
କଂଥ। ଯମାଚ୍ରା 


ଜଗନ୍ନାଥ ପ୍ରସାଦ ଦାସ ଲେଖ୍‌ଥ୍‌ବା ସମସ୍ତ 
କ୍ଷୁଦ୍ରଗନ୍ତର ସଂକଳନ । ଏ ଗଳ୍ପମାନଙ୍କର 
ପୁସ୍ତକାକାରରେ ପ୍ରକାଶନର ସମୟ ହେଉଛି : 
ଭବନାଥ ଏବଂ ଅନ୍ୟମାନେ (୧୯୮୨), 
ଦିନଚର୍ଯ୍ୟା (୧୯୮୩), ଆମେ ଯେଉଁମାନେ 
(୧୯୮୬), ସାକ୍ଷାତକାର (୧୯୮୭), ପ୍ରିୟ 
ବିଦୂଷକ (୧୯୯୨) ଏବଂ ଶେଷ ପର୍ଯ୍ୟନ୍ତ 
( ୧୯୯୫) । ଏ ସଂକଳନର ଶେଷ ପାଞ୍ଚଟି ଗଳ୍ପ 
ପ୍ରକାଶ ପାଇବାକୁ ଯାଉଥ୍‌ବା ପୁସ୍ତକ ଇଚ୍ଛାପତ୍ରରେ 
ସ୍ଥାନିତ ହେବ । 

ବିଷୟ ପୃଷ୍ଠ 
ଭବନାଅ ଏବଂ ଅନ୍ୟମାନେ (୧୯୮୨) [¢ - ୧୩୮] 
ଶହ୍ଦଭେଦ ୩ 
ମୃତ୍ୟୁବୋଧ ୧୬ 
ସନ୍ନ୍ୟାସର ରାସ୍ତା ୨୮ 
ସତ୍ୟାସତ୍ୟ ୪୩ 
ଦୁଃସ୍ଵପ୍ନ ୫୪ 
ମାୟାମୃଗ D୪ 
ଯୋଗାଯୋଗ ୮୧ 
ଦେଶର ଦାଯିତ୍ସ ୯o 
ଝରକା ୯୯ 
ପ୍ରତ୍ୟାବର୍ଭନ ୧୧୧ 
ଜୀବନ୍ମୁକ୍ତି ୧୧୬ 
ନିର୍ବାରିତ ସ୍ଥାନ ୧୩୨ 
ବିଜଚର୍ଯ୍ୟା (୧୯୮୩ ।୮୧୩୯ - ୨୬୨] 
ଘର ୧୪୧ 
ପିକନିକ ୧୫୦ 
ନବବର୍ଷ ୧୫୮ 
ସଂପର୍କ ୧୬୯ 
ସଂସାର ୧୭୭ 
ଦ୍ଵୀପ ୧୮୫ 

ବିଷୟ ପୃଷ୍ଠ 


ଦିନଚର୍ଯ୍ୟା ୧୯୧ 
ନିଜତ୍ଵ ୨୦୦ 
ମଲା ଲୋକ ୨୧୬ 
ନିଷିଦ୍ଧ ରାସ୍ତା ୨୨୩ 
ଏଶ୍ବର୍ଯ୍ୟ ୨୩୪ 
ମ୍ଲେଳଛ ୨୪୧ 
ପଡ଼ୋଶୀ ୨୫୦ 
ଅମରତ୍ସ ୨୫୭ 
ଆମେ ଯେଉଁମାନେ (୧୯୮୬) [9୬୩ - ୩୭୦] 
ଚିଠି ୨୬୫ 
ବାଘ ୨୭୧ 
ପକ୍ଷୀ ୨୭୬ 
ମୁହୂ ୨୮୩ 
ବନ୍ଧନ 9୯୦ 
ବେଶ୍ୟା ୨୯୯ 
କର୍‌ଫ୍ର୍ୟ mor 
ଲେଖକ ୩୧୭ 
ସ୍ପର୍ଶ ୩୨୩ 
ଭାଗ୍ୟ ୩୩୧ 
ଫଟୋଗ୍ରାଫ ୩୩୯ 
ସାହିତ୍ୟକାର ୩୪୭ 
ବ୍ରଢ଼ିଆଣୀ ଜାଲ ୩୫୬ 
ସଂପ୍ରଦାୟ ୩୬୪ 


Digitized by srujanika@gmail.com 


ବିଷୟ ପୃଷ୍ଠ। 


ସାକ୍ଷାତ୍କାର (୧୯୮୭) [nm୭e୧ - ୪୯୮] 
ସାକ୍ଷାତ୍କାର ୩୭୩ 
ଜରୁରୀ ପରିସ୍ଥିତି ୩୮୨ 
ଲୋକସଂସ୍କୃତି ୩୯୨ 
ସାମ୍ରାଜ୍ୟ ୪୦୨ 
ସହୋଦର ୪୧୨ 
ଇଚ୍ଛାପୂରଣ ୪୨୫ 
ସମସ୍ୟା ୪୩୯ 
ପ୍ରତିଦ୍ଵନ୍ଦୀ ୪୭୦ 
ଦାୟିତ୍ଵ ୪୮୨ 
ପ୍ରିୟ ବିଦୂଷକ (୧୯୯୨) [୪୯୯ - ୬୭୨] 
ସବୁ ଅଛି କିଛି ନାହିଁ ୫୦୧ 
ଝିଅ ସୂଖୀ ୫୧୮ 
ଭବିତବ୍ୟ ୫୩୪ 
ଜଣା ଅଜଣା ୫୪୭ 
ଛୁଟି ୫୫୯ 
ବାହାର ଲୋକ ୫୭୫ 
ଅନିକେତ ୫୮୯ 
ରାଧା ୬09 
ଘରବାହୁଡ଼ା ୬୧୬ 
ଚରମ ପତ୍ର ୬୨୯ 
ଦେଖଣାହାରି Dur 
ପ୍ରିୟ ବିଦୂଷକ PPL 


Digitized by srujanika@gmail.com 


ଧାର ୬୭୫ 
ଭ୍ତ୍ୟ ୬୯୨ 
ପୂଜାସ୍ପଦେଷୁ ୭୦୬ 
ଭାରସାମ୍ୟ ୭୨୮ 
ସ୍ଵାତୀ ଆସିବ ୭୪୫ 
ଶେଷ ପର୍ଯ୍ୟନ୍ତ ୭୫୮ 
ମନ୍ତ୍ର ୭୭୬ 
ବଂଶାନୁଚରିତ ୭୯୫ 
ଭଛାପତ୍ର (ଅପ୍ରକାଶିତୀ ୮୮୧୧ - ୯୦୬] 
ଇଚ୍ଛାପତ୍ର ୮୧୩ 
ଏକା ଏକା ୮9୮ 
କୁଶୀଲବ ୮୪୬ 
ଭାବମୂରି ୮୬୩ 
ଜନ୍ସଦାତା ୮୮୨ 

ବ]ବଙଳାଥ ଏକବକଂଂ ଅକଚଟା।ଙକେ 


€ଲରେଚଳ। କାଳ: € ୯୮୦ - ୮e) 


ଶବ୍ଦଭେଦ ୩ 
ମୃତ୍ୟୁବୋଧ ୧୬ 
ସନ୍ନ୍ୟାସର ରାସ୍ତା ୨୮ 
ସତ୍ୟାସତ୍ୟ ୪୩ 
ଦୁଃସ୍ଵପ୍ନ ୫୪ 
ମାୟାମୃଗ IF 
ଯୋଗାଯୋଗ ୮୧ 
ଦେଶର ଦାଯିତ୍ବ ୯୦ 
ଝରକା ୯୯ 
ପ୍ରତ୍ୟାବର୍ଉନ ୧୧୧ 
ଜୀବନ୍ମୁକ୍ତି ୧୧୬ 
ନିର୍ବାରିତ ସ୍ଥାନ ୧୩୨ 

Slଚନ କବ 


ଆମେ ସମସ୍ତେ କଲେଜରେ ପଢ଼ିବା ବେଳୁ ହିଁ ଜାଣିଥ୍୍‌ଲୁ ଯେ ଭବନାଥ 
ଦିନେ ନା ଦିନେ ପାଗଳ ହୋଇଯିବ । ସେ ସେତେବେଳେ ବି କବିତା ଲେଖୁଥ୍‌ଲା 
ଏବଂ ନିଜକୁ ଏକ ସାଙ୍ଘାତିକ ପ୍ରେମରେ ପଡ଼ିଛି ବୋଲି ଭାବୂଥ୍‌ଲା। ଅବଶ୍ଯ 
କଲେଜରେ ପଢ଼ିବା ସମୟରେ ସମସ୍ତେ କବିତା ଲେଖିଥାନ୍ତି ଏବଂ ନିଜଜ଼ୁ ପ୍ରେମରେ 
ପଡ଼ିଥ୍ବାର ଭାବିଥାନ୍ତି । କିନ୍ଧୁ ଭବନାଥ ଏକାଧାରରେ ଆମ ସମସ୍ତଙ୍କଠାରୁ ଗମ୍ଭୀର 
ପ୍ରକୃତିର ଥ୍ଲା ତଥା ବହୁତ ବେଶି କଥା କହୁଥ୍‌ଲା । କଲେଜ ପାଖ ଛୋଟ ଚା 
ଦୋକାନରେ ସମସ୍ତେ ତା କଥା ଶୁଣି ଶୁଣି ବିରକ୍ତ ହୋଇ ଚାଲିଯିବା ପରେ ବି ସେ 
ଦୋକାନର ମାଲିକକୁ ତାର କଥା କହିବାରେ ଲାଗୁଥ୍‌ଲା । କଲେଜରେ ତାର 
ବିଶେଷ ବନ୍ଧୁ ବୋଲି କେହି ନ ଥଲେ ବି ଭବନାଥ ସମସ୍ତଙ୍କ ସହିତ ସାମାନ୍ୟ ସମ୍ପର୍କ 
ରଖିଥ୍ଲା । 

ଭବନାଥର କବିତା ଲେଖିବାର ସାମର୍ଥ୍ୟ ବିଷୟରେ ଆମର କଲେଜ ବେଳେ 
ବିଶେଷ ଆସ୍ଥା ନ ଥୁଲା। ଭବନାଥ ଅଭୁତ କବିତା ସବ୍ର ଲେଖୁଥ୍ଲା ଏବଂ ତାର 
କବିତା ଯେ କୌଣସିଠାରେ ପ୍ରକାଶ ପାଉ ନ ଥୁଲା, ସେଥ୍‌ରେ ଆଶ୍ଚର୍ଯ୍ୟ ହେବାର 
କିଛି ନ ଥଲା । ମୋର ମନେ ଅଛି ଯୋଉଦିନ ହାତରେ ଗୋଟିଏ ପତ୍ରିକା ଧରି 
ଭବନାଥ ଝଡ଼ ଭଳି ଚା ଦୋକାନରେ ପହଞ୍ଚଲା ଏବଂ ତାର ପ୍ରଥମ ପ୍ରକାଶିତ 
କବିତା ଆମକୁ ଦେଖାଇଲା । ଦୋକାନରେ ସେତେବେଳକୁ ବେଶ ଭିଡ଼ ଥୁଲା। 
ଆମେ ଚାରିଜଣ ବସିଥ୍‌ବା ଟେବୁଲ ପାଖକୁ ଗୋଟାଏ ଚଉକି ଟାଣି ଆଣି ବସି 
ଭବନାଥ ସେଦିନ ଆମକୁ ତାର ପ୍ରଥମ ପ୍ରକାଶିତ କବିତା ଶୁଣାଇଥ୍‌ଲା । କବିତାର 
ଶୀର୍ଷକ ଥ୍ଲା “ଆରୋହ-ଅବରୋହ' ଓ କବିତାଟିର ଦୈର୍ଘ୍ୟ ଥୁଲା ମାତ୍ର ଛ'ଟି 
ଧାଡ଼ି । 

ଦୁବଘାସ ବରଗଛ 
ପିମ୍ପୁଡ଼ି ହାତୀ 
ମଣିଷ ଇଶ୍ଵର ॥ 

୪ / କଥା ଯାତ୍ରା 
ଭଶ୍ଵର ମଣିଷ 
ହାତୀ ପିମ୍ପଡ଼ି 
ବରଗଛ ଦୂବଘାସ ॥ 

କବିତାଟି ଯଦି ଗୋଟିଏ ଜଣାଶୁଣା ପତ୍ରିକାରେ ପ୍ରକାଶ ପାଇ ନ ଥାନ୍ତା, ତା 
ହେଲେ ଆମେ ଭବନାଥର ଏଇ କାବ୍ୟିକ ପ୍ରୟାସକୁ ହସି ଉଡ଼ାଇ ଦେଇଥାନ୍ତ, ତାର 
ଅନ୍ୟ ସବ୍ର କଥାଭଳି । କିନ୍ଧ ସେ ସେତେବେଳେ କଲେଜରେ ଏକମାତ୍ର ପ୍ରକାଶିତ 
କବି ହୋଇଥ୍‌ବାରୁ ଆମକୁ ତାର ଭାଷଣ ଶୁଣିବାକୁ ହୋଇଥଲା। ଏଇ ଛୋଟ 
କବିତାର ଆଳରେ ସେ ଆମକୁ ବୁଝାଇବାକୁ ଲାଗିଲା ଯେ ଗୋଟିଏ କବିତା ପଛରେ 
କେତେ ସାଧନା ଦରକାର । ଉଦାହରଣ ସ୍ଵରୂପ, ଭବନାଥ ବୁଝାଇଲା, ଏଇ ଛ”ଂ 
ଧାଡ଼ିର କବିତା ପଛରେ ତାକୁ କିପରି ଛ'ମାସ ସମୟ ଲାଗିଥୁଲା; ଏ ଆରୋହ 
କିପରି କେବଳ ଦୂବଘାସରୁ ବରଗଛ ଏବଂ ପିମ୍ପୁଡ଼ିରୁ ହାତୀ ହିଁ ନୁହେଁ, ଦୃବଘାସରୁ 
ପିମ୍ପଡ଼ି ଏବଂ ପିମ୍ପଡ଼ିରୂ ମଣିଷକୁ ମଧ୍ଯ । ଏହି ଆରୋହ ସହିତ କିପରି 
ଡାରଉଇନଙ୍କର ନ୍ଯାଚୃରାଲ ସିଲେକ୍ଶନର ସିବ୍ଧାନ୍ତ ସବୁ ଅଙ୍ଗାଙ୍ଗୀଭାବେ ଜଡ଼ିତ, 
ସେ କଥା ମଧ୍ଯ କହିବାକୁ ଭୁଲି ନ ଥୁଲା ଭବନାଥ ଏବଂ ଶେଷର ସେ ଇଲିଅଟ୍‌, 
ପାଉଣ୍ଡ ପ୍ରମୁଖଙ୍କର ନଜିର ଦେଇ ଭଲ କବିତା କଣ ସେ ବିଷୟରେ ଛୋଟ ବକ୍ତା 
ଦେଇଥୁଲା । 

ଏଥରକ ତା କଥାକୁ କେହି ହସରେ ଉଡ଼ାଇ ଦେଇ ନଥ୍‌ଲେ ଏବଂ ମୁଁ 
ଭାବୂଚି, ଆମ ଭିତରୁ ଯୋଉମାନେ ପ୍ରତିଷ୍ଠିତ କବି ହେବାର ସ୍ଵପ୍ନ ଦେଖୁଥ୍‌ଲେ, 
ସେମାନଙ୍କ ଭିତରୁ କେହି କେହି ଇର୍ଷାନ୍ନିତ ମଧ୍ୟ ହୋଇଥ୍‌ଲେ। ଆମେ ସବୁ ଚା 
ପିଇସାରି ଉଠିବାକୁ ବସିଥୁଲୁ, କିଏ ଜଣେ ଦ୍ୂର୍ଭାଗ୍ଯୟବଶତଃ ପିମ୍ପୁଡ଼ିର ଉକାର ହରସ୍ବ 
ନା ଦୀର୍ଘ, ଏ ବିଷୟରେ ପ୍ରଶ୍ନ କଲା । ଭବନାଥ ଯେମିତି ଏ ପ୍ରଶ୍ବ ପାଇଁ ପ୍ରସ୍ତୃତ 
ଥୁଲା । ସେ ନିଜର ଖଝୋଲାରୁ—କହିବା ବାହୁଲ୍ୟ ଆମ ଭିତରେ ଭବନାଥ 
ଏକମାତ୍ର କବି ଥୁଲା ଯେ କି କବି ଭଳି ପୋଷାକ ପିନ୍ଧୁଥୁଲା ଏବଂ କାନ୍ଧରେ ଝୋଲା 
ପକାଉଥୂଲା—ଗୋଟିଏ ଅଭିଧାନ ବାହାର କରି ଦେଖାଇଲା ଏବଂ ପ୍ରମାଣ କଲା 
ଯେ, ସେ ଦେଇଥ୍୍‌ବା ବନାନ ହିଁ ଶୁଦ୍ଧ । ଏହାଛଡ଼ା ସେ ଆହୁରି ମଧ୍ଯ ବର୍ଣ୍ଣନା କଲା 
ଯେ ଗୁରୁଚଣ୍ଡାଳ ଦୋଷରେ ଅଭିଯୁକ୍ତ ହେବାର ସମ୍ଭାବନା ସତ୍ତ୍ଵେ ସେ କାହିଁକି 
ପିପୀଲିକ ବା ପିପୀଲିକା ଶବ୍ଦ ବ୍ୟବହାର ନ କରି ପିମ୍ପଡ଼ି ଶବ୍ଦ ବ୍ୟବହାର କରିଥୁଲା | 

ଏ କବିତାର ପ୍ରକାଶ ପରେ ଭବନାଥ ନିଜକୁ ଏକ ପ୍ରତିଷ୍ଠିତ ଲେଖକ ବୋଲି 
ମନେ କରିବାରେ ଲାଗିଲା ଏବଂ ଦାଢ଼ି ବଢ଼ାଇବାକୁ ଆରମ୍ଭ କଲା । ଯଦିଓ ତାର 

ଭବନାଥ ଏବଂ ଅନ୍ୟମାନେ / ୫ 
ଅନ୍ଯ କୌଣସି କବିତା ଅନେକ ଦିନ ପର୍ଯ୍ଯନ୍ତ ପ୍ରକାଶ ପାଇ ନଥୁଲା, ସେ 
କଲେଜରେ କବି ଭାବରେ ସ୍ବୀକୃତି ପାଇ ସାରିଥ୍‌ଲା । ସେ ଏଥରକ କଥା କଥାକେ 
ତାର ଖୋଲାରୁ ଅଭିଧାନ ବାହାର କରୁଥଲା ଏବଂ ବିଭିନ୍ନ ଶଙ୍ଘର ଅର୍ଥ ଓ ପ୍ରୟୋଗ 
ବିଷୟରେ ଯୁକ୍ତିତର୍କ କରୁଥଲା । କେହି ଏ ବିଷୟରେ ପଟାରିଲେ ଓଲଟା ଯୁକ୍ତି 
କରୁଥଲା, ଶବ୍ଦ ହିଁ ତ ବ୍ରହ୍ମ 1 ଏବଂ ବାଇବେଲର ଉକ୍ତି ଉଦ୍ଧାର କରୁଥିଲା : 
ପ୍ରାରମ୍ଭରେ କେବଳ ଶବ୍ଦ ହି ଥ୍ଲା ଏବଂ ଏଇ ଶବ୍ଦ ହିଁ ପରିଣତ ହେଲା ଇଶ୍ଵରରେ । 

ଫାଇନାଲ ପରୀକ୍ଷା ପରେ ଆମେ ଯେତେବେଳେ ଶେଷ ଥର ପାଇଁ କଲେଜ 
ଛାଡ଼ିଲୁ, ସମସ୍ତେ ନିଜର ଠିକଣା ବିନିମୟ କରୂଥ୍‌ଲେ ବି, ଆଉ ବେଶି ଦିନ କେହି 
କାହାରି ସହିତ ସମ୍ପର୍କ ରଖିବା ସମ୍ଭବ ହୋଇ ନ ଥୁଲା ।. ଢ଼ା ପରେ ଚାକିରି କରି 
କିଏ କୁଆଡ଼େ ଚାଲିଗଲେ । ମୋର ଚାକିରି ହେଲା ଅନ୍ଯ ସହରରେ । ମଝିରେ 
ମଝିରେ ପତ୍ର ପତ୍ରିକାରେ ମୁଁ ଭଵନାଥର କବିତା ଦେଖୁଥ୍ଲି ଏବଂ ସେଇ ସୃତ୍ରରେ 
ଭାବି ନେଇଥୁଲି ଯେ ଭବନାଥ ବି କୁଆଡ଼େ ଚାକିରି ବାକିରି କରି ରହିବଣି, ଆଉ 
ହୁଏତ ମଝିରେ ମଝିରେ ସଉକରେ କବିତା ଲେଖୂଥ୍‌ବ। ତାର କବିତା ସବ୍ର ମୋ 
ପାଇଁ ସମ୍ପୂର୍ଣ୍ଣ ଦୁର୍ବୋଧ୍ୟ ଥୁଲା ଏବଂ ଭବନାଥକୁ ପୂର୍ବରୁ ଜାଣିଥ୍‌ବାରୁ ମୁଁ ମଝିରେ 
ମଝିରେ ଏକଥା ମଧ୍ଯ ଭାବୂଥ୍ଲି ଯେ ପାଠକମାନଙ୍କୁ ନିର୍ବୋଧ ସାବ୍ୟସ୍ତ କରିବା ପାଇଁ 
ବୋଧହୁଏ ସେ ଏଭଳି କବିତା ସବୁ ଲେଖୁଛି । 

ଛୁଟିରେ ମୁଁ ଯେତେବେଳେ ଘରକୁ ଆସୂଥ୍ଲି, ପୂରୁଣା ସାଙ୍ଗମାନଙ୍କ ସହିତ 
କେବେ କେମିତି ଦେଖା ହୋଇ ଯାଉଥ୍‌ଲା ଏବଂ ସେଇମାନଙ୍କ ପାଖରୁ ମଝିରେ 
ମଝିରେ ଭବନାଥ କଥା ଶୁଣିବାକୁ ମିଳୁଥୁଲା । ଭବନାଥ ସେତେବେଳକୁ ଗୋଟାଏ 
ଖବରକାଗଜ ଅଫିସରେ ଚାକିରି କରୁୂଥ୍‌ଲା ଓ ତାକୁ ସମସ୍ତେ ଜାଣୁଥ୍‌ଲେ କବି 
ଭାବରେ । ଥରେ କୌତୂହଳବଶ ହୋଇ ମୁଁ ତାଙ୍କ ଅଫିସକୁ ଫୋନ କଲି ଓ 
ଭବନାଥ ମୋ କଥା ଶୁଣି ଖୁସି ହେଲା । ସେଇଦିନ ସନ୍ଧ୍ୟାରେ ଆମର ସେଇ 
ପୂରୂଣା ଚା' ଦୋକାନରେ ଦେଖା କରିବାର ଠିକ ହେଲା । 

ମୁଁ ଚା' ଦୋକାନରେ ପହଞ୍ଚୁବା ବେଳକୁ ଭବନାଥ ଆସି ନଥୁଲା। ଚା' 
ଦୋକାନ ନିଶ୍ଚୟ ଠିକ ସେଇ ଆଗ ପରି ଥୁଲା, କିନ୍ଧ ମତେ ଜଣାଗଲା ସେଇଟି 
ଯେପରି ଆହୁରି ସଂକୀର୍ଣ୍ଣ ଓ ଆହୁରି ଅପରିଷ୍କାର ହୋଇଯାଇଛି । ଏ ଅନୁଭୂତି 
ମୋର ପ୍ରସାରିତ ଦୃଷ୍ଟିକୋଣ ଯୋଗୁଁ ହେଉଚି କି ନା ଭାବିବା ବେଳକୁ ଭବନାଥ 
ଆସି ପହଞ୍ଚଲା । ଚା'ର ଅର୍ଡର ଦେଇ ଭବନାଥ କହିଲା ଯେ ତାର ଡେରି ହେବାର 
କାରଣ ହେଉଚି ତାର ଗୋଟାଏ ଶବ୍ଦ ନେଇ ସମ୍ପାଦକଙ୍କ ସହିତ ଝଗଡ଼ା 

୬ / କଥା ଯାତ୍ରା 
ହୋଇଗଲା । ଏ କଥା ଶୁଣି ମୁଁ ଜାଣିଲି ଯେ, ସେ ବର୍ଭମାନ ପୁଣି ଶବ୍ଦର ତାପୂର୍ଯ୍ୟ 
ଉପରେ ଗୋଟାଏ ବକ୍ତା ଦେବ । କିନ୍ଧ ସେ ପର୍ଯ୍ୟନ୍ତ ଭବନାଥ ମନ ଭିତରୁ 
ସମ୍ପାଦକଙ୍କ ସହିତ ଝଗଡ଼ା କଥାଟା ଯାଇ ନ ଥୁଲା ବୋଧହୁଏ; ସେ ଚୂପଚାପ ବସି 
ରହିଲା । ମୁଁ ତାକୁ ଏଥର ଭଲ ଭାବରେ ଅନାଇ ଦେଖିଲି । ଭବନାଥ ସେଇ ଆଗ 
ଭଳି ରହିଛି, ଠିକ ସେମିତି କବି କବି ଏବଂ ପାଗଳା ପାଗଳା ! ମୋର ଆଉ ଯୋଉ 
ସବ୍ର ପୂରୁଣା ବନ୍ଧୁଙ୍କ ସହିତ ସାକ୍ଷାତ ହେଉଥ୍‌ଲା, ଆମେ ସବୂ ଆମର ପିଲାଛୁଆଙ୍କ 
ପାଠପଢ଼ା, ଜିନିଷ ପତ୍ରର ଦରଦାମ ଆଉ ଆମର ସ୍ଵାସ୍ଥ୍ୟ ଇତ୍ଯାଦି ବିଷୟରେ 
କଥାବାରଁ। କରୁଥ୍ଲୁ । କିନ୍ଧୁ ଏକମାତ୍ର ଭବନାଥକୁ ଦେଖିଲି, ସେ ଠିକ ଆଗ ପରି 
ରହିଚି ଆଉ ତାର କୌଣସି ମାନସିକ ପରିବର୍ଭନ ବି ହୋଇ ନାହିଁ, କାରଣ ସେ 
ପୁରୁଣା କଥାରୁ ସମ୍ପର୍କ କାଟି ଦେଇ ନାହିଁ । 

ଚାଂ ଦୋକାନର ମାଲିକ, ଯାହାକୁ ମୁଁ ଆଠବର୍ଷ ପରେ ଚିହ୍ନିପାରିଥୁଲି କିନ୍ତ 
ସେ ମତେ ଚିହ୍ନିପାରି ନ ଥୁଲା, ସେ ଭବନାଥ ପାଖକୁ ଆସି ତାର ଭଲ ମନ୍ଦ 
ପଚାରିଲା । ଭବନାଥ ଦୁଃଖରେ ମୁଣ୍ଡ ହଲାଇ କହିଲା, ତାର ସବୂଦିନ ଚା? 
ଦୋକାନକୁ ଆସିବାକୁ ଇଚ୍ଛା, କିନ୍ଧୁ ସବ୍ରଦିନ ଡେରି ହୋଇଯାଉଛି । ତା କଥା ଶୁଣି 
ମୁଁ ଭାବିଲି ଯେ ସେ ବୋଧହୁଏ କୌଣସି ଦାୟିତ୍ସସମ୍ଚନ୍ତ କାମରେ ରହିଛି। ମୁଁ 
ଯେତେବେଳେ ତାକୁ ତାର ଅଫିସ କଥା ପଚାରିଲି, ସେ ପକେଟରୁ ଗୋଟାଏ 
ମାଗ୍ନିଫାଇଙ୍ଗ ଗ୍ଲାସ ବାହାର କରି ମତେ ଦେଖାଇଲା । ମୁଁ ତାକୁ ତାର ଆଖି 
ବିଷୟରେ ପଚାରିବାକୁ ଯାଉଥ୍‌ଲି, ଭବନାଥ କାଚଟା ପକେଟରେ ରଖି ଖଝୋଲାରୁ 
ଅଭିଧାନ ବାହାର କଲା ଓ ମୋ ଆଡ଼କୁ ବଢ଼ାଇ ଦେଲା | ଅକ୍ଷରଗୁଡ଼ିକ ଖୁବ ଛୋଟ 
ଛୋଟ ଥ୍ବାରୁ ମୋର ପଢ଼ିବାରେ କଷ୍ଟ ହେଉଥଲା ! କିନ୍ତୁ ମୁଁ ଦେଖିଲି ଯେ ଭବନାଥ 
ଅନାୟାସରେ ତାକୁ ପଢ଼ିଗଲା । ତାପରେ ସେ ମତେ ଜଣାଇଲା ଯେ ତାର ପ୍ରଧାନ 
କାମ ହେଲା ଖବରକାଗଜ ଅଫିସରେ ପ୍ୁଫ ଦେଖିବା । ଆଉ ପ୍ରତି ଶବ୍ଦକୁ ଠିକ ଠିକ 
ଦେଖିବାକୁ ହେଲେ ଖାଲି ଦୃଷ୍ଟିଶକ୍ତି ହଁ ପର୍ଯ୍ୟାପ୍ତ ନୁହେଁ, ପ୍ରତ୍ୟେକ ଶବ୍ଦକୁ ଅନ୍ୟ 
ଶବ୍ଦଠାରୁ ଅଲଗା କରି ତାକୁ ତନ୍ନ ତନ୍ନ କରି ଦେଖିବାକୁ ହୋଇଥାଏ । 

ଚା' ପିଇ ସାରି ଆମେ ଯାଇ ପୂରୁଣା କଲେଜର ଲନ୍‌ରେ ବସିଲୁ । ମୁଁ 
ଦେଖିଲି ଯେ ମୁଁ ଏଇ ପୁରୂଣା ପରିବେଶ ସହିତ ନିଜକୁ ଖାପ ଖୁଆଇ ପାରୁ ନ 
ଥୁଲି; କିନ୍ତୁ ଭବନାଥ ବେଶ ଆରାମରେ ଘାସ ଉପରେ ଚକା ପକାଇ ବସିଲା ଓ 
ମତେ ମୋ କଥା ସବୁ ପଚାରିଲା। ମୁଁ ମୋର ଚାକିରିର ପ୍ରଗତି ଓ ସ୍ତ୍ରୀ, 
ପରିବାରଙ୍କର ବିସ୍ତୃତ ବିବରଣୀ ଦେବା ପରେ ଯେତେବେଳେ ତା କଥା ପଚାରିଲି, 


os 

ଭବନାଥ ଏବଂ ଅନ୍ୟମାନେ / ୭ 
ସେ ସଂକ୍ଷେପରେ ଉତ୍ତର ଦେଇ ଦେଲା, କଲେଜ ବେଳେ ଯେମିତି ଏକା ରହୁଥ୍ଲା 
ସେମିତି ରହୁଟି, ଆଉ ଯେତେବେଳେ ସମୟ ହଉଚି କବିତା ଲେଖୁଚି । ସେ ମତେ 
ତାର କବିତା ଖାତାଟା ଦେଖିବାକୁ ଦେଲା। ତାର ସେଇ ପୂରୁଣା ଆରୋହ- 
ଅବରୋହ କବିତା ପରେ ସେ ଅନେକ କବିତା ଲେଖି ସାରିଥୁଲା। ଯଦିଓ ତାର 
କବିତ୍ଵ ବିଷୟରେ ମୋର ଭଲ ଧାରଣା ନ ଥୁଲା, ମୁଁ କହିଲି, ଭଲ କରିଚୁ, 
ଲେଖାଲେଖି ଅଭ୍ଯାସ ରଖିଛୁ। ସେ ମୋତେ ଓଲଟା ପଚାରିଲା, କଣ କବିତା 
ଫବିତା ପଢ଼ଛୁ ଆଜିକାଲି ? ମୁଁ କହିଲି, ହଁ, କେତେବେଳେ କେମିତି ଦେଖି ନିଏ । 
ଭବନାଥ ତାର କବିତା ଖାତାକୁ ଯତ୍ନ ସହକାରେ ନେଇ ପୂଣି ଝୋଲାରେ ରଖିଲା ଓ 
ଦୂଃଖସୂଚକ ଚୂ ଚୁ କଲା । ମୁଁ ଜାଣିଲି ଏଥରକ ଭବନାଥର ବକ୍ତୃତା ଆରମ୍ଭ ହେବ, 
ଏବଂ ତାହା ହିଁ ହେଲା । 

ଆଉ ଟିକିଏ ଭଲ ଭାବରେ ଚକା ପକାଇ ବସି ଭବନାଥ କହିଲା, ଖାଲି 
ଆଖି ପକାଇ ଦେଲେ ତ ପଢ଼ା ହୁଏନା ! କବିତା ପଢ଼ିଲେ ପ୍ରତିଟି ଶବ୍ଦକୁ ତନ୍ନ ତନ୍ତ 
କରି ଦେଖିବାକୁ ହୁଏ । କଥା ଉପରେ ଜୋର ଦେବା ପାଇଁ ସେ ଏଥରକ ହାତର 
ଯବକାଚଟି ନେଇ ହଲାଇବାରେ ଲାଗିଲା, କହିଲା, ପ୍ରତିଟି ଶଦ୍ଦକୁ, ପୂରା 
ବାକ୍ୟଟାକୁ ପଢ଼ିଲେ ବି କିଛି ଲାଭ ନାହିଁ । ଯେମିତି ହ୍ୟାମଲେଟରେ ହ୍ଯାମଲେଟ 
ତାର ମା'କୁ କହୁଚି, ୟୁ ଆର ୟୋର ହଜ୍‌ବ୍ଯାଣ୍ଡସ୍‌ ବ୍ରଦର୍ସ ୱାଇଫ । ନିହାତି 
ସାଦାସିଧା କଥା ଏବଂ ପ୍ରତିଟି ଗୋଟିଏ ସାଧାରଣ ଶବ୍ଦ : ତମେ ତମ ସ୍ବାମୀର 
ଭାଇର ସ୍ତ୍ରୀ । କିନ୍ତୁ ପୂର୍ବାପର ସଙ୍ଗତିରେ ଏଇ ଶଦ୍ଦମାନେ କିଭଳି ମାରାତ୍ମକ ହୋଇ 
ପାରନ୍ତି, ଦେଖିଲୁ ? ଏଇ କେତୋଟି ଶବ୍ଦ ତାର ମା'କୁ ତାର ନିଜର ଆମ୍ମାକୁ 
ଦେଖିବାକୁ କହୁଛନ୍ତି ଏବଂ ତାକୁ ତାର ନିର୍ବୋଧତା, ତାର ପାପ ଏବଂ ତାର ଜଘନ୍ୟ 
ବ୍ୟବହାର ବିଷୟରେ ସଂଚେତନ କରି ଦେଉଛନ୍ତି । ଟିକିଏ ଚୂପ ରହି ଭବନାଥ 
କହିଲା, ଅର୍ଥ ପାଇଁ ଆମକୁ ଅନେକ ସମୟରେ ଶବ୍ଦ ଭିତର ଦେଇ ବାହାର 
ପୃଥ୍ବୀକୁ ବି ଯିବାକୁ ପଡ଼ିବ । 

ଭବନାଥ ଚୂପ ରହିଲା ଓ ମୁଁ ଏଇ ଅବସରରେ ତାର ଦାର୍ଶନିକ ବକ୍ତତାକୁ 
ହୃଦୟଙ୍ଗମ କରିବାକୁ ଚେଷ୍ଟା କଲି । ଶେଷରେ ମୁଁ ଏଇ ଉପସଂହାରରେ ପହଞ୍ଲି 
ଯେ ହୁଏତ ସେକ୍‌ସପିଅରଙ୍କ ଭଳି ଲେଖକଙ୍କ ଲେଖାରେ ଶବ୍ଦ ବାହାରେ ତାର ଅର୍ଥ 
ନିହିତ ଆଇପାରେ, କିନ୍ଧୁ ମାମୁଲି କବିତା, ଯେମିତି ଭବନାଥର ଆରୋହ- 
ଅବରୋହ, ସେଥ୍୍‌ରେ ଆଉ କି ଗୂଢ଼ ଅର୍ଥ ଥାଇପାରେ ? 

୮ / କଥା ଯାତ୍ରା 

ମୋର ଏ ଧାରଣା ଯେ ଭୁଲ ଥୁଲା, ସେ କଥା ମୁଁ ଜାଣି ପାରିଲି ଅନେକ 
ଦିନ ପରେ । କଥାପ୍ରସଙ୍ଗରେ ମତେ ଭବନାଥ କହିଥୁଲା, ଏଇ ଶହ ହିଁ ଦିନେ ନିଆଁ 
ହୋଇ ସବୁ ଜାଳିଦେବ। କିନ୍ଧ ଭବନାଥର କବିତାର ସୁଲିଙ୍ଗ ବାହାରି ଯେ 
ସମାଜରେ ଅନ୍ୟାୟ ଅତ୍ୟାଚାର ପ୍ରତିରୋଧ କରିବା ପାଇଁ ଇନ୍ଧନ ଯୋଗାଇବ, ସେ 
ବିଷୟରେ ମୋର ଯଥେଷ୍ଟ ସନ୍ଦେହ ଥୁଲା । ଭବନାଥ ଯେତେବେଳେ ତାର କବିତା 
ପାଇଁ ଜେଲ ଗଲା ବୋଲି ଶୁଣିଲି, ମୁଁ ବୃଝିଲି ଯେ ନିଶ୍ଚୟ କୋଉଠି କଣ ଗୋଟାଏ 
ବଡ଼ ଭୂଲ ହୋଇ ଯାଇଚି । ପରେ ମତେ ଜଣାପଡ଼ିଲା ଯେ ଭବନାଥ ଜେଲ 
ଯାଇଥ୍ଲା ତାର ଆରୋହ-ଅବରୋହ କବିତା ପାଇଁ କିମ୍ବା ଠିକ ଭାବରେ କହିବାକୁ 
ଗଲେ କବିତାର ଅଧକ ପାଇଁ । ମୁଁ ସେତେବେଳେ ଅନେକ ଦୂରରେ ଥ୍ଲି ଏବଂ 
ବିସ୍ତାରିତ ଭାବରେ ଖବର ପାଇ ନଥୁଲେ ବି ଏ ବିଷୟରେ ଯାହା ଜାଣିଲି ତାର ମର୍ମ 
ଏଇପରି : ଦଶ ବାରବର୍ଷ ପୂର୍ବେ ତାର କବିତା ଲେଖିବାବେଳେ ଭବନାଥ ଜାଣି 
ନଥ୍ଲା ଯେ ହାତୀ ଚିହ୍ନ ନେଇ ଜଣେ ପ୍ରାର୍ଥୀ କେଉଁ ସୁଦୂର ଭବିଷ୍ୟତରେ ନିର୍ବାଚନ 
ଲଢ଼ିବେ ଏବଂ ବିରୋଧୀ ଦଳର ପ୍ରାର୍ଥୀ ତାଙ୍କର ଉଚ୍ଟାକାଙ୍‌କ୍ଷାର ଦୂଷ୍ଣରତା 
ପ୍ରତିପାଦନ କରିବା ପାଇଁ ଆରୋହ କବିତା ବ୍ଯବହାର କରିବେ। ଏଇ 
ବାଦବିସମ୍ବାଦରେ ଭବନାଥର ନାଁ ଉଠିଲା ଏବଂ ହାତୀ ମାର୍କା ପ୍ରାର୍ଥୀ ଭାବିଲେ ଯେ 
ଯଦି ଭବନାଥ ତାଙ୍କ ପାଇଁ ନିର୍ବାଚନରେ ପକ୍ଷ ନେଇ ଗୋଟିଏ ଇସ୍ତାହାର ଦିଏ 
ତାହେଲେ ତାଙ୍କର ସୁବିଧା ହେବ। କିନ୍ଧ ତାଙ୍କର ସମସ୍ତ ବାଉାଁବହଙ୍କୁ ଭବନାଥ 
ପ୍ରତ୍ୟାଖ୍ୟାନ କରି ଦେଲା ଏବଂ ଶେଷରେ ବିରକ୍ତ ହୋଇ ସ୍ଵୟଂ ହାତୀ ପ୍ରାର୍ଥୀଙ୍କୁ 
ଗୋଟିଏ ରୋକଠୋକ ପତ୍ର ଲେଖିଦେଲା ଯେ, ସେ ଯାହା କହିବାର କଥା ତାହା 
କବିତାରେ କହିଛି ଏବଂ ସେ ବିଷୟରେ ଆଉ ତାର କିଛି କହିବାର ନାହିଁ। 
ଭବନାଥର ଦୁର୍ଭାଗ୍ୟକୁ ହାତୀ ନିର୍ବାଚନରେ ଜୟଲାଭ କଲା ଏବଂ ତାର କିଛିଦିନ 
ପରେ ଜରୂରୀ ପରିସ୍ଥିତିର ଆଳରେ ଭବନାଥ ଜେଲ ଗଲା । 

ଭବନାଥ ସାଙ୍ଗରେ ମୋର ପୁଣି ଯେତେବେଳେ ଦେଖା ହେଲା, ମୁଁ 
ସେତେବେଳକୁ ଆମ ପୁରୁଣା ସହରକୁ ବଦଳି ହେଇ ଆସିଥ୍‌ଲି ଓ ଭବନାଥ ଜେଲରୁ 
ଖଲାସ ହୋଇସାରିଥୁଲା। ମୁଁ ଶୁଣିବାକୁ ପାଇଥ୍ଲି ଯେ ହାତୀ ନିର୍ବାଚନ 
ମକଦ୍ଦମାରେ ହାରିଯିବାରୁ ହିଁ ଭବନାଥ ଜେଲରୁ ମୁକୂଳିବା ସମ୍ଭବ ହୋଇଥୁଲା ! 
ହାତୀର ହାରିବାରେ ଖୁସି ହୋଇ ଯେତେବେଳେ ବିରୋଧୀ ଦଳ ଭବନାଥର 
କବିତାର ଅବରୋହ ଅଧକ ବ୍ୟବହାର କରିବାକୁ ଚାହିଁଲେ, ଭବନାଥ ସେମାନଙ୍କୁ ବି 
ସିଧା ମନା କରିଦେଲା । ଜେଲ ଯିବାବେଳେ ତାର ଚାକିରି ଚାଲି ଯାଇଥ୍‌ଲା ଏବଂ 

ଭବନାଥ ଏବଂ ଅନ୍ୟମାନେ / ୯ 
ଜେଲରୁ ଫେରିବା ପରେ ସେ ତାର ପୂରୂଣା ଚାକିରି ଫେରି ପାଇଥ୍‌ଲା ବହୁ 
କଷ୍ଟରେ । ଜେଲରୁ ଫେରି ଭବନାଥ ବେଶ ପ୍ରସିଵି ଲାଭକରି ସାରିଥ୍‌ଲା। ତାର 
କବିତାମାନ ବିଭିନ୍ନ ପତ୍ର ପତ୍ରିକାରେ ପ୍ରକାଶ ପାଇଥୁଲା ଏବଂ କବିମାନଙ୍କ ଭିତରେ 
ତାର ନାଁ ନିଶ୍ଚୟ ଗଣା ହେଉଥଲା । 

ମୁଁ ତାକୁ ଫୋନ କରିବାରେ ସେ ମତେ କଲେଜ ଚା ଦୋକାନରେ ଭେଟ 
ହେବ ବୋଲି କହିଲା । ମୁଁ ସେତେବେଳକୁ ମୋର ଚାକିରିରେ ଆଉ କିଛି ଧାପ 
ଉପରକୁ ଉଠିଥ୍‌ୁଲି ଓ ସେଇ ପୁରୁଣା ଚା ଦୋକାନକୁ ଯିବାକୁ ସଂକୋଚ ବୋଧ 
କରୁଥ୍ଲି । ଶେଷରେ ମୁଁ ତାକୁ ମୋର ଘରକୁ ଆସିବାକୁ କହିଲି । କିନ୍ତୁ ଭବନାଥ 
ତା ନିଜ ଘରେ ଏକା ଅଛି, ଏବଂ ତା ଘରେ କଥଆବାର୍ରା କରିବାକୁ ସୁବିଧା ହେବ 
ବୋଲି ତା ଘରକୁ ଡାକିଲା । ମୁଁ ଯେତେବେଳେ ସନ୍ଧ୍ୟାବେଳେ ମୋର ଗାଡ଼ିକୁ 
ଅନେକ ଦୂରରେ ରଖି ଛୋଟ ଗଳି ଭିତରେ ପଚାରି ପଚାରି ତା ଘରେ ପହଞ୍ଚଲି, 
ସେ ମତେ ଅପେକ୍ଷା କରିଥଲା । ତା ଛୋଟ ବଖରାକ ଘର ଭିତରେ ଅନେକ ବହି 
ଜମା ହୋଇଥଲା । ଖଟର ଗୋଟାଏ କଣରୁ ବହି ଆଡ଼େଇ ସେ ମୋର ବସିବା 
ପାଇଁ ଜାଗା କଲା । ମୁଁ ଯେତେବେଳେ ତାକୁ ତାର ଜେଲ ଯିବା କଥା ପଚାରିଲି, 
ସେ ମତେ ସହଜ ଭାବରେ ତାର ଉତ୍ତର ଦେଲା, ଜେଲ ଯିବା ନେଇ ତାର ମନ 
ଭିତରେ କୌଣସି ଗ୍ନାନି ନଥ୍ଲା । ବରଂ ସେ କହିଲା ଯେ ଜେଲ ଭିତରେ ସେ ତାର 
ମାନସିକ ସ୍ଥିତିକୁ ସଜାଡ଼ି ନେବାପାଇଁ ସୁବିଧା ପାଇଥ୍‌ଲା, ଯାହା ଫଳରେ କି ସେ 
ଭାବ୍ଚି ସେ ଏଥରକ ଆହୁରି ଭଲ କବିତା ଲେଖି ପାରିବ । 

ସେ ମୋ ପାଇଁ ଚା” କରିବା ପାଇଁ କଣରେ ଥ୍ବା ଷ୍ଟୋଭ ପାଖକୁ ଗଲା ! ମୁଁ 
ଜାଣିଲି ଯେ ସେ ତାର ନିଜର ଚଳିବା ବିଷୟରେ ସ୍ଵୟଂସଂପୂର୍ଣ୍ଣ। ମୁଁ ଆହୁରି ମଧ୍ଯ 
ଲକ୍ଷ୍ୟଯକଲି ଯେ ଭବନାଥ ବେଶ ଗମ୍ଭୀର ହୋଇଯାଇଛି । ତାର ଚେହେରା, 
ଚାଲିଚଳନ ଓ କଥାବାର୍ଭାରୁ ଜଣା ପଡ଼ୁଥ୍ଲା ସେ ଯେମିତି ଗୋଟିଏ ଉଚ୍ଚ ବୌଦ୍ଧିକ 
ସ୍ତରରେ ପହଞ୍ଚ୍‌ ଯାଇଛି । କଲେଜରେ ପଢ଼ିବା ବେଳେ ପରିହାସର ଉପଲକ୍ଷ୍ୟ ଥ୍‌ବା 
ଭବନାଥ ଏ ଭବନାଥଠାରୁ ସଂପୂର୍ଣ୍ଣ ଅଲଗା ଥ୍ଲା ଏବଂ ବଉଁମାନ ମତେ ତାର 
ଆରୋହ-ଅବରୋହ କବିତା ଆଉ ହାସ୍ୟାସ୍ପଦ ମନେ ହେଉ ନ ଥୁଲା । ଭବନାଥର 
ନୂଆ ବ୍ୟକ୍ତିତ୍ଵ ଯେମିତି ତାର ପୂରା ଅତୀତକୁ ବି ଗୋଟାଏ ନୂଆ ରଙ୍ଗ ଦେଇ 
ଦେଇଥ୍‌୍ଲା । 

ଚା'ର ପାଣି ଯେତେବେଳେ ଫ୍ରଟିବାକୁ ଆରମ୍ଭ କଲା, ମୁଁ ଭବନାଥକୁ 
ପଚାରିଲି, ତୁ କଣ ସତରେ ଭାବୂଛୁ: ଶବ୍ଦ ଜରିଆରେ ବିପ୍ଳବ ସମ୍ଭବ ହୋଇପାରେ ? 

୧୦ / କଥା ଯାତ୍ରା 
ସରେ ଚା” ଢାଳୁ, ଢାଳୁ ଭବନାଥ କହିଲା, ତୁ ତ ଶଳା ଏଷ୍ଟାବ୍ଲିଶମେଣ୍ଟର 
ତୋଟାଏ କୂତ୍ତା, ତୁ କଣ ବୁଝିବୁ ? ଭବନାଥ ପାଖରୁ ମୋର ସରକାରୀ ଚାକିରି 
ପ୍ରତି ଆକ୍ଷେପ କରି ଏପରି କଥା ଶୁଣିବା ପାଇଁ ମୁଁ ପ୍ରସ୍ତୁତ ନଥ୍‌ଲି । ମୁଁ ରାଗିଯାଇ 
ହାତରେ ଧରିଥ୍ବା ବହିଟା ତଳକୁ ଫିଙ୍ଗିଦେଇ ଉଠି ଠିଆହେଲି । ଭବନାଥ ଗୋଟାଏ 
ଗ୍ଲାସ ତା” ଆଣି ମୋ ପାଖରେ ରଖିଲା ଓ ମୋ ହାତଧରି ଖଟ ଉପରେ 
ବଦସାଇଲ। । ନିର୍ଲିପ୍ତ ହସ ହସି ସେ ମତେ କହିଲା, ଦେଖିଲୁ, ଦି ଚାରିଟା ଅସଂଲଗ୍ନ 
ଶବ୍ଦ କେମିତି ଜଣକୁ ରଗାଇ ଦେଇ ପାରେ ? ମତେ ପ୍ରକୃତିସ୍ଥ ହେବାକୁ ଯଦିଓ 
ବେଶ କିଛି ସମୟ ଲାଗିଲା, ଭବନାଥ ତାର ବକ୍ତବ୍ୟକୁ ବେଶ ତୀକ୍ଷଣ ଏବଂ ସଠିକ 
ଭାବରେ ପହଞ୍ଚାଇ ପାରିଥ୍ଲା ମୋ ପାଖରେ । ସେ ଯେତେବେଳେ ଶବ୍ଦର କ୍ଷମତା 
ବିଷୟରେ ମତେ ବୃୁଝାଇବାରେ ଲାଗିଲା, ମୁଁ ମିନିଟକ ତଳର କଥା ଭୁଲିଗଲି ଓ 
ଭବନାଥ ପ୍ରତି ମୋର ଏକ ସଶ୍ରଦ୍ଧ ଭାବ ଉପୁଜିଲା । 

ଶବ୍ଦ ହେଉଛି ଗୋଟାଏ ଅସ୍ତ୍ର ମତେ ଭବନାଥ ବୁଝାଇଲା, ତାକୁ ଯେ 
ତଯତିକି ସଫଳ ଭାବରେ ବ୍ଯବହାର କରିପାରିଲା, ସେ ସେତିକି କ୍ଷମତ।ଭୀଳ । 
'ଆଲିସ ଇନ ଦି ୱଣ୍ଡରଲ୍ୟାଣ୍ଡରେ ହମ୍ପ୍ଟି ଡମ୍ପୁଟି କଣ କହଥ୍‌ଲା ? ମୁଁ ଯେତେବେଳେ 
ଗୋଟାଏ ଶଦ୍ଦକୁ ବ୍ଯବହାର କରେ, ମୁଁ ଯାହା ଚାହେଁ ଶବଦ ତାହା ହିଁ ବୁଝାଏ, ବେଶି 
ନୁହେଁ କି କମ ନୁହେଁ । କିନ୍ଧ କେତେଜଣ ଲେଖକ ଏ କଥା କହି ପାରିବେ ? ମୁଁ 
ଝିଅଟିକୁ ଭଲପାଉଛି ଓ ତା ପାଖକୁ ଚିଠି ଲେଖୁଚି ପ୍ରେମ ନିବେଦନ କରି । କିନ୍ତ 
ମୋର ସମସ୍ତ ପ୍ରଚେଷ୍ଟା ସତ୍ତ୍ଵେ ମୋର ଚିଠିମାନଙ୍କରୁ ଝିଅଟି ଏ କଥା ବିଶ୍ଵାସ 
କରିବାକୁ ନାରାଜ ଯେ ମୁଁ ତାକୁ ପ୍ରକୃତରେ ଭଲପାଏ ବୋଲି। ଏଥ୍‌ରୁ କଣ 
ଚଣାଗଲା ? ଏଥ୍‌ରୁ ଜଣାଗଲା ଯେ ମୋର ଶବ୍ଦମାନଙ୍କ ଉପରେ କୌଣସି ନିୟନ୍ତ୍ରଣ 
ନାହିଁ । 

ଏଇ କଥାର ଅବସରରେ ମୁଁ ଭବନାଥକର ପଚାରିଲି, କଲେଜରେ ପଢ଼ିବା 
ବେଳେ ତୁ ସେଇ ଯୋଉ ଝିଅଟିକୁ ଭଲ ପାଉଥ୍ଲୁ, କଣ ହେଲା ? ଭବନାଥ ହଠାତ 
ଗମ୍ଭୀର ହୋଇଗଲା ଓ କହିଲା, ହଁ, ତତେ ସବୁକଥା କହିବି, କିନ୍ଧ ଆଉ ଦିନେ 
କହିବି । ଭଲ ହେଲା, ପୂରୁଣା କଥାଟା ମନେ ପକେଇ ଦେଲୁ । ନ ହେଲେ 
ଆଜିକାଲି ଆଉ ମନେପଡ଼େ ନାହିଁ। ମୋ କବିତାରେ ତାର ଅମୂର୍ଭ ଛାଇ ସିନା 
ପଡ଼ିଥାଏ, ସେ ଆଉ ମନେପଡ଼େ ନାହିଁ। 

ମୁଁ ସେଦିନ ତା ପାଖରୁ ଉଠି ଆସିଲି । ଜାଣେନା ତାକୁ ସେ କଥାଟା 
ପଚାରିବା ଠିକ ହେଲା କି ନା । ମୋର ମନେ ହେଲା ହୁଏତ ଭବନାଥ ସେଦିନ ନ 

ଭବନାଥ ଏବଂ ଅନ୍ୟମାନେ / ୧୧ 
ଖାଇ ନ ପିଇ ଅନିଦ୍ରା ରହି ପୁରୁଣା କଥା ସବୁ ଭାବିଥ୍‌ବ, କାରଣ ମୁଁ ଫେରି 
ଆସିବା ବେଳକୁ ସେ ସମ୍ପୂର୍ଣ୍ଣ ଅନ୍ୟମନସ୍କ ହୋଇ ଯାଇଥଲା । ମୁଁ ଦେଖିଲି ମୁଁ 
ଏଥରକ ଭବନାଥ ପ୍ରତି କ୍ରମଶଃ ଶ୍ରଦ୍ଧାଶୀଳ ହୋଇଯାଇଛି । ଏ ଭିତରେ ମୁଁ 
ଭବନାଥର ପ୍ରକାଶିତ କବିତା ବହିଟି ମଧ୍ଯ ଆଣି ପଢ଼ିଲି । ଏଥ୍‌ରୁ ଯଦିଓ ପ୍ରଥମ 
ପ୍ରଥମ କିଛି କବିତା ମୁଁ ବୁଝିବାକୁ ସମର୍ଥ ହେଲି, ତାର ପରବର୍ଭୀ ସମୟର କବିତା 
ମୋର ବୁଝିବାର ବାହାରେ ଥୁଲା | 

କିଛିଦିନ ପରେ ମୁଁ ତା ଘରକୁ ଯାଇ ତାର କବିତାର ଦୂର୍ବୋଧ୍ଯୟତା ବିଷୟରେ 
କହିଲି । ସେ ସେଦିନ ଖୁବ ଭଲ ମିଜାଜରେ ଥୁଲା ଆଉ ମତେ କହିଲା, ତୋର 
ଯଦି ସମୟ ଅଛି, ଦି ଚାରି ଘଣ୍ଟା ରହ, ସବୁ ବ୍ୂଝେଇ ଦେବି। ମୁଁ ବସିବାକୁ 
ଯାଉଥ୍ଲି । ସେ କହିଲା, ନା, ଆଜି ବାହାରେ ଯାଇ ବସିବା । ତା ଘରେ ତାଲା 
ଦେଇ ଆମେ ଦୁଇ ଚାରିଟା ଅନ୍ଧାର ଗଳି ଟପି ଯୋଉ ଜାଗାରେ ପହଞ୍ଚଲୁ, ସେଇଟା 
ଗୋଟାଏ ନିର୍ଜନ ଜାଗା, ଯୋଉଠି ଗୋଟାଏ ପୁରୁଣା ଛୋଟ ପୋଖରୀ: ଥୁଲା । 
ସେଠାରେ ଆଉ କେହି ନ ଥଲେ । ଚାରି ପାଖରେ ଗଛ ସବୁ ଥ୍‌ବାରୁ ବାହାରର 
ଆଲୁଅ ଏ ଜାଗାକୁ ଆସୁ ନଥୁଲା । ଟର ଜାଳି ଭବନାଥ ପୋଖରୀ କୂଳରେ ଯୋଉ 
ଭଙ୍ଗା ସିମେଣ୍ଟ ବେଞ୍ଚ ଥୁଲା ଦେଖାଇ ଦେଲା ଏବଂ ଆମେ ତାରି ଉପରେ ବସିଲୁ । 
ଟ୍୍ଟ ଲିଭାଇ ଦେବା ପରେ ସବୂ ପୁଣି ଅନ୍ଧାର ହୋଇଗଲା । ଭବନାଥ କହିଲା, 
ବ୍ୟସ୍ତ ହୁଅନା, ଟିକିଏ ପରେ ଜହୁ ଉଠିବ । 

ତା ପରେ ଭବନାଥ ଚୂପ ରହିଲା । ମୋର କର୍ମବ୍ୟସ୍ତ ଜୀବନ ଭିତରେ ମୋ 
ପାଇଁ ଏ ଏକ ନୂଆ ଅଭିଜ୍ଞତା ଥୁଲା । ମାଇଲିଏ ଦୂରରେ ମୋର ଗାଡ଼ି ରଖି 
ଗୋଟାଏ କବି ସହିତ ଏମିତି ଆସି ପୋଖରୀ କୂଳରେ ବସି ଜହୁକୁ ଅପେକ୍ଷା କରିବା 
ଏକ ଅଭୁତ ଅନୁଭୂତି । ଏଇ ଜନହୀନ ନିସ୍ତବ୍ଧତା ଭିତରେ ବସି ରହି ମୁଁ 
ଭବନାଥର କବିତା କଥା ଭାବିଜ୍ଜି । ତାର କବିତାର ଅସଂଲଗ୍ନ ଧାଡ଼ି ସବ୍ର ମୋର 
ମୁଣ୍ଡ ଭିତରେ ପହଞ୍ଚଲେ । ମତେ ଜଣାଗଲା ସେ ସବୂ ଯେମିତି ସମ୍ପର୍ଣ୍ଣ ଅସଂଲଗନ 
ନୁହନ୍ତି ଏବଂ ସେମାନଙ୍କର ପରସ୍ପର ସହ ଜଡ଼ି ହୋଇ ରହିଥ୍‌ବା ଭିତରେ ଏକ 
ଗଭୀର ଅର୍ଥ ନିହିତ ଅଛି । ମୁଁ ଏପରି ଏକ ସ୍ଥିତିରେ ଥଲି ଯେଉଁଠି ଦୂବଘାସ 
ବରଗଛ ପିମ୍ପଡ଼ି ଓ ହାତୀ ସମସ୍ତେ ସ୍ଵୟଂସମ୍ପର୍ଣ୍ ଓ ସାଥକ । 

ନୀରବତା ଭାଙ୍ଗି ଭବନାଥ ପ୍ରଥମେ କଥା କହିଲା । ତାର କବିତାର 
ଦ୍ରର୍ବୋଧ୍ୟତା କଥା ନ କହି ସେ ମୋତେ ତାର ପୂରୁଣା ପ୍ରେମ କଥା କହିବାକୁ 
ଆରମ୍ଭ କଲା। ତୋର ସେ ଝିଅଟି କଥା ମନେ ଅଛି ? ସାଏନ୍‌ସ୍‌ ପଢ଼ୁଥ୍‌ଲା ! 

୧୨ / କଥା ଯତ୍ରା ` 
ଭବନାଥ ମତେ ପଚାରିଲା । ଏତେ ବର୍ଷ ପରେ ମୁଁ ଠିକ ଭାବରେ ଝିଅଟି କଥା 
ମନେ କରି ପାରୁ ନ ଥିଲି, କିନଧ ମୋ ମନ ଭିତରେ ଗୋଟାଏ ପୂରୁଣା କଲେଜ 
ବେଳର ଚେହେରାକୁ ବାଛି ନେଇଥ୍‌ଲି, ଯୋଉଟା ହୁଏତ ସେଇ ଝିଅଟିର ନ ଥୁଲା | 
ମୁଁ ସେଇ କାଳ୍ପନିକ ଝିଅଟିର ଚେହେରା ସହିତ ଭବନାଥର କଲେଜ ବେଳର 
ଚେହେରାକୁ ମିଶାଇ ଭବନାଥ କଥା ଶୁଣିବାକୁ ଲାଗିଲି । ସେତେବେଳକୁ ଗଛ 
ଉପରେ ଜହୁର ସାମାନ୍ୟ ଅଂଶ ଦେଖା ଯାଉଥଲା ଓ ପୋଖରୀର ଅଳ୍ପ ପାଣି ଚକ୍‌ 
ଚକ୍‌ କରିବାକୁ ଆରମ୍ଭ କରିଥୁଲା । 

କଲେଜରେ ପଡ଼ିବା ଚାରି ବର୍ଷ ଯାକ ଆମେ ପରସ୍ତରକୁ କେତେ ଯେ ଚିଠି 
ଲେଖିଚୁ ତାର ସୀମା ନାହିଁ, ଭବନାଥ କହିଲା, ଏମିତି କି ଥରେ ଥରେ ଦିନକୁ ଦି 
ଦି'ଟା ଚିଠି ବି ଲେଖିଛୁ। ସେ ଯେତେବେଳେ ଛୁଟିରେ ଘରକୁ ଚାଲି ଯାଉଥଲା, 
ଆଉ ଦି ଚାରି ଦିନ ତା ପାଖରୁ ଚିଠି ଆସୁ ନ ଥୁଲା, ମୋର ମନେ ହଉଥ୍‌ୁଲା 
ମୋର ନିଶ୍ଵାସ: ବନ୍ଦ ହୋଇଯିବ ଆଉ ମୁଁ ମରିଯିବି । ଫାଇନାଲ ପରୀକ୍ଷା ଦେଇ ସେ 
ଘରକୁ ଚାଲିଯିବା ପରେ କିଛି ଦିନ ଆଉ ଚିଠି ଆସିଲା ନାହିଁ । ମୁଁ ତା ଘରକୁ ଯାଇ 
ତାର ଖବର ନବା ଉଚିତ ହେବ କି ନାହିଁ ଏ କଥା ଭାବ୍ର ଭାବୁ ଦିନେ ତାର ଚିଠି 
ଆସିଲା ଯେ ତାର ବାହାଘର ଠିକ ହୋଇ ଯାଇଛି । ମୋ ମୁଣ୍ଡରେ ବଜ୍ରପାତ 
ହେଲା । ମୁଁ ଖାଇବା ପିଇବା ଛାଡ଼ି ବିଛଣାରେ ପଡ଼ି ରହି ଭାବିବାରେ ଲାଗିଲି । 
ଥରେ ଥରେ ମନେ ହେଲା ମୁଁ ଯାଇ ସେଠାରେ ପହଞ୍ଚ୍‌ ବାହାଘର ବନ୍ଦ କରିଦେବି । 
ପୁଣି ଭାବିଲି ସେ ଯଦି ମତେ ଏ ବିଷୟରେ କିଛି ନ ଲେଖି ବାହାଘରର ଖବର 
ଦେଲା, ହୁଏତ ତାର ବାହା ହୋଇଯିବା ହିଁ ତା ପାଇଁ ଭଲ ହେବ। ମୁଁ ଚୂପ ରହିଲି 
ଓ ସେ ବାହା ହୋଇଗଲା । 

ଛ ମାସ ପରେ ତା ପାଖରୁ ଚିଠି ଆସିଲା । ସେ ଲେଖିଥୂଲା ସେ ଆଉ ବଞ୍ଚ 
ପାରିବ ନାହିଁ; ଭବନାଥ ଯେମିତି ଆସି ତାକୁ କୁଆଡ଼େ ନେଇଯାଏ । ପ୍ରଥମେ 
ଭବନାଥ ବୁଝିପାରିଲା ନାହିଁ କଣ କରିବ । ତାର ଚିଠି କାଳେ ଆଉ କାହା ହାତରେ 
ପଡ଼ିପାରେ ଜାଣି ବି ସେ ଗୋଟିଏ ସତର୍କତାପୂର୍ଣ୍ଣ ଚିଠି ଲେଖିଲା । ତାର ଜବାବ ବି 
¿ସି ପହଞ୍ଚଲା ଅଳ୍ପ ଦିନ ଭିତରେ । ତାପରେ ସେମାନେ ପୂଣି ପୂର୍ବ ପରି ପତ୍ରାଳାପ 
 “ରିବାରେ ଲାଗିଲେ । ସେ ସବୁବେଳେ ଚିଠିରେ ଲେଖେ, ମତେ ଆସି ନେଇଯାଅ । 
ଭବନାଥ ତାକୁ ଅନେକ ବୁଝାଏ ଚିଠିରେ, ଆଉ ଭାବିଚିନ୍ତି ସବୁ କାମ କରିବାକୁ 
କହେ । କିନ୍ଧ ଝିଅଟିର ସେଇ ଏକା କଥା । 

ଶେଷରେ ଭବନାଥ ନିଶ୍ଚୟ କଲା, ଯାହା ହେଉ ସେ ଝିଅ ପାଖକୁ ଯିବ ଏବଂ 
ସେ ଏକଥା ଝିଅପାଖକୁ ଲେଖିଲା । କନ୍ଧ ଏଇ ସମୟରେ ଝିଅ ପାଖରୁ ଚିଠି 

__ ବାଆ ଏବଂ ଖନାମାନେ / ଖଲ 
ଆସିଲା ଯେ ସେ ଖୁବ ମନବ୍ୟସ୍ତରେ ଅଛି, କାରଣ ତାର ସ୍ଵାମୀଙ୍କ ଦେହ ଖରାପ । 
ଭବନାଥ ଭାବିଲା, ଯଦି ସେ ଲୋକଟି ମରିଯାଏ, ସବୁ ସମସ୍ଯାର ସମାଧାନ 
ହୋଇଯିବ ଏବଂ ସେ ଏକଥା ମଧ୍ଯ ଝିଅଟିକୁ ଚିଠିରେ ଜଣାଇଲା | ତାର ଅଛ୍ପ କିଛି 
ଦିନ ପରେ ହିଁ ଝିଅର ଚିଠି ଆସିଲା ଯେ ତାର ସ୍ଵାମୀ ଭୁଲ ଥିଷଧ ଖାଇ 
ମରିଗଲେ । ତା ସହିତ ସେ ଏ କଥା ବି ଲେଖିଥ୍‌ଲା ଯେ ତାକୁ ତାର ଅନେକ 
ଗୋପନୀୟ କଥା କହିବାର ଅଛି । ଭବନାଥ ଯେପରି ଶୀଘ୍ର ତା ସହିତ ସାକ୍ଷାତ 
କରେ । 

ଭବନାଥ ଏ ଚିଠିର ଅନେକ ଦିନ ଯାଏ ଜବାବ ଦେଲା ନାହିଁ କିମ୍ବା ଝିଅ 
ସହିତ ଦେଖା କରିବା ପାଇଁ କୌଣସି ଚେଷ୍ଟା କଲା ନାହିଁ। ସେ ପ୍ରତିଦିନ ଆଶା 
କରୁଥ୍ଲା ଝିଅ ପାଖରୁ ଆଉ ଗୋଟିଏ ଚିଠି ଆସିବ । ଯେତେବେଳେ ଅପେକ୍ଷା କରି 
କରି ଆଉ ଚିଠି ନ ଆସିଲା, ଭବନାଥ ବାହାରି ପଡ଼ିଲା | ସେ ଜାଣି ନ ଥୁଲା ଏତେ 
ଦିନ ହେଲା ସମ୍ପର୍କ ନ ଥ୍ବା ଝିଅ ସହିତ ତାର କି ପ୍ରକାର ସାକ୍ଷାତକାର ହେବ । 
ଅପରିଚିତ ସହରର ଅଜ୍ଞାତ ଘର ସାମନାରେ ପହଞ୍ଚ୍‌ ସେ ଛୋଟ ପିଲାଟିଏ ହାତରେ 
ଝିଅକ୍ର ଖବର ଦେଲା ! ପିଲାଟି ଆସି ଜଣାଇଲା ଯେ, ସେ ଭବନାଥକୁ ଦେଖା କରି 
ପାରିବ ନାହିଁ । ତାର ଖବର ଦେବାରେ ଭୁଲ ହୋଇଥ୍‌୍ବ ଏଇ ଆଶାରେ ସେ ଠିଆ 
ହୋଇ ରହିଲା ଓ ଶେଷରେ ଝିଅର ନାଁ ଧରି ଡାକିଲା । ଝିଅ ଆସିଲା । ତାକୁ 
ଭବନାଥ ବିଧବା ବେଶରେ ଦେଖିବ ବୋଲି ଭାବିଥୁଲା; କିନ୍ଧୁ ଝିଅଟି ଯେତେବେଳେ 
କବାଟ ଖୋଲିଲା ସେ ଅଳଙ୍କାରରେ ସୂସଜିତ ଥୁଲା ଏବଂ ତା ଦୈହରେ ଲାଲ 
ରଙ୍ଗର ଶାଢ଼ି ଥୁଲା । ଭବନାଥ ଘର ଭିତରକୁ ଯିବା ପାଇଁ ପାଦ ବଢ଼ାଇଲା । ଝିଅ 
ଥରେ ମାତ୍ର ତା ଆଡ଼କୁ ଅନାଇ ଜୋରରେ “ନା” ବୋଲି କହଲା ଓ ତାର ମୁହଁ 
ଉପରେ କବାଟ ବନ୍ଦ କରିଦେଲା । 

ଏତିକି କହି ଭବନାଥ ଚୂପ ରହିଲା । ସେତେବେଳକୁ ଜହ୍ନ ଉପରକୁ ଉଠି 
ସାରିଥ୍ଲା ଓ ସେଇ ନିର୍୍ଚନ ସ୍ଥାନଟି ଜହ୍ନ ଆଲୁଅରେ ଛମ ଛମ କରୁଥ୍‌ଲା। ଏ 
ପରିବେଶ ସହିତ ଭବନାଥର ଗଳ୍ପ ଏକ ଏନ୍ଦ୍ରଜାଲିକ ବାତାବରଣ ସୃଷ୍ଟି କରିଥୂଲା ! 
ସେ ଗପର ଚରିତ୍ରମାନଙ୍କ ସହିତ ଯେମିତି ଭବନାଥ ଓ ମୋର ମନେ ପଡୁଥୁ୍‌ବା 
ଝିଅଟିର କୌଣସି ସମ୍ପର୍କ ନ ଥୁଲା । ମୁଁ ଯେମିତି ମନ ଭିତରେ ଗୋଟିଏ କାଳ୍ପନିକ . 
କାହାଣୀର ପୂନରାବୃଭି ହିଁ ଦେଖୁଥ୍‌ଲି । 

ଏଇ ଇନ୍ଦ୍ରଜାଲକୁ ହଠାତ କାଟି ଦେଇ ଭବନାଥ କହିଲା, ତୁ ମତେ କବିତାର 


Cd 


ଦୁର୍ବୋଧ୍ୟତା କଥା ପଚାରୂଥ୍ଲୁ ପରା ? ମନେକର ମୁଁ ଯୋଉ କଥା ତତେ କହିଲି, 

୧୪ / କଥା ଯାତ୍ରା 
ସେ କଥାଟାକୁ ନିଆଯାଉ ! ଏଇ କଥାରୁ ବର୍ଭମାନ ସବୁ ଚରିତ୍ରଙ୍କୁ ବାଦ ଦିଆଯାଉ । 
ହଏତ ଅନ୍ୟ ସମୟରେ ଭବନାଥର ଏ କଥା ମତେ ଅସଂଲଗ୍ଧ ଏବଂ ଅଯୌକ୍ତିକ 
ବୋଧ ହୋଇଥାନ୍ତା । କିନ୍ଧ ମୁଁ ଦେଖିଲି ଏ କଥା ସମ୍ଭବ, ଏବଂ ମୁଁ ଭବନାଥ, ସେ 
ଝିଅ, ତାର ସ୍ଵାମୀ, ତାର ସଂସାରକୁ ସେଇ ଗପରୁ ଅଲଗା କରି ଦେଲି । 

ଭବନାଥ କହିଲା, ବେଶ । ଏଥରକ ସେଥ୍‌ରୁ ସମସ୍ତ ସଂଳାପ, ସମସ୍ତ 
ଭାବପ୍ରବଣତାକ୍ର କାଟି ଦିଆଯାଉ । ମୁଁ ଆଖି ବନ୍ଦ କରି ସେ ସବୂକ୍ର ଭୁଲିଗଲି । 
ଏଥରକ ଆଉ କଣ ରହିଗଲା ? କଣ ? କିଛି ଦୁଃଖ, କିଛି ଅନ୍ତର୍ଦାହ, କିଛି 
ବ୍ରଝିବା ? 

ଭବନାଥ ଏଥରକ ଉଠି ଠିଆ ହେଲା ଓ କହିଲା, ଏଥର ଚାଲ ଯିବା ଏବଂ 
ଆମେ ସେଇ ଜହ୍ନ ଆଲୁଅର ନିଜଁନ ଦ୍ଵୀପ ଭିତରୁ ବାହାରିବା ବେଳେ କହିଲା, 
ଏଥର ବୁଝିଲୁ କବିତା କଣ ? ଯାହା କିଛି ବାକି ରହିଗଲା, ତା ହିଁ କବିତା । 

ଗାଡ଼ି ନେଇ ଘରକୁ ଫେରିବା ବେଳେ ମୁଁ ଠିକ କରିପାରୁ ନ ଥ୍‌ଲି ଯେ 
ଭବନାଥ ମତେ ଯୋଉ ଗପଟି କହିଲା ସେ ତାର ଜୀବନରେ ଘଟିଥ୍ବା ଘଟଣା, ନା 
ମତେ କବିତାର ଦୂର୍ବୋଧ୍ଷତାକୁ ବୃଝାଇବା ପାଇଁ ଗୋଟିଏ ଉଦାହରଣ ମାତ୍ର ଥୁଲା । 
ତେବେ ସେଦିନ ରାତିରେ ମୁଁ ଭବନାଥର କବିତା ବହି ଖୋଲି ପଢ଼ିଲି ଏବଂ ଦେଖିଲି 
ଯେ ତାର ପ୍ରତ୍ୟେକ କବିତାର ତାପ୍ୂର୍ଯ୍ୟ ଅଛି ଏବଂ ମୁଁ ତାର ସବୁ କବିତା 
ବ୍ରଝିପାରୂଥୁଲି । 

ତା ପରେ ମୁଁ ସହରରେ ଥୁବା ପର୍ଯ୍ୟନ୍ତ ଭବନାଥ ସହିତ ମଝିରେ ମଝିରେ 
ଦେଖା କରୁଥ୍‌ଲି । ଭବନାଥ ନୂଆ କବିତା ଲେଖିଲେ ମତେ ପ୍ରଥମେ ଦେଖାଉଥ୍‌ୁଲା 
ଓ ମୁଁ ତାର ରସ ଆସ୍ଵାଦନ କରି ଖୁସି ହେଉଥ୍‌ଲି । ମୋର ପୂଣି ଅନ୍ଯ ଜାଗାକୁ 
ବଦଳି ହୋଇଗଲା ପରେ ବି ଭବନାଥ ମଝିରେ ମଝିରେ ଡାକରେ ମୋ ପାଖକୁ 
ଚିଠି ଲେଖୂଥୁଲା ଓ ତାର ନୂଆ ନୂଆ କବିତାମାନ ପଠାଉଥ୍‌ଲା । ମଝିରେ ଅନେକ 
ଦିନ ତା ପାଖରୁ ଚିଠି ନ ଯାଇ ମୁଁ ଥରେ ବ୍ୟସ୍ତ ହୋଇ ତା ପାଖକୁ ଚିଠି ଲେଖିଲି । 
ଟି 'ର ଉତ୍ତର ଅନେକ ଦିନ ପରେ ଆସିଲା । ଚିଠି ସହିତ ଯୋଉ କବିତାଟି ଥୁଲା, 
ପ୍ରଥମେ ମୁଁ ସେଇଟିକୁ ପଡ଼ିଲି । ଅଭୁତ ଧରଣର କବିତା ଥୁଲା । ଏପରି ଅନେକ 
ଅକ୍ଷର ସମଷ୍ଟିର ଶଦ୍ଦ, ଯାହାର କୌଣସି ଅର୍ଥ ନାହିଁ। କୌଣସି ଶବ୍ଦର କୌଣସି 
ଶବ୍ଦ ସହିତ ସମ୍ପର୍କ ନାହିଁ । କେବଳ କିଛି ଶ୍ରୃତିମଧୂର ଶବ୍ଦ । ଆଉ ଚିଠିରେ ଭବନାଥ 
ଲେଖିଥ୍‌ଲା, ଶୁଣି ଖୁସି ହବ୍ର ଯେ ମୁଁ ପୁଣି ପ୍ରେମରେ ପଡ଼ିଛି । ଏବେ ମୁଁ ପଡ଼ିଲି 
ଯେ, ଆମେରିକାରେ ଗବେଷଣା କରି ବୈଜ୍ଞାନିକମାନେ ସିବ୍ଧାନ୍ତରେ ପହଞ୍ଚୁଛନ୍ତି ଯେ 

ଭବନାଥ ଏବଂ ଅନ୍ୟମାନେ / ୧୫ 
ଦୁଇଜଣଙ୍କ ଭିତରେ ଭାବ ବିନିମୟର ମୋଟେ ସାତ ପ୍ରତିଶତ କାମ ଶବ୍ଦ ଜରିଆରେ 
ହୋଇଥାଏ; ଅଠତିରିଶ ପ୍ରତିଶତ ହୋଇଥାଏ ସ୍ଵର ଓ ବାକି ପଞ୍ଚାବନ ପ୍ରତିଶତ 


ମୁହଁର ଭାବଭଙ୍ଗୀରେ । 

ଏ କଥା ପଢ଼ି ମୁଁ ହଠାତ ଠିକ କରି ପାରିଲି ନାହିଁ ଏ କି ପ୍ରକାର ପ୍ରେମ । 
କଣ ସେଇ ଆଗର ଝିଅଟି ସହିତ ? ନା ପୂର୍ବ ଘଟଣାଟି ଭଳି ଏ ଗୋଟିଏ 
ସନ୍ଦେହଜନକ ଜିନିଷ ? ଏଥରକ ମୁଁ ଆଉ ଭବନାଥର କବିତା କେଉଁଠାରେ ଦେଖୁ 
ନ ଥୁଲି। ସେ ମଧ୍ଯ ମୋ ପାଖକୁ ଚିଠି ଲେଖିବା ବନ୍ଦ କରି ଦେଇଥୁଲା। ଏଇ 
ସମୟରେ ମତେ କିଏ ଖବର ଦେଲା ଯେ ଭବନାଥ ପାଗଳ ହୋଇଯାଇଛି । 

କିନ୍ଧ ମୁଁ ଜାଣିଥ୍‌ଲି, ଭବନାଥ ସୁସ୍ଥ ମାନସିକ ଅବସ୍ଥା ନେଇ ତାର ସେଇ 
ପୁରୁଣା ଘରେ ଅଛି । ଆଉ ମୁଁ ଯେତେବେଳେ ତା ପାଖରେ ପହଞ୍ଚବି, ଦେଖିବି 
ଯେ, ଏଥରକ ସେ ତାର ଅଭିଧାନଗୁଡ଼ାକୁ ଗୋଟିଏ ପାଖରେ ଘୁଞ୍ଚାଇ ରଖି ଦେଇଛି 
ଏବଂ ଗୋଟାଏ ଟେପ୍‌ ରେକର୍ଡର ସାମନାରେ ବସି ତା ସହିତ ଗମ୍ଭୀର 


କଥୋପକଥନରେ ବ୍ୟସ୍ତ ଅଛି । 


ମୁ 
ଝି 


0 | 

ମୂଚୁଯବୋାଧ 


ମୃତ୍ୟୁ ଦୁଇ ପ୍ରକାରର ହୋଇପାରେ : ଗୋଟିଏ ହେଉଛି ଅନିଚ୍ଛାକୃତ ମୃତ୍ୟୁ, 
ଯାହା ଅଜ୍ଞ ଲୋକମାନଙ୍କର ମୃତ୍ୟୁ ଏବଂ ଯାହା କିଛି ଲୋକଙ୍କ ପାଇଁ ବାରମ୍ବାର 
ଘଟିଥାଏ । ବିଜ୍ଞ ଲୋକମାନଙ୍କର ମୃତ୍ୟୁ ହେଉଛି ସ୍ବେଚ୍ଛାକୃତ ମୃତ୍ଯୁ ଯାହା କେବଳ 
ଥରେ ମାତ୍ର ଘଟେ । ଯେତେବେଳେ ସାଧାରଣ ଜୀବନ ଯାପନ, ସେ ଯେ କୌଣସି 
କାରଣରୁ ହେଉ ନା କାହିଁକି, ସମ୍ଭବ ହୁଏ ନାହିଁ, ବିଜ୍ଞ ଲୋକ ସ୍ଵଇଚ୍ଛାରେ ମୃତ୍ୟୁର 
ସମ୍ମୁଖୀନ ହୁଏ । ସେ ନିଜର ସମସ୍ତ କାମନାକୁ ମନ ଭିତରୁ ଦୂର କରିଦିଏ ଏବଂ 
ନିଜକୁ ସମସ୍ତ ସାଂସାରିକ ବନ୍ଧନରୁ ମୁକ୍ତ କରିଦିଏ । ତାପରେ ସେ ଖାଦ୍ୟପେୟ 
ପରିତ୍ୟାଗ କରି ନିଜର ଶରୀରକୁ ବିଲୀନ ହୋଇଯିବାକୁ ଦିଏ । ତାର ଆମ୍ମା 
ଶରୀରରୁ ବିଛିନ୍ନ ହୋଇଯାଏ । ବିଭିନ୍ନ କର୍ମମାନେ, ଯାହା ଆତ୍ମା ସହିତ ଜଡ଼ିତ 
ରହିଥାନ୍ତି, ଆତ୍ମା ସେ ସମସ୍ତଙ୍କର ବନ୍ଧନରୁ ନିଜକୁ ମୁକ୍ତ କରିନିଏ । ଏ ହେଉଚି 
ଜୈନ ସୂତ୍ରରେ ଲିଖିତ ସଲ୍ଲେଖନାର ତତ୍ତ୍ବ । 

ନିକଟ ଅତୀତରେ ଏଭଳି ସଲ୍ଲେଖନାର ଶପଥ ଗ୍ରହଣ କରିଥୁଲେ ସୁଧର୍ମ 
ସାଗର ମୁନି, ୧୯୭୩ ମସିହା ଅଗଷ୍ଟ ୧୩ ତାରିଖରେ । ସେ ପ୍ରଥମେ ଖାଦ୍ୟ 
ପରିତ୍ୟାଗ କଲେ ଏବଂ ସେପ୍‌ଟେମ୍ବର ୯ ତାରିଖରେ ଶେଷଥର ପାଇଁ ଜଳସ୍ପର୍ଶ 
କଲେ । ଶପଥର ବୟାଳିଶ ଦିନ ପରେ ତାଙ୍କର ଦେହାନ୍ତ ହେଲା ସେପ୍‌ଟେମ୍ବର ୨୪ 
ତାରିଖରେ । 

ସଲ୍ଲେଖନା ଶପଥରେ ତିନିପ୍ରକାର ମରଣର ଉଲ୍ଲେଖ ଅଛି : ଭକ୍ତ 
ପ୍ରତ୍ୟାଖ୍ୟାନ ମରଣ, ଇଙ୍ଗିତ ମରଣ ଏବଂ ପାଦୋପଗମନ ମରଣ । ତମେ 
ବୋଧହୁଏ ବୋର୍‌ ହୋଇଯାଉଛ, ନର୍ସ । ମୋ ଆଡ଼କୁ ଦେଖ । ପ୍ରଥମେ ପ୍ରଥମେ ମୁଁ 
ବି ଯେତେବେଳେ ଏ ବିଷୟରେ ପଡ଼ିବାକୁ ଆରମ୍ଭ କଲି, ମତେ ବି କ୍ଵଳାନ୍ତିକର 
ଲାଗୁଥ୍ଲା । କିନ୍ଧ ମୁଁ ଆସ୍ତେ ଆସ୍ତେ ଏ ବିଷୟରେ ଏତେ ମଡଜିତ ହୋଇଗଲି, 
ବାରମ୍ବାର ପଢ଼ିଲେ ବି ଆଉ ଏସବ୍ର ବିରକ୍ତିକର ଲାଗିଲା ନାହିଁ। ଆଚ୍ଛା, ଛାଡ଼ । 
ଏଥରକ ମୁଁ ଅନ୍ଯକଥା କହେ କିମ୍ଭା ତମେ ତମର ବୟ ଫ୍ରେଣ୍ଡ କଥା କହ। 

________  ଭବନାଥ ଏବଂ ଅନ୍ୟମାନେ / ୧୭ 
ଦେଖିଲ, ମୁଁ ତମର ବନ୍ଧୁଙ୍କର ନାଁ ଉଚ୍ଚାରଣ କରୁ କରୁ ତମର ମୁହଁର ବିରକ୍ତ ଭାବ 
କେମିତି ହଠାତ ବଦଳିଗଲା ? ଠିକ ମୃତ୍ୟୁରୁ ଜୀବନର ପରିବର୍ଭନ ଭଳି, ନା ? 

ଆଜି ମୁଁ ବେଶ ଭଲ ଅଛି ଏବଂ ଭାବ୍ରଚି ମୋର ମାନସିକ ସ୍ଥିତି ବି ଆଗ 
ଅପେକ୍ଷା ଭଲ ଅଛି । ତମେ ବିଶ୍ଵାସ କରୁନାହଁ ବୋଧହୁଏ । ମୁଁ ଏତେଦିନ ଏତେ 
ପ୍ରକାର ବିକ୍ଷିପ୍ତ କଥା କହୁଥ୍ବାରୁ ତମେ ବୋଧହୁଏ ଭାବ୍ରଥ୍୍‌ବ ଯେ ମୋର ମୃଣ୍ଡ 
ଭିତରେ କିଛି ଗୋଟାଏ ଗୋଳମାଳ ହୋଇଯାଇଛି । କିନ୍ତୁ ମୁଁ ସଂପୂର୍ଣ୍ଣ ସୁସ୍ଥମସ୍ତିଷ୍ 
ଏବଂ ଅନୁଭବ କରୁଛି ଯେ ମୁଁ ମୋର ପୁରୂଣା ଅବସ୍ଥାକୁ ଫେରି ପାଇଛି । ଆଜି 
ତମକୁ ମୋ କଥା ଶୁଣିବାକୁ ହେବ । ମୁଁ କଣ ସବ୍ରକଥା ତମକୁ ଆଗରୁ କହିଛି ? 
ନା, ଆଜି ତମକୁ ପୁଣି ସବ୍ରକଥା ଠିକ ଭାବରେ ମୂଳରୁ କହିବି । ମୋର କମିଜ 
ପକେଟରୁ ସେ ପର୍ସଟା ଦବ ? ଦେଖ, ମୋ କାର୍ଡରେ କଣ ଲେଖା ଅଛି : 

ସନାତନ ପଡ୍ତିତ 
୧୯୩୮-୧୯୮୦ 

ହଁ, ୧୯୮୦ ମସିହା ବି ଚାଲିଗଲାଣି । କିନ୍ତୁ ମୁଁ ବଞ୍ଚଛି ଏବଂ ସେଇ ଲାମାର 
ଭବିଷ୍ୟତ ବାଣୀ ଭୂଲ ହୋଇଯାଇଛି । ପ୍ରାୟ ପନ୍ଦରବର୍ଷ ତଳେ ବନାରସରେ ମୋର 
ସେଇ ଲାମା ସହିତ ଭେଟ ହୋଇଥଲା । ସେ ତିବ୍‌ବତୀ ଲାମା ଲାସାରୁ କୌସାତ୍ଭୀ 
ଯିବା ରାସ୍ତାରେ ବନାରସରେ କିଛିଦିନ ପାଇଁ ରହୁଥ୍ଲା । ମୁଁ ବନାରସରେ ଦିନେ 
ସକାଳେ ବୁଲି ଯାଉ ଯାଉ ଲାମାକୁ ଗୋଟିଏ ଗଛତଳେ ବସିଥ୍‌ବାର ଦେଖିଲି । 
ଖରାଦିନ ସତ୍ତ୍ଵେ ବି ଲାମା ମୋଟା ଉଲ୍୍ର ପୋଷାକ ପିନ୍ଧିଥିଲା ଏବଂ ତା ପାଖରେ 
ତାର ଜଣେ ଭାରତୀୟ ଚେଲା ବସିଥୁଲା । ମୁଁ ଲାମା ପାଖରେ ଯାଇ ବସିଲି । ଲାମା 
କୌଣସି ଭାରତୀୟ ଭାଷା ବୂଝୁ ନଥୁଲା, କେବଳ ମୋ ଆଡ଼କୁ ଚାହଁ ହସିଲା। ମୁଁ 
କହିଲି ମୁଁ ମୋର ଭବିଷ୍ୟତ କଥା ଜାଣିବାକୁ ଚାହୁଁଛି । ଲାମା ପାଖରେ ବସିଥ୍‌ବା 
ଲୋକଟି କହିଲା, ନା, ସେ ଜ୍ୟୋତିଷ ନୃହନ୍ତି । ମୁଁ ଏ କଥାରେ ସନ୍ଧୁଷ୍ଟ ହେଲି ନାହିଁ, 
କାରଣ ଲାମା ତଥାପି ହସୁଥୁଲା । ମୁଁ ବାରମ୍ବାର ପଚାରିବାରୁ ଲାମା ନିଜ ଭାଷାରେ 
ପାଖ ଲୋକଟିକୁ କିଛି କହିଲା ଏବଂ ଲୋକଟି ମତେ କହିଲା—ଡିସେମ୍ବର ୧୭, 
୧୯୮୦ । ତାପରେ ଲାମା ହଠାତ ଗମ୍ଭୀର ହୋଇଗଲା ଓ ଲୋକଟି ଆର ପାଖକୁ 
ମୁହଁ ବୁଲାଇ ବସିଲା । ମୁଁ ଜାଣିଲି ଆଉ ସେମାନଙ୍କୁ କିଛି ପ୍ରଶ୍ନ କରି ଲାଭ ନାହିଁ । 
ଭବିଷ୍ୟତର ଏଇ ତାରିଖଟିକୁ ହାତରେ ଧରି ମୁଁ ହୋଟେଲକୁ ଫେରି ଆସିଲି । 

ସତ କହିବାକୁ ଗଲେ ମୋର ଜ୍ୟୋତିଷ ଓ ସାମୁଦ୍ରିକ ବିଦ୍ୟା ଉପରେ ବିଶ୍ଵାସ 


x 


ହେଲା ଯେତେବେଳେ ମୁଁ ନିକର ଦୋକାନ ଖୋଲିଲି । ତା ଆଗରୁ ମୁଁ ଖୁବ ସାହସୀ 

୧୮ / କଥା ଯାତ୍ରା 
ଥୁଲି; ଭୂତ ପ୍ରେତ, ଭଶର, ଭାଗ୍ୟ, ପୁନର୍ଜନ୍ନ ଇତ୍ୟାଦି କାହାରିକି ମୋର ଭୟ ନ 
ଥୁଲା । ଏପରିକି ମୃତ୍ୟୁକୁ ମଧ୍ଯ ନୁହଁ । କିଏ ମଲେ ମୋ ଆଖିରୁ ଲୁହ ବହୁ ନ ଥୁଲା । 
ମୁଁ ଭାବୂଥ୍ଲି ମୃତ୍ୟୁ କିଛି ନୁହେଁ ଏବଂ ମୃତ୍ୟୁ ପରେ ବି ଜିଛି ନାହିଁ। ନିଲି ପ୍ତ ଭାବରେ 
ମୁଁ ସବୃକଥା ସ୍ଵୀକାର କରି ନେଉଥ୍‌ଲି । କିନ୍ଧ ଯେତେବେଳେ ମୋ ଉପରେ 
ସାଂସାରିକ ଦାୟିତ୍ଵ ସବ୍ଧ ପଡ଼ିଲା, ମୁଁ ଭବିଷ୍ୟତ କଥା ଜାଣିବାକୁ ଚାହିଁଲି । 

ଏବଂ ଭବିଷ୍ୟତ କଥା ଜାଣିବା ହିଁ ଦେଉଚି ନିଜର ମୃତ୍ୟୁର ତାରିଖ ଜାଣିବା । 
କାରଣ ଜୀବନଟା ହଉଚି ଗୋଟିଏ ପରିସମାପ୍ରିର ପ୍ରସ୍ତତି ମାତ୍ର । ଜଣା ହଉ, ଅଜଣା 
ହଉ ମଣିଷ ଏଇ ପ୍ରସ୍ତୁତିରେ ଲାଗିଥାଏ । ଶେଷ ରଣ ପରିଶୋଧ କରିବା ହଁ ହେଉଚି 
ମୃତ୍ୟୁ । କିନ୍ଧ ତମେ କହିବ ମୃତ୍ଯୁ କେତେବେଳେ ଆସିବ ଓ କେଉଁଠାରେ ଆସିବ 
କିଏ ଜାଣିପାରିବ ? ବାଗଦାଦର ବଜାରରେ ବଣିକ ଦେହରେ ଯେଉଁ ବୃଦ୍ଧା ଧକ୍‌କା 
ଦେଲା, ସେ ନିଜେ ମୃତ୍ୟୁ ଥ୍ଲା ଏବଂ ତା ମୁହଁରେ ବିସ୍ଟୟର ଭାବ ଥୁଲା । ମୃତ୍ୟୁରୁ 
ମୁକୁଳିବା ପାଇଁ ବଣିକ ଘୋଡ଼ା ଛୁଟାଇ ସାମାରାକୁ ଚାଲିଗଲା । କିନ୍ଧୁ ସାମାରାର 
ପାନ୍ଶାଳା ଭିତରେ ବୃଦ୍ଧା ତା ପାଇଁ ଅପେକ୍ଷା କରୁଥ୍‌ଲା । ସାମାରାରେ ହିଁ 
ସେମାନଙ୍କର ଭେଟ ହେବାର ଥୁଲା । 

ମୋର ଏତେକଥା କହିବାର ଉଦ୍ଦେଶ୍ଯ ହେଉଟି, ନର୍ସ, ଯେ ମଣିଷ ଏଇ 
ଗୋଟିଏ ବିଷୟରେ ଅସହାୟ । ସେ ନିଜର ମୃତ୍ୟୁର ତାରିଖ ନିଜେ ଠିକ କରି 


Cs 


ପାରିବ ନାହିଁ; କିନ୍ଧ ମୋର ସମ୍ପୂର୍ଣ୍ଣ ବିଶ୍ଵାସ ହୋଇଯାଇଥ୍‌ଲା ଯେ, ମୁ ଡିସେମ୍ବର 


ot 
YY 


୧୭ ତାରିଖ ୧୯୮୦ ବୁଧବାର ଦିନ ଦେହତ୍ୟାଗ କରିବି ଏବଂ ଏଥ୍‌ପାଇଁ ମୁଁ ନିଜକୁ 
ପ୍ରସ୍ତୁତ କରୂଥ୍ଲି ଯଦିଓ ୧୯୮୦ ଅନେକ ବର୍ଷ ପରେ ଥୁଲା । ମୁଁ ଜାଣିଥ୍ଲି ମତେ 
ଏ ଦେହ ଛାଡ଼ିବାକୁ ପଡ଼ିବ ଯାହା ସହିତ ଏତେଦିନ ବିତିଗଲା ଏବଂ ଯାହା ସହିତ 
ପୂୃଥ୍ବୀରେ ମୋର ସବୁଠାରୁ ବେଶି ଘନିଷ୍ଠ ସମ୍ପର୍କ । କିନ୍ତୁ ମୁଁ ଆହୁରି ମଧ୍ଯ ଜାଣିଥ୍‌ଲି 
ଯେ ଏଇ ଦେହ ଛାଡ଼ିଲେ ପୂଣି ମୁଁ ମୁକ୍ତ ହୋଇଯିବି ଦୁଃଖ, ପ୍ରେମ, 
ବିଶ୍ଵାସଘାତକତାରୁ । ବୟସ, ଦାରିଦ୍ର୍ୟ ଓ ଯନ୍ତ୍ରଣାର ଦୌରାମତ୍ମ୍ୟରୁ । ମୋର ଞିଷଧ 
ଖାଇବାର ସମୟ ହେଲାଣି ? ଆଛୁ, ଦିଅ । ଏଥ୍‌ରେ ନିଦର ବି ଥିଷଧ ଅଛି ନୀ ? 
ଦେଖିବାକୁ ଗଲେ ନିଦ୍ରା ବି ଗୋଟିଏ ଛୋଟକାଟର ମୃତ୍ୟୁ । ନିଦ୍ରା ଲୋଭନୀୟ, କିନ୍ତୁ 
ମୃତ୍ଯୁ ତାଠାରୁ ବି ଅଧୁକ ଲୋଭନୀୟ । 

ମୋତେ ଆଉ କେତେଦିନ ରହିବାକୁ ହେବ, ନର୍ସ ? ମୁଁ ଭାବୁଚି ଶୀଘ୍ର 
ଫେରିଯିବି । କିନ୍ଧ ପୁଣି ଭାବରଛି ମୁଁ ତ ସବୁ ବନ୍ଦ କରିଦେଇ ଆସିଛି, ପୁଣି ମତେ 


a 


ନୂଆ ଜୀବନ ଆରମ୍ଭ କରିବାକୁ ପଡ଼ିବ । ତମେ କହିପାର, ତା ହେଲେ ବ୍ୟସ୍ତ ହବାର 

ନା ଅମଳ 0 
କଣ ଅଛି ? ଆରେ, ତମେ ଯିବାକୁ ବସିଲ ଯେ। ମୁଁ ତ ଏପର୍ଯ୍ୟନ୍ତ ତମକୁ ସବୂ 
କଥା କହିନାହିଁ । ନା, ଏଥରକ ଠିକ ଠିକ ତମକୁ ସବୂକଥା କହିବି । 

କିନ୍ଧ ଏସବୁ କଥା କଣ ଠିକ ଭାବେ ବୁଝାଇ କହିହୁଏ ? ମୁଁ କଣ ନିଜେ 
ନିଜକୁ ବୃଝିଛି ? କିମ୍ବା ପ୍ରତ୍ୟେକ ଜିନିଷର କଣ ଗୋଟାଏ ନିଜସ୍ଵ ରୂପ ଅଛି ? 
ଦେଖ, ମୋର ନାଁକୁ ହଁ ନିଅ । ପଣ୍ଡିତ ବି ମୋର ନିଜର ନାଁ ନୁହେଁ । ମୋର ବହି 
ଦୋକାନ ଥ୍‌ବାରୁ ଏବଂ ମୁଁ ସବ୍ରବେଳେ ସମସ୍ତଙ୍କୁ ମୋର ଅଛ୍ପ ପଡ଼ିଥ୍‌ବା ଜ୍ଞାନ 
ବିଷୟରେ କହୁଥ୍ବାରୁ ମତେ ସମସ୍ତେ ଏଇ ନାଁ ଦେଇଥ୍‌ଲେ ଏବଂ ମୁଁ ଏଇ ନାଁକୁ 
ଆଦରି ନେଇଥ୍‌ଲି । ସମସ୍ତେ ମୋର ପ୍ରକୃତ ନାଁ ଭୂଲି ଯାଇଥୁଲେ। ଯେମିତି 
ଦୀନନାଥର ପ୍ରକୃତ ନାଁ ବଦଳରେ ଆମେ ତାଙ୍କୁ ଖାଲି ଜାଣିଥୁଲୁ ଦୀନା ମାଷ୍ଟର 
ବୋଲି । 

ଦେଖ, ତମେ ଯିବାକୁ ବ୍ଯସ୍ତ ଅଥଚ ମୁଁ ମୋ ନିଜ କଥା ଠିକ ଭାବରେ 
ତମକୁ କହିପାରୁ ନାହିଁ। ନା, ମୁଁ ଏଥର ମୂଳରୁ ଆରମ୍ଭ କରେ, ମୋର ଜନ୍ମଠାରୁ । 
କିନ୍ଧ ନିଜର ଜନ୍ମକଥା କଣ କିଏ ଜାଣିଥାଏ ? ପ୍ରତିଟି ଲୋକ ପାଇଁ ଜନ୍ମ ସେତିକି 
ବିସ୍ଟ୍‌ୟକର ଯେତିକି ତାର ମୃତ୍ୟୁ । ଯାହାହେଉ, ମୋର ଯେତେବେଳେ ହେତୁ 
ହେଲା, ମୁଁ ମୋର ଦାଦାଙ୍କ ପାଖରେ ରହୁଥ୍ଲି । ପରେ ଜାଣିଲି ଯେ ମୋର ବାପା 
ମା ମରିଯାଇଥ୍‌ବାରୁ ମୋ ଦାଦା ମତେ ପାଳୁଥଲେ । ତାଙ୍କର ଅନେକ ପିଲାଝିଲା 
ଥୁଲେ । ଦାଦା ଛୋଟ ସରକାରୀ ଚାକିରି କରୂଥ୍‌ଲେ ଓ ଶାନ୍ତ ପ୍ରକୃତିର ଅଲେ । କିନ୍ତ 
ଖୁଡ଼ୀ ବଡ଼ ରୁକ୍ଷ ପ୍ରକୃତିର ଥ୍‌ଲେ ଏବଂ ସବ୍ରବେଳେ ସମସ୍ତଙ୍କ ଉପରେ ବିରକ୍ତ 
ହେଉଥ୍‌୍ଲେ | ମୁଁ ଏବେ ବୂଝୁଛି ଯେ ତାଙ୍କର ଖରାପ ସ୍ଵାସ୍ଥ୍ୟ ଯୋଗୁ ବୋଧହୁଏ ସେ 
ଚିଡ଼ା ପ୍ରକୃତିର ଥୁଲେ । ଖୁଡ଼ୀ କଥାକଥାକେ ମତେ ଗାଳି ଦେଉଥ୍‌ଲେ ଏବଂ ମୁଁ 
କହିବି ଯେ ସେଥୁପାଇଁ ମୋର ପିଲାଦିନ ଅଶାନ୍ତିରେ କଟିଥୁଲା । ମୋର ଅନେକ 
ସମୟରେ ଧାରଣା ହେଉଥଲା ଯେ ମୁଁ ତାଙ୍କର ନିଜର ପୂଅ ହୋଇ ନ ଥ୍୍‌ବାରୁ ସେ 
ମୋ ଉପରେ ଏତେ ବିରକ୍ତ ହେଉଥୁଲେ ! କିନ୍ତୁ ମୁଁ ଯଦି ସେତେବେଳେ ଆଉ ଟିକିଏ 
ଭାବିଥାନ୍ତି, ଜାଣି ପାରିଥାନ୍ତି ଯେ ଖୁଡ଼ୀ ତାଙ୍କ ନିଜ ପିଲାମାନଙ୍କ ଉପରେ ବି ଠିକ - 
ସେତିକି ବିରକ୍ତ ହେଉଥ୍‌ଲେ । ଘରର ଅଶାନ୍ତି ଯୋଗୁ ମୁଁ ସ୍କୁଲରେ ପାଠପଢ଼ାରେ ବି 
ମନ ଦେଇପାରୁ ନଥ୍‌ଲି । ଦିନେ ସକାଳେ ଏମିତି ଏକ ଅପ୍ରୀତିକର ଘଟଣା ପରେ 
ମୁଁ ଦାଦାଙ୍କ ଘର ଛାଡ଼ି ଚାଲିଆସିଲି । 

ରାସ୍ତାଘାଟରେ ବୁଲି ବୁଲି ମୁଁ ସଞ୍ଜବେଳକୁ ଆସି ମ୍ୟୁନିସିପାଲିଟି ମାର୍କେଟ 
ପାଖରେ ଠିଆ ହୋଇଥୁଲି । କାହାର ଜିନିଷ ବୋଝେଇ ଟ୍ରକ ଆସି ଆଗରେ 

୨୦ / କଥା ଯାତ୍ରା Mo 
ରହିଲା । ପାଖରେ କେହି କୁଲି ନ ଥୁଲେ | ଦୋକାନୀ ଆସି ଏପାଖ ସେପାଖ ଦେଖି 
କହିଲା, ଏ ଟୋକା, ଦେଖୁଚୁ କଣ, ଟ୍ରକରୂ ଜିନିଷ ଓହ୍ଲା । ମୁଁ ଆଉ କିଛି ନ ଭାବି 
ଟ୍ରକରୂ. ଜିନିଷ ଓହ୍ଲାଇବାରେ ଲାଗିଲି । ସୌଭାଗ୍ଯକୁ ସେ ଦୋକାନୀର ଲୋକ 
ଦରକାର ଥୁଲା | ମୁଁ ଘରୁ ବାହାରି ଆସିବା ଦିନ ହିଁ ଚାକିରି ପାଇଲି ଆଉ ସେଇ 
ଦୋକାନରେ ହିଁ ରହିବାରେ ଲାଗିଲି । କିଛି ଦିନ ପରେ ଦାଦା ମତେ ଖୋଜି ଖୋଜି 
ଆସି ପହଞ୍ଚଲେ । ମୁଁ କିନ୍ଧ ତାଙ୍କୁ ସିଧା ସିଧା ମନା କରିଦେଲି ଯେ ମୁଁ ଆଉ ଘରକୁ 
ଫେରିବି ନାହିଁ। 

ଏଇ ଚାକିରିରୁ ଆରମ୍ଭ କରି ମୁଁ କେତେ ବର୍ଷ ଭିତରେ ହିଁ ମ୍ୟୁନିସିପାଲିଟି 
ପଡ଼ିଆରେ ଖୋଲାରେ ବସି ମୋର ନିଜର ଛୋଟ ମନୋହରୀ ଦୋକାନ ଆରମ୍ଭ 
କଲି । ଏ ଭିତରେ ଅନେକଥର ଦାଦା ଆସି ମତେ ଘରକୁ ଫେରିଯିବାକୁ କହନ୍ତି, 
କିନ୍ଧ ମୁଁ ଆଉ ଯାଏ ନାହିଁ। ମୁଁ ଆସ୍ତେ ଆସ୍ତେ ମୋର ଦୋକାନକୁ ବଢ଼ାଇବାରେ 
ଲାଗିଲି । ଏଇ ସମୟରେ ମୋର ପରିଚୟ ହେଲା ଦୀନା ମାଷ୍ଟର ସହିତ । ଦୀନା 
ମାଷ୍ଟରଙ୍କର ଏଇ ଖୋଲା ପଡ଼ିଆ ଉପରେ ବହି ଦୋକାନ ଥୁଲା । ଦୀନା ମାଷ୍ଟର 
ଖଦଡ଼ ପିନ୍ଧୁଥୁଲେ, ଅତି ଶାନ୍ତ ଓ ଭଦ୍ର ପ୍ରକୃତିର ଥ୍‌ଲେ ଏବଂ ସମସ୍ତଙ୍କ ସହିତ ଭଲ 
ସମ୍ପର୍କ ରଖୁଥ୍‌ଲେ । କାହାର କିଛି ସମସ୍ଯା ହେଲେ ସେ ଦୀନା ମାଷ୍ଟର ପାଖକୁ 
ଯାଉଥ୍‌ଲା ଏବଂ ଦୀନା ମାଷ୍ଟର ତାକୁ ସାହାଯ୍ୟ କରୁଥ୍‌ଲେ । 

ଯୋଉଦିନ ମ୍ୟୁନିସିପାଲିଟିର ଲୋକମାନେ ଆସି ଆମକୁ ଟଙ୍କା ମାଗିଲେ, 
ଆମେ ବାହାରେ ଦୋକାନ କରିଥ୍‌ବା ଲୋକମାନେ ଦୀନା ମାଷ୍ଟରଙ୍କ ପାଖକୁ ଗଲୁ । 
ଦୀନା ମାଷ୍ଟର କହିଲେ, ନା, ଆମେ ଲାଞ୍ଚ ଦେବାନାହିଁ। ଶେଷକୁ ମ୍ୟୁନିସିପାଲିଟିର 
ଲୋକ ଆମ ନାଁରେ କେସ୍‌ କଲେ। ପୋଲିସ ଆସିଲା ଓ ଦୀନା ମାଷ୍ଟରଙ୍କ 
ଉପଦେଶକ୍ରମେ ଆମେ ପୋଲିସକୁ ବାଧା ଦେଲୁ । କିନ୍ଧ ପୋଲିସ ଜବରଦସ୍ତି ଆମ 
ଦୋକାନସବୂ ଭାଙ୍ଗିଦେଲା । ଆମକୁ ଜେଲକୁ ପଠାଇ ଦିଆଗଲା । ଜେଲ ଭିତରେ 
ଆମେମାନେ ପୂରା ଅଠେଇଶ ଦିନ ଥୁଲୁ। ସେଇ ସମୟଟି ଅତି ଅପ୍ରୀତିକର 
ହୋଇଥାନ୍ତା ଯଦି ଦୀନା ମାଷ୍ଟର ଆମ ସାଙ୍ଗରେ ନଥାନ୍ତେ । ଦୀନା ମାଷ୍ଟର ଆଗରୁ 
ଆନ୍ଦୋଳନବେଳେ ଜେଲ ଯାଇଥ୍‌ଲେ ଏବଂ ଜେଲ ଭିତରେ ଵି ମଣିଷ କିପରି ନିଜର 
ସମ୍ମାନ ରଖି ଚଳିପାରିବ ତାର ଉଦାହରଣ ଥୁଲେ । ଆମେମାନେ ଟିକିଏ ଟିକିଏ 
କଥାରେ ବ୍ୟତିବ୍ୟସ୍ତ ହେଉଥ୍‌ଲୁ, କିନୁ ଦୀନା ମାଷ୍ଟରଙ୍କ ଶାନ୍ତ ପ୍ରକୃତିରେ ଟିକିଏ ବି 
ପରିବର୍ରନ ହୋଇ ନ ଥଲା । ଯଦିଓ ତାଙ୍କ ଉପରେ ତାଙ୍କର ପରିବାରର ଅନେକ 
ଦାୟିତ୍ଵ ଥୁଲା, ସେ ଟିକିଏ ବି ବିଚଳିତ ନଥୁଲେ । 

ଭବନାଥ ଏବଂ ଅନ୍ୟମାନେ / ୨୧ 

ଏଇ ପୃଥ୍ବୀ ବାହାରେ ଯେ ଜ୍ଞାନର ଏକ ସଂପୂର୍ଣ୍ଣ ପୃଥ୍ବୀ ଅଛି ମୁଁ ସେକଥା 
ଦୀନା ମାଷ୍ଟରଙ୍କ ସଂସ୍ଶରେ ଆସି ଜାଣିଲି । ଜେଲ ଗଲାବେଳେ ଦୀନା ମାଷ୍ଟର 
ତାଙ୍କ ଦୋକାନରୁ କିଛି ବହି ବ୍ୟାଗରେ ପୂରାଇ ଆଣିଥ୍‌ଲେ । ସେଥ୍‌ରୁ ଜେଲରେ 
ଥ୍ବାବେଳେ ସେ ମତେ ପ୍ରଥମେ ସଂପୂର୍ଣ୍ଣ ମହାଭାରତ ପଢ଼ିବାକୁ ଦେଇଥ୍‌ଲେ । ମୁଁ 
ଯଦିଓ ମହାଭାରତରୁ କିଛି କିଛି ଆଗରୁ ଜାଣିଥ୍‌ଲି, ଜେଲର ବନ୍ଦ ପରିବେଶ 
ଭିତରେ ମହାଭାରତର ଗଳ୍ପଧyମାନ ମତେ ଏକ ନୂଆ ଅଭିଜ୍ଞତା ଦେଲେ । କୌଣସି 
ବିଷୟରେ ମୋର ସନ୍ଦେହ ହେଲେ ମୁଁ ଯାଇ ଦୀନା ମାଷ୍ଟରଙ୍କୁ ପଚାରୂଥୁଲି ଏବଂ ସେ 
ମତେ ସବୂକଥା ଅତି ପ୍ରାଞ୍ଜଳ ଭାବରେ ବୁଝାଇ ଦେଉଥ୍‌ଲେ । ତାଙ୍କର ପ୍ରଭାବରୁ ହିଁ 
ମୋର ପଢ଼ିବା ପାଇଁ ଏକ ଅଭୁତ ଶ୍ରଦ୍ଧା ଜନ୍ମିଲା । ତା ପରଠାରୁ ମୁଁ ସବୁ ପଢ଼ିବାରେ 
ଲାଗିଲି, ଯାହା ବି ବହି ହାତରେ ପଡ଼ିଲା । କହିବାକୁ ଗଲେ ମୋ ଭଳି ଗୋଟାଏ 
ନିଃସଙ୍ଗ ଲୋକ ପାଇଁ ବହିର ପୃଥ୍ବୀ ହିଁ ଏକ ପଳାୟନର ଦେଶ ହୋଇଗଲା । 

କଣ ପୂଣି ଖିଷଧ ଖାଇବାର ବେଳ ହୋଇଗଲା ? ସମୟ କେତେ ଶ୍ର 
ଚାଲିଯାଏ । ଦେଖୁ ଦେଖୁ ସକାଳ ଖରାବେଳ ଦେଇ ହଠାତ ସନ୍ଧ୍ୟାବେଳ ଆସି 
ପହଞ୍ଚେ । କାଲି ସକାଳେ ବର୍ଷା ହଉଥୁଲା, କିଜଧ ଦେଖ, ଆଜି ସକାଳ କେମିତି 
ସୁନେଲି ଖରାରେ ଚକମକ କରୁଛି । ହୁଏତ ଇନ୍ଦ୍ରଧନୁ ବି ପଡ଼ିବ। ପୁଣି କାଲିର 
ସକାଳ କେମିତି ହେବ, କିଏ କହିବ ? 

ମୁଁ ତମକୁ କଥା ଦଉଚି, ନର୍ସ, ମୁଁ ତମ କଥା ମାନି ଚଳିବି । ଠିକ ସମୟରେ 
ଞଥିଷଧ ଖାଇବି ଏବଂ କାଲି ସକାଳକୁ ଆହୁରି କିଛି ଭଲ ହୋଇଯାଇଥ୍‌ବି । କାଲିର 
ସକାଳ ଦେଖିବ ଆହୁରି ସୂନ୍ଦର ସକାଳ ଥ୍ବ ।! ତମେ ଖାଲି ଦି ମିନିଟ ବସ, ନର୍ସ । 
ମୁଁ ତମକୁ ମୋ ନିଜ କଥା ସଂକ୍ଷେପରେ କହିବି । ଭୀରୁ ଲୋକ ବାରମ୍ବାର ମୃତ୍ୟୁ 
ବରଣ କରେ ବୋଲି କୁହାଯାଇଥାଏ । ମୁଁ ସାହସୀ ଲୋକ ବୋଲି ନିଜକୁ ଭାବେ । 
ତା ମାନେ କଣ ମୁଁ ବାରମ୍ବାର ଜୀବନ ବରଣ କରିଥ୍‌ଲି ? ମୋର ଗୋଟିଏ ଜୀବନ 
କଣ ଅନେକ ଛୋଟ ଛୋଟ ଜୀବନର ସମଷ୍ଟି ଥୁଲା ? ମୋର ମନୋହରୀ 
ଦୋକାନ, ମୋର ଜେଲ ଯିବା, ମୋର ବିବାହ, ଏସବୁ କଣ ଗୋଟିଏ ଗୋଟିଏ 
ସ୍ଵତନ୍ତ୍ର ଜୀବନ ଥୁଲା ମୋ ପାଇଁ ? 

ଜେଲରୁ ଆସି ବହି ଦୋକାନ ଖୋଲିବା କଥା ମୁଁ ତମକୁ କହିଥ୍‌ଲି ନା ? 
ଆମେ ସମସ୍ତେ ଆମର ଭୁଲ ପାଇଁ କ୍ଷମା ମାଗି ଭଲ ବ୍ୟବହାରର ବଣ୍ଡ ଲେଖି 
ଜେଲରୁ ବାହାରି ଆସିଲୁ । କେବଳ ଦୀନା ମାଷ୍ଟର ଭିତରେ ରହିଗଲେ, କାରଣ ସେ 
କାଗଜରେ ଦସ୍ତଖତ କଲେ ନାହିଁ । ପୂଣି ମ୍ୟୁନିସିପାଲିଟି ପଡ଼ିଆ ଉପରେ ଦୋକାନ 

ha 
ବସିଲା । ମ୍ୟୁନିସିପାଲିଟି ଏଥର ଏ ଦୋକାନ ସବୁକୁ ସ୍ଵୀକୃତି ଦେଲେ । ଦୀନା 
ମାଷ୍ଟରଙ୍କ ବଦଳରେ ଏଥରକ ବହିଦୋକାନ ମୋର ଥୁଲା । ବ୍ୟବସାୟ ଭଲ 
ଚାଲିଲା । ଆମେମାନେ କିଛିଦିନ ପର୍ଯ୍ୟନ୍ତ ଜେଲକୁ ଯାଇ ଦୀନା ମାଷ୍ଟରଙ୍କ 
ଦେଖୁଥୁଲୁ ଆଉ ତାଙ୍କ ପରିବାର କଥା ବୁୂଝୁଥ୍‌ଲୁ । ତାଙ୍କର ସ୍ତ୍ରୀ କାହାଘରେ 
ଚାକରାଣୀ କାମ କରୂଥ୍‌ଲେ ଏବଂ ତାଙ୍କର ପିଲାମାନଙ୍କର ସ୍କୁଲରୁ ନାଁ 
କଟିଯାଇଥ୍‌ଲା । ଦୀନା ମାଷ୍ଟର କିନ୍ତୁ ଆଗଭଳି ଥ୍‌ଲେ ଏବଂ ମକଦ୍ଦମାର ବିଭିନ୍ନ 
ତାରିଖ ଅପେକ୍ଷାରେ ଜେଲ ଭିତରେ ରହୁଥ୍‌ଲେ। ତାଙ୍କ ନାଁରେ ପୋଲିସକୁ ବାଧା 
ଦେବା ଇତ୍ଯାଦି ବିଭିନ୍ନ ଦଫାରେ ମକଦ୍ଦମା ହୋଇଥଲା । ସେ କିନ୍ତୁ ଅବିଚଳିତ 
ଥୁଲେ । 

କ୍ରମେ କ୍ରମେ ଦୀନା ମାଷ୍ଟର ଏବଂ ତାଙ୍କ ପରିବାର ସହିତ ଆମର ସମ୍ପର୍କ 
କମି କମି ଆସିଲା । ଦୀନା ମାଷ୍ଟରଙ୍କୁ ଆମେ ଭୁଲିଗଲୁ । ଦିନେ ଖବର ପାଇଲୁ ଯେ 
ଦାନା ମାଷ୍ଟରଙ୍କର ସ୍ତ୍ରୀ ସହର ଛାଡ଼ି ତାଙ୍କ ଗାଁକୁ ଚାଲି ଯାଇଛନ୍ତି । ଅନେକ ଦିନ 
ପରେ ସେ ପୂରୁଣା କେସ ବି ପ୍ରତ୍ୟାହୃତ ହୋଇଗଲା ଓ ଦୀନା ମାଷ୍ଟର ବି ଜେଲରୁ 
ବାହାରି ଗାଁକୁ ଚାଲିଗଲେ । ତାଙ୍କ ସହିତ ମୋର ଆଉ ଦେଖା ହେଲ। ନାହିଁ । ଥରେ 
ଭାବିଲି ତାଙ୍କ ଗାଁର ଖବର ନେଇ ଯାଇ ତାଙ୍କୁ ଦେଖାକରି ଆସିବି । କିନ୍ଧ ତା ବି 
ହେଲା ନାହିଁ । ମୋର ଦୋକାନର କାମ ଭିତରେ ଆଉ ସମୟ ବାହାର କରି ପାରିଲି 
ନାହିଁ। ଅନେକ ଦିନ ପରେ କିଏ ଆସି ଖବର ଦେଲା ଯେ ଦୀନା ମାଷ୍ଟର 
ମରିଗଲେଣି । 

ମୋର ଅନେକ ସମୟରେ ଦୀନା ମାଷ୍ଟରଙ୍କ କଥ। ମନେ ପଡ଼େ। ମୁଁ 
ଜୀବନରେ ଯାହାକିଛି ପାଇଛି, ସବୁ ତାଙ୍କରି ଆଶୀର୍ବାଦରୁ । ସେ ମତେ ଗୋଟିଏ 
ନିତାନ୍ତ ସଂକୀର୍ଣ୍ଣ ସ୍ଥାନରୁ ଆଣି ଗୋଟିଏ ବିସ୍ତୃତ ପୃଥ୍ବୀ ଉପରେ ପହଞ୍ଚାଇ ଦେଇ 
ଯାଇଥ୍‌ଲେ | ସତ କହିବାକୁ ଗଲେ ମୋ ଜୀବନ ଉପରେ ତାଙ୍କରି ପ୍ରଭାବ ହିଁ ବେଶି 
ପଡ଼ିଥ୍ଲା । ତାଙ୍କର ମରିବା ଖବର ପାଇ ଅନେକ ଦିନ ମତେ ଖରାପ ଲାଗିଲା 
ଏବଂ ଅନୁତାପ ହେଲା ଯେ ମୁଁ ତାଙ୍କ ପାଇଁ କିଛି କରି ପାରିଲି ନାହିଁ। 

ଦୀନା ମାଷ୍ଟରଙ୍କ ମରିଯିବା ମୋ ପାଇଁ ମୃତ୍ୟୁର ପ୍ରଥମ ନିକଟ ଅଭିଜ୍ଞତା 
ଥୁଲା । ମୁଁ ତାଙ୍କର ମରିବାକୁ ଠିକ ଗ୍ରହଣ କରି ନେଇ ପାରି ନଥୁଲି। ମୋର 
ଅନେକ ସମୟରେ ମନେ ହେଉଥଲା ଯେ ଦିନେ ସକାଳେ ହଠାତ ଦୀନା ମାଷ୍ଟର 
ମୋ ଦୋକାନ ସାମନାରେ ଆସି ପହଞ୍ଚୁବେ ଆଉ ତାଙ୍କ ବ୍ୟାଗରୁ ଆଉ କିଛି ବହି 
ବାହାର କରି ମତେ ଦେବେ । କିନ୍ଧ ଯେତିକି ସମୟ ବିତିଲା, ଦୀନା ମାଷ୍ଟରଙ୍କର 
ସଲ ତି ସେତିକି ଫିକା ପଡ଼ି ଆସିଲା । 

> ଭବନାଥ ଏବଂ ଅନ୍ୟମାନେ / ୨୩ 

ଏଇ ସମୟରେ ଦିନେ ମୁଁ ମୋର ଖୁଡ଼ୀଙ୍କର ମରିଯିବାର ଖବର ପାଇଲି, 
ଆଉ ଅନେକ ବର୍ଷ ପରେ ଦାଦାଙ୍କ ଘରକୁ ଗଲି । ଦାଦାଙ୍କ ଘର, ଯୋଉଠି ମୁଁ 
ମୋର ପିଲାଦିନ କଟାଇ ଥୁଲି, ବର୍ଭମାନ ମୋ ପାଇଁ ସଂପୂର୍ଣ୍ଣ ନୂଆ ଥୁଲା । ସବୂ 
ସମ୍ପର୍କ ଦର୍ଉମାନ ଓପଚାରିକ ହୋଇ ଯାଇଥ୍‌ଲା। ତେବେ ତାଙ୍କ ଘରୁ 
ଫେରିବାବେଳେ ମୁଁ ପଛକଥା ଭାବି ଦେଖିଲି ଯେ ଖୁଡ଼ୀ ମତେ ପ୍ରକୃତରେ ଭଲ 
ପାଉଥ୍୍‌ଲେ, ଆଉ ତାଙ୍କ ନିଜ ପିଲାଙ୍କ ପ୍ରତି ତାଙ୍କର ଯେତିକି ସ୍ବେହ ଥୁଲା, ମୋ 
ପାଇଁ ବି ସେତିକି ସ୍ଵେହ ଥ୍ଲା । ଏଇ ଉପଲବ୍ଧ୍‌ ପରେ ମୁଁ ନିଜ ମନ ଭିତରେ 
ଅନେକ ସାନ୍ଧନା ପାଇଲି ଏବଂ ମୋର ନିଜର କୈଶୋର ଅବସ୍ଥା ପ୍ରତି ମୋର 
ଯେଉଁ ଆକ୍ରୋଶ ଥୁଲା, ଦୂର ହୋଇଗଲା ! 

ମୋର ବହି ଦୋକାନ ଭଲରେ ଚାଲିଲା । ମୁଁ ଅନେକ ପ୍ରକାରର ବହି ଆଣି 
ଦୋକାନରେ ରଖିଲି । ଅନେକ ସମୟରେ ସ୍କୁଲ କଲେଜ ପିଲାମାନେ ଆସି 
ଦୋକାନରେ ନୂଆ ନୂଆ ବହି ଓଲଟାଉ ଥୁବା ଦେଖି ମୁଁ ବହିକୁ ଉଧାର ଦେବାର 
ବ୍ୟବସ୍ଥା କଲି । ଏ କଥା ଆମ ସହରରେ ଏକ ନୂଆ ବ୍ୟବସ୍ତା ଥୁଲା | କ୍ରମେ କ୍ରମେ 
ମୋର ଦୋକାନ ବହି ଉଧାର ଦେବା ଯୋଗୁ ହିଁ ବେଶ ଜଣାଶୁଣା ହୋଇଗଲା ଏବଂ 
ଛାତ୍ର ଛାତ୍ରୀମାନଙ୍କର ଏକ ଆଡ଼ୁଡା ମଧ୍ଯ । ମୁଁ ନିଜେ ବହୁତ ବହି ପଢ଼ିବାରେ ଲାଗିଲି 
ଏବଂ ବହି ନେବାପାଇଁ ଆସୁଥ୍ବା ପିଲାମାନେ ମୋ ସହିତ ବହି ବିଷୟରେ 
ଆଲୋଚନା କରିବାରେ ଲାଗିଲେ । ମୁଁ କଲେଜରେ ପାଠ ପଢ଼ି ନ ଥୁଲେ ବି ନିଜ 
ଉଦ୍ୟମରେ ଅନେକ ବିଷୟରେ ଅଧ୍ୟୟନ କରିଥୁଲି । ଏଇ ସମୟରେ ସମସ୍ତେ ମତେ 
ପଣ୍ଡିତେ ବୋଲି ଡାକିବାରେ ଲାଗିଲେ ଏବଂ ମୁଁ ମଧ୍ଯ ଗ୍ରହଣ କରି ନେଲି ଏଇ 
ନାଁକୁ । 

ତମକୁ କିନ୍ତୁ ଆଜି ହସିବାକୁ ହବ, ନର୍ସ । ମତେ ଦେଖ, ମରିବା ପାଖରୁ 
ଫେରି ଆସି ବି ମୁଁ କେମିତି ଖୁସି ଅଛି । ମୁଁ ଯେଉଁଦିନ ତମକୁ ପ୍ରଥମେ ଦେଖିଲି, 
ଜାଣିଥ୍ଲି ଯେ ତମର ନାଁ ମରିୟମ ହୋଇଥ୍‌ବ । ଆଉ ତମେ ମତେ ନ କହିଥ୍‌ଲେ 
ବି ମୁଁ ଜାଣେ ଯେ ତମର ବୟ-ଫ୍ରେଣ୍ଡର ନାଁ ଜୋସେଫ । ଢୋସେଫର ଚିଠି ଆସି 
ନାହିଁ ବୋଲି ତମର ମନ ଖରାପ । କିନ୍ଧୁ ଦେଖ, ଆଜି ଦିନଟି କି ସୁନ୍ଦର ! ତମର 

ଚିଠି ନିଶ୍ଚୟ ଆସିବ । ଏମିତି ଗୋଟିଏ ସୁନ୍ଦର ଦିନ ବ୍ୟର୍ଥ ଯାଇପାରେନା । 


C1 


ମୁଁ ଆଜି ବେଶ ଠିକ ଅଛି, ନା ? ମତେ ଆଉ କେତେଦିନ ଲାଗିବ 


ଫେରିଯିବାକୁ ୨ ତମେ ମୋର ଏତେ ସେବା କଲଣି, ମୁଁ ତମର ରଣୀ 
ହୋଇଗଲିଣି । ମୁଁ କିନ୍ଧୁ ଯିବା ଆଗରୁ ତମକୁ ସବୁ କଥା କହିବି। ତମେ ମତେ 

Ac so ee 
ତମର ବାହାଘରର କାର୍ଡ଼ ପଠାଇବ ତ ? ମୁଁ ଯୋଉଠି ଥୁଲେ ବି ଦେଖିବ ନିଶ୍ଚୟ 
ତମ ବାହାଘରେ ପହଞ୍ଚବି । ମୁଁ ଜାଣେ ତମକୁ ଗୋଲାପ ଫୁଲ ଭଲ ଲାଗେ। ମୁଁ 
ସବ୍ରଠାରୁ ସୁନ୍ଦର ଗୋଲାପ ଫୁଲ ଆଣିବି ତମ ପାଇଁ । 

ମୁଁ ତମକୁ ମୋ ବାହାଘର କଥା କହିଥ୍‌ଲି, ନା ? କଣ ବା କୁହାଯାଇ ପାରେ 
ବର୍ଷକର ସଂକ୍ଷିପ୍ତ ଜୀବନ ବିଷୟରେ ? ଦିନେ ସକାଳେ ଦୋକାନରେ ବସିଚି, ଦାଦା 
ଆସି ପହଞ୍ଚଲେ । ସେ ଆହୁରି ବୃଢ଼ା ହୋଇଯାଇଥ୍‌ଲେ ଏଇ କେତେ ବର୍ଷ ଭିତରେ । 
ସେ ମୋର ବାହାଘରର ପ୍ରସ୍ତାବ ନେଇ ଆସିଥୂୁଲେ । ମୋର ବୟସ ଅନେକ ହୋଇ 
ଯାଇଥୂଲେ ବି ମୁଁ ବାହାହବା କଥା ଭାବି ନ ଥୁଲି । ଦାଦାଙ୍କ କଥାରେ ରାଜି ହୋଇ 
ବାହା ହୋଇଗଲି । ମୁଁ ସେତେବେଳକୁ ଜାଣି ନ ଥ୍‌ଲି ଯେ ମୁଁ ଯାହାକୁ ବାହାହବାକୁ 
ଯାଉଛି, ତାର ବୟସ ମୋର ବୟସରୁ ଅନେକ କମ ଏବଂ ଏ ହେଉଚି ସେଇ 
ଝିଅଟି, ଯେ ଚୃପ ଚୃପ ଆସି ମୋ ଦୋକାନରୂ କବିତା ବହି ଉଧାରରେ ନଉଥ୍‌ଲା । 

ବୈବାହିକ ଜୀବନ ଯେ ମଣିଷକୁ ଏତେ ପୂର୍ଣ୍ତତା ଦେଇପାରେ ମୋର ଧାରଣା 
ନଥ୍ଲା । ମତେ ଲାଗିଲା ଯେମିତି ମୋର ଜୀବନ ସମ୍ପୂର୍ଣ୍ଣ ହୋଇଯାଇଛି । ମୋର 
ବ୍ୟବସାୟ ଏଥର ଭଲ ଭାବରେ ଚାଲିଲା । ମୁଁ ଦୋକାନ ପାଇଁ ଲୋକ ରଖିଲି । 
ବଡ଼ ଘର ଭଡ଼ା ନେଇ ରହିଲି । ମୋର ଜୀବନ ସୂଚରିତା ଚାରିପାଖେ କେନ୍ଦ୍ରିତ 
ହୋଇଗଲା । ମୁଁ ଜୀବନରୁ ଆଉ କିଛି ଚାହୁଁ ନ ଥୁଲି ଏଥରକ, କାରଣ ମତେ ସବୁ 
କିଛି ମିଳିଯାଇଥୁଲା । 

ଗୋଟିଏ ବର୍ଷରେ ମୋ ଜୀବନର ଏଇ ସୂଖର ଅଧ୍ୟାୟ ହଠାତ ସରିଗଲା । 
ମୃତ୍ୟୁ ସହିତ ମୋର ଆଗରୁ ଘନିଷ୍ଠ ପରିଚୟ ନ ଥୁଲା । ଖୁଡ଼ୀ ମରିଗଲାବେଳେ 
ମତେ କିଛି ବି ଲାଗି ନଥୁଲା । ଦୀନା ମାଷ୍ଟର କେବେ ମଲେ ମୁଁ ଜାଣିପାରି ନ 
ଥୁଲି। କିନ୍ଧ ସୁଚରିତା ମୋରି ଆଗରେ ଧୀରେ ଧୀରେ ଚାଲିଗଲା, ମୋରି 
କୋଳରେ ମଥା ରଖି । ପ୍ରସବ ପରେ ହିଁ ସବୂ ଜଟିଳତା ଆରମ୍ଭ ହେଲା। ଜନ୍ମ 
ହୋଇଥ୍‌ବା ଶିଶୂଟି ହଁ ସୁଚରିତାର ମୃତ୍ୟୁର କାରଣ ହେଲା । ସୂଚରିତାର ବିଛଣା 
ପାଖରେ ବସି ତାକୁ ଧୀରେ ଧୀରେ ମତେ ଛାଡ଼ି ଦୂରକୁ ଚାଲିଯିବାର 
ଦେଖିବାବେଳେ ମୁଁ ଖାଲି ଗୋଟିଏ ମାତ୍ର କଥା ଭାବୁଥ୍ଲି, ଏ ଛୁଆ ବି ମରିଯାଉ | 
ଶେଷରେ ମୋରି କଥା ହେଲା । ଶ୍ଵଶାନରେ ସୁଚରିତାର ଅଠର ବର୍ଷର ଦେହ, 
ମୋର ସୁଖ ଶାନ୍ତି ଭବିଷ୍ୟତ, ପୃଥ୍ବୀର ସବୁ ସୁନ୍ଦର ସକାଳ ସନ୍ଧ୍ୟାକୁ ଚିତା ଉପରେ 
ରଖି ଫେରି ଆସିବାର ଅଳ୍ପ କେତେଦିନ ଭିତରେ ହିଁ ପିଲାଟି ମରିଗଲା । ସୂଚରିତା 
ସହିତ ମୋର ସମସ୍ତ ବନ୍ଧନ କଟିଗଲା । 

ଭବନାଥ ଏବଂ ଅନ୍ୟମାନେ / ୨୫ 
କିନ୍ଧ ବନ୍ଧନ ସବୁ କଣ ଏମିତି ସହଜରେ କଟେ ? ମୋର ଜୀବନର ସବୁ କିଛି 
ବଦଳିଗଲା | ମୁଁ ସୁଚରିତା ପାଖକୁ ଚାଲିଯିବାକୁ ଚାହିଁଲି । ମୁଁ ଏଥରକ ମରିଯିବାର 
ଅଧ୍କାର ବିଷୟରେ ପଢ଼ିବାକୁ ଲାଗିଲି । କାଲିଫର୍ଣ୍ଣ ଆର “ ହେମ୍ଲକ୍‌' ଏବଂ ଲଣ୍ଡନର 
ଂଏକଜିଟ” ସଂସ୍ଥାମାନଙ୍କ ସହିତ ପତ୍ରାଳାପ କଲି । ମୁଁ ଶେଷରେ ଏଇ ନିର୍ଣ୍ଣୟରେ 
ପହଞ୍ଚୁଲି ଯେ ମୋର ନିଜର ଜୀବନକୁ ନେଇଯିବାର ଅଧ୍କାର ମୋର ଅଛି ଏବଂ 
ମୁଁ ସ୍ଵଇଚ୍ଛାରେ ମୋର ମୃତ୍ୟୁକୁ ବରଣ କରିବି । 
ଏତିକିବେଳେ ମୋର ସେଇ ତିବ୍‌ବତୀ ଲାମା କଥା ମନେ ପଡ଼ିଲା । 


vg 


ଡିସେମ୍ବର ସତର ତାରିଖ | ମୁଁ ଏଥରକ ମୋର ଜନ୍ମ ଦିନ ପାଳିବା ବଦଳରେ ମୃତ୍ୟୁ 
ଦିନ ପାଳନ କରିବାରେ ଲାଗିଲି । ମୋର ବ୍ର୍ମସ ମୋର ଜନ୍ମଦିନଠାରୁ କେତେଦିନ 
ହେଲା ମୁଁ ସେକଥା ଭାବୁନଥ୍ଲି । ମୁଁ ଭାବୃଥ୍ଲି ମୃତ୍ୟୁ ଦିନଠାରୁ ମୋ ଜୀବନ ଆଉ 
କେତେଦିନ ଅବଶିଷ୍ଠ ଅଛି । ଏଥ୍‌ପାଇଁ ମତେ କେହି କେହି ଉପହାସ ମଧ୍ଯ 
କରୁଥ୍‌ଲେ | କିନ୍ଧ ମୋର ସ୍ତ୍ରୀର ମୃତ୍ୟୁ ପରେ ମୁଁ ସାମାଜିକ ବନ୍ଧନ ସବୁ କାଟି 
ଦେଇଥ୍‌ଲି ଏବଂ କାହାରି କିଛି କହିବାପ୍ରତି ଭୁକ୍ଷେପ କରୁ ନ ଥୁଲି । 

ଯଦିଓ ମୋର ମରିବା ସମୟ ବେଶ କିଛି ଦିନ ବାକି ଥ୍‌ଲା, ମୁଁ ସମ୍ପକ ସବୂ 
କାଟିବାରେ ଲାଗିଲି । ଅବଶ୍ୟ ଏ କେବଳ ଏକ ମାନସିକ ଅବସ୍ଥା ମାତ୍ର ଥୁଲା । 
କାରଣ ମଣିଷର ଯେତେ ଯାହା ହେଲେ ବି ତାକୁ ବଞ୍ଚୁବାକୁ ହୁଏ ଏବଂ ତାର 
ବଞ୍ଚୁବାର ଦାୟିତ୍ସରୁ ମୁକ୍ତି ନାହିଁ । ମତେ ମୋର ଦୋକାନ ଚଳାଇବାକୁ ହେଲା ଏବଂ 
ଅନ୍ତତଃ କିଛି ଲୋକଙ୍କ ସହିତ ସମ୍ପର୍କ ରଖିବାକୁ ହେଲା । ମୁଁ ଏବେ ବେଶ ଗମ୍ଭୀର 
ପ୍ରକୃତିର ହୋଇଯାଇଥ୍‌ଲି ଏବଂ ସମସ୍ତଙ୍କ ସହିତ କମ କଥାବାର୍ଭା କରୁଥ୍‌ଲି । 
ଫଳରେ ମୋର ବନ୍ଧୁଙ୍କର ସଂଖ୍ୟା ଅନେକ କମି ଯାଇଥଲା | 

ମୁଁ ଏଥର ସମୟ ବିନିଯୋଗ କରୁଥ୍‌ଲି ମୃତ୍ୟୁ ବିଷୟରେ ଜାଣିବା ପାଇଁ । ମୁଁ 
ଏଇ ସମୟରେ ହିଁ ସଲ୍ଲେଖନା ସମ୍ଚନ୍ଧରେ ପଢ଼ିଥ୍ୁଲି ଏବଂ ଏକଳଜିଟ ସଂସ୍ଥାରୁ 
ପାଇଥ୍‌ବା କାଗଜମାନଙ୍କରୁ ଆତ୍ମହତ୍ୟା ବିଷୟରେ ଜାଣିବାକୁ ପାଇଥ୍‌ଲି । ମୋର 
ମୃତ୍ୟୁ ମୁଁ କିଭଳି ବରଣ କରିବି, ସେ ବିଷୟରେ ମୋର ନିଜର ଏକ ନିର୍ଦିଷ୍ଟ ଧାରଣା 
ହୋଇ ସାରିଥ୍ଲା | ମୁଁ ଅନେକ ଥର ମୋର ଉଇଲ ଲେଖିବା ପାଇଁ ଭାବି ମଧ୍ଯ 
ଶେଷରେ ଲେଖି ନ ଥୁଲି । ମୋର ଯାହା କିଛି ସମ୍ବଳ ଥୁଲା ତାକୁ ସବୁ ଦୀନା 
ମାଷ୍ଟରଙ୍କ ପରିବାର ନାଁରେ ଲେଖିଦେବା ପାଇଁ ମୋର ଇଚ୍ଛା ଥୁଲା; କିନ୍ତୁ ଅନେକ 
ଚେଷ୍ଟା ସତ୍ତେ ମୁଁ ସେମାନଙ୍କର ଖୋଜ ଖବର ପାଇଲି ନାହିଁ । ତାପରେ ମୁଁ ଆଉ 


ମୋର ସମ୍ପଭିର ଭବିଷ୍ୟତ ବିଷୟରେ କିଛି ଭାବିଲି ନାହିଁ। 

୨୬ / କଥା ଯତ୍ରା 

ଆରେ, ତମେ କାନ୍ଦୁଚ ନା କଣ, ନର୍ସ ? ପାଖ କୋଠରୀରେ ସେଇ ସ୍ତ୍ରୀ 
ଲୋକଟି ମରିଗଲା ବୋଲି ? ମଣିଷ କିନ୍ଧ ଅସୀମ ଶକ୍ତି ଏବଂ ସହନଶୀଳତାୀର 
କେନ୍ଦ୍ର। ସ୍ତ୍ରୀ ଲୋକଟିର ସ୍ଵାମୀ ସନ୍ତାନ ସମସ୍ତେ ସ୍ଵୀକାର କରିନେବେ ତାର 
ମୃତ୍ୟୁକୁ । ପୃଥ୍ବୀ ଅନ୍ତହୀନ ସମ୍ଭାବନାରେ ପରିପୂର୍ଣ୍ଣ । ଜୀବନ ପୁଣି ଘେରି ନେବ 
ସମସ୍ତଙ୍କୁ । ତମେ ବିଶ୍ଵାସ କରୁନାହଁ ? ଦେଖ, ମୁଁ ମୃତ୍ୟୁକୁ ଛୁଇଁ ଫେରି ଆସିଛି । 
ଯେତେବେଳେ ମୁଁ ମୃତ୍ୟୁ ବରଣ କରିବାର ନିଶ୍ଚୟ ନେଲି, ପ୍ରଥମେ ମୋର ଇଚ୍ଛାର 
ମୃତ୍ୟୁ ହୋଇଗଲା । ତାପରେ ସୁଖର ମୃତ୍ୟୁ । ଭୟର ମୃତ୍ୟୁ; ଦୁଃଖର ମୃତ୍ୟୁ । କିନ୍ତୁ 
ମୃତ୍ୟୁକୁ ଛୁଇଁ ଆସିବା ପରେ କଣ ହେଲା ଜାଣ ? ମୋର ଏବେ ଆଉ ଭୟ ନାହିଁ, 
ଇଚ୍ଛା ନାହିଁ, ଦୂଃଖ ନାହିଁ । କେବଳ ଏକ ଅପରିହାର୍ଯ୍ୟ ବଞ୍ଚୁବାର ଶକ୍ତି । ଘଟଣାର 
ସ୍ରୋତରେ ପୂଣି ଜୀବନ ମଜିତ ହୋଇଯିବ । 

ମୋ ନିଜକୁ ଦେଖ । ମୁଁ ଯଦି ଆତ୍ମହତ୍ୟାର ଚେଷ୍ଟା କରି ନଥାନ୍ତି କଣ ତମ 
ସହିତ ଦେଖା ହୋଇଥାନ୍ତା ? କାଲି ମୋ ପାଇଁ କଣ ଆଣିବ ? କି ପ୍ରକାର ଦିନ ? 
ଏକଥା ଭାବିଲେ ବର୍ଭମାନ ମୁଁ ଅନେକ କିଛି ଦେଖି ପାରୁଛି । ଅନେକ ନୂଆ 
ଚେହେରା । ଅନେକ ନୂଆ ଜାଗା । ଅନେକ ନୂଆ ଅନୁଭୂତି । ଯାହାର କୌଣସି 
ଶେଷ ନାହିଁ । ବିକଳ୍ପ ନାହିଁ । ମୁଁ ଜାଣିପାରୁଛି ଯେ ମୋର ମୃତ୍ୟୁ ପାଇଁ ଯେତିକି 
ଅଧ୍କାର ଅଛି, ବଞ୍ଚୁବାର ମଧ୍ଯ ସେତିକି ଅଧ୍‌କାର ଅଛି। ଜୀବନର କୌଣସି 
ସାମୟିକ ଅନୁଭୂତି ମୋ ପାଖରୁ ସେ ଅଧ୍‌କାରକୁ ଛଡ଼ାଇ ନେଇ ପାରିବ ନାହିଁ । 

ମୁଁ ସେଥ୍ପାଇଁ ମୃତ୍ୟୁକୁ ଅସ୍ବୀକାର କରିନେଲି । ନିଦର ଖିଷଧ ମୋର ଗଭୀର 
ଜିଦ୍ରାକୁ ମହାନିଦ୍ରାରେ ପରିଣତ କରିବା ଆଗରୁ ମୁଁ ମୋର ସିବ୍ଧାନ୍ତକୁ ପ୍ରତ୍ୟାହାର 
କରିନେଲି । ମୋର ଅବଶ ହାତ ମୋର ଏଇ ନିର୍ଣ୍ୟକୁ ମାନି ଟେଲିଫୋନ 
ଉଠାଇଲା ! ମୁଁ ମୋର ହୋଟେଲର କୋଠରୀରୁ ଓହ୍ଲାଇ ଆସି ଡାକ୍ତରଖାନାର ଖଟ 
ଉପରେ ଶୋଇଗଲି । 

ମୋର ଆଉ ହାତ ନ ଥଲା; ହାତ ଦୁଇଟି ଡେଣାରେ ପରିଣତ ହୋଇ 
ଯାଇଥୂଲା। ମୁଁ କୋଠରୀର ଛାତ ପାଖରେ ଭାସୂଥ୍‌ଲି। କ୍ରମଶଃ ଅନ୍ଧାର 
ମିଳେଇଗଲା ଏବଂ ସବୂ ସ୍ପଷ୍ଟ ଦେଖାଗଲା । ତଳେ ଶୋଇଥ୍‌ବା ଲୋକଟି ନିଜେ ମୁଁ 
ଥ୍ଲି । ତାପରେ ମୁଁ ପୂଣି ସୁଚରିତାକୁ ଦେଖିଲି । ସୂଚରିତା ମୋ ପାଖରେ ଉଡ଼ି 
ବୃଲୁଥ୍ଲା । ମୁଁ ଏମିତି ରାସ୍ତା ଦେଇ ଯାଉଥ୍‌ଲି ଯେଉଁଠାରେ ଆଉ କେହି ନ ଥୁଲେ 
ଏବଂ ମୁଁ ହଠାତ ଜେଲଖାନା ଭିତରେ ପଶିଗଲି । ସେଠାରେ ଚିତା ଜଳୁଥ୍ଲା ଆଉ 
ଚିତା ଭିତରୂ ଖୁଡ଼ୀ ମୋ ଆଡ଼କୁ ଚାହିଁ ହସୁଥ୍‌ଲେ । ଲୋକଗହଳି ଭିତରେ ଦୀନା 

ଭବନାଥ ଏବଂ ଅନ୍ୟମାନେ / ୨୭ 
ମାଷ୍ଟର ନ ଥୂଲେ କିନ୍ଧ ସେଇ ଲୋକଟି ଥୁଲା, ଯାହାକୁ ମୃତ୍ୟୁଦଣ୍ଡରୁ ବଞ୍ଚାଇବା ପାଇଁ 
ଦୀନା ମାଷ୍ଟର ଚେଷ୍ଟା କରୂଥ୍‌ଲେ । ସଦ୍ୟଜାତ ଶିଶୁଟି ମୋ ଆଡ଼କୁ ହାତ 
ବଢ଼ାଉଥୁଲା । ମ୍ୟୁନିସିପାଲିଟିର ଦୋକାନ ସବୁ ଭାଙ୍ଗି ପୋଲିସ ଠିଆ ହୋଇଥ୍‌ଲେ, 
କିନ୍ଧୁ ତାଙ୍କ ପଛରେ ନୂଆ ଦୋକାନଘର ସବୁ ନିଖୁଣ ଭାବରେ ରହିଥୁଲା। 
ପିଲାମାନେ ଉଡ଼ି ଉଡ଼ି ଆସି ମୋ ଦୋକାନରୁ ବହ ଉଠାଇ ଦେଖୁଥ୍‌ଲେ ଏବଂ ମୁଁ 
ସୁଚରିତା ହାତକୁ ନୂଆ କବିତାର ବହି ବଢ଼ାଇ ଦେଉଥ୍‌ଲି । 

ସୁଚରିତା ଫ୍ରକ ପିନ୍ଧି ଠିଆ ହୋଇଥଲା । ସୂଚରିତା ହସୁଥ୍‌ଲା । ସୁଚରିତା 
ମଥାରେ ସିନ୍ଦୁର ଥୁଲା ¦! ସୁଚରିତା ସିନେମା ହଲରେ ମୋ ହାତ ଉପରେ ହାତ 
ରଖୁଥ୍ଲା । ସୁଚରିତା ଗର୍ଭବତୀ ଥୁଲା । ସୁଚରିତା ସୁନେଲି ଖରାରେ ଚକଚକ 
କରୂଥ୍‌ବା ଇନ୍ଦ୍ରଧନୁ ଉପରେ ଶୋଇଥ୍‌ଲା । ହସପିଟାଲର ଫାଟକ ପାଖରେ ସୁଚରିତା 
ନର୍ସର ପୋଷାକ ପିନି ଠିଆ ହୋଇଥଲା । 

ଜୀବନ ବି ଦ୍ରଇ ପ୍ରକାରର ହୋଇପାରେ; ଗୋଟିଏ ହେଉଛି ଅନିଚ୍ଛାକୃତ 
ଜୀବନ, ଯାହା ଅଜ୍ଞ ଲୋକମାନଙ୍କର ଜୀବନ । ବିଜ୍ଞ ଲୋକମାନଙ୍କର ଜୀବନ 
ହେଉଛି ସ୍ବେଚାକୃତ ଜୀବନ । ତମେ ବୋଧହୁଏ ବୋର୍‌ ହୋଇଯାଇଛ, ନର୍ସ । ମୋ 
ଆଡ଼କୁ ଦେଖ । ଆରେ, ତମେ ତ ମରିୟମ ନୁହଁ, ନୂଆ ନର୍ସ ! କିନ୍ତୁ ମୁଁ ତମର ନାଁ 
ବି ଜାଣେ । 

ସକ] | ସର ଚରା 


ଆବ୍ରଡ଼ା ଖାବ୍ରଡ଼ା ରାସ୍ତା ଉପରେ ଆମ ଗାଡ଼ି ପୁଣି ଥରେ ଗୋଟାଏ ଖାଲ 
ଭିତରେ ପଡ଼ିଗଲା । ଡେରେକ ମୋ ଦେହରେ ଧକ୍କା ଖାଇଲା, ତାର ନିଦ 
ଭାର୍ଗିଗଲା ଓ ସେ ଅନ୍ୟମନସ୍କ ଭାବରେ କହିଲା : ଓ, ହେଲ ! ଯଦିଓ ଆମେ ବେଶ 
ସକାଳୁ ବାହାରିଥ୍‌ଲୁ, ଖରା ବର୍ଭମାନ ଖୁବ ପ୍ରଚଣ୍ଡ ଥୁଲା । ରାସ୍ତା ଖରାପ ଥୁବାରୁ 
ଆମ ଗାଡ଼ି ଧୀରେ ଧୀରେ ଯାଉଥ୍‌ଲା ଏବଂ ମନେ ହଉଥ୍‌ଲା ଆମକୁ ଆମର 
ଗନ୍ତବ୍ୟ ସ୍ଥଳରେ ପହଞ୍ଚ୍‌ବାକୁ ଆହୁରି ବେଶ କିଛି ସମୟ ଲାଗିବ । 

ମୁଁ ସେତେବେଳେ ସଚିତ୍ର ଭାଗବତ ପୁରାଣ ପାଣ୍ଡୁଲିପି ଉପରେ ଗବେଷଣା 
କରୁଥ୍ଲି | ଡେରେକ ଆମେରିକାର ଗୋଟିଏ ମ୍ୟୁଜିୟମରେ ଭାରତୀୟ ପାଣ୍ଡୁଲିପି 
ବିଭାଗର ସଂରକ୍ଷକ ଥ୍ଲା ଓ ସେଇ ସୂତ୍ରରେ ପତ୍ର ମାଧ୍ୟମରେ ମୋର ଡେରେକ 
ସହିତ ପରିଚୟ ହୋଇଥଲା । ଆମେ ଦୁହେଁ ବର୍ଁମାନ ଯାଉଥ୍‌ଲୁ ଗୋଟିଏ ସବୂଠାରୁ 
ସୁନ୍ଦର ପାଣ୍ଡୁଲିପି ସନ୍ଧାନରେ । ଏଇ ପାଣ୍ଡୁଲିପିର କିଛି କିଛି ପୃଷ୍ଠା ଆମେରିକା ଓ 
ଇଉରୋପର ବିଭିନ୍ନ ମ୍ୟୁଜିୟମମାନଙ୍କରେ ସଂରକ୍ଷିତ ଥୁଲା ଏବଂ ତାର ଅବଶିଷ୍ଟ 
ପ୍ରାୟ ଦେଢ଼ଶହ ପୃଷ୍ଠା ଥୁଲା ସ୍ଵାମୀ ଧର୍ମାନନ୍ଦଙ୍କର ସଂଗ୍ରହାଳୟରେ । ଏ ଗୋଟିଏ 
ମୂଲ୍ୟବାନ ପାଣ୍ଡୁଲିପି ଥୁଲା, କେବଳ ଗବେଷଣା ପାଇଁ ନୁହେଁ, ମୂଲ୍ୟ ଦୃଷ୍ଟିରୁ ମଧ୍ଯ । 
ଇଉରୋପର ଆଣ୍ଟିକ ଦୋକାନରେ ଏଇ ଭାଗବତ ପୁରାଣର ପ୍ରତିଟି ପୃଷ୍ଠାର ମୂଲ୍ୟ 
ଥ୍ଲା ନ ଶହ ଆମେରିକାନ ଡଲାର । 

ମୁଁ ଏଇ ପାଣ୍ଡୁଲିପି କଥା ପ୍ରଥମେ ଡେରେକର ଚିଠିରୁ ଜାଣିଲି । ମୁଁ ମୋର 
ଗବେଷଣା କାମ ପାଇଁ ବିଭିନ୍ନ ମ୍ୟୁଜିୟମମାନଙ୍କ ସହିତ ପତ୍ରାଳାପ କରୁଥ୍‌ଲି ଏବଂ 
ଆମେରିକାର ଏଇ ମ୍ୟୁଜିୟମରୂ ମୁଁ ଉତ୍ତର ପାଇଥ୍‌୍ଲି ଡେରେକର ଦସ୍ତଖତରେ । 
ଡେରେକ ଲେଖିଥୂଲା ଯେ ତାଙ୍କର ମ୍ୟୁଜିୟମରେ ଯେଉଁ ତିନୋଟି ପୃଷ୍ଠା ଅଛି, ସେ 
ପାଣ୍ଡୁଲିପିର ବିଶେଷ ଭାଗ ଭାରତବର୍ଷରେ ହିଁ ଅଛି । ଏଇ ସୂତ୍ରରେ ମୋର ଡେରେକ 
ସହିତ ପତ୍ରାଳାପ ଆରମ୍ଭ । ଡେରେକ ମଝିରେ ମଝିରେ ଭାରତୀୟ ଚିତ୍ରକଳା 
ବିଷୟରେ ବିଭିନ୍ନ ଗବେଷଣା ପତ୍ରିକାରେ ପ୍ରବନ୍ଧମାନ ଲେଖୁଥ୍‌ଲା ଏବଂ ବେଶ 

କେତେକ ଭାରତୀୟ ଭାଷା ଜାଣିଥ୍ବାରୁ ଗବେଷକମାନଙ୍କ ମଧ୍ୟରେ ତାର ସୁନାମ 
ମଧ୍ଯ ଥୁଲା । ଚିଠିପତ୍ର ଓ ପ୍ରବନ୍ଧମାନଙ୍କରୁ ମୁଁ ଭାବୁଥୁଲି ଯେ ଡେରେକ ଜଣେ 
ବୟସ୍କ, ପ୍ରଫେସର କିସମର ଲୋକ ହୋଇଥ୍‌ବ । କିନ୍ଧୁ ଯେତେବେଳେ ତା ସହିତ 
ସାକ୍ଷାତ ହେଲା ଦେଖିଲି ଯେ ସେ ଅଦ୍ଭୂତ ଭାବରେ ଅଳ୍ପ ବୟସ୍କ ଥୁଲା ଏବଂ 
ପୋଷାକପତ୍ର ଚାଲିଚଳନରେ ହିପ୍ପି ଭଳି ଥୁଲା ! ସେ ମ୍ୟୁଜିୟମରେ ସ୍ଥାୟୀ ଚାକିରି 
କରୁ ନ ଥୁଲା । ବର୍ଷର ମାତ୍ର କେତେ ମାସ ସେ ଭାରତୀୟ ପାଣ୍ଡୁଲିପି ବିଭାଗରେ 
କାମ କରୁଥ୍ଲା ଏବଂ ଯାହା ରୋଜଗାର କରୂଥୁଲା ସେଥୁରେ ଆସି ଭାରତରେ ବାକି 
ସମୟ ରହୁଥ୍‌ଲା । ଭାରତରେ ରହିବାବେଳେ ସେ ଭାରତୀୟ ଭାଷା ଶିଖିବାରେ 
ଏବଂ ଚିତ୍ରକଳା ବିଷୟରେ ଅଧ୍ୟୟନ କରିବାରେ ସମୟ କଟାଉଥ୍‌ୁଲା । 

ଭାଗବତ ପୁରାଣର ଏଭଳି ଏକ ଅମୂଲ୍ୟ ସଂଗ୍ରହ ମୋର ଏତେ ପାଖରେ 
ଅଛି, ଡେରେକ ଚିଠି ନ ଲେଖିଥ୍‌ଲେ ମୁଁ ଜାଣି ପାରି ନ ଥାନ୍ତି । ଆମ ବିଶ୍ବବିଦ୍ୟାଳୟ 
ପାଖରୁ ମାତ୍ର ଶହେ ମାଇଲ ଦୂରରେ ଏପରି ଏକ ଆଶ୍ରମର ସଂଗ୍ରହାଳୟ ଅଛି 
ଯାହାକଥା ଆମେରିକାର ଗବେଷକମାନଙ୍କୁ ଜ୍ଞା, ଏ କଥା ମଧ୍ୟ ମତେ ଜଣା ନ 
ଥୁଲା । ଡେରେକ ଦେଇଥ୍‌ବା ସ୍ଵାମୀଜୀଙ୍କ ଠିକଣାରେ ମୁଁ ଅନେକ ଥର ଚିଠି ଲେଖି 
କୌଣସି ଜବାବ ପାଇ ନ ଥୁଲି । ଠିକଣା ଏକ ଦୁର୍ଗମ ସ୍ଥାନର ହୋଇଥ୍‌ବାରୁ ଏବଂ 
ସେଠାକୁ ଯିବାପାଇଁ ବସ ଇତ୍ୟାଦିର ସୁବିଧା ନଥ୍‌ବାରୁ ମୁଁ ଯିବି ଯିବି ବୋଲି ଯାଇ 
ପାରି ନ ଥ୍ଲି । ଏଇ ସମୟରେ ମୁଁ ଡେରେକ ପାଖରୁ ଚିଠି ପାଇଲି ଯେ ସେ 
ଭାରତକୁ ଆସିବ ଏବଂ ଆଶ୍ରମ ସଂଗ୍ରହାଳୟକୁ ଯିବା ମଧ୍ୟ ତାର କାର୍ଯ୍ୟକ୍ରମରେ 
ଅଛି । ମୁଁ ଚିଠି ଲେଖି ତା ସହିତ ସେଠାକୁ ଯିବାର ବ୍ଯବସ୍ଥା କରି ରଖିଲି । 

ଡେରେକ ସହିତ ମୋର ପ୍ରଥମ ସାକ୍ଷାତ ଅତି ଅଦ୍ଭୂତ ଧରଣର ଥୁଲା । ମୁଁ 
ଏୟାରପୋର୍ଟରେ ପହଞ୍ଚଲା ବେଳକୁ ପ୍ଲେନ ଆସି ସାରିଥୁଲା ଏବଂ ଯାତ୍ରୀମାନେ 
ଲାଉଞ୍ଜ ଭିତରେ ଭର୍ରଭି ହୋଇଥ୍‌ଲେ । ମୁଁ ଅତି ସମ୍ଭାନ୍ତ ଓ ଗମ୍ଭୀର ଦେଖାଯାଉଥ୍‌ବା 
ସୁନାପ୍ରେମର ଚଷମା ପିନ୍ଧା ଜଣେ ଭଦ୍ରବ୍ୟକ୍ରିଙ୍କୁ ପଚାରି ଜାଣିଲି ଯେ ସେ ଡେରେକ 
ନ ଥୁଲେ। ମୁଁ ଆସି ଗୋଟାଏ କଣରେ ଛିଡ଼ା ହୋଇଥ୍‌ଲି, ଡେରେକ ହିଁ ମୋ 
ପାଖକୁ ଆସିଲା। ଏଇ ଭିଡ଼ ଭିତରେ ଯେଉଁ ବିଚିତ୍ର ପୋଷାକ ପିନ୍ଧା ଦାଢ଼ିଆ 
ଲୋକଟି ତଳେ ଆଣ୍ଡୋଇ ତାର କ୍ଯାମେରାରୁ ଖସି ପଡ଼ିଥ୍ବା ଖୋଳଟିକୁ 
ଖୋଜୁଥ୍ଲା, ସେ ହିଁ ଡେରେକ ଥ୍ଲା | ତାର ଗୋଟିଏ କାନ୍ଧରେ କ୍ୟାମେରା ଥୁଲା, 
ଅନ୍ୟ କାନ୍ଧରେ ଝୁଲାବ୍ୟାଗ । ତାର ଆଉ କିଛି ଜିନିଷ ଥ୍ବ ବୋଲି ମୁଁ ଅପେକ୍ଷା 
କରୂଥ୍‌ଲି, କିନ୍ଧ ଡେରେକ କହିଲା ତାର ସେତିକି ମାତ୍ର ଜିନିଷ । ଏୟାରଲାଇନ 

୩୦ / କଥା ଯାତ୍ରା 
ଅଫିସରେ ତାର ଫେରିବାର ଟିକେଟ କଥା ବୁଝି ଆମେ ବିଶ୍ବବିଦ୍ୟାଳୟକୁ ଆସିଲୁ । 
ଆମ ଗେଷ୍ଟହାଉସରେ ତାର ରହିବାର ବ୍ଯବସ୍ଥା କରିଥୁଲି । 

ତାର ପ୍ରବନ୍ଧମାନଙ୍କର ଡେରେକ ଯେତିକି ସମ୍ପଚନତ ଏବଂ ପରିଚ୍ଛନ୍ନ ଥୁଲା, 
ବ୍ୟକ୍ତିଗତ ଜୀବନରେ ସେତିକି ବେପରୂଆ ଓ ଅସଂଯତ ଥୁଲା । ଗୋଟିଏ ଛୋଟ 
ଝୁଲା ବ୍ୟାଗ୍‌ର ଜିନିଷରେ ଯେ କିପରି ଗୋଟାଏ ପୂରା କୋଠରୀକୁ ଭର୍ରି କରି 
ଦିଆଯାଇପାରେ, ଡେରେକର କୋଠରୀ ତାର ନିଦର୍ଶନ ଥୁଲା । ଚଟାଣରେ ତାର 
କ୍ୟାମେରାର ବିଭିନ୍ନ ଅଂଶ ଖୋଲା ହୋଇ ପଡ଼ିଥ୍ଲା ଏବଂ ତାର କାଗଜମାନ ଥାକ 
ହୋଇ ଭିନ୍ନ ଭିନ୍ନ ସ୍ଥାନରେ ରହିଥୁଲା ¦! ଟେବୁଲ ଉପରେ ତାର ଟୁଅବ୍ରଶ ଓ ସାବ୍ରନ 
ଇତ୍ୟାଦି ଜିନିଷ ମଝିରେ ଯେଉଁ ଛୋଟ ମିନିଏଚର ଚିତ୍ରଟି ଥୁଲା, ସେଇଟି 
ମୂଲ୍ୟବାନ ଥୂଲା। କାନ୍ଧରେ ଟେପ୍‌ ଦେଇ କୌଣସି ସାଧୁଙ୍କର ଫଟୋ ଟଙ୍ଗା 
ହୋଇଥଲା, ଯାହା ତଳେ ଅଗରବତି ଜଳୁଥୁଲା । ମାତ୍ର ତିନିଦିନ ପାଇଁ ଏଠାକୁ 
ଆସିଥ୍ଲା । ଆସିବା ପୂର୍ବରୁ ହି—ପୂରା ଗୋଟାଏ ବର୍ଷ ଆଗରୁ ସେ ଏଇ ତାରିଖ 
ସବ ନିଶ୍ଚିତ କରିଥ୍‌ଲା-ସେ ଠିକ କରିଥ୍୍‌ଲା ଯେ ସେ ଗୋଟଏ ଦିନ ଆମ 
ବିଶ୍ବବିଦ୍ୟାଳୟର ସଂଗ୍ରହାଳୟରେ କାମ କରିବ, ଗୋଟିଏ ଦିନ ଭାଷା 
ଲାବରେଟରୀରେ ଏବଂ ତୃତୀୟ ଦିନଟି ସେ ଆଶ୍ରମକୁ ଯିବ । ଗେଷ୍ଟ ହାଉସରେ 
ଗୋଟିଏ ଦିନର ରହଣି ଭିତରେ ତାର ଅସାମାନ୍ୟ ପୋଷାକ ଯୋଗୁ ସେ ବେଶ 
ଜଣାଶୁଣା ହୋଇଯାଇଥୁଲା ଏବଂ ସକାଳେ ହାଫ ପ୍ଯାଣ୍ଟ ପିନ୍ଧି ସାମନା ଲନ୍‌ରେ 
ଯୋଗାଭ୍ୟାସ କରିବାବେଳେ ସେ ଗୋଟିଏ ବିଶେଷ ଆକର୍ଷଣର ବିଷୟ 
ହୋଇଥଲା | 

ଡେରେକ ପାଖରୁ ଶିଖିବାର ଅନେକ କିଛି ଥୁଲା। ଅନେକ ସାଧାରଣ 
ବିଷୟରେ ତାର ଜ୍ଞାନ ଅନେକ କମ ଥୁଲା। ଅନେକ ବିଷୟରେ ତାର ଆଦୌ 
ଆଗ୍ରହ ନ ଥୁଲା । ଯେମିତି ରାଜନୀତି । ସେ ଖବରକାଗଜ ଦେଖୁ ନ ଥୁଲା ଏବଂ 
ତାକୁ କେହି ଆମେରିକାର କୌଣସି ବିଷୟ ପଚାରିଲେ ସେ ବହୁତ କମ ଖବର 
`ଦଇପାରୁଥ୍ଲା । କିନ୍ଧ ଭାରତୀୟ ଚିତ୍ରକଳା କିମ୍ଭା ଭାଷା ସମ୍ପର୍କୀୟ କୌଣସି 
ଧ:ଲୋଚନାବେଳେ ତାର ଆଖି ଉଜ୍ଵଳ ହୋଇ ଉଠୂଥ୍ଲା ଓ ସେ ହଠାତ ଏକ ଭିନ୍ନ 
ମଣିଷରେ ପରିଣତ ହୋଇଯାଉଥ୍‌ଲା । ସେ ପ୍ରତିଟି କଥାକୁ ଧ୍ୟାନ ଦେଇ ଶୁଣୁଥ୍ଲା 
ଏବଂ ନିଜେ ସେ ବିଷୟରେ ଯାହା କହୁଥ୍ଲା ତାର ପ୍ରତ୍ୟେକଟି ଶବ୍ଦ ମପାଚୃପା ଓ 
ନିଖୁଣ ଥୁଲା। ତାର ପୋଷାକ, ଚେହେରା ଏବଂ ଅନ୍ପ ବୟସ ସଦତ୍ତଭେ ସେ ସେଇ 
ମୁହୁ୍ଁମାନଙ୍କରେ ଜଣେ ପ୍ରବୀଣ ଅଧ୍ୟାପକ ଭଳି ଜଣା ପଡ଼ୁଥ୍ଲା । କେବଳ ମୁଁ 

ଭବନାଥ ଏବଂ ଅନ୍ୟମାନେ / ୩୧ 
ନୁହେଁ, ମୋର ଅନେକ ବନ୍ଧୁ ମଧ୍ୟ ଡେରେକ ସହିତ ସାମାନ୍ୟ ପରିଚୟ ଭିତରେ 
ଗବେଷଣା କରିବାର ନିଷ୍ଠା ବିଷୟରେ ତା ପାଖରୁ ଅନେକ କିଛି ଶିଖିଥ୍‌ଲୁ 

ଡେରେକର ଆହୁରି ଅନେକ ଭଲ ଗୁଣ ମଧ୍ଯ ଥୂଲା। ତାର ଖାଇବା 
ପିଇବାରେ କୌଣସି ସମସ୍ଯା ନଥୁଲା। ସେ ଶାକାହାରୀ ଥୁଲା ଏବଂ ଖାଇବା 
ବିଷୟରେ ସଂଯମୀ ଥୁଲା । ସେ ତଳେ ଶୋଇଯାଉଥ୍‌ଲା ଏବଂ ରାତିରେ କୋଠରୀ 
ଭିତରେ ଗରମ ହେଉଥ୍‌ବାରୁ ଗୋଟିଏ ରାତି ଯାଇ ଲନ୍‌ରେ ଶୋଇ କଟାଇଥ୍‌ୁଲା । 
ଆମେରିକାରୁ ଭିଜିଟିଙ୍ଗ ପ୍ରଫେସର ହୋଇ ସଦ୍ୟ ଫେରିଥ୍୍‌ବା ଆମର ଜଣେ 
ଅଧ୍ୟାପକ ଡାକିଥ୍‌ବା ଡିନର ପାର୍ଟିରେ ମଧ୍ଯ ଡେରେକ ପାନୀୟ ଛୁଇଁ ନଥ୍ଲା ଏବଂ ତା 
ପାଇଁ ଶାକାହାର ଖାଇବାକୁ ଦେବା ପାଇଁ ଗୃହସ୍ବାମିନୀଙ୍କୁ ବେଶ ବ୍ୟତିବ୍ୟସ୍ତ ହେବାକୁ 
ପଡ଼ିଥ୍ଲା । ଏଇ ଅଧାପକମାନଙ୍କ ମେଳରେ ଡେରେକ ଠିକ ଖାପଖାଇପାରୂ ନ 
ଥୁଲା । ମୁଁ ଡେରେକକୁ ସମସ୍ତଙ୍କ ସହିତ ପରିଚୟ କରାଇ ଆମର କଥାବାର୍ଭା ସହିତ 
ତାକୁ ସମ୍ମିଳିତ କରିବାକୁ ସମର୍ଥ ହୋଇ ନ ଥୁଲି ଏବଂ ସେଥ୍ପାଇଁ ଶେଷରେ ମତେ 
ଭାରତୀୟ ଚିତ୍ରକଳା କଥା ଉଠାଇବାକୁ ପଡ଼ିଲା । କଥାବାର୍ଭା ଯେଉଁ ପର୍ଯ୍ୟନ୍ତ ଏଇ 
ବିଷୟରେ ସୀମିତ ଥୁଲା, ଡେରେକ ବେଶ ଉତ୍ତେଜିତ ଥୁଲା । କିନ୍ତୁ ଏ କଥା 
ସରିଯିବାରୁ ଡେରେକ ପୂଣି ନିର୍ଜୀବ ହୋଇ ଗୋଟାଏ କଣରେ ବସି ରହିଲା । 
ପାର୍ଟିରୁ ଫେରିବାବେଳେ ମୁଁ ଡେରେକକୁ ଛାଡ଼ିବା ପାଇଁ ଗେଷ୍ଟ ହାଉସକୁ ଗଲି । 

କୋଠାରୀରେ ପହଞ୍ଚ୍‌ ଡେରେକ ଅଗରବତି ଜଲାଇଲା ଏବଂ ଅତି 
ଅପ୍ରତ୍ୟାଶିତ ଭାବରେ କହିଲା, ମୁଁ ସନ୍ନ୍ୟାସ ନେବାକୁ ମନସ୍ଥ କରିଛି। ମୁଁ 
ଯେତେବେଳେ ତାର ଟେବୁଲ ପାଖରେ ବସି ଅନ୍ୟମନସ୍କ ଭାବରେ ତାର କାଗଜ 
ସବୁ ଓଲାଟାଉଥ୍‌ଲି । ମୋ ହାତରେ ଡେରେକର ପାସପୋର୍ଟ ଥୁଲା ଏବଂ 
ପାସପୋର୍ଟରେ ଯେଉଁ ଫଟୋଗ୍ରାଫଟି ଲାଗିଥୁଲା ସେଇଟିକୁ ମୁଁ ଆଶ୍ଚର୍ଯ୍ୟ ହୋଇ 
ଦେଖୁଥ୍ଲି । ସେଥ୍‌ରେ ଡେରେକ ମୁହଁରେ ଦାଢ଼ି ନ ଥୁଲା ଏବଂ ସେ କୋଟ ଓ ଟାଇ 
ପିଛିଥୂଲା । ବର୍ଁମାନର ଡେରେକ ସହିତ ତାର ଯେମିତି କୌଣସି ସମ୍ବନ୍ଧ ନ ଥୁଲା | 
ସେଇ ଫଟୋଗ୍ରାଫରେ ଥବା ଲୋକଟିକୁ ଦେଖୁ ଦେଖୁ ମୁଁ ଡେରେକର ସନ୍ଧ୍ୟାସ 
ନେବାର ଘୋଷଣା ଶୁଣିଲି ଏବଂ ସ୍ଵାମୀଜୀଙ୍କ ଚିତ୍ର ତଳେ ବସିଥ୍୍‌ବା ଡେରେକକୁ 
ଅନାଇ ଭାବିଲି ଯେ ସେ ହୁଏତ ସନ୍ନ୍ୟାସରେ ପହଞ୍ଚ୍‌ ଯାଇଛି । ମୁଁ ତାକୁ ଏ କଥା 
କହିବାକୁ ଯାଉଛି, ଡେରେକ ହଠାତ ପଦ୍ଧାସନରେ ବସି ଆଖି ବନ୍ଦ କରିନେଲା । ମୁଁ 
କିଛି ସମୟ ଅପେକ୍ଷା କଲି, କିନ୍ଧ ଡେରେକ ଆଖି ନ ଖୋଲିବାରୂ ଗେଷ୍ଟ ହାଉସରୂ 
ଫେରି ଆସିଲି । 

୩୨ / କଥା ଯତ୍ରା 

ମୁଁ ବି ସେଇ ସମୟରେ ବେଳେ ବେଳେ ସନ୍ଧ୍ଯାସ କଥା ଭାବୁଥଲି । 
ଯେତେବେଳେ ମୁଣ୍ଡ ଉପରେ କୌଣସି ଦାୟିତ୍ଵ ନ ଥାଏ ଏବଂ କାମର କୌଣସି 
ଡେଟ ଲାଇନ୍‌ ନ ଥାଏ, ସମୟ ଆସି ଉପରେ ମାଡ଼ି ମାଡ଼ି ପଡ଼େ । ମନ ଭିତରେ 
ଅନେକ ଅଭୁତ ଚିନ୍ତା ଆସି ପଶେ । ସେତେବେଳେ ଆଉ ଦିନ ବାର ତାରିଖ କଥା 
ମନେପଡ଼େ ନାହିଁ। ସକାଳରୁ ସନ୍ଧ୍ଯା ସନ୍ଧ୍ଯୟାରୁ ସକାଳ ଗୋଟିଏ ସୃତ୍ରରେ ଗୁଛି 
ହୋଇଯାନ୍ତି । ଅନେକ ଦାର୍ଶନିକ ପ୍ରଶ୍ନ ଆସି ବ୍ଯତିବ୍ଯସ୍ତ କରନ୍ତି ଏବଂ ଜୀବନର 
ଯୁକ୍ତିଯୁକ୍ତତା ବିଷୟରେ ସନ୍ଦେହ ଜନ୍ମେ। ଭାଗବତ ପୁରାଣ ପଢ଼ା ବନ୍ଦ କରି ମୁଁ 
ଏଇଭଳି ମୁହୂର୍ଭମାନଙ୍କରେ ଭାବୂଥ୍ଲି ମୁଁ ଏଥରକ ସଂସାର ଛାଡ଼ିଦେବି । କିନ୍ତୁ ଏ 
ପ୍ରକାର ଭାବନା କେବେହେଲେ ମୋ ମନ ଭିତରେ ସଠିକ ରୂପ ନେଇ ନ ଥୁଲା । 
ଡେରେକଠାରୂ ତାର ଘୋଷଣା ଶୁଣିବା ମୁଁ ବି ସନ୍ନ୍ୟାସ କଥା ଭାବିଲି ମଣିଷର 
ଏପରି ଏକ ଅବସ୍ଥା ଯେଉଁଠାରେ ଆସକ୍ତି ନାହିଁ, ବିରକ୍ତି ନାହିଁ, ଇଚ୍ଛା ନାହିଁ, ବିକାର 
ନାହିଁ, ଦୁଃଖ ନାହିଁ, ଉତ୍ତେଜନା ନାହିଁ, ଅନୁତାପ ନାହିଁ, ସୁ ତି ନାହିଁ। 

ତା ପରଦିନ ସକାଳେ ଆମେ ଭଡ଼ା ଗାଡ଼ି ନେଇ ଆଶ୍ରମ ଅଭିମୂଖରେ 
ବାହାରିଲୁ । ରାସ୍ତା ଖୁବ ଖରାପ ଥୁଲା । ଯିବା ରାସ୍ତାରେ ମଝିରେ କେବଳ ଗୋଟିଏ 
ଛୋଟ ସହର, ତା ପରେ ନିଛାଟିଆ ରାସ୍ତା । ଆଗରେ ଆଉ କୌଣସି ବଡ଼ 
ଜନବସତି ନାହିଁ । ଏଇ ରାସ୍ତାରେ ଯାଉ ଯାଉ ଡେରେକ ମତେ ସ୍ଵାମୀଜୀଙ୍କ କଥା 
କହଥ୍ଲା ଏବଂ ସ୍ଵାମୀଜୀଙ୍କୁ ଜଣେ ପ୍ରକୃତ ସାଧୁ ଏବଂ ଅନେକ ଗୁଣ ସମ୍ପନ୍ନ ମଣିଷ 
ଭାବରେ ଚିତ୍ରଣ କରିଥୁଲା । ତାଙ୍କ ପାଖରୁ ସନ୍୍ୟାସର ଦୀକ୍ଷା ନେବା ଡେରେକର 
ଉଦ୍ଦେଶ୍ୟ ଥୂଲା । ଡେରେକ ଅନେକ ଦିନ ତଳେ କେବେ କେଉଁ ସ୍ଵାମୀଙ୍କ ପାଖରୁ — 
ବୋଧହୁଏ ଯାହାଙ୍କ ଫଟୋ ତାର କାନ୍୍ରରେ ଥୁଲା—ଧ୍ୟଯାନର ମନ୍ତ୍ର ନେଇଥୁଲା । ସେ 
ଯଦିଓ ସେଇ ଧ୍ଯାନ ଏ ପର୍ଯ୍ୟନ୍ତ ନିୟମିତ ଭାବରେ କରୁଥ୍ଲା, ତାର ଉପଯୋଗିତା 
ବିଷୟରେ ବୋଧୂହଏ ତାର ସନ୍ଦେହ ଉପୂଜିଥୁଲା ! ଗାଡ଼ି ଭିତରେ ବସିବା ବେଳେ 
କିନ୍ଧ ସେ ମଝିରେ ମଝିରେ ଆଖି ବନ୍ଦ କରି ତାର ମନ୍ତ୍ର ଜପୁଥ୍ଲା ଓ ଅଛ ସମୟ 
ପାଇଁ ଶୋଇପଡୂଥ୍ଲା । 

ଏଥର ଗାଡ଼ିର ଝଟକାରେ ଡେରେକର ନିଦ ସଂପୂର୍ଣ୍ଣ ଭାଙ୍ଗିଗଲା ଓ ସେ ଆଖି 
ମଳି ଗାଡ଼ି ଭିତରେ ସିଧା ହୋଇ ବସିଲା । ସକାଳ ନ'ଟା ବେଳରୁ ହିଁ ଜୁନ ମାସର 
ଖରା ବେଶ ଟାଣ ଥୁଲା ଓ ସେ ରାସ୍ତାରେ ଖୁବ କମ ଯାନବାହନ ଯିବା ଆସିବା 
କରୁଥ୍ଲା । ତେରେକ ଆମ ଆଗରେ ଯାଉଥ୍‌ବା ଗୋଟିଏ ଟ୍ରକକୁ ଦେଖାଇଲା । 
ଟ୍ରକରେ ବରଫ ବୋଝାଇ ହୋଇଥଲା ଓ ଟ୍ରକର ଡାଲା ଉପରେ ଗୋଟିଏ ପିଲା 


Digitized by srujanika@gmail.com 


ବସିଥ୍ଲା । ପିଲାଟି ବଡ଼ ବରଫ ଖଣ୍ଡରୁ ଖଣ୍ଡେ ଭାଙ୍ଗି ଖେଳୁଥୁଲା, ଏବଂ ଛୋଟ 
ବରଫ ଖଣ୍ଡଟ ତରଳିଗଲେ ଆଉ ଖଣ୍ଡିଏ ଭାଙ୍ଗି ତା ସହିତ ଖେଳୁଥ୍ଲା। ସେ ନିଜର 
ଖେଳରେ ସମ୍ପୂର୍ଣ୍ଣ ମଗ୍ନ ଥଲା ଏବଂ ତାର ଦୃଷ୍ଟି ଆଉ କେଉଁଆଡ଼େ ନ ଥ୍ଲା। ସେ 
ପିଲାଟି ପାଇଁ ତାର ବରଫରେ ଖେଳିବା ବ୍ୟତୀତ ଯେମିତି ଆଉ ସବୁ କିଛି 
ଅନାବଶ୍ୟକ ଓ ଅଯୌକ୍ତିକ ଥ୍ଲା । ଡେରେକ କହଲା, ମୋର ଇଛା ହଉଛି ମୁଁ ଏଇ 
ପିଲାଟି ପରି ବରଫ ଟୁକୂଡ଼ା ଧରି ଖେଳୁଥାନ୍ତି ଏବଂ ଆଉ ସବୁ ପୃଥ୍ବୀକୁ ସଂପୂର୍ଣ 
ଭୁଲିଯାନ୍ତି ! 

ରାସ୍ତା ବର୍ଭମାନ ଆହୁରି ଖରାପ ଏବଂ ଧୂଳିରେ ପୂର୍ଣ୍ଣ ଥଲା । ଅନେକ 
କଷ୍ଟରେ, ବାରମ୍ବାର ହର୍ଣ୍ଣ ଦେବା ପରେ ଆମର ଗାଡ଼ି ସେ ଟ୍ରକ, ବରଫ ଓ ଏକାଗ୍ର 
ପିଲାଟିକୁ ପଛରେ ପକାଇ ଆଗକୁ ଗଲା । ଚାରିଘଣ୍ଟା, ପ୍ରଚୂର ଧୂଳି, ନିଛାଟିଆ 
ରାସ୍ତା ଓ ଡେରେକର ଗାଳି ଦେଉଥ୍ବା ଅନେକ ଶବ୍ଦର ସ୍ଵଗତୋଭ୍ତି ପରେ ଆମ 
ଗାଡ଼ି ଡାହାଣକୁ ମୋଡ଼ ନେଲା ଯେଉଁଠାରେ ରାସ୍ତା କଡ଼ରେ ଗୋଟିଏ ସାଇନବୋର୍ଡ 
ଲାଗିଥ୍ଲା ଏବଂ ତୀର ଚିହ୍ନ ତଳେ ଲେଖା ହୋଇଥଲା : 

ସ୍ଵାମୀ ଧର୍ମାନନ୍ଦ ମହାରାଜ 
ଗୁରୁକୂଳ ଆଶ୍ରମ କନ୍ୟାଶ୍ରମ 

ଅଳ୍ପ କିଛି ରାସ୍ତା ଯିବାପରେ ଗଛ ଆଢ଼ୁଆଳରୁ ଆଶ୍ରମ ଦେଖାଗଲା । 
ଗୋଟିଏ ଖୋଲା ଅଞ୍ଚଳରେ ବେଶ ଜାଗା ମାଡ଼ି ଆଶ୍ରମର କାନ୍ଧ ଘେରିଛି । ଆଶ୍ରମର 
ଫାଟକ ପାଖରେ ଆମକୂ ଅପେକ୍ଷା କରୂଥ୍‌ବା ଲୋକଟି ଆମକୁ ଭିତରକୁ 
ନେଇଗଲା । ସ୍ଵାମୀଜୀ ଆମ ଅପେକ୍ଷାରେ ତାଙ୍କ କୋଠରୀ ଭିତରେ ବସିଥ୍‌ଲେ । 
ବିଭିନ୍ନ ଜାଗାରେ ଭିନ୍ନ ଭିନ୍ନ ଅବସ୍ଥାରେ ମୁଁ ଭେଟିଥ୍ବା ଅନେକ ସାଧୁଙ୍କଠାରୁ 
ସ୍ଵାମୀଜୀ କିଛି ଅଲଗା ନ ଥୁଲେ । ଡେରେକ ସ୍ଵାମୀଜୀଙ୍କୁ ସାଷ୍ଟାଙ୍ଗ ପ୍ରଣାମ କଲା ଓ 
ସ୍ଵାମୀଜୀ ଆମକୁ ବସିବାକୁ କହିଲେ । ଆମକୁ ପାଣି ପିଇବାକୁ ଦେଇ ଓ କୂଶଳ 
ପଚାରିବା ପରେ ସ୍ଵାମୀଜୀ ତାଙ୍କର ପୁସ୍ତକ ‘ଭାରତୀୟ ଚିତ୍ରକଳାରେ ଶୁଭ ଚିହୁ' 
ଦେଖାଇଲେ । ମୋର କିନ୍ତୁ ଆଖି ଥୁଲା ସ୍ଵାମୀଜୀଙ୍କ ପାଖରେ ରହିଥ୍ବା ଭାଗବତ 
ପୂରାଣ ଉପରେ, ଯାହା ମୋର ଏଠାକୁ ଆସିବାର ଏକମାତ୍ର ଉପଲକ୍ଷ୍ଯ ଥୁଲା । 
ସ୍ଵାମୀଜୀ ଏକଥା ଦେଖିପାରିଲେ ଏବଂ ମୋ ହାତକୁ ପାଣ୍ଡଲିପିଟି ବଢ଼ାଇଦେଲେ । 

ମୋର ଗବେଷଣା ପାଇଁ ଏଇ ପାଣ୍ଡଲିପିଟି ଏକ ଅନିବାର୍ଯ୍ୟ ଜିନିଷ 'ଥ୍ଲା । ମୁଁ 
କିଛି ପୃଷ୍ଠା ଓଲଟାଇବା ପରେ ଜାଣିଲି ଯେ ଏଇ ପୃଷ୍ଠାଗୁଡ଼ିକ ମୋର ଗବେଷଣାର 
ଦିଗ ସଂପୂର୍ଣ୍ଣ ବଦଳାଇ ଦେବ । ସ୍ଵାମୀଜୀ ଆମ ପାଖରେ ବସିଥ୍‌ବା ଲୋକଟିକୁ 

୩୪ / କଥା ଯାତ୍ରା 
ମତେ ନେଇ ପାଖ କୋଠରୀରେ ବହିଟିକୁ ଭଲଭାବେ ଦେଖାଇବା ପାଇଁ କହିଲେ । 
ଏଇ ସମୟରେ ମୁଁ ପ୍ରଥମ ଥର ପାଇଁ ସେଇ ଲୋକଟି ପ୍ରତି ଦୃଷ୍ଟି ଦେଲି । ବେଶ 
ସୁସ୍ଥ ସବଳ, ଲଶ୍ରିତ ମସ୍ତକ ଓ ପ୍ରସନ୍ନ ମୁହଁକୁ ଦେଖି ମୋର ପ୍ରଥମ ପ୍ରତିକ୍ରିୟା ହେଲା 
ଏଇ ଲୋକଟିକୁ ହନୁମାନ ବୋଲି ମନେକରିବା; ଏବଂ ମୁଁ ମନେ ମନେ ଲୋକଟିକୁ 
ହନୁମାନ ନାଁ ଦେଇଦେଲି । ହନୁମାନ ମତେ ନେଇ ପାଖ କୋଠରୀରେ ବସାଇଲା 
ଓ ଭାଗବତ ପୂରାଣର ପୃଷ୍ଠାମାନ ବୁଝାଇଲା । 

ପାଣ୍ଡୁଲିପିଟି ଦେଖି ମୁଁ ଯେତେ ଆଶ୍ଚର୍ଯ୍ୟ ହୋଇ ନ ଥ୍ଲି, ହନୁମାନର ଜ୍ଞାନ 
ଦେଖି ସେତିକି ଆଶ୍ଚର୍ଯ୍ୟାନ୍ତିତ ହେଲି । ମୋର ନୋଟ ଖାତା ଖୋଲାରଖି ମୁଁ 
ହନୁମାନ କଥା ଶୁଣିବାକୁ ଲାଗିଲି, ଭାଗବତ ପୁରାଣର ଚିତ୍ରକଳା ସହିତ ନିହିତ 
ଏପରି ଅନେକ ତଥ୍ୟ ଯାହା ମତେ ଜଣା ନ ଥୁଲା । ପାଣ୍ଡଲିପିଟି ଦେଖିବା ଅପେକ୍ଷା 
ହନୁମାନ ସହିତ ମୋର ଆଲୋଚନା ମୋ ପାଇଁ ବେଶି ମୂଲ୍ୟବାନ ଥୁଲା । ମୁଁ 
ହନୁମାନକୁ ତା ବିଷୟରେ ପଚାରିବାକ୍ର ଯାଉଥୁଲି, ସ୍ଵାମୀଜୀ ତାକୁ ଡାକି ପଠାଇଲେ 
ଏବଂ ସେ ମତେ ଏକା ଛାଡ଼ିଦେଇ ଚାଲିଗଲା ¦ ମୁଁ ପାଣ୍ଡଲିପିରୂ ନୋଟ ନେବାରେ 
ଲାଗିଲି ଓ କେତେକ ପୃଷ୍ଠାର ଫଟୋ ନେଲି। ମୋର କାମ ସରିବା ପରେ ମୁଁ 
ବାହାରକୁ ଆସି ଦେଖିଲି ଡେରେକ ଓ ସ୍ଵାମୀଜୀ ମୋ ପାଇଁ ଅପେକ୍ଷା କରୁଥ୍‌ଲେ ! 

ମୁଁ ପ୍ରଥମ ଥର ପାଇଁ ଆଶ୍ରମକୁ ଭଲ ଭାବରେ ଦେଖିଲି । ଆମେ ଆଶ୍ରମରେ 
ଯେଉଁ ଭାଗରେ ଥୁଲୁ ସେଇଟି ଛାତ୍ରୀମାନଙ୍କ ପାଇଁ କନ୍ୟାଶ୍ରମ ଥୁଲା । ମଝିରେ 
ଗୋଟିଏ ଅତି ଉଚ୍ଚ କାନ୍ଧ ଆରପାଖେ ଛାତ୍ରମାନଙ୍କର ଗୁରୁକୂଳ ଥୁଲା । କନ୍ୟାଶ୍ରମର 
ସମସ୍ତେ, ଛୋଟ ଛୋଟ ଝିଅ ଏବଂ ଶିକ୍ଷୟିତ୍ରୀଙ୍କ ସମେତ, ଧଳାଶାଢ଼ି ଓ ନୀଳ 
ବ୍ଲାଉଜ ପିନ୍ଧିଥିଲେ । ଏତେବଡ଼ ଜାଗାରେ ସ୍ଵାମୀଜୀ, ହନୁମାନ ଓ ଅଳ୍ପ କେତେଜଣ 
ଶିଷ୍ୟଙ୍କୁ ଛାଡ଼ିଦେଲେ ବାକି ସମସ୍ତେ ସ୍ତ୍ରୀଲୋକ ଥୁଲେ । ସ୍ଵାମୀଜୀଙ୍କ ଦେହରେ 
କେବଳ ଗୋଟିଏ ଗେରୁଆ କନା ଥୁଲା । ହନୁମାନ ଓ ଅନ୍ୟ ଶିଷ୍ୟମାନେ ଧଳା 
ଲୁଗା ପିନ୍ଧୁଥ୍‌ୁଲେ । ଆଶ୍ରମ ଭିତରେ ସୁନ୍ଦର ବଗିଚା ଓ ଅନେକ ଫଳଗଛ ଥୁଲା ଏବଂ 
କିଛି ହରିଣ ଓ ମୟୂର ଯିବାଆସିବା କରୂଥ୍‌ଲେ । 

ସ୍ଵାମୀଜୀ ଆମକୁ ତାଙ୍କର ସଂଗ୍ରହାଳୟ ବ୍ରଲି ଦେଖାଇଲେ । ଜନବସତିର 
ଅନ୍ତରାଳରେ ଏବଂ ସହରରୁ ଅନେକ ଦୂରରେ ଯେ ଏପରି ଏକ ପରିପୂର୍ଣ୍ଣ ମ୍ୟୁଜି ଅମ 
ଥାଇପାରେ, ମୋର ଧାରଣା ନଥ୍ଲା ¦! ହନୁମାନ ପାଖରେ ମ୍ୟୁଜିଅମର ଚାବି ଥୁଲା 
ଏବଂ ହନୁମାନ ପ୍ରତିଟି ଜିନିଷ କଥା ଜାଣୁଥ୍୍‌ଲା। ମୋର ଗବେଷକ ଦୃଷ୍ଟି 
ଜାଣିପାରୂଥ୍ଲା ଯେ ଏଇ ମ୍ୟୁଜିଅମର ସଂଗ୍ରହକୁ ନେଇ ଏକାଧ୍‌କ ବହି ଲେଖିହେବ । 

ସଂଗ୍ରହାଳୟ ଭଳି ଏଠାର ପୁସ୍ତକାଳୟ ମଧ୍ଯ ଅତି ମୂଲ୍ୟବାନ ଓ ଦୂଷପ୍ରାପ୍ଯ 
ପୁସ୍ତକରେ ଭର୍ଭି ଥ୍ଲା । ମୋର ଦୂୃଃଖ ହେଉଥ୍‌ଲା ଯେ ଏତେ ଜିନିଷ ସବୂ କେହି 
ଦେଖୁନାହାନ୍ତି କିମ୍ବା ପଢ଼ୂନାହାନ୍ତି ଅଥବା ଠିକ ଭାବରେ କହିବାକୁ ଗଲେ ଏକମାତ୍ର 
ହନୁମାନ ହିଁ ଏସବୁ ବହିର ବିଦଗ୍ଧ ପାଠକ ଏବଂ ସଂଗ୍ରହାଳୟର ଆଗ୍ରହୀ ଦର୍ଶକ 
ଥ୍ଲା । କାରଣ ମୁଁ ତା'ର ପ୍ରତିଟି ଆଲମାରି ଖୋଲି ବହି ଅଥବା ଦର୍ଶନୀୟ ବସ୍ତୁ 
ଦେଖାଇବା ବେଳେ ଜାଣିପାରୂଥୁଲି ଯେ ସେ ଏସବ୍ର ଜିନିଷ ସହିତ ଏବଂ ବହିର 
ପ୍ରତ୍ୟେକ ପୃଷ୍ଠା ସହିତ ଗଭୀର ଭାବରେ ପରିଚିତ । କିନ୍ଧୁ ଆମକୁ ଜିନିଷମାନ 
ଦେଖାଇବା ବେଳେ ହନୁମାନ ଯାହାସବୁ କହୁଥ୍ଲା, ସେଥ୍‌ରେ ଜ୍ଞାନର ଦମ୍ଭ ନ 
ଥୁଲା, ବରଂ ଏକ ଅତିମାତ୍ରାର ଦୈନ୍ଯ ଓ ନମ୍ରତା ଥୁଲା । ସ୍ଵାମୀଜୀଙ୍କ ପାଖରେ 
ନିଜର ମ୍ରିୟମାଣତା ଦେଖାଇବାକୁ ଯାଇ ସେ ନିଜକୁ ଆହୁରି ସଙ୍କୁଚିତ 
କରିଦେଇଥ୍‌ଲା । ଏକାକୀ କୋଠରୀରେ ମତେ ଭାଗବତ ପୂରାଣର ମର୍ମ ବୃଝାଇବା 
ହନୁମାନ ଅନ୍ୟ ଲୋକ ଥୁଲା । ବର୍ଉମାନର ଲୋକ ଥୁଲା ସ୍ଵାମୀଜୀଙ୍କର ଅନୁଗତ 
ଭୃତ୍ୟ ମାତ୍ର । 

ଆମକୁ ପୂସ୍ତକାଳୟ ଏବଂ ସଂଗ୍ରହାଳୟ ଦେଖାଇ ସାରି ହନୁମାନ ଗଲା ଆମ 
ପାଇଁ ଖାଇବାକୁ ଆଣିବା ପାଇଁ । ଆଶ୍ରମର ଶିକ୍ଷା ଦୀକ୍ଷା ରୀତି ନିୟମ ଖାଦ୍ୟପେୟ 
ସବୁ ପ୍ରାଚୀନ ଭାରତୀୟ ପରମ୍ପରା ଅନୁଯାୟୀ ଥ୍ଲା ଏବଂ ଆମର ଖାଦ୍ୟରେ ଲୁଣର 
ବ୍ୟବହାର ନ ଥୁଲା। ମୋର ସନ୍ଧ୍ଯାସୀ ହେବାରେ ଏଭଳି ଏକ ଚେଷ୍ଟା ସହାୟକ 
ହେବା ଆଶାରେ ମୁଁ ଲୁଣ ନ ମାଗି ଖାଇବାରେ ଲାଗିଲି । ଡେରେକ ନିର୍ବିକାର 
ଭାବରେ ତାର ଥାଳି ଖାଲି କରିଦେଲା । ଖାଇ ସାରିବା ପରେ ଡେରେକ ଓ 
ସ୍ଵାମୀଜୀ ତାଙ୍କର କୋଠରୀକୁ ଭିତରୁ ବନ୍ଦ କରିଦେଲେ । ମୁଁ ଏଇ ସମୟରେ 


ot 


ହନୂମାନ ସହିତ କଥାବାରା। କରି ଖୁସି ହୋଇଥାନ୍ତି, କିନ୍ଧ ସେ ମଧ୍ଯ ଉଭାନ 
ହୋଇଯାଇଥୁଲା । ତେଣୁ ମୁଁ ମୋର କ୍ୟାମେରା ନେଇ ହରିଣ ଓ ମୟୂରଙ୍କର ଫଟୋ 
ଉଠାଇବାକୁ ବଗିଚା ଆଡ଼କୁ ଗଲି । 

ଗୋଟିଏ ମୟୂର ପଛରେ ଅନେକ ସମୟ ଦୌଡ଼ିବା ପରେ ବି ମୁଁ ତାର 
ଗୋଟିଏ ହେଲେ ଫଟୋ ଉଠାଇ ପାରି ନଥ୍‌ଲି ଏବଂ ଏଇ ନିର୍ଣ୍ଣୟରେ ପହଞ୍ଚୁଥ୍‌ଲି 
ଯେ ଭାଗବତ ପୂରାଣ ପୃଷ୍ଠାର ମୟୂର ହିଁ ମୋର ସାମର୍ଥ୍ୟର ଅନ୍ତର୍ଭୁକ୍ତ । ପୁଣି ଏଇ 
କଥାକୁ ଏକ ବ୍ୟାପକ ନିୟମ କରି ଭାବିଥ୍ଲି ଯେ ଆମେ ବିଜ୍ଞ ଲୋକମାନେ ବାସ୍ତବ 
ବିଷୟକୁ ଛାଡ଼ି ତାର ଗୌଣ ପ୍ରତିରୂପ ପଛରେ ହିଁ ଧାଇଁଥାଉ । ମୟୂର ବର୍ଁମାନ 


ମୋଠାରୁ ବହୁତ ଦୂରରେ ଥାଇ ତାର ପୁଚ୍ଛ ମେଲାଇ ନାଚିବା ଆରମ୍ଭ କରି 

୩୬ / କଥା ଯାତ୍ରା 
ଦେଇଥୁଲା ଏବଂ ମୁଁ ଉପରକୂ ଅନାଇ ଦେଖିଲି ଯେ ଆକାଶ ମେଘରେ 


aot 
Cd 


ଛାଇଯାଇଛି । ମୁଁ ମୟୂର ପଛରେ ଆଉ କିଛି ଦୂର ଧାଇଁବା ପରେ ଗୋଟିଏ 
ଗଛତଳେ ବସିଲି । ବରରମାନ ଆଉ ଖରା ନ ଥୁଲା । ଆକାଶର ମେଘ, ଗଛର ଛାଇ 
ଓ ଆସନ୍ନ ବର୍ଷାର ସମ୍ଭାବନା ଏକ ଶାନ୍ତ ପରିବେଶ ସୃଷ୍ଟି କରିଥୂଲା । ମୁଁ ଏଇଭଳି 
ଅବସ୍ଥାରେ ଗଛତଳେ ବସୁ ବସୁ କେତେବେଳେ ଯେ ଘୁମାଇ ପଡ଼ିଲି, ଜାଣେ ନାହିଁ । 
ହୁଏତ ମୋର ଏଇ ଘୂମନ୍ତ ଅବସ୍ଥା ଅତି କମ ସମୟର ଥୁଲା, କିନ୍ଧୁ ଏଇ ମୁହୁରର 
କେତୋଟିରେ ମୁଁ ଆଖି ବ୍ରଜି ଏକ ସୁଖଦ ସ୍ଵପ୍ନ ଦେଖିଲି । ମୁଁ ଦେଖିଲି ଆଶ୍ରମରେ 
ସବୁ ଝିଅମାନେ ମୟୂରୀ ହୋଇ ନୀଳଶାଢ଼ି ଓ ଧଳା ବ୍ଲାଉଜ ପିଛି ଛାପି ଛାପିକା 
ଖରା ଭିତର ଦେଇ ଧାଉଁଛନ୍ତି ¦ ତାଙ୍କ ପଛରେ ଅଦ୍‌ଭୁତ ପୋଷାକ ପିନ୍ଧି ହାତରେ 
କ୍ୟାମେରା ଧରି ଡେରେକ ଡେଇଁ ଡେଇଁ ଚାଲୁଛି ଏବଂ ଏ ଦୃଶ୍ୟ ଦେଖି ଗଛର 
ଶୀର୍ଷତମ ଡାଳରେ ବସି ହନୁମାନ ଉଚ୍ଚ ସ୍ଵରରେ ହସୁଛି । 

ମୁହୂରଁକର ସ୍ଵପ୍ନ ପୁଣି ମୁହୂର୍ଭକେ ଭାଙ୍ଗିଗଲା । ଆଖି ଖୋଲି ଦେଖିଲି ମୋ 


Cd 


ପାଖରେ ଆଶ୍ରମର ବାର ତେର ବର୍ଷର ଛୋଟ ଝିଅଟିଏ ବସିଛି । ମୁଁ ଉଠି ବସି ତା 
ସହିତ କଥାବାର୍ରା କଲି । ଏଠାର କନ୍ୟାଶ୍ରମର ଅଦ୍ଭୁତ ନିୟମ ସବୁ ଥୁଲା । ଯେଉଁ 
ଝିଅମାନେ ଏଠାକୁ ପଢ଼ିବାକୁ ଆସୁଥ୍‌ଲେ ସେମାନଙ୍କର ପଢ଼ା ଶେଷ ପର୍ଯ୍ୟନ୍ତ ଘରକୁ 
ଯିବାର ଅନୁମତି ନ ଥୂଲା । ସେଥ୍ପାଇଁ ଝିଅମାନେ ଥରେ ଆସିଲେ ଦଶ ବାର ବର୍ଷ 
ପରେ ହିଁ ପଢ଼ା ଶେଷରେ ଘରକୁ ଯିବାର ସୁବିଧା ପାଉଥ୍‌ଲେ । ମଝିରେ ମଝିରେ 
ସେମାନଙ୍କର ପରିବାରର ଲୋକ ଆସି ଏଠାରେ ସେମାନଙ୍କୁ ଦେଖିବାର ବ୍ଯବସ୍ଥା 
ଥୂଲା। କିନ୍ଧ ଅଧୁକାଂଶ ଛାତ୍ର ଦରିଦ୍ର ପରିବାରର ଥୁଲେ ଏବଂ ବହୁ ଦୂରରୁ 
ଆସିଥ୍‌ଲେ । ତେଣୁ ସେମାନେ ଥରେ ଆଶ୍ରମକୁ ଆସିବା ପରେ ପରିବାରଠାରୁ 
ସମ୍ପୂର୍ଣ୍ଣ ବିଛିନ୍ନ ହୋଇଯାଉଥ୍‌ଲେ । ଝିଅମାନଙ୍କୁ ବାହାରକୁ ଯିବାକୁ ଦିଆ ଯାଉ ନ 
ଥୁଲା ଏବଂ ଏସବୁ ବିଷୟରେ ସ୍ଵାମୀଜୀଙ୍କର ନିୟନ୍ତ୍ରଣ ଅତି କଠୋର ଥୁଲା । 

ଝିଅଟି ଏକାଧାରରେ ଅତ୍ୟନ୍ତ ସୁଖୀ ଓ ଗଭୀର ଦୁଃଖୀ ଜଣା ପଡ଼ୁଥ୍ଲା ଏବଂ 
ମୁଁ ତା ପ୍ରତି ସହାନୁଭୂତିଶୀଳ ହେବି ଅଥବା ତାର ସୂଖରେ ଭାଗୀ ହେବି ଠିକ 
କରିପାରୁ ନ ଥୁଲି। ମୁଁ ଝିଅଟିକୁ ହନୁମାନକୁ ଡାକିବା ପାଇଁ ପଠାଇଲି ଏବଂ 
ଏତିକିବେଳେ ଜାଣିଲି ଯେ ଆଶ୍ରମରେ ହନୁମାନ ବ୍ରହ୍ମଚାରୀ ନାଁରେ ପରିଚିତ ଥୁଲା । 
ଅନ୍ଥ ସମୟ ଭିତରେ ବ୍ରହ୍ମଚାରୀ ବେଶ ଖୁସି ହୋଇ ଆସି ମୋ ପାଖରେ ବସିଲା । 
ମୁଁ ତାକୁ ଆଶ୍ରମ, ସ୍ଵାମୀଜୀ ଓ ତାର ନିଜ କଥା ପଚାରିଲି । 

ସ୍ଵାମୀ ଧର୍ମାନନ୍ଦ ଯେ କି ଏକ ଧନୀ ପରିବାରର ଏକମାତ୍ର ସନ୍ତାନ ଥୁଲେ, 
ଗୃହତ୍ୟାଗ କରିଥ୍‌ଲେ ଷୋଳବର୍ଷ ବୟସରେ । ତା ପରେ ତାଙ୍କର ପିତାମାତାଙ୍କର ମୃତ୍ୟୁ 

_____ ------------ ଭିବନାଅ ଏବଂ ଅନ୍ୟମାନେ / ୩୭ 
ପରେ ସମସ୍ତ ସମ୍ପଭି ବିନିଯୋଗ କରି ସେ ଏଇ ଆଶ୍ରମର ପ୍ରତିଷ୍ଠା କରିଥ୍‌ଲେ । 
ପରବର୍ଭୀ କାଳରେ ଅନ୍ୟମାନଙ୍କ ସାହାଯ୍ୟରେ ଆଶ୍ରମ ପରିବର୍ଵିତ ହୋଇଥଲା । 
ପ୍ରାଚୀନ ଭାରତର ଧର୍ମ ଓ ସଂସ୍କୃତି ବିଷୟରେ ସ୍ଵାମୀଜୀଙ୍କର ଅଗାଧ ଜ୍ଞାନ ଥୁଲା ଏବଂ 
ସେ ନିଜେ ଅନେକ ଧର୍ମଗ୍ରନ୍ତର ଟୀକାମାନ ମଧ୍ଯ ଲେଖିଥ୍‌ଲେ । ଏଇ ଗୁରୁକୁଳ ଆଶ୍ରମ 
ସ୍ଵାମୀଜୀଙ୍କର ପ୍ରାଚୀନ ଭାରତୀୟ ସଂସ୍କୃତିର ଉତ୍କର୍ଷ ପ୍ରମାଣ କରିବାର ଏକ ସାଧନ 
ଥ୍ଲା ଏବଂ ସେଥ୍‌ପାଇଁ ସ୍ଵାମୀଜୀ ଆଶ୍ରମରେ କଠୋର ନିୟମମାନ ପ୍ରଚଳନ 
କରିଥ୍‌ଲେ । କେହି କୌଣସି ସାମାନ୍ୟ ନିୟମ ଭଙ୍ଗ କଲେ ସ୍ଵାମୀଜୀ ବିଚଳିତ 
ହେଉଥ୍‌ଲେ । ଆଶ୍ରମ କିପରି ନିୟମାନୁଯାୟୀ ଚଳିବ ସେଥ୍ପାଇଁ ସେ ନିଜେ ସବ୍ର ଜିନିଷ 
ତଦାରଖ କରୁଥ୍‌ଲେ ଏବଂ ଆଶ୍ରମରୁ ବାହାରକୁ ଯାଉ ନଥୁଲେ। କନ୍ୟାଶ୍ରମ ଓ 
ଛାତ୍ରମାନଙ୍କ ଆଶ୍ରମ ଗୋଟିଏ ତତ୍ତ୍ଵାବଧାନରେ ଥୁଲେ ମଧ୍ଯ ଦୂଇଟି ଅନୁଷ୍ଠାନ ମଧ୍ଯରେ 
କୌଣସି ସମ୍ପର୍କ ନ ଥୁଲା । ମଝିରେ ଗୋଟିଏ ଉଚ୍ଚ ପାଚେରି ଥୁଲା ଯାହା ଉପରେ 
କଣ୍ଟା ଲାଗିଥୁଲା । 

ଆଶ୍ରମର ଇତିହାସରେ ଥରେ ମାତ୍ର ଚାରିତ୍ରିକ ବ୍ୟତିକ୍ରମ ହୋଇଥୁଲା । ସମସ୍ତ 
ସତର୍କତା ସତ୍ତ୍ବେ ଦୁଇଜଣ ଛାତ୍ର ଛାତ୍ରୀ ପ୍ରେମରେ ପଡ଼ିଥୁଲେ । ରାତିରେ କନ୍ୟାଶ୍ରମର 
ଫାଟକ ବନ୍ଦ ରହୁଥ୍ବାରୁ ଛାତ୍ରୀଟିକୁ ହିଁ ପାଚେରି ଡେଇଁ ଛାତ୍ରମାନଙ୍କ ଆଶ୍ରମ ଭିତରକୁ 
ଯିବାକୁ ହୋଇଥଲା, ଯେଉଁଠାରୁ ଦୃହେଁ ଆଶ୍ରମ ଛାଡ଼ି ପଳାଇ ଯାଇଥୁଲେ । ଦୁଇଦିନ 
ପରେ ପୋଲିସ ଆଣି ସେମାନଙ୍କୁ ଆଶ୍ରମରେ ଫେରାଇଦେଇ ଯାଇଥଲା । ଦୂହିଁଙ୍କୁ 
ଅନେକ ପ୍ରକାରର ଦଣ୍ଡ ଓ ନିର୍ଯାତନା ଦିଆଯାଇଥୁଲା । ଶେଷରେ ଏକ ସଭା କରି 
ସେଥ୍‌ରେ ଝିଅଟିକୁ ନିଜର ଦୋଷ ସ୍ଵୀକାର କରିବାକୁ କୁହାଯାଇଥୁଲା । ଝିଅଟି 
ସେତେବେଳକୁ ଭାଙ୍ଗି ପଡ଼ିଥୁଲା ଏବଂ ସମସ୍ତଙ୍କର ଦୃଢ଼ ବିଶ୍ଵାସ ଥୁଲା ଯେ ଝିଅଟି ତାର 
ଭୂଲ ମାନି ନେବ । କିନ୍ଧ ଝିଅଟି ବିନା ଦ୍ବିଧାରେ କହିଲା ଯେ ସେ ଯାହା କରିଛି, ଠିକ 
କରିଛି । ସ୍ଵାମୀଜୀଙ୍କ ମୂହଁ ରାଗରେ ଲାଲ ହୋଇଗଲା । ତାଙ୍କର ଆଖି ଜଳିବାକୁ 
ଲାଗିଲା । ସେ ଝିଅଟିକୁ ବିଭିନ୍ନ ପ୍ରକାରର ଅଭିଶାପ ଦେଲେ । କିନ୍ଧ ସେମାନେ 
ଦୁଇଦିନ ପରେ ପୂଣି ପଳାଇଗଲେ । ଏଥରକ ରାତିରେ ପାଚେରି ଡେଇଁ ନୁହେଁ, ଦିନ 
ଦିପହରେ ସମସ୍ତଙ୍କ ଆଗରେ । ସେମାନେ ଚାଲିଯିବା ପରେ ଆଶ୍ରମରେ ସେମାନଙ୍କର 
କୃଶ ପୂତ୍ତଳି କାର ଶବସଜ୍ରାର ହେଲା । ମଝି ପାଚେରି ଉପରେ କଣ୍ଟା ଲଗାଇ ଦିଆଗଲା 
ଏବଂ ଆଶ୍ରମର ନିୟମ ସବ୍ରକୁ ଆହୁରି କଠୋର କରିଦିଆଗଲା । 

ଏସବ କଥା ବ୍ରହ୍ମଚାରୀ ମତେ ସ୍ଵାଭାବିକ ଭାବରେ କହୁଥ୍ଲା, ଯେପରି କି ଏସବୁ 
ଘଟଣାର ନୈତିକତା ବିଷୟରେ ତାର କୌଣସି ମତ ନ ଥୁଲା । ସେହି ପିଲା ଦୃହିଙ୍କର 

୩୮ / କଥା ଯାତ୍ରା 
ବ୍ୟବହାର କିମ୍ବା ସ୍ଵାମୀଜୀଙ୍କର କ୍ରୋଧ ସମ୍ପର୍କରେ ବ୍ରହ୍ମଚାରୀର ସମ୍ମତି ଅଥବା ବିରୋଧ 
ନ ଥୁଲା । ସେ କେବଳ ଏଇ ଘଟଣାଟିକୁ ବର୍ଣ୍ଣନା ମାତ୍ର କରୁଥଲା । ବ୍ରହ୍ମଚାରୀ ନିଜେ 
ଏଇ ଆଶ୍ରମର ଛାତ୍ର ଥ୍ଲା । ସେ ଗୋଟିଏ ଅତି ଦରିଦ୍ର ପରିବାରରେ ତିନି ଭାଇଙ୍କ 
ଭିତରୁ ସବା ସାନ ଥୁଲା । ସଂସ୍କୃତରେ ଭଲ କରୁଥ୍‌ବାରୁ ଏବଂ ସ୍କୁଲରେ ତାର ଖର୍ଚ 
ବହନ କରିପାରୁ ନ ଥ୍ବାରୁ ତାର ଭାଇମାନେ ତାକୁ ସ୍ଵାମୀ ଧର୍ମାନନ୍ଦଙ୍କ ଆଶ୍ରମକୁ 
ପଠାଇ ଦେଇଥୁଲେ | ଏଇଠାରେ ସେ ତାର ସମସ୍ତ ଶିକ୍ଷା ସମାପ୍ତ କରିଥ୍ଲା ଏବଂ 
ତାପରେ ନିଜ ଚେଷ୍ଟାରେ ପୂସ୍ତକାଳୟରେ ବସି ଅଧ୍ୟୟନ କରୁଥଲା । ସ୍ଵାମୀଜୀଙ୍କର ଇଚ୍ୁ 
ଥୁଲା ତାଙ୍କର ପୁସ୍ତକାଳୟ ତାଙ୍କ ପ୍ରାନ୍ତ ସବ୍ରଠାରୁ ବଡ଼ ପୂସ୍ତକାଳୟ ହେବ ଏବଂ 
ସେଥ୍ପାଇଁ ସେ ବହୁ ବ୍ୟୟରେ ଅନେକ ବହି ମଗାଉଥ୍‌ଲେ । ବ୍ରହ୍ମଚାରୀ ହିଁ ବହିର 
ସଦୂପଯୋଗ କରୁଥଲା । ମୋର ହଠାତ ମନେହେଲା ଯେ ସ୍ଵାମୀଜୀଙ୍କର ଶୁଭ ଚିହ୍ନ 
ପୃସ୍ତକ ବ୍ରହ୍ମଚାରୀର ଗବେଷଣା ପ୍ରସୂତ ଯଦିଓ ସ୍ଵାମୀଜୀଙ୍କର ନାଁ ହିଁ ଲେଖକ ଭାବରେ 
ଥୁଲା । ମୁଁ ତାକୁ ଏ କଥା ପଚାରିବାରେ ବ୍ରହ୍ମଚାରୀ କହିଲା ଯେ ବହିଟିରେ କଣ 
ବିଷୟବସ୍ତୁ ଅଛି ତା ହିଁ ବେଶି ମହତ୍ତ୍ପୂର୍ଣ । କଥାକଥାକେ ବ୍ରହ୍ମଚାରୀ ଆହୁରି ମଧ୍ଯ କହିଲା 
ଯେ ସ୍ଵାମୀଜୀ ତାର ପିତା ସଦୃଶ । 

ଏଇ ପିତାପୂତ୍ରର ସମ୍ପର୍କ ମୋ ପାଇଁ ଅନେକ କିଛି ସମାଧାନ କରିଦେଲା । 
ବ୍ରହ୍ମଚାରୀ ଆଶ୍ରମର ସବୁ କାମ କରୂଥ୍‌ଲେ ବି କୌଣସି ପାରିଶ୍ରମିକ ନେଉ ନଥୁଲା । 
ସ୍ଵାମୀଜୀ ନିଜ ଇଚୁାରେ ତାକୁ ଯେତେବେଳେ ଯାହା ଦେଉଥ୍‌ଲେ ଗ୍ରହଣ କରୁଥଲା । 
ତାର ନିଜର ପରିବାର ସହିତ କୌଣସି ସମ୍ପର୍କ ନ ଥୁଲା । ଆଶ୍ରମ ହିଁ ତାର ସମସ୍ତ 
ସଂସାର ଥୁଲା, ଯେଉଁଥ୍ରେ ସ୍ରଷ୍ଟା ଓ ଭଶ୍ଵର ଥ୍ଲେ ଏକମାତ୍ର ସ୍ଵାମୀଜୀ । ଆଶ୍ରମକୁ 
ସମ୍ବଳ କରି ବ୍ରହ୍ମଚାରୀ ସମସ୍ତ ଚିନ୍ତାରୁ ମୁକ୍ତ ଥୁଲା । 

ଆଶ୍ରମର ବଗିଚାରୁ ଫେରି ଆମେ ସ୍ଵାମୀଜୀଙ୍କ ପାଖକୁ ଆସିଲୁ । କୋଠରୀ 
ଭିତରୁ ସେଇମାତ୍ର ବାହାରି ଡେରେକ ଓ ସ୍ଵାମୀଜୀ ବାହାରେ ଠିଆ ହୋଇଥ୍‌ଲେ । 
ସ୍ଵାମୀଜୀ ଆମକୁ କନ୍ୟଯାଶ୍ରମର ଅଧ୍ୟୟନ ଗୃହ ଦେଖାଇବାକ୍ର ବାହାରିଲେ । ଠିକ ଏଇ 
ସମୟରେ ଧୂଳିଝଡ଼ ଆରମ୍ଭ ହେଲା । ନିମିଷକରେ ସାରା ଆକାଶ ଏକ ଅଦ୍‌ଭୁତ 
ଧୂସର ରଙ୍ଗରେ ଛାଇଗଲା । ଚାରିଆଡ଼େ ଧୂଳି ଆଉ ଧୂଳି । ଆଶ୍ରମର ଘର ବଗିଚା 
ହରିଣ ଓ ମୟୂର ସବୂଥ୍‌ରୁ ହଠାତ ରଙ୍ଗ ସବୁ ଲିଭିଗଲା; ସମସ୍ତେ ଯେମିତି ଏକ 
କଳା-ଧଳା ଆଉଟ୍‌ ଅଫ୍‌ ଫୋକସ୍‌ ଫଟୋଗ୍ରାଫ ହୋଇଗଲେ । ମୁଁ ଭାବିଥ୍ୁଲି ଯେ 
ସ୍ଵାମୀଜୀଙ୍କ ସହିତ ଆମେ ସମସ୍ତେ ପୁଣି ଘର ଭିତରକୁ ଚାଲିଯିବ୍ର । କିନ୍ତୁ ସ୍ଵାମୀଜୀ 
ଆଗକୁ ଚାଲିଲେ ଏବଂ ଆମେ ତାଙ୍କ ସହିତ ଆଶ୍ରମର ଶ୍ରେଣୀ ଗୃହ ଦେଖିବାକୁ 
ଗଲୁ। 

Oe a a 

ବର୍ଭମାନ ସାମାନ୍ଯ ବର୍ଷା ପଡ଼ିବା ଆରମ୍ଭ ହୋଇଥ୍‌ଲା ଓ ଧୃଳିଝଡ଼ ବନ୍ଦ 
ହୋଇଯାଇଥ୍‌ଲା । ଆକାଶ ଗାଢ଼ କଳା ଥୁଲା ଓ ମଝିରେ ମଝିରେ ବିଜୁଳି ଚମକୁ 
ଥୁଲା । ଆମକୁ ସବୂଆଡ଼ ବୁଲାଇ ଦେଖାଇବା ବେଳକୁ ପ୍ରାର୍ଥନା ସମୟ ହୋଇଗଲା । 
ସାମାନ୍ୟ ବର୍ଷା ସତ୍ତ୍ଵେ ସମସ୍ତେ ଯାଇ ଆଶ୍ରମର ବିସ୍ତୃତ ଅଗଣାରେ ଧାଡ଼ି ହୋଇ 
ତଳେ ବସିଲେ । ପ୍ରାର୍ଥନା ଆରମ୍ଭ ହୋଇଛି, ଏଇ ସମୟରେ ମୂଷଳ ଧାରାରେ ବର୍ଷା 
ଆରମ୍ଭ ହେଲା ! ପ୍ରାର୍ଥନା କିନ୍ଧୁ ଅବ୍ୟାହତ ରହିଲା, ଯଦିଓ ବର୍ଷା ଓ ବଜ୍ରପାତର ଶବ୍ଦ 
ଭିତରେ ପ୍ରାର୍ଥନାର ସ୍ଵର ସମ୍ପୂର୍ଣ୍ଣ ଲିଭି ଯାଇଥୁଲା । ବର୍ଷାରେ ଅଗଣା ଭିତରେ ପାଣିର 
ସୁଅ ଚାଲୁଥୁଲା, କିନ୍ତୁ ଛାତ୍ରୀମାନେ ତଥାପି କାଦୁଅ ଭିତରେ ବସି ବର୍ଷା ପାଣିରେ 
ତିନ୍ତି ଗୀତ ଗାଉଥ୍‌ଲେ । ଆମେମାନେ ଆଶ୍ରମର ବାରଣ୍ଡା ଉପରେ ବସିଥ୍‌ଲୁ ଏବଂ ମୁଁ 
ଏ ପ୍ରବଳ ବର୍ଷା ଭିତରେ ଛାତ୍ରୀମାନଙ୍କର ମୁହଁର ଅଭିବ୍ୟକ୍ତି ଦେଖିବା ପାଇଁ ଅସଫଳ 
ହୋଇଥ୍‌ଲି । ଅପନ୍ତରାର ଏଇ ଆଶ୍ରମରେ ଧୂଳିଝଡ଼ ଏବଂ ବର୍ଷା ଭିତରେ 
ପ୍ରାଥନାରତା ଶତାଧ୍‌କ କନ୍ଯାଙ୍କର ଦମିତ କଣ୍ଠସ୍ଵର ମତେ ଏକ ବାସ୍ତବାତୀତ 
ଅନୁଭବ ଆଣି ଦେଉଥ୍‌ଲା | 

ପ୍ରାର୍ଥନା ସରିବାରୁ ଆମେ ପୂଣି ସ୍ଵାମୀଜୀଙ୍କ କୋଠରୀକୁ ଫେରି ଆସିଲୁ । 
ଆମର କାମ ସରିଯାଇଥ୍‌ଲା ଏବଂ ଆମେ କିପରି ଫେରିଯିବୁ ତାହା ହିଁ ଆମର 
ପ୍ରଧାନ ଚିନ୍ତା ଥୁଲା । ଏଇଟି ଡେରେକର ଭାରତରେ ଶେଷ ଦିନ ଥିଲା । ଆରଦିନ 
ସକାଳ ପ୍ଲେନ୍‌ରେ ସେ ଆମେରିକା ଫେରିଯିବାର ଥିଲା । 

ବର୍ଷା ଟିକିଏ କମିବା ମାତ୍ରେ ହିଁ ଆମେ ଆଶ୍ରମ ଛାଡ଼ିଲୁ । ତାଙ୍କୁ ନମସ୍କାର 
କରି ବିଦାୟ ନେବାବେଳେ ସ୍ଵାମୀଜୀ ଆମ ସାଙ୍ଗରେ ବ୍ରହ୍ମଚାରୀକୁ ପଠାଇଲେ । 
ଆଶ୍ରମର ନୂଆ ଘର ତିଆରି କରିବା ପାଇଁ ସିମେଣ୍ଟ ପରମିଟ୍‌ ଦରକାର ଥୁଲା ଏବଂ 
ବ୍ରହ୍ମଚାରୀ ସେଥ୍ପାଇଁ ସହରକୁ ଯାଉଥଲା ! 

ବର୍ଷାରେ ରାସ୍ତା ଆହୁରି ଖରାପ ହୋଇଯାଇଥ୍‌ଲା ଏବଂ ଆମ ଗାଡ଼ି 
ସେଥ୍ପାଇଁ ଆହୁରି ମନ୍ଧର ଗତିରେ ଚାଲୁଥ୍‌ଲା । ସ୍ଵାମୀଜୀଙ୍କ ସହିତ ଦୀର୍ଘ 
କଥୋପକଥନ ପରେ ବି ଡେରେକ ବିଶେଷ ସନ୍ଧଷ୍ଟ ମନେହେଉ ନ ଥୁଲା । ସେ 
ଭାବାକ୍ରାନ୍ତ ଥୁଲା ଓ ଚୂୃପଚାପ ବସିଥୁଲା । କିଛି ସମୟ ପରେ ସେ ହଠାତ 
ବ୍ରହ୍ମଚାରୀକୁ ପ୍ରଶ୍ନ କଲା, ତମେ କଣ ସନ୍ନ୍ଯାସରେ ପହଞ୍୍‌ ପାରିଛ ? ବ୍ରହ୍ମଚାରୀ 
ହସିଲା । କହିଲା, ମୋର ଧଳା ଲୁଗାକୁ ଦେଖୁ ନାହାନ୍ତି ୨? ସନ୍ନ୍ୟାସରେ ପହଞ୍ଚ୍‌ 
ପାରିଥ୍ଲେ ମୁଁ ତ ଗେରୁଆ ଲୁଗା ,ପିଛିଥାନ୍ତି ! ନା, ମୁଁ ଆଉ ସନ୍ୟାସୀ ହୋଇପାରିବି 
ନାହିଁ । 

୪୦ / କଥା ଯାତ୍ରା ee 
ବ୍ରହ୍ମଚାରୀ କହିଲା ସେ କିପରି ସବୁ ନୀତି ନିୟମ ସଂପୂର୍ଣ୍ଣ ମାନି ଚଳିପାରିଲା 
ନାହିଁ । ଏପରିକି ମୁଣ୍ଡବାଳ ଭଳି ସାମାନ୍ୟ କଥାକୁ ବି ସେ ସମ୍ଭାଳି ପାରିଲା ନାହିଁ । 
ସ୍ଵାମୀଜୀଙ୍କର ସବ୍ରବେଳେ ଲଶ୍ତିତ ମସ୍ତକ । କିନ୍ଧ ବ୍ରହ୍ମଚାରୀର କେତେବେଳେ ବାଳ 
ଲମ୍ବା ହୋଇଗଲାଣି ତ କେତେବେଳେ ଦାଢ଼ି ବଢ଼ିଗଲାଣି । ଖାଇବା ପିଇବାରେ ବି 
ସେଇ କଥା । ଆଶ୍ରମରେ ଥ୍ବାବେଳେ ତ ସେ ଆଶ୍ରମର ଖାଇବା ଖାଇଥାଏ; କିନ୍ତୁ 
ବାହାରକୁ ଗଲେ ବ୍ୟତିକ୍ରମ ହୋଇଯାଏ । ବିନା ଲୁଣର ଖାଇବା ଜିନିଷ ମିଳେ ନାହିଁ 
ଏବଂ ତାକୁ ମଧ୍ଯ ବ୍ରହ୍ମଚାରୀ ନିର୍ବିକାର ଖାଇଦିଏ । ଏପରିକି ଦିନେ ତାର ଜଣେ 
ବନ୍ଧୁଙ୍କ ଘରେ ମାଛ ତରକାରିରୂ ଆଳୁ ବାହାର କରି ସେ ଖାଇ ଦେଇଥୁଲା, କାରଣ 
ତାଙ୍କ ଘରେ ଆଉ କିଛି ଖାଇବାକୁ ନ ଥୁଲା । ଆଉ ସଂଯମ କଥା ? ପଚିଶ ବର୍ଷ 
ଖାଲି ପାଦରେ ରହିବା ପରେ ସେ ଏ ବର୍ଷ ହାୱାଇ ଚପଲ ହଳେ କିଣିଲା । ନା, 
ସେ ସ୍ଵାମୀଜୀଙ୍କ ଭଳି ସନ୍ଧ୍ଯାସୀ ହୋଇପାରିବ ନାହିଁ। ସ୍ଵାମୀଜୀଙ୍କର କେବେ 
କୌଣସି ନିୟମରେ ବ୍ୟତିକ୍ରମ ନ ଥୁଲା । ସେ ଥୁଲେ ପ୍ରକୃତ ସନ୍ନ୍ୟାସୀ । 

ବ୍ରହ୍ମଚାରୀ ଏଥରକ ଚୂପ ରହିଲା । ଡେରେକର ଆଉ କୌଣସି ପ୍ରଶ୍ନ ନ 
ଥୁଲା । ସେ ହୁଏତ ସନ୍ନ୍ୟାସରେ ପହଞ୍ଚୁବାର ନୂଆ ଅବଲମ୍ବନ ଖୋଜୃଥ୍ଲା ଅଥବା 
ଆସନ୍ତାକାଲି ତାର ଆମେରିକା ଫେରିଯିବା କଥା ଭାବୂଥୁଲା । ମୁଁ ନିଜେ ଠିକ କରି 
ପାରୁ ନ ଥୁଲି ସନ୍ନ୍ୟାସ ପାଇଁ ତରକାରିରେ ଲୁଣ ଖାଇବା ପରିତ୍ୟାଗ କରିଦେବା 
ମୋ ପାଇଁ କେତେଦୂର ସମ୍ଭବ ହେବ । 

ବର୍ଷାର ପ୍ରକୋପ କମି ନ ଥୁଲା ଏବଂ ଆମର ଗାଡ଼ି ଅତି ମନ୍ର ଗତିରେ 
ଅଗ୍ରସର ହେଉଥଲା । ସେତେବେଳକୁ ଅନ୍ଧାର ବି ହୋଇ ଆସୁଥୁଲା ଏବଂ ଡ୍ରାଇଭର 
ହଠାତ କହିଲା ଯେ ଆଉ ଗାଡ଼ି ଚଳାଇବା ସମ୍ଭବ ନୁହେଁ । ତାକୁ କୌଣସିମତେ 
ବ୍ରଝାଇ ଅନ୍ତତଃ ମଝି ରାସ୍ତାରେ ପଡ଼ୁଥ୍ବା ଛୋଟ ସହର ପର୍ଯ୍ୟନ୍ତ ଗାଡ଼ି ନେବାକୁ 
କହିଲୁ । ସେଠାରେ କିଛି ସମୟ ବିଶ୍ରାମ ନେଇ ବର୍ଷା କମିବା ପର୍ଯ୍ୟନ୍ତ ଅପେକ୍ଷା 
କରିହେବ । ଅନେକ କହିବା ପରେ ଡ୍ରାଇଭର ଗାଡ଼ି ଚଳାଇବାକୁ ରାଜିହେଲା, କିନ୍ତୁ 
ସେଠାରେ ପହଞ୍ଚୁବା ପାଇଁ କୋଡ଼ିଏ ମିନିଟର ରାସ୍ତା ଆମକୁ ପୂରା ଦେଢ଼ରଣ୍ା 
ଲାଗିଲା । ଆମେ ଯେତେବେଳେ ସେଠାରେ ପହଞ୍ଚଲୁ, ସବୃ ଦୋକାନ ବଜାର ବନ୍ଦ 
ହୋଇଯାଇଥ୍‌ଲା । ତଥାପି ପ୍ରବଳ ବର୍ଷା ହେଉଥ୍‌ଲା ଏବଂ ବ୍ରହ୍ମଚାରୀ ଆମକୁ 
ଗାଡ଼ିରେ ଛାଡ଼ିଦେଇ ବର୍ଷାରେ ତିନ୍ତି ତିନ୍ତି ତାର ଜଣେ ପରିଚିତ ଭଦ୍ବ୍ଯକ୍ତିଙ୍କ ଘର 
ଖୋଜିବାକୁ ଗଲା । ଶେଷରେ ବେଶ କିଛି ସମୟ ପରେ ଆନେ ଯାଇ ସେ 
ଭଦ୍ରବ୍ୟକ୍ରିଙ୍କ ଘରେ ପହଞ୍ଚଲୁ । ଘର୍ଗଟ ଅତି ଛୋଟ ଥୁଲା ଓ ଘଇଦ୍ରବ୍ଯକ୍ତି 

ସେତେବେଳକୁ ଜରରେ ପଡ଼ିଥ୍‌ଲେ। ତାଙ୍କର ବାହାର ଘରେ ଆମେମାନେ 
ଶୋଇବାର ଚେଷ୍ଟା କଲୁ । ଡ୍ରାଇଭର ଗାଡ଼ି ଭିତରେ ରହିଲା । ବର୍ଷା ବନ୍ଦ ହେଲା 
ନାହିଁ । 

ଅଳ୍ପ ସମୟ ଭିତରେ ବ୍ରହ୍ମଚାରୀ ତାର ସେଇ ଓଦା ଲୁଗା ପିନ୍ଧି ଖାଲି ଚଟାଣ 
ଉପରେ ନିଦରେ ଶୋଇଗଲା । ଡେରେକ ଓ ମୁଁ ଉନ୍ନିଦ୍ର ହିଁ ରହିଲୁ, କାରଣ ଏପରି 
ଏକ ନୂଆ ପରିବେଶରେ ଶୋଇବା ସମ୍ଭବ ନ ଥୁଲା । କେତେ ଘଣ୍ଟା ସମୟ 
ଏଇପରି କଟାଇବା ପରେ ବର୍ଷା ବନ୍ଦ ହୋଇଗଲା ଓ ଆକାଶରେ ସାମାନ୍ୟ ଜହୁ ବି 
ଦେଖାଗଲା । ଡେରେକ ଓ ମୁଁ ବାହାରକୁ ଆସିଲୁ । ଗାଡ଼ି ବାହାରେ ଠିଆ ହୋଇ 
ଡ୍ରାଇଭର ସିଗାରେଟ ପିଉଥ୍‌ଲା। ସେ ବି ଶୋଇ ନ ଥୁଲା। ଆମେ ସେଇ 
ମୁହୂର୍ଭରେ ବାହାରି ଯିବାକୁ ଠିକ କଲୁ, କାରଣ ସକାଳେ ଡେରେକର ଫ୍ଲାଇଟ୍‌ ଥୁଲା । 
ଆମେ ଭିତରକୁ ଗଲୁ ବ୍ରହ୍ମଚାରୀକୁ ଉଠାଇବା ପାଇଁ। ବ୍ରହ୍ମଚାରୀ ନିଦରୁ ଉଠି 
ସାରିଥୂଲା; କହିଲା, ଆପଣମାନେ ଚାଲିଯା'ନ୍ତୁ। ମୁଁ ମୋର ବନ୍ଧୁଙ୍କର ଦେହ ଭଲ 
ହୋଇଗଲେ ଯିବି । ଡେରେକ ତାକୁ ସିମେଣ୍ଟ ପରମିଟ କଥା ମନେପକାଇଦେଲା, 
କିନ୍ତୁ ବ୍ରହ୍ମଚାରୀ ସେଥ୍‌ପ୍ରତି ଭୁକ୍ଷେପ କଲା ନାହିଁ। ତାକୁ ବିଦାୟ ଦେଇ ଆସି 
ଗାଡ଼ିରେ ବସିବା ବେଳେ ମୁଁ ଡେରେକକୁ କହିଲି, ନା, ବ୍ରହ୍ମଚାରୀ ଆଉ ସନ୍ଧ୍ୟାସ 
ପାଖରେ ପହଞ୍ଚ୍‌ ପାରିବ ନାହିଁ। 

ରାତିର ରହସ୍ୟମୟ ମୁହୂଇଁରେ ଜହ୍ନ ଆଲୁଅରେ ଏକ ଅପରିଚିତ ସହରକୁ 
ଛାଡ଼ି ଚାଲିଯିବା ଏ କାହାଣୀର ଉପସଂହାର ହେବା ଉଚିତ ଥୁଲା । କିନ୍ଧୁ ଆମ ପାଇଁ 
ଆହୁରି ନାଟକୀୟ ଘଟଣା ଘଟିବାର ଥୁଲା । ଆମ ସହରରେ ପହଞ୍ଚୁବାର ଠିକ 
ପୂର୍ବରୁ ଡ୍ଵାଇଭର ଷ୍ଟିଅରିଂ ଉପରେ ଶୋଇଗଲା ଓ ଗାଡ଼ି ଯାଇ ଛକ ଉପରେ ଧକ୍‌କା 
ଖାଇଲା । ମୁଁ ମୋର ହାତ ଗୋଡ଼କୁ ଛୁଇଁ ଦେଖିଲି ଯେ ସବୂ ନିରାପଦ ଅଛି ଏବଂ 
ଗାଡ଼ିରୁ ଓହ୍ଲାଇଲି। ଡେରେକ ମଧ୍ଯ ଆରପାଖରୁ ଓହ୍ଲାଇଲା । ଡ୍ରାଇଭର 
ସେତେବେଳକୁ ଚିକ୍ରାର କରୂଥ୍‌ଲା କିନ୍ଧ ଆମେ ଜାଣିଥ୍‌ଲୁ ଯେ ତାର ମଧ୍ଯ କିଛି 
ହୋଇ ନ ଥ୍ଲା; ଆମଠାତୁ ଗାଳି ନ ଶୁଣିବା ପାଇଁ ସେ ପ୍ରତିରକ୍ଷାର ପ୍ରସ୍ତୁତି ମାତ୍ର 
କରୁଥ୍ଲା । ତଥାପି ଆମେ ତାକୁ ଗାଳି ଦେଲୁ ଏବଂ ଯେତେବେଳେ ଦେଖିଲୁ ଯେ 
ଗାଡ଼ି ଆଉ ଆଗକୁ ଯାଇ ପାରିବ ନାହିଁ, ତାର ଭଡ଼ା ଛିଣ୍ଡାଇ ଦେଲୁ । ଡ୍ରାଇଭର କିଛି 
ସମୟ ପଇସା ବିଷୟରେ ତର୍କ କଲା ଏବଂ ପୁଣି ତାର କାଳ୍ଥନିକ ଆଘାତ, କଥା 
ମନେ ପକାଇୁ ଚିକ୍ରାର କରିବାରେ ଲାଗିଲା । 

ସକାଳ ହୋଇ ଆସୁଥ୍ଲା ଏବଂ ଏତେବେଳେ ସହରକୁ ଯିବାପାଇଁ ଆଉ 
କୌଣସି ଗାଡ଼ି ମିଳିବାର ସମ୍ଭାବନ ନ ଥୁଲା । ତେବେ ଏୟାରପୋର୍ଟ ଖୁବ ବେଶି 
ଦୂରରେ ନ ଥ୍ଲା। ଡେରେକ ତାର ବ୍ୟାଗ ଉଠାଇଲା । ମୁଁ ବହୁତ କ୍ଳାନ୍ତ ଥୁଲି ଓ 
ଅନ୍ୟ ରାସ୍ତାରେ ବିଶ୍ବବିଦ୍ୟାଳୟ ବେଶ ପାଖରେ ଥୁଲା । ଆମେ ବରଉଁମାନ ପରସ୍ପର 
ପାଖରେ ଯେମିତି ସଂପୂର୍ଣ୍ଣ ଅପରିଚିତ ହୋଇଯାଇଥ୍‌ଲୁ । ମୁଁ ଏଇ ଜାଗାରେ ହିଁ 
ଡେରେକକୁ ବିଦାୟ ଦେଇ ଫେରିଯିବାକୁ ଠିକ କଲି । ଡେରେକକୁ ଏଆରପୋର୍ଟର 
ରାସ୍ତା ଦେଖାଇ ତା ସହିତ ହାତ ମିଳାଇ ମୋ ରାସ୍ତା ଧରିବା ଆଗରୁ ମୁଁ ଛକ 
ଉପରେ ଗୋଟାଏ ମୁହୂର୍ ଠିଆହେଲି । ବେଶ କ୍ଷିପ୍ର ପଦପାତରେ ଡେରେକ 
ଚାଲିଯାଉଥ୍ଲା । ମୁଁ କିନ୍ଧୁ ଯାହାକୁ ଦେଖୁଥୁଲି ସେ ଅଦ୍‌ଭୁତ ପୋଷାକ ପିନ୍ଧିଥ୍ବା 
ଦାଢ଼ିବାଲା ଲୋକ ନ ଥୁଲା; ସେ ଥୁଲା ପାସ୍ପୋର୍ଟ ଛବିର ଡେରେକ, ଯେ କି ସୂଟ 
ପିନ୍ଧି ଆମେରିକାରେ ତାର ସହରର ଆକାଶଚୁମ୍ବଭୀ ଅଟ୍ଟାଳିକାମାନଙ୍କ ମଝି ଦେଇ 
ଜନବହୂଳ ରାସ୍ତା ଉପରେ ଆଗକୁ ଚାଲି ଯାଉଥଲା । 


Quo 

ପଦ୍ମଧଧର ହାତ ଉଠାଇ ଆଉଥରେ ଘଡ଼ିକୁ ଦେଖିଲା । ସେ ଯାହାକୁ ଅଧରଣ୍ଟା 
ସମୟ ବୋଲି ଭାବିଥ୍‌ଲା, ପ୍ରକୃତରେ ସାତ ମିନିଟ ମାତ୍ର ଥୁଲା। ତା ସହିତ 
ବିଶ୍ଵାସଘାତକତା କରି ସମୟ: ଯେପରି ଅତି ଧୀର ମନ୍ତ୍ରର ଗତିରେ ଚାଲୁଥ୍ଲା । ସେ 
ତାର ଓକିଲ ଆଡ଼କୁ ଅନାଇଲା; କିନ୍ତୁ ସେ ମଧ୍ୟ ଏଇ ସମୟ ଭିତରେ ଅନ୍ୟତ୍ର 
ଚାଲିଯାଇଥ୍‌ଲା । ତା ସାମନାରେ କଚେରୀର କାର୍ଯ୍ୟକ୍ରମ ପୂର୍ବଭଳି ଅବ୍ୟାହତ 
ରହିଥ୍ଲା ଏବଂ ସେଇ ସାକ୍ଷୀଟିର ଜବାନବନ୍ଦି ଏପର୍ଯ୍ୟନ୍ତ ସରି ନ ଥୁଲା। 

ଏଇଟି ପଦ୍ଧଧରର ଦ୍ବିତୀୟ ତାରିଖ ଥୁଲା । ମୋକଦ୍ଦମାର ପରିଣତି ଆଗରୁ 
ଜଣାଥ୍ଲା। ତାର ଓକିଲ ତାକୁ କହିଥୁଲା ଯେ ତାକୁ ସେ ଭଡ଼ାଘର ଛାଡ଼ିବାକୁ ହିଁ 
ପଡ଼ିବ; କିନ୍ଧ ସେ ମକଦ୍ଦମା କରି ଏଇ ଘର ଛାଡ଼ିବା ସମୟକୁ ଦୁଇ ତିନି ବର୍ଷ 
ଗଡ଼େଇ ଦେଇପାରିବ । ପଦ୍ଧଧର ଆହୁରି ମଧ୍ଯ ଜାଣିଥୂଲା ଯେ ଦୁଇ ତିନି ବର୍ଷ 
ଆଗରୁ ହିଁ ଏଇ ସହରରୁ ତାର ବଦଳି ହୋଇଯାଇଥ୍‌ବ ଏବଂ ତାର ଆଉ ଘରର 
ପ୍ରୟୋଜନ ନ ଥୁବ । ଏସବୂ ଜାଣିବା ସତ୍ତ୍ବେ ବି ପଦ୍ଧଧରକୁ ଏଇ ନ୍ଯାୟ ବିଚାରର 
ବିଭିନ୍ନ ପର୍ଯ୍ୟାୟ ଦେଇ ଯିବାକୁ ପଡ଼ୁଥୁଲା । 

ମୋକଦ୍ଦମାକୁ କିପରି ବିଳମ୍ଭାନ୍ଧିତ କରାଯାଇପାରିବ, ତାର ଓକିଲ ସେ 
ବିଷୟରେ ସିବ୍ବହସ୍ତ ଥୁଲା । ଓକିଲର କହିବା ଅନୁସାରେ ପଦ୍ଧଧରର ମଙ୍ଗଳ ଥୁଲା 
ମୋକଦ୍ଦମାର ଯେତେ ବେଶି ତାରିଖ ହୋଇପାରିବ ସେଥୁରେ । ସେଥ୍ପାଇଁ ଓକିଲ 
ଆସି ମଝିରେ ମଝିରେ ପଦ୍ଧଧରକୁ କହୁଥୂଲା : ଆମକୁ ଆଜି ଆଫିଡେଭିଟ ଦେବାକୁ 
ପଡ଼ିବ ଅଥବା, ଆଜି ଆମର ଦେହ ଖରାପ ଥ୍ବାରୁ ଆମକୁ ନୂଆ ତାରିଖ ପାଇଁ 
ଦରଖାସ୍ତ ଦେବାକୁ ହେବ । ଏଇ ଅସୁସ୍ଥତାକୁ ସାବ୍ଯସ୍ତ କରିବା ପାଇଁ ପଦ୍ଧଧରକୁ 
କଲେଜରୁ ଛୁଟି ନେବାକୁ ମଧ୍ଯ ହେଉଥୁଲା । 

ମୋକଦ୍ଦମା ଦାଖଲ ହେବାର ଛ ମାସ ପର୍ଯ୍ୟନ୍ତ କୌଣସି ତାରିଖ ହୋଇ ନ 
ଥୁଲା । ପଦ୍ଧଧର ଜାଣିଥ୍ଲା ଏ ତାର ଓକିଲର ବାହାଦୂରୀ । ଓକିଲ ଆସି ମଝିରେ 
ମଝିରେ ବିଭିନ୍ନ ପ୍ରକାର କାଗଜରେ ତାର ଦସ୍ତଖତ ନେଇଯାଉଥ୍‌ଲା ଏବଂ 

ଯେତେବେଳ ପର୍ଯ୍ୟନ୍ତ ପଦ୍ମଧରକୁ କଟେରୀକୁ ଯିବାକୁ ପଡ଼ି ନ ଥୁଲା ସେ ବେଶ 
ଖୁସି ଥୁଲା । କିନ୍ଧ ଶେଷରେ ସମୟ ଆସିଲା ଓକିଲ ଆଉ ମୋକଦମାର ତାରିଖକୁ 
ଗଡ଼ାଇ ପାରିଲା ନାହିଁ । ଦିନେ ସଞ୍ଜବେଳେ ଓକିଲର ଲୋକ ଆସି ପଦ୍ଧଧରକୁ 
ଖବର ଦେଲା, ଆମକୁ କାଲି କଚେରୀକୁ ଯିବାକୁ ହେବ । 

ଏଇଟି ପଦ୍ଧଧରର କଚେରୀ ଯିବାର ପ୍ରଥମ ଅଭିଜ୍ଞତା ଥୁଲା। ସକାଳୁ 
ଖାଇପିଇ କଲେଜରୁ ଛୁଟି ନେଇ ସେ ଓକିଲ ଘରକୁ ଗଲା ଏବଂ ସେଠାରୁ 
ସେମାନେ କଚେରୀକ୍ର ଗଲେ । କଚେରୀରେ ପହଞ୍ଚ୍‌ ଓକିଲ ପୁଣି ଅନେକ ପ୍ରକାର 
କାଗଜରେ ତାର ଦସ୍ତଖତ ନେଲା । ଯୋଉ ହାକିମଙ୍କ ପାଖରେ ତାର ମୋକଦମା 
ଥୁଲା, ତାଙ୍କ କଚେରୀଘର ଉପର ମହଲାରେ ଥୁଲା । ସିଡ଼ି ପାର ହୋଇ ତାକୁ 
କଚେରୀ ଘରେ ବସାଇ ଦେଇ ଓକିଲ ଅନ୍ଯ କାମରେ ଚାଲିଗଲା । ହାକିମ 
ସେପର୍ଯ୍ୟନ୍ତ ଆସି ନ ଥୁଲେ, କିନ୍ତୁ ପଦ୍ମଧଧର ଦେଖିଲା ଯେ, କଚେରୀ କାମରେ 
କୌଣସି ବ୍ଯତିକ୍ରମ ନ ଥୁଲା । ସାକ୍ଷୀ, ପୁଲିସ, ଆସାମୀ, ମୋହରିର, ଓକିଲ, 
ମହକିଲ ସମସ୍ତେ ବ୍ୟସ୍ତଭାନବରେ ଏପାଖ ସେପାଖ ଯିବା ଆସିବା କରୂଥ୍‌ଲେ ଏବଂ 
ପଗଡ଼ି ପିନ୍ଧା ପିଅନ ମଝିରେ ମଝିରେ ଥାକ ଥାକ ଫାଇଲକୁ ଏ ପାଖରୁ ସେ ପାଖକୁ 
କରୁଥ୍ଲା । ବିଭିନ୍ନ ଲୋକ ବିଭିନ୍ନ କାଗଜ ଉପରେ ଦସ୍ତଖତ କରୁଥ୍‌ଲେ । ପଦ୍ଧଧରକୁ 
ଏ ଗୋଟିଏ ମେଳା ଭଳି ଲାଗୁଥୁଲା, ଯେଉଁଠି ନ୍ୟାୟବିଚାର ନେବାକୁ ଆସିଥ୍‌ବା 
ଲୋକମାନେ ଟିପଚିହ୍ନ, କୋର୍ଟ ଫି, ଷ୍ଟାମ୍ଚ କାଗଜ, ତାରିଖ, ଓକାଲତନାମା ଓ 
ସମନ ଭଳି ସାମାନ୍ୟ ଜିନିଷମାନ କିଣିନେଇ ଚାଲିଯାଉଥୁଲେ । 

ପ୍ରଥମ ତାରିଖ ଦିନ ପଦ୍ମଧଧରକୁ ସବ କିଛି ନୂଆ ନୂଆ ' ଲାଗିଥ୍ଲା ଏବଂ 
କଚେରୀର କାର୍ଯ୍ୟକଳାପ ତାକୁ ବିରକ୍ତିକର ଜଣାଯାଇ ନ ଥୁଲା । ହାକିମ ସେଠାରେ 
ନ ଥୁଲେ ଏବଂ ଯଦିଓ ଏକଥା କେହି ସେମାନଙ୍କୁ ସଠିକ ଭାବରେ ଜଣାଇ ନ ଥୁଲା, 
ଲୋକମାନେ କଥାବାରଁ। କରୂଥ୍‌ଲେ ଯେ, ହାକିମ ପହଞ୍‌ ଯାଇଛନ୍ତି ଏବଂ ତାଙ୍କ 
ଚେମ୍ବରରେ ଅଛନ୍ତି । ଏ କଥା ଶୁଣି ପଦ୍ମଧରର ମନେହୋଇଥ୍‌ଲା ଯେ ହାକିମ ଖୁନ, 
ରାହାଜନୀ, ଜନାକାରୀ ଜାତୀୟ କୌଣସି ଗୁରୁତର ମୋକଦ୍ଦମାର କାଗଜପତ୍ର ନେଇ 
ଭିତରେ ବ୍ୟସ୍ତ ଅଛନ୍ତି । ଏଭଳି ଜଣେ ହାକିମଙ୍କ ପାଖରେ ସେ ତାର ଭଡ଼ାଘର ଭଳି 
ଅତି ଗୌଣ ମୋକଦ୍ଦମା ଦାଖଲ କରିଥ୍‌ବାରୁ ମନେ ମନେ କ୍ଷୁଣ୍ଡ ଓ ଲଜ଼ିତ 
ହେଉଥ୍‌୍ଲା | 

ଏଇ ସମୟରେ ଧଇଁସଇଁ ହୋଇ ତାର ଓକିଲ ଆସି ପହଞ୍ଚଲା । ତାର ଓଠରୁ 
ପାନର ଧାର ବହିଯାଉଥ୍‌ଲା ଓ ଝାଳ ଲାଗି ତାର କଳା କୋଟ ଛାପିଛାପିକା 

ଦେଖାଯାଉଥ୍‌ଲା । ତାର ମୋକଦ୍ଦମା ଆରମ୍ଭ ହେବ ମନେକରି ପଦ୍ଧଧର ସଜାଗ 
ହୋଇ ବସିଲା; କିନ୍ତୁ ଓକିଲ ତାକ୍ର ସତ୍ଭମାଦ ଦେଲା ଯେ, ଆଜି ହାକ୍ରିମ ଆଉ 
ଆସିବେ ନାହିଁ । ଏତିକି କହି ଓକିଲ ଯାଇ କିରାଣି ପାଖରେ ଆସନ୍ତା ତାରିଖର ମୂଲ 
କଲା । ସେଠାରୁ ଆସି ନିଜର ଛାପିଛାପିକା କୋଟରୁ ଅଦୃଶ୍ୟ ଧୂଳି ଝାଡ଼ ଝାଡ଼ୁ ସେ 
ପଦ୍ମଧରର କାନରେ ଆଗାମୀ ତାରିଖଟି ଫୁସଫୁସ କରି କହିଲା ଏବଂ ପୂଣି ବ୍ଯସ୍ତ 
ଭାବରେ ବାହାରିଗଲା । 

କଚେରୀ ଘରୁ ବାହାରିବା ବେଳେ ପଦ୍ଧଧର ହାକିମଙ୍କର ଚେମ୍ବର 
କୁହାଯାଉଥ୍୍‌ବା କୋଠରୀକୁ ଉଙ୍ଗିମାରି ଅନାଇଲା । କୋଠରୀଟି ଅତି ସଂକୀର୍ଣ୍, 
ଅନ୍ଧକାରାଛନ୍ନ ଏବଂ ଆବର୍ଜନାପୂର୍ଣ୍ ଥୁଲା । କୋଠରୀରେ ଥ୍ବା ଟେବୁଲ ଉପରେ 
ସମୟ ଲାଗି ହଳଦିଆ ପଡ଼ିଯାଇଥ୍‌ବା ବିଡ଼ା ବିଡ଼ା କାଗଜ, ପାଣି ନ ଥ୍‌ବା ସୂରେଇ, 
ଭଙ୍ଗା ଗିଲାସ, ଅଧା ଶୋଇବା ଅବସ୍ଥାରେ ଥ୍ବା ଦୁଆତ ଏବଂ ଅନେକ ବର୍ଷ ତଳର 
ଛିଣ୍ଡା କ୍ୟାଲେଣ୍ଡର ଇତ୍ଯାଦି ଇତସ୍ତତଃ ଭାବରେ ରହିଥୁଲା। ପାଖରେ ପଡ଼ିଥ୍‌ବା 
ଚଉକିର ତିନୋଟି ଗୋଡ଼ ଥ୍ଲା ଏବଂ କେତୋଟି ଇଟା ପରସ୍ପର ଉପରେ ଭରା 
ଦେଇ ଚତୁର୍ଥ ଗୋଡ଼ର କାମ ସମ୍ପାଦନ କରୁଥ୍‌ଲେ । ଏଇ ଗୁପ୍ତ କୋଠରୀକୁ ଦେଖିବା 
ପରେ ହାକିମଙ୍କର ପ୍ରତିପତ୍ତି ବିଷୟରେ ପଦ୍ଧଧରର ସାମାନ୍ୟ ସନ୍ଦେହ ହେଲା । କିନ୍ତୁ 
ତାଙ୍କ ସମ୍ବନ୍ଧରେ ଓକିଲ କହିଥ୍‌ବା ସର୍ବୋଉମ ବିଶେଷଣମାନଙ୍କ କଥା ମନେପକାଇ 
ପଦ୍ଧଧର ନିଜ ମନ ଭିତରୁ ସନ୍ଦେହ ସବ୍ରକୁ ଦୂର କରିଦେଲା ଏବଂ ସ୍ଥିର କରିନେଲା 
ଯେ ଏଇ ଛୋଟ କୋଠରୀ ଆର ପାଖେ ଅନ୍ଯ ଏକ ସୂଦୃଶ୍ଯ ଓ ମନୋରମ 
ପ୍ରକୋଷ୍ଠ ଅଛି ଯାହା ହାକିମଙ୍କର ଖାସ କମରା । 

ଦ୍ଵିତୀୟ ତାରିଖ ଦିନ ପଦ୍ଧଧର ବସ ଫେଲ ହେଲା ଏବଂ କଚନେରୀରେ 
ବିଳମ୍ବରେ ପହଞ୍ଚୁଲା । ଅତି ସଙ୍କୋଚର ସହିତ ସେ ଓକିଲକୁ ଖୋଜିବାକୁ ଗଲା; 
କାରଣ ମୋକଦମାରେ ଜିତିବା ହାରିବା ଅପେକ୍ଷା ଓକିଲ ସେ ଡେରିରେ 
ପହଞ୍ଚ୍ଥ୍ବାରୁ ତାକୁ ଗାଳି ଦେଇପାରେ, ସେ ବିଷୟରେ ପଦ୍ଧଧର ବେଶି ସଚେତନ 
ଥୁଲା । କିନ୍ଧୁ ଓକିଲ ମଧ୍ଯ ସେ ପର୍ଯ୍ୟନ୍ତ ଆସି ନ ଥୁଲା । ପଦ୍ଧଧର ସାମାନ୍ୟ ଆଶ୍ବସ୍ତ 
ହେଲା ଏବଂ କଚେରୀର ପଛ ବେଞ୍ଚରେ ବସି ସେତେବେଳେ ଚାଲୂଥ୍ବା ମକଦ୍ଦମାର 
ଧାରା ସହିତ ନିଜକ୍ର ସାମିଲ କରିବାକୁ ଚେଷ୍ଟା କଲା । ବିଚାରକ ତାଙ୍କ ଆସନରେ 
ଉପବିଷ୍ଟ ଥଲେ । ତାଙ୍କ ମୂଣ୍ଡ ଉପରର ବିଜୁଳି ପଙ୍ଗାଟି ଅସମ୍ଭବ ଶଦ୍ଦ କରି 
ଘୂର୍ଵ୍ଠାୟମାନ ଥୁଲା ଏବଂ ପ୍ରତିବାଦୀ ପକ୍ଷର ଓକିଲ ଅତି ଉଚ୍ଚ ସ୍ଵରରେ କେରା 
କରୁଥ୍‌ଲେ । ମକଦମାଟି ବିଶେଷ ଚିତ୍ତାକର୍ଷକ ଥୁଲା ବୋଲି ପଦ୍ଧଧରର ମନେହେଲା, 

୪୬ / କଥା ଯତ୍ରା 
କାରଣ ନିୟମିତ ଅନ୍ତରାଳରେ ପରଦାର, ସତୀତ୍ସ ଓ ଛାଡ଼ପତ୍ର ଭଳି ଶବ୍ଦମାନ 
ଉଚ୍ଚାରିତ ହେଉଥୁଲା ଏବଂ ଉପସ୍ଥିତ ଦର୍ଶକମାନଙ୍କର ହାସ୍ୟ ଉଦ୍ରେକ କରୁଥୁଲା । 

କାଠଗଡ଼ା ଭିତରେ ଗୋଟିଏ ଛୋଟ ପିଲା ଠିଆ ହୋଇଥଲା ଯେ କି ଏଇ 
ପରିବେଶ ଭିତରେ ବିଶେଷ ହତଚକିତ ଓ ମ୍ରିୟମାଣ ଦେଖାଯାଉଥୁଲା । ବିଚାରକ 
ତା ଆଡ଼କୁ କ୍ରୋଧ୍ତ ନ ହେଲେ ବି ଗମ୍ଭୀର ଭାବରେ ଅନାଉଥ୍‌ଲେ ଯାହା ଫଳରେ 
ପିଲାଟି ଆହୁରି ସଙ୍କୁଚିତ ହୋଇଯାଉଥ୍‌ୁଲା । ପ୍ରତିବାଦୀ ପକ୍ଷର ଓକିଲ, ପଦ୍ଧଧରର 
ଓକିଲ ନୁହେଁ, ଜଣେ ନିପୂଣ ଧନୁର୍ବର ଭଳି ପିଲାଟି ଆଡ଼କୁ ପ୍ରଶ୍ନର ତୀର ସବୁ 
ନିକ୍ଷେପ କରୂଥ୍‌ଲା ଯାହା ହୁଏତ ଜଣେ ଅଭିଜ୍ଞ ସାକ୍ଷୀ ଏଡ଼ିଦେଇ ପାରିଥାନ୍ତା; କିନ୍ଛ 
ପିଲାଟିକୁ ପୁନଃ ପୂନଃ କ୍ଷତବିକ୍ଷତ କରୁଥ୍‌ଲା। ପଦ୍ଧଧର ଏ ପର୍ଯ୍ୟନ୍ତ ଏଇ 
ମୋକଦ୍ଦମାରେ ମନୋଯୋଗ କରିପାରି ନ ଥୁଲା; କିନ୍ତୁ ହଠାତ ହାସ୍ୟରୋଳର ଏକ 
ଉଚ୍ଚ ବିସ୍ଫୋରଣ ପରେ ସେ ଉତ୍‌କର୍ଣ୍ଣ ହୋଇ ବସିଲା । ଲୋଇଟ ଲିଭାଇ ଦେବା 
ପରେ ତମର ମା ଏବଂ ସେ ଲୋକଟି କଣ କଲେ”, ଓକିଲ ପିଲାଟିକୁ ପଚାରିଲା | 

ବିପକ୍ଷ ଓକିଲ ଯେପରି ଏଇ ପ୍ରଶ୍ନଟର ଅପେକ୍ଷାରେ ଥୁଲା । ହଠାତ ଠିଆ 
ହୋଇପଡ଼ି ସେ ନିଜର ବକ୍ତତା ଆରମ୍ଭ କଲା : ମାନ୍ୟବର ବିଚାରପତି, ଇତ୍ୟାଦି 
ଇତ୍ୟାଦି । ଦର୍ଶକବୃନ୍ଦ ଏକ ରୋଚକ ବିବରଣୀରୁ ବଞ୍ଚୁତ ହୋଇ ହତାଶ ହେବା ଭଳି 
ମନେହେଲେ ଏବଂ ବିରକ୍ତିସୂଚକ ଶଦ୍ଦରେ କୋଠରୀଂଟି ପ୍ରତିଧ୍ବନିତ ହେଲା । ଏଇଭଳି 
ଏକ ବିଶ୍ରାନ୍ତିର ସୁଯୋଗ ନେଇ ପଦ୍ଧଧର ସିଡ଼ିରେ ଓହ୍ଲାଇ ବାହାରକୁ ଆସିଲା । 
ଭାଗ୍ୟକୁ ସିଡ଼ି ତଳେ ତାର ଓକିଲ ଠିଆ ହୋଇଥଲା । ସେ ତାକୁ ସମ୍ବାଦ ଦେଲା 
ଯେ ତାର ମୋକଦ୍ଦମା ଡେରିରେ ଆରମ୍ଭ ହେବ । 

ସମୟ କଟାଇବା ପାଇଁ ପଦ୍ଧଧର କଚେରୀ ସାମନାର ଭ୍ରାମ୍ୟମାଣ 
ଦୋକାନମାନଙ୍କ ଆଗରେ କିଛି ସମୟ ପଦଚାରଣା କଲା । ଏଠାରେ ଯେଉଁ ସବ୍ର 
ସାମଗ୍ରୀ ବିକ୍ରୟ ହେଉଥ୍‌ଲା ସେସବ୍ଧ ଅଭୁତ ଧରଣର ଥୁଲା ଯାହାକି ସଚରାଚର 
ଅନ୍ୟ ସ୍ଥାନରେ ବିକ୍ରୟ ହେଉ ନ ଥୁଲା । ଉଦାହରଣ ସ୍ଵରୂପ, ଗୋଟିଏ ଦୋକାନରେ 
ˆ କାଜିତ, ମୃତସଞ୍ଜବନୀ, କାୟାକଳ୍ପ ବଟି ଇତ୍ୟାଦି ଅନେକ ବୟସ ଓ ଶକ୍ତିବର୍ବକ 
“ !ଧ ଥୁଲା ଯାହାର ବିକ୍ରେତା ସ୍ଵପ୍ନଦୋଷ, ଧ୍ବଢଭଙ୍ଗ ଇତ୍ଯାଦି ବିଷୟରେ ବକ୍ତୃତା 
ଦେଉଥ୍‌ଲା । ତାର ଜଣେ ସଫଳ ପ୍ରତିଦ୍ଧନ୍ଦ୍ରୀ ବାଘ ନଖ, ଓଟ ଦୁଧ, କୋଚିଲାଖାଇ 
ରକ୍ତ, ବଜ୍ରକାପ୍ତା କାତି ଓ କୃକଳାସ ତୈଳ ପ୍ରମୁଖ ଦୁର୍ଲଭ ଜିନିଷର ଗୁଣଗାନ 
କରୁଥଲା । ତା ପାଖରେ ସାମୁଦ୍ରିକ ବିଦ୍ୟାର ଦୋକାନ ଥୁଲା ଯେଉଁଠାରେ ଏକ 
ରେଖାବହୁଳ ପାପୂଲିର ବୃହତ ଚିତ୍ର ତଳେ ଗୋଟିଏ ଶୁକପକ୍ଷୀ ଧାଡ଼ି ହୋଇ 

_______ ¿  ଭକ୍ରନାଅ ଏବଂ ଅନ୍ୟମାନେ / ୪୭ 
ରହିଥ୍ବା କାଗଜରୁ ଗୋଟିଏ ଉଠାଇ ଗ୍ରାହକମାନଙ୍କର ଭାଗ୍ୟ ନିର୍ବାରଣ କରୁଥଲା । 
ବିଷନାଶକ ଓଷଧର ବିକ୍ରେତା ନିଜର ମହୌଷଧ୍‌ର ଉପାଦୟେତା ପ୍ରମାଣିତ କରିବା 
ପାଇଁ ଗୋଟିଏ ଗୃହପାଳିତ ବୃଶ୍ଚିକ ଦ୍ଵାରା ନିଜକୁ ଆହତ ଓ ମୃତ କରୂଥ୍ଲା ଏବଂ 
ତତ୍‌କ୍ଷଣାତ ସଞ୍ଜୀବନୀ ପ୍ରୟୋଗ ପରେ ପୂନର୍ଜୀବିତ ହେଉଥ୍‌ଲା। ଅନ୍ୟ ଏକ 
ଦିଗରେ ଏକ ପରୋପକାରୀ ଦୋକାନୀ ହୀରା, ନୀଳା, ମୋତି, ମାଣିକ୍ୟ, 
ପଦ୍ମରାଗ, ଗୋମେଦ ଇତ୍ଯାଦି ବହୁ ମୂଲ୍ୟର ପଥର ସବୂ ପାଣି ମୂଲ୍ୟରେ ବିକ୍ରି 
କରୁଥିଲା । ଏସବ୍ର ପଦ୍ଧଧରର ପ୍ରୟୋଜନୀୟ ନ ଥ୍‌ବାରୁ ସେ ପାଖର ବହି 
ଦୋକାନକୁ ଗଲା ଯେଉଁଠାରେ ଅନେକ ଅଶ୍ଲୀଳ ଓ କାମୋଦ୍ଦୀପକ ବହିର ଥାକ 
ତଳେ ଅନେକ ପୂରୁଣା ବହି ଜମା ହୋଇଥିଲା । ଅନେକ ଖୋଜିବା ପରେ ସେ 
ନିଜର ପରିସ୍ଥିତି ସହିତ ଖାପ ଖାଉଥ୍‌ବା ଶୀର୍ଷକର ଗୋଟିଏ ବହି କିଣିଲା ଯାହାର 
ନାଁ ଥୁଲା ଦି ଟ୍ରାୟାଲ ଏବଂ ଯାହାର ଲେଖକ କୌଣସି ଫ୍ରାଞ୍ଜ୍‌ କାଫ୍‌କା ଥୁଲେ । 

କଚେରୀର ପଛ ବେଞ୍ଚରେ ଆଗ୍ରହୀ ଦର୍ଶକମାନଙ୍କ ଭିତରେ ବସି ପଦ୍ଧଧର 
ବହିଟି ପଢ଼ିବା ପାଇଁ ଚେଷ୍ଟା କଲା, କିନ୍ଧ ସଫଳ ହେଲା ନାହିଁ । ଆଗରୁ ଚାଲିଥ୍‌ବା 
ମୋକଦ୍ଦମାର ଧାରା ବର୍ଉମାନ ଆଉ ଚିତ୍ତାକର୍ଷକ ନ ଥୁଲା ଏବଂ ଦର୍ଶକମାନଙ୍କ 
ଭିତରୂ ଅଧ୍‌କାଂଶ ଚାଲିଯାଇଥ୍‌ଲେ । ଓକିଲ, ପଦ୍ମଧଧରର ଓକିଲ ନୁହେଁ, ବରଁମାନ 
ତାର ଧାର ନ ଥ୍‌ବା ତୀର ସବୁ ନିସ୍ୃହ ଭାବରେ ଫିଙ୍ଗୁଥ୍ଲା, ଯାହାକୁ ସାକ୍ଷୀ 
ଅନାୟାସରେ ଏଡ଼ାଇ ଚାଲିଥୁଲା । କାଠଗଡ଼ାରେ ବଉଁମାନ ଜଣେ ପୋଷ୍ଟମ୍ୟାନ 
ଛିଡ଼ା ହୋଇଥଲା ଏବଂ ପ୍ରଶ୍ନମାନ ଥୁଲା ସ୍ତ୍ରୀଲୋକଟିକୁ ପଠାଯାଇଥ୍‌ବା 
ପ୍ରେମପତ୍ରମାନଙ୍କ ସମ୍ପର୍କରେ । ବିପକ୍ଷ ଓକିଲ ଡାକବିଭାଗ ନିୟମାବଳୀ ବିଷୟରେ 
ପରିଭାଷିକ ପ୍ରଶ୍ନମାନ ଉତ୍‌ଥ।ପନ କରୂଥ୍ଲା ଯାହା ସମସ୍ତ କାର୍ଯ୍ୟକ୍ରମକୁ ଅତି 
ନୀରସ କରି ଦେଇଥୁଲା । ବହିଟି ବନ୍ଦ କରି ପଦ୍ଧଧର ହାତ ଉଠାଇ ଆଉଥରେ 
ଘଡ଼ିକୁ ଦେଖିଲା । ସେ ଯାହାକୁ ଅଧଘଣ୍ଟା ସମୟ ବୋଲି ଭାବିଥୁଲା, ପ୍ରକୃତରେ 
ସାତ ମିନିଟ ମାତ୍ର ଥୁଲା । 

ଏଥରକ ସମୟ କଟାଇବା ପାଇଁ ପଦ୍ଧଧର ନିଜର କଳ୍ପନାର ଆଶ୍ରୟ ନେଲା । 
ହାକିମଙ୍କ ଚନ୍ଦାମୁଣ୍ଡ ଉପରେ ସେ ଗୋଟିଏ ବିଚାରକର ନକଲି ବାଳ ଖଞ୍ଜିଦେଲା ଓ 
ଉପରେ ଚାଲୂଥ୍‌ବା ପଙ୍ଗାଟିକୁ ଖୋଲିଦେଇ ହାତଟଣା ପଟ୍ଟା ଲଗାଇଦେଲା । 
କଚେରୀର ପିଅନକୁ ସେ ବରକନ୍ଦାଜର ପୋଷାକ ପିନ୍ଧାଇଲା । ଡାକବାଲାର ଖାକି 
ପୋଷାକ ଖୋଲିନେଇ ସେ ତା ହାତରେ ଝୁମ ଝୁମ କରୁଥ୍ବା ଗୋଟିଏ ବାଡ଼ି ଦେଇ 
ପୁରୁଣା କାଳର ରନର୍‌ କରିଦେଲା । ଓକିଲମାନଙ୍କ ମୁହଁରେ ଲାଲ ରଙ୍ଗ ଲଗାଇ ସେ 

୪୮ / କଥା ଯତ୍ରା 
ସେମାନଙ୍କୁ ଗୋରା ସାହେବ କରିଦେଲା ଏବଂ କଚେରୀ ଘର ଚାରିପାଖେ ସେ 
ଘୋଡ଼ସବାର ସୈନିକ ସଜାଇ ଦେଲା । ମୋକଦ୍ଦମା ବରଉଁମାନ ସିପାହୀ ବିଦ୍ରୋହ 
ବେଳର ଘଟଣା ଥୁଲା ଏବଂ ତାନ୍ତିଆଟୋପେଙ୍କର କୌଣସି ଚିଠି ବିଷୟରେ ଜବାବ 
ସୁଆଲ ହେଉଥଲା । 

ପଦ୍ଧଧର ଏଥ୍‌ରେ ବିଶେଷ ସନ୍ଧଷ୍ଟ ହେଲା ନାହିଁ, କାରଣ ସିପାହୀ ବିଦ୍ରୋହ 
ବିଷୟରେ ତାର ଜ୍ଞାନ ଅତ୍ଯନ୍ତ ସୀମିତ ଥୁଲା। ସେ ଘଟଣାଟିକୁ ଆହୁରି 
ସମସାମୟିକ କରିବା ପାଇଁ ଚେଷ୍ଟାକଲା । ଏଥ୍ପାଇଁ ସେ ବିଚାରକଙ୍କ ମୁଣ୍ଡ ଉପରୁ 
ନକଲି ବାଳ ଖୋଲିନେଲା ଓ ବିଜୁଳି ପଟ୍ଗାର ସୁଇଚ୍‌ ଚଳାଇଲା। କଚେରୀର 
ସମସ୍ତଙ୍କୁ ସେ ସେମାନଙ୍କର ପୋଷାକମାନ ଫେରାଇଦେଲା । ଓକିଲ ବରଁମାନ 
ଡାକବାଲାକୁ ପ୍ରଶ୍ନ କରୁଥ୍ଲା : ନକ୍ସାଲବାଡ଼ିରୁ ଆସିଥ୍୍‌ବା ସେଇ ଚିଠିଟି ତମେ 
କାହାକୁ ଦେଇଥ୍‌ଲ ? ବିପକ୍ଷ ଓକିଲ ଯେପରି ଏଇ ପ୍ରଶ୍ନର ଅପେକ୍ଷାରେ ଥୁଲା । 
ହଠାତ ଠିଆ ହୋଇପଡ଼ି ସେ ନିଜର ବକ୍ତତା ଆରମ୍ଭ କଲା : ମାନ୍ୟବର 
ବିଚାରପତି, ଇତ୍ୟାଦି ଇତ୍ୟାଦି । ଏଇ ସମୟରେ କଚେରୀ ଘରେ ବୋମା ଫୁୃଟିବାର 
ଶବ୍ଦ ହେଲା । ଅସମ୍ଭବ କୋଳାହଳ କରି ଅନେକ ଲୋକ କଚେରୀକୁ ଘେରିଗଲେ । 
ହାତରେ ବନ୍ଧୁକ ଧରି କିଛି ଲୋକ ହାକିମଙ୍କ ଚେମ୍ବର ଭିତରୁ ବାହାରି ଆସିଲେ ଓ 
ଚିକ୍ରାର କରି କହିଲେ, ଆମର ଏ ଆଇନକାନୂନ ଓ ବିଚାର ପଦ୍ଧତିରେ ବିଶ୍ଵାସ 
ନାହିଁ । 

ପଦ୍ଧଧର ଘଟଣାସବ୍ରକୁ ଆହୁରି ପ୍ରାଞ୍ଜଳ ଭାବରେ ଦେଖିବା ପାଇଁ 
ଚେଷ୍ଟାକଲା । କିନ୍ଧୁ ତାର କ୍ଵାନ୍ତିୟ ଅପେକ୍ଷାଜନିତ ବିରକ୍ତି ଉପରେ ପଙ୍ଖାର ଶଦ, 
ଖରାବେଳ ସବୁ ମିଶି ତାର ଆଖିକୁ ବନ୍ଦ କରିଦେଲେ । ସେ ତାର ବେଞ୍ଚ ଉପରେ 
ଆଉଜିଗଲା । ସେ ଏଥରକ ଦେଖିଲା ଯେ ହାକିମ ଗୋଟିଏ କାଠର ପୁତ୍ତଳିକା 
ପାଲଟି ଯାଇଛନ୍ତି । ତାଙ୍କ ହାତରୁ ସୂତା ସବୁ ଯାଇ ଛାତ ଉପରେ ଅଦୃଶ୍ଯ 
ହୋଇଯାଇଛି । ଚାବି ଦିଆଯାଇଥ୍‌ବା ଖେଳନା ଭଳି ଓକିଲ ଦୂହେଁ ଅଭିନୟ କରି 
ଯାଉଛନ୍ତି ଏବଂ କାଠଗଡ଼ାର ଲୋକଟି ନିଦରେ ଶୋଇ ଅର୍ଥହୀନ କଥା ସବୂ କହୁଛି । 
ଚେମ୍ବର ଘର ଭିତରୁ ଗଧ ବୋବାଇବାର ଶବ୍ଦ ଆସୁଛି ଏବଂ ଛାତ ଉପରେ ଶାଗୁଣା 
ଉଡ଼ଛନ୍ତି। ଝରକା ଭିତର ଦେଇ କଳାମେଘ ଆସି କଚେରୀ ଘରକୁ ଆବୃତ 
କରିଦେଉଛି ଏବଂ ସବ୍ର କିଛି ଅନ୍ଧକାରାଚୁନ୍ନ ହୋଇଯାଉଛି । 

କିଏ ଆସି ପଦ୍ଧଧରକୁ ହଲାଇଲା ଏବଂ ତାର ନିଦ ଭାଙ୍ଗିଗଲା । ସେ ଉଠି 
ଦେଖିଲା ଯେ, ହାକିମ ଚାଲିଗଲେଣି ଏବଂ କଚେରୀ ଘର ପ୍ରାୟ ଜନଶୂନ୍ଯ । ସେ 

9 Me CA zo 
ତାର ଓକିଲକୁ ଅନେକ ଖୋଜି ମଧ୍ଯ ପାଇଲା ନାହିଁ ଏବଂ ଶେଷରେ ସେଇ କିରାଶି 
ପାଖରୁ ତୃତୀୟ ତାରିଖ ସଂଗ୍ରହ କଲା ! ସିଡ଼ିଦେଇ ତଳକୁ ଓହ୍ଲାଇବା ବେଳେ ତାର 
ମନେପଡ଼ିଲା ଯେ ତାକୁ ସ୍ତ୍ରୀ କହିଥ୍ଲା ନିଦ ଞ୍ିଷଧ କିଣିବା ପାଇଁ । ସେ ବିଷୟରେ 
ସେ ନିଜକୁ ସ୍ରଣ କରାଇଲା ଓ ରାସ୍ତା ଉପରକୁ ଓହ୍ଲାଇଲା । ଅନ୍ଯ ସବୁ ଦୋକାନ 
ବନ୍ଦ ହୋଇଯାଇଥ୍‌ଲେ ବି ବହ ଦୋକାନ ଏ ପର୍ଯ୍ୟନ୍ତ ଖୋଲାଥ୍‌ଲା । ପଦ୍ଧଧର ଯାଇ 
ସକାଳେ କିଣିଥ୍ବା ବହିଟି ଦୋକାନୀକୁ ବିକ୍ରି କରିଦେଲା ! ହିସାବ କରି ଦେଖିଲା 
ଯେ ଏଇ କ୍ରୟ-ବିକ୍ରୟରେ ତାର ବିଶେଷ କିଛି କ୍ଷତି ହୋଇ ନ ଥୁଲା । 

ତା ହାତରେ ବେଶ କିଛି ସମୟ ଥ୍‌୍ବାରୁ ସେ ବସ ନ ନେଇ ପାଦରେ ଚାଲି 
ଘରକୁ ଫେରିବା ପାଇଁ ଠିକ କଲା । ସେ ସେଦିନ ପାଇଁ ମଧ୍ଯ କଲେଜରୁ ଛୁଟି 
ନେଇଥ୍‌ୁଲା | ତାର ଛୁଟି ଦରଖାସ୍ତ ଠିକ ସମୟରେ ଠିକ ଜାଗାରେ ପହଞ୍ଚଲା କି ନାହିଁ 
ସେ ବିଷୟରେ ସେ ବର୍ରମାନ ସାମାନ୍ୟ ଚିନ୍ତିତ ହେଲା; କିନ୍ଧ ଶେଷରେ ସ୍ଥିରକଲା 
ଯେ ସେ କଥା ଚିନ୍ତାକରି ଆଉ ଲାଭ ନାହିଁ। କଲେଜରୁ ଏଇପରି ଗୋଟିଏ ଦିନ 
ଛୁଟିନେଇ ଆସିପାରିଥ୍‌ବାରୁୂ ତାକୁ ମନ୍ଦ ଲାଗୁ ନ ଥୁଲା । କଲେଜର ପ୍ରତିଟି କ୍ଲାସ ତା 
ପାଇଁ ଏକ ବିରକ୍ତିକର ଅନୁଭୁତି ଥୁଲା । ତାକୁ ଏଭଳି ବିଷୟବସ୍ତୁମାନ ପଢ଼ାଇବାକୁ 
ହେଉଥ୍ଲା ଯେଉଁ ବିଷୟରେ ଛାତ୍ରମାନଙ୍କର ଆଦୌ ସ୍ୃହା ନ ଥୁଲା। ସେ କ୍ଲାସ 
ନେଲାବେଳେ ଛାତ୍ରମାନେ ସଂପୂର୍ଣ୍ଣ ଅନ୍ୟମନସ୍କ ରହୁଥ୍‌ଲେ, ତଥା ନିଜ ନିଜ ମଧ୍ଯରେ 
କଥୋପକଥନରେ ବ୍ୟସ୍ତ ରହୁଥୁଲେ । କିନ୍ଧୁ ପଦ୍ଧଧର ଯଥାସାଧ୍ୟ ଉଚ୍ଚ ଗଳାରେ ତାର 
ଶିକ୍ଷକର କାର୍ଯ୍ୟ ସମାପନ କରୁଥ୍ଲା । ଏଇ ସମୟମାନଙ୍କରେ ତାର ମନେହେଉଥ୍‌ଲା 
ଯେପରି ସେ ଓ ତାର ଛାତ୍ରଙ୍କ ମଝିରେ ଗୋଟିଏ କାଚର ପରଦା ରହିଛି । ଥରେ 
ଥରେ ଇଚ୍ଛାକରି ସେ ଏଇ କାଚଟିକୁ ଆହୁରି ସ୍ଥୁଳ ଏବଂ ଅସ୍ଵଚୁ କରିଦେଉଥ୍‌ଲା, 
ଯାହା ଫଳରେ ପିଲାମାନଙ୍କର ଚେହେରା ଏବଂ କୋଳାହଳ ତାଠାରୁ ଆହୁରି ଦୂରକୁ 
ଚାଲିଯାଉଥ୍‌୍ଲା | 

କାଚର ଗୋଟାଏ କୋଣକ୍ର ସଫାକରି ପଦ୍ଧଧର ଝିଅମାନେ ବସିଥ୍‌ବା ବେଞ୍ଚ 
ଆଡ଼କୁ ଅନାଇଲା । ସେ ନିଜର ମୁହଁର ଅଭିବ୍ୟକ୍ତିକୁ ଆହୁରି କୋମଳ ଏବଂ ସ୍ଵରକୁ 
ମୁଲାୟମ କରିବାକୁ ଚେଷ୍ଟାକଲା । କିନ୍ଧ ଝିଅମାନେ ସେତେବେଳେ ଗୋଟାଏ ପ୍ରିଲ୍ମ 
ପତ୍ରିକାର ପୃଷ୍ଠାକୁ ନେଇ କୌଣସି ଗଭୀର ଆଲୋଚନାରେ, ବ୍ୟସ୍ତ ଥୁଲେ । ନିଜର 
ଅସଫଳତାରେ ବ୍ୟର୍ଥମନୋରଥ ହୋଇ ପଦ୍ଧଧର କାଚରେ ଏକ ଛିଦ୍ର କରି ସେଥ୍‌ରେ 
ଏକ ସ୍ଥାୟୀ ଝରକା ଲଗାଇବାର ଇଚ୍ଛାରୁ ନିବୃତ ହେଲା ଏବଂ ପୁଣି ନିଜର ମୁହଁ 
ଏବଂ କଣ୍ଠସ୍ଵରକୁ ସ୍ଵାଭାବିକ କରିନେଲା । 

୫୦ / କଥା ଯାତ୍ରା 

ତାର କଲେଜ ଜୀବନର ଏକମାତ୍ର ଆନନ୍ଦଦାୟକ ଅନୁଭୂତି ଥୁଲା ବସୁଧା ! 
ଯଦିଓ ତାର ବସୁଧା ସହିତ ପରିଚୟ ଅତି ସାମାନ୍ୟ ଓ ସାଧାରଣ ଥୁଲା, ପଦ୍ଧଧର 
ଏଇ ଘଟଣାକୁ ଜୀବନର ଏକ ମହତ୍ତ୍ପୂର୍ଣ୍ଣ ମୁହୁର୍ର ବୋଲି ମନେକରୁଥ୍‌ଲା । ଘଟଣାଟି 
ହେଲା ଯେ ଅନେକ ବର୍ଷ ପୂର୍ବେ ଟିଉଟରିଆଲ କ୍ଲାସ ନେଇସାରିବା ପରେ ପଦ୍ଧଧର 
ଦେଖିଥ୍ଲା ଯେ ବସୁଧା କ୍ଲାସରୁ ଚାଲି ନ ଯାଇ ଏକା ବସି ରହିଛି । ବସୁଧା ଅନନ୍ୟ 
ସୁନ୍ଦରୀ ନ ଥୁଲା ଏବଂ ପଦ୍ଧଧର : ଆଗରୁ କେବେ ତାକୁ ଲକ୍ଷ୍ଯ କରି ନ ଥୁଲା । 
ତେବେ ଖାଲି କ୍ଲାସ ପରେ ଏକାକୀ ବସିଥ୍‌ବା ଝିଅଟି ତାକୁ ଅସାମାନ୍ଯା ଓ 
ରହସ୍ୟମୟୀ ମନେହେଲା । ଏ ତାର ପ୍ରଥମ ଅନୁଭୁତି ଥ୍ବାରୁ କିପରି ଭାବରେ 
କଥାବାଉଁ। ଆରମ୍ଭ କରିବ ସେ ଠିକ କରିପାରୁ ନ ଥୁଲା । ତାର ସଙ୍କୋଚକୁ ଦୂର 
କରି ଝିଅଟି ତା ଆଡ଼କୁ ଗୋଟିଏ ବହି ବଢ଼ାଇ ଦେଲା ଏବଂ କହିଲା : ମତେ ଏଇ 
ପାରାଗ୍ରାଫଟା ଟିକିଏ ବୁଝାଇଦେବେ ? 

ପଦ୍ଧଧରର ମୁଣ୍ଡ ଭିତରେ ସବ୍ର କିଛି ଅସ୍ତବ୍ୟସ୍ତ ହୋଇଗଲା । ତାର ତଞଣ୍ଡି 
ଶୁଖିଗଲା, ପାଦ ନିର୍ଜୀବ ହୋଇଗଲା ଏବଂ ହାତ ଥରିବାକୁ ଆରମ୍ଭ କଲା । 
ପାରାଗ୍ରାଫଟିର ଅକ୍ଷର ସବୁ ଜୀବନ୍ତ ହୋଇ ପୃଷ୍ଠା ଉପରେ ଉଡ଼ିବାକୁ ଲାଗିଲେ । 
ମୁହଁ ଉପରେ ହଠାତ ଜମିଯାଇଥ୍‌ୁବା ବିନ୍ଦୁ ବିନ୍ଦୁ ଝାଳକୁ ହାତ ପାପୁଲିରେ ପୋଛୁ 
ପୋଛୁ ପଦ୍ଧଧର ଯାହା ସବୁ କହିଲା ସେ କଥାର କୌଣସି ଅର୍ଥ ନଥୁଲା। ବହିର 
ସେଇ କଷ୍ଟସାଧ୍ୟ ପରିଚ୍ଛେଦର ବ୍ୟାଖ୍ୟା ତା ନିଜକୁ ଆହୁରି ଦୁଷ୍ତର ମନେହେଲା । 
ଝିଅଟିର ମୁହଁ ସାମାନ୍ୟ ଲଜା ଏବଂ ଅତ୍ଯଧୁକ ଆମୋଦରେ ଆରକ୍ତ ହୋଇଗଲା 
ଏବଂ ପଦ୍ଧଧର ହାତରୁ ବହିଟି ନେଇ ସେ କ୍ଲାସରୁ ବାହାରିଗଲା । ବାସ୍‌, ଏତିକି । 

ଏଇ ଘଟଣାଟିକୁ ପଦ୍ଧଧର ଅନେକ ଦିନ ଧରି ମନେ ମନେ ଦୋହରାଇଲା । 
ସେ ବର୍ମାନ ଝିଅଟିର ନାଁ ଓ ଠିକଣା ଜାଣିଥ୍ଲା ଏବଂ ଏହି ସୂଚନା ତାକୁ 
ଭାବିବାରେ ବେଶ ସହାୟକ ହେଉଥଲା । ଘଟଣାଟିକୁ ଫ୍ଲାଶ୍ବ୍ୟାକ୍‌ରେ ଦେଖିବା 
ବେଳେ ପଦ୍ଧଧର ତାକୁ ବାରମ୍ବାର ବିଶେଷ ସମ୍ପାଦନ କରିନେଉଥୁଲା ଏବଂ ସେଇ 
କଥୋପକଥନ ବିହୀନ ଚଳଚ୍ଚିତ୍ରକୁ ସେ ଅନେକ ସଂଳାପମାନ ଦେଇ ସବାକ 
କରିଦେଉଥୂଲା । ଉଦାହରଣ ସ୍ଵରୂପ, ସେ ବସୁଧାର ସେଇ କ୍ଲାସଘର ଭିତରକୁ 
ଆସିବାକୁ ଏକ ନାଟକୀୟ ପ୍ରବେଶର ରୂପ ଦେଉଥୁଲା। ବସୁଧା ଅଧ୍‌କ ସୁନ୍ଦର 
ଦେଖା ଯାଉଥ୍‌ଲା ଏବଂ ତାର ରୂପସଜା କୌଣସି ଚିତ୍ରତାରକାଠାରୁ କମ ନ ଥୁଲା । 
କ୍ଲାସ ଭିତରକୁ ଆସି ସେ ପଦ୍ଧଧରକୁ ନମସ୍କାର କଲା ଏବଂ ଠିକ ତା ସାମନାରେ 
ଆସି ବସିଲା । କହିବା ବାହୁଲ୍ୟ, ଚିତ୍ରରେ ପଦ୍ଧଧର ନିଜର ସବୁଠାରୁ ସୁନ୍ଦର 

ପୋଷାକରେ ପରିହିତ ଥ୍ଲା ଏବଂ ତାର ମୁଖମଶ୍ଡଳରେ ଥୁଲା ଏକ ଅଭୁତ 
ପ୍ରସନ୍ନତା । କେବେ କେବେ ପଦ୍ଧମଧର ଇଚ୍ଛା କଲେ ତାର କ୍ଲାସ ଘରକୁ ବିନା 
ଦ୍ଧିଧାରେ ବଦଳାଇ ଦେଇ ଏକ ପାର୍କର ମନୋରମ ପରିବେଶ ମଧ୍ଯ ସୃଷ୍ଟି 
କରିଦେଉଥ୍ଲା । 

କ୍ରମେ କ୍ରମେ ପଦ୍ଧଧର ଅଧ୍କ ସାହସୀ ହେଲା ଏବଂ ବସୁଧାକୁ, ଯାହାକୁ ସେ 
ବଇଉଁମାନ କେବଳ ସୁଧା ବୋଲି ସମ୍ବୋଧନ କରୁଥଲା, ନେଇ ସିନେମା ଯିବା ପାଇଁ 
ମଧ୍ଯ ଦ୍ବିଧା କଲା ନାହିଁ । ସିନେମା ଘରର ଅନ୍ଧାର ଭିତରେ ସେ ଏଥରକ ବସୁଧାର 
ହାତ ଉପରେ ହାତ ରଖୁଥ୍ଲା ଏବଂ ପଦ୍ଦା ଉପରେ ଅଭିନୀତ ହେଉଥ୍‌ବା ନାୟକ- 
ନାୟିକାଙ୍କୁ ନିଜେ ଓ ବସୁଧା ଭାବରେ କଳ୍ପନା କରି ବେଶ ଆନନ୍ଦ ପାଉଥୁଲା । 
ବସୁଧା ସହିତ ତାର ସମ୍ପର୍କ କ୍ରମଶଃ ଘନିଷ୍ଠ ହୋଇ ଆସିଲା । ଶେଷରେ ଦିନେ ସେ 
ବସୁଧାକୁ ନେଇ କୌଣସି ହିଲ ଷ୍ଟେସନକୁ ଯିବାପାଇଁ ସ୍ଥିର କଲା। ସେ 
ସେତେବେଳକୁ ତାର ଟିଉଟରିଆଲ କ୍ଲାସ ଘରେ ଏକା ବସିଥ୍‌ଲା ଏବଂ ବିଭିନ୍ନ 
ସ୍ଥାନର ରମଣୀୟତା ବିଷୟରେ ତୁଳନାତ୍ମକ ଚିନ୍ତା କରିବା ବେଳେ ଚିତ୍ରରେ 
ଦେଖିଥ୍ବା ପାରିସ ସହରର କଥା ମଧ୍ଯ ଭୁଲି ନ ଥୁଲା । 

ବରଇ୍ଉଁମାନ ରାସ୍ତାରେ ଚାଲି ଯାଉ ଯାଉ ସେ ପୂଣି ବସୁଧାକୁ ନେଇ ଭ୍ରମଣରେ 
ଯିବା କଥ। ମନେପକାଇବାକୁ ଚେଷ୍ଟା କଲା। କିନ୍ଧ ଅନେକ ଦିନ ତଳେ 
ଟିଉଟରିଆଲ କ୍ଲାସ ଘରେ ଯେଉଁ ବିଷୟ ଅତି ସହଜ ମନେହୋଇଥ୍‌ଲା, ବରଁମାନ 
ସହରର ସଂକୀର୍ଣ୍ଣ ଗଳିରେ ଦିନସାରା କଚେରୀରେ କଟାଇବା ପରେ କ୍ଳାନ୍ତ ହୋଇ 
ଘରକୁ ଫେରିବା ବେଳେ ସେକଥାଟି ସୁବିଧାରେ ଅଗ୍ରସର ହେଉ ନ ଥୁଲା। ବାଁ 
ପାଖର ଓିଷଧ ଦୋକାନ ଆଡ଼କୁ ଦେଖିବାକୁ ଅସ୍ଵୀକାର କରିଦେଇ ସେ ଦୂରରେ 
ଆକାଶରେ ଜଳୁଥ୍ବା କୌଣସି ଫିଲ୍ମର ନାୟକ-ନାୟିକାଙ୍କର ନିଅନ ଆଲୁଅରେ 
ଲେଖା ହୋଇଥ୍‌ବା ନାଁ ଆଡ଼କୁ ଅନାଇଲା । ବିରଭ୍ତିର ସହିତ ସେ ବିଜ୍ଞାପନଟିରୁ 
ଦୂଇଟିଯାକ ନାଁ କାଟିଦେଇ ତା ଜାଗାରେ ପଦ୍ଧଧର-ବସୁଧା ବୋଲି ଲେଖିଲା । ଚାଲୁ 
ଚାଲୁ ସେ ସାମାନ୍ୟ ସନ୍ତୋଷର ସହିତ ଏଇ ନିଅନ ବିଜ୍ଞାପନକୁ ଦେଖିଲା ଏବଂ 
ସେଥ୍ରୁ ଏଥରକ ଧର ଓ ବ କାଟିଦେଲା । ପଦ୍ଧଂସୁଧାରେ କଣ ଗୋଟିଏ ଅସୁବିଧା 
ରହିଯାଇଛି ବୋଲି ତାର ମନରେ ସଂଶୟ ହେଲା ଏବଂ ସେଥ୍‌ପାଇଁ ସେ ଆଖି 
ପଲକରେ ହାଇଫେନଟିକୁ ଉଡ଼ାଇଦେଲା । 

ସେତେବେଳକୁ ସେ ନିଜ ଘରର ରାସ୍ତା ଛାଡ଼ି ଅନ୍ୟ ଦିଗରେ ଚାଲିବାକୁ 
ଆରମ୍ଭ କରିଥ୍ଲା, ଯାହା ବସୁଧାର ଘରର ରାସ୍ତା ଥୁଲା । ସେ ନିଜକୁ ପ୍ରବୋଧନା 

୫୨ / କଥା ଯାତ୍ରା 
ଦେଲା ଯେ ସେ ବାସ୍ତବରେ ନୂଆ ଭଡ଼ାଘର ଖୋଜିବା ପାଇଁ ବାହାରିଥୁଲା ! ତାକୁ 
କୌଣସି ଭଦ୍ରବ୍ୟକ୍ତି ଉପଦେଶ ଦେଇଥୂଲେ ଯେ ସନ୍ଧ୍ୟାବେଳେ ଆଲୁଅ ଜଳ୍ମ ନ ଥୁବା 
ଘର ହିଁ ଭଡ଼ା ପାଇଁ ଉପଲଭ୍ୟ ଖାଲି ଘର ହୋଇଥୁ୍‌ବାର ସମ୍ଭାବନା ଅଧକ | ଯଦିଓ 
ବଇ୍ଁମାନ ବେଳ ବେଶି ହୋଇ ନ ଥୁଲା, ଶୀତଦିନ ହୋଇଥ୍‌ବା ଯୋଗୁ ଅନ୍ଧାର 
ହୋଇସାରିଥ୍‌ଲା ଏବଂ ଘରମାନଙ୍କରେ ଆଲୁଅ ଜଳିବା ଆରମ୍ଭ ହୋଇଥଲା ! ଏଇଟି 
ପଦ୍ଧଧରର ବିଶେଷ ଅଜଣା ରାସ୍ତା ନ ଥୁଲା, କାରଣ ସେ ବେଶ କିଛି ଥର କୌଣସି 
ନା କୌଣସି ଆଳରେ ଏଇ ରାସ୍ତାରେ ଯିବା ଆସିବା କରିଥୁଲା, ଯଦିଓ 
କେବେହେଲେ ବସୁଧାର ଘରକୁ ଯାଇ ତାକ୍ର ଦେଖା କରିବାର ସାହସ ତାର ହୋଇ 
ନ ଥୁଲା । ଆଜି କିନ୍ତୁ ବସୁଧାର ଘର ହିଁ ଅନ୍ଧାର ଥୁଲା ଏବଂ ଖାଲି ଘର ସହିତ 
ଭଡ଼ାଘରର ଉପଲଭ୍ଯତାର ସମ୍ପର୍କ ତାକୁ ଅଯୌକ୍ତିକ ମନେହେଲା ଏବଂ ସେ 
ଭଦ୍ରବ୍ୟକ୍ତିଙ୍କଗର ଉପଦେଶକୁ ସେଇ ମୁହୂଉଁରେ ପ୍ରତ୍ୟାଖ୍ୟାନ କରିଦେଲା । 

ବସଷ୍ଟାଣ୍ଡକୁ ଆସି ସେଠାରୁ ଘରକୁ ଫେରିବାର ବସ ଧରିବା ବେଳେ 
ପଦ୍ମଧରର ନିଦ ଓଶଧ କଥା ମନେପଡ଼ିଲା। ପାଖରେ କିନ୍ଧୁ କୌଣସି ଓିଷଧ 
ଦୋକାନ ନ ଥୁଲା । ତେଣୁ ସେ ପାନ ଦୋକାନରୁ ମୁଣ୍ଡବଥା ଥିଷଧ କିଣିଲା ଏବଂ 
ତାକୁ ଖୋଳରୁ ବାହାର କରି ସାଦା କାଗଜରେ ଗୁଡ଼ାଇ ପକେଟରେ ରଖିଲା । 
ପଦ୍ମଧଧର ବର୍ଁମାନ ବେଶ କ୍ଳାନ୍ତ ଥଲା ଏବଂ ତା ସହିତ ଆହୂରି ଗୋଟିଏ ଦିନ 
କଟିଗଲା ବୋଲି ଆଶ୍ଧସ୍ତ ମଧ୍ୟ ହେଉଥୁଲା। ଘରେ ପହଞ୍ଚୁବାକୁ ଆହୁରି ଅଧଘଣ୍ଟା 
ସମୟ ଥଲା; କାଲି ସକାଳ କ୍ଲାସ ପାଇଁ ପନ୍ଦର ଘଣ୍ଟା, ତୃତୀୟ ତାରିଖ ପାଇଁ 
ସତାଇଶ ଦିନ ଏବଂ ଭଉାଘର ଛାଡ଼ିବା ପାଇଁ ଅନ୍ୟୁନ ଦୁଇବର୍ଷ । ଅନ୍ଯ ପକ୍ଷରେ, 
ସେ ବସୁଧାର ଘରକୁ ବସରେ ସାତ ମିନିଟ ପଛରେ ଛାଡ଼ି ଆସଥୁଲା; ସିନେମାର 
ପ୍ରଥମ ଶୋ”'କୁ ଛାଡ଼ି ଆସିଥୂଲା ଦେଢ଼ଘଣ୍ଟା ଓ ସିପାହୀ ବିଦ୍ରୋହକୁ ଶହେ ବର୍ଷରୁ 
ବେଶି ପଛରେ । 

ବାହାର ଅଣ୍ଡାରୁ ଆସି ସେ ତାର ଭଡ଼ାଘର ଭିତରେ ପଶିଲା । ଯନ୍ତ୍ରଚାଳିତ 
ଭଳି ସେ ଖାଇପିଇ ବସଷ୍ଟାଣ୍ଡରୁ କିଣିଥ୍ବା ଖବରକାଗଜ ପଢ଼ିଲା ଏବଂ ଶୋଇବାକୁ 
ଗଲା ¦! ପାଖ ଖଟରେ ତାର ସ୍ତ୍ରୀ ନିଦ ଖଷଧ ଖାଇ, ଯାହାକି ପ୍ରକୃତରେ ନିଦ ଥିଷଧ 
ନ ଥୁଲା, ଗଭୀର ନିଦରେ ଶୋଇଯାଇଥୁଲା। ଖଟ ଉପରେ ଶୋଇ ପଦ୍ଧଧର 
କଟିଯାଇଥ୍ବା ଦିନ କଥା ଭାବିଲ! ଏବଂ ଏକଥା ଭାବୁ ଭାବୁ ସେ ପୂଣି ସେଇ 
ପୂରୂଣା ରାସ୍ତା ଧରି ବସୁଧାର ଘର ପାଖରେ ପହଞ୍ଲା । ଏଥରକ ଘରେ ଆଲୁଅ 
ଜଳୁଥ୍ଲା ଏବଂ ବସୁଧା ବ୍ୟତୀତ ଘରେ ଆଉ କେହି ନ ଥୁଲେ । ବସୁଧା ଆସି ତା 

ଭବନାଥ ଏବଂ ଅନ୍ୟମାନେ / ୫୩. 
ପାଖରେ ବସିଲା ଏବଂ ପଦ୍ଧଧର ଆନନ୍ଦ ଓ ତୃପ୍ତିରେ ଆଖି ବନ୍ଦ କରିନେଲା । ଏଇ 
ଅବସ୍ଥାରେ ସେ କିନ୍ତ ତାର ବାହୁ ଭିତରେ ନିଜର ସ୍ତ୍ରୀକୁ ହିଁ ଦେଖିଲା । ଏଇ 
ଅନିଚ୍ଛାକୃତ ଅନୁଭୂତିରୁ ବାହାରି ଆସିବା ପାଇଁ ସେ ଆଖି ଖୋଲିଲା ଏବଂ ଆଲୁଅ 
ଲିଭାଇ ଦେଇ ପାଖରେ ବସିଥ୍‌ବା ବସୁଧାକୁ ନିଜର ବାହୁ ବନ୍ଧନରେ ବାନ୍ଧିଦେଲା । 

ପଦ୍ଧଧର ଯେତେବେଳେ ପୁଣି ଆଖି ଖୋଲିଲା, ଦେଖିଲା ଯେ ତାର ହାତ 
ନିଘୋଡ଼ ନିଦରେ ଶୋଇଥ୍‌ବା ତା ସ୍ତ୍ରୀ ଉପରେ ରହିଥୁଲା । ଏଥରକ ପଦ୍ଧଧର ଅତି 
ସତର୍କତାର ସହିତ ପୁଣି ଆଖି ବନ୍ଦ କରି ବସୁଧା ଆଡ଼କୁ ହାତ ବଢ଼ାଇବାକୁ ଚେଷ୍ଟା 
କଲା । 


Ooo 

ବୁଃସ୍ସ 


ଏଇ ସକାଳଟି ଅବିନାଶ ପାଇଁ ଅନ୍ଯ ଦିନମାନଙ୍କ ଭଳି ଏକ ସାଧାରଣ 
ସକାଳ ଥୁଲା, ଯେପର୍ଯ୍ୟନ୍ତ ତାକୁ ପୂର୍ବ ରାତିର ସ୍ଵପ୍ନ କଥା ମନେପଡ଼ି ନ ଥୁଲା ! କିନ୍ତୁ 
ନିଦରୁ ଉଠି ମୁହଁ ଧୋଇବା ବେଳେ ତାର ସ୍ଵପ୍ନଟି ମନେପଡ଼ିଲା । ସ୍ବପ୍ନରେ ଭଗବାନ 
ଲମ୍ବା କଳା ପୋଷାକ ପିନ୍ଧିଥୁଲେ, ତାଙ୍କର ଉଚ୍ଚତା ପ୍ରାୟ ଦଶଫୁଟ ଥୁଲା ଏବଂ 
ତାଙ୍କର ମୁହଁ ଅସ୍ପଷ୍ଟ ଥ୍ଲା । ଗୋଟିଏ ମୁହୂ ପାଇଁ ଭଗବାନ ତା ସାମନାରେ ଠିଆ 
ହେଲେ ଏବଂ କହିଲେ, ତୋର ବେଳ ହୋଇଗଲା, ଏଥରକ ମୋ ପାଖକୁ ଚାଲିଆ । 

ତା ପରେ ସ୍ଵପ୍ନ ଭିନ୍ନ ମୋଡ଼ ନେଇଥ୍‌ଲା ଏବଂ ଆଉ କଣ ସବ୍ର ଘଟିଥୁଲା 
ଅବିନାଶର ମନେ ନ ଥୁଲା । କିନ୍ଧୁ ଭଗବାନଙ୍କ ସହିତ ତାର ସଂକ୍ଷିପ୍ତ ସାକ୍ଷାତକାର 
ବଇ୍ଁମାନ ବି ଅବିନାଶକୁ ଅତି ସଦ୍ଯ ମନେହେଉଥ୍‌ଲା। ଏକଥା ମନେପଡ଼ିବାରୁ 
ଅବିନାଶର ଦେହ ହାତ ଝାଳରେ ତିନ୍ତିଗଲା । ବିନା ଚେଷ୍ଟାରେ ତାକୁ ସେଇ ମନ୍ତ୍ରଟି 
ମନେପଡ଼ିଲା ଯାହା ତାକୁ କୌଣସି ଗୁରୁ ଅନେକ ବର୍ଷ ତଳେ ଶିଖାଇଥ୍‌ଲେ କିନ୍ଧ 
ଯାହାକୁ ସେ ଅଳ୍ପ କେତେ ଦିନ ବ୍ୟବହାର ପରେ ଛାଡ଼ିଦେଇଥ୍‌ଲା। ବର୍ଉମାନ ସେ 
ଅତି ଚଞ୍ଚଳ ମନ୍ତ୍ରଟିକୁ ମନେ ମନେ ଆବର କରି ନେଲା । 

ସ୍ଵପ୍ନଟି ଅବିନାଶର କଳ୍ପନା ବହିର୍ଭୂତ ଥୁଲା । ମୃତ୍ୟୁ ବିଷୟରେ ଏକ ଦୃଶ୍ୟମାନ 
ଅବସ୍ଥା କଥା ଚିନ୍ତା କଲେ ଅବିନାଶ କଳା ମଇଁଷି ଉପରେ ବସି ହାତରେ ଏକ 
ନାଗଫାଶ ଧରିଥ୍‌ବା ଭୟଙ୍କର ଚେହେରାର ଯମରାଜଙ୍କୁ ହିଁ ଦେଖିଥାନ୍ତା । ମୃତ୍ୟୁ 
ବିଷୟରେ ତାର କଳ୍ପନା ସତ୍ଯୟବାନ ଏବଂ ନଚିକେତାରେ ସୀମିତ ଥୁଲା ଏବଂ ସେ 
ଅନେକ ଥର ନିଜକୁ „ ନଟିକେତାର ଭୂମିକାରେ ରଖି ଯମରାଜଙ୍କୁ ବିଭିନ୍ନ ପ୍ରଶ୍ନରେ 
ବ୍ୟତିବ୍ୟସ୍ତ କରିଦେବାର କଳ୍ପନା କରୁଥଲା । କିନ୍ତୁ ସ୍ଵପ୍ନରେ ତାର ମୃତ୍ଯୁ ସମ୍ବାଦ 
ନେଇ ସ୍ଵୟଂ ଭଗବାନ ଆସିଥ୍‌ଲେ । ତାର ଯଦି ସ୍ଵପ୍ନ ଉପରେ କୌଣସି ନିୟନ୍ତ୍ରଣ 
ଥାନ୍ତା, ଅବିନାଶ ଭଗବାନଙ୍କୁ କଳା ପରିବର୍ରେ ଧଳା ପୋଷାକ ପିନ୍ଧାଇଥାନ୍ତା ଏବଂ 
ତାଙ୍କୁ ଏକ ସୌମ୍ୟ ଦର୍ଶନ ମୁହଁ ଦେଇଥାନ୍ତା ଯାହାର କୃଷ୍ଣ ଭୂମିକାରେ ବାରମ୍ବାର 
ଅବତୀର୍ଣ୍ଣ ହେଉଥ୍‌ବା ଚିତ୍ରତାରକାଙ୍କ ଚେହେରା ସହିତ ଅନେକ ସାଦୃଶ୍ୟ ଥାନ୍ତା । 

ଭବନାଥ ଏବଂ ଅନ୍ୟମାନେ / ୫୫ 
ତାଙ୍କର ଭାଷାକୁ ମଧ୍ୟ ସେ ଯଥାସମ୍ଭବ ଗୁରୁଚର କରି ସଂସ୍କୃତର ଅନେକ ତତ୍‌ସମ 
ଓ ତଦ୍‌ଭବ ଶଦ୍ଦରେ ସମୃଦ୍ଧ କରିଥାନ୍ତା । 

ବର୍ଭମାନ କିନ୍ତୁ ଏସବୂ ଚିନ୍ତା ନିରର୍ଥକ ଥୁଲା ଏବଂ ଏକଥା ଭାବିବା ଅବିନାଶକୁ 
ସାମାନ୍ୟ ପାପ ମିଶ୍ରିତ ବୋଲି ମଧ୍ଯ ମନେହେଉଥ୍‌ଲା। ସତ କହିବାକୁ ଗଲେ 
ଅବିନାଶ ଭୟଭୀତ ଥଲା ଏବଂ ଏପରି କିଛି କହିବାକୁ ଚାହୁଁ ନ ଥୁଲା ଯାହା 
ଭଗବାନଙ୍କୁ କ୍ରୋଧାନ୍ସିତ କରିବ ଏବଂ ଯାହା ଫଳରେ ସେ ତାକୁ ଆହୁରି ଶୀଘ୍ର ତାଙ୍କ 
ପାଖକୁ ଚାଲିଯିବାକୁ କହିବେ । ଏଇ ସମୟରେ ଅବିନାଶର ମନେପଡ଼ିଲା ଯେ 
ରବିବାରର ଖବରକାଗଜରେ ସ୍ବପ୍ନର କାର୍ଯ୍ୟକାରିତା ବିଷୟରେ ଏକ ଲେଖା 
ବାହାରିଥ୍‌ଲା । ସେ ବ୍ୟସ୍ତ ଭାବରେ ଯାଇ ଖବରକାଗଜରୁ ସେଇଟିକୁ ବାହାର କଲା, 
ଯେଉଁଥ୍‌ରେ ସେ ଖୋଜୂଥ୍ବା ଅଂଶଟି ଏହପରି ଥଲା : ସପ୍ନ ପାଇଁ ସମଗ୍ର ରାତିଟି 
ଚାରିଭାଗରେ ବିଭକ୍ତ | ପ୍ରଥମ ଭାଗରେ ଦେଖିବା ସ୍ବପ୍ନର ଫଳ ମିଳିଥାଏ ଗୋଟିଏ 
ବର୍ଷ ଭିତରେ; ଦ୍ଵିତୀୟ ଭାଗରେ ଫଳ ଅଧା ବର୍ଷ ଭିତରେ, ତୃତୀୟ ଭାଗର ଫଳ 
ମିଳେ ତିନିମାସ ଭିତରେ ଏବଂ ଶେଷ ଅଥବା ଭୋର ବେଳର ଫଳ ଗୋଟିଏ ମାସ 
ଭିତରେ । 

ଅବିନାଶ ବଉଁମାନ ବ୍ଯସ୍ତ ହେଲ। ଯେ ସେ ଠିକ କେତେବେଳେ ସ୍ଵପ୍ରଟି 
ଦେଖିଥ୍ଲା ତାର ମନେ ନ ଥୁଲା । ସେ ସ୍ଵପ୍ନ ଦେଖିବା ସଙ୍ଗେ ସଙ୍ଗେ ନିଦରୁ 
ଉଠିପଡ଼ି ଘଡ଼ି ନ ଦେଖିଥ୍‌ବାରୁ ନିଜ ଉପରେ ବିରକ୍ତ ହେଲା । ସ୍ଵପ୍ନଟି ଯେ ରାତିଗ 
ପ୍ରଥମ ଭାଗରେ ନ ଥୁଲା, ଏ କଥା ନିଃସନ୍ଦେହ ଥୁଲା, କାରଣ ଅବିନାଶ ପୂର୍ବ ଦିନ 
ରାତିରେ ଅନେକ ଡେରିରେ ଶୋଇବାକୁ ଯାଇଥଲା । ସ୍ଵପ୍ଟି ଭୋରବେଳା ହେବା 
ମଧ୍ଯ ଅସମ୍ଭବ ନ ଥୁଲା, କାରଣ ସ୍ଵପ୍ନ କଥା ଅବିନାଶର ସ୍ତଷ୍ଟ ମନେଥ୍‌ଲା । ତାର 
ଅର୍ଥ ମାତ୍ର ଗୋଟିଏ ମାସର ମୂହଲତ । ଅବିନାଶ ଏ କଥାକୁ ଆଉ ଟିକିଏ 
ବୈଜ୍ଞାନିକ ଭାବରେ ବିଶ୍ଲେଷଣ କଲା । ସ୍ଵପ୍ଟି ଯଦି ସେ ଭୋରର ଅତି ଶେଷ 
ଭାଗରେ ଦେଖିଥାଏ ତା ହେଲେ ହୁଏତ ତାର ଫଳ ମାତ୍ର କେତୋଟି ଦିନ ଭିତରେ 
ସଂଘଟିତ ହୋଇପାରେ । ସେ ଯାହା ହେଉ, ବର୍ଷେ ମାସେ ବା ମାତ୍ର କେତୋଟିଦିନ 
ହେଉ, ସମୟ ବର୍ଭମାନ ବହୁତ ପାଖରେ ଥୁଲା । 

ସ୍ତ୍ରୀକୁ ଏଇ ସ୍ଵପ୍ନ କଥା କହିବ କି ନାହିଁ ଭାବି ଅବିନାଶ ଠିକ କଲା ଯେ ଏ 
କଥା ନ କହିବା ହିଁ ଭଲ । ଅନେକ ଦିନ ତଳେ ଅବିନାଶ ସ୍ବପ୍ନରେ ମୁକୁଟ ପିଛି 
ସିଂହାସନରେ ବସିଥ୍‌ବା କଥା ତାର ସ୍ତ୍ରୀକୁ କହିଥ୍ଲା ଏବଂ ବିଶ୍ଵାସ ପ୍ରକାଶ କରିଥଲା 
ଯେ ଏଥରକ ଖାଲି ଇନ୍‌କ୍ରିମେଣ୍ଟ କାହିଁକି ତାର ପ୍ରମୋଶନକୁ ମଧ୍ଯ କେହି ବନ୍ଦ 

୫୬ / କଥା ଯତ୍ରା 
କରିପାରିବେ ନାହିଁ । କିନ୍ଧ ଶେଷକ୍ର ତାର ପ୍ରମୋଶନ ହୋଇ ନ ଥୁଲା ଏବଂ ସମୟ 
ସମୟରେ ସୁବିଧା ପାଇଲେ ତାର ସ୍ତ୍ରୀ ତାକୁ ରାଜକୀୟ ସ୍ଵପ୍ନ କଥା ମନେପକାଇ 
ଉପହାସ କରୂଥ୍‌ଲା। ଯଦିଓ ବର୍ଭମାନର ସ୍ଵପ୍ଟି ଅତି ଦୁଃଖଦ ଥୁଲା ଅବିନାଶ 
ଜାଣିଥ୍ଲା ଯେ ତାର ସ୍ତ୍ରୀ ବିଧବା ବରଂ ହେବ କିନ୍ଧ ସ୍ବାମୀର ନିର୍ବୋଧତାକୁ କ୍ଷମା 
କରିବ ନାହିଁ ଭଳି ଚିନ୍ତାର ଉର୍୍ରେ ନ ଥୁଲା। ତେଣୁ ସେ ଏ ସ୍ଵପ୍ନ ବିଷୟରେ 
କେବଳ ସ୍ତ୍ରୀକୁ ହିଁ ନୁହେଁ, ଅଫିସରେ ପାଖ ଚୌକିରେ ବସି କାମ କରୁଥ୍ବା ଅରବିନ୍ଦ 
ବାବ୍ରଙ୍କୁ ଯେ କି ତାକୁ ତାଙ୍କ ପାରିବାରିକ ଜୀବନର ଅନେକ ଗୋପନୀୟ କଥା 
କହୁଥ୍‌ଲେ, ତାଙ୍କୁ ମଧ୍ୟ ଏ କଥା କହିବ ନାହିଁ ବୋଲି ନିଶ୍ଚୟ କଲା । 

ଏଭଳି ସ୍ଵପ୍ନ ଦେଖିବା ପରେ ଆଉ ଅଫିସକୁ ଯିବାର ପ୍ରଶ୍ନ ନ ଥୁଲା । କିନ୍ତୁ 
ଅଫିସକୁ ନ ଯିବାକୁ ହେଲେ ତାକୁ ଅସୁସ୍ଥତା ବାହାନାରେ ଛୁଟି ନେବାକୁ ପଡ଼ିବ 
ଏବଂ ସେ ମିଛ ଯୋଜନାରେ ସ୍ତ୍ରୀକୁ ମଧ୍ଯ ଅନ୍ତର୍ଭୁକ୍ତ କରିବାକୁ ହେବ, ସେଥ୍ପାଇଁ 
ଅବିନାଶ ସାମାନ୍ୟ ବିରକ୍ତ ହେଲା । ତେଣୁ ସେ ପ୍ରକୃତ ଅସୂସ୍ଥତାର ଛଳନା କରି 
ଅନେକ କଷ୍ଠ ପାଉଥ୍ବାର ଶବ୍ଦମାନ କଲା । କିନ୍ଧ ତାର ସ୍ତ୍ରୀ ବର୍ରମାନ ରୋଷେଇ 
ଘରକୁ ଚାଲି ଯାଇଥ୍‌ଲା ଏବଂ ସେଥ୍‌ଯୋଗୁଁ ଅବିନାଶର ନାଟକୀୟ ଉଦ୍ଯମ ସବୁ 
ବ୍ୟର୍ଥ ହୋଇଗଲା । 

ଅବିନାଶର ଖବରକାଗଜରେ ପ୍ରକାଶିତ ରାଶିଫଳ କଥା ମନେ ପଡ଼ିଲା ଓ 
ସେଥୂରେ ଥୂବା ଭବିଷ୍ୟତବାଣୀରେ ତାର ସ୍ବପ୍ନର କୌଣସି ସମର୍ଥନ ଅଛି କି ନା ତା 
ଜାଣିବାକୁ ଚାହିଁଲା । ସେ ଖବରକାଗଜରୁ ରାଶିଫଳର ସ୍ତମ୍ଭ ବାହାର କଲା କିନ୍ତୁ 
ତାକୂ ପଢ଼ିବାବେଳେ ତା ଆଗରେ ଏକ ନୂଆ ସମସ୍ଯା ଦେଖାଦେଲା । ସେ ଆଗରୁ 
ଏ ସ୍ତମ୍ଭଟିକୁ କେବେହେଲେ ଦେଖୁ ନ ଥୁଲା ଏବଂ ତାର ଭାଗ୍ଯ କେଉଁ ରାଶିରେ 
ନିହିତ ସେ ସମ୍ଚନ୍ଧରେ ବର୍ଭମାନ ତା ମନର ଦୁନ୍ଦ୍ର ଉପୁଜିଲା । ଯଦିଓ ସେ ନିଜକୁ 
ମିଥନ ବୋଲି ଜାଣିଥ୍‌ଲା, ରାଶିମାନଙ୍କ ପାଖରେ ଦିଆ ଯାଇଥ୍‌ବା ଜନ୍ହ ତାରିଖରୁ 
ସେ ବୃଷ ବୋଲି ଜଣା ପଡ଼ୁଥ୍ଲା । ଭବିଷ୍ୟତ୍ବାଣୀ ଅନୁସାରେ ମିଥୂନମାନଙ୍କ ପାଇଁ 
ପଦୋନ୍ନତି ଏବଂ ବୁଷମାନଙ୍କର ସାମାଜିକ ଓ ଆର୍ଥିକ ଉନ୍ନତି ନ ଥୁଲେ ମଧ୍ଯ ସ୍ତ୍ରୀ 
ସଙ୍ଗଲାଭ ଓ ରୋମାଞ୍ଚ ଭଳି ଅନେକ ସୁଖକର ସମ୍ଭାବନା ଥୁଲା । ଯଦିଓ ଅନ୍ଯ 
ସମୟରେ ଏ ସବୁ ଅବିନାଶକୁ ଅନେକ ଆନନ୍ଦ ଦେବାରେ ସହାୟକ ହୋଇଥାନ୍ତେ, 
ବର୍ଭମାନର ମାନସିକ ସ୍ଥିତିରେ ଭବିଷ୍ଯତ୍ବାଣୀମାନ ତାକୁ ଉପହାସ କରିବା ଭଳି 
ମନେ ହେଲେ ଏବଂ ସେ ବିରକ୍ତିର ସହ ଖବରକାଗଜକୁ ନେଇ ପୂରୁଣା ଗଦା 
ଭିତରେ ରଖିଦେଲା । 


Digitized by srujanika@gmail.com 


ଭବନାଥ ଏବଂ ଅନ୍ୟମାନେ / ୫୭ 
ନିଜର ଅବଶ୍ଯମ୍ଭାବୀ ମୃତ୍ୟୁ ବିଷୟରେ ଅବିନାଶର ଧାରଣା କ୍ରମଶଃ 
ଉତ୍ତରୋତ୍ତର ବଳବତୀ ହେଲା । ସେ ମନେ ମନେ ହିସାବ କରି ଦେଖିଲା ଯେ 
ତାର ବୟସ ମାତ୍ର ଅଣଚାଶ ବର୍ଷ । ବର୍ଷକ ତଳେ ରିଟାୟର କରିଥ୍‌ବା ଭଦ୍ରବ୍ୟକ୍ତିଙ୍କ 
କଥା ତାର ମନେ ପଡ଼ିଲା, ଯେ ପଞ୍ଚଷଠି ବର୍ଷ ବୟସରେ ମଧ୍ଯ ବେଶ କର୍ମଠ ଓ 
ତପ୍ୂର ଥୁଲେ । ଭୁଲ ସାର୍ଟିଫିକେଟ ଦେଖାଇ ସେ କେବଳ ତାଙ୍କର ଅଫିସକୁ ନୁହେଁ 
ଯେପରି ସ୍ଵୟଂ ଭଗବାନଙ୍କୁ ମଧ୍ୟ ଠକି ଦେଇ ପାରିଥ୍‌ଲେ। ସେ ଏବେ ମଝିରେ 
ମଝିରେ ଅଫିସକୁ ଆସୁଥ୍‌୍ଲେ ଏବଂ ମନୋରଞ୍ଜକ ଅଶ୍ଲୀଳ କଥାମାନ କହି ଅଫିସର 
ଯୁବକମାନଙ୍କର ପ୍ରିୟପାତ୍ର ହୋଇ ରହି ପାରିଥ୍‌ଲେ । ସେ ଭଦ୍ରବ୍ୟକ୍ତି ବଞ୍ଚ ଥାଉ ଥାଉ 
ଭଗବାନଙ୍କର ତାକୁ ନୋଟିସ ଦେବା ଅବିନାଶକୂୁ ମନେ ହେଲା ଅତ୍ଯନ୍ତ ଅନ୍ଯାୟ । 
ଏ ଅନ୍ୟାୟ ବିରୁଦ୍ଧରେ ପୂନର୍ବିଚାରର ଆବେଦନ କରିବା ଚିନ୍ତାରୁ ସେ ନିଜକୁ କ୍ଷାନ୍ତ 
କଲା, କାରଣ ସେ ଭଗବାନଙ୍କୁ ଅସନ୍ଧଷ୍ଠ କରିବାକୁ ଚାହୁଁ ନ ଥୁଲା । 
ଆସନ୍ନ ମୃତ୍ୟୁ ପାଇଁ ପ୍ରସ୍ତୁତ ହେବା ପାଇଁ ଅବିନାଶ ଏକ ହିସାବ ଫର୍ଦ ତିଆରି 
କରିବାକୁ କାଗଜ କଲମ ଖୋଜିଲା । ଘରେ ତାର କେବେ କାଗଜ କଲମ ଦରକାର 
ହେଉ ନ ଥୁବାରୁ ସେ ପିଲାଙ୍କ ଆଲମାରି ଖୋଲି ଘଣ୍ଟାଘଣ୍ଟି କଲା । ସେଠାରେ ମଧ୍ଯ 
ଲେଖିବାର କୌଣସି ସାମଗ୍ରୀ ନ ପାଇ ସେ ବଡ଼ ପାଟିରେ କାଗଜ କଲମ କୋଉଠି 
ଅଛି ବୋଲି ପାଟିକଲା, କିବୁ ତାର ସ୍ତ୍ରୀ ତାକୁ ଉତ୍ତର ଦେବା ଆଗରୁ ତାକୁ କଲମ 
ମିଳିଗଲା ଏବଂ ସେ ହଁ ମିଳିଗଲା ବୋଲି କହି ଟେବୁଲ ପାଖରେ ଆସି ବସିଲା । 
କାଗଜ ଉପରେ ସେ ପ୍ରଥମେ ନିଜର ଜନ୍ମ ତାରିଖ ଏବଂ ସେଦିନର ତାରିଖ ଲେଖି 
ନିଜର ସଠିକ ବୟସ ଅଣଚାଶ ବର୍ଷ ତିନି ମାସ ସାତଦିନ ନିର୍ଵାରିତ କଲା ।! ତା 
ତଳେ ସେ ନିଜର ଦୂଇ ପୂଅଙ୍କର ନାଁ ଏବଂ ବୟସ ଲେଖିଲା ଏବଂ ସେମାନଙ୍କୁ 
ମଣିଷ କରିବା ପାଇଁ ଆନୁମାନିକ ଆଉ କେତେ ଖର୍ଚ୍ଚ ଲାଗିବ ତାର ମାନସିକ ଅଙ୍କ 
କଷିଲା। ଏ ବିଷୟରେ ସେ ବିଶେଷ ସଫଳ ହେଲା ନାହିଁ । କାରଣ ତାର ବଡ଼ 
ପୂଅ, ଯେ କି କଲେଜରେ ଥୁଲା, ଭଲ ପାଠ ପଢ଼ୁ ନ ଥ୍ଲା । ତଥାପି ସେ ହିସାବ 
କରି ଦୁହିଁଙ୍କ ପାଇଁ ଦୂଇଟି ଅଙ୍କ ଲେଖିଲା ଏବଂ ବଡ଼ପୁଅର ଖର୍ଚ୍ଚରେ ଆଉ ପଚାଶ 
ପ୍ରତିଶତ ମିଶାଇ ଦେଲା । 
ଯଦି ତାର ସ୍ତ୍ରୀ ଆସି ତାକୁ ସେ କଣ କରୁଛି ବୋଲି ପଚାରିଥାନ୍ତା ଅବିନାଶ 
ହୁଏତ ତାକୁ ସ୍ଵପ୍ନ ବିଷୟରେ ନ କହିଥ୍‌ଲେ ମଧ୍ଯ ପିଲାମାନଙ୍କର ଭବିଷ୍ଯତ ପାଇଁ 
କରୁଥ୍ବା ଯୋଜନା ବିଷୟରେ ଶୁଣାଇଥାନ୍ତା । କିନ୍ଧୁ ତାର ସ୍ତୀ ତା ପାଇଁ ଆଣିଥୁବା 
ଜଳଖିଆ ତା ସାମନାରେ ରଖିଦେଲା ଏବଂ ଅବିନାଶ ଯେତେବେଳେ ଖାଇବ ନାହିଁ 

୫୮ / କଥା ଯାତ୍ରା 
ବୋଲି କହିଲା, ବିନା ବାକ୍ୟ ବ୍ୟୟରେ ଥାଳିଆକୁ ତା ଆଗରୁ ଉଠାଇ ନେଲା ଏବଂ 
ଅବିନାଶ ଆଗରେ ହିଁ ଠିଆହୋଇ ତାକୁ ଖାଇବାରେ ଲାଗିଲା । ଏକଥା ଦେଖି 
ଅବିନାଶକୁ ହଠାତ ଭୋକ ଲାଗିଲା, କିନୁୁ ସେ କାତବ କାନ୍ତା ଇତ୍ୟାଦି କଥା ମନେ 
ପକାଇ ନିଜ ମନକୁ ସାନ୍ଧନା ଦେଲା ଯେ ଏ ସଂସାର ବାସ୍ତବରେ ଅତୀବ ବିଚିତ୍ର । 

ଏଥରକ ହିସାବ ଫର୍ଦ ଆଡ଼କୁ ଅନାଇବା ବେଳକୁ ତାର ଇନସ୍ୟୁରାନସ୍‌ 
ପଲିସି କଥା ମନେ ପଡ଼ିଲା । ପ୍ରାୟ ବର୍ଷେ ହେଲା ସେ ତାର, ଟଙ୍କା ଦେଇ ନ ଥୁଲା । 
ଆଜି ହିଁ ଟଙ୍କାଟା ଦେଇଦବ ବୋଲି ସେ ନିଶ୍ଚୟ କଲା । ଭଗବାନ ଯଦି କେତେ 
ବର୍ଷ ଆଗରୁ ସ୍ବପ୍ନରେ ଦେଖା ଦେଇଥାନ୍ତେ ସେ ନିଶ୍ଚୟ ଅଧ୍‌କ ଟଙ୍କାର ବୀମା 
ନେଇଥାନ୍ତା । କିନ୍ଧୁ ଅଧ୍‌କା ପ୍ରିମିୟମ ସେ ଯେ ଦେଇପାରି ନଥାନ୍ତା ଏବଂ ଅନେକ 
ବର୍ଷ ତଳୁ ତାର ସେ ପଲିସିଟି ଅକାମୀ ହୋଇଯାଇଥାନ୍ତା, ସେ ବିଷୟରେ ମଧ୍ଯ 
ଅବିନାଶର ସନ୍ଦେହ ନ ଥୂଳା । ଯାହାହେଉ ସେ ବର୍ଭମାନ ବୀମା କାଗଜ 
ଖୋଜିବାରେ ଲାଗିଲା। ପୂରୁଣା ପ୍ରେସକ୍ରିପଶନ, ରାଶନ ଦୋକାନର 
କ୍ୟାସମେମୋ, ପ୍ରମୋଶନ ଦରଖାସ୍ତର କାର୍ବନ କପି ଇତ୍ଯାଦି ଭିତରେ ସେ 
କାଗଜଟି ନଥୂଲା। ସେ ବଡ଼ ପାଟିରେ ମୋର ଇନସ୍ଯୁରାନ୍‌ସ କାଗଜ କୋଉଠି 
ଅଛି ବୋଲି ପଚାରିଲା । ତାର ସ୍ତ୍ରୀ ରୋଷାଇ ଘରେ ପରିବା କାଟୁଥୁଲା । ହାତରେ 
ବଡ଼ କଖାରୁ ଫାଳେ ଧରି ବାହାରକୁ ଆସି କହିଲା, ମୁଁ କେମିତି ଜାଣିବି ? ମୁଁ କଣ 
ତମର କାଗଜର ଧାର ଧାରେ ? 

ଅବିନାଶ ମନରେ ଭୀଷଣ କଷ୍ଠ ହେଲା ଓ ସେ ମନେ ମନେ କହିଲା ଯାଅ, 
ମର ଏବଂ ନିଶ୍ଚୟ କଲା ଯେ ସେ ଆଉ ଇନ୍‌ସ୍ୟୁରାନ୍‌ସର ବାକି ଟଙ୍କା ଦେବ ନାହିଁ । 
ଏଥରକ ସେ ହିସାବ ଲେଖିଥ୍‌ବା କାଗଜଟି ମଧ୍ଯ ଚିରି ଫିଙ୍ଗିଦେଲା ଏବଂ କିଛିକ୍ଷଣ 
ଗୁମ ହୋଇ ବସିଲା । ନା, ସେ ଏଥରକ ଟିକିଏ ନିଜ କଥା ଭାବିବ । କଲେଜରେ 
ସେ ଭଲ୍ଲ ଛାତ୍ର ଥୁଲା ଓ ସାହିତ୍ୟରେ ରୁଚି ରଖୁଥୁଲା । ଏପରିକି କବିତା ମଧ୍ଯ 
ଲେଖୁଥୁଲା । କଲେଜ ବେଳେ ଲେଖୁଥ୍‌ବା ତେୟାଳିଶଟି କବିତା ଅନେକ ଦିନ ଧରି 
ତା ପାଖରେ ରହିଥୁଲା । ତାର ଇଚ୍ଛା ଥୁଲା ସେ ଆଉ ସାତଟି କବିତା ଲେଖିବ, 
କିନ୍ତୁ ତା ଆଉ ସମ୍ଭବ ହୋଇ ନ ଥୁଲା। ଶେଷରେ କବିତାଗୁଡ଼ିକୁ ସେ ତାର 
ହାକିମଙ୍କୁ ଦେଇଥ୍‌ଲା, ତାର ଚରିତ୍ର ଲିପିରେ ତାର ଉପରିସ୍ଥ କର୍ମଚାରୀ ଲେଖିଥୁ୍‌ବା 
‘ରଚନା ଭଙ୍ଗୀ ଅତି ସାଧାରଣ” ମନ୍ତବ୍ୟର ଅସାରତା ପ୍ରମାଣ କରିବା ପାଇଁ । 
ଯଦିଓ ସେ ଏ ପ୍ରଚେଷ୍ଟାରେ ବିଫଳ ହୋଇଥ୍‌ଲା ଏବଂ ତାକୁ ପ୍ରମୋଶନ ମିଳି 
ନଥୁଲା, ହାକିମଙ୍କ ପାଖକୁ ଯାଇ ତାଙ୍କଠାରୁ ନିଜର ତେୟାଳିଶଟି କବିତା ମାଗି 

ଭବନାଥ ଏବଂ ଅନ୍ୟମାନେ / ୫୯ 
ଆଣିବାର ସାହସ ତାର ହୋଇ ନଥ୍ଲା। ହୁଏତ ହାକିମ ବି ସେ କବିତାଗୁଡ଼ିକ 
ହଜାଇ ଦେଇଥ୍‌ଲେ । 

କଲେଜରେ ପଢ଼ିବା ବେଳେ ସେ ଆଉ ଗୋଟିଏ ମହତ ଯୋଜନା ମଧ୍ଯ 
ହାତକୁ ନେଇଥ୍‌ଲା। ସେ ଠିକ କରିଥ୍ଲା ନିଜର ଜୀବନକାଳ ମଧ୍ଯରେ 
ଆମ୍ମଜୀବନୀମୂଳକ ପୀଞ୍ଚଟି ଅସ୍ତିତ୍ସବାଦୀ ଉପନ୍ଯାସ ଲେଖିବ। ଯଦିଓ 
ସେତେବେଳେ ସେ ଯୁବକ ଥୁଲା, ନିଜର ଭବିଷ୍ୟତ କିଭଳି ଗଢ଼ିବ ସେ ତାର ଏକ 
ମୋଟାମୋଟି ନକ୍ସା ତିଆରି କରିଥଲା ଏବଂ ଏଇ ପାଞ୍ଚଟି ଉପନ୍ୟାସର ନାଁ ମଧ୍ଯ 
ଠିକ କରି ରଖିଥୁଲା : ଅପୂର୍ବ, ଆନନ୍ଦ ଅଭୁତ, ଅମୃତ ଏବଂ ଅନନ୍ତ । ଗୋଟାଏ 
ଲାଲ ମଲାଟର ବନ୍ଧେଇ ଖାତାରେ ସେ ପାଞ୍ଚଟି ଖଣ୍ଡର ସଂକ୍ଷିପ୍ତ ସୂଚନା ଲେଖି 
ରଖିଥୁଲା । ବର୍ଭମାନ ଅବିନାଶର ଇଚ୍ଛା ହେଲା ମରିବା ଆଗରୁ ସେ ଏଇ ପଞ୍ଚାଙ୍ଗ 
ଉପନ୍ୟାସଟି ସମାପ୍ତ କରିଯିବ। ଅବିନାଶ ଏଇ ଲାଲ ଖାତାଟିକୁ ଖୋଜିବାରେ 
ଲାଗିଲା ଏବଂ ଆଲମାରିର ସବୁ ଜିନିଷ ଓଲଟ ପାଲଟ କରିବା ପରେ ମଧ୍ଯ ତାକୁ 
ସେଇଟି ମିଳିଲା ନାହିଁ। ସେ ମୋର ସେଇ ମୋଟା ଲାଲ ଖାତାଟା କୋଉଠି ଅଛି 
ବୋଲି ପାଟି କରି କହିଲା ଏବଂ ହଠାତ ନିଜର ଭୁଲ ବୁଝି ପାରି ମିଛରେ ହଁ 
ମିଳିଗଲା କହିବା ପୂର୍ବରୁ ତାର ସ୍ତ୍ରୀ ରୋଷାଇ ଘରୁ ଆସି ତା ଆଗରେ ଠିଆ 
ହେଲା । ତା ହାତରେ ଏଥର ଫାଳେ ବାଇଗଣ ଏବଂ ଅନ୍ୟ ହାତରେ ପନିକି ଥୁଲା । 

ଚଞ୍ଚଳ ଗାଧୂଆ ଘରେ ପଶି କବାଟ ବନ୍ଦ କରୁ କରୁ ଅବିନାଶ ଲାଲ ଖାତା 
କଥା ମନେ ପକାଇଲା । ନିଜର ସାହିତି୍ଯିକ ଉଚ୍ଚାଭିଳାଷ ବିଷୟରେ ମଧ୍ଯ ଅନେକ 
ଦିନ ତଳେ ଅବିନାଶ କେଉଁ ଏକ ଦୁର୍ବଳ ମୁହୂର୍ଭରେ ତାର ସ୍ତ୍ରୀକୁ କହିଥୁଲା । ଦିନେ 
ଅଫିସରୁ ଫେରି ସେ ଯେତେବେଳେ ସ୍ତ୍ରୀକୁ ଖାଇବାକୁ ମାଗିଲା, ତାର ସ୍ତ୍ରୀ କହିଲା : 
ରୋଷେଇ ଆଜି ଡେରି ଅଛି । ଆହୁରି ଘଣ୍ଟାଏ ଲାଗିବ । ତମେ ଯୋଉ କହୁଥ୍‌ଲ 
ପାଞ୍ଚଟା ଗପ ନା କଣ ଲେଖିବ ବୋଲି ଯାଅ ବସି କରି ଲେଖ ରୋଷେଇ ହେବା 
ଯାଏ । ଏ କଥାକୁ ସ୍ତ୍ରୀର ଅସ୍ତିତ୍ଵବାଦ ବିଷୟରେ ଅଜ୍ଞାନତା ମନେ କରି ଅବିନାଶ 
ଉପହାସ କରି ଦେଇ ପାରିଥାନ୍ତା, କିନ୍ଧୁ ସେଇ ସାମାନ୍ୟ ଭୋକ ଲାଗୁଥୁଲା 
ଅବସ୍ଥାରେ ଏକଥା ତାକୁ ବିରଭ୍ିକର ମନେ ହେଲା ଏବଂ ସେ ଲାଲ ଖାତାଟିରୁ 
ଲେଖା ହୋଇଥ୍‌ବା ଅନ୍ଧ ପୃଷ୍ଠାକୁ ଚିରି ତାକୁ ସାନପୁଅକୁ ଦେଇ ଦେଇଥ୍‌ଲା। 
ଖାତାରେ ଅନେକ ଦିନ ତଳେ ଲେଖିଥ୍‌ବା ନକ୍‌ସାର ବିନା ସହାୟତାରେ ସେ 
ଉପନ୍ୟାସ ଲେଖା ଆରମ୍ଭ କରି ପାରିବ କି ନାହିଁ ସେ ବିଷୟରେ ବର୍ଭମାନ ସନ୍ଦିହାନ 
ହେଲା । ଏପରିକି ଉପନ୍ୟାସର ପାଞ୍ଚଟି ନାଁର କ୍ରମ ବିଷୟରେ ମଧ୍ଯ ତାର ସନ୍ଦେହ 

୬୦ / କଥା ଯାତ୍ରା 
ଜନ୍ମିଲା । ଏବଂ ସେ ସ୍ଥିର କଲା ହୁଏତ ଶେଷ ଭାଗର ନାଁ ଅମୃତ ଥୁଲା, ଅନନ୍ତ 
ନୁହେଁ । 

ଗାଧୂଆ ଘରେ ସେ ନିଜର ଦେହକୁ ଅନାଇଲା । ନା, ଏ ଦେହ ଆଉ ବେଶି 
ଦିନ ଚଳିବ ନାହିଁ। ସେ ବେଶ ମୋଟା ଏବଂ ଚନ୍ଦା ହୋଇଯାଇଥ୍‌ଲା ଏବଂ ତାର 
ଛଟି ଦାନ୍ତ ନକଲି ଥୁଲା । ଏପରିକି କିଛିଦିନ ତଳେ ତାର ଯୁବକ ବୟସରେ 
ଗୋଟିଏ ଫଟୋକୁ ଦେଖି ତା ଯେ ଅବିନାଶର ହୋଇପାରେ ସେ ବିଷୟରେ ତାର 
ସାନପୁଅ ଗଭୀର ସନ୍ଦେହ ପ୍ରକାଶ କରିଥଲା । ନିଜର ସୁସ୍ଥସବଳ ଦେଖାଯାଉଥ୍‌ବା 
ଦେହ ସତ୍ତ୍ଵେ ଅବିନାଶ ସବୁବେଳେ ଦୁର୍ବଳ ଅନୁଭବ କରୁଥ୍‌ଲା । ସେ ଭାବୁଥ୍‌ଲା 
ହୁଏତ ଏ ଭିତରେ ତାର ରକ୍ତଚାପ ଓ ଅଲସର ଇତ୍ଯାଦି ବେମାରି ମଧ୍ଯ 
ହୋଇଥଲା, କିନ୍ଧୁ ସେ ଭୟରେ ଡାକ୍ତର ପାଖକୁ ଯାଇ ନଥୁଲା । 

ଶାରୀରିକ ଦୁର୍ବଳତା ସହିତ ତାର ମାନସିକ ଦୁର୍ବଳତା ମଧ୍ୟ ଅତି ଅଧ୍‌କ 
ଥୁଲା । ଅଫିସରେ ସେ ସବୃଠାରୁ ବେଶି ଭୟାଳୁ କର୍ମଚାରୀ ବୋଲି ଖ୍ଯାତ ଥୁଲା | 
ହାକିମ ଡକାଇ ପଠାଇଲେ ତା ଦେହରୁ ଝାଳ ବାହାରୁଥ୍ଲା ଓ ହାକିମଙ୍କ ଆଗରେ 
ଠିଆ ହୋଇ କଥା କହିବା ବେଳେ ତା ପାଟି ଖନି ବାଜୂଥ୍ଲା । ବଜାରରେ ଜିନିଷ 
କିଣିବା ବେଳେ ସେ ଦୋକାନୀ ସହିତ ଦରଦାମ କଷିପାରୁ ନଥ୍‌ଲା ଏବଂ ଭିଡ଼ 
ଦେଖିଲେ ଦୂରରୁ ପଳାଇ ଆସୁଥ୍‌ଲା । ଅଫିସରେ ବିନା କାରଣରେ ଉପରିସ୍ଥ 
କର୍ମଚାରୀମାନଙ୍କଠାରୁ ଶୁଣୁଥ୍ବା ଗାଳି ମଧ୍ଯ ସେ ଚୁପଚାପ ସହି ନେଉଥ୍‌ୁଲା। 
ବର୍ଭମାନ ଗାଧୂଆ ଘରେ ଏସବୁ କଥା ଭାବିବା ବେଳେ ନିଜର ବଞ୍ଚୁବାର ଅଧ୍‌କାର 
ଉପରେ ତାର ଯଥେଷ୍ଟ ସନ୍ଦେହ ଜନ୍ତିଲା । 

ଅଫିସ ନ ଗଲେ ବି ସେ ଆଉ ଘରେ ରହିବାକୁ ମଧ୍ଯ ଚାହୁଁ ନ ଥୁଲା । 
ସେଥ୍ପାଇଁ ଗାଧୋଇ ସାରି ସେ ଘରୁ ବାହାରି ଆସିଲା । ତାର ସ୍ତ୍ରୀ ଅତି ଅଦ୍ଭୁତ 
ସ୍ଵଭାବର ଥ୍ଲା ଏବଂ ଅବିନାଶ ଯଦିଓ ସକାଳୁ କିଛି ଖାଇ ନ ଥୁଲା, ସେ ତାକୁ କିଛି 
ପଚାରିଲା ନାହିଁ । ରାସ୍ତାକୁ ଆସି ଅବିନାଶ ପ୍ରଥମେ ଗଲା ଗୋଟାଏ ଦୋକାନକୁ 
ଅଫିସକୁ ଛୁଟିପାଇଁ ଟେଲିଫୋନ କରିବା ପାଇଁ । ସେ ଭାବିଥ୍ଲା ଯେ ତାର 
ଦୁଃସମ୍ବାଦ କୌଣସି ଦୈବିକ ପ୍ରକ୍ରିୟା ଦ୍ଵାରା ତାଙ୍କ ଅଫିସରେ ପ୍ରତିଧ୍ବନିତ ହୋଇ 
ଏକ ଦୁଃଖର ଛାୟା ଖେଳାଇ ଦେଇଥ୍‌ବ। କିନ୍ଧୁ ଅନେକ କଷ୍ଟରେ ସେ 
ଯେତେବେଳେ ଅରବିନ୍ଦ ବାବୁଙ୍କୁ ଫୋନରେ ପାଇଲା, ତାର ଦେହ ଖରାପ ଥ୍‌ବା 
କଥା ଶୁଣି ସହାନୁଭୂତି ଦେଖାଇବେ କଣ, ଅରବିନ୍ଦ ବାବୂ ହୋ ହୋ ହସି କହିଲେ, 
ବୁଝିଲ, ଆଜି ଅଫିସରେ ବଡ଼ ମଜାର କଥା ହେଲା ! ବିରକ୍ତିରେ ଅବିନାଶ ଫୋନକୁ 

ଭବନାଥ ଏବଂ ଅନ୍ୟମାନେ / ୬୧ 
ରଖିଦେଇ ରାସ୍ତାକୁ ଓହ୍ଲାଇଲା । ଦୋକାନୀ ହୋ ବାବୁ ବୋଲି ପାଟି କଲା ଏବଂ 
ଅବିନାଶର ମନେ ପଡ଼ିଲା ଯେ ସେ ଟେଲିଫୋନର ପଇସା ଦେବାକୁ ଭୁଲିଯାଇଛି । 

ଖରା ଆସ୍ତେ ଆସ୍ତେ ଟାଣ ହୋଇ ଆସୁଥ୍ଲା ଏବଂ ବର୍ଭମାନ ତାକୁ ନିଜର 
ଦ୍ରଃସ୍ଵପ୍ଧର ଭୟ ଅପେକ୍ଷା ସାମୟିକ ଭୋକର ତାଡ଼ନା ଅଧ୍‌କ ପ୍ରବଳ ଜଣାଗଲା । 
ସେ ଗୋଟିଏ ଛୋଟ ହୋଟେଲରେ ପଶି ଜଳଖିଆ ମଗାଇଲା। ହୋଟେଲରେ 
ଆଉ କେହି ଲୋକ ନ ଥୁଲେ ଏବଂ ହୋଟେଲବାଲା ନିଜର ରେଡ଼ିଓ ଶୁଣିବାରେ 
ବ୍ୟାହତ ହେଲା ବୋଲି ଅସନ୍ତୁଷ୍ଟ ଜଣା ପଡ଼ଥ୍ଲା । ତାର ଖାଇବା ଆସିବାରେ 
ଯେତେ ବିଳମ୍ବ ହେଉଥୁଲା, ଅବିନାଶର ଭୋକ ସେତିକି ବଢ଼ିଚାଲିଥୁଲା। ସେ 
ହୋଟେଲ ବାହାର ରାସ୍ତା ଆଡ଼କୁ ଅନାଇଲା, ଯେଉଁଠାରେ ସହରର ପ୍ରାତ୍ଯହିକ 
ଜୀବନ ଅବ୍ୟାହତ ଚାଲିଥ୍‌ଲା । ରାସ୍ତାରେ ଯାଉଥ୍ବା ଲୋକମାନେ ବ୍ୟସ୍ତ ଓ ପ୍ରସନ୍ନ 
ଜଣା ପଡ଼ୁଥିଲେ ଏବଂ ସେ କେଉଁଠାରେ ହେଲେ ତାର ଦୁଃଖର ଛାୟା ଦେଖୁପାରୁ 
ନଥୁଲା । ତାକୁ ବର୍ମାନ ସଂସାର ଏକ ସହାନୁଭୂତି ଓ ସମ୍ଭେଦନା ବିହୀନ ସ୍ଥାନ 
ମନେ ହେଲା । ଏପରିକି ତାକୁ ଚା ଓ ଜଳଖିଆ ଦେଉଥ୍‌ବା ଲୋକଟି ମଧ୍ଯ 
ପ୍ଲେଟଟିକୁ ଆବଶ୍ୟକତାରୁ ଅଧ୍‌କ ଜୋରରେ ଟେବୁଲ ଉପରେ ରଖିଲା ଏବଂ ସେ 
ତାକୁ ପାଣି ଗିଲାସେ ମାଗିବା ପୂର୍ବରୁ ସେଠାରୁ ଚାଲିଗଲା । ଅବିନାଶ ଭାବିଲା, 
ନା, ମରିଯିବା ହିଁ ଶ୍ରେୟସ୍କର । 

ସକାଳର ଛାଇ ଛାଇ ଅବସ୍ଥାରେ ଯେଉଁ ଦୁଃସ୍ଵପ୍ନ ତାକୁ ଅସମ୍ଭବ ଭାବରେ 
ଘାରିଥ୍ଲା, ଦିନର ଉଜ୍ଵଳ ଆଲୁଅରେ ତାକୁ ସେ ସାମାନ୍ୟ ପରୀକ୍ଷା ନିରୀକ୍ଷା 
କଲା । ଖାଇବା ପରେ ସେ କିଞ୍ଚୁତ ସବଳ ଅନୁଭବ କରୁଥିଲା ଏବଂ ସହରର 
ଲୋକଗହଳି ରାସ୍ତାରେ ଅନିର୍ଦ୍ଦିଷ୍ଟ ଭାବରେ ଚାଲିବା ବେଳେ ତାର ଭୟ ଅନେକ 
କମି ଯାଇଥିଲା । ସେ ନିଜକୁ ପ୍ରଶ୍ନ କଲା ସେ କଳାପୋଷାକ ପିନ୍ଧିଥିବା ଲୋକଟିକୁ 
ଭଗବାନ ବୋଲି ଜାଣିଲା କିପରି ? ତାର ଯେତେଦୃର ମନେ ଥିଲା ଲୋକଟି 
କେବେ ହେଲେ ମୁଁ ଭଗବାନ ବୋଲି କହି ନଥିଲା । ତେବେ ସ୍ବପ୍ନରେ ସବୁ କଥା 
ପ୍ରାଞ୍ଜଳ ଓ ତର୍କସଙ୍ଗତ ଭାବରେ ଦେଖାଯାଇ ନଥାଏ; ଅନେକ କଥାକୁ ମନ ନିଜର 
ବ୍ୟାଖ୍ୟା କରି ବୋଧଗମ୍ୟ କରାଇଥାଏ । ଭଗବାନ ବ୍ୟତୀତ ସେ ଲୋକଟି ଆଉ 
କଣ ହୋଇପାରେ ଅବିନାଶ ସେ କଥା କଳ୍ପନା କରିବାକୁ ଚେଷ୍ଟା କଲା, କିନ୍ତୁ ସେ 
ଶତରେଷ୍ଟା ସନ୍ତ୍ରେ ମଧ୍ଯ ଏଭଳି ପୋଷାକ ପିନ୍ଧିଥିବା ଲୋକକୁ ଆଉ କୌଣସି 
ଚରିତ୍ରରେ ଅବସ୍ଥାପିତ କରି ପାରିଲା ନାହିଁ । 

ସେ ଆଉ ତାର ଆସନ୍ନମୃତ୍ୟୁ କଥା ଭାବୁ ନ ଥିଲା; ଅଫିସ ନ ଯାଇ ଛୁଟି 
ନେଇଥିବା ପୂରା ଦିନଟି କିପରି କଟାଇବ, ତାହା ହିଁ ତାର ଚିନ୍ତାର ବିଷୟ ଥଲା । 

୬୨ / କଥା ଯାତ୍ରା 

ସେ ବର୍ଭମାନ କୂଳାଙ୍ଗାର ପୁଅ, ବୀମାର ପଲିସି ଓ ପଞ୍ଚାଙ୍ଗ ଉପନ୍ୟାସର ନକ୍ସା 
ଇତ୍ୟାଦି କଥା ଭୁଲି ଯାଇଥିଲା । ବରଂ ସେ ସାଙ୍ଗରେ ଛତା ନ ନେଇ ବାହାରି 
ଆସିଥିବାରୁ ଅନୁତାପ କରୁଥିଲା । ଦୋକାନର କାଚ ଝରକା ପାଖରେ ଠିଆ ହୋଇ 
ସେ ଏପରି ସବୂ ଜିନିଷର ଦାମ ପରଖ କଲା ଯାହା ସେ କେବେ ବି କିଣିବାର 
ସମ୍ଭାବନା ନ ଥିଲା । ରାସ୍ତାକଡ଼ର ଦୋକାନରେ ବିଭିନ୍ନ ପ୍ରକାରର ଖେଳନାକୁ ସେ 
ତନ୍ନ ତନ୍ନ କରି ଦେଖିଲା । ତାପରେ ସେ ଯାଇ ଫଳ ଦୋକାନରେ ଗିଲାସେ 
ଫଳରସ ପିଇଲା, ଯଦିଓ ତାକୁ ଶୋଷ ଲାଗୁ ନଥିଲା । 

ଘଡ଼ିକୁ ଅନାଇ ସେ ଦେଖିଲା ସେତେବେଳକୁ ଦିନ ମାତ୍ର ବାରଟା । 
ଖରାବେଳେ ଆଉ କଣ କରାଯାଇପାରେ ଅବିନାଶ ଭାବିପାରୁ ନଥିଲା। ଘରକୁ 
ଫେରିଯିବା କଥା ଭାବିବାରେ ସେ ହାତରେ ପନିକି ଓ ଭଲ ମିଜାଜରେ ନଥୁବା 
ତାର ସ୍ଵୀକୁ ଦେଖିଲା ଓ ସେ ଚିନ୍ତାରୁ ନିଜକ୍ର ନିବ୍‌ତ କଲା । ଏଇ ସମୟରେ ହଠାତ 
ସେ ସାମାନ୍ଯ ଦୂରରେ ଏପରି ଏକ ଦୃଶ୍ଯ ଦେଖିଲା ଯାହା ତାର ରକ୍ତକୁ ପାଣି 
କରିଦେଲା । ଭିଡ଼ ଭିତର ଦେଇ ଭଗବାନ ଆଗକୁ ଚାଲି ଯାଉଥୁଲେ । ତାଙ୍କ 
ଦେହରେ ଲମ୍ବା କଳା ପୋଷାକ ଥୁଲା ଏବଂ ଦଶଫୁଟ ନ ହେଲେ ବି ସେ ଭିଡ଼ 
ଭିତରେ ସବ୍ରଠାରୁ ଲମ୍ବା ଲୋକ ଥୁଲେ । ଅବିନାଶ ଆତଙ୍କ ଗଣିଲା ଏବଂ ଜାଣିଲା 
ଯେ ତାର ମୃତ୍ଯୁ ଆଉ ଡେରି ନାହିଁ । ମୁହୁର୍ଭକ ଭିତରେ ପୁଣି ତା ମୁଣ୍ଡ ଭିତରେ 
ତାର ପରିବାରର ଭବିଷ୍ଯତ, ଅପୂର୍ଣ୍ଣ ଉପନ୍ୟାସ ଓ ଟଙ୍କା ଦିଆଯାଇ ନ ଥୁବା 
ପଲିସି କଥାମାନ ଧସି ପଶି ଆସିଲେ । 

ଏ ନିଶ୍ଚୟ ତାଙ୍କର ସୂଚନାକୁ ଉପେକ୍ଷା କରିଥ୍‌ବାରୁ ତା ପାଇଁ ଭଗବାନଙ୍କର 
ପରିହାସପୂର୍ଣ୍ଣ ଶିକ୍ଷା ଥ୍‌ଲା। ସେ ଯେପରି ତାକୁ ଜଣାଇବାକୁ ଚାହଁଥ୍‌ଲେ ଯେ 
ସ୍ଵପ୍ନରେ ଦେଖିଥ୍‌ବା ତାଙ୍କୁ ଯଦି ସେ ଅସ୍ଵୀକାର କଲା ତେବେ ସେ ତାଙ୍କ ଏଥରକ 
ଦିନ ଦିପହରେ ସଶରୀରେ ଦେଖୁ ଏବଂ ତାଙ୍କର ବାର୍ରଭାର ବାସ୍ତବତା ଓ ଭୟାବହତା 
ବୁଝୁ । ଏଥର ଯେମିତି ଦେଖା ହେଲେ ସେ କହିବେ, ମୁଁ ଏହିକ୍ଷଣି ହିଁ ତତେ 
ନେଇଯିବି । ଅବିନାଶ ନିଜର ଧୃଷ୍ଟତା ପାଇଁ ମନେ ମନେ ଭଗବାନଙ୍କୁ କ୍ଷମା 
ମାଗିଲା ¦ 

ଗଳି ମୋଡ଼ରେ ଭଗବାନ ଅଦୃଶ୍ୟ ହୋଇଯିବା ପରେ ଅବିନାଶ ମୁଣ୍ଡରେ 
ଚେତା ପଶିଲା । ସେ ନିଜକୁ ପ୍ରକୃତିସ୍ଥ କରି ଭଗବାନଙ୍କ ସନ୍ଧାନରେ ଯିବା ପାଇଁ 
ସ୍ଥିର କଲା ଏବଂ ଦ୍ରୁତ ପଦକ୍ଷେପରେ ଚାଲିବାକୁ ଲାଗିଲା । ଗଳି ମୁଣ୍ଡରେ ପହଞ୍ଚ୍‌ 
ସେ ଭଗବାନଙ୍କୁ ଦେଖିବାକୁ ନପାଇ ହତୋସାହ ହେଲା । ଏପାଖ ସେପାଖ ଅନେକ 

ଭବନାଥ ଏବଂ ଅନ୍ୟମାନେ / ୬୩ 
ଖୋଜି ସେ ଶେଷରେ ଧାଇଁବାକୁ ଲାଗିଲା । କିନ୍ତୁ ଭଗବାନ ସଂପୂର୍ଣ୍ଣ ଭାବରେ 
ଉଭାନ ହୋଇ ଯାଇଥ୍‌ଲେ ଏବଂ ଯେତେ ଲୋକଙ୍କୁ ସେ ଲମ୍ବା କଳାପୋଷାକ 
ପିଛିଥ୍ବା ଲୋକଟି କଥା ପଚାରିଲା କେହି କହି ପାରିଲେ ନାହିଁ । କେବଳ ଜଣେ 
ଲୋକ ତାକୁ ଓଲଟି ଲୋକଟିର ଦାଢ଼ି ଥୁଲା କି ନା ପ୍ରଶ୍ନ କଲା, ଅବିନାଶ ଯାହାର 
ଉତ୍ତର ଦେଇ ପାରିଲା ନାହିଁ । 

ଗଳିରୁ ଗଳିକୁ ଧାଇଁ ସେ କ୍ଳାନ୍ତ ହୋଇଯାଇଥ୍‌ଲା । ସେ ପାଖରେ ଗୋଟିଏ 
ଛୋଟ ତିନିକୋଣିଆ ପାର୍କ ଦେଖିଲା ଯାହା ଭିତରେ ଅଳ୍ପ କେତୋଟି ଗଛ ଥୁଲା । 
ସେ ଭିତରକୁ ଯାଇ ଗଛ ତଳେ ପଡ଼ିଥ୍‌ବା ସିମେଣ୍ଟ ବେଞ୍ଚ ଉପରେ ବସିଲା । ଏହି 
ସମୟରେ ତାର ମନ ଭିତରେ ଭୟ କ୍ଳାନ୍ତି ବିରକ୍ତି ଅନୁଶୋଚନା ଆଦି ଅନେକ 
ଭାବଧାରା ଖେଳିଗଲା ! କିଛି ସମୟ ବିଶ୍ରାମ ନେଇ ସେ ବେଞ୍ଚ ଉପରୁ ଉଠିଲା ଓ 
ପାର୍କ ବାହାରକୁ ଯିବା ପାଇଁ ପାଦ ବଢ଼ାଇଲା । ଏତିକିବେଳେ ଗଛର ଆରପାଖେ 
ଲମ୍ବା କଳାପୋଷାକ ପିନ୍ଧି ଶୋଇଥ୍‌ବା ଲୋକଟି ତା ଆଖିରେ ପଡ଼ିଲା। ତାର 
ଉଚ୍ଚତା ଠିକ ଜଣାପଡ଼ୁ ନଥ୍‌ଲେ ବି ଲୋକଟି ଦୀର୍ଘକାୟ ନଥୁଲା । ତା ମୁଣ୍ଡତଳେ 
ଗୋଟିଏ ବୁଜୁଳା ଥୁଲା ଓ ପାଖରେ ଗୋଟିଏ ମାଙ୍କଡ଼ ବନ୍ଧା ହୋଇଥଲା । ଲୋକଟି 
ନିଘୋଡ଼ ନିଦରେ ଶୋଇଥ୍‌ଲା ଏବଂ ମାଙ୍କଡ଼ଟି ନିଜେ ନିଜେ ବିଭିନ୍ନ ପ୍ରକାରର 
ଖେଳ ଖେଳିବାରେ ବ୍ୟସ୍ତ ଥୁଲା । 

ପ୍ରତିକ୍ରିୟାଶୂନ୍ୟ ହୋଇ ଅବିନାଶ କିଛିକ୍ଷଣ ଶୋଇଥ୍‌ବା ଲୋକଟିକୁ ଚାହିଁଲା 
ଏବଂ ଶେଷରେ ପାର୍କରୁ ବାହାରି ଅଫିସକୁ ଯିବା ପାଇଁ ଗୋଟିଏ ରିକ୍ସା ଧରିଲା । 
ଲଞ୍ଚ ଛୁଟି ପରେ ଅଫିସରେ ସମସ୍ତେ ଯେ ଯାହା ଜାଗାରେ ଥୁଲେ ଏବଂ ଅବିନାଶ 
ଯାଇ ନିଜ ଚଉକିରେ ବସିଲା । ଅରବିନ୍ଦ ବାବୁ ଫାଇଲରୁ ମୁହଁଂ ଉଠାଇ ତା ଆଡ଼କୁ 
ଚାହିଁଲେ ଏବଂ ଅବିନାଶ ଧୀର ସ୍ଵରରେ ଦେହ ଭଲ ଲାଗିଲା, ଚାଲି ଆସିଲି ବୋଲି 
କହିଲା । କିନ୍ଧୁ ଅରବିନ୍ଦ ବାବୂ କୌଣସି କାରଣରୁ ଚିନ୍ତିତ ଜଣା ପଡ଼ଥ୍‌ଲେ ଏବଂ ଏ 
କଥାକୁ ଅଶୁଣା କରିଦେଇ ପୂଣି ଫାଇଲରେ ମୁହଁ ଗୁଞ୍ଜଦେଲେ । ଅବିନାଶକୁ ନିଜର 
ହାକିମ ଓ ପ୍ରମୋଶନ କଥା ମନେପଡ଼ିଲା ଏବଂ ସେ ଗୋଟାଏ କାଗଜ ଆଣି 
ଦରଖାସ୍ତ ଲେଖିବାକୁ ଆରମ୍ଭ କଲା । 

ହଠାତ ସେ ଆବିଷ୍କାର କଲା ଯେ ସେ କାଗଜ ଉପରେ ଡିଅର୍‌ ଗଡ୍‌ ବୋଲି 
ଲେଖିଥ୍‌ଲା । ସେ ବିରକ୍ତିରେ କାଗଜଟିକୁ ଗୁଳା କରି ଦୁରକୁ ଫିଙ୍ଗିଦେଲା ଏବଂ 
ଏଥରକ ଆଉ ଖଣ୍ଡେ କାଗଜ ଉପରେ ସ୍ପଷ୍ଟ ଭାବରେ ତାର , ପ୍ରମୋଶନର ଅଜି 
ଲେଖିବାକୁ ଆରମ୍ଭ କଲା : ରେସ୍ପେକ୍ଟେଡ୍‌ ସାର୍‌ ଇତ୍ୟାଦି 


gou 

ମାୟାସୂଚା 


ରିହର୍ସଲର ଦଶମ ଦିନ ମାନସୀ ରୋକଠୋକ କହିଦେଲା ଯେ ସତସତିକା 
ହରିଣ ଆଣି ନଦେଲେ ସେ ସୀତାର ରୋଲ କରିବ ନାହିଁ । ମାନସୀର ଏଇ 
ଅପ୍ରତ୍ୟାଶିତ ଦାବି ବିଷୟରେ ଦୂଇଟି ମତ ଦେଖାଦେଲା । ଗୋଟିଏ ମତ, ଯାହାର 
ପୃଷ୍ଠପୋଷକ ନିଜେ ନାଟକର ନିର୍ଦେଶକ ଥୁଲା, ହେଲା ଯେ ମଞ୍ଚ ଉପରେ ହରିଣର 
ପ୍ରତିକୃତି ହିଁ ଯଥେଷ୍ଟ କାରଣ ନାଟକର ଅନେକ କିଛି ଦର୍ଶକର କଳ୍ପନା ଶକ୍ତି 
ଉପରେ ନିର୍ଭର କରିଥାଏ ଏବଂ ମଞ୍ଚ ଉପରକୂ ଏକ ଜୀବନ୍ତ ପ୍ରାଣୀକୁ ଆଣିବାର 
ଅର୍ଥ ନାଟ୍ଯକଳାର ଅବମାନନା କରିବା । ଅନ୍ଯ ପକ୍ଷର ମତ ଥୁଲା ଯେ ଆଧୁନିକ 
ମଞ୍ଚରେ ବାସ୍ତବ ଜିନିଷମାନ ଯଥା କୋଇଲା ଖଣିରେ ପାଣି ପଶିଯିବା, ଗାଁରେ 
ନିଆଁ ଲାଗିଯିବା ଇତ୍ଯାଦି ଦେଖାଇ ନାଟକଟିକୁ ଦର୍ଶକମାନଙ୍କର ଆହୁରି ନିକଟକୁ 
ନିଆଯାଉଛି ଏବଂ ସେ ଦୃଷ୍ଟିରୁ ଗୋଟିଏ ସତ ହରିଣକୁ ଷ୍ଟେଜର ଏ ପାଖରୁ ସେ 
ପାଖକୁ ଧାଇଁଯିବାର ଦେଖାଇବା ଆଦୌ ଗର୍ହିତ ହେବ ନାହିଁ । ନାଟକର ଲେଖକ, 
ଯେ କି ପ୍ରଥମେ ପ୍ରଥମେ ରିହର୍ସଲରେ ରୁଚି ରଖୁଥୁଲା କିନ୍ଧୁ ପରେ ନିର୍ଦଦେଶକକୁ 
ତାର ନାଟକକୁ ମୋଡ଼ାମୋଡ଼ି ଦଳାମକଚା କରିବାର ଦେଖି ଏଥରକ ଚୂପଚାପ 
ରହୁଥୁଲା, ସେ ମନେ ମନେ ପ୍ରଥମ ମତର ପରିପୋଷଣ କରୁଥ୍‌ଲେ ମଧ୍ୟ ଏଇ 
ବାଦାନୁବାଦରେ ସେ ନିଜକୁ ଦ୍ଵିତୀୟ ମତର ସମର୍ଥକ ବୋଲି ଜଣାଇଲା । 

ଅନେକ ବାଦବିସମ୍ବାଦ ପରେ ଅନୁଷ୍ଠାନ ପକ୍ଷରୁ ମାୟାମୂଗ ନାଟକ ମଞ୍ଚସ୍ଥ 
କରିବାର ନିର୍ଣ୍ଣୟ କରାଯାଇଥୂଲା । ଏଇ ନାଟକଟି ଗୋଟିଏ ପୌରାଣିକ କାହାଣୀକୁ 
କିପରି ଏକ ଆଧୁନିକ ପ୍ରତୀକଧର୍ମୀ ନାଟକରେ ରୂପାନ୍ତରିତ କରାଯାଇପାରେ ତାର 
ଉଦାହରଣ ଥୁଲା, ଅଥବା ଉଦାହରଣ ଥ୍‌ବାର ଦାବି ରଖୁଥୁଲା । ନାଟ୍ୟଯକାରଙ୍କର 
ବକ୍ତବ୍ୟ ଥିଲା ଯେ ସେ ତାଙ୍କର ନାଟକରେ ସୀତାଙ୍କୁ ଏକ ରକ୍ତମାଂସର ନାରୀ 
ଭାବରେ ଦେଖାଇବାକୁ ଚେଷ୍ଟା କରିଛନ୍ତି ଏବଂ ରାମାୟଣର ଏଇ ମାନବୀୟ 
ବ୍ୟାଖ୍ୟାରେ ସୂନାର ହରିଣ ସେକ୍ସ ବା ଯୌନ ପ୍ରବୃତ୍ତିର ପ୍ରତୀକ । ନିର୍ଦେଶକ ଏ 
ବକ୍ତବ୍ୟକୁ ଅର୍ଥହୀନ ବୋଲି ମନେ କରୁଥ୍ଲା ଏବଂ ନାଟକଟିକୁ ଆହୂରି ଅଧୁକ 
ଆଧୁନିକ ଓ ପ୍ରତୀକଧର୍ମୀ କରିବା ପାଇଁ ମନଇଚ୍ଛା ସେଥିରେ ବିଭିନ୍ନ ଅଂଶ 

ଭବନାଥ ଏବଂ ଅନ୍ୟମାନେ / ୬୫ 
ଯୋଡୂଥିଲା, କାଟୁଥ୍ଲା ଅଥବା ଏପାଖ ସେପାଖ କରୁଥ୍ଲା । ଏକଥା ନାଟ୍ୟକାର ଓ 
ନିର୍ଦ୍ଦେଶକଙ୍କ ଭିତରେ ବିରୋଧର କାରଣ ହୋଇଥ୍‌ଲା ଏବଂ ଉଭୟେ ଅଭିନେତା, 
ଅଭିନେତ୍ରୀ ଓ ଅନୁଷ୍ଠାନର କାର୍ଯ୍ୟକର୍ଭାମାନଙ୍କୁ ନିଜ ନିଜ ପକ୍ଷଭୁକ୍ତ କରିବା ପାଇଁ 
ଚେଷ୍ଟା କରୁଥ୍‌ଲେ । 
ଗୋଟିଏ ହରିଣକୁ ନେଇ, ଯାହାକି ନାଟ୍ଯକାରର ମତରେ କେବଳ ପ୍ରତୀକ 
ମାତ୍ର ଥ୍ଲା ଆଉ କିଛି ନୂହେଁ, ଯେତେବେଳେ ମତଦ୍ବୈଧି ଚରମ ସୀମାରେ 
ପହଞ୍ଚୁଲା, କେହି କେହି ଏ କଥାର ଏକ ଆପୋସ ମୀମାଂସା କରିବାକୁ ଚେଷ୍ଟା 
କଲେ । ଜଣେ ମଞ୍ଚର ପଛ ଭାଗରେ ପରା ଟାଣି ସେଥିରେ ଆଫ୍ରିକାନ ସାଫାରି 
ଚଳଚ୍ଚିତ୍ରର ହରିଣ ଧାଇଁବାର ଦୃଶ୍ଯଟି ପ୍ରଜେକ୍ଶନ୍‌ରେ ଦେଖାଇବାର ପ୍ରସ୍ତାବ 
ଦେଲା ! ମାନସୀ ସେତେବେଳେ ନିର୍ଦ୍ଦେଶକକୁ ରିହର୍ସଲ କୋଠରୀର ଗୋଟାଏ 
କଣକୁ ଡାକିନେଇ କଣ ବୁଝାଉଥିଲା । ନିର୍ଦ୍ଦେଶକ ଆଗରେ ଯେତେବେଳେ ଏ 
ପ୍ରସ୍ଥାବଟି ରଖାଗଲା, ସେ ଚଳଚ୍ଚିତ୍ରକୁ ନାଟକର ପ୍ରଧାନ ଶତ୍ରୁ ବୋଲି କହି ଏ 
ପ୍ରସ୍ତାବକୁ ସମ୍ପର୍ଣ୍ଣ ପ୍ରତ୍ଯାଖ୍ଯାନ କଲା ଏବଂ କହିଲା ଯେ ଏପରି ପରିସ୍ଥିତିରେ ସେ 
ବରଂ ସତ ହରିଣ ବ୍ୟବହାର କରିବ, କିଚୁ ସିନେମା ହରିଣ କେବେହେଲେ ନୂହେଁ। 
ନିର୍ଦ୍ଦେଶକର ଏ ମତ ନାଟ୍ଯକାରକୁ ବଡ଼ ଦ୍ବିଧାରେ ପକାଇ ଦେଲା। ସେ 
ଯେତେବେଳେ ଅନ୍ଯ ଏକ ଆପୋସ ମୀମାଂସା କରି ପ୍ରକୃତ ହରିଣର ଛାଲରେ 
ତିଆରି ଏକ ହରିଣର ପ୍ରତିମୂର୍ଭି ବ୍ୟବହାର ବିଷୟରେ ପରାମର୍ଶ ଦେଲା, ସେ 
କଥାରେ କେହି ରାଜି ହେଲେ ନାହିଁ । ମାନସୀର ଦାବି ରିହର୍ସଲ ମଝିରେ ଏକ 
ଅସ୍ଵାଭାବିକ ମଧ୍ଯାନ୍ତର ପହଞ୍ଚାଇ ଦେଲା । 
ଯଦିଓ ଅଭିନୟ କ୍ଷେତ୍ରରେ ମାୟାମୃଗ ମାନସୀର ପ୍ରଥମ ପ୍ରଚେଷ୍ଟା ଥିଲା, 
ନାଟକର ପ୍ରତ୍ୟେକ ବିଭାଗରେ ତାର ମତକୁ ହିଁ ପ୍ରାଧାନ୍ଯ ଦିଆଯାଉଥିଲା । 
ନିର୍ଦ୍ଦେଶକ ଅନ୍ୟ ସମସ୍ତ ଅଭିନେତା ଅଭିନେତ୍ରୀଙ୍କୁ ହେୟ ଦୃଷ୍ଟିରେ ଦେଖୁଥିଲା, କିନ୍ତୁ 
ମାନସୀକୂ ସବ୍ରବେଳେ ମାନସୀ ଦେବୀ ବୋଲି ସମ୍ବୋଧନ କରୁଥିଲା ତଥା 
ସମ୍ମାନଜନକ ବ୍ଯବହାର କରୁଥିଲା, ଯେଉଁଥିରେ କେବଳ ଚାଟୁକାରିତା ନୁହେଁ 
ଭୟର ସାମାନ୍ୟ ଅଂଶ ମଧ୍ଯ ଥିଲା । ଅନ୍ୟମାନଙ୍କର ଅଭିନୟ ଟାତୁରୀ ପାଇଁ 
ନିର୍ଦ୍ଦେଶକ ଏକ ଅତ୍୍ଯୁଜ ମାନ ନିର୍ବାରିତ କରିଥିବା ସ୍ଥଳେ ମାନସୀର ନିକୃଷ୍ଟ 
ଅଭିନୟକୁ ମଧ୍ୟ ସେ ବିନା କାରଣରେ ପ୍ରଶଂସା କରୁଥିଲା । ନିର୍ଦେଶକ ତାର ନିଜ 
କାମରେ ଅଭିଜ୍ଞ ଥ୍ଲା ଏବଂ ସେଥ୍‌ପାଇଁ ସମସ୍ତେ ତାର ଯଥେଛ୍ାଚାରକୁ ମାନି 
ନେଉଥ୍‌ଲେ । ଏକଥା ଅବଶ୍ଯ ସମସ୍ତେ ଜାଣିଥ୍‌ଲେ ଯେ ନି୍ଦଦେଶକ ଭବିଷ୍ୟତରେ 
କେବେ ଏକ ଚଳଚ୍ଚିତ୍ର ତିଆରି କରିବାର ଆକାଙ୍‌କ୍ଷା ରଖିଥ୍‌ଲା, ମାନସୀର ସ୍ଵାମୀ 

୬୬ / କଥା ଯାତ୍ରା 
ଜଣେ ଜଣାଶୁଣା ଶିଳ୍ପପତି ଥୁଲା ଏବଂ ତା ମାଧ୍ୟମରେ ନିର୍ଦେଶକ ନିଜର ଆଶାକୁ 
ସଫଳ କରିବାର ସମ୍ଭାବନା ଦେଖୁଥୁଲା । 

ପୁଅକୁ ବୋର୍ଡିଙ୍ଗ ସ୍କୁଲକୁ ପଠାଇ ଦେବା ପରେ ହାତରେ ଯେଉଁସବୁ ଉଦ୍‌ବୃତତ 
ସମୟ ଓ ବିରକ୍ତି ରହି ଯାଇଥ୍‌ଲା ତାକୁ କଟାଇବା ପାଇଁ ମାନସୀ ବିଭିନ୍ନ 
ଯୋଜନାମାନ କରିଥୁଲା । ପ୍ରଥମ ପର୍ବରେ ସେ ନିଜର ମେଦ ବହୁଳତା ପ୍ରତି 
ସଚେତନ ହୋଇ ଅନେକ ପ୍ରକାର କ୍ରୀଡ଼ାରେ ମନୋନିବେଶ କରିଥଲା । ପ୍ରସିଦ୍ଧ 
ଟେନିସ ଓ ବ୍ୟାଡମିଣ୍ଟନ କୋଚ୍୍‌ମାନଙ୍କ ପାଖରୁ ସେ ଯଆକ୍ରମେ ପାଞ୍ଚ ଓ ଚାରି 
ସପ୍ତାହର ତାଲିମ ନେବା ପରେ ଶେଷରେ ବିରକ୍ତ ହୋଇ କୌଣସି ପଞ୍ଚତାରକା 
ହୋଟେଲର ହେଲଥ କ୍ଲବରେ ଯୋଗ ଦେଇଥ୍‌ୁଲା । କିନ୍ତୁ ତାର ଦେହ ତାର 
ପ୍ରଚେଷ୍ଟା ସହିତ ଅସହଯୋଗ କରୁଥଲା ଏବଂ ଶେଷରେ ଯେତେବେଳେ ଓଜନ 
ଯନ୍ତ୍ରର କଣ୍ଟା ତାର ପୂର୍ବ ନିର୍ବାରିତ ସ୍ଥାନରୁ ଘୁଞ୍ବାକୁ ଅସ୍ଵୀକାର କରିଦେଲା, 
ମାନସୀ ମନ ଦେଲା କଳା ଆଡ଼କୁ । ଜଣେ ନାମଜାଦା ଚିତ୍ରକାରଙ୍କ ପାଖରେ ସେ 
ତିନିମାସ ତୈଳଚିତ୍ରର ଶିକ୍ଷା ନେଲା ଏବଂ ଦୁଇମାସ ଜଣେ ଆନ୍ତର୍ଜାତିକ ଓସ୍ତାଦଙ୍କ 
ପାଖରୁ ସିତାର ଶିଖିଲା । କିନ୍ଧୁ ଜଣେ ଦକ୍ଷିଣ ଭାରତୀୟ ଗୁରୁ, ଯେ କି ନିଜ 
ନୃତ୍ୟକଳାର ଜଣେ ସଚ୍ଗୋଟ ସାଧକ ଥୁଲେ, ତାକୁ ଦୂଇଦିନରୁ ଅଧ୍‌କ ନୃତ୍ଯଶିକ୍ଷା 
ଦେବାପାଇଁ ମନା କରିଦେଲେ । ସେତେବେଳକୁ ମାନସୀ ସହରର ବିଭିନ୍ନ କଳା 
ଅନୁଷ୍ଠାନମାନଙ୍କ ସହିତ ଘନିଷ୍ଠ ଭାବରେ ଜଡ଼ିତ ହୋଇ ସାରିଥୁଲା। ନାଟକ ତା 
ପାଇଁ ଏକ ନୂଆ କ୍ଷେତ୍ର ଥୁଲା ଏବଂ ମାନସୀ ବର୍ଭମାନ ଅଭିନୟ କଳାକୁ ମଧ୍ଯ 
ଆୟତ୍ତ କରିବାର ନିର୍ଣ୍ଣୟ ନେଇଥୁଲା । 

ମାନସୀର ଏଇ ଯୋଜନାମାନଙ୍କରେ ତାର ସ୍ଵାମୀ ପୂର୍ଣ୍ଣପ୍ରାଣରେ ସହଯୋଗ 
କରୁଥ୍ଲା, କାରଣ ଏଥ୍ଯୋଗୁ ଅନଙ୍ଗର ସମୟ ଉପରେ ମାନସୀର ଦାବି ଅନେକ 
କମି ଯାଇଥଲା । ମାନସୀ ଆଜିକାଲି ଆଉ ସମୟ ଅସମୟରେ ଅନଙ୍ଗର ଅଫିସକୁ 
ଟେଲିଫୋନ କରୁ ନଥୁଲା କିମ୍ବା ବିଭିନ୍ନ ଜିନିଷ କିଣିବାର ବା ବିଭିନ୍ନ ଜାଗାମାନଙ୍କୁ 
ତାକୁ ନେଇଯିବାର ବରାଦ କରୁ ନଥିଲା । ଅନଙ୍ଗ ମଝିରେ ମଝିରେ ମାନସୀକୁ 
ବିଭିନ୍ନ କଳା ଅନୁଷ୍ଠାନମାନଙ୍କରେ ଯୋଗ ଦେବାପାଇଁ ଉତ୍ସାହିତ କରୁଥିଲା ଏବଂ 
ସେଥିପାଇଁ ଅନୁଷ୍ଠାନମାନଙ୍କ ଦାନ ଦେବାପାଇଁ କୁଣ୍ଠିତ ହେଉ ନଥିଲା । ମାନସୀ 
ଅଭିନୟ କରିବା ପାଇଁ ନିଷ୍ଠରି କରିବାରେ ସେ ସବୁଠାରୁ ବେଶି ଖୁସି ହୋଇଥିଲା 
କାରଣ ରିହର୍ସଲ ସବୁ ସନ୍ଧ୍ୟାବେଳେ ହେଉଥିଲା ଏବଂ ନିଜ ଘରେ ବନ୍ଧୁମାନଙ୍କୁ ଡାକି 
ସେମାନଙ୍କୁ ନିଜର ଇଚ୍ଛାନୂଯାୟୀ ଆପ୍ଯାୟିତ କରିବା ଏବେ ତା ପକ୍ଷରେ ସମ୍ଭବ 
ଥିଲା । 

ଭବନାଥ ଏବଂ ଅନ୍ୟମାନେ / ୬୭ 
ନିଜର ଅଭିନୟ କ୍ୂରଶଳତା ଉପରେ ମାନସୀର ଅଗାଧ ଆସ୍ଥା ଥୁଲା ଏବଂ 
ସେ ଯେ ଅନ୍ୟ କଳାମାନଙ୍କ ଅପେକ୍ଷା ଏହି କଳାରେ ନିଜର ନିପୂଣତା ଦେଖାଇ 
ପ୍ରସିଦ୍ଧି ଲାଭ କରିପାରିବ ସେଥ୍‌ରେ ତାର ତିଳେମାତ୍ର ସନ୍ଦେହ ନଥୁଲା । ସେ ନିଜର 
ଏପର୍ଯ୍ୟନ୍ତ ଅନାବିଷ୍ଠତ ପୃତିଭା ସହିତ ଅନଙ୍ଗକୁ ପରିଟିତ କରାଇବା ପାଇଁ ଚାହଁଥ୍ଲା 
ଏବଂ ସେଥ୍ପାଇଁ ସେଦିନ କହଁଥ୍ଲା ରିହର୍ସଲ ଦେଖିଯିବା ପାଇଁ। କୌଣସି ଦୁର୍ବଳ 
ମୁହୂର୍ରେ ଅନଙ୍ଗ ମଧ୍ଯ ନିଜର କାଳ୍ପନିକ ବୋର୍ଡ଼ ମିଟିଂ କଥା ଭୁଲିଯାଇ ସେ କଥାରେ 
ହଁ କରି ଦେଇଥ୍ଲା | ବର୍ଉମାନ ସେ ତାର ଜଣେ ବନ୍ଧୁଙ୍କ ଘରେ ମାତ୍ର ତୃତୀୟ ପେଗ 
ଉପରେ ଥୁଲା ଏବଂ ଘଣ୍ଟାରେ ସମୟ ଦେଖି ନିଜ ଉପରେ ବିରକ୍ତ ହେଲା । 
ରିହର୍ସଲ ହେବା ଜାଗାରେ ଟେଲିଫୋନ ଥଲେ ସେ ତାର ବୋର୍ଡ଼ ମିଟିଂରୁ ଫୋନ 
କରି ଆଉ ଅଧଘଣ୍ଟା ଡେରି ହେବ ବୋଲି କହି ପାରିଥାନ୍ତା, କିନ୍ଧ ଏ କଥା ମଧ୍ଯ 
ସମ୍ଭବ ନଥୁଲା । ଗ୍ଲାସକୁ ଥରକରେ ଖାଲି କରିଦେଇ ବିରକ୍ତିର ସହିତ ସେ 
ବାହାରିଲା ମାନସୀ ପାଖକୁ । 
ନାଟ୍ୟସଂଘର ଯେଉଁ ଘରେ ରିହର୍ସଲ ହେଉଥଲା ସେଇଟି ଥୁଲା ଅତି 
ଜୀର୍ଣ୍ଣକାୟ ଓ ଅପରିଚ୍ଛନ୍ନ । ସେଠାରେ ପହଞ୍ଚ୍‌ ଅନଙ୍ଗ ପ୍ରଥମେ ଯେଉଁ କଦାକାର 
ଲୋକଟିକୁ ଦେଖିଲା, ତାକୁ ଚୌକିଦାର ବୋଲି ଭାବି ରିହର୍ସଲ କଥା ପଚାରିଲା । 
ଲୋକଟି ନିର୍ଦ୍ଦେଶକ ଥୁଲା ଏବଂ ସେ ପ୍ରକୃତରେ ଅନଙ୍ଗର ହିଁ ଅପେକ୍ଷା କରୁଥଲା । 
ସେ ଅନଙ୍ଗକୁ ଭିତରକୁ ନେଇଗଲା ଯେଉଁଠାରେ ସମସ୍ତେ ଯିବା ପାଇଁ ନିର୍ଦ୍ଦେଶକର 
ଅନୁମତିକୁ ଅପେକ୍ଷା କରୁଥ୍‌ଲେ। କୋଠରୀର ଦୂଇଟି ଅଭଙ୍ଗା ଚଉକିରୁ 
ଗୋଟିକରେ ମାନସୀ ବସିଥୁଲା ଏବଂ ଅନ୍ୟଟି, ଯାହା ନିର୍ଦ୍ଦେଶକର ଥୁଲା, ସେଥ୍‌ରେ 
ଅନଙ୍ଗ ବସିଲା । ଅନଙ୍ଗର ଦେଖିବା ପାଇଁ ନିର୍ଦ୍ଦେଶକ ବର୍ଭମାନ ପୂଣି ସେଇ ସନ୍ଧ୍ୟାର 
ରିହର୍ସଲର ପୂନରାବୃରି ପାଇଁ ଆଦେଶ ଦେଲା । ଯଦିଓ ବର୍ଭମାନ ସମସ୍ତେ ଘରକୁ 
ଯିବାର ମୂଡ୍‌ରେ ଥୁଲେ, ନିର୍ଦ୍ଦେଶକର କଡ଼ା ମିଜାଜ ଓ ଅନଙ୍ଗର ଉପସ୍ଥିତିକୁ 
ଆଖିଆଗରେ ରଖି କେହି ପ୍ରତିବାଦ କଲେ ନାହିଁ । ଏପରିକି ନାଟ୍ଯକାର ମଧ୍ଯ 
ଅନଙ୍ଗକୁ ଅସନ୍ଧୁଷ୍ଠ ନ କରିବା ପାଇଁ ବସି ରହିଲା । 
ତିନି ପେଗ ହ୍ବିସ୍କିର ନରମ ନରମ ନିଶାରେ ଅନଙ୍ଗକୁ ସବୂ କିଛି ସ୍ଵପ୍ନମୟ 
ଦେଖା ଯାଉଥଲା । ମାନସୀର ପରିଚାରିକା ଭୂମିକା କରୁଥ୍ବା ଝିଅଟି ଏବଂ 
ରାକ୍ଷସୀ ଭୂମିକାର ବୟସ୍କା ଭଦ୍ରମହିଳା ତାକୁ ଅପୂର୍ବ ସୁନ୍ଦରୀ ମନେ ହେଉଥ୍‌ଲେ । 
ଚରିତ୍ରମାନଙ୍କର ମପାଚୁପା ଗତିବିଧ୍‌ ଓ ନାଟକୀୟ ଶୈଳୀର ସଂଳାପ ତାକୁ ଅତ୍ୟନ୍ତ 
ଚିତ୍ତାକର୍ଷକ ମନେ ହେଲା ଏବଂ ସେ ତାଳି ଦେଇ ବାଃ ବାଃ ବୋଲି କହିଲା । 
ବର୍ଭମାନ ସମସ୍ତେ ଅନଙ୍ଗ ଉପରେ ଖୁସି ଥ୍‌ଲେ ଏବଂ ଯେତେବେଳେ ନିର୍ଦ୍ଦେଶକ 

୬୮ / କଥା ଯାତ୍ରା 
ହରିଣ ବିଷୟକ ମତଭେଦ ତା ଆଗରେ ସମାଧାନ ପାଇଁ ରଖିଲା କେହି ଆପରି 
କଲେ ନାହିଁ। ଏ କଥା ମଧ୍ଯ ତାକୁ ସୂଚାଇ ଦିଆଗଲା ଯେ ସତ ହରିଣ ବିଷୟରେ 
ପ୍ରଥମେ ପ୍ରସ୍ତାବ ରଖିଥ୍‌ଲା ମାନସୀ ହିଁ। ବୋର୍ଡ଼ ମିଟିଙ୍ଗମାନଙ୍କରେ ସଭାପତିତ୍ସ 
କରିବାରେ ଅଭ୍ୟସ୍ତ ଅନଙ୍ଗ କିଛି କ୍ଷଣ ଆଖି ବନ୍ଦ କରି ଏ ସମସ୍ୟାଟିକୁ ଗଭୀର 
ଭାବରେ ଅଧ୍ୟୟନ କରିବାର ଛଳନା କଲା । ଆଖି ଖୋଲି ସେ ଅନୁଚ୍ଚ ସ୍ଵରରେ 
“ରିଅଲ ଇଜ ବିଉଟିଫୁଲ” ବୋଲି କହିଲା ଏବଂ ତା ପରେ ଉଚ୍ଚ ସ୍ଵରରେ କହିଲା, 
ନା, ସତ୍ୟ ହରିଣ ହିଁ ଉପଯୁକ୍ତ ହେବ । ଏହିପରି ମିଥ୍ୟା ଓ ସତ୍ୟ ହରିଣର ଦଵନ୍ଦୁରେ 
ସତ୍ୟର ହିଁ ଜୟ ହେଲା । 

ନାଟ୍ୟକାର, ଯେ କି ଅନୁଷ୍ଠାନର ଜଣେ ପ୍ରତିଷ୍ଠାତା ସଭ୍ଯ ଥୁଲା, ବର୍ଭମାନ 
ପରିସ୍ଥିତିକୁ ନିଜ ହାତରୁ ବାହାରି ଯାଉଥ୍‌ବାର ଦେଖିଲା ଏବଂ କୌଣସି ପ୍ରତିବାଦ 
କରିବାର ସୂଯୋଗ ନ ଦେଖି କେବଳ ହରିଣ ମିଳିଲେ ହେଲା ବୋଲି ଏକ 
ସ୍ଵଗତୋକ୍ତି କଲା । ନିର୍ଦେଶକ ନାଟ୍ଯକାର ଉପରେ କଡ଼ା ନଜର ରଖିଥୁଲା ଏବଂ 
ତାର ଏଇ ସ୍ଵଗତୋକ୍ତିକୁ ନିର୍ବିରୋଧ ଛାଡ଼ି ଦେବାକୁ ଚାହୁଁ ନ ଥୁଲା। ସେ ଉଚ୍ଚ 
ସ୍ଵରରେ ମିଳିଯିବ ଏବଂ ତା ପରେ ଅନଙ୍ଗକୁ ଚାହିଁ ନା କଣ କହୁଛନ୍ତି କହିଲା । 
ଅନଙ୍ଗ ସେତେବେଳକୁ ରାକ୍ଷସୀ ଆଡ଼କୁ ଅନାଇ ଅନେକ ଅବାନ୍ତର କଥାମାନ 
ଭାବୂଥ୍ଲା । ନିର୍ଦ୍ଦେଶକର ପ୍ରଶ୍ନରେ ତାର ଧ୍ୟାନଭଙ୍ଗ ହେଲା ଓ ସେ କହିଲା, ହଁ 
ମିଳିଯିବ, ମୁଁ ଠିକ କରିଦେବି; ହରିଣ ଯାହାକୁ ଯେତେ । ନିର୍ଦ୍ଦେଶକ ଖୋଲାଖୋଲି 
ଭାବରେ ନାଟ୍ଯକାରକୂୁ ଉପେକ୍ଷାର ସହିତ ଅନାଇଲା ଏବଂ ନାଟ୍ଯକାର, ଯେ କି 
ସାରା ଦିନ ବିନା କାମରେ ରିହର୍ସଲ ଘରେ ବସି ରହୁଥୂଲା, ହଠାତ ଉଠି ମୋର 
ଅନେକ ଜରୁରୀ କାମ ଅଛି ବୋଲି କହି ବାହାରିଗଲା । 

ମାୟାମୃଗର ରିହର୍ସଲ ନିୟମିତ ଭାବରେ ଜାରି ରହିଲା ଓ ମାନସୀ ବର୍ଭମାନ 
ତାର ଅଭିନୟରେ ବେଶ ପ୍ରଗତି କରିଥୁଲା । ନାଟ୍ୟକାର ଆଉ ରିହର୍ସଲକୂ ଆସୁ ନ 
ଥୁଲା ଏବଂ ଏଥରକ ନାଟକଟିକୁ ଯଥେଷ୍ଟ ଭାବରେ ପରିମାର୍ଜିତ ଓ ପରିବରିତ 
କରିବାରେ ନିର୍ଦେଶକର ଆଉ କୌଣସି ପ୍ରତିବନ୍ଧକ ନ ଥୁଲା । ସେ ବର୍ଭମାନ ନିଜକୁ 
ମାନସୀର ବିଶ୍ଵାସଭାଜନ କରି ପାରିଥ୍‌ଲା ଓ ତାକୁ ନିଜର ପରିକଳ୍ପିତ ଫିଲ୍ମ 
ଟ୍ରିଲଜି କଥାମାନ ମଧ୍ଯ କହିଥୁଲା । ରିହର୍ସଲର ଅଗ୍ରଗତି ସଙ୍ଗେ ସଙ୍ଗେ ମାନସୀ 
ଚଳଚ୍ଚିତ୍ର ତ୍ରୟର କାହାଣୀ ସମ୍ବନ୍ଧରେ ସଂକ୍ଷିପ୍ତ ଅଗ୍ରିମ ସୂଚନା ପାଉଥୁଲା ଏବଂ 
ସେଥ୍ରେ ପ୍ରଭାବିତ ହେଉଥଲା । ନିର୍ଦେଶକ ମାନସୀର ଅଭିନୟ ଶୈଳୀକୁ ଭୂୟସୀ 
ପ୍ରଶଂସା କରୁଥ୍ଲା। ଏବଂ ମାନସୀ ମଧ୍ଯ ତାକୁ ଏକ ଭାବୀ ସତ୍ୟଜିତ ରାୟର ସମ୍ମାନ 
ଦେବାକୁ ଆରମ୍ଭ କରିଥ୍‌ଲା ! ଥ୍ଏଟର ପରେ ଫିଲ୍ମକୁ ହିଁ ନିଜର କଳାର ଭବିଷ୍ୟତ 

ଭବନାଥ ଏବଂ ଅନ୍ୟମାନେ / ୬୯ 
ମାଧ୍ଯମ କରିବା ପାଇଁ ସେତେବେଳକୁ ଏକ ମାନସିକ ନିଷ୍ପତ୍ତି ମଧ୍ୟ ନେଇ ସାରିଥୁଲା 
ମାନସୀ । 

ସେଦିନ ରିହର୍ସଲରୁ ଫେରିବା ପରେ ଅନଙ୍ଗ ସତ ବୋର୍ଡ଼ ମିଟିଂମାନଙ୍କରେ 
ବ୍ୟସ୍ଥ ରହିଲା ଏବଂ ନାଟକ କଥା ସଂପୂର୍ଣ୍ଣ ଭୁଲିଗଲା । କିନ୍ଧୁ ଦିନେ ହଠାତ ସେଇ 
ପୁରୁଣା ବନ୍ଧୁଙ୍କ ପାଖରେ ବସି ତୃତୀୟ ପେଟ ହ୍ଵିସ୍କି ପିଉ ପିଉ ତାର ରାକ୍ଷସୀ କଥା 
ମନେ ପଡ଼ିଲା ଓ ସେ ନିଜେ ଯାଇ ମାନସୀକର ରିହର୍ସଲରୁ ଆଣିବାକୁ ଠିକ କଲା । 
ଏ ସୂତ୍ରରେ ତାର ହରିଣ କଥା ମନେ ପଡ଼ିଲା ଓ ସେଥ୍ପାଇଁ ସେ ଟୋନିର ନମ୍ବରକୁ 
ଟେଲିଫୋନ କଲା । ଟୋନିର ନାଁ ନିଶ୍ଚୟ ଅନ୍ୟ କିଛି ଥୁଲା କିନ୍ଧୁ ସେ ଏଇ ନାଁରେ 
ଖ୍ୟାତ ଥୁଲା ଏବଂ ତାର ବିଶେଷତ୍ଵ ଥୁଲା ଅସମ୍ଭବକୂୁ ସମ୍ଭବ କରିବା । ସରକାରୀ 
ଅଫିସର ଗୋପନତମ କାଗଜର ନକଲ ସେ ମୁହୂର୍ଗକରେ ଆଣି ଦେଇ ପାରୁଥୁଲା 
ଏବଂ ଉପଯୁକ୍ତ କମିଶନ ପାଇଲେ ନିଷିଦ୍ଧ ଜିନିଷମାନଙ୍କର ଲାଇସେନ୍‌ସ, ପରମିଟ 
ଓ କୋଟା ମଧ୍ଯ ସମ୍ଭବ କରାଇ ପାରୁଥ୍‌ଲା ! ସରକାରୀ, ରାଜନୈତିକ ଓ ସାମାଜିକ 
ମହଲମାନଙ୍କରେ ତାର ସମସ୍ତେ ପରିଚିତ ଥଲେ ଏବଂ ତା ପାଇଁ କୌଣସି କାମ 
ଅସାଧ୍ୟ ନୁହେଁ ବୋଲି ସେ ଦାବି କରୁଥ୍ଲା । କାମ ବିଷୟରେ ଟୋନି କଥା ବହୁତ 
କମ କହୁଥ୍ଲା ଏବଂ ଅନଙ୍ଗ ତାକୁ ଯେତେବେଳେ ହରିଣ କଥା କହିଲା, ଅନ୍ଯ 
କୌଣସି ପ୍ରଶ୍ନ ନ କରି ଟୋନି ତାକୁ କେତେଟା ହରିଣ ଦରକାର ପଚାରିଲା । 
ଅଧ୍କ ହେଲେ କ୍ଷତି ନାହିଁ ନୀତିରେ ଅନଙ୍ଗ ତାକୁ ଦୁଇଟା ହରିଣର ବରାଦ ଦେଲା । 
ଟୋନି ପଚାରିଲା ମାଇ ନା ଅଭ୍ଡିରା । ଏକଥା ଅନଙ୍ଗକୁ ଟିକିଏ ଦ୍ଵିଧାରେ ପକାଇଲା, 
କିନୁ ସେ କହିଲା, ଯାହା ହେଲେ ଚଳିବ । ଟୋନି ପଚାରିଲା କେବେ ଦରକାର ? 
ଅନଙ୍ଗ କହିଲା ଯେତେ ଶୀଘ୍ର ହୋଇପାରେ ଏବଂ ଟୋନି କହିଲା, ଡନ୍‌ | 

ଅନଙ୍ଗ ସେଦିନ ରିହର୍ସଲରୁ ମାନସୀକୁ ଆଣିବାକୁ ଗଲାବେଳେ ବାହାରେ ତା 
ପାଇଁ କେହି ଅପେକ୍ଷା କରୁ ନ ଥୁଲା । ରିହର୍ସଲ ସରି ନ ଥୁଲା, ତେଣୁ ତା ପ୍ରତି 
କେହି ଦୃଷ୍ଟି ଦେଲେ ନାହିଁ ଏବଂ ଭଙ୍ଗା ଚଉକିରେ ବସି ସେ ଚାରିଆଡ଼କୁ ଅନାଇଲା । 
ତିନି ପେଗ ପରେ ଦେଡଖିଥ୍‌ବା ସୁନ୍ଦରୀ ସ୍ତ୍ରୀ ଆଜି ଚାରି ପେଗ ପରେ ରାକ୍ଷସୀ ଭଳି 
ଦେଖାଗଲା ଏବଂ ତାକୁ ରିହର୍ସଲରେ ଅଭିନୀତ ହେଉଥ୍‌ବା ଅଂଶଟି ଅତ୍ଯନ୍ତ ନୀରସ 
ଏବଂ ବିରକ୍ତିକର ମନେ ହେଲା । ଯେତେବେଳେ ନିଜର ରୋଲ ସାରି ରାକ୍ଷସୀ 
ଆସି ତା ପାଖର ଭଙ୍ଗା ଚଉକି ଉପରେ ବସିଲା, ପୂର୍ବଥର ତାର ବନ୍ଧୁଙ୍କର ଘରେ 
ପିଇଥ୍ବା ତିନି ପେଗ ହ୍ବିସ୍କିର ବିଦେଶୀତ୍ଵ ଉପରେ ଯଥେଷ୍ଟ ସନ୍ଦେହ ଜନ୍ତିଲା 
ଅନଙ୍ଗର । ଆଉ କେବେ ହେଲେ ରିହର୍ସଲକୁ ଆସିବ ନାହିଁ ବୋଲି ସେ ସଂକଳ୍ପ 
ନେଲା ଏବଂ ମନେ ମନେ ବିଭିନ୍ନ କାଳ୍ପଥନିକ ଜରୁରୀ କାମମାନଙ୍କର ତାଲିକା 

୭୦ / କଥା ଯାତ୍ରା 
କରିନେଲା । ଅନେକ ସମୟ ପରେ ରିହର୍ସଲ ସାରି ଯେତେବେଳେ ନିର୍ଦ୍ଦେଶକ ତା 
ଆଡ଼କୁ ଅନାଇଲା, ସେତେବେଳକୁ ଅନଙ୍ଗ ଧୈର୍ଯ୍ୟର ଚରମ ସୀମାରେ ପହଞ୍ଚ୍‌ 
ସାରିଥ୍ଲା। ବିନା ସୌଜନ୍ୟ ବିନିମୟରେ ନିର୍ଦେଶକ ତାକୁ ପଚାରିଲା, ହରିଣ କଥା 
କଣ ହେଲା ? ନିଜ ସ୍ଵରରେ ଯେତେ ଦୂର ସମ୍ଭବ ଅବଜ୍ଞା ସୂଚାଇ ଅନଙ୍ଗ କହିଲା, 
ଠିକ ସମୟରେ ମିଳିଯିବ । 

ଦୂଇ ଦିନ ପରେ ଦିନେ ସନ୍ଧ୍ୟାବେଳେ ନିଦଦୈଶକକୁ ନେଇ ମାନସୀ ଘରକୁ 
ଆସିଲା । ସେ ଦିନ ଅଫିସରେ ଅନଙ୍ଗ ବିଶେଷ କାର୍ଯ୍ୟବ୍ୟସ୍ତ ରହିଥ୍ଲା ଏବଂ ଫେରି 
ଆସି ନିଜ ଘରେ ନିଭୂତରେ ବିଶ୍ରାମ ନେବ ବୋଲି ଭାବିଥୁୂଲା। କିନ୍ତୁ ଗୋଟାଏ 
କଳା ମେଘ ଭଳି ଲୋକଟି ଭିତରକୁ ଆସି ବିନା ନିମନ୍ତ୍ରଣରେ କୋଠରୀର 
ସବୂଠାରୁ ଆରାମଦାୟକ ସୋଫା ଉପରେ ବସିଲା । ତାକୁ ସାମାନ୍ଯ ହ୍ଯାଲୋ କହି 
ଅନଙ୍ଗ ସିଗାରେଟରୁ ଧୂଆଁ ଛାଡ଼ିଲା ଏବଂ ଉପରକୁ ଅନାଇଲା ଯେପରି କି ସେଇ 
ଧୂଆଁ ଭିତରେ ଅନେକ ରହସ୍ଯ ଅଛି ଯାହାର ସମାଧାନ ଜାଣିବା ତାର ସେଇ 
ମୁହୂର୍ଭରେ ଦରକାର । ନିର୍ଦେଶକ ଏଥୁରେ ବିଚଳିତ ହେବା ଲୋକ ନ ଥୁଲା । ସେ 
ସିଧା ଯାଇ ପାନୀୟ ରଖାଯାଇଥ୍‌ବା ବାର୍‌ ପଛରେ ଠିଆ ହେଲା ଏବଂ 
ବୋତଲଗୁଡ଼ିକୁ ପରୀକ୍ଷା ନିରୀକ୍ଷା କଲା । ମାନସୀ ନା ତମେ ଏଠାରେ ରମ୍‌ ପାଇବ 
ନାହିଁ କହିବା ବେଳକୁ ସେ ଦୂଇଟି ଗ୍ରଲାସରେ ସ୍କଚ ଢାଳି ନିଜ ଜାଗାକୁ ଆସି 
ଗୋଟିଏ ଗ୍ଲାସ ଅନଙ୍ଗକୁ ବଢ଼ାଇ ଦେଲା । ଅନଙ୍ଗକୁ ଲୋକଟିର ଅନୌପଚାରିକ 
ବ୍ୟବହାର ପସନ୍ଦ ନ ଥୁଲା, ତେଣୁ ମୁଁ ଅନ୍ୟ ଡ୍ରିଙ୍କ ନେବି ବୋଲି କହି ସେ ଗ୍ଲାସଟିକୁ 
ଫେରାଇ ଦେଲା ଓ ବାର୍‌ ପାଖକୁ ଗଲା । ନିର୍ଦେଶକ ଏଥ୍‌ରେ ଆଦୌ ବିଚଳିତ ନ 
ଥୁଲା । ଗୋଟିଏ ଗ୍ଲାସ ସେ ଢକ ଢକ କରି ପିଇ ନେଲା ଓ ଖାଲି ଗ୍ଲାସ ମାନସୀ 
ଆଡ଼କୁ ବଢ଼ାଇ ଦେଇ ଦ୍ଵିତୀୟ ଗ୍ଲାସରେ ମନୋନିବେଶ କଲା । 

ନିଜର ଗ୍ଲାସ ଭର୍ଭି କରୁ କରୁ ଅନଙ୍ଗ ଆଶ୍ଚର୍ଯ୍ୟ ହେଲା ମାନସୀ କିପରି 
ନିଦଦେଶକର ରମ୍‌ ପିଇବା ଅଭ୍ୟାସ କଥା ଜାଣିଲା । ତାକୁ ବର୍ଭମାନ ମାନସୀର ରଙ୍ଗ 
ଢଙ୍ଗ ଠିକ ଲାଗୁ ନ ଥୁଲା ଏବଂ ସେଇ କଳା ମୋଟା ଲୋକକୁ ସେ କିପରି 
ଅପମାନିତ କରି ପାରିବ ସେ ବିଷୟରେ ଚିନ୍ତା କଲା ¦ କିନ୍ତୁ ତା ହାତରୁ ସେ 
ସୁଯୋଗ ଛଡ଼ାଇ ନେଇ ନିଦୈଶକ ଓଲଟା ତାକୂ କହିଲା, ଆମର କାଲିଠାରୁ 
ରିହର୍ସଲ ବେଳେ ହରିଣ ଦରକାର । ଅନଙ୍ଗ ତା କଥାର ଜବାବ ନ ଦେଇ 
ଟେଲିଫୋନ ପାଖକୁ ଗଲା ଏବଂ ଟୋନିକୁ ଡାକିଲା । ଟୋନି, ଯେ କି କଥା ବହୁତ 
କମ କହୁୂଥୂଲା, କାଲି ଦଶଟା ବେଳେ ଅଫିସରେ ଏତିକି ମାତ୍ର କହିଲା ଏବଂ ଅନଙ୍ଗ 

ଭବନାଥ ଏବଂ ଅନ୍ୟମାନେ / ୭୧ 
ଆସି ନିର୍ଦେଶକକୂୁ କାଲି ପଠାଇ ଦେବି ଯେଉଁପରି ଭାବରେ କହିଲା ତା ଭିତରେ 
ତମେ ବର୍ରମାନ ଯାଇପାର ବାକ୍ଯ ମଧ୍ଯ ନିହିତ ଥୁଲା । 

କିନ୍ତୁ ନିର୍ଦେଶକ ନିର୍ଲଜ ଥୁଲା ଏବଂ ପୂରା ଦୁଇ ପେଗ ସମୟ ଆହୁରି 
ବସିଲା । ତାକୁ ଆପ୍ଯାୟିତ କରିବାର ଦାୟିତ୍ଵ ମାନସୀ ଉପରେ ଛାଡ଼ି ଦେଇ ଅନଙ୍ଗ 
ସେଇ ସବୁ ରହସ୍ଯମାନଙ୍କ ସମାଧାନରେ ମନ ଦେଲା ଯାହା ବର୍ଭମାନ ସିଗାରେଟ 
ଧୂଆଁରୁ ବାହାରି ଯାଇ ତାର ଜୋତା ମୋଜାରେ, ଟେବୁଲ ଉପରେ ଓ କାନ୍ଧରେ 
ନିବଦ୍ଧ ହୋଇ ଯାଇଥ୍‌ଲେ ! ଅନଙ୍ଗ ବାଲାନ୍‌ସ ସିଟ୍‌ ପଢ଼ିବାରେ ସିଦ୍ଧହସ୍ତ ଥୁଲା ଏବଂ 
ତୁଳନା କରି ଦେଖିଲା ଯେ ଏଇ ଲୋକଟିକୁ ଅପମାନିତ କରି ବାହାର କରି 
ଦେବାରେ ତାକୁ ଯେତିକି ଆନନ୍ଦ ମିଳିବ, ତାଠାରୁ ଅଧ୍କ ଆନନ୍ଦ ଥୁଲା ମାନସୀ 
ପ୍ରତିଦିନ ତିନିଘଣ୍ଟା ବାହାରେ ରହିବାରେ । ତେଣୁ ସେ ଚୂପ ରହିଲା ଏବଂ ପରଦିନ 
ସନ୍ଧ୍ୟାବେଳେ ହରିଣଟିକ୍ର ପଠାଇ ଦେଇ ସେ ତାର ଜୀବନରୁ ଏଇ କଳା ଅଧ୍ଯାୟକୁ 
ଭୁଲିଯିବ ବୋଲି ନିଶ୍ଚୟ କଲା । 

ପରଦିନ ଠିକ ଦଶଟା ବେଳେ ଟୋନି ଆସି ଅଫିସରେ ପହଞ୍ଚଲା । ବହତ 
କମ କଥା କହୂୁଥ୍ବା ଟୋନି ଆଜି କିନୁ ଅତ୍ୟନ୍ତ ମୁଖର ଥୁଲା ! ସେ ଗୋଟିଏ ଛୋଟ 
ବକ୍ତୃତା ଦେଲା ଯେଉଁଥ୍‌ରେ ୱାଇଲ୍‌ଡ ଲାଇଫ ନିୟମାବଳୀ, ଏସ୍‌ ପି.ସି.ଏ. 
ପ୍ରଭୃତିର ବହୁଳ ଚର୍ଚା ଥୁଲା ଏବଂ ଯାହାର ସାରାଂଶ ଥଲା ଯେ ହରିଣ ମିଳିବ 
ନାହିଁ। ଏ କଥା କହିବା ବେଳେ ଟୋନି ନିଜେ ଅତ୍ଯନ୍ତ ମ୍ରିୟମାଣ ଓ ଲଜିତ 
ଜଣାପଡ଼ୁଥ୍ଲା ଏବଂ ସେ ଅନଙ୍ଗର ଗାଳିକୁ ଚୂପଚାପ ସହି ନେଲା । ଗଲାବେଳେ 
ଖାଲି ଏତିକି କହିଲା, ନା ଏ କଥା ଅସମ୍ଭବ; ବରଂ ବମ୍ବେରୁ ଫିଲ୍ୁଷ୍ଟାର ଆଣି ହେବ, 
କିନ୍ଧୁ ହରିଣ ଅସମ୍ଭବ । 

ଟୋନିର ହାର ମାନିଯିବାରୁ ଅନଙ୍ଗ ଜାଣିଲା ଯେ ସେ ଏକ ଅତ୍ୟନ୍ତ କଷ୍ଟସାଧ 
ଦାୟିତ୍ଵ ହାତକୁ ନେଇଥୁଲା । ସେକ୍ରେଟେରୀକୁ ତାର ସେଦିନର କାମ ସବୁ ବାତିଲ 
କରିବାକୁ କହି ସେ ହରିଣ କିପରି ମିଳିବ ସେ ବିଷୟରେ ଚିନ୍ତା କରିବାରେ 
ଲାଗିଲା । ଟୋନି ତାକୁ ସବୂ ଅସୁବିଧା କଥା କହିଥୁଲା । ବଣ୍ୟ ଜୀବନ ନିୟମାବଳୀ 
ଅନୁସାରେ କୌଣସି ଲୋକ ପୋଷା ହରିଣ ରଖି ପାରିବେ ନାହିଁ; ହରିଣ 
ଚିଡ଼ିଆଖାନାରେ ମିଳିବେ କିନ୍ତୁ ସେଠାରୁ ଜନ୍ତୁଙ୍କୁ ବାହାରକୁ ଯିବାକୁ ଦିଆଯାଏ ନାହିଁ; 
ଇତ୍ୟାଦି । ଆଉ କେଉଁଠି ହରିଣ ମିଳିପାରେ ଜାଣିବା ପାଇଁ ଅନଙ୍ଗ ବଣ୍ୟ ଜୀବନ 
ସରକାରୀ ଅଫିସକୁ ଫୋନ କଲା । ସେମାନେ ମଧ୍ଯ ଏ ବିଷୟରେ ଅଜ୍ଞ ଥୁଲେ, 
ତେବେ ସେମାନେ ତାକୁ ଦୁଇଟି ସଂସ୍ଥାର ନାଁ ଦେଲେ ଯେଉଁମାନେ ଏ ବିଷୟରେ 

୭୨ / କଥା ଯାତ୍ରା 
ଜାଣିଥାଇ ପାରନ୍ତି । ଗୋଟିଏ ସଂସ୍ଥାର ଅଫିସକୁ ସେ ଟେଲିଫୋନରେ ପାଇଲା 
ଏବଂ ହରିଣ ବିଷୟରେ ପଚାରିଲା । ସେମାନେ ତାର ଉଦ୍ଦେଶ୍ୟ ପଚାରିଲେ ଏବଂ 
ଥୁଏଟର ବିଷୟ ଶୁଣି ଯଦି କିଏ ହରିଣକୁ ଏପରି ଭାବରେ ବ୍ଯବହାର କରେ 
ତେବେ ତା ନାଁରେ ମକଦ୍ଦମା କରିବେ ବୋଲି ଧମକ ଦେଲେ । ସେମାନେ ତାର ନାଁ 
ଜାଣିବାକୁ ଚାହିଁଲେ, କିଚୁ ଅନଙ୍ଗ ଟେଲିଫୋନ ରଖିଦେଲା । 

ଅନ୍ୟ ଗୋଟିଏ ସଂସ୍ଥାର ଟେଲିଫୋନ ନ ପାଇବାରୁ ସେ ନିଜେ ସେମାନଙ୍କର 
ଠିକଣା ଖୋଜି ସେଠାକୁ ଗଲା। ଏକ ଜନବହୁଳ ଅଞ୍ଚଳର ଗୋଟିଏ ଛୋଟ 
କୋଠରୀରେ ଏଇ ସଂସ୍ଥାର ଅଫିସ ଥୁଲା, ଯେଉଁଥ୍‌ର ଏକମାତ୍ର ଚଉକି ଉପରେ 
ଜଣେ ଭଦ୍ରବ୍ୟକ୍ତି ବସି ବିଶେଷ କାର୍ଯ୍ୟବ୍ୟସ୍ତ ଥ୍୍‌ବାର ଛଳନା କରୁଥ୍‌ଲେ। 
ଭଦ୍ରବ୍ୟକ୍ତିଙ୍କର ପ୍ରକୃତରେ କୌଣସି କାମ ନ ଥୁଲା ଏବଂ ଅନଙ୍ଗର ଆସିବାରେ ସେ 
ଅତ୍ୟନ୍ତ ପ୍ରୀତ ଜଣାପଡ଼ିଲେ । ଅନଙ୍ଗର ହରିଣ ବିଷୟକ ଅନୁରଭ୍ତିକୁ ଦେଖି ସେ 
ତାକୁ ହରିଣ ବିଷୟରେ ଅନେକ ପୁସ୍ତିକା ଦେଲେ । କୋଠରୀରେ ଆଉ ଚଉକି 
ଥାଇପାରେ ବୋଲି ଅନଙ୍ଗ ଏପାଖ ସେପାଖ ଦେଖିଲା କିନ୍ତୁ ଭଦ୍ରବ୍ୟକ୍ତି ଅଫିସ ନୂଆ 
ଖୋଲିଛି ବୋଲି କହି ମୁହଁ ବୁଲାଇ ନେଲେ । ପୂସ୍ତିକାମାନଙ୍କୁ ଓଲଟାଇ ଅନଙ୍ଗ ହରିଣ 
କଟୁରା ବାରସିଙ୍ଘା ଚିତଳ ଇତ୍ଯାଦି ହରିଣ ପରିବାରର ବିଭିନ୍ନ ସଭ୍ଯମାନଙ୍କ 
ବିଷୟରେ ଅନେକ ତଥ୍ଯ ଜାଣିବାକୁ ପାଇଲା ଯଥା ଭାରତବର୍ଷରେ ହରିଣଙ୍କ 
ସଂଖ୍ୟା କେତେ, କେଉଁ ଜାତିର ହରିଣମାନଙ୍କର ଶିଙ୍ଘରେ ଶାଖାପ୍ରଶାଖା ଅଛି, 
ଇତ୍ୟାଦି । କିନ୍ତୁ ସେ ଯେତେବେଳେ ଥ୍‌ଏଟର ପାଇଁ ହରିଣ କେଉଁଠାରେ ମିଳିବ 
ପ୍ରଶ୍ଧକଲା ଭଦ୍ରବ୍ୟକ୍ତି ସେ ବିଷୟରେ ନିଜର ଅଜ୍ଞତା ପ୍ରକାଶ କଲେ ଏବଂ ଅଫିସ 
ନୂଆ ଖୋଲିଛି ବୋଲି ପୁନରାବ୍‌ତଭି କଲେ । ସେ ବାହାରି ଆସିବା ବେଳେ ଭଦ୍ରବ୍ୟକ୍ତି 
ତାଙ୍କ ପରିଦର୍ଶନ ଖାତାରେ ତାକୁ ଦସ୍ତଖତ କରିବାକୁ କହିଲେ । ଖାତାକୁ ଦେଖି 
ଅନଙ୍ଗ ଜାଣିଲା ଯେ ଅଫିସ ପ୍ରକୃତରେ ନୂଆ ହୋଇ ଖୋଲିଥ୍‌ଲା, କାରଣ ଏଯାବତ 
ସେଥ୍‌ରେ ଗୋଟିଏ ମାତ୍ର ଦସ୍ତଖତ ହୋଇଥଲା । ନିଜ ନାଁ ଲେଖୁ ଲେଖୁ ଅନଙ୍ଗ ଏ 
କଥା ମଧ୍ଯ ଲକ୍ଷ୍ୟ କଲା ଯେ ଅନ୍ୟ ଦସ୍ତଖତଟି ଟୋନିର ହିଁ ଥୁଲା । 

ସେଠାରୁ ବାହାରି ଅନଙ୍ଗ ତାର ଡ୍ରାଇଭରକୁ ବିଦାୟ ଦେଲା ଏବଂ ନିଜେ 
ଗାଡ଼ି ଚଳାଇଲା। ତାର ହଠାତ ମନେ ପଡ଼ିଲା ଯେ ସହର ସୀମାନ୍ତରେ ଥରେ 
ଯାଉଯାଉ ସେ କାହାରି କାହାରି ଫାର୍ମ ହାଉସରେ ମୟୂର ବ୍ରଲୁଥ୍ବାର ଦେଖିଥୁଲା | 
ସେ ଅଞ୍ଚଳରେ କେହି କେହି ହରିଣ ରଖି ଥାଇ ପାରନ୍ତି ବୋଲି ତାର ବିଶ୍ଵାସ ଥୁଲା 
ଏବଂ ଡ୍ରାଇଭର ସହିତ ଘର ଘର ବୁଲି ହରିଣ କଥା ପଚାରିବା ଅପେକ୍ଷା ସେ 

ଭବନାଥ ଏବଂ ଅନ୍ୟମାନେ / ୭୩ 
ନିଜେ ଏକା ଯିବାକୁ ସ୍ଥିର କଲା । ସେ ଅଞ୍ଚଳରେ ଚାରିଥର ଚକ୍କର କାଟିବା ପରେ 
ମଧ୍ଯ ଅନଙ୍ଗ କୁକୁର ଓ କୁକୂଡ଼ା ବ୍ଯତୀତ ଅନ୍ଯ କୌଣସି ପ୍ରାଣୀ ଦେଖିଲା ନାହିଁ। 
ଶେଷରେ ବାଧ୍ଯହୋଇ ସେ ଗୋଟିଏ ଘର ପାଖରେ ଓହ୍ଲାଇଲା ଏବଂ ବାହାରେ ଛିଡ଼ା 
ହୋଇଥ୍‌୍ବା ଛୋଟ ପିଲାକୁ କହିଲା, ମୋର ଗୋଟିଏ ହରିଣ ହଜିଯାଇଛି, ତମେ 
ଏଠାରେ କେଉଁଠି ହରିଣ ଦେଖିଛ କି ? ପିଲାଟି ତା କଥାକୁ ଠିକ ବୁଝିଲା କି ନାହିଁ 
କିନ୍ତୁ ଆଙ୍ଗୁଠିରେ ଅଳ୍ପ ଦୂରରେ ଥ୍ବା ଗୋଟିଏ ଘରକୁ ଦେଖାଇଲା ଏବଂ ଦ୍ଵିଗୁଣ 
ଉତ୍ସାହରେ ଅନଙ୍ଗ ସେଠାକୁ ଗଲା । ସେ ଫାଟକ ପାଖରେ ପହଞ୍ଚ୍‌ ଭିତରର ଲନ୍‌ 
ଆଡ଼କୁ ଅନାଇଲା ଏବଂ ସେଠାରେ ଗୋଟିଏ ସୁନ୍ଦର ଛାପିଛାପିକା ହରିଣ ଛୁଆକୁ 
ଦେଖି ନିଜର ଭାଗ୍ଯକୁ ବିଶ୍ଵାସ କରିପାରିଲା ନାହିଁ। ଫାଟକରେ କୁକୁର ଅଛି 
ସାବଧାନ ନିଷେଧକୁ ଅବଜ୍ଞା କରି ସେ ଭିତରକୁ ଗଲା ଏବଂ କଲିଂ ବେଲ୍‌ 
ବଜାଇଲା । ହଠାତ ଏକା ସାଙ୍ଗରେ ଦୁଇଟି ଘଟଣା ଘଟିଲା । କବାଟ ଖୋଲି 
ହାତରେ ବନ୍ଧୁକ ଧରିଥ୍ବା ଜଣେ ନିଶୁଆ ଭଦ୍ରବ୍ୟକ୍ତି ବାହାରି ଆସିଲେ ଏବଂ ଲନ୍‌ରୁ 
ହରିଣଛୁଆ କୁକର ଭଳି ଭୁକି ଭୁକି ତା ଆଡ଼କୁ ଧାଇଁ ଆସିଲା । ହରିଣ ପରିବାର 
ବିଷୟରେ ତାର ସଦ୍ୟଲବ୍‌୍ଧ ଜ୍ଞାନ ଅତୀବ ସ୍ଵଳ୍ପ ଥୁଲେ ମଧ୍ଯ ଅନଙ୍ଗ ଅନ୍ତତଃ ଏତିକି 
ବୂଝିଲା ଯେ ଏଇ ଜନ୍ମଟି ହରିଣ ନଥୁଲା, କୌଣସି ବିଚିତ୍ର ଜାତିର କୁକୁର ହିଁ ଥଲା । 
ଅନଙ୍ଗ ପ୍ରତ୍ୟୁପୂନ୍ଧମତି ସମ୍ଚନ୍ଷତ ଥୁଲା ଏବଂ ଅନାୟାସରେ ଏଠାରେ କ୍ଯାପ୍‌ଟେନ 
କୁମାରଙ୍କ ଘର କେଉଁଠି ଅଛି ପଚାରି ସେଠାରୁ ବାହାରି ଆସିଲା । 

ସେତେବେଳକୁ ସନ୍ଧ୍ୟା ହୋଇଯାଇଥ୍‌ଲା । ତେଣୁ ସେ ଘର ଆଡ଼କୁ 
ଫେରିଲା । ମନେ ମନେ ସେ ଛୋଟ ପିଲାଟିକୁ ଗାଳି ଦେଉଥ୍‌ଲା ଏବଂ ହରିଣ 
ବଦଳରେ କୁକୁର ଦେଇ କାମ ଚଳାଇବା ଚିନ୍ତାକୁ ମନରୁ ଦୂର କରୁଥ୍ଲା। ସେ 
ଯେତେବେଳେ ବସିବା ଘରକୁ ପଶିଲା, ଦେଖିଲା ଯେ କଳାପାହାଡ଼ ତାର ସବୁଠାରୁ 
ପ୍ରିୟ ସୋଫା ଉପରେ ଜମିକରି ବସିଥ୍ଲା ଏବଂ ତା ହାତରେ ଗିଲାସ ଥୁଲା । ତା 
ପାଦ ପାଖରେ ବସି ମାନସୀ ଗୋଟିଏ ଖାତାକୁ ତନ୍ମୟ ହୋଇ ଦେଖୁଥୁଲା। ତାକୁ 
ଦେଖି ମାନସୀ ଉଠି ପଡ଼ିଲା ଏବଂ ବେଶ ରୁକ୍ଷ ଭାବରେ କହିଲା, ତମ ଯୋଗୁ 
ଆଜି ରିହର୍ସଲ ବନ୍ଦ ରହିଲା । ହରିଣ କାହିଁ ୨? ଅନଙ୍ଗ କହିଲା, ଶୋ ଦିନକୁ ହରିଣ 
ମିଳିଯିବ । ବର୍ଭମାନ ରିହର୍ସଲରେ ହରିଣ କଣ ଦରକାର ? ମାନସୀ ବିରକ୍ତ ହୋଇ 
କହିଲା, ତମେ ନାଟକର କଣ ଜାଣିଛ ? ଡଗ୍‌ ସ୍ତାନିସ୍କାଭସ୍କିରେ ବିଶ୍ଵାସ କରେ । 
ସ୍ତାନିସ୍ବାଭସ୍ଟି କିଏ ବା କଣ ଜାଣି ନଥୁଲେ ବି ଅନଙ୍ଗ ବ୍ରଝିପାରୁଥ୍ଲା ଯେ ଏ 
ଗୋଟିଏ ଶବ୍ଦ ଯାହାର ମାଧ୍ୟମରେ ଥ୍‌ଏଟରର ଲୋକମାନେ ବାକି ସବୂ ଲୋକଙ୍କୁ 

୭୪ / କଥା ଯାତ୍ରା 
ତାଙ୍କ ସମ୍ମୋହିତ ବ୍‌ତ୍ତର ବାହାରେ ରଖିଥାନ୍ତି । ଜବାବ ସ୍ଵରୂପ ଅନଙ୍ଗ ତାର ପିଟର 
ଡ୍ରକରରେ ବିଶ୍ଵାସ ଥ୍‌ବା କଥା କହି ପାରିଥାନ୍ତା, କିନ୍ଧ ସେ ବର୍ଉମାନ ପ୍ରତ୍ୟଯୁଭର 
ଦେବାର ମିଜାଜରେ ନଥୁଲା । ନିର୍ଦେଶକ ଆଡ଼କୁ ନ ଅନାଇ ସେ ଗୋଟିଏ ଗ୍ଲାସ 
ନେଇ ଭିତରକୁ ଚାଲିଗଲା । 

ନିର୍ଦେଶକ ଏଥରକ ଗ୍ଲାସକୁ ଅଧା ଖାଲି କଲା ଏବଂ ମାନସୀ ହାତରୁ ସେଇ 
ଖାତାଟିକୁ ନେଇ ଦେଖିଲା, ଯାହାକୁ ସେ ବର୍ଭମାନ ସୁଟିଂ ସ୍କରିପ୍ଟ ବୋଲି କହୁଥ୍ଲା | 
ଖାତା ଉପରେ ପୂର୍ବରୁ ଥ୍ବା ଶିରୋନାମା କଟା ହୋଇ ମାନସୀ ବୋଲି ଲେଖା 
ହୋଇଥଲା । ମାନସୀକୁ ଦେଖିବା ପରେ ଏକମାତ୍ର ଖା ହିଁ ଫିଲ୍ମର ନାୟିକା 
ହୋଇପାରେ ବୋଲି ତାର ବଦ୍ଧମୂଳ ଧାରଣା ହୋଇଥ୍‌ଲା ବୋଲି ନିର୍ଦ୍ଦେଶକ ତାକୁ 
କହିଥୂଲା ଏବଂ ମାନସୀ ଏ କଥାରେ ବିଶେଷ ପ୍ରଭାବିତ ହୋଇଥଲା । 
ଯେତେବେଳେ ପ୍ରତିଟି ପୂରୁଣା ନାଁ କଟାହୋଇ ମାନସୀ ଲେଖାଥ୍‌ବା ସ୍ତଟିପ୍ଟ 
ନିର୍ଦ୍ଦେଶକ ତା ହାତରେ ଦେଲା, ମାନସୀର ଆଉ ସନ୍ଦେହର ଅବକାଶ ରହିଲା ନାହିଁ 
ଏବଂ ସେ ନି୍ଦୈଶକକୁ ଆହୁରି ସ୍ଵେହ ଶ୍ରଦା ଓ ସମ୍ମାନର ଦୃଷ୍ଟିରେ ଦେଖିବାକୁ 
ଲାଗିଲା । ନିର୍ଦ୍ଦେଶକ ତାର ନିର୍ବୋଧ ଚେହେରା ସତ୍ତ୍ଵେ ବେଶ ଚାଲାକ ଚତୁର 
ଲୋକ ଥୂଲା ଏବଂ ଜାଣିଥ୍‌ଲା ଯେ ଯେପର୍ଯ୍ୟନ୍ତ ମାନସୀ ତା ହାତରେ ଅଛି ସେ 
ତାର ଫିଲ୍ମ୍‌ ଯୋଜନାରେ ସଫଳ ହେବ । ବର୍ଉମାନ ରିହର୍ସଲ ପରେ ସେମାନେ ପିଲ୍ହ 
ବିଷୟରେ ଆଲୋଚନା କରୁଥ୍‌ଲେ ଏବଂ କ୍କୋଜ ଅପ୍‌, ଫ୍ରିଜ ଓ ଓ.କେ.ଶଟ୍‌ 
ଇତ୍ୟାଦି ଫିଲ୍ମ୍‌ ବିଷୟକ ଅତୀବ ଜଟିଳ ଶବ୍ଦମାନ କହି ନିର୍ଦ୍ଦେଶକ ମାନସୀକୁ 
ଚମଜ୍କୃତ କରି ଦେଇଥ୍‌ଲା । ସେ ବର୍ଉମାନ ମାନସୀକୂ ଆଉ ମାନସୀ ଦେବୀ ବୋଲି 
କହୁ ନଥ୍‌ଲା ଏବଂ ନିର୍ଦ୍ଦେଶକ, ଯାହାର ପ୍ରକୃତ ନାଁ ଦୁର୍ଗା ଦାସ ଥୁଲା, ବର୍ଭମାନ 
ମାନସୀ ପାଇଁ ସିଧାସଳଖ ଡଗ୍‌ ଥୁଲା । 

ତା ପରଦିନ ହରିଣ ପାଇବା ପାଇଁ ଅନଙ୍ଗ ଦୁଇଟି ନୂଆ କୌଶଳ ଅବଲମ୍ବନ 
କଲା । ସେ ଖବରକାଗଜର ବ୍ଯକ୍ତିଗତ ସ୍ତମ୍ଭରେ ଗୋଟିଏ ବିଜ୍ଞାପନ ଦେଲା : 
ହରିଣ - ହରିଣ । ଦି ଡିଅର ଲଭର୍ସ କ୍ଲବ । ନିଜ ହରିଣର ବିବରଣୀ ଦେଇ ଲେଖନ୍ତୁ, 
ପୋଷ୍ଟ ବକ୍ସ ଇତ୍ୟାଦି । ଏବଂ ଦ୍ଧିତୀୟରେ ସେ ଅଫିସ ନଯାଇ ସହରର ସବୁଠାରୁ 
ବଡ଼ ପଶୁ ଡାକ୍ତରଖାନା ସାମନାରେ ଗାଡ଼ି ନେଇ ବସି ରହିଲା। ଯଦିଓ ପଶୁ 
ଡାକ୍ତରଖାନା ସକାଳ ନଟାରେ ଖୋଲିବା କଥା, ଚୌକିଦାର ଆସି ତାର ଫାଟକ 
ଖୋଲିଲା ଠିକ ନଟା ସତଚାଳିଶ ମିନିଟରେ । ଅନଙ୍ଗ ଏତକ ସମୟ ବସି ବସି 
ବୋର୍‌ ହୋଇଯାଇଥାନ୍ତା କିନ୍ଧୁ ତା ଚାରିପାଖେ ଯିବାଆସିବା କରୁଥ୍୍‌ବା ଜଳସ୍ତରୋତର 

ଭବନାଥ ଏବଂ ଅନ୍ୟମାନେ / ୭୫ 
ଏକ ଅଦ୍ଭୁତ ଆକର୍ଷଣ ଥୁଲା। ସେ ପ୍ରଥମଥର ପାଇଁ ବିନା କାମରେ ଗୋଟିଏ 
ଜାଗାରେ ବସି ବାହାରର ପୃଥିବୀକୁ ଦେଖୁଥିଲା । ଏ ତାର ଦୂଇମହଲା ଉପର 
ଶୀତତାପ ନିୟନ୍ତିତ କୋଠରୀ ଭିତରୁ ତଳ ରାସ୍ତାର ଦୃଶ୍ଯ ନଥିଲା, ଯେଉଁଥିରେ 
ଲୋକମାନେ ଏକ ବିଚିତ୍ର ଦୃଷ୍ଟିରେ ଦେଖିବା ବେଳେ ଖର୍ବକାୟ ପାଲଟି ଯାଉଥିଲେ । 
ବର୍ଭମାନ ଲୋକମାନଙ୍କୁ ସେ ସେଇମାନଙ୍କ ଉଚ୍ଚତାରୁ ଦେଖୁଥିଲା ଏବଂ ତା ପାଇଁ ଏ 
ଏକ ସଂପୂର୍ଣ୍ଣ ନୂଆଁ ଅଭିଜ୍ଞତା ଥୁଲା । ପ୍ରାତ୍ୟହିକ ଜୀବନଯାତ୍ରାରେ ଯେ ଏତେ ରଙ୍ଗ 
ଥାଇପାରେ ଅନଙ୍ଗ ଆବିଷ୍କାର କଲା ପ୍ରଥମଥର ପାଇଁ । 

ଫାଟକ ଖୋଲିବା ପରେ ହସପିଟାଲ ଭିତରକୁ ପ୍ରଥମ ପ୍ରାଣୀ ପଶିଲା ଦଶଟା 
ବାର ମିନିଟରେ । ତାର ପୋଷାୀକପତ୍ର ଚାଲିଚଳଣରୁ ଅନଙ୍ଗ ଠଉରାଇଲା ଲୋକଟି 
ଡାକ୍ତର । ଡାକ୍ତରର ହସପିଟାଲ ଆସିବା ସମୟ ଯେମିତି ସମସ୍ତଙ୍କୁ ଜଣାଥୁଲା, 
କାରଣ ଦୁଇ ମିନିଟ ଭିତରେ ରୋଗୀମାନଙ୍କର ଆସିବା ଆରମ୍ଭ ହୋଇଗଲା । 
ରୋଗୀମାନଙ୍କରୁ ବେଶୀ ଭାଗ କୂକ୍ୂର ଥ୍‌ଲେ ଏବଂ ଯେଉଁ ରୋଗୀଟି ହସପିଟାଲ 
ଭିତରକୁ ପଶିବା ପାଇଁ ତାର ମାଲିକକୁ ସବୁଠାରୁ ବେଶି ନାକେଦମ କରିଥଲା, 
ସେଇଟି ଗୋଟିଏ ଗଧ ଥୁଲା। ଦଶଟା ତେୟାଳିଶ ମିନିଟରେ ହଠାତ 
ରୋଗୀମାନଙ୍କର ଆସିବା ବନ୍ଦ ହୋଇଗଲା ଏବଂ ଅନଙ୍ଗକୁ ଶୋଷ ଲାଗିଲା । 
ପାଖରେ ଏପରି କୌଣସି ବଡ଼ ଦୋକାନ ନ ଥୁଲା ଯେଉଁଠାରୁ ପଶୁ ଡାକ୍ତରଖାନାର 
ଫାଟକ ଦେଖି ହେବ । ତେଣୁ ଅନଙ୍ଗ ଗାଡ଼ିରୁ ଓହ୍ଲାଇ ରାସ୍ତା କରରେ ହଠାତ ଆସି 
ବସିଥ୍ବା ଚା ଦୋକାନକୁ ଗଲା ଓ କପେ ଚା ମାଗିଲା ! ଭଙ୍ଗା କାଚ ଗ୍ଲାସରେ ତାକୁ 
ଦୋକାନୀ ଯେଉଁ ପାନୀୟ ଦେଲା ତାର ସ୍ଵାଦର ଅନଙ୍ଗ ପୂର୍ବରୁ ପିଇଥ୍ବା ଅନେକ 
ପ୍ରକାର ଚା”'ର ସ୍ଵାଦ ସହିତ କୌଣସି ସମ୍ପର୍କ ନ ଥୁଲା। କିନ୍ତୁ ଅନଙ୍ଗକୁ ଏଇ 
ସ୍ପେଶାଲ ଚା ମନ୍ଦ ଲାଗିଲା ନାହିଁ ଏବଂ ସେ ଚା ସହିତ କାଚ ବୋତଲରେ ଥବା 
ଦୁଇଟି ଶସ୍ତା ବିସ୍କୁଟ ମଧ୍ୟ ଖାଇଦେଲା। ଏଇ ସମୟରେ ଡାକ୍ତରଖାନା ଆଗରେ 
ଗୋଟାଏ ଘୋଡ଼ାଗାଡ଼ି ଅଟକିବାର ଦେଖି ସେ ବ୍ୟସ୍ତ ହୋଇ ନିଜ ଗାଡ଼ି ଭିତରକୁ 
ଫେରି ଆସିଲା । କିନ୍ତୁ ଘୋଡ଼ାଗାଡ଼ିରେ କେହି ନ ଥୁଲେ ଏବଂ ଗାଡ଼ିବାଲା ଘୋଡ଼ାକୁ 
ଖୋଲି ତାକୁ ନେଇ ଫାଟକ ଭିତରେ ପଶିଲା । 

ଦିନ ଦୂଇଟା ବେଳେ ସେ ଆଉ ଅପେକ୍ଷା କରିବ ନାହିଁ ବୋଲି ଠିକ କଲା 
କାରଣ ଆଖପାଖର ଲୋକମାନେ ତାକୁ ବର୍ଭମାନ ସାମାନ୍ୟ ସନ୍ଦେହଜନକ ଦୃଷ୍ଟିରେ 
ଦେଖିବାକୁ ଆରମ୍ଭ କରିଥଲେ । କୃତ୍ରିମ ପ୍ରଜନନ ପାଇଁ ଆସିଥ୍ବା ଗାର, ଅନେକ 
କୁକୁର, କାଁ ଭାଁ ଗୁଣ୍ଡଚିମୃଷା ଓ ନେଉଳ ଏବଂ ସେଇ ଘୋଡ଼ାଟି ବ୍ଯତୀତ ଆଉ 

୭୬ / କଥା ଯାତ୍ରା 
କୌଣସି ଜନ୍ମ ଭିତରକୁ ଯାଇ ନ ଥୁଲେ । ରୋଗୀମାନଙ୍କ ଭିତରେ ହରିଣ 
ପରିବାରର ସଭ୍ୟ ତ ଦୂରର କଥା, ଏପରିକି ଛାପିଛାପିକା ହରିଣ ରଙ୍ଗର କୁକୁର 
ବି ନ ଥୁଲେ । କେବଳ ଗୋଟିଏ ଜନ୍ମକୁ ସେ ଠିକ ଭାବରେ ଚିହ୍ନି ପାରି ନଥୁଲା । 
ଜନ୍ମଟି ଗୋଟିଏ ଗଧ ଉଚ୍ଚର ଥୁଲା, ଓଟ ଭଳି ଦେଖାଯାଉଥ୍ଲା ଏବଂ ଘୋଡ଼ା ଭଳି 
ଚାଲୁଥୁଲା । ଏଇଟି ହରିଣ ନୁହେ ବୋଲି ନିଶ୍ଚୟ କରି ଅନଙ୍ଗ ତାକୁ ଓକାପି 
ହୋଇପାରେ ବୋଲି ଭାବିଲା ଏବଂ ଠିକ ଦୁଇଟା ବେଳେ ତାର ଜଗୁଆଳି ଜାଗା 
ଛାଡ଼ି ଘରକୁ ଫେରିଲା । 

ବସିବା ଘରେ ସବୁଠାରୁ ଆରାମଦାୟକ ସୋଫା ଉପରେ ନିଦୈଶକ 
ବସିଥୂଲା ଓ ତା ହାତରେ ବିଅର ମଗ୍‌ ଥୁଲା। ତଳେ ବସି ବିଅର ପିଉ ପିଉ 
ମାନସୀ କାଗଜରେ କଣ ସବୂ ନୋଟ କରୁଥୁଲା । ଅନଙ୍ଗକୁ ଦେଖି ଅନେକ କଷ୍ଟରେ 
ନିର୍ଦେଶକ ସୋଫାରୁ ଉଠିଲା ଏବଂ ତାକୁ ଅଭିବାଦନ କରି ବସିବା ପାଇଁ କହିଲା । 
ତାକୁ ଶୋଷ ନ କରୁଥ୍‌ଲେ ସେ ଭିତରକୁ ଚାଲି ଯାଇଥାନ୍ତା । କିନ୍ତୁ ତାକୁ ନିର୍ଦ୍ଦେଶକ 
ପାଖରେ ବସି ବିଅର ପିଇବାକୁ ପଡ଼ିଲା । ନିର୍ଦେଶକ ଆଜି ଭଲ ମୁଡ଼ରେ ଥୁଲା 
ଏବଂ ଅନଙ୍ଗକୁ ତାର ଯୋଜନା ବିଷୟରେ କହିଲା । ଅନଙ୍ଗ ମାନସୀଠାରୁ ଏ 
ସୂଚନା ମଧ୍ଯ ପାଇଲା ଯେ ସେମାନେ ଏଇ ଫିଲ୍ମଟି କରିବା ପାଇଁ ନିଷ୍ପତି ନେଇ 
ସାରିଛନ୍ତି ଏବଂ ନିକଟ ଭବିଷ୍ୟତରେ ସେମାନେ ବମ୍ଭେ ଯିବେ ଅଭିନେତା ଓ 
ଟେକ୍ନିସିଆନମାନଙ୍କୁ ସାଇନ୍‌ କରିବା ପାଇଁ । ମାନସୀ ଅନଙ୍ଗର ବ୍ଯବସାୟରେ 
ନିଜର ପୈତୃକ ସୃତ୍ରରେ ସ୍ଵତ୍ଧାଧ୍କାରିଣୀ ଥୁଲା ଏବଂ ନିଜର ପଇସାକୁ 
ଚୋରମାନଙ୍କୁ ଦେଇଦେବାର ସଂପୂର୍ଣ୍ଣ ଅଧ୍କାର ତାର ଥୁଲା । ଏକଥା ନିର୍ଦ୍ଦେଶକକୁ 
ମଧ୍ଯ ନିଶ୍ଚୟ ଜଣାଥୁଲା ଏବଂ ସେଥ୍‌ପାଇଁ ଅନଙ୍ଗ ଚୁପ ରହିବାକୁ ଉଚିତ ମନେ 
କଲା । ସେ ନିଦୈଶକକୁ ତାର ଫିଲ୍ଲ କରିବା ପାଇଁ ଛାଡ଼ି ଦେଇ ସଂପୂର୍ଣ୍ଣ ଭୁଲିଯାଇ 
ପାରିଲେ ଖୁସି ହୋଇଥାନ୍ତା । କିନ୍ତୁ ନିର୍ଦେଶକ ତାକୁ ସହଜରେ ଛାଡ଼ିଦେବା ଲୋକ 
ନଥୁଲା । ସେ ତାକୁ କହିଲା, ଆମେ ହରିଣ ମିଳିବା ପର୍ଯ୍ୟନ୍ତ ରିହର୍ସଲ ବନ୍ଦ କରି 
ଦେଇଛୁ; ହରିଣ ମିଳିଲେ ରିହର୍ସଲ ଆରମ୍ଭ ହେବ। 

ହରିଣ ନ ମିଳିବା ବାହାନାରେ ନିର୍ଦ୍ଦେଶକ ନାଟକ ଛାଡ଼ି ଫିଲ୍ମରେ ମନ ଦେଲା 
ଏବଂ ମାନସୀ ସହିତ ଘଣ୍ଟା ଘଣ୍ଟା ଧରି ବସି ତାର ସ୍ତଟ୍ରିପ୍ଟକୁ ଆହୁରି ପରିମାର୍ଜିତ ଓ 
ଶାଣିତ କରିବାରେ ଲାଗିଲା । ଅନଙ୍ଗ ଜାଣିଥ୍ଲା ଯେ ହରିଣ ନ ମିଳିବା ପର୍ଯ୍ୟନ୍ତ ଏ 
ବ୍ୟବସ୍ଥା ଜାରି ରହିବ । ଯଦିଓ ଏ କଥା ନେଇ ତାର ପାରିବାରିକ ଶାନ୍ତି ବ୍ୟାହତ 
ହୋଇଥଲା ଅନଙ୍ଗ ହରିଣ ପାଇବାରେ ସଫଳ ହୋଇ ନଥ୍‌ଲା। ଅନଙ୍ଗର ଏ 

ଭବନାଥ ଏବଂ ଅନ୍ୟମାନେ / ୭୭ 
ଅସହାୟତା ବର୍ଭମାନ ମାନସୀ ଜାଣିପାରିଥ୍ଲା ଏବଂ ତାର ସୁଯୋଗ ନେଇ ମଝିରେ 
ମଝିରେ ଅନଙ୍ଗକୁ ହରିଣ କଥା ପଚାରୁଥ୍‌ଲା, ଯଦିଓ ସେ ମାୟାମୃଗ ନାଟକରେ 
ଆଉ ମନୋଯୋଗୀ ଥୁଲା ବୋଲି ମନେ ହେଉ ନଥୁଲା । ବର୍ଭମାନ ହରିଣ 
ପାଇବାର ଆଶା ଅନେକ କମ ଥୁଲେ ମଧ୍ଯ ଅନଙ୍ଗ ମିଳିଯିବ କହି କଥାକୁ ଟାଳି 
ଦେଉଥୁଲା। କିନ୍ତୁ ବେଶ କିଛିଦିନ ବ୍ଯତୀତ ହୋଇଯାଇଥ୍‌ଲେ ମଧ୍ଯ ହରିଣର 
ସନ୍ଧାନରେ ଆଉ କୌଣସି ଅଗ୍ରଗତି ହୋଇ ନ ଥୁଲା। ତାର କାଳ୍ପନିକ ଡିଅର 
ଲଭରସି କ୍ଲବ ପାଖକୁ ଗୋଟିଏ ମାତ୍ର ଚିଠି ଆସିଥ୍‌ଲା ଯାହାକି ଅନଙ୍ଗ ପାଇଁ 
ବ୍ୟଙ୍ଗପୂର୍ଣ୍ଣ ଥୁଲା । ଚିଠିଟି କୌଣସି ରାମାୟଣ ପ୍ରଚାରିଣୀ ସଭା ପାଖରୁ ଆସିଥୁଲା । 
ସେମାନେ ସଂପୂର୍ଣ୍ଣ ରାମାୟଣ ମଞ୍ଚସ୍ଥ କରିବାକୁ ଯାଉଥ୍‌ଲେ ଏବଂ ସେଥ୍‌ପାଇଁ 
ଗୋଟିଏ ହରିଣ କେଉଁଠାରୁ ମିଳିପାରିବ ସେ ବିଷୟରେ ଜିଜ୍ଞାସା କରିଥୁଲେ । 

ଶେଷରେ ଅନଙ୍ଗକୁ ହରିଣ ମିଳିଲା ଏକ ଅପ୍ରତ୍ଯାଶିତ ସୃତ୍ରରୁ । ତାରି 
ଅଫିସରେ ବସି ତାର ଜଣେ ବନ୍ଧୁ ଟେବୁଲ ଉପରେ ଥବା ଦି ବକ୍‌ ଷ୍ଟପ୍‌ସ୍‌ ହିଅର 
ବୋର୍ଡ଼ଟି ଦେଖିଲେ ଏବଂ ବୋଧହୁଏ କିଛି ସ୍ଵରଣ କରି ଟେଲିଫୋନରେ କାହାକୁ 
ଡକାଇ ହରିଣ କଥା ପଚାରିଲେ । ହରିଣ ନାଁ ଶୁଣି ଅନଙ୍ଗ ସଚେତ ହେଲା ଏବଂ 
ପଚାରି ଜାଣିଲା ଯେ ତାର ବନ୍ଧୁ ଯେ କି ଅନେକ କୁକୁର ପାଳିଥ୍‌ଲେ, ବର୍ଭମାନ 
କାହା ପାଖରୁ ଗୋଟିଏ ହରିଣ ଆଣିବାର ଚେଷ୍ଟାରେ ଥୁଲେ, କିନ୍ଧୁ ହରିଣ ରଖିଥ୍‌ବା 
ଭଦ୍ରବ୍ୟକ୍ତି ଧରାଛୁଆଁ ଦେଉ ନ ଥୁଲେ । ଅନଙ୍ଗ ତାଙ୍କୁ ନିଜ ସମସ୍ଯା କଥା କହିଲା 
ଏବଂ ବନ୍ଧୁ ଜଣକ ପୁଣିଥରେ ଫୋନ କରି ଅନ୍ତତଃ ଧାର ସୂତ୍ରରେ ହରିଣ ମିଳିବା 
କଥା ପଚାରିଲେ । ଭଦ୍ରବ୍ୟକ୍ତି ଏଥରକ ଅମତ ଜଣା ପଡ଼ିଲେ ନାହିଁ, କାରଣ ବନ୍ଧୁ 
ଜଣକ ଅନଙ୍ଗକୁ ଗୋଟାଏ ଠିକଣା ଦେଇ ସେଠାରେ ଉଭଦ୍ରବ୍ଯକ୍ରିଙ୍କୁ ଯେ କୌଣସି 
ଦିନ ସନ୍ଧ୍ୟାବେଳେ ଦେଖା କରିବା ପାଇଁ କହିଲେ । 

ଏ ଶୁଭ ଖବର ଜଣାଇବା ପାଇଁ ଅନଙ୍ଗ ଘରକୁ ଫୋନ କଲା, କିନୁ ମାନସୀ 
ଘରେ ନ ଥୁଲା । ସେଇ ଦିନ ସନ୍ଧ୍ୟାରେ ହିଁ ଅନଙ୍ଗ ଠିକଣା ଖୋଜି ଖୋଜି ହରିଣ 
ଦେଖିବା ପାଇଁ ବାହାରିଲା । ସହର ତଳିର ସଂକୀର୍ଣ୍ଣ ଗଳି ଭିତରେ ଭଦ୍ରବ୍ଯକ୍ରିଙ୍କ 
ଠିକଣା ଥୁଲା । ହରିଣ ସଉକ ରଖିଥ୍‌ବା ଭଦ୍ରବ୍ଯକ୍ରିଙ୍କର ଘର ଆଦୌ ଅନଙ୍ଗର 
କଳ୍ପନା ଅନୁରୂପ ନ ଥୁଲା । ଏଇଟି ଥ୍ଲା ଅତି ଭଙ୍ଗାରୁଜା ଛୋଟ ଘରଟିଏ । 
ସେଦିନ ବିଜୁଳି ବନ୍ଦ ଥ୍ବାରୁ ଘର ଭିତରେ ମିଞ୍ଜମିଞ୍ଜି ମହମବତିଟିଏ ଜଳୁଥୁଲା 
ଏବଂ ଅନଙ୍ଗର ଡାକିବାରେ ଯେଉଁ ଭଦ୍ରବ୍ୟକ୍ତି ବାହାରି ଆସିଲେ ସେ ମଧ୍ଯ ଅନଙ୍ଗର 
କଳ୍ପନା ଅନୁରୂପ ନ ଥୁଲେ । ଅନଙ୍ଗ ପଚାରି ଜାଣିଲା ଯେ ଭଦ୍ରବ୍ଯକ୍ତି କୌଣସି 

୭୮ / କଥା ଯାତ୍ରା 
ଛୋଟ ଅଫିସରେ ଏକ ଛୋଟ ଚାକିରି କରୁଥ୍‌ଲେ । ସେ ଅନଙ୍ଗକୁ ଘର ଭିତରକୁ 
ଡାକି ନେଲେ ଏବଂ ନିଜର ସ୍ତ୍ରୀ ଓ ପୁଅ ସହିତ ପରିଚୟ କରାଇଲେ । ଅନଙ୍ଗ 
ଦେଖିଲା ଘର କହିଲେ ଏଇଟି ଗୋଟିଏ ମାତ୍ର କୋଠରୀ ଥୁଲା ଯାହା ବସିବା 
ଶୋଇବା ଖାଇବା ସବ୍ରର କାମ ଦେଉଥୂଲା ଏବଂ ପାଖର ବାରଶ୍ଡାଟି ରୋଷାଇଘର 
ଥୁଲା । ଏଇ ଛୋଟ କୋଠରୀର ଶ୍ବାସରୁଦ୍ଧ କରି ଦେଉଥ୍‌ବା ଅନ୍ଧାରୁଆ ବାତାବରଣ 
ଭିତରେ ବସି ଅନଙ୍ଗ ତାର ଆସିବାର ଅଭିପ୍ରାୟ ଜଣାଇଲା । ସେମାନେ ହରିଣଟି 
କୌଣସି ଫିଲ୍ମ କାମରେ ଲାଗିବ ବୋଲି ଭାବୁଥ୍‌ୁଲେ ଏବଂ ଥ୍‌ଏଟର କଥା ଶୁଣି 
ସାମାନ୍ୟ ନିରାଶ ଜଣା ପଡ଼ିଲେ । କିନ୍ଧୁ ସେମାନେ ତାକୁ ଥ୍‌୍ଏଟର ପାଇଁ ମଧ୍ଯ ହରିଣ 
ଦେବାକୁ ରାଜି ହେଲେ ଏବଂ ଭଦ୍ରମହିଳା ପୁଅକୁ ଯାଇ ହରିଣଟିକୁ ଆଣିବାକୁ 
କହିଲେ । 

ଘର ପଛରୁ ଯାଇ ପିଲାଟି ଯେଉଁ ଜନ୍ମଟିକୁ ଆଣିଲା ସେଇଟି ହରିଣ ଥୁଲା 
ଦେଖି ଅନଙ୍ଗର ଆନନ୍ଦର ସୀମା ରହିଲା ନାହିଁ । ହରିଣଟିର ଶିଙ୍ଘ ଖୁରା ଓ କାନକୁ 
ଛୁଇଁ ସେ ନିଜ ଆଖିକ୍ର ବିଶ୍ଵାସ କଲା ଏବଂ ଶାନ୍ତିର ନିଶ୍ବାସ ନେଲା । ପରଦିନ ଆସି 
ସେ ହରିଣକୁ ନେବ ବୋଲି କଥା ହେଲା, କିନ୍ତୁ ତାକୁ ଚା ନ ପିଆଇ ଛାଡ଼ିବାକୁ 
ଭଦ୍ରମହିଳା ନାରାଜ ହେଲେ । ପାଖ କୋଠରୀରେ ଚା ତିଆରି କରୁ କରୁ 
ଭଦ୍ରମହିଳା ଅନଙ୍ଗକୁ ନିଜ ବିଷୟରେ କହିଲେ : ସେମାନେ କେତେ ବର୍ଷ ହେଲା 
ସେଠାରେ ଅଛନ୍ତି; ତାଙ୍କର ଜଣେ ଭଉଣୀ କେଉଁଠି ବାହା ହୋଇଛନ୍ତି; ତାଙ୍କର 
ପୁଅର କିପରି ଜନ୍ଧୁଙ୍କ ପ୍ରତି ଆଦର; ସେମାନେ ପାଳିଥ୍‌ବା ଶୁଆଟି କିପରି 
ମରିଗଲା, ଇତ୍ଯାଦି । ଚା ପିଉ ପିଉ ଅନଙ୍ଗ ଏଇ ତିନିଜଣଙ୍କୁ ଥର ଥର କରି 
ଅନାଇଲା । ସେମାନେ ଚୂପ ରହିଥ୍‌ଲେ ମଧ୍ଯ ଅନଙ୍ଗ ଅନୁଭବ କଲା ଯେପରି 
ସେମାନଙ୍କ ଭିତରେ ଏକ ଅନବରତ ସ୍ନେହର ସଂଳାପ ଅବିଚ୍ଛିନ୍ନ ରହିଛି । ଏପରି 
ସ୍ଵେହ ଯାହା ଭଦ୍ରବ୍ଯକ୍ରିଙ୍କ ଆଖିରୁ ତାଙ୍କର ସ୍ତ୍ରୀଙ୍କର ଆଖିକୁ ଏବଂ ସେଠାରୁ 
ପିଲାଟିର ଆଖିକୁ ଘୂରି ବୁଲି ଶେଷରେ ତାକୁ ମଧ୍ଯ ସଂକ୍ରମିତ କରୁଥ୍‌ଲା। ତାର 
ଅନେ ହେଲା ଯେପରି ସେ ଏଇ କେତୋଟି ମୁହୂର୍ଭରେ ଏଇ ଅପରିଚିତ 
ଘରିବାରଟିର ଅତ୍ଯନ୍ତ ଅନ୍ତରଙ୍ଗ ହୋଇଯାଇଛି । 

ଘରକୁ ଫେରି ବସିବାଘରେ ମାନସୀ ଓ ନିର୍ଦେଶକକୁ ନ ଦେଖି ଅନଙ୍ଗ ଖୁସି 
ହେଲା, କିନୁ ତାର ଖୁସି ଅତି କ୍ଷଣସ୍ଥାୟୀ ଥୁଲା । ବସିବା ଘରର ଏୟର କଣ୍ତିସନର 
ଚାଲୁ ନ ଥ୍‌ବାରୁ ସେମାନେ ଶୋଇବା ଘରେ ବସି ସୂଟିଂ ସ୍ତରିପ୍ଟ୍‌ ଆଲୋଚନା 
କରୁଥ୍‌ଲେ । ଅନଙ୍ଗ ସେମାନଙ୍କୁ ହରିଣ ମିଳିଯିବାର ସୂଚନା ଦେଲା, କିନ୍ତୁ ଏ କଥା 

ଭବନାଥ ଏବଂ ଅନ୍ୟମାନେ / ୭୯ 
ଶୁଣି ନିଘେଶକ କେବଳ ଆଚ୍ଛା କହିଲା ଏବଂ ମାନସୀ ନିଜ ମୁହଁକୁ କ୍ଲୋଜ୍‌ ଅପ୍‌ରେ 
ଦେଖିବା ପାଇଁ ଦର୍ପଣ ପାଖକୁ ଚାଲିଗଲା । ଅନଙ୍ଗ ନିର୍ଦ୍ଦେଶକକୁ କହିଲା ଯେ 
ସେମାନେ ରିହର୍ସଲ ଆରମ୍ଭ କରନ୍ତ ପରଦିନ ତାଙ୍କ ରିହର୍ସଲ ବେଳେ ହରିଣ 
ପହଞ୍ଚଯିବ । ହରିଣ ମିଳିଲା ବୋଲି ଅନଙ୍ଗ ଖୁସି ଥୁଲା କିନ୍ଧୁ ନିର୍ଦେଶକ ଏ ବିଷୟରେ 
ବିଶେଷ ଆନନ୍ଦିତ ଜଣା ପଡ଼ୁ ନ ଥୁଲା । ଅନଙ୍ଗର ଫେରିବା ଯେମିତି ସେମାନଙ୍କର 
ଏକ ଅତି ଗମ୍ଭୀର ଆଲୋଚନାରେ ବ୍ୟାଘାତ ପହଞ୍ଚାଇଲା ଏପରି ମୂଖଭଙ୍ଗୀ କରି 
ନିର୍ଦ୍ଦେଶକ ହଁ ଠିକ ଅଛି କହି ବାହାରିଗଲା । 

ସେଦିନ ରାତିରେ ଅନଙ୍ଗ ଓ ମାନସୀ ଭିତରେ ଯେଉଁ କଳହ ହେଲା ତାର 
ଉପଲକ୍ଷ୍ୟ ଥୁଲା କିଏ ପୁଅ ପାଖକୁ ବୋର୍ଡିଙ୍ଗ ସ୍ବଲ ଠିକଣାରେ ଚିଠି ଲେଖିବାର 
ଥୁଲା କିନ୍ତୁ ଲେଖି ନ ଥୁଲା । ଅନଙ୍ଗ ପୂଅକୂୁ ସ୍କୁଲରୁ ଫେରାଇ ଆଣିବାର ଧମକ 
ଦେଲା ଏବଂ ମାନସୀ ଅନଙ୍କ ପ୍ରତି ଦୋଷାରୋପ କଲା ଯେ ସେ ପୂଅର 
ଭବିଷ୍ୟତକୂ ନଷ୍ଟ କରି ଦେବାର ଚକ୍ରାନ୍ତ କରୁଛି । ଶେଷରେ ସେମାନଙ୍କର କଳହର 
ପରିସମାପ୍ତି ଏଇପରି ହେଲା : ମାନସୀ ବମ୍ଭେ ଚାଲିଯିବା ପାଇଁ ଧମକ ଦେଲା ଏବଂ 
ଅନଙ୍ଗ ଏୟାର କଣ୍ଡିସନର କାମ କରୁ ନ ଥୁବା ବସିବାଘରେ ଯାଇ ପିଇବାରେ 
ଲାଗିଲା । 

ପର ଦିନଟି ସାରା ଅନଙ୍ଗ ଅଫିସରେ କଟାଇଲା । ସନ୍ଧ୍ୟାବେଳେ ସିଧା 
ଅଫିସରୁ ଯାଇ ହରିଣ ନେଇ ରିହର୍ସଲ ଯିବା ପାଇଁ ତାର ଇଚ୍ଛା ଥୁଲା । ଏ କାମଟି 
ବର୍ଭମାନ ତା ପାଇଁ ଏକ ଅନାବଶ୍ୟକ ଦାୟିତ୍ଵ ଥଲା ଯାହାକୁ ସେ ଚାହୁଁଥୁଲା ଯେତେ 
ଶୀଘ୍ର ସମ୍ଭବ ଶେଷ କରିବ । ଆଜି ବି ଭଦ୍ରବ୍ୟକ୍ରିଙ୍କ ଅଞ୍ଚଳ ଅନ୍ଧାର ଥୁଲା, କିନ୍ଧ 
ଭଦ୍ରବ୍ୟକ୍ତି ଓ ତାଙ୍କର ପୂଅ ପ୍ରସ୍ତୁତ ହୋଇ ହରିଣକୁ ଧରି ତା ପାଇଁ ଅପେକ୍ଷା 
କରୁଥ୍ଲେ । ଗାଡ଼ି ଭିତରକୁ ପଶିବାକୁ ହରିଣ ସାମାନ୍ୟ ଆପରଭି କଲା, କିନ୍ତୁ 
ସେମାନେ ଶେଷରେ ହରିଣକ୍ର ଧରି ରିହର୍ସଲ ଜାଗାକୁ ଗଲେ । ଅନଙ୍ଗ ସେଠାରେ 
ସମସ୍ତଙ୍କୁ ହତଚକିତ କରି ଦେବାର ଆଶା ରଖିଥୁଲା, କିନ୍ତୁ ସେଠାରେ ବର୍ଭମାନ 
କେବଳ ଭଙ୍ଗା ଚଉକି ବ୍ୟତୀତ ଆଉ କେହି ନ ଥୁଲେ । ପଚାରିବାରେ ଜଣାଗଲା 
ଯେ ଅନେକ ଦିନ ହେଲା ରିହର୍ସଲ ବନ୍ଦ ଅଛି । ଅପମାନ, ବିରକ୍ତି ଓ ଅଶାନ୍ତି ନେଇ 
ଅନଙ୍ଗ ତଳକୁ ଓହ୍ଲାଇଲା ଏବଂ ଭଦ୍ରବ୍ୟକ୍ରିଙ୍କ ପାଖରୁ କ୍ଷମା ମାଗି ଡ୍ରାଇଭରକୁ ଘରକୁ 
ଫେରିଯିବାକୁ କହିଲା । 

ମାନସୀ ଘରେ ମଧ୍ଯ ନ ଥୁଲା। ତାର ଚାକର ଖବର ଦେଲା ଯେ 
ଖରାବେଳେ ମାନସୀ ତାର ସୂଟକେଶ ନେଇ ଏୟାରପୋର୍ଟକୁ ଯାଇଥ୍‌ଲା, ଆଉ 

୮୦ / କଥା ଯାତ୍ରା 
ଫେରି ନାହିଁ। ଅନଙ୍ଗ ଫୋନ କରି ସେଦିନ ନାତି ଫ୍ଲାଇଟ୍‌ରେ ବମ୍ଭେ ପାଇଁ ଟିକେଟ 
କରିବାକୁ କହିଲା ଏବଂ ନିଜର ବିଫ୍‌କେସ ନେଇ ବାହାରକୁ ଆସିଲା । ଭଦ୍ରବ୍ୟକ୍ତି ଓ 
ତାଙ୍କର ପୂଅ ଗାଡ଼ି ଭିତରେ ବସିଥୁଲେ । ହରିଣ ଛଟପଟ ହେଉଥଲା ଓ ପିଲାଟି 
ତାକୁ ସାନ୍ଧନା ଦେଉଥ୍‌ଲା । ସେମାନଙ୍କୁ ଘରେ ପହଞ୍ଚାଇ ଅନଙ୍ଗ ସିଧା ଏୟାରପୋର୍ଟ 
ଯିବାର ନିର୍ଣ୍ଣୟ କଲା ଓ ଗାଡ଼ିରେ ଯାଇ ବସିଲା । 

ସେମାନେ ଯେତେବେଳେ ପୁଣି ସେଇ ସଂକୀର୍ଣ୍ଣ ଗଳିରେ ପହଞ୍ଚଲେ ଆଲୁଅ 
ଆସି ଯାଇଥୁଲା। ଭଦ୍ରମହିଳା ବାହାରେ ଅପେକ୍ଷା କରୁଥ୍‌ଲେ ଏବଂ ସେମାନଙ୍କୁ 
ଏପରି ଅଭିବାଦନ କଲେ ଯେପରିକି ସେମାନେ ବହୁତ ଦିନ ପରେ ପୁଣି 
ଭେଟୁଥ୍‌ଲେ । ଘରକୁ ଫେରି ଏତେ ସମୟ ଚୁପ ରହିଥ୍‌ବା ହରିଣ ବି ପୁଣି ପୁରି 
ହୋଇଗଲା ଓ ଢେଇଁବାରେ ଲାଗିଲା । ଭଦ୍ରଭହିଳା ଅନଙ୍ଗ ପାଇଁ ଚା କରିବାକୁ 
ଯାଉଥ୍‌ଲେ କିନ୍ତୁ ଅନଙ୍ଗ ମନା କରିବାରୁ ଭଦ୍ରବ୍ଯକ୍ତି ପାଖ ଦୋକାନରୁ ତା ପାଇଁ 
କୋଲ୍ଡ୍‌ ଡ୍ରିଙ୍କ ଆଣିବାକୁ ଗଲେ । ରିହର୍ସଲ ହେଲା ନାହିଁ ଶୁଣି ଭଦ୍ରମହିଳା ଦୂଃଖିତ 
ହେଲେ ଏବଂ ତାଙ୍କର ପିଲାଦିନେ କରିଥ୍ବା ଏକ ଅସଫଳ ନାଟକ କଥା ବର୍ଣ୍ଣନା 
କଲେ । ଭଦ୍ରବ୍ଯକ୍ତି ଫେରିଆସି ପ୍ରଥମେ ହରିଣର ଗିନାରେ ପିଇବାକୁ ଦେଇ 
ସମସ୍ତଙ୍କ ହାତରେ ଗ୍ଲାସ ଦେଲେ ଏବଂ ଅନଙ୍ଗ ପୂଣି ଥରେ ସେମାନଙ୍କ ଆଡ଼କୁ 
ଅନାଇଲା । ଭଦ୍ରବ୍ୟକ୍ତି ହରିଣର ଶାନ୍ତ ବ୍ଯବହାର କଥା କହିଲେ, ଭଦ୍ରମହିଳାଙ୍କର 
ମରିଯାଇଥ୍‌ବା କୁକୁର କଥା ମନେ ପଡ଼ିଲା ଓ ପୁଅ ଯାଇ ହରିଣକୁ କୁଣ୍ଢାଇ ଧରିଲା । 
ପ୍ଲେନ ସମୟ ହୋଇ ଆସୂଥୁଲା, ତେଣୁ ଅନଙ୍ଗ ଗ୍ଲାସ ରଖି ଦେଇ ଉଠିବାକୁ ଠିକ 
କଲା । 

ଭଦ୍ରମହିଳା କହିଲେ, ଆପଣ ଆମ ଘରେ ଖାଇ ଦେଇ ଯିବେ । ଭଦ୍ରବ୍ୟକ୍ତି 
କହିଲେ, ନିଶ୍ଚୟ, ଏବଂ ପୁଅ ତାର ସମ୍ମତିର ଅପେକ୍ଷାରେ ହରିଣକ୍ର ଛାଡ଼ିଦେଇ ତା 
ଆଡ଼କୁ ଅନାଇଲା । ଅନଙ୍ଗ ଥରେ ଥରେ ସମସ୍ତଙ୍କ ମୁହଁକୁ ଅନାଇଲା । ପାରିବାରିକ 
ଆନନ୍ଦର ଏକ ଅଲୌକିକ ସ୍ରୋତ ଯାହା ଏଇ ଘରର ଚାରି କାନ୍ୁରେ ଧକ୍କା ଖାଇ 
ଲୋକଙ୍କ ସମେତ ଚଉକି ଟେବୁଲ ହରିଣକୁ ଛୁଇଁ ଘରସାରା ଖେଳି ବ୍ରଲୁଥୁଲା ତା 
ଦେହରେ ଆସି ଲାଗିଲା । ଏଇ ମୁହୁର୍ଭରେ ଅନଙ୍ଗ ମାନସୀ ନିର୍ଦେଶକ ମାୟାମୃଗ 
ଶୀତତାପ ନିୟନ୍ତ୍ରିତ ଅଫିସ ବାଲାନ୍‌ସ ସିଟ୍‌ ସବୂ ଭୁଲିଗଲା । ସେ ଚଉକି ଉପରେ 
ଆହୁରି ଆରାମ କରି ବସିଲା ଏବଂ କହିଲା, ଆଚୁ। ହଉ । 

ପାସା! ମଯପୋସା 


କାଗଜ କଲମ ଧରି ଚକ୍ରପାଣି ବସିଛି କି ନାହିଁ, କିଏ କବାଟ ଖଟ ଖଟ କଲା 
ଏବଂ ଚକ୍ରପାଣିର ମୁଣ୍ଡ ଭିତରେ ଟେଲିଫୋନର ଘଣ୍ଟି ବାଜିଲା । ସେ ଏଇ ଘଣ୍ଟିକୂ 
କିଛି ସମୟ ମୁଣ୍ଡ ଭିତରେ ବାଜିବାକୁ ଦେଲା ଏବଂ ଶକୁନ୍ତଳା ଯାଇ କବାଟ ନ 
ଖୋଲିବାର ଦେଖି ନିଜେ କବାଟ ପାଖକୁ ଗଲା। କବାଟ ଆର ପାଖେ ଠିଆ 
ହୋଇଥ୍‌ବା ପିଲାଟି ତାକୁ କିଛି ନ କହି ତା ହାତକୁ ଗୋଟାଏ କାଗଜ 
ବଢ଼ାଇଦେଲା । ଚକ୍ରପାଣି ପ୍ରଥମ ଧାଡ଼ିଟି ପଢ଼ିଲା, ଏ ପିଲାଟିର ଜିଭ ନାହିଁ, ଏବଂ 
ପିଲାଟିର ମୁହଁ ଆଡ଼କୁ ଅନାଇଲା । ପିଲାଟି ଏ ପ୍ରତିକ୍ରିୟା ସହିତ ଅଭ୍ଯସ୍ତ ଥୁଲା 
ଏବଂ ପାଟି ଖୋଲି ନିଜର ଜିଭ ନ ଥ୍ବା କଥା ଦେଖାଇଲା । କାଗଜଟିକୁ ଆଉ ନ 
ପଢ଼ି ଚକ୍ରପାଣି ଜାଣିପାରିଲା ଯେ ସେଥୁରେ ପିଲାଟିକୁ ଆର୍ଥିକ ସାହାଯ୍ଯ କରିବାର 
ଜିବେଦନ ଥୁଲା । ସେ କାଗଜଟିକୁ ପିଲାଟିକୁ ଫେରାଇଦେଲା ଏବଂ ସଶହ୍ଦରେ 
କବାଟ ବନ୍ଦକରି ଫେରିଆସିଲା । 

ଏଥର କିନ୍ତୁ ଶକୁନ୍ତଳା କବାଟର ଶବ୍ଦ ଶୁଣିପାରିଲା ଏବଂ ଭିତରୁ ପାଟିକଲା, 
କଣ ବ୍ରଲା ଫେରିଲା କି ? ଚକ୍ରପାଣି ତାର ଏ ପ୍ରଶ୍ନ ନ ଶୁଣିବାର ଛଳନା କଲା 
ଏବଂ ତାର କାଗଜ ପାଖକୁ ଫେରିଆସିଲା। କାଗଜ କହିଲେ ଏ ସବୁ ଥୁଲା 
ଅଫିସରେ ରହିଥ୍‌ବା ତାର ବ୍ଯକ୍ରିଗତ ଫାଇଲର ବିଭିନ୍ନ ଅଂଶମାନ, ଯାହାକୁ 
ଅନେକ କୌଶଳର ସହିତ ଚକ୍ରପାଣି ବିଭିନ୍ନ ସମୟରେ ଏବଂ ବିଭିନ୍ନ ଉପାୟରେ 
ହସ୍ତଗତ କରି ନିଜ ପାଖରେ ଆଣି ରଖିଥ୍‌ଲା । ଏ ସବୁ କାଗଜ ତାର ଛଅ ବର୍ଷ 
ତଳେ ଦରମା ହାର ବୃଦ୍ଧୀକରଣଜନିତ ଏକ ବିବଦମାନ ସମୟର ପ୍ରାପ୍ଯ ବିଷୟକ 
ଥୁଲା । ତାର ହିସାବ ଅନୁସାରେ ପଞ୍ଚତିରିଶ ଦିନର ଦରମା ତାକୁ ଅଧ୍୍‌କ ହାରରେ 
ମିଳିବା ଉଚିତ ଥୁଲା, କିନ୍ତୁ ଅଫିସ୍‌ର୍‌ ଆକାଉଣ୍ଟାଣ୍ଟ ତାକୁ ତାର ପ୍ରାପ୍ଯ ଦେଇ ନ 
ଥୁଲା । ଏ କଥାକୁ ସେ ଆକାଉଣ୍ଟାଣ୍ଡର ତା ବିରୁଦ୍ଧରେ ଏକ ଗଭୀର ଚକ୍ରାନ୍ତ ବୋଲି 
ମନେ କରୁଥଲା ଏବଂ ଏ ଅନ୍ୟାୟକୁ ସଂଶୋଧନ କରିବା ବର୍ଭମାନ ହୋଇଯାଇଥ୍‌ଲା 
ତାର ଜୀବନର ବିଶେଷ ଲକ୍ଷ୍ୟ । 

୮୨ / କଥା ଯାତ୍ରା 

ସେ କାଗଜସବୁକୂ ଓଲଟାଇ ପୁଣିଥରେ ଦେଖିଲା, ଯଦିଓ ବର୍ରମାନ ପ୍ରତିଟି 
କାଗଜ ତାର ସଂପୂର୍ଣ୍ଣ ମୁଖସ୍ଥ ହୋଇଯାଇଥ୍‌ଲା । ସତ କହିବାକୁ ଗଲେ ଟେଲିଫୋନ 
ମରାମତି କରିବା, ଯାହା ତାର କାମ ଥୁଲା, ଅପେକ୍ଷା ବର୍ରମାନ ସେ ଚାକିରିର 
ନିୟମାବଳୀ ବିଷୟରେ ବେଶି ଜାଣୁଥ୍‌ଲା । ଅଫିସରେ ତାର ପଞ୍ଚତିରିଶ ଦିନର 
ଦରମା ବିଷୟକ ଯୁଦ୍ଧ କଥା ସମସ୍ତେ ଜାଣିଥ୍‌ଲେ ଏବଂ ନିୟମାବଳୀ ବିଭାଗର କେହି 
କେହି କର୍ମଚାରୀ ମଧ୍ଯ ନିଜ ନିଜର ଦରମା ସମ୍ବନ୍ଧୀୟ ସମସ୍ୟା ନେଇ ତା ପାଖକୁ 
ଆସୁଥ୍୍‌ଲେ । ଯଦିଓ ସେ କାହାରି କାହାରିକୁ ସେମାନଙ୍କର ପ୍ରାପ୍ୟ ଦିଆଇବାରେ 
ସମର୍ଥ ହୋଇଥଲା, ତାର ନିଜର ଅପରଭିର ଏ ପର୍ଯ୍ୟନ୍ତ କୌଣସି ସମାଧାନ ହୋଇ 
ନଥୁଲା । ତାର ଅଫିସକୁ ଏଇମାତ୍ର ଆସିଥ୍‌ବା ନୂଆ ହାକିମଙ୍କ ପାଖରେ ସେ କିପରି 
ଭାବରେ ଏକ ନୂଆ ଦରଖାସ୍ତ ଲେଖି ତାର ଦାବିକୁ ଉପସ୍ଥାପିତ କରିବ, ଏହାହିଁ 
ଥଳା ତାର ବର୍ଭମାନର ଚିନ୍ତା । ବାରମ୍ବାର ଖାରଜ ହୋଇଯାଇଥ୍‌ବା ଦରଖାସ୍ତକୁ 
କିପରି ଏକ ନୂଆ ରୂପ ଦେଇ ପୂନର୍ଜୀବିତ କରାଯାଇପାରେ ସେ ବିଷୟରେ 
ଚକ୍ରପାଣି ଅଭ୍ଯସ୍ତ ଥୁଲା ଏବଂ ବର୍ଭମାନ ସେ ନିଜର ଯୁକ୍ତିମାନଙ୍କ ସଜାଡ଼ି 
ନେଉଥ୍‌ୁଲା | 

କବାଟ ବନ୍ଦ କରିଥ୍୍‌ବା ଶବ୍ଦକୁ ସେ ଭୁଲି ଯାଇଥ୍‌ଲେ ମଧ୍ଯ ଶକୁନ୍ତଳା ଭୁଲି 
ନଥୁଲା । ସେ ଭିତରୁ ପାଟିକରି ତାର ପ୍ରଶ୍ନର ପୂୁନରାବୃଭି କଲା, କଣ ବୁଲା 
ଫେରିଲା କି ? ଚକ୍ରପାଣିର ମୁଣ୍ଡ ଭିତରେ ଘଣ୍ଟି ବାଜିଲା ଏବଂ ସେ ଟେଲିଫୋନକୁ 
ନ ଉଠାଇ ଭାବିଲା ନୋ ରିପ୍ଲାଇ ହେବାକୁ ଛାଡ଼ିଦେବ । କିନ୍ଧୁ ସେ ଜାଣିଥ୍‌ଲା ଯେ 
ଟେଲିଫୋନ ପୁଣି ବାଜିବ; ସେଥ୍‌ପାଇଁ ସେ ନା ବୋଲି କହି ଟେଲିଫୋନକୁ 
କାଟିଦେଲା ଏବଂ ନିଜ ସମସ୍ୟାରେ ମନ ଦେଲା । 

ପଞ୍ଚତିରିଶ ଦିନର ଦରମା ତା ପାଇଁ ଆଉ ସାମାନ୍ୟ କେତେ ଟଙ୍କାର ବିଷୟ 
ନଥୁଲା; ତା ପାଖରେ ଏ କଥା ବର୍ଭମାନ ଥୁଲା ନ୍ୟାୟ ଅନ୍ଯାୟ ଏବଂ ତାର 
ସମ୍ମାନର ପ୍ରଶ୍ନ । ଏ ଭିତରେ ତିନିଜଣ ହାକିମ ବଦଳି ହୋଇଯାଇଥୁ୍‌ଲେ ମଧ୍ଯ କେହି 
ତା କଥାକୁ ବ୍ରଝି ନଥ୍‌ଲେ। ସେମାନେ ଚାକିରି ବିଷୟର ଜଟିଳ ନିୟମାବଳୀ 
ଭିତରକୁ ପଶିବାକୁ ଚେଷ୍ଟା କରୁ ନଥ୍‌ଲେ ଏବଂ ଆକାଉଣ୍ଟାଣ୍ଟ ସହିତ ସହଜରେ 
ସହମତ ହୋଇଯାଉଥୁଲେ | ନୂଆ ହାକିମଙ୍କ ଉପରେ ଚକ୍ରପାଣିର ଆସ୍ଥା ଥ୍ଲା ଏବଂ 
ସେ ଆକାଉଣ୍ଟାଣ୍ଟର ହାତମୁଠା ଭିତରକୁ ଆସିବା ଆଗରୁ ତାଙ୍କୁ ଦେଖାକରି ନିଜର 
ଦରଖାସ୍ତ କିପରି ଦେଇପାରିବ ସେ ବିଷୟରେ ଚିନ୍ତିତ ଥୁଲା। ଦେଖୁ ଦେଖୁ 
ଘଟଣାଟି ଛଅବର୍ଷର ପୂରୁଣା ହୋଇଯାଇଥୁଲା । କ୍ରମାନ୍ଵୟରେ ତାର ତିନିଜଣ 

ଭବନାଥ ଏବଂ ଅନ୍ୟମାନେ / ୮୩ 
ହାକିମଙ୍କ କଥା ମନେପଡ଼ିଲା। ସେମାନେ ବିଭିନ୍ନ ପ୍ରକାରର ଲୋକ ଥୁଲେ ମଧ୍ଯ 
ଗୋଟିଏ ବିଷୟରେ ଏକମତ ଥୁଲେ। ସେମାନେ ବିଶ୍ନାସ କରୁ ନଥ୍‌ଲେ ଯେ 
କୌଣସି ବ୍ଯକ୍ତିଗତ ଆକ୍ରୋଶ ଫଳରେ ଚକ୍ରପାଣି ତାର ନ୍ଯାଯ୍ଯ ଦାବିରୁ ବଞ୍ଚତ 
ହୋଇଥଲା । ଚକ୍ରପାଣିର ଗାର ଆକାଉଣ୍ଟାଣ୍ଟର ବଗିଚାରେ ପଶି ପରିବା ଖାଇବା 
ଭଳି କୌଣସି ଦୃଷ୍ଟାନ୍ତ ଘଟି ନ ଥ୍‌ବାରୁ ଚକ୍ରପାଣି ବ୍ଯକ୍ରିଗତ ଆକ୍ରୋଶ ବିଷୟରେ 
କୌଣସି ଯୁକ୍ତି ଦର୍ଶାଇ ପାରୁ ନଥ୍‌ଲା । ଫଳରେ ହାକିମମାନେ ତାର ଦାବିକୁ 
ଅଗ୍ରାହ୍ଯ କରି ଦେଉଥ୍‌ଲେ । 

କିନ୍ଧୁ ଚକ୍ରପାଣି ମଧ୍ଯ ମିଛ କହିବା ଲୋକ ନଥ୍‌ଲା । ଆକାଉଣ୍ଟାଣ୍ଟ ଦିନେ ତା 
ଆଡ଼କୁ କ୍ରୋଧାନ୍ବିତ ଦୃଷ୍ଟିରେ ଅନାଇଥ୍‌ବା ଘଟଣାକୁ ସାମାନ୍ଯ ଅତିରଞ୍ଜିତ କରି ସେ 
ଆକାଉଣ୍ଟାଣ୍ଟ ତାକୁ ଗାଳି ଦେଇଥ୍‌ଲା ବୋଲି କହି ବ୍ଯକ୍ତିଗତ ବିଦ୍ଧେଷ ପ୍ରମାଣ କରି 
ପାରିଥାନ୍ତା । କିନ୍ଧୁ ଚକ୍ରପାଣିର ବିଶ୍ଵାସ ଥୁଲା ଯେ ଶେଷରେ ନ୍ୟାୟର ହିଁ ଜୟ ହେବ 
ଏବଂ ଏହି ଦୃଢ଼ବିଶ୍ନାସ ଉପରେ ସେ ନିର୍ଭର କରି ବଞ୍ଚ୍‌ ରହିଥୁଲା । ତାର ଏକମାତ୍ର 
ଦ୍ରଃଖ ଥୁଲା ଯେ ଶକୁନ୍ତଳା ତାର ଏଇ ଜୀବନମରଣ ସମସ୍ଯା ବିଷୟରେ ଆଦୌ 
ଆଗ୍ରହ ରଖୁ ନଥ୍୍‌ଲା ଏବଂ ତାର ଅନେକ ଚେଷ୍ଟା ସତ୍ତ୍ଵେ ଏ ପର୍ଯ୍ୟନ୍ତ ଚାକିରି 
ନିୟମାବଳୀର ପ୍ରଥମ ଧାରାଟି ମଧ୍ଯ ବୁଝିପାରି ନଥିଲା । ଚକ୍ରପାଣି ତଥାପି ଆଶା 
ରଖୁଥିଲା ଯେ ସେ ଶକୁନ୍ତଳାକୁ କେବେହେଲେ ଏ ବିଷୟ ଅବଗତ କରାଇବାରେ 
ସମର୍ଥ ହେବ । 

ତାର ସୌଭାଗ୍ଯକୁ ଶକୁନ୍ତଳା ତା ପାଖକୁ ଆସିଲା ଏବଂ ଅତି ଆଗ୍ରହରେ 
ଚକ୍ରପାଣି ତାର ପ୍ରଥମ ଦରଖାସ୍ତକୁ ବାହାର କଲା । କିଚୁୁ ସେ କିଛି କହିବା ପୂର୍ବରୁ 
ଶକ୍ରନ୍ତଳା ତାକୁ କହିଲା, ତମେ ଟେଲିଫୋନ ମରାମତି କରିବା ଲୋକ, ସବୁବେଳେ 
ଏଇ କାଗଜ ଧରି କାହିଁକି ବସୁୂଚ ? ତେଣେ ସମସ୍ତେ ଖବରକାଗଜରେ ଲେଖୁଛନ୍ତି 
ଯେ ସବୁ ଟେଲିଫୋନ ଅଚଳ ହୋଇଗଲାଣି । ଏଇ କଥାର ସୃତ୍ରଧରି ଚକ୍ରପାଣି 
କହିଲା, ହଁ, ଟେଲିଫୋନ ମରାମତ ହୋଇଯିବ, କିଜୁ ଟେଲଫୋନ ମରାମତିବାଲା 
ଲୋକଙ୍କ ଦୁଃଖ କିଏ ବୂଝୁଚି ? ଦେଖ, ଛ ବର୍ଷ ହୋଇଗଲା । ଏଥରକ ଚକ୍ରପାଣି 
କାଗଜରୁ ମୁହଁ ଉଠାଇ ଶକୁନ୍ତଳା ଆଡ଼କୁ ଅନାଇଲା । ଶକୁନ୍ତଳାର ଆଖି ଟେବୁଲ 
ଉପରେ ଥୁଲା ସତ, କିନ୍ତୁ ତାର କାନ ଯେମିତି ରୋଷେଇ ଘରେ ଅଲା। 
ଚକ୍ରପାଣିକୁ ଆଉ କିଛି କହିବାକୁ ନଦେଇ ଶକୁନ୍ତଳା କହିଲା, କଣ ଭାଟ୍ଗିଲୁ ? ଆଉ 
ସେଠାରୁ ବାହାରିଗଲା । 

୮୪ / କଥା ଯାତ୍ରା 

ନା, ଶକୁନ୍ତଳାକୁ ଆଉ ସେ ବୂଝାଇ ପାରିବ ନାହିଁ । ଚାକିରିର ନିୟମାବଳୀ ତ 
ଦୂରର କଥା, ଅନେକ ସାଧାରଣ କଥାରେ ବି ଶକୁନ୍ତଳାର ଆଗ୍ରହ ନଥୁଲା । 
ଯେଉଁଦିନ ଦୁଇଜଣ ତୁଙ୍ଗନେତାଙ୍କର ଗୁପ୍ତ ଟେଲିଫୋନ କଥାବାର୍ଭାରୁ ସେ 
ମନ୍ତ୍ରିମଣ୍ଡଳର ପତନ କଥା ଶୁଣିଲା, ସେ ବେଶ ଉତ୍ତେଜିତ ହୋଇଯାଇଥୁଲା। ତା 
ମନ ଭିତରେ ପ୍ରଥମ ପ୍ରତିକ୍ରିୟା ହୋଇଥୂଲା ଯେ ନୂଆ ମନ୍ତ୍ରିମଣ୍ଡଳ ହେଲେ ଅନେକ 
ଅଦଳ ବଦଳ ହେବ ଏବଂ ଭାଗ୍ୟରେ ଥଲେ ଆକାଉଣ୍ଟାଣ୍ଟର ହାତମୂଠାରେ ଥବା 
ହାକିମ ବଦଳି ହୋଇ ନୂଆ ହାକିମ ଆସିବେ । ଶକୁନ୍ତଳା ନିୟମିତ ଖବରକାଗଜ 
ପଢ଼ୁଥ୍ଲା ଏବଂ ଚକ୍ରପାଣି ଭାବିଥ୍‌ଲା ଯେ ପରଦିନ ସକାଳେ କାଗଜ ଆସିବା 
ଆଗରୁ ସେ ଶକୁନ୍ତଳାକୁ ଏଇ ଜରୁରୀ ସମ୍ବାଦ ଶୁଣାଇ ସ୍ତମ୍ଭୀଭୂତ କରି ଦେବ। 
ସେଦିନ କିନ୍ତୁ ଶକୂନ୍ତଳାର ମନ ଠିକ ଥୁଲା ଭଳି ଜଣାପଡ଼ୁ ନଥୁଲା। ସେ 
ଯେତେବେଳେ ଶକ୍ରନ୍ତଳାକୁ ମନ୍ତ୍ରିମଣ୍ଡଳ ଭାଙ୍ଗିଯିବା କଥା କଡ଼ିଲା, ଶକୁନ୍ତଳା ବିରକ୍ତ 
ହୋଇ କହିଲା, ତମକୁ ମନ୍ତ୍ରିମଣ୍ଡଳ ଭାଙ୍ଗିଯିବା ଚିନ୍ତାପଡ଼ିଛି। ଏଣେ ଚାକର ଟୋକା 
ଦି'ଟା ଗ୍ଲାସ ଭାରି ଦେଲାଣି ସେ କଥା ଟିକିଏ ବୁଝ ! ଏ ଚାକରକୁ ନେଇ ମୁଁ ଆଉ 
ସମ୍ଭାଳି ପାରିବି ନାହିଁ। 

ଶକ୍ରନ୍ତଳାର ସମସ୍ୟା ଥୁଲା ଚାକର ଟୋକା । ଗତ କୋଡ଼ିଏ ବର୍ଷ ଭିତରେ 
ତା ଘରେ ରହିଥ୍‌ବା ଅନ୍ୟୁନ ତିରିଶ ଜଣ ଚାକର ଭିତରୁ କେହି ବି ଶକୂନ୍ତଳାର 
ପସନ୍ଦ ନ ଥୁଲେ । ନୂଆ ଚାକର ଆସିବା ମାତ୍ରେ ତାକୁ ଏକ ଆଦର୍ଶ ଚାଜରରେ 
ପରିଣତ କରିବାର ଲକ୍ଷ୍ଯ ନେଇ ଶକୁନ୍ତଳା ନିଜର ସମସ୍ତ ସମୟ ତା ପଛରେ 
ଲଗାଉଥ୍‌ଲା, କିନଧ ଏ ପର୍ଯ୍ୟନ୍ତ ସେ ନିଜର ଏଇ ମହତ ଉଦ୍ୟମରେ ସଫଳ ହୋଇ 
ନ ଥୂଲା। ଶକୁନ୍ତଳାର ଦୂର୍ଭାଗ୍ୟକୁ ଚାକରମାନେ ମଧ୍ଯ ଯେପରି ତାର ସବୁ 
କାଚଗ୍ଲାସକୁ ଭାଙ୍ଗଦେବାର ଲକ୍ଷ୍ୟ ନେଇ ଆସୁଥ୍‌ଲେ । ଏ ବିଷୟରେ ଶକୁନ୍ତଳା 
ବିଶେଷ ସଚେତନ ଥୁଲା ଏବଂ ବାସନ ମାଜିବାର ପର୍ବକୁ ସେ ଅତି ସତର୍କତାର 
ସହିତ ତତ୍ତ୍ବାବଧାନ କରୁଥ୍‌ଲା । ତଥାପି ଚାକରମାନେ ମଝିରେ ମଝିରେ ସୂଯୋଗ 
ଦେଖି ଗ୍ଲାସମାନ ଭାଙ୍ଗି ଦେଉଥ୍‌ଲେ । ଏଥ୍‌ପାଇଁ ରୋଷେଇ ଘରେ ନ ଥୁଲେ ମଧ୍ୟ 
ଶକୂନ୍ତଳା ଏ ବିଷୟରେ ମନୋଯୋଗୀ ରହୁଥୂଲା ଏବଂ ମଝିରେ ମଝିରେ କଣ 
ଭାଙ୍ଗିଲା ବୋଲି କହି ଘରଟିକୁ ମୁଖରିତ କରି ଦେଉଥ୍‌ଲା। 

ଶକ୍ରନ୍ତଳାର ଅନ୍ଯ ସମସ୍ଯା ଥୁଲା ସମୟ ଅସମୟରେ ଚାକର ଟୋକା 
ବାହାରକୁ ପଳାଇଯିବା । ଏ ବିଷୟରେ ପ୍ରଧାନ ଶତୁ ଥ୍ଲା ଘରର ପଛପାଖ 
କବାଟ । ତାକୁ ଯଦି ଘରର ନକ୍ସା ତିଆରି କରିବାକୁ ଦିଆହୋଇଥାନ୍ତା ଶକୁନ୍ତଳା 

ଭବନାଥ ଏବଂ ଅନ୍ୟମାନେ / ୮୫ 
ଏଇ ପଛ କବାଟଟିକୁ କାଟି ଦେଇଥୀନ୍ତା ଏବଂ ଏକମାତ୍ର ସାମନା କବାଟ ପାଖରେ 
ବସି ଚାକର ଟୋକାର ବାହାରକୁ ଯିବା ଆସିବା ନିୟନ୍ତିତ କରିପାରିଥାନ୍ତା । କିନ୍ତୁ 
ଟିକିଏ ସୁଯୋଗ ପାଇଲେ ବର୍ଭମାନ ଚାକର ପଛ କବାଟ ଦେଇ ଚାଲି ଯାଉଥଲା | 
ଶକୁନ୍ତଳା ଏ ବିଷୟ ଉପରେ ମଧ୍ଯ କଡ଼ା ନଜର ରଖୁଥ୍‌ଲା ଏବଂ ଗ୍ଲାସ ଭାଙ୍ଗିବା ପ୍ରଶ୍ନ 
ସହିତ ଏକ ପୌନଃପୂନିକ କିଏ ବାହାରକୁ ଗଲା ପ୍ରଶ୍ନ ମଧ୍ଯ ସାମିଲ କରି 
ଦେଇଥିଲା | 

ଶକୁନ୍ତଳା ଯେପରି ଚାକିରି ନିୟମାବଳୀ ବିଷୟରେ ସମ୍ପୂର୍ଣ୍ଣ ନିସ୍ଟହ ଥିଲା, 
ଚକ୍ରପାଣି ସେପରି ଗ୍ଲାସ ଭାଙ୍ଗିବା ଅଥବା ଚାକର ପିଲା ଦୁଇ ମିନିଟ ପାଇଁ ଘରୁ 
ବାହାରିଯିବା ଘଟଣାକୁ ଅତି ସାଧାରଣ ମନେ କରୁଥିଲା । ମଜା ହୋଇଥିବା 
ବାସନରେ ସୃକ୍ଷ୍ମାତିସୂକ୍ଷ ଦାଗ ଆବିଷ୍କାର କରିବା କିମ୍ଭା ଟେବୁଲ ଉପରେ ସାମାନ୍ୟ 
ଧୂଳି ଥିବାର ପ୍ରମାଣ କରିବା ଚକ୍ରପାଣିକୁ ଅନାବଶ୍ଯକ ଅତିରଞ୍ଜନ ମନେ 
ହେଉଥିଲା ! କିନୁୁ ଶକ୍ରନ୍ତଳାର ମତ ଥିଲା ଯେ ଏ କଥାକୁ ନ ଜଗିଲେ ଭବିଷ୍ୟତରେ 
ଅପରିଷ୍କାର ବାସନରେ ଖାଇବାକୁ ହେବ ତଥା ଧୂଳିଘର ଭିତରେ ରହିବାକୁ ହେବ । 
ଚକ୍ରପାଣି ଏସବୁ ଆତିଶଯ୍ଯକୁ ଭୁଲିଯାଇ ପାରୁଥାନ୍ତା, କିନ୍ଧୁ ତା ଘରେ କୌଣସି 
ଚାକର ଛ ସାତ ମାସରୁ ବେଶି ସମୟ ରହୁ ନ ଥିଲେ ଏବଂ ନୂଆ ଚାକର ଆଣି 
ଦେବାର ଦାୟିତ୍ଵ ତାର ହିଁ ଥିଲା । ମଝିରେ ମଝିରେ ଯେଉଁ କେତେଦିନ ଘରେ 
ଚାକର ରହୁ ନ ଥିଲେ, ଯଦିଓ ଘରର କାମ ସୁଚାରୁରୂପେ ଚାଲୁଥିଲା, ଶକୁନ୍ତଳା 
ବଡ଼ ଅଶାନ୍ତିରେ ରହୁଥିଲା ! 

ଚାକର କୌଣସି ଜିନିଷ ଭାଙ୍ଗି ନାହିଁ ବୋଲି ନିଜେ  ସନୁୂଷ୍ଟ ହେବା ପରେ 
ଶକୁନ୍ତଳା ପୁଣି ଚକ୍ରପାଣି ପାଖକୁ ଆସିଲା । ଚକ୍ରପାଣି ଏକ ଅନ୍ଯ ଦିଗରୁ 
ସମସ୍ୟାଟିକୁ ଆକ୍ରମଣ କରି ଶକୁନ୍ତଳାକୁ ନିଜର ପକ୍ଷଭୁକ୍ତ କରିବା ପାଇଁ ଚେଷ୍ଟା 
କରି କହିଲା, ବୃଝିଲ, ଆମ ଅଫିସକୁ ନୂଆ ହାକିମ ଆସିଛନ୍ତି ¦ ଶକୁନ୍ତଳା ଉପରେ 
ଏ କଥାର ଏକ ଭିନ୍ନ ପ୍ରତିକ୍ରିୟା ହେଲା । ସେ କହିଲା ନୂଆ ହାକିମ ମିଳୁଛନ୍ତି, କିନୁ 
ଗୋଟାଏ ନୂଆ ଚାକର ଟୋକା ପାଇବାକୁ ମଣିଷ ନାକେଦମ। ଆଜି ବୁଲା 
ରୋଷେଇ କରିବାକୁ ଡେରି କରିଦେଲା । ପପୁ, ମିନି ଅଧା ଖାଇ ବାହାରିଗଲେ । 
ଚକ୍ରପାଣି ଦେଖିଲା, ପରିସ୍ଥିତି ତାର ନିୟନ୍ତ୍ରଣରୁ ବାହାରି ଯାଉଛି । ମୁଣ୍ଡ ଭିତରେ 
ଟେଲିଫୋନର ତାର ସବୂ କାଟି ତାକୁ ଡେଡ୍‌ କରି ଦେଇ ପୁଣି ନିଜ କାଗଜରେ 
ମନୋନିବେଶ କରିବା ପାଇଁ ସେ ନିଶ୍ଚୟ କଲା । କିନ୍ତୁ ଶକୁନ୍ତଳା ଏ ପର୍ଯ୍ୟନ୍ତ 
ରିସିଭରକୁ ଦୃଢ଼ମୁଠାରେ ଧରି ରଖିଥ୍ଲା ଏବଂ କହିଲା, ବୁଲା ତମକୁ ଚା ଦେଲାଣି 
କି ନାହିଁ ? 

୮୬ / କଥା ଯାତ୍ରା 

ଶକ୍ରନ୍ତଳା ବ୍ରଲାକୁ ଚିକ୍ରାର କରି ଡାକିଲା, କିନ୍ତୁ ଚାକର ଟୋକା କୌଣସି 
ଜବାବ ଦେଲାନାହିଁ, କାରଣ ତାର ନାଁ ବୂଲା ନଥୁଲା । ଯେଉଁ ଚାକର ନାଁ ବୁଲା 
ଥୁଲା, ସେ ଦୂଇବର୍ଷ ତଳେ ଚାଲିଯାଇଥୁଲା । ଶକୁନ୍ତଳା ନିଜେ ରୋଷେଇ ଘରକୁ 
ଗଲା ଏବଂ ଏଥରକ ଚକ୍ରପାଣି ତା ମୁଣ୍ଡ ଭିତରର ରିସିଭରକୂୁ ରଖିଦେଲା। ଏ 
କଥା କିନ୍ତୁ କ୍ଷଣସ୍ଥାୟୀ ଥୁଲା, କାରଣ କେତୋଟି ମିନିଟ ଭିତରେ ହାତରେ ଚା କପ 
ଧରିଥ୍ବା ଚାକରକୁ ସାମନାରେ ମାର୍ଚ୍ଚ କରାଇ ଶକୁନ୍ତଳା ପୁଣି ଘର ଭିତରକୁ 
ଆସିଲା । ଚାକର ଟେବୁଲର ଯେଉଁ ଜାଗାରେ ଚା କପ ରଖିଲା, ସେ ଜାଗାଟି 
ଶିକୁନ୍ତଳାର ମନଃପୂତ ହେଲା ନାହିଁ । ତେଣୁ ସେ ଚାକରକୁ କ୍ରୋଧାନ୍ବିତ ଦୃଷ୍ଟିରେ 
ଅନାଇଲା ଏବଂ କପ୍‌ଟିକୁ ଗୋଟିଏ ଇଞ୍ଚ ଘୁଞ୍ଚାଇ ଅନ୍ଯ ଜାଗାରେ ରଖିଲା । 
ଚକ୍ରପାଣି କିଛି କହିବା ଆଗରୁ ଶକୁନ୍ତଳା କହିଲା, ଏ ଆଦିବାସୀ ଟୋକାକୁ ନେଇ 
ମୁଁ ଆଉ ଚଳାଇ ପାରିବି ନାହିଁ । ନା ମୁଁ ତା କଥା ବୁଝିପାରୁଛି, ନା ସେ ମୋ କଥା 
ବୂଝୁଛି। ତମେ ଏଥର ନୂଆ ଚାକର ପିଲା ଦେଖ । 

କଥାକୁ ଶୁଣି ଅଶୁଣା କରିଦେବାର କଳା ଚକ୍ରପାଣିର ଅଜଣା ଥୁଲା, ଯଦିଓ 
ଟେଲିଫୋନରେ ଅନ୍ୟମାନଙ୍କ କଥୋପକଥନ ଶୁଣିବାବେଳେ ଏ କଳାର ଅନେକ 
ଦୃଷ୍ଟାନ୍ତ ତାର ଶରୁତିଗୋଚର ହୋଇଥଲା । ଉଦାହରଣ ସ୍ଵରୂପ, ସେଦିନ ଜଣେ ମନ୍ତ୍ରୀ 
ଦୂର ଜିଲାର ପୋଲିସ ଅଫିସରକୁ ଟେଲିଫୋନ କରିବାବେଳେ କଥାବାର୍ଭା 
ଶୁଣାଯାଉ ନ ଥୁବାର ଅଭିଯୋଗ ତା ପାଖକୁ ଆସିଥୂଲା। ସେ ଅନୁସନ୍ଧାନ କରି 
ଦେଖିଲା ଯେ ଟେଲିଫୋନ ଠିକ ଥୁଲା, କିନୁ ମନ୍ତ୍ରୀ ତାଙ୍କ ବିପକ୍ଷ ଦଳର କାହାକୁ 
ଗିରଫ କରିବାର ଦେଉଥ୍‌ବା ଅବୈଧ ମୌଖିକ ଆଦେଶ ଶୁଣିବାକୁ ପୋଲିସ 
ଅଫିସର ଅସ୍ଵୀକାର କରୁଥଲା । ଟେଲିଫୋନ ଅପରେଟରର କଥା ପୋଲିସ 
ଅଫିସର ଠିକ ଶୁଣି ପାରୁଥୁଲା। କିନ୍ତୁ ମନ୍ତ୍ରୀ ଲାଇନକୁ ଆସିବା ମାତ୍ରେ ପୋଲିସର 
ଶ୍ରବଣଶକ୍ତି ହଠାତ ବ୍ଯାହତ ହୋଇଯାଉଥ୍‌ଲା। କିନ୍ତୁ ଶକ୍ରନ୍ତଳା ଆଗରେ 
ଇଚ୍ଛାନୁଯାୟୀ ନିଜର ଶ୍ରବଣଶକ୍ତିକୁ ନିୟନ୍ତ୍ରଣ କରିବାର ସାମର୍ଥ୍ୟ ନ ଥୁଲା 
ଚକ୍ରପାଣିର । ତେଣୁ ସେ ନୂଆ ଚାକର ପିଲା ସନ୍ଧାନ କରିବାରେ ନିଜର ପୂରା 
ଉଦ୍ୟମ ଲଗାଇବ ବୋଲି ଶକ୍ରନ୍ତଳାକୁ ଆଶ୍ଵାସନା ଦେଲା । 

ରିସିଭରକୁ ରଖିଦେଇ ପୁଣି କାଗଜକୁ ଦେଖିବାକୁ ଆରମ୍ଭ କରିଛି କି ନାହିଁ, 
କିଏ କବାଟ ଖଟ ଖଟ କଲା ଏବଂ ଚକ୍ରପାଣିର ମୁଣ୍ଡ ଭିତରେ ପୂଣି ଟେଲିଫୋନର 
ଘଣ୍ଟି ବାଜିଲା । ଚକ୍ରପାଣି କବାଟ ଖୋଲି ଦେଖିଲା ଯେ ବାହାରେ ତାର ଆଶଙ୍କା 
କରୁଥ୍ବା ପିଲାଟି ଆଉ ନ ଥୁଲା । ମିନି ହିଁ ଘରକୁ ଫେରିଲା । ଭିତରୁ କଣ ବୁଲା 

ଭବନାଥ ଏବଂ ଅନ୍ୟମାନେ / ୮୭ 
ଫେରିଲା କି ପ୍ରଶ୍ନ ସହିତ ସେ କବାଟ ବନ୍ଦ କଲା । ମିନି ପ୍ରଗଲ୍ଭା ଥୁଲା ଏବଂ 
ପ୍ରତ୍ୟେକ ଦିନ ଘରକୁ ଫେରିବା ମାତ୍ରେ ସେଦିନ କଲେଜରେ ଘଟିଥ୍‌ବା ସମସ୍ତ 
ଘଟଣାର ଏକ ଧାରା ବିବରଣୀ ସମସ୍ତଙ୍କୁ ଶୁଣାଇବାକୁ ଚାହୁଁଥ୍ୁଲା । ଅନ୍ୟମନସ୍କ 
ଅଧ୍ୟାପକ ଚଉକି ଉପରୁ ପଡ଼ିଯିବାର ଘଟଣା, ଯାହା କି ମିନି ଅନେକ ଦିନ ତଳେ 
ଆସି କହିଥ୍‌ଲା, ଚକ୍ରପାଣିକୁ ରୋଚକ ମନେ ହୋଇଥଲା, କିନ୍ଧୁ ଏଭଳି ଘଟଣା 
ପ୍ରତିଦିନ ଘଟୁ ନଥ୍ବାରୁ ଚକ୍ରପାଣି ମିନିର ଧାରାବିବରଣୀରେ ଆଗ୍ରହ ରଖିପାରୁ ନ 
ଥୁଲା । ଅଗତ୍ୟା ବାଧ୍ଯହୋଇ ମିନି ଚାକର ପିଲାଟିକୁ ଡାକି ତାର କଲେଜ କଥା 
କହୁଥ୍ଲା । ଚାକର କିଛିକଥା ବରଝୁ ନ ଥୁଲେ ମଧ୍ଯ ମିନି ସାମାନ୍ୟ ସନ୍ତୋଷଲାଭ 
କରୁଥଲା, କିନୁ ଏକଥା ଶକ୍ରନ୍ତଳାର କ୍ଷୋଭର କାରଣ ହେଉଥ୍‌ଲା । 

ଏ ବିଷୟରେ ପପୁ ମିନିର ସଂପୂର୍ଣ୍ଣ ବିପରୀତ ଥୁଲା । ବାହାରେ ସାଙ୍ଗମାନଙ୍କ 
ସହିତ ରାସ୍ତା ଉପରେ ଠିଆହୋଇ ଘଣ୍ଟା ଘଣ୍ଟା କଥା କହୁଥ୍ବା ପପୁ ଘର ଭିତରକୁ 
ପଶିଲେ ସମ୍ପୂର୍ଣ ମୂକ ହୋଇଯାଉଥ୍‌ଲା। ଘରେ ରହିବା ସମୟ ସଚଟୁ ପପୁ ପାଠ 
ପଢ଼ିବାରେ ଲଗାଉଥ୍‌ଲା ଏବଂ କାହାରି ସହିତ କୌଣସି କଥାବାର୍ଭା କରୁ ନ ଥୁଲା । 
ମିନି ତାକୁ ନିଜ କଲେଜ କଥା କହିଲେ ସେ ବରଂ ବିରକ୍ତ ହେଉଥୁଲା । ପପୁ ନିଜ 
ଇଚ୍ଛା ଅନୁସାରେ ଘରକୁ ଫେରୁଥୁଲା । କିନ୍ଧୁ ଭଲ ପାଠ ପଢ଼ୁଥ୍ବା ଯୋଗୁଁ ଚକ୍ରପାଣି 
ତାକୁ ଗାଳି ଦେବାର ଅବସର ପାଉ ନଥୁଲା। 

ମିନିକୁ ଦେଖି ଶକ୍ରନ୍ତଳାର ସକାଳେ ଚାକର ଠିକ ସମୟରେ ଖାଇବାକୁ ଦେଇ 
ନ ଥୁବା କଥା ମନେ ପଡ଼ିଲା ଓ ସେ ଚାକରକୁ ଡାକି ପୁଣି ଗାଳିଦେଲା ସମସ୍ତଙ୍କ 
ସାମନାରେ । ମିନି କହିଲା ଯେ ସକାଳେ ସେ ଠିକ ଖାଇଥ୍‌ଲା, କିନ୍ତୁ ଶକ୍ରନ୍ତଳା 
କହିଲା ଯେ ଏମିତି କହି ସମସ୍ତେ ଚାକରକୁ ମୁହଁ ଦେଉଛନ୍ତି । ମିନି ଠିକ ଭାବରେ 
ଖାଇଥ୍୍‌ଲେ ମଧ୍ଯ ପପୂ ଯେ ଠିକ ଖାଇ ନ ଥଲା ଏ ବିଷୟରେ ଶକୁନ୍ତଳା ନିଃସନ୍ଦେହ 
ଥୁଲା । ଚାକରକୁ ଆହୂରି ଗୋଟାଏ ପର୍ବ ଗାଳି ଦେବାର ସମ୍ଭାବନାକୁ ଆଖି 
ଆଗରେ ରଖି ଶକୁନ୍ତଳା ପଚାରିଲା, ପପୁ ଏତେବେଳ ଯାଏ କୁଆଡ଼େ ଗଲା ? 
ମିନି, ଯେ କି କଲେଜରେ ଖାଇ ନେଇଥୁଲା ଏବଂ ସେଦିନ କଲେଜରେ ଘଟିଥ୍‌ବା 
ମଜା ମଜା ଘଟଣା ସବୁ କାହାରିକୁ କହି ନ ପାରି ଅପ୍ରସନ୍ନ ଥୁଲା, ବିରକ୍ତ ହୋଇ 
କହିଲା, ତା କଥା କିଏ ଜାଣିଛି ? ସେ କଣ କାହାରିକୁ କିଛି କହି କରି ଯାଉଛି ? 
ସେଇ କଣ ଚାଇନିଜ ନା ଜାପାନିଜ ଭାଷା ଶିଖିବ ବୋଲି କହୁଥ୍‌ଲା, ସନ୍ଧ୍ୟାବେଳର 
କ୍ଲାସକୁ ଯାଇଥ୍ବ। ଆମ ଇଂଲିଶ ପ୍ରଫେସର 

୮୮ / କଥା ଯାତ୍ରା 

ଏତିକି କହି ମିନି ନିଜର ଭୂଲ ବୁଝିପାରିଲା । ତାର ଇଂଲିଶ ପ୍ରଫେସର 
ସେଦିନ ତାଙ୍କର ସାମନାର ଦୂଇଟି ଦାନ୍ତ ଉପୁଡ଼ାଇ ଅତି ହାସ୍ଯକର 
ଦେଖାଯାଉଥ୍‌ଲେ, କିନ୍ତୁ ମିନି ଜାଣିଥ୍ଲା ଯେ ଏ କଥା ଶୁଣିବାକୁ କାହାରି ଆଗ୍ରହ ନ 
ଥୁଲା । ସେ ଅଧାରୁ କଥା ବନ୍ଦକରି ତା ଟେବୁଲ ପାଖକୁ ଚାଲିଗଲା । ମିନିର 
ପ୍ରଫେସର ବିଷୟରେ ଶୁଣିବାରୁ ମୁକ୍ତି ପାଇ ଚକ୍ରପାଣି ସ୍ଵସ୍ତିର ନିଃଶ୍ବାସ ନେଲା । 
ଶକୁନ୍ତଳା ସେତେବେଳକୁ ରୋଷେଇ ଘରକୁ ଚାଲିଯାଇଥ୍୍‌ଲା ଚାକରର ଗିଲାସ 
ଭାଙ୍ଗିବା ଯୋଜନାକୁ ପଣ୍ଡ କରିଦେବା ପାଇଁ । ଚକ୍ରପାଣି ଏଥରକ ମୁଣ୍ଡ ଭିତରୁ ସବୁ 
ଟେଲିଫୋନର ତାର କାଟି ଦେଇ ତାର କାଗଜରେ ମନୋନିବେଶ କଲା । 

ନୂଆ ହାକିମଙ୍କ ପାଖକୁ ତାର ଏପରି ଗୋଟିଏ ଲାଇନ ଦରକାର ଥୁଲା 
ଯେଉଁଥ୍‌ରେ ଆକାଉଣ୍ଡାଣ୍ଟର ଟେଲିଫୋନର କ୍ରସ କନେକସନ ନ ଥୁବ ! ଏଭଳି ଏକ 
ଯୋଗାଯୋଗ ସ୍ଥାପନ କରିବା ପାଇଁ କଣ କରିବା ଦରକାର ସେକଥା ଚକ୍ରପାଣିର 
ପ୍ରଧାନ ଚିନ୍ତାର ବିଷୟ ଥୁଲା । ସେ ପୂରୁଣା କାଗଜସବୂକୁ ପୁଣି ଏପାଖ ସେପାଖ 
କଲା । ନା, ଏଥରକ ଦରଖାସ୍ତକୁ ଏପରି ପ୍ରାଞ୍ଜଳ ଭାଷାରେ ଲେଖିବାକୁ ହେବ 
ଯାହା କି ଆକାଉଣ୍ଟାଣ୍ଟର ବିନା ଟୀକା ଟିପ୍ପଣୀରେ ହାକିମଙ୍କର ବୋଧଗମ୍ୟ 
ହେବ । କି ପ୍ରକାର ଭାବରେ ଏଇ ଦରଖାସ୍ତଟିକୁ ଲେଖିବାକୁ ହେବ, ଚକ୍ରପାଣି 
ସେକଥା ମନେ ମନେ ସ୍ଥିର କରିନେଲା । ତାର ବର୍ଭମାନ ସଂପୂର୍ଣ୍ଣ ବିଶ୍ଵାସ ଥୁଲା ଯେ 
ତାକୁ ଏଥରକ ତାର ହାକିମଙ୍କ ପାଖକୁ ବ୍ୟାଘାତବିହୀନ ସିଧାସଳଖ ହଟ୍‌ ଲାଇନ 
ମିଳିଯାଇଛି। 

ଏଇ ବିଶ୍ବାସକୁ ସେ କାଗଜ ଉପରେ ରୃପ ଦେବାକୁ ଯାଉଛି, ପୂଣି 
କବାଟରେ ଖଟ ଖଟ ହେଲା । ଚକ୍ରପାଣିର ମୁଣ୍ଡ ଭିତରେ ଥ୍‌ବା ଟେଲିଫୋନ 
ସାମାନ୍ୟ ସଜୀବ ହୋଇ ଉଠିଲା, କିନୁ ସେ ଜୋରକରି ଟେଲିଫୋନର ଘଣ୍ଟିକୁ ଏକ 
ଏନଗେଜଡ ସ୍ଵରରେ ପରିଣତ କରିଦେଲା। ଆର ପାଖରେ ଥୁବା ଲୋକ କିନ୍ତୁ 
କବାଟକୁ ଆଉ ଥରେ ଖଟ ଖଟ କରି ତାର ନମ୍ବର ମିଳାଇଲା । ପ୍ରତିରକ୍ଷା ସ୍ଵରୂପ 
ଚକ୍ରପାଣି ଏଥର ନୋ ରିପ୍ଲାଇର ଆଶ୍ରୟ ନେଲା। କିନ୍ତୁ ତୃତୀୟ ଥର 
ଟେଲିଫୋନର ଘଣ୍ଟିକୁ ଉପେକ୍ଷା କରି ନ ପାରି ଚକ୍ରପାଣି କବାଟ ପାଖକୁ ଗଲା 
ଏବଂ ନିଶ୍ଚୟ କଲା ଯେ ସେ ବାହାରେ ଠିଆ ହୋଇଥ୍‌ବା ଲୋକଟିର ଜିଭକୁ କାଟି 
ଦେଇ ତାକୁ ସମ୍ପର୍ଣ୍ଣ ବାକ୍ଶକ୍ତି ରହିତ କରିଦେବ । 

ସେ ଯେତେବେଳେ କବାଟ ଖୋଲିଲା, ମିନି କବାଟ ଖୋଲିବା ପାଇଁ 
ସେଠାରେ ପହଞ୍ଚ୍‌ ଯାଇଥଲା । ଗ୍ଲାସ ଭାଙ୍ଗିବା ଛାଡ଼ି ବୁଲା କାଳେ ଖୋଲା କବାଟ 

ଭବନାଥ ଏବଂ ଅନ୍ୟମାନେ / ୮୯ 
ଦେଇ ପଳାଇଯିବ, ସେଇ ଭୟରେ ଶକୁନ୍ତଳା ମଧ୍ୟ ସେଠାକୁ ଆସି ଯାଇଥଲା । 
କବାଟ ବାହାରେ ଯେଉଁ ପିଲାଟି ଛିଡ଼ା ହୋଇଥ୍‌ଲା, ସେ ମୂକ ନ ଥୁଲା, କାରଣ 
ସେ ଚକ୍ରପାଣି ହାତକୁ କାଗଜଟି ବଢ଼ାଇ ଦେଇ ପପୂ ବୋଲି କହିଲା ଏବଂ କେହି 
କିଛି କହିବା ଆଗରୁ ଅଦୃଶ୍ୟ ହୋଇଗଲା । କାଗଜଟି ପପୁ ପଠାଇଛି ଅଥବା ପପୂ 
ପାଇଁ ଉଦ୍ଦିଷ୍ଟ ସେ ବିଷୟ ଚକ୍ରପାଣି ହଠାତ ବୁଝି ପାରିଲା ନାହିଁ । ଶକୁନ୍ତଳା କହିଲା, 
କାହାର ଭଲ ଚାକର ଟୋକାଟିଏ । ତମେ ତାକୁ ଟିକିଏ ପଚାରି ପାରିଲ ନାହିଁ ? 
ଏଇ କଥାରୁ ଶକୂନ୍ତଳାର ଚାକର ଦୋଷରୁ ପପୁ ସକାଳେ ଠିକ ଭାବେ ଖାଇ ନ 
ଥବା କଥା ମନେ ପଡ଼ିଲା ଓ ସେ କହିଲା, ପପୁ କଣ ଲେଖିଚି ? 

କାଗଜଟିକୁ ଖୋଲି ଚକ୍ରପାଣି ହଠାତ ନିର୍ବାକ ହୋଇଗଲା । ଚିଠିଟି ଚୀନା କି 
ଜାପାନୀ ଭାଷାରେ ଲେଖା ହୋଇଥୁଲା କେଜାଣି, ତାର ଅକ୍ଷର ସବୁ ଚକ୍ରପାଣିର 
ଦୁର୍ବୋଧ୍ୟ ଥୁଲା । ଚକ୍ରପାଣି ଶକୁନ୍ତଳା କଥାର ଜବାବ ଦବାକୁ ଯାଉଥୁଲା, କଣ 
ଭାବି ଚୂପ ରହିଲା । ହାକିମଙ୍କ ସହିତ ତାର ହଟ୍‌ ଲାଇନ୍‌ର ତାର ସେତେବେଳକୁ 
ଛିଶ୍ରି ଯାଇଥ୍‌ଲା। ସେ ମୁଣ୍ଡ ଭିତରେ ଟେଲିଫୋନର ଘଣ୍ଟିକୁ ବାଳିବାକୁ ଦେଲା । 
ଏକା ସାଙ୍ଗରେ ହଠାତ ଅନେକ ଟେଲିଫୋନ ବାଜି ଉଠିଲେ ଏବଂ ଏନଗେଜଡ଼ ଓ 
ନୋ ରିପ୍ଲାଇର ସ୍ଵର ସହିତ ଅନେକ ତାର ଛନ୍ଦାଛନ୍ଦି ହୋଇ ତା ପାଖରେ 
ଏକକାଳୀନ ବାର୍ଭା ଆଣି ପହଞ୍ଲେ । ନିର୍ବିକାର ହୋଇ ଚକ୍ରପାଣି ସେଇ ସବୁ ଶବ୍ଦ 
ଓ ସ୍ଵରକୂ ଶୁଣିବାକୁ ଲାଗିଲା ଯେଉଁଥ୍‌ରେ କବାଟର ଖଟ ଖଟ, ମିନିର ହସ, 
ପପୂର ମୌନ, ଚୀନା ଓ ଜାପାନୀ ବାକ୍ଯ, ଗ୍ଲାସ ଭାଙ୍ଗିବା ଏବଂ ବୁଲା କୁଆଡ଼େ 
ଗଲା ଇତ୍ଯାଦି ସମ୍ମଳିତ ଥୁଲା । 

ଦେଶାଇ ବାୟୁ 


ପରଶୁରାମ ଲକ୍ଷ୍ଯ କଲା ଯେ ବସରୁ ଓହ୍ଲାଇ ରାଜଧାନୀ ଭିତରେ ପଶିବା 
ମାତ୍ରେ ହିଁ ଧରମ ଅଜା ହଠାତ ଭିନ୍ନ ଲୋକ ହୋଇଗଲା । ଗାଁରେ ଧରମୁ ଛୋଟ 
ବଡ଼ ସମସ୍ତଙ୍କର ଅଜା ଥୁଲା ଏବଂ ସମସ୍ତେ ତା କଥା ମାନି ଚଳୁଥ୍‌ଲେ । ବାହାରୁ 
କେହି ଲୋକ ଆସିଲେ ସେମାନେ ପ୍ରଥମେ ଧରମୁକୁ ଭେଟୁଥ୍‌ଲେ । ଗାଁରେ ଯେ 
କୌଣସି ସମସ୍ୟା ହେଲେ ଲୋକେ ଧରମୁ ପାଖକୁ ପରାମର୍ଶ ନେବାକୁ ଯାଉଥୁଲେ 
ଏବଂ ତା କଥାକୁ ଟାଳି ଦେବାର ସାହସ କାହାରି ନଥୁଲା । ବେଶି ପାଠ ପଢ଼ି 
ନଥୁ୍‌ଲେ ବି ଧରମୁ ପ୍ରକୃତ ଜ୍ଞାନୀ ଥଲା, ପାପପୁଣ୍ୟ ଭଲମନ୍ଦ ବିଷୟରେ ବୁଝୁଥ୍‌ଲା 
ଏବଂ ସ୍ଵାର୍ଥହୀନ ଥୁଲା । 

ଗାଁରେ ସମ୍ମାନର ସହିତ ମୁଣ୍ଡ ଟେକି ରହୁଥ୍୍‌ବା ଏଇ ଲୋକଟି ସହର 
ଭିତରେ ହଠାତ ମ୍ରିୟମାଣ ହୋଇ ପରଶୁରାମ ଉପରେ ସଂପୂର୍ଣ୍ଣ ନିର୍ଭରଶୀଳ 
ହୋଇଗଲା । ସହରର ରାସ୍ତା ଘର ଲୋକ ଦୋକାନ ବଜାର ସବୁ ଧରମୁର 
ଅପରିଚିତ ଥ୍ଲେ ଏବଂ ଧରମୁକୁ ଶତୁତା ସମ୍ପନ୍ନ ମନେ ହେଉଥ୍‌ଲେ । ଏତେ ସ୍ବଚ୍ଛଳ 
ଚକମକ ଜନବହ୍ଳ ଓ ଅନାମ୍ମୀୟ ପରିବେଶ ଧରମୁକୁ ଶ୍ବାସରୁଦ୍ଧ କରି ଦେଇଥ୍‌ଲା 
ଓ ସେ କିପରି ଗାଁକୁ ଶୀଘ୍ର ଫେରିଯିବ ସେକଥା ଭାବରଥୁଲା । ତାର ଏତିକି ସାନ୍ଧନା 
ଥୁଲା ଯେ ସେ ଆସିବା ବେଳେ ପରଶୁରାମକୁ ସାଙ୍ଗରେ ନେଇ ଆସିଥୁଲା । 

ପରଶୁରାମ କିଛିଦିନ ଯୂଦ୍ଧରେ ଥ୍ଲା ଏବଂ ବାହାରର ପୃଥ୍ବୀ ସହିତ 
ପରିଚିତ ଥୁଲା ¦ ସେ ଗାଁର ସବୁଠାରୁ ଉତ୍ତେଜିତ ଯୁବକ ଥଲା ଏବଂ ଯେ କୌଣସି 
ଗଣ୍ଡଗୋଳରେ ତାକୁ ଦେଖିବାକୁ ମିଳୁଥ୍ଲା । ଗାଁରେ କେଉଁଠି କିଛି ପାଟିଗୋଳ 
ଶୁଭିଲେ ସେ ତାର ଖାକି ଜାମା ପିନ୍ଧି ହାତରେ ଲାଠି ଧରି ବାହାରି ଆସୁଥୁଲା ଏବଂ 
ସିଧା ଲୋକ ଗହଳିରେ ପଶି ଯାଉଥ୍‌ଲା। ଘଟଣା କଣ ନବୁଝି ଏବଂ କିଏ 
ଅପରାଧୀ ତା ସାବ୍ୟସ୍ତ କରିବା ଆଗରୁ ସେ ଲାଠି ଉଠାଇ କହୁଥ୍ଲା ଶଳାର ମୁଣ୍ଡ 
ଫଟାଇ ଦେବି। ତାର ରୂଦ୍ରମୂଭି ଏବଂ ଧମକରେ ଅନେକ ସମୟରେ ଅନେକ 
ଗଣ୍ଡଗୋଳର ତତ୍କ୍ଷଣାତ ସମାଧାନ ହୋଇଯାଉଥ୍‌ୁଲା । 

ଭବନାଥ ଏବଂ ଅନ୍ୟମାନେ / ୯୧ 

ଆଜି ସହରକୁ ଆସିବାବେଳେ ପରଶୁରାମ ତାର ଖାକି ଜାମା ପୋଷାକ ପିନ୍ଧି 
ନଥୁଲା ଏବଂ ସେଥ୍‌ପାଇଁ ଅନୁତାପ କରୁଥୁଲା । ଗାଁରେ ଖାକି ପୋଷାକରେ ସେ 
ଜଣେ ଅନିଶ୍ଚିତ ସରକାରୀ କର୍ମଚାରୀ ଭଳି ଦେଖା ଯାଉଥୁୂଲା ଏବଂ ଏହି ପୋଷାକ 
ଯୋଗୁ ଗାଉଁଲି ଲୋକମାନେ ତାକୁ ପୋଲିସ ଅବକାରୀ ବା ଜଙ୍ଗଲ ବିଭାଗର 
କୌଣସି ଛୋଟ କର୍ମଚାରୀର ସମ୍ମାନ ଦେଉଥୁଲେ। ଯଦିଓ ସହରରେ ଏ 
ପୋଷାକର କୌଣସି ପ୍ରଭାବ ହୋଇ ନଥାନ୍ତା, ପରଶ୍ୂରାମ ଏଇ ପୋଷାକ ବିନା 
ନିଜକୁ ଦୂର୍ବଳ ମନେ କରୁଥଲା । 

ମନ୍ତ୍ରୀଙ୍କ ଘରର ଠିକଣା ଖୋଜି ସେମାନେ ରାସ୍ତା ଉପରକୁ ପାଦ ଦେଇଛନ୍ତି, 
ଧରମୁର ପାଖ ଦେଇ ଗୋଟାଏ ଗାଡ଼ି ଚାଲିଗଲା । ଧରମୁ ଚମକି ପଡ଼ି ଦୂଇପାଦ 
ପଛକୁ ଫେରି ଆସିଲା ଏବଂ ରାସ୍ତାରେ ଯାଉଥ୍‌ବା କିଏ ଜଣେ ମନ୍ତବ୍ୟ କଲା, 
ମରିଯିବୂରେ ବୁଢ଼ା, ହୁସିଆରରେ ଚାଲ । ଧରମୁକୁ ଗାଁରେ କେହି ଏଭଳି 
ଅସମ୍ମାନଜନକ କଥା କହୁ ନଥ୍‌ଲେ ଏବଂ ପରଶୁରାମ ସେଇ ଲୋକଟିର ମୁଣ୍ଡ 
ଫଟାଇବ କି ନାହିଁ ସେ ବିଷୟରେ ମୁହୂର୍ଭେ ଭାବିଲା ଏବଂ ପରିସ୍ଥିତି ଦୃଷ୍ଟିରୁ ଚୂପ 
ରହିବାକୁ ଠିକ ମନେକଲା । ଧରମୁ ଏଥରକ ପରଶୁରାମର ହାତକୁ ଜୋର କରି 
ଧରିଲା ଏବଂ ଦୁହେଁ ପୁଣି ରାସ୍ତା ଉପରକୁ ଓହ୍ଲାଇଲେ । 

ସହରରେ ଏତେ ପ୍ରକାରର ଗାଡ଼ି ଘୋଡ଼ା ଲୋକ ଓ ବିପଦ ଅଛି ଜାଣିଥୂ୍‌ଲେ 
ଧରମୁ ଆସିବାକୂ ରାଜିହୋଇ ନଥାନ୍ତା । କିନ୍ତୁ ଧରମୁ ଉପରେ ଗାଁବାଲାଙ୍କର ସଂପୂର୍ଣ୍ଣ 
ଆସ୍ଥା ଥୁଲା ଏବଂ ସମସ୍ୟାଟିକୁ ଯେ ଏକମାତ୍ର ଧରମୁ ହିଁ ସମାଧାନ କରି ପାରିବ 
ସେ ବିଶ୍ବାସ ଥୁଲା । ସମସ୍ଯାଟି ଥୁଲା ଏଇପରି । ଗାଁ ପାଖରେ ଗୋଟିଏ କ୍ଷୁଦ୍ର 
ଜଳସେଚନ ଯୋଜନା ତିଆରି ହୋଇଥୁଲା, ଯାହାର ଜଳଭଣ୍ଡାର ତିନିବର୍ଷ ତଳେ 
ସଂପୂର୍ଣ୍ଣ ହୋଇଥ୍‌ଲେ ମଧ୍ଯ ଗାଁ ଲୋକମାନେ ତାକୁ କେନାଲ ଅଭାବରୁ ବ୍ୟବହାର 
କରିପାରୁ ନଥ୍୍‌ଲେ । ଏ ସମସ୍ୟାଟିକୁ ନେଇ ସେମାନେ ତଳ ଅଫିସରୁ ବୂଝିଥ୍‌ଲେ 
ଯେ ପ୍ରସ୍ତାବ ଉପରକୁ ଯାଇଛି । ତିନିବର୍ଷ ଭିତରେ ଉପରୁ ଉପରକୁ ବିଭିନ୍ନ ଅଫିସକୁ 
ଯାଇ ମଧ୍ଯ ଏ ସମସ୍ୟାର ସମାଧାନ ହୋଇ ନଥ୍‌ଲା ଏବଂ ଶେଷ ଅଫିସରୁ ସନ୍ଧାନ 
ମିଳିଥ୍‌ଲା ଯେ ପ୍ରସ୍ତାବଟି ଆହୁରି ଉପରକୁ ସରକାରଙ୍କ ପାଖକୁ ଯାଇଛି । 

ସରକାର କିଏ ବା କଣ ଏ କଥା ବୁଝିବା ପାଇଁ ଲୋକଙ୍କ ପକ୍ଷରେ ଏକ 
ଅସମ୍ଭବ କଥା ହୋଇଥାନ୍ତା, କିଜୁ ଭାଗ୍ୟକୁ ଜଳଭଣ୍ଡାରର ତିନିବର୍ଷ ପୂରିବା ବେଳକୁ 
ସାଧାରଣ ନିର୍ବାଚନ ଆସିଗଲା। ଉପରର ଲୋକ ସବୁ ତଳକୁ ତଳକୁ ଆସି 
ଶେଷରେ ତାଙ୍କ ଗାଁରେ ପହଞ୍ଚଲେ ଏବଂ କେବେହେଲେ ଗାଁ ଦେଖି ନଥ୍ବା ସହରର 

୯୨ / କଥା ଯାତ୍ରା 
ଲୋକ ଆସି ଘର ଭିତରେ ପଶିଲେ । ଯେଉଁ ଦୂଇଜଣ ପ୍ରାର୍ଥୀଙ୍କ ଭିତରେ 
ପ୍ରତିଦ୍ଧନ୍ଦିତା ହେଉଥ୍‌ଲା ସେମାନେ ମଧ୍ଯ ଗାଁ ଲୋକଙ୍କର ପରିଚିତ ନ ଥୁଲେ । 
ନିର୍ବାଚନ ଅବସରରେ ହିଁ ଗାଁ ଲୋକ ସେମାନଙ୍କୁ ଜାଣିବାକୁ ପାଇଥ୍‌ଲେ ଏବଂ 
ସେମାନଙ୍କୁ ଛୋଟା ଏବଂ କଣା ନାଁ ଦେଇଥ୍‌ଲେ। ଛୋଟା, ଯେ କି କ୍ଷମତାସୀନ 
ଦଳର ପ୍ରାର୍ଥୀ ଥୁଲା, ଗାଁରେ ଆସି ପ୍ରଥମେ ପହଞ୍ଚୁଲା ଏବଂ ଲୋକମାନେ ତାକୁ 
ଧରମୁ ଅଜା ପାଖକୁ ନେଇଗଲେ । ଛୋଟା ସେମାନଙ୍କୁ ଗଣତାନ୍ତିକ ଅଧୁକାର, 
ସ୍ବାୟର ଶାସନ, ମିଶ୍ରିତ ଅର୍ଥନୀତି ଏବଂ ବୈଦେଶିକ ନିରପେକ୍ଷତା ବିଷୟରେ 
କହିଲା । କିନ୍ତୁ ଏସବ କଥା ଶୁଣି ସାରିବା ପରେ ଧରମୁ ତାକୁ କେବଳ ଗୋଟିଏ 
କଥା ପଚାରିଲା, କେନାଲ କେବେ ଖୋଳା ହେବ। ଛୋଟା ଗାଁ ଲୋକଙ୍କର 
ସଂକୀର୍ଣ୍ଣ ମନୋଭାବ ଦେଖି ହତୋସାହ ହେଲା ଏବଂ ତାର ମୂଦ୍ରାସ୍ତୀତି, ବ୍ଯକ୍ତି 
ସ୍ଵାଧୀନତା, ଜାତୀୟକରଣ ଇତ୍ଯାଦିର ବକ୍ତତା ପରେ ଯେତେବେଳେ ଧରମୁ ପୁଣି 
କେନାଲ କେବେ ଖୋଳା ହେବ ବୋଲି ପଚାରିଲା, ଛୋଟା ସେଠାରୁ ଉଠି 
ଚାଲିଗଲା । 

କିଛିଦିନ ପରେ ଅନ୍ୟ ପ୍ରାର୍ଥୀ, ଯେ କି ପ୍ରକୃତରେ କଣା ନଥୁଲା ଟେରା 
ଥୁଲା, ଆସି ପହଞ୍ଚଲା । କଣା ବ୍ରଦ୍ଧିମାନ ଥୁଲା ଏବଂ ତାର ଗୁପ୍ତଚରମାନେ ଛୋଟାର 
ଗାଁକୁ ଆସିଥ୍ବାର ପୂରା ବିବରଣୀ ପାଇଥ୍‌ଲେ । ଗାଁ ଲୋକଙ୍କୁ ଏକାଠି କରି କଣା 
ସେମାନଙ୍କୁ ପ୍ରଥମେ କେନାଲ କଥା ପଚାରିଲା । ଶାସକ ଦଳର ଅକ୍ଷମତାରୁ 
କେନାଲ କାମ ନ ହୋଇଥ୍‌ବା କଥା ସେ ଗାଁ ଲୋକମାନଙ୍କୁ ଜଣାଇଲା, ଯଦିଓ ଗାଁ 
ଲୋକେ ସେ ବିଷୟରେ ଅବଗତ ଥୁଲେ । ଏହି ସୃତ୍ରରେ କଣା ଶାସକ ଦଳକୁ 
ସମାଲୋଚନା କଲା ଏବଂ ଗାଁ ଲୋକଙ୍କୁ କ୍ଷମତାର ଅପବ୍ୟବହାର, ମନମୁଖ୍‌ 
ଶାସନ, ଏକତନ୍ତ୍ରବାଦ ଓ ପ୍ରିୟାପ୍ରୀତି ତୋଷଣ ବିଷୟରେ ଭାଷଣ ଦେଲା । କିନ୍ତୁ 
ଶେଷରେ କଣା ମଧ୍ଯ କେନାଲ କେବେ ଖୋଳା ହେବ ସେ ବିଷୟରେ ସଠିକ ଖବର 
ଦେଇ ପାରିଲା ନାହିଁ । 

ନିର୍ବାଚନ ପାଖ ହୋଇ ଆସିବା ବେଳକୁ ଛୋଟା ପୁଣି ଆସି ଗାଁରେ 
ପହଞ୍ଚଲା । ତାର ହାରିଯିବାର ଭୟ ହୋଇ ଯାଇଥଲା, ତେଣୁ ସେ ଗାଁର ସତୁରିଟି 
ଭୋଟକୁ ହାତରୁ ଛାଡ଼ି ଦେବାକୁ ଚାହୁଁ ନଥ୍‌ଲା। ସେ ଏଥରକ ଧରମୁକୂ ଡାକି 
ଗଣତାନ୍ତିକ ଅଧୁକାର ଇତ୍ଯାଦି ବିଷୟରେ ବକ୍ତ୍ତା ଦେବା ଆଗରୁ କେନାଲ କଥା 
ପଚାରିଲା ଏବଂ ନିର୍ବାଚନରେ ସେ ଜୟଲାଭ କରିବାର ପନ୍ଦର ଦିନ ଭିତରେ 
କେନାଲ ଖୋଳାଇ ଦେବାର ପ୍ରତିଶ୍ରୁତି ଦେଲା। ତା ସହିତ ସେ ଗାଁରେ ପାନୀୟ 

ଭବନାଥ ଏବଂ ଅନ୍ୟମାନେ / ୯୩ 
ଜଳର ସୁବିଧା ପାଇଁ ଦୁଇଟି କୂଅ ଖୋଳାଇ ଦେବାର ମଧ୍ଯ କଥା ଦେଲା । ସେଠାରୁ 
ଅନ୍ୟ ଗାଁମାନଙ୍କୁ ଯାଇ ଛୋଟା ନିର୍ବାଚନର ପନ୍ଦର ଦିନ ଭିତରେ ସେସବୁ 
ଗାଁମାନଙ୍କରେ କୂଅ, ପୋଖରୀ, ସ୍କୁଲ, କଲେଜ, ହାଟ, ରାସ୍ତା ଏବଂ ଜଳସେଚନ 
ଯୋଜନାମାନ କରିବାର ନିର୍ଭର ପ୍ରତିଶ୍ରୁତି ଦେଲା । ଶାସକ ଦଳର ପ୍ରାର୍ଥୀ ଭାବରେ 
ଛୋଟା ଲୋକମାନଙ୍କର ବିଶ୍ବାସଭାଜନ ଥଲା ଏବଂ କହିବା ବାହୂଲ୍ଯ ନିର୍ବାଚନରେ 
ଜୟଲାଭ କଲା ଛୋଟା ହିଁ । 

ନିର୍ବାଚନ ପରେ ପୁଣି ସବ୍ରକିଛି ଚୁପଚାପ ପଡ଼ିଗଲା । ଖରାଦିନ ଆସିବାରୁ 
ଜଳଭଣ୍ଡାର ପାଣି ଶୁଖିବାକୁ ଆରମ୍ଭ କଲା, ପୁଣି ବର୍ଷାଦିନେ ଭଣ୍ଡାର ଭର୍ଭି ହେଲା 
ଏବଂ ପୁଣି ଖରାଦିନ ଆସିଗଲା । ଇତ୍ୟବସରରେ ଛୋଟା ପ୍ରଥମେ ଉପମନ୍ତ୍ରୀ ଓ 
ପରେ ସେମାନଙ୍କର ଦଳୀୟ ବିଭେଦର ସୂଯୋଗ ନେଇ ରାଷ୍ଟ୍ରମନ୍ତ୍ରୀ ମଧ୍ଯ 
ହୋଇଗଲା । ଗାଁ ଲୋକମାନେ ପୁଣି ତଳରୁ ଉପର ଅଫିସକୁ କେନାଲ ବିଷୟରେ 
ବୁଝିବାକୁ ଗଲେ ଏବଂ ସବା ଉପର ଅଫିସରୁ ପୂଣି ଖବର ପାଇଲେ ଯେ ପ୍ରସ୍ତାବଟି 
ଆହୁରି ଉପରକୁ ସରକାରଙ୍କ ପାଖକୁ ଯାଇଛି । ଏତିକିବେଳେ ସେମାନଙ୍କୁ କିଏ 
ଖବର ଦେଲା ଯେ ବର୍ଭମାନ ଛୋଟା ହିଁ ସରକାର । ଏ ଖବର ଶୁଣି କିଛି ଲୋକ 
ଖୁସି ହେଲେ, କିନ୍ଧୁ ପରଶୁରାମ କହିଲା ଶଳାର ମୁଣ୍ଡ ଫଟାଇ ଦେବି । ଶେଷରେ ଗାଁ 
ଲୋକ ଠିକ କଲେ ଯେ ଧରମୁ ଅଜା ଓ ପରଶୁରାମ ଯାଇ ଛୋଟାକୁ ଭେଟିବେ 
ଏବଂ ଯେଉଁ ପ୍ରକାରେ ହେଉ କେନାଲ ଖୋଳାଇବାର ବ୍ଯବସ୍ଥା କରିବେ । 

ଛୋଟାକୁ ଭେଟିବା କିନ୍ତୁ ସହଜସାଧ୍ୟ କଥା ନଥୁଲା । ରାଜଧାନୀରେ ତାର 
ବଙ୍ଗଳା ଏକ ଦୁର୍ଭଭେଦ୍ୟ ଦୂର୍ଗ ଭଳି ଥୁଲା ଯାହାକୁ ପ୍ରତିଦିନ ଶହ ଶହ ଆପରି 
ଅଭିଯୋଗ ନେଇ ଆସୁଥ୍ବା ଲୋକ ଆକ୍ରମଣ କରିବାକୁ ଚେଷ୍ଟା କରୁଥ୍‌ଲେ । ତାର 
ଅଫିସ ଘର ଚାରିପାଖେ ଅନେକଗୁଡ଼ିଏ ବ୍ୟହ ଥୁଲା ଯାହାର ଶେଷ ସୀମା ଘରର 
ପୋର୍ଟିକୋ, ଲନ୍‌, ଫାଟକ ଟପି ରାସ୍ତା ଉପରକୁ ଆସି ପହଞ୍ଥୁଲା । ଏଇ ସବୁ 
ବ୍ୟଯହମାନଙ୍କୁ ଅତିକ୍ରମ କରି ଛୋଟାର ଖାସ କୋଠରୀରେ ପହଞ୍ବବା ଏକ 
ସମୟସାପେକ୍ଷ ଜିନିଷ ଥ୍ଲା ଏବଂ ଏଥ୍‌ପାଇଁ କାହାରିକୁ ମାସ ମାସ ସମୟ ଲାଗି 
ଯାଉଥଲା । ଅବଶ୍ୟ ଏପରି ଅନେକ ରଣକୂୁଶଳ ଶିଳ୍ପପତି ଠିକାଦାର ବ୍ଯବସାୟୀ 
ମଧ୍ଯ ଥ୍‌ଲେ ଯେଉଁମାନେ ସିଧାସଳଖ ଛୋଟା ପାଖରେ ପହଞ୍ଯିବାର ଗୋପନୀୟ 
ରାସ୍ତାମାନ ଜାଣିଥ୍‌ଲେ ଏବଂ ଛୋଟାକୁ ଅଧ୍କାଂଶ ସମୟ ଏଇ ଲୋକମାନଙ୍କର 
କାମରେ ବ୍ୟତୀତ କରିବାକୁ ହେଉଥୁଲା । 

୯୪ / କଥା ଯାତ୍ରା 

ରାସ୍ତା ଖୋଜି ଖୋଜି ସେମାନେ ଯେତେବେଳେ ଛୋଟାର ବଙ୍ଗଳା ଆଗରେ 
ପହଞ୍ଲେ ସମୟ ବେଶି ହୋଇ ନଥ୍‌ଲେ ବି ବେଶ ଭିଡ଼ ଜମି ଯାଇଥଲା | ଦିନ ଦିନ 
ଧରି ଅପେକ୍ଷା କରୁଥ୍‌ବା କିଛି ଲୋକ ରାସ୍ତା କଡ଼ରେ ବିଛଣା ପକାଇ ଶୋଇ 
ରହିଥ୍‌ଲେ ଏବଂ ଆଉ କିଛି ଲୋକ ଏଇ ଅପେକ୍ଷମାଣ ଲୋକଙ୍କ ପାଇଁ ଖୋଲିଥ୍‌ବା 
ଚା ଦୋକାନ ପାଖରେ ଜମିଥ୍‌ଲେ । ଧରମୁ ସେତେବେଳକୁ ବେଶ ଥକି ଯାଇଥୁଲା 
ଏବଂ କିପରି ଶୀଘ୍ର ଛୋଟାକୁ ଦେଖାକରି ଗାଁକୁ ଫେରିଯିବ ସେ କଥା ଭାବୂଥ୍‌ଲା । 
ସେମାନେ ପ୍ରଥମ ବ୍ୟୁହ ପାଖରେ ପହଞ୍ଚଛନ୍ତି ଗୋଟିଏ ଧୋବଧାଉଳିଆ ଲୋକ 
ସେମାନଙ୍କ ପାଖକୁ ଆସିଲା । ଲୋକଟି ସେମାନଙ୍କୁ ଉପର ତଳ ଭଲଭାବରେ 
ଦେଖିଲା ଏବଂ ଧରମୁର ଗୋଡ଼ ପାଖରୁ ଛ ଇଞ୍ଚ୍‌ ଦୂରରେ ଥବା ଏକ ନିର୍ଦ୍ଦିଷ୍ଟ ବିନ୍ଦୁକୁ 
ମନୋନୀତ କରି ସେଠାକୁ ପାନପିକ ପକାଇଲା । ଲୋକଟି ପ୍ରଥମ ବ୍ୟଯୁହର ରକ୍ଷକ 
ଥୁଲା ଏବଂ ଧରମୁ ପାଖରେ କେତେଟଙ୍କା ଅଛି ବୋଲି ପଚାରିଲା । ଧରମୁ ତାଙ୍କର 
ଫେରିଯିବା ବସଭଡ଼ା ଦେଖାଇବାକୁ ଯାଉଛି, ରାସ୍ତା ପାଖରେ ଗୋଟିଏ କାର ଆସି 
ଅଟକିଲା ଏବଂ ପାନ ଖାଉଥ୍‌ବା ଲୋକଟି ସେମାନଙ୍କୁ ସଂପୂର୍ଣ୍ଣ ଭୁଲିଯାଇ ଗାଡ଼ିରୁ 
ଓହ୍ଲାଉଥ୍ବା ଲୋକ ପାଖକୁ ଗଲା । 

ଦ୍ଵିତୀୟ ବ୍ୟୁହର ରକ୍ଷକ ଥୁଲା ବନ୍ଧୁକଧାରୀ ଜଣେ ପୋଲିସ ଯେ କି 
ସେତେବେଳେ ଜଣେ ଲୁଙ୍ଗି ପିନ୍ଧା ଖାଲି ଦେହ ଲୋକର ଜଳନ୍ତା ବିଡ଼ିରୁ ନିଜର 
ସିଗାରେଟରେ ନିଆଁ ଧରାଉଥ୍‌ଲା। ଯୁଦ୍ଧର ନିୟମମାନଙ୍କ ବିଷୟରେ ସଂପୂର୍ଣ୍ଣ 
ଅନଭିଜ୍ଞ ଧରମୁ ସିଧା ଖୋଲା ଫାଟକ ଭିତରେ ପଶିଗଲା । ଧୂଆଁ ଛାଡ଼ ଛାଡ଼ୁ 
ପୋଲିସବାଲା ବନ୍ଧୁକଟିକୁ ତଳେ ପକାଇ ତା ଆଡ଼କୁ ଦୌଡ଼ି ଆସିଲା ଏବଂ 
ପାଟିକଲା କିବେ ବୁଢ଼ା, କୁଆଡ଼େ ମାଡ଼ି ଚାଲିଛୁ । ସେ ଧରମକୁ ଧକ୍କା ଦେବାକୁ 
ଯାଉଥଲା ପରଶୂରାମ ତାର ହାତକୁ ଅଟକାଇ ଦେଲା । ପରଶୁରାମ ଆହୁରି 
ଧସ୍ତାଧସ୍ତି କରିବାକୁ ଯାଉଥୁଲା, ଧରମୁ ତାକୁ ବାଧାଦେଲା ଏବଂ ପୋଲିସବାଲା 
ସେମାନଙ୍କୁ ଗୋଡ଼ାଇ ଆଣି ପୂଣି ରାସ୍ତା ପାଖରେ ଛାଡ଼ିଦେଇଗଲା । 

ପାନ ଖାଉଥ୍‌ବା ଲୋକଟି ପାଖରେ ଆଉ କେହି ଗାଡ଼ିରୁ ଓହ୍ଲାଉଥ୍ବା ଗ୍ରାହକ 
ନ ଥୁ୍‌ବାରୁ ସେ ସଦୟ ହୋଇ ଧରମୁ ପାଖକୁ ଆସିଲା ଏବଂ ତଳେ ଚକାପକାଇ 
ବସି ଧରମୂକୂ ବସିବାକୁ କହିଲା । ପରଶୁରାମ ସେତେବେଳକୁ ସେଇ 
ପୋଲିସବାଲାର ଶରୀରର କେଉଁ କେଉଁ ଅଂଶକୁ କିପରି ଭାବରେ ଭାଙ୍ଗିବ ସେ 
ବିଷୟରେ ଏକ ସଂପୂର୍ଣ୍ଣ ଅସମ୍ଭବ କିନ୍ଧୁ ରୋଚକ ଯୋଜନା ତିଆରି କରୁଥଲା । 
ଧରମୁ ଯେତେବେଳେ ସେମାନଙ୍କର ରାଜଧାନୀକୁ ଆସିବାର ଅଭିପ୍ରାୟ କଥା 

ଭବନାଥ ଏବଂ ଅନ୍ୟମାନେ / ୯୫ 
କହିଲା, ଲୋକଟ କହିଲା, ଦରଖାସ୍ତ ତିଆରି କରିବାକୁ ହେବ; କାଗଜରେ 
ଲେଖିକରି ନ ଦେଲେ ସରକାରରେ କୌଣସି କାମ ହୁଏ ନାହିଁ । ପରଶୁରାମ ବିରକ୍ତ 
ହୋଇ କହିଲା, ଭୋଟ ମାଗିଲା ବେଳେ ତ ଆମକୁ ଦରଖାସ୍ତ ଲେଖି ଭୋଟ ମାଗି 
ନ ଥୁଲେ ! ଏ କଥାକୁ ଅଶୁଣା କରିଦେଇ ଲୋକଟି କହିଲା, କଚେରୀ ପାଖରେ 
ଦରଖାସ୍ତ ଲେଖିବା ଲୋକ ବସିଛନ୍ତି, ଯାଅ ଦରଖାସ୍ତ ଲେଖାଇ ଆଣ । 

କଚେରୀ ବେଶ କିଛି ଦୂରରେ ଥ୍୍‌ବା ଏବଂ ସେଠାରେ ପହଞ୍ଚଲା ବେଳକୁ 
ଧରମୁ ଆହୁରି ଥକି ଯାଇଥୁଲା । ଗଛତଳେ ଟାଇପରାଇଟର ଧରି ବସିଥ୍‌ବା 
ଲୋକଟି ଏମାନଙ୍କୁ ଦେଖି ପ୍ରଥମ କଥା କହିଲା ପାଞ୍ଚ ଟଙ୍କା । ସେତେବେଳକୁ 
ପରଶୁରାମର ସହରର ସମସ୍ତ ବ୍ୟବସ୍ଥା ପ୍ରତି ବିତୃଷ୍ଣା ଆସିଯାଇଥୁଲା । ସେ କହିଲା, 
ଅଜା ଚାଲ ଗାଁକୁ ଫେରିଯିବା । ଏ ଶଳା କେହି କିଛି କରିବେ ନାହିଁ। କିନ୍ଧୁ ଧରମୁ 
କହିଲା, ଏଠିକି ଆସିବାରେ ଯେତେବେଳେ ଏତେଟଙ୍କା ଖର୍ଚ୍ଚ ହେଲାଣି, ଆଉ 
କେତେଟା ଟଙ୍କା ପଛେ ଯାଉ, କିନ୍ତୁ କାମଟା ଯେମିତି ହୁଏ । ଶେଷକୁ ଚାରି 
ଟଙ୍କାରେ କଥା ଛିଶଣ୍ଡିଲା ଏବଂ କେନାଲ ଶୀଘ୍ର ଖୋଳିବା ବିଷୟରେ ସୁନ୍ଦର ଭାବରେ 
ଟାଇପ ହୋଇଥ୍‌ବା ଦରଖାସ୍ତ ନେଇ ସେମାନେ ପୁଣି ଦୂର୍ଗ ନିକଟକୁ ଫେରିଲେ । 

ଏ ଜାଗାଟିର ରୂପ ସେତେବେଳକୁ ଏତେ ବଦଳି ଯାଇଥ୍‌ଲା ଯେ ଧରମୁର 
ପ୍ରଥମେ ସନ୍ଦେହ ହେଲା ସେମାନେ ଠିକ ଜାଗାରେ ପହଞ୍ଚଛନ୍ତି କି ନାହିଁ । ଜାଗାଟି 
ବର୍ଉମାନ ସମ୍ପର୍ଣ୍ଣ ଜନଶୂନ୍ଯୟ ଥୁଲା, ସେଠାରୁ ଚା ଦୋକାନ ଉଠିଯାଇଥୁଲା । ପାନ 
ଖାଉଥ୍୍‌ବା ଲୋକ ଏବଂ ସିଗାରେଟ ପିଉଥ୍‌ବା ପୋଲିସବାଲା ମଧ୍ୟ ସେଠାରେ ନ 
ଥୁଲେ । ଫାଟକ ଖୋଲା ପଡ଼ିଥ୍ଲା ଏବଂ ଲନ ଭିତରେ ଗାଇ ଚରୁଥ୍ଲେ | ଏଥରକ 
ଘର ଭିତରେ ଗୋଟିଏ ଚାକର ପିଲା ବ୍ଯତୀତ ଆଉ କେହି ନ ଥୁଲେ। ସେ 
ଏମାନଙ୍କୁ ଦେଖି ଟିକିଏ ଆଶ୍ଚର୍ଯ୍ୟ ହେଲା ଏବଂ କହିଲା, ମନ୍ତ୍ରୀ ସଚିବାଳୟ 
ଚାଲିଗଲେଣି । 

ପିଲାଟି ପାଖରୁ ସଚିବାଳୟର ରାସ୍ତା ବୁଝି ଧରମୁ ପୁଣି ନିଜର ଯାତ୍ରା ଆରମ୍ଭ 
କଲା ! ପରଶୁରାମ ଏତେବେଳକୁ ଏକଥା ଜାଣିପାରିଥ୍ଲା ଯେ ଏଠାରେ କିଛି କାମ 
ହେବାର ଆଶା ନାହିଁ, କିନ୍ଧୁ ଧରମୂର କଥାମାନି ସେ ତା ପଳେ ପଛେ ଚାଲୁଥ୍‌ଲା । 
ସେ ମନେ ମନେ କଳ୍ପନା କରୁଥ୍ଲା ଯେ ଶୀଘ୍ର ଆଉ ଥରେ ନିର୍ବାଚନ ହେବ ଏବଂ 
ଏଥରକ ଛୋଟା ଯେତେବେଳେ ଭୋଟ ମାଗିବାକୁ ଆସିବ, ସେ ତାର ଅନ୍ଯ 
ଗୋଡ଼ଟିକୁ ଭାଙ୍ଗି ଦେବ । 

୯୬ / କଥା ଯାତ୍ରା n 

ସଚିବାଳୟ ଏକ ଭିନ୍ନ ପ୍ରକାରର ଦୁର୍ଗ ଥୁଲା ଯାହାକୁ ଆକ୍ରମଣ କରିବାର 
କୌଶଳ ଅଧ୍କ ସଭ୍ୟ ଓ ପରିଚ୍ଛନ୍ନ ଥଲା | ଏଠାର ପୋଲିସବାଲା ସିଗାରେଟ ପିଉ 
ନଥୁଲା ତଥା ସ୍ଵାଗତ କକ୍ଷରେ ବସିଥ୍‌ବା ଲୋକଟି ପାଖରେ ଅଥବା ପିକଦାନି 
ଉପରକୁ ପାନପିକ ପକାଉଥୁଲା । ସେ ଧରମ୍କୁ ଅତି ସଂଭ୍ରମର ସହିତ ଆପଣଙ୍କର 
ନାଁ କଣ ପଚାରିଲା ଏବଂ ରେଜିଷ୍ଟର ଉପରେ ଗୋଲ ଗୋଲ ଅକ୍ଷରରେ ଧର୍ମଦାସ 
ବୋଲି ଲେଖିଲା । ଧରମୁ ପାଖରୁ ତାର ଆସିବାର ଅଭିପ୍ରାୟ ବୁଝିସାରି ସେ ତାକୁ 
ଗୋଟିଏ ଛୋଟ କାଗଜ ଦେଲା ଏବଂ କହିଲା, ଆର ମାସ ନ ତାରିଖରେ ମନ୍ତ୍ରୀଙ୍କ 
ସହିତ ସାକ୍ଷାତ ହେବ । 

ଏ ଲୋକଟି ସହିତ ଆଉ କୌଣସି କଥାବାର୍ଭା କରିବାରେ ଲାଭ ନଥୁଲା 
କାରଣ ସେ ସେତେବେଳକୁ ଆଉ ଜଣେ ଲୋକର ଆସିବାର ଅଭିପ୍ରାୟ ପଚାରି 
ତାକୁ ତାରିଖ ଦେବାରେ ବ୍ଯସ୍ତ ଥୁଲା । ଧରମୁ ଏଥରକ ବୁଝିଲା ଯେ ସେ 
ହାରିଯାଇଛି ଏବଂ ଛୋଟାକୁ ସାକ୍ଷାତ - କରିବା ସମ୍ଭବ ନୂହେଁ। ବିଶେଷ ଭାବରେ 
ପରଶୁରାମ ଆଗରେ ନିଜର ଏଇ ଅସହାୟ ଅବସ୍ଥା ଧରମୁକୁ ମ୍ରିୟମାଣ 
କରିଦେଇଥୁ୍‌ଲା । ଯଦିଓ ଏ ପର୍ଯ୍ୟନ୍ତ ପରଶୁରାମ ଗାଁକୁ ଫେରିଯିବାର ପରାମର୍ଶ 
ଦେଉଥୂଲା, ଧରମୁୂ ଯେତେବେଳେ ବସ ଧରିବା କଥା କହିଲା, ପରଶୁରାମ ତାକୁ 
ଆଶ୍ଵାସନା ଦେଇ କହିଲା, ନାଇଁ ଅଜା, ଆଉ ଥରେ ତା ଘରକୁ ଯାଇ ଚେଷ୍ଟା 
କରିବା । ବସ ତ ଡେରି ଅଛି । ଧରମୁ ଏଥରକ ଚୁପଚାପ ପରଶୁରାମ ପଛରେ 
ଚାଲିଲା । 

ବଜାରରେ ଧରମୁକୁ ଚା ଜଳଖିଆ ଖୁଆଇ ପରଶୁରାମ ଯେତେବେଳେ ପୂଣି 
ବଙ୍ଗଳା ପାଖରେ ପହଞ୍ଚଲା ଜାଗାଟି ପୂଣି ସକ୍ରିୟ ଯୁଦ୍ଧକ୍ଷେତ୍ରର ରୂପ ନେଇ 
ସାରିଥ୍ଲା । ଚା ଦୋକାନୀ, ପୁଲିସବାଲା, ପରୋପକାରୀ ଲୋକ ସମସ୍ତେ ନିଜର 
ନିର୍ବାରିତ ସ୍ଥାନରେ ଅବସ୍ଥିତ ହୋଇ ଯାଇଥ୍‌ଲେ । ପୂଲିସବାଲା ଏଥରକ ତାଙ୍କୁ 
ଚିହ୍ନିଲା ଏବଂ ବ୍ଯଙ୍ଗର ସହିତ କହିଲ।, କିବେ ପୂଣି ଚାଲି ଆସିଲ । ଏଥରକ କିନ୍ତୁ 
ପରଶୁରାମ ତା ସହିତ ଯୂକ୍ତି ନ କରି ବିନୟର ସହିତ କହିଲା, ଭାଇ ଆମକୁ ଟିକିଏ 
ମନ୍ତ୍ରୀଙ୍କ ସହିତ ଦେଖା କରାଇଦିଅ । ପୂଲିସ କିନ୍ତୁ ତରଳିଲା ନାହିଁ ଏବଂ ସେମାନଙ୍କ 
ଆଡ଼କୁ ନ ଅନାଇ କହିଲା, ଶଳା ସମସ୍ତେ ଚାଲି ଆସୁଛନ୍ତି ମନ୍ତ୍ରୀଙ୍କୁ ଦେଖା 
କରିବାକୁ । ମନ୍ତ୍ରୀ ଯେମିତି ଏମାନଙ୍କର ଚାକର । 

ପରଶୁରାମ ଏଥରକ ସେଇ ପାନ ଖାଉଥ୍‌ବା ପରୋପକାରୀ ଲୋକଟି 
ପାଖକୁ ଗଲା । ଲୋକଟି ତାକୁ ଦେଖି ପ୍ରଥମେ କେତେ ଟଙ୍କା ଅଛି ବୋଲି 

ଭବନାଥ ଏବଂ ଅନ୍ୟମାନେ / ୯୭ 
ପଚାରିଲା, କିନଧ ପୁଣି ସେମାନଙ୍କୁ ଚିହ୍ନିପାରି ଦରଖାସ୍ତ ଆଣିଲ କି ନାହିଁ ବୋଲି 
ପଚାରିଲା । ପରଶୁରାମ ତା ହାତକୁ କାଗଜଟି ବଢ଼ାଇଦେଇ ନେହୁରା ହୋଇ 
କହିଲା, ଆଜ୍ଞା ଯେମିତିହେଲେ ଆମକୁ ଟିକିଏ ମନ୍ତ୍ରୀଙ୍କ ସାଙ୍ଗରେ ଦେଖା କରାଇ 
ଦିଅନ୍ଧ । ଲୋକଟି କାଗଜଟିକୁ ଦେଖିଲା ଏବଂ କହିଲା, ମୋ ସାଙ୍ଗରେ ଆସ । 
ଏଥରକ ପୁଲିସ ସେମାନଙ୍କୁ ବାଧା ଦେଲା ନାହିଁ ଏବଂ ସେମାନେ ଯାଇ ଭିତର ଲନ 
ପାଖରେ ପହଞ୍ଚଲେ ଯେଉଁଠାରେ ଆଗରୁ ଅନେକ ଲୋକ ଜମା ହୋଇଥ୍‌ଲେ । 
ଲୋକଟି ତାଙ୍କୁ ଦରଖାସ୍ତଟି ଫେରାଇଦେଲା ଏବଂ ସେମାନଙ୍କୁ ସେଠାରେ ଛିଡ଼ା 
କରାଇ ଦେଇ ଭିତରକୁ ଚାଲିଗଲା । 

କିଛି ସମୟ ପରେ ଛୋଟା ଘର ବାହାରକୁ ଆସିଲା। ସେ ଏଇ ବର୍ଷକ 
ଭିତରେ ବେଶ ମୋଟା ହୋଇଯାଇଥ୍‌ଲା ଏବଂ ତା ମୁହଁରେ ବର୍ଭମାନ ଅନୁନୟ 
ବିନୟ ନୁହେଁ ଆମତ୍ମପ୍ରତ୍ୟୟର ଭାବ ଥୁଲା । ଛିଡ଼ା ହୋଇଥ୍‌ବା ଲୋକମାନଙ୍କ ଆଡ଼କୁ 
ମୁହୂର୍ଭେ ଅନାଇ ଛୋଟା ବକ୍ତୃତା ଆରମ୍ଭ କଲା । ଉପସ୍ଥିତ ଭାଇ ଓ ଭଉଣୀମାନେ ! 
ମୁଁ ଜାଣେ ଯେ ଆପଣମାନେ ଅନେକ ଆପରଭି ଅଭିଯୋଗ ନେଇ ମୋ ପାଖକୁ 
ଆସିଛନ୍ତି । କିନ୍ଧୁ ଆପଣମାନେ ଟିକିଏ ଦେଶ କଥା ବି ଭାବନ୍ଧୁ। ଆମ ଦେଶର 
ସୀମାନ୍ତରେ ଶତ୍ତୁପକ୍ଷ ଜଗି ବସିଛନ୍ତି । ଦେଶ ଭିତରେ ଦରଦାମ, ଚୋରି ଡକାୟତି 
ବଢ଼ିଚାଲିଛି । ଏଇ ପରିସ୍ଥିତିରେ ଆମେ ଆଉ ନିଜ ନିଜର ସ୍ଵାର୍ଥ କଥା ଭାବିଲେ 
ଚଳିବ ନାହିଁ। ଆମକୁ ଦେଶ କଥା ଭାବିବାକୁ ହେବ। ମନେରଖନ୍ତୁ ଭାଇ ଓ 
ଭଉଣୀମାନେ, ଦେଶର ଦାୟିତ୍ଵ ଆପଣମାନଙ୍କ ଉପରେ । 

ବାସ୍‌, ଏତିକି କହି ଛୋଟା ଯେମିତି ହଠାତ ଆସିଥୁଲା ସେମିତି ହଠାତ 
ଚାଲିଗଲା । ହତବାକ ହୋଇ ତା ପରେ କଣ କରିବେ ପରଶୁରାମ ଏ କଥା ଭାବୁଛି 
ସେଇ ପରୋପକାରୀ ଲୋକ ସେମାନଙ୍କ ପାଖକୁ ଆସିଲା ଏବଂ କହିଲା, ତମ 
ଭାଗ୍ୟ ଭଲ; ଗୋଟାଏ ଦିନରେ ଦେଖା ହୋଇଗଲା । ପରଶୁରାମ ଚୁପ ରହି ତାକୁ 
ହାତରେ ଧରିଥ୍ବା କାଗଜଟି ଦେଖାଇଲା । ଲୋକଟି କହିଲା, ମତେ ଦେଇଦିଅ, ମୁଁ 
ମନ୍ତ୍ରୀଙ୍କୁ ଦେଇଦେବି । ତମ ଦରଖାସ୍ତ ଠିକ ଜାଗାରେ ପହଞ୍ଚଯିବ । 

ରାଜଧାନୀରୁ ଗାଁକୁ ଯିବାର ବସ ପୂରା ଗୋଟିଏ ରାତିର । ପରଶୁରାମ ଓ 
ଧରମୁ ଖାଲି କ୍ଲାନ୍ତ ନୁହେଁ ନୀରବ ବି ହୋଇଯାଇଥ୍‌ଲେ । ପରଶୁରାମ ଧରମୁ ଅଜା 
ଆଡ଼କୁ ଅନାଇବାର ସାହସ କରିପାରୁ ନ ଥଲା, କାରଣ ଧରମୁ ବିଶେଷ ଚିନ୍ତିତ 
ଜଣାପଡ଼ଥ୍ଲା, ଯେପରିକି ତା ମୁଣ୍ଡ ଉପରେ ଅନେକ ଦାୟିତ୍ଵ । ସକାଳେ 
ଯେତେବେଳେ ବସ ଆସି ଗାଁ ପାଖରେ ରହିଲା ପରଶୁରାମ ଧରମକୁ ନିଦରୁ 

୯୮ / କଥା ଯାତ୍ରା 
ଉଠାଇଲା ଏବଂ ବସରୁ ଓହ୍ଲାଇ ସେମାନେ ଗାଁ ପର୍ଯ୍ୟନ୍ତ ଅଜ୍ବାଟ ଚାଲିବାକୁ ଆରମ୍ଭ 
କଲେ । ଧରମୁ ଏ ପର୍ଯ୍ୟନ୍ତ ଚୂପ ରହିଥ୍‌ଲା, କିନୁ ଗୋଟିଏ ରାତି ପରେ ବି 
ପରଶୁରାମ ମୁଣ୍ଡ ଭିତରେ ବର୍ଭମାନ ନିଆଁ ଜଳୁଥ୍ଲା। ଗାଁ ମୁଣ୍ଡରେ ପହଞ୍ଚ୍‌ ସେ 
କହିଲା, ଅଜା ମୁଁ ଟିକିଏ ଘରୁ ଯାଇ ଆସୃଛି । 

ଘରକୂ ଯାଇ ପରଶୁରାମ ପ୍ରଥମେ ତାର ଖାକି ପୋଷାକ ବାହାର କଲା 
ଏବଂ ପିନ୍ଧ ପିନ୍ଧ ସେ କାହାର କାହାର ମୁଣ୍ଡ ଫଟାଇବ ତାର ଏକ ତାଲିକା 
କରିନେଲା । ଏ ତାଲିକାରୁ ଅଫିସର, ପୋଲିସ, ଟାଇପ କରୁଥ୍ବା ଲୋକ, ମନ୍ତ୍ରୀ 
କେହି ବାଦ ଗଲେ ନାହିଁ। ମିଲିଟାରୀ ପୋଷାକ ପିନ୍ଧି ହାତରେ ଲାଠି ଧରି 
ପରଶୁରାମ ଯେତେବେଳେ ଗାଁ ମଝିରେ ପହଞ୍ଚଲା, ଧରମୁ ଅଜା କାହା ବାରଣ୍ଡାରେ 
ବସିଥୂଲା ଏବଂ ତାକୁ ଘେରି ଗାଁର ଲୋକମାନେ ବସିଥୂୁଲେ । ଧରମୁ ସେମାନଙ୍କୁ 
ରାଜଧାନୀ କଥା କହୁଥ୍ଲା । ଏତିକିବେଳେ ପରଶୁରାମ ପ୍ରଥମ ଥର ପାଇଁ ଧରମୁକୁ 
ମିଛ କହିବାର ଶୁଣିଲା । ଧରମୁ ଗାଁ ଲୋକଙ୍କ କହୁଥୁଲା, ଆମେ ଯେମିତି ବଙ୍ଗଳା 
ପାଖରେ ପହଞ୍ଟଛୁ, ମନ୍ତ୍ରୀ ଆସି ଆମକୁ ଆଦର କରି ଭିତରକୁ ଡାକିନେଲେ । 


QUU 

SS ରକଳକା 


ନିଜର ବାହାଘର ବିଷୟରେ ଭ୍ରାବିବା ଦିନରୁ ହିଁ ତାର ସ୍ଵାମୀ କେଉଁଭଳି 
ହେବ ସାବିତ୍ରୀ ସେ ବିଷୟରେ ଏକ ମୋଟାମୋଟି ଧାରଣା କରିନେଇଥୁଲା । 
ଅଧାରୁ ପାଠପଢ଼ା ଛାଡ଼ି ସେ ଯେତେବେଳେ ବାହା ହେବାର ଅପେକ୍ଷାରେ ଘରେ 
ବସି ରହିଲା, ସେ ଏଇ ଧାରଣାକୁ ଏକ ନିର୍ଦ୍ଦିଷ୍ଟ ରୂପ ଦେବାରେ ଲାଗିଲା | କାଳ୍ପନିକ 
ଯୁବକଟିର ମୁହଁ ଓ ଦେହର ବିଭିନ୍ନ ଅଙ୍ଗରେ ସାବିତ୍ରୀ ନିଜର ପ୍ରିୟ 
ଚିତ୍ରତାରକାମାନଙ୍କର ଆଖି ନାକ ଓଠ ଇତ୍ଯାଦି ଖଞ୍ଜି ବର୍ଭମାନ ଏକ ନିର୍ଦଦିଷ୍ଠ 
ପ୍ରତିମୂରି ତିଆରି କରିବାରେ ସଫଳ ହୋଇଥ୍‌ଲା। ଏଇ ଆଦର୍ଶ ପୂରୁଷଟି 
ଗୌରକାୟ ଓ ସୌମ୍ଯଦର୍ଶନ ଥୁଲା ଏବଂ ନିଜର ଉଚ୍ଚତାକୁ ଆଖି ଆଗରେ ରଖି 
ସାବିତ୍ରୀ ତାର ଉଚ୍ଚତା ପାଞ୍ଚଫୁଟ ଆଠ ଇଞ୍ଚରୁ ଅଧ୍‌କ ହେବାକୁ ଦେଇ ନ ଥୁଲା । 
ସେ ଅଭ୍ଯାସ କରି ସିଗାରେଟ ପିଉଥୁଲା ଏବଂ ସାବିତ୍ରୀର ସନ୍ଦେହ ହେଉଥଲା ଯେ 
ସେ ମଝିରେ ମଝିରେ ମଦ୍ଯପାନ କରିବା ପାଇଁ ମଧ୍ଯ ଉତ୍ସୁକ ଥୁଲା । ସାବିତ୍ରୀ ତାକୁ 
ମଦ୍ୟପାନ କରିବାକୁ ଦେଉ ନ ଥୁଲା, ବରଂ ସିଗାରେଟ ପିଇବା ପାଇଁ ଉତ୍ସାହିତ 
କରୁଥ୍ଲା । ନିଜର ଆଖି ବନ୍ଦ କଲେ ସାବିତ୍ରୀ ଦେଖୂଥୁଲା ଯେ ଯୁବକଟି ତାର 
ବାନ୍ଧବୀମାନଙ୍କ ଆଡ଼କୁ ଅନାବଶ୍ଯକ କୌତୃହଳ ସହ ଅନାଉଥୁଲା । ସାବିତ୍ରୀ ମନେ 
ମନେ କହୁଥ୍ଲା, ଠିକ ଅଛି, ବାହାଘର ପରେ ସବୁ ଠିକ କରିଦଉଚି 1//ତାର 
ବାହାଘର ପାଇଁ ଘରେ ଯେତେ ସବୂ ଆଲୋଚନା ଓ ଆୟୋଜନ ହେଉଥଲା ନିଜକୁ 
ସେ ସବୁର ଦୂରରେ ରଖୁଥ୍‌ଲା ସାବିତ୍ରୀ । ଯଦିଓ ଏ ପର୍ଯ୍ୟନ୍ତ ପାତ୍ର ସ୍ଥିର ହୋଇ ନ 
ଥୁଲା, ସାବିତ୍ରୀର ମା ବିବାହର ଅନ୍ଯାନ୍ଯ ଆନୁଷଙ୍ଗିକ ଜିନିଷମାନ ସଂଗ୍ରହ 
କରିବାରେ ଲାଗିଥ୍‌ଲେ । ସାବିତ୍ରୀର ବାହାଘର ପାଇଁ ଶାଢ଼ି ଓ ଅଳଙ୍କାର ଗୋଟିଏ 
ସ୍ଵତନ୍ତ୍ର ବାକ୍ସରେ ରଖାଯାଉଥ୍‌ଲା। ଆର୍ଥକ ସ୍ଵଜ୍ପତା ହେତୁରୁ ବାକ୍‌୍ସର ଅନେକ 
ଅଂଶ ଖାଲି ପଡ଼ିଥୁଲା ଏବଂ ସାବିତ୍ରୀର ମା ବର୍ଭମାନ ସେଇ ଶୂନ୍ଯ ଅଂଶକୁ ସାବୁନ, 
ମୁଣ୍ଡରେ ଲଗାଇବା ତେଲ ଓ ତକିଆ ଭଳି ଅନେକ ଶସ୍ତା ଅଥଚ ଦରକାରୀ 
ଜିନିଷରେ ଭର୍ରି କରିବାରେ ଲାଗିଥୁଲେ। ସାବିତ୍ରୀର ବାପା ଅଫିସ କାମକୁ 

ଛାଡ଼ିଦେଇ ବାକି ସମୟ ସବୁ ସାବିତ୍ରୀର ବାହାଘର କଥା ବୁଝିବାରେ ବ୍ଯତୀତ 
କରୁଥ୍‌ଲେ । ସେ ଏ ବିଷୟରେ ବିଶେଷ କୁଶଳୀ ନଥ୍‌ଲେ ଏବଂ ତାଙ୍କର ଉଦ୍ୟମ 
ସବୂ କେବଳ ଚିନ୍ତିତ ରହିବାରେ ହିଁ ସୀମିତ ଥୁଲା। ତେବେ ପରିବାରର 
ଆତ୍ମୀୟସ୍ଵଢଜନ ସମସ୍ତେ ସାବିତ୍ରୀ ପାଇଁ ବର ଖୋଜିବା କାମକୁ ଏକ ଚ୍ୟାଲେଞ୍ଜ 
ବୋଲି ଗ୍ରହଣ କରିନେଇଥ୍‌ଲେ ଏବଂ ମଝିରେ ମଝିରେ ଅନେକ ଅସମ୍ଭବ ଓ 
ଅବାନ୍ତର ପ୍ରସ୍ତାବମାନ ନେଇ ପହଞ୍ଚଥ୍‌ୁଲେ। କେତୋଟି ମାସ ଭିତରେ 
ଆମେରିକାରେ ଥ୍‌ବା ଡାକ୍ତର, ପ୍ରବାସୀ ଇଞ୍ଜିନିୟର, ମଫସଲର ଲେକ୍ଚରର, 
ରେଳବାଇର ଭ୍ରାମ୍ୟମାଣ ଅଫିସର ପ୍ରଭୃତି ବିଭିନ୍ନ ପ୍ରକାରର ବୃଭିର ପାତ୍ରଙ୍କର ନାଁ, 
ଠିକଣା, ରାଶିନକ୍ଷତ୍ରର ସମ୍ବାଦ ସବ୍ୂ ଏକାଠି ହେବାରେ ଲାଗିଲା; କିନ୍ତୁ ବାହାଘର 
ଠିକ ହୋଇପାରିଲା ନାହିଁ । 

ଏଇ ସମୟଟି ସାବିତ୍ରୀ ପାଇଁ ସାମାନ୍ୟ ଉକ୍ସଣ୍ଠାଜଡ଼ିତ, କିନ୍ତୁ ଆନନ୍ଦଦାୟକ 
ସମୟ ଥୁଲା । ତାର ମୁଣ୍ଡ ଉପରେ ଆଉ ପାଠ ପଢ଼ିବାର ଦାୟିତ୍ଵ ନ ଥୁଲା ଏବଂ 
ବାହା ହୋଇ ଘରୁ ଚାଲିଯିବ ବୋଲି ଘରର ସମସ୍ତେ ତାକୁ ଅତ୍ଯୟଧ୍‌କ ସ୍ନେହର 
ସହିତ ଦେଖୁଥ୍୍‌ଲେ । ଏଇଭଳି ଦାୟିତ୍ସଶୂନ୍ୟତା ଓ ସ୍ଵେହର ଏକ ସ୍ଵତନ୍ତ୍ର ପୃଥ୍ବୀ 
ଭିତରେ ରହି ସାବିତ୍ରୀ ନିଜକୁ ଏକ ସ୍ଵପ୍ନମୟ ପରିବେଶ ଭିତରେ ଛାଡ଼ିଦେଇଥୁଲା । 
ତା ଚାରିପାଖେ ପାତ୍ରର ସ୍ଵଚ୍ଛଳତା, କାନଫୁଲ, ପାଉଁଜି, ସ୍କୁଟର, ମିଥୂନରାଶି, 
ନାଗସ୍ବ ଗୋତ୍ର ଇତ୍ଯାଦି ବିଷୟରେ ଯେଉଁ ତର୍କବିତର୍କ ଓ ବିଚାରବିମର୍ଶ ହେଉଥଲା 
ସେସବୁ ବିଷୟରେ ସାବିତ୍ରୀ ସମ୍ପର୍ଣ୍ଣ ନିତ୍ଟହ ଥୁଲା । ସେ ତାର କଳ୍ପନାର ଲୋକଟିକୁ 
ଏଇ ସମୟମାନଙ୍କରେ ଆହୁରି ଗଭୀର ଭାବରେ ଅଧ୍ୟୟନ କରୁଥଲା । ସମୟ 
ପାଇଲେ ସାବିତ୍ରୀ ତା ସହିତ ପ୍ରେମାଳାପ ମଧ୍ଯ କରୁଥୁଲା; କିନ୍ତୁ ଆହୁରି ଘନିଷ୍ଠ 
ସମ୍ବନ୍ଧର ଚିନ୍ତାସବୂ ସେ ବାହାଘର ସରିବା ପର୍ଯ୍ୟନ୍ତ ମନରୁ ଦୂର କରିଦେଇଥ୍‌ୁଲା । 

ଅନେକ ପ୍ରକାର ପ୍ରସ୍ତାବର ପରୀକ୍ଷା ନିରୀକ୍ଷା ପରେ ମଧ୍ଯ ଅନେକ ଦିନ 
ପର୍ଯ୍ୟନ୍ତ ବିବାହର କୌଣସି ସନ୍ତୋଷଜନକ ନିର୍ଣ୍ଣୟ ହୋଇପାରିଲା ନାହିଁ ଏବଂ 
ସମସ୍ତେ ସେବର୍ଷ ଆଉ ସାବିତ୍ରୀର ବିବାହ ହୋଇପାରିବ ନାହିଁ ବୋଲି ହତୋସ୍ଥାହ 
ହୋଇଗଲେ । ଠିକ ଏତିକିବେଳେ ଜଣେ ପ୍ରାର୍ଥୀଙ୍କର ଅଭିଭାବକ ଜାତକର 
ପାରସ୍ପରିକ ସଙ୍ଗତି, ଯୌତୁକର ରାଶି, କନ୍ୟାର ଉଚ୍ଚତା ଇତ୍ଯାଦି ବିଷୟରେ ଯେଉଁ 
ଉଚ୍ଚ ମାନଦଣ୍ଡମାନ ରଖିଥ୍‌ଲେ ସେଥ୍‌ରୁ ସାମାନ୍ୟ ଓହରିଗଲେ ଏବଂ ସାବିତ୍ରୀର 
ବାହାଘର ହଠାତ ଠିକ ହୋଇଗଲା । ଏଥରକ ତର୍କବିତର୍କର ବିଷୟବସ୍ତୁ ବଦଳିଗଲା 
ଏବଂ ସାବିତ୍ରୀର ଚାରିପାଖେ ବର୍ଭମାନ ନିମନ୍ତ୍ରଣ ପତ୍ର ବରର ସୂଟ, ଚାନ୍ଦୁଆ, 

ଭବନାଥ ଏବଂ ଅନ୍ୟମାନେ / ୧୦୧ 
ରାନ୍ଧୁଶିଆ ଓ ଲାଉଡ଼ସିକର ଭଳି ଇତର ଓ ନୀରସ ଶବ୍ଦମାନ ଗୁଞ୍ଜରିତ ହେବାକୁ 
ଲାଗିଲା । ସାବିତ୍ରୀ ଏସବୁକୁ ଶୁଣିବାକୁ ମଧ୍ଯ ସମ୍ପୂର୍ଣ୍ଣ ଅସ୍ଵୀକାର କରିଦେଲା ଏବଂ 
ନିଜର ସ୍ବପ୍ନର ରାଜ୍ୟରୁ ତିଳେମାତ୍ର ବାହାରକୁ ପାଦ ବଢ଼ାଇଲା ନାହିଁ। ଏପରିକି 
ବାହାଘରର ହୋ ହଲ୍ଲା ଭିତରେ ଓ ବେଦୀ ଉପରେ ବସି ସେଇ ଅଜ୍ଞାତ ଯୁବକର 
ହାତ ଉପରେ ହାତ ରଖିବା ଏବଂ ଖରାଦିନର ଗରମରେ ଅଗ୍ନିକୁଣ୍ଡ ଚାରିପାଖେ 
ପ୍ରଦକ୍ଷିଣ କରିବା ବେଳେ ମଧ୍ଯ ସେ ତାର କଳ୍ପନାର ସୌମ୍ୟଦର୍ଶନ ପୁରୁଷକୁ ପାଖରୁ 
ଯିବାକୁ ଦେଲା ନାହିଁ। 

ସାବିତ୍ରୀ ପାଇଁ ପାତ୍ର ଓ ବରରୁ ବର୍ଭମାନ ଉତ୍ତୀର୍ଣ୍ଣ ହୋଇଥ୍‌ବା ସ୍ବାମୀର ପ୍ରଥମ 
ଦର୍ଶନ ଅତ୍ଯନ୍ତ ହତାଶଜନକ ଥୁଲା । ସୌନ୍ଦର୍ଯ୍ୟ ଉଚ୍ଚତା, ବର୍ଣ୍ଣ ଓ ବ୍ୟକ୍ତିତ୍ଵ ଦ୍ଷ୍ଟିରୁ 
ଶ୍ରୀନିବାସ ସାବିତ୍ରୀର ମାନସ ପୁରୁଷର ସମ୍ପର୍ଣ୍ଣ ପ୍ରତିରରପ ଥୁଲା । ଶ୍ରୀନିବାସର ତା 
ସହିତ ପ୍ରଥମ କଥୋପକଥନ ଅତ୍ଯନ୍ତ ଗଦ୍ୟମୟ ଓ ରୋମାଞ୍ଚ ରହିତ ଥୁଲା ଏବଂ 
ସେମାନଙ୍କର ଅଳ୍ପ ପରିଚୟର ପ୍ରଥମ ରନିଷ୍ଠତା ସାବିତ୍ରୀ ପାଇଁ ଅରୁଚି ଓ 
ନୈରାଶ୍ୟରେ ପରିପୂର୍ଣ୍ଣ ଥୁଲା । ଶ୍ରୀନିବାସକୁ ସାମାନ୍ଯ ଜାଣିବା ପରେ ସାବିତ୍ରୀ 
ଆବିଷ୍କାର କଲା ଯେ ସେ ଧର୍ମପରାୟଣ ଥୁଲା; ସିଗାରେଟ ଓ ମଦ୍ୟପାନ ତ ଦୂରର 
କଥା, ମାଛ ମାଂସ ଖାଉ ନ ଥଲା ଏବଂ ସମ୍ପୂର୍ଣ୍ଣ ନିରାମିଷାଶୀ ଥୁଲା । ଶ୍ରୀନିବାସକୁ 
ଆଉ ଟିକିଏ ଭଲଭାବରେ ଜାଣିବା ପରେ ସାବିତ୍ରୀ ଏକଥା ମଧ୍ଯ ଆବିଷ୍କାର କଲା 
ଯେ ଶ୍ରୀନିବାସ ଅନ୍ୟ ସ୍ତ୍ରୀ ତ ଦୂରର କଥା ତା ଆଡ଼କୁ ମଧ୍ୟ ଅତି ସଙ୍କୋଚର ସହିତ 
ଅନାଉଥ୍ଲା ଏବଂ ତା ସହିତ କଥାବାର୍ାଁ ଅନେକ କମ କରୁଥୁଲା । 

ଶ୍ରୀନିବାସ ରେଳବାଇରେ କାମ କରୁଥଲା ଏବଂ ଏକ ଅନାମଧେୟ ଛୋଟ 
ଷ୍ଟେସନର ଷ୍ଟେସନମାଷ୍ଟର ଥୁଲା । ବାହାଘର ପରେ ନିଜ ଘରୁ ଯାଇ ଯେଉଁ 
କେତୋଟି ଦିନ ସେ ଶ୍ରୀନିବାସର ଘରେ ରହିଥୁଲା, ସାବିତ୍ରୀ ଏଇ ଦେଖି ନ ଥୁବା 
ଷ୍ଟେସନ କଥା ହିଁ ଭାବୂଥୂଲା । ଟ୍ରେନ, ରେଳଯାତ୍ରା ଓ ଷ୍ଟେସନ ମଧ୍ଯ ସାବିତ୍ରୀର ମନ 
ଭିତରେ ଏକ ପୁଲକପୂର୍ଣ୍ଣ ଶିହରଣ ଆଣି ଦେଉଥ୍‌ଲେ ଯାହା ହୁଏତ କୌଣସି 
ପିଲାଦିନର ସଟ୍‌ ତି, ସିନେମାରେ ଦେଖିଥ୍‌ବା ଦୃଶ୍ଯ ବା କାହାଣୀର ଘଟଣା ସହିତ 
ସମ୍ବନ୍ଧିତ ଥୁଲା । ଯଦିଓ ତାର ଏଇ ଷ୍ଟେସନର କାଳ୍ପନିକ ଚିତ୍ର ବାସ୍ତବରେ ତାକୁ 
ହତାଶ କରିବାର ଭୟ ଥୁଲା, ସେ ତାର ପ୍ରଥମ ହତାଶକୁ ଭୁଲିଯିବା ପାଇଁ ଏକ 
ନୂଆ ସ୍ବପ୍ନରେ ମନୋନିଯୋଗ କରିଥୁଲା । 

ଶ୍ରୀନିବାସର ଛୁଟି ଶେଷରେ ସେମାନେ ଯେତେବେଳେ ତାର ଚାକିରି 
ଜାଗାକୁ ଯିବା ପାଇଁ ଟ୍ରେନ ଧରିଲେ, ସାବିତ୍ରୀ ବେଶ ଖୁସି ହେଲା।। ସେ ତାର 

୧୦୨ / କଥା ଯତ୍ରା 
ସ୍ବାମୀର ଶ୍ବାସରୁଦ୍ଧ କରିଦେଉଥ୍‌ବା ପରିବାରର ଘେର ଭିତରୁ ମୁକ୍ତି ଚାହୁଁଥୁଲା ଏବଂ 
ଶ୍ରୀନିବାସର ଛୁଟି କେବେ ଶେଷ ହେବ ତାରି ଅପେକ୍ଷାରେ ରହିଅୂଲା । ଏଇ 
ରେଳଯାତ୍ରା ତା ପାଇଁ ଯେପରି ଏକ ପଳାୟନର ଟିକେଟ ଥୁଲା ଯାହାକୁ ହାତରେ 
ଧରି ସେ ତାର ପିଲାଦିନର ସଲ ତି, ଆଶା ଓ ଅଭିଳାଷକୁ ପଛରେ ଛାଡ଼ିଦେଇ ଏକ 
ନୂଆ ପୃଥ୍ବୀକୁ ଚାଲିଯିବ। ସେ ଏପରି ଏକ ପରିବେଶ ଚାହୁଁଥ୍ଲା ଯେଉଁଠାରେ 
ସେ ପ୍ରିୟ ପରିଜନ ବାନ୍ଧବୀମାନଙ୍କର ପ୍ରଶ୍ନବାଚୀ ଆଖିକ୍ର ଏଡ଼ାଇ ପୂଣି ନିଜ ଭିତରେ 
ମଜିତ ହୋଇଯିବ । ତେଣୁ ଦ୍ରହେଁ ଯେତେବେଳେ ରାତ୍ରିର ତୃତୀୟ ପ୍ରହରରେ 
ସେମାନଙ୍କର ଅନ୍ଧକାରାଚୁନ୍ନ ନିଦ୍ରିତ ଷ୍ଟେସନରେ ଓହ୍ଲାଇଲେ, ସାବିତ୍ରୀ ବେଶ ଖୁସି 
ହେଲା । ଅଳନ୍ ପାଖରେ ଥ୍ବା ଏକାକୀ ଘରଟି, ଯାହା ଶ୍ରୀନିବାସର କ୍ଳାର୍ଟର ଥୁଲା, 
ତାହା ମଧ୍ଯ ସାବିତ୍ରୀକୁ ଭଲ ଲାଗିଲା । 

ପରଦିନ ସକାଳେ ଟ୍ରେନ ଯିବାର ଶବ୍ଦ ଶୁଣି ସାବିତ୍ରୀ ନିଦରୁ ଉଠିଲା । 
ଶ୍ରୀନିବାସ ସେତେବେଳକୁ ଷ୍ଟେସନକୁ ଯିବାକୁ ବାହାରିଥୁଲା । ଶ୍ରୀନିବାସ ଚାଲିଯିବା 
ପରେ ସାବିତ୍ରୀ ଖାଲି ଘରର ସବୁ କୋଠରୀକୁ ଯାଇ ଘରଟି ସହିତ ପରିଚିତ 
ହେବାକୁ ଚେଷ୍ଟା କଲା । ପାଖ ଘରେ ଅନ୍ୟ ଜିନିଷପତ୍ର ସହିତ ଗୋଟିଏ କଣରେ 
ଦେବଦେବୀଙ୍କର ଚିତ୍ର ଓ ପୂଜାର ସାମଗ୍ରୀ ଥୁଲା ଏବଂ ସେଠାରେ ଧପକାଠି 
ଜଳୁଥିଲା । ଶ୍ରୀନିବାସ ବ୍ଯବସ୍ଥିତ ଲୋକ ଥିଲା ଏବଂ ଘରର ସମସ୍ତ ଜିନିଷ 
ସୂଚାରୁରୂପେ ରହିଥ୍‌ଲା । ସାବିତ୍ରୀ ଶୋଇବା ଘରକୁ ଫେରିଆସି ଝରକା ଖୋଲି 
ବାହାରକୁ ଅନାଇଲା । ଏଇ ଝରକାରୁ ଏକ ବିସ୍ତୃତ ଖୋଲା ପଡ଼ିଆ ଦେଇ ଲମ୍ଚି 
ଯାଇଥିବା ରେଳଲାଇନ ବ୍ୟତୀତ ଆଉ କିଛି ଦେଖାଯାଉ ନ ଥିଲା । ଆଉଜାଥିବା 
କବାଟକୁ ଖୋଲି ସାବିତ୍ରୀ ବାହାରକୁ ଆସିଲା। ଏଇ ଘରଟି ବ୍ଯତୀତ ପାଖରେ 
ଆଉ କିଛି ନ ଥ୍ଲା; ରେଳବାଇର ଅନ୍ୟ ଘର ସବୁ କିଛି ଦୂରରେ ଥୁଲା । ସାବିତ୍ରୀ 
ଆକାଶ ଆଡ଼କୁ ଅନାଇଲା, କିନ୍ଧୁ ତାର ଆଖି ତଳକୁ ଓହ୍ଲାଇ ପୁଣି ଖୋଲା ପଡ଼ିଆ 
ଉପରେ ରେଲଲାଇନ ଉପରେ ପଡ଼ିଲା। ସେ ତାର ପୂରୁଣା ପୃଥ୍ବୀରୁ ଯେଉଁ 
ନିର୍ବାସନ ଚାହୁଁଥ୍ଲା, ତା ବର୍ଭମାନ ସମ୍ପୂର୍ଣ୍ଣ ଥଲା । 

ସାବିତ୍ରୀ ପଡ଼ୋଶୀମାନଙ୍କ ପ୍ରତି ନିସ୍ପହ ଥ୍ଲା ଏବଂ ନିଜର ଘର ଚଳାଇବାରେ 
ମନ ଦେଲା । ରେଳବାଇର ଲୋକଟିଏ ଆସି ଘରର ସବୁ କାମ କରିଦେଇ 
ଚାଲିଯାଉଥ୍‌ଲା । ସେଥ୍ପାଇଁ ସାବିତ୍ରୀକୁ ବିଶେଷ ଶ୍ରମ ଓ ସମୟ ଦେବାକୁ ପଡ଼ୁ ନ 
ଥ୍ଲା। ଏଇ ଛୋଟ ଷ୍ଟେସନରେ ଟ୍ରେନସବ୍ର ଅତି ଅଭୁତ ସମୟମାନଙ୍କରେ 
ପହଞ୍ଚଥ୍‌ଲେ ଏବଂ ସେଥ୍‌ପାଇଁ ଶ୍ରୀନିବାସର ଷ୍ଟେସନକୁ ଯିବା ସମୟ ମଧ୍ଯ ଅତ୍ଯନ୍ତ 

ଭବନାଥ ଏବଂ ଅନ୍ୟମାନେ / ୧୦୩ 


a 


ବିଚିତ୍ର ଥୁଲା । ଶ୍ରୀନିବାସ କେତେବେଳେ ନିଦରୁ ଉଠୁଥ୍‌ଲା ସାବିତ୍ରୀ ଜାଣୁ ନଥୁଲା । 
ଅତି ସକାଳୁ ଶ୍ରୀନିବାସ ପୂଜାପାଠ ସାରି ଦିନର ପ୍ରଥମ ଟ୍ରେନ ସମୟକୁ ଷ୍ଟେସନକୁ 
ବାହାରି ଯାଉଥୂଲା । ସେ ମଝିରେ ମଝିରେ ଘରକୁ ଆସୁଥ୍ଲା ଏବଂ ତାର ରାତିର 
ଶେଷ ଟ୍ରେନ ଚାଲିଯିବା ପରେ ଅନେକ ଡେରିରେ ଘରକୁ ଫେରୁଥୁଲା । ଶ୍ରୀନିବାସ 
ଧୈର୍ଯ୍ୟଶୀଳ ଓ ଶାନ୍ତ ପ୍ରକୃତିର ଥୁଲା ଏବଂ ସାବିତ୍ରୀକୁ ଯେପରି କୌଣସି କଷ୍ଠ ନ 
ହୁଏ ସେଥ୍‌ପ୍ରତି ଦୃଷ୍ଟି ଦେଉଥ୍‌ଲା । ସେ ଦିଗରୁ ସାବିତ୍ରୀର ଅସନ୍ଧଷ୍ଠ ହେବାର 
କୌଣସି କାରଣ ନ ଥୁଲା । 
ଏଠାକୁ ଆସିବାର ପ୍ରଥମ କେତେଦିନ ସାବିତ୍ରୀ ତାର ବାପା ମା ଭାଇ 
ଭଉଣୀଙ୍କ ପାଖକୁ ଚିଠି ଲେଖିବାରେ କଟାଇଲା । ସମସ୍ତଙ୍କ ପାଖକୁ ଚିଠିରେ ଇଏ 
ଖୁବ ଭଲଲୋକ ବୋଲି ଲେଖିଲା, ଯଦିଓ ବର୍ଭମାନ ଭଲଲୋକର ସଂଜ୍ଞା କଣ ସେ 
ବିଷୟରେ କୌଣସି ନିର୍ଦିଷ୍ଟ ଧାରଣା କରିପାରୁ ନ ଥୁଲା ସାବିତ୍ରୀ । କିଛିଦିନ ପରେ 
ଚିଠିର ଉତ୍ତରମାନ ଆସିଲା । ତାର ପରିବାରର ଲୋକମାନେ ଘରର ଛୋଟ 
ଛୋଟ ଖବର କଥା ଲେଖିଥୁଲେ ଯାହା ବର୍ଭମାନ ସାବିତ୍ରୀର ଆଗ୍ରହର ବାହାରେ 
ଥୁଲା । ତାର ବାନ୍ଧବୀମାନେ ତାର ସଂପୂର୍ଣ୍ଣ ବ୍ଯକ୍ତିଗତ ଜୀବନର ବିସ୍ତୃତ 
ବିବରଣୀମାନ ଜାଣିବାକୁ ଚାହିଁଥ୍‌ୁଲେ ଯାହାର ଉତ୍ତର ଦେବାକୁ ସାବିତ୍ରୀ ଅସ୍ଵୀକାର 
କରିଦେଲା । ଅତି ଅଳ୍ପଦିନ ଭିତରେ ଚିଠିପତ୍ର ଆଦାନ ପ୍ରଦାନର ସ୍ରୋତ ମଧ୍ଯ ବନ୍ଦ 
ହୋଇଗଲା ଏବଂ ତାର ଘରୁ ଆସୁଥ୍ବା ଛୋଟ ଚିଠିମାନ ବର୍ଭମାନ ତାର କୁଶଳ 
ଜିଜ୍ଞାସାରେ ସୀମିତ ଥୁଲା । 
ଶ୍ରୀନିବାସ ସ୍ଵଜ୍ଛଭାଷୀ ଥ୍ଲା ଏବଂ ଯେତେ ସମୟ ଘରେ ରହୁଥୁଲା ସାବିତ୍ରୀ 
ସହିତ ତାର କଥାବାର୍ଭା ଅତ୍ଯନ୍ତ ଆବଶ୍ୟକୀୟ ଜିନିଷ ବିଷୟରେ ସୀମିତ ଥୁଲା । 
ଏପରିକି ରାତିର ଘନିଷ୍ଠ ମୁହୁର୍ଭମାନଙ୍କରେ ମଧ୍ଯ ସମୟ ସବୁ ନୀରବତାରେ 
କଟୁଥ୍ଲା । ସାବିତ୍ରୀର ଅଧ୍କାଂଶ ରାତିର ଅନୁଭୂତି ନୈରାଶ୍ୟଜନକ ଥୂଲା ଏବଂ 
ସାବିତ୍ରୀ ଯଦିଓ ଜାଣିଥ୍ଲା ଯେ ଶ୍ରୀନିବାସ ସହିତ କଥାବାର୍ଭା କରି ସେ ତାର ଏଇ 
ନୈରାଶ୍ୟକୁ ଦୂରକରି ପାରିବ, ଶ୍ରୀନିବାସ ପକ୍ଷରୁ ଏ ଦିଗରେ କୌଣସି ଉଦ୍ଯମ ନ 
ଦେଖି ଚୂପ ରହିବାକୁ ଉଚିତ ମନେକରୁଥ୍ଲା । ଫଳରେ ଅତି ଅଳ୍ପଦିନ ମଧ୍ୟରେ ହିଁ 
ସାବିତ୍ରୀ ନିଜର ଯୌନ ଜୀବନ ପ୍ରତି ନିସ୍ଟହ ହୋଇଗଲା ଏବଂ ଶ୍ରୀନିବାସର 
ଆଗ୍ରହକୁ ବାରଣ କରିବାରେ ଲାଗିଲା । ଶ୍ରୀନିବାସ ସାବିତ୍ରୀ ପ୍ରତି ସମସ୍ତ ବିଷୟରେ 
ସହାନୂଭୂତିଶୀଳ ଥ୍ଲା ଏବଂ ସାବିତ୍ରୀର ନିଷେଧକୁ ସମ୍ମାନ ଦେଇ ନିଜକୁ ସାବିତ୍ରୀ 

୧୦୪ / କଥା ଯାତ୍ରା 
ସହିତ ଘନିଷ୍ଠତାରୁ ନିବଵର ରଖିଲା । ଫଳରେ ସେମାନଙ୍କ ଭିତରେ ଆଉ କୌଣସି 
ଦୈହିକ ସମ୍ପର୍କ ରହିଲା ନାହିଁ । 

ସାବିତ୍ରୀ ବିଶେଷ ଧାର୍ମିକ ନ ଥୁଲା, କିନଧୁ ଏଥରକ ସେ ଦେବଦେବୀଙ୍କର 
ଫଟୋ ପାଖରେ କିଛି କିଛି ସମୟ କଟାଇବାରେ ଲାଗିଲା । ଶ୍ରୀନିବାସ ପ୍ରତିଦିନ 
ସକାଳ କାମରୁ ଫେରିବା ବେଳେ ଯେଉଁ ଖବରକାଗଜ ଆଣୁଥ୍‌ଲା ସାବିତ୍ରୀ ତାକୁ 
ତନ୍ନତନ୍ନ କରି ପଢୁଥଲା । ଏଇ ପଢ଼ିବା ସହିତ ବର୍ଭମାନ ସାବିତ୍ରୀ ଫଟୋ ପାଖରେ 
ରଖାଯାଇଥ୍ବା ଧର୍ମ ପୁସ୍ତକମାନ ମଧ୍ଯ ପଢ଼ିବାକୁ ଆରମ୍ଭ କଲା। ଶ୍ରୀନିବାସର 
ଷ୍ଟେସନକୁ ଆସିବା ଯିବା ଭଳି ସାବିତ୍ରୀ ମଧ୍ଯ ତାର ଜୀବନର ଏକ ରୁଟିନ କରି 
ନେଇଥ୍‌ଲା । ସେ ପ୍ରତିଟି ଟ୍ରେନର ସମୟ ସହିତ ପରିଚିତ ଥ୍ଲା ଏବଂ ଦୂରରୁ 
ଟ୍ରେନ ଆସିବାର ଶବ୍ଦ ଶୁଣିଲେ ଯେ କୌଣସି କାମରୁ ଉଠି ଆସି ଝରକା ପାଖରେ 
ଠିଆହୋଇ ଖୋଲା ପଡ଼ିଆ ଉପରେ ଟ୍ରେନକୁ ଏ ପାଖରୁ ସେପାଖକ୍ର ଚାଲିଯିବାର 
ଦେଖୂଥୁଲା ଏବଂ ପରବର୍ତୀ ଟ୍ରେନ କେତେବେଳେ ଯିବ ସେ କଥା ଭାବୂଥୁଲା । 

ଟ୍ରେନସବୂ ତା ଘର ସାମନାରେ ଯିବାବେଳେ ଷ୍ଟେସନରେ ପହଞ୍ଚବା ପୂର୍ବରୁ 
ଧୀର ଗତିରେ ଯାଉଥୂୁଲେ ଏବଂ ସନ୍ଧ୍ୟାବେଳର ପାସେଞ୍ଜର ଟ୍ରେନ ଯିବାବେଳେ 
ସାବିତ୍ରୀ ଅତି ମନୋଯୋଗିତାର ସହିତ ଗାଡ଼ିର କବାଟ ପାଖରେ ଠିଆ ହୋଇଥବା 
ଲୋକ ଏବଂ ଝରକା ପାଖର ମୁହଁମାନଙ୍କ ଦେଖୁଥୁଲା । ଏଇ ସମୟରେ ସାବିତ୍ରୀ 
ନିଜକୁ ସଜାଇବାରେ ଆଗ୍ରହ ରଖୁଥ୍‌ଲା । ଯତ୍ନର ସହିତ ମୁଣ୍ଡବାଳକୁ ବାନ୍ଧି ସେ 
ସିନ୍ଦୁର ଟିପା ଲଗାଉଥ୍‌ଲା ଓ ତାର ସବୁଠାରୁ ଭଲ ଶାଢ଼ି ପିନ୍ଧି ସନ୍ଧ୍ଯା ଟ୍ରେନକୁ 
ଅପେକ୍ଷା କରୁଥଲା । ପ୍ରତିଟି ଟ୍ରେନକୁ ସେ ଏକ ଗଭୀର ବିସ୍ୟର ସହିତ ଦେଖୁଥ୍‌ଲା 
ଯେପରିକି ପ୍ରତିଟି ଟ୍ରେନ ତା ପାଇଁ ଥୁଲା ଏକ ନୂଆ ଅଭିଜ୍ଞତା । 

ବର୍ଷାଦିନର ଟ୍ରେନ ସବୁ ଆହୁରି ରହସ୍ଯରେ ଜଡ଼ିତ ହୋଇ ଯିବାଆସିବା 
ଆରମ୍ଭ କଲେ ¦ ସେମାନଙ୍କର ଏକୁଟିଆ ଘର ଉପରେ ବର୍ଷା ବର୍ଷିଯିବା ପରେ ଘର 
ଚାରିପାଖେ ପାଣିର ସୁଅ ବହିଯାଉଥ୍‌ଲା ଏବଂ ବର୍ଷାର ପର୍ବା ଭିତର ଦେଇ ଧୀର 
ମନ୍ଦ୍ରର “ଗତିରେ ଛୁକ ଛୁକ ଆବାଜ କରି ପାସେଞ୍ଜର ଟ୍ରେନ ସାବିତ୍ରୀର ଆଖିରୁ 
ଅପସରି ଯାଉଥଲା । ଟ୍ରେନରେ ବସିଥ୍ବା ଲୋକମାନେ ଖୁବ ଝାପ୍ସା ଝାପ୍ସା 
ଦେଖା ଯାଉଥ୍‌ଲେ, କିନ୍ତୁ ସାବିତ୍ରୀ ପାଇଁ ସେମାନେ ଥୂଲେ ଆହୁରି ଅଧ୍କ ସୁନ୍ଦର ଓ 
ରହସ୍ୟମୟ । 

ସାବିତ୍ରୀର ଖାଇବା ପିଇବା ଉପରେ ଶ୍ରୀନିବାସ ପକ୍ଷରୁ କୌଣସି ପ୍ରତିବନ୍ଧକ 
ନ ଥୂଲା ଏବଂ ସେ ଇଚ୍ଛା ହେଲେ ମାଛ ମାଂସ ଖାଉଥୁଲା । ଦିନେ ବର୍ଷା ସମୟରେ 

ଭବନାଥ ଏବଂ ଅନ୍ୟମାନେ / ୧୦୫ 
ସେମାନଙ୍କ ପାଖରେ କାମ କରୁଥ୍ବା ଲୋକଟି ବଜାରରୁ ମାଛ ନେଇ ଆସିଲା, 
ଯେଉଁଥ୍‌ରେ ଗୋଟିଏ ଛୋଟ ଜିଅନ୍ତା ମାଛ ଛଟପଟ କରୁଥଲା । ସାବିତ୍ରୀ କଣ ଭାବି 
ମାଛଟିକୁ ଅତି ଯତ୍ଵ ସହକାରେ ହାତରେ ଉଠାଇଲା ଏବଂ ତାକୁ ନେଇ ଘର 
ବାହାରେ ବହିଯାଉଥ୍‌ବା ପାଣି ସ୍ରୋତରେ ଭସାଇଦେଲା। ସେ ବାକିତକ ମାଛ 
ଲୋକଟିକୁ ଫେରାଇଦେଲା ଏବଂ ସେଇ ଦିନଠାରୁ ନିରାମିଷାଶୀ ହୋଇଗଲା । 

ବିବାହର ବର୍ଷକ ପରେ ସାବିତ୍ରୀ କିଛିଦିନ ପାଇଁ ନିଜ ଘରକୁ ଗଲା । ଯଦିଓ 
ସେଠାରେ ତାର ବାପା ମା ଭାଇ ଭଉଣୀ ସମସ୍ତେ ତାକୁ ଅନେକ ଆଦରରେ 
ବ୍ୟତିବ୍ୟସ୍ତ କରିଦେଲେ, ସାବିତ୍ରୀ ତାର ପୁରୁଣା ପରିବେଶ ସହିତ ଆଉ ନିଜକୁ 
ମିଶାଇ ଦେଇପାରିଲା ନାହିଁ। ସେ ଜାଣିଥ୍ଲା ଯେ ଏଇ ବିରତି ଅତି କ୍ଷଣିକ ଥୁଲା 
ଏବଂ ତାକୁ ନିଜର ସ୍ଥାୟୀ ଜୀବନକୁ ଫେରିଯିବାକୁ ପଡ଼ିବ । ତେଣୁ ସେ ବାପଘରେ 
ନିଜର ରହିବାକୁ ଆହୁରି ସଂକ୍ଷିପ୍ତ କରିଦେଲା ଏବଂ ଅନ୍ପ କେତୋଟି ଦିନ ପରେ 
ପୂଣି ଫେରିଆସିଲା ଶ୍ରୀନିବାସ ପାଖକୁ । 

ଯଦିଓ ତାର ସ୍ଵାସ୍ଥ୍ୟ ଭଲ ଥୁଲା, ସକାଳୁ ଉଠିଲେ ହିଁ ସାବିତ୍ରୀ ବର୍ରମାନ ଏକ 
ଅଭୁତ ଦୁର୍ବଳତା ଅନୁଭବ କରୁଥ୍ଲା ଏବଂ କୌଣସି କାମ କରିବାକୁ ଇଛୁକ ହେଉ 
ନ ଥୁଲା । ଦିନସାରା ଏକ ଅବସନ୍ନତତା ତାକୁ ଆଚ୍ଛନ୍ନ କରି ରଖୁଥ୍‌ଲା । ଏପରିକି 
ଉପରବେଳା ଟ୍ରେନ ସମୟ ବେଳେ ମୁଣ୍ଡ ବାନ୍ଧି ଭଲ ଶାଢ଼ି ପିନ୍ଧିବା ତାକୁ ଏକ 
କଷ୍ଟକର କାମ ମନେହେଲା ଏବଂ ସେ ରଙ୍ଗିନ ଶାଢ଼ି ପିନ୍ଧିବା ଛାଡ଼ିଦେଇ କେବଳ 
ସାଦା ଶାଢ଼ି ପିନ୍ଧିଲା । ତାର ଏଇ ପରିବର୍ଭନ ଦେଖି ଶ୍ରୀନିବାସ ଦିନେ ତାକୁ 
ସେଠାରୁ ବଦଳି ପାଇଁ ଦରଖାସ୍ତ କରିବ କି ବୋଲି ପଚାରିଲା, କିନ୍ତୁ ସାବିତ୍ରୀ ମନା 
କରିଦେଲା । 

ଶୀତଦିନେ ଦିନ ସବ୍ର ଶୀଘ୍ର ଶୀଘ୍ର ସରିବାରେ ଲାଗିଲା ଏବଂ ପ୍ୟାସେଞ୍ଜର 
ଟ୍ରେନ ଦିନ ଥାଉ ଥାଉ ଆସି ପହଞ୍ଚଲା । ଏଇ ଦିନମାନଙ୍କରେ ରାତିରେ 
ଶ୍ରୀନିବାସର ଫେରିବାକୁ ଅପେକ୍ଷା କରିବା ସାବିତ୍ରୀକୁ ଅତ୍ଯନ୍ତ ଦୀର୍ଘ ସମୟ 
ମନେହେଲା । ସମୟ ଯେପରି ଅପେକ୍ଷା କରି କରି ସରୁ ନ ଥୁଲା । ସାବିତ୍ରୀ 
ଶ୍ରୀନିବାସକୂ କହିଲା, ମତେ କୋର୍ସ ବହି ଆଣିଦିଅ, ମୁଁ ପରୀକ୍ଷା ଦେବି । ଅଳ୍ପଦିନ 
ଭିତରେ ହିଁ ଶ୍ରୀନିବାସ ବହିସବ୍ର ମଗାଇଦେଲା ଏବଂ କିଛିଦିନ ମନୋଯୋଗ 
ସହକାରେ ସାବିତ୍ରୀ ସେସବୂ ପଢ଼ିବାରେ ଲାଗିଲା । ଏଇ ପଢ଼ିବା ଭିତରେ କିନ୍ତୁ ସେ 
ଟ୍ରେନର ଆସିବା ଶବ୍ଦକୁ ଅପେକ୍ଷା କରି ରହୁଥୂଲା ଏବଂ ଦୂରରୁ ଟ୍ରେନ ଆସୁଥ୍ବାର 
ଶୁଣିଲେ ପାଠପଢ଼ା ଛାଡ଼ି ଝରକା ପାଖରେ ଆସି ଛିଡ଼ା ହେଉଥ୍‌ୁଲା। ଟ୍ରେନ 

୧୦୬ / କଥା ଯାତ୍ରା 
ଚାଲିଯିବା ପରେ ସେ ପୂଣି ବହି ପାଖକୁ ଆସୁଥୁଲା; କିନ୍ତୁ ତାର ମନ ଆଉ 
ପାଠପଢ଼ାରେ ଲାଗୁ ନ ଥୁଲା । ସେ ବହିସବୂ ଆଡ଼େଇ ରଖିଦେଇ ବିଛଣା ଉପରେ 
ଶୋଇଯାଉଥ୍‌ଲା । 

ଏଇ ସମୟମାନଙ୍କରେ ରେଡ଼ିଓ ହିଁ ତାର ଏକମାତ୍ର ବନ୍ଧୁ ଥଲା । ଅଧ୍କାଂଶ 
ସମୟ ଶୋଇ ରହି ସେ ରେଡ଼ିଓରୁ ଗୀତ ଶୁଣୁଥ୍‌ଲା । କିଚୁୁ ଅନେକ ସମୟରେ 
ଏପରି ହେଉଥଲା ଯେ ସେ ରେଡ଼ିଓରୁ ଆସୁଥୁ୍‌ବା ଗୀତକୁ ନ ଶୁଣି ନିଜର ଚିନ୍ତାରେ 
ହିଁ ମଗ୍ନ ରହୁଥ୍ଲା । କେବେ କେବେ କୌଣସି ପୂରୁଣା ଗୀତର ଧାଡ଼ି ଶୁଣି ତାର 
ପଛକଥା ମନେପଡ଼ି ଯାଉଥଲା, କିନ୍ଧ ବାହାରେ ଯାଉଥବା ଟ୍ରେନର ଶବ୍ଦ ପୁଣି 
ସବ୍ରକିଛି ଡୁବାଇ ଦେଉଥ୍‌ଲା। ଏଇପରି ଦିନେ ବସି ପାଠ ପଢୁଥ୍ବା ବେଳେ 
ରେଡ଼ିଓରେ ଏକ ଅତି ପରିଚିତ ଗୀତ ବାଜିଲା ଯାହା ତାର ପ୍ରିୟ ଗାୟକର ପ୍ରସିଦ୍ଧ 
ରୋମାଞ୍ଚପୂର୍ଣ୍ଣ ଗୀତ ଥୁଲା ଏବଂ ଯାହା ତାର ବାହାଘର ଦିନ ଲାଉଡ଼ସିକରରେ 
ବାରମ୍ବାର ବାଜି ତାକୁ ବ୍ୟତିବ୍ୟସ୍ତ କରି ଦେଉଥୁଲା । ଗୀତଟି ଶୁଣୁ ଶୁଣୁ ସେ ଯାଇ 
ରେଡ଼ିଓ ପାଖରେ ଠିଆହେଲା, କିନଧୁ ଏଇ ସମୟରେ ବାହାରେ ଟ୍ରେନର ଶବ୍ଦ ଶୁଣି 
ସେ ଝରକା ପାଖକୁ ଆସି ବାହାରେ ଟ୍ରେନକୁ ଯିବାର ଅନାଇଲା । ଟ୍ରେନ ଚାଲିଯିବା 
ପରେ ସେ ପୁଣି ରେଡ଼ିଓ ପାଖକୁ ଫେରିଲା; କିନ୍ଧୁ ସେତେବେଳକୁ ସେ ଗୀତଟି 
ସରିଯାଇଥ୍ଲା । ସାବିତ୍ରୀ ପଢ଼ାବହି ସବ୍ରକୁ ଅଲଗା ରଖିଦେଲା, ନିଜର ରଙ୍ଗିନ ଶାଢ଼ି 
ବଦଳାଇ ସାଦା ଶାଢ଼ି ପିଛିଲା ଏବଂ ସେଦିନ ଶ୍ରୀନିବାସ ଘରକୂ ଫେରିବା ପରେ 
ତାକୁ କହିଲା ଯେ ସେ ଆଉ ପାଠ ପଡ଼ିବ ନାହିଁ । ବରଂ ଶ୍ରୀନିବାସ ଯଦି ତା ପାଇଁ 
କେଉଁଠାରୁ ଗଳ୍ପ ଉପନ୍ୟାସ ମଗାଇଦିଏ ତାକୁ ପଢ଼ିବ । 

ଶ୍ରୀନିବାସ ସାବିତ୍ରୀକୁ ସୁଖୀ ରଖିବା ପାଇଁ ପ୍ରଯତ୍ବଶୀଳ ଥୁଲା ଏବଂ ଅଛ୍ପ 
କେତେ ଦିନ ଭିତରେ ହିଁ ଦିନେ ସନ୍ଧ୍ୟାବେଳେ ପନ୍ଦର ଷୋଳ ବର୍ଷର ଗୋଟିଏ ପିଲା 
ବହି ଭରି ଦୁଇଟି ବ୍ଯାଗ ଧରି ତାଙ୍କ ଘରେ ପହଞ୍ଚଲା । ସେତେବେଳକୁ ଟ୍ରେନ 
ଚାଲିଯାଇଥୂଲା ଏବଂ ଝରକା ପାଖରୁ ଫେରି ସାବିତ୍ରୀ ଅନ୍ୟମନସ୍କ ଭାବରେ ବସି 
ଚା ପିଉଥୁଲା । ସାବିତ୍ରୀର ସେଦିନ ମନ ଭଲ ନ ଥୁଲା, ତେଣୁ ସେ ପିଲାଟି ସହିତ 
କିଛି କଥାବାର୍ରା ନ କରି ତା ପାଖରୁ ଉପର ବହିଟି ଉଠାଇ ନେଲା । ପିଲାଟି ଦୂଇ 
ଦିନ ପରେ ଆସି ବହିଟି ଫେରାଇ ନେଇ ନୂଆ ବହି ଦେଇଯିବ ବୋଲି କହି 
ବାହାରିଗଲା । ବହିଟିକୁ ହାତରେ ନେଇ ସାବିତ୍ରୀ କିଛିକ୍ଷଣ ବାହାରକୁ ଅନାଇ 
ରହିଲା । ପିଲାଟି ଯେତେବେଳେ ଷ୍ଟେସନ ରାସ୍ତାରେ ଅଦୃଶ୍ୟ ହୋଇଗଲା, ସାବିତ୍ରୀ 
ଆଲୁଅ ଜଳାଇ ବହିଟିକୁ ଦେଖିଲା । ଏଇଁଟ ଗୋଟିଏ ଶସ୍ତା ରୋମାଞ୍ଚକାରୀ 


Digitized by srujanika@gmail.com 


ଭବନାଥ ଏବଂ ଅନ୍ୟମାନେ / ୧୦୭ 
ଉପନ୍ୟାସ ଥୁଲା ଯାହା ଯାତ୍ରୀମାନଙ୍କୁ ସାମୟିକ ସାହଚର୍ଯ୍ୟ ଯୋଗାଇବା ପାଇଁ 
ଉଦ୍ଦିଷ୍ଟ ଥଲା; କିନ୍ତୁ କେତେ ପୃଷ୍ଠା ପଢ଼ିବା ପରେ ସାବିତ୍ରୀ ନିଜକୁ ଏଇ ଉପନ୍ୟାସର 
ଘଟଣାମାନଙ୍କ ଭିତରେ ହଜାଇ ଦେଲା ଏବଂ ଚଚରିତ୍ରମାନଙ୍କର ସୁଖଦୂଃଖରେ ନିଜକୁ 
ଅଂଶୀଦାର ମନେକଲା । ବିଛଣା ଉପରେ ଶୋଇ ସେ ସେଇଦିନ ରାତିରେ ହିଁ 
ବହିଟିକୁ ପୂରା ପଢ଼ିନେଲା । 

ଦୁଇଦିନ ପରେ ସାବିତ୍ରୀ ଝରକା ପାଖରେ ରେଲଲାଇନ ଆଡ଼କୂ ଅନାଇ 
ଛିଡ଼ା ହୋଇଛି, ପିଲାଟି ହାତରେ ଦୁଇଟି ବ୍ୟାଗ ଧରି ଧୀରେ ଧୀରେ ଚାଲୁଥ୍‌ବା 
ଟ୍ରେନରୁ ଠିକ ତା ଘର ସାମନାରେ ଓହ୍ଲାଇଲା ଏବଂ ତା ଘର ଆଡ଼କ୍ର ଆସିଲା । 
ଏଥରକ ସାବିତ୍ରୀ ପିଲାଟିକୁ ଭଲ ଭାବରେ ଦେଖିଲା, ତାକୁ ଚଳନ୍ତା ଟ୍ରେନରୁ 
ଓହ୍ଲାଇଥ୍ବାରୁ ସାମାନ୍ୟ ତାଗିଦ କଲା ଏବଂ ଚା ପିଇବାକୂ ଦେଲା । ପିଲାଟିର ନାଁ 
ବାବୂ ଥୁଲା, ସେ ସକାଳ ବେଳା ସ୍କୁଲରେ ପାଠ ପଢ଼ୁଥ୍ଲା ଏବଂ ସନ୍ଧ୍ଯା ବେଳେ 
ଟ୍ରେନରେ ବହି ବିକ୍ରୀ କରୁଥଲା । ସାବିତ୍ରୀ ତାର ପୂରୁଣା ବହିଟି ଫେରାଇ ଦେଲା 
ଏବଂ ତା ପାଖରୁ ମଲାଟରେ ଯୁବକ ଯୁବତୀ ପରସ୍ପରକୁ ଚୂମ୍ବନ କରୁଥ୍‌ବାର ଚିତ୍ର 
ଥ୍ବା ବହିଟିଏ ରଖିଲା । ସେ ପିଲାଟିକୁ ଦୁଇ ଦିନ ପରେ ନ ଆସି ପର ଦିନ 
ଆସିବା ପାଇଁ କହିଲା । ପିଲାଟି ଯେତେବେଳେ ହଁ, ମା ବୋଲି କହିଲା, ସାବିତ୍ରୀ 
କହିଲା, ନା, ମତେ ତୁ ଅପା ବୋଲି ଡାକିବୁ । 

ସେଦିନ ପିଲାଟି ତାର ନିର୍ଦ୍ଦିଷ୍ଟ ସମୟର ଅନେକ ଆଗରୁ ଆସି ପହଞ୍ଚଲା । 
ତାର ସ୍କୁଲ ଛୁଟି ଥୁଲା ଏବଂ ସେ ଗୋଟିଏ ଆଗ ଟ୍ରେନରେ ଆସିଥ୍‌ଲା । ସାବିତ୍ରୀ 
ସେତେବେଳକୁ ବସି ମୁଣ୍ଡ କୁଣ୍ଡାଉଥ୍‌ଲା । ପିଲାଟି ସାବିତ୍ରୀ ବାଳ ବାନ୍ଧିବା ପର୍ଯ୍ୟନ୍ତ 
ଚୁପଚାପ ତା ଆଡ଼କୁ ଏକାଗ୍ରରେ ଅନାଇ ବସି ରହିଥୁଲା । ବାଳ ବାଛି ସାରି ତା 
ଆଡ଼କୁ ଚାହିଁ ସାବିତ୍ରୀ ସାମାନ୍ୟ ହସିଲା, କହିଲା, ଆ ତୋର ବାଳ କୁଣ୍ଡାଇ ଦେବି । 
ଅତ୍ୟନ୍ତ ଅନୁଗତ ଭଳି ବାବୁ ଆସି ତା ସାମନାରେ ବସିଲା ଏବଂ ସାବିତ୍ରୀ ଅତି 
ଯତ୍ନରେ ତାର ବାଳକୁ କୁଣ୍ଡାଇଦେଲା । ସେଦିନ ତାର ବ୍ଯାଗରୁ ବହି ଦେଖୁ ଦେଖୁ 
ସାବିତ୍ରୀ ବାବରକୁ ପଚାରିଲା, ତୁ ଏ ସବୁ ବହି ପଢ଼ିବୁ ? ପିଲାଟିର ମୁହଁ ଲନ୍ନାରେ 
ସାମାନ୍ୟ ଆରକ୍ତ ହୋଇଗଲା ଏବଂ ସେ ମୁହଁ ତଳକୁ କରି ହଁ କହିଲା ! ସାବିତ୍ରୀ 
କୃତ୍ରିମ କ୍ରୋଧର ସହିତ ତାକୁ କହିଲା, ତୋର ଏଇ ବୟସରୁ ଏ ସବୁ ପଢ଼ିବା କିଛି 
ଦରକାର ନାହିଁ। ପାଠ ବହି ପଢ଼ । ପିଲାଟି ପୁଣି ହଁ ବୋଲି କହିଲା, କିନୁ ଆଉ 
ସାବିତ୍ରୀ ଆଡ଼କୁ ନ ଅନାଇ ବ୍ୟାଗରେ ବହି ସବୂ ରଖି ବାହାରିଗଲା । 

୧୦୮ / କଥା ଯାତ୍ରା 

ଆଉ ଦିନେ ସାବିତ୍ରୀ ବାବୂକୁ କହିଲା, ତୁ ତୋର ପାଠ ବହି ନେଇ ଆସିବୁ, 
ମୁଁ ତତେ ପଢ଼ାଇଦେବି । ବାବୁ ପରଦିନ ତାର ବହି ନେଇ ଆସିଲା ଏବଂ ସାବିତ୍ରୀ 
ଅନେକ ସମୟ ଧରି ତାକୁ ପାଠ ବୂଝାଇବାରେ ଲାଗିଲା । ଏଇପରି ଭାବରେ ବାବୁ 
କ୍ରମଶଃ ସାବିତ୍ରୀର ଅନ୍ତରଙ୍ଗ ହୋଇଗଲା ଏବଂ ସାବିତ୍ରୀ ବାବୁର ଆସିବାକୁ ଅପେକ୍ଷା 
କରିବାରେ ଲାଗିଲା । ସେ ବର୍ଭମାନ ବାବୁ ସହିତ ଅନେକ ସମୟ କଥାବାର୍ା 
କରିବାରେ କଟାଇ ଦେଉଥୁଲା । ଅନେକ ସମୟରେ ଇଚ୍ଛା ନ ହେଲେ ସେ ବାବୁ 
ପାଖରୁ କୌଣସି ବହି ନେଉ ନ ଥୁଲା। ସତ କହିବାକୁ ଗଲେ ସେଇ ଗପ 
ବହିମାନଙ୍କର ଗତାନୁଗତିକ ଚରିତ୍ର ଓ ଆଗରୁ ଜାଣି ହେଉଥ୍‌ବା ଘଟଣାର ଧାରା 
ଆଉ ସାବିତ୍ରୀକୁ ପଢ଼ିବାକୁ ଭଲ ଲାଗୁ ନ ଥୁଲା । ମଝିରେ ମଝିରେ ସେ ବାବୁକୁ 
କପଟ ବିରକ୍ତିରେ କହୁଥୁଲା, ତତେ ଆଉ କିଛି ଭଲ ବହି ମିଳୁ ନାହିଁ ? କିମ୍ବା 
ଗୋଟାଏ ବହି ଉଠାଇ ତାକୁ ପଚାରୁଥୁଲା, ତୂ ଏ ବହି ପଢ଼ୁଚୂ ? ତା ହେଲେ କହ 
ତା ସ୍ତ୍ରୀକୁ ଛାଡ଼ି ସେ କାହିଁକି ଆଉ ଜଣେ ଝିଅ ସହିତ ପଳାଇଗଲା। ଏଇ 
ସମୟମାନଙ୍କରେ ବାବୁ ମୁହଁ ତଳକୂ କରି ଚୁପ ରହୁଥ୍ଲା ଏବଂ ସାବିତ୍ରୀ କେବେ 
କେବେ ତା ଗାଲକୁ ଚିପି ଦେଇ କହୂଥ୍ଲା, ମୋର କେହି ଛୋଟ ଭାଇ ନାହାନ୍ତି, 
ବ୍ରଝିଲୁ ? 

ସେଦିନ ସାବିତ୍ରୀ ବାବ୍ୂରକୁ କହିଲା, ଏ ଟ୍ରେନ ଲାଇନ ଆର ପାଖେ କଣ ଅଛି 
ଦେଖିଚୁ ? ଚାଲ, ଆଜି ଦେଖିବାକୁ ଯିବା । ସେ ବାହାରି ଆସୁଥ୍ଲା, କଣ 
ମନେକରି କହିଲା, ମୁଁ ଶାଢ଼ିଟା ବଦଳାଇ ନିଏ । ସେ ବାକ୍ସ ଖୋଲି ଅନେକ ଦିନ 
ପରେ ତାର ରଙ୍ଗିନ ଶାଢ଼ି ସବ୍ର ବାହାର କଲା ଓ କହିଲା, ତୁ ସେ ପଟକୁ ମୁହଁ କରି 
ବସ; ମୁଁ ଶାଢ଼ି ବଦଳାଇ ନିଏ । ବାବୁ ତାଳକୁ ମୁହଁ କରି ବସି ରହିଲା ଏବଂ ସାବିତ୍ରୀ 
ଅନେକ ସମୟ ଧରି ଗୋଟିଏ ପରେ ଗୋଟିଏ ଶାଢ଼ି ପିନ୍ଧି ଶେଷକୁ ଗୋଟିଏ ଶାଢ଼ି 
ପସନ୍ଦ କଲା । ଅନେକ ଦିନ ପରେ ସାବିତ୍ରୀ ବାବର ସହିତ ବାହାରକୁ ଆସିଲା ଏବଂ 
ସେମାନେ ଚାଲି ଚାଲି ରେଲ ଲାଇନ ପାଖକୁ ଗଲେ । ରେଲ ଲାଇନ ଉପରେ 
ଠିଆ ହୋଇ ସାବିତ୍ରୀ ଆରପାଖକୁ ଅନାଇଲା।। ସେ ପାଖରେ ରେଳବାଇର 
କେତୋଟି ଘର ଥୁଲା ଏବଂ ଏ ପାଖ ଭଳି ଏକ ବିସ୍ତୃତ ପଡ଼ିଆ । ଅନେକ ସମୟ 
ଧରି ସାବିତ୍ରୀ ଦୂରକୁ ଲମ୍ବି ଯାଇଥ୍୍‌ବା ଖୋଲା ପଡ଼ିଆ ଆଡ଼କୁ ଅନାଇଲା, ପୁଣି 
ତାର ଆଖି ଆସି ରେଲ ଲାଇନ ଉପରେ ପଡ଼ିଲା । ଶେଷରେ ଏକ ଦୀର୍ଘ ନିଃଶ୍ବାସ 
ପକାଇ ସାବିତ୍ରୀ ଘରକୁ ଫେରିଲା । ବାବୂ ଚାଲିଯିବାକୁ ବାହାରିଥୁଲା, ସାବିତ୍ରୀ 
କହିଲା, ମୁଁ ଶାଢ଼ି ବଦଳାଇ ନିଏ, ତତେ ଚା କରି ଦେବି; ତୂ ପିଇସାରି ଯିବୁ । 

ଭବନାଥ ଏବଂ ଅନ୍ୟମାନେ / ୧୦୯ 
ବାବୁ ନିୟମିତ ଆସୁଥ୍ଲା ଏବଂ ଯଦିଓ ସେ ଖୁବ କମ କଥା କହୂଥୁଲା, 
ସାବିତ୍ରୀ ନିଜେ ଅନେକ କଥା କହି ତା ସହିତ ବେଶ କିଛି ସମୟ କଟାଇ 
ଦେଉଥ୍ଲା । ଯେଉଁଦିନ ବାବୁ ତାର ଦେହ ଭଲ ନାହିଁ ବୋଲି କହିଲା, ସାବିତ୍ରୀ 
ତାକୁ ଜୋର କରି ବିଛଣାରେ ଶୁଆଇ ତାର ମୁଣ୍ଡକୁ ଚିପିଦେଲା ଏବଂ ଚା ସହିତ 
ଓଷଧ ଖାଇବାକୁ ଦେଲା । ଆଉ ଦିନେ ହଠାତ ସାବିତ୍ରୀ ବାବୂକୁ ଠିଆ ହେବାକୁ 
କହିଲା ଏବଂ ତାକୁ ଅନେକ ସମୟ ଉପରୁ ତଳକୁ ଦେଖି କହିଲା, ତୁ ଏଇ ଭିତରେ 
ବହୁତ ଲମ୍ବା ହୋଇଗଲୁଣି। ଚାଲ, କାନ୍ଧରେ ତୋର ଉଚ୍ଚତା ଚିହ୍ନ ଦେଇ ରଖିବା । 
କାନ୍ଥ ପାଖରେ ବାବୁକୁ ଠିଆ କରାଇ ସେ ତାର ମୁଣ୍ଡ ପାଖରେ ପେନସିଲରେ ଦାଗ 
ଦେଲା ଏବଂ ସେଦିନର ତାରିଖ ଲେଖି ରଖିଲା । କହିଲା, ବର୍ଷେ ପରେ ଏଇ 
ତାରିଖକୁ ଦେଖିବା କେତେ ବଡ଼ ହୋଇଥ୍‌ବୁ । ଦିନେ ଯୋଉଦିନ ବାବୁ ଆସିଲା 
ନାହିଁ, ସାବିତ୍ରୀ ବଡ଼ ଅନ୍ୟମନସ୍କ ରହିଲା । ପରଦିନ ବାବୂ ଆସିବାରୁ ସେ ତାର 
ବହିସବ୍ରକୂ ଖେଳାଇ ଦେଖିଲା ଏବଂ ସେ କହିଥ୍‌ବା ବହିଟି ନ ଆଣିଥ୍‌ବାରୁ ବାବୁକୁ 
ଅନେକ ଗାଳିଦେଲା; କିନ୍ତୁ ବାବ୍ରର ଆଖି ଯେତେବେଳେ ଲୁହରେ ଢଳ ଢଳ ହୋଇ 
ଆସିଲା, ସାବିତ୍ରୀ ତାକୁ କୁଣ୍ଢାଇ ଧରି ଅନେକ କାନ୍ଦିଲା ଏବଂ କହିଲା, ତୁ ମୋ 
ଛୋଟ ଭାଇ । 
ଆଜିକାଲି ସାବିତ୍ରୀର ମିଜାଜ ଭଲ ରହୁ ନ ଥଲା । ସେ ମଝିରେ ମଝିରେ 
ଛୋଟ ଛୋଟ କଥାରେ ବିରକ୍ତ ହେଉଥଲା ଏବଂ ଅଧ୍‌କାଂଶ ସମୟ ବିଛଣାରେ 
ଶୋଇ ରହୁଥ୍‌ଲା । ଯଦିଓ ସେ ନିୟମିତ ପୂଜାପାଠ କରୁଥଲା, ସେଥ୍‌ରେ ମଧ୍ଯ 
ଯେପରି ତାର ଆଉ ମନ ନ ଥୁଲା । ସନ୍ଧ୍ୟାବେଳେ କିନ୍ତୁ ଟ୍ରେନ ଆସିବା ବେଳେ ସେ 
ନିଶ୍ଚୟ ଉଠି ବସୂଥ୍୍‌ଲା ଏବଂ ବାବୂର ଆସିବାକୁ ଅପେକ୍ଷା କରୁଥ୍ଲା। ଏ ତାର 
ପ୍ରତିଦିନର ଏକ ଅଭ୍ୟାସ ଭଳି ହୋଇଯାଇଥ୍‌ୁଲା । ଦିନେ ତାକୁ ବିଛଣାରେ ଶୋଇ 
ରହିଥ୍ବାର ଦେଖି ଶ୍ରୀନିବାସ ପୁଣି ଥରେ ସେଠାରୁ ବଦଳି ପାଇଁ ଚେଷ୍ଟା କରିବ କି 
ବୋଲି ପଚାରିଲା, କିନ୍ତୁ ସାବିତ୍ରୀ ପୁଣି ମନା କରିଦେଲା । ଶ୍ରୀନିବାସର ଗୋଟିଏ 
ଦିନ ପାଇଁ ପାଖ ଜଂକ୍ଶନକୁ କାମରେ ଯିବାର ଥୂଲା । ସେ ପରଦିନ ସକାଳେ ଯାଇ 
ରାତିରେ ଫେରି ଆସିଲେ ସାବିତ୍ରୀର କିଛି ଅସୁବିଧା ହେବ କି ବୋଲି ପଚାରିଲା 
ଏବଂ ସାବିତ୍ରୀ କହିଲା, ନା, ତାର କୌଣସି ଅସୁବିଧା ନାହିଁ । ସେଦିନ ସନ୍ଧ୍ୟାରେ 
ବାବର ଆସିବାରୁ ସାବିତ୍ରୀ ତାକୁ ଚୂପ କରି କହିଲା, ତୁ କାଲି ସକାଳୁ ଚାଲି ଆସିବୁ, 
ଏଇଠି ଖାଇବ । ଇଏ ଘରେ ନ ଥ୍‌ବେ; ଆମେ ବହୁତ ଦୂରକୁ ବୁଲିଯିବା । 

୧୧୦ / କଥା ଯାତ୍ରା 

ତା ପରଦିନ ସକାଳୁ ଶ୍ରୀନିବାସ ତାର କାମରେ ଚାଲିଗଲା ଏବଂ କହିଗଲା 
ଯେ ସେ ରାତିରେ ଡେରିରେ ଫେରିବ । ସାବିତ୍ରୀ ସକାଳୁ ଗାଧୋଇ ସାରି ଭଲ 
ଶାଢ଼ି ପିନ୍ଧିଲା ଏବଂ ସକାଳର ପ୍ରଥମ ଟ୍ରେନରେ ବାବୂର ଅପେକ୍ଷା କଲା । ଟ୍ରେନ 
ଚାଲିଯିବାର ଅନେକ ସମୟ ପର୍ଯ୍ୟନ୍ତ ସାବିତ୍ରୀ ଝରକା ଦେଇ ବାହାରକୁ ଚାହିଁ 
ରହିଲା, କିନ୍ତୁ ବାବୁ ଆସିଲା ନାହିଁ । ଏଇପରି ଭାବରେ ସାବିତ୍ରୀ ସାରା ଦିନ ଝରକା 
ପାଖରେ ଠିଆ ହୋଇ ପ୍ରତିଟି ଟ୍ରେନକୁ ଦେଖିବାରେ ଲାଗିଲା, କିନ୍ତୁ ସନ୍ଧ୍ୟାର 
ଟ୍ରେନରେ ମଧ୍ଯ ବାବୂ ଆସିଲା ନାହିଁ। ଦିନ ଶେଷରେ ସାବିତ୍ରୀ ତାର ଭଲ ଶାଢ଼ି 
ଖୋଲି ରଖିଦେଲା ଏବଂ ନ ଖାଇ ନ ପିଇ ବିଛଣାରେ ଶୋଇଗଲା । ଶ୍ରୀନିବାସ 
ଯେତେବେଳେ ଅନେକ ରାତିରେ ଫେରିଲା, ସେତେବେଳେ ବି ସାବିତ୍ରୀ ତାକୁ କିଛି 
କଥା ନ କହି ଶୋଇ ରହିଲା । 

ତା ପରଦିନ ବି ଝରକା ପାଖରେ ଠିଆ ହୋଇ ସାବିତ୍ରୀ ବାବ୍ୂର ଅପେକ୍ଷା 
କଲା, କିନ୍ତୁ ବାବୁ ଆସିଲା ନାହିଁ । ଦ୍ଵିତୀୟ ଦିନ ସାବିତ୍ରୀକୁ କେମିତି ମନେହେଲା 
ଯେ ବାବୁ ଆଉ ଆସିବ ନାହିଁ। ତାର ସେଦିନ ଦେହ ଭଲ ନ ଥୁଲା, ତେଣୁ ସେ 
ସକାଳୁ ଆଉ ବିଛଣାରୁ ଉଠିଲା ନାହିଁ। ଷ୍ଟେସନକୁ ଯିବା ଆଗରୁ ଶ୍ରୀନିବାସ ତାକୁ 
ଦେହ କଣ ହୋଇଛି ଏବଂ ସେ ଓିଷଧ ଆଣି ଦେବ କି ବୋଲି ' ପଚାରିଲା । କିନ୍ତ 
ସାବିତ୍ରୀ କହିଲା, ନା, ଦେହ ମନକୁ ଠିକ ହୋଇଯିବ । ଶ୍ରୀନିବାସ ଯେତେବେଳେ 
ଘରୁ ବାହାରିବା ପାଇଁ କବାଟ ଖୋଲିଲା, ସାବିତ୍ରୀ କହିଲା, ଗଲାବେଳେ ଝରକାଟା 
ବନ୍ଦକରି ଦେଇଯିବ । 


Uuu 

ସ୍ତଚ୍ଯାବଚର୍ତଚକ 


ସହମଯାତ୍ରୀମାନଙ୍କ ଉପରୁ ଆଖି ଫେରାଇ ଆଣି ମଧୁବନ ଟ୍ରେନରେ ଝରକା 
ଦେଇ ବାହାରକୁ ଅନାଇଲା ଏବଂ ହଠାତ ନିଜର ଶୈଶବକୁ ଫେରିଗଲା । ଅତ୍ୟନ୍ତ 
କ୍ଷିପ୍ରଗତିରେ ପଛକୁ ଧାଇଁ ଯାଉଥ୍‌ବା ବିଜୁଳି ଖୁଣ୍ଟ ଗଛଲତା, ବିକ୍ଷିପ୍ତ ଜନବସତି ଓ 
କେବେ କେମିତି ଛୋଟ ସହର ବଜାର ଅନେକ ରହସ୍ଯରେ ଭରପୂର ହୋଇ ତାର 
ମନର ନିଭୃତତମ କୋଣମାନଙ୍କରେ ଯାଇ ସାମାନ୍ୟ ଆଘାତ ଦେଲେ । ଭିଡ଼ 
ଭିତରେ ବାପାଙ୍କର ଆଙ୍ଗୁଳିରୁ ତାର ଛୋଟ ହାତଟି ଖସିଗଲା ଏବଂ ଦୀର୍ଘକାୟ 
ଲୋକମାନଙ୍କର ଗୋଡ଼ର ଅରଣ୍ଯ ଭିତର ଦେଇ ମଧୁବନ ତାର ବାପାଙ୍କୁ 
ଖୋଜିବାରେ ଲାଗିଲା । ଏତିକିବେଳେ ପ୍ଲାଟଫର୍ମ ସାମାନ୍ୟ ଥରିବାକୁ ଆରମ୍ଭ କଲା, 
ବିକଟ ଶବ୍ଦ କରି ଟ୍ରେନ ଆସି ପହଞ୍ଚଲା ଏବଂ ମଧୁବନର ପାଦତଳୁ ପୃଥ୍ବୀ 
ଅପସରି ଗଲା । ଟ୍ରେନ ଅଟକିବା ପରେ ଯେତେବେଳେ ସମସ୍ତ ପରିବେଶ ପୁଣି 
ସମନ୍ବିତ ହୋଇଗଲା, ମଧୁବନ ପ୍ରକୃତିସ୍ଥ ହେଲା । ତାର ବାପା ତାର ହାତକୁ 
ଧରିନେଲେ ଏବଂ ପାଖରେ ବସିଥ୍‌ବା ଭଦ୍ରବ୍ୟକ୍ତି ମଧୁବନର କାନ୍ଧରେ ସାମାନ 
ଆଘାତ କରି କହିଲେ, ଆପଣଙ୍କ ପାଖରେ ଡିଆସିଲି ଅଛି ? 

ଭଦ୍ରବ୍ୟକ୍ତିଙ୍କ ହାତକୁ ଡିଆସିଲି ବଢ଼ାଇ ଦେଉ ଦେଉ ମଧୁବନ ଅନ୍ୟମନସ୍କ 
ଭାବରେ ପକେଟ ଭିତରୁ ସିଗାରେଟ ପ୍ୟାକେଟ ବାହାର କରି ସେଥ୍‌ରୁ ଗୋଟିଏ 
ସିଗାରେଟ ଉଠାଇଲା । ଏକ ପୂର୍ବ ନିର୍ବାରିତ ପ୍ରତିକ୍ରିୟା ଭଳି ତାର ଆଖି ସମର୍ଥନ 
ଆଶାରେ ସୂରମାର ଆଖି ଆଡ଼କୁ ଚାଲିଗଲା । ଅନେକ ନିଷେଧ ଆଜ୍ଞାର 
ଲାଲବତିରେ ଦପଦପ କରୁଥ୍ବା ସୁରମାର ଆଖି ସେତେବେଳକୁ ତା ହାତରେ ଥୁବା 
ସିଗାରେଟ ଉପରେ ଥୁଲା । ସିଗାରେଟଟିକୁ ପ୍ୟାକେଟ ଓ ପ୍ୟାକେଟଟିକୁ ପକେଟ 
ଭିତରେ ରଖି ମଧୂବନ ପୁଣି ଥରେ ସୂରମାର ଆଖିକୁ ଅନାଇଲା । ଏଥରକ 
ସାମାନ୍ୟ ପ୍ରଶମିତ ସେଇ ଆଖି ଦୂଇଟି ଚାରିପାଖେ ଶାନ୍ତିର ମୁହଁ ଥୁଲା । ସେଥ୍‌ରେ 
ମଧୁବନ ସିଗାରେଟ ପିଇବାକୂ ଇଚ୍ଛା କରିଥ୍ବାର ଧୃଷ୍ଟତା ପାଇଁ ଶାସ୍ତିର ନିର୍ଦେଶ 
ଥୁଲା । ମଧୁବନର ହୃତପିଣ୍ଡ ଭିତରେ ସ୍ପନ୍ଦନ ହେଲା ଏବଂ ଅନେକ ପ୍ରଚେଷ୍ଟା ସତ୍ତ୍ବେ 
ମଧୁବନ ନିଜର ଉଛ୍ଛ ସିତ କାଶକୁ ବନ୍ଦକରି ପାରିଲା ନାହିଁ । 

୧୧୨ / କଥା ଯାତ୍ରା 

ମଧୁବନ ପୁଣି ଥରେ ବାହାରକୁ ଅନାଇଲା, ଯେଉଁଠାରେ ସବୁ କିଛି ଅପସରି 
ଯାଉଥଲା । ପ୍ରତିଟି ମୁହୁର୍ଗରେ ଟ୍ରେନଟି ଯେପରି ପଛରେ ଛାଡ଼ି ଆସିଥ୍‌ବା 
ଜିନିଷସବୂରୁ ନିଜର ଦୁରତ୍ଵକୁ ଅଧ୍କରୁ ଅଧ୍‌୍କତର କରିବା ପାଇଁ ବଦ୍ଧପରିକର 
ଥୁଲା ଏବଂ ତାର ହୁଇସିଲର ପ୍ରତିଟି ଚିକକାରରେ ଏଥ୍‌ପାଇଁ ଏକ ବିଜୟ ଘୋଷଣା 
ଥୁଲା । ମଧୁବନ ଇଚ୍ଛା କଲା ସେ ମଧ୍ଯ ଯେପରି ଆନନ୍ଦର ସିଟି ବଜାଇ ତାର 
ଅତୀତ, ସ୍ଟତି, ପରିଚିତ ମୁହଁମାନଙ୍କୁ ଅନେକ ପଛରେ ଛାଡ଼ିଦେଇ ପିଲାଦିନର 
ରାସ୍ତାସବୂକୂ ଅତିକ୍ରମ କରି ଆସିବ । ପ୍ରଥମେ ସେ ଭୁଲିବାକୁ ଚେଷ୍ଟା କଲା ଏଇ 
ମାତ୍ର ଛାଡ଼ି ଆସିଥ୍ବା ସହର କଥା ଯେଉଁଠାରେ ସେ ଶେଷ ତିନିବର୍ଷ କଟାଇ 
ଦେଇଥ୍‌ଲା । ତାର ଭ୍ରାମ୍ୟମାଣ ଚାକିରି ଜୀବନରେ ସହର ଛାଡ଼ିବା ଏଇଟି ପ୍ରଥମ 
ଅବକାଶ ନ ଥୁଲା; କିନ୍ତୁ ସେ ଚାହୁଁଥୁଲା ପ୍ରଥମେ ସେ ନିଜର ସବୁଠାରୁ ନିକଟତମ 
ଅତୀତକୁ ନିଜ ପାଖରୁ ଦୂର କରିଦେବ । 

ମଧୁବନର ମନେପଡ଼ିଲା ଯେଉଁଦିନ ସେ ପ୍ରଥମ ଥର ଶାନ୍ତିକୁ ସାଙ୍ଗରେ ନେଇ 
ସେଇ ଅପରିଚିତ ସହରରେ ପାଦ ଦେଇଥ୍‌ଲା। ନା, ପୁଣି ଭୁଲ ହୋଇଗଲା । 
ସେଥରକ ତା ସହିତ ଶାନ୍ତି ନ ଥୁଲା, ସୁରମା ଥୁଲା । ଶାନ୍ତି ଚାରିବର୍ଷ ଆଗରୁ 
ମରିଯାଇଥ୍ଲା । ଶାନ୍ତି ସହିତ ଟ୍ରେନରେ ବସି ସେ ଯେଉଁ ସହରକୁ ଯାଇଥଲା 
ସେଇଟି ଅନ୍ୟ ସହର ଥୁଲା ଏବଂ ସେ ଘଟନା ଅନେକ ବର୍ଷ ତଳର ଥୁଲା; କିନ୍ତୁ 
ମଧୁବନର ମନେହେଲା ସୂରମା ସହିତ ଟ୍ରେନରେ ବସି ଏକ ନୃଆ ସହରରେ 
ପହଞ୍ଚୁବା ଗୋଟିଏ ପୁରୁଣା ଘଟନାର ପୂନରାବ୍‌ଭି ମାତ୍ର ଥୁଲା, ଗ୍ରାମଫୋନ 
ରେକର୍ଡ଼ର ଗୋଟିଏ ଘରାରେ ପିନ କଣ୍ଟା ଅଟକି ଯାଇଥ୍‌ବା ଭଳି । ମଧୁବନ ପାଇଁ 
ସମୟ ଯେପରି କେବଳ ପୁନଃପୌନିକତାରେ ପରିପୂର୍ଣ୍ଣ ଏବଂ ଜୀବନ ଥଲା ଏକ 
ବାରମ୍ବାର ପହଞ୍ଚୁବାର କ୍ରମ । 

ଅନେକ ସମୟରେ ସେ ସୂରମାକୁ ଶାନ୍ତି ବୋଲି ଡାକି ଅପ୍ରୀତିକର 
ପରିସ୍ଥିତିର ସମ୍ମୁଖୀନ ହେଉଥୁଲା। କାରଣ ସୂରମା ଏଇଭଳି ଘଟନା ପରେ ତା 
ସହିତ ଅସହଯୋଗ କରୁଥଲା । ମଧୁବନ ଏଥ୍ପାଇଁ ଅନୁତପ୍ତ ନ ଥୂଲା, କାରଣ ସେ 
ନିଜର ଏଇ ଭୁଲକୁ ଏକ ସ୍ଵାଭାବିକ ଜିନିଷ ବୋଲି ମନେ କରୁଥ୍‌ଲା । ଯଦିଓ ରୂପ, 
ବର୍ଣ୍ ବ୍ୟବହାରରେ ସୁରମା ଶାନ୍ତିଠାରୁ ସମ୍ପୂର୍ଣ୍ଣ ଭିନ୍ନ ଥୁଲା, ନିଜ ସହିତ ତାର 
ସମ୍ପର୍କରେ ମଧୁବନ ଦୁହିଁଙ୍କ ଭିତରେ କୌଣସି ପାର୍ଥକ୍ୟ ଦେଖିପାରୁ ନ ଥୁଲା । 
ଏକାଭଳି ବାହାଘରର ପର୍ବ ଭିତର ଦେଇ ମଧୁବନ ଦୁହିଁଙ୍କୁ ପାଇଥୁଲା । ପ୍ରଥମ 
ପରିଚୟର ଦ୍ଵିଧାପୂର୍ଣ୍ଣ ଅସ୍ବସ୍ତିୟ ଦୁଇଟି ଦେହର କ୍ରମିକ ଅନୁସନ୍ଧାନ ଏବଂ ପାରସ୍ତରିକ 

ଭବନାଥ ଏବଂ ଅନ୍ୟମାନେ / ୧୧୩ 
ବୂଝାମଣା ଏବଂ ଶେଷରେ ପାରିବାରିକ ଜୀବନର ଆନୁଷଙ୍ଗିକ ଅନୂଭବମାନ 
ମଧୁବନର ଜୀବନରେ ଏକ ଦୁର୍ବାର ଅନିବାର୍ଯ୍ୟତା ନେଇ ଦୁଇଥର ଆସିଥ୍‌ଲେ । 
ଖାଇଵାବେଳେ ଆହୁରି ବେଶି ଖାଇବା ପାଇଁ ବାଧ୍ଯ କରିବା, ସିଗାରେଟ ପିଇବାର 
ନିଷେଧାଦେଶ, ବର୍ଷାବେଳେ ଛତା ନେଇ ବାହାରକୁ ଯିବାର ଅନାବଶ୍ୟକ ଉପଦେଶ 
ଏବଂ ସର୍ବୋପରି ସନ୍ତାନହୀନତା ଜନିତ ବିଷାଦର ଅଭିବ୍ୟକ୍ତି ସବରକିଛିରେ ସୁରମା 
ଶାନ୍ତିର ବିଭାଜିତ ପ୍ରତିବିମ୍ବ ଥୁଲା । 

ଠିକ ସେଇପରି ପୁନରାବ୍‌ଭି ଥ୍ଲା ତାର ଚାକିରିରେ । ବ୍ୟାଙ୍କରେ ଗୋଟିଏ 
ଶାଖାରୁ ଅନ୍ଯ ଶାଖା ଅଫିସ ଏବଂ ଗୋଟିଏ ସହରର ଅଫିସରୁ ଅନ୍ୟ ସହରର 
ଅଫିସ । ଏକାଭଳି ଅଙ୍କ ସମଷ୍ଟି ଯୋଗ ବିଯୋଗ ଏବଂ ପରିସଂଖ୍ୟାନ ସୂଚୀର 
ଧରାବନ୍ଧା ପର୍ବ । କିଛି ବି ପାର୍ଥକ୍ୟ ନ ଥୁଲା କ୍ରସ୍‌ୱର୍ଡ଼ ପଜ୍‌ଲ୍‌ ଆସକ୍ତ, ସିଗାରେଟ 
ପିଉଥ୍ବା ହାକିମ ଓ ଗୋଲାପ ଫୁଲର ସଉକ ରଖିଥ୍‌ବା ସିଗାରେଟ ଛୁଉଁ ନ ଥ୍ବା 
ହାକିମଙ୍କ ଭିତରେ । ଏକାଭଳି ସମ୍ପର୍କ ସୌଜନ୍ୟ ଓ ବ୍ଯବହାର । ମଧୁବନ ପାଇଁ 
ସମଗ୍ର ଚାକିରି ଜୀବନ ଏକ ପରିବର୍ଭନହୀନ ଦିନର ପୂନରୁଭ୍ତି ଥୁଲା : ଦଶଟାରୁ 
ପାଞ୍ଚଟା, ଖରାବେଳର ଛୁଟି, ଇନ୍‌ ଓ ଆଉଟ୍‌ ଟ୍ରେ, ହାକିମଙ୍କ କୋଠରୀରୁ କେବେ 
କେମିତି ଡାକରା, ପୁଣି ସବୁକୁ ଗୋଟିଏ ସୃତ୍ରରେ ଗୁଛି ଦେଉଥ୍‌ବା ଟଙ୍କା ପଇସା 
ଦଶମିକ ଚିହ୍ନ ଶହ ହଜାର ଅୟୁତ ଲକ୍ଷ ଗଣନାର ଅସରନ୍ତି ସଂଖ୍ୟା । 

ସନ୍ଧ୍ୟାର ଶେଷ ଉଚ୍ଵଳ ଆଲୁଅରୁ ମୁହଁ ଫେରାଇ ମଧୁବନ କମ୍ପାର୍ଟମେଣ୍ଟର 
ଚାରିଆଡ଼କୁ ଆଖି ବ୍ରଲାଇଲା । ଏକ ଅଜଣା ଭୟରେ ତାର ଛାତି ଭିତର ଶିହରି 
ଉଠିଲା, କାରଣ ତାକୁ ମନେହେଲା କୋଠରୀର ସବୁ ମୁହଁ ସହିତ ଯେ ଯେପରି 
ଅନେକ ବର୍ଷ ଧରି ପରିଚିତ । ତାର ଆଉ ଏକ ଅନୁଭବ ମନେପଡ଼ିଲା। ନୂଆ 
ସହରରେ ଘର ଖୋଜିବା ବେଳେ ବୟସ୍କା ଭଦ୍ରମହିଳା ଆସି ଯେତେବେଳେ କବାଟ 
ଖୋଲିଲେ ତାର ମନେହେଲା ସେ ଭଦ୍ରମହିଳାଙ୍କୁ ଆଗରୁ ଜାଣିଥ୍ଲା ! ଘର ଭିତରେ 
ପଶିବା ମାତ୍ରେ ହିଁ ସେ ଅନୁଭବ କଲା ଯେ ଏଇ ଘରଟିର ପ୍ରତିଟି କୋଠରୀ ଅନ୍ଦି 
କନ୍ଦି ସହିତ ସେ ପୂର୍ବରୁ ସମ୍ପୂର୍ଣ୍ଣ ପରିଟିତ ଥଲା । ଏ ଘରେ ସେ ଆଗରୁ ଚଳପ୍ରଚଳ 
ହୋଇଥ୍‌ଲା ଅଥବା ଏହାକୁ ସେ ସ୍ବପ୍ନରେ ଦେଖିଥୁଲା । ଭଦ୍ବମହିଳା ତାକୁ ଘରଟି 
ବୁଲାଇ ଦେଖାଇବା ପୂର୍ବରୁ ମଧୂବନ ଜାଣିଥ୍ଲା ଘରର କେଉଁ କୋଠରୀ 
କେଉଁଠାରେ ଏବଂ ଛୋଟ ପାହାଚ ଦେଇ ସେ ଉପର ମହଲାର ଠିକ କେଉଁ 
ଜାଗାରେ ପହଞ୍ଚ୍ବ । ବର୍ଭମାନ ଟ୍ରେନର ନିବଦ୍ଧ କମ୍ପାର୍ଟମେଣ୍ଟ ଭିତରେ ସେଇପରି 
ଏକ ଅନୁଭବ ତାକୁ ଆଚୁନ୍ନ କରିଦେଲା । ଏଇ ସହଯାତ୍ରୀମାନଙ୍କ ସହିତ ପୂର୍ବରୁ 

୧୧୪ / କଥା ଯନଖ୍ର଼ା 
ଥରେ ସେ ଠିକ ଏଇଭଳି ଭାବରେ ନୂଆ ସହରକୁ ଯାଉଥୁଲା । ମଧୁବନ ଜାଣିଥୁଲା 
ଯେ ଅତୀତର ଏକ ବାସ୍ତବିକ ଅଥବା ସ୍ବପ୍ନରେ ଘଟିଥ୍ବା ଘଟନାଟି ତା ପାଇଁ ପୁଣି 
ଥରେ ସଂଘଟିତ ହେବାକୁ ଯାଉଛି । ଅସହାୟ ହୋଇ ସେ ନିଜକୁ ଏଇ ଘଟଣାର 
ସ୍ରୋତରେ ଭାସିଯିବାକୁ ଦେଲା । 
ପାଖରେ ବସିଥ୍‌ବା ଭଦବ୍ୟକ୍ତି ତା ଆଡ଼କୁ ଟାଇମ ଟେବୂଲଟା ବଢ଼ାଇ ଦେଇ 
କହିଲେ, ମୁଁ ଚଷମାଟା ଖୋଜି ପାଉ ନାହିଁ, ଟିକିଏ ଏଥ୍‌ରୁ ଦେଖିବେ ଟ୍ରେନ 
କେତେବେଳେ ଜଙ୍କସନରେ ପହଞ୍ଚୁବ। ମଧୁବନ ପୃଷ୍ଠା ଓଲଟାଇଲା ଏବଂ ପୂର୍ବ 
ନିର୍ବାରିତ ଭଳି ଭଦ୍ରବ୍ୟକ୍ତି କହିଲେ, ଦଶ ନ ହେଲେ ଏଗାର ନମ୍ବର ଟେବୁଲରେ 
ଥୁବ । ମଧୂବନ ତାଙ୍କୁ ସମୟ କହିଲା ଏବଂ ଭଦ୍ରବ୍ୟକ୍ତି ହାତଘଡ଼ି ଦେଖି କହିଲେ, 
ଟ୍ରେନ ତିନିଘଣ୍ଟା। ଲେଟ ଚାଲୁଛି। ତା ପରେ ଭଦ୍ରବ୍ୟକ୍ତି ପ୍ରତ୍ୟାଶିତ ଭାବରେ 
ଫ୍ଲାସ୍କରୁ ଚା ବାହାର କରି ତାକୁ ଗ୍କାସରେ ଢାଳି ପିଇବାକୁ ଦେଲେ । ମଧୁବନ ମନା 
କରିପାରିଲା ନାହିଁ ଏବଂ ମନ୍ତ୍ରମୁଗ୍ଧ ଭଳି ଭଦ୍ରବ୍ଯକ୍ତିଙ୍କ ହାତରୁ ଗ୍ଲାସ ନେଲା । ଏଇ 
ସମୟରେ ଟ୍ରେନ ହଠାତ ଜୋରରେ ଆନ୍ଦୋଳିତ ହେଲା । ଗ୍ଲାସରୁ ଚା ଉଛୁଳି 
ସୁରମାର ଶାଢ଼ି ଉପରେ ପଡ଼ିଲା ଏବଂ ବିରକ୍ତ ମୂଖଭଙ୍ଗୀ କରି ସୁରମା ଉଠି 
ଟୟଲେଟ ଆଡ଼କୁ ଚାଲିଗଲା । ଠିକ ପୂର୍ବଥର ଭଳି । 
ମଧୁବନ ସାମାନ୍ୟ ଭୟଭୀତ ହେଲା ଏବଂ ତାର ବାପାଙ୍କ କଥା 
ମନେପଡ଼ିଲା । ବାପା ଅନେକ ଦିନରୁ ମରିଯାଇଥ୍‌ଲେ; କିନ୍ତୁ ନିଜର ପ୍ରତ୍ୟେକଟି 
ଅସହାୟ ଅବସ୍ଥାରେ ମଧୂବନକୁ ପ୍ରଥମେ ବାପାଙ୍କର ସ୍ଟରଣ ଆସୁଥୁଲା । ତାର 
ମନେହେଲା ଯେପରି ବାପା ହିଁ ତାକୁ ତାର ପ୍ରତି ସମସ୍ୟାର ସହଜ ସମାଧାନ 
ବିତାଇ ଦେବେ ଏବଂ ତାକୁ ପ୍ରତିଟି ବିପଦରୁ ଉଦ୍ଧାର କରିବେ । ପିଲାଦିନେ ଇଭଶ୍ଵରଙ୍କ 
କଥା ଶୁଣିବା ପରେ ମଧୂବନ ଇଶ୍ଵରଙ୍କ ବାପାଙ୍କ ଭଳି ଜଣେ କେହି ଅସୀମ 
ଶକ୍ତିଶାଳୀ ଲୋକ ଭଳି ମନେ କରିଥୂଲା । ମଧୂୁବନର ବୟସ ବଢ଼ିବା ସଙ୍ଗେ ସଙ୍ଗେ 
ଯଦିଓ ମଧୁବନର ବାପା ତା ପାଇଁ କ୍ରମଶଃ ନିଜର ସମସ୍ତ ଶଭ୍ତି ଓ ସାମର୍ଥ୍ୟ ହରାଇ 
ବସିଥ୍‌ଲେ, ମଧୁବନ ତାଙ୍କୁ ହିଁ ମନେପକାଉଥୁଲା । ବର୍ଭମାନ ବାପାଙ୍କ ଦେହରେ 
ଧଳା ଲୁଗା, କାନ୍ଧରେ ଚାଦର ଓ ପାଦରେ କଠାଉ ଥୂଲା। ସେ ଅତ୍ୟନ୍ତ ପ୍ରସନ୍ନ 
ଜଣାପଡୂଥ୍‌ଲେ ଓ ମଧୂବନ ଆଡ଼କୁ ଆଶୀର୍ବାଦ ଦେବା ଭଙ୍ଗୀରେ ଅନାଇଥୁଲେ । 
ବାହାରେ ଅନ୍ଧକାରର ରାଜତ୍ଵ ଥୁଲା ଏବଂ କମ୍ପାର୍ଟମେଣ୍ଟ ଭିତରେ ବିଜୂଳିବତି 
ବା ଆରମ୍ଭ ହୋଇଯାଇଥ୍‌ଲା । ଝରକାର କାଚରେ ସମଗ୍ର କୋଠରୀଟି 
ବିନ୍ଭିତ ହୋଇ ଟ୍ରେନ ବାହାରେ ଏକ ପରିଚିତ ଅଥଚ ରହସ୍ୟମୟ ବାତାବରଣ 


ଜ 


ଳି 
ପ୍ରତି 

ଭବନାଥ ଏବଂ ଅନ୍ୟମାନେ / ୧୧୫ 
ସୃଷ୍ଟି କରୁଥୁଲା । ସୂରମା ଆଖି ବନ୍ଦ କରି ଅପରିଚିତ ଭଦ୍ରବ୍ଯକ୍ରିଙ୍କ କାନ୍ଧରେ 
ସାମାନ୍ଯ ଭରୀ ଦେଇ ଶୋଇଯାଇଥ୍‌ୁଲା। ଟ୍ରେନ ଏକ ନିର୍ଦିଷ୍ଟ ଦୋଳାୟମାନ 
ଗତିରେ ଚାଲୁଥ୍ଲା ଏବଂ କୋଠରୀ ଭିତରେ ସମ୍ପୂର୍ଣ୍ଣ ନୀରବତା ଥୁଲା । ଝରକା 
କାଚ ପାଖକୁ ମୁହଁ ନେଇ ମଧୁବନ ବାହାରକୁ ଅନାଇଲା; କିନ୍ତୁ ସେଠାରେ ଅବିଛିନ୍ନ 
ଅନ୍ଧାର ବ୍ଯତୀତ ଆଉ କିଛି ବି ଦୃଶ୍ଯମାନ ନଥୁଲା । 

ନୂଆ ସହରରେ ପହଞ୍ବା ବିଷୟରେ ମଧୁବନର କୌଣସି ଉଦ୍‌ବେଗ ନ 
ଥୁଲା, କାରଣ କେଉଁଭଳି ଅତୀତ ସେଠାରେ ଅପେକ୍ଷା କରୁଛି, ସେକଥା ତାର 
ଜ୍ଞାତ ଥୁଲା । ଟ୍ରେନର ଝରକାରୁ ଅନେକ ବର୍ଷ ପରେ ସେ ପୂଣି ଯେଉଁ ଘରଟିକୁ 
ଦେଖିଥ୍ଲା ମଧୁବନ ସେଇ ଘରଟିକୁ ମନେପକାଇଲା । ସମଗ୍ର ଘରଟି ଅନ୍ଧାରରେ 
ଡୁବି ରହିଥ୍ଲା ଏବଂ ତାର ଗୋଟିଏ ମାତ୍ର ଆଲୋକିତ ଝରକା ପାଖରେ ସ୍ତ୍ରୀ 
ଲୋକଟି ଠିଆ ହୋଇଥଲା । ମଧୁବନ ଜାଣିଥ୍‌ଲା ଯେ ଏଇ ଘରଟି ତାର 
ଲକ୍ଷ୍ୟସ୍ଥଳ । ମଧୁବନ ତାର ବାପାଙ୍କୁ ମନେପକାଇଲା ଏବଂ ସାମାନ୍ୟ କ୍ଵାନ୍ତ 
ହୋଇଯାଇଥ୍‌ବା ନିଜର ଦେହକୁ ନିଦ୍ରାର ଏଭଳି ଏକ ଆଶ୍ରୟ ସ୍ଥଳରେ ସମର୍ପଣ 
କରିଦେଲା ଯାହା ଗର୍ଭାଶୟ ଭଳି ଅନ୍ଧକାରମୟ, କିନ୍ତୁ ଅଶେଷ ଶାନ୍ତି ତଥା 
ଆଶ୍ଵାସନାରେ ପରିପୂର୍ଣ୍ଣ ଥଲା । 


ପପ 

କୀବଳକ୍ମୂକ୍ତ 


ଯେଉଁଦିନ ସୁଧୀର ନ ଖାଇ ଅଫିସ ବାହାରିଗଲା, ଅନସୂୟାର ଶାଶୁ ଓ 
ଶଶୁର ଏହି ନିଷ୍ପର୍ଷରେ ପହଞ୍ଚଲେ ଯେ ଅନସୂୟାର ଆଉ ବଞ୍ଚୁବାର ଅଧ୍୍‌କାର ନାହିଁ । 
ଚା ପିଉ ପିଉ ସେମାନେ ଅନସୂୟାର ହତ୍ୟାର ଯୋଜନା ତିଆରି କଲେ। 
ସେମାନଙ୍କ ଭିତରେ ମତଭେଦ କେବଳ ଏଥ୍‌ଯୋଗୁଁ ହେଉଥଲା ଯେ ଶାଶୁ ବିଷର 
ପକ୍ଷପାତୀ ଥୁଲା; କିନ୍ତୁ ଶଶୁର କିରୋସିନ ଦେଇ ପୋଡ଼ି ଦେବାକୁ ଅଧୁକ ନିରାପଦ 
ମନେକରୁଥ୍ଲା । ଏହି ଯୋଜନାରେ ନିଜର ଝିଅକୁ ସାମିଲ କରିବେ କି ନାହିଁ, ସେ 
ବିଷୟରେ ମଧ୍ଯ ସେମାନେ ଏକମତ ହୋଇପାରୁ ନ ଥୁଲେ । 

ଶଶୁର, ଯେ କି ଅବସରପ୍ରାପ୍ତ ଛୋଟ ସରକାରୀ ଚାକିରିଆ ଥୁଲା, ବର୍ଭମାନ 
ସମ୍ପର୍ଣ୍ଣ ସୁସ୍ଥିର ଜୀବନ ବିତାଉଥ୍‌ଲା ଏବଂ ଅଧକ ଅର୍ଥ ଉପାର୍ଜନର ବିଭିନ୍ନ ଉପାୟ 
କଥା ଭାବୂଥ୍ଲା। ସାରା ଜୀବନ ଅଫିସର ନିୟମାବଳୀ ଭିତରେ କଟିଥ୍‌ବାରୁ ଏ 
ବିଷୟରେ ତାର ଜ୍ଞାନ ଅତ୍ୟନ୍ତ ସୀମିତ ଥୁଲା ଏବଂ ସେ ନିଜର ସମ୍ଚନ୍ଧୀଙ୍କ ବ୍ୟତୀତ 
ଅର୍ଥଲାଭର ଅନ୍ଯ କୌଣସି ଆଧାର ଖୋଜି ପାଉ ନ ଥୁଲା। ସେ ଚାକିରି 
ଜୀବନରେ ବିଶେଷ ସଚ୍ଗୋଟ ଥ୍ଲା ଏବଂ ଉଚ୍ଜୋଚରେ ବିଶ୍ଵାସ କରୁ ନ ଥୁଲା । କିନ୍ତୁ 
ସୁଧୀରର ବିବାହ ସମୟରେ ସେ ଅନସୂୟାର ବାପାକୁ ବିଭିନ୍ନ ଭାବରେ ଶୋଷଣ 
କରିବାକୁ କରଣ୍ଠିତ ହୋଇ ନ ଥୁଲା । 

ଅନସୂୟା ଯଦିଓ ଚାକିରି କରୁଥୁଲା ଏବଂ ଘର ଚଳାଇବାରେ ବାପାକୁ 
ସାହାଯ୍ୟ କରୁଥ୍ଲା, ତାର ବୟସ ବଢ଼ିଯାଉଥ୍‌ବାରୁ ତାକୁ କିପରି ଶୀଘ୍ର ବାହା 
କରାଇ ଘରୁ ବାହାର କରିଦେବ, ତାର ବାପା ସେ ବିଷୟରେ ସବ୍ରବେଳେ ଚିନ୍ତିତ 
ରହୁଥ୍ଲା । ତା ବ୍ଯତୀତ, ଅନସୂୟା ପାଖକୁ ତା ଅଫିସର ଯେଉଁ ଅନ୍ଯ ଜାତିର 
ପିଲାଟି ମଝିରେ ମଝିରେ ଆସୁଥୁଲା, ସେକଥା ମଧ୍ଯ ବାପାର ପସନ୍ଦ ନ ଥୁଲା । 
ଏଇପରି ଭାବରେ ବର ଖୋଜିବାର ଅନେକ ଦୁର୍ଗମ ପର୍ବମାନଙ୍କ ଭିତର ଦେଇ 
ଅନସୂୟାର ବାପା ପହଞ୍ଚୁଥ୍‌ଲା ସୁଧୀରର ବାପା ପାଖରେ । ସେମାନଙ୍କର ପ୍ରଥମ 
ଆଲୋଚନା ଅତ୍ଯନ୍ତ ସନ୍ତୋଷଜନକ ଥୁଲା, କିନ୍ତୁ ପ୍ରତ୍ୟେକଟି ପରବର୍ରୀ 
ସାକ୍ଷାତକାରରେ ସୂଧୀରର ବାପା ଏକ ନୂଆ ଦାବି ଉପସ୍ଥାପିତ କରୁଥଲା । ଏକଥା 

ଭବନାଥ ଏବଂ ଅନ୍ୟମାନେ / ୧୧୭ 
ଅନସୂୟାର ବାପାର ଆର୍ଥିକ ସାମର୍ଥ୍ୟର ଏକ କ୍ରମାଗତ ପରୀକ୍ଷା ଥୁଲା ଏବଂ 
ଶେଷରେ ଯେଉଁଦିନ ଗୋଟିଏ ସ୍କଟର ବିଷୟ ଉଠିଲା, ଅନସୂୟାର ବାପା ଜାଣିଲା 
ଯେ ସେ ହାରିଯାଇଛି। 

ସେ ନିଜର ବଡ଼ପୁଅ କଥା ମନେପକାଇଲା, ଯେ କି ବ୍ୟବସାୟ କରୁଥଲା 
ଏବଂ ବାହାସାହା ହୋଇ ସହରର ଅନ୍ୟ ଜାଗାରେ ରହୁଥ୍ଲା । ଅନେକ ଦ୍ବିଧା ପରେ 
ସେ ଯାଇ ତାକୁ ବର ପକ୍ଷର ଏଇ ଅଯୌକ୍ତିକ ଦାବି ବିଷୟରେ କହିଲା । ସେ 
ଭାବିଥୁଲା ଯେ ପୂଅ ନିଜେ ସାହାଯ୍ୟ ଯାଚିବ ଏବଂ ଭଉଣୀର ବିବାହ କିପରି 
ସୁରୁଖୁରୁରେ ହୋଇପାରିବ ସେ ବିଷୟରେ ସହାୟକ ହେବ। ପୁଅ କିନ୍ତୁ ସବୂ 
ଶୁଣିସାରି ଯୌତୁକ ପ୍ରଥା ବିରୁଦ୍ଧରେ ଏକ ଅଗ୍ରିଗର୍ଭ ଭାଷଣ ଦେଲା ଏବଂ ଝିଅ 
ପଛେ ଅବିବାହିତ ରହୁ, କିନ୍ଧୁ ଏଭଳି ଦାବିକୁ ସ୍ଵୀକାର କରିବା ସମ୍ପୂର୍ଣ୍ଣ ଅନୁଚିତ 
ବୋଲି ମତ ଦେଲା । 

ହତୋତ୍ସାହ ହୋଇ ଘରକୁ ଫେରୁ ଫେରୁ ଅନସୂୟାର ବାପା ଏଇ ବିବାହ 
ପ୍ରସ୍ତାବକୁ ଭୁଲିଯାଇ ଅନ୍ୟତ୍ର ଚେଷ୍ଟା କରିବା କଥା ଭାବିଲା । କିନ୍ଧୁ ଦୂର୍ଭାଗ୍ୟକୁ ସେ 
ଠିକ ଘରେ ପହଞ୍ଚୁବା ବେଳକୁ ଘର ଭିତରୁ ଅନସୂୟାର ସେଇ ସାଙ୍ଗଟି ବାହାରି 
ଆସୂଥ୍ଲା । ଘର ଭିତରକୁ ଯାଇ ଘରର ଅନେକ ଆର୍ଥିକ ଦାୟିତ୍ଵ ସମ୍ଭାଳୁଥ୍ବା 
ଝିଅକ୍ର ଗାଳି ଦେବାର ଅବକାଶ ନ ଥ୍‌ବାରୁ ଅନସୂୟାର ବାପା ପୁଣି ଝିଅର 
ବାହାଘର କଥା ଭାବିଲା ଏବଂ ସେଇ ମୁହୂର୍ଭରେ ସିଧା ସୁଧୀର ଘରକୁ ଗଲା । ସେ 
ସୁଧୀରର ବାପାକୁ ସିଧାସଳଖ ସ୍କୁଟର ଦେବ ବୋଲି ନ କହି ଅନିଶ୍ଚିତ ଭାବରେ 
କହିଲା, ମୋ ପୂଅ ଏତେ ବଡ଼ ବ୍ୟବସାୟ କରୁଛି, ମୁଁ କଣ ଗୋଟାଏ ସାମାନ୍ୟ 
ସଟର ଦେଇପାରିବି ନାହିଁ ? 

ବାସ୍‌, ଏଇ କଥା ପରେ ବାହାଘର ଠିକ ହୋଇଗଲା । ମେଳ ଖାଉ ନ ଥବା 
ଜାତକ ହଠାତ ମେଳ ଖାଇଗଲା ଏବଂ ଅଳ୍ପଦିନ ଭିତରେ ହିଁ ତିଥୁ ମିଳିଗଲା । 
ଅନସୂୟାର ପାସ୍‌ ବହିରୁ ଟଙ୍କା ବାହାର କରି ବାହାଘରର ଜିନିଷମାନ କିଣାଗଲା । 
ବାହାଘର ଦିନ ସର୍ବସାଧାରଣଙ୍କ ଗୋଚର ପାଇଁ ଯୌତୁକର ଜିନିଷ ସଜା ହୋଇ 
ରଖାଗଲା, ଯାହାକୁ ନିମନ୍ତ୍ରିତ ଅତିଥ୍‌ମାନେ ଆସି ତଦାରଖ କରି ନିଜ ନିଜର 
ମନ୍ତବ୍ୟମାନ ବ୍ୟକ୍ତ କଲେ । ଏତେ ଶୀଘ୍ର ସ୍କୁଟର ମିଳିପାରିବ ନାହିଁ, ଏଇ ଆଳରେ 
ଅନସୂୟାର ବାପା ଯୌତୁକର ଜିନିଷମାନଙ୍କ ଭିତରେ ସ୍କୁଟର ଦେଲା ନାହିଁ, କିନ୍ତୁ 
ଗୋଟିଏ କାଗଜରେ ସ୍କୁଟର ଏବଂ ତାର ଦାମ ଲେଖା ହୋଇ ଷ୍ଟେନଲେସ ଷ୍ଟୀଲ 
ବାସନ ଏବଂ ଅଳଙ୍କାର ଡବା ମଝିରେ ଏକ ବିଶେଷ ସ୍ଥାନରେ ରଖାଗଲା । 
ଅନସୂୟାର ବାପା ମଧ୍ଯ ନିଜର ପୂଅ ଭଳି ଯୌତୁକ ପ୍ରଥାର ସମ୍ପୂର୍ଣ୍ଣ ବିରୋଧୀ ଥୁଲା 

୧୧୮ / କଥା ଯଢତ୍ର଼ା 
ଏବଂ ବିବାହ ପରେ ସ୍କୁଟର ଦେବାର କୌଣସି ଉଦ୍ଦେଶ୍ୟ ତାର ମନରେ ନ ଥୁଲା । 
ଗୋଟିଏ କାଗଜ ଟୁୂକୁଡ଼ାରେ ବରପକ୍ଷକୁ ପ୍ରତାରିତ କରିପାରିଥ୍୍‌ବାରୁ ସେ ମନେ 
ମନେ ଖୁସି ହେଉଥ୍ଲା ଏବଂ ଏଇ କାଗଜଟି ବର୍ଭମାନ ବରପକ୍ଷର ସନ୍ତୋଷ ତଥା 
ଅତିଥୁମାନଙ୍କର ଆମୋଦର କାରଣ ହୋଇଥଲା । 

ଅନସୂୟା ଏତେ ସହଜରେ ବାହା ହେବା ପାଇଁ ରାଜି ହୋଇଯିବ ତାର ବାପା 
ଏକଥା ବିଶ୍ଵାସ କରି ନ ଥୁଲା। ସେ ଏକଥା ମଧ୍ଯ ଆଶଙ୍କା କରୁଥ୍୍‌ଲା ଯେ 
ଅନସୂୟାର ସେଇ ସାଙ୍ଗଟି ଆସି ବାହାଘରବେଳେ କୌଣସି ବ୍ଯାଘାତ ଘଟାଇବ; 
କିନ୍ଧ ଅନସୂୟା ବ୍ରଦିମତୀ ଥୁଲା ଏବଂ ନିଜର ଭଲମନ୍ଦ ଠିକ ଭାବରେ ବୁଝୁଥୁଲା । 
ବୟସ ବଢ଼ିବା ସଙ୍ଗେ ସଙ୍ଗେ ସେ ଯେ ଏଇ ଘରର ଏକ ଅଦରକାରୀ ଜିନିଷ 
ହୋଇଯାଇଛି, ସେ ଏକଥା ଠିକ ଜାଣିଥୁଲା । ଏଇ ଘରେ ତାର ଅବସ୍ଥିତି ତାର 
ବାପା ମାଙ୍କ ଉପରେ ଏକ ବୋଝ ଭଳି ଥୁଲା ଏବଂ ଘରୁ ଚାଲିଯାଇ ସେ 
ସେମାନଙ୍କୁ ନିଷ୍ଠତି ଦେବାକୁ ଚାହୁଁଥୁଲା । ଅନସୂୟା ଏକଥା ମଧ୍ଯ ଜାଣିଥ୍୍‌ଲା ଯେ 
ତାର ସାଙ୍ଗ, ଯେ କି ତାକୁ ଥାକ ଆକ ପ୍ରେମପତ୍ର ଲେଖୁଥ୍ଲା ଏବଂ କଥାବାର୍ଭାରେ 
ରୋମିଓ ଜୁଲିଏଟ ପ୍ରଭୃତିଙ୍କ ଅମର ପ୍ରେମର ଉଦାହରଣ ଦେଉଥ୍‌ୁଲା, ବାସ୍ତବରେ 
ସେ ଏକ ଦୁର୍ବଳ, ଭୀରୁ ଓ ଚଞ୍ଚଳମତି ଯୁବକ ଥଲା । ଏତେଦିନର ପରିଚୟ ଏବଂ 
ଘନିଷ୍ଠତା ପରେ ବି ସେ ଅନସୂୟାକୁ କେବେହେଲେ ବିବାହ କଥା କହି ନ ଥୁଲା । 
ବରଂ ଅନସୂୟା ଯେତେବେଳେ ତାକୁ ତାର ବିବାହ ଠିକ ହେବାକୁ ଯାଉଥ୍‌ବା କଥା 
କହିଲା, ସେ ବେଶ ଆଶ୍ଵସ୍ତ ଜଣାପଡ଼ିଥୁଲା । 

ବିବାହ ଠିକ ହୋଇଯିବା ପରେ ଅନସୂୟା ଅଫିସରୁ ଛୁଟି ନେଲା, ପ୍ରେମପତ୍ର 
ସବୁକ୍ର ଜାଳିଦେଲା ଏବଂ ତାର ଯୂବକ ବନ୍ଧୁକୁ ସାକ୍ଷାତ କରିବାକୁ ମନା କରିଦେଲା ! 
ସୁଧୀର ଯେତେବେଳେ ତାକୁ ଦେଖିବା ପାଇଁ ଆସିଲା, ନିତାନ୍ତ ଅନୁଗତ ଭଳି 
ଅନସୂୟା ନିଜକୁ ସଜାଇ ତାକୁ ଚା ପିଇବାକୁ ଦେଲା ଏବଂ ମୁଣ୍ଡରେ ଓଢ଼ଣା ଟାଣି 
ସୂଧୀରର ବାପା ମାଙ୍କର ବିଭିନ୍ନ ଅପ୍ରାସଙ୍ଗିକ ପ୍ରଶ୍ନର ଅତି ବିନୟର ସହିତ ଉତ୍ତର 
ଦେଲା । ସୁଧୀରର ଚେହେରା ଓ ବ୍ୟକ୍ତିତ୍ଵ ବିଷୟରେ ତାର କୌଣସି କୌତୃହଳ ବି 
ନ ଥୁଲା, କାରଣ ନିଜର ବଢ଼ିଯାଉଥ୍ବା ବୟସ ଭଳି ବିବାହର ଏଇ ଘଟଣାକୁ ସେ 
ସମ୍ପୂର୍ଣ୍ଣ ସ୍ଵୀକାର କରିନେଇଥୁଲା । ବିବାହର ବିଭିନ୍ନ ସାମାଜିକ ପର୍ବକୁ ମଧ୍ୟ ଅନସୂୟା 
ସ୍ଵଚ୍ଥନ୍ଦ ଭାବରେ ନିର୍ବାହ କରିନେଲା ଏବଂ ବିବାହ ପରେ ସୂଧୀରର ଘରକୁ ଯାଇ 
ତାର ପରିବାରକ୍ର ଆତ୍ମୀୟ କରିବାର ଚେଷ୍ଟା କଲା । 

ବିବାହ ପରର ପ୍ରଥମ କିଛିଦିନ ବେଶ ଭଲରେ କଟିଲା । ଶାଶୁ, ଶଶୁର 
ଅନସୂୟା ପ୍ରତି ସ୍ପେହଶୀଳ ଜଣାଯାଉଥ୍‌ଲେ ଏବଂ ସୁଧୀରର ଭଉଣୀ ଯେ କି 


Digitized by srujanika@gmail.com 


ଭବନାଥ ଏବଂ ଅନ୍ୟମାନେ / ୧୧୯ 


କଲେଜରେ ପଢ଼ା ଆରମ୍ଭ କରିଥୂଲା, ଅନସୂୟାକୂ ନିଜର ବାନ୍ଧବୀ କରିବା ପାଇଁ 
ଚେଷ୍ଟା କରୁଥ୍ଲା । ଅନସୂୟା ବିନା ଦ୍ବିଧାରେ ନିଜ ସ୍ବାମୀର ବ୍ଯକ୍ତିତ୍ୃ ବ୍ଯବହାର, 
ଆର୍ଥକ ଅବସ୍ଥା, ପାରିବାରିକ ସ୍ଥିତି ସବୁକୁ ଗ୍ରହଣ କରିନେଲା । ଏପରିକି ସୁଧୀର 
ସହିତ ତାର ଦୈହିକ ସମ୍ପର୍କକୁ ମଧ୍ୟ ସେ ଏକ କର୍ରବ୍ଯନିଷ୍ଠ ସ୍ତ୍ରୀ ଭଳି 
ଉତ୍ତେଜନାବିହୀନ ଭାବରେ ସ୍ଵୀକାର କରିନେଲା। ସେ ଅଫିସରୁ ଲମ୍ବା ଛୁଟି 
ନେଇଥ୍‌ଲା, ତେଣୁ ଘର କଥା ବୁଝିବା ପାଇଁ ତା ହାତରେ ପର୍ଯ୍ୟାପ୍ତ ସମୟ ଥୁଲା । 
ଅଳ୍ପ କେତୋଟି ଦିନ ଭିତରେ ସେ ଏଇ ନିମ୍ନ ମଧ୍ଯବିତ୍ତ ପରିବାରଟିର ସମସ୍ତ 
ସାଂସାରିକ ଦାୟିତ୍ଵ ହାତକୁ ନେଇନେଲା । ଅନସୃୂୟାର ବିଶ୍ଵାସ ଥ୍ଲା ଯେ ସେ ତାର 
ଦାୟିତ୍ସକୁ ସୁଚାରୁରୂପେ ନିର୍ବାହ କରିପାରିବ । 

ଛୁଟି ପରେ ଯେତେବେଳେ ସୁଧୀର ଅଫିସକୁ ଯିବାକୁ ଆରମ୍ଭ କଲା ଏବଂ 
ନଣନ୍ଦର କଲେଜ ଖୋଲିଲା, ଅନସୂୟା ନିଜର ଦାୟିତ୍ସର ଦୁର୍ବହତା ବିଷୟରେ 
ସଚେତନ ହେଲା । ଅନସୂୟାର ଶାଶୁ, ଯେ କି ଏପର୍ଯ୍ୟନ୍ତ ଘରର ସମସ୍ତ ଦାୟିତ୍ଵ 
ଏକା ସମ୍ଭାନୁଥୁଲା, ନିଜକୁ ହଠାତ ପୂର୍ଣ୍ଣ ଅବସର ଦେଇଦେଲା ଏବଂ ଅନସୃୂୟାର 
କାମକୁ ତଦାରଖ କରିବାରେ ନିଜକୁ ନିୟୋଜିତ କଲା । ଅନସୂୟାର ପ୍ରତ୍ଯେକ 
କାମରେ ସେ ବର୍ଭମାନ ତୁଟି ଦେଖିବାକୁ ଆରମ୍ଭ କଲା ଏବଂ କ୍ରମେ କ୍ରମେ ସେ 
ବିଷୟରେ ଅନସୂୟାକୁ ଭର୍ସନା କରିବାକୁ ମଧ୍ଯ କୁଣ୍ଠିତ ହେଲା ନାହିଁ । ଅନସୂୟାର 
ସହନ ଶକ୍ତି କିନ୍ଧୁ ଅସୀମ ଥୁଲା ଏବଂ ସେ ଏଇ ଅଶିକ୍ଷିତା ନୀଚମନା 
କଳହପରାୟଣା ସ୍ତ୍ରୀ ଲୋକର ସମସ୍ତ ଉଦ୍‌ଗାର ଚୁପଚାପ ସହିନେଲା । ଏପରିକି ଏ 
ବିଷୟରେ ନିଜର ସ୍ଵାମୀ ଆଗରେ ଅଭିଯୋଗ କରିବାକୁ ମଧ୍ଯ ସେ ଉଚିତ 
ମନେକଲା ନାହିଁ । 

ଆହୁରି ଅଧ୍୍‌କ ସମସ୍ୟା ଉପୁଜିଲା ଯେତେବେଳେ ଅନସୃୂୟାର ଛୁଟି ସରିଲା 
ଏବଂ ତାକ୍ର ଅଫିସ ଯିବାକୁ ପଡ଼ିଲା । ସେ ଆଶା କରୁଥଲା ଯେ ତାର ଶାଶୁ ଘର 
କାମରେ ତାକୁ ଅନ୍ତତଃ ସାମାନ୍ଯ ସାହାଯ୍ଯ କରିବ; କିନ୍ତୁ ଶାଶୁ ବର୍ଭମାନ ହଠାତ 
ସମ୍ପର୍ଣ୍ଣ ଧାର୍ମିକ ହୋଇଯାଇଥ୍‌ଲା ଏବଂ ସମସ୍ତ ସକାଳ ପୂଜା କରିବାରେ କଟାଇ 
ଦେଉଥ୍‌୍ଲା । ପୂଜା କରୁ କରୁ ସେ ଅନସୂୟାର କାମ ଉପରେ ଆଖି ରଖୁଥ୍ଲା ଏବଂ 
ଅନସୂୟା ଠିକ ଅଫିସକୂ ବାହାରିବା ବେଳକୁ ତାର ହଠାତ ଚା ପିଇବାକୁ ଇଚ୍ଛା 
ହେଉଥ୍ଲା। ସେ ଅତି ନରମ ସ୍ଵରରେ ଚା ମାଗୁଥ୍‌ଲା । ଅନସୂୟା ହାତଘଡ଼ିକୁ 
ଦେଖୁଥ୍ଲା, କେବେହେଲେ ନିଜକୁ କ୍ରୋଧ୍ତ ହେବାକୁ ଦେବନାହିଁ ବୋଲି ନିର୍ଣ୍ଣୟ 
ନେଉଥୁୂଲା ଏବଂ ରୋଷେଇ ଘରକୁ ଚା କରିବାକୁ ଯାଉଥଲା । ଶାଶୁ ହାତକୁ ଚା 
କପ ବଢ଼ାଇ ଦେଲାବେଳେ ଅନସୂୟା ଏକଥା ମଧ୍ଯ ଜାଣୁଥୁଲା ଯେ ଶାଶୁ ତାର 

୧୨୦ / କଥା ଯାତ୍ରା 
ଅସୁବିଧା ଓ ଅସ୍ଵସ୍ତି ଦେଖି ମନେ ମନେ ଖୁସି ହେଉଥ୍‌ଲା । ବସ୍‌ ଫେଲ ହୋଇ 
ଅନସୂୟାକୁ ରିକ୍‌ସା କରି ଅଫିସ ଯିବାକୁ ହେଉଥ୍‌ଲା; ସେ ଅଫିସରେ ଡେରିରେ 
ପହଞ୍୍‌ ଅସୁବିଧାରେ ପଡ଼ୁଥ୍‌ଲା, କିନ୍ଧ ଜୋର କରି ସେ ନିଜକୁ ଶାନ୍ତ ରଖୁଥୁଲା । 

ବିବାହ ପରେ ପରେ ଅନସୂୟାର ବାପା ତାକୁ ଦେଖିବାକୁ ମଝିରେ ମଝିରେ 
ଆସୂୁଥ୍ଲା । ଏକା ସହରରେ ରହୁଥ୍ବାରୁ ଅନସୂୟା ଭାବିଥ୍ଲା ଯେ ତାର ନିଜ 
ପରିବାର ସହିତ ଘନିଷ୍ଠ ସମ୍ପର୍କ ରହିବ; କିନ୍ତୁ ତାର ବାପା ଏଠାକୁ ଆସିଲେ ତା 
ସହିତ ପଦେ ଦିପଦ କଥା କହି ତାର ଶଶୁର ସହିତ କଥାବାର୍ଭାରେ ବ୍ଯସ୍ତ 
ରହୂଥ୍ଲା । ଏପରିକି ସେ କେତେବେଳେ ବାହାରି ଯାଉଥ୍ଲା ସେ କଥା ଅନସୂୟା 
ଜାଣିପାରୁ ନ ଥୁଲା । ଅନସୂୟାର ଭାଇ କେବଳ ଥରେ ମାତ୍ର ଦି ମିନିଟ ପାଇଁ ତାକୁ 
ଦେଖିବାକୁ ଆସିଥୁଲା । ସୁଧୀରର ଘର ଛୋଟ ଗଳି ଭିତରେ ଥୁଲା ଏବଂ ବେଶ 
ଦୂରରେ ଗାଡ଼ି ରଖି ଭିତରକୁ ଚାଲି ଚାଲି ଆସିବାକୁ ପଡ଼ୁଥ୍ଲା ଏବଂ ସେଥ୍‌ପାଇଁ 
ତାର ଭାଇର ଧୈର୍ଯ୍ୟ ନଥୁଲା । ତାକୁ ଥରେ ମାତ୍ର କେମିତି ଅଛୁ ବୋଲି ପଚାରି 
ତାର ଶଶୁରକୁ ନମସ୍କାର କରି ସେ ତାର କର୍ଭବ୍ଯ ସମାପନ କରିନେଲା ଏବଂ ପୂଣି 
ଥରେ ଆସିବାକୁ ଆବଶ୍ୟକ ମନେ କଲା ନାହିଁ । ଦିନେ ଅନସୂୟାର ବାପା ସେଠାକୁ 
ଆସିଥ୍ବା ବେଳେ କୌଣସି କାରଣରୁ ଶାଶୁ ଗାଳି ଦେଉଥ୍‌ଲା। ବାହାରେ ଥାଇ 
ବାପା ଏକଥା ଶୁଣିଲା ଏବଂ ଏଇ ଅବସ୍ଥାରେ ଘର ଭିତରକୂ ଆସିବା ଅନଧ୍‌କାର 
ଚର୍ଟ୍ଚା ହେବ ବୋଲି ଭାବି ଚାଲିଗଲା । ଅନସୂୟା ଲକ୍ଷ୍ଯ କଲା ଯେ ଏଇ ଘଟଣା 
ପରେ ତାର ବାପାର ସେଠାକୁ ଆସିବା ଅନେକ କମିଗଲା । 

ନିଜର ସୁବିଧା ଅସୁବିଧା ବିଷୟରେ ସୁଧୀର ପ୍ରତି ଅନସୂୟାର କୌଣସି 
ଅଭିଯୋଗ ନ ଥୁଲା। ସୁଧୀର ମଧ୍ଯ ତା ଭଳି ଅନ୍ଯ ଗୋଟିଏ ଅଫିସରେ ଛୋଟ 
ଚାକିରି କରୁଥ୍ଲା । ସେ ନିଜର ଆର୍ଥ୍କ ଦାୟିତ୍ଵ ପ୍ରତି ବିଶେଷ ସଚେତନ ଥୁଲା 
ଏବଂ ବାପା, ମା ଓ ଭଉଣୀ କିପରି ଭଲରେ ରହିବେ ସେଥ୍ପାଇଁ ଯତୃବାନ ଥୁଲା ! 
ଅନସୃୂୟାର ଦରମା ତାଙ୍କର ସ୍ଵଚ୍ଛଳତାରେ ବିଶେଷ ସହାୟକ ହୋଇଥଲା 
ଯେଉଁଥ୍ପାଇଁ ସୁଧୀର ପ୍ରଥମେ ପ୍ରଥମେ କୃତଜ୍ଞ ଥୁଲା ଏବଂ ଅନସୃୂୟାକୁ ସାମାନ୍ୟ 
ସମ୍ମାନର ଦୃଷ୍ଟିରେ ଦେଖୁୂଥୁଲା; କିନ୍ଧ ସେ ଅତି ବିନୀତ ଏବଂ ଶିଷ୍ଟ. ପ୍ରକୃତିର ଥୁଲା 
ଏବଂ ବାପା ମାଙ୍କର ଆଜ୍ଞାବହ ଥୁଲା । ଘରେ କୌଣସି ଗୋଳମାଳ ହେଲେ ସେ 
ସେଥ୍‌ରେ ମୁଣ୍ଡ ନ ଖେଳାଇ ଚୂପଚାପ ଘରୁ ବାହାରି ଯାଉଥ୍୍‌ଲା ଏବଂ ଡେରିରେ 
ଘରକୁ ଫେରୁଥ୍ଲା | ଅନସୂୟା ଓ ତାର ଶାଶୁ ମଧ୍ୟରେ ବର୍ଭମାନ ଦେଖା ଦେଇଥ୍‌ବା 
ମନୋମାଳିନ୍ୟ ବିଷୟରେ ସେ ସଚେତନ ଥୁଲା ଏବଂ ଯଦିଓ ସେ ଜାଣୁଥ୍ଲା ଯେ 

ଭବନାଥ ଏବଂ ଅନ୍ୟମାନେ / ୧୨୧ 
ଏଥ୍‌ରେ ଅନସୂୟାର କୌଣସି ଦୋଷ ନ ଥୁଲା, ସେ ଏ କଥାରୁ ନିଜକୁ ଦୂରରେ 
ରଖୁଥ୍ଲା । 

ଅନସୂୟାର ବାପା ସେତେବେଳକୁ ସ୍କୁଟର କଥା ଭୁଲି ଯାଇଥଲା; କିନ୍ତୁ ତାର 
ଶଶୁର ଠିକ କେଉଁ ସମୟରେ ଏଇ ବିଷୟଟି ଉତ୍‌ଥାପନ କରିବ ସେ ବିଷୟ ଠିକ 
କରିପାରୁ ନ ଥୁଲା । ଦିନେ ଅନସୂୟା ଶାଶୁକୁ ଅସମୟରେ ଚା ଦେଇ ବସ୍‌ ଫେଲ 
ହୋଇ ଘର ବାହାରେ ବ୍ୟସ୍ତ ହୋଇ ରିକସା ଖୋଜୁଥ୍ବା ବେଳେ ଶଶୁର କହିଲା, 
ଏଥର ସ୍କ୍‌ଟରର ବ୍ୟବସ୍ଥା କର, ଅଫିସ ଗଲାବେଳେ ସୁଧୀର ଅଫିସରେ ପହଞ୍ଚାଇ 
ଦେବ । ସୁଧୀରର ଅଫିସ ସହରର ଭିନ୍ନ ଦିଗରେ ଥୁଲା ଏବଂ କର୍ଭବ୍ଯପରାୟଣ 
ହୋଇଥ୍‌ବାରୁ ସେ ଅନେକ ସକାଳୁ ଅଫିସ ବାହାରି ଯାଉଥଲା । ସ୍ୂଟରରେ ସୁଧୀର 
ତାକୁ ନେଇ ଅଫିସରେ ପହଞ୍ଚାଇବାର କୌଣସି ସମ୍ଭାବନା ନ ଥୁଲା, ତଥାପି 
ଶଶୁରର କଥା ଶୁଣି ଅନସୂୟା ଏକ ଅର୍ଥହୀନ ହଁ କହିଲା ଓ ଚାଲିଯାଉଥ୍‌ବା 
ରିକ୍ସାକୁ ଅଟକାଇଲା । ଶଶୁର କଥାକୁ ଏତିକିରେ ଛାଡ଼ି ନ ଦେଇ କହିଲା, ତମର 
ବାପା ଅନେକ ଦିନ ହେଲା ଆସି ନାହାନ୍ତି, ମୁଁ ତ ଆଉ ଆଜିକାଲି ଏତେବାଟ 
ଯାଇପାରୁ ନାହିଁ, ତାଙ୍କୁ ଆସିବାକୁ ଗୋଟାଏ ଚିଠି ଲେଖିଦେବ । ଅନସୂୟା ପୁଣି ହଁ 
କହିଲା ଏବଂ ଅଫିସରେ ପହଞ୍୍‌ ଆଜ୍ଞାବହ ଭଳି ଚିଠି ପଠାଇଦେଲା । 

ଚିଠି ପାଇ ବାପା ବୁଝିଲା ଯେ ଏଇଟି କେବଳ ଏକ ସୌଜନ୍ଯମୂଳକ 
ନିମନ୍ତ୍ରଣ ନ ଥୁଲା ବରଂ ଏଇଟି ଥୁଲା ସ୍ଟଟର ପାଇଁ ସ୍ଲାରକୀ । ସେ ଏଥରକ 
ସୁଧୀରର ଘରକୁ ଯିବା ସମ୍ପୂର୍ଣ୍ଣ ବନ୍ଦ କରିଦେଲା । କିନ୍ଧୁ ଶଶୁର ବି ହାରିବାୀର ଲୋକ 
ନ ଥୁଲା। ସେ ନିଜର ସମ୍ମାନ ଓ ସ୍ଵାସ୍ଥ୍ୟକୁ ଖାତିର ନ କରି ଦିନେ ସକାନୁ ଯାଇ 
ଅନସୂୟାର ବାପା ଘରେ ପହଞ୍ଚୁଲା। ବାପା ତାକୁ “ଆପଣ କାହିଁକି କଷ୍ଠ କରି 
ଆସିଲେ” ଭଳି ଅନେକ ଶିଷ୍ଟାଚାରପୂର୍ଣ୍ଣ କଥା କହି ଚା ପିଇବାକୁ ଦେଲା ଏବଂ 
ଦେଶର ପରିସ୍ଥିତି ଇତ୍ୟାଦି ବିଷୟରେ ଆଲୋଚନା ଆରମ୍ଭ କରିଦେଲା । ଏଇପରି 
ଅନେକ ସମୟ କଥାବାର୍ଭା କରିବା ପରେ ଶଶୁର ପକ୍ଷରେ ସୁଟର କଥା ଉଠାଇବା 
ସମ୍ଭବ ହେଲା ନାହିଁ। ଘରକୁ ଫେରି ଆସୁ ଆସୁ ସେ ଏଥୁପାଇଁ ପଶ୍ଚାତାପ କଲା 
ଏବଂ ଶାଶୁ ଯେତେବେଳେ ତାକୁ ସ୍କୁଟର କଥା କହିଲ କି ନାହିଁ ବୋଲି ପଚାରିଲା, 
ମିଛରେ ହଁ କହିଲା । 

ତାର ନିମନ୍ତ୍ରଣ ସନ୍ତ୍ରେ ଯେତେବେଳେ ଅନସୂୟାର ବାପା ତାଙ୍କ ଘରକୁ 
ଆସିଲା ନାହିଁ, ଶଶୁରକୁ ପୁଣି ବାଧ୍ୟ ହୋଇ ତା ଘରକୁ ଯିବାକୁ ପଡ଼ିଲା । ଶଶୁର 
ଏଥରକ ଚାଲାକ ହୋଇଯାଇଥ୍‌ଲା ଏବଂ ଅନସୂୟାର ବାପା ତାକୁ ଦେଶର ପରିସ୍ଥିତି 
ଇତ୍ୟାଦି ବିଷୟରେ କହି ଭୁଲାଇ ଦେବା ପୂର୍ବରୁ ସ୍କୁଟର କଥା ଉଠାଇଲା । ବାପା 

୧୨୨ / କଥା ଯାତ୍ରା 
ସିଧାସଳଖ କଥାର ଉତ୍ତର ନ ଦେଇ ସ୍କୁଟର ମିଳିବାକୁ କିପରି ଆଠ ବର୍ଷ ଲାଗୁଛି 
ଏବଂ କଳାବଜାରରେ କିପରି ସାତ ହଜାର ଟଙ୍କା ଅଧ୍କା ପଡ଼ଛି, ଏ କଥା କହିଲା 
ଏବଂ ଦେଶର ଆର୍ଥିକ ସଙ୍କଟ କଥା କହିଲା । ତା ମତରେ ଦେଶର ଏଇ ସବୁ 
ପରିସ୍ଥିତି ପାଇଁ ପୁଞ୍ଜବାଦୀ ରାଜନୀତି ହିଁ ଦାୟୀ ଥୁଲା, ଇତ୍ଯାଦି। ଶଶୁର ଘରୁ 
ବାହାରିବା ଆଗରୁ ଏସବୂ କଥାରେ ଆଉ ଭୁଲିବ ନାହିଁ ବୋଲି ନିଶ୍ଚୟ କରି 
ଯାଇଥ୍ଲା ଏବଂ ଏଥରକ ରୋକଠୋକ କହିଲା, ଦେଶର ରାଜନୀତି ଯୁଆଡ଼େ 
ଯାଉ, ଆମର ସ୍କୁଟର ଲୋଡ଼ା । ଏତେ ଦିନ ହୋଇଗଲାଣି, କେତେ ଦିନ ଆଉ 
ଆମକୁ ଠକିବ ? 

ଅନସୂୟାର ବାପା କଥାଟାର ଏକ ଶେଷ ନିଷ୍ଠଭ୍ି କରିବା ଉଦ୍ଦେଶ୍ୟରେ 
କହିଲା, କିଏ କାହାକୁ ଠକୁଛି ? କି ସଟର ? ଶଶୁର ପକେଟରୁ ସ୍କୁଟର ଲେଖାଥୁ୍‌ବା 
ଛୋଟ କାଗଜଟି ବାହାର କରି ଦେଖାଇଲା । କାଗଜଟିକୁ ହାତରେ ନେଇ ବାପା 
କହିଲା, ସଟର ଦେବା ଭଳି ସାମର୍ଥ୍ୟ ମୋର ଅଛି ବୋଲି ମୁଁ କହିଥୁଲି । ତାର ଅର୍ଥ 
ନୁହେଁ ଯେ ମୋ ଘରକୁ ଆସି ମତେ ଧମକାଇ ସ୍କୁଟର ଆଦାୟ କରିବ । ଶଶୁର 
କହିଲା, ଆମେ ଆପଣଙ୍କ ଭଦ୍ରଲୋକ ବୋଲି ଭାବି କଥାରେ ବିଶ୍ଵାସ କରି 
ବାହାଘର କରିଦେଲୁ, ନ ହେଲେ ...। ବାପା ରାଗିଯାଇ କହିଲା, କାହାକୁ 
ଭଦ୍ଵଲୋକି ଦେଖାଉଚ ? ସେ ଏଥରକ ସେଇ କାଗଜ ଟ୍ରକୂଡ଼ାଟିକୁ ଆହୁରି ଛୋଟ 
ଛୋଟ କରି ଛିଣ୍ଡାଇଦେଲା ଏବଂ ତାକୁ ଶଶୁର ଉପରକୁ ଫିଙ୍ଗିଦେଇ କହିଲା, ନିଅ 
ତମର ସ୍କୁଟର । ଶଶୁର, ଯେ କି ଭୟାଳୁ ଲୋକ ଥୁଲା, ଆଉ କିଛି କହି ନ ପାରି 
ରାଗ ଓ ଅପମାନରେ ତମତମ ହୋଇ ବାହାରିଗଲା ଏବଂ ବାପା ବୁଝିଲା ଯେ 
ଏଇଠାରେ ସ୍ଟଟର ଅଧ୍ୟାୟର ପରିସମାପ୍ତି ହେଲା । 

ଶଶୁର ଶାଶକୂ ଯାଇ ମିଛକଥା କହିବ କି ନିଜର ଅପମାନର ସଠିକ 
ବିବରଣୀ ଦେବ ଏ ବିଷୟରେ ଭାବିଲା ଏବଂ ଶେଷରେ ସତ କହିବ ବୋଲି ଠିକ 
କଲା । ତା କଥା ଶୁଣି ଶାଶୁ ତାକ୍ୂ ମାଇଚିଆ ଇତ୍ଯାଦି କହି ଅନେକ ଗାଳିଦେଲା 
ଏବଂ ତାପରେ ଦୁହେଁ ବସି ପରବର୍ଉୀ ପନ୍ଦ୍ା ବିଷୟରେ ପରିକଳ୍ପନା କରିବାରେ 
ଲାଗିଲେ । ଏଇ ସୂଚିନ୍ତିତ ଯୋଜନା ଅନୁଯାୟୀ ଅନୁସୂୟାକୁ କିଛିଦିନ ପାଇଁ ତା 
ବାପଘରକୁ ଯାଇ ବୂଲି ଆସିବାକୁ କୁହାଗଲା । ଠିକ ଭାବରେ ବୁଝି ନ ପାରୁଥ୍‌ଲେ 
ବି ଅନସୂୟା ଜାଣୁଥ୍ଲା ଯେ ଏକଥା ପଛରେ କିଛି ଗୋଟାଏ ଉଦ୍ଦେଶ୍ୟ ଅଛି। ସେ 
ସୁଧୀରକୁ ଏକଥା କହିଲା ଏବଂ କେବେ ବାପଘରକୁ ଯିବ ସେକଥା ପଚାରିଲା । 
ସୁଧୀର ତାର ବାପା ମାଙ୍କର ସ୍କୁଟର ସମ୍ବନ୍ଧୀୟ ଚକ୍ରାନ୍ତ ବିଷୟରେ ପରୋକ୍ଷରେ 

ଭବନାଥ ଏବଂ ଅନ୍ୟମାନେ / ୧୨୩ 
ଅବଗତ ଥୁଲା ଏବଂ ଅନସୂୟାକୁ ସେଇଦିନ ସନ୍ଧ୍ଯାବେଳେ ହିଁ ଚାଲିଯିବାକ୍ର 
ଉପଦେଶ ଦେଲା । a 

ଅନସୂୟା ଯେତେବେଳେ ନିଜ ଘରେ ଯାଇ ରିକ୍‌ସାରୁ ଓହ୍ଲାଇଲା, ତାର 
ବାପା ସବୁକଥା ଠିକ ଠିକ ବୁଝିପାରିଲା ଏବଂ କାହିଁକି ମତେ ନ ପଚାରି ଶାଶୂଘରୁ 
ଚାଲି ଆସିଲୁ ବୋଲି ତାକୁ ଓଲଟା ଗାଳିଦେଲା । ରିକ୍‌ସାବାଲାକୁ ପଇସା ଦେଉ 
ଦେଉ ଅନସୂୟା ଚୁପଚାପ ଗାଳି ଶୁଣିଲା ଏବଂ ଘର ଭିତରକୁ ଆସି ମା ପାଖରୁ 
କିଛି ଆଶ୍ଵାସନା ପାଇବା ଆଶାରେ ସିଧା ରୋଷାଇ ଘରକୁ ଗଲା । ମା ତାକୁ ଦେଖି 
ରାଗରେ ଫାଟି ପଡ଼ିଲା ଏବଂ ତାର ଏଇ ନିର୍ବୋଧତା ହେତୁ ତାକୁ ଯେ 
ଜୀବନସାରା ଦୁଃଖ ହିଁ ଦୁଃଖରେ କଟାଇବାକୁ ହେବ ସେ ବିଷୟ ସ୍ଲରଣ କରାଇଲା । 
ଅନସୂୟା ବର୍ଭମାନ ଜାଣିପାରିଲା ଯେ ତାର ବାପଘରକୁ ଆସିବା ସହିତ ଯୌତୁକ 
ସ୍ଟଟରର ଏକ ପରୋକ୍ଷ କିନ୍ତୁ ଘନିଷ୍ଠ ସମ୍ପର୍କ ଥୁଲା, ଯେଉଁଥ୍‌ପାଇଁ ତାର ବାପା ମା 
ତା ଉପରେ ବିରକ୍ତ ହେଉଥୁଲେ । 

ତା ପରଦିନ ରବିବାର ଛୁଟି ଥୁଲା ଏବଂ ନିଜର ମନକୁ ସ୍ଥିର କରି ଅନସୂୟା 
ସୋମବାର ଦିନ ଅଫିସକୁ ଗଲା। ଅଫିସର ଖାଇବା ଛୁଟି ବେଳେ ସେ 
ଟେଲିଫୋନ କରି ସୂଧୀର ସହିତ କଥାବାର୍ଭା କରିବା ପାଇଁ ଚେଷ୍ଟା କଲା, କିନ୍ତୁ 
ଟେଲିଫୋନ ଧରିଥ୍‌ବା ଭଦ୍ରବ୍ୟକ୍ତି ସୁଧୀରକୁ ଡାକିବାର କଷ୍ଠ କରିବା ପାଇଁ ପ୍ରସ୍ତୁତ 
ନ ଥୁଲେ । ପୂଣି ଥରେ ଫୋନ କରିବାବେଳେ ଆଉ ନମ୍ବର ମିଳିଲା ନାହିଁ ଏବଂ 
ଖାଇବା ଛୁଟି ସରିଗଲା । ସନ୍ଧ୍ୟାବେଳେ ଅଫିସ ଛୁଟି ପରେ ଆଉ ସୁଧୀରକୁ 
ଟେଲିଫୋନରେ ପାଇବା ସମ୍ଭବ ନ ଥୁଲା ଏବଂ ଅନସୂୟା ମଧ୍ଯ ବସ ଧରିବା ପାଇଁ 
ବ୍ୟସ୍ତ ଥୁଲା, କାରଣ ଏଇ ବସଟି ଫେଲ ହେଲେ ତାକୁ ଆହୁରି ଘଣ୍ଟାଏ ଅପେକ୍ଷା 
କରିବାକୁ ପଡ଼ଥ୍ଲା । ଅଫିସରେ ଥବଵାପର୍ଯ୍ୟନ୍ତ ଅନସୂୟାର ମନ ଠିକ ରହୁଥୁଲା, 
କିନ୍ତୁ ଘରେ ପହଞ୍ଚଲେ ଅନେକ ଚିନ୍ତା ଆସି ମନକୁ ଭାରାକ୍ରାନ୍ତ କରିଦେଉଥ୍‌ୁଲେ । 
ଅଫିସ ହିଁ ତା ପାଇଁ ଏକ ଆଶ୍ରୟର ଦ୍ଵୀପ ଥୁଲା ଯେଉଁଠାରେ ସେ କାମ ଭିତରେ 
ନିଜକୂ ସମସ୍ତ ଅପ୍ରୀତିକର ଅନୁଭବରୁ ସ୍ଵତନ୍ତ୍ର କରିଦେଉଥ୍‌ଲା; କିନୁୁ ପରଦିନ ସେ 
ଯେତେବେଳେ ଅଫିସରେ ପହଞ୍ଚଲା, ଜାଣିଲା ଯେ ତାର ପାରିବାରିକ ଜୀବନର 
ଘଟଣାମାନଙ୍କର ଅତିରଞ୍ଜିତ ବିବରଣୀ ଆସି ଅଫିସରେ ପହଞ୍୍‌ ସାରିଥୁଲା। ତାର 
ସାଙ୍ଗ ଝିଅଟି ତାକୁ କହିଲା, ତୁ କୁଆଡ଼େ ଶାଶୁ-ଶଶୁରଙ୍କ ସାଙ୍ଗରେ କଳି କରି 
ବାପଘରକୁ ପଳେଇ ଯାଇଚୁ ? 

ଏଇ କଥା ପରେ ଅଫିସ ମଧ୍ଯ ତାକୁ ଏକ ଅନାତ୍ମୀୟ ଜାଗା ଭଳି 
ମନେହେଲା । ସେ ଫାଇଲରେ ଭୁଲ କରି ବଡ଼ବାବୂଙ୍କ ପାଖରୁ ଗାଳି ଖାଇଲା ଏବଂ 

୧୨୪ / କଥା ଯାତ୍ରା 
ସେଦିନ ଖାଇବା ଛୁଟିରେ ବଡ଼ବାବୁଙ୍କ ଟେଲିଫୋନରୁ ସୁଧୀରକୁ ଫୋନ କରିବା 
ପାଇଁ ତାର ସାହସ ହେଲା ନାହିଁ । ତାକୁ ଏଥରକ ମନେହେଲା ଯେମିତି ଅଫିସର 
ଲୋକମାନେ ତା ପଛରେ ତା ବିଷୟରେ କଥାବାର୍ଭା ହେଉଥ୍‌ଲେ ଏବଂ ତାର 
ଚାଲିଚଳନକୁ ନାପସନ୍ଦ କରୁଥ୍‌ଲେ । ତାର ସେଇ ପୂରୁଣା ସାଙ୍ଗ, ଯେ କି ତାର 
ବାହାଘର ପରେ ପରେ ତା ପାଖକୁ ଆସିବାକୁ ଅନେକ ଚେଷ୍ଟା କରୁଥୁଲା, କିନ୍ତୁ 
ଅନସୂୟା ତାକୁ ପ୍ରଶ୍ରୟ ଦେଉ ନ ଥୁଲା, ସେ ମଧ୍ଯ ଆଜିକାଲି ଆଉ ପାଖରେ 
ଦେଖାଯାଉ ନ ଥୁଲା। ଦିନେ ସାହସ କରି ଅନସୂୟା ଅନ୍ଯ ମହଲାରେ ସେ 
ବସୁଥ୍ବା ଜାଗାକୁ ଗଲା ।! ତାକୁ ଦେଖି ତାର ସାଙ୍ଗ ତମେ ଯାଅ ମୁଁ ଆସୁଛି ବୋଲି 
କହିଲା, କିନୁ ଆଉ ତା ସହିତ ସାକ୍ଷାତ କଲା ନାହିଁ। 

ପରବର୍ରଭ୍ୀ ରବିବାର ଦିନ ଅନସୂୟାକୁ ନେଇ ତାର ବାପା ତାକୁ ଶାଶୁଘରେ 
ଛାଡ଼ିବାକୁ ଗଲା । ଘରର କବାଟ ବନ୍ଦ ଥୁଲା ଏବଂ ଶଶୁର କବାଟକ୍ର ସାମାନ୍ଯ 
ଖୋଲି ବାହାରକୁ ଆସିଲା ଓ ଦୁଆରକୁ ଜଗି ଠିଆ ହେଲା । ରାସ୍ତା ଉପରେ ଠିଆ 
ହୋଇ ବାପା ଝିଅକୁ କହିଲା, ଯା ତୁ ଭିତରକୁ ଯା, ଆମେ ବାହାରେ ଟିକିଏ କଥା 
ହବ । ଶଶୁର ଏଥରକ କବାଟକୁ ପୂରା ବନ୍ଦ କରି ବାହାରକୁ ଆସିଲା ଏବଂ କହିଲା, 
ମତେ ତମ ଘରେ ଯୋଉ ଅପମାନ ଦେଇଥ୍‌ଲ ଆଗେ ସେ କଥାର ନିଷ୍ପତି ହଉ, 
ତା ପରେ ବୋହୂ ଘର ଭିତରକୁ ଯିବା ନଯିବା କଥା ବୂଝାଯିବ । ଶଶୁର ବେଶ ବଡ଼ 
ପାଟିରେ ଏକଥା କହିଲା ଯାହା ଫଳରେ ସାହିର କିଛି ଲୋକ ଆସି ସେଠାରେ 
ଜମା ହେଲେ। ସେମାନେ ଯଦିଓ ଘଟଣା ବିଷୟରେ ସଂପୂର୍ଣ୍ଣ ଅଜ୍ଞ ଥୁଲେ, 
ସେମାନେ ହଠାତ ଶଶୁରର ଅନ୍ଧ ସମର୍ଥକ ହୋଇଗଲେ । ତାଙ୍କ ଭିତରୁ ଜଣେ 
କହିଲା, ଯେତେ ହଉ ପୁଅର ବାପା ତ । ଆମ ସାହିରେ ଏକଥା ଚଳିବ ନାହିଁ । ଝିଅ 
ଘରୁ ଲୋକ ଆସି ଆମ ସାହିରେ ଅପମାନ ଦେଇ ଚାଲିଯିବ, ଏ କଥା ଆମେ 
ସହିବ ନାହିଁ । ଅନସୂୟାର ବାପା ତାଙ୍କ ଆଡ଼କୁ ଅନାଇ କହିଲା, ପୂରା କଥାଟା 
ଟିକି “ ଜୁଝନ୍ଧ । ଏଥରକ ସାହିର ଲୋକ ରାଗିଯାଇ କହିଲା, କଣ ଆଉ ବ୍ରଝିବ୍ର ? 
ସିଧାସଳଖ ଘରକୁ ଚାଲିଯାଅ । 

ସେତେବେଳକୁ ଆଉ କିଛି ଲୋକ ଆସି ଜମି ଯାଇଥ୍‌ଲେ ଏବଂ ପାଖ 
ଘରମାନଙ୍କର କବାଟ ଝରକା ଦେଇ ସ୍ତ୍ରୀ ଲୋକମାନେ ଏହି ମନୋରଞ୍ଜକ . ଦୃଶ୍ୟକୁ 
ଉପଭୋଗ କରିବାରେ ଲାଗିଥ୍‌ଲେ । ଆଉ ଉଚ୍ଚବାଚ୍ୟ ନ କରି ଅନସୂୟାର ବାପା 
କହିଲା, ହଉ ଚାଲ । କଚେରୀରେ ଏ କଥାର ବୁଝାମଣା ହେବ । ଏତିକି କହି ଲମ୍ବା 
ଲମ୍ବା ପାଦ ପକାଇ ସେ ସେଠାରୁ ଗଳିମୁଣ୍ଡ ଆଡ଼କୁ ଚାଲିଗଲା । ଅନସୂୟା ମୁହୁର୍ରେ 

ଭବନାଥ ଏବଂ ଅନ୍ୟମାନେ / ୧୨୫ 
ଶଶୁର ଆଡ଼କୁ ଅନାଇଲା ଏବଂ ସୁଟକେଶ ଉଠାଇ ବାପକୁ ଅନୁସରଣ କଲା । 
କଚେରୀ କଥା ଶୁଣି ସାହି ଲୋକେ ବର୍ଭମାନ ବେଶ ଉତ୍ତେଜିତ ଥଲେ । ଗଳି 
ମୁଣ୍ଡରେ ପାନ ଦୋକାନ ପାଖରେ ରିକ୍ସା ମିଳିଲା ଏବଂ ବାପା ସାଙ୍ଗରେ 
ରିକ୍ସାରେ ବସି ଅନସୂୟା ପୁଣି ଘରକୁ ଫେରିଲା । 

ଏଇ ଘଟଣାଟିର ଖବର ମଧ୍ଯ ଅତି ଶୀଘ୍ର ଅଫିସରେ ପହଞ୍ଚୁଗଲା। ଭୁଲ 
କାମ ପାଇଁ ଅନସୂୟାକୁ ଗାଳି ଦେବାବେଳେ ବଡ଼ବାବ୍ର ଏଥରକ କହିଲା, ଘରେ 
ଯାହା କଳିତକରାଳ ହେଲେ ବି ଅଫିସ କାମକୁ ଠିକରେ କରିବାକୁ ହେବ । ଘର 
କଥା ଘରେ, ଅଫିସ କାମ ଅଫିସରେ । ତାର ବ୍ୟକ୍ତିଗତ ଜୀବନ ବିଷୟରେ ଏ 
ପର୍ଯ୍ୟନ୍ତ କେହି କେବେ କିଛି କହିବାକୁ ସାହସ କରି ନ ଥୁଲେ, କିନ୍ଧ ଅସସୂୟା 
ବର୍ଭମାନ ବଡ଼ବାବୂର କଥାକୁ ନୀରବରେ ଶୁଣିନେଲା । ଏପରିକି ଅଫିସର ସେଇ 
ଅଭଦ୍ର ଲୋକଟି, ଯେ କି ଆଗରୁ ସବୁବେଳେ ତା ପଛରେ ଲାଗିବାକୁ ଚେଷ୍ଟା 
କରୁଥ୍‌ଲା କିନ୍ଧ ସାହସ କରୁ ନ ଥୁଲା; ସେ ଅନସୂୟାର ଟେବୁଲ ପାଖକୁ ଆସିଲା 
ଏବଂ ତା ମୁହଁ ପାଖକୁ ମୁହଁ ନେଇ କିଛି ଅସୁବିଧା ହେଲେ ମତେ କହିବ, ତମେ 
ସିନା ମତେ ପଚାର ନାହିଁ ମୁଁ ତମ ନିଜର ବୋଲି କହିଲା । ଅନସୂୟା ଚୂପ ହୋଇ 
ଏଇ ଓଦ୍ଧତ୍ୟକୂ ମଧ୍ଯ ସହିନେଲା । 

କିଛିଦିନ ପରେ ଅନସୂୟାର ବାପା ସତକୁ ସତ ଓକିଲଠାରୁ ନୋଟିସ 
ଲେଖାଇ ତାର ଦସ୍ତଖତ ପାଇଁ ଆଣି ପହଞ୍ଚଲା । ଅନସୂୟା ସେଥୁରେ ଦସ୍ତଖତ 
କରିବା ପାଇଁ ସାମାନ୍ୟ କୁଣ୍ଠାବୋଧ କରୁଥଲା; କିନ୍ତୁ ବାପାର ବଦ୍ଧପରିକର ମୁହଁ 
ଆଡ଼କୁ ଅନାଇ କାଗଜକୁ ନ ପଢ଼ି ସେଥୁରେ ଦସ୍ତଖତ କରିଦେଲା । ସେଇଦିନ 
ଅଫିସକୁ ଯାଇ ସେ ସୁଧୀର ପାଖକୁ ଦୀର୍ଘ ଚିଠି ଲେଖିଲା ଏବଂ ତାକୁ ଆସି ଘରକୁ 
ନେଇଯିବାକୁ ଅନୁନୟ କଲା । ତା ପରେ ଅନେକ ଥର ଫୋନ କରିବା ପରେ ସେ 
ଯେତେବେଳେ ସୁଧୀରକୁ ଟେଲିଫୋନରେ ପାଇଲା ସେ ତାକୁ ହଁ ମୁଁ ଆସିବି ଏତିକି 
କହି ଫୋନ ରଖିଦେଲା । 

ପର ରବିବାର ଦିନ ନିଜେ ନ ଯାଇ ଅନସୂୟାର ବାପା ତାକୁ ଏକା 
ଶାଶୁଘରକୁ ପଠାଇଲା । ହାତରେ ସୂଟକେଶ ଧରି ଅନସୂୟା ଯେତେବେଳେ 
ଶାଶୁଘର ପାଖେ ଓହ୍ଲାଇଲା, ସାହିର ଲୋକେ ତା ଚାରିପାଖେ ଘେରି ଠିଆହେଲେ । 
ଏଥରକ କେହି କେହି ସ୍ତ୍ରୀଲୋକ ମଧ୍ଯ ରାସ୍ତା ଉପରକୁ ଓହ୍ଲାଇ ଆସିଲେ । ଜଣେ 
କିଏ ସାହିବାଲା କହିଲା, ଏଥର ଏକଥା କେବଳ ଦି ପରିବାରର ନୁହେଁ । ତମ 
ବାପା ଆମ ସାହିବାଲାଙ୍କୁ ଅପମାନ ଦେଇଛନ୍ତି। ସେ ଏଠାକୁ ଆସିଲେ କଥାର 

୧୨୬ / କଥା ଯାତ୍ରା 
ବିଚାର ହେବ । ସ୍ତ୍ରୀ ଲୋକମାନେ ନିଜ ନିଜ ଭିତରେ ହସିଲେ ଏବଂ କିଏ ଜଣେ 
ଏଯୁୂଗ କୁଆଡ଼େ ଯାଉଚି ବୋଲି ମନ୍ତବ୍ୟ କଲା । ସୂଟକେଶ ଧରି ଅନସୂୟା ପୁଣି 
ଚାଲିଚାଲି ଗଳିମୁଣ୍ଡକୁ ଗଲା । ତାର ଘରୁ ପଳାଇ ଯାଇଥ୍‌ବା କଥା ଗଳିମୁଣ୍ଡର 
ଦୋକାନୀମାନଙ୍କୁ ମଧ୍ୟ ଜଣାଥୁଲା, କାରଣ ଏଥର ପାନଦୋକାନୀ ତାକୁ 
ଫେରୁଥ୍ବାର ଦେଖି ଉଚ୍ଚ ସ୍ଵରରେ ହସିଲା ଏବଂ ତାର ଶୁଣିବା ନ ଶୁଣିବାକୁ ଖାତିର 
ନ କରି କହିଲା, ଏଥରକ ଏମିତି ଯିବା ଆସିବା ଲାଗିଲା। ତାକୁ ସେଠାକୁ 
ଆଣିଥ୍‌ବା ରିକସାବାଲା ମଧ୍ୟ ତା ଆଡ଼କୁ ଅବଜ୍ଞାରେ ଅନାଇଲା ଏବଂ ସେ 
ରିକ୍ସାରେ ବସିବା ପରେ ତଳକୁ ଛେପ ପକାଇଲା । 

ଅନସୂୟା ଜାଣିଲା ଯେ ସମସ୍ତଙ୍କ ପାଇଁ ସେ ତାର ସ୍ବାମୀକୁ ଛାଡ଼ି ଘରୁ 
ପଳାଇଥ୍‌ବା ଗୋଟିଏ ଚଚରିତ୍ରହୀନା ସ୍ତ୍ରୀ ହୋଇଯାଇଛି। ଘରକୁ ଫେରି ବାପା 
ପାଖରୁ ସେ ପୁଣି ଗାଳି ଖାଇଲା ଏବଂ ସୁଧୀର ପାଖକୁ ଆହୁରି ଅନୁନୟ କରି ଚିଠି 
ଲେଖିଲା । ସେଦିନ ଅଫିସ କାମରେ ତାର ମନ ଲାଗିଲା ନାହିଁ । ତାର ସାଙ୍ଗ ଝିଅଟି 
ଆସି ତାକୁ ଅନେକ ବୂଝାଇଲା ଏବଂ ବାହାରକୁ ଡାକିନେଲା। ବାହାରକ୍ର ଯାଇ 
ଅନସୂୟା ପ୍ରଥମ ଥର ପାଇଁ ଅନେକ କାନ୍ଦିଲା ଏବଂ ଆଖି ପୋଛି ପୁଣି ନିଜ 
ଟେବୁଲକୁ ଫେରିଲା । ସେ ଖୋଲା ଫାଇଲକୁ ବନ୍ଦକଲା ଏବଂ କଣ ଭାବି ଉପର 
ମହଲାରେ ବସୁଥ୍ବା ତାର ପୂରୁଣା ସାଙ୍ଗ ପାଖକୁ ଗଲା । ଅନସୂୟାକୁ ଦେଖି ସେ 
ବାହାରକୁ ଆସିଲା ଏବଂ କହିଲା, ଏଠାରେ ଏତେ ଲୋକ ବସିଛନ୍ତି ଦେଖୁଚ, 
ଏଠାକୁ କାହିଁକି ଆସିଲ ? ଅନସୂୟା କହିଲା, ତମ ପାଖରେ ମୋର ଅନେକ 
ଜରୁରୀ କାମ ଅଛି । ଅଫିସ ପରେ ମତେ ମୋ ରାଣ ଯେମିତି ହେଲେ ଦେଖା 
କରିବ । 

ଅଫିସ ପରେ ସିଧା ବସ ଷ୍ଟପ୍‌କୁ ନ ଯାଇ ଅନସୂୟା ବାହାରେ ଠିଆ ହେଲା । 
ଅନେକ ସମୟ ପରେ ତାର ସାଙ୍ଗ ଆସିଲା ଏବଂ ବିନା ଭୂମିକାରେ କହିଲା, ହଁ, 
କଣ କହୁଚ କୁହ । ଅନସୂୟା କହିଲା, ମୁଁ ବର୍ମାନ ବଡ଼ ଅସୁବିଧାରେ ପଡ଼ିଛି । 
ତମେ ସାହାଯ୍ୟ ନ କଲେ ମୁଁ ମରିଯିବି । ତମ ଛଡ଼ା ମୋର ଆଉ କେହି ନାହାନ୍ତି । 
ତାର ସାଙ୍ଗ ସାମାନ୍ଯ ବିଦ୍ରପର ହସ ହସିଲା; କହିଲା, ଯେତେବେଳେ ବାହା 
ହୋଇ ଗଲ, ମୁଁ ତ ତମର ମନେପଡ଼ି ନ ଥ୍ଲି। ଅନସୂୟା ଏ ବିଷୟରେ ଆଉ 
ବାଦାନୁବାଦ କରିବା ଅବସ୍ଥାରେ ନ ଥୁଲା ¦! କହିଲା, ସେ ପଛକଥା ସବୁ ଭୁଲିଯାଅ | 
ମୋର ବିପଦ ବେଳେ ତ ଅନ୍ତତଃ ସାହାଯ୍ୟ କର | ସାଙ୍ଗ କହିଲା, ହଉ କଣ କହୁଚ 
ଶୀଘ୍ର କହ | ଅନସୂୟା କହିଲା, ତମେ ଯେମିତି ହେଲେ ଯାଇ ମୋର ସ୍ବାମୀକୁ 

ER ibs lo hn 
ଡାକିଆଣି ମୋ ସାଙ୍ଗରେ ଦେଖା କରାଅ। ସାଙ୍ଗ, ଯେ କି ଅନସୃୂୟାଠାରୁ ପୁଣି 
ପ୍ରେମର ନିବେଦନ ଶୁଣିବ ବୋଲି ଆଶା କରିଥୁଲା, ଏକଥା ଶୁଣି ନିରାଶ ଓ ରୁଷ୍ଠ 
ହେଲା ଏବଂ ଆଚ୍ଛା ହଉ ବୋଲି କହି ବାହାରିଗଲା । 

କିଛି ଦିନ ପରେ ଓକିଲ ତାକୁ ସେ ବିଷୟରେ ଆଲୋଚନା କରିବ ବୋଲି 
ଡକାଇ ପଠାଇଲା । ଓକିଲର କୋଠରୀରେ ବସି ଅନସୂୟା ପ୍ରଥମଥର ପାଇଁ 
ଦସ୍ତଖତ କରିଥ୍‌ବା କାଗଜଟିକୂ ପଢ଼ିଲା । ଦରଖାସ୍ତଟିର ପ୍ରତ୍ୟେକଟି ଧାଡ଼ି ମିଥ୍ୟାରେ 
ପରିପୂର୍ଣ୍ଣ ଥୁଲା ଏବଂ ସେଥ୍‌ରେ ଏପରି ସବୁ ଘଟଣାମାନଙ୍କର ବର୍ଣ୍ଣନା ଥୁଲା ଯାହା 
କେବଳ ଅସତ୍ୟ ହିଁ ନ ଥୁଲା, ଅନସୂୟାର କଳ୍ପନା ବହିର୍ଭ୍ତ ଥ୍ଲା । ଓକିଲ କହିଲା, 
ମକଦ୍ଦମା ଦିନ ତମକୁ ହଲପ କରି ଏସବ୍ର ବିଷୟରେ କହିବାକୁ ପଡ଼ିବ । ଯନ୍ତ୍ରଚାଳିତ 
ଭଳି ଅନସୂୟା ମୁଣ୍ଡକୁ ନୁଆଁଇ ହଁ କହିଲା । ଓକିଲ ଏଥରକ ନିଜ ଚଉକିରୁ ଉଠି 
ଆସି ତା ପଛରେ ଠିଆହେଲା ଏବଂ ଦରଖାସ୍ତକୁ ଓଲଟାଇ ଗୋଟାଏ ଜାଗାକୁ 
ଦେଖାଇଲା ଯେଉଁଠାରେ ସୁଧୀରର ପୌରୁଷ ବିଷୟରେ ତିର୍ଯ୍ୟକ ଉଲ୍ଲେଖ ଥୁଲା । 
ଅନସୂୟା ପୁଣି ଥରେ ତାକୁ ପଢ଼ିଲା ଏବଂ ଓକିଲ ମୁହଁକୁ ଅନାଇଲା । ଓକିଲ 
ଏଥରକ ତାର ଆହୁରି ପାଖକ୍ର ଲାଗି ଆସି ତା କାନ୍ଧରେ ହାତର ଚାପ ଦେଲା ଏବଂ 
ଅଦ୍ଭୁତ ଧୀର ଗଳାରେ କହିଲା, ପାରିବ ତ ? ଅନସୂୟା ଏଇ ଅଶ୍ଲୀଳ 
ଆତିଶଯ୍ଯକୁ ମଧ୍ଯ ସହିନେଲା ଏବଂ ହଁ କହି ସେଠାରୁ ଉଠି ଚାଲି ଆସିଲା । 

ତାର ସୌଭାଗ୍ୟ ଅନସୂୟାକୁ ଆଉ କଚେରୀ ଯିବାକୁ ପଡ଼ିଲା ନାହିଁ, କାରଣ 
ତାର ବାପା ବର୍ଉମାନ ଏଇ ମକଦ୍ଦମାର ନିରର୍ଥକତା ବୂଝିପାରିଥ୍‌ଲା । ଓକିଲ ବେଶି 
ବେଶି ଟଙ୍କା ନେବାରେ ଲାଗିଥୁଲା ଏବଂ ଅନସୃୂୟାର ବାପା ଅନ୍ୟ ଓକିଲ ପାଖକୁ 
ଯାଇ ବୁଝିଥ୍ଲା ଯେ ଏ ମକଦ୍ଦମାରେ କୌଣସି ଲାଭ ହେବ ନାହିଁ। ତେଣୁ ସେ 
ନିଜର ସମ୍ମାନକୁ ଜଳାଞ୍ଜଳି ଦେଇ ପୁଣି ସ୍କୁଟର କଥା ଭାବିଲା ଏବଂ ଦିନେ ସକାଳେ 
ବଡ଼ ପୂଅ ପାଖକୁ ଗଲା | ପୁଅ କଥାକୁ ଅଧା ଶୁଣି କହିଲା, ମୁଁ ମୂଳରୁ କହୁଥ୍ଲି ଯେ 
ଯୌତୁକରେ ପଶ ନାହିଁ ବୋଲି । ବାପା କହିଲା, ସେ ସ୍କୁଟର କଥା ପଛେ ଯାଉ, 
ତୁ ଟିକିଏ ଯାଇ ତାର ଶ୍ଵଶୁରକୁ ବୂଝାଇ ଦେ । ପୁଅ କହିଲା, ନା, ସେଥ୍‌ରେ କିଛି 
ଲାଭ ନାହିଁ । ବରଂ ତାକୁ ସ୍କୁଟର ଦେଇଦିଅ । ଏଥରକ ଆଉ ବାକ୍ୟ ବ୍ୟୟ ନ କରି 
ସେ ଭିତରକୂ ଗଲା ଏବଂ ସ୍କଟରର ଟଙ୍କା ଆଣି ବାପା ହାତରେ ଧରାଇଦେଲା । 

ଯୋଉଦିନ ନୂଆ ସ୍କୁଟର କିଣାହୋଇ ଆସିଲା, ସମସ୍ତେ ଭାବିଲେ ଏକ 
ଅପ୍ରୀତିକର ଘଟଣାର ପରିସମାପ୍ତି ଘଟିଲା ଏବଂ ଅନସୂୟା ବି ଏତେ ଦିନ ପରେ 
ସାମାନ୍ୟ ଖୁସି ହେଲା । ପ୍ରଥମେ ଆଉ ଜଣକ ହାତରେ ଶାଶୁ ଘରକୁ ସ୍ତୁଟର 

୧୨୮ / କଥା ଯାତ୍ରା 
ପଠାଗଲା ଏବଂ ତାର ଦିନକ ପରେ ଅନସୂୟାକୁ ନେଇ ତାର ବାପା ଶାଶୁ ଘରେ 
ପହଞ୍ଚଲା । ଅନସୂୟା ତଳେ ମୁଣ୍ଡ ଲଗାଇ ଶଶୁରକୁ ନମସ୍କାର କଲା ଏବଂ ଶଶୁର 
ତାର ବାପାକୁ ଚା ପିଇବାକୂ କହିଲା । ଅନସୂୟା ସିଧା ରୋଷେଇ ଘରକୁ ଯାଇ 
ରୋଷେଇର ଦାୟିତ୍ଵ ନେଇ ନେଲା, ଯେପରି କି ମଝିରେ କିଛି ବି ବ୍ୟତିକ୍ରମ ହୋଇ 
ନ ଥୁଲା । ଏପରିକି ରାତିରେ ଫେରି ସୁଧୀର ଖାଇପିଇ ଶୋଇବାକୁ ଗଲା ବେଳେ 
ମଧ୍ଯ ଅନସୂୟାକୁ ଏତେ ଦିନର ଅନୁପସ୍ଥିତି ବିଷୟରେ କିଛି ବି ପଚାରିଲା ନାହିଁ। 
ଖାଲି କହିଲା, ଆଜି ମୋର ଦେହ ଭଲ ନାହିଁ, ଟିକିଏ ଗୋଡ଼ ମୋଡ଼ିଦେବ !। 

ଅନସୂୟା ଭାବିଥୂଲା ସବୂ କିଛି ପୁଣି ଆଗ ଭଳି ହୋଇଯିବ, କିନ୍ଧୁ ତା ଆଉ 
ହେଲା ନାହିଁ। ତାର ଶାଶୁ ଶଶୁର ତା ପ୍ରତି ଏବେ ବି ବିମୁଖ ଥୁଲେ ଏବଂ 
ଅନସୂୟାର ଅନେକ ଚେଷ୍ଟା ସତ୍ତ୍ଵେ ବି ତା ସହିତ ଭଲରେ କଥାବାର୍ରା କରୁ 
ନଥ୍‌ଲେ । ବରଂ ଶାଶୁ ମଝିରେ ମଝିରେ ସେ ଘରଛାଡ଼ି ଚାଲି ଯାଇଥ୍‌ବାରୁ ତାକୁ 
ପରୋକ୍ଷରେ ଗାଳି ଦେଉଥ୍‌ଲା। ଘରେ ଅନସୂୟାର ଏକମାତ୍ର ବନ୍ଧୁଥୁଲା ସୁଧୀରର 
ଭଉଣୀ; କିନ୍ତୁ ସେ ମଧ୍ଯ ନିଜ ପାଠପଢ଼ା ଓ ବନ୍ଧୁମାନଙ୍କ ମେଳରେ ବ୍ୟସ୍ତ ରହୁଥୂଲା 
ଏବଂ ଅନସୂୟା ପାଇଁ ତାର ବହୁତ କମ ସମୟ ଥୁଲା । ଦିନେ ତାର ପଢ଼ା ବହି 
ଭିତରୁ ଅନସୂୟା କାହାର ପ୍ରେମପତ୍ର ଆବିଷ୍କାର କଲା । ଏ କଥା ତାକୁ ପଚାରିବ କି 
ଘରେ ଅନ୍ୟମାନଙ୍କୁ କହିବ ଏ ବିଷୟରେ ଅନସୂୟା ଦୂଇ ଦିନ କାଳ ଭାବିଲା । 
ଶେଷରେ ସେ ଏ କଥା ସୂଧୀରକୁ କହିଲା । ସୁଧୀର ତାର ଭଉଣୀକୁ ଗାଳି ଦେଲା 
ଏବଂ ସେଇଦିନଠାରୁ ଘରର ଏକମାତ୍ର ବନ୍ଧୁ ବି ଅନସୂୟାର ଶତୁ ହୋଇଗଲା । ସେ 
ବର୍ଭମାନ ଅନସୂୟା ନାଁରେ ଅଭିଯୋଗମାନ କରୁଥ୍‌ଲା। ଶାଶୁ ଶଶୁରଙ୍କୁ ସନ୍ତୁଷ୍ଟ 
କରିବା ପାଇଁ ଅନସୂୟା ତାର ବାପା ମାଙ୍କ ସହିତ ସମ୍ପର୍କ କାଟି ଦେଇଥ୍‌ଲା ଏବଂ 
ବର୍ଭମାନ ସାରା ସଂସାରରେ ଏକାକୀ ହୋଇଯାଇଥ୍‌ୁଲା । 

ଅନସୂୟା ଏଇଭଳି ଅବ୍ୟେଭ୍ରିକ ଅଫିସ ଓ ଅନାତ୍ମୀୟ ଘରର ଜୀବନକୁ 
ସ୍ଵୀକାର କରିନେଲା । ଶାଶୂର ଦୁର୍ବ୍ୟବହାର, ଶଶୁରର କଠୋରତା, ସ୍ବାମୀର 
ଅନାସକ୍ତି ଓ ନଣନ୍ଦର ଶତୁତା—ସବ୍ରକୁ ସେ ଗ୍ରହଣ କରିନେଲା ଏବଂ ଜୀବନର 
କଟି ଯାଉଥବା ଦିନଗୁଡ଼ିକୁ ଏକ ଉଦାସୀନ ବିରକ୍ତିର ସହିତ ଗଣିବାତ୍ତେ ଲାଗିଲା । 
ଏଇ ଅବସ୍ଥାରେ ତାର ପ୍ରଥମ ଅବ୍ଯାହତି ହେଲା ଯେଉଁଦିନ ସେ ଜାଣିଲା ଯେ ସେ 
ମା ହେବାକୁ ଯାଉଛି । ସେ ଖୁସି ହୋଇ ଏ କଥା ସୁଧୀରକୁ କହିଲା । ସୁଧୀରର 
ବାହାରକୁ ଯିବାକୁ ବାହାରୁଥୁଲା ଏବଂ ଏ କଥା ଶୁଣି ତା ମୁହଁରୁ ଓଃ ବ୍ଯତୀତ ଆଉ 
କିଛି ବାହାରିଲା ନାହିଁ। ଯାହାହେଉ ନିଜର ଶାରୀରିକ ଅସୁସ୍ଥତା, ହସପିଟାଲକୁ 

ସମୟ ଅସମୟରେ ଯିବାର କଷ୍ଟ, ଅଫିସରୁ ଛୁଟି ନେବାର ଅସୁବିଧା ମଝିରେ 
ଅନସୂୟା ନିଜକୁ ପ୍ରସନ୍ନ ରଖିବାକୁ ଚେଷ୍ଟା କଲା ଏବଂ ଅନାଗତ ସନ୍ତାନର 
ପ୍ରତୀକ୍ଷାରେ ତାର ଦୁଃଖର ଦିନ ଗଣିବାକୁ ଭୁଲିଗଲା ୮ ୪ଇଭଳି ମାନସିକ 
ଅବସ୍ଥାରେ ତାର ଶାଶୁ ବି ତାକୁ ସାମାନ୍ଯ ସଦୟ ଜଣାଗଲା । 

କିନ୍ତୁ ଅନସୂୟାର ଦୁର୍ଭାଗ୍ୟକୁ ତାର ପୁଅ ନୂହେଁ ଝିଅ ଜନ୍ମ ହେଲା । 
ହସପିଟାଲରେ ତାକୁ ସାରା ରାତି ଜଗି ରହିଥ୍‌ବା ଶାଶୁ ମୁହଁ ବୁଲାଇ ଘରକୁ 
ଚାଲିଗଲ! । ସୁଧୀର, ଯେ କି ନିଜେ ପୂଅ ହେଉ କି ଝିଅ ହେଉ ସେ ବିଷୟରେ 
ନିରପେକ୍ଷ ଥଲା, ମାର ନାପସନ୍ଦକୁ ସମ୍ମାନ ଦେଖାଇ, କଣ ଶେଷରେ ଝିଅଟାଏ 
ଜନ୍ମ କଲ ବୋଲି କହିଲା। ଦେହ ପାଖରେ ଲାଗି ହୋଇ ଶୋଇଥ୍‌ବା ଛୁଆକୁ 
ଅନାଇ ଅନସୂୟା ଖୁସି ହେବ କି ଦୁଃଖ କରିବ ଠିକ କରି ପାରିଲା ନାହିଁ ଏବଂ 
ଯେତେବେଳେ ସମସ୍ତେ ଚାଲିଗଲେ ସେ ମନ ପୂରାଇ ଅନେକ କାନ୍ଦିଲା । ଘରକୁ 
ଫେରି ମଧ୍ଯ ଅନସୂୟାର ଦୁଃଖର ଶେଷ ହେଲା ନାହିଁ। ତାର ଛୁଆ ସବୂବେଳେ 
ବେମାର ରହିଲା । ମ୍ୟାଟରନିଟି ଛୁଟି ଶେଷରେ ଦୁଇଦିନ ଅଫିସରେ ଯୋଗଦେବା 
ପରେ ଅନସୂୟାକୁ ପୁଣି ଛୁଟି ନେବାକୁ ପଡ଼ିଲା । ଏଥରକ ଅଧା ଦରମାର ଛୁଟି 
ଥୁଲା ଏବଂ ଏଥ୍ଯୋଗୁ ଘରର ଆୟ ବ୍ଯାହତ ହେଲା । ଶେଷକୁ ଛୁଆଁ ତାର 
ସବୁଠାରୁ ବଡ଼ ଶତୁ ହେଲା । ସେ ଦିନରାତି ସବୁବେଳେ କାନ୍ଦୁଧୁଲା, ତା ଯୋଗୁ 
ରାତିରେ କେହି ଶାନ୍ତିରେ ଶୋଇପାରୁ ନ ଥ୍‌ଲେ ଏବଂ ଏଥ୍‌ପାଇଁ ଅନସୂୟାକୁ ଦାୟୀ 
ମାନୁଥ୍‌ଲେ ! 

ଛୁଆ ଜନ୍ମ ହେବା ପରେ ଅନସୃୂୟାର ଦେହ ବି ଭଲ ରହିଲା ନାହିଁ । ସାରା 
ରାତି ଅନିଦ୍ରା ଓ ଦିନସାରା ଘରର କାମ ଭିତରେ ସେ ବାରମ୍ବାର ଅସୁସ୍ଥ 
ହୋଇପଡ଼ୁଥ୍ଲା । ତଥାପି ସେ ମଝିରେ କିଛିଦିନ ପାଇଁ ଯାଇ ଅଫିସରେ 
ଯୋଗଦେଲା । ଅଫିସରୁ ଫେରିବା ବେଳକୁ ଶାଶୁ ତାର ଅଭିଯୋଗର ଫର୍ଦ୍ଦ ତିଆରି 
କରି ରଖୁଥ୍ଲା ଏବଂ ନଣନ୍ଦକୁ ଛୁଆର ଦାୟିତ୍ଵ ନେବାକୁ ପଡ଼ୁଥ୍ବାରୁ ସେ ମଧ୍ଯ 
ବିରକ୍ତ ହେଉଥଲା । ତେଣୁ ଅନସୂୟା ପୁଣି ଛୁଟି ନେଲା ଏବଂ ଏଥରକ ଛୁଟି ସବୁ 
ବିନା ଦରମାର ଥୁଲା । ଏକଥା ମଧ୍ଯ ଘରେ ବିଶେଷ କ୍ଷୋଭର କାରଣ ହେଲା । 
ଏଇ ସମୟରେ ଘରେ ବସି ରହିବା ଅବସ୍ଥାରେ ଅନସୂୟାକୁ ଏକ ଅଦ୍ଭୁତ କ୍ଷୁଣ୍ଡତା 
ଛାଇ ରଖିଲା । ଛିଡ଼ାହେଲାବେଳେ ଏଥରକ ତାର ହାତଗୋଡ଼ ଥରୁଥ୍‌ଲା, ସେ 
ନିଜକୁ ଅତ୍ଯଧ୍କ ଦୁର୍ବଳ ଅନୁଭବ କରୁଥ୍ଲା ଏବଂ କିଏ ତାକୁ ଡାକିଲେ ସେ 
ଭୟରେ କାତର ହୋଇଯାଉଥ୍‌ଲା । କେବଳ ଛୁଆ ପାଖରେ କଟାଉଥ୍‌ବା ସମୟତକ 

୧୩୦ / କଥା ଯାତ୍ରା 
ଅନସୂୟା ପ୍ରକୃତିସ୍ଥ ରହୁଥ୍ଲା । ଛୁଆ ହସିବା ବେଳେ ନିଜର ସବୁ ଦୁଃଖ ଭୁଲିଯାଇ 
ସେ ଖୁସି ହେଉଥ୍‌ଲା ଏବଂ ଚୂମା ଦେଇ ଛୁଆକୁ ଅଣନିଃଶ୍ଵାସୀ କରିଦେଉଥ୍‌ଲା । 

ଛମାସ ପୂରୁ ନ ପୂରୁଣୁ ଛୁଆ ମରିଗଲା ଏବଂ ଅନସୂୟା ପାଗଳ ଭଳି 
ହୋଇଗଲା । ତାକୁ ଯେତେବେଳେ ଶାଶୁ ଶଶୁର କିଛିଦିନ ଘରକୁ ଯିବାକୁ କହିଲେ, 
ସେ ମନା କରିଦେଲା। ସେ ଅଧୁକାଂଶ ସମୟ ଗୋଟାଏ ଜାଗାରେ ସାମନାକୁ 
ଅନାଇ ବସି ରହୁଥ୍ଲା ଏବଂ ଛୁଆକଥା ମନେ ପକାଇ କେତେବେଳେ ହସୁଥୁଲା, 
ପୁଣି କେତେବେଳେ କାନ୍ଦୁଧୁଲା । ତାର ଏ ଅବସ୍ଥା ଦେଖି, ଶଶୁର ଯଦିଓ ତାକୁ ପୁଣି 
ଅଫିସ ଯାଇ ରୋଜଗାର କରିବାକୁ ଚାହୁଁଥ୍ଲା, କିଛି କହୁ ନ ଥଲା । ଅନସୂୟା 
ଯନ୍ତ୍ରଚାଳିତ ଭଳି ଘରକାମ ସବୁ କରୁଥୁଲା, କିନ୍ଧୁ ବର୍ଭମାନ ସେ ଅନେକ ଜିନିଷ 
ଭୁଲି ଯାଉଥ୍‌ଲା ଏବଂ ସବୂକଥା ଠିକ ଭାବରେ ଜାଣିପାରୁ ନ ଥୁଲା। ନଣନ୍ଦ 
ବର୍ଭମାନ ତା ସହିତ କଥାବାର୍ଭା କରିବା ବନ୍ଦ କରିଦେଇଥ୍‌ଲା ଏବଂ ସୁଧୀର ମଧ୍ଯ 
ଯେତେଦୂର ସମ୍ଭବ ତା ପାଖରୁ ଦୂରରେ ରହୁଥଲା । 

ଯୋଉଦିନ ଅନସୂୟା ରୋଷେଇ ଘରେ ବସି ଚୁଲିକୁ ଅନାଇ ରହିଥ୍‌ବାବେଳେ 
ତରକାରି ଜଳିଗଲା, ଶାଶୁ ଦଉଡ଼ି ଆସିଲା ଏବଂ ଅନସୂୟାକୁ ଧକ୍କା ଦେଇ 
ସେଠାରୁ ଉଠାଇ ଦେଲା । ଏଇ ଘଟଣା ପରେ ଶାଶୁ ଅନସୂୟା ଉପରକୁ ହାତ 
ଉଠାଇବାକୁ କୁଣ୍ଠିତ ହେଲା ନାହିଁ । ଶଶୁର ମଧ୍ଯ ପଛରେ ପଡ଼ି ନ ଯାଇ ଅନସୂୟାକୁ 
ମଝିରେ ମଝିରେ କଠୋର ଗାଳି ଦେବାରେ ଲାଗିଲା । ଗାଳି ମାଡ଼ ଖାଇବା ପରେ 
ଅନସୂୟା କେବଳ ଭୟରେ ଅଥରୁଥ୍ଲା ଏବଂ ସବୁ କାମରେ ଗୋଳମାଳ 
କରିଦେଉଥ୍‌ଲା, ଯାହା ପୁଣି ଗାଳି ଓ ମାଡ଼ର କାରଣ ହେଉଥଲା । ଅନସୂୟା 
ଏଥରକ ସୁଧୀରକୁ ମଧ୍ଯ ସିଧା ଅନାଉ ନ ଥୁଲା ଏବଂ ତା ପାଖରୁ ଦୂରରେ 
ରହିବାକୁ ଚେଷ୍ଟା କରୁଥଲା । 

ସେଦିନ ସୁଧୀର ଅଫିସ ବେଳକୁ ଖାଇବା ପାଇଁ ଯାଇ ବସିବାରେ ଅନସୂୟା 
କହିଲା, ରୋଷେଇ ଆଉ ଟିକିଏ ଡେରି ଅଛି । ସୁଧୀର ବିରକ୍ତିରେ କହିଲା, ମୋ 
ଅଫିସ ବେଳ ହୋଇଗଲାଣି, ମୁଁ ଆଉ ଅପେକ୍ଷା କରିପାରିବି ନାହିଁ ଏବଂ 
ବାହାରିଗଲା । ଶାଶୁ ଆସି ଅନସୂୟାକୂ ଗାଳିଦେଲା ଏବଂ ଏଇ କଥା ପରେ ହିଁ ଯାଇ 
ଶଶୁର ସହିତ ଅନସୂୟାକୁ ମାରିଦେବାର ଯୋଜନା କଲା । ଦୁହେଁ ମିଶି ଶେଷରେ 
ନିଷ୍ପଭି କଲେ ଯେ ତାକୁ କିରୋସିନ ଦ୍ଵାରା ଜାଳି ଦେଇ ଘଟଣାଟିକୁ ଆତ୍ମହତ୍ୟାର 
ରୂପ ଦିଆଯିବ । 

ଯୋଉଦିନ ସକାଳେ ଦେହ ଖରାପ ଥ୍‌ବାରୁ ଅନସୂୟା ଠିକ ସମୟରେ 
ବିଛଣାରୁ ଉଠିପାରିଲା ନାହିଁ, ସେଇ ଦିନଟିକୁ ସେମାନେ ଉପଯୁକ୍ତ ଦିନ ବୋଲି 

ଭବନାଥ ଏବଂ ଅନ୍ୟମାନେ / ୧୩୧ 
ନିଶ୍ଚୟ କଲେ । ଶାଶୁ ଯାଇ କପଟ ସ୍ଵେହରେ ଅନସୃୂୟାକୁ ଦେହ କଣ ହୋଇଚି 
ବୋଲି ପଚାରିଲା ଏବଂ ସେଦିନର ରୋଷାଇ କାମ ତୁଲାଇଲା । ପୂଅ ଅଫିସକୁ ଓ 
ଝିଅ କଲେଜକୁ ଚାଲିଯିବା ପରେ ଶାଶୁ ଅନସୂୟାକୁ ବିଛଣାରୁ ଉଠାଇ ଖାଇବାକୁ 
କହିଲା । ଅବସନ୍ନ ହୋଇ ଅନସୂୟା ଆସି ଖାଇବା ପାଇଁ ବସିଲା, କିନ୍ତୁ କିଛି ଖାଇ 
ପାରିଲା ନାହିଁ । ତାର ଖାଇବାରେ ମିଶାଇଥ୍‌ବା ନିଦ ଞିଷଧ ବୃଥା ଗଲା ବୋଲି 
ଶାଶୁ କ୍ଷୁବ୍ଧ ହେଲା ଏବଂ ଅନସୂୟାକୁ ବିଛଣାରେ ଶୁଆଇ ପୂଣି ନିଦ ଥିଷଧ ଆଣି 
ସ୍ବେହରେ ତାକୁ ଖୁଆଇଲା । ଅନସୂୟା ତଖିଷଧ ଖାଇ ପାଣି ପିଇଲା ଏବଂ ଖଟ 
ଉପରେ ଶୋଇ ନିଜ କଥା ଭାବିବାରେ ଲାଗିଲା । 

ନିଦରେ ତାର ଆଖି ବନ୍ଦ ହୋଇ ଆସୁଥ୍‌ଲା; କିନ୍ତୁ ଜୋର କରି ନିଜକୁ ନିଦରୁ 
ନିବଵତରଭ ରଖି ସେ ତାର ପରିଚିତ ମୁହଁ ସବୂରକୁ ମନେ ପକାଇଲା । ବାପା, ମା, 
ଭାଇ, ବଡ଼ବାବ୍ର ପାନ ଦୋକାନୀ, ରିକ୍ସାବାଲା ସମସ୍ତେ ତା ଆଖି ଆଗରେ 
ଭାସିଗଲେ । ଶାଶୁ ଆସି ତାର ଶୋଇବା ଘରେ ଦୂଇଟି କିରୋସିନ ଟିଣ ଆଣି 
ରଖିଲା । ଅନସୂୟା ସୁଧୀର କଥା, ପୁଣି ଅଫିସର ସେଇ ସାଙ୍ଗଟି କଥା 
ମନେପକାଇଲା। ଶାଶୁ ସେ ଘରୁ ତାଙ୍କର ସବୂ ଭଲ ଜିନିଷମାନ ବାହାର 
କରିନେଲା । ଅନସୂୟା ଏଥରକ ତାର ମରି ଯାଇଥ୍‌ବା ଛୁଆଟି କଥା ମନେ 
ପକାଇଲା ଏବଂ ଏକ ମ୍ରିୟମାଣ ହସରେ ତାର ମୁହଁ ସାମାନ୍ୟ ଉଜ୍ଵଳ ହୋଇଗଲା । 
ଶାଶୁ ଏଥରକ ତା ଉପରେ ଚାଦର ଘୋଡ଼ାଇ ଦେଇ ଶଶୁରକୁ ଡାକିବା ପାଇଁ ଘରୁ 
ବାହାରକୁ ଚାଲିଗଲା । 

ଅନସୂୟା ଏଥରକ ବିଛଣାରୁ ଉଠି ବସିଲା । ତା ଦେହରୁ ବର୍ଭମାନ ସମସ୍ତ 
କ୍ଲାନ୍ତିୟ ଦୁର୍ବଳତା ଓ ଅସହାୟତା ଚାଲି ଯାଇଥଲା ଏବଂ ତାର ମୁହଁରେ ଏକ 
ଅସମ୍ଭବ ପ୍ରସନ୍ନତା ଥୂଲା । ସେ ନିଶ୍ଚିତ ପଦକ୍ଷେପରେ ଯାଇ ଭିତର ପାଖରୁ କବାଟ 
ବନ୍ଦ କଲା । ଦର୍ପଣ ପାଖରେ ଯାଇ ମୁଣ୍ଡ ବାଳକୁ ଠିକ କରୁ କରୁ ସେ ନିଜ ମୁହଁକୁ 
ଅନାଇଲା । ତା ଆଖିରେ ବର୍ରମାନ ନିର୍ଣ୍ଣୟର ଅଦ୍ଭୁତ ପ୍ରଶାନ୍ତି ଥଲା । ସେଠାରୁ 
ଆସି ସେ ବିଛଣା ଉପରେ ସବୂ କିରୋସିନ ଢାଳିଦେଲା । ତାପରେ ସେ ନିଜର 
ସ୍ଥିର ଓ ଅବିଚଳିତ ହାତରେ କାନିରୁ ଖୋଲି ଡିଆସିଲି ବାହାର କଲା । ଏଥରକ 
ଡିଆସିଲି ଜଳାଇବାବେଳେ ଅନସୂୟାର କୃତସଂକଳ୍ପ ଅଙ୍ଗୁଳିରେ କମ୍ଚନର ଲେଶମାତ୍ର 
ନ ଥ୍ଲା। 

କିଙ୍କ।ରିଚ ସାଚ 


ଅନେକ ସମୟ ଏପାଖ ସେପାଖ ଅନାଇ ହରିରାମ ଶେଷରେ ସବୁଠାରୁ 
ଦୂରରେ ଗୋଟାଏ କଣରେ ପଡ଼ିଥ୍ବା ଚଉକିରେ ଯାଇ ବସିଲା । ତାଭଳି ଆହୁରି 
ଅନେକ ଲୋକ ସେ କୋଠରୀରେ ବସି ଇଣ୍ଟରଭିଉର ଡାକରା ପାଇଁ ଅପେକ୍ଷା 
କରୁଥ୍ଲେ । ସମସ୍ତଙ୍କ ମୁହଁ ଉଦ୍‌ବେଗରେ ପରିପୂର୍ଣ୍ଣ ଥୁଲା ଏବଂ ଅପେକ୍ଷାର ଏହି 
ସମୟକୁ କଟାଇବା ପାଇଁ ସମସ୍ତେ ପରସ୍ତର ସହିତ ପରିଚୟ ଓ ସୌଜନ୍ଯ 
ବିନିମୟରେ ବ୍ଯସ୍ତ ଥୁଲେ । ସମସ୍ତେ ନିଜ ନିଜର ସବୁଠାରୁ ଭଲ ପୋଷାକ, 
ବ୍ୟବହାର ଓ ଆଚରଣ ପିନ୍ଧି ଆସିଥ୍‌ଲେ ଏବଂ ଏଇ ପରିବେଶ ଭିତରେ ହରିରାମ 
ନିଜକୁ ଖାପଛଡ଼ା ମନେକରୁଥୁଲା । 

ହରିରାମ ଜାଣିଥୁଲା ଯେ ନିଜର ଅନେକ ଚେଷ୍ଟା ସନ୍ତ୍ରେ ବି ସେ ଏମାନଙ୍କର 
ସମକକ୍ଷ ହୋଇପାରି ନ ଥୂଲା। ସେ କୃଷ୍ଣକାୟ ଥୁଲା ଏବଂ ନିଜକୁ କୁରୂପ 
ମନେକରୁଥ୍ଲା । ତାର ପୋଷାକ, ଚାଲିଚଳନ, ଉଚ୍ଚାରଣ ସବ ଯେପରି ଏକ 
ନ୍ୟଯନତାର ପରିଚାୟକ ଥୁଲା । ସେ ନିଜର ନୀଚ ଜାତିର ଜନ୍ମ ଦରିଦ୍ର ପିତା, 
ଅଶିକ୍ଷିତା ସ୍ତ୍ରୀ ଓ ପରଶ୍ରୀକାତର ଜ୍ଞାତିମାନଙ୍କୁ ମନେ ମନେ ଧ୍କ୍‌କାର କଲା ଏବଂ 
ନିଜର ନ୍ୟୁନବୋଧରେ ନିଜକୁ ଆହୁରି ସଙ୍କୁଚିତ କରିନେଲା । 

ନିଜକୁ ଏତେ ହେୟ ଜ୍ଞାନ କରିବା ମୂଳରେ ହରିରାମର କୌଣସି ଯୁକ୍ତି ନ 
ଥୁଲା, କାରଣ ସେ ବର୍ଭମାନ ଯେଉଁଠାରେ ପହଞ୍ଚଥୁଲା ତା ଏକ ଗୌରବର ବିଷୟ 
ଥୁଲା । ସେ ସେମାନଙ୍କ ଗାଁର ଏବଂ ସେମାନଙ୍କ ଜାତିର ସବ୍ରଠାରୁ ଉଚ୍ଚ ଶିକ୍ଷିତ 
ଥୁଲା । ତାର ବାପା ମୋଚି କାମ କରୁଥ୍ଲା ଏବଂ ତାର ପୂର୍ବପୁରୁଷମାନଙ୍କ ଭିତରୁ 
କେହି ପାଠ ପଢ଼ି ନ ଥୁଲେ । ହରିରାମ ଜାଣିଥ୍୍‌ଲା ଯେ ସେ ନିଜର ଅଦମ୍ୟ ନିଷ୍ଠା 
ଏବଂ ଅଧ୍ୟବସାୟ ବଳରେ ହିଁ ତାର ଗାଁ ଲୋକ ଜ୍ଞାତି ପରିଜନଙ୍କଠାରୁ ଅନେକ 
ଉପରକୁ ଚାଲି ଆସିପାରିଥୁଲା । କିନ୍ତୁ ବର୍ଭମାନ ତାକୁ ଏକ ଅନତିକ୍ରମଣୀୟ 
ହତୋସାହ ଆଳଚୁନ୍ନ କରି ରଖିଥୂଲା । ଏଇ ମୁହୂର୍ଭରେ ତାର ଇଚ୍ଛା ହେଲା ସେ ସେଇ 
ଅନ୍ଯ ଯୁବକଟି ଭଳି ହୋଇପାରନ୍ତା କି, ଯେ ନିଜର ସମସ୍ତ ଅଭାବମାନଙ୍କୁ 
ଗୋଟିଏ ଗୋଟିଏ ଗୁଣରେ ପରିଣତ କରିଦେଇଥ୍‌ଲା । 

ଭବନାଥ ଏବଂ ଅନ୍ଯମାନେ / ୧୩୩ 
ଏଇପରି ଅନ୍ୟ କୌଣସି ଇଣ୍ଟରଭିଉର ଅପେକ୍ଷା କରିବା ବେଳେ ଯୁବକଟି 
ଆସି ପହଞ୍ଥ୍ଲା । ତା ମୁହଁରେ ଅସମ୍ଭବ ପ୍ରତ୍ୟୟ ଥୁଲା ଏବଂ ହରିରାମ ସମେତ 
ଆଉ କେତେଜଣକ ଆଗରେ ଠିଆ ହୋଇ ସିଗାରେଟ ଧୂଆଁ ଉଡ଼ାଇ ଯୁବକଟି 
କହିଲା, ତମେମାନେ ବୃଥା ସମୟ ନଷ୍ଟ କରୁଛ, ଚାକିରିଟି ମୋର । କିଏ ଜଣେ 
ପଚାରିଲା, ମନ୍ତ୍ରୀଙ୍କର ଲୋକ ? ଯୁବକଟି କହିଲା, ମୋର ଏତେ ଯୋଗ୍ୟତା ଅଛି 
ଯେ ମୋର କୌଣସି ସୁପାରିଶର ପ୍ରୟୋଜନ ନାହିଁ। ଆଉ ଜଣେ ବ୍ଯଙ୍ଗ କରି 
କହିଲା, ତମେ ତା ହେଲେ ହରିଜନ ହୋଇଥ୍‌ୁବ । ଏ ପ୍ରଶ୍ନରେ ହରିରାମ ଛାତିରେ 
ହଠାତ ଆଘାତ ଲାଗିଲା ଏବଂ ତାର ହୃତ୍ସନ୍ଦନ ଦୁତ ହୋଇଗଲା । କିନ୍ଧୁ ଯୁବକ 
ଅନାୟାସରେ କହିଲା, ହଁ, କିନୁ ମୁଁ ଦରଖାସ୍ତରେ ଲେଖି ଦେଇଛି ମୁଁ ମୋର ନୀଚ 
ଜାତି ପାଇଁ କୌଣସି ବିଶେଷ ସୁବିଧା ଚାହେଁ ନାହିଁ । ମୁଁ ନିଜର ଯୋଗ୍ୟତା ଉପରେ 
ହିଁ ବିବେଚିତ ହେବି। ଯୁବକ ଏଥରକ କିଛି ସମୟ ଚୂପ ରହିଲା। ପୂଣି 
ସିଗାରେଟରୁ ଧୂଆଁ ଉଡ଼ାଇ ସମସ୍ତଙ୍କ ଆଡ଼କୁ ଅବଜ୍ଞାର ସହିତ ଅନାଇ ହସିଲା । 
କହିଲା, ମୋର ବାପା ସଫାଇବାଲା କାମ କରନ୍ତି । ସଫାଇବାଲା ଗୋଟାଏ ଭଦ୍ର 
ଶଦଦମାତ୍ର । ପ୍ରକୃତ କାମ ହଉଚି ମେହେନ୍ତର । ମୋର ମା ବି ମେହନ୍ତରାଣୀ । 
ହରିରାମ ଜାଣିଥ୍‌ଲା ଯେ ସେ କେବେହେଲେ ସେଇ ଯୁବକଟି ଭଳି 
ହୋଇପାରିବ ନାହିଁ । ନିଜର ନୀଚ କୁଳର ଜନ୍ମ ବିଷୟରେ ଗର୍ବ କରିବା ତ ଦୂର 
କଥା, ଏକଥାକୁ କାହାକୁ କହିବ। ବେଳେ ସେ ସଙ୍କୁଚିତ ହୋଇଯାଉଥ୍‌ଲା। ସେ 
ଭାବିଲା ହୁଏତ ସହରଠାରୁ ଦୂରରେ ମଫସଲ ଗାଁର ଜାତିଆଣ ପରିବେଶ ଭିତରେ 
ବଢ଼ିଆସିଥ୍ବା ତାର ସଙ୍କୋଚର କାରଣ ଥୁଲା । ତାର ନିଜର ପିଲାଦିନ କଥା 
ମନେପଡ଼ିଲା । ଯଦିଓ ସେ ପିଲାଦିନୁ ଭଲ ପାଠ ପଢ଼ୁଥ୍ଲା, ତାକୁ ସବୁ ପିଲାଙ୍କଠାରୁ 
ଦୂରରେ ଅନ୍ଯ ଜାଗାରେ ବସିବାକୁ ପଡ଼ୁଥ୍ଲା। ଖେଳ ଛୁଟିରେ ସେ 
ଅନ୍ୟମାନଙ୍କଠାରୁ ଦୂରରେ ରହୁଥ୍ଲା ଏବଂ ଛୁଟି ହେଲେ ସିଧା ଘରକୁ ଫେରି ନିଜ 
ବାପାକୁ କାମରେ ସାହାଯ୍ୟ କରୁଥଲା । ତାର ମାଷ୍ଟର ତାର ପାଠପଢ଼ାରେ ଖୁସି 
ଥିଲେ ମଧ୍ଯ ଗୋଟିଏ ହରିଜନ ପିଲା ଭଲ ପାଠ ପଢ଼ୁଛି, ଏ ବିଷୟରେ 
କେବେହେଲେ ସନଧୁଷ୍ଟ ନ ଥଲା । 
ତାଙ୍କ ଅଞ୍ଚଳର ସବୂଠାରୁ ଧନୀ ଲୋକ ଥୁଲା ସେ ଗାଁର ଖଣି ନ୍ବାଲିକ . 
ଯାହାକୁ ସମସ୍ତେ ସେଠ ବୋଲି କହୁଥ୍‌ଲେ । ସେ କେଉଁ ଜାତିର ଥ୍ଲା ସେ 
ବିଷୟରେ କେହି ସଠିକ ଜାଣି ନ ଥଲେ ମଧ୍ଯ ତାକୁ ଉଚ୍ଚ ଜାତିରେ ଗଣୁଥ୍‌ଲେ ଏବଂ 
ସେଠର ପିଲାମାନେ ବ୍ରାହ୍ମଣତ୍ଵ ଦାବି କରିବା କଥାକୁ ମଧ୍ଯ କେହି ପ୍ରତିବାଦ କରୁ ନ 

୧୩୪ / କଥା ଯାତ୍ରା 
ଥୁଲେ । ହରିରାମର ପିଲାଦିନ କଥା ମନେପଡ଼ିଲା, ଯେଉଁଦିନ ହଠାତ ବର୍ଷା 
ହେବାରୁ ସ୍କୁଲରୁ ଦୌଡ଼ି ଦୌଡ଼ି ଘରକୁ ଆସିବାବେଳେ ଅଜାଣତରେ ତାର 
ଧକ୍କାରେ ସେଠର ପିଲା ତଳକୁ ପଡ଼ିଯାଇଥ୍ଲା |! ସ୍କୁଲର ମାଷ୍ଟର ତାକୁ ଏଥୁପାଇଁ 
ମାଡ଼ ଦେଇଥ୍‌ଲା ଏବଂ ସେ ଯେତେବେଳେ ଘରେ ଯାଇ ଏ କଥା କହିଲା, ତା 
ବାପା ତାକୁ ଗାଳିଦେଲା। ତା ପରେ ତା ବାପା ତାକୁ ନେଇ ସେଠ ଘରକୁ ଗଲା 
ଏବଂ ସେଠାରେ ସମସ୍ତଙ୍କ ଆଗରେ ତାକୁ ମାଡ଼ ଦେଲା। ସେତେବେଳେ ସେ 
ଅନେକ କାନ୍ଦିଥୁଲା ଏବଂ ବାପ ଉପରେ କ୍ରୋଧ କରିଥଲା । ପରେ ଅବଶ୍ଯ ସେ 
ବ୍ରଝିପାରିଥ୍ଲା ଯେ ତାର ବାପା ତାର ଭଲ ପାଇଁ ଏ କଥା କରିଥୁଲା। କାରଣ 
ତାର ବାପା ଯଦି ତାକୁ ସେଇ ସାମାନ୍ଯ ମାଡ଼ ଦେଇ ନ ଥାନ୍ତା, ତାହେଲେ ତାକୁ 
ସେଠର ଚାକରମାନଙ୍କ ପାଖରୁ ଆହୂରି ବେଶି ମାଡ଼ ଖାଇବାକୁ ହୋଇଥାନ୍ତା ! 
ହରିରାମ ହାଇସ୍କୁଲ ବି ପାସ କଲା । ସେ ବର୍ଭମାନ ଦେଶର ସ୍ଵାଧୀନତା, 
ଅସ୍ୃଶ୍ୟତା ନିବାରଣ ଇତ୍ଯାଦି ବିଷୟରେ କିଛି କିଛି ଜାଣୁଥ୍‌ଲେ ବି ଏ କଥା 
ବ୍ରଝୁଥ୍ଲା ଯେ ତାଙ୍କର ଗାଁରେ ଏସବୂ କଥାର କୌଣସି ମାନେ ନାହିଁ । ତାର ବାପା 
ଏ ପର୍ଯ୍ୟନ୍ତ ମୋଚି କାମ କରୁଥ୍‌ଲା, ସେମାନଙ୍କର ଆର୍ଥିକ ଅବସ୍ଥାର କୌଣସି 
ଉନ୍ନତି ହୋଇ ନ ଥୁଲା ଏବଂ ସେମାନଙ୍କ ଜାତିର ଲୋକମାନେ ଏ ପର୍ଯ୍ୟନ୍ତ ଗାଁ 
ମୁଣ୍ଡରେ ଭାର୍ଗି ପଡ଼ୁଥ୍ବା ନୂଆଁଣିଆ ଚାଳଘରେ ଅନ୍ୟମାନଙ୍କଠାରୁ ଅଲଗା 
ରହୂଥ୍ଲେ । ସେ ଯୋଉଦିନ ମାଟ୍ରିକ ପରୀକ୍ଷା ପାସ କଲା ତାର ବାପା ତାକୁ ନେଇ 
ସେଠ ଘରକୁ ଗଲା। ସେଠ ଘର ବାରଣ୍ଡାରେ ଖାଲି ଦେହରେ ବସିଥୁଲା। 
ହରିରାମର ବାପା ମାଟି ଉପରେ ଶୋଇଯାଇ ତାକୁ ସାଷ୍ଟାଙ୍ଗ ନମସ୍କାର କଲା। ତା 
ଦେଖାଦେଖି ନିଜର ସଫା ପ୍ୟାଣ୍ଟକୂର୍ରା କଥା ନ ଭାବି ହରିରାମ ମଧ୍ୟ ତଳେ ପଡ଼ି 
ନମସ୍କାର କଲା । ସେଠ ନିଜର ମୋଟା ଦେହକୁ ପଙ୍ଗାରେ ବିଞ୍ଚ ବିଞ୍ଚ ହରିରାମର 
ମାଟ୍ରିକ ପାସ କରିଥ୍ବା ଖବର ଶୁଣି ଖୁସି ହେଲା ଏବଂ କହିଲା, ଶଳା ଯୁଗ ଓଲଟା 
ହେଲା, ଆମ ପିଲା ସବୂ ପାଠ ନ ପଢ଼ି ଘରେ ବସୂଛନ୍ତିୟ ଏଣେ ମୋଚି ପିଲା 
ମାଟ୍ରିକ ପାସ କଲାଣି ! ହରିରାମ ଏ କଥା ଶୁଣି ପୂଣି ହାତ ଯୋଡ଼ି ସେଠକୁ 
ନମସ୍କାର କଲା; କହିଲା, ହଜୁର ଏ ପିଲାର କିଛି ଗୋଟାଏ ବ୍ଯବସ୍ଥା କରି ଦିଅନ୍ତୁ । 
ସେଠ ହରିରାମକୁ ଗୋଡ଼ରୁ ମୁଣ୍ଡ ପର୍ଯ୍ୟନ୍ତ ଥରେ ଦେଖିନେଲା। ବାପା ତାକୁ 
ଠାରିଲା ଏବଂ ହରିରାମ ତଳକୁ ମୁଣ୍ଡ ପୋତି ପୂଣି ଥରେ ହାତ ଯୋଡ଼ିଲା। ସେଠ 
ବେଶ ପ୍ରସନ୍ନ ଥ୍ଲା ଏବଂ କହିଲା, କଣ, ଆଉ ପାଠ ପଢ଼ିବୁ ? ସୁର୍ୟ୍‌ୟ A, 
ନ୍ଥ ଝୁ ନିନ୍ଧୀ \ 6ୟେଠ ଘାଣ୍‌ ଥବା ନ୍ଦଲ୍‌ଵ «ଦି ଦଠ,ଏ ମୋଚି ପିଲା 
ମାଇନିଙ୍ଗ ସ୍କୁଲରେ ପଡଢ଼ିବ। ତା ବାପକୁ ମାସକୁ ମାସ ଖର୍ଚ୍ଚ ଦେଇଦେବ। 

ଭବନାଥ ଏବଂ ଅନ୍ୟମାନେ / ୧୩୫ 
ହରିରାମର ବାପା ପୂଣି ତଳେ ଶୋଇ ସେଠକୁ ଜୁହାର କଲା ଏବଂ ଏଇପରି 
ଭାବରେ ହରିରାମ ପୂଣି ପାଠ ପଢ଼ିଲା । 

ସ୍କୁଲ ହଷ୍ଟେଲରେ ହରିରାମ ଏକମାତ୍ର ଅଛବ ପିଲା ଥୁଲା ଏବଂ ସେ ସମୟର 
ଅପମାନଜନକ ଓ ଯାତନାପୂର୍ଣ୍ଣ ଅନୁଭବସବ୍ର ଭୁଲିଯିବାକୁ ସେ ଶ୍ରେୟସ୍କର 
ମନେକରୁଥ୍ଲା । ସେ ଅନ୍ୟ ପିଲାମାନଙ୍କଠାରୁ ଯେତେଦୂର ସମ୍ଭବ ଅଲଗା ରହୁଥ୍‌ଲା 
ଓ ପାଠପଢ଼ାରେ ମନ ଦେଉଥୁଲା। ଖୁବ ଭଲ ପାଠ ପଢ଼ୁ ନ ଥୁଲେ ବି ଠିକ 
ସମୟରେ ସେ ପରୀକ୍ଷାମାନଙ୍କରେ ପାସ କରୁଥଲା ଏବଂ ଦେଖୁ ଦେଖୁ ମାଇନିଙ୍ଗ 
ସ୍କୁଲର ପାଠ ବି ଶେଷ କରିଦେଲା । ପୁଣି ବାପ ପୁଅ ଯାଇ ହାତ ଯୋଡ଼ି ସେଠ 
ଆଗରେ ଠିଆ ହେଲେ । ସେଠ ସେତେବେଳକୁ ବେମାର ଥୁଲା, କିନ୍ତୁ ଏମାନଙ୍କୁ 
ଦେଖି ଖୁସି ହେଲା । ହରିରାମର ବାପା କହିଲା, ଆପଣଙ୍କ ଦୟାରୁ ଏ ପିଲା ମଣିଷ 
ହେଲା, ଆପଣଙ୍କ ଟଙ୍କାରେ ପାଠ ପଢ଼ିଲା । ଟିକିଏ କାମରେ ଲଗାଇ ଦିଅନ୍ତୁ । 
ପଛେ ଦରମା ନ ପାଉ, କାମ ଶିଖୁ । 

ସେଠ କହିଲା, ମୁଁ ତାକୁ ଟଙ୍କା ଦେଇ ପାଠ ପଢ଼ାଇଲି, ସେ କଥା 
ଭୁଲିଯାଅ । ଯଦି ସେ ଆଉ କୋଉଠି ଭଲ ଚାକିରି ପାଉଛି, ଯାଇ ଚାକିରି କରୁ । 
କିନ୍ତୁ ମୋ ପାଖରେ ଯଦି କାମ କରିବ ତାହେଲେ ଦିନମଜୁରିରେ ହିଁ କାମ କରିବ । 
କାମଥୂଲା ଦିନଯାକ ଦରମା ପାଇବ, କାମ ନ ଥଲେ ମଜୁରି ନାହିଁ। ଦେଖ, ତମର 
ଇଚ୍ଛା । ହରିରାମ ତା ବାପା ମୁହଁକୁ ଅନାଇଲା ଏବଂ ବାପା କହିଲା, ନା, ସେ 
ଆପଣଙ୍କ ପାଖରେ କାମ କରିବ । ସେଠ ଖୁସି ହେଲା, କହିଲା, କିଛି ଜୋର 
ଜବରଦସ୍ତି ନାହିଁ, ଯେମିତି ତମର ଇଛ୍ଛା । ମୁଁ ଭଲ ମଜୁରି ଦେବି । ଦିନକୁ 
ସାତଟଙ୍କା । ବାପ ପୁଅ ତାକୁ ପୁଣି ନମସ୍କାର କଲେ । ସେଠ ମ୍ୟାନେଜରକୁ ଡାକି 
କହିଲା, ଏ ମୋଚି ପିଲା ପାଇଁ ବାହାରେ ଗୋଟାଏ ଚଉକି ପକାଇ ଦିଅ । 

ଏଇ ତାର ଚାକିରି ଜୀବନର ଆରମ୍ଭ ଥୁଲା । ଅଛବ ଥ୍ବାରୁ ସେ ଅଫିସର 
ଅନ୍ୟମାନଙ୍କ ସଙ୍ଗରେ ନ ବସି ବାହାରେ ବସୁଥୁଲା । ଯଦିଓ ସେ ଅନ୍ୟମାନଙ୍କ 
ଅପେକ୍ଷା ଅଧ୍କ ଦରମା ପାଉଥ୍‌ଲା, ତାକୁ ସମସ୍ତେ, ଏପରିକି ତାର ଅଧସ୍ତନମାନେ 
ମଧ୍ଯ, ହେୟ ଦୃଷ୍ଟିରେ ଦେଖୁଥ୍‌ଲେ ଏବଂ ଏ କଥା ତାର କାମରେ ଅସୁବିଧା ସୃଷ୍ଟି 
କରୁଥ୍ଲା । ହରିରାମ ବର୍ଭମାନ ଏକଥା ବୂଝିଥ୍ଲା ଯେ ତାର ଏତେ ପାଠ ପଢ଼ିଥ୍ବା 
ସତ୍ତ୍ଵେ ବି ସେ ତାର ଜାତି ଓ ପରିବାରର ନିମ୍ନ ସାମାଜିକ ସ୍ତରରୁ ଉପରକୁ 
ଯାଇପାରି ନ ଥୁଲା ଏବଂ ତାର ମାଇନିଙ୍ଗ ପାଠ ଓ କାମ ସତ୍ତ୍ବେ ସେ ପ୍ରକୃତରେ 
ମୋଚି ହିଁ ଥୂଲା । 

୧୩୬ / କଥା ଯାତ୍ରା 


ଏଇ ଅବସ୍ଥାରୁ ବାହାରିଯିବା ପାଇଁ ସେ ଘରୋଇ ଭାବରେ ପାଠ ପଢ଼ିଲା 
ଏବଂ କେତେ ବର୍ଷ ଭିତରେ ଡିପ୍ଲୋମା ପାଇବାରେ ସମର୍ଥ ହେଲା । ଏଇ ଭିତରେ 
ସେ ଗୋଟିଏ ଅଶିକ୍ଷିତା ଝିଅକୁ ବାହା ହୋଇଥୁଲା ଏବଂ ତାର ପିଲାମାନେ ଏକ 
ଅସୁସ୍ଥ ଓ ଦାରିଦ୍ର୍ୟଗ୍ରସ୍ତ ବାୟୁମଣ୍ଡଳରେ ବଢୁଥ୍‌ଲେ। ସେ ଭାବିଲା ତା ଗାଁର 
ପରିବେଶ ଭିତରୁ ବାହାରିଗଲେ ସେ ଏଇ ଶ୍ବାସରୁଦ୍ଧ କରୁଥ୍ବା ତାର ଜନ୍ମଜାତ 
ନୀଚସ୍ତରରୁ ମୁକ୍ତି ପାଇଯିବ । ତେଣୁ ସେ ତାର ଦିନମଜୁରି ଚାକିରି ଛାଡ଼ି ସହରରେ 
ଚାକିରି ପାଇଁ ଚେଷ୍ଟା କରିବା ଠିକ କଲା । 

କିନଧ ଚାକିରି ଏତେ ସହଜରେ ମିଳିବାର ନ ଥୁଲା । ବାରମ୍ବାର ଇଣ୍ଟରଭିଉ 
ଦେବା ପରେ ସେ ବୂଝିଲା ଯେ ଅଧୁକାଂଶ କ୍ଷେତ୍ରରେ ଏହା କେବଳ ଏକ 
ଲୋକଦେଖାଣିଆ ବ୍ଯବସ୍ଥା ଥୁଲା, କାରଣ ଚାକିରିରେ କାହାକୁ ନିଆଯିବ, ସେ 
ବିଷୟ ଆଗରୁ ନିର୍ଣ୍ଠୀତ ହୋଇଯାଉଥ୍‌ଲା । ଇଣ୍ଟରଭିଉ ବେଳେ ତାକୁ ଅନେକ 
ବିଦ୍ରପାତ୍ମକ ପ୍ରଶ୍ନର ସମ୍ମୁଖୀନ ହେବାକୁ ପଡ଼ୁଥ୍ଲା । ତାର ଦିନମଜୁରିର ଚାକିରି 
ବିଷୟରେ ମନ୍ତବ୍ୟ ହେଉଥ୍‌ଲା ଏବଂ ଶେଷକୁ ସେ ମନୋନୀତ ହେଉ ନ ଥଲା ! ସେ 
ସେଠର ଅଫିସକୁ ଫେରିଯାଉଥ୍‌ଲା । ସେଠ ଭଲଲୋକ ଥୁଲା ଏବଂ ତାର କାମରେ 
ସନ୍ତୁଷ୍ଟ ଥ୍ଲା । କେବଳ ତାକୁ ଥଟା କରି କହୂଥ୍ୁଲା, କଣ ପୂଣି ଫେରି ଆସିଲଲ ? 
ମ୍ୟାନେଜର ତା ପାଇଁ ପୂଣି ବାହାରେ ଚଉକିର ବ୍ଯବସ୍ଥା କରୁଥଲା । 

ଏଇଭଳି ଅନେକ ବର୍ଷ ଚାଲିଗଲା ଏବଂ ହରିରାମ ବାରମ୍ବାର ବିଭିନ୍ନ 
ଇଣ୍ଟରଭିଉରୁ ଫେରିଆସି ପୁଣି ବାରଣ୍ଡାରେ ପଡ଼ିଥ୍ବା ଚଉକିରେ ଆସି ବସୁଥଲା । 
ତାର ବୟସ ଚାଲି ଯାଇଥ୍‌ଲା ଏବଂ ସେ ଜାଣିଥ୍୍‌ଲା ଯେ ଆଉ ଇଣ୍ଟରଭିଉ ପାଇଁ 
ମଧ୍ୟ ଡାକରା ଆସିବ ନାହିଁ। ଏଇଟି ତାର ଶେଷ ଇଣ୍ଟରଭିଉ ଥୁଲା। ଘରୁ 
ବାହାରିବା ବେଳେ ଜଣା ଅଜଣା ସବ୍ର ଦେବଦେବୀଙ୍କୁ ନମସ୍କାର କରି ସେ ତାର 
ବାପର ଆଶୀର୍ବାଦ ନେଇ ଆସିଥ୍‌ଲା । ଏଇ ଶେଷ ଇଣ୍ଟରଭିଉ ତା ପାଇଁ ଏକ ଅନ୍ୟ 
ପ୍ରକାର ଭବିଷ୍ୟତର ଅନ୍ତିମ ପ୍ରବେଶଦ୍ଧାର ଥୁଲା । 

ଅପେକ୍ଷା କରି କରି ସେ ଯେତେବେଳେ ସମ୍ପର୍ଣ୍ଣ କ୍ଲାନ୍ତ ହୋଇଯାଇଥୁଲା, ତାକୁ 
ଭିତରକୁ ଯିବାପାଇଁ ଡାକରା ଆସିଲା । ଇଣ୍ଟରଭିଉ କୋଠରୀର କବାଟ ଭିତରକୁ 
ଖୋଲିବ କି ବାହାରକୁ ସେକଥା ସବୁବେଳେ ତା ପାଇଁ ଏକ ସମସ୍ୟା ହେଉଥଲା । 

ଭବନାଥ ଏବଂ ଅନ୍ୟମାନେ / ୧୩୭ 
ଯାହାହେଉ ସେ ଭିତରକୁ ଯାଇ ପାଞ୍ଚଜଣ ବିଜ୍ଞ ବ୍ୟକ୍ରିଙ୍କ ବୋର୍ଡ଼ର ସମ୍ମୁଖୀନ 
ହେଲା । ତାକୁ ବସିବାକୁ କହିବା ପରେ ପ୍ରଶ୍ନର ବାଣ ସବୂ ଆରମ୍ଭ ହେଲା । ତାର 
ଜନ୍ମ, ବିଦ୍ଯା, ବୁଦ୍ଧି, ଅଧ୍ୟୟନ ଓ ଚାକିରିର ତାଲିକା ନେବା ପରେ ଶେଷକୁ ସେଇ 
ଅନିବାର୍ଯ୍ୟ ପ୍ରଶ୍ନ ହେଲା, ତମେ ଏତେ ଦିନ ଦିନମଜୁରିର ଚାକିରି କାହିଁକି କରୁଛ, 
ଭଲ ଚାକିରି କାହିଁକି ପାଇ ନାହଁ ? ହରିରାମ ଯଦିଓ ଏ ପ୍ରଶ୍ନ ଆସିବ ବୋଲି 
ଜାଣିଥ୍ଲା, ତା ପାଇଁ ଏ ପ୍ରଶ୍ନର ଉତ୍ତର ଏତେ ସହଜ ନ ଥଲା । ସେ କହିବାକୁ 
ଆରମ୍ଭ କଲା, ମୋର ଜନ୍ମ ଗୋଟିଏ ନିପଟ ମଫସଲ ଗାଁରେ । ମୁଁ ଗୋଟିଏ 
ନିତାନ୍ତ ଗରିବ ହରିଜନ ପରିବାରରେ ଜନ୍ମ ହୋଇଥ୍‌ଲି ... । 

ଏତିକି କହି ସେ ତାର ପ୍ରଶ୍ବକର୍ରାଙ୍କ ମୁହଁକୁ ଅନାଇଲା । ସେ ଗୋଟାଏ 
କାଗଜରେ କଣ ଲେଖିବାରେ ନିବିଷ୍ଠ ଥ୍‌ଲେ । ଆଉ ଦୂଇଜଣ ନିଜ ନିଜ ଭିତରେ 
କଥୋପକଥନରେ ବ୍ୟସ୍ତ ଥୁଲେ । ଜଣେ ତାଙ୍କ ପାଇପ ସଫା କରୁଥ୍‌ଲେ। ତା 
କଥାକୁ ଶୁଣୁଥ୍‌ବା ଏକମାତ୍ର ଭଦ୍ରବ୍ୟକ୍ତି ବିରକ୍ତିର ସହ ତା କଥା ଶୁଣୁଥ୍‌ଲେ ଏବଂ 
ତାକୁ କହିଲେ, ଏତେ ଭୂମିକାର ଦରକାର ନାହିଁ। ସଂକ୍ଷେପରେ ଉତ୍ତର ଦିଅ। 

ହରିରାମ ତାଙ୍କ ମୁହଁକୁ ଅନାଇଲା । ଭଦ୍ରବ୍ଯକ୍ରିଙ୍କ ଅସହିଷ୍ ପ୍ରଶ୍ନ ଓ ବିରକ୍ତ 
ମୁହଁ ତାକୁ ହତୋତ୍ସାହ କରିଦେଲା । ସେ ନିଜକୁ ନିଜ ଭିତରେ ଆହୁରି ସଙ୍କୁଚିତ 
କରିନେଲା ଏବଂ କହିଲା, ସଂକ୍ଷେପରେ କହିବାକୁ ଗଲେ ... | ତା ପରେ ସେ ଚୂପ 
ରହିଲା । ଏତେ କଥାକୁ କିପରି ସଂକ୍ଷେପରେ କୁହାଯାଇ ପାରେ : ଅନେକ 
ଶତାଦ୍ଦୀର ଶୋଷଣ, କୁସଂସ୍କାର, ଅତ୍ଯାଚାର, ଦାରିଦ୍ର୍ୟ ରଗ୍‌ବେଦ, ବ୍ରହ୍ମାଙ୍କର 
ପାଦ, ମନୁ, ବ୍ରହ୍ନବିବର୍ଭ ପୂରାଣ, ଗାନ୍ଧୀ, ଅସୃଶ୍ୟତା ଆଇନ, ଆମ୍ବେଦକର, 
ମନ୍ଦିର ପ୍ରବେଶ, ମୋଚି ସାହି, ସନାତନ ହିନ୍ଦୁ ଧର୍ମ, ଛୁଆଁ ଅଛୁଆଁ, ପଞ୍ଚାମୃତ, 
ଜଗଦ୍‌ଗୁରୁ ଶଙ୍କରାଚାର୍ଯ୍ୟ ଭଙ୍ଗୀ କଲୋନୀ, ବେଠି ବେଗାରି, ସଦ୍‌ଗତି, 
ମୁକ୍ତିମଣ୍ଡପ ପଣ୍ତିତ ସଭା, ଶ୍ରୀୟା ଚଣ୍ଡାନୁଣୀ, ସ୍ଥାନ ସଂରକ୍ଷଣ, ଅଲଗା କୂଅ, 
ଧର୍ମାନ୍ତର ଗ୍ରହଣ, ତଫସିଲଭୁକ୍ତ ଶୁଦ୍ଧି, ହରିଜନ, ଅପରିଛ୍ଥନ୍ନ ବୃତି ବେଲଛି ? 
ହରିରାମ ଚୂପ ରହିଲା ଏବଂ ଜାଣିଲା ଯେ ସେ ଅକୃତକାର୍ଯ୍ୟ ହୋଇଛି । ତାର 
ଭବିଷ୍ୟତ ବର୍ଭମାନ ନିଶ୍ଚିତ ଓ ନିର୍ବାରିତ ଥୁଲା ଯାହାକୁ ହରିରାମ ବର୍ରମାନୁ 
ଇଣ୍ଟରଭିଉ କୋଠରୀରେ ନିର୍ବାକ ବସି ରହିଥ୍‌ବା ବେଳେ ସ୍ପଷ୍ଟ ଭାବରେ 
ଦେଖିପାରୁଥ୍ଲା । 

କୋଠରୀର କବାଟ ବାହାରକୁ ଖୋଲୁଥୁଲା, ଯାହାକୁ ଅନାୟାସରେ ଖୋଲି 
ସେ ବାହାରକୁ ଆସିଲା । ସେଠାରୁ ଚାଲି ଚାଲି ସେ ବସଷ୍ଟପ ଗଲା; ପୁଣି ବସରୁ 
ଓହ୍ଲାଇ ଉପରବେଳାର ଟ୍ରେନ, ସନ୍ଧ୍ୟାବେଳେ ଗାଁର ରାସ୍ତା ଧରି ଘରେ କାହାରି 
ସହିତ କିଛି କଥା ନ କହି ଗୋଟିଏ ରାତି କଟାଇଲା। ଆର ଦିନ ସକାଳେ ସେ 
ଯାଇ ସେଠର ଘରେ ହାତ ଯୋଡ଼ି ଛିଡ଼ାହେଲା। ସେଠ ଅନେକ ଦିନୁ 
ମରିଯାଇଥୁ୍ଲା | ତାର ପୂଅ, ଯେ କି ବର୍ଭମାନ ବ୍ୟବସାୟ କଥା ବୂଝୁଥ୍ଲା, ସାଫାରି 
ସୂଟ ପିନ୍ଧୁଥୁଲା ଏବଂ ସୂସଜ଼ିତ କୋଠରୀରେ ବସୁଥ୍‌ଲା। ଅତି ସନ୍ତର୍ପଣରେ 
ହରିରାମ ତାକୁ ଯାଇ ନମସ୍କାର କଲା । ତାକୁ ଦେଖି ସେଠର ପୁଅ ହସିଲା; 
କହିଲା, କଣ ପୁଣି ଫେରି ଆସିଲୁ ? ଏବଂ ମ୍ୟାନେଜରକୁ ଡାକି କହିଲା, ମୋଚି 
ପାଇଁ ବାହାରେ ଚଉକି ପକାଇ ଦିଅ । 

ଘାର 


କିଛି ସମୟ ଖୋଜିବାପରେ ସଦାନନ୍ଦ ଏପରି ଏକ ଜାଗା ଠିକ କଲା 
ଯେଉଁଠାରେ ଛାଇରେ ଛିଡ଼ା ହୋଇ ଠିକାଦାର ସହିତ କଥାବାର୍ଭା କରିବା ସଙ୍ଗେ 
ସଙ୍ଗେ ସେ ସିମେଣ୍ଟରେ ବାଲି ମିଶାଉଥ୍‌ବା ମଜୁରିଆଙ୍କ ଉପରେ ମଧ୍ଯ ଦୃଷ୍ଟି 
ରଖିପାରିବ । 

ଘର ତିଆରି କରିବାରେ ଏ ତାର ପ୍ରଥମ ଅଭିଜ୍ଞତା ଏବଂ ସେ ଏ ବିଷୟରେ 
ଚିହ୍ନା ଅଚିହ୍ନା ଅନେକ ଲୋକଙ୍କଠାରୁ ପରାମର୍ଶ ନେଇଥୁଲା । ଅନେକ ଅନୁସନ୍ଧାନ 
ପରେ ସେ ଏଇ ସତ୍ୟରେ ଉପନୀତ ହୋଇଥ୍‌ଲା ଯେ ମଜଭୁତ ଘର ତିଆରି 
କରିବା ପାଇଁ ବାଲି ଓ ସିମେଣ୍ଟର ଅନୁପାତ ହିଁ ହେଉଛି ସବୁଠାରୁ ଗୁରୁତ୍ଵପୂର୍ଣ୍ଣ । 
ଏଥ୍‌ପାଇଁ ସେ ପ୍ରତିଦିନ ସକାଳୁ ଯାଇ ବାଲି ସିମେଣ୍ଟ ମିଶାଇବାର ପର୍ବକୁ ତଦାରଖ 
କରୁଥ୍ଲା । ସେ ଦିନ କିନୁ ସେ ପହଞ୍ବା ବେଳକୁ ବାଲି ସିମେଣ୍ଟ ମିଶା ସରିଥ୍ଲା 
ଏବଂ ଏ କଥା ତାକୁ ଅତ୍ଯନ୍ତ ସନ୍ଦେହଜନକ ମନେହେଲା ।! ସେ ହାତରେ କିଛି ବାଲି 
ମିଶା ସିମେଣ୍ଟ ନେଇ ଏପାଖ ସେପାଖ କଲା ଏବଂ ନିଜ ସ୍ଵରକୁ ଏକ ଅଭିଜ୍ଞତାପୂର୍ଣ୍ 
ଗାମ୍ଭୀର୍ଯ୍ୟ ଦେଇ ଠିକାଦାରକୁ କହିଲା, ଭାଗମାପ ତ ଠିକ ଜଣା ପଡ଼ୁନାହିଁ ! 

ଠିକାଦାର ସଦାନନ୍ଦର ଘର ତିଆରି ସମ୍ପର୍ିତ ଜ୍ଞାନର ସ୍ଵଳ୍ପନତା ବିଷୟରେ 
ସଂପୂର୍ଣ୍ଣ ଅବଗତ ଥୁଲା, କିନୁୁ ସେ ତାକୁ ଏ କଥା ଜଣାଇବାକୁ ଚାହୁଁ ନ ଥୁଲା । ସେ 
ମଧ୍ଯ କିଛି ବାଲି ହାତରେ ଉଠାଇ ତାକୁ ପରଖ କରିବାର ଛଳନା କଲା ଏବଂ 
କହିଲା, ଆପଣ ଠିକ ଧରିଛନ୍ତି । ମୁଁ ଟିକିଏ ସେ ପାଖକୁ ଚାଲି ଯାଇଛି, ଭାଗମାପ 
ଭୁଲ ! ଏଥରକ ସେ ମଜୁରିଆଙ୍କୁ ପାଟି କରି ଗାଳିଦେଲା ଏବଂ କହିଲା, ଆହୁରି 
ସିମେଣ୍ଟ ମିଶାଅ । ମଜୁରିଆମାନେ ମଧ୍ଯ ଏ ନାଟକ ସହିତ ଅଭ୍ୟସ୍ତ ଥ୍‌୍ଲେ ଏବଂ 
ଏଥରକ ବାଲିରେ ଆଉ କିଛି ସିମେଣ୍ଟ ମିଶାଇଲେ । ତାଙ୍କ ଭିତରୁ ଜଣେ ଆସି ପୁଣି 
କିଛି ବାଲି ସଦାନନ୍ଦ ହାତରେ ଦେଲା ଏବଂ ସଦାନନ୍ଦ ତୀକୁ ଗମ୍ଭୀର ଭାବରେ ଦେଖି 
କହିଲା, ଠିକ ଅଛି । 

ଆଜି ଛୁଟି ଦିନ ଥୁବାରୁ ସଦାନନ୍ଦ ସକାଳୁ ଘରୁ ଖାଇ ପିଇ ବାହାରି ଦିନ 
ସାରା ସେଠାରେ ବସି କାମ ଦେଖିବ ବୋଲି ଠିକ କରିଥଲା । କାମ ପାଖରେ 
ବସିବା ପାଇଁ କୌଣସି ସୁବିଧା ଜାଗା ନ ଥୁଲା । ଘରୁ ଗୋଟାଏ ଚଉକି ଆଣି 
ସେଠାରେ ପକାଇବ ବୋଲି ଅନେକ ଦିନରୁ ଠିକ କରିଥ୍‌ଲେହେଁ ସେ ସବୁବେଳେ 
ଚଉକି ଆଣିବାକୁ ଭୁଲି ଯାଉଥୁଲା । ତେଣୁ କାମ ଜାଗାରେ ସେ ଦୂଇଥାକ ଇଟା 
ଉପରେ କାଠ ପଟା ପକାଇ ତାର ବସିବାର ସ୍ଥାନ ନିର୍ବାରିତ କରିଥୁଲା । ସୂର୍ଯ୍ୟର 
ଗତି ସହିତ ଛାଇ ଘୁଞ୍ଚଯିବା ଏବଂ ବାଲି ସିମେଣ୍ଟ କାମର ସ୍ଥାନ ପରିବର୍ଭନ ସହିତ 
ଏଇ କାମଚଳା ଚଉକିକୁ ଏ ପାଖ ସେ ପାଖ କରି ହେଉ ନ ଥୁବାରୁ ସେ କ୍ଷୁବ୍ଧ 
ହେଉଥଲା । ଆଜି ଏଇ କାଠପଟା ଉପରେ ବସି ଖରା ସହିତ ନିଜର ଛତାର 
କୋଣକୁ ଠିକ କରୁ କରୁ ସେ କାଲି ନିଶ୍ଚୟ ଘରୁ ଚଉକି ଆଣି ସେଠାରେ ପକାଇବ 
ବୋଲି ଏକ ଦୃଢ଼ ନିଷ୍ପତ୍ତି ନେଲା । 

ଏଇ ଉପଲକ୍ଷରେ ତାର ସୁଭଦ୍ରା କଥା ମନେ ପଡ଼ିଲା ଯେ କି ପ୍ରକୃତ ଅର୍ଥରେ 
ତାର ଘରର ଗୃହିଣୀ ଥୁଲା । ସୁଭଦ୍ରା ଘରର ସବୁ ଜିନିଷ ଠିକ ସ୍ଥାନରେ ରହିବାରେ 
ବିଶ୍ଵାସ କରୁଥ୍ଲା ଏବଂ ସଦାନନ୍ଦ ଯେ ଏତେ ଦିନ ଯାଏ ଘରୁ ଚଉକି ଆଣି ପାରି 
ନଥ୍‌ଲା, ସେଥ୍ପାଇଁ ପ୍ରକୃତ ପକ୍ଷରେ ସୁଭଦ୍ରା ହିଁ ଦାୟୀ ଥୁଲା। ମଝି ଘରେ 
ପଡ଼ିଥ୍ବା ଚଉକିକୁ ସେଠାରୁ ବାହାର କରିବା ପାଇଁ ସୂୁଭଦ୍ରାର ଅନୁମତିର 
ପ୍ରୟୋଜନ ଥୁଲା ଏବଂ ସଦାନନ୍ଦ ସାହସ କରି ତାକୁ ଏ ବିଷୟରେ କହି ପାରୁ ନ 
ଥୁଲା । ସୂଭଦ୍ରା ପାଇଁ ଘର ଥୁଲା ସେମାନଙ୍କର ସରକାରୀ କ୍ଳାର୍ଟରର ଚାରି କାନ୍ଧ 
ଭିତରେ ଥ୍୍‌ବା ଖଟ ଟେବୁଲ ଚଉକି ଥାଳି ବାସନ ଟ୍ରଙ୍କ ବାଲଟି ଇତ୍ଯାଦିର 
ପଦାର୍ଥିକ ସମଷ୍ଟି । ସୂଭଦ୍ରାର ସମସ୍ତ ସମୟ ଏଇ ଆସବାବ ଓ ଦରକାରୀ 
ଅଦରକାରୀ ଅନ୍ୟାନ୍ୟ ଜିନିଷପତ୍ର ସବ୍ରର ଯତ୍ଵ ନେବାରେ କଟି ଯାଉଥୁଲା। ସେ 
ସବୁ ଜିନିଷକୁ ବାରମ୍ବାର ଯଥାସ୍ଥାନରେ ରଖୁଥୁଲା ଏବଂ ସେମାନଙ୍କୁ ଝାଡ଼ପୋଛ 
କରି ପରିଷ୍କୃତ ଓ ଚକମକ ରଖିବାରେ ବିଶ୍ଵାସ କରୁଥ୍ଲା । ଏଥ୍‌ପାଇଁ ସୁଭଦ୍ରା ସାରା 
ଦିନ ଘରକୁ ସଫା ରଖିବାରେ କିମ୍ବା ନିଜର ହାତକୁ ଧୋଇବାରେ ବ୍ଯସ୍ତ ରହୂଥୁଲା | 

ନିଜ ପାଇଁ ଗୋଟିଏ ଘର ତିଆରି କରିବାର ଯୋଜନା ପଛରେ ମୂଳ 
ପ୍ରେରଣା ସୂଭଦ୍ରାର ହିଁ ଥୁଲା । ସରକାରୀ ଚାକିରିରେ ସଦାନନ୍ଦର କେବେ କେମିତି 
ବଦଳି ହେଉଥଲା ଏବଂ ସେଥ୍‌ପାଇଁ ସୁଭଦ୍ରାକୁ ଘର ବଦଳାଇବାକୁ ପଡ଼ୁଥୁଲା । 
ସୂଭଦ୍ରା ପାଇଁ ଏ ଏକ ଅନାବଶ୍ଯକ ଯନ୍ତ୍ରଣା ଥୁଲା । ଯଦିଓ ସେ ନୂଆ ଘରେ 
ରହିବାର ଅଳ୍ପ କିଛି ଦିନ ଭିତରେ ହିଁ ପ୍ରତ୍ୟେକଟି ଜିନିଷ ପାଇଁ ଗୋଟିଏ ଉପଯୁକ୍ତ 

ଦିନଚର୍ଯ୍ୟା / ୧୪୩ 
ସ୍ଥାନ ନିର୍ବାରିତ କରି ଦେଉଥ୍‌ଲା, ସେ ଏକ ନିଜସ୍ଵ ଘର ଚାହୁଁଥ୍ଲା ଯେଉଁଠାରେ 
ପ୍ରତ୍ୟେକଟି ଜିନିଷର ଏକ ସ୍ଥାୟୀ ଠିକଣା ରହିବ । ଏଥୁପାଇଁ ସେ ବାରମ୍ବାର 
ସଦାନନ୍ଦକୁ ଜାଗା କିଣି ଘର କରିବା ପାଇଁ ପ୍ରୋତ୍ସାହିତ କରୁଥଲା । 

ସଦାନନ୍ଦ ବିଶେଷ , ଉଚ୍ଚାକାଙ୍କଯ୍ୀ ନ ଥୁଲା ଏବଂ ଚାକିରି ଜୀବନ ଶେଷରେ 
ପୁଣି ଗାଁକୁ ଚାଲିଯାଇ ସେଠାରେ ନିଜର ସାମାନ୍ୟ ଜମିବାଡ଼ିକୁ ନେଇ ଚାଷବାସ 
କରି ରହିବ ବୋଲି ଠିକ କରିଥଲା । କିନ୍ତୁ ତାର ଏଇ ନିଷ୍ଠର୍ି ବହୃତ ଦିନ ତଳର 
ଥୁଲା । ଏହାପରେ ସେ ବିବାହ କରିଥ୍‌ଲା, ତାର ଗୋଟିଏ ପୁଅ ହୋଇଥଲା, 
ଯାହାକୁ ସ୍କୁଲ କଲେଜରେ ପଢ଼ାଇବାକୁ ହୋଇଥ୍‌ଲା, ଏବଂ ଇତିମଧ୍ୟରେ ଜମିଜମା 
ଆଇନ ଇତ୍ୟାଦିରେ ବିଭିନ୍ନ ପ୍ରକାରର ପରିବର୍ଭନମାନ ହୋଇ ଗାଁରେ ଥ୍‌ବା ଜମିରେ 
ତାର ସ୍ଵତ୍ଵ ବିଷୟରେ ସନ୍ଦେହ ସୃଷ୍ଟି ହୋଇଥଲା । ଏଥ୍ପାଇଁ ସେ ସହଜରେ ସୃଭଦ୍ରା 
ସହିତ ଏକମତ ହୋଇ ଘର ପାଇଁ ଜମି ଖୋଜିବାରେ ମନ ଦେଇଥ୍‌ୁଲା । 

ଅଫିସରେ ତାର ଅନେକ ସହକର୍ମୀ ତାକୁ ସେମାନଙ୍କର ଝିଅମାନଙ୍କ ପାଇଁ 
ପାତ୍ର ଖୋଜିବାର ଦୁଷ୍ଟରତା ବିଷୟରେ ଅନେକ ସମୟରେ ଆସି କହୁଥ୍‌ଲେ । 
ସଦାନନ୍ଦ ଦେଖିଲା ଯେ ଜମିଟିଏ ଠିକ କରିବା ମଧ୍ଯ ଅନୁରୂପ କଷ୍ଟସାଧ୍ଯ । ବରପାତ୍ର 
ପାଇଁ ଯେଉଁଭଳି ଚରମାନେ ଆସି ଖବର କରୁଥ୍‌ଲେ ସେଇଭଳି ତାର ଜଣାଶୁଣା 
ଲୋକମାନେ ଆସି କେଉଁଠି କେଉଁଠି ବିକ୍ରି ପାଇଁ ଜମି ଅଛି, ସେ ବିଷୟରେ ତାକୁ 
ଗୁପ୍ତ ବିବରଣୀ ଦେଉଥ୍‌ଲେ । ଅଧୁକାଂଶ ସମୟରେ ସେ ଜମି ମାଲିକ ପାଖରେ 
ପହଞ୍ଚୁଲାବେଳକ୍ର ପାତ୍ର ହୁଏତ ଅନ୍ଯ କେଉଁଠି ବିବାହ କରି ସାରିଥ୍ଲା, ଅର୍ଥାତ୍‌ ଜମି 
ଅନ୍ୟତ୍ର ବିକ୍ରି ହୋଇଯାଇଥ୍‌ଲା ଅଥବା ଯୌତୁକର ଅଙ୍କ ସଦାନନ୍ଦର ସାମର୍ଥ୍ୟର 
ବହିର୍ଭ୍ତ ଥ୍ଲା । ସଦାନନ୍ଦ କିନ୍ଧ ଅଧ୍ୟବସାୟୀ ଥ୍ଲା ଏବଂ ଅଳ୍ନ ଦିନ ଭିତରେ ସେ 
ଅନେକ ସରକାରୀ ବେସରକାରୀ ଦେବୋତ୍ତର ୱାକଫ୍‌ ଜବରଦଖଲ ଓ ବେୱାରସୀ 
ଜମିର ତଫସିଲ ସଂଗ୍ରହ କରିବାରେ ସଫଳ ହେଲା । ପ୍ରତିଦିନ ଅଫିସ ପରେ ସେ 
ଯାଇ ଜମି କିଣିବା ଉଦ୍ୟମରେ ଲାଗୁଥ୍ଲା ଏବଂ ଶେଷରେ ତାର ପ୍ରଚେଷ୍ଟା ଫପଳପ୍ରସୂ 
ହେଲା । ସେଦିନ ସନ୍ଧ୍ୟାବେଳେ ବୃଦ୍ଧ ମୁସଲମାନ ଭଦ୍ରବ୍ୟକ୍ରିଙ୍କୁ ତାଙ୍କର ଜମିପାଇଁ 
ଅଗ୍ରିମ ଦେଇ ଆସିବା ପରେ ସେ ସୁଭଦ୍ରାକୁ ଆସି ଏ ଖବର ଦେଲା ଏବଂ ସ୍ଵସ୍ତିର 
ନିଃଶ୍ବାସ ମାରିଲା । 

ଜମି ପାଇଁ ଟଙ୍କା ସଂଗ୍ରହ କରିବା ଥୁଲା ପରବର୍ଭୀ ପର୍ବ ଯାହା ସମାନ 
ଭାବରେ ଦୂଃସାଧ୍ଯ ଥୁଲା । ତାର ଘର ତିଆରି ରଣର ଦରଖାସ୍ତକୁ ସେ ବିଭିନ୍ନ 
ସ୍ତରରେ ଅନୁଧାବନ ଦରି ଶେଷରେ ହାକିମଙ୍କ ଦସ୍ତଖତ କରାଇବାରେ ସମର୍ଥ 

୧୪୪ / କଥା ଯାତ୍ରା 
ହେଲା ଏବଂ ଜମି ମାଲିକଙ୍କୁ ତାଙ୍କର ବାକି ଟଙ୍କା ଦେଇ ଜମିର ରେଜିଷ୍ଟରି କାମର 
ପର୍ବକୁ ମଧ୍ୟ ତୁଲାଇଲା । କିନ୍ତୁ ଏତିକିରେ ସଦାନନ୍ଦର ଚିନ୍ତା ଓ ଶ୍ରମର ପରିସମାପ୍ତି 
ନଥ୍ଲା । ଘର ତିଆରି କରିବାର ଆନୁଷଙ୍ଗକ କାଇଦା କାନୁନ ସବୂ ବୈଦିକ ରୀତିର 
ଯଜ୍ଞାନୁଷ୍ଠାନର ନୀତି ନିୟମଠାରୁ କୌଣସି ଅଂଶରେ କମ ନଥୁଲା। ନିଜର 
ଇଂଜିନିୟର ବନ୍ଧୁଙ୍କ ପାଖକୁ ବାରମ୍ବାର ଯାଇ ଏବଂ ତାଙ୍କୁ ବିଭିନ୍ନ ଭାବରେ 
ତୋଷାମୋଦ କରି ସେ ପ୍ରଥମେ ଘରର ନକ୍ସା କରାଇଲା । ଏହା ଏକ 
ସମୟସାପେକ୍ଷ ବିଷୟ ଥୁଲା କାରଣ ଘରର ନକ୍୍‌ସାରେ ସେ ସୂଭଦ୍ରାର 
ଅନୁମୋଦନ ଚାହୁଁଥ୍ଲା | ସୂଭଦ୍ଵା ଓ ଇଂଜିନିୟର ସିଧାସଳଖ ଭେଟୁ ନଥ୍‌ଲେ ଏବଂ 
ସୁଭଦ୍ରାର ମନ୍ତବ୍ୟ ଓ ଇଂଜିନିୟରଙ୍କ ସ୍ପଷ୍ଟୀକରଣ ଓ ସଂଶୋଧନକୁ ନେଇ ସଦାନନ୍ଦକୁ 
ବାରମ୍ବାର ଏପାଖ ସେପାଖ ହେବାକୁ ପଡ଼ୁଥୁଲା । ପୂଜା ଘରର ଆକାର ପ୍ରକାର, 
ଗାଧୂଆ ଘର ଝରକାର ଉଚ୍ଚତା, ରୋଷାଇଘର ଓ ବସିବା ଘରର ଦୂରତ୍ନ ଇତ୍ଯାଦି 
ବିଷୟରେ ସୁଭଦ୍ରାର ନିର୍ଦିଷ୍ଟ ମତ ଥୁଲା ଏବଂ ତାକୁ ନକ୍ସାରେ ପ୍ରତିଫଳିତ କରିବା 
ଥୁଲା ଇଂଜିନିୟରଙ୍କ ବିଦ୍ୟା ବୂଦିର ଏକ ଜଟିଳ ପରୀକ୍ଷା । 

ଯେଉଁଦିନ ଇଂଜିନିୟରଙ୍କ ଅଫିସରୁ ନକ୍‌ସାର ଦଶ କପି ଧରି ସଦାନନ୍ଦ 
ଘରକୂ ଫେରିଲା, ତା ମୁହଁରେ ଏକ ଅଲିଞ୍ଚିକ ବିଜୟୀର ଉଲ୍ଲାସ ଥୁଲା । ନକ୍‌ସାକୁ 
ଧରି ସୁଭଦ୍ରା ଓ ସେ କିଛି ସମୟ ତଦାରଖ କଲେ । ନକ୍୍‌ସାଟି ଆଦୌ ସୁଭଦ୍ରାର 
ମନଃପୂତ ନ ଥୁଲା । ଘରର ଏଲିଭେସନର ଚିତ୍ରକୁ ଇଂଜିନିୟର ଗଛ ଲତା 
ବିଦେଶୀ ଗାଡ଼ି ଇତ୍ୟାଦିରେ ସଜାଇ ଅତି ଆକର୍ଷଣୀୟ କରିଥ୍‌ଲେ ଯାହା ସଦାନନ୍ଦକୁ 
ଅତି ସୁନ୍ଦର ମନେ ହେଲା, କିନୁ ଏଇ ଘରର ଚିତ୍ର ସାମନାରେ କେବଳ ଜଶେ ସ୍ତ୍ରୀ 
ଓ ପୂରୁଷର ଚିତ୍ର ଥୁଲା ଏବଂ ସେଥ୍‌ରେ ରମୁର ଚିତ୍ର ନ ଥ୍‌ବାରୁ ସୁଭଦ୍ରା ବିଶେଷ 
କ୍ଷୁଷ୍ଠ ହେଲା । ସଦାନନ୍ଦ ତାକୁ ରମୁ ବିଷୟରେ କହିବାକୁ ଯାଉଥଲା, କିନ୍ତୁ ଚୂପ 
ରହିଲା, କାରଣ ସୂଭଦ୍ରା ସେତେବେଳକୁ ନକ୍ସାର କୋଠରୀମାନଙ୍କରେ 
କେଉଁଠାରେ କି ଜିନିଷକୁ କିପରି ଭାବରେ ରଖିବ ଏବଂ କାନ୍ଥର କେଉଁ ଜାଗାରେ 
କି ଆକାରର କଣ୍ଟାମାନ ଲଗାଇବ ସେ ବିଷୟରେ ଚିନ୍ତିତ ଥୁଲା । ସୁଭଦ୍ରା 
ଯେତେବେଳେ ପାଣିକଳର ଟ୍ଯୟାପ ସବୁକୁ ପୁଣି ଥରେ ଗଣିବାକୁ ଆରମ୍ଭ କଲା 
ସଦାନନ୍ଦ ସେଠାରୁ ଉଠି ଚାଲିଗଲା ! 

ସଦାନନ୍ଦର ବିଜୟୋଲ୍ଲାସ କ୍ଷଣସ୍ଥାୟୀ ଥୁଲା, କାରଣ ଅତିଶୀଘ୍ର ତାକୁ ଅନ୍ଯ 
ଦୌଡ଼ରେ ଭାଗ ନେବାକୁ ପଡ଼ିଲା, ଯାହା ଏକ ପ୍ରତିବନ୍ଧକ ପ୍ରତିଯୋଗିତା ଥୁଲା । 
ଏଥରକ ପ୍ରତିବନ୍ଧକ ଥ୍‌ଲେ ଟାଉନ୍‌ ପ୍ଲାମି, ମ୍ୟୁନିସିପାଲିଟି, ବିଜୁଳି ଓ ପାଣି 

ଦିନଚର୍ଯ୍ୟା / ୧୪୫ 
ଯୋଗାଣ ବିଭାଗ ଆଦି । ଏମାନଙ୍କ ଲଙ୍ଘନ କରିବା ସମୟ, ଶ୍ରମ ଓ ବ୍ୟୟସାପେକ୍ଷ 
ଥୁଲା କିନ୍ତୁ ସଦାନନ୍ଦ ଅଧ୍ଯବସାୟର ସହିତ ଏମାନଙ୍କୁ ମଧ୍ଯ ଅତିକ୍ରମ କଲା ଏବଂ 
ଯଥାସମୟରେ ନକ୍ସାମାନ ବିଭିନ୍ନ ଅଫିସ୍‌ର ମଞ୍ଚୁରୀ ମୋହରମାନ ପିଠିରେ ନେଇ 
ତା ପାଖରେ ଫେରି ପହଞ୍ଚଲେ । ସେ ବର୍ଭମାନ ଖେଳପଡ଼ିଆର ଏପରି ଅଂଶରେ 
ପହଞ୍ଚଲା, ଯେଉଁଠୁ ଘରତିଆରି ସାମଗ୍ରୀ ଯୋଗାଡ଼ କରିବାର ମାରାଥନ୍‌ ରେସ୍‌ 
ଆରମ୍ଭ ହେଉଥଲା । ଇଟା, କାଠ, ସିମେଣ୍ଟ ଓ ଲୁହାଛଡ଼ ପାଖରେ ପହଞ୍ଚଲା 
ବେଳକୁ ସେ ସବୁ ଆହୁରି ଦୂରକୁ ଘୁଞ୍ଯାଉଥ୍‌ଲେ । କିନ୍ତୁ ସଦାନନ୍ଦ ସେମାନଙ୍କୁ ମଧ୍ଯ 
ଆୟତ୍ତ କଲା ଏବଂ ଶେଷରେ ଶୁଭ ଦିନ ଦେଖି ପୂଜା କରାଯାଇ ମୂଳଦୁଆର ପ୍ରଥମ 
ଖୋଳିବା କାମ ଆରମ୍ଭ ହେଲା । 

ଆଜି ଛୁଟି ଦିନର ଖରାବେଳେ ଇଟା ଥାକ ଓ ଭଙ୍ଗା ପଟାର ଚଉକି ଉପରେ 
ବସି କାନ୍ରର ଅତି ମନର ବିସ୍ତାରକୁ ଦେଖିବାବେଳେ ସଦାନନ୍ଦର ମୁଣ୍ଡ ଭିତରେ 
ଘରତିଆରି କାର୍ଯ୍ୟକ୍ରମର ଦୁଃଖଦ ଅଧ୍ଯାୟଟି ଭାସିଉଠିଲା। ତାର ସହକର୍ମୀମାନେ 
ତାକୁ ଏଇ ସମୟରେ ସୁଖନିଦ୍ରାରେ ଶୋଇଥ୍‌ବାର ଦେଖାଗଲେ ଏବଂ ଏଭଳି ଏକ 
ଯୋଜନାରେ ହାତ ଦେଇଥ୍‌ବାରୁ ସେ ନିଜକୁ ପୂନର୍ବାର ଭର୍ସନା କଲା । ତାର ଘର 
ତିଆରି ସଂପର୍କୀୟ ଏଭଳି ଅନେକ ଅପ୍ରୀତିକର ଅନୁଭବ ମନେପଡ଼ିଲା, ଯାହା ସେ 
ଭୁଲିଯିବାକୁ ଶ୍ରେୟସ୍କର ମନେ କରୁଥଲା । ଯଥା, ଅଫିସରୁ ସମୟ ଅସମୟରେ 
ଚାଲି ଯାଉଥ୍‌ବାରୁ ହାକିମଙ୍କ ପାଖରୁ ଗାଳି, ତିନିରେ ଆଠ ଲୁହାଛଡ଼ ବୋଝାଇ 
ଟ୍ରକର ଡାଲା ଉପରେ ବସି ଯାଉଥ୍‌ବାବେଳେ ତାକ ଜଣେ ସହକର୍ମୀ ଦେଖିଥ୍‌ବା 
ଜନିତ ଅସ୍ବସ୍ତିୟ ସିମେଣ୍ଟ ପରମିଟ ପାଇଁ ସପ୍ଲାଇ ଅଫିସରଙ୍କ କୋଠରୀ ଭିତରେ 
ପଶିଯିବାବେଳେ କେଉଁଠାରୁ ଦଉଡ଼ି ଆସି ଚପରାସୀ ତାକୁ ପ୍ରାୟ ଧକ୍କା ଦେଇ 
ବାହାର କରିଦେବାର ଅପମାନ, ଇତ୍ଯାଦି। ଏ ସବୁ ବିଶେଷ ବିଶେଷ 
ଘଟଣାମାନଙ୍କ ବ୍ୟତୀତ ତାକୁ ବର୍ଭମାନ ଅନେକ ଭୁଲି ଯାଇଥ୍‌ବା ଲୋକମାନଙ୍କର 
ମୁହଁ ସବ୍ର ମଧ୍ୟ ଦେଖାଗଲେ, ଯଥା, ତାକୁ ଖରାବେଳେ ପାଣି ଗିଲାସେ ଦେଇ 
ନଥୁ୍‌ବା ଜମି ମାଲିକ, ରେଜିଷ୍ଟରି ଅଫିସରେ ତାଠାରୁ ଦଶଟଙ୍କା ଲାଞ୍ଚ ନେଇଥ୍‌ୁବା 
କିରାଣି, ରଣ ମଞ୍ଜରୀ କରିବା ଅଫିସର, ଜିରାରୁ ଶିରା ବାହାର କରିବା 
ଆକାଉଣ୍ଟାଣ୍ଟ ଇତ୍ୟାଦି । ତାର ମନ ଅତି ବିରକ୍ତିରେ ଭରିଗଲା ଏବଂ ସେ ଚୌଜକିରୁ 
ଉଠି ଠିକାଦାରକୁ କାମର ମନଛ୍ଭର ଗତି ବିଷୟରେ କହିଲା । ଅତି ଅନୁଗତ ଭାବରେ 
ଠିକାଦାର ମଜୁରିଆମାନଙ୍କ ଉପରେ ପାଟିକଲା । ସଦାନନ୍ଦ ସିମେଣ୍ଟର ଭାଗମାପ 
ବିଷୟରେ କହିବାକୁ ଯାଉଥଲା, କିନୁ ସେମାନେ ଆବଶ୍ଯକତାରୁ ବେଶି ସିମେଣ୍ଟ 
ମିଶାଇ ତାକୁ ଖର୍ଚ୍ଚାନ୍ତ କରାଇବେ, ଏ କଥା ଭାବି ସେ କ୍ଷାନ୍ତ ହେଲା । 

୧୪୬ / କଥା ଯାତ୍ରା 

ସେ ବସିଥ୍ବା କାଠପଟା କଷ୍ଟଦାୟକ ଥୁଲା ଏବଂ ସେଥ୍ପାଇଁ କାମ ତଦାରଖ 
କରିବା ବାହାନାରେ ସେ ଛିଡ଼ା ହୋଇ ଏ ପାଖ ସେ ପାଖ ଚାଲବୁଲ କଲା | ଛତାକୁ 
ବାଁ ହାତରୁ ଡାହାଣ ହାତକୁ ଓ ଡାହାଣ ହାତରୁ ବାଁ ହାତ କରି ଶେଷରେ ସେ ଛତା 
ବନ୍ଦ କରି କିଛି ସମୟ ଖରାରେ ଛିଡ଼ା ହେଲା । ସେ ହାତ ଘଡ଼ି ଦେଖିଲା, କିନୁ ଦିନ 
ତଥାପି ଅନେକ ବାକି ଥୁଲା । ଶେଷରେ ପୂଣି ସେ ଛତାକୁ ଖୋଲିଲା ଏବଂ 
କାଠପଟାକୁ ଫେରି ଆସି ତା ଉପରେ ଆରାମଦାୟକ ଭଙ୍ଗୀରେ ବସିବାକୁ ଚେଷ୍ଟା 
କଲା । ଠିକାଦାର ସଦାନନ୍ଦର ଗତିବିଧ୍‌ ଠିକ ବୂଝୁଥ୍୍‌ଲା ଏବଂ ତାର ନାଡ଼ି ନକ୍ଷତ୍ର 
ଜାଣୂଥ୍ଲା। ସେ ବର୍ଭମାନ ଜାଣିଲା ଯେ ସଦାନନ୍ଦର ସେ ଦିନ ପାଇଁ କାମ 
ତଦାରଖ କରିବାର ଉତ୍ସାହ ପୂରା ଭାଙ୍ଗିଯାଇଛି । ଏଇଟିକୁ ପ୍ରକୃଷ୍ଟ ସମୟ ମନେକରି 
ସେ କେଉଁଠୁ ଚା ମଗାଇ ସଦାନନ୍ଦକୁ ପିଇବାକୁ ଦେଲା । 

ଚା ପିଉ ପିଉ ସଦାନନ୍ଦ ମନେ ମନେ ଠିକାଦାରକୁ ଏକ ସଚ୍ଟୋଟ ଲୋକ 
ବୋଲି ସାର୍ଟିଫିକେଟ ଦେଲା ଏବଂ ଖାଲି କପକୂ ତଳେ ରଖିବାବେଳେ ନିଜେ 
ସାମାନ୍ୟ ପ୍ରଫୁଲ୍ଲ ମନେ କଲା । ଏଥରକ ସେ ନିଜ ଘର କଥା ମନେ ପକାଇବାକୁ 
ଚେଷ୍ଟା କଲା । ସୁଭଦ୍ରା ଯଦିଓ ଘରକଥା ବୁଝିବାରେ ଅବହେଳା କରୁନଥୁଲା, ସେ 
ସଦାନନ୍ଦର ସୁଖ ଦୁଃଖର କୌଣସି ଖବର ଅନ୍ତର ରଖୁନଥୁଲା । ସୁଭଦ୍ରା ନିଜର 
ସବ ସମୟ ଘର ଚଳାଇବାରେ, ପୂଜା କରିବାରେ ଏବଂ ଘର ତଥା ନିଜକୁ 
ପରିଷ୍କୃତ ରଖିବାରେ ବିନିଯୋଗ କରୁଥ୍‌ଲା। ଏତଦ୍‌ବ୍ୟତୀତ ସୁଭଦ୍ରା ସଦାନନ୍ଦର 
ଏକ କଠୋର ସମାଲୋଚକ ଥୁଲା ଏବଂ ସଦାନନ୍ଦ ଯାହା କିଛି କରୁଥ୍‌ଲା, ସୁଭଦ୍ରା 
ସେଥ୍‌ରେ ଛିଦ୍ର ଦେଖିବାକୁ ପାଉଥୁଲା । ପ୍ରତିମୁହୁର୍ଭରେ ଏଥ୍‌ପାଇଁ ସଦାନନ୍ଦକୁ 
ସୁଭଦ୍ରାଠାରୁ ଶାସ୍ତ୍ରୋପଦେଶମାନ ଶୁଣିବାକୁ ହେଉଥ୍‌ଲା। ସେ ସକାଳେ ଉଠି ନିଜେ 
ଚା ତିଆରି କରିବାବେଳେ ସୁଭଦ୍ରା ଯଦିଓ ଶୋଇ ରହୁଥ୍‌ଲା, ସଦାନନ୍ଦ ଚାରେ ଚିନି 
ମିଶାଇବାବେଳେ ସୁଭଦ୍ରାର ନିଦ ହଠାତ ଭାଙ୍ଗି ଯାଉଥ୍‌ଲା ଏବଂ ସେ ତାକୁ ବେଶି 
ଚିନି ମିଶାଇଥ୍‌ବାରୁ ଡାକ୍ତରର ଉପଦେଶ ମନେ ପକାଇ ଆକଟ କରୁଥଲା । 
ଏଇପରି ଭାବରେ ସାରାଦିନ ତାକୁ ଗାଧୋଇବାବେଳେ ବ୍ଯବହାର କରିଥୁବା 
ପାଣିର ପରିମାଣ, ତାର ପିନ୍ଧିଥ୍‌ବା ଜାମାର ରଙ୍ଗର ଉପଯୁକ୍ତତା, ସେଦିନ ଅଫିସ 
ଗଲାବେଳେ ଛତା ନେବା ନ ନେବାର ଯାଥାର୍ଥ୍ୟକୁ ନେଇ ସୁଭଦ୍ରାଠାରୁ 
ବକ୍ରୋଭ୍ତିମାନ ଶୁଣିବାକୁ ପଡ଼ୁଥ୍ଲା । ଏ ସବୁକୁ ଏକ ଦାର୍ଶନିକତାର ଦୃଷ୍ଟିରେ ଅଗ୍ରାହ୍ଯ 
କରିବାକୁ ଚେଷ୍ଟା କରି ସେ ସଫଳ ହେଉ ନ ଥୁଲା ଏବଂ ଏଥୁପାଇଁ ଅନେକ 
ସମୟରେ ତାର କେବଳ ପାରିବାରିକ ଜୀବନ ନୁହେଁ, ସଂପୂର୍ଣ୍ଣ ଜୀବନ ପାଇଁ ମଧ୍ଯ 
ବିତ୍ଷ୍ଠା ଆସୁଥୁଲା | 

ଦିନଚର୍ଯ୍ୟା / ୧୪୭ 
ତାର ଜୀବନର ପ୍ରତିଟି କାର୍ଯ୍ୟକଳାପ ଭଳି ଏଇ ପରିକଳ୍ପିତ ଘରଟି ମଧ୍ଯ 
ସୁଭଦ୍ରାର ମନୋପଯୋଗୀ ନ ଥୁଲା । ଜଣେ ବିଧର୍ମୀଠାରୁ ଜମି କିଣିବା ବିଷୟରେ 
ତାର ଧାର୍ମିକ ଆପର୍ତି ଥୁଲା ଏବଂ ଜାଗାଟିର ଆକାର ବିଷୟରେ ମଧ୍ଯ ସେ 
ସୌନ୍ଦର୍ଯ୍ୟମତ ଦୃଷ୍ଟିରୁ ସନ୍ତୁଷ୍ଟ ନ ଥୁଲା । ସୁଭଦ୍ରା ଜମି ମିଳିବାର ଦୂଷ୍ଟରତା 
ବିଷୟରେ ସଂପୂର୍ଣ୍ଣ ଅଜ୍ଞ ଥ୍ଲା ଏବଂ ସଦାନନ୍ଦକୁ ବାରମ୍ବାର ଅନ୍ଯ ଜମି କିଣିବା 
ପାଇଁ ପ୍ରରୋଚିତ କରୁଥ୍‌ଲା । ସଦାନନ୍ଦ ଯେତେବେଳେ ସେଇ ଜାଗାଟି ଉପରେ 
ଘର କରିବା ପାଇଁ ନକ୍ସା କରିବାରେ ଲାଗିଲା ସୁଭଦ୍ରା ଏ କଥାକୁ ସଦାନନ୍ଦର 
ଅକ୍ଷମତା ଅଥବା ତାର ମତ ପ୍ରତି ଅବଜ୍ଞା ବୋଲି ଗ୍ରହଣ କଲା ଏବଂ ଏଥ୍‌ରୁ ତାକୁ 
ସଦାନନ୍ଦ ସହିତ ତର୍କ ବିତର୍କ କରିବା ପାଇଁ ଉପାଦାନ ମିଳିଲା । ଏହିପରି ଭାବରେ 
ଘର ତିଆରି ଉଦ୍ଯମର ବିଭିନ୍ନ ପର୍ଯ୍ୟାୟରେ ସଦାନନ୍ଦକୁ ବାହାରର ଅଫିସମାନଙ୍କ 
ସହିତ ଖଣ୍ଡଯୁଦ୍ଧ କରିବା ସହିତ ଦୈନିକ ଗୃହଯୁଦ୍ର ମଧ୍ୟ ସମ୍ମୁଖୀନ ହେବାକୁ 
ପଡୁଥ୍ଲା । ଏହି ଗୃହଯୁଦ୍ଧମାନଙ୍କରେ ସଦାନନ୍ଦ ସବୁ ସମୟରେ କ୍ଷତବିକ୍ଷତ 
ହେଉଥଲା, କାରଣ ସୁଭଦ୍ରା ପାଖରେ ଏକ ଅମୋଘ ଅସ୍ତ୍ର ଥୁଲା ଯାହା ସେ ସମୟ 
ଅସମୟରେ ସଦାନନ୍ଦ ଉପରକୁ ନିକ୍ଷେପ କରୁଥଲା ¦ ସୁଭଦ୍ରା “ମୁଁ ଏ ଘରେ ରହିବି 
ନାହିଁ” ବୋଲି କହୁଥ୍ଲା ଏବଂ ତାହା ସଦାନନ୍ଦ ପାଇଁ ଶେଷ କଥା ଥୁ୍ଲା। 
ସଦାନନ୍ଦର ଜୀବନରେ ଅନ୍ୟ ଦୂଃଖଟି ଥୁଲା ରମୁ । ବୟସ ବଢ଼ିବା ସଙ୍ଗେ 
ସଙ୍ଗେ ରମୁ କ୍ରମଶଃ ସେମାନଙ୍କ ପାଖରୁ ଦୂରକୁ ଚାଲି ଯାଇ ବର୍ଭମାନ ଏପରି ଏକ 
ଦୂରତ୍ନରେ ପହଞ୍ଚୁଥୁଲା ଯେଉଁଠାରୁ ଅପରିଚୟର ସୀମାରେଖା ଆରମ୍ଭ ହେଉଥଲା । 
ଯଦିଓ ଏକମାତ୍ର ସନ୍ତାନ ଭାବରେ ସଦାନନ୍ଦ ରମୂକୁ ସ୍ଵେହ ଓ ଆଦର ଦେବାରେ 
କେବେହେଲେ କାର୍ପଣ୍ୟ କରି ନଥୁଲା, କଲେଜରେ ପଢ଼ିବା ବେଳୁ ହିଁ ରମୁ ନିଜର 
ମନ ଭିତରେ ନିଜ ପାଇଁ ଏକ ସ୍ଵତନ୍ତ୍ର ଘର ତିଆରି କରି ନେଇଥ୍‌ଲା ଯେଉଁଥୁରେ 
ସଦାନନ୍ଦ ଓ ସୁଭଦ୍ରାଙ୍କ ପାଇଁ ସ୍ଥାନ ନଥୁଲା । କଲେଜ ବେଳେ ସେ କୌଣସି 
ରାଜନୈତିକ କାର୍ଯ୍ୟକଳାପ ସହିତ ସଂପୃକ୍ତ ହୋଇଯାଇଥ୍‌ଲା ଏବଂ ଏ କଥା 
ସଦାନନ୍ଦର ଅନୁମୋଦିତ ନ ଥ୍‌ବାରୁ ରମୁ ଜାଣିଶୁଣି ଘର ସହିତ ତାର ସଂପର୍କ 
କାଟି ଦେଇଥୁଲା। ଯଦିଓ ସେ ସେମାନଙ୍କ ସହିତ ରହୁଥ୍‌ଲା, ମାନସିକ ସ୍ତରରେ 
ତାର ବାପ ମାଙ୍କ ସହିତ କୌଣସି ସଂପର୍କ ନ ଥୁଲା ଏବଂ ସେ ସଫଳତାର ସହିତ 
ସେମାନଙ୍କଠାରୁ ନିଜର ନାଭି ଗ୍ରନ୍ଥି ବିଛିନ୍ନ କରି ଦେଇଥ୍‌ଲା । ପରବର୍ରଭୀ ସମୟରେ 
ସେ ଧର୍ମାନୁବର୍ଭୀ ହୋଇଯାଇଥୁୂଲା ଏବଂ ବିଭିନ୍ନ ପ୍ରକାରର ସାଧୁ ସନ୍ମାନଙ୍କ ପାଖକୁ 
ଯାଇ ସମୟ କଟାଉ ଥୁଲା । ରମୂର ରାଜନୀତି ଭଳି ତାର ଧର୍ମାନୁରାଗ ମଧ୍ଯ 

୧୪୮ / କଥା ଯାତ୍ରା 
ସଦାନନ୍ଦର ଅନୁମୋଦିତ ନ ଥୁଲା । ରମୁ ବର୍ଭମାନ ଚାକିରି କରିଥୁଲା, କିନ୍ତୁ ସେ 
କେଉଁଠି କି ଚାକିରି କରି କେତେ ଆୟ କରୁଥଲା, ସେ ବିଷୟରେ କେବେ ହେଲେ 
କାହାରିକି କହୁ ନ ଥୁଲା । ସେ ଯେପରି କି ନିଜ ଘରେ ଏକ ଅତିଥ୍‌ ଥୁଲା, ଅଥବା 
ଏକ ପେଇଙ୍ଗ ଗେଷ୍ଟ ଥୁଲା କାରଣ ମାସର ପ୍ରଥମ ସପ୍ତାହରେ ସେ କିଛି ଟଙ୍କା 
ସୁଭଦ୍ରା ହାତରେ ଦେଇ ଦେଉଥ୍‌ଲା । ଅନେକ ବର୍ଷ ତଳୁ ହିଁ ସଦାନନ୍ଦ ଓ ସୁଭଦ୍ରା ତା 
ସହିତ ଯୋଗାଯୋଗ ସ୍ଥାପନ କରିବାର ଚେଷ୍ଟା କରି ବିଫଳ ହୋଇଥିଲେ ଏବଂ 
ବର୍ଭମାନ ସେ ଦିଗରେ ଉଦ୍ୟମ କରିବାରୁ ନିବ୍‌ତ୍ ହୋଇଥିଲେ । ବରଂ ସେମାନଙ୍କର 
ଭୟ ହେଉଥିଲା ସେମାନେ ଏ ବିଷୟରେ ଅଧ୍‌କ ଉଦ୍ୟମ କଲେ ହୁଏତ ରମୁ ଘର 
ଛାଡ଼ି ଅନ୍ୟ କେଉଁଆଡ଼େ ଚାଲିଯିବ । 

ସଦାନନ୍ଦ ଚାହୁଁଥ୍ଲା ରମୁ ତାର ଘର ତିଆରି ଯୋଜନାରେ ସାମାନ୍ଯ 
ମନୋଯୋଗୀ ହେଉ, କିନ୍ଧ ରମୁ ଏ ସଂପର୍କରେ ସଂପୂର୍ଣ୍ଣ ନିସ୍ଟହ ଥ୍ଲା । ଅନେକ 
ସାହସ ସଞ୍ଚୟ କରି ସଦାନନ୍ଦ ଥରେ ମାତ୍ର ରମୂକୁ ଘରର ନକ୍ସା ଦେଖାଇବାରେ 
ସଫଳ ହୋଇଥଲା କିନ୍ତୁ ରମୁ ନକ୍‌ସାକୁ ଅତି ଉପେକ୍ଷାର ସହିତ ଅନାଇ ଖାଲି ହୁଁ 
ବୋଲି କହି ସେଠାରୁ ବାହାରି ଯାଇଥ୍‌ଲା । ଘରର ନକ୍‌ସାରେ ଅବଶ୍ଯ ସଦାନନ୍ଦ 
ରମୁପାଇଁ କୋଠରୀ ସ୍ଥିର କରିଥ୍ଲା ଏବଂ ସେ କୋଠରୀରୁ ନିଜ କୋଠରୀମାନଙ୍କ 
ସହିତ ଝରକା କବାଟ ବାରଣ୍ଡାମାନ ଦେଇ ଯୋଗାଯୋଗର ବ୍ଯବସ୍ଥା କରିଥଲା । 
କିନଧୁ ସଦାନନ୍ଦ ଜାଣିଥ୍ଲା ଯେ ଯଦି ଭବିଷ୍ୟତରେ ରମୁ ସେମାନଙ୍କ ସହିତ ରହିବାର 
ନିଷ୍ପଣରଭି ନିଏ, ସେ ତାର କୋଠରୀର ଝରକା କବାଟ ସବୁ ବନ୍ଦ କରିଦେଇ 
ସେମାନଙ୍କଠାରୁ ନିଜକୁ ବିଛିନ୍ନ କରିଦେବ । ରମୁ ବିବାହ କରିବା ପାଇଁ ନିଶ୍ଚିତ 
ଭାବରେ ନା କରି ଦେଇଥୁଲା ଏବଂ ଘର ସଂସାର ବସାଇବା ପାଇଁ ତାର କୌଣସି 
ଯୋଜନା ନ ଥୁଲା |! ମଝିରେ ମଝିରେ ସେ ଯାଇ କେଉଁ କେଉଁ ଆଶ୍ରମମାନଙ୍କରେ 
ସମୟ କଟାଇ ଆସୁଥ୍ଲା। ସଦାନନ୍ଦର ଅନେକ ସମୟରେ ଭୟ ହେଉଥ୍‌ଲା ଯେ 
ରମୁ ହୁଏତ ଘର ଛାଡ଼ି କେଉଁଦିନ କୂଆଡ଼େ ଚାଲିଯିବ, କାରଣ ରମୁର ମନ 
ଭିତରେ ଏକ ଯାଯାବରୀ ନିଶା ଥୁଲା। 

କାଠପଟାର ଅସ୍ଵସ୍ତିକର ଆସନ ଉପରେ ବସି ଛୁଟି ଦିନର ବିରକ୍ତିକର 
ଅପରାହ୍ଣରେ ଘର କଥା ଭାବିବା ବେଳେ ସଦାନନ୍ଦର ମନ ଏକ ଶ୍ବାସରୂଦ୍ଧକାରୀ 
ଦୁଃଖରେ ଭରିଗଲା । ଅନେକ ଶ୍ରମ ଓ କଷ୍ଟରେ ତିଆରି ହେଉଥ୍ବା ଏଇ ନୂଆ ଘର 
ତାକୁ ଏକ ବିଡ଼ମ୍ବନା ଭଳି ମନେ ହେଲା । ତାର ଅବସର ଗ୍ରହଣର ସମୟ ଆଉ 
ଅଳ୍ପ କିଛି ବର୍ଷ ବାକିଥ୍‌ଲା ଏବଂ ତା ପରେ ତାର ଜୀବନର ପ୍ରତ୍ୟାଶା ଆଉ 

ଦିନଚର୍ଯ୍ୟା / ୧୪୯ 
ଗୋଟିଏ ଦୁଇଟି ଦଶକ ଥୁଲା । ତା ମନ ଭିତରେ ଅନେକ ପ୍ରଶ୍ନ ଉଠିଲା । 
କାହାପାଇଁ ଏ ସୁଦୃଢ଼ ଭିଭି ଏବଂ ଉପଯୁକ୍ତ ଅନୂପାତର ବାଲି ସିମେଣ୍ଟ ମିଶ୍ରିତ 
କାନ୍ଧର ସୁଦୂର ସମୟଦର୍ଶୀ ଘର ? କାହାପାଇଁ କବାଟ, ଝରକା, ବାରଣ୍ଡା, ଥାକ, 
ଚଉକି ରହିବା ସ୍ଥାନ ଏବଂ ପର୍ଯ୍ୟାପ୍ତ ପାଣି ଟ୍ୟାପ୍‌ ୨ ଏଇ ଘରର ପ୍ରତ୍ୟେକ ଇଟା 
ଲୁହାଛଡ଼ ସହିତ ଅସହଯୋଗ କରୁଥ୍‌ବା ତାର ସ୍ତ୍ରୀ ନା ଆଶ୍ରମରେ ଅଧା ପାଦ 
ରଖିଥ୍ବା ତାର ଯାଯାବରୀ ପୁଅ ? କଣ ଲାଭ ବା କ୍ଷତି ଯଦି କାନ୍ଦମସବ୍ର ଭାଙ୍ଗି 
ଉଜ୍କଡ଼ି ପଡ଼େ ବର୍ଷ କୋଡ଼ିଏଟାରେ ? କେଉଁ ଉପଲବ୍ଧ୍‌ ଆଶାରେ ସଞ୍ଜ ସକାଳ 
ସମୟ-ଅସମୟ ଛୁଟି ଦିନର ଖରାବେଳମାନଙ୍କରେ ଘରର ଦୀର୍ଘାୟୁ ପାଇଁ ତାର ଏ 
ଉର୍୍ଧଶ୍ଵାସ ତତ୍ତ୍ବାବଧାନ ? କେତେ ଜମି ଅବା ଲୋଡ଼ା ମଣିଷର ? 

ସଦାନନ୍ଦ ଯେତେବେଳେ ଛତା ବନ୍ଦ କରି ଉଠି ଠିଆ ହେଲା, ଖରା ମଉଳି 
ଆସୁଥ୍ଲା । ସେ ମିସ୍ତ୍ରୀ କାମ କରୁଥ୍ବା ଚଟାଣ ପାଖକୁ ଗଲା ଏବଂ ଅନ୍ୟମନସ୍କ 
ଭାବରେ ହାତମୁଠାରେ କିଛି ମିଶା ହୋଇଥ୍‌ବା ବାଲି ସିମେଣ୍ଟ ଉଠାଇଲା । ସେ 
ମୁଠାକୁ ସାମାନ୍ୟ କୋହଳ କଲା ଏବଂ ସମୟର ବାଲି ସବୂ ଧୀରେ ଧୀରେ ତା 
ହାତରୁ ତଳକୁ ଝଡ଼ିପଡ଼ିଲେ । ସେ ଦୀର୍ଘଶ୍ବାସ ମାରି ଘରକୁ ଫେରିବା ପାଇଁ ପାଦ 
ବଢ଼ାଇବା ବେଳକୁ ଠିକାଦାର ଆସି ତା ପାଖରେ ଠିଆ ହେଲା । ଠିକାଦାର ମୁହଁକୁ 
କିଛି ସମୟ ଅନାଇ ସଦାନନ୍ଦ କହିଲା, ମୁଁ କାଲି ଠିକ ସାଢ଼େ ଆଠଟାକୁ ଆସିବି । 
ବାଲି ସିମେଣ୍ଟର ଭାଗମାପ ଯେମିତି ଠିକ ରହେ । 


Quo 

ସପିକଚିକ 


ଟୁରରୁ ଫେରି ଜୟଦେବ ଘରେ ପାଦ ଦେଇଛି କି ନାହିଁ ସୁନନ୍ଦା ତାକୁ 
କହିଲା, ବୂଝିଲ, କାଲି ଆମେ ପିକନିକରେ ଯାଇଥ୍‌ଲୁ । ଜୟଦେବ ଅଫିସ କାମ 
ନେଇ ସାମାନ୍ୟ ଚିନ୍ତାଗ୍ରସ୍ତ ଥୁଲା ଏବଂ କହିଲା, ଆଚୁ। ? ତା ପରେ ସେ ସୂନନ୍ଦାକୁ 
ତାର ଅନୁପସ୍ଥିତିରେ କେଉଁ କେଉଁ ଠାରୁ ଟେଲିଫୋନ ଆସିଥୂଲା ସେ କଥା 
ପଚାରିଲା । ତାର ଏତେ ବଡ଼ ଖବରଟା ଜୟଦେବର ବିନା ପ୍ରତିକ୍ରିୟାର 
‘ଆଚ୍ଛା'ରେ ଏପରି ବ୍ୟର୍ଥ ଯିବ, ଏ କଥା ସୂନନ୍ଦାକୁ ଭଲ ଲାଗିଲା ନାହିଁ। ତେଣୁ 
ସେ ଅନ୍ଧ ସମୟ ପରେ ଜୟଦେବକୁ ଖାଇବାକୁ ଦଉ ଦଉ କହିଲା, ଲେକ୍‌ ପାଖରେ 
ଏତେ ଭଲ ପିକନିକ କରିବାର ଜାଗା ଅଛି, ଆମେ ନିଶ୍ଢେ କେବେ ଯିବା । ଅପିସ 
ସମୟ ହୋଇ ଆସୁଥ୍ବାରୁ ଜୟଦେବ ଘଡ଼ିକୁ ଦେଖିଲା ଏବଂ କହିଲା, ହଁ, ଆର 
ରବିବାରକୂ ଗଲେ ହେବ । 

ସୂନନ୍ଦା ଭାବିଥୁଲା ସେ ପିକନିକ କଥା କହିବା ମାତ୍ରେ ଜୟଦେବ ତାକୁ 
କେବେ କେଉଁଠାରେ କିଏ କିଏ ଆସିଥ୍‌ଲେ ଇତ୍ଯାଦି ପ୍ରଶ୍ମମାନ କରି ବ୍ଯସ୍ତ 
କରିଦେବ । କିନ୍ଧୁ ଜୟଦେବ ଥୁଲା ଭିନ୍ନ ପ୍ରକୃତିର, ଅଯଥା କୌତୃହଳହୀନ ଲୋକ । 
ସୁନନ୍ଦାର ମନେ ପଡ଼ିଲା ଅନେକ ଦିନ ତଳେ, ତାର ବାହାଘରର ଅଳ୍ପ କିଛିଦିନ 
ପରେ, ସେ ଜୟଦେବକୁ ତାର ଖୋଲୁ ନ ଥ୍ବା ଛୋଟ ସୂଟକେସକୁ ଖୋଲିବାକୁ 
କହିଥ୍ଲା। ଏଇ ଛୋଟ ସୂଟକେସରେ ତାର ଅନେକ ଛୋଟ ଛୋଟ ବ୍ଯକ୍ରିଗତ 
ଜିନିଷମାନ ଥୁଲା, ଯଥା ତାର ଭିନ୍ନ ଭିନ୍ନ ବୟସର ଫଟୋ, ସାଙ୍ଗମାନଙ୍କ ପାଖରୁ 
ଆଣି ଲୁଚାଇ ପଢ଼ଥ୍‌ବା ବହି, କିଏ ଦେଇଥ୍‌ବା ରୁମାଲ, ଗୋଲାପୀ ଓ ନୀଳ 
କାଗଜର ଚିଠି ଇତ୍ଯାଦି । ସୂଟକେସର ଚାବି ହଜି ଯାଇଥଲା, କିନ୍ଧୁ କଣ୍ଟା ଦେଇ 
ଜୟଦେବ ଅତି ସହଜରେ ସୂଟକେସକୁ ଖୋଲିଦେଲା । ସୁନନ୍ଦା ଆଶା କରିଥଲା, 
ଜୟଦେବ ସୁଟକେସକୂ ଖୋଲି ତା ଭିତରେ ଥୁବା ବିଭିନ୍ନ ଅହେତୁକ ଜିନିଷ 
ସମ୍ପର୍କରେ ପ୍ରଶ୍ନ କରିବ ଏବଂ ସେମାନଙ୍କ ବିଷୟରେ ଧାରା ବିବରଣୀ ଦେଇ ସୁନନ୍ଦା 
ନିଜର ସଂପୂର୍ଣ୍ଣ ଅତୀତକୁ ଜୟଦେବ ଆଗରେ ଖୋଲି ରଖିଦେବ । କିନ୍ଧ ତାଲା 

ଦିନଚର୍ଯ୍ୟା / ୧୫୧ 
ଖୋଲିଦେବା ପରେ ଜୟଦେବ ସୁଟକେସର ଡାଲା ଖୋଲିବାକୁ ମଧ୍ଯ ଚେଷ୍ଟା କଲା 
ନାହିଁ । ବରଂ ସୁନନ୍ଦା ଯେତେବେଳେ ତାର ଦୃଷ୍ଟି ଆକର୍ଷଣ କରିବା ପାଇଁ ସୁଟକେସ 
ଭିତରୁ ଗୋଲାପୀ ଓ ନୀଳ ଚିଠିମାନ ବାହାର କରିବାରେ ଲାଗିଲା, ଜୟଦେବ 
ସେଠାରୁ ଉଠି ନିଜ କାମରେ ଚାଲିଗଲା । 

ସେଦିନ ଜୟଦେବ ଅଫିସକୁ ଚାଲିଯିବା ପରେ ସୁନନ୍ଦା ସେଇ ପୂରୁଣା ବାକ୍ସ 
ଖୋଲି ତାର ବହୁ ଦିନର ଗଛିତ ଜିନିଷ ସବୁ ବାହାରକରି ଦେଖିଲା। ସେ 
ଦେଖିବାକୁ ଚାହୁଁଥ୍ଲା ଏସବୂ ଜିନିଷ ଭିତରେ ଅରବିନ୍ଦ ସମ୍ପର୍କୀୟ କଣ ଥାଇପାରେ । 
ସେ ମଳିନ ପଡ଼ି ଯାଇଥ୍‌ବା ରୋମାଞ୍ଚକର ଉପନ୍ଯାସଟି ପଢ଼ିବାକୁ ଆରମ୍ଭ କଲା । 
କିଛି ପୃଷ୍ଠା ପଢ଼ିବା ପରେ ସେ ଜାଣିଲା ଯେ ଯେଉଁ ବହିଟିକୁ କଲେଜରେ ପଢ଼ିବା 
ବେଳେ ସେ ଅତ୍ଯନ୍ତ ଅଶ୍ଲୀଳ ବହି ବୋଲି ମନେ କରିଥୁଲା, ସେଇଟି ପ୍ରକୃତରେ 
ଏକ ଫିକା ପ୍ରେମ କାହାଣୀ ଥୁଲା । ତଥାପି ସେ ବହିଟିକୁ ଶେଷ ପର୍ଯ୍ୟନ୍ତ ପଢ଼ିଲା 
ଏବଂ ଶେଷରେ ବିରକ୍ତ ହୋଇ ତାକୁ ଚିରିଦେଲା। ତା ପରେ ସେ ତାର ଚିଠିସବୁ 
ଖୋଲି ଦେଖିଲା । ଏଥ୍‌ରୁ ଅନେକ ଚିଠି ଏପରି ବନ୍ଧୁମାନଙ୍କ ପାଖରୁ ଥୁଲା, 
ଯେଉଁମାନଙ୍କ କଥା ତାର ଆଦୌ ମନେ ନଥୁଲା । ଚିଠିମାନଙ୍କ ମଧ୍ଯରୁ ଅଧ୍‌କାଂଶ 
‘ତମର ମାନସୀ” ପାଖରୁ ଥ୍ଲା ଏବଂ ସେ ସବୂରେ ଅତି ସଂଯତ ଭାଷାରେ ଭଲ 
ପାଇବାର ପ୍ରଚୁନ୍ନ ପ୍ରତିଶ୍ରୁତି ଓ ନିବେଦନ ଥୁଲା । ସୁନନ୍ଦାର ବର୍ଭମାନ ଯେତେଦୂର 
ମନେ ପଡ଼ିଲା, ତାର ଜଣେ ବାନ୍ଧବୀ ତାକୁ ସେମାନଙ୍କର ଗୋପନ ଚୁକ୍ତି ଅନୁଯାୟୀ 
ମାନସୀ ଛଦ୍ଧ୍‌ ନାମରେ ଚିଠି ସବୂ ଲେଖିଥ୍‌ଲା । ଅନ୍ୟ ଚିଠି ଭିତରୁ ଅନେକ ଚିଠି 
ନିତାନ୍ତ ମାମୁଲି ସୌଜନ୍ୟପୂର୍ଣ୍ଣ ଚିଠି ଥୁଲା, ଯାହା ସୂନନ୍ଦା ବୋଧହୁଏ ସେତେବେଳେ 
ସେଇ ବନ୍ଧୁମାନଙ୍କ ସହିତ ତାର ଗଭୀର ସମ୍ପର୍କ ଦୃଷ୍ଟିରୁ ସଞ୍ଚୟ କରି ରଖ୍ଥୁଲା । 
କିନ୍ଧୁ ସେମାନଙ୍କ ସହିତ ବର୍ଭମାନ ତାର କୌଣସି ସମ୍ପର୍କ ନ ଥୁଲା ଏବଂ ସୁନନ୍ଦା ଏ 
ଚିଠିଗୁଡ଼ିକ ମଧ୍ଯ ଚିରିଦେଲା । ପୂରୁଣା ବନ୍ଧୁମାନଙ୍କ ଭିତରୁ ବର୍ଭମାନ ତାର ସମ୍ପର୍କ 
ଥୁଲା ଏକମାତ୍ର ସମିତା ସହିତ, ଯେ କି ସେମାନଙ୍କ ଘର ପାଖରେ ରହୁଥ୍ଲା | କିନୁ 
ସେ ପୂରୁଣା ଚିଠି ଭିତରେ ସମିତାର କୌଣସି ଚିଠି ନଥୁଲା ! 

ବହି ଓ ଚିଠି ସବ୍ରକୁ ଚିରି ଦେଇ ସେ ଅଧା ବ୍ଯବହାର ହୋଇଥ୍‌ବା ନୀଳ 
ରଙ୍ଗର ଚିଠି ଲେଖା କାଗଜ ପ୍ୟଯାଡ଼କୁ ଅଲଗା କରି ରଖିଲା ଓ ବାକ୍ସରେ ଥୁବା 
ଅନ୍ୟ ଜିନିଷମାନଙ୍କରେ ମନ ଦେଲା । ବର୍ଉମାନ ଚିହ୍ନିପାରୁ ନଥ୍ବା ଏବଂ ଚିହ୍ନି 
ପାରିଲେ ମଧ୍ୟ ତାର କୌଣସି କୌତୃହଳ ନଥ୍‌ବା ଅନେକ ମୁହଁର ଫଟୋଗ୍ରାଫକୁ 
ସେ ଚିରିଦେଲା ଓ ଅବଶିଷ୍ଟ ନିଜସ୍ଵ ଫଟୋସବ୍ୁ ନେଇ ସେମାନଙ୍କର ନୂଆ ଆଲବମ 


Digitized by srujanika@gmail.com 


୧୫୨ / କଥା ଯାତ୍ରା 
ଭିତରେ ରଖିଲା । ମୀନାକାମର ଛୋଟ କୃଷ୍ଣଙ୍କର ଚିତ୍ରକୁ ସେ ନେଇ ପୂଜାଘରେ 
ରଖିଲା ଏବଂ ତାର ସ୍କୁଲବେଳର ଗାର୍ଲ ଗାଇଡ୍‌ର ବ୍ଯାଜଟିକୁ ସେ ଝରକା ଦେଇ 
ବାହାରକୁ ଫିର୍ଗିଦେଲା । ଏଇପରି ଭାବରେ ସଂପୂର୍ଣ୍ଣ ବାକ୍‌ସଟି ଖାଲି ହୋଇଯିବା 
ପରେ ମଧ୍ଯ ସେଥ୍‌ରୁ ଅରବିନ୍ଦ ସମ୍ପର୍କୀୟ କୌଣସି ଜିନିଷ ବାହାରିଲା ନାହିଁ ଦେଖି 
ସୁନନ୍ଦା ଏକାଧାରରେ ସାମାନ୍ୟ ନିରାଶ ଓ ଆନନ୍ଦିତ ହେଲା । 

ଅରବିନ୍ଦ ସହିତ ତାର କଲେଜ ବେଳର ସଂପର୍କକୂ ସୁନନ୍ଦା ବର୍ଭମାନ ସମୟର 
ନିରାପଦ ଦୂରତ୍ସରୁ ସଠିକ ଭାବରେ ଅନୁଧ୍ୟାନ କରିବାକୁ ଚେଷ୍ଟାକଲା । ଅରବିନ୍ଦ 
ତାର ଦୁଇ କ୍ଲାସନା, ଗୋଟିଏ କ୍ଲାସ, ନା, ଦୁଇ କ୍ଲାସଉପରେ ପାଠ 
ପଢ଼ୁଥ୍ଲା। ସେ ସୈମ୍ୟଦର୍ଶନ ଥୁଲା ଏବଂ କଲେଜ ପତ୍ରିକାରେ କବିତା 
ଲେଖୁଥ୍ଲା । ଏଇ ପିଲାଟି ସହିତ ତାର ସାମାନ୍ୟ ମାତ୍ର ପରିଚୟ ଥୁଲା, କିନ୍ତୁ 
ସୁନନ୍ଦା ନିଜର ମନ ଭିତରେ ତାକୁ ନେଇ ଏକ ରୋମାଣ୍ଟିକ ସମ୍ପର୍କର କଳ୍ପନା କରି 
ନେଇଥ୍‌ଲା । ସେମାନଙ୍କର ମଝିରେ ମଝିରେ ସାକ୍ଷାତ ହେଉଥଲା କଲେଜ 
କରିଡରରେ । ସେ ସମୟରେ କ୍ଲାସର ଝିଅମାନେ ପ୍ରତିରକ୍ଷା ଦୃଷ୍ଟିରୁ ଦଳ ଦଳ 
ହୋଇ ଯିବାଆସିବା କରୁଥ୍‌ଲେ ଏବଂ ଏଇ ଗୋଷ୍ଠୀରୁ ବାହାରି ଅରବିନ୍ଦ ପାଖକୁ 
ଯିବାବେଳେ ସୁନନ୍ଦାର ମୁହଁ ଲାଜ ଓ ଝାଳରେ ଆଛ୍ଛଥନ୍ତ ହୋଇ ଯାଉଥଲା । 
ସେମାନଙ୍କର ସାକ୍ଷାତକାର ଆପଣ ଆଉ କଣ କବିତା ଲେଖିଛନ୍ତି ଏବଂ 
‘ଆପଣଙ୍କର ପଢ଼ାପଢ଼ି କେମିତି ଚାଲିଛି” ଭଳି ସୌଜନ୍ୟ ବିନିମୟରେ ସୀମିତ 
ଥୁଲା । ବର୍ଷକ ପରେ ମଧ୍ଯ ସେମାନଙ୍କ କଥାବାର୍ଭାର ବ୍ୟକ୍ତିଗତ ଘନିଷ୍ଠତା (ଆପଣଙ୍କ 
ଭାଇଙ୍କ ସହିତ ଦେଖା ହୋଇଥ୍‌ଲା' ଠାରୁ ଆଉ ଆଗକୁ ଯାଇପାରି ନଥୁଲା । 
ତଥାପି ସୁନନ୍ଦାକୁ ଏଇ ସାମାନ୍ୟ ସାକ୍ଷାତକାର ଅତି ଆନନ୍ଦ ଦେଉଥ୍‌ଲା ଏବଂ ତାର 
ବାନ୍ଧବୀମାନଙ୍କର ଇର୍ଷା ବୋଧହୁଏ ଏଇ ଆନନ୍ଦର ଅନ୍ୟତମ କାରଣ ଥୁଲା । 

ବିବାହର ପନ୍ଦର ବର୍ଷର ଅଭିଜ୍ଞତା ପରେ କଲେଜ ବେଳର କଥା ସୁନନ୍ଦାକୁ 
ବର୍ଭମାନ ଅତି ଅଭୂତ ବୋଧ ହେଉଥ୍‌ଲା। ଅତି ସାଧାରଣ ସମ୍ପର୍କକୁ ସେ 
ଅତିରଞ୍ଜିତ କରି କାହିଁକି ଯେ ଏପରି ଏକ ରୋମାଞ୍ଚକର ରୂପ ଦେଇଥ୍‌ଲା ଏବଂ 
ଅରବିନ୍ଦ ଓ ନିଜକୁ ନେଇ ଚମଜ୍କାର ସ୍ଵପ୍ନମାନ ଦେଖୂଥ୍‌ଲା, ସେ ବର୍ଭମାନ କଳ୍ପନା 
କରିପାରୁ ନ ଥୁଲା । କଲେଜ ବେଳେ ସୁନନ୍ଦା ଅରବିନ୍ଦକୁ ଅନେକ ଦୀର୍ଘ ଚିଠି 
ଲେଖୂଥ୍ଲା ଏବଂ ଏ ଚିଠିସବ୍ର ରୋମାଞ୍ଚତ ଭାବନାରେ ଭରପୂର ଥୁଲା । ସୁନନ୍ଦା 
ଚିଠିର ପ୍ରାରମ୍ଭରେ ଅରବିନ୍ଦ ପାଇଁ ପ୍ରିୟତମ ହୃଦୟେଶ୍ବର ଇତ୍ଯାଦି ପ୍ରାଚୀନ 
ସମ୍ବୋଧନରୁ ଆରମ୍ଭ କରି ଡାଲିଂ ଓ ସୁଇଟହାର୍ଟ ପର୍ଯ୍ୟନ୍ତ ବ୍ଯବହାର କରୁଥ୍‌ଲା 

ଦିନଚର୍ଯ୍ୟା / ୧୫୩ 
ଏବଂ ଯଦିଓ ସାକ୍ଷାତ ସମୟରେ ସେମାନେ ପରସ୍ପଖକୁ ଆପଣ ବୋଲି କହୁଥ୍‌ଲେ, 
ଚିଠିରେ ସେ ତାକୁ ତମେ ବୋଲି ଲେଖୁଥ୍‌ଲା । ଏ ଚିଠିଗୁଡ଼ିକୁ ସେ ସଂପୂର୍ଣ୍ଣ କରିବା 
ସଙ୍ଗେ ସଙ୍ଗେ ଚିରି ଦେଉଥ୍‌ଲା, କିନ୍ତୁ ଏଇ ଏକପକ୍ଷୀୟ ଚିଠିମାନଙ୍କ ମାଧ୍ୟମରେ ସେ 
ଅରବିନ୍ଦକୁ ନିଜପାଖକୁ ଆଣି ପାରୁଛି ବୋଲି ମନେ କରୁଥ୍‌ଲା । ରାତିରେ ଶୋଇବା 
ବେଳେ ଅନେକ ସମୟଯାଏ ସେ ଅରବିନ୍ଦ କଥା ଭାବୂଥ୍ଲା ଏବଂ ଏହା ତାର 
ସୁଖର ଏକ ସୁନ୍ଦର ମାଧ୍ଯମ ହେଉଥଲା । ଅରବିନ୍ଦକୁ ଏଇ ସମୟମାନଙ୍କରେ ନିଜର 
ଭାବୀ ପତି ଭାବରେ କଳ୍ପନା କରି ସୁନନ୍ଦା ଲଜ଼ିତା ଓ ପୂଲକିତ ହେଉଥଲା । 

ଯେତେବେଳେ ସୂନନ୍ଦା ଅରବିନ୍ଦକୁ ପ୍ରଥମ ପ୍ରକୃତ ଚିଠି ଲେଖିଲା, ସେଇଟି 
ଅତି ଛୋଟ ଏବଂ ରୋମାଞ୍ଚରହିତ ଥୁଲା । ପ୍ରିୟ ଅରବିନ୍ଦ ବାବୁ, ସୁନନ୍ଦା 
ଲେଖିଥ୍‌ଲା, ଆପଣ ଭାଇଙ୍କ ପାଖକୁ ଦେଇଥ୍‌ବା ଚିଠିଟି ପାଇବା ପୂର୍ବରୁ ଭାଇ 
ଏଠାରୁ ଚାଲି ଯାଇଥ୍‌ଲେ। ମୁଁ ଚିଠିଟି ତାଙ୍କ ନୂଆ ଠିକଣାରେ ପଠାଇ ଦେଇଛି। 
ଆପଣ ତଳ ଲିଖ୍ତ ଠିକଣାରେ ତାଙ୍କ ପାଖକୁ ଲେଖ୍‌ ପାରନ୍ତି । ନମସ୍କାର ସହ । 
ଆପଣଙ୍କର ସୁନନ୍ଦା । ଏତିକି ଲେଖ୍ଲାବେଳେ ସୂନନ୍ଦାର ହାତ ଥରୁଥ୍ଲା ଏବଂ ସେ 
ଭାବୂଥ୍ଲା ଯେ କୌଣସି ଅଲୌକିକ ପ୍ରେରଣା ବଳରେ ଅରବିନ୍ଦ ତାର ଚିଠିରୁ ସେ 
କହିବାକୁ ଚାହୁଁଥ୍୍‌ବା ଅନ୍ତର୍ନିହିତ ମର୍ମ ବ୍ରଝି ପାରିବ ଏବଂ ସେ ଲେଖ୍‌ୁଥ୍‌ବା 
ଶବ୍ଦମାନଙ୍କରୁ ପ୍ରିୟତମ, ତମେ, ସ୍ଵେହର ସହିତ ଇତ୍ଯାଦି ଗୋପନୀୟ ଅର୍ଥ 
ଆହରଣ କରିପାରିବ । ସୂନନ୍ଦା ଏ ଚିଠିର କୌଣସି ଉତ୍ତର ପାଇ ନଥୁଲା, କିନ୍ତୁ 
ଅନେକ ଦିନ ପର୍ଯ୍ୟନ୍ତ ସେ ଅରବିନ୍ଦର ଚିଠିଟି, ଯାହାକୁ ସେ ଭାଇ ପାଖକୁ ପଠାଇ 
ନଥ୍ଲା, ନିଜ ପାଖରେ ରଖ୍ଥ୍ଲା, ବାରମ୍ବାର ପଢ଼ି, ଦେଖ୍‌, ଛୁଇଁ ଅରବିନ୍ଦକୁ ନିଜର 
ନିକଟତର କରିବାକୁ ଚେଷ୍ଟା କରିଥ୍‌ଲା । ଅବଶ୍ଯ ସେ ଚାହିଁଥ୍‌ଲେ ସ୍ଵାଭାବିକ 
ଭାବରେ ଭାଇକୁ ଅରବିନ୍ଦ ବିଷୟରେ ପଚାରି ପାରିଥାଆନ୍ତା, କିନଧୁ ସେ ଏ 
ବିଷୟରେ ଅହେତୁକ ଲଜ଼ା ଅନୁଭବ କରୁଥ୍ଲା ଏବଂ ଅରବିନ୍ଦ ବିଷୟରେ ଆଉ 
କୌଣସି ଖବର ରଖ୍ପାରି ନଥୁଲା । 

ହଠାତ ସେଦିନ, ଏତେ ବର୍ଷର ବ୍ଯବଧାନ ପରେ, ଅରବିନ୍ଦର ଖବର ଦେଲା 
ସମିତା । ଅରବିନ୍ଦ ସମିତାର ସ୍ବାମୀର ବନ୍ଧୁ ଥଲା ଏବଂ କାମରେ ତାଙ୍କ ସହରକୁ 
ଆସି ସମିତା ଘରେ ରହୁଥ୍ଲା । ସମିତା ମଝିରେ ମଝିରେ ସୁନନ୍ଦାକୁ ଟେଲିଫୋନ 
କରୁଥ୍ଲା ଏବଂ ତାକୁ ଅରବିନ୍ଦର ଆସିବା ଖବର ଜଣାଇଥ୍‌ଲା । ଜୟଦେବ କାମରେ 
ସହର ବାହାରକୁ ଯାଇଥ୍ବା ବେଳେ ଅରବିନ୍ଦର ଏପରି ହଠାତ ସେମାନଙ୍କ 
ସହରରେ ପହଞ୍ଚ୍ବା ସୁନନ୍ଦାକୁ କିପରି ଅତୁତ, ଦୈବପ୍ରେରିତ ମନେ ହେଲା। 

୧୫୪ / କଥା ଯାତ୍ରା 
ଅରବିନ୍ଦକୁ ଦେଖା କରିବା ପାଇଁ ତା ମନରେ ପ୍ରବଳ ଇଛ୍ଛା ଥୁଲା, କିନୁୁ ସେ ନିଜର 
ସ୍ବାମୀର ଉପସ୍ଥିତିରେ ହିଁ ଅରବିନ୍ଦ ସହିତ ସାକ୍ଷାତ କରିଥୁଲେ ଖୁସି ହୋଇଥାନ୍ତା । 
ସେ ଯେପରି ଅଧ୍‌ଵକ ଆଗ୍ରହୀ ଥୁଲା ଜୟଦେବର ଅରବିନ୍ଦ ସହିତ ପରିଚୟ 
ବିଷୟରେ; କିନ୍ଧ ପରଦିନ ହିଁ ଅରବିନ୍ଦ ଚାଲିଯିବାର ଥୁଲା ଏବଂ ସେମାନଙ୍କର 
ସାକ୍ଷାତକାର ସମ୍ଭବ ନଥୁଲା । ସମିତା ଯେତେବେଳେ ତାକୁ ରବିବାର ଦିନ ପିକନିକ 
ଯିବା କଥା କହିଲା, ସୁନନ୍ଦା ପ୍ରଥମେ ମନା କରିଦେଲା। କିନ୍ଧୁ ପୁଣି ସମିତା 
ଯେତେବେଳେ ଅରବିନ୍ଦକୁ ତାଙ୍କ ଘରକୁ ନେଇ ଆସିବା କଥା କହିଲା, ସୁନନ୍ଦା 
କହିଲା, ଆଛୁ, ମୁଁ ପିକନିକକୁ ଆସିବି । ସେଇଠାରେ ଦେଖା ହେବ । 

ସେମାନେ ଯେତେବେଳେ ରବିବାର ଦିନ ତାକୁ ସାଙ୍ଗରେ ନେବା ପାଇଁ ତା 
ଘରକୂ ଆସିଲେ, ସୁନନ୍ଦାର ଅନେକ ବର୍ଷ ପରେ ଅରବିନ୍ଦ ସହିତ ଦେଖାହେଲା । 
ଅରବିନ୍ଦ ଜୟଦେବଠାରୁ ବେଶୀ ବୟସ୍କ ଦେଖା ଯାଉଥ୍‌ଲା ଏବଂ ସେ ବର୍ଭମାନ 
ଜୟଦେବଠାରୁ ଦେଖବାକୁ ମଧ୍ୟ କୌଣସି ଗୁଣରେ ବେଶି ସୁନ୍ଦର ନଥୁଲା । ସେ 
ଚଷମା ଲଗାଉଥୁ୍‌ଲା, କିନ୍ଧୁ ତାର ଚଷମା ଜୟଦେବର ଚଷମା ଭଳି ବାଇଫୋକାଲ୍‌ 
ଚାଳିଶା ଚଷମା କି ନା ସୁନନ୍ଦା ଜାଣିପାରିଲା ନାହିଁ । ଅରବିନ୍ଦ ବ୍ଯାଙ୍କରେ ଚାକିରି 
କରୁଥୁଲା । ହୁଏତ ବହୁତ ଦିନରୁ ବିବାହ ମଧ୍ଯ କରି ସାରିଥ୍‌ଲା ଏବଂ ଆଉ କବି 
ଭଳି ଦେଖାଯାଉ ନଥୁଲା । ଜୟଦେବ ସହିତ ତାକୁ ବହୁତ ଭାବରେ ତୁଳନା 
କରିସାରିବା ପରେ ସୂନନ୍ଦା ସବୂ ବିଷୟରେ ଜୟଦେବକ୍ର ବେଶି ମାର୍କ ଦେଲା, କିନ୍ଧ 
ଅରବିନ୍ଦ ତାକୁ ଯେତେବେଳେ କେମିତି ଅଛ—କେମିତି ଅଛନ୍ତି ନୁହେଁ ବୋଲି 
ପଚାରିଲା, ସୁନନ୍ଦାର ହୃଦୟର ଗତି ସାମାନ୍ଯ ଚଞ୍ଚଳ ହୋଇଗଲା । ଗାଡ଼ିରେ 
ବସିବାବେଳେ ସୂନନ୍ଦା ଅତି ସତର୍କତାର ସହିତ ଅରବିନ୍ଦର ସ୍ତର୍ଶରୁ ନିଜର ଦେହକୁ 
ଯଥାସମ୍ଭବ ଦୂରରେ ରଖୁଲା ଏବଂ ଲେକ୍‌ ପାଖରେ ଓହ୍ଲାଇ ଘାସ ଉପରେ ବସିବା 
ବେଳେ ମଧ୍ଯ ସେ ଏକଥା ପ୍ରତି ସଚେତନ ରହିଲା । 

ଅବଶ୍ୟ ସୂନନ୍ଦାର ଏତେ ସତର୍କତାର କୌଣସି ପ୍ରୟୋଜନ ନଥୁଲା, କାରଣ 
ଅରବିନ୍ଦର ତା ପ୍ରତି କୌଣସି ଆଗ୍ରହ ବା କୌତୃହଳ ଥ୍୍‌ବାର ଜଣାପଡୁନଥୁଲା । 
ଅରବିନ୍ଦ ସମିତାର ସ୍ଵାମୀକୂ ସେମାନଙ୍କ ଚାକିରିର ଭଲମନ୍ଦ ବିଷୟରେ କହୁଥୁଲା 
ଏବଂ ସେମାନେ ପରସ୍ତରର ଦରମା, ମହଙ୍ଗାଭତ୍ତା ଇତ୍ଯାଦି ବିଷୟରେ ଗଭୀର 
ଆଲୋଚନାରେ ବ୍ୟସ୍ତଥ୍‌ଲେ | ସୁନନ୍ଦା ସେମାନଙ୍କର କଥା ଶୁଣି ବୋର୍‌ ହେଉଥଲା 
ଏବଂ ସେଠାରେ ଜୟଦେବର ଉପସ୍ଥିତି ଚାହୁଁ ଥୁଲା । ସେ ଭାବିଥୁଲା, ସମିତା ଆସି 
ସେମାନଙ୍କର କଲେଜ ବେଳର କଥା ମନେ ପକାଇ କଥାର ମୋଡ଼କୁ ବଦଳାଇବ, 

ଦିନଚର୍ଯ୍ୟା / ୧୫୫ 
କିନ୍ଧୁ ସମିତା ଖାଇବା ଜିନିଷକୁ ସଜାଡ଼ିବାରେ ବ୍ଯସ୍ତ ଥୁଲା । ଏଇପରି ଭାବରେ 
ପିକନିକଟି ସୁନନ୍ଦା ପାଇଁ ଆନନ୍ଦ ରହିତ ଥୁଲା ଏବଂ ଅରବିନ୍ଦ ସହିତ ତାର 
କଥାବାର୍ଭା ଆଦୌ ଭାବ-ଉଦ୍ଦୀପକ ନଥୁଲା । ସୂନନ୍ଦାର ମନେ ପଡ଼ିଲା କଲେଜ 
ବେଳେ ସମିତା ତାର ଓ ଅରବିନ୍ଦର ସମ୍ପର୍କକୁ ନେଇ ତାକୁ ଅନେକ ପ୍ରକାର 
ପରିହାସ କରୁଥଲା | ସୁନନ୍ଦା ଆଶା କରୁଥଲା ସମିତା ତାକୁ ସେଇ କଲେଜ କଥା 
ମନେ ପକାଇ ଲଜିତ କରାଇବ । କିନ୍ତୁ ହୁଏତ ସମିତା ସେ ସବୂ କଥା ଭୁଲି 
ଯାଇଥ୍ଲା ଅଥବା ବର୍ଭମାନ ଜାଣିଶୁଣି ସେ ସୁନନ୍ଦା ଶୁଣିବାକୁ ଚାହୁଁଥ୍ବା କଥାରୁ 
ତାକୁ ବଞ୍ଚତ କରୁଥୁଲା । 

ପିକନିକରୁ ଫେରି ସୁନନ୍ଦା ଅତ୍ଯନ୍ତ ନିରାଶ ବୋଧକଲା । ସେ ଭାବିଥୁଲା 
ଅରବିନ୍ଦ ସହିତ ପୂନର୍ବାର ସାକ୍ଷାତକାର ତାର ଅନେକ ଦିନ ତଳର ରୋମାଞ୍ଚକର 
କଳ୍ପନାର ଏକ ପୁନରାବ୍‌ଭି ହେବ ଏବଂ ଏଥ୍‌ପାଇଁ ସେ ଜୟଦେବ ପାଖରେ ନିଜକୁ 
ଅପରାଧୀ ମନେ କରିବ । କିନ୍ତୁ ବର୍ଭମାନର ଅନୁଭୂତି ତା ପାଇଁ କେବଳ ରୋମାଞ୍ଚ 
ରହିତ ନୁହେଁ ବରଂ ଅତ୍ଯନ୍ତ ଗଦ୍ଯମୟ ଥୁଲା, ଯାହା ତାର ପୁରୁଣା ଜୀବନର 
ଭାବପ୍ରବଣ ଅନୁଭବର ଯଥାର୍ଥତା ପ୍ରତି ସନ୍ଦେହ ଜନ୍ମାଉଥୁଲା । କିନ୍ତୁ ସୁନନ୍ଦା କଲେଜ 
ବେଳେ ଅରବିନ୍ଦ ପାଖକୁ ଲେଖ୍ଥ୍ବା ଅସଂଖ୍ଯ ପ୍ରେମପତ୍ର କଥା ମନେପକାଇଲା 
ଏବଂ ମନେ ମନେ ଜୟଦେବ ପାଖରୁ କ୍ଷମା ଚାହିଁଲା । 

ସେଦିନ ଜୟଦେବ ଅଫିସରୁ ଫେରିବା ପରେ ସୁନନ୍ଦା ପୁଣି ଥରେ 
ସେମାନଙ୍କର ପିକନିକ କଥା ଉପସ୍ଥାପିତ କରି ତାକୁ କହିଲା, ଆମେ ପିକନିକ ଯିବା 
ଦିନ ସମିତାର ସ୍ଵାମୀ ତମକୁ କାହିଁକି ଖୋଜୁଥ୍‌ଲେ । ପିକନିକ କଥାକୁ ଏଡ଼ାଇ ଦେଇ 
ଜୟଦେବ କହିଲା, କୋଉ ବିଷୟରେ କିଛି କହୁଥ୍‌ଲେ କି ? ସୁନନ୍ଦା ସାମାନ୍ଯ 
ବିରକ୍ତିର ସହିତ କହିଲା, ନା । ସେଦିନ ଶୋଇ ଶୋଇ ବହି ପଢୁଥ୍‌ବା ବେଳେ 
ସୁନନ୍ଦା ଜୟଦେବକୁ କହିଲା, ଆର ରବିବାର ଦିନ ପିକନିକ ଯିବା କଥା ମନେ 
ରହିଲା ତ ? ଜୟଦେବ ଅନ୍ୟମନସ୍କ ଭାବରେ କହିଲା, ଚବିଶ ତାରିଖ ତ ? ତମେ 
ସମସ୍ତଙ୍କୁ ଖବର ଦେଇଦେବ । କିନ୍ତୁ ରବିବାର ଦିନ ପିକନିକ ଯିବା କଥା ହେଲା 
ନାହିଁ । ପ୍ରକୃତ ପକ୍ଷରେ ସୂନନ୍ଦା ହିଁ ଏଥ୍ପାଇଁ କୌଣସି ଯତ୍ନ କଲା ନାହିଁ । କାରଣ 
ଏତେ ଶୀଘ୍ର ପୁଣି ଥରେ ପିକନିକ ଯିବା ପାଇଁ ସମିତାକୁ ଡାକିବା ତାକୁ ଆଦୌ 
ଯୁକ୍ତିଯୁକ୍ତ ମନେ ହେଲା ନାହିଁ। 

ତା ପରେ ବିଭିନ୍ନ ପ୍ରକାର ଭାବରେ ସୁନନ୍ଦା ଜୟଦେବ ଆଗରେ 
ସେମାନଙ୍କର ପିକନିକ ଯାଇଥ୍‌ବା କଥା ଉତ୍ଥାପନ କରିବାକୁ ଚେଷ୍ଟା କଲା । ଯଥା, 

୧୫୬ / କଥା ଯାତ୍ରା 
ଆମେ ଯୋଉ ଦିନ ପିକନିକ ଯାଇଥ୍‌ଲୁ, ତା ପରେ ଆଉ ବର୍ଷା ହୋଇ ନାହିଁ। 
ଅଥବା ଲେକ୍‌ ଯିବାର ରାସ୍ତା ବହୁତ ଖରାପ । ଅଥବା, ସମିତା ଖୁବ ଭଲ 
ସ୍ୟାଣ୍ଡଉଇଚ ତିଆରି କରି ପାରେ । ଜୟଦେବ, ଯେ କି ଅତ୍ୟନ୍ତ ସିଧା ପ୍ରକୃତିର 
ଥୁଲା, ସୂନନ୍ଦାର ଇଟ୍ଗିତପୂର୍ଣ୍ଣ କଥା ସବୁ ବୁଝିପାରୁ ନଥୁଲା ଏବଂ ଏପରି ସବୁ ଉତ୍ତର 
ଦେଉଥୁଲା ଯାହା ସୁନନ୍ଦା ପାଇଁ ନୈରାଶ୍ୟଜନକ ଥୁଲା । ଯଥା, ଖବରକାଗଜରେ 
ବାହାରିଥୁଲା ମନସୂନ ଏଥର ଦଶ ଦିନ ଡେରିରେ ଆସିବ। ଅଥବା 
ମ୍ୟୁନିସିପାଲିଟିର ନୂଆ ନିର୍ବାଚନ ପର୍ଯ୍ୟନ୍ତ କାମ ସବୁ ଏମିତି ଚାଲିଥ୍‌ବ । ଅଥବା 
ତମେ ସେଇ ନୃଆ ରେସ୍ତୋରାଁରେ ଖାଇଛ ? ଏପରିକି ଯୋଉଦିନ ସୂନନ୍ଦା 
ଜୟଦେବକୁ ବାଧ୍ଯ କରି ସମିତା ଘରକୁ ନେଇଗଲା, ସେଠାରେ ମଧ୍ଯ କେହି 
କଥାବାର୍ଭାରେ ପିକନିକ କଥା ଅଥବା ସେଥ୍‌ରେ ତାର ଓ ଅରବିନ୍ଦର ଏକତ୍ର 
ଉପସ୍ଥିତିର ଦୈବ ସଂଯୋଗ ବିଷୟରେ କହିଲେ ନାହିଁ । ସୂନନ୍ଦା ଯେତେବେଳେ 
ସମିତାକୁ ଆମେ ଆଉ ଥରେ ପିକନିକ ଯିବା? ବୋଲି କହିଲା, ସେଇ ମୁହୂର୍ଉରେ 
ସମିତାର ସ୍ଵାମୀ ଅଫିସର କୌଣସି ଏକ ଗୂରୁତର କଥା କହି ଜୟଦେବର ଧାନ 
ଆକର୍ଷଣ କରିନେଲା । 

ଏପରି ଭାବରେ ବାରମ୍ବାର ବିଫଳ ହୋଇ ସୂନନ୍ଦା ଶେଷରେ ସିଧାସଳଖ 
ଜୟଦେବକୁ ପିକନିକ କଥା କହିବ ବୋଲି ଠିକ କଲା । ଜୟଦେବ ଅଫିସକୁ 
ବାହାରିବା ବେଳେ ଅନେକ ସାହସ ସଞ୍ଚୟ କରି ସୁନନ୍ଦା ତାକୁ ‘ତମ ସାଙ୍ଗରେ 
ଜରୁରୀ କଥା ଅଛି, ଅଫିସରୁ ଫେରିଲେ କହିବି” ବୋଲି କହିଲା । ଯଦି ଅଫିସରୁ 
ଫେରି ଜୟଦେବ ତାକୁ ସେଇ ଜରୁରୀ କଥା ବିଷୟରେ ପଚାରିଥାନ୍ତା, ସୁନନ୍ଦା 
ହୁଏତ ତାକୁ ସବ୍ରକଥା କହିଥାନ୍ତା । କିନ୍ତୁ କୟଦେବ ତାକ୍ର କିଛି ପଚାରିଲା ନାହିଁ ଏବଂ 
ସୁନନ୍ଦା ପକ୍ଷରେ ଏକଥା ଉଠାଇବା ସମ୍ଭବ ହେଲା ନାହିଁ। ସୁନନ୍ଦା ଏଥରକ ବେଶି 
ବେଶି ବ୍ୟତିବ୍ୟସ୍ତ ହେଲା ଏବଂ ପିକନିକ ଘଟଣାଟି ତାର ମନଭିତରେ ଏକ ଭାର 
ସ୍ଵରୂପ ରହିଲା । ସେଦିନ ଜୟଦେବ ଅଫିସ ଚାଲିଯିବା ପରେ ସେ ନିଜର ମନ 
କ୍ର କଲା ଏବଂ ସେଇ ପୂରୁଣା ନୀଳରଙ୍ଗର କାଗଜ ଆଣି ଜୟଦେବ ପାଖକୁ ଚିଠି 
ଚନ୍ୁଖ୍ବାକୁ ବସିଲା । 

ପ୍ରିୟତମ ହୃଦୟେଶ୍ବର ଇତ୍ଯାଦି ଦେଇ ଆରମ୍ଭ କରିଥ୍‌ବା ଚିଠିମାନ ସେ ଚିରି 
ଦେଲା ଏଵଂ ଏଥରକ ସେ ସିଧାସାଦା ଚିଠି ଲେଖୁଲା: ମୁଁ ତମକୁ ଅନେକ ଦିନରୁ 
ସେ ଦିନର ପିକନିକ ଯିବାକଥା କହିବି କହିବି ବୋଲି କହିପାରୁ ନାହିଁ । ପିକନିକରେ 
ଅରବିନ୍ଦ ମଧ୍ୟ ଥୁଲା, ଯେ ମୋର କଲେଜ ବେଳର ଚିହ୍ନା । ଯଦିଓ ମୋର 

ଦିନଚର୍ଯ୍ୟା / ୧୫୭ 
ବନ୍ଧୁମାନେ ଅରବିନ୍ଦ ଓ ମତେ ନେଇ ଅନେକ ପ୍ରକାର କଥା କହୁୂଥ୍‌ଲେ, ବିଶ୍ଵାସ 
କର, ଆମ ଭିତରେ ସେଭଳି କୌଣସି ସଂପର୍କ ନଥୁଲା । ଏପରିକି ସେଦିନ 
ପିକନିକରେ ମଧ୍ଯ ମୁଁ ଅରବିନ୍ଦ ସହିତ ବେଶି କଥାବାର୍ଭା କରି ନଥ୍‌ଲି । ତଥାପି 
ତମର ଅନୁପସ୍ଥିତିରେ ଅରବିନ୍ଦ ସହିତ ସେଇ ପିକନିକକୁ ଯିବା ମୋର ଉଚିତ 
ନଥୁଲା । ଆଶା ତମେ ଭୁଲ ବୂଝିବ ନାହିଁ। ସେ ଚିଠିଟିକୁ ବାରମ୍ବାର ପଢ଼ିଲା ଓ 
ଶେଷରେ ନେଇ ଜୟଦେବର ଟେବୂଲ ଉପରେ ରଖ୍ଲା । 

ଏବଂ ସେଦିନ ଜୟଦେବ ଅପିସରୁ ଫେରିବା ପୂର୍ବରୁ ସେ ସେଠାରୁ ଚିଠିଟି 
ନେଇ ଆସି କଲେଜ ବେଳେ ଅରବିନ୍ଦ ପାଖକୁ ଲେଖ୍ଥ୍ବା ଅସଂଖ୍ୟ ଚିଠିଭଳି ତାକୁ 
ମଧ୍ଯ ଚିରି ପକାଇଦେଲା । 

କକ ବକବଣଷ 


ଯୋଉ ଫ୍ଲାଇଟରେ ମାମାଜୀ ଆସି ସକାଳ ପାଞ୍ଚଟାରେ ପହଞ୍ଚୁବାର ଥୁଲା, 
ସେଇଟି ଆସି ପହଞ୍ଚଲା ଦିନ ସାଢ଼େ ଏଗାରଟା ବେଳେ । ଦିଲ୍ଲୀ ବିଶ୍ବବିଦ୍ୟାଳୟରୁ 
ଏୟାରପୋର୍ଟ ଅନେକ ବେଶି ଦୂର; ସେଥ୍ପାଇଁ ଆଗ ଦିନ ରାତିରୁ ହିଁ ଆସି ମୁଁ 
ଏୟାରପୋର୍ଟରେ ଅପେକ୍ଷା କରୁଥ୍‌ଲି । ଡିସେମ୍ବର ଶୀତ ରାତିରେ ଏ ଏକ 
କଷ୍ଟଦାୟକ ଅନୁଭୂତି ଥ୍ଲା ଏବଂ ପ୍ଲେନ ଡେରିରେ ଆସିବା ଖବର ପାଇ ମୁଁ ଆହୁରି 
ବିରକ୍ତ ହେଲି । ମାମାଜୀ କିଛି ମୋର ନିଜର ମାମୁ ବି ନଥ୍‌ଲେ । ବମ୍ବେରୁ ମୋର 
ବଂଧୁ ଖବର ଦେଇଥ୍‌ଲା ଯେ ତାର ମାମୁ ଦିଲ୍ଲୀରେ କୌଣସି ଆନ୍ତର୍ଜାତିକ 
ସମ୍ମିଳନୀରେ ଯୋଗ ଦେବା ପାଇଁ ଆସୁଛନ୍ତି ଏବଂ ମୁଁ ତାଙ୍କୁ ଯେମିତି ସାହାଯ୍ଯ 
କରେ । ମାମାଜୀ ଆମେରିକାରେ ଅର୍ଥନୀତିର ପ୍ରଫେସର ଥୁଲେ ଏବଂ ମୁଁ ଗୋଟିଏ 
କଲେଜରେ ଅର୍ଥନୀତି ପଢ଼ାଉ ଥ୍୍‌ବାରୁ ମୋର ବଂଧୁ ମୋତେ ଏଇ କାର୍ଯ୍ୟଭାର 
ଦେଇଥୁ୍‌ଲା । ବର୍ଭମାନ ଶୀତ ସକାଳେ ଏୟାରପୋର୍ଟରେ ଦଶଘଣ୍ଟା ବସିବା ପରେ 
ମୁଁ ଯଦିଓ ବିରକ୍ତ ହେଉଥ୍‌ଲି, ବମ୍ଭେରୁ ଚିଠିଟି ପାଇବା ପରେ ମୁଁ ଯେ ସାମାନ୍ୟ 
ଖୁସି ହୋଇନଥ୍‌ଲି ତା ନୂହେଁ। କାରଣ, ଏଇ ଅଜ୍ଞାତ ମାମାଜୀଙ୍କ ମାଧ୍ୟମରେ 
କେବେ ମତେ ଆମେରିକା ପଢ଼ିବାକୁ ଯିବାର ସୁଯୋଗ ମିଳିପାରେ, ମୋର ମନ 
ଭିତରେ ତାର ଏକ ସୃକ୍ଷ୍ମ ଆଶା ମଧ୍ଯ ରହିଥୁଲା । 

ଦିନ ବାରଟା ବେଳେ ବାହାରୁ ଆସୁଥ୍‌ବା ଯାତ୍ରୀମାନଙ୍କ ଭିତରୁ ଯେଉଁ 
ଗୋଲଗାଲ, ଦାଢ଼ିବାଲା, ମୋଟା ଚଷମା ଲଗାଇଥ୍‌ବା ଓ ଓଭରକୋଟ ପିନ୍ଧା 
ଦସହସ ମୁହଁ ଭଦ୍ରଲୋକଙ୍କୁ ମୁଁ ମାମାଜୀ ବୋଲି ଭାବିଥୁଲି, ସେ ହିଁ ପ୍ରକୃତରେ 
-ମାମାଜୀ ଥୁଲେ । ତାଙ୍କୁ ଆଣିବା ପାଇଁ ସମ୍ମିଳନୀ ପକ୍ଷରୁ ଦୁଇଜଣ ଭଦ୍ରବ୍ୟକ୍ତି ମଧ୍ଯ 
ଯାଇଥ୍‌ଲେ, କିନଧୁ ମୁଁ ଯେତେବେଳେ ମୋର ପରିଚୟ ଦେଲି, ସେ ମତେ ତାଙ୍କ 
ଭଣଜାର ସାଙ୍ଗ ବୋଲି ଆସି ଖୁସିରେ ହାତ ମିଳାଇ କୁଣ୍ଢାଇ ପକାଇଲେ ଏବଂ ସେ 
ଦୁଇଜଣ ଭଦ୍ରବ୍ୟକ୍ତିଙ୍କୁ ଉପେକ୍ଷା କରି ମୋ ସହିତ କଥାବାର୍ଭା କରିବାରେ ଲାଗିଲେ । 
ତାଙ୍କ ପାଇଁ ଅନୁଷ୍ଠାନ ପକ୍ଷରୁ ଗାଡ଼ି ଆସିଥ୍୍‌ଲା ଏବଂ ପଞ୍ଚ ତାରକା ହୋଟେଲରେ 

ଦିନଚର୍ଯ୍ୟା / ୧୫୯ 
ରହିବାର ମଧ୍ଯ ବ୍ଯବସ୍ଥା ହୋଇଥଲା । ଗାଡ଼ିରେ ବସିବା ପରେ ମାମାଜୀ ତାଙ୍କ 
ମୁଣ୍ଡରୁ ଟୋପି ବାହାର କଲେ । ତାଙ୍କ ମୁଣ୍ଡ ସଂପୂର୍ଣ୍ଣ ଚନ୍ଦା ଥୁଲା ଏବଂ ତାଙ୍କର ଏଇ 
ଚନ୍ଦା ମୁଣ୍ଡ ମତେ ତାଙ୍କର ହସହସ ମୁହଁର ସଂପୂର୍ଣ୍ଣ ପରିପୂରକ ବୋଲି ମନେ 
ହେଲା । 

ହୋଟେଲରେ ତାଙ୍କର କୋଠରୀ ଭିତରକୁ ଯାଇ ମାମାଳୀ ସେଇ ଲୋକ 
ଦୁଇଟିଙ୍କୁ ବିଦାୟ ଦେଇ ଦେଲେ ଏବଂ ମତେ ବସିବାକୁ କହିଲେ । ସେମାନେ 
ଚାଲିଯିବା ପରେ ମାମାଜୀ ମୋ ସାଙ୍ଗରେ ଆହୁରି ଘନିଷ୍ଠତାର ସହିତ କଥାବାର୍ଭା 
କଲେ ଏବଂ ମୁଁ ଲକ୍ଷ୍ଯ କଲି ଯେ ତାଙ୍କର ହାବଭାବ ଓ ଇଂରାଜୀ ଉଚ୍ଚାରଣ ମଧ୍ଯ 
ହଠାତ ବଦଳିଗଲା । ଏପର୍ଯ୍ୟନ୍ତ ସେ ତାଙ୍କର ଆମେରିକାନ ସ୍ଵବରପାତରେ କଥା 
କହୁଥ୍‌ଲେ ଏବଂ ତାଙ୍କର ବେଶ ପୋଷାକ, ଆଚାର ବ୍ଯବହାର, ଚାଲିଚଳଣ 
ପୂର୍ଣ୍ଣମାତ୍ରାରେ ସାହେବ ଭଳି ଥୁଲା । ବର୍ଭମାନ ମୋ ସହିତ କଥା କହିବା ବେଳେ, 
ଯଦିଓ ସେ ପୋଷାକ ବଦଳାଇ ନଥୁଲେ, ତାଙ୍କର ସାହେବତ୍ସ ଅନେକ କମି 
ଯାଇଥ୍ଲା ବୋଲି ମୋର ମନେ ହେଲା, ଏବଂ ମାମାଜୀ ମତେ ଅଧ୍‌କ ଆତ୍ମୀୟ 
ଜଣାପଡ଼ିଲେ । ମାମାଜୀ ଏଥର ତାଙ୍କର ସୁଟକେସ ଖୋଲି ଜିନିଷ ପତ୍ର 
ସଜାଇବାରେ ଲାଗିଲେ ଏବଂ ମୁଁ ତାଙ୍କୁ ସାହାଯ୍ଯ କରିବା ପାଇଁ ତାଙ୍କ ଛୋଟ 
ସୂଟକେସଟିକୁ ଉଠାଇ ନେଇ ତାଙ୍କ ପାଖରେ ରଖିଲି । ସେ ତାଙ୍କର କୋଟ 
ଟାର୍ଗିବା ଛାଡ଼ି ଦେଇ ସୂଟକେସକୁ ନେଇ ଟେବୁଲ ଉପରେ ରଖଲେ ଏବଂ 
ଟେଲିଫୋନରେ ରୂମ ସର୍ଭିସକୁ ଡାକି ସୋଡ଼ା ଓ ବରଫର ଅର୍ଡର ଦେଲେ। 
ତାପରେ ସେ ସୂଟକେସ ଖୋଲିଲେ; ତା ଭିତରେ ଅନେକ ପ୍ରକାରର ମଦ 
ବୋତଲ ଥୁଲା । ସେ ସବୂକୂ ଟେବୁଲ ଉପରେ ସଜାଇ ରଖୁ ରଖୁ ମୋ ଆଡ଼କୁ 
ଆଖି ମାରି ମାମାଜୀ କହିଲେ, ମୁଁ ହପ୍ତାଏ ପାଇଁ ଏଠାକୁ ପ୍ରସ୍ତୁତ ହୋଇ ଆସିଛି । 

ନିଜର ଜିନିଷପତ୍ର ସଜାଡ଼ି ସାରି ମାମାଜୀ ଯାଇ ଝରକା ପାଖରେ ଠିଆ 
ହୋଇ ବାହାରକୁ ଅନାଇଲେ । ବାହାରେ ଶୀତ ଦିନର କଅଁଳ ଖରାରେ ଗଛପତ୍ର 
ସବୂ ଅତି ଜୀବନ୍ତ ଦେଖାଯାଉଥ୍‌ଲେ । ଝରକା ପାଖରୁ ଫେରିଆସି ମାମାଜୀ 
ଦୀର୍ଘନିଃଶ୍ଵାସ ଛାଡ଼ିଲେ ଏବଂ ଖଟ ପାଖର ଛୋଟ ଟେବୁଲ୍‌ ଉପରେ ସଜା 
ହୋଇଥ୍‌ବା ଦୁଇଟି ପତ୍ର ସମେତ ଗୋଲାପ ଫୁଲଟିକୁ ହାତରେ ଉଠାଇ ତାକୁ କିଛି 
ସମୟ ଅନାଇଲେ । ମତେ କହିଲେ, ଦେଖୁଚ ? ମୁଁ ଫୁଲଟିକୁ ହାତରେ ନେବା ପାଇଁ 
ତାକୁ ଅନ୍ୟ ପାଖରୁ ଧରିଲି, କିଜୁ ମାମାଜୀ ତାକୁ ହାତରୁ ଛାଡ଼ିଲେ ନାହିଁ। ଆମେ 
ଦୂହେଁ କିଛି ସମୟ ମାମାଜୀଙ୍କ ହାତରେ ଥ୍ବା ସଜ ଫୁଲଟିକୁ ଅନାଇଲୁ । ମାମାଜୀଙ୍କ 

୧୬୦ / କଥା ଯାତ୍ରା 
ମୁହଁ ସାମାନ୍ଯ ବିଷଣ୍ଡ ଜଣାଗଲା ଏବଂ ଉତ୍ତର ଆଶାରେ ମୁଁ ତାଙ୍କ ମୁହଁକୁ 
ଅନାଇଲି । ମାମାଜୀ ଆଉ ଥରେ ଦୀର୍ଘଶ୍ବାସ ନେଇ କହିଲେ, ନା, କିଛି ନୁହେଁ । 
ସେଠାରୁ ଆସି ସେ ଦ୍ୂଇଟି ଗିଲାସରେ ପାନୀୟ ଢାଳିଲେ ଏବଂ ସେଥୁରେ ସୋଡ଼ା 
ଓ ବରଫ ମିଶାଇ ମୋ ଆଡ଼କୁ ଗୋଟିଏ ଗିଲାସ ବଢ଼ାଇ ଦେଲେ । ଏଥରକ ନିଜର 
ଗିଲାସଟିକୁ ନେଇ ସେ ଆରାମ ଚଉକି ଉପରେ ବସିଲେ ଏବଂ ଗିଲାସଟିକୁ ଏକା 
ନିଃଶ୍ଵାସରେ ଅଧା ଶେଷ କରି ପୁଣି ମୋ ସହିତ କଥାବାର୍ଭା କରିବାକୁ ଆରମ୍ଭ 
କଲେ । 

ମାମାଜୀ ଏଗାର ବର୍ଷ ହେଲା ଆମେରିକାରେ ଥୁଲେ । ମଫସଲର ଦରିଦ୍ର 
ପରିବାରରେ ଜନ୍ତି୍‌ ପାଠ ପଢ଼ି ଏମ.ଏ. ପାସ କରିବା ପରେ ସେ ସରକାରୀ ବୃତ୍ତି 
ନେଇ ବିଦେଶ ଯାଇଥ୍‌ଲେ ଏବଂ ସେଠାରେ ପିଏଚ୍‌ଡି. କରି ଅଧ୍ୟାପନା ଆରମ୍ଭ 
କରିଥ୍‌୍ଲେ। ତା ପରେ ସେ ସେଠାରେ ବାହା ହୋଇଥ୍‌ଲେ ଓ ଆମେରିକାର 
ନାଗରିକତା ନେଇ ସେଠାରେ ରହି ଯାଇଥୁଲେ ¦ ତାଙ୍କର ଆଉ ନିଜର ଗାଁ ସହିତ 
କୌଣସି ସଂପର୍କ ନଥୁଲା, କେବଳ ଚିଠିପତ୍ର ବ୍ୟତୀତ । କେବେ କେମିତି ଭାରତକୁ 
ସଭା ସମିତିରେ ଯୋଗ ଦେବାକୁ ଆସିଲେ ସେ ଦିଲ୍ଲୀ ବମ୍ବେରେ କିଛି ଦିନ ରହି 
ପୁଣି ଫେରି ଯାଉଥ୍‌ଲେ । ବର୍ଭମାନ ତାଙ୍କର ହୋଟେଲରେ ବସି ଆମେ ଅର୍ଥନୀତି 
ଶିକ୍ଷା ବିଷୟରେ କଥାବାର୍ଭା କରୁଥ୍‌ଲୁ । ମାମାଜୀ ବଡ଼ ମଜାର ଲୋକ ଥୁଲେ ଏବଂ 
ମୁଁ ଯେତେ ଦୂର ଜାଣିଲି, ପିଇବାକୁ ଭଲ ପାଉଥ୍‌ଲେ | କାରଣ ମୁଁ ମୋର ପ୍ରଥମ 
ଗିଲାସଟି ଧରି ଧୀରେ ଧୀରେ ପିଇବା ଭିତରେ ସେ ତାଙ୍କର ତୃତୀୟ ଗିଲାସ 
ପିଇବାକୁ ଆରମ୍ଭ କରିଥ୍‌ଲେ ଏବଂ ମତେ ଆହୁରି ଶୀଘ୍ର ଗିଲାସ ଖାଲି କରିବା ପାଇଁ 
ଉଦ୍ବୋଧନ ଦେଉଥ୍‌୍ଲେ । 

ମାମାଜୀ ଯେଉଁ ଆନ୍ତର୍ଜାତିକ ସମ୍ମିଳନୀରେ ଯୋଗ ଦେବାକୁ ଦିଲ୍ଲୀ 
ଆସିଥୁ୍‌ଲେ, ସେଇଟି ଥୁଲା ବିକାଶଶୀଳ ଦେଶମାନଙ୍କର ଦାରିଦ୍ର୍ଯ ସଂପର୍କୀୟ । ଏଇ 
ବିଚାର ଗୋଷ୍ଠୀରେ ମାମାଜୀ ଯେଉଁ ନିବନ୍ଧ ପଢ଼ିବାର ଥୁଲା ତାର ଶୀର୍ଷକ ଥୁଲା 
ଦାରିଦ୍ର୍ୟର ସଂଜ୍ଞା । ତାଙ୍କର କାଗଜପତ୍ରରୁ ବାହାର କରି ମାମାଜୀ ମତେ ଏଇ 
ନିବନ୍ଧଟି ପଢ଼ିବାକୁ ଦେଲେ, ଯାହାର ଆରମ୍ଭ ଥୁଲା ଏହି ପ୍ରକାର : 

କୌଣସି ଦେଶ ସମୃଦ୍ଧ ଅଥବା ଦରିଦ୍ର ନୁହେଁ, କେବଳ ବ୍ୟକ୍ତିବିଶେଷ ହିଁ 
ପେଟପୂରା ଖାଇବାକୁ ପାଆନ୍ତି ଅଥବା ଭୋକିଲା ରହନ୍ତି, ସ୍ବାସ୍ଥ୍ଯବାନ ରହନ୍ତି, 
ଅଥବା ରୁଗ୍ଣ ରହନ୍ତି, ପାଠ ପଢ଼ନ୍ତି ଅଥବା ମୂର୍ଖ ରହନ୍ତି ଏବଂ ସୁଖୀ ରହନ୍ତି ଅଥବା 
ଦୂଃଖ କଷ୍ଟରେ ଚଳନ୍ତି । ପ୍ରଥମରୁ ଏହି ଅତି ସାଧାରଣ କଥା କହିବାର ଉଦ୍ଦେଶ୍ଯ 

ଦିନଚର୍ଯ୍ୟା / ୧୬୧ 
ହେଉଛି ଯେ ଆମେମାନେ ସଭା ସମିତି, ବିଚାର ଗୋଷ୍ଠୀ ଏବଂ 
ଆଲୋଚନାମାନଙ୍କରେ ଏଇ ସାମାନ୍ୟ କଥାଟି ଭୁଲିଯାଇଥାଉ । 

କାଗଜରୁ ମୁହଁ ଉଠାଇ ମୁଁ ମାମାଜୀଙ୍କ ଆଡ଼କୁ ଅନାଇଲି । ମାମାଜୀ ଯଦିଓ 
ମୋ ଆଡ଼କୁ ଅନାଇ ଥୁଲେ ତାଙ୍କର ଦୃଷ୍ଟି ମତେ ଭେଦ କରି, ହୋଟେଲର 
ବହୁମୂଲ୍ୟ ପର୍ଦାକୁ ଟପି ପଥର କାନ୍ଧକୁ ଲଂଘି କେଉଁ ସୁଦୂର ସ୍ଥାନରେ ନିବଦ୍ଧ ଥୁଲା । 
ମୋର ହଠାତ ମନେ ହେଲା ମାମାଜୀ ଯେମିତି ସମୟ ଓ ସ୍ଥାନର ବନ୍ଧନ ସବୁକୁ 
କାଟି ଦେଇ ତାଙ୍କ ପିଲାଦିନର କୌଣସି ଦାରିଦ୍ର୍ଯ ପ୍ରପୀଡ଼ିତ ଅନୁଭବ ଆଡ଼କୁ 
ଅନାଇଛନ୍ତି । 

ହଠାତ ମାମାଜୀଙ୍କ ଆଖ୍‌ ମୋ ଉପରେ ପଡ଼ିଲା ଆଉ ମାମାଜୀ ମତେ 
କହିଲେ, ଜଲଦି ଗିଲାସ ଖାଲି କର; ତମେ ଆଜି ଏଇଠି ଖାଇବ । ସେ 
ଟେଲିଫୋନ ଉଠାଇ ଖାଇବାର ବରାଦ କଲେ ଏବଂ ପୂଣି ତାଙ୍କର ଗ୍ଲାସ ଭରି 
କଲେ । ମୁଁ ତାଙ୍କ ସହିତ ତାଙ୍କର ଲେଖା ବିଷୟରେ ଆଲୋଚନା କରିବାକୁ 
ଚେଷ୍ଟାକଲି । ମାମାଜୀ ମତେ ବୁଝାଇଲେ, ଦାରିଦ୍ର୍ୟ ସମସ୍ଯାର ବିଶ୍ଳେଷଣ 
କଲାବେଳେ ଆମେ ସବୁବେଳେ ଦରିଦ୍ର ଦେଶ କଥା ଭାବିଥାଉ ଏବଂ ଦାରିଦ୍ର୍ୟର 
ପରିମାପ ପାଇଁ ଜି.ଏନ୍‌.ପି., ପର୍‌ କ୍ଯାପିଟା ଇନ୍‌କମ୍‌, ରେଟ୍‌ ଅଫ୍‌ ଗ୍ରୋଥ 
ଇତ୍ୟାଦିର ସାହାଯ୍ୟ ନେଇଥାଉ । ମୁଁ କିନ୍ଧ ସେଇ ଦରିଦ୍ର ବ୍ଯକ୍ରତିବିଶେଷକୁ କିପରି 
ଦାରିଦ୍ର୍ୟର ସଂଜ୍ଞା ଲାଗୁ ହେବ, ସେ ଚେଷ୍ଟା କରିଛି । ସେଥୁପାଇଁ ମୁଁ ଏହାକୁ 
ସାଇକୋଡାଇନାମିକ୍ସ୍‌ ଅଫ୍‌ ପଭର୍ଟି ନାଁ ଦେଇଛି । ମୋର ସମୀକ୍ଷା ଅନୁସାରେ 
ଆୟ, ଦୈନିକ କ୍ୟାଲୋରି ଗ୍ରହଣ, ସ୍ଵାସ୍ଥ୍ୟର ଅବସ୍ଥା ଇତ୍ଯାଦି ବାହାରେ ମଧ୍ଯ 
ମାନସିକ ସ୍ତରରେ ଦାରିଦ୍ର୍ୟର ଏକ ନିଜସ୍ଵ ପରିଭାଷା ଅଛି । ଯଥା, ଗରିବ 
ଲୋକଟିଏ ସାମୂହିକ ସମାଜରେ ଅଂଶ ଗ୍ରହଣ କରି ପାରେ ନାହିଁ, ତାର ଶୈଶବ 
ଅତି ଶୀଘ୍ର ସମାପ୍ତ ହୋଇଯାଏ, ସେ ସବୁବେଳେ ନିଜକୁ ଅସହାୟ ମନେ କରେ, 
ସେ ଭବିଷ୍ୟତ ପାଇଁ ଯୋଜନା କରିପାରେ ନାହିଁ ଏବଂ ସେ ଭାଗ୍ଯବାଦୀ 
ହୋଇଯାଏ ଇତ୍ଯାଦି । ଏଇ ଲକ୍ଷଣ ସବୁ ହଉଚି ଦାରିଦ୍ର୍ୟର ସଂସ୍କୃତି । 

ଏସବୁ ମୋ ପାଇଁ ନୂଆ କଥା ଥୁଲା, କିନ୍ଧୁ ମାମାଜୀ ମତେ ଯେତେବେଳେ 
ଏକଥା ବୁଝାଉଥ୍‌ଲେ, ମୁଁ ଦାରିଦ୍ର୍ୟର ସଂଜ୍ଞା କଥା ଭାବୁ ନଥ୍‌ଲି; ମୁଁ ଭାବୁଥ୍‌ଲି 
ସେମାନଙ୍କର ପାଠର ଉକ୍କର୍ଷତା ଏବଂ ଆମ ନିଜ ଜ୍ଞାନରୁ ଦାରିଦ୍ର୍ୟ ବିଷୟରେ । 
ଯାହାହେଉ, ଏଇ ସମୟରେ ଆମର ଖାଇବାର ଆସିଗଲା ଏବଂ ଦାରିଦ୍ର୍ୟର ସଂଜ୍ଞା 
କଥା ଭୁଲିଯାଇ ଆମେ ପର୍ଯ୍ୟାପ୍ତ କ୍ୟାଲୋରି ସଂପନ୍ନ ଲଞ୍ଚ ଖାଇବାରେ ମନ ଦେଲୁ । 

୧୬୨ / କଥା ଯାତ୍ରା 


ମାମାଜୀ ଏଥରକ ହଠାତ ଅଭୁତ ଭାବରେ ଚୂପ ହୋଇଗଲେ । ସେ ପୁଣି ତାଙ୍କର 
ଗ୍ଲାସ ଭରି କରିବାକୁ ଯାଉଥ୍‌ଲେ, କଣ ଭାବି ସେଇ ଫୁଲଟି ଆଡ଼କୁ ଅନାଇଲେ ଓ 
ବୋତଲକୁ ବନ୍ଦ କରି ରଖ୍ଦେଲେ । ମୁଁ ଯେତେବେଳେ ତାଙ୍କ ପାଖରୁ ବିଦାୟ 
ନେଲି, ସେ ମତେ କହିଲେ, ମୁଁ ଟିକିଏ ବିଶ୍ରାମ ନେଇଯାଏ; କାଲିଠାରୁ ଏକାଠି 
ସେମିନାରକୂ ଯିବା । 

ତା ପରଦିନଠାରୁ ସେମିନାରର ବିଭିନ୍ନ ପର୍ବମାନ ଆରମ୍ଭ ହେଲା । ମନ୍ତ୍ରୀଙ୍କର 
ଉଦ୍‌ଘାଟନ ପରେ କଫି ପରେ ବକ୍ତ୍ରତା ପରେ ବିରାମ ଓ ତା ପରେ ପୁଣି ବିଭିନ୍ନ 
ବକ୍ତାଙ୍କର ଭାଷଣ । ଏଇ ସମ୍ମିଳନୀକୁ ପୂୃଥ୍ବୀର ବିଭିନ୍ନ ଦେଶର ବିଶେଷଜ୍ଞମାନେ 
ଆସିଥ୍‌ଲେ ଏବଂ ନିଜର ବକ୍ତୃତାରେ ସେମାନଙ୍କର ପ୍ରଭୂତ ବିଦ୍ବଭାର ପରିଚୟ 
ଦେଉଥୂଲେ, ଯାହା ମୋ ପାଇଁ ବିଶେଷ ଉପାଦେୟ ଥୁଲା । ଏଇ ବକ୍ତତାମାନଙ୍କ 
ସହିତ ଲଞ୍ଚ ଡିନର ଓ ଚାର ପର୍ବ ଚାଲୁଥୁଲା ଏବଂ ସଂଧ୍ୟାବେଳେ ମନୋରଂଜନ 
ପାଇଁ ସାଂସ୍କୃତିକ କାର୍ଯ୍ୟକ୍ରମର ମଧ୍ଯ ବ୍ଯବସ୍ଥା ହୋଇଥୁଲା। ଦିନେ ସକାଳବେଳାର 
ଅଧ୍ବେଶନରେ ମାମାଜୀ ତାଙ୍କର ନିବନ୍ଧ ପଢ଼ିଲେ । ତାଙ୍କର ଲେଖାର ବିଷୟବସ୍ତୁ, 
ଭାଷଣ ଶୈଳୀ ଇତ୍ଯାଦି କୌଣସି ଦୃଷ୍ଟିରେ ଅନ୍ୟମାନଙ୍କଠାରୁ ନିକୃଷ୍ଠ ନଥୁଲା ଏବଂ 
ମୁଁ ମାମାଜୀଙ୍କ ପାଇଁ ଗର୍ବ ଅନୁଭବ କଲି । ନିଜର ଲେଖାଟି ପଢ଼ି ସାରିବା ପରେ 
ମାମାଜୀ ମଝିରେ ମଝିରେ ଆସି ମୋ ପାଖରେ ବସୁଥ୍‌ଲେ ଏବଂ ସେମିନାରର 
ବିଭିନ୍ନ କାର୍ଯ୍ୟକଳାପ ସହିତ ମତେ ବାଧ୍ଯ କରି ଜଡ଼ିତ କରାଉଥ୍‌ଲେ ଏପରିକି 
ପ୍ରତିନିଧୁମାନେ ଯେଉଁଦିନ ତାଜମହଲ ଦେଖ୍ବାକୁ ଗଲେ, ମାମାଜୀ ମତେ ମଧ୍ଯ 
ଟାଣି ନେଇଗଲେ । 

ଶେଷ ଆଡ଼କୁ ସମ୍ମିଳନୀ ପ୍ରତି ସମସ୍ତଙ୍କର ଆଗ୍ରହ ଫିକା ପଡ଼ି ଆସିବାର 
ଜଣାଗଲା । ଯେଉଁଦିନ ପ୍ରତିନିଧୁମାନେ ଗୋଟିଏ ଦରିଦ୍ର ଗାଁ ଦେଖ୍‌୍ବା ପାଇଁ 
ବାହାରିଲେ, ମାମାଜୀ ଯିବା ପାଇଁ ମନା କରିଦେଲେ । ମୁଁ ପଚାରିବାରୁ କହିଲେ, 
ମୋ ମତରେ ଦରିଦ୍ର ଦେଶ, ଦରିଦ୍ର ପ୍ରଦେଶ ବା ଦରିଦ୍ର ଗାଁ ବୋଲି କିଛି ନାହିଁ। 
ଲୋକମାନେ ହିଁ ଦରିଦ୍ର ଏବଂ ସେମାନଙ୍କୁ ଯେ କୌଣସି ଜାଗାରେ ଦେଖ୍‌ ହେବ । 
ଅନ୍ୟମାନେ ଗାଁ ଦେଖ୍ବାକୁ ଚାଲିଯିବା ପରେ ସମ୍ମିଳନୀରୁ ଯେଉଁ ଖାଲି ସମୟ 
ମିଳିଲା, ଆମେ ସେଇ ସମୟଟି ଆସି ମାମାଜୀଙ୍କ କୋଠରୀରେ କଟାଇଲୁ । 
କହିବା ବାହୁଲ୍ୟ, କୋଠରୀରେ ପହଞ୍ଚ୍ବା କ୍ଷଣି ମାମାଜୀ ସୋଡ଼ା ଓ ବରଫର 
ଅର୍ଡର ଦେଲେ ଏବଂ ସେ ଯେତେବେଳେ ମୋ ଗିଲାସରେ ଦ୍ଵିତୀୟ ଓ ତୃତୀୟ 
ପେଗ ପାନୀୟ ଢାଳିଲେ, ମୁଁ ବାଧା ଦେଲି ନାହିଁ । ମାମାଜୀଙ୍କର ଦିଲ୍ଲୀରେ ଆଉ 

ଦିନଚର୍ଯ୍ୟା / ୧୬୩ 
ତିନିଦିନ ରହିବାର ଥ୍ଲା ଏବଂ ଏଇ ଦିନମାନଙ୍କରେ ଆମେ କଣ କଣ କରିବ, 
ମାମାଜୀ ତାର ସବିସ୍ତାର କାର୍ଯ୍ୟକ୍ରମ କଲେ । ଏକତିରିଶ ତାରିଖ ଦିନ ତାଙ୍କର 
କୌଣସି କାମ ନଥୁଲା ଏବଂ ଏଥ୍‌ପାଇଁ ଆମେ ଠିକ କଲୁ ଯେ ମାମାଜୀ ସେଦିନଟି 
ମୋ ସହିତ କଟାଇବେ । ଖାଇସାରିବା ପରେ ମାମାଜୀ ମତେ ଛାଡ଼ିବା ପାଇଁ 
ହୋଟେଲ ଲବି ପର୍ଯ୍ୟନ୍ତ ଆସିଲେ ଏବଂ ତା ପରେ ତାଙ୍କର ହଠାତ ହୋଟେଲ 
ପାଖରେ ଥୁବା ପାର୍କରେ କିଛି ସମୟ ବସିବା ପାଇଁ ଇଚ୍ଛା ହେଲା । ହୋଟେଲ ପଛ 
ପାଖ ଦେଇ ବୂଲି ଯାଉ ଯାଉ ଆମେ ଏଇ ପାଞ୍ଚ ମହଲା ଉଚ୍ଚ ହୋଟେଲର ଛାଇରେ 
ଗୋଟିଏ ଭିଖାରିକୁ ଶୋଇଥ୍‌ବାର ଦେଖ୍‌ଲୁ । ମାମାକୀ ମୋ ଆଡ଼କୁ ଅନାଇଲେ 
ଏବଂ ସେ କିଛି କହିବା ଆଗରୁ ମୁଁ କହିଲି ବ୍ୟକ୍ତିବିଶେଷ ହିଁ ଦରିଦ୍ର । 

ତା ପରଦିନ ମୁଁ କେମିତି ମାମାଜୀଙ୍କୁ ଆପ୍ୟାୟିତ କରିବି, ସେଇ ଚିନ୍ତାରେ 
ଲାଗିଲି । ଅନେକ ଭାବିବା ପରେ ମୁଁ ମୋର ବଂଧୂକୁ ଫୋନ କଲି, ଯେ କି 
ମାମାଜୀଙ୍କର ବମ୍ବେରେ ଥ୍ବା ଭଣଜାକୁ ମଧ୍ଯ ଜାଣିଥ୍ଲା । ମୋର ଏଇ ବଂଧୁ 
ରେଡିମେଡ ପୋଷାକ ରପ୍ତାନୀର ବ୍ୟବସାୟ କରୁଥଲା ଏବଂ ଅତି ଅଳ୍ପ ସମୟ 
ଭିତରେ ବେଶ ସଂପନ୍ନ ହୋଇଯାଇଥ୍‌ଲା । ମୁଁ ତାକୁ ଯେତେବେଳେ ଆନ୍ତର୍ଜାତିକ 
ସେମିନାର ଏବଂ ମାମାଜୀଙ୍କ କଥା କହିଲି, ସେ ବିଶେଷ ମନୋଯୋଗୀ ଜଣାଗଲା 
ନାହିଁ ଏବଂ ସେମିନାରକୁ ବାଣିଜ୍ୟ ମନ୍ତ୍ରୀ ଉଦ୍‌ଘାଟନ କରିଥ୍‌ଲେ କି ବୋଲି 
ପଚାରିଲା । ସେ କାଳେ ଫୋନ ରଖ୍ଦେବ, ଏ ଭୟରେ ତାକୁ କହିଲି, ଏଇ ବର୍ଷେ 
ଦି ବର୍ଷ ଭିତରେ ମାମାଜୀ ନିଶ୍ଚେ ନୋବେଲ ପ୍ରାଇଜ ପାଇବେ । ଏଥର ସେ ଟିକିଏ 
ଉତ୍ସାହିତ ଜଣାଗଲା ଏବଂ ମତେ ପଚାରିଲା, ମାମାଜୀ କୋଉଠି ପଢ଼ାନ୍ତି ବୋଲି 
କହୁଥ୍ଲ, ଆମେରିକାରେ ? ସେଠି ସେ କୋଉ ସିନେଟରକୁ ଜାଣନ୍ତି ? ମୁଁ ଏଥରକ 
ଆହୁରି ମିଥ୍ୟାର ଆଶ୍ରୟ ନେଇ କହିଲି, ତାଙ୍କର ନୂଆ ନୂଆ ତଥ୍ଯମାନଙ୍କ ଯୋଗୁ 
ମାମାଜୀ ଅନେକ ସିନେଟରମାନଙ୍କ ସହିତ ପରିଚିତ । କାହିଁକି ? ସେ କହିଲା, ନା, 
କିଛି ନୁହେଁ । ତେବେ ଆମେରିକା ମଝିରେ ମଝିରେ ପୋଷାକ ଆମଦାନୀର କୋଟା 
କମାଇ ଦଉଚି । କେତେବେଳେ ଦରକାର ହୋଇପାରେ । ତାପରେ ମୁଁ ତାକୁ 
କହିବା ଆଗରୁ ସେ ଦରକାରୀ କଥା କହିଲା, କଣ, ଗାଡ଼ି ଦରକାର ? ମୁଁ ପଠାଇ 
ଦେବି । ମୁଁ ତାକୁ ଏକତିରିଶ ତାରିଖ କଥା କହିବାରୁ ସେ ମତେ ଓ ମାମାଜୀଙ୍କୁ ଏକ 
ପ୍ରସିଵ ହୋଟେଲରେ ରାତି ଏଗାରରୁ ସାଢ଼େ ବାରଟା ଭିତରେ ଯିବା ପାଇଁ 
ନିମନ୍ତ୍ରଣ ଦେଲା । 

ଏକତିରିଶ ତାରିଖ ସଂଧ୍ୟାରେ ମୁଁ ମୋର ସାଙ୍ଗର ଗାଡ଼ି ନେଇ ମାମାଜୀଙ୍କ 
ହୋଟେଲରେ ପହଞ୍ଚିଲା ବେଳକୁ ମାମାଜୀ ତାଙ୍କ ବ୍ରିଫ୍‌କେସ୍‌ ହାତରେ ଧରି 

୧୬୪ / କଥା ଯାତ୍ରା 
ହୋଟେଲ ଲବିରେ ମୋ ପାଇଁ ଅପେକ୍ଷା କରୁଥୁଲେ । ଗାଡ଼ିରେ ବସି ଆମେ ମୋ 
ଘରକୁ ଆସିଲୁ ଏବଂ ଘର ଭିତରକୁ ପଶି ମାମାଜୀ ପ୍ରଥମେ ତାଙ୍କର ବ୍ରିଫକେସ 
ଖୋଲି ଅଧା ହୋଇଥ୍‌ବା ବୋତଲ ସବ୍ରକୁ ମୋର ଟେବୁଲ ଉପରେ ସଜାଇ 
ରଖ୍ଲେ । ତାପରେ ସେ ଆସି ଦିବାନ ଉପରେ ଗୋଡ଼ ହାତ ଉଠାଇ ଚକା ପକାଇ 
ବସିଲେ । ମୁଁ ଲକ୍ଷ୍ୟ କଲି ଯେ ଅତି ଅନାୟାସରେ ମାମାଜୀ ତାଙ୍କର ଆମେରିକାନ 
ଅବତାରରୁ ସଂପୂର୍ଣ୍ଣ ଭାରତୀୟ ସ୍ଵରୂପକୁ ଓହ୍ଲାଇ ଆସି ପାରୁଥ୍‌ଲେ । ମତେ ଦୂଇଟି 
ଗିଲାସ ଆଣିବାକୁ କହି ମାମାଜୀ କହିଲେ, ତମର ଏଇପାଖରେ କୋଉଠି ବରା 
ପକୋଡ଼ି ଦୋକାନ ନାହିଁ ? ମୁଁ କହିଲି, ମାମାଜୀ, ଅଛି; କିନୁ ଟିକିଏ ଦୂରକୁ ଯିବାକୁ 
ହେବ । ମାମାଜୀ ଗିଲାସ ଭରି କରୁ କରୁ କହିଲେ, ଠିକ ଅଛି; ଗାଡ଼ି ନେଇ କରି 
ଯିବା । ହାତରେ ଗିଲାସ ଧରି ମାମାଜୀ ଓ ମୁଁ ଗାଡ଼ିରେ ବସିଲୁ ଏବଂ ରାସ୍ତା 
କଡ଼ରେ ଥବା ମୁନ୍ନା ମିଆଁର ଉଠାଦୋକାନ ପାଖରେ ପହଞ୍ଚଲୁ । ମାମାଜୀ ଅତି 
ସନ୍ତୋଷର ସହିତ ପକୋଡ଼ି ଖାଇଲେ ଏବଂ କିଛି ସମୟ ପରେ ଗାଡ଼ିରୁ ଓହ୍ଲାଇ 
ମିଆଁ ସହିତ ପକୋଡ଼ିରେ ପଡ଼ିଥ୍ବା ଲୁଣ ଓ ଲଙ୍କାର ପରିମାଣ ବିଷୟରେ ଯୁକ୍ତିତର୍କ 
ମଧ୍ଯ କଲେ । 

ଆମେ ଘରକୁ ଫେରିବା ପରେ ମାମାଜୀ କହିଲେ, ବୁଝିଲ ଭଣଜା, ଆଜି 
ସଂଧ୍ୟାଟା ଭଲରେ କଟିଲା। ମୁଁ ତାଙ୍କୁ ମନେ ପକାଇ ଦେଲି ଯେ ଆମର ରାତି 
ଏଗାରଟାରେ ନିଉ ଇଅର ଇଭ୍‌ର ନିମନ୍ତ୍ରଣ ବି ଅଛି । ମାମାଜୀ କହିଲେ, ଯାହା 
ହଉ ଲୁଣ ଟିକିଏ ବେଶି ପଡ଼ିଥ୍ଲେ କଣ ହେଲା ମିଆଁ ବିଚରା ପକୋଡ଼ି ଭଲ 
ତିଆରି କରିଥଲା । ମୋର ମନେ ହେଲା ମାମାଜୀ ଯେମିତି କୌଣସି ପୂରୁଣା 
ସଲ ତିକୁ ମନେ ପକାଇ ଏଇ ସଂଧ୍ୟାକୁ ଉପଭୋଗ କରୁଥୁଲେ। ମୁଁ ତାଙ୍କୁ କହିଲି, 
ମାମାଜୀ, ଏଥରକ ଆପଣଙ୍କ ଗାଁକୁ ଯିବାକୁ ଇଚା ହେଲାନାହିଁ ? 

ମାମାଜୀ ମତେ ଜବାବ ନ ଦେଇ ଗିଲାସରୁ ଟିକିଏ ପିଇଲେ । ମୁଁ ପୂଣି 
ଜବାବ ଅପେକ୍ଷା କରୁଛି, ସେ ଗିଲାସକୂ ସଂପୂର୍ଣ୍ଣ ଖାଲି କଲେ ଏବଂ ଟେବୁଲ 
ପାଖକୁ ଯାଇ ପୁଣି ଗିଲାସ ଭରିକଲେ । ଏଥରକ ସେ ସିଧାସଳଖ ମୋ ଆଡ଼କୁ 
ଅନାଇ ଠିଆ ହେଲେ ଏବଂ ମୁଁ ଦେଖୁଲି ଏଇ ମିନିଟକର ବ୍ଯବଧୀନ ଭିତରେ 
ମାମାଜୀ ପୁଣି ସଂପୂର୍ଣ୍ଣ ସାହେବ ପାଲଟିଗଲେ । ସେ ମୋ ଆଡ଼କୁ ଏକ ପୂରାପୂରି 
ଅପରିଚିତ ଲୋକ ଭଳି ଅନାଇ କହିଲେ, ଆମେରିକାରେ ବର୍ଭମାନ ଭୀଷଣ ଥଣ୍ଡା 
ପଡ଼ଥ୍ବ । ମୁଁ ଜାଣିଲି ଯେ ମାମାଜୀଙ୍କର ଆଜିପାଇଁ ସୂନ୍ଦର ଭାରତୀୟ ସଂଧ୍ୟାର 

ଦିନଚର୍ଯ୍ୟା / ୧୬୫ 
ସମାପ୍ତି ହୋଇଯାଇଛି । ଏଥରକ ଆମେ ଗାଡ଼ିନେଇ ମୋର ସାଙ୍ଗ ରିଜର୍ଭ କରିଥୁବା 
ହୋଟେଲରେ ନବବର୍ଷର ପ୍ରସ୍ତୁତି ସଂଧ୍ଯା ବିତାଇବାକୁ ଗଲୁ । 

ପୂରୁଣା ବସ୍ତି, ଅନ୍ଧାର ରାସ୍ତାଛାଡ଼ି ରାଜପଥ ଦେଇ ଆମେ ଯେତେବେଳେ 
ହୋଟେଲ ଭିତରକୁ ପଶିଲୁ, ସେତେବେଳକୁ ରାତି ସାଢ଼େ ଏଗାରଟା ବାଜିଥୁଲା 
ଏବଂ ଅଭୂତପୂର୍ବ ସାଜସଜ୍ାରେ ସବୁକିଛି ଚକମକ କରୁଥଲା । ଏ ଯେମିତି 
ଦାରିଦ୍ର୍ୟର ସମୁଦ୍ର ଭିତରେ ସମୃଦ୍ଧିର ଏକ ଅଭୁତ ଦ୍ଵୀପ । ଏଠାରେ ଅଭାବ ନାହିଁ 
ଅନଟନ ନାହିଁ ରୋଗ ନାହିଁ ଦୁର୍ଭିକ୍ଷ ନାହିଁ ଅସହାୟତା ନାହିଁ ନୈରାଶ୍ୟ ନାହିଁ। 
ମାମାଜୀ କହିଲେ ପ୍ରତ୍ୟେକ ବିକାଶଶୀଳ ସମାଜରେ ଏପରି ଏକ ଛୋଟ ଅଂଶ 
ଅଛି, ଯାହା ଆଚାର ବ୍ଯବହାର ଚାଲିଚଳନରେ ପୃଥ୍୍‌ବୀର ଯେ କୌଣସି ଧନବାନ 
ଦେଶର ସମକକ୍ଷ । ମୋ ମୁଣ୍ଡ ଭିତରେ ବର୍ଭମାନ ବିଦେଶୀ ପାନୀୟ ସବୁ କାମ 
କରୁଥ୍ଲା ଏବଂ ମାମାଜୀଙ୍କ କଥା ତା ଭିତରେ ଠିକରେ ପଶିଲା ନାହିଁ । ମାମାଜୀଙ୍କ 
ମୋର ସାଙ୍ଗ ସହିତ ପରିଟୟ କରାଇ ଦେଇ ମୁଁ ନିଜକୁ ଏଇ ସୁନ୍ଦର ବାତାବରଣର 
ଆନନ୍ଦମୟ ସ୍ରୋତରେ ଭାସିଯିବାକୁ ଦେଲି। ନାଲି ନୀଳ ନରମ ଆଲୁଅ, 
ରଙ୍ଗବେରଙ୍ଗ ବେଲୁନ, ଫୁଲ ପତ୍ର, ପରଫ୍ୟଯୁମର ବାସନା, ବିଦେଶୀ ସଂଗୀତର 
ହାଲୁକା ମାଦକତା, ଏବଂ ନାଚୁଥ୍‌ବା ଯୁଗ୍ଟମୂଭି ସବୁ ମୋ ମନ ଭିତରେ ଏକ ସମୃଦ୍ଧ 
ପ୍ରଶାନ୍ତି ଆଣିଦେଲେ । ମୁଁ ଚଉକି ଧାରରେ ବସି ଟେବୁଲ ଉପରେ ମଥାରଖି ଏଇ 
ରସ ସବ୍ରକୁ ଆସ୍ଵାଦନ କରୁ କରୁ ସବୁ କିଛି ଭୁଲିଗଲି ଏବଂ ଏକ ଗଭୀର ସ୍ଵପ୍ନ 
ଆସି ମତେ ଆହ୍ଛନ୍ନ କରିଦେଲା । 

ମୁଁ ଯେତେବେଳେ ଆଖୁ ଖୋଲିଲି ଚାରିପାଖ ଅନ୍ଧକାରାଚୁନ୍ନ ଥୁଲା, କିନ୍ତୁ 
ହଠାତ ଆଲୁଅ ସବୂ ଜଳି ଉଠିଲା ଏବଂ ହାପି ନିଉ ଇୟର ଶହ୍ଦରେ ଚତୁଦଦିଗ 
କମ୍ପମାନ ହୋଇଗଲା । ମୋର ସାଙ୍ଗ ଓ ମାମାଜୀ ମୋ ପାଖରେ ଠିଆ ହୋଇ 
ମୋର ଦି ହାତ ଧରି ଉଠାଇଲେ ଓ କହିଲେ, ତମେ ହିଁ ସବୁଠାରୁ ବେଶି 
ଉପଭୋଗ କଲ ଆଜିର ସଂଧ୍ୟା । ତା ପରେ ସେମାନେ ଦୁହେଁ ମତେ ବାହାରକୁ 
ଆସିବାକ୍ୂ ସାହାଯ୍ୟ କଲେ । ନରମ ଗାଲିଚା, ମାୟାବୀ ଦର୍ପଣ ଓ ରହସ୍ୟମୟ 
ଆଲୁଅ ଭିତର ଦେଇ ଆମେ ଆସି ହୋଟେଲ ବାହାରେ ଠିଆ ହେଲୁ । ହୋଟେଲର 
ବନ୍ଦ ଶୀତତାପ ନିୟନ୍ତ୍ରିତ ବାତାବରଣରୁ ବାହାରି ଖୋଲା ଥଣ୍ଡାରେ କିଛି କ୍ଷଣ ଠିଆ 
ହେବା ପରେ ମୁଁ ମୋର ସଂବିତ ଫେରି ପାଇଲି ଏବଂ ଆମେ ତିନିଜଣ 
ଯେତେବେଳେ ଗାଡ଼ିରେ ବସିଲୁ, ମୁଁ ସେମାନଙ୍କୁ ନବବର୍ଷର ଶୁଭେଚ୍ଛା ମଧ୍ଯ 
ଜଣାଇଲି । ମୋର ସାଙ୍ଗ କହିଲା କନଟ ପ୍ଲେସରେ ଆଇସକ୍ରିମ ଖାଇଲେ ସବୁ ଠିକ 
ହୋଇଯିବ । 

୧୬୬ / କଥା ଯାତ୍ରା 

ଗାଡ଼ି ଚାଲିବାରୁ ମୋ ମୁହଁରେ ଥଣ୍ଡା ପବନ ବାଜିଲା ଏବଂ ଆମେ 
ଯେତେବେଳେ କନଟ ସର୍କସର ଗୋଲେଇ ଭିତରେ ପଶିଲୁ, ମୁଁ ସଂପୂର୍ଣ୍ଣ ପ୍ରକୃତିସ୍ଥ 
ହୋଇଗଲି । ମୁଁ ଘଡ଼ି ଦେଖିଲି; ରାତି ସାଢ଼େ ବାରଟା ବାଜିଥୁଲା । ଯଦିଓ 
ସେତେବେଳକୁ ପ୍ରବଳ ଶୀତ ଓ ଥଣ୍ଡା ଥୁଲା, ରାସ୍ତାରେ ଅନେକ ମଟର ସାଇକେଲ 
ଓ ଗାଡ଼ି ଜୋରରେ ହର୍ଣ୍ଣ ଦେଇ ଯିବା ଆସିବା କରୁଥ୍‌ଲେ ଏବଂ ସେଠାରେ ଅନେକ 
ଲୋକଙ୍କର ଭିଡ଼ ଥୁଲା । ଆମ ଗାଡ଼ି ଆଇସକ୍ରିମ ଦୋକାନ ଆଗରେ ଅଟକିଲା, 
ଯେଉଁଠାରେ ଆଗରୁ ଅନେକ ଗାଡ଼ି ରହିଥୁଲା ଏବଂ ଭୀଷଣ ଗହଳି ଥୁଲା । 
ସମସ୍ତଙ୍କ ହାତରେ ବେଲୁନ ଓ ମୁଣ୍ଡରେ ରଙ୍ଗବେରଙ୍ଗ କାଗଜର ଟୋପି ଥୁଲା ଏବଂ 
ସମସ୍ତେ ରଙ୍ଗୀନ ମିଜାଜରେ ଥୁଲେ । ଗାଡ଼ିରୁ ଓହ୍ଲାଇ ମୁଁ ଯେଉଁଠାରେ ଛିଡ଼ା ହେଲି 
ସେଠାରେ ରାସ୍ତା ପାଖରେ ଚାରି ପାଞ୍ଚ ବର୍ଷର ଛୋଟ ଝିଅଟିଏ ବସିଥୁଲା । ଝିଅଟି 
ବର୍ଭମାନ ମୋଟା ଉଲ୍ର କୋଟ ପିଛି, ହାତରେ ବେଲୁନ ଧରି ଆଇସକ୍ରିମ ଖାଉ 
ଖାଉ ଏଇ ଆନନ୍ଦ ଉତ୍ସବରେ ଭାଗ ନେବା ଉଚିତ ଥୁଲା । କିନ୍ଧୁ ଝିଅଟି ଦେହରେ 
କେବଳ ଗୋଟିଏ ଛିଣ୍ଡା ପତଳା ଜାମା ଥୁଲା ଓ ରାସ୍ତା କରରେ ବସି ସେ ବେଲୁନ 
ବିକ୍ରି କରୁଥ୍ଲା । ମୁଁ ତା ପାଖରୁ ଅନେକ ବେଲୁନ କିଣି ତା ହାତକୁ ସାମାନ୍ୟ 
ପଇସା ବଢ଼ାଇ ଦେବାବେଳେ ନିଜକୁ ଆଶ୍ଧାସନା ଦେଲି ଯେ ମୁଁ ମୋର ସାମାଜିକ 
କର୍ରଁବ୍ୟ ଓ ଦାୟିତ୍ଵ ସମାପନ କରିଦେଇଛି। ତା ପରେ ଆମେ ରଙ୍ଗୀନ କାଗଜର 
ଟୋପି କିଣି ମୁଣ୍ଡରେ ଲଗାଇ ଭିଡ଼ ଭିତରେ ମିଶିଗନୁ । 

ଏଥରକ ମୁଁ ଆନନ୍ଦ ଉଲ୍ଲାସରେ ମାତିଥ୍‌ବା ଦଳ ଦଳ ଲୋକମାନଙ୍କ ସହିତ 
ଆହୁରି ଗୋଟିଏ ଗୋଷ୍ଠୀକୁ ଲକ୍ଷ୍ଯକଲି । ଏମାନେ ସମସ୍ତେ ଭିଖାରି ଥ୍‌ଲେ ଏବଂ 
ଆଇସକ୍ରିମ ଖାଉଥ୍‌ବା ଲୋକମାନଙ୍କୁ ଘେରି ରେଜା ପଇସା ଓ ଉଚ୍ଚିଷ୍ଟ ସଂଗ୍ରହ 
କରୁଥ୍‌ଲେ । କେତେକ ଭିକାରୁଣୀଙ୍କ କାଖରେ ଛୋଟ ପିଲା ଥଲେ ଏବଂ ଏଇ 
ଅସମ୍ଭବ ଶୀତକୁ ବେଖାତିର କରି ସେମାନେ କାନ୍ଦୁଥୁବା ଛୁଆମାନଙ୍କୁ ମାଗି 
ଆଣିଥ୍‌ବା ଆଇସକ୍ରିମ ଖୁଆଉଥ୍‌ଲେ । ଏମାନଙ୍କୁ ଅତିକ୍ରମ କରି ଅନେକ କଷ୍ଟରେ 
ଆମେ ଆଇସକ୍ରିମ ପାର୍ଲର ଭିତରକୁ ଗଲୁ । ସେଠାରେ ନବବର୍ଷ ଉପଲକ୍ଷେ ବହୁତ 
ପ୍ରକାର ଆଇସକ୍ରିମର ବିଜ୍ଞପ୍ତି ଥୁଲା । କିନ୍ଧ ମୋର ବଂଧୂ କହିଲା, ଏ ଭିଡ଼ ଭିତରେ 
ମିଳିବକି ନା ସନ୍ଦେହ । ତମେ ବାହାରକୁ ଯାଅ । ମୁଁ ଯାହା ମିଳିବ ନେଇ ବାହାରକୁ 
ଆସୁଛି । 

ଆମେ ବାହାରକୁ ଆସିଛୁ କି ନାହିଁ, ଆମ ହାତରେ ଆଇସକ୍ରିମ ଥ୍ବ ବୋଲି 
ତିନି ଚାରିଜଣ ଭିକାରୁଣୀ ଆସି ଆମକୁ ଘେରିଗଲେ । କିନ୍ତୁ ଯେତେବେଳେ ଆମ 

ଦିନଚର୍ଯ୍ୟା / ୧ ୬୭ 
ହାତ ଖାଲି ଦେଖ୍ଲେ, ସେମାନେ କାଳବିଳମ୍ବ ନକରି ଆମକୁ ଛାଡ଼ି ଦେଇ ଅନ୍ଯ 
ଲୋକମାନଙ୍କ ପାଖକୁ ଚାଲିଗଲେ । କେବଳ ଗୋଟିଏ ଭିକାରୁଣୀ, ଯାହା କାଖରେ 
ଦ୍ୂଇ ତିନି ବର୍ଷର କାନ୍ଦୁଧୁବା ଛୁଆଟିଏ ଥୁଲା, ଆମ ପାଖରେ ଠିଆ ହୋଇ ରହିଲା 
ଏବଂ କହିଲା, ବାବୁ, ଏ ଛୁଆ ଦି ଦିନ ହେଲା ଖାଇନାହିଁ। ମତେ କିଛି ପଇସା 
ଦିଅ। ଏ ଦୃଶ୍ଯ ଦେଖ୍‌ ମତେ ପ୍ରକୃତରେ ଦୁଃଖ ଲାଗିଲା ଏବଂ ମୁଁ କହିଲି, 
ମାମାଜୀ, ଏ ଦେଶର କଣ ହେବ ? ମାମାଜୀ ତାଙ୍କର ନିବନ୍ଧ କଥା ଭୁଲି ନଥ୍‌ଲେ, 
କହିଲେ, ପ୍ରକୃତ ପ୍ରଶ୍ନ ହେଉଛି, ଏ ପିଲାଟିର କଣ ହେବ ? ତା ପରେ ଆମେ ପୂଣି 
ଦାରିଦ୍ର୍ୟର ସଂଜ୍ଞା ବିଷୟରେ ଆଲୋଚନା କରିବାରେ ଲାଗିଲୁ ଏବଂ ସେଇ 
ଭିଖାରୁଣୀ ଓ ତାର ପିଲାଟି କଥା ଭୁଲିଗଲୁ । ସେ କିନ୍ତୁ ଆମ ପାଖରେ ଠିଆ 
ହୋଇ ଛୁଆ ଦି ଦିନ ହେଲା ଖାଇନାହିଁ କହି ପଇସା ପାଇଁ ଅଳି କରିବାରେ ଲାଗି 
ରହିଲା ଏବଂ ଛୁଆ ତାର କାନ୍ଦ ବନ୍ଦ କଲାନାହିଁ । 

ମୋ ସାଙ୍ଗ ବହୁତ କଷ୍ଟରେ ଭିଡ଼ ଭିତର ଦେଇ ଆମ ପାଖକୁ ଆସିଲା ଏବଂ 
ଆମ ହାତକୁ ଆଇସକ୍ରିମ ବଢାଇ ଦେଉ ଦେଉ ଭିଖାରୁଣୀକୁ ଗାଳି ଦେଲା । ସେ 
ପକେଟରୁ ବାହାର କରି ପଇସା ଦେବାକ୍ର ଯାଉଥଲା, ମାମାଜୀ ମନା କଲେ, 
କାରଣ ଏ ବିଷୟରେ ମଧ୍ଯ ତାଙ୍କର ନିଦଦିଷ୍ଠ ମତ ଥୁଲା । ଏଥରକ ଛୁଆ ସାଙ୍ଗକୁ 
ଭିଖାରୁଣୀ ମଧ୍ଯ କାନ୍ଦିବାକୁ ଆରମ୍ଭ କଲା । ମାମାଜୀ କହିଲେ, ବରଂ ଛୁଆକୁ କିଛି 
ଖାଇବାକୁ ଦିଅ । 

ଏଇ ସମୟରେ ପାଖରେ ଛିଡ଼ା ହୋଇଥ୍‌ବା ଭଦ୍ରବ୍ଯଭ୍ରିଙ୍କ ଦଳର କାହା 
ହାତରୁ ଗୋଛାଏ ବେଲୁନ ଉଡ଼ିଆସି ଆମ ପାଖରେ ପଡ଼ିଲା ଏବଂ ଏଇ ଘଟଣାଟି 
ହଠାତ ଏକ ନୂଆ ଆନନ୍ଦ କଳରୋଳର କାରଣ ହେଲା । ଏ ସବୁ ସହିତ ଆମ 
ପାଖରେ ଶୀତରେ ଚିରା ଲୁଗା ପିନ୍ଧି କାଖରେ କାନ୍ଦୁଧୁବା ଛୁଆକୁ ଜାକି ପଇସା 
ମାଗୁଥ୍ବା ଭିଖାରୁଣୀର ସ୍ଥିତି ମତେ ବର୍ଭମାନ ବଡ଼ ଖାପଛଡ଼ା ମନେ ହେଲା । କିଛି 
ସାହାଯ୍ୟ କରିବା ଓ କିଛି ଶହୀଦ ହେବାର ଭଂଗୀରେ ମୁଁ ମୋ ହାତରେ ଥୁବା 
ଆଇସକ୍ରିମଟିକୁ ଭିଖାରୁଣୀ ହାତକୁ ବଢ଼ାଇଦେଲି । 

ଅତି କୃତଜ୍ଞତାର ସହିତ ଭିଖାରୁଣୀ ମୋ ହାତରୁ ଆଇସକ୍ରିମ ନେଲା ଏବଂ 
ହୁଏତ ମତେ ସେ ସମାଲୋଚନାସୂଚକ କିଛି କହିବେ, ଏଇ ଭୟରେ ମୁଁ ମାମାଜୀଙ୍କ 
ଆଡ଼କୁ ଅନାଇଲି । କିନ୍ତୁ ମାମାଜୀ ଓ ମୋର ସାଙ୍ଗ ଦୁହିଁଙ୍କ ଦୃଷ୍ଟି ସେଇ ଭିଖାରୁଣୀ 
ଓ ତାର ଛୁଆ ଉପରେ ଥୂଲା। ଆମେ ଦେଖ୍ବାକୁ ଚାହୁଁଥୁଲୁ କି ପ୍ରକାର ବ୍ୟଗ୍ରତା! 
ଓ ସନ୍ତୋଷର ସହିତ ପିଲାଟି ଆମେ ଦେଇଥ୍‌ବା ଆଇସକ୍ରିମ ଖାଇବ । 

ଆମ ସାମନାରେ -ଦୋକାନମାନଙ୍କର ନିଅନ ଆଲୁଅ, ନବବର୍ଷ 
ସମାରୋହରେ ତଲ୍ଲୀନ ଲୋକମାନଙ୍କର ଭିଡ଼, ଉଡ଼ୁଥ୍ବା ବେଲୁନର ଗୁଚ୍ଛ, ରଙ୍ଗୀନ 
କାଗଜର ଟୋପି, ଗାଡ଼ିର ଶବ୍ଦାୟିତ ହର୍ଣ୍ଣ ଓ ରେଡ଼ିଓର ଉଚ୍ଚସ୍ଵରର ଗୀତ ବର୍ଭମାନ 
ଏକ ବାସ୍ତବାତୀତ ଚଳଚ୍ଚିତ୍ର ଭଳି ଥୁଲା, ଯେଉଁଥ୍‌ରେ ଭିଖାରୁଣୀ ମା ଓ ଭୋକରେ 
କାନ୍ଦୁଧୁବା ଛୁଆ ବର୍ଭମାନ କ୍ଲୋଜ୍‌ ଅପ୍‌ରେ ଦେଖା ଯାଉଥ୍‌ଲେ । ସେମାନଙ୍କର 
ପ୍ରତ୍ୟେକଟି ଗତିବିଧ୍‌ ନିର୍ଦିଷ୍ଟ କିନଧୁ ଅତି ଧୀର ଓ ମନ୍ତ୍ରର ଥୁଲା । ମା ଅତି ସ୍ପେହରେ 
ପିଲାଟିର ମୁହଁକୁ କାନ୍ଧ ଉପରୁ ନିଜ ଆଡ଼କୁ ଆଣିଲା ଏବଂ ତା ହାତକୁ ଆଇସକ୍ରିମ 
ବଢ଼ାଇଦେଲା । 

ଛୁଆ କାନ୍ଦ ବନ୍ଦ କଲା; ଆଇସକ୍ରିମକୁ ହାତକୁ ନେଇ ତାକୁ ଅନାଇଲା; ତା 
ପରେ ତାର ଛୋଟ ହାତକୁ ଛିଞ୍ଚାଡ଼ି ତାକୁ ତଳକ୍ର ଫିଙ୍ଗି ଦେଇ କହିଲା, ମୁଁ ଟୋପି 
ନେବି । 


dU 

ସା ଂସଙ୍କ 


ଲଣ୍ଡନରେ ଏତେ ପ୍ରବଳ ଶୀତ ହେବ ବୋଲି ଜାଣିଥ୍‌ଲେ ମୁଁ କଦାପି ବିଲାତ 
ଆସି ନଥାନ୍ତି ଏବଂ ଟିକେଟ ବଦଳରେ ଟେଲିଭିଜନବାଲାଙ୍କ ପାଖରୁ ବରଂ ଟଙ୍କା 
ନେଇ ନେଇଥାନ୍ତି । ମୁଁ ଭାବୁଥୁଲି ବିଲାତର ଶୀତ ଆମର ସବୁଠାରୁ ଶୀତଦିନର 
ଥଣ୍ଡାଠାରୁ କେତେକାଂଶରେ ବେଶି ହୋଇଥ୍‌ବ। ଏ ଶୀତ କିନ୍ତୁ ଏକ ସଂପୂର୍ଣ୍ଣ ଭିନ୍ନ 
ରକମର ଶୀତ ଥୁଲା ଏବଂ କେବଳ ଦେହର ରକ୍ତମାଂସକୁ ନୁହେଁ, ଅସ୍ଥିମଜ଼ାକୁ 
ଭେଦ କରି ଆମ୍ମା ଭିତରେ ପଶିଯାଉଥ୍‌ଲା। ଶୀତ ଯୋଗୁ ମୁଁ ଘର ଭିତରୁ 


a 


ବାହାରକୁ ବାହାରିବାକୁ ଚାହୁଁ ନ ଥୁଲି ଏବଂ ବୁଲାବୁଲି କରିବା ତ ଦୂରର କଥା, ମୁଁ 
ଭାବୁଥ୍ଲି କେମିତି ଦଶଦିନ ସରିଗଲେ ପୁଣି ଗାଁକୁ ଫେରିଯିବି। ତା ଛଡ଼ା ବବି 
କହୂୁଥ୍ଲା ଯେ କିଛିଦିନ ପରେ ଆହୁରି ଶୀତ ଆରମ୍ଭ ହେବ ଏବଂ ଏ କଥା ମଧ୍ଯ 
ମୋର ଆତଙ୍କର କାରଣ ହୋଇଥଲା । 

ଶୀତକୁ ମୋର ଭୟ ଆରମ୍ଭ ହୋଇ ଯାଇଥଲା ଲଣ୍ଡନର ହିଦରୋ 
ଏୟାରପୋର୍ଟରେ ପାଦ ଦେବା ବେଳ । ଏ ମୋର ବିଦେଶ ଯାତ୍ରାର ପ୍ରଥମ 
ଅଭିଜ୍ଞତା ଥୁଲା ଏବଂ ଉଡ଼ାଜାହାଜ ଭିତରକୁ ପଶିବା ବେଳେ ମୋର ଯେଉଁ 
ଉଲ୍ଲସିତ ଅନୁଭବର ଆରମ୍ଭ ହୋଇଥଲା, ପ୍ଲେନ ଭିତରେ ଦଶ ଘଣ୍ଟା ବସି ରହିବା 
ପରେ ସେ ଉତ୍ତେଜନା ବେଶ ମ୍ଲାନ ପଡ଼ିଯାଇଥ୍ଲା। ତା ପରେ ବ୍ରିଟିଶ 
ଇମିଗ୍ରେସନର ତିକ୍ତ ଅନୁଭୂତି ପରେ ଯେତେବେଳେ ଏୟାରପୋର୍ଟ ବାହାରେ 
ଖୋଲା ପବନରେ ଆସି ଛିଡ଼ା ହେଲି, ବିଲାତର ଶୀତ ମତେ ଅସତର୍କ ଆକ୍ରମଣ 
କଲା । ବବି, ଯାହାର ନିମନ୍ତ୍ରଣରେ ମୁଁ ଏଠାକୁ ଆସିଥ୍‌ଲି, ମତେ ବାହାରେ ନେବା 
ପାଇଁ ଅପେକ୍ଷା କରୁଥୁଲା, କିନ୍ତୁ ତା ସହିତ ସାକ୍ଷାତକାର ମୋ ପାଇଁ ବର୍ଭମାନ ଥୁଲା 
ଆନନ୍ଦର ନୁହେଁ, କେବଳ ସାନ୍ଧନାର କାରଣ । 

ବବିର ପ୍ରରୋଚନାରେ ମୁଁ ଯାହା ଥରେ ଦି ଥର ବାହାରକୁ ଯାଇଥିଲି । ତା 
ପରଠାରୁ ମୁଁ ଶୀତତାପ ନିୟନ୍ତ୍ରିତ ଘର ଭିତରେ ହିଁ ରହୁଥ୍ଲି ଓ କେବଳ ଝରକା 
ବାଟେ ବାହାରକୁ ଅନାଇ ଲୋକମାନଙ୍କର ଯିବା ଆସିବାକୁ ଦେଖ୍‌ ବିଲାତକୁ 

୧୭୦ / କଥା ଯାତ୍ରା 
ବ୍ରଝିବାକୁ ଚେଷ୍ଟା କରୁଥ୍‌ଲି । କିନ୍ଧୁ ଦିନ ଦଶଟା ପରେ ରାସ୍ତାରେ ଯିବା ଆସିବା କମ 
ହୋଇ ଯାଉଥଲା ଏବଂ ଏକା ଏକା ମୁଁ କଣ କରିବି ଠିକ କରି ପାରୁ ନ ଥୁଲି। ମୁଁ 
କୋଠରୀମାନଙ୍କରେ ଥୁବା ଜିନିଷପତ୍ର ରେଡ଼ିଓ, ଟେଲିଭିଜନ, ୱାଶିଙ୍ଗ ମେସିନ 
ଇତ୍ୟାଦିକୁ ତନ୍ନତନ୍ନ କରି ଦେଖୁଥ୍‌ଲି ଏବଂ ତା ପରେ ରୋଷାଇ କରିବାରେ ମନ 
ଦେଉଥ୍‌ଲି । ସକାଳେ ବ୍ରେକଫାଷ୍ଠ ନାଁରେ ବବି ଯେଉଁ ଥଣ୍ଡା ଜିନିଷ ସବୁ ତିଆରି 
କରୁଥୂଲା; ସେଥୁରେ ମୁଁ ସନଧଷ୍ଠ ନ ଥ୍ଲି ଏବଂ ଥାକରୁ ଚାଉଳ ଡାଲି ମସଲା 
ତେଜପତ୍ର ଇତ୍ଯାଦି ବାହାର କରି ମୁଁ ଭାତ ତରକାରି ରାନ୍ଧୁଥୁଲି । ଯଦିଓ ମତେ 
ରୋଷାଇ ଜଣା ନଥୁଲା ଏବଂ ତରକାରିରେ ଲୁଣ ଇତ୍ଯାଦିର ଭାଗମାପ ଠିକ ରହୁ 
ନଥୁଲା, ମତେ ଏ ଖାଇବା ବବିର ରୋଷାଇ ଅପେକ୍ଷା ଯଥେଷ୍ଟ ଭଲ ଲାଗୁଥୁଲା । 

ବବି ପ୍ରାୟ ସାଢ଼େ ପାଞ୍ଚଟା ବେଳକୁ ଘରକୁ ଫେରୁଥ୍ଲା ! ମୁଁ ଦିନସାରା ଘର 
ଭିତରେ ବସି ରହି ବୋର୍‌ ହେଉଛି ବୋଲି ସେ ଆଉ କୂଆଡ଼େ ବାହରକୁ ନ ଯାଇ 
ସମସ୍ତ ସଂଧ୍ୟା ମୋ ସହିତ କଥାବାର୍ଭା କରି ତଥା ମୋର ଭଲମନ୍ଦ ବୁଝିବାରେ 
କଟାଇ ଦେଉଥ୍‌ଲା। ତାର କଥାବାର୍ଭାର ବିଶେଷ ଭାଗ ଥୁଲା ତାର ଏଇ ଘରଟି 
ବିଷୟରେ ଯେଉଁଟି ସେ ଛ ମାସ ତଳେ ଭଡ଼ାରେ ନେଇଥ୍‌ଲା ଏବଂ ଆଉ ତିନିମାସ 
ପରେ. ଯାହା ତାକୁ ଛାଡ଼ିବାକୁ ପଡ଼ିବ। ତା ଆଗରୁ ସେ ଗୋଟିଏ ଅତି ଛୋଟ 
ଘରେ ରହୁଥ୍ଲା, ଯେଉଁଟି ଗୋଟିଏ ସଂକୀର୍ଣ୍ଣ ଅଂଚଳରେ ଥୁଲା । ବର୍ରଭମାନର 
ଘରଟି ଯେ କେବଳ ଅତି ପ୍ରଶସ୍ତ ଥୁଲା ତା ନୂହେଁ, ଏଇଟି ଗୋଟିଏ ଛୋଟ 
କେନାଲ କୂଳରେ ଥ୍ଲା ଏବଂ କେନାଲ ଓ ଘର ଭିତରେ ଛୋଟ ଲନ୍‌ ବି ଥୁଲା । 
ବବି ଅନେକ ସମୟରେ ଏଇ ଲନ୍‌ରେ ଯାଇ ବସୂଥୁଲା । ବବି ପାଇଁ ଏ ଘରଟିରେ 
ଆଉ ଯେଉଁ ଏକ ବିଶେଷ ଆକର୍ଷଣ ଥୁଲା, ସେଇଟି ଗୋଟିଏ ପିଆନୋ, ଯାହାକୁ 
ଘରର ମାଲିକ ଘର ସହିତ ଭଡ଼ାରେ ଦେଇଥ୍‌ଲେ। ପ୍ରତିଦିନ ସକାଳ ସଂଧ୍ୟାରେ 
ବବି କିଛି ସମୟ ନିଶ୍ଚୟ ପିଆନୋ ବଜାଉଥ୍‌ଲା ଏବଂ ଏଇ ସମୟ ସବୁ ବହୁତ ଖୁସି 
ରହୁଥ୍ଲା | 

ବବି ଲାର୍କିନ୍‌ ସହିତ ମୋର ପରିଚୟ ହୋଇଥଲା ଯେତେବେଳେ ଲଣ୍ଡନରୁ 
ଗୋଟିଏ ଟେଲିଭିଜନ ଦଳ ଆମ ଗାଁକୁ ଫିଲ୍ମ କରିବାକୁ ଆସିଲେ । ବବି ଥୁଲା ଏଇ 
ଇଉନିଟର କ୍ଯାମେରାମ୍ୟାନ । ମୁଁ ଏମାନଙ୍କ ସହିତ ସଂପୃକ୍ତ ହୋଇଗଲି, କାରଣ 
ତାଙ୍କର ଜଣେ ଡାକ୍ତର ଦରକାର ଥୁଲା ଏବଂ ଆମ ଗାଁରେ ମୁଁ ଏକମାତ୍ର ଡାକ୍ତର | 
ସେମାନେ ଫ୍ରିଲ୍ଲ ଉଠାଇବା ପାଇଁ ଆମ ଗାଁରେ ବେଶ କିଛିଦିନ ରହିଲେ ଏବଂ ଏଇ 
ସମୟରେ ମୋର ବବି ସହିତ ଘନିଷ୍ଠତା ହୋଇଥୁଲା । ବବି ତାଙ୍କ ଦଳର ଅନ୍ଯ 

ଦିନଚର୍ଯ୍ୟା / ୧୭୧ 
ଲୋକମାନଙ୍କଠାରୁ ଭିନ୍ନ ପ୍ରକାରର ଥୁଲା ଏବଂ ଅତି ଅନ୍ଥ ସମୟରେ ଆମ ଗାଁର 
ଲୋକମାନଙ୍କ ସହିତ ମିଶି ଯାଇ ପାରିଥୂଲା । ଆମ ଗାଁର ପିଲା ବୂଢ଼ା ସମସ୍ତେ ବବି 
ଉପରେ ନିଜ ନିଜର ଇଂରେଜୀ ଜ୍ଞାନର ପରୀକ୍ଷା କରୁଥୁଲେ ଏବଂ ଅତି ଉତ୍ସାହର 
ସହିତ ବବି ମଧ୍ଯ ସେମାନଙ୍କ ସହିତ ସହଯୋଗ କରୁଥଲା । 

ଟେଲିଭିଜନ ଲୋକ ଆମ ଗାଁରେ ପହଞ୍ଚବା ଦିନରୁ ହିଁ ଆମ ଗାଁର 
ଲୋକମାନେ ଦୁଇ ଦଳରେ ବିଭକ୍ତ ହୋଇଗଲେ । ଦଳେ ଲୋକ ସେମାନଙ୍କୁ 
ସମର୍ଥନ କରୁଥ୍‌୍ଲେ ଏବଂ ଅନ୍ୟ ଦଳେ କହୁଥ୍‌ଲେ ଯେ ଏମାନେ ଫିଲ୍ଲ୍‌ କରିବା 
ନାଁରେ ଆସିଛନ୍ତି, କିନ୍ଧ ପ୍ରକୃତରେ ଗୁପ୍ତଚର ଏବଂ ତାଙ୍କର ପ୍ରକୃତ ଉଦ୍ଦେଶ୍ଯ ଗାଁ 
ମୁଣ୍ଡରେ ନଇ ଉପରେ ଯେଉଁ ବନ୍ଧ ଅଛି ତାର ଫଟୋ ଉଠାଇବା । ସମର୍ଥକମାନେ 
କହୁଥ୍‌ଲେ ଯେ ଟେଲିଭିଜନବାଲା ଗୃହମନ୍ତ୍ରଣାଳୟରୁ ଅନୁମତି ନେଇ ଆସିଛନ୍ତି ଏବଂ 
ଏଇ ନଇବନ୍ଧର ଶତୁପକ୍ଷ ପାଇଁ କଣ ବା ମହତ୍ତ୍ର ଆଇପାରେ ? ଦୁଇ ଦଳ ଭିତରେ 
ଏଭଳି ଯୁକ୍ତିତର୍କ ଲାଗି ରହିଲା ଏବଂ ଟେଲିଭିଜନ ଲୋକ ଆମ ଗାଁରୁ ଚାଲିଯିବା 
ପରେ ବି ଏ ବାଦାନୂୁବାଦର ଶେଷ ହେଲା ନାହିଁ। 

ଯେଉଁ ଲୋକଟି ଏ ସବୂ ବାଦବିବାଦରେ ନଥୁଲା, କିନ୍ତୁ ଫିଲ୍ମ ଦଳ ଗାଁରେ 
ଥ୍ବା ପର୍ଯ୍ୟନ୍ତ ତାଙ୍କ ପାଖେ ପାଖେ ରହୁଥ୍ଲା, ସେ ଥ୍ଲା ଧୂନା ମାମୁ । ଧୂନା 
ଲେଖାଯୋଖାରେ ମୋର ମାମୁ ହେଲେ କଣ ହେଲା ବୟସରେ ମୋ ଠାରୁ ମାତ୍ର 
ତିନିବର୍ଷ ବଡ଼ । ପିଲାଦିନେ ଆମ ଗାଁ ସ୍କୁଲରେ ସେ ମୋଠାରୁ ବର୍ଷେ ଦି ବର୍ଷ 
ଉପର କ୍ଲାସରେ ପଢ଼ୁଥ୍ଲା ଏବଂ ଫେଲ ହୋଇ କିଛିଦିନ ମୋ ସହିତ ପଢ଼ିଲା । ପୁଣି 
କିଛି ଦିନ ପରେ ସେ ପଢ଼ା ଛାଡ଼ିଦେଲା ଏବଂ ଗାଁ ଲୋକଙ୍କର ଛୋଟ ଛୋଟ 
ବୋଲହାକ କାମ କଲା । ତାର ବୁଦ୍ଧି ଟିକିଏ କମ ବୋଲି ସମସ୍ତେ ଜାଣିଥଲେ ଏବଂ 
ସେ କେବେ କାହାରି ଭଲମନ୍ଦରେ ନ ଥୁବାରୁ ତାକୁ ଲୋକେ ବିଶ୍ଵାସ କରୁଥ୍‌ଲେ । 
ଧୂନା ମାମୁର ସବୁଠାରୁ ବଡ଼ ଗୁଣ ଥୁଲା ସେ ସବୁବେଳେ ହସଖୁସିରେ ଥଲା ଏବଂ 
ତାକୁ ଦୁଃଖିତ ହେବାର କେହି କେବେ ଦେଖି ନଥ୍‌ଲେ। ତାର ଗୋଟିଏ ଗୋଡ଼ 
କଟିଯିବା ପରେ ସେ ଆଉ ଦଉଡ଼ାଦଉଡ଼ି କାମ କରି ପାରୁ ନ ଥୁଲା, କିନ୍ତୁ ସେ 
ବର୍ଭମାନ ଗାଁକୁ ଓ ଗାଁର ଗାଇ ଗୋରୁ ପିଲାଙ୍କୁ ଜଗିବାର ଦାୟିତ୍ଵ ନିଜେ ନିଜ 
ଉପରକୁ ନେଇ ଯାଇଥଲା ଏବଂ ଏଇ କାମରେ ଦିନସାରା ବ୍ଯସ୍ତ ରହୁଥ୍‌ଲା | 

ଧୁନା ମାମୁର ଗୋଡ଼ କଟିବାର ଅନେକ ଦିନ ହୋଇ ଗଲାଣି। ମୁଁ 
ସେତେବେଳକୁ ମେଡ଼ିକାଲ କଲେଜରେ ପଢୁଥାଏ । ଦିନେ ଆମ ପ୍ରଫେସରଙ୍କ 
ସାଙ୍ଗରେ ସର୍ଜରୀ ୱାର୍ଡ଼ ଭିତରେ ବୁଲୁଛୁ, ମତେ କିଏ ମୋ ନାଁ ଧରି ଡାକିଲା । ମୁଁ 

ଖଟମାନଙ୍କ ଆଡ଼କୁ ଅନାଇ ଦେଖ୍ଲି, କିନ୍ଧ ରୋଗୀମାନଙ୍କ ଭିତରେ ମୋର କେହି 
ଚିହ୍ନା ନ ଥୁଲେ । ଟିକିଏ ପରେ ମୁଣ୍ଡ ଘୋଡ଼ାଇ ଶୋଇଥ୍‌ବା ଜଣେ ରୋଗୀ ମୁଣ୍ଡରୁ 


KY 


କମ୍ବଳ ଟିକିଏ ତଳକୁ ଟାଣି ମତେ ଠାରିବାର ଦେଖ୍‌ ତା ପାଖକୁ ଗଲି । ମୁଁ 
ଗଲାବେଳକୁ ରୋଗୀ ପୁଣି କମ୍ବଳ ଘୋଡ଼ାଇ ହୋଇପଡ଼ିଲା । କମ୍ବଳ ଟାଣି ଦେଇ 
ଦେଖିଲି ଯେ ରୋଗୀଟି ଧୂନା ମାମୁ । ସେ ମତେ କହିଲା, କେମିତି ତତେ ଠକି 
ଦେଲି ! ଧୂନା ମାମୁର ଗୋଟିଏ ଗୋଡ଼ ଆଣ୍ଡ ଉପରକୁ କଟା ହୋଇଥଲା । ସେ 
କିନ୍ଧୁ ସେଥୁପାଇଁ ଆଦୌ ବିବ୍ରତ ନଥୁଲା ଏବଂ ମତେ ତାକୁ ସହାନୁଭୂତି 
ଦେଖାଇବାର ଅବସର ନ ଦେଇ କହିଲା, ଟ୍ରେନ ଏତେ ସିଡରେ ଅଛି ଜାଣିଥ୍‌ଲେ 
ଡେଇଁ ନଥାନ୍ତି । କିନ୍ଧୁ ସେ ଶଳା ଟି.ଟି.ଆଇ. ବି ମୋ ପଛରେ ଲାଗିଥ୍ଲା, ନିଭେ 
ଜେଲ ପଠାଇଥାନ୍ତା । ଯାହା ହେଉ, ଡାହାଣ ଗୋଡ଼ଟା ରହିଗଲା । 

ଧୂନା ମାମୁର କଟା ଗୋଡ଼କୁ ଦେଖି ମୋର ଦୂଃଖ ହେଲା । ବେଶ ସୂସ୍ଥ 
ସବଳ କାମ କରିବା ଲୋକ ହଠାତ ଅକର୍ମଣ୍ଯ ହୋଇଯିବ । ବିନା ଟିକେଟରେ 
ଯାଇ ଧରା ପଡ଼ିଆନ୍ତା, କିନଧୁ ତଳକୁ ଡେଇଁ ପଡ଼ିବାର କଣ ଦରକାର ଥୁଲା ? ଧୂନା 
ମାମୁ କିନ୍ତୁ ଆଦୌ ଦୂଃଖୀ ଅଥବା ଚିନ୍ତାଶୀଳ ନଥୁଲା ଏଥୁପାଇଁ । ମତେ କହିଲା 
ଘରେ କାହାକୁ କହିବ୍ରନି। ଘା ଶୁଖି ଆସିଲାଣି, ଆଉ ଦିନେ ଦି ଦିନରେ ଠିକ 
ହୋଇଯିବ । କଣ ରବର ଗୋଡ଼ ଲଗାଇବ ନା କଣ ? ମୁଁ ତାକୁ କଣ କହିବାକୁ 
ଯାଉଚି, ସେ କହିଲା, ନାଇଁ, ମୁଁ ରବର ଗୋଡ଼ ଫୋଡ଼ ଲଗେଇବିନି। ମତେ 
ଗୋଟେ ଭଲ ଲାଠି ଆଣି ଦବୁ । ତୁ ଦେଖିନୁ ସେଇ ଯୋଉ ଜାନୁଘଣ୍ଟିଆ ଆମ ଗାଁକୁ 
ଭିକ ମାଗିବାକୁ ଆସେ ? କେମିତି ଖଣ୍ଡିଆ ଗୋଡ଼ରେ ଡଗଡଗ କରି ଚାଲୁଥାଏ ? 
ତା ସାଙ୍ଗରେ ତମେ ଦଉଡ଼ି ପାରିବ ନାହିଁ । 

ଧୁନା ମାମୁ ଗାଁକୁ ଫେରିଲା ଯେମିତି ତାର କିଛି ହୋଇନାହିଁ ଏବଂ ଅଛନ୍ପ 
କେତେଦିନ ଭିତରେ ଲାଠି ଧରି ପୁଣି ଗାଁ ସାରା ବୁଲାବ୍ରଲି କରି କାର୍ଯ୍ୟବ୍ଯସ୍ତ 
ହୋଇଗଲା । ଫିଲ୍ମବାଲା ଗାଁକୁ ଆସିବା ଦିନୁ ତାଙ୍କ ପଛରେ ଲାଗି ରହିଲା ଏବଂ 
ଡାକୁ ଯଦିଓ ସେମାନେ କିଛି କାମ ଦେଇନଥ୍‌ଲେ, ସେ ନିଜ ଆଡ଼ୁ ସେମାନଙ୍କର 
ବୋଟ ଛୋଟ ବୋଲହାକ କରୁଥ୍‌ଲା । ଏତେ ଲୋକଙ୍କ ଭିତରୁ ତାର ବିଶେଷ 
ବଂଧୂତା ହୋଇଥ୍‌ଲା ବବି ଲାର୍ଚିନ୍‌ ସହିତ । ଧୂନା ଜାଣିଥୁଲା ଯେ ବବି ତାଙ୍କ ଗାଁର 
ଲୋକଙ୍କ ସହିତ ସବ୍ରଠାରୁ ବେଶି ମିଶିଥୁଲା । ଧୂନା ତାର ସ୍କୁଲ ଦିନର ଜ୍ଞାନ ଦେଇ 
ଦିନେ ବବିକୂ ଡାକିଲା, ବ୍ରଦର, ବ୍ରଦର— । ବବି କହିଲା, ନୋ ବ୍ରଦର। ବବି, 
ଓନ୍‌ଲ୍ଲି କବି । ଧୂନା ତାକୁ ନିଜର ନାଁ କହିଲା, କିନ୍ଧୁ ବବି ପାଟିରେ ଧୂନା ପଶିଲା 

ନାହିଁ। ସେ ଡ୍ଯୁନା, ଡୁହ୍ନା ଇତ୍ଯାଦି ଚେଷ୍ଟା କରିବା ପରେ ଶେଷରେ ମତେ 
ପଚାରି ତାକୁ ମାମୁନ୍‌ ବୋଲି ଡାକିବାକୁ ସୂବିଧାଜନକ ମନେ କଲା । 

ଇଉନିଟର ଲୋକ କ୍ଵଚିତ ମୋ ପାଖକୁ ଞିଷଧ ନେବାକୁ ଆସୁଥ୍‌ଲେ, କିନ୍ତୁ 
ଅନେକ ସମୟରେ ମୁଁ ଯାଇ ତାଙ୍କ ଫିଲ୍ମ ଉଠାଇବା କାମ ଦେଖୁଥ୍‌ଲି। ଏ ଏକ 
ବିରକ୍ତିଜନକ ବ୍ୟାପାର ଥୁଲା ଏବଂ ମିନିଟ ଦି ମିନିଟ ଚିତ୍ର ଉଠାଇବା ପାଇଁ ଘଣ୍ଟା 
ଘଣ୍ଟାର ପ୍ରସ୍ତୁତିର ଦରକାର ପଡ଼ୁଥ୍ଲା । ଡାଇରେକ୍କର ଯାଇ ଲୋକମାନଙ୍କୁ 
ଠିକଠାକ କରି ବ୍ଯବସ୍ଥା ସବ୍ର କରିବା ସମୟତକ ବବିକୂ ଅପେକ୍ଷା କରିବାକୁ 
ପଡ଼ଥ୍ଲା ! ଏଇ ଅପେକ୍ଷାର ସମୟରେ ବନି ନିଜର ଛୋଟ କ୍ୟାମେରା ନେଇ ଗାଁର 
ବିଭିନ୍ନ ଦୃଶ୍ୟର ଫଟୋ ଉଠାଉ ଥୁଲା କିମ' ଗାଁ ମୁଣ୍ଡ ଗଛତଳେ ବସି ନିର୍ଦେଶକର 
ଡାକିବାକୁ ଅପେକ୍ଷା କରୁଥ୍‌ଲା । ନିଜର ସବୂ କାମ ଛାଡ଼ି ଦେଇ ଧୂନା ମାମୁ ଯାଇ 
ବବି ପାଖରେ ବସୁଥୁଲା । କିମ୍ବା ତା ପଛରେ ଛୋଟାଇ ଛୋଟାଇ ଯାଇ ଗାଁର କେଉଁ 
ଦୃଶ୍ୟମାନ ଫଟୋ ଉଠାଇବାର ଉପଯୁକ୍ତ ସେ କଥା ବିଭିନ୍ନ ମୁଦ୍ରା ଓ ଅଳ୍ପ କିଛି 
ଇଂରାଜୀ ଶବ୍ଦଦେଇ ସେ ବବିକୁ ବୂଝାଉଥ୍‌ଲା। ଗାଁର ବୂଲା କୁକୁର, ଗ୍ରାମ 
ଦେବତାଙ୍କ ମନ୍ଦିର ଆଗରେ ପଡ଼ିଥ୍ବା ଭଙ୍ଗା ଘୋଡ଼ା, ଥୁଣ୍ଟା ଗଛ ଇତ୍ୟାଦିର ଫଟୋ 
ଉଠାଇ ସାରି ସେମାନେ ପୂଣି ଗଛ ତଳେ ଆସି ବସୁଥ୍‌ଲେ । ଭାଷାର ପ୍ରତିବନ୍ଧକ 
ଥୁଲେ ମଧ୍ଯ ସେମାନଙ୍କ ଭିତରେ ଭାବର ଆଦାନ ପ୍ରଦାନର ବିଶେଷ ଅସୁବିଧା 
ହେଉଥ୍‌ଲା ଭଳି ଜଣା ପଡ଼ ନ ଥୁଲା । ଧୁନା ମାମୁ ବବିକୁ କ୍ଯାମେରାର ବିଭିନ୍ନ 
ଅଂଶ ବିଷୟରେ ପଚାରୁଥ୍‌ୁଲା ଏବଂ ବବି କ୍ଯାମେରାକୁ ଖୋଲି ଏକାଗ୍ରତା ସହିତ 
ତାକୁ ଜିନିଷ ସବୂ ଦେଖାଉଥ୍‌ୁଲା । ଧୁନା ନିଶ୍ଚୟ କିଛି ନା କିଛି ବୂଝୁଥ୍ଲା, କାରଣ 
ସେ ବବିର କଥା ଶୁଣି କେତେବେଳେ ହସୁଥୁଲା, କେତେବେଳେ ଗନ୍ଭୀର 
ହୋଇଯୀଉଥ୍‌ଲା ଅଥବା କ୍ଯାମେରା ଦେଇ କୌଣସି ଦୂରର ଜିନିଷକୁ ଦେଖି 
ଆଶ୍ଚର୍ଯ୍ୟାନ୍ଧିତ ଦେଖାଯାଉଥୁଲା । 

ଅନେକ ସମୟରେ ମତେ ବବି ଓ ଧୂନା ମାମୁଙ୍କ ମଝିରେ ଦ୍ଵିଭାଷୀର କାମ 
କରିବାକୁ ପଡ଼ୁଥ୍ଲା । ବବି ମାମୁନର ପୋଷାକ ବିଷୟରେ ପଚାରିଲେ ମୁଁ ତାକୁ 
ଗାମୁଛା ଓ ଠେକା କଣ ବୁଝାଉଥ୍‌ଲି, କିଝବୁ ଏଇ ଦୁଇଟି ଶବ୍ଦକୁ ଉଚ୍ଚାରଣ କରିବାକୁ 
ଚେଷ୍ଟା କରି ବବି ଶେଷରେ ହାର ମାନୁଥୁଲା । ଦିନେ ମତେ ବବି ଧୁନା ମାମୁର 
ଆକ୍ସିଡେଣ୍ଟ କେମିତି ହେଲା ପଚାରିଲା । ମୁଁ ତାକୁ ସବୁ କଥା କହିବା ପରେ ସେ 
ଯେତେବେଳେ କୃତ୍ରିମ ଗୋଡ଼ ଲଗାଇବା କଥା କହିଲା, ଧୁନା ମାମୁ ଯେ କି 
ଏପର୍ଯ୍ୟନ୍ତ ଚୂପ ରହି ଆମର କଥାବାର୍ଭା ତନ୍ମୟ ହୋଇ ଶୁଣୁଥ୍ଲା, ଅତି ଜୋରରେ 

୧୭୪ / କଥା ଯାତ୍ରା 
ମୁଣ୍ଡ ହଲାଇ ଏ ପ୍ରସ୍ତାବକୁ ସଂପୂର୍ଣ୍ଣ ପ୍ରତ୍ୟାଖ୍ୟାନ କରି କହିଲା, ନୋ ଉଡ୍‌ ଲେଗ୍‌, 
ନୋ ରବର ଲେଗ୍‌ । ମଝିରେ ମଝିରେ ଧୂନା ମାମୁ ଗାଁ ଭିତରକୁ ଯାଇ ମୁଢ଼ି ଓ 
ଚୂଡ଼ାଭଜା ଆଣୁଥୁଲା ଏବଂ ବବି ଓ ସେ ଆରାମରେ ବସି ଖାଉଥୁଲେ । କିମ୍ବା, ଧୁନା 
ମାମୁ ତାକୁ ଠେକା କିପରି ଭିଡ଼ିବାକୁ ହେବ ସେ କଥା ଶିଖାଉଥ୍‌ଲା ଏବଂ ଅତି 
ଉତ୍ସାହର ସହିତ ବବି ଏ କଥା ଶିଖିବାକୁ ଚେଷ୍ଟା କରୁଥଲା । ମଝିରେ ମଝିରେ 
ସେମାନେ ଗଛ ତଳେ ବସି ଲୁଡୋ ମଧ୍ଯ ଖେଳୁଥୁଲେ । 

ଧୂନା ମାମୁ କୌତୃହଳ ପ୍ରକୃତିର ଥୁଲା ଏବଂ ବବିର ସବୁ ଜିନିଷପତ୍ର 
ବିଷୟରେ ଜାଣିବାକୁ ଆଗ୍ରହ କରୁଥଲା । ଅନେକ ସମୟରେ ବବିର ଅନୁମତିର 
ଅପେକ୍ଷା ନ କରି ସେ ତାର ବ୍ୟାଗ୍‌ ଭିତରୁ ଜିନିଷ ସବୁ ବାହାର କରି ତାକୁ 
ତନ୍ନତନ୍ନ କରି ପରୀକ୍ଷା କରୁଥଲା, ଯଦିଓ ସେ ଜଟିଳ ଧରଣର ଯନ୍ତ୍ରପାତିର କିଛି 
ବୂୃଝୁ ନ ଥୁଲା। ଏ ଜିନିଷ ଭିତରୁ ସେ ଯେଉଁ ଛୋଟ ଜିନିଷଟିକୂ ବ୍ରଝୁଥ୍ଲା ସେଇଟି 
ଗୋଟାଏ ଲେଭେଲ ଥୁଲା, ଯାହା ସାହାଯ୍ୟରେ କ୍ୟାମେରାକୁ ସମତଳ ରଖି ହେବ। 
ଧୂନାମାମୁ ଏ ଜିନିଷଟିର ପ୍ରୟୋଜନ କଥା ଜାଣି ପାରିଥ୍ଲା ଏବଂ ଏଇଟି ଯେ ଆମ 
ଗାଁରେ କୋଠା କାମ କରୁଥ୍‌ବା ରାଜମିସ୍ତ୍ତର ଲେଭେଲର ଏକ ଉନ୍ନତ ସଂସ୍କରଣ, 
ସେ କଥା ବୂଝୁଥ୍ଲା । ଏଇଟିକୁ ନେଇ ଧୁନାମାମୁ ଅନେକ ସମୟ ନିଜର ପାପୁଲି 
ଉପରେ ରଖି ତାକୁ ଅନେଇ ରହୁଥ୍ଲା । କେବେ କେବେ ସେ ନିଜର ଠେକା ଖୋଲି 
ଦେଇ ବବିର ଟୋପିକୁ ମୁଣ୍ଡରେ ଦେଇ ବସୁଥୁଲା କିମ୍ବା ବବିର ଗୁଭକୁ ପିନ୍ଧି 
ହାତରେ ଲାଠି ଧରି ଚାଲିଲେ ହାତକୁ ବେଶି ଆରାମ ମିଳିବ କି ନାହିଁ ପରୀକ୍ଷା 
କରୁଥ୍ଲା । ଇଉନିଟର ଅନ୍ଯ ଅନ୍ଯ ଲୋକମାନେ ସେମାନଙ୍କର ଜିନିଷପତ୍ରକୁ 
ସାମାନ୍ୟ ଛୁଇଁଲେ ବିରକ୍ତ ହେଉଥ୍‌ଲେ, କିନ୍ଧୁ ବବି ଧୁନାମାମୁର କୌତୃହଳର 
ଆତିଶଯ୍ୟକ୍ର ଆନନ୍ଦରେ ଗ୍ରହଣ କରୁଥଲା । ଏପରିକି ଯୋଉଦିନ ଧୁନାମାମୁ ହାତରୁ 
ଖସିପଡ଼ି ତାର ଛୋଟ କ୍ଯାମେରା ଅଚଳ ହୋଇଗଲା, ବବି ସାମାନ୍ୟ ବିଚଳିତ 
ହୋଇ ନ ଥୁଲା । 

ଟେଲିଭିଜନବାଲା ଆମ ଗାଁରେ ପୂରା ପନ୍ଦର ଦିନ ରହିଲେ । ଏମାନଙ୍କର 
ଅବସ୍ଥିତି ଆମ ଗାଁ ଲୋକଙ୍କ ଭିତରେ ବେଶ ମନୋମାଳିନ୍ୟ ଓ ବିଦ୍ଧେଷ ସୃଷ୍ଟି 
କରିଥୁଲା । କିଛି ଲୋକ ଭାବୁରଥ୍‌ଲେ ଯେ ଆମେ କେତେଜଣ ଲୋକ ଯେ କି 
ଇଉନିଟ ସହିତ ଥୁଲୁ, ଏଇ ପନ୍ଦର ଦିନ ଭିତରେ ଲକ୍ଷ ଲକ୍ଷ ଟଙ୍କା ରୋଜଗାର 
କରିଛୁ ଏବଂ ଏକଥା ବିଶେଷ ଇର୍ଷାର କାରଣ ଥୁଲା । ଘଟଣା ଶେଷରେ ଚରମ 
ସୀମାରେ ପହଞ୍ଚଲା ଯୋଉଦିନ ସୁଟିଙ୍ଗ ବେଳେ ରାସ୍ତା ଧାରରେ ଯାଉଯାଉ 

ଦିନଚର୍ଯ୍ୟା / ୧୭୫ 
ଗୋଟିଏ ଗାଇ ତଳକୁ ଖସି ପଡ଼ି ତାର ଗୋଡ଼ ଭାଙ୍ଗିଗଲା । ଗାଁବାଲା ପୁଲିସ ଡାକି 
ଆଣିଲେ, ଗାଁରେ ବହୁତ ପାଟିତୁଣ୍ଡ ହେଲା, ଟେଲିଭିଜନବାଲା ପୁଲିସକୁ 
କଲେକ୍ସରଙ୍କ ଚିଠି ଦେଖାଇ ଧମକାଇଲେ ଇତ୍ୟାଦି । ଏତେ ଗଣ୍ଡଗୋଳ ଭିତରେ 
କେବଳ ଦୁଇଟି ଲୋକ ଆଦୌ ବିବ୍ରତ ନ ଥୁଲେ । ଧୁନା ମାମୁ ଓ ବବି ଗାଁ ମୁଣ୍ଡ 
ଗଛ ତଳେ ବସି ଏଇ ଘଣ୍ଟାକର ଉତ୍ତେଜନାପୂର୍ଣ୍ ସମୟ ଲୁଡୋ ଖେଳି କଟାଇ 
ଦେଲେ । ଯେଉଁଦିନ ଇଉନିଟର ଲୋକମାନେ ଗାଁରୁ ବିଦାୟ ନେଇଗଲେ, 
ଆମେମାନେ ଗାଁ ମୁଣ୍ଡରେ ରହିଗଲୁ, କିନ୍ଧୁ ଧୂନାମାମୂ ସେମାନଙ୍କ ଗାଡ଼ିରେ ବସି 
ସେମାନଙ୍କ ସହିତ ଅନେକ ଦୂର ଯାଇଥଲା । 

ସେଦିନ ବବି ଶୀଘ୍ର ଅଫିସରୁ ଫେରି ଆସିଲା ବୋଲି ମୁଁ ଖୁସି ହେଲି କାରଣ 
ଏକା ଏକା ବସି ରହି ମୁଁ ବିରକ୍ତ ହୋଇଯାଉଥ୍‌ଲି । ବବି ଯେତେବେଳେ କହିଲା ଯେ 
ସେ କିଛିଦିନ ପାଇଁ ଛୁଟି ନେଉଛି, ମୁଁ ଆହୁରି ଖୁସି ହେଲି । ତାର ଛୁଟି ନେବାର 
ପ୍ରଧାନ କାରଣ ଥୁଲା ଯେ ଏଇ ଘର ଭଡ଼ାର ଯେଉଁ କିଛି ଦିନ ବାକିଥୁଲା, ସେ 
ସମୟତକ ବବି ଏଇ ଖୋଲା ଘର, କେନାଲ କୂଳର ଲନ୍‌ ଏବଂ ପିଆନୋ 
ବଜାଇବାକୁ ସଂପୂର୍ଣ୍ଣ ଉପଭୋଗ କରିବ । ଏ ଯେମିତି ତାର ଜୀବନର ସବୁଠାରୁ 
ମହତ୍ତ୍ଵପୂର୍ଣ୍ଣ ଲକ୍ଷ୍ଯ ଥୁଲା ଏବଂ ଏତିକି ସାରିଲେ ତାର ଜୀବନ ସଫଳ ହୋଇଯିବ । 
ମୋ ସହିତ ଅନ୍ଧ କଥାବାର୍ଭା କରି ସେ ସିଧା ପିଆନୋ ପାଖକୁ ଯାଇ ତାର ପୁରୁଣା 
ସଂଗୀତ ବହି ସବୁ ବାହାର କରି ପିଆନୋ ବଜାଇବାରେ ଲାଗିଲା । ମୁଁ ସଂଗୀତ 
ବରଝିପାରୁ ନଥୁଲେ ବି ବବିର ଉତ୍ସାହ ଓ ଆନନ୍ଦ ଦେଖି ଖୁବ ଖୁସି ହେଉଥ୍‌ଲି । 

ଲଣ୍ଡନ ଆସି ମଁ ଭାବିଥୁଲି ଯେ ବବି ମତେ ମାମୂନ ବିଷୟରେ ଅନେକ 
କିଛି ପଚାରିବ । କିନ୍ଧ ବବି ଥରେ ମାତ୍ର ତା କଥା ପଚାରିଥ୍ଲା । ଆଉ ଥରେ ମୁଁ 
ତାକ ଧୂନା ମାମୁ ବିଷୟରେ କହିବା ବେଳେ ତାକୁ ବିଶେଷ ଆଗ୍ରହୀ ହେବାର 
ଦେଖିଲି ନାହିଁ। ତେଣୁ ମୁଁ ଭାବିଲି ଯେ ଆମ ଗାଁରେ ଥୂଲାବେଳେ ସେମାନଙ୍କର 
ଅଭୁତ ସଂପର୍କ ଏକ ସାମାନ୍ୟ ସାମୟିକ ଜିନିଷ ଥୁଲା । ଦୁହିଁଙ୍କ ଭିତରେ କୌଣସି 
ସାମଞ୍ଜସ୍ୟ ନ ଥୁଲା କିମ୍ବା କୌଣସି ସାଧାରଣ ରୁଚି ବା ପ୍ରବୃତ୍ତିର ସମ୍ଭାବନା ମଧ୍ଯ 
ନଥ୍ଲା । ତେବେ ମୋର ମଝିରେ ମଝିରେ ମନେ ହଉଥ୍ଲା ବବି ଓ ଧୁନା ମାମୁଙ୍କର 
କିଛି ଏକା ଭଳି ଗୁଣ ଅଛି। କିନ୍ତୁ ମୁଁ କଳନା କରିପାରୁ ନଥ୍‌ଲି ଏ ଜିନିଷଟା ଠିକ 
କଣ । 

ଯାହା ହେଉ ମୋର ଲଣ୍ଡନ ଛାଡ଼ିବାର ସମୟ ବି ଆସିଗଲା । ବବି ଛୁଟିରେ 
ଥ୍ବାରୁ କହିଲା ଯେ ମତେ ନିଜେ ନେଇ ଏୟାରପୋର୍ଟରେ ପହଞ୍ଚାଇ ଦେବ। 

୧୭୬ / କଥା ଯାତ୍ରା 


ମୋର ଫ୍ଲାଇଟ ଦିନ ଦଶଟା ବେଳେ ଥୁଲା ଏବଂ ପୂର୍ବଦିନ ରାତିରେ ମୋର 
ଜିନିଷପତ୍ର ସଜାଡ଼ି ମୁଁ ସହଳ ସହଳ ଶୋଇବାକୁ ଗଲି । ତଥାପି ରାତିରେ ନିଦ 
ହେଲା ନାହିଁ । ମୁଁ ସକାଳେ ଶୀଘ୍ର ଉଠିବି ବୋଲି ଠିକ କରିଥୁଲି, କିନ୍ଧ ଏଇ ସକାଳ 
ପହରରେ ହିଁ ମତେ ନିଦ ଆସିଗଲା ଏବଂ ନିଦ ଭାଙ୍ଗିଲା ସାତଟା ବେଳେ । 
ବାହାରେ ସେତେବେଳକୁ କୁହୁଡ଼ି ଘେରା ସାମାନ୍ଯ ଅନ୍ଧାର ଥୂଲା। ମୁଁ କବାଟ 
ଖୋଲି ବାହାରୁ ଦୂଧ ବୋତଲ ଆଣିଲି ଏବଂ ମୋ ପାଇଁ ଚା ତିଆରି କଲି। ଏଇ 
ସମୟରେ ପାଖ କୋଠରୀରେ ପିଆନୋ ବାଜିବାର ସ୍ଵର ଶୁଭିଲା । ମୁଁ ଆଶ୍ଚର୍ଯ୍ୟ 
ହେଲି, କାରଣ ବବି ବେଶ ଡେରିରେ ନିଦରୁ ଉଠୁଥୁଲା। ମୁଁ ଆଉ କପେ ଚା 
ତିଆରି କଲି ଏବଂ ତାକୁ ନେଇ ଆର କୋଠରୀକୁ ଗଲି । 

କୋଠରୀରେ ଆଲୁଅ ଜଳୁ ଵଥ୍ଲା ଏବଂ ସେତେବେଳକୁ ସକାଳର ଆଲୁଅ 
ବି ଠିକରେ ଆସି ନଥୁଲା । ଏଇ ସାମାନ୍ଯ ଆଲୁଅରେ ସ୍ଟୁଲ ଉପରେ ବସି ବବି 
ତନ୍ସୟତାର ସହିତ ପିଆନୋ ବଜାଉଥ୍‌ଲା । ସେ ଗୋଟିଏ ଗାମୂଛା ପିନ୍ଧିଥିଲା ଏବଂ 
ମୁଣ୍ଡରେ ଠେକା ଭିଡ଼ିଥୁଲା । ସେ ଯଦିଓ ତାର ସେଇ ପୂରୁଣା ସଂଗୀତ ବହିରୁ 
ପାଶ୍ଚାତ୍ୟ ସଂଗୀତର ଧୂନ ବଜାଉଥ୍‌ଲା, ମୋର ମନେ ହେଲା ଏ ଯେମିତି ଧୁନା 
ମାମୁ ପାଇଁ ଉତ୍ସର୍ଗୀକୃତ ବବିର ଏକ ସ୍ଵତନ୍ତ୍ର ସଂଗୀତ ଥୁଲା । 

କିଛି ସମୟ ପରେ ବବି ପିଆନୋ ବଜାଇବା ବନ୍ଦ କରି ଆସି ମୋ ହାତରୁ 
ଚା କପ ନେଲା । ମୁଁ ସେତେବେଳକୁ ଯିବା ପାଇଁ ପ୍ରସ୍ତୁତ ହୋଇ ପୋଷାକ ପିନ୍ଧି 
ସାରିଥ୍ଲି । ବବି କାନଛ୍ଧଘଣ୍ଟାକୁ ଚାହିଁଲା ଏବଂ କହିଲା, ଆହୁରି ସମୟ ଅଛି। ତା 
ପରେ ଚାରୁ ଟିକିଏ ପିଇ କହିଲା, ବର୍ଭମାନ ତମର ସେଠାରେ ଦିନ ଗୋଟାଏ 
ହୋଇଥ୍‌ବ | 

ମୁଁ ଘରକୁ ଫେରିଯିବାକୁ ବ୍ୟାକୁଳ ହେଉଥ୍‌ଲି ଏବଂ ତାର କଥା ମତେ ଆମର 
ଗାଁକୁ ସ୍ଟରଣ କରାଇ ଦେଲା। ଏତେବେଳକୁ ସେଠାରେ ଦିନ ଗୋଟାଏ 
ହୋଇଥ୍‌ବ । ଗାଁ ଦାଣ୍ଡରେ ବେଶ ଖରା ପଡୁଥ୍ବ। ମନ୍ଦିର ପାଖ ଶୂନଶାନ 
ହୋଇଯାଇଥ୍‌ବ । ନଇ କୂଳରେ ଗାଇ ଚରୁଥ୍‌ବେ ! ଗାଁ ମୁଣ୍ଡ ବରଗଛ ତଳେ ସୁନ୍ଦର 
ଛାଇ ପଡ଼ିଥ୍ବ । ସେଠାରେ ଧୂନା ମାମୁ ଏକା ବସିଥ୍‌ବ । ତାର ମୁଣ୍ଡରେ ଟୋପି ଓ 
ହାତରେ ଗ୍ଭ ଥ୍ବ ଏବଂ ଦିଗବଳୟ ଆଡ଼କୁ ଚାହିଁ ସେ ମନେ ମନେ କଣ ସବୁ 
ଭାବୂଥ୍ବ । 


Qou 

ସଂସାର 


ଯେତେବେଳେ ତାକୁ ଉପେକ୍ଷା କରି ତାର ତଳ କର୍ମଚାରୀ ପ୍ରମୋଶନ 
ପାଇଗଲା, ସତ୍ଯବ୍ରତ ଲକ୍ଷ୍ୟ କଲା ଯେ ତାକୁ ତାଙ୍କ ଅଫିସ୍‌ର ସମସ୍ତେ 
ସେଇଦିନଠାରୁ ଭିନ୍ନ ଦୃଷ୍ଟିରେ ଦେଖିବାକୁ ଆରମ୍ଭ କଲେ । ଏ ପର୍ଯ୍ୟନ୍ତ ଭଲ 
କର୍ମଟାରୀ ବୋଲି ତାର ସୂନାମ ଥୁଲା, ଅଫିସ୍‌ରେ ତାର ଅନେକ ବଂଧୁ ଥୁଲେ 
ଏବଂ ସେ ନିଜର କାମ ବେଶ ଖୁସିର ସହିତ କରୁଥୁଲା । କିନ୍ଧୁ ତାର ପଦୋନ୍ନତି ନ 
ହେବା ଦିନଠାରୁ, ତାର ମନେ ହେଲା, ତାର ବଂଧୁମାନେ ଆସ୍ତେ ଆସ୍ତେ ଦୂରେଇ 
ଗଲେ, ତାର ଭଲ କର୍ମଚାରୀ ହୋଇଥ୍‌ବାର ସୁନାମ ହଠାତ ଶେଷ ହୋଇଗଲା 
ଏବଂ ତାର ଆଉ କାମରେ ମନ ଲାଗିଲା ନାହିଁ । ଠିକ ଏଇ ସମୟରେ ତାର 
ଆଣ୍ୁଧରା ବେମାରି ମଧ୍ୟ ଆରମ୍ଭ ହୋଇଗଲା । ଏତେ ଦିନ ଧରି ଚଳପ୍ରଚଳ 
କରୁଥ୍ବା ଏଇ ଅଫିସ୍‌ର ସଂପୂର୍ଣ୍ଣ ସଂସାରରୁ ସେ ହଠାତ ନିଜକୁ ନିର୍ବାସିତ ବୋଧ 
କଲା ଏବଂ ଅଫିସ କାମ ଅପେକ୍ଷା ନିଜର ଆଣ୍ୁର ଚିକିତ୍ସା କରାଇବାକୁ ଅଧୁକ 
ଗୁରୁତର ମନେକଲା । 

ସତ୍ୟବ୍ରତ ପାଇଁ ଏକଥା ଥଲା ଏକ ନୂଆ ଅଭିଜ୍ଞତା । ବାଇଶି ବର୍ଷର ଚାକିରି 
ଭିତରେ କେବେ ହେଲେ ଛୁଟି ନେଇ ନଥ୍‌ବା କଥାକୁ ସେ ଗର୍ବର ସହିତ ସମସ୍ତଙ୍କୁ 
କହୁଥ୍ଲା ଏବଂ ତାର ଅଫିସ ଖୋଲିବା ଆଗରୁ ଆସି ଛୁଟିର ଅନେକ ସମୟ ପରେ 
ଅଫିସ ଛାଡ଼ିବା କଥା ସମସ୍ତଙ୍କୁ ଜଣାଥ୍ଲା । ଏହାର କାରଣ ଏକଥା ନୂହେଁ ଯେ ସେ 
ଏତେ କାମ ଭିତରେ କେବେ ହେଲେ ବେମାର ପଡ଼ି ନଥୁଲା । କିନ୍ଧ ଶାରୀରିକ 
ରୋଗ ଓ ଯନ୍ତ୍ରଣାମାନଙ୍କ ସହିତ ଅଫିସ କାମର କିଭଳି ସମନ୍ଵୟ ରଖି ହେବ, ସେ 
କଥା ସତ୍ୟବ୍ରତ ଏକ ସୃକ୍ଷ କଳାରେ ପରିଣତ କରି ଦେଇଥ୍‌ଲା । ଦି ଥାକ ଫାଇଲ 
ମଝିରେ ବୋତଲ ରଖି ସେ ଓଷଧ ଖାଇବାର ନିୟମିତତାକୁ ବଜାୟ ରଖୁଥୁଲା 
ଏବଂ ନିଜର ମୁଣ୍ଡବ୍ୟଥାକୁ ଯଥାସମ୍ଭବ ଖାଇବା ଛୁଟି ଆଡ଼କୁ ଘୁଞ୍ଚାଇ ଦେଉଥ୍‌ଲା । 
ଗୋଡ଼ ହାତର ଯନ୍ତ୍ରଣାକୁ ଲାଘବ କରିବା ପାଇଁ ସେ କେବେ କେବେ ନିଜର ଚଉକି 
ପୀଖକୁ ଅନ୍ୟ ଟେବ୍ରଲ ଓ ଷ୍କୁଲ ଟାଣି ତା ଉପରେ ଭରା ଦେଉଥ୍‌ଲା, କିନ୍ତୁ ଏକଥା 

୧୭୮ / କଥା ଯାତ୍ରା 
ପ୍ରତି ନଜର ରଖୁଥ୍‌ଲା ଯେପରି ସେ ନିଜର ଫାଇଲମାନଙ୍କଠାରୁ ଦୂରେଇ ଯିବ 
ନାହିଁ । 

ବର୍ଭମାନ କିନ୍ତ ସତ୍ୟବ୍ରତକୁ ଫାଇଲ ସବୂ ଏତେ ବେଶି ପ୍ରିୟ ଜଣାଗଲେ ନାହିଁ 
ଏବଂ ସେ ଯେଉଁଦିନ ପ୍ରଥମ ଥର ପାଇଁ ଛୁଟି ନେଲା, ନିଜକୁ ଅପରାଧୀ ମନେ 
କଲା ନାହିଁ । ଛୁଟିରେ ଘରେ ବସି ରହିବା ଏକ ଅଭୂତ ଅନୁଭବ ଥୁଲା ଏବଂ ସେ 
ବସି ବସି ସାରାଦିନ ଅଫିସରେ ସେଇ ସମୟମାନଙ୍କରେ କଣ କଣ ହେଉଥ୍‌ବ ସେ 
କଥା ଭାବି ଦିନଟି କଟାଇ ଦେଲା । ଗୋଟିଏ ସମୟରେ ତାର ଇଚ୍ଛା ହେଲା ଯେ 
ସେ ନିଜର ଅସୂସ୍ଥତା ସଦ୍ଭ ଅଫିସରେ ଯାଇ ଘେରାଏ ବୁଲି ଆସିବ । କିନ୍ତୁ ଏଇ 
ସମୟରେ ସେ ତାକ୍ର ପ୍ରମୋଶନରୁ ବଂଚିତ କରିଥୁବା ଅଫିସରଙ୍କର ମୁହଁକୁ ମନେ 
ପକାଇ ନିଜକୁ ଏ ଚିନ୍ତାରୁ ନିବ୍‌ତଭତ କଲା । 

ସତ୍ୟବ୍ରତ ନିଜକୁ ଅଫିସୂର ଏକ ଅପରିହାର୍ଯ୍ୟ ଅଙ୍ଗ ବୋଲି ମନେ କରୁଥଲା 
ଏବଂ ଭାବ୍ରଥୁଲା ଯେ ତା ବିନା ଅନେକ ମହତ୍ତ୍ପୂର୍ଣ୍ଣ କାମ ସବ୍ର ଅଚଳ ହୋଇଯିବ । 
ଛୁଟିର ଦ୍ଵିତୀୟ ଦିନ ସେ ଅପେକ୍ଷା କରି ରହିଲା ଯେ ଅଫିସୂର ଲୋକ ଆସି ବିଭିନ୍ନ 
ଫାଇଲମାନଙ୍କ ବିଷୟରେ ତାର ସୂଚିନ୍ତିତ ମତାମତ ନେବେ । କିନଧୁ ଯେତେବେଳେ 
କେହି ଆସିଲେ ନାହିଁ, ସେ ନିଜେ ଫୋନ କରି କହିଲା, ସେଇ ଜରୁରୀ ଫାଇଲଟା 
ମୋର ଟେବୁଲର ବାଁ ପାଖ ଥାକରେ ଅଛି । ଅଫିସ୍‌ର ଲୋକ ବିସ୍ତିତ ହେବା ତ 
ଦୂରର କଥା, ତାକୁ ଓଲଟା ଜବାବ ଦେଲା, ଓ, ସେଇ ସିଭିଲ ସୁଟ ଫାଇଲ ତ ? 
ବଡ଼ ସାହେବ କାଲିଠାରୁ ସେଥ୍‌ରେ ଫାଇନାଲ ଅର୍ଡର ଦେଇ ସାରିଲେଣି । ତାର 
ଟୀକା ଟିପ୍ପଣୀ ବିନା ଏତେ ବଡ଼ ଗୁରୁତ୍ଧପୂର୍ଣ୍ଣ ଫାଇଲ ଯେ ଏତେ ସହଜରେ 
ମୀମାଂସିତ ହୋଇଯିବ, ଏକଥା ସତ୍ୟବ୍ରତ ପାଇଁ ଥୁଲା ଏକ ଗୁରୁତର ଆଘାତ । 
ସେ ମନେ ମନେ ଭାବିଲା, ଏଇ ଫାଇଲ ନେଇ କୋର୍ଟରୁ ବଡ଼ ସାହେବଙ୍କ ପ୍ରତିକୂଳ 
ମନ୍ତବ୍ୟ ମିଳନ୍ତା କି ! 

ତିନି ଦିନ ଛୁଟି ପରେ ବି ତାର ଆଣ୍ଡ ଠିକ ହେଲା ନାହିଁ ଏବଂ ଘରକୁ ମଧ୍ଯ 
ସେ ଆଦରି ନେଇ ପାରିଲା ନାହିଁ । ଏତେ ବର୍ଷର ବିବାହିତ ଜୀବନ ଭିତରେ ତାର 
ସ୍ତ୍ରୀ ମଧ୍ୟ ଦିନ ବେଳ ପାଇଁ ତାର ନିଜର ନିର୍ଦ୍ଦିଷ୍ଟ କାର୍ଯ୍ୟ ନିର୍ଘଣ୍ଟ ଠିକ କରି 
ନେଇଥୁୂଲା, ଯେଉଁଥ୍‌ରେ ସତ୍ଯବ୍ରତର ଅପ୍ରତ୍ୟାଶିତ ଯୋଗଦାନ ବ୍ୟାଘାତ ସୃଷ୍ଟି 
କରୁଥଲା । ଏକଥା ଦୁହିଁଙ୍କ ଭିତରେ ମନୋମାଳିନ୍ୟର କାରଣ ହେଲା ଏବଂ 
ସତ୍ୟବ୍ରତ ଏଇ ଅନାମତ୍ମୀୟ ଘର ସଂସାରକୁ ଛାଡ଼ି ପରଦିନ ଅଫିସରେ ଯୋଗ ଦେବ 
ବୋଲି ଠିକ କଲା । 

ଦିନଚର୍ଯ୍ୟା / ୧୭୯ 
ଏଇ ତିନିଦିନ ଭିତରେ ସତ୍ଯବ୍ରତ ଯେ ଭାବିଥୂଲା ଅଫିସରେ ଅନେକ କିଛି 
ଅବ୍ୟବସ୍ଥା ହୋଇ ଯାଇଥ୍‌ବ, ପ୍ରକୃତ ପକ୍ଷରେ କିଛି ବି ହୋଇ ନଥୁଲା ଏବଂ ସବୁ 
ଜିନିଷ ଯେ ଯାହା ସ୍ଥାନରେ ନିର୍ବାରିତ ଓ ସୁରକ୍ଷିତ ଥୁଲା । କେବଳ ସତ୍ଯବ୍ରତର 
ନିଜ ଟେବୁଲ ଉପରର ଫାଇଲ ସବୁ ଇତସ୍ତତଃ ପଡ଼ିଥ୍ଲା, ଯାହା ଅନ୍ଯ ସମୟରେ 
ତା ପାଇଁ ଅତ୍ଯନ୍ତ କ୍ଷୋଭର କାରଣ ହୋଇଥାନ୍ତା । କିନ୍ଧୁ ସେ ଲକ୍ଷ୍ଯ କଲା ଯେ ସେ 
ତାର ଫାଇଲରେ ଅନ୍ୟମାନଙ୍କ ଅଯଥା ହସ୍ତକ୍ଷେପ ବିଷୟରେ ବର୍ଭମାନ ନିତାନ୍ତ 
ଉଦାସୀନ ଥୁଲା ଏବଂ ଏ କଥା ନେଇ ସେ କାହା ସହିତ ତର୍କବିତର୍କ କଲା ନାହିଁ। 
ବରଂ ନିଜ ଚଉକିରେ ବସି ସେ ଚୁପଚାପ ନିଜର କାମରେ ଯଥାସମ୍ଭବ 
ମନୋନିବେଶ କଲା । 
ଏଇ ଅଫିସ୍‌ର ଚାରିଆଡ଼କୁ ଅନାଇ ସତ୍ଯବ୍ରତ ଏହା ସହିତ ତାର ଏତେ 
ବର୍ଷର ସଂପର୍କକୁ ମନେ ପକାଇଲା |! ନିଜର ଘର ଅପେକ୍ଷା ସେ ଜୀବନର ବେଶୀ 
ସମୟ କଟାଇଥ୍‌ଲା ଏଇ ଅଫିସ ଘରେ। ନିଜର ପରିବାର ଓ ଞ୍ଚାତିମାନଙ୍କ 
ଅପେକ୍ଷା ଏଠାର ଅଫିସର, କିରାଣି ଓ ଅନ୍ୟ କର୍ମଚାରୀମାନଙ୍କ ସହିତ ତାର ବେଶି 
ସଂପର୍କ ଥ୍ଲା । ଏଇ ଅଫିସଟି ସତ୍ୟବ୍ରତ ପାଇଁ ଏକ ବୃହତ୍ତର ପରିବାର ଥଲା ଏବଂ 
ଏଇ ପରିବାରର ସମସ୍ତ ସଭ୍ୟମାନଙ୍କ ସହିତ, ସେ ବଂଧୁତ୍ଵର ହେଉ ବା ଶନତ୍ତୁତାର 
ହେଉ, ତାର ଘନିଷ୍ଠତା ଥୁଲା । ଅଫିସ କାମକୁ ସେ ନିଜର ବ୍ୟକ୍ତିଗତ କାମ ମନେ 
କରୁଥ୍ଲା ଏବଂ ତାର ମତ ଓ ପରାମର୍ଶର ପ୍ରତ୍ୟାଖ୍ୟାନକୁ ସେ ସହଜ ଦୃଷ୍ଟିରେ 
ଦେଖୁ ନ ଥଲା । ଅଫିସ୍‌୍ର ଟେବୁଲ ଚଉକି ଫାଇଲ ଆଲମାରି ଧୂଳି ପୁରୁଣା କାଗଜ 
ଗଦା ବୂଢ଼ିଆଣୀ ଜାଲ ଫଟା କାନ୍ଦ୍ର ମଇଳା ଗ୍ଲାସ ଭଙ୍ଗା ସୁରାଇ ଇତ୍ଯାଦି ସହିତ 
ତାର ଯେପରି ଆଜନ୍ସ ସମ୍ବନ୍ଧ ଥୁଲା ଏବଂ ମାତ୍ର ତିନି ଦିନର ଅନୁପସ୍ଥିତିର 
ବ୍ୟବଧାନରେ ଏ ସବୁ ସହିତ ତାର ଆବେଗପୂର୍ଣ୍ଣ ସଂପର୍କମାନ କଟିଯିବା ତାକୁ 
ଖାପଛଡ଼ା ମନେ ହେଲା । କିନ୍ତୁ ଯେତେ ଚେଷ୍ଟା କଲେ ବି ସତ୍ଯନ୍ବତତ ଆଉ ଏଇ 
ଅଫିସଟିକୂ ନିଜର ଆପଣାର ମନେ କରି ପାରିଲା ନାହିଁ ଏବଂ ମନକୁ ମନ କହିଲା, 
ଅଫିସ ବାହାରେ ବି ଆହୁରି ଏକ ବିରାଟ ସଂସାର ରହିଛି । ଅଫିସ ପାଇଁ ମୁଁ ଏତେ 
ଚିନ୍ତା କରିବି କାହିଁକି ? 
ସେଦିନ ଅଫିସ ଛୁଟି ପରେ ବାହାରକୁ ଆସି ସେ ଅଫିସ ବାହାରର 
ସଂସାରକୁ ପ୍ରଥମ ଥର ପାଇଁ ଭଲ ଭାବେ ଅନାଇ ଦେଖିଲା । ସେ ଏକ ସପୂର୍ଣ୍ 
ନୂଆ ପରିବେଶ ଥୁଲା। ଏ ପୃଥ୍ବୀଟି ଗୋଟିଏ ଅନ୍ତହୀନ ଅନ୍ତରିକ୍ଷ ଥୁଲା, 
ଯେଉଁଥୁରେ ଅନେକ ନଭମଭଣ୍ଡଳ ଓ ଗ୍ରହ ନକ୍ଷତ୍ର ଥଲେ । ଏ ପୃଥ୍ବୀର ଲୋକମାନେ 

୧୮୦ / କଥା ଯାତ୍ରା 
ନିଜ ନିଜର ବାୟୁମଣ୍ଡଳ ଓ ମାଧ୍ଯାକର୍ଷଣକୁ ନେଇ ଗ୍ରହମାନଙ୍କ ଭଳି ନିଜ ନିଜର କକ୍ଷ 
ଭିତରେ ଗତିଶୀଳ ଥୁଲେ । ଏଇ ଭିଡ଼ ଭିତରେ ସତ୍ୟବ୍ରତ ନିଜକୁ ଏକ ଅନଧ୍‌କାର 
ଲଙ୍ଘନକାରୀ ମନେ କଲା ଏବଂ ପରିଚିତ ମୁହଁ ଖୋଜିବାବେଳେ ଅଜ୍ଞାତ 
ଲୋକମାନଙ୍କ ପାଖରୁ ଫେରି ପାଇଲା କେବଳ ଉଦାସୀନ ପ୍ରତିକ୍ରିୟା । ଏଥୁପାଇଁ 
ଅଫିସ ଭଳି ଏଇ ବାହାରର ପୃଥ୍ବୀ ମଧ୍ଯ ତାକୁ ଅନାତ୍ମୀୟ ଜଣାଗଲା । 

ତା ଆରଦିନ ସକାଳେ ତାର ଆଣ୍ଡର ବ୍ୟଥା ଆହୁରି ବେଶି ଦୁଃଖଦାୟକ 
ଜଣାଗଲା ଏବଂ ସେ ଡାକ୍ତରଙ୍କ ପାଖକୁ ଗଲା । ଆଣ୍ୁକୁ ହାତୁଡ଼ିରେ ପିଟି, ହାତରେ 
ମକଚି ଓ ଆଙ୍ଗୁଠିରେ ଚିମୁଟି ଡାକ୍ତର ତାକୁ ଗୋଟିଏ ଥିଷଧ ଲେଖିଦେଲେ ଏବଂ 
ମତ ଦେଲେ, ସବୂ ଠିକ ହୋଇଯିବ, କିନୁ ବେଶ କିଛି ଦିନ ଲାଗିବ । ଏଥୁପାଇଁ 
ଚାରି ସପ୍ତାହ ଫିଜିଓଥେରାପି କରିବାକୁ ପଡ଼ିବ । ଡାକ୍ତରଙ୍କ ପାଖକୁ ଯାଇ 
ଫିଜିଓଥେରାପି କ୍ଲିନିକରେ କଥାବାର୍ଭା କରି ସତ୍ୟବ୍ରତ ଠିକ କଲା ଯେ ପରଦିନଠାରୁ 
ଅଫିସ ଯିବା ଆଗରୁ ସେ ଗୋଟିଏ ଘଣ୍ଟା ସେଠାରେ ଚିକିତ୍ସା ପାଇଁ ଯିବ । ସେଦିନ 
ଅଫିସ ସମୟ ଭିତରେ ସେ ନିଜେ ଯାଇ ଓିଷଧ ଦୋକାନରୁ ଓିଷଧ କିଣିଲା ଏବଂ 
ଠିକ ପାଞ୍ଚଟାବେଳେ ଅଫିସ ଛାଡ଼ିଲା । ଅଫିସରେ ଥିଷଧ ଖାଇବାବେଳେ ତାର 
ଜଣେ ସହକର୍ମୀ ତାକୁ ତାର ଦେହ ବିଷୟରେ ପଚାରିଲେ । ଅନ୍ୟ ସମୟରେ ସେ 
ତାର ଆଣୁ ବେମାରିର ଉତ୍ପତ୍ତି, ବୃଦି ଓ ପରିଣତି ବିଷୟରେ ତାକୁ ସବିସ୍ତାର 
ବିବରଣୀ ଦେଇଥାନ୍ତା, କିଜି ଆଜି କେବଳ କହିଲା, ନା, ସେ କିଛି ନୂହେଁ। 

ପରଦିନ ସକାଳ ନଂଟାବେଳେ ସେ ଯାଇ ଫିଜିଓଥେରାପି କ୍ଲିନିକରେ ପହଞ୍୍‌ 
ତା ଭିତରେ ଯେଉଁ ଦୃଶ୍ୟ ଦେଖିଲା, ସେ ମଧ୍ଯ ଗୋଟିଏ ନୂଆ ପୃଥ୍ବୀ ଥୁଲା । 
କବାଟ ପାଖରେ ଗୋଟିଏ ଟେବୁଲ ପାଖରେ ବୁଢ଼ା ଲୋକଟିଏ ଦୁଇଟି ଥାଳି 
ସାମନାରେ ବସିଥ୍‌ଲା ଏବଂ ଗୋଟିଏ ଥାଳିରୁ କାଚ ଗୋଲି ସବ୍ର ନେଇ ଅନ୍ଯ 
ଥାଳିରେ ରଖୁଥ୍ଲା । ଏକଥା ବୂଢ଼ା ପାଇଁ ଅତ୍ଯନ୍ତ କଷ୍ଟସାଧ୍ୟ ମନେ ହେଉଥଲା, 
କାରଣ ପ୍ରତିଟି କାଚ ଗୋଲି ଉଠାଇବା ପାଇଁ ବ୍ରଢ଼ାକୁ ଅନେକ ପ୍ରକାର ପ୍ରଚେଷ୍ଟା 
କରିବାକୁ ପଡ଼ଥ୍ଲା । ପାଖରେ ପିଲାଟିଏ ବସି ଗୋଟିଏ ସ୍ତିଙ୍ଗକୁ ହାତ ମୁଠାରେ ବନ୍ଦ 
କରୁଥ୍ଲା ଓ ଖୋଲୁଥ୍ଲା । କାନ୍ଧ ପାଖରେ କିଛି ଲୋକ ଚଉକି ଉପରେ ବସିଥ୍‌ଲେ 
ଏବଂ ତାଙ୍କର ମୁଣ୍ଡସବୂ ଛାତରୁ ଝୁଲୁଥ୍‌ବା ଶିକା ଭଳି ଜିନିଷମାନଙ୍କରେ ଟଙ୍ଗା ହୋଇ 
ରହିଥୁଲା ! କିଛି ଲୋକ ଖଟ ଉପରେ ଶୋଇଥ୍‌ଲେ ଏବଂ ସେମାନଙ୍କ ଦେହରେ 
ବିଜୂଳିରେ ଗରମ ହେଉଥ୍‌ବା ତକିଆ ଲଗା ଯାଇଥୁଲା। ଗୋଟିଏ କଣରେ 
ଯୁବକଟିଏ ଗୋଟିଏ ସ୍ଥିର ସାଇକେଲ ଉପରେ ବସି ସାଇକେଲ ଚଲାଉଥ୍‌ଲା ଏବଂ 
ଅନ୍ୟ କଣରେ ବ୍ରଢାଟିଏ କାନ୍ରେ ଲାଗିଥ୍‌ବା ଗୋଟିଏ ବଡ଼ ଚକକୁ ଘୂରାଉଥୁଲା । 

ଦିନଚର୍ଯ୍ୟା / ୧୮୧ 
ଏସବୁ କାର୍ଯ୍ୟକଳାପ ଉପରେ ତୀକ୍ଷଣ ନଜର ରଖି କୋଠରୀର ଏକ 
ରଣକୌଶଳପୂର୍ଣ୍ଣ ସ୍ଥାନରେ ବସିଥ୍‌ବା ଫିଜିଓଥେରାପିଷ୍ଠ ଡାକ୍ତରାଣୀ ତାକୂ ଦେଖିଲେ 
ଏବଂ ସତ୍ୟବ୍ରତ ଯାଇ ତାଙ୍କ ହାତରେ ପ୍ରେସ୍‌କ୍ରିପଶନଟି ଦେଲା । ଡାକ୍ତରାଣୀ ତାକୁ 
ଗୋଟିଏ ଚଉକି ଉପରେ ବସାଇ ତାର ଆଣ୍ଡକୁ ବିଭିନ୍ନ ଭାବରେ ପରୀକ୍ଷା କଲେ 
ଏବଂ ତାର ଗୋଡ଼କ୍ର ଅନ୍ୟ ଗୋଟିଏ ଚଉକି ଉପରେ ରଖି ତାର ତଳ ଉପର 
ତକିଆ ଲଗାଇ ଦେଲେ, ଯେଉଁଥ୍‌ରୁ ତାର ଯାଇ ଡାଏଥର୍ମି ମେସିନରେ ଲାଗି ତାକୁ 
ଗରମ କରୁଥ୍‌ଲା । ଏଇଭଳି ଚଉକିରେ ବନ୍ଧା ହୋଇ ସତ୍ଯନବ୍ତତ ଏଥରକ 
କୋଠରୀର ଚାରିଆଡ଼କୁ ଆଖି ବ୍ରଲାଇଲା। ଏ ଗୋଟିଏ ଯୁଦ୍ଧଭରମି ଥଲା ଯାହାର 
ସେନାଧ୍ଯକ୍ଷ ଥୁଲେ ଡାକ୍ତରାଣୀ । ସେ ଏକା ସମୟରେ ନିଜ ବାହିନୀର ସମସ୍ତ 
ଯୋଵ୍ଧାମାନଙ୍କ ଉପରେ ଦୃଷ୍ଟି ରଖୁଥ୍‌ଲେ ଏବଂ ମଝିରେ ମଝିରେ ଯନ୍ତ୍ରପାତି ଓ 
ଅସ୍ତ୍ରଶସ୍ତ୍ରର ସଠିକ ଉପଯୋଗ ପାଇଁ ସେମାନଙ୍କୁ ତାଗିଦ କରୁଥୁଲେ । କେତେବେଳେ 
ସେ ସାଇକେଲ ଚଳାଉଥ୍‌ବା ଲୋକ ପାଖକୁ ଯାଇ ତାକୁ କହୁଥ୍‌ଲେ, ଆହୁରି 
ଜୋରରେ ଚଳାଅ । ଏଇ ମିଟରରେ ଯେମିତି ତିରିଶ କିଲୋମିଟରରୁ ଅଧ୍‌କ 
ଦେଖାଯିବ । ଆଜି ତମକୁ ଚାରି କିଲୋମିଟର ଚଳାଇବାକୁ ପଡ଼ିବ । କିମ୍ବା ବଢ଼ା 
ଆଡ଼କୁ ନ ଅନାଇ ସେଇ ଚକଟିର ବ୍ରଲିବାର ଶହଦମାତ୍ରକୁ ଶୁଣି କହୁଥ୍‌ଲେ,' ଏତେ 
ଧୀରେ ନୁହେଁ; ଆଉ ଟିକିଏ ଜୋରରେ । କେତେବେଳେ କେହି ରୋଗୀ ତକିଆ 
ବେଶି ଗରମ ହୋଇଗଲା ବୋଲି ପାଟି କରୁଥ୍‌ଲା ଓ ଡାକ୍ତରାଣୀ ଯାଇ ତାର 
ସୁଇଚକ୍ୂ କମ କରି ଦେଉଥୁଲେ । ପିଲାଟି ସ୍ତିଙ୍ଗିଟି ନେଇ ତାଙ୍କ ଆଗରେ ଠିଆ 
ହୋଇ କହୁଥ୍ଲା, ଆଜି ଶହେଥର କଲି । ଡାକ୍ତରାଣୀ ତାକୁ କହୁଥ୍‌ଲେ, ସାବାସ ! 
କାଲିଠାରୁ ଶହେ କୋଡ଼ିଏ ଥର । 
ଗରମ ତକିଆ ଭିତରେ ଆଣ୍ଡ ପଚିଶ ମିନିଟ ରହିସାରିବା ପରେ ଡାକ୍ତରାଣୀ 
ତାକୁ ବାହାର କରିଦେଇ ସତ୍ଯବ୍ରତକୁ ବସ ଉଠ ଇତ୍ଯାଦିର ବ୍ଯାୟାମ ଶିଖାଇଲେ । 
ତାପରେ ତାକୁ ସେଇ ସାଇକେଲ ଉପରେ ବସି ତାକୁ ତିରିଶ କିଲୋମିଟର 
ବେଗରେ ଚଳାଇବାକୁ ହେଲା, ଯଦିଓ ତାକୁ ଗୋଟିଏ ଜାଗାରେ ଛିଡ଼ା ହୋଇଥୁବା 
ଏବଂ ବିନା କୁଆଡ଼େ ଯାଉଥ୍୍‌ବା ଏଇ ସାଇକେଲଟି ଅତ୍ଯନ୍ତ ହାସ୍ୟଯକର ମନେ 
ହେଉଥଲା । ଏସବୁ ସରିବା ପରେ ସେ ଯେତେବେଳେ ଯାଇ ଅଫିସରେ ପହଞ୍ଚୁଲା, 
ଘଣ୍ଟାଏ ଡେରି ହୋଇ ସାରିଥ୍‌ଲା। ସତ୍ୟବ୍ରତ କିନ୍ତୁ ଏହି ବିଳମ୍ବ ପାଇଁ ଆଦୌ 
ଅନୁତପ୍ତ ନଥୁଲା । ନିସ୍ବହ ଭାବରେ ଫାଇଲକୁ ଖୋଲୁ ଖୋଲୁ ସେ ଆଣ୍ଡୁକୁ ଛୁଇଁ 
ˆ ଦେଖ୍ଲା ଯେ ଦରଜର କୌଣସି ଉପଶମ ହୋଇ ନଥୁଲା । 

୧୮୨ / କଥା ଯତ୍ରା 

କ୍ଲିନିକରେ ତାର ପରବର୍ରୀ ବୈଠକମାନ ମଧ୍ଯ ତା ପାଇଁ ପ୍ରଥମ ଦିନର 
ପୂନରାବ୍‌ରଭି ଥ୍ଲା । ତେବେ ଏଥରକ ସେ ଏଇ ସମୟରେ ଆସୁଥୁବା ବିଭିନ୍ନ 
ରୋଗୀମାନଙ୍କ ସହିତ ପରିଚିତ ହେବାକୁ ଚେଷ୍ଟା କଲା। କାଚ ଗୋଲିକୁ 
ସଜାଡୂଥ୍ବା ବୃଢ଼ା ଯେତେବେଳେ ତା ଆଡ଼କୁ ଅନାଇଲା, ସତ୍ଯବ୍ରତ ତାକୁ ଚାହିଁ 
ସାମାନ୍ୟ ହସିଲା ଏବଂ ଖଟରେ ଶୋଇଥ୍‌ବା ରୋଗୀ ଯେତେବେଳେ ତକିଆ ବେଶି 
ଗରମ ହୋଇଗଲା ବୋଲି ପାଟି କଲା, ସେ ହାତ ବଢ଼ାଇ ଡାଏଥର୍ମି ମେସିନର 
ସୁଇଚକୁ କମାଇ ଦେଲା । ସତ୍ଯବ୍ରତ ଏକଥା ମଧ୍ଯ ଲକ୍ଷ୍ଯକଲା ଯେ ଏଇ 
ରୋଗୀମାନଙ୍କର ନିଜ ନିଜ ଭିତରେ ଏକ ଅଭୁତ ଧରଣର ସୌହାର୍ଦଧ୍ଯ ଥୁଲା । 
ଡାକ୍ତରାଣୀ ସେ କୋଠରୀରୁ ଅଳ୍ପ ସମୟ ପାଇଁ ବାହାରିଗଲେ ସେମାନେ 
ଡାକ୍ତରାଣୀଙ୍କର କଠୋର ମିଜାଜ ବିଷୟରେ ଆଲୋଚନା କରୁଥ୍‌ଲେ ଏବଂ ତାଙ୍କୁ 
ହେଡମିଷ୍ଟ୍ରେସ୍‌ ବୋଲି କହୁଥ୍‌ଲେ । ଚକ ବୂଲାଉଥ୍‌ବା ଚନ୍ଦାମୂଣ୍ଡ ବୃଢ଼ା, ଯେ କି ଅତି 
ଗମ୍ଭୀର ସ୍ଵଭାବର ଦେଖା ଯାଉଥୁଲା, ସେ ମଧ୍ଯ ଏଇ ଲଘୁ ଆଲୋଚନାମାନଙ୍କରେ 
ସକ୍ରିୟ ଭାବେ ଯୋଗ ଦେଉଥ୍‌ଲା ଏବଂ କହୁୂଥୁଲା, ଏଇଟା କ୍ଲିନିକ ନୁହେଁ, ଗୋଟାଏ 
ମଧ୍ଯଯୁଗୀୟ ଟର୍ଚର୍‌ ଚେମ୍ବର୍‌ । 

ସତ୍ୟବ୍ରତର ଆଣ୍ୁର ବ୍ୟଥାର ଉପଶମ ହେଲା ନାହିଁ ଏବଂ ଅଫିସ ଆଗରୁ 
ଫିଜିଓଥେରାପି ପାଇଁ ଯିବା ତା ପାଇଁ ଏକ ରୁଟିନରେ ପରିଣତ ହୋଇଗଲା । ସେ 
ଲକ୍ଷ୍ୟ କଲା ଯେ ଅଫିସରେ ବସି କାମ କରିବା, ଯାହା ତା ପାଇଁ ସବୁଠାରୁ ପ୍ରିୟ 
ଜିନିଷ ଥୁଲା, ତା ଅପେକ୍ଷା ବର୍ଭମାନ ସେ ତାର ସକାଳର ଚିକିତ୍ସା ସମୟକୁ ବେଶି 
ଉପଭୋଗ କରୁଥଲା । ଅଫିସରେ ବସି କେମିତି ସେ ପରଦିନ ସକାଳେ କ୍ଲିନିକକୁ 
ଯିବ, ସେ କଥା ଭାବୂଥୁଲା । ଏଥରକ ସେ ଅଫିସ୍‌ର ବିଭିନ୍ନ କାର୍ଯ୍ୟକଳାପରେ 
ବିଶେଷ ଭାଗ ନେଉ ନ ଥୁଲା । ଏପରିକି ଦିନେ ଅଫିସ ସମୟ ପରେ ଜଣେ 
ସହକର୍ମୀ ବଦଳିରେ ଚାଲି ଯାଉଥ୍‌ବାରୁ ଯେଉଁ ବିଦାୟ ସଭା ହୋଇଥଲା, ସେ 
ସେଥ୍‌ରେ ମଧ୍ୟ ଯୋଗ ଦେଲା ନାହିଁ । ଯଦିଓ ପୂର୍ବରୁ ସେ ହିଁ ଏଇ ସଭାର 
ଆୟୋଜନର ମୂଖ୍ୟ ହୋଇଥାନ୍ତା । 

କ୍ଵିନକରେ ଯଦିଓ ସମସ୍ତେ ପରସ୍ତର ସହିତ ସୌଜନ୍ୟ ବିନିମୟ କରୁଥୁଲେ, 
ଏବଂ ଡାକ୍ତରାଣୀଙ୍କର ଅନୁପସ୍ଥିତିରେ ଉଚ୍ଚ ସ୍ଵରରେ ଦାୟିତ୍ସହୀନ କଥାବାର୍ରା 
କରୁଥ୍‌ଲେ, କେହି କାହା ବିଷୟରେ ବିଶେଷ କିଛି ଜାଣି ନ ଥୁଲେ ମନେ 
ହେଉଥଲା । ଏପରିକି ସତ୍ୟବ୍ରତକୁ ସେମାନଙ୍କ ଭିତରୁ କାହାରି ନାଁ ମଧ୍ୟ ଜଣା ନ 
ଥୁଲା ୮ ତେବେ ନିଜର ସୁବିଧା ପାଇଁ ସତ୍ୟବ୍ରତ ସେମାନଙ୍କ ମନେ ମନେ ବିଭିନ୍ନ 

ଦିନଚର୍ଯ୍ୟା / ୧୮୩ 
ନାଁରେ ନାମିତ କରିଥ୍‌ଲା, ଯଥା ଚନ୍ଦାମାମା, ଲମ୍ବା ନାକ ଇତ୍ଯାଦି। କେବଳ 
ସବୁଠାରୁ ବୁଢ଼ା ଲୋକଟି, ଯାହାକୁ ଡାକ୍ତରାଣୀ ବାବ୍ରଜୀ ବୋଲି ଡାକୁଥ୍‌ଲେ, 
ସମସ୍ତଙ୍କ ପାଖରେ ବାବୁଜୀ ବୋଲି ପରିଚିତ ଥୁଲେ । ବର୍ଭମାନ ସତ୍ଯବ୍ରତ ମଧ୍ଯ 
ସେମାନଙ୍କର କଥାବାର୍ଭାରେ ଯୋଗ ଦେବାକୁ ଆରମ୍ଭ କରିଥଲା ଏବଂ ମଝିରେ 
ମଝିରେ ଚନ୍ଦାମାମାକୁ ତାର ବେକ ଓ ଲମ୍ବା ନାକକୁ ତାର ଅଣ୍ଟା ବିଷୟରେ କୂଶଳ 
ଜିଜ୍ଞାସା କରୁଥ୍‌ଲା । 

ଆଣ୍ଡରେ ଗରମ ତକିଆ ବନ୍ଧା ଅବସ୍ଥାରେ ବସି ରହି ସତ୍ୟବ୍ରତ ଅନେକ 
ସମୟରେ ନିଜ ଅଫିସ କଥା ଭାବୁଥ୍ଲା । ସେ ଅଫିସର ଯେଉଁମାନଙ୍କୁ ଭଲ ପାଉ 
ନ ଥୁଲା, ସେମାନଙ୍କୁ କ୍ଲିନିକର ବିଭିନ୍ନ ଯନ୍ତ୍ରରେ ବନ୍ଧା ହୋଇ ରହିଥ୍‌ବାର କଳ୍ପନା 
କରୁଥ୍ଲା |. ବଡ଼ ସାହେବଙ୍କୁ ସେ ସାଇକେଲ ଉପରେ ବସି କୋଡ଼ିଏ କିଲୋମିଟରରୁ 
ବେଶି ବେଗରେ ଚଳାଇବାକୁ ଅସମର୍ଥ ଦେଖୁଥ୍ଲା, ତଥା ତାର ସହକର୍ମୀଙ୍କୁ ସେ 
ଖଟ ଉପରେ ଶୁଆଇ ତକିଆ ବାନ୍ଧି ଦେଇ ନିଜେ ତାର ସୁଇଚକୁ ସବ୍ରଠାରୁ ଗରମ 
କରିଦେବାର ସୁଖ ସ୍ଵପ୍ନ ଦେଖୁଥ୍‌ଲା । ସତ୍ଯବ୍ରତକୁ କ୍ଲିନିକରେ ଏକଥା ସବୁଠାରୁ 
ଭଲ ଲାଗୁଥ୍ଲା ଯେ ଏଠାରେ କୌଣସି ସାମାଜିକ ଉଚ୍ଚନୀଚ ଭେଦଭାବ ନ ଥୁଲା । 
ଏଠାରେ ଦୈହିକ ଯନ୍ତ୍ରଣାର ମାତ୍ରା ହିଁ ମାନଦଣ୍ଡ ଥୁଲା । ଲମ୍ବା ନାକ, ଯେ କି 
ଡ୍ରାଇଭର ଚାଳିତ ବଡ଼ ବିଦେଶୀ ଗାଡ଼ିରେ ଆସୁଥୁଲା, ସେ ହିଁ ସବୂଠାରୁ ଅଧ୍କ 
କଷ୍ଟରେ ଥୁଲା ଏବଂ ତାକୁ ସମସ୍ତେ ସହାନୂଭୂତି ଦେଖାଉଥ୍‌ଲେ । ଅଫିସ୍‌ର ତଳ 
ଉପର ସ୍ତର ହୋଇଥ୍‌ବା ବ୍ଯବସ୍ଥାଠାରୁ କ୍ଲିନିକର ସାମ୍ୟବାଦୀ ସ୍ଥିତି ସତ୍ଯବ୍ରତକୁ 
ଅଧ୍କ ପ୍ରିୟ ମନେ ହେଉଥଲା ! ଏଠାରେ ସଫଳତାର ପ୍ରମାଣ ଥୁଲା ସାଇକେଲକୁ 
ଚାଳିଶ କିଲୋମିଟର ଗତିରେ ଚଳାଇବା, ତକିଆର ସବୁଠାରୁ ବେଶି ଗରମ 
ଅବସ୍ଥାକୁ ଅବିଚଳିତ ଭାବରେ ସହିବା ଅଥବା ପନ୍ଦର ମିନିଟ ଭିତରେ କାଚ ଗୋଲି 
ସବୂକ୍ର ଗୋଟିଏ ଥାଳିରୁ ଅନ୍ଯ ଗୋଟିଏ ଥାଳିକୁ ସ୍ଥାନାନ୍ତରିତ କରିବା । ଏଠାରେ 
ସୁଖର ସଂଜ୍ଞା ଥ୍ଲା ଠିଆ ହେବା ବେଳେ ମୁଣ୍ଡ ନ ବୁଲାଇବା ଏବଂ ହାତକୁ 
ଅନାୟାସରେ ମୁଣ୍ଡ ଉପରକୁ ଉଠାଇବା । 

ଯଦିଓ ବେଶ କିଛିଦିନ ପରେ ବି ତାର ବ୍ଯଥାରେ କୌଣସି ପରିବର୍ଭନ 
ହୋଇ ନ ଥୁଲା, ସତ୍ଯବ୍ରତ କ୍ଲିନିକରେ ପ୍ରତିଦିନ କଟାଉଥ୍‌ବା ଘଣ୍ଟାଏ ସମୟକୁ 
ଆଗ୍ରହର ସହିତ ଅପେକ୍ଷା କରି ରହୁଥ୍ଲା । ସେ ସମସ୍ତଙ୍କ ସହିତ ମୋଟାମୋଟି 
ପରିଚିତ ହୋଇ ସାରିଥୂୁଲା ଏବଂ ବର୍ଭମାନ ସମସ୍ତଙ୍କ ସହିତ ବ୍ଯକ୍ରିଗତ ସ୍ତରରେ 
କଥାବାର୍ଭା କରି ପାରୁଥ୍ଲା । ଅନ୍ୟମାନଙ୍କ ଦେହର ସମସ୍ଯା ସହିତ ସେ 

୧୮୪ / କଥା ଯାତ୍ରା 
ସେମାନଙ୍କର ପାରିବାରିକ ଜୀବନ ବିଷୟରେ ମଧ୍ଯ ସାମାନ୍ୟ ଖବର ରଖିଥୁଲା 
ଏବଂ ଯୋଉ ଭଦ୍ରବ୍ୟକ୍ତି ଚିକିସ୍ସା ସମୟରେ ବହି ପଢ଼ିବାକୁ ଭଲ ପାଉଥ୍‌ଲେ, ତାଙ୍କ 
ସହିତ ବହି ବିନିମୟ ମଧ୍ଯ କରି ସାରିଥୁଲା । 

ମାସକ ପରେ ସତ୍ୟବ୍ରତ ପୁଣି ଡାକ୍ତରଙ୍କ ପାଖକୁ ତାର ଆଣ୍ଡ ଦେଖାଇବାକୁ 
ଗଲା । ଯଦିଓ ସେ ନିଜେ କୌଣସି ଅଗ୍ରଗତି ଅନୁଭବ କରି ପାରୁ ନ ଥୁଲା, ତାକୁ 
ବସ ଉଠ କରାଇ, ଚଲାଇ ଏବଂ ଗୋଟିଏ ଗୋଡ଼ରେ ଛିଡ଼ା କରାଇ ଡାକ୍ତର 
କହିଲେ ଯେ ସେ ଆଗ ଅପେକ୍ଷା ଭଲ ଅଛି । ବିଭିନ୍ନ ଭାବରେ ପ୍ରଶ୍ନ କରି ସେ ତାକୁ 
‘ଅନେକ ପରିମାଣରେ ଭଲ ହୋଇଯାଇଛି” ବୋଲି କହିବାକୁ ମଧ୍ଯ ବାଧ 
କରାଇଲେ । କିନ୍ତୁ ସତ୍ୟବ୍ରତ ପୁଣି ଯେତେବେଳେ ଡାକ୍ତରଙ୍କୁ ତାର ବ୍ଯଥା କଥା 
କହିଲା, ଡାକ୍ତର ରୂଷ୍ଟ ହୋଇ ତାକୁ କହିଲେ, ଏ ବୟସରେ ଆଣ୍ଡୁର ଆଉ ଉନ୍ନତି 
ସମ୍ଭବ ନୁହେଁ । ଯୁବକ ହୋଇଥଲେ ପୂରା ଭଲ ହୋଇଯାଇଥାନ୍ତା । ବର୍ଭମାନ 
ଏଇଭଳି ଆଣ୍ତକୁ ନେଇ ଚଳିବାକୁ ହେବ । ତେବେ ତା ସହିତ ଫିଜିଓଥେରାପି ବି 
ଚାଲିଥାଉ ! ସତ୍ଯବ୍ରତ ସାମାନ୍ଯ ବିରକ୍ତିର ସହିତ ଉଠି ଠିଆ ହେଲା । ଆଣ୍ଡର 
ଅସହଯୋଗକୁ ଅବଜ୍ଞା କରି ସେ ଲମ୍ବା ଲମ୍ବା ପାଦ ପକାଇ ଡାକ୍ତରଙ୍କ କୋଠରୀ 
ବାହାରକ୍ର ଆସିଲା ଏବଂ ସେଠାରୁ ସିଧା କ୍ଲିନିକକୁ ଗଲା । ଏଥରକ ତାର ଆଉ 
ଆଣ୍ର ପୀଡ଼ାକୁ ଭୟ ନ ଥୁଲା, କାରଣ ବର୍ଭମାନ ସେ ମନ ଭିତରେ ଏଇ 
ଶାରୀରିକ ସମସ୍ଯା ସହିତ ସନ୍ଧି କରି ନେଇଥୁଲା। ସେ ଜାଣିଥ୍‌ଲା ଯେ ତାକୁ 
ବର୍ଭମାନ ଅନ୍ଯ ଗୋଟିଏ ସଂସାରରେ ଅନ୍ୟ ଗୋଟିଏ ପ୍ରକାରର ଜୀବନ କାଟିବାକୁ 
ପଢ଼ିବ । 

ସାଇକେଲ ଉପରେ ବସି ପେଡାଲ କରୁ କରୁ ସତ୍ଯବ୍ରତ ଲକ୍ଷ୍ଯ କଲା ସେ 
ଚକମାନଙ୍କୁ ଚାଳିଶ କିଲୋମିଟର ଗତିରେ ବୁଲାଇ ପାରୁଛି । ସେ ଏ କଥାରେ 
ବିଶେଷ ଗର୍ବ ଅନୁଭବ କଲା, କାରଣ ତାରି ଭଳି ବେମାରି ଭୋଗୁଥ୍‌ବା ଲୋକଟି 
କୋଡ଼ିଏ ପଚିଶ କିଲୋମିଟରରୁ ଅଧ୍କ ବେଗରେ ଚଳାଇ ପାରୁ ନ ଥୁଲା। 
ତାପରେ ଗରମ ତକିଆ ଭିତରେ ଆଣ୍ଡୁକୁ ରଖି ବସିଥ୍୍‌ବାବେଳେ ସେ ଲକ୍ଷ୍ୟ କଲା 
ଯେ ବାବ୍ରଜୀ ଆଜି ଆସି ନଥୁଲେ । ଅନ୍ୟମାନଙ୍କୁ ପଚାରି ବ୍ରଝିଲା ଯେ ତାଙ୍କର 
ଦେହ ବେଶି ଖରାପ ହୋଇଯାଇଛି । ସେ ଲମ୍ବା ନାକ, ଚନ୍ଦାମାମା ଓ ବହି ପଢୂଥ୍‌ବା 
ଭଦ୍ରବ୍ୟକ୍ରିଙ୍କୁ ଲକ୍ଷ୍ଯ କରି କହିଲା, ଚାଲନ୍ତୁ ଆଜି ସଂଧ୍ୟାବେଳେ ଯାଇ ବାବୁଜୀଙ୍କୁ 
ଦେଖି ଆସିବା । 


Quu 

1 ସପ 


ମନ୍ତ୍ରୀଙ୍କ ଗାଡ଼ି ଯେତେବେଳେ ହାଇଓୱୱ ଛାଡ଼ି ଗାଁର ମାଟିରାସ୍ତା ଧରିଲା, 
ସୀମାଚଳ ଲକ୍ଷ୍ୟ କଲା ଯେ ଏଇ ସାତଦିନ ଭିତରେ ଅନେକ କିଛି ବଦଳି ଯାଇଛି । 
ସାତଦିନ ତଳେ ଏଠାରେ ରାସ୍ତା ବୋଲି କିଛି ନଥ୍ଲା, ସବୂଆଡ଼େ ପାଣି ହିଁ ପାଣି 
ଥୁଲା । ଡଙ୍ଗାରେ ସେଇ ଗାଁରେ ପହଞ୍ଚ୍ବାକୁ ସେମାନଙ୍କ ଚାରିଘଣ୍ଟା ଲାଗିଥୁଲା । 
ସେତେବେଳକୁ ବର୍ଷା ବି ପୂରାପୂରି ଛାଡ଼ି ନଥ୍ଲା; ଦିନବେଳେ ଆକାଶରେ 
ମେଘଭର୍ରି ଥାଇ ଅନ୍ଧାର ଅନ୍ଧାର ଦେଖାଯାଉଥ୍‌ଲା ଓ ଝିପିଝିପି ବର୍ଷା ହେଉଥଲା । 
ଅସରନ୍ତି ପାଣି ମଝିରେ ଅନେକ ଗାଁର ଟାପୂମାନଙ୍କୁ ଟପି ସେମାନେ ଯେତେବେଳେ 
ସେଇ ଗାଁରେ ପହଞ୍ଚୁଲେ, ବର୍ଷା ଛାଡ଼ି ସାମାନ୍ୟ ଖରା ପଡ଼ୂଥ୍ଲା । ସେଠାରେ ଗାଁର 
ନାମଗନ୍ଧ ନଥୁଲା | ଚତ୍ୁର୍ଦିଗବ୍ୟାପୀ ଜଳରାଶି ମଝିରେ ସାମାନ୍ୟ ଶୁଖ୍ଲା ଜାଗା ଓ 
ଗୋଟିଏ ବଡ଼ ଗଛକୁ ଘେରି ଗାଁର ଦେଢ଼ଶହ ଲୋକ ବସିଥ୍‌ଲେ । ଦୂଇଦିନ ଆଗରୁ 
ଗାଁ ଭାସି ଯାଇଥ୍ଲା ଏବଂ ଲୋକମାନେ ଆସି ଆଶ୍ରୟ ନେଇଥ୍‌ଲେ ଏଇ ଟାପୁ 
ଉପରେ । 

ପୂର୍ବଥର ସୀମାଚଳ ଗୋଟିଏ ସାହାଯ୍ଯକାରୀ ଦଳ ସହିତ ସେଠାକୁ 
ଯାଇଥଲା । ଏଇ ଗାଁ ସହିତ ତାର ସାମାନ୍ୟ ପରିଚୟ ଥୁଲା, କାରଣ ପ୍ରାୟ ବର୍ଷକ 
ପୂର୍ବରୁ ଦାରିଦ୍ର୍ୟର ସୀମାରେଖା ବିଷୟରେ ଲେଖିବା ପାଇଁ ସେ ଯେଉଁ ଗୋଟିଏ 
ନିର୍ଦିଷ୍ଟ ଗାଁକୁ ଚିତ୍ରଣ କରିବାକୁ ଯାଇଥ୍‌ଲା, ସେଇଟି ଥ୍ଲା ଏଇ ଗାଁଟି । ସୀମାଚଳ 
ସହରରେ ମଧ୍ଯବିଭ ପରିବାରରେ ବଢ଼ିଆସିଥ୍୍‌ଲା ଏବଂ ଗାଁ ବିଷୟରେ ତାର 
କୌଣସି ଧାରଣା ନଥୁଲା । ଏଇ ଗାଁଟିକୁ ଆସିଥ୍ବା ବେଳେ ତାର କେବଳ ଗୋଟିଏ 
ଗ୍ରାମ୍ୟ ଅଞ୍ଚଳ ସହିତ ପରିଚୟ ହେଉ ନଥ୍ଲା, ସେ ଦାରିଦ୍ର୍ୟକୁ ପାଖରୁ ଦେଖିବାକୁ 
ପାଇଥ୍‌ଲା ପ୍ରଥମ ଥର ପାଇଁ । ଅଭାବ ଓ ଦାରିଦ୍ର୍ୟ ଯେ ଏତେ କଠୋର ଓ 
ଅମାନୁଷିକ ହୋଇପାରେ ସେ ଏଇ ଗାଁକୁ ଦେଖି ଜାଣିଲା । ଲୋକମାନେ କେବଳ 
ଦାରିଦ୍ର୍ୟର ନୁହେଁ, ମନୁଷ୍ଯତ୍ଵର ସୀମାରେଖା ତଳେ ଥୁଲେ, କାରଣ ସେମାନେ 
ଯେଉଁଭଳି ଦୈନ୍ଯୟରେ ରହୁଥ୍‌୍ଲେ ସେଥ୍‌ରେ ମଣିଷର ସମ୍ମାନ ନେଇ ରହିବା ସମ୍ଭବ 

ନ ଥୁଲା । ଏଇ ଗାଁର ଘର ସବୁ ଝାଟିମାଟିର କୃଡ଼ିଆ ଥୁଲା ଏବଂ ଘର ଭିତରେ 
ମାଟି ହାଣ୍ଡି ଛଡ଼ା ଆଉ କାହାରି କିଛି ଅନ୍ଯ ଜିନିଷ ନଥ୍ଲା। ଲୋକମାନଙ୍କର 
ଜମିବାଡ଼ି ନଥ୍ଲା; ସେମାନେ ଦିନମଜୁରି କରି ଚଳୁଥ୍‌ୁଲେ ଏବଂ ଯେତେବେଳେ 
କାମ ମିଳୁ ନ ଥୁଲା, ଜଙ୍ଗଲକୁ ଯାଇ ଚେରମୂଳ ଖୋଜୁୂଥ୍‌ଲେ ଅଥବା ଉପାସରେ 
ରହୁଥୂଲେ । 

ସୀମାଚଳ ତାର ଖବରକାଗଜରେ ଏଇ ଗାଁ ବିଷୟରେ ଏକ କରୁଣ କାହାଣୀ 
ଲେଖିଥ୍ଲା । ସେ ଯେତେବେଳେ ଏଇ ଅଞ୍ଚଳରେ ବନ୍ୟା ହେବାର ଖବର ପାଇଲା, 
ସରକାରୀ ଅଫିସମାନଙ୍କ ସହିତ ଯୋଗସୂତ୍ର କରି ସେଠାକୁ ଯିବାକୁ ସମର୍ଥ 
ହୋଇଥଲା ସାହାଯ୍ୟକାରୀ ଦଳ, ଖାଇବା ଜିନିଷ ଓ ଓଷଧ ଯାଉଥୁ୍‌ବା ଡଙ୍ଗାରେ । 
ସେମାନେ ଯେତେବେଳେ ସେଇ ଗାଁ ପାଖରେ ପହଞ୍ଚୁଲେ, ତାଙ୍କର ଡଙ୍ଗାକୁ ଦେଖି 
ଲୋକମାନେ ଆନନ୍ଦରେ ପାଟି କରି ତାଙ୍କ ପାଖକୁ ଲାଗି ଆସିଲେ । ସୀମାଚଳକୁ 
ଦେଖି ଗାଁବାଲା ଖୁସି ହେଲେ । ଯଦିଓ ଲୋକମାନେ ବନ୍ୟାର ଘେରରେ ଦ୍ରଇଦିନ 
ଅଖିଆ ଅପିଆ ରହିଥ୍‌ଲେ, ଏଥରକ ସୀମାଚଳ ସେମାନଙ୍କ ଭିତରେ କୌଣସି 
ଅସହାୟତା ଲକ୍ଷ୍ୟ କଲା ନାହିଁ ଯାହା ସେ ଲକ୍ଷ୍ଯ କରିଥଲା ବର୍ଷକ ତଳେ ସେମାନଙ୍କ 
ସହିତ କଥାବାର୍ଭା କରିବାବେଳେ । ସେମାନେ ଯେପରି ଏଭଳି ପରିସ୍ଥିତି ପାଇଁ 
ଅପ୍ରସ୍ତତ ନ ଥ୍‌ଲେ ଏବଂ ଭୋକିଲା ରହିବାରେ ଅଭ୍ୟସ୍ତ ଥୁଲେ, ଅଥବା ଏଇଭଳି 
ଏକ ଦ୍ରର୍ବିପାକ ସେମାନଙ୍କୁ ଅନ୍ଯ ଲୋକରେ ପରିଣତ କରି ଦେଇଥୁଲା। ଏହା 
ସହିତ ଲଢ଼ିବା ପାଇଁ ସେମାନେ ଯେପରି ବଦ୍ଧପରିକର ଥୁଲେ । 

ଖାଇବା ଜିନିଷ ବଣ୍ଟା ହୋଇଯିବା ପରେ କୋଳାହଳ ସାମାନ୍ୟ କମିଲା ଏବଂ 
ଗାଁ ବାଲା ସେମାନଙ୍କର ଗାଁ କେମିତି ଭାସିଗଲା ସେ କଥା କହିଲେ ! ଯାହା କିଛି 
ଜିନିଷ ପତ୍ର ଥଲା ତାକୁ ଧରି ସେମାନେ ଉଚ୍ଚ ଜମି ଉପରକୁ ଚାଲି ଆସିଥୁଲେ, 
କିନ୍ଧ ତାଙ୍କର କୁଡ଼ିଆ ଘର ସବୁ ଭାସିଯାଇଥୁଲା । ଆଉ କିଛି କ୍ଷୟକ୍ଷତି ହୋଇ ନ 
ଥ୍ଲା, କେବଳ ଗୋଟିଏ ବ୍ରଢ଼ା ଜରରେ ପଡ଼ି ମରିବା ଅବସ୍ଥାରେ ଥୁଲା । ସୀମାଚଳ 
ଯାଇ ବ୍ରଢ଼ାକୁ ଦେଖିଲା । ତା ପାଇଁ ଆଉ କିଛି କରିବାର ନ ଥୁଲା, କାରଣ ବୂଢ଼ା 
ସେତେବେଳକୁ ଶେଷ ନିଶ୍ଵାସ ନେଉଥୁଲା। ତାର ପରିବାରର ଲୋକମାନେ ତାକୁ 
ଘେରି ବସିଥ୍‌ଲେ ଏବଂ ବଣ୍ଟା ହୋଇଥ୍‌ବା ଖାଇବା ଜିନିଷ ଖାଉ ଖାଉ ବୂଢ଼ାର 
ମରିବାକୁ ଅପେକ୍ଷା କରୁଥ୍‌ଲେ । 

ଏଇ ସମୟରେ ଗଛ ପାଖରେ ପିଲାମାନଙ୍କର ଚିକ୍ରାର ଶୁଣାଗଲା । ଏତେ 
ଦର୍୍ଦିନରେ ମଧ୍ଯ ପିଲାମାନଙ୍କର ଉତ୍ସାହ କମ ନ ଥୁଲା । ସେମାନେ ତାଙ୍କର ଖେଳରେ 

ମାତିଥ୍ଲେ ଏବଂ ବର୍ଭମାନ ଗଛ ତଳେ ଛିଡ଼ା ହୋଇ ଗଛ ଉପରେ ଚଢ଼ିଥ୍‌ବା 
ପିଲାକୁ ଅନାଇ ପାଟିଗୋଳ କରୁଥ୍‌ଲେ ! ଗଛ ଉପରେ ବିରାଡ଼ିଟିଏ ଚଢ଼ି ଯାଇଥୂଲା 
ଏବଂ ତାକୁ ଧରିବା ପାଇଁ ପିଲାଟି ଗଛ ଉପରେ ଚଢ଼ିଥୁଲା । ପିଲାଟି ତା ପଛରେ 
ଯିବା ବେଳକୁ ବିରାଡ଼ି ଆହୁରି ଉପରକୁ ଚାଲି ଯାଉଥ୍‌ଲା । ଏଥରକ ସବୁ ଗାଁବାଲା 
ଏଇ ଦୃଶ୍ୟ ଦେଖିବାକୁ ଆସି ଠିଆ ହେଲେ । ଏପରିକି ସେଇ ମରିଯାଉଥ୍‌ବା ବୂଢ଼ାର 
ଆମ୍ମୀୟମାନେ ମଧ୍ଯ ବୂଢ଼ାକୁ ଏକା ଛାଡ଼ି ଦେଇ ଗଛ ପାଖକୁ ଆସିଗଲେ । ଶେଷରେ 
ଗଛର ସବା ଉପର ଡାଳରେ ପହଞ୍ଚି ପିଲାଟି ବିରାଡ଼ିକୁ ଧରିବାରେ ସଫଳ ହେଲା 
ଏବଂ ପାଟି କରି କହିଲା, ଏଥର ତଳକୁ ଫିଟି ଦଉଛି । ସୀମାଚଳ କହିଲା, ଏତେ 
ଉପରୁ ଫିଙ୍ଗିଲେ ବିରାଡ଼ି ତଳେ ପଡ଼ି ମରିଯିବ । ପାଖରେ ଠିଆ ହୋଇଥ୍‌ବା ଲୋକ 
ହସିଲା; କହିଲା, ବିରାଡ଼ି କଣ ସହଜରେ ମରିବ ? ଯୁଆଡ଼େ ଫିଙ୍ଗିଲେ ବି ସେ 
ପାଦ ତଳକୁ କରି ପଡ଼ିବ । 

ସତକୁ ସତ ପିଲାଟି ବିରାଡ଼ିକୁ ଖୁବ ଜୋରରେ ତଳକୁ ଫିଙ୍ଗିଲା, କିନ୍ତୁ ବିରାଡ଼ି 
ଆସି ଆରାମରେ ତଳେ ପଡ଼ି ଝାଡ଼ିଝୁଡ଼ି ହେଲା ଓ ନିଜର ଲାଞ୍ଜକୁ ଚାଟିବାରେ 
ଲାଗିଲା । ତା ପରେ ସେମାନେ ବିରାଡ଼ିକୁ ଖାଇବାକୁ ଦେଲେ । ଦି ମିନିଟ ଭିତରେ 
ପୁଣି ସମସ୍ତେ ବିରାଡ଼ିକୁ ଭୁଲି ଯାଇ ସୀମାଚଳକୁ ଘେରି ଠିଆ ହେଲେ । ଏଥରକ 
ସେମାନଙ୍କର ଅନୁରୋଧ ଥୁଲା ଯେ ସୀମାଚଳ ଯେମିତି ମନ୍ତ୍ରୀଙ୍କୁ ଆଣି ସେମାନଙ୍କ 
ଗାଁକୁ ଆସେ । ଭଲଦିନରେ ତ ଗାଁକୁ ଆସନ୍ତି ନାହିଁ, ଏଇ ଦୁର୍ଦିନରେ ଅନ୍ତତଃ ଆସି 
ସେମାନଙ୍କ ଗାଁକୁ ଦେଖିଯାନ୍ତୁ । 

ଗାଁକୁ ଛାଡ଼ି ସେମାନଙ୍କର ଡଙ୍ଗା ପୁଣି ଖାଦ୍ଯସାମଗ୍ରୀ ବାଣ୍ଟିବାକୁ ଅନ୍ୟ ଗାଁକୁ 
ଗଲା । ସେମାନେ ଯେତେବେଳେ ବନ୍ୟାଞ୍ଚଳରୁ ଫେରିଲେ ସଂଧ୍ୟା ହୋଇ ସାରିଥୁଲା 
ଏବଂ ପୂଣି ବର୍ଷା ଆରମ୍ଭ ହୋଇଯାଇଥ୍‌ଲା । ସୀମାଚଳ ସିଧା ଖବରକାଗଜ 
ଅଫିସକୁ ଯାଇ ତାର ରିପୋର୍ଟ ଲେଖିବାକୁ ବସିଲା ଏବଂ ବନ୍ଯା ବିଷୟରେ 
ଲେଖିବା ପରେ ଦେଢ଼ଶ ଲୋକ ଥବା ଗାଁର ବୂଢ଼ାଟିଏ ଜରରେ ପଡ଼ି ମରିଯାଇଛି 
ବୋଲି ମଧ୍ଯ ଲେଖିଲା । 

ତାପରେ ସୀମାଚଳ ଗାଁବାଲାଙ୍କୁ ଦେଇଥୁବା ପ୍ରତିଶ୍ରତି ଅନୁଯାୟୀ ମନ୍ତ୍ରୀଙ୍କୁ 
ଖୋଜିବାକୁ ଆରମ୍ଭ କଲା । ଏ ଏକ କଠିନ ପ୍ରଚେଷ୍ଟା ଥୁଲା । କନଫରେନସ ରୁମ, 
ସାଧାରଣ ସଭା, ପାର୍ଟି ଅଫିସ ଇତ୍ୟାଦି ଦେଇ ସୀମାଚଳ ଯେତେବେଳେ ମନ୍ତ୍ରୀଙ୍କୁ 
ଠାବ କଲା, ମନ୍ତ୍ରୀ ଟୁରରୁ ଫେରି ଥକା ହୋଇ ବସିଥ୍‌ଲେ ଏବଂ ତାଙ୍କ ନିର୍ବାଚନ 
ମଣ୍ଡଳୀରେ କିପରି ରିଲିଫ ଜିନିଷ ବଣ୍ଟାହେବ, ସେ ବିଷୟରେ ଆଲୋଚନା 

୧୮୮ / କଥା ଯାତ୍ରା 
କରୁଥ୍‌ଲେ । ସୀମାଚଳ ତାଙ୍କୁ ସେଇ ଗାଁଟି କଥା କହିଲା ଏବଂ ସେଠାରେ 
ଲୋକମାନେ ଦୂଇ ଦିନ କିଛି ଖାଇ ନ ଥ୍ବା କଥା ମଧ୍ଯ ଜଣାଇଲା । ଗାଁଟି ମନ୍ତ୍ରୀଙ୍କର 
ନିର୍ବାଚନ ମଣ୍ଡଳୀରେ ନ ଥୁଲା ଏବଂ ମନ୍ତ୍ରୀ ଏ ଭିତରେ ଅନେକ ବନ୍ଯା ପ୍ରପୀଡ଼ିତ 
ଅଞ୍ଚଳ ବୁଲି ସାରିଥ୍‌ଲେ | ସେ ତାଙ୍କ ରାସ୍ତାରେ ପଡ଼ୁ ନ ଥ୍ବା ଏଇ ଗାଁଟିକୁ ଯିବାକୁ 
ବିଶେଷ ଉତ୍ସାହ ଦେଖାଇଲେ ନାହିଁ । ସୀମାଚଳ ଏଥରକ ତାର ସାମ୍ବାଦିକତାର 
ଅମୋଘ ଅସ୍ତ ପ୍ରୟୋଗ କରି କହିଲା, ଆପଣ ମତେ ସେଦିନ ଯୋଉ କଥା 
କହୁୂଥୁଲେ ... 

ମନ୍ତ୍ରୀଙ୍କର ସୀମାଚଳର ଖବରକାଗଜ ସହିତ ବିଭିନ୍ନ ପ୍ରକାରର ସଂପର୍କ ଓ 
ପ୍ରତିଶ୍ରତି କଥା ମନେ ପଡ଼ିଲା । ସେ ଏଥରକ କହିଲେ, ମୁଁ ତ ଏତେ ଗାଁ 
ଦେଖିଲିଣି; ଆଉ କଣ ଦେଖିବି ? ସୀମାଚଳ କହିଲା, ଆପଣ ଗୋଟିଏ ସବ୍ରଠାରୁ 
ଗରିବ ଗାଁ ଦେଖିବେ, ଯେଉଁଠାରେ ଲୋକମାନେ ଏପର୍ଯ୍ୟନ୍ତ ଭୋକ ଉପାସରେ 
ଅଛନ୍ତି । ଏବଂ ଆପଣ ଯେ କହୁଛନ୍ତି ଯେ ବନ୍ୟାରେ କୌଣସି ଜୀବନହାନି ହୋଇ 
ନାହିଁ, ଏଇ ଗାଁରେ ଅନ୍ତତଃ ଜଣେ ଲୋକ ମରିଛି । ମନ୍ତ୍ରୀ ଏଥରକ ସହଜରେ ରାଜି 
ହୋଇଗଲେ ଏବଂ ତାଙ୍କର ଅନ୍ୟ କାର୍ଯ୍ୟକ୍ରମମାନଙ୍କ ସହିତ ଏଇ ଗାଁକୁ ଯିବାର 
ପ୍ରୋଗ୍ରାମ ମଧ୍ଯ ସାମିଲ ହୋଇଗଲା । 

କିନ୍ଧ ସେମାନେ ପ୍ରକୃତରେ ଯାଇପାରିଲେ ସାତ ଦିନ ପରେ । ସେତେବେଳକୁ 
ବର୍ଷା ପୂରାପୂରି ଛାଡ଼ି ଯାଇଥ୍ଲା, ଆଉ ପାଣି ନ ଥୁଲା ଏବଂ ଏତେ ଖରା 
ହେଉଥଲା ଯେ ମରୁଡ଼ିର ଆଶଙ୍କା ହେଉଥଲା ! ରାସ୍ତାଘାଟ ଶୁଖି ଯାଇଥଲା ଏବଂ 
ଜିପ୍‌ ବର୍ଭମାନ ସ୍ଵଚ୍ଛନ୍ଦରେ ଯାଇପାରୁଥୁଲା । ରାସ୍ତା ଦି ପାଖକୁ ଅନାଇଲେ ବିଶ୍ଵାସ 
କରି ହେଉ ନ ଥୁଲା ଯେଂ- ମାତ୍ର ସାତ ଦିନ ତଳେ ଏଇ ସବୁ ଜାଗା ପାଣିଭଉି 
ଥୁଲା । କେବଳ ମଝିରେ ମଝିରେ ଭାଙ୍ଗିଯାଇଥ୍‌ବା ରାସ୍ତା ଓ ପୋଲକୂ ଦେଖିଲେ 
ବନ୍ୟାର ଭୟଙ୍କରୀତାର ସୂଚନା ମିଳୁଥୁଲା । 

ବନ୍ୟା ହୋଇଥ୍୍‌ବାର ଆଉ ଗୋଟିଏ ସ୍ଟାରକୀ ଥୁଲା ଗାଁମାନଙ୍କରେ ରିଲିଫ 
ଚାଉଳ ନେବାକୁ ଆସୁଥ୍ବା ଲୋକମାନଙ୍କର ଭିଡ଼ । ଗାଁର ଆବାଳବ୍‌ଦ୍ଧବନିତା 
ବର୍ଭମାନ ସାହାଯ୍ୟକାରୀ ଦଳମାନ ନେଇ ଆସୁଥ୍‌ବା ସାହାଯ୍ଯ ଅପେକ୍ଷାରେ ହିଁ 
ରହୁଥ୍ଲେ | ମନ୍ତ୍ରୀ ରାସ୍ତାରେ ଯେତେ ଗାଁକୁ ଗଲେ ସବୁଠାରେ ଏଇ ଭିଡ଼ ଥୁଲା, 
ଏବଂ ସବୁଠାରେ ସାହାଯ୍ୟର ପରିମାଣ ବିଷୟରେ ଅଭିଯୋଗମାନ ହେଉଥ୍‌ୁଲା। 
ଯଦିଓ ବିଭିନ୍ନ ଜାଗାରେ ଲୋକମାନଙ୍କର ସାହାଯ୍ଯ ପାଇଁ ମାଟି କାମ ହେଉଥଲା, 
ଗାଁର ସୁସ୍ଥ ସବଳ ଯୁବକମାନେ କାମ ନ କରି ରାସ୍ତା ପାଖରେ ରିଲିଫ ଚାଉଳ 
ପାଇଁ ଧାଡ଼ି ବାନ୍ଧି ଛିଡ଼ା ହୋଇଥ୍‌ଲେ। ଏ ଏକ ଅତ୍ଯନ୍ତ ଲଜ୍ମାଜନକ ଦୃଶ୍ଯ ଥୁଲା । 


Digitized by srujanika@gmail.com 


ଦିନଚର୍ଯ୍ୟା / ୧୮୯ 
ଏଇଭଳି ବିଭିନ୍ନ ଗାଁ ଦେଇ ଯାଉଯାଉ ରିଲିଫ ଜିନିଷ ସବୁ ସରିଗଲା । ମନ୍ତ୍ରୀ 
ସୀମାଚଳକୁ ପଚାରିଲେ, କଣ, ତମ ଗାଁକୁ କଣ ଖାଲି ହାତରେ ଯିବା । ସୀମାଚଳ 
କହିଲା, ମୁଁ ସେ ଗାଁ ଲୋକଙ୍କୁ କଥା ଦେଇଛି । ଅନ୍ଧ ସମୟ ପାଇଁ ହେଲେ ବି ଯିବା | 
ଏଥରକ ଜିପ ସେଇ ଗାଁର ରାସ୍ତା ଧରିବାବେଳେ ସୀମାଚଳ ନିଜକୁ ପ୍ରଶ୍ନ କଲା, 
ସେ କାହିଁକି ମନ୍ତ୍ରୀଙ୍କୁ ନେଇ ସେ ଗାଁକୁ ଯାଉଛି ? କେବଳ ତାର ପ୍ରତିଶୃତି ପୂରଣ 
ପାଇଁ, ନା ସେମାନେ ଗଲେ ଗାଁ ଲୋକଙ୍କର କିଛି ଉପକାର ହେବ ? ସେ ଗାଁର 
କଣ ସୁବିଧା ହୋଇପାରେ ମନ୍ତ୍ରୀ ସେଠାକୁ ଗଲେ ? ସୀମାଚଳ ବର୍ଉମାନ ନିଜକୁ 
ସାମାନ୍ୟ ଅପରାଧୀ ମନେକଲା, ଯାହା ସେ ମନେ କରିଥ୍ଲା ସେଇ ଗାଁକୁ ପ୍ରଥମ 
କରି ଯିବା ବେଳେ । ଲୋକମାନଙ୍କ ସହିତ କଥାବାର୍ଭା କରି ଫେରିଆସିବା ପରେ 
ତାର ରିପୋର୍ଟ ଲେଖିବା ବେଳେ ତାର କେମିତି ମନେ ହୋଇଥଲା ଯେ ସେଇ 
ଲୋକମାନଙ୍କର ଦୂଃଖଦୁର୍ଦଶା ପାଇଁ ସେ ନିଜେ ଯେମିତି କୋଉ ହିସାବରେ ଦାୟୀ । 
ଗାଁ ମୁଣ୍ଡରେ ଯେତେବେଳେ ଯାଇ ଜିପ ଅଟକିଲା, ସୀମାଚଳ ନିଜ ଆଖିକୁ 
ବିଶ୍ଵାସ କରି ପାରିଲା ନାହିଁ। ଗାଁ ଠିକ ସେମିତି ଥୁଲା, ଯେମିତି ତାକୁ ସେ ବର୍ଷକ 
ତଳେ ଦେଖ୍‌ଥୁଲା । ଦି ଧାଡ଼ି ଭଙ୍ଗା କୁଡ଼ିଆ ଘର, ମଝିରେ ଖେଳୁଥ୍‌ବା ଲଙ୍ଗଳା 
ପିଲା, ବୁଲାକୁକୁର । ଏତେବଡ଼ ବନ୍ଯା ହୋଇଥ୍‌ବାର କୌଣସି ଚିହ୍ନବର୍ଣ୍ଣ ନାହିଁ। 
ମନ୍ତ୍ରୀ କହିଲେ, କଣ, ଏ ଗାଁ ତ ବେଶ ଠିକଠାକ ଦେଖାଯାଉଛି ! ବରଂ ଅନ୍ଯ 
ଗାଁମାନଙ୍କରେ ବେଶି କ୍ଷୟକ୍ଷତି ଦେଖାଯାଉଥୁଲା । ମନ୍ତ୍ରୀ ଠିକ କହିଥ୍‌ଲେ ଏବଂ 
ସୀମାଚଳ ଚୂପ ରହିଲା । କିପରି ତାଙ୍କ ସୀମାଚଳ ବୁଝାଇଥାନ୍ତା ଯେ ଏଇ ଗାଁରେ 
କ୍ଷୟକ୍ଷତି ହେବାପାଇଁ କିଛି ବି ନଥୁଲା । 
ଗାଁରେ ଜିପ ପହଞ୍ଚୁବାରୁ ଗାଁବାଲା ସେମାନଙ୍କୁ ଦେଖି ଆନନ୍ଦରେ ପାଟି କରି 
ସେମାନଙ୍କୁ ଘେରି ଠିଆ ହେଲେ । ମନ୍ତ୍ରୀଙ୍କ ପାଖରେ ସେମାନଙ୍କର କୌଣସି ଆପରି 
ଅଭିଯୋଗ ନ ଥୁଲା । ମନ୍ତ୍ରୀ ଓ ତାଙ୍କର ଜିପ ଗାଡ଼ି ଯେପରି କେବଳ ସେମାନଙ୍କର 
ସାମୟିକ ଅବସର ବିନୋଦନର ସାମଗ୍ରୀ ଥୁଲେ । ମନ୍ତ୍ରୀ ସେମାନଙ୍କୁ ଅତି ଅଳ୍ପଦିନ 
ଭିତରେ ଖାଇବା ଜିନିଷ ପହଞ୍ଚାଇ ଦେବାର ପ୍ରତିଶ୍ରୁତି ଦେଲେ । ତା ପରେ ଆଉ 
କାହାରି ପକ୍ଷରୁ କିଛି କହିବାର ନ ଥୁଲା । ଏଥରକ ସୀମାଚଳ ଚେତାଇ ଦେଲା, 
ଯେଉଁ ବୂଢ଼ା ମରି ଯାଇଥୂଲା, ତାର ପରିବାରକୁ ମନ୍ତ୍ରୀ କିଛି ସାହାଯ୍ୟ ଦିଅନ୍ତୁ । ମନ୍ତ୍ରୀ 
ଯେତେବେଳେ ତତ୍‌କ୍ଷଣାତ ସାହାଯ୍ଯ ଘୋଷଣା କଲେ, ଗାଁବାଲା ହସିଲେ । 
କାରଣ, ବୂଢ଼ା ମରି ନ ଥୁଲା । ଜିପ ପାଖକୁ ଆସି ନ ପାରିଥ୍‌ଲେ ବିସେତା 
କ୍ରଡ଼ିଆ ଆଗରେ ବସି ରହି ଏ ସବୁ କଥାକୁ ଉପଭୋଗ କରୁଥ୍‌ବାର 
ଜଣାପଡୂଥୁଲା । 

୧୯୦ / କଥା ଯାତ୍ରା 

ଗାଁ ଛାଡ଼ିବା ପାଇଁ ସେମାନେ ଗାଡ଼ିରେ ବସିଲେ । ଏଇ ସମଗ୍ର ଯାତ୍ରାଟି 
ବର୍ରମାନ ଅର୍ଥହୀନ ମନେହେଲା । କଣ ପାଇଲେ ଗାଁର ଲୋକମାନେ ସେମାନଙ୍କ 
ଆସିବାରୁ ୨ ତାର ହୁଏତ ଲାଭ ହେଲା, ସେ ଯାଇ ଖବରକାଗଜରେ ଗାଁ 
ବିଷୟରେ ଲେଖିବ । କିନ୍ତୁ ଲୋକମାନେ ଯେଉଁ ଦୁର୍ବଶା କାହାଣୀ ପଢ଼ିବାକୁ 
ଚାହିଁଛନ୍ତି ତାର ଉଦାହରଣ ତ ଏ ଗାଁରେ ନଥୁଲା ! ଏପରିକି ଯେଉଁ ବୂଢ଼ାକୁ ନେଇ 
ସାମାନ୍ୟ କରୁଣାର ଉଦ୍ରେକ ହୋଇଥାନ୍ତା, ସେ ମଧ୍ଯ ମରି ନ ଥୁଲା । ମନ୍ତ୍ରୀଙ୍କ ଭଳି 
ସୀମାଚଳ ବି ନିରାଶ ହେଲା । ଜିପ ଛାଡ଼ିବାରୁ ମନ୍ତ୍ରୀ କହିଲେ, କଣ ଏଥରକ 
ସନଧୁଷ୍ଠ ହେଲ ତ ? ହଉ କାଲି ଏଠିକି କିଛି ରିଲିଫ ପଠାଇଦେବା । 

ସୀମାଚଳ ଜିପରେ ବସି ପଛକୁ ଅନାଇଲା । ସଂଜର ନିଷ୍ପକାଣ ଆଲୁଅରେ 
ସବୂଆଡ଼ୁ ଅଲଗା ରହିଥ୍‌ବା ଦ୍ଵୀପ ଭଳି ଗାଁଟି ମ୍ଲାନ ଓ ମଳିନ ଦେଖାଯାଉଥ୍‌ଲା । 
ବର୍ଷକ ତଳେ ସେ ଏଇ ଗାଁଟିକୁ ଯେମିତି ଦେଖ୍‌ଥୁଲା, ଠିକ ସେମିତି । କିଛି ବି 
ପରିବର୍ଭନ ହୋଇ ନ ଥୁଲା ଏଠାରେ । ଏଇ ପୂରୁଣା ଗାଁରେ ଘର ସବୁ ସେମିତି 
ଭଙ୍ଗାରୁଜା, ଲୋକମାନେ ସେମିତି ଗରିବ ଓ ସେମିତି ଭୋକ ଉପାସରେ ଏବଂ 
ସେମାନଙ୍କର ଆଶା ନିରାଶାରେ କୌଣସି କ୍ଷୟ ବୃଦି ହୋଇ ନାହିଁ । ବୂଢ଼ା ଏବେ ବି 
ବଞ୍ଚଛି; ପିଲାମାନେ ଲଙ୍ଗଳା ହୋଇ ଖେଳୁଛନ୍ତି; ବିରାଡ଼ି ମରି ନାହିଁ; ଗାଁ ବନ୍ଯାରେ 
ଉଜାଡ଼ ହୋଇଯାଇ ନାହିଁ । ସ୍ଵାଧୀନତା, ପଞ୍ଚବାର୍ଷିକ ଯୋଜନା ଏ ଗାଁର କୌଣସି 
ଲାଭ କରି ନାହାନ୍ତି ଅବହେଳା ଓ ବନ୍ଯାରେ ଗାଁର କ୍ଷତି ହେବାର କିଛି ନାହିଁ। 
ସୀମାଚଳ ନିଜକୁ ସାମାନ୍ଯ ଆଶ୍ଵାସନା ଦେଲା ଏବଂ ଜିପ ମୋଡ଼ ବୁଲିବା ପୂର୍ବରୁ 
ଗାଁ ଆଡ଼କୁ ଶେଷଥର ପାଇଁ ଅନାଇଲା । ସବୁ ଠିକ ସେମିତି ଆଗ ଭଳି ଭଙ୍ଗା 
ଦଦରା ଦରିଦ୍ର କାତର କିନ୍ତୁ ଜୀଇଁବାର ଅଦମ୍ଯ ଇଚ୍ଛା ନେଇ ରହିଚି। କିଛି ବି 
ବଦଳି ନାହିଁ ଏଇ କେଉଁ କେତେ କାଳର ଗାଁ ଏବଂ ତାର ଲୋକମାନଙ୍କର । 

କିକେଚ୍ଗ। 


ସୁମିତ୍ରା ନିଦରୁ ଉଠି ଅଳସ ଭାଙ୍ଗିଲା, ଶୋଇବା ଘରର ଚାରିଆଡ଼କୁ 
ଅନାଇଲା ଏବଂ ମନକୁ ମନ କହିଲା, ନା, ଆଜି ବି କିଛି ଭଲ ଲାଗୁନାହିଁ । ଯଦିଓ 
ଘରର ସବୁ ଜିନିଷପତ୍ର ସୁରୁଚିସଂପନ୍ନ ଏବଂ ସୂବ୍ଯବସ୍ଥିତ ଥୁଲା, ସୂମିତ୍ରାର 
ମନେହେଲା ଯେମିତି ତା ମନର ରିକ୍ତତା ସବୁ ଯାଇ ଏଇ କୋଠରୀର ସବ 
ଅଂଶରେ ଗୋଟିଏ ପରସ୍ତ ଛାଇ ଯାଇଛି । ଏପରିକି, ସେ ଯଦି ଝରକା ଖୋଲିଦିଏ, 
ଏଇ ଶୂନ୍ୟତା ଯେମିତି ତା ଆଖି ପାଉଥ୍‌ବା ପର୍ଯ୍ୟନ୍ତ ରାସ୍ତା ଘର ଗଛ ପତ୍ର ସମେତ 
ସାରା ଆକାଶକୁ ଆବୃତ କରିଦେବ । 

ସୁମିତ୍ରାର ଘରେ ସବୁ କିଛି ସୁନିୟନ୍ତ୍ରିତ ଥୁଲା । ବେଡ ସାଇଡ଼ ଟେବୂଲ 
ଉପରେ ଚାକର ଚା ରଖି ଦେଇଥ୍‌ଲା। ପାଖରେ ସକାଳର ଖବରକାଗଜ 
ପଡ଼ିଥ୍ଲା । ପାଖ କୋଠରୀରେ ସୂମିତ୍ରାର ସ୍ଵାମୀ ବସି କାମ କରୁଥଲା । ଟିନା ସ୍କୁଲ 
ଚାଲି ଯାଇଥ୍‌ଲା । ରୋଷାଇ ଘରେ ବ୍ରେକଫାଷ୍ଠ ତିଆରି ହେବାର ରୁଣଝୁଣ ଶବ୍ଦ 
ଶୁଭୁଥ୍ଲା । ସବୂ ନିୟମାନୁଯାୟୀ, ସମୟାନୁବର୍ଭୀ । ସୁମିତ୍ରା ବାଥରୁମ ଭିତରକୁ 
ଗଲା। ସବ ଯେ ଯାହା ସ୍ଥାନରେ ସୁରକ୍ଷିତ, ସଫାସୁତୂରା, ଚକମକ । ସୁମିତ୍ରା 
ଭାବିଲା, ନିଜର ମନକୁ ଯଦି ସେ ନିୟନ୍ତ୍ରଣ ଭିତରକୁ ଆଣି ଏଇପରି ସମନ୍ବିତ 
ସମତୁଲ କରି ଦେଇ ପାରନ୍ତା ! ଦୀର୍ଘ ନିଃଶ୍ବାସ ନେଇ ସୁମିତ୍ରା ନିକ ଉପରେ ପାଣି 
ଢାଳିଲା । ଯେମିତି ସାବ୍ରନରେ ଦେହକୁ ଘଷିମାଜି ସେ ନିଜର ସମସ୍ତ କ୍ଳାନ୍ତି ବିରକ୍ତି 
ଅବସାଦକୁ ଧୋଇ ପୋଛି ବାହାର କରି ଦେବ । 

ଦର୍ପଣ ପାଖରେ ଠିଆ ହୋଇ ସୂମିତ୍ରା ଜାଣିଲା ଏ କଥା ସମ୍ଭବ ନୁହେଁ । କାଚ 
ଭିତରେ ତାର ମୁହଁ ଅବସନ୍ନ ଦିଶୂଛି । ଆଖି ଦୂଇଟି ସଂପୂର୍ଣ୍ଣ ଭାବ ଓ ଉତ୍ତେଜନା 
ବିହୀନ । ଓଠରେ ରଙ୍ଗ ନାହିଁ; ଆଖି ତଳେ କଳା ଦାଗ । ସବୁ କିଛି ଫିକା, ନିଷ୍ପଭ, 
ବିବର୍ଣ୍ଣ ଓ ନିଷ୍କାଣ । ଖୋଲା ହୋଇ ତଳେ ପଡ଼ିଥ୍ବା ରାତିର ପୋଷାକ ଭଳି । 
ଅନେକ ବାଧ୍ଯବାଧକତାର ସହିତ ସେ ତାର ଲୁଗାପଟା ପିନ୍ଧିବାକୁ ଲାଗିଲା । 
ଡ୍ରେସିଂଟେବ୍ରଲ ଉପରେ ସଜା ହୋଇ ରହିଥ୍ବା କସ୍‌ମେଟିକ ସବୁ ତାର ମୁହଁରେ 

୧୯୨ / କଥା ଯାତ୍ରା 
ସାମାନ୍ଯ ରଙ୍ଗ ଆଣି ଦେଲେ, କିନ୍ତୁ ତାର ନିଜ ଭିତରର ଅବଵସାଦରେ କୌଣସି 
ପରିବର୍ଗନ ହେଲା ନାହିଁ। ବରଂ ଏଇ ସକାଳେ ନିଦରୁ ଉଠି ଗାଧୋଇ ନିଜକୁ 
ସଜାଇବା ତାକୁ ସଂପୂର୍ଣ୍ଣ ଯୁକ୍ତିହୀନ ଓ ଅନାବଶ୍ୟକ ମନେହେଲା । ନିତାନ୍ତ ଅନିଛ୍ଛାର 
ସହିତ ସେ ଉଠି ଠିଆହେଲା ଏବଂ ଦିନର ସାମନା କରିବାକୁ ପାଦ ବଢ଼ାଇଲା । 

ସୂମିତ୍ରାକୁ ଦେଖି ତାର ସ୍ଵାମୀ କାଗଜ ଉପରୁ ମୁହଁ ଉଠାଇ ତା ଆଡ଼କୁ 
ଅନାଇଲା । ସୂମିତ୍ରା ଭାବିଲା ତାର ମୁହଁକୁ ଦେଖି ସ୍ବାମୀ ତାର ମନର ଭାବକୁ ଜାଣି 
ପାରିବ ଏବଂ ସହାନୁଭୂତିର ସହିତ ପଚାରିବ, କଣ ଦେହ ଖରାପ ଅଛି ? ସେ କିନୁ 
ନିଜର ଦୁର୍ବଳତାକୁ ତା ଆଗରେ ପ୍ରକାଶ ନ କରି କହିବ, ନା ତ ! ମାତ୍ର ଏପରି 
କିଛି ହେଲା ନାହିଁ। ତାର ସ୍ଵାମୀ କହିଲା, ତମେ କଣ ସବୁ କିଣିବ ବୋଲି କହୁଥ୍‌ଲ, 
ଆଜି ଖବରକାଗଜରେ ବାହାରିଛି ସାତଦିନ ସେଲ୍‌ ଅଛି । କୋଡ଼ିଏ ପରସେଣ୍ଟ 
ଡିସକାଉଣ୍ଟ । 

ସୁମିତ୍ରା ନିରାଶ ହେଲା ଏବଂ ସ୍ଵାମୀ ସହିତ କୌଣସି ଆଳରେ କଳି କରିବା 
ଉଦ୍ଦେଶ୍ୟରେ କହିଲା, ମୁଁ ତମକୁ ଯୋଉ ଞିଷଧ ଆଣିବାକୁ କହିଥୂଲି, କଣ ହେଲା ? 
ତାର ଦ୍ରର୍ଭାଗ୍ୟକୁ ସ୍ବାମୀ ଖିଷଧ ଆଣି ରଖିଥୁଲା ଏବଂ ତାକୁ ସୁମିତ୍ରା ଆଡ଼କୁ ବଢ଼ାଇ 
ଦେଇ କହିଲା, କାଲିଠାରୁ ଆଣିଲିଣି, ଦବାକ୍ର ଭୁଲି ଯାଇଥ୍‌ଲି । ସୁମିତ୍ରା ଖିଷଧ 
ଵବୋତଲକୁ ଏପାଖ ସେପାଖ ଚାରିଆଡ଼ୂ ବୁଲାଇ ଦେଖିଲା। ନା, ଞିଷଧ ଠିକ 
ଅଛି, ସିଲ ବନ୍ଦ ଅଛି । ଏକ୍ସପାୟାରି ଡେଟ୍‌ ଆହୁରି ଅନେକ ଦିନ ଅଛି । କିଛି ବି 
ତୁଟି ନାହିଁ ସେଇ ଥିଷଧ ବୋତଲରେ ଯାହାକୁ ନେଇ ସେ ଆଉ ଏକ କଟୁତାପୂର୍ଣ୍ 
ବାଦ ବିବାଦର ଆରମ୍ଭ କରିବ । 

ହତାଶ ହୋଇ ସେ ରୋଷାଇ ଘରକୁ ଗଲା । ଏଠାରେ ସେ ଚାକରର ବିଭିନ୍ନ 
ପ୍ରକାରର ଭୁଲଭ୍ରାନ୍ତି ଓ ଅକର୍ମଣ୍ୟତାକୁ ନେଇ ନିଜର କ୍ରୋଧ ଓ ବିରକ୍ତିକୁ ସବାକ 
ରୂପ ଦେଇ ପାରିଥାନ୍ତା । କିନ୍ଧୁ ସେ ସ୍ଵାମୀ ସହିତ କଥାବାର୍ରା ପରେ କ୍ଳାନ୍ତ ବୋଧ 
କରୁଥଲା ଏବଂ ଆଉ ଯୁକ୍ତିତର୍କ ଅଥବା ଭର୍ସନା କରିବାର ମନସ୍ଥିତିରେ ନ ଥୁଲା । 
ବରଂ ସେ ମନକୁ ମନ କହିଲା, ଯାଉ, ସବ ଯାଉ | ଟୋଷ୍ଠ ଜଳିପୋଡ଼ି ଯାଉ । କପ୍‌ 
ପ୍ରେଟ୍‌ ଭାଙ୍ଗିଯାଉ । ଚା ଅଣ୍ଡା ହୋଇଯାଉ । ଯିଏ ଯାହା କରୁଚ, କର । ମୁଁ ଆଉ 
କାହାରିକି କିଛି କହି ପାରିବି ନାହିଁ । 

ବର୍ଉଁମାନ ଖାଇବା ଟେବୁଲ ଉପରେ ବସି ସୁମିତ୍ରା ଓ ତାର ସ୍ଵାମୀ ବ୍ରେକଫାଷ୍ଟ 
ଖାଉଥ୍‌ଲେ । ଟୋଷ୍ଠ ଠିକ ସୂନା ରଙ୍ଗର ଓ ଉପଯୁକ୍ତ ଉତ୍ତାପର ଥିଲା। 
ଅମଲେଟରେ ଲୁଣ ଠିକ ଥୁଲା; ଚା ଗରମ ଥୁଲା । ସ୍ଵାମୀ ଭଲ ମୁଡ଼ରେ ଥୁଲା । 

| ଦିନଚର୍ଯ୍ୟା / ୧୯୩ 
କେବଳ ସୂମିତ୍ରା ନିଜର ମନକୁ ଆୟତ୍ତ କରିପାରୁ ନଥୁଲା । ତାର ସ୍ଵାମୀ କହିଲା, 
ଏ ମାସରେ ଆମକୁ ବହୁତ ଲୋକଙ୍କୁ ଖାଇବାକୁ ଡାକିବାର ଅଛି । ସୁମିତ୍ରା ଭାବିଲା 
ଚିକ୍ରାର କରି କହିବ, ମତେ ଏ ପାର୍ଟିସବୂ ଆଉ ଭଲ ଲାଗୁ ନାହିଁ। ସେଇ ଏକାଭଳି 
ଲୋକ; ଏକାଭଳି ମପାଚୁପା ଓ ସତର୍କ ସଂଳାପ; ସେଇ ଭଦ୍ଧ ପୋଷାକ, 
ଅତ୍ୟାଧୁନିକ ବେଶଭୂଷା । ସାମାନ୍ୟ ମିଥ୍ଯାର ଆଶ୍ରିତ କଥୋପକଥନ; ନିଶାଗ୍ରସ୍ତ 
ଅବସ୍ଥାର ସାମୟିକ ଅନ୍ତରଙ୍ଗତା ଓ ଭଙ୍ଗୁର ପ୍ରତିଶ୍ରୁତିମାନ । ସୁମିତ୍ରାର ପୂଣି ମନେ 
ପଡ଼ିଲା କଟୁ ନ ଥ୍ବା ସମୟ କଥା | ହାତଘଡ଼ିରେ ଅତି ମନ୍ର ଗତିରେ ଚାଲୁଥ୍‌ବା 
କଣ୍ଟା; ଶୂନ୍ଯୟରୁ ଝୁଲି ରହିଥ୍୍‌ବା ଘଣ୍ଟା ମିନିଟ ସେକେଣ୍ଡ ଲିତା ବିଲିତା, ବ୍ରେକ୍‌ଫାଷ୍ଟରୁ 
ଲଞ୍ଚ ଓ ଲଞ୍ଚରୁ ଡିନରର ବ୍ୟବଧାନର ଗୋଟିଏ ଗୋଟିଏ ସମ୍ବର । ତାର ବର୍ଭମାନ 
ଆଉ ଭୋକ ନଥୁଲା ଏବଂ ସେ ଜାଣିଥ୍୍‌ଲା ଯେ ସେ ଆଉ ଖାଇବ ନାହିଁ । ତଥାପି 
ସେ ଅମଲେଟଟିକୁ ଛୁରୀ ଦେଇ ଆହୂରି ଛୋଟ କରି କାଟିଲା ଏବଂ କହିଲା, ଏ 
ସପ୍ତାହରେ ନୁହେଁ, ଆର ସପ୍ତାହରେ । ଏ ଭିତରେ ବରଂ ସେଇ ନୂଆ ଫିଲ୍‌ମଟା 
ଦେଖ୍ବା । 

ଦଶଟା ବେଳେ ସ୍ଵାମୀ ଅଫିସ ବାହାରିଗଲା । ପାଞ୍ଚ ମିନିଟ ପରେ ଡାକବାଲା 
ବେଲ୍‌ ଦେଲା । ଇଲେକଟ୍ରିକ୍‌ ବିଲ୍‌ର ନୋଟିସ ଥୁଲା । ଆଉ କିଛି ବି ଚିଠି ଆଣି 
ଆସେ ନାହିଁ ଡାକବାଲା । ସୁମିତ୍ରାର ମନେ ପଡ଼ିଲା କଲେଜରେ ପଢ଼ିଲା ବେଳେ 
ସେ ଦେଶ ବିଦେଶର ପେନ୍‌ ଫ୍ରେଣ୍ଡମାନଙ୍କୁ ଚିଠି ଲେଖୁଥ୍‌ଲା ଏବଂ ପ୍ରତିଦିନ 
ଡାକରେ ତା ପାଖକୁ ରଙ୍ଗବେରଙ୍ଗ ଲଫାପାରେ ଅନେକ ଚିଠି ଆସୁଥ୍‌ଲା । 
ଆଜିକାଲି ଡାକରେ କେବଳ ଅବେୈକ୍ତିକ ଟେଲିଫୋନ ବିଲ, ଡିସକାଉଣ୍ଟରେ 
ମିଳୁଥ୍ବା ଶାଢ଼ିର ବିଜ୍ଞାପନ, ନିମନ୍ତ୍ରଣ ପତ୍ର । ଇଲେକଟ୍ରିକ ବିଲର ଲଫାପାକୁ ନ 
ଖୋଲି ସେ ସେମିତି ଟେବୁଲ ଉପରେ ରଖି ଦେଲା ଏବଂ କେତେଦିନ ତଳେ ଅଧା 
ପଢ଼ି ରଖ୍‌ ଦେଇଥ୍‌ବା ବହିଟିକୁ ଖୋଜିବାକୁ ଗଲା । 

ଟେଲିଫୋନ ବାଜିଲା ଏବଂ ରିସିଭର ଉଠାଇ କିଛି କହିବା ପୂର୍ବରୁ ସେ 
ପାଖରୁ ମିସେସ ଶର୍ମାଙ୍କର ଅନିବାର୍ଯ୍ୟ କଣ୍ଠସ୍ଵର ଭାସି ଆସିଲା, ବୁଝିଲେ, ମୁଁ 
ପାଞ୍ଚଥର ଡାଏଲ କରି ସାରିବା ପରେ ଆପଣଙ୍କର ନମ୍ବର ପାଇଲି । ଆଜିକାଲି 
ଟେଲିଫୋନ ସର୍ଭିସ ଯାହା ହେଲାଣି ନା ! ସୁମିତ୍ରା କହିଲା, ଆମ ଟେଲିଫୋନ ବି 
ବେଶ କିଛି ଦିନ ହେଲା ଖରାପ ଥୁଲା । ମିସେସ ଶର୍ମା କହିଲେ, ଖାଲି, 
ଟେଲିଫୋନ ତ ନୂହେଁ, ଏ ପାଖରେ ଇଲେକଟ୍ରିକ ବି ବନ୍ଦ ଅଛି । କାଲି ରାତିରେ 
ବି ବିଜୁଳି ବନ୍ଦ ରହିଲା ଅନେକ ସମୟ ପର୍ଯ୍ୟନ୍ତ ଃ ଟିଭିରେ ଭଲ ପ୍ରୋଗ୍ରାମ ମିସ୍‌ 

୧୯୪ / କଥା ଯାତ୍ରା 
କଲୁ । ସୁମିତ୍ରା କହିଲା, ଖବରକାଗଜରେ ବାହାରିଥ୍ଲା କୋଉ ସମୟରେ କୋଉ 
ଅଞ୍ଚଳରେ ଲୋଡ଼୍‌ ଶେଡ଼ିଙ୍ଗ ହେବ । ମିସେସ ଶର୍ମା କହିଲେ, ସତରେ ? କିନ୍ତୁ କିଏ 
ଏତେ ଟିକନିଖ କରି ଖବରକାଗଜ ପଢ଼ୁଛି ? ସୁମିତ୍ରା ଭାବିଲା, ସକାଳର 
ଖବରକାଗଜରେ ସେଦିନ ପାଣି ସପ୍ଟାଇ ବନ୍ଦ ହେବା ବିଷୟରେ ବାହାରିଥୁଲା 
ବୋଲି କହିବ, କିନଧୁ ମିସେସ ଶର୍ମା ତାକୁ କଥା କହିବାର ଅବସର ନ ଦେଇ କହି 
ଚାଲିଥୂଲେ, ସେଇ ମର୍ଡର କେସ କଥା ଏତେ ବିସ୍ତାରରେ ବାହାରୁଚି ଯେ, ସେଇ 
ଖବରତକ ପଢ଼ୁ ପଢ଼ୁ ସମୟ ଚାଲିଯାଉଛି । 

ସୁମିତ୍ରା ଭାବିଲା, କଣ ଦରକାର ଏଇ ଜବରଦସ୍ତି ସ୍ତ୍ରୀଲୋକ ସହିତ କୋଉ 
ମର୍ଡ଼ର କେସ ବିଷୟରେ ଆଲୋଚନା କରି। କିନ୍ଧୁ ସେ କହିଲା, ଆଉ କୋଉ 
ଖବରକାଗଜରେ କୁଆଡ଼େ ବାହାରିଥ୍ଲା ଯେ ସେ ଝିଅର ପରିବାରର ଲୋକମାନେ 
ବି କେମିତି ଏଇ ହତ୍ଯା ସହିତ ଜଡ଼ିତ । ମିସେସ ଶର୍ମା କହିଲେ, ସତରେ ? କ'ଣ 
କିଛି ପ୍ରେମ ପ୍ରେମ କଥା ଅଛି କି ? ସୁମିତ୍ରା ଭାବିଲା ଟେଲିଫୋନକୂ କାଟି ଦେଇ 
ଏଇ ଅଯଥା ଆଗ୍ରହୀ ସ୍ତୀଲୋକର ଅସୂସ୍ଥ କୌତୃହଳକୁ ଆଉ ପ୍ରଶ୍ରୟ ଦେବ ନାହିଁ। 
କଣ ଆସେ ଯାଏ ତାର ସେଇ ଝିଅଟିର ତାର ପଡ଼ୋଶୀ ସହିତ ପ୍ରେମ ଥୁଲା କି 
ନାହିଁ ସେ କଥାରୁ । ସୁମିତ୍ରା କାନ୍ଧ ଘଣ୍ଟାକୁ ଦେଖ୍ଲା ଏବଂ କହିଲା, ପୋଲିସ ସବୁ 
ଚିଠିପତ୍ର ଜବତ କରି ଦେଇଛନ୍ତି ... । ତା କଥାକୁ କାଟି ମିସେସ ଶର୍ମା କହିଲେ, 
ବାହାରେ କିଏ ବେଲ୍‌ ଦଉଛି । ମୁଁ ଟେଲିଫୋନ ରଖୁଚି । ଟିକିଏ ପରେ ପୁଣି ଫୋନ 
କରିବି । 

ସୁମିତ୍ରାର ଉଚିତ ଥୁଲା ଆଗରୁ ଟେଲିଫୋନ କାଟି ଦେବା । ବର୍ଭମାନ 
ରିସିଭରକୁ ରଖୁ ରଖୁ ସୁମିତ୍ରା ନିଷ୍ପତି କଲା ଯେ ଏଥରକ ନିଶ୍ଚୟ ମିସେସ ଶର୍ମା 
କଥା କହୁଥ୍ବା ବେଳେ ରିସିଭର ରଖିଦେବ । ଏହି ନିର୍ଣ୍ଣୟ ନେଇ ସେ ପୁଣି ଥରେ 
ଟେଲିଫୋନର ଘଣ୍ଟି ବାଜିବାକୁ ଜଗି ବସିଲା କିନ୍ଧୁ ଏଇ ଧୈର୍ଯ୍ୟର ଖେଳରେ ହାର 
ହେଲା ସୂମିତ୍ରାର । ମିସେସ ଶର୍ମା ଆଉ ଟେଲିଫୋନ କଲେ ନାହିଁ। 

ଟେଲିଫୋନ ବହିରୁ ସୁମିତ୍ରା ଅଭିଜିତର ନମ୍ବର ବାହାର କରି ତାକୁ ଫୋନ 
କଲା । ଦୁଇଥର ଟେଲିଫୋନ ଏନ୍‌ଗେଜ୍‌ଡ୍‌ ଆସିଲା। କାଳେ ନମ୍ବର ଭୁଲ 
ଥାଇପାରେ ବୋଲି ସେ ବହିରୁ ପୁଣି ଥରେ ନମ୍ବର ମିଳାଇ ଦେଖୁଲା। ଏଥରକ 
ସେ ପାଖରୁ ଝିଅର କଣ୍ଠସ୍ଵପର ଆସିଲା । ଏଇଟି ଅଭିଜିତର ହିଁ ନମ୍ବର ଥୁଲା ଏବଂ 
ତାର ସେକ୍ରେଟାରୀ ଜାଣିବାକୁ ଚାହୁଁଥିଲା କିଏ ଅଭିଜିତ ସହିତ କଥାବାର୍ଭା କରିବାକୁ 
ଚାହେଁ । ବିରକ୍ତ ହୋଇ ସୂମିତ୍ରା କହିଲା, ମିସେସ ଶର୍ମା। ପୂଣି ଥରେ ଲାଇନ 

ଦିନଚର୍ଯ୍ୟା / ୧୯୫ 
କଟିଗଲା; ଝିଅଟି ଅଭିଜିତ ସହିତ କଥା କହି ସୂୁମିତ୍ରାକୁ ତାର ଠିକଣା ପଚାରିଲା । 
ଏଥରକ ସୁମିତ୍ରା ତାର ଠିକ ଠିକଣା ଦେଲା ଏବଂ ଅଭିଜିତ ଲାଇନକୁ ଆସିବାରେ 
ତାକୁ କହିଲା, ସେ ଝିଅକୁ କହିଦିଅ ତମକୁ ଲାଇନ ଦବା ଆଗରୁ ମତେ ଅଧଘଣ୍ଟାଏ 
ଜେରା କରିବ ନାହିଁ । 

ତାର କଥାକୁ ଗୁରୁତ୍ଵ ନ ଦେଇ ଅଭିଜିତ କହିଲା, ମୁଁ ବର୍ଭମାନ ଟିକିଏ ବ୍ଯସ୍ତ 
ଅଛି । କଣ କଥା ଥୁଲା ? ସୁମିତ୍ରା କହିଲା, ମୋରି ବେଳକୁ ତମର ସବୂ ବ୍ୟସ୍ତତା । 
କଣ ଏମିତି ଜରୁରୀ କାମ କରୁଚ ବର୍ଭମାନ ? ଅସଂମୀଜସରେ ଥାଇ ଅଭିଜିତ 
ଜବାବ ଦେଲା, ପରେ କହିବି । ନ ହେଲେ ତମେ ଟେଲିଫୋନ ପାଖରେ ଥାଅ, ମୁଁ 
ପାଞ୍ଚ ମିନିଟ ଭିତରେ ଟେଲିଫୋନ କରିବି । 

ନା; ମୁଁ ବାହାରୁ ଟେଲିଫୋନ କରୁଛି; ଅପେକ୍ଷା କରି ପାରିବି ନାହିଁ। ତମେ 
ଏବେ ଆସି ମତେ ଦେଖା କର । 

କୋଉଠି ? ଅଭିଜିତ ପଚାରିଲା । 

କଫି କର୍ନରରେ । ବର୍ଭମାନ ଦଶଟା ପଞ୍ଚତିରିଶ ହେଲା । ଠିକ ଏଗାରଟା 
ବେଳକୁ ସେଠି ଯେମିତି ପହଞ୍ବ । 

ଦେଖ, ବର୍ଭମାନ ଟିକିଏ ଅସୁବିଧା ଅଛି ... । 

ମୁଁ ସୁବିଧା ଅସୁବିଧା କଥା ଜାଣେ ନାହିଁ। ମୁଁ କଫି କର୍ନରକୁ ଯାଉଛି । 

ଆଚ୍ଛା, ଟିକିଏ ଧର, ଅଭିଜିତ କହିଲା । ଏଥରକ ସେ ବୋଧହୁଏ ପାଖରେ 
ଥୁବା ଲୋକମାନଙ୍କୁ ବିଦାୟ ଦେଲା ଏବଂ ଏକାକୀ ହେବା ପରେ କହିଲା, କଣ 
ହେଲା ? ଏତେ ଦିନ ଯାଏ କିଛି ଖବର ନାହିଁ, ଆଜି ହଠାତ କାହିଁକି ଆସିବାକୁ 
କହୁଚ ? 

ମୁଁ ଟେଲିଫୋନରେ ଏତେ ଜବାବ ଦେଇ ପାରିବି ନାହିଁ। ତମେ ନ ଆସିଲେ 
ନ ଆସ । ତମ ଇଚ୍ଛା | ମୁଁ କିଛି ତମକୁ ବାଧ୍ଯ କରୁ ନାହିଁ। 

ଆଚ୍ଛା, କଫି କର୍ନର ନ ଯାଇ ସେଇ ଷ୍ଟେସନ ପାଖରେ ଯୋଉ ରେସ୍ତୋରାଁ 
ଅଛି, ସେଠିକି ଗଲେ ଦବ ? 

ମୁଁ କୋଉ ରେସ୍ତୋରାଁ ଦେଖିନାହିଁ । 

ଏଇ ତ ସେଦିନ ଯାଇଥ୍‌ଲେ ଉପରବେଳା ! ଠିକ ଷ୍ଟେସନ ସାମନାରେ । 
ତମେ ସେଇଠିକି ଆସ । 

ମୁଁ ସେଠିକି ରାସ୍ତା ଜାଣେନା । ମୁଁ କଫି କର୍ନରକୁ ଯାଉଛି । ତମ ଇଚ୍ଛା 
ହେଲେ ଆସିବ । ଏତିକି କହି ସୁମିତ୍ରା ଟେଲିଫୋନକୁ ଜୋରରେ ରଖିଦେଲା । 

ଏଥରକ ସେ ଟେଲିଫୋନ ପାଖରୁ ଧୀରେ ଉଠିଲା ଓ ଶାଢ଼ି ବଦଳାଇବାକୁ 
ଗଲା । ତାର କୌଣିସି ବ୍ଯସ୍ତତା ନ ଥୁଲା । ସେ ଚାକରକୁ ଚା କରିବାକୁ କହିଲା । 
ଚା ପିଇସାରି ଟ୍ଯାକସି ନେଇ ସେ ଯେତେବେଳେ କଫି କର୍ନରରେ ପହଞ୍ଲା, 
ଏଗାରଟା ଚାଳିଶ ବାଜିଥୁୂଲା । ଅଭିଜିତ ଗୋଟିଏ କଣରେ ବସି କଫି ପିଉଥୁଲା 
ଏବଂ ବିରକ୍ତ ହୋଇ ନିଜର ଘଡ଼ି ଦେଖୁଥ୍‌ଲା। ସୁମିତ୍ରା ତା ପାଖକୁ ଆସିବାରୁ 
କହିଲା, ମୁଁ ଘଣ୍ଟାଏ ହେଲା ଆସି ଏଠାରେ ବସିଲିଣି । 

ସୁମିତ୍ରା ବସୁ ବସି କହିଲା, ମୋ ପାଖରେ ତ ଆଉ ଗାଡ଼ି ନାହିଁ ଯେ ପାଞ୍ଚ 
ମିନିଟ ଭିତରେ ଆସି ପହଞ୍ବି ? ଟ୍ୟାକସି ମିଳିବାକୁ ଡେରି ହେଲା । 

ଅଭିଜିତ କହିଲା, କଣ ଚା ପିଇବ, ନା କଫି ? ମତେ ସାଢ଼େ ବାରଟା 
ଭିତରେ ଅଫିସ ଫେରିଯିବାକୁ ହେବ । 

ସୁମିତ୍ରା କହିଲା, ତମେ ତା ହେଲେ ଯାଅ । ମୁଁ ମୋର ଅର୍ଡର ଦେବି। 
ଏଥରକ ସୂମିତ୍ରା ରାସ୍ତା ଆଡ଼କୁ ମୁହଁ ବୁଲାଇ ବସିଲା ଏବଂ ବ୍ୟାଗରୁ କଳା ଚଷମା 
କାଢ଼ି ପୁଣି ଆଖିରେ ଲଗାଇଲା । ଅଭିଜିତ ଟେବୁଲ ଉପରେ ତା ହାତ ଉପରେ 
ହାତ ରଖିଲା । କହିଲା, ଆଚଛ୍ୁ। ବାବା, ତମେ ଯେତେବେଳ ଯାଏ କହିବ, ରହିବି । 
ଏଥରକ କହ କଣ ନବ ? 

ସୁମିତ୍ରା ଆଖିରୁ ଚଷମା ଖୋଲିଲା, କହିଲା, ଚାଲ, ତମେ ଯୋଉ ଷ୍ଟେସନ 
ପାଖ ରେସ୍ତୋରାଁ କଥା କହୁଥ୍ଲ, ସେଠିକି ଯିବା । 

ସେ ତ ଅନେକ ଦୁର ! ପ୍ରଥମରୁ ଯାଇଥ୍‌ଲେ ହୋଇଥାନ୍ତା । ଆଜି ଏଇଠି 
ବସିବା । 

ନା, ସେଇ ଜାଗାଟା ଭଲ, ସୁମିତ୍ରା କହିଲା, ତମ ପାଖରେ ତ ଗାଡ଼ି ଅଛି; 
ଚାଲ । 

ଦେଖ, ଆଜି ... ଏତିକି କହି ଅଭିଜିତ ଚୃପ ରହିଲା, କାରଣ ସୂମିତ୍ରା ପୁଣି 
କଳାଚଷମା ଲଗାଇ ବାହାରକୁ ଅନାଇ ଥୁଲା । 

ତାର କଫିର ବିଲ ଦେଇ ଅଭିଜିତ ସୁମିତ୍ରାକୁ ନେଇ ବାହାରକୁ ଆସିଲା । 
ଗାଡ଼ିରେ ବସି ଷ୍ଟେସନ ଆଡ଼କୁ ଯିବାବେଳେ ଅଭିଜିତ କହିଲା, ଆଜି ହଠାତ 
କେମିତି ତମର ମନେ ପଡ଼ିଲା । 

କଥାର ସିଧାସଳଖ ଜବାବ ନ ଦେଇ ସୂମିତ୍ରା ପ୍ରହେଳିକା କଲା, ମୁଁ ତମ 
ଭଳି ନୁହେଁ । ଏହାର କୌଣସି ଅର୍ଥ ନ ଥୁଲା । ତେଣୁ ଏ କଥାକୁ ଆଉ କୌଣସି 
ବ୍ୟାଖ୍ୟା ନ କରି ଅଭିଜିତ କହିଲା, କଣ କିଛି ଜରୁରୀ କଥା ଥୁଲା ? ସୁମିତ୍ରା 

ଦିନଚର୍ଯ୍ୟା / ୧୯୭ 
କହିଲା, ଆମର ଏତେ ଦିନ ପରେ ଦେଖା ହଉଚି, ସେଇଟା କଣ ଜରୁରୀ କଥା 
ନୁହେଁ ? 

ଅଭିଜିତ ଏଥରକ ଚୂପଚାପ ଗାଡ଼ି ଚଳାଇଲା । ଷ୍ଟେସନ ପାଖ ରେସ୍ୋରାଁ 
ଭିତରେ ପଶି ସେ କଣର ଟେବ୍ଲ ଖୋଜିଲା, କିନ୍ତୁ ଟେବୂଲ ଖାଲି ନ ଥୁଲା। 
ଯୋଉ ଗୋଟିଏ ଟେବୁଲ ଖାଲି ଥୁଲା, ସେଥ୍‌ରେ ସୂମିତ୍ରାକୁ ବସାଇ ଅଭିଜିତ 
କହିଲା, ତମେ ଗୋଟାଏ ମିନିଟ ବସିଥାଅ, ମୁଁ ଅଫିସକୁ ଫୋନ କରି ଦେଇ 
ଆସେ । 

ଅଭିଜିତ ଯେତେବେଳେ ଫେରିଲା, ସୁମିତ୍ରା ଉଦାସ ହୋଇ ବସିଥୁଲା । ତାର 
ହାତକୁ ହାତରେ ନେଇ ଅଭିଜିତ କହିଲା, କଣ ହୋଇଚି ତମର ? ସୁମିତ୍ରା 
ଅଭିଜିତର ଆଖିକ୍ର ଅନାଇଲା, ତାର ହାତକୁ ହାତରେ ଜୋରରେ ମୁଠାଇ ଧରିଲା, 
ଆଉ କହିଲା, ମତେ କିଛି ଭଲ ଲାଗୁନାହିଁ । 

କଣ ତମର ଦେହ ଖରାପ ? 

ତମେ କିଛି ବୂଝି ପାରିବ ନାହିଁ, ସୁମିତ୍ରା ବିରକ୍ତ ହୋଇ କହିଲା । ଟିକିଏ 
ପରେ କହିଲା, ତମେ ଅଫିସରୁ କେତେ ସମୟ ପାଇଁ ଛୁଟି ନେଲ ? ଲଞ୍ଚ ଖାଇବ 
ତ ଅର୍ଡ଼ର ଦିଅ । ମତେ ଭୋକ ନାହିଁ। 

କଫି ପିଇବ, ନା ଚା ? 

ନା, ମୋର କିଛି ଦରକାର ନାହିଁ । 

ତେବେ ଆମେ ଏତେ ବାଟ ଆସିଲେ କାହିଁକି ? 

ତମକୁ ସେଇ କଫି କର୍ନରରେ ଭୟ ଲାଗୁଥ୍‌ଲା ବୋଲି। କାଳେ କିଏ 
ଦେଖିଦବ ତମକୁ ! 

ଞଵେଟର ଆସି ସେମାନଙ୍କ ହାତରେ ମେନୁ କାର୍ଡ ଦେଲା । ତାର ପୃଷ୍ଠା 
ଓଲଟାଇ ସୂମିତ୍ରା କହିଲା, ତମେ କେତେ ସମୟ ରହି ପାରିବ, କହ । ମୁଁ ସେଇ 
ଅନୁସାରେ ଅର୍ଡ଼ର ଦେବି । ପୁଣି ଏକ ତର୍କ ବିତର୍କ ଭିତରକୁ ନ ପଶିବା ପାଇଁ 
ଅଭିଜିତ କହିଲା, ମୁଁ ଆଉ ଅଫିସକୁ ଫେରିବି ନାହିଁ। ସୁମିତ୍ରା ୱ଼ଟରକୁ କହିଲା, 
ଦୁଇଟା ଆଇସକ୍ରିମ । ପେଟର ଚାଲିଯିବା ପରେ ଅଭିଜିତ କହିଲା ଏତେ ବେଳେ 
ଆଇସକ୍ରିମ ? ସୂମିତ୍ରା କହିଲା, ମୁଁ ଯେତେବେଳେ ଅର୍ଡ଼ର ଦେଲି, କହିଲ ନାହିଁ 
କାହିଁକି ୨ ଯଦି ନ ଖାଇବ ମୁଁ ଜ୍ଜେଟରକୁ ଡାକି ଅର୍ଡର ବଦଳାଇ ଦେଉଛି । ଅଭିଜିତ 
କହିଲା, ଥାଉ | 


Digitized by srujanika@gmail.com 


୧୯୮ / କଥା ଯାତ୍ରା 

ଏଥରକ ଦୁହେଁ ଚୂପଚାପ ବସିଲେ । ଅଭିଜିତ ଜାଣିଥ୍‌ଲା, ସେ ବର୍ଭମାନ 
ଯାହା ବି କହିବ, ସୂମିତ୍ରା ତାର ଏକ ଅଭୁତ ଅର୍ଥ ବାହାର କରି ଏକ ନୂଆ ତର୍କର 
ସୂତ୍ରପାତ କରିବ ! ଆଇସକ୍ରିମ ଆସିବାରୁ ଅଭିଜିତ ତାକୁ ଖାଇବାକୁ ଆରମ୍ଭ କଲା, 
କିନ୍ତୁ ସୁମିତ୍ରା ତାକୁ ଛୁଇଁଲା ନାହିଁ ଏବଂ ଆଇସକ୍ରିମକୁ ପ୍ଲେଟ ଉପରେ ତରଳି ଯିବାକୁ 
ଦେଲା । ଅଭିଜିତ ଯେତେବେଳେ ‘ତମେ ଖାଇବ ନାହିଁ ପଚାରିଲା, ତାର ଖାଲି 
ପ୍ଲେଟକୁ ଟାହିଁ ସୁମିତ୍ରା କହିଲା, ତମ ପାଇଁ ଆଉ କିଛି ଅର୍ଡର ଦେବି ? 

ପୁଣି କିଛି ସମୟ ଚୃପଚାପ ବସିବା ପରେ ଅଭିଜିତ ଘଡ଼ି ଦେଖିଲା । ସୁମିତ୍ରା 
କହିଲା, ତମର ଅଫିସ ସମୟ ହୋଇଗଲା ବୋଧହୁଏ ? ଅଭିଜିତ କହିଲା, ନା, ମୁଁ 
ଆଉ ଅଫିସ ଯିବି ନାହିଁ । ତମର କଣ ହୋଇଚି, କୁହ । 

ସୁମିତ୍ରା ତା ଉପରେ ରାଗି ଯାଇ କହିଲା, ମୋର କିଛି ହୋଇ ନାହିଁ । ମୋର 
କିଛି ହେବା ନ ହେବାରେ ତମର କଣ ? କେବେ ଖବର ନେଇଥ୍‌ଲ ? ତମର ଆଜି 
ମୁଡ ଠିକ ନାହିଁ। ମୋର ତମକୁ ଏଠିକି ଆସିବା ପାଇଁ ବାଧ୍ଯ କରିବା ଉଚିତ 
ନଥ୍‌ଲା। ଚାଲ, ଯିବା ଏଅରକ । ଅଭିଜିତର ଅନୁରୋଧକୁ ନ ମାନି ସୂମିତ୍ରା 
ଠ୍ଡେଟରକୁ ବିଲ ଆଣିବାକ୍ର କହିଲା ଓ ଜିଦ କରି ନିଜେ ପଇସା ଦେଇ ଦେଲା। 
ବାହାରକୁ ଆସି ଅଭିଜିତ କହିଲା, ତମେ କୋଉଠିକି ଯିବ, କହ | ମୁଁ ଛାଡ଼ି ଦେବି । 
ସୁମିତ୍ରା କହିଲା, ନା, ମୁଁ ଟ୍ୟାକସି ନେଇ ଯିବି । ତମେ ତମର ଅଫିସକୁ ଯାଅ । 
ଅନେକ ଜରୁରୀ କାମ ଥ୍ବ ତମର । 

ଅଭିଜିତ ଶେଷଥର ପାଇଁ ଅନୁନୟ କରି କହିଲା, ସୂମିତ୍ରା ଦେଖ, ମୁଁ 
ଟୁରରେ ଚାଲିଯିବି କିଛିଦିନ ପାଇଁ । କଣ କହିବାର ଥୁଲା କୁହ । ସୁମିତ୍ରା ତା କଥାକୁ 
ଅଶୁଣା କରି ଦେଇ ଟ୍ୟାକସି ଡାକିଲା ଏବଂ ଟ୍ୟାକସିରେ ବସୂ ବସୁ କହିଲା, ତମର 
ଯେତେବେଳେ ମୋ ସାଙ୍ଗରେ କଥାବାର୍ଭା କରିବା ପାଇଁ ଇଚ୍ୁା ଓ ସମୟ ହବ, 
ମତେ ଫୋନ କରିବ । 

ଟିନା ଘରକୁ ଫେରିଲା ଦୂଇଟା ବେଳେ । ସୁମିତ୍ରା ମୁହଁକୁ ସାମାନ୍ୟ ହସ ଆଣି 
ତାକୁ ସ୍କୁଲରେ କଣ ସବୁ ହେଲା ପଚାରିଲା । ଟିନା ଏକ ବିସ୍ତୃତ ବିବରଣ ଦେବାକୁ 
ଆରମ୍ଭ କରିବାରୁ ସୁମିତ୍ରା କହିଲା, ଥାଉ, ଥାଉ । ଖାଇ ସାରିଲେ ବାକି ସବୂ କଥା 
ଶୁଣିବି । ନିଜେ ଖାଉ ଖାଉ ସୁମିତ୍ରା ଟିନାକୁ ଖୁଆଇଲା ଏବଂ ଖାଇସାରି ଶୋଇବା 
ଘରକୁ ଆସିଲା । ତା ପଛେ ପଛେ ଟିନା ଆସି ତାର ବହିଧରି ଛିଡ଼ା ହେଲା, 
କହିଲା, ମତେ ଏ ଗପଟା କହ । ସୂମିତ୍ରା ସାମାନ୍ଯ ବିରକ୍ତିର ସହ କହିଲା, ମୋର 
ଏବେ ଦେହ ଭଲ ନାହିଁ । ଶୋଇ ସାରି ଉଠିଲେ କହିବି । ତା କଥା ଶୁଣି ଅତ୍ଯନ୍ତ 

ବିନୀତ ଭଳି ଟିନା ଚାଲି ଯାଉଥଲା । କି ଅଭୁତ ପିଲା, ସୁମିତ୍ରା ଭାବିଲା, ସବୁ 
କଥା ଏମିତି ଚୁପଚାପ ମାନି ଯାଉଛି ! ଜିଦ କରି ତ କହି ପାରିଥାନ୍ତା, ନା, ମୁଁ ଗପ 
ଶୁଣିବି । ଏବେ, ଏଇ ମୁହୂର୍ଭରେ । 

ସୁମିତ୍ରା ଟିନାକୁ ପଛରୁ ଡାକିଲା, କହିଲା, ଆଚ୍ଛା ହଉ । ମୁଁ ତତେ ଏବେ 
ଗପଟା କହୁଛି । ଟିନା ଆସିବାରୁ ସୁମିତ୍ରା ତାର ସ୍ତୁଲ ପୋଷାକ ବଦଳାଇ ଅନ୍ଯ 
ଜାମା ପିନ୍ଧାଇଲା ଆଉ ବିଛଣା ଉପରେ ଶୋଇ ଶୋଇ ବହିରୁ ଗପଟି ପଢ଼ି ତାକୁ 
ଶୁଣାଇଲା । ଟିନା କ୍ଲାନ୍ତ ଥୁଲା ଏବଂ ଅଧା ଗପରୁ ଶୋଇବାକୁ ଆରମ୍ଭ କଲା । ତାକୁ 
ଉଠାଇ ସୁମିତ୍ରା କହିଲା, ଯା, ତୋ ଖଟରେ ଯା ଶୋଇବୁ । 

ସୁମିତ୍ରା ସେଇ ବହିଟା ଖୋଲିଲା ଯାହାକୁ ସେ କିଛି ଦିନ ତଳେ ଅଧା ପଢ଼ି 
ରଖି ଦେଇଥୁଲା । କିନ୍ତୁ ବହି ମିଳିଲା ନାହିଁ। ସେ ଝରକାର ପର୍ଦା ଟାଣି ଦେଲା 
ଏବଂ ବିଛଣା ଉପରେ ଆଖିବୁଜି ଶୋଇ ନିଜ ଉପରେ ବିରକ୍ତ ହେଲା, କୋଉଠି 
ସେ ବହିଟା ରଖ ଦେଇଛି ବୋଲି। ପାଖ ଖଟ ଉପରେ ଟିନାର ନିଦରେ 
ଶୋଇଯିବାର ଦୀର୍ଘନିଃଶ୍ଵବାସ ଶୁଣୁଶୁଣୁ ସୁମିତ୍ରା ନିଜେ କେତେବେଳେ ଶୋଇଗଲା, 
ଜାଣି. ପାରିଲା ନାହିଁ । 

ତାର ଯେତେବେଳେ ନିଦ ଭାଙ୍ଗିଲା, ଘର ଭିତରେ ଅନ୍ଧାର ଥୁଲା । ସୁମିତ୍ରା 
ଯାଇ ଝରକାର ପର୍ଦ୍ଦା ଖୋଲି ବାହାରକୁ ଅନାଇଲା । ଶୀତ ଦିନର ଗୋଧୂଳି ଆକାଶ 
ଅତ୍ୟନ୍ତ ମ୍ଲାନ ଓ ମଳିନ ଦେଖା ଯାଉଥଲା । ସୁମିତ୍ରା ବାହାରୁ ଆଖି ଫେରାଇ ଘର 
ଭିତରକୁ ଅନାଇଲା । ଟିନା ଉଠି ଚାଲି ଯାଇଥଲା ଏବଂ କୋଠରୀ ଶୂନଶାନ 
ଥୁଲା । ସୁମିତ୍ରା ଅନୁଭବ କଲା ଯେପରି ଏକ ଉଦାସୀ ବିଷଣ୍ଠତାର ଆସ୍ତରଣ ଧୀରେ 
ଧୀରେ ତାର କୋଠରୀର ସମସ୍ତ ଜିନିଷକୁ ଆଚ୍ଛନ୍ନ କରି ଯାଉଛି । ଦୀର୍ଘ ନିଃଶ୍ବାସ 
ନେଇ ସୂମିତ୍ରା ମନକୂମନ କହିଲା, ନା, କିଛି ବି ଭଲ ଲାଗୁ ନାହିଁ । 

କିଂଲଳଚ୍ 


ଉର୍ମିଳା ସୁଶ୍ରୀ, ଉଚ୍ଚ ଶିକ୍ଷିତା, ବୁଦ୍ଧିମତୀ ଓ ଅଧ୍ଯବସାୟୀ ଥୁଲା । କିନ୍ତୁ ଏ ସବୁ 
ଗୁଣମାନ ତାକୁ ଉପଯୁକ୍ତ ଚାକିରି ପାଇବାରେ କୌଣସି ସହାୟତା କଲେ ନାହିଁ। 
ଏମ.ଏ. ଓ ଏମ.ଫିଲ. କରିସାରିବା ପରେ ଅନ୍ୟ କିଛି କାମ ମିଳି ନ ଥୁ୍‌ବାରୁ ସେ 
ପିଏଚ.ଡି. ପାଇଁ ପ୍ରସ୍ଥତି କରୁଥ୍ଲା ଏବଂ ଚାକିରି ଖୋଜୁଥ୍ଲା । ସେ ନାରୀମାନଙ୍କ 
ପାଇଁ ସ୍ଵାତନ୍ତ୍ୟ ଓ ସମାନତା ତଥା ଉଇମେନ୍‌ସ ଲିବ୍‌ରେ ବିଶ୍ଵାସ କରୁଥ୍ୁଲା ଏବଂ 
ସ୍ଥିର କରିଥ୍ଲା ଯେ ନିଜର ବିଦ୍ୟାବୂଦି ବଳରେ ଚାକିରି କରି ପୂରୁଷମାନଙ୍କ ସହିତ 
ସମକକ୍ଷ ହେବ । ଯଦିଓ ତାର ଘରେ ଏଥ୍‌ପାଇଁ କୌଣସି ବାଧ୍ୟବାଧକତା ନ ଥୁଲା 
ଏବଂ ତାକୁ ବାହା କରାଇ ଦେଇଥୁଲେ ତାର ବାପା ମା ଖୁସି ହୋଇଥାନ୍ତେ, ସେ 
ନିଜର ସ୍ଵାଧୀନ ଭୀବରେ ଜୀବନ କଟାଇବାର ନିର୍ଣ୍ଣୟରେ ଅଟଳ ଥୁଲା। 

ନିଜର ଭବିଷ୍ୟତର ଯୋଜନାମାନଙ୍କରେ ଉର୍ମିଳା ଯେଉଁ ବିଷୟକୁ ହିସାବକୁ 
ନେଇ ନଥୁଲା, ସେଇଟି ଥୁଲା ସାମାଜିକ ଅବସ୍ଥା । କଲେଜର ଅଡିଟୋରିୟମରେ 
ବକ୍ତ୍ତା ଦେଲାବେଳେ ସମସ୍ଯା ସବୁ ସିଧାସଳଖ ଓ କଳାଧଳାରେ ପର୍ଯ୍ୟବସିତ 
ଥଲା; ପ୍ରତିଟି ପ୍ରଶ୍ନର ଦୂଇଟି ଦିଗ ଥୁଲା ଏବଂ ଉର୍ମିଳା ପାଇଁ କୌଣସି ଦୁନ୍ଦ୍ର ନଥୁଲା 
ସଠିକ ରାସ୍ତା ଖୋଜି ନେବାରେ । କିନ୍ତୁ ଉଇମେନସ କଲେଜର ପାଚେରି, ଲେଡ଼ିଜ୍‌ 
ସ୍ପେଶାଲ ବସ୍‌ ଓ ସହପାଠିନୀ ବାନ୍ଧବୀମାନଙ୍କ ବାହାରେ ଯେଉଁ ପୃଥ୍ବୀଟି ଥ୍ଲା ତା 
ଉମିଳାର ସଂପୂର୍ଣ୍ଣ ଅପରିଚିତ ଥୁଲା । ଏଇ ନୂତନ ପୃଥ୍ବୀ ସହିତ ଉର୍ମିଳାର ପ୍ରଥମ 
ପରିଚୟ ହେଲା ସେ ଯେତେବେଳେ ଚାକିରି ଖୋଜିବା ପାଇଁ ବାହାରିଲା । 

ସର୍ବସାଧାରଣଙ୍କର ବସ୍‌ ତାଙ୍କର କଲେଜକୁ ଯାଉଥ୍‌ବା ଲେଡ଼ିଜ୍‌ ସ୍ପେଶାଲ 
ଭଳି ଆଦୌ ନ ଥୁଲା । ତା ଭିତରକୁ ଯିବାପାଇଁ କୁସ୍ତି କସରତ କରିବାକୁ ପଡ଼ୁଥ୍ଲା 
ଏବଂ ଏ ବସ୍‌ମାନଙ୍କରେ ଯାତ୍ରୀ ଓ କର୍ମଚାରୀମାନଙ୍କର ବ୍ଯବହାର ଶାଳୀନତା 
ବହିର୍ଭ୍ତ ଥ୍ଲା । ବସ୍ରେ ଝିଅମାନଙ୍କ ପ୍ରତି ଅଶ୍ଲୀଳ ଆଚରଣ ବିଷୟରେ ଉର୍ମିଳା 
ଖବରକାଗଜରେ ପଢ଼ିଥ୍‌ଲା, କିନୁ ବର୍ଭମାନ ସେ ଏହାର ଅନୁଭବ କରୁଥଲା ନିଜେ 
ପ୍ରଥମ ଥର ପାଇଁ । ବସ୍‌ ଭିତରକୁ ପଶିବାବେଳେ ଅଥବା ବସ୍‌ ଭିତରେ ଭିଡ଼ରେ 

ଛିଡ଼ା ହୋଇଥ୍‌ବା ବେଳେ କେହି କେହି ତାର ଛାତିରେ ହାତ ଲଗାଇ ଦେଉଥ୍‌ଲେ । 
ପ୍ରଥମ ଥର ଉର୍ମିଳାକୁ ଏ ବ୍ଯବହାର ଅତି ଘୃଣା ଓ ଅପମାନଜନକ ମନେ 
ହୋଇଥ୍‌ଲା ଏବଂ ସେ ହତଚକିତ ହୋଇଯାଇଥୁଲା । ଗୋଟାଏ ମୁହୂର୍ଭ ପାଇଁ ସେ 
ଭାବିଲା ସେ ଚିକ୍ରାର କରି ଏଇ ଲୋକଟିର ମୁହଁରେ ଚପେଟାଘାତ କରିବ । କିନ୍ତୁ 
ସାମାନ୍ୟ ଚିନ୍ତା କରି ସେ ଦେଖିଲା ଯେ ଏଇଭଳି ଗୋଟାଏ ଶସ୍ତା ତ୍ତୀୟ ଶ୍ରେଣୀର 
ଇତର ଲୋକ ପାଇଁ ସେ ନିଜର ସମୟ ଆଉ ଶ୍ରମ ଅପବ୍ଯୟ କରି ନାଟକୀୟ 
ପରିସ୍ଥିତିର ସୃଷ୍ଟି କରିବ ନାହିଁ। କିଛିଦିନ ବସ୍‌ରେ ଯିବାଆସିବା ପରେ ସେ ଏକଥା 
ମଧ୍ଯ ଜାଣିଲା ଯେ ସ୍ତ୍ରୀଲୋକଙ୍କ ପାଇଁ ବସ୍‌ରେ ଯାତାୟାତ କରିବା ଏହିଭଳି ତିକ୍ତ 
ଅନୁଭୂତିସାପେକ୍ଷ କାରଣ ସାମାନ୍ଯ ସୁଯୋଗ ପାଇଲେ କିଛି ଲୋକ 
ସ୍ତଟ୍ରୀଲୋକମାନଙ୍କର ଛାତି, ଜଙ୍ଘ ଓ ଦେହକୁ ଆଘାତ କରୁଥ୍‌ଲେ। ଏ କଥାରେ 
ବର୍ଭମାନ ଉର୍ମିଳା ଆଉ ଆଶ୍ଚର୍ଯ୍ୟାନ୍ଧିତ, ବିରକ୍ତ କିମ୍ଭା ଅପମାନିତ ବୋଧ କରୁ ନ 
ଥୁଲା । କେବଳ ମନଭିତରେ ସେଇ ଅଭଦ୍ର ଲୋକ ଉଦ୍ଦେଶ୍ଯରେ କହୁଥୁଲା 
ବାଷ୍ଟାର୍ଡ । N 

ଏହି ଅଶାଳୀନତା କେବଳ ବସ୍‌ ଭିତରେ ହିଁ ସୀମିତ ନ ଥୁଲା । ରାସ୍ତାଘାଟ, 
ଦୋକାନ ବଜାର, ଅଫିସ, ହୋଟେଲ, ରେଲ ଷ୍ଟେସନ ସବୁଆଡ଼େ ପରିବ୍ୟାପ୍ତ 
ଥୁଲେ ଏଇ ଜାରଜମାନେ । ଯେପରିକି ଜଣେ ସ୍ତ୍ରୀ ଲୋକ ପକ୍ଷରେ ସମ୍ମାନର ସହିତ 
ଚଳପ୍ରଚଳ କରିବା ଏ ଦେଶରେ ଅସମ୍ଭବ ! ଉର୍ମିଳା କ୍ରମଶଃ ସ୍ଵୀକାର କରିନେଲା 
ଯେ ରାସ୍ତାରେ ଯିବାବେଳେ ନର୍ଦିମାର ରୋମିଓମାନେ ଅଶ୍ବୀଳ ଇଙ୍ଗିତ କରିବେ, 
ଦୋକାନରେ ଲୋକେ ଅଯଥା ଅନ୍ତରଙ୍ଗ ହେବାକୁ ଚେଷ୍ଟା କରିବେ ଏବଂ ପଡ଼ୋଶୀ 
ବୟସ୍କ ଭଦ୍ରବ୍ୟକ୍ତି ବ୍ୟଙ୍ଗ ପରିହାସ କରିବାକ୍ର ନିଜର ଅଧ୍‌କାର ମନେ କରିବେ । 
ଉର୍ମିଳା କିନ୍ଧୁ ହାର ମାନିବାକୁ ପ୍ରସ୍ତତ ନ ଥୁଲା । ସେ ନିଜକୁ କହିଲା, ସେ କେବେ 
ହେଲେ ନିଜର ନିର୍ଣ୍ଣୟରୁ ଓହ୍ଲାଇ ଯିବ ନାହିଁ ଏବଂ ଏଇ ପୁରୁଷପ୍ରଧାନ ସମାଜରେ 
ନିଜର ସ୍ଥାନ ନିର୍ବାରିତ କରିବ ହିଁ କରିବ । 

ଚାକିରି ପାଇଁ ଆଉ କାହାରି ସହାୟତା ନ ନେଇ ସେ ନିଜେ ଖବରକାଗଜରୁ 
ବିଜ୍ଞପ୍ତିମାନ ଦେଖି ବିଭିନ୍ନ ସ୍ଥାନକୁ ଦରଖାସ୍ତ ଦେଲା । ତାର ପ୍ରଥମ ଇଣ୍ଟରଭିଉ ଥୁଲା 
କୌଣସି ଏକ ଏକ୍ସପୋର୍ଟ ହାଉସର ଚାକିରି ପାଇଁ । ଇଣ୍ଟରଭିଉର ଜାଗା ଥୁଲା 
କମ୍ପାନୀ ଡାଇରେକ୍ସରଙ୍କର ବ୍ଯକ୍ତିଗତ ଘର, ଯାହାର ବାହାର କୋଠରୀରେ ତା 
ଭଳି ଆଉ କେତେଜଣ ଝିଅ ଅପେକ୍ଷା କରୁଥ୍‌ଲେ । ଡାକରା ପାଇ ସେ 
ଯେତେବେଳେ ଭିତରକୁ ଗଲା, ଦେଖିଲା ସେଇଟି ଗୋଟିଏ ସୁଦୃଶ୍ଯ ଡ୍ରଇଂରୁମ 

୨୦୨ / କଥା ଯାତ୍ରା 
ମାତ୍ର । ଏଇ କୋଠରୀର ସୋଫା ଉପରେ ତିନିଜଣ ଭଦ୍ରବ୍ୟକ୍ତି ବସିଥ୍‌ଲେ, 
ଯେଉଁମାନଙ୍କର ଚେହେରା ସହିତ ହିନ୍ଦୀ ଫିଲ୍ମର ଖଳନାୟକଙ୍କର ଅନେକ 
ସାମଞ୍ଜସ୍ୟ ଥୁଲା । ଏହି ଦୃଶ୍ୟକୁ ସଂପୂର୍ଣ୍ଣ କରିବା ପାଇଁ ସେମାନଙ୍କ ସାମନାରେ 
ମଦବୋତଲ, ଗ୍ଲାସ ଓ ସୋଡ଼ା ରଖା ହୋଇଥ୍‌ଲା ଏବଂ ସେମାନେ ହାତରେ ଗ୍ଲାସ 
ଧରି ନିଜ ନିଜ ଭିତରେ କୌଣସି ରୋଚକ ଆଲୋଚନାରେ ବ୍ଯସ୍ତ ଥଲେ । ଉର୍ମିଳା 
ବସିବା କ୍ଷଣି ଏଇ ଦଳର ସର୍ଦ୍ଦାର ଭଳି ଦେଖାଯାଉଥ୍‌ବା ଲୋକଟି ତା ହାତକୁ 
ଗୋଟିଏ ଗ୍ଲାସ ବଢ଼ାଇଦେଇ କହିଲା, ପ୍ଲିଜ ... ! 

ଉର୍ମିଳା ଏ ପରିସ୍ଥିତିରେ ସାମାନ୍ୟ ହତଚକିତ ହେଲା ଏବଂ ପାଖ 
କୋଠରୀରେ ଆଉ କେତେଜଣ ଝିଅ ବସି ନ ଥୁଲେ ସେ ବୋଧହୁଏ ଆତଙ୍କିତ 
ବୋଧ କରିଥାନ୍ତା । ଯାହାହେଉ, ସେ ବର୍ଭମାନ ନିଶ୍ଚିତ କରିନେଲା ଯେ ସେ ଏଇ 
କମ୍ପାନୀରେ ଚାକିରି କରିବାକୁ ପାଉନାହିଁ । ତଥାପି ସେ ତାର ଇଣ୍ଟରଭିଉକୁ କେମିତି 
ହେଲେ ଶୀଘ୍ର ନିର୍ବାହ କରିବାକୁ ଚାହୁଁଥୁଲା । ସେ କହିଲା, ନା, ମୁଁ ପିଏ ନାହିଁ । 

ସର୍ଦାର କହିଲା, ଦେଖନ୍ତୁ ଉର୍ମିଳା ଦେବୀ, ଆମର ହେଲା ଏକ୍ସପୋର୍ଟ 
ବିଜିନେସ । ସମୟ ଅସମୟରେ ଆମର ଫରେନ ବାୟର୍ସ ଆସନ୍ତି । ତାଛଡ଼ା 
ଏଠାରେ ସରକାରୀ ଅଫିସରଙ୍କ ସାଙ୍ଗରେ ଆମର ସବ୍ରବେଳେ କାମ । ସେମାନଙ୍କ 
ଏଣ୍ଟରଟେନ ତ କରିବାକୁ ହେବ ! ଆମେ ଯୋଉ ପୋଷ୍ଟ ପାଇଁ ବିଜ୍ଞପ୍ତି ଦେଇଥ୍‌ଲୁ, 
ସେ ଚାକିରିର ପ୍ରଧାନ କାମ ହେଲା ଏଇ ଅତିଥୁମାନଙ୍କର ଯତ୍ନ କରିବା ... । 

ଉର୍ମିଳା କହିଲା, ଧନ୍ଯବାଦ । ମୁଁ ଏ କାମ କରି ପାରିବି ନାହିଁ । ସର୍ଦ୍ଦାର 
କହିଲା, ଭାବି ଦେଖନୁୁ । ଆମର ଦରମା ଭଲ । ତା ଛଡ଼ା ... | ଉର୍ମିଳା କହିଲା, 
ନା, ମୋର ଏ ଚାକିରି ଦରକାର ନାହିଁ। ସର୍ଘାର ଗ୍ଲାସରେ ମଦ ଢାଳୁ ଢାଳୁ 
କହିଲା, ଆପଣଙ୍କର ଯେମିତି ଇଚ୍ଛା । କଣ ଚା କି କଫି କିଛି ପିଇବେ ? ଉର୍ମିଳା 
କହିଲା, ନା, ଧନ୍ଯବାଦ । 

କୋଠରୀରୁ ବାହାରି ସେ ଅନ୍ୟ ଝିଅମାନଙ୍କ ପାଖରେ ଆସି କିଛି ସମୟ 
ବସିଲା । ସେ ଜାଣିଥ୍ଲା ତା ଅପେକ୍ଷା କାହାର ଚାକିରିର ପ୍ରୟୋଜନ ବେଶୀ ଥ୍‌ବ 
ଏବଂ କେହି ନା କେହି ଚାକିରିଟି ଗ୍ରହଣ କରିବ । ଉର୍ମିଳା ପୁଣି ଭାବିଲା, ହୁଏତ 
ସେଇ ଲୋକଟି ଠିକ କହୁୂଥ୍ଲା ଚାକିରି ବିଷୟରେ । ଏକ୍ସପୋର୍ଟ ଧନ୍ଦାରେ ନିଶ୍ଚୟ 
ଲୋକମାନଙ୍କୁ ଆପ୍ଯାୟିତ କରିବାକୁ ପଡ଼ଥ୍‌ବ ଏବଂ ହୋଷ୍ଟେସମାନଙ୍କର 
ଆବଶ୍ୟକତା ଥୁବ । ଉର୍ମିଳା ନିଜକୁ ସେଇ ତିନିଜଣ ଲୋକଙ୍କ ପାଖରେ ବସି ଏଇ 
କାମ ପାଇଁ ଗୋଟିଏ ଝିଅକୁ ବାଛିବାର କଳ୍ପନା କଲା ଏବଂ ସେଠାରୁ ବାହାରି 

ଦିନଚର୍ଯ୍ୟା / ୨୦୩ 
ଆସିବାବେଳେ କଣରେ ବସିଥ୍‌ବା ଲାଲ ସ୍ବେଟର ପିନ୍ଧା ସୁନ୍ଦରୀ ଝିଅଟିକୁ ମନେ 
ମନେ ଏଇ କାମ ପାଇଁ ପସନ୍ଦ କଲା । 

ଏ ଥୁଲା ଉର୍ମିଳା ପାଇଁ ପ୍ରଥମ ପାଠ । ଏଇ ଅଭିଜ୍ଞତାରୁ ସେ ଶିଖିଲା ଯେ 
ସେ ଆଉ ଏକ୍ସପୋର୍ଟ ହାଉସ ଭଳି ସନ୍ଦେହଜନକ ଅଫିସର କାମ ପାଇଁ ଦରଖାସ୍ତ 
କରିବ ନାହିଁ, କେବଳ ସରକାରୀ ଓ ଅର୍ଵସରକାରୀ ଅଫିସରେ ହିଁ ଚେଷ୍ଟା କରିବ । 
ସେଥ୍ପାଇଁ ତାକୁ ସରକାରୀ ଶ୍ରମ ବିନିଯୋଗ ଅଫିସରେ ନିଜ ନାଁ ରେଳିଷ୍ଟର 
କରିବାକୁ ହେଲା ଏବଂ ବିଭିନ୍ନ ପ୍ରକାରର ପ୍ରତିଯୋଗିତାମୂଳକ ପରୀକ୍ଷା ଦେବାକୁ 
ପଡ଼ିଲା । ଏଇ ପରୀକ୍ଷାମାନ ଦେବାପାଇଁ ସେ ନିଜର ପିଏଚ.ଡି. କାମ ଛାଡ଼ିଦେଲା 
ଏବଂ ଚାକିରି ଖୋଜିବାରେ ନିଜର ସମସ୍ତ ସମୟ ବିନିଯୋଗ କଲା । 

ଏଇଭଳି ପ୍ରାୟ ଗୋଟିଏ ବର୍ଷ ବିତିଗଲା, କିନ୍ଧ ତାକୁଂ କୌଣସି ଚାକିରି 
ମିଳିଲା ନାହିଁ। ସେ ପୁଣି ଛୋଟ ଛୋଟ ଅଫିସମାନଙ୍କୁ ଦରଖାସ୍ତ କରି ବିଭିନ୍ନ 
ପ୍ରକାରର ଇଣ୍ଟରଭିଉର ସମ୍ମୁଖୀନ ହେଲା । ଅନେକ ଇଣ୍ଟରଭିଉକୁ ଯଦିଓ ସେ 
ସଫଳତା ପୂର୍ବକ ନିର୍ବାହ କରୁଥୁଲା, ଜଣେ ଝିଅ ହୋଇଥୁବା ହିଁ ତା ବିପକ୍ଷରେ 
ଯାଉଥୁୂଲା। ତାକୁ ଏଭଳି ଅନେକ ପ୍ରଶ୍ନ ପଚରା ଯାଉଥଲା : ଏ ଚାକିରିରେ 
ଅନେକ ଟୁର କରିବାକୁ ପଡ଼ିବ ଆପଣ ଯାଇ ପାରିବେ ତ ? ଅଥବା, 
ଆମେମାନେ ଆପଣଙ୍କର ଟ୍ରେନିଂରେ ଅନେକ ଟଙ୍କା ଖର୍ଚ୍ଚ କରିବ ଆପଣ ବାହା 
ସାହା ହୋଇ ଚାକିରି ଛାଡ଼ି ଦେବେ ନାହିଁ ତ ? ଅଥବା, ଏ କାମରେ ଫିଲଡକୁ 
ଯାଇ ଘଣ୍ଟା ଘଣ୍ଟା। ଧରି ଠିଆ ହୋଇ କାମ ତଦାରଖ କରିବାକୁ ହେବ; ପାରିବେ ? 
ଉର୍ମିଳାର କହିବାକୁ ଇଚ୍ଛା ହେଇଥ୍‌ଲା, ହଁ, ପାରିବି। ଏଇ ବାହାରେ ଇଣ୍ଟରଭିଉ 
ଦବାକୁ ବସିଥ୍‌ବା ଅଧମରା ଯୁବକମାନଙ୍କ ଠାରୁ ମୁଁ କୌଣସି ଗୁଣରେ ନ୍ୟୁନ ନୁହେଁ । 
ମୁଁ ବାହା ହେବି ନାହିଁ। ଚାକିରି କରିବି । ଟୁର୍‌ରେ ଯିବି । ଖରାରେ ଛିଡ଼ାହୋଇ 
କୋଡ଼ିଏ ଜଣ ପୁରୁଷଙ୍କର କାମକୁ ତତ୍ତ୍ବାବଧାନ କରିବି। ମତେ କାମ ଦେଇ ତ 
ଦେଖ ! 

କିନ୍ଧୁ ତାକୁ କେହି ଚାକିରି ଦେଲେ ନାହିଁ। ସେ ବିରକ୍ତ ହୋଇ ଶର୍ଟହ୍ୟାଣ୍ଡ ଓ 
ଟାଇପିଙ୍ଗ କୋର୍ସ କଲା । କ୍ଲାସରେ ଟାଇପରାଇଟର ସାମନାରେ ବସି କାମ 
ଶିଖୁଥ୍ଲା ବେଳେ ପାଖରେ ବସିଥ୍‌ବା ଯୁବକମାନଙ୍କୁ ଦେଖି ସେ ନିଜର କୌଣସି 
ନ୍ୟୁନତା ଅନୁଭବ କରି ପାରୁ ନ ଥୁଲା । ବରଂ ତା ସହିତ ଆମ୍ମୀୟତା କରିବାକୁ 
ଚେଷ୍ଟା କରୁଥ୍‌ବା ଯୁବକମାନଙ୍କୁ ସେ ବିରକ୍ତି ଅଥବା କ୍ରୋଧରେ ନୁହେଁ, ଦୟାର 
ସହିତ ଦେଖୁଥୁଲା । 

୨୦୪ / କଥା ଯତ୍ରା 

ଯଦିଓ ସେ ଚାକିରି ପାଇବାରେ ସମର୍ଥ ହୋଇ ନ ଥୁଲା, ଏଇ ବର୍ଷଟି ଉର୍ମିଳା 
ପାଇଁ ଅଭିଜ୍ଞତାବହୁଳ ଥ୍ଲା ଏବଂ ସେ ପୃଥ୍୍‌ବୀକୁ ଏକ ସଂପୂର୍ଣ୍ଣ ନୂତନ ଏବଂ 
ବ୍ୟବହାରିକ ଦୃଷ୍ଟିକୋଣରୁ ଦେଖିବାକୁ ଆରମ୍ଭ କଲା । ଏଇ ନୂଆ ଆଭିମୁଖ୍ୟରେ 
ରୋମାଞ୍ଚକ ବିଦ୍ରୋହର ଭାବ ଅଥବା ତାର କଲେଜ ବେଳର ଅନାବଶ୍ୟକ 
ଦାମ୍ଭିକତା ନ ଥୁଲା । ରାସ୍ତାକଡ଼ ରୋମିଓର ଅଶ୍ଳୀଳ ଟିପ୍ପଣୀକୁ ସେ ବର୍ଭମାନ 
ଅଶୁଣା କରି ଦେଉଥ୍‌ଲା ଏବଂ ବସ୍‌ର ଭିଡ଼ରେ ତା ଦେହରେ କେହି ହାତ 
ଲଗାଇଲେ ସେ ଲଡଜ଼୍ା ଅଥବା ବିରକ୍ତି ପ୍ରକାଶ ନ କରି ଲୋକ ଆଡ଼କୁ ଉଗ୍ର ଭାବରେ 
ଅନାଉଥ୍‌ଲା ଏବଂ ସେଠାରୁ ଘୁଞ୍ଚ୍‌ ଆସୁଥୁଲା । ଇଣ୍ଟରଭିଉରେ ତାକୁ କିଏ କୌଣସି 
ବ୍ୟକ୍ତିଗତ ପ୍ରଶ୍ନ ପଚାରିଲେ ସେ ଆଉ ବିଚଳିତ ହେଉ ନ ଥୁଲା। ଅନେକ 
ସମୟରେ ତାକୁ ପଚାରୁଥ୍‌ଲେ, ବିବାହ ବିଷୟରେ ଆପଣ କଣ ଭାବୁଛନ୍ତି ? ଶାନ୍ତ 
ଭାବରେ ଉର୍ମିଳା ଜବାବ ଦେଉଥୁଲା, ମୁଁ ଠିକ କରିଛି ବିବାହ କରିବି ନାହିଁ । 

ଉର୍ମିଳାର ଏ ଉତ୍ତର କେବଳ ଏକ ଓପଚାରିକ ଉତ୍ତର ଥଲା; ଏ କଥା ସତ 
ନ ଥଲା । ସେ ଅନେକ ଦିନରୁ ଉଦୟନକୁ ଭଲ ପାଉଥ୍‌ଲା ଏବଂ ତାକୁ ହିଁ ବାହା 
ହେବ ବୋଲି ଠିକ କରିଥୁଲା । କିନ୍ଧୁ ଉଦୟନ ଯେତେବେଳେ ମଝିରେ ମଝିରେ 
ତାକୁ ବାହାହେବା କଥା କହୂଥୁଲା, ଉର୍ମିଳା ତା କଥାକୁ ଟାଳି ଦେଉଥ୍‌ୁଲା । 
କହୁଥୁଲା, ମୁଁ ପ୍ରଥମେ ଚାକିରି କରି ନିଏ । ଉଦୟନ ସହିତ ତାର ସମ୍ପର୍କରେ ସେ 
ସମାନତାର ବିଶ୍ଵାସ କରୁଥଲା; ତେଣୁ ବାହା ହୋଇ ସେ ସ୍ଵାମୀ ଉପରେ ଏକ 
ଭାର ହେବାକୁ ଚାହୁଁ ନ ଥୁଲା । ଉଦୟନ ଚାକିରି କରି ପାଖ ସହରରେ ରହୁଥୂଲା । 
ସେମାନେ ନିୟମିତ ପତ୍ର ବିନିମୟ କରୁଥ୍‌ଲେ ଏବଂ ମଝିରେ ମଝିରେ ଉଦୟନ ତା 
ପାଖକୁ ଆସୁଥୁଲା । ଚାକିରି ଖୋଜିବା ସହିତ ଉଦୟନର ପତ୍ରକୁ ଅପେକ୍ଷା କରିବା 
ଉର୍ମିଳାର ଏକ ଦୈନିକ କାର୍ଯ୍ୟକ୍ରମ ଥୁଲା । ସେ ତାର ପ୍ରତିଦିନର କୌତୁକପୂର୍ଣ୍ 
ଅଭିଜ୍ଞତାମାନ ଉଦୟନ ପାଖକୁ ବିସ୍ତାର ଭାବରେ ଲେଖୁଥ୍‌ଲା । ଉଦୟନ ଅନେକ 
ସମୟରେ ବ୍ଯସ୍ତ ହୋଇ ଲେଖୁଥ୍‌ଲା, ତମର ଚାକିରି ଖୋଜିବା ଅନେକ ହେଲା । 
.ଏଥରକ ସବୁ ଛାଡ଼ି ଦେଇ ଚାଲିଆସ । ଉର୍ମିଳା ଉତ୍ତରରେ ଲେଖୁଥୁଲା, ନା, ମୁଁ 
ପ୍ରଥମେ କିଛିଦିନ ଚାକିରି କରି ନିଏ । ତା ପରେ ପଛେ ତମ ପାଖକୁ ଚାଲି 
ଆସିବି । 

ଚାକିରି ପାଇବାରେ ଅସମର୍ଥ ହୋଇ ଏଥରକ ଉର୍ମିଳା ମନରେ ବ୍ୟଯର୍ଥତା 
ଉପୁଜିଲା । ଥରେ ଥରେ ମନେ ହେଲା ସେ ତାର ଏଇସବୁ ପ୍ରଚେଷ୍ଟାକୁ ଛାଡ଼ିଦେଇ 
ଉତଚୟ୍ଟନ ପାଖକ୍ର ଚାଲିଯିବ । କିଏ ଆଉ ଏତେ ସହିପାରିବ ବାରମ୍ବାର ପ୍ରତ୍ୟାଖ୍ୟାନ, 


Digitized by srujanika@gmail.com 


ଦିନଚର୍ଯ୍ୟା / ୨୦୫ 
ରାସ୍ତାଘାଟର ଟୀକା ଟିପ୍ପଣୀ ଏବଂ ଝିଅ ହୋଇଥୁ୍‌ବାର ସାର୍ବଜନିନ ଅବମାନନା ? 
ଯେଉଁଦିନ ଅଫିସ ସାମନାରେ ପାଞ୍ଚଘଣ୍ଟା ବସିବା ପରେ ସେ ଜାଣିଲା ଯେ ସେ 
ଇଣ୍ଟରଭିଉରେ ଡାକରା ପାଇଁ ମଧ୍ଯ ମନୋନୀତ ହୋଇ ନାହିଁ, ତାର ମନ ଅବସନ୍ଧ 
ହୋଇଗଲା ଓ ସେ ଘରକୁ ଫେରି ଉଦୟନ ପାଖକୁ ଦୀର୍ଘ ଚିଠି ଲେଖିଲା । କିନ୍ତୁ 
କିଛି ସମୟ ପରେ ପ୍ରକୃତିସ୍ଥ ହୋଇ ସେ ଚିଠିଟିକୁ ଚିରିଦେଲା ଏବଂ ସ୍ଥିରକଲା ଯେ 
ସେ ନିଜ ଜୀବନକୁ ଏପରି ଉଦ୍ଦେଶ୍ଯହୀନ ଭାବରେ ଇତସ୍ତତଃ ବିକ୍ଷିପ୍ତ ହେବାକୁ 
ଦେବନାହିଁ । 

ଉର୍ମିଳାର ସୌଭାଗ୍ୟ ଯେ ଘରେ ତାକୁ କେହି ତାର କାର୍ଯ୍ୟକଳାପରେ ବାଧା 
ଦେଉ ନ ଥୁଲେ । ସେମାନେ ଉଦୟନକୁ ଜାଣିଥ୍‌ଲେ ଏବଂ ଉର୍ମିଳା ସହିତ ତାର 
ସଂପର୍କ ବିଷୟରେ ଅବଗତ ଥୁଲେ । ଉଦୟନ ମଝିରେ ମଝିରେ ଆସି ଉର୍ମିଳା 
ସହିତ ସାକ୍ଷାତ କରୁଥ୍‌ଲା ଏବଂ ଉର୍ମିଳା ଏ କଥା କାହାରି ପାଖରେ ଅଜ୍ଞାତ ରଖି 
ନ ଥଲା । ସେଥର ଛୁଟିରେ ଆସି ଉର୍ମିଳା ସହିତ ଦେଖା କଲାବେଳେ ଉଦୟନ ପୁଣି 
ସେଇକଥା ଉଠାଇଲା; କହିଲା, ମୁଁ ଆଉ ତମକୁ ଛାଡ଼ି ରହିପାରିବି ନାହିଁ । ତମେ 
ମୋ ପାଖକୁ ଚାଲିଆସ । ଉର୍ମିଳା ହସିଲା । କହିଲା, ଆଛୁ। ହଉ, ମୁଁ ଚାଲିଆସି ତମ 
ପାଖରେ ରହିବି । କିନଧୁ ଆମେ ବାହାହବା ମୁଁ ଚାକିରି କରିସାରିଲେ । ଉଦୟନ 
କହିଲା, କିଏ ତମକୁ ମନା କରୁଛି ବାହା ହେବା ପରେ ଚାକିରି କରିବାକୁ ? ତମେ 
ସେଇ କଲେଜ ଦିନର ଡିବେଟିଂ ସୋସାଇଟିର ତର୍କ କରିବା ଭଳି କଥା କହୁଛ । 
ତମେ ନିଜେ ଜାଣ ମୋ ଚାକିରି ପାଇଁ କେତେ କଷ୍ଟ କରିବାକୁ ହେଲା । ପୁଣି ତମେ 
ଚାକିରି ପାଇଲେ ବି କୋଉଠି ଚାକିରି ମିଳିବ କିଛି ଠିକ ନାହିଁ । କେମିତି ଏକାଠି 
ରହିବା ? ତାର ଯୁକ୍ତି ସବୂକୁ ହସରେ ଉଡ଼ାଇଦେଇ ତା ହାତକୁ ହାତମୁଠାରେ ନେଇ 
ଉର୍ମିଳା କହିଲା, ତମେ ଦେଖିବ ସବୁ ଠିକ ହୋଇଯିବ । ଟିକିଏ ଖାଲି ଅପେକ୍ଷା 
କରିଯାଅ । 

ଶେଷରେ ଉର୍ମିଳାର ଅଧ୍ୟଯବସାୟର ଶେଷ ହେଲା ଏବଂ ତାକୁ ଭଲ ଚାକିରି 
ମିଳିଲା । ଏକ ସରକାରୀ ସଂସ୍ଥାରେ ଗବେଷଣା କାମ । ଚାକିରିରେ ଯୋଗ 
ଦେବାକୁ ଗଲାବେଳେ ରାସ୍ତାରେ ଡାକଘରକୁ ଯାଇ ସେ ଉଦୟନକୁ ଛୋଟ ଚିଠି 
ଲେଖିଲା, ଏଥର ଆମର ଅପେକ୍ଷାର ଶେଷ ହେଲା । ପ୍ରଥମ ଦିନ ଅଫିସରେ 
କାଗଜପତ୍ର ସବ୍ର ଦସ୍ତଖତ କରିସାରିବା ପରେ ସେ ବଡ଼ବାବୁଙ୍କ ସହିତ ଦେଖାକରି 
ତାର ବସିବାର ଜାଗା ଠିକ କଲା । ଟେବୁଲ ଉପରେ ଜମା ହୋଇଥ୍‌ବା ଫାଇଲକୁ 
ଓଲଟାଇ ଦେଖିଲା । ନିଜ ଚାରିପାଖେ ବସିଥ୍‌ବା ଅନ୍ଯ ଅଫିସରମାନଙ୍କୁ ଅନାଇ 

୨୦୬ / କଥା ଯାତ୍ରା 
ସେମାନଙ୍କୁ ଅନୁଶୀଳନ କଲା । ଉପରବେଳା ବଡ଼ବାବୁ ଆସି ତାକୁ କହିଲେ, ଆପଣ 
ଯାଇ ଡାଇରେକ୍ସରଙ୍କୁ ଦେଖା କରି ଆସନ୍ତୁ । 

ଡାଇରେକର ଏଇ ଅଫିସର ସର୍ବୋଚ୍ଚ କର୍ଭା ଥ୍‌ଲେ । ଉର୍ମିଳା ନିଜର କଲମ 
ବନ୍ଦ କରି ଉଠି ଠିଆହେଲା । ବଡ଼ବାବୂ ତାକୁ ଡାଇରେକୁରଙ୍କ କୋଠରୀ ପର୍ଯ୍ୟନ୍ତ 
ସାଙ୍ଗରେ ନେଇଗଲେ ଏବଂ କବାଟ ପାଖରେ ଛାଡ଼ି ଦେଉ ଦେଉ କହିଲେ, 
ଡାଇରେକ୍ୂର ଖୁବ ଭଲ ଲୋକ, କିନ୍ଧୁ କାମରେ ବେଶ କଡ଼ା । ଉର୍ମିଳା ମନେ 
ମନେ ଭାବିଲା, ସେଇ ଭଲ | ସେ ଭିତରକୁ ଗଲା ବେଳକୁ ଡାଇରେକ୍ସର କଣ 
କାମ କରୁଥ୍‌ଲେ । କହିଲେ, ବସ । ଉର୍ମିଳା ଭଦ୍ରବ୍ୟକ୍ତିଙ୍କ ମୁହଁକୁ ଅନାଇ ଦେଖିଲା । 
ଏଭଳି ବିଭିନ୍ନ ଅଫିସର କର୍ଭାମାନଙ୍କ ସହିତ ବିଭିନ୍ନ ଇଣ୍ଟରଭିଉ ପର୍ବମାନଙ୍କ ଦେଇ 
ତାର ଆଗରୁ ପରିଚୟ ଥୁଲା । ଡାଇରେକୂରଙ୍କ ମୁହଁ ଦେଖି ତାଙ୍କର ଚଚରିତ୍ରକୁ 
ବିଶ୍ଲେଷଣ କରିବାକୁ ଚେଷ୍ଟା କଲା ଉର୍ମିଳା । ହଁ, ଭଲ ଲୋକ | କିନୁ କାମରେ ରୁକ୍ଷ 
ଓ କଠୋର ହୋଇଥାଇ ପାରେ । କାଗଜ ଉପରୁ ମୁହଁ ଉଠାଇ ଏଥର ଭଦ୍ରବ୍ଯକ୍ତି 
ତାକୁ କହିଲେ, ତମେ ଆଜି କାମରେ ଜଏନ କଲ ବୋଧହୁଏ । ତମକୁ ଏଠାରେ 
ବନ୍ଦୁତ କାମ କରିବାକୁ ପଡ଼ିବ। କଲେଜରେ କଣ ପଢ଼ୂଥ୍ଲ ? ଇକନମିକସ୍ବରେ 
ଏମ.ଏ. ଓ ଏମ.ଫିଲ. ପରେ ପିଏଚ.ଡି. କରୁଥ୍ଲି, କହିଲା ଉର୍ମିଳା ! ଷ୍ଟାଟିଷ୍ଟିକ୍ସ 
ଥୁଲା ? ହିଁ, ବି.ଏ.ରେ ବି, ଏମ.ଏ.ରେ ବି । ବେଶ ଭଲ, ସେ ମନ୍ତବ୍ୟ ଦେଲେ, 
ତମର କାମରେ ଲାଗିବ । 

ତାପରେ ଡାଇରେକୂର ତାକୁ ଆଉ କୌଣସି ପ୍ରଶ୍ନ ପଚାରିଲେ ନାହିଁ ଏବଂ 
କେତୋଟି ମୁହୂର୍ଭ ଏମିତି ଚୂପଚାପ କଟିଗଲା । ସେ ତାକୁ ଯିବାକୁ ମଧ୍ୟ କହିଲେ 
ନାହିଁ ଏବଂ ଉପରକୁ ମୁହଁ ଉଠାଇ ଉର୍ମିଳା ଦେଖିଲା ଯେ ସେ ତାର ମୁହଁକୁ ଚାହିଁ 
ରହିଛନ୍ତି । ଏଥରକ ତାଙ୍କ ମୁହଁରେ କେମିତି ଏକ ଶୂନ୍ୟ ଅଭିବ୍ୟକ୍ତି ଥୁଲା ଏବଂ ସେ 
ତା ଆଡ଼କୁ ଅପଲକ ଅନାଇଥ୍‌ୁଲେ । ସାମାନ୍ୟ ଅପ୍ରତିଭ ହୋଇ ଉର୍ମିଳା ଉଠି ଛିଡ଼ା 
ହେଲା । କହିଲା, ମୁଁ ତାହେଲେ ଯାଉଛି । ସେ ବାହାରି ଯିବାକୁ ପାଦ ବଢ଼ାଇଛି, 
ଉଦ୍ରବ୍ଯକ୍ତି କହିଲେ, ଶୁଣ ! ଉର୍ମିଳା ପୁଣି ତାଙ୍କ ଆଡ଼କୁ ମୁହଁ ବୂଲାଇଲା । ଭଦ୍ରବ୍ୟକ୍ତି 
ତା ଆଡ଼କୁ ଚାହିଁ ସାମାନ୍ଯ ଇତସ୍ତତଃ ହୋଇ କହିଲେ, ତମେ ଆଜି ସନ୍ଧ୍ୟାରେ ଫ୍ରି 
ଅଚ୍ଚ ? 

ଓଃ, ନୋ, ଉର୍ମିଳା ମନକୁ ମନ କହିଲା । ପୂଣି ସେଇ ପୂରୁଷ ପ୍ରାଧାନ୍ୟର 
ପୂନରାବ୍ରି । ତାକୁ ହେୟ ଓ ବ୍ୟକ୍ତିତ୍ଵ ରହିତ କରି ଦେଉଥ୍‌ବା ନିମନ୍ତ୍ରଣ । ସେ ଯେ 
ଗୋଟିଏ ଅସହାୟ ସ୍ତ୍ରୀ ମାତ୍ର, ତା ପ୍ରମାଣ କରିବାର ପ୍ରଚେଷ୍ଟା । ନା, ଏଇ କଥାର 

ଦିନଚର୍ଯ୍ୟା / ୨୦୭ 
ଏଇଠାରେ ପରିସମାପ୍ତି କରିବା ଦରକାର । ସବୁ ଦିନ ପାଇଁ । ସାମାନ୍ଯ ବି 
ବିଚଳିତ ନ ହୋଇ ଉର୍ମିଳା ଭଦ୍ରବ୍ଯକ୍ରିଙ୍କ ଆଖିକ୍ର ସିଧାସଳଖ ଅନାଇଲା ଏବଂ 
କହିଲା, ନା, ମୁଁ ଆଜି ସନ୍ଧ୍ଯାରେ ଫ୍ରି ନାହିଁ। ତାଛଡ଼ା ମୁଁ କାହାରି ସହିତ 
ସନ୍ଧ୍ୟାବେଳେ ନିମନ୍ତ୍ରଣ ରଖି କୁଆଡ଼େ ଯାଏ ନାହିଁ । ତା ସ୍ଵର ବେଶ ଦୃଢ଼ ଓ ନିଶ୍ଚିତ 
ଥୁଲା ଏବଂ ଭଦ୍ରବ୍ଯକ୍ତିଙ୍କ ମୁହଁ ସାମାନ୍ୟ ବିବର୍ଣ୍ଣ ହୋଇଗଲା । ହତଭମ୍ଭ ହୋଇ ସେ 
ପୁଣି କାଗଜ ଉପରକୁ ମୁହଁ ନୂଆଁଇ ନେଲେ । ବିଜୟ ଦର୍ପରେ କୋଠରୀରୁ ବାହାରି 
ଆସୁ ଆସୁ ଉର୍ମିଳା ମନକୁ ମନ କହିଲା, ବାଷ୍ଟାର୍ଡ ! ଡାଇରେକ୍ସରଙ୍କ କୋଠରୀରୁ 
ତା ନିଜ ଟେବୁଲକୁ ଆସିବାର ଅଳ୍ପ କେତୋଟି ପାଦର ଦୃରତ୍ଵ ଭିତରେ ସେ ନିଜର 
ମନକୁ ଠିକ କରି ନେଲା । ସେ ସରକାରୀ ଚାକିରି କରୁଟି, କାହାରି ବ୍ଯକ୍ତିଗତ 
କାମ ନୁହେଁ । ସେ ନିଜକୁ ଅପମାନିତ ହେବାକୁ ଦେବ ନାହିଁ ଏବଂ ଭଲ କାମ କରି 
ପ୍ରମାଣ କରିଦେବ ଯେ ସେ ଅନ୍ୟମାନଙ୍କର ସମକକ୍ଷ ।! ନିଜ ଟେବୁଲ ପାଖକୁ ଆସି 
ସେ ସ୍ଵସ୍ତିର ନିଃଶ୍ବାସ ନେଲା ଏବଂ ନିଜର କାମକୁ ବୁଝିବାକୁ ଚେଷ୍ଟା କଲା । 

ବସରେ ଘରକୁ ଫେରିବା ବେଳେ ସେ ସେଦିନ ଅଫିସରୁ ପାଇଥୁବା 
ଆଇଡେନଟିଟି କାର୍ଡକୁ ଓଲଟାଇ ଦେଖିଲା। ତାର ବର୍ଭମାନ ଏକ ସ୍ଵତନ୍ତ୍ତ 
ଆଇଡେନଟିଟି, ଏକ ସ୍ଵତନ୍ତ୍ର ପରିଚୟ ଥୁଲା । ସେ କେବଳ କାହାରି କନ୍ଯା ବା 
ପ୍ରିୟତମା ନ ଥୁଲା । ସେ ଥୁଲା ଗୋଟିଏ ସରକାରୀ ସଂସ୍ଥାର ରିସର୍ଚ ଅଫିସର । 
ତାର ବର୍ଭମାନ ନିଜସ୍ଵ ରୋଜଗାର ଥୁଲା ଏବଂ ସେ କାହାରି ଉପରେ ନିର୍ଭର ନ 
କରି ନିଜ ଗୋଡ଼ରେ ଛିଡ଼ା ହୋଇଥଲା । ଏଇ ଛୋଟ କାଗଜଟି ତା ଭିତରେ 
ଆଣିଦେଲା ଅନେକ ଶାନ୍ତି ଓ ତୃପ୍ତି । ଏପରିକି ସେ ଡାଇରେକ୍ୁରଙ୍କର ସେଇ 
ସାମୟିକ ବିଚ୍ଯୁତିକୁ ମଧ୍ଯ ମନେ ମନେ କ୍ଷମା କରିଦେଲା । ମନେ ମନେ କହିଲା, 
ମୁଁ ମୋର ଏଇ ନିଜସ୍ଵକୁ କେବେହେଲେ ହାତରୁ ଛାଡ଼ି ଦେବିନାହିଁ। ନା ସୁରକ୍ଷା 
ପାଇଁ; ନା ସ୍ଵଚ୍ଛନ୍ଦତା ପାଇଁ । ଏପରିକି ପ୍ରେମ ପାଇଁ ମଧ୍ଯ ନୂହେଁ । ଘରକୁ ଯାଇ ସେ 
ଉଦୟନ ପାଖକୁ ଲମ୍ବା ଚିଠି ଲେଖିଲା ଏବଂ ଶେଷରେ ଲେଖିଲା, ତମେ ଏଥରକ 
ଆସିଲେ ଆଉ ସେଇ ସାଙ୍ଗ ଘରେ ରହିବ ନାହିଁ । ଏଥରକ କୋଉ ହୋଟେଲରେ 
ରୁମ ନେଇ ରହିବ । ମୁଁ ତମକୁ ସେଇଠି ଆସି ଦେଖା କରିବି । 

ପରଦିନଠାରୁ ସେ ନିଜର କାମରେ ମଜିତ ହୋଇଗଲା ଏବଂ ଅଛ୍ପଦିନ 
ଭିତରେ ସେ ଏକଥା ମଧ୍ଯ ଜାଣିପାରିଲା ଯେ ତାର କାମରେ ସେ କାହାରିଠାରୁ 
ନ୍ୟୁନ ନୂହେଁ । ଏ କଥା ତା ମନରେ ଏକ ନୂଆ ପ୍ରତ୍ୟୟ ଆଣିଦେଲା । ଉଦୟନ 


~ a 


ପାଖକୁ ସେ ଚିଠି ଲେଖିଲା, ମୁଁ ମୋର ଚାକିରିରେ ଖୁବ ଖୁସି ଅଛି । ତମେ 

୨୦୮ / କଥା ଯାତ୍ରା 
ଆସିଲେ ଅଫିସର ସବୂ ମଜା ମଜା କଥା ତମକୁ କହିବି । ମାସକ ପରେ ଉଦୟନ 
ଯେତେବେଳେ ଆସି ତାକୁ ଅଫିସରେ ଦେଖାକଲା, ଉର୍ମିଳା ଗୋଟାଏ ବଡ଼ 
ଷ୍ଟେଟମେଣ୍ଟ ନେଇ କାର୍ଯ୍ୟବ୍ୟସ୍ତ ଥୁଲା । ଉଦୟନକୁ ପାଖ ଚଉକିରେ ବସାଇ ଉର୍ମିଳା 
କହିଲା, ତମେ ଟିକିଏ ଅପେକ୍ଷା କର, ମୁଁ ଏଇ ଫାଇଲଟାକୁ ଡାଇରେକୁରଙ୍କ 
ପାଖକୁ ପଠାଇଦେଲେ ବାହାରକୁ ଯିବା । ଉଦୟନ ସାମାନ୍ୟ ବିରକ୍ତ ଜଣାପଡ଼ିଲା, 
କିନ୍ତୁ ତା ପାଖରେ ବସି ଅପେକ୍ଷା କଲା । ସେମାନେ ଯେତେବେଳେ ବାହାରକୁ 
ଆସିଲେ, ଉର୍ମିଳା କହିଲା, ତମକୁ ଆମ ଅଫିସ କେମିତି ଲାଗିଲା ? ଅଫିସର 
ଯେଉଁ କୋଠରୀରେ ଉର୍ମିଳା ବସୁଥୁଲା, ସେଠାରେ ଆଉ କେହି ଝିଅ ବସୁ ନ ଥ୍ଲେ 
ଏବଂ ଏତେ ପୂରୁଷମାନଙ୍କ ଭିତରେ ଉର୍ମିଳାର ବସି ରହିଥ୍‌ବା ଉଦୟନକୁ କେମିତି 
ଅପ୍ରୀତିକର ଲାଗିଥୁଲା । ତଥାପି ସେ କହିଲା, ଭଲ ଅଫିସ । 

ଉର୍ମିଳା କହିଲା, ମୁଁ ତମକୁ କହିଥୁଲି ହୋଟେଲରେ ରହିବ ବୋଲି; ତମେ 
ପୁଣି ସେଇ ସାଙ୍ଗ ଘରେ ରହିଲ କାହିଁକି ? ଉଦୟନ କହିଲା, କାହିଁକି ମୁଁ ଏତେ 
ଟଙ୍କା ଖର୍ଚ୍ଚ କରିଥାନ୍ତି ୨ ଉର୍ମିଳା କହିଲା, ତମେ ଭୁଲି ଯାଉଛ ଯେ ଆମେ 
ଦିଜଣଯାକ ଏଥର ରୋଜଗାର କରୁଛେ ! ଏବେ କୋଉଠି ଦେଖା କରିବା କୁହ । 
କାହିଁକି ୨ ଆଗରୁ ଯେମିତି ଦେଖା କରୁଥ୍‌ଲେ, ଜବାବ ଦେଲା ଉଦୟନ । ତମେ 
କିଛି ବି ବ୍ରଝିବ ନାହିଁ, ଉର୍ମିଳା କହିଲା, ମୁଁ ତମକୁ ଭିନ୍ନ ଭାବରେ ଦେଖା କରିବାକୁ 
ଚାହୁଥୁଲି, ଚାଲ, ଚା ପିଇବା । 

ଚା ପିଉ ପିଉ ଉର୍ମିଳା ଉଦୟନକୁ ତାର ନିଜ ଅଫିସ କଥା କହିଲା । ଉଦୟନ 
ପଚାରିଲା, ତମର ବସ କେମିତି ଲୋକ ? ଉର୍ମିଳା କହିଲା, ଭଲ ଲୋକ । ଏ କଥା 
କହିସାରି ସେ ଉଦୟନକୁ ତାର ପ୍ରଥମ ଦିନର ଅଭିଜ୍ଞତା କଥା ମଧ୍ଯ କହିଲା । 
ଶୁଣିସାରି ଉଦୟନ କହିଲା, ଶଳା ... ଏବଂ ରୁକ୍ଷହୋଇ ଉର୍ମିଳାକୁ କହିଲା, ଏଇ 
ଲୋକଟାକୁ କେମିତି ଭଲ ବୋଲି କହୁଛ ? ଉର୍ମିଳା କହିଲା, ସେଦିନ କେମିତି କଣ 
କହି ଦେଇଥ୍‌ଲେ, କିନ୍ତୁ ତା ପରଠାରୁ ମୋ ସହିତ ସେ ସମ୍ମାନର ସହିତ କଥାବାର୍୍ରା 
କରନ୍ତି । କାମରେ ସେ ମୋ ଉପରେ ସନ୍ଧଷ୍ଠ । ଅଫିସରେ ବି ସମସ୍ତେ ତାଙ୍କୁ 
ଭଲପାନ୍ତି । ଉଦୟନ ଏ କଥା ପରେ କେମିତି ଅନ୍ୟମନସ୍କ ହୋଇଗଲା ଏବଂ 
ଉର୍ମିଳା ତାକୁ ବିଭିନ୍ନ ବିଷୟରେ ପଚାରିବା ବେଳେ ତାକୁ ସଂକ୍ଷେପରେ ଜବାବ 
ଦେଲା । କିଛି ସମୟ ପରେ ଉଦୟନ ପଚାରିଲା, ତମେ କଣ ଫାଇଲ ସବୁ 
ସିଧାସଳଖ ଡାଇରେକ୍ସରଙ୍କ ପାଖକୁ ପଠାଅ ? ପ୍ରଥମେ ପ୍ରଥମେ ଆଉ ଜଣେ 
ଅଫିସରଙ୍କ ବାଟ ଦେଇ ଫାଇଲ ଯାଉଥୁଲା, କିନ୍ଧୁ ମୋର ଭଲ କାମ ଦେଖି 

ଦିନଚର୍ଯ୍ୟା / ୨୦୯ 
ଡାଇରେକ୍ସର ତାଙ୍କ ପାଖକୁ ସିଧା ଫାଇଲ ପଠାଇବାକୁ ଅର୍ଡ଼ର କରିଦେଲେ । 
ଉର୍ମିଳା ଏକଥା ବେଶ ଗର୍ବର ସହିତ କହିଲା, କିନ୍ତୁ ଉଦୟନ କେବଳ କହିଲା, ହୁଁ । 

ପୂର୍ବଥରମାନଙ୍କରେ ସନ୍ଧ୍ୟାବେଳେ ସେମାନେ ଯାଇ ପାର୍କରେ ବସୁଥ୍‌ଲେ ଏବଂ 
ଅନ୍ଧାର ହୋଇଯିବା ପରେ ବି ସେଠାରେ ବସି ରହିବା ପାଇଁ ଉଦୟନ ତାକୁ ବାଧ୍ଯ 
କରୁଥ୍ଲା । ପାର୍କର ଅନ୍ଧାରରେ ଉଦୟନ ତାକୁ ଛୁଇଁବାକୁ ଚେଷ୍ଟା କରୁଥଲା ଏବଂ 
ତାକୁ ସଂଯତ କରିବା ଉର୍ମିଳା ପାଇଁ ସବୁବେଳେ ଏକ ସମସ୍ୟା ଥୁଲା । ଆଜି କିନ୍ତୁ 
ସନ୍ଧ୍ୟାବେଳେ ଚା ପିଇ ସାରିବା ପରେ ଉଦୟନ କାମ ଅଛି ବୋଲି କହି 
ଚାଲିଯିବାକୁ ବସିଲା । ଉର୍ମିଳା କହିଲା, ଚାଲ, ଅଳ ସମୟ ବି ହଉ, ପାର୍କରେ ଯାଇ 
ବସିବା । ପାର୍କରେ ପରିଚିତ ଓ ଆତ୍ମୀୟ ପରିବେଶ ଭିତରେ ବସି ଆଜି ସେମାନେ 
ପୂଣି ପଛକୁ ଫେରିଗଲେ । ଉଦୟନ କହିଲା, ଦେଖ ଉର୍ମିଳା, ଆଉ ଡେରି ନ କରି 
ଚାଲ ଶୀଘ୍ର ବାହା ହୋଇଯିବା । ଉର୍ମିଳା କହିଲା, ଏତେ ବ୍ୟସ୍ତ କାହିଁକି ? ମୁଁ ତ ଏଇ 
ମାତ୍ର ଚାକିରିରେ ଯୋଗ ଦେଲି । କିଛିଦିନ ଯାଉ । ଉଦୟନ ସାମାନ୍ୟ ବିରକ୍ତ ହୋଇ 
କହିଲା, ମୁଁ ଆଉ ଏତେ ଦିନ ଅପେକ୍ଷା କରି ପାରିବି ନାହିଁ । ଉର୍ମିଳା ତାକୁ ବ୍ଯଙ୍ଗ 
କରି କହିଲା, ତା ହେଲେ ଯାଇ ଆଉ କାହାକୁ ବାହାହୋଇ ପଡ଼ । 

ଉଦୟନ ଗମ୍ଭୀର ହୋଇଯାଇ ତା ପାଖରୁ ଘୁଞ୍ଚ୍‌ ବସିଲା ଏବଂ ଉର୍ମିଳା ଯେତେ 
ଚେଷ୍ଟା କଲେ ବି ଆଉ ତା ସହିତ ହସଖୁସିରେ କଥାବାର୍ଭା କଲା ନାହିଁ। 
ଯେତେବେଳେ ପାର୍କ ଅନ୍ଧାର ହୋଇଗଲା, ସେତେବେଳେ ମଧ୍ଯ ଉଦୟନ ଉର୍ମିଳା 
ପାଖକୁ ଲାଗି ଆସିଲା ନାହିଁ । ତମର କଣ ହେଲା କହି ଉର୍ମିଳା ବରଂ ତା ପାଖକୁ 
ଘୁଞ୍ଚ୍‌ ଯାଇ ବସିଲା ଏବଂ ତାକୁ ଛୁଇଁବାକୁ ଚେଷ୍ଟା କଲା। ତଥାପି ନ ତରଳିବାରୁ 
ଉର୍ମିଳା କହିଲା, ଚାଲ, ଏବେ ତମେ ଯାଇ କୋଉ ହୋଟେଲରେ ରୁମ ନିଅ। 
ନିରୋଳାରେ ବସି କଥାବାର୍ଭା କରିବା । ଉଦୟନ କହିଲା, ଏଠାରେ ବି ନିରୋଳା 
ଅଛି । ତାକୁ ଚିଡ଼ାଇବା ପାଇଁ ଉର୍ମିଳା କହିଲା, କିନୁ ସବୂ କଥା ପାଇଁ ନୂହେଁ। 

ସେମାନେ ପାର୍କରୁ ବାହାରିବା ବେଳେ ଉଦୟନ କହିଲା, କାଲି କେମିତି 
କୋଉଠି ଦେଖା ହେବ ? ମୁଁ ସନ୍ଧ୍ୟାବେଳେ ଚାଲିଯିବି । ଉମିଳା କହିଲା, ତମେ ଲଞ୍ଚ 
ଛୁଟିବେଳେ ଆମ ଅଫିସକୂ ଆସ । ଉଦୟନ କହିଲା, ମୁଁ ତମ ଅଫିସକୁ ଆସି 
ପାରିବି ନାହିଁ। ତମେ ବରଂ ଛୁଟି ନେଇଯାଅ । ଉର୍ମିଳା କହିଲା, ମୁଁ ତ ଏଇମାତ୍ର 
ଚାକିରିରେ ଜଏନ କରିଛି । ଛୁଟି କେମିତି ମାଗିବି ? ତମେ ବରଂ ଛୁଟି ନେଇ ଆଉ 
ଦିନେ ରହିଯାଅ । ଉଦୟନ କହିଲା, ଅଫିସରେ ମୋର ବି ଜରୁରୀ କାମ ଅଛି। 
ଆଉ ଆମ ହାକିମ ତମ ଡାଇରେକ୍ୁରଙ୍କ ଭଳି ଏତେ ଭଲ ଲୋକ ନୂହନ୍ତି । ବେଶ 

୨୧୦ / କଥା ଯାତ୍ରା 
କଡ଼ା ଲୋକ । ଯାହା ହେଉ, ବିଦାୟ ନେବା ଆଗରୁ ଉର୍ମିଳା ତାକୁ ପରଦିନ ତାର 
ଅଫିସକୁ ଆସିବାକୂ ରାଜି କରାଇଲା । 

ତା ପରଦିନ ତାକୁ ଅଛ୍ଥ ସମୟ ଦେଖା କରି ଉଦୟନ ଚାଲିଗଲା । ପୁଣି 
ଅଫିସ କାମରେ ମନ ଦେଉ ଦେଉ ଉର୍ମିଳା ଭାବିଲା, ଉଦୟନ ବଡ଼ ଅଭୁତ 
ଲୋକ । ବିନା କାରଣରେ ରାଗ କରୁଛି । ଯାହା ହେଉ ଚିଠି ଲେଖି ସବୁ କଥା 
ବୂଝାଇ ଦେବି । କିନ୍ତୁ ବେଶ କିଛି ଦିନ ଉର୍ମିଳା ତା ପାଖକୁ ଚିଠି ଲେଖି ପାରିଲା 
ନାହିଁ, କାରଣ ଅଫିସର କିଛି କାମ ତାକୁ ଘରକୁ ଆଣିବାକୁ ହେଲା । ଯେତେବେଳେ 
ସେ ଉଦୟନ ପାଖକୁ ଚିଠି ଲେଖିବାର ଅବସର ପାଇଲା, ହାତରେ ସମୟ କମ 
ଥୁଲା ଏବଂ ସେ ମାତ୍ର କେତୋଟି ଧାଡ଼ିରେ ଚିଠି ଲେଖିଲା, ଯୋଉଥ୍‌ରେ ସେ 
ଯେତେ ଯାହା ସବୂ ଲେଖିବାକୁ ଚିନ୍ତା କରିଥଲା, କିଛି ବି ଲେଖିବା ସମ୍ଭବ ହେଲା 
ନାହିଁ । 

ଏଥରକ ଅଫିସରେ ଉର୍ମିଳାର କାମ ବଢ଼ି ଚାଲିଲା । ସରକାରୀ ଅଫିସରେ 
ଗୋଟିଏ ନିୟମ ଅଛି ଯେ, ଯେ ଭଲ କାମ କରେ, ତାକୁ ବେଶି ବେଶି କାମ 
ଦିଆଯାଏ । ଉର୍ମିଳା ଏଇ ନିୟମର ଶିକାର ହୋଇଗଲା । ତାର ଏଥୁପାଇଁ କୌଣସି 
କ୍ଷୋଭ ନ ଥୁଲା, କାରଣ ସେ କାମରେ ତାର ପାରଙ୍ଗମତା ପ୍ରମାଣ କରିବା ପାଇଁ 
ସୁଯୋଗ ଚାହଁଥ୍‌ଲା । ବର୍ଭମାନ କୌଣସି ଜଟିଳ ବିଷୟରେ ଆଲୋଚନା କରିବାକୁ 
ହେଲେ ଡାଇରେକ୍ସର ତାକୁ ଡାକୁଥ୍‌ଲେ ଏବଂ ତାଠାରୁ ପରାମର୍ଶ ନେଉଥୁଲେ । 
ତାଙ୍କ ବ୍ୟବହାରରେ ସେ ବର୍ଭମାନ କୌଣସି ଅସଂଯମ ଦେଖିବାକୁ ପାଉ ନ ଥୁଲା । 
ଡାଇରେକୂର ତାକୁ ଅଫିସର ଅନ୍ୟମାନଙ୍କ ଭଳି ସମାନ ଦୃଷ୍ଟିରେ ଦେଖୁଥ୍‌ଲେ ଏବଂ 
ସେ ସ୍ତ୍ରୀ ହୋଇଥ୍‌ବା ତା ପାଇଁ କୌଣସି ସୂବିଧା ଅଥବା ଅସୁବିଧାର କାରଣ 
ନଥୁଲା । ଅଫିସରେ ଅନ୍ୟମାନଙ୍କ ସହିତ ତାର ଭଲ ସମ୍ପର୍କ ଥୁଲା। ପ୍ରଥମେ 
ପ୍ରଥମେ ଯେଉଁ କେତେଜଣ ତା ସହିତ ରୋମାଞ୍ଚକ ଭାବରେ ଆତ୍ମୀୟ ହେବାକୁ 
ଚେଷ୍ଟା କରିଥୁଲେ, ସେମାନେ ମଧ୍ଯ ବର୍ଭମାନ ତାକୁ ଚିହ୍ନି ସାରିଥ୍‌ଲେ ଏବଂ ନିଜକୁ 
ସଂଯତ କରି ନେଇଥ୍‌ଲେ। ସେ ଅଫିସର ସହକର୍ମୀମାନଙ୍କ ସହିତ ସବୂ ଦିଗରୁ 
ସମକକ୍ଷ ଥୁଲା ଏବଂ ସେମାନେ ମଧ୍ଯ ବର୍ଭମାନ ତାକୁ ଆଉ କେବଳ ତାର ସ୍ତ୍ରୀତ୍ସ 
ଦୃଷ୍ଟିରୁ ଦେଖୁ ନଥୁଲେ । 

ଅଫିସ କାମ ବ୍ୟତୀତ ଉର୍ମିଳାର ଅଫିସରେ ଆଉ ଯେଉଁ କାମ ପ୍ରତି ଆଗ୍ରହ 
ଥୁଲା, ତା ହେଉଛି ତାଙ୍କ ଅଫିସରେ ତଳତଳିଆ ଚାକିରି କରୁଥୁବା ସ୍ତ୍ରୀ 
ଲୋକମାନଙ୍କର ଭଲମନ୍ଦ ବୁଝିବା । କିନ୍ତୁ ସେମାନଙ୍କ ସହିତ କଥାବାର୍ଭା କରି ସେ 

ଦିନଚର୍ଯ୍ୟା / ୨୧୧ 
ଅଳ୍ପ ସମୟ ଭିତରେ ଜାଣିପାରିଥ୍ଲା ଯେ ଏଭ୍‌ ସ୍ତ୍ରୀ ଲୋକମାନେ ନିଜର ଭାଗ୍ୟକୁ 
ଆଦରି ଯେ ଯେଉଁଠାରେ ରହି ଯାଇଥ୍‌ଲେ । ସେମାନଙ୍କର ନିଜ ତଥା ନିଜ କାମ 
ବିଷୟରେ କୌଣସି ଅଭିମାନ ନ ଥୁଲା ଏବଂ ସେମାନେ ସ୍ତ୍ରୀ ହୋଇଥ୍‌ବାଜନିତ 
ଦ୍ଵିତୀୟ ଶ୍ରେଣୀର ନାଗରିକତ୍ସକୁ ସଂପୂର୍ଣ୍ଣ ଭାବେ ସ୍ତ୍ରୀକାର କରି ନେଇଥୁଲେ । 
ସେମାନଙ୍କ ଭିତରୁ କେହି କେହି ନିଜର କାମରେ ଦୟା ଭିକ୍ଷା କରୁଥ୍‌ଲେ ଏବଂ 
ଅନ୍ଯ କେହି କେହି ନିଜର ନାରୀତ୍ଵର ଚପଳ ରସିକତା ବିନିମୟରେ କାମରେ 
ସୁବିଧା ସୁଯୋଗ ନେବାକୁ ଚେଷ୍ଟା କରୁଥ୍‌ଲେ । ଏମାନଙ୍କ ପାଇଁ ଉର୍ମିଳା ଆଉ 
କୌଣସି ସ୍ଵାଭିମାନୀ ଭବିଷ୍ୟତ ଦେଖି ପାରୁ ନ ଥୁଲା । ଶେଷରେ ଉର୍ମିଳା 
ଏମାନଙ୍କର ପୃଷ୍ଠପୋଷକ ଓ ସହାୟକ ହେବାର ଇଚ୍ଛାରୁ ନିଜକୁ ଦୂରରେ ରଖିଲା । 

ତାର ଚାକିରିକୁ ନେଇ ତାର ସବୁଠାରୁ ବେଶୀ ସମସ୍ଯା ହେଉଥ୍‌ଲା ଉଦୟନ 
ସହିତ । ଉଦୟନ ତାକୁ ବାରମ୍ବାର ପ୍ରତ୍ଯକ୍ଷ ପରୋକ୍ଷରେ କହୂଥ୍ଲା ସେ ଚାକିରି 
ଛାଡ଼ି ଦେଇ ତାକୁ ବାହା ହୋଇ ଘର ସଂସାର କରୁ । ଉର୍ମିଳା ତାକୁ ବୁଝାଉଥୁଲା, 
ଦେଖ, କେତେ କଷ୍ଟରେ ଚାକିରି ମିଳିଲା । ହଠାତ ଛାଡ଼ି ଦେବା କଣ ଉଚିତ 
ହେବ ? ଉଦୟନ ତାକୁ କେବେ କେବେ କହୁଥ୍ଲା, ତମର ବୋଧହୁଏ ବାହା ହବାର 
ଇଚ୍ଛା ନାହିଁ। ମତେ ଠିକ କରି ତାରିଖ କହିଦିଅ, କେବେ ବାହା ହବା । ଉର୍ମିଳା 
କହୁଥ୍ଲା, ଏତେ ବ୍ୟସ୍ତ କାହିଁକି ? ମୁଁ ତ ତମକୁ କହୁଚି ମଝିରେ ମଝିରେ ଏଠି ଆସି 
ହୋଟେଲରେ ରହ। ନ ହେଲେ ଚାଲ ଆମେ କୁଆଡ଼େ ଲମ୍ବା ଛୁଟି ନେଇ 
ଚାଲିଯିବା । ଆଉ ତିନି ମାସ ଗଲେ ମତେ ଲିଭ ଟ୍ରାଭେଲ କନସେସନ ବି ମିଳିବ । 

କେବେ କେବେ ଉର୍ମିଳା ତାର ଅଫିସ କଥା କହୁ କହୁ କହୂଥ୍‌ଲା, ବୁଝିଲ, 
ମତେ ଆମର ଡାଇରେକ୍ର କହୁଥ୍‌ଲେ ଏଥର ଫିଲ୍‌ଡ କାମ ପାଇଁ ଟୁରରେ 
ପଠାଇବେ | ମୁଁ ପ୍ରଥମେ ତମ ସହରକୁ ହିଁ ପ୍ରୋଗ୍ରାମ କରିବି । ଉଦୟନ କହୁଥ୍‌ଲା, 
ତମେ ଏକା କେମିତି ଟୁରରେ ଯିବ ? ଉର୍ମିଳା କହୁଥ୍ଲା, ତମେ ବ୍ୟସ୍ତ ହୁଅ ନାହିଁ, 
ସବୁ ବ୍ୟବସ୍ଥା ମୁଁ କରି ଦେବି; ତମକୁ ସେ କଥା ମୋଟେ ଭାବିବାକୁ ପଡ଼ିବ ନାହିଁ । 
ଦିନେ ଉର୍ମିଳା କହିଲା, ଏ ବର୍ଷର କ୍ୟାରେକ୍କର ରୋଲରେ ମତେ ସବୁଠାରୁ ଭଲ 
ମନ୍ତବ୍ୟ ମିଳିଛି । ଉଦୟନ କହିଲା, କାହିଁକି ? ଉର୍ମିଳା, ଯାହାର କି ନିଜର କାମ 
ବିଷୟରେ ଗର୍ବ ଥୁଲା, କହିଲା, କାହିଁକି ମାନେ କଣ ? ଅଫିସରେ "ମୁଁ ସବୁଠାରୁ 
ଭଲ କାମ କରେ ବୋଲି । ଉଦୟନ କହିଲା ସବୂ ଅଫିସରେ ଝିଅମାନେ ଏମିତି 
ଭଲ ମନ୍ତବ୍ୟ ପାଇଥାନ୍ତି । ଉର୍ମିଳା କହିଲା, ତମେ କିଛି ବି ଜାଣ ନାହିଁ । ଆମ 
ଅଫିସର ସବୂ ଲେଡି ଆସିଷ୍ଟାଣ୍ଟମାନଙ୍କର ସି.ସି.ଆର. ଖରାପ । ସେମାନଙ୍କୁ କେହି 
ବି ନିଜ ସେକସନକୂ ନେବାକୁ ଚାହାନ୍ତି ନାହିଁ । 

ଏଥରକ ଉର୍ମିଳା ବେଶୀ ବେଶୀ ଅଫିସ କାମରେ ମଜିତ ହୋଇଗଲା ଏବଂ 
ଛୋଟ ଛୋଟ ଅସୁବିଧା ସବୂ ଆଉ ତାକୁ ଗୁରୁତର ଜଣାଗଲା ନାହିଁ । ରାସ୍ତାଘାଟର 
ମନ୍ତବ୍ୟ ସବୂକୁ ସେ ଅଗ୍ରାହ୍ୟ କରି ଦେଲା, କାରଣ ଏ ସବୁ ଅତି ଇତର ଜିନିଷ 
ଥୁଲା, ଯାହାକି ସେ ଚିନ୍ତା ଅଥବା ଉଦ୍‌ବେଗର ଉପଯୁୂକ୍ତ ଭାବର ନଥ୍‌ଲା। ଅଫିସ 
କାମରେ ସେ ନିଜର ମନପ୍ରାଣ ଲଗାଉଥ୍‌ଲା ଏବଂ ଡାଇରେକ୍ସରଙ୍କ ସହିତ ତର୍କ 
କରିବା ପାଇଁ ସେ ଆଉ ଦ୍ବିଧା କରୁ ନ ଥୁଲା । ଡାଇରେକ୍ସର ମଧ୍ୟ ତାକୁ ତାର ଭଲ 
କାମ ପାଇଁ ପ୍ରଶଂସା କରିବା ସଙ୍ଗେ ସଙ୍ଗେ ଭୁଲ ପାଇଁ ଗାଳି ଦେବାକୁ କୃଣ୍ଠିତ ହେଉ 
ନ ଥୂଲେ। ତାଙ୍କ ସହିତ ଉର୍ମିଳାର ସଂପର୍କ ବର୍ଉମାନ ଏକ ସୂସ୍ଥ ଉପରିସ୍ଥ ଓ 
ଅଧସ୍ତନ କର୍ମଚାରୀର ଥୁଲା । ଡାଇରେକ୍ସର ଜଣେ ସଚ୍ଚୋଟ, କାର୍ଯ୍ୟଦକ୍ଷ ଓ 
ମିତଭାଷୀ ଭଦ୍ରଲୋକ ଥୁଲେ ଏବଂ ଉର୍ମିଳା ତାଙ୍କ ସମ୍ମାନର ସହିତ ଦେଖୁଥୁଲା । 
ତାଙ୍କ ଅଫିସରେ ଯେତେବେଳେ ଗୋଟିଏ ନୂଆ ଉଚ୍ଚ ଦରମାର ଚାକିରି ଖାଲି 
ହେଲା, ତାର ଡାଇରେକ୍ୁସର ହିଁ ତାକୁ ଉପଦେଶ ଦେଲେ ସେ ଦରଖାସ୍ତ କରୁ, 
କାରଣ ଚାକିରି ପାଇଁ ତାର ସମସ୍ତ ଉପଯୁକ୍ତ ଯୋଗ୍ୟତା ଥୁଲା । 

ଉର୍ମିଳା ଯେତେବେଳେ ଉଦୟନକୂ ତାର ଦରଖାସ୍ତ କଥା କହିଲା, ଉଦୟନ 
ପଚାରିଲା, ସେ ଚାକିରିର ଦରମା କେତେ ? ତାକୁ ସେ କଥା ନ କହି ଉର୍ମିଳା 
କହିଲା, ଏତେ ଦିନ ହେଲାଣି ମୁଁ ତମକୁ ପଚାରି ନାହିଁ ତମେ କେତେ ଦରମା 
ପାଉଛ ବୋଲି । ତମେ କେତେ ପାଅ ? 

ଉଦୟନ କହିଲା, ତମେ ଯୋଉ ଚାକିରି ପାଇଁ ଦରଖାସ୍ତ କରିଛ, ତାଠାରୁ ମୁଁ 
ବହତ କମ ଦରମା ପାଉଛି । ଟିକିଏ ପରେ କହିଲା, ତମେ କଣ ମୋର କମ 
ଦରମା ଯୋଗୁଁ ମତେ ବାହା ହେବାକୁ ରାଜି ହେଉ ନାହଁ ? 

ତମେ କେମିତି ଏକଥା ଭାବ୍ରଛ ? ଉର୍ମିଳା କହିଲା, ମୁଁ ତ ଜାଣି ବି ନଥ୍‌୍ଲି 
ତମେ କେତେ ଦରମା ପାଅ, ନ ପାଅ ! ଠିକ ଅଛି, ଆମେ ଏଇ ବର୍ଷ ବାହା 
ହୋଇଯିବା ! 

ତମେ ଯଦି ସେଇ ନୂଆ ଚାକିରିଟା ପାଅ ? 

କଣ ହେଲା ସେ ଚାକିରି ପାଇବା ନ ପାଇବାରେ ? 

ଉଦୟନ ଚୂପ ରହିଲା, କିନୁ ଉର୍ମିଳାର ମନେ ହେଲା ସେ ଯେମିତି ଚାହେଁ 
ଉର୍ମିଳା ସେ ବଡ଼ ଚାକରିଟି ନ ପାଉ । ସେ କହିଲା, କାହିଁକି, ତମେ କଣ ଭାବୁ 
ନାହଁ ଯେ ମୁଁ ସେଇ ଚାକିରିଟି ପାଇଲେ ଆମର ସୁବିଧା ହେବ ବୋଲି ? 

ଉଦୟନ କହିଲା, ମୁଁ ସେ କଥା ଜାଣେ ନାହିଁ । କିନ୍ତୁ ମୁଁ ଦେଖୁଚି ଚାକିରି 
କରିବା ଦିନୂ ତମେ ବଦଳି ଯାଇଛ । 

ସେ ତ ସ୍ଵାଭାବିକ କଥା, ଉର୍ମିଳା କହିଲା, ମୋର ବର୍ଭମାନ ନିଜର ସ୍ଵତନ୍ତ୍ର 
ପରିଚୟ ଅଛି । ମୁଁ ଆଉ କାହାରି ଆଶ୍ରିତ ବା ନିର୍ଭରଶୀଳ ନୁହେଁ । 

ତମେ କଣ ଭାବୁଛ ବାହା ହୋଇଗଲେ ତମେ ତମର ଆଇଡେସଣ୍ଟିଟି ହରାଇ 
ଦେବ ? 

ନା, କିନ୍ତୁ ଚାକିରି ଛାଡ଼ିଦେଲେ ମୁଁ ପୂଣି ପରାଶ୍ରିତ ହୋଇଯିବି । 

ବାହା ହେଲେ ଯଦି ଚାକିରି ଛାଡ଼ିବାକୁ ପଡ଼େ ? 

ଉର୍ମିଳା ଜବାବ ଦେଲା, ମୁଁ ଚାକିରି ଛାଡ଼ିବି ନାହିଁ। ଯାହା ପଛେ ହେଉ । 

ଉଦୟନ କିଛି ସମୟ ଗମ୍ଭୀର ହୋଇ ବସିଲା ଓ ତା ପରେ କିଛି ନ କହି ଉଠି 
ଚାଲିଗଲା । ଉର୍ମିଳା ମନକୁ ମନ କହିଲା, ନା, ମୁଁ ମୋର ନିଜତ୍ସକୁ ହାତ ମୁଠାରୁ 
ଛାଡ଼ିଦେବି ନାହିଁ । 

ସେଇ ନୂଆ ଚାକିରି ପାଇଁ ଦରଖାସ୍ତ କରିବା ଦିନରୁ ଉର୍ମିଳା ପାଇଁ 
ଅଫିସରେ ଅନେକ ସମସ୍ୟା ଉପୁଜିଲା । ଏଇ ଚାକିରିଟି ପାଇଁ ତା ଅଫିସରୁ ହିଁ 
ଆହୁରି ଅନେକ ପ୍ରାର୍ଥୀ ଥୁଲେ ଏବଂ ସେମାନେ ଜାଣିଥ୍‌ଲେ ଯେ ଉର୍ମିଳାର 
ଯୋଗ୍ୟତା ସେମାନଙ୍କଠାରୁ ବେଶି ଥୁଲା । ତାକୁ ସେମାନେ ବାରମ୍ବାର ବିଭିନ୍ନ 
ପ୍ରକାର ଭାବରେ ଏ ବିଷୟ ନେଇ ଆକ୍ଷେପ କରି କହୁଥ୍‌ଲେ । ଯଥା, ଆମେମାନେ 
ଦରଖାସ୍ତ କରିଛୁ ସିନା, ଚାକିରି ଆପଣଙ୍କର । ଆଜିକାଲି ସବ୍ରଠାରେ ସ୍ତ୍ରୀ 
ଲୋକମାନଙ୍କର ଅଗ୍ରାଧ୍୍‌କାର । କିମ୍ବା ଡାଇରେକ୍ସର ଆପଣଙ୍କୁ ଏତେ ଭଲପାନ୍ତି, 
ସେ ନିଶ୍ଚୟ ଚାକିରିଟି କରାଇ ଦେବେ । ଏ ସବୁ ମନ୍ତବ୍ୟ ମୂଳରେ ଯେଉଁ ବ୍ୟଙ୍ଗ 
ଥୁଲା ତା ହେଲା, ଆପଣ ଯଦି ଚାକିରିଟି ପାନ୍ତି ତା ହେବ ଆପଣ ସ୍ତ୍ରୀ 
ହୋଇଥ୍‌ବାର ଏକମାତ୍ର ଯୋଗ୍ୟତା ବଳରେ । ତା ପରେ ସେମାନେ ତାକୁ ଛୋଟ 
ଛୋଟ ହଇରାଣ କରିବାକୁ ଆରମ୍ଭ କଲେ । ତା ବିଷୟରେ ମିଛ ସତ କଥାବାର୍ରା 
କଲେ; ତା ବିରୁଦ୍ଧରେ ଡାଇରେକ୍ସରଙ୍କ ପାଖରେ ଅମୂଳକ ଅଭିଯୋଗ କଲେ । 
ଉର୍ମିଳା ବୁଝିଲା ଯେ ଯେଉଁ ପର୍ଯ୍ୟନ୍ତ ସ୍ତ୍ରୀ ଗୋଟିଏ ଗୌଣ ଭୂମିକା ନେଇ ରହିଛି, 
ଠିକ ଅଛି; କିନ୍ଧୁ ଯେତେବେଳେ ସେ ସେମାନଙ୍କର ସମକକ୍ଷ ହେଉଛି କିମ୍ବା ଉପରକୁ 
ଯାଉଛି, ଏ କଥା କାହାରି ସହ୍ୟ ହେଉ ନାହିଁ । 

ଏସବୁ ଶୁଣି ଉର୍ମିଳା ବିରକ୍ତ ହେଲା, ହତୋସାହିତ ନୁହେଁ । ସେ ଏଇ ପୂରୁଷ 
ଆଧ୍ପତ୍ୟମୟ ପୃଥ୍ବୀରୁ ଆଉ କଣ ବା ଆଶା କରିଥାନ୍ତା ୨ କେବଳ ମଝିରେ 
ମଝିରେ ଉଦୟନର ବ୍ଯବହାର ତାକୁ ବ୍ଯତିବ୍ଯସ୍ତ କରୁଥ୍ଲା । ସେ ମଧ୍ଯ ଏଇ 
ପୁରୁଷପ୍ରଧାନ ସମାଜର ପ୍ରତିନିଧ୍‌ ଥୁଲା । ଏଥ୍‌ପାଇଁ ଉର୍ମିଳାର କେବେ କେବେ 

୨୧୪ / କଥା ଯାତ୍ରା 
ଉଦୟନ ଉପରେ କ୍ରୋଧ ମଧ୍ଯ ହେଉଥଲା । କିନ୍ତୁ ସେମାନଙ୍କର ଏତେ ବର୍ଷର 
ସଂପର୍କକୁ ମନେ ପକାଇ ସେ ନିଜକୁ ସମ୍ବରଣ କରୁଥୁଲା। ପୁଣି ଭାବୁଥୁଲା, 
ଏଥରକ ଦେଖାହେଲେ ସେ ଉଦୟନକୁ ଭଲଭାବରେ ବୁଝାଇବ । କିନ୍ତୁ ଗୋଟିଏ 
ବିଷୟରେ ଉର୍ମିଳା ଦୃଢ଼ ସଂକଳ୍ପ ଥୁଲା । ଯାହା ପଛେ ହେଉ, ସେ ନିଳ୍ର 
ସ୍ଵାଧୀନତାକୁ ହରାଇ ଦେବ ନାହିଁ। 

ଶେଷକୁ କିନ୍ତୁ ଉର୍ମିଳାର ସେ ଚାକିରିଟି ହେଲା ନାହିଁ । ଡାଇରେକ୍ସର ତାକୁ 
ଡାକି ଅନେକ ଦୁଃଖପ୍ରକାଶ କଲେ । କହିଲେ, ଏସବୁ ଚାକିରି ପାଇଁ ପ୍ରାର୍ଥୀ 
ବାଛିବାରେ ଅନେକ ପ୍ରକାରର ପ୍ରଭାବ ଅଛି । ତମେ ବ୍ୟସ୍ତ ହୁଅ ନାହିଁ। ପୁଣି ନୂଆ 
ପୋଷ୍ଟ ତିଆରି ହେବ । ଅଫିସର ସହକର୍ମୀମାନେ ପୁଣି ତା ସହିତ ଭଲ ବ୍ୟବହାର 
କରିବାକୁ ଆରମ୍ଭ କଲେ । କିନ୍ଧ ଉର୍ମିଳା ମନରେ ଏକ ଗଭୀର ଦୁଃଖ ରହିଗଲା । 
ସେ ଯେତେବେଳେ ଏ କଥା ଉଦୟନକୁ କହିଲା, ଲକ୍ଷ୍ୟକଲା ଯେ ତାର ସେଇ 
ଚାକିରିଟି ନ ପାଇବାରେ ଉଦୟନ ଯେପରି ଖୁସି ଥୁଲା । ଏ କଥା ମଧ୍ଯ ଉର୍ମିଳାକୁ 
ଭଲ ଲାଗିଲା ନାହିଁ। ସେ ଘରେ ବସି ବସି ଅନେକ ଭାବିଲା । କଣ ଚାକିରି 
ଛାଡ଼ିଦେଇ, ବାହା ହୋଇ, ପିଲା ଜନ୍ଧକରି ଗୃହିଣୀ ହୋଇଯିବ ? ନା, ପୁଣି ନୂଆ 
ଚାକିରି ପାଇଁ ଚେଷ୍ଟା କରିବ । ଉଦୟନ କଣ ତାକୁ ସତରେ ଭଲପାଏ ? ଯଦି 
ଭଲପାଏ ତେବେ ଉର୍ମିଳାର ଇଚ୍ଛା, ଆଗ୍ରହ, ଲକ୍ଷ୍ୟ, ଉଚ୍ଚାଭିଳାଷ ପ୍ରତି ସେ ବିମୁଖ 
କାହିଁକି ? କାହାକୁ ସେ ଏକଥା ସବୁ କହିବ ? ବାପ ମାଙ୍କୁ ? ତାର ଶୁଭାକାଂକ୍ଷୀ ତା 
ଅଫିସର ଡାଇରେକ୍ୁରଙ୍କୁ ? 

ଯେତେ ଏ କଥା ଭାବିଲା, ସେତିକି ସେ ଅବସାଦରେ ଡୁବି ରହିଲା । ପୁଣି 
ଛୋଟ ଛୋଟ ଜିନିଷ ତାକୁ ବ୍ଯସ୍ତ କଲେ । ବସରେ ତା ଦେହରେ କେହି ଘଷି 
ହୋଇଗଲେ ସେ ବିରକ୍ତ ହେଲା ଓ ରାସ୍ତା କଡ଼ରେ ମନ୍ତବ୍ୟ କରୁଥ୍ବା ଲୋକଙ୍କୁ ସେ 
ମୁହଁ ବ୍ରଲି ଅନାଇଲା । ଅଫିସରେ ସେ କାହାରି ସହିତ ଭଲରେ କଥାବୀର୍ଭା କଲା 
ନାହିଁ ଏବଂ ଖାଇବା ଛୁଟିବେଳେ ଯେତେବେଳେ ତାର ସହକର୍ମୀ ତାକୁ ଚା ପିଇବାକୁ 
ଡାକିଲା, ତାକୁ ରୋକଠୋକ ମନା କରିଦେଲା । ତାର ଦୂର୍ଭାଗ୍ୟକୁ ଉଦୟନ ପାଖରୁ 
ମଧ୍ୟ ଅନେକ ଦିନ ଚିଠି ଆସିଲା ନାହିଁ ଏବଂ ଏ କଥା ଆହୁରି ଏକ ବିଷାଦର 
କାରଣ ହେଲା । ସେ ଆଉ ଡାଇରେକୃରଙ୍କ ସହିତ ଭଲରେ କଥାବାର୍ଭା କଲା ନାହିଁ 
ଏବଂ ସେ ଯେତେବେଳେ ତାକୁ ଆଦରରେ କଣ କହିଲେ, ତାଙ୍କୁ ରୁଣ ଭାବରେ 
ଜବାବ ଦେଲା । ଏଇପରି ଏକ ଅବସାଦପୂର୍ଣ୍ଣ ମୁହୁ୍ଭରେ ସେ ଅଫିସରେ ବସି ବସି 

ଦିନଚର୍ଯ୍ୟା / ୨୧୫ 
ତାର ଇସ୍ତଫାପତ୍ର ଲେଖିଲା ଏବଂ ଉଦୟନକୁ ଚିଠି ଲେଖିଲା ଯେ ସେ ଚାକିରି 
ଛାଡ଼ିଦେବ ଏବଂ ଯୋଉଦିନ ଠିକ କରିବ ସେଇଦିନ ସେ ତାକୁ ବାହା ହୋଇଯିବ । 

ଚିଠି ଦୁଇଟି ଲେଖି ସାରିବା ପରେ ତାକୁ ଅତ୍ଯନ୍ତ ହାଲୁକା ଓ ନିଶ୍ଚିନ୍ତ 
ଲାଗିଲା । ଯେମିତି ତାର ଅନେକ ଦିନର ସଂଗ୍ରାମର ଏଇଠାରେ ହଠାତ 
ପରିସମାପ୍ତି ହୋଇଗଲା । ସେ ଚିଠିକୁ ହାତରେ ନେଇ ଉଠି ଠିଆ ହେଲା, 
ଚାରିଆଡ଼କୁ ଅନାଇଲା ଏବଂ କାହାରି ପ୍ରତି ନିର୍ଦିଷ୍ଟ ଉଦ୍ଦେଶ୍ୟ ନ ଥାଇ ମନେ ମନେ 
କହିଲା, ବାଷ୍ଟାର୍ଡସ୍‌ ! ତା ପରେ ସେ ଡାଇରେକ୍ସରଙ୍କ କୋଠରୀର କବାଟ ଖୋଲି 
ଭିତରକୁ ଗଲା। କୋଠରୀରେ ସେତେବେଳେ ଆଉ କେହି ନ ଥୁଲେ। 
ଡାଇରେକୁର କାର୍ଯ୍ୟବ୍ୟସ୍ତ ଥ୍‌ଲେ ଏବଂ ତାକୁ ଦେଖି କହିଲେ, ବସ, ମୁଁ ଗୋଟାଏ 
ମିନିଟରେ ଏଇ ଫାଇଲଟା ସାରି ନିଏ । ସାମନା ଚଉକି ଉପରେ ବସି ଉର୍ମିଳା ନିଜ 
କଥା ଭାବିଲା । ଅନେକ ହୋଇଗଲା, ଆଉ ନୁହେଁ । ସେ ପୁରୁଣା କଥା ମନେ 
ପକାଇଲା : ତାର କଲେଜର ସାହସିକ ଦିନ ମାନ, ରାସ୍ତାଘାଟର କଟୁ ଅନୁଭବ, 
ଇଣ୍ଟରଭିଉର ଅନିଶ୍ଚିତ ମୁହୁର୍ଭ, ସହକର୍ମୀମାନଙ୍କର ଭତର୍ଷା, ଉଦୟନର ଅସହିଷ୍ୁତା, 
ତା ନିଜର ସ୍ଵତନ୍ତ୍ର ପରିଚୟ । ନା, ସେ ନିଜ ଜୀବନକୁ ଏପରି ଉଦ୍ଦେଶ୍ଯହୀନ 
ଭାବରେ ଇତସ୍ତତଃ ବିକ୍ଷିପ୍ତ ହେବାକୁ ଦେବ ନାହିଁ । ଯାହା ତାର ପ୍ରାପ୍ଯ, ତାକୁ ସେ 
ହାତ ମୁଠାରେ ଧରି ରଖିବ । ଯାହା ତାର ନିଜର ଜୀବନ, ତାକୁ ନେଇ ଆଉ 
କାହାରିକି ଖେଳିବାକୁ ଦେବ ନାହିଁ; ସେ ନିଜେ ନିୟନ୍ତ୍ରଣ : କରିବ ତାର ଜୀବନକୁ, 
ନିଜର ଇଚ୍ଛା ଅନୁଯାୟୀ । 
ଡାଇରେକ୍ସର ଫାଇଲ ବନ୍ଦ କରି ମୁହଁ ଉଠାଇଲେ ଏବଂ ଉର୍ମିଳା ଆଡ଼କୁ ଚାହିଁ 
କହିଲେ, ୟେସ୍‌ ¦ 

ଉର୍ମିଳା ତାଙ୍କର ଚିନ୍ତାଗ୍ରସ୍ତ ମୁହଁକୁ ସହାନୁଭୂତିର ସହିତ ଅନାଇଲା ଏବଂ ତା 
ମୁହଁରେ ହସ ଫୁଟି ଉଠିଲା । ସାମାନ୍ୟ ଚୁପ ରହି ସେ ତାଙ୍କ ଆଖିକୁ ଅନାଇ 
ଅବିଚଳିତ ସ୍ଵରରେ କହିଲା, ଆପଣ ଆଜି ସନ୍ଧ୍ୟାରେ ଫ୍ରି ଅଛନ୍ତି ? 


gu0 

ଗଣୀଲ। ଲୋକ 


ମୈତ୍ରେୟୀ କୋଠରୀର ଗୋଟିଏ କଣରେ ଶୂନ୍ଯକୁ ଅନାଇ ବସିଥୁଲା। ତା 
ଚାରିପାଖେ ଅନେକ ସ୍ତ୍ରୀ ଲୋକ ତାକୁ ଘେରି ବସିଥ୍‌ଲେ ଏବଂ ସେମାନଙ୍କ ଭିତରୁ 
ଅନେକେ ରୂମାଲରେ ଆଖି ପୋଛୁଥ୍‌ଲେ । ମୈତ୍ରେୟୀର ଆଖିରେ କିନ୍ତ ଲୁହ 
ନଥୁଲା । ସେ ବର୍ଭମାନ ନିରୋଳାରେ ବସି କିଛି ଭାବିବାକୁ ଚାହୁଁଥୁଲା, କିନଧ ଏ 
କଥା ସମ୍ଭବ ନଥୁଲା । ପୂର୍ବ ରାତିରୁହଁ ଦଳ ଦଳ ସ୍ତ୍ରୀ ଲୋକ ପାଳି କରି ତାକୁ ଘେରି 
ରହିଥ୍‌ଲେ ଏବଂ ତାକୁ ମୁହୂର୍ଭେ ବି ଏକାକୀ ହେବା ସୁଯୋଗ ଦେଇ ନଥୁଲେ। 

ସଂଧ୍ୟା ବେଳେ ଆଦିତ୍ଯର ମରିବା ଖବର ପାଇ ବି ସେ କାନ୍ଦି ନଥ ¦ ବରଂ 
ଘରେ ଯେତେବେଳେ ସମସ୍ତେ କାନ୍ଦିବାକୁ ଆରମ୍ଭ କଲେ, ସେ ନିର୍ବାକ ହୋଇ 
ଯାଇଥୂଲା । ତାର ହଠାତ ମନେ ହୋଇଥଲା, ଯେପରି ନିଜର ମରିବାରେ ବି 
ଆଦିତ୍ୟ ତା ପାଖରୁ ଏହି ବିଶେଷ ଖରବରଟି ଜାଣିଶୁଣି ଗୋପନୀୟ ରଖି 
ଦେଇଥ୍‌ଲା |! ତାର ଆଉ ମଧ୍ଯ ମନେ ହୋଇଥଲା ଯେମିତି ଆଦିତ୍ୟ ମରିବା ପୂର୍ବରୁ 
ନିଜର ସବ୍ର ପ୍ରିୟ ପରିଜନ ପୃଥ୍ବୀର ଜଣା ଅଜଣା ସବ୍ର ଲୋକଙ୍କୁ ନିଜର ସବୁ 
ସ୍ନେହ ଶ୍ରଦ୍ଧା ବାଣ୍ଟି ଦେଇଥୁଲା, କେବଳ ତା ଛଡ଼ା । ଏ କଥା ବର୍ଭମାନ ମୈତ୍ରେୟୀ 
ପାଇଁ କ୍ଷୋଭର କାରଣ ଥୁଲା ଏବଂ ମୃତ୍ୟୁର ଶୋକ ଅପେକ୍ଷା ବେଶୀ ଅପ୍ରାପ୍ତିର ଏକ 
ଦୁଃଖ ମୈତ୍ରେୟୀକୁ ଅଭିଭୂତ କରୁଥଲା । 

ମୈତ୍ରେୟୀର ଆଦିତ୍ଯକ୍ୁ ଅନେକ କିଛି ପଚାରିବାର ଥୁଲା ଏବଂ ତାକୁ ସେ 
ସୁଯୋଗ ନଦେଇ ହଠାତ ଚାଲିଯିବା ଆଦିତ୍ୟର ତା ପାଇଁ ଯେପରି ଥୁଲା ଶେଷ 
ବିଶ୍ଵାସଘାତକତା । ସକାଳେ କଲେଜକୁ ଯିବା ପରେ ମେୈତ୍ରେୟୀ ଆଦିତ୍ଯକୁ 
ଦେଖିଥୁଲା ଦିନ ଚାରିଟା ବେଳେ ହସପିଟାଲ ଖଟ ଉପରେ । ସେତେବେଳେ ସେ 
ଇନଟେନସିଭ କେୟାର ଇଉନିଟରେ ଥୁଲା ଏବଂ ତା ପାଖକୁ କାହାରିକୁ ଛାଡ଼ି ଦିଆ 
ହେଉ ନଥୁଲା । ମୈତ୍ରେୟୀ ସନ୍ଧ୍ୟାବେଳେ ଅଳ୍ପ ସମୟ ପାଇଁ ଘରକୁ ଆସି ପୁଣି 
ହସପିଟାଲକୁ ଯିବ ବୋଲି ଭାବିଥୁଲା, କିନ୍ଧୁ ତାର ଆଉ ଆବଶ୍ଯକତା ପଡ଼ିଲା 
ନାହିଁ । ତା ଘରକୁ ଫୋନ ଆସିଲା ଯେ ଆଦିତ୍ୟ ଆଉ ନାହିଁ। 

ଦିନଚର୍ଯ୍ୟା / ୨୧୭ 
ସେ ଯେତେବେଳେ ସେଠାରୁ ବାଥରୁମକୁ ଗଲା, ତା ସାଙ୍ଗରେ ଦୂଇଜଣ ସ୍ତ୍ରୀ 
ଲୋକ ଗଲେ ଏବଂ କବାଟ ବାହାରେ ତାକୁ ଅପେକ୍ଷା କରି ରହିଲେ । ମୁହଁ ଧୋଉ 
ଧୋଉ ମୈତ୍ରେୟୀ ତାଙ୍କ କଥା ଠିକ ଶୁଣିପାରୂଥ୍ଲା । ଜଣେ କହିଲା, ମୈତ୍ରେୟୀର 
କାନ୍ଦିବା ଉଚିତ ଥୁଲା । ଯଦି ସେ ବହୁତ କାନ୍ଦି ପାରନ୍ତା, ମନ ହାଲୁକା ହୋଇଯାନ୍ତା । 
ଆଉ ଜଣେ କହିଲା, ନା, ସେ କାନ୍ଦିଥିଲେ ଝିଅକୁ କିଏ ବୁଝାଇଥାନ୍ତା ? ମୈତ୍ରେୟୀକୁ 
ଏ କଥୋପକଥନ ହାସ୍ୟଯକର ମନେ ହେଲା ଏବଂ ସେ ଆଦିତ୍ୟ ସହିତ ନିଜର 
ସଂପର୍କକୁ ମନେ ପକାଇ ପୁଣି ଆଦିତ୍ୟ ଓ ନିଜ ଉପରେ ରୂଷ୍ଟ ହେଲା । 
ଝିଅ ରାନ୍ଧର କିନ୍ଧ ଏ ସମସ୍ଯା ନ ଥୁଲା। ସ୍କୁଲର ଫେରି ସେ ବାପା 
ହସପିଟାଲରେ ଥ୍ବାର ଖବର ପାଇଥ୍‌ଲା ଏବଂ ସଂଧ୍ୟାବେଳେ ଘରେ କାନ୍ଦକଟା 
ହେବାରୁ ତାର ବାପା ମରିଯାଇଥ୍‌ବାର ଜାଣିଥ୍‌ଲା । ସେଦିନ ସେ ସ୍କୁଲରେ ଅନେକ 
ସମୟ ଧରି ଖେଳିଥ୍‌ବାରୁ ସଂଧ୍ୟାରେ ବହୁତ କ୍ାନ୍ତ ଥୁଲା ଏବଂ ରାତିରେ ତାକୁ 
ଖୁଆଇ ପିଆଇ ଦେବା ପରେ ସେ ଅତି ଶୀଘ୍ର ଶୋଇଯାଇଥ୍‌ଲା ! ରାତିରେ ତାର 
ଶୋଇବା ଅବସ୍ଥାରେ ହିଁ ଆଦିତ୍ୟର ଶବକୁ ଘରକୁ ଅଣା ହୋଇଥ୍‌ଲା ଏବଂ ସକାଳେ 
ଘରସାରା ଲୋକ ଭର୍ଉି ଶୋକାଇଁ ମୁହଁ ସବୂ ଦେଖି ରାନୁ ପୁଣି ସାମାନ୍ୟ କାନ୍ଦିଥ୍ଲା । 
ତାପରେ ସେ ଚୂପଚାପ ହୋଇଯାଇଥ୍‌ଲା । ଏପରିକି ଯେତେବେଳେ ପୁଣି ପଡ଼ୋଶୀ 
ଭଦ୍ରମହିଳା ତାକୁ କୁଣ୍ଢାଇ ଧରି ନିଜେ କାନ୍ଦିବାକୁ ଆରମ୍ଭ କଲେ, ସେତେବେଳେ ବି 
ରାନୁ କାନ୍ଦି ନଥୁଲା । 
ସତ କହିବାକୁ ଗଲେ ରାନୁ ଏ ପର୍ଯ୍ୟନ୍ତ ବାପାର ମରିବାକୁ ଠିକ ଭାବରେ 
ଗ୍ରହଣ କରିପାରୁ ନଥୁଲା ¦ ତାର ମନେ ହେଉଥଲା ଯେମିତି ବାପା କୋଉଠିକ 
ଯାଇଛନ୍ତି, ଦି ଚାରି ଦିନ ଭିତରେ ପୁଣି ଫେରି ଆସିବେ । ଘର ସାରା ଏପାଖ 
ସେପାଖ ପଡ଼ିଥ୍ବା ଆଦିତ୍ଯର ଜାମାପଟା, ଚଟି ଜୋତା, ବହିପତ୍ର ତାକୁ ଏ 
ବିଷୟରେ ଆଶ୍ବସ୍ତ କରୂଥ୍‌ଲେ । ସେ ଜାଣିଥ୍ଲା ଏ କଥା ସତ ନୂହେଁ, ତଥାପି ସେ 
ନିଜ ମନରୁ ଏକଥା ଦୂର କରିପାରୁ ନଥୁଲା ଯେ ତାର ବାପା ଯେମିତି ସମୟ 
ଅସମୟରେ ଘରେ ଆସି ପହଞ୍ଚନ୍ତି ସେଭଳି ଭାବରେ ଆସି ପହଞ୍ଚ୍ବେ । ଘରର 
କଲିଂ ବେଲ ବାଜିବାରୁ ରାନୁ ଜାଣିପାରିବ ଯେ ତାର ବାପା ହିଁ ଡାକୁଛନ୍ତି । ଥରେ 
ଜୋରରେ ଏବଂ ଠିକ ପରେ ପରେ ଦୁଇଥର ଧୀରେ ଧୀରେ କଲିଂ ବେଲ ବାଜିବ 
ଏବଂ ରାନୁକୂ ଡ଼ାକି ବାପା ଭିତରକୁ ଆସିବେ । ଯଦି ସେ ବାହାରକୁ କେଉଁଠାକୁ 
ଯାଇଥ୍‌ବେ, ତାହେଲେ ନିଶ୍ଚୟ କିଛି ନା କିଛି, ସେ ଗୋଟାଏ ନୂଆ ବହି ହଉ ବା 
ଘର ସଜାଇବାର କୌଣସି ଜିନିଷ ହଉ, ତା ପାଇଁ ଆଣିଥ୍‌ବେ । ଘରେ ଯଦି ସବ୍ର 

୨୧୮ / କଥା ଯାତ୍ରା 
କିଛି ଅବ୍ଯବସ୍ଥାରେ ନ ଥାନ୍ତା, ରାନୁ ସବ୍ରଦିନ ଭଳି ଖାଇ ପିଇ ତାର ବ୍ୟାଗ ଧରି 
ସ୍କୁଲକୁ ବାହାରି ଯାଇଥାନ୍ତା । 

ରାନୁର ମାମୁ, ଯାହାର ଆଦିତ୍ଯ ସହିତ ମାମୁଲି ସଂର୍ପକ ମାତ୍ର ଥୁଲା, ସେ 
ବଇଉଁମାନ ଘରର ସମସ୍ତ ଦାୟିତୃ ନିଜ ଉପରକୁ ନେଇ ଯାଇଥ୍‌ଲେ । ତାଙ୍କ ଉପରେ 
ଦୁଃଖର ସାମାନ୍ୟ ବି ଛାୟା ନ ଥୁଲା, କେବଳ ହଠାତ ଏପରି ବିନା ନୋଟିସରେ 
ତାଙ୍କ ଉପରେ ଏତେ ଦାୟିତ୍ଵ ସବୁ ଆସି ପଡ଼ିଥ୍‌ବାରୁ ସେ ଚିନ୍ତାଶୀଳ ଜଣା 
ପଡ଼ଥ୍ଲେ । ସେ ବୟସରେ ଆଦିତ୍ୟ ଠାରୁ ବଡ଼ ଥୁଲେ ଏବଂ ଅନେକ ସମୟରେ 
ଆଦିତ୍ଯକୁ ବିଭିନ୍ନ ପ୍ରକାରର ଉପଦେଶ ଦେଉଥ୍‌ଲେ। ଆଦିତ୍ୟ ସ୍ଵୀଧୀନ ପ୍ରକୃତିର 
ଥୁଲା ଏବଂ ତାଙ୍କର ଉପଦେଶ ମାନିବାକୁ ପ୍ରସ୍ତୁତ ନ ଥୁଲା । ଏହି କାରଣରୁ ଆଦିତ୍ୟ 
ତାଙ୍କ ସହିତ କମ ସଂର୍ପକ ରଖୁଥ୍‌ଲା । 

ମାମୁ ବର୍ଁମାନ କଲେଜର ଆକାଉଣ୍ଟାଣ୍ଟ ସହିତ ଠିଆ ହୋଇ ଆଦିତ୍ଯର 
ପ୍ରାପ୍ୟ ବିଷୟରେ ଆଲୋଚନା କରୁଥୁଲେ । ଆକାଉଣ୍ଟାଣ୍ଟ ଆଦିତ୍ୟକୁ ଭଲ ପାଉଥ୍‌ଲା 
ଏବଂ ତାର ମୃତ୍ୟୁରେ ମ୍ରିୟମାଣ ଥୁଲା | କିନ୍ତୁ ତା ମନ ଭିତରେ ଯେଉଁ ଚିନ୍ତାଟି ତାକୁ 
ବ୍ୟତିବ୍ୟସ୍ତ କରୂଥ୍ଲା, ସେଇଟି ଥ୍ଲା ଆଦିତ୍ୟ ତା ପାଖରୁ ଆଡଭାନସ୍‌ ନେଇଥ୍‌ବା 
ବିଷୟରେ । ସେଇଟି ବର୍ଭମାନ କିପରି ଆଡଜଷ୍ଟ ହେବ, ତା ହିଁ ଥୁଲା ଅକାଉଣ୍ଟାଣ୍ଟର 
ଚିନ୍ତାର ବିଷୟ । ତଥାପି ସେ ଆଦିତ୍ୟର ପରିବାର କେତେ ପେନସନ, ପ୍ରଭିଡେଣ୍ଟ 
ଫଣ୍ଡ ଇତ୍ୟାଦି ପାଇବେ ତାର ଏକ ମୋଟାମୋଟି ହସାବ ଦେଲା, ଯାହା ମାମୁଙ୍କ 
ସନ୍ତୁଷ୍ଟ କରି ପାରିଲା ନାହିଁ। ସେ କହିଲେ, ଏବେ କଣ ସବୁ ନୂଆ ହୋଇ 
ଇନ୍‌ ସ୍ୟୁରାନସ ହୋଇଚି ନା କଣ, ସେଥ୍‌ରୁ କେତେ ଟଙ୍କା ମିଳିବ ? ଆକାଉଣ୍ଟାଣ୍ଟ 
କହିଲା, ଆଦିତ୍ୟବାବ୍ର ସେଇଟି ନେଇ ନଥ୍‌ଲେ। ମାମୁ, ଯେ କି ଏ ବିଷୟରେ 
କେବେ ବି ଆଦିତ୍ୟ ସହିତ କଥାବାଉା କରି ନଥ୍‌ଲେ, କହିଲେ, ମୁଁ ତାକୁ ବାରମ୍ବାର 
କହୁଚି ଇନ୍‌ସ୍ୟୁରାନସ ନେଇ ଯା, ସେ କଣ ମୋ କଥା ଶୁଣିବ ? ସେ ପଛ ତାରିଖ 
ପକାଇ ଯଦି କେହି ଆଦିତ୍ୟର ଦସ୍ତଖତରେ ଏଥ୍‌ପାଇଁ ଦରଖାସ୍ତ କରେ, ତାହେଲେ 
ଚଳିବ କି ବୋଲି ପଚାରିଲେ, କିନ୍ତ ଆକାଉଣ୍ଟାଣ୍ଟ ଏଭଳି ଅତି ଅସଙ୍ଗତ ପ୍ରସ୍ତାବ 
ପ୍ରତି ଆଦୌ ଆଗ୍ରହୀ ହେଲା ନାହିଁ । 

ମାମୁ ସାମାନ୍ୟ ବିରକ୍ତିର ସହିତ ସେଠାରୁ ଉଠି ଯାଇ ଘର ଭିତରକୁ ପଶିଲେ 
ଏବଂ ସେଠାରେ ଛିଡ଼ା ହୋଇଥ୍‌ବା ଛୋଟ ଦଳଟିକୁ ଉଦ୍ଦେଶ୍ୟ କରି କହିଲେ, ଭାନୁ 
କେତେବେଳେ ଆସିବ ବୋଲି ଆଶା ? ଆଦିତ୍ଯର ପୁଅ ବମ୍ବେରେ ପାଠ ପଢୁୂଥ୍‌ଲା 
ଏବଂ ସନ୍ଧ୍ୟାବେଳେ ହିଁ ତା ପାଖକୁ ଟେଲିଗ୍ରାମ ଯାଇଥୂଲା । ଏଥ୍‌ରେ ତାର ବାପା 

ଦିନଚର୍ଯ୍ୟା / ୨୧୯ 
ସିରିଅସ ବୋଲି ଲେଖା ହୋଇଥଲା, କିନ୍ଧ ସମସ୍ତେ ମନେ କରୁଥ୍‌ଲେ ଯେ ସେ 
ବାର୍ରାର ତାପ୍ୂର୍ଯ୍ୟ ବୁଝିପାରିବ ଏବଂ କେମିତି କୁଆଡ଼ ଟଙ୍କା ଯୋଗାଡ଼ କରି 
ପ୍ଲେନରେ ଆସି ପହଞ୍ଚବ । କିନ୍ଧ ପ୍ଲେନ ସମୟ ଆହୁରି ଚାରିଘଣ୍ଟା ପରେ ଥୁଲା । 
ମାମୁ ଅନୁଭବୀ ଲୋକ ଥୁଲେ ଏବଂ ଜାଣିଥ୍‌ଲେ ଯେ ଭାନୁର ଆସିବା ଆଶା କମ । 
ସେ କହିଲେ, ସେ ଆସୁ ନ ଆସୁ ଦିଟାବେଳେ ଶୃଶାନକ୍ର ଯିବାର ବ୍ଯବସ୍ଥା ହେବ । 
ପାଖରେ ଛିଡ଼ା ହୋଇଥ୍‌ବା ଭଦ୍ରବ୍ୟକ୍ତି, ଯାହାଙ୍କୁ ସେଠାରେ କେହି ଚିହ୍ନିଥ୍‌ବା ପରି 
ଜଣାପଡ଼ୁ ନଥୁଲା, କହିଲେ, ହଁ, ଅପେକ୍ଷା କରି କିଛି ଲାଭ ନାହିଁ । ସେଥର ମାଇନିଂ 
ମିଶ୍ର ବାବ୍ର ମରିଗଲେ; ତାଙ୍କ ପୁଅପାଇ ଘରେ ଅପେକ୍ଷା କଲେ । ଏଆରଲାଇନ 
ଷ୍ଟାଇକ ଯୋଗୁ ସେ ଦି ଦିନ ପରେ ଆସି ପହଞ୍ଚଲା । ଯେତେ ବରଫ ଦେଲେ ବି 
ଡେଡ ବଡି ପଚିଗଲା । ପୁଅ ଆସି ବିରକ୍ତ ହେଲା । ଏପରିକି ସେ ବାଳ କାଟିବାକୁ 
ବି ମନା କରିଦେଲା । ମାମୁଙ୍କୁ ଏ କଥା ଭଲ ଲାଗିଲା ନାହିଁ । ଭଦ୍ରବ୍ଯକ୍ରିଙ୍କ କଥାକୁ 
ଅବଜ୍ଞା କରି ସେ କହିଲେ, ଯେତେ ହେଲେ ବଡ଼ପୁଅ ନ ଥାଇ କେମିତି କଣ 
କରାହେବ ? ଅପେକ୍ଷା ତ କରିବାକୁ ହିଁ ହେବ । 

ମାମୁଙ୍କର ଅଜ୍ଞାତରେ ଆଦିତ୍ୟର ପଡ଼ୋଶୀ ଏଥୁମଧ୍ଯରେ ମୈତ୍ରେୟୀ ପାଖରୁ 
ଯାଇ ଟଙ୍କା ମାଗିଆଣି କୋକେଇ ତିଆରିର ବ୍ଯବସ୍ଥା କରୂୁଥ୍‌୍ଲେ। ସେ ଜଣେ 
ସଂପୂର୍ଣ୍ଣ ବିଷୟ ବ୍ୂଦି ସଂପନ୍ନ ଲୋକଥ୍‌ଲେ ଏବଂ ବିବାହ, ବ୍ରତ ଇତ୍ଯାଦି 
ଉତ୍ସବମାନଙ୍କରେ ତାଙ୍କୁ ସମସ୍ତେ ଲୋଡ଼ୁଥ୍‌ଲେ । ସେ ଆଜି ଦିନଟି ଅଫିସରୁ ଛୁଟି 
ନେଇଥ୍‌ଲେ ଏବଂ ଏ ଭିତରେ ବାଉଁଶ ମଗାଇ ତାକୁ କାଟିବାର ପର୍ବକୁ ତଦାରଖ 
କରୁଥ୍ଲେ । ଘର ପାଖରୁ ଟିକିଏ ଦୂରରେ ଛିଡ଼ାହୋଇ ସେ ପାଟି କରୁଥ୍‌ଲେ : 
ବାଉଁଶକୁ ଏତେ ଛୋଟ ଛୋଟ କରି କାଟିବାକୁ କିଏ କହିଲା, ଅଥବା, ଦଉଡ଼ି 
ଆସିଲା କି ନାହିଁ ? ଅଥବା, ବଢାରକୁ କିଏ ଯାଇଛି ଇତ୍ୟାଦି । ମଝିରେ କିଏ ଆସି 
ତାଙ୍କୁ ପଚାରିଲା, କଣ ଆଞ୍ଚ ଶ୍ଶାନ କାମ ପାଇଁ ଆଉ କିଛି ଦରକାର ଅଛି ? 
ଭଦ୍ରବ୍ୟକ୍ତି ବିରକ୍ତିର ସହିତ କହିଲେ, ଦରକାର ବେଳେ କେହି କୁଆଡ଼େ ନ ଥବେ, 
କାମ ବେଳକୁ ସମସ୍ତେ ପଚାରିବାକୁ ଆସିବେ । ନାଇଁ, ମୁଁ ସବୁ କଥା' ବୃଝୁଛି । ଆଉ 
କାହାରିକି ମୁଣ୍ଡ ଖେଳାଇବା ଦରକାର ନାହିଁ 

ଏପାଖ ସେପାଖ ଠିଆ ହୋଇଥ୍‌ବା ଦଳମାନଙ୍କ ଭିତରୁ ଯେଉଁ ଦଳଟି 
ସବୂଠାରୁ ମୁଖର ଥୁଲା, ସେଇଟି ଆଦିତ୍ୟର ସହକର୍ମୀମାନଙ୍କର ଦଳ । ତାଙ୍କ ଭିତରୁ 
ଜଣେ ମତ ଦେଲେ ଯେ ଯଦି ଠିକ ସମୟରେ ଆଦିତ୍ଯ ପ୍ରମୋଶନ ପାଇ 
ଯାଇଥାନ୍ତା, ତେବେ ତାର ଆଉ ଦୃଶ୍ଚିନ୍ତା ହୋଇ ନ ଥାନ୍ତା କିମ୍ବା ତାକୁ ହୃଦୟ ରୋଗ 

୨୨୦ / କଥା ଯତ୍ରା 
ହୋଇ ନ ଆନ୍ତା । ଏହି ସୂତ୍ରରେ ଅନ୍ଯ ଜଣେ କଲେଜ ତଥା ବିଶ୍ବବିଦ୍ୟାଳୟ 
କର୍ମକର୍ାମାନଙ୍କର ଜାତିଆଣ ମନୋଭାବ, ପ୍ରିୟାପ୍ରୀତି ତୋଷଣ ଇତ୍ଯାଦି କଥା 
ଉଠାଇଲେ । କଥାବାର୍ରା ବର୍ରମାନ ଆଦିତ୍ଯ ପାଖରୁ ଯାଇ ବିଶ୍ବବିଦ୍ୟାଳୟ 
କୁପରିଚାଳନା ବିଷୟରେ ପହଞ୍ଚୁଲା । ସହକର୍ମୀମାନେ ଯେତେବେଳେ ବିଚାରାଧୀନ 
ଥୁବା ବିବଦମାନ ବିଶ୍ଵବିଦ୍ୟାଳୟ ଆଇନ ସଂଶୋଧନ ବିଲର ଭଲମନ୍ଦ ବିଷୟରେ 
ଆଲୋଚନା କରିବାରେ ଲାଗିଲେ, କାଳେ କଥା ପୂଣି ଆସି ଆଦିତ୍ଯର ଠିକ 
ସମୟରେ ପ୍ରମୋଶନ ପାଇ ନ ଥୁବାରେ ପହଞ୍ୁବ, ଏହି ଭୟରେ ତା ବଦଳରେ 
ପ୍ରମୋଶନ ପାଇଥୁବା ଭଦ୍ରବ୍ୟକ୍ତି ସେଠାରୁ ଉଠି ଅନ୍ୟ ଦଳକୁ ଚାଲିଗଲେ । 

ସେଠାରେ ଆଦିତ୍ଯର ଜଣେ ବିଧାୟକ ବନ୍ଧୁ ଅନ୍ୟମାନଙ୍କୁ ପ୍ରାଦେଶିକ 
ରାଜନୀତିର ସୃକ୍ଷ୍ ଅନୁଷଙ୍ଗମାନଙ୍କ ବିଷୟରେ ବୁଝାଉଥ୍‌ଲେ । ସେ ସ୍କୁଲ ଓ 
କଲେଜରେ ଆଦିତ୍ୟର ସହପାଠୀ ଥଲେ ଏବଂ ଉଭୟଙ୍କର ବିଭିନ୍ନ ପ୍ରକାରର ଜୀବନ 
ଗ୍ରହଣ କରି ନେଇଥ୍‌ବା ସନ୍ତ୍ଵେ ବି ଦୂହେଁ ମଝିରେ ମଝିରେ ପରସ୍ପରକୁ ଭେଟୁଥୂଲେ | 
ବିପଦ ଆପଦ ବେଳେ ଆଦିତ୍ଯ ଏହି ବନ୍ଧୁଙ୍କର ସହାୟତା ନେଉଥ୍‌ଲା ଏବଂ 
ମୈତ୍ରେୟୀ ମଧ୍ଯ ଆଦିତ୍ୟର ଏହି ବନ୍ଧୁଙ୍କ ସହତ ଭଲଭାବରେ ପରିଚିତ ଥଲା । ବନ୍ଧୁ 
କିନ୍ଧ ଥରେମାତ୍ର ମୈବ୍ରେୟୀକୁ ସାକ୍ଷାତ କରି ବାହାରକ ଚାଲି ଆସିଥ୍‌ଲେ ଏବଂ 
ବର୍ରମାନ ତାଙ୍କର କଥୋପକଥନର କୌଣସି ସମ୍ପର୍କ ନ ଥୁଲା ଆଦିତ୍ଯର ମରିଯିବା 
ସହିତ । ଯେଉଁମାନେ ସେଠାରେ ଛିଡ଼ା ହୋଇ ତାଙ୍କ କଥା ଶୁଣୁଥ୍‌ଲେ, ସେମାନେ 
ମଧ୍ଯ ବଇଉଁମାନ ଆଦିତ୍ୟ କଥା ଭୁଲିଯାଇ ରାଜନୀତିର ଗମ୍ଭୀର ସମସ୍ଯା ବିଷୟରେ 
ମନୋନିବେଶ କରି ସାରିଥୂଲେ । 

ସେଠାରେ ଥବା ଲୋକମାନଙ୍କ ଭିତରୁ ଯିଏ ସମସ୍ତଙ୍କର କୌତୂହଳକୁ 
ଆକର୍ଷଣ କରି ପାରିଥ୍୍‌ଲା, ସେ ଥଲା ସେଇ ଛାତ୍ରଟି, ଯେ କି ଆଦିତ୍ୟ କ୍ଲାସ 
ରୂମରେ ପଡ଼ିଯିବାଠାରୁ ଆରମ୍ଭକରି ହସପିଟାଲ ଯିବା ପର୍ଯ୍ୟନ୍ତ ଆଦିତ୍ୟ ସହିତ 
ଥୁଲା । ସେ ଏ ପର୍ଯ୍ୟନ୍ତ ତିନୋଟି ବିଭିନ୍ନ ବିଭିନ୍ନ ଦଳଙ୍କୁ ଆଦିତ୍ୟର ଶେଷ ସମୟର 
ଏକ ଧାରାବାହିକ ବିବରଣୀ ଦେଇ ସାରିଥ୍‌ଲା ଏବଂ ବର୍ଭମାନ ଆହୁରି ଗୋଟିଏ ଦଳ 
ଠଲାକଙ୍କୁ କହୁଥୁଲା, ପାଞ୍ଚ ମିନିଟ କ୍ଲାସ ନେଇଛନ୍ତି କି ନାହିଁ, ସାର ହଠାତ ଚୁପ 
ହୋଇଗଲେ, ଆମେ ଭାବିଲୁ... । ସେ ଏଥରକ ଅନର୍ଗଳ ଭାବରେ ବର୍ଣ୍ଣନା 
କରିବାକୁ ଆରମ୍ଭକଲା ଏବଂ ପୂର୍ବ ବର୍ଣ୍ଣନାମାନଙ୍କରେ ଯେଉଁ କେତୋଟି ଛୋଟ 
ଛୋଟ ଘଟଣା କହିବାକୁ ଭୂଲିଯାଇଥୁଲା, ତାକୁ ବିଶଦ ଭାବରେ ଉଲ୍ଲେଖ କଲା । 
ସେଠାରେ ଛିଡ଼ା ହୋଇଥୁବା ଡାକ୍ତର ଯେତେବେଳେ ତାକୁ ଡାକ୍ତରଖାନା ଭିତରେ 

ଦିନଚର୍ଯ୍ୟା / ୨୨୧ 
କଣ ହେଲା ସେ ବିଷୟରେ ପ୍ରଶ୍ନ କରିବାକୁ ଆରମ୍ଭ କଲେ, ପିଲାଟି ଡାକ୍ତରଖାନା 
କୋଠରୀ ଭିତରକୁ ଯାଇ ନ ଥୁଲେ ବି ଯେତେଦୂର ସମ୍ଭବ କଳ୍ପନାକୁ ମିଶାଇ ତାଙ୍କ 
ପ୍ରଶ୍ଧର ଉତ୍ତର ଦେଲା । ଡାକ୍ତର ଜଣକ ଆଦିତ୍ୟର ଚିକିତ୍ସା ପଦ୍ଧତିରେ ଅନେକ ତୁଟି 
ଦେଖିବାକୁ ପାଇଲେ ଏବଂ ଏ କଥା ଏକ ନୂଆ ଆଲୋଚନାର ବିଷୟବସ୍ତୁ ହେଲା । 

ଆଦିତ୍ୟର ପ୍ରକାଶକ, ଯାହା ସହିତ ତାର ଆଦୌ ଭଲ ସଂପର୍କ ନ ଥୁଲା, 
ସେ ମଧ୍ଯ ଏହି ଅବସରରେ ସେଠାରେ ପହଞ୍ଚ୍‌ ଶୋକ ପ୍ରକାଶ କରି ଅନ୍ୟମାନଙ୍କ 
ଆଗରେ ନିଜର ଉଦାରହୃଦୟତା ଦେଖାଇବାକୁ ଚେଷ୍ଟା କରୁଥ୍‌ଲେ । ନିଜ ହାତରେ 
ଧରିଥ୍‌ବା ବିଡ଼ାଏ କାଗଜ ସେ ସମସ୍ତଙ୍କୁ ଦେଖାଉଥ୍‌ଲେ ଏବଂ ଯଦିଓ ସେଥ୍‌ରେ 
ଆଦିତ୍ୟ ବହିର କୌଣସି ହିସାବ ନ ଥୁଲା, ସେ ସମସ୍ତଙ୍କୁ କହୁଥ୍‌ଲେ, ମୁଁ ଆଜି 
ଆଦିତ୍ୟ ବାବ୍ରଙ୍କୁ ତାଙ୍କ ବହିର ହିସାବ ବୁଝାଇବାକୁ ଆସିଥ୍‌ଲି, କିନ୍ତୁ ବିଧ୍ର ବିଧାନ 
ଅନ୍ୟ ପ୍ରକାର । 

ବର୍ଭମାନ ଅଫିସ ସମୟ ହୋଇ ଆସୁଥ୍ଲା ଏବଂ ଲୋକମାନେ ସେଠାରୁ 
ଚାଲିଯିବା ପାଇଁ ବ୍ୟତିବ୍ୟସ୍ତ ହେଉଥ୍‌ଲେ । ଆଦିତ୍ୟ ଘର ସାମନାରେ ଭିଡ଼ ଦେଖି 
ରାସ୍ତାରେ ଯାଉଥ୍ବା ଜଣେ ଲୋକ ସାଇକେଲରୁ ଓହ୍ଲାଇ ସେଠାରେ ଛିଡ଼ା ହେଲା ଓ 
ପଚାରିଲା, ଆଜ୍ଞା, ଏଠିକି ବାବାଙ୍କର ଆସିବାର ଥୁଲା, କଣ ଆସିଗଲେ କି ? ତାକୁ 
ଯେତେବେଳେ ଆଦିତ୍ୟର ମରିବା ଖବର କୁହାଗଲା, ଲୋକଟି ଆଦିତ୍ଯର ବୟସ 
କେତେ ହୋଇଥଲା ଓ ପିଲାଝିଲା କେତୋଟି ସେ ଖବର ନେଲା। ତା ପରେ 
କହିଲା, ହଁ, ପୂଅ ତ ଏଥର ଚାକିରି ବାକିରି କରିବ । ହେଲେ ଝିଅ ପାଇଁ ଯାହା 
ଟିକିଏ ଚିନ୍ତା । ଯାହା ହେଉ, ଭଗବାନ ଚଳାଇ ନେବେ । ଏତିକି କହି ସେ ପୂଣି 
ଯେମିତି ଆସିଥ୍ଲା ସେମିତି ସାଇକେଲ ଚଢ଼ି ଚାଲିଗଲା ! 

ଆଦିତ୍ୟ ଛାତ୍ରମାନଙ୍କର ପ୍ରିୟ ଥୁଲା, କିନ୍ଧ ତାର ଛାତ୍ରମାନେ କେହି ତା ଘର 
ପାଖରେ ନଥୁଲେ । ସେମାନେ ଯାଇଥ୍‌ଲେ ସେଦିନ କଲେଜ ଛୁଟି କରାଇବାର 
ବ୍ୟବସ୍ଥା କରିବା ପାଇଁ । କଲେଜ ବିଭିନ୍ନ ପ୍ରକାରର ଦଳୀୟ ରାଜନୀତିର ପୀଠସ୍ଥଳୀ 
ଥୁଲା ଏବଂ ଆଦିତ୍ୟର ମରିଯିବା ଆଳରେ ଯଦିଓ ସମସ୍ତେ ଗୋଟିଏ ଦିନ ଛୁଟି 
ଚାହୁଁଥ୍‌ଲେ, ଏହି ନିଷ୍ପରି ନେବାପାଇଁ ଅନେକ ପ୍ରକାରର ତର୍କ ବିତ୍କ ହେଲା । ଜଣେ 
କେହି ଅତୀତରେ ଜଣେ ଅଧ୍ାପକ ମରିଯାଇଥ୍‌ବାବେଳେ ଛୁଟି ନ ହୋଇଥ୍‌ବାର 
ଦର୍ଶାଇଲା । ଏହି ଉପଲକ୍ଷ୍ୟରେ ପ୍ରିନସପାଲଙ୍କର ଛାତ୍ରମାନଙ୍କ ସହିତ ବଚସା 
ହେଲା । କିଛି ପିଲା ଉପରୁ ଏ ବିଷୟରେ ଆଦେଶ ଆଣିବା ପାଇଁ ସଚିବାଳୟକୁ 
ଗଲେ । ଏହିପରି ଭାବରେ ଶେଷରେ ଛୁଟି ହେବାର ନିଷ୍ଠରି ହେଲା ଏବଂ 

୨୨୨ / କଥା ଯାତ୍ରା 
ପିଲାମାନେ ‘ଆଦିତ୍ୟ ସାର୍‌ ଜିନ୍ଦାବାଦ' ଭଳି ନିରର୍ଥକ ସ୍ଲୋଗାନ ଦେଇ ଆଦିତ୍ଯର 
ଘର ପାଖରେ ପହଞ୍ଚଲେ । 

ଆଦିତ୍ୟ ସେତେବେଳକୁ ତାର ବସିବା କୋଠରୀରେ ତିନିଟି ବଡ଼ ବରଫ ଖଣ୍ଡ 
ଉପରେ ଶୋଇଥ୍‌ଲା । ସେ ବର୍ରମାନ ଆଖପାଖରେ ଘଟୁଥ୍ବା ଆଳାପ ଆଲୋଚନା 
ଓ ବିଚାରବିମର୍ଶର ସଂପୂର୍ଣ୍ଣ ଉର୍୍ଧରେ ଥ୍ଲା। ବଞ୍ଥୁଲା ବେଳେ ସେ ସ୍ଵର୍ଗ ନର୍କ 
ପୂନର୍ଜନ୍ଧ ଆତ୍ମାର ଅବିନଶ୍ବରତା ଇତ୍ଯାଦିରେ ବିଶ୍ଵାସ କରୁ ନ ଥୁଲା । ତେଣୁ ମରିବା 
ପୂର୍ବରୁ ଏ ସବ୍ର ପ୍ରଶ୍ନ ତାକୁ ବିଚଳିତ କରି ନ ଥୁଲେ । ତଥାପି ଶେଷ କେତୋଟି 
ମୁହୁର୍ର ତା ପାଇଁ ଅତ୍ୟନ୍ତ ଶାରୀରିକ ଯନ୍ତ୍ରଣାଦାୟକ ଥୁଲା । ମରିବାର ସମୟ ଯଦି 
ତାକୁ ଜ୍ଞାତ ଥାନ୍ତା ଏବଂ ତାକୁ ସ୍ପବିଧା ଦିଆ ହୋଇଥାନ୍ତା, ତେବେ ସେ ଅନ୍ଯ 
ପ୍ରକାରର ମୃତ୍ଯୁ ଚାହିଥାନ୍ତା, ଏବଂ ଅନ୍ତତଃ ଥରେ ହେଲେ ସୁଜାତାକୁ ଦେଖା 
କରିବାକୁ ଚେଷ୍ଟା କରିଥାନ୍ତା । ସୁଜାତା ସହିତ ତାର କୋଡ଼ିଏ ବର୍ଷ ହେଲା କୌଣସି 
ଯୋଗାଯୋଗ ନ ଥୁଲା । ସୁଜାତା ବର୍ଭମାନ ପାଞ୍ଚ ଶହ ମାଇଲ ଦୂରରେ ଥୁଲା ଏବଂ 
ତାର ମୃତ୍ୟୁର ସଂବାଦ ପାଇ ନ ଥୁଲା । ତେବେ ଠିକ ମରିବା ଆଗରୁ ନିଜର ସଂଜ୍ଞା 
ଥ୍ବା ଅବସ୍ଥାରେ ଗୋଟିଏ ହଠାତ ମୁହୂର୍ଉଁ ପାଇଁ ଆଦିତ୍ଯ ସୁଜାତାକୁ ମନେ 
ପକାଇଥ୍ଲା ଏବଂ ତାର ପ୍ରାଣହୀନ ମୁହଁରେ ବର୍ଭମାନ ସେଇ କ୍ଷଣିକ ସ୍ଟରଣର 
ସୂଚନା ସ୍ଵରୂପ ଏକ କ୍ଷୀଣ ହସ ରହିଯାଇଥ୍‌ଲା । 

କିଂର୍ଗିକ ରାସା 


ଦିନେ ସଂଧ୍ୟାବେଳେ ନିଜର ହଷ୍ଟେଲ କୋଠରୀରେ ବସି ରବି ଓ କନିଷ୍ଠ ଠିକ 
କଲେ ଯେ ସେମାନେ ଯେମିତି ହେଲେ ବେଶ୍ୟାଳୟ ଯିବେ । ରବି କହିଲା, ଶଳା 
ସମସ୍ତେ ଯାଇ ସେଇ ଗଳି ଭିତରେ କେତେ ଥର ଚକ୍କର କାଟି ଆସି ସାରିଲେଣି; 
ଖାଲି ଆମେ ଦିଟା ମଫସଲିଆ ରହି ଗଲେ । କନିଷ୍ଠ, ଯେ କି ଟିକିଏ ଗମ୍ଭୀର ତଥା 
ଭୟାଳୁ ପ୍ରକୃତିର ଥୁଲା, କହିଲା, କଣ ଏମିତି ବଡ଼ କଥା ସେଠିକି ଯିବା ? ହାତରେ 
ଟଙ୍କା ଥ୍‌ଲେ ହେଲା । ରବି କହିଲା, ଖାଲି ବଡ଼ ବଡ଼ କଥା କହୁଚୁ । ମୁଁ ତତେ ଟଙ୍କା 
ଦଉଚି, ଏବେ । ଯାଇ ସେ ଭିତରେ ବଲି ଆସିଲୁ । କନିଷ୍କ କହିଲା, ପରୀକ୍ଷାଟା 
ସରିଯାଉ, ଦେଖିବୁ । 

ସେମାନଙ୍କର ସାଙ୍ଗମାନେ ପୂରୁଣା ବଜାର ପଛରେ ସେଇ ନିଷିଦ୍ଧ ଗଳି 
ଭିତରକୁ ସତରେ ଯାଇଥାନ୍ସ କି ନଥାନ୍ସ, କିନ୍ଧ ସେମାନଙ୍କ ଭିତରୁ କେହି କେହ 
ମଝିରେ ମଝିରେ ଆସି ସେଠାକାର ସତ ଅଥବା କାଳ୍ପନିକ ରୋଚକ ଓ 
ରୋମାଞ୍ଚକର ଅନୁଭବମାନ କହୁଥ୍‌ଲେ । କିଛି ଦିନ ଆଗରୁ ସେମାନେ ଶୀତ 
ରାତିରେ ସହଳ ଖାଇ ପିଇ ସାରି ଆସି ରୂମରେ ବସି ପାଠ ପଢ଼ୁଛନ୍ତି, ହଠାତ 
ଶ୍ରୀଲାଲ କୁଆଡୁ ଆସି ପହଞ୍ଚଲା ଓ କହିଲା, ତମ ଦିହିଙ୍କ ଜୀବନ ଏମିତି ପାଠ ପଢ଼ି 
ପଢ଼ି କଟିଯିବ, ଦୃନିଆ ବିଷୟରେ ତମେ କିଛି ଜାଣିପାରିବ ନାହିଁ । କିଛି ଗୋଟାଏ 
କଥା କହିବାକୁ ହେଲେ ଶ୍ରୀଲାଲ ସବ୍ରବେଳେ ଏମିତି ଦୀର୍ଘ ଭୂମିକା କରୁଥ୍ଲା ଓ 
ବିଭିନ୍ନ ପ୍ରକାରର ସତ ମିଛ କଥାର ଆଧାର ଥୁଲା । ଆଜି ସେ ଅତ୍ୟନ୍ତ ପ୍ରସନ୍ନ ଓ 
ଉତ୍ତେଜିତ ଦେଖା ଯାଉଥଲା; କହିଲା, ଆଜି ମୁଁ ଯାଇ ବେଶ୍ଯାଳୟ ଭିତର ବୁଲି 
ଆସିଲି । 

ରବି ଓ କନିଷ୍ଠ ହଠାତ ସାମାନ୍ୟ ଇର୍ଷାନ୍ରିତ ବୋଧ କଲେ । କନିଷ୍କ ତା କଥାକୁ 
ଅବଜ୍ଞା କଲା ଭଳି ପୂଣି ତାର ପଢ଼ା ବହି ଉପରକୁ ଆଖି ନେଇଗଲା' କିନ୍ତ ରବି 
ବିରକ୍ତ ହୋଇ ଶ୍ରୀଲାଲକୁ କହିଲା, ତୁ ସବୁବେଳେ ଏମିତି ବଡ଼ ବଡ଼ କଥା 
କହିଥାଉ ! “ସେଦିନ ଯେମିତି କହୁଥଲୁ ଦିଲ୍ଲୀରେ ଯାଇ ରାଷ୍ଟ୍ରପତିଙ୍କ ସାଙ୍ଗରେ ଦେଖା 

୨୨୪ / କଥା ଯାତ୍ରା 
କରି ଆସିଲୁ ବୋଲି ! ଏ କଥାରେ ପ୍ରତିବାଦ ନ କରି ଶ୍ରୀଲାଲ କହଲା, ଆରେ ସେ 
ସବ କଥା ଛାଡ଼ ଆଜି କଣ ହେଲା ଶୁଣ । ସେଇ ଗଳି ଭିତରେ ହୋଟେଲ 
ମୁନଲାଇଟର ଯୋଉ ବ୍ରାଞ୍ଚ ଅଛି, ସେଇଟା ହିଁ ବେଶ୍ୟାଳୟ । 

କନିଷ୍ଠ ଶରତ ଚନ୍ଦ୍ର ୟାମା ଦି ପିଟ ଇତ୍ଯାଦି ପଢ଼ିଥଲା ଏବଂ ସିନେମାରେ 
ବେଶ୍ୟାଳୟର ଚିତ୍ରଣକୁ ସେ ମନୋଯୋଗିତାର ସହିତ ଦେଖୁଥୁଲା । ତାକୁ ଶ୍ରୀଲାଲର 
ଏଇ ବକ୍ତବ୍ଯ ଅତି ଅଭୁତ ଜଣାଗଲା ଏବଂ ସେ ନିଶ୍ଚୟ କରି ନେଲା ଯେ କଥାଟି 
ସଂପୂର୍ଣ୍ଣ କପୋଳକଳ୍ପିତ । ସେ ଏଥରକ ତାର ବହି ବନ୍ଦ କରି ଶାଲକୁ ଆହୁରି ଭଲ 
ଭାବରେ ଘୋଡ଼ାଇ ନେଇ ଶ୍ରୀଲାଲ ଆଡ଼କୁ ଅନାଇଲା । ଏଥରକ ତା ମୁହଁରେ ଶ୍ଚର୍ଷା 
ଅପେକ୍ଷା ଉପହାସର ଭାବ ବେଶି ଥୁଲା । ରବି କିନ୍ତ ତନ୍ମୟ ହୋଇ ଶ୍ରୀଲାଲ ଆଡ଼କୁ 
ଅନାଇ ବସିଥ୍‌ଲା, ତାର ବେଶ୍ୟାଳୟକୁ ଯିବାର ବିସ୍ତୃତ ବିବରଣୀ ଶୁଣିବ ବୋଲି । 

ତମେ ସବୁ ଯାହା ଭାବ୍ରଚ ଯେ, ଶ୍ରୀଲାଲ କନିଷ୍ଠ ଆଡ଼କୁ ଅନାଇ କହିଲା, 
ସେ ଗଳି ଭିତରେ ଖାଲି ଦେହ ବିକ୍ରୀ ହଉଚି, ତମର ସେ ଧାରଣା ପୂରା ଭୁଲ । 
ସେଠି ବି ଅନ୍ୟ ଗଳିମାନଙ୍କ ଭଳି ପାନ, ମନୋହରୀ, ବହି, ମୁଦି ଦୋକାନ ସବୁ 
ଅଛି । ଏଇ ସବୁ ଦୋକାନ ମଝିରେ ମଝିରେ କୋଉଠି ବେଶ୍ଯାମାନେ ରହୁଛନ୍ତି, 
ଜାଣିବା ମୁସ୍କିଲ। ତେବେ ଦଲାଲମାନେ ତମକୁ ନେଇ ଠିକ ଜାଗାରେ ପହଞ୍ଚାଇ 
ଦେବେ । କନିଷ୍କକୁ ଏ ବର୍ଣ୍ଣନା ଆଦୌ ଯଥାର୍ଥବାଦୀ ଜଣାଗଲା ନାହିଁ । ବେଶ୍ଯାଳୟ 
ବିଷୟରେ ତାର ଯେଉଁ ବଦ୍ଧମୂଳ ଧାରଣା ଥୁଲା, ତାହା ଏହିପରି : ଗୋଟିଏ 
ସଂକୀର୍ଣ୍ଣ ଗଳି ଭିତରେ କେବଳ ପାନ, ମଦ ଓ ଫୁଲମାଳର ଦୋକାନ ଅଛି। ତା 
ଭିତରେ ଘୋଡ଼ାଗାଡ଼ି ବ୍ଯତୀତ ଅନ୍ୟପ୍ରକାରର ଯାନବାହନର ପ୍ରବେଶ ନିଷେଧ । 
ସେ ରାସ୍ତାରେ ଲୋକମାନେ କେବଳ ଧୋତି କୁର୍ଭା ପିନ୍ଧି ଓ ହାତରେ ଫୁଲମାଳ ଧରି 
ଯିବାଆସିବା କରିଥାନ୍ତି । ଏ ଗଳିର ପ୍ରତିଟି ଘର ଅତ୍ଯନ୍ତ ଛୋଟ ଓ ତା ଭିତରକୁ 
ଯିବାକୁ ହେଲେ ଗୋଟାଏ ସଂକୀର୍ଣ୍ଣ ସିଡ଼ି ଦେଇ ଉପରକୁ ଯିବାକୁ ହୁଏ । ଏ ଗଳିରେ 
ଗ୍ୟାସ ଲ୍ୟାମ୍ପ ଜଳୁଥାଏ, ଯାହା ଅନ୍ଧାରକୁ ସଂପୂର୍ଣ୍ଣ ଦୂର କରିପାରେନାହିଁ । ତଥାପି 
ସାରା ଗଳି ରାତିରେ ମେଳା ଭଳି ଜଣାଯାଏ, ଯେଉଁଥ୍‌ରେ ପାନବାଲାର ଗୀତ, 
ମଦ୍ୟପମାନଙ୍କର ଅସଂଲଗ୍ନଧ ପ୍ରଳାପ ଓ ବେଶ୍ୟାମାନଙ୍କର ଚାପାହସ ଏକାଠି ମିଶି 
ମୁଖରିତ ହେଉଥାଏ । ଏଇ ଗଳିର ପ୍ରତିଟି ଘରର ଅନ୍ଧକାରାଚୁନ୍ନ କବାଟ ସାମନାରେ 
ଅତ୍ୟଧୂକ ପାଉଡ଼ର ଲିପଷ୍ଟିକ ଅତରରେ ସୁସଜିତ ଝିଅମାନେ ଠିଆ ହୋଇ 
ଗ୍ରାହକମାନଙ୍କୁ ଆକର୍ଷିତ କରିବା ପାଇଁ ଆଖି ଠାରୁଥାନ୍ତି । ସେଥୁପାଇଁ କନିଷ୍ଠକୁ 

ଦିନଚର୍ଯ୍ୟା / ୨୨୫ 
ଶ୍ରୀଲାଲର ବର୍ଣ୍ଣନା ସଂପୂର୍ଣ୍ଣ କଳ୍ପନାଶ୍ରିତ ମନେ ହେଲା। ସେ କହିଲା, ତୂ ଯାଇ 
କୋଉ ଦଲାଲ ହାବ୍ରଡ଼ରେ ପଡ଼ିଲୁ ? 

ଶ୍ରୀଲାଲ କହିଲା, ଦଲାଲ ହାତରେ ପଡ଼ିବାର ଭୁଲ ଯେମିତି ନ କର । ଦଲାଲ 
ହାତରେ ପଡ଼ିଲ ତ ମଲ । ଟଙ୍କା ତ ଗଲା, ଜୀବନ ନେଇ ଫେରି ଆସି ପାରିଲେ 
ତମ ଭାଗ୍ୟ ଭଲ । ନା, ମୁଁ ସିଧା ଯାଇ ହୋଟେଲରେ ପହଞ୍ଚଲି । ରବି କହିଲା, 
କେମିତି ଜାଣିଲୁ ସେଇ ହୋଟେଲଟା ବେଶ୍ୟାଳୟ ବୋଲି ? ଶ୍ରୀଲାଲ କହିଲା, 
କଣ ବେଶ୍ୟାଳୟକୁ ଯିବି ବୋଲି ଯାଇଥ୍‌ଲି ନା କଣ ? ମୁଁ ତ ପିକ୍ଚର ଦେଖି ସାରି 
ସେଠିକି ଯାଇଥ୍ଲି ଚା ଜଳଖ୍ଆ ଖାଇବା ପାଇଁ । ମତେ କଣ ସେତେବେଳ ପର୍ଯ୍ୟନ୍ତ 
ଜଣାଥ୍‌ଲା ସେ ଗଳିଟା କଣ, ନା ସେ ହୋଟେଲରେ କଣ ହୁଏ ? 

କନିଷ୍ଠ ଶ୍ରୀଲାଲର ମିଥ୍ଯା ଭାଷଣକୁ ଏଇଠାରେ ହିଁ ସମାପ୍ତ କରିବା 
ଉଦ୍ଦେଶ୍ୟରେ କହିଲା, କୋଉ ସିନେମା ହଲରେ କି ଫିଲମ୍‌ ଦେଖିବାକୁ ଯାଇଥ୍‌ଲୁ ? 
ଶ୍ରୀଲାଲ ଯେମିତି ଏଇ ପ୍ରଶ୍ନ ପାଇଁ ପ୍ରସ୍ତୁତ ଥ୍ଲା । ସେ ପୂରୁଣା ବଜାରର ସିନେମା 
ହଲ ଓ ସେଠାରେ ଚାଲୁଥ୍ବା ଚଳଚ୍ଚିତ୍ରର ସଠିକ ନାଁ କହିଲା । କନିଷ୍ଠ ହାରିବା ପାଇଁ 
ପ୍ରସ୍ତୁତ ନ ଥ୍‌ଲା । କହିଲା, ତୋ ସାଙ୍ଗରେ ଆଉ କିଏ ଥୁଲା ? 

ନିଜର କଥାର ସଙ୍ଗିତକୁ ସାମାନ୍ୟ ହରାଇ ଶ୍ରୀଲାଲ କହଲା, ଏମିତି ସବୁ 
ଜାଗାକୁ ଗଲେ ଏକା ଯିବ |! କିଏ କେତେବେଳେ ଦେଖିବ, ଖବର କୋଉଠି ଯାଇ 
ପହଞ୍ଚୁବ, କିଏ ଜାଣିଛି ? କନିଷ୍ଠ ତାର କଥାର ବିରୋଧୀ ଭାବ ସବ୍ରକୁ 
ଦେଖାଇବାକ୍ର ଭାବ୍ରଛି, ରବି କହିଲା, ସେ ପିକଚର କଥା ଛାଡ଼ । ତୁ ହୋଟେଲ 
ଭିତରକୁ ଯିବା ପରେ କଣ ହେଲା ? 

ହଠାତ ତା କଥାର ଜବାବ ନ ଦେଇ ଶ୍ରୀଲାଲ କହିଲା, ଆଗ ଗୋଟାଏ 
ସିଗାରେଟ ଦେ । କନିଷ୍ଠ କହିଲା, ଶଳା ଆସି ପାଠ ପଢ଼ିବା ବେଳେ ଡିଷ୍ଟର୍ବ କରୁଚୁ । 
ଏବେ ସିଗାରେଟ ମାଗିଲୁଣି । ପୁଣି କହିବୁ ଚା ଦରକାର । ଶ୍ରୀଲାଲ କହିଲା, ଭାଇ, 
ଭଲ କଥା କହିଲୁ । ଶୀତ ଯେମିତି ହଉଚି, ଚା ନିହାତି ଦରକାର । ଯଦି କହିବ, ମୁଁ 
ମୋ ରୂମରୁ ଯାଇ ଚା ଚିନି ନେଇ ଆସିବି । ରବି, ଯେ କି ତାର ଅନୁଭୂତି ଶୁଣିବା 
ପାଇଁ ଉକ୍ସଣ୍ଡିତ ଥୁଲା, କହିଲା, ହଁ, ମୁଁ ଚା କରୁଛି, କହ ହୋଟେଲରେ କଣ ହେଲା | 

ଶ୍ରୀଲାଲ କହିଲା, ମୁଁ ଚା ପିଉଟି, ଦେଖ୍ଲି ହୋଟେଲର ଝରକା ପଛପଟେ 
ଅନେକ ବେଶ୍ୟା ଯିବାଆସିବା କରୂଛନ୍ତି। ରବି କହିଲା, ତୁ କେମିତି ଜାଣିଲୁ 
ସେମାନେ ବେଶ୍ୟା କି କଣ ? କନିଷ୍ଟ ଯେ କି ବେଶ୍ୟା ଓ ବେଷ୍ଯାଳୟମାନଙ୍କ 
ବିଷୟରେ ଅନ୍ତତଃ ତାତ୍ତିକ ଦୃଷ୍ଟିରୁ ରବିଠାରୁ ବେଶି ଜାଣିଥ୍୍‌ଲା ବୋଲି ଭାବୁଥୁଲା, 


ତୂ 
ମୁଁ 

୨୨୬ / କଥା ଯାତ୍ରା 
କହିଲା, ଆରେ, ଚେହେରା ଦେଖି ଜାଣି ହେବନାହିଁ ? ରବି ଏମିତି ଗୋଟାଏ 
ମାମୁଲି ପ୍ରଶ୍ନ କରିଥୁବାରୁ ଲଜିତ ହେଲା ଏବଂ ଯଦିଓ ସିନେମା ବାହାରେ କୌଣସି 
ବେଶ୍ୟାକୁ ଦେଖିଥ୍୍‌ବାର ସୌଭାଗ୍ୟ ତାର ହୋଇ ନ ଥୁଲା, ନିଜେ ନିଜ ପ୍ରଶ୍ନର 
ଉତ୍ତର ଦେଲା, ହଁ, ସେ କଥା ସତ | ମୁହଁରୁ ହିଁ ଜଣା ପଡ଼ିଯିବ । କଥାକୁ ସାମାନ୍ୟ 
ବୌଦ୍ଧିକ ରଙ୍ଗ ଦେଇ କନିଷ୍ଠ କହିଲା, ମୁହଁ ନୁହେଁ, ଆଖି । ଆଖ୍ରୁ ହିଁ ଜଣା 
ପଡ଼ିଯିବ ! କଥାଟା ଅନ୍ଯ ଆଡ଼କୁ ଟାଣି ହୋଇଯାଉଥ୍‌ବାର ଦେଖି ରବି ଶ୍ରୀଲାଲକୁ 
କହିଲା, ତୂ ସେଇ ବେଶ୍ୟାମାନଙ୍କୁ ଦେଖି କଣ କଲୁ ? 

ମୁଁ ତଵେଟରକୁ ଡାକି ପଚାରିଲି । ପ୍ରକୃତରେ ସେ ହୋଟେଲର ୍ଜେଟରମାନେ ହିଁ 
ଦଲାଲ । ମତେ ସେ ଲୋକଟା ହୋଟେଲ ପଛପାଖ ବାଟ ଦେଇ ସିଧା ବେଶ୍ୟାଳୟ 
ଭିତରକୁ ନେଇଗଲା, ଶ୍ରୀଲାଲ ଚା ପିଉ ପିଉ କହିଲା । ରବିର ଯେମିତି ଏଇ ଦି 
ଧାଡ଼ି କଥା ଭିତରେ ଅନେକ କିଛି ଅବୁଝା ରହିଗଲା । ସେ ପଚାରିଲା, କଣ ତୁ 
ତାକୁ ସିଧା-ସଳଖ କହିଲୁ ମତେ ବେଶ୍ଯା ପାଖକୁ ନେଇଯା ବୋଲି ? 

ଶ୍ରୀଲାଲ କହିଲା, ଆରେ, ନା | ମୁଁ ସେ ଝିଅଗୁଡ଼ାକ ଆଡ଼କୁ ଜଳଜଳ କରି 
ଅନାଇଛି ଦେଖି ସେ ଠ୍ଡେଟର ହିଁ ମତେ ଆସି ପଚାରିଲା ମୁଁ ତାଙ୍କ ପାଖକୁ ଯିବି କି 
ବୋଲି । ମୁଁ ବିଲ ସାଙ୍ଗରେ ତାକୁ ଦି ଟଙ୍କା ବକସିସ ବି ଦେଲି । ମୁଁ ଉଠି ଛିଡ଼ା 
ହେବାରୂ ସେ ମତେ ତା ପଛେ ପଛେ ଯିବାକୁ କହିଲା । ଆମେ ଯୋଉ କୋଠରୀରେ 
ପହଞ୍ଲୁ ସେଠାରେ ପାଞ୍ଚଜଣ ଝିଅ ବସିଥୂଲେ । ମୁଁ ଗୋଟିଏ ଝିଅକୁ ପସନ୍ଦ କଲାରୁ 
ମତେ ତା ପାଖରେ ଛାଡ଼ିଦେଇ ସେ ଲୋକଟା ଚାଲିଗଲା । 

ରବି ବରଉ୍ଁମାନ ଶ୍ରୀଲାଲ ଆଡ଼କ୍ର ଆଁ କରି ଅନାଇ ଥୁଲା ଏବଂ ତା ଆଖିରେ 
ଶ୍ରୀଲାଲ ପ୍ରତି ଅସୀମ ସମ୍ମାନ ଥୁଲା । ସେ ବ୍ୟସ୍ତ ହୋଇ ପଚାରିଲା, କଣ କିଛି କଲୁ 
କି ନାଇଁ ? ଶ୍ରୀଲାଲ କହଲା, ଧେତ୍‌, ନା। ମୁଁ କଣ ସେଥ୍୍‌ପାଇଁ ପ୍ରସ୍ତୁତ ହୋଇ 
ଯାଇଥ୍ଲି ? ଖାଲି କଥାବାଇଁ। କରି ଚାଲି ଆସିଲି । 

ଏଥରକ ଉଭୟ ରବି ଓ କନିଷ୍ଠ ମନ ଭିତରୁ ତା ପ୍ରତି ତତର୍ଷା ଭାବ ହଠାତ 
କମିଗଲା । ଆଉ ଏକ କାରଣରୁ ମଧ୍ଯ କନିଷ୍ଠ ବିଶେଷ ଆଶ୍ବସ୍ତ ଜଣା ପଡ଼ିଲା । 
ଯଦିଓ ସେ ଶ୍ରୀଲାଲର କଥାକୁ ସଂପୂର୍ଣ୍ଣ ଭାବେ ବିଶ୍ଵାସ କରୁ ନଥ୍ଲା ସେ ମନେ 
କରୁଥଲା ଯେମିତି ଶ୍ରୀଲାଲର ଚାରିପାଖେ ଗୁପ୍ତରୋଗର ଜୀବାଣୂମାନ ଘେରି 
ରହିଛନ୍ତି । ତା ଗ୍ଲାସରୂ ଶ୍ରୀଲାଲ ଚା ପିଇବା ପରେ ସେ ତାକୁ କିଭଳି ଭାବେ ଧୋଇ 
ତାକୁ କୀଟାଣୂମୂକ୍ତ କରିବ, ସେ କଥା ମଧ୍ଯ ରବି ଭାବି ରଖିଥୁଲା । ବରଁମାନ 

ଦିନଚର୍ଯ୍ୟା / ୨୨୭ 
ଶ୍ରୀଲାଲର କଥା ଶୁଣି କନିଷ୍ଠ ସାମାନ୍ୟ ନିଶ୍ଚିନ୍ତ ହେଲା ଏବଂ ତାକୁ ପଚାରିଲା, କଣ 
ଥୁଲା ସେ ଝିଅର ନାଁ ? 

ଦୂଲାରୀ । ଦୁଲାରୀ ବାଇ । ଶ୍ରୀଲାଲ କହଲା । ନାଁଟି କନିଷ୍ଠକୁ କେମିତି ଫିଲ୍ମ 
ଫିଲ୍ମ ଜଣାଗଲା ଏବଂ ତା ମନରେ ପୁଣି ଶ୍ରୀଲାଲର ବର୍ଣ୍ଣନା ବିଷୟରେ ସନ୍ଦେହ 
ଜନ୍ମିଲା । ତାକୁ ଏ ବିଷୟରେ କିଛି କହିବାର ସୂଯୋଗ ନ ଦେଇ ରବି ପଚାରିଲା, 
କଣ ସବୁ କଥାବାର୍ଭା କଲୁ ତା ସାଙ୍ଗରେ ? ଶ୍ରୀଲାଲ କହିଲା, ଭାଗ୍ୟକୁ ଦ୍ରଲାରୀ 
ପାଠପଢ଼ା ଝିଅ ଥୂଲା। ଇଣ୍ଟରମିଡ଼ିଏଟ । କଣ ସବ ସବ୍‌ଜେକୃ ନେଇଥୁଲା 
ଇଣ୍ଟରମିଡ଼ିଏଟରେ ? କନିଷ୍ଠ ପଚାରିଲା । ରବି କହିଲା, କଣ ଏଇସବ୍ର ବିଷୟ 
ପଚାରିବାକୁ ସେ ସେଠିକି ଯାଇଥଲା ? ଶ୍ରୀଲାଲ କହିଲା, ହଁ ତାକୁ ପଚାରିଥ୍ଲି । 
ସାଇକଲଜି ଆଉ ମିଲିଟାରୀ ସାଏନ୍‌ସ । କନିଷ୍ଠ କହିଲା, ମିଲିଟାରୀ ସାଏନ୍‌ସ ପୂଣି 
କୋଉଠି ପଢ଼ା ହୁଏ ? ଶ୍ରୀଲାଲ କହିଲା, ମତେ କଣ ଜଣା ? ମତେ ସେ ଯେମିତି 
କହିଲା, ତମକୁ କହୁଚି । କୋଉ ଇଉନିଭର୍ସିଟିରେ ପଢ଼ା ହଉଥ୍‌ବ କିଏ ଜାଣେ ? 

ରବି କହିଲା, ହଉ ହେଲା । ତୂ ଆଉ ସବୁ କଣ କଥାବାଉଁ। କଲୁ ତା 
ସାଙ୍ଗରେ ? ତାର ଘର ପରିବାର କଥା । ତାର ଗୋଟିଏ ଭାଇ, ଦୁଇଟି ଭଉଣୀ । 
ତାର ବାପା ଦରଜି କାମ କରୁଥ୍‌ଲେ ଏବଂ ଅନେକ ଦିନ୍ଧ ମରି ଯାଇଥ୍‌ଲେ । ରବି 
ଦେଖିଲା କଥା ଅତି ଶ୍ରଷ୍ଠ ଓ ଭାବପ୍ରବଣ ହୋଇଯାଉଚଟି। ସେ କହିଲା, କେତେ 
ସମୟ ରହିଲୁ ସେଠି ? କଣ କିଛି ଟଙ୍କା ପଇସା ଦବାକୁ ହେଲା ? ଶ୍ରୀଲାଲ କହିଲା, 
କହିଲି ତ ମୁଁ ପ୍ରସ୍ତୁତ ହୋଇ ଯାଇ ନଥ୍‌ଲି । ଏଇ ଚାରି ପାଞ୍ଚ ମିନିଟ ରହି ଚାଲି 
ଆସିଲି । ଆଚ୍ଛା, ଆଉ କପେ ଚା ତିଆରି କର । ମୁଁ କହୁଚି ଆଉ ସବୂ କଣ 
କଥାବା ହେଲା । 

ରବି ଓ କନିଷ୍ଣଙ୍କର ସେତେବେଳକୁ ଆଉ ଶ୍ରୀଲାଲର ନୀରସ କଥାବାର୍ରା 
ଶୁଣିବାର ଧୈର୍ଯ୍ୟ ନଥ୍‌ଲା। ରବି କହିଲା, ନା, ଚାଲ ତୋର ରୂମକୁ ଯିବା । 
ଏଥରଟା ତୂ ଚା କରି ଆମକୁ ପିଆଇବ୍ର । ଏ କଥା ଶୁଣି ଶ୍ରୀଲାଲର ହଠାତ ସମୟ 
କଥା ମନେ ପଡ଼ିଲା। ହାତ ଘଡ଼ି ଦେଖ୍‌ ସେ କହିଲା, ଆରେ, ଏତେ ଭେରି 
ହୋଇଗଲାଣି ନା ! ଏତେବେଳେ ଆଉ କିଏ ଚା ପିଇବ ? ଏତିକି କହି ସେ ହଠାତ 
ଉଠି ବାହାରିଗଲା । 

ସେ ଚାଲିଯିବା ପରେ କନିଷ୍ଠ କହଲା, ଶଳା, ସବୁ କଥା ମିଛ । ରବି କହିଲା, 
ତୁ କେମିତି ଜାଣିଲୁ ? ସମସ୍ତେ ଯାଉଛନ୍ତି, ସେ ବି ଯାଇ ଥାଇପାରେ । କନିଷ୍ଠ 
କହିଲା, ତା କଥାବାଉାରୂ ଦେଖୁନୁ ? ମୁନଲାଇଟ ହୋଟେଲ, ଦୂଲାରୀ ବାଇ, 

୨୨୮ / କଥା ଯାତ୍ରା 
ମିଲଟାରୀ ସାଏନ୍‌ସ ! ବନେଇ ଚୂନେଇ ମିଛ କଥା କହିବାର ବି ଗୋଟାଏ ସୀମା 
ଅଛି । 

କିନ୍ଧ ସେଦିନ ଶୋଇବା ପର୍ଯ୍ୟନ୍ତ ଦିଜଣଯାକ ନିଜ ମନ ଭିତରେ ଏ କଥା 
ଠିକ କରି ପାରିଲେ ନାହିଁ ଯେ ଶ୍ରୀଲାଲ ସତରେ ସେଠାକୁ ଯାଇଥୁଲା କି ନାହିଁ। 
ରବି କହଲା, ଆମେ ଏମିତି କରିବା, ଶ୍ରୀଲାଲକୁ ନେଇ ସେଠିକି ଯିବା । ସତ ମିଛ 
ଧରାପଡ଼ିଯିବ । କନିଷ୍ଠ କହିଲା, ତା ସତ ମିଛ ପରଖ କରିବା ତ ଆମର ଉଦ୍ଦେଶ୍ୟ 
ନୁହେଁ, ଆମେ ଯଦି ଯିବା ନିଜେ ଯିବା । ଜାଗା ତା ଜଣା ଅଛି । ଏ ଘଟଣା ପରେ 
ସେମାନେ ଏ ବିଷୟରେ ବାରମ୍ବାର ଆଲୋଚନା କରି ନିଜର ସଂକଳ୍ପକୁ ଦୃଢ଼ 
କରିବାରେ ଲାଗିଲେ ଏବଂ ଦିନେ ସଂଧ୍ୟାବେଳେ ଏ ବିଷୟରେ ଚୁଡ଼ାନ୍ତ ନିଷ୍ପତି 
ନେଲେ । 

ପରୀକ୍ଷା ଯେମିତି ପାଖ ହୋଇ ଆସିଲା କନିଷ୍ଠର ମନେ ହେଲା ଯେ 
ବେଶ୍ୟାଳୟ ବିଷୟରେ କଥାବାର୍ଭା କରିବା ଏକ ଅନୈତିକ ଜିନିଷ ଏବଂ ଏଥ୍ଯୋଗୁ 
ତାର ପରୀକ୍ଷାରେ ନିଶ୍ଚୟ ଖରାପ ହେବ । ରବି କିନ୍ତୁ ମଝିରେ ମଝିରେ ଆସି ତାକୁ 
ଏ ବିଷୟରେ କଥାବାରାଁ କରିବାକୁ ପ୍ରରୋଚିତ କରୂଥ୍ଲା ଏବଂ କନିଷ୍ଠ ବାଧ୍ଯ ହୋଇ 
ଏଇ ନିଷଦ୍ଧ ବିଷୟରେ ତା ସହିତ ଆଲୋଚନା କରୁୂଥୁଲା, ଯଦିଓ ପରେ ସେ ଏ 
ବିଷୟରେ ଅନୁତାପ କରୁଥୁଲା । ପରୀକ୍ଷା ଆଉ ଅଳ୍ପ ଦିନ ଅଛି, ଦିନେ ସଂଧ୍ୟାରେ 
ରବି ଆସି କହିଲା, ଆଜି ଖୁବ ସକାଳୁ ଉଠି ଦିନସାରା ପାଠ ପଢ଼ି ପଢ଼ି ମୁଣ୍ଡ 
ବ୍ରଲାଇ ଗଲାଣି । ଚାଲ ଯାଇ ପୂରୁଣା ବଜାର ଆଡ଼େ ବୁଲି ଆସିବା । ରବିର ପ୍ରକୃତ 
ଉଦ୍ଦେଶ୍ୟ ବିଷୟରେ କନିଷ୍ଠର ସନ୍ଦେହ ହେଲା ଏବଂ ସେ ତାକୁ କହିଲା, ନା, ଚାଲ 
ପାର୍କରେ ଯାଇ କିଛି ସମୟ ବସିବା । ରବି କହିଲା, ନା, ମୋର କିଛି ଜିନିଷ ବି 
କିଣିବାର ଅଵି, ପୁରୁଣା ବଜାର ଯିବା । 

ପୁରୁଣା ବଜାରରେ ବ୍ରଲି ବୁଲି ସେମାନେ ସେଇ ଗଳି ମୁହଁରେ ପହଞ୍ଚଲେ 
ଯେଉଁଠାରେ ସେମାନେ ଭାବୂଥ୍‌ଲେ ନିଷଦ୍ଧ ରାସ୍ତାର ଆରମ୍ଭ । ଆଜି ସେମାନେ 
କଣରେ ଥବା ପାନ ଦୋକାନ ଆଗରେ ଠିଆ ହୋଇ ସିଗାରେଟ କିଣିଲେ ଏମଂ 
ଗଳି ଭିରତକୁ ଯେତେ ଦୂର ଦେଖି ହେବ, ଆଖି ପକାଇଲେ । ଗଳିଟି କିନ୍ତୁ ଅନ୍ଯ 
ଗଳିମାନଙ୍କ ଭଳି ଥୁଲା; ସେଥ୍‌ରେ ସାଧାରଣ ଲୋକ ସବ ଯିବାଆସିବା କରୁଥ୍ଲେ, 
ତା ଭିତରେ ଛୋଟ ବଡ଼ ମାମୁଲି ଦୋକାନମାନ ଦେଖା ଯାଉଥ୍‌ଲା ଏବଂ ଆଖି 
ଯେତେଦୂର ଯାଉଥଲା, କୌଣସି ବେଶ୍ଯାଳୟ ଦେଖାଯାଉ ନଥ୍‌ଲା। ରବି 
ସିଗାରେଟକୁ ଦି ଥର ଜୋରରେ ଟାଣି ତଳେ ପକାଇ ଦେଲା ଓ କନିଷ୍ଠ ଆଡ଼କୁ 

ଦିନଚର୍ଯ୍ୟା / ୨୨୯ 
ଅନାଇଲା । କନିଷ୍ଠ ଜାଣିଥ୍୍‌ଲା ସେ କଣ କହିବ; ତେଣୁ କହିଲା, ନା, ଆଜି ନାହିଁ । 
ପରୀକ୍ଷା ସରୁ । ତା ଛଡ଼ା, ଯେମିତି ଶ୍ରୀଲାଲ କହୁଥ୍‌ଲା, ସେଥ୍ପାଇଁ ପ୍ରସ୍ତୃତ ବି 
ହୋଇ ଆସିବାକୁ ପଡ଼ିବ । ରବି ବିରକ୍ତ ହୋଇ କହିଲା, ତୁ ତା ହେଲେ ହଷ୍ଟେଲକୁ 
ଫେରିଯା; ମୁଁ ପରେ ଏକୁଟିଆ ଯିବି । 

କନିଷ୍ଠ ଜାଣିଥ୍ଲା ଯେ ସେ ଏଠାକୁ ଏକା ଆସି ପାରିବ ନାହିଁ; ଆସିଲେ ତାକୁ 
ରବି ସାଙ୍ଗରେ ହିଁ ଆସିବାକୁ ହେବ । ତାକୁ ଛାଡ଼ି ଦେଇ ରବି ସେଠାକୁ ଏକା ଯିବାର 
ଶ୍ରେୟ ପାଇବ ଏବଂ ତାକୁ ଆସି ସତ ମିଛ ଅନେକ ପ୍ରକାରର କାହାଣୀ ଶୁଣାଇବ, 
କନିଷ୍ଠ ଏକଥା ମଧ୍ଧ ଚାହୁଁ ନଥ୍ଲା । ତେଣୁ ସେ ରବିର ଶୁଭାକାଂକ୍ଷୀ ହେବାର ଛଳନା 
କରି କହିଲା, ପରୀକ୍ଷା ମୁଣ୍ଡ ପାଖରେ ହେଲାଣି । ତା ଛଡ଼ା ଗଲାବର୍ଷ ତୁ ଯାହା 
ଖରାପ କରିଥ୍‌ଲୁ, ତାକୁ ବି ତ ମେକଅପ କରିବାକୁ ପଡ଼ିବ । ଯୋଉ ଦିନ ପରୀକ୍ଷା 
ସରିବ, ନିଶ୍ଭଢେ ଆସିବା । ରବି ଯଦିଓ ରହିଯିବ ବୋଲି କହୁଥଲା, ତା କେବଳ ଏକ 
ଦାମ୍ଭିକତା ଥୁଲା । ତେଣୁ ସେ ସହଜରେ ମାନିଯାଇ କହିଲା, ହଉ, ଏଥରକ ତୋ 
କଥା ରହିଲା । କିନ୍ତୁ ଯୋଉଦିନ ପରୀକ୍ଷା ସରିବ, ସେଦିନ ଯେମିତି ପୂଣି କୋଉ 
ବାହାନା କରି ପଛେଇ ନ ଯାଉ । 

ତା ପରେ ଦୁହେଁ ପରୀକ୍ଷା ପାଇଁ ପଢ଼ିବାରେ ଲାଗିଲେ ଏବଂ ସେଠାକୁ ଯିବାର 
ଚିନ୍ତାକୁ ମନରୁ ଦୂରରେ ରଖିଲେ । ଦିନେ କେବଳ ଶ୍ରୀଲାଲ କଣ ଗୋଟାଏ ବହି 
ମାଗିବାକୁ ତାଙ୍କ ପାଖକୁ ଆସିଥ୍ବା ବେଳେ ରବି ତାକୁ ଯଚାରିଲା, କଣ ଆଉ 
ମୁନଲାଇଟ ଗଲୁଣି କି ନାଇଁ ? ଶ୍ରୀଲାଲ ବିରକ୍ତ ହୋଇ କହିଲା, ଭାଇ, ପରୀକ୍ଷା 
ବେଳେ ସେ ସବ ବାଜେ କଥା ଆଉ ମତେ କହନା । ତା ପରେ ସେ ଏମିତି ଗମ୍ଭୀର 
ମୁହଁ କଲା ଯେମିତି ପରୀକ୍ଷାରେ ଭଲ ଖରାପ କରିବା ସହିତ ବେଶ୍ୟାଳୟ ଯିବା ନ 
ଯିବାର ଗଭୀର ସଂପର୍କ ଅଛି ଏବଂ କେବଳ ଅତୀତରେ ସେଠାକୁ ଯାଇଥ୍‌ବା ହିଁ 
ନୁହେଁ, ସେ ବିଷୟରେ ବର୍ଭମାନ କଥାବାର୍ଭା କଲେ ମଧ୍ୟ ଅନେକ ବିପଦର 
ସମ୍ଭାବନା ଅଛି । ଏ କଥା ରବିକୁ ମଧ୍ୟ ଏକ ନୈତିକ ଦ୍ବିଧାରେ ପକାଇଦେଲା ଏବଂ 
ସେ ଏ ସମୟରେ ଶ୍ରୀଲାଲକ୍ର ଏପରି ଏକ ଶ୍ବେଷାତ୍ମକ ପ୍ରଶ୍ନ ପଚାରିଥ୍‌ବାରୁ ଅନୁତାପ 
କଲା । 

ଶେଷରେ ଯୋଉଦିନ ପରୀକ୍ଷା ସରିଲା, ଦୃହେଁ ସ୍ଵସ୍ତିର ନିଶ୍ଵାସ ନେଲେ ଏବଂ 
ପୁରୁଣା ବଜାର ନାହାରିଲେ । ଯିବା ଆଗରୁ କନିଷ୍ଠ ରବିକୁ ସତର୍କ କରିଦେଲା, ଆଜି 
ଖାଲି ସେ ଜାଗା ସବୂ ଦେଖି ଆସିବା, କାଲି ଭିତରକୁ ଯିବା । ଦିନେ ଆଗରୁ 
ଶ୍ରୀଲାଲ ତାର ପରୀକ୍ଷା ସରିଯିବାରୁ ଘରକ୍ର ଚାଲି ଯାଇଥଲା ଏବଂ ତା ପାଖରୁ 

୨୩୦ / କଥା ଯାତ୍ରା 
କୌଣସି ପରାମର୍ଶ ନେବା ଆଉ ସମ୍ଭବ ନ ଥଲା । ତେବେ ଦୁହେଁ ଠିକ କଲେ, ଅତି 
କମରେ ସେମାନେ ସେଇ ଗଳି ଭିତରେ ମୁନଲାଇଟ ହୋଟେଲକୁ ଯାଇ ଚା ପିଇ 
ଆସିବେ । ହାତରେ କିଛି କାମ ନ ଥୁ୍‌ବାରୁ ସେମାନେ ହଷ୍ଟେଲରୁ ବେଶ ଦିନ ଥାଉ 
ଥାଉ ଚାଲି ଆସିଥୁଲେ, କିନ୍ଧୁ ସଂଧ୍ୟା ହେବା ଆଗରୁ ସେ ଗଳି ଭିତରେ ପଶିବାକୁ 
ଚାହୁଁ ନଥ୍‌ଲେ । ତେଣୁ ଅନେକ ସମୟ ଧରି ସେମାନେ ପୁରୁଣା ବଜାର ରାସ୍ତାରେ 
ଏପାଖ ସେପାଖ ଚାଲବୁଲ କଲେ । ଦୁଇଥର ଚାଟ ଖାଇ ସାରିବା ପରେ ଏବଂ 
ପୁରୁଣା ବଜାର ସିନେମା ହଲ ସାମନାରେ ଲାଗିଥ୍‌ବା ସବ୍ର ଚିତ୍ରକୁ ମନୋଯୋଗିତାର 
ସହିତ ଦେଖି ସାରିବା ପରେ ରବି ପଚାରିଲା, ଆଜିକାଲି କେତେବେଳେ ସୂର୍ଯ୍ୟାସ୍ତ 
ହଉଛି ? କନିଷ୍ଠ କହିଲା, ମୁଁ ସେ କଥା ଜାଣେନା, ତେବେ ବର୍ଭମାନ ବେଶ ଆଲୁଅ 
ଅଛି ଏବଂ ସଂଧ୍ୟା ହେବାକୁ ଡେରି ଅଛି । ରବି କହିଲା, ସଂଧ୍ୟା ହଉ ନହଉ, ଚାଲ 
ଯିବା । ଚାଲି ଚାଲି ପାଦ ଦରଜ ହୋଇଗଲାଣି । 

ସେମାନେ ପୁଣି ଯାଇ ଗଳି ମୁଣ୍ଡରେ ଥ୍ବା ପାନ ଦୋକାନରୁ ସିଗାରେଟ 
କିଣିଲେ ଏବଂ ଠିକ କଲେ ଯେ ନିଶ୍ଚୟ ଏଥରକ ଭିତରକୁ ପଶିବେ । କନିଷ୍ଠ କାଳେ 
ଭିତରକୁ ଆସିବାକୁ ଇତସ୍ତତଃ କରିବ ସେଥ୍‌ପାଇଁ ରବି ତାର ହାତକୁ ଜୋରରେ 
ମୁଠାଇ ଧରିଲା । ସେମାନେ ପାନ ଦୋକାନ ଛାଡ଼ି ଗଳି ଭିତରକୁ ପାଦ ଦେଲେ 
ଏବଂ ମୁନଲାଇଟ ହୋଟେଲ କୋଉଠି ଥ୍ବ ବୋଲି ଆଖି ବୁଲାଇଲେ । ଏଇ 
ସମୟରେ କନିଷ୍ଠ ହଠାତ କହିଲା, ପୁଲିସ ! ଏକଥା ଶୁଣି ରବି ଯେତିକି ବେଗରେ 
ଗଳି ଭିତରକୁ ଚାଲିବାକୁ ଆରମ୍ଭ କରିଥଲା, ପୁଣି ସେତିକି ବେଗରେ କନିଷ୍କର 
ହାତକୁ ଟାଣି ବାହାରକୁ ଚାଲି ଆସିଲା । ପୁଣି ସେଇ ପାନ ଦୋକାନ ଆଗରେ ଠିଆ 
ହୋଇ ସିଗାରେଟ ପିଉ ପିଉ ରବି କନିଶ୍କୁ କହିଲା, କଣ ତୂ ସତରେ ପୁଲିସ 
ଦେଖିଲୁ ନା ଏମିତି ମତେ ଭୟ ଦେଖାଇବାକୁ କହିଲୁ ? କନିଷ୍ଠ କହିଲା, ଯଦି 
ସନ୍ଦେହ ହଉଚି, ଚାଲ ଭିତରେ ଦେଖାଇ ଦେବି ପୂଲିସକୁ । ରବି କହିଲା, ମୁଁ ତ 
ସେଇଥ୍‌ପାଇଁ କହୁଥ୍ଲି ଅନ୍ଧାର ହେଲେ ଯିବା । 

ସିନେମା ହଲ ସାମନାରେ ପୋଷ୍ଟରମାନଙ୍କର ଯଦିଓ ଅନ୍ଯ କୌଣସି ନୂଆ 
ତଥ୍ୟ ନିହିତ ନଥୁଲା, ସେମାନେ ପୁଣି ଥରେ ତାକୁ ତନ୍ନତନ୍ନ କରି ଦେଖିଲେ । 
ସେତେବେଳକୁ ସଂଧ୍ୟା ହୋଇ ଆସିଥ୍‌ଲା ଏବଂ ରାସ୍ତାର ବତି ଜଳିବାକୁ ଆରମ୍ଭ 
କରିଥ୍ଲା । ରବି ତାର ସିଗାରେଟକୁ ତଳକୁ ପକାଇ କନିଷ୍ଠ ଆଡ଼କୁ ଅନାଇ କହିଲା, 


~ 


କଣ ତୂ ଯିବ୍ର କି ନାଇଁ କହ; ନହେଲେ ମୁଁ ଏକା ଯାଉଛି । କନିଷ୍ଠ ବିରକ୍ତ ହୋଇ 

ଦିନଚର୍ଯ୍ୟ / ୨୩୧ 
କହିଲା, ଯିବୁ ଯଦି ଯା । ମୁଁ ଯାଉଚି ସିନେମା ଦେଖିବି । ରବି କନିଷ୍ଠ ହାତକୁ ଧରି 
କହିଲା, ଭାଇ, ସରି ! ଚାଲ ଯିବା । 

ଏଥରକ ପୁଣି ସେଇ ପରିଚିତ ଦୋକାନମାନଙ୍କୁ ଟପି ସେମାନେ ପାନ 
ଦୋକାନ ପାଖରେ ପହଞ୍ଚଲେ ! ଯଦିଓ ବର୍ରମାନ ଅନ୍ଧାର ହୋଇ ସାରିଥୁଲା, ଗଳି 
ଭିତରର ଦୃଶ୍ୟରେ କୌଣସି ବିଶେଷ ପରିବର୍ରନ ହୋଇନଥ୍‌ଲା । ଲୋକ ସବ ଆଗ 
ଭଳି ଚଳପ୍ରଚଳ ହେଉଥ୍‌ଲେ । ଏକା ଭଳି ରିକ୍ସା, ମଟର ଗାଡ଼ି, ଭିଡ଼ । ପାନ 
ଦୋକାନ ଆଗରେ ଠିଆ ହୋଇ ରବି ଆଉ ଗୋଟିଏ ସିଗାରେଟ ଜଳାଇଲା ଏବଂ 
କନିଷ୍କକୁ କହିଲା, କଣ ତତେ ଭୟ ଲାଗୁଚି ? କନିଷ୍ଠ କିନ୍ଧୁ ତା କଥା ଶୁଣୁ ନଥୁଲା; 
ସେ ରାସ୍ତା ଆର ପାଖରୁ ଆସି ସେଇ ଗଳି ଆଡ଼କୁ ମୁହାଁଉଥ୍‌ବା ଯୁବକଟିକୁ ତନ୍ମୟ 
ହୋଇ ଦେଖୁଥ୍ଲା । ହତାଠାରି ସେ ରବିକୁ ଲୋକଟିକୁ ଦେଖାଇଦେଲା ଓ ଚୂପ ଚୂୃପ 
କରି କହିଲା, ଦେଖିଲୁ ? ଯୁବକଟି ତାଙ୍କ ହଷ୍ଟେଲର ସିନିଅର ଛାତ୍ର ଥୁଲା । ସେ 
ବର୍ମାନ ପାଇଜାମା କୁର୍ଭା ପିନ୍ଧି ଏକାଗ୍ର ଭାବରେ ଗଳି ଭିତରେ ପଶୁଥୁଲା। ତା 
ହାତରେ ଯେଉଁ କାଗଜ ପୂଡ଼ିଆଟି ଥ୍ଲା ସେଥ୍‌ରେ ଯେ ଗୋଟିଏ ସଜ ଫୁଲମାନ 
ଥୁଲା, ଏ ବିଷୟରେ ରବି ଓ କନିଷ୍ଠଙ୍କର କୌଣସି ସନ୍ଦେହ ନଥୁଲା । 

ଏପରି ଭାବରେ ବିଫଳ ହୋଇ ରିକ୍‌ସାରେ ବସି ହଷ୍ଟେଲକୁ ଫେରିବା ବେଳେ 
ଦ୍ରହଙ୍କ ଭିତରେ କୌଣସି କଥାବାର୍ଭା ହେଲା ନାହିଁ । କେବଳ ହଷ୍ଟେଲ ପାଖରେ 
ପହଞ୍ଚଲା ବେଳକୁ କନିଷ୍ଠ କହିଲା, ତୁ ମୋ ପାଖରୁ ଯୋଉ ପଢ଼ା ବହିଟା ନେଇଥ୍‌ଲୁ 
କଣ ହେଲା ? ରବି କହିଲା, ପରୀକ୍ଷା ତ ସରିଲାଣି ! କଣ ବହିଟା ତୋର ଏବେ 
ଦରକାର ! କନିଷ୍ଠ କହିଲା, ହଁ । ରବି କହିଲା, ବହିଟା ହଜି ଯାଇଚି । ମୁଁ ତାର 
ପଇସା ଦେଇ ଦେବି । 

ଏମିତି ଅହେତୂକ କ୍ରୋଧ, ବିରକ୍ତ ଓ ଅବସାଦରେ ଦି ଦିନ କଟିଗଲା ! ତା 
ପରେ ଯେତେବେଳେ ଦି ଜଣଙ୍କର ରାଗ ଥଣ୍ଡା ପଡ଼ି ଆସିଲା, ଦୁହେଁ ଠିକ କଲେ 
ଯେ ଏଥର ଖାଲି ମୁନଲାଇଟ ହୋଟେଲ ନୁହେଁ, ସେମାନେ ପ୍ରସ୍ତୁତ ହୋଇ ସିଧା 
ବେଶ୍ୟାଳୟ ଭିତରକୁ ହିଁ ଯିବେ । ଏଥ୍‌ପାଇଁ ସେମାନେ ଏକ ଯୋଜନା କଲେ । 
ସେମାନେ ଖବରକାଗଜ ପ୍ରତିନିଧୁ ହୋଇଥ୍‌ବାର ଛଳନା କରି ସେ ଭିତରକୁ 
ପଶିବେ, ବେଶ୍ୟାମାନଙ୍କ ଜୀବନ ବିଷୟରେ ଲେଖିବା ପାଇଁ । କନିଷ୍ଠର ଯୋଜନା 
ରବିକୁ ବେଶ ନିରାପଦ ଜଣାଗଲା । ସେଠାକୁ କୌଣସି ଛଦ୍ଧବେଶରେ ଯାଇ ହେବ 
କି ନାହିଁ ଏ ବିଷୟରେ ବିଚାରକରି ସେମାନେ ଏ କଥାକୁ ଦୁଷ୍କର ବୋଲି ମନରୁ 

୨୩୨ / କଥା ଯାତ୍ରା 
ଦୂର କଲେ ଏବଂ ସଂଧ୍ୟାବେଳେ ପୁଣି ସେଇ ପାନଦୋକାନ ଆଗରେ ଯାଇ 
ସିଗାରେଟ କିଣିଲେ । 

ରବି କହିଲା, ମୁଁ ଯାଇ ଗୋଟାଏ ଏକ୍ସରସାଇଜ ଖାତା କିଣୁଚି, ତୁ ଯାଇ 
ସେଇ ଓଷଧ ଦୋକାନରୁ ଗୋଟାଏ ରବର ପ୍ୟାକେଟ ନେଇ ଆ । କନିଷ୍ଠ କହିଲା, 
ଆମେ ତ ଆଜି ଖାଲି ଇଣ୍ଟରଭିଉ କରିବାକୁ ଯାଉଛେ । ରବି କହିଲା, କିଏ ଜାଣିଛି 
ଥରେ ଭିତରକୁ ଗଲେ କେତେବେଳେ କଣ ହବ । କନିଷ୍ଠ କହିଲା, ମୁଁ ଡାକ୍ତର 
ଦୋକାନ କୋଉଠି ଜାଣ ନାହିଁ । ମୁଁ ଯାଉଚି ଖାତା କିଣି ଆଣିବି । ତୂ ଓିଷଧ 
ଦୋକାନକୁ ଯା । ରବି କହିଲା, ଭୟାଳୁ କୋଉଠିକାର ! ଓଷଧ ଦୋକାନ ଏଇ 
ସେଇଠି ଦିଶୂଚି, ଯା। କନିଷ୍ଠ କୁଣ୍ଠିତ ହୋଇ କହିଲା, ମୁଁ କେବେ ଆଗରୁ କିଣି 
ନାହିଁ । ରବି କହିଲା, କିଏ ଆଉ କିଣିଛି ? ଥଷଧ ଦୋକାନୀ ପାଇଁ ରବର ଯେମିତି 
ମୁଣ୍ଡବିନ୍ଧା ଖିଷଧ ବି ସେମିତି । ତତେ କାହିଁକି ଭୟ ଲାଗୁଛି ? ଏତିକି କହି ରବି 
ସେଠାରୁ ଷ୍ଟେସନାରୀ ଦୋକାନ ଆଡ଼କୁ ଚାଲିଗଲା ଏବଂ କନିଷ୍ଠ ବାଧ୍ୟ ହୋଇ 
ଓଶଧ ଦୋକାନକୁ ଗଲା । 

ଏଥରକ ପୁଣି ଯେତେବେଳେ ଦୁହେଁ ସାଙ୍ଗ ହୋଇ ଗଳି ଭିରତକୁ ପାଦ 
ବଢ଼ାଇଲେ, ରବି କହିଲା କାଇଁ, ଦେଖି କଣ ଆଣିଲୁ । କନିଷ୍ଠ କଥାକୁ ଟାଳି ଦେଇ 
ଆଗକୁ ପାଦ ବଢ଼ାଇଲା, କିନ୍ଧୁ ରବି ତା ହାତକୁ ଟାଣି ଧରି କହିଲା, ଆଗ ଦେଖା | 
କନିଷ୍ଠ ପକେଟରୁ ଗୋଟାଏ କାଗଜ ପ୍ଯାକେଟ ବାହାର କରି ରବି ହାତକୁ ଦେଲା 
ଏବଂ ରବି ତା ଭିତରୁ ଯାହା ବାହାର କଲା, ସେଇଟି ମୁଣ୍ଡବଥାର ଓିଷଧ ଥୁଲା, 
ରବର ନୂହେଁ । ରବି ତାକୁ ଗାଳି ଦେବା ପୂର୍ବରୁ କନିଷ୍ଠ କହିଲା, ମୁଁ କହୁଚି ତୁ 
ସେଠିକି ଯା ବୋଲି ! ଦୋକାନରେ ସେ ଲୋକଟା କଣ ଦରକାର ପଚାରିଲାରୂ ମୋ 
ପାଟିରୁ ହଠାତ ରବର କଥା ବାହାରିଲା ନାହିଁ । ସେଇଥ୍‌ପାଇଁ ମୁଣ୍ଡବଥା ଥିଷଧ 
ନେଇ ଚାଲି ଆସିଲି । ରବି ରାଗରେ ତାକୁ ଜୋରରେ ଠେଲି ଦେଇ କହିଲା, ଶଳା 
ମାଇଚିଆ । କନିଷ୍ଠର ମୁହଁ ଶୁଖିଗଲା ଏବଂ ସେ ରବିକୁ ସେଠାରେ ଛାଡ଼ିଦେଇ ଗଳି 
ଭିତରୁ ବାହାରି ପୁରୁଣା ବଜାର ରାସ୍ତାରେ ଜୋରରେ ଚାଲିବାକୁ ଆରମ୍ଭ କଲା । 

ରବି ଗୋଟାଏ ମୁହୂ ଗଳି ଭିତରେ ହାତରେ ମୁଣ୍ଡବଥା ଞିଷଧ ଧରି ଛିଡ଼ା 
ହେଲା । ତା ପରେ ସେ ଦେଖିଲା ଯେ ତାକୁ ଛାଡ଼ି ଦେଇ କନିଷ୍ଠ ବାହାରକୁ ଚାଲି 
ଯାଉଛି । ତା ପଛରେ ଦଉଡ଼ି ଦଉଡ଼ି ଯାଇ ରବି ତାକୁ ଧରିଲା । ଏଥରକ ତାର 
ଆଉ ରାଗ ନଥୁଲା ଏବଂ କନିଷ୍ଠକୁ ଗାଳି ଦେଇଥ୍‌ବାରୁ ସେ ଅନୁତପ୍ତ ଥୁଲା । ସେ 
ତାକ୍ର କହଲା, ଆଛୁ, ଯାହା ହେଲା ହେଲା । ଚାଲ କୋଉଠି ବସି ଚା ପିଇବା । 

ଦିନଚର୍ଯ୍ୟା / ୨୩୩ 
କନିଷ୍ଠ ତା ହାତରୂ ହାତକୁ ଛଡ଼ାଇ ନେଇ ଆଗକୁ ଚାଲିଲା କିନ୍ତୁ ରବି ପୂଣି ଯାଇ 
ତାକୁ ଅଟକାଇଲା ଆଉ କହିଲା, ମୁନଲାଇଟରେ ନ ହେଲା ନାଇଁ, ଚାଲ ଆଉ 
କୋଉଠି ଚା ପିଇବା | 

ହୋଟେଲରେ ବସି ଚା ପିଉ ପିଉ ରବି କହିଲା, ବୃଝିଲୁ, ସେ ଶଳା ଶ୍ରୀଲାଲ 
ନିଶ୍ଚେ ମିଛ କହୁଥୂଲା । କନିଷ୍ଠ ଚୂପ ରହିଲା, କିନ୍ଧ ରବି କହି ଚାଲିଲା, ଆଜିକାଲି 
ଆଇନ କରି ସବ୍ର ବେଶ୍ୟାଳୟ ବନ୍ଦ କରି ଦେଲେଣି । ସେ ଗଳି ଭିତରେ ବେଶ୍ୟା 
ରହୁଥ୍ବା କଥା ପୂରା ମିଛ । କୋଉଠି ଭଲ। ହୋଟେଲ ଭିତରେ ବେଶ୍ୟାଳୟ କଥା 
ଥୁବା ଶୁଣିଚୁ ? କନିଷ୍ଠ ତଥାପି କିଛି ନ କହିବାରୁ ଟିକିଏ ପରେ ରବି କହିଲା, 
ସେଠିକି ଯିବା ନ ହେଲା ନ ହେଲା; ଏତେ ଚିନ୍ତା କରିବାର କି ଦରକାର ? ଯଦି 
ସେ ଭିତରେ କେହି ଆନ୍ତା ବି, ପୁଲିସ ନ ହେଲେ ଚିହୁ। ଲୋକ ହାବୁଡ଼ରେ ପଡ଼ି 
ପୁଣି ହଇରାଣ ! କିଏ ଏତେ କଥାରେ ପଶିଥାନ୍ତା ? 

କନିଷ୍ଠ ତଥାପି ଜବାବ ଦେଲା ନାହିଁ । ରବି କହିଲା, କଣ ଭାବୁଚୁ ? କଣ 
ପୁଣି ଯିବା ? କନିଷ୍ଠ ଏଥରକ କହିଲା, ନା, ମୋର ମୁଣ୍ଡ ବଥଉଛି । ପକେଟରୁ 
ମୁଣ୍ଡବଥା ଥିଷଧ ବାହାର କରି ତା ଆଡ଼କୁ ବଢ଼ାଇ ଦଉ ଦଉ ରବି କହିଲା, ଯାହା 
ହଉ ଏଇଟା ସାଙ୍ଗେ ସାଙ୍ଗେ କାମରେ ଲାଗିଲା ! ତଥାପି କନିଷ୍କର ମିଜାଜ ଠିକ 
ହୋଇ ନଥୁ୍‌ବାର ଦେଖି ଟିକିଏ ରହି ରବି ତାକୁ କହିଲା, ଚାଲ, ଆଜି ସେଇ 
କେବଳ ବୟସ୍କଙ୍କ ପାଇଁ ଫିଲୁମ୍‌ଟା ଅନ୍ତତଃ ଦେଖି ନବା । 


= J jm | 

ଏ୩ଶ୍ବାର୍ଯ 


ପଣ୍ଡିତେ ଆଜିକାଲି ଆଉ ପୁଅ ସହିତ ସିଧାସଳଖ କଥାବାର୍ଭା କରୁ ନଥୂଲେ । 
ତେଣୁ ସ୍ତୀକୁ ପଚାରିଲେ, କଣ ସେ କୁଳାଙ୍ଗାର ନିଦରୁ ଉଠିଲାଣି ନା ନାଇଁ ? 
ନିତ୍ୟାନନ୍ଦର ଯଦିଓ ନିଦ ଭାଙ୍ଗି ସାରିଥ୍ଲା, ସେ ଏ ପର୍ଯ୍ୟନ୍ତ ବିଛଣାରେ ପଡ଼ି 
ରହିଥ୍ଲା । ସେ ବାପାଙ୍କର ଏ କଥାର କଣ ଗୋଟାଏ କଠୋର ଜବାବ ଦବ ବୋଲି 
ଭାବିଲା, କିଜୁ ଶେଷକୁ ଚୂପ ରହିଲା । ପଡ୍ତିତଙ୍କର ସ୍ତ୍ରୀ କହିଲେ, କାହିଁକି ସକାଳୁ 
ସେ ପିଲାଟା ସାଙ୍ଗରେ ଲାଗିଚ ? ଆଜି ଚାକିରିରେ ଜଏନ କରିବ । ଟିକିଏ ଶାନ୍ତିରେ 
ଯାଉ । ବରଂ ତା ପାଇଁ ଟିକିଏ ପୂଜା କରି ଦିଅନ୍ତ ନାଇଁ ? 

ଯଦିଓ ବର୍ଭମାନ ସକାଳ ଆଠଟା ବାଜିଥୁଲା, ପଣ୍ଡିତେ ଏଥରକ ପୂଅକୁ 
ଶୁଣାଇ କହିଲେ, ଦିନ ଦଶଟା ହେଲାଣି, ଅଫିସରେ ଠିକ ସମୟରେ ନପହଞ୍ଚଲେ 
କିଏ ଚାକିରି ଦେବ ? ଶଳା ଦଶ ଲୋକଙ୍କ ପଛରେ ଗୋଡ଼ାଇ ଶେଷକୁ ଚାକିରି 
ମିଳିଲା, କିନ୍ଧ ଏତେବେଳକୁ କୁଣ ନା ଲାଟସାହେବ ଦିନ ଦଶଟା ଯାଏ ବିଛଣାରେ 
ଶୋଇଛନ୍ତି । ପଡ୍ରିତଙ୍କ ସ୍ତ୍ରୀ କହିଲେ, ହଉ, ତମେ ଆଉ ପାଟି କରନି, ମୁଁ ତାକୁ 
ଉଠାଇ ଦଉଚି । ତମେ ଯାଅ ପୂଜା କର । ଯାହା ହଉ, ଚାକିରିର ପ୍ରଥମ ଦିନ ତ ! 

ପଣ୍ଡିତଙ୍କ ରାଗ ତଥାପି ଶାନ୍ତ ପଡ଼ିଲା ନାହିଁ; କହିଲେ, ଦେଖ କେତେଦିନ 
ଚାକିରି ରହୁଚି । ଏ ତ ଘରେ ବସି ରହି ଖାଇବା କଥା ନୁହଁ ! ସରକାରୀ ମାମଲା | 
ଏ ଚାକିରି ଗଲେ ଆଉ ଜୀବନ ସାରା ଚାକିରି ନ ମିଳେ । ପଶ୍ଚିତଙ୍କ ସ୍ତ୍ରୀ ରୋଷେଇ 
ଘରକୁ ଯାଉ ଯାଉ କହିଲେ, ସବୁଦିନେ କଣ ଏଇ ଚାକିରି କରୁଥ୍ବ ? ପୁଣି ତ କଣ 
ଭଲ ଚାକିରି ମିଳିବ । 

ଏ କଥା ଶୁଣି ପଣ୍ତିତେ ରାଗରେ ଫାଟି ପଡ଼ିଲେ, କହିଲେ, ଏଇ ବିଦ୍ଯା 
ବୃଦ୍ଧିରେ ଆଉ କଣ କଲେକୃର ଚାକିରି ପାଇବ ? ମାଟ୍ରିକ ପାସ କଲା ଦି ଥରରେ | 
ଶେଷକୁ ଇଣ୍ଟରମିଡ଼ିଏଟ ପାସ କରିପାରିଲା ନାହିଁ । ଆଉ କି ଚାକିରି ପାଆନ୍ତା ? 
ଏଇ ଚାକିରି ସମ୍ଭାଳି ରଖି ପାରିଲେ ହେଲା। ଏତିକି କହି ପଣ୍ଡିତେ ବାରଣ୍ଡାର 
ଗୋଟାଏ କଣରେ ରହିଥ୍ବା ଫଟୋ ଆଡ଼କୁ ପୂଜା କରିବାକୁ ଗଲେ । ଆଜି କିନ୍ତୁ 
ତାଙ୍କର ପୂଜାରେ ମନ ଲାଗିଲା ନାହିଁ। ଆଖି ବ୍ରଜି ବସି ସେ ନିତ୍ଯାନନ୍ଦ କଥା 

ଦିନଚର୍ଯ୍ୟା / ୨୩୫ 
ଭାବିଲେ । ନିତ୍ଯାନନ୍ଦର ପିଲାଦିନ କଥା ତାଙ୍କର ମନେ ପଡ଼ିଲା । ସେତେବେଳକୁ 
ତାଙ୍କର ଆଉ ପିଲାଝିଲା ହୋଇ ନ ଥୁଲେ। ସ୍ତ୍ରୀ ସେତେବେଳକୁ ସୁନ୍ଦର ଓ 


~~ ~~ 


ସମୟଟି ପଶ୍ତିତଙ୍କୁ ଅଶେଷ ସୁଖଶାନ୍ତି ଓ ଏଶ୍ବର୍ଯ୍ୟରେ ପରିପୂର୍ଣ୍ଣ ମନେ ହେଲା । 
ସ୍ଟୁଲର ଦରମା ଯଦିଓ କମ ଥୁଲା, ଦରଦାମ ଏତେ ବେଶି ନଥୁଲା ଆଉ ତାଙ୍କର 
ସଂସାର ବି ଛୋଟ ଥୁଲା। 

ପଶ୍ରିତଙ୍କର ବରଉଁମାନ ପୂରୁଣା ଦିନର ଛୋଟ ଛୋଟ ମୁହୂର୍ଭମାନ ମନେ 
ପଡ଼ିଲା । ଯୋଉଦିନ ପ୍ରଥମ କରି ନିତ୍ଯାନନ୍ଦ ସ୍କୁଲକୁ ଗଲା। କି କାନ୍ଦ ତାର ! 
କେତେ ଭଲ ପାଠ ନପଢ଼ୁ ଥୁଲା ସେ ପିଲା ଦିନେ ? ତାଙ୍କ ସାଙ୍ଗରେ ପୂରା ସମୟ 
କଟାଉଥ୍‌୍ଲା ନିତ୍ୟାନନ୍ଦ । ସବୁବେଳେ ତାଙ୍କ ପଛେ ପଛେ ଯାଉଥଲା । ତାଙ୍କ ପାଖରୁ 
ସ୍ୁଲର ପାଠ ବୁଝୁଥ୍‌ଲା । ତାଙ୍କର ସ୍କୁଲରୁ ଫେରି ଆସିବାକୁ ଅନାଇ ବସୁଥୁଲା । 
ବିନୀତ ଭଳି ତାଙ୍କ ସାଙ୍ଗରେ ବଜାର ଯାଉଥଲା ! ସ୍କୁଲରୁ ଫେରି ଆସି ତାଙ୍କୁ ତାର 
ସାଙ୍ଗମାନଙ୍କ କଥ। କହୁଥୁଲା । 

ସେଇ ଉପର କ୍ଲାସର ସାଙ୍ଗସ୍ଥାନେ ହିଁ ତାକୁ ଖରାପ କରିଦେଲେ, ପଶ୍ଜିତେ 
ମନେ ମନେ ଭାବିଲେ । ସେତେବେଳକୁ ପରିବାର ବଢ଼ିଯାଇଥ୍‌ଲା, ଆହୁରି ଚାରିଟି 
ପୁଅ ଝିଅଙ୍କର ଜନ୍ମରେ । ଚଢ଼ା ଦରଦାମକୁ ନେଇ ଆଉ ସଂସାର ଚଳାଇ ହେଲା 
ନାହିଁ । ସେ ଏଥର ବିରକ୍ତ ହେବାକୁ ଆରମ୍ଭ କଲେ । ତାଙ୍କର ସ୍ତ୍ରୀ, ଯାହାଙ୍କ ମୁହଁରୁ 
କଥା ବାହାରୁ ନଥୁଲା, ତାଙ୍କୁ କଥା କଥାକେ ଜବାବ ଦେଲେ । ଏଇ ସମୟରୁ ହିଁ 
ନିତ୍ୟାନନ୍ଦର ମତିଗତି ଖରାପ ହେଲା । ଖରାପ ସାଙ୍ଗଙ୍କ ସାଙ୍ଗରେ ପଡ଼ି ସେ 
ଡେରିରେ ଘରକୁ ଫେରିଲା। ଦିନେ ଦିନେ ସ୍କୁଲକୁ ନ ଯାଇ ଏପାଖ ସେପାଖ 
ବ୍ରଲିଲା । ଶେଷରେ ମାଟ୍ରିକ ପରୀକ୍ଷାରେ ଫେଲ ହେଲା । 

ପରୀକ୍ଷାରେ ଫେଲ ହୋଇ ବି ନିତ୍ଯାନନ୍ଦ ଅନୁତପ୍ତ ନଥ୍‌ଲା। ପଶ୍ଡିତେ 
ଯେତେବେଳେ ରାଗରେ ତାକୁ ଡାକିଲେ, ନିତ୍ଯାନନ୍ଦ କହିଲା ଆଉ କଣ 
ହୋଇଥାନ୍ତା ୨? ମୋର ତ ପଢ଼ା ବହି ନଥୁଲା । ଏକଥା ଶୁଣି ପଶ୍ତିତଙ୍କ ରାଗ ଚରମକୁ 
ଉଠିଲା । କହିଲେ, କୋଉ ବହି ? ମତେ କେବେ କହିଥୁଲୁ ? ନିତ୍ୟାନନ୍ଦ କହିଲା, 
ମାସକୁ ମାସ ଦରମା ଦେଲା ବେଳକୁ ତ ଦଶ ପ୍ରକାରର କଥା । ନୂଆ ଜାମା ଖଣ୍ଡେ 
ବି ତ କିଣିବାର ନାଁ ନାହିଁ । ପୁଣି ବହି କୋଉଠୁ କିଣି ଦେଇଥାନ୍ତ ? ପଣ୍ଡିତେ କହିଲେ 
ବହି କଣି ଦେବାକୁ କୋଉ ଦିନ ମନା କରିଥୁଲି ? ତୋ ପାଇଁ କଣ ଜାମା କିଣା 
ହଉନି ? ସମସ୍ତଙ୍କୁ ଯେତିକି ଦିଆ ହଉଚି ତାଠାରୁ କଣ ତୋର କମ ? ନିତ୍ୟାନନ୍ଦ 
କହିଲା, ଯଦି ଚଳେଇ ନପାରିବ, ଏତେବଡ଼ ପରିବାର କାହିଁକି କରୂଥ୍‌୍ଲ ? 

୨୩୬ / କଥା ଯାତ୍ରା 


ଏ କଥା ପଡ୍ଚିତଙ୍କୁ ଗଭୀର ଆଘାତ ଦେଲା ଏବଂ ଆଉ କିଛି ନ କହ ସେ 
ଘରୁ ବାହାରିଗଲେ । ସେଇ ଦିନଠାରୁ ପୁଅ ସହିତ ତାଙ୍କର କଥାବାର୍ଭା କମି କମି 
ଶେଷରେ ସେମାନଙ୍କର ଯାହା କିଛି କହିବାର କଥା ତାଙ୍କ ସ୍ତ୍ରୀଙ୍କ ମାଧ୍ଯମରେ ହିଁ 
ହେଲା । ଆଉ ଥରେ ପରୀକ୍ଷା ଦେଇ ନିତ୍ଯାନନ୍ଦ ଯଦିଓ ପାସ କଲା, ତାର ଆଉ 
ପାଠରେ ମନ ନଥୁଲା । ଦିନସାରା କଲେଜ ଯିବା ନାଁରେ ଯାଇ ସେ କୁଆଡ଼େ 
କୁଆଡ଼େ ବ୍ରଲି ସଞ୍ଜବେଳକୁ ଘରକୁ ଆସୁଥୁଲା । ମୀକୁ କହୁଥୁଲା ଯେ, ସେ ଚାକିରି 
ଖୋଜିବାକୁ ଯାଇଥୁଲା । ମଝିରେ ମଝିରେ ସେ କୁଆଡ଼େ କଣ ଛୋଟ ଛୋଟ କାମ 
କରି ଯାହା ପଇସା ରୋଜଗାର କରୁଥୁଲା, ତାକୁ ନିଜର ଜାମାପଟା କିଣି ନହେଲେ 
ସିଗାରେଟ ପିଇ ଖର୍ଚ୍ଚ କରି ଦଉଥୁଲା ! ପଵଶ୍ତିତଙ୍କର ଭୟ ହଉଥ୍‌ଲା ତା ଦେଖାଦେଖି 
ତାଙ୍କର ଆଉ ଦୂଇପୁଅ ବି ଏଇଭଳି ଖରାପ ହୋଇଯିବେ । 

ପଣ୍ଡିତେ ଦିନେ ଖାଉ ଖାଉ ସ୍ତ୍ରୀଙ୍କୁ କହିଲେ, ତମର ଗେହ୍ଲା ପୁଅକୁ କହି ଦିଅ, 
ଘରେ ଯଦି ରହିବ ମୋ କଥା ମାନି ଚଳିବ । ସ୍ତ୍ରୀ ଥାଳିକୁ ଆବଶ୍ୟକତାଠାରୁ ବେଶି 
ଜୋରରେ ତଳେ ପିଟିଦେଇ କହିଲେ, ତମେ ତାକୁ ପିଲା ଦିନୁ କିଛି ନକହି ତା ମୁହଁ 
ବଢ଼ାଇଛ । ଏବେ କଣ ନା ମୋ ଗେହ୍ଲା ପୁଅ ! ଯାହା କହିବା କଥା ତାକୁ ସିଧା 
କୁହ । ମୁଁ ଆଉ ଏ ଦୂତ କାମ କରିପାରିବି ନାହିଁ । ତାଙ୍କ କଥାକୁ ନ ଶୁଣିଲା ପରି 
ପଣ୍ଡିତେ କହିଲେ, ତାର ଖାଇବା ବନ୍ଦ କରିଦିଅ । ସ୍ତ୍ରୀ କହିଲେ, ସେ କଣ ଘରେ 
ଖାଉଛି ? କୋଉଠି କଣ ଖାଉଥ୍‌ବ; ଚାରିଦିନ ହେଲା ଘରକୁ ଯାହା ଶୋଇବାକୁ 
ଆସୁଛି । କୋଉଠି ଖାଉଛି ?, ପଣ୍ତିତେ ବ୍ୟସ୍ତ ହୋଇ ପଚାରିଲେ | ସ୍ତ୍ରୀ କହିଲେ, 
ଜାଣେ ନାହିଁ । ଯଦି ଇଚ୍ଛା ତାକୁ ପଚାର । 

ଏଇଭଳି ସ୍ତ୍ରୀ ସାଙ୍ଗରେ କଥା କହିବା ବେଳେ ଆଜିକାଲି ପ୍ରତିଟି କଥାବାର୍ରା 
କେମିତି କୁଆଡୁ ଯାଇ କଳିରେ ପରିଣତ ହୋଇଯାଉଥୁ୍‌ଲା ଏବଂ ସ୍ତ୍ରୀ ତାଙ୍କ ପାଖରୁ 
ଉଠି ଚାଲି ଯାଉଥ୍‌ଲେ |! ଆଜି କିନ୍ତୁ ପୁଅ ପ୍ରଥମ ଦିନ ଅଫିସକୁ ଯିବ ବୋଲି ସ୍ତ୍ରୀ 
ଅନେକ କଷ୍ଟରେ ନିଜର ମିଜାଜକୁ ସମ୍ଭାଳି ରଖିଥୂଲେ । ପୂଜା କରୁ କରୁ ପଣ୍ଡିତେ 
ଭାବିଲେ ଯେ ସକାଳୁ ଯାହା ହେଲା ହେଲା, ସେ ମଧ୍ଯ ବର୍ଭମାନ ନିଜର କ୍ରୋଧକୁ 
ଶାନ୍ତ ରଖିବେ, ଯେମିତି ପୁଅ ଭଲରେ ଅଫିସକୁ ଯାଏ । ପୂଜାରୁ ଉଠି କିଛି ଫୁଲ 
ଆଣି ସେ ସ୍ତ୍ରୀଙ୍କ ହାତରେ ଦେଇ ନରମ ସ୍ଵରରେ କହିଲେ, କଣ ସେ ନିଦରୁ 
ଉଠିଲାଣି ? ସ୍ତ୍ରୀ ଏଥର ସାମାନ୍ୟ ବିରକ୍ତ ହୋଇ ତାଙ୍କ ଆଡ଼କୁ ଜଳଖିଆ ଥାଳିଆ 
ବଢ଼ାଇ ଦେଉ ଦେଉ କହିଲେ, ତମେ ତମର ଟ୍ରଯୁସନକୁ ଯାଅ । ସେ କେମିତି ଠିକ 
ସମୟରେ ଅଫିସକୁ ଯିବ, ସେ କଥା ମୁଁ ବୃଝିବି। ଥାଳିଆକୁ ଫେରାଇ ଦେଇ 
ପଣ୍ତିତେ କହିଲେ, ନା, ମତେ ଆଜି ଭୋକ ନାହିଁ । 


ମୁ 

ଦିନଚର୍ଯ୍ୟା / ୨୩୭ 
ଏହି ସମୟରେ ବାହାରେ କିଏ ମଟର ସାଇକେଲରୁ ଓହ୍ଲାଇ ନିତ୍ଯାନନ୍ଦକୁ 
ଡାକିଲା ଓ ନିତ୍ୟାନନ୍ଦ ଧଡ଼ପଡ଼ ହୋଇ ଉଠି ବାହାରକୁ ଗଲା । ପସଶ୍ଚିତେ ସ୍ତ୍ରୀଙ୍କୁ 
ଶୁଣାଇ ଶୁଣାଇ କହିଲେ, ଏଇ ଶଳା ପିଲାଙ୍କ ସାଙ୍ଗରେ ପଡ଼ି ନିତ୍ୟାନନ୍ଦ ଆମର 
ଖରାପ ହୋଇଗଲା । ସ୍ତ୍ରୀ କହିଲେ, ହଉ, ତମେ ଯାଅ । କଣ ସତରେ ଜଳଖିଆ 
ଖାଇବ ନାହିଁ ୨? ଏ କଥାର ଜବାବ ନଦେଇ ପଶ୍ଡିତେ କହିଲେ, ତମେ ମନେ କରି 
ନିତ୍ୟାନନ୍ଦକୁ କହଦବ ସେ ଯେମିତି ତାର ସାର୍ଟିଫିକେଟ ସବ୍ର ସାଙ୍ଗରେ ନେଇ କରି 
ଯାଏ | ସ୍ତ୍ରୀ କହିଲେ, ହଁ, ତମେ ବ୍ୟସ୍ତ ହୁଅ ନାହିଁ । ହେଲେ କିଛିଦିନ ପରେ ବାବ୍ରଙ୍କୁ 
କହି ଆଉ କଣ ଗୋଟାଏ ଚାକିରି କରାଇ ଦିଅ । ସମସ୍ତେ କହୁଛନ୍ତି, ପଣ୍ଡିତଙ୍କ ପୁଅ 
ହୋଇ ଶେଷକୁ ପିଅନ ଚାକିରି କଲା । 
ଏଥରକ ପସଶ୍ଡିତେ ରାଗିଲେ ନାହିଁ । ଫେରି ଆସି ସ୍ତ୍ରୀଙ୍କ ପାଖରେ ବସିଲେ । 
କହିଲେ, ମୁଁ କଣ ସେ କଥା ଜାଣୁ ନାହିଁ । ହେଲେ ଆଉ କଣ କରିବା କହ ? ଆଉ 
କିଏ ଚାକିରି ଦବ ? ଏଇ ଚାକିରି ବି ତ କେତେ ଖୋସାମତ କରି କି କଷ୍ଟରେ 
ମିଳିଲା ତମେ ଜାଣ । ଆଜିକାଲି ପିଅନ ଚାକିରିରେ ବି ବେଶ ଦରମା । ଦରମା 
ଛଡ଼ା ବୋନସ ବି ମିଳିବ । ସବ୍ର ମିଶି ସେ ମୋ ଭଳି ଦରମା ପାଇବ । ଆଜିକାଲି 
ସେ ପୂରୁଣା ଯୁଗ ବି ଗଲାଣି ଯେ ପିଅନଙ୍କୁ ଘର କାମ କରେଇବେ ! ଖାଲି ଯାହା 
ଅଫିସ କାଗଜପତ୍ର ନବା ଆଣିବା କାମ । ନିତ୍ଯାନନ୍ଦ ଯଦି ଘରୋଇ ଭାବରେ 
ଇଣ୍ଟରମିଡ଼ିଏଟ ପରୀକ୍ଷାଟା ଦେଇଦବ, ତେବେ ସେଇ ଅଫିସରେ କିରାଣି ଚାକିରି ବି 
ମିଳିଯାଇ ପାରେ | ସ୍ତ୍ରୀ ତଥାପି ସୂଖୀ ଜଣା ନ ପଡ଼ିବାରୁ ପଣ୍ଡିତେ କହଲେ, ଏଇ 
କାମଟା କିଛି ଦିନ କରୁ । ଦେଖିବା, ପୁଣି ମୁଁ ବାବ୍ରଙ୍କୁ କହିବି । ତମେ ତାକୁ ଟିକିଏ 
ବ୍ରଝାଇ ଦିଅ । ଏଇ ଖରାପ ପିଲାଙ୍କ ସାଙ୍ଗରେ ନ ମିଶି କାମରେ ମନ ଦଉ। 
ପଶ୍ଡିତେ ଭାବିଥ୍‌ଲେ ଘରୁ ବାହାରିବା ବେଳେ ନିତ୍ୟାନନ୍ଦ ସାଙ୍ଗରେ ଟିକିଏ 
କଥାବାଇଁ। ହୋଇ ଯିବେ । କିନ୍ତ ବାହାରେ ନିତ୍ଯାନନ୍ଦ ତା ସାଙ୍ଗ ସହିତ କଣ 
କଥାବାର୍ଭାରେ ବ୍ୟସ୍ତ ଥୁଲା । ପଶ୍ଡିତେ ରାଗ ସମ୍ଭାଳି ପାରିଲେ ନାହିଁ ଏବଂ ମୁହଁ 
ବ୍ରଲାଇ ବାହାରିଗଲେ । ନିତ୍ୟଯାନନ୍ଦର ସାଙ୍ଗ କହିଲା, ଆଜି କଣ ହେଲା କିରେ ? 
ନିତ୍ୟାନନ୍ଦ କହିଲା, ନାଇଁ କିଛି ନାଇଁ | ବୁଢ଼ା ସବୁବେଳେ ଏମିତ ଗରଗର ହଉଟି । 
ତୁ ସେ ଆଡ଼କୁ ଅନା ନା । ପଣ୍ଡିତଙ୍କୁ ଶୁଣିବା ଭଳି ନିତ୍ୟାନନ୍ଦ ଏ କଥା କହଥ୍‌ଲା । 
ଆଉ ରାଗିବେ ନାହିଁ ବୋଲି ପଶ୍ଡିତେ ମନ ଭିତରେ ଯେତେ ଶପଥ ନେଇଥ୍‌ଲେ ବି 
ନିତ୍ୟାନନ୍ଦର କଥାରେ ତାଙ୍କର ମୁଣ୍ଡ ଜଳିଗଲା । ଆଉ କେତେବେଳ ହୋଇଥ୍‌ଲେ 
ସେ ପଛକୁ ଫେରି ଆସି କଣ କହିଥାନ୍ତେ । କିନ୍ଧ ଆଜି ଆଗକୁ ଜୋରରେ ପାଦ 
ପକାଇ ଯାଉ ଯାଉ ମନକୁ ମନ କହିଲେ, ଶଳା କାଲିକାର ପିଲା, କଣ ନା ବାପକୁ 

୨୩୮ / କଥା ଯାତ୍ରା 
ଗାଳି ଦଉଚି ! ପିଲାଦିନୁ ମରି ନ ଗଲା କାହିଁକି ? କାହଁକି ବଞ୍ଚ୍‌ ରହିଲା ମତେ 
ଏମିତି ଜାଳି ପୋଡ଼ି ମାରିବୀକୁ ? 

ଜମିଦାରଙ୍କ ଘର ଆଡ଼କୁ ଜଲଦି ଜଲଦି ପାଦ ବଢ଼ାଇଲା ବେଳକୁ ପଡ୍ତିତେ 
ପୁଣି ପଛ କଥା ଭାବିଲେ। କାହିଁକି ତାଙ୍କର ସୁନାପୁଅ ଏମିତି କୁଳାଙ୍ଗାର 
ହୋଇଗଲା ? ପ୍ରଥମେ ତ ସବୁ ଠିକଠାକ ଥୁଲା ! କଣ ତାଙ୍କର ଆଉ ଏତେ ଗୁଡ଼ାଏ 
ପିଲା ଜନ୍ମ ହେଲେ ବୋଲି ? କାଇଁ, ଆଉ ଦିଟା ପୁଅ ତ ଶାନ୍ତଶିଷ୍ଠ ଅଛନ୍ତି । ନା ସେ 
ଦିହେଁ ବି ବୟସ ବଢ଼ିଲେ ନିତ୍ଯାନନ୍ଦ ଭଳି ହୋଇଯିବେ ? ଅବଶ୍ଯ ସେ ଏତେବଡ଼ 
ପରିବାର ଚଳାଇ ପାରୁ ନାହାନ୍ତି । କିଏ ଜାଣିଥୁଲା ଦରଦାମ ଏତେ ବଢ଼ିଯିବ 
ବୋଲି ? ତାଙ୍କର ଆଜିକାଲି ଆଉ ପିଲାଙ୍କୁ ଏମିତି ପଢ଼ାଇବାର ସମୟ ହୁଏ ନାହିଁ। 
ଟ୍ୟୁସନରେ ସବୁ ସମୟ ଚାଲିଯାଏ । ପର ପିଲାଙ୍କୁ ପାଠ ପଢ଼ାଇଲା ବେଳେ 
ପଶ୍ଡିତଙ୍କର ଇଚ୍ଛା ହୁଏ ନିଜ ପିଲାଙ୍କୁ ପାଖରେ ବସାଇ ଏମିତି ପଢ଼ାଇ ପାରନ୍ତେ କି ? 
କିନ୍ଧୁ ତା ବା କେମିତି ହୁଏ ? ଘର ତ ପୂଣି ଚଳାଇବାକୁ ପଡ଼ିବ । 

ବାବରଙ୍କ ଘର ଆଡ଼କୁ ଅନାଇଲେ ପଣ୍ଡିତେ । ଜମିଦାରୀ କୋଉ କାଳୁ ଗଲାଣି, 
କିନ୍ତୁ ଜମିଦାରଙ୍କର କିଛି ବି ପରିବର୍ଭନ ହୋଇ ନାହିଁ। ଜମି ବଦଳରେ ତାଙ୍କର 
କାରଖାନା ବସିଲା । ଦରଦାମ ଯେତେ ବଢ଼ିଲେ ବି ତାଙ୍କର କି ଚିନ୍ତା ? ପଡ୍ତିତଙ୍କର 
ଦେଖିବାବେଳକୁ ଏ ଘରର ଚାଲିଚଳଣରେ କୌଣସି ବ୍ୟତିକ୍ରମ ହୋଇ ନାହିଁ। 
ଜମିଦାରୀ ଗଲେ ବି ଲୋକେ ତାଙ୍କୁ ଏପର୍ଯ୍ୟନ୍ତ ଜମିଦାର ବୋଲି କହୁଛନ୍ତି । ପଣ୍ଡିତେ 
ଘର ଭିତରେ ପଶିଲା ବେଳକୁ ବାହାରେ ବାବର ଛିଡ଼ା ହୋଇଥୁଲେ । ପଢଡ୍ତିତଙ୍କୁ 
ନମସ୍କାର କରି କହିଲେ, ଲାଲୁ ଆପଣଙ୍କୁ ଅପେକ୍ଷା କରୂଛି । ଏ କଥାରେ ସାମାନ୍ୟ 
ସମାଲୋଚନା ବି ଥୁଲା, କାରଣ ପଣ୍ଡିତେ ଡେରିରେ ପହଞ୍ଚୁଥୁଲେ | ଟିକିଏ ଅପ୍ରତଭ 
ହୋଇ ପଣ୍ଡିତେ କହିଲେ, ଆପଣଙ୍କ ଦୟାରୁ ପୂଅ ଆଜି ଚାକିରିରେ ଜଏନ କରିବାକୁ 
ଯାଉଛି; ଟକିଏ ଡେରି ହୋଇଗଲା ! ନା ନା, ସେଥ୍୍‌ରେ କଣ ଅଛି, ଅତି ବିନୟର 
ସହିତ ବାବ୍ର କହିଲେ, କି ଚାକିରି କଲା ? ପଣ୍ଡିତେ ଟିକିଏ ସଂକୋଚର ସହିତ 
କହିଲେ, ଏବେ ତ ପିଅନ ଚାକିରି । ଆପଣଙ୍କ ମନେ ନାହିଁ ବୋଧହୁଏ, ଆପଣ 
ସେଇ ଅଫିସରଙ୍କୁ କହଥୁଲେ । ବାବର କହିଲେ, ଯାହା ହଉ ଭଲ ହେଲା । 

ଲାଲୁ ଆସି ପଣ୍ଡିତଙ୍କର ପାଦ ଛୁଇଁ ପ୍ରଣାମ କଲା । ତାର ପଢ଼ା ଘରେ 
ପଶ୍ତିତଙ୍କ ପାଇଁ ଜଳଖିଆ ରଖା ହୋଇଥଲା । ସବ୍ରଦିନେ ବାବ୍ରଙ୍କ ଘରେ ଏତେ ଭଲ 
ଜିନିଷ ଏକା ଖାଉଥୁବାରୁ ପଶ୍ଡିତଙ୍କର ମନ କଣ ହୋଇଯାଏ । ସେ ତାଙ୍କୁ ଦିଆ 
ଯାଇଥୂବା ଖାଇବା ଜିନିଷର ଦାମ ଲଗାଇ ଭାବନ୍ତି, ଏତକ ଖାଇବାକୁ ନଦେଇ ଯଦି 
ତାଙ୍କର ଦରମା ଏତିକି ବଢ଼ାଇ ଦିଅନ୍ତେ, ଘରର କାମରେ ଲାଗନ୍ତା । କେବେ 

ଦିନଚର୍ଯ୍ୟା / ୨୩୯ 
କେବେ ଭାବନ୍ତି, ଏ ଖାଇବା ଜିନିଷ ଯଦି ତାଙ୍କ ଘରକୁ ନେଇଯାଇ ପାରନ୍ତେ, ତାଙ୍କ 
ଛୁଆମାନେ କି ଖୁସିରେ ଖାଆନ୍ତେ ! ଏଠାରେ ବସି ଖାଇଲାବେଳେ ତାଙ୍କୁ କେମିତି 
ଦୋଷୀ ମନେ ହୁଏ, ଆଉ ସେଥ୍ପାଇଁ ତାଙ୍କୁ ଏଠାରେ ରୋଜ ଖାଇବାକୁ ମିଳୁଥ୍‌ବା 
କଥା ଘରେ କହନ୍ତି ନାହିଁ। ଅରେ ଥରେ ଭାବନ୍ତି, ତାଙ୍କ ବ୍ୟାଗରେ ଲୁଚାଇ ସେ 
ମିଠା ଦୁଇଟି ଘରକୁ ନେଇ ଯାଇ ତାଙ୍କ ଛୋଟ ଝିଅକୂ ଦେବେ କି ! 

ଲାଲୁ ତାଙ୍କର ଖାଇବାକୂର ଅପେକ୍ଷା କରି ବସିଥ୍‌ଲା, ସେ ଖାଇ ସାରିଲେ 
ପଢ଼ିବାକୁ ବସିବ । ଆଜି କିନ୍ଧୁ ପଶ୍ଡିତଙ୍କର ଆଦୌ ଖାଇବାକୁ ମନ ହେଲା ନାହିଁ। 
ଲାଲୁ କହିଲା, ଗୁରୁଜୀ, ଆପଣଙ୍କର କଣ ଦେହ ଖରାପ ? ବାପାଙ୍କୁ କହିବି ଡାକ୍ତର 
ଡାକି ଦେବେ ? ପଣ୍ତିତେ କହିଲେ, ନା ବାପା, ଠିକ ହୋଇଯିବ । ଲାଲୁ କହିଲା, 
ଆପଣ ଟିକିଏ ବସନ୍ତୁ । ମୁଁ ଆପଣଙ୍କ ପାଇଁ ଚା ନେଇ ଆସୂଚି। ପଶ଼୍ିତେ ଲାଲୁକୁ 
ଅନାଇଲେ । ସୁନ୍ଦର ସ୍ଵାସ୍ଥ୍ୟବାନ ପରିଛଥନ୍ନ । କି ଶାନ୍ତଶିଷ୍ଟ ଭଦ୍ର ପିଲା । କି ପ୍ରଖର 
ବ୍ରଦ୍ଧି। ପାଠରେ କି ନିଷ୍ଠା ! 

ପଣ୍ଡିତେ ଲାଲୁର ପଢ଼ା ଘରର ଚାରିଆଡ଼କୁ ଅନାଇଲେ । ଏଇଟି ଲାଲୁର 
ନିଜସ୍ଵ ପଢ଼ା ଘର । ସେ ପାଠ ପଢ଼ିଲା ବେଳେ ଏ ଘରକୁ କେହି ଆସନ୍ତି ନାହିଁ । 
କୋଠରୀ ଭିତରେ ଲାଲୂର ନିଜର ଲାଇବ୍ରେରୀ । ବିଭିନ୍ନ ପ୍ରକାରର ବହି 
ଏନ୍‌ସାଇକ୍ଲୋପେଡ଼ିଆରେ ଭର୍ରଭି । ଅନ୍ଯ ପାଖରେ ଖେଳିବାର ଜିନିଷମାନ । 
ପଶ୍ଡିତଙ୍କର ଧାରଣା ଥୁଲା ଧନ ସମ୍ପତ୍ତି ପିଲାମାନଙ୍କୁ ଅଭଦ୍ର, ଗର୍ବୀ ଓ ମୂଖ 
କରିଦିଏ । କିନ୍ଧ ଲାଲୁ ଯେମିତି ଏ କଥାର ବ୍ୟତିକ୍ରମ ଥୁଲା । ସେ ତାଙ୍କୁ ସବୁବେଳେ 
ଅତି ସମ୍ମାନର ସହିତ ଦେଖୁଥ୍‌ଲା । ଦେଖିବାକୁ ଗଲେ, ବାବରଙ୍କର ସମ୍ପୂର୍ଣ୍ଣ ପରିବାରଟି 
ମଧ୍ଯ ଅତି ଶାନ୍ତ ଓ ଭଦ୍ର ପ୍ରକୃତିର ଏବଂ ଧର୍ମପରାୟଣ ଥୁଲା । ଯଦିଓ ଲାଲୁ 
ଇଂରେଜୀ ସ୍କୁଲରେ ପଢ଼ୂଥ୍‌ଲା, ବାବର ତାକୁ ଘରେ ସଂସ୍କୃତ ପଢ଼ାଇବାର ବ୍ଯବସ୍ଥା 
କରିଥ୍‌ଲେ | 

ନିଜର ଅନିଚ୍ଛା ସତ୍ତ୍ବେ ପଣ୍ଡିତେ ନିଜ ଘର ସହିତ ଏ ଘରର ତୁଳନା କଲେ । 
ଦି ବଖରା ଘରେ ସାତ ଜଣ ଲୋକ । ଏକା ସାଙ୍ଗରେ ବସି ସବୂ ପିଲାମାନେ ପାଟି 
କରି ପାଠ ପଢ଼ୁଛନ୍ତି । କାହାରି ଦେହରେ ଭଲ ଜାମାକୁୂର୍ଭା ନାହିଁ । ଘର ସାରା 
ଜିନିଷପତ୍ର ଭର୍ରଭ । ଗୋଟାଏ କରରେ ଛୋଟ ଝିଅ ଜରରେ ପଡ଼ି ରହିଟି । ତାଙ୍କର 
ସାନପୁଅ ତାଙ୍କୁ କଣ ଗୋଟାଏ ପାଠ ବୁଝାଇ ଦବାକୁ କହୁଚି ଏବଂ ପସଶ୍ତିତେ ତା 
ଉପରେ ରାଗିଯାଇ କହୁଛନ୍ତି, ସ୍ତୁଲରେ କଣ ଚଷୁ ଦେଇ ପାଠ ପଢ଼ୁଚୂ ? ନବୁଝି 
ପାରିଲେ ସ୍କୁଲରେ ଯାଇ ମାୀଷ୍ଟ୍କୁ ପଚାର । 


Digitized by srujanika@gmail.com 


୨୪୦ / କଥା ଯାତ୍ରା 

ଲାଲୁ ଯେତେବେଳେ ଚା ନେଇ ଆସି ତାଙ୍କ ଆଗରେ ଠିଆ ହେଲା, ପଣ୍ତିତେ 
କେମିତି ଆଉ ପ୍ରକୃତିସ୍ଥ ଅବସ୍ଥାରେ ନଥ୍‌ଲେ । ତାଙ୍କର କଣ୍ଠରୋଧ ହୋଇ ଯାଇଥଲା 
ଏବଂ ଆଖିରେ ଲୁହ ଜମି ଆସୁଥ୍ଲା। ଅନେକ କଷ୍ଟରେ ବି ସେ ଖାଇବା ଜିନିଷକୁ 
ଗଳା ଭିତରକୁ ନେଇ ପାରିଲେ ନାହିଁ । ଟିକିଏ ଚା ପିଇ କିଛି ସମୟ ସେ ତଳକୁ 
ମୁହଁ ପୋତି ବସିଲେ । ଲାଲୁ କହିଲା, ଆଜି ଆପଣଙ୍କ ଦେହ ଭଲ ନାହିଁ। ଆଜି 
ଟ୍ୟୁସନ ଥାଉ । ପଡଶ୍ତିତେ କହିଲେ, ନା, ବାପା । ଆଜି କେମିତି ମନ ଭଲ ନାହିଁ। 
ହଉ, ବହି ବାହାର କର । 

ଅଳ୍ପ ସମୟ ପାଠ ପଢ଼ାଇ ପଣ୍ଡିତେ ସେଠାରୁ ବାହାରି ଆସିଲେ । ନିତ୍ୟାନନ୍ଦ 
ଠିକ ସମୟରେ ଅଫିସ ଗଲା କି ନାହିଁ ଜାଣିବାକୁ ସେ ଭାବିଲେ ସ୍କୁଲ ଯିବା ଆଗରୁ 
ଘର ବାଟ ଦେଇ ଯିବେ । ଘରକୁ ଯାଉ ଯାଉ ପଣ୍ଡିତେ ଚିନ୍ତା କଲେ, କଣ ଧନ 
ସଂପତି ହିଁ ବଡ଼ କଥା ? ତାଙ୍କଠାରୁ ବି ତ ଅନେକ ଦୂଃଖୀ ରଙ୍କୀ ଅଛନ୍ତି । ଶାସ୍ତ୍ରରେ 
ଏତେ କଥା କହ୍ାଯାଉଛି ଧନ ସମ୍ପଭ୍ତିର ଅବିଗୁଣ ବିଷୟରେ । ତଥାପି କାହିଁକି ଏତେ 
ଅଶାନ୍ତି ତାଙ୍କର ? ଧନୀ ଲୋକର ତ ଇଶ୍ଵବରଙ୍କୁ ପାଇବା ବି ମନା । ଏସବୁ ଚିନ୍ତାରୁ 
ଆସି ସେ ନିଜର ଘରର ଛୋଟ କଥାସବୁ ଭାବିଲେ । ଯାହା ହଉ, ନିତ୍ଯାନନ୍ଦ 
ଚାକିରି କଲେ ଘରର ସମସ୍ୟା ଅନେକ କମିଯିବ । ହଉ ପଛେ ପିଅନ ଚାକିରି । 
ପଇସା ତ ଘରକୁ ଆସିବ ! ଖାଲି ଭଲରେ ଭଲରେ ଚାକିରି କଲେ ହେଲା । ଆଉ 
ଯେମିତି ସେ ଖରାପ ସାଙ୍ଗଙ୍କ ସାଙ୍ଗରେ ନପଡ଼େ । ଘରର ଅବସ୍ଥା ତ ଅନ୍ତତଃ ଟିକିଏ 
ସୁଧୂରିଯିବ । ପଣ୍ତିତେ ନିଶ୍ଚୟ କଲେ ଆଜି ନିତ୍ଯାନନ୍ଦର ପ୍ରଥମ ଚାକିରି ଦିନରେ 
ମନକୁ ଶାନ୍ତ ରଖିବେ, ଆଉ ରାଗିବେ ନାହିଁ ଏବଂ ସୁଯୋଗ ହେଲେ ପୁଅ ସହିତ ଦି 
ପଦ ଭଲରେ କଥାବା କରିବେ । 

କିନ୍ତୁ ଘର ପାଖରେ ପହଞ୍ଚବାବେଳକୁ ପୁଣି ଏକ ନୈରାଶ୍ଯ ପଡ୍ତିତଙ୍କୁ 
ଘେରିଗଲା । ଏଠାରେ ସବ୍ର କିଛି ପୂରୂଣା, ଭଙ୍ଗାରୁଜା, ଅପରିଷ୍ଠାର, ଅପରିଛୁନ୍ନ । 
ପ୍ରତିଟି ଜିନିଷ ଏକ ଅଭାବର ପ୍ରତୀକ । ପଣ୍ତିତେ ଘର ଭିତରେ ପସଶିଛନ୍ତି, ସ୍ତୀ 
କହିଲେ, ନିତ୍ୟାନନ୍ଦ ଭଲରେ ଭଲରେ ଗଲା । ପଣ୍ଡିତେ କହିଲେ, ସେ ମଲା କି 
ଗଲା, ମୋର ଜାଣିବା ଦରକାର ନାହିଁ । ସ୍ତ୍ରୀ କିନ୍ଧ ଆଜି ରାଗିଲେ ନାହିଁ । କହିଲେ, 
କଣ ହୋଇଚି ତମର ? କଣ ଦେହ ଖରାପ ? ପଣ୍ତିତେ ବିରକ୍ତ ହୋଇ କହିଲେ, 
ତମେ ଯାଅ ! ବକ ବକ କରି ଆଉ ମୋର ମୁଣ୍ଡ ଖାଅ ନାହିଁ । 


Qo0 

ପେଟ 


ପୂରୀକୁ ଯିବା ବସ ସମୟ ଯଦିଓ ଅନେକ ଡେରି ହୋଇ ଯାଇଥଲା, ଏ 
ପର୍ଯ୍ୟନ୍ତ ବସର ଦେଖା ଦର୍ଶନ ନ ଥୁଲା । ବସକୁ ଅପେକ୍ଷା କରୂୁଥ୍ବା ଲୋକମାନେ 
ଦାର୍ଶନିକତାର ସହିତ ଛିଡ଼ାହୋଇ ରହିଥ୍‌ଲେ ଏବଂ ନିଜ ନିଜ ଭିତରେ ଆଳାପ 
ଆଲୋଚନା କରି ସମୟ କଟାଇବାକୁ ଚେଷ୍ଟା କରୂଥ୍‌ଲେ। କେବଳ ବିଦେଶୀ 
ଗୋରା ଲୋକଟି ଉଦ୍‌ବିଗ୍ଧ ଓ ଅସ୍ଥିର ଜଣା ପଡ଼ୁଥ୍ଲା ଏବଂ ବାରମ୍ବାର ନିଜର ଘଡ଼ିକୁ 
ଓ ରାସ୍ତାରେ ବସ ଆସୁଛି କି ନାହିଁ ଏ କଥା ଦେଖୁଥ୍‌ଲା । ବସ ଆସିବାରେ ଅନେକ 
ଡେରି ହେବାରୂ ସେ ବର୍ଭମାନ ରାସ୍ତା କରରେ ଚକା ପକାଇ ବସିଥ୍‌ଲା ଏବଂ ଘଡ଼ି 
ଓ ରାସ୍ତାକୁ ଅନାଇବା ମଝିରେ ବିନା ଦୂଃଖରେ ହିନ୍ଦୁସ୍ତାନୀ” ବହିଟିକୁ ପଢ଼ି ଚେଷ୍ଟା 
କରୁଥ୍ଲା ବର୍ଣ୍ଣମାଳାକୁ ଆୟତ୍ତ କରିବାକୁ । 

ଗୋରା ଲୋକର ଏଇଟି ଥୁଲା ପ୍ରଥମ ଭାରତ ଭ୍ରମଣ । ନିଜର ଛବିଶ ବର୍ଷର 
ଜୀବନକାଳ ଭିତରେ ସେ ତାର ଆମେରିକାର ସହରରୁ ବାହାରକୁ ବାହାରି ନ 
ଥୁଲା । ତେବେ ସ୍କୁଲରେ ପଡ଼ିବା ବେଳୁ ତାର ଭାରତକୁ ଆସିବା ପାଇଁ ଅଦମ୍ୟ ଇଚ୍ଛା 
ଥୁଲା ଏବଂ ଅନେକ ଦିନର ସଞ୍ଚୟ ଓ ଯୋଜନା ପରେ ସେ ବର୍ଭମାନ ଏଠାକୁ 
ଆସିବାକୁ ସମର୍ଥ ହୋଇଥଲା । ତାର ପରିକଳ୍ପନା ମଧ୍ଯରେ ଥୁଲା ଭାରତରେ ଦୂଇ 
ମାସ ରହିବା ଭିତରେ ସିତାର ବାଦନ, ଯୋଗାଭ୍ୟାସ ଏବଂ ଏକ ଭାରତୀୟ ଭାଷା 
ଶିକ୍ଷା ସହିତ ଏଇ ଦେଶର ପ୍ରତିଟି ଦର୍ଶନୀୟ ସ୍ଥାନକୁ ଦେଖିବା । ଆମେରିକାର 
ଶୀତରୁ ଆସି ଭାରତର ଗରମ ପାଣିପାଗ ଭିତରେ ପଡ଼ି ସେ ପ୍ରଥମେ ଅସ୍ତବ୍ୟସ୍ତ 
ହୋଇଯାଇଥ୍‌ୁଲା । କିନ୍ଧ ସେ ତାର ସଂକଳ୍ପରେ ଦୃଢ଼ ନିଶ୍ଚୟ ଥୁଲା ଏବଂ ଏ ଭିତରେ 
ଗୋଟିଏ ସିତାର କିଣି ସାରିଥୁଲ୍ଲା, ତଥା ଯୋଗ ଓ ହିନ୍ଦୁସ୍ତାନୀ ଶିଖିବାର ବହିମାନ 
ମଧ୍ଯ ପାଖରେ ରଖିଥ୍ଲା । ଗରମରୁ ସାମାନ୍ୟ ରକ୍ଷା ପାଇବା ପାଇଁ ସେ ବଉଁମାନ 
ମୁଣ୍ଡକୁ ସଂପୂର୍ଣ୍ଣ ଲଣ୍ଡିତ କରି ଦେଇଥ୍‌ଲା ଏବଂ କେବଳ ହାଫପାଣ୍ଟ ଓ ଗେଞ୍ଜି 
ପିଛିଥ୍ଲା । ହାତରେ ସିତାର ଓ କାନ୍ଧ ବ୍ୟାଗରେ ବହି ଧରି ସେ ବର୍ରମାନ 
ବାହାରିଥୁଲା ତୀର୍ଥ ସ୍ଥାନ ଓ ଗ୍ରାମାଞ୍ଚଳ ଭ୍ରମଣରେ । କିନ୍ତୁ ଭାରତବର୍ଷରେ ଦଶଦିନ 

୨୪୨ / କଥା ଯାତ୍ରା 
କଟାଇବା ପରେ ସେ ବର୍ଭମାନ ସଚେତନ ଥୁଲା ଯେ ତାର ପରିକଳ୍ପନା ଅତୀବ 
ଦ୍ୂଷ୍ଠଣର। ବସର ବିଳମ୍ବରେ ଆସିବାରେ ତାର କାର୍ଯ୍ୟକ୍ରମର ଯେଉଁ କ୍ଷୟକ୍ଷତି 
ହେଉଥଲା, ସେଥ୍ପାଇଁ ସେ ବର୍ଭମାନ କ୍ଷୁବ୍ଧ ହେଉଥଲା | 

ଏଇ ବିଦେଶୀ ଲୋକଟିର ,ଅସ୍ଵସ୍ତି ଉପଭୋଗ କରୁଥ୍‌ବା ଲୋକ ଭିନ୍ନ ଭିନ୍ନ 
ପ୍ରକାରର ଥୁଲେ । କିଛି ଛୋଟ, ତା ଚାରିପାଖେ ନିରାପଦ ଦୂରତ୍ଵରେ ଠିଆ ହୋଇ 
ଚୂପଚାପ ତା ଆଡ଼କୁ ଅନାଇ ରହିଥୂୁଲେ। ବସ ଅପେକ୍ଷାରେ ଛିଡ଼ା ହୋଇଥ୍‌ବା 
ଲୋକମାନେ ଦୁଇଟି ଦଳରେ ବିଭକ୍ତ ଥୁଲେ : ଧୋବଧାଉଳିଆ ଓ ମଳିମୁଣ୍ଡିଆ । 
ମଳିମୁଶ୍ରିଆ ଲୋକମାନେ ଏଇ ବିଦେଶୀଟିକୁ ସାମାନ୍ଯ ଆଶ୍ଚର୍ଯ୍ୟର ସହିତ 
ଦେଖୁଥ୍୍‌ଲେ, କିନ୍ଧ ତା ବିଷୟରେ ଆଲୋଚନା କରିବାପାଇଁ ସାହସ ସଞ୍ଚୟ କରି 
ପାରୁ ନ ଥୁଲେ । ତେବେ ଧୋବଧାଉଳିଆ ଲୋକଙ୍କର ବର୍ଉମାନ କଥାବାର୍ାର 
ପ୍ରଧାନ ବିଷୟବସ୍ତୁ ଥୁଲା ଏଇ ଗୋରା ଲୋକଟି । 

ମଫସଲ କଲେଜର ଇଂରେଜୀ ଲେକଚରର, ଯେ କି ପ୍ରତିଦିନ ବସରେ ଯିବା 
ଆସିବା କରୁୂଥ୍ଲା, ମନେ ମନେ ଗୋରା ଲୋକଟି ସହିତ ଇଂରେଜୀ 
ଉପନ୍ୟାସମାନଙ୍କରେ ପଢ଼ିଥ୍‌ବା ବିଭିନ୍ନ ଚରିତ୍ରମାନଙ୍କର ତୁଳନା କରି ବିଫଳ ହେଲା 
ଏବଂ ସ୍ଵଗତୋକ୍ରତି କଲା, ବିଲାତରେ ବର୍ଭମାନ ପୂରା ଡିକାଡେନ୍‌ସ୍‌ ହୋଇଗଲାଣି । 
ଏ ଉକ୍ତିର ତାପ୍ରର୍ଯ୍ୟ ଯାହା ହେଉନା କାହିଁକି, ପାଖରେ ଠିଆ ହୋଇଥ୍‌ବା ଛୋଟ 
ଠିକାଦାର, ଯେ କି ନିଜର ବିଲ୍‌ ଆଣିବାକୁ ପୁରୀ ଯାଉଥ୍‌ଲା, ଏ କଥାରୁ ଖିଅ ନେଇ 
କହିଲା, ବିଲାତରେ ବର୍ଭମାନ ବହୁତ ଖରାପ ଅବସ୍ଥା । ଲୋକ ନିଜ ଦେଶ ଛାଡ଼ି 
ପଳାଇ ଯାଉଛନ୍ତି । ଅଫିସ ଯାଉଥ୍‌ବା କିରାନି ନିଜକୁ ଏଇ ସବୁ ଗୁରୁତ୍ଵପୂର୍ଣ 
ଆଲୋଚନାରୁ ବାଦ ପଡ଼ିଯାଉଥ୍‌ବାର ଦେଖି କଥାକୁ ସାମାନ୍ୟ ବଦଳାଇ କହିଲା, 
ସେଦିନ ଖବରକାଗଜରେ ବାହାରିଥ୍ଲା ବିଲାତର ଲୋକମାନେ ବର୍ଉମାନ ହିନ୍ଦୁଧର୍ମ 
ପ୍ରତି ଆକୃଷ୍ଟ । ଏ ଲୋକଟି ନିଶ୍ଚୟ ଦୀକ୍ଷା ନେବା ପାଇଁ ମନ୍ଦିରକୁ ଯାଉଛି । କଳା 
କୋଟ ପିଛିଥ୍୍‌ବା ଓକିଲ, ଯେ କି ଶାସନୀ ବ୍ରାହ୍ମଣ ଥଲା ଏବଂ ମୁକ୍ତିମଣ୍ଡପ ପଶ୍ତିତ 
ସଭାର ସଭ୍ଯ ଭାବରେ ଗର୍ବ ଅନୁଭବ କରୁଥଲା, କହିଲା, ହିନ୍ଦୁଧର୍ମରେ 
ମ୍ବେଛମାନଙ୍କୁ ଦୀକ୍ଷା ଦେବାର କୌଣସି ନିୟମ ନାହିଁ । କୋଉ ବାବା ଯଦି ଏମାନଙ୍କୁ 
ଦୀକ୍ଷା ଦଉଥ୍‌ବେ, ତାର ହିନ୍ଦୁଧର୍ମ ସହିତ କୌଣସି ସଂପର୍କ ନାହିଁ। ଏ ସବୁ କଥା 
ଶୁଣି ଶେଷ ହୋଇ ଆସୁଥ୍ବା ସିଗାରେଟକୁ ତଳକୁ ଫିଙ୍ଗି ଛାତ୍ର ନେତା କହିଲା, ଧର୍ମ 
ଫର୍ମ କଥା ମିଛ । ଯେତେ ଗୋରା ଲୋକ ଏଠିକି ଆସୁଛନ୍ତି ସମସ୍ତେ ସି.ଆଇ.ଏ. 
ଏଜେଣ୍ଟ | 

ଦିନଚର୍ଯ୍ୟା / ୨୪୩ 
ଏ ଭିତରେ ଗୋରା ଲୋକକୁ ଘେରି ଛିଡ଼ା ହୋଇଥ୍‌ବା ଛୋଟ ପିଲାମାନେ 
ନିଜର ଭୟ ଭାଙ୍ଗି ଆସ୍ତେ ଆସ୍ତେ ତା ପାଖକୁ ଲାଗି ଆସିଥ୍‌ଲେ ଏବଂ ସେମାନଙ୍କ 
ଭିତରୁ କେହି କେହି ତାର ବ୍ଯାଗକୁ ଛୁଇଁବାକୁ ମଧ୍ୟ ଚେଷ୍ଟା କରୁଥ୍‌ଲେ । 
ମଳିମୁଶ୍ତିଆଙ୍କ ଭିତରୁ ସବୁଠାରୁ ସାହସୀ ଲୋକଟି ବରଁମାନ ପିଲାମାନଙ୍କ ପାଖକୁ 
ଯାଇ ସେମାନଙ୍କୁ ଉତ୍ସାହିତ କରୁଥଲା । ଗୋରା ଲୋକ, ଯେ କି ଭାରତୀୟମାନଙ୍କୁ 
ନିଜର ବନ୍ଧୁ କରିନେବାର ମହତ ଉଦ୍ଦେଶ୍ୟନେଇ ଆସିଥୁଲା, ପିଲାମାନଙ୍କ ଆଡ଼କୁ 
ଅନାଇ ସାମାନ୍ୟ ହସିଲା ଏବଂ ଏ କଥା ସେମାନଙ୍କ ପାଇଁ ଏକ ନୂତନ ପ୍ରେରଣାର 
କାରଣ ହେଲା । ଦୁଇଜଣ ପିଲା ଗୋରା ଲୋକର ବ୍ୟାଗ ଆଣି ତା ଭିତରେ ଥୁବା 
ବହି ସବ୍ର ଦେଖିବାରେ ଲାଗିଲେ ଏବଂ ଅନ୍ୟ ଜଣେ ପିଲା ସିତାରର ଖୋଳ କିପରି 
ଖୋଲିବ ସେ ବିଷୟରେ ପରୀକ୍ଷା ନିରୀକ୍ଷା କରିବାକୁ ଆରମ୍ଭ କଲା । ମଳିମୁଣ୍ଡିଆ 
ସାହସୀ ଲୋକଟି ଏଥର ଯାଇ ଗୋରା ଲୋକର ଠିକ ସାମନାରେ ଚକା ପକାଇ 
ବସିଲା ଏବଂ କହିଲା, ‘ ଫଟୋ” । ଗୋରା ତା କଥା ବୁଝିପାରି ନିଜର ହିନ୍ଦୀ ଶିକ୍ଷା 
ବିଷୟରେ ଖୁସି ହେଲା ଏବଂ କ୍ୟାମେରା ବାହାର କରି ତାକୁ ଦେଖାଇଲା । ଲୋକଟି 
ଏତିକିରେ ସନ୍ଧଷ୍ଠ ହେଲା ନାହିଁ; ତାକୁ ନିଜର ମୁହଁ ଦେଖାଇ ବିଭିନ୍ନ ମୁଦ୍ରା 
ସାହାଯ୍ୟରେ ବୃଝାଇଲା ଯେ ଗୋରା ତାର ଫଟୋ ଉଠାଉ । ଗୋରା ଏ କଥା ମଧ୍ଯ 
ବୃଝିପାରିଲା ଏବଂ ସେ କେବଳ ଭାରତୀୟମାନଙ୍କର ଭାଷା ହିଁ ନୁହେଁ, ସେମାନଙ୍କର 
ସାଙ୍କେତିକ ଠାରମାନ ବ୍ୁଝିପାରୂଥ୍‌ବାରୁ ନିଜର ବୃଦ୍ଧି ଓ ବିଦ୍ବଭାକୁ ବାହାବା ଦେଲା 
ଏବଂ ପଦ୍ଧାସନରୁ ଉଠି କ୍ୟାମେରାରେ ସେଇ ଲୋକଟିର ଫଟୋ ଉଠାଇବାକୁ ପ୍ରସ୍ତୁତ 
ହେଲା । 
ଏତିକିବେଳେ କିନ୍ଧୁ ତା ପାଇଁ ଅନ୍ଯ ଏକ ସମସ୍ଯା ଉପୂଜିଲା । ହଠାତ 
ସେଠାରେ ଥବା ପିଲା ଛୁଆ ବଢ଼ା ସବୁ ଲୋକ ଦଉଡ଼ି ଆସି ତା ସାମନାରେ ଫଟୋ 
ଉଠାଇବାକୁ ଛିଡ଼ା ହେଲେ । ଏପରି କି ସେଇ ନିପୂଣ ପିଲାଟି, ଯେ କି ବଉଁମାନ 
ସିତାରର ଖୋଳ ଖୋଲିବାକ୍ର ସମର୍ଥ ହୋଇଥୁଲା, ସିତାରକୁ ତଳେ ପକାଇ ଦେଇ 
ତା ଆଗରେ ଛିଡ଼ା ହେଲା । ଗୋରା କିନ୍ଧୁ ହାରିବାର ଲୋକ ନଥ୍‌ଲା । ସେ ଧୈର୍ଯ୍ୟର 
ସହିତ ପିଲା ଓ ବଡ଼ ଲୋକମାନଙ୍କୁ ଦି ଧାଡ଼ିରେ ଛିଡ଼ା କରାଇଲା ଏବଂ 
ସେମାନଙ୍କର ଫଟୋ ଉଠାଇଲା । ଏ ଭିତରେ ଆଖ ପାଖରେ ଆଉ କିଛି ପିଲା ଓ 
ଲୋକ ଆସି ମଧ୍ଯ ପହଞ୍ଚ୍‌ଗଲେ ଏବଂ ତା ଆଗରେ ନିଜର ଫଟୋ ଉଠାଇବା ପାଇଁ 
ଛିଡ଼ା ହେଲେ । ଗୋରା ଲୋକ ଆଶା କରିଥ୍‌ଲା ଯେ ଯେଉଁମାନଙ୍କର ଫଟୋ ଉଠି 
ସାରିଛି ସେମାନେ ଘୂୁଞ୍ଯିବେ, କିନ୍ତୁ ସେମାନେ ମଧ୍ଯ ନିଜ ସ୍ଥାନରେ ଅଟଳ ରହିଲେ 


Digitized by srujanika@gmail.com 


୨୪୪ / କଥା ଯାତ୍ରା 
ଏବଂ ଏଥୁରେ ହାରି ନ ଯାଇ ବାକି ଲୋକଙ୍କୁ ଏକ ତୃତୀୟ ଧାଡ଼ିରେ ଠିଆ କରାଇ 
ଗୋରା ସେମାନଙ୍କର ଫଟୋ ନେବାର ବ୍ଯବସ୍ଥା କଲା । 

ଧୋବଧାଉଳିଆ ଲୋକଙ୍କର ଏକଥା ବିଶେଷ ଅସହ୍ଯ ହେଉଥଲା । କିରାଜନି 
ଶେଷକୁ ଆଉ ଚୂପ ରହି ପାରିଲା ନାହିଁ । କହିଲା, ଗୋରାର ବ୍ରଦ୍ଧି ଦେଖ ! ଯଦି 
ଫଟୋ ଉଠାଇବା କଥା, ଆମେ ଏତେ ଲୋକ ସଫାସୁତୁରା ପୋଷାକ ପିନ୍ଧି ଛିଡ଼ା 
ହୋଇଛୁ, ଫଟୋ କାହାର ନଉଚି ନା ସେଇ ଲଙ୍ଗଳା ପିଲାଙ୍କର । ଲେକଚରର 
କହିଲା, ଆପଣମାନେ ଜାଣିପାରୁ ନାହାନ୍ତି ଲୋକଟା କେତେ ଚାଲାକ ? ଏଇ ସବୁ 
ଫଟୋ ନେଇ ବିଦେଶରେ ଦେଖାଇବ, ବିକ୍ରୀ କରିବ । କହିବ, ଭାରତର 
ଲୋକମାନେ କେମିତି ଦରିଦ୍ର ଅବସ୍ଥାରେ ଅଛନ୍ତି । ଛାତ୍ର ନେତା କହିଲା, ସେ 
ହାତରେ ଯୋଉ ଜିନିଷଟା ଧରିଛି, ସେଇଟା କ୍ୟାମେରା କି କଣ କିଏ ଜାଣିଚି ? 
ଲୋକଙ୍କର ଫଟୋ ଉଠାଇବା ବାହାନାରେ ଆଉ କଣ ସବୂ ଫଟୋ ଉଠାଇ ନେବ। 
ତା ପରେ ତଳେ ଥୁଆ ହୋଇଥ୍‌ବା ସିତାର ଆଡ଼କୁ ହାତ ଦେଖାଇ କହିଲା, ତଳେ 
ଆହୁରି ଗୋଟାଏ ବଡ଼ ଯନ୍ତ୍ର ରଖିଚି ଦେଖୁ ନାହାନ୍ତି ୨ ଲେକଚରର କହିଲା, ଇ.ଏମ୍‌. 
ଫଷ୍ଟରଙ୍କ ପରେ ଆଉ କେହି ଭଲ ଲୋକ ଆଉ ଭାରତ ଆସୁନାହାନ୍ତି । ଯିଏ ସବ 
ଆସୁଛନ୍ତି, ବିଟନିକ ନ ହେଲେ ହିପ୍ପି । ଓକିଲ ଦେଖିଲା ଯେ ଲେକଚରର ନିଜର 
ଇଂରେଜୀ ସାହିତ୍ୟର ଜ୍ଞାନ ନେଇ କଥାକୁ ତା ନିଜ ଆଡ଼କୁ ଟାଣି ନେବାକୁ ଚେଷ୍ଟା 
କରୁଛି । ସେଥ୍ପାଇଁ ସେ କହିଲା, ଏମାନଙ୍କୁ ଭିସା କିଏ ଦଉଚି କେଜାଣି ? 

ଗୋରା ଲୋକ ଯେତେ ଫଟୋ ଉଠାଇଲା, ଭିଡ଼ କ୍ରମେ ସେତେ ବଢ଼ିବାରେ 
ଲାଗିଲା । ଏ ଭିଡ଼ ଭିତରୁ ନିଜର ସିତାର ଓ ବହି ବ୍ୟାଗ ସମ୍ଭାଳିବା ଗୋରା ପକ୍ଷରେ 
ବରଁମାନ ଅସମ୍ଭବ ହେଲା ଏବଂ ଅନେକ ଚେଷ୍ଟା ସନତ୍ତରେ ବି ସେ ଆଉ ନିଜର 
ମୁହଁରେ ହସ ରଖି ପାରିଲା ନାହିଁ । ଆଉ କେତୋଟି ଫଟୋ ଉଠାଇ ସାରିବା ପରେ 
ଲୋକମାନଙ୍କର ଭିଡ଼ ଓ ଉତ୍ସାହ କମି ନ ଥ୍ବା ଦେଖି ଗୋରା ଏଥରକ ସିଧାସଳଖ 
ବିରକ୍ତ ହେଲା ଏବଂ କ୍ୟାମେରାକ୍ର ବନ୍ଦ କରି ବ୍ୟାଗ ଭିତରେ ରଖିଦେଲା । ଏ କଥା 
ଦେଖି ଫଟୋ ଉଠାଇବାକ୍ର ଆସିଥ୍୍‌୍ବା ଲୋକ ସବୂ ନିରାଶ ହୋଇ ସେଠାରୁ 
ଘୁଞ୍ଗଲେ, କିନ୍ଧ ଛୋଟ ପିଲାମାନେ ତା ଚାରିପାଖେ ଘେରି ରହି ନାଚିବାକୁ 
ଲାଗିଲେ । ଗୋରା ଏ କଥା ଦେଖି ଖୁସି ହେଲା ଏବଂ ପୁଣି ସାମାନ୍ଯ ହସିଲା । 
ଏଥରକ ପିଲାମାନେ ତାକୁ ମାଙ୍କଡ଼ ମାଙ୍କଡ଼ କହି ଚିଡ଼ାଇବାକୂ ଚେଷ୍ଟା କଲେ, କିନ୍ତୁ 
ଗୋରା ଏ କଥାର ଅର୍ଥ ବୂଝି ନ ପାରି ନିଜେ ତାଳି ମାରି ସେମାନଙ୍କୁ ଉତ୍ସାହିତ 
କରିବାରେ ଲାଗିଲା । 

ଦିନଚର୍ଯ୍ୟା / ୨୪୫ 
ଭାଗ୍ୟକୁ ଏଇ ସମୟରେ ସେଠାରେ ବସ ଆସି ଅଟକିଲା । ପିଲାମାନେ 
ଗୋରା ପାଖରୁ ଚାଲିଗଲେ ଏବଂ ଠେଲାପେଲା କରି ଅପେକ୍ଷା କରୁଥ୍‌ବା 
ଲୋକମାନେ ବସ ଭିତରକୁ ପଶିଲେ । ବ୍ୟାଗ, କ୍ୟାମେରା ଓ ସିତାରକୁ ସମ୍ଭାଳି 
ଗୋରା ପକ୍ଷରେ ଭିଡ଼ ଦେଇ ବସ ଭିତରେ ପଶିବା ସମ୍ଭବ ହେଲା ନାହିଁ ଏବଂ ତାକୁ 
ଛାଡ଼ି ବସ ଯିବାକୁ ଆରମ୍ଭ କଲା । ବଉଁମାନ କିନ୍ଧୁ କ୍କିନରର ସାମାନ୍ୟ ଦୟା ହେଲା । 
ବସକୁ ଅଟକାଇ ସେ ଗୋରାକୁ ପାଟିକରି କହଲା, ଆଁ କରି ଚାହିଁ ରହିଛୁ କଣ, 
ଉଠିଆ । ଏ କଥା ମଧ୍ୟ ଗୋରାର ବୋଧଗମ୍ୟ ମନେ ହେଲା ଏବଂ ସେ ଦଉଡ଼ି 
ଯାଇ ବସ ଉପରକୁ ଚଢ଼ିଲା । 
ବସ ଭିତରେ ଯଦିଓ କୌଣସି ଶ୍ରେଣୀ ବିଭାଗ ନ ଥୁଲା, ଏକ 
ଅନୌପଚାରିକ ନିୟମ ମୁତାବକ ଧୋବଧାଉଳିଆ ଓ ମଳିମୁଣ୍ଡିଆ ଲୋକମାନେ ତା 
ଭିତରେ ନିଜ ନିଜର ଅଲଗା ଅଲଗା ସ୍ଥାନ ସୁରକ୍ଷିତ କରି ଦେଇଥ୍‌ଲେ । ଗୋରା 
ଭିତରେ ପଶିବାରୁ ଧୋବଧାଉଳିଆମାନେ ତାଙ୍କ ଅଂଶରେ ବସିଥ୍‌ବା ଗୋଟିଏ 
ମନିମୂଣ୍ତିଆକୁ ଉଠାଇ ଗୋରାକୁ ସେଠାରେ ବସାଇଲେ । ଗୋରା ସେମାନଙ୍କ 
ଆଡ଼କ୍ର ଚାହିଁ କୃତଞ୍ଞତାର ହସ ହସିଲା ଏବଂ ଧନ୍ଯବାଦ ଜଣାଇଲା । ଏଥରକ 
ସେମାନେ ଗୋରା ସହିତ ଆଳାପ କରିବାକୁ ଚେଷ୍ଟା କଲେ । ଲେକଚରର ନିଜର 
ଇଂରେଜୀ ଉଚ୍ଚାରଣକୁ ଯଥାସମ୍ଭବ ବିଦେଶୀୟ କରିବାକୁ ଚେଷ୍ଟାକରି ଗୋରାକୁ ତାର 
ନାଁ ଗାଁ ଆଦି ପଚାରିଲା । ଗୋରା ଯଦିଓ ଭାରତୀୟ କଥଆାବାଇାାକୁ ମୁଦ୍ରା ଇତ୍ଯାଦି 
ସାହାଯ୍ୟରେ ସାମାନ୍ଯ ବୁଝିବାକୁ ସମର୍ଥ ହେଉଥ୍‌ଲା, ଲେକଚର୍‌ର ଅଭୁତ 
ଉଚ୍ଚାରଣର ଇଂରେଜୀ ହଠାତ ବୁଝି ପାରିଲା ନାହିଁ ଏବଂ ବାରମ୍ବାର କ୍ଷମାଯାଚନା 
ଇତ୍ୟାଦି ପରେ ନିଜର ଯଥାସମ୍ଭବ ପରିଚୟ ଦେଲା । ଠିକାଦାର ଓ କିରାନି ମଧ 
ନିଜର ଇଂରେଜ୍ୀକୁ ଯେତେ ମାର୍ଜିତ କଲେ ମଧ୍ୟ ଗୋରାର ବୋଧଗମ୍ୟ କରାଇ 
ପାରିଲେ ନାହିଁ ଏବଂ ଶେଷରେ କଥୋପକଥନରୁ କ୍ଷାନ୍ତ ହେଲେ । ସମସ୍ତେ ତା 
ସହିତ କଥାବାର୍ରାରୁ ନିବୂର ହୋଇଯିବାର ଦେଖି ଗୋରା ବସ ଭିତରେ କୌଣସି 
ଯୋଗାସନ କରି ପାରିବ କି ନାହିଁ ସେ ବିଷୟରେ କିଛି ସମୟ କଳ୍ପନା କଲା ଏବଂ 
ଶେଷରେ ବ୍ୟାଗରୂୁ ବହି ବାହାର କରି ଭାରତବର୍ଷ ବିଷୟରେ ଜ୍ଞାନ ଆହରଣ 
କରିବାକୁ ପୂନଃ ପ୍ରଚେଷ୍ଟା କଲା । 
ଓକିଲ କହିଲା, ଏ ଲୋକ ଯଦିଓ ଆମେରିକାରୁ ଆସିଛି ବୋଲି କହୁଚି, 
ଜଣାଯାଉଛି ମିଛ । ନ ହେଲେ ଇଂରେଜୀ ବୂଝିପାରନ୍ତା ନାହିଁ କେମିତି ? ଲେକ୍ଚରର 
ସେମାନଙ୍କୁ ନିଜର ଅଗାଧ ଜ୍ଞାନରୁ ସାମାନ୍ୟ ବିତରଣ କରିବା ଭଙ୍ଗୀରେ କହିଲା, 

୨୪୬ / କଥା ଯତ୍ରା 
ରେଡ଼ ଇଷ୍ତିୟାନଙ୍କୁ ଛାଡ଼ି ଦେଲେ ଆମେରିକାନ ବୋଲି କୌଣସି ଲୋକ ନାହାନ୍ତି । 
ଆମେରିକାର ସବୂ ଲୋକ ତ ବାହାରୁ କୋଉଠୁ କୋଉଠୁ ଆସିଛନ୍ତି । ଇଂଲଣ୍ଡରୁ, ନ 
ହେଲେ ଆୟାରଲ୍ୟାଣ୍ଡ ସ୍କଟଲ୍ୟାଣ୍ଡରୁ । ଜର୍ମାନୀ ଇଟାଲୀରୁ ମଧ୍ୟ ଅନେକ ଲୋକ 
ଆସି ଆମେରିକାରେ ରହିଛନ୍ତି । ମାଫିଆ ବୋଲି ଆମେରିକାରେ ଯୋଉ ଅନୁଷ୍ଠାନଟି 
ଅଛି ସେଇଟି ଇଟାଲୀୟମାନେ କରିଛନ୍ତି । କିରାନି ପଚାରିଲା, ଏ ଲୋକଟି କୋଉଠୁ 
ଆସିଥ୍ବ ? ଲେକ୍ଚରର ଗୋରା ଆଡ଼କୁ ବହୁତ ସମୟ ଏପାଖ ସେପାଖକୁ 
ଦେଖିବା ପରେ କହିଲା, ନା, ଏ ଲୋକ ଇଂରେଜ ନୁହେଁ । କଣ୍ଟିନେଣ୍ଟରୁ ଆସିଥୁବ । 
ଲେକ୍ଚରର ପୁଣି ଆଲୋଚନାକୁ ଏପରି ଏକଚାଟିଆ କରି ନେଉଥ୍‌ବାର ଦେଖି 
ଠିକାଦାର କହିଲା, ଆମ ମଉସା ଯଦି ଥାଆନ୍ତେ, ଏ ଲୋକକୁ ଦି ମିନିଟ ଦେଖି ତା 
ବିଷୟରେ ସବ୍ର କଥା ପୂରା କହି ଦେଇ ପାରିଥାଆନ୍ତେ । ଯେତେହେଲେ ବିଲାତରେ 
ଏଗାର ବର୍ଷ ରହିଲେଣି ତ । କିରାନି, ଯେ କି ଟିକିଏ କମ ବ୍ରଦ୍ଧି ଲୋକ ଥୁଲା, 
ଆଶ୍ଚର୍ଯ୍ୟ ହୋଇ କହିଲା, କଣ କହିଲେ, ଏଗାର ବର୍ଷ ? କଣ ସେଠି ଡାକ୍ତରୀ 
କରୁଛନ୍ତି । ଠିକାଦାର କହିଲା, ନାଇଁ, ସାଇଣ୍ଟିଷ୍ଟ । ସପ୍ତାହକୁ ଦି ହଜାର ପାଉଣ୍ଡ 
ଦରମା | ଲଣ୍ଡନରେ ଘର କିଣି ସାରିଲେଣି । ଓକିଲ କହିଲା, ଆମ ପାଖ ଗାଁର 
ଜଣେ ଡାକ୍ତର ବି କୁଏଟରେ ଯାଇ ତିନିବର୍ଷ ହେଲା ରହିଲାଣି। ବହୁତ ପଇସା 
ସେଠାରେ । ଲେକ୍ଚରର କହିଲା, ବୁଝିଲେ ଆଜ୍ଞା, ମୁଁ ବି ଅକ୍ସଫୋର୍ଡ 
ଇଉନିଭରର୍ସିଟିକୁ ଫେଲୋଶିପ ପାଇଁ ଦରଖାସ୍ତ କରିଛି । ଯଦି ହୋଇଯାଏ, ଏଇ 
ଜୁଲାଇ ମାସରେ ଚାଲିଲି । 

ଗୋରା ବହିରୁ ମୁହଁ ଉଠାଇ ପଚାରିଲା, ଏଠାରୁ କର୍ଣ୍ଣାଟକା କେତେ ଦୂର ? 
ଲେକ୍ଚରର କହିଲା, ଅନେକ ଦୂର ¦ ଓଡ଼ିଶା ଯେମିତି ଗୋଟିଏ ପ୍ରଦେଶ କର୍ଣ୍ଣାଟକ 
ମଧ୍ୟ ସେଭଳି ଦକ୍ଷିଣରେ ଗୋଟିଏ ପ୍ରଦେଶ । ଗୋରା କହିଲା, ନା ନା, ମୁଁ 
କର୍ଣ୍ଣାଟକା ମନ୍ଦିର କଥା କହୁଚି । ଏଇ ପାଖରେ କୋଉଠି ଅଛି ବୋଲି ଏଇ ବହିରେ 
ଲେଖା ହୋଇଚି । ଲେକ୍‌୍ଚରର ଏଥରକ ଗୋରାର ଭୁଲ ଜାଣି ପାରିଲା ଏବଂ 
ସାହେବୀ ଉଚ୍ଚାରଣ କରିବା ପାଇଁ ଚେଷ୍ଟା ନକରି ନିଜସ୍ଵ ଇଂରେଜୀରେ କହିଲା, 
ଆପଣ ବୋଧହୁଏ କୋଣାର୍କ ମନ୍ଦିର କଥା କହୁଛନ୍ତି । ସେ ମନ୍ଦିରଟି ଏଠାରୁ ବେଶି 
ଦୂର ନୁହେଁ । ଏହାପରେ ଲେକ୍ଚରର ତାକୁ କୋଣାର୍କର ଏତିହାସିକତା ଇତ୍ୟାଦି 
ବିଷୟରେ ବ୍ରଝାଇଲା । ଗୋରା ଏଥରକ ତା କଥା ଠିକ ଠିକ ବ୍ରଝି ପାରୂଥ୍ବା ଦେଖି 
ସେ ଗୋରାକୁ ତାର ଦରମା, ତା କ୍ଯାମେରାର ଦାମ, ତା ଦେଶକୁ ଫେରିଯିବା 
ଆଗରୁ ସେ ତାର ଜାମା କୂରା ସବୁ ବିକ୍ରି କରିବ କି ନାହିଁ, ଏ ସବୁ ବିଷୟରେ 

ଦିନଚର୍ଯ୍ୟା / ୨୪୭ 
ପଚାରିଲା । ଗୋରା ମଧ୍ଯ ତାକୁ ଭାରତ ବିଷୟରେ ବିଭିନ୍ନ ପ୍ରଶ୍ନ ପଚାରି ଚେଷ୍ଟାକଲା 
ନିଜର ଜ୍ଞାନକୁ ପରିବର୍ଵିତ କରିବାକୁ । 

ଗୋରା ସହିତ କଥୋପକଥନର ସଫଳତା ପରେ ଲେକ୍‌୍ଚରର ଗର୍ବର ସହିତ 
ଅନ୍ୟମାନଙ୍କୁ ଅନାଇଲ। ଏବଂ କହିଲା, ଏଇ ଗୋରାଲୋକମାନେ ସବ୍ଧ ବିଷୟରେ 
ଅଯଥା କୌତୃହଳୀ । ଭାରତବର୍ଷରେ କିଏ କଣ କାହିଁକି ସବୁ ବିଷୟରେ ଜାଣିବାକୁ 
ଇଚ୍ଛା । ଓକିଲ କହିଲା, ଗୋରା ଲୋକଙ୍କର ବୂଵ୍ଧି କମ । ଦେଖୁ ନାହାନ୍ତି କୋଣାର୍କ 
କର୍ଣ୍ଣାଟକ ଭିତରେ ପ୍ରଭେଦ ଜାଣିପାରୁ ନାହିଁ ! ଠିକାଦାର ବସ ବାହାରକୁ ପାନପିକ 
ପକାଉ ପକାଉ କହିଲା, ଏଇ ଗୋରା ଲୋକଟଗୁଡ଼ାକ ବଡ଼ ଅପରିଷ୍କାର । ମଉସା 
କହୁଥ୍‌ଲେ, ଶୀତ ଦିନେ ଏମାନଙ୍କର ଗାଧୋଇବା ନାଁ ନଥାଏ । ଛ ମାସ ଶୀତ ଦିନ 
ଗଲେ ଯାଇ ଏମାନେ ଗାଧୁଆ ଘରକୁ ଯାନ୍ତି । କିରାନି କହିଲା, ବିଲାତରେ କୁଆଡ଼େ 
କେହି କାହାରିକି ପଚାରନ୍ତି ନାହିଁ । ବାପା ମା ପିଲା ଝିଲା ଅଲଗା ଅଲଗା ରହନ୍ତି । 
କିଏ ମଲା ଗଲା କାହାରିକି ଖବର ନ ଥାଏ ! ଛାତ୍ରଟି, ଯେ କି ଇଂରେଜୀ କଥାବାର୍ଭା 
ଠିକ ବ୍ରଝିପାରୁ ନଥୁଲା, ଏବଂ ଯାହାର ଶରୀରର ଗଠନ ଗୋରା ଲୋକ ଭଳି 
ଥୁଲା, ଲେକଚରରକୁ ପଚାରିଲା, ସେ କଣ ତାର ଜିନ ପ୍ୟାଣ୍ଟ ସବ୍ର ବିକ୍ରି କରିବାକୁ 
ରାଜି ହଉଚି ? ଲେକଚରର କହିଲା, ବିକ୍ରି କରିପାରେ, କିନ୍ଧ ବେଶି ଦାମ ମାଗିବ 
ଜଣା ପଡ଼ଚି । ଠିକାଦାର କହିଲା, ଯଦି କ୍ଯାମେରାଟା ହଜାର ଟଙ୍କାରେ ଦେଇ 
ଦିଅନ୍ତା, ମୁଁ ନେଇ ନିଅନ୍ତି । ଓକିଲ, ଯାହାର ନିଜର ଆଖି କ୍ୟାମେରା ଉପରେ 
ଥୁଲା, ତାକୁ ବୃଝାଇଲା, ଏ ଲୋକର ପୁରୁଣା କ୍ୟାମେରାରେ କାହିଁକି ପଶିବେ ? 
ଆପଣଙ୍କ ମଉସାଙ୍କୁ ଲେଖନ୍ତୁ ନୂଆ କ୍ୟାମେରା ପାଇଁ । ଏହା ପରେ ସେମାନେ 
ବିଦେଶୀ ଲୋକମାନଙ୍କର ଚରିତ୍ର, ଚାଲିଚଳନ, ବୁଦ୍ଧି ବୃତି, ଆଚାର ବ୍ଯବହାର 
ଇତ୍ୟାଦି ବିଷୟରେ ଆଳାପ ଆଲୋଚନା କରି ଯେଉଁସବ୍ର ନିଷ୍ଠର୍ଷରେ ପହଞ୍ଚଲେ 
ସେଗୁଡ଼ିକ ହେଲା; ଗୋରାମାନେ ସ୍ବାର୍ଥପର, ଜଡ଼ବାଦୀ, ଆବେଗହୀନ, ଅଅଲିପ୍ସୁ 
ଓ ବ୍ୟକ୍ତିବାଦୀ । 

ଏଇ ସମୟରେ ହଠାତ ଝଟକା ଦେଇ ବସ ବନ୍ଦ ହେଲା । କ୍ଲିନର କହିଲା 
'ଆକ୍ସିଡେଣ୍ଟୀ ଏବଂ ସମସ୍ତେ ତଳକୁ ଓହ୍ଲାଇ ପଡ଼ିଲେ । ଜନବସତିରୂ ଦୂର ଅପନ୍ତରା 
ଦି ପାଖ ବିଲ ମଖଝି ରାସ୍ତାରେ ବସ ଠିଆ ହୋଇଥଲା ଏବଂ ଧକ୍କା ଲାଗି ଗାଉଁଲି 
ଲୋକଟି ରାସ୍ତା କରରେ ପଡ଼ିଥ୍ଲା । ତାର ଚେତା ନଥୁଲା ଏବଂ ତାର ମୁଣ୍ଡ ଫାଟି 
ରକ୍ତ ବହୂଥ୍ଲା । ଗୋରାଲୋକ, ଡ୍ବାଇଭର, କ୍ଲିନର ସମେତ ସବୁ ଲୋକ ତାକୁ 
ଘେରି ଠିଆ ହେଲେ । ମଳିମୂଣ୍ଣିଆ ଲୋକମାନେ ଭୟରେ ଏବଂ ଧୋବ ଧାଉଳିଆ 

୨୪୮ / କଥା ଯାତ୍ରା 
ଲୋକମାନେ ଦେହ ହାତ ଜାମା ପଟାରେ କାଦୁଅ ରକ୍ତ ଲାଗିଯିବ ବୋଲି ତା 
ପାଖକୁ ଗଲେ ନାହିଁ। ଶେଷକୁ ଡ୍ରାଇଭର ଯାଇ ଲୋକକୁ ଓଲଟାଇ ତାର ରକ୍ତ 
ବହୂଥ୍‌ବା ପାଖ ମୁଣ୍ଡକୁ ତଳକୁ କରିଦଲା। ଏଥରକ ଲୋକଟି ଶୋଇଥ୍‌ବା ଭଳି 
ଦେଖାଗଲା ଏବଂ ଆଉ ଦେଖଣାହାରିଙ୍କର ଭୟ ଅଥବା ସହାନୃଭୂତି ଉଦ୍ବେକ 
କଲାନାହିଁ । ଇଉନଫର୍ମ ଉପରେ ହାତ ପୋଛୁ ପୋଛୁ ଡ୍ରାଇଭର କହିଲା କିଛି ହୋଇ 
ନାହିଁ । ଟିକିଏ ପବନ ବାଜିଲେ ଠିକ ହୋଇ ଯିବ । ଏ କଥାରେ ସମସ୍ତେ ଆଶ୍ବସ୍ତ 
ହେଲେ । କେବଳ ଗୋରାଲୋକ ଡକ୍ସର ଡକ୍ସର ବୋଲି ପାଟି କଲା । ତା କଥାକୁ 
ଅବଜ୍ଞା କରିଦେଇ ଲେକଚରର କହିଲା, କଣ କରିବା ? ଓକିଲ କହିଲା, ଏଠି ବେଶି 
ସମୟ ଅଟକିଲେ ପୋଲିସ କେସ ହେବ । ଆମ ସମସ୍ତଙ୍କୁ ସାକ୍ଷୀ ଦେବାକୁ ପଡ଼ିବ । 
ଦି ବର୍ଷ କାଳ କୋର୍ଟକୁ ଦଉଡ଼ିବାକୁ ହେବ । ତା କଥା ଶୁଣି ଅଧାଲୋକ ସେଠାରୁ 
ଯାଇ ବସ ଭିତରେ ବସିଲେ । ଠିକାଦାର ଡ୍ରାଇଭରକୁ ପଚାରିଲା, କଣ କିଛି 
ସିରିଅସ୍‌ ନୁହଁ ତ ? ଦବାଇଭର କହିଲା, ନାଇଁ, ସେ କିଛି ନୁହେଁ । ବସ ତା ଦେହରେ 
ବାଜି ନାହିଁ । ବସକୁ ଦେଖି ଲୋକଟା ଦଉଡ଼ିବାକୁ ଆରମ୍ଭ କଲା ଆଉ ଝୁଣ୍ଟି ପଡ଼ିଲା । 
ମନକୁ ମନ ଠିକ ହୋଇଯିବ । ଲେକଚରର କହିଲା, ତାଂ ହେଲେ ଆଉ ମଝି 
ରାସ୍ତାରେ ବସ ଅଟକାଇ ଗହଳି କରି ଲାଭ ନାହିଁ । କିରାନି ହାତଘଡ଼ିକୁ ଦେଖି 
କହିଲା, ବହୁତ ଡେରି ହୋଇ ଗଲାଣି । ଏମିତିରେ ବସ ବି ତ ଅନେକ ଡେରିରେ 
ଆସିଥ୍ଲା ! 

ଏଥରକ ଧୀରେ ଧୀରେ ସମସ୍ତେ ଆସି ବସ ଭିତରେ ବସିଲେ । ବସ ଛାଡ଼ିବା 
ପାଇଁ ଡ୍ରାଇଭର ଦି ଥର ହର୍ଣ୍ଣ ଦେଲା । ସମସ୍ତେ ଦେଖିଲା ବେଳକୁ ଗୋରାଲୋକ 
ସେ ପର୍ଯ୍ୟନ୍ତ ତଳେ ପଡ଼ିଥ୍ବା ଲୋକଟି ପାଖରେ ଛିଡ଼ା ହୋଇ ରହିଥୁଲା। 
ଲେକଚରର ବସ ଉପରୁ ତାକୁ ପାଟି କରି କହଲା, ଚାଲି ଆସ । ବସ ଏଥରକ 
ଛାଡ଼ିବ । ଗୋରା ଲୋକ ପୂଣି ଡାକ୍ତର ଡାକ୍ତର ବୋଲି କହିଲା, କିନ୍ଧ ସେ ଜାଗାରୁ 
ଘୁଞ୍ଚଲା ନାହିଁ। ଠିକାଦାର ଓକିଲ ଛାତ୍ର ସମସ୍ତେ ଏଥରକ ତାକୁ ପାଟିକରି ଡାକିଲେ 
ଏବଂ ଶୀଘ୍ର ବସରେ ଚଢ଼ିବାକୁ କହିଲେ। ବର୍ଁମାନ କିନ୍ଧୁ ଗୋରା ଲୋକ 
ସେମାନଙ୍କର କୌଣସି କଥା ବୂଝି ପାରିଲା ନାହିଁ ଏବଂ ନିଜ ଜାଗାରେ ଛିଡ଼ା ହୋଇ 
ରହିଲା । ବିରଭ୍ତରେ ଲେକଚରର ଗୋରାର ସିତାରକୁ ଝରକା ଦେଇ ତଳକୁ ପକାଇ 
ଦେଲା, କହିଲା, କିଏ ଏ ମ୍ବେଛୁ ପାଇଁ ଆଉ ଅଟକିବ ? ଚାଲ । ଓକିଲ ବି କହିଲା, 
ଡ଼ବାଇଭର ବାବର, କିଛି ଭୟ ନାହିଁ, ଚାଲ । ଆଉ ଦି ଥର ଅଯଥା ହର୍ଣ୍ଣ ଦେଇ 

ଡ୍ରାଇଭର ବସ ଷ୍ଟାର୍ଟ କଲା ଏବଂ ଗାଡ଼ି ଆଗକୁ ଚାଲିଲା । ସମସ୍ତେ ପଛକୁ ଅନାଇ 
ଚୂପ୍ଚାପ୍‌ ଗୋରାକୁ ଦେଖିବାରେ ଲାଗିଲେ ଏବଂ ସେଇ ଅଭୁତ ଲୋକଟିର 
କାର୍ଯ୍ୟକଳାପ ଦେଖି ମନେ ମନେ ହସିଲେ । ଅଳ୍ପ ସମୟରେ ବସ ବାଙ୍କ ମୋଡ଼ିଲା 
ଏବଂ ଏଇ କୌତୁକପୂର୍ଣ୍ଣ ଦୃଶ୍ୟଟି ମଧ୍ଯ ବର୍ଭମାନ ଦୃଷ୍ଟି ଅଗୋଚର ହୋଇଗଲା । 

କିଛି ସମୟର ନୀରବତା ପରେ ପୂଣି କଥାବାର୍ଉା ଆରମ୍ଭ ହେଲା । ଠିକାଦାର 


କହିଲା, ମୁଁ କହ ନ ଥ୍ଲି କେମିତି ଗୋରା ଲୋକମାନେ ପର କାମରେ ମୁଣ୍ଡ 
ଖେଳାନ୍ତି । 


= [= [= | 

ସଙ୍ରାଶୀ 


ବଦଳିରେ ଆସି ନୂଆ କଲେଜରେ ଯୋଗ ଦେବା ପରେ ତ୍ରିଭୁବନ ଭାବିଥ୍‌ଲା 
ଯେ ନୂଆ ସହର ତାକୁ ଭଲ ଲାଗିବ । କିନ୍ତ ଏଠାରେ ଦୁଇମାସ ରହିବା ପରେ ବି 
ତ୍ରିଭୁବନ ତାର ନୂଆ ପରିବେଶରେ ମନ ଲଗାଇ ପାରିଲା ନାହିଁ । ତାର କଲେଜ, 
ସହକର୍ମୀ ଓ ଛାତ୍ରମାନେ, ଏପରିକି ତାର ଭଡ଼ାଘର ଓ ପଡ଼ୋଶୀମାନେ ଏ ପର୍ଯ୍ୟନ୍ତ 
ତାକୁ ଅନାତ୍ମୀୟ ବୋଧ ହେଉଥ୍‌ଲେ ଏବଂ ସେ କୌଣସି କାମରେ ମନୋଯୋଗ 
କରି ପାରୁ ନ ଥୁଲା । ତାର ପୂରୁଣା କଲେଜ ଓ ସହର ତାର ବାରମ୍ବାର ମନେ 
ପଡ଼ୁଥ୍ଲା, ଯେଉଁଠାରେ ସେ ପାଞ୍ଚ ବର୍ଷ କଟାଇ ଆସିଥ୍ଲା । ସେ କେବଳ ଏଇ 
ଆଶାରେ ରହିଥ୍ଲା ଯେ କ୍ରମେ କ୍ରମେ ଏଇ ନୂଆ ଜାଗାରେ ତାର ମନ ଲାଗିଯିବ । 

ତ୍ରିଭୁବନର ସଂସାର ସରଳ ଓ ସାଦାସିଧା ଥୁଲା; କିଛି ବି ବିବିଧତା ନ ଥଲା 
ତାର ଅବିବାହିତ ଜୀବନ ଯାପନରେ । ସକାଳେ ସେ ଷ୍ଟୋଭରେ ଚା ତିଆରି କରି 
ପିଉଥ୍ଲା, ହାତରେ ଜଳଖିଆ ତିଆରି କରୂଥ୍ଲା ଏବଂ ରାତିରେ କଲେଜ ମେସ୍‌ରେ 
ଯାଇ ଖାଉଥ୍‌ଲା । ତାର ବ୍ୟସନ ଭିତରେ ଥୁଲା ପ୍ରତିଦିନ ଦୁଇଟି ଖବରକାଗଜ କିଣି 
ତାକୁ ଆମୂଳଚୂଳ ପଢ଼ିବା । ସିଧାସଳଖ ସମ୍ବାଦ ଭିତରୁ ଗୃଢ଼ ଓ ସୃକ୍ଷ୍ମାତିସୃକ୍ଷ 
ରାଜନୈତିକ ରହସ୍ୟ ବାହାର କରିବା ତାର ଏକ ନିଶା ଥୁଲା, କିନ୍ତ ଏଇ ନୂଆ 
ସହରରେ ତାର ଜଣାଶୁଣା କେହି ସେ ବିଷୟରେ ଆଗ୍ରହୀ ନଥୁ୍‌ବାରୁ ତ୍ରିଭୁବନ 
ଜିରାଶ ହେଉଥଲା । ତାର ଅନ୍ୟ ନୈରାଶ୍ୟ ଥୁଲା ଯେ ପୂର୍ବ ସହର ଭଳି ଏଠାରେ 
ତାର ଘରକୁ ସହକର୍ମୀମାନେ କ୍ଲବ ଭଳି ବ୍ୟବହାର କରୁ ନ ଥୁଲେ ଏବଂ ସେଥ୍ପାଇଁ 
ତାର ସଂଧ୍ୟା ସବୁ ବଂଧୁ ଓ ବୈଚିତ୍ରୟବିହୀନ ଥୁଲା । ସବୁ ଜାଗାରେ ଅବିବାହିତ 
ଲୋକର ଘର ତାର ବଂଧୂମାନଙ୍କୁର ଆଡ୍ଡା ସ୍ଥଳୀ ହୋଇଥାଏ, କିନ୍ତୁ ତାର ଘର ଏ 
ନିୟମର ବ୍ୟତିକ୍ରମ ଥୁଲା । 

ବିବାହ କରିବ ନାହିଁ ବୋଲି ସେ ଅନେକ ଦିନରୁ ଏକ ଦୃଢ଼ ନିର୍ଣ୍ଣୟ 
ନେଇଥ୍‌ଲା | ଏଇ ନିୟମର ଅଟଳତା ବିଷୟରେ ବର୍ଭମାନ ସେ ସନ୍ଦିହାନ ହେବାକୁ 
ଲାଗିଲା । ବୈବାହିକ ଜୀବନ ତାର ତାଜ୍କାଳିକ ଜୀବନଠାରୁ ଶ୍ରେୟସ୍କର 

ହୋଇପାରେ, ଏଭଳି ଅଭୁତ ଭାବନା ମଧ୍ଯ ତା ମନରେ ଉପୁଜିଲା, ଯାହା ତ୍ରିଭୁବନ 
ପାଇଁ ଆଦୌ ପ୍ରୀତିକର ନଥୁଲା । ବିବାହ ବନ୍ଧନର ସମସ୍ତ ଚିନ୍ତାକୁ ମନ ଭିତରୁ ଦୂର 
କରି ସେ ନିଜର ପରିସ୍ଥିତି ସହିତ ମେଳ ଖାଇବାକୁ ଚେଷ୍ଟା କଲା । 

ନିଜ ଜୀବନକୁ ପୂର୍ବ ଭଳି ସଜାଇବାରେ ବ୍ୟର୍ଥ ହୋଇ ଶେଷରେ ତ୍ରିଭୁବନ 
ସ୍ଥିର କଲା ଯେ ସେ ଅନ୍ୟ ଜାଗାକୁ ବଦଳି ପାଇଁ ଦରଖାସ୍ତ କରିବ । ଏଥୁପାଇଁ ସେ 
ନିଜର ସ୍ଵାସ୍ଥ୍ୟ ଓ ବାପା ମାଙ୍କର ବାର୍ଵକ୍ୟର ବାହାନାରେ ବଦଳିର ଅର୍ଜି ଦେଲା । କିନ୍ତୁ 
ସେ ଖୁବ କମ ଦିନ ପୂର୍ବରୁ ସେଠାରେ ଯୋଗ ଦେଇ ଥୁବାରୁ ପ୍ରିନ୍‌ସିପାଲ ତାର 
ଦରଖାସ୍ତକୁ ଉପରକୁ ପଠାଇବାକୁ ରାଜି ହେଲେ ନାହିଁ। ତ୍ରିଭୁବନ ଭାବିଲା ଯେ 
ପ୍ରିନ୍ସିପାଲଙ୍କ ସହିତ ଏଇ ଆଳରେ ଏକ କଳହର ସୃତ୍ରପାତ କରି ସେ କିଛି ଦିନ 
ନିଜର ଖାଲି ସମୟ ଅତିବାହିତ କରିବ । କିନ୍ଧ ଏ କଥା ତାକୁ ବିଶେଷ ଚିତ୍ତାକର୍ଷକ 
ବୋଧ ହେଲା ନାହିଁ ଏବଂ ତ୍ରିଭୁବନ ନିଜକୁ ଏହି ଚିନ୍ତାରୁ ନିବଵତଭ କଲା । ତେବେ ସେ 
ପ୍ରିନ୍‌ସିପାଲଙ୍କୁ ରାଜି କରାଇଲା ଯେ କିଛି ମାସ ପରେ ସେ ଏ ବିଷୟରେ 
ପୁନର୍ବିଚାର କରିବେ । ସେ ଏଥରକ ତାର ବିରକ୍ତିକର ଅବସ୍ଥିତିକୁ ସାମାନ୍ୟ ରଙ୍ଗ 
ଦେବାପାଇଁ ବିଭିନ୍ନ ପ୍ରକାରର ଜୀବନ ପ୍ରଣାଳୀ ଅବଲମ୍ବନ କରିବା କଥା ଭାବିଲା, 
କିନ୍ଧ କୌଣସିଟି ତାର ମନୋପଯୋଗୀ ହେଲା ନାହିଁ। ଶେଷରେ ସେ ତାର 
ଭଡ଼ାଘରର ସ୍ଥିତିକୁ ଏ ସବ୍ୂ ପାଇଁ ଦାୟୀ କଲା ଏବଂ କଲେଜର କିରାନିକୁ କହିଲା, 
ମୋ ପାଇଁ ଆପଣ ଯୋଉ ଘରଟି ଠିକ କରିଥଲେ, ସେଇଟି ମତେ ସୁବିଧା ହେଉ 
ନାହିଁ। ଆଉ କୋଉଠି ଘର ଖଣ୍ଡେ ମିଳିବ କି ? 

ଘର ଖୋଜି ବାହାର କରିବା ବିଷୟରେ କିରାନି ନିଜକୁ ଏକ ବିଶେଷଜ୍ଞ 
ବୋଲି ଭାବ୍ୂରଥ୍ଲା ଏବଂ ତ୍ରିଭୁବନର ଏଇ ସାମାନ୍ଯ ଅନୁରୋଧ ଶୁଣି କହିଲା. ମୋ 
ହାତରେ ଏବେ ତିନିଟା ଘର ଅଛି । ଆପଣ ଯୋଉ ଭଳି ଘର ଚାହିଁବେ, ମିଳିଯିବ । 
ଏବର ଘରଟା କଣ ଛୋଟ ପଡ଼ିଲା ? ତ୍ରିଭୁବନ କହିଲା, ନାଇଁ, ଟିକେ ସେ 
ଅଂଚଳରେ ସାଙ୍ଗସାଥୀ ନାହାନ୍ତି । କିରାନି କହିଲା, ତେବେ ଆପଣଙ୍କୁ ମାକୈଟ ପାଖ 
ଘରଟା ଦେଇ ଦେବି। ସବୂ ଆଡ଼କୁ ସୁବିଧା ପଡ଼ିବ। କେବେ ଆସି ଘର 
ଦେଖିବେ ? କିରାନି କାଗଜ ଉପରେ ନକ୍ସା ଆଙ୍କିଲା ଏବଂ ତା ପାଖରେ ବସି 
ତ୍ରିଭୁବନ ଘରର ଆକାର ପ୍ରକାର ବିଷୟରେ ଆଲୋଚନା କଲା । ଶେଷରେ ଠିକ 
ହେଲ। ଯେ ଆସନ୍ତା ରବିବାର ଦିନ ଯାଇ ସେମାନେ ନୂଆ ଘର ଦେଖିବେ । 

ସେଦିନ କ୍ଲାସ ଶୀଘ୍ର ସରିଗଲା ଏବଂ ଆଉ କିଛି କାମ ନଥୁ୍‌ବାରୁ ତ୍ରିଭୁବନ 
ଘରକୂ ଫେରି ଆସିଲା । ଚା ତିଆରି କରି ସେ ଦି କପ ପିଇଲା ଓ ସକାଳର ଖବର 

୨୫୨ / କଥା ଯାତ୍ରା 
କାଗଜକୁ ଆଉ ଥରେ ପଢ଼ିଲା । ଯଦିଓ ଅନେକ ସମ୍ବାଦ ପଛରେ ସେ ବିଭିନ୍ନ 
ପ୍ରକାରର ବ୍ୟାଖ୍ୟାର ସମ୍ଭାବନା ଦେଖିବାକୁ ପାଇଲା, ଏଇ ଜ୍ଞାନକୁ କାହାରି ସହିତ 
ବିନିମୟ କରି ପାରୂ ନ ଥ୍‌ବାରୁ ସେ ତାର ଖବରକାଗଜ ପଢ଼ିବାରେ ଆଉ 
ଉତ୍ତେଜନା ଅନୁଭବ କରୁ ନ ଥୁଲା । ଶେଷରେ ବିରକ୍ତ ହୋଇ ସେ ଖବରକାଗଜକୁ 
ତଳେ ପକାଇ ଦେଲା ଓ ଘରର ଛାତ ଉପରକୁ ଯାଇ ଚାରିଆଡ଼କୁ ଅନାଇଲା । 

ତ୍ରିଭୁବନର ଛାତ ଉପରୁ ସେ ଗଳିର ଅନେକ ଅଞ୍ଚଳ ଦୃଶ୍ଯ ହେଉଥ୍‌ୁଲା । 
ବର୍ଭମାନ ସଂଧ୍ୟା ହୋଇ ନ ଥୁବାରୂ ଅନ୍ୟ ଛାତମାନଙ୍କ ଉପରେ କେହି ଲୋକ ନ 
ଥୁଲେ ଏବଂ ସ୍ଵଚଛନ୍ଦରେ ତ୍ରିଭୁବନ ଛାତ ଉପରେ ଚାରିପାଖ ବ୍ରଲି ବିଭିନ୍ନ ଦିଗକୁ ଦୃଷ୍ଟି 
ପକାଇଲା ! ଚାରିଆଡ଼ର ଘର ସବ୍ର ବି ତାକୁ ବୈଚିତ୍ର୍ୟହୀନ ମନେ ହେଲେ |! ଘରର 
ଚେହେରା ଦେଖି ତା ଘର ସାମନାରେ ଚଳପ୍ରଚଳ ହେଉଥ୍‌ବା ଲୋକଙ୍କୁ ସେ ବିଭିନ୍ନ 
ଘରମାନଙ୍କ ସହିତ ମେଳ କରିବାକୁ ଚେଷ୍ଟା କଲା । ଯଥା, ଭାଙ୍ଗି ପଡ଼ୁଥ୍ବା ଛୋଟ 
ଘରଟି ନିଶ୍ଚୟ ମିସ୍ତ୍ରୀ ଭଳି ଦେଖାଯାଉଥ୍‌ବା କାଶି କାଶି ଯାଉଥ୍‌ବା ଚଷମା ଲଗା 
ବ୍ରଢ଼ା ଲୋକଟିର ହୋଇଥ୍‌ବ ବୋଲି ସେ ଅନ୍ଦାଜ ଲଗାଇଲା । ଜଣେ ଚନ୍ଦା ଦରବ୍ରଢ଼ା 
ଭଦ୍ର ବ୍ୟକ୍ତିଙ୍କ ସହିତ ତାର ସାମାନ୍ୟ ପରିଚୟ ହୋଇଥଲା, ଯେ କି ବ୍ୟାଙ୍କରେ କାମ 
କରୁଥ୍‌ଲେ । ଭଦ୍ରବ୍ୟକ୍ତି ସବ୍ରବେଳେ ସୁନ୍ଦର ଓ ସୌଖୀନ ପୋଷାକ ପିନ୍ଧୁଥଧୁଲେ ଏବଂ 
ନିଜର ଚେହେରାର ତନ୍ତ୍ର ନେଉଥ୍‌ଲେ । ତାଙ୍କ ପାଇଁ ତ୍ରିଭୁବନ ରାସ୍ତା ଆର ପାଖେ 
ଥ୍ବା ଏକ ସୁଦୃଶ୍ୟ ଘର ଠିକ କଲା । ଭଦ୍ରବ୍ୟକ୍ତିଙ୍କ ସହିତ ତାର ମଝିରେ ମଝିରେ 
ଗଳି ମୁଣ୍ଡ ପାନ ଦୋକାନରେ ଦେଖା ହେଉଥୁଲା ଏବଂ ସେ ତାଙ୍କର ନାଁ ଜାଣିଥୁଲା | 
ତାଙ୍କ ପାଇଁ ସେ ପସନ୍ଦ କରିଥ୍ବା ଘର କବାଟରେ ନେମ ପ୍ଲେଟ ଲାଗିଥୁଲା, କିନ୍ତୁ 
ଛାତ ଉପରୁ ତ୍ରିଭୁବନ ସେଇଟିକୁ ପଢ଼ି ପାରୁ ନଥୁଲା । ସେ ଠିକ କଲା ତଳକୁ 
ଓହ୍ଲାଇ ସେ ପାଖକୁ ଯିବ ଏବଂ ଦେଖିବ ସେଇଟି ପ୍ରକୃତରେ ସୁବୋଧବାବରଙ୍କର କି 
ନା 

ତ୍ରିଭୁବନ ଏ କଥା ଭାବ୍ରଛ, ଏମିତି ଗୋଟାଏ ଘଟନା ଘଟିଲା ଯାହା ତାକୁ ହତ 
ଚକିତ କରିଦେଲା | ହଠାତ ସେଇ ସୁନ୍ଦର ଘରଟିର କବାଟ ଖୋଲିଲା; ଅତି ସୁନ୍ଦରୀ 
ଝିଅଟିଏ ବାହାରକୁ ଆସିଲା ଓ ରାସ୍ତା ଉପରକୁ ଓହ୍ଲାଇଲା । ତ୍ରିଭୁବନ ତାକୁ ଦେଖୁଚି, 
ଝିଅଟି ଚଞ୍ଚଳ ଚଞ୍ଚଳ ପାଦ ପକାଇ ତାକୁ ଦେଖାଯାଉଥୁବା ରାସ୍ତାତକ ଅତିକ୍ରମ କରି 
ଘରମାନଙ୍କ ପଛରେ ଅଦୃଶ୍ୟ ହୋଇଗଲା । ତ୍ରିଭୁବନ ତରତର ହୋଇ ଛାତ ଉପରୁ 
ଓହ୍ଲାଇଲା ଏବଂ ନିଜ ଘରର କବାଟ ବନ୍ଦ କରିବାକୁ ଅପେକ୍ଷା ନ କରି ଝିଅଟି 
ଯାଉଥବା ରାସ୍ତାରେ ଚାଲିବାକୁ ଲାଗିଲା । କିନ୍ତୁ ରାସ୍ତାରେ ଆଉ ଝିଅଟି ଦେଖାଗଲା 

ଦିନଚର୍ଯ୍ୟା / ୨୫୩ 
ନାହିଁ ଏବଂ ତ୍ରିଭୁବନ ଯାଇ ପାନ ଦୋକାନରୁ ସିଗାରେଟ ପ୍ୟାକେଟ କିଣିଲା । ଏଇ 
ଅବସରରେ ସେ ଚନ୍ଦାମୁଣ୍ଡ ଭଦ୍ରବ୍ୟକ୍ତିଙ୍କ ବିଷୟରେ କିଛି ଜ୍ଞାନ ଆହରଣ କରିବାକୁ 
ଚେଷ୍ଟା କଲା । ସୁବୋଧବାବୂୁ କଣ ନାହାନ୍ତି କି ?, ସେ ପାନବାଲାକୁ ପଚାରିଲା, 
ଆଜି କାଲି ଆଉ ଦେଖା ଯାଉ ନାହାନ୍ତି । ପାନବାଲା କହିଲା, ଆଜି ସକାଳେ ତ 
ଆସିଥ୍‌ଲେ । ତାଙ୍କ ବିଷୟରେ ଆଉ କିଛି ଜାଣିବା ଉଦ୍ଦେଶ୍ୟରେ ତ୍ରିଭୁବନ କହିଲା, 
ମତେ କିଏ କହୁଥୁଲା ତାଙ୍କ ପିଲାପିଲିଙ୍କୁ ଆଣିବାକୁ ଗାଁକୁ ଯାଇଛନ୍ତି । ପିଲାପିଲି ? 
ପାନବାଲା ହସିଲା, ସୂବୋଧବାବ୍ରଙ୍କର ପୁଣି ପିଲାପିଲି କୋଉଠି ? ସେ ତ 
ଚିରକୂମାର ! 

ଏଇ ନୂଆ ତତ୍ତ୍ଟି ଧରି ତ୍ରିଭୁବନ ଏଥରକ ନିଜ ଘରକୁ ଫେରିବା ବଦଳରେ 
ସେଇ ସୁନ୍ଦର ଘରଟି, ଯାହାକୁ ସେ ମନେ ମନେ ସୂବୋଧବାବ୍ରଙ୍କ ମାଲିକାନାକୁ 
ସମର୍ପଣ କରିଥୁଲା, ଆଡ଼କୁ ଗଲା। ରାସ୍ତାରେ ଛିଡ଼ା ହୋଇ ସେ ଏଥରକ 
କବାଟରେ ଲାଗିଥ୍‌ବା ନେମ ପ୍ଲେଟକୁ ସ୍ପଷ୍ଟ ଭାବରେ ପଢ଼ି ପାରିଲା। ଘରଟି 
ପ୍ରକୃତରେ ସୁବୋଧ ବାବ୍ରଙ୍କର ହିଁ ଥୁଲା । ଘରର କବାଟ ବର୍ଭମାନ ଭିତରୁ ବନ୍ଦ 
ଥୁଲା, ଯଦିଓ ଝିଅଟି ଘର ଭିତରୁ ବାହାରିବାବେଳେ କବାଟକୁ ଖୋଲା ରଖିଥୁଲା । 
ତା ଅର୍ଥ, ଝିଅଟି ବ୍ୟତୀତ ସେତେବେଳେ ଘର ଭିତରେ ଅନ୍ୟ ଲୋକ ବି ଥୁଲା । 
ସୁବୋଧବାବୁ ବ୍ୟାଙ୍କରୁ ଅନେକ ଡେରିରେ ଫେରୁଥ୍‌ଲେ। ତା ମାନେ କଣ ସେ 
ଘରେ ସେତେବେଳେ ଆଉ କିଏ ଥୁଲା ? ଏ କଥା ତ୍ରିଭୁବନକୁ ରହସ୍ଯମୟ 
ଲାଗିଲା । ନିଜ ଘରକୁ ଫେରି ସେ ପ୍ରଥମେ ଚାରିଆଡ଼କୁ ଆଖି ବୁଲାଇ ଦେଖିଲା 
ଯେ ଯଦିଓ ସେ କବାଟ ଖୋଲା ରଖି ଚାଲି ଯାଇଥଲା, ତାର ଅନୁପସ୍ଥିତିରେ 
କୌଣସି ଚୋରି ହୋଇ ନ ଥୁଲା; ସବୁ ଜିନିଷ ଯଥା-ସ୍ଥାନରେ ଥୁଲା । ସେ ଆଉ 
ଥରେ ଚା ବସାଇଲା ଓ ଚା ପିଉ ପିଉ ଝିଅଟି କଥା ଭାବିବାରେ ଲାଗିଲା । 

ଚା ପିଇ ସାରି ସେ ପୂଣି ଥରେ ଛାତ ଉପରକୁ ଗଲା, କିନ୍ତୁ ସୁବୋଧବାବ୍ରଙ୍କ 
ଘରର କବାଟ ଏ ପର୍ଯ୍ୟନ୍ତ ବନ୍ଦ ଥଲା । ଅନେକ ସମୟ ଛାତ ଉପରେ ବସି ସେ 
ବିରକ୍ତ ହୋଇ ତଳକୁ ଓହ୍ଲାଇଲା । ସେଦିନ ରାତିରେ ମେସରୁ ଖାଇ ସାରି ଘରକୁ 
ଫେରିଲାବେଳେ ତ୍ରିଭୁବନ ସୂବୋଧବାବ୍ରଙ୍କ ଘର ଦେଇ ଆସିଲା । ଝରକା ବାଟେ 
ଯଦିଓ ଭିତରୁ ଆଲୁଅ ଦେଖାଯାଉଥ୍‌ଲା, ବାହାର କବାଟ ଏବେ ବି ବନ୍ଦ ଥ୍ଲା। 
ପାନ ଦୋକାନକୁ ଯାଉ ସେ ପୂଣି ସୁବୋଧବାବ୍ରଙ୍କ ବିଷୟରେ ଆଉ କିଛି ସମ୍ବାଦ 
ସଂଗ୍ରହ କଲା, ଯଥା, ସେ ଏଠାରେ ଦୁଇ ବର୍ଷ ହେଲା ଅଛନ୍ତିଃ ସେ ବଡ଼ବଜାର 
ବ୍ରାଞ୍ଚରେ କାମ କରନ୍ତି, ଇତ୍ଯାଦି | 

୨୫୪ / କଥା ଯାତ୍ରା 

ପରଦିନ ସକାଳେ ସେ ତରତର କରି ଖବରକାଗଜ ପଡଢ଼ିନେଲା ଓ ଗାଧୋଇ 
ସାରି ଛାତ ଉପରକୁ ଟାଉଏଲ ଶୁଖାଇବାକୁ ଗଲା । ଦିନସାରା ସେ ବାହାରେ 
ରହୁଥ୍ବାରୁ ଛାତ ଉପର ନିରାପଦ ନ ଥୁଲା । ତେବେ ଆଜିଠାରୁ ସେ ଛାତ ଉପରେ 
ହିଁ ଲୁଗାପଟା ଶୁଖାଇବାକୁ ନିଶ୍ଚୟ କଲା। ଏ ପର୍ଯ୍ୟନ୍ତ ସୁବୋଧବାବ୍ରଙ୍କ ବାହାର 
କବାଟ ଖୋଲି ନ ଥୁଲା । ନିଜ କୋଠରୀକୁ ଫେରି ତ୍ରିଭୁବନ ଝରକା ଖୋଲି 
ବାହାରକୁ ଅନାଇଲା । ଯଦିଓ ସୁବୋଧବାବ୍ର ତାଙ୍କ ଘରୁ ବାହାରି ଏଇ ରାସ୍ତା ଦେଇ 
ଯାଉଥ୍ଲେ, ତ୍ରିଭୁବନର ଝରକାରୁ ତାଙ୍କ ଘର ଦେଖାଯାଉ ନଥୁଲା । କଲେଜ ସମୟ 
ପର୍ଯ୍ୟନ୍ତ ତ୍ରିଭୁବନ ଝରକା ଦେଇ ବାହାରକୁ ଜଗି ରହିଲା, କିନ୍ଧ ସୁବୋଧବାବ୍ର ସେ 
ବାଟେ ଗଲେ ନାହିଁ । ତ୍ରିଭୁବନ ଦୂଃଖ କଲା ଯେ ବୋଧହୁଏ ସେ ଦ୍ଵିତୀୟ ଥର ଚା 
ତିଆରି କରିବା ବେଳେ ହିଁ ସୁବୋଧ ବାବର ସେ ବାଟେ ବାହାରିଗଲେ ଏବଂ ସେ 
ତାଙ୍କୁ ଦେଖି ପାରିଲା ନାହିଁ। 

ସେଦିନ କଲେଜରୁ ଫେରି ସେ ବଡ଼ବଜାରକୁ ଗଲା । ଆଜି ତାର କ୍ଲାସ ଶେଷ 
ପର୍ଯ୍ୟନ୍ତ ଥୁଲା ଏବଂ ସେ ଯେତେବେଳେ ବ୍ୟାଙ୍କରେ ପହଞ୍ଚଲା, ଅଫିସ ବନ୍ଦ ହେଲା 
ବେଳ ହୋଇ ଆସିଥୁଲା । ବ୍ୟାଙ୍କରେ ଆକାଉଣ୍ଟ ଖୋଲିବା ପାଇଁ ସେ ଫର୍ମ ଆଣିଲା, 
କିନ୍ଧ କାଉଣ୍ଟରରେ ବସିଥ୍୍‌ବା ଲୋକଟି ତାକୁ କହିଲା ଯେ ତାକୁ ଆଉ ଦିନେ 
ଆସିବାକୁ ପଡ଼ିବ, କାରଣ ସେଦିନ ପାଇଁ ବ୍ୟାଙ୍କ କାମ ବନ୍ଦ ହୋଇ ସାରିଥୁଲା | 
ତଥାପି ବ୍ୟାଙ୍କରୁ ବାହାରୁଥ୍୍‌ବା ଲୋକଙ୍କ ଉପରେ ଆଖି ରଖି ତ୍ରିଭୁବନ ସେଠାରେ 
ବସି ଫର୍ମକୁ ପୂରଣ କଲା । ସୁବୋଧବାବୁ ତଥାପି ବ୍ୟାଙ୍କରୁ ବାହାରିଲେ ନାହିଁ। 
କାଉଣ୍ଟରର ଲୋକଟିକୁ ସୁବୋଧବାବ୍ରଙ୍କ ବିଷୟରେ ପଚାରିବ କି ନାହିଁ ଭାବି ଭାବି 
ସେ ସାହସ କରି ପାରିଲା ନାହିଁ, ତାକୁ ମନେ ହେଲା ଯେମିତି ତାର ପ୍ରଶ୍ନରୁ ସୈ 
ଲୋକଟି ତାର ଅସଲ ଉଦ୍ଦେଶ୍ୟ ଜାଣି ପାରିବ । ରାସ୍ତାକୁ ଓହ୍ଲାଇ ପୁଣି କିଛି ସମୟ 
ସେ ବ୍ୟାଙ୍କ ସାମନାରେ ଛିଡ଼ା ହେଲା । କିନ୍ଧ ସୁବୋଧବାବୁ ତଥାପି ଆସିଲେ ନାହିଁ। 
ସେ ଯେତେବେଳେ ସୁବୋଧବାବ୍ରଙ୍କ ବାଟ ଦେଇ ନିଜ ଘରକୁ ଫେରିଲା, ଦେଖିଲା 
ଯେ ସୁବୋଧବାବ୍ରଙ୍କ ଘର କବାଟ ଭିତରୁ ବନ୍ଦ ଥୁଲା, ଏବଂ ପୂର୍ବଦିନ ପରି ତାଙ୍କ 
ଘରର ଝରକା ଦେଇ ଆଲୁଅ ଦେଖାଯାଉଥୁଲା । 

ସଂଜ ବେଳେ ଘରକୁ ଫେରି ସେ ଛାତ ଉପରୁ ଲୁଗାପଟା ଆଣିବାକୁ ଗଲା | 
ଚାରିପାଖର ଘର ସବୁ ବଉଁମାନ ଅନ୍ଧାରରେ ଆବୃତ ଥୁଲେ ଏବଂ ସୁବୋଧବାବରଙ୍କ 
ଘର ଝରକାରୁ କିଛି ଆଲୁଅ ଆସି ରାସ୍ତା ଉପରେ ପଡ଼ୁଥ୍ଲା । ସେ ଛାତ ଉପରେ 
ଥୁବାଚୁ ଓ ସୂବୋଧବାବ୍ରଙ୍କର ଘର ତଳ ମହଲାରେ ହୋଇଥ୍‌ବାରୂ ସେ ତାଙ୍କ ଝରକା 

ଦିନଚର୍ଯ୍ୟା / ୨୫୫ 
ଦେଇ ଭିତରକୁ ଦେଖିପାରୁ ନଥୁଲା । ତେବେ ଝରକା ବାଟେ ଆଲୁଅ ଆସି ରାସ୍ତା 
ଉପରେ ପଡ଼ୁଥ୍ଲା ଯାହା ତାକୁ ସିଧାସଳଖ ଦୃଶ୍ୟ ହେଉଥଲା । ସେ ଆଶା କରିଥଲା 
ଯେ ସୁବୋଧବାବ୍ର, ଏବଂ ଭାଗ୍ୟରେ ଥୁଲେ ସେଇ ଝିଅଟି, ଝରକା ପାଖରେ ଆସି 
ଠିଆ ହେବେ ଏବଂ ତାଙ୍କର ଛାଇ ରାସ୍ତା ଉପରେ ଆସି ପଡ଼ିବ । କିନ୍ଧ ଏ ତାର ଏକ 
ଦିବାସ୍ଵପ୍ନ ଥଲା । ଏବଂ ଝରକାରୁ ଆସି ରାସ୍ତାରେ ପଡ଼ୁଥ୍ବା ଆଲୁଅରେ କୌଣସି 
ପରିବର୍ଭନ ହେଲା ନାହିଁ । 

ଆରଦିନ ସକାଳୁ ତ୍ରିଭୁବନର ଖବରକାଗଜ ପଢ଼ିବାରେ ମନ ଲାଗିଲା ନାହିଁ । 
ସେ ଖବରକାଗଜକୁ ରଖି ଦେଇ ନିଶ୍ଚୟ କଲା ଯେ ଭବିଷ୍ୟତରେ ସେ ଦୂଇଟି 
ବଦଳରେ ଗୋଟିଏ ଖବରକାଗଜ ରଖିବ । ଝରକା ଉପରେ ଅବିଚ୍ଛିନ୍ନ ଦୃଷ୍ଟି ରଖିବା 
ପାଇଁ ସେ ଶୀଘ୍ର ଶୀଘ୍ର ଚା ପିଇ ନେଇ ଆସି ଟେବୃଲ ପାଖରେ ବସି ରହିଲା । ଆଜି 
ତାର ଧୈର୍ଯ୍ୟ ଫଳବତୀ ହେଲା ଏବଂ ସେ ସୂବୋଧବାବ୍ରଙ୍କୁ ରାସ୍ତାରେ ଆସୁଥ୍‌ବାର 
ଦେଖିଲା । କାଳେ ସେ ତାକୁ ଦେଖି ପାରିବେ, ସେଥ୍ପାଇଁ ସେ ତାର କୋଠରୀର 
ଏପରି ଏକ କୋଣରେ ଠିଆ ହେଲା, ଯେଉଁଠାରେ ସେ ସୂବୋଧବାବ୍ରଙ୍କୁ ସ୍ପଷ୍ଟ 
ଦେଖିପାରିବ, କିନ୍ଧ ସୁବୋଧବାବୂ ତାକୁ ଦେଖି ପାରିବେ ନାହିଁ । ସୁବୋଧବାବୂୁ ଆଜି 
ସବ୍ରଦିନ ଭଳି ସୌଖୀନ ପୋଷାକ ପନ୍ଧିଥ୍ଲେ ଏବଂ ତାଙ୍କ ମୂହଁରେ ସନ୍ତୋଷ ଓ 
ପ୍ରସନ୍ନତାର ଏକ ଉଜ୍ଵଳତା ଥ୍ଲା । ଏହା ଯେ ସେଇ ସୁନ୍ଦରୀ ଝିଅର ସଂସର୍ଗ ଜନିତ, 
ଏ ବିଷୟରେ ଦତ୍ରିଭୁବନର ତିଳେ ମାତ୍ର ସନ୍ଦେହ ନଥୁଲା । 

ଏକ ଦୃଢ଼ ନିଶ୍ଚୟ ନେଇ ତ୍ରିଭୁବନ ଘରୁ ବାହାରି ସୁବୋଧବାବୁଙ୍କ ଘର ପାଖକୁ 
ଗଲା ଏବଂ ଘରଟିକୁ ବାହାରୁ ଭଲ ଭାବରେ ନିରୀକ୍ଷଣ କଲା । ଘରର କବାଟ 
ଝରକା ସବୂ ବନ୍ଦ ଥୁଲା ଏବଂ ସାହସ ସଂଚୟ କରି ତ୍ରିଭୁବନ ସାମନା କବାଟରେ 
କରାଘାତ କଲା । ସେ ମନେ ମନେ ସ୍ଥିର କରି ନେଇଥ୍‌ଲା ଯେ କବାଟ ଖୋଲିଲେ 
କବାଟ ଖୋଲିଥ୍‌ବା ଲୋକକୁ, ସେ ସେଇ ସୁନ୍ଦରୀ ଝିଅଟି ହୋଇ ଥାଉ ନା କାହିଁକି, 
ସେଦିନର ଖବରକାଗଜ ମାଗି ଏକ ଆଳାପର ସୂତ୍ରପାତ କରିବ । କିନ୍ତୁ ବାରମ୍ବାର 
କରାଘାତ କରିବା ପରେ କବାଟ ଖୋଲିଲା ନାହିଁ ଏବଂ ତଳକୁ ଅନାଇ ତ୍ରିଭୁବନ 
ଦେଖିଲା ଯେ କବାଟଟି ବାହାରୁ ତାଲା ବନ୍ଦ ଥୁଲା । 

କଲେଜ ନ ଯାଇ ସେ ସିଧା ବଡ଼ବଜାର ଗଲା ଓ ବ୍ୟାଙ୍କରେ ଆକାଉଣ୍ଟ 
ଖୋଲିଲା । ଆଜି ବି ସେ ବ୍ୟାଙ୍କରେ ସୁବୋଧବାବ୍ରଙ୍କୁ ଦେଖିବାକୁ ପାଇଲା ନାହିଁ । 
କିନ୍ଧ ଯୋଉ ଝିଅଟି ହାତରେ ଛତା ଓ ବ୍ୟାଗ ଧରି ଭିତରୁ ବାହାରି ରାସ୍ତା ଉପରକୁ 
ଓହ୍ଲାଇଲା, ସେ ତ୍ରିଭୁବନକୁ ସୁବୋଧବାବ୍ରଙ୍କ ସୁନ୍ଦରୀ ଭଳି ମନେ ହେଲା । ତା ପଛେ 

୨୫୬ / କଥା ଯାତ୍ରା 
ପଛେ ଆସି ତ୍ରିଭୁବନ ବ୍ୟାଙ୍କ ବାହାରେ ଛିଡ଼ା ହେଲା,କିନ୍ତୁ ଝିଅଟିକୁ ପୁଣି ଥରେ 
ଦେଖିବା ପରେ ତା ମନରେ ସାମାନ୍ୟ ସନ୍ଦେହ ଉପୁଜିଲା । ସେ ଆଉ ଝିଅଟି 
ପଛରେ ଗଲା ନାହିଁ ଏବଂ ସୂବଵୋଧବାବ୍ରଙ୍କ ଦିଗରୁ ହିଁ ଏଇ ରହସ୍ୟକୁ ଉଦ୍‌ଘାଟନ 
କରିବାର ନିଶ୍ଚୟ କଲା । 

ତ୍ରିଭୁବନ ବର୍ଭମାନ ସୂବୋଧବାବୂ ଓ ତାଙ୍କ ଘର ଉପରେ ନଜର ରଖିବାର 
ବିଭିନ୍ନ ଉପାୟମାନ ସ୍ଥିର କରି ନେଲା । ଏହି ଯୋଜନାମାନଙ୍କରେ ତାର ଛାତ ଓ 
ଝରକା, ସୁବୋଧବାବ୍ରଙ୍କ ଘରୁ ବାହାରେ ପଡ଼ୁଥ୍ବା ଆଲୁଅ, ଗୋଟିଏ 
ବାଇନୋକୂଲାର କିଣିବା, ପାନ ଦୋକାନୀ, ତା ଘରେ ଖବରକାଗଜ ଦେଉଥ୍‌ୁବା 
ପିଲା, ବଡ଼ବଜାର ବ୍ୟାଙ୍କର କର୍ମଚାରୀ ସମସ୍ତେ ଅନ୍ତର୍ଭୂକ୍ତ ଥ୍‌ଲେ । ଏଥ୍‌ ସହିତ ସେ 
ନିଜର ଦିନଚର୍ଯ୍ୟା ମଧ୍ୟ ବଦଳାଇବାକୁ ଠିକ କଲା । ଏଥରକ ଦିଓଟି କାହିଁକି 
ସକାଳେ ଗୋଟିଏ ଖବରକାଗଜ ପଢ଼ିବା ମଧ୍ଯ ତାକୁ ସମୟର ଅପବ୍ୟବହାର ମନେ 
ହେଲା । ଘରେ ରହୁଥ୍ବା ସମୟ ସବ ଯଦିଓ ଆଗରୁ ତା ମୁଣ୍ଡରେ ମାଡ଼ି ପଡ଼ିବା 
ଭଳି ମନେ ହେଉଥ୍‌ବା, ବର୍ରମାନ ତ୍ରିଭୁବନ ସମୟର ସ୍ଵଜ୍ପତା ବିଷୟରେ ସଚେତନ 
ହେଲା | 

ଶନିବାର ଦିନ କଲେଜର କିରାନି ତାକୁ ଗୋଟାଏ ଚାବି ଦେଖାଇ କହିଲା, 
କାଲି ସକାଳୁ ଯାଇ ଘର ଦେଖିବା । ଯଦି ପସନ୍ଦ ହବ, ଆପଣଙ୍କୁ ଚାବି 
ଦେଇଦେବି । ଯୋଉଦିନ ଚାହିଁବେ ଯାଇ ରହିବେ । ତ୍ରିଭୁବନ ଟିକିଏ ଇତସ୍ତତଃ 
ହୋଇ କହିଲା, ମୁଁ ଭାବୃଚି ଆଉ ଏପଟ ସେପଟ ହୋଇ କଣ ଲାଭ ? ଏଠାରୁ ତ 
ବଦଳି ପାଇଁ ଦରଖାସ୍ତ ଦେଇଛି । ଆଉ ଅଳ୍ପ କେତେ ଦିନ ପାଇଁ କାହିଁକି ଘର 
ବଦଳାଇବି ? କିରାନି ପକେଟରେ ଚାବି ରଖୁ ରଖୁ ସହାନୁଭୁତିସୂଚକ ଭ୍‌ ଙ୍ଗୀରେ 
କହିଲା, ହଁ, ସେ କଥା ବି ଠିକ । ତେବେ ଭଲ ଘରଟା ହାତରୁ ଚାଲିଯିବ । କିରାନି 
ପାଖରୁ ତ୍ରିଭୁବନ ସିଧା ପ୍ରିନ୍‌ସିପାଲଙ୍କ ପାଖକୁ ଗଲା; କହିଲା, ଘରୁ ଚିଠି ଆସିଛି 
ବାପାଙ୍କ ଦେହ ଭଲ ହୋଇଗଲାଣି । ମୁଁ ମୋର ବଦଳି ଦରଖାସ୍ତଟା ଫେରାଇ 
ନଉଛି । 

ଆମରଚରରଚ୍ଜ 


ପାଠ ପଢ଼ିବା ବେଳେ ଅନିରୁଦ୍ଧ କବି ହେବାର ଦୂରାକାଂକ୍ଷା ରଖିଥ୍୍‌ଲା ଏବଂ 
ଭାବିଥ୍‌ଲା ଯେ କବିତା ଲେଖିବାର ମାଧ୍ୟମ ଦେଇ ସେ ବିଖ୍ୟାତ ହୋଇଯିବ । 
ସାହିତ୍ୟର ଛାତ୍ର ହିସାବରେ ସେ ଏହାକୁ ଏକ ସମ୍ଭବ ଇଚ୍ଛା ବୋଲି ଭାବୂଥୁଲା, 
ଯଦିଓ କବିତା ଲେଖିବାକୁ ବସିବା ବେଳେ ସେ ଦୂଇ ଚାରି ଧାଡ଼ିରୁ ଆଗକୁ ଯିବାକୁ 
ସମର୍ଥ ହେଉ ନ ଥଲା । କଲେଜ ଛାଡ଼ିବା ବେଳକୁ ତାର ସମୁଦାୟ ସାହିତ୍ୟିକ କୃତି 
ଥୁଲା କଲେଜ ପତ୍ରିକାରେ ପ୍ରକାଶିତ ଗୋଟିଏ ମାତ୍ର କବିତା । ତଥାପି ଅନିରୁଦ୍ଧ କବି 
ହେବାର ଇଚ୍ଛା ଛାଡ଼ି ନଥୁଲା । ସେ ଠିକ କରିଥଲା ଯେ ଚାକିରି ନେଇ ବସବାସ 
କରି ସାରିଲେ ସେ ଆରାମରେ ବସି କେବଳ କବିତା ହିଁ ଲେଖିବ । 

ଅନିରୁଦ୍ଧ ଶେଷରେ ପ୍ରଶାସନ ସେବାରେ ଯୋଗ ଦେଲା ଏବଂ ଚାକିରି କରିବା 
ସହିତ କିପରି ପିଲା ଦିନର ଇଚ୍ଛାକୁ ଫଳବତୀ କରିବ ସେ କଥା ଭାବିଲା । 
ଚାକିରିରେ ବହୁତ ପ୍ରକାରର ସମସ୍ଯା ଥୁଲା ଏବଂ ଦିନ ସାରା କାମ କରି ସାରିବା 
ପରେ ସେ ତାର ମନକୁ କବିତା ଲେଖିବା ପାଇଁ ନିୟୋଜିତ କରିପାରୁ ନଥ୍‌ଲା। 
ତଥାପି ଏକାକୀ ବସିଥ୍‌ବା ବେଳେ କବିତା ଲେଖି ପ୍ରସିଦ୍ଧ ହେବାର ଇଚ୍ଛା ତାକୁ 
ମଝିରେ ମଝିରେ ବ୍ୟସ୍ତ କରୁଥ୍ଲା । ସେ ମନ ଭିତରେ ନିଜେ ଏକ ଖ୍ୟାତନାମା କବି 
ହୋଇଥ୍‌ବାର ସ୍ଵପ୍ନ ଦେଖୁଥ୍ଲା ଏବଂ ତାର କବିତାକୁ ଶହେବର୍ଷ ପରେ ଅନେକ 
ପାଠକ କୌତୂହଳତାର ସହିତ ପାଠ କରୁଥ୍ବାର କଳ୍ପନା କରୁଥ୍‌ଲା । ଯଦିଓ ସେ 
ନିଜକୁ ନୋବେଲ ପ୍ରାଇଜ ଇତ୍ଯାଦି ପାଇବାର ଚିନ୍ତାରୁ ଦୂରରେ ରଖୁଥୁଲା, ତାକୁ 
ଯେଉଁ ଇଚ୍ଛାଟି ସବୁବେଳେ ବ୍ୟାକୁଳ କରୁଥଲା ସେଇଟି ଥୂଲା କବି ହୋଇ ଅମରତ୍ସ 
ଲାଭ କରିବାର ଇଚ୍ଛା । 

ଚାକିରି ଯଦି ଅନିରୂଦ୍ଧର କବି ହେବାର ପ୍ରଥସ୍ଞ ପ୍ରତିବନ୍ଧକ ଥୁଲା, ତାର ଏଇ 
ଉଚ୍ଚାକାଂକ୍ଷାର ଦ୍ଵିତୀୟ ପ୍ରତିବନ୍ଧକ ହେଲ। ତାର ବିବାହ । ତାର ସ୍ତ୍ରୀ ମଧ୍ଯ ସାହିତ୍ୟର 
ଛାତ୍ରୀ ଥୁଲା, କିନ୍ଧ ତାର କବିତାରେ କୌଣସି ଆଗ୍ରହ ନଥୁଲା । ଖ୍ୟାତିଲାଭ ପାଇଁ 
ତାର ପରିକଳ୍ଥନା ଥୁଲା ଅନ୍ଯ ପ୍ରକାରର । ସେ ଚଟାହୁଁଥ୍ଲା ସେମାନେ ବିଭିନ୍ନ 

୨୫୮ / କଥା ଯାତ୍ରା 

ପ୍ରକାରର ସ୍ଥାବର ଅସ୍ଥାବର ସଂପତ୍ତି ଏକତ୍ରିତ କରି ଅନିରୂଦ୍ଧର ସହକର୍ମୀ ଓ 
ପ୍ରତିବେଶୀମାନଙ୍କର କେବଳ ସମକକ୍ଷ ନୂହେଁ, ସେମାନଙ୍କ ଉର୍ଦ୍ଧକୁ ଚାଲିଯିବେ । 
ପ୍ରଥମେ ପ୍ରଥମେ ଅନିରୁଦ୍ଧ କୁ ଏ ଯୋଜନା ବିଶେଷ ଆକର୍ଷିତ କରି ନ ଥୁଲା, ତଥାପି 
ସ୍ତ୍ରୀର ଉତ୍ସାହରେ ସେ କ୍ରମେ କ୍ରମେ ତାର ବସିବା ଘରକୁ ସଜାଇବା, ନୂଆ ଡାଇନିଂ 
ସେଟ କିଣିବା, ସରକାରୀ ଜମି ପାଇଁ ଦରଖାସ୍ତ କରିବା ଇତ୍ଯାଦି କାମରେ ମନ 
ଦେଲା। 

ଏ ସବୁ କାମ ସହିତ ସେ ଯେ ସ୍ତ୍ରୀକୁ କବିତା ଆଡ଼କୁ ଆକର୍ଷିତ କରିବାକୁ 
ଚେଷ୍ଟା କରୁ ନ ଥୁଲା ତା ନୁହେଁ । କିନ୍ୁ ତାର ସ୍ତ୍ରୀ ଅଳ୍ପ ବୟସରୁ ହିଁ ବିଷୟ ବ୍ରଦି 
ସଂପନ୍ନା ଥ୍ଲା ଏବଂ କବିତା ଭଳି ମୂଲ୍ୟହୀନ ଜିନିଷରେ ସମୟ ନଷ୍ଟ ନ କରି 
ପଡ଼ୋଶୀମାନଙ୍କୁ ନିଜର ସଂପନ୍ନ ଅବସ୍ଥା ସଂପର୍କରେ ଅବଗତ କରାଇ ସମୟର 
ସଦ୍ୂପଯୋଗ କରୁଥୁଲା । ଦିନେ ସାହସ ସଂଚୟ କରି ଅନିରୁଦ୍ଧ ତାର ସ୍ତ୍ରୀକୁ ଅନେକ 
ଦିନ ତଳେ କଲେଜ ପତ୍ରିକାରେ ପ୍ରକାଶ ପାଇଥ୍‌ବା ତାର କବତାଟି ଦେଖାଇଲା । 
ସ୍ତ୍ରୀ କୌଣସି ଆଗ୍ରହ ନ ଦେଖାଇ କହିଲା, ମୋ ତକିଆ ତଳେ ରଖିଦିଅ; ମୁଁ 
ରାତିରେ ପଢ଼ିବି । ପତ୍ରିକାଟିକୁ ତତ୍‌କ୍ଷଣାତ ନେଇ ସ୍ତ୍ରୀର ମୁଣ୍ଡ ତଳେ ରଖିଦେବା 
ଉଚିତ ହୋଇଥାନ୍ତା । କିନ୍ମ ଦୂର୍ଭାଗ୍ୟକୁ ଅନିରୁଦ୍ଧ ସ୍ତ୍ରୀ ଆଗରେ ବସି କବିତାଟିକୁ 
ପୁନର୍ବାର ପଢ଼ି ତାର ରସ ଆସ୍ଵାଦନ କରିବାର ଧୃଷ୍ଟତା କଲା । କବିତା ଏବେ ବି 
ତାକୁ ଭଲ ଲାଗିଲା ଏବଂ ପୁଣି କବିତା ଲେଖି ପ୍ରସିଦ୍ଧି ପାଇବାର ଇଚ୍ଛା ତା ମନରେ 
ଉଙ୍କି ମାରିଲା । ସ୍ତ୍ରୀ କିନ୍ଧ ଅନିରୂଦ୍ଧର ମୁହଁକୁ ଦେଖି ତାର ମନ କଥାକୁ ମୋଟାମୋଟି 
ବୂଝି ନେଲା ଏବଂ କହିଲା, କଣ ପ୍ରେମ କବିତା ? ସ୍ତ୍ରୀ ପାଇଁ କବିତା ସବୁ ଦୁଇଟି 
ଶ୍ରେଣୀରେ ବିଭକ୍ତ ଥୁଲେ, ପ୍ରେମ କବିତା ଓ ଅନ୍ୟ କବିତା । କିନ୍ତୁ ଏ ପ୍ରଶ୍ନରେ 
ଅନିରୂଦ୍ଧ ହଠାତ ବିବ୍ରତ ହୋଇଗଲା ଓ କହିଲା, ନା, ଠିକ ପ୍ରେମ କବିତା ନୂରହେଁ; 
ତେବେ ... ! ସ୍ତ୍ରୀ ଏଥରକ ଏକ ଅବାନ୍ତର ପ୍ରଶ୍ନ କଲା, ତମେ କଲେଜରେ 
ପଢୂଥ୍ଲାବେଳେ ତମ ସାଙ୍ଗରେ ଲିତା ନା ଚିତା ବୋଲି କିଏ ଝିଅ ପଢୂଥ୍ଲା ବୋଲି 
କହୁଥ୍ଲ, ସେ କୁଆଡ଼େ ଗଲା ? 

କବିତା ଲେଖି ଖ୍ୟାତି ଓ ଅମରତ୍ସ ପାଇବାର ଇଚ୍ଛାକୁ ଅନିରୁଦ୍ଧ ସେଇ 
ମୁହୁର୍ରରେ ଜଳାଂଜଳି ଦେଇଦେଲା ଓ ପତ୍ରିକାଟିକୁ ସ୍ତ୍ରୀର ତକିଆ ତଳେ ନୁହେଁ, 
ପୁରୁଣା ଖବରକାଗଜ ଗଦା ଭିତରେ ପକାଇ ଦେଲା ¦! କବିତା ଲେଖିବା ଏକ ଦୁରୁହ 
ଜିନିଷ ଥ୍ଲା ଏବଂ ଅନିରୁଦ୍ଧ ଖୁସୀ ହେଲା ଯେ ସେ ଏ ଦୂଃସାହସରୁ ମୁକ୍ତି ପାଇଲା | 
କିନ୍ଧୁ ସେଦିନ ରାତିରେ ଶୋଇ ଶୋଇ ଅନିରୁଦ୍ଧ ଭାବିବାରେ ଲାଗିଲା ଆଉ କଣ 

ଦିନଚର୍ଯ୍ୟା / ୨୫୯ 
କରି ନାଁ କରାଯାଇପାରେ । ନିଜର ସାହିତ୍ୟିକ ଶିକ୍ଷା ଓ ପୃଷ୍ଠଭୂମିକୁ ଆଖି ଆଗରେ 
ରଖି ଅନିରୁଦ୍ଧ ଯେଉଁ ନିର୍ଣ୍ଵୟରେ ପହଞ୍ଚଲା ସେଇଟି ହେଲା ଯେ ସେ ଅଫିସ 
ଫାଇଲମାନଙ୍କରେ ସାହିତ୍ଯକ ଭାଷା ବ୍ୟବହାର କରିବ ଏବଂ କେହି ଭବିଷ୍ଯତର 
ଗବେଷକ ‘ଅଫିସ ଫାଇଲରେ ସାହିତ୍ୟ” ଶୀର୍ଷକ ସନ୍ଦର୍ଭ ଲେଖିଲାବେଳେ ନିଶ୍ଚୟ 
ତାର ଉଲ୍ଲେଖ କରିବ । ସ୍ତୀର ତକିଆ ଆଡ଼କୁ ସନ୍ତର୍ପଣରେ ଚାହିଁ ସେ ମନେ ମନେ 
ଅଫିସ ଫାଇଲରେ ଦିଆ ଯାଇଥ୍‌ବା ଅନେକ ଆଦେଶର ସାହିତ୍ୟିକ ପରିଭାଷାମାନ 
ତିଆରି କରିବାରେ ଲାଗିଲା । 

ପରଦିନ ଅଫିସରେ ବସି ଅନିରୁଦ୍ଧ ଜାଣିଲା ଯେ କବିତା ଲେଖିବା ଭଳି ଏ 
ମଦ୍ଯ ଏକ ଦୂଃସାଧ୍ଯ ଜିନିଷ ଥୁଲା । ଛୁଟି ଦରଖାସ୍ତର ମଂଜୁରୀ ଆଦେଶକୁ ସେ 
ଅନେକ ଚେଷ୍ଟା ସତ୍ତ୍ଵେ ବି ସାହିତ୍ୟିକ ରୂପ ଦେଇ ପାରିଲା ନାହିଁ । ଅନ୍ୟ ଗୋଟିଏ 
ଫାଇଲରେ ସେ ଗୋଟିଏ ଛୋଟ ଦି ଧାଡ଼ିର କବିତାରେ ଆଦେଶ ଲେଖିବାର 
ସମ୍ଭାବନା ଦେଖିଲା । କିନ୍ଧ ଏ କଥା ଭାବିଲା ବେଳେ ତାକୁ କେବଳ ତାର ସ୍ତ୍ରୀର 
ମୁହଁ ନୁହେଁ, ତାର ଉପରିସ୍ଥ କର୍ମଚାରୀଙ୍କର ରୁକ୍ଷ ମୁହଁ ମଧ୍ଯ ଦେଖାଗଲା ଏବଂ 
ଅନିରୁଦ୍ଧ ଫାଇଲରେ ମିନି କବିତା ଲେଖିବାର ଚିନ୍ତାରୁ ନିଜକୁ ନିବଵତ୍ କଲା । ତେବେ 
ସେଦିନ ଯେତେବେଳେ ତା ପାଖକୁ କେତେଜଣ ନିମ୍ନତମ କର୍ମଚାରୀଙ୍କର ପ୍ରମୋଶନ 
ଫାଇଲ ଆସିଲା, ସେକ୍‌ସପିଅରଙ୍କୁ ସ୍ଟରଣ କରି ଅନିରୂଦ୍ଧ ସେଥ୍‌ରେ ଆଦେଶ 
ଲେଖିଲା, ପଚା ଫଳ ଭିତରୁ କାହାକୁ ବାଛିବ ? ଏହି ଆଦେଶ ତଳେ ସେ 
ଭବିଷ୍ୟତର ଗବେଷକ କଥା ଭାବି ନିଜର ଦସ୍ତଖତକୁ ଭଲ ଭାବରେ ଶାଣିତ ଓ 
ପରିମାର୍ଜିତ କରି ଲେଖିଲା । ବର୍ଭମାନ ଅନିରୁଦ୍ଧ ମନେ ମନେ ଖୁସି ହେଲା, କିନ୍ତୁ 
ଫାଇଲ ଯେତେବେଳେ ତଳକୁ ଗଲା, ତାର ଆଦେଶକୁ କାର୍ଯ୍ୟକାରୀ କରିବାରେ 
ସମସ୍ୟା ଉପୁଜିଲା । ଶେଷରେ ଫାଇଲ ଧରି ତା ପାଖକୁ ବଡ଼ ବାବୁ ଆସିଲେ । 
କହିଲେ, କୃଷି ବିଭାଗ ଫାଇଲର ଅର୍ଡରଟା ଆପଣ ଭୁଲରେ ଏ ଫାଇଲରେ ଲେଖି 
ଦେଇଛନ୍ତି । ଅନିରୁଦ୍ଧ ତଳିଆ କର୍ମଚାରୀଙ୍କର ନିର୍ବୋଧତାକୁ ମନେ ମନେ ଗାଳି 
ଦେଲା, କିନ୍ଧ ଫାଇଲରୁ ଫଚା ଫଳ ବିଷୟ କାଟି ଦେଇ ଲେଖିଲା, ଯଥା ପ୍ରସ୍ତାବିତ । 

ଏ ଘଟଣାରୁ ତା ମନରେ ଏକ ନୂଆ ଚିନ୍ତାଧାରା ଆସିଲା । ଭବିଷ୍ୟତରେ 
ଗବେଷକ ‘ଅଫିସ ଫାଇଲରେ ହାସ୍ୟରସ” ସଂପର୍କରେ ଗବେଷଣା କରିପାରେ, 'ଏ 
କଥା ମନରେ ରଖି ସେ ନୋଟ ଲେଖିବ । ସେ ପ୍ରତିଟି ଫାଇଲକୁ ବାରମ୍ବାର ପଢ଼ି 
ସେଥ୍୍‌ରେ କି ପ୍ରକାରର ହାସ୍ୟରସାତ୍ମକ କଥା ଲେଖା ଯାଇପାରେ ସେ ବିଷୟରେ 
ବହୁତ ଚିନ୍ତା କଲା। କିନ୍ତୁ ଫାଇଲର ବିଷୟବସ୍ତୁ ସବୁ ଅତ୍ଯନ୍ତ ଶୁଷ୍କ ସମ୍େଦନା 

9୨୬୦ / କଥା ଯାତ୍ରା 
ରହିତ ଓ ବସ୍ତୁବାଦୀ ଥୁଲା; ସେଥ୍‌ରେ ଅନିରୁଦ୍ଧ ବ୍ୟଙ୍ଗୋଦ୍ଦୀପକ ମନ୍ତବ୍ଯର କୌଣସି 
ସମ୍ଭାବନା ଦେଖି ପାରିଲା ନାହିଁ । 

ଏପରି ବିଭିନ୍ନ ଭାବରେ ପ୍ରତିହତ ହୋଇ ଅନିରୂଦ୍ଧ ସ୍ତ୍ରୀର ଖ୍ଯାତିଲାଭ କରିବା 
ଯୋଜନାରେ ମନ ଦେଲା । ପଡ଼ୋଶୀମାନଙ୍କ ସହିତ ପ୍ରତିଯୋଗିତା କରି ସେ ନିଜର 
ଘର ଓ ଜିନିଷମାନଙ୍କର ଉନ୍ନତି ବିଧାନ କରିବାରେ ଲାଗିଲା। ଘରେ ରଙ୍ଗ 
ଲଗାଇବା ସହିତ ସେ ଗୋଟିଏ ବଗିଚା ମଧ୍ଯ ଆରମ୍ଭ କଲା, ଯାହା ତାର ଅନ୍ୟ 
ପଡ଼ୋଶୀମାନଙ୍କର ନ ଥୁଲା । ବଗିଚାଟି ବର୍ଷା ଓ ଶୀତ ଦିନେ ସତେଜ ଓ ସୁନ୍ଦର 
ରହୁଥ୍ଲା; କିନ୍ଧ ଖରା ଦିନେ ମଉଳି ଯାଉଥ୍‌ଲା। ତେଣୁ ଖରା ଦିନଟି ସାରା 
ଅନିରୁଦ୍ଧର ବଗିଚାଜନିତ ଖ୍ୟାତି ବ୍ୟାହତ ହେଉଥଲା । ନିଜର ଖ୍ଯାତିକୁ ସ୍ଥାଯିତ୍ସ 
ଦେବା ପାଇଁ ଅନିରୁଦ୍ଧ ତାଙ୍କ ଅଞ୍ଚଳରେ ଶ୍ରେଷ୍ଠ ବଗିଚା ପାଇଁ ଏକ ପୂରସ୍କାରର 
ବ୍ୟବସ୍ଥା କରାଇଲା ଏବଂ ପ୍ରଥମ ବର୍ଷ ନିଜେ ପୁରସ୍କାର ପାଇଲା । ଅନିରୁଦ୍ଧ 
ବର୍ଭମାନ ଖୁସି ଥ୍ଲା ଯେ ତାର ପ୍ରଥମ ପୁରସ୍କାର ପାଇବା କଥା ଚିରକାଳ ପାଇଁ 
ସହରର ଇତିହାସରେ ଲିପିବଦ୍ଧ ହୋଇ ରହିବ । 

ଏ ଭିତରେ ଅନିରୁଦ୍ଧ ଚାକିରିରେ ପ୍ରମୋଶନ ପାଇଲା, ବଦଳିରେ ବିଭିନ୍ନ 
ଜାଗାକୁ ଗଲା, ତାର ପୁଅ ଝିଅ ବଡ଼ ହେଲେ ଏବଂ ତାର ସ୍ତ୍ରୀ ମୋଟା ହୋଇ 
ଧର୍ମପରାୟଣା ହୋଇଗଲା । ଏତେ ପରିବର୍ଭନ ଭିତରେ ମଧ୍ଯ ଯେଉଁ କଥାଟି 
ଅନିରୂୁଦ୍ଧର ମନ ଭିତରୁ ଗଲା ନାହିଁ, ସେଇଟି ହେଲା ପ୍ରସିଦ୍ଧ ହୋଇ ଅମରତ୍ସ 
ପାଇବାର ଇଚ୍ଛା । ବୟସ ବଢ଼ିବା ସଙ୍ଗେ ସଙ୍ଗେ ଅନିରୂଦ୍ଧ ଦେଖିଲା ଯେ କବିତା 
ଲେଖିବା ତ ଦୂରର କଥା, ଫାଇଲରେ ସାହିତ୍ୟିକ ଅଥବା ବ୍ୟଙ୍ଗାମ୍ମକ କିଛି ଲେଖିବା 
ମଧ୍ଯ ବର୍ଭମାନ ତା ପାଇଁ ଦୃଷ୍ଣର ଥୁଲା । ତେବେ ନାଁର ସ୍ଥାୟିତ୍ଵ ପାଇଁ ସେ ସହଜ 
ଉପାୟମାନ ଚିନ୍ତା କଲା । ଯଥା, ନୂଆ ଘର ତିଆରି କରି ସାରିବା ପରେ ତାର 
ଫାଟକରେ ନିଜର ନାଁର ଏକ ଫଳକ ଲଗାଇବା । କିଏ ତାକୁ ମାର୍ବଲରେ ନାଁ 
ଖୋଳାଇବାକୁ କହିଲା, କିନ୍ଧ ଅନିରୁଦ୍ଧ ମିସ୍ତ୍ରୀକୁ କହିଲା, ନା, ମାର୍ବଲ ଶୀଘ୍ର 
ଭାଙ୍ଗ ଯିବ । ପିତଳର ଲଗାଇବା । ମିସ୍ତ୍ରୀ କହିଲା, ସେ କଥା ଠିକ । ପିତଳ ତିନି 
ଚାରି ପୂରୁଷ ଯିବ । ଏ କଥା ଅନିରୂୁଦ୍ଧକୁ ଭଲ ଲାଗିଲା ନାହିଁ। ସେ କହିଲା, ତିନି 
ଚାରି ପୂରୁଷ କାହିଁକି, ଶହ ଶହ ବର୍ଷ ରହିବ । ମୋଟା ପିତଳରେ ତିଆରି କର । 

ଅନିରୂଦ୍ଧ ଯେତେବେଳେ ଗୋଟିଏ ଜିଲ୍ଲାର ଦାୟିତ୍ଵ ନେଲା, ଫଳକରେ ନିଜର 
ନାଁ ଖୋଳାଇ ନିଜକୁ ଅମର କରିବାର ଅନେକ ସୁଯୋଗ ଆସିଲା । ପୋଖରୀ, 
ପଞ୍ଚାୟତ ଘର, ଖେଳ ପଡ଼ିଆ, କୁବ ଇତ୍ୟାଦିର ଶିଳାନ୍ୟାସ ଓ ଉଦ୍‌ଘାଟନ ଇତ୍ୟାଦି 

ଅବସରରେ ସେ ନିଜ ନାଁ ଲେଖା ଫଳକମାନ୍୍‌ ବିଭିନ୍ନ ସ୍ଥାନରେ ଲଗାଇଲା ଏବଂ 
ନିଶ୍ଚିନ୍ତ ହେଲା ଯେ ଅନ୍ତତଃ ଏଇ ଜିଲ୍ଲାର ଲୋକମାନେ କାଳ କାଳ ପାଇଁ ଅନିରୁଦ୍ଧକୁ 
ମନେ ରଖିବେ । ଜିଲ୍ଲାରୁ ସଚିବାଳୟକୁ ଆସିବା ପରେ ସେ ଆଉ ନିଜର ହାଁ ଫଳକ 
ଉପରେ ସ୍ଵର୍ଣ୍ାକ୍ଷରରେ ଲିପିବଦ୍ଧ କରିବାର ସୂଯୋଗ ପାଇଲା ନାହିଁ । ତେବେ ନିଜର 
ନାଁକୁ ପ୍ରସାରିତ ଓ ପ୍ରଚାରିତ କରିବା ପାଇଁ ସେ ବିଭିନ୍ନ ପ୍ରକାରର ଆଦେଶନାମା 
ଉପରେ ଦସ୍ତଖତ କରିବାରେ. ଲାଗିଲା । କହିବା ବାହୁଲ୍ୟ, ତାର କାମର ଗୁଣରେ 
ଉନ୍ନତି ହୋଇ ଥାଉ ନଥାଉ, ସେ ନିଜର ନାଁକୁ ଆହୁରି ଶାଣିତ ଓ ପରିମାର୍ଜିତ କରି 
ଲେଖୁଥ୍ଲା । ତାର ଦସ୍ତଖତ ବର୍ଭମାନ ସ୍ପଷ୍ଟ ଓ ସ୍ଵାଭିମାନପୂର୍ଣ୍ଣ ଥୁଲା ଏବଂ ସେଥୁରୁ 
ଜାଣି ହେଉଥ୍‌ଲା ଯେ ଅନିରୂଦ୍ଧ ଜଣେ ଦକ୍ଷ ଅଫିସର । 

ଅନିରୁଦ୍ଧର ଅବସର ଗ୍ରହଣ ସମୟ ଯେତେ ନିକଟ ହୋଇ ଆସିଲା, ତାର 
ସେତିକି ସନ୍ଦେହ ଜନ୍ମିଲା ସେ ତାର ଅଫିସ କାମରେ ଛାଡ଼ି ଯାଉଥ୍‌ବା ନିଜର ନାଁ 
ବିଷୟରେ । ଏ କଥା ପରଖ କରିବା ପାଇଁ ସେ ପୂର୍ବରୁ କାମ କରିଥ୍‌ବା ବିଭିନ୍ନ 
ଅଫିସକୁ ଗଲା । ପରିଦର୍ଶନ ଆଳରେ ସେଠାରେ ଗୋଟାଏ ଫାଇଲ ଓଲଟାଉ 
ଓଲଟାଉ ସେ କହିଲା, କୋଡ଼ିଏ ବର୍ଷ ତଳେ ମୁଁ ଏଇ ଅଫିସରେ ଥୁଲି । 
ସେତେବେଳେ ମଧ୍ଯ ଏଇ ବିଷୟ ଉପରେ ଗୋଟିଏ ଫାଇଲ ଥଲା, ଯୋଉଥ୍ରେ ମୁଁ 
ଅନେକ ପ୍ରସ୍ଥାବ ଦେଇଥ୍‌ଲି । ସେ ଫାଇଲ ମିଳିବ କି ? ତାର ପୁରୁଣା ଜାଗାରେ 
ବର୍ଉମାନ କାମ କରୁଥ୍ବା ଅଫିସର କହିଲା, ରେକର୍ଡ଼ ମାନୁଆଲ ଅନୁସାରେ ସେ 
ଅସ୍ଥାୟୀ ଫାଇଲ ସବୂ ଦି ବର୍ଷ ପରେ ନଷ୍ଟ କରି ଦିଆଯାଇଛି । ସରକାରଙ୍କ ପାଇଁ 
ତାର ମୂଲ୍ୟବାନ କାମ ସବ୍ରକୁ ଏପରି ନଷ୍ଟଭ୍ରଷ୍ଠ କରି ଦେଇଥ୍‌ବା କଥା ଶୁଣି 
ଅନିରୂଦ୍ଧର ଦୁଃଖ ହେଲା ଏବଂ ସେ ବିରକ୍ତ ହୋଇ ସେଇ ଅଫିସର କାମ ବିଷୟରେ 
ନିଜର ପରିଦର୍ଶନ ରିପୋର୍ଟରେ ପ୍ରତିକୂଳ ମନ୍ତବ୍ୟମାନ ଦେଲା । 

ସେତେବେଳକୁ ତାର ଦୂଇ ପୁଅ ବଡ଼ ହୋଇଯାଇଥ୍‌ଲେ ଓ ଝିଅ ବାହା ହୋଇ 
ସାରିଥ୍ଲା । ପୁଅମାନେ ଅନିରୁଦ୍ଧର ଶତ ପ୍ରରୋଚନା ସତ୍ତ୍ଵେ ସରକାରୀ ଚାକିରିରେ 
ପଶିବାକୁ ଚାହୁଁ ନଥ୍‌ଲେ ଏବଂ ବ୍ୟବସାୟ କରିବାକୁ ଚାହୁଁଥ୍‌ଲେ । ଅନିରୁଦ୍ଧ 
ସେମାନଙ୍କୁ ବୁଝାଇଥ୍‌ଲା, ସରକାରୀ ଚାକିରିରେ ଟଙ୍କା ସିନା ନାହିଁ, ଅନେକ ନାଁ 
ଅଛି । ବଡ଼ପୁଅ କହିଲା, କି ନାଁ ଅଛି ? ତମର ସେଇ ସାଙ୍ଗ ସିନା ଭିଜିଲାନ୍‌ସ 
କେସ୍‌ରେ ପଡ଼ି ଜେଲ ଗଲାରୁ ଲୋକେ ତା ନାଁ ଜାଣିଲେ, ନ ହେଲେ କିଏ ଜାଣୁଚି 
ତମର ଅଫିସରଙ୍କୁ ? ଅନିରୁଦ୍ଧ ଚୂପ ରହିଲା, କିନ୍ଧ ମାସେ ପରେ ଯେତେବେଳେ 
ତାର ପୂରୁଣା ଜିଲ୍ଲାକୁ ଗସ୍ତରେ ଗଲା, ପୁଅଙ୍କୁ ସାଙ୍ଗରେ ନେଇଗଲା । ଜିଲ୍ଲା 

୨୬୨ / କଥା ଯାତ୍ରା 
ହେଡ଼କ୍ସାର୍ଟର ଭିତରକୁ ପଶିବା ବେଳକୁ ଯୋଉ ସ୍କୁଲ ପଡ଼ୁଥୁଲା, ଅନିରୁଦ୍ଧ ସେଠାରେ 
ଗାଡ଼ି ଅଟକାଇଲା ଓ ପୂଅଙ୍କୁ କହିଲା, ଆସ, ଦେଖ, ସରକାରୀ ଚାକିରିରେ ନାଁ 
ଅଛି କି ନାହିଁ । ରବିବାର ବୋଲି ସ୍କୁଲ ଛୁଟି ଥୁଲା ଏବଂ କେହି କୁଆଡ଼େ ନ ଥୂଲେ। 
ଅନିରୁଦ୍ଧ ସିଧା ସ୍କୁଲର ସାମନା କାଛ୍ତକୁ ଯାଇ ସେ ଲଗାଇଥ୍‌ବା ଫଳକକୁ 
ଖୋଜିଲା । ସେଠାରେ କେବଳ ଧଉଳା ହୋଇଥୁବା କାନ୍ଧ ଥୁଲା, ଫଳକର କୌଣସି 
ଚିହ୍ନବର୍ଣ୍ଣ ନଥୁଲା ! ତାର ସ୍ଟରଣରେ ଭୂଲ ହୋଇ ଥାଇପାରେ ବୋଲି ଅନିରୂଦ୍ଧ ସ୍କୁଲ 
ଘରର ଚାରିଆଡ଼େ ବ୍ରଲି ସବ୍ର କାନ୍ଥକୁ ତନ୍ନ ତନ୍ନ କରି ନିରୀକ୍ଷଣ କଲା, କିନ୍ତୁ 
କୌଣସିଠାରେ ତାର ନାଁ ଲେଖା ଶିଳାଲିପିର ନାମଗନ୍ଧ ନଥୁଲା । 

ଗସ୍ତରୁ ଫେରି ଅନେକ ଚିନ୍ତା ପରେ ସେ ଶେଷରେ ଏକ ସୁନ୍ଦର ମୀମାଂସାରେ 
ପହଞ୍ଚଲା । ତାଙ୍କ ବିଭାଗର ବିଭିନ୍ନ ନିୟମାବଳୀକୁ ଏକତ୍ରିତ କରି ସେ ଗୋଟିଏ 
ସଂକଳନ ବାହାର କରିବ ଏବଂ ସେଥ୍‌ରେ ତାର ଭାବଵୋଦ୍ଦୀପକ ମୁଖବନ୍ଧ ଲେଖିବ । 
ଅବସର ଗ୍ରହଣ ପୂର୍ବରୁ ଏହି କାମରେ ସେ ମନପ୍ରାଣ ଲଗାଇଲା ଏବଂ ଶେଷରେ 
ନିୟମାବଳୀର ଏକ ସୁଦୃଶ୍ୟ ସଂସ୍କରଣ ପ୍ରକାଶ ପାଇଲା, ଯେଉଁଥ୍ର ଆରମ୍ଭରେ 
ଥୁଲା ତାର ସୁଦୀର୍ଘ ଓ ସୁଚିନ୍ତିତ ମୁଖବନ୍ଧ । ଅନିରୁଦ୍ଧ ବର୍ଭମାନ ନିଶ୍ଚିନ୍ତ ଥ୍ଲା ଯେ 
ତାର ନାଁ ଏଥରକ ଏହି ଛପା ବହିଟିର ମାଧ୍ଯମରେ ଇତିହାସ ପୃଷ୍ଠା ଭିତରକୁ 
ଚାଲିଯାଇଛି ଏବଂ ନିୟମାବଳୀ ପ୍ରଚଳିତ ଥ୍‌ବା ପର୍ଯ୍ୟନ୍ତ ତାର ନାଁ ଅମର ହୋଇ 
ରହିବ । ଏହିଭଳି ଆଶ୍ଵାସନାର ସହିତ ଅନିରୁଦ୍ଧ ଅବସର ଗ୍ରହଣ କଲା । 

ଅନିରୁଦ୍ଧ ପରେ ସେଇ ଚାକିରିକୁ ଆସିଲା ଚନ୍ଦ୍ରର୍ମୌଳି । ତାର ମଧ୍ଯ ଅବସର 
ଗ୍ରହଣ ସମୟ ବେଶି ଦିନ ନଥୁଲା । ପିଲାଦିନେ ସେ କ୍ରିକେଟ ଖେଳୁଥ୍ଲା ଏବଂ 
ଭାବିଥ୍ଲା ଯେ ଏକ ମହାନ ସ୍କୋର କରି ଗିନିସ ବ୍ରକ୍‌ରେ ନ ହେଲେ ବି ଭାରତୀୟ 
କ୍ରିକେଟ ଇତିହାସରେ ଅମରତ୍ସ ପାଇବ ¦ କିନ୍ଧୁ ଶେଷରେ ସେ ପ୍ରଶାସନ ସେବାରେ 
ଯୋଗ ଦେଲା ଏବଂ ଆଉ କ୍ରିକେଟ ଖେଳିବାର ସୁଯୋଗ ପାଇଲା ନାହିଁ । ଚାକିରି 
ଶେଷ ବେଳକୁ ସେ ଫାଇଲରେ ସାହିତ୍ୟିକ ନୋଟ ଓ ଶିଳାଲିପି ଇତ୍ୟାଦି ମାଧ୍ୟମରେ 
ପ୍ରସିଦି ପାଇବାର ଅସାରତା ବିଷୟରେ ପୂର୍ଣ୍ଣ ମାତ୍ରାରେ ସଚେତନ ଥୁଲା । ତେଣୁ 
ସେ ନିୟମାବଳୀ ସଂକଳନକୁ ପୂନର୍ମୁଦ୍ରଣ କରାଇବାରେ ମନ ଦେଲା। ଏହି 
ସଂକଳନର ଦ୍ଵିତୀୟ ସଂସ୍କରଣ ପାଇଁ ସେ ଅନିରୁଦ୍ଧର ପୂର୍ବ ମୁଖବନ୍ଧଟି ବାହାର କରି 
ଦେଇ ନିଜର ଏକ ସୁଚିନ୍ତିତ ମୁଖବନ୍ଧ ଲେଖିଲା ଓ ତା ତଳେ ସ୍ପଷ୍ଟ ଭାବରେ ନିଜର 
ନାଁ ଦସ୍ତଖତ କଲା । ଯେତେବେଳେ ପ୍ରେସରୁ ଛପା ହୋଇ ବହିର ପ୍ରଥମ କପିଟି ତା 
ପାଖକୁ ଆସିଲା, ସେ ପୃଷ୍ଠା ଓଲଟାଇ ଶାନ୍ତି ଓ ସ୍ଵସ୍ତିର ନିଃଶ୍ବାସ ନେଲା ଯେ ତାର 
ନାଁ ଏଥରକ ଅମର ହୋଇ ରହିବ । 

ଆ। ମେ ସଯେଉମାଜନେ 


€ରଚଳା। କାଳ - € ୯୮୩-୮୪) 

ବନ୍ଧନ 9୯୦ 
ବେଶ୍ୟା ୨୯୯ 
କର୍‌ଫ୍୍ୟ Mor 
ଲେଖକ ୩୧୭ 
ସ୍ପର୍ଶ ୩୨୩ 

ଚିଠ 


ସକାଳେ ଉଠି ଖଟରୁ ଓହ୍ଲାଇଲାବେଳେ ଉମାପତି ଝୁଣ୍ଟିପଡ଼ିଲା ଏବଂ ଜାଣିଲା 
ଯେ ଆଜି ସାରା ଦିନଟା ଖରାପ ଯିବ । ମୁହଁ ହାତ ଧୋଇ ଖବରକାଗଜ 
ପଢ଼ିଲାବେଳେ ସେ ସ୍ତ୍ରୀକୁ ପଚାରିଲା, ରୀତାର ହଷ୍ଟେଲ ପାଖରେ କ୍ୁ.ଏମ୍‌.ଏସ୍‌. 
ବାକ୍ସ ଅଛି କି ନାହିଁ, କଣ କହୁଥ୍‌ଲା କି ? 

ସ୍ତ୍ରୀ କଣ କାମ କରୁଥଲା ! କହିଲା, କ୍ୟୁ.ଏମ୍‌.ଏସ୍‌. କଣ ? 

ବିରକ୍ତ ହୋଇ ଉମାପତି ଜବାବ ନ ଦେଇ ଖବରକାଗଜ ପଢ଼ିବାକୁ ଲାଗିଲା; 
କିନ୍ତୁ କାଗଜରେ ତାର ମନ ଲାଗିଲା ନାହିଁ । ସ୍ତ୍ରୀକୁ କହିଲା, ଗଲା ଥର ଦିଲ୍ଲୀରେ 
ପହଞ୍ଚ୍‌ କେତେ ଦିନ ପରେ ରୀତା ଚିଠି ଲେଖିଥୁଲା ? 

ଏଥରକ ସ୍ତ୍ରୀ ବିରକ୍ତ ହୋଇ କହିଲା, ତା ଯିବାର ତ ଏଇ ଚାରି ପାଞ୍ଚ ଦିନ 
ହେଲା । ଚିଠି ଲେଖିଥ୍‌ଲେ ଆସୁଥ୍ବ । 

ଉମାପତି କହିଲା, ଚାରି ପାଞ୍ଚ ଦିନ ନୂହଁ । ଆଜି ଦିନ ଚାରିଟାବେଳକୁ ଛଦିନ 
ପୂରି ସାତଦିନ ଚାଲିବ । ଗଲାବେଳକୁ ସେ କଣ କହୁଥ୍‌ଲା ? 

ସ୍ତ୍ରୀ ପଚାରିଲା, କୋଉ ବିଷୟରେ ? 

ସ୍ତ୍ରୀ ସହିତ ଆଉ ଏ ବିଷୟରେ କଥାବାର୍ଭା କରି ଲାଭ ନାହିଁ, ମନେ ମନେ 
ଭାବିଲା ଉମାପତି । ରୀତା ବିଷୟରେ ସେ ଯେତିକି ଚିନ୍ତିତ ଥୁଲା, ସେତିକି ନିଶ୍ଚିନ୍ତ 
ଥୁଲା ତାର ସ୍ତ୍ରୀ । କେବଳ ରୀତା ବିଷୟରେ ହିଁ ନୁହେଁ, ଦୁନିଆର ସବୁ ଚିନ୍ତା ଥୁଲା 
ଉମାପତିର ମୁଣ୍ଡ ଭିତରେ । ଥରେ ଖବରକାଗଜରେ ବାହାରିଥ୍୍‌ଲା ଆକାଶରୁ 
ରକେଟ ଭାଙ୍ଗି ପୃଥ୍ବୀ ଉପରେ ପଡ଼ିବ । ଉମାପତିର ଏ ବିଷୟରେ କୌଣସି 
ସନ୍ଦେହ ନ ଥୁଲା ଯେ ରକେଟର ଗୋଟିଏ ଜଳନ୍ତା ଅଂଶବିଶେଷ ତାଙ୍କ ଘର 
ଉପରେ ପଡ଼ିବ ଏବଂ ସେଇଟି ତାଙ୍କର ରୋଷାଇଘର, ଅଗଣା ଇତ୍ୟାଦି ସାଧାରଣ 
ଜାଗାକୁ ଛାଡ଼ିଦେଇ ସେମାନେ ଶୋଇଥ୍‌ବାବେଳେ ଆସି ତାଙ୍କର ଶୋଇବାଘର 
ଉପରେ ହିଁ ପଡ଼ିବ । ଏ ବିଷୟରେ ସେ ବେଶ କିଛି ଦିନ ଅବସନ୍ନ ରହିଲା ଏବଂ 
ତାର ସହକର୍ମୀ ଯଦି ତାକୁ କହି ନଥାନ୍ତା ଯେ ଚାରିଦିନ ଆଗରୁ ରକେଟ ସମୁଦ୍ର 
ଭିତରେ ପଡ଼ିସାରିଥ୍ଲା, ସେ ଆହୁରି କିଛି ଦିନ ଚିନ୍ତିତ ରହିଥାନ୍ତା । 

ଏହିଭଳି ବିଶେଷ ଉଦ୍‌ବେଗମାନଙ୍କ ବ୍ଯତୀତ ସେ ସାରା ଦିନ ଛୋଟ ଛୋଟ 
ଦୃଶ୍ଚିନ୍ତା ନେଇ ରହୁଥୁଲା । ଏହି ଚିନ୍ତାର କାରଣ ଥୁଲେ ତାର ପିଲାମାନେ । ସମୟ 
ଅସମୟରେ ସେମାନେ ରାସ୍ତା ଉପରକୁ ଦଉଡ଼ିଯାଉଥ୍‌ଲେ ଏବଂ ଉମାପତିର ଆଖି 
ଆଗରେ ଗାଡ଼ି ଦୁର୍ଘଟଣା, ହରଣଚାଳ ଇତ୍ଯାଦିର ଭୟଙ୍କର ଦୃଶ୍ଯମାନ 
ନାଚିଯାଉଥୁଲା । ଦିନେ ରବିବାର ସକାଳେ ତାଙ୍କ ଘର ଆଗରେ ଗୋଟିଏ ଗାଡ଼ି 
ଜାହା ଦେହରେ ଧକ୍କା ଖାଇବାର ଶବ୍ଦ ହେଲା ଓ ପାଟିଗୋଳ ଶୁଭିଲା । ଲୁଙ୍ଗି ପିଛି 
ଅଧାଖିଅର ଓ ଗାଲରେ ସାବୂନ ଲାଗିଥ୍‌ବା ଅବସ୍ଥାରେ ଉମାପତି ବାହାରକୁ 
ଦଉଡ଼ିଗଲା ଓ ଭିଡ଼ ଭିତରେ ପଶି କୂନା, କୁନା” ବୋଲି ଡାକିଲା । କୂନା, ଯେ କି 
ବାପା ପଛରେ ଦଉଡ଼ି ଦଉଡ଼ି ବାହାରକୁ ଆସିଥୁଲା, କହିଲା, ମୁଁ ତମ ପଛରେ 
ଅଛି । ଏ କଥା ଶୁଣି ଉମାପତିର ଛାତିରେ ଜୀବନ ପଶିଲା । ଯଦିଓ କୁନା ସକାଳୁ 
ଘରୁ ବାହାରି ନଥୁଲା, ଉମାପତି ତାକୁ ଚାପୁଡ଼ା ମାରି କହିଲା, କାହିଁକି ଘରୁ 
ବାହାରିଥୁଲୁ ? 

ଆଜି ସକାଳୁ ତାର ଚିନ୍ତାର କାରଣ ଥୁଲା ରୀତା ପାଖରୁ ଏ ପର୍ଯ୍ୟନ୍ତ ଚିଠି 
ନ ଆସିଥ୍‌ବା। ରୀତା ଦାୟିତ୍ସସମ୍ପନ୍ତ ଝିଅ ଥୁଲା ଏବଂ ତିନି ବର୍ଷ ଧରି ଦିଲ୍ଲୀରେ 
ପାଠ ପଢୁଥ୍ଲା । ଉମାପତିର ସ୍ତ୍ରୀ ଜାଣିଥୁଲା ଯେ ନିଜ କଥା ବୁଝିବାରେ ରୀତା 
ସଂପୂର୍ଣ୍ଣ ଭାବରେ ସକ୍ଷମ; କିନ୍ତୁ ଉମାପତି ନିଜର ପିଲାମାନଙ୍କର ଦାୟିତ୍ସହୀନତା 
ବିଷୟରେ ନିଃସନ୍ଦେହ ଥୁଲା । ରୀତା କିପରି ଦିଲ୍ଲୀର ଯାନବାହନ, ଲୋକଗହଳି 
ଭିତରେ ରାସ୍ତା ପାର ହେଉଥ୍‌ବ, ଏହା ଥୁଲା ଉମାପତିର ଶୋଚନାର କାରଣ । 
ଖବରକାଗଜରେ ଦିଲ୍ଲୀର ଯେଉଁ ଘଟଣାମାନ ପ୍ରକାଶିତ ହେଉଥଲା ସେଗୁଡ଼ିକ ମଧ୍ଯ 
ଉମାପତି ପାଇଁ ବିଶେଷ ଆଶ୍ଵାସନାଦାୟକ ନଥୁଲେ। ସେ ମନ ଭିତରେ ଯେଉଁ 
ଦୃଶ୍ୟମାନ କଳ୍ପନା କରୁଥଲା, ସେଗୁଡ଼ିକ ଥ୍ଲା—ସ୍ଟର ଚଢ଼ି ଯାଉଥବା ବଦମାସ 
ଲୋକ ରୀତାର ବେକରୁ ସୁନାହାର ଛିଣ୍ଡାଇନେବା, ଅସାବଧାନ ବସ୍ଚାଳକ ନିଜର 
ଗାଡ଼ିକୁ ରୀତା ଉପରେ ମଡ଼ାଇ ଦେବା, ରୀତା ରାସ୍ତାରେ ଯାଉଥୁବାବେଳେ ବିଲ୍ଲା 
ଓ ରଙ୍ଗା ବୋଲି ଦ୍ରଇଜଣ ଲୋକ ତାକୁ ଟାଣି ନେଇ ଫିଆଟ୍‌ ଗାଡ଼ିରେ ବସାଇନେବା 
ଇତ୍ୟାଦି । ଖବରକାଗଜରେ ବାହାରିଥ୍ବା ଛୋଟ ଛୋଟ ବିବରଣୀମାନଙ୍କୁ ସେ ମନ 
ଭିତରେ ବିସ୍ତାରିତ କରି ଘଟଣାକୁ ଆହୁରି ପ୍ରାଞ୍ଚଳ ଭାବରେ ଦେଖୁଥୁଲା। 
ଡାକ୍ତରଖାନାର ଏମର୍‌ଜେନ୍‌ସି ୱାର୍ଡ ନାରୀନିକେତନର କରୁଣ ପରିବେଶ, ନିର୍ଜନ 
ରିଜ୍‌ ରୋଡ୍‌ର ଜଙ୍ଗଲ ଏସବୁ ତାକୁ ଆଶ୍ବସ୍ତ କରିବାରେ ଆଦୌ ସହାୟକ ନ 
ଥଲେ | 


Digitized by srujanika@gmail.com 


ଆମେ ଯେଉଁମାନେ / ୨୬୭ 

ଆଜି ଖବରକାଗଜରେ ଦିଲ୍ଲୀର ସବୂ ଖବର ପଡଢ଼ିସାରିବା ପରେ ବି 
ଉମାପତି ରାଜଧାନୀରେ କେଉଁଠାରେ କୌଣସି ବିପଦ-ଆପଦ ଅଥବା ଦୈବ- 
ଦୁର୍ବିପାକ ହୋଇଥ୍‌ବାର ଖବର ପାଇଲା ନାହିଁ । ଏକଥା ଅସମ୍ଭବ, ମନେ ମନେ 
ଭାବିଲା ଉମାପତି । ପୁଣି ଥରେ ଦିଲ୍ଲୀର ଖବର ସବ୍ର ପଢ଼ି ସେଥୁରୁ ସମ୍ଭେଳନ, 
କଳାସମାରୋହ, ସାହିତ୍ୟ ଉତ୍ସବକ ଆଲୋଚନା ସଭା, ସେମିନାର, ୱାର୍କସପ ଓ 
ମନ୍ତ୍ରୀମାନଙ୍କ ଭାଷଣ ବ୍ଯତୀତ ଉମାପତିକୁ ଆଉ କୌଣସି ଖବର ଦୃଷ୍ଟିଗୋଚର 
ହେଲାନାହିଁ । ସେ ମନେ ମନେ ଭାବିଲା, ଆଜିକାଲି ଖବରକାଗଜବାଲା ବି ଖରାପ 
ଖବର ଛାପିବାକ୍ର ଡରୁଛନ୍ତି । ଗୋଟାଏ ଦିନ ଚାଲିଗଲା, ଅଥଚ ସହରରେ ଚୋରି, 
ଜନାକାରୀ, ଦୁର୍ଘଟଣା ହୋଇନାହିଁ ଏ କିପରି ହୋଇପାରେ। ନିଶ୍ଚୟ କୌଣସି 
ବିରାଟ ଦୁଃସମ୍ଭାଦ ଯଥା ଭୂମିକମ୍ପ ବହିରାକ୍ରମଣ ସଂବାଦ ଜାଣିଶୁଣି 
ଖବରକାଗଜରେ ପ୍ରକାଶିତ ହୋଇନାହିଁ। ଏପରିଭାବରେ ଖବରକାଗଜରେ 
କୌଣସି ଖରାପ ଖବର ବାହାରି ନଥ୍ବା ମଧ୍ଯ ବର୍ଭମାନ ଉମାପତିର ଦୃଦ୍ଚିନ୍ତାର 
କାରଣ ହେଲା | 

ଖାଇବାବେଳେ ଉମାପତି ସ୍ତ୍ରୀକୁ କହିଲା, ମୁଁ ମୂଳରୁ କହୁଥ୍ଲି ରୀତା ଏଇଠି 
ପଢ଼ୁ । ତାକୁ ଏତେଦୂର ପଠାଇ କୌଣସି ଲାଭ ନାହିଁ । ତମ ଯୋଗୁ ... । 

ସ୍ତ୍ରୀ କହିଲା, ମୁଁ କୋଉ ଦିନ ତାକୁ ଦିଲ୍ଲୀ ପଠାଅ ବୋଲି କହିଲି ? ତମେ 
ବରଂ କହିଲ ଯେ ଦିଲ୍ଲୀରେ ପାଠପଢ଼ା ଭଲ ବୋଲି । 

ଉମାପତି ଟିକିଏ ଦବିଯାଇ କହିଲା, ସେ ଯାହାହଉ ତାକୁ ପଠାଇବା ହିଁ ଭୁଲ 
ହେଲା | ତା ଛଡ଼ା ତାର ଦାୟିତ୍ସଜ୍ଞାନ ଆଦୌ ନାହିଁ । ଦିଲ୍ଲୀରେ ପହଞ୍୍‌ ଚିଠି ଖଣ୍ଡେ 
ପଠାଇପାରନ୍ତା ନାହିଁ ! 

ସ୍ତ୍ରୀ କହିଲା, ତମେ କାହିଁକି ବ୍ୟସ୍ତ ହଉଚ ? ସବୁବେଳେ ତ ଏମିତି ଦିଲ୍ଲୀକୁ 
ଯିବା ଆସିବା କରୁଛି । ଆଜିକାଲି ପିଲାମାନଙ୍କର କଣ ଆଉ ଚିଠି ଲେଖିବାକୁ 
ସମ୍ଭୟ ଅଛି ? 

ଉମାପତି କହିଲା, ତା ସାଙ୍ଗରେ ଯୋଉ ପିଲାମାନେ ଯାଇ ପାଠ ପଢୁଚନ୍ତି, 
ତାଙ୍କର ଏଠାକାର ଘର ଠିକଣା ତମ ପାଖରେ ଅଛି ? ଯାଇ କାହା ପାଖରୁ ବୁଝନ୍ତି 
ତାଙ୍କ ପିଲାମାନେ ଚିଠି ଲେଖିଛନ୍ତି କି ନାହିଁ। 

ସ୍ତ୍ରୀ କହିଲା, ମୋ ପାଖରେ କାହାରି ଠିକଣା ନାହିଁ । 

ଉମାପତି ବିରକ୍ତ ହୋଇ କହିଲା, ତମର ଟିକିଏ ବି ବୁଦ୍ଧି ହେଲା ନାହିଁ । 
ଏଥରକ ରୀତାକୁ ଚିଠି ଲେଖିଲାବେଳେ ଲେଖିଦବ ଯେ ସେ ତାର ସାଙ୍ଗମାନଙ୍କର 
ଘର ଠିକଣା ଲେଖିବ; କେତେବେଳେ କଣ ଦରକାର ହୋଇପାରେ । 

ଉମାପତି ଝରକାବାଟେ ବାହାରକୁ ଅନାଇଲା। ଆଜି ପାଗଟା ବି ଭଲ 
ଜଣାପଡ଼ୁ ନଥୁଲା । ବର୍ଷା ହୋଇପାରେ । ଯଦିଓ ଏତେବେଳକୁ ତାର ଅଫିସକ୍ର 
ବାହାରିଯିବା ଉଚିତ ଥୁଲା, ସେ ଡାକବାଲାକୁ ଅପେକ୍ଷା କରୁଥଲା । ଏ 
ଡାକବାଲାମାନେ ବି ଅଭୁତ ! ୟାଙ୍କର ଚିଠି ବାଣ୍ଟିବାରେ କୌଣସି ଠିକ ସମୟ 
ନାହିଁ। କେତେବେଳେ ସକାଳେ ଆସିଲେ ତ କେତେବେଳେ ଉପରବେଳା । 
ଖାଇସାରି ବାରଣ୍ଡାରେ ବସି ଡାକବାଲାକୂ ଅପେକ୍ଷା କରିବାବେଳେ ସ୍ତ୍ରୀ କହିଲା, 
କଣ ଆଜି ଅଫିସ ଯିବନାଇଁ ? 

ଉମାପତି ତାକୁ ଡାକବାଲା କଥା ନକହି କହିଲା, ରଘୁବାବୂ ଆସିବାର ଥୁଲା । 
ଆସିଲେ ସାଙ୍ଗ ହୋଇ ଯିବୁ । 

ଡାକବାଲାମାନେ ଆଜିକାଲି ଆଉ ଆଗଭଳି ଇଉଜନିଫର୍ମ ପିନ୍ଧ ନ ଥଲେ । 
ସେଥ୍ପାଇଁ ଉମାପତି ମନେ ମନେ ଡାକବିଭାଗକୁ ଗାଳିଦେଲା। ସେ ତାଙ୍କ 
ଅଞ୍ଚଳରେ ଡାକ ବାଣ୍ଡୁଥୁବା ଡାକବାଲାର ଚେହେରା ମନେପକାଇବାକୁ ଚେଷ୍ଟା 
କଲା; କିନ୍ଧୁ କୌଣସି ଚେହେରା ତାର ମନେପଡ଼ିଲା ନାହିଁ। ଶେଷରେ ଡାକ 
ଆସିଲା ନାହିଁ ଏବଂ ଆଉ ବେଶି ସମୟ ଅପେକ୍ଷା କରିବା ତା ପକ୍ଷରେ ସମ୍ଭବ 
ନଥୁଲା । ସେ ସ୍ତ୍ରୀକୁ କହିଲା, ରଘୁବାବ୍ର ବୋଧହୁଏ ଆଉ ଆସିବେ ନାହିଁ। ମତେ 
ଛତାଟା ଦିଅ । 

ରାସ୍ତାରେ ଓହ୍ଲାଇ ସେ ଦେଖିଲା ଯେ ସମସ୍ତେ ଆଜି ତା ପାଇଁ ଅନାତ୍ମୀୟ 
ଥୁଲେ । ସେ ସତର୍କ ହୋଇ ନଥ୍‌ଲେ ମଟରସାଇକେଲବାଲା ତାକୁ ଧକ୍କା ଦେଇ 
ତଳେ ପକାଇଦେଇଥାନ୍ତା । ଜୋରରେ ଆସୁଥ୍ବା ମଟରଗାଡ଼ି ତା ଉପରେ କାଦୂଅ 
ଛିଟା ପକାଇ ଚାଲିଗଲା । ଅଫିସ ଯିବା ଡେରି ହେଉଥ୍‌ବାରୁ ସେ ଜୋରରେ 
ଚାଲିବାକୂ ଚାହୁଁଥ୍ଲା; କିନ୍ତୁ ତା ଆଗରେ ଚାଲି ଚାଲି ଯାଉଥ୍‌ବା ଦିଜଣ ଲୋକ 
ତାକୁ ଜାଣି ଜାଣି ରାସ୍ତା ଛାଡ଼ ନଥ୍‌ଲେ । ଏପରି ଭାବରେ ସେ ଯେତେବେଳେ 
ଅଫିସରେ ପହଞ୍ଚୁଲା, ତାର ମନେହେଲା ଅନ୍ଯ ଲୋକମାନେ ତାକୁ ଡେରିରେ 
ଆସିଥ୍ବାରୁ ଅଭିଯୋଗପୂର୍ଣ୍ଣ ଆଖିରେ ଦେଖୁଥ୍‌ଲେ। ସେ ନିଜ ଚଉକିକୂ ଯାଇ 
ଫାଇଲରେ ମନଦେଲା । ସାହେବଙ୍କ ପାଖରୁ ଫେରିଆସିଥ୍‌ବା ଫାଇଲମାନଙ୍କରେ 
ସାହେବଙ୍କର ସମସ୍ତ ମନ୍ତବ୍ୟ ତାକୁ କଟୁତାପୂର୍ଣ୍ଣ ମନେହେଲା । ବିରକ୍ତ ହୋଇ ସେ 
ତଳୁ ଆସିଥ୍‌ବା ଫାଇଲ ଖୋଲି କାମରେ ମନୋନିବେଶ କଲା । ଆଜିର ଫାଇଲସବୁ 
ତାକୁ ଜଣାଗଲା ଅତ୍ଯନ୍ତ ଜଟିଳ, ସମୟସାପେକ୍ଷ ତଥା ଭୁଲଭ୍ରାନ୍ତିରେ ପରିପୂର୍ଣ୍ଣ । 

ଉମାପତି ଝରକା ବାହାରକୁ ଅନାଇ ଦେଖିଲା ଯେ ଆକାଶ ପୂର୍ବପରି ମେଘାଳ୍ଥନ୍ 
ରହିଥୂଲା, ଯେପରିକି ଯେକୌଣସି ମୁହୂର୍ରରେ ବର୍ଷା ହୋଇପାରେ । 

ଉମାପତିର ଫାଇଲରେ ମନ ଲାଗିଲା ନାହିଁ । ଫାଇଲ ବନ୍ଦ କରି ପାଖରେ 
ବସିଥ୍‌ବା ସହକର୍ମୀଙ୍କୁ ପଚାରିଲା, ମୋ ନାଁରେ କିଛି ଚିଠିପତ୍ର ଆସିଥୁଲା କି ? 

ସହକର୍ମୀ ତାକୁ ଓଲଟା ପଚାରିଲା, କଣ କୋଉ ଅଫିସରୁ ଚିଠି ଆସିବାର 
ଥୁଲା । 

ଉମାପତି କହିଲା, ନା, ଅଫିସ ଚିଠି ନୃହଁ, ମୋର ବ୍ୟକ୍ତିଗତ ଚିଠି । 

ସହକର୍ମୀ କହିଲା, ଘରୋଇ ଚିଠି କେବେ ଅଫିସ ଠିକଣାରେ ମଗାଇବେ 
ନାହିଁ । ଏଠି ଦେଖୁନାହାନ୍ତି କାଗଜପତ୍ରର କିଛି ଠିକଠିକଣା ନାହିଁ । 

ଲୋକଟି ଠିକ କଥା କହୁଥ୍ଲା । ରୀତା ଆଗରୁ କୋଉ ଠିକଣାରେ ଚିଠି 
ଲେଖୁଥ୍ଲା, ଉମାପତିର ସେକଥା ମନେପଡ଼ିଲା ନାହିଁ ଏବଂ ଏକଥା ଅନ୍ଯ ଏକ 
ଉଦ୍‌ବେଗର କାରଣ ହେଲା । ସେ ଭାବିଲା, ଥରେ ଥରେ ଅଫିସ ଠିକଣାରେ ବି 
ତ ତାର ଚିଠି ଆସିଥୁଲା । ଆଉ ଥରେ ଥରେ ଘର ଠିକଣାରେ ବି। ଦି ଦିଟା 
ଠିକଣାରେ ଚିଠି ଲେଖିବା କଣ ଦରକାର ? ରୀତାର ଆଉ ବୁଦ୍ଧିଶୁଵି ହେବ ନାହିଁ । 

ଏଇପରି ପୂରା ସକାଳବେଳାଟା ଅତି ମାନସିକ ଅଶାନ୍ତିରେ କଟିଲା 
ଉମାପତିର । ଫାଇଲର ସମସ୍ୟାମାନଙ୍କ ଭିତରେ ଆଜି ଯେମିତି ତାର ବ୍ଯକ୍ତିଗତ 
ଉଦ୍‌ବେଗସବୁ ପ୍ରତିଫଳିତ ହୋଇ ରହିଥ୍‌ଲେ । ଜଣେ କର୍ମଚାରୀର ଶୃଙ୍ଖଳାବିଧାନ 
ଫାଇଲ ଦେଖିବାବେଳେ ଲୋକଟିର ଦୋଷତ୍ତୁଟିସବୂ ଉମାପତିକୁ ରୀତାର 
ଦାୟିତ୍ସହୀନତା ଭଳି ମନେହେଲା । ଖାଇବା ଛୁଟିବେଳେ ସେ କେବଳ ଚା କପେ 
ପିଇ ନୂଆ ଫାଇଲଟା ଖୋଲିଛି, ଡକାଇପଠାଇଲେ ସାହେବ । କଣ ପୁଣି ତାର 
ତୁଟି-ବିଚ୍ୟୁତି ହେଲା ବୋଲି ଉମାପତି ବ୍ଯସ୍ତ ହୋଇପଡ଼ିଲା । ସାହେବ କେବଳ 
ଗୋଟିଏ ପୂରୁଣା ଫାଇଲ କଥା ପଚାରିଲେ । ଆଜି କିନ୍ଧୁ ଏଇ ସାମାନ୍ୟ ପ୍ରଶ୍ନ 
ଭିତରେ ଉମାପତି ଦେଖିବାକୁ ପାଇଲା ସାହେବଙ୍କର ତା ପ୍ରତି ବିତ୍ଷ୍ଠା, କ୍ରୋଧ, 
ଅନାମତ୍ମୀୟତା ଇତ୍ଯାଦିର ପ୍ରଚ୍ଛଳ୍ଭ ମନୋଭାବ । ଦୁଃଖ ବିରକ୍ତିରେ ସାହେବଙ୍କୁ ମନେ 
ମନେ ଗାଳିଦେଇ ସେ ଆସି ତା ଚଉକ୍ିରେ ବସିଲା ଓ ପିଅନକୁ ଆଉ କପେ ଚା 
ଆଣିଦେବାପାଇଁ କହିଲା । 

ଉମାପତି ଫାଇଲ ଖୋଲି ପୂଣି ରୀତାକୁ ସଂପର୍କୀୟ ଦୂର୍ଯୋଗମାନଙ୍କର 
ତାଲିକା କରିବାରେ ମନ ଦେଲା । ଏଇ ସମୟରେ ପିଅନ ଆସି ତା ହାତରେ ତା 

୨୭୦ / କଥା ଯାତ୍ରା 


କପ ଓ ଗୋଟାଏ ପୋଷ୍ଟକାର୍ଡ ଦେଲା। କହିଲା, ଚିଠିଟା ସକାଳୁ 
ଆସିଥ୍ଲା—ଦବାକୁ ଭୁଲିଯାଇଥୁଲି | 

ଚିଠିଟି ଅତ୍ଯନ୍ତ ସଂକ୍ଷିପ୍ତ ଥଲା । ରୀତା ଲେଖିଥୁଲା, ମୁଁ ଭଲରେ ଆସି 
ପହଞ୍ଚଲି । ରାସ୍ତାରେ ଆଉ କିଛି ଅସୁବିଧା ହୋଇନାହିଁ । ଆଜିଠାରୁ ଆମର କ୍ଳାସ 
ଆରମ୍ଭ ହେଲା । ମୁଁ ଭଲ ଅଛି । ମୋପାଇଁ ବ୍ୟସ୍ତ ହେବ ନାହିଁ । 

ଚିଭିକୁ ହାତରେ ଧରି ଉମାପତି ହଠାତ ଠିକ କରିପାରିଲା ନାହିଁ ସେ କଣ 
କରିବ । ଚା କପ ପିଅନ ମୁହଁକୁ ଫିଙ୍ଗିବ, ନା ପୋଷ୍ଟ ଅଫିସର ବଂଶୋଦ୍ଧାର କରିବ, 
ନା ଘରକୁ ଯାଇ ସ୍ତ୍ରୀକୁ ରୀତାର ଚିଠିକଥା କହିବ । 

କିଛି ବି କଲା ନାହିଁ ଉମାପତି । ସେ ଧୀରେ ସୁସ୍ଥେ ଚା ପିଇଲା ଏବଂ ଫାଇଲ 
କରିବାରେ ମନଦେଲା । 

ଏଥରକ ଫାଇଲର ବିଷୟମାନ ତାକୁ ସରଳ ଓ ନିଷ୍କପଟ ଜଣାଗଲା । 

ସାହେବଙ୍କୁ ସେ କ୍ଷମା କରିଦେଲା ଏବଂ ପିଅନକୁ ଖାଲି କପ 
ଫେରାଇବାବେଳେ ଭଲରେ କଥା କହିଲା । 

ପୁରୁଣା ଫାଇଲମାନଙ୍କରେ ସାହେବ ଦେଇଥ୍‌ବା ମନ୍ତବ୍ଯ ତାକୁ ଆଉ କଟୁ 
ଜଣାଗଲା ନାହିଁ । 

ଏପରିକି ସେ ସେଇ ଦାୟିତ୍ସହୀନ କର୍ମଚାରୀର ଶୃଙ୍ଖଳାବିଧାନ ଫାଇଲରେ 
ତା ପାଇଁ ଅନୁକୂଳ ମନ୍ତବ୍ୟ ଦେଲା । 

କିଛି ଫାଇଲ କରିସାରିବା ପରେ ସେ ଚଉକିରୁ ଉଠିଯାଇ ଝରକା ପାଖରେ 
ଠିଆହେଲା ଏବଂ ଝରକା ପାଖରେ ବସି କାମ କରୁଥୁବା ଯୁବକକୁ ଉଦ୍ଦେଶ୍ଯ କରି 
କହିଲା, ଆକାଶ ବର୍ଭମାନ ପରିଷ୍କାର ହୋଇଗଲାଣି; ଆଉ ବର୍ଷା ହେବ ନାହିଁ। 

ଯୁବକଟି ଅନେକ ଦିନ ତଳେ ଉଚ୍ଚ ଚାକିରି ପାଇଁ ଇଣ୍ଟରଭିଉ ଦେଇଥୁଲା; 
କିନ୍ଧ ଆଜି ଡାକରେ ବି ତାର ନିଯୁକ୍ତିପତ୍ର ଆସି ନଥ୍ଲା । ସେ ଝରକା ବାହାରକୁ 
ଅନାଇ ବିରକ୍ତିରେ କହିଲା, ଦେଖୁନାହାନ୍ତି କେମିତି ଆରପାଖରୁ ମେଘ 
ଘୋଟିଆସୁଛି ? ଏବେ ନିଶ୍ଚେ ବର୍ଷା ହେବ। 


[| 

କାରର 


ସତ୍ୟକାମର ଫ୍ଲାଇଟ ଠିକ ସମୟରେ ପହଞ୍ଚଥୁଲା ଏବଂ ସେ ଭାବିଥୁଲା ଯେ 
ଶୀଘ୍ର ହୋଟେଲରେ ପହଞ୍୍‌୍‌ ବିଶ୍ରାମ ନେବ । ତାର ଦିନଟି ବଡ଼ ବ୍ଯସ୍ତତାରେ 
କଟିଥ୍ଲା । ସେ କ୍ଲାନ୍ତ ବୋଧକରୁଥ୍ଲା ଏବଂ ରାତିରେ କିପରି ଭଲଭାବେ ଶୋଇବ 
ତାର ଅପେକ୍ଷା କରୁଥ୍‌ଲା । କିନ୍ତୁ ତାର ଦୁର୍ଭାଗ୍ୟକୁ ଭୀଷଣ ବର୍ଷା ଆରମ୍ଭହେଲା; 
ଏତେ ବର୍ଷା ଯେ ଏୟାରପୋର୍ଟରୁ ବାହାରିବାର ଉପାୟ ନଥୁଲା । ମନରେ କ୍ଳାନ୍ତି, 
ବିରକ୍ତି ଓ ଶୂନ୍ୟତା ନେଇ ସେ ଏୟାରପୋର୍ଟ ଲାଉଂଜରେ ବସି ଅଧା ପଢ଼ିଥ୍‌ବା 
ବହିଟିକୁ ପଢ଼ିବାକୁ ଆରମ୍ଭ କଲା; କିନ୍ଧୁ ସେଥ୍‌ରେ ତାର ମନ ଲାଗିଲା ନାହିଁ। 

ବର୍ଷା ଯେମିତି ହଠାତ ଆରମ୍ଭ ହୋଇଥଲା, ସେମିତି ବନ୍ଦ ହୋଇଗଲା 
ହଠାତ | ବାହାରକୁ ଆସି ସତ୍ଯକାମ ଟ୍ଯାକ୍ସି ନେଲା ଏବଂ ତାକୁ ହୋଟେଲର 
ଠିକଣା ଦେଲା । ବର୍ଷା ପରେ ରାସ୍ତା ଜନଶୂନ୍ଯ ହୋଇଯାଇଥ୍‌ଲା, ପାଗ ବେଶ ଥଣ୍ଡା 
ଥୁଲା ଏବଂ ସତ୍ଯକାମ ପୁଣି ଭାବିବାକୁ ଲାଗିଲା ରାତିରେ ହୋଟେଲରେ ପହଞ୍୍‌ 
କିପରି ଶାନ୍ତିରେ ନିଦ ଯିବ, ସେ କଥା । ଟ୍ୟାକ୍ସିବାଲାକୁ ସେ ପଚାରିଲା, ଏ 
ସମୟରେ ଏତେ ବର୍ଷା କାହିଁକି ହେଲା ବୋଲି, କିନ୍ଧୁ ଟ୍ଯାକ୍ସିବାଲା ଗମ୍ଭୀର 
ପ୍ରକୃତିର ଲୋକ ଥ୍ଲା ବୋଧହୁଏ, ତା କଥାର କୌଣସି ଜବାବ ଦେଲା ନାହିଁ। 
ଆଖି ବନ୍ଦକରି ସତ୍ଯକାମ ତାର କର୍ମବ୍ୟସ୍ତ ଦିନଟିର କଥା ଭାବିବାରେ ଲାଗିଲା । 

ହଠାତ ଟ୍ୟାକ୍ସି ବନ୍ଦ ହୋଇଯିବାରୁ ସତ୍ଯକାମ ଆଖି ଖୋଲିଲା । କୌଣସି 
ବଡ଼ ଛକ ଉପରେ ଲାଲ ବତି ଥୁ୍‌ବାରୁ ଗାଡ଼ି ଅଟକିଥୁଲା । ଏ ରାସ୍ତାଟି ସଂପୂର୍ଣ 
ଜନଶୂନ୍ୟ ଥ୍ଲା ଏବଂ ଚାରିପାଖର ଦୋକାନ ବଜାର ଘର ସବୁ ବନ୍ଦ ଥୁଲା । 
ରାସ୍ତାରେ ସେମାନଙ୍କର ଟ୍ୟାକ୍ସି ବ୍ୟତୀତ ଆଉ କୌଣସି ଯାନବାହନ ନଥୁଲା ! 
ବର୍ଷା ପରର ଶୀତଳ ପରିବେଶରେ ବତି ସବୁ ନିଷ୍ତଭ ଦେଖାଯାଉଥ୍‌ଲେ । 
ଚାରିପାଖର ଧୂସରତା ଭିତରେ ଏକମାତ୍ର ରଙ୍ଗ ଆଣିଦେଉଥ୍‌ଲା ଟ୍ରାଫିକ ବତିର 
ଲାଲ ଆଖି । କେତେବେଳେ ବତି ପୁଣି ସବୂରଜ ହେବ ସତ୍ୟକାମ ଅନାଇଛି, ଏଇ 
ସମୟରେ ଫୁଟପାଥ ଉପରୁ ବାଘଟି ଆସି ଟ୍ୟାକ୍ସି ସାମନା ଜେବ୍ରା କ୍ରସିଂ ଉପରକୁ 

୨୭୨ / କଥା ଯତ୍ରା 
ଓହ୍ଲାଇଲା । ଅଚଞ୍ଚଳ ପାଦ ପକାଇ ବାଘ ରାସ୍ତାକୁ ଅତିକ୍ରମ କରି ଡାହାଣ ପାଖ 
ଫୁଟପାଥରେ ପହଞ୍ଚଲା ଏବଂ ମୋଡ଼ରେ ଅଦୃଶ୍ଯ ହୋଇଗଲା । 

ପୁଣି ଆଖି ବନ୍ଦକରି ସତ୍ଯକାମ ତାର କାମ କଥା ଭାବିବାରେ ଲାଗିଲା । 
ଏଇ ସହରରେ ଅନେକ କାମ ଥୁଲା ତାର । କିପରି ସବୂ କାମ ସାରି ଫେରିଯିବ, 
ତାହାହିଁ ଥୁଲା ତାର ଚିନ୍ତାର ବିଷୟ । ଟ୍ୟାକ୍ସିରୁ ଓହ୍ଲାଇ ସେ ହୋଟେଲକୁ ଗଲା 
ଏବଂ କିଛି ସମୟ ପରେ ନିଜର କୋଠରୀରେ ନିଦ ଯାଉ ଯାଉ ତାର ମନେପଡ଼ିଲା 
ବାଘଟି କଥା । ବର୍ଷା ଛାଡ଼ିଯାଇଥ୍‌ବା ରାତି, ଶୂନଶାନ ରାସ୍ତା ଏବଂ ଅବସନ୍ନ 
ମାନସିକ ସଙ୍ଗତିରେ ଯେଉଁ ଦୃଶ୍ଯଟି ତାକୁ ଆଦୌ ଅସଙ୍ଗତ ଜଣାଯାଇନଥ୍‌ୁଲା, 
ବର୍ଭମାନ ବିଛଣାର ବାସ୍ତବତା ଭିତରୁ ସେ ଘଟଣାଟି ତାକୁ ଅତ୍ଯନ୍ତ ବିଚିତ୍ର ଓ 
ତର୍କରହିତ ମନେହେଲା । 

ତା ଆଖିରୁ ହଠାତ ନିଦ ଚାଲିଗଲା ଏବଂ ସେ ବାରମ୍ବାର ବିଛଣାରେ କଡ଼ 
ବଦଳାଉ ବଦଳାଉ ଭାବିଲା, ଏ କଥାଟିର ନିଶ୍ଚୟ କୌଣସି ତର୍କସଙ୍ଗତ ବ୍ଯାଖ୍ଯା 
ଅଛି । ବାଘଟିକୁ ଯେ ସେ ନିଶ୍ଚିତ ଭାବରେ ଦେଖିଥ୍‌ଲା, ସେ ବିଷୟରେ ତାର 
ମନରେ କୌଣସି ସନ୍ଦେହ ନଥୁଲା । ବାଘଟି ଦେହରେ ଉଙ୍କାନ ହଳଦିଆ ପଟା ପଟା 
ଦାଗ ଥୁଲା ଓ ଏ କଥାର ସ୍ଵରଣ ସତ୍ଯକାମ ପାଇଁ ରୋମାଞ୍ଚ ଆଣିଦେଲା । 
ହୋଇପାରେ, ସହରର ଚିଡ଼ିଆଖାନାରୁ ବାଘଟି ବାହାରିଆସିଛି । ଦେଶବିଦେଶର 
ସମ୍ବାଦରେ ଏ ପ୍ରକାର ଖବର କେବେ କେବେ ପଢ଼ିଥ୍ବାର ତାର ମନେପଡ଼ିଲା । 
ଆଉ ମଧ୍ଯ ହୋଇପାରେ, ସହରକୁ ସର୍କସଂ ଆସିଛି । ବାଘର ଖୋଲାରେ ବୁଲୁଥ୍‌ବା 
ହୁଏତ ଏକ ଦୁର୍ଘଟଣା, ଅଥବା ଏକ ନୂଆ ପ୍ରକାରର ବିଜ୍ଞପ୍ତି ! 

ସେ ଟେଲିଫୋନରେ ପୋଲିସର ନମ୍ବର ମିଳାଇଲା ପୋଲିସକୁ ବାଘଟିର 
ସହରରେ ଅନୂପ୍ରବେଶ ବିଷୟରେ ଜଣାଇବା ପାଇଁ; କିନ୍ଧ ଯେତେବେଳେ ଥାନାରେ 
କିଏ ଜଣେ ଫୋନ ଉଠାଇଳ ସତ୍ଯକାମ ଟେଲିଫୋନ ରଖିଦେଲା; କାରଣ ସେ 
ଠିକ କେଉଁ ଜାଗାରେ ବାଘଟିକୁ ଦେଖିଥୁଲା ସେ କଥା ତାକୁ ଜଣାନଥୁଲା ଏବଂ 
ଦ୍ଵିତୀୟରେ, ରାତି ଏଗାରଟାରେ ଟେଲିଫୋନ କରି ପୋଲିସକୁ ଏକ ବାଘର 
ସନ୍ଧାନ ଦେବା ତାକୁ କେଜାଣି କାହିଁକି ଅଭୂତ ଓ ଅତିରଞ୍ଜିତ ଜଣାଗଲା । 
ଟେଲିଫୋନକୁ ରଖିଦେଇ ସେ ପୂଣି ଆଖି ବନ୍ଦକଲା ଏବଂ ବାଘଟି କଥା ଭାବିଲା । 
ନା, ତାର ଦେଖିବାରେ କୌଣସି ଭୁଲଭ୍ରାନ୍ତି ନଥୁଲା । ବାଘ ଠିକ ଟ୍ଯାକ୍‌ସି 
ସାମନାରେ ରାସ୍ତା ଉପରକୁ ଓହ୍ଲାଇଲା ଏବଂ ଧୀର ଅଥଚ ବଳିଷ୍ଠ ପଦପାତରେ 
ରାସ୍ତାକୁ ଅତିକ୍ରମ କରି ଆରପାଖ ମୋଡ଼ରେ ଅଦୃଶ୍ଯ ହୋଇଗଲା । 

ଆମେ ଧଭମାନ / ୨ ଆ 

ସକାଳର ଖବରକାଗଜରେ ବାଘ ବିଷୟରେ କୌଣସି ସମ୍ବାଦ ନଥୁଲା । 
ସହରରେ କେଉଁଠାରେ ସର୍କସ ଚାଲୁଥ୍ବାର ବିଜ୍ଞପ୍ତି ମଧ୍ୟ ନଥ୍ଲା ଖବରକାଗଜରେ । 
ସାରା ଦିନ କାମରେ ବ୍ୟସ୍ତ ରହି ସତ୍ୟକାମ ବାଘ କଥା ସଂପୂର୍ଣ୍ଣ ଭୁଲିଗଲା; କିନ୍ତୁ 
ରାତିରେ ଶୋଇବାକୁ ଗଲାବେଳେ ପୂଣି ବାଘଟି ଲାଞ୍ଜ ପିଟି ନିଶ ଫୁଲାଇ ତା ଆଖି 
ଆଗରେ ରାସ୍ତା ପାରହୋଇ ବାହାରିଗଲା । ଘଟଣାଟି କେବେହେଲେ ତାର 
କଳ୍ପନାପ୍ରସୂତ ନଥ୍ଲା, ଏ ବିଷୟରେ ସେ ନିଃସନ୍ଦେହ । ଶୋଉ ଶୋଉ ସତ୍ଯକାମ 
ନିଶ୍ଚୟ କଲା ଯେ ସେ ଏଇ ରହସ୍ୟର ସମାଧାନ କରିବ ହିଁ କରିବ । 

ପରଦିନ ସକାଳର ଖବରକାଗଜରେ ମଧ୍ଯ ଏ ବିଷୟରେ କୌଣସି ଉଲ୍ଲେଖ 
ନଥ୍‌ଲା । କେବଳ ପ୍ରବଳ ବର୍ଷାରେ ହୋଇଥୁବା କ୍ଷୟକ୍ଷତିର ବିବରଣ ଥୁଲା; କିନ୍ତୁ 
କେଉଁଠାରେ ହେଲେ ନଥ୍ଲା ବଣ୍ୟ ଅଥବା ସର୍କସ ବାଘର ଅନଧ୍କାର ପ୍ରବେଶର 
ଚର୍ଚା । ଏୟାରପୋର୍ଟକୁ ଯାଉ ଯାଉ ଟ୍ଯାକ୍ସି ବାହାରକୁ ଅନାଇ ସତ୍ଯକାମ 
ଚେଷ୍ଟାକଲା ଠାବ କରିବ ସେଦିନ: ରାତିରେ ଦେଖିଥ୍‌ବା ଛକଟିକୁ । କିନ୍ଧୁ ସକାଳର 
ଲୋକାରଣ୍ୟରେ ତାକୁ ପ୍ରତିଟି ଛକ ଏକାପରି ଦେଖାଗଲା ଏବଂ କୌଣସି ଛକର 
ସେଦିନ ରାତିର ବର୍ଷା ଅମଥମ ଅବସ୍ଥାରେ ଦେଖିଥ୍‌ବା ଛକ ସହିତ କୌଣସି 
ସାମଞ୍ଜସ୍ୟ ନଥୁଲା । 

ନିଜ ସହରକୁ ଫେରି ସତ୍ଯକାମ ସୁସ୍ଥ ମସ୍ତିଷ୍ଠରେ ଘଟଣାଟିର ବିଶ୍ଲେଷଣ 
କରିବାକୁ ଚେଷ୍ଟା କଲା । ସେ ଠିକ କଲା ଏଇ ରହସ୍ଯଜନକ ବିଷୟଟିରେ ସେ 
ନିଜର ବନ୍ଧୁମାନଙ୍କୁ ଅଂଶୀଦାର କରି ସେମାନଙ୍କର ମତାମତ ନେବ । ଅନେକ 
ଭାବିଚିନ୍ତି ସେ ପ୍ରଥମେ ତାର ଏପରି ଜଣେ ବନ୍ଧୁଙ୍କୁ ବାଛିଲା, ଯେ କି ଅତି ଶାନ୍ତଶିଷ୍ଠ 
ଓ ଧୀର ପ୍ରକୃତିର ଥ୍ଲେ ଏବଂ ଯାହାଙ୍କୁ ସମସ୍ତେ ନିର୍ବୋଧ ବୋଲି ଭାବୂଥ୍‌ଲେ । 
ଘଟଣାଟିକୁ ସିଧାସଳଖ ନକହି ସତ୍ଯକାମ ତାଙ୍କୁ କହିଲା, ଯଦି ଆପଣଙ୍କୁ କିଏ 
କହେ ଯେ ସେ ଦିନେ ରାତିରେ ଶୂନଶାନ ସହରର ଛକ ଉପରେ ଗୋଟିଏ ବାଘକୁ 
ରାସ୍ତା ପାରିହେଉଥ୍ବାର ଦେଖିଲା, ଆପଣ କଣ ଭାବିବେ ? 

ସତ୍ୟକାମ ଭାବିଥୂଲା ଯେ ଭଦ୍ରବ୍ୟକ୍ତି ଏ କଥାକୁ ସ୍ଥିରଚିତ୍ତରେ ଅନୁଧ୍ୟାନ 
କରିବେ ଏବଂ ତାଙ୍କର ସୁଚିନ୍ତିତ ମନ୍ତବ୍ୟ ଦେବେ । କିନ୍ଧୁ ଭଦ୍ରବ୍ଯକ୍ତି ସାମାନ୍ଯ 
କାଳବିଳମ୍ବ ନକରି କହିପକାଇଲେ, ମୁଁ ଭାବିବି ଲୋକଟି ସଂପୂର୍ଣ୍ଣ ନିର୍ବୋଧ । 

ଏପରିଭାବରେ ପ୍ରତିହତ ହୋଇ ସତ୍ୟକାମ ନିଜର ଘନିଷ୍ଠ ବନ୍ଧୁ ପାଖକୁ ଗଲା 
ଏବଂ ତାକୁ ତାର ଯାତ୍ରାର ସଂପୂର୍ଣ୍ଣ ବିବରଣୀ ଦେଇ ଏୟାରପୋର୍ଟରେ ବର୍ଷା, 
ନିର୍ଜନ ରାସ୍ତାରେ ଟ୍ୟାକ୍ସି ଏବଂ ବାଘର ରାସ୍ତା ପାରିହେବା କଥା କହିଲା। ତା 

୨୭୪ / କଥା ଯାତ୍ରା 
କଥା ଶୁଣି ବନ୍ଧୁ ସାମାନ୍ଯ ଚିନ୍ତାରେ ପଡ଼ିବା ଭଳି ଜଣାଗଲା । କହିଲା, ଏଇଟା 
ଗୋଟାଏ ଭଲ କଥା ନୁହେଁ । ଏଥ୍‌ପାଇଁ ପୂଜାପାଠ କରିବାକୁ ପଡ଼ିବ । 

ସତ୍ୟକାମ ଧାର୍ମିକ ମନୋବ୍ୃଭିର ନଥୁଲା; ତେଣୁ କଥାକୁ ଏଡ଼ାଇ ଦେଇ 
କହିଲା, ପୂଜାପାଠ କଥା, ଦେଖାଯିବ; କିନୁ ମତେ କହ, ଚାଘ ଆସିଲା କୋଉଠୁ, 
ପୁଣି ଗଲା କୁଆଡ଼େ ? 

ବନ୍ଧୁ କହିଲା, ଅନେକ ଦିନ ତଳେ ଦିନେ ଦିନ ଦିପହରେ ମୋ ଘର ଉପରେ 
ପେଚା ଆସି ବସିଲା। ତମେ ପଚାରିବ, ସହର ଭିତରେ ଖରାବେଳେ ପେଚା 
କୋଉଠୁ କେମିତି ଆସି ପହଞ୍ଚଲା । ତାର କଣ କିଛି ଜବାବ ଅଛି ? ମୁଁ ମୋ ସ୍ତ୍ରୀକୁ 
ଡାକିଆଣି ଦେଖାଇଲାବେଳକୁ ପେଚା ଉଦଭାନ । ସାତଦିନ ଭଜନ କୀର୍ଭନ କରି ରିଷ୍ଟ 
କାଟିଲୁ । 

ଲେଖକ ବନ୍ଧୁ କହିଲେ, ସହରଟା ଗୋଟାଏ କଂକ୍ରିଟର ଜଙ୍ଗଲ । ଏଥୁରେ 
ବାଘ ଭାଲୁ ଆତଯାତ ହେବେ ନାହିଁ ତ ଆଉ କଣ ? ରାତିରେ ଯୋଉ ଚୋର 
ତସ୍କର ଗୁଣ୍ଡା ବଦମାସ ଯିବାଆସିବା କରୁଛନ୍ତି ସେମାନେ ଗୋଟିଏ ଗୋଟିଏ ହିଂସ୍ର 
ଜନ୍ଧୁ । ଆପଣ ସିନା ଗୋଟିଏ ବାଘ ମାତ୍ର ଦେଖିଲେ, ଆଉ ଟିକିଏ ଏପାଖ 
ସେପାଖ ଦୃଷ୍ଟି ପକାଇଥ୍‌ଲେ ଦେଖିଥାନ୍ତେ ସହରର ଗଳିକନ୍ଦିରେ କିପରି ଭୟଙ୍କର 
ସାପ, ଲୋମହର୍ଷକ ବଣ୍ଯହାତୀ, ରକ୍ତପାୟୀ ସିଂହସବୁ ଛପିରହିଛନ୍ତି । 

ଇଂରେଜୀ ପ୍ରଫେସର କହିଲେ, ଏ କିଛି ନୂଆ କଥା ନୁହେଁ । ଆପଣ ଜୁଲିଅସ 
ସିଜାର ପଢ଼ିଥ୍‌ବେ । ସିଜାରଙ୍କ ହତ୍ୟା ପୂର୍ବରୁ କାସ୍‌କା ସିସେରୋକୁ କହୁଛି, ଆଜି 
କ୍ୟାପିଟଲ ସାମନାରେ ମୁଁ ଗୋଟିଏ ସିଂହକୁ ଭେଟିଲି; ସିଂହ ମୋ ଆଡ଼କୁ କଟମଟ 
କରି ଅନାଇଲା, ପୁଣି ମୁହଁ ବୁଲାଇ ଚାଲିଗଲା । 

କ୍ଳବର ବାର୍‌ରେ ତା କଥା ଶୁଣି ଲୋକଟି ହୋ-ହୋ କରି ହସିଲା ଏବଂ 
ଟେବୁଲ ଉପରେ ସଶବ୍ଦରେ ଗ୍ଟାସକୁ ରଖୁ ରଖୁ କହିଲା, କେତେ ରାତିରେ 
ଦେଖିଲେ ବୋଲି କହିଲେ ? କେତେ ପେଗ୍‌ ପରେ ? କିଛି ଆଶ୍ଚର୍ଯ୍ୟ ହେବାର 
ନାହିଁ। କିଛି ସମୟ ପରେ ଆପଣଙ୍କୁ ଗୋଲାପୀ ହାତୀ ବି ନଜର ଆସିଥାନ୍ତା । 

ସତ୍ୟକାମ ଜାଣିଲା ଯେ ତା କଥାକୁ କେହି ବିଶ୍ଵାସ କରୁନାହାନ୍ତି ଅଥବା ତାର 
ସମସ୍ୟାକୁ କେହି ଗୁରୁତ୍ଵ ଦେଉନାହାନ୍ତି । 

ସେ ଠିକ କଲା ଆଉ ଏକଥା କାହାରିକି ହେଲେ କହିବ ନାହିଁ; କିନ୍ୁ ସେ 
ନିଜେ ଯେମିତି ହେଲେ ଏ କଥାର ମର୍ମ ଉଦଘାଟନ କରିବ । 

ଆମେ ଯେଉଁମାନେ / ୨୭୫ 

କିଛି ଦିନ ପରେ ସେ ପୁଣି ସେଇ ସହରକୁ ଯିବାର ଟିକେଟ କଲା । ଏଥରକ 
ବି ତାର ଫ୍ଲାଇଟ ଠିକ ସମୟରେ ପହଞ୍ଚଲା । ପାଗ ଆଜି ଅତ୍ୟନ୍ତ ପ୍ରସନ୍ନ ଥୁଲା 
ଏବଂ ସାଙ୍ଗେ ସାଙ୍ଗେ ଟ୍ୟାକ୍ସି ନେଇ ସେ ହୋଟେଲକୁ ବାହାରିଲା । 

ସନ୍ଧ୍ୟା ବେଶି ଡେରି ହୋଇନଥ୍‌ବାରୁ ରାସ୍ତାଘାଟରେ ବେଶ ଭିଡ଼ଥୁଲା। 
ଟ୍ୟାକ୍ସି ଭିତରେ ସତ୍ୟକାମ ସଜାଗ ହୋଇ ବସିଲା ଓ ଅତିକ୍ରମ କରି ଯାଉଥୁବା 
ଛକମାନଙ୍କ ଉପରେ ନଜର ରଖଲା । ଆଗରେ ପଛରେ ଅନେକ ଯାନବାହନ ଯିବା 
ଆସିବା କରୁଥ୍‌ଲେ ଏବଂ ଛକରେ ଲାଲ ବତି ଥୁବାବେଳେ ଅନେକ ଲୋକ ରାସ୍ତା 
ପାରିହେଉଥ୍‌ଲେ | 

ସବୁ କିଛି ବିଧ୍ବଦ୍ଧ, ତର୍କସମ୍ମତ କିନ୍ତୁ ସାଧାରଣ ଥୁଲା । 

ଶୋଇବାକ୍ର ଗଲାବେଳେ ସତ୍ଯକାମ ଅଧା ପଢ଼ିଥ୍୍‌ବା ବହିଟିକ୍ର ନପଢ଼ି 
ପକେଟରୁ ଶୁଭ ସମ୍ବାଦର ବାର୍ଭ୍ରାବହ ଟିଠିଟିକୁ ଆଶି ଆହୁରି ଅରେ ପଢ଼ିଲା। ତା 
ପରେ ବିଛଣା ଉପରେ ପଡ଼ିରହି ସେ ଛାତଆଡ଼କ୍ର ଅନାଇଲା । 

ଅନ୍ଧାର ଢୋଠରୀ, ଏୟାର କଙ୍ତିସନର ମୃଦୂଗୁଂଜନ, ନିଦ ଓିଷଧର 
ଲୋଭନୀୟ ପରିବେଶ ଭିତରୁ ସେ ପ୍ରଥମେ ର୍ବା ପାଖେ ଗଛର ଡାଳଟିଏ 
ଦେଖ୍ଲା । ପତ୍ରଗହଳ ସବୂଜତା ଭିତରୁ ପକ୍ଷୀଟି ବାହାରିଲା ଏବଂ ଧୀର ମନ୍ତ୍ରର 
ଅଳସ ଗତିରେ ଉଡ଼ିବାକୁ ଆରମ୍ଭ କଲା । 

ଆଖୁ ବନ୍ଦ ହୋଇଯିବା ପୂର୍ବରୁ ସତ୍ଯକାମ ଡାହାଣ ପାଖକୁ ଅନାଇଲା, 
ଯେଉଁଠାରେ ଆଉ ଏକ ଗହଳ ସବୂଜତା ପକ୍ଷୀଟିକୁ ଅପେକ୍ଷା କରୁଥୁଲା । 


Qo 

ସପସକଷୀ 


ଛୋଟ ପକ୍ଷୀଟି ତାର ବସା ଭିତରୁ ବାହାରି କିଛି ସମୟ ଡାଳ ଉପରେ 
ବସିଲା; ପୁଣି ନିଜର ଭାରସାମ୍ୟ ରଖି ନପାରି ତଳକୁ ଖସିପଡ଼ିଲା । ଆକାଶରେ 
ତାର ଏଇଟି ନୂଆ ଅଭିଜ୍ଞତା ଥୁଲା ଏବଂ ତାର ଛୋଟ ଛୋଟ ଡେଣାର ପ୍ରଥମ 
ପ୍ରୟୋଗ । ସାହସର ସହିତ ପକ୍ଷୀଟି ଖଣ୍ଡିଉଡ଼ା ଦେଇ ତଳକୁ ଓହ୍ଲାଇଲା ଓ କ୍ଳାନ୍ତ 
ହୋଇ ଗୋଟିଏ ବୂଦା ତଳେ କିଛି ସମୟ ବସିଲା । 

ସ୍କୁଲକୁ ଯାଉଯାଉ ବାବୁଲି ଆଖିରେ ପଡ଼ିଲା ଏଇ ରଙ୍ଗବେରଙ୍ଗ, ଛୋଟ 
ଛୋଟ ଡେଣା, ଭଲଭାବରେ ଉଡ଼ି ପାରୁ ନଥ୍୍‌ବା ଚଢ଼େଇଛୁଆଟି । ଗାଁରୁ ସ୍କୁଲକୁ 
ଗଲାବେଳେ ମଝିରେ ଅଳ୍ପ ଦୂରତ୍ଵର ଯେଉଁ ଅରମା ଜଙ୍ଗଲ ଓ ଆମ୍ଭତୋଟା 
ପଡୁଥ୍ଲା, ସେଇଟି ଥ୍ଲା ବାବୁଲି ପାଇଁ ଅସୀମ ରହସ୍ୟରେ ଭରପୂର ଏକ ପରୀ 
ରାଇଜ । ଯଦିଓ ଏଇଟି ଗୋଟିଏ ଅବହେଳିତ ତୋଟା ଓ କଣ୍ଟାବୂଦାର ଛୋଟ 
ଜଙ୍ଗଲ ଥୁଲା, ବାବୁଲି ଏହାକୁ ଏକ ରୃୂପକଥାର ସ୍ଵତନ୍ତ୍ର ସାମ୍ରାଜ୍ଯ ବୋଲି 
ମନେକରୁଥ୍ଲା, ଯେଉଁଥ୍‌ରେ ଭୂତପ୍ରେତ, ଅସୂୁରୁଣୀ ବ୍ରଢ଼ୀଃ ମନପବନ ଘୋଡ଼ା 
ଇତ୍ୟାଦି ବସବାସ କରୁଥ୍‌ଲେ । ପ୍ରତିଦିନ ସ୍କୁଲକୁ ଯିବାବେଳେ ବାବୁଲି ଏଇ 
ଦେଶଟିର କିଛି କିଛି ଆଶ୍ଚର୍ଯ୍ୟ ଉଦ୍‌ଘାଟନ କରିବାକୁ ଚେଷ୍ଟା କରୁଥ୍‌ଲା; କିନ୍ତୁ ସେ 
ଏପର୍ଯ୍ୟନ୍ତ ଏଇ ଦେଶର ସୀମାନାରେ ଏଣ୍ଡୁଅ, ଓଧ, ଚମ୍ପେଇ ନେଉଳ, ଗୋଧ୍‌, 
ପ୍ରଜାପତି, ମାଙ୍କଡ଼ ଓ ଗୁଶ୍ଡଚିମୂଷା ବ୍ଯତୀତ ଆଉ କୌଣସି ଅଭୁତ ଜୀବ ଦେଖିବାକୁ 
ପାଇନଥୂଲା । ତାର ବିଶ୍ଵାସ ଥ୍ଲା ଯେ ଏଇ ଚଲାବାଟକୁ ଛାଡ଼ି ତୋଟା ଭିତରକୁ 
ପଶିଲେ ତା ପାଇଁ ସବୁ ରହସ୍ଯର ସମାଧାନ ହୋଇଯିବ । କିନ୍ତୁ ସ୍ତୁଲକୂ 
ଯିବାଆସିବା ବେଳେ ସାଙ୍ଗମାନଙ୍କ ଛାଡ଼ି ଅଲଗାହୋଇ ଯିବା ସମ୍ଭବ ହେଉନଥ୍‌ଲା 
ଏବଂ ପ୍ରକୃତରେ କହିବାକୁ ଗଲେ ବାବୁଲି ଏଇ ଜଙ୍ଗଲ ଭିତରକୁ ଏକୁଟିଆ ପଶିବା 
ପାଇଁ ଭୟ ମଧ୍ଯ କରୁଥୁଲା | 

ଆଜି କିନ୍ଧୁ ଛୋଟ ଚଢ଼େଇଟିକ୍ର ଦେଖିବା ପରେ ବାବୂଲିର ମନ ଭିତରେ ଏକ 
ଅଭତ ପ୍ରତ୍ୟୟ ଜନ୍ମିଲା । ସେ ନିଶ୍ଚୟ କରିନେଲା ଯେ ସେ ଯେମିତି ହେଉ ଏ 

ଚଢ଼େଇଟିକୁ ଧରିବ; ତାକୁ ସେଥ୍ପାଇଁ ଜଙ୍ଗଲ ଭିତରେ ପଶିବାକୁ ପଡ଼ୁ ନା କାହିଁକି । 
ଯଦିଓ ତା ପାଖରେ କେବେ କୌଣସି ଚଢ଼େଇ ନଥ୍‌ଲେ, ପୁରୁଣା ଟିଣ ଡବା କାଟି 
ସେ ଚଢ଼େଇ ରଖିବା ପାଇଁ ଗୋଟିଏ ବାକ୍ସ ତିଆରି କରିଥଲା । ଏଥ୍‌ରେ 
ଚଢ଼େଇର ନିଃଶ୍ବାସ ନେବା ପାଇଁ କଣା ଥୁଲା, ମଝିରେ ଗୋଟିଏ କାଠି ଦିଆହୋଇ 
ତାର ବସିବା ପାଇଁ ବ୍ଯବସ୍ଥା ଥ୍ଲା ଏବଂ ରାତିରେ ଚଢ଼େଇ ଯେପରି ଆରାମରେ 
ଶୋଇପାରିବ, ସେଥ୍ପାଇଁ ତଳେ ତୁଳା ବିଛା ହୋଇଥଲା । କିନ୍ତୁ ଏ ବାକ୍‌ସଟିରେ 
ରଖିବା ପାଇଁ ତାକୁ କୌଣସି ଚଢ଼େଇ ମିଳିନଥ୍‌ଲେ । ଥରେ କେତୋଟି ପ୍ରଜାପତି 
ଆଣି ସେ ବାକ୍ସ ଭିତରେ ରଖିଥ୍‌ଲା; କିନ୍ତ ଏତେ ସୁନ୍ଦର ବାକ୍ସରେ କେବଳ 
ଚାରିଟି ପ୍ରଜାପତି ରହିବା ତାକୁ ଠିକ ଲାଗିଲା ନାହିଁ ଏବଂ ସେ ସେମାନଙ୍କ ଉଡ଼ାଇ 
ଦେଇଥ୍‌ଲା । ଆଜି ଏଇ ସୁନ୍ଦର ଚଢ଼େଇଟିକୁ ଦେଖିବା ପରେ ବାବୁଲି ଠିକ କଲା 
ଯେ ତାକୁ ନେଇ ସେ ନିଶ୍ଚୟ ତାର ପଞ୍ଜରିରେ ରଖିବ ଏବଂ ତାର ବହିରେ ଯେତେ 
ସବୁ ଛୋଟ ଛୋଟ ଚିତ୍ର ଅଛି, ତାକୁ କାଟି ଡବାର ଚାରିପାଖେ ଲଗାଇ ତାକୁ 
ଆହୁରି ସୁନ୍ଦର କରିଦେବ । 

ସେ ଜାଣିଶୁଣି ତାର ସାଙ୍ଗମାନଙ୍କ ପଛରେ ରହିଗଲା ଏବଂ ଚଲାରାସ୍ତାକୁ 
ଛାଡ଼ି କିଆଗୋହିରୀ ଭିତରକୁ ଓହ୍ଲାଇଲା । ସାଙ୍ଗମାନେ ଅଦୃଶ୍ଯ ହୋଇଯିବା ପରେ 
ପୂଣି ରାସ୍ତା ଉପରକୁ ଆସି ବାବ୍ରଲି ଯେତେବେଳେ ବୁଦା ଆଡ଼କ୍ର ଅନାଇଲା, 
ଚଢ଼େଇ ଆଉ ଦେଖାଗଲା ନାହିଁ। ଏଇତକ ସମୟ ଭିତରେ ଚଢ଼େଇ କୁଆଡ଼େ 
ଚାଲିଯାଇଥ୍‌ଲା । ଯୋଉ ଗଛ ଉପରୁ ଚଢ଼େଇ ଖସିପଡ଼ିଥ୍ଲା, ତା ଚାରିପାଖେ ବୁଲି 
ବାବ୍ରଲି ଅନେକ ଖୋଜିଲା; କିନ୍ତୁ ତାକୁ ପାଇଲା ନାହିଁ । ସେ ଭାବିଲା ଚଢ଼େଇ 
ବୋଧହୁଏ ପୁଣି ଉଡ଼ିଯାଇ ତାର ବସା ଭିତରକୁ ଚାଲିଗଲାଣି । ସେ ଉପରକୁ 
ଅନାଇଲା; କିନ୍ତୁ ଘଞ୍ଚ ଡାଳପତ୍ର ଭିତର ଦେଇ ତାକୁ କୋଉଠାରେ ଚଢ଼େଇର ବସା 
ଦେଖାଗଲା ନାହିଁ । ଶେଷରେ ସେ ଠିକ କଲା ଯେ ଗଛ ଉପରେ ଚଢ଼ି ଚଢ଼େଇର 
ବସା ଠାବ କରିବ ଏବଂ ସୁବିଧା ହେଲେ କେବଳ ସେଇ ଗୋଟିଏ ଛୋଟ ଚଢ଼େଇ 
ହିଁ ନୁହେଁ, ବସା ଭିତରୁ ଅନ୍ୟ ଚଢ଼େଇ ଓ ଅଣ୍ଡା ସଂଗ୍ରହ କରି ଆଣିବ ଓ ନୂଆ ନୂଆ 
ବାକ୍ସ ତିଆରିକରି ସେଥ୍‌ରେ ତାକୁ ରଖିବ । ସେ କାନ୍ଧରୁ ବସ୍ତାନି ବାହାରକରି 
ତଳେ ରଖିଲା ଏବଂ ଏଇ ବଡ଼ ଗଛଟିକୁ କୋଉଆଡୁ କିପରି ଚଢ଼ିବ, ସେଇ 
ସମସ୍ୟାରେ ମନଦେଲା । 

ଗଛଟି ତା ପାଇଁ ବେଶ ବଡ଼ ଥୁଲା ଏବଂ ଧରିବାକୁ ତାର କୁ୍ଢ ପାଉନଥୁଲା । 
ଗଛଟିର ଡାଳ ସବୁ ବି ତାର ହାତପାହାନ୍ତାର ଉପରେ ଥଲେ। ତାଙ୍କ ଘର ବାରି 

୨୭୮ / କଥା ଯାତ୍ରା 
ପଛପାଖେ ଯେଉଁ ନିଶୁଣିଟି ଥୁଲା, ସେଇଟିକୁ ପକାଇ ସେ ସ୍ଵଚ୍ଛନ୍ଦରେ ଗଛ ଉପରକୁ 
ଚଢ଼ିପାରନ୍ତା । ଅନେକ କଷ୍ଟରେ ସେ ନିଶୁଣି ଚଢ଼ିବା ଆୟତ୍ତ କରିଥୁଲା । ପ୍ରଥମେ 
ପ୍ରଥମେ ସେ କେବଳ ତଳ ଚାରିଟି ଧାପ ଉପରକୁ ଯାଇପାରୁଥ୍‌ଲା। ଏତିକି 
ଚଢ଼ିବାବେଳକୂ ତାକୁ ଜଣାଯାଉଥୁଲା ନିଶୁଣିଟି ଯେମିତି ତା ସମେତ ପଛକୁ 
ଓଲଟିପଡ଼ିବ ! କିନ୍ଧୁ ସେ କ୍ରମେ କ୍ରମେ ଉପରକୁ ଚଢ଼ିଥୁଲା ଏବଂ ଶେଷରେ ଦିନେ 
ଘରେ କେହି ନଥ୍ଲାବେଳେ ସାହସ କରି ପୂରା ନିଶୁଣି ଚଢ଼ି ଚାଳ ଉପରେ ଯାଇ 
ବସିଥ୍ଲା | ତଳକୁ ଓହ୍ଲାଇବା ଯଦିଓ ଆହୁରି କଷ୍ଟସାଧ୍ୟ ଓ ଭୟପ୍ରଦ ଥୁଲା, ନିଶୁଣି 
ପ୍ରତି ତାର ଭୟ ଭାଙ୍ଗିଯାଇଥୁଲା । କିନ୍ଧୁ ଏଇ ଜଙ୍ଗଲ ଭିତରେ ନିଶୁଣି ବା ମିଳିବ 
କେଉଁଠାରୁ ? 

ନିଶୁଣି ନଥ୍‌ଲେ ବି ପାଖରେ ଆଉ ଗୋଟିଏ ଛୋଟ ଗଛ ଥୁଲା, ଯାହା 
ବାବ୍ରଲିକୁ ତାର ଆୟତ୍ତ ଭିତରେ ଜଣାଗଲା । ଏଇ ଗଛ ଉପରକୁ କିଛି ବାଟ 
ଚଢ଼ିଲେ ସେ ବଡ଼ ଗଛର ଅନେକ ଅଂଶ ଦେଖିପାରିବ, ଏଇ ଆଶା ନେଇ ସେ 
ଆର ଗଛଟିରେ ଚଢ଼ିବାକୁ ଗଲା । ଯଦି ପାଖରେ ଛୋଟ ଦଉଡ଼ିଟିଏ ଥାନ୍ତା, ସେ 
ତାକୁ ଫାଶ କରି ଗୋଡ଼ରେ ଛନ୍ଦି, ତାଙ୍କ ଗାଁର ନଡ଼ିଆତୋଳାଳି ଯେମିତି ନଡ଼ିଆ 
ଗଛ ଉପରେ ଚଢ଼େ, ସେମିତି ଚଢ଼ିପାରିଥାନ୍ତା । କିନ୍ଧ ଏ କଥା ବି ସମ୍ଭବ ନଥୁଲା । 
ସେ ହାତ ବଢ଼ାଇ ଗୋଟିଏ ଛୋଟ ଡାଳକୁ ଧରିଲା ଏବଂ ଗଛ ଉପରେ ପାଦ 
ରଖିଲା । ଗୋଟିଏ ଭଙ୍ଗା ଡାଳର ଅଗ ବାଜି ତାର ଆଣ୍ୁ ପାଖ କଟିଯାଇ ସେଥୁରୁ 
ରକ୍ତ ବୋହିଲା; କିନ୍ତୁ ବାବ୍ରଲି ସେଥ୍‌ପ୍ରତି ଭୁକ୍ଷେପ କଲା ନାହିଁ। 

ଉପରକୁ ଉଠି ସେ ଗଛଟିର ଗୋଟିଏ ବଡ଼ ଡାଳ ଉପରେ ବସି ନିଜର 
ଚାରିଆଡ଼କ୍ର ଅନାଇଲା । ସେ ଯାହା ଆଶା କରିଥଲା ଯେ ଏଇ ଗଛ ଉପରୁ ବଡ଼ 
ଗଛଆଡ଼କୁ ଅନାଇ ସେ ଚଢ଼େଇବସା ଠାବକରିବ, ସେ କଥା ସମ୍ଭବ ନଥୁଲା ! ବଡ଼ 
ଗଛର ଡାଳସବୁ ଆହୁରି ଉପରେ ଥୁଲା ଏବଂ ସେ ବସିଥ୍‌ବା ଜାଗାରୁ ଗହଳ 
ପତ୍ରଦେଇ କିଛି ଦେଖାଯାଉନଥୁଲା । ବାବ୍ରଲି ତାର ଆଣ୍ଡ ପାଖରୁ ବହୁଥ୍‌ବା ରକ୍ତକୁ 
ହାତରେ ପୋଛିଲା ଏବଂ ଜାମାରୁ ଧୂଳି ଝାଡ଼ିଲା । ଯାହାହଉ, ଭଙ୍ଗାଡାଳ ଲାଗି 
ତାର ଆଣ୍ଡ ଛିଣ୍ଡି ଯାଇଥଲା, ଜାମା ନୁହେଁ । 

ଗଛଟି ରାସ୍ତା ପାଖରେ ଥୁଲା ଏବଂ ବର୍ଭମାନ ଏ ରାସ୍ତାରେ କେହି 
ଶବ୍ଦ ବି ବନ୍ଦ ହୋଇଯାଇଥୁଲା । ସବୁଆଡ଼ ଶୂନଶାନ ଥୁଲା ଏବଂ ବାବୂରଲି ଭାବିଲା, 
ଯଦି ବଡ଼ ସାପଟିଏ ବର୍ଭମାନ ଗଛ ଉପରେ ଚଢ଼ି ତାକୁ କାମୁଡ଼ିବାକୁ ଗୋଡ଼ାଏ, ସେ 

ଆମେ ଯେଉଁମାନେ / ୨୭୯ 
କଣ କରିବ ? ସାପ ତା ଆଡ଼କୁ ଆସିଲେ ସେ ପ୍ରଥମେ କୋଉ ଡାଳଟିକୁ ଧରି 
ତଳକୁ ଓହ୍ଲାଇବ, ସେ କଥା ସ୍ଥିରକଲା । ତଳ ବୁଦାମାନଙ୍କ ଆଡ଼କୁ ଅନାଇ ସାପ 
କେଉଁଠାରୁ ଆସୁଥାଇପାରେ, ସେ କଥା ଅନ୍ଦାଜ କରିବାକୁ ଚେଷ୍ଟାକଲା । 
ବ୍ୂଦାମାନଙ୍କରେ ସାପ ଭଳି ଅନେକ ଲଟା ଗୁଡ଼େଇ ହୋଇ ରହିଥ୍‌ଲେ, ଯାହା 
ବାବୂଲି ଭାବିଲା ହଠାତ ଜୀବନ୍ତ ହୋଇ ତା ପାଖକୁ ଧାଇଁଆସିବେ । ଏହି ସମୟରେ 
ଗୋଟିଏ ବଣକୂକୂଡ଼ା ଗୋଟିଏ ବୁଦାରୁ ବାହାରି ଅନ୍ଯ ବରଦା ଆଡ଼କ୍ର ଧାଇଁଗଲା । ତା 
ପଛରେ ସାପ ଧାଇଁପାରୁଥାଏ ଭାବି ବାବୁଲି ସତର୍କ ଦୃଷ୍ଟିରେ ଅନାଇରହିଲା; କିନ୍ତୁ 
କିଛି ସମୟପରେ ବୁଦା ଖଡ଼ଖଡ଼ ହୋଇ ତା ଭିତରୁ ସାପ ନୁହେଁ, ସେଇ ଛୋଟ 
ଚଢ଼େଇଟି ବାହାରିଆସିଲା । 

ଚଢ଼େଇ ବୂଦା ଛାଇରୁ ବାହାରି କିଛି ଚାଲି କିଛି ଖଣ୍ଡିଉଡ଼ାଦେଇ ଖୋଲା 
ଜାଗାର ଖରା ଉପରକୁ ଆସି ବସିଲା ଓ ଏପାଖ ସେପାଖ ଚାରିଆଡ଼କୁ ଅନାଇଲା | 
ମାଟିକୁ ଖୁଷି ସେଠାରେ କିଛି ଖାଇବା ଜିନିଷ ଅଛି କି ନାହିଁ ପରଖକଲା । ପୂଣି 
ଥଣ୍ଟରେ ନିଜର ତଡେଣାକୁ ଖୁଞ୍ଚିଲାା ଗୋଟିଏ ଗୋଡ଼ରେ ଆଉ ଗୋଟିଏ ଗୋଡ଼କୁ 
ଘଷିଲା, ଥଣ୍ଟକୁ ଖୋଲା ବନ୍ଦ କରି ଉପରକୁ ଅନାଇଲା ଏବଂ ହଠାତ ଯେମିତି କିଏ 
ତାକୁ ଗୋଡ଼ାଉଛି, ତରତର ହୋଇ ବଣକୂକୂଡ଼ା ଯାଇଥ୍‌ବା ବ୍ରଦାଭିତରକୁ 
ପଶିଗଲା । 

ବାବୂଲି ତରବରରେ ତଳକୁ ଓହ୍ଲାଇବାରେ ଲାଗିଲା ଓ ଶେଷରେ ଅଳ୍ପ ଉଚ୍ଚ 
ଡାଳ ଉପରୁ ତଳକୁ ଡେଇଁପଡ଼ିଲା । ଚଢ଼େଇକୁ ଦେଖିବା ପରେ ତାର ସାପର ଭୟ 
ଚାଲିଯାଇଥ୍ଲା ଏବଂ କିପରି ଚଢ଼େଇଟିକୁ ଧରିବ, ତାହାହିଁ ତାର ପ୍ରଧାନ ଲକ୍ଷ୍ଯ 
ଥୁଲା । ବ୍ରଦା ପାଖରେ ପହଞ୍ଚ୍‌ ସେ କଣ୍ଟାଗଛରେ ଲାଲ ଟକଟକ ପାଚିଲା କୋଳି 
ଦେଖିଲା, ଯାହାକୁ ସେ ଅନ୍ୟ ସମୟରେ ଆଗ୍ରହର ସହିତ ତୋଳି ଖାଇଥାନ୍ତା; କିନ୍ତୁ 
ସେ କୋଳି ଆଡ଼କୁ ନ ଅନାଇ ନଇଁନଇଁ ବୁଦା ଭିତରେ ପଶିଲା । ଚଢ଼େଇ ଅଛ୍ପ 
ଦୂରରେ ଥୁଲା; କିନ୍ତୁ କଣ୍ଟା -ଝଣ୍ଟା ଅରମା ଚେରବୂଦା ଦେଇ ତା ପାଖରେ ପହଞ୍ଚବା 
ଅତ୍ଯନ୍ତ କଷ୍ଟସାପେକ୍ଷ ଥୁଲା । ବାବୂଲି ତଥାପି ଆଶା ହରାଇଲା ନାହିଁ । ଶବ୍ଦ ଶୁଣି 
କାଳେ ଚଢ଼େଇ ପୂଣି ଉଡ଼ି ଚାଲିଯିବ, ସେଥ୍ପାଇଁ ଅତି ସତର୍କତାର ସହିତ ସେ 
ଆଣ୍କୋଇ ଆଣ୍୍ୋଇ ଧୀରେ ଧୀରେ ତା ଆଡ଼କୁ ଆଗେଇଲା । 

ଏଇ ସମୟରେ ହଠାତ କୂଆଡ଼ୁ ଖଶ୍ଡିଆଭ୍‌ତ ଆସି ଧୂଳି ଉଡ଼ାଇ ତା 
ପାଖଦେଇ ଚାଲିଗଲା । ଭାଗ୍ୟକୁ ବାବ୍ରଲି ବୂଦା ତଳେ ଥୁଲା; ତଥାପି ତାର ଆଖ୍‌ 
ନାକ ଧୂଳି ଭର୍ିହୋଇଗଲା ଏବଂ ସାମାନ୍ଯ ଭୟ ମଧ୍ଯ ତା ମନକୁ ଛୁଇଁଲା । 

୨୮୦ / କଥା ଯାତ୍ରା 
ଖଶ୍ଡିଆଭୂତ ଗୋଟାଏ ଧୂଳିଝଡ଼ ବୋଲି ଜାଣିଥ୍‌ଲେ ମଧ୍ୟ ଏଇ ଭୂତ ନାଁଟା ତାକୁ 
ଅନ୍ଯ ଭୂତମାନଙ୍କ କଥା ମନେପକାଇଦେଲା, ଯଥା ବ୍ରହ୍ମରାକ୍ଷସ, ଡାହାଣୀ, 
ଚିରଗୁଣୀ, ବାବନାଭୂତ ଇତ୍ଯାଦି । ରାତିରେ ସମସ୍ତେ ଶୋଇସାରିବା ପରେ 
ବିଛଣାରେ ପଡ଼ିରହିଥ୍ବାବେଳେ ଚାରିପାଖର ଅନ୍ଧାର ଭିତରୁ ଯେଉଁ ଅଜଣା 
ଭୟମାନ ତା ଦେହରୁ ଝାଳ ବୂହାଇ ଦେଇଯାଉଥ୍‌ଲେ, ଦିନ ଦିପହରର 
ଖରାବେଳେ ସେ ଭୟ ସବୁ ଏତେ ଭୟଙ୍କର ନଥୁଲେ ମଧ୍ଯ ଆଶ୍ଵସ୍ତିଜନକ 
ନଥୁଲେ । ତଥାପି ସେମାନଙ୍କୁ ଭୁକ୍ଷେପ ନ କରି ବାବୁଲି କଣ୍ଟାବୁଦା ତଳୁ ବାହାରି 
ଚଲାବାଟରେ ପହଞ୍ଚୁଲା, ଯାହାକୁ ସହଜରେ ପାରହୋଇ ଚଢ଼େଇ ବର୍ରମାନ 
ତୋଟାର ନିଘଞ୍ଚ ଭାଗରେ ପଶିଯାଇଥୁଲା । 

ବାବୂଲିକୁ ଶୋଷଲାଗିଲା; କିନ୍ତୁ ଏଠାରେ ପାଖଆଖରେ କୋଉଠି ପାଣି 
ମିଳିପାରିବ, ସେକଥା ସେ ଭାବିପାରିଲା ନାହିଁ । ତେଣୁ କୋଳିଗଛ ପାଖକୁ ଫେରି 
ସେ କିଛି କୋଳି ତୋଳି ଖାଇଲା। ଏ କୋଳି କି ପ୍ରକାରର କୋଳି, ସେ 
ଜାଣିନଥ୍ଲା ଏବଂ ତାକୁ ହଠାତ ମନେହେଲା ଏଗୁଡ଼ିକ ବିଷକୋଳି ହୋଇ 
ଥାଇପାରେ । ତେଣୁ ଥୁ ଥୁ କରି ସେ ପାଟିରୁ ଅଧା ଚୋବାଇଥ୍‌ବା କୋଳି 
ବାହାରକରି ତଳକୁ ପକାଇଦେଲା ଏବଂ ଗୋଟିଏ ଛୋଟ ତେନ୍ତୁଳି ଗଛରୁ କଅଁଳ 
କଅଁଳ ପତ୍ର ଆଣି ତାକୁ ଚୋବାଇଲା । ପାଖରେ ଗୋଟିଏ କାଇଁଚ ଗଛରେ ଶୁଖିଲା 
ଫଳକୁ ଭାଙ୍ଗି ତା ଭିତରୁ ଲାଲ ଲାଲ ମଂଜି ବାହାରକରି ତାକୁ ପକେଟରେ 
ରଖିଲା । ସେ ମାତ୍ର ନଟି ମଂଜି ପାଇଥୁଲା । ଆଉ ଗୋଟିଏ ମଂଜି ମିଳିପାରେ, 
ସେଇ ଆଶାରେ ସେ ଆଖପାଖରେ କେଉଁଠି କାଇଁଚ ଗଛ ଥ୍ବ, ଖୋଜିଲା | ଏଇ 
ସମୟରେ ଗୋଟିଏ ପ୍ରଜାପତି ଉଡ଼ିଆସି ଗୟସ ଫୁଲ ଉପରେ ବସିଲା। 
ପ୍ରଜାପତିର ଡେଣା ସଂପୂର୍ଣ୍ଣ ନୀଳ ରଙ୍ଗର ଥୁଲା ଏବଂ ଏ ପ୍ରକାରର ପ୍ରଜାପତି 
ବାବ୍ରଲି ଆଗରୁ କେବେହେଲେ ଦେଖିନଥୁଲା । ସେ କିଛି ସମୟ ପ୍ରଜାପତି ପଛରେ 
ଦଉଡ଼ିଲା ଏବଂ ତାକୁ ଧରିବାକୁ ଚେଷ୍ଟାକଲା । କିନ୍ତୁ ପ୍ରତି ଥର ଠିକ ଧରିବାକୁ 
ଯିବାବେଳେ ପ୍ରଜାପତି ଉଡ଼ି ଚାଲିଯାଉଥ୍ଲା ଏବଂ ଶେଷରେ ବାବୁଲି ବିରକ୍ତ ହୋଇ 
ତାକୁ “ଯା” ବୋଲି କହି ରାସ୍ତା ଉପରକୁ ଚାଲିଆସିଲା । 

ଏତେବେଳକୁ ଖରା ପ୍ରାୟ ମୁଣ୍ଡ ଉପରେ ଥୁଲା । ବାବ୍ରଲି ନିଜର ଛାଇ ଆଡ଼କୁ 
ଅନାଇଲା, ଯାହା ବର୍ଉମାନ ଖୁବ ଛୋଟ ହୋଇଯାଇଥୁଲା। ସେ ସୂର୍ଯ୍ୟ ଆଡ଼କୁ 
ପଛକରି ନିଜର ଛାଇ ଉପରେ ଚାଲିବାକୁ ଚେଷ୍ଟାକଲା । ସେ ଯେତେ ସତର୍କତାର 

ସହିତ ନିଜର ମୁଣ୍ଡର ଛାଇ ଉପରକୁ ଡେଇଁ ପାଦ ପକାଇବାକୁ ଚେଷ୍ଟା କଲେ ବି 
ଛାଇ ହଠାତ ଘୁଞ୍ଚଯାଉଥ୍‌ଲା । ସେ ହାତକୁ ଉପରକୁ ଉଠାଇ ଗୋଡ଼ ଭାଟି 
ଠିଆହୋଇ ଛାଇକୁ ଖତେଇହେବାକୁ ଚେଷ୍ଟାକଲା; କିନ୍ଧୁ ଛାଇ ତା ପାଖରୁ 
ହାରମାନିବାର ନ ଦେଖି ବାବ୍ରଲି ଛାଇକୁ ପଛରେ ଛାଡ଼ିଦେଇ ତୋଟା ଭିତରେ 
ପଶିଲା । 

ବଢ଼େଇକୁ ଛାଡ଼ି ଏତେ ସମୟ ଏଣେତେଣେ ବୁଲିବାର ପ୍ରକୃତ କାରଣ ଥୁଲା 
ବାବୁଲିର ଜଙ୍ଗଲ ଭିତରକୁ ପଶିବାର ଭୟ । ଜଙ୍ଗଲ ଭିତରେ ଯେ କେବଳ ତାର 
ପରୀକଥାର ଭୂତପ୍ରେତ ଓ ପଶୁପକ୍ଷୀ ଥୁଲେ ତା ନୂହେଁ; ସେ ଯିବା ଆସିବା 
କଲାବେଳେ ବିଭିନ୍ନ ସମୟରେ ଦେଖିଥ୍‌ବା ସାପ ବିଛା ନେଉଳ ଗୋଧ୍‌ ସବୁ ମଧ୍ୟ 
ଏଇ ତୋଟା ଭିତରକୁ ପଶିଯାଉଥୁଲେ । ବର୍ଭମାନ କିନ୍ତୁ ବାବୁଲି ସାହସ ବାନ୍ଧିଲା ଓ 
ଶୁଖିଲା କାଠି କୁଟା ପତ୍ର ଉପରେ ଆସ୍ତେ ପାଦ ପକାଇ ଜଙ୍ଗଲର ଛାଇ ଭିତରକୁ 
ପଶିଲା । ଚାରିଆଡ଼ ଶୂନଶାନ ଭିତରେ ତାର ପାଦଶବ୍ଦ ତାକୁ ଅତି ଅଭୁତ 
ଜୋରରେ ଶୁଣାଯାଉଥୁଲା । ସେ ଚାଲିଲାବେଳେ ତାର ପାଦର ଖସଖସ ପ୍ରତିଧ୍ବନିତ 
ହେଉଥ୍ଲା ଏବଂ ସେ ଠିଆ ହୋଇଗଲେ ପୁଣି ସବୁ ଶୂନଶାନ ହୋଇଯାଉଥ୍‌ୁଲା । 
ଗୋଟିଏ ବଡ଼ ଗଛର ଗଷଣ୍ତି ଆରପାଖକୁ ଯାଇ ତା ଛାତିରେ ଛନକା ପଶିଗଲା; 
କାରଣ ଆଗରେ ଗୋଟାଏ ଭୂତ ଭଳି ଲୋକ ନଇଁପଡ଼ି ବସିରହିଥ୍‌ଲା । ତାର 
ହୃତପିଣ୍ଡର ଦୃତଗତି ସାମାନ୍ଯ କମହେବା ପରେ ବାବ୍ରଲି ଦେଖିଲା ଯେ ଏଇଟି 
ଗୋଟିଏ କଟାହୋଇଥ୍‌ବା କିଆଗଛ, ଯାହାର ଅବଶିଷ୍ଟାଂଶ ଗୋଟିଏ ଲୋକର 
ହତଗୋଡ଼ ଭଳି ଦେଖାଯାଉଥୁଲା । ଠିକ ସେମିତି ବରଗଛର ଓହଳସବୁ ଦୂରରୁ 
ଦାଢ଼ିଆ ବାବାଜି ଭଳି ଦେଖାଯାଉଥ୍‌ଲେ ଏବଂ ବରଗଛର ଶିଅ ସବୁ ବଡ଼ ବଡ଼ 
ସାପ ଭଳି ଥୁଲେ । ସେ ଯାଇ ଏପରି ଗୋଟିଏ ସାପ ଭଳି ଚେରଉପରେ ଗଛକୁ 
ଆଉଜି ବସିଲା । 

ତାକୁ ଦେଖି ତଳୁ ଏଣ୍ଡୁଅଟି ମୁହଁ ଉଠାଇ ତା ଆଡ଼କୁ ମିଟିମିଟି କ 
ଅନାଇଲା |! ବାବୁଲି ତାକୁ ପଚାରିଲା, ଚଢ଼େଇ କୁଆଡ଼େ ଗଲା ଜାଣିଚୁ ? ଏଭ୍ଡୁଅ 
ମୁଣ୍ଡ ଟୁଙ୍ଗାରି ତଳକୁ ଦେଖାଇଦେଲା । ଗୋଟାଏ ଲମ୍ବା ସରୁ ଶୁଖିଲା ଡାଳ ନେଇ 
ବାବ୍ରଲି ଶୁଖିଲା ପତ୍ରକୁ ଆଡ଼େଇ ତଳକୁ ଦେଖିଲା ଏବଂ ଶେଷରେ ବିରକ୍ତ ହୋଇ 
ବାଡ଼ିଟିକୁ ଏଣ୍ୁଅ ଉପରକୁ ଫୋପାଡ଼ିଦେଲା । ଡରରେ ଏଣ୍ଡୁଅ ଦଉଡ଼ିଯାଇ କୁଟା 
ଭିତରେ ଲୁଚିଗଲା । ଏଣ୍ଡୁଅ ଚାଲିଯିବା ପରେ ଆଉ କଣ କରିବ ବୋଲି ବାବୁଲି 

ଏପାଖ ସେପାଖ ଦେଖିଲା; କିନ୍ଧ ଧୀର ପବନରେ ଶୁଖିଲା ପତ୍ରସବ୍ର ସାମାନ୍ୟ 
ଆନ୍ଦୋଳିତ ହେବା ବ୍ୟତୀତ ସେଠାରେ ଆଉ କିଛି ବି ହେଉନଥୁଲା । ବାବ୍ରଲି ଆଖି 
ବନ୍ଦକଲା । 

ସେ ବର୍ଭମାନ ଘର ବାରଣ୍ଡା ଉପରେ ଶୋଇଥ୍‌ଲା ଏବଂ ସକାଳର ଥଣ୍ଡା 
ପବନ ତା ଦେହରେ ବାଜୁଥ୍ଲା । ନିଦ ଭାଙ୍ଗିବା ଭାଙ୍ଗିବା ଅବସ୍ଥାରେ ସ୍ଟୁଲକୁ ଯିବା 
ପାଇଁ ତିଆରି ହେବା କଥା ତା ମନକୁ ଆସୁଥୁଲା । ଘର ଭିତରୁ ବାପା ପାଟିକରି 
ଡାକିଲେ, ବାବ୍ରଲି ... ! ଚାଇଁ କରି ବାବ୍ରଲିର ନିଦ ଭାର୍ଗିଗଲା । ଆଖି ଖୋଲି 
ବାବ୍ରଲି ଦେଖିଲା ସେ ବରଗଛକୁ ଆଉଜି ବସିଛି । ସେ ଧଡ଼ପଡ଼ ହୋଇ ଉଠିପଡ଼ିଲା 
ଓ ବାପା ତାକୁ କୋଉଠୁ ଡାକିଲେ ବୋଲି ଏପାଖ ସେପାଖ ଅନାଇଲା । କିନ୍ତୁ କେହି 
କୁଆଡ଼େ ନଥ୍‌ଲେ। ତୋଟା ଭିତରୁ ବାହାରି ସେ ଚଲାବାଟର ଖରା ଉପରକୁ 
ଆସିଲା । ଏଠାରେ ବି ବାପା କେଉଁଠି ଦେଖାଗଲେ ନାହିଁ। ଖରା ନରମ 
ହୋଇଯାଇଥ୍‌ଲା ଓ ଛାଇସବୁ ବର୍ଭମାନ ଲମ୍ବିଯାଇଥ୍‌ଲେ । ବାବୁଲି ଆଖି ମଳିଲା, 
ବ୍ରଦାମୂଳକୁ ଯାଇ ତାର ବସ୍ତାନି ଉଠାଇଲା ଏବଂ ଘରକୁ ଫେରିବାର ରାସ୍ତା ଆଡ଼କୁ 
ପାଦ ପକାଇଲା । 

ପକ୍ଷୀଟି ଉଡ଼ିଯାଇ ଡାଳ ଉପରେ ବସିଲା, ଥରେ ଦିଥର ପରକୁ ଝାଡ଼ିଲା, 


I Os es a ~~ ~ 


କଚରମଚର ଶବ୍ଦ କଲା ଏବଂ ଡେଣା ହଲାଇ ଉଡ଼ଗଲା ଉପରଡାଳ ଆଡ଼କୁ । 

ସୁହୁର୍ଲ 


ସ୍ପଗଜ ଘଡ଼ି ଦେଖିଲା, ଝରକା ବାହାରର ଅନ୍ଧାରକୁ ଅନାଇଲା ଏବଂ 
ମ୍ୟାନେଜରଙ୍କୁ କହିଲା, ମୁଁ ଏଥରକ ଯାଉଚି; ଆପଣ କୋଟେସନ୍‌ଟା ତିଆରିକରି 
କାଲି ସକାଳେ ଯାଇ ଦେଇଦେବେ । 

ମ୍ୟାନେଜର କହିଲେ, ଆଉ ଟିକିଏ ଅପେକ୍ଷା କରିଯାନ୍ସ ମୁଁ ହିସାବ 
ସାରିଦଉଛି । ଆପଣ ଟିକିଏ ଫାଇନାଲ ରେଟ୍‌ରେ ଆଖି ପକାଇଦେଲେ ମୁଁ ତାର 
କାଗଜସବୁ ତିଆରି କରି ମୋ ଦସ୍ତଖତରେ କାଲି ସକାଳୁ ଦେଇଆସିବି । 

ଅନିଚୁାସନ୍ତ୍ଵେ ସ୍ଵରାଜ ବସିରହିଲା। ସେ ଜାଣିଥ୍‌ଲା ଯେ କାମଟି ସାରିବାକୁ 
ବେଶ କିଛି ସମୟ ଲାଗିବ । ତେବେ ଏଇଟି ଗୋଟିଏ ବଡ଼ ଟେଣ୍ଡର ଥ୍ଲା ଏବଂ 
କାମଟି ପାଇଲେ ତାର ଅନେକ ଲାଭ ହେବାର ସମ୍ଭାବନା ଥୁଲା । 

ସମୟ କଟାଇବା ପାଇଁ ତାର ଟେବୁଲର ଡ୍ରୟର ଖୋଲି ସେ ପୂରୁଣା 
କାଗଜପତ୍ର ସବ୍ର ବାହାରକଲା । ଚେକ୍‌ ବହି ଓଲଟାଇ ଦେଖିଲା ବାଲାନ୍‌ସ କିଛି ମନ୍ଦ 
ନ ଥ୍ଲା। ସେ ତାର ଇନସ୍ୟୁରାନ୍‌ସ ପଲିସିର ଫାଇଲ ଆଣି ଦେଖିଲା । ଯଦିଓ 
ପ୍ରିମିୟମ ଦେବାର ତାରିଖ ଆହୁରି କିଛି ଦିନ ଥ୍ଲା, ସେ ପରବର୍ଭୀ ତିନିମାସ ପାଇଁ 
ପ୍ରିମିୟମ୍‌ର ଚେକ କାଟିଲା । କାଗଜସବୂ ଭିତରେ କେତୋଟି ପୂରୁଣା ଚିଠି 
ରହିଥ୍ଲା । ତାକୁ ଖୋଲି ପଢ଼ି ସେଥ୍‌ରୁ ଅଦରକାରୀ ମନେ କରୁଥ୍‌ବା ଚିଠିସବୁକୁ 
ସେ ଚିରିଦେଲା । ଆଉ ଗୋଟିଏ ଚିଠି, ଯାହାକୁ ସେ ଅନେକ ଥର ଚିରି ଫିଙ୍ଗଦେବ 
ବୋଲି ଭାବି ମଧ୍ଯ ଏପର୍ଯ୍ୟନ୍ତ ଡ୍ରୟରରେ ରଖିଥ୍‌ଲା, ତାକୁ ଅନେକ ସମୟ 
ଦେଖିଲା । ଏଇଟି ଥ୍ଲା ତା ପାଖକୁ ତାର ବାପାଙ୍କର ଶେଷ ଚିଠି। ଚିଠିଟିକୁ 
ଖୋଲି ପଢ଼ିଲା ସ୍ଵରାଜ । ଅତି ସାଧାରଣ ଚିଠି; କିନୁୁ ଏଇଟିର ବିଶେଷତ୍ଵ ଥ୍ଲା ଯେ 
ତାର ବାପା ତାକୁ ଯଦିଓ ଅନେକ ଦିନରୁ ସ୍ଵରାଜ ବୋଲି ସମ୍ବୋଧନ କରୁଥ୍‌ଲେ, 
କୌଣସି କାରଣରୁ ଏଇ ଚିଠିରେ ତାକୁ “ସ୍ପେହର କୁନା” ବୋଲି ଲେଖିଥ୍‌ଲେ । ସେ 
ଚିଠିଟିକୁ ଚିରିଦେବାପାଇଁ ନିଶ୍ଚୟକଲା; କିନ୍ତୁ ଶେଷରେ ନ ଚିରି ହାତରେ ଦଳି 
ମକଚି ତଳକୁ ପକାଇଦେଲା । 

ଛୋଟ ଅଫିସ ଘର କୋଣକୁ ଆଖି ପକାଇ ସ୍ଵରାଜ ଦେଖିଲା ମ୍ଯାନେଜର 
ବାବୂ ତଥାପି ତାଙ୍କ ହିସାବରେ ଲାଗିରହିଛନ୍ତି। ଗୋଟାଏ ସାଦା କାଗଜ ଆଣି 
ସ୍ଵରାଜ ହିସାବ କଲା ତାର କାହା ପାଖରୁ କେତେ ପ୍ରାପ୍ଯ ଅଛି ଏବଂ କାହାକୁ 
କେତେ ଟଙ୍କା ଦେବାର ଅଛି। ଏଇ ତାଲିକାଟି ତିଆରି କରି ସେ ଉଠିଯାଇ 
ମ୍ୟାନେଜରଙ୍କ ପାଖକୁ ଗଲା; କହିଲା, ଏଇ କାଗଜଟା ରଖିଥ୍‌ବେ । ଆରମାସକୁ 
ସମସ୍ତଙ୍କ ହିସାବ ଛିଣ୍ଡାଇଦବା । ପୂଣି ଆସି ନିଜ ଚଉକିରେ ବସୁ ବସୁ ବିଜୁଳି 
ଚାଲିଗଲା । ସେ କିଛି କହିବା ପୂର୍ବରୁ ମ୍ୟାନେଜର କହିଲେ, ଏବେ ସାଙ୍ଗେ ସାଙ୍ଗେ 
ପୁଣି ଆସିଯିବ । ସ୍ଵରାଜ କହିଲା, ଦୋକାନ ବଜାର ବନ୍ଦ ହୋଇଯିବ ନାହିଁ ତ ? 
ମ୍ୟାନେଜର ବାବୁ କୋଉଠୁ ଗୋଟାଏ ମହମବତି ଆଣି ଜାଳିଲେ ଓ ନିଜର କାମ 
କରିବାରେ ଲାଗିଲେ । ସ୍ଵରାଜ ଭାବିଲା, ଯାହା ହଉ ଜଣେ ଭଲ ବିଶ୍ବସ୍ତ ଲୋକ 
ମିଳିଛି ତାକୁ । ସେ ନିଜେ ନ ଥୁଲେ ବି କାମର କୌଣସି ଅସୁବିଧା ହେବନାହିଁ; 
ମ୍ୟାନେଜର ବାବୁ ବ୍ୟବସାୟ ଚଳାଇ ନେଇ ପାରିବେ । ଏଇ କଥାଟି ତାକୁ ଏଇ 
ମୁହୁୂର୍ଭରେ ଅତ୍ଯନ୍ତ ଆଶ୍ଵାସନାପୂର୍ଣ୍ଣ ମନେହେଲା । 

ଅନ୍ଧାରରେ ବସି ସ୍ଵରାଜ ଘରକଥା ମନେପକାଇଲା । ଆଜିକାଲି ଏତେ କାମ 
ଭିତରେ ତାର ଆଉ ଘରକଥା ଭାବିବାର ସମୟ ହୁଏନାହିଁ । ଲାଲଟୁ ତାକୁ ଅନେକ 
ଦିନରୁ କହିଥୁଲା ଗୋଟାଏ ସତକୁ ସତ ଚାଲୁଥ୍‌ବା ରେଲଗାଡ଼ି ଆଣିଦେବାପାଇଁ; 
କିନ୍ଧୁ ସବୂଦିନ ଅଫିସରୁ ଫେରିବା ବେଳକୁ ଦୋକାନ ବନ୍ଦହୋଇଯାଇଥାଏ, ଆଉ 
ଖେଳନା କିଣି ହୁଏ ନାହିଁ । ଆଜି ସେ ଠିକ କରିଥୁଲା ଯେମିତି ହେଲେ କିଣି ନବ । 
କିନ୍ତୁ ଆଜି ବି ଡେରି ହୋଇଗଲା । ସୂଲତାର ଶାଢ଼ି ବି ଆଉ କିଣା ହେଲାନାହିଁ। 
ରାତିରେ ରଙ୍ଗ ବିଷୟରେ ଠିକ ଧାରଣା କରି ହୁଏ ନାହିଁ ବୋଲି ତାର ଦିନବେଳେ 
ଯିବାକଥା; କିନ୍ତୁ ଦିନବେଳେ ସମୟ ହୁଏ କାହିଁ ୨ ଏଇ ଭିତରେ ଦିନେ ଯେମିତି 
ହେଲେ ଉପର ବେଳା ସମୟ କରି ସେ ବଜାରକୁ ଯିବ । ତାକୁ ତାର ବ୍ଯବସାୟକୁ 
ବଢ଼ାଇବାକୁ ପଡ଼ିବ। ଏ ଅଫିସ ଘର ଛୋଟ ପଡ଼ଛି । ତେବେ ଭଲ ଜାଗାରେ 
ଅଫିସ ଘର ଭଡ଼ା ବି ଅନେକ ବେଶି । ଯଦି କାମ ବଢ଼ି ଆହୂରି ବେଶି ଆୟ ହୁଏ, 
ତେବେ ସେ ଭଲ ଅଫିସ ଘର ନେଇପାରିବ । ତାର ଦେହ ଭଲ ରହୁ ନାହିଁ 
ଆଜିକାଲି । ଏଇ କେତେଟା ବଡ଼ ଟେଣ୍ଡର ଦିଆସରିଲେ ସେ ପିଲାଙ୍କୁ ନେଇ 
କୂଆଡ଼େ ବଲି ଚାଲିଯିବ । ପାଠ ପଢ଼ିଲାବେଳେ ତାର ବୂଲିବାର ସଉକ ଥୁଲା । 
କଲେଜ ଛୁଟିରେ ସେ କୁଆଡ଼େ ନା କୁଆଡ଼େ ନିଶ୍ଚୟ ଯାଉଥୁଲା। ଆଜିକାଲି 
ରେଳଭଡ଼ା ଏତେ ବଢ଼ିଗଲାଣି ଯେ କେଉଁଆଡ଼େ ଯାଇହେଉନାହିଁ। 

ଆମେ ଯେଉଁମାନେ / ୨୮୫ 
ମ୍ୟାନେଜରଙ୍କୁ ପଚାରିଲା, କଣ ହିସାବ ଠିକ ଆସୁଛି ? ଯଦି ଡେରି ହବ 
ବୋଲି ଭାବୁଛନ୍ତି, ଆଉ; କାଲି ସକାଳେ ଆସି କରିବା । କାଲି ଦିନଟା ସମୟ ତ 
ଅଛି । ମ୍ୟାନେଜର କହିଲେ ବିଜୁଳି ଏଇ ଆସିଲା ବୋଲି ଜାଣନ୍ତୁ । ମୋର ହିସାବ 
ବି ସରିଆସିଲାଣି । ସତକୁ ସତ ବିଜୁଳି ଆସିଗଲା ଏବଂ ମହମବତି ଲିଭାଇ 
ମ୍ୟାନେଜର କାଗଜସବ୍ର ଧରି ତା ଚଉକି ପାଖକୁ ଆସିଲେ । ସ୍ଵରାଜ କାଗଜ 
ଉପରେ ଆଖି ପକାଇ କହିଲା, ଠିକ ଅଛି, କାଲି ସକାଳେ ଆସି ଟେଣ୍ଡର 
କାଗଜରେ କପି କରିଦେବେ । ମ୍ୟାନେଜର କହିଲେ, ନା, ଆପଣ ଯାନ୍ତୁ । ମୁଁ ଏବେ 
ତାକୁ କପି କରିଦଉଚି। କାଲି ସକାଳେ ଆପଣଙ୍କ ଘରକୁ ନେଇ ଦସ୍ତଖତ କରି 
ଆଣିବି । ସ୍ଵରାଜ କହିଲା, କଣ ଦରକାର ? ମୁଁ ଏଇଠିକି ଆସି ଦସ୍ତଖତ 
କରିଦେବି । ମ୍ୟାନେଜର କହିଲେ, ନାଇଁ, କାଲି ସକାଳେ ଦଶଟା ପନ୍ଦରରେ ଭଲ 
ମୁହୂର୍ଭ ଅଛି । ମୁଁ ସେତିକିବେଳେ ଯାଇ ଟେଶ୍ଡର ଦେଇଆସିବି । ସ୍ଵରାଜ କହିଲା, 
ଆଚ୍ଛା, ହଉ । ଆପଣ ଆଜି ଗଲାବେଳେ ଟ୍ୟାକ୍ସିରେ ଚାଲିଯିବେ । କାଲି ସକାଳେ 
ବି ମୋ ଘରକୁ ଆସିଲାବେଳେ ଟ୍ୟାକ୍ସି ନେଇନେବେ । ପୁଣି କଣ ଭାବି କହିଲା, 
ଆର ମାସରେ ମୁଁ ଯେତେବେଳେ ବାହାରକୁ ଯିବି, ଟିକିଏ ଅଫିସ ଗଲା ବାଟରେ 
ଆମ ଘରଦେଇ ଯାଉଥ୍‌ବେ । 
ଅଫିସଘରୁ ବାହାରି ସେ ଟିକିଏ ଦୂରରେ ଖୋଲା ଜାଗାରେ ରହିଥ୍‌ବା ତାର 
ଗାଡ଼ି ପାଖକୁ ଗଲା। ରାତି ଆଠଟା ବାଜିବାକୁ ଯାଉଥ୍ଲା ଏବଂ ଆଖପାଖ 
ଶୂନଶାନ ହୋଇଆସୁଥ୍‌ଲା। ଆଜି ବି ଗାଡ଼ି ନିଶ୍ଚୟ ଷ୍ଟାର୍ଟ କଲାବେଳେ ହଇରାଣ 
କରିବ, ଭାବିଲା ସ୍ଵରାଜ । କିନ୍ତୁ ଭାଗ୍ଯକୁ ଗାଡ଼ି ସହଜରେ ଷ୍ଟାର୍ଟ ନେଲା ଏବଂ ସିଧା 
ଘରକୁ ନଯାଇ ସ୍ଵରାଜ ବଜାର ଆଡ଼କୁ ଗଲା, ହୁଏତ କୋଉ ଖେଳନା ଦୋକାନ ଏ 
ପର୍ଯ୍ୟନ୍ତ ଖୋଲା ଥାଇପାରେ ବୋଲି । ଲାଲଟୁ ଖେଳନାପ୍ରିୟ ଥ୍ଲା ଏବଂ ସାରା ଦିନ 
ଖେଳନା ଧରି ବ୍ୟସ୍ତ ରହୁଥୁଲା | ସ୍ଵରାଜ ନିଜେ ପିଲାଦିନେ କେବେ ଖେଳନା ଧରି 
ଖେଳୁଥ୍ବାର ମନେ ପକାଇ ପାରିଲାନାହିଁ। ସେ ପିଲାଦିନେ ପାଠ ପଢ଼ିବାକୁ 
ଭଲପାଉଥ୍‌୍ଲା । ଲାଲଟୁ ବଡ଼ ହେଲେ ଭଲ ପାଠ ପଢ଼ିବ, ନା ଏମିତି ଖେଳରେ 
ମାତି ରହିବ ? ସ୍ଵରାଜ ପିଲାଦିନେ କୌଣସି ଖେଳରେ ମନୋଯୋଗୀ ନ ଥୁଲା । 
ଲାଲଟୁ କଣ ପାଠ ନ ପଢ଼ି ଫୁଟବଲ କ୍ରିକେଟରେ ମନ ଦେବ ? 
ଖେଳନା ଦୋକାନ ଖୋଲାଥ୍‌ଲା । ଡେରି ହୋଇଯାଇଥ୍‌ବାରୁ ସେଠାରେ ଆଉ 
କୌଣସି ଗ୍ରାହକ ନଥୁଲେ । ସ୍ଵରାଜ ଦୋକାନୀକୁ ରେଳଗାଡ଼ି ଦେଖାଇବାକୁ କହିଲା । 
ଛୋଟ ଲୁହା ଧାରଣାର ବୃଭ ଉପରେ ବ୍ଯାଟେରୀରେ ଚାଲୁଥ୍‌ବା ରେଳଗାଡ଼ି 

୨୮୬ / କଥା ଯାତ୍ରା 
ସ୍ଵଚ୍ଛନ୍ଦରେ ଘୂରିବ୍ରଲୁଥଲଲା । ଖେଳନାଟିକୁ ଏପାଖ ସେପାଖ ଓଲଟାଇ ଦେଖିଲା 
ସ୍ଵରାଜ । ଦୋକାନୀ କହିଲା, ଭିତରକୁ ଆସନ୍ତୁ ଆଉ ଗୋଟାଏ ଭଲ ରେଳଗାଡ଼ି 
ଦେଖାଇବି । ପାଖ କୋଠରୀରେ ଗୋଟାଏ ଟେବୁଲ ଉପରେ ଉନ୍ନତ ଧରଣର 
ଖେଳନା ରେଳଗାଡ଼ି ଥୁଲା । ରେଳଗାଡ଼ିଟି ଆହୁରି ଦୀର୍ଘ ଓ କୁଟିଳ ଲାଇନ ଦେଇ 
ଯାଉଥ୍ଲା, ଯେଉଁଥ୍‌ରେ ଷ୍ଟେସନ, ଟନେଲ, ଉଚ୍ଚ ନୀଚ ରାସ୍ତା, ଲେଭେଲ କ୍ରସିଂ 
ଇତ୍ୟାଦିର ବ୍ୟବସ୍ଥା ଥୁଲା | ଗାଡ଼ିଟିକୁ ଚଳାଇବାକୁ ହାତ ପାଖରେ ବୋତାମମାନ 
ଥୁଲା, ଯାହାକୁ ଟିପିଲେ ଗାଡ଼ି ଚାଲୁୂଥ୍୍‌ଲା, ଅଟକୂରଥ୍୍‌ଲା, ମୋଡ଼ରେ ଗତି 
କମାଉଥୁଲା, ଲେଭେଲ କ୍ରସିଂ ପାଖରେ ଗେଟ୍‌ ବନ୍ଦ ହୋଇଯାଉଥୂଲା ଏବଂ ଟନେଲ 
ଭିତରେ ପଶିଲେ ବତି ଜଳୁଥଲା । ଏଇ ଖେଳନାଟି ପାଖରେ ବସି ବୋତାମସବ୍ରକୁ 
ନିୟନ୍ତ୍ରିତ କରୁ କରୁ ସ୍ଵରାଜ ସବୁ କିଛି ଭୁଲିଗଲା । ତାର ଆଙ୍ଗୁଳିରେ ବର୍ଭମାନ 
ଅମାପ ଶକ୍ତି। ସେ ଭାବିଲା, ସେ ଏଇ ରେଳଗାଡ଼ିଟିକୁ କେମିତି ହେଲେ 
ଲାଇନଚ୍ୟୁତ କରି ଦୁର୍ଘଟଣାରେ ପକାଇବ । କିନ୍ଧ ଖେଳନାଟିରେ ଏପରି ସବୁ 
ସତର୍କ ପ୍ରତିଷେଧକମାନ ଥୁଲା, ଯାହା ଫଳରେ ଗାଡ଼ିଟି ସଂଯତ ଭାବରେ 
ଚାଲୁଥ୍‌ଲା ଏବଂ ଯଥାସମୟରେ ଲେଭେଲ କ୍ରସିଂର ଫାଟକ ବନ୍ଦହୋଇ ଅନ୍ୟ 
ଯାନବାହନମାନଙ୍କୁ ଅଟକାଉଥ୍‌ୁଲା । 

ତାର ତନ୍କୟ ଏକାଗ୍ରତାରେ ବାଧାଦେଇ ଦୋକାନୀ ପଚାରିଲା, କଣ 
ରେଳଗାଡ଼ି ପ୍ୟାକ୍‌ କରିଦେବି ? ସ୍ଵରାଜ ଚମକିପଡ଼ିଲା । କହିଲା, ନା, ଯଦି 
ଆପଣଙ୍କ ପାଖରେ କିଛି ଶିକ୍ଷାମୂଳକ ଖେଳନା ଅଛି, ଦେଖାନୁ । ଦୋକାନରେ ଆଉ 
କେହି ଗ୍ରାହକ ନଥ୍‌ବାରୁ ଦୋକାନୀ ତା ସାମନାରେ ଅନେକ ପ୍ରକାରର ଖେଳନା 
ଆଣି ଜମାକରିଦେଲା। ଏଇ ଶୂନଶାନ, ରଙ୍ଗବେରଙ୍ଗ ଖେଳନାଭରା 
ଦୋକାନଘରେ ଖେଳନାସବୂକୁ ପରୀକ୍ଷା କରି ଦେଖିବାବେଳେ ସ୍ଵରାଜ କେଉଁଠି 
ଯେମିତି ହଜିଗଲା । ପ୍ରତିଟି ଖେଳନା ତାକୁ କୌତୃହଳର ଗୋଟିଏ ଗୋଟିଏ ନୂଆ 
ନ୍ଧବାଟ ଖୋଲିଦେବା ପରି ଜଣାଗଲା । ସେ ଏଇ କେତୋଟି ମୁହୂର୍ଭରେ ଯେମିତି 
ଜାର ସମଗ୍ର ଶୈଶବର ଖେଳନା ନେଇ ଖେଳି ନ ଥ୍ବାର ଅଭାବକୁ ପୂରଣ 
କରିଦେଲା । ଶେଷରେ ସେ ଗୋଟିଏ ମେକାନୋ ସେଟ୍‌ କିଣିଲା, ଯେଉଁଟି 
ଦୋକାନୀ ମତରେ ପିଲାକୁ ବିଜ୍ଞାନ ଦିଗରେ ଆଗ୍ରହୀ କରାଇବ । ଖେଳନାଟିକୁ 
ଆଉ ପରଖ ନ କରି ସେ ପ୍ଯାକେଟ୍‌ଟିକୁ ଗାଡ଼ି ପଛରେ ରଖିଲା ଏବଂ ଘରର 
ରାସ୍ତା ଧରିଲା । 

ଆମେ ଯେଉଁମାନେ / ୨୮୭ 

ମ୍ୟାନେଜରବାବୁ ଏତେବେଳକୁ ଟେଣ୍ଡର କାଗଜ କପି କରିସାରିଥ୍‌ବେ, 
ଭାବିଲା ସ୍ଵରାଜ । ଖେଳନା ଦୋକାନକୁ ନଆସି ଯଦି ସେ ଅଫିସରେ କିଛି ସମୟ 
ରହିଯାଇଥାନ୍ତା। କାଗଜରେ ଦସ୍ତଖତ କରିଦେଇଥାନ୍ତା ଏବଂ ମ୍ଯାନେଜରଙ୍କ ଆଉ 
କାଲି ସକାଳେ ଟ୍ୟାକ୍ସି କରି ତା ଘର ପର୍ଯ୍ୟନ୍ତ ଆସିବାକ୍ର ପଡ଼ିନଥାନ୍ତା । ଟ୍ୟାକ୍ସିର 
ଦର ଆଜିକାଲି ବହୁତ ବଢ଼ିଗଲାଣି। ଜିନିଷପତ୍ରର ଦରଦାମ ଏତେ ବେଶି 
ହୋଇନଥ୍‌ଲେ ସେ କେବେଠାରୁ ନୂଆ ଗାଡ଼ି କିଣିସାରିଥଆନ୍ତା । ପୁଣି ନୂଆ 
ବଜେଟରେ କଣ ସବୁ ଟିକସ ଲାଗିବ କେଜାଣି ? ସମସ୍ତେ କହୁଛନ୍ତି, ଅର୍ଥମନ୍ତ୍ରୀ ବଡ଼ 
ଟାଣୁଆ ଲୋକ । ନୂଆ ନିର୍ବାଚନପରେ ପୁଣି ଅନେକ ପରିବର୍ଭନ ହୋଇପାରେ । 
ସେ ନିଜେ କେବେହେଲେ ନିର୍ବାଚନରେ ଭୋଟ ଦେଇ ପାରି ନ ଥୁଲା । ଗଲା ଥର 
ଠିକ ଭୋଟ ବେଳକୁ ସେ ତାର ଭଉଣୀର ବାହାଘର କଥା ବୁଝିବାପାଇଁ 
ଚାଲିଗଲା । ତାର ଭଉଣୀର ସ୍ଵାମୀ ତାକୁ ତାର ଚାକିରି ବିଷୟରେ କଣ ସବୁ 
ବୁଝିବାକୁ ଲେଖିଥ୍ଲା । ଅଫିସରେ ସେ କାଗଜଟା ରହିଚି, କାଲି ନିଶ୍ଚୟ ତାକୁ ଯାଇ 
ଦେଖିବ । ଅଫିସର ଝରକା କାଚ ଭାଙ୍ଗିଯାଇଟି, ତାକୁ ମରାମତ କରିବାକୂ ହେବ । 
ଆଗେ ସେ ଯୋଉ ଅଫିସରେ ଚାକିରି କରୁଥଲା, ସେଇଟି ଭଲ ଘରଟିଏ ଥୁଲା; 
କିନୁ ତାର ପୂର୍ବର ମାଲିକ ବଡ଼ ଖରାପ ମିଜାଜର ଲୋକ ଥୁଲା ଏବଂ ଭଲ 
ବ୍ୟବହାର କରୁନଥ୍ଲା । ଏ କଥା କିନ୍ଧୁ ତା ପାଇଁ ମଙ୍ଗଳକାରକ ଥୁଲା; ନ ହେଲେ 
ସେ ସେଇ ପୂରୁଣା ଜାଗାରେ ଚାକିରି କରି ରହିଯାଇଥୀନ୍ତା, ନିଜର ବ୍ଯବସାୟ 
କରିବାକୁ ମନ ବଳାଇ ନ ଥାନ୍ତା । ବାପା କିନ୍ତୁ ତାକୁ ଇଂଜିନିଅର ହେବାକୁ 
ଚାହୁଁଥ୍‌ଲେ । କଣ ଲାଭ ହୋଇଥାନ୍ତା ? ତାର ସାଙ୍ଗ, ଯିଏ ଭଲ ପାଠ ପଢୁଥ୍ଲା, 
ଇଂଜିନିଅର ହୋଇ ସରକାରୀ ଚାକିରି କଲା । ଏବେ ବି ପ୍ରମୋଶନ ହୋଇନାହିଁ। 
ମଟର ସାଇକେଲ ଚଢ଼ି ଯିବାଆସିବା କରୁଛି । ସେ ବି ନିଜେ ଆଗରୁ ମଟର 
ସାଇକଲ ରଖିଥ୍ଲା । ସେତେବେଳକୁ ତାର ବାପା ରିଟାୟାର କରିନଥ୍‌ଲେ । ବାପା 
ତାଙ୍କ ମରିବା କଥା କେମିତି ଆଗରୁ ଜାଣିପାରିଥ୍‌ଲେ । ଶାନ୍ତିରେ ମରିଗଲେ । ତାଙ୍କ 
ସମୟର ଲୋକମାନେ ଭିନ୍ନ ପ୍ରକାରର ଥ୍ଲେ, ସଚୋଟ ଓ ପରିଶ୍ରମୀ । ଆଜିକାଲି 
ସମସ୍ୟା ବି ବହୁତ ହୋଇଗଲାଣି । ଖବରକାଗଜରେ ପ୍ରତିଦିନ ଚୋରି, ଡକାୟତି, 
ଦୁର୍ଘଟଣାର ଖବର । ସେଦିନ ତାଙ୍କ ଘର ପାଖରେ ଦିନ ଦିପହରେ 
ଚୋରିହୋଇଗଲା । ଅନେକ ଦିନ ତଳେ ତାଙ୍କ କଲେଜର ପ୍ରଫେସର କହୁଥ୍‌ଲେ, 
ଥରେ ପାଖ ଘରେ ଚୋରକୁ ଧରି କେମିତି ତାଙ୍କୁ ବର୍ଷେକାଳ କୋର୍ଟକୁ ଦଉଡ଼ିବାକୁ 
ପଡ଼ିଥ୍ଲା । ତାକୁ ଥରେ ଆଫିଡେଭିଟ୍‌ଟିଏ କରିବା ପାଇଁ ପୂରା ଗୋଟିଏ ଦିନ 
ଲାଗିଥ୍ଲା କଚେରିରେ । ସେ ଭାବିଥ୍ଲା ଏମିତି କାମ କରିବ, ଯୋଉଥ୍୍‌ରେ କୋଉ 

୨୮୮ / କଥା ଯତ୍ରା 
ସରକାରୀ ଅଫିସକୁ ଯିବାକୁ ପଡ଼ିବନାହିଁ; କିନ୍ତୁ ତାର ପ୍ରଧାନ କାମ ଏବେ ସେଇ 
ଅଫିସମାନଙ୍କରେ । ବିଲ୍‌ ଆଣିବାକୁ ଯିବାରେ ତାର ଅଧା ସମୟ ଯାଏ । ସୁଲତା 
ସବୁବେଳେ ଅଭିଯୋଗ କରେ ସେ ଘରେ ଏତେ କମ ସମୟ ରହୁଚି ବୋଲି । କଣ 
କରିବ ସେ ? ଶୀଘ୍ର ଘରକୁ ଫେରିବ ବୋଲି ଯେତେ ନିଶ୍ଚୟ କରି ଗଲେ ବି 
ଡେରିହୋଇଯାଏ । ଏମିତିକି ଦିନେ ସେମାନେ ସିନେମା ଦେଖୁ୍‌ବାପାଇଁ ଟିକେଟ 
କରି ରଖିଥ୍‌ଲେ । କିନୁୁ ସେ ଠିକ ସମୟରେ ଘରେ ପହଞ୍୍‌ ପାରିଲା ନାହିଁ । ବହୁତ 
କମ ସିନେମା ଦେଖୁଚି ସେ ଆଜିକାଲି । କଲେଜରେ ପଢ଼ିବାବେଳେ ଯେଉଁ ଫିଲ୍ହ 
ସବୂ ଆସୂଥୁଲା, କି ସୁନ୍ଦର ଥୁଲା ¦! ଅନେକ ସିନେମା ଦେଖୁଥ୍ଲା ସେ । ଲାଲଟୁ 
ବଡ଼ ହେଲେ କଣ କରିବ ? ପାଠ ପଢ଼ିବ, ନା ଖାଲି ଖେଳରେ ମନଦେବ ? ଆଉ 
କିଛି ସମୟ ଲାଗିଥ୍‌ଲେ ସେ ବଵୋତାମଗୁଡ଼ିକୁ ପୂରାଭାବରେ ଆୟତ୍ତ କରିପାରିଥାନ୍ତା 
ଏବଂ ଗାଡ଼ିଟିକୁ ଓଲଟାଇ ଦେଇପାରିଥାନ୍ତା । 

ବର୍ଭମାନ ବେଶ ରାତି ହୋଇଆସୁଥ୍ଲା ଏବଂ ଟନେଲ ଭିତରୁ ରେଳଗାଡ଼ିଟି 
ବାହାରିବା ଭଳି ତାର ଗାଡ଼ି ଅନ୍ଧାର ଗଳି ଛାଡ଼ି ପ୍ରଧାନ ରାସ୍ତା ଉପରକୂ ଆସିଲା । 
ଏ ପର୍ଯ୍ୟନ୍ତ ସେଇ ଖେଳନା ରେଳଗାଡ଼ି କଥା ସ୍ଵରାଜର ମନ ଭିତରୁ ଯାଇନଥ୍‌ୁଲା । 
ନିଜ ଗାଡ଼ି ଭିତରେ ବସି ସେ ଯେମିତି ତାର ଗାଡ଼ିକୁ ନୁହେଁ, ସେଇ ଖେଳନାର 
ରେଳଗାଡ଼ିକୁ ଚଳାଉଥ୍ଲା । ହଠାତ କୋଉଠାରୁ ଗୋଟାଏ ମଟର ସାଇକେଲ ତା 
ଗାଡ଼ି ଆଗରେ ଆସି ପହଞ୍ଚଗଲା । ମଟର ସାଇକେଲକୁ ବଞ୍ଚାଇବା ପାଇଁ ସେ 
ଗାଡ଼ିକୁ ଡାହାଣକ୍ର ମୋଡ଼ିବା ପାଇଁ ଠିକ କଲା; କିନ୍ତୁ ସାମନାରୁ ଅତି ବେଗରେ 
ଗୋଟାଏ ଟ୍ରକ ଆସୁଥ୍‌ଲା । ଏଇ ମୁହୂର୍ଭଟିକୁ ସେ ସମ୍ଭାଳି ନେଇପାରନ୍ତା କି ! କିନ୍ତୁ 
ସେ କିଛି ଭାବିବା ପୂର୍ବରୁ ଟ୍ରକର ହେଡଲାଇଟ ଆସି ତା ଆଖିରେ ପଡ଼ି ଆଖିକୁ 
ଝଲସାଇଦେଲା । 

ବାପା ତାକୁ ଖେଳନା ଭଳି ଉପରକୁ ଫିଙ୍ଗୁଥୁଲେ ଓ ଧରୁଥ୍‌ଲେ । ଭୟ, 
ଉଲ୍ଲାସ ଓ ସମ୍ଭାବନାର ଏକ ସମ୍ମିଳିତ ଅନୁଭବ ତାକୁ ଆକ୍ରାନ୍ତ କରିଦେଉଥୂଲା । ସେ 
ହସିବାକୁ ଆରମ୍ଭ କରୁଥ୍ଲା; କିନୁ କୌଣସି ଗୋଟିଏ ମୁହୁର୍ଭରେ ହସଟି ତା ମୁହଁରେ 
ଘନୀଭୂତ ହୋଇଯାଇ ଆତଙ୍କରେ ପରିଣତ ହୋଇଯାଉଥ୍‌ଲା ଏବଂ ବାପାଙ୍କ 
ହାତରେ ପଡ଼ିବାବେଳକୁ ପୁଣି ତରଳି ହସ ହୋଇଯାଉଥୁଲା । ଅନ୍ଧାର ଘରେ ତା 
ମୁହଁରେ ଟର୍ଚ୍ଚ ଆଲୁଅ ପଡ଼ିଲା ଏବଂ ତାର ନିଦ ଭାଙ୍ଗିଗଲା । ମା କହିଲେ, କୁନା, 
ଖାଇବୁ ଯା । ସେ ସଲ ଘର ବାରଣ୍ଡାରେ ଠିଆ ହୋଇଥଲା । ତାର ସାଙ୍ଗ ତାକୁ 
କହିଲା, ତୂ ମୋର ଭୂଗୋଳ ବହିଟା ଆଜିଯାଏ ଫେରାଇଲୁ ନାହିଁ ? ଲୋକଙ୍କ 
ଭିତରେ ଠିଆ ହୋଇ ସେ ଇନ୍ଦ୍ରଜାଲ ଖେଳ ଦେଖୁଥୁଲା । ମ୍ୟାଜିକବାଲା ଗୋଟାଏ 


Digitized by srujanika@gmail.com 


ଆମେ ଯେଉଁମାନେ / ୨୮୯ 
ଆମ୍ଭ ଟାକୁଆ ପୋତି ତା ଉପରେ କନା ଘୋଡ଼ାଇଦେଲା ଏବଂ ମୁହୂର୍ଭକ ପରେ 
କନା ଉଠାଇ ଛୋଟ ଆମ୍ଭ ଗଛଟିରୁ ପାଚିଲା ଫଳ ବାହାର କରି ସମସ୍ତଙ୍କୁ 
ଦେଖାଇଲା । ଜହ୍ମନରାତିରେ ତାଜମହଲ ଝଲମଲ କରୁଥଲା । କଲେଜ 
ଏକ୍ସକର୍ସନ୍‌ର ସାଟଙ୍ଗପିଲାଙ୍କ ମେଳରୁ ବାହାରି ସେ ଗୋଟାଏ କଣରେ ଏକା 
ଠିଆହୋଇଥ୍‌ଲା ଏବଂ କାନ୍ଦ୍ର କରରେ ଗୋଟିଏ ବାବାଜି ଭଳି ଲୋକ ଘୋଡ଼େଇ 
ହୋଇ ଶୋଇବାକୁ ଚେଷ୍ଟା କରୁଥ୍‌ଲା । ଜହ୍ମର ଫିକା ଆଲୁଅରେ ବିଦେଶୀ ଝିଅଟି 
ତା ଆଡ଼କୁ ଚାହିଁ ହସିଲା । 

ସେ ମନେକଲା, ସ୍ଵପ୍ନ ଦେଖୁଚି ଏବଂ ସ୍ବପ୍ନରେ ସେ ପରୀକ୍ଷା ହଲରେ 
ବସିଛି । ଆଉ ସମସ୍ତେ ବ୍ଯସ୍ତ ହୋଇ ଲେଖିଚାଲିଛନ୍ତିଃ କିନ୍ତୁ ତା ପାଖରେ କଲମ 
ନାହିଁ ଏବଂ ତାର ଖାତାର ପୃଷ୍ଠା ସବୁ ଖାଲିରହିଛି । ଖରାଦିନ ରାତିରେ ତାକୁ ନିଦ 
ହେଉନାହିଁ । ଆଲୁଅ ଜଳାଇ ସେ ଖବରକାଗଜ ବାହାର କରି ବିଭିନ୍ନ ଜାଗାକୁ 
ଚାକିରିର ଦରଖାସ୍ତ ଲେଖୁଛି । ସେ ସକାଳୁ କିଛି ଖାଇନାହିଁ ଏବଂ ତାର ମାଲିକକୁ 
ଅପେକ୍ଷା କରୁଛି । ମାଲିକ ଆସିବାରୁ ସେ ତାଙ୍କୁ ତାର କାମର ବିବରଣୀ ଦେଉଛି । 
ସେ ସବୁ କାମ କରିସାରିଛି; କିନଧୁ ମାଲିକ ତାକୁ ରାଗିଯାଇ ପଚାରୁଛି, ଖାତା 
ଦେଖାଅ, କୋଉଠି ଲେଖିଛ । ସେ ତାର ନୂଆ ଭଡ଼ା ନେଇଥ୍‌ବା ଅଫିସ ଘରେ 
ଟେବୃଲ ଚଉକି ସଜାଉଛି ଏବଂ କ୍ୟାଲେଣ୍ଡର ଟାଙ୍ଗିବା ପାଇଁ କାନ୍ଦ୍ରରେ କଣ୍ଟା ପିଟୁଛି । 
ଘର ବାହାରେ ସୂଲତା ଅପେକ୍ଷା କରି ଠିଆହୋଇଛି ଓ ସେ ପହଞ୍ବାରୁ ତାକୁ 
କହୁଛି, ଜାଣିଲ, ଆଜି ଲାଲଟୁ ପ୍ରଥମ ଥର ସ୍ପଷ୍ଟଭାବରେ ବାପା ବୋଲି କହିଲା । 
ତମେ ଥୁଲେ ଶୁଣିଥାନ୍ତ । 

ସେ ଖେଳନା ଦୋକାନରେ ଟେବୂଲ ସାମନାରେ ବସି ବୋତାମସବର ଟିପୁଛି । 
ରେଳଗାଡ଼ି ଖୋଲା ପଡ଼ିଆ ଉପରେ ସିଟି ଦେଇ ଧାଉଁଛି । ରେଳଗାଡ଼ି ଓଭରବ୍ରିଜ 
ତଳେ ଚାଲିଯାଉଛି । ରେଳଗାଡ଼ି ଟନେଲ ଭିତରେ ପଶୁଛି । ରେଳଗାଡ଼ି ଷ୍ଟେସନରେ 
ଅଟକୂଛି । ରେଳଗାଡ଼ି ଭିତରେ ସେ ନିଜେ ବସିଛି ଏବଂ ରେଳଗାଡ଼ି ଆକାଶ ଆଡ଼କୁ 
ଚାଲିଯାଉଛି । ନଭୋମଣ୍ଡଳରେ ଅନେକ ଚନ୍ଦ୍ର ତାରା, ଗ୍ରହ, ନକ୍ଷତ୍ରଙ୍କର ମେଳା 
ଭିତରେ ରେଳଗାଡ଼ି ଅଳସ ଗତିରେ ଭାସିବୂଲୁଛି । ସବୁ କିଛି ଶାନ୍ତ ନୀରବ ଓ 
ଧୀରସ୍ଥିର । ଅନନ୍ତ ସମୟ ସଂକୁଚିତ ହୋଇ ଗୋଟାଏ ମୁହୂର୍ଭ ହୋଇଯାଉଛି । 

ସ୍ଵରାଜ ଗାଡ଼ିକୁ ସମ୍ଭାଳି ପାରିଲା ନାହିଁ ଏବଂ ତାର ଗାଡ଼ି ସିଧା ଯାଇ ଆଗରୁ 
ଆସୁଥ୍ବା ଟ୍ରକ୍‌ରେ ମୁହାଁମୁହିଁ ଧକ୍କା ଖାଇଲା । ମହାଶୂନ୍ଯରେ ବିସ୍ଫୋଟ ହେଲା 
ଏବଂ ମୁହୂର୍ଭଟି ବିସ୍ତାରିତ ହୋଇ ସମୟର ପ୍ରବାହରେ ଲୀନ ହୋଇଗଲା । 

ରାତିରେ ସମସ୍ତେ ଖାଇବସିଥ୍‌ବାବେଳେ ଅମରେଶବାବୁ କଥାଟା 
ଉଠାଇଲେ ! ତାଙ୍କର ରିଟାୟାର କରିବା ଆଉ ବେଶି ଦିନ ନଥୁଲା; କିନ୍ତୁ ଏପର୍ଯ୍ୟନ୍ତ 
ସେ ସରକାରୀ ଖର୍ଚ୍ଚରେ କେବେହେଲେ ଭାରତଭ୍ରମଣର ସୁଯୋଗ କରି 
ପାରିନଥୂଲେ | ଏଇ ବର୍ଷ ଯେମିତି ହେଲେ ସମସ୍ତଙ୍କୁ ନେଇ ବାହାରକୁ ଯିବେ, ଏଇ 
ଉଦ୍ଦେଶ୍ୟ ରଖି ସେ ସ୍ତ୍ରୀଙ୍କୁ କହିଲେ, ଏଥର ଯେମିତି ଆଉ କିଛି ଅସୁବିଧା ବାହାର 
ନକର ।! ଏଥରକ ତମର ଝିଅ, ନାତି, ନାତୁଣୀଙ୍କ ବନ୍ଧନ ଛାଡ଼ । ଏ ବର୍ଷ ନିଶ୍ଚେ 
କାଶ୍ଲୀର ଯିବା । ମୁଁ କାଲି ଯାଇ ଟିକେଟ କାଟୁଚି । 

ସ୍ତ୍ରୀ କହିଲେ, ମୁଁ ସିନା ଥରଟାଏ ଲିଲିର ପିଲା ହବବୋଲି ମନାକରି 
ଦେଇଥ୍‌ଲି; ଆଉ କେବେ ଯିବାକୁ ମନାକରିଚି ? ବରଂ ଆର ଥରକ ତମେ ତମର 
ବଗିଚା କାମପାଇଁ ଯିବା ବନ୍ଦ କରିଦେଲ । 

ଅମରେଶବାବୂଙ୍କର ସଉକ ଥୁଲା ତାଙ୍କର ବଗିଚା । ତିନୋଟି ଗୋଲାପ 
ଗଛରୁ ଆରମ୍ଭ କରି ସେ ବର୍ରମାନ ତାଙ୍କ ବଗିଚାରେ ତେତିଶଟି ବିଭିନ୍ନ ପ୍ରକାରର 
ଗୋଲାପ ଗଛ ଲଗାଇସାରିଥୁଲେ । ତାଙ୍କର ସ୍ତ୍ରୀ ଯୋଉ ଥର କଥା କହୁଥ୍‌ଲେ, ସେ 
ବର୍ଷ ଅମରେଶବାବୂ ତିନୋଟି ନୂଆ ପ୍ରକାର ଗୋଲାପ ଗଛର ଚାରା ଅନେକ 
କଷ୍ଟରେ ସଂଗ୍ରହ କରି ଆଣିଥୁଲେ । ଦୁର୍ଭାଗ୍ୟକୁ ଚାରା ଆସି ପହଞ୍ଚଲା ବାହାରକୁ 
ଯିବା ପାଇଁ ଠିକ କରିଥ୍ବା ଦିନର ସପ୍ତାହକ ଆଗରୁ । ଚାରା ଆସିବ ବୋଲି ସେ 
ବଗିଚାରେ କେବଳ ଯେ ଜାଗା ନିର୍ଦିଷ୍ଟ କରି ରଖିଥୁଲେ ତା ନୁହେଁ; ଏଇ ଗଛଗୁଡ଼ିକ 
ପାଇଁ ସେ ବିଶେଷ ଧରଣର ମାଟି ଓ ଖତ ମଧ୍ଯ ସଂଗ୍ରହ କରି ରଖିଥୁ୍‌ଲେ । ତା 
ଛଡ଼ା, ବହି ପଢ଼ି ତିନୋଟିଯାକ ନୂଆ ଚାରାର ବୈଜ୍ଞାନିକ ନାଁ ଓ ପରିପାଳନର 
ବିଶେଷ ତଥ୍ଯମାନ ମଧ୍ୟ ସେ ଆୟତ କରିନେଇଥୁଲେ । ମାଟିରେ ପୋତିବାର 
ପ୍ରଥମ କିଛିଦିନ ଏଇ ଗଛଗୁଡ଼ିକର ବିଶେଷ ଯତ୍ଵ ନେବାର କଥା । ସେଥୁପାଇଁ 
ଅଫିସରେ ବସି ଅମରେଶବାବୁ ପ୍ରତିଟି ଗଛର ତତ୍ତ୍ବାବଧାନ ପାଇଁ ଗୋଟିଏ 
ଗୋଟିଏ ସ୍ଵତନ୍ତ୍ର ଚାର୍ଟ ତିଆରି କରିଥ୍‌ଲେ । ତାଲିକାଟିମାନ ସ୍ଵୟଂସଂପୂର୍ଣ୍ଣ ଥୁଲା ଏବଂ 

ଆମେ ଯେଉଁମାନେ / ୨୯୧ 
ସେଥ୍‌ରେ ଗଛର ରକ୍ଷଣାବେକ୍ଷଣର ବିସ୍ତାରିତ ନିର୍ଦେଶନାମା ଥୁଲା; ଯଥା, ପ୍ରଥମ 
ଗଛ ସକାଳ ସାତଟା ପାଣି ଏକ ଲିଟର । ଏଇ ତାଲିକାମାନ ତିଆରି କରିବା ପରେ 
ସେ ନିଶ୍ଚିନ୍ତ ହେଲେ ଯେ ସେ ଭ୍ରମଣରେ ବାହାରିଗଲେ ମଧ୍ଯ କେହି ହେଲେ ଏଇ 
କାଗଜ ଦେଖି ନୂଆ ଗୋଲାପ ଗଛର ତତ୍ତ୍ର ନେଇପାରିବ । 

ସେ ତାଙ୍କର ପିଅନକୁ ଡାକି କାଗଜ ତିନୋଟି ଦେଖାଇ ଗଛ ବିଷୟରେ 
ବୁଝାଇଲେ । ପିଅନଟି ସୂଳବୁଦି ଲୋକ ଥୁଲା ଏବଂ କାଗଜପତ୍ରକୁ ଅତ୍ଯନ୍ତ 
ଭୟକରୁଥ୍ଲା । କାଗଜମାନଙ୍କୁ ବୁଝାଇସାରି ଅମରେଶବାବୁ ଯେତେବେଳେ ତାକୁ 
ତାର ଗୋଲାପଗଛ ସଂପର୍କୀୟ ଜ୍ଞାନ ବିଷୟରେ ପ୍ରଶ୍ବ କରିବାକୁ ଆରମ୍ଭ କଲେ, 
ପିଅନ ବିଚରା ଫେଲ ହୋଇଗଲା । ତଥାପି ଧୈର୍ଯ୍ୟ ନ ହରାଇ ଅମରେଶବାବୁ 
ତାକୁ ପରଦିନ ସକାଳେ ଘରକୁ ଆସିବାକୁ କହିଲେ ଏବଂ ତାକୁ ବଗିଚାକୁ ନେଇ 
ପ୍ରତିଟି ଗଛକୁ ଚିହ୍ନାଇ ତା ହାତକୁ ରାତିରେ ଓଡ଼ିଆରେ ଅନୁବାଦ କରି ରଖିଥ୍‌ବା 
ତାଲିକାଟି ଧରାଇଦେଲେ । ପିଅନ ଏଥରକ ନିର୍ଦେଶ ସବୂ ଠିକ ଠିକ ବରଝିଥ୍‌ବା ପରି 
ମନେହେଲା ଏବଂ ବିଭିନ୍ନ ପ୍ରକାରର ଖତ ଓ ଉର୍ବରକକୁ ଠିକ ଚିହ୍ନିପାରିଲା । 
ଅମରେଶବାବୁ ନିଶ୍ଚିନ୍ତ ହେଲେ ଯେ ଲୋକଟି ହାତରେ ଗଛ ନିରାପଦ ରହିବ । 
ବଗିଚାରୁ ବାହାରିବାବେଳେ ସେ ଶେଷଥର ପାଇଁ ପିଅନର ଜ୍ଞାନକୁ ପରୀକ୍ଷା 
କରିବା ପାଇଁ ପଟାରିଲେ, ପ୍ରଥମ ଗଛ କୋଉଟା ? ଦୂର୍ଭାଗ୍ୟକୁ ପିଅନ କୋଉ ଗଛ 
କେତେ ନମ୍ବର ଏଇ ମୌଳିକ ତଥ୍ଯର ଭୁଲ ଉତ୍ତର ଦେଲା ଏବଂ ରାଗିଯାଇ 
ଅମରେଶବାବ୍ର ତା ହାତରୁ କାଗଜସବୁ ଛଡ଼ାଇଆଣି .କହିଲେ, ଛେଳି ଗୋଡ଼ରେ 
କେବେ ଧାନ ମକଚି ହେବ ! 

ଅନେକ ଭାବିଚିନ୍ତି ସେ ଏଇ କାମଟିକୁ ତାଙ୍କର ପଡ଼ୋଶୀ ସୁଶୀଳବାବୃଙ୍କୁ 
ସମର୍ପିବା ପାଇଁ ଠିକ କଲେ। ସୂଶୀଳବାବୁ ଶାନ୍ତ ପ୍ରକୃତିର ଥ୍‌ଲେ ଏବଂ 
ଅମରେଶବାବ୍ରଙ୍କୁ ଶ୍ରଦ୍ଧା ଓ ସମ୍ମାନ କରୁଥ୍‌ଲେ । ତାଙ୍କ ଘରକୁ ଯାଇ ଅମରେଶବାବୁ 
ପ୍ରଥମେ ତାଙ୍କୁ ଉତ୍ଭିଦ ବିଜ୍ଞାନ ଦିଗରେ ଆକର୍ଷିତ କରିବାକୁ ଚେଷ୍ଟାକଲେ । ଦୁଇଦିନ 
କାଳ ତାଙ୍କୁ ଦି ଦି କପ ଚା ଦେଇ ଓ ତାଙ୍କଠାରୁ ଜଙ୍ଗଲ ସଂରକ୍ଷଣ ଓ ଇକଲଜି 
ଇତ୍ୟାଦି ବିଷୟରେ ଶୁଣି ଶୁଣି ଶେଷରେ ସୂଶୀଳବାବୁଙ୍କର ବି ଧୈର୍ଯ୍ୟଭଙ୍ଗ ହେଲା । 
ସେ ଅମରେଶବାବ୍ରଙ୍କୁ କହିଲେ, ଆପଣ ବାହାରକୁ ଗଲାବେଳେ ଆପଣଙ୍କ ବଗିଚା 
ଦେଖିବା କଥା ତ ? ଆପଣ ବ୍ଯସ୍ତ ହୁଅନ୍ଧୁନାହି, ମୁଁ ସକାଳେ ଯାଇ ପାଣି 
ଦେଇଦେବି । 

୨୯୨ / କଥା ଯାତ୍ରା 

ଅମରେଶବାବ୍ର ସାମାନ୍ଯ ଅପ୍ରସ୍ତୁତ ହେଲେ; କିନ୍ତୁ କହିଲେ, ନା, ଖାଲି 
ପାଣିଦବା କଥା ନୁହେଁ, ଗଛକୁ ଠିକ ଗୋଟିଏ ମଣିଷଛୁଆ ଭଳି ପାଳିବାକୁ ହେବ । 
ଆପଣ ଯଦି କାଲିଠାରୁ ସକାଳେ ଟିକିଏ ଆସନ୍ତେ, ମୁଁ ଆପଣଙ୍କୁ ବୁଝାଇଦିଅନ୍ତି । 

ନିଜ ସ୍ତ୍ରୀଙ୍କର ପ୍ରତିକୂଳ ପ୍ରତିକ୍ରିୟା ସନ୍ତ୍ରେ ସୁଶୀଳବାବୁ ପରଦିନ ସକାଳେ 
ଅମରେଶବାବ୍ରଙ୍କ ବଗିଚାକୁ ଯାଇ ତାଙ୍କର ପ୍ରଥମ ପାଠ ଗ୍ରହଣକଲେ । 
ଅମରେଶବାବୂ ତାଙ୍କ ନୂଆ ଗଛ ପାଇଁ ତିଆରି କରିଥ୍‌ବା ତାଲିକା ଦେଲେ ଏବଂ 
ସେଥ୍ରୁ ଲିଟର ସବୂ କାଟି କେତେ ଗିଲାସ ପାଣି ବୋଲି ଲେଖିଲେ, କାରଣ 
ସୁଶୀଳବାବ୍ର ଲିଟର ହିସାବ ଠିକ ଭାବରେ ବୁଝିପାରୁନଥ୍ବା ଜଣାପଡୁଅ୍ଲା। ଠିକ 
ହେଲା ଯେ ଆରଦିନ ସକାଳୁ ଆସି ସୂଶୀଳବାବ୍ର ଗଛମାନଙ୍କ କଥା ବୁଝିବେ । 

ସୁଶୀଳବାବୂୁ ସକାଳେ ଡେରିରେ ଆସି ପହଞ୍ଚଲେ। ସେତେବେଳକୁ 
ଅମରେଶବାବୁ ଅପେକ୍ଷା କରି କରି ବିରକ୍ରିର ସହିତ ବଗିଚାରେ ପଦଚାରଣା 
କରୁଥ୍‌ଲେ ଏବଂ ବାରମ୍ବାର ଘଡ଼ିକୁ ଦେଖୁଥ୍‌ଲେ । ସୁଶୀଳବାବୂ ଆସିବାରୁ ତାଙ୍କ 
ଉପରେ ରାଗିଯାଇ କହିଲେ, ସକାଳ ସାତଟାରେ ପ୍ରଥମ ଗଛକୁ ଗୋଟାଏ ଲିଟର 
ପାଣି ଦବାର ଥୁଲା । ବର୍ଭମାନ ସାତଟା ପଚିଶ ହେଲାଣି । 

ସୁଶୀଳବାବ୍ର କହିଲେ, ମୋ ପୁଅର ଦେହ ଖରାପ ହୋଇଗଲା ହଠାତ । 

ତାଙ୍କୁ କହିବାକୁ ନଦେଇ ଅମରେଶବାବ୍ର କହିଲେ, ଠିକ ସମୟରେ ପାଣି ନ 
ପାଇଲେ ଗଛ ଠିକ ଉଧେଇବ ନାହିଁ । 

ସୁଶୀଳବାବ୍ର କହିଲେ, ହଉ, ତାଲିକାଟା ଆଣନ୍ତୁ ଆର ଗଛରେ ପାଣି 
ଦବା । 

ଅମରେଶବାବୂ କହିଲେ, ତାଲିକା ତ ଆପଣଙ୍କ ପାଖରେ ଅଛି । 

ସୁଶୀଳବାବ୍ର କହିଲେ, ତାଲିକାଟା ଅଫିସରେ ରହିଗଲା । ଆପଣଙ୍କ ପାଖରେ 
କପି ତ ଥ୍‌ବ ! 

ଅମରେଶବାବୂ ବିରକ୍ତିରେ କହିଲେ, ମୁଁ ଏଠାରେ ଥାଉ ଥାଉ ତ ଆପଣ 
ଏତେ ଅବ୍ୟବସ୍ଥା କଲେଣି, ମୁଁ ନଥ୍ଲାବେଳେ ଯେ ଗଛର ଯତ୍ନ ନେବେ ତାର ଜି 
ଭରସା ଅଛି ? 

ସୁଶୀଳବାବ୍ର ଚୂପଚାପ ତାଙ୍କ କଥା ଶୁଣିନେଇଥାନ୍ତେ; କିନ୍ତୁ ଏତିକିବେଳେ 
ତାଙ୍କର ସ୍ତ୍ରୀ ବାହାରକୁ ବାହାରିଆସିଲେ । ନିଜର ଅନିଛଚ୍ଛାସତ୍ତ୍ଵେ ମୁହଁରେ ସାମାନ୍ୟ 
କ୍ରୋଧର ଭାବ ଫୁଟାଇ ସୂଶୀଳବାବୁ କହିଲେ, ତାହେଲେ ଆପଣ ଆପଣଙ୍କ ଗଛ 
କଥା ବୂଝନ୍ଧୁ । କାହା ଗଛରେ ପାଣିଦବାକୁ ମୋର ସମୟ ନାହିଁ । 

ଆମେ ଯେଉଁମାନେ / ୨୯୩ 

ଏଇଭଳି ଭାବରେ ଗୋଲାପ ଗଛ ପାଇଁ ସେଥରକ ଅମରେଶବାବୁ 
କିଣାହୋଇଥ୍‌ବା ଟିକେଟ ଫେରସ୍ତ କରିଦେଲେ । ସ୍ତ୍ରୀ ବର୍ଉମାନ ସେଇ ପୂରୁଣା 
କଥାକୁ ଉଠାଇ ତାଙ୍କୁ ଅପ୍ରସ୍ତୁତ କରିବାକୁ ଚେଷ୍ଟା କରୁଥ୍‌ଲେ। ଅମରେଶବାବୁ 
କହିଲେ, ନା, ଆଉ ସେଭଳି କିଛି ସମସ୍ୟା ନାହିଁ । ଗଛ ସବ ବଡ଼ ହୋଇଗଲେଣି; 
ଆଉ ସେଇ ନୂଆ ପିଅନ ବି କାମ ବୁଝିଗଲାଣି । ମୋର ଆଉ କିଛି ଅସୁବିଧା 
ନାହିଁ । ତମେ ବରଂ ତମର ପିଲାଛୁଆଙ୍କ କଥା ବୁଝ । ଲିଲିର ଆଉ ପିଲାଝିଲା 
ହବାର ନାହିଁ ତ ? 

ସ୍ତ୍ରୀ କହିଲେ, କି ପିଲାଝିଲା ? ତମର ତ ଗୋଲାପ ଗଛ ଛଡ଼ା କିଛି ଚିନ୍ତା 
ନାହିଁ ! ଲିଲିର ସାନପିଲାର ଦେହ ଖରାପ, ତମେ ଜାଣିଛ ? 

ଅମରେଶବାବୂ କହିଲେ, ତା ପିଲାର ଦେହ ଖରାପ, ସେ ବୁଝିବ; ତମର 
କାହିଁକି ଏତେ ଚିନ୍ତା ? 

ସ୍ତ୍ରୀ କହିଲେ, ହଁ, ସେ କଥା ଠିକ । କିଏ ମରିବାଯାଏ ତାଙ୍କ କଥା ବୂଝୁଥ୍ବ ? 

ଅମରେଶବାବୂ କହିଲେ, ତାହେଲେ ମୁଁ କାଲି ଟିକେଟ କରୁଛି । ଆରମାସ 
ପହିଲାରୁ ମାସକର ଛୁଟି ନେବି । ଆଉ ଯେମିତି କେହି କିଛି ଅସୁବିଧା ବାହାର 
ନକର, କଣ କହୁଚ ? ଏତିକି କହି ଅମରେଶବାବୁ ପିଲାମାନଙ୍କ ମୁହଁକୁ ଚାହିଁଲେ । 
ପୁଅ ରନି କହିଲା, ମୋର କଣ ଅଛି ? ଯେତେବେଳେ କହିଲେ ବାହାରିବି। ଝିଅ 
ମଲି ନିଜ କଥା ନକହି କହିଲା, ଜଲିକୂ ପଚାର । 

ଯଦିଓ ସମସ୍ତେ ଖାଇବାଘରେ ବସି ଖାଉଥ୍‌ଲେ, ଜଲି ବାରଣ୍ଡାରେ ବସି 
କୁକୁର ସହିତ ଖାଉଥ୍‌ଲା ! ତା ନାଁ ଶୁଣି କହିଲା, ଟମି ପାଇଁ ଟିକେଟ କରୁଚ କି 
ନାଇଁ ? 

ଜଲି ଘରର କନିଷ୍ଠ ସନ୍ତାନ ଥୁଲା ଏବଂ ସମସ୍ତଙ୍କର ଆଦରର ଥୁଲା । କିନ୍ତୁ 
ତାର ଏଇ କ୍ୁକ୍ରରପ୍ରେମକୁ କେହି ବୁଝିପାରୁନଥ୍‌ଲେ । ଟମି ଗୋଟିଏ ସାଧାରଣ 
କୁକୁର ଥ୍ଲା ଏବଂ ତାର କୌଣସି ଜାତିଗୋତ୍ର ନଥୁଲା । ଦିନେ ସକାଳୁ ଜଲି ତାକୁ 
ରାସ୍ତାରୁ ଆଣି ଘରେ ରଖିଥୁଲା ¦! ଜଲି କୁକୁର ସହିତ ଖାଉଥ୍‌ଲା, ଶୋଉଥ୍ଲା; ସବୁ 
ସମୟ କଟାଉଥ୍‌ଲା । କୁକୁରକୁ କେହି କିଛି କହିଲେ ସେ ରାଗୁଥ୍‌ଲା। କୁକୁର 
ବେମାର ରହିଲେ ତାର ସେବା ଶୁଶ୍ରଷା କରୁଥଲା । କୁକୁର ବି ମଝିରେ ମଝିରେ 
ବହୁତ ପ୍ରକାର ରୋଗରେ ପଡୁଥ୍ଲା । ଥରେ ଏମିତି ଅବସ୍ଥା ହେଲା ଯେ ବଞ୍ବ କି 
ମରିବ, ଠିକ ରହିଲା ନାହିଁ । ଜଲି ତାକୁ ପଶୁଡାକ୍ତରଖାନାକୁ ନେଇ ଓଷଧ 
ଖୁଆଇଲା ଏବଂ ସେଥ୍‌ରେ ଭଲ ନ ହେବାରୁ ମନ୍ଦିରରୁ ପାଦୂକପାଣି ଆଣି 

୨୯୪ / କଥା ଯାତ୍ରା 
ପିଆଇଲା । କୂକୁର କିନ୍ତୁ ଦି ଦିନ କାଳ ମରିବ ମରିବ ଅବସ୍ଥାରେ ପଡ଼ିରହି ବହୂତ 
କଷ୍ଠ ପାଇଲା ! ତାଙ୍କ ଘରକୁ ବୂଲିଆସିଥ୍‌ବା ଭଦ୍ରବ୍ଯକ୍ତି ଯେତେବେଳେ କୁକୁରକୁ 
ମାରିଦିଅ ବୋଲି କହିଲେ, ଜଲି ରାଗିଯାଇ ଭୋ ଭୋ କରି କାନ୍ଦିଲା । ଭାଗ୍ଯକୁ 
କୂକୁର ସେଥରକ ବଞ୍ଚୁଗଲା। କୁକୁର କିଛିଦିନ ଭଲ ରହୁଥ୍‌ଲା କିନ୍ତୁ ମଝିରେ 
ମଝିରେ ରୋଗରେ ପଡୁଥ୍ଲା । ଏଇ ସମୟରେ ତାର ରୁମସବୁ ଝଡ଼ି ସେ ଅତି 
ବିକୃତ ଦିଶୂଥ୍ଲା । ଭଲ ଅବସ୍ଥାରେ ଥୂୁଲାବେଳେ କୁକୁରକୁ ଘରେ ସମସ୍ତେ ‘ଆମ 
ଟମି' ବୋଲି କହୁଥୁଲେ; କିନ୍ତୁ ରୋଗରେ ପଡ଼ି କୁକୁର ଯେତେବେଳେ ଖରାପ 
ଦିଶୁଥୁଲା, ତାକୁ ସମସ୍ତେ ଜଲିର କୁକୁର ବୋଲି ଚିହ୍ନାଉଥ୍‌ଲେ । 

ଜଲି କହିଲା, ମୁଁ ବୂଝିଥୁଲି ଅଧା ଟିକେଟରେ କୁକୁରକୁ ସାଙ୍ଗରେ ଟ୍ରେନରେ 
ନେଇହବ । ତା କଥା ଶୁଣି ସମସ୍ତେ ହସିଲେ । ଜଲି ରାଗିଗଲା; କହିଲା, ସମସ୍ତେ 
କାଶ୍ଟୀର ଦେଖିବେ; ଟମି କଣ ଦୋଷ କରିଚି ଯେ ଯିବ ନାହିଁ ? ତା କଥାକୁ ଅଶୁଣା 
କରିଦେଇ ଅମରେଶବାବ୍ର କହିଲେ, ତା ହେଲେ ଆରମାସ ପହିଲାରୁ ଯିବା ପାଇଁ 
ଟିକେଟ କରିଦଉଚି । ତମେ ଲିଲିକ୍ର ଚିଠି ଲେଖି ଜଣାଇଦବ । ସେତେବେଳକୁ ସେ 
ଯେମିତି ଆଉ କିଛି ଅସୁବିଧା ବାହାର ନ କରେ ତମପାଇଁ। 

ସେଦିନ ସଂଧ୍ୟାବେଳେ ଅଫିସଫେରନ୍ତା ଘର ବାରଣ୍ଡାରେ ଛିଡ଼ାହୋଇ 
କବାଟ ଖଟଖଟ କରୁ କରୁ ଅମରେଶବାବୂ ପକେଟରୁ ଟିକେଟ ବାହାରକରି 
ହାତରେ ଧରିଲେ । କବାଟ ଖୋଲିଲା ଜଲି । ଅମରେଶବାବ୍ର କହିଲେ, କୁଆଡ଼େ 
ଗଲେ ସମସ୍ତେ ? 

ଜଲି କହିଲା, ମା ଯାଇଛି ଡାକ୍ତର ପାଖକୁ । 

କାହାର କଣ ହେଲା ? 

ଜଲି କହିଲା, ନାଇଁ, ଆଜି ଲିଲି ଅପା ପାଖରୁ ଚିଠି ଆସିଚି ତା ଛୁଆର 
ଦେହ ଖରାପ । ସେଇ ଚିଠିଟା ନେଇ ମା ଯାଇଚି ଡାକ୍ତରଙ୍କୁ ଦେଖାଇ 
ପଚାରିବାକ୍ର । 

ଚିଠିରୁ ଡାକ୍ତର କଣ ବୂଝିବ ? 

ଜଲି କହିଲା, କାହିଁକି, ସେଥରକ ଟମି ଦେହକଥା ତମେ ଯୋଉ 
ପଶୁଡାକ୍ତରକୁ ଲେଖିଦେଇଥ୍‌ଲ, ତାକୁ ଦେଖାଇ ତ ଓଷଧ ଆସିଥୁଲା ! 

ବିରକ୍ତ ହୋଇ ଅମରେଶବାବୁୂ କହିଲେ, ରନି କୁଆଡ଼େ ଗଲା ? 

ଜଲି କହିଲା, ସେ ଯାଇଚି ତାର ଟେପ୍ରେକର୍ଡର ମରାମତି କରିବାକୁ । 

ହାତରେ ପାଞ୍ଚଟା ଟିକେଟ ଧରି ତାକୁ କୋଉଠି ରଖିବେ ବୋଲି ଜାଗା 
ଖୋଜିଲେ ଅମରେଶବାବୁ । ପ୍ରଥମେ ତାକୁ ନେଇ ସେ ଟେବୁଲ ଉପରେ 

ଆମେ ଯେଉଁମାନେ / ୨୯୫ 
ଟେବୃଲକ୍ୁଥ ତଳେ ରଖିଲେ । ଜଲି କହିଲା, ଟମି ସବୁବେଳେ ସେ ଟେବୁଲକ୍କଥକୁ 
ଟାଣି ଛିଶ୍ଡାଉଛି । ତମ ଟିକେଟର କଣ ହେଲେ ମତେ ଆଉ କହିବ ନାହିଁ । ସେଠାରୁ 
ଟିକେଟକୁ ନେଇ ଅମରେଶବାବୁ ରୋଷାଇଘର ଥାକ ଆଡ଼କୁ ଗଲେ । ହଠାତ 
ତାଙ୍କର ମନେପଡ଼ିଲା ଯେ ସେଠାରେ ଥରେ ରଖିଥ୍‌ବା ତାଙ୍କ ଚଷମାର 
ପ୍ରେସକ୍ରିପସନ ତାଙ୍କ ସ୍ତ୍ରୀ ଜାଳିଦେଇଥ୍‌ଲେ । ସେଠାରୁ ଫେରି ସେ ଏପାଖ ସେପାଖ 
ହେଲେ, ପୂଣି ଆସି ରନିର ଛୋଟ କୋଠରୀ ଭିତରକୁ ଗଲେ । ତାଙ୍କ ପଛେ ପଛେ 
ଜଲି ଆଉ ଟମି ବି ଭିତରକୁ ଆସିଲେ । କୋଠରୀଟି ରନିର ସଂପୂର୍ଣ୍ଣ ନିଜସ୍ଵ ଥଲା 
ଏବଂ ଏ ଘର ଭିତରେ ରନିର ରେଡିଓ, ଟେପ୍ରେକର୍ଡର, ଷ୍ଟିରିଓ ଇତ୍ଯାଦି 
ଭରିହୋଇଥ୍‌୍ଲା । ଅମରେଶବାବୁ ରେକର୍ଡ ପ୍ଲେୟାରକୁ ଟେକି ତା ତଳେ ଟିକେଟକୁ 
ଗୁଞ୍ଜିଦେଲେ । କହିଲେ, ଟମି ଏଠି ଲାଗିବନି ତ ? ଟମି ପ୍ରତି ଏ ଆକ୍ଷେପ ଜଲିକ୍ର . 
ଭଲ ଲାଗିଲା ନାହିଁ। ସେ ଓଲଟା ବାପାଙ୍କୁ କହିଲା, ତମେ କାହିଁକି ଭାଇର 
ଜିନିଷରେ ହାତ ଦଉଚ ? ସେ ଆସିଲେ ମୁଁ କହିଦେବି ତମେ ତା ଘରେ ପଶିଥୁଲ 
ବୋଲି । ସନ୍ତର୍ପଣରେ ସେଠାରୁ ଟିକେଟକୁ ବାହାର କରି ଅମରେଶବାବୁ ପୁଣି ତାକୁ 
ସାର୍ଟ ପକେଟରେ ରଖିଲେ ଓ ବାରଣ୍ଡାରେ ଆସି ବସିଲେ । 

ରନିର କୋଠରୀ ଆଡ଼କୁ ଅନାଇ ଅମରେଶବାବୁ ଦୀର୍ଘଶ୍ାସ ନେଲେ । 
ପଢ଼ାଶୁଣାର ନାଁ ନାହିଁ, ଖାଲି ସବୂବେଳେ ଗୀତ ଗୀତ । କୋଉଠି କଣ ପ୍ରୋଗ୍ରାମ 
ସବ୍ୂରରେ ଗୀତ ଗାଇ, ବାଜା ବଜାଇ ରନି ପଇସା ବି ରୋଜଗାର କରୁଛି; ଆଉ 
ସେଇ ପଇସାରେ ରେକର୍ଡ, କ୍ୟାସେଟ ସବୂ କିଣୁଛି । ସେଇଥ୍‌ରେ ଦିନରାତି 
ଲାଗିଥାଏ ରନି; ପ୍ରତିଦିନ କଣ ନା କଣ କାମ ଲାଗିରହିଥାଏ ତାର । ହେଲେ 
ଟେପରେକର୍ଡର ଦୋକାନକୁ ମରାମତି ପାଇଁ ଯାଉଛି, ନ ହେଲେ ମରାମତିବାଲା 
ତା ପାଖକୁ ଆସି ତାର ମନ୍ତ୍ରକୁ ସଜାଡ଼ୁଛି । ଏସବ୍ର କଳକବ୍‌ଜା ବି ଗୋଟାଏ 
ଗୋଟାଏ ଦାୟିତ୍ଵ । ତାଙ୍କର ଯୋଉ ପୂରୁଣା ଗାଡ଼ି ଥୁଲା, ସେଥ୍‌ରେ ସକାଳ ସଂଜ 
ଛୁଟିଦିନ ଲାଗିରହିବାକୁ ହଉଥ୍ଲା, ଅଧାଦିନ ଗ୍ୟାରେଜକୁ ଦଉଡ଼ିବାକୁ ପଡ଼ୁଥ୍ଲା । 
ଟଙ୍କା ତ ଯାହା ଖର୍ଚ୍ଚ ହେଉଥଲା, ଗାଡ଼ି ପଛରେ ଲାଗିରହି ବଗିଟାକାମ ଦେଖିବାକୁ 
ସମୟ ମିଳୁୂନଥ୍‌ଲା। ଶେଷରେ ବିରକ୍ତ ହୋଇ ସେ ଗାଡ଼ିକୁ ବିକିଦେଲେ । ରନି 
ସେମିତି ତାର ପୂରା ସମୟ କଟାଇଦଉଚି ଏଇ ଗୀତ ବାଜାର ଯନ୍ତ୍ରପାତିରେ । 

ଏଇ ସମୟରେ ସ୍ତ୍ରୀ ଘରକୁ ପେରିଲେ ଏବଂ ଅମରେଶବାବୁ କହିଲେ, ମୁଁ 
ଆଜି ଟିକେଟ କିଣି ଆଣିଲି । ସ୍ତ୍ରୀ ଏକଥାକୁ ଅଶୁଣା କରିଦେଇ କହିଲେ, ଆଜି 
ଲିଲିର ଚିଠି ଆସିଥୁଲା । ଅମରେଶବାବୂ କହିଲେ, ଏଇ ଟିକେଟଗୁଡ଼ାକ ନେଇ 

୨୯୬ / କଥା ଯାତ୍ରା 
କୋଉଠି ` ହୃୁସିଆରରେ ରଖ | ପରୋକ୍ଷ କଥାବାର୍ଭା ଲକ୍ଷ୍ୟଚ୍ୟୁତ ହେଉଛି ଦେଖି ସ୍ତ୍ରୀ 
ଏଥରକ ସିଧାସଳଖ କହିଲେ, ଲିଲିର ଛୁଆର ଦେହ ଖରାପ । ଅମରେଶବାବୁ 
କହିଲେ, ତମେ ଡାକ୍ତରଙ୍କ ପାଖକୁ ଯାଇଥ୍‌ଲ ପରା, କଣ କହିଲେ ? ସ୍ତ୍ରୀ ବିରକ୍ତ 
ହୋଇ କହିଲେ, ତମର ଏଇ ଡାକ୍ତର କିଛି କାମର ନୂହଁ; ଖାଲି ତମ ସାଙ୍ଗ ବୋଲି 
ତାଙ୍କ ପାଖକୁ ଯିବା କଥା । ତିନିଦିନ ହେଲା ଜର ହେଲାଣି; କଣ କହୁଛନ୍ତି ନା ବ୍ୟସ୍ତ 
ହେବା ଦରକାର ନାହିଁ ! ତିମେ ଟିକେ ଟେଲିଫୋନ କର । ଅମରେଶବାବୁ ସ୍ତ୍ରୀଙ୍କ 
ହାତରୁ ଚିଠି ନେଇ କହିଲେ, ଏ ତ ସାତଦିନ ତଳର ଚିଠି ! ଏତେବେଳକୁ ତାର 
ଦେହ ଭଲ ହୋଇଯିବଣି। ସ୍ତ୍ରୀ କହିଲେ, ତମେ କେମିତି ଜାଣିଲ ? ତମେ କଣ 
ଝିଅର କିଛି ଖବର ରଖୁଚ ? କାଲି ଯେମିତି ହେଲେ ଟେଲିଫୋନ କର। 
ଅମରେଶବାବୂ କହିଲେ, ହଉ, ଟିକେଟକୁ ଚିଠି ସାଙ୍ଗରେ ରଖ ନାହିଁ, କୋଉଠି 
ପୁଣି ଫୋପାଡ଼ିଦବ । ଜାଣିଚ, ମୋ ପିଅନ ଆରମାସରୁ ଛୁଟି ଦରଖାସ୍ତ କରିଥଲା । 
ଅନ୍ୟମନସ୍କ ଭାବରେ ସ୍ତ୍ରୀ କହିଲେ, କାହିଁକି ୨ ଅମରେଶବାବ୍ର କହିଲେ, ଝିଅ 
ବାହାଘର ପାଇଁ । ମୁଁ ମନାକରିଦେଲି । 

ସ୍ତ୍ରୀ ତାଙ୍କ କଥା ନ ଶୁଣିବାରୁ ଓ ତାଙ୍କ ହାତରୁ ଟିକେଟ ନ ନେବାରୁ 
ଅମରେଶବାବୂ ମନେ ମନେ ବିରକ୍ତ ହେଲେ ଏବଂ ଚୂପଚାପ ବସିରହିଲେ । ସେ 
ଠିକ କଲେ ଯେ ଟିକେଟଗୁଡ଼ାକ ସେ ମଲିକୁ ରଖିବାକୁ ଦେବେ; କାରଣ ସବୁ 
ପିଲାଙ୍କ ଭିତରେ ମଲି ହିଁ ଶାନ୍ତଶିଷ୍ଟ ଧୀର ସ୍ଥିର ଓ ଦାୟିତ୍ସସଂପନ୍ନ । ମଲି କୁଆଡ଼େ 
ଗଲା ବୋଲି ପଚାରିଛନ୍ତିୟ ମଲି ଆସି ପହଞ୍ଚଲା । ତା ହାତକୁ ଟିକେଟ ଦେଇ 
ଅମରେଶବାବୁ କହିଲେ, ହୁସିଆରରେ ରଖିଥୁବ୍ର । ଯିବାର ଦିନେ ଦି ଦିନ ଆଗରୁ 
ରିଜର୍ଭେସନ କଥା ବୁଝିବାକୁ ହବ। ଜଲି କହିଲା, ଟମିର ଟିକେଟଟା ମତେ 
ଦେଇଦିଅ । ମଲି ତା କଥା ନ ଶୁଣି ଚାଲିଯିବାରୁ ଜଳି ତା ପଛେ ପଛେ ଗଲା ଆଉ 
ତାକୁ କହିଲା, ଟମିର ଟିକେଟଟା ହଜାଇବୁ ନାହିଁ। ଟମିର କୋଉ ଟିକେଟ ?, 
ପଚାରିଲା ମଲି । କାଇଁ, ସେଇ ଅଧା ଟିକେଟଟା ? ମଲି କହିଲା, ଅଧା ଟିକେଟଟା 
ତୋର । ଜଲିର ମନ ଖରାପ. ହୋଇଗଲା । ସେ କହିଲା, ମୁଁ ତାହେଲେ ଯିବି 
ନାହିଁ। ମଲି କହିଲା, କୂୁକୁରଟାକୁ ଛାଡ଼ିନ୍ଦେ ଯେମିତି ରାସ୍ତାରୁ ଆସିଥୁଲା, ପୁଣି 
ରାସ୍ତାକୁ ଚାଲିଯିବ । ଏ କଥା ଶୁଣି ଜଲି ତାକୁ ମାରିବାକୁ ଧାଇଁଲା ଏବଂ ତା 
ସାଙ୍ଗରେ କାନ୍ଦିବାକୁ ବି ଲାଗିଲା । 

ତା ଆରଦିନ ସଂଧ୍ୟାବେଳେ ଅମରେଶବାବୂ ଅଫିସରୁ ଫେରି ସମସ୍ତଙ୍କୁ 
ଉଦ୍ଦେଶ୍ୟ କରି କହିଲେ, କାହାର ନ ଯିବା କଥା ତ ମତେ ଆଗରୁ କହିଦବ; ନ 

Ce a a 
ହେଲେ ଡେରିରେ ଟିକେଟ ଫେରାଇଲେ ପଇସା କଟିବ । ରନି କହିଲା, ମୁଁ ତମକୁ 
କାଲି କହିବି । ଅମରେଶବାବୁ କହିଲେ, ତୋର ତ କଲେଜ ଛୁଟି । ରନି କହିଲା, 
ଆର ମାସରେ ଗୋଟାଏ ବଡ଼ ପ୍ରୋଗ୍ରାମ ହବାର ଅଛି । ତାରିଖ ଠିକ ହୋଇନାହିଁ । 
ମୋ ଟିକେଟଟା ମତେ ଦେଇଦବ। ନ ଯିବାର ହେଲେ ମୁଁ ପୂରା ପଇସା 
ଫେରାଇଦେବି ତମକୁ । ସ୍ତ୍ରୀ ଭିତରୁ ବାହାରିଆସିବାରୁ ଅମରେଶବାବୂ କହିଲେ, 
କଣ ତମର ଯିବା କଥା ଠିକ କି ନାଇଁ ? ସ୍ତ୍ରୀ ବିରକ୍ତ ହୋଇ କହିଲେ, ତମେ ଆଜି 
ଫୋନ କରିଥ୍‌ଲ ? ପିଲାର ଦେହ କଣ ହେଲା ବୁଝିବ କଣ, ନା ତମର ବୁଲିଯିବା 
କଥା ପଡ଼ିଛି । ଅମରେଶବାବ୍ୂ ଫେରିବାବେଳେ ଟେଲିଫୋନ କରିବା କଥା 
ଭୁଲିଯାଇ ନର୍ସରୀକୁ ଚାଲିଯାଇଥ୍‌ଲେ । ମିଛରେ କହିଲେ, ଯେତେ ଚେଷ୍ଟାକଲେ ବି 
ଲାଇନ ମିଳିଲା ନାହିଁ । କାଲି ସକାଳୁ ଯାଇ ଦେଖିବି । ସ୍ତ୍ରୀ କହିଲେ, ତମେ ଛୁଆର 
ଦେହ କଥା ବୂଝିସାରିଲେ ମତେ ଯିବା ନଯିବା କଥା ପଚାରିବ । ସ୍ଵଗତୋକ୍ତି ଭଳି 
ଅମରେଶବାବୂ କହିଲେ, ସେ ପିଅନ ବି ମୋ ସାଙ୍ଗରେ ଛୁଟି ପାଇଁ ଲାଗିଚି । 
ହାକିମଙ୍କ ପାଖକୁ ଯାଇଥ୍‌ଲା ଛୁଟି ଦରଖାସ୍ତ ନେଇ । କାଲି ସକାଳେ ସେ କଥାର 
ନିଷ୍ପଭି ହେବ। ଏ କଥାର ଖିଅ ନେଇ ସ୍ତ୍ରୀ କଣ କହିବାକୁ ଯାଉଥ୍‌ଲେ, 
ଅମରେଶବାବୁ ତରତର ହୋଇ ବଗିଚାଆଡ଼କୁ ଚାଲିଗଲେ । 

ଯିବାର ଦିନ ଯେତେ ପାଖେଇଆସିଲା, ଜଲି ସେତିକି ବ୍ଯସ୍ତ ହେଲା । 
କାରଣ ତାର ବୁଲିଯିବା ପାଇଁ ଇଚ୍ଛା ଥୁଲା; କିନ୍ତୁ ଟମି ପାଇଁ କି ପ୍ରକାର ବ୍ଯବସ୍ଥା 
କରାଯାଇପାରେ ବୂଝିପାରୁନଥ୍ଲା । ଦିନେ ଗୀତ ଶୁଣିବା ବାହାନାରେ ସେ ରନି 
ପାଖକୁ ଗଲା । କହିଲା, ଏ ବର୍ଷ କାଶ୍ଲୀର ନ ଯାଇ ଆରବର୍ଷ ଗଲେ ହବ ନାହିଁ । 
ଟମି ବଡ଼ ହୋଇଯାଇଥ୍‌ବ; କୋଉଠି ହେଲେ ରହିଯିବ । ରନି କହିଲା, କିଏ 
କୁଆଡ଼େ ଯାଉଚି ଯେ ତୁ ବ୍ୟସ୍ତ ହଉଚୁ ? ମୋର ଆରମାସରେ ଏଠି ପ୍ରୋଗ୍ରାମ । 
ତାକୁ ଛାଡ଼ି ମୁଁ ଯିବି ନା କଣ ? ଶେଷକୁ ବାପା ବି ବାହାରିବେ କି ନାଇଁ ଦେଖ । 

ଆରଦିନ ରାତିରେ ଖାଇଲାବେଳେ ସ୍ତ୍ରୀ କହିଲେ, ତମେ ଖରାଦିନେ 
ଯିବାପାଇଁ ଟିକେଟ କାହିଁକି କଲ ? ଅମରେଶବାବୁ କହିଲେ, କାଇଁ, ତମର କଣ 
ଅସୁବିଧା ବାହାରିଲା ? ସ୍ତ୍ରୀ କହିଲେ, ଖରାଦିନେ ଲିଲିର ଛୁଟି । ତମେ ତ କହି କହି 
ଟେଲିଫୋନ କଲନାହିଁ, ମୁଁ ତାକୁ ଫୋନ କରିଥ୍ଲି । ଅମରେଶବାବୁ କହିଲେ, ତମେ 
କଣ ଲିଲି ପାଖକୁ ଯିବ ନା କଣ ? ମୁଁ ଜାଣିଥ୍ଲି ଶେଷକୁ ତମେ କଣ ନା କଣ କଥା 
ବାହାର କରି ଯିବାକଥା ବନ୍ଦକରିବ । ସ୍ତ୍ରୀ କହିଲେ, ଖରାଦିନେ ତମ ଗଛ କଥା କିଏ 
ବୂଝିବ ? ଅମରେଶବାବୂ କହିଲେ, ମୋ ପିଅନର ଛୁଟି ମଞ୍ଜୁର ହୋଇଗଲା । 

୨୯୮ / କଥା ଯାତ୍ରା 
ତେବେ ଆଉ ଗୋଟାଏ ଲୋକକୁ ମୁଁ ଠିକ କରୁଚି । ତାର ନିଜର ବଗିଚା ଅଛି । 
ହେଲେ, ଖରାଦିନେ ଟ୍ରେନରେ ଯିବା ଆସିବା ବି କଷ୍ଟ । 

ଲିଲି କହୁଥ୍ଲା ଆମେ ଥୁଲେ ଛୁଟିରେ ସେ ଆସିଥାନ୍ତା । ଆମେ ଆର 
ମାସରେ ନଯାଇ ପରେ ପୂଜା କି ଆଉ କୋଉ ଛୁଟିରେ ଗଲେ ହୁଅନ୍ତା ନାହିଁ । 

ଏ ବର୍ଷ ଡିସେମ୍ବର ମାସ ସୁଦ୍ଧା ଗଲେ ବି ଚଳିବ । ତେବେ ଟିକେଟ 
କରିସାରି ... 

ଯାହା ପଛେ ଟଙ୍କା କଟିବ, କଟୁ | ପିଲାଙ୍କୁ ନ ଦେଖି କିଏ କାଶ୍ଟୀର ବ୍ରଲିବାକୁ 
ଯିବ ? 

ଏଇ ସମୟରେ ରନି ଆସିବାରୁ ଅମରେଶବାବ୍ର କହିଲେ, କଣ, ତୋର 
ଯିବା କଥା କଣ ହେଲା ? ତମେମାନେ ଯଦି ନ ଯିବ ତା ହେଲେ ଆମେ କଣ ଆଉ 
ଏକା ଯିବ୍ର ? ସମସ୍ତଙ୍କର ଯିବା ବନ୍ଦ କରିଦେବା । ରନି ଦେଖିଲା, ଦାୟିତ୍ସଟା ତା 
ଉପରେ ଲଦିବାକୁ ଚେଷ୍ଟା କରାହଉଛି । ସେ କହିଲା, ମୁଁ ତ ତିଆର; 
ଯେତେବେଳେ କହିବ, ବାହାରିବି । ରନି ମୁଣ୍ଡରେ ଏ ଦୋଷ ଦେବାର ଅସଫଳ 
ହୋଇ ଅମରେଶବାବୁ ଜଲିକୂ ପଚାରିଲେ, କଣ ତୁ ଯିବୁ, ନା କୁକୁର ସାଙ୍ଗରେ 
ରହିବୁ ? ଜଲି ବିଚରା ପିଲାଲୋକ, ବାପାଙ୍କର ଏଇ କୌଶଳପୂର୍ଣ୍ଣ ପ୍ରଶ୍ବଟି 
ବୁଝିପାରିଲା ନାହିଁ । କହିଲା, ଟମି ନ ଗଲେ ମୁଁ ଯିବି ନାହିଁ। 

ଏଥରକ ଅମରେଶବାବୁ ଓ ତାଙ୍କର ସ୍ତ୍ରୀ ମିଶିଗଲେ । ସ୍ତ୍ରୀ କହିଲେ, ଏ 
ପିଲାଙ୍କ ଯୋଗୁ ମଣିଷ ଆଉ କୁଆଡ଼େ ଯାଇପାରିଲା ନାହିଁ । କୁଆଡୁ ଗୋଟାଏ 
କୂକୁର ଆସିଚି ଯେ ତାକୁ ଜଗିବାକୁ ଯାଇ କାଶ୍ଟୀର ଯିବା ବନ୍ଦ ! ଯା, ସେ କୁକୁରକୁ 
ବାହାରକର । ଜଲି କାନ୍ଦିବାରେ ଲାଗିଲା । ଅମରେଶବାବୁ କହିଲେ, ଆଛୁ ଆଚ୍ଛା, 
ଆର ମାସରେ ନ ହେଲେ ନାଇଁ, ପୂଜା ଛୁଟିରେ ଦେଖିବା । ମଲି, ମତେ 
ଟିକେଟଗୁଡ଼ାକ ଦବ୍ର କାଲି ଫେରାଇଦେବି । 

ଏତେ କଥାବାର୍ଭା ବାଦବିସତମ୍ବଭାଦରେ ମଲି ଚୁପଚାପ ବସିଥୁଲା; କିନ୍ତୁ 
ବୁଲିଯିବା ବନ୍ଦ ହେବା ନିଷ୍ପଭିରେ ସେ ହିଁ ସବୁଠାରୁ ବେଶି ଖୁସିଥ୍ଲା। ସମସ୍ତେ 
ସତରେ କାଶ୍ଡୀର ଯିବାକୁ ବାହାରିଥ୍‌ଲେ ମିଛ ବାହାନା କରି ଘରେ ରହିଯିବାର 
ଚେଷ୍ଟା କରିବାରୁ ସେ ମୁକ୍ତି ପାଇଲା । ସାତଦିନ ତଳେ ସେ ସୂମନ୍ତକୁ ଯୋଉ ଚିଠି 
ଲେଖିଥୂଲା, ଏ ପର୍ଯ୍ୟନ୍ତ ତାର ଉତ୍ତର ଆସି ନଥୁଲା । ସୂମନ୍ତର ଚିଠି ପାଇବା 
ଆଗରୁ ସେ କେମିତି ବା ଏ ଠିକଣା ଛାଡ଼ି କୁଆଡ଼େ ଯାଇଥାନ୍ତା ? 

ବଶ 


ଦିନଯାକର କାମ ସାରି ପ୍ରମୋଦ ସେଦିନ ତାର ହୋଟେଲକୁ ଫେରିଲା 
ସଂଧ୍ୟା ସାତଟାରେ । ଦିନଟି ତା ପାଇଁ ସ୍ଳ ଥୁଲା । ସେ ବିଭିନ୍ନ ଅଫିସମାନଙ୍କରେ 
ତାଙ୍କ କମ୍ପାନୀର ବେଶ ସଂଖ୍ୟାର ମେସିନ ପାଇଁ ଅର୍ଡର ସଂଗ୍ରହ କରିପାରିଥୁଲା । 
ଏଥ୍‌ପାଇଁ ତାକୁ ଅନେକ ପ୍ରକାର ଉପାୟର ସାହାଯ୍ୟ ନେବାକୁ ପଡ଼ିଥ୍ଲା, ଯଥା, 
ଲାଞ୍ଚ ମିଛ କଥା, ଖୋସାମତ ଇତ୍ଯାଦି । ଅନେକ ବର୍ଷର ଅଭିଜ୍ଞତାରୁ ସେ 
ବର୍ଭମାନ ଜାଣୁଥ୍ଲା ଯେ ବ୍ଯବସାୟରେ ସବୁଠାରୁ ପ୍ରକୃଷ୍ଠ ଉପାୟ ହେଉଛି ଲାଞ୍ଚ, 
କାରଣ ଟଙ୍କା ଦେଇଦେବା ପରେ ଲାଞ୍ଚ ଦେବା ଓ ନେବା ଲୋକଙ୍କ ଭିତରେ ଏକ 
ଅଲିଖିତ ଚୁକ୍ତିପତ୍ର ତିଆରି ହୋଇଯାଏ ଏବଂ ତା ପରେ କାମଟି ସୁରୁଖୁରୁରେ 
ହୋଇଯାଏ । ଅନ୍ୟ ପ୍ରକାରର ଉଦ୍ଯମରେ ଅନେକ ସମୟ ବ୍ୟୟ କରିବାକୁ 
ପଡ଼ିଥାଏ ଏବଂ କାର୍ଯ୍ୟସିଦ୍ଧିରେ କୌଣସି ନିଶ୍ଚିତତା ନଥାଏ । 

ଚଉକି ଉପରେ ବସି ସେ ତାର ଦିନଟିର ହିସାବନିକାଶ କଲା । ସେ ଯେତେ 
ଟଙ୍କା ଖର୍ଚ୍ଚ କରିବ ବୋଲି ଅଟକଳ କରିଥ୍‌ଲା, ତାଠାରୁ ଅନେକ କମ ଟଙ୍କାରେ 
କାମଟି ହୋଇଗଲା । ସେ ଏକଥା ମଧ୍ଯ ଠିକ କରିନେଇଥ୍‌ଲା ଯେ, ବଳକା ଟଙ୍କା 
ସେ ଆଉ ତାର କମ୍ପାନୀକୁ ଫେରାଇବ ନାହିଁ ଏବଂ ନିଜେ ସେ ଟଙ୍କାତକ 
ରଖିନେବ । ଏ ବ୍ୟତିକ୍ରମ ପାଇଁ ସେ ଆଦୌ ଚିନ୍ତିତ ନଥ୍ଲା । ତାକୁ ଯେଉଁ କଥାଟି 
ବିଚଳିତ କରୁଥ୍ଲା ସେଇଟି ହେଲା ଯେ ସେ ତାଙ୍କ କମ୍ପାନୀର ଏକ ପ୍ରତିପକ୍ଷ 
କମ୍ପାନୀ ସହିତ ମଧ୍ଯ କଥାବାର୍ଭା ଚଳାଇଥ୍‌ଲା ଏବଂ ସେମାନଙ୍କୁ ମଧ୍ଯ ସାହାଯ୍ଯ 
କରିବାର ଏକ ପ୍ରଚ୍ଛନ୍ନ ପ୍ରତିଶ୍ରତି ଦେଇସାରିଥ୍‌ଲା । ଏକଥା ବର୍ଭମାନ ତାର 
ବିବେକକୁ ସାମାନ୍ୟ ଦଂଶନ କରୁଥଲା । 

ଚା ପିଉ ପିଉ ଠିକ କଲା ଯେ ସେ ଆଉ ଏ ବିଷୟରେ ଭାବିବ ନାହିଁ । ତାର 
ଦିନଟି ଠିକ ଯାଇଥ୍‌ଲା ଏବଂ ସେ ଚାହୁଁଥ୍ଲା ସହରରେ ଏଇ ଶେଷ ସଂଧ୍ଯାଟି ସେ 
ଭଲଭାବରେ କଟାଇବ । ପରଦିନ ସକାଳୁ ତାକୁ ବଜାର ଯାଇ ସ୍ତ୍ରୀ ଓ ପିଲାଙ୍କ 
ପାଇଁ ବରାଦ ଦିଆଯାଇଥ୍‌ବା ଜିନିଷ କିଣି ଖରାବେଳେ ପୁଣି ଫେରିଯିବାର ଟ୍ରେନ 

୩୦୦ / କଥା ଯତ୍ରା 
ଧରିବାକୁ ହେବ। ଏଇଭଳି ନିଷ୍ପଭି ନେଇ ସେ ତାର ଟେଲିଫୋନ ନମ୍ବର 
ଲେଖାଥ୍ବା ଛୋଟ ଖାତାଟି ବାହାରକଲା। ଏଥୁରେ ମନ୍ତ୍ରୀଠ ଅଫିସର, 
ପ୍ରତିପତ୍ତିଶାଳୀ ଲୋକମାନଙ୍କ ନମ୍ବର ସହିତ ଗୋଟିଏ ଅଲଗା ପୃଷ୍ଠାରେ ଆହୁରି 
ଅନେକ ରହସ୍ଯଜନକ ନମ୍ବର ମଧ୍ଯ ଥୁଲା ଯାହା ତାର ବନ୍ଧୁମାନେ ତାକୁ ବିଭିନ୍ନ 
ସମୟରେ ଦେଇଥ୍‌ଲେ । ପ୍ରମୋଦ ଏଇ ତାଲିକାର ପ୍ରଥମ ନମ୍ବରଟିକୁ ମିଳାଇଲା । 
ସେ ପାଖରୁ କୌଣସି ଭଦ୍ରଲୋକଙ୍କ ସ୍ଵର ଆସିଲା, କାହାକୁ ଖୋଜୁଛନ୍ତି ? ପ୍ରମୋଦ 
କହିଲା, କମଳା ଦେବୀ । ଭଦ୍ରବବ୍ଯକ୍ତି ପଚାରିଲେ, ଆପଣଙ୍କ ନାଁ ? ପ୍ରମୋଦ 
କହିଲା, ବିନୋଦ, ବିନୋଦ ଶର୍ମା । 

ଆଚ୍ଛା, ଟିକିଏ ଅପେକ୍ଷା କରନ୍ଧୁ। 

ପ୍ରମୋଦ ଅପେକ୍ଷା କଲା; କିନ୍ଧ ଦି ମିନିଟ ପର୍ଯ୍ୟନ୍ତ କେହି କଥା ନକହିବାରୁ 
ସେ ଟେଲିଫୋନ କାଟିଦବାକୁ ଯାଉଛି, ଭଦ୍ରବ୍ଯକ୍ରିଙ୍କ ସ୍ପର ଆସିଲା, ନା, ଏଠାରେ 
କମଳା ଦେବୀ ବୋଲି କେହି ନାହାନ୍ତି । ସେ ଆଉ କିଛି କହିବାକୁ ଯାଉଛି, 
ସେପାଖରୁ ଭଦ୍ରବ୍ଯକ୍ତି ଟେଲିଫୋନ କାଟିଦେଲେ। ମନେ ମନେ ପ୍ରମୋଦ 
ଲୋକଟିକୂ ଅଶ୍ଲୀଳ ଗାଳିଦେଲ। ଏବଂ ପରବର୍ତୀ ନମ୍ବରକୁ ଫୋନକଲା। ସେ 
ନମ୍ବରରୁ କୌଣସି ଉତ୍ତର ଆସିଲାନାହିଁ । ଏ ନମ୍ବରଟି ତାକୁ କିଏ ଦେଇଥ୍‌ଲା ସେ 
କଥା ମନେପକାଇ ସେ ତାର ସପ୍ତପୁରୁଷ ଉଦ୍ଧାର କରିବା କଥା ଭାବିଲା; କିନ୍ତୁ 
ଅନେକ ଚେଷ୍ଟାସନ୍ତ୍ରେ ବି ସେ ଲୋକଟିର ନାଁ ମନେପକାଇ ପାରିଲା ନାହିଁ। 
ଏଥରକ ସେ ମଝି ନମ୍ବର ସବୁ ଛାଡ଼ିଦେଇ ତାଲିକାର ଶେଷ ନମ୍ବର ମିଳାଇଲା । 
କିଏ ଜଣେ ସ୍ତ୍ରୀଲୋକ ଟେଲିଫୋନ ଉଠାଇ ନମ୍ବରଟିର ପୂନରାବୃଭି କଲା ଏବଂ 
ପଚାରିଲା, କାହାକୁ ଖୋଜୁଛନ୍ତି ? ବିମଳା ଦେବୀଙ୍କୁ କହିଲା ପ୍ରମୋଦ |! ସେପାଖରୁ 
ଉତ୍ତର ଆସିଲା, ବିମଳା ଆଜିକାଲି ଆଉ ଏଠାରେ ନାହିଁ। ପ୍ରମୋଦ ଭାବିଲା 
ସ୍ତ୍ରୀଲୋକଟି ବୋଧହୁଏ ଟେଲିଫୋନ କାଟିଦେବ; କିନ୍ତୁ ଟେଲିଫୋନ ନ କଟିବାରୁ 
କହିଲା, ମତେ ଆପଣଙ୍କର ନମ୍ବର ମୋର ଜଣେ ବନ୍ଧୁ ଦେଇଥ୍‌ଲେ। କିଏ ?, 
ସ୍ତ୍ରୀଲୋକଟି ପଚାରିଲା । ଶଙ୍କର, କାନପୂରର ଶଙ୍କର ଗୁପ୍ତା । ଗୋଟାଏ ମିଛ ନାଁ ଓ 
ଠିକଣା ତିଆରି କରି ପ୍ରମୋଦ କହିଲା । ସ୍ତୀଲୋକଟି ଖାଲି କହିଲା, ହଁ । ପ୍ରମୋଦ 
ଏଥରକ ଜାଣିଲା ଯେ ସବୁ ଠିକ ଅଛି ଏବଂ କହିଲା, ମୁଁ ସଂଧ୍ୟାବେଳେ ଆପଣଙ୍କ 
ଆଡ଼କ୍ର ଆସିବାକୁ ଚାହୁଁଥ୍‌ଲି । ସ୍ତ୍ରୀଲୋକ କହିଲା, କଣ କହିଲେ, କାନପୁରର ଶଙ୍କର 
ଗୁପ୍ତା ତ ? ଠିକ ଅଛି । ପ୍ରମୋଦ ସ୍ତ୍ରୀଲୋକ ପାଖରୁ ସେ ଜାଗାର ଠିକଣା ନେଲା 
ଓ ସାଢ଼େଆଠଟା ବେଳେ ଆସିବ ବୋଲି କହିଲା । 

ଗାଧୋଇପାଧୋଇ ପୋଷାକ ପିନ୍ଧିବା ପରେ ପ୍ରମୋଦ ଦେଖିଲା ଯେ ତା 
ହାତରେ ଆହୁରି ଅନେକ ସମୟ ଅଛି । ଏଇ ସମୟକୁ କଟାଇବା ପାଇଁ ସେ ସୋଡ଼ା 
ମଗାଇଲା ଓ ବୋତଲ ବାହାର କରି ଟେବୁଲ ଉପରେ ରଖିଲା । ସୋଡ଼ା 
ଆସିବାରେ ଡେରିହେଲା ଏବଂ ସେ ଠିକ କଲା ଯେ ବର୍ଉମାନ ପ୍ରତିପକ୍ଷ କମ୍ପାନୀର 
ଭଦ୍ରବ୍ୟକ୍ରିଙ୍କ ସହିତ କଥାବାର୍ଭା କରାଯାଇପାରେ । ସେ ତାଙ୍କର ଟେଲିଫୋନ ନମ୍ବର 
ମିଳାଇଲା; କିନ୍ଧ ଏଇ ନମ୍ବର ମିଳାଇବା ଭିତରେ ହିଁ ତାର ଇଚ୍ଛାହେଲା ଯେ ସେ 
ରାତିରେ ଆଉ ତାଙ୍କ ସହିତ କଥାବାର୍ଭା ନ କରି ସକାଳେ କଥାହେବ। ସେ 
ପାଖରେ କିନ୍ତୁ ଟେଲିଫୋନ ଘଣ୍ଡି ବାଜିବାକୁ ଆରମ୍ଭକଲା ଏବଂ ପ୍ରମୋଦ ଭାବିଲା, 
ଭଦ୍ରବ୍ୟକ୍ତି ଘରେ ନଥାନ୍ତେ କି ! ଦ୍ୂର୍ଭାଗ୍ୟକ୍ର ଭଦ୍ରବ୍ୟକ୍ତି ହି ଟେଲିଫୋନ ଉଠାଇଲେ । 

ମୁଁ ଭାବୂଥ୍ଲି ଫେରିଯିବା ଆଗରୁ ଆପଣଙ୍କ ସାଙ୍ଗରେ ଥରେ 
ଦେଖାହୋଇଥ୍‌ଲେ ଭଲହୋଇଥାନ୍ତା, ପ୍ରମୋଦ କହିଲା । 

ମୁଁ ବି ସେ କଥା ଭାବୁୂଥ୍ଲି । ଆପଣଙ୍କ ପାଖରେ ଆମର ଅନେକ କାମ 
ଅଛି। 

ଏଇ ସମୟରେ ତାର ସୋଡ଼ି। ଆସି ପହଞ୍ଚଲା। କିଛି ନ ଭାବି ନ ଚିନ୍ତି 
ପ୍ରମୋଦ କହିଲା, ଆପଣ ଯଦି ମୋ ସାଙ୍ଗରେ ଗୋଟାଏ ଡ୍ରିଙ୍କ ପାଇଁ ଆସନ୍ତେ 
ଭଲହୁଅନ୍ତା । ଏକଥା କହିସାରି ପ୍ରମୋଦ ନିଜର ଚିନ୍ତାଶୂନ୍ୟତା ପାଇଁ ଅନୁତାପ କଲା 
ଏବଂ ଆଶା କଲା ଯେ ଭଦ୍ରବ୍ୟକ୍ତି ଆସିବାକୁ ମନାକରିଦେବେ । ସେ କିନ୍ତୁ ହଠାତ 
ରାଜିହୋଇଗଲେ । 

ପରିସ୍ଥିତିକୁ ବର୍ଭମାନ ହାତକୁ ନେଇ ପ୍ରମୋଦ କହିଲା, ଠିକ ଅଛି । ମୁଁ ଟିକିଏ 
କାମରେ ବାହାରକୁ ଯାଉଛି; ନଟା ସାଢ଼େନଟା ଭିତରେ ଫେରିଆସିବି । ଆପଣ 
ସେତିକିବେଳକୁ ଆସନ୍ଧୁ। ଏତିକି କହିସାରି ପ୍ରମୋଦ ଜାଣିଲା ଯେ ଭଦ୍ରବ୍ୟକ୍ତି ଏ 
କଥାରେ ବି ରାଜି ହୋଇଯିବେ । ସେଥୁପାଇଁ ସେ ତାଙ୍କୁ କଥା କହିବାର ଅବସର 
ନ ଦେଇ କହିଲା, ଆପଣଙ୍କର ଡେରିହୋଇଯିବ, ନା ? ତେବେ ଏମିତି କରିବା, 
ସପ୍ତାହକ ପରେ ମୁଁ ପୂଣିଥରେ ଆସୂଛି । ସେତିକିବେଳେ ନିଶ୍ଚୟ ଦେଖାହେବ । ପୂରା 
ସଂଧ୍ୟାବେଳର ପ୍ରୋଗ୍ରାମ ରଖିବା । 

ଭଦ୍ରବ୍ୟକ୍ତି କହିଲେ, ଠିକ ଅଛି । ଆପଣଙ୍କ ସାଙ୍ଗରେ ଆଜି ସକାଳେ ଯୋଉ 
କଥାବାର୍ଭା ହୋଇଥଲା, ସେ କଥା ମନେରମଥିଥ୍‌ବେ । ଆପଣ ଯାହାସବୁ ସର୍ଭର 
ରଖିବେ, ସବୂଧ ଆମର ମଞ୍୍ର। ପ୍ରମୋଦ କହିଲା, ନିଶ୍ଚୟ ନିଶ୍ଚୟ ଏବଂ 
ଟେଲିଫୋନ କାଟିଦେଲା। ମନେ ମନେ ଠିକ କଲା ଯେ ଭବିଷ୍ଯୟତରେ ଆଉ 

୩୦୨ / କଥୀ ଯାତ୍ରା 
ତରତର ହୋଇ ଏଭଳି କାହା ସାଙ୍ଗରେ କଥାବାର୍ଭା କରି ନିମନ୍ତ୍ରଣ ଦେବନାହିଁ। 
ତେବେ ଭଦ୍ରବ୍ୟକ୍ତିଙ୍କ ସାଙ୍ଗରେ ତାର କାମ ଥୁଲା ଏବଂ ଯଦିଓ ସେ ନିଜର କମ୍ପାନୀ 
ସହିତ ବିଶ୍ବାସଘାତକତା କରୁଥଲା, ସେ ଜାଣିଥ୍୍‌ଲା ଯେ ବ୍ଯବସ୍ଥାଟି ତା ପାଇଁ 
ଅତ୍ୟନ୍ତ ଲାଭଜନକ ହେବ । 

ଯାହାହେଉ, ସେ ଠିକ କଲା ଏସବ୍ରି ଚିନ୍ତା ଛାଡ଼ି ସେ ପାନୀୟରେ ମନ 
ଦେବ । କିନ୍ତୁ ଭଦ୍ରବ୍ୟକ୍ତି ଜଣକ ତାକୁ ସେଦିନ ସକାଳେ ଦେଇଥ୍‌ବା ଲୋଭନୀୟ ଓ 
ଅସାଧୁ ପ୍ରସ୍ତାବକୁ ସେ ମନଭିତରୁ ଦୂର କରି ପାରିଲା ନାହିଁ । ଏ ପ୍ରସ୍ତାବରେ ତାର 
ମାସିକ କେତେ ଅର୍ଥାଗମ ହେବ ଏବଂ ତାକୁ ସେ କିପରି ପରିବାର ପାଇଁ ଖର୍ଚ୍ଚ 
କରିବ, ସେ କଥା ମନେ ମନେ ହିସାବକଲା। ପାନୀୟ ଏବଂ ଆର୍ଥକ ଲାଭର 
ସମ୍ଭାବନା ତା ମନରେ ଏକ ଅଭୁତ ସୂର୍ରଭ୍ି ଆଣିଦେଲେ ଏବଂ ସେ ସଂଧ୍ୟାବେଳର 
ଠିକଣାକୁ ଯିବାର ପ୍ରସ୍ତୁତି ଆରମ୍ଭକଲା ! 

ତାର ବ୍ରିଫକେସରେ ବେଶ କିଛି ଟଙ୍କା ଥୁଲା ଏବଂ ତାକୁ ସେ ହୋଟେଲର 
କୋଠରୀରେ ଛାଡ଼ିଦେଇ ଯିବାକୁ ଚାହୁଁନଥ୍ଲା । ତାକୁ ଏ କଥା ମଧ୍ଯ ଜଣାନଥୁଲା, 
ତାର ଗନ୍ତବ୍ଯସ୍ଥଳ ନିରାପଦ କି ନା । ଶେଷରେ ସେ ଭାବିଲା, ଟଙ୍କାସବୁ ନେଇ 
ଭିତର ପକେଟରେ ରଖିବ; କିନ୍ତୁ ଏତେଗୁଡ଼ାଏ ଟଙ୍କା ପାଇଁ ପକେଟରେ ଜାଗା 
ହେଲା ନାହିଁ । ଶେଷରେ ବ୍ରିଫକେସକୁ ସାଙ୍ଗରେ ନେବାପାଇଁ ନିଷ୍ଠଭି କଲା ଓ ତା 
ଭିତରେ ଅଧା ହୋଇଯାଇଥ୍‌ବା ବୋତଲଟିକୁ ବି ରଖିଲା । ବ୍ରିଫକେସର ଚାବି ବନ୍ଦ 
କରି ସେ ବାହାରକୁ ଆସି ଟ୍ଯାକ୍ସି ନେଲା ଏବଂ ସେ ଜାଗାର ଠିକଣା ଦେଲା । 
ସେଠାରେ ସେ ଓହ୍ଲାଇଲା ଠିକ ସାଢ଼େଆଠଟାରେ ଏବଂ ଏତେ କାର୍ଯ୍ୟବ୍ଯସ୍ତତା 
ଭିତରେ ସେ ସମୟାନୂବରିତାକୁ ଜଗି ରଖିପାରିଥ୍‌ବାରୁ ନିଜକ୍ର ପ୍ରଶଂସା କରିବାକୁ 
ମଧ୍ଯ ଭୁଲିଲା ନାହିଁ । 

ଠିକଣା ଜାଗାଟି ଅନ୍ଧକାରାହଛୁନ୍ନ ଥ୍ଲା ଏବଂ ପ୍ରମୋଦକୁ ବିଷାଦପୂର୍ଣ୍ 
ବୋଧହେଲା । ବାରଣ୍ଡାରେ ବସିଥ୍‌ବା ଜୀର୍ଣ୍ଣଶୀର୍ଣ୍ଣ ଓ କାଶୁଥ୍‌ବା ଲୋକଟି ଘରଟିର 
` ମଗ୍ରିକ ବିଷଣ୍ତତାକୁ ଆହୁରି ବଢ଼ାଇଦେଉଥ୍‌ଲା । ତାକୁ ଆସିବାର ଦେଖି ଲୋକଟି 
` ଉକିରୁ ଉଠି ତାକୁ ନମସ୍କାର କଲା ଓ ବସିବାକୁ ଆର ଚଉକିଟି ଦେଖାଇଲା । 
ପ୍ରମୋଦ ବସିବାରୁ ଲୋକଟି କହିଲା, ଆପଣଙ୍କ ଟିକିଏ ଅପେକ୍ଷା କରିବାକୁ ହେବ; 
ଭିତରେ ଲୋକ ଅଛନ୍ତି । ପ୍ରମୋଦ ଏ କଥା ଶୁଣି ବିରକ୍ତ ହେଲା ଓ ନିଜ ମୁହଁରୁ 
ବିରକ୍ତିକୁ ଲୁଚାଇବାର କୌଣସି ଚେଷ୍ଟା ନକରି ଲୋକଟି ଆଡ଼କୁ ତାଚ୍ୁଲ୍ଯର ସହିତ 
ଅନାଇଲା । ଲୋକଟି କିନ୍ଧୁ ଅତ୍ଯନ୍ତ ଶାନ୍ତ ସ୍ଵଭାବର ଥୁଲା ଏବଂ ପ୍ରମୋଦର 

ବିରକ୍ରିକୁ ଅବଜ୍ଞା କରି କହିଲା, ଏଇ ଭଦ୍ରବ୍ୟକ୍ତି ଏଥର ବାହାରିଲେ ବୋଲି ଜାଣନ୍ତୁ । 
କଣ ଆପଣଙ୍କ ପାଇଁ ଚା ମଗାଇବି ? ପ୍ରମୋଦ କହିଲା, ନା । ଲୋକଟି ପୁଣି ତା 
ଆଡ଼କୁ ବନ୍ଧୁତ୍ଵର ହାତ ବଢ଼ାଇ କହିଲା, ଆପଣ ଏଠିକି ଆଗରୁ ଆସିଥ୍‌ଲେ ? 

ହଁ, କିନଧ ଅନେକ ଦିନ ତଳେ । ପ୍ରମୋଦ କହିଲା । 

ଯଦି ବର୍ଷେ ଖଣ୍ତେ ତଳେ ହୋଇଥ୍‌ବ, ତାହେଲେ ମୁଁ ସେତେବେଳକୁ ନଥ୍ବି । 
ମୁଁ ଆସିଲି ଗଲା ମାର୍ଚ୍ଚ ମାସରେ । ଏ ସହରରେ ମୋର ଦେହ ବି ଭଲରହୁନାହିଁ। 

ପ୍ରମୋଦ ତାକୁ ଆଉ ଆତ୍ମୀୟତା ବଢ଼ାଇବାର ଅବସର ନଦେଇ ବିରକ୍ତିମିଶା 
ସ୍ଵରରେ କହିଲା, କଣ, ଆଉ କେତେ ବେଳ ଅପେକ୍ଷା କରିବାକୁ ହବ ? 

ନା, ଏଇ ଆସିଯିବେ । ଆପଣ କଣ ଏ ଝିଅଙ୍କ ଭିତରୁ କାହାକୁ ଜାଣନ୍ତି ? 

ଅନେକ ଦିନ ତଳେ ଆସିଥ୍‌ଲି ତ! ମୋର ଆଉ ନାଁ ମନେନାହିଁ। ଟଙ୍କା 
ପଇସା କେତେ କଣ ... 

ଆପଣ ଭିତରେ ଯାଇ ଝିଅକୁ ଦେଇଦେବେ । ଆପଣ ରାଧା ପାଖକୁ ଯାନ୍ସୁ । 
ଶାନ୍ତଶିଷ୍ଠ ଝିଅ । ଆପଣଙ୍କ ମନକୁ ପାଇବ । 

ଏଇ ସମୟରେ ଦୂଇଜଣ ଭଦ୍ରବ୍ୟକ୍ତି ଭିତରୁ ବାହାରିଲେ ଏବଂ କେଉଁଆଡ଼କୁ 
ନ ଅନାଇ ତରତର ହୋଇ ବାହାରକୁ ଚାଲିଗଲେ । ରୋଗା ଲୋକଟି ବହୁତ 
କାଶିଲା ଏବଂ ପ୍ରମୋଦକୁ ଅପେକ୍ଷା କରିବାକୁ କହି ଭିତରକୁ ଗଲା । ପ୍ରମୋଦ 
ମନେ ମନେ ଲୋକଟିକୁ ଗାଳିଦେଲା ଏବଂ ଠିକ କଲା ଆଉ କେବେହେଲେ ଏଠାକୁ 
ଆସିବ ନାହିଁ । ସେ ଲୋକଟି ସହିତ ଖରାପ ବ୍ୟବହାର କରିବାକୁ ଚାହୁଁଥ୍‌ଲା; କିନ୍ତୁ 
ଲୋକଟି ଏତେ ଶାନ୍ତ ସ୍ଵଭାବର ଥୁଲା ଯେ ଏ କଥା ସମ୍ଭବ ନଥୁଲା । ଟିକିଏ ପରେ 
ସେ ଆସି ପ୍ରମୋଦକୂ ଡାକି ନେଇ ଭିତରେ ଗୋଟିଏ କୋଠରୀର କବାଟ 
ଦେଖାଇଦେଲା | 

ପ୍ରମୋଦ ଖୁସିହେଲା ଯେ କୋଠରୀଟି ବେଶ ଉଜ୍ଵଳ ଏବଂ ଭିତରର ସବୁ 
ଜିନିଷ ପରିଷ୍କାର ପରିଚୁନ୍ନ ଥୁଲା । ଖଟର ମଶାରିବାଡ଼କୁ ଆଉଜି ଠିଆହୋଇଥ୍‌ବା 
ଝିଅଟି ମଧ୍ଯ ତାକୁ ସୁନ୍ଦରୀ ଓ ଶିକ୍ଷିତା ମନେହେଲା । ପୂର୍ବ ଅଭିଜ୍ଞତାମାନଙ୍କର ଆସ୍ଥା 
ନେଇ ସେ ପାଖ ଟେବ୍ରଲ ଉପରେ ତାର ବ୍ରିଫକେସ ରଖିଲା, ନିଜେ ଯାଇ ଖଟ 
ଉପରେ ବସିଲା ଓ ଗୋଡ଼ରୁ ଜୋତା ଖୋଲିଲା । ଝିଅଟି, ଯେ କି ଏପର୍ଯ୍ୟନ୍ତ କିଛି 
କଥା ନ କହି ତା ଆଡ଼କୁ ଚାହିଁ କେବଳ ଅଳ୍ପ ଅଛ ହସୁଥ୍ଲା, ଯାଇ ତାର ଜୋତାକୁ 
ଘୁଞ୍ଚାଇ ରଖିଲା ଏବଂ ତା ପାଖରେ ଆସି ବସିଲା । ପ୍ରମୋଦ ପଚାରିଲା, ତମର 
ନାଁ କଣ ? 

୩୦୪ / କଥା ଯାତ୍ରା 

ରାଧା, ଝିଅ ଉତ୍ତର ଦେଲା । 

ରାଧା କଣ ତମର ଭଲ ନାଁ ? 

ନା, ମୋର ନାଁ କ୍ଷଣପ୍ରଭା ଥୁଲା; କିନ୍ତୁ ଏତେ ବଡ଼ ନାଁ ଧରି କେହି 
ଡାକିପାରିବେ ନାହିଁ ବୋଲି ଏଠି ଆସି ମୁଁ ରାଧା ନାଁ ରଖିଲି । 

ତମେ କେତେଦିନ ହେଲା ଏଠି ଅଛ ? 

ଛମାସ ହେଲା । 

ସବୂ ମିଛ, ମନେ ମନେ ଭାବିଲା ପ୍ରମୋଦ | ରାଧା ମିଛ, କ୍ଷଣପ୍ରଭା ମିଛ, 
ଛମାସ ବି ମିଛ । ସେ ଠିକକଲା ଏଥରକ ସେ ପଇସାପତ୍ର କଥା ଛିଣ୍ଡାଇଦେବ । 
ଝିଅଟି ଯେତେବେଳେ ସେ ଆଶା କରିଥ୍‌ବା ପରିମାଣରୁ କମ ଟଙ୍କା ମାଗିଲା, 
ପ୍ରମୋଦ ଭାବିଲା ଏଥୁରେ ନିଶ୍ଚୟ କିଛି ଗୋଳମାଳ ଅଛି । କଥାଟାକୁ ପରିଷ୍କାର 
କରିଦବାକୁ ସେ କହିଲା, ୟାଛଡ଼ା କଣ ଆଉ କାହାରିକି କିଛି ଦବାକୁ ହବ ? 

ସେ ତମ ଇଛା; ଦେଲେ ଦବ, ନ ଦେଲେ ନାହିଁ । 

ଟଙ୍କାଟା କଣ ଆଗେ ଦେଇଦେବି; ନା ପରେ ? 

ଯେତେବେଳେ ଦବ, ଚଳିବ । 

ପ୍ରମୋଦର ମନେପଡ଼ିଲା ତାର ସବୁ ଟଙ୍କା ସେଇ ବ୍ରିଫକେସରେ ଅଛି। 
ସେଥ୍ରୁ କିଛି ଟଙ୍କା ବାହାରକରି ଆଗରୁ ପକେଟରେ ରଖିଥୁଲେ ହେଇଥାନ୍ତା । ସେ 
ହାତରୁ ଘଡ଼ିଟି ଖୋଲି ତାକୁ ଟେବୁଲ ଉପରେ ରଖିବାର ବାହାନାରେ ବ୍ରିଫକେସର 
ଚାବି ଠିକ ବନ୍ଦ ଅଛି କି ନା ଏକଥା ହାତରେ ଟାଣି ପରୀକ୍ଷାକଲା। ଚାବି 
ବନ୍ଦଥ୍ଲା । କେତେବେଳେ ସୁବିଧା ଦେଖି ତା ଭିତରୁ ସେ ଅଳ୍ପ କିଛି ଟଙ୍କା ବାହାର 
କରିନବ ! 

ଏଥରକ ସେ ଖଟ ଉପରକୁ ଆସି ରାଧାକୁ ହାତରେ ଧରି ଗେଲ କରୁ କରୁ 
କହିଲା, ଏଠାରେ ପିଇବା ପାଇଁ କିଛି ମିଳିବ ? 

ମଗାଇବାକୁ ପଡ଼ିବ । ତମର କଣ ଦରକାର କହ । 

ପ୍ରମୋଦ ତା ପାଖରୁ ବିଭିନ୍ନ ପାନୀୟମାନଙ୍କର ଦାମ ବୂଝି କହିଲା, ସେ ତ 
ଅନେକ ଦାମ ! 

ହଁ, ସେ କଥା ଠିକ । ବର୍ଗମାନ ତ ଦୋକାନସବୂ ବନ୍ଦ । ଚୋରାରେ 
ଆଣିବାକୁ ହୁଏ । ସେଇଥ୍‌ପାଇଁ ଏତେ ଦାମ । 

ପ୍ରମୋଦ ଭାବିଲା ରାଧା ଯଦି କିଛି ସମୟ ପାଇଁ କୋଠରୀରୁ ବାହାରିଯାନ୍ତା 
ସେ ତାର ଅଧା ବୋତଲ ସହିତ ଦରକାରୀ ଟଙ୍କା ବି ବାହାର କରିନିଅନ୍ତା। ସେ 

ଝିଅକୁ ବି ପିଇବାକୁ ଦବାକୁ ପଡ଼ିବ । ଝିଅଟା କେତେ ଭଳି ପିଇଯିବ ଓ ତାର ଦାମ 
ମିଶାଇଲେ ଯିବା ଆସିବା ଟ୍ୟାକ୍ସି ଭଡ଼ା ସହିତ ତାର ସର୍ବମୋଟ କେତେ ଖର୍ଚ୍ଚ 
ହୋଇଯାଇଥ୍‌ବ, ପ୍ରମୋଦ ତାର ଏକ ହିସାବ କଲା | ଖୁବ ବେଶି ନୁହେଁ । ତା ଛଡ଼ା, 
ଯଦି ଆର କମ୍ପାନୀ ସହିତ ତାର ରାଜିନାମା ହୋଇଯାଏ, ତାହେଲେ ଏଭଳି ଖର୍ଚ୍ଚ 
ତାକୂ ଆଦୌ ଜଣା ବି ପଡ଼ିବ ନାହିଁ। 

ପ୍ରମୋଦ କହିଲା, ସେଇଥ୍ପାଇଁ ମୁଁ ସାଙ୍ଗରେ ବୋତଲ ନେଇକରି ଆସିଛି । 

କଣ ସୋଡ଼ା ମଗାଇଦେବି ? ରାଧା ପଚାରିଲା । 

ଯଦିଓ ସେ ସୋଡ଼ା ଚାହୁଁଥ୍ଲା, ରାଧାକୁ କେମିତି ସେ ଘରୁ ବାହାରକରିବ 
ସେଇ ଉଦ୍ଦେଶ୍ୟରେ କହିଲା, ନା, ଟିକିଏ ଗରମ ପାଣି ହେଲେ ହୁଅନ୍ତା । 

ଟିକିଏ ଅପେକ୍ଷା କର । ମୁଁ ବ୍ଯବସ୍ଥା କରିଦଉଚି । 

ରାଧା ବାହାରକୁ ବାହାରିଯିବାମାତ୍ରେ ପ୍ରମୋଦ ତାର ବ୍ରିଫକେସ ଖୋଲି 
ବୋତଲଟି ବାହାରକଲା ଏବଂ ଯେତେ ସମ୍ଭବ ସନ୍ତର୍ପଣରେ ତାର ଟଙ୍କାର ବିଡ଼ା 
ଭିତରୁ ରାତିପାଇଁ ଦରକାର ଟଙ୍କାକୁ ଅଲଗା କରି ପକେଟରେ ରଖିଲା । ଏଥରକ 
ବ୍ରିଫକେସକୁ ବନ୍ଦକରି ତାର ଚାବିକୁ ନେଇ ପ୍ୟାଣ୍ଟର ଚୋରା ପକେଟରେ ରଖ୍‌ ସେ 
ସ୍ଵସ୍ତିର ନିଃଶ୍ବାସ ନେଲା । ଏଇଭଳି ଜାଗାରେ କେତେବେଳେ କଣ ହେବ, କିଏ 
ଜାଣେ ? 

ରାଧା ଯେତେବେଳେ ଗରମ ପାଣି ନେଇ ଭିତରକୁ ଆସିଲା, ପରୀକ୍ଷା 
କରିବା ଉଦ୍ଦେଶ୍ୟରେ ପ୍ରମୋଦ ତାକୁ କ୍ଷଣପ୍ରଭା ବୋଲି ଡାକିଲା । ଗରମପାଣି 
ଗ୍ଲାସକୁ ଟେବୁଲ ଉପରେ ରଖି ରାଧା ଚମକିପଡ଼ି ତା ଆଡ଼କୁ ଅନାଇ ଛିଡ଼ାହେଲା । 
ତା ମୁହଁ ଉପରେ ଯେମିତି ହଠାତ ଦୁଃଖ ଛାଇଗଲା । ଭରାଗଳାରେ ସେ କହିଲା, 
ଦେଖ, ଏତେ ଦିନ ପରେ ମତେ କିଏ ସେଇ ପୂରୁଣା ନାଁ ଧରି ଡାକିଲା । ମତେ 
ଖୁବ ଭଲଲାଗିଲା । କେମିତି ଦୂଃଖ ବି ଲାଗିଲା । ତମେ ସବୁବେଳେ ମତେ ଏଇ 
ନାଁରେ ଡାକିବ । ପ୍ରମୋଦ ମନେ ମନେ କହିଲା, ହଉ, ସେ ମିଛ ପ୍ରେମ ସବୁ 
ଥାଉ । ମୁଁ ଯେମିତି ରୋଜ ତୋ ପାଖକୁ ଆସୁଛି ! ଆଜି ଦିନଟା ଗଲେ ଗଲା । ମୁହଁ 
ଉପରେ କହିଲା, ମତେ ତମେ ଖୁବ ଭଲଲାଗୁଛ । 

ରାଧା ତା ହାତରୁ ବୋତଲ ନେଇ ଗ୍ଲାସରେ ଢାଳିବାବେଳେ ପ୍ରମୋଦ 
ଭାବିଲା, ଆଜି ଏ ଝିଅ ତାର ପୂରା ବୋତଲଟା ପିଇଯିବ। କିନ୍ତୁ ରାଧା 
ଯେତେବେଳେ ଗୋଟିଏ ମାତ୍ର ଗିଲାସରେ ଢାଳିଲା, ପ୍ରମୋଦ ତାକ ତାର ଗିଲାସ 
କାହିଁ ବୋଲି ପଚାରିଲା । ରାଧା କହିଲା ଯେ ସେ ପିଏ ନାହିଁ । ଏଥର ପ୍ରମୋଦ 

କହିଲା, ତମକୁ ମୋ ସାଙ୍ଗରେ ପିଇବାକୁ ହିଁ ପଡ଼ିବ। ରାଧୀ କହିଲା, ଥରେ 
ଚାଖିଥ୍ଲି, ମୋଟେ ଭଲଲାଗିଲା ନାହିଁ । ପ୍ରମୋଦ ତାକୁ ଆଦର କରୁ କରୁ କହିଲା, 
ତମେ ନ ପିଇଲେ ମୁଁ ବି ପିଇବି ନାହିଁ। ରାଧା କହିଲା, ହଉ, ମୋ ଗ୍ଲାସରେ 
ଗୋଟାଏ ଟୋପା ଢାଳିଦିଅ। ପ୍ରମୋଦ ତା ପାଇଁ ଆଉ ଗୋଟିଏ ଗିଲାସରେ 
ଢାଳିଲା ଏବଂ ରାଧା ଗ୍ନାସକୁ ହାତରେ ନବାରୁ ମନେ ମନେ କହିଲା, ପିଇବାକୁ ତ 
ଇଚ୍ଛା ଅଛି; ଏତେ ଭଲେଇହଉଚ କାହିଁକି ! ରାଧା କିନ୍ଧ ଗ୍ଲାସକୁ ଥରେ ମାତ୍ର 
ଓଠରେ ଛୁଆଁଇଦେଇ ରଖିଦେଲା ଏବଂ ପ୍ରମୋଦର ଗ୍ଲାସ ଖାଲି ହେବାରୁ ନିଜ 
ଗ୍ଲାସରୁ ସବ୍ୂତକ ନେଇ ପ୍ରମୋଦର ଗ୍ଲାସରେ ଢାଳିଦେଲା । 

ପ୍ରମୋଦ କହିଲା, ଟଙ୍କାଟା ଏବେ ଦେଇଦଉଚି । ରାଧା କହିଲା, ସେଥ୍ପାଇଁ 
ଏତେ ବ୍ୟସ୍ତ କାହିଁକି ? ଟିକିଏ ଆରାମ କରି ବସ । ତମର ଗ୍ଲାସଟା ସରୁ ଆଗେ । 
କଣ ତମ ପାଇଁ କିଛି ଖାଇବାର ମଗାଇଦେବି ? ପ୍ରମୋଦ ଜାଣିଲା ଏ ବି କିଛି 
ଟଙ୍କା ଆଦାୟ କରିବାର ଫନ୍ଦି । କହିଲା, ନା, ଦରକାର ନାହିଁ। 

ରାଧା ପଚାରିଲା, ତମ ନାଁ ତ ମତେ କହିଲା ନାହିଁ ? ଏଭଳି ସ୍ତ୍ୀଲୋକଙ୍କୁ 
ନିଜର ଠିକଣା ଦେବା ଉଚିତ ନୂହେଁ। ସେ ଛିନୋଦ ଶର୍ମା ବୋଲି କହିବାକୁ 
ଯାଉଚି, ତାର ମନେପଡ଼ିଲା ଯେ ତା ହାତରେ ତା ନାଁର ପ୍ରଥମ ଅକ୍ଷର ଚିତାକୂଟା 
ହୋଇ ଲେଖାହୋଇଛି । ଯଦିଓ ରାଧା ପକ୍ଷରେ ସେ କଥା ଦେଖିବା ସମ୍ଭବ ନଥୁଲା, 
ପ୍ରମୋଦ କହିଲା, ମୋ ନାଁ ପ୍ରକାଶ । 

ତମେ କଣ ଏହି ସହରରେ ରହ ? ନା, ମୁଁ ବାହାରୁ ଆସିଛି । ମଝିରେ 
ମଝିରେ ଏଠିକି ଆସେ । 

ପ୍ରମୋଦ ଏଥର ତାର ଜାମା ଖୋଲିଲା ଆଉ ପକେଟରୁ ଟଙ୍କା ବାହାର କରି 
ତାକୁ ଦୁଇଥର ଠିକ ଭାବେ ଗଣି ରାଧା ହାତକୁ ଦେଲା । ରାଧା ତାକୁ ସେମିତି 
ନେଇ ଟେବୂଲ ଉପରେ ରଖିଦେଇ କହିଲା, ଏଥରକ ଆଲୁଅ ଲିଭାଇଦେଉଟି ? 
ପ୍ରମୋଦ କହିଲା, ହଉ । 

ପ୍ରମୋଦ ଆଖି ଖୋଲିଲା କୋଠରୀର ଅନ୍ଧାର ଭିତରେ । ଘଡ଼ି ଦେଖିଲା, 
ସାଢ଼େ ଏଗାରଟା । କେମିତି ଏକ ଅଜ୍ଞାତ ଭୟ ତା ମନକୁ ଛୁଇଁଲା । ତାର 
ମନେହେଲା ତାର ଏତେଗୂଡ଼ାଏ ଟଙ୍କାଥ୍ବା ବିଫକେସ ଆଉ ସେଠାରେ ନାହିଁ । କିନ୍ତୁ 
ଆଖି ଅନ୍ଧାରରେ ଅଭ୍ଯସ୍ତ ହୋଇଯିବାରୁ ସେ ଦେଖିଲା ଯେ ବ୍ରିଫକେସ ଆଗଭଳି 
ଟେବୁଲ ଉପରେ ଥୁଲା । ରାଧା ତା ପାଖରେ ଶୋଇଥ୍‌ଲା । ତାକୁ ଉଠିବାର ଦେଖି 
ରାଧା ଯାଇ ଆଲୁଅ ଜଳାଇଲା। ପ୍ରମୋଦ ପୋଷାକପତ୍ର ପିଛିଲା, ବ୍ରିଫକେସ 

ଖୋଲି ତାର ଟଙ୍କା ସବୁ ଠିକ ଅଛି କି ନାହିଁ ଅନ୍ଦାଳ ଲଗାଇଲା ଓ ସେଥ୍‌ରେ ବଳକା 
ବୋତଲଟିକୁ ରଖିଲା । ସେ କୋଠରୀରୁ ବାହାରିବା ବେଳେ ରାଧା ନିଦ ନିଦ 
ଆଖିରେ ତା ଆଡ଼କୁ ଅନାଇ କହିଲା, ପୁଣି ଆସିବ । ତାର କାନ୍ଧକୁ ଚିପି ଦେଇ 
ପ୍ରମୋଦ କହିଲା, ହଁ, କ୍ଷଣପ୍ରଭା ! 

ବାହାରେ ସେଇ ରୋଗା ଲୋକଟି ଚଉକିରେ ବସି ଢୁଳାଉଥୁଲା । ପ୍ରମୋଦକୁ 
ଦେଖି ହଠାତ ଉଠି ଠିଆହେଲା ଓ କହିଲା, କଣ, ସବୁ ଠିକ ଥଲା ତ ? ମୁଁ 
କହୁନଥ୍ଲି, ରାଧା ଭଲ ଝିଅ ବୋଲି ? ପ୍ରମୋଦ ଜାଣିଲା ଲୋକଟା କିଛି ଟଙ୍କା 
ନବା ମତଲବରେ ଅଛି । ତାକୁ ଆଉ କିଛି କହିବାର ଅବସର ନ ଦେଇ କହିଲା, 
ଯାଅ, ଗୋଟାଏ ଟ୍ଯାକସି ଡାକିଦିଅ । 

ନିଜ ହୋଟେଲର କୋଠରୀକୁ ଆସି ପ୍ରମୋଦ ପ୍ରଥମେ ବ୍ରିଫକେସ ଖୋଲି 
ତାର ଟଙ୍କାକୁ ଟାଣିଲା । ଟଙ୍କା ଠିକ ଥୁଲା । ବର୍ଭମାନ ତାର ନିଦ ଭାଙ୍ଗିଯାଇଥ୍‌ଲା 
ଏବଂ ସେ ଠିକ କଲା ଯେ ସେ ନିଜ କମ୍ପାନୀ ପାଇଁ ସେଦିନ କାମର ରିପୋର୍ଟ 
ଲେଖିବ । ରିପୋର୍ଟ ଲେଖୁ ଲେଖୁ ସେ ଅନ୍ଯ କମ୍ପାନୀ ପାଇଁ କି ସର୍ଭରେ କାମ 
କରିବ, ତାର ମୋଟାମୋଟି ହିସାବ କଲା । ଏଇ ସମୟରେ ତାର ରାଧା କଥା 
ମନେପଡ଼ିଲା ଓ ସେ ମନେପକାଇଲା ଯେ ଝିଅଟି ଭଲ ସ୍ଵଭାବର ଥୁଲା । କିନ୍ତୁ ସେ 
ପୁଣି ନିଜକୁ ସଂଶୋଧନ କଲା, ଯାହାର ଚରିତ୍ର ଠିକ ନାହିଁ, ତାର ଭଲ ସ୍ଵଭାବ 
ହେବ ବା କିପରି ? 

ଶିବରାଜ ଯଦିଓ ତାକୁ ରାତି ଆଠଟାବେଳେ ଆସିବାକୁ କହିଥୁଲା, କାଳିଦାସ 
ତା ହୋଟେଲରେ ପହଞ୍ଚୁଗଲା ସାଢ଼େ ଛଟାରେ ! ଏତେ ଜଲଦି ଆସିବାର ବାହାନା 
ଥୁଲା ଯେ ରାତିରେ ତାକୁ ଆସିବାକୁ ଅସୁବିଧା ହେବ । କିନ୍ତୁ ପ୍ରକୃତପକ୍ଷରେ ସେ 
ଆଗରୁ ଆସିଯାଇଥୁୂଲା, କାରଣ ତା ହାତରେ ଆଉ କିଛି କାମ ନ ଥୁଲା ଏବଂ ସେ 
ଶିବରାଜ ସହିତ କିଛି ସମୟ ଏକାକୀ କଥାବାର୍ଭା କରିବାକୂ ଚାହୁଁଥ୍ଲା। ସେ 
ପହଞ୍ଲାବେଳକୁ ଶିବରାଜ ବସି ଚା ପିଉଥୁଲା। ତାକୁ ଚା ଯାଚିବାରୁ କାଳିଦାସ 
କହିଲା, ସନ୍ଧ୍ଯା ପାଞ୍ଚଟା ପରେ ମୁଁ ଆଉ ଚା ପିଏନାହିଁ। 

ତାହେଲେ ତମକୁ ଅପେକ୍ଷା କରିବାକୂ ପଡ଼ିବ, କାରଣ ରାତିର ବ୍ଯବସ୍ଥା 
ନୀଲମ ହାତରେ । ନୀଲମ ବର୍ଭମାନ ବାଥରୁମକୁ ଗଲା; ଘଣ୍ଟାଏ ଆଗରୁ ତାର 
ବାହାରିବାର ଆଶା ନାହିଁ। 

ନୀଲମ କିଏ ? ସେଥର ଯୋଉ ଆକ୍ଟ୍ରେସ ତମ ସାଙ୍ଗରେ ଆସିଥ୍‌ଲା; ମତେ 
ଚିହ୍ନା କରେଇଦେଇଥ୍‌ୁୂଲ ? 

ତମର ତାହେଲେ ମନେଅଛି ! ତାର ଶେଷ ପଫିଲ୍ଲ ଦେଖିଥୁଲ ? ବର୍ଭମାନ 
ପ୍ରତି ପିକଚର ପାଇଁ ଆଠଲକ୍ଷ ଟଙ୍କା ନଉଚି। କାଲି ଶ୍ରୀନଗର ଯାଉଚି ସୂଟିଂ 
ପାଇଁ । ନୀଲମ ଅନ୍ଯ ଝିଅ; ଏଆର ଲାଇନ୍‌ସରେ କାମ କରେ । ଦି ଦିନ ଅଫ 
ଡ୍ୟୁଟି ଥୁଲା । ମୋ ସାଙ୍ଗରେ ଚାଲିଆସିଲା । 

ଫିଲ୍ମ କଥାରୁ ମୋର ମନେପଡ଼ିଲା, କାଳିଦାସ କହିଲା, ମୋର ସ୍ଟିପ୍ଟଟା 
ଆରଥର ଦେଇଥ୍‌ୁଲି, କଣ କଲ ? 

ମୋ ପାଖରେ ଅଛି । ମତେ ସମୟ ମିଳିଲେ ମୁଁ କୋଉ ଭଲ ପ୍ରଡ୍ଯୁସର 
ଦେଖି କଥାବାର୍ଭା କରିବି । ତମର କି ପ୍ରକାର ଫିଲ୍ମ କରିବାକୁ ଇଚ୍ଛା ? 

ଯୋଉଥ୍‌ରୁ ମତେ ଭଲ ଟଙ୍କା ମିଳିବ । 

ଠିକ ଅଛି । ମୁଁ ଜଣେ ଭଲ ପ୍ରଡ୍ୟୁସର ଠିକ କରିଦେବି । 

ଆମେ ଯେଉଁମାନେ / ୩୦୯ 

କାଳିଦାସ ନିଜର ହାତଘଡ଼ିକୁ ଅନାଇଲା । ସେ ପହଞ୍ଚବାର ମାତ୍ର ପନ୍ଦର 
ମିନିଟ ହୋଇଥଲା । ନା, ଆଉ ଅପେକ୍ଷା କରି ହେବ ନାହିଁ, ସେ ମନେ ମନେ ଠିକ 
କଲା । ଶିବରାଜକୁ କହିଲା, ମୁଁ ଆଉ ଅପେକ୍ଷା କରିପାରିବି ନାହିଁ । 

ତମେ ଯଦି ଚାହିଁବ, ମୁଁ ଏମିତି କାହାକୁ ହେଲେ ସ୍ଟରିପ୍ଟଟା ଦେଇଦେବି; କିନ୍ତୁ 
ତମେ ପଛରେ ପସ୍ତାଇବ । 

ମୁଁ ମୋ ସ୍ଟତରିପ୍‌ଟ କଥା କହୁନଥ୍‌ଲି; ଏଥରକ ହ୍ବିସ୍ଟି ବାହାର କର । 

ଶିବରାଜ ଝରକାଦେଇ ବାହାରକୁ ଅନାଇଲା । କହିଲା, ଏତେବେଳଯାଏ 
ଅନ୍ଧାର ବି ତ ହୋଇନାହିଁ ! 

ବୁଝିଲ, ମୁଁ ହେଲି କବି ଲୋକ, କାଳିଦାସ ଜବାବ ଦେଲା, ଯେତେବେଳେ 
ଭାବିଲି, ଅନ୍ଧାର ହୋଇଗଲା ବୋଲି ଜାଣ । ମୁଁ କହିବି ରାତି ଏବଂ ସୂର୍ଯ୍ୟ ଅସ୍ତ 
ଯିବ । 

ଶିବରାଜ ଉଠି ଭିତର କୋଠରୀକୁ ଗଲା ଏବଂ ହ୍ଵିସ୍ତି ଓ ସୋଡ଼ା ବୋତଲ 
ଆଣି କାଳିଦାସ ସାମନାରେ ରଖିଲା । କାଳିଦାସ ଗ୍ଟାସରେ ବେଶ ପରିମାଣରେ 
ହ୍ମିସ୍କଟି ଢାଳିଲା, ସୋଡ଼ା ମିଶାଇଲା ଏବଂ ପ୍ରଥମ ଚୂମୁକ ନେଇ କହିଲା, ତମ କାମର 
ସଫଳତା ପାଇଁ, ଯଦିଓ ମୁଁ ଏପର୍ଯ୍ୟନ୍ତ ଜାଣେ ନାହିଁ ତମେ ଏଥରକ କୋଉ 
କାମପାଇଁ ଆସିଛ । 

ଏଥରକ କାମଟା ବଡ଼ ଜଟିଳ । ଦି ତିନିଟା ବିଭାଗ ପାଖରେ କାମ । ତେବେ 
ହୋଇଯିବ । 

କାଳିଦାସ ଢକଢକ କରି ପିଇ ଅଧାଗ୍ଟାସ ଖାଲି କଲା ଆଉ କହିଲା, ମୋର 
ସେଇ ପୁରସ୍କାର କଥାଟା କଣ କଲ ? 

ମୋର ମନେଅଛି। ତେବେ ସେଥ୍‌ପାଇଁ ରୀତିମତ ଯୋଜନା କରିବାକୁ 
ହେବ । ପ୍ରଥମେ ଖବର ନବାକୁ ହବ ବିଚାରକ କୋଉମାନେ; ଯୋଉ ଶିଳ୍ପପତି 
ପୂରସ୍କାର ଦେଉଚନ୍ତି, ତାଙ୍କର କୋଉ ମନ୍ତ୍ରୀଙ୍କ ପାଖରେ କାମ ଅଛି ଇତ୍ୟାଦି । 
ପୂରା ବର୍ଷକର ଯୋଜନା । କଣ ଆର ବର୍ଷ ପୂରସ୍କାର ପାଇଲେ ଚଳିବ ତ ? 

ଚଳିବ; କିନ୍ଧୁ ତାଠାରୁ ଅଧ୍କ ଡେରିହେଲେ ମୁଁ ଆଉ ସେ ପୁରସ୍କାର ନବାକୁ 
ମନା କରିଦେବି । କାରଣ ମୋଠାରୁ ଆହୁରି ଅନେକ ଜନ“ ଲେଖକ ସେ 
ପୂରସ୍କାର ପାଇସାରିଲେଣି । 

ଏଇ ସମୟରେ ପୋଷାକପତ୍ର ପିଛି ନୀଲମ ବାହାରକୁ ବାହାରିଲା । 
ଶିବରାଜ କହିଲା, ବୁଝିଲ ନୀଲମ, ଆମର ପରବର୍ରଭୀ କାର୍ଯ୍ୟକ୍ରମ ହେଲା 

୩୧୦ / କଥା ଯାତ୍ରା 
କାଳିଦାସକୂ ପୂରସ୍କାର ଦିଆଇବା । କିନ୍ଧୁ କାଳିଦାସ, ତମେ ପୁରସ୍କାର ପାଇଲେ 
ମୋର କଣ ସୁବିଧା ହେବ ? 

ମୁଁ ପୂରସ୍କାର ପାଇଲେ ତମେ ଏଠାରେ ମତେ ଗୋଟାଏ ବଡ଼ ଅଭିନନ୍ଦନ 
ଦବ । ଲୋକେ ଜାଣିବେ ଯେ ତମେ ପୂରସ୍କାର ପାଇଥ୍‌ବା ଜଣେ କବିକୁ ଜାଣ ଏବଂ 
କଳା ସଂସ୍କୃତିରେ ତମର ଅଭିରୁଚି ଅଛି। 

ହୁଁ, କଥାଟା କିଛି ମନ୍ଦ ନୁହେଁ । ଏଥରକ ଚେଷ୍ଟା କରାଯାଇପାରେ । ତମେ 
ଟିକିଏ ବସିଥାଅ; ମୁଁ ମୁହଁହାତ ଧୋଇ ବାହାରୁଚି ଏଥର । 

ଶିବରାଜ ଭିତରକୁ ଗଲାରୁ କାଳିଦାସ ନୀଲମକୁ ପଚାରିଲା, କଣ ଆପଣ 
ଭାବ୍ରଛନ୍ତି ଏ କଥା ସମ୍ଭବ ? 

କାମଟା କେତେ ବଡ଼ ମୁଁ ଜାଣିପାରୁନାହିଁ, ଟିକିଏ ଭାବି ନୀଲମ କହିଲା, 
ଗୋଟାଏ ମନ୍ତ୍ରିମଣ୍ଡଳ ଭାର୍ଗିବାଠାରୁ କଣ ଏ କାମଟା ବେଶି କଷ୍ଟ ? 

କାଳିଦାସର ମନେପଡ଼ିଲା ଯେ ନିକଟ ଅତୀତରେ ଶିବରାଜର କୋଉ 
ମନ୍ତ୍ରୀଙ୍କ ସହିତ ନପଡ଼ିବାରୁ ସେ ପୂରା ମନ୍ତ୍ରିମଣ୍ଡଳକୁ ଭାଙ୍ଗିବାର କାରଣ 
ହୋଇଥୂଲା । ସେ କଣ କହିବାକୁ ଯାଉଛି, ହାତରେ ଟାଉଏଲ ଧରି ଶିବରାଜ 
ଭିତରୁ ବାହାରିଲା, ଆଉ କହିଲା, ନା ବାବା ନା; ଆଉ ସେଭଳି କାମ ମୁଁ 
କରିବିନାହିଁ । ଟଙ୍କା ତ ଖର୍ଚ୍ଚ ହେଲା; କିନ୍ଧୁ ଯେତେ ପରିଶ୍ରମ କରିବାକୁ ପଡ଼ିଲା, ସେ 
କଥା ଭାବିଲେ ହିଁ ମତେ ଏବେ କଷ୍ଠ ହେଉଛି । ଏ କଥା କହି ସେ ପୁଣି ଭିତରକୁ 
ଚାଲିଗଲା ଏବଂ କାଳିଦାସ ତାର ଗ୍ଲାସ ଉଠାଇଲା । ସାହିତ୍ଯ କ୍ଷେତ୍ରରେ ନାଁ 
କରିବାର ଲୋଭ ବ୍ୟତୀତ ତାର ଯୋଉ ଅନ୍ୟ ଗୋଟିଏ ମାତ୍ର ଦୁର୍ବଳତା ଥଲା, 
ସେଇଟି ହେଲା ପିଇବା । ପାଖରେ ବସିଥୁବା ଝିଅଟିର ଉପସ୍ଥିତିକୁ ସଂପୂର୍ଣ୍ଣ ଅବଜ୍ଞା 
କରି କାଳିଦାସ ତାର ଗ୍ଲାସରେ ମନ ଦେଲା । 

କିଛି ସମୟ ପରେ ନୀଲମ ଯେତେବେଳେ ତାକୁ ସମୟ କେତେ ହୋଇଛି 
ବୋଲି ପଚାରିଲା, କାଳିଦାସ ଘଡ଼ି ଦେଖି ତାକୁ ସମୟ କହିଲା ଏବଂ ତାର 
ମନେପଡ଼ିଲା ଯେ ଅନ୍ତତଃ ଭଦ୍ରତା ଖାତିରରେ ତାର ପଚାରିବା ଉଚିତ ଝିଅଟି 
ପିଇବ କି ନା । ନୀଲମ କିନ୍ଧ ପିଇବାକୁ ମନାକଲା । କାଳିଦାସକୂ ପଚାରିଲା, ଆଜି 
ସହରର ଅବସ୍ଥା କେମିତି ? 

ଏ ସହରର କେତେବେଳେ କଣ ହେଉଚି ଜାଣିବା ମୂସ୍ଟିଲ। ତେବେ କାଲି 
ସକାଳ ଖବରକାଗଜରୁ ମୃତାହତଙ୍କ ସଂଖ୍ୟା କେତେ ଜଣାପଡ଼ିବ । 

ଆପଣମାନଙ୍କର କିଛି ଅସୁବିଧା ହେଉନାହିଁ ଏ ଗଣ୍ଡଗୋଳ ଭିତରେ ? 

ଆମେ ଯେଉଁମାନେ / ୩୧୧ 

ଆପଣମାନେ ଯେମିତି ଆକାଶରେ ଉଡଛନ୍ତି, ଆମେମାନେ ବି ସେମିତି 
ଗୋଟାଏ ପ୍ରକାରର ସାମାଜିକ ଆକାଶରେ ଉଡ଼ୁଛୁ ବୋଲି ଜାଣନ୍ତୁ। ତଳେ 
ରାସ୍ତାରେ କଣ ସବୁ ହେଉଛି, ତା ସହିତ ଆମର ସଂପର୍କ ନାହିଁ। କଥାକୁ ସାମାନ୍ୟ 
କବିତ୍ଵ ଦେଇ କହିଲା କାଳିଦାସ । 

ଏଇ ସମୟରେ ବେଲ ବାଜିଲା ଓ ନୀଲମ ଯାଇ କବାଟ ଖୋଲିଲା । 
ଭଦ୍ରବ୍ୟକ୍ତି ଭିତରକୁ ଆସି ନିଜର ପରିଚୟ ଦେଲେ, ମୋ ନାଁ ତ୍ରିଲୋକନାଥ । 

ବସନ୍ଧୁୁ ନୀଲମ କହିଲା, ପାଞ୍ଚମିନିଟ ଭିତରେ ଶିବରାଜ ବାହାରିବେ । 
ଆପଣ ସ୍ଵାସ୍ଥ୍ୟବିଭାଗର ସେକ୍ରେଟାରୀ, ନା ? 

ନା, ରସାୟନ ବିଭାଗ । ଆପଣ କେମିତି ଜାଣିଲେ ? 

ମୁଁ ହିଁ ତ ସକାନୂ ଟେଲିଫୋନରେ ସମସ୍ତଙ୍କୁ ଶିବରାଜ ସହିତ କଥାବାର୍ଗା 
କରାଇଥୁଲି ! ଆପଣ କଣ ପିଇବେ ? 

ନିଜର ଘଡ଼ିକୁ ଦେଖି ତ୍ରିଲୋକନାଥ କିଛି ସମୟ କଣ ଭାବିଲା, ଯେପରିକି 
ସେ ସେଦିନର ସଂଧ୍ୟାର ପ୍ରଥମ ପାନୀୟ ନେବାର ଏକ ଶୁଭ ମୁହ୍‌ର୍ତ ନିର୍ଣ୍ଣୟ କରୁଛି । 
କହିଲା, କଣ ଅଛି ? 

କୋଠରୀର ବସିବା ଭାଗକୁ ଶୋଇବା ଭାଗରୁ ପୃଥକ କରୁଥୁବା ପର୍ଦ୍ଦାକୁ 
ସାମାନ୍ୟ ଟାଣିଦେଇ ନୀଲମ ତାକୁ ଟେବୁଲ ଉପରେ ସଜାହୋଇଥ୍‌ବା ବୋତଲ 
ସବୁ ଦେଖାଇଲା । ତ୍ରିଲୋକନାଥ ଉଠି ଟେବୁଲ ପାଖକୁ ଗଲା ଏବଂ ଗୋଟି ଗୋଟି 
କରି ବୋତଲସବୂକୁ ପରଖକଲା । ସବୁ ପାନୀୟ ବିଦେଶୀ ଓ ଦାମିକା ଥୂଲା। ଏଇ 
ସମୟରେ ଟାଉଏଲ ପିଛି ଶିବରାଜ ବାଥରୁମ ଭିତରୁ ବାହାରିଲା ଏବଂ କହିଲା, 
ମତେ କ୍ଷମା କରିବେ, ଏମିତି ପୋଷାକରେ ଆପଣଙ୍କ ସହିତ ହାତ ମିଳାଉଛି । ମୁଁ 
ଆପଣଙ୍କ ଗୋଟାଏ ଡ୍ରିଙ୍କ ଦେଇସାରି ପୋଷାକ ପିନ୍ଧିନେବି । କଣ ଦେବି କୁହନ୍ତୁ । 
ତ୍ରିଲୋକନାଥକୁ ଅମୀମାଂସିତ ଦେଖି କହିଲା, ପ୍ରଥମେ ସ୍କଚ୍‌ରୁ ଆରମ୍ଭ କରନ୍ଧୁ। 
ଖାଇବାର ଆସିଲେ ମୁଁ ଆପଣଙ୍କୁ ଭଲ ୱାଇନ ପିଆଇବି । ନୀଲମ ଗ୍ଲାସ ଭର୍ରିକରି 
ତ୍ରିଲୋକନାଥ ହାତରେ ଦେଲା ଓ ସମସ୍ତେ ଆସି ପୁଣି ବସିଲେ । 

ନୀଲମ କହିଲା, ସରି । ମୁଁ ପରିଚୟ କରାଇଦେବାକୁ ଭୁଲିଯାଇଥ୍‌ଲି । ମିଷ୍ଟର 
ତ୍ରିଲୋକନାଥ, ସେକ୍ରେଟାରୀ; ପ୍ରସିଦ୍ଧ ଲେଖକ କାଳିଦାସ । 

ସାଦାସିଧା ପୋଷାକପିନ୍ଧା ଲୋକଟିକୁ ତ୍ରିଲୋକନାଥ ପ୍ରଥମେ ଜଣେ 
ରାଜନୀତିକ ନେତା ବୋଲି ଭାବିଥ୍‌ଲା । ବର୍ଭମାନ ଲେଖକ ବୋଲି ଶୁଣି ତା ଆଡ଼କୁ 
ସାମାନ୍ୟ ଅବଜ୍ଞାର ସହିତ ହାତ ବଢ଼ାଇଲା ହାତମିଳାଇବା ପାଇଁ । କାଳିଦାସ ଏ 


Digitized by srujanika@gmail.com 


୩୧୨ / କଥା ଯାତ୍ରା 
ପ୍ରକାର ପ୍ରତିକ୍ରିୟା ସହିତ ଆଗରୁ ପରିଚିତ ଥୁଲା । ତ୍ରିଲୋକନାଥର ହାତକୁ 
ଉପେକ୍ଷାକରି ସେ ତାକୁ ନମସ୍କାର କଲା । ଦୁଇ ଗ୍ରାସ ହ୍ବିସ୍କି ପିଇବା ପରେ ସେ 
ବର୍ଭମାନ ଭଲ ମିଜାଜରେ ଥୁଲା । କହିଲା, କିନୁ ମେଘଦୁତର ଲେଖକଙ୍କ ଭଳି 
ପ୍ରସିଦ୍ଧ ନୁହେଁ । ତେବେ ଅନେକ ଲୋକ ମେଘଦୂତ କଣ ଜାଣନ୍ତି ନାହିଁ। 

ତ୍ରିଲୋକନାଥ କହିଲା, ଆପଣ ଠିକ କହୁଛନ୍ତି । ମୁଁ ଆପଣଙ୍କ ନାଁ ଆଗରୁ 
ଶୁଣି ନଥ୍‌୍ଲି । 

କାଳିଦାସ ଜାଣିଲା ଯୁଦ୍ଧ ଆରମ୍ଭ ହୋଇଯାଇଛି । ସେ ହାରିବାର ଲୋକ 
ନଥୁଲା; କିନ୍ତୁ କୌଶଳ ଦୃଷ୍ଟିରୁ ବର୍ଭମାନ : ପାଇଁ ଚୂପ ରହିଲା । ସେ ଆସ୍ତେ ଆସ୍ତେ 
ପିଇ ଗ୍କାସ ଖାଲିକଲା ଏବଂ କହିଲା, କଣ କହିଲେ ଆପଣଙ୍କ ନାଁ ? ତ୍ର୍ଯମ୍ମକନାଥ ? 
ରସାୟନ ମନ୍ତ୍ରୀଙ୍କର ପ୍ରାଇଭେଟ ସେକ୍ରେଟାରୀ ? 

ତ୍ରିଲୋକନାଥ ଜାଣିଲା ଯେ ଅତି ସାଧାରଣ ଜଣାପଡୁଥ୍‌ବା ପ୍ରତିପକ୍ଷ 
ଲୋକଟି କିଛି କମ ଜନ୍ମ ନୁହେଁ ଏବଂ ବସିବା ଘରେ ଆମତ୍ମଗରିମା ପ୍ରତିଷ୍ଠା କରିବାର 
ଯୁଦ୍ଧରେ ସେ ହାରିଯାଇଛି । କାଳିଦାସ ସହିତ ସନ୍ଧି ସ୍ଥାପନ କରିବା ଉଦ୍ଦେଶ୍ୟରେ 
ସେ ତାର ଖାଲି ଗ୍ଲାସକୁ ଉଠାଇଲା ଓ କହିଲା, ମୁଁ ଆପଣଙ୍କ ଗ୍ଲାସ ଭର୍ଭି କରି 
ଆଣୁଛି । କ୍ଷମା ଦେବା ସ୍ଵରରେ କାଳିଦାସ କହିଲା, ଛୋଟ । ସୋଡ଼ା । ଦୂଇ ଟୁକୂଡ଼ା 
' ବରଫ । 

ଏଇ ସମୟରେ ପୋଷାକପତ୍ର ପିନ୍ଧି ଶିବରାଜ ବାହାରକୁ ଆସିଲା ଓ ନିଜ 
ପାଇଁ ଗ୍ଲାସରେ ପାନୀୟ ଢାଳିଲା । କାଳିଦାସ ଘଡ଼ି ଦେଖି କହିଲା, ଆଉ କେହି 
ଆସିବେ ନାହିଁ । ଆଠଟା ବେଳୁ କର୍‌ଫ୍ୟୁ ଆରମ୍ଭ ହୋଇଯାଇଥୁବ । 

ତ୍ରିଲୋକନାଥ କହିଲା, ମାଇଁ ଗଡ। ମୁଁ ଏକାବେଳକେ ଭୁଲିଯାଇଥ୍‌ଲି । 
ରାତିରେ ଫେରିବା ପାଇଁ ପାସ୍‌ ତିଆରି କରିବାକୁ ଭୁଲିଗଲି । 

ଶିବରାଜ କହିଲା, କିଛି ବ୍ୟସ୍ତ ହେବା ଦରକାର ନାହିଁ। ମୁଁ ସବୁ ବ୍ଯବସ୍ଥା 
କରିଦେବି । ପୂଣି ନୀଲମକୁ ପଚାରିଲା, ଆଉ କିଏ କିଏ ଆସୁଛନ୍ତି ? 

ସ୍ପାସ୍ଥ୍ୟବିଭାଗ ସେକ୍ରେଟାରୀ, ବାଣିଜ୍ୟ ଉପମନ୍ତ୍ରୀ ଆଉ ରାମମୂରି । 

କୋଉ ରାମମୂ୍ି ?, ତ୍ରିଲୋକନାଥ ପଚାରିଲା । 

ସେଇ ବିରୋଧୀ ଦଳର ନେତା । ଭାଇଙ୍କର ଅତି ଅନ୍ତରଙ୍ଗ ବନ୍ଧୁ ଥୁଲେ । 
ଆପଣ ତାଙ୍କୁ ଚିହ୍ନ୍ତି୨ ଖୁବ ଭଲ ଲୋକ; ଚିହ୍ନାପରିଚୟ ରଖିଥ୍‌ବା ଦରକାର । 
କେତେବେଳେ ଆପଣଙ୍କର କାମରେ ଆସିବ । 

ଆମେ ଯେଉଁମାନେ / ୩୧୩ 

ଏଇ ସମୟରେ ଫୋନ ବାଜିଲା । ଶିବରାଜ ରିସିଭର ଉଠାଇ ଟିକିଏ ସମୟ 
ଶୁଣିଲା ଓ କହିଲା, ଠିକ ଅଛି, ଠିକ ଅଛି । ତମର ବ୍ୟସ୍ତ ହେବା ଦରକାର ନାହିଁ । 
ଫୋନ ଆସିଥ୍ଲା ଅକବର ବୋଲି ଲୋକଟି ପାଖରୁ, ଯେ କି ସେଇ ହୋଟେଲରେ 
ପାଖ କୋଠରୀରେ ରହୁଥ୍ଲା ଏବଂ ଯାହାର କାମପାଇଁ ଶିବରାଜ ଏଠାକୁ 
ଆସିଥ୍‌ଲା । ସେ ହିଁ ଶିବରାଜର ଯିବାଆସିବା ରହିବାର ବ୍ଯବସ୍ଥା କରିଥୁଲା । 
ଶିବରାଜ ନୀଲମକୁ କହିଲା, ଯାଇ ଦେଖ ଡ୍ରିଙ୍କ ସବ୍ର ଠିକ ଅଛି କି ନାହିଁ। ଆଉ 
ଯାହା ଦରକାର ହବ ଅକବରକୁ ଖବର ଦେଇଦବ । 

ନିଜନିଜର ଗ୍ଲାସ ଭରିକରି ପୁଣି ସମସ୍ତେ ଯେତେବେଳେ ଆସି ବସିଲେ, 
ଶିବରାଜ କହିଲା, ମୁଁ କାମ କଥାଟା କହିଦିଏ ପ୍ରଥମେ ! ଜିନିଷଟା ହେଲା ଗୋଟାଏ 
କେମିକାଲ, ଯାହାକୁ ମୋର ଜଣେ ବନ୍ଧୁ ତିଆରି କରୁଛି । ଏଇଟିକ୍ର କିଣୁଥ୍‌ଲେ 
ସାବୂନ କାରଖାନାମାନେ । ହଠାତ ମଝିରେ ସ୍ଵାସ୍ଥ୍ୟବିଭାଗ. କହିଲେ ଏଇଟି ଦେହ 
ପାଇଁ କ୍ଷତିକାରକ । ସେଇ ଦିନଠାରୁ କାରଖାନା ବନ୍ଦ ଦେଢ଼ଶହ ଲୋକ ବେକାର । 
ମୋ ସାଙ୍ଗ ଆମେରିକା ଇତ୍ଯାଦି ବିଭିନ୍ନ ଜାଗାରୁ ସାର୍ଟିଫିକେଟ ଆଣିଛି ଯେ ଏଇ 
କେମିକାଲଟି ଆଦୌ କ୍ଷତିକାରକ ନୁହେଁ । 

ଆମ ସ୍ଵାସ୍ଥ୍ୟ ଲାବରେଟରୀ କଣ କହୁଛି ?, ତ୍ରିଲୋକନାଥ ପଚାରିଲା । 

ତାର ବ୍ୟବସ୍ଥା ହୋଇସାରିଛି । ସେମାନଙ୍କ ରିପୋର୍ଟ ଏଇଭିତରେ ଆସିଯିବ । 
ତେବେ ସେମାନେ ଏମିତି ରିପୋର୍ଟ ଦେଉଛନ୍ତି, ଯୋଉଥ୍‌ରେ ସାପ ମରିବ ନାହିଁ, 
ବାଡ଼ି ବି ଭାଙ୍ଗିବ ନାହିଁ । ସେଥ୍ପାଇଁ ସରକାରୀ ସ୍ତରରେ ହିଁ ଏ ବିଷୟରେ ନିଷ୍ପି 
ହେବ । 

ସ୍ଵାସ୍ଥ୍ୟ ସେକ୍ରେଟାରୀ ଆସୁଛନ୍ତି ପରା ! ତାଙ୍କୁ ପଚାରିବା ସେ କଣ କରିବେ 
ଏ ରିପୋର୍ଟ ଉପରେ । 

ମୁଁ ତାଙ୍କ ସହିତ କଥାବାର୍ଭା କରିଥ୍‌ଲି; ସେ ବି ରାଜି, ଶିବରାଜ କହିଲା, 
ତେବେ ସେ ଅନ୍ୟଆଡ଼ୁ ସମର୍ଥନ ଚାହୁଁଛନ୍ତି । ଯଦି ରସାୟନ ବିଭାଗ ଲେଖିଦିଏ ଯେ 
ସେମାନେ ଏଇ କାରଖାନା କେମିତି ଚାଲିବ ସେ ବିଷୟରେ ଆଗ୍ରହୀ, 
ସ୍ଵାସ୍ଥ୍ୟବିଭାଗକୁ ନିଷ୍ପଭି ନେବାକୁ ସହଜ ହେବ । 

ଆମେ ଲେଖିଦେବାରେ କୌଣସି ଆପତି ନାହିଁ । ଆମ ପାଖକୁ କମ୍ପାନୀ 
ପାଖରୁ କିଛି ଚିଠି ଆସିଛି ? 

ଶିବରାଜ ନୀଲମକୁ ଭିତରୁ ଗୋଟାଏ ଫାଇଲ ଆଣିବାକୁ କହିଲା ଏବଂ ତା 
ଭିତରୁ ଗୋଟାଏ କାଗଜ ବାହାରକରି ତ୍ରିଲୋକନାଥକୁ ଦେଖାଇଲା । ଠିକ ଅଛି, 
ତ୍ରିଲୋକନାଥ କହିଲା, କଣ କାଗଜଟା ମୁଁ ଏବେ ରଖିନେବି ? 

୩୧୪ / କଥା ଯତ୍ରା 

ନା ନା; ନୋ ବିଜିନେସ ଓଭର ଡ୍ରିଙ୍କସ ! ମୁଁ କାଲି ଅଫିସରେ 
ପହଞ୍ଚାଇଦେବି । ସେ ନୀଲମ ହାତକୁ ଫାଇଲଟା ଫେରାଇ ଦେଇ କହିଲା, ଏଥରକ 
ଅନ୍ୟମାନଙ୍କୁ ଫୋନ .କରି ଦେଖ କେତେବେଳେ ଆସୁଛନ୍ତି । 

ତ୍ରିଲୋକନାଥ କହିଲା, ଆପଣମାନେ ତ ଏତେ ରାଜନୀତି କଥା ଜାଣୁଛନ୍ତି, 
କହିଲେ, ଏ ଗଣ୍ଡଗୋଳ କେତେବେଳେ ଶେଷହେବ । 

ଶିବରାଜ ଗ୍ଲାସରୁ ଢୋକେ ପିଇ କିଛି ସମୟ ଭାବିଲା । କହିଲା, ଦେଖନ୍ତୁ, 
ସବ କିଛି ସମ୍ଭବ। ତେବେ କଥା ହଉଛି, ଆମେ ଏ ଗଶ୍ଡଗୋଳ ବିଷୟରେ କେତେ 
ଗଭୀର ଭାବରେ ଚିନ୍ତା କରୁଚୁ ବା ସମୟ ଦଉଚ ନା କଣ କହୁଚ କାଳିଦାସ ? 

କାଳିଦାସ ସୋଫା ଉପରେ ତୁଳେଇ ପଡ଼ିଥୂଲା । ନିଜ ନାଁ ଶୁଣି ସେ ଆଖି 
ଖୋଲିଲା । ଚାରିଆଡ଼କୁ ଅନାଇ କହିଲା, ଆଉ କେହି ଆସିବା ଭଳି ଜଣାପଡୁନାହିଁ, 
ଏଥର ଆମର ଫେରିବାର ବ୍ଯବସ୍ଥା କର । 

ରାସ୍ତାର କରଫ୍ଧଯ, କେମିତି ଯିବ ? ବରଂ ରାତିରେ ଏଇଠି ରହିଯାଅ । 

ତା ହିଁ ଭଲ, କହି କାଳିଦାସ ପୁଣି ଆଖି ବୂଜିଦେଲା । ନୀଲମ ଭିତରୁ ଆସି 
କହିଲା, ଉପମନ୍ତ୍ରୀଙ୍କ ମିଟିଂ ସରିନାହି, ସେ ଆସିପାରିବେ ନାହିଁ। ସ୍ଵାସ୍ଥ୍ୟ 
ସେକ୍ରେଟାରୀ ନା ଅଫିସରେ ଅଛନ୍ତି, ନା ଘରେ । ଆଉ ରାମମୃରି କହୁଛନ୍ତି, ଗାଡ଼ି 
ପଠାଇଲେ ଯାଇ ସେ ଆସିବେ । 

ବଡ଼ ଅସୁବିଧାରେ ପଡ଼ିଲା ମଣିଷ ! ଆଗରୁ କହିଲା ନାହିଁ, ପୂଣି 
କେମିତି ପଠାଇବି ଏ କରଙଫ୍ଧ୍ଯ ଭିତରେ ? ଆଚ୍ୁା। ନୀଲମ, ଟିକିଏ ଦେଖ 
ଅଖିଳେଶ ବୋଲି ଡି.ଆଇ.ଜି. ଥୁଲା ଆଜିକାଲି ଅଛି କି ନାହିଁ । 

ଫୋନରେ ବୂଝି ନୀଲମ କହିଲା, ଅଖିଳେଶ ବର୍ଭମାନ ବି ଡି.ଆଇ.ଜି. | କିନୁ 
ବର୍ଉମାନ ସହର ଭିତରେ କୋଉଠି ଜିପ ନେଇ ବୁଲୁଚନ୍ତି, କେହି କହିପାରୁନାହାନ୍ତି । 
ଶିବରାଜ କହିଲା, ପୋଲିସ କଣ୍ଟୋଲ ରୁମ ଦିଅ । ଟେଲିଫୋନ ହାତରେ ନେଇ 
ସେ କହିଲା, ମୁଁ ଶିବରାଜ କହୁଛି । କଣ୍ଟୋଲରୁମ୍‌ବାଲା ବୋଧହୁଏ ଭାବିଲା ଯେ 
ଜଣେ କିଏ ବିଶିଷ୍ଟ ବ୍ୟକ୍ତି ତାକୁ ପଚାରୁଛନ୍ତି, ତେଣୁ ଆଉ କିଛି କହିବା ଆଗରୁ ସେ 
ପରିସ୍ଥିତିର ହିସାବ ଦେଲା : ଚାରିଟି ଜାଗାରେ ଗୁଳିଚାଲିଛି, ଦୁଇଜଣ ମୃତ; ଆଠ 
ଜଣ ଆହତ ଲୋକ ହସପିଟାଲରେ । ଶିବରାଜ କହିଲା, ଧନ୍ଯବାଦ । ବର୍ଭମାନ 
ଅଖିଳେଶକୂୁ କୋଉଠି ପାଇବି ? 

ସେ ବର୍ରମାନ ପୁରୁଣା ଟାଉନରେ । ଓୟାରଲେସରେ କିଛି ଖବର ଦେବି ? 

ହଁ, ତାକୁ କହିବେ ମୋତେ ଫୋନ କରିବ । ଶିବରାଜ ତାକୁ ହୋଟେଲର 
ଫୋନ ନମ୍ବର ଦେଲା । 


ମୁଁ ଗାଡ଼ି 
ତ ଏଠି 

ଆମେ ଯେଉଁମାନେ / ୩୧୫ 

ପାଞ୍ଚମିନିଟ ଭିତରେ ଅଖିଳେଶର ଫୋନ ଆସିଲା । ଶିବରାଜ କହିଲା, 

କେମିତି ଅଛନ୍ତି ୨ ଅନେକ ଦିନ ହେଲା ଦେଖା ହୋଇନାହିଁ। ମୁଁ ସକାଳୁ ଖୋଜ୍ରଚି 
ଆପଣଙ୍କୁ । 


vo 


ମଁ ସାରାଦିନ ବାହାରେ ଅଛି । ଆପଣ କେତେଦିନ ରହିବେ ? 


oo 
vu 


ମୁଁ କାଲି ଚାଲିଯିବି । ସେଥ୍‌ପାଇଁ ଆଜି ରାତିରେ ଦେଖା ହେବା ନିହାତି 
ଦରକାର । ଆପଣ ଯେମିତି ହେଲେ ଆସନ୍ତୁ । ମୁଁ ଅପେକ୍ଷା କରୁଛି । 

ଆଛା, ମୁଁ ଅଧଘଣ୍ଟା ପରେ ଆସିବି । 

ଯଦି କିଛି ଅସୁବିଧା ନହୁଏ, ଟିକିଏ ରାମମୂର୍ରିଙ୍କୁ ବି ନେଇ ଆସିବେ 
ଆସିବାବେଳେ । ହଁ, ସେଇ ବିରୋଧୀ ଦଳର । ମୋର ଖୁବ ବିଶେଷ ବନ୍ଧୁ । ନା, 
କିଛି ଅସୁବିଧା ନାହିଁ ତାକୁ ନେଇଆସିବାରେ; ବରଂ ଆପଣଙ୍କର ସୁବିଧା ହେବ ମୁଁ 
ଅପେକ୍ଷା କରୁଛି ଆପଣ ଦୁହିଁଙ୍କୁ । 

ସେମାନେ ଆସି ପହଞ୍ଚଲେ ଚାଳିଶ ମିନିଟ ପରେ। କାଳିଦାସ ଏ ଭିତରେ 
ଗୋଟାଏ ନିଦ ଶୋଇ ପୂଣି ଉଠିସାରିଥ୍‌ଲା । ଭିତରକୁ ଆସି ରାମମୂର୍ରି କହିଲେ, 
ଶିବରାଜ, ତମେ ଓସ୍ତାଦ ଲୋକ ବୋଲି ଆଜି ଜାଣିଲି । ମତେ ଧରିଆଣିବାକୁ 
ଖୋଦ ଡି.ଆଇ.ଜିଙ୍କୁ ପଠାଇଦେଲ । ସମସ୍ତଙ୍କୁ ପରିଚୟ କରାଇ ଦେଇ ଗ୍ଲାସରେ 
ହ୍ମିସଷ୍ଟି ଢାଳୁ ଢାଳୁ ଶିବରାଜ କହିଲା, ଆପଣ ଜାଣନ୍ତି ରାଜନୀତିରେ ପଶିଥୁଲେ ମୁଁ 
ଯାଇ କୋଉଠି ପହଞ୍ଚ୍‌ସାରନ୍ତିଣି। ଭାଇ ମରିଯିବା ପରେ ମୁଁ ନିର୍ବାଚନ ନ ଲଢ଼ି 
ଭାଉଜଙ୍କ ପାଇଁ ସିଟ ଛାଡ଼ିଦେଲି । ସେ ବର୍ଭମାନ ପାର୍ଲାମେଣ୍ଟରେ ପହଞ୍ଚଲେଣି। ମୁଁ 
ଚାହିଁଥ୍‌ଲେ ଭାଇଙ୍କ ଭଳି ଅନ୍ତତଃ ମନ୍ତ୍ରୀ ତ ହୋଇପାରିଥାନ୍ତି ! କିନ୍ତୁ ଭାବିଲି, କିଏ 
ଏ ରାଜନୀତିର ଝମେଲାରେ ପଶିବ । 

ରାମମୂର୍ଭି କହିଲେ, ତମେ ସେଥର ମତେ ଯୋଉ ଚିଠି ଲେଖିଥ୍‌ଲ, ସେ 
କାମଟା ହେଲା କି ନାହିଁ ? ମୁଁ ମନ୍ତ୍ରୀଙ୍କୁ କହିଦେଇଥ୍‌ଲି । 

ଶିବରାଜ କହିଲା, ମୁଁ ତାପରେ ଆପଣଙ୍କୁ ଚିଠି ଲେଖି ନଥ୍‌ଲି ? କାମ ନ 
ହୋଇ କୁଆଡ଼େ ଯାଆନ୍ତା । ମୁଁ କାଲି ସକାଳେ ଆପଣଙ୍କୁ ସେ ବିଷୟରେ କହିବି । 

ଏଇ ସମୟରେ ଅଖିଳେଶ ପାଇଁ ଫୋନ ଆସିଲା । ତିନି ଆଉ ଛ ? ଠିକ 
ଅଛି; ଛଜଣଙ୍କୁ ହସପିଟାଲ ପଠାଇବାର ବ୍ଯବସ୍ଥା କର । ଅଖିଳେଶ ଘଡ଼ି ଦେଖିଲା 
ଆଉ କହିଲା, ମତେ ବାରଟାବେଳେ ପୁଣି ଥରେ ଫୋନ କରିବ । 

ଶିବରାଜ କହିଲା, ନୀଲମ, ଡିନର ପାଇଁ ଖବର ଦେଇଦିଅ । ତା ପରେ 
ତମେ ଆସି ଆମ ପାଖରେ ବସ । ଆଜି ବହୂତ କାମ କଲଣି। ନୀଲମ ଶିବରାଜ 

୩୧୬ / କଥା ଯାତ୍ରା 
ପାଖକୁ ଆସି ଚୂପଚୂପ କରି କହିଲା, ଆକବର ଆସିବାକୁ ଚାହୁଁଥ୍ଲା। ତାକୁ 
ପାଖରେ ବସାଇ ଶିବରାଜ କହିଲା, ଆଉ ବର୍ଭମାନ କାମ ବିଷୟରେ କୌଣସି 
କଥାବାର୍ଭା ହେବ ନାହିଁ। ସେ ନିଜେ ନିଜର ଏ ଉପଦେଶ ପାଳନ କଲାଭଳି 
ରାମମୂର୍ରିଙ୍କ ଅନାଇ ପଚାରିଲା, ଆପଣଙ୍କର ଝିଅ ଯେ ଆମେରିକାରେ ପଢୁଥ୍ଲା, 
ତାର ଖବର କଣ ? 

ଏହା ପରେ ସତକୂସତ ସମସ୍ତେ ନିଜନିଜର କାମ କଥା ଭୁଲିଗଲେ । ନୀଲମ 
ଉଠିଯାଇ ନିଜର ସଂଧ୍ୟାର ପ୍ରଥମ ଡ୍ରିଙ୍କ ଢାଳି ହାତରେ ଗ୍ଲାସ ଧରି ଆସି 
ସେମାନଙ୍କ ପାଖରେ ବସିଲା । କାଳିଦାସ ଗୋଟିଏ ନୂଆ କବିତାର ଅଧା ଠିକ 
କରିଥ୍‌ବା ପଂକ୍ତିଟି କଥା ଭୁଲିଯାଇ ବୋତଲ ଆଡ଼କ୍ର ହାତ ବଢ଼ାଇଲା । 
ତ୍ରିଲୋକନାଥ, ଯେ କି ନିଜର ପଦ ଓ ପ୍ରତିଷ୍ଠା ବିଷୟରେ ସବ୍ରବେଳେ ସଚେତନ 
ଥୁଲା, ବର୍ଭମାନ ଖୋଲାଖୋଲି ନୀଲମ ଆଡ଼କୁ ଅନାଇଲା ଏବଂ ଶିବରାଜର 
ଅଜ୍ଞାତରେ କିପରି ତାର ଠିକଣା, ଟେଲିଫୋନ ନମ୍ବର ହାତକରିବ ତାର ମାନସିକ 
ଯୋଜନା କଲା । ରାମମୂଭି ଶିବରାଜକୁ ନିଜର ପାରିବାରିକ ଭଲମନ୍ଦ ବିଷୟରେ 
ଅବଗତ କରାଇଲେ । ବାହାରେ କରଫ୍ଯୁ ଓ ଶୀତତାପ ନିୟନ୍ତ୍ରିତ କୋଠରୀ 
ଭିତରେ ବସିଥ୍‌ବା ସମସ୍ତଙ୍କୁ ସଂପୂର୍ଣ୍ଣ ଭାବରେ ଉପେକ୍ଷା କରି ଅଖିଳେଶ ଏକ 
କୃତସଂକନ୍ଥ ଏକନିଷ୍ଠତାର ସହିତ ନିଜର ଗ୍ଲାସରେ ମନୋନିବେଶ କଲା । 

ବାରଟାବେଳେ ଯେତେବେଳେ ଫୋନ ଆସିଲା, ନିଜେ ଅଖିଳେଶ ଯାଇ 
ଉଠାଇଲା । ଟିକିଏ ସମୟ ଶୁଣିସାରି ସେ ନିଜର ହାତଘଡ଼ି ଦେଖି କହିଲା, ବାରଟା 
ପରର ଏଇ ସଂଖ୍ୟା ସବୁକୁ ଆଜି ନୂଆ ତାରିଖର ହିସାବରେ ମିଶାଇଦିଅ । 


| [on | 

ଲେସ୍ୀକ 


ହାତରେ କଲମ ଧରି, ଟେବୁଲ ଉପରେ ଥୁଆହୋଇଥ୍‌ବା ଧଳାକାଗଜ 
ଆଡ଼କୁ ଅନାଇ ଚନ୍ଦ୍ରଭାନୁର ହଠାତ ମନେହେଲା ଯେ ସେ ତାର ଲେଖିବା ଶକ୍ତି 
ସଂପୂର୍ଣ ହରାଇବସିଛି । ଜଣେ ବହୁପ୍ରସୂ ଲେଖକ ଭାବରେ ଚନ୍ଦ୍ରଭାନୂର ଖ୍ୟାତି ଥୁଲା 
ଏବଂ ସେ ପ୍ରତିଦିନ ସକାଳୁ ଉଠି କିଛି ନା କିଛି ଲେଖିବାର ଅଭ୍ଯାସ ରଖିଥୁଲା। 
କଲମ ଧରିଲେ ହିଁ ତା ମୁଣ୍ଡ ଭିତରେ ସୃଜନର ଏକ ଅଭୁତ ଆନ୍ଦୋଳନ ସୃଷ୍ଷି 
ହୋଇଯାଉଥୂଲା ଏବଂ ତାର ଚିନ୍ତାଧାରାସବ୍ର କାଗଜ ଉପରକୁ ଓହ୍ଲାଇ ଆସୁଥ୍‌ଲେ 
ଗଳ୍ପ ଉପନ୍ୟାସର ରୂପ ନେଇ । ସେ ଅନେକ ସମୟରେ ଭାବୂଥ୍ଲା ଯେ ତା ମନ 
ଭିତରେ ଯେତେ ଚରିତ୍ର ଓ ବିଷୟବସ୍ତୁ ରହିଛନ୍ତି, ସେମାନଙ୍କୁ ରୂପ ଦେବାପାଇଁ 
ଦଶଟି ଜୀବନକାଳ ମଧ୍ଯ ପର୍ଯ୍ୟାପ୍ତ ହେବନାହିଁ । କିନ୍ଧୁ ଆଜି ତାର କଳ୍ପନାର ସ୍ରୋତ 
ହିଁ ଶୁଖିଯାଇଥ୍ଲା ଏବଂ ତାର ବନ୍ଧ୍ୟା ମନ ତାକୁ ଲେଖିବାର କୌଣସି ଉପାଦାନ 
ଦେଇପାରୁନଥୁଲା । 

ହଠାତ ଏକ ଅଜଣା ଭୟ ତା ମନକୁ ଛୁଇଁଲା ଯେ ସେ ଆଉ କିଛି ଲେଖି 
ପାରିବ ନାହିଁ । ଏଭଳି ଏକ ଭୟ ସେ ଅନେକ ଦିନ ତଳେ ଏକ ଯୌନ ଅସଫଳତା 
ପରେ ଅନୁଭବ କରିଥ୍ଲା । ନପୁଂସକ ହୋଇଯାଇଥ୍ବାର ଭୟାନକ ଦୁଃଖ ନେଇ 
ସେ ଦିନ ପରେ ଦିନ ବିଷଣ୍ଡ ଓ ନୈରାଶ୍ଯରେ କଟାଇଥ୍‌ଲା। ଯଦିଓ ଅନେକ 
ପ୍ରଚେଷ୍ଟା ଓ ଉପଚାର ପରେ ତାର ସମସ୍ଯାର ସାମାନ୍ୟ ଉପଶମ ହୋଇଥଲା, 
ବର୍ରମାନ ସେଇ ଅପ୍ରୀତିକର ଓ ଦୂଃଖଦ ଅନୁଭବଟି ମନେପଡ଼ି ତାକୁ ବ୍ଯାକ୍ୂରଳ ଓ 
ଚିନ୍ତାଗ୍ରସ୍ତ କରିବାରେ ଲାଗିଲା । 

ସମସାମୟିକ ସାହିତ୍ଯ କ୍ଷେତ୍ରରେ ବେଶ ଖ୍ୟଯାତିମାନ ଲେଖକ ଥୁଲା 
ଚନ୍ଦ୍ରଭାନୁ । କିଛିଦିନ ତଳେ ଏକ ସାହିତ୍ଯ ସମାରୋହରେ ତାକୁ ଯେଉଁ ମାନପତ୍ର 
ଦିଆଯାଇଥ୍‌ଲା, ସେଇଟିକୁ ଆଣି ସେ ଆଖି ଆଗରେ ରଖିଲା । ତାର କୃତିତ୍ଵର 
ଏକ ସହୃଦୟ ମୂଲ୍ୟାୟନ ସହିତ ସେଥ୍‌ରେ ଆଶା ପୋଷଣ କରାଯାଇଥ୍‌ଲା ଯେ 
ଚନ୍ଦ୍ରଭାନୁ ଭବିଷ୍ୟତରେ ଆହୁରି ମହତ୍ତର କୃତିମାନଙ୍କର ସଫଳ ସ୍ରଷ୍ଟା ହେବ । ତାର 

୩୧୮ / କଥା ଯାତ୍ରା 
ମନେପଡ଼ିଲା, କିଏ ତାକୁ କହିଥୁଲା ଯେ ଅନେକ ସମୟରେ ଅଯଥା ଓ ବହୁଳ 
ପ୍ରଶଂସା ଲେଖକର ସୃଜନଶକ୍ତିକୁ ନଷ୍ଟ କରିଦିଏ । ତାହା ହିଁ କଣ ହେଲା ତା 
କ୍ଷେତ୍ରରେ ? ମାନପତ୍ରରେ ଏ ଯେଉଁ ପ୍ରଶଂସା, ତା କଣ ଅତିରଂଜିତ ? 

ଚଉକିରୁ ଉଠି ସେ ତାର ପୂରୁଣା ଫାଇଲ ବାହାରକଲା, ଯେଉଁଥ୍‌ରେ ସେ 
ତାର ବିଭିନ୍ନ ବହିର ସମୀକ୍ଷାର ନକଲସବୁ ରଖିଥ୍୍‌ଲା । ସେ କାଗଜସବୁ 
ଓଲଟାଇଲା । ହଳଦିଆ ପଡ଼ିଯାଇଥ୍‌ବା କାଗଜ ଟୁକୂଡ଼ାରେ ତାର ପ୍ରଥମ ବହିର 
ସମୀକ୍ଷକ ଲେଖିଥୁଲେ, ଏ ବହିଟି ଆଗାମୀ ଦଶକର ଲେଖକମାନଙ୍କ ପ୍ରତି 
ପଥପ୍ରଦର୍ଶକ ହେବ । ଚନ୍ଦ୍ରଭାନୂର ମନେପଡ଼ିଲା ଯେ ଏ ବହିଟି ପରେ ସେ ଆଉ 
ପଛକୁ ଚାହିଁନଥ୍ଲା । ନିୟମିତ ଭାବରେ ସେ ଗୋଟିକ ପରେ ଗୋଟିଏ ବହି 
ଲେଖିଯାଇଥ୍‌ଲା, ଏବଂ ତାର ସବୂ ବହିକୁ ସମାଲୋଚନାର ସ୍ଵୀକୃତି ମିଳିଥୁଲା । 
ହଠାତ ତାର ଆଖି ପଡ଼ିଲା ତଳେ ଗାର ଟଣାଯାଇଥ୍‌ବା ଗୋଟିଏ ସମୀକ୍ଷା 
ଉପରେ । ଏଥ୍‌ରେ ଲେଖାଥୁଲା, ସଙ୍କଳନର କୌଣସି ଗଳ୍ପ ଗଳ୍ପ ପଦବାଚ୍ୟ ନୁହେଁ । 

ଏଇ ଗୋଟିଏ ଧାଡ଼ି ପଢ଼ି ତାର ମନ ହଠାତ ମଳିନ ପଡ଼ିଗଲା । ଯଦିଓ 
ଅନ୍ୟ ସବୂ ସମୀକ୍ଷାମାନ ତାର ପ୍ରଶଂସାରେ ଶତମୂଖ ଥୁଲେ, ଏଇ ଗୋଟିଏ 
ଟିପ୍ପଣୀ ତାର ମନ ଭିତରେ ଅନେକ ପ୍ରଶ୍ନ ଜାତକରାଇଲା। କଣ ସତରେ 
ଗଳ୍ତମାନେ ଗଳ୍ପ ପଦବାଚ୍ୟ ନଥ୍‌ଲେ ? ତାହେଲେ ଅନ୍ୟ ସମାଲୋଚକମାନେ ବହିଟି 
ପାଇଁ ଅନୁକୂଳ ମନ୍ତବ୍ଯ ଦେଲେ କାହିଁକି ୨ ହୁଏତ ସେଇ ସମାଲୋଚକର 
ବିଷୋଦ୍ଗାର ମୂଳରେ ଥ୍ଲା କୌଣସି ବ୍ୟକ୍ରିଗତ କାରଣ ? ହୁଏତ ସେଇଟି ଥୁଲା 
ଭର୍ଷାପ୍ରଣୋଦିତ । ତଥାପି ଚନ୍ଦ୍ରଭାନୁର ମନ ସନ୍ଧଷ୍ଠ ହେଲାନାହିଁ। ଯେଉଁ ବହିଟି 
ଉପରେ ଏ ଟିପ୍ପଣୀ ଥୁଲା, ସେ ସେଇ ବହିଟି ବାହାରକରି ତାକୁ ପଢ଼ିବାକୁ 
ଆରମ୍ଭକଲା |! 

ଗୋଟିଏ ଗଛ ସେ ମୂଳରୁ ଶେଷପର୍ଯ୍ୟନ୍ତ ପଢ଼ିନେଲା । ବହିଟି ପ୍ରକାଶିତ 
ହୋଇଥ୍‌ଲା ବେଶ କିଛି ବର୍ଷ ତଳେ। ଏ ଭିତରେ ସେ ଭିନ୍ନ ଶୈଳୀର ଗଳ୍ପ 
ଲେଖିବାକୁ ଆରମ୍ଭ କରିଥ୍‌ଲା । ତେବେ ସାମାନ୍ୟ ନିଲିପ୍ତତାର ସହିତ ଗଳଛ୍ପଟିର 
ମୂଲ୍ୟାୟନ କରିବାକୁ ଚେଷ୍ଟାକଲା ଚନ୍ଦ୍ରଭାନୁ । ବର୍ଭମାନ ଯଦି ସେଇ ବିଷୟବସ୍ତୁକୁ 
ନେଇ ସେ ଲେଖିବାକୁ ଇଚ୍ଛା କରେ, ସେ ଏକ ଅନ୍ୟ ପ୍ରକାରର ଭିନ୍ନ ଭାଷା ଦେଇ 
ଗଳ୍ପ ଲେଖିବ ! ହୁଏତ ଗଳ୍ପର ପରିସମାପ୍ତି ବି ସାମାନ୍ୟ ବଦଳାଇଦେବ । ସେ ନିଜେ 
ଗଳ୍ପଟିର ପ୍ରାରମ୍ଭ ସଂରଚନା ଓ ବର୍ଣ୍ଣନା ପ୍ରଣାଳୀରେ ଅନେକ ତୁଟି ଦେଖିବାକୁ 
ପାଇଲା | ମାତ୍ର କେତୋଟି ବର୍ଷର ବ୍ୟବଧାନରେ ଲେଖାଟି ମଳିନ ପଡ଼ିଯାଇଥୁଲା ! 

PE POE <1 A 
କଣ ହେବ ଆଉ କେତେ ବର୍ଷ ପରେ ? ଶହେ ବର୍ଷ ପରେ କଣ କିଏ ତାର ବହିକୁ 
ପଢ଼ିବାକୁ ବସିବ କୌତୃହଳ ଭରି ? ପଚାଶ ବର୍ଷ ପରେ ? ପଚିଶ ବର୍ଷ ପରେ ? 
ତାର ମୃତ୍ୟୁ ପରେ ? 

ତା ହେଲେ କଣ ସମାଲୋଚକର ମନ୍ତବ୍ୟରେ ଏକ ନିଷ୍ପକ୍ଷ ସତ୍ୟତା ନିହିତ ? 
ତାର ଲେଖାସବୁ ଅସଫଳ ? ଏଇ ସନ୍ଦେହ ସହିତ ଚନ୍ଦ୍ରଭାନୂର ମନ ଭିତରେ 
ସମାଲୋଚକର ଭୂମିକା ନେଇ ପ୍ରଶ୍ନ ଉଠିଲା । ସେ କାହାପାଇଁ ଲେଖୂଛି : ପାଠକ 
ପାଇଁ, ନା ସମାଲୋଚକ ପାଇଁ ? ଯୋଉ ବହିଟିକୁ ସମୀକ୍ଷକ ଜଣକ ଏପରି ତାବ୍ର 
ନିନ୍ଦା କରିଥ୍‌ଲେ, ସେଇଟି ବିକ୍ରି ହୋଇଥଲା ବେଶ ସଂଖ୍ୟାରେ । ତା ହେଲେ କଣ 
ସେ ଭୁଲିଯିବ ସମାଲୋଚକ ଗୋଷ୍ଠୀକୁ, ସାହିତ୍ଯର ଇତିହାସକାରକୁ ? 
ଯେତେବେଳେ ସେ ପ୍ରଥମେ ଲେଖିବାକୁ ଆରମ୍ଭ କରିଥ୍‌ଲା, ପାଠକମାନଙ୍କୁ ଆଖି 
ଆଗରେ ରଖୁଥୁଲା । ସ୍କୁଲ କଲେଜରେ ପଢ଼ୁଥ୍‌ବା ପିଲାମାନଙ୍କର କି ପ୍ରତିକ୍ରିୟା ହେବ 
ତାର ସେଇ ଗଳ୍ପଟି ପଢ଼ିବାବେଳେ ? ଯୌନ ସଂପର୍କକୁ କି ପ୍ରକାର ଭାଷାରେ ବ୍ୟକ୍ତ 
କଲେ ତାର ପାଠିକାମାନେ ରୂଷ୍ଠ ହେବେ ନାହିଁ ? କି ପ୍ରକାର ସମନ୍ସୟ 
ରଖାଯାଇପାରେ ବୋଧଗମ୍ୟ ଭାଷା ଓ ଶାସ୍ତ୍ରୀୟଶୈଳୀ ଭିତରେ ? 

କିନ୍ତୁ ଅବିଳମ୍ଭେ ସମୀକ୍ଷକମାନେ ତାର ବିଚାର ପ୍ରକ୍ରିୟା ଭିତରେ ସ୍ଥାନ 
ନେଇନେଲେ । କିଛି ଲେଖି ବସିବାବେଳେ ସେ ପାଠକମାନଙ୍କ ଭିଡ଼ ଭିତରେ 
ଇତସ୍ତତଃ ସମାଲୋଚକମାନଙ୍କର ମୁହଁ ବି ଦେଖିବାକୁ ପାଇଲା। ସେ ଯାହା 
ଲେଖୁଛି, ତା ପାଠକଙ୍କୁ କେତେ ଆପ୍ଯାୟିତ କରିବ ଏ ଚିନ୍ତା ସହିତ ଯେଉଁ ଅନ୍ୟ 
ଚିନ୍ତା ତା ମନକୁ ଆଚ୍ଛନ୍ନ କଲା ତା ହେଲା ସମାଲୋଚକମାନେ ସାହିତ୍ଯୟଜଗତରେ 
ତାର କି ସ୍ଥାନ ନିର୍ବାରିତ କରିବେ । ବର୍ଭମାନ ସମୀକ୍ଷାର ଛିଣ୍ଡା କାଗଜସବୂକୂ 
ହାତରେ ଧରି, ତଳେ ଗାର ଟଣାଯାଇଥ୍‌ବା କଟୁବାକ୍ୟଟି ଆଡ଼କୁ ଅନାଇ ଚନ୍ଦ୍ରଭାନୁ 
ନିର୍ଣୟ ନେଲା ଯେ ସେ ପୂଣି ତାର ପାଠକମାନଙ୍କ ପାଖକୁ ଫେରିଯିବ। ତାର 
ଦାୟିତ୍ଵ କେବଳ ତାର ପାଠକମାନଙ୍କ ପ୍ରତି । 

ପୁଣି ଏକ ଅନିଶ୍ଚିତତା ତାର ମନକୁ ଛୁଇଁଲା । କିଏ ତାର ସେଇ 
ମୁଖାକୃତିହୀନ ଅମୃୂର୍ଭ ପାଠକବର୍ଗ ? ଗାଁରେ ଅଛ ପାଠ ପଢ଼ି ବାହାହେବାକୁ 
ଅପେକ୍ଷା କରୁଥ୍‌ବା ଝିଅ ? ସିନେମାର ସଂସ୍କୃତିରେ ବଢ଼ିଥ୍୍‌ବା ସହରର କଲେଜ 
ଛାତ୍ର ? ଅଫିସଫେରନ୍ତା କିରାନି, ବିରକ୍ତ ଗୃହକର୍ତ୍ତୀଂ ବସ୍‌ରେ ଯାଉଥ୍‌ବା ମଫସଲି 
ଲୋକ, ଟ୍ରେନକୁ ଅପେକ୍ଷା କରୁଥୂବା ତୀର୍ଥଯାତ୍ରୀ ? ପତ୍ରିକାର ସହସଂପାଦକ, 
ପ୍ରତିଦ୍ଧନ୍ଦୀ ଲେଖକ, କବି ହେବାର ଅଭିଳାଷ ରଖିଥ୍‌ବା ଯୁବକ ? ଅଥବା, କେବଳ 

୩୨୦ / କଥା ଯାତ୍ରା 
ସେଇ ଅପରିଚିତା ଝିଅଟି ଯେ ତାକୁ ତାର ସାହିତ୍ଯିକ ଜୀବନର ପ୍ରଥମ ପ୍ରଶଂସାର 
ଚିଠି ଲେଖିଥ୍‌ଲା । ଏ ପ୍ରଶ୍ନର ବି ସେ ନିଜକୁ କୌଣସି ସଠିକ ଉତ୍ତର ଦେଇପାରିଲା 
ନାହିଁ । 

ନିଜ ବହିରୁ ଆଉରି ଗୋଟିଏ ଗଳ୍ପ ପଢ଼ିନେଲା ଚନ୍ଦ୍ରଭାନୁ । ଏ ଗଳ୍ପଟି ତାର 
ମନଃପୂୃତ ହେଲା । ଗଳ୍ପଟି ପରିଚ୍ଛନ୍ନ, ଚିନ୍ତାପୂର୍ଣ୍ଣ ଓ ଭାବଦ୍ଯୋତକ । ସେ ନିଜର 
ଏଇ ଅତୀତର କୃତିତ୍ଵ ପାଇଁ ନିଜକୁ ଅଭିନନ୍ଦନ ଜଣାଇଲା । ତାର କଲମ ନିଶ୍ଚୟ 
ଶାଣିତ ଓ ଭାବପ୍ରବଣ ଥ୍ଲା ଏଇ ଗଳ୍ପଟି ଲେଖିବାବେଳେ । ଖାଲି କାଗଜର ପୃଷ୍ଠା 
ଆଡ଼କୁ ଅନାଇ ସେ ଚିନ୍ତାକଲଲା ସେ ଆଉ ଏଭଳି ଗଳ୍ପ ଲେଖିପାରିବ କି ନା । ଏଇ 
ସୌଷ୍ପବପୂର୍ଣ୍ଣ ରତ୍ଟଟି କଣ ସତରେ ତାରି କଳ୍ପନା ଓ କଲମ ପ୍ରସୂତ ଥୁଲା, ଏଭଳି 
ଏକ ଅବାନ୍ତର ସଂଶୟ ମଧ୍ଯ ତା ମନ ଭିତରେ ଉପୁଜିଲା । 

ନିଜକୁ ଉତ୍ସାହିତ କରିବା ପାଇଁ ସେ ପୂଣି ଥରେ ମାନପତ୍ରରେ ତାର ପ୍ରଶସ୍ତିକୁ 
ପଢ଼ିଲା : ସମକାଳୀନ ସାହିତ୍ୟ ଜଗତରେ ଆପଣ ଜଣେ ବିଦଗ୍ଧ ସ୍ରଷ୍ଟା ଓ ଉଚ୍ଜଳ 
ଭାବପୂରୁଷ । ଆପଣଙ୍କ ସୃଷ୍ଟି ଶିଳ୍ପରେ ଆଧୁନିକ ସାହିତ୍ୟ ରଵ୍ଧିମନ୍ତ । ଜୀବନଧର୍ମୀ 
ମନନଶୀଳତା ଓ ମାନବିକ ଚେତନାରେ ଆପଣଙ୍କ ସୃଷ୍ଟିସମ୍ଭାର ସମୃଦ୍ଧ । ସାଂପ୍ରତିକ 
ସାହିତ୍ୟକୁ ଆପଣ ପ୍ରଦାନ କରିଛନ୍ତି ଚେତନାର ନୂତନ ଆୟତନ ଓ ରସଘନ 
ରୂପସମ୍ଭାର। ଦେଖ ଚନ୍ଦ୍ରଭାନୁ ସେ ନିଜକୁ କହିଲା, ତମେ ଆଉ ପଛକୁ 
ଫେରିଯାଇ ପାରିବ ନାହିଁ । ଏଇ ବିଶେଷଣମାନଙ୍କୁ ତମକୁ ଉଚିତ ଏବଂ ସଠିକ ସିଦ୍ଧ 
କରିବାକୁ ହିଁ ହେବ । ମାନପତ୍ରର ଭାଷାରେ, ଆଜିର ସାହିତ୍ୟ ଆପଣଙ୍କ ପାଖରୁ 
ଆହୁରି ଅନେକ ସଫଳ ଏବଂ ଉଲ୍ଲେଖଯୋଗ୍ୟ କୃତିର ଆଶା ରଖୁଛି; ସେଥ୍ପାଇଁ 
ଆପଣ ଦୀର୍ଘାୟୁ ହୃଅନ୍ତୁ । 

ତାର ବଂଚିବାର ଏକମାତ୍ର ପ୍ରୟୋଜନ ଯେପରି ସାହିତ୍ଯକ୍ୁ ସମୃଦ୍ଧ କରିବା ! 
କଣ ଏପରି ଅଘଟନ ହୋଇଯିବ ଯଦି ସେ ଲେଖିବା ବନ୍ଦ କରିଦିଏ । ତାର 
ସାହିତ୍ୟିକ ମୃତ୍ଯୁ ? କିନ୍ଧ ସେ ତ ଅନ୍ଯ ପ୍ରକାରର ଜୀବନ ବଞ୍ଚୁପାରିବ। ଏଇ 
ମୁହୂର୍ରରେ ତାର ଉପଲବ୍‌ଧ୍‌ ହେଲା ଯେ ସେ ଅନ୍ୟ ପ୍ରକାରର ଜୀବନକୁ ପଛରେ 
ପକାଇ ଦେଇ ଆସିଛି, ଆଉ ଫେରିବାର ଉପାୟ ନାହିଁ । ତାର ଗତି ସମ୍ଭବ କେବଳ 
ଆଗକୁ । ବଦ୍ଧପରିକର ହାତରେ ସେ କଲମ ଉଠାଇଲା । ଏ ଯେପରି ଲେଖନୀ 
ନୁହେଁ; ଏକ ଶାଣିତ ତରବାରି ଯାହାକୁ ହାତରେ ନେଇ ସେ ଜୀବନସଂଗ୍ରାମକୁ 
ଓହ୍ଲାଉଛି । ତାର ଆଗାମୀ ଗଳ୍ପ ପାଇଁ କୌଣସି ଚରିତ୍ରକୁ ଆକ୍ରମଣ କରିବ 
ବର୍ଭମାନ । 

ଆମେ ଯେଉଁମାନେ / ୩୨୧ 
କି ପ୍ରକାରର ଚରିତ୍ର ୨ ସେ ମନେପକାଇଲା ଯେ ସେ ତାର ଲେଖକ 
ଜୀବନରେ ଅନେକ ପ୍ରକାରର ଚରିତ୍ରଙ୍କୁ ଆୟତ୍ତ କରିଛି । ଶିଳ୍ପୀ୨ ସଂଗୀତଙଞ୍ଞ, 
ମାଷ୍ଟର, ଡାକ୍ତର, ଦର୍ଜି, ଯାଦୁକର, ବେଶ୍ଯା, ବ୍ୟବସାୟୀ, ନେତା, ଅଭିନେତା, 
କେହି ବାଦ ଯାଇନାହାନ୍ତି । ସେ ଠିକ କଲା ନିଜଭଳି ଗୋଟିଏ ଲେଖକର ଚରିତ୍ରକୁ 
ସେ ବ୍ୟାଖ୍ୟା କରିବ । ଚରିତ୍ରଟିକୁ ଏକ ପ୍ରତ୍ଯକ୍ଷ ରୂପ ଦେବାପାଇଁ ସେ ତାର ନାଁ 
ଖୋଜିଲା । ଯେତୋଟି ନାଁ ତାର ମନେପଡ଼ିଲା, ସେ ନାଁସବୁ ତାର କୌଣସି ନା 
କୌଣସି ଚରିତ୍ର ସହିତ ଆଗରୁ ସଂଯୋଜିତ ହୋଇ ସାରିଥ୍‌ଲେ । ଚନ୍ଦ୍ରଭାନୁ 
ଠିକକଲା, ସେ ତାର ପୁରୁଣା ବହିସବ୍ୂରରୁ ଏକ ତାଲିକା ତିଆରି କରିବ ତାର ବିଭିନ୍ନ 
ଚରିତ୍ରମାନଙ୍କର ନାଁ ଓ ବୃଭିକୁ ନେଇ । ସେ କାଗଜ ଉପରେ ନିକଟରେ ପଢ଼ିଥ୍‌ବା 
ଦ୍ୁଇଁଟ ଗମ୍ତଥର ଚରିତ୍ରମାନଙ୍କର ନାଁ ଓ ତା ପାଖରେ ଇଂଜିନିୟର, ଛାତ୍ର ଓ 
ଗୃହସ୍ବାମିନୀ ଇତ୍ଯାଦି ଲେଖିଲା । ଯେଉଁ ସାଦା କାଗଜଟି ଗୋଟିଏ ନୂଆ ଗଳ୍ପ 
ଲେଖିବା ପାଇଁ ଉଦ୍ଦିଷ୍ଟ ଥୁଲା, ଚନ୍ଦ୍ରଭାନୁ ଦେଖିଲା ସେଇଟି ବର୍ଭମାନ ଗୋଟିଏ 
ବଜାରତାଲିକାର ରୂପ ନେଇଥ୍‌ଲା। ସେ ନିଜକୁ ଏ ତାଲିକା କରିବାରୁ 
ନିବର୍ାଇଲା।; କାରଣ ସେ ଜାଣୁଥ୍ଲା ଯେ ସେ ଏ କାମଟି କରୁଛି ଗଳ୍ପ ଲେଖିବାର 
କଷ୍ଟସାଧ୍ୟ କାମରୁ ପଳାୟନ ପାଇଁ । କଣ ଆପଭି ଅଛି ଏକା ନାଁର ଲୋକକୁ ବିଭିନ୍ନ 
ବ୍‌ଭିରେ ଲଗାଇବାରେ ? ସେ ନିଜେ ଏକା ନାଁର ଚାରିଜଣ ଲୋକଙ୍କ ଜାଣିଥ୍‌ଲା 
ଯେଉଁମାନେ ବିଭିନ୍ନ ଅଫିସରେ ଭିନ୍ନ ଭିନ୍ନ କାମ କରୁଥୂଲେ । 
ତାର କାଳ୍ପନିକ ଲେଖକ ଚରିତ୍ରର ନାଁ ସଂଧାନ କରିବାକୁ ସେ ଟେଲିଫୋନ 
ଡାଇରେକ୍ଟରୀ ଖୋଲିଲା । ଯେତେଗୁଡ଼ିଏ ନାଁ ତାର ଆଖି ଆଗରେ ପଡ଼ିଲା, 
କୌଣସିଟି ତାକୁ ସମୂଚିତ ଜଣାଗଲା ନାହିଁ । ନାଁ ପଛରେ ଏପରି ଅନେକ ସମୟ 
ବ୍ୟୟ କରିବା ପରେ ସେ ସ୍ଥିରକଲା ଯେ ସେ ଗୋଟିଏ ନିର୍ଦିଷ୍ଠ ପୃଷ୍ଠାକୁ ଖୋଲି 
ସେଥ୍‌ରୁ ଯେଉଁ ହେଲେ ଗୋଟିଏ ନାଁକୁ ଗ୍ରହଣ କରିନେବ । ଏଭଳି ପ୍ରଣାଳୀରେ 
ଶେଷକୁ ସେ ଅବଧୂତ ନାଁକୁ ମନୋନୀତ କଲା, ଯଦିଓ ସେ ଏଇ ନାଁଟିରେ ବିଶେଷ 
ସନ୍ଧଷ୍ଠ ନଥ୍ଲା । କାଗଜ ଉପରେ ଲେଖିଥ୍‌ବା ଚରିତ୍ରତାଲିକାକୁ ସେ ଚିରି 
ଫିଙ୍କିଦେଲା ଏବଂ ଆଉ ଗୋଟିଏ ପତ୍ର ଉପରେ ପୃଷ୍ଠାଙ୍କ ଏକ ବୋଲି ଲେଖିଲା । 
ଲେଖକ ପାଇଁ ପ୍ରଥମ ଧାଡ଼ିଟି ହିଁ କଷ୍ଟସାଧ୍ୟ । ଏଇଟି ଲେଖାସରିଲେ ବାକି 
ସବୁ ସ୍ଵଚ୍ଛନ୍ଦରେ ଆପେ ଆପେ ଲେଖିହୋଇଯାଏ । ଚରିତ୍ରମାନେ କାହାଣୀଟିକୁ 
ଟାଣିନେଇ ଏକ ସୁନ୍ଦର ପରିସମାପ୍ରିରେ ପହଞ୍ଚାଇଦିଅନ୍ତି। ଏକଥା ଚନ୍ଦ୍ରଭାନୁକୁ 
ଜଣାଥୁଲା; କିନଧ ଏଇ ଅବଧୂତ ବୋଲି ଲେଖକଟି ଗଳ୍ପର ପ୍ରଥମ ଧାଡ଼ିରେ କଣ 

୩୨୨ / କଥା ଯାତ୍ରା 
କରୁଥ୍ବ, ଠିକ କରିପାରିଲା ନାହିଁ ଚନ୍ଦ୍ରଭାନୁ । ପତ୍ରିକାର ସଂପାଦକଙ୍କ ସାଙ୍ଗରେ 
କଥାବାର୍ରା କରୁଥ୍ବ ? ସାହିତ୍ୟ ସଭାରୁ ମାନପତ୍ର ନେଇ ଫେରୁଥ୍‌ବ ? ନା, ତା 
ଭଳି ସାଦାକାଗଜ ଆଗରେ ରଖି ବସିରହିଥ୍‌ବ ? ଚନ୍ଦ୍ରଭାନୁ ନିଜର ପୂରୁଣା ବହିର 
ଆଶୟ ନେଲା । ଗଳ୍ପସବୂ ବିଭିନ୍ନ ଭାବରେ ଆରମ୍ଭ ହୋଇଥ୍‌ଲେ ! ଗୋଟିଏ ଗଳ୍ପରେ 
ଟ୍ରେନ ଆସି ଷ୍ଟେସନରେ ପହଞ୍ଚଥ୍ଲା; ଅନ୍ଯଟିରେ ସଂଧ୍ଯାବେଳ୍ପ ବର୍ଷା ଆରମ୍ଭ 
ହୋଇଯାଇଥୁଲା । ତୃତୀୟଟିରେ ନବବିବାହିତା ସ୍ତ୍ରୀ ଶୋଇବାଘର ଆଡ଼କୁ ଶଂକିତ 
ପାଦ ପକାଉଥ୍‌ୁଲା । 

ଏସବୁ ଚନ୍ଦ୍ରଭାନୁ ପାଇଁ ସହାୟକ ହେଲେ ନାହିଁ। ପ୍ରଥମ ବାକ୍ୟଟି ଲେଖିବା ହିଁ 
ସମ୍ଭବ ହେଲାନାହିଁ ତା ପକ୍ଷରେ । ସେ ଚଉକ୍ିରୁ ଉଠି ଛିଡ଼ାହେଲା, କୋଠରୀ 
ଭିତରେ ପଦଚାରଣା କଲା, ଭାବିଲା, ଆଜି ଥାଉ, କାଲି ସକାଳେ ପୂଣି ସତେଜ 
ମନ ନେଇ ଲେଖା ଆରମ୍ଭ କରିବି । ପୂଣି ଉପଲବ୍‌ଧ୍‌ କଲା, ଏ ଗୋଟିଏ ପ୍ରକାରର 
ହାର ମାନିନେବା । ନା, ଯେମିତି ହେଲେ ବି ସେ ଆଜିହିଁ ଗଳ୍ପଟିର ପ୍ରାରମ୍ଭ କରିବ । 
ସେ ପୂଣି ଆସି ବସିଲା, ହାତରେ କଲମ ନେଲା ଏବଂ ଲେଖିଲା : ଜୀବନର 
ଅପରାହ୍ଣରେ ପହଞ୍୍‌ ଅବଧୂତ ଉପଲବ୍‌ଧ୍‌ କଲା ଯେ ସେ ତାର ସୃଜନଶୀଳତାର 
ଏକ ସଂକଟପୂର୍ଣ୍ଣ ଘଡ଼ିସନ୍ଧିରେ ପହଞ୍ଚଯାଇଛି । 

ତା ପରେ ସେ ଯେତେ ବି ଚେଷ୍ଟାକଲା ତାର ମନ ଆଉ ତା ସହିତ 
ସହଯୋଗ କଲାନାହିଁ ଏବଂ ସେ ଦ୍ଵିତୀୟ ବାକ୍ଯଟି ଲେଖିବାକୁ ଅସମର୍ଥ ହେଲା । 
ତଥାପି ସେ ଚଉକି ଉପରୁ ଉଠିଲା ନାହିଁ। ପ୍ରଥମ କାଗଜଟି ଉଠାଇ ସେ ଅନ୍ୟ 
ପତ୍ରମାନଙ୍କରେ ପୃଷ୍ଠାଙ୍କ ଦୂଇ ତିନି ଆଦି ଲେଖିଲା । ଅଙ୍ଗୁଳିରେ କଲମକୁ ଦୃଢ଼ 
ଭାବରେ ଧରି ସେ ଏଥରକ ଅପେକ୍ଷାକଲା ଅବଧୂତ କିପରି ନିଜକୁ ଓ ଚନ୍ଦ୍ରଭାନୁକୁ 
ପୃଷ୍ଠା ପରେ ପୃଷ୍ଠା ମାନସିକ ଅବରୋଧକୁ ଅତିକ୍ରମ କରାଇ ଏକ ଯୁକ୍ତିସଙ୍ଗତ 
ଉପସଂହାରର ସମାଧାନ ଆଡ଼କୁ ନେଇଯିବ । 

ଅନେକ ଚେଷ୍ଟା ସତ୍ତ୍ରେ ବି ଇନ୍ଦ୍ରନାଥ ତାକୁ ଦାରୁଣ ଆଘାତ ଦେଇଥ୍‌ବା 
ଘଟଣାଟିକୁ ମନରୁ ଦୂର କରି ପାରିଲା ନାହିଁ। ଘଟଣାଟି ଥଲା ଯେ, ସେ 
ଯେତେବେଳେ ମାଧବୀକୁ ଛୁଇଁବା ପାଇଁ ହାତ ବଢ଼ାଇଲା, ମାଧବୀ ନିଜକୁ 
ଘୁଞ୍ଚାଇନେଲା । ଏ କଥା ଘଟିବାବେଳେ ସେଠାରେ ଆଉ କେହି ନଥ୍ଲେ; ମାଧବୀର 
ଘରେ କେବଳ ସେମାନେ ଦୂଇଜଣ ବସିଥ୍‌ଲେ ଏବଂ ମାଧବୀର ଏ ପ୍ରକାର 
ବ୍ୟବହାରର କୌଣସି ଉପଲକ୍ଷ୍ୟ ନଥୁଲା । 

ମାଧବୀକୁ ଛୁଇଁବା ପାଇଁ ଇନ୍ଦ୍ରନାଥକୁ ଦୂଇବର୍ଷରୁ ଅଧ୍‌କ ସମୟ ଲାଗିଥୁଲା । 
ଏଇ ସମୟଟି ଥୁଲା ଇନ୍ଦ୍ରନାଥ ପାଇଁ ଏକ କଠୋର ସଂଯମ, ପରୀକ୍ଷା ଓ 
ଉଦ୍‌ବେଗର ସମୟ | ଯଦିଓ ସେ ମାଧବୀକୁ ବହୁ ବର୍ଷ ଧରି ଜାଣିଥୁଲା, ତାକୁ ସେ 
ଅନେକ ଦିନ ପର୍ଯ୍ୟନ୍ତ ପ୍ରେମିକାଭାବରେ କଳ୍ପନା କରିନଥ୍‌ଲା। ଉଭୟଙ୍କ ମଧ୍ଯରେ 
ସାଧାରଣ ବନ୍ଧୁତ୍ଵ ଥୁଲା; ମାଧବୀ ସହିତ ନିଜର ସମ୍ଚନ୍ଧ ବିଷୟରେ ତା ମନ 
ଭିତରେ କୌଣସି ସଂଶୟ ବା ସଂକୋଚ ନଥ୍‌ଲା ଏବଂ ସେମାନଙ୍କର ସଂପର୍କ ଥ୍ଲା 
ସଂପୂର୍ଣ୍ଣ ସ୍ଵାଭାବିକ ଏବଂ ଜଟିଳତାରହିତ । 

ମାଧବୀ ସହିତ କାମ ନେଇ ତାର ମଝିରେ ମଝିରେ ସାକ୍ଷାତ ହେଉଥଲା 
ଏବଂ ସହରରୁ ବାହାରକୁ ଯିବାବେଳେ ସେ ମାଧବୀକୁ ଜଣାଉଥ୍‌ଲା । ସେଥର 
ଯେତେବେଳେ ସେ ମାଧବୀକୁ ଟେଲିଫୋନରେ ସାତଦିନ ପାଇଁ ବାହାରକୁ ଯାଉଛି 
ବୋଲି କହିଲା, ମାଧବୀ କହିଲା, ତମେ ଏତେ ବେଶି ଦିନ ପାଇଁ କାହିଁକି ବାହାରକୁ 
ଯାଉଛ ? ତାକୁ ପରିହାସ କରି ଇନ୍ଦ୍ରନାଥ କହିଲା, ମୁଁ କୁଆନେ ଗଲେ କେହି ମତେ 
ମିସ୍‌ କରନ୍ତି ନାହିଁ, ମେଥ୍ପାଇଁ । ମୁଁ ତମକୁ ମିସ୍‌ କରିବି, ହସି ହସି କହିଲା 
ମାଧବୀ । ତାପରେ ସେମାନେ ଅନ୍ୟ ବିଷୟରେ କଥାବାର୍ଭା କଲେ; କିଚଧ ମାଧବୀର 
ଏଇ କଥାଟି ଇନ୍ଦ୍ରନାଥର ମନ ଭିତରୁ ଗଲାନାହିଁ। ଟେଲିଫୋନ ରଖିଦେଇ ସେ 
କିଛିକ୍ଷଣ ଅବସନ୍ନ ହୋଇ ବସିରହିଲା ଏବଂ ହଠାତ ମୁହୂର୍ଭରେ ଆବିଷ୍କାର କଲା ଯେ 
ସେ ମାଧବୀ ପ୍ରତି ଭାବପ୍ରବଣ ହୋଇଯାଇଛି । ମନେ ମନେ କହିଲା, ମାଧବୀ, ମୁଁ 
ତମକୁ ଭଲପାଏ । 

ସେଇ ମୁହୂର୍ଭରୁ ମାଧବୀ ତାର ମନକୁ ସଂଫୁର୍୍ ଆଚୁନ୍ନ କରି ରଖିଲା । 
ଟ୍ରେନରେ ବସି ଯିବାବେଳେ, ଅନ୍ଯ ସହରରେ କ୍ଲାନ୍ତ ହୋଇ ପହଞ୍ଚବାବେଳେ, 
ଅଫିସରେ ବସି ଲୋକମାନଙ୍କ ସହିତ କଥାବାର୍ଭା କରିବାବେଳେ, ରାତିରେ ନିଦ ନ 
ହେବା ଅବସ୍ଥାରେ ବିଛଣାରେ ପଡ଼ିରହିଥ୍୍‌ବା ବେଳେ ମାଧବୀ ପ୍ରତିକ୍ଷଣ ତାର 
ମନେପଡ଼ିଲା। ସେ ଟେଲିଫୋନରେ ମାଧବୀ ସହିତ କଥା କହିବା ପାଇଁ 
ଚେଷ୍ଟାକଲା; କିନ୍ତୁ ଲାଇନ ମିଳିଲା ନାହିଁ । ଦିନେ ଯେଉଁଦିନ ସେ ଲାଇନ ପାଇଲା 
ଓ ଆରପାଖରୁ ମାଧବୀର ସ୍ଵର ଶୁଣିଲା, ତାର ଛାତିର ସ୍ତଥନ୍ଦନ ହଠାତ ବଢ଼ିଗଲା; 
କିନ୍ଧୁ କିଛି କଥା ନ କହି ସେ ଟେଲିଫୋନକୁ ତଳେ ରଖିଦେଲା । କାରଣ ଅନ୍ୟ 
ସହରରୁ ବିନା କାରଣରେ ମାଧବୀକ୍ର ଟେଲିଫୋନ କରିବା ତାକୁ ସ୍ଵାଭାବିକ 
ମନେହେଲାନାହିଁ । 

ସାତଦିନ ପରେ ରନ୍ଦ୍ରନାଥ ଯେତେବେଳେ ଫେରିବାର ଟ୍ରେନ ଧରିଲା, ଏଇ 
ଯାତ୍ରାଟି ତାକୁ ସଂପୂର୍ଣ୍ଣ ଭିନ୍ନ ଧରଣର ମନେହେଲା । ସେ ଯେପରି ଜୀବନର 
କୌଣସି ଏକ ଅତି ଆକାଂକ୍ଷିତ ଲକ୍ଷ୍ଯସ୍ଥଳ ଆଡ଼କୁ ଅଗ୍ରସର ହେଉଥଲା, 
ଯେଉଁଠାରେ ଥୁଲା ତାର ସୁଖଶାନ୍ତିର ସମସ୍ତ ଆଧାର । ନିଜ ସହରରେ ପହଞ୍ଚ୍‌ ସେ 
ମାଧବୀକୁ ଫୋନ କଲା । ମାଧବୀ ଯଦିଓ ତା ସହିତ ସୌଜନ୍ଯପୂର୍ଣ୍ଣ କଥାବାର୍ଗା 
କଲା, ଇନ୍ଦ୍ରନାଥ ତା ସହିତ ସ୍ଵାଭାବିକ ଭାବରେ କଥା କହିବାକୁ ସମର୍ଥ 
ହେଲାନାହିଁ । ସାତଦିନର ଚିନ୍ତା ଯେପରି ତା ମନ ଭିତରେ ସବୁ କିଛି ଅସ୍ତବ୍ୟସ୍ତ 
କରିଦେଇଥ୍‌ଲେ । 

ମାଧବୀ ସହିତ ଯେତେବେଳେ ପୁଣି ସାକ୍ଷାତହେଲା, ଇନ୍ଦ୍ରନାଥ ତା ପ୍ରତି 
ନିଜର ସଂପର୍କ ବିଷୟରେ ସତେଚନ ହେଲା ଏବଂ ମାଧବୀ ପ୍ରତି ତାର କଥାବାର୍ରା 
ଓ ବ୍ୟବହାରରେ ସେ ଆଉ ସହଜ ହୋଇପାରିଲା ନାହିଁ । ସେ ଏ କଥା ଉପଲବ୍‌୍ଧ୍‌ 
କଲା ଯେ ତା ମନ ଭିତରେ ଯେଉଁ ଆଲୋଡ଼ନ, ଝଡ଼ଝଂଜା ଓ ଧ୍ଵଂସବିଧ୍ଂସ 
ଚାଲିଥୁଲା, ସେ ସଂପର୍କରେ ମାଧବୀ ଆଦୌ ସଚେତନ ନଥୁଲା ଇନ୍ଦ୍ରନାଥ 
ମାଧବୀ ସହିତ ଆଉ ପରିହାସ କରି କଥାବାର୍ଭା କରିପାରିଲା ନାହିଁ । ତା ସହିତ 
ଇନ୍ଦ୍ରନାଥର ବ୍ଯବହାର ବର୍ଉମାନ ଆହୁରି ସୌଜନ୍ୟପୂର୍ଣ୍ଣ ହୋଇଗଲା । ଆଗରୁ ଯଦିଓ 
ମାଧବୀକୁ ଛୁଇଁବା ବିଷୟରେ ତାର କୌଣସି ସଂକୋଚ ନଥୁଲା, ବର୍ଭମାନ ସେ 
ନିଜକୁ ମାଧବୀ ପାଖରୁ ଦୂରରେ ରଖିଲା । ଏହିଭଳି ସ୍ଥିତିରେ ତାର ମନର ଅବସ୍ଥା 
ଆହୁରି ସଂକଟପୂର୍ଣ୍ଣ ହୋଇଗଲା ଏବଂ ଜୀବନରେ ତାର ଆଉ କୌଣସି ଆଗ୍ରହ 
ରହିଲା ନାହିଁ। ମାଧବୀ ସହିତ ତାର ସାମାନ୍ୟ କଥାବାର୍ଭା ତାକୁ ବର୍ଭମାନ ସଂପୂର୍ଣ 


Digitized by srujanika@gmail.com 


___ ଆମେ ଯେଉଁମାନେ / ୩୨୫ 
ଅର୍ଥହୀନ ମନେହେଲା ଏବଂ ସେ ସ୍ଥିରକଲା ଯେ ମାଧବୀ ସହିତ ଏହିଭଳି 
ଞପଚାରିକ ସଂପର୍କର ସେ ବରଂ ପୂର୍ଣ୍ଣଚ୍ଛେଦ ଟାଣିଦେବ । କିନ୍ଧୁ ସେ କଥା ମଧ୍ଯ 
ସମ୍ଭବ ହେଲାନାହିଁ । ସେ ମାଧବୀକୁ ଆହୁରି ଅଳ୍ପ ବ୍ୟବଧାନରେ ସାକ୍ଷାତ କରିବାକୁ 
ଆରମ୍ଭକଲା । 

ଇନ୍ଦ୍ରନାଥର ମନେହେଲା, ସେ ଯଦି ତାର ଏଇ ସମସ୍ୟା ବିଷୟରେ କିଛି 
ନକରେ, ସେ ଉନ୍ନାଦ ହୋଇଯିବ । କୃତସଂକନ୍ପଥ ହୋଇ ସେ ଦିନେ ମାଧବୀ ଘରକୁ 
ଗଲା । ମାଧବୀ ଏକା ଥୁଲା; କିନ୍ତୁ ଅନେକ ଚେଷ୍ଟା ସତ୍ତରେ ବି ଇନ୍ଦ୍ରନାଥ ଯାହା 
କହିବାକୁ ଚାହୁଁଥ୍ଲା କହି ପାରିଲା ନାହିଁ । ଚା ପିଇବା, ସୌଜନ୍ୟମୂଳକ କଥାବାର୍ରା, 
ପରସ୍ପରର ଦୈନନ୍ଦିନ କାମର ବିବରଣ ବିନିମୟରେ ସମୟ କଟିଗଲା ଏବଂ 
ଇନ୍ଦ୍ରନାଥ ମାଧବୀ ପାଖରୁ ବିଦାୟ ନେଇ ବାହାରକୁ ଆସିଲା । ରାସ୍ତା ଉପରକୁ 
ଓହ୍ଲାଇ ଇନ୍ଦ୍ରନାଥର ମନ ପୂଣି ଅନେକ ଅଶାନ୍ତ ଭାବନାରେ ଭରିଗଲା ଏବଂ ସେ 
ଶ୍ବାସରୁଦ୍ଧ ଅନୁଭବ କଲା । ସେ ରାସ୍ତା ଉପରେ ଗୋଟିଏ ମିନିଟ ଛିଡ଼ାହେଲା ଏବଂ 
କଣ ଭାବି ପୁଣି ମାଧବୀ ଘରକୁ ଫେରିଆସିଲା । ଘରର କବାଟ ଖୋଲି ମାଧବୀ 
ପଚାରିଲା, କଣ କିଛି ଭୁଲିଗଲ ? 

ଇନ୍ଦ୍ରନାଥ ଜାଣିଲା ଯେ ସେ ଯଦି ଏଇ ମୁହୂର୍ଭରେ କଥାଟିର ସମାଧାନ ନ 
କରେ, ସେ ପୂଣି ସାମାଜିକ ସାମାନ୍ଯ କଥାବାର୍ରାର ଦୈନନ୍ଦିନ ନିରର୍ଥକତାରେ 
ବାନ୍ଧିହୋଇଯିବ । ସେ ନିଜକୁ ସାହସ ଦେଲା ଏବଂ କହିଲା, ମାଧବୀ, ମୁଁ ତମକୁ 
ଭଲପାଏ । ସେ ଭାବିଥୁଲା ମାଧବୀ ହସିବ ଏବଂ କଥାଟିକୁ ପରିହାସରେ 
ଉଡ଼ାଇଦେବ, ଅଥବା କ୍ରୋଧାନ୍ଵିତ ହୋଇ ତାକୁ ଘରୁ ବାହାରିଯିବାକୁ କହିବ । 
ମାଧବୀ କିନ୍ତୁ ତାକୁ ଶାନ୍ତଭାବରେ କହିଲା, ବସ । ମାଧବୀ ନିଜେ ବସିଲା ଏବଂ 
ତଳକୁ ମୁହଁ ପୋତି କଣ ଭାବିବାରେ ଲାଗିଲା । ଏଇ କେତୋଟି ନୀରବ ମୁହୁ୍ର 
ଇନ୍ଦ୍ରନାଥ ପାଇଁ ଯେପରି ଥୁଲା ତାର ଜୀବନ ଓ ମୃତ୍ୟୁର ବ୍ୟବଧାନ । ସେ ଉଜ୍ମଣ୍ଡିତ 
ହୋଇ ଅପେକ୍ଷା କଲା ମାଧବୀ କେତେବେଳେ ତାର କଥାର ପ୍ରତ୍୍ୁରର ଦେବ । 
କିଛିକ୍ଷଣ ପରେ ମାଧବୀ ମୁହଁ ଉଠାଇ ତା ଆଡ଼କୁ ସହଜ ଭାବରେ ଅନାଇଲା; 
କହିଲା, ଦେଖ, ଆମେ ବଂଧୁଭାବରେ ରହିବା । 

ଇନ୍ଦ୍ରନାଥ ଉଠି ଠିଆହେଲା ଏବଂ ମାଧବୀକୁ ଆଡ୍‌ କିଛି ନ କହି 
ବାହାରିଆସିଲା । ତାର ମନ ବର୍ଭମାନ ଅଭୁତଭାବରେ ଏକାଧାରରେ ଭାରଶୁନ୍ଯ 
ଏବଂ ବିଷାଦଗ୍ରସ୍ତ ଥୁଲା । ସେ ବୁଝିଥୂଲା ଯେ ତା ପ୍ରତି କୌଣସି ଭାବପ୍ରବଣତା 
ନଥ୍ଲା ମାଧବୀର ମନ ଭିତରେ; କିନ୍ତୁ ସେ ମାଧବୀ ସହିତ ନିଜର ସଂପର୍କକୁ 

୩୨୬ / କଥା ଯତ୍ରା 
କିଭଳି ଭାବରେ ନିୟନ୍ତ୍ରିତ କରିବ ସେ କଥା ଠିକ କରି ପାରିଲା ନାହିଁ । ଶେଷରେ 
ସେ ନିଶ୍ଚୟ କଲା ଯେ ସେ ଆଉ ମାଧବୀ ପାଖକୁ ଯିବନାହିଁ। ଯାହା ପାଇଁ ତାର 
ସଂପୂର୍ଣ୍ଣ ଜୀବନ ସମର୍ପିତ ହୋଇଯାଇଛି, ତା ସହିତ କେବଳ ସୌଜନ୍ୟର ସଂପର୍କ 
ରଖିବା ଏବଂ ଅସଂଗତ ଓ ଓପଚାରିକ କଥାବାର୍ଭା ବିନିମୟ କରିବା ଛଳନାପୂର୍ଣ୍ଣ 
ହେବ । 

ଦିନକ ପରେ ମାଧବୀ ପାଖରୁ ହିଁ ତା ପାଖକୁ ଟେଲିଫୋନ ଆସିଲା । 
ମାଧବୀ କହିଲା, ମତେ ଯେତେ ଶୀଘ୍ର ସଂଭବ ଆସି ଦେଖାକର । ଇନ୍ଦ୍ରନାଥ 
ଏଥରକ ଆହୁରି ଦ୍ବିଧାରେ ପଡ଼ିଲା । କଣ ମାଧବୀ ତାର ଭଲପାଇବାକୁ ସ୍ଵୀକାର 
କରିବ ? ଅଥବା କୌଣସି ସାମାନ୍ଯ ସାଧାରଣ କଥା ପାଇଁ ମାଧବୀ ତାକୁ 
ଆସିବାକୁ କହୁଛି ? କି ପ୍ରକାରର ସାକ୍ଷାତ୍‌କାର ହେବ ସେମାନଙ୍କ ଭିତରେ 
ଏଥରକ, ଇନ୍ଦ୍ରନାଥ ତା ପାଇଁ ନିଜର ଦୁର୍ବଳତାକୁ ପ୍ରକାଶ କରି ସାରିଥ୍‌ବା ପରେ ? 
ତା ପାଖକୁ ମାଧବୀର ଟେଲିଫୋନ ଆସିବା ଏବଂ ସେ ମାଧବୀ ଘରକୁ ଯିବା 
ଭିତରର ବ୍ଯବଧାନ ଇନ୍ଦ୍ରନାଥ ପାଇଁ ଥୁଲା ଗଭୀର ମାନସିକ ଦ୍ଵନ୍ଦ୍ର ଏବଂ 
ଅନିଶ୍ଚୟତାର ସମୟ । 

ଏଥରକ ମଧ୍ଯ ମାଧବୀର ବ୍ୟବହାର ସହଜ ଓ ସ୍ଵାଭାବିକ ଥୂଲା। ସେ 
ହାର୍ଦିକତାର ସହିତ ଇନ୍ଦ୍ରନାଥକୁ ସ୍ବାଗତ କଲା; ତାକୁ ବସିବାକୁ କହି ପଚାରିଲା, ଚା 
ପିଇବ ? ଇନ୍ଦ୍ରନାଥ ହଁ କଲା ଏବଂ ମନେ ମନେ କହିଲା, କଣ କହିବାକୁ ଚାହୁଁଚ 
ଶୀଘ୍ର କହିଦିଅ ମାଧବୀ । କହିଦିଅ, ମତେ ତମେ ଭଲପାଅ । କିନ୍ଧ ଏପରି କିଛି 
ହେଲା ନାହିଁ। ଚା ନେଇ ଆସି ମାଧବୀ ତାକୁ ତାର କାମ କଥା ପଚାରିଲା; ତାର 
ଦେହ କିପରି ଅଛି ପଚାରିଲା । ପୂଣି ଯେତେବେଳେ ମାଧବୀ ତାକୁ ସେମାନେ 
ଉଭୟେ ଜାଣିଥ୍‌ବା ବଂଧୁଙ୍କ ବିଷୟରେ ପଚାରିଲା, ଇନ୍ଦ୍ରନାଥ ତାର ଉତ୍ତର ନ ଦେଇ 
କହିଲା, ତମେ ମତେ କାହିଁକି ଡାକିଥ୍ଲ ମାଧବୀ ? 

ତମେ ମତେ ଟେଲିଫୋନ କରି ନଥ୍‌ଲ, ସେଥ୍‌ପାଇଁ, ମାଧବୀ ସ୍ଵଚ୍ଛନ୍ଦ 
ଭାବରେ କହିଲା | ଇନ୍ଦ୍ରନାଥ ଚୂପ ରହିଲା । ସେ ଜାଣିଥୂଲା ସେ ଯାହା ବି କହିବ, 
ମାଧବୀ ତାର ସୂତ୍ର ନେଇ ପୁଣି ଏକ ଅତି ସାଧାରଣ ସାମାଜିକ ଦୈନନ୍ଦିନ ବିଷୟର 
ଉଵଝ୍‌ଥାପନ କରିବ । ମାଧବୀ ତା ଆଡ଼କୁ ଅନାଇଲା; କିନ୍ତୁ ସେ ଚୂପ ରହିଲା । 
ମାଧବୀ ତାକୁ ଆଉ କଣ ପଚାରିଲା; କିନ୍ଧୁ ଇନ୍ଦ୍ରନାଥ ଚୂପ ରହିଲା । ଶେଷରେ 
ମାଧବୀ ହାରିଗଲା; କହିଲା, ସେ ଦିନ ତମେ ମତେ ଯାହା କହିଥ୍‌ଲ, ମୁଁ ସେ 
ବିଷୟରେ ଅନେକ ଭାବିଲି । 

ଆମେ ଯେଉଁମାନେ / ୩୨୭ 
କଣ ଭାବିଲ ମାଧବୀ ? କଣ ଠିକ କଲ ତମେ ? 

ମୁଁ ଅନେକ ଭାବିଲି, କିନ୍ତୁ କିଛି ଠିକ କରି ପାରିଲି ନାହିଁ। 

ଏଥୁରେ ଠିକ କରିବାର କଣ ଅଛି ? ତମେ ମତେ ଭଲପାଅ ଅଥବା ତମେ 
ମତେ ଭଲପାଅନାହିଁ । ତମେ ନିଶ୍ଚୟ ତମର ମନକୁ ଜାଣ । 

ମନକୁ ଜାଣିବା କଣ ଏତେ ସହଜ ? ମାଧବୀ କହିଲା ଏବଂ ଓଲଟା ପ୍ରଶ୍ନ 
କଲା, କେବଳ ଜଣକ ପକ୍ଷରେ କଣ ପ୍ରେମ କରିବା ସମ୍ଭବ ? 

ତା ମାନେ କଣ କେବଳ ମୁଁ ତମକୁ ଭଲପାଉଛି ଏବଂ ତମ ପକ୍ଷରୁ ତାର 
କୌଣସି ପ୍ରତିକ୍ରିୟା ନାହିଁ ? 

ମୁଁ ସେ କଥା ତ କହିନାହିଁ ! ମୁଁ କେବଳ ଏଇଭଳି ସ୍ଥିତିର ସମ୍ଭାବନା 
ବିଷୟରେ କହୁଥୁଲି । ଏ କଥା କଣ ସମ୍ଭବ ନୁହେଁ ଯେ ଜଣେ ଆଉ ଜଣକୁ 
ଭଲପାଏ: କିନ୍ତୁ ଅନ୍ଯ ଜଣକ ସେ ବିଷୟରେ ସଚେତନ ନୂୃହେଁ ? ଏଭଳି 
ପରିସ୍ଥିତିରେ ପ୍ରେମର ଅର୍ଥ କଣ ? 

ଏ ବିଷୟରେ ଉଭୟଙ୍କ ଭିତରେ ତର୍କବିତର୍କ ହେଲା; କିନ୍ତୁ ଶେଷରେ 
ଇନ୍ଦ୍ରନାଥକୁ ଫେରିବାକୁ ପଡ଼ିଲା ମାଧବୀ ପାଖରୁ ବିନା କୌଣସି ପ୍ରତିଶ୍ରୁତି ପାଇ । 
ସେମାନଙ୍କର ପ୍ରତିଟି ସାକ୍ଷାତରେ ଯଦିଓ ଇନ୍ଦ୍ରନାଥ ଅନୁଭବ କଲା ଯେ ସେମାନେ 
ପରସ୍ପରର ନିକଟବର୍ରୀ ହେଉଛନ୍ତି, ସେମାନଙ୍କର ଆଲୋଚନା ସବୁ ପ୍ରତିଥର ଯାଇ 
ତାର୍ଚିକ ତନ୍ତରେ ପହଞ୍ଚଥୁଲା । ମାଧବୀ ତାକୁ କେବେହେଲେ ତା ପ୍ରତି ନିଜର 
ମନୋଭାବ ବିଷୟରେ କିଛି କହୁ ନଥୁଲା ଏବଂ ଇନ୍ଦ୍ରନାଥ ପାଇଁ ଏ ଏକ ଧୈର୍ଯ୍ୟର 
ପରୀକ୍ଷା ଥୁଲା । ପ୍ରତିଟି ସାକ୍ଷାତକାର ପରେ ସେ ମାଧବୀକୁ ଆହୂରି ଅଧ୍‌କ 
ଭଲପାଇବାରେ ଲାଗିଥୁଲା। ମାଧବୀ ପାଖରେ ବସି କଥାବାର୍ଭା କରିବାବେଳେ 
ତାର ପ୍ରବଳ ଇଚ୍ଛା ହେଉଥଲା, ସେ ତାର ଜୀବନକୁ ସଂପୂର୍ଣ୍ଣ ଅଧ୍‌କାର 
କରିନେଇଥ୍ବା ଏଇ ଝିଅଟିକୁ ନିଜର ଦୂଇ ବାହୁରେ ଟିରକାଳ ପାଇଁ ଅଟକାଇ 
ରଖ୍ବ । କିନ୍ଧ ତାକୁ ବାହୁରେ ନେବା ତ ଦୂରର କଥା, ତାକୁ ଛୁଇଁବା ବି ଇନ୍ଦ୍ରନାଥ 
ପକ୍ଷରେ ଦୂଷ୍ଠର ଥୁଲା । 

ସିନେମା ହଲରେ ପାଖରେ ବସି ପର୍ଦ୍ଦା ଉପରେ ଭାବପ୍ରବଣ ଦୃଶ୍ଯ ଦେଖି 
ଇନ୍ଦ୍ରନାଥ ମାଧବୀ ଉପରକୂ ଆଉଜି ପଡ଼ିବାବେଳେ ମାଧବୀ ନିଜକୁ ସଂଯତ 
କରିନେଉଥ୍ଲା । ସୋଫା ଉପରେ ଲାଗି ଲାଗି ରସ କଥାବାର୍ଭା କଲାବେଳେ 
ଇନ୍ଦ୍ରନାଥ କେବେ କେବେ ମାଧବୀର କାନ୍ଧ ଉପରେ ହାତ ରଖିଲେ ମାଧବୀ ଆପରି 
କରୁନଥ୍‌ଲା; କିନ୍ତୁ ନିଜର ହାତକୁ ଦୃଢ଼ କରି ମାଧବୀକୁ ନିଜ ଆଡ଼କୁ ଟାଣିବାର 

୩୨୮ / କଥା ଯାତ୍ରା 
ସାମାନ୍ୟ ଉଦ୍ୟମ କଲାବେଳେ ମାଧବୀ ହଠାତ ସ୍ଥିର ହୋଇ ବସିରହୁଥ୍‌ଲା ଏବଂ 
ଇନ୍ଦ୍ରନାଥ ହାର ମାନି ନିଜର ହାତକୁ ଉଠାଇ ଆଣୁଥୁଲା । କେବେ କେବେ ଇନ୍ଦ୍ରନାଥ 
ମାଧବୀର ଉରୁ ଓ କଟୀ ଉପରେ ହାତ ରଖୁଥୁଲା; କିନ୍ତୁ ତାର ହାତ ସେଠାରୁ ଘୁଞ୍୍‌ 
ମାଧବୀର ଦେହର ଅନ୍ଯ ଅଂଶଆଡ଼କ୍ର ଚାଲିଯିବା ଆଗରୁ ମାଧବୀ ନିଜର ହାତ 
ଆଣି ତା ହାତ ଉପରେ ରଖି ତାକୁ ଅବରୋଧ କରୁଥୁଲା। ମାଧବୀର ଦେହ 
ଖରାପ ଥ୍ଲାବେଳେ ତାର ଦେହର ଉତ୍ତାପ ଦେଖିବା ପାଇଁ ଇନ୍ଦ୍ରନାଥର ହାତ 
କେବଳ ମାଧବୀର କପୋଳ ଓ ଗ୍ରୀବା ପର୍ଯ୍ୟନ୍ତ ହିଁ ଯିବା ପାଇଁ ସମର୍ଥ ହେଉଥଲା 

ବର୍ଭମାନ ଇନ୍ଦ୍ରନାଥ ମାଧବୀକୁ ଏତେ ଭଲପାଉଥ୍‌ଲା ଯେ ସେ ନିଜର 
ଦୈହିକ ଦାବିକୁ ମାଧବୀ ଉପରେ ବାଧ୍ଯକରି ଲଦିଦେଇ ସେମାନଙ୍କର ସଂପର୍କକୁ 
କଳୁଷିତ କରିବାକୁ ଚାହୁଁ ନଥୁଲା । ସେମାନେ ବର୍ଭମାନ ସବ୍ର ବିଷୟରେ ସ୍ତଷ୍ଟ ଓ 
ନିଷ୍ଠପଟ ଭାବେ ଆଲୋଚନା କରୁଥ୍‌ଲେ ଏବଂ ଦୈହିକ ଓ ଯୌନ ସଂପର୍କ 
ବିଷୟରେ କଥାବାର୍ଭା କରିବା ପାଇଁ ମାଧବୀର କୌଣସି ଲଜ୍ମା ବା ସଂକୋଚ 
ନଥୁଲା । ଏ ବିଷୟରେ ସେମାନେ ହାସପରିହାସ ମଧ୍ଯ କରୁଥ୍‌ଲେ; କିନ୍ତୁ ଇନ୍ଦ୍ରନାଥ 
ଆଖ ମାଧବୀର ନିକଟତର ହୋଇପାରି ନଥୁଲା । ଦିନେ ଇନ୍ଦ୍ରନାଥ ପରିହାସଛଳରେ 
ମାଧବୀକୁ ପଚାରିଲା, ତମେ ଫ୍ରିକଳିଡ ନୁହଁ ତ ? ମାଧବୀ ସେଇଭଳି ହସି ହସି 
କହିଲା, ପରୀକ୍ଷା କରି ଦେଖ ¦! ସେ ଦିନ ଆଉ କିଛି କହିବାକୁ ବା କରିବାକୁ 
ଇନ୍ଦ୍ରନାଥର ସାହସ ହେଲା ନାହିଁ । କିନ୍ଧ ଆଉ ଦିନେ ଯେତେବେଳେ ଦୂଇବାହୁକୁ 
ପ୍ରସାରିତ କରି ସେ ମାଧବୀକ୍ର ତା ପାଖକୁ ଆସିବାକ୍ର ଆଖିର ନିମନ୍ତ୍ରଣ ଦେଲା, 
ମାଧବୀ ବ୍ୟଗ୍ରତାର ସହିତ ଆସି ତା ହାତରେ ଧରାଦେଇ ନିଜକୁ ସଂପୂର୍ଣ୍ଣ ସମର୍ପଣ 
କରିଦେଲା । 

ମାଧବୀ ଯେ କେବଳ ଶୀତଳ ନଥୁଲା ତା ନୁହେଁ, ମାଧବୀ ଥୁଲା ଇନ୍ଦ୍ରନାଥର 
ସ୍ଵପ୍ନବହିର୍ଭୃତ ଏକ ଆଗ୍ନେୟ ଚମକ୍ରାର । ତାର ପାଞ୍ଚଫ୍ଟ ଦ୍ରଇଇଞ୍ଚର ଦେହ ଥୁଲା 
ସୀମାହୀନ ବିସ୍ତାରର ବାଲୁକାସ୍ତୁପ, ମରୁଦ୍ୟାନ, ମରୀଚିକା ସମେତ ଏକ ଜଳନ୍ତା 
ମରୁସତ୍ଥଳ ଯାହାର ଉତ୍ତାପରୁ ନିସ୍ତାର ଥୁଲା ପରିତୃପ୍ତିର ନିଶାର୍ବରେ । ତାର ଆଖି 
ଥ୍ଲା ଅଗ୍ନିଗର୍ଭ ଉଲ୍କା, ଯାହାର ଦ୍ଷ୍ଟିପାତ ମନର ଶୂନ୍ୟ ବାୟୁମଣ୍ଡଳକୁ ଦଗ୍ଧ କରି 
ସିଧା ପହଞ୍ଚଥ୍ଲା ଅନ୍ତରାତ୍ମାରେ। ତାର ଓଠ ଥୁଲା କ୍ଵାଳାମୁଖୀ, ଯାହାର ପ୍ରତିଟି 
ଚୂମ୍ବନ ଗୋଟିଏ ଗୋଟିଏ ବିସ୍ଫୋରଣ ଥୁଲା। ତାର ଆଶ୍ଲେଷ ଥୁଲା ବହ୍ିବଳୟ, 
ତାର ପ୍ରଶ୍ମାସ ଥୁଲା ନିଦାଘର ନିର୍ମମ ଝଂଜା, ଚ୍ର୍ଣ୍ଣକୁନ୍ତଳ ଥୁଲା ଅଗ୍ନିଶିଖା ଏବଂ 
ପ୍ରତିଟି ଲୋମ ଥୁଲା ଏକ ସ୍ଵତନ୍ତ୍ର ସୁଲିଙ୍ଗ । ତାର ଅଭ୍ଯନ୍ତର ଥୁଲା ଏକ ପ୍ରକ୍ଳଳିତ 

Ee  e - 
ଯଜ୍ଞକୁଣ୍ଡ ଯାହା ଭିତରୁ ଇନ୍ଦ୍ରନାଥ ପ୍ରତିଟି ଥର ଜଳି ପୋଡ଼ି ସିଝି ତରଳି ପୂଣି 
ଶୁବ୍ଧପୃତ ଓ ଦୀପ୍ତିମାନ ହୋଇ ବାହାରିଆସୁଥ୍‌ଲା । 

ମାଧବୀ ଯେତେବେଳେ ପୁଣି ଶାଢ଼ି ପିଛି ତା ଆଗରେ ବସି ଅନ୍ପ ଅଳ୍ପ 
ହସୁଥ୍ଲା, ଇନ୍ଦ୍ରନାଥ ଏଇ ରୋଗା ପତଳା ଝିଅଟିକୁ ଆଦୌ ବୂଝିପାରୁନଥୁଲା । 
ବିଛଣା ଉପରେ ମାଧବୀର ଏକ ସଂପୂର୍ଣ୍ଣ ଭିନ୍ନ ରୂପ ଥୁଲା । ତା ଓଠରେ ହସ 
ନଥ୍ଲା, ମୁହଁରେ ଶାନ୍ତଭାବ ନଥ୍ଲା, ଆଖିରେ କୋମଳତା ନଥ୍ଲା। ସେ ସଂପୂର୍ଣ୍ଣ 
ଦେହମୟ ହୋଇ ଇନ୍ଦ୍ରନାଥକୁ ଗ୍ରାସ କରିଦେଉଥ୍‌ୁଲା । ଶାନ୍ତଶିଷ୍ଟ ଶୀର୍ଣ୍ତକାୟ ଝିଅଟି 
ହଠାତ ପରିବର୍ରିତ ହୋଇ ହାତ ଗୋଡ଼ ଓଠ ଛାତିରେ ରୂପାନ୍ତରିତ ଏକ ଉଛ୍ଛଙ୍ଖଳ 
ଅବୟବ ହୋଇଯାଉଥ୍‌ଲା । ଇନ୍ଦ୍ରନାଥ ମାଧବୀର ଏଇ ଅବତାରଟି ପାଖରେ ନିଜକୁ 
ସମଗ୍ର ଭାବେ ସମର୍ପିତ କରି ସୂଖୀ ଥୁଲା । 

ପୁଣି ସବୁ ହଠାତ ବଦଳିଗଲା, ଯେଉଁଦିନ କୌଣସି ବିନା କାରଣରେ 
ମାଧବୀ ଇନ୍ଦ୍ରନାଥକୁ ତାକୁ ଛୁଇଁବାକୁ ଦେଲାନାହିଁ । ସେମାନଙ୍କର ଘନିଷ୍ଠତା ପୂର୍ବରୁ 
ଏକଥା ଘଟିଥୁଲେ ଇନ୍ଦ୍ରନାଥ ମାଧବୀ ପାଖରୁ ଏ କଥାର ସ୍ପଷ୍ଟୀକରଣ ଚାହିଁଥାନ୍ତା । 
ବର୍ଭମାନ କିନ୍ତୁ ଦୁହିଙ୍କ ଭିତରେ ପରସ୍ପରକୁ ଜାଣିବାର ଚରମ ଅବସ୍ଥାରେ ମାଧବୀର 
ଏ ବ୍ଯବହାର ଇନ୍ଦ୍ରନାଥକୁ ଅସମଞ୍ଜସରେ ପକାଇଦେଲା। ସେ ଚୁପଚାପ ନିଜର 
ହାତକୁ ଫେରାଇ ଆଣିଲା ଏବଂ ତା ପରଠାରୁ ମାଧବୀକୁ ଛୁଇଁବା ପାଇଁ ଆଉ 
କୌଣସି ଚେଷ୍ଟା କଲା ନାହିଁ। 

ଏ ଘଟଣା ପରେ ଯେତେବେଳେ ପୂଣି ସେମାନଙ୍କର ଦେଖା ହେଲା, 
ଇନ୍ଦ୍ରନାଥକୁ ସେମାନଙ୍କର ସାକ୍ଷାତକାରଟି ନିତାନ୍ତ କୃତ୍ରିମ ଓ ଛଳନାପୂର୍ଣ୍ 
ମନେହେଲା । ତାର ଦେହ ଓ ମନର ଗୋଟିଏ ବିଶେଷ ଅଂଶ ହୋଇଯାଇଥ୍‌ବା 
ଝିଅଟି ବର୍ଭମାନ ତା ପାଖରୁ ଦୂରରେ ବସିଥୁଲା । ଦୁହିଁଙ୍କ ଭିତରେ ସ୍ପର୍ଶମାତ୍ରର 
ବ୍ୟବଧ୍ଧୀନ ଥୁଲା ଏବଂ ସେମାନେ ସୌଜନପୂର୍ଣ୍ଣ କଥାବାର୍ରା କରୁଥ୍‌ଲେ ! ମାଧବୀର 
ଶାଢ଼ି ଭିତରୁ ଇନ୍ଦ୍ରନାଥ ଆଉ ସେଇ ଅନ୍ଯ ମୃ୍ିଟିକୁ ଦେଖିପାରୁ ନଥୁଲା । ଛାତି 
ଭିତରେ ଦୀର୍ଘଶ୍ବାସକୁ ଚାପିଧରି ଇନ୍ଦ୍ରନାଥ ମାଧବୀ ପାଖରୁ ଉଠିଆସିଲା । 

ମାଧବୀର ବ୍ୟବହାରର କାରଣ ଖୋଜିବାକୁ ଚେଷ୍ଟାକଲା ଇନ୍ଦ୍ରନାଥ । ମାଧବୀ 
କଣ ଆଉ କାହାକୁ ଭଲପାଇ ବସିଛି ? ମାଧବୀ ପାଇଁ କଣ ଇନ୍ଦ୍ରନାଥର ଆଉ 
ଶାରୀରିକ ଆକର୍ଷଣ ରହିଲା ନାହିଁ ଏବଂ ସେ ତାର ଘୃଣାର ପାତ୍ର ହୋଇଗଲା ? 
ମାଧବୀ କଣ ନିଜର ଶାରୀରିକତା ପାଇଁ ଅନୁତାପ କରିବାକୁ ଆରମ୍ଭ କଲା ଏବଂ 
ତାର ନିଜକୁ ପ୍ରତ୍ୟାହାର କରିନେବା ଏଇ ଅନୁତାପର ପରିଣତି ? କୌଣସି 

୩୩୦ / କଥା ଯାତ୍ରା 
ନିଷ୍ଠର୍ଷରେ ପହଞ୍ଚ୍‌ ପାରିଲା ନାହିଁ ଇନ୍ଦ୍ରନାଥ, କାରଣ ମାଧବୀ ଦୃଢ଼ପ୍ରତିଜ୍ଞ ପ୍ରକୃତିର ଓ 
ନିଜର ବିଚାର ବିଷୟରେ ଆମତ୍ମସବିଶ୍ଵାସୀ ଥୂଲା । ନିଜର କୌଣସି ନିଷ୍ପତ୍ତି ବିଷୟରେ 
ମାଧବୀ କେବେହେଲେ ପଶଷ୍ତାତ୍ତାପ କରୁନଥ୍‌ଲା। ତାହେଲେ କାହିଁକି ନିଜକୁ ତା 
ପାଖରୁ ପ୍ରତ୍ୟାହାର କରିନେଲା ମାଧବୀ ? ˆ 

ପୂଣି ନିଜର ପ୍ରଥମ ଅବସ୍ଥାକୁ ଫେରିଗଲା ଇନ୍ଦ୍ରନାଥ । ସେତେବେଳର ଦୂଃଖ 
ଥୁଲା ଅପ୍ରାପ୍ତିରୟ ଏକ ସଂପୂର୍ଣ୍ଣ ଓ ଶେଷହୀନ ପ୍ରାପ୍ତିଦେଇ ସେ ବର୍ରମାନ ପୂଣି ତାର 
ପ୍ରାରମ୍ଭିକ ଅଭାବର ପର୍ଯ୍ୟାୟକୁ ଫେରି ଆସିଥୁଲା। ସେ ପ୍ରତିଟି ମୁହୁର୍ଭରେ 
ମାଧବୀର ବ୍ୟବହାରର କାରଣ ଖୋଜିବାରେ ଲାଗିଲା । ମାଧବୀକୁ ପାଇବା ନ 
ପାଇବା, ସେମାନଙ୍କର ଭଲପାଇବା, ଘନିଷ୍ଠତା ସବୂର ଉର୍ଦ୍ଧ ରେ ଥୁଲା ତାର ଏଇ 
ଉତ୍ତରହୀନ ଜିଜ୍ଞାସା । ଏଇଭଳି ମାନସିକ ଅବସ୍ଥାରେ ମାଧବୀ ସହିତ ତାର 
ସାକ୍ଷାତକାର ବି ହ୍ରାସ ପାଇବାରେ ଲାଗିଲା; କାରଣ ମାଧବୀକୂ ସାମାନ୍ୟ 
ସୌଜନ୍ୟମୂଳକଭାବେ ଭେଟିବା ଇନ୍ଦ୍ରନାଥ ପାଇଁ ବର୍ଭମାନ ଅତୀବ ଦୁଃଖଦାୟକ 
ଥ୍ଲା । ସେ ଭାବିଲା ସେ ଭୁଲିଯିବ ମାଧବୀକ୍‌, ଭୁଲିଯିବ ସେମାନଙ୍କର ପରିଚୟର 
ପ୍ରଥମ ପର୍ବ ଏବଂ ବର୍ବମାନ ସମ୍ପର୍କର ଘନିଷ୍ଠ ମୁହୂର୍ଭମାନ; କିନ୍ତୁ ସେ ଉପଲବ୍‌ଧ 
କଲା, ମନେପକାଇବା ଯେତିକି ସହଜ, ଭୁଲିଯିବା ମଧ୍ଯ ସେତିକି କଷ୍ଟସାଧ୍ଯ । 

ଇନ୍ଦ୍ରନାଥ ଭାବିଥ୍‌ଲା ସମୟ ହିଁ ଉପଶମ ଓ ସମାଧାନ ଆଣିଦେବ; କିନ୍ତୁ 
ଯେତିକି ସମୟ କଟିବାରେ ଲାଗିଲା, ଇନ୍ଦ୍ରନାଥ ମାଧବୀ ବିଷୟରେ ସେତିକି ବେଶି 
ବେଶି ଭାବିବାରେ ଲାଗିଲା । ମାଧବୀର ପ୍ରତିଟି ସ୍ଟରଣ କ୍ରମେ ତାପାଇଁ ଅଧ୍‌କରୁ 
ଅଧ୍କ ଦ୍ରଃଖଦାୟକ ହେଲା । ସମୟ ଅସମୟରେ ମାଧବୀ ଆସି ତାର ମନକୁ 
ଅଭିଭୂତ କରିବାରେ ଲାଗିଲା । ଇନ୍ଦ୍ରନାଥ ଆଉ ଶାନ୍ତିରେ ରହିପାରିଲା ନାହିଁ। 
ଯେତେବେଳେ ମାଧବୀର ସ୍ଟରଣ ତାକୁ ବାରମ୍ବାର ବ୍ଯସ୍ତ କରିବାରେ ଲାଗିଲା, 
ଇନ୍ଦ୍ରନାଥ ତାକୁ ମନଭିତରେ କହିଲା: ମାଧବୀ, ମତେ ମୋର ବର୍ରମାନର ଅଭିଶପ୍ତ 
ଜୀବନରୁ ମୁକ୍ତି ଦେଇଦିଅ । ତମେ ପୂଣି ମୋର ଅପରିଚିତ ହୋଇଯାଅ । ମୁଁ ତମକୁ 
ପୁଣି ପ୍ରଥମ ଅର ପାଇଁ ଭେଟି ମୋର ନିବେଦନ ଜଣାଇବି । ତମେ ମୋର ପ୍ରେମକୁ 
ପ୍ରତ୍ୟାଖ୍ୟାନ କରିବ; କିନ୍ଧ ମତେ ପ୍ରତ୍ୟାଖ୍ୟାନ କରିବ ନାହିଁ ଏବଂ ମାଧବୀ, ତମକୁ 
ଛୁଇଁବା ପାଇଁ ଚେଷ୍ଟା କରିବାରେ ମୁଁ ମୋର ଅବଶିଷ୍ଠ ଜୀବନକାଳ ବ୍ଯତୀତ 
କରି ଦେବି । 

ସ୍ୟ 


ସୂଖଦେବ ବିବେକୀ ଓ ବିଚାରସଂପନ୍ନ ଲୋକ ଥୁଲା ଏବଂ ତାର ସବ କାମ 
ଥୁଲା ବୃଦ୍ଧି ଓ ତର୍କସଂଗତ । ସେ ନିଜର ଉଦ୍ୟମ ଓ ପରିଶ୍ରମରେ ବିଶ୍ଵାସ ରଖୁଥ୍ଲା 
ଏବଂ କେବେ ଭାଗ୍ୟ ଓ ପୂରୁଷକାର ବିଷୟରେ ଯୁକ୍ତିତର୍କ ହେଲେ ପୂରୂୁଷକାରର 
ପକ୍ଷ ନେଉଥୁଲା । ତାର ଜ୍ଞାନ ହେବାଦିନୁ ସେ ପୂଜାପାଠ କରିନଥୁଲା, ଜ୍ୟୋତିଷୀ 
ପଶ୍ତିତଙ୍କ ପାଖକୁ ଯାଇନଥ୍‌ଲା ଅଥବା ବିପଦରେ ପଡ଼ି ଭଗବାନଙ୍କୁ ଡାକିନଥୁଲା । 
ଫଳତଃ ଭୁତପ୍ରେତ, ପୁନ୍ଜନ୍ନ ଭବିଷ୍ୟଦ୍‌ବାଣୀ ଇତ୍ଯାଦି ଗୃଢ଼ ବିଷୟରେ ମଧ୍ଯ ତାର 
କେବେହେଲେ ଆଗ୍ରହ ବା କୌତୁହଳ ନଥୁଲା । 

ଯୋଉ ବର୍ଷ ସେ ତାର ଚାକିରିରେ ପ୍ରମୋଶନ ପାଇଲା ନାହିଁ ଏବଂ ତାର 
ଚାରିଜଣ ତଳଲୋକ ତାକୁ ଟପିଗଲେ, ସେ ହତୋସ୍ସାହ ହେଲା ନାହିଁ ଅଥବା 
ଭାଗ୍ୟକୁ ଦୋଷ ଦେଲା ନାହିଁ; ବରଂ ଠିକ କଲା ଯେ ସେ ନିଜର କାମରେ ଆହୁରି 
ଭଲଭାବେ ମନଦେବ, ଉପରିସ୍ଥ ହାକିମଙ୍କୁ ଖୁସି ରଖିବ ଏବଂ ଆସନ୍ତାବର୍ଷ ନିଶ୍ଚୟ 
ପଦୋନ୍ନତି ପାଇବ । ପରବର୍ଷ କିନ୍ତୁ ମିତବ୍ୟୟିତାର ଆଳରେ ଅନେକଗୁଡ଼ିଏ ପଦ 
ହ୍ଵାସ ପାଇଗଲା ଏବଂ ତାର ପ୍ରମୋଶନ ହେଲା ନାହିଁ । ତଥାପି ସୁଖଦେବ ବିଚଳିତ 
ହେଲାନାହିଁ ଏବଂ ଏ ବିଷୟରେ ଦ୍ରଃଖୀ ହୋଇଥୁବା ସ୍ତ୍ରୀକୁ ଆଶ୍ଧାସନା ଦେଲା ଯେ 
ଗୋଟିଏ ବର୍ଷ ପରେ ଅନେକ ଲୋକ ଅବସର ନେଲେ ଯେଉଁ ପଦମାନ ଖାଲି 
ହେବ, ସେଥ୍ରୁ ଗୋଟିଏ ସେ ଯେମିତି ହେଲେ ପାଇବ । 

ପରବର୍ଷ ଯେତେବେଳେ ପୂଣି ଏଇ ଘଟଣାର ପୁନରାବୃତି ହେଲା, 
ସୁଖଦେବର ସ୍ତ୍ରୀ ତାକୁ ଭଲମନ୍ଦ କଥା ଶୁଣାଇଲା, ତାର ଧାର୍ମିକତାର ଅଭାବକୁ 
ଭର୍ସନା କଲା ଏବଂ ପରାମର୍ଶ ଦେଲା ଯେ ସେ ଏଥରକ ପୂଜାପାଠ କରି ପ୍ରାୟଶ୍ଚିର 
କରୁ । ଅନ୍ୟ ସମୟ ହୋଇଥୁଲେ ସୁଖଦେବ ଏ କଥାର ପ୍ରତିବାଦ କରିଥାନ୍ତା; କିନ୍ଧ 
ତିନିତିନି ବର୍ଷ ନିଜର ନ୍ୟାଯ୍ୟ ଦାବିରୂ ବଞ୍ଚତ ହୋଇ ତା ନିଜ ମନରେ ବି ସଂଶୟ 
ଉପୁଜିଥ୍ଲା । ସେ ଚୂୃପ ରହିଲା ଏବଂ ସ୍ତ୍ରୀର ଉପଦେଶକୁ ମାନିବ କି ନାହିଁ ସେ 
ବିଷୟରେ ଧୀର ଚିତ୍ତରେ ବିଚାର କଲା ! ପୁରୁଷକାରରୁ ଭାଗ୍ୟବାଦୀ ସିଦ୍ଧାନ୍ତ ଆଡ଼କୁ 

୩୩୨ / କଥା ଯାତ୍ରା 
ଗତିକରିବା ବେଳେ ସେ ସ୍ଥିରକଲା ଯେ ସେ ପ୍ରଥମେ ଜ୍ୟୋତିଷ ବିଦ୍ୟାର ଆଶ୍ରୟ 
ନେବ । 

କେବେହେଲେ ସାମୁଦ୍ରିକ ଜ୍ୟୋତିଷ ବା ଗଣନାରେ ବିଶ୍ଵାସ କରୂନଥୁବା 
ସୁଖଦେବ ଏଥରକ ଖବରକାଗଜରୁ ରାଶିଫଳ ଦେଖିବା ଆରମ୍ଭ କଲା । ସେ ନିଜେ 
ଯେଉଁ ରାଶିରେ ଜନ୍ମ ବୋଲି ଜାଣିଥ୍୍‌ଲା, ଖବରକାଗଜର ଭବିଷ୍ଯଦ୍‌ବାଣୀ 
ସ୍ତମ୍ଭମାନଙ୍କରେ ସେ ରାଶିର ଗଣନାମାନ ମଣିଷର ବିଭିନ୍ନ ସ୍ଥିତି ଓ ସମସ୍ୟାମାନ 
ସମ୍ପର୍କରେ ଚିତ୍ତାକର୍ଷକ ସମ୍ଭାବନାମାନ ଦର୍ଶାଉଥ୍‌ଲେ; କିନ୍ଧ ସେଥ୍‌ରେ ପଦୋନ୍ନତି 
ବିଷୟରେ କୌଣସି ସୂଚନା ନଥ୍‌ଲା । ଅନେକ ଦିନ ସେହି ସ୍ତମ୍ଭକୁ ଅନୁଧ୍ୟାନ କରିବା 
ପରେ ସୁଖଦେବ ଲକ୍ଷ୍ୟକଲା ଯେ ବରଂ ଅନ୍ୟ କେତୋଟି ରାଶିରେ ତାର ସମସ୍ୟାର 
ଅବିକଳ ବର୍ଣ୍ଣନା ଓ ଆଶୁ ଫଳପ୍ରାପ୍ତିର ଆଶ୍ଵାସନା ଥୁଲା ଯଥା, ମିଥୁନ, ଯାହାକି 
ସୁଖଦେବର ରାଶି ନ ଥୁଲା, ବିଷୟରେ ଗୋଟିଏ ସପ୍ତାହରେ ଲେଖାଥ୍‌ୁଲା: 
ଭୃତ୍ୟହାନି, ଅର୍ଥଲାଭ, ହୃତସମ୍ମାନର ପୁନର୍ଲାଭ । ତିନିଦିନ ଭିତରେ ତାର ପୁରୁଣା 
ଇନକ୍ରିମେଣ୍ଟ ଟଙ୍କା ମିଳିଲା ଏବଂ ତାର ଚାକର ପଳାଇଗଲା; କିନ୍ତୁ ସେ ସପ୍ତାହଟି 
ଶେଷ ହେବା ପୂର୍ବରୁ ତାର ପ୍ରମୋଶନ ବିଷୟରେ ଆଉ କୌଣସି ଅଗ୍ରଗତି ହେଲା 
ନାହିଁ। ସେ ଯେ ମିଥୁନ ହୋଇଥାଇପାରେ, ଏପରି ଏକ ସୁଖଦ ସମ୍ଭାବନା 
ସୁଖଦେବ ମନରେ ଉପୁଜିଲା, କାରଣ ସେଇ ସପ୍ତାହରେ ହିଁ ସେ ସେମାନଙ୍କ 
ଅଫିସର ସମବାୟ ସମିତିର କାର୍ଯ୍ୟକାରୀ କମିଟିକୁ ମଧ୍ଯ ନିର୍ବାଚିତ ହେଲା । ଯଦିଓ 
ଏହା ହୃତସମ୍ମାନର ପୁନରୁଦ୍ଧାର ନଥୁଲା, ସୂଖଦେବ ନିଷ୍ପଭ୍ି ନେଲା ଯେ ସେ ନିଜର 
ଗୋଟିଏ ନିର୍ଭୁଲ ଜନ୍ମପତ୍ର ତିଆରି କରାଇବ । 

ସେ ସନ୍ଧାନ ନେଇ ଜାଣିଲା ଯେ ଜାତକ ତିଆରି କରିବା ପାଇଁ ଦୁଇଟି 
ବିବରଣ ଦରକାର, ଜନ୍ମସ୍ଥାନ ଏବଂ ଜନ୍ମତାରିଖ ଓ ସମୟ । ଜନ୍ମସ୍ଥାନ ବିଷୟରେ 
କୌଣସି ସମସ୍ଯା ନ ଥୁଲା, କିନ୍ଧ ସନ୍ଦେହ ଉପୁଜିଲା ଜନ୍ମର ସଠିକ ମୁହୁର୍ଁ ନେଇ । 
ତାର ବାପା, ମା ଉଭୟେ ମରିଯାଇଥ୍‌ଲେ ଏବଂ ତା ପାଖରେ ଥୁବା ଜାତକରେ 
ଦିଆଯାଇଥ୍‌ବା ଜନ୍ମମୁହୂର୍ର ବିଷୟରେ ସେ ସନ୍ଦିହାନ ଥୁଲା । ନିଜର ଜନ୍ମ ସମ୍ପର୍କୀୟ 
ଶୁଦ୍ଧ ତଥ୍ୟ ସଂଗ୍ରହ କରିବା ପାଇଁ ସେ ଅଫିସରୁ ଛୁଟି ନେଇ ଗାଁକୁ ଗଲା । ସେ 
ବହୁବର୍ଷ ଧରି ଗାଁକୁ ଯାଇ ନ ଥୁଲା, ତେଣୁ ଗାଁର ଲୋକମାନେ ତାର ଏଇ ଅଭୁତ 
ଜିଜ୍ଞାସା ପ୍ରତି କୌଣସି ଆଗ୍ରହ ଦେଖାଇଲେ ନାହିଁ । ହତୋସାହ ନ ହୋଇ ସୂଖଦେବ 
ତାର ଦୂରସଂପର୍କୀୟ ମାଉସୀ ପିଉସୀ କକା ମାମୁ ଓ ଅଜା ଇତ୍ୟଯାଦିଙ୍କୁ ଭେଟିଲା । 
ସେମାନଙ୍କ ପ୍ରଶ୍ନ କରି ଓ ସେମାନଙ୍କର ପରସ୍ପର ବିରୋଧୀ ବିବରଣମାନଙ୍କ ତଉଲି, 

କାଟଛାଣ୍ଟ ଓ ସମୀକ୍ଷା କରି ସେ ନିଜ ଜନ୍ମର ଏକ ଶୁଦ୍ଧ ମୁହୁର୍ଉ ନିର୍ଷାରଣ କଲା 
ଯାହା ତା ପାଇଁ ସଂପୂର୍ଣ୍ଣ ସଂଶୟରହିତ ନ ଥ୍‌ଲେ ମଧ୍ଯ ନିଶ୍ଚୟ ସତ୍ୟର ନିକଟତମ 
ଥୁଲା । ଏ କଥା ମଧ୍ଯ ତାର ଅନେକ ଆଶ୍ଧାସନାର କାରଣ ହେଲା ଯେ ଏଇ 
ପରିବର୍ଭିତ ଜନ୍ମ ସମୟର ଗଣନାରେ ସେ ହୋଇଗଲା ମିଥୁନ ପରିବାରର ଜଣେ 
ସମ୍ମାନିତ ସଭ୍ୟ । 

ତାର ଏ ସବୁ ଚେଷ୍ଟା ପ୍ରଚେଷ୍ଟାର ବ୍ୟବଧାନ ଭିତରେ ରାଶିଫଳମାନେ କିନ୍ତୁ 
ନିଜର ଭବିଷ୍ଯଦ୍‌ବାଣୀର ମାନଚିତ୍ରକୁ ପରିବର୍ଭନ କରିଦେଇଥ୍‌ଲେ । କାରଣ, 
ଖବରକାଗଜର ସ୍ତମ୍ଭ ପଢ଼ିବାବେଳେ ସେ ଲକ୍ଷ୍ୟ କଲା ଯେ ତା ଜୀବନର ଘଟଣାସବୁ 
ମିଥୁନ ରାଶିକୁ ଟାଳିଦେଇ ବଉଁମାନ ପ୍ରତିଫଳିତ ହେଉଥ୍‌ଲେ ମେଷ, କର୍କଟ, ତୁଳା 
ଆଦି ଅନ୍ଯ ରାଶିମାନଙ୍କରେ । ଦୈନିକ କାଗଜର ସ୍ତମ୍ଭ ଛାଡ଼ିଦେଇ ସେ ଏଥରକ 
ଫଳିତ ଜ୍ୟୋତିଷର ସ୍ଵତନ୍ତ୍ର ପତ୍ରିକା ପଢ଼ିବାକୁ ଆରମ୍ଭ କଲା; କିନ୍ତୁ ଏ 
ପତ୍ରିକାମାନଙ୍କର ଦୈବବାଣୀ ମଧ୍ଯ ତାର ଅବସ୍ଥାକୁ ବ୍ଯାଖ୍ୟା କରିବାରେ ସମର୍ଥ 
ହେଲେ ନାହିଁ । ମିଥୁନ ରାଶିରେ ସୂଚିତ ସଂପୂର୍ଣ୍ଣ ଅସମ୍ଭବ ଓ ଅସଂଗତ ବର୍ଣ୍ଣନାମାନ 
ପଢ଼ି ଦିନେ ସେ ବିରକ୍ତ ହୋଇ ବସିଛି, ତାର ଜଣେ ସହକର୍ମୀ ଆସି ତା ପାଖରେ 
ଚଉକି ଟାଣି ବସିଲା । ସେ ସୂଖଦେବର ପଦହାନି ଓ ମାନସିକ ସନ୍ତାପ ବିଷୟ 
ଜାଣିଥ୍‌ଲା । ବନ୍ଧୁ ତାକୁ କହିଲା, ବୁଝିଲେ ସୁଖଦେବବାବ୍ରୟ ଏଇସବୁ ଶସ୍ତା ରାଶିଫଳ 
ପଢ଼ି କିଛି ଲାଭ ନାହିଁ । ପୃଥ୍ବୀର ଲୋକସଂଖ୍ୟା ଯେତେ, ତାକୁ ବାରଟି ରାଶିରେ 
ଭାଗ କଲେ ଗୋଟିଏ ଗୋଟିଏ ରାଶିକୁ ଲୋକ ପଢ଼ିବେ ଚାଳିଶ କୋଟିରୁ ବେଶି । 
ତା ଅର୍ଥ, ଆପଣ ମେଷ କଙର୍କଟରେ ଯାହାସବୁ ପଢ଼ୁଛନ୍ତି, ତାହା ଲାଗୁ ହେବ ଚାଳିଶ 
ଚାଳିଶ କୋଟ ଲୋକଙ୍କୁ । ସମସ୍ତେ କଣ ଟଙ୍କା ପାଇବେ ନା ସମସ୍ତଙ୍କ ଘରେ ଏ 
ସପ୍ତାହରେ ଅତିଥ୍‌ ଆସି ପହଞ୍ଚ୍‌ବେ ? ଯଦି ଠିକ ଠିକ ଜାଣିବା କଥା ତ ଭୃଗୁ ପାଖକୁ 
ଯାଆନ୍ତୁ । ପ୍ରତି ଲୋକ ପାଇଁ ଅଲଗା କାଗଜ । 

ଶେଷକୁ ସେଇ ସହକର୍ମୀଙ୍କ ସୌଜନ୍ୟରେ ସୂଖଦେବ ଭୃଗୁ ପାଖକୁ ଗଲା । 
ନିଜକୁ ଭୃଗୁ ବୋଲାଉଥ୍‌ବା ଲୋକଟିର ପ୍ରକୃତ ନାଁ ଥ୍ଲା ସୀତାରାମ; ସେ 
ରେଳବାଇରେ ଚାକିରି କରୂଥ୍ଲା ଏବଂ ସହରର ଏକ ସଂକୀର୍ଣ୍ଣ ଗଳିରେ ରହୁଥ୍ଲା | 
ତାର ଛୋଟ ଘର ଭିତରେ ବିଡ଼ା ବନ୍ଧାହୋଇ କାଗଜ ଜମା ହୋଇ ରହିଥ୍‌ଲା। 
ସୂୁଖଦେବ ଗଳିରେ ଖବର ନେଇ ଜାଣିଲା ଯେ ଭୂଗୁର ଭାଇ ତୋତାରାମ, ଯେ କି 
ପାଖ ଘରେ ରହୁଥ୍ଲା ଏବଂ ଡାକ ବିଭାଗରେ କାମ କରୁଥ୍ଲା, ମଧ୍ୟ ଜଣେ ଭୃଗୁ 
ଥିଲା ଏବଂ ତା ପାଖରେ ମଧ୍ଯ ବିଡ଼ା ବିଡ଼ା କାଗଜ ଥୁଲା । ସୁଖଦେବ ସୀତାରାମ 

୩୩୪ / କଥା ଯାତ୍ରା 
ପାଖରେ ନିଜର ଜନ୍ମ ପତ୍ରିକା ଛାଡ଼ିଦେଇ ଆସିଲା, ଯାହାକୁ ମିଳାଇ ତାର କାଗଜ 
ବାହାର କରାଯିବ । ଦୁଇଦିନ ପରେ ସେଠାରେ ପହଞ୍ଚ୍‌ ସୁଖଦେବ ଜାଣିଲା ଯେ 
ତାର କାଗଜ ବାହାରିଲା ତୋତାରାମର ବିଡ଼ାରୁ । ପୁରୁଣା ଅକ୍ଷରରେ ଲେଖା 
ଭୂର୍ଜପତ୍ର ଭଳି ଦେଖାଯାଉଥ୍‌ବା କାଗଜଟିକୁ ହାତରେ ନେଇ ସୁଖଦେବ କିଛିକ୍ଷଣ 
ତନ୍ମୟ ହୋଇ ଦେଖିଲା, ଯେପରିକି ତାର ପ୍ରମୋଶନ ସୁଖଶାନ୍ତି ଜୀବନମରଣ 
ମୋକ୍ଷ ସବ୍ର ନିହିତ ରହିଛି ଏଇ ଜୀର୍ଣ୍ଣ ଜର୍ଜର ଟ୍ରକୁଡ଼ାଟିରେ । 

ଭୃଗୁ ତା ପାଖରୁ ଟଙ୍କା ନେଲା, କାଗଜଟିକୁ ପଢ଼ି ସୁଖଦେବର ନାଁ, ପେଶା, 
ତାର ସ୍ତ୍ରୀ ଓ ସହକର୍ମୀର ନାଁର ପ୍ରଥମ ଅକ୍ଷର, ତାର ବାପା ମା ମରିଯାଇଥ୍‌ବା, 
ତାର ପୂଅ ତାକୁ ମାନୁନଥୁ୍‌ବା ଇତ୍ୟାଦିର ସଠିକ ବିବରଣୀ ଦେଲା । ଏହାପରେ ଭୃଗୁ 
ତାକୁ ତାର ପରିବାରର ସମସ୍ତଙ୍କର ଶାରୀରିକ ସ୍ଵାସ୍ଥ୍ୟର ସଂକ୍ଷିପ୍ତ ଇତିହାସ ଦେଇ 
ଯେତେବେଳେ ତାର ବନ୍ଧ୍ରବାନ୍ଧବଙ୍କ କଥା କହିବାକୁ ଆରମ୍ଭକଲା, ସୂଖଦେବର 
ଧୈର୍ଯ୍ୟ ଭଙ୍ଗହେଲା। ସେ ଭୃଗୁକୁ ନିଜର ପ୍ରମୋଶନ ବିଷୟରେ ସିଧାସଳଖ ପ୍ରଶ୍ର 
କଲା ଏବଂ କୈଫିୟତ ମାଗିବା ଭଳି ସ୍ଵରରେ ପ୍ରମୋଶନର ତାରିଖ ଜାଣିବାକୁ 
ଚାହିଁଲା । ଭୃଗୁ ବିଚଳିତ ହେଲା ନାହିଁ; ଘର ଭିତରକୁ ଯାଇ ଗୋଟାଏ ଫର୍ଦ୍ଦ ଧଳା 
କାଗଜ ଆଣି ତା ଉପରେ ଅନେକ ପ୍ରକାରର ଛକ ଶୂନ ତ୍ରିଭୁଜ ରମ୍ବସ ଟ୍ରାପିଜିୟମର 
ଚିତ୍ର ଆଙ୍କି ଓ ତା ଭିତରେ ବିଭିନ୍ନ ଅଙ୍କ ଓ ଯୁକ୍ତାକ୍ଷର ଲେଖି ସେ ସୁଖଦେବକୁ 
ଓଲଟା ତାଛୁଲ୍ୟର ସହିତ ଅନାଇ କହିଲା, ସାତମାସ ସାତଦିନ ଭିତରେ । 

ସ୍ବାମୀ ପାଖରୁ ଏ ଖବରଟି ଶୁଣି, ବଜାରରେ ଲୁଗାପଟାର ବଢ଼ନ୍ତା ଦାମ କଥା 
ଚିନ୍ତା ନ କରି, ସୁଖଦେବର ସ୍ତ୍ରୀ ହଠାତ ନିଷ୍ପରି କଲା ଯେ ସେ ତାର ଆରାଧ୍ଯ। 
ଦେବୀଙ୍କୁ ଗୋଟିଏ ପାଟଶାଢ଼ି ପିନ୍ଧାଇବ । ଭୃଗୁ ପାଖରୁ ଫେରିବାର ଛମାସ ପର୍ଯ୍ୟନ୍ତ 
ସୁଖଦେବ ଶାନ୍ତିରେ ରହିଲା । ନିର୍ବାରିତ ସମୟ ପୂର୍ବର କିଛିଦିନ ପୁଣି ତା ପାଇଁ 
ହୋଇଗଲା ଉତ୍‌କଣ୍ଡା ଓ ଉଦ୍‌ବେଗର ସମୟ । ସେ କିନ୍ତୁ ଏଥରକ ଆଉ ବିଭିନ୍ନ 
ସୂତ୍ରରୁ ତାର ପଦୋନ୍ନତି ସଂକ୍ରାନ୍ତୀୟ ଫାଇଲର ଗୁପ୍ତ ଗତିବିଧ୍‌ ବିଷୟରେ ଖବର 
ସଂଗ୍ରହ କରିବା ପାଇଁ ଚେଷ୍ଟା କଲା ନାହିଁ, କାରଣ ଛିଣ୍ଡା କାଗଜଟି ଉପରେ ତାର 
ଆସ୍ଥା ଥୁଲା ସଂପୂର୍ଣ୍ଣ ଓ ଅଟଳ | ଯଦିଓ ସେ ମନ ପ୍ରାଣ ଦେଇ କାମ କରୁଥଲା ଓ 
ହାକିମଙ୍କୁ ସନ୍ଧଷ୍ଟ ରଖିବା ପାଇଁ ସମସ୍ତ ଯତ୍ନ ନେଇଥୁଲା, ତାର ଦୂର୍ଭାଗ୍ୟକୁ ଏଥରକ 
ମଧ୍ଯ ପ୍ରମୋଶନ ତାକୁ ଏଡ଼ିଦେଇ, ତାର ତଳ ଲୋକ ଉପରେ କଳସ ଢାଳିଦେଇ 
ଚାଲିଗଲା । ସେ ଭୂଗୁର ସପ୍ତପୁରୁଷକୁ ଉଦ୍ଧାରକଲା ଏବଂ ନିଜର ସହକର୍ମୀର ଜନ୍ମର 
ବୈଧତା ସଂପର୍କରେ ସନ୍ଦେହ ପ୍ରକାଶକଲା । ତାର ସ୍ତ୍ରୀ ମଧ୍ୟ ଚାକର ହାତରେ 

___ ଆମେ ଯେଉଁମାନେ / ୩୩୫ 
ପାଟରଙ୍ଗର ବଡ଼ ରୂମାଲ ଆକାରର ଖଡ୍ତିଏ ଶସ୍ତା କନା ମନ୍ଦିରକୁ ପଠାଇଦେଇ 
ନିଜକୁ ଦାୟମୁକ୍ତ କରିନେଲା । 

ସୁଖଦେବ ବଉଁମାନ ଠିକ କଲା ଯେ ଏଭଳି ଅନ୍ୟ ଲୋକମାନଙ୍କ ଉପରେ 
ନିର୍ଭର ନକରି ସେ ନିଜର ଭାଗ୍ୟକୁ ନିଜ ହାତ ମୁଠାକୁ ନେଇନେବ । ଏଥ୍‌ପାଇଁ ସେ 
ବେଶ ଅର୍ଥ ବ୍ୟୟ କରି ଜ୍ୟୋତିଷ ଓ ସାମୁଦ୍ରିକ ବିଦ୍ୟାର ସମସ୍ତ ପ୍ରକାର ବହି, ପାଞ୍ଜି 
ଓ ପଞ୍ଚାଙ୍ଗ ଆଣିଲା ଓ ତାକୁ ଆୟତ୍ତ କରିବାରେ ମନପ୍ରାଣ ଓ ସମୟ ଲଗାଇଲା । 
ଅଳ୍ପ କେତେ ମାସ ଭିତରେ ହିଁ ସେ ଏହି ନୂତନ ଶାସ୍ତ୍ରର ସୃକ୍ଷ୍ମ ତ୍ତ୍ରମାନ ବୁଝିବାରେ 
ସମର୍ଥ ହେଲା ଏବଂ ଖବରକାଗଜର ରାଶିଫଳ ସ୍ତମ୍ଭ ଓ ଭୃଗୁସଂହିତାର ଅସାରତା 
ବିଷୟରେ ତାର ଆଉ କୌଣସି ସନ୍ଦେହ ରହିଲା ନାହିଁ। ସେ ତାର ବିଭିନ୍ନ 
ବଂଧୂମାନଙ୍କର ଜନ୍ମପତ୍ର ଦେଖି ସେମାନଙ୍କର ଭାଗ୍ୟ ନିର୍ବାରଣ କରିବା ସଙ୍ଗେ ସଙ୍ଗେ 
ନିଜ ଭାଗ୍ୟର ମଧ୍ଯ ବିଶ୍ଲେଷଣ କଲା । କିନ୍ଧ ପ୍ରତିଟି ଗଣନାରେ ତାକୁ ବିଭିନ୍ନ 
ପ୍ରକାରର ଭାଗ୍ୟର ସୂଚନା ମିଳିଲା ଏବଂ ସେ ନିଜକୁ ଆହୁରି ଗଭୀର ଅଧ୍ୟୟନରେ 
ନିମଜିତ କରିଦେଲା । ତାର ଜ୍ୟୋତିଷ ଶାସ୍ତ୍ର ପାଠର ଅବସରରେ ପୁଣି ତାର 
ଅଫିସରେ ପଦୋନ୍ନତି ହୋଇଗଲା; କିନ୍ଧ ସୂଖଦେବ ସେଥୁରୁ ବଞ୍ଚତ ରହିଲା। 
ହତୋସ୍ସାହ ନ ହୋଇ ସୁଖଦେବ ଆହୁରି ଅଧ୍ଯବସାୟର ସହିତ ଜ୍ୟୋତିଷ ଓ 
ସାମୁଦ୍ରିକରେ ନିଜକୁ ନିୟୋଜିତ କରିଦେଲା ଏବଂ ବିଭିନ୍ନ ଲୋକଙ୍କର ସଠିକ ଜାତକ 
ତିଆରି ଓ ସେମାନଙ୍କର ଭାଗ୍ୟ ନିରୂପଣ ଇତ୍ଯାଦିରେ ସମୟର ସଦୂପଯୋଗ 
କଲା । ଏସବୁ ମହତ କାମରେ ସେ ଏତେ ବ୍ଯସ୍ତ ରହିଲା ଯେ ପଦୋନ୍ନତି କଥା 
ଭାବିବା ପାଇଁ ତାକୁ ଆଉ ସମୟ ହେଲା ନାହିଁ । 

ପ୍ରମୋଶନ କଥା ନ ଭାବି ସେ ଜ୍ୟୋତିଷ ଶାସ୍ତ୍ର ଚର୍ଚା କରି ସୁଖୀ 
ରହିପାରିଥାନ୍ତା, କିନୁ ତାର ସ୍ତ୍ରୀ ତାର ଏଭଳି ମନୋଭାବ ସହିତ ଏକମତ ନଥ୍ଲା । 
ଦ୍ଵିତୀୟରେ, ତାର ଅନ୍ଯ ଜଣେ ସହକର୍ମୀ ତା ସହିତ ଆଲୋଚନା କରି ତାକୁ 
ଦ୍ବିଧାରେ ପକାଇଦେଲେ । ସେ ତାକୁ କହିଲେ, ବୁଝିଲେ ସୁଖଦେବବାବୁ, ମୁଁ ମାନୁଛି 
ଆପଣ ଜ୍ୟୋତିଷରେ ବହୁତ ଜ୍ଞାନ ଅର୍ଜନ କଲେଣି। ତା ଫଳରେ ଆପଣ 
ଜାଣିପାରିବେ ମଣିଷର କଣ ହବାକୁ ଯାଉଛି; କିନ୍ଧ ଯଦି କିଛି ଖରାପ ଘଟିବାର ଅଛି 
ତାକୁ ବନ୍ଦ କରିବେ କେମିତି ? ଏଥରକ ତନ୍ତ୍ର ଆଡ଼କୁ ଯାଆନ୍ତୁ । 

ଏଇ ଅତି ସରଳ ଯୁକ୍ତି ସୂଖଦେବର ମନକୁ ପାଇଲା ଏବଂ ସେ ଏଥରକ 
ମନ୍ଦଗ୍ରହମାନଙ୍କୁ ସାଧ୍ୟ କରିବାର ଉପାୟ ଖୋଜିବାରେ ମନ ଦେଲା । ତାର ଏଇ 
ପ୍ରୟୋଜନଟି କେଜାଣି କିପରି ଅତି ଅହ ସମୟ ଭିତରେ ସମସ୍ତଙ୍କୁ ବିଦିତ 

୩୩୬ / କଥା ଯାତ୍ରା a 
ହୋଇଗଲା ଏବଂ ବିଭିନ୍ନ ପ୍ରକାରର ସାଧୁ ସନ୍ଦ୍ ବାବାଜି କାପାଳିକ ଆସି ତା ଘରେ 
ପହଞ୍ଚୁଲେ । ଅଳଙ୍କାର ଦୋକାନର ଦଲାଲ ସନ୍ଧ୍ୟାସୀ ଛଦ୍ଧବେଶରେ ଆସି ତାକୁ 
ପୂଖରାଜ ପାନ୍ନା ପଦ୍ମରାଗ ଓ ଗୋମେଦ ଇତ୍ଯାଦି ପଥରର ଗ୍ରହମାନଙ୍କ ଉପରେ 
ପ୍ରଭାବ ବିଷୟରେ ବୂଝାଇ ତାକୁ ମୁଦି ମାଳି ବାଜୁବନ୍ଧ ଓ କବଚ ବିକ୍ରି 
କରିଦେଇଗଲେ । ଅଷ୍ଟମୁଖୀ ରୁଦ୍ରାକ୍ଷ ଦକ୍ଷିଣାବରଁ ଶଙ୍ଖ, ବିଭିନ୍ନ ପ୍ରକାରର 
ଡେଉଁରିଆ, ଅଣ୍ଟାସୂତା, କଡ଼ା, ସିନ୍ଦୁର, ମନ୍ଧୁରା ଚାଉଳ, ତୁଳସୀ ମାଳିର ମାଧ୍ଯମ 
ଦେଇ ବ୍ରତ, ଉପବାସ, ମୌନ, ସାଷ୍ଟାଙ୍ଗ, ମାନସିକ କରି ସାରିବା ପରେ ସୁଖଦେବ 
କ୍ରମବଦ୍ଧ ଭାବରେ ହୋମ, ଯଜ୍ଞ, ଅଖଣ୍ଡ ପାଠ, ନାମକୀରଇଁନ, ଗ୍ରହଶାନ୍ତି, ରିଷ୍ଟ ଶୁଦ୍ଧି 
ପର୍ବକୁ ମଧ୍ୟ ସମାପନ କଲା । 

ଏପରି ଭାବରେ, ପ୍ରମୋଶନ ନ ପାଇଲେ ମଧ୍ଯ, ସୁଖଦେବ ଧାର୍ମିକ ହୋଇ 
ପ୍ରଭୂତ ପୂଣ୍ଯ ଅର୍ଜନ କରିବାରେ ଲାଗିଲା । ଦିନେ ସେ ଅଫିସରୁ ଘରେ ପହଞ୍ଚ୍‌ 
ଦେଖିଲା ଯେ ତାର ବସିବା ଘରେ ଜଣେ ଜଟାଜୂଟଧାରୀ ବାବାଜି ଧ୍ୟାନରେ 
ବସିଛନ୍ତି । ସେ କଣ କହିବାକୁ ଯାଉଛି, ତାର ସ୍ତ୍ରୀ ତାକୁ ହାତ ଠାରି ଚୂପ କରାଇଲା, 
କହିଲା, ଏ ସିଦ୍ଧପୂରୂଷ ଜଣକ ସିଧା ହମାଳୟରୂ ଏଠାକୁ ଆସିଛନ୍ତି । ଏଥରକ 
ନିଶ୍ଚୟ ଆମର ଭାଗ୍ୟ ଲେଉଟିବ । 

ଭୟଙ୍କର କାପାଳିକ ଭଳି ଦିଶୁଥ୍‌୍ବା ଲୋକଟିକୁ ଦେଖି ସୂଖଦେବ ମନରେ 
ମଧ୍ଯ ଆଶ୍ଵାସନା ଜନ୍ମିଲା । ଏଇ ସମୟରେ ମହାମ୍ମାଙ୍କର ଆଖି ଖୋଲିଲା ଏବଂ ସେ 
ସଂକେତରେ ସୁଖଦେବର ସ୍ତ୍ରୀକୁ ବାହାରିଯିବାକୁ କହିଲେ । ତା ପରେ ସେ ସୂଖଦେବ 
ଆଗରେ ଠିଆହେଲେ ଏବଂ ପିଛିଥ୍‌ବା ଗେରୁଆ ବସ୍ତ୍ରଟିକୁ ଖୋଲି ଧରିଲେ । 
ସୁଖଦେବ ଦେଖିଲା, ତାଙ୍କର ପୁରୁଷାଙ୍ଗ ଶୀର୍ଷରେ ଛିଦ୍ର ହୋଇ ସେ ସେଥୁରେ 
ଗୋଟିଏ ମୁହାର ବଳା ପିନ୍ଧିଥ୍ଲେ । ଏହା ଦେଖି ତାଙ୍କର ଶକ୍ତି ବିଷୟରେ ସୂଖଦେବ 
ମନରେ ଅଗାଧ ପ୍ରତ୍ୟୟ ଜନ୍ମିଲା; କିନ୍ଧ ସେ ଯେତେବେଳେ ପୂଣି ପଦ୍ଧାସନରେ ବସି 
ତା ଆଡ଼କୁ ରକ୍ତବର୍ଣ୍ଣ ଚକ୍ଷୁରେ ଅନାଇଲେ, ସୂଖଦେବ ମନରେ ସାମାନ୍ୟ ଭୟ ମଧ୍ଯ 
ଜାତ ହେଲା । ତାର ମନେହେଲା, ମହାତ୍ମା ତାକୁ ବର୍ରମାନ ନରବଳି ମାଗିବେ ଏବଂ 
ଅହେତୁକ ତା ମନ ଭିତରେ ତାଙ୍କ ଆଖପାଖରେ ରହୁଥ୍ବା ଛୋଟ ଛୋଟ ପିଲାଙ୍କର 
ମୁହଁ ଦେଖାଗଲା ! 

ମହାତ୍ମା କିନ୍ଧୁ ତାଙ୍କ ଝୁଲାମୁଣିରୁ ବହୂତ ପ୍ରକାରର ବାଳ ନଖ ମାଟି ଗେଙ୍ଗୁଟି 
ଚେରମୂଳ ବାହାରକରି ସେମାନଙ୍କର ଉପକାରିତା ଓ ମୂଲ୍ଯ ବିଷୟରେ ତାକୁ 
କହିଲେ | 

ସୁଖଦେବ ଯେତେବେଳେ ତାଙ୍କୁ ନିକର ସମସ୍ୟା ବିଷୟରେ କହିଲା, ମହାତ୍ମା 
ତାଙ୍କ ଝୁଲାର ଏକ ଗଭୀର କୋଣରୁ କଳା ଚମଡ଼ା ଭଳି ଦେଖାଯାଉଥ୍‌ବା ଗୋଟିଏ 
ଟୁକୂଡ଼ା ବାହାର କରି ଦେଲେ ଏବଂ କହିଲେ, ଏଇ ହିମାବର୍ଭର ରୂଟିରେ କାମ 
ହୋଇଯିବ । 

ରୂଟି ବୋଲି କୁହାଯାଉଥ୍‌ବା ଚମଡ଼ାଟିକୁ ଏପାଖ ସେପାଖ ଓଲଟାଇ, ତାକୁ 
ନଖରେ ଚିପି, ନାକରେ ଶୁଫ୍ଘି୍‌ ସୂୁଖଦେବ ଯେତେବେଳେ ଜିନିଷଟି ଭକ୍ଷଣ 
ଅଯୋଗ୍ୟ ବୋଲି ମୁଖଭଙଟ୍ଗୀ କଲା, ମହାତ୍ମା କହଲେ, ଏଇଟିକୁ ଗୋଟିଏ କଳା 
କୁକୁରକୁ ନିଜ ହାତରେ ଖାଇବାକ୍ର ଦେଇଦେବ । 

ତଥାପି ସୁଖଦେବ ଆଶ୍ବସ୍ତ ଜଣା ନ ପଡ଼ିବାରୁ ମହାତ୍ମା ଯୋଗକଲେ, କୁକ୍ରର 
ଖାଉ ବା ନଖାଉ । ଏତିକି କହି ତା ହାତରୂ ଟଙ୍କା ନେଇ ମହାତ୍ମା ଉଭାନ 
ହୋଇଗଲେ, ଅର୍ଥାତ୍‌ ରିକ୍ସାରେ ବସି ସେଠାରୁ ଚାଲିଗଲେ । 

ଏଇଭଳି କିଛି ଦିନ ସନ୍ତୋଷରେ ବିତିଗଲା । ପୁଣି ପ୍ରମୋଶନର ସମୟ 
ଆସିବାରୁ ସୁଖଦେବର ସ୍ତ୍ରୀ କହିଲା, ଏଥରକ ଆଉ ଏଇ ଠକମାନଙ୍କ ପାଖକୁ 
ନଯାଇ ସିଧା ଗୁଲାବୀ ବାବାଙ୍କ ପାଖକୁ ଯିବା । ଗୁଲାବୀ ବାବା ଅନେକ ଦୂରରେ 
ରହୁଥ୍‌ଲେ, ଗୋଲାପ ରଙ୍ଗର ପୋଷାକ ପିନ୍ଧୁଥୁଲେ ଏବଂ ଆଦୌ କଥା କହୁ 
ନଥ୍‌ଲେ । ସେ ବର୍ଷକୁ ମାତ୍ର ଚାରିଥର ଚାରିଦିନ ଲେଖାଏ ଭକ୍ତମାନଙ୍କୁ ସାକ୍ଷାତ 
ଦେଉଥ୍‌ଲେ ଏବଂ ମାସକପରେ ଏଇଭଳି ଗୋଟିଏ ଶୂଭଦିନ ପଡ଼ୁଥୁଲା । ତପୂରତାର 
ସହିତ ସୂଖଦେବ ବାବାଙ୍କ ପାଖକୁ ଯିବାପାଇଁ ଟିକେଟ, ରହିବାର ବ୍ଯବସ୍ଥା 
ଇତ୍ୟାଦିର ଆୟୋଜନ କରିବାରେ ଲାଗିଗଲା । 

ନିର୍ଦ୍ଦିଷ୍ଟ ଦିନ ସୂଖଦେବ ଓ ତାର ସ୍ତ୍ରୀ ଯେତେବେଳେ ବାବାଙ୍କ ଆଶ୍ରମ ପାଖରେ 
ପହଞ୍ଚଲେ ସେଠାରେ ବିରାଟ ଜନସମାଗମ ହୋଇସାରିଥ୍‌ଲା । 

ପ୍ରଥମ ଦିନ ସୁଖଦେବ ଏ ଭିଡ଼ ଭିତରେ ପଶି ବାବାଙ୍କ ପାଖକୁ ଯାଇପାରିଲା 
ନାହିଁ ଏବଂ ନିରାଶ ହୋଇ ଫେରିଲା । 

ସେଦିନ ରାତିରେ ସେ ଆଉ ତାର ସ୍ତ୍ରୀ ନ ଶୋଇ ରାତି ଅଧରୁ ଯାଇ ବାବା 
ବକ୍ତତା ଦେଉଥ୍‌ବା ମଣ୍ଡପ ପାଖରେ ବସିରହିଲେ। ସକାଳେ ଯେତେବେଳେ 
ସୁଖଦେବର ନିଦ ଭାଙ୍ଗିଲା, ସେଠାରେ ଲୋକାରଣ୍ୟ ହୋଇସାରିଥ୍ଲା । 

ଗୁଲାବୀ ବାବା ଆସି ଭକ୍ତମାନଙ୍କୁ ଦର୍ଶନ ଦେଇ ବକ୍ତତା ଦେଲେ ଏବଂ 
ଯେତେବେଳେ ମଞ୍ଚ ଉପରୂ ଓହ୍ଲାଇ ଭିଡ଼ ଭିତରକୁ ଯିବାକୁ ପାଦ ବଢ଼ାଇଲେ, 
ସୁଖଦେବ ଦେଖିଲା ଏ ସୁଯୋଗ ଛାଡ଼ିବାର ନୁହେଁ । ସେ ସିଧା ଯାଇ ବାବାଙ୍କର 

ଡାହାଣ ହାତକୁ ଧରିଲା । ଏଇ ଅବସରରେ ତାର ସ୍ତ୍ରୀ ମଧ୍ଯ ବାଁ ପାଖରୁ ଯାଇ 
ବାବାଙ୍କୁ ଆକ୍ରମଣ କଲା । 

ତାର ସୌଭାଗ୍ୟକୁ ବାବା ଅଟକିଲେ, ତା ଆଡ଼କୁ ଚାହିଁ ଇଷତ୍‌ ହସିଲେ ଏବଂ 
ଶୂନ୍ୟରୁ କିଛି ବିଭୂତି ଆଣି ତା ହାତକୁ ବଢ଼ାଇଦେଲେ । ସେ ଆଶ୍ଚର୍ଯ୍ୟ ହୋଇ ତାକୁ 
ହାତମୂଠାରେ ଧରିଛି, ବାବା ପୁଣି ଆଗକୁ ଚାଲିଗଲେ । 

ତାର ସଂବିତ ଫେରିବାବେଳକୁ ତାର ସ୍ତ୍ରୀ କହିଲା, ସେମିତି ବୋକା ଭଳି 
ଛିଡ଼ା ହୋଇଛ କଣ, ହାତମୁଠା ଫିଟାଇ ଦେଖ ତା ଭିତରେ କଣ ଅଛି। 

ସ୍ତ୍ରୀକୁ ଟାଣିଆଣି ଟିକିଏ ଭିଡ଼ ବାହାରକୁ ଯାଇ ସୁଖଦେବ ହାତମୁଠା 
ଖୋଲିଲା । ତା ଭିତରେ ବିଭୂତି ବଦଳରେ ଚଉତା ହୋଇଥ୍‌ବା ଛୋଟ କାଗଜ 
ଟୁକୂଡ଼ାଟିଏ ଥୁଲା । ତାକୁ ଖୋଲି ଦେଖିଲା । ସେଥୁରେ ଲେଖାଥୁଲା, ମନ ଦେଇ 
କାମକର, ହାକିମଙ୍କୁ ଖୁସି ରଖ । 

ଲୋକଗହଳିରୁ ବାହାରକୁ ଆସିବାବେଳେ ସୁଖଦେବ ଆଶ୍ବସ୍ତ ହେଲା ଯେ 
ଅନ୍ତତଃ ଆସନ୍ତା ପ୍ରମୋଶନ ପର୍ଯ୍ୟନ୍ତ ସମୟତକ ସେ ଶାନ୍ତି ଓ ସନ୍ତୋଷରେ ରହିବ । 


J [| 

ଛୁଟିଦିନ ପୁରୁଣା କାଗଜପତ୍ର ଭିତରୁ କଣ ଗୋଟାଏ ଜରୁରୀ ଚିଠି 
ଖୋଜିବାବେଳେ ଶ୍ରଦ୍ଧାନନ୍ଦର ଆଖି ପଡ଼ିଲା ଫଟୋଗ୍ରାଫଟି ଉପରେ । ଫଟୋରେ 
ଶ୍ରଦ୍ଧାନନ୍ଦ ଓ ତାର ପାଞ୍ଚଜଣ ବନ୍ଧୁ ଛିଡ଼ାହୋଇଥ୍‌ଲେ । ସମସ୍ତଙ୍କ ମୁହଁରେ ରଙ୍ଗ 
ବୋଳାହୋଇଥ୍‌ଲା। ଏବଂ ସମସ୍ତେ ହସୁଥ୍‌ଲେ ।: ହୋଲି ଦିନ ସେମାନଙ୍କ ହଷ୍ଟେଲ 
ଆଗରେ କିଏ ଏଇ ଫଟୋଟି ଉଠାଇଥ୍‌ଲା। ଫଟୋ ପଛରେ ଯୋଉ ତାରିଖଟି 
ଲେଖାହୋଇଥ୍‌ଲା, ସେଇଟି ଥଲା ତିରିଶ ବର୍ଷ ତଳର । 

ଫଟୋ ଆଡ଼କୁ ଅନାଇ ଶ୍ରଦ୍ଧାନନ୍ଦ ନିଜ ମୁଣ୍ଡରେ ହାତ ବୁଲାଇଲା। ଯଦିଓ 
ଫଟୋରେ ସେ ସୂସ୍ଥ ସବଳ ଦେଖାଯାଉଥ୍‌ଲା ଓ ତାର ମୁଣ୍ଡରେ ଗୋଛାଏ ବାଳ 
ଥୁଲା, ବର୍ଁମାନ ସେ ଶୁଖିଲା ଓ ରୋଗା ଏବଂ ଅନେକଦିନ୍ଧ ଚନ୍ଦା ମଧ୍ଯ 
ହୋଇଯାଇଥ୍‌ଲା । ଫଟୋଟିକୁ ଦେଖି ତାର ମନ ଭିତରେ ପ୍ରଥମ ପ୍ରତିକ୍ରିୟା ହେଲା 
ଯେ ସେ ଏଇଟିକୁ ନେଇ ତାର ସ୍ତ୍ରୀ ଓ ପିଲାମାନଙ୍କୁ ଦେଖାଇବ । ଫଟୋ ଦେଖି 
ସେମାନେ ଅନ୍ତତଃ ଜାଣିବେ ଯେ ଶ୍ରଦ୍ଧାନନ୍ଦ ଦିନେ ସୌମ୍ଯଦର୍ଶନ ଥୁଲା; 
ପାରିବାରିକ ଚକ୍ରରେ ପଡ଼ି ବର୍ଭମାନ ଚିଡ଼ିଚିଡ଼ା ଏବଂ ଚନ୍ଦା ହୋଇଯାଇଛି । 

ଫଟୋଟିକୁ ଆଉ ଥରେ ଭଲଭାବରେ ଦେଖି ତାର ବଂଧୁମାନଙ୍କୁ ଚିହ୍ନିବାକୁ 
ଚେଷ୍ଟାକଲା ଶ୍ରଦ୍ଧାନନ୍ଦ । କେବଳ ଜଣକୁ ସେ ଚିହ୍ମିପାରିଲା । ଅଭିରାମ ମଧ୍ଯ ଏଇ 
ସହରରେ ରହୂଥ୍ଲା ଏବଂ କେବେ କେମିତି ସେମାନଙ୍କର ସାକ୍ଷାତ ମଧ୍ଯ 
ହୋଇଯାଉଥ୍‌ଲା, ଯଦିଓ ସେମାନଙ୍କ ଭିତରେ ବିଶେଷ କୌଣସି ସୌହାଦ୍୍ଯ 
ନଥୁଲା । ଅନ୍ୟ ବନ୍ଧୁମାନେ ହଠାତ ଚିହ୍ନାପଡ଼ିଲେ ନାହିଁ । ପାଠ ପଢ଼ିସାରିବା ପରେ 
ସମସ୍ତେ ଅଲଗା ହେଇଯାଇଥ୍‌ଲେ; ଆଉ ଚାରିଜଣ ବି କିଏ କୁଆଡ଼େ ଚାଲିଯିବେଣି । 
କଲେଜରେ ପାଠ ପଡଢ଼ିବାବେଳେ ଏଇ ପାଞ୍ଚଜଣ ଯେ ତାର ସବୂଠାରୁ ଘନିଷ୍ଠ ବଂଧୁ 
ଥୁଲେ, ଏ ବିଷୟରେ ମଧ୍ଯ ସନ୍ଦେହ ହେଲା ଶ୍ରବ୍ଧାନନ୍ଦର । ଏମିତି ହୁଏତ କେହି 
ଫଟୋଟି ଉଠାଇଦେଇଥ୍‌ଲା ସେମାନେ ସବୁ ହୋଲି ଖେଳି ହଷ୍ଟେଲ ଆଗରେ ସେଇ 
ଜାଗାରେ ଠିଆହୋଇଥ୍‌ବାବେଳେ । 

୩୪୦ / କଥା ଯାତ୍ରା 

ଏ କଥାରୁ ହଷ୍ଟେଲ କଥା ମନେପଡ଼ିଲା । ସ୍ତ୍ରୀ ପିଲା ବଂଧୁମାନଙ୍କ ଆଗରେ 
ତାର କଲେଜବେଳ କଥା କହିଲାବେଳେ ଶ୍ରବ୍ଧାନନ୍ଦ କହୁଥୁଲା, କି ମଜାର ଜୀବନ 
ଥୁଲା ସେତେବେଳେ ! ମଜା ଅର୍ଥ ଏତିକି ଥୁଲା ଯେ ପରୀକ୍ଷା ବ୍ୟତୀତ ଆଉ 
କୌଣସି ଚିନ୍ତା ନଥୁଲା, ହଷ୍ଟେଲ ସୁପରିନଟେଣ୍ଡେଣ୍ଟଙ୍କ ବ୍ୟତୀତ ଆଉ କାହାରିକି ଭୟ 
ନଥୁଲା ଏବଂ ସିଗାରେଟ ପିଇଲେ ସିନେମା ଦେଖିଲେ ଆକଟ କରିବାକୁ କୌଣସି 
ଅଭିଭାବକ ନଥ୍‌ଲେ ହାତପାଖରେ । ଅପରପକ୍ଷରେ, ହଷ୍ଟେଲ ଖାଇବା ଅତ୍ଯନ୍ତ 
ନିକୃଷ୍ଟ ଧରଣର ଥୁଲା; ପ୍ରତିଦିନ ପୂଜାରୀ ସହିତ ଝଗଡ଼ା ହେଉଥୂଲା ସେମାନଙ୍କର । 
ଖରାଦିନେ ମେସ ବନ୍ଦ ହୋଇଯାଉଥ୍‌ଲା ଏବଂ ସେମାନଙ୍କୁ ଖରାରେ ଯାଇ ବହୁତ 
ଦୂରରେ ଥୁବା ହୋଟେଲରେ ବେଶି ପଇସା ଦେଇ ଖାଇବାକୁ ପଡ଼ୁଥୁଲା । 
ଖରାଦିନେ ସକାଳ ନଟାରୂ ପାଣି ବନ୍ଦ ହୋଇଯାଉଥୁଲା । ବେଶି ବର୍ଷା ହେଲେ 
ପାହାଚ ପାଖରେ ପାଣି ଜମିଯାଉଥୁଲା । ଗାଧୂଆ ଘରେ ପୂରୁଣା ଇଲେକଟ୍ରିକ ତାର 
ଯୋଗୁ ଓଦାକାନ୍ଥକୁ ଛୁଇଁଲେ ଶକ୍‌ ଲାଗୁଥୁଲା । ରାତିରେ ଡେରିରେ ହଷ୍ଟେଲ 
ଫେରିଲେ ଫାଟକକୁ ଡେଇଁ ପଶିବାକୁ ହେଉଥୂଲା ଏବଂ ଚୌକିଦାର ରେଜିଷ୍ଟରରେ 
ନାଁ ଦସ୍ତଖତ କରିବାକୁ ବାଧ କରୁଥୁଲା । 

ତଥାପି କେମିତି କଲେଜବେଳ କଥା ମନେପକାଇଲେ ସବ୍ରକିଛି ରୋମାନୀ 
ରୋମାନୀ ଜଣାପଡ଼ୁଥୂଲା। ଶ୍ରଦ୍ଧାନନ୍ଦର ପ୍ରଥମେ ମନେପଡ଼ୂଥୂଲେ ତାଙ୍କ କ୍ଲାସର 
ଝିଅମାନେ ଏବଂ ବିଶେଷ କରି ସେଇ ଝିଅଟି, ଯାହାର ନାଁ ସେମାନେ ରଖିଥୂଲେ 
ବ୍ଲସମ । (କାହିଁକି ଏମିତି ନାଁ ରଖିଥ୍‌ଲେ ? ସେକ୍ସପିଅରଙ୍କ ନାଟକର କୋଉ 
ପଂକ୍ତିରୁ ନା ସେତେବେଳେ ଚାଲିଥ୍‌ବା କୋଉ ସିନେମା ନାୟିକାର ନାଁ ନେଇ ?) 
ଝିଅଟି ସତେଜ, ସୁନ୍ଦର ଓ ପ୍ରାଣବନ୍ତ ଥୂଲା । ବର୍ରମାନ ମିସେସ୍‌ ଅମୁକ ନାଁର 
ପିଲାଝିଲା, ନାତିନାତୁଣୀ ଥ୍ବା ସଂସାରୀ ଗମ୍ଭୀର ବ୍ରଢ଼ୀଟିକୁ ଦେଖିଲେ କଣ ଆଉ 
ଶ୍ରଦ୍ଧାନନ୍ଦର ମନେପଡ଼ିବ ସେଇ ତିରିଶବର୍ଷ ତଳର ଧାଡ଼ି ଧାଡ଼ି କାଠ ବେଞ୍ଚର 
ଇଂଲିଶ ଲିଟରେଚର କ୍ଲାସ କଥା ? ସେଇ ସ୍ତ୍ରୀଲୋକଟି ସହିତ କଥା କହିଲାବେଳେ 
କଣ ଶ୍ରଦ୍ଧାନନ୍ଦର ଛାତି ଭିତରେ ହାତୃଡ଼ି ପିଟିହେବ ନା ତାର ଗଳା ଶୁଖିଯିବ ? ତାର 
ନୋଟ ଖାତା ମାଗିପଠାଇଥ୍‌ବା ଛୋଟ କାଗଜ ଟ୍ରକୁଡ଼ାଟିକୁ ଦେଖିଲେ କଣ ତାର 
ଆଉ ଗୋଟିଏ ଛଟପଟ ରାତି ଅନିଦ୍ରାରେ କଟିଯିବ ? 

ଅନେକ ଦିନ ପର୍ଯ୍ୟନ୍ତ କାଗଜ ଟ୍ରକ୍ରଡ଼ାଟିକୁ ଯତ୍ଵରେ ପାଖରେ ରଖିଥୁଲା 
ଶ୍ରବ୍ଧାନନ୍ଦ। ତାର ମନେହେଲା ଏଇ ପୂରଣା ଫଟୋଗ୍ରାଫଟି ଭଳି ସେ ହୁଏତ 
କାଗଜଟିକୁ ହଠାତ ଆବିଷ୍କାର କରିବ । ଏହି ଆଶାରେ ସେ ଯେତେ ଯୁଆଡ଼େ 
ପୂରୂଣା କାଗଜ ଥୁଲା, ସବୁ ବାହାରକରି ଖୋଜିଲା । କାଗଜମାନ ନିତାନ୍ତ ଶୁଷ୍କ, 

CE i 
ନୀରସ ସାଂସାରିକ ଦଲିଲ ଦସ୍ତାବିଜ ଥୁଲେ । ଇନସ୍୍ଯୁରାନସ ପଲିସି, ନିଯୁକ୍ତି ପତ୍ର, 
ରସିଦ, ସାର୍ଟିଫିକେଟ, ପାସବ୍ୂରକ୍‌ ଲାଇସେନସ ଇତ୍ଯାଦି ଭିତରେ ‘ତମର 
ହ୍ୟାମଲେଟ ନୋଟଟା ମୋର ଦରକାର” ଭଳି କୌଣସି ଅପରିଣତ ହାତରେ ଲେଖା 
କାଗଜ ଟୁକୁଡ଼ା ନଥୁଲା । ନିଜର ଜ୍ଞାତସାରରେ କେବେ ଏଇ କାଗଳଜଟିକୁ 
ଫିଙ୍ଗିଦେଇଥ୍ବା ମନେପଡ଼ିଲ। ନାହିଁ ଶ୍ରଦ୍ଧାନନ୍ଦର । ତେବେ ଜୀବନକ୍ରମରେ ନିଜର 
ଅଲକ୍ଷ୍ୟରେ ଯେପରି ତାର ବାଳ, ତାର ସ୍ଵାସ୍ଥ୍ୟ ଓ ତାର ସ୍ଲୃତି ସବ୍ର ହଜିଗଲେ, 
ସେଇଭଳି କୋଉଠି ହଜିଗଲା ତାର ସଯତ୍ଵରେ ରଖିଥ୍‌ବା ଯୌବନର କାଗଜ 
ଟୃକୁଡ଼ାଟି । 

ଦେଖିବାକୁ ଗଲେ ତା ପାଖରେ ତାର ପୁରୁଣା ଦିନର କିଛି ବି ଜିନିଷ ନଥୁଲା 
ତାକୁ ତାର ଚିନ୍ତାରହିତ ସବୁଜ ଶାନ୍ତ ଦିନଗୁଡ଼ିକୁ ମନେପକାଇଦେବା ପାଇଁ । 
ନିରପେକ୍ଷ ହୋଇ ଶ୍ରଦ୍ଧାନନ୍ଦ ଭାବିବାକୁ ଚେଷ୍ଟାକଲା ଏଇ ପୂରୁଣା ଦିନଗୁଡ଼ିକ ସତରେ 
କିପରି ଥୁଲା । ଆଜିକାଲି ତାର ଜୀବନର ପ୍ରତିଟି ମୁହୂର୍ର ଥ୍ଲା ଶୋଚନାଗ୍ରସ୍ତ; 
କୌଣସି ନା କୌଣସି ସମସ୍ଯା ତାକୁ ଧରି ରଖୁଥ୍ଲା ସବୁ ସମୟ । ପାଠ 
ପଢ଼ିବାବେଳେ ଅବଶ୍ୟ ପରୀକ୍ଷାର ଏକ ପ୍ରଚୁନ୍ନ ଆତଙ୍କ ମୁଣ୍ଡ ଉପରେ ଝୁଲିରହିଥୁଲା 
ଏବଂ ଠିକ ସମୟରେ ଘରୁ ମନିଅର୍ଡ଼ର ନ ଆସବା ଭଳି ସାମୟିକ ସମସ୍ଯା ମଧ୍ଯ 
ସାମାନ୍ୟ ଚିନ୍ତା ଆଣିଦେଉଥ୍‌ୁଲା । କିନ୍ଧୁ ଏଗୁଡ଼ିକରେ ରକ୍ତଚାପ ବଢ଼ାଇଦେବାର, 
କୌଣସି ସାମର୍ଥ୍ୟ ନ ଥୁଲା; ଏମାନେ ମନକୁ ଛୁଉଁଥ୍‌ଲେ କୌଣସି ଚଳଚ୍ଚିତ୍ରରେ 
ଦେଖିଥ୍‌୍ବା ଦୁଃଖଦ ଘଟଣାର ଫିକା ସ୍ଟରଣ ଭଳି । 

ସେତେବେଳେ ଦେହ ଓ ମନର କ୍ଷମତା ଥୁଲା ସବ୍ର କିଛିର ସାମନା 
କରିବାକୁ; ସବ୍ର କିଛି ସ୍ଵୀକାର, ସଂବରଣ, ଗ୍ରହଣ କରିନେବାକୁ । ଦେହ ବିଷୟରେ 
କୌଣସି ଚିନ୍ତା ନଥୁଲା । ଖରାରେ ସିଝିବା ବା ବର୍ଷାରେ ଭିଜିବାରେ ଭୟ ନଥୁଲା । 
ଚା'ରେ ଠିକ କେତେ ଚାମଚ ଚିନି ପଡ଼ିବ, ସେ ସମ୍ଚନ୍ଧରେ କୌଣସି ବଦ୍ଧମୂଳ 
ବିଚାର ନଥୁଲା ସେତେବେଳେ । ଦିନସବ୍ର ଘଣ୍ଟା ମିନିଟ ଅନୁସାରେ ଗାର କଟା 
ହୋଇ ଭାଗବଣ୍ଟା ହୋଇନଥୁଲା । ଇଚ୍ଛାକୁ ଆଦରି ନେବାରେ ସଂକୋଚ ନଥୁଲା, 
ଭବିଷ୍ୟତ ପାଇଁ ଉଦ୍‌ବେଗ ନଥ୍‌ଲା । ଜୀବନ ଥୁଲା ଆଗକୁ ଯିବାର ଏକ ପ୍ରଶସ୍ତ 
ରାସ୍ତା, ଯେଉଁଥ୍‌ରେ ତମେ ଚାଲ କୂଦ ଦଉଡ଼ ଧାଅଁ ବସିରହ ଶୋଇଯାଅ ସ୍ଵପ୍ନ 
ଦେଖ—କୌଣସି ବାଧ୍ୟବାଧକତା ନାହିଁ । ତା ସହିତ ତୂଳନା କଲେ ବଉଁମାନର 
ଜୀବନ. ଏକ ରୋକଠୋକ ସମୟ-ନିର୍ଘଣ୍ଟରେ ବନ୍ଧା ରେଳଯାତ୍ରା, ଯେଉଁଥ୍‌ରେ ସବ 
କିଛି ନିୟନ୍ତ୍ରିତ : ତମର ଗତିପଥ, ବେଗ, ବିଶ୍ରାମ ନେବାର ସ୍ଥାନ ଓ ସମୟ, 
ଟିକେଟରେ ଲିପିବଦ୍ଧ ଗନ୍ତବ୍ୟସ୍ଥଳ | 

୩୪୨ / କଥା ଯାତ୍ରା 

ଶ୍ରଦ୍ଧାନନ୍ଦ ପୁଣି ଥରେ ଫଟୋଗ୍ରାଫ ଆଡ଼କୁ ଅନାଇଲା ଏବଂ ଦୀର୍ଘଶ୍ବାସ 
ନେଲା । ପୁରୁଣାଦିନର ଏକମାତ୍ର ମୂର୍ଗ ଓ ସାକାର ଏଇ ପ୍ରମାଣପତ୍ରଟିରୁ ଧୂଳି 
ପୋଛି ତାକୁ ଯତ୍ନରେ ହାତରେ ଧରିଲା, ଯେପରି ତାକୁ ଆଉ ହଜାଇ ନଦିଏ । ସେ 
ଏକଥା ମଧ୍ଯ ସ୍ଥିରକଲା ଯେ ସେ ସେଇ ଫଟୋରେ ଥୁବା ଚେହେରାମାନଙ୍କ ସହିତ 
ପୁନର୍ବାର ଆତ୍ମୀୟତା କରିବାକୁ ଚେଷ୍ଟା କରିବ । ଏଇ ନିର୍ଣ୍ଣୟରେ ତାର ପ୍ରଥମ 
ଶରବ୍ୟ ହେଲା ଅଭିରାମ । ଯଦିଓ ସେ ଜାଣିଥ୍ଲା ଯେ ଅଭିରାମ ଏଇ ସହରରେ 
କୋଉ ଓିଷଧ କମ୍ପାନୀରେ କାମ କରୁଛି, ତାକୁ ଖୋଜି ବାହାର କରିବା ଏକ 
କଷ୍ଟସାଧ୍ୟ ବ୍ୟାପାର ହେଲା। ବିଭିନ୍ନ ଜାଗାକୁ ଟେଲିଫୋନ କରି, ଅଭିଜିତ ଓ 
ଅଭିରୂପମାନଙ୍କ ସହିତ ଭୁଲରେ କଥାବାଉଁା। କରି ଶେଷରେ ଅଭିରାମ ମିଳିଲା । 
ଟେଲିଫୋନରେ ସମ୍ଭାଷଣ ପର୍ବ ପରେ ଶ୍ରଦ୍ଧାନନ୍ଦ ବୃଝିପାରିଲା ନାହିଁ ଅଭିରାମ ସହିତ 
ପୂଣି ସଂପର୍କ ଯୋଡ଼ିବାର କି କାରଣ ଦେବ । ତାକୁ କହିଲା, ମୁଁ ଭାବୁଥ୍ଲି, ଆମେ 
ଆମ ପୁରୂଣା ହଷ୍ଟେଲର ଯେତେ ଲୋକ ଏଠାରେ ଅଛେ, ସମସ୍ତେ ମିଶି ଗୋଟାଏ 
କ୍ଲବ କରିବା । 

ଅଭିରାମ କହିଲା, କଲେଜବେଳେ ଆପଣ ଆଉ ମୁଁ ଏକା ସାଙ୍ଗରେ 
ପତ଼ୁଥ୍‌ଲେ ସତ; କିନଧ ଆମର ଅଲଗା ଅଲଗା ହଷ୍ଟେଲ ଥୁଲା ୮ଏ କଥା କହି ସେ 
ଶ୍ରଦ୍ଧାନନ୍ଦର ହଷ୍ଟେଲରେ ଥ୍ବା କୋଉ କୋଉମାନେ ବର୍ଭମାନ ସେ ସହରରେ 
ରହୁଥ୍‌୍ଲେ ତାର ଏକ ତାଲିକା ଦେଲା । ଶ୍ରଦ୍ଧାନନ୍ଦ କହିଲା, ନ ହେଲେ ଆମ ଦୁହିଙ୍କ 
ହଷ୍ଟେଲକୁ ମିଶାଇ କିଛି କରାଯାଇ ପାରିବ । ଆମେ କେତେବେଳେ ଏକାଠି ହୋଇ 
ଏ ବିଷୟରେ କଥାବାର୍ଭା କରନ୍ତେ । ପ୍ରସ୍ତାବଟି ଶ୍ରଦ୍ଧାନନ୍ଦକୁ ନିଜକୁ ବି ଯୁକ୍ତିଯୁକ୍ତ 
ମନେହେଲା ନାହିଁ । ତଥାପି ସେ ଅଭିରାମ ସହିତ ସାକ୍ଷାତ କରିବାର ସମୟ ଠିକ 
କଲା | 

ଏଇ କଥୋପକଥନ ପରେ ଶ୍ରଦ୍ଧାନନ୍ଦ ନିଜର ସ୍ଟରଣଶକ୍ତିର ସ୍ତଳତାକୁ ନେଇ 
ଲଜ଼ିତ ବୋଧକଲା। ତାର ଏ ପର୍ଯ୍ୟନ୍ତ ବଦ୍ଧମୂଳ ଧାରଣା ଥୁଲା ଯେ ଅଭିରାମ 
ତାଙ୍କରି ହଷ୍ଟେଲରେ ରହୁଥ୍ଲା । ତା ଛଡ଼ା, ଅଭିରାମ ଯେତେଗୁଡ଼ିଏ ନାଁ ସବୁ 
କହିଲା, କାହାରି ହେଲେ ମୁହଁ ମନେପଡୁନଥୁଲା ଶ୍ରଦ୍ଧାନନ୍ଦର ! କିପରି ଏକ ନ୍ୟୁନତା 
ଆଘାତ କଲା ତାକୁ । ତାର ଶରୀର ସହିତ କଣ ସେ ତାର ମାନସିକ ଶକ୍ତି ସାମର୍ଥ୍ୟ 
ବି ହରାଇ ବସିଛି ? ତାର ଗୋଟାଏ ବି ନାଁ ମନେପଡ଼ୁ ନଥ୍ଲା ଅଥଚ ଅଭିରାମ 
ଅନର୍ଗଳ ଏତେଟୁଡ଼ାଏ ନାଁ କହିଗଲା ! ତାର କାରଣ କଣ ଅଭିରାମ ସେମାନଙ୍କ 
ସହିତ ସଂପର୍କ ରଖିଥ୍‌ଲା ଏବଂ ଶ୍ରଦ୍ଧାନନ୍ଦ ସଂପର୍କ କାଟିଦେଇଥ୍‌ଲା ବୋଲି ? ସେ 
ଠିକ କଲା ଦିନେ ଚୂପଚାପ ଶାନ୍ତ ମନରେ ବସି ସେ ତାର ହଷ୍ଟେଲ ଦିନ କଥା 

____ ଆମେ ଯେଉଁମାନେ / ୩୪୩ 
ମନେପକାଇବ ଏବଂ ଯେପରି ହେଲେ ଆଉ କିଛି ବନ୍ଧୁଙ୍କର ନାଁ ମନେପକାଇ ନିଜର 
ସୁ ତିଶକ୍ତିର ସାବଲୀଳତାର ପ୍ରମାଣ ପାଇବ । 

କିନ୍ଧୁ ଏପରି ଭାବରେ ଏକାନ୍ତରେ ବସି ପୁରୁଣା କଥା ଭାବିବାର କୌଣସି 
ସୁଯୋଗ ପାଇଲା ନାହିଁ ଶ୍ରଦ୍ଧାନନ୍ଦ ଏବଂ ରବିବାର ଦିନ ଠିକ କରିଥ୍ବା ସମୟରେ 
ଅଭିରାମ ଆସି ପହଞ୍ଚଲା । ତାକୁ ପୂର୍ବ ଅପେକ୍ଷା ଅଧ୍‌କ ହାର୍ଦିକତାର ସହିତ ସ୍ଵାଗତ 
ଜଣାଇଲା ଶ୍ରଦ୍ଧାନନ୍ଦ ଏବଂ ତାକୁ ଚାକିରିର ଭଲମନ୍ଦ କଥା ପଚାରିଲା । ବର୍ର ମାନର 
ବଂଧୁତ୍ଵରେ କିଏ କେତେ ଟଙ୍କା ରୋଜଗାର କରୁଚି, ସେକଥା ମଧ୍ଯ ପ୍ରାସଙ୍ଗିକ ଥୁଲା | 
ସୌଭାଗ୍ୟକୁ ଶ୍ରଦ୍ଧାନନ୍ଦ ଓ ଅଭିରାମ ମୋଟାମୋଟି ଏକା ରୋଜଗାରର ଚାକିରି 
କରୁଥ୍‌ଲେ ଏବଂ ସେମାନଙ୍କ ଭିତରେ ଏକଥା ନେଇ କୌଣସି ସମସ୍ୟା ଉପୁଜିବାର 
କାରଣ ନଥ୍‌ଲା। ଆଜିର କଥାବାର୍ଭାରେ ଶ୍ରଦ୍ଧାନନ୍ଦ ଆଉ କ୍ଲବ ଗଢ଼ିବା କଥା 
ଉଠାଇଲା ନାହିଁ, ଭିତରୁ ଯାଇ ଫଟୋଗ୍ରାଫଟିକୁ ଆଣି ତାକୁ ଦେଖାଇଲା ! 

ଫଟୋଗ୍ରାଫଟିକୁ ଭଲ ଭାବରେ ଦେଖି ଅଭିରାମ କହିଲା, ହୋଲି ଦିନ ରବିନ 
ଏ ଫଟୋଟା ଉଠାଇଥ୍‌ଲା। ସେତେବେଳେ ତା ପାଖରେ ଗୋଟାଏ ଭଲ ଜର୍ମାନ 
କ୍ୟାମେରା ଥଲା, ଯୋଉଟା ତାର ମାମୁ, ଯେ କି ବିଲାତରେ ରହୁଥ୍‌ଲେ, ତା 
ପାଖକୁ ପଠାଇଥ୍‌ଲେ । ରବିନ ଆଜିକାଲି ବମ୍ଭେରେ ଏକ୍ସପୋର୍ଟ ବ୍ୟବସାୟ 
କରୁଛି । ମନେପକାଇବାକୁ ଅନେକ ଚେଷ୍ଟା କଲା ଶ୍ରଦ୍ଧାନନ୍ଦଃ କିନ୍ଧ ରବିନ ବୋଲି 
କେହି ତାର ମନେପଡ଼ିଲା ନାହିଁ । ଅଭିରାମ କହିଲା, ସେତେବେଳକୁ ଦିନ ତିନିଟା 
ବାଜିଥ୍ଲା । ଆମ ଦି ହଷ୍ଟେଲ ଭିତରେ ଗାଳି ଦିଆନିଆ ସରିଯାଇଥ୍‌୍ଲା । ଶ୍ରଦ୍ଧାନନ୍ଦର 
ସାମାନ୍ୟ ମନେପଡ଼ିଲା ଯେ ହୋଲି ଦିନ ପାଖ ପାଖ ଦୂଇ ହଷ୍ଟେଲର ପିଲାମାନେ 
ପରସ୍ପରକୁ ଗାଳିଦେବାର ଏକ ପରମ୍ପରା ରଖିଥୁଲେ । 

ଫଟୋରେ ଶ୍ରୀକାନ୍ତକୁ ଦେଖୁଛନ୍ତି ୨ ତାକୁ ନେଇ, ଆପଣଙ୍କ ହଷ୍ଟେଲ 
ପଛପଟେ ଯୋଉ ନୂଆ ବ୍ଲକ୍‌ର ତିଆରି କାମ ଚାଲିଥ୍‌ଲା, ସେଠି କାଦୁଅ ଭିତରେ 
ପକାଇଦେଇଥ୍୍‌ଲେ ଆମେ । ତାର ଜାମାପଟାରେ ସବୁ କେମିତି କାଦୁଅ ଲାଗିଛି 
ଦେଖନ୍ତୁ ! 

ଶ୍ରୀକାନ୍ତ ବି ମନେପଡ଼ିଲା ନାହିଁ ଶ୍ରଦ୍ଧାନନ୍ଦର। ସେ କହିଲା, ଅନ୍ୟମାନଙ୍କୁ 
ଚିହ୍ନି ପାରୁଛନ୍ତି ୨ ଅଭିରାମ ଅନାୟାସରେ ବାକି ତିନିଜଣଙ୍କର ନାଁ, ସେମାନେ କଣ 
କଣ ପଢୂଥ୍‌ଲେ ଏବଂ ବର୍ରମାନ କିଏ କୋଉଠି ଅଛନ୍ତି ସେକଥା କହିଲା । ତନ୍ମୟ 
ହୋଇ ତା କଥା ଶୁଣିଲା ଶ୍ରଦ୍ଧାନନ୍ଦ। ଲୋକଟା କଣ ଗୋଟାଏ ଚଳନ୍ତି 
ଏନ୍‌ସାଇକ୍ଲୋପିଡିଆ ? ଏତେ କଥା ମନେରଖିଛି । କାହିଁ, ତାର ନିଜର ତ କିଛି ବି 
ମନେନାହିଁ। 

୩୪୪ / କଥା ଯାତ୍ରା 

ଆପଣ ଯଦି କ୍ଲବ କରିବା କଥା ଭାବୁଛନ୍ତି ତ ମାଧବବାବ୍ରଙ୍କ ସାଙ୍ଗରେ 
ଦେଖାକରନ୍ତୁ। ସେ ଏଇ ପାଖରେ ରହୁଛନ୍ତି । ଚା ପିଉ ପିଉ ପରାମର୍ଶ ଦେଲା 
ଅଭିରାମ ! 

ତାହେଲେ ଚାଲନ୍ତୁ ସାଙ୍ଗ ହୋଇ ତାଙ୍କ ପାଖକୁ ଯିବା । 

ନା ନା, ଅଭିରାମ ସାଙ୍ଗେ ସାଙ୍ଗେ କହଲା, କଲେଜ ବେଳେ ମୋର ତାଙ୍କ 
ସାଙ୍ଗରେ ଭଲ ପଡ଼ୁନଥୁଲା । 

.ସେ ତ ଯାଇ କୋଉ କାଳର କଥା; କିଏ କଣ ମନେରଖିଥୁବ ? 

ଦେଖନ୍ତୟ ଆଉ କିଏ ମନେ ରଖୁ ନରଖୁ, ମୋର ତ ମନେଅଛି । ଆପଣ 
ଚାଲିଯାନ୍ତ ତାଙ୍କ ପାଖୁକୁ । ତେବେ ଟିକିଏ ଚିଡ଼ିଚିଡ଼ା ଲୋକ, ସେ କଥା ମନେ 
ରଖିଥ୍୍‌ବେ । ତା ଛଡ଼ା ଚାକିରିରେ ଭଲ କରି ପାରିଲେ ନାହିଁ ବୋଲି ମଧ୍ଯ ତାଙ୍କର 
ମନଦୁଃଖ । 

ମାଧବବାବ୍ରଙ୍କର ଠିକଣା ଲେଖିଦେଇ ଅଭିରାମ ବିଦାୟ ନେଲା । ଶ୍ରଦ୍ଧାନନ୍ଦ 
ଯେତେ କହିଲେ ବି ତା ସାଙ୍ଗରେ ମାଧବ ପାଖକୁ ଯିବା ପାଇଁ ରାଜି ହେଲା ନାହିଁ। 
ଶ୍ରଦ୍ଧାନନ୍ଦ ଆଶ୍ଚର୍ଯ୍ୟ ହେଲା ଯେ ପୂରୁଣା ଦିନର ସୂଖଦ ସଲ ତିମାନଙ୍କ ଭଳି କିଏ ସେଇ 
ଅତୀତର କ୍ଷୋଭ -କ୍ରୋଧ -ଅଭିମାନ ଓ ବୈରଭାବକୁ ମଧ୍ଯ ଏତେ ଦିନ ନିଜ ପାଖରେ 
ରଖିଥାଇପାରେ । ପୁଣି ତାର ମନେହେଲା ଦୁଇଟି କଥା ହୁଏତ ପରସ୍ପରର 
ପରିପୂରକ । ଯାହାର ମନେଅଛି, ସବୂ କିଛି ମନେଅଛି । ନ ହେଲେ ତା ଭଳି, 
କେବଳ କିଛି ଖାପଛଡ଼ା କଥା ବ୍ଯତୀତ ଆଉ କିଛି ବି ମନେନାହିଁ ପୂରୁଣା ଦିନର 
କଥା । 

ଯଦି ଅଭିରାମ ତା ସାଙ୍ଗରେ ଯିବାକୁ ବାହାରିଥାନ୍ତା, ଶ୍ରଦ୍ଧାନନ୍ଦ ସେଇ ଦିନ ହିଁ 
ଯାଇଥାନ୍ତା ମାଧବ ପାଖକୁ । କିନ୍ଧୁ ତା ପାଖରେ ଠିକଣାଟି ଥୁଲେ ମଧ୍ଯ ଏକା ଯାଇ 
ମାଧବ ସହିତ ଯୋଗାଯୋଗ କରିବା ପାଇଁ ସେ ସଂକୋଚ ବୋଧକଲା ଏବଂ 
ମଝିରେ ମଝିରେ ଫଟୋ ଓ ଠିକଣାଟିକୁ ଅନାଇବା ବ୍ୟତୀତ ଆଉ କିଛି କଲାନାହିଁ । 
ଦିନେ ଛୁଟିଦିନ ସକାଳେ ସ୍ତ୍ରୀ ସହିତ ସାମାନ୍ଯ କଳିହୋଇ ଉଦାସ ହୋଇ 
ବସିଥ୍ବାବେଳେ ଶ୍ରଦ୍ଧାନନ୍ଦର ଫଟୋଟି କଥା ମନେପଡ଼ିଲା ଓ ସେ ତାକୁ ବାହାରକରି 
ଦେଖିଲା । ସେ ଠିକ କଲା ଯେ ସେଇ ମୁହୂର୍ଇରେ ହିଁ ସେ ମାଧବ ପାଖକୁ ଯାଇ 
ନିଜର ଅତୀତକୁ ଫେରିଯିବ, ଯେଉଁଠାରେ ତାର ଯୌବନ, ତାର ଇଂଲିଶ 
ଲିଟରେଚର କ୍ଲାସ ଓ ସହପାଠିନୀ ଝିଅମାନେ ଓତପ୍ରୋତ ଭାବରେ ଜଡ଼ିତ । 

ମାଧବ ସତକୁ ସତ ରୁକ୍ଷ ପ୍ରକୃତିର ଲୋକ ଥୁଲା ! ଶ୍ରଦ୍ଧାନନ୍ଦ ତାର କବାଟରେ 
ଆଘାତ କରିଛି, ବୂଢ଼ାଲୋକଟି ଭିତରୁ ବାହାରିଆସି ପଚାରିଲା, କାହାକୁ 

ଆମେ ଯେଉଁମାନେ / ୩୪୫ 
ଖୋଜୁଛନ୍ତି ? କଣ ଦରକାର ? ଶ୍ରଦ୍ଧାନନ୍ଦ ଲୋକଟିକୁ ଆଦୌ ଚିହ୍ନି ପାରିଲା ନାହିଁ । 
କହିଲା, ମୁଁ ମାଧବବାବୂଙ୍କ ପାଖକୁ ଆସିଥ୍‌ଲି । ସେ ଅଛନ୍ତି ? ବୂଢ଼ା କହିଲା, ମୋ 
ନାଁ ମାଧବ । କଣ ଦରକାର ? 

ଆଜ୍ଞା ନମସ୍କାର । ମୋ ନାଁ ଶ୍ରବ୍ଧାନନ୍ଦ । କଲେଜରେ ଆମେ ଏକାଠି ପାଠ 
ପଢୂଥ୍ଲେ | 

ଏ କଥାରେ ପ୍ରଭାବିତ ହେଲା ନାହିଁ ମାଧବ। ଶ୍ରଦ୍ଧାନନ୍ଦ ଆଡ଼କୁ ଗୋଟାଏ 
ମିନିଟ ଅନାଇ କହିଲା, ନା, ମୋର ମନେପଡୂନାହିଁ। ତେବେ ଆପଣଙ୍କର କଣ 
ଦରକାର ଥୁଲା ? 

ଶ୍ରଦ୍ଧାନନ୍ଦ ଭାବିଲା ଫେରିଯିବ । କିନ୍ଧ ସକାଳର ଅପ୍ରୀତିକର ଘଟଣାକୁ 
ମନେପକାଇ ନିଜକୁ ସଂଯତ କଲା । କହିଲା, ଆପଣଙ୍କର ଯଦି ସମୟ ଅଛି ଦି 
ମିନିଟ ଆପଣଙ୍କ ସାଙ୍ଗରେ କଥାବାର୍ରା। ଅଛି । 

ଅତ୍ଯନ୍ତ ଅନିଚ୍ଛାର ସହିତ ମାଧବ କବାଟଟିକୁ ପୂରା ଖୋଲିଲା ଓ ଶ୍ରବ୍ଧାନନ୍ଦକୁ 
ଘର ଭିତରକୁ ଡାକିଲା । ବସିସାରିବା ପରେ ଶ୍ରଦ୍ଧାନନ୍ଦ ମାଧବ ଆଡ଼କୁ ଭଲଭାବରେ 
ଅନାଇଲା । ଯଦିଓ ତାର ଚେହେରା ବେଶି ବୟସ୍କ ଦେଖାଯାଉଥୁଲା, ଚାଲିଚଳନ ଓ 
ବ୍ୟବହାରର ତୀକ୍ଷଣତା ମାଧବର ବୟସକୁ ଅନେକ ପରିମାଣରେ ହ୍ବାସ 
କରିଦେଉଥ୍‌ଲା । କେମିତି, କି ଭାବରେ କଥା ଆରମ୍ଭ କରିବ ଭାବ୍ରଛି, ମାଧବ 
କହିଲା,- ହଁ, କଣ କାମ ଥୁଲା କହନ୍ତୁ 

କି ଅଭଦ୍ର ଲୋକଟା, କପେ ଚା ବି ଯାଚିଲା ନାହିଁ, ଭାବିଲା ଶ୍ରଦ୍ଧାନନ୍ଦ । 
କହିଲା, ପାଣି ଗିଲାସେ ଦେବେ ପିଇବାକୁ ? ନିଜେ ଉଠିଯାଇ ତାକୁ ଆଣି ପାଣି 
ଗ୍ଲାସ ଦେଇ ମାଧବ ତା ଆଡ଼କୁ ଅନାଇଲା, ଯେମିତି କହୁଚି, ତମେ ଯାହା କହିବା 
କଥା ଶୀଘ୍ର କହିସାରି ଏଠାରୁ ଯାଅ, ମୋର ଅନେକ ଜରୁରୀ କାମ କରିବାର ଅଛି । 
ପାଣି ପିଇସାରି ଶ୍ରବ୍ଧାନନ୍ଦ ଦି ଥର କାଶିଲା । କହିଲା, ଆମ ସହରରେ ଆମ ପୂରୁଣା 
ହଷ୍ଟେଲର ଅନେକ କଲେଜ ବେଳର ସାଙ୍ଗ ଅଛନ୍ତି । ମୁଁ ଭାବରଥ୍ଲି ସମସ୍ତଙ୍କୁ ନେଇ 
ଯଦି ଆମେ ଗୋଟାଏ ସଂଘ ଗଢ଼ନ୍ତେ ତାହେଲେ ମଝିରେ ମଝିରେ ପୁରୁଣା ସାଙ୍ଗଙ୍କ 
ସହିତ ଦେଖାହୋଇପାରନ୍ତା ! 

ମାଧବ ରୋକଠୋକ କହିଲା, ଆଜ୍ଞା କାହାର ସମୟ ଅଛି ଆଉ ଏ 
ବୟସରେ ସଂଘ ତିଆରି କରିବାକୁ ? ଆମେ ହେଲୁ ଖଟିଖିଆ ଲୋକ ¦ ଦିନମଜୁରିରୁ 
କାହିଁ ଫୂରୁସତ ଆମକୁ ? 

ଶ୍ରଦ୍ଧାନନ୍ଦ ବଝାଇଲା, ନା ନା, ଆପଣଙ୍କୁ କିଛି କରିବାକୁ ହେବନାହିଁ । ମିଟିଂ 
ଡାକିବା, ଚା'ର ବନ୍ଦୋବସ୍ତ ସବୁ ଆମେ କରିବୁ । ଆପଣ ଖାଲି ମଝିରେ ମଝିରେ 
ମିଟିଂକୁ ଆସିଲେ ହେଲା । 

୩୪୬ / କଥା ଯାତ୍ରା 

ନାଇଁ ଆଜ୍ଞା, ଆପଣ ଯାହା କରିବାର କରନ୍ତୁ ମତେ ସେ ସବୁଥ୍‌ରେ 
ପୂରାନ୍ୁନାହି, ମାଧବ ଏ କଥା କହି ଉଠି ଠିଆହେଲା । ଶ୍ରଦ୍ଧାନନ୍ଦ ବାଧ ହୋଇ ଉଠିଲା 
ଏବଂ ଯଦିଓ ବର୍ଭମାନ ଆଉ ସଂଘ ତିଆରି କରିବାର କୌଣସି ଇଚ୍ଛା ତା ମନ 
ଭିତରେ ନଥୁଲା, କହିଲା, ଆପଣଙ୍କ ଠିକଣା ତ ମୋ ପାଖରେ ଅଛି, ଆପଣଙ୍କୁ 
ଚିଠି ଲେଖି ଜଣାଇବ । ଏ କଥାରେ ବି ରାଜି ହେଲା ନାହିଁ ମାଧବ । କହିଲା, 
କାହିଁକି ସମୟ, ଡାକଟିକଟ ନଷ୍ଟ କରିବେ ? 

ବିରକ୍ତ ହୋଇ ଶ୍ରଦ୍ଧାନନ୍ଦ କବାଟ ପାଖକୁ ଆସିଲା ଓ ବାହାରକୁ ଯିବାକୁ ପାଦ 
ବଢ଼ାଇଲା । ଏତିକିବେଳେ ତାର ପକେଟ ଭିତରେ ଥ୍ବା ଫଟୋଗ୍ରାଫଟି କଥା 
ମନେନଡ଼ିଲା । ଯଦିଓ ଲୋକଟି ତାକୁ ବର୍ଭମାନ ଆଦୌ ଭଲ ଲାଗୁ ନଥୁଲା, ସେ 
ପକେଟରୁ ଫଟୋଟି ବାହାରକରି ସନ୍ତର୍ପଣତାର ସହିତ ମାଧବ ହାତକୁ ଦେଇ 
କହିଲା, ମୋ ପାଖରେ ଏଇ ପରୁଣା ଫଟୋଟା ପଡ଼ିଥ୍୍‌ଲା । ଆପଣ ବି ଏଥ୍‌ରେ 
ଅଛନ୍ତି । ଆସିବାବେଳେ ଆପଣଙ୍କୁ ଦେଖାଇବାକୁ ନେଇଆସିଥ୍‌ୁଲି । 

ଅତ୍ୟନ୍ତ ନିସ୍ପଟହତାର ସହିତ ମାଧବ ତା ହାତରୁ ଫଟୋଟିକୁ ନେଇ ଗୋଟାଏ 
ମୁହୁର୍ର ଆଖି ପକାଇ ଫେରାଇଦେଲା । ଶ୍ରଦ୍ଧାନନ୍ଦ ଫଟୋକୁ ପକେଟରେ ରଖିବାକୁ 
ଯାଉଛି, କଣ ଭାବି ମାଧବ ତା ହାତରୁ ଫଟୋଟିକୁ ଫେରାଇ ନେଇ ଏଥରକ ଭଲ 
କରି ଦେଖିଲା । ତା ମୁହଁର ଭାବଭଙ୍ଗୀ ଆସ୍ତେ ଆସ୍ତେ ବଦଳିବାରେ ଲାଗିଲା । 
ଟିକିଏ ସାହସ ସଂଚୟ କରି ଶ୍ରଦ୍ଧାନନ୍ଦ ଫଟୋ ଉପରେ ଆଙ୍ଗୁଠି ଦେଖାଇ କହିଲା, 
ଆପଣ ସେ କଣରେ ଠିଆହୋଇଛନ୍ତି। ମାଧବ ତା କଥା ଶୁଣିଲା ନାହିଁ । ତା ମୁଣ୍ଡ 
ଭିତରେ ଯେମିତି ବର୍ଭମାନ ଅନେକ ପ୍ରକାରର ଜଟିଳ କଳକବ୍‌ଜା ପୂଣି ଠିକଠାକ 
ସଜାଡ଼ି ହେବାକୁ ଆରମ୍ଭ କରିଥ୍ଲେ । ସେ ଶ୍ରବ୍ଧାନନ୍ଦକୁ ଅଶୁଣା କରି ଦେଇ ନିଜକୁ 
ନିଜେ କହିଲା, ଶଳା ରାମରାମ ବି ଆସି ଆମ ମଝିରେ ଛିଡ଼ାହୋଇଯାଇଛି । 
ଶ୍ରଦ୍ଧାନନ୍ଦ ତାକୁ ଠିକ କଲା, ଅଭିରାମ । ମାଧବ କହିଲା, ଅଭିରାମ ବୋଲି ତାକୁ 
କିଏ ଡାକୁଥ୍ଲା ? ସମସ୍ତେ ଥଟ୍ଟା କରି ତାକୁ ରାମରାମ କହୁଥ୍‌ଲେ । ଏଥରକ ସେ 
ଶ୍ରଦ୍ଧାନନ୍ଦ ଆଡ଼କୁ ସିଧାସଳଖ ଅନାଇଲା । କହିଲା, ତମେ ତ ସେଇ 
ସେକ୍‌ ସପିଅରବାଲା ଶ୍ରଦ୍ଧାନନ୍ଦ ! ତମର ତ ବାଳସବୂୁ କୁଆଡ଼େ ଉଡ଼ିଗଲାଣି । ଆସ 
ଆସ, ଭିତରକୁ ଆସ । ଚା ନ ପିଇ କେମିତି ଚାଲିଯିବ ? 


ooo 


Digitized by srujanika@gmail.com 


ସ।ୂଙଚଏୱକାର 


ରାତି ବେଶି ହୋଇନଥ୍‌ଲେ ବି ଶୀତଦିନ ଯୋଗୁ ଦୋକାନବଜାର ସବୁ ବନ୍ଦ 
ହୋଇଯାଇଥ୍‌ଲା । ବହିଦୋକାନର ପଛପାଖ ଛୋଟ କୋଠରୀରେ ବିଷ୍ପଶର୍ମା ଓ 
ତାଙ୍କର ପ୍ରକାଶକ ସୁରସେନ ବସି ରମ ପିଉଥ୍‌ଲେ ଏବଂ ପରବର୍୍ଗୀ ପୂୁରସ୍କାରଟି 
କିପରି ବିଷ୍ପର୍ଶମାଙ୍କୁ ମିଳିବ, ସେ ବିଷୟରେ ବିଚାରବିମର୍ଶ କରୂଥ୍‌ଲେ । ପୂରସ୍କାରଟି 
ପାଇଁ ଏ ବର୍ଷ ଆଉ ଜଣେ ପ୍ରଭାବଶାଳୀ ପ୍ରତିଦ୍ଧନ୍ଦ୍ରୀ ଥୁଲେ । ବିଷ୍ପଶର୍ମା ସେଦିନ 
ସକାଳେ ତାଙ୍କ ଘରକୁ ଯାଇ ହତାଶ ହୋଇ ଫେରିଥ୍ବାର କାହାଣୀ ଶୁଣାଉଥ୍‌ଲେ ! 

ଆମେ ସେ ଲୋକଟାକୁ ଯେତେ ବୋକା ବୋଲି ଭାବିଥ୍‌ଲେ, ସେ ସେତିକି 
ଚାଲାକ | ମୁଁ ଯେମିତି କହିଲି ଯେ ବୟସ୍କ ଲୋକକୁ ପୂରସ୍କାରଟା ଆଗେ ମିଳିଯାଉ, 
ହଠାତ ରାଜିହୋଇଗଲା । ମୁଁ କିଛି କହିବା ଆଗରୁ କହିଲା, ଆମେ ଦିଜଣ ତ 
ଏକାବର୍ଷ ଜନ୍ମ ଆପଣ କୋଉ ମାସରେ ଜନ୍ମ ? ମୁଁ କହିଲି, ମେ । ସେ କହିଲା, 
ମୁଁ ବି ମେ ମାସରେ ଜନ୍ମ ଆପଣଙ୍କର କେତେ ତାରିଖ ? ଏତିକିବେଳେ ମୋର 
ଟିକିଏ ଭାବିବା ଉଚିତ ଥଲା ଏବଂ ପହିଲା ତାରିଖ କହିଥ୍‌ଲେ ଯାଇଥାନ୍ତା । କିନ୍ଧୁ ମୁଁ 
ସତକଥା କହିଲି, ଚବିଶ । ସେ ହଠାତ କହିଲା, ମୋର ତେଇଶ, ମାନେ ମୁଁ 
ଆପଣଙ୍କଠାରୁ ଗୋଟାଏ ଦିନ ବଡ଼ । ମତେ ଆଉ କିଛି କହିବାକୁ ନ ଦେଇ ମୋ 
ସାଙ୍ଗରେ ହାତ ମିଳାଇଲ। ଆଉ କହିଲା, ଆପଣ ଏଥର ଓହରିଯାନୁ ¦ ଆରବର୍ଷ 
ଆପଣଙ୍କୁ ପୁରସ୍କାର ଦିଆଇବା ଦାୟିତ୍ଵ ମୋର । 

ଆପଣ ବଡ଼ ଭୁଲ କଲେ, ଗ୍ଲାସରେ ରମ ଢାଳୁ ଢାଳୁ ସୂରସେନ କହିଲା, 
ଆପଣଙ୍କର ତା ପାଖକୁ ଯିବା ଉଚିତ ନ ଥୁଲା । 

ମୁଁ ଜାଣିଥ୍ଲି ଆମେ ଦୁହେଁ ଏକା ବର୍ଷ ଜନ୍ମ ବୋଲି, କିନୁ ମୁଁ ତାର ଲେଖକ 
ପରିଚିତିରୁ ଦେଖିଥ୍ଲି ଯେ ସେ ଜାନୁଆରୀ ମାସରେ ଜନ୍ମ ବୋଲି । ମତେ ମିଛ 
କଥା କହି ଠକିଦେଲା । 

ଆପଣ ମତେ ପଠେଇଥାନ୍ତେ । ମୁଁ ସେ ଲୋକକୁ ହାଡ଼େ ହାଡ଼େ ଜାଣେ । 
ତାର ତିନିଟା ବହି ଛପେଇ କଣ କମ ହିନସ୍ତା ହୋଇଛି । 

ଛାଡ଼ନ୍ତୁ ଯାହା ହେବାର ହେଲାଣି; ବର୍ଁମାନ କଣ କରିବା କହନ୍ତୁ । 


Digitized by srujanika@gmail.com 


୩୪୮ / କଥା ଯାତ୍ରା 


ଲେଖକ ଓ ପ୍ରକାଶକ ବସି ଏଥରକ ଏକ ବିଧୁବଦ୍ଧ ଯୋଜନା କରିବାରେ 
ଲାଗିଲେ । ସୁରସେନ ବଡ଼ ସୁବ୍ୟବସ୍ଥିତ ପ୍ରକୃତିର ଲୋକ ଥୁଲା । ଗୋଟାଏ ସାଦା 
କାଗଜ ଆଣି ତା ଉପରେ ଗୋଲ ଗୋଲ ଅକ୍ଷରରେ ପୂରସ୍କାରର ନାଁ ଲେଖିଲା 
ଏବଂ ତା ତଳେ ଲେଖିଲା: ଏ ବର୍ଷର ବିଜେତା ବିଖ୍ୁଶର୍ମା ୨ ତା ତଳକୁ ସେ 
ପୂରସ୍କାରର ବିଚାରକମଶ୍ଡଳୀ ସଭ୍ୟମାନଙ୍କ ନାଁ, ଠିକଣା ଓ ଟେଲିଫୋନ ନମ୍ବର 
ଲେଖିଲା । ଏମାନଙ୍କ ଭିତରୂ କାହାକୁ ବିଷ୍ଣଶର୍ମା କହିବେ ଏବଂ କାହାକ୍ର ସୁରସେନ 
କହିବ, ସେ ବିଷୟରେ ମଧ୍ଯ ମୋଟାମୋଟି ନିଷ୍ପଭ୍ ହୋଇଗଲା । କେବଳ ଜଣେ 
ରୁକ୍ଷ ପ୍ରକୃତିର ଲୋକ ପାଖକୁ ଦ୍ରହଙ୍କ ଭିତରୁ କେହି ହେଲେ ଯିବାକୁ ରାଜି ହେଲେ 
ନାହିଁ । ସୁରସେନ ସେ ଲୋକ ନାଁ ପାଖରେ ବଡ଼ ଛକ ଚିହ୍ନ ପକାଇଲା । ଆଉ 
ଜଣେ ବିଚାରକଙ୍କ ବିଷୟରେ ନିଷ୍ଠର୍ତି ହେଲା ଯେ ତାଙ୍କର ଯୋଉ କବିତାର 
ପାଣ୍ଡୁଲିପି ତିନିବର୍ଷ ଧରି ସୂରସେନ ପାଖରେ ପଡ଼ିଥୁଲା, ସେଇଟିକୁ ସେ 
ଛାପିଦେବ । ଏହା ପରେ ସୂରସେନ କହିଲା, କାଲି ସକାଳୁ ଆମକୁ କାମରେ 
ଲାଗିଯିବାକୁ ହବ । 

କଣ ଏଥର ପକ୍କା ମିଳିବ ତ ? ଟିକିଏ ସନ୍ଦିଗ୍ଧ ହୋଇ ପଚାରିଲେ 
ବିଷ୍ଣଶର୍ମା । ସୁରସେନ କହିଲା, ସେ କଥା ମୋ ଉପରେ ଛାଡ଼ିଦିଅନ୍ତ। ତେବେ 
ଆପଣଙ୍କ ଉପରେ ଯେତିକି ଦାୟିତ୍ଵ ଅଛି, ତାକୁ ଯେମିତି ଆପଣ କାଲି ତୁଲାନ୍ତି । 
ଏତିକି କହି ସେ ବିଷ୍ଣ ଶର୍ମାଙ୍କୁ ଭରସା ଦେବା ପ୍ରୟାସରେ ପୃଷ୍ଠା ଉପରେ ଲେଖାଥ୍‌ବା 
ତାଙ୍କ ନାଁ ପାଖରୁ ପ୍ରଶ୍ନ ଚିହୁଟିକୁ କାଟିଦେଲା । 

ଏହିପରି ଭାବରେ ବିଖ୍ୁଶର୍ମାଙ୍କ ସମସ୍ୟାର ସମାଧାନ କରିସାରିବା ପରେ 
ସୁରସେନ ଏଥରକ ନିଜ ସମସ୍ୟା ଉପରକୁ ଆସିଲା । କେମିତି ସେ ଛପାଇଥବା 
ବହିରୂ କେତୋଟି ସ୍କୁଲ କଲେଜରେ ପାଠ୍ଯ ବହି ହୋଇ ଲାଗିବ ବର୍ଭମାନ ସେ 
ବିଷୟରେ ଯୋଜନା କରିବାରେ ଲାଗିଲେ ଦୁହେଁ ମିଶି । ପୂରସ୍କାର ଦିଆଇବାଠାରୁ 
ଏଇଟି ଅଧୁକ ଶ୍ରମ ଓ ସମୟସାପେକ୍ଷ କାମ ଥୁଲା ଏବଂ ଏଥ୍‌ରେ ଟଙ୍କାପଇସାର 
କାରବାର ମଧ୍ଯ ଥୁଲା । କାଗଜ୍ଟିକୁ ଓଲଟାଇ ସେଥ୍‌ରେ ସୂରସେନ ପାଠ୍ୟପୁସ୍ତକ 
ବୋଲି ଗୋଟିଏ ଶୀର୍ଷକ ଲେଖ୍‌ ତା ତଳେ ଗାର ପକାଇଲା ଓ ତା ତଳକୁ ସଂପୃକ୍ତ 
ଲୋକମାନଙ୍କର ତାଲିକା ତିଆରିକଲା । ବିଷ୍ପଶର୍ମା ଆଜିକାଲି ଯେଉଁଭଳି ସାହିତ୍ଯ 
ଲେଖୁଥ୍‌ଲେ, ସେସବୁ ସ୍କୁଲ କଲେଜ ପାଠର ଉର୍ଦ୍ଧରେ ଥୁଲା। ସେଥ୍‌ପାଇଁ 
ପାଠ୍ୟପୂସ୍ତକ ତାଲିକାରେ ତାଙ୍କର ବିଶେଷ ବ୍ୟକ୍ତିଗତ ଆଗ୍ରହ ନଥ୍‌ଲା । ତଥାପି ସେ 
ଏ ଯୋଜନାରେ ସୁରସେନକୁ ଯପ୍ୂରୋନାସ୍ତି ସାହାଯ୍ୟ କରିବାର ମିଛ ପ୍ରତିଶ୍ରୁତି 
ଦେଲେ। 

ଆମେ ଯେଉଁମାନେ / ୩୪୯ 

ପୁଣ କିଛି ରମ ପିଇସାରିବା ପରେ ବିଷ୍ଶର୍ମା ସେଇ ପୂରୁଣା ପ୍ରସଙ୍ଗ 
ଉଠାଇଲେ, ତାଙ୍କ ନିଜ ଲେଖା ଉପରେ ଏକ ଆଲୋଚନାମ୍ମକ ବହି ପ୍ରକାଶ କରିବା 
କଥା । ସୁରସେନ କହିଲା, ଆପଣ ଆଗରୁ ଅରେ ଏ କଥା ମତେ କହିଥ୍‌ଲେ, କିନ୍ତୁ 
ମୁଁ ତା ଉପରେ ବିଶେଷ ଦୃଷ୍ଟି ଦେଇନଥ୍‌ଲି । ଏବେ ଚାଲନ୍ସ ଏ କାମରେ 
ଲାଗିଯିବା । ମୁଁ ଗୋଟାଏ ସାଦାକାଗକ ଆଣେ । ଆଜି ଏ ବିଷୟରେ ବି ନିଷ୍ଠରି 
କରିଦବା | 

ଏଥରକ କାଗଜ ଉପରେ ସୁରସେନ ଲେଖିଲା : ଯୁଗସ୍ରଷ୍ଠା ବିଷ୍ଣଶ୍ମା । ତା 
ତଳକୁ ସେମାନେ ମିଶି ବିଷ୍ୁଶର୍ମାଙ୍କର କେଉଁ କେଉଁ ଦିଗ ଉପରେ ପରିଚ୍ଛେଦମାନ 
ଲେଖାଯିବ ତାର ସୂଚୀ ତିଆରିକଲେ । ପ୍ରତିଟି ପରିଚ୍ମେଦପାଇଁ ବର୍ଭମାନ ଜଣେ 
ଜଣେ ଲେଖକ ନିର୍ବାରିତ କରାଗଲା । ଏସବ କରାଯିବା ପରେ ସୂରସେନ ଏକ 
ମୌଳିକ ପ୍ରଶ୍ନ ଉତ୍‌ଥାପନ କଲା : ଯୋଉ ଲେଖକମାନଙ୍କର ତାଲିକା ତିଆରି 
ହେଲା, ସେମାନଙ୍କ ଭିତରୁ କେହ ହେଲେ ଶ୍ରମ ଓ ସମୟ ବ୍ୟୟ କରି ଲେଖାଟିମାନ 
ଲେଖିବେ ନାହିଁ । ଏ ସମସ୍ୟାର ସମାଧାନ ମଧ୍ଯ ସୂରସେନ ନିଜେ ଦେଲା । 
ସବୂଗୁଡ଼ିକ ଲେଖା ବିଷ୍କଶର୍ମା ନିଜେ ଲେଖିବେ ଏବଂ ସେଗୁଡ଼ିକୁ ବିଭିନ୍ନ ଲେଖକଙ୍କ 
ନାଁରେ ଚଳା ଇଦେବାର ଦାୟିତ୍ଵ ନେବ ସୁରସେନ । 

ବିଷ୍ଣଶର୍ମା ଏ ବିଷୟରେ କଣ କହିବାକୁ ଯାଉଥ୍‌ଲେ, କିଏ କବାଟ ଖଟଖଟ 
କଲା । ଯଦିଓ ଘର ଭିତରେ ବସି ମଦ ପିଇବାରେ କୌଣସି ଆଇନଗତ କଟକଣା 
ନଥ୍‌ଲା, ଏକ ହଠାତ ପ୍ରତିକ୍ରିୟାରେ ସୂରସେନ ଓ ବିଷ୍ଶର୍ମା ରମ ବୋତଲ ଓ ଗ୍ଲାସ 
ଟେବୁଲ ତଳେ ଲୁଚାଇ ରଖିଦେଲେ ଏବଂ ବିଷ୍ପଶର୍ମା ଚିନାବାଦାମ ପ୍ଲେଟଟି ଉଠାଇ 
ନେଇ ତାକୁ ମନୋଯୋଗିତାର ସହିତ ଖାଉଥ୍‌ବାର ମୂକ ଅଭିନୟ କରିବାରେ 
ଲାଗିଲେ । 

କବାଟକୁ ସାମାନ୍ଯ ଖୋଲି ସୁରସେନ ଅନ୍ଧାର ଭିତରକୁ ଅନାଇଲା । 
ସାଇକେଲ ଧରି ଛିଡ଼ାହୋଇଥ୍‌ବା ଲୋକଟି କହିଲା, ମୁଁ ରସାନନ୍ଦ । ବିଷୁଶର୍ମାଙ୍କୁ 
ଖୋଜି ଖୋଜି ଆସିଛି । 

ତମକୁ କିଏ କହିଲା ସେ ଏଠି ଅଛନ୍ତି ବୋଲି ? 

ତାଙ୍କ ଗାଡ଼ି ଦେଖିଲି ବାହାରେ । 

ଏଥରକ ସୂରସେନ ବିଷ୍ପଶର୍ମା ଆଡ଼କୁ ଅନାଇ ତାଙ୍କର ସମ୍ମତି ନେଲା ଓ 
କବାଟକୁ ଆଉ ଟିକିଏ ଖୋଲି କହିଲା, ଆସ । ସାଇକେଲରେ ତାଲା ଦେଇ 
ରସାନନ୍ଦ ଭିତରକୁ ଆସିବାବେଳକୁ ବିଷ୍ଶର୍ମା ପ୍ଲେଟକୁ ରଖି ଟେବୁଲ ତଳୁ ବୋତଲ 

୩୫୦ / କଥା ଯାତ୍ରା 
ଓ ଗ୍ଲାସ ଆଣି ଉପରେ ରଖିସାରିଥ୍‌ଲେ । ରସାନନ୍ଦକୁ ଦେଖି ଥଟା କରି କହିଲେ, 
କେମିତି ଚାଲିଚି ତମ ବହିଲେଖା ବ୍ୟବସାୟ ! 

ଏ ବର୍ଷ ପୂଜାରେ ସରକାର ବୋନସ ଦବାରୁ ବହି ସବୁର ଭଲ୍‌ ବିକ୍ରି ହେଲା । 
ତା ଆଗ ବର୍ଷ ମୋର ଏଗାରଟାଯାକ ବହି ଯେତିକି ବିକ୍ରି ହୋଇଥଲା, ଏ ବର୍ଷ 
ମୋଟେ ପାଞ୍ଚଟା ବହି ପୂଜାରେ ସେତିକି ବିକ୍ରି ହୋଇଗଲାଣି । 

ରସାନନ୍ଦ ବସିବାରୁ ସୁରସେନ ତା ଆଡ଼କୁ ଗ୍ଲାସ ଦେଖାଇ କହିଲା, କଣ 
ଚଳିବ ? 

ନା ଆଜ୍ଞା, ଛାଡ଼ିଦେଲି । ଦେହ ଭଲ ରହିଲା ନାହିଁ । 

ଗଲାବର୍ଷ ତାହେଲେ ଏଗାରଟା ବହି ଲେଖିଲ, ବିଷ୍କଶର୍ମା କହିଲେ, ମୁଁ 
ତିନିବର୍ଷ ହେଲା ଗୋଟାଏ ବି ଧାଡ଼ି ଲେଖିନାହିଁ । 

ଆପଣଙ୍କ କଥା ଅଲଗା, ରସାନନ୍ଦ କହିଲା, ଆପଣ ସଉକରେ ଲେଖୁଛନ୍ତି, 
ନାଁ କରିବା ପାଇଁ ଲେଖୁଛନ୍ତି । ମୁଁ ହେଲି ପେଶାଦାର ଲେଖକ । ନ ଲେଖିଲେ 
ଭାତହାଣ୍ଡି ବନ୍ଦ | 

ଏତେ ବହି କୋଉଠି ବିକ୍ରି କରୁଛ ? କିଏ ପଢ଼ଟି ତମର ବହି ? 

ଆପଣମାନଙ୍କ ବହି କୋଉଠି କେମିତି ପହଞ୍ଚୁଛି, କିଏ ପଢ଼ୁଛି ଜାଣିବା କଷ୍ଟ; 
କିନ୍ତୁ ମୁଁ ଠିକ ଜାଣେ ମୋ ବହି କେଉଁଠିକି ଯାଉଛି । ମୋ ବହି ପଢ଼ଛନ୍ତି ମଫସଲର 
ଅଧାପାଠପଢ଼ିଥ୍ବା ପୁଅ ଝିଅ, କାମକରୂଥ୍ବା ଲୋକମାନେ । ମୋ ପାଖରେ 
ଛଅଶହ ତେଇଶିଟି ପାନଦୋକାନର ଠିକଣା ଅଛି । ନୂଆ ବହି ଛପାଇଲେ କିଛି କିଛି 
କପି ସିଧା ସେମାନଙ୍କ ପାଖକୁ ଭି.ପି.ରେ ପଠାଇଦେଉଛି । ତା ପରେ ପୁଣି ଅର୍ଡ଼ର 
ଆସିଲେ ଆଉ ପଠାଉଛି । 

ଏ କଥୋପକଥନ ଭିତରେ ସୁରସେନ ଚୂପ ରହିଥ୍‌ଲା; କାରଣ ସେ ଆଗରୁ 
ରସାନନ୍ଦର ପ୍ରକାଶକ ଥୁଲା। ରସାନନ୍ଦର ବହିରୁ ହିଁ ଭଲ ଲାଭ ମିଳୁଥ୍‌ଲା 
ସୁରସେନକ୍ୂର । ଯଦିଓ ଏ ବହିସବ୍ରକୂ ସମସ୍ତେ ଶସ୍ତା ଉପନ୍ଯାସ ବୋଲି ଅଭିହିତ 
କରୁଥ୍‌ଲେ, ଏବଂ ସାହିତ୍ଯ ଅଧ୍ୟାପକ ଓ ସମାଲୋକମାନେ ସେଗୁଡ଼ିକୁ ସାହିତ୍ଯ 
ପର୍ଯ୍ୟାୟଭୁକ୍ତ କରିବାକୁ କୁଣ୍ଠିତ ହେଉଥ୍‌ଲେ, ବହିଗୁଡ଼ିକ ବେଶ ଭଲ ବିକ୍ରି ହେଉଥଲା 
ଏବଂ ଉକ୍ସଷ୍ଠ ସାହିତ୍ଯ ପ୍ରକାଶନରୁ ଯାହା କ୍ଷତି ହେଉଥ୍‌ଲା, ରସାନନ୍ଦର ବହି ତାକୁ 
ପରିପୂରଣ କରିବାରେ ସହାୟକ ଥୁଲା । ରସାନନ୍ଦ ଯେତେବେଳେ ତାର ଛୋଟ 
ସରକାରୀ ଚାକିରି ଛାଡ଼ି ପୂରା ସମୟ ଲେଖିବାରେ ଲଗାଇଲା, ତା ପରଠାରୁ ନିଜେ 
ବହି ଛପାଇ ବିକିବାର ବ୍ୟବସ୍ଥା କଲା । ଏଇଭଳି ସୁରସେନ ପାଖରୁ ତାର ସଂପକ 
କଟିଗଲା । ସୁରସେନ ତାକୁ ସତର୍କ କରିଥଲା ଯେ ନିଜେ ବହି ଛାପି ସେ ବିକ୍ରି 

Eee 
କରିପାରିବ ନାହିଁ । କିନ୍ଧୁ ନିଜର ବଜାରକୁ ଭଲଭାବେ ଜାଣିଥ୍‌ବା ଲେଖକ ରସାନନ୍ଦ 
ପ୍ରମାଣ କରିଦେଲା ଯେ ବିନା କୌଣସି ସଂସ୍ଥା ଥାଇ ମଧ୍ଯ ବହି ବିଜ୍ରି କରିବା 
ସମ୍ଭବ । 

ବିଷ୍ୂଶର୍ମା କହିଲେ, ମୁଁ ଅବଶ୍ୟ ତମର କୌଣସି ଉପନ୍ୟାସ ପଡ଼ିନାହିଁ, 
ତେବେ ତମର ଯୋଉଭଳି ବହର ନାଁ ସବୁ, ଯେମିତି “ଫେରିବ କେବେ ପ୍ରିୟ”, 
ସେଥ୍‌ରୁ ଜଣାଯାଉଚି ତମେ ଶସ୍ତା ପ୍ରେମକଥା ଲେଖି ବଜାରକୁ ଠିକ ହାତରେ 
ରଖିଚ । 

ନା ନା, ମୁଁ ଆପଣଙ୍କୁ ମୋର କିଛି ବହି ଦେବି, ପଢ଼ି ଦେଖିବେ । ସବୁ 
ବିଷୟରେ ଲେଖୁଚି ମୁଁ । ଗଲାବର୍ଷ ରାଜନୀତିକ ଗୁଣ୍ଡାମାନେ ସେଇ ଖବର 
କାଗଜବାଲାର ସ୍ତ୍ରୀକୁ ମାରିଦେଲେ, ମୁଁ ବହି ଲେଖିଲି ‘ରେପ୍‌ ଏଣ୍ଡ ମର୍ଡର’ । ତା 
ଆଗରୁ ଗୋତି ସମସ୍ୟା ନେଇ ଲେଖିଥ୍‌ଲି ' ମୁକ୍ତି କେବେ” । ଅସବର୍ଣ୍ଣ ବିବାହ ନେଇ 
“ଏକା ରକ୍ର”, ମିଲ ଶ୍ରମିକଙ୍କ ସମସ୍ଯା ନେଇ ଦିନମଜୂରି', ଯୌତୂକ ଉପରେ 
କିଣାବିକା” । କହିବାକୁ ଗଲେ ମୋର ଏମିତି କୌଣସି ବହି ନାହିଁ ଯେଉଁଟି 
ଗୋଟାଏ ସାମାଜିକ ସମସ୍ୟା ଉପରେ ଲେଖା ହୋଇନାହିଁ । 

ବିଷ୍ୂଶର୍ମାଙ୍କର ମନେପଡ଼ିଲା ଯେ ସେ ଅନେକ ଦିନ ତଳେ ରସାନନ୍ଦର 
ଗୋଟିଏ ଉପନ୍ୟାସ ପଢ଼ିଥୂଲେ । ଟ୍ରେନରେ ଯିବାବେଳେ ସହଯାତ୍ରୀ ପାଖରୁ ମାଗି 
ସେ ବହିଟି ପଢ଼ିଥଲେ । ପଢ଼ିଲାବେଳେ ମନ୍ଦ ମନେ ହୋଇ ନଥୁଲା ଉପନ୍ୟଯାସଟି । 
ଉପନ୍ୟାସର ଗୋଟିଏ ଚରିତ୍ରକୁ ପରିଷ୍କାର ପରିଚ୍ଛନ୍ନ ଓ ପରିବର୍ଭିତ କରି କିପରି 
ନିଜର ବ୍ଯବହାରରେ ଆଣିବେ, ସେ କଥା ମଧ୍ଯ ନିଶ୍ଚିତ କରି ନେଇଥ୍‌ଲେ 
ବିଷ୍ଣଶର୍ମା । ତେବେ ଏସବୁ କଥା ବଇଁମାନ ରସାନନ୍ଦକୁ କହିବାର ଆବଶ୍ଯକତା 
ମନେ କଲେ ନାହିଁ ସେ । ରସାନନ୍ଦ ସାହିତ୍ୟ ସମାଜର ଜାତିଭ୍ରଷ୍ଟ ଲୋକ ଥୂଲା ଏବଂ 
ସାହିତ୍ୟିକ ସମୀକ୍ଷା ପର୍ଯ୍ୟାଲୋଚନା ଇତ୍ୟାଦିର ପରିସର ଭିତରକୁ ତାର ନାଁ 
ଆସୁନଥ୍ଲା । ତଥାପି ନିଜର ପାଠକମାନଙ୍କ ସହିତ ସିଧାସଳଖ ସଂପକ୍କ ରଖିଥ୍‌ବା 
ଏବଂ ସଂପୂର୍ଣ୍ଣ ଭାବେ ନିଜର ଲେଖା ଉପରେ ନିର୍ଭର କରୁଥ୍ବା ଏଇ ଲୋକଟିକୁ 
ଦେଖିଲେ ବିଷ୍ପଶର୍ମାଙ୍କର ସାମାନ୍ୟ ଭର୍ଷାର ମଧ୍ଯ ଉଦ୍ରେକ ହେଉଥଲା । ସେ ଏଥରକ 
ବ୍ୟସ୍ତତାର ଛଳନା କରି ନିଜର ଘଡ଼ି ଆଡ଼କୁ ଅନାଇଲେ ।! କହିଲେ, ମୋ ପାଖରେ 
କଣ କାମ ଥୁଲା ? 

ସିଧାସଳଖ ନିଜର ସମସ୍ୟା କଥା ନକହି ରସାନନ୍ଦ ଏକ ଦୀର୍ଘ ଉପକ୍ରମଣିକା 


ଦେଲା । ଜରୁରୀକାଳୀନ ପରିସ୍ଥିତି ବେଳେ ସେ ଜେଲ ଯାଇଥଲା । ତାର ଚାରିବର୍ଷ 
ପୂର୍ବରୁ ସେ ପୁଲିସବାଲାଙ୍କୁ ଆକ୍ଷେପ କରି ରକ୍ଷକ ଭକ୍ଷକ' ବୋଲି ବହି 

୩୫୨ / କଥା ଯାତ୍ରା 
ଲେଖିଥୁଲା । ଏ ବହି କଥା କାହାରି ମନେନଥ୍‌ୁଲା; କିନ୍ତୁ ପରିସ୍ଥିତିର ସୁଯୋଗ ନେଇ 
ତାର ଭଡ଼ାଘରର ମାଲିକ ପୁଲିସ ହାତରେ ତାକୁ ବନ୍ଧାଇନେଲେ । ସେ ଜେଲକୁ 
ଯିବା ପରେ ଗୁଣ୍ଡା ଲଗାଇ ତା ସ୍ତ୍ରୀ ପିଲାଙ୍କୁ ଘରୁ ବାହାର କରିଦିଆହେଲା ! ତା ସ୍ତ୍ରୀ 
ଚାକରାଣୀ ହୋଇ କାହା ଘରେ ମୁଣ୍ଡ ଗୁଞ୍ଜି ରହି ପିଲାଙ୍କୁ ଚଲାଇଲା; କିନ୍ତ ପନ୍ଦର 
ବର୍ଷର ପୂଅ ଏଇଭଳି ଅବସ୍ଥା ଭିତରେ କୁଆଡ଼େ ଚାଲିଗଲା, ଆଉ ଫେରିଲା ନାହିଁ । 
ଜେଲରୁ ଫେରି ରସାନନ୍ଦ ପୁଣି ବହି ଲେଖିଲା, ପୁଣି ଭଙ୍ଗା ଜୀବନକୁ ସଜାଡ଼ିଲା । 

ରସାନନ୍ଦ ଏ କଥା କହିବାବେଳେ ତାର ମନ ଭିତରେ କୌଣସି କ୍ଷୋଭ ଥୁବା 
ଭଳି ଜଣା ପଡ଼ୁନଥୁଲା । ଏ ଯେମିତି ଗୋଟାଏ ପୁରୁଣା ଅଧ୍ୟାୟ ସରିଯାଇଛି, ଯାହା 
କଥା ଆଉ ଭାବି କୌଣସି ଲାଭ ନାହିଁ। ଜରୂରୀ ପରିସ୍ଥିତି ବେଳେ କୌଣସି 
ଲେଖକ ଅନୁଶାସନର ପ୍ରତିବାଦ କରିନଥ୍‌ଲେ ଅଥବା ତା ଭଳି ଜେଲ 
ଯାଇନଥୂଲେ । କିନ୍ତୁ ଜରୂରୀ ପରିସ୍ଥିତି ଉଠିଯିବା ପରେ ସମସ୍ତେ ଦାବି କରିବାରେ 
ଲାଗିଲେ ଯେ ସେମାନେ ନିଜ ନିଜ ଲେଖାରେ ପରିସ୍ଥିତିକୁ କଠୋର ସମାଲୋଚନା 
କରିଥ୍‌ଲେ । ଏପରିକି ବିଷ୍ପଶର୍ମା, ଯେ କି ସରକାରଙ୍କୁ ସମର୍ଥନ କରି ବିବୃତିମାନ 
ମଧ୍ଯ ଦେଇଥ୍‌ଲେ, ପରବର୍ୀ କାଳରେ ପ୍ରଶଂସାର ପାତ୍ର ହୋଇଥ୍‌ଲେ କାରଣ 
ଜଂଗଲର ପଶୁପକ୍ଷୀମାନଙ୍କ ବିଷୟରେ ସେ ସମୟରେ ଲେଖିଥ୍‌ବା ତାଙ୍କର ଗୋଟିଏ 
ରୂପକ ଗଳ୍ପରେ କୁଆଡ଼େ ବ୍ୟକ୍ତିସ୍ବାଧୀନତାର ଦାବି ରହିଥ୍ଲା ଏବଂ କଟକଣାମାନଙ୍କ 
ପ୍ରତି ପ୍ରଚ୍ଥନ ଆକ୍ଷେପ ଥୁଲା । ଯେହେତୁ ସାହିତ୍ୟଯକାର ଓ ସମାଲୋଚକମାନେ 
ରସାନନ୍ଦକୁ ସାହିତ୍ୟକ ଭିତରେ ଗଣୁନଥ୍୍‌ଲେ, ତାର ଜେଲ ଯିବା ନଯିବା ସେମାନଙ୍କ 
ପାଇଁ କୌଣସି ଅର୍ଥ ରଖିନଥୁଲା ! 

ରସାନନ୍ଦ ଏଥରକ ନିଜର ସମସ୍ୟା କଥା କହିଲା । ପୂଲିସ ତା ନାଁରେ 
ଅଶ୍ଲୀଳତା ନେଇ ଗୋଟିଏ କେସ ଆରମ୍ଭ କରିଥ୍‌ଲେ । ଏ କେସ ହେବାର ପ୍ରଧୀନ 
କାରଣ ଥୁଲା ଯେ ରକ୍ଷକ ଭକ୍ଷକ” ସମୟର ଦାରୋଗା ପୂଣି ତା ଅଞ୍ଚଳର ଥାନାକୁ 
ବଦଳି ହୋଇ ଆସିଥ୍‌ଲୈ ଏବଂ ରସାନନ୍ଦର ଜେଲରୁ ବାହାରିଆସି ସାଧାରଣ ଓ 
ସ୍ବଚ୍ଛଳ ଜୀବନ ଯାପନ କରିବା ତାଙ୍କର ସହ୍ଯ ହୋଇନଥ୍‌ଲା। ଏଇ “କେସଟି 
ସଂପର୍କରେ ହିଁ ରସାନନ୍ଦ ବିଷ୍ୁଶର୍ମାଙ୍କର ସାହାଯ୍ୟ ଚାହୁଁଥ୍ଲା । ସେ ବିଷ୍ୁଶର୍ମାଙ୍କ 
କହଲା, ଆପଣମାନେ ନିଜ ନିଜ ଲେଖାରେ ଯୋଉ ଯୌନବର୍ଣ୍ଣନା କରୁଛନ୍ତି, ତା 
ତୁଳନାରେ ମୋର ଲେଖାରେ କିଛି ବି ନାହିଁ। ଖାଲି ଆପଣମାନେ ଯାହା 
ସାଧୁଭାଷାରେ ଲେଖୁଛନ୍ତି, ମୁଁ ଲୋକ ବୁଝିପାରିବା ଭଳି ଭାଷାରେ ଲେଖୁଛି, ଏତିକି 
ମାତ୍ର ଫରକ । 

ଆମେ ଯେଉଁମାନେ / ୩୫୩. 

ବିଷ୍ପଶର୍ମା ସେଦିନ ସକାଳେ କୋଉ ଗୋଟାଏ ଇଂରେଜୀ ପତ୍ରିକାରେ 
ଅଶ୍ଲୀଳତା ଉପରେ ଲେଖା ପଢ଼ିଥ୍‌ଲେ । ଯଦିଓ ସେ ବିଷୟଟି ପ୍ରାସଙ୍ଗିକ ନଥୁଲା, 
ତଥାପି ନିଜର ବିଦ୍‌ବତ୍ତା ଦର୍ଶାଇବାକୁ ବିଷ୍ଣଶର୍ମା କହିଲେ, ସାହିତ୍ଯରେ ଅଶ୍ଲୀଳତା 
ଏକ ଅତି ବିବଦମାନ ଜିନିଷ । ଉଣେଇଶ ଶହ ଛଷଠି ମସିହାରେ ଡେନମାର୍କ ନିଷ୍ଠରି 
କଲା ଯେ ଆଉ ଅଶ୍ଲୀଳ ବହି ଇତ୍ଯାଦି ଉପରେ କଟକଣା ରହିବ ନାହିଁ । ନୂଆ 
ଆଇନ ଏମିତି ହେଲା ଯେ ଷୋଳ ବର୍ଷରୁ ଉର୍ଦ୍ଧ ଯେ କେହି ନିଜ ଇଚ୍ଛା ମୂତାବକ 
ବହି, ମ୍ୟାଗାଜିନ, ଫଟୋ, ଫିଲମ, ନାଟକ କିଣିପାରିବ, ଦେଖିପାରିବ । ସେଇ 
ମସିହାରୁ ଅନେକ ଅଶ୍ଲୀଳ ଜିନିଷ ବିକ୍ରିହେଲା ଏବଂ ଅଣସ୍ତରି ମସିହାରେ ପ୍ରାୟ 
ତିରିଶକୋଟ ଟଙ୍କାର ବହି ଇତ୍ୟାଦି ବିକ୍ରିହେଲା; କିନ୍ଧ ତା ପରେ ଆକର୍ଷଣ କମିଗଲା 
ଏବଂ କିଛି ବର୍ଷ ପରେ ବିକ୍ରି ଆସି ମାତ୍ର ବାରକୋଟିରେ ପହଞ୍ଚୁଲା, ଯୋଉଥ୍‌ରୁ 
ନବେ ପ୍ରତିଶତ ଥୁଲା ରପ୍ତାନି । 

ଏତିକି କହି ବିଷ୍ପଶର୍ମା ଅଧାଗ୍ଲାସ ରମ ପିଇଲେ। ସୁରସେନ, ଯେ ଜି 
ସାମାନ୍ୟ ଅନ୍ୟମନସ୍କ ହୋଇ ତାଙ୍କ କଥା ଶୁଣୁଥ୍‌ଲା, ତାଙ୍କୁ ଚୂପ ହୋଇଯିବାର 
ଦେଖି କହିଲା, ତା ପରେ ? 

ତା ପରେ ସେଇ ଇଂରେଜୀ ଲେଖାଟିରେ କଣ ଥୁଲା ଠିକଭାବରେ 
ମନେନଥୁ୍‌ଲା ବିଷ୍ୂଶର୍ମାଙ୍କର। ସେଥ୍‌ପାଇଁ ସେ ଓଲଟା ରସାନନ୍ଦକୁ ଅନାଇ 
ପଚାରିଲେ, ତା ପରେ ? 

ରସାନନ୍ଦ କହିଲା, ମୁଁ ପ୍ରମାଣ କରିଦେଇପାରିବି ଯେ ମୋର ଯୋଉ ବହିକୁ 
ଅଶ୍ଲୀଳ କୁହାଯାଉଚି ସେଇଟି ବ୍ଯବସାୟ ଦୃଷ୍ଟିରୁ ଲେଖାଯାଇନାହିଁ। ଅନ୍ଯ 
ବହିମାନଙ୍କ ତୁଳନାରେ ଏ ବହିଟିର ବିକ୍ରି କମ ଥୁଲା କେସ ହେବା ପର୍ଯ୍ୟନ୍ତ । 

ମୂଳ ପ୍ରଶ୍ନ ହଉଚି ଅଶ୍ଲୀଳତା ବିଷୟରେ; ତମ ବହିଟିରେ ଅଶ୍ଲୀଳ ବର୍ଣ୍ଣନା ଅଛି 
କିନା? 

ତାର ବ୍ୟାଗ ଭିତରୁ ରସାନନ୍ଦ “ଚୈତ୍ର ଆଶ୍ମିନ? ବହି ବାହାରକରି ବିଷ୍ଶର୍ମାଙ୍କ 
ହାତକୁ ଦେଲା । କହିଲା, ଏ ବହିଟି ଜଣେ ଅଳ୍ପବୟସ୍କା ସ୍ତ୍ରୀ ଓ ତାର ବୃଦ୍ଧ ସ୍ବାମୀ - 
ବିଷୟରେ । ଆପଣ ଜାଣିଥ୍‌ବେ ମଫସଲ ଅଞ୍ଚଳରେ ଟଙ୍କା ପାଇଁ ଏମିତି ଅନେକ 
ବାହାଘର ହୋଇଥାଏ । ମୋ ବହିରେ ମୁଁ ସେଇଭଳି ଗୋଟିଏ ଝିଅର ଦୂଃଖଦୂ୍ଦଶା 
ବର୍ଣ୍ଣନା କରିଛି । ସେମାନଙ୍କ ଯୌନଜୀବନର ଅସଫଳତା ବିଷୟରେ ମୁଁ ଲେଖିଚି 
କିପରି ଝିଅଟି ସକାଳେ ତାର ସ୍ଵାମୀ ପାଖରୁ ଅସନ୍ଧଷ୍ଟ ହୋଇ ଫେରୁଛି । 

ବିଷ୍ଣଶର୍ମା ମୁହଁରେ ନିରାସକ୍ତ ଭାବଭଙ୍ଗୀ ରଖି. ବହିଟିକୁ ଓଲଟାଇ ସେଥ୍‌ରେ 
କେଉଁଠାରେ ଅଶ୍ଲୀଳ ବର୍ଣ୍ଣନା ଆଇପାରେ ଖୋଜିବାରେ ଲାଗିଲେ । ହଠାତ ତାଙ୍କ 

୩୫୪ / କଥା ଯାତ୍ରା 


ଆଖିରେ ଖଟ ଶବ୍ଦଟି ପଡ଼ିଲା । ଏଇ ଶବ୍ଦ ସହିତ କିଛି ମନୋରଂଜନ କଥା 
ଥାଇପାରେ, ଏଇ ଆଶାରେ ପୂରା ଅନୁଚ୍ଛେଦଟି ପଢ଼ିନେଲେ ବିଷ୍ୂଶର୍ମା । କିନ୍ଧ 
ସେଥ୍୍‌ରେ କେବଳ ବୃଢ଼ାର ଘରର ବର୍ଣ୍ଣନୀ ଥୁଲା; ବାସକ ଶଶଯ୍ୟାର ନୁହେଁ । ପୁଣି କିଛି 
ପୃଷ୍ଠା ଓଲଟାଇ ମଧ୍ଯ ତାଙ୍କ ଆଖିରେ କୌଣସି ଅଶ୍ଳୀଳ କଥା ନପଡ଼ିବାରୁ ବିରକ୍ତ 
ହୋଇ ବହିଟିକୁ ରଖିଦେଲେ ଏବଂ ରସାନନ୍ଦକୁ ପଚାରିଲେ, ଏ ବହିରେ କୋଉଠି 
କଣ ଅଶ୍ଲୀଳ ବର୍ଣ୍ଣନା ଅଛି ? 

ସେ ଆଶା କରିଥ୍୍‌ଲେ ଯେ ରସାନନ୍ଦ ଉଦ୍ଦିଷ୍ଟ ପୃଷ୍ଠାଟି ଖୋଲି ତାଙ୍କୁ ପଢ଼ିବାକୁ 
ଦେବ ଏବଂ ସେ ଏକ ଯୌନୋଦ୍ଦୀପକ ବର୍ଣ୍ଣନାର ରସାସ୍ବାଦନ କରିବେ । କିନ୍ତୁ 
ରସାନନ୍ଦ କହିଲା, ଏ ବହିରେ କୌଣସିଠାରେ ବି ଅଶ୍ଲୀଳ ବର୍ଣ୍ଣନା ନାହିଁ; ବରଂ 
ମୋର ଅନ୍ଯ ବହିରେ କେବେ କୋଉଠି ଟାଣିଓଟାରି ଅଶ୍ବୀଳତାର ଆରୋପ 
ଲଗାଯାଇପାରେ, କିନ୍ଧ ଏ ବହିରେ ନୁହେଁ । ଆପଣ ନିଜେ ପଢ଼ି ଦେଖନ୍ତୁ । 

ବିଷ୍ୂଶର୍ମା ଭାବିଥ୍‌ଲେ ବହିଟିକୁ ନେଇ ସେଦିନ ରାତିରେ ନିରୋଳାରେ 
ପଢ଼ିବେ । କିନ୍ତୁ ରସାନନ୍ଦର ଏ ମନ୍ତବ୍ୟ ପରେ ବହିଟିକୁ ବନ୍ଦକରି ତା ଆଡ଼କୁ 
ଫେରାଇଦେଲେ । କହିଲେ, ନା, ମୋର ପଢ଼ିବାର ସମୟ ନାହିଁ। ତେବେ ଏ 


ବିଷୟରେ ମୁଁ କଣ କରିପାରେ ? 

ରସାନନ୍ଦ କହିଲା ଆପଣ ହେଲେ ଲବ୍‌ଧପ୍ରତିଷ୍ଠ ସାହିତ୍ଯକ । 
ଦେଶବିଦେଶରେ ଆପଣଙ୍କର ନାଁ ଅଛି। ମୁଁ ଚାହୁଁଚି ଆପଣ ଏ କେସରେ ସାକ୍ଷୀ 
ହୋଇ ସାହିତ୍ୟରେ ଅଶ୍ଲୀଳତା ଉପରେ ଆପଣଙ୍କର ମନ୍ତବ୍ଯ ଦେବେ । ଆପଣ 
ଏବେ ଯୋଉ ଡେନମାର୍କ ନା କୋଉ ଦେଶ କଥା କହିଲେ, ଏ କଥା ବି ମୋ ପାଇଁ 
ବହୁତ ସହାୟକ ହେବ । 

ତମେ ଜାଣ, ମୁଁ ଏ ସବ୍ର ବାଦବିବାଦରେ ପଶିବାକୁ ଚାହେଁନା । ମୋର 
ଲେଖା ଭଲ ତ ମୁଁ ଭଲ। 

ମୁଁ ଚାହୁଁ ନାହିଁ ଆପଣ ମୋ ବହି ବିଷୟରେ କିଛି କହନ୍ଧୁ। ଅଶ୍ଲୀଳତା 
ଅପେକ୍ଷା ଏ କେସଟିରେ ଅଧ୍‌କ ଗୁରୁତର ବିଷୟଟି ହେଲା ସାହିତ୍ୟ କ୍ଷେତ୍ରରେ 
ପୁଲିସର ପ୍ରବେଶ। ସବୂ ଲେଖକଙ୍କୁ ଏ କଥାର ପ୍ରତିବାଦ କରିବାକୁ ହେବ । 
ମନେକରନ୍ଧୁ କାଲି ଯଦି ଆପଣଙ୍କର କୋଉ ବହି ବିରୁଦ୍ଧରେ କିଏ ଅଶ୍ଲୀଳତାର 
ଆରୋପ ଆଣେ, କଣ ହବ ? 

ଏ କଥା ଶୁଣି ସୂରସେନ ଟିକିଏ ଶଂକିତ ହେଲା, କିନ୍ଧ ବିଷ୍ଣଶର୍ମା, ଯେ କି 
ନିଜର ସାମାଜିକ ପ୍ରତିଷ୍ଠା ଓ ସରକାରୀ ଲୋକଙ୍କ ସହିତ ନିଜର ସଂପର୍କ ବିଷୟରେ 
ଆତ୍ମବିଶ୍ଵାସ ରଖିଥ୍‌ଲେ, କହିଲେ, ମୋ ନାଁରେ କେସ ହେଲେ ମୁଁ ନିଜେ ସେ କଥା 

ବୃଝିବି, ଆଉ କାହାରି ପାଖକୁ ସାହାଯ୍ୟ ପାଇଁ ଯିବିନାହିଁ। ସୁରସେନ ଆଡ଼କୁ 
ଅନାଇ ତାକୁ ସାନ୍ଧନା ଦେବାପାଇଁ ସେ ଯୋଗକଲେ, ଏପରିକି ପ୍ରକାଶକଙ୍କୁ ମଧ୍ୟ ଏ 
ଭିତରକୁ ଟାଣିବି ନାହିଁ । 

ରସାନନ୍ଦ କହିଲା, ଆପଣ ଭୁଲ ବ୍ରଝୁଚନ୍ତି। ଏ କେସ ଆଉ କେବଳ ମୋର 
ବ୍ୟକ୍ତିଗତ କଥା ନୁହେଁ । ମୁଁ ତ କେସ ଲଢ଼ିବି । ଦରକାର ପଡ଼ିଲେ ଜେଲ ବି ଯିବି । 
ଏଥରକ ମୁଁ ଜେଲ ଗଲେ ମୋ ଘର ଆଉ ଭାଙ୍ଗିଯିବ ନାହିଁ; କାରଣ ଏ ଭିତରେ 
ମୋର ଆର୍ଥକ ସ୍ଵଚ୍ଳତା ବି ଆସିଯାଇଛି । ମୁଁ କହୁଥ୍ଲି ସବ ସାହିତ୍ଯିକଙ୍କର 
ସ୍ବାର୍ଥଦୃଷ୍ଟିରୂ । 

ବିଷ୍ଣୁଶର୍ମା କହିଲେ, ଯେ ଯାହା ହଉ, ମତେ ଆଉ ଏ ଭିତରକୁ ଟାଣନାହିଁ। 

ରସାନନ୍ଦ ଏଥରକ ଉଠିଲା । କହିଲା, ତାହେଲେ ମୁଁ ଯାଉଛି । ମୋ କେସ 
ସଂକ୍ରାନ୍ତରେ କିନ୍ଧ ଆପଣଙ୍କ ଲେଖାରୁ କିଛି ଉଦ୍ଧାର କରିବି, କିଛି ମନେ କରିବେ 
ନାହିଁ। 
ଏତିକି କହି ରସାନନ୍ଦ ବାହାରିଗଲା । ଟିକିଏ ବିବ୍ରତ ହୋଇ ବିଷ୍ପଶର୍ମା ଆଉ 
ରମ ପିଇଲେ ଏବଂ କହିଲେ, ଦେଖିଲ, ମତେ କେମିତି ଧମକାଇ ଗଲା ? 
ଏ ବିଷୟ ନେଇ କିଛି କଥା ଉଠେ, ତମେ ମୋର ସାକ୍ଷୀ ରହିଲ । 
ସୂରସେନ, ଯାହାର ମୁଣ୍ଡ ଭିତରେ ଏ ପର୍ଯ୍ୟନ୍ତ ବ୍ୟବସାୟ କଥା ଖେଳୁଥ୍ଲା, 
କହିଲା, ଏ କେସ ଯୋଗୁ ରସାନନ୍ଦର ଭଲ ଲାଭହେଲା । 

କେମିତି ? 

ଚୈତ୍ର-ଆଶ୍ବିନର ଚାରିଟି ସଂସ୍କରଣ ସେ ଛାପିସାରିଲାଣି ଏ ଭିତରେ । 

ତାହେଲେ ସେ ଏତେ ବ୍ୟସ୍ତ କାହିଁକି ? 

ବଝିଲେ ନାହିଁ, ଟଙ୍କା ପଇସା ତ ସେ ବେଶ କମାଇଲାଣି । ଏଥରକ ଚାହୁଁଚି 
ସାହିତ୍ୟିକ ପ୍ରତିଷ୍ଠା । ଆପଣମାନଙ୍କର ଠିକ ଓଲଟା । ଏତେ ବଡ଼ ନାଁ କଲେଣି, କିନ୍ତୁ 
ବହିରୁ କେତେ ଟଙ୍କା ମିଳୁଛି ଆପଣଙ୍କୁ ? 

ବିଷ୍ଣଶର୍ମାଙ୍କୁ ଚୂପ ରହିବାର ଦେଖି ସୁରସେନ ଦିଜଣଙ୍କ ଟ୍ଲାସରେ ପୁଣି ରମ 
ଢାଳିଲା । କହିଲା, ଏଥର ଆପଣ ଗୋଟାଏ ଅଶ୍ଲୀଳ ବହି ଲେଖନ୍ତୁ । କେସ ହଉ ନ 
ହଉ, ବିକ୍ରି ବି ହବ, ନାଁ ବି ହବ । 

ଗ୍ଲାସ ଉଠାଇ ବିଷ୍ପଶର୍ମା ଦି ଢୋକ ପିଇଲେ । କହିଲେ, ରସାନନ୍ଦ ଯିବା 
ପରେ ମୁଁ ବି ଠିକ ସେଇକଥା ଭାବୁଥ୍ଲି । 

ଆଉ କାଳବିଳମ୍ଭ ନକରି ସୂରସେନ ଗୋଟାଏ ସାଦା କାଗକ ଆଣି ବହିଟି 
କେଉଁ ଆକାରର ଓ କେତେ ପୃଷ୍ଠାର ହେବ, ତାର ହିସାବରେ ମନୋନିବେଶ କଲା | 

Qo00 


କି 


ଛି 

ଶାଢ଼ି ବଦଳାଉ ବଦଳାଉ ରୋହିତ ଆଡ଼କୁ ଚାହିଁ ସାଧନା କହିଲା, ମୋର ବାଁ 
ଆଖି ଡେଉଁଛ; ଆଜି ମୋର କିଛି ନା କିଛି ଅସୁବିଧା ନିଶ୍ଚୟ ହେବ । ସାଧନାର 
ଶୋଇବାଘର ଖଟ ଉପରେ ବସି ସିଗାରେଟ ଟାଣୁ ଟାଣୁ ରୋହିତ କହଲା, ତମର 
ବସ ତମକୁ ଆଜି ଗାଳିଦେବେଃ; କାରଣ ତମର ଅଫିସ ସମୟ ଡେରି 
ହୋଇଗଲାଣି । ସାଧନା ଘଡ଼ି ଦେଖିଲା, କହିଲା, ସେ ଟେବ୍ରଲ ଉପରୂ ମୋର 
ମୁଣ୍ଡକଣ୍ଟାଟା ଦିଅ । ଯଦି ମୁଁ ଦି ମିନିଟ ଭିତରେ ବାହାରିନପାରେ, ଆଜି ପାଇଁ ମତେ 
ଛୁଟି ନବାକୁ ପଡ଼ିବ । ହାତରେ ମୁଶ୍ଡକଣ୍ଟାକୁ ନେଇ ରୋହିତ ଖଟ ଉପରୁ ଉଠି ତଳେ 
ଛିଡ଼ାହେଲା, ସାଧନା ପାଖକୁ ଯାଇ ତାକୁ ଦୁଇ ହାତରେ ଧରି କହିଲା, ତମେ ଦି 
ମିନିଟ ଭିତରେ ବାହାରି ପାରିବ ନାହିଁ । 

ପ୍ରଥମେ ପ୍ରଥମେ ରୋହିତ ସାଧନାର ବସିବାଘରୂ କଥାବାର୍ରା କରି 
ଚାଲିଯାଉଥ୍‌ଲା । ବରଁମାନ କିନ୍ତୁ ଘରେ ଆଉ କେହି ନ ଥୁଲେ ସେ ସିଧା ଆସି 
ସାଧନାର ଶୋଇବାଘରେ ଖଟ ଉପରେ ବସୁଥୁଲା । ସାଧନା ପ୍ରଥମେ ପ୍ରଥମେ 
ଯାଇ ଗାଧୁଆଘରେ ଶାଢ଼ି ବଦଳାଉଥ୍‌ଲା । ତା ପରେ ଶୋଇବାଘରେ ରୋହିତ 
ବସିଥ୍ବାବେଳେ କହୁଥ୍ଲା, ତମେ ସେପାଖକୁ ମୁହଁ କରି ବସ । ଆଜିକାଲି କିନ୍ତୁ 
ତାର ରୋହିତ ଆଗରେ ଶାଢ଼ି ବଦଳାଇବାରେ କୌଣସି ସଂକୋଚ ନଥୁଲା । 
ସାଧନା ସହିତ ପରିଚୟ, ତା ସହିତ ବଂଧୂତ୍ଵ ଏବଂ ଶେଷରେ ତାର ପ୍ରେମରେ 
ପଡ଼ିବା ରୋହିତର ଜୀବନର ଏକ ଦୀର୍ଘ ଯାତ୍ରାପଥ ଥୁଲା । ନିଜର ବ୍ୟବସାୟରେ 
ସଂପୂର୍ଣ୍ଣ ସଫଳ ଓ ସମାଜରେ ସୂପ୍ରତିଷ୍ତିତ ରୋହିତ ପାଇଁ ଏଇ ଯାତ୍ରାଟି ଥ୍ଲା ଏକ 
ବିପଦସଂକୂଳ, ଉଦ୍‌ବେଗରେ ପରିପୂର୍ଣ୍ଣ ଏବଂ ଅନିଶ୍ଚିତ ଲକ୍ଷ୍ୟ ଓ ପରିଣାମର ଏକ 
ଭୟଙ୍କର ଅଗ୍ନିପରୀକ୍ଷା । ସାଧନା ପୃଥ୍ବୀର ସବୁଠାରୁ ସୁନ୍ଦରୀ ଝିଅ ନଥୁଲା, କିନ୍ଧ 
ରୋହିତ ପାଇଁ ସାଧନା ଥୁଲା ସବ୍ରଠାରୁ ଅଧ୍କ କାମ୍ୟ ଏବଂ ତାର ଢୀବନଠାରୁ 
ମହତ୍ତ୍ପୂର୍ଣ । ସାଧନାକୁ ଜାଣିବା ପରେ ଆଉ ସବୁ କିଛି ତା ପାଖରେ ଗୌଣ ଥୁଲା ! 
ଯୋଉ ଦିନ ପ୍ରଥମ ଥର ପାଇଁ ସାଧନା ତାକୁ ସ୍ଵୀକାର କଲା, ରୋହିତର 

ମନେହୋଇଥ୍‌ଲା, ଏଇ ସ୍ଵୀକାର ସହିତ ତାର ଏଇ ମୁହୁର୍ଭରେ ମୃତ୍ଯୁ ହୋଇଯାଉ; 
ଏହାଠାରୁ ବଳି ଆଉ କୌଣସି ସୌଭାଗ୍ଯ ଆସି ନ ପାରେ ତା ଜୀବନରେ । 

କିନ୍ଧୁ ରୋହିତ ସେତେବେଳେ ମୂର୍ଖ ଥୁଲା । ସାଧନା ସହିତ ସଂପର୍କ ସ୍ଥାପନ 
କରିବା ପରେ ସେ ଉପଲବ୍‌ଧ୍‌ କଲା ଜୀବନ କି ପ୍ରକାରର ମହାନ ସମ୍ଭାବନାର 
ଆଧାର; ଦେହ କି ପ୍ରକାରର ଚରମ ସୂଖର ଅଧ୍‌କାରୀ। କଣ ଜାଣିଥ୍‌ଲା ସେ 
ସାଧନାକୁ ଜାଣିବା ଆଗରୁ ? ବ୍ଯବସାୟରେ ସଫଳତା ? ସମାଜରେ ପ୍ରତିଷ୍ଠା ? 
ଭବିଷ୍ୟତ ପାଇଁ ଅଭୟ ନିଶ୍ଚିନ୍ତତା ୨ ଯୋଉ ଦିନ ସାଧନାର ବସିବାଘରେ ସାଧନା 
ତାର ହାତ ଉପରେ ଅଙ୍ଗୀକାରର ହାତ ରଖିଲା, ରୋହିତ ଭୂଲିଗଲା ସବ୍ରକିଛି : 
ସେଦିନର କାର୍ଯ୍ୟକ୍ରମ ତାର ବ୍ଯବସାୟର ହାନିଲାଭ, ତାର ବଂଧୂପରିଜନ, 
ଜଣାଅଜଣା ପୃଥ୍ବୀର ସମସ୍ତ ଲୋକ, ଗ୍ରହନକ୍ଷତ୍ରୟ ନଭମଶ୍ଡଳ, ସ୍ଵର୍ଗ ମର୍ର୍ଯ, ଜନ୍ମ 
ମୃତ୍ୟୁ ପୁନଜ୍ଜନ୍ଧ ସବୁ କିଛି । ସାଧନାର ଦେହରେ ଥୁଲା ବିସ୍ଵରଣର ଇନ୍ଦ୍ରଜାଲ । 
ତାର ପ୍ରଥମ ଆଶ୍ଲେଷରେ ରୋହିତର ଶୈଶବ ଓ କୈଶୋରର ଭରପୂର ଅତୀତ 
କେଉଁଆଡ଼େ ନିଶ୍ଚିହୁ ହୋଇଗଲା । ପ୍ରଥମ ଚୃୁମ୍ବନରେ ଫେରିଗଲେ ତାର ଯୌବନ ଓ 
କଳ୍ପନା, ଆକାଂକ୍ଷା ଓ ବର୍ଭମାନ । ସାଧନାର ଶୋଇବାଘରର ଅତଳରେ ହଜିଗଲା 
ତାର ସ୍ଲତି, ଅସ୍ତିତୃ, ତାର ଜୀବନର ଅବଶିଷ୍ଟ । 

ସାଧନା କହିଲା, ମତେ ଛାଡ଼, ମୋର ଡେରି ହୋଇଯାଉଚି। ରୋହିତ 
ଭାବିଲା ତାକୁ ଛାଡ଼ିବ ନାହିଁ । ବାହୁ ଭିତରେ ବନ୍ଦ କରି ରଖିବ, କହିବ, ତମ ଅଫିସ 
ନର୍କକୁ ଯାଉ, ତମର ବସ ହୃଦ୍‌ରୋଗରେ ମରିଯାଉ । ପୃଥ୍‌ବୀରେ ପ୍ରଳୟ 
ଆସିଯାଉ, ତୃତୀୟ ମହାଯୂଦ୍ଧ ଆରମ୍ଭ ହୋଇଯାଉ; ତମେ କିନ୍ଧ ମୋ ପାଖରେ 
ରହିଥାଅ । କିନ୍ଧ ସେ ଏ ସବୁ କିଛି କହିଲା ନାହିଁ। ସାଧନା ତା ପାଇଁ ଏକ 
ପ୍ରହେଳିକା ଥୁଲା । ସେ କେତେବେଳେ କଣ କହିବ, ଏଇ ଭୟ ଓ ଉଦ୍‌ବେଗ ତାକୁ 
ସବ୍ରବେଳେ ଘେରିରଖୁଥ୍ଲା । ସେ ସାଧନାକୁ ଛାଡ଼ିଦେଇ ପୁଣି ଆସି ଖଟ ଉପରେ 
ବସିଲା । ସାଧନା ମୁଣ୍ଡରେ କଣ୍ଟା ଲଗାଇଲା, ଶାଢ଼ିକୁ ଠିକ କଲା । କାନରେ 
କାନଫୁଲ ଲଗାଇଲା, ଆଖିରେ କଳା ଲଗାଇଲା । ପାଦରେ ଜୋତାର ଷ୍ଟ୍ଵାପ୍‌ 
ବାନ୍ଧିଲା, ହାତରେ ପର୍ସକୁ ଧରିଲା । ଡ୍ରେସିଂ ଟେବୁଲ ସାମନାରେ ଠିଆହୋଇ ନିଜକୁ 
ଅନୁମୋଦନ କଲା । କହିଲା, ମୁଁ ଆଜି ଆଉ ଅଫିସ ଯିବିନାହିଁ । 

ରୋହିତ ଛାତିରେ ଜୀବନ ପଶିଲା । ଦୋଦୁଲ୍ୟମାନ ଦିନଟି ପୁଣି ତା ଆଗରେ 
ସମନ୍ବିତ ହୋଇଗଲା । ଖଟ ଉପରୂ ଉଠିଆସି ସେ ସାଧନାକୁ ବାହୁରେ ନେଲା ଏବଂ 
ତାକୁ ଚୂମାଦେଲା। ସାଧନା ତାକୁ ହାତରେ ଠେଲିଦେଇ ଦୁର କଲା । ରୁମାଲରେ 

୩୫୮ / କଥା ଯାତ୍ରା 
ଓଠକୁ ପୋଛି ପୁଣି ଥରେ ଓଠରେ ଲିପଷ୍ଟିକ ଲଗାଇଲା । କହିଲା, ତମେ ଚୁପଚାପ 
ବସ । ମୁଁ ତମକୁ ଚା ତିଆରି କରିଦଉଚି। ରୋହିତ ଖଟର ତଟସ୍ଥ କୋଣକୁ 
ଫେରିଯାଇ ବସିଲା । କାନ୍ଥକୁ ଅନାଇ ସେ ନିଜକୁ ସମର୍ପଣ କରିଦେଲା ସାଧନାର 
ରହସ୍ୟମୟ ମନ ପାଖରେ । ସାଧନାର ବର୍ଭମାନ କୌଣସି ବ୍ୟସ୍ତତା ନଥୁଲା । ସେ 
ପ୍ରଥମେ ତାର ଜୋତା ଖୋଲିଲା । ମୁଣ୍ଡର କଣ୍ଟା ଖୋଲି ଡ୍ରେସିଂ ଟେବୁଲ ଉପରେ 
ସଜାଇଲା । ପର୍ସ ଭିତରୁ ଜିନିଷମାନ ବାହାରକରି ରଖିଲା । ଏଥରକ ସେ 
ରୋଷାଇଘରକୁ ଗଲା । ରୋହିତ ସିଗାରେଟ ଜଳାଇଭଲା ଓ କବାଟ ପାଖ କାନ୍ଥକୁ 
ଅନାଇଲା । 

ବୃଢ଼ିଆଣୀଟି ଗୋଟିଏ କାନ୍ଥରୁ ଆଉ ଗୋଟିଏ କାନ୍ଧକୁ ଡେଇଁଲା ଏବଂ 
ଗୋଟିଏ ନୂଆ ଜାଲ ବୂଣିବା ଆରମ୍ଭ କଲା । ପ୍ରଥମ ପର୍ବରେ ସେ ଏଇ ଜାଲର 
ଛଅଟି ବାହୁର ଆୟତନ ତିଆରିକଲା । ଏଇ ଛଅଟି କୋଣରୁ ସେ ପୁଣି କେକନ୍ଦ୍ରବିନ୍ଦୁକୁ 
ତନ୍ତୁମାନ ଟାଣିଲା ଓ ସମଗ୍ର ଜାଲଟିକୁ ବର୍ଭମାନ କୁଣ୍ଡଳୀ ଦେଇ ସଂପୂର୍ଣ୍ଣ କରିବାରେ 
ଲାଗିଲା । ବ୍ରଢ଼ିଆଣୀର ପ୍ରତିଟି ଗତିବିଧ୍‌କୁ ଦେଖୁ ଦେଖୁ ରୋହିତ ହଜିଗଲା ଏକ 
ଝଲମଲ ରହସ୍ୟର ପଟଭୂମିରେ । ହଠାତ ସାଧନା କହିଲା, ତମର ଚା ନିଅ। 
ବ୍ରଢ଼ିଆଣୀ ପାଖରୁ ଆଖି ଫେରାଇ୍‌ ରୋହିତ ସାଧନାକୁ ଅନାଇଲା, କହିଲା, ଘରର 
ଉତ୍ତର-ପୂର୍ବ କୋଣରେ ବୁଢ଼ିଆଣୀ ଜାଲ ବୁଣିବା ଶୁଭ ନ ଅଶୁଭ ? 

ଜାଲ ଆଡ଼କୁ ଅନାଇ ସାଧନା କହିଲା, ଶୁଭ ହଉ ଅଶୁଭ ହଉ, ମୁଁ ତାକୁ 
ବର୍ଭମାନ ଯାଇ ଭାଙ୍ଗିଦଉଛି । 

ରୋହିତ କେଜାଣି କେମିତି ଏଇ ଜାଲଟି ସହିତ ବଉରଁମାନ ଜଡ଼ିତ 
ହୋଇଯାଇଥୂଲା । କହିଲା, ନା ନା, କେତେ କଷ୍ଟରେ ବ୍ରଢ଼ିଆଣୀଟି ଏତେ ସୁନ୍ଦର 
ଜାଲଟିକୁ ବ୍ରଣିଛି । ତାକୁ ରହିବାକୁ ଦିଅ। ରୋହି ତର ମନେହେଲା, ତାର ସାଧନା 
ସହିତ ସଂପର୍କର ଯେମିତି ଏଇ ଜାଲଟି ସହିତ କୋଉଠି କିପରି ଯୋଗାଯୋଗ 
ଅଛି । ତାକୁ ଚିନ୍ତାଶୀଳ ଦେଖି ସାଧନା ପଚାରିଲା, କଣ ଭାବ୍ୂରଚ ? କିଛି ନ ଭାବି 
ନ ଚିନ୍ତି ରୋହିତ କହିଲା, ମୁଁ ଭାବୁଥୁଲି ଆମର ସଂପର୍କ ଏଇ ବୂଢ଼ିଆଣୀ ଜାଲଟି 
ଭଳି ! 

ସାଧନା ହଠାତ ଗମ୍ଭୀର ହୋଇଗଲା । କହିଲା, କାହିଁକି ତମର ଏପରି 
ମନେହେଉଛି ? ବୁଢ଼ିଆଣୀଜାଲ ଅତି ସହଜରେ ଛିଣ୍ଡିଯିବ ବୋଲି ? 

ଜାଲଟି କେତେ ସୁନ୍ଦର ଓ ସୃକ୍ଷ ! କେତେ ଅପାର୍ଥ୍ବ ! 

ଆମେ ଯେଉଁମାନେ / ୩୫୯ 
ତା କଥାକୁ ଅଶୁଣା କରିଦେଇ ସାଧନା କହିଲା, ନା, ଜାଲଟି ଅତି ଜଟିଳ 
ବୋଲି ? ଜାଲଟି ଗୋଟାଏ ମୃତ୍ଯୁଫାଶ ବୋଲି ? 

ଏ ସବୁ ପ୍ରଶ୍ନର କୌଣସି ଉତ୍ତର ନଥାଏ । ଏ କଥା ବଉଁମାନ ଆଲୋଚନା 
କଲେ ବିଷୟଟି କୁଆଡ଼େ ଯାଇ ପୁଣି ଏକ ଅଭୁତ ଉପସଂହାରରେ ପହଞ୍ଚଯିବ । 
ତେଣୁ ରୋହିତ କହିଲା, ତମେ ମୋ ପାଖକୁ ଆସ, ମୁଁ କହୁଚି । ସାଧନା କୌଣସି 
ଜବାବ ଦେଲାନାହିଁ । ପାଖ ଚଉକିରେ ବସି ଚା ପିଇଲା । ରୋହିତ ପାଇଁ ସାଧନାର 
ସମସ୍ତ କାର୍ଯ୍ୟକଳାପ ସବୁବେଳେ ଏମିତି ଅନିଶ୍ଚି ତତାରେ ପରିପୂର୍ଣ୍ଣ ଥୁଲା । ତାର 
ନିମନ୍ତ୍ରଣ ମାନି ସାଧନା ତା ପାଖକୁ ଆସିବ କି ନା, ଏ ବିଷୟରେ ସବୁବେଳେ ଏକ 
ଦ୍ବନ୍ଦ ରହୁଅୁଲା ରୋହିତର । ବର୍ଭମାନ କିନ୍ଧ ଚା କପ ରଖିଦେଇ ସାଧନା ତା 
ପାଖକୁ ଆସିଲା ଏବଂ ତା ହାତରେ ନିଜକୁ ଧରାଦେଲା । ତା ଓଠରେ ଚୂମା ଦେଇ 
ରୋହିତ କହିଲା, ତମେ ବୋଧହୁଏ ଜାଣ ନାହିଁ ଯେ ବୂଢ଼ିଆଣୀ ଜାଲର ପ୍ରତ୍ୟେକ 
ତନ୍ତ ସେଇ ସୃକ୍ଷ୍ଷତାର ଇସ୍ପାତ ତାର ଅପେକ୍ଷା ଅଧ୍କ ମଜଭୁତ । 

ଅସମ୍ଭବ କଥା ! ତମେ କେମିତି ଜାଣିଲ ? 

ଅନେକ ଦିନ ତଳେ କୋଉଠି ପଢ଼ିଥୁଲି । 

ମିଛ କଥା । ଏ କଥା ସତ ହୋଇଥ୍‌ଲେ ଲୋକମାନେ ଇସ୍ପାତ ବଦଳରେ 
ବ୍ରଢ଼ିଆଣୀ ଜାଲ ବ୍ଯବହାର କରୁଥାନ୍ତେ । ଆଉ ବୁଢ଼ିଆଣୀ ବିଚରାକୁ ପୋକମାଛି 
ଧରିବା ପାଇଁ ଆଉ କିଛି ଉପାୟ କରିବାକ୍ର ପଡ଼ନ୍ତା ! ଆଉ କଣ ସବୁ ଜାଣିଚ ତମେ 
ବୃଢ଼ିଆଣୀ ବିଷୟରେ ? 

ଅନେକ ସମୟରେ ସ୍ତ୍ରୀ ବୂଢ଼ିଆଣୀ ପୂରୁଷ ବୁଢ଼ିଆଣୀକୁ ଖାଇ ଦେଇଥାଏ । 

ଏ କଥା ସତ ହୋଇପାରେ, ଏତିକି କହିସାରି ସାଧନା ରୋହି ତର ଜାମାର 
ବୋତାମସବ୍ର ଖୋଲିଲା ଓ ତାର ଜାମାକୁ ଅଲଗା ରଖିଦେଇ କହିଲା, ଦେଖିବ 
କେମିତି ସ୍ତ୍ରୀ ବୃଢ଼ିଆଣୀ ପୁରୁଷକୁ ଖାଏ ? 

ରୋହିତର ବାହୁକୁ ହଠାତ ଦାନ୍ତରେ କାମୁଡ଼ି ସାଧନା କହିଲା, ଏମିତି । ଏକ 
ଯୁଗପତ୍‌ ଆନନ୍ଦ ଓ ଯନ୍ତ୍ରଣାରେ ଜିମଜ଼ିତ ହୋଇଗଲା ରୋହିତ । ସାଧନା 
ଯେତେବେଳେ ପୂଣି ଦାନ୍ତରେ ଆହୁରି ଅଧ୍କ ଜୋର ଲଗାଇଲା, ରୋହିତର ଆଖିରୁ 
ଲୁହ ବାହାରି ଆସିଲା । ସେ ସାଧନାକୂ ବିନତି କରି କହିଲା, ମତେ ଛାଡ଼ିଦିଅ, ନ 
ହେଲେ ମୁଁ ବର୍ଭମାନ ଚିକ୍ରାର କରିବି । 

କର ଚିକ୍ରାର, କହି ସାଧନା ଶେଷଥର ପାଇଁ ରୋହିତର ହାତକୁ ଥରେ 
କାମୁଡ଼ି ତାକୁ ଛାଡ଼ିଦେଲା । କହିଲା, ମତେ ଆଉ କେବେହେଲେ ସେ ବୁଢ଼ିଆଣୀ 

୩୬୦ / କଥା ଯାତ୍ରା 
କଥା କହିବ ନାହିଁ, ବ୍ରଝିଲ ? ନିଜ ହାତକୁ ଅନାଇଲା -ରୋହିତ । ଦାନ୍ତର ଦାଗ 
ବର୍ରମାନ ଗଭୀର ଭାବରେ ରହିଯାଇଥ୍‌ଲା ଏବଂ ସେଥ୍‌ରୁ ରକ୍ତ ବାହାରୁଥ୍‌ଲା । 

ସାଧନା କହିଲା, ସତରେ ବେଶି ଜୋରରେ କାମୁଡ଼ିଦେଲି । ସେ ଖଟରୁ 
ଉଠିଯାଇ କୋଉଠୁ ତୂଳା ବାହାରକରି ତାର ରକ୍ତକୁ ପୋଛିଦେଲା । କହିଲା, କିଛି 
ହବ ନାହିଁ ତ ? ତମେ ଯାଇ କୋଉଠି କଣ ଥିଷଧ ଲଗାଇଦିଅ । ରୋହିତ କହିଲା, 
ଯାଉ, ଯାହା ହବାର ହଉ । କିଛି କଣ ହୋଇଯାଉ ହାତର, ଆଉ ମୁଁ ପୂରା ହାତଟା 
କାଟିଦିଏ । ତାହେଲେ ଅନ୍ତତଃ ଏଇ ଦିପହରର ଗୋଟାଏ ସ୍ଥାୟୀ ଚିହ୍ନ ରହିଯିଚ 
ମୋର ଦେହରେ । ସାଧନା କହିଲା, ନା, ସେମିତି କୁହନାହିଁ। ସେ ରୋହିତ ପାଖରୁ 
ଘୁଞ୍ଯାଇ ହୂରରେ ବସିଲା; କହିଲା, ଦେଖ, ମୁଁ ଆଉ ଏଥରକ ତମ ଦେହରେ ହାତ 
ଦେବି ନାହିଁ । 

ତମେ ଯଦି ଅଫିସ ନ ଯିବ, ଯାଅ ଶାଢ଼ି ବଦଳାଇନିଅ । 

କିଛି ଲାଭ ନାହିଁ, ଶାଢ଼ିଟି ପୂରା ଖରାପ ହୋଇଗଲାଣି । ତମେ କଣ ଏବେ 
ଚାଲିଯିବ ନା କିଛି ସମୟ ରହିବ ? 

ମୁଁ ଆଜି ତମ ପାଖରେ ରହିଯିବି । 

ତମେ ଯଦି ମୋ ପାଖରେ ଆଉ କେତେ ଘଣ୍ଟା ରହିଯାଅ, ତମ 
ବ୍ୟବସାୟରେ କେତେ ଲାଭ କ୍ଷତି ହେବ ? 

ଏ ଜିନିଷର କୌଣସି ମାପ ନାହିଁ । 

ତମେ ତମ ବ୍ୟବସାୟ କଥା ମତେ କେବେହେଲେ କହୁନାହିଁ । ମୁଁ କେମିତି 
ମୋ ଅଫିସର ଟିକିନିଖି କଥା ସବ୍ର ତମ ପାଖରେ କହୁଚି ? 

ମୋ ବ୍ଯବସାୟ ପୂରାପୂରି ନୀରସ ଗଦ୍ଯମୟ ଜିନିଷ । ତମ ଅଫିସରେ 
ତମର ଏତେ ସାଙ୍ଗସାଥୀ ଅଛନ୍ତି, ଏତେ ମଜା ମଜା କଥା ହଉଛି । ତମକୁ କହିବାକୁ 
ଭଲଲାଗୁଛି; ମତେ ଶୁଣିବାକୁ ଭଲଲାଗୁଛି । ମୋର ଲୁହା ସିମେଣ୍ଟ ହାର୍ଡଓୟାର୍‌ର 
ବ୍ୟବସାୟ କଥା ତମେ କଣ ଶୁଣିବ ? 

ମୋର ବି ତ ଅନେକଙ୍କ ସମସ୍ୟା ଅଛି ଅଫିସରେ, ଘରେ । ଏତେ ଦୂରରେ 
ଏକ୍ରଟିଆ ରହୁଚି, ସେ କଣ ଗୋଟିଏ ସମସ୍ୟା ନୁହେଁ ? ତା ଛଡ଼ା ଅଫିସରେ ବି 
କିଛି ନା କିଛି ସମସ୍ୟା ରହିଥାଏ; ଯେମିତି ଆଜି ଅଫିସ ଗଲି ନାହିଁ, କାଲି କଣ 
ହେବ କିଏ ଜାଣେ ? ତମେ କିନ୍ତୁ ଜାଣିଶୁଣି ତମର କିଛି ବି କଥା ମତେ କହୁନାହଁ । 
ତା ମାନେ ତମେ ମତେ ବିଶ୍ଵାସ କରୁନାହଁ । 

ଆମେ ଯେଉଁମାନେ / ୩୬୧ 

ଏଥୁରେ ବିଶ୍ବାସ କରିବା ନ କରିବାର କଥା କୋଉଠୁ ଉଠୁଟି ? ତମେ ତ 
ମୋର ବ୍ୟବସାୟର ପ୍ରତିଦ୍ଧନ୍ଦ୍ୀ ନୁହଁ । 

ସେଦିନ ହୋଟେଲରେ ଖାଇବାକୁ ଗଲାବେଳେ ତମର ଯୋଉ ଲୋକଟା 
ସହିତ ଦେଖାହେଲା, ମୁଁ ପଚାରିଲି ସେ କିଏ ବୋଲି । ତମେ କିନ୍ଧ ସେ କଥାର 
କୌଣସି ଜବାବ ଦେଲନାହିଁ । 

ଅନେକ ଚେଷ୍ଟା ସତ୍ତ୍ଵେ ବି ମନେପକାଇ ପାରିଲା ନାହିଁ ରୋହିତ କୋଉଦିନ 
ସାଧନା ତାକୁ ଏ କଥା ପଚାରିଥ୍‌ଲା । ସେ କହିଲା, ମୋର ମନେ ନାହିଁ। ତେବେ 
ମୁଁ ଯଦି ତମକୁ କୌଣସି ଜବାବ ନ ଦେଲି, ତମେ ପୁଣି ଥରେ କାହିଁକି ସେ କଥା 
ମତେ ସେତିକିବେଳେ ପଚାରିଲ ନାହିଁ ? 

ମୁଁ କାହିଁକି ପଚାରିଥାନ୍ତି ଆଉଥରେ ? ତମର ସାଙ୍ଗ, ସେ ତମର ଦାଯିତ୍ସ । 
ମୋର କଣ ଅଛି, ତାର ନାଁ ଯାହା ହୋଇଥାଉ । ମୁଁ କେବଳ ତମର ମୋ ପ୍ରତି 
ଅବଜ୍ଞା ଆଉ ଅବହେଳା କଥା କହୁଚି । 

ଚୂପ ରହିଲା ରୋହିତ । ସାଧନାକୁ କୋଉଭଳି ଭାଷା ଓ କିପରି ଶବ୍ଦ ଦେଇ 
ସେ ବୁଝାଇବ ସାଧନା ତା ପାଇଁ କଣ ? ଶୂନ୍ୟ ମୁହୂର୍ରମାନଙ୍କରେ ସାଧନା ତାର 
ମନର ପ୍ରତିଟି ଅଂଶରେ ଭର୍ରଭି ହୋଇଯାଇଥ୍‌ବାର ଅନୁଭବର କି ବର୍ଣ୍ଣନା 
ଦେଇହେବ ? କି ପରିଭାଷା ଅଛି ସାଧନା ବୋଲି ଏକ ସଂପୂର୍ଣ୍ଣ ବାୟୁମଣ୍ଡଳ ଭିତରେ 
ତାର ଜୀବନଧାରଣର ? 

ମୁଁ ତମକୁ କେବେ ଅବଜ୍ଞା କରିଛି ? 

ମୁଁ ତମକୁ ସେଦିନ କହଲି ଦି ମିନିଟ ବସିବା ପାଇଁ । ତମେ କିନ୍ଧ ଉଠି 
ଚାଲିଗଲ । 

ତମକୁ ତ କହିଥ୍ଲି ମୋର ସେଦିନ ସାଢ଼େ ଛଟାରେ ଜଣକୁ ଦେଖା କରିବାର 
ଥ୍ଲା। 

ତା ମାନେ ମୋ ଅପେକ୍ଷା ତମର ବ୍ୟବସାୟ ବେଶି ମୂଲ୍ୟବାନ ତମ ପାଇଁ ? 
ମୁଁ ତ ସେଇଥ୍ପାଇଁ କହୁଥ୍ଲି ତମେ ଯେତେ ସମୟ ଏଠାରେ ବସୁଛ, ଅନେକ କ୍ଷତି 
ହେଉଥ୍‌୍ବ ତମ ବ୍ୟବସାୟରେ । ଆଜି ତମର କାହାକୁ ଦେଖା କରିବାର ନଥୁଲା 
ତ? 

ଆଚ୍ଛା ବାବା, ଆଉ କେବେହେଲେ ମୋର ସେ ଭୁଲ ହେବ ନାହିଁ। ତମେ 
ଯେତେ ସମୟ କହିବ, ତମ ପାଖରେ ବସିବି ଯେତେ ପଛେ ଆଉ କାମ ଥାଉ । 

୩୬୨ / କଥା ଯାତ୍ରା 
ତମର କଣ ବର୍ଭମାନ ଆଉ କୋଉଠି କାମ ଅଛି ? ଦେଖ, ମୁଁ କିନୁ ତମକୁ 
ବର୍ଭମାନ ବସିବାକୁ କହୁନାହିଁ । ତମ ନିଜ ଇଚ୍ଛାରେ ତମେ ବସିଛ । 


Kd 


ତମେ କଣ ଚାହଁ ମୁଁ ବର୍ଭମାନ ଚାଲିଯାଏ ? 

ସେ ତମର ଇଚ୍ଛା । ତମ ବ୍ୟବସାୟ କଥା, ତମର ଇଛା କଥା ମତେ କଣ 
ଜଣା ? 

ମୁଁ କଣ ତା ହେଲେ ଚାଲିଯିବି ? ମତେ 

ମୁଁ ତମକୁ ବସିବାକୁ ବି କହୁନାହିଁ, ଚାଲିଯି 
ଇଚ୍ଛା ହଉଚି, ସେମିତି କର । 

ତମର ଯଦି ଆପତ୍ତି ନ ଥାଏ, ମୋର ରହିବାକୁ ଇଚ୍ଛା 

ତମର କୌଣସି କଥାରେ ମୋର ସମ୍ମତି ନାହିଁ କି ଆପରି ବି ନାହିଁ । ବସିବ 
ଯଦି ବସ, ଚାଲିଯିବ ଯଦି ଚାଲିଯାଅ । y. 

ରୋହିତ ଖଟ ଉପରେ ଉଠି ବସି କାନ୍ଧକୁ ଅନାଇଲା । ବୁଢ଼ିଆଣୀ ଜାଲଟି 
ଠିକଠାକ ଥୁଲା; କିନ୍ଧ ବୃଢ଼ିଆଣୀ ଆଉ ଦେଖାଯାଉ ନଥୁଲା । ସେ ଜାମା ପିଛିଲା । 
ଖଟତଳୁ ଅଣ୍ଡାଳି ଜୋତା ହଳକ ବାହାରକଲା ¦ ସାଧନା କହିଲା, ତାହେଲେ ତମେ 
ଯାଉଛ ? 

ହଁ। 

ତାହେଲେ ପୂଣି କେତେବେଳେ ଦେଖାହବ ? 

ତମେ ଯେତେବେଳେ ଆସିବାକୁ କହବ, ଆସିବି । 

ତମେ କଣ ଖାଲି ମୁଁ ଆସିବାକୁ କହିଲେ ମୋର ନିମନ୍ତ୍ରଣ ରଖି ଆସିବ,ନ 
ହେଲେ ନିଜ ମନକୁ ଆସିବ ନାହିଁ ? 

ରୋହିତ ଚୂପ ରହିଲା । ସାଧନା କହିଲା, କଣ ମୁଁ ତମକୁ ଜୋରରେ କାମୁଡ଼ି 
ଦେଲି ବୋଲି ମୋ ଉପରେ ରାଗିଲ ? 

ରୋହିତ ଚୂପ ରହିଲା | ସାଧନା ବ୍ଲାଉଜକୁ ଖୋଲି ନିଜର ଖୋଲା କାନ୍ଧକୁ ତା 
ମୁହଁ ପାଖେ ରଖି କହିଲା, ତା ହେଲେ ମତେ ତମେ ସେତିକି ଜୋରରେ 
କାମୁଡ଼ିଦିଅ, ସେ କଥା ସେତିକିରେ ଛଣଶ୍ଡିଯିବ । 

ରୋହିତ ଚୂପ ରହିଲା । ଜୋତାର ଫାଶ ବାଛିଲା। ଉଠି ଠିଆହେଲା । 
ସାଧନା କହିଲା, ତାହେଲେ କଣ ତମେ ଆମର ସଂପର୍କକୁ ଏମିତି କାଟିଦବାକୁ 
ଚାହୁଁଚ ? 


ସିଧା ସିଧା କହ। 
ବାକୁ ବି କହୁନାହିଁ । ତମର ଯେମିତି 

ରୋହିତର ମୁଣ୍ଡ ଭିତରେ ସବୁ କିଛି ଗୋଳମାଳ ହୋଇଯାଇଥ୍‌ଲା। ସେ 
ବ୍ରଝିପାରୁ ନଥ୍ଲା ସେ କଣ କହିବ, କଣ କରିବ । ତାର ମନେ ହେଉଥ୍‌ଲା ସେ 
ଯାହା ବି କହିବ, ସବ ଭୁଲ କହବ । ତାର ଯେମିତି ପାଦରେ ଠିଆହେବାର ବଳ 
ନଥୂଲା, ଓଠରେ ଜବାବ ଦେବାର ଶକ୍ତି ନଥୁଲା । ନିର୍ବାକ ହୋଇ ସେ ବାହାର 
କବାଟ ଆଡ଼କୁ ପାଦ ବଢ଼ାଇଲା । 
ସାଧନା କହଲା, ତାହେଲେ ତମେ ଚାଲିଯାଉଚ ? 
ରୋହିତ ହଁ କହିଲା, କିନ୍ଧ ଯାଉ ଯାଉ ଗୋଟାଏ ମୁହୁର୍ ଅଟକିଗଲା । ତା 
ସାମନାରେ କାନ୍ଧ଼କଣରେ ବ୍ୂଢ଼ିଆଣୀ ଜାଲଟି ଥୁଲା । ରୋହିତ କେଜାଣି କାହିଁକି 
ସନ୍ତର୍ପଣରେ ତା ଆଡ଼କୁ ହାତ ବଢ଼ାଇଲା । ତାର ଆଙ୍ଗୁଳି ଜାଲକୁ ଛୁଇଁଛି କି ନାହିଁ, 
ହଠାତ ଗୋଟିଏ ତନ୍ତ ଛିଶ୍ଡିଗଲା । 
ରୋହିତ ଆଉ ଆଗକୁ ଗଲାନାହି। ପଛକୁ ଫେରିଆସିଲା। ପୁଣି ଖଟ 
ଉପରେ ବସି ପାଦରୁ ଜୋତା ଖୋଲିଲା । ଖଟକୁ ଆଉଜି ବସି କହିଲା, ନା 


Cd 


ସାଧନା, ମୁଁ ବର୍ଉଁମାନ ଯିବି ନାହିଁ; ତମେ ବାହାରିଯିବାକୁ କହିଲେ ବି ନୁହେଁ । 


Ooo 

ସଂପ୍ରଦାୟ 


ଲୋଙର୍କଟିର ଧର୍ମ ଜାତି ଗୋତ୍ର କଣ ସେ କଥା ସହରତଳିର ଲୋକ 
ଜାଣିନଥ୍ଲେ । ଏପରିକି ତାର ପ୍ରକୃତ ନାଁ କଣ ସେ କଥା ମଧ୍ଯ ସମସ୍ତଙ୍କର ଅଜଣା 
ଥୁଲା । ଲୋକଟି ପାଗଳ ଥ୍ଲା ଏବଂ ପରିଚିତ ଥୁଲା ପାଗଳ ନାଁରେ । ତାର ଜାତି 
ବା ନାଁ ଥ୍ବା ନଥ୍ବା ତା ନିଜ ପାଇଁ ଅଥବା ଅନ୍ୟମାନଙ୍କ ପାଇଁ କୌଣସି ସମସ୍ୟା 
ଉପୂଜାଉ ନଥୁଲା; କାରଣ ପାଗଳ କାହାରି ଭଲମନ୍ଦରେ ନଥ୍‌ଲା ଏବଂ ଅନ୍ୟମାନଙ୍କ 
ସହିତ ତାର ସଂପର୍କ ଥୁଲା ଅତି ସାମାନ୍ଯ । ସେ କଥା କହୁନଥ୍‌ଲା; ତେଣୁ ସେ 
କେଉଁଠାର ଲୋକ ବା କେଉଁ ଭାଷାଭାଷୀ ସେ କଥା କେହି ଜାଣିନଥ୍‌ଲେ ଏବଂ 
ସେକଥା ଜାଣିବା ପାଇଁ ବର୍ଭମାନ ଆଉ କାହାରି ଆଗ୍ରହ ନଥୁଲା । ଏପରିକି ସେ 
ଜନ୍ମଜାତ ମୂକ ଅଥବା ଜାଣିଶୁଣି କଥା କହୁନଥ୍‌ଲା, ସେ ବିଷୟରେ ମଧ୍ଯ ସଂଶୟ 
ଥୁଲା । ସେ ଯାହାହେଉ, ପାଗଳ ବର୍ଉମାନ ଥ୍ଲା ସହରତଳି ଅଂଚଳର ଏକ 
ଚଳପ୍ରଚଳ ଅନୁଷ୍ଠାନ । 

ପାଗଳ ରହିବାର କୌଣସି ନିର୍ଦ୍ଦିଷ୍ଟ ଜାଗା ନଥୁଲା ଅଥବା ଖାଇବା ପିଇବାର 
କୌଣସି ନିଦିଷ୍ଟ ବ୍ଯବସ୍ଥା ନଥୁଲା । ସେ ଯାହା ମିଳୁଥ୍ଲା ଖାଉଥ୍‌ଲା ଏବଂ 
ଯେଉଁଠାରେ ସମ୍ଭବ ଓ ସୁବିଧା ଶୋଇଯାଉଥୂଲା । ସେ କାହାରିକି କିଛି ମାଗୁନଥୂଲା 
ଏବଂ କିଏ କିଛି ଦେଲେ ମନା କରୁନଥ୍‌ଲା । ସେ ସାରାଦିନ ଏବଂ କେବେ କେବେ 
ସାରାରାତି, ସହରତଳି ଅଞ୍ଚଳରେ ଚାଲବ୍ୂଲ କରୁଥଲା ଏବଂ ଗଳିର ଲୋକମାନେ 
ତାର ଜୋତାର ଶଦ୍ଦ ସହିତ ପରିଚିତ ଥୁଲେ । ଗଳିରେ ଦିନେ ଦୃଇଦିନ ତାର ଦେଖା 
ନମିଳିଲେ ଲୋକେ ତା କଥା ମନେପକାଉଥ୍‌ଲେ । ରାତିର ଶୂନଶାନ ଗଳିରେ ତାର 
ଭାରୀ ଜୋତାର ଶଦ୍ଦ ଥୁଲା ସମସ୍ତଙ୍କ ପାଇଁ ଆଶ୍ଵାସନାଜନକ । 

ପାଗଳକୁ ନେଇ ସମସ୍ୟା ଉପୂଜ୍ରଥୁଲା ସେ ଅଂଚଳରେ ସାଂପ୍ରଦାୟିକ ଦଙ୍ଗା 
ହେବାବେଳେ । କିଛି ବର୍ଷର ବ୍ଯବଧାନରେ ରାଜନୈତିକ ଦଳମାନେ ବିଭିନ୍ନ 
କାରଣରୁ ନିଷ୍ପରି ନେଉଥୁଲେ ଦଙ୍ଗା କରିବାର । ଯଦିଓ ସହର ଅଂଚଳରେ ଦଙ୍ଗା 
ଉଗ୍ର ରୂପ ଧାରଣ କରୁଥ୍‌ଲା ଏବଂ ହତ୍ଯା, ଲୁଟତରାଜ ଓ ଶରଣାର୍ଥୀ ଶିବିରରେ 

ଆମେ ଯେଉଁମାନେ / ୩୬୫ 
ଶେଷହେଉଥ୍‌ଲା, ସହରତଳିରେ ଦଙ୍ଗାର ସ୍ଵରୂପ ଥୁଲା ସାମାନ୍ୟ ପ୍ରକାରର । ବିଭିନ୍ନ 
ସଂପ୍ରଦୀୟଙ୍କ ଭିତରେ ଗାଳିଗୁଲଜ, ଦୋକାନର ତାଲା ଭାଙ୍ଗିଦେବା ଏବଂ କେବେ 
କେବେ ସାମାନ୍ୟ ହାତାହାତିରୁ ସହରତଳିର ସାଂପ୍ରଦାୟିକ ଅସଦ୍‌ଭାବ କେବେ 
ଅଧ୍କ ଗୁରୁତର ପରିସ୍ଥିତି ଧାରଣ କରୁନଥ୍‌ଲା | 

ପାଗଳର ଅଯତ୍ବବର୍ଵିତ ଦାଢ଼ି ଥଲା ସମସ୍ୟାର କାରଣ । ଦାଢ଼ି ଯୋଗୁ ସେ 
ସାମାନ୍ୟତଃ ମୁସଲମାନ ଭଳି ଦେଖାଯାଉଥୁଲା। କିନ୍ଧ ତାକୁ ପୂଣି ଭଲଭାବେ 
ନିରୀକ୍ଷଣ କରି ଦେଖିଲେ ସେ ଅନେକ ସମୟରେ ଜଗଦ୍‌ଗୁରୁ ଭଳି ଧାର୍ମିକ 
ନିଷ୍ଠାପର ହିନ୍ଦୁର ଭ୍ରମ ଜନ୍ମାଉଥ୍‌ଲା ! ହିନ୍ଦୁ ମୁସଲମାନ ଗଣ୍ଡଗୋଳବେଳେ ହିନ୍ଦୁମାନେ 
ପାଗଳାକୁ ଏକ ସହଜ ଓ ସୁଖଲବ୍‌ଧ ଳକ୍ଷ୍ଯୟ ପାଇ ତାକୁ ମାରଧର କରୁଥୁଲେ । 
ସେତେବେଳେ ପାଗଳ ଥୁଲା ସେମାନଙ୍କ ପାଇଁ ଏକ ଧର୍ମାନ୍ଧ ମୁସଲମାନ । 
ଗଣ୍ଡଗୋଳର ଘଡ଼ିସନ୍ଧିବେଳେ ମୁସଲମାନମାନେ ନିଜର ସଂଖ୍ୟାଲଘୂତା ଦୃଷ୍ଟିରୁ ଚୃପ 
ପଡ଼ିଯାଉଥ୍‌ଲେ; କିନ୍ଧୁ ଅବସ୍ଥା ଟିକିଏ ଶାନ୍ତ ହୋଇଆସିଲେ ପ୍ରତିଶୋଧ ନେବାକୁ 
କାହାକୁ ନପାଇ, ବା ଆଉ କାହାକୁ ମାରଧର କରିବାର ସାହସ ଅଭାବରୁ, ଶେଷକୁ 
ଧରୁଥ୍‌ଲେ ପାଗଳକୁ । ତାକୁ ସେମାନେ କଙ୍ଗର ହିନ୍ଦୁ, ସାଧୁମହାରାଜ ଇତ୍ଯାଦି କହି 
ପିଟାପିଟି କରୁଥ୍ଲେ । ଏଇପରି ଭାବରେ ପାଗଳ ଦୂଇଆଡ଼ୁ ଅସୁବିଧାରେ ପଡ଼ୁଥ୍ଲା; 
କିନ୍ତୁ ପ୍ରବଳ ଦଙ୍ଗା ପରିସ୍ଥିତିରେ ମଧ୍ଯ ଗଳି ଭିତରେ ନିଜର ପହରାଦାରୀ ଜାରି 
ରଖୁଥୁୂଲା ! 

ଦଙ୍ଗାର ଅନେକ ଅଲିଖିତ ନୀତିନିୟମ ଥୁଲା | ଦଙ୍ଗା ଠିକ କୋଉଦିନ ଆରମ୍ଭ 
ହେବ, ସହରତଳିରେ ସେ ଖବର ପହଞ୍ଚଯାଉଥ୍‌ଲା ବେଶ ଆଗରୁ । ରାତିରେ 
ସହରରୂ ଛୋଟକାଟ ନେତାମାନେ ଆସି ସହରତଳିରେ ଥବା ତାଙ୍କର ରାଜନୈତିକ 
ଚେଲାମାନଙ୍କ ସହିତ ଘଣ୍ଟା ଘଣ୍ଟ, କପ ପରେ କପ ଚା ପିଇ, ଗୁପ୍ତ ମନ୍ତ୍ରଣା 
କରୂଥ୍‌ଲେ ଏବଂ ସକାଳ ହେବା ଆଗରୁ ଚାଲିଯାଉଥ୍‌ଲେ ! ତା ଆରଦିନ ସକାଳୁ 
ବିଧୁ୍‌ବଦ୍ଧ ଭାବରେ ଗଣ୍ଡଗୋଳ ଆରମ୍ଭହେଉଥୁଲା ବରଗଛତଳ ଚା ଦୋକାନରୁ ¦ 

ଗଛ ତଳେ ପାଖାପାଖି ଦୁଇଟି ଦୋକାନ ଥୁଲା ଯେଉଁଥ୍‌ରୁ ଗୋଟିକର ନାଁ 
ଥୁଲା ହିନ୍ଦୁ ଚା ଦୋକାନ । ଅନ୍ୟ ଦୋକାନଟି ଗାନଛିଜୀଙ୍କ ନାରେ ନାମିତ ହୋଇଥିଲା; 
କିନ୍ଧ ସମସ୍ତେ ତାକୁ ମୁସଲମାନ ଚା .ଦୋକାନ ବୋଲି କହୁଥ୍‌ଲେ, ଏବଂ ବ୍ରଢ଼ା 
ମୁସଲମାନ ଦୋକାନୀକୂ ପରିହାସ କରି ମହାତ୍ମା ବୋଲି ଡାକୁଥ୍‌ଲେ । ଯଦିଓ ପୁଲିସ 
ଓ ଅନ୍ଯ ସରକାରୀ ଲୋକ ଦଙ୍ଗା ବିଷୟରେ ଶେଷପର୍ଯ୍ୟନ୍ତ ସଂପୂର୍ଣ୍ଣ ଅଜ୍ଞ ରହୁଥୁଲେ 
ଏବଂ ଗଣ୍ଡଗୋଳ ଶେଷ ହେବାବେଳକୁ ଦଳବଳ ନେଇ ସେଠାରେ ଆସି 


Digitized by srujanika@gmail.com 


୩୬୬ / କଥା ଯାତ୍ରା 
ପହ୍‌ ଥଲେ ଆସନ୍ନ ଗୋଳମାଳର ଖବର ଅନ୍ଯ ସମସ୍ତେ ଆଗରୁ 
ଜାଣିପାରୁଥ୍‌ଲେ । ଦଙ୍ଗା ହେବା ଦିନ ମହାତ୍ମା ବୃଢ଼ା ଖୁବ ସକାଳୁ ଯାଇ ଚୂପଚାପ 
ତାର ଦୋକାନକୁ ଖୋଲି ଦରକାରୀ ଓ ଭଙ୍ଗୁର ଜିନିଷସବ୍ରକୁ ଅଲଗା କରି 
ଲୁଚାଇରଖି ଦୋକାନରେ ପୂଣି ତାଲା ବନ୍ଦକରି ଘରକୁ ଚାଲିଯାଉଥୁଲା। ତା 
ପରବର୍ଭୀ ଘଟଣାସବ୍ରର ଦୃଶ୍ଯଲେଖ ମୋଟାମୋଟି ଭାବରେ ଥୁଲା ନିମୁପ୍ରକାରର । 

ଗଳିମାନଙ୍କରେ ପଦଚାରଣା କରିସାରି ପାଗଳ ଆସି ସକାଳ ନଟାରେ 
ବରଗଛ ତଳେ ବସିଲା । ସେ ଜାଣିଥ୍‌ଲା ଯେ ହିନ୍ଦୁ ହେଉ ବା ମୁସଲମାନ ହେଉ, 
କୋଉ ନା କୋଉ ଚା ଦୋକାନରୁ ତାକୁ ଡାକରା ଆସିବ, ନହେଲେ ଚା ପିଇବାକୁ 
ଆସିଥ୍‌ବା ଗ୍ରାହକମାନଙ୍କ ଭିତର କେହି ଆସି ତାକୁ ଚା ପିଇବାକୁ ଡାକିବ । ଏଇ 
ଅପେକ୍ଷାରେ ସେ ସଂପୂର୍ଣ୍ଣ ନିସ୍ଟହ ଭାବରେ ବା ନିସ୍ପହ ହେବାର ଭାବଭଙ୍ଗୀ କରି, 
ବସିରହିଲା । ଆଜି କିନ୍ତୁ ସାଂପ୍ରଦାୟିକ ଦଙ୍ଗା ଦିନ କେହି ତା ଆଡ଼କୁ ଅନାଇଲେ 
ନାହିଁ ଏବଂ ପାଗଳକୁ ବିନା ଚାରେ ରହିବାକୁ ପଡ଼ିଲା । କିଛି ସମୟ ପରେ ଦଳ ଦଳ 
ଯୁବକ ଯାଇ ବରଗଛ ତଳେ ଜମାହେଲେ । ହଠାତ ସେମାନେ ମହାତ୍ମା ଗାନ୍ଧୀ, ହିନ୍ଦ 
ଏକତା, ଭାରତମାତା ଇତ୍ଯାଦିଙ୍କର ଜୟଜୟକାର କରି ସ୍ଲୋଗାନ ଦେବା ଆରମ୍ଭ 
କଲେ । ଯେତେବେଳେ ଆଉ ଟିକିଏ ଖରା ହେଲା ଏବଂ ଭିଡ଼ ବଢ଼ିଗଲା, 
ସ୍ଲୋଗାନମାନ ବଦଳିଗଲା, ଯଥା : ମୁସଲମାନ ମୁର୍ଦଦାବାଦ, ରକ୍ତ ବଦଳରେ ରକ୍ତ, 
ଦେଶଦ୍ରୋହୀ ଦେଶ ଛାଡ଼ ଇତ୍ଯାଦି । 

ପାଗଳ ବିଚରା ଚା ନପାଇ ଆସି ଭିଡ଼ ପାଖରେ ଠିଆହେଲା ଏବଂ ଏଭଳି 
ମୁଖଭଙ୍ଗୀ କଲା ଯେପରିକି ସେ କଥା କହିପାରୁଥ୍‌ଲେ ଅନ୍ୟମାନଙ୍କ ସହିତ ସ୍ଵର 
ମିଳାଇ ସ୍ଲୋଗାନ ଓଦଇଥାନ୍ତା ! ଏଥରକ ଦଳଟି ମୁସଲମାନ ଚା ଦୋକାନ ଆଡ଼କୁ 
ଆଗେଇଲେ । ମହାତ୍ମା, ଯେ କି ଦଳର ସମସ୍ତ ଟୋକାଙ୍କୁ ଚିହ୍ନିଥୁଲା ଏବଂ ଏଇ କ୍ରମ 
ସହିତ ପରିଚିତ ଥ୍ଲା, ଚୂଲି ଉପରୁ ଚା କେଟଲି ଉଠାଇ ରଖିଦେଇ ବାହାରେ ଆସି 
ଠିଆହେଲା । ଟୋକାସବ୍ର ଯାଇ ପ୍ରଥମେ ଦୋକାନର ସାଇନବୋର୍ଡକୁ ଟାଣି ବାହାର 
କରିଦେଲେ । ତାକୁ ତଳେ ପକାଇ ଦିଜଣ ଟୋକା ତା ଉପରେ ନାଚକୁଦ କରିବାକୁ 
ଆରମ୍ଭ କଲେ | ଏଥରକ ଟୋକାମାନେ ଆଲମାରିର କାଚ ଭାଙ୍ଗ ତା ଭିତରୁ ବିସ୍କୁଟ 
ଇତ୍ୟାଦି ଆଣି ନିଜ ଭିତରେ ବାଣ୍ଟିଲେ । ହିନ୍ଦୁ ଚା ଦୋକାନୀ ବି ଏଇ ଖୁସିରେ ତା 
ନିଜ ଦୋକାନରୁ ଖାଇବା ଜିନିଷ ଆଣି ବାଣ୍ଟିବାରେ ଲାଗିଲା ଏବଂ ତାର ପଇସା 
ବାକ୍ସରେ ଚାବି ପକାଇ ଆସି ଦଳ ସାଙ୍ଗରେ ମିଶି ସ୍ଲୋଗାନ ଦେବାରେ ଲାଗିଲା । 
ଶେଷରେ ହିନ୍ଦୁ ଚା ଦୋକାନର ଚାକରଟୋକା ମୁସଲମାନ ଦୋକାନର ଚୂଲି ଲଗାଇ 

ଆମେ ଯେଉଁମାନେ / ୩୬୭ 
ସେଥୁରେ ଚା କରି ସମସ୍ତଙ୍କ ପିଇବାକୁ ଦେଲା । ଏଇପରି ଭାବରେ ଖରା ଟାଣ 
ହୋଇଯିବାରୁ ସ୍ଲୋଗାନର ତୀବ୍ରତା ଓ ଟୋକାଙ୍କର ଉତ୍ସାହ ଧୁମାପଡ଼ିଗଲା ଏବଂ 
ସମସ୍ତେ ଘରକୁ ଯିବାକୁ ବାହାରିଲେ । ଦଙ୍ଗା କ୍ରମରେ ଯେ ମୁସଲମାନଙ୍କୁ ଶାରୀରିକ 
ଆଘାତ କରିବା ଅଂଶଟି ଏପର୍ଯ୍ୟନ୍ତ କାର୍ଯ୍ୟକାରୀ ହୋଇନଥୁଲା, ସେ କଥା ଜିଏ 
ମନେପକାଇଦେଲା । ଏଥରକ ସମସ୍ତଙ୍କ ଆଖି ପଡ଼ିଲା ପାଗଳ ଉପରେ । ଚାରିଜଣ 
ଟୋକା ‘ଶଳା ପଠାଣ” ବୋଲି କହି ତା ଆଡ଼କୁ ମାଡ଼ିଗଲେ । ତାଙ୍କ ଭିତରୁ ଜଣେ 
ଧକ୍କାମାରି ପାଗଳକୁ ତଳେ ପକାଇଦେଲା । ଆଉ ଦିଜଣ ତାକୁ ଗୋଇଠା ମାରିଲେ । 
ତାପରେ ପୁଣି ମହାତ୍ମା ଗାନ୍ଧୀ ଇତ୍ଯାଦି ସ୍ଲୋଗାନ ଦେଇ ଜନତା ସେଠାରୁ 
ବାହାରିଗଲା | 

ହିନ୍ଦୁ ଚା ଦୋକାନୀ ଓ ତାର ଟୋକା ନିଜ ଦୋକାନକୁ ଫେରିଗଲେ । ମହାମ୍ମା 
କୋଉଠି ଥୁଲା ପୁଣି ଆସି ନିଜ ଦୋକାନର ଜିନିଷପତ୍ରକୁ ସଜାଡ଼ିଲା । ପାଗଳ ଉଠି 
ଦେହରୁ ଧୂଳି ଝାଡ଼ି ଠିଆହୋଇ ଚାରିଆଡ଼କୁ ଅନାଇଲା, ଯେମିତିକି କୁଆଡ଼େ କିଛି 
ହୋଇନାହିଁ । ମହାତ୍ମା ତାକୁ ଡାକି ଚା ପିଇବାକୁ ଦେଲା । କାଳେ ମହାତ୍ମା ନିଜର ` 
ଉଦାରତା ଦେଖାଇବାରେ ତାକୁ ବଳିଯିବ ସେଇ ଭୟରେ ହିନ୍ଦୁ ଦୋକାନୀ ବି 
ଜବରଦସ୍ତି ପାଗଳକୁ ଖାଇବାକୁ ଦେଲା ଓ ଚା ପିଆଇଲା । ଘଣ୍ଟାକ ପରେ 
ଯେତେବେଳେ ପୂଲିସ ଆସି ପହଞ୍ଚୁଲା, ମହାତ୍ମା ତାର ସାଇନବୋର୍ଡ଼କୁ ପିଟାପିଟି 
କରି, ସିଧାସଳଖ କରି ଦୋକାନରେ ଟାଙ୍ଗ ସାରିଥୁଲା । ସଂଧ୍ୟାବେଳକୁ ବରଗଛ 
ତଳେ ପୂଣି ଭିଡ଼ ଜମିଲା ଏବଂ ସମସ୍ତେ ଭୁଲିଗଲେ ଯେ ସକାଳେ ଭୟଙ୍କର କିଛି 
ଘଟିଯାଇଛି । 

ସତ କହିବାକୁ ଗଲେ ସହରତଳି ସାଂପ୍ରଦାୟିକ ଗଣ୍ଡଗୋଳରେ ଭୟଙ୍କର କିଛି 
ନଥୁଲା, କାରଣ ଏଇ ଗୋଳମାଳର ଅନେକ କଠୋର ନୀତିନିୟମ ଥୁୂଲା। 
ଗୋଳମାଳର ଆରମ୍ଭ ଓ ଶେଷ ହେଉଥୂଲା ବରଗଛ ତଳେ, ବସତି ବାହାରେ ଏକ 
ସର୍ବସାଧାରଣ ଜାଗାରେ । ଗୋଳମାଳରେ କେତେ କ୍ଷୟକ୍ଷତି କରାଯିବ ତାର ଏକ 
ସୀମା ଧାର୍ଯ୍ୟ ଥୁଲା । ଏଇ ନିୟମାବଳୀର ସବୁଠାରୁ କଠୋର ସର୍ର ଥଲା ଯେ 
ମହାତ୍ମା ଉପରକୁ ହାତ ଉଠାଇବା ତ ଦୂରର କଥା, ତାକୁ କେହି ଆଙ୍ଗୁଠି ଦେଖାଇ 
ଅସମ୍ମାନଜନକ କିଛି କହିବ ନାହିଁ । (ଏ କଥାର କେବଳ ଥରେ ମାତ୍ର ବ୍ୟତିକ୍ରମ 
ହୋଇଥୂଲା ଯେଉଁଦିନ ଜଣେ ଅପରିଣତ ଦାଯୟିତ୍ସଶୂନ୍ଯ ଟୋକା ମହାମତ୍ମାକୁ 
ମୁସଲମାନ ବୋଲି କହିଲା । ଏ ଘଟଣା ପରେ ଟୋକାକୁ ଧକ୍କା ଦେଇ 

୩୬୮ / କଥା ଯାତ୍ରା 
ଅନ୍ୟମାନେ ଦଳରୁ ବାହାର କରି ଦେଇଥ୍‌ଲେ ଏବଂ ଟୋକା କାନ୍ଦି କାନ୍ଦି ଘରକୁ 
ଫେରିଯାଇଥୁଲା ! ) 

ସମୟକ୍ରମେ କିନ୍ତୁ ଏଇ ନୀତିନିୟମ ସବ୍ର ଆସ୍ତେ ଆସ୍ତେ ବଦଳିବାରେ 
ଲାଗିଲା । ଯୁବକମାନେ ବୁଢ଼ାମାନଙ୍କ ହାତରୁ ନିଜ ହାତକୁ କ୍ଷମତା ନେଇଗଲେ । 
ସହରତଳିରେ ନେତୃତ୍ଵ କରୂଥ୍‌ବା ନୂଆ ଟୋକାମାନେ ଦୋକାନମାନଙ୍କରୁ ଯାଇ 
ଟଙ୍କା ଆଦାୟ କରିବାରେ ଲାଗିଲେ । ଏଥରକ ଯେତେବେଳେ ଦଙ୍ଗାର ମସୁଧା 
କରିବା ପାଇଁ ରାତିରେ ସହରର ନୂଆ ନେତାମାନେ ସହରତଳିକୁ ଆସିଲେ, 
ଚେଲାମାନଙ୍କ ସହିତ ସେମାନଙ୍କର କଥୋପକଥନ ସଂପୂର୍ଣ୍ଣ ଭିନ୍ନ ଧରଣର ଓ 
ନିମ୍ପୋକ୍ତ ପ୍ରକାରର ଥୁଲା । 

ଗଲାଥର ଦଙ୍ଗାରେ ଏଠାରେ କଣ ସବୁ ହୋଇଥଲା ?, ପଚାରିଲା ନେତା । 

ଏ ପ୍ରଶ୍ନର ଉତ୍ତର ଦେବାକୁ ଯାଇ ଚେଲାମାନେ ଟିକିଏ ଦ୍ଵିଧାଗ୍ରସ୍ତ ହେଲେ 
ଏବଂ ଏ ଅଞ୍ଚଳରେ ସାଂଘାତିକ କିଛି ଘଟି ନ ଥ୍‌ବାରୁ ଅସଂମଜସରେ ପଡ଼ିଲେ। 
ତଥାପି ସଦୂଠାରୁ ଚାଲାକ ଚେଲା ପରିସ୍ଥିତିକୁ ସମ୍ଭାଳି ନେଲ। ଏବଂ ଘଟଣାଟିକୁ 
ଅତିରଞ୍ଜିତ କରି କହିଲା, ଏଠାରେ ସବ୍ର ମୁସଲମାନଙ୍କ ଦୋକାନକୁ 
ଭାର୍ଗିଦିଆଯାଇଥ୍‌ୁଲା ! 

କେତେ ଲୋକ ମରିଥୁଲେ ? 

ଏ ପ୍ରଶ୍ବଟି ବର୍ଭମାନ ସମସ୍ତଙ୍କୁ ଅତ୍ଯନ୍ତ ଲଜାରେ ପକାଇଦେଲା । ସହରରେ 
ଯଦିଓ ବେଶ କିଛି ଲୋକଙ୍କୁ ହତ୍ୟା କରାହୋଇଥ୍‌ଲା, ଏଇ ସହରତଳିରେ କେବଳ 
ପାଗଳକୁ ଧକ୍କା ମାରି ତଳେ ପକାଇଦେବା ବ୍ଯତୀତ ଆଉ କୌଣସି ଗୁରୁତର 
ଘଟଣା ଘଟିନଥୁଲା। । ଏଇ ପାଗଳଜନିତ ଘଟଣାର ଅତିଶୟୋକ୍ତି କରି ଚାଲାକ 
ଚେଲା କହିଲା, ଜଣେ ମୁସଲମାନର ହାତଗୋଡ଼ ଭାଙ୍ଗି ଦିଆହେଇଥୁଲା । 

ନେତା ଏଥ୍‌ରେ ସନ୍ଧଷ୍ଟ ହେଲା ନାହିଁ । କହିଲା, ତମେମାନେ ସବ୍ର ମାଇଚିଆ 
ଜଣାପଡ଼ୁଚ । ଦଙ୍ଗା ବଡ଼ ଗଭୀର ଜିନିଷ, ତମେ ତାକୁ ଖେଳଘର ବୋଲି ଭାବୁଟ । 
ଆମେ ଭାବିଥୁଲୁ ପନ୍ଦର ମିନିଟ ତମକୁ ସବ୍ର କଥା ବୁଝାଇ ଦେଇ ପୂଣି ଅନ୍ୟ 
ଅଞ୍ଚଳକୁ ଯିବୁ । କିନ୍ଧୁ ଦେଖାଯାଉଚି ଏଠି ଆମକୁ ବେଶି ସମୟ ରହିବାକୁ ପଡ଼ିବ । 
କଣ ମଦ ମିଳିବ ତ ରାତି ପାଇଁ, ନା ଆମକୁ କହିଦବ ଯେ ଦୋକାନ ବନ୍ଦ 
ହୋଇଗଲାଣି । 

ରାତିରେ ଅନେକ ସମୟ ବସି, ତା ପରଦିନର ଦଙ୍ଗା ପାଇଁ ବିଧ୍ବଦ୍ଧ 
ଯୋଜନା କରି ନେତାମାନେ ଚାଲିଗଲେ । ଖୁବ ସକାଳୁ ସଂଖ୍ୟାଲଘୁ ଲୋକଙ୍କୁ 

ଆମେ ଯେଉଁମାନେ / ୩୬୯ 
ଖବର କରିଦିଆଗଲା ଯେ ସେମାନେ ଘରଛାଡ଼ି ଚାଲିଯାନ୍ସ ଏବଂ ଭୟରେ ସମସ୍ତେ 
ଘର ଛାଡ଼ି ଚାଲିଗଲେ । କେବଳ ମହାତ୍ମା କହିଲା, ଯଦି ବିପଦ ଆସିବ, ମୁଁ ଘର 
ଛାଡ଼ି ବାହାରକୁ ଯିବି କାହିଁକି ? 

ସେଥର ଦଙ୍ଗାରେ କିନ୍ତୁ ଟୋକାମାନେ ମହାତ୍ମା ଦୋକାନରେ ପ୍ରଥମଥର ପାଇଁ 
ନିଆଁ ଲଗାଇଦେଲେ ଏବଂ ସତକୂସତ ପାଗଳର ଗୋଡ଼ ଭାଙ୍ଗିଦେଲେ । ତେବେ 
ସେଥରକ ବି ମହାମ୍ବା ଦେହରେ କେହି ହାତ ଲଗାଇଲେ ନାହିଁ। ଦଙ୍ଗା ପରେ 
ପାଗଳ ହସପିଟାଲରୁ ଛୋଟାଇ ହୋଟାଇ ଫେରିଲା ଏବଂ ମହାତ୍ମା ବି ଦୋକାନକୁ 
ଠିକଠାକ କରି ପୂଣି ସଜାଡ଼ିନେଲା। ଏଇ ସମୟରେ ନିର୍ବାଚନ ଆସିବାରୁ 
ନେତାମାନେ ଆସି ଧର୍ମ ଧର୍ମ ଭିତରେ ସଦଭାବ ବିଷୟରେ ବକ୍ତ୍ତାମାନ ଦେଲେ । 
ମହାତ୍ମା କହିଲା, ମୁଁ କହୁନଥ୍‌ଲି ପୂଣି ସବ୍ର ଠିକ ହୋଇଯିବ । 

କିଛିଦିନ ପରେ ପୁଣି ସବୂକିଛି ପୂର୍ବ ଅବସ୍ଥାକୁ ଫେରିଗଲା । ଏଥରକ କେବଳ 
ହିନ୍ଦୁ ମୁସଲମାନ ନୁହେଁ, ହିନ୍ଦୁ ଶିଖ ଦଙ୍ଗାର ମଧ୍ଯ ସୂତ୍ରପାତ ହେଲା ଏବଂ ହିନ୍ଦ୍ର ଶିଖ 
ଭାଇ ଭାଇ ବଦଳରେ ହିନ୍ଦୁ ମୁସଲମାନ ଭାଇ ଭାଇ ସ୍ମୋଗାନ ଚାଲିଲା । ପାଗଳର 
ଦୁର୍ଭାଗ୍ୟକୁ ଏଥରକ ଟୋକାମାନେ ତାକୁ ଅକାଳୀ କରିଦେଲେ ଏବଂ ଲଙ୍ଗଡ଼ା ସର୍ଦାର 
ବୋଲି କହି ମାରିବାକୁ ଧାଇଁଲେ । 

ନିକଟ ଭବିଷ୍ୟତରେ. ଯେଉଁ ସାଂପ୍ରଦାୟିକ ଦଙ୍ଗା ହେବାକୁ ଯାଉଥ୍‌ୁଲା, 
କେବଳ ପୁଲିସବାଲାଙ୍କ ବ୍ୟତୀତ ସମସ୍ତେ ଜାଣିଥ୍‌ଲେ ଯେ ସେଇଟି ଅତି ମାରାତ୍ମକ 
ଧରଣର ହେବ । ସହର ଓ ସହରତଳିରୁ ସଂଖ୍ୟାଲଘୁ ସଂପ୍ରଦାୟର ସବୁ ଲୋକ 
ନିରାପଦ ଜାଗାକୁ ଚାଲିଯାଇଥ୍‌ଲେ । ଏପରିକି ହିନ୍ଦୁ ଚା ଦୋକାନୀ ମଧ୍ଯ ନିଜ 
ଦୋକାନରେ ତାଲା ବନ୍ଦକରି ଗାଁକୁ ପଳାଇଯାଇଥ୍‌ଲା । ସହରତଳିର ମୁରବି ସ୍ଥାନର 
ଲୋକମାନେ ମହାତ୍ମାକୁ ଯାଇ କହିଲେ, ତମେ ଏଇ ଦି ଚାରି ଦିନ କୁଆଡ଼େ 
ପଳାଇଯାଅ । ମହାତ୍ମା କହିଲା, କିଛି ବି ହେବ ନାହିଁ । ଆରଥର ବି ମତେ ସମସ୍ତେ 
ଡରାଉଥ୍‌ଲେ, କଣ ହେଲା ମୋର ? 

ଆରଦିନ ସକାଳେ ଯେତେବେଳେ ଟୋକାମାନେ ପାଗଳକୁ ମାରିବା ପାଇଁ 
ଦୌଡ଼ିଲେ, ସେମାନଙ୍କ ହାତରେ ଛୁରୀ ଥୁଲା । ଏଥରକ ମହାତ୍ମା ଆଉ ସେମାନଙ୍କୁ 
ଚିହ୍ନିପାରିଲା ନାହିଁ; କାରଣ ସେମାନଙ୍କ ମୁହଁର ଭାବଭଙ୍ଗୀ ସବୁ ତାର ଅପରିଚିତ 
ଥୁଲା । ପାଗଳ ଯେତେବେଳେ ଚା ଦୋକାନ ଆଡ଼କୁ ଛୋଟାଇ ଛୋଟାଇ ଧାଇଁ 
ଆସିଲା, ମହାତ୍ମା ଦୋକାନ ଭିତରୁ ଦାହାରିଆସି ପାଟିକରି ସିଧା ଗହଳି ଭିତରକୁ 
ପଶିଗଲା । ଶଳା ମୂୁସଲମାନକୁ ମାର ବୋଲି ଚିକ୍ରାର ହେଲା ଏବଂ କାହାର ଛୁରୀ 

୩୭୦ / କଥା ଯତ୍ରା 
ଯାଇ ମହାତ୍ମାର ଛାତିରେ ଲାଗିଲା ଏବଂ ସେ ତଳେ ପଡ଼ିଗଲା । ହଠାତ ସମସ୍ତେ 
ଦଉଡ଼ିବାରେ ଲାଗିଲେ ଏବଂ ମୁହୁର୍ଭକରେ ସେ ଜାଗାଟି ଶୂୃନଶାନ ହୋଇଗଲା । 
ପାଗଳ ଯାଇ ମହାତ୍ମାକୁ ଉଠାଇବାକୁ ଚେଷ୍ଟାକଲା । ସେତେବେଳକୁ ଆଉ ମହାମ୍ଭା 
ଦେହରେ ଜୀବନ ନଥୁଲା । କିନ୍ଧ ସେ କଥା ନବୁଝି ପାଗଳ ତା ପାଖରେ 
ବସିରହିଲା । 

ଏତିକିବେଳେ ସେଠାରେ ଗୋଟିଏ ଜିପ ଆସି ଅଟକିଲା । ପାଗଳ ମୁହଁରୁ 
ପ୍ରଥମଥର ପାଇଁ କଥା ବାହାରିଲା, ପୂଲିସ ପୁଲିସ । ଜିପରୂ କିନ୍ଧ ଯେଉଁମାନେ 
ବାହାରିଲେ ସେମାନେ ପୁଲିସ ନଥ୍‌ଲେ । ସେମାନେ ଥୁଲେ ସହରର ଦାଯିତ୍ସସମ୍ପନ୍ତ 
ନେତୃବୃନ୍ଦ । ସହରତଳିର ଟୋକାମାନଙ୍କ ଭଳି ସେମାନେ ଦୁର୍ବଳଚିଭତ ଓ 
ପୌରୂଷହୀନ ନଥ୍‌ଲେ ଏବଂ ମୁର୍୍ଦାରକୁ ଦେଖି ଭୟରେ ପଳାଇବାର ଲୋକ 
ନଥ୍‌ଲେ । ମହାତ୍ମାକୁ ଦେଖାଇ ପାଗଳ ଏଥରକ ଡାକ୍ତର ଡାକ୍ତର ଚିକ୍କାରକଲା । 
ଏଥରକ ଜିପର ସମର୍ଥ ଯୁବକମାନେ ସମବେତ କଣ୍ଠରେ ହସିଲେ । ସେମାନଙ୍କ 
ଭିତରୂ ଦୁଇଜଣ ଯାଇ ପାଗଳକୁ ଧରିଲେ ଏବଂ ଆଉ ଜଣେ ଜିପରୁ ପେଟ୍ରୋଲ 
ବାହାର କରି ଟିଣରେ ଭର୍ଭିକଲା । ଏଥରକ ସେମାନେ ପାଗଳକୁ ବାନ୍ଧି ଦେଇ ତା 
ଉପରେ ସବ୍ର ପେଟ୍ରୋଲ ଢାଳିଦେଲେ । 

ଏଇ ସମୟରେ ସେମାନଙ୍କ ଭିତରୁ ଜଣେ କହିଲା, ଏ ଲୋକଟା ପାଗଳ 
ଭଳି ଜଣାପଡ଼ୁଛି । ହିନ୍ଦୁ କି ମୁସଲମାନ କେଜାଣି ! ଦଳର ନେତା ପାଗଳକୁ 
ପଚାରିଲା, ତୂ କୋଉ ସଂପ୍ରଦାୟର ? ପାଗଳର ମୁହଁ ଯେମିତି ହଠାତ ଖୋଲିଥୁଲା 
ସେମିତି ହଠାତ ବନ୍ଦହୋଇଗଲା । ସେ କିଛି ନ କହି ଚୂପ ରହିଲା । 

ଯୁବକମାନେ ପୂଣି ଉଚ୍ଚ ରୋଳରେ ହସିଲେ । ନେତା ଧୀରେସୁସ୍ଥେ ପକେଟରୁ 
ସିଗାରେଟ ବାହାର କରି ତାକୁ ଜଳାଇ ଧୂଆଁ ଟାଣିଲା । ସିଗାରେଟ ସରିଯିବାରୁ ସେ 
ତାର ବଳକା ଟୁକୂଡ଼ାକୁ ଦୂରକୁ ଫିଙ୍ଗିଦେଲା ଓ ଡିଆସିଲଟିକୁ ନିଜର ସହକର୍ମୀ 
ହାତକୁ ବଢ଼ାଇଦେଲା । 


gou 

ସାାକ୍ଷାଚ୍କାର 


(€ଇରଚଳା କାଳ : € ୯୮୫-୮୬) 

ସା।କ୍ଷା।ଚ୍କାର 


ଦୁର୍ଭାଗ୍ୟ ସବୁବେଳେ ଏମିତି ଆସେ, ମନେ ମନେ ଭାବିଲା ଚନ୍ଦହାସ । ତାର 
ଗାଡ଼ି ହୋଟେଲ ଭିତରେ ପଶିଛି କି ନାହିଁ, ସେ ଦେଖିଲା ତାର ପୂରୁଣା ବନ୍ଧୁ 
ଶୋଭନ ମଧ୍ଯ ସେଇ ହୋଟେଲ ଭିତରକୁ ପଶିଲା । କାର ପାର୍କରେ ଗାଡ଼ିକୁ ରଖୁ 
ରଖୁ ଚନ୍ଦ୍ରହାସ କହିଲା, ବର୍ଉମାନ ଗୋଟାଏ ଛୋଟ ସମସ୍ଯା ଉପୂଜିଲାଣି । 
ସମସ୍ୟଯାଟି କଣ ସେ ବିଷୟରେ ଜାଣିବାର ସାମାନ୍ଯ ଆଗ୍ରହ ପ୍ରକାଶ ନ କରି 
ଶର୍ବରୀ କହିଲା, ତାହେଲେ ଚାଲ ମତେ ଘରେ ଛାଡ଼ି ଦେଇ ଆସିବ । ତା କଥାର 
ଜବାବ ନ ଦେଇ ଚନ୍ଦ୍ରହାସ କହିଲା, କିଏ ଜାଣିଥ୍ଲା କେବେ କୋଉଠି ଦେଖା ହେଉ 
ନଥ୍‌୍ବା ଏ ଲୋକଟା ମୋରି ଦୁର୍ଭାଗ୍ୟକୁ ଆଜି ଏଇ ହୋଟେଲକୁ ଏତିକିବେଳେ 
ଆସିବ ! 

ଅନେକ କଷ୍ଟରେ ଚନ୍ଦ୍ରହାସ ଆଜିର ଏଇ ବ୍ଯବସ୍ଥା କରିଥଲା । ସେ ଫିଲ୍ଡ 
ତିଆରି କରୁଥ୍ଲା ଏବଂ ଶର୍ବରୀ ଥୁଲା ଅଧ୍ୟାପିକା । ସେମାନଙ୍କର ପରିଚୟ 
ହୋଇଥ୍‌ଲା ଗୋଟାଏ ବିମାନ ଯାତ୍ରାରେ । ଚନ୍ଦ୍ରହାସ ତାର କାମରେ ଯାଉଥଲା 
ଏବଂ ଶର୍ବରୀ ଯାଉଥ୍‌ଲା କଣ ଗୋଟାଏ ସେମିନାର୍‌ରେ ଯୋଗ ଦେବା ପାଇଁ । 
ଯାତ୍ରାର ଦୂଇ ଘଣ୍ଟା ସମୟ ଭିତରେ ଚନ୍ଦ୍ରହାସ ଶର୍ବରୀ ସହିତ ବନ୍ଧୁତା ସ୍ଥାପନା 
କରିଥ୍ଲା ଏବଂ ସେଇ ନୂଆ ସହରରେ ଶର୍ବରୀକୁ ଅନେକ ପ୍ରକାରର ସାହାଯ୍ୟ 
କରିଥ୍ଲା । ଫେରିବା ବେଳେ ମଧ୍ଯ ଚନ୍ଦ୍ରହାସ ନିଜର ସବୁ କାର୍ଯ୍ୟକ୍ରମକୁ ଏପାଖ 
ସେପାଖ କରି ଶର୍ବରୀ ସହିତ ଏକା ଫ୍ଲାଇଟ୍‌ରେ ଫେରିବାର ବ୍ଯବସ୍ଥା କରିଥୁଲା । 
ତାପରେ ସେ ଶର୍ବରୀ ସହତି ନିଜର ସଂପର୍କକୁ ଅବ୍ୟାହତ ରଖିଥ୍‌ଲା ଏବଂ 
କାଳକ୍ରମେ ସେମାନଙ୍କ ସଂପର୍କରେ ସାମାନ୍ଯ ଘନିଷ୍ଠତା ମଧ୍ଯ ଆସିଯାଇଥ୍‌ଲା। 
ଆଜିକାଲି ଶର୍ବରୀର ପ୍ରାଥମିକ କୁଣ୍ଠା ଆଉ ନଥୁଲା; କିନୁ ଚନ୍ଦ୍ରହାସ ତାକୁ ଏପର୍ଯ୍ୟନ୍ତ 
ସଂପୂର୍ଣ୍ଣରାବରେ ପାଇବାକୁ ସମର୍ଥ ହୋଇନଥୁୂଲା । ଅନେକ ଦିନର ଅଧ୍ଯବସାୟ, 
ଅନୁନୟ ବିନୟ ପରେ ସେ ଶର୍ବରୀକୁ ରାଜି କରାଇଥ୍‌ଲା ଯେ ସେମାନେ ଯାଇ 
ଗ୍ରୋଟାଏ ଦିନ ହୋଟେଲର ନିର୍ଜନ କୋଠରୀ ଭିତରେ କଟାଇବେ । ଚନ୍ଦ୍ରହାସ 

୩୭୪ / କଥା ଯାତ୍ରା 
ହୋଟେଲରେ ରୂମ ରଖାଇଥ୍‌ଲା ଏବଂ ଚାରିଦିନ ଧରି ସେଇ ମୁହୂର୍ଉର ଅପେକ୍ଷାରେ 
ସମୟ ଗଣୁଥ୍ଲା । ତାର ମଝିରେ ମଝିରେ ମନେହେଉଥ୍ଲା ଯେ ଏ ଅପେକ୍ଷା ତାର 
ଆଉ ସହ୍ଯ ହେବ ନାହିଁ। କିନ୍ଧୁ ସମୟ ଗଣନା କ୍ରମେ ଦିନ, ଘଣ୍ଟାରୁ ଯାଇ 
ମିନିଟରେ ପହଞ୍ଚଲା ଏବଂ ହୋଟେଲ ଫାଟକ ଦେଇ ଭିତରେ ପଶିବା ମୃହୂର୍ଉଟି 
ଥୁଲା ତାର ଅପେକ୍ଷାର ସମାପ୍ରି। ଏଭଳି ସମୟରେ ଏକ ରାହୁର ଆବିର୍ଭାବ 
ବର୍ଭମାନ ତାର ସମସ୍ତ ଯୋଜନାକୁ ଭ୍ରଷ୍ଟ କରିଦେବା ଭଳି ଜଣାପଡୁଥ୍‌ଲା । 

ଶର୍ବରୀ ପୁଣି କହିଲା, ଚାଲ ମତେ ଛାଡ଼ିଦେଇ ଆସ । ଚନ୍ଦ୍ରହାସ କହିଲା, 
ତମେ ବ୍ୟସ୍ତ ହୁଅ ନାହିଁ, ମୁଁ ଗୋଟାଏ ମିନିଟରେ ଏ କଥାର କିଛି ଗୋଟାଏ ନିଷ୍ଠରି 
କରୁଛି । ଏ କଥା କହି ସେ ଆଖି ବନ୍ଦକରି ନେଲା ଏବଂ ଯେତେବେଳେ ଆଖି 
ଖୋଲିଲା, ସେ ସମାଧାନରେ ବି ପହଞ୍୍‌ ସାରିଥୂଲା | ବିଫ୍‌କେସ୍‌ରୁ ଗୋଟାଏ ଛୋଟ 
ପ୍ୟାଡ ବାହାରକରି ସେ ଶର୍ବରୀ ହାତରେ ଦେଲା । କହିଲା, ତମେ ହେଉଛ ଜଣେ 
ପତ୍ରକାର ଏବଂ ତମେ ଆସିଛ ମତେ ଇଣ୍ଟରଭିଉ କରିବା ପାଇଁ । ମୁଁ ତମକୁ ଆଜି 
ଦିନ ବାରଟାବେଳେ ଏଇ ହୋଟେଲର ଲାଉଂଜରେ ସାକ୍ଷାତ କରିବା ପାଇଁ ସମୟ 
ଦେଇଛି । ମୁଁ ଗାଡ଼ି ଭିତରେ ବସି ରହିବି ଏବଂ ତମେ ଆଗେ ହୋଟେଲ ଭିତରଞ୍କି 
ଯାଇ ମୋର ଅପେକ୍ଷା କରିବ । ଦୂଇ ମିନିଟ ପରେ ମୁଁ ଭିତରକୁ ଆସିବି । ଯଦି 
ସେତେବେଳକୁ ମୋର ସାଙ୍ଗ ସେଠାରେ ଥାଏ, ସେ ସେଠାରେ ଥବା, ପର୍ଯ୍ୟନ୍ତ 
ଆମକୁ ଇଣ୍ଟରଭିଉର ଅଭିନୟ କରିବାକୁ ପଡ଼ିବ । ସେ ଚାଲିଗଲେ ଆମେ ଭିତରକୁ 
ଯିବା । 

ଚନ୍ଦ୍ରହାସ ଭାବିଥ୍୍‌ଲା ଶର୍ବରୀ ତାର ଏ ପ୍ରସ୍ତାବକୁ ରୋକଠୋକ ନାକଚ 
କରିଦେବ । କିନ୍ଧ ଶର୍ବରୀ ତା ହାତରୁ ନୋଟ ଖାତାକୁ ନେଇ ପର୍ସ ଭିତରେ 
ରଖିଲା । ନିଜ ପାଖରେ କଲମ ଅଛି କି ନା ଦେଖିଲା ଏବଂ ଗାଡ଼ି ଭିତରୁ ଓହ୍ଲାଇ 
କହିଲା, ଠିକ ଅଛି; ତମେ ଦୂଇ ମିନିଟ ଭିତରେ ଆସ । ଦିପାଦ ଯାଇ ସେ ପଛକୁ 
ଅନାଇ ଚନ୍ଦ୍ରହାସକୁ, ପଚାରିଲା, ମୋର ନାଁ କଣ ? ନିଜର ଅପ୍ରସ୍ତୁତ ଅବସ୍ଥାକୁ 
କାଟି ଚନ୍ଦ୍ରହାସ କହିଲା, ଉମା; ଉମା ଯାଦବ। ଷ୍ଟାର ପତ୍ରିକାର ସାମ୍ଭାଦିକ । 

ଦୂଇ ମିନିଟ ପରେ ଗାଡ଼ି ବନ୍ଦ କରି ଚନ୍ଦ୍ରହାସ ହୋଟେଲ ଭିତରେ ପଶିଲା । 
ସେ ଶୋଭନକୁ ଦେଖ୍ବା ଆଗରୁ ଶୋଭନ ତାକୁ ଦେଖିଲା ଏବଂ ଚଉକିରୁ ଉଠି ତା 
ଆଡ଼କୁ ଆସି କହିଲା, ଏକା ସହରରେ ରହୁଛେ, କିଚୁ ଦେଖା ହେଉଛି ବର୍ଷକେ 
ଥରେ । ତା ପୁଣି ଏମିତି ଅଦ୍ଭୁତ ଜାଗାରେ । ଚନ୍ଦ୍ରହାସ ଭାବିଲା ସେ ପଚାରି 

ସାକ୍ଷାତ୍କାର / ୩୭୫ 
ଜାଣିନେବ ଶୋଭନ କେତେ ସମୟ ରହୁଚି ଏବଂ ଯଦି ସେ ବେଶି ସମୟ 
ରହୁନଥାଏ ତେବେ ସେ ବର୍ଭମାନ ଶର୍ବରୀ ପାଖକୁ ନ ଯାଇ ଶୋଭନ ଚାଲିଯିବା 
ପରେ ଯିବ । ସୀମାନ୍ୟ ଆଳାପ ବିନିମୟ ପରେ ସେ ଶୋଭନକୁ ପଚାରିଲା, ତୁ 
ଏଠିକି କୁଆଡ଼େ ଆସିଥ୍‌ଲୁ ? ଶୋଭନ କହିଲା, ଭାଇ, ବ୍ୟବସାୟରେ ଭଳି ଭଳି 
ଲୋକଙ୍କ ସାଙ୍ଗରେ କାମ । ଲୋକଟା ସାଙ୍ଗରେ ଦେଖା କରିବାର ଅଛି ସାଢ଼େ 
ବାରଟାରେ । ମୁଁ ଆଗରୁ ଆସିଯାଇଛି, କିନ୍ତୁ ସେ କେତେବେଳେ ଆସୁଛି 
କେଜାଣି ? ଆଉ ତୁ ? 

ମତେ କୋଉ ଗୋଟାଏ ପତ୍ରିକାର ଇଣ୍ଟରଭିଉ ପାଇଁ ପଚାରିଥ୍‌ଲେ; ମୁଁ 
ସାମ୍ବାଦିକକୁ ଘରକୁ ନ ଡାକି ଏଇଠିକି ଡାକିଥୁଲି । ତାକୁ ଆଉ କିଛି କହିବାର 
ଅବସର ନ ଦେଇ ଶୋଭନ କହିଲା, ସେଠି ଯୋଉ ଝିଅ ବସିଛି, ସେ ନୁହେଁ ତ ? 
ଚାଲ ଦେଖିବା । 

ଶୋଭନ ଚନ୍ଦ୍ରହାସକୁ ଟାଣି ନେଇ ଶର୍ବରୀ ବସିଥ୍‌ବା ଜାଗାକୁ ଗଲା ଏବଂ 
ପଚାରିଲା, ଆପଣ କଣ କାହାକୁ ଅପେକ୍ଷା କରୁଛନ୍ତି ? ଚନ୍ଦ୍ରହାସ ଆଡ଼କୁ ନ ଅନାଇ 
ଶର୍ବରୀ ଶୋଭନକୂ ପଚାରିଲା, ଆପଣଙ୍କ ନାଁ ଚନ୍ଦ୍ରହାସ ? ଏଥରକ ଶୋଭନ କିଛି 
କହିବା ପୂର୍ବରୁ ଚନ୍ଦ୍ରହାସ କହିଲା, ନା, ଚନ୍ଦ୍ରହାସ ମୁଁ । ସାମାନ୍ୟ ହସରେ ତାର 
ପରିଚୟକୁ ସ୍ଵୀକାର କରି ଶର୍ବରୀ କହିଲା, ମୋ ନାଁ ଉମା ଯାଦବ । ମୁଁ ଷ୍ଟାର 
ପତ୍ରିକାରୁ ଆସିଛି । ଚନ୍ଦ୍ରହାସ କହିଲା, ଆପଣଙ୍କୁ ବେଶି ସମୟ ଅପେକ୍ଷା କରିବାକୁ 
ପଡ଼ି ନାହିଁ ତ ? ଏ ମୋର ବନ୍ଧୁ ଶୋଭନ । ଆଉ କୌଣସି କଥାବାର୍ଭା ନ କରି 
ଶର୍ବରୀ ନିଜ ପର୍ସ ଭିତରୁ ନୋଟ ଖାତା ବାହାର କରି ତାର ପୃଷ୍ଠା ଖୋଲିଲା ଏବଂ 


vg 


ହାତରେ କଲମକୁ ଠିକ ଭାବରେ ଧରି କହିଲା, ମୁଁ ଯଦି ଇଣ୍ଟରଭିଜ ବେଳେ 
ଟେପରେକର୍ଡର ବ୍ୟବହାର କରେ, ଆପଣଙ୍କର କିଛି ଆପଭି ଅଛି କି ? 

ଶୋଭନ ଏଥରକ ବିଦାୟ ନେବାକୁ ବାଧ୍ଯ ହେଲା; କିନ୍ଧୁ ସେମାନଙ୍କର 
ଅନତିଦୂରରେ ଯାଇ ବସିଲା । ଚନ୍ଦ୍ରହାସ ଶର୍ବରୀର ପ୍ରଶ୍ନରେ ସାମାନ୍ୟ ବିସ୍ତିତ 
ହେଲା; କିନ୍ତୁ ଜାଣିଲା ଯେ ଶର୍ବରୀ ଏଇ ଅଭିନୟରେ ବର୍ଭମାନ ପୂର୍ଣ୍ଣପ୍ଥାଣରେ 
ଯୋଗଦେଇଛି । ସେ କହିଲା, ଆଗରେ ଟେପରେକର୍ଡର ରହିଲେ ମୁଁ ଖୋଲାଖୋଲି 
କଥାବାର୍ଭା କରି ପାରେ ନାହିଁ। ମୋର ଭୟ ହୁଏ ମୁଁ କିଛି ଗୋଟାଏ ଭୁଲ କଥା 
କହିଦେବି ଏବଂ ମୋର ମୂର୍ଖତା ଚିରକାଳ ପାଇଁ ଲିପିବଦ୍ଧ ହୋଇ ରହିଯିବ । 

ହଁ, ଅନେକ ଲୋକଙ୍କର ଏ ପ୍ରକାରର ଭୟ ଥାଏ। ମୁଁ ତାହେଲେ ମୋର 
ଟେପ ରେକର୍ଡର ବ୍ୟବହାର କରିବି ନାହିଁ । 

୩୭୬ / କଥା ଯାତ୍ରା 

ଚନ୍ଦ୍ରହାସ ଶର୍ବରୀକୁ ଅନାଇଲା ଏବଂ ଇଙ୍ଗିତରେ ଜଣାଇଲା ଯେ ଶୋଭନ 
ବର୍ଭମାନ ସେମାନଙ୍କର ମୃଦୁ କଥାବାର୍ଭା ଶୁଣିବା ଦୂରତ୍ଵର ବାହାରେ ଅଛି ଏବଂ 
ସେମାନେ ସ୍ଵାଭାବିକ କଥାବାର୍ଭା କରିପାରନ୍ତି । କିନଧୁ ଶର୍ବରୀ ତାର ଇଙ୍ଗିତକୁ 
ବୁଝିବାକୁ ଚେଷ୍ଟା ନ କରି କହିଲା, ମୁଁ ମୋର ପ୍ରଥମ ପ୍ରଶ୍ନ ପଚାରିବା ଆଗରୁ 
ଆପଣଙ୍କୁ ଅନୁରୋଧ କରିବି ଆପଣ ନିଜ ବିଷୟରେ କିଛି କହନ୍ତୁ । 

ଚନ୍ଦ୍ରହାସ ଆଖି ବୂଜି କିଛି ସମୟ କଣ ଭାବିଲା ଏବଂ ତା ପରେ ଆଖି 
ଖୋଲି କହିଲା, ମୋ ମତରେ ମୋର ପୂର୍ବର ଜୀବନ ସହିତ ମୋର ଫିଲ୍ଲ୍‌ ତିଆରି 
କରିବା ଜୀବନର କୌଣସି ସମ୍ବନ୍ଧ ନାହିଁ । ସେଥୁପାଇଁ ମୁଁ ବରଂ ମୋର ପ୍ରଥମ ପିଳ୍ମ 
ବିଷୟରେ କହିବି । 

କୌଣସି କଳାକାର ନିଜର ଜୀବନର ଉର୍ଦ୍ଧରେ ନ ଥାଏ । ଆପଣଙ୍କର 
ଚଳଚ୍ଚିତ୍ରର ଆପଣଙ୍କ ଜୀବନ ସହିଟ କି ସଂପର୍କ ଅଛି ସେ କଥା ଆପଣଙ୍କ ଜୀବନ 
ବିଷୟରେ କିଛି କହିଲେ ଜଣାପଡ଼ିବ । ସେଥୁପାଇଁ ମୋର ଆପଣଙ୍କ ଜୀବନ 
ବିଷୟରେ ଜାଣିବା ନିତାନ୍ତ ଦରକାର । 

ଚନ୍ଦ୍ରହାସ ଧୀର ସ୍ଵରରେ ଅନୁନୟ ଜଣାଇ କହିଲା ଶର୍ବରୀ”, କିନ୍ତୁ ଶର୍ବରୀ 
ଏ କଥାକୁ ଅଶୁଣୀ କରି ଦେଇ କହିଲା, ତା ବ୍ୟତୀତ ଆପଣ ଦେଖିଥ୍‌ବେ ଆମ 
ପତ୍ରିକାରେ କଳାକାରମାନଙ୍କର କଳା ଅପେକ୍ଷା ସେମାନଙ୍କ ବ୍ଯଭ୍ରିଗତ ଜୀବନକୁ 
ବେଶି ଗୁରୁତ୍ଵ ଦିଆଯାଇଥାଏ । 

ଚନ୍ଦ୍ରହାସ କହିଲା, ମୋର ଜନ୍ମ ଗୋଟିଏ ନିମ୍ନ ମଧ୍ୟବିତ୍ତ ପରିବାରରେ । 
ମୋର ବାପ: ସ୍କୁଲ ମାଷ୍ଟର ଥୁଲେ । ମୋର ଜୀବନ କଟିଥ୍‌ଲା ଅତ୍ଯନ୍ତ ଦାରିଦ୍ର୍ୟ 
ଭିତରେ ନ ହେଲେ ବି କିଛିଟା ଅଭାବ ଭିତରେ । ସେତେବେଳେ ମୁଁ ଭାବୁଥ୍ଲି 
ସ୍ଵଚ୍ଛନ୍ଦତା ହିଁ ଜୀବନର ଲକ୍ଷ୍ଯ । କିନ୍ତୁ ଯେତେବେଳେ ମୁଁ ସ୍ଵଚଛନ୍ଦତା ପାଇଗଲି, 
ସେତେବେଳେ ଜୀବନର ଲକ୍ଷ୍ୟ ଆଉ କିଛି ହୋଇଗଲା । 

ଶର୍ବରୀ ନୋଟ ଖାତାରେ କଣ ଲେଖିଲା, କହିଲା, ମୁଁ ଜାଣିବାକୁ ଚାହୁଁଚି 
ଏଇ ଅଭାବ ଓ ସ୍ଵଚଛନ୍ଦତାର ମଧ୍ଯବର୍ରଭ୍ୀ କାଳରେ ଆପଣଙ୍କ ଜୀବନରେ କଣ କଣ 
ଘଟିଥୁଲା । 

ମୁଁ ଯେତେବେଳେ କଲେଜରେ ପଢୁଥ୍‌ଲି, କାହାରି ସହିତ ବେଶି ମିଶୁ ନ 
ଥୁଲି ଏବଂ ନିଜ ଭିତରେ ରହୁଥ୍‌ଲି । ଏପରିକି ପରବର୍ଭୀ ସମୟରେ ... | 

ଲେଖୁ ଲେଖୁ ଶର୍ବରୀ କହିଲା, ଟିକିଏ ରହନ୍ତୁ । ଆପଣଙ୍କ ପିଲାବେଳ କଥା 
ମୁଁ ପରେ ପଚାରିବି । ଯେତେବେଳେ ଆରମ୍ଭ କଲେଣି, ଆପଣଙ୍କ କଲେଜ ବେଳ 

ସାକ୍ଷାତ୍କାର / ୩୭୭ 
କଥା ଆଉ କିଛି କହନ୍ତୁ । ସେତେବେଳେ ନିଶ୍ଚୟ ଆପଣଙ୍କର କିଛି ଅନ୍ତତଃ ଘନିଷ୍ଠ 
ବନ୍ଧୁ ଥୁଲେ । 

ତାର ଘନିଷ୍ଠ ବନ୍ଧୁ କିଏ ଥୁଲେ ମନେପକାଇବାକୁ ଚେଷ୍ଟା କଲା ଚନ୍ଦ୍ରହାସ । 
କୋଉ ଯୁଗରୁ ସେ ନିଜର ପୂରୁଣା ଦିନର କଥା ଭାବିବାର ଅବସର ପାଇ ନ 
ଥୁଲା । ଅଥବା ଚେଷ୍ଟା କରି ନ ଥୁଲା । ବର୍ଉମାନ ସେ ଆଖି ବୁଜି ପୂଣି ନିଜର 
ଯୌବନକୁ ଫେରିବାକୁ ଚେଷ୍ଟା କଲା । କଲେଜ ବେଳ କଥା ଭାବିଲେ ତା ଆଖିରେ 
ସେଇ ଲାଲରଙ୍ଗର ଘର ଏବଂ ତାର ହଷ୍ଟେଲର ଛୋଟ ବଖରାଟି କଥା ମନକୁ 
ଆସିଲା । ଆଉ ତାର ଆଖି ଆଗକୁ ଆସିଲା ହଷ୍ଟେଲରେ ତାର ରୂମମେଟ ଏବଂ 
କ୍ଲାସରେ ଚାରିବର୍ଷ କାଳ ତା ସହିତ ଏକା ବେଞ୍ଚରେ ବସି ଆସିଥ୍‌ବା ଦୁଇଜଣ 
ସହପାଠୀଙ୍କ କଥା । ଆଖି ଖୋଲି ଚନ୍ଦ୍ରହାସ ଶର୍ବରୀକୁ ସେମାନଙ୍କର ନାଁ କହିଲା । 

ଆପଣଙ୍କର ସେମାନଙ୍କ ସହିତ ଆଜିକାଲି ସାକ୍ଷାତ ହୁଏ ? 

ନା । ବୋଧହୁଏ କଲେଜ ଛାଡ଼ିବା ପରେ ସେମାନଙ୍କ ସହିତ ମାତ୍ର ଥରେ ଦି 
ଥର ଦେଖା ହୋଇଥ୍‌ବ । 

ଦେଖା କରିବାକୁ ଚେଷ୍ଟା କରିଛନ୍ତି ଝସମାନଙ୍କ ସହିତ ? ଅଥବା ସେମାନଙ୍କର 
ଖବର ନେଇଛନ୍ତି ? 

ନା; ଜୀବନ ଭିତରେ ପଶିବା ପରେ ଆଉ ସମୟ ହୋଇ ନାହିଁ। 

ତାର କାରଣ କଣ ଆପଣଙ୍କ ଜୀବନରେ ଆହୁରି ନୂଆ ବଂଧୁ ଆସିଛନ୍ତି, 
ଯାହାଙ୍କୁ ଆପଣ ଅଧ୍‌କ ଦରକାରୀ ମନେକରିଛନ୍ତି ? 

ନା, ସେ କଥା ନୁହେଁ, କହିଲା ଚନ୍ଦ୍ରହାସ ଏବଂ ଭାବିବାକୁ ଲାଗିଲା କେବେ 
କେଉଁଠି କି ପରିସ୍ଥିତିରେ ତାର ପୂରୁଣା ସାଙ୍ଗମାନେ ପଛରେ ରହିଗଲେ । କୁଆଡ଼େ 
ଗଲା ତାର ରୁମମେଟ ? ସେ ଶୁଣିଥ୍ଲା ସେ କେଉଁଠି ଯାଇ କୋଉ କମ୍ପାନୀରେ 
ଛୋଟ ଚାକିରି କରୁଛି । ସେ ଆଉ ଖବର ନେବା ପାଇଁ ଚେଷ୍ଟା କରିନାହିଁ । ତାର 
ବନ୍ଧମାନେ କଣ ଚେଷ୍ଟା କରିଛନ୍ତି ତାର ଖବର ନେବା ପାଇଁ ? ସେ କହିଲା, ବନ୍ଧୁତ୍ନ 
ଏକ ପାରସ୍ତରିକ ସଂପର୍କ । ବନ୍ଧୁତ୍ଵ କଟିଯିବା ପାଇଁ ଉଭୟ ପକ୍ଷ ଦାୟୀ । 

ମୁଁ କେବଳ ଆପଣଙ୍କ କଥା ଜାଣିବାକୁ ଚାହୁଁଛି। ଆପଣ କିପରି ପୁରୁଣା 
ସଂପର୍କ ସବ୍ରକୁ କାଟି ଦେଇ ଆସିଲେ । 

ସଂପର୍କ କେହି କାଟିଦିଏ ନାହିଁ; ସଂପର୍କ ଆପେ ଆପେ କଟିଯାଏ । 

ନୋଟ ଖାତାରେ ଲେଖିବା ବେଳେ ଶର୍ବରୀ ସାମାନ୍ୟ ହସିଲା । ଆବୃତ୍ତି କରି 


~p 


କହିଲା, ସଂପର୍କ କେହି କାଟି ଦିଏ ନାହିଁ; ସଂପର୍କ ଆପେ ଆପେ କଟିଯାଏ । ମୁଁ ଏ 

୩୭୮ / କଥା ଯାତ୍ରା 
କଥାକୁ ଆପଣଙ୍କର ଉଦ୍ଧୃତି ଭାବରେ ବ୍ଯବହାର କରିବି; ଆପଣଙ୍କର ଆପର୍ତି ନାହିଁ 
ତ? 

ବଡ଼ ଅସମଂଜସରେ ପଡ଼ିଲା ଚନ୍ଦ୍ରହାସ । ସେ ଭୁଲି ଯାଇଥ୍୍‌ଲା ଯେ ଏଇ 
ସାକ୍ଷାତ୍କାରର ପର୍ବଟି ସେ ନିଜେ ଆରମ୍ଭ କରିଥ୍ବା ଏକ ଖେଳର ଅଂଶ ମାତ୍ର। 
ତାର ମନେହେଉଥ୍‌ଲା ଏ ଯେମିତି ତାର ଜୀବନକୁ ବିଶ୍ଳେଷଣ କରୁଥ୍ବା ଏକ 
ବିଶେଷ ରଶ୍ତି ରେଖା, ଯାହା ତାର ଜୀବନକୁ ସଂପୂର୍ଣ୍ଣ ଭାବରେ ଉନ୍ମୁକ୍ତ କରି 
ପୃଥ୍ବୀ ଆଗରେ: ତାର ନଗ୍ନ ସ୍ଵରୂପକୁ ପ୍ରକଟ କରିଦେବ । ତାର ସୌଭାଗ୍ଯକୁ 
ଶୋଭନ ପାଖ ଟେବୂଲରୁ ଉଠି ସେମାନଙ୍କ ପାଖକୁ ଆସିଲା ଏବଂ କହିଲା, 
ଏମିତି ତମ ଇଣ୍ଟରଭିଉରେ ବାଧା ଦବାକୁ ଚାହୁଁ ନ ଥୁଲି; କିନ୍ତୁ ଦେଖିଲି ଯେ 
ଏପର୍ଯ୍ୟନ୍ତ ଭଦ୍ରମହିଳାଙ୍କୁ କିଛି ପିଇବାକୁ ଦେଇନାହୁଁ। 

ମୁକ୍ତିର ନିଃଶ୍ବାସ ନେଇ ଚନ୍ଦ୍ରହାସ କହିଲା, ମୁଁ ବିଅର ପିଇବି । ଶୋଭନ 
କହିଲା, ମୁଁ ଜାଣେ । ମୁଁ ତୋର ବିଅରର ଅର୍ଡର ଦେଇଦେଇଛି । ମୁଁ ଜାଣିବାକୁ 
ଚାହୁଁଛି, ମିସ ଯାଦବ କଣ ପିଇବେ । 

ଅନେକ ଚେଷ୍ଟା ସତ୍ତ୍ଵେ ଚନ୍ଦ୍ରହାସ କେବେହେଲେ ଶର୍ବରୀକୁ କୌଣସି ପାନୀୟ 
ପିଆଇବାରେ ସଫଳ ହୋଇ ନ ଥୁଲା । ଶର୍ବରୀ ସବୂବେଳେ କହୁଥ୍ଲା, ମତେ ଏ 
ସବୁ ଭଲ ଲାଗେ ନାହିଁ। ଆଜି କିନ୍ତୁ ଶୋଭନର ପ୍ରଶ୍ଵର ଉତ୍ତରରେ ଚନ୍ଦ୍ରହାସ 
ଆଡ଼କୁ ସିଧା ସଳଖ ଅନାଇ ଶର୍ବରୀ ଉତ୍ତର ଦେଲା, ମୁଁ ବୃଡି ମେରୀ ପିଇବି। 
ଚନ୍ଦ୍ରହାସ ଭାବିଲା କୋଉଠି କଣ ଗୋଟାଏ ଭୁଲ ହୋଇ ଯାଉଛି । କିନ୍ଧୁ ଶର୍ବରୀର 
ବ୍ୟବହାର ସ୍ଵାଭାବିକ ଥୁଲା ଏବଂ ତାର ହାତରେ ନୋଟ ଖାତା ଓ କଲମ 
ଅବିଚଳିତ ଥୁଲା । ଚନ୍ଦ୍ରହାସ ଶର୍ବରୀ ଆଖିକୁ ଅନାଇଲା, କିନଧୁ ସେଥ୍‌ରେ ମଧ୍ଷ 
କୌଣସି ସ୍ପଷ୍ଟୀକରଣ ନ ଥୁଲା। 

ସେମାନଙ୍କର ପାନୀୟ ଆସିବାରୁ ଶୋଭନ କହିଲା, ମୁଁ ତା ହେଲେ ଯାଉଛି । 
ମୋର ବନ୍ଧୁ କେତେବେଳେ ଆସୁଛନ୍ତି କେଜାଣି ? ଯଦିଓ ଚନ୍ଦ୍ରହାସ ପ୍ରଥମେ 
ସେଠାରେ ଶୋଭନର ଉପସ୍ଥିତିକୁ ଚାହିଁ ନ ଥୁଲା, ବର୍ଭମାନ ସେ ଚାହୁଁଥୁଲା 
ଶୋଭନ ସେମାନଙ୍କ ପାଖରେ ବସି ରହି ତାକୁ ଏପରି ଏକ ଅଭୁତ ପରିସ୍ଥିତିରୁ ମୁକ୍ତି 
ଦେଉ ! ଶୋଭନ କିନ୍ଧ ଉଠି ଠିଆ ହେଲା ଏବଂ ନିଜ ଟେବୂଲ ଆଡ଼କୁ ଯାଉ ଯାଉ 
କହିଲା, ମିସ ଯାଦବ, ଆପଣଙ୍କର ଇଣ୍ଟରଭିଉ କରନ୍ତୁ । ମୁଁ ଆପଣଙ୍କୁ ଆଉ ଡିଷ୍ଠର୍ବ 
କରିବି ନାହିଁ। 


ତୁ 

ସାକ୍ଷାତ୍‌କାର / ୩୭୯ 

ଚନ୍ଦ୍ରହାସ ଭାବିଥ୍ଲା ଶୋଭନ ସେମାନଙ୍କ ପାଖରୁ ଉଠିଗଲେ ପୂଣି ସବୁକିଛି 
ସାଧାରଣ ଓ ସହଜ ହୋଇଯିବ । କିନ୍ତୁ ଶର୍ବରୀ ଅକୁଣ୍ଡଠିତ ଭାବରେ ତାର ଗ୍ଲାସ 
ଉଠାଇ ଦି ଚୂମୁକ ପିଇଲା ଏବଂ ଗ୍ଟାସକୁ ରଖି ଦେଇ ଏଥରକ ପୁଣି ହାତରେ 
କଲମ ଧରିଲା । ତାକୁ କହିଲା, ଏଥରକ ଆପଣ ନିଜର ପିଲାଦିନ କଥା କହନ୍ତୁ । 

ଶର୍ବରୀର କ୍ଷମାହୀନ ଆଖି ଆଡ଼କୁ ଅନାଇ ଚନ୍ଦ୍ରହାସ କହିଲା, ସତ କହିବାକୁ 
ଗଲେ ବାପା ମା ପରିବାର ସହିତ ମୋର କେବେହେଲେ ଘନିଷ୍ଠ ସଂପର୍କ ନ ଥୁଲା ! 
ମୁଁ ସବୂବେଳେ ଯେମିତି ନିଃସଙ୍ଗ ହିଁ ଥଲି । 

ଆପଣ କଣ ଭାବୁନାହାନ୍ତି ସଂପର୍କ ପାଇଁ ମଣିଷକୁ କିଛି ଶ୍ରମ ଓ ଉଦ୍ଯମ 
କରିବାକୁ ହୁଏ, ଏପରିକି ତ୍ଯାଗ ବି କରିବାକୂ ହୁଏ । 

ସଂପର୍କ ସବୁବେଳେ ମୋ ପାଇଁ ଏକ ଭାର ମନେହୋଇଛି, ଯାହାକୁ ଗ୍ରହଣ 
କରିବାକୁ ମୁଁ ସବୁବେଳେ କୁଣ୍ଠିତ 

ଲେଖୁ ଲେଖୁ ଶର୍ବରୀ କହିଲା, ଏଥରକ ଆପଣଙ୍କର ବୃଭିମୂଳକ ଜୀବନର 
ସଂପର୍କ ବିଷୟରେ କିଛି କହନ୍ତୁ । 

ବୃଭିମୂଳକ ଜୀବନ କଥା ଭାବିଲାବେଳେ ଚନ୍ଦ୍ରହାସର କୌଣସି ନିର୍ଦିଷ୍ଟ ସମୟ 
କଥା ମନେପଡ଼େ ନାହିଁ । କେଉଁଠାରୁ ଆରମ୍ଭ ଏଭଳି ଜୀବନ, କେଉଁ ଆଡ଼କୁ ତାର 
ଗତି, କେଉଁଠାରେ ତାର ଶେଷ ? କିଏ ତାର ସହଯାତ୍ରୀ ? କାହା ନାଁ ସେ ସ୍ଲରଣ 
କରିବ ଏଇ ମୁହୂର୍ଭରେ ? ଅଥବା ଏଇ ମୁହୁର୍ଭରେ ତାର ଜୀବନ କେବଳ ଏକ 
ପ୍ରବହମାନ ଧାରା, ଯାହାର ଉପକୂଳରେ ବସି ଶର୍ବରୀ ତାକୁ ସ୍ରୋତ ଅନୁକୂଳରେ 
ଅସହାୟ ଅର୍ଥହୀନ ଭାସିଯିବାର ଦେଖୁଛି ? 

ଚନ୍ଦ୍ରହାସକୁ ଚୂପ ରହିବାର ଦେଖି ଶର୍ବରୀ କହିଲା, ମୁଁ ଆପଣଙ୍କୁ ପଚାରୁଥଲି 
ଆପଣ ଆପଣଙ୍କ ବୃଭିମୂଳକ ଜୀବନରେ ଯେଉଁମାନଙ୍କ ସଂପର୍କରେ ଆସିଛନ୍ତି 
ସେମାନଙ୍କ ବିଷୟରେ କିଛି କହନ୍ତୁ । 

ଚନ୍ଦ୍ରହାସ ଜାଣିଲା ଯେ ଖେଳଟି ବର୍ଭମାନ ସେମାନଙ୍କର ନିୟନ୍ତ୍ରଣର 
ବାହାରେ । ତା ଆଗରେ ବସି ଶର୍ବରୀ ନିରୀହ ଅଭିନୟର ଯେଉଁ ନୂଆ ସଂସାରଟି 
ତିଆରି କରୁଛି, ସେ କ୍ରମେ କ୍ରମେ ତା ଭିତରେ ଆବଦ୍ଧ ହୋଇ ରହିଯାଉଛି ଏବଂ 
ସେ ଆଉ ତା ଭିତରୁ ମୁକ୍ତି ଖୋଜି ପାଇବ ନାହିଁ । ଏଇ ଇନ୍ଦ୍ରଜାଲକୁ କାଟି ଦେବା 
ପାଇଁ ସେ ଶର୍ବରୀ ଉପରୁ ଆଖି ଫେରାଇ ନିଜ ଟାରି ପାଖକୁ ଅନାଇଲା । 
ଖରାବେଳର ହୋଟେଲ କ୍ରମେ କ୍ରମେ ଲୋକାରଣ୍ଯ ହୋଇ ଆସୁଥ୍‌ଲା । 
ବାତାନୂକୂଳିତ ଘରର କାଚଝରକା ବାହାରେ ଜୀବନ ସ୍ଵଚୁନ୍ଦ ଭାବରେ ଚାଲୁଥୁଲା । 

୩୮୦ / କଥା ଯାତ୍ରା 

ଆଖପାଖ ଟେବୁଲମାନଙ୍କରେ ଲୋକମାନେ ଆଳାପରତ ଥଲେ ଏବଂ ସେମାନଙ୍କର 
କଥାବାର୍ରଭାର ଏକ ସମ୍ମିଶ୍ରିତ ମୃଦୁ ଗୁଞ୍ଜନ କୋଠରୀଟିକୁ ଜୀବନ୍ତ କରି ରଖିଥୁଲା । 
ମୋଟ ଉପରେ ଏଇ ସମୟଟି ଥୁଲା ଏକ ସାଧାରଣ ଖରାବେଳର ରହସ୍ଯରହିତ 
ଅତି ସାଧାରଣ ବାତାବରଣ । 

ଏ ଜଥାକୁ ହୃଦୟଙ୍ଗମ କରି ଚନ୍ଦ୍ରହାସ ସାହସ ସଂଚୟ କଲା ଏବଂ ଧୀରେ 
କହିଲା, ମିସ ଯାଦବ, ଚାଲନ୍ତୁ ଏଠାରୁ ଫେରିଯିବା । ଏତିକି କହିସାରିବା ପରେ 
ସେ ନିଜର ଭୁଲ ବୁଝିପାରିଲା ଏବଂ ଜାଣିଲା ଯେ ସେ ଇନ୍ଦ୍ରଜାଲ ଭିତରୁ ପୂରାପୂରି 
ବାହାରି ଆସିପାରିନାହିଁ। ତଥାପି ସେ ଆଶା କଲା ଶର୍ବରୀ ତାକୁ ଏ ବିଷୟରେ 
ସାହାଯ୍ୟ କରିବ । 

ଶର୍ବରୀ କିନ୍ଧୁ ତା କଥା ଶୁଣିବାକୁ ଅସ୍ଵୀକାର କରିଦେଇ କହିଲା, ଆପଣ ଯଦି 
ମୋର ପୂର୍ବ ପ୍ରଶ୍ନଟିର ଉତ୍ତର ଦେବାପାଇଁ କୌଣସି ସଂକୋଚବୋଧ କରୁଛନ୍ତି, 


Kd 


ତାହେଲେ ମୁଁ ଆପଣଙ୍କୁ ଏକ ନୂଆ ପ୍ରଶ୍ନ ପଚାରୁଛି । ଆପଣଙ୍କ ଜୀବନରେ କେବେ 
କଣ କୌଣସି ବ୍ୟକ୍ତିବିଶେଷ ବା ଘଟଣା ଆସି ଆପଣଙ୍କର ଜୀବନର ମୋଡ଼କୁ 
ସଂପୂର୍ଣ୍ଣ ବଦଳାଇ ଦେଇଛନ୍ତି ? ସେ ବ୍ୟକ୍ତିବିଶେଷ କିଏ ଏବଂ ସେ ଘଟଣାଟି କଣ ? 

ପୁଣି ଚିନ୍ତାରେ ପଡ଼ିଲା ଚନ୍ଦ୍ରହାସ । ତାର ଜୀବନ ଥୁଲା ସ୍ଵଚ୍ଛନ୍ଦ ଓ ବାଧାହୀନ | 
ତାର ସରଳରେଖାର ଜୀବନରେ କୌଣସି ବକ୍ରତା ନଥୁଲା । ଜଳଧାରା ଉପରେ 
କୌଣସି ଲହରୀର ଉପଦ୍ଵବବ ନ ଥୁଲା । କୌଣସି ଝଂଜା ଆସି ଅସ୍ତବ୍ୟସ୍ତ କରି ନ 
ଥୁଲା ତାର ପରିବେଶକ୍ର । ଧୂମକେତୁ ବଜ୍ର ବିଜୁଳି ଇନ୍ଦ୍ରଧନୁ ରହିତ ଥଲା ତାର 
ଜୀବନର ଆକାଶ । ସେ କହିଲା, ନା, ମୋ ଜୀବନରେ ଏମିତି କୌଣସି 
ବ୍ୟକ୍ତିବିଶେଷ ବା ଘଟଣା ଘଟି ନାହାନ୍ତି । 

ଏଇ ସମୟରେ ଶୋଭନ ପୂଣି ସେମାନଙ୍କର ଟେବୁଲ ପାଖକୁ ଆସିଲା । 
କହିଲା, ମୋର ବନ୍ଧୁ ଆଉ ଆସିବେ ନାହିଁ ଜଣାଯାଉଛି । ସେଥୁପାଇଁ ବିଦାୟ 
ନେବାକୁ ଆସିଲି । ଚନ୍ଦ୍ରହାସ ଭାବିଲା ସେ ଶୋଭନକୂ ବିଦାୟ ଦେଇଦେବ, ଯାଇ 
ଆଗରୁ ଠିକ କରି ରଖିଥ୍୍‌ବା କୋଠରୀକୁ ଭଡ଼ାନେବ ଏବଂ ଶର୍ବରୀ ଓ ସେ 
ସେଠାକୁ ଯିବେ । କିନ୍ଧ ଶର୍ବରୀ ସହିତ ଏପରି ବିଲକ୍ଷଣ କଥାବାର୍ତା ପରେ ସେ 
ହଠାତ ପୂଣି ସାଧାରଣ ଅବସ୍ଥାକୁ ଫେରିଆସିବାକୁ ସମର୍ଥ ନ ଥ୍ଲା। ସେ 
ଶୋଭନକୁ ବସିବାକୁ କହିଲା । 

ଶୋଭନ କହିଲା, ମୁଁ ପୁଣି ବାଧା ଦେଉ ନାହିଁ ତ ? ଶର୍ବରୀ କହିଲା, ନା, 
ମୋର ଇଣ୍ଟରଭିଉ ଶେଷ ହୋଇଗଲାଣି । ଆପଣଙ୍କର ଯଦି ଆପରଭ୍ତି ନ ଥାଏ ମୁଁ 

ସାକ୍ଷାତ୍‌କାର / ୩୮୧ 
ଆଉ ଗୋଟିଏ ମାତ୍ର ପ୍ରଶ୍ନ ପଚାରି ବିଦାୟ ନେବି । ଟନ୍ଦ୍ରହାସ ଆଡ଼କୁ ଅନାଇ 
ଶର୍ବରୀ ପଚାରିଲା, ଆପଣଙ୍କ ଜୀବନରେ କୌଣସି ପଶ୍ଚାତାପ ଅଛି କି ? 

ଚନ୍ଦ୍ରହାସ ଏଥରକ ସଜାଗ ହୋଇ ବସିଲା । ନା, ପରିସ୍ଥିତିକୁ ସେ ବର୍ଭମାନ 
ନିଜର ନିୟନ୍ତ୍ରଣକୁ ଆଣିବ । ଅବସ୍ଥାକୁ ସହଜ କରିବା ପାଇଁ ସେ ସାମାନ୍ୟ ହସି 
କହିଲା, ମିସ ଯାଦବ, ମୁଁ ଯଦି ଏ ପ୍ରଶ୍ନର ଉତ୍ତର ନ ଦିଏ, ତାହେଲେ ଆପଣ କଣ 
ମନେକରିବେ । ଶର୍ବରୀ ତାର ଚପଳତାରେ ଯୋଗ ଦେଲା ନାହିଁ। କହିଲା, ମୌନ 
ମଧ୍ଯ ଏକ ପ୍ରକାରର ବକ୍ତବ୍ୟ । 

ଶର୍ବରୀ ଏଥରକ ତାର ନୋଟ ଖାତା ବନ୍ଦ କରି ତାକୁ ପର୍ସ ଭିତରେ 
ରଖିଲା । ଗ୍ଲାସର ଅବଶିଷ୍ଟ ପାନୀୟକୁ ପିଇ ସେ ଉଠି ଠିଆ ହେଲା, କହିଲା, 
ଆପଣଙ୍କୁ ଅଶେଷ ଧନ୍ଯବାଦ। ସେ ଯେତେବେଳେ ଯିବା -ପାଇଁ ଦୁଇଜଣଙ୍କୁ 
ନମସ୍କାର କଲା, ଚନ୍ଦ୍ରହାସ ପ୍ରକୃତିସ୍ଥ ହେଲା, କହିଲା, ମୁଁ ଆପଣଙ୍କୁ ଛାଡ଼ିଦେଇ 
ଆସିବି ? 

ନା, ଧନ୍ଯବାଦ, କହି ଶର୍ବରୀ କ୍ଷିପ୍ର ପଦପାତରେ ଯାଇ କବାଟ ଖୋଲିଲା 
ଏବଂ ଚନ୍ଦ୍ରହାସକୁ ଆଉ କିଛି କହିବାର ଅବସର ନଦେଇ ବାହାରକୁ ବାହାରିଗଲା । 


ପପ 

ଲକେଚୁରୀ ପରଚିସଚି 


ବିଶ୍ଵନାଥ ଅତି ବ୍ଯସ୍ତ ହୋଇ ଶାସ୍ତ୍ତୀର କୋଠରୀ ଭିତରକୁ ପଶିଲା ଏବଂ 
କହିଲା, ତମେମାନେ ଜାଣିଛ କି ନାହିଁ ୨? ଆଜିଠାରୁ ଏମରଜେନ୍‌ସି ଘୋଷିତ 
ହୋଇଗଲା । ଅଫିସ୍‌ର ଖରାବେଳ ଖାଇବା ଛୁଟିରେ ପ୍ରସାଦ ଓ ଶାସ୍ତ୍ରୀ ସେଠାରେ 
ଆରାମ କରି ବସିଥୁଲେ । ବିଶ୍ବନାଥକୁ ବସିବାକୁ କହି ଶାସ୍ତ୍ରୀ କହିଲା, ତୁ ଆସିବା 
ଆଗରୁ ଆମେ ବି ଗୋଟାଏ ଜରୁରୀ ପରିସ୍ଥିତି କଥା ବିଚାର କରୁଥୁଲୁ । ପରିସ୍ଥିତି 
ହେଲା ଯେ ଆମର କ୍ଲବକୁ ମାସେ ହେଲା କୌଣସି ନୂଆ ବହି ଆସି ନାହିଁ। 
ବିଶ୍ବନାଥ ଶାସ୍ତ୍ରୀର ଏ ଚପଳତାରେ ଯୋଗ ଦେଲା ନାହିଁ । ମୁହଁରୁ ଝାଳ ପୋଛୁ 
ପୋଛୁ କହିଲା, କାଲି ରାତିରୁ ଅନେକ ଲୋକ ଜେଲକୁ ଗଲେଣି । ଆଜି ଆହୁରି 
ସବୂ ଧରାବନ୍ଧା ଚାଲିଛି । 

ବିଶ୍ଵନାଥ ଗମ୍ଭୀର ଓ ଭୟାଳୁ ପ୍ରକୃତିର ଏବଂ ସାମାନ୍ୟ କଥାରେ ଉତ୍ତେଜିତ 
ହୋଇଯାଏ ବୋଲି ସମସ୍ତେ ଜାଣିଥୁଲେ । ତାକୁ ଆଶ୍ଧାସନା ଦେଇ ପ୍ରସାଦ କହିଲା, 
ଜରୁରୀ ପରିସ୍ଥିତି ହଉ ନ ହଉ, ଲୋକ ଜେଲକୁ ଯାନ୍ତୁ ନ ଯାନ ଆମର କଣ 
ଅଛି ? ଆମର କ୍ଲବ ଚାଲିଲେ ହେଲା । ଏ କଥାରେ ବିଶ୍ଵନାଥ ସନ୍ଧଷ୍ଠ ହେଲା ଭଳି 
ଜଣାଗଲା ନାହିଁ । ତେବେ ସେ ଏ କଥାର କୌଣସି ଜବାବ ନ ଦେଇ ଚୂପ ରହିଲା 
ଏବଂ ଶାସ୍ତ୍ରୀ ଉଠି ଯାଇ କଫି ତିଆରି କରିବାରେ ମନୋନିବେଶ କଲା । 

ପ୍ରସାଦ ଯାହାକୁ କ୍କବ ବୋଲି କହୁଥ୍‌ଲା, ତାର ସଭ୍ଯ ଥୁଲେ ସେମାନେ 
ତିନିଜଣ ମାତ୍ର । ବହିର ଅର୍ଥ ଥୁଲା, ଅଶ୍ଲୀଳ ବହି ଓ ପତ୍ରିକା । ଲାଇବ୍ରେରି ଥୁଲା 
ଶାସ୍ତ୍ତୀର ଅଫିସ ଆଲମାରିର ଉପର. ଥାକ | ପାଖ ପାଖ ଅଫିସରେ କାମ କରୁଥ୍ବା 
ଏଇ ତିନିଜଣ ପୁରୁଣା ବନ୍ଧୁଙ୍କର ଏକମାତ୍ର ବିଳାସ ଥୁଲା ଏଇ ସବୂ ବହି ପଢ଼ିବା ବା 
ତା ବିଷୟରେ ବିଚାରବିମର୍ଶ କରିବା । ଖରାବେଳ ଖାଇବା ଛୁଟିରେ ଏକାଠି ହୋଇ 
ସେମାନେ ବହି ବିନିମୟ କରୁଥ୍‌ଲେ ତଥା କିଏ କଣ ପଢ଼ି କି ଜ୍ଞାନ ଆହରଣ 
କରିଥ୍ଲା ସେ ବିଷୟରେ ଚର୍ଚ୍ଚା କରୁଥୁଲେ । 

ସାକ୍ଷାତକାର / ୩୮୩ 
କଫି ପିଉ ପିଉ ପ୍ରସାଦ କହିଲା, ମୁଁ ଗୋଟାଏ ନୂଆ ନିଷିଦ୍ଧ ପତ୍ରିକାର ସନ୍ଧାନ 
ପାଇଛି । ତାର କିଛି ପୂରୁଣା ସଂଖ୍ୟା ପାଇଲେ ଲାଇବ୍ରେରିକୂ ଦେଇ ଦେବି । ଶାସ୍ତ୍ରୀ 
କହିଲା, ଆଉ ନୂଆ ବହି କିଛି ନ ମିଳିଲେ କ୍ଲବକୁ ବନ୍ଦ କରିଦବାକୁ ପଡ଼ିବ । 
ଏତେବେଳକୁ କଫି ପିଇ ବିଶ୍ଵନାଥ ସାମାନ୍ୟ ପ୍ରକୃତିସ୍ଥ ହୋଇ ସାରିଥୁଲା । 
ସେମାନଙ୍କ କଥାରେ ଯୋଗ ଦେଇ କହିଲା, କୋଉ କୋଉ ବହି ଆମ ଲାଇବ୍ରେରିକୂ 
ଆସିବା କଥା, ମୁଁ ତାର ଏକ ସହଜ ଉପାୟ ପାଇଛି । ପ୍ରତିବର୍ଷ ଆମଦାନୀ 
ନିୟମାବଳୀର ଯୋଉ ଲାଲ ବହି ବାହାରେ ସେଥ୍‌ରେ ନିଷିଦ୍ଧ ପ୍ରକାଶନର ଏକ 
ତାଲିକା ଥାଏ । ସେଇଟିକୁ ଦେଖିଲେ ଜାଣି ପାରିବ ସେ ବର୍ଷ କି କି ନୂଆ ଅଶ୍ଳୀଳ 
ପୁସ୍ତକ ଓ ପତ୍ରିକା ପ୍ରକାଶ ପାଇଛି। 

ଏ ବିଷୟରେ ସବୁଠାରୁ ବେଶି ତାତ୍ତ୍ରିକ ଜ୍ଞାନ ଥୁଲା ଶାସ୍ତ୍ରୀର । ସେ କହିଲା, 
ସେମିତି ଦେଖିଲେ ବ୍ରିଟିଶ ମ୍ୟୁଜିୟମର ଗୋଟିଏ ପ୍ରାଇଭେଟ୍‌ କେସ୍‌ କ୍ୟାଟଲଗ୍‌ ଅଛି 
ଯୋଉଥ୍‌ରେ ତାଙ୍କର ନର୍ଥ ଲାଇବ୍ତେରିରେ ଥ୍ବା ରେସ୍‌ଟ୍ରିକ୍ଟେଡ କଲେକ୍ସନ୍‌ର 
ତାଲିକା ଅଛି । ଏ ତାଲିକାର ବହି ହେଲା ଯେମିତି ଫ୍ଯାନି ହିଲ୍‌, ବର୍ଟନଙ୍କର 
କାମସୂତ୍ର ଇତ୍ଯାଦି । ଏମିତିକି ଏଇ ସଂଗ୍ରହରେ ୧୮୮୨ ମସିହାର ଟାଇମ୍‌ସ୍‌ 
ଖବରକାଗଜର ଗୋଟାଏ କପି ଅଛି, ଯୋଉଥ୍‌ରେ କମ୍ପୋଜିଟର ଜାଣିଶୁଣି 
ଗୋଟିଏ ଚାରିଅକ୍ଷରିଆ ଅଶ୍ଲୀଳ ଶବ୍ଦ ବ୍ୟବହାର କରିଦେଇଥ୍‌ୁଲା | 

ପ୍ରସାଦ ଏ ସବୁ ତତ୍ତ୍‌ରେ ଆଗ୍ରହୀ ନ ଥ୍ଲା। କହିଲା, ଏତେ 
ପୋଥ୍ବାଇଗଣର ଖବର ରଖି କିଛି ଲାଭ ନାହିଁ। ମୂଳ କଥା ହେଲା ଆମକୁ 
କୋଉଠୁ ବହି ମିଳିବ । ଶ୍ରୀନିବାସନ ଗଲା ସପ୍ତାହରେ ବିଲାତରୁ ଫେରିଲା; କିନ୍ତୁ 
ଖଣ୍ଡେ ବି ବହି ଆଣିଲା ନାହିଁ। ଆଣିଲା ଫିଲ୍ଵ। ମୁଁ ଭାବୂଚି ଦିନେ ଯାଇ ତା ଘରେ 
ଫିଲ୍ଲ ଦେଖି ଆସିବା । 

ବିଶ୍ଵନାଥ କହିଲା, ଆମ କୁବର ପ୍ରଥମ ଓ ମୂଳ ନିୟମ ହେଲା କେବଳ ବହି 
ପଢ଼ିବା । ତା ସହିତ ଫିଲ୍ଲ ଦେଖିବା ସାମିଲ କଲେ ଆମକୁ ହୁଏତ କିଏ କହିବ, 
ଚାଲ ପୂରୁଣା ବଜାରକୁ ବି ଯିବା ! 

ଶାସ୍ତ୍ରୀ ତା ସହିତ ଏକମତ ହେଲା । କହିଲା, କେବଳ ବହି ଓ ପତ୍ରିକା । 
ପ୍ରସାଦ କହିଲା, ଆଉ ଫଟୋଗ୍ରାଫ ? ଲାଇବ୍ରେରିରେ ସେଇ ଫଟୋଗ୍ରାଫ 
ପ୍ୟାକେଟଟା କାହିଁକି ରଖିଚ ? ନିଜକୁ ସଂଶୋଧନ କରି ଶାସ୍ତ୍ରୀ କହିଲା, କେବଳ 
ଛପା ଜିନିଷ, ସେ ବହି ହଉ ନ ହେଲେ ଫଟୋଗ୍ରାଫ, ରହିବ ଆମ ଲାଇବ୍ରେରିରେ । 

୩୮୪ / କଥା ଯାତ୍ରା 

ସେ ଦିନ ଉଠିବା ବେଳକୁ ନିଷ୍ଠରି ହେଲା ଯେ ତା ପରଦିନ ସେମାନେ ଯାଇ 
ବଜାରରୁ କିଛି ନୂଆ ବହି କିଣି ଆଣି ଲାଇବ୍ରେରିକୁ ସମୃଦ୍ଧ କରିବେ । ବିଶ୍ଵନାଥ ବହି 
କିଣା ଉଦ୍ୟମରେ ଯୋଗ ଦେବାକୁ ରାଜି ହେଲାନାହିଁ । ତେଣୁ ଠିକ ହେଲା ଯେ 
ଶାସ୍ତ୍ରୀ ଓ ପ୍ରସାଦ ପରଦିନ ଖାଇବା ଛୁଟିରେ ଯାଇ ଅନ୍ତତଃ ତିନୋଟି ନୂଆ ବହି 
ଅଥବା ପତ୍ରିକା କିଣି ଆଣିବେ । 

ଆଗରୁ କେତେ ଥର ସେମାନେ ଯାଇ ରାସ୍ତା ପାଖ ଛୋଟ ବହି ଦୋକାନରୁ 
ଏଭଳି ବହିମାନ କିଣିଥୁଲେ । କିନ୍ତୁ ସେଦିନ ବଜାରର ସବୁ କିଛି କେମିତି ଭିନ୍ନ 
ଦେଖାଗଲା । ଭିଡ଼ କିଛି କମ ଥୁଲା ଏବଂ କେମିତି ଏକ ଚାପା ଚାପା ପରିବେଶ 
ଅନୁଭୂତ ହେଉଥଲା | ଦୋକାନରେ ଏଇ ସମୟରେ ପ୍ରାୟ ବେଶ ଭିଡ଼ ଥାଏ; କିନ୍ତୁ 
ସେ ଦିନ ମାତ୍ର ଜଣେ ଦି ଜଣ ଲୋକ ଥୂଲେ। ଦୋକାନୀ ସେମାନଙ୍କୁ ସାମାନ୍ୟ 
ଜାଣିଥୂଲା; କିନ୍ତୁ ଆଜି ସେମାନଙ୍କ ଆଡ଼କୁ ଅନାଇ ହସିଲା ନାହିଁ। ବରଂ ଶାସ୍ତୀ 
ଯେତେବେଳେ ଦୋକାନୀକୁ ଏକ ଗୋପନୀୟ ଇସାରା ଦେଇ “କଣ କିଛି ବହିଫହି 

କି” ବୋଲି ପଚାରିଲା, ଦୋକାନୀ ଓଠରେ ଅଂଗୁଳି ଦେଇ ତାକୁ ଚୂପ 


ଅଛି କି 
ରହିବାକ୍ର କହିଲା ଏବଂ ଅନ୍ୟ ଗ୍ରାହକମାନଙ୍କୁ ଅନାଇ ଇଙ୍ଗିତ କଲା । 

ଅନ୍ୟମାନେ ଚାଲିଯିବା ପରେ ଦୋକାନୀ ଚୂପ ଚୂପ କହିଲା, ଏଥରକ ଆଉ 
ମତେ ସେ ବହିଫହି କଥା ପଚାରିବେ ନାହିଁ। ଏ କାଳ ବେଳ କଥା ଦେଖୁ 
ନାହାନ୍ତି ? ଶାସ୍ତ୍ରୀ ପଚାରିଲା, କାହିଁକି ୨? ଯଦିଓ ଦୋକାନରେ ଆଉ କେହି ନ ଥଲେ, 
ଦୋକାନୀ ଏପାଖ ସେପାଖ ଅନାଇଲା । ଏଇ ସମୟରେ ରାସ୍ତା ଉପରେ ଗୋଟାଏ 
ପୋଲିସ ଗାଡ଼ି ଗଲା । ତାକୁ ଦେଖାଇ ସେଇଭଳି ଧୀର ଗଳାରେ ଦୋକାନୀ 
କହିଲା, ଏମରଜେନ୍ସି । ଏଥରକ ସେ ଆଉ ସେମାନଙ୍କ ଆଡ଼କୁ ଅନାଇଲା ନାହିଁ 
ଏବଂ ଅନ୍ୟ ଆଡ଼କୁ ମୁହଁ କରି ଥରେ ଝାଡ଼ି ସାରିଥ୍ବା ବହି ଥାକକୁ ଆଉଥରେ 
ଝାଡ଼ିବାରେ ମନ ପ୍ରାଣ ଲଗାଇଲା । 

ଏଇଭଳି ଭାବରେ ବିଫଳ ମନୋରଥ ହୋଇ ଶାସ୍ତ୍ରୀ ଓ ପ୍ରସାଦ ରାସ୍ତା 
ଉପରକୁ ଓହ୍ଲାଇଲେ । ଦୋକାନୀକୁ ଗାଳି ଦେଉ ଦେଉ ଶାସ୍ତ୍ରୀ କହିଲା, ଏ 
ଦୋକାନୀଟା ବୁଦ୍ଧ । ଜରୁରୀ ପରିସ୍ଥିତି ହେଲା ବୋଲି ଅଶ୍ଲୀଳ ବହି ବିକ୍ରି ସାଙ୍ଗରେ 
ତାର କି ସମ୍ବନ୍ଧ ? ରାସ୍ତାରୈ ଯାଉଥ୍ବା ଆଉ ଗୋଟାଏ ପୋଲିସ ଗାଡ଼ିକୁ ଅନାଇ 
ପ୍ରସାଦ କହିଲା, ଯେତେହେଲେ ବେଆଇନ ଜିନିଷ ତ ! ଆମ ଘର ପାଖ 
ବଜାରରେ ବିଦେଶୀ ଜିନିଷପତ୍ରର ଗୋଟାଏ ଛୋଟ ଉଠାଦୋକାନ ଥୁଲା । କାଲି 

______  ସାକ୍ଷାତ୍କାର / ୩୮୫ 
ରାତିରେ ସେ ଦୋକାନୀ ଅତି ଶସ୍ତାରେ ସବୁ ଜିନିଷ ବିକାବିକି କରି ତାର 
ଦୋକାନକୁ ବନ୍ଦ କରିଦେଲା । 

ଶାସ୍ତ୍ରୀ ଚୂପ ରହିଲା । ତାର ମନରେ ସାମାନ୍ୟ ଭୟ ମଧ୍ଯ ଉପୂଜିଲା, କାରଣ 
ସେମାନଙ୍କର ବହିସବୁ ତାରି ଆଲମାରିରେ ରହୁଥଲା । ଏଇ ଭୟକୁ ଚପାଇବା 
ପାଇଁ ଶାସ୍ତ୍ରୀ ଅନ୍ୟ ଏକ ତାତ୍ତରିକ ବିଷୟର ଉତ୍ଥାପନ କରି କହିଲା, କୌଣସି ବହିକୁ 
ସେ ଶ୍ଲୀଳ ହେଉ ବା ଅଶ୍ଵୀଳ, ଆଇନରେ ନିଷିଦ୍ଧ ଘୋଷଣା କରିବା ଏକ ଭୁଲ 
ଜିନିଷ । ଏହା ମଣିଷର ବ୍ୟାକ୍ରିସ୍ାଧୀନତା ଉପରେ ହସ୍ତକ୍ଷେପ । କିଏ କଣ ପଢ଼ିବ, 
ତା ପ୍ରତି ଲୋକର ମୌଳିକ ଅଧ୍‌କାର ହେବା କଥା । 

ପ୍ରସାଦ କହିଲା, ତା କେମିତି ହେବ ? ସେ ଆଉ କିଛି କହିବା ପୂର୍ବରୁ ଶାସ୍ତ୍ର 
କହିଲା, କାହିଁକି ? ୧୯୬୭ରେ ଡେନମାର୍କ ଅଶ୍ଲୀଳ ବହି ଇତ୍ୟାଦି ଉପରୁ ନିୟନ୍ତ୍ରଣ 
ଉଠାଇଦେଲା। ଅଶ୍ଲୀଳ ଜିନିଷ ସେମାନେ କିଣିବେ କି ନାହିଁ ଏ ନିଷ୍ପତି 
ଲୋକମାନଙ୍କ ଉପରେ ଛାଡ଼ି ଦିଆହେଲା । 

ଏଠି ଯଦି ଏକଆ ହୋଇଥଅଆନ୍ତା, ଆମ କ୍ଲବ ହିଁ ମୂଳରୁ ଗଢ଼ା ହୋଇ ନ 
ଥାନ୍ତା, ମନ୍ତବ୍ୟ କଲା ପ୍ରସାଦ । 

ସେ କଥା ସତ, ଶାସ୍ତ୍ରୀ ଏକମତ ହେଲା ଏବଂ ନିଜର ଜ୍ଞାନ ପ୍ରଦର୍ଶନ କରି 
କହିଲା, ଡେନମାର୍କରେ ଯଦିଓ ଦୁଇବର୍ଷ ଯାଏ ଅଶ୍ଳୀଳ ଜିନିଷ ଭଲ ବିକ୍ରି ହେଲା, 
ତା ପରେ ବଜାର ମାନ୍ଦା ପଡ଼ିଗଲା । କେବଳ ରପ୍ତାନି ଛଡ଼ା ଆଉ ବିଶେଷ ବିକ୍ରି 
ହେଲା ନାହିଁ ଏ ସବୁ ଜିନିଷ ସେ ଦେଶରେ । 

ସେମାନେ ଯେତେବେଳେ ଅଫିସକ୍ୂ ଫେରିଲେ, ବିଶ୍ବନାଥ ଶାସ୍ତ୍ରୀର 
କୋଠରୀରେ ବସି ସେମାନଙ୍କର ଅପେକ୍ଷା କରୁଥଲା । ସେମାନଙ୍କର ଖାଲି ହାତ 
ଦେଖି ସେ ମଧ୍ଯ ହତାଶ ହେଲା ଏବଂ ସେମାନଙ୍କଠାରୁ ପୂରା ବିବରଣୀ ଶୁଣିସାରି 
କହିଲା, ଏଥରକ ଆମ କ୍ଲବ ବନ୍ଦ କରିବାକୁ ପଡ଼ିବ । 

ଶାସ୍ତ୍ରୀ କହିଲା, ଏଥରକ ଆମକୁ: ଏମିତି ବହି ଖୋଜିବାକୁ ପଡ଼ିବ ଯାହା 
ଆଇନରେ ଅଶ୍ଲୀଳ ପର୍ଯ୍ୟାୟରେ ପଡ଼ିବ ନାହିଁ, କିଚୁ ଯୋଉଥ୍‌ରେ ଅନେକ ମାଲ 
ମସଲା ଥୁବ । ଏମିତି ଅନେକ ବହି ବି ମିଳିବ ବଜାରରେ । ଏଇଭଳି ଭାବରେ 
ବିନା କୌଣସି ବହି ବିନିମୟ ଓ କେବଳ କଫି ପିଇବାରେ ସେଦିନର ବୈଠକ 
ଶେଷ ହେଲା । 

ସେଦିନ ରାତିଟି ଶାସ୍ତ୍ରୀର ଅସ୍ଵସ୍ତିରେ କଟିଲା, କାରଣ ଦିନସାରା ସେ ଅଫିସ 
ଓ ଅଫିସ ବାହାରେ ବିଭିନ୍ନପ୍ରକାର ଉଡ଼ାଖବର ଶୁଣିଥୁଲା ପୁଲିସର କାର୍ଯ୍ୟକଳାପ 

୩୮୬ / କଥା ଯାତ୍ରା 
ବିଷୟରେ । ବିନା କାରଣରେ ଲୋକଙ୍କୁ ବାନ୍ଧି ନେଇଯିବା ଯେମିତି ଗୋଟିଏ 
ସାଧାରଣ ବ୍ୟାପାର ହୋଇଯାଇଥୁଲା ଏ ଦି ଦିନ ଭିତରେ । ଦୋକାନ ବଜାର, 
ଅଫିସ ବାରଣ୍ଡାରେ ବି ଲୋକମାନେ ବଡ଼ ଭୟ ଓ ସନ୍ତର୍ପଣର ସହିତ ଯିବା ଆସିବା 
କରୁଥ୍‌ଲେ । ଏପରିକି ତାର ଯୋଉ ଚିହ୍ନା ଲୋକମାନେ ଏଇ କେତେ ଦିନ ତଳେ 
ବଡ଼ ପାଟିରେ ରାଜନୀତି ବିଷୟରେ ଚର୍୍ଚା। କରି ଗର୍ବ ଅନୁଭବ କରୁଥ୍‌ଲେ, 
ସେମାନେ ବି ହଠାତ ମୂକ ହୋଇଯାଇଥ୍‌ଲେ । ଶାସ୍ତ୍ରୀ ରାଜନୀତିର ଧାର ଧାରୁ ନ 
ଥୁଲା ଏବଂ କେବେ କୌଣସି ଗଣ୍ଡଗୋଳର ପାଖ ପଶୁନଥୁଲା। ତାର କୌଣସି 
ସଂପର୍କ ନଥ୍ଲା ଜରୁରୀ ପରିସ୍ଥିତି ଘୋଷିତ ହେବା ନ ହେବା ସହିତ । କିନ୍ତୁ ତାର 
ଅଫିସ ଆଲମାରିରେ ନିଷିଦ୍ଧ ବହି ରହିଥ୍ବା କଥା ସେ ଯେତେ ଚେଷ୍ଟା କଲେ ବି 
ମନରୁ ଦୂର କରିପାରୁ ନଥୁଲା ଏବଂ ରାତିରେ ମଧ୍ୟ ସେ ଠିକ ଭାବରେ ଶୋଇ 
ପାରିଲା ନାହିଁ । ସେ ସ୍ଥିର କଲା ଯେ ଅଫିସ ଗଲେ ତାର ପ୍ରଥମ କାମ ହେବ ଏଇ 
କଥାର ଗୋଟିଏ ସମାଧାନ କରିବା । 

ଅଫିସରେ ପହଞ୍୍‌ ଶସ୍ତୀ ପ୍ରଥମେ ଟେଲିଫୋନ କଲା ବିଶ୍ଵନାଥକୁ, ମୋ 
ପାଖରେ ଯୋଉ ବହି ଅଛି, ସେ କହିବାକୁ ଆରମ୍ଭ କରିଛି କି ନାହିଁ ବିଶ୍ଵନାଥ ସେ 
ପାଖରୁ ‘ରଂଗ ନମ୍ବରଂ କହି ଟେଲିଫୋନ ରଖ୍ଦେଲା । ପୂଣି ସେ ଯେତେବେଳେ 
ଟେଲିଫୋନ କଲା, ବିଶ୍ଵନାଥ କହିଲା, ମୁଁ ଟିକିଏ ବ୍ଯସ୍ତ ଅଛି; ପାଞ୍ଚ ମିନିଟ ପରେ 
ଟେଲିଫୋନ କରିବି । କଥାଟା ଶାସ୍ତ୍ରୀକୁ କେମିତି ଅସ୍ଵାଭାବିକ ଲାଗିଲା, କାରଣ 
ବିଶ୍ଵନାଥ ତା ଟେଲିଫୋନ ପାଇଲେ ଖୁସି ହେଉଥଲା କାଳେ ଶାସ୍ତ୍ରୀ ପାଖକୁ କୋଉ 
ନୂଆ ବହି ଆସିଥ୍‌ବ ବୋଲି । 

ଟେଲିଫୋନ ପାଖରୁ ଉଠିଆସି ଶାସ୍ତ୍ରୀ ଭିତରୁ କବାଟ ବନ୍ଦ କଲା ଏବଂ 
ଆଲମାରି ଖୋଲିଲା । ଉପରଥାକର ଗୋଟାଏ କଣରେ ସେମାନଙ୍କର ବହି 
ରହିଥ୍ଲା |! ସେଥ୍ରୁ କିଛି ବହି ସେ ହାତରେ ଉଠାଇଲା ! ଅନ୍ୟ ସମୟ ହୋଇଥ୍‌ଲେ 
ସେ ବହି ଖୋଲି ସେଥୁରୁ କିଛି ପଢ଼ିଥାନ୍ତା। ନ ହେଲେ ଅନ୍ତତଃପକ୍ଷେ ଚିତ୍ର 
ଦେଖ୍ଥାନ୍ତା । ଆଜି କିନ୍ଧ ବହିକୁ ହାତରେ ଧରି ସେ ସାମାନ୍ଯ ଭୟଭୀତ ହେଲା । 
ଆଲମାରିର ତଳଥାକ ଖାଲି କରି ତାର ଗୋଟାଏ କଣରେ ସେ ବହି ସବୂକୁ ନେଇ 
ରଖ୍ଲା ଏବଂ ତା ଆଗରେ ଅନ୍ଯ କାଗଜପତ୍ର ରଖ୍‌ ଯେତେଦୂର ସମ୍ଭବ ତାକୁ 
ଘୋଡ଼ାଇ ଦେଲା । ତା ମନ ଭିତରେ ଅନେକ ପ୍ରକାରର ଯୋଜନା ଆସିଲା । 
ଅଫିସ ଫେରିବାବେଳେ ପ୍ରତିଦିନ କିଛି କିଛି ବହି ନେଇ ସେ ରାସ୍ତା ପାଖ ନାଳରେ 
ପକାଇ ଦେବ । କିମ୍ବା ବହିକୁ ଘରକୁ ନେଇ ତାକୁ ପୃଷ୍ଠା ପୃଷ୍ଠା ଚିରି ଜଳାଇ ଦେବ । 

ଏଇ ଦ୍ଵିତୀୟ ଯୋଜନାରୁ ତାର ମନେପଡ଼ିଲା ଯେ କୌଣସି ଚିତ୍ରରେ ଖଳନାୟକ 
କୌଣସି ଗୁପ୍ତ କାଗଜ ଜାଳିବା ବେଳେ ତାର ଧୂଆଁ ହିଁ ତାକୁ ଧରା ପକାଇ 
ଦେଇଥ୍‌ଲା । ତେଣୁ ସେ ଏ ବିଷୟରେ ଭାବିବାରୁ ନିଜକୁ କ୍ଷାନ୍ତ କଲା ଏବଂ ବହି 
ସାମନାରେ ଆଉ କିଛି କାଗଜପତ୍ର ରଖ୍‌ ଆଲମାରି ବନ୍ଦ କଲା । 

ଏଥରକ ସେ ଟେଲିଫୋନକୁ ଅପେକ୍ଷା କଲା, କିନ୍ଧ କେତେ ସମୟ ପରେ 
ଫୋନ ଆସିଲା ବିଶ୍ଵନାଥର ନୂହେଁ, ପ୍ରସାଦର । ପ୍ରସାଦ କହିଲା, ତୁ ତ ଏତେ 
ପଢ଼ାପଢ଼ି କରିଛୁ ଆମ ଦେଶର ଅଶ୍ବୀଳତା ଆଇନ ବିଷୟରେ କିଛି ଜାଣିଚୁ ? 
ଶାସ୍ତ୍ରୀ ମନେ ମନେ ଠିକ କଲା ଯେ ତାର ଏ ବିଷୟରେ ପଢ଼ିବା ଜାଣିବା ନିତାନ୍ତ 
ଦରକାର; କିନ୍ତୁ ନିଜର ଅଜ୍ଞତାକୁ ପ୍ରକାଶ ନ କରି କହିଲା, ହଁ, ଆଜି ଖରାବେଳେ 
କହିବି । ଆଜି ଖରାବେଳେ ଆମର ଦେଖା ହଉଚି ନା ନାହିଁ ?, ପ୍ରସାଦ କହିଲା, 
କିଏ କହୁଥ୍ଲା ଏଥରକ କୁଆଡ଼େ ଖାଇବା ଛୁଟି ବନ୍ଦ ହୋଇଯିବ ଏବଂ ଖରାବେଳେ 
ମେନ୍‌ଗେଟ୍‌ ତାଲା ବନ୍ଦ ହୋଇଯିବ । ନନ୍‌ସେନସ୍‌, ଶାସ୍ତ୍ରୀ କହିଲା, ଏଇଟା କଣ 
ହିଟଲ୍‌ରର ଜର୍ମାନୀ ନା କଣ ? 

ଏ କଥା କହିଲା ସତ, ମାତ୍ର ଶାସ୍ତ୍ରୀ ନିଜକୁ ଆଶ୍ବସ୍ତ କରି ପାରିଲା ନାହିଁ । ସେ 
ବିଶ୍ଵନାଥକୁ ଟେଲିଫୋନ କଲା । ତାକୁ କିଛି କହିବାର ଅବସର ନ ଦେଇ ବିଶ୍ଵନାଥ 
କହିଲା, ଟେଲିଫୋନରେ ଏଭଳି କଥାବାର୍ଭା କରିବା ନିରାପଦ ନୂହେଁ। ଆଜି 
ଖରାବେଳେ ଦେଖାହେଲେ ସବୁ କଥା କହିବି । 

ବିଶ୍ଵନାଥର କଥା ଶାସ୍ତ୍ରୀକୁ ଆହୁରି ଭୟରେ ପକାଇ ଦେଲା । ନିଷିଦ୍ଧ ବହି 
ପାଖରେ ରଖ୍ବା, ସେ ରାଜନୀତିକ ହେଉ ବା ଅଶ୍ଲୀଳ ହେଉ, କି ପ୍ରକାରର 
ଅପରାଧ ସେ ବିଷୟରେ ତାର ଜାଣିବା ନିତାନ୍ତ ଦରକାର । ସେ ନିଶ୍ଚୟ କୋଉଠୁ 
ହେଲେ ଏ ବିଷୟରେ ବହି ଯୋଗାଡ଼ କରି ପଢ଼ିବ । 

ସେଦିନ ଖରାବେଳେ ଏକାଠି ହେବା ପରେ ଶାସ୍ତ୍ରୀ ବିଶ୍ଵନାଥକୁ ପଚାରିଲା, 
ଟେଲିଫୋନରେ କଥାବାର୍ଗଭା କରିବା କୋଉ ଦିନ୍ନ ବିପଜନକ ହୋଇଗଲାଣି ? 
ବିଶ୍ଵନାଥ କହିଲା, ତୂ ତ ବାହାରର କିଛି ଖବର ରଖୁ ନାହୁଁ । ବର୍ରମାନ କୌଣସି ବି 
ଟେଲିଫୋନ ନିରାପଦ ନୁହେଁ । କାହା ଟେଲିଫୋନ କଥାବାର୍ଭାକୁ ଟ୍ୟାପ୍‌ କରାହଉଛି 
କିଏ ଜାଣେ ? 

ଶାସ୍ତ୍ରୀ କହିଲା, ଏ ସହରରେ ହଜାର ହଜାର ଟେଲିଫୋନ । କଣ ସମସ୍ତଙ୍କ 
ଟେଲିଫୋନରୁ ତାର ଟାଣି ସମସ୍ତଙ୍କ କଥାବାର୍ଭା ଉପରେ ନଜର ରଖାହଉଛି ? 
ପ୍ରସାଦ ଟେବୂଲ ଉପରୁ ଟେଲିଫୋନ ଉଠାଇ ତାର ଏ ପାଖ ସେ ପାଖ ଦେଖ୍ଲା 

୩୮୮ / କଥା ଯାତ୍ରା 

ଏବଂ ତାକୁ ଜୋରରେ ହଲାଇଲା । ଟେଲିଫୋନ ଭିତରୁ ଗୋଟାଏ ଛୋଟ ଗୋଲ 
ଚକତି ତଳେ ଖସି ପଡ଼ିଲା । ତାକୁ ଉଠାଇ ଆଣି ସମସ୍ତଙ୍କୁ ଦେଖାଇ ପ୍ରସାଦ 
କହିଲା, ଏଇ ଛୋଟ ଜିନିଷଟା ବି ଗୋଟାଏ ବଗ୍‌ ହୋଇଥାଇପାରେ । 

ଏକଥା ପରେ ସମସ୍ତେ ହଠାତ ଚୂପ ହୋଇଗଲେ । ବିଶ୍ଵନାଥ ନିଜ ହାତରୁ 
ଘଡ଼ି ଖୋଲି ସେଥୁରେ ପୂଣି ଥରେ ଚାବି ଦେଲା ଏବଂ ପ୍ରସାଦ ଉଠିଯାଇ କଫି 
ତିଆରି କରିବାରେ ସାହାଯ୍ୟ କଲା । କଫି କପ ଧରି ସମସ୍ତେ ପୁଣି ବସି ସାରିବା 
ପରେ ପ୍ରସାଦ ହିଁ ମୌନ ଭାଙ୍ଗିଲା । ସେ ଶାସ୍ତୀକୁ ପଚାରିଲା, କଣ ଆଉ ନୂଆ 
ରିପୋର୍ଟ କିଛି ମିଳିଲା ? ତା କଥା ସମସ୍ତେ ବୁଝିଲେ, କିନଧୁ କେହି ପାଟି କରି 
ହସିଲେ ନାହିଁ। ସତେ ଯେମିତି ସେମାନଙ୍କର ହସ ସେଇ ଛୋଟ ଚକତିଟିର 
ମାଧ୍ୟମରେ ଯାଇ କୋଉ କଣ୍ୋଲ୍‌ ରୁମରେ ଲିପିବଦ୍ଧ ହୋଇ ସେମାନଙ୍କୁ 
ଅସୁବିଧାରେ ପକାଇଦେବ । ଶାସ୍ତ୍ରୀ ଟେବୁଲ ଉପରକୁ ଚକତିଟକୁ ନେଇ ଝରକା 
ବାହାରେ ଯେତେ ସମ୍ଭବ ଦୂରକୁ ପାରେ ଫିଙ୍ଗିଦେଲା। କହିଲା, ନା ସେଇ ପୂରୁଣା 
ରିପୋର୍ଟସବୂ ଯାହା ଅଛି । 

ଏ କଥା କହିବ। ପରେ ତାର ଲାଇଵ୍ରେରି କଥା ମନେ ପଡ଼ିଲା । ସେ କହିଲା, 
ମୁଁ ତମମାନଙ୍କ ରିପୋର୍ଟସବୁ ଏବେ ଫେରାଇ ଦେବି। ପ୍ରସାଦ ଓ ବିଶ୍ଵନାଥ ତା 
ଆଡ଼କୁ ଅନାଇଲେ ସେ ଯେମିତି କିଛି ଅଭୁତ ଭାବରେ କଥା କହୁଛି । ସେମାନେ 
କିଛି ଜବାବ ଦେଲେ ନାହିଁ; କିନ୍ଧ ସେମାନଙ୍କ ଭିତରେ ଯେମିତି କିଛି ବୁଝାମଣା 
ହୋଇଥଲା, ଦୁହେଁଯାକ ହଠାତ ଉଠି ବାହାରିଗଲେ । ଏ ବିଷୟ ଶାସ୍ତ୍ୀକୁ ସାମାନ୍ଯ 
ସନ୍ଦିହାନରେ ପକାଇଦେଲା । 

ସେମାନେ ଚାଲିଯିବା ପରେ ଆଉ କିଛି ନ କରି ଶାସ୍ତ୍ରୀ ଭାବିବାରେ ଲାଗିଲା, 
ବହି ସବୂକୁ କେମିତି ବିଦାୟ କରିବ । ସତ କହିବାକୁ ଗଲେ ଅନେକ ଦିନ ଆଗେ 
ପ୍ରସାଦ ଓ ବିଶ୍ଵନାଥ ତାକୁ କହୁଥ୍‌ଲେ ସେମାନଙ୍କୁ ବହି ସବୂ ଦେଇଦବା ପାଇଁ; କିନ୍ତୁ 
ନିଜେ ଶାସ୍ତ୍ରୀ ହିଁ ତାଙ୍କୁ ମନାକରି ନିଜ ପାଖରେ ବହିସବୁ ରଖ୍ବାର ଆଗ୍ରହ 
ଦେଖାଇଥୂଲା । ସେଦିନ ସନ୍ଧ୍ୟାବେଳେ ଅଫିସରୁ ଗଲାବେଳେ ସେ ଗୋଟାଏ 
ଲଫାପାରେ ବନ୍ଦ କରି ଗୋଟିଏ ବହି ନେଇଗଲା, ତାକୁ କୋଉଠି ଫିଙ୍ଗି ଦେଇ 
ଆସିବ ବୋଲି । ଘରକୁ ଫେରିବା ରାସ୍ତାସାରା ତାକୁ ଲୋକ ହିଁ ଲୋକ ଭରି 
ଦେଖାଗଲେ ଏବଂ ଯୋଉ ନର୍ଦିମା ପାଖରେ ଲପଫାପାଟିକୁ ଫିଙ୍ଗିଦେବା ସବୁଠାରୁ 
ସହଜ ହୋଇଥାନ୍ତା, ତା ଦୁର୍ଭାଗ୍ୟକୁ ସେଠାରେ ଗୋଟିଏ ମଇଁଷି ପଲ ଠିଆ 
ହୋଇଥୂଲେ । ଘରକୁ ଯାଇ ସେ ରୋଷାଇଘରର ପରିସ୍ଥିତି ଅନୁଧ୍ୟାନ କଲା । 

___  ସାଞ୍ାତ୍କାର / ୩୮୯ 
ଝରକା ବାହାରେ ଅପର ଦିଗରେ ଥୁବା ଫ୍ଲାଟ୍‌ର ରୋଷାଇଘର ଦେଖାଯାଉଥ୍‌ୁଲା 
ଏବଂ ସେଠାରେ ଲୋକବାକ ଚଳପ୍ରଚଳ ହେଉଥ୍‌ଲେ। ଶାସ୍ତ୍ରୀ ବହିଟିକୁ ଜାଳି 
ଦେବାର ଚିନ୍ତାରୁ ନିଜକୁ ନିବ୍‌ତ୍‌ କଲା ଏବଂ ପରଦିନ ବହିଟିକୁ ସେଇଭଳି ଲଫାପା 
ସମେତ ଅଫିସକ୍ର ଫେରାଇ ନେଲା । 

ଆରଦିନ ଖରାବେଳେ ବିଳମ୍ବ ହେବାରୁ ସେ ବାରମ୍ବାର ଘଡ଼ି ଦେଖୁଲା; କିନ୍ତୁ 
ବନ୍ଧୁ ଦୁହିଁଙ୍କର ଦେଖାଦର୍ଶନ ନାହିଁ । ସେ ସେମାନଙ୍କର ଆଶା ଛାଡ଼ି ବସିଥ୍ବା ବେଳେ 
ଦୁହେଁ ଆସି ପହଞ୍ଚଲେ । ସେମାନଙ୍କୁ ଦେଖ୍‌ ଶାସ୍ତ୍ରୀ ଖୁସି ହେଲା । ପଚାରିଲା, ଆଜି 
ଏତେ ଡେରି କାହିଁକି ? ପ୍ରସାଦ କହିଲା, ଜରୁରୀ ପରିସ୍ଥିତି । ଠିକ ସମୟ ଆଗରୁ 
ଅଫିସ ଛାଡ଼ିବା ମନା । କାମ ବେଶି, କଥା କମ। ବିଶ୍ଵନାଥ ପକେଟ ଭିତରୁ 
ଗୋଟାଏ ଛୋଟ ରେଡିଓ ଆଣି ଟେବୁଲ ଉପରେ ରଖ୍‌ ତାକୁ ବଜାଇଲା । ଆଜି ତ 
କୋଉଠି କ୍ରିକେଟ ମ୍ୟାଚ ନାହିଁ, ଶାସ୍ତୀ କହିଲା । ଗୀତର ସ୍ଵରକୂ ଆଉ ଟିକିଏ ଉଚ୍ଚ 
କରି ଦଉଦଉ ବିଶ୍ବନାଥ କହିଲା, ରେଡିଓ ବାଜିବାବେଳେ ଟେଲିଫୋନରେ 
ଲାଗିଥ୍ବା ବଗ୍‌ କାମ କରେ ନାହିଁ । 

ଯଦିଓ ସେମାନେ ଏପରି କୌଣସି କାମ କରୁ ନଥ୍‌ଲେ ଯେ ସେମାନଙ୍କ 
ଟେଲିଫୋନ କଥାବାର୍ଭା କିଏ ଶୁଣିବାକ୍ର ଚେଷ୍ଟା କରିଥାନ୍ତା, ତଥାପି ଏଇ ରେଡିଓ 
ବ୍ୟବସ୍ଥାରେ ସେମାନେ ସାମାନ୍ୟ ଆଶ୍ବସ୍ତ ହେଲେ ଏବଂ ଆଉ ଟିକିଏ ସହଜଭାବେ 
କଥାବାର୍ଭା କରି ପାରିଲେ । କଫି ପିଉ ପିଉ ଶାସ୍ତ୍ରୀ କହିଲା, ମୁଁ ଆଉ ଏଇ ରିପୋର୍ଟ 
ସବୂ ରଖ୍‌ ପାରିବି ନାହିଁ; ତମେମାନେ ତାକୁ ନେଇଯାଅ । ପ୍ରସାଦ ଓ ବିଶ୍ଵନାଥ ତା 
କଥାକୁ ଅଶୁଣା କରିଦେଲେ । ବିଶ୍ଵନାଥ କହିଲା, ତାକୁ ନେଇ ସେଇ ଦୋକାନରେ 
ବିକ୍ରୀ କରିଦିଅ । ଜରୁରୀ ପରିସ୍ଥିତି ସରିଲେ ପୁଣି କିଣି ଆଣିବା, ଯାହା ଟଙ୍କା ନଷ୍ଟ 
ହଉ ପଛେ । ପ୍ରସାଦ ବି ତା କଥାରେ ହଠାତ ରାଜିହୋଇଗଲା । ଶାସ୍ତ୍ୀର 
ମନେହେଲା ସେ ଦୁହେଁ ଯେମିତି ସଲାସୁତ୍ର କରି ଆସିଥ୍‌ଲେ ଏବଂ ତାକୁ ବିପଦରେ 
ପକାଇବାକୁ ଚାହୁଁଥ୍‌ଲେ । ସେ ପ୍ରସାଦକୁ ସେଦିନ ବହି ଦୋକାନୀର ବ୍ୟବହାର କଥା 
ମନେ ପକାଇ ଦେଲା । ତଥାପି ପ୍ରସାଦ କିଛି ନ କହିବାରୁ ଶାସ୍ତ୍ରୀ ଚୂପ ରହିଲା ଏବଂ 
ଆଉ ସେ ବିଷୟରେ କିଛି ନ କହି ଅନ୍ଯ କଥା ପକାଇଲା । ସେମାନଙ୍କର 
କଥାବାର୍ଭା କିନ୍ଧ ଜରୁରୀ ପରିସ୍ଥିତିର ବିଭିନ୍ନ ବିଷୟରେ ହିଁ ସୀମିତ ରହିଲା ଏବଂ 
ଏସବୂ ଶାସ୍ତ୍ରୀ ପାଇଁ ଆଦୌ ସାନ୍ଧନାଜନକ ନଥୁଲା । 

ସେମାନେ ଚାଲିଯିବା ପରେ ଶାସ୍ତ୍ରୀ ନିଶ୍ଚୟ କଲା ଯେ ସେ ଯେମିତି ହେଉ 
ବହି ସବୂକ୍ୂ ଅତିଶୀଘ୍ର ବିଦାୟ କରିବ । ପ୍ରସାଦ କହୁଥ୍ଲା ସହରସାରା କୁଆଡ଼େ 

୩୯୦ / କଥା ଯାତ୍ରା 
ମାଳ ମାଳ ହୋଇ ଗୁପ୍ତଚର ବୁଲୁଛନ୍ତି । ଶାସ୍ତ୍ରୀର ମନେହେଲା ରାସ୍ତା ସେ ପାଖରେ 
ଠିଆ ହୋଇ ଯୋଉ ଲୋକଟା ତାର ଝରକା ଆଡ଼କୁ ଅନାଇ ରହିଥୁଲା, ସେ ବି 
ହୁଏତ ଗୁପ୍ତଚର ହୋଇଥାଇ ପାରେ । ଗୁପ୍ତଚରମାନେ କୁଆଡ଼େ ବେଶ ଟଙ୍କା ପଇସା 
ଓ ସୁବିଧା ସୁଯୋଗ ପାଉଥ୍‌ଲେ ଏବଂ ସେଥ୍ପାଇଁ କେତେ ପ୍ରତିଷ୍ଠିତ ଭଦ୍ରଲୋକ ମଧ୍ଯ 
ଖବର ଯୋଗାଉଥ୍‌ଲେ । ଏକଥା ଭାବିବା ପରେ ଏକ ନିତାନ୍ତ ଅସଙ୍ଗତ ଚିନ୍ତା ଶାସ୍ତ୍ରୀ 
ମୁଣ୍ଡରେ ପଶିଲା । ପ୍ରସାଦ ଓ ବିଶ୍ଵନାଥ ତା ନାଁରେ ଯଦି କାହାକୁ କହନ୍ତି ? ଏକଥା 
ହେଲେ ଖସ ବି ନିଶ୍ଭେ ସେ ଦୁହିଁଙ୍କୁ ଏ ଭିତରକୁ ଟାଣିବ । କିନ୍ତୁ ଜିନିଷ ତ 
ଚାରିପାଖରେ ରହିଟି। ତା କଥାକୁ ବିଶ୍ଵାସ କରିବ କିଏ ? ଏତିକି ଭାବିସାରି ସେ 
ପୂଣି ମନେପକାଇଲା ଯେ ବିଶ୍ଵନାଥ ଓ ପ୍ରସାଦ ତାର ବହୁ ବର୍ଷର ଅନ୍ତରଙ୍ଗ ବନ୍ଧୁ 
ଏବଂ ତାଙ୍କ ବିଷୟରେ ଏପରି ଚିନ୍ତା କରିବା ଅନୁଚିତ । 

ସେଦିନ ଘରକୁ ଫେରିବା ବେଳେ ତାର ମନେ ହେଲା ଯେମିତି 
ଗୁପ୍ତଚରମାନେ ତା ଉପରେ ନଜର ରଖ୍‌ ତା ପଛେ ପଛେ ଚାଲୁଛନ୍ତି । ଘରେ 
ବାହାରେ ଶୁଣ୍ମଥ୍‌ବା ଖବର ସବୁ ତାକୁ ଆହୁରି ଭୟଭୀତ କରି ଦେଉଥ୍‌ଲେ। 
ପ୍ରତିଦିନ ନୂଆ ନୂଆ ଭୟ ସଂଚାରକରିବା ଭଳି ଗୁଜବମାନ ମଧ୍ଯ ଶୁଣାଯାଉଥ୍‌ଲା । 
ଶାସ୍ତ୍ରୀ ପ୍ରତିଦିନ ଅଫିସ ଯାଇ ଆଲମାରି ଖୋଲି ତଳ ଥାକକୁ ଦେଖୁଥ୍ଲା ଏବଂ 
ସେହି ବହି ସାମନାରେ ଆହୁରି କାଗଜପତ୍ର ଭରି କରି ତାକୁ ଲୁଚାଇବାର ଚେଷ୍ଟା 
କରୁଥ୍‌ଲା । କିନ୍ଧୁ ତାକୁ ଭୟ ଛାଡ଼ ନଥୁଲା ଏବଂ ରାତିରେ ଠିକ ଭାବରେ ନିଦ 
ହେଉନଥ୍ଲା । 

କ୍ଲବର କାର୍ଯ୍ୟକ୍ରମ ବନ୍ଦ ହୋଇଯିବା ପରେ ପ୍ରସାଦ ଓ ବିଶ୍ଵନାଥଙ୍କର ତା 
ପାଖକୁ ଖରାବେଳେ ଆସିବା ମଧ୍ୟ ଆସ୍ତେ ଆସ୍ତେ କମି ଆସିଲା । ଆଜିକାଲି 
ସେମାନଙ୍କର ସାକ୍ଷାତ କେବେ କ୍ୃଚିତ ହେଉଥ୍‌ଲା ଏବଂ ତା ଅଳ୍ପ ସମୟର ଏବଂ 
ମାମୁଲି ଥୁଲା । ଶାସ୍ତ୍ରୀ ନିଜ କାମରେ ଆହୁରି ଏକାଗ୍ରତାର ସହିତ ମନ ଦେବାରେ 
ଲାଗିଲା ଏବଂ ଏକଥା ଭୁଲିଯିବାକୁ ଚେଷ୍ଟା କଲା ଯେ ତାର ଆଲମାରି ତଳଥାକରେ 
କିଛି ବିସ୍ଫୋରକ ଜିନିଷ ରହିଛି । ସେ ଅଶ୍ବୀଳତା ଆଇନ ବିଷୟରେ କିଛି ବହି ମଧ୍ଯ 
ଆଣି ପଢ଼ିଲା; କିନ୍ତୁ ତା ଦ୍ଵାରା ତାର ଚିନ୍ତା ବଢ଼ିଲା ସିନା କମିଲା ନାହିଁ। 

ସେଦିନ ହଠାତ ବାହାରକୁ ଅନାଇ ସେ ଜଣେ ଲୋକକୁ ଦେଖୁଲା ଯେ କି 
ମୁହଁରେ ସିଗାରେଟ ଧରି ତା ଝରକା ଆଡ଼କୁ ଅନାଇ ଠିଆ ହୋଇଥଲା । ପୂର୍ବଥର 
ଦେଖ୍ବାର ଲୋକର ଚେହେରା ତାର ମନେ ନଥୁଲା; କିନୁୁ ଏ ସେଇ ଲୋକଟି 
ହୋଇଥ୍‌ବାର ପ୍ରଚୁର ସମ୍ଭାବନା ଥୁଲା । ସେ ଝରକା ପାଖରୁ ଘୁଞ୍ଚ୍‌ ଆସିଲା ଏବଂ 

ସାକ୍ଷାତକାର / ୩୯୧ 
ସେ ଲୋକ ତାକୁ ଦେଖ୍‌ ନ ପାରିବା ଜାଗାରେ ଠିଆ ହୋଇ ତା ଆଡ଼କୁ 
ଅନାଇଲା। ଲୋକଟି କିନଧୁ ଆଉ କିଛି ନ କରି ଅପଲକ ତାରି ଝରକା ଆଡ଼କୁ 
ଏକଲୟରେ ଅନାଇ ରହିଥୁଲା । ଶାସ୍ତୀ ଟେବୂଲ ପାଖକୁ ଆସି ଗିଲାସେ ପାଣି 
ପିଇଲା । ଏଇ ସମୟରେ ଟେଲିଫୋନ ବାଜିଲା ଏବଂ ସେ ଚମକି ପଡ଼ି ତାକୁ 
ଉଠାଇଛି କି ନାହିଁ ଲାଇନ କଟିଗଲା । 

ଏସବ୍ର ଘଟଣାମାନ ତାକୁ ଆହୁରି ବିବ୍ରତ କରିଦେଲେ । ସେ ବିଶ୍ଵନାଥର 
ନମ୍ବର ମିଳାଇଲା । ବିଶ୍ଵନାଥ ଟେଲିଫୋନ ଉଠାଇଛି, କଣ ମନେକରି ଶାସ୍ତ୍ରୀ 
ଫୋନ ରଖ୍ଦେଲା । ସେଦିନ ଘରକୁ ଫେରିବା ବେଳେ ତାକୁ ସାରା ରାସ୍ତା ଅନେକ 
ପୁଲିସ ଓ ଗୁପ୍ତଚର ଦୃଶ୍ୟ ହେଲେ । ଘରେ କାହାରି ସହିତ କଥାବାର୍ଗା ନ କରି ସେ 
ଚୂପଚାପ ବସି ରହିଲା । ରାତିରେ ଖାଇସାରି ଶୋଇବା ବେଳେ ସେ ଏ ବିଷୟରେ 
ଅନେକ ଚିନ୍ତା କଲା । ଶେଷରେ ସେ ନିଷ୍ଠଭ୍ତି କଲା ଯେ ସେ ପନ୍ଦର ଦିନ ପାଇଁ ଛୁଟି 
ନେଇ ଏଇ ପୁଲିସ ଗୁପ୍ରଚର, ଟ୍ୟାପ୍‌ ହେଉଥ୍ବା ଟେଲିଫୋନ ଓ ପ୍ରତିମୁହୂର୍ଭରେ 
ନୂଆ ଗୁଜବ ଓ ଆତଙ୍କର ସହରକୁ ଛାଡ଼ି ନିଜର ଗାଁକୁ ଚାଲିଯିବ ଏବଂ ସେଠାରେ 
ସେ ସାଙ୍ଗରେ ନେଇଥ୍‌ବା ବହିସବୂ ତାଙ୍କ ଗାଁର ନିଛାଟିଆ ନରରେ ଭସାଇଦେବ । 

ଯଦିଓ ଏ ଯୋଜନାଟି ସଂପୂର୍ଣ୍ଣ ସମସ୍ୟାରହିତ ନ ଥ୍ଲା, ଅନେକ ଦିନ ପରେ 
ଶାସ୍ତ୍ରୀ ପ୍ରଥମ ଥର ପାଇଁ ସାମାନ୍ୟ ଶାନ୍ତିର ନିଦରେ ଶୋଇଲା । 


Quo 

ଲୋକସଂସ୍କଚି 


ମୁଁ ଗାଁକୁ ଫେରୁଥ୍ଲି ଅନେକ ଦିନ ପରେ। ଗାଁ ସହିତ ମୋର ସଂପର୍କ 
ଅନେକଦିନରୁ କଟି ଯାଇଥଲା । ମୋର ସ୍କୁଲ ପାଠପଢ଼ା ପରେ ମୁଁ ମାତ୍ର ଥରେ 
ଅଧେ ଗାଁକୁ ଯାଇଥ୍ବି । କଲେଜରେ ପାଠ ପଢ଼ା ଓ ଚାକିରିଜୀବନ ଆରମ୍ଭ ପରେ 
ଗାଁ ସହିତ ସମ୍ବନ୍ଧ ବି କମି ଯାଇଥୁଲା। ତା ଛଡ଼ା ଗାଁକୁ ଆମେ ପ୍ରକୃତରେ 
ଛାଡ଼ିଦେଇଥ୍‌ଲୁ ଅନେକ ଦିନ ତନୁ । ଗାଁରେ ଯାହା ଜମିବାଡ଼ି ଥ୍ଲା କେତେ ଦିନରୁ 
ବିକ୍ରି ହୋଇଯାଇଥ୍‌ଲା । ସେଠାରେ କେବଳ ଆମର ଘରଟିଏ ଥୁଲା; ସେଇଟିକୁ 
ବିକ୍ରି କରିବାର ବ୍ଯବସ୍ଥା କରିବା ପାଇଁ ମୁଁ ଚାରିଦିନ ଛୁଟି ନେଇ ଗାଁକୁ ଯାଉଥ୍‌ଲି । 

ଦେଖିବାକୁ ଗଲେ ଏ ବି କିଛି ଆମର ପୂରୁଷାନୁକ୍ରମିକ ଗାଁ ନଥୁଲା । ବାପା 
ଯେତେବେଳେ ସେ ଅଞ୍ଚଳରେ ପୋଷ୍ଟମାଷ୍ଟର ଥଲେ, ପ୍ରଥମେ ଶସ୍ତାରେ ଚାଷ ଜମି 
କିଣିଥ୍‌ଲେ ଏବଂ ପରେ ସେ ଗାଁ ପାଖରେ ରହିବା ପାଇଁ ଘର ତିଆରି କରିଥଲେ । 
ମୋର ଜନ୍ମ ବି ହୋଇଥ୍‌ଲା ସେଇ ଗାଁରେ । ବାପା ସେଠାରୁ ବଦଳିହୋଇ ଯିବା 
ପରେ ବି ଆମେ ସେଠାରେ ରହିଗଲୁ । ଆସ୍ତେ ଆସ୍ତେ ଆମର ଆଉ ସବୁ ଜାଗାରୁ 
ସଂପର୍କ କଟିଗଲା ଏବଂ ମୁଁ ସେଇଠାର ସ୍କୁଲରେ ପାଠ ପଢ଼ିଲି । ମୁଁ ଯେତେବେଳେ 
କଲେଜରେ ପଢ଼ିବାକୁ ଗଲି, ଆମେ ସବୁ ଗାଁ ଛାଡ଼ି ସହରକୁ ଆସିଲୁ । ବାପା 
ସହରରେ ଘର ନେଲେ ଏବଂ ଆମର ଆଉ ଗାଁ ସହିତ ସଂପର୍କ ରହିଲା ନାହିଁ। 
ଯାହା କେବେ କେମିତି ବାପା ଛୁଟି ନେଇ ଗାଁକୁ ଯାଇ ଚାଷବାସ କଥା ବୂଝୁଥୂ୍‌ଲେ । 
ମଝିରେ ମଝିରେ ଗାଁରୁ କେହି କେହି ଚାଷୀ ଆସି ଆମକୁ ଧାନ ଚାଉଳ ଦେଇ 
ଯାଉଥ୍ଲେ । ପରେ ଜମିଜମା ଆଇନ କାନୂନ ହେବାରୁ ବାପା ସେଠାକାର ଚାଷ 
ଜମି ସବୂ ବି ଆସ୍ତେ ଆସ୍ତେ ବିକ୍ରି କରିଦେଲେ `ଏବଂ ଗାଁ ସହିତ ଆମର ସଂପର୍କ 
କମି କମି ଗଲା । କେବଳ ଆମର ରହିବା ଘରଟି ବାପା ବିକି ନକରି ରଖିଥ୍‌ଲେ | 
ତାଙ୍କର ଆଶା ଥୁଲା ଯେ ଭବିଷ୍ୟତରେ ଆମ ପରିବାରର କିଏ ହେଲେ କେବେ 
ଯାଇ ସେଠାରେ ରହିବ । 


Digitized by srujanika@gmail.com 


ସାକ୍ଷାତକାର / ୩୯୩ 
ଏ ବି ଅନେକ ଦିନ ତଳର କଥା । ବାପାଙ୍କ ମରିବା ପରେ କେବଳ ମୁଁ ହିଁ 
ଆମ ଘରର ଖବର ରଖୁଥ୍‌ଲି । ଗାଁ ବିଷୟରେ ମୋର ଅନେକ ସୁଖଦ ଅନୁଭୂତି 
ଥୁଲା, କାରଣ ମୋର ସଂପୂର୍ଣ୍ଣ ପିଲାଦିନ ଓ ସ୍କୁଲ ପାଠପଢ଼ା ସମୟ ଏଇ ଗାଁରେ 
ହିଁ କଟିଥ୍ଲା। ଯଦିଓ ତାକୁ ମୁଁ ଆମ ଗାଁ ବୋଲି କହୁଛି, ଆମ ଘରଟି ଠିକ ଗାଁ 
ଭିତରେ ନ ଥୁଲା । ସେ ଗାଁର ଲୋକମାନେ ଅଛବ ଥୁଲେ ଏବଂ ସେତେବେଳେ 
ସେମାନଙ୍କ ଭିତରେ ମିଳିମିଶି ରହିବାର ପ୍ରଶ୍ନ ଉଠୁ ନ ଥୁଲା । ହୁଏତ ଏତେ 
ଶସ୍ତାରେ ଜମି ପାଇ ନ ଥୁଲେ ବାପା ଅନ୍ୟ ଜାଗାରେ ଘର ତିଆରି କରିଥାନ୍ତେ । 
ଆମର ଘର ଥୁଲା ଗାଁ ମୁଣ୍ଡ ପୋଖରୀ ପାଖରେ, ଗାଁଠାରୁ ସାମାନ୍ୟ ଦୂରରେ । ଗାଁ 
ଲୋକଙ୍କଠାରୁ ପାଖରେ ଓ ଦୂରରେ ରହିବା ଦୂଇଟିଯାକର ସୂବିଧା ସୁଯୋଗ ଆମେ 
ପାଉଥୁଲୁ ! 
ଯଦିଓ ଛୁଆଁଛୁଇଁ ଏକ ସମସ୍ୟା ହୋଇଥାନ୍ତା, ଆମ ପାଇଁ ଏ କଥା ବିଶେଷ 
ଅସୁବିଧା ସୃଷ୍ଟି କରି ନ ଥୁଲା । ଚାକିରିରେ ବାରମ୍ବାର ବଦଳି ହୋଇ ବାପା ମାଙ୍କର 
ତାଙ୍କର କୌଣସି ଆତ୍ମୀୟଙ୍କ ସହିତ ଆଉ ବିଶେଷ ସଂପର୍କ ନ ଥୁଲା ଏବଂ ଏଠାରେ 
କଣ କିଛି କଲେ ନ କଲେ ଜାତିଆଣ ସମାଲୋଚନା ହେବାର ଭୟ ନ ଥୁଲା। 
ତେଣୁ ଆମେ ଗାଁଲୋକଙ୍କ ସହିତ ବେଶ ସୁବିଧା ସହଯୋଗରେ ଚଳି ଆସିଥ୍‌ଲୁ । 
ଗାଁର ଅଧ୍କାଂଶ ଲୋକ ଭୂମିହୀନ ଚାଷୀ ଥ୍ଲେ ଏବଂ ଚାଷବାସ ସମୟରେ କାହା 
କାହା ଜମିରେ କାମ କରି ପେଟ ପୋଷୁଥ୍‌ଲେ । ଗାଁରେ ଗୋଟିଏ ଛୋଟ ସ୍କୁଲ 
ଥୁଲା । ଗାଁ ପିଲାମାନେ କିଛି ଦିନ ତଳ କ୍ଲାସରେ ପଢ଼ୁଥ୍‌ଲେ; କିନ୍ଧୁ ସେଠାର ପଢ଼ା 
ଶେଷ ହୋଇଗଲେ କେହି ଦୂର ବଡ଼ଗାଁରେ ଥ୍ବା ଉଚ୍ଚ ସ୍କୁଲକୁ ପଢ଼ିବାକୁ ଯାଉ ନ 
ଥୁଲେ । କାମ କରିବା ବୟସ ହେଲେ ସେମାନେ ଚାଲି ଯାଉଥ୍ଲେ କ୍ଷେତରେ ମଜୁରି 
କରିବାକୁ । 
ଛୋଟ ସ୍କୁଲରେ ପଢ଼ିବା ବେଳେ ଗାଁ ଭିତରେ ମୋର ଅନେକ ସାଙ୍ଗ ଥ୍‌ଲେ। 
ପରେ ଯେତେବେଳେ ଉଚ୍ଚ ସ୍କୁଲରେ ପଢ଼ିଲି, ମୋ ସାଙ୍ଗରେ ଗାଁର ଦି ଚାରି ଜଣ 
ପିଲା ବି ପଢ଼ିବାକୁ ଗଲେ । କିଛି ବର୍ଷ ପରେ ମୁଁ ସ୍କୁଲ ପାସ କରିବା ବେଳକୁ 
ଅବଶ୍ୟ ସେମାନେ ସମସ୍ତେ ସ୍ଟୁଲ ଛାଡ଼ି ସାରି ଥ୍‌ଲେ । ମୋର ପିଲାଦିନ ଖୁବ 
ଖୁସିରେ କଟିଥ୍ଲା ଗାଁର ପରିବେଶରେ । ଖୋଲା ପଡ଼ିଆ, ଆତମ୍ବତୋଟା, ନର, 
ପାହାଡ଼, ଜଙ୍ଗଲ ଘେରା ଏଇ ଗାଁଟି କଥା ମନେପକାଇଲେ ଏବେ ବି ମୋ ମନ 
ଆନନ୍ଦ ଓ ରହସ୍ୟର ସଟ୍‌ ତିରେ ଭରି ଯାଉଥ୍‌ଲା । ସହରର ଛୋଟ ଘରଟିରେ ବସି 
ମୁଁ ଅନେକ ସମୟରେ ଗାଁ ତଥା ପିଲାଦିନ କଥା ମନେପକାଉଥ୍‌ଲି । 

୩୯୪ / କଥା ଯାତ୍ରା 

ଗାଁରେ ପର୍ବପର୍ବାଣିରେ ଅନେକ ପ୍ରକାରର ଯାନିଯାତ୍ରା ହେଉଥଲା । ଗାଁରେ 
ଯଦିଓ କୌଣସି ବଡ଼ ମନ୍ଦିର ନ ଥୁଲା, ଛୋଟ ଛୋଟ ପଥର ଘର ଓ ଗାଁ ମୁଣ୍ଡ ଗଛ 
ତଳେ ବିଭିନ୍ନ ପ୍ରକାରର ଦେବ ଦେବୀଙ୍କର ପ୍ରତିମା ଥୁଲା ଓ ପର୍ବ ଦିନମାନଙ୍କରେ 
ସେଠାରେ ପୂରୋହିତ, ଫୁଲ ଚନ୍ଦନ, ଝୁଣା ସିନ୍ଦୁର, କୁକୁଡ଼ା ବଳି, ରଙ୍ଗିନ ପୋଷାକ 
ଓ ଜରିକାଗଜର ମେଳା ଲାଗି ଯାଉଥଲା । ଏ ଦିନଗୁଡ଼ିକ ଗାଁର ପିଲାମାନଙ୍କ ପାଇଁ 
ଥୁଲା ସବୂଠାରୁ ଆନନ୍ଦର ଦିନ । 

ଆମ ଗାଁର ସବୁଠାରୁ ପ୍ରସିଦ୍ଧ ଯାତ୍ରା ପର୍ବ ଥୁଲା ବାଘନାଚ । ଫାଲଗୁନ 
ମାସରେ, ଯେତେବେଳେ ଚାଷବାସ କାମ ନଥାଏ, ଏଇ ତିନି ଦିନର ଯତ୍ରା 
ଆରମ୍ଭ ହେଉଥଲା । ଯାତ୍ରା ପାଇଁ ପ୍ରସ୍ତୁତି ହେଉଥୁଲା ପନ୍ଦର କୋଡ଼ିଏ ଦିନ ଆଗରୁ । 
ପୂଜା ପାର୍ବଣ ଛଡ଼ା ଏଇ ତିନି ଦିନ ଯୋଉ ନାଚ ହେଉଥଲା ତା ପାଖ ଆଖ 
ଅଞ୍ଚଳରେ ପ୍ରସିଦ୍ଧ ଥୁଲା । ଆମ ଗାଁର ବାଘନାଚ ଦଳ ଅନ୍ୟ ଗାଁକୁ ମଧ୍ୟ ଯାଉଥୂଲେ 
ଏବଂ କିଛି ପଇସା ବି ରୋଜଗାର କରୁଥ୍‌ଲେ । ବାଘନାଚର ସର୍ଦ୍ଦାର ଥୁଲା ରଘୁ 
ଚୌକିଦାର, ଯେ କି ଯାତ୍ରାର ବେଶ କିଛି ଦିନ ଆଗରୁ ଗାଁର ଯୁବକମାନଙ୍କୁ ନାଚ 
ଶିଖାଉଥ୍‌ଲା । ରଘୁ ଚୌକିଦାର ଆମର ଚାଷବାସ କଥା ବଝୁଥ୍ଲା ଏବଂ ତାର ପୁଅ 
ଗୋପାଳ ମୋ ସାଙ୍ଗରେ ପାଠ ପଢ଼ୂଥ୍‌ଲା । ତେଣୁ ଆମ ପରିବାର ସହିତ 
ସେମାନେ ବେଶ ପରିଚିତ ଥୁଲେ ଏବଂ ବାଘନାଚକୁ ପ୍ରସ୍ତୁତି ସମୟରୁ ଶେଷ 
ପର୍ଯ୍ୟନ୍ତ ଭଲଭାବରେ ଦେଖିବାର ମୁଁ ସୂଯୋଗ ପାଉଥ୍‌ଲି । 

ବାଘନାଚ ବି ସତରେ ଗୋଟାଏ ଦେଖିବା ଭଳି ଜିନିଷ ଥୁଲା । ପନ୍ଦର 
କୋଡ଼ିଏ ଭେଣ୍ଡା ଯୁବକ ଯେତେବେଳେ ଖାଲି ଦେହରେ ହଳଦିଆ ପଟା ପଟା ରଙ୍ଗ 
ଲଗାଇ ଢୋଲ ଓ ମହୁରୀର ତାଳରେ ନାଚୂଥୂ୍‌ଲେ, ଦେଖଣାହାରିଙ୍କ ଛାତିରେ ଭୟ 
ଓ ଉତ୍ତେଜନା ଜାତ ହେଉଥଲା ଏଥୁରେ ସନ୍ଦେହ ନାହିଁ । ନାଚ କେମିତି ଭଲ ଭାବେ 
ହେବ, ସେଥ୍ପାଇଁ ରଘୁ ଚୌକିଦାର ଓ ଗାଁର ଯୁବକମାନେ ମଧ୍ଯ ବିଶେଷ ପରିଶ୍ରମ 
କରୁଥ୍‌ଲେ । ପନ୍ଦର ଦିନ କାଳ ଖାଇବା ପିଇବା ଛାଡ଼ି ରଘୁ ଚୌକିଦାର ଢୋଲ 
ନେଇ ଗାଁ ମୁଣ୍ଡରେ ବସି ରହୁଥ୍ଲା । ନାଚ ଶିଖାଇଲା ବେଳେ ଯଦି କିଏ କଣ ଭୁଲ 
କରୁଥୁଲା, ରଘୁ ତା ଆଡ଼କୁ କଟମଟ କରି ଚାହିଁ ପାଟି କରୁଥ୍ଲା । ଏଇ ସମୟରେ 
ସେ କେବେ କେମିତି ଆମ ଘରକୁ ଆସିଲେ ବାପା ତାକୁ ଯଦି କିଛି କାମ 
ଦଉଥ୍‌ଲେ, ସେ କହୁଥ୍ଲା, ବାଘ ଯାତ୍ରାଟା ସରିଯାଉ, ମୁଁ କରିଦେବି । 

ଗୋପାଳ ଯେତେବେଳେ ସେ ବର୍ଷ ନାଚ ଶିଖିବାକୁ ଆରମ୍ଭ କଲା, ଆମେ 
ପିଲାମାନେ ସାମାନ୍ୟ ବିସ୍ଟିତ ଓ ଇର୍ଷାନ୍ନିତ ହୋଇଥୁଲୁ । ଗୋପାଳ ବଡ଼ ଚପଳ ଓ 

ସାକ୍ଷାତ୍କାର / ୩୯୫ 
ଚଞ୍ଚଳ ପ୍ରକୃତିର ଥଲା ଏବଂ ପାଠଶାଠରେ ମନ ଦେଉ ନ ଥୂଲା। ସେ ସବୁ 
ନାଚୁଆଙ୍କଠାରୁ ବୟସରେ ସାନ; କିନ୍ତୁ ରଘୁ ଚୌକିଦାରର ପୁଅ ବୋଲି ହିଁ ଏତେ 
ଅଳ ବୟସରେ ଦଳରେ ଜାଗା ପାଇଥ୍‌ଲା। ତେବେ ଖୁବ ଶୀଘ୍ର ସେ ଭଲ ନାଚ 
ଶିଖିନେଲା ଏବଂ କେତୋଟି ବର୍ଷ ଭିତରେ ସେ ଦଳର ସବୁଠାରୁ ଭଲ ନାଚୂଆ 
ଭାବରେ ଖ୍ୟାତି ପାଇଲା । ସ୍କୁଲ ଛାଡ଼ି ଦେବା ପରେ ସେ ନାଚରେ ବେଶି ବେଶି 
ସମୟ ଦେଲା । ଅଭ୍ୟାସର ଯୋଉ କେତେ ଦିନ ରଘୁ ଚୌକିଦାର ଆସି ପାରୁ ନ 
ଥୁଲା, ସେତେବେଳେ ନାଚ ଶିଖାଇବାର ଭାର ଗୋପାଳ ଉପରେ ହିଁ ପଡ଼ୁଥୁଲା । 

ଆମେ ଯେତେବେଳେ ଗାଁ ଛାଡ଼ି ସହରକୁ ଆସିଲୁ, ବାପା ଆମର ଘର ଓ 
ଜମିବାଡ଼ି ବ୍ରଝିବା କାମ ରଘୁ ଚୌକିଦାରକୁ ଦେଇ ଦେଇଥୁଲେ । କିଛି ବର୍ଷ ପରେ 
ଆମେ ରଘୁ ମରିଯିବାର ଖବର ପାଇଲୁ ଏବଂ ଗୋପାଳ ହିଁ ତାର ସବ୍ର ଦାୟିତ୍ଵ 
ନେଇ ନେଲା ! ମୁଁ ବୋଧହୁଏ ଏଇ ସମୟରେ କଲେଜରେ ପଢ଼ିବା ବେଳେ ଥରେ 


Co at ® 


vu 


ଗାଁକୁ ଯାଇଥ୍‌ଲି । ଗୋପାଳ ପାଖରେ ଘରର ଚାବି ରହୁଥୂଲା ଓ ମୁଁ ଗାଁରେ ଥ୍ବା 
ସମୟତକ ସେ ମୋ ଖବର ବୁଝାବ୍ରଝି କରିଥଲା । ତେବେ ସେତେବେଳକୁ 
ବାଘନାଚର ପ୍ରସ୍ତୁତି ଚାଲିଥ୍ବାରୁ ସେ ଖୁବ ବ୍ୟସ୍ତ ରହୁଥ୍ଲା । ମୁଁ ଥରେ ତାଙ୍କର 
ଅଭ୍ୟାସ ମଧ୍ୟ ଦେଖିବାକୁ ଯାଇଥ୍‌ଲି। ନାଚ ଶିଖୁଥ୍୍‌ବା ଯୁବକମାନେ ଗୋପାଳକୁ 
ଖୁବ ମାନୂଥ୍‌ଲେ ଏବଂ ଅତି ଉତ୍ସାହର ସହିତ ନାଚ ଶିଖୁଥ୍‌ଲେ । ଗୋପାଳ ବର୍ଭମାନ 
ଗୋପାଳ ଚୌକିଦାର ନାଁରେ ଜଣା ଥୁଲା ଏବଂ ସମସ୍ତେ ତାକୁ ଗୋପାଳ 
ଚୌକିଦାର ଡାକୂୁଥ୍‌ଲେ । ରଘୁର କୋଉ ପୂର୍ବ ପୁରୁଷରେ କିଏ କେବେ ଗାଁର 
ଚୌକିଦାର ଥୁଲା ଜଣା ନାହିଁ, ତେବେ ଏଇ ଉପାଧ୍‌ ପୂରୁଷାନୁକ୍ରମିକ ଟନିଆସୁଥ୍ଲା 
ଜଣାପଡୁଥୁଲା । 

ମୁଁ ଏଥରକ ଗାଁକୁ ଫେରୁଥ୍ଲି ଦଶ ପନ୍ଦର ବର୍ଷ ପରେ । ଏ ଭିତରେ ମୋର 
ଗାଁ ସହିତ ଏକମାତ୍ର ସଂପର୍କ ଥୁଲା ଗୋପାଳ ଚୌକିଦାର । ତା ପାଖକୁ ମୁଁ ମଝିରେ 
ମଝିରେ ଆମ ଘରର ଦେଖାରଖା କରିବା ପାଇଁ ଚିଠି ଏବଂ ମରାମତି କରିବା 
ପାଇଁ ଟଙ୍କା ପଠାଉଥ୍‌ଲି । ଏତେ ବର୍ଷ ପରେ ମୁଁ ପୁଣି ଗାଁକୁ ଆସୁଥ୍ବାରୁ ଏବଂ 
ଗୋପାଳ ସହିତ ଦେଖା ହେବ ବୋଲି ଖୁସି ଥୁଲି । ସଞ୍ଜବେଳେ ଷ୍ଟେସନରେ ଓହ୍ଲାଇ 
ଭାବିଥ୍ଲି ଗୋପାଳ ସେଠାକୁ ଆସିଥ୍ବ । କିନୁ ଗୋଟିଏ ଅଳ୍ବୟସ୍କ ନୂଆ ଫେସନର 
ଯୁବକ ମତେ ଷ୍ଟେସନରେ ଭେଟିଲା ଓ ଗୁରୁ ଗୋପାଳ ତାକୁ ପଠାଇଛନ୍ତି ବୋଲି 
କହିଲା । ମୁଁ ଯେତେବେଳେ ଗାଁକୁ ବସ ଧରିବା କଥା କହିଲି, ଯୁବକଟି ମତେ 

୩୯୬ / କଥା ଯାତ୍ରା 
ଜଣାଇଲା ଯେ ସେ ମୋ ପାଇଁ ଟ୍ୟାକ୍ସି ନେଇ ଆସିଛି । ଗାଁର ଏ ଅଗ୍ରଗତି କଥା 
ଶୁଣି ଖୁସି ହେଲି, କାରଣ ଆଗେ ଆମ ଅଞ୍ଚଳରେ ଟ୍ୟାକ୍ସି କଥା ଶୁଣୀ ନଥୁଲା । 
ବସ୍‌ ବି ସେ ରାସ୍ତାରେ ଖୁବ କମ ଯିବା ଆସିବା କରୁଥୁଲା ଏବଂ ଆମକୁ ବସ୍‌ 
ରାସ୍ତାପାଖରେ ଓହ୍ଲାଇ ଦେବା ପରେ ଆମକୁ ପୁଣି କିଛି ବାଟ କାଦୁଅ ରାସ୍ତା ଦେଇ 
ଯିବାକୁ ପଡ଼ୁଥ୍ଲା । 

ଟ୍ୟାକ୍ସି ଯେତେବେଳେ ସିଧା ଆମ ଗାଁ ବାଟ ଧରିଲା, ମୁଁ ଆଶ୍ଚର୍ଯ୍ୟ 


oo 


ହୋଇଗଲି, କାରଣ ରାସ୍ତାଟି ଖୁବ ଭଲ ହୋଇଯାଇଥ୍‌ଲା । ମୁଁ ଯେତେବେଳେ 
ରାସ୍ତାଟି ଗ୍ରାମଗୋଷ୍ଠୀ ଯୋଜନା ପକ୍ଷରୁ ହୋଇଛି କି କଣ ବୋଲି ପଚାରିଲି, ସେ 
ମତେ ଜଣାଇଲା ଯେ ଆମେରିକାର କୋଉ ସଂସ୍ଥା ଏଇ ରାସ୍ତାଟି ତିଆରି 
କରାଇଛନ୍ତି । ମୁଁ ଆଉ କଣ ପଚାରିବାକୁ ଯାଉଛି, ଟ୍ୟାକ୍ସି ଆସି ଆମ ଗାଁ 
ପାଖରେ ପହଞ୍ଚଲା। ରାସ୍ତା ଭଳି ଆମ ଗାଁକୁ ମଧ୍ଯ ମୁଁ ଚିହ୍ନି ପାରିଲି ନାହିଁ। 
ସେଠାରେ ଅନେକ କିଛି ବଦଳି ଯାଇଥ୍‌ଲା ଏବଂ ସବୁ କିଛି ଦେଖାଯାଉଥୁଲା ସମୃଦ୍ଧ 
ଓ ସଂପନ୍ନ । ଟ୍ୟାକ୍ସି ଆମ ଘର ସାମନାରେ ଅଟକିଲା । ଗାଁ ଭଳି ଆମ ଘର ବି 
ଚିହ୍ନି ହେଉ ନଥ୍‌ଲା। ଘରଟି ନୂଆ ହୋଇ ଧଉଳା ହୋଇଥଲା, ସେଥ୍‌ରେ 
ବୋଧହୁଏ ଆଉ କେତୋଟି ନୂଆ କୋଠରୀ ଯୋଗ କରାଯାଇଥ୍‌ଲା ଏବଂ ଘର 
ବାରଣ୍ଡାରେ ବିଜୁଳି ଆଲୁଅ ଜଳୁଥ୍‌ଲା । ସବୁଠାରୁ ବିସ୍ଲୟକର ବିଷୟ ଥୁଲା ଯେ, 
ଘର ସାମନାରେ ଦୂଇଟି ଖୁଣ୍ଟରେ ଗୋଟିଏ ବଡ଼ ସାଇନବୋର୍ଡ ଲାଗି ସେଥ୍‌ରେ 
‘ବ୍ୟାଘ୍ର ନୃତ୍ଯ ପ୍ରତିଷ୍ଠାନ? ବୋଲି ଲେଖାଥୁଲା । 

ମୋର ଆଶ୍ଚର୍ଯ୍ୟର ଶେଷ ରହିଲା ନାହିଁ ମୁଁ ଯେତେବେଳେ ଆମ ଘର 
ବାରଣ୍ଡାରେ କେତେ ଜଣ ଗୋରା ଲୋକ ବସିଥ୍‌ବାର ଦେଖିଲି । ଭାଗ୍ୟକୁ 
ଏତିକିବେଳେ ଗୋପାଳ ଚୌକିଦାର ଘର ଭିତରୁ ବାହାରି ମୋ ପାଖକୁ ଆସିଲା । 
ସେ ମଧ୍ଯ ଚିହ୍ନି ହେଉ ନଥୁଲା, କାରଣ ସେ ଶାସ୍ତ୍ରୀୟ ସଂଗୀତଜ୍ଞଙ୍କ ଭଳି ପୋଷାକ 
ପିଛିଥ୍ଲା । ମୁଁ ତାକୁ କଣ ଗୋପାଳ, କେମିତି ଅଛୁ ?? ବୋଲି କହି କୂଣ୍ଢାଇବାକୁ 
ଯାଉଛି, ସେ ଗୁଡମର୍ଣ୍ଣି? ବୋଲି କହି ମୋ ଆଡ଼କୁ ହାତ ବଢ଼ାଇଲା ଏବଂ 
ଆନ୍ତରିକତାର ସହିତ କରମର୍ଦ୍ଦନ କଲା । ଏଥରକ ମତେ ନେଇ ସେ ବାରଣ୍ଡାରେ 
ବସିଥ୍ବା ଆଠ ଦଶ ଜଣ ବିଦେଶୀ ସ୍ତ୍ରୀ ପୂରୁଷଙ୍କ ସହିତ ପରିଚୟ କରାଇଦେଲା 
ଏବଂ ମତେ ମୋ ପାଇଁ ଠିକ କରିଥ୍ବା କୋଠରୀକୁ ନେଇଗଲା । ମୁଁ ଦେଖି 
ଆଶ୍ଚର୍ଯ୍ୟ ଓ ଆନନ୍ଦିତ ହେଲି ଯେ ଗୋପାଳ ଚୌକିଦାର ବର୍ଉମାନ ସଂପୂର୍ଣ୍ଣ ଭୁଲ 

ଅଥଚ ଅତି ଅନର୍ଗଳ ଇଂରେଜୀରେ କଥା କହିପାରୁଥ୍ଲା ଏବଂ ବାହାରେ ବସିଥ୍‌ବା 
ଗୋରା ଲୋକମାନେ ତା ସହିତ ଅତି ସମ୍ଭମର ସହିତ ବ୍ଯବହାର କରୁଥ୍‌ଲେ । 

ଆମେ ଦୁହେଁ କୋଠରୀରେ ଏକ୍ସଟିଆ ବସିଥ୍୍‌ବା ବେଳେ ଗୋପାଳ 
ଚୌକିଦାର ମତେ ଅଦ୍ଯାବଧ୍‌ ଖବର ସବୁ ଦେଲା। ଏ ଭିତରେ ବାଘନାଚ 
କୁଆଡ଼େ ପୃଥ୍ବୀ ପ୍ରସିଦ୍ଧ ହୋଇଯାଇଥ୍‌ଲା ଏବଂ ତାର ଵଳକୁ ଦେଶ ବିଦେଶରୁ 
ନିମନ୍ତ୍ରଣ ଆସୁଥ୍‌ଲା । ସେ ବର୍ଷର ଅଧାଦିନ ବିଦେଶରେ ରହି ସେଠାରେ ବିଦେଶୀ 
ଛାତ୍ରଛାତ୍ରୀଙ୍କୁ ନାଚ ଶିଖାଉଥ୍‌ଲା ଅଥବା ନିଜର ଦଳର କାର୍ଯ୍ୟକ୍ରମ ଦେଖାଉଥ୍‌ୁଲା। 
ବିଦେଶରୁ ଅନେକ ସ୍ତ୍ରୀ ପୁରୁଷ ମଧ୍ଯ ଆମ ଗାଁକୁ ନାଚ ଶିଖିବାକୁ, ନ ହେଲେ 
ଗବେଷଣା କରିବାକୁ ଆସୁଥ୍‌ଲେ । ଆମ ଘରଟିକୁ ବର୍ଭମାନ ଠିକଠାକ କରି 
ଗୋପାଳ ନିଜର ବ୍ୟବହାରରେ ଲଗାଇଥ୍‌ଲା ଏବଂ ସେ ହିଁ ଘରଟିକୁ କିଣି ନେବାକୁ 
ଚାହୁଁଥ୍ଲା । ସେ ଯେତେବେଳେ ରାତିରେ ଯାଇ ରିହର୍ସଲ ଦେଖିବା କଥା କହିଲା ମୁଁ 
ପ୍ରଥମେ ଟିକିଏ ଆଶ୍ଚର୍ଯ୍ୟ ହେଲି କାରଣ ବାଘନାଚ ପର୍ବ ଅନେକ ଦିନ ପରେ 
ଥୁଲା । ଗୋପାଳ ମତେ ବୃଝାଇଲା ଯେ, ଆଜିକାଲି ନାଚ ବର୍ଷସାରା ହେଉଛି ଏବଂ 
ଖରାଦିନେ ବିଦେଶୀମାନେ ଏଠାକ୍ର ଆସି ପାରୁ ନଥ୍‌ବାରୁ ପର୍ବକୁ ମଧ୍ଯ ଶୀତ ଦିନକୁ 
ଘୁଞ୍ଚାଇ ଦିଆହୋଇଛି । “ଏଥ୍‌ରେ ସବୁ ଲେଖା ଅଛି” ବୋଲି କହି ସେ ମତେ 
ଗୋଟାଏ ବହି ଧରାଇ ଦେଇ ବାହାରିଗଲା । 

ବାଘନାଚ ଉପରେ ପୂସ୍ତିକାଟି ପଢ଼ି ମୁଁ ଅନେକ ନୂଆ ତଥ୍ୟ ପାଇଲି, ଯାହା 
ମତେ ଆଗରୁ ଜଣା ନଥୁଲା । ବ୍ୟାଘ୍ର ନୃତ୍ଯ କୁଆଡ଼େ ଏକ ଭାରତୀୟ ଶାସ୍ତ୍ରୀୟ 
ନୃତ୍ଯକଳା ଯାହାକି ବ୍ୟାଘ୍ରଶାସ୍ତ୍ରମ୍‌ ନାମକ ନୂଆ ହୋଇ ଆବିଷ୍ଠତ ହୋଇଥ୍‌ବା 
ତାଳପତ୍ର ପୋଥ୍‌ଦ୍ଵାରା ଅନୁମୋଦିତ । ପରବର୍ରୀ କାଳରେ ଏଇ ନୃତ୍ୟଟି ଗୋଟିଏ 
ବିଶେଷ ଅଞ୍ଚଳ ଅର୍ଥାତ ଆମ ଗାଁରେ ସୀମିତ ହୋଇଯାଇଥ୍‌ଲା ଏବଂ ପ୍ରାଦେଶିକ 
ଆଞ୍ଚଳିକ ପ୍ରଭାବ ଯୋଗୁ ଭ୍ରଷ୍ଟ ଓ ବିକୃତ ହୋଇଯାଇଥ୍‌ଲା । ଏଇ ନୃତ୍ୟଟି ବିସ୍କୃତି 
ଗର୍ଭରେ ଲୀନ ହୋଇଯାଇଥାନ୍ତା ଯଦି କେତେ ବର୍ଷ ତଳେ ଜଣେ ଆମେରୀକୀୟ 
ନୃତତ୍ତ୍ର ଗବେଷକ ଗାଡ଼ି ଖରାପ ହୋଇଯିବାରୁ ବାଘନାଚର ପ୍ରସ୍ତୁତିବେଳେ ଗୋଟିଏ 
ରାତି ଆମ ଗାଁରେ କଟାଇ ନଥାନ୍ତେ । ତାପରେ ଆରମ୍ଭ ହେଲା ବାଘନାଚର 
ପୂନରୁଦ୍ଧାର ଓ ଶୁଦ୍ଧୀକରଣ । କହିବା ବାହୁଲ୍ୟ ଯେ, ଗୁରୁ ଗୋପାଳଙ୍କର ଅଦମ୍ଯ 
ଉତ୍ସାହ ଓ ଅଧ୍ଯବସାୟ ଏବଂ ବିଦେଶୀ ଗବେଷକ ନୃତ୍ଯବିଦ୍‌ ଓ ସଂସ୍ଥାମାନଙ୍କ 
ସାହାଯ୍ୟ ଫଳରେ ଏହା ବିଶ୍ବବିଖ୍ୟାତ ହୋଇପାରିଥୁଲା । 

୩୯୮ / କଥା ଯାତ୍ରା 

ବହିଟିକୁ ପଢ଼ି ମୁଁ ଏକାଧାରରେ ଆନନ୍ଦିତ ଓ ଦୁଃଖିତ ହେଲି । ମୋର 
ଆନନ୍ଦର କାରଣ ଥୁଲା ଯେ ଆମ ଗାଁର ଗୋଟିଏ ଜିନିଷ ବର୍ଭମାନ ପୃଥ୍ବୀ ପ୍ରସିଦ୍ଧ 
ହୋଇ ଦେଶ ବିଦେଶର ଦୃଷ୍ଟି ଆକର୍ଷଣ କରିଥ୍ଲା ଏବଂ ମୋର ଜଣେ ପିଲାଦିନର 
ବଂଧୁ ଏହାର କେନ୍ଦ୍ରସତଳ । ମୋର ଦୁଃଖ ଏଥ୍‌ପାଇଁ ହେଉଥ୍‌ଲା ଯେ, ମୋର 
ପିଲାଦିନର ଆନନ୍ଦ ଉତ୍ସାହ ରୋମାଞ୍ଚ ଓ ହସଖୁସିରେ ଭରପୂର ଗାଁଟି ଆଉ ନ ଥୁଲା 
ଏବଂ ଆମର ନିଜସ୍ଵ ବାଘନାଚଟି ବର୍ଭମାନ ସାର୍ବଜନିକ ହୋଇଯାଇଥ୍‌ୁଲା। ମୁଁ 
ନିଜକୁ ଆଶ୍ଵାସନା ଦେଲି ଯେ ଏଥ୍‌ରେ ଦୁଃଖ କରିବାର କିଛି ନାହିଁ, କାରଣ ସବୁ 
କିଛି ବଦଳିଯାଉଛି, ଅଗ୍ରଗତି କରୁଛି, ପୁରୁଣା ଲିଭି ହଜି ଯାଇ ପୁଣି ନୂଆ ଆସୁଛି । 

ଏଇପରି କଥା ସବ୍ର ଭାବି ମୁଁ କୋଠରୀରୁ ବାହାରକୁ ଆସିଛି ଜଣେ ଗୋରା 
ଲୋକ ମୋ ପାଖକୁ ଆସିଲା । ତା କାନ୍ଧରେ କ୍ୟାମେରା ଓ ଟେପ୍ରେକର୍ଡର ଏବଂ 
ହାତରେ ନୋଟ ଖାତା ଦେଖି ମୁଁ ଜାଣିଲି ଯେ ସେ ଗବେଷକ ହୋଇଥ୍‌ବ। ମୋ 
ପାଖକୁ ଆସି ବିନା କୌଣସି ସୌଜନ୍ଯ ବିନିମୟରେ ସେ ମୋ ମୁହଁ ଆଡ଼କୁ 
ମାଇକ୍ରୋଫୋନ ବଢ଼ାଇ ଦେଇ ମତେ ପଚାରିଲା, ତମେ କଣ ଗୁରୁ ଗୋପାଳଙ୍କର 
ଲ୍ୟାଣ୍ଡଲର୍ଡ ? ମୁଁ ହଠାତ ଏ ପ୍ରଶ୍ନର କୌଣସି ଉତ୍ତର ଦେଇ ପାରିଲି ନାହିଁ, କାରଣ 
ଗୋପାଳ ଚୌକିଦାର ପାଖରେ ଆମ ଘରର ଚାବି ରହିଥ୍୍‌ବାରେ ଘର ମାଲିକ ଓ 
ଭଡ଼ାଟିଆ ସଂପର୍କର ପ୍ରଶ୍ନ ଉଠୁ ନଥୁଲା । ମତେ ଚୂପ ରହିବା ଦେଖି ଗୋରା ନିଜର 
ପ୍ରଶ୍ବକୁ ବଦଳାଇ ପଚାରିଲା, ଗୁରୁ ଗୋପାଳ ଯୋଉ ଘରେ ରହୁଛନ୍ତି, ତମେ ତାର 
ମାଲିକ ? ମୁଁ ହଁ କଲି। ଏଥରକ ସେ ମତେ ଦ୍ବିତୀୟ ପ୍ରଶ୍ନ କଲା, ତମେ କଣ 
ବ୍ରାହ୍ମଣ ନା ଶୂଦ୍ର ୨ ମୋ ଉତ୍ତର ଶୁଣୁ ନଶୁଣୁ ସେ ପଚାରିଲା, ତମର ଗୋତ୍ର କଣ ? 
ତାପରେ ସେ ମତେ ମୋରି କୋଠରୀ ଭିତରକୁ ନେଇ ବସାଇଲା ଓ କାନ୍ଧରୁ 
ଟେପ୍ରେକର୍ଡର ଖୋଲି ତାକୁ କାନ୍ଧରେ ବିଜୂଳି ସହିତ ଲଗାଇଲା । ଏଥରକ ମୋ 
ସାମନାରେ ବସି ସେ ମତେ ଜେରା କରିବାକୁ ଆରମ୍ଭ କଲା। ମତେ ଏକଥା 
ଅସ୍ଵସ୍ତିକର ଲାଗୁଥ୍‌ଲେ ବି ମୁଁ ମନା କରିପାରିଲି ନାହିଁ ଏବଂ ଏହା ଗୋପାଳ 
ଚୌକିଦାରର ମଙ୍ଗଳରେ ଆସିବ ବୋଲି ଭାବି ଯଥାସମ୍ଭବ ଭଦ୍ରତା ଓ ନମ୍ରତାର 
ସହିତ ତାର ପ୍ରଶ୍ନର ଉତ୍ତର ଦେଲି । 

ଭାଗ୍ୟକୁ କିଏ ଆସି ଆମକୁ ନାଚ ଦେଖିବାକୁ ଡାକିଲା ଏବଂ ଗୋରା 
କବଳରୁ ମୁକ୍ତି ପାଇ ମୁଁ ବାହାରକୁ ଆସିଲି । ନାଚ ଅଭ୍ୟାସ ପାଇଁ ଗାଁର ଆର 
ମୁଣ୍ଡରେ ଗୋଟିଏ ବଡ଼ ହଲ୍‌ ତିଆରି ହୋଇଥଲା । ତା ଭିତରେ ବିଜୁଳି ଆଲୁଅ 

ସାକ୍ଷାତ୍କାର / ୩୯୯ 
ଜଳୁଥ୍ଲା ଏବଂ ଗୋଟିଏ ଅନ୍ଧ ଉଚ୍ଚ ଆସନ ଉପରେ ଗୋପାଳ ଚୌକିଦାର ଗୁରୁ 
ସୁଲଭ ଗାନ୍ଭୀର୍ଯ୍ୟ ବଜାୟ ରଖି ବସିଥୂୁଲା । ଗୋରାମାନଙ୍କ ମେଳରେ ବସି ମୁଁ ଘରର 
ଚାରି ଆଡ଼କୁ ଅନାଇଲି । ଗୋଟାଏ କଣରେ ଜଣେ ଗୋରା ଲୋକ କ୍ଯାମେରା 
ଧରି ଠିଆ ହୋଇଥୁଲା ଏବଂ ଗୋପାଳ ଚୌକିଦାରର ଗୋଡ଼ ପାଖରେ ବସିଥୁବା 
ବିଦେଶୀ ଝିଅଟି ଟେପ୍‌ରେକର୍ଡରର ମାଇକ୍ରୋଫୋନଟି ହାତରେ ଧରି ଗୋପାଳ 
ଆଡ଼କୁ ତନ୍ସଟୟ ହୋଇ ଚାହିଁ ରହିଥ୍୍‌ଲା । ଗୋପାଳ ସାମନାରେ ଯୋଉ 
ନାଚୁଆମାନେ ବସିଥ୍‌ଲେ, ସେମାନଙ୍କ ଦେହରେ ବାଘ ଛାଲ ଭଳି ଦିଶୂଥ୍‌ବା 
ଭେଲଭେଟ୍‌ର ପୋଷାକ ଏବଂ ମୁହଁରେ ବାଘମୁଖା ଥୁଲା । ଗୋପାଳର ବାଁ 
ପାଖରେ ଆଠଜଣ ସଂଗୀତଜ୍ଞ ବିଭିନ୍ନ ପ୍ରକାରର ବାଦ୍ଯଯନ୍ତ୍ର ଧରି ମାଇକ୍‌ 
ସାମନାରେ ବସିଥ୍‌ଲେ ଏବଂ ଗୁରୁଙ୍କ ନିର୍ଦେଶର ଅପେକ୍ଷା କରୁଥ୍‌ଲେ । 

ଆମେମାନେ ବସିବା ପରେ ଗୋପାଳ ଚୌକିଦାର ଆଖି ବୁଜି କଣ ମନ୍ତ୍ର 
ପଢ଼ିଲା ଏବଂ ଭୂମି ସ୍ପର୍ଶ କରି ଆଙ୍ଗୁଳିକୁ ମୁଣ୍ଡରେ ଲଗାଇଲା । ତାପରେ 
ନାଚୁଆମାନେ ଓ ଗୋଡ଼ ପାଖରେ ବସିଥ୍‌ବା ଝିଅଟି ଜଣ ଜଣ କରି ଆସି 
ଗୋପାଳର ପାଦ ଛୁଇଁଲେ । ଏଥର ସଂଗୀତ ଆରମ୍ଭ ହେଲା ଓ ନାଚୂୁଆମାନେ ଉଠି 
ନାଚ ଆରମ୍ଭ କଲେ । ନାଚ ଖୁବ ଉଦ୍ଦୀପକ ଏବଂ ଚିତ୍ତାକର୍ଷକ ଥୁଲା । କିନ୍ଧୁ ମୁଁ 
ପିଲାଦିନେ ଗାଁରେ ଯେଉଁ ବାଘନାଚ ଦେଖିଥୁଲି, ଏ ବ୍ୟାଘ୍ର ନୃତ୍ଯର ତା ସହିତ 
କୌଣସି ସାମଞ୍ଜସ୍ୟ ବା ସଂପର୍କ ନ ଥୁଲା ଏବଂ ଏ ନାଚ ମୋର ଛାତିକୁ ଛୁଇଁ 
ପାରିଲା ନାହିଁ। ନାଚ ପରେ ଯେତେବେଳେ ନାଚୁଆମାନେ ମୁହଁରୁ ମୁଖା 
ଖୋଲିଦେଲେ, ମୁଁ ଏ କଥା ଲକ୍ଷ୍ଯ କଲି ଯେ ସେମାନଙ୍କ ଭିତରେ ଦୁଇଜଣ 
ବିଦେଶୀ ପୁଅ ଓ ଗୋଟିଏ ଝିଅ ମଧ୍ଯ ଥଲେ । 

ନାଚ ସରିବା ପରେ ପରେ ସେ ଗୋରାଲୋକ ପୁଣି ମୋ ପଛରେ ଲାଗିଲା 
ମତେ ଆହୁରି ପ୍ରଶ୍ନ ପଚାରିବା ଲାଗି । ମୁଁ କିଚୁ ଅନେକ କୌଶଳ କରି ତା ହାତରୁ 
ଖସିଲି ସିନା କିନ୍ତୁ ଦୁର୍ଯୋଗକୁ ଅନ୍ଯ ଗୋଟିଏ ଗୋରା ଲୋକ ହାବୁଡ଼ରେ ପଡ଼ିଗଲି । 
ସେ ମତେ ଜଣାଇଲା ଯେ ସେ ହିଁ ଥୁଲା ବାଘନାଟର ପ୍ରଥମ ତ୍ରାଣକର୍ଭା। ଏ 
ଲୋକଟି ଜେରା କରୁଥ୍ବା ଗୋରା ଲୋକଠାରୁ ଅନେକ ଶାନ୍ତଶିଷ୍ଟ ପ୍ରକୃତିର ଥୁଲା 
ଏବଂ ମତେ ପ୍ରଶ୍ନବାଣରେ ବିବ୍ରତ କରିବା ବଦଳରେ ଅନେକ ତଥ୍ଯ ଯୋଗାଇଲା ! 
ଭାରତବର୍ଷରେ ରକ୍ଷଣାବେକ୍ଷଣ ଅଭାବରେ କିପରି ଲୋକସଂସ୍କତିର ବିପର୍ଯ୍ୟୟ 
ଘଟୁଛି ସେ ବିଷୟରେ ଅନେକ କଥା କହିଲା । ' ଲୋକସଂସ୍କୃତିକୁ ଭାରତୀୟ 

୪୦୦ / କଥା ଯାତ୍ରା 

ପରମ୍ପରା ଅନୁଯାୟୀ ଶୂଦ୍ଧ ଓ ଅମିଶ୍ରିତ ରଖିବା ପାଇଁ ଅନେକ ପ୍ରକାରର ଉଦ୍ୟମ 
ଆବଶ୍ୟକ । ନହେଲେ ଆସ୍ତେ ଆସ୍ତେ ସେଥ୍‌ରେ ବିଭିନ୍ନ ଶସ୍ତା ଜିନିଷ ମିଶି 
ଲୋକସଂସ୍କୃତି କାଳକ୍ରମେ ଏକ ଅପସଂସ୍କୃତିରେ ପରିଣତ ହୋଇଯିବ ଯାହା କଳାର 
ବିଡ଼ମ୍ବନା ମାତ୍ର ହେବ, ଯେପରିକି ବାଘନାଚର ମୁଖା ଓ ପୋଷାକ କାଳକ୍ରମେ 
ଲୋପ ପାଇଯାଇଥ୍‌ଲା। ଏ କଥା ଶୁଣି ମୁଁ ଖୁସି ହେଲି ଯେ ଯାହାହେଉ 
ବିଦେଶୀମାନଙ୍କର ଉଦ୍ୟମ ଫଳରେ ବାଘନାଚ ଆମ ଗାଁ ଲୋକଙ୍କ କବଳରୁ 
ବଞ୍ଚଯାଇଛି ଏବଂ ପରିମାର୍ଜିତ ଶୁଦ୍ଧପୂତ ହୋଇ ବିଦେଶରେ ସୁନାମ ଅର୍ଜନ କରୁଛି । 
ରଘୁ ଚୌକିଦାର ବଞ୍ଚୁଥୁଲେ ଏ ବିଷୟରେ କଣ ଭାବିଥାନ୍ତା ମୁଁ ସେ କଥା ଚିନ୍ତା 
କରିବାରୁ ନିଜକୁ ନିବୃତ୍ତ କଲି । 

ଏ ଗାଁ ଆଉ ରଘୁ ଚୌକିଦାରର ଗାଁ ନଥୁଲା । ଏ ଥୁଲା ଏକ ଆନ୍ତର୍ଜାତିକ 
କଳା କ୍ଷେତ୍ର । ବାଘନାଚ ସହିତ ଆମ ଗାଁ ଲୋକଙ୍କର କୌଣସି ସଂପର୍କ ନଥୁଲା । 
ଏ ନୃତ୍ୟ କଳାଟି ଥୁଲା ଦେଶ ବିଦେଶର ବିଦଗ୍ଧ ଲୋକଙ୍କର ଉପଭୋଗ ତଥା 
ନୃତତ୍ତ୍ଵବିତ୍‌ ସମାଜବିଜ୍ଞାନୀ ନୃତ୍ଯ ଶାସ୍ତଜ୍ଞ ଗବେଷକମାନଙ୍କର ଅନୁଧ୍ଯାନର ବିଷୟ । 
ମୁଖାମୁହଁ ବାଘ ପୋଷାକ ପିନ୍ଧା ନୃତ୍ଯ ଶିଳ୍ପୀମାନେ ଆଉ ଆମ ଗାଁର ବାସିନ୍ଦା 
ନଥ୍‌ଲେ । ସେମାନେ ପ୍ରତ୍ୟେକେ ଥ୍‌୍ଲେ ଆମ ଦେଶର ଜଣେ ଜଣେ ସାଂସ୍କୃତିକ 
ରାଜଦୂତ | 

ଏ ସବୁ ଜିଥା ଭାବ୍ର ଭାବୁ ମୁଁ ଗୋପାଳ ଚୌକିଦାର ପାଖକୁ ଗଲି। ଏ 
ପର୍ଯ୍ୟନ୍ତ ତା ପଛରେ ଛାଇ ଭଳି ଲାଗିରହିଥ୍‌ବା ଝିଅଟି ତା ପାଖ ଛାଡ଼ି ନଥୁଲା । 
ହାତରେ ଗୋଟାଏ ବାଘମୁଖା ଧରି ଗୋପାଳ ବୁଝାଉଥ୍ଲା ବାଘର ଆଖି କାହିକି 
ଲାଲ ରଙ୍ଗ ହୋଇଛି । ଭରତଙ୍କର ନାଟ୍ଯଶାସ୍ତ୍ ଅନୁସାରେ ଲାଲ ରଙ୍ଗ ହେଉଛି 
ରୌଦ୍ରରସର ପ୍ରତୀକ । ଝିଅଟିର ମୁହଁ ଖୁସିରେ ଉଜ୍ଵଳ ହୋଇଗଲା ଏବଂ 
ଗୋପାଳକୁ ଟିକିଏ ଅପେକ୍ଷା କରିବାକୁ କହି ସେ ତାର ଖାତାରେ କଣ ଲେଖିଲା । 
ପଚାରି ବ୍ରଝିଲି ଯେ ଝିଅଟି ଗୁରୁ ଗୋପାଳଙ୍କର ଏକ ପୂର୍ଣ୍ଣାଙ୍ଗ ଜୀବନୀ ଲେଖିବାରେ 
ନିଜକୁ ନିୟୋଜିତ କରିଛି । ଝିଅଟି ଯେତେବେଳେ ଜାଣିଲା ଯେ ମୁଁ ଗୋପାଳର 
ପିଲାଦିନରେ ସାଙ୍ଗ, ସେ ମୋ ପାଖରୁ ଗୋଟିଏ ପୂରା ଦିନର ସାକ୍ଷାତ୍‌କାର 
ନେବାର ପ୍ରତିଶ୍ରୁତି ନେଲା । 

ଆମେ ଗାଁ ପଛପାଖ ଦେଇ ନୃତ୍ଯାଭ୍ୟାସ ଜାଗାରୁ ଆମ ଘରକୁ ଫେରିଲୁ । 
ଶୀତଦିନ ରାତିରେ ଗାଁଲୋକ ଶୋଇଯାଇଥ୍‌ଲେ ଏବଂ ସବୁ କିଛି ଚୁପଚାପ 
ହୋଇଯାଇଥ୍‌ଲା । ତୋଟା ପାଖ ଦେଇ ଏଇ ରାସ୍ତାଟିକକ ପାରି ହେବାବେଳେ 

ସାକ୍ଷାତ୍‌କାର / ୪୦୧ 
ଛାପିଛାପିକା ଜହ୍ମ ଆଲୁଅ, ଶୀତ ଦିନର କୁହୁଡ଼ି, ଝିଙ୍କାରି ସ୍ଵର, ମାଟିର ବାସ୍କା ଓ 
ବାଦ୍ରଡ଼ିର ଉଡ଼ିଯିବାରେ ମୋର ପିଲାଦିନ କଥା ମନେ ପଡ଼ିଲା । ଏଇ ଇନ୍ଦ୍ରଜାଲଟି 
କିନ୍ତୁ ହଠାତ କଟିଗଲା ଯେତେବେଳେ ମୋ ଆଖି ଆଗରେ ପଡ଼ିଲା ବିଜୁଳି ଆଲୁଅ 
ଜଳୁଥ୍ବା ଆମ ଘର ଓ ତା ସାମନାରେ ପ୍ରହରୀ ଭଳି ଛିଡ଼ାହୋଇଥ୍‌ବା ପ୍ରତିଷ୍ଠାନର 
ଫଳକଟି । 

ଆମେ ସବୁ ଖାଇ ବସିବାବେଳେ ଗୋପାଳ ମତେ ପଚାରିଲା ମୁଁ ଗାଁରେ 
ଆଉ କେତେ ଦିନ ରହିବି । କ୍ୟାମେରା ଟେପରେକର୍ଡର ନୋଟ ଖାତା ଫ୍ଲାଶ 
ଲାଇଟ ଜୀବନୀକାର ନୃତତ୍ତ୍ବବିତ୍‌ ଗବେଷକମାନଙ୍କ ଆଡ଼କୁ ଅନାଇ. ମୋର ମନ କି 
ଭଳି ଖ୍ନ ହୋଇଗଲା । ମତେ ଏଇ ପରିବେଶରେ ନିଜକୁ ଖାପଛଡ଼ା ଲାଗିଲା ଓ 
ଅସ୍ଵସ୍ତି ବୋଧହେଲା । ମୁଁ ତାକୁ କହିଲି, ମୋର ସହରରେ ଜରୁରୀ କାମ ଅଛି; 
କାଲି ସକାଳୁ ଚାଲିଯିବି । 


gQUU 

ସା ସ୍ର।କ୍ଯ 


ଜଣେ ସଚ୍ୋଟ, କର୍ରବ୍ଯନିଷ୍ଟଟ କର୍ମଠ, ଅଧ୍ଯବସାୟୀ ଏବଂ କାର୍ଯ୍ୟଦକ୍ଷ 
ଅଫିସର ଭାବରେ ରଘୁପତିଙ୍କର ସୂନାମ ଥୁଲା । କିନ୍ତୁ ତାଙ୍କର ଯେଉଁ ସବୁ ଗୁଣ 
ସହିତ ଲୋକମାନେ ବିଶେଷଭାବେ ପରିଚିତ ଥୁଲେ, ସେଗୁଡ଼ିକ ହେଲା କଡ଼ା 
ମିଜାଜ, ଚିଡ଼ିଚିଡ଼ା ସ୍ଵଭାବ ଓ ଟାଣ ମୁହଁ । ଏଇସବୁ ଗୁଣର ପରିପୂରକ ସ୍ଵରୂପ ସେ 
ମୋଟା ଫ୍ରେମର ଚଷମା ଲଗାଉଥ୍‌ଲେ, ସିଗାର ପିଉଥ୍‌ଲେ ଏବଂ କୁକୁର 
ପାଳିଥୂଲେ । ତାଙ୍କ କୁକୁରଟି ମଧ୍ଯ ରୁକ୍ଷ ପ୍ରକୃତିର ଥୁଲା, ଲୋକଙ୍କୁ ଦେଖିଲେ 
ଭୟଙ୍କର ଭୁକୁଥ୍ଲା ଏବଂ ଦାନ୍ତ ଦେଖାଇ କାମୁଡ଼ିବାକୁ ଗୋଡ଼ାଇ ଆସୁଥ୍‌ଲା। 
ରଘୁପତି ଯେଉଁଆଡ଼େ ଗଲେ କୁକୁରଟିକୁ ସାଙ୍ଗରେ ନେଉଥ୍‌ଲେ ଏବଂ ଲୋକମାନେ 
ଏଇ କଳା ଜନ୍ୁଟିକୁ ଦେଖୁଥ୍‌ଲେ ତାଙ୍କର ଚରିତ୍ରର ଏକ ଜୀବନ୍ତ ପ୍ରସାରଣ ଭାବେ । 
ତାଙ୍କ ପାଖରେ ଯଦିଓ ବନ୍ଧୁକ ଇତ୍ଯାଦି ଅସ୍ତ ନଥ୍ଲା, ସେ ପାଖ ଓ ଦୂର ଜିନିଷ 
ଦେଖିବା ପାଇଁ ଦୁଇଟି ଅଲଗା ଚଷମା ରଖୁଥ୍‌ଲେ ଏବଂ ଗୋଟିଏ ଚଷମା 
ପିନ୍ିଥ୍ବାବେଳେ ଅନ୍ୟ ଚଷମାଟି ତାଙ୍କ ହାତରେ ଗୋଟିଏ ଗୁଳିପୂର୍ଣ୍ଣ ପିସ୍ତଲର କାମ 
ଦେଉଥ୍ଲା। ତାଙ୍କୁ ଦେଖିଲେ ଲୋକେ ଗଭଭିଣୀ ଗାଇ ବାଟ ଛାଡ଼ି ଦେବା ଭଳି 
ସଂପ୍ରତି ପ୍ରଚଳିତ ନଥ୍‌ବା ଉଚ୍ତି ମନେ ପକାଉଥ୍‌ଲେ । ଯଦିଓ ସମସ୍ତେ ତାଙ୍କର 
କାମର ପ୍ରଶଂସା କରୁଥ୍‌ଲେ, ବାଧ୍ୟବାଧକତା ନଥୁଲେ କେହି ତାଙ୍କ ପାଖ ମାଡ଼ିବାକୁ 
ଚାହୁଁ ନଥୁଲେ । 

ଜିଲାଧୀଶ ହୋଇ ଆସିବାର ଅଳ୍ପଦିନ ଭିତରେ ହିଁ ରଘୁପତି ସମଗ୍ର ଜିଲାରେ 
ତାଙ୍କର କଠୋର ଅନୁଶାସନ ପ୍ରବର୍ରିତ କରିଦେଇଥ୍‌ଲେ। ତାଙ୍କର ପୂର୍ବବର୍ରୀ 
ଜିଲାଧୀଶ ଭଦ୍ର, ବିନୟୀ, ମିଷ୍ଟଭାଷୀ, ଧର୍ମପରାୟଣ, ଲୋକପ୍ରିୟ ତଥା କାମରେ 
ସଂପୂର୍ଣ୍ଣ ଅପାରଗ ଥୂଲେ । ରଘୁପତି ଆସିବା ପରେ ଜିଲାରେ ଶାସନର ଆବହାୱା 
ସଂପୂର୍ଣ୍ଣ ବଦଳିଗଲା । ଅଫିସ ଘରର ତାଲା ସବୂ ଠିକ ସମୟରେ ଖୋଲିଲା ଏବଂ 
କର୍ମଚାରୀମାନେ ସମୟାନୁବର୍ଭୀ ହେବାକୁ ଆରମ୍ଭ କଲେ। ବର୍ଷ ବର୍ଷ ଧରି 
ପଡ଼ିରହିଥ୍ବା ମୃତ ଫାଇଲ ସବୂ ହଠାତ ଜୀବନ୍ୟାସ ପାଇଲେ ଏବଂ ଅଫିସ 

ସାକ୍ଷାତକାର / ୪୦୩ 
ଘରମାନଙ୍କରେ ଆଉ ଧୂଳି ଅଳନ୍ଧୁ ବୃଢ଼ିଆଣୀ ଜାଲ ଦେଖିବାକୁ ମିଳିଲା ନାହିଁ। 
ପୂର୍ବାଧ୍କାରୀଙ୍କ କାମ ବିଷୟରେ କଥା ପଡ଼ିବାବେଳେ ଲୋକେ କହୁଥ୍ଲେ ଯେ ସେ 
ଖୁବ ଭଲଲୋକ ଥୁଲେ; ଏ ମନ୍ତବ୍ୟରେ ଭଦ୍ରବ୍ଯକ୍ରିଙ୍କର ଅପାରଗତା ଉହ୍ଯ 
ରହୁଥ୍ଲା । ଠିକ ସେହିପରି ରଘୁପତିଙ୍କ ବିଷୟରେ କୂହାଯାଉଥ୍୍‌ଲା ଯେ ସେ ଖୁବ 
ଭଲ ଅଫିସର, ଯାହାର ଅର୍ଥ ଥୁଲା ଯେ ସେ ଲୋକ ହିସାବରେ ଆଦୌ ଭଲ ନ 
ଥୁଲେ । ଏଥ୍‌ରୁ ଗୋଟିଏ ନିଷ୍ଠର୍ଷ ବାହାରୁଥ୍ଲା, ଯଦିଓ ଏ କଥା ପ୍ରମାଣସିବ୍ଧ ବା 
ଯୌକ୍ତିକ ନଥୁଲା, ଯେ ଭଲଲୋକ କଦାପି ଭଲ ଅଫିସର ହୋଇନପାରେ, ଅଥବା 
ଭଲ ଅଫିସର କଦାପି ଭଲଲୋକ ହୋଇନପାରେ । 

ସେ ଯାହାହେଉ, ରଘୁପତି ଯେ ଜଣେ ଦୁର୍ଦ୍ଦାନ୍ତ ଅଫିସର ଥ୍‌ଲେ, ଏ କଥା 
ନିଃସନ୍ଦେହ । ନିଜର ଗାମ୍ଭୀର୍ଯ୍ୟ ଶୃଙ୍ଖଳା ଓ ନିୟମସବ୍ରକୁ କେବଳ ଅଫିସ କାମରେ 
ସୀମାବଦ୍ଧ ନରଖି ଏଗୁଡ଼ିକୁ ସେ ତାଙ୍କର ବ୍ୟକ୍ତିଗତ ପାରିବାରିକ ଜୀବନରେ ମଧ୍ଯ 
ଉପଯୋଗ କରୁଥ୍ଲେ । ଯାହା ଫଳରେ ତାଙ୍କର ଘର ମଧ୍ଯ ତାଙ୍କ ଜିଲା ଶାସନର 
ଏକ ଲଘୁ ସଂସ୍କରଣ ଥୁଲା, ଯେଉଁଠାରେ ତାଙ୍କର ପତ୍ନୀ, ସନ୍ତାନ ଓ 
ଚାକରବାକରମାନେ ନିଜନିଜର ସ୍ଥାନ ଅନୁଯାୟୀ ଥୁଲେ ରଘୁପତିଙ୍କର ଶୃଙ୍ଖଳାର 
ଅଧୀନ । ଉଦାହରଣ ସ୍ଵରୂପ, ରଘୁପତି ନିଜର ପତ୍ନୀଙ୍କ ସହିତ ବ୍ଯବହାର 
କରୁଥ୍‌ଲେ ସେ ଯେପରି ଜଣେ ଦ୍ଵିତୀୟ ଶ୍ରେଣୀର ଅଧସ୍ତନ କର୍ମଚାରୀ । ନିଜର 
ସନ୍ତାନମାନଙ୍କୁ ରଘୁପତି କେବେହେଲେ ଚତୁର୍ଥ ବର୍ଗର କର୍ମଚାରୀରୁ ଉର୍୍ଧରେ ଦେଖୁ 
ନଥ୍‌ଲେ । ମୋଟ ଉପରେ କହିବାକୁ ଗଲେ ରଘୁପତି ଥ୍‌ଲେ ଜଣେ ନିରଂକୂଶ 
ସାର୍ବଭୌମ ସମ୍ରାଟ ଏବଂ ନିଜର ଘର ସମେତ ସମଗ୍ର ଜିଲାଟି ତାଙ୍କର ସୁବିସ୍ତୃତ 
ସାମ୍ରାଜ୍ୟ । 

ଏହି ଆଦର୍ଶ ପରିସ୍ଥିତିର ଏକ ବିଶେଷ ବ୍ୟତିକ୍ରମ ଥୁଲା ରଘୁପତିଙ୍କର 
ସବୁଠାରୁ ଛୋଟ ଝିଅ । ସେ ଅଧ୍କାଂଶ ସମୟ ଅସୁସ୍ଥ ଥଲା, ବୟସ ଅନୁପାତରେ 
ବତୁ ନଥୁଲା ଏବଂ ବିଭିନ୍ନ ପ୍ରକାର ରୋଗରେ ସଦାସର୍ବଦା ପୀଡ଼ିତ ରହୁଥ୍‌ଲା । 
ଅନେକ ଚିକିତ୍ସା ଓ ସେବା ଶୁଶ୍ରୁଷା ସତ୍ତ୍ଵେ ତାର ସ୍ଵାସ୍ଥ୍ୟ ଓ ଶାରୀରିକ ଅବସ୍ଥାର 
କୌଣସି ଉନ୍ନତି ହେଉ ନଥୁଲା ଏବଂ ଏକଥା ଥୁଲା ରଘୁପତିଙ୍କ ପାଇଁ ଚିନ୍ତା ଓ 
ଉଦ୍୍‌ବେଗର କାରଣ । ବଡ଼ ବଡ଼ ହସପିଟାଲ ଓ ଡାକ୍ତରଙ୍କ ଦ୍ଵାରା ବର୍ଷ ବର୍ଷ ଧରି 
ନିଦାନ ନିରୂପଣ ଓ ଉପଚାର ସବୁ ନିଷ୍ତଳ ଥୁଲା। ବିଦେଶୀ ଚିକିସତ୍ସାରୁ 
ହୋମିଓପାଥ୍‌ରୁ ଆୟୁର୍ବେଦରୁ ୟୁନାନୀ ସମସ୍ତ ପ୍ରକାର ପଦ୍ଧତିର ପରୀକ୍ଷାନିରୀକ୍ଷା 
ପରେ ରଘୁପତି ଆଉ କୌଣସି ଡାକ୍ତରଙ୍କ ପାଖକୁ ଯିବା ବନ୍ଦ କରିଦେଇଥ୍‌ଲେ । 

୪୦୪ / କଥା ଯାତ୍ରା 
ତେବେ ଡାକ୍ତରଙ୍କ ପରେ ଯେଉଁମାନଙ୍କ ପାଳି ପଡ଼ିଲା, ସେମାନେ ହେଲେ ତାନ୍ତ୍ରିକ, 
କାପାଳିକ, ଜ୍ୟୋତିର୍ବିଦ୍‌ ଓ ବିଭିନ୍ନ ବେଶଭୂଷା ଓ ମତାବଲମ୍ବୀ ସାଧୁସନ୍ତ୍ୟାସୀ । 

ରଘୂପତିଙ୍କର ଅଧସ୍ତନ କର୍ମଚାରୀମାନେ ଅବିଳମ୍ଭେ ତାଙ୍କର ଏଇ ଏକମାତ୍ର 
ଦୁର୍ବଳତାର ସନ୍ଧାନ ପାଇସାରିଥ୍‌ଲେ । ଏଣୁ ସେମାନେ ରଘୁପତିଙ୍କୁ ଖୁସି କରିବା 
ପାଇଁ ବିଭିନ୍ନ ଅଞ୍ଚଳରୁ ସାଧୁସନ୍ତ୍ୟାସୀଙ୍କୁ ଧରି ଆଣୁଥ୍‌ଲେ ଏବଂ ତାଙ୍କ ଘରେ 
ଅଧ୍କାଂଶ ସମୟ ଗେରୁଆ ଲୁଗା ଓ ଜଟାଜୁଟ ଦାଢ଼ି ପିନ୍ଧିଥିବା ଲୋକଙ୍କର ମେଳା 
ଲାଗିରହୂଥ୍ଲା । 

ଏଇ ବିଶେଷ ସମସ୍ଯା ସକ୍ତ୍ରେ ରଘୁପତି କେବେହେଲେ ନିଜ କାମରେ 
ଅବହେଳା ଅଥବା ନିର୍ଘଣ୍ଟରେ ବ୍ୟତିକ୍ରମ କରିବା ଦେଖା ଯାଇନଥୁଲା । ଠିକ ଦଶଟା 
ସମୟରେ ସେ ଅଫିସ୍‌ରେ ପହଞ୍ଚଥ୍‌ୁଲେ ଏବଂ ମନୋଯୋଗ ଓ ଦୃଢ଼ତାର ସହିତ 
କାମ କରୁଥ୍ଲେ । ନିୟମାନୁଯାୟୀ ସେ ଗସ୍ତରେ ଯାଉଥ୍‌ଲେ ଏବଂ ତାଙ୍କର ଆଞ୍ଚଳିକ 
ଅଫିସରମାନେ ତାଙ୍କ ପରିଦର୍ଶନକୁ କୋକୁଆ ଭୟ କରୁଥ୍‌ଲେ । ଏଇଭଳି ଗୋଟିଏ 
ଗସ୍ତ ସମୟରେ ରଘୁପତି ବର୍ଭମାନ ଏକ ନିମ୍ବସ୍ଥ କାର୍ଯ୍ୟାଳୟ ପରିଦର୍ଶନ କରୁଥ୍ଲେ 
ଏବଂ ତାର ଦାୟିତ୍ଵରେ ଥ୍ବା କାମଚୋର ଏବଂ ଅଯୋଗ୍ୟ ଅଫିସର ତାଙ୍କ 
ଆଗରେ ବସି ନିଜ ଇଷ୍ଟଦେବତାଙ୍କ ସ୍ଵରଣ କରୁଥଲା । ତାର ପାଟି ଖନି ବାଜୁଥୁଲା 
ଏବଂ ସେ ଝାଳରେ ଗାଧୋଉଥୁଲା। ରଘୁପତି ତାକୁ କାମ ବିଷୟରେ ଯେଉଁ 
ପ୍ରଶ୍ନମାନ ପଚାରୁଥ୍‌ଲେ ସେ ବାରମ୍ବାର କାଶି, ଛେପ ଢୋକି ଏବଂ ବେକ କୂଣ୍ଡାଇବା 
ସତ୍ତ୍ଵେ ସେଗୁଡ଼ିକର କୌଣସି ଉତ୍ତର ଦେଇ ପାରୂନଥୁଲା। ରଘୁପତିଙ୍କର କୋପ 
କ୍ରମଶଃ ବଢ଼ି ଚାଲିଥ୍‌ଲା ଏବଂ ଅଫିସର୍‌ ଭୟ କରୁଥୁଲା ଯେ ଅବିଳମ୍ବରେ ସେ 
ତାଙ୍କର କ୍ରୋଧାଗ୍ନିରେ ଜଳି ଭସ୍ଳ ହୋଇଯିବ । ସେଥୁପାଇଁ ସେ ବହୁଦିନରୁ ତିଆରି 
କରି ରଖିଥ୍‌ବା ଅମୋଘ ଅସ୍ରଟି ବାହାର କଲା ସୁଯୋଗ ଦେଖି ରଘୁପତିଙ୍କର 
ସମ୍ମୁଖୀନ ହେବାପାଇଁ । 

ରଘୁପତିଙ୍କର ବାକ୍ୟବାଣର ସ୍ରୋତ ଗୋଟିଏ ମୁହୂର୍ଭ ବିରତ ରହିଥ୍ବାବେଳେ 
ସାହସ ସଂଚୟ କରି ଅଫିସର ନିଜର ସେଇ ଶରଟି ପ୍ରୟୋଗ କଲା । 

ସାର୍‌, ପଶୂପତି ଆପଣଙ୍କୁ ଦେଖାକରିବାକୁ ଚାହୁଁଥ୍‌ଲେ । 

ପଶୂପତି କିଏ ? ବିରକ୍ତ ଓ କ୍ରୋଧମିଶା ସ୍ଵରରେ ପଚାରିଲେ ରଘୁପତି । 

ଅଫିସର ଜଣକ, ଯାହା ପାଟିରୁ ଏ ପର୍ଯ୍ୟନ୍ତ କଥା ବାହାରୁ ନଥୁଲା, ହଠାତ 
ବାଚାଳ ହୋଇଗଲା ଏବଂ ଶତମୂଖ ହୋଇ ପଶୁପତିର ବର୍ଣ୍ଣନା କଲା । ପଶୁପତି 


Digitized by srujanika@gmail.com 


ସାକ୍ଷାତକାର / ୪୦୫ 
ତାଙ୍କ ଅଫିସ୍‌ର ସାମାନ୍ୟ ପିଅନ; କିନ୍ଧୁ ସେ ଏ ଅଞ୍ଚଳରେ ଖ୍ଯାତ ଜଣେ 
ଅଷ୍ଟାବଧାନୀ ସାଧକ ଭାବରେ ! ତା ପାଖରେ ତନ୍ତ୍ର ଜ୍ୟୋତିଷ ମାଳିକାର ଅନେକ 
ତାଳପତ୍ର ପୋଥ୍‌ ଥୁଲା ଏବଂ ଅଫିସ ଛୁଟି ଦିନମାନଙ୍କରେ ତା ଘରେ ଲୋକଙ୍କର 
ଭିଡ଼ ଲାଗିଯାଉଥୁଲା । ବିଭିନ୍ନ ପ୍ରକାରର ପ୍ରଶ୍ନ ନେଇ ଲୋକମାନେ ତା ପାଖକୁ 
ଯାଉଥ୍୍‌ଲେ ଏବଂ ପୋଥ୍‌ ଦେଖି ଗଣନା କରି ପଶୁପତି ପ୍ରତିଟି ସମସ୍ୟାର ସମାଧାନ 
ବାହାର କରୁଥୁଲା । 

ଏତିକି କହିସାରି ଅଫିସର ରଘୁପତିଙ୍କ ଆଡ଼କୁ ଅନାଇଲା ତାର ଅସ୍ତ କେତେ 
ଦୂର କାର୍ଯ୍ୟବାରୀ ହୋଇଛି ସେ କଥା ଅନ୍ଦାଜ କରିବା ପାଇଁ । ଅନେକ ସାଧୁ 
ସନ୍ନ୍ୟାସୀଙ୍କ କ୍ରିୟାକଳାପ ସହିତ ସଂପୂର୍ଣ୍ଣ ପରିଚିତ ରଘୁପତିଙ୍କ ଉପରେ ତାର 
କଥାର ବିଶେଷ ପ୍ରଭାବ ପଡ଼ୁନଥ୍୍‌ଲା ଦେଖି ଅଫିସର ବର୍ଭମାନ ବର୍ଣ୍ଣନାର ଗତିକୁ 
ସଂପୂର୍ଣ୍ଣ ବଦଳାଇ ଦେଲା । 

ପଶୁପତିକୁ ମଝିରେ ଚାକିରିରୁ ବରଖାସ୍ତ କରିଦିଆହୋଇଥ୍‌ଲା । 

କାହିଁକି ? ସାମାନ୍ୟ କୌତୃହଳର ସହିତ ପଚାରିଲେ ରଘୁପତି । 

ଅଫିସର ବୁଝିଲା ଯେ ତାର ଅସ୍ତ୍ର କାମ କରୁଛି । ସେ କହିଲା, କାହାକୁ କିଛି 
ନକହି, ଅଫିସରୁ ଛୁଟି ନନେଇ ପଶୁପତି ହିମାଳୟକୁ ତପସ୍ଯା କରିବାକୁ 
ଚାଲିଗଲା । ଏପରିକି ତା ଘରେ ମଧ୍ଯ ଏ କଥା କାହାରିକୁ ଜଣା ନଥୁଲା । କେବଳ 
କେତେଦିନ ପରେ ତାଙ୍କ ଗାଁର କେତେ ଲୋକ କେଦାର ବଦ୍ରୀ ଯାଇଥ୍ବାବେଳେ 
ଦେଖିଲେ ଯେ ଗୋଟାଏ ବଡ଼ ଦାଢ଼ିଆ ଛେଳି ଉପରେ ବସି ପଶୁପତି ହିମାଳୟ 
ଆଡ଼କୁ ଯାଉଛି । ପାଞ୍ଚବର୍ଷ ପରେ ପଶୁପତି ପୁଣି ମନକୁ ମନ ଗାଁକୁ ଫେରିଲା । 
ସେତେବେଳକୁ ତାକୁ ଚାକିରିରୁ ବରଖାସ୍ତ କରି ଦିଆହୋଇଥ୍‌ଲା । କିନଧୁ ସମସ୍ତେ 
ତାକୁ ଚାକିରିରେ ରଖିବାକୁ ସୁପାରିଶ କଲେ, ଏପରିକି ତାଙ୍କ ମନ୍ତ୍ରୀ ମଧ୍ଯ । 

କୋଉ ନିୟମ ଅନୁସାରେ ପାଞ୍ଚବର୍ଷ ବିନା ଦରଖାସ୍ତରେ ନିରୁଦ୍ଦେଶ 
ହୋଇଥ୍‌ବା ଲୋକକୁ ପୁଣି ନିଯୁକ୍ତ ଦିଆଗଲା, ପଚାରିବାକୁ ଯାଉଥ୍‌ଲେ ରଘୁପତି । 
ତାଙ୍କର ମୁହଁ ଦେଖି ତାଙ୍କର ଅଭିପ୍ରାୟକୁ ଅଫିସର ଠଉରାଇ ନେଲା। କହିଲା, 
ମନ୍ତ୍ରୀଙ୍କର ଭଣଜା ବହୁ ଦିନରୁ ଶ୍ଵାସ ରୋଗରେ ଭୋଗୁଥ୍‌ଲା । ପଶୁପତି ଗୋଟାଏ 
ହପ୍ତାରେ ତାକୁ ଠିକ କରିଦେଲା । 

ରଘୁପତିଙ୍କ ମନରେ ସନ୍ଦେହ ହେଲା ଯେ ଏଇ ଅପାରଗ ଅଯୋଗ୍ୟ କର୍ମକୁଣ୍ଡ 
ଅଫିସର ତାଙ୍କର ଦୁର୍ବଳତାର ସୁଯୋଗ ନେଉଛି । ସେ ଭାବିଲେ ସେ ପୁଣି ତାଙ୍କ 

ପରିଦର୍ଶନ ପ୍ରଶ୍ନାବଳୀକୁ ଫେରିଯିବେ । କିନ୍ଧୁ ମନ୍ତ୍ରୀଙ୍କର ଭଣଜା ଆରୋଗ୍ଯ ହେବା 
କଥା ତାଙ୍କୁ ସାମାନ୍ୟ ଦ୍ଵନ୍ଦ୍ରରେ ପକାଇଦେଲା। ସେ ଆଉ କିଛି ଭାବିବା ପୂର୍ବରୁ 
ଅଫିସର ମଧ୍ଯ ସତର୍କ ହୋଇଗଲା ଏବଂ ସ୍ଵୟଂ ପଶୁପତିକୁ ଆଣି ଜିଲାଧୀଶଙ୍କ 
ଆଗରେ ହାତଯୋଡ଼ି ଠିଆକରାଇଦେଲା । 

ଖାକି ପୋଷାକ ପିନ୍ଧା, ଦାଢ଼ି ରଖି ନଥ୍‌ବା, ନିତାନ୍ତ ସାଧାରଣ ପିଅନ ଭଳି 
ଦିଶୁଥ୍ବା ଲୋକଟିକୁ ଦେଖି ରଘୁପତି ନିରାଶ ହେଲେ । ତେବେ ଏଇ ବିଷୟଟିର 
ସମାଧାନ କରିବା ପାଇଁ ସେ ତାଙ୍କର କାଗଜପତ୍ର ଏକାଠି କରି ପରିଦର୍ଶନ 
ସେତିକିରେ ବନ୍ଦ କଲେ ଏବଂ ପଶୁପତି ଆଡ଼କୁ ମନ ଦେଲେ । ତାଙ୍କୁ ଏ କଥାରେ 
ସାହାଯ୍ୟ କରିବା ପାଇଁ ହଠାତ କେଉଁ ଆଡ଼ୁ ଚା ବିସ୍କୁଟ ଆସି ପହଞ୍ଲା, ପରିସ୍ଥିତି 
ସହଜ ହୋଇଗଲା ଏବଂ ଅଫିସର ନିର୍ଭୟରେ କଥା କହିବାକୁ ଆରମ୍ଭ କଲା । 

କଣ ସାହେବଙ୍କ ଝିଅ ଭଲ ହୋଇଯିବ ତ ? ସାହେବଙ୍କ ଆଡ଼କୁ ତିର୍ଯ୍ୟକ 
ଅନାଇ ପଶୁପତିକ୍ୂ ପଚାରିଲା ଅଫିସର । 

ପଶୂପତି ଆଖି ବ୍ରଜି ଭଗବାନଙ୍କ ନାଁ ନେଲା; କହିଲା, ସବୂ ଦୟାମୟଙ୍କ 
ଇଚ୍ଛା । 

କଥାଟି ଦ୍ବୈର୍ଥବୋଧକ ଏବଂ ରଘୁପତିଙ୍କ ପାଇଁ ବିଶେଷ ଆଶ୍ମାସନାଜନକ 
ନଥୁଲା । ଅଫିସର ମଧ୍ୟ ଏ କଥା ବୁଝିଲା ଏବଂ କହିଲା, ସାହେବ କେବେ ତମ 
ପାଖକୁ ଯିବେ ? 

ହଜୁର ଯେତେବେଳେ ଚାହିଁବେ, ଜବାବ ଦେଲା ପଶୁପତି । 

କାଲି ରବିବାର କେମିତି ହେବ ? କାଲି ତମର ପୂଜା ଅଛି ତ ? 

ରବିବାର ପୂଜା ନହୋଇ କେମିତି ହବ ? କାଲି ପୁଣି ପୂର୍ଣ୍ଣିମା । ହଜୁର କାଲି 
ଆସନ୍ତୁ । 

ପିଅନକୁ ବିଦାୟ ଦେଇ ଅଫିସର ରଘୁପତିଙ୍କ ମୁହଁକୁ ଅନାଇ ଅଧୟନ କଲା । 
ଏ ପର୍ଯ୍ୟନ୍ତ ସଂପୂର୍ଣ୍ଣ ପ୍ରଭାବିତ ହୋଇ ନଥ୍‌ଲେ ରଘୁପତି । ତାଙ୍କୁ ଆଉ ଭାବିଦାର 
ଅବସର ନଦେଇ ଅଫିସର କହିଲା, କାଲି ତ ସାର ରବିବାର । ଏଇ ପାଖରେ 
ପଶୁପତିର ଘର । ମୁଁ ଭାବୁଚି ଥରେ ଯାଇ ଦେଖି ଆସିଲେ କିଛି କ୍ଷତି ନାହିଁ। 

ନା କରି ପାରିଲେ ନାହିଁ ରଘୁପତି । ତେବେ କହିଲେ, ମୋ ପାଖରେ ତ 
କୋଷ୍ଠୀ ଢାତକ କିଛି କାଗଜ ନାହିଁ । 

ପୂଣି ପଶୁପତିକୁ ଡକାଇଲା ଅଫିସର । ସେ ଆସି ହାତଯୋଡ଼ି ଠିଆ ହେବାରୁ 
ତାକୁ ପଚାରିଲା, ସାର କାଲି ତମ ଗାଁକୁ ଯିବେ। କଣ ଜାତକ ଦରକାର ? 


Digitized by srujanika@gmail.com 


ସାକ୍ଷାତ୍କାର / ୪୦୭ 


ଜନ୍ଧ ତାରିଖ ଆଉ ଲଗ୍ନ ମନେଥ୍‌ଲେ ଚଳିବ । 

ହଉ, ତମେ ଯାଅ କହି ପିଅନକୁ ବାହାର କରି ଅଫସିର ପଚାରିଲା, ସାର 
ଆପଣଙ୍କ ଜନ୍ଧ ତାରିଖ ଲଗ୍ନ ମନେ ଅଛି ତ ? ରଘୁପତି ହଁ କରିବାରୁ ଅଫିସର 
ତୁରନ୍ତ ପରଦିନ ପିଅନର ଗାଁକୁ ଯିବାର ବ୍ୟବସ୍ଥା କରିବାରେ ଲାଗିଲା । ଠିକ ହେଲା 
ଯେ ସେମାନେ ଖୁବ ସକାଳୁ ବାହାରିବେ, ଯେମିତି ଖରା ଆଗରୁ ପିଅନର ଗାଁରେ 
ପହଞ୍ଚୁ ଶୀଘ୍ର ଶୀଘ୍ର ଫେରି ଆସିବେ । 

ଅଫିସର ଭଳି ପଶୁପତି ମଧ୍ଯ କାମଚୋର ଥୁଲା, ଅଫିସକୁ ଠିକ ସମୟରେ 
ଆସୂନଥ୍ଲା ଏବଂ କାମରେ ଅବହେଳା କରୁଥଲା । ଅଫିସର ନିଜେ ପଶୁପତିର 
ଦୈବଶସ୍ରିରେ ବିଶ୍ଵାସ କରୁନଥ୍ଲା ଏବଂ କେବେ ହେଲେ ତା ଗାଁକୁ ଯାଇନଥୁଲା 
ଅଥବା କୌଣସି ଜିନିଷରେ ତାର ପରାମର୍ଶ ନେଇନଥୁଲା। ତେଣୁ ସେଦିନ 
ରାତିରେ ଯାଇ ସେ ପଶୁପତି ଗାଁର ଖବର ନେଲା, ଡ୍ରାଇଭରକୁ ରାସ୍ତା ବିଷୟରେ 
ବୂଝାଇଲା ଏବଂ ପରଦିନ ସକାଳୁ ସକାଳୁ ଯାଇ ରଘୁପତି ରହୁଥ୍‌ବା ବଙ୍ଗଳାରେ 
ପହଞ୍ଲା | ଶୀତଦିନ ଆରମ୍ଭରେ ସକାଳେ ସାମାନ୍ୟ ଥଣ୍ଡା ପଡ଼ଥ୍ଲା ଏବଂ ରଘୁପତି 
ସୁଟ୍‌ ପିନ୍ଧି କୁକୁରକୁ ତିଆରି କରାଇ ବାହାରକୁ ଆସିଲେ ଠିକ ସାତଟାବେଳେ । 
ଡ୍ରାଇଭର ଯେତେବେଳେ କହିଲା ଯେ ସେଠାରେ ଭିଡ଼ ଆରମ୍ଭ ହୋଇଯାଇଥ୍‌ବ, 
ଅଫିସର କହିଲା, କିଛି ବ୍ୟସ୍ତ ହବାର ନାହିଁ । ମୁଁ ସାରଙ୍କ କାମ ଆଗ କରାଇଦେବି । 

ପିଅନର ଗାଁ ଅନେକ ଦୂରରେ ଥୁଲା ଓ ରାସ୍ତା ଆବୂଡ଼ାଖାବୁଡା ଥୁଲା । 
ସେଥ୍ପାଇଁ ଯିବାକୁ ବେଶ ସମୟ ଲାଗିଲା । ଖରା ଟାଣ ହୋଇଗଲା ଏବଂ 
ରଘୁପତିଙ୍କ ପାଖରେ ବସିଥ୍‌ବା କୁକୁର ବିନା କାରଣରେ ଭୁକିବାରେ ଲାଗିଲା । 
ତାକୁ ରଘୁପତି କିଛି କହିବା ପୂର୍ବରୁ ଅଫିସର କହିଲା, ଆଗରେ ଯୋଉ ବୁଦା ବୁଦା 
ଜଂଗଲ ଦିଶୂଛି, ତାକୁ ପାର ହେଲେ ଆମେ ଜାଗାରେ ପହଞ୍ଚଯିବା । କିନ୍ତୁ ବୁଦା 
ବରଦା ଜଙ୍ଗଲ ପାରି ହେବା ପରେ ପୁଣି ରାସ୍ତା ଓ ବୂଦାବ୍ରଦା ଜଂଗଲ ପଡ଼ିଲା ଏବଂ 
ଅଫିସର ରଘୁପତିଙ୍କୁ ଭୁଲାଇବା ପାଇଁ ଅନେକ ଅପ୍ରାସଙ୍ଗିକ କଥାମାନ କହି ତାଙ୍କର 
ଚିତ୍ଵବିନୋଦନର ଚେଷ୍ଟାରେ ଲାଗିଲା । 

ଜାଗାରେ ପହଞ୍ଚୁବାବେଳକୁ ବେଶ ଦିନ ହୋଇଯାଇଥ୍‌ଲା । ଖରା ଓ ସାମାନ୍ୟ 
ରାଗରେ ରଘୁପତିଙ୍କ ମୁହଁ ଲାଲ ଦେଖାଯାଉଥ୍‌ଲା ଏବଂ କୁକୁର ମଧ୍ୟ ଜୋରରେ 
ଭୁକିବାକୂ ଆରମ୍ଭ କରିଥ୍‌ଲା । ଗାଁ ମୁଣ୍ଡରେ ମେଳା ଲାଗି ନଥ୍‌ଲେ ବି ବେଶ 
ଜନସମାଗମ ଥୁଲା। ଖରା, ସାମାନ୍ଯ ଭୋକ, ବକବକ କରୁଥ୍ବା ଅଧସ୍ତନ 
କର୍ମଚାରୀ ଓ କୂକ୍ରର ଭୁକା ଜନିତ ବିରକ୍ତି ଭିତରେ ରଘୁପତି ଗାଡ଼ିରୁ ଓହ୍ଲାଇଲେ 

୪୦୮ / କଥା ଯାତ୍ରା 

ଏବଂ ସେଠାରେ ଆଗରୁ ଅପେକ୍ଷା କରୁଥ୍‌ବା ଅଧସ୍ତନ କର୍ମଟଚାରୀର ଅଧସ୍ତନ 
କର୍ମଚାରୀ ତାଙ୍କୁ ପାଛୋଟି ନେଲା । ପିଅନର ଘର ଥୁଲା ଗାଁ ମୁଣ୍ଡରେ ଏବଂ 
ଧୂଳିଧୂସରିତ ସଂକୀର୍ଣ୍ଣ ଗଳିରେ । ଲଙ୍ଗଳା ପିଲାଙ୍କ ଭିଡ଼ ଭିତର ଦେଇ ସେଠାକୁ 
ଯିବାର ରାସ୍ତା ଥୁଲା । ଝାଳ ବୋହି ଦେହରେ ଲାଗିଯାଉଥ୍‌ବା କଳାସୁଟ ଭିତରେ 
ରଘୂପତି ଖୁବ ଅସ୍ଵସ୍ତିବୋଧ କରୁଥ୍‌ଲେ, ଯଦିଓ ସେ ଗାଁ ଲୋକଙ୍କ ପାଇଁ ବର୍ଭମାନ 
ଏକ ଦର୍ଶନର ସାମଗ୍ରୀ ଥୁଲେ। ଗାଁ ମଝିରେ ହଠାତ ଗୋଟାଏ ତୋରଣ 
ଦେଖାଗଲା, ଯାହାକୁ ପ୍ରଥମେ ରଘୁପତି ଭାବିନେଲେ ତାଙ୍କ ଅଭ୍ୟର୍ଥନା ନିମିତ୍ତ 
ଉଦ୍ଦିଷ୍ଟ ବୋଲି । କିନ୍ଧ ସେ ଯେତେବେଳେ ତୋରଣରୁ ବାହାରିଥ୍‌ବା ରଙ୍ଗିନ କାଗଜର 
ସାଜସଜ଼ା ପିଅନ ଘର ଆଡ଼କୁ ଲମ୍ବିଥ୍‌ବାର ଦେଖୁଲେ, ତାଙ୍କର ଏ ଧାରଣା ଦୂର 
ହେଲା ଏବଂ ସେ ନିରାଶ ହୋଇଗଲେ । ତାଙ୍କୁ କିଏ ବୁଝାଇ ଦେଲା ଯେ ଏ 
ସାଜସଜା ହୋଇଥଲା ପୂର୍ଣ୍ଣମୀ ଦିନର ପୂଜା ପାଇଁ । 

ଏ କୁକୁରଟାକୁ କିଏ ଏ ଭିତରକୁ ଆଣିଲା ? କିଏ ଜଣେ ଚଢ଼ା ଗଳାରେ 
କହିଲା । ରଘୁପତିଙ୍କର ପାଦ ଅଟକିଗଲା ଏବଂ ସେ ପଛକୁ ବୁଲି ଦେଖ୍ଲେ ଯେ 
ଦୁଇ ଜଣ ଲୋକ ତୋରଣ ଭିତରକୁ ପାଦ ବଢ଼ାଇଥ୍‌ବା ତାଙ୍କ କୁକୁରକୁ ଜଗି 
ରହିଛନ୍ତି । ଅଫିସର ଧୀର ସ୍ଵରରେ କହିଲା, ବିଲାତି କୁକୁର, ସାହେବଙ୍କର, 
ଛାଡ଼ିଦିଅ । କିନ୍ଧ ଜଗିଥ୍ବା ଲୋକ କହିଲା, ଗୋସାଇଁଙ୍କ ଆସ୍ଥାନ ଏଇଠାରୁ ଆରମ୍ଭ । 
ୟା ଭିତରକୁ କୁକୁର ବିଲେଇ ମାଛ ମାଂସ ପଶିବା ମନା । ତାଙ୍କ କୁକୁରକୁ ମାଛ 
ମାଂସ ଓ ବିଲେଇ ସହିତ ଏକାଠି କରି ଦେଉଥ୍ବା ଲୋକ ଆଡ଼କୁ ମୁହୂର୍ଭେ କଟମଟ 
କରି ଚାହିଁଲେ ରଘୁପତି, କିନଧୁ ପରେ ନିଜକୁ ସଂଯତ କରି ଜଣେ ତଳିଆ କର୍ମଚାରୀ 
ଜିମାରେ କୁକ୍ରରକୁ ଛାଡ଼ି ଆଗକୁ ପାଦ ବଢ଼ାଇଲେ । 

ଦି ପାଦ ଆଗକୁ ଯାଇଛନ୍ତି କି ନାହିଁ, ପୂଣି ଗୋଟାଏ ତୋରଣ ଭଳି ଜାଗା 
ପଡ଼ିଲା ଯେଉଁଠାରୁ ରାସ୍ତା ଡାହାଣକୁ ଭାଙ୍ଗୁଥୁଲା । ସେଠାରେ ଚଟି ଜୋତା ସବୁ 
ରଖା ହୋଇଥଲା । ଅଫିସର କହିଲା, ସାର ଆପଣ ଜୋତା ପିନ୍ଧି ଚାଲନ୍ତୁ ଭିତରେ 
ରଖ୍ଦେବେ । କିନ୍ତୁ କୁକୁର କଥା ମନେପକାଇ ପାଦରୁ ଜୋତା ଖୋଲିଦେଲେ 
ରଘୁପତି ଯଦିଓ ଧୂଳି ରାସ୍ତାରେ ଠିଆ ହୋଇ ଝାଳ ସରସର ଗୋଡ଼ରୁ ଜୋତା 
ମୋଜା ଖୋଲି ଖାଲି ପାଦରେ ଚାଲିବା ପ୍ରୀତିକର ନଥୁଲା । ସେଇଭଳି ସେ ସିଗାର 
ପିଇବାର ପ୍ରବଳ ଇଛ୍ଛାକୁ ମଧ୍ଯ ଦମନ କଲେ, କାରଣ କୁକୁର ଓ ଜୋତା ପରେ ସେ 
ଧୂଆଁ ଟାଣିବାକୁ ସାହସ କରି ପାରିଲେ ନାହିଁ। 

ସାକ୍ଷାତକାର / ୪୦୯ 
ନୂଆଁଣିଆ ଚାଳତଳେ ଦୁଆର ବନ୍ଧ ଡେଇଁ ସେମାନେ ବର୍ଭମାନ 
ଗୋସାଇଁଙ୍କର ଖାସ ଗାଦି ପାଖରେ ପହଞ୍ଚଲେ। ଛୋଟ ସଂକୀର୍ଣ୍ଣ ଅଗଣାର 
ଗୋଟିଏ ପାଖରେ ଛୋଟ ଚାନ୍ଦୁଆଟିଏ ତଳେ ଗୋଟିଏ ଉଚ୍ଚ ବସିବା ଜାଗା ତିଆରି 
ହୋଇଥ୍‌ଲା ଏବଂ ତା ଉପରେ ପଶୁପତି ପିଅନ ତାଳପତ୍ର ପୋଥ୍‌ ପରିବେଷ୍ଟିତ 
ହୋଇ ପଦ୍ଧାସନରେ ବିଜେ ହୋଇଥ୍‌ଲା। ତା ଚାରିପାଖେ ଧୂପଦୀପ ଜଳୁଥ୍‌ଲା । 
ଗାଧୋଇ ପାଧୋଇ, ମଠା ଲୁଗା ପିଛି, ମୁଣ୍ଡର ଚନ୍ଦନ ସିନ୍ଦୁର ଓ ଆଖରେ ଚଷମା 
ଲଗାଇ ପଶୁପତି ତାଳପତ୍ର ପୋଥ୍‌ ହାତରେ ଧରି ମନେ ମନେ ଗୁଣୁଗୁଣୁ ହୋଇ 
କଣ ସବୁ ପଢୁଥ୍ଲା । ଅଗଣାରେ ତଳେ ବସି ତା ପାଖକୁ ଆସିଥୁବା 
ଗୁହାରିଆମାନେ ତା ଆଡ଼କୁ ତନ୍କୟ ହୋଇ ଚାହିଁ ବସି ରହିଥ୍‌ଲେ। ସେମାନେ 
ଗାଉଁଲିଆ ମଳିମୁଣ୍ଡିଆ ବ୍ୟାଧ୍ଚାସ୍ତ ଲୋକ ଥ୍ଲେ ଏବଂ ଅଧ୍କାଂଶ ପଶୁପତି ପାଖକୁ 
ଆସିଥ୍‌ଲେ ବିଭିନ୍ନ ପ୍ରକାରର ଦୁଃସାଧ୍ୟ ରୋଗର ନିରାକରଣ ପାଇଁ । ଏମାନଙ୍କ 
ଭିତରେ କେବଳ ଜଣେ ସଫାସୁତୁରା ଲୋକ ଥୁଲା ଯେ କି ହୁଏତ ଦୂରରୁ 
କେଉଁଠାରୁ ଆସିଥ୍ଲା ଏବଂ ବର୍ଭମାନ ତଳକୁ ମୁହଁ ପୋତି ବସିଥ୍‌ଲା । ଏ ବ୍ୟବସ୍ଥା 
ଦେଖ୍‌ ଅଫିସର କହିଲା, ସାର ଟିକିଏ ଅପେକ୍ଷା କରନ୍ତୁ, ମୁଁ ଚଉକି ଆଣି ଦଉଚି। 
ଏତିକି କହି ସେ ଉଭାଇଗଲା ଏବଂ ରଘୁପତି ଜାଣିଲେ ଯେ ସେ ଆଉ ଫେରିବ 
ନାହିଁ। ଏ ଗାଁରେ କାହାଘରେ ଚଉକି ଥ୍ବାର ସମ୍ଭାବନା ନଥୁଲା, ଚଉକି ଯଦି ବି 
ମିଳିଥାନ୍ତା, ସେଠାରେ ଗୋସାଇଁଙ୍କଠାରୁ ଉଚ୍ଚ ଆସନରେ ବସିବା ଧର୍ମଦ୍ରୋହ ବୋଲି 
ଧରା ଯାଇଥାନ୍ତା ଏଥୁରେ ସନ୍ଦେହ ନାହିଁ । ରଘୁପତି ମଇଳା ଅସନା ଲୋକଙ୍କ 
ଭିତର ଦେଇ ସେଇ ସଫାସୁତୁରା ଲୋକ ପାଖକୁ ଯାଇ ଚକା ପକାଇ ବସିଲେ । 
ଏତେ ଭିଡ଼ ଭିତରେ ବସିବାର ଜାଗା ନଥ୍‌ଲା ଏବଂ ବିଲାତୀ ପୋଷାକଟି ମଧ୍ଯ ଚକା 
ପକାଇ ବସିବା ପାଇଁ ତିଆରି ନୁହେଁ । ସୂର୍ଯ୍ୟ ବର୍ରମାନ ଠିକ ଉପରେ ଥୁଲା ଏବଂ 
ଖରା ଆସି ସିଧା ପଡଥ୍ଲା ମୂଣ୍ଡ ଉପରେ । 
ରଘୁପତି ଏକ ଲୟରେ ପଶୁପତି ଆଡ଼କୁ ଚାହିଁ ରହିଲେ, କିନଧ ସେ ଆଉ 
କେଉଁ ଆଡ଼େ ନ ଅନାଇ ଗୋଟିଏ ପରେ ଗୋଟିଏ ପୋଥ୍‌ ଖୋଲୁଥ୍‌ଲା ଏବଂ 
ସେଥୂ୍‌ରୁ କିଛି ପଢ଼ି ତା ଆଗରେ ବସିଥ୍‌ବା ଲୋକକୁ ନ ବୁଝିପାରିବା ଭାଷାରେ 
ବୃଝାଉଥ୍‌ଲା । ବିଚରା ଲୋକଟି କୋଉ ଅସାଧ୍ୟ ବେମାରରୁ ଉପଶମ ପାଇବା ପାଇଁ 
ତା ପାଖକୁ ଆସିଥ୍‌ଲା, କିଚୁ ପଶୁପତି ତାକୁ ପଚାରୁଥ୍ଲା, ପୋଥ୍‌ରୁ ଚକ୍ର ବୋଲି 
ବାହାରୁଛି । ତମ ଘରେ କିଛି ଚକ୍ର ଅଛି ? ରଘୁପତି ଭାବିଲେ ତାଙ୍କୁ ଯଦି ଗୋସାଇଁ 
ଏଇ ଅଭୁତ ପ୍ରଶ୍ବଟି ପଚାରିଥାନ୍ତେ ସେ କଣ ଉତ୍ତର ଦେଇଥାନ୍ତେ ପ୍ରଶ୍ନର । ବିଚରା 

୪୧୦ / କଥା ଯାତ୍ରା 
ଲୋକଟି କିନ୍ତୁ ସିଧାସଳଖ ଜବାବ ଦେଲା, ନାହିଁ । ଏ ଉତ୍ତର ଶୁଣି ପଶୁପତି କିଛି 
କଞ୍ଚାପତ୍ର ନେଇ ତାଳପତ୍ର ଉପରେ ଘଷିଲା, ଚଷମାକୁ ଠିକ କରି ପିନ୍ଧିଲା ଏବଂ 
ପଚାରିଲା, ତା ହେଲେ କଣ ଚିତ୍ର ଅଛି ? ଲୋକଟି ପୂଣି ନା କହିବାରୁ ପଶୁପତି 
ପାଖ ଲୋକକୁ କହିଲା, ଟିକିଏ ଭାଇଙ୍କୁ ଡାକ । ସେ ପଢ଼ି ଦେଖନ୍ତୁ । ପଶୁପତିର 
ବଡ଼ଭାଇ, ଯେ କି ପୋଥ୍ପଢ଼ା କାମରେ ତାର ସହାୟକ ଥୁଲା, ଆସି ତାଳପତ୍ରରେ 
ଆହୁରି କିଛି ପତ୍ର ଘଷି, ଆଖ୍ର ଚଷମାକୁ ଆହୁରି ଠିକ ଭାବରେ ସୂତା ଦେଇ 
କାନରେ ବାନ୍ଧି ଶବ୍ଦଟିକୁ ଆହୁରି ଶୁଦ୍ଧ ଭାବରେ ପଢ଼ିବାକୁ ଚେଷ୍ଟାକଲା । 

ଅନେକ ସମୟ ସିଧାସଳଖ ତା ଆଡ଼କୁ ଅନାଇବା ପରେ ପଶୁପତି ତାଙ୍କ 
ଆଡ଼କୁ ମୁହଁ ବୂରଲାଇଲା ଏବଂ ରଘୁପତି ଭାବିଲେ ଯେ ସେ ତାକୁ ବର୍ଭମାନ ପାଖକୁ 
ଡାକି ପ୍ରଥମେ ତାଙ୍କ ସମସ୍ୟାର ସମାଧାନ କରିଦେବ । କିନ୍ଧ ତାଙ୍କ ସହିତ ଆଖ୍‌ 
ମିଶିବା କ୍ଷଣି ପଶୁପତି ଆଖ୍‌ ବୁଲାଇନେଲା ଏବଂ ଭାଇ ହାତରୁ ପୋଥ୍‌ ଟାଣି ନେଇ 
ତାକୁ ଆଖ୍‌ ପାଖରେ ରଖି ପଢ଼ିବାକୁ ଚେଷ୍ଟାକଲା । ରଘୁପତି ଭାବିଲେ ସେ 
ସେଠାରୁ ଉଠିଯିବେ, ଖୋସାମତିଆ ଅଫିସରକୁ ଗାଳିଗୁଲଜ କରି ତାର 
ଚରିତ୍ରଲିପିକୁ ସଂପୂର୍ଣ୍ଣ ନଷ୍ଟ କରିଦେବେ ଏବଂ ନିୟମର ଉଲ୍ଲଙ୍ଘନ କରି ହୋଇଥୁବା 
ପିଅନର ପୂୁନର୍ନିଯୁକ୍ତି ଆଦେଶକୁ ବାତିଲ କରିଦେବେ । କିନ୍ଧୁ ଟାଣ ଖରାରେ ଏତେ 
ଭକ୍ତଙ୍କର ଶ୍ବାସରୁଦ୍ଧ ଅପେକ୍ଷା, ଚନ୍ଦନ ସିନ୍ଦୁର ମଠା ଶୋଭିତ ଗୋସାଇଁ ଏବଂ ଗଦା 
ହୋଇଥବା ପୁରୁଣା ତାଳପତ୍ର ପୋଥ୍‌ ଆଡ଼କୁ ସାମାନ୍ଯ ଭୟରେ ଅନାଇବାବେଳେ 
ତାଙ୍କର ମନେପଡ଼ିଲା ଝିଅର ମୁହଁ ଓ ମନ୍ତ୍ରୀଙ୍କ ଭଣଜାର ଏକ ପରିକଳ୍ଚିତ ଚେହେରା 
ଏବଂ ସେ ଏ ଚିନ୍ତାମାନ ମନରୁ ଦୂର କଲେ । 

ଏଇ ସମୟରେ ରଘୁୂପତିଙ୍କ ଆଖ୍‌ରେ ପଡ଼ିଗଲା ଖୋସାମତିଆ ଅଫିସର 
ବାରଣ୍ଡା ଛାଇରେ ଆରାମରେ ଛିଡା ହୋଇଥ୍‌ବା ଅବସ୍ଥାରେ । ଅଫିସର ମୁହଁ 
ବୁଲାଇ ପଳାଇଯିବା ପୂର୍ବରୁ ରଘୂପତି ତା ଆଖ୍୍‌କୁ କଟମଟ କରି ଅନାଇଲେ । 
ସେଇ ଜାଗାରେ ଥାଇ ଅଫିସର ସଂକେତରେ ବୂଝାଇଲା ଯେ ସେ ଖୁନ୍ଦାଖୁନ୍ଦ 
ବସିଥ୍‌ବା ଲୋକମାନଙ୍କ ଭିତରେ ପଶି ତାଙ୍କ ପାଖରେ ପହଞ୍ଚ୍‌ ପାରିବ ନାହିଁ। 
ଏହାପରେ ସେ ହାତ ଓ ଅଙ୍ଗୁଳିର ମୁଦ୍ରା ଏବଂ ଆଖ୍‌ ଓ ଓଠର ବିଭିନ୍ନ ପ୍ରକାର 
ଇଙ୍ଗିତରେ ଯାହା ସବୁ କହିଲା ତାର ମର୍ମ ଏଇପରି ଥୁଲା : ସାର୍‌, ମୁଁ ଆପଣଙ୍କ 
ପାଇଁ ଚଉକି ଆଣିବା ପାଇଁ ଲୋକ ପଠାଇଛି। ଆପଣ ଟିକିଏ ଧୈର୍ଯ୍ୟ ଧରିବା 
ହୁଅନ୍ତୁ ଚଉକି ଆସିଲେ ଆରାମ କରି ବସିବେ । ତା ଛଡ଼ା ମୁଁ ବର୍ଭମାନ ଯାଇ 

ସାକ୍ଷାତ୍‌କାର / ୪୧୧ 
ଗୋସାଇଁଙ୍କ କହୁଚି ସେ ଏଇ ବିଚରା ଲୋକଟି କଥା ବୂଝିସାରିବା ପରେ ସାଙ୍ଗେ 
ସାଙ୍ଗେ ଆପଣଙ୍କୁ ପାଖକୁ ଡାକି ଆପଣଙ୍କ ଝିଅକୁ ନୀରୋଗ କରିଦେବେ । 

ସାଙ୍କେତିକ ଭାଷାରେ ଏ ସବୁ କଥା କହିସାରି ଅଫିସର ଅତିଶୀଘ୍ର 
ରଘୁପତିଙ୍କ ଆଖ୍‌ ଆଗରୁ ପଳାଇଗଲା । ରଘୁପତି ମନେମନେ ଅଫିସରର 
ବଂଶୋଦ୍ଧାର କଲେ ! କାରଣ ସେ ବର୍ଭମାନ ଭଲ ଭାବରେ ଜାଣିସାରିଥ୍‌ଲେ ଯେ ଏ 
ଜାଗାରେ ସେଇ ଅଫିସର ତ ଛାର ସ୍ଵୟଂ ରଘୁପତିଙ୍କର ନିଜର କର୍ତ୍ତ୍ଵ ବି ଚଳିବ 
ନାହିଁ। ଏଇ ନୂଆଁଣିଆ ଛୋଟ ଚାଳଘର ଭିତରେ ଯେଉଁ ସ୍ଵତନ୍ତ୍ର ସାମ୍ରାଜ୍ୟଟି ଥୁଲା 
ତାର ଏକଛତ୍ର ସମ୍ରାଟ ଥୁଲା ପିଅନ ପଶୁପତି ଏବଂ ତଳେ ବସିଥ୍‌ବା ଲୋକମାନେ 
ଥୁଲେ ତାର ଅନୂଗ୍ରହପ୍ରାର୍ଥୀ। ଏ କଥା ହୃଦୟଙ୍ଗମ ହେବାପରେ ଧୀରସ୍ଥିର ହୋଇ 
ବସି ରଘୁପତି ନିଜର ପାଳିକୁ ଅପେକ୍ଷା କଲେ । 


QUU 

ଗାଁର କାଦୂଅ ରାସ୍ତାରେ ଯେତେବେଳେ ଟ୍ୟାକ୍ସି ଦ୍ଵିତୀୟ ଥର ପାଇଁ 
ଅଟକିଲା, ସୁବୋଧ ହତୋତ୍ସାହିତ ହୋଇଗଲା । ଆଗରୁ ଯେତେ ଥର ସେ ଗାଁକୁ 
ଆସିଥ୍ଲା, ଶୀତଦିନେ । ସେଥ୍ପାଇଁ ତା ଆଖ୍ରେ ଗାଁ ରାସ୍ତାର ଏ ଦୟନୀୟ ଅବସ୍ଥା 
କେବେ ହେଲେ ପଡ଼ିନଥ୍‌ଲା। ବର୍ଭମାନ କାଦୂଅ ଅରମା ବୁଦା ଜଙ୍ଗଲ ଓ 
ପୋକଜୋକ ଯଦିଓ ତାକୁ ପିଲାଦିନ କଥା ମନେପକାଇ ଦେଉଥ୍‌ଲେ, ଟ୍ୟାକ୍୍‌ସିରୁ 
ଓହ୍ଲାଇ ଘାସରେ ଜୋତାରୁ ପାଣି କାଦୁଅ ପୋଛିବା ବେଳେ ମନେ ମନେ ବିରକ୍ତ 
ହେଲା ସୂବୋଧ । ଆଉ କିଛି ଦିନ ପରେ ହୁଏତ ଆସିଥ୍‌ଲେ ହୋଇଥାନ୍ତା । କିନ୍ତୁ 
ବାପାଙ୍କର ସାଙ୍ଘାତିକ ଅବସ୍ଥା ଶୁଣିବା ପରେ ସେ ଆଉ ରହି ପାରିଲା ନାହିଁ। ତା 
ଛଡ଼ା ତାର ଦିଲ୍ଲୀରେ ମଧ୍ୟ ଏଇ ସମୟରେ କାମ ଥୁଲା। ସେ ଯଦି ଦିଲ୍ଲୀରେ 
କଥାବାର୍ଭା କରି ତାଙ୍କର ସେମିନାରକୁ ଏବର୍ଷ ଶୀତଦିନରେ କରାଇ ଦେଇ ପାରିବ, 
ତେବେ ସେତେବେଳେ ପିଲାଖଝିଲାଙ୍କୁ ନେଇ ପୁଣି ଥରେ ଭାରତକୁ ଆସିପାରିବ । 

ସୁବୋଧର ଆମେରିକାରେ ରହିବାର ଚଉଦବର୍ଷ ହୋଇଗଲାଣି । ପ୍ରଥମେ 
ପ୍ରଥମେ ତାର ମନେପଡଥ୍‌ଲେ ଘର ବାପା ମା ଭାଇମାନେ ଏବଂ ସର୍ବୋପରି 
ନିଜର ଗାଁ ସହର ଦେଶର ଲୋକବାକ ପାଣିପାଗ ଆଚାର ବ୍ୟବହାର ସ୍ବେହ 
ସୌହାର୍ଦ୍ୟ କଥା । ସେ ଭାବୂଥ୍ଲା ଆମେରିକାରେ କିଛି ବର୍ଷ ରହି . ଟଙ୍କା ପଇସା 
ରୋଜଗାର କରି ପୁଣି ଦେଶକୁ ଫେରିଆସିବ । କିନ୍ତୁ ଟଙ୍କା ପଇସା ମୋହର ତ 
କୌଣସି ଅନ୍ତ ନାହିଁ ! ଆହୁରି ବେଶି ଟଙ୍କା ରୋଜଗାର କରିବା ପାଇଁ ସେ ଗୋଟିଏ 
ବିଶ୍ଵବିଦ୍ୟାଳୟରୁ ଅନ୍ୟ ବିଶ୍ବବିଦ୍ୟାଳୟକୁ ଗଲା, ପୁଣି କମ୍ପାନୀ ଚାକିରି ନେଲା । କିସ୍ତି 
ସୂତ୍ରରେ ସେ ବଡ଼ ଘର କିଣିଲା ଏବଂ ତାର ପଇସା ସବୁ ଶୁଝିବା ପାଇଁ ତାକୁ 
ଆହୁରି ବଡ଼ ଚାକିରି ଖୋଜିବାକ୍ର ହେଲା । ତାର ଅଳ୍ପ ପାଠ ପଢ଼ିଥ୍ବା ସ୍ତ୍ରୀ ମଧ୍ଯ ଦୂଇ 
ପୁଅ ଟିକିଏ ବଡ଼ ହୋଇଯିବା ପରେ ସେଠାରେ କଣ ସବ୍ର ଟ୍ରେନିଂ ନେଇ ବର୍ଭମାନ 
ହସପିଟାଲରେ ଚାକିରି କରି ବେଶ ପଇସା ରୋଜଗାର କରୁଥ୍‌ଲା। ପୁଅ ଦୂହେଁ 
ଯେ କେବଳ ଜନ୍ହ ସୂତ୍ରରୁ ଆମେରିକାର ନାଗରିକ ଥୁଲେ ତା ନୁହେଁ, ସେମାନଙ୍କର 

ସାକ୍ଷାତକାର / ୪୧୩ 
କଥାବାର୍ଭା, ବେଶଭୂଷା, ଚାଲିଚଳଣ ଓ ଚିନ୍ତାଧାରା ମଧ୍ଯ ଥୁଲା ସେଠାକାର 
ପିଲାମାନଙ୍କ ଭଳି । ସୁବୋଧ ବର୍ଭମାନ ଆଉ ନିଜର କାର୍ଯ୍ୟକାଳ ଭିତରେ ଭାରତକୁ 
ଫେରି ଆସିବା କଥା ଭାବୁନଥ୍‌ଲା । ତେବେ ତାର ଚାକିରି ସରିଗଲେ ଓ ପୂଅମାନେ 
ସେଠାରେ ବସବାସ କରିଗଲେ ସେ ଭାରତକୁ ଫେରିବାର ଏକ ଅସ୍ତଷ୍ଟ ବାସନା 
ରଖ୍ଥ୍ଲା ମନ ଭିତରେ | 

ଜିଜ ବିଗତ ଜୀବନର ହାନିଲାଭ ସୁଖଦୂଃଖର ରୋମନ୍ତରନ କରିବା ପାଇଁ 
ଯଦିଓ ଏଇଟି ପ୍ରକୃଷ୍ଠ ସମୟ ବା ସ୍ଥାନ ନଥୁଲା, ଝିପିଝିପି ବର୍ଷାରେ ଛତା ଧରି ଗାଁ 
ରାସ୍ତା କରରେ ଛିଡ଼ା ହୋଇ ପଛ କଥା ମନେପକାଇଲା ସୁବୋଧ ନିଜର 
ଅଭାବଗ୍ରସ୍ତ ପରିବାର, ଦରିଦ୍ର ଗାଁ ଓ ଦୂଃଖରେ କଟିଥ୍ବା ପିଲାଦିନକୁ ପଛରେ 
ଅନେକ ପଛରେ ଛାଡ଼ିଆସିଥ୍ଲା ସେ । ତାର ପିଲାମାନେ ବର୍ଭମାନ ଭଲ ସ୍କୁଲରେ 
ପାଠ ପଢୁଥ୍ଲେ ଏବଂ ସେମାନଙ୍କର ସମସ୍ତ ପ୍ରୟୋଜନ ଓ ଦାବିକୁ ସେ ସହଜରେ 
ପୂରଣ କରୁଥ୍ଲା। ସେ ନିଜେ ନିଜର କାମରେ ସନ୍ଧଷ୍ଠ ଥୁଲା । ଛୁଟି ଦିନେ 
ସେମାନେ ପିଲାମାନଙ୍କୁ ନେଇ ବୁଲିବାକୁ ଯାଉଥ୍‌ଲେ । କେବଳ ଏତିକି ଦୂଃଖ ଥୁଲା 
ଯେ ସେଠାରେ ସେମାନଙ୍କର ସାଙ୍ଗସାଥୀ କେହି ନଥ୍‌ଲେ। ଏକଥା ଯଦିଓ 
ସେମାନଙ୍କର ପରିବାରକୁ ଆହୁରି ଘନିଷ୍ଠ ଓ ଅନ୍ତରଙ୍ଗ ହେବାରେ ସାହାଯ୍ଯ 
କରୁଥ୍ଲା, ସେ ଅନେକ ସମୟରେ ଅନୁଭବ କରୁଥ୍‌ଲା ସାମାଜିକ ସଂପର୍କର 
ଅଭାବ । ମଝିରେ ମଝିରେ ସେ ନିଜର ଓ ସ୍ତ୍ରୀର ସହକର୍ମୀମାନଙ୍କ ଶନିବାର 
ସଂଧ୍ୟାରେ ଘରକୁ ଡାକୂଥ୍‌ଲା । କିନ୍ତୁ ଏ ପର୍ବଟି ମଧ୍ୟ ସେ ଦେଶର ଜୀବନଯାପନର 
ବିଭିନ୍ନ ପ୍ରଣାଳୀଭଳି କେବଳ ସୌହାର୍ଦ୍ୟପୂର୍ଣ୍ଣ ଥୁଲା ଏବଂ ଏଥ୍‌ରେ ଅଭାବ ଥୁଲା 
ଉଚ୍ଚ ସିତ ଆନ୍ତରିକତାର । ଅତିଥ୍‌ମାନେ ଚାଲିଯିବା ପରେ ସ୍ତ୍ରୀକୁ ବାସନ ଧୋଇ 
ସଫା କରିବାରେ ସାହାଯ୍ୟ କରିବାବେଳେ ତାର ମନ କିପରି ଏକ ଅବସନ୍ନତତାରେ 
ଭରିଯାଉଥ୍ଲା । ଏଇ ସମୟରେ ତାର ଦେଶ କଥା ମନେ ପଡୁଥ୍ଲା ଏବଂ ତା 
ଆଖିଆଗରେ ଆସି ଦେଖାଦେଉଥ୍‌ଲେ ଶୈଶବ କୈଶୋର ଯୌବନର ସୁପରିଚିତ 
ଅଛ୍ଥ ପରିଚିତ ମୁହଁ ସବୁ । ତା ଆଖିକୁ ଦେଖି ସ୍ତ୍ରୀ ବୋଧହୁଏ ତା ମନ କଥା 
ବରଝିପାରୂଥ୍ଲା । ପଚାରୁଥ୍ଲା, ତମର ପୁଣି କେବେ ଦିଲ୍ୟରେ ସେମିନାର ହେବ ? 

ଏଇ ଦିଲ୍ଲୀର ସେମିନାର ଥୁଲା ଦେଶ ସହିତ ସୂବୋଧର ଏକ ସହଜ 
ଯୋଗସୂତ୍ର । ନିଜ ହାତରୁ ଖର୍ଚ୍ଚ ନ କରି ଏବଂ ଚାକିରିରୁ ଛୁଟି ନ ନେଇ ସେ କିଛି 
ଦିନ ପାଇଁ ଘରକୁ ଯାଇପାରୁଥ୍ଲା । ଏଇ ଅବସରରେ ସେ ନିଜ ସହିତ ସ୍ତ୍ରୀ 

୪୧୪ / କଥା ଯାତ୍ରା 

ପିଲାପିଲିଙ୍କୁ ବି ନେଇ ଆସୁଥ୍ଲା କେବେ କେବେ । ତେବେ ଏଥରକ ଆସିବା ପାଇଁ 
ତାକୁ ନିଜ ଟଙ୍କା ଖର୍ଚ୍ଚ କରିବାକୁ ପଡ଼ିଥୁଲା ଏବଂ ଛୁଟି ନେବା ପାଇଁ ବି କମ 
ଅସୁବିଧା ହୋଇନଥ୍‌ଲା । ଏଇ ଆର୍ଥିକ କ୍ଷତିଜନିତ ମନସ୍ଥିତିରେ ସେ ଡ୍ରାଇଭରକୁ 
ପଚାରିଲା, କଣ ଗାଡ଼ି ଠିକ ହେଲା ନା ଆଉ କିଛି ସମୟ ଲାଗିବ ? ଡ୍ରାଇଭର 
ଗାଡ଼ିର ବନେଟ ବନ୍ଦ କଲା; କହିଲା, ଇଂଜିନରେ ପାଣି ପଶିଯାଇଚି; ଶୁଖିବାକୁ 

ତିନ୍ତି ଡ୍ରାଇଭର ସିଗାରେଟ ଲଗାଇଲା ଓ ଛତା ବନ୍ଦ କରି ସୁବୋଧ ଯାଇ ଗାଡ଼ି 
ଭିତରେ ବସିଲା । ଦୀର୍ଘ ଘଣ୍ଟାର ଉଡ଼ାଜାହାଜ ଯାତ୍ରା ପରେ ସେ ଅତ୍ଯନ୍ତ କ୍ଳାନ୍ତ 
ବୋଧ କରୁଥ୍‌ଲା ଏବଂ ଗାଡ଼ି ଭିତରେ ଆଖି ବନ୍ଦ କରି ବସି ସ୍ତ୍ରୀ ଓ ପିଲା ଦୃହିଁଙ୍କ 
'କଥା ଭାବୁ ଭାବୁ ତା ଆଖିକୁ ସାମାନ୍ଯ ନିଦ ଆସିଗଲା । 

ଏଇ ସମୟରେ ଗାଁରେ ତାର ଉପର ଭାଇ ମନବୋଧ ଓ ପ୍ରବୋଧ 
ଦାଣ୍ଡପିଣ୍ଡାରେ ତାକୁ ଅପେକ୍ଷା କରି ବସି ବସି ସେଦିନ ସୁବୋଧ ଆସିବାର ଆଶା 
ଛାଡ଼ିଦେଇଥ୍ଲେ । ସାତଦିନ ତଳେ ଯଦିଓ ସେମାନେ ଟେଲିଗ୍ରାମ ପଠାଇଥୁଲେ, 
ସେଇଟି କେବେ ଯାଇ ସୁବୋଧ ପାଖରେ ପହଞ୍ଚୁବ ତାର କି ଭରସା ? ତା ଛଡ଼ା, 
ନିଜର ଜରୁରୀ କାମ ସବୂ ଛାଡ଼ି ଏତେ ଟଙ୍କା ପଇସା ଖର୍ଚ୍ଚ କରି ଏତେ ଦୂରରୁ 
ସୁବୋଧ ଆସିବ କି ନାହିଁ କାହାକୁ ଜଣା ? ତଥାପି ସେମାନେ ଭାବୂଥ୍‌ଲେ ସୁବୋଧ 
ନିଶ୍ଚୟ ଆସିବ। ଯଦିଓ ସୂବୋଧ ସେମାନଙ୍କ ପାଖକୁ ନିୟମିତ ଚିଠିପତ୍ର 
ଦେଉନଥୂଲା, ତେବେ ଦିଲ୍୍‌ୟ ଆସିଲେ ନିଶ୍ଚୟ ଘରକୁ ଆସୁଥ୍ଲା । ଆଗରୁ କୌଣସି 
ଖବରଅନ୍ତର ନାହିଁ, ଏମିତି ହଠାତ ଟ୍ଯାକ୍ସି କରି ଗାଁରେ ପହଞ୍ଚଥ୍ଲା ଏବଂ 
ଗୋଟିଏ ଦିନ ରହି ପରଦିନ ସେ ପୂଣି ବାହାରିଯାଉଥ୍‌ଲା। ଅବଶ୍ଯ ମା 
ମରିବାବେଳେ ଆସି ପାରି ନ ଥଲା ସୁବୋଧ । ତାକୁ ଆସିବାକୁ ଖବର ଦେବେ ନା 
ନାହିଁ, ଏଇ କଥା ଭାବୁ ଭାବୁ ମା ଚାଲିଗଲା ଏବଂ ତାର ମରିବାର ଖବର ହିଁ 
ଭାଇମାନେ ତାର କରି ଜଣାଇ ଦେଇଥ୍‌ଲେ ତାକୁ । ସେଥରକ ସୁବୋଧ ପାଖରୁ 
କିଛି ଚିଠି ଆସି ନଥ୍‌ଲା, ତେବେ ବଡ଼ଭାଇ ମନବୋଧ ଠିକଣାରେ ଅଢ଼େଇଶହ 
ଡଲାରର ଚେକ ଆସିଥ୍‌ଲା, ଯାହାକୁ ଭଙ୍ଗାଇବାକୁ ଅନେକ ସମୟ ଲାଗିଥୁଲା । 

ଏଥରକ ସେଥ୍‌ପାଇଁ ବାପାଙ୍କ ଦେହ ବେଶି ଖରାପ ହେବା ମାତ୍ରେ ହିଁ 
ମନବୋଧ ପ୍ରବୋଧକୁ ଡକାଇ ପଠାଇଥ୍‌ଲା ଏବଂ ଦୁହେଁ ମିଶି ସୂବଵୋଧକୁ 
ଟେଲିଗ୍ରାମ ଦେଇଥ୍‌ଲେ । ବଡ଼ପୁଅ ମନବୋଧ ଗାଁରେ ରହି ଚାଷ କାମ ଦେଖୁଥ୍ଲା 

ଏବଂ ମଝିଆ ପ୍ରବୋଧ ପାଖ ସହରରେ କଲେଜରେ ଲେକଚରର୍‌ ଥୁଲା । ବାପା 
ବହୁତ ବୂଢ଼ା ହୋଇଯାଇଥ୍‌ଲେ ଏବଂ ବାରମ୍ବାର ବେମାର ପଡ଼ୁଥ୍‌ଲେ । ଏପରିକି 
ମନବୋଧର ବୟସ ମଧ୍ଯ କିଛି କମ ନ ଥ୍‌ଲା ଏବଂ ତାକୁ ମଧ୍ଯ ରୋଗ ଜର 
ଲାଗିରହୂଥ୍ଲା । ଉଭୟଙ୍କର ନିଜ ନିଜର ପାରିବାରିକ ସମସ୍ୟାମାନ ଥୁଲା ଏବଂ 
କେବେ କାହାରି ଦେହ ଖରାପ ହେଲେ, ନହେଲେ ଜମିଜମାର କିଛି ସମସ୍ୟା 
ହେଲେ ବା ଫସଲ ଅମଳ ହେବାବେଳେ ସେମାନଙ୍କର ଦେଖାହେଉଥ୍‌ଲା । ବାପା 
ଆଗେ ମଝିରେ ମଝିରେ ପ୍ରବୋଧ ପାଖରେ ଯାଇ ରହୁଥ୍ବାରୁ ଦୁଇ ପରିବାର 
ଭିତରେ କିଛି ସଂପର୍କ ରହୁଥ୍ଲା । ତେବେ ଆଜିକାଲି ଦେହ ଖରାପ ହେଉଥ୍‌ବାରୁ 
ସେ ଗାଁରେ ହିଁ ରହୁଥ୍ଲେ ଏବଂ ଦୂଇ ଭାଇଙ୍କ ଭିତରେ ଯୋଗାଯୋଗ ଅନେକ 
କମିଯାଇଥ୍‌ଲା । 

ଗାଁ ପାଖ ଡିସ୍ପେନ୍‌ସାରିର ଡାକ୍ତର ଆସି ବାପାଙ୍କୁ ଦେଖୁଥ୍ଲା । ଯଦିଓ ସେ 
ଆଶ୍ଵାସନା ଦେଉଥ୍‌ଲା ଯେ ସବୁ ଠିକ ଅଛି, ଦୂଇ ଭାଇ ଜାଣିଥ୍ଲେ ଯେ ଏଥରକ 
କଣ ହେବ କିଛି କହି ହେବ ନାହିଁ। ସେମାନେ ଆହୂରି ମଧ୍ଯ ଜାଣିଥ୍‌ଲେ ଯେ 
ସୁବୋଧ ଯଦି ଆସେ, ସହରରୁ ବଡ଼ ଡାକ୍ତର କାହିଁକି ଡକାଇଲ ନାହିଁ ବୋଲି 
ପଚାରିବ । ସେମାନେ ବର୍ଭମାନ ସେଇ ବିଷୟରେ ଆଲୋଚନା କରୁଥ୍‌ଲେ । 

ମୁଁ ଆସିବାବେଳେ ସାଙ୍ଗରେ ଡାକ୍ତର ନେଇ ଆସି ପାରିଥାନ୍ତି, ପ୍ରବୋଧ 
କହିଲା, କିନୁ ଆଜିକାଲି ତ ଜାଣିଚ ବଡ଼ ଡାକ୍ତରଙ୍କର ଭାଉ କଣ । ଆଗେ ଫିସ 
ମାଗିବେ, ପୂଣି ଟ୍ୟାକ୍‌ସିରୁ କମରେ କଥାବାର୍ଭା ନାହିଁ । ଯଦି ପହିଲା ପର କଥା 
ହୋଇଥାନ୍ତା, ଯାହା ଖର୍ଚ୍ଚ ପଡ଼ୁ ପଛେ ନେଇଆସିଥାନ୍ତି । କିନ୍ଧୁ ତମ ପାଖରୁ ଖବର 
ପହଞ୍ଚୁଲା ପଚିଶ ତାରିଖରେ । 

ମୁଁ ବି ଏକା ଲୋକ; କଣ କରିଥାନ୍ତି ୨? କୈଫିୟତ ଦେବା ସ୍ଵରରେ କହିଲା 
ମନବୋଧ, ଏ ଆଡ଼େ ଚାଷ କାମ ବି ପନ୍ଦର ଦିନ ହେଲା ବନ୍ଦ ପଡ଼ିଲାଣି । ପୂଣି 
ଆଜିକାଲି ନିଜେ ଦେଖାରଖା ନ କଲେ ଜମିରୁ ବି କିଛି ମିଳିବ ନାହିଁ। 

ଏ କଥାରେ ନିହିତ ଥ୍‌ବା ସାମାନ୍ୟ ଇଙ୍ଗିତ ବି ବୂଝିଲା ପ୍ରବୋଧ । ସେ 
କେବଳ ଆସୁଥ୍ଲା ଫସଲବେଳେ ନିଜର ଭାଗ ନେବାପାଇଁ । ଥରେ ଥରେ ସେ 
ଭାବୂଥ୍ଲା ସେ ତ ଜମି କଥା କିଛି ବୁଝାବୁଝି କରୁନାହିଁ, ସବୁ ଫସଲ ବଡ଼ଭାଇ 
ମନବୋଧକୁ ଛାଡ଼ିଦେବ । କିନ୍ତୁ ନିଜର ଆର୍ଥିକ ଟଣାଓଟରା ଭିତରେ ଏ କଥା 
ସମ୍ଭବ ହେଉନଥୁଲା । ସେ କହିଲା, ଭାଇ, ଆଜିକାଲି ମୁଠାଏ ଖାଇ ଚଳିବା ବି 

କଷ୍ଟକର ହେଲାଣି । ମତେ କେତେ ଟଙ୍କା ବା ମିଳୁଚି ଚାକିରିରୁ ? କୋଡ଼ିଏ ତାରିଖ 
ହଉ ନ ହଉଣୁ ଦରମା ଗଣ୍ଡାକ ଶେଷ । 

ଏଇ ସମୟରେ ଭିତରୁ କଣ ଆବାଜ ଶୁଭିଲା ଓ ମନବୋଧ ଭିତରକୁ 
ଗଲା । ବାହାରକୁ ଆସି କହିଲା, ବାପା ପାଣି ମାଗୁଥ୍‌ଲେ । ଭିତର ଘରେ ବାପ୍ରା 
ବିଛଣାରେ ପଡ଼ିଥ୍୍‌ଲେ ଓ ତାଙ୍କ ଘେରି ଘରର ସ୍ତ୍ରୀ ପିଲାମାନେ ବସିଥ୍ଲେ | ତାଙ୍କର 
ବର୍ଭମାନ ଉଠିବା, ବସିବା, କଥା କହିବା ଶକ୍ତି ନଥୁଲା । ସେ ଚୂପଚାପ 
ପଡ଼ିରହିଥ୍୍‌ଲେ ଏବଂ ମଝିରେ ମଝିରେ କେବେ ନିଃଶ୍ବାସ ନେବାରେ କଷ୍ଠ ହେଲେ 
ତାଙ୍କର ଯନ୍ତ୍ରଣାଯୁକ୍ତ କାତର ସ୍ଵର ଶୁଣାଯାଉଥ୍‌ୁଲା । 

ପ୍ରବୋଧ କହିଲା, ମୁଁ ତମ ପାଖରୁ ଖବର ପାଇ ଚାଲିଆସିଲି ସିନା, କିନ୍ତୁ 
ମୋ ମନ ଯାଇ କୂନା ପାଖରେ ! ପାଠପଢ଼ାର ତ ନାଁ ଧରୁ ନଥୁଲା, ଥାର୍ଡ 
ଡିଭିଜନ୍‌ରେ ପାସ କଲା । ବର୍ରମାନ ତାର କୋଉଠି କେମିତି ଆଡମିଶନ ହେବ 
ସେଇ ସମସ୍ଯା । ମୁଁ ଯଦି ଏତେବେଳେ ସେଠି ଆନ୍ତିୟ କୋଉଠି ଧରାଧରି 
କରିଥାନ୍ତି । ଦ୍ର୍ଭାଗ୍ୟକୁ ମଣିଷ ଏଠି ପାଞ୍ଚଦିନ ହେଲା ବସିରହିଛି । 

ମନବୋଧର ପିଲାମାନେ ପାଠଶାଠ ଛାଡ଼ି ଘରେ ରହି ଚାଷ କଥା 
ବ୍ରଝୁଥୁଲେ । ତାର ବଡ଼ ପୂଅ ଗଲାବର୍ଷ ବାହା ବି ହୋଇଯାଇଥ୍‌ଲା । ଜମି ଉପରେ 
ସଂପୂର୍ଣ୍ଣ ନିର୍ଭର କରି ରହୁଥ୍ବାରୁ ମନବୋଧ ମୁଣ୍ଡରେ ସବ୍ରବେଳେ ଚାଷବାସର 
ଚିନ୍ତା ଲାଗିରହୁଥ୍ଲା । ସେ କହିଲା, ମୁଁ ବି ତ ଅନେକ ଦିନ ହେଲା କ୍ଷେତଆଡ଼େ 
ଯାଇ ପାରିନାହିଁ । 

ପ୍ରବୋଧ କହିଲା, ମୁଁ ତ ଏଠି ଅଛି, ତମେ କାହିଁକି ବସି ରହିବ ? ତମେ 
ବରଂ ଯାଇ ଜମି କଥା ଦେଖି ଆସ । 

ସୁବୋଧ ଆସିଗଲେ ତାପରେ ଯାଇ ଯୋଉ କଥା, ମନବୋଧ କହିଲା, ତୁ 
ଏବେ ଚା ପିଇବୁ କି ? 

ହଉ । ତାଙ୍କୁ କହିବ ମୋ ଚାରେ ଟିକେ କମ ଚିନି ପକାଇବେ । ଟିକିଏ 
ପରେ ହଠାତ କଣ ମନେପଡ଼ିବାରୁ ପ୍ରବୋଧ କହିଲା, ଭଲ ନା ପ୍ୟାକେଟ ଆଣିବା 
କଥା କଣ ହେଲା ? ସୁବୋଧ ଆସିବା ଆଗରୁ କାହାକୁ ପଠାଇ ମଗାଇ ଦିଅ । 

ସେମାନେ ବାରଶ୍ଡାରେ ବସି ଚା ପିଉଥ୍ବା ବେଳେ ସୁବୋଧର ଟ୍ୟାକ୍ସି ଆସି 
ଅଟକିଲା । ହଠାତ କୁଆଡୁ ଗାଁର ପିଲାମାନେ ଆସି ଜମା ହୋଇଗଲେ ଟ୍ୟାକ୍ସି 
ଚାରିପାଖେ । ଟ୍ୟାକ୍ସିବାଲାର ପଇସା ଛିଣ୍ଡାଇ ସୁବୋଧ କାହା ହାତକୁ ତାର 
ସୂଟକେସ ବଢ଼ାଇଦେଲା, ଭାଇମାନଙ୍କ ମୁହଁକୁ ଅନାଇ ବୁଝିଲା ଯେ ବାପା ଏ 

ସାକ୍ଷାତକାର / ୪୧୭ 
ପର୍ଯ୍ୟନ୍ତ ବଞ୍ଚଛନ୍ତି ଏବଂ ସାମାନ୍ୟ ଆଶ୍ଵସ୍ତ ହୋଇ ପଚାରିଲା, ବାପା କେମିତି 
ଅଛନ୍ତି ? 

ତିନି ଭାଇ ମିଶି ସିଧା ଭିତରକୁ ଗଲେ ବାପାଙ୍କୁ ଦେଖିବାକୁ । ଘରେ ଆଉ 
କେହିଁ ନଥ୍‌ଲେ, କାରଣ ସୂବୋଧକୁ ଦେଖିବାକୁ ସମସ୍ତେ ବାହାରକୁ 
ଚାଲିଆସିଥ୍‌ଲେ । ବାପା ନିଦରେ ଶୋଇଥ୍‌ଲେ ଏବଂ ତାଙ୍କର ନିଃଶ୍ବାସ ବର୍ଭମାନ 
ଅତି ଧୀର ଓ ଅନିୟମିତ ଥୁଲା । ତାଙ୍କର ରୁଗ୍ଣ ଓ ବିବର୍ଣ୍ଣ ମୁହଁକୁ ମୁହୂର୍ଭେ ଚାହିଁ 
ଭାଇମାନଙ୍କ ଆଡ଼କୁ ଅନାଇଲା ସୁବୋଧ ଏବଂ ସମସ୍ତେ ପୁଣି ବାହାରକୂ ଆସିଲେ । 
ସେ କିଛି କହିବା ପୂର୍ବରୁ ପ୍ରବୋଧ କହିଲା, ଆମେ ବଡ଼ ଡାକ୍ତର ଡକାଇବାକ୍‌ ଠିକ 
କରିଥ୍ଲୁ, ତେବେ ଏଠା ଡାକ୍ତର କହିଲେ କିଛି ଚିନ୍ତାର ବିଷୟ ନାହିଁ । ମନବୋଧ 
କାହାକୁ ପଠାଇଲା ଡାକ୍ତରଙ୍କୁ ଡାକିଆଣିବାକ ସେ ଯେମିତି ଆସି ସବୋଧକୁ 
ବାପାଙ୍କ ଅବସ୍ଥା ବିଷୟରେ ବୁଝାଇ ପାରିବେ । ସୁବୋଧକୁ ଅନାଇଁ କହିଲା, 
ଯୋଉଦିନ ଆମେ ତାର ପଠାଇଲୁ, ସେଦିନ ତାଙ୍କ ଅବସ୍ଥା ସତକୁ ସତ ବହୁତ 
ଖରାପ ଥୁଲା ! 

ମତେ ବହୁତ ଜରୁରୀ କାମ ଛାଡ଼ି ଆସିବାକୂ ପଡ଼ିଲା, ସୁବୋଧ କହିଲା, ତା 
ଛଡ଼ା ଆଜିକାଲି ଯିବା ଆସିବା ଖର୍ଚ୍ଚ ବି ବହୁତ ବଢ଼ିଗଲାଣି । 

ସୁବୋଧ ପାଇଁ ଘରେ ଗୋଟିଏ ଅଲଗା ଛୋଟ କୋଠରୀ ଖାଲି କରି 
ଦିଆହୋଇଥୂଲା ଏବଂ ତାକୁ ଯେତେ ସମ୍ଭବ ସଫାସୂତୂରା କରି ସେଥ୍‌ରେ ତା ପାଇଁ 
ବିଛଣା ପଡ଼ିଥୂଲା । କୋଠରୀ ଭିତରକୁ ଯାଇ ସୂବୋଧ ତାର ପୋଷାକ ବଦଳାଇ 
ବାହାରକୂ ଆସି ବାରଣ୍ଡାରେ ଭାଇମାନଙ୍କ ପାଖରେ ବସିଲା । ତାର ମନେପଡ଼ିଲା 
ଯେ ମନବୋଧ ତା ପାଖକୁ ଅନେକ ଦିନ ତଳେ ଚିଠି ଲେଖିଥୁଲା ତାର 
ପିଲାମାନଙ୍କ ପାଇଁ କଣ ସବୂ ଛୋଟ ଛୋଟ ଜିନିଷ ଆଣିବା ପାଇଁ । ତେବେ 
ଏଥରକ ତରତରରେ ଆସିଥ୍‌ବାରୁ ସେ କିଛି ବି ଆଣି ପାରି ନଥୁଲା କାହାରି 
ପାଇଁ । 

ବର୍ଗମାନ ଅନ୍ଧାର ହୋଇ ଆସୁଥ୍‌ଲା ଏବଂ କିଏ ବାରଣ୍ଡାରେ ମିଞ୍ଜିମିଞ୍ଜ 
ଜଳୂଥ୍‌ବା ଲଣ୍ଠଡନଟିଏ ଆଣି ରଖିଯାଇଥ୍‌ଲା । ଘରେ ଯଦିଓ ବିଜୁଳି ତାର ଟଣା 
ହୋଇଥଲା, ଗାଁକୁ ଏପର୍ଯ୍ୟନ୍ତ ଆସିବ ଆସିବ ବୋଲି ବିଜୁଳି ଆସିନଥୁଲା। ଗାଁର 
କିଛି ଲୋକ ଆସି ସେମାନଙ୍କୁ ଦେଖା କରି ଗଲେ। ସୁବୋଧ ଥୁଲା ଏ ଗାଁର 
ଏକମାତ୍ର ବିଦେଶୀ ଲୋକ । ଯଦିଓ ସେ ଆଗେ ଏମାନଙ୍କ ଭିତରୁ ଅନେକଙ୍କୁ ଭଲ 
ଭାବେ ଜାଣିଥୁଲା, ବର୍ଭମାନ ଆଉ ସେ ପୂରୁଣା ସଂପର୍କ ସବୁ ଖୋଜି ବାହାର କରି 

୪୧୮ / କଥା ଯାତ୍ରା 
ସେମାନଙ୍କ ସହିତ ପୂଣି ଅନ୍ତରଙ୍ଗ ହେବା ସମ୍ଭବ ନଥୁଲା । ତେଣୁ ଚିହ୍ନା ପରିଚୟ 
ଗାଁବାଲାଙ୍କର ତା ସହିତ ସାକ୍ଷାତ କେବଳ ନମସ୍କାର ଆଦାନପ୍ରଦାନରେ ହିଁ ସୀମିତ 
ଥୁଲା । ନିଜର ମା ପେଟର ଛୋଟ ଭାଇ ଆମେରିକାରେ ରହୁଥ୍‌ବା ବିଷୟରେ 
ମନବୋଧ ଗର୍ବ ଅନୁଭବ କରୁଥ୍ଲା ଏବଂ ଏକଥା ତାକୁ ଗାଁବାଲାଙ୍କ ଭିତରେ କିଛି 
ସମ୍ମାନ ମଧ୍ୟ ଦେଇଥୁଲା । ସୂବୋଧ ପାଖରୁ ନିୟମିତ ଚିଠିପତ୍ର ନ ଆସୁଥ୍‌ଲେ ମଧ୍ଯ 
ଗାଁର ଲୋକମାନଙ୍କ ଆଗରେ ତାର କାଳ୍ପନିକ ଚିଠିର ମିଛ ବିବରଣୀ ଦେଇ 
ସନ୍ତୋଷ ଅନୁଭବ କରୁଥ୍ଲା ମନବୋଧ । ସୁବୋଧ କେବେ କେମିତି ଆସିଲେ 
ମନବୋଧ ତା ପାଖରୁ ଆମେରିକାର ରାସ୍ତାଘାଟ, ଜୀବନ ଯାପନ ବିଷୟରେ 
ପ୍ରଶ୍ଵମାନ କରି ପୂ୍ଗାନୂପୁଖଖ ଜ୍ଞାନ ଆହରଣ କରୁଥ୍‌ଲା, ଭବିଷ୍ୟତରେ ଏ ସବୁ ତାର 
କାମରେ ଆସିବ ବୋଲି । ଗାଁବାଲା ବୂଝନ୍ତୁ ନ ବୁଝନ୍ତୁ ସେ ସେମାନଙ୍କୁ ଚମକପ୍ରଦ 
ଖବର ଦେବାରେ ବିଶ୍ଵାସ କରୁଥଲା; ଯଥା, ସୁବୋଧର ପୁଅ ଦୁହିଁଙ୍କର ନାଁ 
ସେଠାରେ କେମିତି ବଦଳିଗଲାଣି; ଜନ୍ମେଜୟ ହୋଇଗଲାଣି ଜନ୍‌ ଏବଂ ଯଯାତି 
ଜର୍ଜ । 

ଗାଁର ଚିହ୍ନାପରିଚୟ ଲୋକ ସବୁ ଦେଖା କରି ଚାଲିଯିବା ପରେ ବାପାଙ୍କର 
ଦେହ କଥା ମନେପକାଇ ମନବୋଧ କହିଲା, ଆମେରିକାରେ ତମର ସବ ଦେହପା 
ଖରାପ ହେଲେ କଣ କର ? ପ୍ରବୋଧର ଗୋଟିଏ ବଦଭ୍ୟାସ ଥୁଲା ଯେ ସେ ସବୁ 
ବିଷୟରେ ତାର ପଠିତ ଜ୍ଞାନର ପ୍ରଦର୍ଶନ କରିବାକୁ ଚାହୁଁଥ୍ଲା । ସୂବୋଧ କିଛି 
କହିବା ଆଗରୁ ସେ କହିଲା, ଦେହ ଖରାପ ସବୁଠାରେ ସମାନ । ଆମେରିକାରେ 
ବଡ଼ଧରଣର ରୋଗ, ବଡ଼ ଡାକ୍ତର, ବଡ଼ ବଡ଼ ହସ୍‌ପିଟାଲ, ବେଶି ଦାମ୍‌ର 
ଭେଜାଲ ହୋଇ ନଥ୍‌ବା ଭଲ ଓଷଧ, ଏଇ ତ, ଆଉ କଣ ? ସୂବୋଧ ତା କଥା 
ଶୁଣି ଟିକିଏ ହସିଲା; କହିଲା, ନା, ଏମିତି ନୂହେଁ। ସେଠି ଦେହ ପାଇଁ ବି 
ଇନ୍‌ସ୍ୟୁରାନ୍‌ସ ନେବାକୁ ହୁଏ । 

ଏଇ ସମୟରେ ଡାକ୍ତର ଆସି ସାଇକେଲରୁ ଓହ୍ଲାଇଲା । ସେ ମଧ୍ଯ 
ଆମେରିକାର ଡାକ୍ତରଙ୍କ କଥା ଜାଣିବାକୁ ଚାହୁଁଥୁଲା । ସୁବୋଧକୁ ତେଣୁ ଏ 
ବିଷୟରେ ଏକ ଦୀର୍ଘ ବିବରଣୀ ଦେବାକୁ ହେଲା । କଥା ଯେତେବେଳେ ସ୍ଵାସ୍ଥ୍ୟ 
ଇନ୍‌ସ୍ୟୁରାନ୍‌୍ସରୁ ଯାଇ କୋଉ ଚିତ୍ରତାରକା ତାଙ୍କ ଗୋଡ଼କୁ କେତେ ଲକ୍ଷ 
ଡଲାରରେ ଇନ୍‌ସିଓର କରିବା କଥାରେ ପହଞ୍ଚୁଲା, ମନବୋଧର ମଧ୍ଯ ଆଉ ଧୈର୍ଯ୍ୟ 
ରହିଲା ନାହିଁ । ସେ ଡାକ୍ତରକୁ କହିଲା, ଚାଲନ୍ତୁ ବାପାଙ୍କୁ ଦେଖି ଆସିବା । 

ସାକ୍ଷାତ୍କାର / ୪୧୯ 

ଭାଇମାନେ ଡାକ୍ତରଙ୍କୁ ନେଇ ଘର ଭିତରକୁ ଗଲେ । ବାପା ଏତେବେଳକୁ 
ନିଦରେ ଶୋଇଯାଇଥ୍‌ଲେ । ବର୍ଭମାନ ତାଙ୍କର ନିଶ୍ଵାସ ନିୟମିତ ଚାଲୁଥୁଲା, ଯଦିଓ 
ଜଣାପଡୁଥ୍ଲା ସେ ଖୁବ କଷ୍ଟ ପାଉଛନ୍ତି । ଡାକ୍ତର ଷ୍ଟେଥୋସ୍କୋପ ଲଗାଇ ତାଙ୍କ 
ଛାତି ପରୀକ୍ଷା କଲା, ନିଜେ ଦେଇଥ୍‌ବା ପ୍ରେସ୍‌କ୍ରିପଶନ୍‌କୁ ଆଉ ଥରେ ପଢ଼ିଲା, 
ପାଖରେ ଥ୍ବା ବୋତଲକୁ ଉଠାଇ କେତେ ଓଷଧ ସରିଛି ଠଉରାଇଲା ଏବଂ 
କହିଲା, ସବୂ ଠିକ ଅଛି । 

ସେମାନେ ବାହାରକୁ ଆସିବାରୁ ଡାକ୍ତର ସୂୁବୋଧକୁ ବାପାଙ୍କର ଦେହ 
ଖରାପ ହେବା ଏବଂ ତାର ଚିକିତ୍ସାର ଏକ ସଂପୂର୍ଣ୍ଣ ଧାରାବିବରଣୀ ଦେଲା । କିନ୍ତୁ 
ସେ ଯେତେବେଳେ ସୂବଵୋଧଠାରୁ ଆମେରିକାର ହସପିଟାଲ ଓ ଡାକ୍ତରମାନଙ୍କ 
ବିଷୟରେ ଅଧୁକ ଜାଣିବା ପାଇଁ ପ୍ରଶ୍ବ କରିବାକୁ ଲାଗିଲା, ମନବୋଧର ଏ 
ବିଷୟଟିରେ ଆଉ ବିଶେଷ ଆଗ୍ରହ ନ ଥୁବାରୁ ସୁବୋଧକୁ କହିଲା, କଣ ଭୋକ 
ହେଲାଣି ନା ନାହିଁ ? ସୁବୋଧ ହାଇମାରି କହିଲା, ନା, ଭୋକ ନାହିଁ; ତେବେ ନିଦ 
ଲାଗିଲାଣି । ଡାକ୍ତରକୁ ପରଦିନ ସକାଳେ ଆସିବାକୁ କହି ମନବୋଧ ସମସ୍ତଙ୍କୁ 
ବିଦାକଲା । ତାପରେ ସେମାନେ ଯାଇ ଖାଇ ବସିଲେ । ଖାଇ ସାରି କଥାବାର୍ଗା 
କରୁକରୁ କେତେବେଳେ ଯେ ତାକୁ ନିଦ ହୋଇଗଲା, ସୁବୋଧକୁ ଜଣା ନାହିଁ । 

ପରଦିନ ନିଦ ଭାଙ୍ଗିବାବେଳେ ସୂବୋଧ ଦେହରୁ କମ୍ବଳ ଖସିଯାଇଛି ବୋଲି 
ଆଖି ଖୋଲିବାରୁ ତାର ମନେପଡ଼ିଲା ଯେ ସେ ଗାଁରେ ଅଛି ଏବଂ ଦିନ ଅନେକ 
ହୋଇଯାଇଛି । ତାର ମନେପଡ଼ିଲା ଆମେରିକାରେ ଛାଡ଼ିଆସିଥ୍‌ବା ସ୍ତ୍ରୀ ପିଲାଙ୍କ 
କଥା । ଏତେ ବର୍ଷ ସେଠାରେ ରହିବା ପରେ ବି ତାକୁ ସେଠାରେ ପ୍ରବାସୀ ଭଳି 
ଲାଗେ ଏବଂ ପିଲାଙ୍କୁ ଏକୁଟିଆ ଛାଡ଼ି ଆସିବା ନିରାପଦ ମନେହୁଏନାହିଁ। ସେ ଏ 
କଥାକୁ ମନରୁ ଦୂର କଲା ଏବଂ ଧଡ଼ପଡ଼ ହୋଇ ଉଠି ବାପାଙ୍କ କୋଠରୀକୁ ଗଲା । 
ସେ ଉଠିସାରିଥ୍‌ଲେ; ତାକୁ ଦେଖି ଚିହ୍ନିଲେ ଓ ସାମାନ୍ଯ ଖୁସି ହେବା ଭଳି 
ଜଣାପଡ଼ିଲେ । ସେ ଯେତେବେଳେ ତାଙ୍କର ଆହୁରି ପାଖକୁ ଗଲା ସେ କଣ 
କହୁଥ୍ବା ଭଳି ଜଣାଗଲେ ଯଦିଓ ତାଙ୍କ ପାଟିରୁ କିଛି କଥା ବାହାରିଲା ନାହିଁ। 
ସୁବୋଧ ସେଠାରୁ ବାହାରି ଆସିଲା ଓ ମୁହଁ ହାତ ଧୋଇ ନିଜ ବିଛଣାକୁ ଗଲା । 
କୋଟ ପକେଟରୁ ବିଦେଶୀ ରେଜା ପଇସା ବାହାର କରି ରଖିଲା ପିଲାମାନଙ୍କୁ 
ଦେଇଦେବ ବୋଲି । ନିଜ ଜିନିଷପତ୍ରକୁ ଠିକଠାକ କରି ସେ ସେଠାରେ କିଏ ରଖି 
ଦେଇ ଯାଇଥ୍‌ବା ଚା ପିଇଲା ଓ ବାରଣ୍ଡାକୁ ଆସିଲା । 

୪୨୦ / କଥା ଯାତ୍ରା 

ବାହାରେ ତାର ଭାଇ ଦୂହେଁ ତାକୁ ଅପେକ୍ଷା କରି ବସିଥୁଲେ । ସେ ବସିବା 
କ୍ଷଣି ମନବୋଧ ପୂଣି ଚାଷବାସର ସମସ୍ଯା କଥା ଉଠାଇଲା । ସୁବୋଧ କହିଲା, 
ଭାଇ, ଏ ଜମିବାଡ଼ିର ହାନିଲାଭ କଥା ମୁଁ କଣ ବୁଝିବି ଯେ ମତେ କହୁଚ ? ଖାଲି 
ବାପା ଯାହା ବଞ୍ଛନ୍ତି ବୋଲି ଗାଁକୁ ଆସିବା କଥା । ଟିକିଏ ରହି କହିଲା, ଏ ଜମି 
ବିଷୟରେ ଯଦି କିଛି କାଗଜପତ୍ର ଲେଖାଲେଖି କରିବା କଥା, ମତେ କହିଲେ ମୁଁ 
ଦସ୍ତଖତ ଦେଇଦେବି ଏଥର ଯିବା ଆଗରୁ । ମନବୋଧ କହିଲା, ଆଗେ ବାପାଙ୍କ 
ଦେହ ଠିକ ହୋଇଯାଉ; ତାପରେ ଯୋଉ କଥା । 

ପ୍ରବୋଧ ଅନେକ ଦୋଦୋପାଞ୍ଚ ହୋଇ ମନ ଭିତରେ ରଖିଥୁବା କଥାଟି 
କହିଲା । ଆଜିକାଲି ଆମ ଲେକଚରର୍‌ ଚାକିରିରେ ଆଉ ଆଗକୁ ଯିବାର ବାଟ 
ନାହିଁ। ତେବେ ଅଧ୍କା କିଛି ଡିଗ୍ରୀ କରି ପାରିଲେ ଯଦି କିଛି ହୁଏ । ଏ ଆଡ଼ୁ ତ 
ଅନେକ ଲୋକ ଯାଇ ଆମେରିକାରେ ପାଠ ପଢ଼ି ଆସୁଛନ୍ତି; ସେମିତି କିଛି ସୁବିଧା 
ହବ କି ମୋ ପାଇଁ ? ସୁବୋଧ ଯଦି ସାମାନ୍ୟ ବି ଆଶାଜନକ ଉତ୍ତର ଦେଇଥାନ୍ତା 
ଖୁସି ହୋଇଥାନ୍ତା ପ୍ରବୋଧ । କିନ୍ତୁ ସେ ରୋକଠୋକ କହିଲା, ଆଜିକାଲି ଆଉ ସେ 


<a 


ଦିନ ନାହିଁ । ମୁଁ ଯେବେ ଯାଇଥ୍‌ଲି, ଦରଖାସ୍ତ କରୁ କରୁ ଇଉନିର୍ଭସିଟିରେ ସିଟ୍‌ ପୁଣି 
ଫେଲୋଶିପ୍‌ । ଆଜିକାଲି ବହୁତ କଡ଼ାକଡ଼ି । ପ୍ରଥମେ ବର୍ଷେଖଣ୍ଡେ ନିଜ ହାତରୁ ଖର୍ଚ୍ଚ 
କରି ଚଳିବାକୁ ପଡ଼ିବ। ତାଫରେ ଯାଇ ଯୋଉ କଥା । ପ୍ରବୋଧର ମୁହଁ ଦେଖି 
ତାର ହତୋତ୍ସାହ କଥା ବୁଝିପାରିଲା ସୁବୋଧ । କହିଲା, ତମେ ଦରଖାସ୍ତ ପଠାଅ; 
ଦେଖିବା କଣ ହଉଚି। ପ୍ରବୋଧ ଚୂପ ରହିଲା, କାରଣ ସେ ଜାଣିଥୂଲା ଯେ ତାର 
ମନ ରଖିବାକୁ ସୁବୋଧ ଏ କଥା କହୁଛି ଏବଂ ତା କଥାରେ ଆଦୌ ଆନ୍ତରିକତା 
ନାହିଁ । 

ଏଇ ସମୟରେ ଡାକ୍ତର ଆସି ପହଞ୍ଚୁଲା ଏବଂ ତା ସହିତ ବାପାଙ୍କୁ ଦେଖିବା 
ପାଇଁ ସମସ୍ତେ ଭିତରକୁ ଗଲେ । ପରୀକ୍ଷା କରି ଡାକ୍ତର କହିଲା, ଆଜି ଅନେକ 
ଭଲ ଅଛନ୍ତି । ଦିନ କେତେଟାରେ ପୂରା ଭଲ ହୋଇଯିବେ । ସତକୁ ସତ ସେ ପୂର୍ବ 
ଦିନ ଅପେକ୍ଷା ଅନେକ ସତେଜ ଦେଖାଯାଉଥ୍‌ଲେ। ସୂବୋଧକୁ ଏତେ ଦୂରରୁ 
ଅଯଥା ଡକାଇ ଥୁବାରୁ ବର୍ଭମାନ ଭାଇ ଦୂହେଁ ନିଜକୁ ସାମାନ୍ୟ ଦୋଷୀ ମଣୁଥ୍‌ଲେ 
ଏବଂ ନିଜ଼ କାମର ଯଥାର୍ଥତା ପ୍ରମାଣ କରିବା ପାଇଁ ଡାକ୍ତରଙ୍କୁ କହିଲେ, କିନ୍ତୁ 
କେତେ ଦିନ ଆଗରୁ ତ ଆପଣ କହୁଥ୍‌ଲେ ଅବସ୍ଥା ଅତି ସାଙ୍ଘାତିକ ବୋଲି। ନ 
ହେଲେ ଆମେ ... । ଡାକ୍ତର କହିଲା, ମୁଁ ଯୋଉଦିନ ପ୍ରଥମେ ଆସିଲି, ଅବସ୍ଥା 

I ସାକ୍ଷାତ୍କାର / ୪୨୧ 
ସତକୁ ସତ କ୍ରିଟିକାଲ୍‌ ଥଲା । ତେବେ ମୁଁ ମୂଳରୁ ଠିକ ଧରି ପାରି ଖିଷଧ ଆରମ୍ଭ 
କରିଦେଲି । ସେ ପ୍ରେସ୍‌କ୍ରିପଶନ୍‌କୁ ପୁଣି ଥରେ ପଢ଼ିଲା ଓ ସେଥ୍‌ରୁ ଗୋଟିଏ 
ଞଥିଷଧର ନାଁ କାଟି ଅନ୍ୟ ଥିଷଧର ନାଁ ଲେଖିଲା । କହିଲା, ଆଜି ତ ଟିକିଏ ଭଲ 
ହୋଇ ଆସିଲେଣି, ମୁଁ ଖିଷଧଟା ବଦଳାଇ ଦେଉଛି । ଦିନ ଦୁଇ ତିନିଟାରେ ପୂରା 
ଭଲ ହୋଇଯିବେ । 

ବାହାରକୁ ଆସି ଡାକ୍ତର ଚାଲିନଯାଇ ସେମାନଙ୍କ ପାଖରେ ବସିଲା । ଅନ୍ଯ 
ଗାଁବାଲାଙ୍କ ଭଳି ତା ପାଇଁ ମଧ୍ଯ ସୁବୋଧ ଥୁଲା ବିଦେଶ ସହିତ ନିକଟତମ 
ସଂପର୍କ । ସେ ତା ପାଖରୁ ଜାଣିବାକୁ ଚାହୁଁଥ୍ଲା ଆମେରିକା ବିଷୟରେ ଏବଂ 
ବିଶେଷରେ ଡାକ୍ତରମାନଙ୍କ ପାଇଁ ସେଠାରେ କି ପ୍ରକାର ସୁବିଧା ସୁଯୋଗ ଅଛି। 
କାରଣ ସେ ଶୁଣିଥ୍ଲା ଏ ଆଡ଼ର ଡାକ୍ତରମାନେ କୁଆଡ଼େ ସେଠାରେ ଯାଇ ଲକ୍ଷ 
ଲକ୍ଷ ଟଙ୍କା ରୋଜଗାର କରି ରଜା ଭଳି ରହିଚନ୍ତି । ସୁବୋଧ ଡାକ୍ତର ଏବଂ 
ଅନ୍ୟମାନଙ୍କର ଆମେରିକା କଥା ଶୁଣିବାର ଆଗ୍ରହ କଥା ବ୍ରଝିପାରୁଥ୍ଲେ ମଧ୍ଯ ଚୂପ 
ରହିଲା, କାରଣ ତାର ମନ ଯାଇ ଥୁଲା ନିଜ ପିଲା ଦୂହିଙ୍କ ପାଖରେ ! ଯଦିଓ ସେ 
ଜାଣିଥ୍ଲା ଏ କଥା ସମ୍ଭବ ନୁହେଁ, ପଚାରିଲା, ଏଠାରେ କୋଉ ଡାକଘରୁ 
ଆମେରିକାକୁ ଟେଲିଫୋନ କରିହେବ ? 

ଏ ବିଷୟରେ ନାସ୍ତିସୂଚକ ଉତ୍ତର ପାଇ ସେ ମୁଣ୍ଡ ଖେଳାଇଲା ତାର ଦିଲ୍ଲୀ 
ସେମିନାର ବିଷୟରେ । ଯଦି କୋଉଠୁ ଟାଇପରାଇଟର ମିଳନ୍ତା, ସେ ଦିଲ୍ଲୀକୁ 
ଅନ୍ତତଃ ଯିବା ଆଗରୁ ଗୋଟାଏ ଚିଠି ଲେଖି ପାରନ୍ତା । ସେ ଆଶା ବି ନଥୁଲା । 
ତେଣୁ ସେ ଠିକ କଲା ହାତରେ ଚିଠି ଲେଖି ସେମିନାର ବ୍ଯବସ୍ଥା କରୁଥ୍‌ବା ତାର 
ବନ୍ଧୁଙ୍କ ପାଖକୁ ପଠାଇ ଦେବ । “ଟିକିଏ ଭିତରୁ ଆସୁଛି” ବୋଲି କହି ସେ ସେଠାରୁ 
ଉଠି ଚାଲିଗଲା ଏବଂ ଡାକ୍ତର ମଧ୍ଯ ନିରୁସସାହିତ ହୋଇ ନିଜ ସାଇକେଲ ଆଡ଼କୁ 
ଗଲା । 

ମନବୋଧ ପୁଣି ସେଇ ଜମି କଥା ଉଠାଇଲା । ଜମି ବିଷୟରେ ପ୍ରବୋଧର 
ଆଗ୍ରହ ଥୁଲା ଯେ ସେ ଜମିରୁ କିଛି ଧାନ ପାଉଥ୍୍‌ଲା । ତେବେ ସେ ଚାହୁଁଥ୍ଲା ଯେ 
ଯଦି ଜମି ବିକ୍ରି ହୋଇ ତାର ଭାଗ ଟଙ୍କାଟା ତାକୁ ମିଳିଯାନ୍ତାା ସେ ସହରରେ 
ଘରଟିଏ କରିବାର ଚେଷ୍ଟା କରନ୍ତା ! କିନ୍ତୁ ମନବୋଧ କେବଳ ଚାଷବାସର ସମସ୍ୟା 
କଥା କହୁଥ୍‌ଲା ଏବଂ ସେ ସବ୍ରକଥା ଶୁଣିବା ପାଇଁ ପ୍ରବୋଧର ଆଦୌ ଇଚ୍ଛା 
ନଥ୍ଲା । ଏଇ ସମୟରେ ଗାଁର ପୂରୁଣା ବୂଢ଼ାମାଷ୍ଟ୍ରେ ଆସି ଘର ଆଗରେ 

୪୨୨ / କଥା ଯାତ୍ରା 
ଠିଆହୋଇ ମନବୋଧକୁ ଡାକିଲେ । ତାଙ୍କର ବୟସ ଅନେକ ହୋଇଯାଇଥ୍‌ଲା; କିନ୍ତୁ 
ସେ ଚାଲବୂଲ କରିପାରୁଥ୍‌ଲେ ଏବଂ ଏପର୍ଯ୍ୟନ୍ତ ତାଙ୍କର ଅଟାଳିଆ ସ୍ଵଭାବକୁ ବଜାୟ 
ରଖିଥ୍‌ଲେ । ଗାଁର ଛୋଟ ବଡ଼ ସମସ୍ତଙ୍କୁ ସେ କେବେ ନା କେବେ ପାଠ 
ପଢ଼ାଇଥ୍ଲେ ଏବଂ ତାଙ୍କୁ ସମସ୍ତେ ଡାକୁଥ୍‌ଲେ ବୁଢ଼ା ମାଷ୍ଟ୍ରେ ବୋଲି। ସେ 
ସୁବୋଧର ଆସିବା ଖବର ପାଇଥ୍‌ଲେ ଏବଂ ସେଥୁପାଇଁ ଆସି ପହଞ୍ଥ୍ଲେ । ତାଙ୍କୁ 
ବସିବାକୁ କହି ମନବୋଧ ସୁବୋଧକୁ ଭିତରୁ ଡାକିଆଣିଲା । ବୁଢ଼ାମାଷ୍ଟେ ସବୁ 
ଭାଇମାନଙ୍କ ଆଡ଼କୁ ଥରେ ଥରେ ଅନାଇଁ କହିଲେ, ପିଲାଦିନେ ତମେ ତିନିହେଁ 
ଏକାଭଳି ଦେଖାଯାଉଥ୍‌ଲ; ଏକାଭଳି ଚଳୁଥ୍ଲ । ସମସ୍ତେ ମୋ ପାଖରୁ ମାଡ଼ 
ଖାଇଛ । ଏବେ ତ ସବୁ ବଡ଼ ହୋଇଗଲଣି; ସମସ୍ତଙ୍କର ନିଜ କଥା ନିଜକ୍ର । ଟିକିଏ 
ରହି କହିଲେ, ଥରେ. ତିନିଜଣଯାକ ପୋଖରୀରେ ବୁଡ଼ିଯାଉଥ୍ଲ । ନକୂଳ ଯାଇ 
ତମକ୍ର ପାଣିରୁ ବାହାର କଲା । 

ବୂଢ଼ାମାଷ୍ଟ୍ରଙ୍କ କଥା ଶୁଣି ପିଲାଦିନ କଥା ମନେପକାଇଲା ସୁବୋଧ । ପାଣିରେ 
ବୂଡ଼ିଯିବା କଥା ମନେପଡୂନାହିଁ, ତେବେ ମନେପଡ଼ଛି ଯେ ସେମାନେ ଖେଳୁଥୁଲେ, 
ବ୍ରଲୁଥ୍‌ୁଲେ, ପାଠ ପଢୁଥ୍ଲେ ସାଙ୍ଗ ହୋଇ । ଏ କଥା ଭାବିବାବେଳେ ତାର ମନ 
ତାର ଭାଇମାନଙ୍କ ପ୍ରତି ଶ୍ରଦ୍ଧା ଓ ସ୍ପେହରେ ଭରିଗଲା । ସେ ସେମାନଙ୍କ ଆଡ଼କୁ 
ଅନାଇଲା । ସତରେ କେହି ଆଉ କାହାରି ଭଳି ଦେଖାଯାଉ ନାହାନ୍ତି । ବୟସ ଓ 
ପୃଥକ ଜୀବନ ସହିତ ସେମାନଙ୍କର ଚେହେରା ବି ବଦଳିଯାଇଛି । ଦେଖିଲେ କେହି 
କହିବ ନାହିଁ ସେମାନେ ଭାଇ ଭାଇ ବୋଲି । କେବଳ ପିଲାଦିନର କିଛି ସ୍ଲୃତି ହିଁ 
ଏକାଠି କରୁଛି ସେମାନଙ୍କ । ତେବେ ପିଲାଦିନ କଥା ଭାବିବାକୁ ବି କାହାର ସମୟ 
କାହିଁ ? 

ବୂଢ଼ାମାଷ୍ଟେ ସୁବୋଧକୁ ପଚାରିଲେ, ତମ ଆମେରିକାରେ ମୋ ଭଳି 
ବୁଢ଼ାମାଷ୍ଟ୍ରେ ଅଛନ୍ତି ? ତାଙ୍କ ମୁହଁକୁ ବୋକା ଭଳି ଅନାଇଲା ସୁବୋଧ । ଶୁକ୍ଳ କେଶ, 
ପଳିତ ଚର୍ମ, ଆଖିକୁ ଭଲଭାବେ ଦେଖାଯାଉ ନଥ୍‌ବା, ଗାଁଯାକର ସମସ୍ତଙ୍କର 
ମାଷ୍ଟର ହୋଇଥ୍‌ବା ବୂଢ଼ା ସହିତ ଆମେରିକାରେ କାହାକୁ ଅବା ତୂଳନା କରିହେବ ? 
ସେ ଭାବିଲା ତାଙ୍କୁ ସେ ଦେଶର ଶିକ୍ଷାପଦ୍ଧତି ବିଷୟରେ କହିବ । କିନ୍ତୁ ପୁଣି କଣ 
ଭାବି ଖାଲି କହିଲା, ସେ ଦେଶ କଥା ଅଲଗା । ତାଙ୍କ ପିଲା, ତାଙ୍କ ପାଠପଢ଼ା, 
ତାଙ୍କ ମାଷ୍ଟ୍ର ... ମନେ ମନେ ଭାବିଲା, ସତରେ ସବ ଅଲଗା ସେଠାରେ, କେବଳ 
ପାଠପଢ଼ା କାହିଁକି ? 

ସାକ୍ଷାତ୍‌କାର / ୪୨୩ 

ମାଷ୍ଟ୍ରେ ଯିବା ପରେ ଗାଁର ଅନ୍ୟ ଲୋକ ଆସିଲେ ସେମାନଙ୍କୁ ଦେଖା 
କରିବାକୁ । ସେମାନଙ୍କୁ ବିଦାୟ ଦେଇ, ଖାଇପିଇ ସାରି ଯେତେବେଳେ ପୁଣି 
ବାପାଙ୍କୁ ଦେଖିବାକୁ ଗଲେ, ତାଙ୍କର ଅବସ୍ଥାରେ ଆହୁରି ଅନେକ ଉନ୍ନତି 
ହୋଇଯାଇଥ୍‌ଲା । ଯଦିଓ ଓଷଧ ଯୋଗୁ ସେ ନିଦରେ ଅଚେତ ଭଳି ପଡ଼ିଥ୍‌ଲେ, 
ସୁବୋଧକୁ ଦେଖି ଆଖ୍‌ ଖୋଲିଲେ ଓ ସେ କେବେ ଆସିଛି ଓ ତାର ଭଲ ମନ୍ଦ 
ପଚାରିଲେ । ସେ ପୂଣି ଆଖି ବନ୍ଦ କରିବାରୁ ସୁବୋଧ ନିଜ କୋଠରୀକୁ ଯାଇ 
ଦିଲ୍ଲୀକୁ ଲେଖିଥ୍‌ବା ଚିଠିଟି ଆଣିଲା ଓ ତାକୁ ଡାକରେ ପକାଇ ଦେବା ପାଇଁ 
ଦେଲା । 

ଏଇ ଅବସରରେ ପ୍ରବୋଧ କହିଲା, ଵାପାଙ୍କ ଦେହ ତ ଭଲ ହୋଇ 
ଆସିଲାଣି, ମୁଁ ଭାବୁଛି ଆଜି ସଂଜ ବସରେ ଫେରିଯିବି। ମତେ କୁନାର 
ଆଡ୍‌ମିଶନ୍‌ ଚିନ୍ତା ଲାଗି ରହିଛି । ସୁବୋଧ କହିଲା, ମୁଁ ବି ଫେରିଯିଲ୍ବା କଥା 
ଭାବ୍ରଥ୍‌ଲି; କିନ୍ତୁ ପ୍ଲେନରେ ସିଟ କରାଇଛି ଦୁଇଦିନ ପର ପାଇଁ । ଏଠାକାର ଯାହା 
ସବୁ ବ୍ୟବସ୍ତା, ମୁଁ ଭାବୁନାହିଁ ଆଗରୁ ଯିବା ସମ୍ଭବ ହେବ । ତେଣୁ ମତେ ଆଉ ଦୁଇ 
ଦିନ ରହିବାକୁ ହିଁ ହେବ । ପ୍ରବୋଧକୁ ଲକ୍ଷ୍ଯ କରି କହିଲା, ତମେ ବି ଆଉ ଦୁଇଦିନ 
ରହିଯାଅ । ଗଲାବେଳେ ତମକୁ ସାଙ୍ଗରେ ନେଇ ଛାଡ଼ିଦେବି। ତମ ଘରେ ବି 
ସମସ୍ତଙ୍କ ସାଙ୍ଗରେ ଦେଖା ହୋଇଯିବ । ମନବୋଧ ଏ ବ୍ୟବସ୍ଥାରେ ଖୁସି ହେଲା । 
ପ୍ରବୋଧ ଘରେ ରହିଲେ ସେ ସୂବୋଧକୁ ନେଇ ଜମିରେ ଚାଷବାସ କାମ ଦେଖାଇ 
ଦେଇ ଆସିବ । 

ଏତିକି କଥାବାର୍ରା ପରେ ଭାଇମାନେ ବାରଣ୍ଡାରେ ଚୁପଚାପ ବସିରହିଲେ । 
ବାପାଙ୍କ ଦେହ ଭଲ ହୋଇ ଆସୁଥ୍‌ବାରୁ ଯୋଉ ଯୋଗସୃତ୍ରଟି ସେମାନଙ୍କ ଏକାଠି 
କରୁଥ୍ଲା, ତା ବର୍ଭମାନ ଛିଣ୍ଜି ଆସୁଥ୍ଲା । ସୁବୋଧ ଆମେରିକାରେ ଛାଡ଼ିଆସିଥ୍‌ବା 
ପିଲାମାନଙ୍କ କଥା ମନେ ପକାଉଥ୍‌ଲା । ପିଲାମାନେ କଣ କରୁଥ୍‌ବେ କେଜାଣି ? 
ପ୍ରବୋଧ ଭାବୁଥ୍ଲା କୁନା କଥା ଏବଂ ଏ ମାସରେ ଏଠାକୁ ଯିବାଆସିବାରେ ଯାହା 
ସବୂ ଅଧ୍‌କା ଖର୍ଚ୍ଚ ହୋଇଗଲା, ଆରମାସ ଦରମାରୁ ତାକୁ କେମିତି ସମ୍ଭାଳିବ । 
କଲେଜରୁ ଛୁଟି ନେଇ ଆସିଥ୍‌ବାରୁ ମଧ୍ଯ ତାକୁ କେମିତି ଅସ୍ଵସ୍ତି ଲାଗୁଥ୍ଲା, କାରଣ 
ପ୍ରାଇଭେଟ କଲେଜରେ କଣ ହେବ ଠିକ ନାହିଁ । ମନବୋଧ ଭାବୁଥ୍ଲା ସେ ଅନେକ 
ଦିନ ହେଲା ଜମି ପାଖକୁ ଯାଇନଥ୍‌ଲା। ଆଜିକାଲି ନିଜେ ଯାଇ ଠିଆ ନହେଲେ 
କାମରେ କାହାକୁ ବିଶ୍ଵାସ ନାହିଁ । 

କେବେ କେଉଁ ସୁଦୂର ଅତୀତରେ ତିନି ଭାଇ ଏକାଭଳି ଥୁଲେ, ଏକା 
ସ୍କୁଲରେ ପାଠ ପଢ଼ୁଥ୍‌ଲେ, ପୋଖରୀରେ ବ୍ରଡ଼ିଯାଉଥୁଲାବେଳେ ଏକା ଲୋକ 
ହାତରେ ଉଦ୍ଧାର ପାଇଥ୍‌ଲେ । ସେ ସବୂ ଘଟଣା ଆଉ କାହାରି ମନେନାହିଁ। ଏବେ 
ଆଉ ପରସ୍ପର ସହିତ କଥାବାର୍ଭା କରିବା ପାଇଁ ସେମାନଙ୍କ ପାଖରେ କୌଣସି 
ସାଧାରଣ ବିଷୟବସ୍ତୁ ନାହିଁ । ତିନିଜଣ ବର୍ଭମାନ ଅଲଗା ଅଲଗା ଲୋକ, କେବଳ 
କିଛି ସମୟ ପାଇଁ ଏକାଠି ହୋଇଛନ୍ତି ଏବଂ ଆଉ ଦୂଇ ଦିନ ସମୟ ଏମିତି କଟିଯିବ 
ଅତି ମୂଲ୍ୟହୀନ କଥାବାର୍ଭା କରିବାରେ । 

ସଂଜ ଅନ୍ଧାର ହୋଇଆସିବାରୁ ସେମାନଙ୍କର ଚୂପ ବସିରହିଥୁବା 
ଯେତେବେଳେ ମାଡ଼ି ମାଡ଼ି ପଡ଼ିଲା, ମନବୋଧ କହିଲା, ବାପାଙ୍କ ଦେହ ଟିକିଏ 
ଭଲ ହୋଇଗଲେ ତାଙ୍କ ସାଙ୍ଗରେ ଫଟୋ ଉଠାଇବା । ଅନ୍ଯ ଦୂଇ ଭାଇ ଏ 
କଥାଜେ : ଅତି ଆଗ୍ରହରେ ହଁ ଭରିଲେ, ସତେ ଯେମିତି ଫଟୋର କାଗଜ 
ଟୁକୁଡ଼ାରେ ସେମାନଙ୍କର ଲିଭି ହଜିଯାଇଥ୍‌ବା ପୂରୁଣା ସଂପର୍କ ସବ୍ୂ ଯୋଡ଼ି ହୋଇ 
ସେମାନଙ୍କୁ ପୁଣି ଏକାଠି କରିଦେବ । 

ଅବସର ଗ୍ରହଣ ପରେ ନିଜକୁ ସେ କି କି ଗୁରୁତ୍ୃପୂର୍ଣ୍ଣ କାମରେ ବିନିଯୋଗ 
କରିବ, ସେ ବିଷୟରେ ଏକ ସୁଚିନ୍ତିତ, ବିସ୍ତୃତ ଓ ବିଧ୍‌ବଦ୍ଧ ଚିଠା ପ୍ରସ୍ତୃତ କରି 
ରଖିଥ୍ଲା ବାସୁଦେବ । ଏହି ତାଲିକାରେ ସମାଜସେବା, ସାହିତ୍ୟ ଚର୍ଚା ଗବେଷଣା 
ଭଳି ମହତ ଯୋଜନା ସହିତ ନିଜ ଘର ଉପରେ ଆଉ ଗୋଟିଏ ମହଲା ତିଆରି 
କରିବା ଭଳି ବିଷୟବାଦୀ ସାଂସାରିକ କାର୍ଯ୍ୟକ୍ରମ ମଧ୍ଯ ସମ୍ମିଳିତ ଥୁଲା । ଅବସର 
ଗ୍ରହଣର ଅନେକ ପୂର୍ବରୁ ଚିଠାଟିକୁ ବାରମ୍ବାର ଅନୁଧ୍ୟାନ କରି ସେ ତାକୁ 
ସଂଶୋଧ୍ତ, ପରିବର୍ବଵିତ ଓ ମାର୍ଜିତ କରିବାରେ ଲାଗିଥ୍ଲା । ଅଫିସ ଚଉକିରେ ବସି 
ଫାଇଲ ଦେଖୁ ଦେଖୁ ବିରକ୍ତ ଲାଗିଲେ ସେ ବାଁପାଖ ଟେବୁଲ ଡ୍ରୟର ଭିତରୁ 
ସଯତ୍ନରେ ଚଟିଠାଟି ବାହାର କରି ସେଥ୍‌ରେ ମନୋନିବେଶ କରୁଥଲା । ମନେ ମନେ 
ଭାବ୍ରଥୁଲା, କେମିତି ଏଇ ଚାକିରିର ଦାସତ୍ସରୁ ଶୀଘ୍ର ମୁକ୍ତି ପାଇ ମୋର ନିଜସ୍ଵ 
କାମରେ ଲାଗନ୍ତି ! ଏ କଥା ମୁଣ୍ଡକୁ ଆସିବା ମାତ୍ରେ ସେ ଡ୍ରୟରରୁ ଆଉ ଗୋଟିଏ 
କାଗଜ ବାହାର କରୁଥ୍ଲା; ଏଇଟି ଥ୍ଲା ସେ ଅବସର ନେବା ପରେ ତାକୁ କେତେ 
ପେନସନ ଓ ଅନ୍ଯ ଆର୍ଥକ ସମ୍ବଳ ମିଳିବ ଏବଂ ତାର ଆୟର ହିସାବ ପର୍ଦ। 
ଯୋଜନା ଚିଠାଟି ତାକୁ ଯେତିକି ଉଲ୍ଲସିତ କରୁଥ୍ଲା ସେତିକି ତାକୁ ଅବସନ୍ତ 
କରିଦେଉଥ୍ଲା ଏଇ ଅନ୍ୟ କାଗଜଟି । ଦୁଇଟିଯାକ କାଗଜକୁ ପାଖାପାଖି ରଖି ସେ 
ଏକ ତୁଳନାତ୍ମକ ବିଶ୍ଲେଷଣରେ ବ୍ଯସ୍ତ ରହୁଥ୍ଲା ଅନେକ କ୍ଷଣ । ଥରେ କୌଣସି 
ଏକ ଉଦ୍ଦୀପିତ ମୁହୂର୍ଭରେ ସେ ଆୟ ବୃଦ୍ଧି ଏବଂ ଭବିଷ୍ଯତ କାର୍ଯ୍ୟକ୍ରମ ଉଭୟ 
ତାଲିକାରେ ରାଜନୀତି ବୋଲି ଲେଖିଦେଇଥ୍‌ୁଲା । କିନ୍ତୁ କିଛି ଦିନ ପରେ ରାଜନୀତି 
କରିବା କଥା ଭାବୁ ଭାବୁ ତାକୁ ବର୍ରମାନର ଯୁବକ ନେତାମାନଙ୍କ କଥା 
ମନେପଡ଼ିଲା ଏବଂ ସେମାନଙ୍କର ମତି ଗତି ଆଚରଣକୁ ଧ୍ଯାନ ରଖି ସେ ଡ୍ରୟରରୁ 
କାଗଜ ପର୍ଦଦ ଦୂଇଟି ବାହାର କରି ସେଥ୍‌ରେ ରାଜନୀତି ପାଖରେ ଗୋଟିଏ ପ୍ରଶ୍ନ 
ଚିହ୍ନ ମଧ୍ୟ ଲେଖିଦେଲା । 

ଯଦିଓ ଅବସର ଗ୍ରହଣର ଅନେକ ବର୍ଷ ଆଗରୁ ସେ ଯୋଜନା ଓ ପ୍ରସ୍ତୃତି 
କରି ରଖିଥ୍ଲା, ଏଇ ସମୟଟି ନିକଟ ହୋଇ ଆସିବାରୁ ତା ମୁଣ୍ଡକୁ ଏକ ନୂଆ 
ଚିନ୍ତା ଆସିଲା। ସେଇଟି ହେଲା, କିପରି ସେ ଚାକିରିରେ ଆଉ କିଛି ବର୍ଷ 
ରହିପାରିବ । ଏ ଚିନ୍ତାଟି ମନକୁ ଆସିବା ପରେ ସେ ନିଜର ଅବସର ପରବର୍ତୀ 
ଯୋଜନାମାନଙ୍କ କଥା ଭୁଲିଯାଇ କିପରି ଚାକିରିକୁ ଆଉ କିଛି ବର୍ଷ ଆଗକ୍ର ଟାଣିବ, 
ସେଥ୍‌ରେ ମନୋନିବେଶ କଲା । ଏଥୁପାଇଁ ସେ ଅନେକ ପ୍ରକାରର କଳବଳ 
କୌଶଳ ପ୍ରୟୋଗ କଲା; ଯଥା, ଡାକ୍ତରୀ ସାର୍ଟିଫିକେଟ, ନିଜର ବୟସ ବିଷୟରେ 
ମିଛ ଆଫିଡେବିଟ, ଉପରିସ୍ଥ କର୍ରାଙ୍କୁ ଖୋସାମତ, ତା ଅଭାବରେ ତାର କାମ 
ଅଚଳ ହୋଇଯିବାର ଅତିରଂଜିତ ଯୁକ୍ତି ଇତ୍ଯାଦି । ଚାକିରିର ଶେଷଦିନ ପର୍ଯ୍ୟନ୍ତ 
ସେ ଆଶା କରି ରହିଥୂଲା ଯେ କୌଣସି ଏକ ଦୈବୀ ଆଶୀର୍ବାଦ ବଳରେ ତାର 
କାର୍ଯ୍ୟକଳାପକୁ ଆହୁରି ପାଞ୍ଚବର୍ଷ ପର୍ଯ୍ୟନ୍ତ ବଢ଼ାଇ ଦିଆଯିବ । କିନ୍ତୁ ଏପରି କିଛି ବି 
ହେଲା ନାହିଁ। ଅଠାବନ ବର୍ଷ ପୂରିବାର ନିର୍ଦିଷ୍ଟ ଦିନଟିରେ ତାକୁ ଚାକିରିରୁ 
ଅବ୍ୟାହତି ଦିଆଗଲା । 

ଏହିପରି ଅତ୍ଯନ୍ତ ନିରାଶ ମନରେ ସେ ଅଫିସ ଛାଡ଼ିଲା ଏବଂ ତାର 
ବଂଧୂମାନଙ୍କୁ ମନା କରିଦେଲା ଯେ ସେ କୌଣସି ବିଦାୟୀ ସମ୍ର୍ବନାରେ ଯୋଗ 
ଦେବ ନାହିଁ । ତାର ବ୍ୟକ୍ତିଗତ କାଗଜସବୁ ଅଫିସରୁ ନେଇ ସେ ଘରେ ପହଞ୍୍‌ କାହା 
ସାଙ୍ଗରେ କଥାବାର୍ଭା ନକରି ଚୂପଚାପ ବସିରହିଲା ସଂଧ୍ୟାବେଳ ସାରା । ଏହି 
ସମୟରେ ତାର ସମଗ୍ର ସଂସାର ପ୍ରତି କ୍ରୋଧ ଓ ବିତୃଷ୍ଣା ଆସିଲା ଏବଂ ତାର 
କାର୍ଯ୍ୟକାଳ ବୃବିରେ ଯେଉଁମାନେ ସହାୟକ ହୋଇନଥ୍‌ଲେ ସେମାନଙ୍କୁ ମନେମନେ 
ଗାଳିଦେଲା । ସେ ନିଜର ଆର୍ଥିକ ବ୍ଯବସ୍ଥା କଥା ମନେପକାଇଲା। ତାର 
ସହକର୍ମୀମାନେ, ଯେଉଁମାନେ ତାରି ଭଳି ଦରମା ପାଉଥୂଲେ, ସେମାନେ କିପରି 
ତାଠାରୁ ଭଲଭାବରେ ଚଳି ଅବସର ଗ୍ରହଣ ପରେ ବଡ଼ ଘରେ ଆହୁରି ସୁଖରେ 
ରହୁଥ୍‌ଲେ, ବାସୁଦେବ ପାଇଁ ଏ କଥାଟି ସବ୍ରବେଳେ ଏକ ରହସ୍ଯ ହୋଇ 
ରହିଥ୍ଲା । ଯଦିଓ ଏ କଥାଟି ବର୍ଭମାନ ସଂପୂର୍ଣ୍ଣ ଅପ୍ରାସଙ୍ଗିକ ଥୁଲା, ଆଜି 
ସଂଜବେଳେ ଏକାକୀ ବସି ବାସୁଦେବ ଏ କଥାର ସମାଧାନରେ ମନ ଦେଲା; କିନ୍ତୁ 
ତାକୁ କୌଣସି ଉତ୍ତର ମିଳିଲା ନାହିଁ। 

ଦେଖିବାକୁ ଗଲେ ବାସୁଦେବ ତାର ସାଂସାରିକ ସ୍ଥିତିକୁ ସୁଚାରୁରୂପେ ଚଳାଇ 
ଆସିଥ୍ଲା । ତାର ପିଲାମାନେ ଘର ପରିବାର କରି ସୁଖରେ ଥୁଲେ ଏବଂ 
ବାସୁଦେବ ଓ ତାର ସ୍ତ୍ରୀ ଭଲଭାବେ ଚଳିବା ପାଇଁ ବାସୁଦେବ ପାଖରେ ସମ୍ବଳ 


Digitized by srujanika@gmail.com 


ସାକ୍ଷାତକାର / ୪୨୭ 
ଥୁଲା । ତଥାପି ଅନ୍ୟମାନଙ୍କ ସହିତ ତୁଳନା କରି ନିଜକୁ ନିକୃଷ୍ଠ ମନେକଲା 
ବାସୁଦେବ । ନିଜର ସାଧୁତା ଓ ସଚୋଟତାକୁ ଦୋଷ ଦେଇ ସେ ବର୍ଗମାନ ଭାବିଲା 
ଯେ ସେ ଯଦି ଅନ୍ୟମାନଙ୍କ ଭଳି ଅସତ୍‌ ଉପାୟ ଅବଲମ୍ବନ କରିଥାନ୍ତା, ତେବେ 
ସେ ଆହୁରି ସୂଖୀ ହୋଇପାରିଥାନ୍ତା । ଆହୁରି ପଛକୁ ଫେରିଯାଇ ସେ ଭାବିଲା ଯେ 
ଯଦି ଅର୍ଥନୀତି ନ ପଢ଼ି ସେ ଡାକ୍ତରୀ ପଢ଼ିଥାନ୍ତା। ତେବେ ଅନେକ ପଇସା 
ରୋଜଗାର କରିପାରିଥାନ୍ତା ଏବଂ ଚାକିରି ସରିବା ପରେ ମଧ୍ଯ ପ୍ରାଇଭେଟ 
ପ୍ରାକ୍ଟିସ କରି ଟଙ୍କା କରିବା ସଙ୍ଗେ ସଙ୍ଗେ ସମୟ ବି କଟାଇ ପାରିଥାନ୍ତା । ଏ କଥା- 
ଭାବିବା ମାତ୍ରେ ସେ ତାର ବାପାଙ୍କୁ ଯେ କି ଅନେକ ଅନେକ ବର୍ଷ ତନୁ 
ମରିଯାଇଥୂଲେ, ତାକୁ ଡାକ୍ତରୀ ବଦଳରେ ଅର୍ଥନୀତି ପଢ଼ାଇଥ୍‌ବାରୁ ଦୋଷ 
ଦେଲା । ତା ସହିତ ସେ ଦୋଷ ଦେଲା ନିଜର ଭାଗ୍ୟକୁ, ଯାହା ଯୋଗୁ ସେ ଜନ୍ମ 
ନେଇଥ୍‌ଲା ଗୋଟିଏ ନିମ୍ନ ମଧ୍ୟବିତ୍ତ ପରିବାରରେ, ପାଠ ପଢ଼ିଥୁଲା ଗାଁ ସ୍କୁଲରେ 
ଏବଂ ପଢ଼ା ସରୁ ସରୁ ପଶିଥ୍୍‌ଲା ଛୋଟ ଚାକିରିରେ । ଏଇ ସମୟରେ ତାର 
କାନରେ ସ୍ତ୍ରୀ ରୋଷାଇ ଘରେ ଚଳପ୍ରଚଳ ହେଉଥ୍‌ବାର ଶବ୍ଦ ଶୁଭିଲା ଏବଂ ଛତିଶ 
ବର୍ଷ ତଳେ ଆଉ କାହାକୁ ବାହା ହୋଇଥ୍‌ଲେ, ଏ କଥା ଭାବିଲାବେଳେ ସେ ଦୁଇ 
ଚାରିଟି ନିର୍ଦିଷ୍ଟ ନାଁକୁ ମଧ୍ଯ ମନେପକାଇଲା, ତାର ଜୀବନ କିଭଳି ହୋଇଥାନ୍ତା, ସେ 
ଅସଙ୍ଗତ ଚିନ୍ତାକୁ ମଧ୍ଯ ପ୍ରଶ୍ରୟ ଦେଲା ବାସୁଦେବ । 

ରାତିରେ ତାର ଆଖିକୁ ନିଦ ଆସିଲା ନାହିଁ। ଯଦି ସ୍ତ୍ରୀ ସେ ଘରେ ଶୋଇ 
ନଥାନ୍ତା ସେ ଆଲୁଅ ଜାଳି ତାର ପୂରୁଣା କାଗଜପତ୍ରକୁ ଦେଖିଥାନ୍ତା ଏବଂ 
ଭବିଷ୍ୟତର କିଛି ଗୋଟାଏ କାର୍ଯ୍ୟକ୍ରମ ତିଆରି କରିଥାନ୍ତା । ସେ ଥରକୁ ଥର ଘଣ୍ଟା 
ଦେଖିଲା; କିନ୍ତୁ ସମୟ ଖୁବ ଧୀରେ ଧୀରେ ଯାଉଥଲା, ସକାଳ ହେବାଙ୍କ ଆହୁରି 
ଅନେକ ଡେରି ଥ୍ଲା ଏବଂ ମନ ଭିତରେ ବିଭିନ୍ନ ପ୍ରକାରର ଦୁଶ୍ଚିନ୍ତା କ୍ରୋଧ 
ଆକ୍ରୋଶ ହତୋସାହ ଅଭିମାନ ଖେଳି ବୂଲୁଥ୍‌ଲେ । ଅନିଦ୍ରାଜନିତ ଅସ୍ଵସ୍ତି ଭିତରେ 
ସେ ନିଜକୁ ଆଶ୍ଵାସନା ଦେଲା ଯେ ସେ ଏଥରକ ସଂପୂର୍ଣ୍ଣ ସ୍ବାଧୀନ ଓ ଯାହା ଚାହିଁବ 
ତା କରିବ ଏବଂ ନିଶ୍ଚୟ କଲା ଯେ ସେ ଆଗରୁ ନିର୍ଣ୍ଣୟ କରିଥ୍ବା ଯୋଜନାମାନଙ୍କୁ 
ବଦ୍ଧପରିକର ହୋଇ କାର୍ଯ୍ୟରେ ପରିଣତ କରିବ । ଏଇଭଳି ଚିନ୍ତା କରୁ କରୁ 
କେତେବେଳେ ତାକୁ ନିଦ ଆସିଗଲା ସେ ଜାଣି ପାରିଲା ନାହିଁ । 

ପରଦିନ ସକାଳେ ନିଦ ଭାଙ୍ଗିଲା ଅନେକ ଡେରିରେ । ତାକୁ ଠିକ ସମୟରେ 
ନିଦରୁ ଉଠାଇ ଦେଇ ନ ଥିବାରୁ ସେ ସ୍ଥୀ ଉପରେ ବିରକ୍ତ ପ୍ରକାଶ କରିବାକୁ 
ଯାଉଛି, ତାର ମନେପଡ଼ିଲା ଯେ ତାର ଆଉ ଅଫିସ ନାହିଁ । ସ୍ତ୍ରୀ ପୂଜାରେ ବ୍ୟସ୍ତ 

୪୨୮ / କଥା ଯତ୍ରା 
ଥୁଲା । ତାକୁ ବିରକ୍ତ ନକରି ବାସୁଦେବ ଗାଧୁଆ ଘରକୁ ଗଲା । ମୁହଁ ଧୋଉ ଧୋଉ 
ଝରକା ବାହାରକୁ ଅନାଇ ସେ ତାର ଚିରପରିଚିତ ଦୃଶ୍ଯମାନ ହିଁ ଦେଖିବାକୁ 
ପାଇଲା । ସେ ଯାହା ଭାବିଥ୍ଲା ଯେ ଆଜି ଦିନଟିରେ ତାର ଜୀବନରେ ହୋଇଥୁବା 
ଏଇ ବିଶେଷ ପରିବର୍ଭନର ଛାଇ ସାରା ପୃଥ୍ବୀ ଉପରେ ପଡ଼ିଥ୍୍‌ବ, ଏପରି କିଛି 
ନଥୁଲା । ସବୂଦିନ ଭଳି ଉତ୍ତେଜନାରହିତ ଥୁଲା ଆଜିର ସକାଳଟି। ସାମାନ୍ୟ 
ହତୋତ୍ସାହ ହୋଇ ସେ ନିତ୍ଯକର୍ମରେ ମନ ଦେଲା ଏବଂ ନ'ଟା ବେଳେ ହଠାତ 
ଆବିଷ୍କାର କଲା ଯେ ସେ ତାର ଅଫିସ ଯିବାର ପୋଷାକ ପିନ୍ଧି ହାତରେ ତାର 
ଦୈନନ୍ଦିନ ବ୍ୟାଗଟି ଧରି ଠିଆହୋଇଛି । 

ଏଇ ଅଭ୍ଯାସଗତ ଭୁଲଟି ବିଷୟରେ ସଚେତନ ହୋଇ ସେ ଭାବିଲା ତାର 
ପୋଷାକପତ୍ର ଖୋଲି ରଖିଦେଇ ସେ ଅନ୍ୟ କାମରେ ମନ ଦେବ। କିନ୍ଧୁ ଏଥୁପାଇଁ 
ସ୍ତ୍ରୀ ଆଗରେ ଅପ୍ରସ୍ତୁତ ହେବାକୁ ପଡ଼ିବ, ସେଥ୍ପାଇଁ ଅଫିସରେ କିଛି କାମ ବାକି 
ରହିଯାଇଛି ବୋଲି ସ୍ତ୍ରୀକୁ କହି ସେ ଘରୁ ବାହାରି ପଡ଼ିଲା । ତାକୁ କାର୍ଯ୍ୟକାଳ ବୃତି 
ଦେଇ ନଥ୍‌ବା ଅଫିସ୍‌ର ସେ ଆଉ ମୁହଁ ଦେଖିବ ନାହିଁ ବୋଲି ସ୍ଥିର କରିଥୁଲେ ମଧ୍ଯ 
ତାର ପାଦ ଦୁଇଟି ଯେମିତି ତାକୁ ଟାଣିନେଲେ ସେଇ ପୂରୁଣା ଅଫିସ ଆଡ଼କୁ । 
ଫାଟକ ପାଖରେ ପହଞ୍ଚ୍‌ ବାସୁଦେବ ନିଜକୁ ଧ୍‌କ୍‌କାରିଲା ଏବଂ ତାକ୍ର ଅଫିସ୍‌ର 
କେହି ଲୋକ ଦେଖିବା ଆଗରୁ ମୁହଁକୁ ଲୁଚାଇ ଅନ୍ଯ ଦିଗରେ ଚାଲିବାକୁ ଆରମ୍ଭ 
କଲା । 

ଟିକିଏ ବାଟ ପରେ ତାକୁ ଆଗରେ ଗୋଟିଏ ଡାକଘର ଦେଖାଗଲା ! 
ଏଇଟିକୁ ଦେଖିବା ମାତ୍ରେ ହିଁ ସେ ମନେ ମନେ ଗୋଟିଏ ନୂଆ ନିଷ୍ପଭ୍ରି ନେଇ ନେଲା 
ଯେ ତା ହାତରେ ଯେହେତୁ ପ୍ରଚୂର ସମୟ, ସେ ଏଥରକ ତାର ସବୁ ପୂରୁଣା 
ସାଙ୍ଗସାଥୀ ବନ୍ଧୂବାନ୍ଧବଙ୍କ ପାଖକୁ ନିୟମିତ ଚିଠି ଲେଖିବ । ପକେଟରେ କେତେ 
ଟଙ୍କା ଅଛି ଦେଖି ସେ ଠିକ କଲା ତିରିଶଟି ଲଫାପା କିଣିବ । ଡାକଘରୁ ଯାଇ 
ଲଫାପା କିଣିବା ତା ପାଇଁ ଏକ ନୂଆ ଅଭିଜ୍ଞତା ଥୁଲା, କାରଣ ଏତେ ବର୍ଷ ଧରି 
ଅଫିସ ପିଅନ ତା ପାଇଁ ଏଇ କାମଟି କରିଦେଉଥ୍‌ଲା। ଯେଉଁଟିକୁ ସେ ଅତି 
ସାମାନ୍ୟ ଜିନିଷଟିଏ ବୋଲି ଭାବିଥୁଲା ତା ପ୍ରକୃତରେ ଏତେ ସହଜ ବା ସରଳ 
ନଥ୍‌ଲା। ଲଫାପା କିଣିଯିବା ପାଇଁ ଆଗକୁ ମାଡ଼ିଯିବାବେଳେ ସାମନାରେ ଠିଆ 
ହୋଇଥ୍‌ବା ଲୋକ ତାକୁ କ୍ୟୁରେ ଆସିବା ପାଇଁ କହିଲା ଏବଂ କ୍ର୍ୟରେ ଅନେକ 
ସମୟ ଠିଆ ହୋଇ ସେ ଯେତେବେଳେ ସାମନାକୁ ଆସିଲା, ଜାଣିଲା ଯେ ସେ 
ଭୁଲ ଲାଇନରେ ଠିଆ ହୋଇଥ୍‌ଲା। ଯାହାହେଉ, ନୂଆ ଲାଇନରେ ଯାଇ, 

ସାକ୍ଷାତ୍କାର / ୪୨୯ 
ଲଫାପାର ଦାମ ହିସାବ କରି, ଛିଶ୍ଡା ନୋଟ ବଦଳାଇ, ରେଜା ପଇସା ନଥୁବାରୁ 
ଅଦରକାରୀ ଟିକଟ କିଣି ବାହାରକୁ ଆସିବାବେଳେ ସେ ଉପଲବ୍‌ଧ୍‌ କଲା ଯେ 
ତାର ପ୍ରଚୁର ଅବସର ମଧ୍ଯରୁ ବେଶ କିଛି ସମୟ ତାକୁ ଡାକଘରୁ ଲଫାପା କିଣିବା 
ପାଇଁ ଅଲଗା ରଖିବାକୁ ପଡ଼ିବ । 

ସେ ଏତେ ବର୍ଷ ଧରି ଯେପରି ଡାକଘରକୁ ଯାଇନଥୁଲା, ସେହିପରି 
ବ୍ୟାଙ୍କର କାର୍ଯ୍ୟକଳାପ ମଧ୍ୟ ତାର ଅଜଣା ଥୁଲା। ତେଣୁ ସେ ଠିକ କଲା ଯେ 
ଅବସରପ୍ରାପ୍ତ ଜୀବନର ପ୍ରଥମ ଦିନରେ ହିଁ ଡାକଘର, ମ୍ୟୁନିସିପାଲିଟି, ବ୍ଯାଙ୍କ 
ଇତ୍ୟାଦିର କାର୍ଯ୍ୟପ୍ରଣାଳୀ ବିଷୟରେ ଅଭିଜ୍ଞତା ହାସଲ କରିବ । ତେଣୁ ଦରକାର 
ନଥ୍‌ବା ସଦତ୍ତଲ, ପରୀକ୍ଷାସୃତ୍ରରେ ସେ ସେହି ଦିନ ହିଁ କିଛି ଟଙ୍କା ବ୍ୟାଙ୍କରୁ ବାହାର 
କରିବ । ଏହି ଉଦ୍ଦେଶ୍ୟ ନେଇ ସେ ବ୍ୟାଗ ଭିତରୁ ଚେକ ବହିଟି ବାହାର କଲା ଏବଂ 
ସେଥ୍ରୁ ଠିକର୍ଣା ଦେଖି ବ୍ୟାଙ୍କରେ ଯାଇ ପହଞ୍ଚଲା । ବ୍ୟାଙ୍କର ନୀତି ନିୟମମାନ 
ଆହୁରି ଜଟିଳ ଥୁଲା । ପ୍ରଥମ ସମସ୍ଯା ଥୁଲା ଚେକରେ ଲେଖିବା ପାଇଁ ତା 
ପାଖରେ କଲମ ନଥୁଲା । ସେ ଯାହାକୁ ଯାଇ ପ୍ରଥମରେ କଲମ ମାଗିଲା, ସେ 
ଭଦ୍ରବ୍ୟକ୍ତି ତାକୁ ସିଧାସଳଖ ତାଙ୍କ ପାଖରେ କଲମ ନାହିଁ ବୋଲି ମନାକରିଦେଲେ, 
ଯଦିଓ ତାଙ୍କ ଛାତି ପକେଟରେ କଲମଟିଏ ଚକଚକ କରୁଥୁଲା । ଦ୍ଵିତୀୟ ବ୍ଯକ୍ତି 
ଅନ୍ଯ ଏକ ମିଛର ଆଶ୍ରୟ ନେଇ କହିଲେ ଯେ ତାଙ୍କ କଲମରେ କାଳି ନାହିଁ। 
ବାସୁଦେବ ଏଥରକ ଜଣେ ବୁଢ଼ା ଲୋକ ପାଖକୁ ଯାଇ କଲମ ମାଗିଲା । 
ବ୍ରଢ଼ାଲୋକ ତାକୁ ଦେବା ପାଇଁ ପକେଟରୁ କଲମ ବାହାର କଲେ; ଜିନ୍ୁ ସେଇଟିକୁ 
ତାକୁ ଦେବା ଆଗରୁ ଉପଦେଶ ଦେଲେ, ବ୍ୟାଙ୍କକୁ ଆସିଲେ ନିଜ କଲମ ନେଇ 
ଆସିବେ । 

କଲମ ମିଳିବା ପରେ ପରବର୍ରୀ ସମସ୍ଯା ହେଲା ଚେକଟିକୁ କାହା ଉପରେ 
ରଖି ଲେଖିବ । ଦୂରରେ ଗୋଟାଏ ଖାଲି ଟେବୂଲ ଦେଖାଗଲା; କିନ୍ତୁ ସେ ପର୍ଯ୍ଯନ୍ତ 
ଗଲେ ସେ ବୁଢ଼ା ଆଖି ଆଗରୁ ଅଦୃଶ୍ୟ ହୋଇଯିବ ଏବଂ ଏ କଥା ବୁଢ଼ାକୁ ଭଲ 
ଲାଗିନପାରେ | ଶେଷରେ କିଛି ଉପାୟ ନଦେଖି ବାସୁଦେବ ତଳେ ବସିପଡ଼ିଲା ଓ 
ନିଜର ବ୍ୟାଗ ଉପରେ ଚେକ ଖ।ତାଟି ରଖି ଲେଖିବାକ୍ର ଆରମ୍ଭ କଲା । ବୂଢ଼ା ଏଇ 
ସମୟରେ କହିଲେ, ମୋର ଯିବାକୁ ଡେରି ହଉଚି । ତରତରରେ ଚେକଟି ଭରି 
କରି ବାସୁଦେବ ତାଙ୍କୁ କଲମଟି ଫେରାଇ ଦେଲା ଏବଂ ମନେମନେ ଲୋକଟିକୁ 
ଶଳା ବୂରଢ଼ା' ବୋଲି ଗାଳିଦେଲା । ଏଥରକ ବ୍ୟାଙ୍କକୁ ଆସିବାବେଳେ କି କି ପ୍ରସ୍ତୁତି 
କରିବାକୁ ହେବ ସେ ତାର ଏକ ମାନସିକ ତାଲିକା କଲା । ଚଳନ୍ତି ଟେବୁଲ 

୪୩୦ / କଥା ଯାତ୍ରା 
ସାଙ୍ଗରେ ନ ଆଣି ପାରିଲେ ହେଁ ଅନ୍ତତଃ ଚଳନ୍ତି କଲମ ତାକୁ ନିଶ୍ଚୟ ଆଣିବାକୁ 
ହେବ । ଏ କଥା ସହିତ ତାର ଆହୁରି ମଧ୍ୟ ମନେହେଲା ଯେ ବ୍ୟାଙ୍କ ସମ୍ବନ୍ଧୀୟ ଏଇ 
ଅଭିଜ୍ଞତାଟି ତାକୁ ଅନେକ ବର୍ଷ ଆଗରୁ କରିନେବା ଉଚିତ ଥୁଲା । 

ବ୍ୟାଙ୍କରେ ତାକୁ ପୂରା ଦୁଇଘଣ୍ଟା ସମୟ ଲାଗିଲା, କାରଣ ବିଭିନ୍ନ ଲୋକଙ୍କୁ 
ପଚାରି ତାକୁ ଚେକ ଦାଖଲ ଓ ଟଙ୍କା ପାଇବା ଇତ୍ଯାଦିର ଠିକ କାଉଣ୍ଟରମାନ 
ଠାବ କରିବାକୁ ହେଲା । ତା ମଝିରେ ଅନେକ ସମୟ ଧରି ତାକୁ କାଉଣ୍ଟରରେ 
ବସିଥ୍ବା ଲୋକର ଚା ପିଆ ଶେଷ କରିବାକୁ ମଧ୍ଯ ଅପେକ୍ଷା କରିବାକୁ ପଡ଼ିଲା । 
ଏଇ ସମୟରେ ସେ ପ୍ରଥମ ଥର ପାଇଁ ଉପଲବ୍‌୍ଧ୍‌ କଲା ସେ ନିଜେ ଅଫିସରେ 
ବସି ଚା ପିଉଥ୍‌ବା ବେଳେ ତାକୁ ଦେଖା କରିବାକୁ ଆସି ବାହାରେ ବସିରହିଥ୍‌ବା 
ଲୋକମାନଙ୍କର ମନୋଦଶା କଣ ହୋଇଥୁ୍‌ବ। ସେ ଏକଥା ମଧ୍ଯ ଉପଲବ୍‌ଧ୍‌ କଲା 
ଯେ ପିଅନ ବ୍ୟାଙ୍କରୁ ଚେକ ଭଙ୍ଗାଇ ଫେରିବାରେ ଡେରି କଲେ ସେ ତାକୁ ଯେଉଁ 
ଗାଳିଗୁଲଜ କରୁଥଲା ତାହା ଅନ୍ୟାୟ ଥୁଲା । ଯାହାହେଉ, ଶେଷରେ ଟଙ୍କା ଧରି 
ସେ ବାହାରକୁ ଆସୁଛି, ଜଣେ କିଏ ତାକୁ କଲମ ମାଗିଲା । ଯଦିଓ ବାସୁଦେବ 
ଅତ୍ୟନ୍ତ ନରମ ସ୍ଵରରେ ତା ପାଖରେ କଲମ ନାହିଁ ବୋଲି ଜଣାଇଲା, ଲୋକଟି 
ତା କଥାକୁ ବିଶ୍ଵାସ କଲା ନାହିଁ ଜଣାଗଲା ଏବଂ ସେ ଚାପା ଗଳାରେ ଯାହା କହିଲା 
ତା ଥୁଲା ‘ଶଳା ବଢ଼ା” । 

ଏହିପରି ବିଭିନ୍ନ ଭାବରେ ଅବସନ୍ନ ଓ ଅପଦସ୍ଥ ହୋଇ ଘରକୁ ଫେରିଲା 
ବାସୂଦେବ। ଆଗରୁ ସେ ଭାବୁଥ୍ଲା ଯେ ଚାକିରି ସରିଲେ ସେ ସବୁଦିନେ 
ଖରାବେଳେ ନିଶ୍ଚିନ୍ତ ଶୋଇବ । ବିଛଣାରେ ପଡ଼ିରହି ସେ କିନ୍ଧୁ ଆଜି ଦେଖିଲା ଯେ 
କ୍ଲାନ୍ତି ସତ୍ତ୍ଵେ ବି ତାକୁ ନିଦ ଆସୁନାହିଁ । ଖଟ ଉପରୁ ଉଠି ସେ ପାଖ କୋଠରୀକୁ 
ଗଲା ଅଫିସରୁ ଘରକୁ ଆଣିଥ୍‌ବା ତାର ବ୍ଯକ୍ତିଗତ କାଗଜ ସବୁକୁ ଦେଖିବା ପାଇଁ । 
ସେ ଚାହଁଥ୍ଲା ଯେ ଯେତେ ସବୁ ପୁରୁଣା ଅଦରକାରୀ କାଗଜ ତାକୁ ସେ ଫିଙ୍ଗି 
ଦେଇ ତାର ଜୀବନକୁ ସୂସଂଯତ କରି ନୂଆ ଭାବରେ ଆରମ୍ଭ କରିବ। ଏଇ 
ପୂରୁଣା କାଗଜମାନଙ୍କ ଭିତରେ ଥଲା ତାର ପ୍ରଥମ ଚାକିରିର ଜିଯୁକ୍ିପତ୍ର ଛୁଟି 
ଦରଖାସ୍ତର ନକଲ, ବିଭିନ୍ନ ସମୟରେ ତାକୁ ମିଳିଥ୍ବା ବେତନ ବୃଦ୍ଧିର ଚିଠା 
ଇତ୍ୟାଦି । ଏଗୁଡ଼ିକ ବର୍ଭମାନ କୌଣସି କାମର ନ ଥୁଲା; ତଥାପି ଏ ସବୂକୁ ଚିରି 
ଦେବା ପାଇଁ ତାର ହାତ ଗଲା ନାହିଁ। ପ୍ରତ୍ୟେକଟି କାଗଜକୁ ସେ ପୁଙ୍ଗାନୂପୂଖଂ 
ଭାବେ ପଢ଼ିଲା ଏବଂ ପଦୋନ୍ନତି ଚିଠି ପଢ଼ି ଖୁସି ହେବା ସଂଗେ ସଂଗେ ତାକୁ 
ଦିଆଯାଇଥ୍‌ବା ଚେତାବନୀମାନ ପଢ଼ି ଦୂଃଖିତ ମଧ୍ୟ ହେଲା । ଏଇଭଳି କାଗଜ ସବୁ 

ସାକ୍ଷାତ୍‌କାର / ୪୩୧ 
ପଢ଼ୁ ପଢୁ ବେଶ କେତେ ଘଣ୍ଟା ବ୍ୟତୀତ ହୋଇଗଲା । ବାସୁଦେବ ମନକୁ ମନ 
କହିଲା, ଆଜି ଏତିକି ଥାଉ; ପୂଣି ଥରେ ଭଲଭାବେ ଦେଖି ଅଦରକାରୀ ଜିନିଷକୁ 
ଚିରି ଦେବି। 

ଏଥରକ ସେ ସମାଜସେବା ଇତ୍ୟାଦି ଲେଖାଥ୍‌ବା କାଗଜଟିକୁ ଆଣି ଟେବ୍ଲ 
ପାଖରେ ବସିଲା । ଏ ତାଲିକାରେ ଗବେଷଣା ବୋଲି ଗୋଟିଏ ଜିନିଷ ମଧ୍ଯ 
ଲେଖାଥ୍ଲା । ଏମ.ଏ. ପାସ କରିବା ପରେ ଓ ଚାକିରିରେ ପଶିବା ପୂର୍ବରୁ ସେ 
କିଛିଦିନ ଗବେଷଣା କରୁଥଲା ଏବଂ ତାର ଇଚ୍ଛା ଥୁଲା ଯେ କେବେ ନା କେବେ 
ସେ ଏଇ ଗବେଷଣାକୁ ସମାପ୍ତ କରିବ। ଏ କଥା ମନେପଡ଼ିବାରୁ ସେ ଯାଇ 
କଲେଜ ବେଳାର ସେଇ ପୁରୁଣା କାଗଜ ଖୋଜିବାକୁ ଗଲା। ସୌଭାଗ୍ଯକୁ 
ଗବେଷଣାର କାଗଜ ତାକୁ ହଠାତ ମିଳିଗଲା । ଏ କଥା ସେ ଆଶା କରି ନ ଥୁଲା 
ଏବଂ କାଗଜ ସବୁ ସହଜରେ ମିଳିଯିବାକୁ ଏକ ଏଶ୍ବରିକ ଆଶୀର୍ବାଦ ମନେକରି 
ସେ ଆଶା କଲା ଯେ ସେ ଗବେଷଣା ସଂପୂର୍ଣ୍ଣ କରିବାରେ ମଧ୍ଯ ସଫଳକାମ ହେବ । 
କିନ୍ତୁ କାଗଜ ଖୋଲି ଗବେଷଣାର ବିଷୟବସ୍ତୁ ଓ ସେତେବେଳେ କରିଥ୍‌ବା 
ରୂପରେଖ ପଢ଼ିବାବେଳେ ତା ମନ ଭିତରେ ସଂଶୟ ଉପୁଜିଲା । ସତ କହିବାକୁ 
ଗଲେ ସେ ସେଇ ପୂରୁଣା ଲେଖିଥ୍‌ବା ଜିନିଷର ଅଧ୍‌କାଂଶ ବିଷୟ ବର୍ଭମାନ 
ବଝିପାରୁନଥ୍ଲା । ଲେଖାଗୁଡ଼ିକୁ ବାରମ୍ବାର ପଢ଼ିବା ପରେ ମଧ୍ଯ ତାହା ବାସୁଦେବର 
ବୋଧଗମ୍ୟ ହେଲା ନାହିଁ। ବରଂ ତାର ପ୍ରତ୍ଯୟ ଜନ୍ତିଲା ଯେ ଏ ବିଷୟରେ 
ଗବେଷଣା ବର୍ଭମାନ ତାର ବ୍ରଵଧି, ଜ୍ଞାନ ଓ ସାମର୍ଥ୍ୟର ବାହାରେ | ପୁରୁଣା କାଗଜ 
ସବ୍ରକୁ ସେ ଚିରି ଫିଙ୍ଗଦେଲା ଏବଂ ତାର ତାଲିକାରୁ ଗବେଷଣା ବିଷୟଟିକୁ 
କାଟିଦେଲା । 

ଅବସର ଗ୍ରହଣର ଦ୍ବିତୀୟ ଦିନଟି ପ୍ରଥମ ଦିନଠାରୁ ଆହୁରି ଦୁର୍ବହ 
ହୋଇଗଲା ଏବଂ ଜଣାଗଲା ଯେପରି ଦିନ ଆଉ ସରିବ ନାହିଁ । ସେଇ ପୂରୁଣା 
ଚାକିରିର କାଗଜ ସବୂକୁ ଆଉ ପଢ଼ି ଦେଖିବା ପାଇଁ ମଧ୍ଯ ତାର ଇଚ୍ଛା ହେଲା ନାହିଁ । 
ତେଣୁ ବାସୂଦେବ ତାର ତାଲିକାରେ ଥ୍ବା ସମାଜ ସେବା କଥାରେ ମନଦେଲା । 
ସମାଜ ସେବା ଶୁଣିବାକୁ ଖୁବ ସୁନ୍ଦର ଓ ମହତ୍‌ ଜଣାଯାଉଥୁଲା, କିନ୍ତୁ ସେବା 
କିପରି ଭାବରେ କରିବାକୁ ହେବ ସେ ବିଷୟରେ ବାସୂଦେବର କୌଣସି ଧାରଣା 
ନଥ୍‌ଲା। ତାର ଗୋପବଂଧୁଙ୍କ କଥା ମନେପଡ଼ିଲା; କିନଧୁ ଏ ସହରରେ ବନ୍ଯା 
ହେବାର କୌଣସି ସମ୍ଭାବନା ନଥୁଲା । ଏପରିକି ଏଠାରେ କେବେ ମହାମାରୀ, 
ମଡ଼କ ବା ସାଂପ୍ରଦାୟିକ ଦଙ୍ଗା ହୋଇଥ୍ବା କଥା ତାର ମନେ ପଡ଼ିଲା ନାହିଁ। 

୪୩୨ / କଥା ଯାତ୍ରା 
ଖରାଦିନେ ଜଳଛତ୍ର ଖୋଲିବା ବାସୁଦେବକୁ ତୁଛ ଜଣାଗଲା ଏବଂ ଗରିବ ପିଲାଙ୍କ 
ପାଇଁ ସ୍କୁଲ ଖୋଲିବା ଅସାଧ୍ୟ । ସମାଜ ସେବା କରି ସମୟ କଟାଇବାର ମହତ୍‌ 
ଯୋଜନା ଉପରେ ତାର ଆଉ ଆସ୍ଥା ରହିଲା ନାହିଁ । 

ଏଭଳି ଭାବରେ ନିଜର ଉଭଚ୍ଟାକାଂକ୍ଷାମାନଙ୍କରେ ବ୍ଯାହତ ହୋଇ ସେ ଠିକ 
କଲା ଯାହା ସବୂ ବ୍ଯକ୍ତିଗତ ବାକି କାମ ରହିଯାଇଛି, ଯାହାକୁ ସେ ଅଫିସ କାମ 
ଚାପରେ କରି ପାରୁ ନ ଥୁଲା ବୋଲି ଭାବୂଥ୍‌ଲା, ଯଥା, ମ୍ୟୁନିସିପାଲିଟି ଟାକ୍ସ 
ଦେବା, ଆଖି ଡାକ୍ତର ପାଖରେ ନୂଆ ଚଷମା କରାଇବା, ବୀମା କମ୍ପାନୀକୁ ଚିଠି 
ଲେଖିବା, ପୁରୁଣା ସୁଟକେସ ମରାମତି କରିବା ଇତ୍ଯାଦି ଇତ୍ଯାଦି, ସେ ସବୁକୁ 
ତୁଲାଇବ । ଏ ସବୂ କାମରେ ସେ ଭାବିଥ୍ଲା ତାର ପୂରା ଜୀବନ ଅତିବାହିତ 
ହୋଇଯିବ; କିନ୍ତୁ ଆଶ୍ଚର୍ଯ୍ୟର କଥା ମାତ୍ର ତିନି ଦିନରେ ସବୁ ବାକି କାମ 
ସୁରୁଖୁରୁରେ ହୋଇଗଲା । ତା ପରଦିନଠାରୁ ପୁଣି ଆରମ୍ଭ ହେଲା ତାର ସମୟ ନ 
କଟିବାର କଷ୍ଠ । ଏ ଯାବତ ସେ ନିଜର ଚାକିରି ନେଇ ବ୍ୟସ୍ତ ଥୁଲା, ତେଣୁ ତାର 
ସ୍ତ୍ରୀ ନିଜର ସମୟ କଟାଇବା ପାଇଁ ପୂଜାପାଠ ଇତ୍ଯାଦିର ଆଶ୍ରୟ ନେଇଥ୍‌ୁଲା । 
ବର୍ଭମାନ ଯେତେବେଳେ ବାସୂଦେବ ନିଜର ଖାଲି ସମୟରେ ସ୍ତ୍ରୀର ସାହଚର୍ଯ୍ୟ 
ଖୋଜିଲା, ତା ଆଉ ମିଳିଲା ନାହିଁ; କାରଣ ସ୍ତ୍ରୀ ଘରକାମ ଓ ପୂଜାର ଏକ ସଂପୂର୍ଣ୍ଣ 
ନିର୍ଘଣ୍ଟ ତିଆରି କରିନେଇଥ୍‌ଲା ଯେଉଁଥ୍‌ରେ ବାସୁଦେବର ସ୍ଥାନ ନଥୁଲା । 

ଭାଗ୍ୟକୁ ଏଭଳି ମନସ୍ଥିତି ବେଳେ ବାସୁଦେବକୁ ଚନ୍ଦ୍ରମଣିଙ୍କ କଥା 
ମନେପଡ଼ିଲା । ଚନ୍ଦ୍ରମଣିବାବ୍ର ତାଙ୍କରି ଅଫିସରେ କାମ କରୁଥ୍‌ଲେ ଏବଂ ବର୍ଷକ 
ତଳେ ଚାକିରିରୁ ଅବସର ନେଇଥ୍‌ଲେ। ସମଗ୍ର ଜୀବନଟାକୁ ଗୋଟାଏ 
ହସକୌତୁକପୂର୍ଣ୍ଣ ଖେଳ ମନେକରି କଟାଇ ଦେବା ଲୋକମାନଙ୍କ ଭିତରେ ଚନ୍ଦ୍ରମଣି 
ଥୁଲେ ଅନ୍ୟତମ । ଚାକିରି ବିଷୟରେ କିମ୍ବା ନିଜର କାମରେ ତାଙ୍କୁ କେହି କେବେ 
ଚିନ୍ତା କରିବାର ଦେଖି ନାହିଁ। ସେ ସବୁବେଳେ ଖୁସି ଓ ଦାଯିତ୍ବଶୂନ୍ଯ 
ଜଣାପଡ଼ଥ୍‌ଲେ । ଏହାର ଗୋଟାଏ କାରଣ ହୋଇପାରେ ଯେ ସେ ବିବାହ 
କରିନଥୂଲେ, ଅଥବା, ଏ କଥା କେହି ସଠିକ ଜାଣିବାକ୍ର ଚେଷ୍ଟା କରି ନାହାନ୍ତି, 
ବିପତ୍ନୀକ ଓ ସନ୍ତାନହୀନ ଥୁଲେ । ତାଙ୍କର ଅନେକ ବଦଭ୍ଯାସ ଥୁଲା । ପାନ ଓ 
ସିଗାରେଟ ତ ତାଙ୍କ ମୁହଁରେ ସବ୍ରବେଳେ ରହୁଥ୍ଲା, ସେ ମଦ ମଧ୍ଯ ପିଉଥ୍‌ଲେ। 
ଏହାଛଡ଼ା ତାଙ୍କର ଅନ୍ଯ ଚରିତ୍ରଗତ ଦୋଷ ଥୁଲା ବୋଲି ମଧ୍ଯ ଶୁଣାଯାଉଥ୍‌ଲା । 
ତେବେ ମୋଟ କଥା ହେଲା, ସେ ସୂଖୀ ଲୋକ ଥୁଲେ, ସମସ୍ତଙ୍କ ସହିତ ସଦ୍‌ଭାବ 

ରଖିଥ୍୍‌ଲେ, ବେଖାତିର ଥଲେ, ଯାହା ଚାହୁଁଥ୍‌ଲେ କରୁଥ୍ଲେ ଏବଂ ସବୁଠାରୁ ବଡ଼ 
କଥା, ଅବସରଗ୍ରହଣବେଳେ ଆଦୌ ଦୂଃଖୀ ନଥୁଲେ । 

ବାସୁଦେବ ଚନ୍ଦ୍ରମଣିବାବୂଙ୍କର ଠିକ ଓଲଟା । ନିର୍ଦିଷ୍ଟ କୌଣସି ଦାୟିତ୍ଵ ନ 
ଥୁଲେ ମଧ୍ଯ ସେ ଚିନ୍ତାଶୀଳ ରହୁଥ୍ଲା; ସବୁବେଳେ ମନେକରୂଥ୍ଲା ଯେ 
ଅଫିସଯାକର ସମସ୍ତ ଭାର ତା ମୁଣ୍ଡରେ । ତାର କୌଣସି ବଦଭ୍ଯାସ ନଥୁଲା; 
ପାନ ସିଗାରେଟ ତ ଦୂରର କଥା, ସେ ନିରାମିଷାଶୀ ଥୁଲା । ସେ ମଦ୍ଯପାନର 
ପାଖ ମାଡ଼ିନଥ୍ଲା ଏବଂ ତା ଜୀବନରେ କୌଣସି ସ୍ତ୍ରଳନ ନଥୁଲା । ଏପରିକି ସେ 
ଅଫିସରେ ଚନ୍ଦ୍ରମଣି ବାବୁଙ୍କ ପାଖରୁ ଯେତେ ସମ୍ଭବ ଦୂରରେ ରହୁଥୁଲା । 

ଆଜି କିନ୍ତୁ ଘରେ ବିରକ୍ତ ମନରେ ଏକା ବସି ରହିଥ୍‌ବାବେଳେ ତାର 
ମନେହେଲା ଯେ ସେ ତାର ଜୀବନରୁ କିଛି ପାଇନାହିଁ, ଅଥଚ ଚନ୍ଦ୍ରମଣିବାବ୍ର ସାରା 
ଜୀବନ ଯେତେ ଯେଉଁଠାରେ ଯାହା ପାଇଛନ୍ତି ଦି ହାତରେ ଜାବୁଡ଼ି ନେଇଛନ୍ତି । 
ଜୀବନପାତ୍ର ଆଡ଼କୁ ଅନାଇ ସେ ନୀତିନିୟମ, ଉିଚିତ୍ଯ, ବୈଧତା, ଲୋକଲଡ଼ା 
ଇତ୍ୟାଦି କଥା ଭାବିବାବେଳେ ଚନ୍ଦ୍ରମଣିବାବୂ ଅକୁଣ୍ଡିତ ଆଗ୍ରହରେ ତାକୁ ଅନାୟାସ 
ଆକଣ୍ଠ ପାନ କରିଛନ୍ତି । ଚନ୍ଦ୍ରମଣିବାବ୍ରଙ୍କୁ ସେ ଆଗରୁ ଭାବୂଥ୍ଲା ଜଣେ ଚିନ୍ତାଶୂନ୍ଯ, 
ଦାୟିତ୍ଵହୀନ, ଅସାମାଜିକ ଲୋକ ବୋଲି । ଆଜି କିନ୍ତୁ ବାସୁଦେବର ମନେହେଲା 
ଚନ୍ଦ୍ରମଣି ଜଣେ ସଂପୂର୍ଣ୍ଣ ମଣିଷ; ଜୀବନକୁ ପୂର୍ଣ୍ଣାଟଂ ଭାବରେ ନିର୍ବାହ କରିଥ୍ବାର 
ସଫଳ ଉଦାହରଣ । ଚନ୍ଦ୍ରମଣିଙ୍କର ଦୋଷ ଗୁଣ ବିଷୟରେ ଅନୁଶୀଳନ କଲା । 
ତାଙ୍କର ଯାହା କିଛି ବ୍ୟକ୍ତିଗତ ଦୋଷ ଦୁର୍ବଳତା ଥାଉ ପଛେ, ସେ କେବେ କାହାରି 
କିଛି କ୍ଷତି କରି ନଥୁଲେ, ଅଫିସ କାମ ଯେତେ ସମ୍ଭବ ଠିକ କରୁଥ୍‌ଲେ ଏବଂ 
ସମସ୍ତଙ୍କ ସହିତ ମିଳିମିଶି ଚଳୁଥ୍‌ଲେ । ବାସୂଦେବର ମନେହେଲା ଯେ ଭଦ୍ରବ୍ୟକ୍ତିଙ୍କ 
ଚରିତ୍ରକୁ ଆକ୍ଷେପ କରି ତାଙ୍କ ପ୍ରତି ବିଦ୍ଧେଷ ପୋଷଣ କରିବା ଅନ୍ଯାୟ ହୋଇଛି । 
ସେ ମନେ ମନେ ଠିକ କଲା ଯାଇ ଚନ୍ଦ୍ରମଣିଙ୍କୁ ସାକ୍ଷାତ କରିବ । 

ଚନ୍ଦ୍ରମଣିଙ୍କ କଥା ମନେ କରିବା ବେଳେ ବାସୁଦେବ ଭାବିଲା ସେ ଯଦି ତାଙ୍କ 
ଭଳି ଜୀବନ ଯାପନ କରିଥାନ୍ତା, କଣ କ୍ଷତି ଲାଭ ହେଇଥାନ୍ତା । ମନେକର ସେ 
ନିରାମିଷାଶୀ ନ ହୋଇ ମାଛ ମାଂସ ଖାଇଥାନ୍ତା । ପୃଥ୍ବୀର ଏତେ ଧାର୍ମିକ ଲୋକ 
ତ ନିରାମିଷାଶୀ ନୂହନ୍ତି । ଏପରିକି ନିଜର ପିଲାମାନଙ୍କୁ ମଧ୍ୟ ସେ ନିରାମିଷାଶୀ 
କରାଇ ପାରିଲା ନାହିଁ । ସେ ଜାଣିଥ୍୍‌ବା ଅନେକ ନୈଷ୍ଠିକ ଲୋକ ମଧ୍ଯ ମାଛ ମାଂସ 
ଖାଆନ୍ତି । ତାର ଅନେକ ଘଟଣା ମନେପଡ଼ିଲା ଯେତେବେଳେ ସେ ଭୁଲରେ ମାଂସ 

୪୩୪ / କଥା ଯାତ୍ରା 
ଖାଇ ଦେଇଥ୍‌ଲା। ଯଦିଓ ଜାଣିବା ପରେ ସେ ଖାଇବାରୁ ନିବ୍‌ଭ ହୋଇଥଲା, 
କେବେ ଏ ଖାଇବା ତାକୁ ଅରୁଚିକର ମନେହୋଇନଥ୍‌ଲା। ଏ ସବୁ କଥା 
ଭାବିଲାବେଳେ ତାର ମନ ଭିତରେ ମାଂସ ଖାଇବାର ପ୍ରବଳ ଇଚ୍ଛା ଜାଗ୍ରତ 
ହେଲା। ତା ଆଖ୍‌ ଆଗରେ ଦେଖାଗଲା ମାଂସର ବିଭିନ୍ନ ପ୍ରକାରର ବ୍ଯଞ୍ଜନ । 
ଯଦିଓ ତାକୁ ଭୋକ ଲାଗୁନଥୂଲା, ତାର ମନ ହେଲା ସେ ସେଇ ମୂହୁର୍ରରେ ଯାଇ 
ଆସ୍ଵାଦନ କରିବ ଏତେଦିନର ନିଷିଦ୍ଧ ଭୋଜନକୁ । ପୂଜା ଘରେ ଥୁବା ସ୍ତ୍ରୀକୁ କାମ 
ଅଛି ବୋଲି କହି ରାସ୍ତାକୁ ଓହ୍ଲାଇଲା ବାସୁଦେବ । ମାଂସ ଖାଇବାର ସାମାନ୍ୟ ଇଚ୍ଛା 
ପଛରେ ଯେ ଏତେ ପ୍ରଚଣ୍ଡ ଆବେଗ ଥାଇପାରେ ପ୍ରଥମଥର ପାଇଁ ଆବିଷ୍କାର କଲା 
ସେ । ତେବେ ଖରାବେଳେ ହୋଟେଲରେ ପହଞ୍ଚ୍‌ ବାସୂଦେବର ସାମାନ୍ୟ ଭୟ ଓ 
ଦୁର୍ବଳତା ଆସିଲା । ଏତେ ଦିନର ସଂସ୍କାରକୁ ସେ ଭାଙ୍ଗି ଦେବାକୁ ଯାଉଛି । କଣ 
ପାଇଁ ? ଜିହ୍ବା ସ୍ଵାଦ ପାଇଁ ? ତାର ଶୁଷ୍ଠ ଜୀବନରେ ସାମନ୍ୟ ବିଳମ୍ବିତ ରସ 
ସଂଚାର ପାଇଁ ? ଅଥବା ଏ ଥୁଲା ତାକୁ ଏତେ ଦିନ ଦମନ କରି ରଖ୍ଥ୍ବା ଅନ୍ଧ 
ଅନୁଶାସନ ବିରୁଦ୍ଧରେ ଏକ ପ୍ରତୀକାତ୍ମକ ପ୍ରତିବାଦ ? ଅଥବା ସାମାନ୍ୟ ଦାମ୍ଭିକତା 
ମାତ୍ର ୨ ଟେବୂଲ ପାଖରେ ବସି ମେନୁ ଦେଖିବା ବେଳେ ତା ମନରେ ଏଇଭଳି 
ଅନେକ ଦୃୁନ୍ଦ୍ର ଉପୁଜିଲା । ତାର ଦେହ ତାର ମନ ସହିତ ସହଯୋଗ କରିବ ତ ? 
କାହିଁକି ସେ ଅନେକ ବର୍ଷ ଆଗରୁ ଏ ନିର୍ଣ୍ଣୟ ନେଲା ନାହିଁ ୨ ଶେଷରେ ତାର 
କୁଣ୍ଡାର ହିଁ ଜୟ ହେଲା ଏବଂ ମାଂସ ବଦଳରେ ସେ ଅଣ୍ଡା ଅମଲେଟର ଅର୍ଡର 
ଦେଲା । 

ଅମଲେଟଟି ସ୍ଵାଦିଷ୍ଟ ଓ ପୌଷ୍ଟିକ ଥୁଲା; କିନ୍ଧ ଘରକୂ ଫେରିବା ବେଳେ 
ବାସୂଦେବର ସାମାନ୍ୟ ପଶ୍ରାତ୍ତାପ ହେଲା । ଏହି ପଷ୍ତ୍ରାରଭାପ ସହିତ ପୂଣି ସେଇ 
ହୋଟେଲକୁ ଫେରିଯାଇ ବିଭିନ୍ନ ମାଂସର ବ୍ୟଞ୍ଜନ ଖାଇବାର ଇଚ୍ଛା ମଧ୍ଯ ତା ମନ 
ଭିତରେ ଜାଗ୍ରତ ହେଲା। ଥରେ ଥରେ ଭାବିଲା ତାର ଏଇ ବିଚଳନ ବିଷୟରେ 
ସ୍ତ୍ରୀକୁ କହିବ; କିନ୍ଧ ସେ ନିଜକୁ ଏଥ୍‌ରୁ କ୍ଷାନ୍ତ କଲା । ଯଦିଓ ଅଣ୍ଡା ଖାଇଥ୍‌ବାର 
ଘଟଣାଟି ତାକୁ ଦୂଇଦିନକାଳ ବିଚଳିତ କରି ରଖୁଲା, ତୃତୀୟ ଦିନ ବାସୁଦେବ 
ସେଇ ହୋଟେଲକୁ ଯାଇ ମାଂସ କଟଲେଟର ଅର୍ଡର ଦେଲା। ଏଥରକ ତାର 
ନକଲି ଦାନ୍ତ ତା ସହିତ ବିଶେଷ ସହଯୋଗ କଲା ନାହିଁ ଏବଂ ପରଦିନ ତାର 
ପେଟର ଅସ୍ଵସ୍ତି ତାକୁ ମନେହେଲା କଟଲେଟଜନିତ । ତଥାପି ସେ ନିଜର 
ସଂକନ୍ପରେ ଦୃଢ଼ ରହିଲା ଏବଂ ସମୟ ଅସମୟରେ ଯାଇ ହୋଟେଲର 

ସାକ୍ଷାତ୍କାର / ୪୩୫ 
ପୃଷ୍ଠପୋଷକତା କଲା ଏବଂ ନିଜକୁ ମାଂସର ବିଭିନ୍ନ ବ୍ଯଞ୍ଜାନ ସହିତ ପରିଚିତ 
କରାଇଲା । 

ଏସବୁ ତା ପାଇଁ ଏକ ଦୁଃସାହସରେ ପରିଣତ ହୋଇଗଲା, କାରଣ ସ୍ତ୍ରୀ 
ପାଖରୁ ଏକଥା ଗୋପନ ରଖୁବା, ମଝିରେ ମଝିରେ ପେଟ ଖରାପ ହେବା, ଘରେ 
ନ ଖାଇବା, ମିଛ ବାହାନା କରିବା ବର୍ଭମାନ ତାର ଦୈନନ୍ଦିନ ଜୀବନ ଯାତ୍ରାର ଅଙ୍ଗ 
ଥୁଲା । କିନଧୁ ସେ ଯେ ଏ କଥା ଉପଭୋଗ କରୁନଥ୍‌ଲା ତା ନୂହେଁ । ବ ଗଂ ଏଥରକ 
ତା ମନରେ ମଦ୍ଯପାନ କରିବାର ଏକ ପ୍ରବଳ ଇଚ୍ଛଥ ଜାଗ୍ରତ ହେଲା। ଏ କାମଟି 
କିନ୍ଧୁ ହୋଟେଲରେ ଯାଇ ମାଂସ ଖାଇବା ଭଳି ସହଜସାଧ୍ୟ ନଥୁଲା । ତେଣୁ 
ବାସୁଦେବ ସ୍ଥିର କଲା ଏ ବିଷୟରେ ଚନ୍ଦ୍ରମଣିବାବ୍ରଙ୍କର ସାହାଯ୍ୟ ନେବ । 

ସେ ଭାବିଥ୍ଲା ଯେ ଏତେବେଳକୁ ଚନ୍ଦ୍ରମଣିବାବୁ ତାଙ୍କର ଶୋଇବା ଘରେ 
କୌଣସି ଅପରିଚିତା ସ୍ତ୍ରୀଲୋକ ସହିତ ବସି ମଦ୍ଯପାନ କରୁଥ୍‌ବେ । ସ୍ତ୍ୀଲୋକଟିର 
ବୟସ ଓ ଚେହେରାର ଗୋଟିଏ ମୋଟାମୋଟି ଧାରଣା ମଧ୍ଯ କରିନେଇଥ୍‌ଲା ସେ । 
କିନ୍ଧୁ ବାସୁଦେବ ଯେତେବେଳେ ସଂଧ୍ୟାରେ ଯାଇ ତାଙ୍କ ଘରେ ପହଞ୍ଚଲା, ଲୁଙ୍ଗି ଓ 
ଗେଞ୍ଜି ପିନ୍ଧି ବାରଣ୍ଡାରେ ବସି ଚନ୍ଦ୍ରମଣିବାବୁ ଚା ପିଉଥ୍‌ଲେ । ବାସୁଦେବକୁ ଦେଖ୍‌ 
ସେ ଖୁସି ହେଲେ । ନିଜର ପ୍ରକୃତ ଅଭିପ୍ରାୟକୁ ଗୋପନ ରଖ୍‌ ବାସୁଦେବ କହିଲା, 
ମୁଁ ଏ ବାଟେ ଯାଉଥ୍‌ଲି, ଭାବିଲି ଦେଖ୍ଯିବି ଆପଣ କେମିତି ଅଛନ୍ତି । ଚନ୍ଦ୍ରମଣି 
ତାକୁ ଅଫିସ କଥା ପଚାରିଲେ । ସେ ଚା ପିଇବାକୁ ରାଜି ହେବାରୁ ଚନ୍ଦ୍ରମଣି 
ଭିତରକୁ ଚା କରି ଆଣିବାକୁ ଗଲେ, କାରଣ ତାଙ୍କ ଘରେ ଆଉ କେହି 
ରହୁନଥ୍‌ଲେ । ଚନ୍ଦ୍ରମଣିବାବ୍ରଙ୍କ ବ୍ୟକ୍ତିଗତ କାର୍ଯ୍ୟକଳାପ ପାଇଁ ଏ ଏକ ଆଦର୍ଶ 
ବ୍ୟବସ୍ଥା, ମନେ ମନେ ଭାବିଲା ବାସୁଦେବ । ଚନ୍ଦ୍ରମଣି ତା ଠାରୁ ବୟସରେ ବଡ଼, 
କିନୁ ସେ ବେଶ ସୁସ୍ଥ ସବଳ ଥ୍‌ଲେ ଏବଂ ବାସୂଦେବଠାରୁ ଅଳ୍ପବୟସ୍ 
ଦେଖାଯାଉଥ୍‌ଲେ । ସମସ୍ତ ଅସଂଯମ ଓ ଆତିଶଯ୍ୟ ସନ୍ତ୍ରେ ସେ ତପୂର ଓ ଫୁ 
ଜଣାପଡ଼ୂଥ୍‌୍ଲେ ଏବଂ ସବ୍ରଠାରୁ ବଡ଼ ଜିନିଷ ଥୁଲା ଯେ ସେ ସେଇ ପୂର୍ବପରି ପ୍ରସନ୍ନ 
ଥୁଲେ । 

ଚା ଆଣି ଚନ୍ଦ୍ରମଣିବାବୁ କହିଲେ, ଚାଲନ୍ତୁ ଭିତରେ ବସିବା । ତାଙ୍କର 
ବସିବା ଘରଟି ସୁରୁଚିପୂର୍ଣ ଥୁଲା ଏବଂ ଗୋଟିଏ କଣରେ ପଡ଼ିଥ୍ବା ଚଉକି ଉପରେ 
ଜଣେ ସୁନ୍ଦରୀ ସ୍ତ୍ରୀକୁ କଳ୍ପନା କରି ବାସୁଦେବ ନିଜର କୌତୃହଳ ମେଣ୍ଟାଇଲା । 
ମନେ ମନେ ଭାବିଲା, ମୁଁ ବହୁତ ଶୀଘ୍ର ଆସିଗଲି; ଟିକିଏ ଡେରିରେ ଆସିଥ୍‌ଲେ ଚା 

୪୩୬ | ବଥା ଯନ୍ତା 
ବଦଳରେ ପାନୀୟ ମିଳିଥାନ୍ତା ଏବଂ ତା ସହିତ ଦେବୀ ଦର୍ଶନ ମଧ୍ଯ ହୋଇଥାନ୍ତା । 
ଯାହାହେଉ, ଏଇ ସବୁ ଅଭାବ ସଦତ୍ତ୍ବେ ବାସୁଦେବର ସଂଧ୍ଯାଟି ଭଲରେ କଟିଲା, 
କାରଣ ଚନ୍ଦ୍ରମଣିବାବୂ ଅତିଥ୍‌ବସ୍ସଳ, ସ୍ବେହୀ ଲୋକ ଥୁଲେ । 

କିଛି ଦିନ ପୂର୍ବରୁ ଆମିଷ ଖାଇବାର ଇଛ୍ଥା ଭଳି ବର୍ଭମାନ ମଦ୍ୟପାନର ଇଚ୍ଛା 
ତାକୁ ଘାରି ରହିଲା। ମଦର ସ୍ଵାଦ ସଂପର୍କରେ ଯଦିଓ ତାର ସମ୍ଯକଧାରଣା 
ନଥୁଲା, ଏହାକୁ ସେ ଏକ ସୂମିଷ୍ଟ୍‌ ସୂସ୍ଵାଦ ଓ ରୋମାଞ୍ଚକର ପାନୀୟ ବୋଲି 
ଭାବ୍ରଥୁଲା । ମଦର କ୍ଷତିକାରକତାକୁ ସେ ମନଭିତରୁ ସଂପୂର୍ଣ୍ଣ ଦୂର କରିଦେଲା । 
ଦ୍ୂଇ ଦିନ ପରେ ଇଛ୍ଛାର ତାଡ଼ନାରେ ସେ ପୂଣି ଯାଇ ଚନ୍ଦ୍ରମଣିଙ୍କର ଦ୍ବାରସ୍ଥ 
ହେଲା । ଯଦିଓ ସମୟଟି ପ୍ରକୃଷ୍ଣ ଥୁଲା, ଏଥର କେଜାଣି କାହିଁକି ମିଛ ବାହାନାରେ 
ଯାଇ ଚନ୍ଦ୍ରମଣିଙ୍କୁ ବିରକ୍ତ କରିବା ପାଇଁ ବାସୁଦେବର ଇଚ୍ଛା ହେଲାନାହିଁ। ସେ 
ବରଝିଲା ଯେ ମାଂସ ଖାଇବା ଓ ମଦ୍ଯପାନ କରିବା ଯେପରି କଷ୍ଠ ଓ ଆୟାସସାଧ୍ଧ, 
ଏ ବୟସରେ ନୂଆ ବଂଧୂତା କରିବା ମଧ୍ଯ ସେତିକି ଦୂଷ୍କର । ଚନ୍ଦ୍ରମଣିଙ୍କ ସହିତ ସେ 
ଆଗରୁ ବନ୍ଧୁତ୍ଵ କରିପାରିଥାନ୍ତା କି ! 

ମଦ୍ୟପାନର ଅଦମ୍ୟ ଆକାଙ୍୍‌କ୍ଷା ତାକୁ ଏଥରକ ନେଇଗଲା ମଦ ଦୋକାନ 
ପାଖକୁ । କୋଉ ହୋଟେଲର ଅନ୍ଧାରୁଆ ବାର ଭିତରେ ମଦ୍ଯପମାନଙ୍କ ମେଳରେ 
ଯାଇ ପାନୀୟର ଅର୍ଡର ଦେବା ପାଇଁ ତାର ସାହସ ନଥୁଲା। ତେଣୁ ସେ ଠିକ 
କରିଥ୍ଲା ମଦ ବୋତଲଟିଏ କିଣି ତାକୁ ସୁବିଧା ଦେଖ୍‌ ଘରେ ନେଇ ପିଇବ। 
ଦୋକାନ ଆଗରେ ଟଙ୍ଗାହୋଇଥୁବା ବିଭିନ୍ନ ପ୍ରକାର ପାନୀୟର ଦରଦାମ ତାଲିକା 
ବାସୂଦେବର ବିଶେଷ ବୋଧଗମ୍ଯ ହେଲା ନାହିଁ। ଦୋକାନରେ ଭ଼ିଡ଼ ଅଲା । 
ବାସୁଦେବ ଭାବିଲା, ଗହଳି ଟିକିଏ କମିଲେ ଆସି ଦୋକାନୀ ସହିତ ପରାମର୍ଶ କରି 
କିଣିବ। ଦୋକାନ ପାଖରୁ ଟିକିଏ ଦୂରରେ ରାସ୍ତାପାଖରେ ପତ୍ର ପତ୍ରିକା ବିକ୍ରି 
ହେଉଥ୍‌ବା ଜାଗାରେ ଯାଇ ବାସୁଦେବ ଛିଡ଼ା ହେଲା। ସମୟ କଟାଇବା ପାଇଁ 
ପତ୍ରିକା ଓଲଟାଉ ଓଲଟାଉ ତା ଆଖୁରେ ପଡ଼ିଲା ପିନ୍‌ ଦେଇ ବନ୍ଦ କରାହୋଇଥ୍‌ବା 
ରଙ୍ଗିନ ପତ୍ରିକାଟିଏ । ସେଇଟିକୁ ଉଠାଇ ବାସୁଦେବ ମଲାଟରେ ନଟଗ୍ନ ସ୍ତୀର ଚିତ୍ର 
ଦେଖୁଲା ଏବଂ ଜାଣିଲା ଯେ ଏଇଟି ଅଶ୍ବୀଳ ପତ୍ରିକା । ପିନ୍‌ ସନ୍ତେ ପତ୍ରିକା ଭିତରଟି 
ଯେତେଦୂର ଖୋଲି ଦେଖ୍‌ ହେବ ତା ଭିତରକୁ ଅନାଇଲା ବାସୂଦେବ, କିନ୍ତୁ କିଛି 
ଠିକ ଭାବରେ ଦେଖ୍‌ ପଢ଼ି ପାରିଲା ନାହିଁ। 

ଏଇ ସମୟରେ ପତ୍ରିକାବାଲା ତା ପାଖକୁ ଆସି କହିଲା, ୟାଠାରୁ ଆହୁରି 
ବଢ଼ିଆ ଜିନିଷ ମୋ ପାଖରେ ଅଛି, ଦେବି ? ଏପାଖ ସେପାଖ ଅନାଇ ବାସୁଦେବ 

ସାକ୍ଷାତକାର / ୪୩୭ 
ଦେଖ୍ଲା ଯେ କେହି ଚିହ୍ନା ଲୋକ ନାହାନ୍ତି । କହିଲା, ହଉ ଆଣ, ଦେଖୁବା । ଯୋଉ 
ଭଙ୍ଗା ବାକ୍ସ ଉପରେ ସେ ବସୁଥୁଲା, ତାରି ଭିତରୁ ଦୋକାନୀ ଖବରକାଗଜରେ 
ଗୁଡ଼ାଇ ଗୋଟାଏ ବହି ବାହାର କଲା । ତାକୁ ବାସୂଦେବ ହାତରେ ଧରାଇ କହିଲା, 
ଏଠାରେ ଖୋଲିବେ ନାହିଁ; ଦଶଟଙ୍କା । ବହିଟିକୁ ହାତରେ ନେଇ ବାସୃଦେବର ମନ 
କୌତୃହଳ ଭୟ ଉତ୍ତେଜନାରେ ଭରିଗଲା । ମୁହୁର୍ଗେ ସେ ଭାବିଲା ବହିଟିର ଦାମ 
ନେଇ ଦର କଷାକଷି କରିବ । କିନ୍ତୁ ଏହି ସମୟରେ ଦି ଚାରିଜଣ ଲୋକ ଆସି 
ସେଠାରେ ପତ୍ରିକା ଦେଖ୍ବାକୁ ଆରମ୍ଭ କଲେ । ତରତର କରି ବହିଟିକର ବ୍ୟାଗରେ 
ରଖ୍‌ ବାସୁଦେବ ଦୋକାନୀକୁ ଦଶଟଙ୍କା ବଢ଼ାଇ ଦେଲା । 

ବର୍ଭମାନ ମଦ ଦୋକାନକୁ ଯିବାବେଳେ ସେ ମନସ୍ଥିର କରିନେଲା ସେ କଣ 
କିଣିବ । ସିଧାସଳଖ ସେ ଦୋକାନୀ ପାଖକୁ ଯାଇ ଗୋଟାଏ ଛୋଟ ବୋତଲ ଜିନ୍‌ 
ମାଗିଲା ଏବଂ ତାକୁ ବ୍ୟାଗରେ ରଖ୍ଲା । ସ୍ତ୍ରୀ ପାଖରୁ ଏ ଜିନିଷକୁ ଲୁଚାଇବା ପାଇଁ 
ସେ ଓଷଧ ଦୋକାନକୁ ଯାଇ ସେଠାରୁ କିଛି ଅଦରକାରୀ ଓଷଧ କିଣିଲା ଏବଂ 
ଘରକୁ ଯାଇ ଓିଷଧ, ମଦ ଓ ବହିକୁ ଠିକଣା ଜାଗାରେ ରହିଲା । ବର୍ଭମାନ ତାର 
ଏକମାତ୍ର ଲକ୍ଷ୍ଯ ଥ୍ଲା କେମିତି କେତେ ଶୀଘ୍ର ସେ ଜିନ୍‌ ପିଇବ ଓ ବହିଟି ପଢ଼ିବ । 
ସେ ଜିନ୍‌ ଏଣ୍ଡ ଲାଇମ୍‌ କଥା ପଢ଼ିଥ୍ଲା ଏବଂ ସେଇଥ୍‌ପାଇଁ ଏତେ ପାନୀୟ ଭିତରୁ 
ଜିନ୍‌କୁ ହିଁ ବାଛିଥ୍ଲା । ବର୍ଭମାନ ପେଟ ଖରାପ ଅଛି ବାହାନାରେ ଯାଇ ଲେମ୍ବୃପାଣି 
ତିଆରି କଲା । ସ୍ତ୍ରୀ ପୂଜା କରୁଥ୍ବାର ସୁଯୋଗ ନେଇ ସେ ଗ୍ଲାସରେ କିଛି ଜିନ୍‌ 
ମିଶାଇଲା ଓ ତାକୁ ଚାଖୁଲା । ସ୍ଵାଦରେ କୌଣସି ବିଶେଷ ନୂତନତ୍ଵ ନପାଇ ସେ 
ଏଥରକ ବେଶ କିଛି ଜିନ୍‌ ଢାଳିଲା ଏବଂ ଏକା ନିଶ୍ଵାସରେ ତାକୁ ପିଇଦେଲା। 

ମନ ଓ ଦେହ ହାଲୁକା ଲାଗିବା ସହିତ ପେଟର ଅସ୍ଵସ୍ତି, ମୁଣ୍ଡ ଧରିବା ଏବଂ 
ବାନ୍ତି ବାନ୍ତି ଭାବ, ଏଇ କଣ ମଦ୍ଯପାନର ସୁଖ ? ନା ତାର ଭାଗମାପରେ କିଛି 
ଭୁଲ ହୋଇଗଲା ? ତାର ଦେହ କେମିତି ଅବସନ୍ନ ଲାଗିଲା ଓ ସେ ଖଟଉପରକୁ 
ଶୋଇବାକୁ : ଗଲା । ବଜାରରୁ ଆଣିଥ୍‌ବା ବହିଟିକୁ ପଢ଼ିବାକୁ ତାର ଅଦମ୍ଯ ଇଛା 
ହେଲା, କିନ୍ଧ ପାଖରେ ଚଳପ୍ରଚଳ ହେଉଥିବା ସ୍ତ୍ରୀ ଆଡ଼କୁ ଅନାଇ ତାର ସାହସ 
ହେଲା ନାହିଁ । ତେବେ ବହିଟିରେ କି ବିଷୟ ଥାଇପାରେ ପ୍ରବଳ ମୁଣ୍ଡବ୍ୟଥା ସଦ୍ତେ 
ତାର ଏକ ଉଦ୍ଦୀପକ କଳ୍ପନା କରୁ କରୁ ବାସୁଦେବ ନିଦରେ ଶୋଇଗଲା । 

ବାସୁଦେବ ନିଦରୁ ଉଠିବା ବେଳକୁ ସଂଧ୍ଯା ହୋଇ ଆସୁଥ୍‌ଲା ଏବଂ ସ୍ତ୍ରୀ 
ମନ୍ଦିରକୁ ବାନ୍ଦାରି ଯାଇଥୁଲା । ତାର ମୁଣ୍ଡ ଭାରିଭାରି ଲାଗୁଥ୍‌ଲା; କିନଧୁ ସେ ସିଧା 
ଯାଇ ଲୁଚାଇ ରଖିଥ୍‌ବା ଜାଗାରୁ ବହିଟିକୁ ବାହାରକଲା । ଘର କବାଟ ଠିକଭାବେ 

୪୩୮ / କଥା ଯାତ୍ରା 
ବନ୍ଦ ଅଛି କି ନା ଦେଖ୍‌ ସେ ଟେବୂଲ ଲ୍ୟାମ୍ପ ଜଳାଇଲା ଓ ଚଷମାକୂ ଭଲଭାବେ 
ପୋଛି ଆଖ୍ରେ ଲଗାଇ ବହିଟି ଖୋଲିଲା । ବହିଟିକର ଏକା ନିଶ୍ଵାସରେ ପଢି ନେଲା 
ବାସୁଦେବ । ବହିଟି ସଂପୂର୍ଣ୍ଣ ଅଶ୍ଲୀଳ ଓ କାମୋଦ୍ଦୀପକ ଥୁଲା ଏବଂ ବିଭିନ୍ନ 
ଯୌନକ୍ରିୟାର ପ୍ରାଂଜଳ ବର୍ଣ୍ଣନାରେ ଭରପୂର ଥୁଲା ! ତାର ବଥାଉଥୂବା ମୁଣ୍ଡ ଭିତର 
ଦେଇ କାମବାସନାର ଗୋଟିଏ ଝଡ଼ ବହିଚାଲିଗଲା । କିନ୍ତୁ ମନ ସହିତ ଇନ୍ଦ୍ରିୟ 
ସହଯୋଗ କଲା ନାହିଁ । ଦୁଃଖର ସହିତ ବାସୁଦେବ ଲକ୍ଷ୍ୟ କଲା ଯେ ତା ଉପରେ 
କୌଣସି ଦୈହିକ ପ୍ରତିକ୍ରିୟା ହେଲା ନାହିଁ ଏ ସବୂର । 

ବହିଟିକୁ ରଖ୍ଦେଇ ସେ ଆସି ଟେବୂଲ ଲ୍ୟାମ୍ପ ଲିଭାଇ ଦେଇ ଅନ୍ଧାରରେ 
ବସିରହିଲା । ସେ ହଠାତ ଯେମିତି ତାର ବାର୍ଵକ୍ୟକୁ ଅନୁଭବ କଲା । ତାର ନକଲି 
ଦାନ୍ତ, ଅଣ୍ଟା ବେମାରି, ମୋଟା କାଚର ଚଷମା, ବ୍ଯାଙ୍କରେ କିଏ ତାକୁ ଶଳା 
ବ୍ରଢ଼ା' ବୋଲି କହିଥ୍‌ବା କଥା, ଏସବ୍ର ତାର ମନେପଡ଼ିଲା । କିଛି ଦିନ ତଳେ ସେ 
ଯାହା ଠିକ କରିଥଲା ଯେ ଚନ୍ଦ୍ରମଣିବାବୁଙ୍କ ସାଙ୍ଗରେ କୋଉ ସ୍ତ୍ରୀଲୋକ ପାଖକୁ 
ଯିବ, ବାସୁଦେବ ସେ କଥା ମନ ଭିତରୁ ଦୂର କରିଦେଲା । ବରଂ ସେ ଠିକ କଲା 
ଯେ ଆଗାମୀ କାଲିଠାରୁ ସ୍ତ୍ରୀ ସହିତ ନିୟମିତ ମନ୍ଦିରକୁ ଯିବ । 

ମସା 


ପୃଥ୍ବୀର ଅନ୍ୟ ଦେଶମାନଙ୍କରେ ନିୟମ ବହିର୍ଦ୍ୃତ କାମ କରାଇବା ପାଇଁ 
ଲୋକେ ଲାଞ୍ଚ ଦେଇଥାନ୍ତି, କିନଧୁ ଆମ ଦେଶରେ ନିଜର ନ୍ୟାଯ୍ୟ କାମ ପାଇଁ ଲାଞ୍ଚ 
ଦେବାକୁ ହୁଏ । ଅନେକ ଶ୍ରମ, ସମୟ ଓ ଅର୍ଥଶ୍ରାଦ୍ଧ କରି ଏଇ କଠୋର ସତ୍ୟକୁ 
ଉପଲଢ୍ି କଲା ଜୟରାମ । ତାର କାରଖାନା ବସାଇବାର ଆଉ ସବୁ କାମ 
ସରିଯାଇଥୁୂଲା, କେବଳ ବିଜୂଳି ଲାଗିବା ବାକି ଥୁଲା । କାରଖାନା ପାଇଁ ଜମି ଠିକ 
କରିବା, ବ୍ୟାଙ୍କରୁ ରଣ ନେଇ ମେସିନ ମଗାଇବା, ଘର ତିଆରି କରିବା ଇତ୍ଯାଦି 
କାମ ସୁଚାରୁରୂପେ ହୋଇଗଲା; କିନ୍ତୁ ସମସ୍ଯା ଉପୁଜିଲା ବିଜୂଳି ଯୋଗାଣ ନେଇ । 
ସେ ଲାଞ୍ଚ ଦେଇ କାମ କରାଇବା ପାଇଁ ପ୍ରସ୍ତୃତ ଥୁଲା, କିନ୍ଧ ଅସୁବିଧା ଥ୍୍‌ଲା ଏଇ 
ଯେ କେଉଁ ସ୍ତରରେ କାହାକୁ କେମିତି ଓ କେତେ ଲାଞ୍ଚ ଦେବାକୁ ହେବ, ସେ 
ବିଷୟରେ କୌଣସି ଧରାବନ୍ଧା ନିୟମ ନାହିଁ । ତଳୁ ଉପର ପ୍ରତ୍ଯେକ ସ୍ତରରେ ଲାଞ୍ଚ 
ନେଉଥ୍‌ବା ଅଫିସରକୁ ବାଛିବା, ତା ସହିତ ଯୋଗସୂତ୍ର ସ୍ଥାପନ କରିବା ପାଇଁ 
ଦଲାଲ ଠିକ କରିବା ଓ ଲାଞ୍ଚର ମାତ୍ରା ନିଦ୍ଧାରିତ କରିବା ସମୟ ଓ ବ୍ୟୟସାପେକ୍ଷ 
ବ୍ୟାପାର । କେତେବେଳେ ଠିକ ଲୋକଟି ଛୁଟିରେ ଚାଲିଯାଉଥ୍‌ଲା ତ ପୁଣି 
କେତେବେଳେ ଦଲାଲ ଟଙ୍କା ଖାଇ ଫେରାର ହୋଇଯାଉଥ୍‌ଲା | ନିହିଷ୍ଟ ଟଙ୍କା ନେଇ 
ସାରିବା ପରେ ଅଫିସର୍‌ର ଲୋଭ ବଢ଼ିଯାଉଥୁଲା ଓ ସ୍ତ୍ରୀର ଚିକିତ୍ସା ଆଳରେ ତାର 
ଆହୁରି ଟଙ୍କା ଦରକାର ହେଉଥୁଲା । ତେଲ ପଡ଼ିଲେ ଚକ ବୁଲିବାଭଳି ଜୟରାମର 
ବିଜୂଳି ଯୋଗାଣ ଫାଇଲଟି ଲାଞ୍ଚ ଦେବା-ନେବାର ପ୍ରକ୍ରିୟା ସହିତ ତାଳ ରଖ୍‌ 
ଚାଲୁଥୁଲା | 

ଏତେବେଳକୁ କାରଖାନା ଘର ତିଆରି ସରିଥ୍ଲା ଏବଂ ସେଥ୍‌ରେ ମେସିନ 
ବସିସାରିଥ୍ଲା । ଏପରକି, ତାର ମୋଟା ଦରମା ନେଉଥ୍‌ବା ଇଂଜିନିୟର ଆସି 
ପ୍ରତିଦିନ ପାଖ କାରଖାନାରୁ ଚୋରାରେ ବିଜୁଳି ଆଣି ମେସିନକୁ ପରୀକ୍ଷାମୂଳକ 
ଭାବେ ଚଳାଉଥ୍‌ଲା; ଜୟରାମକୁ କହୁଥ୍ଲା, ଭଲ ମେସିନ ତିନି ସିଫ୍ଟ୍‌ରେ ଶହେ 
କୋଡ଼ିଏ ପ୍ରତିଶତ ଉତ୍ପାଦନ ଦବ। ଜୟରାମ ଏ କଥାରେ ଖୁସି ଓ ଆଶ୍ବସ୍ତ 

୪୪୦ / କଥା ଯାତ୍ରା 
ହେଉଥ୍ଲା ଏବଂ ଦଲାଲକୁ ଡାକି କହୁଥ୍ଲା, ଆଉ ଯାହା ଟଙ୍କା ପଡ଼ିବପଛେ , ଶୀଘ୍ର 
ଫାଇଲ ବାହାର କର । 

ଏଇଭଳି ଦେଢ଼ବର୍ଷ ବିତିଗଲା, କିଛ ଫାଇଲ ତାର କଚ୍ଛପ ଗତି ଅବ୍ୟାହତ 
ରଖ୍‌ ବାହାରକୁ ବାହାରିଲା ନାହିଁ । ଦିନେ ସକାଳୁ ହଠାତ ଦଲାଲ ମୁହଁ ଶୁଖାଇ ଆସି 
ପହଞ୍ଚିଲା ଏବଂ ଜୟରାମକୁ କହିଲା, ଫାଇଲ କାଲି ମନ୍ତ୍ରୀଙ୍କ ପାଖକୁ ଚାଲିଗଲା । 
ଦଲାଲ ବୂଝାଇଲା ଯେ ମୁଖ୍ୟଯନ୍ତ୍ରୀ ତାଙ୍କ ସ୍ତରରେ କାମଟି କରିଦେଲେ କାଳେ 
କିଏ ତାଙ୍କୁ ଉତ୍ଜୋଚ ନେଇଚନି ବୋଲି ଅଭିଯୋଗ କରିବ, ସେଥ୍ପାଇଁ ସେ ଫାଇଲକୁ 
ଉପରକୁ ପଠାଇଦେଲେ । ଏଇଟି ଥ୍ଲା ଏକ ବିଶେଷ ଦୂଃସମ୍ବାଦ । ବିଜୁଳି ମନ୍ତ୍ରୀଙ୍କର 
ଅଫିସ ଥ୍ଲା ହଜିଥ୍ବା ଫାଇଲର ଗନ୍ତାଘର; ଥରେ ସେଠାକୁ ଫାଇଲ ଗଲେ ତାକୁ 
ଉଦ୍ଧାର କରିବା ପାଇଁ ଅନେକ ଉଦ୍ୟମ ଓ ଅର୍ଥ ବିନିଯୋଗ କରିବାକୁ ପଡଥ୍ଲା । 
ଇଂଜିନିଅର ବର୍ଭମାନ ମେସିନର ଦକ୍ଷତାକୁ ଶହେ ତିରିଶ ପର୍ଯ୍ୟନ୍ତ ଟାଣିଆଣିଥ୍‌ଲା 
ଏବଂ ଏଇ ଅବସ୍ଥାରେ ଫାଇଲ ଫେରାର ହୋଇଯିବା ଜୟରାମ ପାଇଁ ଥୁଲା ହୃଦୟ 
ବିଦାରକ । ଦଲାଲ ପାଖରୁ ମାରାତ୍ମକ ଖବରଟି ପାଇ ଜୟରାମ କିଛି ସମୟ ମୁଣ୍ଡ 
ପୋତି ବସିରହିଲା; ଶେଷକୁ ଦମ୍ଭ ନେଇ କହିଲା, ଠିକ ଅଛି । ଯାହା ପଡ଼ିବ ପଡ଼ୁ 
ପଛେ, ମନ୍ତ୍ରୀ ପାଖରୁ ଫାଇଲ ବାହାର କର । 

ସବ୍ର ଦୂର୍ଦିନଚର ଶେଷ ଅଛି । ଯଥୋଚିତ ସେବା ଉପଚାର ପରେ ଫାଇଲଟି 
ଅଜ୍ଞାତବାସରୁ ଫେରିଲା ଅନୁକୂଳ ଆଦେଶ ନେଇ । ଜୟରାମର ଆନନ୍ଦର ସୀମା 
ରହିଲା ନାହିଁ। ତେବେ ମନେ ମନେ ଭାବିଲା, ଭଗବାନ କରନ୍ତୁ ତାକୁ ଆଉ 
ଯେମିତି କୌଣସି ଅଫିସର ଦ୍ବାରସ୍ଥ ହେବାକୁ ନପଡ଼େ । କାରଖାନାକୁ ଏଥରକ 
ଖୋଲାଖୋଲି ବିଜୂଳି ତାର ଟଣା ହେଲା ଏବଂ ଇଂଜିନୟର ଆସି ଆହୁରି 
ଆଶାଜନକ କଥାମାନ ଶୁଣାଇଲା । ଦୂଇବର୍ଷ ପରେ ଜୟରାମ ମୁହଁରେ ହସ 
ଦେଖାଗଲା । ସେ ସ୍ତ୍ରୀ ଓ ଦୁଇ ଛୋଟ ପୂଅ ଝିଅଙ୍କ ସାଙ୍ଗରେ ପୁଣି ଭଲରେ 
କଥାବାର୍ଭା କଲା । କୋଉଦିନ ଠିକ କେତେବେଳେ କାରଖାନା ଚାଲୁ କରାଯିବ, 
ପାଞ୍ଜି ଦେଖ୍‌ ତାର ଶୁଭ ସମୟ ନିର୍ବାରିତ ହେଲା ଏବଂ ପୂରୋହିତ ମଧ୍ଯ ଠିକ 
ହୋଇଗଲା | 

ସୁଦିନ ମଧ୍ୟ ଅନେକ ସମୟରେ କ୍ଷଣସ୍ଥାୟୀ ହୋଇଥାଏ । ଯୋଉଦିନ 
କାରଖାନା କାମ ଆରମ୍ଭ ହେବାର ଥୁଲା, ତାର ଦିନକ ଆଗରୁ ରାଜ୍ୟରେ ବିଜୁଳି 
କାଟ ହୋଇଗଲା । ଉପଯୁକ୍ତ ପରିମାଣରେ ବର୍ଷା ନହେବାରୁ ବନ୍ଧ ଶୁଖ୍‌ଗଲା ଏବଂ 
ବିଜୁଳି ଉତ୍ପାଦନ ହାର କମିଗଲା । ଜୟରାମର ଫାଇଲ ବର୍ଉମାନ ସ୍ଵୟଂ ଇନ୍ଦ୍ରଙ୍କ 

ee rs TOR CE 
ଅଫିସରେ ପହଞ୍ଚଯାଇଥ୍‌ଲା । ସେଠାରୁ କାଗଜ ବାହାର କରିବା ପାଇଁ ଉପଯୁକ୍ତ 
ଦଲାଲ ମିଳିଲେ ଓ ଦରଦାମ ଉଚିତ ହେଲେ ସେ ସେଠାଖେ ମଧ୍ଯ ଲାଞ୍ଚର ଆଶ୍ରୟ 
ନେଇଥାନ୍ତା । କିନ୍ଧୁ ଏହା ଏକ ଚପଳ ଚିନ୍ତା ମାତ୍ର। ଏକ ଘୋର ନୈରାଶ୍ୟରେ 
ଡ଼ୁବିଗଲା ଜୟରାମ । ତାର ଏତେ ବର୍ଷର ପରିଶ୍ରମ, ସମସ୍ତ ଗଳ୍ଥିତ ପୁଞ୍ଜିର 
ବିନିଯୋଗ ସବୁ ବର୍ଭମାନ ବ୍ଯର୍ଥ । ଇଂଜିନିୟର ତାକୁ ଛାଡ଼ି ଅନ୍ଯ କମ୍ପାନୀକୁ 
ଚାଲିଗଲା । ଦଲାଲ ଯୋଉ ଟଙ୍କା ଫେରସ୍ତ ଦେବାର ଥୁଲା ଫେରାଇଲା ନାହିଁ । 
ରଣ ଟଙ୍କା ଫେରାଇବା ପାଇଁ ବ୍ୟାଙ୍କରୁ ତାଗିଦା ଆସିଲା ଏବଂ ମେସିନ 
ଯୋଗାଇଥ୍‌ବା ସଂସ୍ଥାରୁ ବଳକା ଟଙ୍କା ପଇଠ କରିବାର ନୋଟିସ । ତାର ଆର୍ଥିକ 
ଅବସ୍ଥା ଖରାପ ହୋଇଯିବା ସଂଗେ ସଂଗେ ତାର ସ୍ତ୍ରୀ ମଧ୍ୟ ତା ସହିତ ଆଉ ଭଲ 
ବ୍ୟବହାର କଲା ନାହିଁ । ନିଜର ଦୁଃଖ ଓ ଚିନ୍ତାର ଭାରରେ ସେ ପୁଣି ପିଲା ଦୁହିଁଙ୍କ 
ପାଖରୁ ଦୂରେଇଗଲା । ଏଇଭଳି ମନସ୍ଥିତିରେ ପଡ଼ି ଦିନେ ହଠାତ ସେ ଠିକ କଲା 
ଯେ ସେ ବୈସାଖୀବାବାଙ୍କ ଆଶ୍ରମକୁ ଚାଲିଯିବ । 

ଯଦିଓ ସେ ଆନ୍ତର୍ଜାତିକ ପ୍ରସିବି ପ୍ରାପ୍ତ ଯୋଗୀ ଓ ଭଗବାନଙ୍କ ଭଳି ଏତେ 
ବିଖ୍ୟାତ ନ ଥୁଲେ, ବୈସାଖୀବାବାଙ୍କର ଖ୍ଯାତି କିଛି କମ ନଥୁଲା । ସହରରୁ 
ଅନେକ ଦୂରରେ ନଇ କୁଳରେ ଗଛଲତା ଝରଣା ପରିବେଷ୍ଟିତ ତାଙ୍କର ବିରାଟ 
ଆଶ୍ରମ ଥୁଲା । ବାବାଙ୍କର ଅନେକ ବିଦେଶୀ ଭକ୍ତ ମଧ୍ଯ ଥୁଲେ ଏବଂ ଦେଶ 
ବିଦେଶରୁ ଆସିଥ୍‌ବା ଭକ୍ତମାନଙ୍କୁ ନେଇ ଆଶ୍ରମ ସବୁବେଳେ ଭରପୂର ରହୁଥୁଲା । 
ଜୟରାମର ପରିଚିତ ଅନେକ ଲୋକ ବୈସାଖୀବାବାଙ୍କର ଭକ୍ତ ଥୁଲେ ଏବଂ ତାଙ୍କ 
ବିଷୟରେ ପ୍ରଶଂସାସୂଚକ କଥାମାନ କହୁଥ୍‌ଲେ । ତାଙ୍କର ଯେ ଅନେକ ନିନ୍ଦୁକ 
ନଥ୍‌ଲେ ତା ନୂହେଁ। ମଝିରେ ମଝିରେ ବୈସାଖୀବାବା ଏବଂ ତାଙ୍କ ଆଶ୍ରମ 
ବିଷୟରେ ପ୍ରତ଼ ପତ୍ରିକାରେ ଅନେକ ଗୁଜବ ପ୍ରକାଶ ପାଉଥ୍‌ଲା। ବାବାଙ୍କର 
ସି.ଆଇ.ଏ. ସଂପର୍କ, ଆଶ୍ରମରେ କିଏ ଜଣେ କେବେ ଆମ୍ବହତ୍ଯା କରିଥ୍‌ବା, 
ବିଦେଶୀ ଝିଅଟିଏ ସେଠାରେ ନିରୁଦଦିଷ୍ଠ ହୋଇଯାଇଥ୍‌ବା, ଆଶ୍ରମର ଟଙ୍କା 
ତୋଷରପାତ ଇତ୍ଯାଦି ଜନରବ ସତ୍ତ୍ଵେ ବୈସାଖୀବାବାଙ୍କ ଭକ୍ତମାନେ ତାଙ୍କ ପ୍ରତି 
ନିଷ୍କାବାନ ରହିଥ୍‌ଲେ ଏବଂ ସେମାନଙ୍କର ସଂଖ୍ଯା ବଢ଼ିଚାଲିଥୁଲା । 

ବୈସାଖୀବାବା କେଉଁଠାରୁ କେବେ ଆସି ଏଇ ଆଶ୍ରମ କରିଥୁଲେ କାହାରିକି 
ଜଣା ନ ଥୁଲା। ତାଙ୍କର ବୟସ କେତେ ଏବଂ ସେ କେଉଁଠାର ଲୋକ ସେ 
ବିଷୟରେ ମଧ୍ଯ ସନ୍ଦେହ ଥୁଲା । ସେ ଅନେକ ଭାଷା ଜାଣୁଥ୍‌ଲେ ଓ ବୁଝୁଥ୍ଲେ; କିନୁ 
ଆଜିକାଲି ବିଦେଶୀ ଭକ୍ତମାନଙ୍କ ସହାୟତାର୍ଥ କେବଳ ଇଂରେଜୀରେ କଥାବାର୍ରା 

୪୪୨ / କଥା ଯାତ୍ରା 
କରୁଥ୍ଲେ ଓ ପ୍ରବଚନ ଦେଉଥ୍‌ଲେ । ତାଙ୍କର ନାଁର ଉତ୍ପରି ନେଇ ମଧ୍ଯ ମତଦ୍ବ୍ବୈଧ 
ଥୁଲା । କିଏ କିଏ କହୁଥ୍‌ଲେ ଯେ ତାଙ୍କର ଜନ୍ମ ବୈଶାଖ ମାସରେ ବୋଲି ତାଙ୍କର 
ଏଇ ନାଁ । ଆଉ କେହି କେହି କହୂଥ୍‌ଲେ ଯେ ହିନ୍ଦୀ ଭାଷାରେ ବୈସାଖୀର ଅର୍ଥ 
ଛୋଟା ଲୋକର କ୍ରଚ୍‌ ବା ଆଶାବାଡ଼ି । ବାବା କୁଆଡ଼େ କେବେ ଏଇଟିକୁ ବ୍ଯବହାର 
କରୁଥ୍‌ଲେ କିନ୍ଧୁ ଦିନେ ହଠାତ ତାଙ୍କ ଗୁରୁଙ୍କର ନିଦୈଶରେ ବାଡ଼ିଟିକୁ ଫିଙ୍ଗି ଦେଇ 
ସମସ୍ତଙ୍କ ଆଗରେ ସିଧା ଚାଲିବାକୁ ଆରମ୍ଭ କଲେ । ତାଙ୍କର ନାଁ କିନ୍ତୁ ରହିଗଲା 
ବୈସାଖୀବାବା । 

ଜୟରାମ ପିଲାଦିନୁ ସାଧାରଣ ଭାବରେ ଧାର୍ମିକ ଥୁଲା, କେବେ କେବେ 
ମନ୍ଦିରକୁ ଯାଉଥଲା; କିନ୍ତୁ ପ୍ରତିଦିନ ନିୟମିତ ଭାବରେ ପୂଜାପାଠ କରିବା କଥା ସେ 
କେବେ ହେଲେ ଭାବିନଥୂଲା । ତେବେ ବ୍ୟବସାୟରେ ମନ ଦେବା ଦିନଠାରୁ ସେ 
କ୍ରମେ କ୍ରମେ ଦେବଦେବୀ, ଧର୍ମ ପୂଜାପାଠ ଇତ୍ୟାଦିରେ ଅଧ୍‌୍କ ଅଧ୍କ ବିଶ୍ଵାସ 
କରିବାରେ ଲାଗିଲା । ବ୍ଯବସାୟଜନିତ କ୍ଷୟକ୍ଷତିର ସମ୍ଭାବନା ଓ ଦାୟିତ୍ଵ ଯେତିକି 
ବଢ଼ିବାରେ ଲାଗିଲା, ଜୟରାମ ଲକ୍ଷ୍ଯ କଲା ଯେ ସେ କ୍ରମେ କ୍ରମେ ସେତିକି ଧର୍ମ 
ନିର୍ଭରଶୀଳ ହୋଇଯାଉଛି । କାରଖାନା ଲଗାଇବାର ସମୟତକ ଏଇଥ୍‌ପାଇଁ ସେ 
ହୋଇଯାଇଥ୍‌ଲା ଲଗ୍ନ ଘଡ଼ି ପୁରୋହିତ ପୂଜା ପଦ୍ଧତି ସର୍ବସ୍ଵ । ଯେଉଁଦିନ ବିଦ୍ୟୁତ୍‌ 
ସରବରାହ ବଂଚିତ ହୋଇ ସେ କାରଖାନା ଚଳାଇବାର ସମସ୍ତ ଆଶା ହରାଇଲା, 
ତାର ଧର୍ମବିଶ୍ଵାସ ମଧ୍ଯ ହଠାତ ଅଭୁତ ଭାବରେ ବ୍ଯାହତ ହୋଇଗଲା । ତଥାପି 
ତାର ସାମାନ୍ୟ ଭୟ ରହିଥୂଲା ଯେ ସେ ଯଦି ଏଇ ଅବସ୍ଥାରେ ଦେବଦେବୀଙ୍କ 
ଉପରେ ତାର ଆସ୍ଥାକୁ ସଂପୂର୍ଣ୍ଣରୂପେ ପ୍ରତ୍ୟାହାର କରିନିଏ, ହୁଏତ ତା ପାଇଁ 
ଆହୁରି ଅନେକ ଦୈବଦୁର୍ବିପାକ ଆସିପାରନ୍ତି । ଏଇଭଳି ସନ୍ଦିଗ୍ଧ ଅବସ୍ଥାରେ ସେ 
ବୈସାଖୀବାବାଙ୍କ କଥା ମନେ ପକାଇଲା । 

ବାବାଙ୍କ ଆଶ୍ରମକୁ ଯାଇ ତାଙ୍କର ଦୀକ୍ଷା ନେବା ଅଥବା ସେଠାରେ ରହିବାର 
ନୀତି ନିୟମ ଜୟରାମର ଅଜଣା ଥୁଲା। ସେ ତାର ବନ୍ଧୁମାନଙ୍କ ପାଖରୁ ଏ 
ବିଷୟରେ ପରାମର୍ଶ ନେଇ ପାରିଥାନ୍ତା, କିନ୍ତୁ ନିଜର ଏଇ ଦୟନୀୟ ଅବସ୍ଥାରେ 
ନିଜଳୁ ସେମାନଙ୍କ ପାଖରୁ ଦୂରେଇ ରଖୁଥ୍ଲା ଜୟରାମ । ସେ ସ୍ଥିର କଲା ଯେ ସେ 
ଏକା ଯାଇ ଆଶ୍ରମରେ ପହଞ୍୍‌ ନିଜର ଭାଗ୍ଯ ଓ ବାବାଙ୍କର ମାହାତ୍ମ୍ର ପରୀକ୍ଷା 
କରିବ । ଆଗରୁ ସେ ବାହାରେ କେଉଁଠାକୁ ଯିବାକୁ ଥୁଲେ ତାର ଅଫିସର ଲୋକ 
ଯାଇ ରେଳ ବା ଉଡ଼ାଜାହାଜ ଟିକେଟ କରିଆଣୁଥ୍ଲ। ଏବଂ ତାର ଡ୍ରାଇଭର ତାକୁ 
.ଷ୍ଟେସନ ବା ଏୟାରପୋର୍ଟରେ ଛାଡ଼ି ଆସୁଥ୍ଲା । ଆଶ୍ରମକୁ ଯିବା ପାଇଁ ସେ ଠିକ 

re Pe... 
କଲା ଯେ ସେ ଏକା ବସରେ ଯିବ । ପ୍ରଥମେ ସେଠାରେ ଯାଇ ପାଞ୍ଚସାତ ଦିନ ରହି 
ତା ପରେ ନିଜର କାର୍ଯ୍ୟପନ୍ଥା ଠିକ କରିବ । ସେଥୁପାଇଁ ସେ ତାର ସୂଟକେସରେ 
ଜାମାପଟା ସଜାଡ଼ିଲା । ସୂଟକେସଟି ଯେତେବେଳେ ପୂରିଗଲା, କଣ ଭାବି 
ଜୟରାମ ସବୁ ଜିନିଷ ବାହାର କରି ରଖ୍ଦେଲା ! ଗୋଟିଏ କାନ୍ଧ ମୁଣିରେ ନିତାନ୍ତ 
ଆବଶ୍ୟକ ଅଳ୍ପ ଜିନିଷ ରଖ୍‌ ନିଜେ ଯାଇ ବସ ଟିକେଟ କିଣିଆଣି ସ୍ତ୍ରୀକୁ କହିଲା, ମୁଁ 
ପାଞ୍ଚସାତ ଦିନ ପାଇଁ ବାହାରକୁ ଯାଉଛି । ସ୍ତ୍ରୀ ତାକୂ କିଛି କହିଲା ନାହିଁ; ଏପରିକି 
ପଚାରିଲା ନାହିଁ ଯେ ସେ କୁଆଡ଼େ ଯାଉଛି । 

ରାତି ଦଶଟାବେଳେ ଛାଡ଼ିବା ବସ ଛାଡ଼ିଲା ରାତି ବାରଟାରେ । କଷ୍ଠଦାୟକ 
ସିଟରେ ଦୁଃଖ ବିରକ୍ତି ଅସ୍ଥିରତା ଭିତରେ ବସି ରହି ନିଜର ଜୀବନକୁ ସମୀକ୍ଷା 
କରିବାକୁ ଚେଷ୍ଟାକଲା ଜୟରାମ । କିନ୍ତୁ ବସ ଭିତରେ ଖରାଦିନର ଗରମ ଓ ଅସ୍ବସ୍ତି 
ବ୍ୟତୀତ ଆଉ କିଛି ତା ମୁଣ୍ଡ ଭିତରେ ପଶିଲା ନାହିଁ । ବସ ଚାଲିବାକୁ ଆରମ୍ଭ 
କରିବାରୁ କିଛି ଥଣ୍ଡା ପବନ ଦେହରେ ବାଜିଲା ଏବଂ ବନ୍ଧୁର ରାସ୍ତାରେ ଗାଡ଼ିର 
ଉତ୍ଥାନପତନ ଓ ବସିବାର ଅସ୍ଵାଚୁନ୍ଦ୍ଯ ସତ୍ତ୍ଵେ ଜୟରାମ ନିଦରେ ଶୋଇଗଲା ! 
ତାର ନିଦ ଭାଙ୍ଗିଲା ଯେତେବେଳେ ବସ ଯାଇ ଅଟକିଲା ପରଦିନ ଭୋର 
ସକାଳେ । 

ଅଧା ନିଦରେ ବସରୁ ଓହ୍ଲାଇ ଜୟରାମ ଯାଇ ନଇକୂଳ ପାହାଚ ଉପରେ 
ବସିଲା । ସେତେବେଳକୁ ପୂରାପୂରି ସକାଳ ହୋଇ ନଥାଏ ଏବଂ ସାମାନ୍ୟ ଅନ୍ଧାର 
ଥାଏ । ଦୂରରେ ମନ୍ଦିରଟି ଅସ୍ପଷ୍ଟ ଦେଖାଯାଉଥାଏ । ଲୋକ ଚଳପ୍ରଚଳ ହେବା 
ଆରମ୍ଭ କରିନଥାନ୍ତି ଏବଂ ସବୂଆଡ଼ୂ ଶାନ୍ତ ଓ ଶୂନଶାନ ଥାଏ ! ଜାଗାଟିର ନାଁ 
ଶେଷନାଥ ଏବଂ ଜଣାଯାଉଥାଏ ସବୁ କିଛି ଯେପରି ଏଠାରେ ଆସି ଏଭ ଜାଗାରେ 
ସମାପ୍ତ ଓ ଶେଷ ହୋଇଯାଇଛି । ଏଠାରେ ଯେମିତି ଘର ନାହିଁ, ପରିବାର ନାହିଁ, 
ବ୍ୟାଙ୍କ ନାହିଁ, ଇଂଜିନିଅର ନାହାନ୍ତି, ଦଲାଲ ନାହାନ୍ତି, ମନ୍ତ୍ରୀ ନାହାନ୍ତି ଏ ଜାଗାରେ । 
ଏପରିକି ଏଠାରେ ଇନ୍ଦ୍ର ବି ନାହାନ୍ତି । ଏଠାରେ କେବଳ ନଇର ଅସରନ୍ତି କୁଳୁକୁଳୁ 
ଶଦ୍ଦ ଏବଂ ଅଶେଷ ଶାନ୍ତି । 

ଆଖ୍‌ରୁ ନିଦ ପୂରାପୂରି ଚାଲିଯିବା ପରେ ଜୟରାମ ନର ପାଣିରେ ଯାଇ 
ମୁହଁ ହାତ ଧୋଇଲା। ତା ପାଖରେ ପାହାଚ ଉପରେ ବସି ମୁହଁ ଧୋଉଥ୍‌ବା 
ଲୋକଟିକୁ ସେ ବାବାଙ୍କ ଆଶ୍ରମ ବିଷୟରେ ପଚାରିଲା ଏବଂ ଶୁଣି ହତାଶ ହେଲା 
ଯେ ଆଶ୍ରମଟି ନର ଆରପାଖରେ ଏବଂ ଏପାଖରେ ଥ୍ବା ଶେଷନାଥ ମନ୍ଦିର ସହିତ 
ବାବାଙ୍କର କୌଣସି ସଂପର୍କ ନାହିଁ। ତେବେ ଲୋକଟି ତାକୁ ଆଶ୍ଵାସନା ଦେଲା ଯେ 

୪୪୪ / କଥା ଯାତ୍ରା 
ନଇ ପାର ହେବା ପାଇଁ ତାକୁ ଡଙ୍ଗା ମିଳିଯିବ । ସତକୁ ସତ ତାରି ପାଖରେ ଆସି 
ଡଙ୍ଗାଟିଏ ଅଟକିଲ୍ଲା । ଜୟରାମ ଭାବିଥୂଲା ଯେ ସେ ପ୍ରଥମେ ମନ୍ଦିରକୁ ଯାଇ ଦର୍ଶନ 
କରିବ; କିନ୍ତୁ ଡଙ୍ଗାଟି ଦେଖ୍‌ ତା ଉପରକୁ ଉଠିଗଲା । ଡଙ୍ଗା ଭିତରେ ଆଉ ଯେଉଁ 
କେତେଜଣ ଲୋକ ବସିଥ୍‌ଲେ, ସେମାନେ ଦୁଧ ଭାର ଧରି ନଇ ଆରପାଖକୁ 
ଯାଉଥ୍୍‌ଲେ । ହାତ ବଢ଼ାଇ ନର୍ତ ପାଣିକୁ ଛୁଇଁଲା ଜୟରାମ । ବର୍ଉମାନ ପୂରାପୂରି 
ସକାଳ ଏବଂ ଖରା; ଆଉ ଟିକିଏ ପରେ ଗରମ ଆରମ୍ଭ ହୋଇଯିବ । 

ଆରକୂଳରେ ପହଞ୍ଚ୍‌ ସେ ଡଙ୍ଗାବାଲାକୁ ପଇସା ଯାଚିଲା, କିନଧୁ ସେ ପଇସା 
ନେଲା ନାହିଁ। ଦୂଧବାଲାଙ୍କ ପାଖରୁ ବୁଝିଲା ଯେ ଆଶ୍ରମ ନଇ କୂଳରୁ ପାଞ୍ଚ ମାଇଲ 
ରାସ୍ତା, ପାହାଡ଼ିଆ ରାସ୍ତାରେ ଚାଲିଚାଲି ଉପରକୁ ଯିବାକୁ ହେବ । ଦୁଧବାଲାମାନେ 
ବି ସେଇଠାକୂ ଯାଉଥ୍‌ଲେ । ଚାଲିବା ବ୍ୟତୀତ ସେଠାରେ ପହଞ୍ଚବାର ଅନ୍ଯ 
କୌଣସି ଉପାୟ ନାହିଁ। ବିଦେଶୀମାନେ କିପରି ସେଠାକୁ ଯାନ୍ତି ପଚାରିବାରୁ 
ଦୁଧବାଲା କହିଲା ଯେ ସେଠାକୁ ଉଡ଼ାଜାହାଜ ଯାଏ । ଜୟରାମର ମନେପଡ଼ିଲା 
ସେ କୋଉଠାରେ ପଢ଼ିଥୁଲା ବିଦେଶୀ ଭକ୍ତଙ୍କ ପାଇଁ ହେଲିପ୍ୟାଡ଼ ତିଆରି ହୋଇଛି 
ସେଠାରେ । ବର୍ଭମାନ ତାକୁ ଚାଲିଚାଲି ଯିବାକୁ ହେବ ଏଇ ପାହାଡ଼ିଆ ଦୂୁଃସାଧ୍ଯ 
ରାସ୍ତା ଦେଇ । 

ପାଞ୍ଚମାଇଲ ଚାଲିବା କଥା ଶୁଣି ଜୟରାମ ନିରାଶ ହୋଇଗଲା । ଅନେକ 
ବର୍ଷ ଧରି ସେ ପାଦରେ ଚାଲି କୁଆଡ଼େ ଯାଇ ନଥୁଲା । ଦୁଧବାଲାମାନେ ତାଙ୍କର 
ଭାର ଉଠାଇ ଯିବାକୁ ବାହାରିଲେ ଏବଂ ଜୟରାମ ଠିକ କଲା ସେମାନଙ୍କ ସହିତ 
ଚାଲିବ । ନିଜର ଓଜନ ଭାର ଧରି ସେମାନେ ଜୋରରେ ଚାଲିବାକୁ ଆରମ୍ଭ 
କଲେ, କିନୁ ଚାରି ପାଦ ଯାଇ ଥକିଗଲା ଜୟରାମ । ପାଞ୍ଚ ମିନିଟ ଚାଲିଚି କି ନାହିଁ 
ତାର ମନେହେଲା ସେ ଯେମିତି ଆଉ ଚାଲି ପାରିବ ନାହିଁ ଏବଂ ପାଞ୍ଚ ମାଇଲ 
ଚାଲିବା ତା ପକ୍ଷରେ ସଂପୂର୍ଣ୍ଣ ଅସମ୍ଭବ। ଦୂଧବାଲା ଅନାୟାସରେ ଧାଇଁଧାଇଁ 
ଚାଲିଥ୍‌ଲେ ଏବଂ ବର୍ଭମାନ ତାଠାରୁ ଅନେକ ଆଗରେ ଥୁଲେ । କିଛି ସମୟ ପରେ 
ରାସ୍ତାର ମୋଡ଼ରେ ସେମାନେ ବି ଅଦୃଶ୍ୟ ହୋଇଗଲେ । ନିଜକୁ ଏକାକୀ ଓ 
ନିଃସଙ୍ଗ ବୋଧକଲା ଜୟରାମ । ସେ ଉପଲବ୍ଧି କଲା ଯେ ଅନେକ ବର୍ଷ ପରେ 
ପ୍ରଥମଥର ପାଇଁ ତାର ବ୍ୟବସାୟର ହାନିଲାଭ କଥା ଚିନ୍ତା କରୁନଥୁଲା । ବର୍ଭମାନ 
ତାର ଏକମାତ୍ର ଚିନ୍ତା ଥୁଲା ପାଞ୍ଚ ମାଇଲ ବାଟ ଚାଲି କେମିତି ଯାଇ ବାବାଙ୍କ 
ଆଶ୍ରମରେ ପହଞ୍ଚ୍ବ ! 

ସାକ୍ଷାତ୍କାର / ୪୪୫ 
ସେ ଭାବିଲା, ବାହାରିବା ଆଗରୁ ନଇ ଆରପାଖେ କୋଉଠି ଚା ପିଇ 
ଆସିଥ୍‌ଲେ ଭଲ ହୋଇଥାନ୍ତା । ପୁଣି ଭାବିଲା, ଯଦି ଚା ପିଉ ପିଉ ଡଙ୍ଗା 
ଚାଲିଯାଇଥଆାନ୍ତା, ପୁଣି ଡଙ୍ଗା ମିଳିଥାନ୍ତା କି ନା କେଜାଣି ? ପୂଣି ଖରା ବି ହୋଇ 
ଆସୁଥୂଲା। ସେ ବାହାରିବାରେ ଯେତିକି ଡେରି କରିଥାନ୍ତା, ତାକୁ ସେତିକି ବେଶି 
ଖରା ସହିବାକୁ ପଡ଼ିଥାନ୍ତା । ଏ ମାସରେ ଏତେ ଗରମ ପଡ଼ିଲାଣି, ଆରମାସକୁ 
କେତେ ଗରମ ହେବ କିଏ କହିବ ? ଆଶ୍ରମ ବି କଣ ଏତିକି ଗରମ ଜାଗା 
ହୋଇଥ୍‌ବ ? ହୁଏତ ଆଉ ଟିକିଏ ଦୂର ଗଲେ ଗଛ ପତ୍ର ଆରମ୍ଭ ହୋଇଯିବ, ଗଛ 
ଗହଳରେ ଆଶ୍ରମ ବି ଥଣ୍ଡା ଥ୍ବ। ସୁଟକେସ ବଦଳରେ ସେ ଛୋଟ ଖଝୁଲାମୁଣି 
ନେଇ ଆସିଥୁଲା ବୋଲି ସିନା ! ସୂଟକେସ ନେଇ ଆସିଥ୍‌ଲେ କଣ କରିଥାନ୍ତା ? 
ଆଉ ଯୋଉମାନେ ଆଶ୍ରମକୁ ଆସନ୍ତି ସମସ୍ତେ କଣ ଖାଲି ହାତରେ ଆସୁଥ୍‌ବେ ? 
ନା, ବୋଧହୁଏ କଲି ଭାରୁଆ ମିଳୁଥ୍‌ବେ କୋଉଠାରେ । କିନ୍ତୁ ସେ ଏଭଳି ଲୋକ 
ଡଙ୍ଗା ଘାଟରେ ଦେଖ୍‌ ନଥୁଲା । ହୁଏତ ଏଇଟା ତିଥ୍‌ୁ ନଥୁଲା, ତେଣୁ ବେଶି ଲୋକ 
ଯିବା ଆସିବା କରୁ ନଥୁଲେ କିମ୍ବା ସଂଧ୍ୟାରେ ବେଶି ଲୋକ ହେଉଥ୍‌ବେ । ମୁଣିକୁ 
ଗୋଟିଏ କାନ୍ଧରୁ ଅନ୍ଯ କାନ୍ଧକୁ ନେଇ ମନେ ମନେ ଆଣିଥୁବା ଜିନିଷର ତାଲିକା 
କଲା ଜୟରାମ । ଆଉ କିଛି ଜିନିଷ କମାଇ ହୋଇଥାନ୍ତା ସେଥ୍‌ରୁ ନା ଆଉ କିଛି 
ଅଧ୍କା ଜିନିଷ ଆଣି ହୋଇଥାନ୍ତା । ଏ କଥା ଅବଶ୍ୟ ନିର୍ଭର କରିବ ସେ ଆଶ୍ରମରେ 
କେତେ ଦିନ ରହିବ ତା ଉପରେ । ସେଠାରେ ସେ କେତେ ଦିନ ରହିବ ସେ କଥା 
ନିର୍ଭର କରିବ ବୈସାଖୀବାବାଙ୍କ ଉପରେ । ବାବା ତାକୁ ଦେଖୁଲେ ତା ସହିତ କି 
ପ୍ରକାର ବ୍ଯବହାର କରିବେ ସେ କଥା କିଏ କହିପାରିବ ? ଯଦି ତାକୁ ଭଲ ଲାଗେ, 
ବେଶ କିଛି ଦିନ ରହିଯିବ ସେଠାରେ । ରହିବାର କି ପ୍ରକାର ବ୍ଯବସ୍ଥା ଥ୍ବ 
ଆଶ୍ରମରେ ? ଯେତେବେଳେ ବିଦେଶୀ ଭକ୍ତ ଆସୁଛନ୍ତି ପଞ୍ଚତାରକା ସୁବିଧା 
ନଥ୍‌ଲେ ବି ରହିବା ଖାଇବାର ଭଲ ବ୍ୟବସ୍ଥା ନିଶ୍ଚୟ ଥ୍‌୍ବ । ତାକୁ କଣ ରହିବା ପାଇଁ 
ଟଙ୍କା ଦେବାକୁ ହେବ ? ପକେଟରେ ହାତମାରି ସାଙ୍ଗରେ ଆଣିଥ୍‌ବା ଚେକ ଖାତାକୁ 
ଠାବ କଲା ଜୟରାମ । 
ଚେକ ଖାତାକୁ ଛୁଇଁଲା ମାତ୍ରେ ଗୋଟାଏ ମୁୂହୂର୍ଭ ପାଇଁ ବ୍ୟାଙ୍କ କଥା ଏବଂ 
ସେଥ୍ରୁ କାରଖାନା କଥା ମନେ ପଡିଲା । କିନୁ ଅନାୟାସ ତାର ମନ ପୁଣି 
ଫେରିଗଲା ବର୍ରମାନକୁ । ତାର ଜୋତା ହଳକ ତା ଗୋଡ଼କୁ କଷ୍ଟ ଦେବାକୁ ଆରମ୍ଭ 
କରିଥ୍‌ଲେ । ଯଦି ଚାଲିବାକୁ ପଡ଼ିବ ଜାଣିଥାନ୍ତା, ସେ ଭିନ୍ନ ପ୍ରକାରର ଜୋତା ପିନ୍ଧା 
ଆସିଥାନ୍ତା । ତା ପାଖରେ ଅବଶ୍ଯ ପାହାଡ଼ିଆ ରାସ୍ତାରେ ଚାଲିବା ପାଇଁ ଜୋତା 

୪୪୬ / କଥା ଯାତ୍ରା 
ନଥ୍ଲା, ତେବେ ସେ ଏଥ୍ପାଇଁ ନୂଆ ଜୋତା ହଳେ କିଣିପାରିଥାନ୍ତା । ତାର ଏଇ 
ବୟସରେ କିଛି ନା କିଛି ବ୍ୟାୟାମ କରିବା ଦରକାର; କିନ୍ତୁ ସେ କିଛି କରୁ ନଥୁଲା । 
ତାର ଅନ୍ତତଃ, ପ୍ରତିଦିନ ସକାଳେ ଅଭ୍ୟାସ କରି କିଛି ସମୟ ଚାଲିବା ଦରକାର । 
ଆଶ୍ରମରେ ରହିବା ଦିନତକ ସେ ପ୍ରାତଃ ଭ୍ରମଣର ଅଭ୍ଯାସ ଆରମ୍ଭ କରିବ । ଘରେ 
ଥୁଲାବେଳେ ଯଦିଓ ସେ କେତେଥର ସକାଳେ ଉଠି ଚାଲିବ ବୋଲି ଠିକ କରିଥଲା, 
ସକାଳୁ ଟେଲିଫୋନ ବାଜୁଥ୍ଲା, ଖବରକାଗଜ ଆସି ଯାଉଥୁଲା ଏବଂ ତାକୁ ଛାଡ଼ି 
ବାହାରକୁ ଯିବାକୁ ମନ ହେଉନଥୁଲା । ନିର୍ଦ୍ଦିଷ୍ଟ ସମୟରେ ରେଡିଓରୁ ଶୁଣିବାକୁ ଇଚ୍ଛା 
ହେଉଥଲା । ଘଣ୍ଟାର ଧରାବନ୍ଧା ନିର୍ଘଣ୍ଟରେ ବାନ୍ଧି ହୋଇଯାଇଥୁଲା ମଣିଷ । 

ନିଜ ହାତ ଘଡ଼ିକୁ ଅନାଇଲୀ ଜୟରାମ । ସେ ଯାହା ଭାବିଥ୍‌ଲା ଯେ ସେ 
ପ୍ରାୟ ଘଣ୍ଟାଏ ହେଲା ଚାଲିବାକୁ ଆରମ୍ଭ କଲାଣି, ଭୁଲ । ଡଙ୍ଗାରୁ ଓହ୍ଲାଇ ଚାଲିବାର 
ମାତ୍ର କୋଡ଼ିଏ ମିନିଟ ହୋଇଥୁଲା । ଆଉ କେତେ ବାଟ ଅଛି ଜାଣିବାର ଉପାୟ 
ନଥୁଲା । ଘରୁ ଦ୍କାହାରିବାବେଳେ ସେ ଭାବିଥ୍‌ଲା ଯେ ଶେଷନାଥରେ ଓହ୍ଲାଇଲା 
ମାତ୍ରେ ହିଁ ଆଶ୍ରମ ପଡ଼ିବ । କିଏ ଜାଣିଥ୍ଲା ଯେ ନଲତର ଆରପାଖଟା ବି ଶେଷନାଥ 
ଏବଂ ସେଠାରୁ ଆହୁରି ପାଞ୍ଚ ମାଇଲ ଚାଲିବାକୁ ହେବ । ତା ଛଡ଼ା ଏଇ ନାଉରିଆ 
ଦୁଧବାଲାଙ୍କ କଥାରେ ବି କି ଭରସା । ପାଞ୍ଚ ମାଇଲଟା ପାଞ୍ଚ କୋଶ ବି ହୋଇ- 
ଥାଇପାରେ ! ଏଇଟା ପାଞ୍ଚ କିଲୋମିଟର ହୋଇଥାନ୍ତି କି ! ଯଦି ଏତେ କଷ୍ଟ ରାସ୍ତା 
ଜାଣିଥାନ୍ତା, ଯାହା ଟଙ୍କା ପଡ଼ୂପଛେ, ହେଲିକପ୍ଟର କଥା ବୁଝିଥାନ୍ତା । କୋଉଠୁ 
ହେଲିକପ୍ଟର ଆସୁଥ୍ବ କେଜାଣି । 

ତାର କାହିଁକି ହଠାତ ସିଗାରେଟ ପିଇବାକୁ ଇଚ୍ଛା ହେଲା । କେତେ ବର୍ଷ 
ତଳେ ସେ ପ୍ରଚୁର ସିଗାରେଟ ପିଉଥୁଲା । ଡାକ୍ତର କହିଲେ ଯେ ସେ ଯଦି ଏ 
ବଦଭ୍ଯାସ ଛାଡ଼ି ନଦିଏ, ତାର ହୃଦରୋଗ ହୋଇଯିବ । ଭୟରେ ସେ ଏ ନିଶା 
ଛାଡ଼ିଦେଲା । ପ୍ରଥମେ ପ୍ରଥମେ ସେ କି କଷ୍ଟ ! ତାର ମନେ ହୋଇଥଲା ସିଗାରେଟ 
ନ ପିଇଲେ ବଞ୍ଚିବା ଯାହା ମରିଯିବା ବି ସେଇଆ।। କିନ୍ତୁ ଆସ୍ତେ ଆସ୍ତେ ଅଭ୍ଯାସ 
ହୋଇଗଲା | ସିଗାରେଟ ପିଇବା ବି ଯେମିତି ଗୋଟାଏ ଅଭ୍ୟାସ, ସିଗାରେଟ ନ 
ପିଇବା ବି ସେମିତି ଅଭ୍ୟାସରେ ପଡ଼ିଗଲା । ତାର ଜଣେ ବନ୍ଧୁ ସିଗାରେଟ ଛାଡ଼ିବା 
ପାଇଁ ପାନ ଅଭ୍ୟାସ କରିଥୁଲେ; କିନ୍ଧ ଅଭ୍ଯାସ ଛାଡ଼ି ପାରିଲେ ନାହିଁ। ଶେଷରେ 
ସେ ପାନ ସିଗାରେଟ ଦୂଇଟିଯାକ ବଦଭ୍ଯାସରେ ପଡ଼ିଗଲେ । 

ଏଇ ଚାଲିବା ବି ସେମତି ଅଭ୍ୟାସର କଥା | ବାହାରିବାବେଳେ ଅଳ ବାଟ 
ଚାଲିବା ପରେ ମନେହୋଇଥ୍‌ଲା ଅସମ୍ଭବ । କିନ୍ତୁ ଏବେ ତ ଅନ୍ତତଃ ଅଧା ରାସ୍ତା, 

____  ---- ସାକ୍ଷାତ୍କାର / ୪୪୭ 
କିଏ ଜାଣେ ଅଧା କି କଣ, ଚାଲି ଆସିଲାଣି । ଆଉ ଅସମ୍ଭବ ଜଣାପଡ଼ୁନାହିଁ 
ରାସ୍ତାଟା । ପାଦ ବି ଅଭ୍ଯସ୍ତ ହୋଇଗଲାଣି ଏଇ ଆବୃଡ଼ାଖାବ୍ରଡ଼ା ଉପରକୁ 
ଉଠିଯାଇଥ୍‌ବା ରାସ୍ତା ସହିତ । ଖାଲି ପହଞ୍ବା ପାଇଁ ଯାହା ସମୟ ଲାଗିବ । ଅନ୍ୟ 
ପରିସ୍ଥିତିରେ ସେ ଭାବିଥାନ୍ତା, ଏତେଗୁଡ଼ାଏ ସମୟ ନଷ୍ଟ ହୋଇଗଲା ମାତ୍ର ଏତିକି 
ବାଟ ପହଞ୍ଚ୍ବାରେ । ବର୍ଭମାନ କିନ୍ତୁ ସମୟର କୌଣସି ଡର ନଥୁଲା । ଘରେ ଥୁଲା 
ବେଳେ ସମୟବର୍ଷର ବାରଟି ମାସ, ମାସର ଦିନ, ଦିନର ଘଣ୍ଟା, ଘଣ୍ଟାର 
ମିନିଟ—ବାଣ୍ଟିକଣ୍ଠି ହୋଇ ଆଧ୍ପତ୍ଯ ଜମାଇ ଦେଉଥ୍‌ଲେ। ବ୍ୟାଙ୍କକୁ କିସ୍ତି 
ଶୁଝାଇବାର ତାରିଖ, ଆସୋସିଏସନ ମିଟିଂର ଦିନ, ବୃଡପ୍ରେସର ମାପ କରିବାର 
ନିର୍ବାରିତ ବେଳ, ଚା ପିଇବାର ସମୟ | 

ସକାଳେ କପେ ଚା ପିଇଥ୍‌ଲେ ମନ୍ଦ ହୋଇନଥାନ୍ତା । ଶେଷନାଥ ମନହନ୍ଦିର 
ପାଖରେ ଚା ଦୋକାନ ଥୁଲା ନିଶ୍ଚୟ, କିନ୍ଧ ଏତେ ସକାଳୁ ଖୋଲିନଥୁଲା । ଏସବୁ 
ଦୋକାନରେ ଖୁବ ଖରାପ ଚା ମିଳେ, ଭଲ ଚା ମାଗିଲେ ବେଶି ଦୁଧ, ବେଶି 
ଚିନି । କାରଖାନା ଘର ତିଆରି ହେଲାବେଳେ ଥରେ ରାସ୍ତାପାଖ ଦୋକାନରୁ ଚା 
ମଗାଇ ପିଇଥ୍‌ଲା । ତା ପରଠାରୁ କାରଖାନାକୁ ଗଲେ ଘରୁ ଫ୍ଲାସ୍କରେ ଚା ତିଆରି 
କରି ନେଇଯାଉଥ୍‌ଲା । ସିଗାରେଟ ଭଳି ଚା ଅଭ୍ଯାସ ମଧ୍ଯ ସେ ଛାଡ଼ି ଦେଇ 
ପାରିବ । ତାର ଏଇ ମୁହୂର୍ଭରେ ମନେହେଲା ସେ ଆହୁରି ବି କେତେ କଣ ଛାଡ଼ି 
ଦେଇ ପାରିବ- ଖବରକାଗଜ, ରେଡିଓ, ଆମିଷ ଭୋଜନ, ଯୌନ ଜୀବନ, 
ବଡ଼ ଘରେ ରହିବା, ସ୍ତ୍ରୀ ପୁତ୍ର ପରିବାର, ସାଙ୍ଗସାଥୀ, ସାମାଜିକ ଚଳଣି । ତେବେ 
ସେ ବଂଚିବ ବା କାହିଁକି ତା ହେଲେ ? ଜୀବନର କଣ ବା ମୂଲ୍ୟ ରହିଯିବ ସବୁ 
ସଂପର୍କ ଏମିତି କଟିଗଲେ ? 

ଆଗରେ ଗଛ ତଳେ ଦି ଜଣ ଦୂଧବାଲା ଖାଲି ଭାର ତଳେ ରଖ୍‌ ବସି ବିଡ଼ି 
ପିଉଥ୍ଲେ । ସେମାନେ ବୋଧହୁଏ ଆଶ୍ରମରୁ ଫେରୁଥ୍‌ଲେ । ଜୟରାମ ଯାଇ ତାଙ୍କ 
ପାଖରେ ବସିଲା। ତା ଆଡ଼କୁ ମୁହୁର୍ଭେ ଅନାଇ ସେ ଦୁହେଁ ନିଜର 
କଥୋପକଥନରେ ବ୍ୟସ୍ତ ହୋଇଗଲେ । ତାଙ୍କ ଭିତରୁ ଜଣେ ଗୋଡ଼ରୁ ଛିଣ୍ଡା କନା 
ଖୋଲି ଖଣ୍ଡିଆ ଜାଗାରେ ଗୋଟାଏ ପତ୍ରରୁ ରସ ବାହାର କରି ଲଗାଇଲା ଓ ପୂଣି 
କନା ବାନ୍ଧିଦେଲା । କହିଲା, ଏ ଜୀବନରେ ମଣିଷ ଜୋତା ଚପଲ ହଳେ ବି କିଣି 
ପିଛି ପାରିଲା ନାହିଁ। ଆର ଲୋକ କିଛି ନକହି ବିଡ଼ି ପିଇବାରେ ଲାଗିଲା । 
ଜୟରାମର ନିଜର ଜୋତା ଥାକ କଥା ମନେ ପଡ଼ିଲା । ଦାରିଦ୍ର୍ୟର ସାମନାସାମନି 
ଭେଟ ହେବା ନୂଆ କଥା ନୂହେଁ। ତେବେ ଆଗରୁ ଯେତେବେଳେ ଦୈନ୍ଯକୁ 

୪୪୮ / କଥା ଯାତ୍ରା 
ଦେଖିଛି, ଏକ ଭିନ୍‌ ଦୃଷ୍ଟି ବିନ୍ଦୁର୍‌ୟ ପାଠକ ହିସାବରେ ଗରିବ ଲୋକଟି ବିଷୟରେ 
ପଢ଼ିବାବେଳେ, ଗାଡ଼ି ଭିତରେ ବସି ଅନ୍ଧ ଭିଖାରିର ଟିଣ ଡବାକୁ ପଇସା ଫୋପାଡ଼ି 
ଦେବାବେଳେ, ଅଫିସ ଚଉକିରେ ବସି ସାମନାରେ ହାତ ଯୋଡ଼ି ଠିଆହୋଇଥ୍‌ବା 
ଲୋକଟିର ଦୂଃଖ ଶୁଣିବାରେ । ବର୍ଭମାନ ଏକା ଗଛର ଛାଇ ତଳେ ତାରି ଭଳି 
ଥକା ମାରି ବସିରହିଥ୍‌ବା ଲୋକଙ୍କର କାତରୋକ୍ତି ଶୁଣୂଥ୍‌ୁଲା ସେ । ଆର ଲୋକଟି 
କହିଲା, ତମେ ତ ଜୋତା କଥା କହୁଚ । ଆର ବର୍ଷ ଶୀତ ଦିନେ ମୋର ବ୍ରଢ଼ୀମା 
ମରିଗଲା । ଘୋଡ଼େଇ ହେବା ପାଇଁ କମ୍ବଳ ମାଗିଲା । କମ୍ବଳ କୋଉଠୁ ଆସିବ ? 
ଯେତେ ଯାହା ଦେଲେ ତାର ଶୀତ ସହିଲା ନାହିଁ । କମ୍ବଳ କମ୍ବଳ ବୋଲି କହି ପ୍ରାଣ 
ଛାଡ଼ିଦେଲା । ଜୟରାମର ମନେପଡ଼ିଲା ତାର ଶୀତ ତାପନିୟନ୍ତିତ ଘର କଥା। 
ସରିଯାଇଥ୍‌ବା ବିଡ଼ିକୁ ଫିଙ୍ଗି ଦେଇ ଦୁର୍ହେଯାକ ଭାର ଉଠାଇ ଠିଆ ହେଲେ ଏବଂ 
ଲମ୍ବା ଲମ୍ବା ପାଦ ପକାଇ ତଳକୁ ଓହ୍ଲାଇଗଲେ । ଜୟରାମ ଦେଖୁଲା ଯେ ସେ ବସି 
ରହିଥ୍‌ଲେ ବସି ରହିଥ୍‌ବ। ଗଛ ତଳୁ ଉଠି ଆସି ସେ ରାସ୍ତା ଉପରେ ପାଦ 
ବଢ଼ାଇଲା । 

ସେ ଭାବିଥ୍ଲା ଯେ ଏ ରାସ୍ତା ଆଉ ସରିବ ନାହିଁ; କିନ୍ତୁ ଏମିତି ଚାଲୁ ଚାଲୁ 
ଗୋଟିଏ ମୋଡ଼ ଭାଙ୍ଗିବା ପରେ ରାସ୍ତା ହଠାତ ସରିଗଲା ଏବଂ ଆଗରେ ଆଶ୍ରମର 
ଫାଟକ ଓ ଫଳକ ଦେଖାଗଲା । ଆଶ୍ରମ ଆଗରେ ଅନେକଗୁଡ଼ିଏ ଗାଡ଼ି ଧାଡ଼ି ଧାଡ଼ି 
ହୋଇ ରହିଥ୍‌ଲା ଏବଂ ସେଥୁମଧ୍ଯରେ କେତୋଟି ଟ୍ଯାକ୍‌୍ସି ବି ଥୁଲା । ନର ଓ 
ପାହାଡ଼ ରାସ୍ତା ଡେଇଁ ଗାଡ଼ି ସବ୍ର କେମିତି ଆସି ସେଠାରେ ପହଞ୍ଚଲେ, ଜୟରାମକୁ 
ମନେହେଲା ଚମକ୍କାର ଭଳି । ଆଶ୍ରମ ଭିତରକୁ ପଶିବା ଆଗରୁ ଏଇ ରହସ୍ଯର 
ସମାଧାନ କରିବା ପାଇଁ ସେ ଫାଟକ ଆଡ଼କୁ ନଯାଇ ଗାଡ଼ି. ପାଖକୁ ଗଲା । 
ଡ୍ରାଇଭରମାନଙ୍କ ସହିତ କଥାବାର୍ଭା କରି ସେ ଯେଉଁ ବ୍ୟାଖ୍ୟା ଶୁଣିଲା ସେଥ୍‌ରେ 
ଆଶ୍ଚର୍ଯ୍ୟ ହେବାର କିଛି ନଥୁଲା । ନ୍ତ ଡଙ୍ଗାରେ ପାରି ହୋଇ ପାହାଡ଼ିଆ ରାସ୍ତାରେ 
ଚାଲି ଆଶ୍ରମକୁ ଆସିବା ବ୍ଯତୀତ ସେଠାରେ ପହଞ୍ଚୁବା ପାଇଁ ଅନ୍ୟ ଏକ ସହଜ 
ରାସ୍ତା ମଧ୍ଯ ଥୁଲା । ଗାଡ଼ି ସବୁ ଶେଷନାଥରୁ ଟିକିଏ ଦୂରରେ ଥ୍ବା ପୋଲ ପାରି 
ହୋଇ ଭଲ ରାସ୍ତା ଧରି ସୁବିଧୀରେ ଆଶ୍ରମରେ ପହଞ୍ଚ୍‌ ପାରୂଥ୍‌ଲେ। ବିଦେଶରୁ 
ଯେଉଁ ଭକ୍ତମାନେ ଆସୁଥ୍‌ଲେ, ସେମାନେ ବି ଏଇ ରାସ୍ତାରେ ଆସୁଥ୍‌ଲେ । ଅନେକ 
ଭକ୍ତ ସହରରେ ରହୁଥ୍‌ଲେ ଏବଂ ଗାଡ଼ି କରି ସକାଳେ ଆଶ୍ରମକୁ ଆସି ପୂଣି 
ସଂଧ୍ୟାରେ ଫେରିଯାଉଥ୍‌ଲେ । ତେବେ ଆଶ୍ରମକୁ ଖୁବ କମ ଲୋକ ଆସୁଥୁବାରୁ 
ଏବଂ ମଝିରେ ଆଉ କୌଣସି ଗାଁଗଣ୍ଡା ଜନବସତି ନ ଥ୍‌ବାରୁ ସେ ରାସ୍ତାରେ ବସର 

a 
ଯାତାୟାତ ନଥୁଲା । ଲୋକେ ନିଜ ଗାଡ଼ିରେ ନହେଲେ ଟ୍ୟାକ୍ସି ନେଇ ସେଠାକୁ 
ଆସୁଥ୍ଲେ ! 

ଜୟରାମ ଖୁସି ହେଲେ ଯେ ତାକୁ ସେଇ ଭଲ ରାସ୍ତା କଥା ଜଣାନଥୁଲା, 
ଯାହାଫଳରେ ସେ ଏଇ ନୂଆ ଅଭିଜ୍ଞତାରୁ ବଞ୍ଚତ ହୋଇଥାନ୍ତା । ଆଶ୍ରମର ଫାଟକ 
ଖୋଲାଥ୍ଲା ଓ ଭିତରେ ଧାଡ଼ି ଧାଡ଼ି ଘର ଦେଖାଯାଉଥ୍‌ଲା । ଆଉ ଟିକିଏ ଭିତରକୁ 
ଯାଇ ଜୟରାମ ଦେଖ୍‌ଲା ଯେ ଘରଗୁଡ଼ିକ ସାଦାସିଧା ଥୁଲା ଏବଂ ସେଠାରେ ସେ 
ଶୁଣିଥ୍ବା ଭଳି ପଞ୍ଚତାରକା ଆବହାୱାର କୌଣସି ଲକ୍ଷଣ ଦେଖାଯାଉନଥ୍‌ୁଲା । 
ଆଶ୍ରମ ଭିତରେ ଭେଟିଥ୍‌ବା ପ୍ରଥମ ଲୋକଟିକୁ ସେ କେଉଁଠି ରହିବାର ସୁବିଧା ଅଛି 
ବୋଲି ପଚାରିଲା ଏବଂ ଲୋକଟି ତାକୁ ଗୋଟିଏ ବଡ଼ ଘର ଆଡ଼କୁ ଅଙ୍ଗୁଳି 
ଦେଖାଇଦେଲା । 

ସେ ଘରଟିରେ କେତୋଟି ବଡ଼ ବଡ଼ କୋଠରୀ ଥୁଲା ଏବଂ ପ୍ରତିଟି 
କୋଠରୀ ରେଳଷ୍ଟେସନର ପ୍ରତୀକ୍ଷା କୋଠରୀ କଥା ମନେ ପକାଇ ଦେଉଥ୍‌ଲା । 
ସେଠାରେ ଅନେକ ଲୋକ ଥୁଲେ ଏବଂ ସମସ୍ତଙ୍କର ଜିନିଷପତ୍ର ଖୋଲା ହୋଇ 
ଇତସ୍ତତଃ ପଡ଼ିଥ୍ଲା । ସଂଲଗ୍ନ ଗାଧୁଆ ଘର ଭିତରୁ ଲୋକମାନେ ଖାଲି ଦେହରେ 
ଗାଧୋଇ ବାହାରୁଥ୍ଲେ ଏବଂ ଏଇ ପ୍ରତୀକ୍ଷାଳୟ ଭଳି କୋଠରୀରେ ସମସ୍ତଙ୍କ 
ଆଗରେ ପୋଷାକ ବଦଳାଉଥୁଲେ । ବର୍ଭମାନ ଜୟରାମ କୋଠରୀର ଗୋଟିଏ 
କୋଣରେ କେତେ ସ୍ତ୍ରୀ ଲୋକଙ୍କୁ ମଧ୍ଯ ଦେଖ୍‌୍ବାକୁ ପାଇଲା । ସେମାନେ ମଧ୍ଯ 
ନିର୍ବିକାର ଭାବରେ ନିଜର ପ୍ରସ୍ତୁତିରେ ଲାଗିଥ୍‌ଲେ । ଆଉ କାହାକୁ କିଛି ନ ପଚାରି 
ଜୟରାମ ଗୋଟିଏ ଖାଲି ଗାଧୁଆ ଘର ଭିତରକୁ ପଶିଲା । ପାଣି ବହୁତ ଥଣଶ୍ଡାଥୂଲା 
ଏବଂ ସେ ଭଲ ଭାବରେ ଗାଧୋଇଲା । ରାତିସାରା ବସରେ ବସି ଆସିଥ୍‌ବାର 
ଅସ୍ଵାଚ୍ଛନ୍ଦ୍ଯୟ ରାସ୍ତା ଚଲାର କ୍ଲାନ୍ତି ଓ ଅସଂଲଗ୍ନ ଚିନ୍ତାମାନଙ୍କର ଦୌରାତ୍ମ୍ଯରୁ 
ସାମାନ୍ୟ ମୁକ୍ତି ପାଇବା ପାଇଁ ସେ ଗାଧୁଆ ଘର ଚଟାଣରେ କିଛି କ୍ଷଣ ବସି 
ରହିଲା । ଏପରି ଅବସ୍ଥାରେ କେତେବେଳେ ଯେ ତାର ଆଖ୍‌ ଲାଗିଗଲା ସେ ଜାଣି 
ପାରିଲା ନାହିଁ। ତାର ଏଇ ନିଦ ଭାଙ୍ଗିଲା ଘଣ୍ଟର ଆବାଜରେ ! 

ତରତର ହୋଇ ପୋଷାକପତ୍ର ପିନ୍ଧି ବାହାରକୁ ଆସି ଦେଖ୍‌ଲା ଯେ 
ଚାରିଆଡ଼ ଶୂନଶାନ । କୋଠରୀ ଭିତରେ ଯେତେ ଲୋକ ଥୁଲେ ସମସ୍ତେ ବର୍ଭମାନ 
ଆଖ୍‌ ବନ୍ଦ କରି ଚୂପଚାପ ପଦ୍ଧାସନରେ ବସିଥୁଲେ । କିଂକର୍ର୍ଯବ୍ୟବିମୂଢୁ ହୋଇ ସେ 
ବାହାରକୁ ଆସିଲା ଓ ଆଶ୍ରମ ଭିତରେ ଥବା ଅନ୍ୟ ଘର ଆଡ଼କୁ ଗଲା | ସବୁଠାରେ 
ଏକାଭଳି ଅବସ୍ଥା । ପ୍ରତି ଘରେ ଯେ ଯେଉଁଠାରେ ଆଖ୍‌ ବନ୍ଦକରି ଚୂପଚାପ 

୪୫୦ / କଥା ଯାତ୍ରା 
ବସିଥ୍‌୍ଲେ । ଆଉ ଟିକିଏ ଆଗରେ ଆଶ୍ରମର ରୋଷେଇ ଘର ଦେଖାଗଲା । 
ସେଠାକୁ ଯାଇ ତା ଭିତରକୁ ଝୁଙ୍କି ଜୟରାମ ଦେଖୁଲା ଯେ ନିଆଁ ଜଳୁଥ୍‌ଲା, କିନ୍ତୁ 
ଘର ଭିତରେ ଚାରିଜଣ ଲୋକ, ରୋଷେଇ କରିବା ଲୋକ ନିଶ୍ଚୟ, ତଳେ ଆଖ୍‌ 
ବନ୍ଦକରି ଆସନରେ ବସିଥ୍‌ଲେ । 

ସମସ୍ତେ ଏଇ ଭଳି ଧ୍ୟାନମଗ୍ନ ଥ୍୍‌ବା ବେଳେ ଜୟରାମ ଆଶ୍ରମ ପରିକ୍ରମା 
କରିନେଲା । ଆଶ୍ରମରେ ଗୋଟିଏ ଅଫିସ ଘର ଥୁଲା, ଅଭ୍ୟାଗତ କକ୍ଷ ଥୁଲା, 
ଖାଇବାର ଘର ଥୁଲା, ପ୍ରାର୍ଥନା କୋଠରୀ ଥୁଲା । ଯେହେତୁ ସେ ଏଠାରେ କିଛିଦିନ 
ରହିବା ପାଇଁ ଆସିଥୁଲା, ରହିବା ଘର ସବୁ କିପରି ଜୟରାମର ଦେଖ୍‌ବାକୁ ଇଚ୍ଛା 
ହେଲା । ଗୋଟିଏ ଦୂଇମହଲା ଘରେ ଛୋଟ ଛୋଟ କୋଠରୀ ଥୁଲା । କବାଟ ସବ୍ର 
ଖୋଲା ଥୁଲା ଏବଂ ଜୟରାମ ଦେଖ୍ଲା ଯେ ପ୍ରତ୍ୟେକ କୋଠରୀର ଲୋକ ଆଖ୍‌ 
ବୁଜି ବସି ରହିଛନ୍ତି । ଉପର ମହଲାର ଗୋଟିଏ କୋଠରୀରେ କାହାରିକୁ ନଦେଖି 
ଜୟରାମ ତା ଭିତରେ ପଶିଲା ସେଥୁରେ ଥ୍‌ବା ସୁବିଧା ସୁଯୋଗ ଅନୁଧ୍ଯାନ କରିବା 
ପାଇଁ । କୋଠରୀଟି ବେଶ ସଫାସୁତୁରା ଥୁଲା। ସଂଲଗ୍ନ ଗାଧୁଆଘରଟି ମଧ୍ଯ 
ପରିଷ୍କାର ପରିଚ୍ଛନ୍ନ ଥୁଲା । ଖଟ ଉପରର ଗଦିଟି କେତେ ନରମ ପରୀକ୍ଷା କରିବା 
ପାଇଁ ଜୟରାମ ତା ଉପରେ ଶୋଇଲା ଏବଂ ପରିବେଶକୁ ଉପଭୋଗ କରିବା 
ପାଇଁ ଆଖ୍‌ ବନ୍ଦ କଲା ଏବଂ ନିଜର ଅଜାଣତରେ ଗାଢ଼ ନିଦରେ ଶୋଇଗଲା । 

ଯେତେବେଳେ ତାର ନିଦ ଭାଙ୍ଗିଲା, ସେ ମୁହୁର୍ଗେ ଆଖି ଖୋଲି ଘଡ଼ିରେ 
ସମୟ ଦେଖିଲା । ସେ ଦେଢ଼ଘଣ୍ଟା ଶୋଇ ସାରିଥ୍‌ଲା। ପୁଣି ଆଖି ବନ୍ଦ କରି ସେ 
ନିଜର ପରିପାର୍ଶ୍ବକୁ ମନେ ପକାଇବାକୁ ଚେଷ୍ଟାକଲା । ସମସ୍ତେ ଆଖି ବୂଜି ଧ୍ୟାନରେ 
ବସିଥ୍ବା ବେଳେ ସେ ଶୋଇପଡ଼ିଥ୍ୁଲା । ବର୍ଭମାନ ବାହାରେ ଲୋକମାନେ 
ଚଳପ୍ରଚଳ ହେଉଥ୍‌ବା ଓ କଥାବାର୍ଭା କରୁଥ୍ବାର ମୃଦୁ ଗୁଂଜନ ଶୁଭୁଥ୍ଲା । ଛାତ 
ଉପରେ ପଂଖା ବ୍ରଲୁଥ୍‌ବାର ଶବ୍ଦ ଓ ପବନ ସଂଚାର ଗରମରୁ ଆଶ୍ଵସ୍ତି ଦେଉଥୁଲା । 
ଜୟରାମର ମନ ଭିତରେ ଏଇ ବର୍ତମାନ ମୁହୂର୍ର କ୍ଲାନ୍ତି ଓ ଅବସାଦରୁ ନିଦ ଦେଇ 
ଉଦ୍ଧାର ବ୍ୟତୀତ ଅନ୍ୟ କୌଣସି ଚିନ୍ତା ବା ଅନୁଭବ ନଥୁଲା । ସେ ମନେପକାଇଲା 
ଯେ ଏଭଳି ତାକୁ ବୋଧହେଉଥୁଲା ପିଲାଦିନେ ପରୀକ୍ଷା ପରେ ଦୀର୍ଘ ଖରାଛୁଟି 
ସମୟରେ । ଜୀବନର ପରବର୍ରୀ ସମୟରେ ସେ ପରିଭ୍ରମଣରେ ଯିବାବେଳେ ବି 
ନିଜକୁ ଏତେ ହାଲୁକା ଅନୁଭବ କରୁନଥ୍‌ଲା । ଏପରିକି ଥରେ ହସପିଟାଲରେ 
କୋଡ଼ିଏ ଦିନ ବିଶ୍ରାମ ନେଉଥ୍‌୍ବା ବେଳେ ମଧ୍ଯ ତାକୁ ଏଭଳି ଅନୁଭୂତି ଆସିନଥ୍‌ଲା । 

ସାକ୍ଷାତ୍କାର / ୪୫୧ 
କାରଣ ସବୁବେଳେ ତା ଆଗରେ ରହିଥ୍‌ଲା ପୂଣି ନିଜର ଦୈନନ୍ଦିନ ଜୀବନ 
ପ୍ରଣାଳୀକୁ ଫେରିଯିବାର ଧମକ । 

ଏଥର ପୂରାପୂରି ଜାଗ୍ରତ ହୋଇ ସେ ଖଟଉପରେ ଉଠି ବସିଲା। ତା 
ଆଗରେ ଚଉକି ଉପରେ ଜଣେ ବୟସ୍କ ଭଦ୍ରବ୍ୟକ୍ତି ବସିଥ୍‌ଲେ । ତାଙ୍କ କୋଠରୀରେ 
ଅନଧ୍କାର ପ୍ରବେଶ କରି ତାଙ୍କ ବିଛଣା ଉପରେ ବିନାନୁମତି ଶୋଇଥ୍‌ବାରୁ 
ଜୟରାମ ଲଜିତ ହେଲା । କିନ୍ଧ ସେ କ୍ଷମା ପ୍ରାର୍ଥନା କରିବା ପୂର୍ବରୁ ଭଦ୍ରବ୍ଯକ୍ତ 
କହିଲେ, ମତେ କ୍ଷମା କରିବେ, ଆପଣଙ୍କର ନିଦ ଭାଙ୍ଗି ଦେଲି । 

ଜୟରାମ କହିଲା, ମୁଁ ଏମିତି ଅଯାଚିତ ଭାବରେ ... 

ତାକୁ ଆଉ କିଛି କହିବାର ଅବସର ନଦେଇ ଭଦ୍ରବ୍ଯକ୍ତି କହିଲେ, ଆପଣ 
ଯଦି ଆଉ ଶୋଇବାକୁ ଚାହିଁବେ, ମୁଁ ବାହାରକୁ ଯାଇ କବାଟ ଆଉଜାଇ ଦେବି । 


vy 


କିନ୍ଧୁ ମୁଁ ଭାବୁଚି ଆପଣ ପ୍ରଥମେ ଖାଇନିଅନ୍ତୁ। 

ଆଉ କୌଣସି ବାକ୍ଯ ବିନିମୟ ନକରି ଭଦ୍ରବ୍ଯକ୍ତି ତାକୁ ସାଙ୍ଗରେ ନେଇ 
ଖାଇବା ଘରକୁ ଗଲେ । କହିଲେ, ମୁଁ ଅବଶ୍ୟ ଖାଇ ସାରିଛି । ତେବେ ଆପଣଙ୍କ 
ପାଖରେ ବସିବି । 

ସେତେବେଳକୁ ଅଧ୍କାଂଶ ଲୋକ ଖାଇସାରିଥ୍‌ଲେଃ ଖାଇବା ଘରର 
ଗୋଟିଏ କୋଣରେ ମାତ୍ର ଅନ୍ପ କେତେ ଲୋକ ବସିଥ୍‌ଲେ । ସେମାନଙ୍କ ପାଖରେ 
ବସି ଭଦ୍ରବ୍ଯକ୍ତି ଜୟରାମ ପାଇଁ ଖାଇବାକୁ ଅଣାଇଲେ । କହିଲେ, ଦେଖନ୍ତୁ, 
ଏପର୍ଯ୍ୟନ୍ତ ମୁଁ ଆପଣଙ୍କୁ ମୋର ନାଁ ବି କହିନାହିଁ । ମୋ ନାଁ ପ୍ରଫେସର ରାମ। ମୁଁ 
ଅନେକ ଦିନରୁ ବାବାଙ୍କର ଭକ୍ତ । ମଝିରେ ମଝିରେ ଆଶ୍ରମରେ ଆସି ରହେ। 
ଆପଣ ପ୍ରଥମଥର ପାଇଁ ଏଠାକୁ ଆସିଛନ୍ତି ବୋଧହୁଏ । 

ଜଳଖିଆ ଖାଉଖାଉ ଜୟରାମ ହଁ ଭରିଲା । ତାକୁ ବର୍ଭମାନ ଭୋକ 
ଲାଗୁଥ୍ଲା ଏବଂ ଖାଇବା ଜିନିଷ ସ୍ଵାଦିଷ୍ଟ ଓ ସାତ୍ତିକ ମନେହେଲା । ପ୍ରଫେସର 
ଖାଇଲାଦେଳେ ତାର ଯତ୍ବ ନେଲେ ଏବଂ ଜୟରାମ ତାଙ୍କୁ ନିଜର ସଂକ୍ଷିପ୍ତ ପରିଚୟ 
ଦେଲା । ନିଜର ସମସ୍ୟା ବିଷୟରେ ନକହି କେବଳ ଜଣାଇଲା ଯେ ସେ ବାବାଙ୍କୁ 
ଦର୍ଶନ କରିବା ପାଇଁ ଆସିଛି । ପ୍ରଫେସର କହିଲେ, ଆପଣ ଆଦୌ ବ୍ୟସ୍ତ ହୁଅନ୍ତୁ 
ନାହିଁ । ସବ ବ୍ୟବସ୍ଥା ହୋଇଯିବ । 

ସେଇ ମୁହୁର୍ଭରୁ ସତକୁ ସତ ପ୍ରଫେସର ଜୟରାମର ସମସ୍ତ ଦାୟିତ୍ବ 
ନେଇନେଲେ । ତାକୁ ନିଜ କୋଠରୀକୁ ନେଇ ସେଠାରେ ସେ ଆଉ ଗୋଟିଏ ଖଟ 
ବିଛଣାର ବ୍ଯବସ୍ଥା କରାଇଲେ ଏବଂ ସେ ତାଙ୍କ ସହିତ ଯେତେଦିନ ଖୁସି ରହିପାରେ 

ବୋଲି ଜଣାଇଦେଲେ । ତାର ଆଶ୍ରମରେ ରହିବାର ତାଢ୍କାଳିକ ସମସ୍ଯା ଏପରି 
ସହଜରେ ସମାଧାନ ହୋଇଯିବ ବୋଲି ସେ ଭାବିନଥୁଲା । ଏଥରକ ଜୟରାମ 
ନିଶ୍ଚିନ୍ତ ହୋଇ ପ୍ରଫେସରଙ୍କ କୋଠରୀରେ ବସିଲା ଏବଂ ତାଙ୍କ ସହିତ ଆଳାପ 
ଆରମ୍ଭ କଲା । ଜୟରାମ ତାଙ୍କୁ ଜଣାଇଲା ଯେ ସେ ବୈସାଖୀବାବାଙ୍କ ବିଷୟରେ 
ସାମାନ୍ୟ କିଛି ଜାଣିଥୁଲା ଏବଂ ଆଶ୍ରମ ବିଷୟରେ ତାର ସଠିକ ଧାରଣା ନଥୁଲା; 
ସେଥ୍ପାଇଁ ବିନା ଖବର ଦେଇ ଏଠାରେ ଆସି ପହଞ୍ଚ୍‌ ଯାଇଥଲା । 

ପ୍ରଫେସର କହିଲେ, ଆପଣଙ୍କର ଏଠାକ୍ର ଆସିବା ପାଇଁ ହଠାତ ଏପରି ଇଚ୍ଛା 
ହେଲା କାହିଁକି ? 

ପ୍ରକୃତ କାରଣକୁ ଲୁଚାଇ ରଖି ଜୟରାମ କହିଲା, ମୁଁ ଅନେକ ଦିନରୁ ଆସିବି 
ଭାବୂଥୂଲି; କାଲି ରାତିରେ ମନହେଲା, ବସ ଧରି ଚାଲିଆସିଲି । 

ଆପଣ ସାଧୂ ଲୋକ । ଅଧ୍କାଂଶ ଲୋକ ଏଠାକୁ ନିଜନିଜର ବ୍ୟକ୍ତିଗତ 
ସମସ୍ୟାରୁ ମୁକ୍ତି ପାଇବାକୁ ଆସିଥାନ୍ତି । 

ଆପଣ ବି କଣ ସେଇଭଳି ଆସିଥୁଲେ ? 

ହଁ, ମୁଁ ବି ମୋର ସମସ୍ୟା ନେଇ ଏଠିକି ପ୍ରଥମେ ଆସିଥ୍‌ଲି । ଜୟରାମ 
ତାଙ୍କ ଆଡ଼କୁ ପ୍ରଶ୍ନବାଚୀ ଦୃଷ୍ଟିରେ ଅନାଇ ରହିଥ୍‌ବାର ଦେଖି ପ୍ରଫେସର 
ଯୋଗକଲେ, ପରିଣତ ବୟସରେ ଛୋଟ ଝିଅଟିର ପ୍ରେମରେ ପଡ଼ିଗଲି । ଝିଅଟି 
ମୋର ଛାତ୍ରୀ ଥୁଲା । 

ଏ କଥା କହିବାବେଳେ ଭଦ୍ରବ୍ଯକ୍ତି ଯଦି ଗମ୍ଭୀର ହୋଇଯାଇନଥଆନ୍ତେ, 
ଜୟରାମ ଏହାକୁ ଏକ ପରିହାସ ବୋଲି ଭାବିଥାନ୍ତା । ତା ଆଡ଼ୁ ମୂହଁ ବ୍ରଲାଇ 
ପ୍ରଫେସର ବର୍ଉମାନ ଝରକା ବାହାରକୁ ଶୂନ୍ଯଦ୍‌ଷ୍ଟିରେ ଅନାଇଥ୍‌ଲେ । ତାଙ୍କୁ ଏ ପ୍ରଶ୍ନ 
କରିଥ୍ବାରୁ ଜୟରାମ ଅନୁତପ୍ତ ହେଲା । ନିଜ ବିଷୟରେ କିଛି ନଜଣାଇ ସେ 
ଭଦ୍ରବ୍ୟକ୍ତିଙ୍କର ଅତି ଗୋପନୀୟ ଜିନିଷ ଜାଣିବାକୁ ଆଗ୍ରହ କରିଥ୍ଲା । ଏକଥା 
କେବଳ ଶାଳୀନତା ବିରୋଧୀ ନଥୁଲା, କେତେକ ପରିମାଣରେ ନିର୍ଦୟ ମଧ୍ଯ । 

ପ୍ରଫେସର ଚୁପ ରହିଲେ । ଜୟରାମ ମଧ୍ଯ ତାଙ୍କୁ ଆଉ କିଛି ପଚାରିବାକୁ 
ସାହସ କଲା ନାହିଁ। କିଛି ସମୟ ପରେ ପ୍ରଫେସର ଝରକାଆଡ଼ୁ ମୁହଁ ଫେରାଇ 
କହିଲେ, ଚାଲନ୍ତୁ ତଳକୁ ଯିବା; ବାବା ବୁଲିବାକୁ ବାହାରିଛନ୍ତି । 

ତଳକୁ ଓହ୍ଲାଇବାବେଳେ ଜୟରାମ ତା ମନ ଭିତରେ ଖେଳିବ୍ରଲୁଥ୍‌ବା 
ପ୍ରଶ୍ନଟିରୁ ନିଜକୁ ସମ୍ବରଣ କରି ପାରିଲା ନାହିଁ। ପ୍ରଫେସରଙ୍କୁ ପଚାରିଲା, ଆପଣଙ୍କ 
ସମସ୍ୟାର ସମାଧାନ ହୋଇଗଲା ? 


ବି 
ବି 

ହଁ; ବାବା ମୋର ସମସ୍ୟାଟିକୁ ନେଇନେଲେ । 

ଯଦିଓ ଏ ଉତ୍ତରର ତାପୂର୍ଯ୍ୟ ଜୟରାମ ପାଇଁ ଅସ୍ପଷ୍ଟ ଓ ଅପୂର୍ଣ୍ଣ ରହିଗଲା, 
ଆଉ କିଛି ନ ପଚାରି ସେ ଚୂପ ରହିଲା। ଆଠ ଦଶ ଲୋକଙ୍କ ଗହଣରେ 
ଯାଉଥ୍‌ବା ବାବାଙ୍କ ପାଖକୁ ଯିବା ପାଇଁ ଦୁହେଁ ତରତର ହୋଇ ପାଦ ପକାଇଲେ । 

ଜୟରାମ ଆଗରୁ ବୈସାଖୀବାବାଙ୍କର ଫଟୋ ଦେଖିଥୁଲା । ତାଙ୍କ ବିଷୟରେ 
ସେ ବିଭିନ୍ନ ସମୟରେ ବିଭିନ୍ନ ପ୍ରକାରର ସମ୍ମାନସୂଚକ ତଥା ନିନ୍ଦାମ୍ପକ ଲେଖାମାନ 
ପଢ଼ିଥ୍ଲା । ପରିଟିତ ଲୋକଙ୍କ ପାଖରୁ ତାଙ୍କର ସଫଳତା ଓ ଦୁର୍ବଳତାର 
କାହାଣୀମାନ ଶୁଣିଥ୍ଲା। ତେବେ ବର୍ଭମାନ ସେ ସାମନାସାମନି ଯେଉଁ ଦାଢ଼ିଆ 
ବାବାଜୀଙ୍କୁ ଦେଖୁଥ୍ଲା ସେ ତାବଂ କଳ୍ପନାର ସର୍ବଗୁଣଶକ୍ତିସଂପନ୍ନ ସିଦ୍ଧ ପୁରୁଷ ଭଳି 
ଆଦୌ ଦେଖା ଯାଉନଥୁଲେ । ଏପରିକି ସେ ଯଦି ଦାଢ଼ିଆ ଲୋକଙ୍କ ମେଳ 
ଭିତରେ ଛିଡ଼ା ହୋଇଥାନ୍ତେ, ଜୟରାମ ବୈସାଖୀବାବାଙ୍କ ଚିହ୍ନି ମଧ୍ୟ ପାରିନଥାନ୍ତା । 

ବାବା ବର୍ଭମାନ ଆଠ ଦଶ ଜଣ ସ୍ଵଦେଶୀ ଓ ବିଦେଶୀ ଲୋକଙ୍କ ଗହଣରେ 
ଆଶ୍ରମ ପରିକ୍ରମା କରୁଥୁଲେ । ଖାଲି ପାଦରେ ଗେରୁଆ ବସ୍ତର ପିନ୍ଧି ସେ ଆଗରେ 
ଆଗରେ ଚାଲୁଥ୍‌ଲେ ଏବଂ ତାଙ୍କ ପାଖରୁ ସମ୍ମାନଜନକ ଦୂରତ୍ବ ରଖି ଭକ୍ତମାନେ 
ତାଙ୍କର ପଦାନୂସରଣ କରୁଥ୍‌ଲେ । ହଠାତ ଗୋଟାଏ ଖୋଲା ଜାଗାରେ ଠିଆହୋଇ 
ବାବା ତାଙ୍କର ଘୋଡ଼ାଇ ହୋଇଥୁବା ଚାଦରକୁ ଠିକ କଲେ ଏବଂ ଡାହାଣ ହାତର 
ତର୍ଜନୀରେ ଗୋଟିଏ ଅର୍ବ ବ୍ର ତିଆରି କରି କହିଲେ ମୋର ଏଠାରେ ଚଉଷଠିଟି 
ଗୁମ୍ବା ଦରକାର । 

ଅତି ସହଜରେ ହୋଇ ଯିବ ବାବା, ବିଦେଶୀ ଭକ୍ତ ତାର ନୋଟ ଖାତାରେ 
ଲେଖୁ ଲେଖୁ କହିଲା । 

ଚଉଷଠିଟି ଗରା, ଯେଉଁଥ୍‌ରେ ଏକା ସମୟରେ ଚଉଷଠି ଜଣ ଧାନ 
କରିପାରିବେ । ଧ୍ଯାନ କରିବା ପାଇଁ ଶାନ୍ତ ବାତାବରଣ ଦରକାର । 

ଗୁମ୍ପାକୁ ସାଉଶ୍ଡପ୍ରଫ୍‌ କରି ଦିଆଯାଇ ପାରିବ, ବିଦେଶୀ କହିଲା । 

ଗୁମା ଭିତର ସବୂବେଳେ ଶୀତଳ ରହିବା ଦରକାର, ଯେପରି ଦେହକୁ କଷ୍ଟ 
ନହୁଏ ଏବଂ ଶାରୀରିକ ଅସ୍ଵସ୍ତି ମନ ଉପରେ ପ୍ରଭାବ ନପକାଏ । ମୋର 
ମହାଭାରତ ଶାନ୍ତି ପର୍ବ କଥା ମନେପଡୂଛି । ଭୀଷ୍ଟ ଶରଶଯ୍ଯାରେ ପଡ଼ିଥ୍ବା ବେଳେ 
କୃଷ୍ଣ ତାଙ୍କୁ ଧର୍ମ ଅର୍ଥ ଯୋଗ ବିଷୟରେ କହିବାକୁ ଅନୁରୋଧ କଲେ । ଭୀଷ୍ଟ 
କହିଲେ, ଶରମାନେ ତାଙ୍କୁ ଏତେ କଷ୍ଠ ଦେଉଛନ୍ତି ଯେ ତାଙ୍କର ମନ କାମ 
କରୁନାହିଁ । କୃଷ୍ଣ ତାଙ୍କୁ ଶାରୀରିକ କଷ୍ଟରୁ ମୁକ୍ତ କରିଦେଲେ । 

ଗୁ୍ପାକୁ ଏୟାର କଣ୍ଡିସନ... 

ନା, ମୁଁ ଚାହୁଁଛି ସ୍ଵାଭାବିକ ପ୍ରାକୃତିକ ବ୍ୟବସ୍ଥା । ଯେମିତି ଗୁମା ପାଖ ଦେଇ 
କଳକଳ ନାଦରେ ନଦୀ ବହିଯାଉଛି ଏବଂ ତାର ସୁଲୁସୁଲିଆ ପବନ ଧାନ କରୁଥୁବା 
ଲୋକମାନଙ୍କର ଆତ୍ମା ପାଖରେ ଯାଇ ପହଞ୍ଚୁଛି । ଏତିକି କହି ବାବା ଆଖି ବନ୍ଦ 
କଲେ, ଯେପରିକି ସେ ନିଜେ ଏଇପରି ଏକ ଶୁଦ୍ଧ ପୃତ ନଦୀ ତୀରର ଧୀର 
ସମୀରର ଶୀତଳ ବ୍ଯଜନରେ ଧାନମଗ୍ନ ରହିଛନ୍ତି । 

ଅତି ସହଜରେ ହୋଇ ପାରିବ ବାବା, ବିଦେଶୀ ଭକ୍ତ ଯେ କି ଜଣେ 
ଫରାସୀ ଆର୍କିଟେକ୍‌ଟ ବୋଲି ପ୍ରଫେସର ଜୟରାମକୁ ଜଣାଇଲେ, ତାର ନୋଟ 
ଖାତାରେ ଗାର ଟାଣି ବାବାଙ୍କ ସାମନାରେ ସେଇଟିକୁ ଆଣି ଦେଖାଇଲା । ବାବା 
ସନଧୁଷ୍ଠ ହେବାଭଳି ଜଣା ପଡ଼ିଲେ । କିନ୍ତୁ ହଠାତ କଣ ହେଲା, ବାବା ନୋଟ ଖାତାକୁ 
ତଳେ ପକାଇ ଦେଇ ନିଜର ପରିଧାନକୁ ହାତରେ ସମ୍ଭାଳି ଧାଇଁବାରେ ଲାଗିଲେ । 
ତାଙ୍କ ପଛେ ପଛେ ଅନ୍ୟମାନେ ମଧ୍ଯ ଧାଇଁଲେ ଏବଂ ଘଟଣାଟିକୁ ଆଉ 
ବିଶଦଭାବେ ବୁଝିବାର କୌଣସି ଚେଷ୍ଟା ନକରି ଜୟରାମ ମଧ୍ଯ ପ୍ରଫେସରଙ୍କ ସହିତ 
ଏହି ଦୌଡ଼ ପ୍ରତିଯୋଗିତାରେ ଭାଗ ନେଲା। କିଛି ଦୂରରେ ବର୍ଭମାନ ଗୋଟିଏ 
ହରିଣ ଛୁଆ ଦୃଷ୍ଟିଗୋଚର ହେଲା । ଆଶ୍ରମକୁ ପ୍ରାକୃତିକତା ଦେବା ପାଇଁ ଏବଂ ତାକୁ 
ପୌରାଣିକ ଯୁଗର ଆଶ୍ରମ ଆଦର୍ଶରେ ଗଢ଼ିବା ପାଇଁ ଏଠାରେ କିଛି ହରିଣ ଏବଂ 
ମୟୂର ଥ୍‌ଲେ। ବାବା ଏଇ ହରିଣ ଛୁଆଟିକୁ ଧରିବାକୁ ଧାଇଁଥ୍‌ଲେ । ତାକୁ 
ଧରିବାରେ ବାବାଙ୍କର କିଛି ଅସୁବିଧା ହେଲା ନାହିଁ, କାରଣ ସମସ୍ତେ ମିଶି ବର୍ଭମାନ 
ହରିଣ ଛୁଆଟିକୁ ଘେରି ରହିଥ୍‌୍ଲେ ଏବଂ ସେ ଆଉ କୁଆଡ଼େ ପଳାଇ ଯିବାକୁ ବାଟ 
ପାଉନଥ୍‌ଲା । ବାବା ତଳେ ବସି ହରିଣ ଛୁଆଟିକୁ ଦୃଢ଼ ଭାବରେ ଧରିଲେ ଏବଂ 
କିଛି ଘାସ ଛିଣ୍ତାଇ ତାକୁ ହରିଣର ମୁହଁ ପାଖରେ ରଖିଲେ । ହରିଣ ଛୁଆ ଯଦିଓ 
ମୁହଁ ହଲାଇ ଘାସ ଖାଇବାକୁ ଅନିଚ୍ଛା ପ୍ରକାଶ କଲା, ଦୃଶ୍ଯଟି ଅତ୍ଯନ୍ତ ମନୋରମ 
ଓ ହୃଦୟସରର୍ଶୀ ଥୁଲା । ଏଇ ମୁହୁର୍ଟିକୁ ଅମର କରି ରଖିବା ପାଇଁ କ୍ଯାମେରା 
ଧରିଥ୍‌ବା ଲୋକଟି, ଯେ କି ଜଣେ ପ୍ରସିଦ୍ଧ ଫଟୋଗ୍ରାଫପର ବୋଲି ଜୟରାମ 
ଜାଣିଲା, ବାବା ଓ ହରିଣ ଛୁଆର ଫଟୋ ଉଠାଇଲା। ବାବା ମଧ୍ୟ ଫଟୋ 
ଉଠାଇବା ପର୍ବରେ ସଂପୂର୍ଣ୍ଣ ଯୋଗଦାନ କରି ବିଭିନ୍ନ ଦିଗରୁ ହରିଣକୁ ଧରି ଓ ତାକୁ 
ଘାସ ଖୁଆଇବାର ଅଭିନୟ କରି ଏଇ ସୂକ୍ରମାର ସମ୍ଭେଦନଶୀଳ ମୁହୁ୍ଉଟିକୁ 
କାଳଜୟୀ କରିବାରେ ସାହାଯ୍ୟ କଲେ । 

ସାକ୍ଷାତକାର / ୪୫୫ 

ହରିଣ ଛୁଆଟି କିନ୍ଧ ଏଥରକ ଆଉ ବାବାଙ୍କ ସହିତ ସହଯୋଗ କଲା ନାହିଁ, 
ଘାସ ପାଖରୁ ମୁହଁ ବ୍ରଲାଇ ନେଲା ଏବଂ ଚାଲିଯିବା ପାଇଁ ଛଟପଟ ହେଲା। 
ହରିଣଟିକୁ ଛାଡ଼ିଦେଇ ବାବା ସେଇ ଜାଗାରେ ପଦ୍ଧାସନ କରି ବସିଲେ ଏବଂ କାନ୍ଧ 
ଉପରେ ଟାଦରଟିକୁ ଟାଣି ଠିକ କଲେ । ତାଙ୍କର ଏ ଗତିବିଧ୍‌ ସହିତ ଭକ୍ତମାନେ 
ସମ୍ୟକ୍‌ ପରିଚିତ ଥୁଲେ ବୋଲି ଜଣାଗଲା, କାରଣ ସମସ୍ତେ ବର୍ଭମାନ ତାଙ୍କ 
ଆଗରେ ପଦ୍ଧାସନ କରି ବସିଗଲେ । 

ବାବା କହିଲେ : ବ୍ରହ୍ମଦତର ଯେତେବେଳେ କାଶୀର ରାଜା ଥୁଲେ, ବୂଦ୍ଧ 
ସେଠାରେ ଗୋଟିଏ ହରିଣ ଛୁଆ ହୋଇ ଜନ୍ମ ନେଇଥ୍‌ଲେ। 

ତା ପରେ ବାବା ସେମାନଙ୍କୁ ମହାଧନକ ଜାତକ ଗଳ୍ଟି ଶୁଣାଇଲେ । 
ଜୟରାମ ଏ ଗଳ୍ପଟି ଆଗରୁ ଶୁଣିନଥ୍‌ଲା। ତା ବ୍ଯତୀତ ବାବାଙ୍କର କାହାଣୀ 
ଶୁଣାଇବାର ଭଙ୍ଗୀ ଅତି ମନୋହର ଓ ଚିତ୍ତାକର୍ଷକ ଥୁଲା । ମୁଗ୍ଧ ହୋଇ ଜୟରାମ 
ଗଳ୍ପଟି ଶୁଣିବାରେ ମନ ଦେଲା । ସୂନା ହରିଣର ମହାନତା ଓ ମହାଧନକର ଲୋଭ 
ତାର ମନକୁ ଛୁଇଁଲା । ଗଳ୍ପଟି ଶେଷ କରି ବାବା କହିଲେ ବ୍ରଦ୍ଧ ତାଙ୍କର ଭକ୍ତମାନଙ୍କୁ 
କହିଲେ, ମୁଁ ହିଁ ଥୁଲି ସେଇ ସୁନାର ହରିଣ ଏବଂ ଦେବଦର ଥିଲେ ମହାଧନକ । 

କାହାଣୀଟି ସରିଯିବା ପରେ ମଧ୍ଯ ସମସ୍ତେ କିଛି କ୍ଷଣ ଚୁପଚାପ ବସି 
ରହିଲେ । ଏଥରକ ବାବା ଉଠି ଠିଆ ହେଲେ ଏବଂ ଯିବାକୁ ବାହାରିଲେ । ତାଙ୍କ 
ପଛରେ ସମସ୍ତେ ଯିବାକୁ ବାହାରିଥ୍‌ଲେ; କିନ୍ତୁ ବାବା ହାତ ଦେଖାଇଲେ । ଶେଷରେ 
ବାବା ଏକା ସେଠାରୁ ଧୀରେ ଧୀରେ ନିଷ୍ପାନ୍ତ ହୋଇଗଲେ । 

ପ୍ରଫେସର କହିଲେ, ଚାଲନ୍ତୁ ଏଥର ପ୍ରାର୍ଥନା ଘରକୁ ଯିବା । ଜୟରାମର 
ମନ ଏପର୍ଯ୍ୟନ୍ତ ଜାତକ କାହାଣୀର ପ୍ରଭାବ ମୁକ୍ତ ହୋଇନଥୁଲା। ସେ ଚୂପଟାପ 
ପ୍ରଫେସରଙ୍କୁ ଅନୁସରଣ କରିବାରେ ଲାଗିଲା । ପ୍ରାର୍ଥନା ଘର ପାଖରେ ପହଞ୍ଚ୍‌ 
ପଚାରିଲା, ଏଠାରେ କଣ ପ୍ରାର୍ଥନା କରିବା କିଛି ବିଶେଷ ନିୟମାବଳୀ ଅଛି ? କିଏ 
ଦେବଦେବୀ ଅଛନ୍ତି ମନ୍ଦିରରେ ? ପ୍ରଫେସର କହିଲେ, ଏଇଟି ମନ୍ଦିର ନୁହେଁ; 
ଗୋଟିଏ ସାଧାରଣ ବଡ଼ କୋଠରୀ। କୋଠରୀଟି ଅନ୍ଧାର ଥାଏ। ଯିଏ 
ଯେତେବେଳେ ଚାହେଁ, ତା ଭିତରେ ବସି ନିଜର ଇଛ୍ଥାନୁଯାୟୀ ପ୍ରାର୍ଥନା 
କରିପାରେ । ଆପଣଙ୍କର ଯେମିତି ମନ ଖୁସି ପ୍ରାର୍ଥନା କରିପାରନ୍ତି । 

ପ୍ରାର୍ଥନା ଘର ଭିତରକୁ ଯିବାକୁ ହେଲେ ଅନେକ କବାଟ ଓ ମୋଟା ପର୍ଦ୍ଦା 
ଭିତର ଦେଇ ଯିବାକୁ ହେଉଥୁଲା । ବାହାରର ଆଲୁଅରୁ ଆସି ହଠାତ ଏଠାରେ 
ପଶିଲେ ସବୂ ଅନ୍ଧାରୁଆ ଦେଖାଯାଉଥୁୂଲା । ଏପରିକି ଅଭ୍ଯସ୍ତ ନହେଲେ ପ୍ରଥମ 

୪୫୬ / କଥା ଯାତ୍ରା 
ବେଢ଼ାରେ ହିଁ କିଛି ଠିକ ଦେଖାଯାଉନଥ୍ଲା | ପ୍ରଫେସର ତାର ହାତ ଧରି ଭିତରକୁ 
ନେଇଗଲେ । ସବା ଭିତରର ପ୍ରାର୍ଥନା ଘର ସଂପୂର୍ଣ୍ଣ ଅନ୍ଧକାରାଛୁନ୍ନ ଥ୍ଲା । ତେବେ 
ଏତେ ସମୟ ପ୍ରାୟ ଅନ୍ଧାରରେ ଯାଇ ଜୟରାମ ମୋଟାମୋଟି ଜାଣିଲା ଯେ ଏଇ 
ଘରଟି ଭିତରେ ତଳେ ଗାଲିଚା ଉପରେ ବସି ଅନେକ ଲୋକ ପ୍ରାର୍ଥନାରତ ଅଛନ୍ତି । 
କେତେକ ପ୍ରାର୍ଥନାକାରୀଙ୍କୁ ଝୁଣ୍ଟିବା ପରେ ପ୍ରଫେସର ଓ ସେ ସାମାନ୍ୟ ଖାଲି ଜାଗା 
ଦେଖି ତଳେ ବସିଲେ । ପ୍ରଫେସର ତାକୁ ବୁଝାଇଥ୍‌ଲେ ଯେ ପ୍ରାର୍ଥନା ସମୟରେ 
ପାଖରେ ବସିଥ୍‌ବା ପ୍ରାର୍ଥନାକାରୀର ହାତକୁ ଧରିବା ହିଁ ଏକମାତ୍ର ନିୟମ। 
ପ୍ରଫେସର ତାର ବାଁ ହାତକୁ ଧରିଥ୍‌ଲେ। ଆର ହାତଟିକୁ ସେ ଅନ୍ଧାରରେ 
ବଢ଼ାଇଲା ଡାହାଣ ପାଖରେ ବସି ପ୍ରାର୍ଥନା କରୁଥ୍ବା ଲୋକଟି ଆଡ଼କୁ । 
କୋଠରୀଟିରେ କୌଣସି ସ୍ଵର ଶଦ୍ଦ ନଥୁଲା । ଧୂପ ଝୁଣା ଅଗୁରୁର ମୃଦୁ 
ସୂଗନ୍ଧ ବାତାବରଣକୁ ଆଛ୍ଥାଦିତ କରି ରଖିଥ୍‌ଲା। ଏକ ରୁଦ୍ଧ ଅନ୍ଧକାର 
ବାତାନୂକୂଳିତ କୋଠରୀଟିକୁ ରହସ୍ୟାବୃତ କରି ରଖିଥ୍‌ଲା । ଜୟରାମର ହାତ 
ଧରାଦେଲା କୌଣସି ମହିଳାଙ୍କର ହାତରେ ଏବଂ ତାର ପାପୂଲି କୋମଳ 
ଅଙ୍ଗୁଳିରେ ଆବଦ୍ଧ ହୋଇଗଲ| । ଏକ ଅପରିଚିତା ସ୍ତ୍ରୀ ସହିତ ଦେହର ଏଭଳି ସ୍ପର୍ଶ 
ସଂପୂର୍ଣ୍ଣ ନୂତନ ଅନୁଭୂତି ଥୁଲା । କିଏ ହୋଇପାରନ୍ତି ଭଦ୍ରମହିଳା ? ସକାଳେ 
ଅପେକ୍ଷା ଗୃହରେ ଦେଖିଥ୍‌ବା ସ୍ତରୀଲୋକମାନଙ୍କର ମୁହଁକୁ ମନେପକାଇଲା 
ଜୟରାମ । ବ୍ୟବସାୟରେ ବାନ୍ଧି ହୋଇଯିବା ଦିନୁ ସେ ନିଜର ଦେହକୁ ପ୍ରାୟ 
ଭୁଲିଯାଇଥ୍ଲା । ନିଜର ଯୁବାବସ୍ଥା ମନେପଡ଼ିଲା। କୌଣସି ଝିଅର ସାନିଧ୍ଯ 
ସେତେବେଳେ ଆଣି ଦେଉଥ୍‌ଲା ରୋମାଞ୍ଚ ବେପଥୁ ଓ ଶିହରଣ । ପୁଣି ତାର 
ମନେପଡ଼ିଲା ଆଶ୍ରମ ବିଷୟରେ ଶୁଣିଥ୍୍‌ବା ଅପବାଦମାନଙ୍କ କଥା। ତା ହାତ 
ଉପରେ ଭଦ୍ରମହିଳାଙ୍କ ହାତର ଚାପର କୌଣସି ବ୍ଯତିକ୍ରମ ନ ଥୁଲା; ଯେପରି 
ସଂପୂର୍ଣ୍ଣ ସ୍ଵାଭାବିକ ସାଧାରଣ ଥଲା ହାତ ମୁଠାରେ ହାତ ରହିଥ୍‌ବା। କିଏ 
ହୋଇପାରେ ଏଇ ବୃଦ୍ଧା, ମଧ୍ଯବୟସ୍କା, ଯୁବତୀ, କିଶୋରୀ । କୌଣସି ଦେବଦେବୀ 
ମନେ ପଡ଼ିଲେ ନାହିଁ ଜୟରାମର; କୌଣସି ମନ୍ତ୍ର ତାର ସ୍ଟରଣକୁ ଆସିଲା ନାହିଁ 
ବରଂ ତାକୁ ବାବାଙ୍କର ସ୍ଵରରେ ସେଇ ଜାତକ ଗଳ୍ପଟିର ବର୍ଣ୍ଣନା ଶୁଣାଗଲା । ତାର 
ମନେହେଲା ବୁଦ୍ଧ ଯେପରି ସ୍ଵୟଂ ବାବା ହୋଇ ଭକ୍ତମାନଙ୍କୁ ଗଳ୍ପଟି ଶୁଣାଉଥୁଲେ । 
ଜୟରାମ ନିଜର ସ୍ଵଛତାକୁ ହ୍ଦୟଙ୍ଗମ କଲା । ସେ କଣ ଏଇ ଗଳ୍ପର ପାପୀ 
ମହାଧନକ ? 

ସାକ୍ଷାତକାର / ୪୫୭ 
ଏଇଭଳି ଅନେକ ଅମୂଳକ ଚିନ୍ତା। ଘର ଛାଡ଼ିବା ମାତ୍ର ବାର ଘଣ୍ଟା 
ହୋଇଥଲା; କିନୁ ତାର ମନେହେଲା ଯେପରି ସେ ଘରକୁ ଛାଡ଼ି ଆସିଥ୍‌ଲା କେଉଁ 
ସୁଦୂର ଅତୀତରେ । କେଉଁ ଏକ ବିବିକ୍ତ ଅସହାୟତାର ଗର୍ଉରେ ପଡ଼ି ସେ ହାତ 
ବଢ଼ାଇ ଦେଇଥ୍‌ଲା କିଏ ତାକୁ ନିରାପଦ ଉପରକୁ ଟାଣି ନେବ ବୋଲି । ବର୍ଭମାନ 
ତାର ଗୋଟିଏ ହାତ ଥୁଲା ଅଳ୍ପ କେତେ ସମୟର ପରିଚିତ ଜଣକ ହାତରେ ଏବଂ 
ଅନ୍ଯ ହାତଟି ସଂପୂର୍ଣ୍ଣ ଅପରିଚିତାଙ୍କ ହାତରେ । କିନ୍ତୁ ଏଇ ସ୍ଵଳ୍ପପରିଚିତ ଏବଂ 
ଅଜ୍ଞାତ ହାତ ଦୁଇଟିରେ ଯେପରି ଅନେକ ସାନ୍ତନା ଥୁଲା ତା ପାଇଁ । ତାକୁ ଆଶ୍ବସ୍ତ 
କରିବା ପାଇଁ ଏକ ଜୀବନ୍ତ ଆସ୍ଥା ଏଇ ହାତ ଦୂଇଟି । 
ତାର ହାତ ଛାଡ଼ିଦେଇ ଭଦ୍ରମହିଳା ଉଠି ଠିଆହେଲେ ଏବଂ ପ୍ରାର୍ଥନା ଗୃହରୁ 
ବାହାରିଗଲେ । ଜୟରାମ ଭାବିଲା ସେ ବର୍ଭମାନ ଉଠି ପଡ଼ି ତାଙ୍କ ପଛେପଛେ ଯିବ 
ଏବଂ ଦେଖିବ ସେ କିଏ । କିନ୍ତୁ ତାର୍‌ ସ୍ଵପ୍ନ ଭାଁ ଯାଇପାରେ ଏବଂ ନିରାଶା 
ଆସିପାରେ ତାଙ୍କୁ ସ୍ଵଚକ୍ଷୁରେ ଦେଖିଲେ । ତା ବ୍ୟତୀତ, ଏ ତ ସଂପୂର୍ଣ୍ଣ ନିର୍ବୈକ୍ତିକ 
ଥୁଲା ପାଖରେ ବସିବା ଏବଂ ହାତରେ ହାତ ରଖିବା । ତଥାପି ଏଇ ଦୈହିକ ସଂସ୍ପର୍ଶ 
ଜୟରାମକୁ ଅଭିଭୂତ କରିଦେଲା, କାରଣ କାହାକୁ ଏପରି ଛୁଇଁବାର ସୌଭାଗ୍ୟ 
ତାର ହୋଇ ନଥ୍‌ଲା ଅନେକ ଦିନ ହେଲା । ବର୍ଭମାନ ସେ ସ୍ତ୍ରୀ ଜଣଙ୍କର କଳ୍ପନା 
ଛାଡ଼ି କିଛି ଧର୍ମ ପ୍ରାର୍ଥନା କରିବ ବୋଲି ଠିକ କଲା । କିନ୍ତୁ ପ୍ରାର୍ଥନାର ଶବ୍ଦ ସବୁ ପୁଣି 
ବିକ୍ଷିପ୍ତ ହୋଇଗଲେ ତାର ମନ ଭିତରେ । ସେ ପ୍ରଫେସରଙ୍କ ହାତ ଛାଡ଼ି ଉଠି 
ଠିଆହେଲା ଏବଂ ଏକା ବାହାରକୁ ବାହାରିଆସିଲା । 
ପ୍ରଫେସର ତା ସହିତ ନଥ୍‌ବାରୁ ଜୟରାମ ଭାବିଲା ସେ ଏକା ଆଶ୍ରମର 
ଆଉ କିଛି ଅଂଶ ଅନୁସନ୍ଧାନ କରି ଦେଖିବ । ସେ ଗୋଟିଏ ଭିନ୍ନ ରାସ୍ତା ଦେଇ 
ପହଞ୍ଚ୍ଲା ଆଶ୍ରମର ଦୋକାନ ପାଖରେ । ଏଥୁରେ ବାବାଙ୍କ ସଂପର୍କିତ ଜିନିଷ ବିକ୍ରି 
ହେଉଥୂଲା; ଯଥା ବାବାଙ୍କର ଚିତ୍ର, ତାଙ୍କର ପ୍ରତିକୃତି ଥ୍ବା ମୁଦି, ଲକେଟ ଓ 
ଅନ୍ୟାନ୍ୟ ଜିନିଷ, ତାଙ୍କ ପ୍ରବଚନର. ଟେପ୍‌, ତାଙ୍କର ମୁଖନିଃସ୍ୃତ ବାଣୀର ପୁସ୍ତକ 
ଇତ୍ୟାଦି । ଏତଦ୍‌ବ୍ୟତୀତ ସାଧାରଣ ବ୍ୟବହାର୍ଯ୍ୟ ଜିନିଷ ମଧ୍ଯ ଏଠାରେ ମିଳୁଥୁଲା; 
ଯଥା ଛତା, ବାଡ଼ି, ଜୋତା, କଲମ, ଟର୍ଚ୍ଚ ଇତ୍ୟାଦି । ଏ ସବୂରେ ମଧ୍ଯ ବାବାଙ୍କର 
ଚିତ୍ର ଥୁଲା ଏବଂ ଏଗୁଡ଼ିକର ଦାମ ଥୁଲା ବହୁମୂଲ୍ୟ । ଗୋଟିଏ ବହିକୁ ଓଲଟାଇ 
ଦେଖିଲା ଜୟରାମ । ଏଇଟି ଥୁଲା ବାବାଙ୍କ ସୃକ୍ତିମାଳାର ତୃତୀୟ ଭାଗ । ତାଙ୍କ 
କହିଥ୍୍‌ବା ଉପଦେଶମାନଙ୍କର ଏହି ସଙ୍କଳନରେ କିଛି ଉଚ୍ତି ଥୁଲା ଅତି ସାଧାରଣ; 
ଯଥା ମା ମାନେ ସନ୍ତାନମାନଙ୍କର ଯତ୍ବ ନେବା ଉଚିତ । ଏଥୁରେ ଅନେକ ଜଟିଳ 

୪୫୮ / କଥା ଯାତ୍ରା 
ଉତ୍ତି ମଧ୍ଯ ଥୁଲା; ଯଥା ମାନବ ସଂସ୍କାରର ଏକ ଆନୁଷଙ୍ଗିକ ଉପସର୍ଗ ହେଲା 
ଏତିହ୍ଯର ପୃଷ୍ଠଭୂମିରେ ପ୍ରତିଫଳିତ...ଇତ୍ଯାଦି । ବହିଟିକୁ ରଖି ଦେଇ ଅନ୍ଯ 
ଜିନିଷପତ୍ର ଆଡ଼କୁ ଅନାଇଲା ଜୟରାମ । ଏଇ ଦୋକାନର ଦୋକାନୀ ଥଅୂଲା ଏକ 
ଲଣ୍ଡିତମସ୍ତକ ଯୁବକ । ସେ ବର୍ଭମାନ ଚଉକିରେ ବସି ବାବାଙ୍କ ସୂକ୍ତିମାଳାର ଗୋଟିଏ 
ଭାଗକୂ ଏକାଗ୍ରଚିଭ୍‌ରେ ପଢୁଥ୍ଲା । ଦୋକାନରେ ଆଉ କେହି ନଥୁଲେ। 
ଜୟରାମକୁ ଇତସ୍ତତଃ ହେବାର ଦେଖି ଯୁବକଟି ଉଠି ଠିଆହେଲା । ବହିଟିକୁ 
ଦେଖାଇ କହିଲା, ବହୁତ ଭଲ କଥା ଅଛି ଏଥ୍‌ରେ । 

ଜୟରାମ କହିଲା, ମୋର କିଛି କିଣିବାର ନଥୁଲା । ଏମିତି ଦେଖୁଥ୍ଲି କି କି 
ଜିନିଷ ଅଛି । 

ଯୁବକଟି କହିଲା, ବହିରେ ଯାହା ସବ୍ର ଅଛି, ତାକୁ ସବୁ ସ୍ବୟଂ ବାବାଙ୍କ 
ସ୍ଵରରେ ଶୁଣି ପାରିବେ ଏଇ ଟେପ୍‌ରେ। ଏ କଥା କହି ଯୁବକଟି ତାର କାନ୍ଧରୁ 
ଝୁଲୁଥ୍ବା ଟେପ୍ରେକର୍ଡ଼ରକୁ ହାତରେ ଦେଖାଇଲା | ଏଥରକ ଜୟରାମ ଯୁବକଟିର 
କାନରେ ଲାଗିଥ୍୍‌ବା ଇୟରଫୋନ ଦେଖିବାକୂ ପାଇଲା । ଯୁବକ କାନରୁ ଫୋନ 
ବାହାର କରି ଜୟରାମ ପାଖରେ ଆସି ଠିଆହେଲା । 

କାହିଁକି ଯୁବକଟି ଆଶ୍ରମକୁ ଆସି ଦୋକାନ କଥା ବୁଝୁଛି । ନିଜ ମନକୁ ପ୍ରଶ୍ନ 
କଲା ଜୟରାମ । କି ପରିସ୍ଥିତିରେ ଏତେ ଅଳ୍ପ ବୟସରେ ବାବାଙ୍କର ଭକ୍ତ ହୋଇଚି 
ଯୁବକଟି ? ପ୍ରଫେସରଙ୍କ ଭଳି ପ୍ରେମରେ ହତାଶ ହୋଇ ? ପରୀକ୍ଷାରେ ଫେଲ 
ହୋଇ, ବାପା ମାଆଙ୍କ ସହିତ କଳି କରି, ଚୋରିକରିବାବେଳେ ଧରାପଡ଼ି, ଅଥବା 
ଅନେକ ଶାସ୍ତ୍ରୀୟ ଅଧ୍ୟୟନ ପରେ ସାଂସାରିକତାକୁ ପ୍ରତ୍ୟାଖ୍ୟାନ କରି ? ଯୁବକଟିର 
ମୁହଁରେ କୌଣସି ଉତ୍ତର ନଥ୍‌ଲା ଏ ସବୁ ପ୍ରଶ୍ନର । ସେ ଯେମିତି ଖୁସି ଥୁଲା 
ବାବାଙ୍କର ବାକ୍ଯମାନଙ୍କୁ ଆସ୍ଵବାଦନ କରି ଏବଂ ତାଙ୍କୁ ଦିଆଯାଇଥ୍୍‌ବା ଏଇ ଛୋଟ 
ଦୋକାନର ଦାୟିତ୍ସ ନିର୍ବାହ କରି । ଯୁବକ ପଚାରିଲା, କଣ କିଛି ନେବେ ? 

ନା, ଏମିତି ଦେଖୁଥୁଲି । 

ମୁଁ କହିବି ଆପଣ ଗୋଟିଏ ଟେପ୍‌ ନିଅନ୍ତୁ । 

ମୋ ପାଖରେ ଟେପ୍‌ରେକର୍ଡ଼ର ନାହିଁ । 

ଆପଣ ମୋ ଟେପ୍‌ରେକର୍ଡ଼ର ନେଇ ଯାଆନ୍ତୁ । ଶୁଣି ସାରି ଫେରାଇଦେବେ । 

ଯୁବକଟିର ସ୍ଵରରୁ ଜୟରାମ ବୂଝିଲା ଯେ ଏ କେବଳ ଏକ ଞପଚାରିକତା 
ନଥୂଲା। ସତକୁ ସତ ଯୁବକ ତାକୁ ନିଜର ଟେପ୍‌ରେକର୍ଡ଼ରଟି ଦେଇଥାନ୍ତା । ସେ 

ସାକ୍ଷାତ୍କାର / ୪୫୯ 
ଯେମିତି ଚାହେଁ ବାବାଙ୍କର ବାଣୀ ଯାଇ ଅନେକରୁ ଅନେକ ଲୋକଙ୍କୁ ଉଦ୍‌ବୁଦ୍ଧ 
କରୁ । ଜୟରାମ କହିଲା, ନା, ମୁଁ ଘରକୁ ଫେରିଲାବେଳେ ଟେପ୍‌ କିଣି ନେବି । 

କେବେ ଫେରିବ ସେ ଘରକୁ ? କେଉଁଠାରେ ତାର ଘର ? ଘର କାହାକୁ 
କହାଯାଏ ? ଯୁବକଟିର ଘର ଏଇ ଦୋକାନଟି। ପ୍ରଫେସରଙ୍କ ଘର ତାଙ୍କର 
କୋଠରୀ । ଭକ୍ତମାନଙ୍କର ଘର ଏଇ ନଦୀ ଗଛ ଲତା ସମ୍ବଳିତ ଆଶ୍ରମ । ବାବାଙ୍କ 
ଘର କେଉଁଠି । ବୁଦ୍ଧଙ୍କର ଘର କେଉଁଠି ଥଲା ? ଯୁବକକୁ ଧନ୍ଯବାଦ ଜଣାଇ 
ଜୟରାମ ତାର ଘର—ଏଇ କଣ ତାର ଘର ? —ଆଡ଼କୁ ପାଦ ବଢ଼ାଇଲା । 

ପ୍ରଫେସର ଆଗରୁ ପହଞ୍ଚୁ ଯାଇଥ୍‌ଲେ। ଜୟରାମ ଆସିବାରୁ ତାକୁ 
ଖାଇବାପାଇଁ ଡାକିଲେ । ଜୟରାମକୁ ଭୋକ ନଥ୍‌ବାରୁ ସେ ମନାକରିଦେଲା ଏବଂ 
ପ୍ରଫେସର ଚାଲିଯିବାରୁ ପୁଣି ଖଟ ଉପରେ ଶୋଇଗଲା । ଅନ୍ଧାର ଘର ଭିତରେ 
ତା ହାତରେ ଛନ୍ଦି ହୋଇଥ୍‌ବା ହାତଟି କଥା ମନେପଡ଼ିଲା ତାର । ଅନେକ ପ୍ରକାରର 
ରୋଚକ ଚିନ୍ତା ଆସିଲା ତା ମନ ଭିତରେ । ଘରେ ଥୁଲାବେଳେ ତାକୁ ଠିକରେ ନିଦ 
ହେଉନଥ୍୍‌ଲା; କିନୁ ଏଇ ସବୁ କଥା ଭାବୁ ଭାବୁ ତାକୁ ସ୍ଵଚ୍ଛନ୍ଦରେ ନିଦ ଆସିଗଲା । 
ନିଦରେ ବିଭିନ୍ନ ସ୍ଵପ୍ନ ବି ଆସି ପହଞ୍ଚଲେ । ଏ ସ୍ଵପ୍ନ ସବୁ ଆଗର ସ୍ଵପ୍ନ ଭଳି 
ଭୟାନକ ନଥ୍‌ଲେ। ନିଦ ଭାଙ୍ଗି ଗଲାବେଳକୁ ଯଦିଓ କୌଣସି ସ୍ଵପ୍ନ କଥା ତାର 
ମନେ ନଥୁଲା, ସ୍ଵପ୍ନମାନଙ୍କର ଏକ ସମ୍ମିଳିତ ସୁଖଦ ସ୍ଵରଣ ତାର ମନକୁ ଆଛ୍ରାଦିତ 
କରି ରଖିଥୁଲା । ବିଛଣାରୁ ଉଠିବସି ଜୟରାମ ଝରକା ବାହାରକୁ ଅନାଇଲା । 

ଝରକା ବାହାରେ କିଛି ଗଛପତ୍ର ଓ ଆକାଶର ଅଳ୍ପ ଅଂଶ ଦେଖାଯାଉଥ୍‌୍ଲା । 
ଆକାଶ ଖୁବ ପରିଷ୍କାର ଥୁଲା, ଯଦିଓ ଖଣ୍ଡ ଖଣ୍ଡ କିଛି ଛୋଟ ମେଘ 
ଉଡ଼ିବୂଲୁଥ୍‌ଲେ । ସନ୍ଧ୍ୟା ଆସନ୍ନ ଥୁଲା ଏବଂ ଆକାଶର ରଙ୍ଗ ବଦଳିବାକୁ ଆରମ୍ଭ 
କରିଥ୍ଲା । ସୂର୍ଯ୍ୟାଲୋକ ବର୍ଭମାନ ଅତ୍ଯନ୍ତ ନରମ ଓ କମଳା ରଙ୍ଗର ଥୁଲା। 
ଜଣାଯାଉଥୂଲା କିଛି ସମୟ ପରେ ଯେପରି ହଠାତ ବାହାରର ଆକାଶ ଶୀତଳ ଓ 
ଲାଲ ହୋଇଯିବ । 

ପ୍ରଫେସର ଫେରିଲେ ଏବଂ କହିଲେ, ଚାଲନ୍ତୁ ବାବାଙ୍କ ପ୍ରାର୍ଥନା ସଭାକୁ 
ଯିବା । ମୁହଁ ହାତ ଧୋଇ ଜୟରାମ ପ୍ରଫେସରଙ୍କ ସହିତ ବାହାରକୁ ବାହାରିଲା । 
ପ୍ରଫେସର କହିଲେ, ଆଶ୍ରମରେ ଚା”ର ବ୍ଯବସ୍ଥା ନାହିଁ। ଆପଣଙ୍କର ଯଦି ଚା 
ଅଭ୍ୟାସ ଥାଏ, ଆମେ ଆମ କୋଠରୀରେ ତିଆରି କରିବାର ବ୍ଯବସ୍ଥା କରିବା । 
ଯଦିଓ ତାର ଚା ପିଇବାର ଅଭ୍ଯାସ ଥୁଲା, ଜୟରାମ କହିଲା, ନା, ମୋର 
ଦରକାର ନାହିଁ । ମୋର ବିନା ଚା”ରେ ଚଳିଯିବ । 

୪୬୦ / କଥା ଯାତ୍ରା 

ପ୍ରାର୍ଥନା ସଭା ପାଇଁ ବାବାଙ୍କର କୌଣସି ନିର୍ବାରିତ ସମୟ ବା ସ୍ଥାନ 
ନଥ୍ଲା । ସକାଳ ଓ ସନ୍ଧ୍ୟାରେ ନିର୍ଦ୍ଦିଷ୍ଟ ସମୟରେ ଆଖି ବନ୍ଦ କରି ବସିବା ବ୍ୟତୀତ 
ଆଶ୍ରମରେ ଧ୍ୟାନର କୌଣସି ନୀତି ନିୟମ ନଥୁଲା । ଦିନ ଓ ରାତିର ଯେକୌଣସି 
ସମୟରେ ଯେ କେହି ଅନ୍ଧାର ପ୍ରାର୍ଥନା ଘରକୁ ଯାଇ ବସିପାରୁଥ୍‌ଲେ ଏବଂ 
ଯେତେବେଳେ ଯେଉଁଠାରେ ହେଲେ ବାବା ଭକ୍ତମାନଙ୍କ ଆଗରେ ବସି ପ୍ରାର୍ଥନା 
ସଭା କରୁଥ୍‌ଲେ । ଅବଶ୍ଯ ଏହାକୁ ସଭା କହିବା ବାହୁଲ୍ୟ, କାରଣ ସେଦିନ 
ସକାଳେ ହରିଣ ଛୁଆ ପାଖରେ ବାବା କହିଥ୍‌ବା ଗଳ୍ପଟି ମଧ୍ଯ ପ୍ରାର୍ଥନା ସଭା 
ପର୍ଯ୍ୟାୟର ଥୁଲା । 

ଆଜି ସନ୍ଧ୍ୟାବେଳେ ବାବା ଝରଣାକୂଳରେ ଆସନବବଦ୍ଧ ଥ୍‌ଲେ ଏବଂ ତାଙ୍କୁ 
ଚାରିପାଖେ ଘେରି ଭକ୍ତମାନେ ବସିଥୁଲେ । ବାବା ଚୂପଚାପ ବସିଥ୍‌ଲେ ଏବଂ ତାଙ୍କ 
ଆଗରେ ରଖାଯାଇଥ୍‌ବା କାଗଜରୁ ଗୋଟିଏ ଗୋଟିଏ ନେଇ ସେଥ୍‌ରେ ଡଙ୍ଗା 
ତିଆରି କରି ତାକୁ ପାଣିରେ ଭସାଉଥ୍‌ଲେ । ସମସ୍ତେ ବାବାଙ୍କର ଏଇ ଅତି ଚପଳ 
ଓ ଅର୍ଥହୀନ କ୍ର©ିୟାକଳାପକୁ ଅତି ମୁଗ୍ଧ ଓ ତନ୍କୟ ହୋଇ ଦେଖୁୂଥ୍‌ଲେ ଯେପରିକି 
ଏଥ୍‌ରେ ଅନେକ ଗୃୂଢ଼ ତତ୍ତ୍ର ନିହିତ ଅଛି । ଜୟରାମ ଭକ୍ତମାନଙ୍କ ଭିତରେ ତିନିଜଣ 
ମହିଳାଙ୍କୁ ଦେଖିଲା ଓ ମନେ ମନେ ସ୍ଥିର କରିନେଲା ଯେ ସେମାନଙ୍କ ଭିତରୁ ଯିଏ 
ସବୁଠାରୁ ବେଶି ସୁନ୍ଦରୀ ସେ ହିଁ ତାର ହାତକୁ ଧରିଥ୍‌ଲେ ଅନ୍ଧାର ପ୍ରାର୍ଥନା ଘରେ । 
ସେ ଠିକ କଲା ଯେ କୌଣସି ହେଲେ ଉପଲକ୍ଷ୍ଯ କରି ତାଙ୍କ ସହିତ ଆଳାପ 
କରିବ । ଏ କଥା ଭାବିବାବେଳେ ତାକୁ ପୁଣି ବୟସରେ ପଛକୁ ଫେରିଯିବାଭଳି 
ମନେହେଲା ଏବଂ ପାଖରେ ବସିଥ୍‌ବା ପ୍ରଫେସର ସେଇ ପୂରୁଣା ଦିନରେ ତାକୁ 
ଆକଟ କରୁଥ୍ବା ଗୁରୁଜନ ଭଳି ମନେହେଲେ । 

କାଗଜ ଡଙ୍ଗା ତିଆରି କରିବାରେ ଯେତେବେଳେ ବାବାଙ୍କର ମନ ଭରିଗଲା, 
ସେ କାଗଜରେ ଗୋଟିଏ ଉଡ଼ାଜାହାଜ ତିଆରି କଲେ ଏବଂ ସେଇଟିକୁ ଭକ୍ତମାନଙ୍କ 
ଆଡ଼କୂ ଉଡ଼ାଇଦେଲେ । ଉଡ଼ାଜାହାଜଟି ପବନରେ ଉପରକୁ ଉଠିଗଲା ଏବଂ 
ସେଇଟିକୁ ଧରିବା ପାଇଁ ବର୍ଭମାନ ଭକ୍ତମାନଙ୍କ ଭିତରେ ପ୍ରତିଦ୍ଧନ୍ଦିତା ଆରମ୍ଭ 
ହୋଇଗଲା । ଶେଷରେ କିନ୍ଧୁ ଉଡ଼ାଜାହାଜଟି କାହାରି ହାତରେ ଧରା ନଦେଇ 
ଗୋଟିଏ ଗଛ ଡାଳରେ ଅଟକିଗଲା । 

ଆଉ ଗୋଟିଏ କାଗଜ ଉଠାଇ ନେଇ ବାବା ତାର ତଳ ଭାଗରେ ଗୋଟିଏ 
ବୃତ୍ତ ଆଙ୍କି କହିଲେ, ଏ ହେଉଛି ଆରମ୍ଭ ଏବଂ... । ସେ କାଗଜ ଉପରେ ଗୋଟିଏ 
ବର୍ଗକ୍ଷେତ୍ର ଆଙ୍କିଲେ, ଏଇଟି ହେଲା ଲକ୍ଷ୍ୟସ୍ଥଳ । ବୃତ୍ତରୁ ବର୍ଗକ୍ଷେତ୍ର ପର୍ଯ୍ୟନ୍ତ ସେ 

ସାକ୍ଷାତ୍କାର / ୪୬୧ 
ବିଭିନ୍ନ ରଙ୍ଗର ପେନସିଲ ଦେଇ ଗାରମାନ ଟାଣିଲେ । ଏ ହେଉଛି ଲକ୍ଷ୍ଯ ସ୍ଥଳରେ 
ପହଞ୍ଚୁବାର ବିଭିନ୍ନ ରାସ୍ତା । କେଉଁଟି ସିଧାସଳଖ, କେଉଁଟି ପୂଣି ଜଟିଳ ଓ 
କଷ୍ଟସାଧ୍ୟ । ଆଙ୍କିଥ୍‌ବା ରାସ୍ତାଗୁଡ଼ିକୁ କଷ୍ଟସାପେକ୍ଷ କରିବା ପାଇଁ ବାବା ଭିନ୍ନ ରଙ୍ଗର 
ପେନସିଲ ଦେଇ ସେଥ୍‌ରେ ଛକ ପକାଇ ଦେଲେ ! କହିଲେ, ଯାତ୍ରା ଆରମ୍ଭ କରନ୍ତି 
ସମସ୍ତେ । କିଏ କୋଉ ରାସ୍ତା ବାଛି ନିଏ । ତେବେ ସମସ୍ତେ ପହଞ୍୍‌ ପାରନ୍ତି ନାହିଁ 
ଲକ୍ଷ୍ୟସ୍ଥଳରେ । କିଛି ଲୋକ ପଥଭ୍ରଷ୍ଟ ହୋଇଯାନ୍ତି । କିଛି କ୍ଲାନ୍ତ ହୋଇ ଅଟକିଯାନ୍ତି 
କିଛି ଲୋକ ଅଧା ରାସ୍ତାରେ ଲକ୍ଷ୍ୟ ବଦଳାଇ ଦିଅନ୍ତି । ତେବେ କିଛି ଲୋକ ପହଞ୍ଚ୍‌ 
ବି ଯାନ୍ତି ଲକ୍ଷ୍ୟସ୍ଥଳରେ । ଏଠାରେ ପହଞ୍ଚ୍ବାକୁ କିଏ ଡଙ୍ଗାର ସାହାଯ୍ୟ ନିଏ ତ କିଏ 
ଉଡ଼ାଜାହାଜର । କିଏ ପୁଣି ବସରେ ଯାଇ ସେଠାରେ ପହଞ୍ଚଯାଏ । 

ନାଲି ନେଳି ଗାର ଆଙ୍କିଥ୍୍‌ବା କାଗଜଟିକୁ ତଳେ ରଖିଦେଇ ବାବା ଆଉ 
ଗୋଟିଏ ସାଦା କାଗଜ ହାତରେ ନେଲେ । ତାକୁ ଏପାଖ ସେପାଖ ଅନାଇ 
କହିଲେ, ଏ କାଗଜରେ କଣ ବସ ତିଆରି କରିହେବ ? 

ଅତି ସହଜରେ, ଫରାସୀ ଆର୍କିଟେକ୍‌ଟ କହିଲା ଏବଂ ତାଙ୍କ ହାତରୁ 
କାଗଜଟି ନେଇ ତାକୁ ଭାଙ୍ଗ କରି ଗୋଟିଏ ବସ ତିଆରି କରିବାରେ ଲାଗିଲା । 
ଏଇ କାମରେ ଲାଗିଥ୍‌ବାବେଳେ କିଏ ଜଣେ ପ୍ରଶ୍ନ କଲା, ବାବା, ଜୀବନର ଲକ୍ଷ୍ଯ 
କଣ ? 

କ୍ରୀବନର ଲକ୍ଷ୍ୟ ଅନେକ ପ୍ରକାରର । ପ୍ରତ୍ଯେକ ମଣିଷର ଲକ୍ଷ୍ଯ ଅଲଗା । 
କିଏ ପ୍ରଧାନମନ୍ତ୍ରୀ ହେବାକୁ ଚାହେଁ, କିଏ ଲେଖକ: ହେବାକୁ ଚାହେଁ, କିଏ କାରଖାନା 
ବସାଇବାକୁ ଚାହେଁ । ଜୟରାମ ଭାବିଲା, ବାବା କଣ ତା କଥା ଜାଣିପାରି ତାକୁ 
ଉଦ୍ଦେଶ୍ୟ କରି ଏ କଥା କହୁଛନ୍ତି ! କିଏ କେବଳ ଚାହେଁ କେମିତି ଦୂଇ ମୁଠା ଖାଇ 
ଜୀବନ ଧରି ବଞ୍ଚ୍‌ ରହିବ । ଜୀବନର ଲକ୍ଷ୍ୟଠାରୁ ବଡ଼ ଜିନିଷ ହେଲା ଆମେ ଏ 
ଲକ୍ଷ୍ୟ ବିଷୟରେ କଣ ଭାବୁଛୁ । ପ୍ରତ୍ୟେକ ଲୋକ କଣ ସଠିକ ଜାଣେ ତାର ଲକ୍ଷ୍ୟ 
କଣ ? 

ବାବା ଚୂପ ରହିଲେ । ଏ ବିଷୟରେ ସେ ଆଉ ଟିକିଏ ପ୍ରାଞ୍ଜଳ ଭାବରେ 
ବୃଝାଇଥ୍‌ଲେ ଜୟରାମ ଖୁସି ହୋଇଥାନ୍ତା । ବାବା କିନ୍ତୁ ବର୍ମାନ ଫରାସୀ ଲୋକଟି 
ଆଡ଼କୁ ଅନାଇଥ୍‌ଲେ । ସେ କାଗଜଟିକୁ ବହୁ ପ୍ରକାର ଭାଙ୍ଗ କରି ମଧ୍ଯ ତାକୁ 
ଗୋଟିଏ ବସର ଆକ୍ତି ଦେବାରେ ସମର୍ଥ ହେଲା ନାହିଁ । ବାବା ତା ହାତରୁ ମୋଡ଼ା 
ହୋଇଥ୍‌ବା କାଗଜଟିକୁ ନେଇ ତାକୁ ଏପାଖ ସେପାଖ ଦେଖିଲେ । କହିଲେ, ଏ 
ଜିନିଷଟିକୁ ଆମେ କୁଲା ବୋଲି କହୁ । ଏଇଟି ଧାନ ପାଛୁଡ଼ିବା କାମରେ ଲାଗେ । 

୪୬୨ / କଥା ଯାତ୍ରା 
ଏ କଥାରେ ହାସ୍ୟରୋଳ ହେଲା। ବାବା ଉଠି ଠିଆ ହେଲେ ଏବଂ ସମସ୍ତେ 
ଜାଣିଲେ ଯେ ସଭା ଶେଷ । 

ଅନ୍ୟମାନେ ଚାଲିଯିବା ପରେ ମଧ୍ଯ ପ୍ରଫେସର ଓ ଜୟରାମ ସେଠାରେ ବସି 
ରହିଲେ । ସେମାନଙ୍କ ଭିତରେ କୌଣସି କଥାବାର୍ଭା ହୋଇ ନଥ୍‌ଲେ ବି ଯେପରି 
କୌଣସି ପାରସ୍ପରିକ ସମ୍ଭେଦନାଦ୍ଧାରା ଦୁହେଁ ଏକା ସମୟରେ ଠିକ କରିଥଲେ ଯେ 
ସେଠାରେ ବସି ରହିବେ । ବର୍ଭମାନ ଆଉ କୌଣସି କଥାବାର୍ରାର ପ୍ରୟୋଜନ 
ନଥୁଲା । କିଛି ସମୟ ପରେ ଚାରିଆଡ଼ ଅନ୍ଧାର ହୋଇ ଆସିଲା । କହୁ ଉଇଁବାକୁ 
ଡେରି ଥୁଲା । ଉଭୟ ହଠାତ ଉଠି ଠିଆ ହେଲେ ଯିବା ପାଇଁ । ପ୍ରଫେସର 
ପକେଟରୁ ଟର୍ଚ୍ଚ ବାହାର କରି ରାସ୍ତା ଦେଖାଇଲେ । 

ଖାଇସାରି ଫେରିବାବେଳେ ଜୟରାମ ପ୍ରଫେସରଙ୍କୁ ସାଙ୍ଗରେ ନେଇ ସେଇ 
ଦୋକାନକୁ ଗଲା ଆଶ୍ରମରେ କିଛି ଦିନ ରହିବା ପାଇଁ ଦରକାରୀ ପୋଷାକ କିଣିବା 
ପାଇଁ । ବର୍ଭମାନ ସେଠାରେ ଆଉ ଗୋଟିଏ ଯୁବକ ଥୁଲା । ଏ ଯୁବକଟିର ମୁଣ୍ଡରେ 
ଯଦି ଲମ୍ବା ବାଳ ନଥାନ୍ତା, ତେବେ ଜୟରାମ ତାକୁ ଆଗରୁ ଦେଖିଥ୍‌ବା ଯୁବକଟି 
ବୋଲି ଭାବିଥାନ୍ତା । ତା ପାଖରୁ ଗେରୁଆ ରଙ୍ଗର ଆଶ୍ରମ ପୋଷାକ କିଣି 
ସେମାନେ ନିଜ କୋଠରୀକୁ ଫେରିଲେ । ପ୍ରଫେସର ତାଙ୍କ ବିଛଣା ଉପରେ ବସି 
ଆଖି ବନ୍ଦକରି ଧ୍ଯାନ କରିବାରେ ଲାଗିଲେ ଏବଂ ଜୟରାମ ଶୋଇ ରହି 
କଟିଯାଇଥ୍‌ବା ଦିନଟିର ସମୀକ୍ଷା କଲା । 

ବାବାଙ୍କ ବିଷୟରେ ବର୍ରମାନ କୌଣସି ଧାରଣା ପୋଷଣ କରିବା ସମ୍ଭବ 
ନଥୁଲା ଜୟରାମ ପକ୍ଷରେ । ତାଙ୍କର କଥାବାର୍ରା ଚାଲିଚଳନରେ କୌଣସି 
ଅସାଧାରଣତା ଦେଖି ପାରୁନଥ୍୍‌ଲା ସେ । ତେବେ ଅନ୍ୟମାନଙ୍କର ବାବାଙ୍କ ପ୍ରତି 
ସମ୍ମାନ, ଭକ୍ତି ଓ ନିଷ୍ଠା ଦେଖି ସେ ପ୍ରଭାବିତ ହେଉଥୁଲା। ଆଶ୍ରମର ସ୍ଵହଚ୍ଛନ୍ଦ 
ବାତାବରଣ ବି ତାକୁ ଭଲ ଲାଗୁଥୁଲା । ବାବାଙ୍କର ଅଲୌକିକ ଶକ୍ତି ଆଉ ନଥାଉ, 
ତାର ସମସ୍ଯାର ସମାଧାନ ହେଉ ନହେଉ, ଜୟରାମ ଠିକ କଲା ଯେ ସେ ଆଉ 
ଜିହି ଦିନ ଆଶ୍ରମରେ ରହିବ । 

ଏଇଭଳି ଭାବରେ ସେ ଆଶ୍ରମରେ ରହିଗଲା । ପ୍ରଫେସର ଅମାୟିକ ଲୋକ 
ଥୁଲେ ଏବଂ ତାଙ୍କ ସହିତ ଏକା କୋଠରୀରେ ଚଳିବାର କୌଣସି ଅସ୍ବବିଧା ନଥୁଲା 
ଜୟରାମର ! ବରଂ ପ୍ରଫେସରଙ୍କଠାରୁ ନମ୍ରତା, ଭଦ୍ଵତା, ପରୋପକାରିତା ଇତ୍ଯାଦି 
ବିଷୟରେ ଅନେକ କିଛି ଶିଖିବାର ଥ୍ଲା। ଜୟରାମ ଆଶ୍ରମର ନୀତି ନିଯମ, 
କାଇଦା କଟକଣା ବିଷୟରେ ମଧ୍ଯ ପରିଚିତ ହୋଇଗଲା । ଆଶ୍ରମର ମୂଳ ନିୟମ 

ସାକ୍ଷାତକାର / ୪୬୩ 
ଥୁଲା ଯେ ନିୟମ ବୋଲି କୌଣସି ଜିନିଷ ନାହିଁ । ଏଠାରେ ସମସ୍ତେ ନିଜନିଜର 
ଇଚ୍ଛା ଅନୁଯାୟୀ ଚଳୁଥୂଲେ । ତଥାପି କେଉଁ ଏକ ଅଭୁତ ସଂଯୋଗରେ ସବୂକାମ 
ସଂପୂର୍ଣ୍ଣ ଶୃଙ୍ଖଳାର ସହିତ ନହେଲେ ବି ବିନା ସମସ୍ୟାରେ ସଂପାଦିତ 
ହୋଇଯାଉଥ୍‌ଲା । ଏହାର ଗୋଟିଏ କାରଣ ବୋଧହୁଏ ଥୁଲା ଯେ ସମସ୍ତେ ବାବାଙ୍କୁ 
ଭଲପାଉଥ୍‌ଲେ, ମାନୁଥ୍ଲେ ଏବଂ ଟାହଁଥ୍‌ଲେ ଯେ ଆଶ୍ରମର କାମ ନିର୍ବିଘ୍ଵରେ 
ଚାଲୁଥାଉ | 

ଏ ଭିତରେ ଜୟରାମ ନିର୍ଦିଷ୍ଟ ସମୟରେ ଆଖି ବନ୍ଦକରି ପ୍ରାର୍ଥନା କରିବାର 
ନିର୍ଘଣ୍ଟ ମାନିବାକୁ ଶିଖିଯାଇଥ୍ଲା ଏବଂ ମଝିରେ ମଝିରେ ଅନ୍ଧାର ପ୍ରାର୍ଥନା ଘରକୁ 
ଯାଇ କିଛି ସମୟ କଟାଉଥ୍‌ଲା | ତେବେ ପ୍ରାର୍ଥନାଘରେ ସେଇ ପ୍ରଥମ ଦିନଟି ପରେ 
ତାର ଆଉ କୌଣସି କୋମଳାଙ୍ଗୀଙ୍କର ହାତ ଧରିବାର ସୌଭାଗ୍ୟ ହୋଇ ନଥୁଲା । 
ଜୟରାମ ସେଇ ସୁନ୍ଦରୀ ସ୍ତ୍ରୀ ଲୋକଟି ସହିତ ମଧ୍ଯ ଆଳାପ ପରିଚୟ 
କରିପାରିନଥ୍ଲା । ସତ କହିବାକୁ ଗଲେ, ସେ ଆଉ ସେଇ ସ୍ତ୍ରୀଲୋକଟି କଥା 
ବିଶେଷ ଭାବୁନଥୁଲା, କାରଣ ସେ ସେଠାରେ ଆହୁରି ଅନେକ ସୁନ୍ଦରୀ ସ୍ତ୍ରୀଙ୍କୁ 
ଦେଖିବାକୁ ପାଉଥୁଲା । 

ତାର ଅଧ୍‌କାଂଶ ସମୟ କଟୁଥୁଲା ପ୍ରଫେସରଙ୍କ ସାଙ୍ଗରେ । ସେ ତାଙ୍କର 
ବ୍ୟକ୍ତିଗତ ସମସ୍ୟା ବିଷୟରେ ନିଜର କୌତୃହଳ ସନ୍ତ୍ରେ ଆଉ କିଛି ପଚାରି ନଥୁଲା 
ଅଥବା ନିଜର ସମସ୍ଯା ବିଷୟରେ ତାଙ୍କୁ କିଛି ଜଣାଇ ନଥୁଲା । ତେବେ ଦିନେ 
ନିଜର କାରଖାନା କଥା ମନେ ପଡ଼ିବାରୁ ପ୍ରଫେସରଙ୍କୁ ପଚାରିଲା, ବାବାଙ୍କ ସହିତ 
କେମିତି ଏକା ସାକ୍ଷାତ ହୋଇ ପାରିବ ମୋର ? ସେ ଅବଶ୍ୟ ପ୍ରାର୍ଥନା ସଭାରେ 
ନିୟମିତ ଯୋଗ ଦେଉଥ୍‌ୁଲା; କିନ୍ତୁ ସେଠାରେ ଭକ୍ତମାନଙ୍କର ପ୍ରଶ୍ନ ସବୁ ଅତ୍ଯନ୍ତ 
ବୌଦ୍ଧିକ ଓ ସର୍ବସାଧାରଣ ଥୁଲା; ଯଥା, ପୃଥ୍ବୀର ସଭ୍ୟତା ଆଗକୁ ଯାଉଚି ନା 
ପଛକୁ; ଜୀବନରେ କଣ କୌଣସି ଲକ୍ଷ୍ଯ ରହିବା ଦରକାର ? ଇତ୍ଯାଦି । ଏଇ 
ସଭାମାନଙ୍କରେ କେହି ବାବାଙ୍କୁ ନିଜର ପ୍ରେମର ବ୍ୟର୍ଥତା, ବ୍ୟବସାୟର ହାନିଲାଭ 
ଅଥବା ଚାକିରିର ସୁବିଧା ଅସୁବିଧା ବିଷୟରେ ପ୍ରଶ୍ବ କରୁନଥୁଲେ । ପ୍ରଫେସର ତାକୁ 
ଆଉ କିଛି ନପଚାରି କହିଲେ, ମୁଁ ଚେଷ୍ଟା କରିବି ଯେମିତି ଆପଣ ଶୀଘ୍ର ତାଙ୍କୁ 
ଏକାନ୍ତରେ ଭେଟିପାରିବେ । 

ସେଇଦିନ ଉପରବେଳା ସମୟ ଠିକ କରିଦେଲେ ପ୍ରଫେସର ଏବଂ ସନ୍ଦିଗ୍ଧ 
ମନରେ ଜୟରାମ ବାହାରିଲା ବାବାଙ୍କୁ ଏକା ଦେଖା କରିବା ପାଇଁ । ବାବା 
ଆଶ୍ରମର ଗୋଟିଏ କୋଣରେ ଥ୍ବା ଘରର କେଉଁ ଅନ୍ଦରମହଲରେ ରହୁଥ୍‌ଲେ । 

୪୬୪ / କଥା ଯାତ୍ରା 
ଅନେକ କୋଠରୀ ଅତିକ୍ରମ କରି, ସେଠାରେ ଥ୍ବା ଭକ୍ତମାନଙ୍କୁ ପଚାରି ଶେଷରେ 
ଜୟରାମ ପହଞ୍ଚଲା ବାବାଙ୍କ ନିଜ କୋଠରୀ ପାଖରେ । ସେଠାରେ ଥ୍ବା ଲୋକକୁ 
କହିଲା, ମୋର ବାବାଙ୍କୁ ଦେଖା କରିବାର ଥୁଲା । ଲୋକଟି ତାକୁ ସିଧା ଭିତରକୁ 
ପଶିଯିବାକୁ କହିଲା । ବାବାଙ୍କ କୋଠରୀରେ ଚାରିଆଡ଼େ ପର୍ଦା ଟଣା ହୋଇ 
ଅନ୍ଧାରୁଆ ଥୁଲା, ତେଣୁ ନିଜ ଆଖିକୁ ଅଭ୍ଯସ୍ତ କରିବାକୁ କିଛି ସମୟ ଲାଗିଲା 
ଜୟରାମର । କୋଠରୀଟି ବାତାନୁକୂଳିତ ଥ୍ଲା ଏବଂ ଚଟାଣରେ ମୋଟା ଗାଲିଚା 
ପଡ଼ିଥ୍ଲା । କୋଠରୀରେ କେବଳ ଗୋଟିଏ ସିଂହାସନ ଭଳି ସୁସଜ଼ିତ ଚଉକି 
ବ୍ୟତୀତ ଅନ୍ୟ କୌଣସି ଆସବାବ ନଥୁଲା । ବାବା ଚଉକି ଉପରେ ଉପବିଷ୍ଟ ଥ୍‌ଲେ 
ଏବଂ ତାଙ୍କ ପାଦ ପାଖରେ ଜଶେ ସ୍ତ୍ରୀଲୋକ ବସି ବାବାଙ୍କ କୋଳ ଉପରେ ମଥା 
ରଖିଥୂଲା । ସମ୍ଭମର ସହିତ ଜୟରାମ ଚାଲିଯିବାକୁ ବାହାରିଛି, ବାବା ତାକୁ 
ହାତରେ ଠାରି ପାଖକୁ ଆସିବାକୁ କହିଲେ । ସେଠାରେ ବସିବାର ଆଉ କୌଣସି 
ବ୍ୟବସ୍ଥା ନ ଥ୍‌ବାରୁ ସେ ଯାଇ ବାବାଙ୍କ ପାଦ ପାଖରେ ବସିଲା ଏବଂ ବାବା ତା 
ମୂଶ୍ଡରେ ହାତ ରଖିଲେ । 

ଜୟରାମର ମନ ଅନେକ ସଂଶୟରେ ଭରିଗଲା । ବୈସାଖୀବାବା ଏବଂ 
ତାଙ୍କ ଆଶ୍ରମ ବିଷୟରେ ଯାହା ସବୁ ଶୁଣିଥ୍ଲା, ସବୁ କଣ ସତ ? ଏ କଣ ଜଣେ 
ଭଣ୍ଡ ସନ୍ନ୍ୟାସୀ ? ସ୍ତ୍ୀଲୋକମାନଙ୍କ ସହିତ କଣ ତାଙ୍କର ସଂପର୍କ ? ଧର୍ମ କରିବା 
ପାଇଁ କଣ ଏଭଳି ବିଳାସ ଓ ସ୍ଵାଚଛନ୍ଦ୍ଯ ପ୍ରୟୋଜନ ? ସେ ଭାବିଲା ଏଇ ଠକଟିର 
ପାଦତଳୁ ଉଠିଯାଇ ଆଶ୍ରମ ଛାଡ଼ି ଘରକୁ ଫେରିଯିବ। ତେବେ ପ୍ରଫେସରଙ୍କର 
ବାବାଙ୍କ ପ୍ରତି ଆସ୍ଥା ତାକୁ ଅସମଂଜସରେ ପକାଇଦେଲା । ତା ମତରେ ପ୍ରଫେସର 
ଜଣେ ଭଲ ଲୋକ । ସେ କିପରି ଏଭଳି ଜଣେ ଭଣ୍ଡ ସନ୍ନ୍ୟାସୀକୁ ଭକ୍ତି କରୁଛନ୍ତି ? 

ଜୟରାମର ଆଖି ବର୍ଭମାନ ଅନ୍ଧାରକୁ ସଂପୂର୍ଣ୍ଣ ଅଭ୍ୟସ୍ତ ହୋଇଯାଇଥ୍‌ଲା ଓ 
ସେ କୋଠରୀଟିକୁ ଭଲଭାବରେ ଦେଖିପାରୁଥୁଲା । ସ୍ତ୍ରୀଲୋକଟି ବାବାଙ୍କ କୋଳରୁ 
ମୂଷ୍ତ ଉଠାଇ ତା ଆଡ଼କୁ ଅନାଇ ମୃଦୁ ହସିଲା । ସେ ତାର ସେଇ ପୂରୁଣା 
ଅପରିଚିତା ସୁନ୍ଦରୀ ସ୍ତ୍ରୀ ହିଁ ଥୁଲା । ସ୍ତ୍ୀଲୋକଟି ତାକୁ ଜାଣିଥ୍୍‌ବା ଭଳି ଅନାଇବାରେ 
ଏବଂ ହସିବାରେ ଜୟରାମ ଖୁସି ହେଲା! ବାବା ତାଙ୍କର ଅନ୍ଯ ହାତଟି 
ସ୍ତ୍ରୀଲୋକଟିର ମୁଣ୍ଡ ଉପରେ ରଖିଥ୍‌ଲେ । ଜୟରାମର ମନେହେଲା ସେ ଯେପରି 
ବାବାଙ୍କର ହାତର ମାଧ୍ୟମ ଦେଇ ସ୍ତୀଲୋକଟି ସହିତ ଏକ ବ୍ୟକ୍ତିଗତ ସଂପର୍କ 
ସ୍ଥାପନ କରିପାରିଛି । 

ସାକ୍ଷାତ୍‌କାର / ୪୬୫ 

ଏଇଭଳି ଅନେକ ସମୟ ନିଃଶବ୍ଦରେ କଟିଗଲା । ସ୍ତ୍ରୀଲୋକଟି ଉଠି 
ଯିବାପାଇଁ ଠିଆ ହେଲା ଏବଂ ଜୟରାମ ଆଡ଼କୁ ବିଦାୟସୂଚକ ଆଖିରେ 
ଅନାଇଲା । ଯେତେ ଶୀଘ୍ର ସମ୍ଭବ ବାବା ଏବଂ ଆଶ୍ରମ ସହିତ ନିଜ ସମ୍ଚନ୍ଧ 
ବିଷୟରେ ଏକ ସମାଧାନ କରିବା ଇଚ୍ଛାରେ ସ୍ତ୍ରୀଲୋକଟି ଚାଲିଯିବା ସଙ୍ଗେ ସଙ୍ଗେ 
ଜୟରାମ ସିଧାସଳଖ କହିଲା, 
ବାବା, ମୁଁ ଆପଣଙ୍କ ପାଖକୁ ମୋର ଗୋଟିଏ ସମସ୍ୟା ନେଇ ଆସିଥୁଲି । 

ପ୍ରତି ଲୋକର ବିଭିନ୍ନ ସମସ୍ଯା ରହିଛି, ବ୍ଯକ୍ତିଗତ କଥାଟିକୁ ଏକ 
ସର୍ବସାଧାରଣ ତକ୍‌ ଦେଇ ବାବା କହିଲେ, ଯୀଶୁଖ୍ରୀଷ୍ଟଙ୍କ ଭଳି ଆମେମାନେ 
ସମସ୍ତେ ନିଜ ନିଜ ସମସ୍ୟାର କ୍ରସ୍‌ ବୋହି ଧରି ଚାଲିଛୁ । 

ତାର ପ୍ରଶ୍ନକୁ ଏପରି ବ୍ୟାପକ ରୂପ ଦେଇ ଟାଳିଦେଉଥ୍‌ବାରୁ ପ୍ରଶ୍ନକୁ ଆହୁରି 


ନିର୍ଦିଷ୍ଟ କରି କହିଲା, ମୋର କାରଖାନା ବନ୍ଦ ପଡ଼ିଛି । ସବୂ କାମ ସରିଯିବା ପରେ 
ବିଜୂଳି ମିଳିଲା ନାହିଁ। ଏତେ ଟଙ୍କା ଲଗାଇ ଅନେକ ଚେଷ୍ଟା ସନ୍ତରେ ବି ଚଳାଇ 
ପାରିଲି ନାହିଁ । 


ବାବା କିଛି ନକହି ଚୂପ ରହିଲେ ! ଜୟରାମ ଭାବିଲା ସବୁ ଭଣ୍ଡାମି; ସମସ୍ତେ 
ଠକ । ଧର୍ମ ନାଁରେ ବ୍ୟଭିଚାର । କିଛି ସମୟ ଚୂପଚାପ କଟିବା ପରେ ଆଉ 
ଧୈର୍ଯ୍ୟ ଧରି ନପାରି ଜୟରାମ ସାମାନ୍ୟ ବିରକ୍ତିମିଶା ସ୍ଵରରେ କହିଲା, ବାବା... 

ତାର ମୂଣ୍ଡ ଉପରେ ହାତ ଆାପୂଡ଼ାଇ ବାବା କହିଲେ, ସବୁ ଠିକ ହୋଇଯିବ । 

କେମିତି ସବୂ ଠିକ ହୋଇଯିବ, ସାମାନ୍ୟ କ୍ରୋଧର ସହିତ ଭାବିଲା 
ଜୟରାମ । ବାବା କଣ ଇନ୍ଦ୍ରଙ୍କୁ କହି ବର୍ଷା କରାଇବେ ? ନା ବିଭାଗୀୟ ମନ୍ତ୍ରୀଙ୍କୁ 
ପ୍ରଭାବିତ କରି ତାକୁ ବିଜୂଳି ଦିଆଇବେ ? ବ୍ୟାଙ୍କକୁ ମନା କରିଦେବେ କିସ୍ତି ପାଇଁ 
ତାଗିଦା ନକରିବାକୁ ? ବାବାଜି ଲୋକ କଣ ଜାଣନ୍ତି କଳକାରଖାନା ବିଷୟରେ ! 
ବାବାଙ୍କୁ ତ ତାର କାରଖାନାର ନାଁ ଠିକଣା ବି ଜଣାନାହିଁ । 

ତାର ଏଇ ଚିନ୍ତାର ଉତ୍ତର ଦେବା ଭଳି ବାବା କହିଲେ, ତମର କାରଖାନାର 
ନାଁ ଠିକଣା ମତେ ଲେଖି ଦିଅ । ହତଚକିତ ହୋଇଗଲା ଜୟରାମ ଏବଂ ଏଇ 
ସାମାନ୍ୟ କଥାଟିରେ ହଠାତ ସେ ଯେମିତି ବାବାଙ୍କ ପ୍ରତି ତାର ଆସ୍ଥା ଫେରି 
ପାଇଲା । ସାମାନ୍ୟ ଭୟ ବି ଉପୁଜିଲା ତାର ମନ ଭିତରେ ବାବାଙ୍କୁ ଏପରି 
ଭାବରେ ସନ୍ଦେହ କରିଥ୍‌ବାରୁ । ପକେଟରୁ ଭିଜିଟ କାର୍ଡଟିଏ ବାହାର କରି ସେ 
ବାବାଙ୍କ ହାତରେ ଦେଲା ଏବଂ ସାମାନ୍ଯ ଲଜିତ ହୋଇ ଯିବା ପାଇଁ ଉଠି 
ଠିଆହେଲା । 

୪୬୬ / କଥା ଯାତ୍ରା 

ବାବା କହିଲେ, କିଛି ଚିନ୍ତା କରିବାର ନାହିଁ। 

କିଛି ଆଶ୍ବସ୍ତ କିଛି ଶଂକିତ, କିଛି ସନ୍ଦିଗଧ ହୋଇ ସେ ନିଜ କୋଠରୀକୁ 
ଫେରିଲା । ପ୍ରଫେସର ଯେମିତି ତାର ଅପେକ୍ଷା କରି ବସିଥୁଲେ । ତାକୁ ଦେଖି 
କହିଲେ, ଆପଣ ଭାଗ୍ୟବାନ ଲୋକ; ଏତେ ଶୀଘ୍ର ବାବାଙ୍କ ସହିତ ଏକାନ୍ତରେ 
ଦେଖା ହୋଇଗଲା ଏବଂ ଆପଣଙ୍କ ସମସ୍ଯା ବି ସମାଧାନ ହୋଇଗଲା ¦ 

ଆପଣ କେମିତି ଜାଣିଲେ ମୋର ସମସ୍ୟା ସମାଧାନ ହୋଇଗଲା ବୋଲି ? 

ତା କଥାର ଉତ୍ତର ନଦେଇ ପ୍ରଫେସର କହିଲେ, ବାବାଙ୍କୁ ଯଦି ସବ୍ର କଥା 
କହି ଦେଇଛନ୍ତି, ତେବେ ଆପଣ ଆଉ ସେ ବିଷୟରେ ଭାବିବା ଦରକାର ନାହିଁ। 
ଏଥରକ ଆପଣ ନିଶ୍ଚିନ୍ତ । 

ଜୟରାମ ତଥାପି ଚିନ୍ତିତ ଥ୍ବାର ଦେଖି ପ୍ରଫେସର କହିଲେ, ଚାଲନୁ, ଏଇ 
' ସିରେ ନଇ ଆରପଟେ ଯାଇ ବୁଲି ଆସିବା । 

ଯୋଉ ରାସ୍ତା ଦେଇ ସେ ଆଶ୍ରମକୁ ଆସିଥୂଲା, ସେଇ ରାସ୍ତାରେ ଚାଲିଚାଲି 
ଯିବାବେଳେ ପ୍ରଫେସର ତାକୁ ନିଜ ବିଷୟରେ ଅନେକ କଥା କହିଲେ । ଜୟରାମ 
ମଧ୍ଯ ନିଃସଙ୍କୋଚରେ ତାଙ୍କୁ ନିଜର ସମସ୍ଯା କଥା କହିଲା । ପ୍ରଫେସରଙ୍କର କହିବା 
କଥା ଥୁଲା ଯେ ବାବାଙ୍କୁ ସମସ୍ୟଯାଟି କହିଦେବା ପରେ ଜୟରାମ ଆଉ ସେ 
ବିଷୟରେ ନଭାବିବା ଉଚିତ । ଯଦିଓ ଜୟରାମ ସେ ମୁହୂର୍ଉରେ ନିଜର କାରଖାନା 
କଥା ବିଶେଷ ଭାବୂନଥୁଲା, ଯୂକ୍ତିଛଳରେ କହିଲା, କେମିତି ସେ ବିଷୟ ନ ଭାବିବି 
କହନ୍ଧୁ । ସବ୍ର ଟଙ୍କା ସେଥ୍‌ରେ ଲଗାଇ ଦେଇଛି । ବର୍ଭମାନ ବିଜୂଳି ନ ମିଳିଲେ କଣ 
ହେବ ? 

ବାବା କହନ୍ତି, ପ୍ରତ୍ୟେକ ପରିସ୍ଥିତିର ଅନେକ ସମ୍ଭାବନା ଅଛି । ଭବିଷ୍ୟତରେ 
କଣ ହେବ ସେ କଥା ବର୍ଭମାନ କେମିତି କହିବେ ? ଆପଣ ଯାହା କହିଲେ ଯେ 
ବର୍ଷା ନ ହୋଇଥ୍‌ବାରୁ ବିଜୁଳି ମିଳିଲା ନାହିଁ, କିଏ ଜାଣିଚି, କାଲି ହୁଏତ ପ୍ରଚୂର 
ବର୍ଷା ହୋଇ ବନ୍ଧ ଭରି ହୋଇଯିବ ଏବଂ ବିଜୁଳି ସମସ୍ୟାର ସମାଧାନ ହୋଇଯିବ । 

କଥାଟି ଯୁକ୍ତିଯୁକ୍ତ ଥୁଲା । ଜୟରାମ ମନରେ ଆଶାର ସଂଚାର ହେଲା କଥାଟି 
ଶୁଣି। ଯଦିଓ ସେ ନିଶ୍ଚୟ କରିଥଲା ଯେ ପ୍ରଫେସରଙ୍କୁ ତାଙ୍କର ବ୍ଯକ୍ତିଗତ 
ବିଷୟରେ ଆଉ କେବେହେଲେ ପଚାରିବ ନାହିଁ, ପଚାରିଲା, ଆପଣଙ୍କ ସମସ୍ଯା 
କେମିତି ସମାଧାନ କରିଥୁଲେ ବାବା ? 

ବାବା ମତେ ଚିନ୍ତା ନକରିବାକୁ କହିଲେ । ଆଶ୍ରମରେ କିଛି ଦିନ ରହିବା 
ପରେ ମୁଁ ନିଜେ ଉପଲବ୍‌ଧ୍‌ କଲି ଯେ ମୁଁ ଯୋଉ କଥାକୁ ଏକ ଗମ୍ଭୀର ସମସ୍ଯା 

_____ _  ସାକ୍ଷାତ୍କାର | ୪୬୭ 
ବୋଲି ଭାବିଥ୍‌ଲି, ସେଇଟି ଆଦୌ ସମସ୍ଯା ନଥୁଲା । ସେଇଟି ଥ୍ଲା ମୋର 
ଭାବିବାର ଭୁଲ । ମୁଁ ସେଇ ଭୁଲରେ ଭାବିଥ୍ବା ସମସ୍ୟାରୁ ମୁକ୍ତି ପାଇଗଲି । ଏ ବି 
ତ ସମସ୍ଯାର ଗୋଟାଏ ସମାଧାନ ! 

ନରି ପାରିହୋଇ ଯେତେବେଳେ ଶେଷନାଥ ଘାଟରେ ଡଙ୍ଗା ଲାଗିଲା, 
ଜୟରାମର ମନ ଅନେକ ନିଶ୍ଚିନ୍ତ ଥଲା । ପ୍ରଫେସର କହିଲେ, ମୋର ବଜାରରୁ 
ଛୋଟ ଛୋଟ ଜିନିଷ କିଣିବାର ଅଛି । ଚାଲନ୍ତୁ କୋଉଠି ବସି ଚା ବି ପିଇନେବା । 

ବଜାରରେ ଜୟରାମ ଗୋଟିଏ ଡାକତାର ଘର ଦେଖିଲା ଏବଂ ଠିକ କଲା 
ଯେ ଘରକୁ ଫୋନ କରିବ । ଅନେକ କଷ୍ଟରେ ତାକୁ ଘରର ଲାଇନ ମିଳିଲା; କିନ୍ତୁ 
ଘରେ କେହି ନଥ୍ଲେ । ଚାକର ଜଣାଇଲା ଯେ ତାର ସ୍ତ୍ରୀ ଓ ପିଲାମାନେ ସିନେମା 
ଦେଖି ଯାଇଚନ୍ତି । ତାର ଅବର୍ରମାନରେ ବି ତାର ଘର ସ୍ଵାଭାବିକ ଭାବେ 
ଚଳୁଥ୍ଲା, ଏଇ ଉପଲବ୍ଧ୍ଟି ତାକୁ ଏକାଧାରରେ ଆଶ୍ୃସ୍ତ ଓ ହତାଶ କଲା । 

ବଜାରରେ ଜିନିଷ କିଣି, ଚା ପିଇ, ମନ୍ଦିରରେ ଦର୍ଶନ ସାରି ସେମାନେ 
ଯେତେବେଳେ ପୁଣି ଡଙ୍ଗାରେ ନଇ ପାରିହେଲେ, ଜୟରାମର ମନ ପ୍ରଫୁଲ୍ଲ ଓ 
ଚିନ୍ତାମୁକ୍ତ ଥୁଲା । ନଇଁ କୂଳରୁ ଆଶ୍ରମକୁ ଚାଲିବାର ରାସ୍ତା ତାକୁ ଆଉ କଠିନ 
ଜଣାପଡ଼ିଲା ନାହିଁ ଏବଂ ଅନେକ କମ ସମୟରେ ହିଁ ସେମାନେ ଆଶ୍ରମରେ 
ପହଞ୍ଗଲେ । ଫେରିବାବେଳେ ଜୟରାମ ନିଶ୍ଚୟ କରି ନେଇଥ୍‌ଲା ଯେ ସେ ଆଉ 
କିଛିଦିନ ଆଶ୍ରମରେ ରହିବ । 

ପରଦିନ ସକାଳେ ତାକୁ ଖବର ମିଳିଲା ଯେ ବାବା ଦିନକ ପାଇଁ ବମ୍ତେ 
ଯାଉଛନ୍ତି ଏବଂ ଜୟରାମକୁ ମଧ୍ଯ ତାଙ୍କ ସାଙ୍ଗରେ ଯିବାକୁ ଚାହାନ୍ତି । ଜୟରାମ 
ପ୍ରଫେସରଙ୍କୁ ଏ ବିଷୟ କହିବାରୁ ସେ କହିଲେ, ଭଲ ହେଲା । ବମ୍ବେରେ ବାବାଙ୍କର 
ଅନେକ ଭଲ ଭକ୍ତ ଅଛନ୍ତି । ସେମାନଙ୍କ ସହିତ ଆପଣଙ୍କର ପରିଚୟ ହୋଇଯିବ । 
ଆଶ୍ରମ ଅଫିସକୂ ଯାଇ ଜୟରାମ ବୁଝିଲା ଯେ ତାର ବନ୍ତେ ଯିବା ପାଇଁ ଟିକେଟ 
କିଣା ସରିଛି ଏବଂ ସେଠାରେ ସମସ୍ତଙ୍କର ରହିବା ପାଇଁ ହୋଟେଲ ବି ବନ୍ଦୋବସ୍ତ 
ହୋଇଛି । ଏସବୂ ଖର୍ଚ୍ଚ ଆଶ୍ରମ ଟ୍ରଷ୍ଟ ଟଙ୍କାରୁ ହୋଇଥଲା । ଏ ପର୍ଯ୍ୟନ୍ତ ଜୟରାମ 
ଆଶ୍ରମରେ ରହିବା ଖାଇବା ପାଇଁ ବି କୌଣସି ଟଙ୍କା ଦେଇ ନଥୁଲା । ସେ ତାର 
ବମ୍ବେ ଯିବା ଆସିବା କଥା ଭାବି ଟ୍ରଷ୍ଠ ନାଁରେ ଗୋଟିଏ ବଡ଼ ସଂଖ୍ୟାର ଚେକ 
ଲେଖିଦେଲା । 

ବାବାଙ୍କ ସାଙ୍ଗରେ ଆଶ୍ରମ ବାହାରକୁ ଯିବା ଏକ ଅଭୁତ ଅନୁଭୂତି । 
ଉଡ଼ାଜାହାଜ ଧରିବା ଆଗରୁ ସହରରେ ଜଣେ ଭକ୍ତଙ୍କ ଘରେ ପ୍ରାର୍ଥନା ସଭା, 

୪୬୮ / କଥା ଯାତ୍ରା 
ଏୟାରପୋର୍ଟରେ ଭକ୍ତଙ୍କର ମେଳା, ବମ୍ଭେରେ ଓହ୍ଲାଇବା ମାତ୍ରେ ଫୁଲମାଳା ଓ 
ଜୟକାର, ସେଠାର ସବୂଠାରୁ ବଡ଼ ହୋଟେଲର ଲବିରେ ଦର୍ଶନାର୍ଥୀଙ୍କର ଭିଡ଼ । 
ବମ୍ବେରେ ସତକୁ ସତ ଅନେକ ଭକ୍ତ ଥୁଲେ ବାବାଙ୍କର । ହୋଟେଲ କୋଠରୀ 
ଭିତରୁ ବାବା ହାତ ମୁହଁ ଧୋଇ ବାହାରିବାବେଳକୁ ବସିବା ଘରେ ପ୍ରାର୍ଥନା ସଭାର 
ସମସ୍ତ ଆୟୋଜନ ହୋଇସାରିଥୁଲା । କୋଠରୀଟି ଶୀତଳ ଥୁଲା, ଧୂପର ଗନ୍ଧରେ 
ଆମୋଦିତ ଥୁଲା ଏବଂ ସ୍ଵନ୍ଥ ଆଲୋକିତ ଥୁଲା। ବାବା ଆସି ସେଠାରେ ଥୁବା 
ଏକମାତ୍ର ଆସନରେ ବସିବା ମତ୍ରେ କୋଠରୀରେ କଥାବାର୍ଭାର ମୃଦୁ ଗୁଂଜରଣ 
ବନ୍ଦ ହୋଇଗଲା । ତାପରେ ଆରମ୍ଭ ହେଲା ପ୍ରଶ୍ରୋତ୍ତରର ପର୍ବ । 

କୋଠରୀର ଗୋଟିଏ କୋଣରେ ବସି ଜୟରାମ ବାବାଙ୍କର ଭକ୍ତମାନଙ୍କୁ 
ସର୍ବେକ୍ଷଣ କଲା । ସେମାନଙ୍କ ଭିତରେ କେତେକ ପ୍ରସିଦ୍ଧ ଚିତ୍ରତାରକା, ଶିଳପତି ଓ 
ବ୍ୟବସାୟୀ ଥୁଲେ । ବାବାଙ୍କ ପାଦ ପାଖରେ ତାଙ୍କ ମୁହଁକୁ ତନ୍ମୟ ହୋଇ ଚାହିଁରହି 
ଯେଉଁ ବୃଦ୍ଧ ଭଦ୍ରଭ୍ୟକ୍ତି ବସିଥ୍ଲେ ସେ ଦେଶର ଜଣେ ବିଶିଷ୍ଠ ବ୍ରଦ୍ଧିଜୀବୀ ଥୁଲେ 
ଏବଂ ଏକଦା ସେ କେନ୍ଦ୍ର ମନ୍ତ୍ରିମଣ୍ଡଳରେ ଜଣେ ପ୍ରମୁଖ ସଭ୍ୟ ଥୁଲେ । ବର୍ଉମାନ ସେ 
ସବ ଛାଡ଼ିଦେଇ ବାବାଙ୍କର ଭକ୍ତ ପାଲଟି ଯାଇଥ୍‌ଲେ । ଜୟରାମ ବୁଝିପାରୁନଥୁଲା 
ଏତେ ଜ୍ଞାନୀ ବିଶିଷ୍ଠ ଲୋକ ବାବାଙ୍କୁ ସଂପୂର୍ଣ୍ଣଭାବେ ଗ୍ରହଣ କରି ନେଇଥ୍‌ବାବେଳେ 
ତା ମନରେ କାହିଁକି ସଂଶୟ ରହିଯାଇଥ୍‌ଲା ? ତାର ଉଦ୍ଦେଶ୍ୟ ପୂରଣ ହୋଇ 
ନଥୁଲା, ତାର ସମସ୍ଯା ସମାହିତ ହୋଇ ନଥୁଲା ବୋଲି ? ଭକ୍ତି କଣ ଏଇଭଳି 
ବସ୍ଥୁବାଦୀ ସର୍ଭରେ ସାପେକ୍ଷ ? 

ପରଦିନ ସକାଳୁ ପୁଣି ଜଣେ ଜଣେ ଭକ୍ତ ଆସିଲେ ବାବାଙ୍କ ସହିତ ସାକ୍ଷାତ 
କରିବା ପାଇଁ । କେତେଜଣ ଶିଳ୍ପପତି ଓ ବ୍ୟବସାୟୀ ମଧ୍ଯ ଆସିଲେ ଟ୍ରଷ୍ଟ ବିଷୟରେ 
ଆଲୋଚନା କରିବାକ୍ର । ବାବା ଜୟରାମକୁ ଏଇ ଆଲୋଚନା ବେଳେ ନିଜ 
ପାଖରେ ବସାଇଲେ । ଆଶ୍ରମମାନଙ୍କ ବିଷୟରେ ବିଭିନ୍ନ ଚର୍ଚ୍ଚା ହେଲା । କେଉଁଠି 
କିପରି ସ୍କୁଲ ଓ ଡାକ୍ତରଖାନା ଖୋଲାହେବ; ଆଶ୍ରମ ଜମିରେ ଫଳ ଚାଷ, ଆଶ୍ରମ 
ପାଇଁ ଗୋଟିଏ ପାଉଁରୁଟି କାରଖାନା ବସାଇବା, ବମ୍ବେରେ ଟ୍ରଷ୍ଟର ଗୋଟିଏ ସ୍ଵତନ୍ତ୍ର 
ଅଫିସ ଖୋଲିବା ଇତ୍ଯାଦି ବିଷୟରେ ଆଳାପ ଆଲୋଚନା ହେଲା । ବାବା ଏସବୁ 
ଆଲୋଚନାରେ ବହୁତ କମ ଅଂଶ ଗ୍ରହଣ କରୁଥ୍‌ଲେ । ତେବେ ତାଙ୍କ ଆଗରେ ବସି 
ଅନ୍ୟମାନେ ଏସବୁ ବିଷୟରେ ନିଷ୍ପଭି ନେଉଥ୍‌ଲେ । କେତେକ . ବିଷୟରେ 
ଅନ୍ୟମାନେ ଜୟରାମର ପରାମର୍ଶ ମଧ୍ଯ ନେଲେ । ଅନେକ ସମୟ ଧରି ଏଭଳି 
ଚର୍ଚା ଚାଲିବା ପରେ ବାବାଙ୍କ ସାକ୍ଷାତ କରିବା ପାଇଁ ଜଣେ ପ୍ରସିଦ୍ଧ ଅଭିନେତ୍ରୀ 

ସାକ୍ଷାତ୍‌କାର / ୪୬୯ 
ଆସିଲେ ! ଜୟରାମର ମନେପଡ଼ିଲା ଯେ ଏଇ ଅଭିନେତ୍ରୀଙ୍କ ସହିତ ବାବାଙ୍କର 
ସଂପର୍କ ନେଇ ଅନେକ ପ୍ରକାରର ଜନରବ ଥୁଲା । ସେ ଆସିବାରୁ ଅନ୍ୟମାନଙ୍କ 
ସହିତ ଜୟରାମ ମଧ୍ଯ ବାବାଙ୍କ ପାଖରୁ ଉଠିଆସିଲା । 

ବମ୍ବେରେ ସମୟ ଯେ କିପରି କଟିଗଲା ଜଣାଗଲା ନାହିଁ। ହୋଟେଲ 
ଛାଡ଼ିବାବେଳେ ପୁଣି ଆଶ୍ରମକୁ ଫେରିଯାଉଥ୍‌ବାରୁ ଜୟରାମ ଖୁସି ଥୁଲା । ବମ୍ବେରୁ 
ଫେରିବା ଉଡ଼ାଜାହାଜରେ ସେ ବାବାଙ୍କ ପାଖରେ ବସିଥୁଲା। ବାବା ହାତରେ 
ଗୋଟିଏ ପକେଟ ଭିଡ଼ିଓ ଖେଳନା ଧରି ତାକୁ ଖେଳିବାରେ ବ୍ଯସ୍ତ ଥୁଲେ। 
ଜୟରାମ ବାବାଙ୍କର ସୂକ୍ତିମାଳା ବହିଟି ପଢ଼ିବାରେ ମନ ଦେଇଥୁଲା। ଖେଳନାରେ 
ମନ ଉରିଯିବାରୁ ବାବା ସେଇଟିକୁ ରଖିଦେଲେ ଏବଂ ଜୟରାମକୁ ନିଜ ଅଙ୍ଗୁଳିରେ 
ପିଛିଥ୍ବା ମୁଦିଟି ଦେଖାଇଲେ । ଏଇଟି ଗୋଟିଏ ମୂଲ୍ୟବାନ ପଥରବସା ମୁଦି 
ଥୁଲା ! ଜୟରାମ କହିଲା ଯେ ମୁଦିଟି ଖୁବ ସୁନ୍ଦର । ସେଇ ଅଭିନେତ୍ରୀ ଜଣକ ତାଙ୍କୁ 
ମୁଦିଟି ଉପହାର ଦେଇଥ୍‌ବା କଥା ବାବା କହିଲେ । ଟିକିଏ ପରେ ଜୟରାମର 
ଗମ୍ଭୀର ମୁହଁକୁ ଅନାଇ ବାବା କହିଲେ, କିଛି ଚିନ୍ତା କର ନାହିଁ, ସବୁ ଠିକ 
ହୋଇଯିବ । 

ବହିଟି ରଖି ଦେଇ ଜୟରାମ ଆଖି ବନ୍ଦ କଲା । ଉଡ଼ାଜାହାଜ ବର୍ଉମାନ 
ତଳକୁ ଓହଲାଉଥ୍ଲା । ନା, ତା ମନରେ କୌଣସି ଚିନ୍ତା ନଥ୍ଲା । ଜୟରାମ ଠିକ 
କଲା ଯେ ଆଶ୍ରମକୁ ଫେରିଗଲେ ସେ ସେଠାରେ ପାଉଁରୁଟି କାରଖାନା 
ବସାଇବାରେ ନିଜକୁ ନିୟୋଜିତ କରିବ । 


Quu 

ସପ୍ତଚିବ୍କନଙ୍କୀ 


ଭାଗ୍ୟରେ ଥଲେ, ଅଥବା ଦୂର୍ଭାଗ୍ୟରେ ଥ୍‌ଲେ, ଏପରି ହୁଏ, ମନେମନେ 
ଭାବିଲା ରଙ୍ଗନାଥ । ସେମାନେ ଏକା ସ୍ଵଲରେ, ଏକା କ୍ଲାସରେ ପାଠ ପଢୁଥ୍‌ଲେ 
ଏବଂ ଏକା ଦିନରେ ଏକା କମ୍ପାନୀରେ ଚାକିରିରେ ଯୋଗ ଦେଇଥ୍‌ଲେ । ଅନେକ 
ଦିନ ପର୍ଯ୍ୟନ୍ତ ସେମାନଙ୍କର ଜୀବନଧାରା ସମାନ୍ତରାଳ ଭାବରେ ଚାଲିଥୁଲା; 
ଏପରିକି ସେମାନେ ଗୋଟିଏ ବର୍ଷ ଏକା ସହରରେ ଚାକିରି କରୁଥ୍‌ବାବେଳେ 
ଗୋଟିଏ ଘର ନେଇ ଏକାଠି ରହୁଥ୍‌ଲେ । କାଳକ୍ରମେ କିନ୍ତୁ ଦୁହିଁଙ୍କ ଜୀବନ ଭିନ୍ନ 
ମୋଡ଼ ନେଲା । ଜୟସିଂହ ବାହାହେଲା, ତାର ପିଲାଝିଲା ହେଲେ ଏବଂ ତା ସହିତ 
ତାର ଉଚ୍ଚାଭିଳାଷ ବି ବଢ଼ିଗଲା । ରଙ୍ଗନାଥ ତାର କାମରେ ନିଜକୁ ପୂରାପୂରି 
ନିୟୋଜିତ କରିଦେଲା, ବାହାହେଲା ନାହିଁ ଏବଂ କମ୍ପାନୀକୁ ନିଜର ଜୀବନ ବୋଲି 
ମନେକରିନେଲା । ରଙ୍ଗନାଥ ଏଇପରି ନିଜର କାମର ଉକ୍ସର୍ଷତାରେ ଦୃଷ୍ଟି ରଖିଥ୍‌ବା 
ବେଳେ ଜୟସିଂହ ନିଜର ଉପରିସ୍ଥ ହାକିମମାନଙ୍କୁ ହାତ କରିବାରେ ଲାଗିଲା ଏବଂ 
ଦିନେ ହଠାତ ରଙ୍ଗନାଥକୁ ଟପି ଉପର ଚାକିରିକୁ ଚାଲିଗଲା । 

ଏଇ ଦିନଟି ଖୁବ ଦୁଃଖ ଓ ମନସ୍ତାପରେ ପଡ଼ିଥୁଲା ରଙ୍ଗନାଥ। ଜୀବନର 
ବିଶେଷ ଭାଗଟିକୁ ସେ କମ୍ପାନୀର ସେବାରେ କଟାଇଦେଇଥ୍‌ୁଲା । ତାଙ୍କ କମ୍ପାନୀର 
କୃଷି ଯନ୍ତ୍ରପାତି ବିକିବା ବ୍ଯତୀତ ସେ ଜୀବନରେ ଆଉ କୌଣସି ଅଭିରୁଚଟି ରଖି 
ନଥୁଲା । ତାର ଅନେକ ସାଙ୍ଗ ଏଇ କୋଡ଼ିଏ ବର୍ଷ ଭିତରେ ବିଭିନ୍ନ ଚାକିରି 
ବଦଳାଇଥ୍‌ଲେ ମଧ୍ଯ ରଙ୍ଗନାଥ, ଜୟସିଂହ ଭଳି, ସେଇ ଗୋଟିଏ କମ୍ପାନୀକୁ ଧରି 
ରହିଥ୍ଲା ଏବଂ ଜୀବନର ଏଇ ପର୍ଯ୍ୟାୟରେ ପୂଣି ନୂଆ କାମ ଖୋଜିବା ପାଇଁ ତାର 
ଧୈର୍ଯ୍ୟ ନଥୁଲା । ତଥାପି ସେ ଭାବିଲା ସେ ଚାକିରିରୁ ଇସ୍ତଫା ଦେଇ ଦେବ । ତାର 
ତ କୌଣସି ପାରିବାରିକ ଦାୟିତ୍ଵ ନାହିଁ ଅଥବା ଟଙ୍କା ପଇସାର ସମସ୍ଯା ନାହିଁ; 
କାହିଁକି ସେ ଏଭଳି ଅପମାନକୁ ମାନିନେବ ? ପୁଣି ଭାବିଲା, ଜୟସିଂହ ବିରୁଦ୍ଧରେ 
ସେ କମ୍ପାନୀର କର୍ରାମାନଙ୍କୁ ଦରଖାସ୍ତ କରିବ । ଏତେ ବର୍ଷର ଚାକିରି ଭିତରେ ସେ 
ଜୟସିଂହର ଅନେକ ଦୋଷ ଦୁର୍ବଳତା ବିଷୟରେ ଅବଗତ ଥୁଲା । ଏପରିକି ନିଜେ 

ଜୟସିଂହ ତାକୁ ନିଜର ଅନେକ ଭୁଲଢ୍ରାନ୍ତି କଥା କହିଥ୍ଲା । ତେବେ ଏସବୁ ବିଷୟକୁ 
ଉପଯୋଗ କରି ଜୟସିଂହକୁ ବିପଦରେ ପକାଇବା ଉଚିତ ହେବ ନାହିଁ ବୋଲି 
ମନେକଲା ରଙ୍ଗନାଥ । ଏଥରକ ତାର ନିଜ କମ୍ପାନୀ ଉପରେ ରାଗ ହେଲା । 
ସେମାନଙ୍କର ତ ବୁଝିବା ଉଚିତ ଥୁଲା କିଏ କିଭଳି କାମ କରୁଛି ଏବଂ କାହାର 
ପ୍ରମୋଶନ ପାଇବା କଥା ! ବିଦେଶୀ କମ୍ପାନୀମାନଙ୍କରେ ଅନେକ ସୁବିଧା ସୂଯୋଗ 
ଅଛି; କିଚଧୁ ଏଇ ବିଦେଶୀ କର୍ରଭାମାନେ ଏଠାର ଲୋକମାନଙ୍କ ବିଷୟରେ କଣ 
ଜାଣନ୍ତି ୨ ଯଦିଓ ବିଦେଶୀ କମ୍ପାନୀର ଶେୟାରର ବେଶି ଅଂଶ ଭାରତୀୟଙ୍କ 
ହାତରେ, ନିୟନ୍ତ୍ରଣ ତଥାପି ବିଦେଶୀଙ୍କ ହାତରେ । ସେମାନଙ୍କର ଅନେକ 
ଦୋଷଦୁର୍ବଳତା ବି ତ ରଙ୍ଗନାଥକୁ ଜଣା । ସେ କଣ ବିନା ଦସ୍ତଖତରେ ଗୋଟିଏ 
ଚିଠି କମ୍ପାନୀ ବିରୁଦ୍ଧରେ ଲେଖି ସରକାରଙ୍କ ପାଖକୁ ପଠାଇଦେବ ? ନିଜର 
ନ୍ଯୟାୟବୋଧ ଏ କଥାର ବିରୋଧ କଲା । ରଙ୍ଗନାଥ ଭାବିଲା, ସେ ଚାକିରି 
ଛାଡ଼ିଦେଇ ନିଜେ ଗୋଟିଏ କୃଷି ଯନ୍ତ୍ରପାତିର କାରଖାନା ବସାଇବ ଏବଂ ତାର 
କାରଖାନା ଦିନେ ଏଇ କମ୍ପାନୀକୁ ଟପିଯିବ । 

ଏ ଗୋଟିଏ ଦିବାସ୍ଵପ୍ନ ମାତ୍ର ଥଲା । କିନ୍ତୁ ଚାକିରିର ବିଭିନ୍ନ ପର୍ଯ୍ୟାୟରେ 
କେବେ କେମିତି ଉପରିସ୍ଥ କର୍ଉମାନଙ୍କ ପାଖରୁ ଭର୍ସନା ଶୁଣିବା ପରେ ସେ ଏଇ 
ସ୍ଵପ୍ନର ଆଶ୍ରୟ ନେଉଥ୍‌ଲା । ସ୍ବପ୍ନକୁ ସାମାନ୍ୟ ସାକାର କରିବା ପାଇଁ ସେ ଏକ କୃଷି 
ଯନ୍ତ୍ରପାତି କାରଖାନା ବସାଇବାର ବିଭିନ୍ନ କାଗଜପତ୍ର ସଂଗ୍ରହ କରି ରଖିଥ୍‌ଲା । ଏ 
ବିଷୟରେ ତା ପାଖରେ ବର୍ଭମାନ ଗୋଟିଏ ସଂପୂର୍ଣ୍ଣ ଫାଇଲ ଥ୍ଲା ଏବଂ ହତାଶ 
କ୍ଷଣମାନଙ୍କରେ ସେ ଏଇ ଫାଇଲକୁ ଅଧ୍ୟୟନ କରି ସାମାନ୍ୟ ଆନନ୍ଦ ପାଉଥ୍‌ଲା । 
ଫାଇଲଟିରେ ବିଭିନ୍ନ ପ୍ରକାରର ଆଶ୍ଵାସନା ଦେଉଥ୍‌ବା କାଗଜ ଥଲା; ଯଥା, 
କାରଖାନାର ସଂପୂର୍ଣ୍ଣ ପ୍ରୋଜେକ୍ସ ରିପୋର୍ଟ, ବିଭିନ୍ନ ସରକାରୀ ଅଫିସକୁ ଦରଖାସ୍ତ 
କରିବାର ଫର୍ମ, କାରଖାନା ବସାଇବାର ନିୟମାବଳୀ ଇତ୍ଯାଦି । ବହୁ ବର୍ଷ ଧରି 
ସେ ଏଇ ଫାଇଲଟିକୁ ତିଆରି କରିଥ୍ଲା ଏବଂ ମଝିରେ ମଝିରେ ବିଭିନ୍ନ କାଗଜକୁ 
ସଂଶୋଧନ କରି ସେ ତାକୁ କାର୍ୟ୍ୟୋପଯୋଗୀ କରି ରଖିଥ୍‌ଲା। ଅନେକ ବର୍ଷ 
ତଳେ ସେ ଯେଉଁ କାରଖାନାକୁ ମାତ୍ର କେତେ ଲକ୍ଷ ଟଙ୍କାରେ କରିପାରିବ ବୋଲି 
ଅଟକଳ କରିଥୁଲା, ତାର ଖର୍ଚ୍ଚ ବର୍ଗମାନ ବଢ଼ି ବଢ଼ି କୋଟିରେ ପହଞ୍ଚଥୁଲା । 
ସରକାରଙ୍କର ଶିଳ୍ପଥନୀତି ମଧ୍ଯ ଏ ଭିତରେ କେତେ ଥର ବଦଳିଯାଇଥ୍‌ଲା ଏବଂ 
କାରଖାନାଟିକୁ ଛୋଟ, ମଝି ବା ବଡ଼ ଆକାରରେ କରିବ ଏ ବିଷୟରେ ମଧ୍ଯ 
ରଙ୍ଗନାଥକୁ ନିଜର ନିର୍ଣ୍ଣୟ ବଦଳାଇବାକୁ ପଡ଼ିଥ୍ଲା । ତେବେ ଫାଇଲଟି ବର୍ଭମାନ 

୪୭୨ / କଥା ଯାତ୍ରା 
ସ୍ଵୟଂସଂପୂର୍ଣ୍ଣ ଏବଂ ଅଦ୍ୟାବଧ୍‌ ଥୁଲା । ଫାଇଲଟି ଥୁଲା ରଙ୍ଗନାଥ ପାଇଁ ଏକ 
ପୂରାପୂରି ନିଜସ୍ଵ କୁହୁକ ସାମ୍ରାଜ୍ୟ ଯାହା ଭିତରକୁ ସେ ସମୟ ଅସମୟରେ 
ପଳାଇ ଯାଇପାରିବ । 

ଜୟସିଂହ ପ୍ରମୋଶନ ପାଇବା ଦିନ ରାତିରେ ଏଇ ଫାଇଲଟିକୁ ଆଗରେ 
ରଖି କଳ୍ପଥନାରେ ହଜିଯାଇଥ୍‌ଲା ରଙ୍ଗନାଥ । ତା ଆଗରେ ଗୋଟିଏ ଜମିଜମାର 
ମାନଚିତ୍ର ପଡ଼ିଥ୍ଲା, ଯାହାକୁ ସେ ଅନେକ ବର୍ଷ ତଳେ ଗସ୍ତ ସମୟରେ ସଂଗ୍ରହ 
କରିଥ୍ଲା । ତାର କାରଖାନା କୋଉ ଜାଗାରେ ବସାଇବ ସେ ବିଷୟରେ ତାର ମନ 
ସ୍ଥିର ଥୁଲା ଏବଂ ବର୍ଭମାନ ସେଇ ମାନଚିତ୍ରର ଖାଲି ଜାଗାଟି ଉପରେ ସେ 
କାରଖାନାଟିକୁ ବସାଉଥ୍‌ଲା । ତାକୁ ଏ କାମରେ ସାହାଯ୍ୟ କରିବା ପାଇଁ ତା 
ବାଁହାତ ପାଖରେ ହୂଇସ୍ତି ଗ୍ଲାସ ଥ୍ଲା ଏବଂ ଡାହାଣ ପାଖେ ବିଭିନ୍ନ ପତ୍ରପତ୍ରିକାରୁ 
କଟାହୋଇଥ୍‌ବା କାରଖାନା ଘରର ନକ୍ସା ଥୁଲା । ଜମିଟିକୁ କିଣି, ବିଭିନ୍ନ ପ୍ରକାର 
ସରକାରୀ ଅନୁମତି ହାସଲ କରି, ବିଦେଶରୁ କଳକବ୍‌ଜା ମଗାଇ, କାରଖାନା ଘର 
ତିଆରି କରି କୃଷି ଯନ୍ତ୍ରପାତି ଉତ୍ପତନ୍ତ ହେବା ବେଳକୁ ରାତି ଅନେକ 
ହୋଇଯାଇଥ୍‌ଲା । ରଙ୍ଗନାଥ ଉଠି ବିଛଣାକୁ ଗଲା ଏବଂ ନିଦ ହେବା ପର୍ଯ୍ଯନ୍ତ 
ଯନ୍ତ୍ରପାତିର ବିକ୍ରୟ ବ୍ଯବସ୍ଥା ଏବଂ ଲାଭକ୍ଷତିର ହିସାବରେ ମନଦେଲା । 

ସକାଳେ ଉଠିବା ବେଳକୁ ରଙ୍ଗନାଥ ଦେହରେ ବେଶି ସମୟ ଶୋଇ ନ 
ଥ୍ବାର ଅସ୍ଵସ୍ତି ଥୁଲା ଏବଂ ମୁଣ୍ଡରେ ଅତ୍ଯଧ୍‌ଵକ ପାନୀୟଜନିତ ବ୍ୟଥା ଥୁଲା । 
ଟେବୁଲ ଉପରେ ବିକ୍ଷିପ୍ତ ପଡ଼ିଥ୍ବା କାଗଜସବୁ ସେ ସଜାଡ଼ି ଫାଇଲରେ ରଖିଲା 
ଏବଂ ଫାଇଲଟିକୁ ଯତ୍ନରେ ନେଇ ଲୁହା ଆଲମାରିରେ ବନ୍ଦ କଲା । ମନେ ମନେ 
ଭାବିଲା, ଆଜି ରାତିରେ ଆସି ପୁଣିଥରେ ଏ କାଗଜକୁ ଦେଖିବାକୁ ପଡ଼ିବ । 
ନିୟମିତ ସମୟରେ ସେ ଅଫିସକୁ ଗଲା ଏବଂ ନିଜ କୋଠରୀରେ ଯାଇ 
ଅଭ୍ୟାସଗତ ଭାବେ ସେଦିନ ଆସିଥ୍‌ବା ଚିଠିପତ୍ର ଦେଖିଲା । ତା ପରେ ସେ ନିଜର 
ଦୈନନ୍ଦିନ କାମରେ ମନ ଦେଲା । ଏ ସବୁ କରିବା ଭିତରେ ସେ ଜାଣୁଥ୍ଲା ଯେ 
ଗୋଟିଏ ଦରକାରୀ କାମ ବାକି ରହିଯାଇଥ୍‌ଲା, ସେଇଟି ଥ୍ଲା ଜୟସିଂହ ସହିତ 
କିପରି ଦେଖା କରି କଣ କହିବ । ସେ ଭାବିଲା, ଯଦି ଜୟସିଂହ ଜାଗାରେ ସେ 
ନିଜେ ପ୍ରମୋଶନ ପାଇଥାନ୍ତା, ତା ପାଖକୁ ଏ ଖବରଟି ଦେବାକୁ ଯାଇଥାନ୍ତା । 
ଲୋକଙ୍କର ଯଦି ଏତିକି ଭଦ୍ରତା ନାହିଁ ତ କଣ ଆଉ କରାଯାଇପାରେ ? 

ଶେଷକୁ ସେ ନିଜେ ଜୟସିଂହର କୋଠରୀକୁ ଗଲା। ନୁଆ କାମ 
ନେଇଥ୍‌ବାରୁ ଜୟସିଂହ ଟେବୂଲ ଉପରେ ଗଦା ଗଦା କାଗଜ ଧରି ବ୍ୟସ୍ତ ଭାବରେ 

________ ସା୍ଷାତ୍କାର / ୪୭୩ 
ବସିଥ୍‌ଲା । ତଥାପି ରଙ୍ଗନାଥକୁ ଦେଖି ସେ ଚଉକିରୁ ଉଠିଆସିଲା । କହିଲା, ସକାଳୁ 
ତୋ ପାଖକୁ ଆସିବି ଆସିବି ବୋଲି ଏ କାମ ଭିତରୁ ବାହାରି ପାରୁନଥୁଲି । ଭଲ 
କଲୁ ତୁ ଆସିଗଲୁ । କଣ ଚା ପିଇବୁ ନା କଫି ? ରଙ୍ଗନାଥ ଭାବିଲା, ମତେ ବେଶି 
କାମ ଦେଖାଉଚି ! ମୁଁ କଣ ଜାଣେନା ଏଥ୍‌ରେ କେତେ କାମ ? ପୁଣି ଚା କଫିର 
ଓପଚାରିକତା ! ସେ କଣ ଏଇ ଗୋଟାଏ ଦିନରେ ଭୁଲିଗଲା ମୁଁ କଫି ପିଇବାକୁ 
ଭଲପାଏନା ବୋଲି ! କହିଲା, କଂଗ୍ରାଚୂଲେଶନ । ଜୟସିଂହ ଚା ମଗାଇଲା ଏବଂ 
ଚା ପିଉ ପିଉ ତା ସହିତ ଆଗଭଳି କଥାବାର୍ଭା କଲା। ତଥାପି ରଙ୍ଗନାଥର 
ମନେହେଲା ଯେମିତି କୋଉଠି କଣ ଗୋଟାଏ ଅସୁବିଧା ରହିଯାଉଛି ସବୁ 
କଥାରେ । 

ସେଇଦିନଠାରୁ ଜୟସିଂହ ସହିତ ତାର ପୂରୁଣା ସଂପର୍କ କଟିଗଲା । ଦୁହିଁଙ୍କ 
ଭିତରେ ଆଗ ଭଳି ସଂପର୍କ ରଖିବା ପାଇଁ ନା ଜୟସିଂହ ଚେଷ୍ଟା କଲା, ନା ସେ | 
କାମରେ କୌଣସି ଅବହେଳା କଲାନାହିଁ; କିନ୍ତୁ ତାର କିଭଳି ମନେହେଲା ଯେ 
ଅଫିସରେ ସମସ୍ତେ ଭାବୁଛନ୍ତି ସେ ଆଉ କାମରେ ପୂର୍ବ ପରି ଯତ୍ନ ନେଉନାହିଁ 
ବୋଲି । ତାର ଦକ୍ଷତାରେ କାହାରି ସନ୍ଦେହ କରିବାର ନଥ୍‌ଲା, କାରଣ ସେ ତାର 
ବିକ୍ରୟର ବର୍ଧିଷ୍ଣ ପରିମାଣକୁ ବଜାୟ ରଖିଥୁଲା, ତେବେ ସେ ଭାବୁଥ୍୍‌ଲା ଯେ 
ଜୟସିଂହ ସହିତ ଅନ୍ଯ ସମସ୍ତେ ଯେମିତି ତାର ପ୍ରତିପକ୍ଷ ହୋଇ ଯାଇଛନ୍ତି । 
ଏଇଭଳି ମନେହେଲାବେଳେ ସେ ଯାଇ ତାର ନିଜର କାରଖାନା ବସାଇବା 
ଫାଇଲରେ 'ମନୋନିବେଶ କରୁଥ୍ଲା ଏବଂ ସାମାନ୍ୟ ଶାନ୍ତି ଖୋଜୁଥୁଲା । 

କିଛି ବର୍ଷ ପରେ ରଙ୍ଗନାଥ ପାଇଁ ଆହୂରି ଏକ ଧକ୍କା ପହଞ୍ଲା 
ଯେତେବେଳେ କମ୍ପାନୀର ବିଦେଶୀ ମାଲିକମାନେ ଭାରତୀୟମାନଙ୍କ ନିଜର ସ୍ଵତ୍ଵ 
ବିକ୍ରୀ କରିଦେଲେ ଏବଂ ଜଣେ ସ୍ଥାନୀୟ ଶିଳ୍ପପତି ବେଶି ସଂଖ୍ୟାର ଅଂଶ କିଣିନେଇ 
କମ୍ପାନୀକୁ ନିଜର ଆୟର୍ରାଧୀନ କରିଦେଲେ । ରଙ୍ଗନାଥର ଆଶା ଥ୍ଲା ଯେ କେବେ 
ନା କେବେ ବିଦେଶୀ କର୍ଭାମାନଙ୍କ ପାଖରୁ ତାକୁ ନ୍ୟାୟ ମିଳିବ; ଏବେ ଏ ଆଶାରେ 
ସେ ଜଳାଞ୍ଜଳି ଦେଇଦେଲା । କିଛି ଦିନ ପରେ କମ୍ପାନୀରେ ଅଫିସରମାନଙ୍କର 
ଛଟେଇ ଏବଂ ଅଦଳବଦଳ ହେଲା ଏବଂ ଏଇ ପ୍ରକ୍ରିୟାରେ ରଙ୍ଗନାଥ ଜୟସିଂହର 
ସିଧାସଳଖ ଅଧୀନସ୍ଥ ହୋଇଗଲା । 

ପ୍ରଥମେ ପ୍ରଥମେ ରଙ୍ଗନାଥ ଜୟସିଂହକୁ ନିଜର ଉପରିସ୍ଥ ଭାବରେ ଗ୍ରହଣ 
କରିବାକୁ କୁଣ୍ଠିତ ହେଲା; କିନ୍ତୁ ସବୁ ଅଭ୍ୟାସରେ ପଡ଼ିଗଲା ଆସ୍ତେ ଆସ୍ତେ । 

Ee PD OREO 
ଜୟସିଂହ ନିଜେ ବିଶେଷ ପରିଶ୍ରମୀ ଥୁଲା, ଭଲ କାମ କରୁଥଲା ଏବଂ ନୃଆ 
ମାଲିକମାନଙ୍କର ଶ୍ରଦ୍ଧାଭାଜନ ଥୁଲା । ସେ ରଙ୍ଗନାଥ ପ୍ରତି ସୌହାର୍ଦ୍ଯଶୀଳ ଥୁଲା 
ଏବଂ ରଙ୍ଗନାଥ ଇଚ୍ଛା କରିଥ୍‌ଲେ ସୁଚାରୁରୂପେ କାମ ଚଳାଇ ପାରିଥାନ୍ତା । କିନ୍ଧୁ ସେ 
ପ୍ରକ୍ଥୁନ ଭାବରେ ଜୟସିଂହ ସହିତ ସାମାନ୍ୟ ଅସହଯୋଗ କରିବାକୁ ଆରମ୍ଭ କଲା । 
ଯଦିଓ ଜୟସିଂହ ଏ ବିଷୟରେ ଅବଗତ ଥୁଲା, ସେ ଏ କଥୀକୁ ଆଉ ବଢ଼ିବାକୁ 
ଦେଉନଥୁ୍‌ଲା । ସେ ରଙ୍ଗନାଥ ସହିତ ଓପଚାରିକତା ରକ୍ଷା କରୁଥ୍ଲା, ଯେପରିକି 
ତାର କୌଣସି ଅଭିଯୋଗର ଅବକାଶ ନରହେ । ତେବେ ଏ ପ୍ରକାରର ମପାଚୁପା 
ସମ୍ବନ୍ଧ ବେଶି ଦିନ ଚଳିଲା ନାହିଁ । କମ୍ପାନୀର ଦିନ ଭଲ ଯାଉ ନଥୁଲା, ବିକ୍ରି କମି 
କମି ଯାଉଥଲା ଏବଂ ମାଲିକମାନେ ବେଶି ଲାଭ କରୁନଥୁବାରୁ ଅସନ୍ଧଷ୍ଟ ଥୁଲେ । 
ଅଫିସରେ ସମସ୍ତେ ଏକ ଚାପ ପରିପୂର୍ଣ୍ଣ ବାତାବରଣରେ କାମ କରୁଥ୍‌ଲେ ଏବଂ 
ଦିନେ କୌଣସି ଉପଲକ୍ଷରେ ଜୟସିଂହ ରଙ୍ଗନାଥ ପ୍ରତି କଟୁ ବାକ୍ଯ ପ୍ରୟୋଗ 
କଲା । ସମ୍ଭବ ହୋଇଥ୍‌ଲେ ସେ ସେଠାରୁ ଉଠି ଆସିଥାନ୍ତା; କିନ୍ତୁ ନିଜର ଏତେ 
ବର୍ଷର ଚାକିରିର ଶୃଙ୍ଖଳାକୁ ମାନି ରଙ୍ଗନାଥ ସବ୍ରକଥା ଶୁଣି ନେଲା। 

ସେଦିନ ଘରକୂ ଫେରି ରଙ୍ଗନାଥ ଆଉ ତାର ସ୍ଵପ୍ମର କାରଖାନା ଅଞ୍ଚଳକୁ 
ପଳାଇ ଗଲା ନାହିଁ । ସେ ଠିକ କଲା ଯେ ତା ସହିତ ଖରାପ ବ୍ୟବହାର କରିଥୁବା 
ଏଇ ଲୋକଟିକୁ ସେ ଯେମିତି ହେଲେ ଦେଖିନେବ। ସେ ମନେକଲା ଯେ ଆଗରୁ 
ଜୟସିଂହ ବିରୁଦ୍ଧରେ ବିଦେଶୀ ଅଧ୍‌କାରୀମାନଙ୍କୁ କହି ତାକୁ ହଇରାଣରେ 
ପକାଇଥ୍‌ଲେ ଭଲ ହୋଇଥାନ୍ତା । ତେବେ ବର୍ଭମାନ ବି ସେ ତା ବିରୁଦ୍ଧରେ 
ଲାଗିଯାଇ ପାରିବ । ତାର ତ ଅନେକ ଦୋଷ ଦୁର୍ବଳତା ରଙ୍ଗନାଥକୁ ଜଣା .। ଖଣ୍ଡେ 
କାଗଜ ଆଣି ସେ ଜୟସିଂହ ବିରୁଦ୍ଧରେ ଅଭିଯୋଗମାନଙ୍କର ତାଲିକା କରିବାକୁ 
ଚେଷ୍ଟାକଲା । ତା ମନକୁ ଅନେକ ପ୍ରକାରର ଘଟଣା ଆସିଲେ; ଯଥା, କମ୍ପାନୀକୁ 
ମିଛ ଖବର ଦେଇଥ୍‌ବା, ଗସ୍ତକୁ ବିନାକାରଣରେ ବଢ଼ାଇ ଦେଇଥ୍‌ବା, ଭୁଲ ନିର୍ଣ୍ଣୟ 
ନେଇ କମ୍ପାନୀକୁ କ୍ଷତିଗ୍ରସ୍ତ କରିଥ୍‌ବା, ତଳ କର୍ମଚାରିଙ୍କ ଭିତରେ ଅସଦ୍ଭାବ 
ବଢ଼ାଇଥ୍ବା ଇତ୍ୟାଦି । ଏସବ୍ର କିନ୍ଧୁ ଥୁଲା ଅତି ଅନିର୍ଦିଷ୍ଠ ଉଦାହରଣ ମାତ୍ର । ଠିକ 
କେଉଁଦିନ କେତେ ତାରିଖରେ ଜୟସିଂହ ଏ ସବୁ ବ୍ୟତିକ୍ରମ କରିଥୂଲା, ତାର ବିସ୍ତୃତ 
ବିବରଣୀ ନଥୁଲା ରଙ୍ଗନାଥ ପାଖରେ । କାହା ବିରୁଦ୍ଧରେ ଅଭିଯୋଗ ଆଣିଲେ 
ନିର୍ଦିଷ୍ଟ ଘଟଣା ବିଷୟ ଜଣାଇବାକୁ ପଡ଼ିବ। ରଙ୍ଗନାଥ ଠିକ କଲା ଯେ, ଆସନ୍ତା 
ଦିନଠାରୁ ସେ ଅଫିସର ପୂରୁଣା ଫାଇଲ ସବୂ ଖୋଜି ଜୟସିଂହ ବିରୂଦ୍ଧରେ ପ୍ରମାଣ 
ନିଦର୍ଶନ ସଂଗ୍ରହ କରିବ । 

ସାକ୍ଷାତ୍‌କାର / ୪୭୫ 

ଅଫିସରେ ଯଦିଓ ସେ ବେଶ କିଛି ସମୟ ମନେପଡୁଥ୍ବା ପୂରୁଣା 
ଫାଇଲମାନଙ୍କୁ ଖୋଜି ବାହାର କଲା, ସେଥ୍ରୁ ଜୟସିଂହ ବିରୁଦ୍ଧରେ କୌଣସି ମାଲ 
ମସଲା ମିଳିଲା ନାହିଁ । ତାକୁ ଏ ବିଷୟରେ ମଧ୍ଯ ସତର୍କ ରହିବାକୁ ହେବ, ଯେମିତି 
ଜୟସିଂହ ଏ ବିଷୟରେ ଜାଣି ନପାରେ । ଯାହା ସମୟ ଲାଗିବ ପଛେ, ସେ ନିଭଶ୍ଭେ 
ଜୟସିଂହର ଦୋଷ ଦୁର୍ବଳତା ବାହାର କରିବ । ଏଇଭଳି ନିର୍ଣ୍ଣୟ କରି ସେ ନିଜର 
କାମ କରିବା ସହିତ ଜୟସିଂହର ପୂରୁଣା କାମର ଏକ ଗୋପନୀୟ ଅନୁସଂଧାନ 
ମଧ୍ଯ ଜାରି ରଖିଲା । ତେବେ ବେଶ କିଛି ଦିନର ଚେଷ୍ଟା ସତ୍ତ୍ଵେ ବି ଯେତେବେଳେ 
ତାକୁ କୌଣସି ସାମଗ୍ରୀ ମିଳିଲା ନାହିଁ, ରଙ୍ଗନାଥ ଜାଣିଲା ଯେ ତାକୁ ଏଥରକ 
ଜୟସିଂହର ଭବିଷ୍ୟତର ଦୋଷ ତ୍ରୁଟି ଓ କର୍ଭବ୍ଯଚ୍ଯୁତି ଉପରେ ନିର୍ଭର କରିବାକୁ 
ପଡ଼ିବ । ସେଦିନ ଘରକୂ ଫେରି ସେ ନିଜର କାରଖାନା ବସାଇବା ଫାଇଲଟିକୁ 
ଅଲଗା ରଖିଦେଲା ଏବଂ ଗୋଟିଏ ନୂଆ ଫାଇଲ ଖୋଲିଲା, ଜୟସିଂହ ବିରୁଦ୍ଧରେ 
ଅଭିଯୋଗ । 

ଏଇ ଫାଇଲ ଖୋଲିବା ଦିନଠାରୁ ଜୟସିଂହ ସହିତ ତାର ସଂପର୍କ, ଅନ୍ତତଃ 
ତା ନିଜ ପାଇଁ, ତିକ୍ତ ହୋଇଗଲା । ଖୁବ ଜରୁରୀ କାମ ନ ପଡ଼ିଲେ ସେ ଜୟସିଂହ 
ସହିତ ସାକ୍ଷାତ କରିବା ବନ୍ଦ କରିଦେଲା । ସେମାନଙ୍କର ସଂପର୍କ ବର୍ଭମାନ ସୀମିତ 
ରହିଗଲା ଫାଇଲ କାମ ମାଧ୍ଯମରେ । ଜୟସିଂହ ମଧ୍ଯ ଏଇ ପରିସ୍ଥିତିକୁ ସୁଧାରିବାକୁ 
ଚେଷ୍ଟା କଲାନାହିଁ । ବରଂ ସେ ମଧ୍ଯ ଯେମିତି ରଙ୍ଗନାଥକୁ ଦୂରରେ ରଖିଲା । କାମ 
ଉପଲକ୍ଷରେ ସେ ରଙ୍ଗନାଥ ପ୍ରତି ରୁକ୍ଷ ବ୍ୟବହାର କରିବାକୁ ଆରମ୍ଭ କଲା ! କ୍ରମେ 
କ୍ରମେ ସେମାନଙ୍କର ପୂରୁଣା ଦିନର ପରିଚୟ ଓ ସୌହାର୍ଦ୍ଯ ସଂପୂର୍ଣ୍ଣ ଭାବରେ ଲୁପ୍ତ 
ହୋଇଗଲା ଏବଂ ସେମାନେ ହୋଇଗଲେ ସାଧାରଣ ଉପରିସ୍ଥ ଓ ଅଧୀନସ୍ଥ । 

କମ୍ପାନୀର ବର୍ଭମାନ ଖରାପ ଦିନ ପଡ଼ିଥ୍ଲା । ଦେଶରେ ଅନେକ ନୂଆ 
କାରଖାନା ଖୋଲି ଯାଇଥ୍‌ଲା ଏବଂ ପ୍ରତିଯୋଗିତା ହୋଇ ଯାଇଥଲା ତୀବ୍ରତର । 
କମ୍ପାନୀର ନୂଆ ଅଂଶୀଦାରମାନେ ଆହୁରି ଲାଭ ଚାହୁଁଥ୍‌ଲେ, ଯାହା ସମ୍ଭବ 
ନଥୁଲା । ସମସ୍ତଙ୍କ ଉପରେ କାମ ଚାପ ବଢ଼ିଚାଲିଥୁଲା ଏବଂ ଏଇଟି ବିଶେଷ 
ଭାବରେ ଉପଲବ୍‌ଧ ହେଉଥ୍‌ଲା ରଙ୍ଗନାଥର ବିକ୍ରୟ ବିଭାଗରେ । ରଙ୍ଗନାଥର 
ଦାୟିତ୍ଵ ଅନେକ ଗୁଣ ବଢ଼ିଯାଇଥ୍‌ଲା ଏବଂ ଦିନରାତି କାମ କରିବା ପରେ ତାକୁ 
ଆଉ କିଛି କରିବାର ସମୟ ନଥ୍‌ଲା । ତଥାପି ସେ ଜୟସିଂହ ସଂପର୍କିତ ଫାଇଲ 
କଥା ଭୂଲି ନଥ୍ଲା ଏବଂ ମଝିରେ ମଝିରେ ତା ବିଷୟରେ ବିଭିନ୍ନ ତଥ୍ଯ ନୋଟ 
କରି ରଖୂଥୁଲା । 

୪୭୬ / କଥା ଯାତ୍ରା 

ଏଇ ପ୍ରକ୍ରିୟାରେ ପୁଣି କିଛି ଦିନ ବିତିଗଲା ଏବଂ ମାଲିକମାନଙ୍କ ଦୟାରୁ 
ଜୟସିଂହ କମ୍ପାନୀର ଚେୟାରମ୍ୟାନ ହୋଇଗଲା । ଏ ଖବରଟିକୁ ମଧ୍ଯ ସହିନେଲା 
ରଙ୍ଗନାଥ । ଜୟସିଂହ ତାଠାରୁ ଉପରକୁ ଚାଲିଯାଇଥ୍‌ଲା ବହୁ ଦିନ ଆଗରୁ; 
ଖବରଟି ତେଣୁ ଅପ୍ରତ୍ୟାଶିତ ନଥୁଲା । ବରଂ ଏହା ରଙ୍ଗନାଥକୁ ଆହୁରି ଦୃଢ଼ ନିଶ୍ଚିତ 
କରି ଦେଲା ଯେ ସେ ଏଥରକ ଆହୂରି ଲାଗିପଡ଼ି ଜୟସିଂହର କିଛି ନା କିଛି କ୍ଷତି 
କରିବ । ତେବେ ତାର ଫାଇଲଟି ବେଶି ଆଗକୁ ଯାଉ ନ ଥୁଲା, କାରଣ ଜୟସିଂହ 
ଚାଲାକ ଚତୁର ତଥା କର୍ମଠ ଓ କାର୍ଯ୍ୟଦକ୍ଷ ଥୁଲା । ଏଥୁପାଇଁ ରଙ୍ଗନାଥର ଅଶାନ୍ତି 
ବଢ଼ିଚାଲିଥ୍ଲା ଏବଂ ତାର ମାନସିକ ସ୍ଥିତି ଟଣାଓଟରାରେ ରହି ରାତିରେ ଠିକ ନିଦ 
ହେଉ ନ ଥୁଲା। 

ସ୍ଥିତିଟି ଆହୁରି ସାଂଘାତିକ ରୂପ ନେଲା ଯୋଉଦିନ ଜୟସିଂହ ରଙ୍ଗନାଥ 
ଉପରକୂ ଫାଇଲ ଫିଙ୍ଗିଲା । ଚେୟାରମ୍ୟାନ ହେବା ପରଠାରୁ ଜୟସିଂହ ପୂରା 
ବଦଳିଯାଇଥୂଲା। ସେ ଆଉ କାହା ସହିତ ମିଳାମିଶା କରୁ ନଥୁଲା, ଗମ୍ଭୀର 
ରହୁଥୁଲା ଏବଂ କାମ ପାଇଁ ସମସ୍ତଙ୍କ ଡରାଇ ରଖୁଥ୍‌ଲା। ପୂର୍ବ 
ଚେୟାରମ୍ୟାନଙ୍କଠାରୁ ବେଶି ଟାଣୁଆ ବୋଲି ତାର ଅତିଶୀଘ୍ର ନାଁ ହୋଇଯାଇଥ୍‌ଲା 
ଓ ଅଫିସର ସମସ୍ତେ ତାକୁ ଡରୁଥ୍‌ଲେ । ମାଲିକମାନେ ତାକୁ ପୂରା ସମର୍ଥନ 
କରୁଥ୍‌ଲେ କାରଣ ସେ କମ୍ପାନୀକୁ ଖରାପ ଅବସ୍ଥାରୁ ଉଦ୍ଧାର କରି ବର୍ଭମାନ ସଜାଡ଼ି 
ପାରିଥୁଲା । ରଙ୍ଗନାଥ ଜାଣିଲା ଯେ, ଜୟସିଂହ ବିରୁଦ୍ଧରେ କାଗଜ ତିଆରି କରି 
ମାଲିକମାନଙ୍କୁ ଦେବା ସଂପୂର୍ଣ୍ଣ ଅର୍ଥହୀନ । ତାର ଆଉ ମଧ୍ୟ ମନେପଡ଼ିଲା ଯେ 
ଅବସର ଗ୍ରହଣ କରିବାକୁ ତାର ଆଉ ମାତ୍ର ଦେଢ଼ ବର୍ଷ ବାକିଥୁ୍‌ଲା ଏବଂ ଜୟସିଂହ 
ବିରୁଦ୍ଧରେ କିଛି କରିବାକୁ ହେଲେ ତା ପାଇଁ ଥୁଲା ମାତ୍ର ଏତିକି ସମୟ । 

ରାତିରେ ଜୟସିଂହ ଫାଇଲ ଆଗରେ ବସି ଅନେକ ସମୟ ଭାବିବା ପରେ 
ହଠାତ ଗୋଟାଏ ନୂଆ ରାସ୍ତା ଦେଖାଗଲା ରଙ୍ଗନାଥକୁ । ଚାକିରି ଆରମ୍ଭ କରିବା 
ଦିନ ନିଜ କମ୍ପାନୀରେ ମଝିରେ ମଝିରେ ଶେୟାର କିଣୁଥ୍ଲା ସେ । ଅବସର ନେବା 
ପରେ ସେ ଶେୟାର ହୋଲ୍‌ଡରମାନଙ୍କର ଏକ ସଂଗଠନ କରିବ ଏବଂ କମ୍ପାନୀର 
ବାର୍ଷିକ ସାଧାରଣ ସଭାରେ ଜୟସିଂହର ଦୂଷ୍ଠତି ସବ୍ୂ ପଦାରେ ପକାଇ ତାକୁ 
କେବଳ ଅପଦସ୍ତ କରିବ ନାହିଁ, ବାହାର କରିଦେବାର ଚେଷ୍ଟା କରିବ। ଫାଇଲ 
ଉପରେ ସେ ଜୟସିଂହ ନାଁ ତଳେ ବଡ଼ ବଡ଼ ଅକ୍ଷରରେ ଶେୟାର ହୋଲ୍‌ଡର୍ସ 
ଆସୋସିଏସନ ବୋଲି ଲେଖିଲା ଏବଂ ଜାଣିଲା ଯେ ଜୟସିଂହ ସହିତ ତାର ଯୁଦ୍ଧ, 

| ସାକ୍ଷାତ୍‌କାର / ୪୭୭ 
ତାର ଚାକିରି ସରିବା ପରେ ମଧ୍ଯ ଅବ୍ୟାହତ ରହିବ । ଏହି ଚିନ୍ତାଟି ତା ପାଇଁ 
ଅନେକ ସୁଖପ୍ରଦ ଥୁଲା । 

ରଙ୍ଗନାଥ ଏଥରକ ଅଫିସରୁ ସଂଗ୍ରହ କଲା କମ୍ପାନୀର ସବ୍ର ପୂରୁଣା ଅଡିଟ 
ରିପୋର୍ଟ ଆଦି । ତାକୁ ସମୀକ୍ଷା କରି ସେ ସେଥ୍‌ରେ ତୁଟି ବିଚ୍ଯୁତି ଖୋଜିବାରେ 
ଲାଗିଲା । କେଉଁ କେଉଁ ବିଷୟରେ ଦାୟିତ୍ଵ ସିଧାସଳଖ ଚେୟାରମ୍ଯାନ ଉପରେ 
ନ୍ୟସ୍ତ କରି ହେବ, ତାକୁ ସବୂ ଟିପି ରଖିଲା । ଏଇ କାମ ପାଇଁ ସେ କମ୍ପାନୀ ଆଇନ 
ଇତ୍ୟାଦି ମଧ୍ଯ ଅଧ୍ୟୟନ କଲା । ଫାଇଲଟିରେ ପ୍ରତିଦିନ ନୂଆ ନୂଆ କାଗଜ 
ଯୋଡ଼ିବାବେଳେ ସେ ଉତ୍ଫୁଲ୍ଲିତ ହେଉଥ୍ଲା ଯେ ସେ ଜଣେ ସାଧାରଣ ଅଂଶୀଦାର 
ଭାବରେ ଏତେ ବଡ଼ କମ୍ପାନୀ ଓ ତାର ଚେୟାରମ୍ୟାନଙ୍କୁ ହଇରାଣ କରିପାରି । 
ଅନେକ ବ୍ୟତିକ୍ରମ ପାଇଁ ଆଇନରେ ଭାରି ଜୋରିମାନା ଏବଂ ଜେଲ ଇତ୍ୟାଦି ଦଣ୍ଡ 
ଥୁଲା । ରଙ୍ଗନାଥ କଳ୍ପନା କରୁଥଲା ଯେ କମ୍ପାନୀ ବିରୁଦ୍ଧରେ ସେ ଯେଉଁ ପ୍ରମାଣ 
ସବୁ ତିଆରି କରିବ, ସେଥ୍‌ରେ କମ୍ପାନୀ ନିଶ୍ଚୟ ଅସୁବିଧାରେ ପଡ଼ିବ ଏବଂ 
ଜୟସିଂହ ଅନ୍ତତଃ ଛ ମାସ ପାଇଁ ଜେଲ ଯିବ। ଅଫିସର ନିରାନନ୍ଦ 
ମୁହୂର୍ଭମାନଙ୍କରେ ଏହି ଚିନ୍ତାଟି ଥୁଲା ରଙ୍ଗନାଥ ପାଇଁ ଏକମାତ୍ର ଉପଶମ । 

ତାକୁ ସବୁଠାରୁ ବଡ଼ ଆୟୁଧ ମିଳିଲା ଯେତେବେଳେ ଜୟସିଂହ ନିଜର ପୂଅକୁ 
ତାଙ୍କ କମ୍ପାନୀ ଚାକିରିରେ ଲଗାଇଦେଲ। । ରଙ୍ଗନାଥ ମତରେ ଏଇଟି ଥୁଲା ସବୁ 
ଆଇନକାନୁନର ସଂପୂର୍ଣ୍ଣ ବ୍ୟତିକ୍ରମ । ଏଇ ନିଯୁକ୍ତିର ଅନୌଚିତ୍ଯ ବିଷୟରେ 
ରଙ୍ଗନାଥ ବିଭିନ୍ନ ନିୟମାବଳୀ ପଢ଼ି ଏକ ବିସ୍ତୃତ ବିବରଣୀ ତିଆରି କରି ତାକୁ 
ଫାଇଲରେ ରଖିଲା । ଏଥର ଆଉ ଜୟସିଂହର ଖସିଯିବାର ଉପାୟ ନାହିଁ । ମରଣ 
କାଳେ ବିପରୀତ ବୁଦ୍ଧି । ଅଂଶୀଦାରମାନଙ୍କ ସଭାରେ ରଙ୍ଗନାଥ ଯେତେବେଳେ ଏ 
କଥାଟି ଉତ୍‌ଥାପନ କରିବ, ଜୟସିଂହର ମୁହଁ ତଳକୁ ହୋଇଯିବ । ଅଫିସରେ 
ଥିଵ୍ତ୍ୟ ଦେଖାଉଥ୍‌ବା ଚେୟାରମ୍ୟାନ ସଭାରେ ସମସ୍ତଙ୍କର ଦୟାଭିକ୍ଷା କରିବ । 
ଏଇ ଗୋଟିଏ ଅବିବେକୀ କାମ ପାଇଁ ସେ ମାଲିକମାନଙ୍କର ବିଶ୍ଵାସ ହରାଇବ ଏବଂ 
ହୁଏତ ନିଜର ଚାକିରି ବି ହରାଇବ । ସେଇ ହେବ ତା ପ୍ରତି ଦୁର୍ବ୍ୟବହାର 
ଦେଖାଇଥ୍‌ବାରୁ ଜୟସିଂହର ଶାସ୍ତି । 

ରାତିରେ ଘଗେ ବସି ତିଆରି କରିଥ୍‌ବା ଯୁକ୍ତି ଓ ଆତ୍ମବିଶ୍ଵାସ ଅଫିସରେ 
ପହଞ୍୍ବା ପରେ ଆଉ ସେତେ ଦୃଢ଼ ଓ ପ୍ରଭାବଶାଳୀ ଜଣାପଡ଼ୁନଥ୍ଲେ । ଅଫିସରେ 
ବର୍ଭମାନ ଜୟସିଂହର ଏକଛତ୍ର ଶାସନ ଥୁଲା । ତାକୁ ସମସ୍ତେ, ଏପରିକି ଏ କଥା 
ନିଜେ ସ୍ଵୀକାର କରିବାକୁ ଅନିଛୁକ ଥ୍ଲେ ବି ରଙ୍ଗନାଥ ମଧ୍ଯ, ଭୟ କରୁଥ୍ଲେ | ସେ 


Digitized by srujanika@gmail.com 


୪୭୮ / କଥା ଯାତ୍ରା 
ସଭା ଡାକିଲେ ସମସ୍ତେ ନିଜ ନିଜ କାଗଜକୁ ଏକାଧ୍‌କଥର ପଢ଼ି ପ୍ରସ୍ତୁତ ହୋଇ 
ଯାଉଥ୍ଲେ । ସେ କେତେବେଳେ କାହା ସହିତ ଦୁର୍ବ୍ୟବହାର କରିବ ସେଥ୍ପ୍ରତି ମଧ୍ଯ 
ସମସ୍ତଙ୍କର ଭୟ ଥୁଲା । 

ସେ ଯାହାହେଉ ନିଜର ଭାଗ୍ୟ ଅବା ଦୁର୍ଭାଗ୍ୟକୁ ମାନିନେଇଥ୍‌ଲା ରଙ୍ଗନାଥ ! 
ବର୍ରମାନ ତାର ଏକମାତ୍ର ଲକ୍ଷ୍ଯ ଥୁଲା କିପରି ଚାକିରିରୁ ଅବସର ନେବା ସଙ୍ଗେ 
ସଙ୍ଗେ ଅଂଶୀଦାରମାନଙ୍କର ସଂସ୍ଥା ଗଢ଼ି ଜୟସିଂହ ସହିତ ହିସାବ ନିକାଶ କରିବ । 
ନିଜକୁ ଜୟସିଂହଠାରୁ ଯେତେ ଦୂର ସମ୍ଭବ ଦୂରରେ ରଖିଲା ରଙ୍ଗନାଥ । ଆଉ ଅଛ୍ପ 
କେତେ ମାସ ତ ! ତା ପରେ ଦେଖାଯିବ କାହାର ଭାଗ୍ଯ କଣ । 

ଦେଖୁ ଦେଖୁ ଏଇ କେତୋଟି ମାସ ବି କଟିଗଲା ଅଫିସ କାମର ଚାପ 
ଭିତର ଦେଇ । ଶେଷକୁ ଦିନେ ରଙ୍ଗନାଥର ଅବସର ନେବାର ତାରିଖ ଆସି 
ପହଞ୍ଚଲା । ଦିନଟି ଥୁଲା ରଙ୍ଗନାଥ ପାଇଁ ଯୁଗପତ ଦୁଃଖ ଏବଂ ଏକ ସମ୍ଭାବ୍ଯ 
ଆନନ୍ଦର ଦିନ । ଅଫିସ ହିଁ ଥୁଲା ତାର ସମସ୍ତ ଜୀବନ ଏବଂ ଅଫିସ ଛାଡ଼ି 
ଯାଉଥ୍ବା କଥା ଭାବିଲାବେଳେ ତାକୁ ସଂପୂର୍ଣ୍ଣ ଶୂନ୍ୟ ବୋଧ ହେଉଥଲା । ତା ସହିତ 
ସେ ଭାବୂଥୁଲା ଶେୟାରହୋଲଡର୍ସ ଆସୋସିଏସନର କର୍ମବହୁଳ ଦାୟିତ୍ଵ ତଥା 
ଜୟସିଂହର ଦର୍ପ ଚ୍ର୍ଣ୍ଣ କରିବା କଥା । ସେଦିନ ସଂଧ୍ୟାବେଳେ ଯେତେବେଳେ ତା 
ପାଇଁ ବିଦାୟୀ ସଭା ହେଲା ଏବଂ ତାର ସହକର୍ମୀମାନେ ଏବଂ ନିଜେ ଜୟସିଂହ 
ତାକୁ ପ୍ରଶଂସା କରି ଭାଷଣ ଦେଲେ, ତା ମନ ଭିତରେ ଏଇ ଦୁଇଟି ବିପରୀତ 
ଭାବନା ଖେଳି ବୁଲୁଥୁଲା । ସଭା ଶେଷରେ ଯେତେବେଳେ ତାର ସହକର୍ମୀମାନଙ୍କ 
ପକ୍ଷରୁ ଜୟସିଂହ ତା ହାତକୁ ସ୍ଲାରକୀ ସ୍ଵରୂପ ଗୋଟିଏ ଦାମିକା କଲମର ସେଟ୍‌ 
ବଢ଼ାଇ ଦେଲା, ଭାବପ୍ରବଣ ହୋଇ ରଙ୍ଗନାଥ ତାକୁ ଗ୍ରହଣ କଲା, କିନୁ ମନକୁ ମନ 
ନାଟକୀୟ ଭଙ୍ଗୀରେ କହିଲା, ଏଇ କଲମ ହିଁ ତୋର କାଳ ହେବ ଜୟସିଂହ ! 

ସଭା ଶେଷରେ ଜୟସିଂହ ରଙ୍ଗନାଥକୁ ତା ସହିତ ତାର ଅଫିସ କୋଠରୀକୁ 
ଡାକିନେଇ ବସାଇଲା । ସେମାନେ କିଛି କଥାବାର୍ଭା କରିବା ପୂର୍ବରୁ କିଏ ଜଣେ କଣ 
ଜରୁରୀ କାଗଜ ନେଇ ଆସିଲା ଏବଂ ରଙ୍ଗନାଥ ପାଖରୁ କ୍ଷମା ମାଗି ଜୟସିଂହ ତାକୁ 
ଦେଖିବାରେ ଲାଗିଲା । ସାମନାସାମନି ବସି ପରିସ୍ଥିତିକୁ ସମୀକ୍ଷା କଲା ରଙ୍ଗନାଥ । 
ସେ ଆଉ ଜୟସିଂହର ଅଧୀନସ୍ଥ ନଥୁଲା । ସେ ଥୁଲା କମ୍ପାନୀର ଅଂଶୀଦାର ସଂଘର 
ଭାବୀ ସଭାପତି, ଯାହା ସହିତ ଜୟସିଂହ ଏଥରକ ସମ୍ମାନର ସହିତ କଥାବାର୍ରା 
କରିବ ଏବଂ ସେ ସେତେବେଳେ ଜୟସିଂହ ବିରୁଦ୍ଧରେ ଅଭିଯୋଗକୁ ଗୋଟିଏ 
ଗୋଟିଏ କରି ପ୍ରକାଶ କରିବ, ଜୟସିଂହ ଶେଷରେ ଆସି ତାର ପାଦ ତଳେ 

_____ ସାକ୍ଷାତକାର / ୪୭୯ 
ପଡ଼ିବ । ତାର ପ୍ରତିଦ୍ଧନ୍ଦୀକୁ ଏଥରକ ଭଲଭାବେ ଅନାଇଲା ରଙ୍ଗନାଥ । ତାଠାରୁ 
ଅନେକ ବୁଢ଼ା ଦେଖାଯାଉଥ୍‌ଲା ଜୟସିଂହ। ବର୍ଭମାନ କାଗଜପତ୍ର ଧରି ବ୍ଯସ୍ତ 
ରହିଥ୍ବାବେଳେ ତାର କପାଳ ଓ ମୁହଁର ରେଖାସବଦୁ ଆହୁରି କୁଞ୍ଚତ 
ହୋଇଯାଇଥ୍‌ଲା ଏବଂ ସେ ଅତ୍ଯନ୍ତ ଅସହାୟ ଓ ମ୍ରିୟମାଣ ଜଣାପଡୁଥୁଲା । 
ସେମାନେ ପାଠ ପଢ଼ିଲାବେଳେ ଜୟସିଂହ ସୂସ୍ଥ ସବଳ, ଫୂର୍ରି ଓ ହସଖୁସି ପ୍ରକୃତିର 
ଥୁଲା । ବର୍ଉମାନ ଜୟସିଂହ ଦେଖାଯାଉଥ୍‌ଲା ରୋଗା, ଚିଡ଼ଚିଡ଼ା ଏବଂ ଅସୁଖୀ । 
ଏଇ ଲୋକଟିକୁ ତ ଅତି ସହଜରେ ପରାସ୍ତ କରିହେବ । 

କାଗଜ ନେଇ ଆସିଥ୍‌ବା ଲୋକଟି ଚାଲିଯିବାରୁ ଜୟସିଂହ ଆରମ୍ଭ କଲା, 
ତୋ ସାଙ୍ଗରେ ଅନେକ କଥା ଥୁଲା... । ଏଇ ସମୟରେ ଟେଲିଫୋନ ଆସିଲା । 
କଥାବାର୍ଭା କରିସାରି ଟେଲିଫୋନ ରଖିଚି କି ନାହିଁ ଆଉ ଜଣେ ଲୋକ କଣ 
ଜରୁରୀ କାଗଜ ଆଣି ଛିଡ଼ା ହେଲା, କହିଲା, ଆଜି ଚିଠି ଦସ୍ତଖତ କଲେ ଲୋକ 
ଅପେକ୍ଷା କରିଛି, ନେଇଯିବ । ଚିଠିଟି ପଢ଼ି ଦସ୍ତଖତ କଲା ବେଳକୁ ପୂଣି 
ଟେଲିଫୋନ ଆସିଲା । ଏଥର ଅନେକ ସମୟ ଧରି ଟେଲିଫୋନରେ ବ୍ୟସ୍ତ ରହିଲା 
ଜୟସିଂହ । କଥାବାର୍ଭା ସରିବାରୁ ରଙ୍ଗନାଥକୁ କହିଲା, ରାତି ଆଠଟା ବାଜିଲାଣି, 
ତେବେ ବି କାମର ଶେଷ ନାହିଁ । ଏଠି ତ କାମ ଭିତରେ ମଣିଷକୁ ଟିକିଏ କଥା 
କହିବାକୁ ବି ଫୂରୁସତ ନାହିଁ । ତୁ ଯଦି ରାତିରେ ଘରେ ଥବୁ, ମୁଁ ଅଫିସ ଫେରିବା 
ବାଟରେ ତୋର ଘର ଦେଇ ଯିବି। 

ଘରକୁ ଫେରିବାବେଳେ ରଙ୍ଗନାଥ ଭାବିଲା ସେ ଜୟସିଂହ ସହିତ କିପରି 
ବ୍ୟବହାର କରିବ । ତାକୁ ଦେଇଥ୍‌ବା ଅପମାନର ପ୍ରତିଶୋଧ ନେବାର ଏଇଟି 
ସୁବର୍ଣ୍ଣ ସୁଯୋଗ । ତାକୁ ସେ ଘର ବାହାରୁ କଥାବାର୍ରା କରି ବିଦାୟ 
କରିଦେଇପାରିବ । ସିଧାସିଧା କହିଦେଇ ପାରିବ, ମୋର ଆଉ ତୋ ସାଙ୍ଗରେ 
କୌଣସି ସଂପର୍କ ରଖିବାକୁ ଇଚ୍ଛା ନାହିଁ । କହି ଦେଇ ପାରିବ, ଏଥରକ ଆମର 
ଦେଖାହେବ ଶେୟାରହୋଲଡର୍ସ ମିଟିଂରେ । ଘରେ ପହଞ୍ଚ୍‌ ସେ ଫାଇଲଟିକୁ 
ବାହାରକଲା । ଏଥର ସେ କମ୍ପାନୀରୁ ସଂପୂର୍ଣ୍ଣ ମୁକ୍ତ । ଜଣେ ସ୍ଵାଧୀନ ଅଂଶୀଦାର 
ଭାବରେ ସେ କମ୍ପାନୀ ଓ ତାର ଚେୟାରମ୍ୟାନଙ୍କ ଦୋଷ ଦୁର୍ବଳତାକୁ ପଦାରେ 
ପକାଇ ଦେବ । ଏଥୁପାଇଁ ଅନେକ ମାଲମସଲା ଅଛି ତାର ଫାଇଲରେ । କାଗଜ 
ସବୂକୁ ଓଲଟାଇଲା ରଙ୍ଗନାଥ । ଏଥରକ କିନ୍ଧୁ ସେ ଅନୁଭବ କଲା ଆଗ ଭଳି ଆଉ 
ତା ମନରେ କ୍ରୋଧ ଓ ଉତ୍ସାହ ଆସୁ ନାହିଁ କାଗକୁ ସବୁ ପଢ଼ିବାବେଳେ । ପୂରୁଣା ଓ 
ଫିକା ହୋଇଯାଇଛି ତାର ଅଭିଯୋଗ ଓ ଆରୋପର ଫର୍ଦ୍ଦ ସବୁ । 

୪୮୦ / କଥା ଯାତ୍ରା 

ବାହାରେ କଣ ଶବ୍ଦ ଶୁଣି ରଙ୍ଗନାଥ କବାଟ ଖୋଲି ବାହାରକୁ ଆସିଲା । 
ଜୟସିଂହ ବାହାରେ ଠିଆ ହୋଇ ଏଇଟି ରଙ୍ଗନାଥର ଘର କି ନା ଦେଖିବାକୁ 
ଚେଷ୍ଟା କରୁଥଲା । ରଙ୍ଗନାଥକୁ ଦେଖି କହିଲା, ରାତିରେ ମତେ ଆଉ ଠିକ 
ଦେଖାଯାଉନାହିଁ। ରଙ୍ଗନାଥ କହିଲା, କେବେ କେମିତି ସିନା ଏଠିକି ଆସିଥୁଲେ 
ମନେରହିଥାନ୍ତା ମୋ ଘର କେଉଁଟା ! ହଠାତ କାଶିବାକୁ ଆରମ୍ଭ କଲା ଜୟସିଂହ । 
ତାକୁ ବସିବା ଘରେ ବସାଇ ରଙ୍ଗନାଥ ତାକୁ ପାଣି ପିଇବାକୁ ଦେଲା । ଖୁବ ଅସୁସ୍ଥ 
ଜଣାପଡ଼ୂଥ୍ଲା ସେ ! ପାଣି ପିଇସାରି ଜୟସିଂହ ଶାନ୍ତିର ନିଃଶ୍ବାସ ନେଲା; କହିଲା, 
ତୁ କହୁଚୁ ମୁଁ ତୋ ଘରକୁ ଆସିନାହିଁ ବୋଲି । କେତେ ବର୍ଷ ହୋଇଗଲାଣି ମୁଁ 
ସଂଧ୍ୟାବେଳେ ଘରୁ କୁଆଡ଼େ ବାହାରି ନାହିଁ । ଅଫିସରୁ ଫେରିବାବେଳକୁ କୋଉଦିନ 
ନ”ଂଟା ତ କୋଉଦିନ ଦଶଟା । ସାଙ୍ଗସାଥୀ, ବଂଧୂବାଂଧବ ସମସ୍ତଙ୍କ ସାଙ୍ଗରେ 
ସଂପର୍କ କଟିଗଲାଣି ମୋର । ଘର ଅଫିସ, ଅଫିସ ଘର, ଏତିକି ଚଳେଇବାକୁ ବି 
ମୁଁ ନାକେଦମ । 

ଇଛା। ଥ୍ଲା କେମିତି ଉପରୁ ଉପରକୂ ଯାଇ ଚେୟାରମ୍ଯାନ ହେବି । 
ସେଥ୍ପାଇଁ କେତେ ପରିଶ୍ରମ ତୂ ତ ଜାଣୁ । ଶେଷରେ ଚେୟାରମ୍ୟାନ ହେଲି; କିନ୍ତୁ 
କାମ ବଢ଼ିଗଲା ଦଶ ଘଣ୍ଟାରୁ ଚଉଦ ଘଣ୍ଟା । ସାଙ୍ଗସାଥୀ ତ ଗଲେ, ଶେଷକୁ ଘର 
କଥା ବି ବୁଝି ପାରିଲି ନାହିଁ । ପୁଅ ପାଠ ନପଡଢ଼ି ବାଳୁଙ୍ଗା ହୋଇଗଲା । ମୁଁ କମ୍ପାନୀ 
ଚେୟାରମ୍ୟାନ ବୋଲି ତାକୁ ଭଲ ଜାଗାରେ ଲଗାଇ ଦେଲି; ନହେଲେ ତାକୁ 
କୋଉଠି ଚାକିରି ମିଳିଥାନ୍ତା ? 

ମୋ ଦେହ ବି କଣ ହେଲାଣି, ଦେଖ । ବାର ପ୍ରକାରର ରୋଗ । ସକାଳୁ 
ରାତି ଯାଏ ଥିଷଧ ଖାଉ ଥାଅ, ତେବେ ବି ଶାନ୍ତି ନାହିଁ। ଦି ବର୍ଷ ତଳେ ଅଲ୍୍‌ସର 
ଅପରେସନ କରେଇଲି ¦! ଏଣେ ହାର୍ଟ୍‌୍ର ଅବସ୍ଥା ବି ଭଲ ନାହିଁ। ଯାହା ଥିଷଧ 
ଖାଇ ବଞ୍ଚ୍‌ ରହିବା କଥା । 

ଏଥ୍‌କୁ ପୁଣି କମ୍ପାନୀର ଯେତେ ଚିନ୍ତା। ବିଦେଶୀ ମାଲିକ ଥୁଲେ ଅଲଗା 
କଥା । ସମସ୍ୟା ସବୁ ବୂଝିଥ୍‌ଲେ । ଏବର ମାଲିକଙ୍କର ଖାଲି ଲାଭ ଦରକାର । ସେ 
ଯୋଉ ଉପାୟରେ ବି ହଉ । ୟାଙ୍କୁ ଆଇନକାନୁନ କଥା ବ୍ରଝାଇ କିଛି ଲାଭ ନାହିଁ। 
କହିବେ, ଆଇନ ଭାଙ୍ଗ । କଥା କଥାକେ ଧମକ ଦେବେ, କମ୍ପାନୀ ବନ୍ଦ କରିଦବୁ | 

ସେଥରକ ମୁଁ ଯୋଉ ଅପରେସନ କରିବାକୁ ଗଲି, କାହାକୁ କହିନଥ୍‌ଲି । 
ମାଲିକ ଜାଣିଲେ କହିବେ, ଏ ଲୋକଟା ବେମାର ହେଲାଣି, ବାହାର କରି ଆଉ 
କାହାକୁ ରଖ । ମଣିଷକୁ ହଜାର କଥା ଜଗି ରଖି ଚଳିବାକୁ ହଉଚି ଏଠାରେ । 

ସାକ୍ଷାତ୍‌କାର / ୪୮୧ 
ଭାବିଥ୍ଲି ଚାକିରି ଶେଷ ବେଳକୁ ଟିକିଏ ଶାନ୍ତି ମିଳିବ। କିନ୍ତୁ ଜୀବନଟା ଖାଲି 
ଅଶାନ୍ତିରୁ ଅଶାନ୍ତି । 

ଏତିକି କହି ଜୟସିଂହ ଟିକିଏ ଚୂପ ରହିଲା । ଏଇ ଦୁର୍ବଳ ଅସହାୟ ଅସୁଖୀ 
ଲୋକଟି ଆଡ଼କୁ ଅନାଇ ରଙ୍ଗନାଥର ଦୟା ହିଁ ହେଲା । ସେ କିଛି ନ କହିବାରୁ 
ଜୟସିଂହ କହିଲା, ଛାଡ଼, ଏସବ ମୋ ଦୂଃଖ କଥା ତତେ କହି ତୋ ମନ କାହିଁକି 
ଖରାପ କରିବି ? ତୁ ଭଲ କଲୁ, ବାହାସାହା ନହୋଇ ରହିଗଲୁ। ସଂସାର 
ପରିବାରର ବି ବଡ଼ ଜଂଜାଳ । ବୟସ ବଢ଼ିବା ସଂଗେ ଦାମ୍ପତ୍ୟ ସମସ୍ଯା ବି 
ବଢ଼ିଚାଲିଥ୍ବ; କମିବାର ନାଁ ନାହିଁ। ଥରେ ଥରେ ମନେ ହବ ମଲେ ହିଁ ମୁକ୍ତି । 

ହଁ, ମୁଁ ଯୋଉଥ୍ପାଇଁ ତୋ ପାଖକୁ ଆସିଲି କହିଦିଏ ଏଥରକ । ତୁ ତ 
ଜାଣିଚୁ ତୋ ଛଡ଼ା ମୋର ନିଜର ଲୋକ କେହି ନଥୁଲା କମ୍ପାନୀରେ । ଏବେ 
ମାଲିକମାନଙ୍କ ସାଙ୍ଗରେ ବି ଏତେ ଭଲ ପଡ଼ୁନାହିଁ ମୋର । ଭୟ ହଉଚି କେବେ 
କୋଉ ଆଳରେ ମତେ ବାହାର କରିଦେବେ । ମୁଁ ସେଇଥ୍‌ପାଇଁ ଭାବୁଥ୍‌ଲି, ତୁ 
ରିଟାୟାର ସିନା ହୋଇଗଲୁ, ଯଦି କମ୍ପାନୀ ପାଇଁ କିଛି ସାହାଯ୍ଯ କରନ୍ତୁ ସେଥ୍‌ରେ 
ମୋର ହିଁ ଉପକାର ହୁଅନ୍ତା । ବିକ୍ରୀ ବିଭାଗରେ ତୋଠାରୁ ତ ବେଶି ଜାଣିବା 
ଲୋକ କେହି ନାହାନ୍ତି । ତୋ ଜାଗାକୁ ଯିଏ ପ୍ରମୋଶନରେ ଆସୁଚି ସେ ଲୋକଟି 
ନିହାତି ଅକାମୀ । ତୁ ଯଦି ରାଜି ହେଉ, କମ୍ପାନୀରେ ଗୋଟାଏ ସେଲ୍‌ସ 
ଆଡ଼ଭାଇଜର ପୋଷ୍ଟ ତିଆର କରି ତତେ ପାଞ୍ଚ ବର୍ଷର କଣ୍ଟାକ୍ଟ ଦେଇ ଦିଅନ୍ତି, 
ଆଉ ମୁଁ ନିଜେ ନିଶ୍ଚିନ୍ତ ହୋଇଯାନ୍ତି । 

ଜୟସିଂହ ତା ଆଡ଼କୁ ଅନାଇଲା, କିନ୍ତୁ ରଙ୍ଗନାଥ କିଛି କହିଲା ନାହିଁ। 
ରଙ୍ଗନାଥକୁ ଚୂପ ରହିବାର ଦେଖି ଜୟସିଂହ ତାକୁ ଅନୁଗ୍ରହ ମାଗିବା ଭଳି ଅନାଇ 
କହିଲା, ମୁଁ ଜାଣେ ତୋର କିଛି ଅଭାବ ନାହିଁ ଏବଂ ତୋର ଆଉ କାମ ଦରକାର 
ନାହିଁ । ତେବେ ତୂ ଯଦି ଏ କଥାରେ ରାଜି ହୋଇଯାନୁ, ମୋର ଅନେକ ଉପକାର 
ହୁଅନ୍ତା । 

ଦାୟ 


ସୋମନାଥ ମରିବାର ପାଞ୍ଚଦିନ ହେଲାଣି, ସ୍ତୁତି ତଥାପି ନ ଖାଇ ନ ପିଇ 
ବିଛଣାରେ ପଡ଼ିରହିଛି । ଏପରିକି ମନନ ଆଡ଼କୁ ବି ଅନାଉ ନାହିଁ । ତାର କାନ୍ଦ ବନ୍ଦ 
ହୋଇଯାଇଛି, କିନ୍ତୁ ସେ ଚୂପଚାପ ପଡ଼ିରହି ଭାବୁଛି, କାହିଁକି ତା ପ୍ରତି ଏଭଳି 
ଅନ୍ୟାୟ ହେଲା ! 

ସୋମନାଥକୁ ବାହା ହେଲାବେଳେ ତାର ବୟସ ଥଲା ସତର ବର୍ଷ। ଗାଁ 
ସ୍କୁଲରୁ ବର୍ଷକ ଆଗରୁ ମାଟ୍ରିକ ପାସ କରିଥ୍‌ଲା। ବାହା ହେବା ପରେ ପରେ 
ସୋମନାଥ ସହିତ ସହରକୁ ଚାଲିଆସିଲା । ସହର ସହିତ ତାର ଏଇଟି ପ୍ରଥମ 
ପରିଚୟ ଥୁଲା; ଆଗରୁ କେବେ ଗାଁରୁ ବାହାରକୁ ବାହାରି ନ ଥୁଲା ସେ। 
ବାହାଘରର ଆଠଦିନ ପରେ ଜିନିଷପତ୍ର ସାଙ୍ଗରେ ଧରି ଆସି ସଂଧ୍ୟାବେଳେ 
ଭଡ଼ାଘରେ ପହଞ୍ଚବା କଥା ଏବେ ବି ତାର ମନେ ଅଛି । ସହରରେ ଏତେ 
ଲୋକବାକ, ଦୋକାନ, ବଜାର, ଗାଡ଼ି, ମଟର ଦେଖି ସେ ପ୍ରଥମେ ହତଚକିତ 
ହୋଇଯାଇଥୁ୍‌ଲା | ଘର ଭିତରେ ପଶି ତାକୁ ଅଣନିଶ୍ବାସୀ ଲାଗିଲା । ଛୋଟ ଛୋଟ 
ଦି ବଖରା ଘର । ବାହାରକୁ ଓହ୍ଲାଇଲେ ରାସ୍ତା, ଲୋକ ଗହଳି । ଟିକିଏ ବି ଖୋଲା 
ଜାଗା ନାହିଁ ଆଗରେ ପଛରେ । 

ବିବାହର ନୂଆ ନୂଆ ଦିନ ସବୁ ଆନନ୍ଦରେ କଟିଗଲା । ଅଳ୍ପ କିଛି ଦିନରେ 
ସହରର ଚାଲିଚଳନ ତାକୁ ଶିଖାଇ ଦେଲା ସୋମନାଥ । କିନ୍ତୁ ବାହାରକୁ 
ବାହାରିବାକୁ ସବ୍ରବେଳେ ସ୍ତୃତିର ଭୟ । ସୋମନାଥ ସକାଳ ସାଢ଼େ ନ ଟାରେ 
ବାହାରି ବ୍ୟାଙ୍କକୁ ଯିବା ସମୟଠାରୁ ସଂଧ୍ୟାରେ ଫେରି ଆସିବା ପର୍ଯ୍ୟନ୍ତ କବାଟ ବନ୍ଦ 
କରି ଭିତରେ ରହିଥାଏ ସତି । ସୋମନାଥ ଦିନେ ତାକୁ ଜବରଦସ୍ତି ବାହାରକୁ 
ଡାକିନେଲା । ଗଳିମୁଣ୍ଡରେ ଛୋଟ ଛୋଟ ଦୋକାନ ସବୂ ଥୁଲା । ସୋମନାଥ 
କହିଲା, ଘରେ କେବେ କଣ ଜିନିଷ ସରିଗଲେ ଏଇଠୁ ଆସି ଜିନିଷ ନେଇଯିବ । 
ସ୍ତୁତି ହଁ ଭରିଲା, କିନୁ ସେ ଘରେ ସେମାନେ ଯେତେଦିନ ଥୁଲେ, କେବେହେଲେ 
ଏକା ରାସ୍ତାକୁ ପାଦପକାଇ ନଥ୍‌ଲା । ମଝିରେ ମଝିରେ ସୋମନାଥ ତାକୁ ସିନେମା 

______------ ସାକ୍ଷାତ୍‌କାର / ୪୮୩ 
ଦେଖାଇ ନେଇଯାଉଥ୍‌ଲା । ସୁତିର ସିନେମା ଦେଖିବାକୁ ଇଚ୍ଛା ଥୁଲା, କିନ୍ତୁ 
ରାସ୍ତାସାରା ଏତେ ଭିଡ଼ ଆଉ ସିନେମା ହଲର ଠେଲାପେଲାରେ ସେ ଅଣନିଶ୍ବାସୀ 
ହୋଇଯାଉଥ୍‌ଲା । ଘରକୁ ଫେରିଲ୍ଲେ ଯାଇ ସେ ଶାନ୍ତିର ନିଶ୍ଵାସ ନେଉଥ୍‌ଲା । 
ସୋମନାଥ ଖାଇବାକୁ ଭଲ ପାଉଥ୍‌ଲା ଏବଂ ସ୍ତୁତି ସାରାଦିନ ରୋଷେଇ ଓ 
ଘରକାମରେ ଲାଗି ରହୁଥ୍ଲା | ଖାଲି ସମୟରେ ସେ ଖବରକାଗଜକୁ ମୂଳରୁ ଶେଷ 
ପର୍ଯ୍ୟନ୍ତ ପଢୁଥ୍‌ଲା ଏବଂ ଇଚ୍ଛା ହେଲେ ରେଡ଼ିଓ ଶୁଣୁଥ୍୍‌ଲା । ସୋମନାଥ ଧୀରସ୍ଥିର 
ପ୍ରକୃତିର ଥ୍ଲା ଏବଂ ଅଫିସ ଛୁଟି ହେଲେ ସିଧା ଘରକୁ ଚାଲିଆସୁଥ୍‌ଲା। ତାର 
ଅଫିସ ଛଡ଼ା ସବୁ ସମୟ ସ୍ତୁତି ସହିତ କଟୁଥ୍ଲା । କେବେ କେମିତି ଅଫିସର କେହି 
ସାଙ୍ଗ ତାଙ୍କ ଘରକୁ ଆସିଲେ ସ୍ତୃତି ତାଙ୍କ ପାଇଁ ଚା ଜଳିଖିଆ କରି ଦେଉଥ୍‌ୁଲା, କିନ୍ତୁ 
ରୋଷେଇ ଘରୁ ବାହାରକୁ ବାହାରୁ ନଥୁଲା ; ସୋମନାଥକୁ ଭିତରୁ ଚା ଜଳଖିଆ 
ଆଣି ପରଷିବାକୂୁ ପଡ଼ୁଥ୍ଲା । ଦିନେ ଜଣେ ସାଙ୍ଗ ତାଙ୍କ ସ୍ତ୍ରୀକୁ ଧରି ତାଙ୍କ ଘରକୁ 
ଆସିଲେ; ସ୍ତୁତି ସ୍ତ୍ରୀକୁ ଭିତର ଘରକୁ ଡାକି ନେଇ ତା ସହିତ କଥାବାର୍ଭା କଲା; 
କିନୁ ବାହାରକୁ ବାହାରିଲା ନାହିଁ। ସୋମନାଥ ସବୁବେଳେ ତାକୁ କହୁଥ୍‌ଲା, 
ସହରର ଚାଲିଚଳନ, ଆଦବକାଇଦା ଅଲଗା; ଏଥରକ ଟିକିଏ ସହରୀ ହେବାକୁ 
ଶିଖ । ସ୍ତୃତି କହୁଥୁଲା, ମୋ ଗୀ ମତେ ଭଲ । ସୋମନାଥ କହୁଥ୍ଲା, ମଫସଲୀ । 
ମନନ ଯେତେବେଳେ ଗର୍ଭକୁ ଆସିଲା, ସ୍ତୁତି କହିଲା, ମତେ ଗାରେ 
ଛାଡ଼ିଦେଇ ଆସ । ସୋମନାଥ ତାକୁ ବୁଝାଇଲା ଯେ ଗୀରେ ଭଲ ଡାକ୍ତର ମିଳିବେ 
ନାହିଁ; ପ୍ରଥମ ପ୍ରସବ ବେଳେ କେତେବେଳେ କଣ ସୁବିଧା ଅସୁବିଧା । ତଥାପି ଗୀକୁ 
ଯିବାକୁ ଜିଦ ଧରିଲା ସ୍ତୁତି । କହିଲା, ସବୁ ଝିଅମାନେ ପିଲା ଜନ୍ମ କରିବାକୁ 
ବାପଘରକୁ ଯାନ୍ତି । ବାଧ୍ୟ କରି ସୋମନାଥ ତାକୁ ନେଇ ଜଣେ ଲେଡି ଡାକ୍ତରଙ୍କୁ 
ଦେଖାଇଲା । କେଜାଣି କାହିଁକି ସ୍ତୁତି ହଠାତ ସେଇ ଡାକଭ୍ତରାଣୀଙ୍କୁ ଅତି ଆପଣାର 
କରିନେଲା । ଡାକ୍ତରଖାନାରୁ ଫେରିବାବେଳେ କହିଲା, ଠିକ ଅଛି, ମୁଁ ଗୀକୁ ଯିବି 
ନାହିଁ। ତେବେ ଏଇ ଡାକ୍ତରାଣୀଙ୍କ ପାଖରେ ମୋର ସବୁ ବ୍ୟବସ୍ଥା କରିଦେବ । 
ମନନର ଜନ୍ଧ୍‌ ବେଳତୁ କୌଣସି ଅସୁବିଧା ହେଲା ନାହିଁ। ତେବେ ସ୍କୃତି 
ଦିନକରୁ ବେଶି ଡାକ୍ତରଖାନାରେ ରହିବାକୁ ରାଜି ହେଲା ନାହିଁ। ଡାକ୍ତରାଣୀଙ୍କୁ କହି 
ଘରକୁ ଚାଲିଆସିଲା । ତାକୁ ଘରେ ସାହାଯ୍ୟ କରିବାକୁ ତାର୍‌ ମା ଓ ଭାଉଜ ଆସି 
ପହଞ୍ଚଲେ । କିନ୍ତୁ ସେମାନଙ୍କୁ ଶୀଘ୍ର ବିଦାୟ କରିଦେଇ ସ୍ତୁତି ପୂଣି ଘରକାମ 
ସମ୍ଭାଳିନେଲା । ଦୁର୍ବଳ ଶରୀରରେ ସ୍ତୁତି ଏତେ କାମ କରୁଛି ବୋଲି ସୋମନାଥ 
ବ୍ୟସ୍ତ ହେଉଥଲା । ଦିନେ ତାକୁ କହିଲା, ମୁଁ କାମ କରିବା ପାଇଁ ଗୋଟାଏ ଲୋକ 


Digitized by srujanika@gmail.com 


୪୮୪ / କଥା ଯାତ୍ରା 
ଠିକ କରିଦଉଚି । ସତି କହିଲା, ମୋ କାମ କଥା ଭାବିବା ଦରକାର ନାହିଁ। ମୋ 
କାମ ମୁଁ କରୁଟି, ତମ କାମ ତମେ କର । ତଥାପି ସୋମନାଥ ଆଶ୍ବସ୍ତ ହେଲା 
ନାହିଁ ଏବଂ ସ୍ତୁତି ସହିତ ବ୍ୟବହାର କଲା ଯେମିତି ତାକୁ ଛୁଇଁଲେ ସେ ଭାଙ୍ଗିଯିବ ! 
ସେ ଆଉ ରାତିରେ ସ୍ତୃତି ପାଖକୁ ଗଲା ନାହିଁ । 

ଦିନେ ରାତିରେ ସ୍ୁତିକୁ ଅନିଦ୍ରାରେ ଛଟପଟ ହେବାର ଦେଖ୍‌ ସୋମନାଥ 
କହିଲା, କଣ ଦେହ କିଛି ଖରାପ ହେଲା ? ସୂତି କହିଲା, ନା । ପୁଣି ପାଞ୍ଚ ମିନିଟ 
ପରେ ସୂତିକୁ ନ ଶୋଇବା ଦେଖ୍‌ ସୋମନାଥ କହିଲା, କଣ ହୋଇଚି ? ସତି 
କହିଲା, ହଁ, ମୋ ଦେହ ଖରାପ ହୋଇଚି । ଡାକ୍ତରାଣୀ ଯୋଉ ଓିଷଧ ଦେଇଥ୍‌ଲେ 
ସେଇ ଥାକରେ ଅଛି, ଆଣିଦିଅ। ସୋମନାଥ ପ୍ଯାକେଟଟି ଖୋଲି ତା ଭିତରେ 
ଜନ୍ମନିୟନ୍ତ୍ରଣର ସାମଗ୍ରୀ ଦେଖ୍‌ ଜୋରରେ ହସିବାକୁ ଆରମ୍ଭ କରିଛି, ସୁତି କିହଲା, 
ଏତେ ହସିବା ଦରକାର ନାହିଁ। 

ଏଇ ସହରରେ ରହିବା ଭିତରେ ଆହୁରି ଦି ଥର ଘର ବଦଳାଇ ଥୁଲା 
ସୋମନାଥ । ପରବର୍ଭୀ ଭଡ଼ାଘରଟି ଥୁଲା ପ୍ରଥମ ମହଲାରେ । ପ୍ରଥମେ ପ୍ରଥମେ 
ଅସୁବିଧା ଲାଗିଲା ସ୍ତୃତିକୁ ଏ ଘରେ ଚଳପ୍ରଚଳ ହେବା । ଏ ନୂଆ ଅଞ୍ଚଳ ମଧ୍ୟ 
ସୂତିକୁ ଭଲ ଲାଗୁ ନଥୁଲା । ସୋମନାଥ କହୂଥ୍ଲା, ତମେ ତ ଘରୁ ବାହାରୁ ନାହଁ | 
ଏ ଅଞ୍ଚଳଟା ଭଲ କି ମନ୍ଦ ତମର କଣ ଅଛି ? ସତକୁ ସତ କେବେ କ୍ଵଟିତ ଘରୁ 
ବାହାରି ତଳକୁ ଯାଉଥଲା ସତତି । ସେଇ ଆସିବାଦିନୁ ତାର ସହରକୂ ଯୋଉ ଭୟ 
ରହିଯାଇଥ୍ଲା, ତାର ଶେଷ ନଥୁଲା । ଦିନେ ସୋମନାଥ ଅଫିସକୂ ଯାଇଛି, କିଏ 
କବାଟ ଖଟ ଖଟ କଲା । ସ୍ତତି ଛୁଆକୁ କୋଳରେ ଧରି ଯାଇ କବାଟ ପାଖରେ 
ଠିଆ ହେଲା, କିନୁ କବାଟ ଖୋଲିଲା ନାହିଁ । ସଂଧ୍ୟାବେଳେ ସୋମନାଥ ପେରିବାରୁ 
ସ୍ତୁତି ତାକୁ ଏକଥା କହିଲା । ସୋମନାଥ କହିଲା, ଡାକବାଲା ହୋଇଥ୍‌ବ, ଏଇ 
ଚିଠିଟା ତଳେ ପଡ଼ିଥ୍ଲା । ଆଉ ଦିନେ ସେମିତି କିଏ କବାଟ ବାଡ଼େଇବାରୁ ସ୍ତୁତି 
ଡାକବାଲା ଭାବି କହିଲା, ଚିଠି ସେଇ ବାହାରେ ପକେଇ ଦିଅ। ବାହାରୁ 
ସୋମନାଥ କହିଲା, ମୁଁ । ତାର ଦେହ ଖରାପ ଥ୍ବାରୁ ସେ ଅଫିସରୁ ଶୀଘ୍ର ଚାଲି 
ଆସିଥୂଲା । ଏକଥାକୁ ନେଇ ସେମାନେ ଅନେକ ସମୟ ହସିଥ୍‌ଲେ ଏବଂ 
ସୋମନାଥ ଅନେକ ସମୟରେ ଏ ବିଷୟ ମନେପକାଇ ସ୍ୁତିକୁ ଉପହାସ 
କରୁଥଲା । 

ମନନ ଟିକିଏ ବଡ଼ ହୋଇ ଚାଲିବାକୁ ଆରମ୍ଭ କରିବାରୁ ସ୍ତୃୁତିର ଭୟ 
ଆହୁରି ବଢ଼ିଗଲା । ସେ ବାହାର କବାଟକୁ ସବ୍ରବେଳେ ବନ୍ଦ କରି ରଖୁଥୁଲା, 

____ ସାକ୍ଷାତକାର / ୪୮୫ 
କାରଣ ତାର ଭୟ ଥୁଲା ଯେ ମନନ ବାହାରକୁ ଯାଇ ପାହାଚରେ ତଳକୁ ଖସି 
ପଡ଼ିବ। ସେ ସୋମନାଥ ସହିତ ଘର ବଦଳାଇବାକୁ ଜିଦ କଲା। ମନନ 
ସେତେବେଳକୁ ପ୍ରାୟ ବର୍ଷକର ହୋଇଥ୍‌ବ ¦ ସେ ସବୁ ଜିନିଷ ଖାଉଥ୍‌ଲା, କିନ୍ଧୁ ଦୂଧ 
କି ପାଣି ପିଇବା ପାଇଁ ତାର ନିପଲ ଲଗା ବୋତଲ ଦରକାର ହେଉଥଲା, ଗ୍ଲାସରୁ 
ପିଇପାରୁ ନଥ୍ଲା । ସୋମନାଥ ସବୁବେଳେ କହୁଥ୍ଲା, ତାର ଏ ଅଭ୍ୟାସ ବନ୍ଦ କର 
। ସ୍ତୁତି କିନ୍ତୁ ମନନକୁ ବହୁତ ଗେହ୍ଲା କରି ଦେଇଥ୍‌ୁଲା । ସେ ମଝିରେ ମଝିରେ ଜିଦ 
କଲେ ସୋମନାଥ ତାକୁ ଧମକାଉଥୁଲା, କିନ୍ଧ ସୂତି ତାକୁ ଟାଣି ନେଇ ଗେଲ 
କରୁଥ୍ଲା । ଦିନେ ରାତିରେ ମନନର ଦୁଧ ପିଇବା ବୋତଲ ତଳେ ପଡ଼ି 
ଭାଙ୍ଗିଗଲା । ସୋମନାଥ କହିଲା, ଭଲ ହେଲା ଏଥର ଆଉ ବୋତଲ କିଣ ନାହିଁ । 
ଏଥର ସେ ଗ୍ଲାସରୁ ପାଣି ପିଇବା ଶିଖୁ । ସ୍ତୁତି କିନ୍ତୁ କହିଲା, ତମେ ଏବେ ଯାଇ 
କୋଉଠୁ ବୋତଲ କିଣିଆଣ । ଛୁଆ ଯଦି ରାତିରେ ପାଣି ପିଇବାକୁ ଖୋଜେ । 
ନିଜକୁ ଏକା ରହିବାକୁ ପଡ଼ିବାର ଭୟ ସତ୍ତ୍ଵେ ବି ରାତିରେ ସୋମନାଥକୁ ବୋତଲ 
କିଣିବାକୁ ପଠାଇଲା ସତି । ସାଇକେଲ ନେଇ ବାହାରିଯିବାର ଘଣ୍ଟାଏ ପରେ ବି 
ଯେତେବେଳେ ସୋମନାଥ ନ ଫେରିଲା, ସ୍ତୁତି ଶୋଇଲା ଛୁଆକୁ ନେଇ, 
ବାହାରକୁ ଗଲା ତାକୁ ଦେଖ୍ବା ପାଇଁ । ସୋମନାଥ ଫେରିଲାବେଳକୁ ସତି ରାସ୍ତା 
ପାଖରେ ଛିଡ଼ା ହୋଇଥଲା । ସୋମନାଥ ତା ଉପରେ ବିରକ୍ତ ହେଲା। କହିଲା, 
ଏତେ ରାତିରେ ବୋତଲ କୋଉଠି ମିଳିବ ଏଠାରେ ¦ ମତେ ଷ୍ଟେସନ ବଜାର 
ପର୍ଯ୍ୟନ୍ତ ଯିବାକୁ ହେଲା। ପୁଣି କହିଲା, ଏତେ ରାତିରେ ଏକା ବାହାରକୁ 
ବାହାରିବ ନାହିଁ । 

ଏ ନୂଆ ଘରକୁ ଆସିବାର ଚାରିବର୍ଷ ହୋଇଗଲାଣି । ଏ ଘରଟି ଭଲ 
ଲାଗିଥୁଲା ସ୍ତୁତିକୁ । ଘରେ ଜିନିଷପତ୍ର ସଜାଇ ରଖ୍ବା ପରେ ସେ କହିଥୂଲା, ତମର 
ଏ ସହରକୁ ବଦଳି ହବା ପର୍ଯ୍ୟନ୍ତ ଆମେ ଏଇ ଘରେ ରହିଯିବା । ଦେଖୁ ଦେଖୁ 
ତାଙ୍କର ଜିନିଷପତ୍ର ବଢ଼ିଯାଇଥ୍‌ଲା । ମନନର ଜିନିଷ ବି କିଛି କମ ନଥୁଲା। ସେ 
ସାଇକେଲ ପାଇଁ ଜିଦ କରୁଥଲା, କିଚୁ ସୁତି ସବୁବେଳେ ମନାକରୁଥ୍ଲା । ଏ ଘରଟି 
ତଳ ମହଲାରେ ଥୁଲା । ସ୍ତୃତି ବରର୍ମାନ ଭ୍‌ବଥୂଲା, ଉପର ମହଲା ଭଲ ଥୁଲା । 
ଏବେ ତ ମନନ ଘରୁ ବାହାରିଲେ ସିଧା ରାସ୍ତା ଉପରେ ଗାଡ଼ି ମଟର ଭିତରେ 
ପଡ଼ିଯିବ ! ଘରଟି ଅନେକ କଷ୍ଟରେ ମିଳିଥ୍‌ଲା ସୋମନାଥକୁ । ତାକୁ ତାଙ୍କ 
ବ୍ୟାଙ୍କରୁ ଯେତିକି ଘରଭଡ଼ା ଟଙ୍କା ମିଳୁଥୁଲା, ସେତିକି ଟଙ୍କାରେ ଏହାଠାରୁ ଆଉ 
ଭଲ ଘର ମିଳି ନଥାନ୍ତା । ଘରଟି ଅଫିସରୁ ଟିକିଏ ଦୂର ଥଲା, ତେବେ ସେ ଏ 

୪୮୬ / କଥା ଯାତ୍ରା 
ଭିତରେ ମଟର ସାଇକେଲ କିଣିଥ୍୍‌ଲା ଏବଂ ସେଇଥ୍‌ରେ ଅଫିସ ଯିବା ଆସିବା 
କରୁଥ୍ଲା । ମଝିରେ ମଝିରେ ସେ ସ୍ତତିକ୍ର କହୁଥୁଲା, ଚାଲ, ତମକୁ ମଟର 
ସାଇକେଲରେ ବସାଇ ବୂଲାଇ ନେବି । ସତି କିନ୍ଧ ଭୟ କରୁଥୁଲା; ତା କଥା 
ଶୁଣୂନଥୁଲା । କୁଆଡ଼େ ଯିବାକୁ ହେଲେ ସେମାନେ ରିକ୍ସା କରି ଯାଉଥୁଲେ । ଦିନେ 
ଯୋଉଦିନ ମନନକୂ ମଟର ସାଇକେଲରେ ବସାଇ ବୁଲାଇବାକୁ ନେଲା 
ସୋମନାଥ, ସେମାନେ ଫେରିଆସିବା ପର୍ଯ୍ୟନ୍ତ ଅନେକ ଚିନ୍ତାରେ ରହିଥୁଲା ସ୍ତୃତି । 
ମନନ ଟିକିଏ ବଡ଼ ହେବାରୁ ସୋମନାଥ ତା ପାଇଁ ସ୍କୁଲ ଖୋଜିବାରେ 
ଲାଗିଲା । ଦିନେ ଅଫିସରୁ ଫେରି ଖୁସି ହୋଇ କହିଲା, ଆଜି ମଡେଲ ସ୍କୁଲରେ 
ମନନର ସିଟ ହୋଇଗଲା । ସ୍ତୁତି ପଚାରିଲା, ସ୍କୁଲ ଏଠୁ କେତେ ବାଟ ? ଛୁଆ 
କେମିତି ଏତେ ବାଟ ଯିବ ? ସୋମନାଥ କହିଲା, ଏ ସ୍କୁଲରେ ପିଲାଙ୍କୁ ପଢ଼ାଇବା 
: ପାଇଁ ଲୋକ ହଜାର ହଜାର ଟଙ୍କା ଖର୍ଚ୍ଚ କରନ୍ତି । କହନ୍ତି, ପିଲା ଜନ୍ମ ହବା ଆଗରୁ 
ସିଟ ପାଇଁ ଦରଖାସ୍ତ କରିଦିଅନ୍ତି ଏ ସ୍କୁଲ ପାଇଁ । ସ୍କୁଲ ପ୍ରିନ୍‌ସିପାଲଙ୍କର ଆମ 
ବ୍ୟାଙ୍କରେ କାମ ଥୁଲା ବୋଲି ମନନ ପାଇଁ ସିଟ ହେଲା । ନହେଲେ ମୁଁ କିଏ, ସେ 
ସ୍ଟୁଲରେ ଆମ ପିଲା ପାଇଁ ସିଟ କୋଉଠି ? ମନନକୁ ଏତେ ଦୂର ବସରେ ସ୍କୁଲ 
ଯିବାକୁ ପଡ଼ିବ ଶୁଣି ସ୍ତୁତି ମନ ଦୁଃଖ କଲା। ସୋମନାଥ କହିଲା, ଏତେ ଭଲ 
ସ୍କୁଲରେ ତମ ପୂଅ ପାଠ ପଢ଼ିବ, ଖୁସି ହୁଅ । ଏ ସ୍କୁଲରୁ ମଣିଷ ହୋଇ ବାହାରିବ 
ମନନ । 

ପ୍ରଥମେ ପ୍ରଥମେ ମନନ ସ୍ଟୁଲରୁ ଫେରିବା ପର୍ଯ୍ୟନ୍ତ ଚିନ୍ତାରେ ରହୁଥୂଲା 
ସତି । କ୍ରମେ ଅଭ୍ଯାସରେ ପଡ଼ିଗଲା । ମନନ ସ୍କୁଲରେ ଭଲ ପାଠ ପଢ଼ୁଥ୍ଲା । 
ମାସକୁ ମାସ ରିପୋର୍ଟ ନେଇ ଘରକୁ ଆସିଲେ ସୋମନାଥ ସ୍ତୁତିକୁ ସେ ରିପୋର୍ଟ 
ଦେଖାଇ ବୁଝାଉଥ୍‌ଲା, ମନନର ଅଙ୍କ ଭଲ ହଉଛି । ବଡ଼ ହେଲେ ଚାର୍ଟର୍ଡ 
ଆକାଉଣ୍ଟାଣ୍ଟ ହେବ । ସ୍ତୁତି ମନେ ମନେ ଖୁସି ହଉଥ୍‌ଲା, କିନ୍ଧ ଉପରେ କହୁଥୁଲା, 
କିଏ ଜାଣିଛି ବଡ଼ ହେଲେ ଭଲ ପଢ଼ିବ କି ନାହିଁ। 

ଏ ଭିତରେ ସୋମନାଥର ଦରମା ବଢ଼ିଥ୍ଲା ଏବଂ ସେମାନେ ବେଶ ଭଲରେ 
ଚଳୁଥ୍‌ଲେ । ସୋମନାଥର କିଛି ସାଙ୍ଗସାଥୀ ହୋଇଯାଇଥ୍‌ଲେ । ସୋମନାଥ ପାଖରୁ 
ସ୍ତୁତି ତାର ସାଙ୍ଗମାନଙ୍କ କଥା ଶୁଣୂୁଥ୍ଲା ଏବଂ ସେମାନଙ୍କ ଘରକୁ ଯୋଉମାନେ 
ଆସୁଥ୍‌ଲେ ତାଙ୍କ ଆଗକୁ ନଗଲେ ସୁଦ୍ଧା ସେମାନଙ୍କୁ ଭିତରୁ କାହାକୁ କାହାକୁ ଦେଖୁ 
ଚିହୁ ଥ୍ଲା । ତାଙ୍କରି କୋଠାରେ ରହୁଥ୍‌ବା ତାଙ୍କ ଘର ମାଲିକଙ୍କ ପୁଅ ମାଧବ 
ବର୍ଭମାନ ସୋମନାଥର ବଡ଼ ସାଙ୍ଗ ହୋଇଯାଇଥୁଲା । ସଂଜବେଳେ କିଛି କାମ 

ନଥ୍‌ଲେ ସୋମନାଥ ତା ପାଖକୁ ଚାଲିଯାଉଥ୍‌ଲା । ମାଧବ ବି ତାଙ୍କ ଘରକୁ 
ଆସୁଥ୍ଲା ମଝିରେ ମଝିରେ । ସୋମନାଥ ଯେତେ ଆଗ୍ରହ କଲେ ବି ସତି ତା 
ଆଗକୁ ଯାଉ ନଥ୍ଲା । ଦିନେ ସେମାନେ କୁଆଡ଼େ ଯିବା ପାଇଁ ରିକ୍ସାକୁ ଅପେକ୍ଷା 
କରି ତଳେ ଛିଡ଼ା ହୋଇଛନ୍ତି, ମାଧବ ଉପରୁ ଓହ୍ଲାଇଲା । ମାଧବ ସ୍ତୁତିକୁ ନମସ୍କାର 
କରିବାରୁ ସୋମନାଥ କହିଲା, ସ୍ଥୃତିକୁ ଦେଖ୍ବ ଦେଖ୍‌୍ବ କହୂଥୁଲ, ଏବେ ଭଲ 
କରି ଦେଖ୍ନିଅ । ଆଉ ଦେଖ୍ବାର ସୁଯୋଗ ମିଳିବ ନାହିଁ । ସତି ମୁହଁ ବୁଲାଇ ଠିଆ 
ହେଲା, ମାଧବ ଚାଲିଯିବାରୁ କହିଲା, ଅଭଦ୍ର । 

ଦିନେ କିଏ ଡାକିବାରୁ ସ୍ତୁତି କବାଟ ଖୋଲିଛି , ଦେଖ୍ଲା ବାହାରେ ମାଧବ 
ଛିଡ଼ା ହୋଇଛି । କହିଲା, ସେ ଘରେ ନାହାନ୍ତି । ମାଧବ ତା ଆଡ଼କୁ ଅନାଇ ହସିଲା, 
କହିଲା, ମନନ ଅଛି ? ମନନ ମା ପାଖରେ ଛିଡ଼ା ହୋଇଥଲା । ତାକୁ ଦେଖୁ 
ମାଧବ ଘର ଭିତରକୁ ଆସିଲା ଏବଂ ତା ସହିତ ବସି କଥାବାର୍ଭା କଲା । ମାଧବର 
ଏ ବ୍ଯବହାର କେମିତି ସ୍ତୁତିକୁ ଭଳ ଲାଗିଲା ନାହିଁ । ମାଧବ ଚାଲିଯିବାକୁ ମନନକୁ 
ଗାଳି ଦେଇ କହିଲା, ଯାହା ତା ସାଙ୍ଗରେ ବସି ଗପ କରିବାକୁ ତତେ କିଏ 
କହିଲା ? ସୋମନାଥ ଘରକୁ ଫେରିବାରୁ ସ୍ତୁତି ତାକୁ କହିଲା, ତମର ସେଇ ସାଙ୍ଗ 
ମତେ ମୋଟେ ଭଲ ଲାଗେ ନାହିଁ । ତାଙ୍କୁ କହିବ ତମେ ନ ଥୁଲାବେଳେ ଆମ 
ଘରକୁ ଆସିବେ ନାହିଁ। ସୋମନାଥ କହିଲା, ମାଧବକୁ ତମେ ଜାଣିନାହଁ। ବହୁତ 
ଭଦ୍ର ପରୋପକାରୀ । ତମେ ତ ଭାବୂଚ ତମକୁ ସମସ୍ତେ ଖାଇଯିବାକୁ ବସିଛନ୍ତି । 
ସ୍ତୁତି କହିଲା, ମୋର ଭଦ୍ର ପରୋପକାରୀ ଲୋକ ଦରକାର ନାହିଁ। 

ସଂଧ୍ୟାବେଳେ କିଏ ଆସି ଆକ୍ସିଡେଣ୍ଟର ଖବର ଦେଲା । ଭାଗ୍ୟକୁ 
ସେଠାରେ ମାଧବ ଛିଡା ହୋଇଥ୍‌ଲା ସେତେବେଳେ । ସେ ରିକ୍ସା ଠିକ କରିଦେଲା 
ଏବଂ ସ୍ତୃତି ସହିତ ହସପିଟାଲକୁ ଗଲା। ସୋମନାଥ ସେତେବେଳକୁ 
ମରିସାରିଥ୍ଲା । ଗୋଟାଏ କୋଣରେ ଚାଦର ଘୋଡ଼ା ହୋଇ ତାର ମଲାଦେହ 
ପଡ଼ିଥ୍ଲା । ତାକୁ ଦେଖ୍‌ ସ୍ତୁତି ଅଚେତା ହୋଇଗଲା । ତା ପରେ ତାର ଆଉ କିଛି 
ଠିକ ମନେ ନାହିଁ । କେମିତି ସେ ଘରକୁ ଫେରିଲା, କିଏ ଶବସକଜ୍କାରର ବ୍ଯବସ୍ଥା 
କଲା, କିଏ ତାର ଭାଇଙ୍କ ପାଖକୁ ଟେଲିଗ୍ରାମ ପଠାଇଲା, ମନନ କଥା କିଏ 
ବଝିଲା, କିଛି ତାର ମନେ ନାହିଁ। ତା ଖଟ ଚାରିପାଖେ ସ୍ତ୍ରୀମାନେ ଘେରି 
ରହିଥ୍‌ଲେ । ମଝିରେ ମଝିରେ କିଏ ତାକୁ ବାଧ୍ଯ କରି କଣ ଖୁଆଉଥ୍‌ଲେ, ତାର 
ହାତଧରି ଗାଧୁଆ ଘରକୁ ନେଇଯାଉଥ୍‌ଲେ । କେତେବେଳେ କେତେବେଳେ ମନନ 
ତା ପାଖରେ ବସି କାନ୍ଦୁଧୁଲା । ମଝିରେ ପୁଣି କେତେବେଳେ ଭାଇ ଭାଉଜ ଆସି 
ତା ଘରର ଦାୟିତ୍ଵ ସମ୍ଭାଳିଲେ । 

୪୮୮ / କଥା ଯାତ୍ରା 
ସ୍ତୁତି ଆଉ କାନ୍ଦୁ ନାହିଁ। ଶୋଉଛି, ନହେଲେ ଆଖ୍‌ ବନ୍ଦକରି ଭାବୁଛି, 

ନହେଲେ ଶୂନ୍ୟ ଦୃଷ୍ଟିରେ ଅନାଉଛି । ପ୍ରଥମେ ସେ ସୋମନାଥର ମୃତ୍ୟକୁ ସ୍ଵୀକାର 
କରି ନଥୁଲା; ଏବେ ମାନି ନେଲାଣି । ତେବେ ଏପର୍ଯ୍ୟନ୍ତ ତା ପ୍ରତି ହୋଇଥୁବା ଏକ 
ନିର୍ଦୟ ଅବିଚାରକୁ ମାନିନେଇ ପାରୁ ନାହିଁ । ଏବେ ତା ମୁଣ୍ଡରେ ମନନ କଥା 
ଆସୁଛି ସବୁଠାରୁ ବେଶି । ତାକୁ ତ ମଣିଷ ହେବା ପାଇଁ ଅନେକ ଦିନ ଲାଗିବ । 

ସ୍ତୁତି ଆଖ୍‌ ଖୋଲିଲା। ଦିନ ବେଶ ହେଲାଣି ବୋଲି ଜଣାପଡୁଛି । 
ଭାଇଭାଉଜ ପାଖରେ ବସିଛନ୍ତି । ମନନ ତା କୋଳରେ ନିଦରେ ଶୋଇଯାଇଛି । 
ତାକୁ ଆଖ୍‌ ଖୋଲିବାର ଦେଖ୍‌ ଭାଇ କହିଲେ, କଣ କିଛି ଖାଇବୁ ? ସତି 
କେତେବେଳେ ଖାଇଥ୍‌ଲା ତାର ମନେ ନାହିଁ। ଟିକିଏ ଭାବିଲା, କହିଲା, ନା, 
ଭୋକ ନାହିଁ । ଭାଇ କହିଲେ, ତା ହେଲେ ଉଠି ବସ । ଅନ୍ତତଃ ମୁହଁ ହାତ ଧୋଇ 
ନେ । ଭାଉଜ ତାର ହାତଧରି ଗାଧୁଆ ଘରକୁ ନେଇଗଲେ । ହାତ ମୂହଁ ଧୋଇ 
ସ୍ତୁତି ଆସି ଚଉକିରେ ବସିଲା । ଭାଇ କହିଲେ, ତମର ଏଇ ପଡ଼ାର ଲୋକମାନେ 
ଖୁବ ଭଲ। ଆମେ ଆସିବା ଆଗରୁ ବହୁତ ଯତ୍ଵ ନେଇଛନ୍ତି । ସୋମନାଥର 
ବ୍ୟାଙ୍କର ସାଙ୍ଗମାନେ ବି ବହୂତ ସାହାଯ୍ଯ କଲେ । 

ସ୍ତୁତି କହିଲା, ଆଜି କଣ ରବିବାର ? 

ଭାଇ କହିଲେ, ନା ଆଜି ମଙ୍ଗଳବାର । ପାଞ୍ଚଦିନ ହେଲା ଆଜିକୁ । 

ମନନ ସ୍କୁଲକୁ ଯାଇ ନାହିଁ କାହିଁକି ? 

ଦିନେ ଦି ଦିନ ସ୍କୁଲକୁ ନ ଯାଉ ପିଲାଟା । 

ନା, ପଢ଼ା କାହିଁକି ନଷ୍ଟ କରିବ । 

ଭାଉଜ ଆଣି ଚା ଦେଲେ। ସ୍ୃତି ଚା ପିଇ ସାରିବାରୁ ଭାଇ କହିଲେ, ମୁଁ 
ସାତ ଦିନ ଛୁଟି ନେଇ ଆସିଥ୍‌ଲି । ଆଉ ତିନି ଦିନରେ ଫେରିବାକୁ ପଡ଼ିବ । ଯଦି 
ବାହାରି ପାରିବୁ ତ ଆମ ସାଙ୍ଗରେ ଚାଲିଆସିବ୍ର ନହେଲେ ଭାଉଜ ଏଠାରେ ଆଉ 
କିଛି ଦିନ ରହିଯିବ । 

ସ୍ତୁତି କହିଲା, ମନନର ସ୍କୁଲ ଛାଡ଼ି କୁଆଡ଼େ ଯିବି ? 

ଭାଇ କହିଲେ, ଯେମିତି ହେଲେ ତ ମନନର ସ୍କୁଲ ବଦଳାଇବାକୁ ପଡ଼ିବ । 
ଏଠି ସହରରେ ଏକା କେମିତି ରହିବ । 

ନା, ମନନ ଏଇ ସ୍ଟୁଲରେଂ ପଢ଼ିବ । ସେ କହୁଥ୍‌ଲେ ଏ ସ୍ଟୁଲଟି କୁଆଡ଼େ 
ବହୁତ ଭଲ ସ୍କୁଲ । ମୁଁ ଏଇଠି ରହିବି । 

ତା ସହିତ ଏ ବିଷୟରେ କୌଣସି ତର୍କ ନ କରି ଭାଇ କହିଲେ, 
ଇନସ୍ୟୁରାନ୍‌ସରୁ ପଚାଶ ହଜାର ଟଙ୍କା ମିଳିବ । ବ୍ୟାଙ୍କରୁ ବି ତାର ଦରମା 

ସାକ୍ଷାତ୍‌କାର / ୪୮୯ 
ଗ୍ରାଚୁଇଟି ଇତ୍ଯାଦି ବାବଦରେ କିଛି ଟଙ୍କା ମିଳିବ। ଏ ସବୂର କାଗଜପତ୍ରରେ 
ତୋର ଦସ୍ତଖତ ଦରକାର । ତୂ ଖାଇପିଇ ସାରିଲେ ମୁଁ ତତେ ବୂଝାଇଦେବି। 

ସ୍ତୁତି କହିଲା, ନା, ମତେ ଭୋକ ନାହିଁ। ମତେ ଏବେ କାଗଜପତ୍ର କଥା 
ବ୍ରଝାଇ ଦିଅ । 

ଭାଇ ତାକୁ ଗୋଟାଏ କାଗଜ ଦେଖାଇ ସେଥ୍‌ରେ ଦସ୍ତଖତ କରିବାକୁ 
କହିଲେ । ଇଂରେଜୀରେ କଣ ସବୂ ଲେଖାଥ୍‌ଲା କାଗଜରେ । ସ୍ତୁତି ସେଥୁରୁ 
ଇନ୍‌ସ୍ୁରାନ୍‌ସ କମ୍ପାନୀର ନାଁ ପଢ଼ିଲା । ପଚାରିଲା, ଏଇଟା କି କାଗଜ ? 

ଏଇଟା ଡିସ୍‌ଚାର୍ଜ ନୋଟ । ଏଇଟାରେ ଦସ୍ତଖତ କଲେ ସେମାନେ ଚେକ 
ପଠାଇଦେବେ । 

ଚେକଟା ନେଇ ମୁଁ କଣ କରିବି ? 

ତୋ ନାଁରେ ବ୍ୟାଙ୍କରେ ଗୋଟିଏ ଆକାଉଣ୍ଟ ଖୋଲି ସେଥ୍‌ରେ ଚେକଟା ଜମା 
ଦବାକୁ ହବ । ସଂଧ୍ୟାବେଳେ ସୋମନାଥର ସାଙ୍ଗ ଆସିଲେ ତାର ବ୍ଯବସ୍ଥା 
କରିଦେବେ । 

ଟଙ୍କାକୁ ବେଶି ଦିନ ବ୍ୟାଙ୍କରେ ରଖ୍‌ଲେ ସେଥୁରୁ ସୁଧ ମିଳେ ନା କଣ। 
ଏ ଟଙ୍କାକୁ ରଖ୍ଲେ ମାସକର କେତେ ସୁଧ ମଳିବ ? 

କେତେ ଆଉ ସୁଧ ମିଳିବ ? ଏ ଘରଭଡ଼ାକୁ ସୁଧ ନିଅଣ୍ଟ ହବ । ତା ଛଡ଼ା 
ସୋମନାଥ ଯିବା ପରେ ଏ ଘରବାଲ। ତତେ ରଖ୍ବା ବିଷୟରେ କଣ କହିବେ କିଏ 
ଜାଣେ ? 

ସ୍ତୁତି ମନନକୁ ନିଦରୁ ଉଠାଇଲା । ମା ଉଠି ବସି କଥଆାବାର୍ରା କରୁଥ୍ବା ଦେଖ୍‌ 
ସେ ଖୁସି ହେଲା । ସ୍ତୃତି ତାକୁ କହିଲା ସେଇ ଉପରମହଲାରେ ଏଇ ଘର ମାଲିକ 
ଯୋଉ ବୁଢା ରହୁଛନ୍ତି, ତାକୁ ଯା ଡାକି ଆଣିବୁ । 

ମନନ ସାଙ୍ଗରେ ମାଧବ ଆସି ପହଞ୍ଚଲା । ସେ ଘର ଭିତରକୁ ପଶିଚି କି 
ନାହିଁ ସୃତି ତାକୁ କହିଲା, ମନନର ପାଠ ପଢ଼ା ସରିବା ପର୍ଯ୍ୟନ୍ତ ମୁଁ ଏ ଘରେ 
ରହିବି । ଯେତିକି ଭଡା ଦିଆହଉଚି ଦେବି । ଆପଣଙ୍କର କିଛି ଅସୁବିଧା ଅଛି କି ? 

ମାଧବ ହଠାତ ଏ ପ୍ରଶ୍ଵ ଶୁଣି ଅପ୍ରସ୍ତୁତ ହୋଇଗଲା । କହିଲା, ଆପଣଙ୍କ 
ଘର, ଯେତେଦିନ ଇଚ୍ଛା 'ରହିବେ । ଏତେବେଳେ ଆପଣଙ୍କୁ ଏ ବିଷୟରେ କିଏ 
ପଚାରୁଛି ? 

ସ୍ତୁତି କହିଲା, ଖାଲି ଏତେବେଳେ ବୋଲି ନୂହେଁ । ମତେ ଭବିଷ୍ୟତ କଥା ବି 
ଭାବିବାକୁ ହେବ । ସେଇଥ୍‌ପାଇଁ ପଟାରୁଛି । 

ମାଧବ କହିଲା, ସୋମନାଥ ମୋର ବଡ଼ ସାଙ୍ଗ ଥୁଲା । ଆପଣଙ୍କର କିଛି 
ଅସୁବିଧା ହେବ ନାହିଁ ଏଠାରେ ! ଯାହା ସୁବିଧା ଅସୁବିଧା ମତେ କହିବେ । ଏତିକି 
କହି ମାଧବ ବାହାରିଗଲା । 

ମାଧବ ଯିବା ପରେ ଭାଉଜ କହିଲେ, ଆମେ ଭାବୁଥ୍ଲୁ ଏଠାର ସବୂ କାମ 
ସାର ତୁ ଗାଁକୁ ଚାଲିଯାଇଥାନ୍ତୁ ନହେଲେ ଆମ ପାଖରେ ଆସି ରହିଥଆନ୍ତୁ। 

ଝୁତି କହିଲା, ଗୀ ସ୍କୁଲ କଥା ତ ତମେ ଜାଣିଚ ଭାଉଜ । ମୁଁ ମାଟ୍ରିକ୍‌ ପାସ 
କରିଚି, ଇଂରେଜୀ ଠିକ ପଢ଼ି ବ୍ରଝିପାରୁନାହିଁ। ମନନର କଣ ହେବ ସେମିତି 
ସ୍କୁଲରେ ପାଠ ପଢ଼ି । ସେ ଯୋଉ ସ୍କୁଲରେ ପାଠ ପଢୁଟି, ବହୁତ ଭଲ ସ୍କୁଲ । ଆଉ 
ମୋର ଚଳିବା ପାଇଁ ଟଙ୍କା କଥା । ମୋର ଯୋଉ ଗହଣା ଅଛି, ତାକୁ ବିକ୍ରି କରି 
ଟଙ୍କା ବ୍ୟାଙ୍କରେ ରଖ୍ଲେ ସେଥୁରୁ ବି କିଛି ସୁଧ ମିଳିବ । 

ସ୍ତୁତି ଯାଇ ବାକ୍‌ସରୁ ତାର ଗହଣ ସବୁ ବାହାର କଲା । କହିଲା, ଭାଇ 
ଚାଲ ଯାଇ ମହଣା ବିକ୍ରି କରି ଆସିବା । 

ଭାଇ କହଲେ, ଏତେ ଜଲଦି କାହିଁକି ଆଉ କିଛି ଦିନ ଯାଉ । 

ନା, ତମେ ତ ତିନି ଦିନରେ ଚାଲିଯିବ । ମୁଁ ଏକା ଏ କାମକୁ ପାରିବି ନାହିଁ । 

ତା ହେଲେ ଏ ସହରରେ ଏକା କେମିତି ଚଳିବ ? 

ମୋର କିଛି ଅସୁବିଧା ହେବ ନାହିଁ । ତେବେ ଗହଣା ବିକ୍ରି ଟଙ୍କା ପଇସା 
କଥା ମୁଁ ଆଗରୁ କେବେ କରିନାହିଁ ତ । ସେଇଥ୍‌ପାଇଁ ତୁମକୁ କହୁଚି । 

ଭାଉଜ ତାକୁ ଜବରଦସ୍ତି ଖୁଆଇଲେ; କିନ୍ଧ ଖାଇସାରିବା ମାତ୍ରେ ହିଁ ସ୍ତୁତି 
ଜିଦ କଲା ଗହଣା ଦେକାନକୁ ଯିବାକୁ । ଭାଇଭାଉଜ ତାକୁ ନେଇ ଦୋକାନକୁ 
ଗଲେ । ସ୍ତୁତି ଯେତେବେଳେ ବ୍ୟାଗ ଭିତରୁ ଗହଣା ସବୂ ଦୋକାନକୁ ବଢ଼ାଇଲା, 
ଭାଉଜ କହିଲେ, କିଛି ତ ଗହଣା ରଖ୍‌ଥାନ୍ତୁ କେତେବେଳେ ଆପଦବିପଦରେ 
ଦରକାରରେ ଆସିଆନ୍ତା । 

ସ୍ତୁତି ହସିଲା । କହିଲା, ଆଉ କି ଆପଦ ବିପଦ ଆସିବ ମୋର ? ମନନର 
ପଢାରେ ଲାଗୁ ଏ ଟଙ୍କା । 

ଦୋକାନୀ ଯେତେବେଳେ ଗହଣା ଓଜନ କରୁଥଲା କଣ ଭାବି ସ୍ତୁତି ଗହଣା 
ଭିତରୁ ଗୋଟିଏ ସରୁ ହାର ଫେରାଇ ଆଣିଲା । ଦୋକାନୀ ଗହଣାର ଦାମ ହିସାବ 
କରି ପଚାରିଲା, କଣ କ୍ୟାସ ଦେବି ନା ଚେକ ? ଭାଇ କିଛି କହିବା ଆଗରୁ ସ୍ତତି 
କହିଲା, ଚେକ । ୟାକୁ ବି ସେଇ ବ୍ୟାଙ୍କରେ ରଖ୍‌ଦେବି, ସୁଧ ମିଳିବ । ଦୋକାନରୁ 
ଫେରିବାବେଳେ ମନନକୁ କହିଲା, ତୁ କାଲିଠାରୁ ପୂଣି ସ୍କୁଲକୁ ଯିବ୍ର । ମନଦେଇ 
ପଢ଼ିବୁ, ବୁଝିଲୁ । 

ସେଦିନ ସଂଧାବେଳେ ବ୍ୟାଙ୍କରୁ ସୋମନାଥର ଦିଜଣ ସାଙ୍ଗ ଆସିଲେ । 
ସୋମନାଥର ବ୍ୟାଙ୍କରୁ ଆଉ ସବୁ ପଇସା ପାଇବାର ଥୁଲା, ତାର ଚେକ ସାଙ୍ଗରେ 
ଆଣିଥ୍‌ଲେ ସେମାନେ । କହିଲେ, ଏଥରକ ଆପଣଙ୍କ ନାଁରେ ଆମ ବ୍ୟାଙ୍କରେ 
ଗୋଟାଏ ଆକାଉଣ୍ଟ ଖୋଲି ଦିଅନ୍ତୁ । ସ୍ତୁତି ଫର୍ମରେ ଦସ୍ତଖତ କରିଦେବାରୁ ତାଙ୍କ 
ଭିତରୁ ଜଣେ କହିଲା, ଆପଣଙ୍କର ବ୍ୟାଙ୍କକୁ ଯିବା ଦରକାର ନାହିଁ, ଆମେ 
ଆପଣଙ୍କର ଆକାଉଣ୍ଟ ଖୋଲାଇ ଚେକ ବହି ଆଣି ଦେଇଯିବୁ । ସତି କହିଲା, ନା, 
ମୁଁ ନିଜେ ବ୍ୟାଙ୍କକୁ ଯିବି । ସେ ଏତେ ଜୋରରେ ଏକଥା କହିଲା ଯେ ସେମାନେ 
ଚୂପ ରହିଲେ । 

ସ୍ତୁତି କହିଲା, ମଟର ସାଇକେଲ ପାଇଁ ସେ ରଣ ନେଇଥ୍‌ଲେ । ତାର କଣ 
ହବ ? 

ବ୍ୟାଙ୍କରୁ ବାକି ରଣ ଟଙ୍କା ମାଫକରି ଦିଆହୋଇଛି। ମଟର ସାଇକେଲଟି 
ଏଥର ଆପଣଙ୍କର ! ଆମେ ଭାବୂଥ୍ଲୁ ଆପଣ ଯଦି ଆଉ କୋଉଠି ଠିକ ନକରନ୍ତି, 
ଆମ ଅଫିସର ଜଣେ ଲୋକ କିଣିନେବ। 

କେତେ ଦାମରେ ? ସତି ପଚାରିଲା । 

ତାଠାରୁ ଦାମ ଶୁଣି ସ୍ତୁତି କହିଲା, ମୁଁ କାଲି ଭାବିଚିନ୍ତି କହିବି । 
ମଟରସାଇକେଲ ଏବେ କୋଉଠି ଅଛି ? 

ଯାହା ଭଙ୍ଗାଭଙ୍ଗି ହୋଇଯାଇଥୁ୍‌ଲା, ମରାମତି ପାଇଁ ଦିଆହୋଇଟି। କାମ 
ସରିଗଲେ ଆମ ଭିତରୁ କିଏ ଆସି ଏଠାରେ ପହଞ୍ଚାଇ ଦେଇ ଯିବ। 

ତା ଆରଦିନ ଆସି ସ୍ତତିକୂ ବ୍ଯାଙ୍କକୁ ନେଇଯାଇ ଆକଉଣ୍ଟ ଖୋଲାଇବେ 
ବୋଲି କହି ସେମାନେ ବିଦାୟ ନେଲେ । ସେମାନେ ଚାଲିଯିବା ପରେ ସତି ଭାଇଙ୍କୁ 
କହିଲା, ମଟର ସାଇକେଲ ଅଢ଼େଇ ବର୍ଷ ତଳେ କିଣା ହୋଇଥଲା । ଏମାନେ 
ଯୋଉ ଦାମ କହିଲେ ଠିକ ଅଛି ତ ? 

ଭାଇ କହିଲେ, ମଟର ସାଇକେଲର ଅବସ୍ଥା କେମିତି ଅଛି ତା ଉପରେ 
ଦାମ ନିର୍ଭର କରିବ । ତେବେ ଠିକ ଜଣାପଡୁଛି । 

ସ୍ତୁତି କହିଲା, ହଉଁ । 

ସେଦିନ ରାତିରେ ଖାଇସାରିବା ପରେ ସ୍ତୃତି ଭାଇଙ୍କ ପାଖରେ ବସି ତାର 
ଟଙ୍କା ପଇସାର ହିସାବ ଦଲା। କାଗଜ କଲମ ଧରି ସବୁ ମିଶାଇ ଭାଇଙ୍କୁ 
ପଚାରିଲା ତାକୁ ବ୍ଯାଙ୍କରେ ରଖ୍‌ଲେ ମାସକୁ କେତେ ସୁଧ ମିଳିବ । ଭାଇ ତାକୁ 
ସୂଧର ପରିମାଣ କହିବାରୁ ତାର ମୁହଁ ଶୁଖ୍ଗଲା । ଏତେ କମ ଟଙ୍କାରେ ସହରରେ 

୪୯୨ / କଥା ଯାତ୍ରା 
ଚଳିବ କେମିତି । ତା 
ତମେ ଭାବୂଚ ମାସେ ଦି ମାସ ପରେ ମୁଁ ମନ ବଦଳାଇ ଦେବି, ନା ? ମନନର 
ପଢ଼ା ସରିବା ଯାଏ ମୁଁ ଏଇଠି ରହିବି। ଟିକିଏ ପରେ କହିଲା, ଏଇ ଘର 
ଭଡ଼ାଟାରେ ବେଶି ଟଙ୍କା ଚାଲିଯାଉଛି । ମୋର ଏତେ ବଡ଼ ଘର କଣ ଦରକାର ? 
ଦିଜଣଙ୍କ ପାଇଁ ଗୋଟାଏ ବଖରା ହେଲେ ଚଳିଲା । 

ଭାଇ କହିଲେ, ସୋମନାଥର ଗାଁରେ କଣ ଜମିବାଡ଼ି ଥୁଲା ପରା ? ତାଙ୍କ 
ଭାଇଙ୍କ ପାଖକୁ ତ ଟେଲିଗ୍ରାମ ଯାଇଥଲା, ସେ ଆସିଲେ ନାହିଁ। 

ସ୍ତୁତି କହିଲା, ସେ ସବ୍ରବେଳେ ବେମାର ରହନ୍ତି କଣ ଦେହ ଖରାପ 
ହୋଇଥ୍ବ ଆସିପାରି ନଥ୍ବେ । ଆର ଭାଇ ତ ଆର୍ମିରେ କୋଉଠି ଅଛନ୍ତି, ତାଙ୍କର 
ଠିକଣା କାହାକୁ ଜଣାନାହିଁ । ନା କେବେ ଚିଠି ଦିଅନ୍ତି, ନା ଚିଠି ଲେଖ୍‌ଲେ ଜବାବ । 
ମନନର ସ୍କୁଲ ଛୁଟି ହେଲେ ମୁଁ ତାଙ୍କ ଗାଁକୁ ଯାଇ ଜମି କଥା ବୁଝିବି । ତାକୁ ବିକିଲେ 
କିଛି ହେଲେ ତ ଟଙ୍କା ମିଳିବ । 

ପରଦିନ ସକାଳେ ନିଦରୁ ଉଠି ସତି ଭାଇଙ୍କ ପାଖକୁ ଗଲା। ସେ 

ଏପର୍ଯ୍ୟନ୍ତ ଉଠି ନଥାନ୍ତି । ତାଙ୍କୁ ନିଦରୁ ଉଠାଇ ସ୍ତୁତି କହିଲା, ମୋର ମାଟ୍ରିକୁଲେସନ 
ସାର୍ଟିଫିକେଟଟା ମୁଁ ପାଉ ନାହିଁ। ବୋଧହୁଏ ଏଠିକି ଆସିଲାବେଳେ ଘରେ ଛାଡ଼ି 
ଆସିଲି, ନ ହେଲେ କୋଉଠି ହଜିଯାଇଚି। ତମେ ଆମ ସ୍ଟୁଲରୁ ଗୋଟାଏ 
ଡ଼ୁପ୍ଲିକେଟ ସାର୍ଟିଫିକେଟ ପଠାଇ ଦେବ । ତାଙ୍କୁ ଏତିକି କହିସାରି ସ୍ତୁତି ପୂର୍ବଦିନ 
ରାତି ଭଳି ତାର ଜିନିଷପତ୍ର ପୁଣି ଖୋଜାଖୋଜି କଲା, କିନ୍ତୁ ସାର୍ଟିଫିକେଟଟିକୁ 
କେଉଁଠାରେ ପାଇଲା ନାହିଁ । 

ବ୍ୟାଙ୍କରେ ପହଞ୍୍‌ ସୋମନାଥର ସାଙ୍ଗ ସ୍ୃତିକୁ କହିଲା, ଆପଣ ଏଇଠି 
ବସିଥାନ୍ତ, ମୁଁ ଆପଣଙ୍କ ନାଁରେ ଆକାଉଣ୍ଟ ଖୋଲାଇ ଚେକ ଜମା କରିଦଉଛି ! କିନ୍ତୁ 
ସ୍ତୁତି କହିଲା, ନା, ମୁଁ ନିଜେ ସବୁ କରିବି । ମତେ ଦେଖାଇ ଦିଅନ୍ତୁ ଏଇ ଫର୍ମରେ 
କୋଉଠି କଣ ଲେଖ୍ବାକୁ ହବ ଏବଂ କୋଉଠି କେମିତି ଚେକ ଡିପୋଜିଟ କରିବାକୁ 
ହେବ | ଅତି ଅଧ୍ଯୟବସାୟର ସହ ନିଜକୁ ବ୍ୟାଙ୍କର ନିୟମ ସହିତ ପରିଚିତ କରାଇଲା 
ସ୍ତୃତି । ବ୍ୟାଙ୍କ କାମସାରି ବାହାରକୁ ବାହାରିଛନ୍ତି, ସ୍ତୁତି କହିଲା, ଆଜି ତ ଅଣତିରିଶ 
ତାରିଖ ହେଲାଣି; ଆରମାସ ପାଇଁ ଟଙ୍କା ଦରକାର ହେବ । ମତେ ଟିକିଏ ବତାଇ 
ଦିଅନ୍ତୁ ଟଙ୍କା କେମିତି ବାହାର କରିବାକୁ ହବ । ଲୋକଟିର ଅନେକ କହିବା ସତ୍ତ୍ବେ 
ବି ସ୍ତୁତି ମାନିଲା ନାହିଁ । କ୍ଯୁରେ ଛିଡ଼ା ହୋଇ ନିଜେ ଟଙ୍କା ସଂଗ୍ରହ କଲା। 


କୁ ଦେଖ୍‌ ଭାଇ କଣ କହିବାକୁ ଯାଉଛନ୍ତି ସ୍ତୁତି କହିଲା, 


wo 


ମ୍ 

ସାକ୍ଷାତ୍କାର / ୪୯୩ 

ଘରକୁ ଫେରିବା ବେଳେ ଭାଇ ତାକୁ ବୂଝାଇଲେ, ତୁ ଏ ବୟସରେ ଏକା 
ସହରରେ କେମିତି ରହିବୁ ? ଏଠାରେ ଆମର ସାଙ୍ଗସାଥୀ କିଏ ଅଛନ୍ତି ? ତାଛଡ଼ା 
ସହର ଲୋକମାନେ ବି ତ ଭଲ ନୂହଁନ୍ତି । ସ୍ତୁତି କହିଲା, ମନନର ପଢ଼ା ନ ସରିବା 
ଯାଏ ତମେ ମତେ ଆଉ ଏ ସହର ଛାଡ଼ିବା କଥା କହିବ ନାହିଁ । ଏତେ ଲୋକ ତ 
ପୁଣି ଚଳୁଛନ୍ତି ସହରରେ । ଏଠାରେ ବି ତ ଭଦ୍ର ପରୋପକାରୀ ଲୋକ ଅଛନ୍ତି । 
ଟିକିଏ ପରେ କହିଲା, ରହିଲା ଟଙ୍କା ପଇସା କଥା । ମତେ ଖର୍ଚ୍ଚ କମାଇବାକୁ 
ପଡ଼ିବ । ପ୍ରଥମେ ଏ ଘର ବଦଳାଇ ଛୋଟ ଘରକୁ ଯିବାକୁ ପଡ଼ିବ । 

ଭାଇ କହିଲେ, ସୋମନାଥର ସାଙ୍ଗ ମଟର ସାଇକେଲ ଦୋକାନର ଠିକଣା 
ଦେଇଥୁୂଲା । ଗଲାବେଳେ ଦେଖ୍ଯିବା ? 

ସ୍ତୁତି କହିଲା, ନା, ମନନର ସ୍କୁଲରୁ ଫେରିବା ସମୟ ହେଲାଣି । ତା ଛଡ଼ା 
ମୁଁ ମଟର ସାଇକେଲ ଦେଖ୍‌ କଣ ବୁଝିବି ? ବ୍ୟାଙ୍କର ଲୋକ କିଣିନଉ । ତେବେ 
ତାକୁ କହିବି ଦାମ ଯଦି ଆଉ କିଛି ବଢାଏ ! 

ମନନକୁ ଖୁଆଇ ସାରି ସ୍ତୁତି ଘର ମାଲିକଙ୍କ ପାଖକୁ ଗଲା । ସେ ଅତ୍ୟନ୍ତ 
ଭଦ୍ର ସ୍ଵଭାବର ଲୋକ ଥୁଲେ । ସ୍ତୁତିକୁ କହିଲେ, ଏବେ ଆପଣ ଘର କଥା କିଛି 
ଭାବନ୍ତୁ ନାହିଁ । ପରେ ସେ ବିଷୟରେ କଥାବାର୍ଭା କରିବା । ସ୍ତୁତି କହିଲା, ମୁଁ ଏ 


Cd 


ଘର ଛାଡ଼ିଦେବି । ଆପଣଙ୍କର ଯଦି ଆଉ କୋଉଠି କିଛି ଛୋଟ ଘର ଅଛି, ମୁ 
ନେବି । ଭଦ୍ରବ୍ୟକ୍ତି କହିଲେ, ଆଉ କିଛି ଦିନ ଯାଉ ସେ କଥା ଦେଖ୍‌ବା । ସ୍ପୃତି 
କହିଲା, ନା, ମତେ ଆଜି କହିଦିଅନ୍ତୁ । ଭଦ୍ରବ୍ୟକ୍ତି ତାକୁ ସେ ପଡ଼ାରେ ଗୋଟିଏ 
ଛୋଟ ଘର ଖାଲି ଥ୍ବା କଥା କହିଲେ । ସ୍ତୁତି କହିଲା, ମୋ ପାଇଁ ସେ ଘରଟା 
ଠିକ କରିଦିଅନ୍ତୁ । ମୁଁ ପହିଲା ତାରିଖରେ ଆପଣଙ୍କ ଘର ଖାଲି କରିଦେବି । 
ଘରକୁ ଆସି ସେ ତାର ଜିନିଷପତ୍ର ବାନ୍ଧିବାରେ ଲାଗିଲା ! ଭାଇ କହିଲେ, ତୁ 
ଯଦି ଘର ବଦଳାଇବୁ, ମୁଁ ଆଉ ଦିନେ ଦି ଦିନ ପାଇଁ ଛୁଟି ଦରଖାସ୍ତ କରିଦଉଛି । 
ସ୍ତୁତି କହିଲା, ତମେ ଦିନେ ଦି ଦିନ ଅଧ୍କ ରହ କଣ କରିବ ? ସାରା ଜୀବନ ତ 
ମତେ ଏବେ ନିଜ କଥା ନିଜେ ବୁଝିବାକୁ ପଡ଼ିବ ! ମୁଁ ସବୁ କାମ ଚଳାଇ ନେବି, 
ତମେ ଦେଖ୍‌ବ। | 
ସଂଧ୍ୟାବେଳେ କଲେଜରୁ ଫେରି ମାଧବ ତାଙ୍କ ଘରକୁ ଆସିଲା । କହିଲା, 
କଣ ଦରକାର ଥୁଲା ଏ ଘର ଛାଡ଼ିବାକୁ ? ସ୍ତୁତି ତାକୁ ବସାଇ ଚା ଆଣି ଦେଲା । 
କହିଲା, ଆପଣ ତ ତାଙ୍କର ସବୁ କଥା ଜାଣନ୍ତି । ଇନ୍‌ସ୍ୟୁରାନ୍‌ସ ଇତ୍ୟାଦିରୁ ଯେତିକି 
ଟଙ୍କା ମିଳିଲା, ମତେ ଏଥରକ ତାରି ସୁଧରେ ଚଳିବାକୁ ହେବ | ତା ଛଡ଼ା ମୋର 


ଏତେବଡ଼ ଘର କଣ ଦରକାର ? 

୪୯୪ / କଥା ଯତ୍ରା 

ମାଧବ କହିଲା, ଠିକ ଅଛି । ଆପଣ ଯଦି ଏ କଥା ନିଶ୍ଚୟ କରିନେଇଛନ୍ତି, 
ମୁଁ ଆପଣଙ୍କ ପାଇଁ ବାପା ଯୋଉ ଘର କଥା କହୁଥ୍‌ଲେ ସେଇଟି ବୁଝିଦେବି । 
ଘରଟା ଏଇ ପାଖରେ । ଆପଣଙ୍କର ସେଠାରେ କିଛି ଅସୁବିଧା ହେବ ନାହିଁ। ସେ 


Cg 


ଘରବାଲାଙ୍କୁ ବି ମୁଁ ଚିହ୍ନେ। କେତେ କମ ଭଡ଼ା ହୋଇପାରିବ, ମୁଁ ସେ କଥା 
ବୂଝିବି । ମାଧବ ଏତିକି କହି ଚୂପ ରହିଲା । ସତି ଆଉ କିଛି ନ କହିବାରୁ ସେ 
ଉଠିଲା, କହିଲା, ଆପଣ ଜାଣନ୍ତି ସୋମନାଥ ମୋର ଘନିଷ୍ଠ ବନ୍ଧୁଥୁଲା । 
ଆପଣଙ୍କର ଯାହା ସୁବିଧା ଅସୁବିଧା କଥା ମତେ କହିବେ । ମତେ ପର ବୋଲି 
ଭାବିବେ ନାହିଁ । 

ଭାଇ ଭାଉଜ ଥୁବା ଭିତରେ ହିଁ ସତି ଘର ବଦଳାଇଲା। ତାକୁ ଯେତେ 
କହିଲେ ବି ସେ ଭାଉଜଙ୍କୁ ଭାଇ ସାଙ୍ଗରେ ଫେରିଯିବା ପାଇଁ ବାଧ୍ୟ କଲା। 
ସେମାନେ ଯେତେବେଳେ ଗଲେ, ମନନ ସ୍କୁଲକୁ ଯାଇଥଲା । ସେମାନଙ୍କୁ ବାହାରେ 
ଛାଡ଼ି ଭିତରକୁ ଆସି କବାଟ ବନ୍ଦ କଲା ଏବଂ ନିଜକୁ ପୂରାପୂରି ନିଃସଙ୍ଗ 
ବୋଧକଲା ସ୍ତୃତି। କେହି ନାହାନ୍ତି ତା ସାଙ୍ଗରେ ଆଉ। ଏ ନୂଆ ଘରେ 
ସୋମନାଥର କୌଣସି ସ୍ଲୁତି ବି ନାହିଁ। ସେ କାନ୍ଦିବାକୁ ଆରମ୍ଭ କଲା । ତାର 
କୋହ କ୍ରମେ କ୍ରମେ ବଢ଼ିଚାଲିଲା । ଯେତେ ଚେଷ୍ଟାକଲା, ତାର କାନ୍ଦକୁ ବନ୍ଦ 
କରିପାରିଲା ନାହିଁ । ବିଛଣାରେ ପଡ଼ି ସେ ଆହୁରି ଜୋରରେ କାନ୍ଦିବାକୁ ଲାଗିଲା । 

ଦିନ ଦୁଇଟାବେଳେ କିଏ କବାଟ ଖଟ ଖଟ କଲା । ମନନ ! ସ୍ତୁତି ବିଛଣାରୁ 
ଉଠି ବସିଲା । ହଠାତ କାନ୍ଦ ବନ୍ଦ କରି ମୁହଁ ହାତ ଧୋଇ କବାଟ ଖୋଲିଲା । 
ମୁହଁକୁ ସାମାନ୍ୟ ହସ ଆଣି ମନନକୁ କହିଲା, ଆଜି କ୍ଲାସରେ ସବୁ ଠିକ ହେଲା ? 
ମନନ କିଛି କହିଲା ନାହିଁ; ତେବେ ଖାଇଲାବେଳେ କହିଲା, ମୋ ହାତରେ ଅଙ୍କ 
ହେଉ ନାହିଁ । ସ୍ତୁତି ତା ଉପରେ ରାଗିଗଲା । ମନନକୁ ଖାଇବା ବନ୍ଦ କରିବା ଦେଖୁ 
କହିଲା, ଠିକ ଅଛି, ଖାଇ ନେ ! ତୋର ତ ଆଗରୁ ଅଙ୍କ ଭଲ ହଉଥୁଲା । ଅଙ୍କ 
ଭଲ ନ ହେଲେ ଭଲରେ ପାସ କରିବୁ କେମିତି, ଚାର୍ଟଡ଼ ଆକାଉଣ୍ଟାଣ୍ଟ ହେବୁ 
କେମିତି ? 

ମନନ କହିଲ୍କା ଅଙ୍କରେ ଅଧା ପିଲା ଖରାପ କରୁଛନ୍ତି । 

ସ୍ତୁତି କହଲା, ଅଧା ପିଲା ଖରାପ କଲେ ଆମର କଣ ଅଛି ? ଆଉ ଅଧାକ 
ପିଲା ତ ଭଲ କରୁଛନ୍ତି ! 

ମନନ କହିଲା, ତାଙ୍କ ଘରେ ସବୁ ଟ୍ର୍ୟଟର । 

ସ୍ତୁତି ଆଉ କିଛି କହିଲା ନାହିଁ । ତେବେ ସେଦିନ ସଂଧ୍ୟାରେ ଯେତେବେଳେ 
ମାଧବ ତାଙ୍କ ଘରକୁ ଆସିଲା, ସ୍ତୁତି ତାକୁ ଚା ଦେଇସାରି ପ୍ରଥମେ ଏଇ 

ସମସ୍ୟାଟି କଥା କହିଲା । ମାଧବ କହିଲା, ଏଇ ଛୋଟ କଥା ? ମନନ, ତୋର 
ଅଙ୍କ ବହି ନେଇ ଆ । ମୁଁ ତତେ ବୁଝାଇ ଦେବି । 

ମନନ ତାର ବହି ଖାତା ନେଇ ଆସି ବସିଲା । ମାଧବ ଅନେକ ଚେଷ୍ଟା କଲା 
ମନନକୁ ବରଝାଇବା ପାଇଁ; କିନ୍ଧୁ ପାରିଲା ନାହିଁ । ଶେଷରେ ସ୍ତିକୁ କହିଲା, ସତ 
କହିବାକୁ ଗଲେ ମୋ ନିଜର ଅଙ୍କ ବି ଖରାପ । ତିନିଜଣଯାକ ଏ କଥାରେ 
ହସିଲେ । ମାଧବ କହିଲା, କିଛି ବ୍ୟସ୍ତ ହବାର ନାହିଁ। ମୁଁ କାଲି ମୋର ଭଲ ଅଙ୍କ 
ଜାଣିଥ୍‌ବା କୋଉ ଛାତ୍ରଙ୍କୁ କହିବି । ସେ ଆସି ମନନକୁ ଘଣ୍ଟାଏ ଦି ଘଣ୍ଟା ପଢ଼ାଇ 
ଦେଇ ଯିବ । ମନନକୁ କହିଲା, ଯଦି ଇଂରେଜୀରେ କିଛି ଦରକାର ହୁଏ, ମତେ 
କହିବ । ମନନ କହିଲା, ଇଂରେଜୀରେ ମୋର ଏଥରକ ପଞ୍ଚାଅଶୀ ଅଛି । 
ଇଂରେଜୀରେ ମତେ ସବୁ ଜଣା । 

ଏକା ବାହାରକୁ ଯିବା ସ୍ତୁତିର ଅଭ୍ଯାସ ହୋଇଗଲା ଆସ୍ତେ ଆସ୍ତେ। 
ଯୋଉଦିନ ଡାକରେ ଇନ୍‌ସ୍ୁରାନ୍ଧ କମ୍ପାନୀର ଚେକ ଆସିଲା, କାହାକୁ କିଛି ନ କହି 
ସ୍ତୁତି ବ୍ୟାଙ୍କକୁ ଗଲା ଏବଂ ସେଇ ଲୋକଟି ଯେମିତି ଶିଖାଇ ଦେଇଥ୍‌ଲା, ତାକୁ 
ଜମା କରିଦେଲା । ଆଉଥରେ ଆରମାସରେ କାହିଁକି ବ୍ୟାଙ୍କକୁ ଆସିବ ବୋଲି ସେ 
ଆସନ୍ତା ମାସ ପାଇଁ ମଧ୍ଯ ଖର୍ଚ୍ଚ ବାବଦରେ ଟଙ୍କା ବାହାର କଲା । ଫେରିଲାବେଳେ 
ଦୋକାନରୁ ଘରକରଣା ଜିନିଷ କିଣିଲା । ଏ କଥା ନ କରିଥଲେ ତାକୁ ଦି ଥର 
ରିକ୍ସା ଖର୍ଚ୍ଚ କରିବାକୁ ପଡ଼ିଥାନ୍ତା । 

ପଇସା ପତ୍ର ବିଷୟରେ ଖୁବ ସତର୍କ ରହୁଥ୍ଲା ସ୍ତୁତି । ନିହାତି ଦରକାର ନ 
ଥୁଲେ ଗୋଟାଏ ପଇସା ବି ଅଯଥା ଖର୍ଚ୍ଚ କରୁ ନଥ୍‌ଲା। ଦୋକାନରୁ ନିଜେ ଯାଇ 
ଜିନିଷ କିଣି ଆଣୁଥ୍ଲା । ଦିନେ ଯୋଉଦିନ ଘରକୁ ଫେରି ଦୋକାନୀ କମ ଓଜନର 
ଜିନିଷ ଦେଇଥ୍‌ବାର ଦେଖ୍ଲା, ମନନକୁ ନେଇ ପୂଣି ଦୋକାନକୁ ଗଲା, 
ଦୋକାନୀକୁ ଗାଳିଦେଇ ପୂରା ଜିନିଷ ନେଇ ଆସିଲା । 

ସଂସାର ଚଳାଇବାରେ କିଛି ଅସୁବିଧା ହେଉ ନଥ୍‌ଲା ତାର । ଜଗିରଖ୍‌ 
ଚଳିଲେ, ଯଦି କୌଣସି ବଡ଼ ଧରଣର ଦରକାର ହଠାତ ଆସି ନ ପଡ଼େ ତେବେ 
ଟଙ୍କା ବି ଅଣ୍ଚିୟିବ। ତେବେ ଟିକିଏ ଭୟ ହଉଥ୍‌ଲା ଏକା ପୂରୁଷହୀନ ଘରେ 
ରହିବାରେ । କିଛି ଦିନ ପର୍ଯ୍ୟନ୍ତ ସୋମନାଥ ଅଫିସର ଗୋଟାଏ ଲୋକ ତା ଘରକୁ 
ଆସୁଥ୍ଲା ତାର ଯାହା ସବୁ ଟଙ୍କା ପଇସା ପାଇବାର ଥୂଲା ସେ ବିଷୟ ବୁଝିବା 
ପାଇଁ । ସେ ସବୁ ଛିଶ୍ଡିଯିବା ପରେ ବି ଥରେ ଦିଥର ଲୋକଟା ଆସିଲା ସ୍ତୃତିର ଭଲ 

ବନ୍ଦ ବୁଝିବା ପାଇଁ । ଦିନେ ସଂଧ୍ୟାରେ ମନନ ନଥ୍‌ବା ବେଳେ ଲୋକଟା ଆସିଲା । 
ଭିତରେ ବସି କହିଲା, ମୁଁ ଏମିତି ମଝିରେ ମଝିରେ ଆସି ଆପଣଙ୍କର ସୁବିଧା 
ଅସୁବିଧା ବୁଝିଯାଉଥ୍‌ବି। ସ୍ତୁତି କିଛି କହିଲା ନାହିଁ । ଲୋକଟା କହିଲା, କଣ ମୁଁ 
ଏତେ ଦୂରରୁ ଆସିଛି, ଚା କପେ ବି ଯାଚିବେ ନାହିଁ ୨ ଲୋକଟାର ମତିଗତି 
ସୁତିକୁ ଭଲ ଲାଗିଲା ନାହିଁ । ସେ ତାକୁ ଚା ଦେଲା ସତ; କିନ୍ତୁ ତା ସାମନାରେ ଚା 
ରଖ୍ଦେଇ ନିଜେ ଭିତରକୁ ଚାଲିଗଲା। ଲୋକଟି ଚା ପିଇସାରି କିଛି କ୍ଷଣ 
ଅପେକ୍ଷା କରି ତା ପରେ ଉଠି ଠିଆ ହେଲା । ସ୍ତୁତି ଆସି ତାକୁ କହିଲା, ମୋର 
କିଛି ଅସୁବିଧା ନାହିଁ। ଆପଣଙ୍କର ଏଥର ଏଠାକୁ ଆସିବାର ଦରକାର ନାହିଁ । 

ମାଧବ କିନ୍ତୁ ମଝିରେ ମଝିରେ ଆସୂଥ୍ଲା । ମନନ ସାଙ୍ଗରେ ତାର ଭଲ 
ପଡ଼ୁଥ୍ଲା। ସତି ବି ତା ସହିତ ବସି ଗଳ କରୁଥ୍ଲା । କେବେ କେମିତି ଛୋଟ 
ସମସ୍ୟା ହେଲେ ସ୍ତୁତି ତାକୁ କହୁଥଲା। ସେ ପଠାଇଥ୍‌ବା ଛାତ୍ର ପାଖରୁ ମନନ 
ମଝିରେ ମଝିରେ ଅଙ୍କ ଶିଖୁଥ୍ଲା ଏବଂ ଇଂରେଜୀରେ କିଛି ବୁଝିବାକୁ ହେଲେ 
ମାଧବକୁ ପଚାରୁଥ୍ଲା । ମାଧବ ସେମାନଙ୍କ କଲେଜ ଲାଇବ୍ରେରିରୁ ସ୍ତୁତି ପାଇଁ 
ଗପବହି ଆଣି ଦେଉଥ୍‌ଲା ପଢ଼ିବା ପାଇଁ । ମାଧବ ଆସିଲେ ସ୍ତୁତି ଖୁସି ହଉଥୁଲା 
ଏବଂ ତିନିଜଣଯାକ ବସି ଅନେକ ସମୟ ଗପ କରୁଥ୍‌ଲେ । ମନନର ପାଠପଢ଼ା 
ବାକି ଥୁଲେ ସ୍ତୁତି ମଝିରେ କହୁଥ୍ଲା, ତୁ ଭିତରେ ଯାଇ ପାଠପଢ଼ । 

ଭାଇଙ୍କ ପାଖରୁ ଯୋଉ ଦିନ ମାଟ୍ରିକୂଲେସନ ସାର୍ଟିଫିକେଟ୍‌ଟି ପାଇଲା, 
ସେଇଦିନ ସ୍ତୁତି ସୋମନାଥର ବ୍ୟାଙ୍କକୁ “ଗଲା ତାଙ୍କର ବଡ଼ ସାହେବଙ୍କୁ ଦେଖା 
କରିବାକୁ । ସାହେବ କଣ ମିଟିଂରେ ବ୍ୟସ୍ତ ଥୁଲେ ଏବଂ ତାକୁ ଅପେକ୍ଷା କରିବାକୁ 
କହିଲେ । ଏଣେ ମନନର ସ୍କୁଲ ଫେରିବା ବେଳ ହୋଇଆସୂଥ୍‌ଲା। ତେଣୁ 
ସେଠାରେ ଆଉ ଅପେକ୍ଷା ନ କରି ସ୍ତୁତି ଘରକୁ ଫେରିଆସିଲା। ପରଦିନ 
ଯେତେବେଳେ ସେ ସାହେବଙ୍କ ଯାଇ ଭେଟିଲା, ସେ ତାକୁ ଭଲମନ୍ଦ ପଚାରିଲେ । 
ସେ ମାତ୍ର ମାଟ୍ରିକ ପଢ଼ିଛି ଶୁଣି କହିଲେ, ଏତିକି ପାଠରେ ଚାକିରି ପାଇବା 
ମୁସ୍କିଲ। ଯଦି ଟାଇପିଙ୍ଗ ଇତ୍ଯାଦି ଶିଖିଥାନ୍ତେ, ମୁଁ ଭଲ ଚାକିରି କରାଇ 
ଦେଇଥାନ୍ତି । ଆପଣ କଣ କିଛି ନିହାତି ଛୋଟ କାମ କରିବାକୁ ଚାହିଁବେ ? ସ୍ତୁତି 
ହଠାତ କିଛି ଭାବି ଠିକ କରି ପାରିଲା ନାହିଁ; ଚୂପ୍‌ ରହିଲା । ସାହେବ କହିଲେ, 
ଆପଣ ଭାବନ୍ତୁ ଯେତେବେଳେ ହବ ଆସି କହିଲେ ମୁଁ କିଛି ବ୍ଯବସ୍ଥା କରିଦେବି । 

ତାଙ୍କ ପାଖରୁ ଆସି ସ୍ତୁତି ସିଧା ଗଲା ଟାଇପ କରୁଥ୍‌ବା ଝିଅଟ ପାଖକୁ । 
ନିଜର ପରିଚୟ ଦେବାରୁ ଝିଅଟି ପାଖରୁ ଗୋଟାଏ ଚଉକି ଆଣି ତାକୁ ବସାଇଲା । 

ତାକୁ ସ୍ତୁତି ଟାଇପରାଇଟିଂ ଶିଖ୍ବା କଥା ପଚାରିଲା । ଝିଅଟି ସ୍ତୁତିକୁ ତା ଘର 
ପାଖରେ କୋଉଠି ଶିଖ୍ବାର ବ୍ଯବସ୍ଥା ଅଛି ଗୋଟାଏ କାଗଜରେ ଲେଖ୍‌ଦେଲା। 
ଶିଖିବାକୁ କେତେଦିନ ଲାଗିବ ଇତ୍ଯାଦି କଥା ବି ସ୍ତୁତି ତା ପାଖରୁ ପଚାରି 
ବୁଝିଲା । ଘରକୁ ଫେରିବା ରାସ୍ତାରେ ସେ ଏ ବିଷୟରେ ଚିନ୍ତାକ୍ଲା । ବର୍ଭମାନ 
କୌଣସି ଚାକିରି ମିଳିଲେ ବୋଲହାକ କରିବାର ଛୋଟ ଚାକିରି ମିଳିବ । ଯଦି ଛ 
ମାସ ଲାଗି ସେ ଟାଇପରାଇଟିଂ ଶିଖିଯିବ, ତେବେ ଗୋଟାଏ ନିୟମିତ ଚାକିରିରେ 
ପଶି ଯାଇ ପାରିବ । ଛ ମାସ ସମୟ ବି କଣ ? ମନନକୁ ମଣିଷ ହେବାକୁ ତ 
ଅନେକ ବର୍ଷ ଲାଗିବ । ସେ ଯଦି ଟିକିଏ ଭଲ ଚାକିରି କରିବ, ଭବିଷ୍ୟତରେ 
ମନନକୁ ସାହାଯ୍ୟ ହେବ । 

ସେ ଟାଇପରାଇଟିଂ ଶିଖ୍ବା ବିଷୟରେ ବୁଝାବୁଝି କଲା; କିନ୍ତୁ ସମସ୍ଯା 
ହେଲା ସମୟକୁ ନେଇ । ଟାଇପ କ୍ଲାସ ସରୁଥ୍ଲା ଚାରିଟାରେ; କିନ୍ଧୁ ମନନ ଘରକୁ 
ଫେରୁଥ୍ଲା ଦୂଇଟାରେ । ସେ ଏକା କେମିତି ଘରକୁ ଆସି ଖାଇବା ପିଇବା 
କରିବ ? ଦିନେ ଦି ଦିନ ଏକଥା ଭାବିବା ପରେ ସ୍ଥୃତି ମନନକୁ ପଚାରିଲା, ମୁଁ ଯଦି 
ତୋ ପାଇଁ ରନ୍ଧାରନି କରି ରଖ୍‌ ଦେଇଯାଏ, ତୁ ସ୍କୁଲରୁ ଫେରି ଏକା ବାଢ଼ି ଖାଇ 
ଦେଇ ପାରିବୂ ? ମନନ ହଁ କଲା | ତା ପରେ ସ୍ତତି ଦୂଇଟି ଚାବି ଥ୍ବା ଗୋଟିଏ 
ତାଲା ଆଣି ମନନକୁ ଶିଖାଇଲା ସେ କେମିତି ଚାବି ଖୋଲି ଭିତରକୁ ଆସିବ । 
ଯୋଉଦିନ ସ୍ତତି ପ୍ରଥମ ଦିନ ତାର ଟାଇପରାଇଟିଂ କ୍ଲାସରୁ ଫେରିଲା, ମନନ ଖାଇ 
ପିଇ ସାରିଥ୍‌୍ଲା ଏବଂ ଖାଇବା ବାସନ ବି ଧୋଇ ରଖ୍‌୍ଦେଇଥୁଲା। ସ୍ତତିର 
କାନ୍ଦିବାକୁ ଇଚ୍ଛା ହେଲା କିନ୍ଧୁ ମନନ ଆଡ଼କୁ ଅନାଇ ଆଖ୍‌ରୁ ଲୁହ ପୋଛି ନେଲା 
ଏବଂ ତାକୁ କୋଳକୁ ନେଲା । 

ସ୍ତୁତି ତାର କାମ ଶିଖ୍ବାରେ ମନ ଲଗାଇଦେଲା। ତାକୁ ଦିନରେ 
ଦିଆଯାଇଥ୍‌ବା ପାଠକୁ ସେ ମନନ ସହିତ ବସି ସଂଧ୍ୟାବେଳେ ତିଆରି କରୁଥଲା । 
ମାର ପାଠପଢ଼ା ଦେଖ୍‌ ମନନ ହସୁଥ୍ଲା । ମନନ ତାକୁ କହୁଥ୍ଲା, ମତେ ତ 
ସବ୍ରବେଳେ କ୍ଲାସରେ ଫାଷ୍ଟ ହବାକୁ କହୁଚୁ, ତତେ ବି କ୍ଲାସରେ ଫାଷ୍ଟ ହବାକୁ ହବ । 
ମନନ ଭଳି ସେ ବି ଯାହା ବୁଝିପାରୁ ନଥୁଲା ଲେଖି ରଖୁଥ୍‌ଲା । ମାଧବ ଆସିଲେ 
ତାକୁ ପଚାରୁଥୁଲା । ଟାଇପରାଇଟିଂ ଶିଖି ସାରିଲେ ତାକୁ କେତେ ଦରମାର 
ଚାକିରି ମିଳିବ ସ୍ତୁତି ସେ ଖବର ନେଇ ସାରିଥୁଲା । ମଝିରେ ମଝିରେ ଏ ସବୂର 
ହିସାବ କରିବା ବେଳେ ଖୁସିରେ ମନ ଭରିଯାଉଥ୍‌ଲା ସ୍ତୃତିର । ସେ ତାର ଦରମାରୁ 
ବେଶ କିଛି ଅଲଗା କରି ରଖ୍ଦେଇ ପାରିବ ମନନର ଭବିଷ୍ୟତ ପାଠପଢ଼ା ପାଇଁ । 

ber eat a rs 

ଦିନେ ଭାଇଙ୍କ ପାଖରୁ ହଠାତ ଚିଠି ଆସିଲା ସ୍ତୁତି ପାଖକୁ । ଭାଇ 
ଲେଖ୍ଥ୍ଲେ, ଏଠାରେ ଜଣେ ଆସିଷ୍ଟାଣ୍ଟ ଇଞ୍ଜିନିୟର ଅଛନ୍ତି, ତାଙ୍କର ସ୍ତ୍ରୀ ଗଲାବର୍ଷ 
ମରିଗଲେ । ତାଙ୍କର ପିଲାପିଲି ନାହାନ୍ତି । ତାଙ୍କ ବୟସ ଅବଶ୍ୟ ଟିକିଏ ବେଶି, କିନୁ 
ତୁ ଯଦି ରାଜି ହୁଅନୁ, କଥାବାର୍ଭା କରନ୍ତି ... ଇତ୍ୟାଦି । ଭାଇ ବି ଅଭୁତ ଲୋକ, 
ମନେ ମନେ ଭାବିଲା ସ୍ତୁତି । ସେ କାର୍ଡ ବାହାର କରି ସେଇ ମୁହୁର୍ଭରେ ଜବାବ 
ଲେଖ୍‌ଲା, ତମକୁ ତ ମୋ ଦାୟିତ୍ଵ କଥା ଜଣା । ଭାଗ୍ୟକୁ ଅଳ୍ପ ଦିନ ଭିତରେ 
ମୋର ବ୍ୟାଙ୍କରେ ଚାକିରି ହୋଇଯିବ । ସେଥୁପାଇଁ ମୋ ବିଷୟରେ ଆଉ ଚିନ୍ତା 
କରିବ ନାହିଁ । କାହା ସାଙ୍ଗେ କଥାବାର୍ଭା କରିବା ଦରକାର ନାହିଁ। ମୁଁ ଏକା ଭଲ 
ଅଛି। 

ମନନ ବାହାରେ ଖେଳୁଥ୍ଲା, ଭିତରକୁ ଆସିବାରୁ କହିଲା, ଯା, ଚିଠିଟା 
ଡାକ ବାକ୍ସରେ ପକାଇଦେଇ ଆସିବୁ । ତା ହାତରୁ ଚିଠିଟା ନେଇ ଯାଉ ଯାଉ 
ମନନ କହିଲା, ମୁଁ କହିବାକୁ ଭୁଲିଯାଇଥୁଲି, ତୁ କାଲି ସଂଧ୍ୟାବେଳେ ଦୋକାନକୁ 
ଯାଇଥ୍ବା ବେଳେ ମାଧବ ବାବୁ ଆସିଥ୍୍‌ଲେ । ତତେ ଖୋଜୂଥୁଲେ । ସ୍ତୃତି କହିଲା, 
ଚିଠି ପକାଇ ଦେଇ ତାଙ୍କ ଘରକୁ ଯିବ । ସଂଧ୍ୟାବେଳେ ତାଙ୍କୁ ଆସିବାକୁ କହିବୁ । 
ମନନ କହିଲା, ତାହେଲେ ମୁଁ ସାର୍ଟଟା ପିନ୍ଧି ନଉଛି । 

ମନନ ଜାମା ବଦଳାଇବା ବେଳେ ତାକୁ ଗଭୀର ଦୃଷ୍ଟିରେ ଅନାଇଲା ସ୍ତୁତି । 
ତାକୁ ଜମା ସାତବର୍ଷ । କେତେ ବର୍ଷ ଲାଗିବ ଏଇ ପତଳା ରୌଗା ପିଲାଟିକୁ ମଣିଷ 
ହେବା ପାଇଁ ? ସ୍ତୃତିର ବୟସ ମାତ୍ର ଚବିଶ ବର୍ଷ । କେତେବେଳେ ସରିବ ତାର 
ଏଇ ଦାୟିତ୍ବ ? 

ମନନ ଚାଲିଯିବା ପରେ ସ୍ତୁତି ସୂଟକେଶ ଖୋଲି ନିଜର ଲୁଗାପଟା ଦେଖ୍ଲା 
ଏବଂ ସେଥ୍‌ରୁ ପସନ୍ଦ କରି ଗୋଟିଏ ଶାଢ଼ି ବାହାର କଲା । ମୁହଁ ହାତ ଧୋଇ ସେ 
ଶାଢ଼ିଟିକୁ ଯତ୍ଵ କରି ପିନ୍ଧିଲା । ଦର୍ପଣ ଆଗରେ ବସି ସେ ଅନେକ ଦିନ ପରେ 
ନିଜର ପ୍ରସାଧନ କଲା । ମୁଣ୍ଡରେ ଟିପା ଲଗାଇଲା ଏବଂ ଅଳଙ୍କାର ଭିତରୁ ଯେଉଁ 
ଛୋଟ ହାରଟିକୁ ରଖ୍ନେଇଥୁଲା ତାକୁ ପିନ୍ଧିଲା । ଏଥରକ ଭଲଭାବରେ ଦର୍ପଣ 
ଭିତରେ ନିଜ ଆଡ଼କୁ ଅନାଇଲା ସ୍ତୁତି । କେବଳ ମନନ ପାଇଁ ନୁହେଁ, ସେ ନିଜ 
ପାଇଁ ବି ଦାୟୀ । ନିଜର ଦେହ ଓ ବୟସ ପ୍ରତି ବି ତ ତାର ଦାୟିତ୍ଵ ରହିଛି ! 


vou 

ସ୍ରିୟ ବିବସକ 


€ରଚଳା। କାଳ - € ୯୯୧) 


ସବୁ ଅଛି କିଛି ନାହିଁ ୫୦୧ 
ଝିଅ ସୁଖୀ ୫୧୮ 
ଭବିତବ୍ୟ ୫୩୪ 
ଜଣା ଅଜଣା ୫୪୭ 
ଛୁଟି ୫୫୯ 
ବାହାର ଲୋକ ୫୭୫ 
ଅନିକେତ ୫୮୯ 
ରାଧା ୬09 
ଘରବାହୁଡ଼ା ୬୧୬ 
ଚରମ ପତ୍ର ୬୨୯ 
ଦେଖଣାହାରି D୪୮୮ 


ପ୍ରିୟ ବିଦୂଷକ DDC 

ସଙବ୍ର ଅଙ୍ଚି କିଚି ନାହିଁ 


ପ୍ରତିଥର ତାରାପଦ ଭାବେ ଯେ ସେ ଆଉ ଏଭଳି ସଭାସମିତିକୁ ଆସିବ 
ନାହିଁ; କିନୁ ତା ପାଖକୁ ନିମନ୍ତ୍ରଣ ଗଲେ ସେ ପୁଣି ହଁ ଭରିଦିଏ । ବର୍ଭମାନ ଖାଲି 
ମଞ୍ଚ ଉପରେ ବସି, ସାମନାର ଧାଡ଼ି ଧଡ଼ ଖାଲି ଚଉକି ଆଡ଼କୁ ଅନାଇ 
ମନେମନେ ବିରକ୍ତ ହେଲା ତାରାପଦ। ଏଇ ସମୟରେ ବିଜୂଳିବାଲା ତା ମୃଣ୍ଡ 
ଉପରେ ଜଳୁଥ୍‌ବା ଗୋଟିଏ ବଲ୍‌ବକୁ ଛାଡ଼ି ବାକି ସବ୍ର ଆଲୁଅକୁ ଲିଭାଇଦେଲା । 
କାଳେ ଏଇ ଅନ୍ଧାର ଭିତରେ ପାଖରେ ଠିଆ ହୋଇଥ୍‌ବା ପଣବନ୍ଦୀ ପିଲାଟି ତାକୁ 
ଏକା ଛାଡ଼ିଦେଇ କୁଆଡ଼େ ପଳାଇ ଯିବ, ସେଥ୍ପାଇଁ ତାରାପଦ ତାକୁ ବସିବାକୁ 
କହିଲା ଏବଂ ନିଜେ ନିଜର ଅସ୍ଵସ୍ତିକର କାଠ ଚଉକିଟି ଉପରୁ ଉଠିଯାଇ 
ସଭାପତିଙ୍କ ପାଇଁ ପଡ଼ିଥ୍ବା ସିଂହାସନ ଭଳି ଚଉକିଟି ଉପରେ ଯାଇ ବସିଲା । 
ସଭା ଭାଙ୍ଗିବାର ଅଧଘଣ୍ଟାଏ ପରେ ବି ଗାଡ଼ି ଆସି ନଥୁଲା ତା ପାଇଁ । 

ପ୍ରତିଥର ଏଇପରି ହୋଇଥାଏ । ମଫସଲ କଲେଜର ବାର୍ଷିକ ଉତ୍ସବ ପାଇଁ 
ତାକୁ ଯେଉଁ ପିଲାମାନେ ଡାକିବାକୁ ଆସନ୍ତି ସେମାନେ ଏତେ ତୋଷାମଦଦପୂର୍ଣ୍ 
ମିଠା ମିଠା କହନ୍ତି ଯେ ତାରାପଦ ମାନିଯାଏ । ସଭାକୁ କେତେ ଲୋକ ଏବଂ ଆଉ 
କେଉଁ କେଉଁ ବିଶିଷ୍ଟ ବ୍ୟକ୍ତି ଆସିବେ, ତାର ଯିବା ଆସିବାର କି ପ୍ରକାର ବ୍ଯବସ୍ଥା 
କରାଯିବ ଇତ୍ଯାଦି ବିଷୟରେ ସେମାନଙ୍କ କଥାରେ ଯେ ଅତିରଞ୍ଜନ ଥାଏ, ତା 
ତାରାପଦକୁ ଭଲ ଭାବେ ଜଣା । ତେବେ ପିଲାମାନେ ଯେତେବେଳେ କହନ୍ତି ଯେ 
ସେ ଅଞ୍ଚଳର ଲୋକମାନେ ତା ଭଳି ଜଣେ ବରେଣ୍ୟ ସାହିତ୍ୟକଙ୍କ ଭାଷଣ ଶୁଣିବା 
ପାଇଁ ବ୍ୟଗ୍ରତାର ସହିତ ଅପେକ୍ଷା କରୁଛନ୍ତି, ତାରାପଦ ସାଙ୍ଗେ ସାଙ୍ଗେ ରାଜି 
ହୋଇଯାଏ | ଥରେ ହଁ କରିବା ପରେ ନିମନ୍ତ୍ରଣ ପତ୍ରରେ ନାଁ ଛପା ହୋଇଗଲେ 
ତାପରେ ବିଚରା ଅତିଥ୍ର କୌଣସି ନିୟନ୍ତ୍ରଣ ରହେ ନାହିଁ ପରିସ୍ଥିତି ଉପରେ । 
ସବ୍ରବେଳେ ପରିଣତି ପ୍ରାୟ ଏକାଭଳି ହୁଏ; ଏଥରକ ତାର କୌଣସି ବ୍ୟତିକ୍ରମ 
ନଥ୍ଲା । 

୫୦୨ / କଥା ଯାତ୍ରୀ 

ଯୋଉ ସମୟରେ ତା ପାଖକୁ ଗାଡ଼ି ଆସିବ ବୋଲି କୂହାହୋଇଥୁଲା, ଭଙ୍ଗା 
ଟ୍ୟାକସିଟ ତା ଘରେ ପହଞ୍ଚଲା ତାର ଘଣ୍ଟାଏ ପରେ । ପୋଷାକପତ୍ର ପିଛି 
ତାରାପଦ ଅନେକ ବେଳୁ ଗାଡ଼ି ଅପେକ୍ଷାରେ ବସି ବିରକ୍ତ ହେଉଥଲା; ଡେରିରେ 
ଆସିଥ୍‌ବାରୁ କ୍ଷମା ମାଗିବା ବଦଳରେ ଟ୍ୟାକସି ଡ୍ରାଇଭର ତାକୁ ଓଲଟା କହିଲା, 
ସାର ଆଉ ଡେରି କରନ୍ତୁନି, ରାସ୍ତା ବହୁତ ଖରାପ । ତାରାପଦ ଭାବିଥୁଲା ତାକୁ 
ସାଙ୍ଗରେ ନେବା ପାଇଁ କିଏ କଲେଜ ପିଲା ଆସିବେ, କିନୁ ଡ୍ରାଇଭର ତାକୁ ଯେଉଁ 
ଚିଠିଟି ଦେଲା ସେଥୁରେ ଲେଖାଥ୍‌ଲା ଯେ ସମସ୍ତେ ସଭାର ଆୟୋଜନରେ ବ୍ୟସ୍ତ 
ଥ୍ବାରୁ ତାଙ୍କୁ ନେବା ପାଇଁ କେହି ଆସିପାରୁ ନାହାନ୍ତି ତେବେ ସେ ଯେପରି ଠିକ 
ସମୟରେ ଆସି ପହଞ୍ଚନ୍ତି । ଏଇ ତିନିଧାଡ଼ିର ଚିଠିରେ ତାରାପଦ ତିନୋଟି ବନାନ 
ଅଶୁବ୍ଧି ଲକ୍ଷ୍ୟ କଲା ଏବଂ କାଗଜଟିକୁ ଗୁଳାକରି ଫିଙ୍ଗିଦେଇ ଗାଡ଼ିରେ ବସିଲା । 

ରାସ୍ତା ପ୍ରକୃତରେ ଖରାପ ଥୁଲା ଏବଂ କିଛି ବାଟ ଯିବା ପରେ ନିୟମ 
ମୁତାବକ ଗାଡ଼ିଟି ଖରାପ ହୋଇଗଲା । ନିଜର ଅଭିଜ୍ଞତାରୁ ତାରାପଦ ଗାଡ଼ି 
ଖରାପ ହେବାର ଆଉ ଗୋଟିଏ ଅନିବାର୍ଯ୍ୟ ବିଧ୍‌ ବିଷୟରେ ମଧ୍ଯ ସଚେତନ 
ଥୁଲା । ଗାଡ଼ି ବନ୍ଦ ହେବାର ନିଷ୍ପରି ନିଏ ସବୁଠାରୁ ଟାଣ ଖରାବେଳେ ଏବଂ 
ରାସ୍ତାର ଯେଉଁ ଜାଗାରେ ଆଖପାଖରେ ଗଛବ୍କ୍ଷ ନଥାଏ ଠିକ ସେଇ ଜାଗାରେ । 
ଏଭଳି ପରିସ୍ଥିତିରେ ତାରାପଦ ପ୍ରଥମେ ପ୍ରଥମେ ବିରକ୍ତ ହେଉଥଲା, କିନ୍ତୁ 
ଆଜିକାଲି ସେ ଏହାକୁ ଗ୍ରହଣ କରି ନେଉଥୁଲା ଦାର୍ଶନିକତାର ସହିତ । 
ଖବରକାଗଜରେ ବିଞ୍ଞ୍‌ ହୋଇ, ମୁଣ୍ଡରେ ରୂମାଲ ବାନ୍ଧି ସେ ତଳକୁ ଓହ୍ଲାଇ ଆସିଲା 
ଏବଂ ଅତ୍ଯନ୍ତ ଅନାସକ୍ତିର ସହ ଅପେକ୍ଷା କଲା ପରବର୍ରୀ କାର୍ଯ୍ୟକ୍ରମମାନଙ୍କର । 
ଗାଡ଼ି ଓ ତାର ମାଲିକଙ୍କୁ ବିଭିନ୍ନ ଶୀଳ ଅଶ୍ବୀଳ ଆଖ୍ୟାମାନ ଦେଇସାରି ଡ୍ରାଇଭର 
ଗାଡ଼ିର ସମସ୍ୟା ପ୍ରତି ଧ୍ୟାନ ଦେଲା ଓ ରାସ୍ତାରେ କାଁ ଭାଁ ଯାଉଥ୍‌ବା ଅନ୍ୟ ଗାଡ଼ିର 
ଡ୍ରାଇଭର ମଧ୍ଯ ତାର ଉଦ୍ୟମରେ ଯୋଗଦେଲେ । ବେଶ କିଛି ସମୟ ପରେ ଦୃଷ୍ଟ 
ପ୍ରକୃତିର ଗାଡ଼ିଟି ଏମାନଙ୍କ ସହିତ ବିଭିନ୍ନ ପ୍ରକାରର ଖେଳ ଖେଳି ଶେଷରେ 
ଥଅକିଯାଇ ପୁଣି ଚାଲିବା ପାଇଁ ରାଜି ହୋଇଗଲା । 

ସଭାସ୍ଥଳରେ ଡେରିରେ ପହଞ୍ଚୁବ, ସେଥୁପାଇଁ ଚିନ୍ତିତ ନଥୁଲା ତାରାପଦ, 
କାରଣ ଏଭଳି ସବୁ ସଭା ଆରମ୍ଭ ହେବାର କୌଣସି ସଠିକ ସମୟ ନଥାଏ । 
ସେଦିନ ସେ କଲେଜ ପାଖରେ ପହଞ୍ଚ୍ବା ବେଳକୁ ଅଳନ୍ଥ କେତେଜଣ ଲୋକ ମାତ୍ର 
ସଭାସ୍ଥଳରେ ଥୁଲେ । ଆହୁରି କିଛି ଲୋକ କୁଆଡ଼େ ମନ୍ତ୍ରୀଙ୍କୁ ଆଣିବା ପାଇଁ ଯାଇ 
ରାସ୍ତା ପାଖରେ ଠିଆ ହୋଇଥୁଲେ ! ତାକୁ ନିମନ୍ତ୍ରଣ କରିବାକୁ ଯାଇଥ୍‌ବା ପିଲାଟିକୁ 

ଦେଖ୍‌୍ବା ମାତ୍ରେ ସେ ତାକୁ ଅଲଗା ଡାକି ନେଇ ଦୁଇଟି ଜରୁରୀ ଜିନିଷ ବିଷୟରେ 
ଖବର ନେଲା, ସଭା ପାଖରେ ମୃତ୍ରାଳୟ ବା ଅନ୍ଧାରୁଆ ଜାଗା କେଉଁଠି ଅଛି, ଏବଂ 
ବକ୍ତ୍ରତା ଦେବା ଆଗରୁ ପିଇବା ପାଣି କିପରି ମିଳିବ । ଏକଥା ନିଶ୍ଚୟ କରିସାରିବା 
ପରେ ସେ ଚେତାବନୀ ଦେଇଦେଲା ଯେ ତାର ଫେରିବା ସମୟରେ ଯେପରି 
ଗୋଟିଏ ଭଲ ଗାଡ଼ିର ବନ୍ଦୋବସ୍ତ କରାଯାଏ । 

କାହିଁକି ସେ ଏଭଳି ସଭାମାନଙ୍କୁ ଆସେ, ନିଜକୁ ପ୍ରଶ୍ନ କଲା ତାରାପଦ। 
ନିଜର ସ୍ଵର ଶୁଣିବାର ଇଚ୍ଛା ? ନିଜର ପ୍ରତିଷ୍ଠା ଓ ଲୋକପ୍ରିୟତା ବ୍ୟାହତ ହୋଇ 
ନଥ୍ବାର ଆଶ୍ଵାସନା ? କଥାର ଜାଲରେ ଗୋଟିଏ ଶ୍ରୋତାମଶ୍ଡଳୀକୂ ବାଛି 
ରଖ୍ଥ୍ବାର ସନ୍ତୋଷ ? ବହୁ ପ୍ରସ୍ତୁତି ଓ ପୂର୍ବାଭ୍ୟାସ ପ୍ରସୂତ କୌଣସି ମହତ୍ତ୍ପୂର୍୍ 
ବକ୍ତବ୍ୟ ପାଇଁ ମିଳୁଥ୍ବା ହାତ ତାଳିର ଶୁତିମଧୁର ଧ୍ଵନି ? କିମ୍ଭା ଏସବୁ ଏବଂ ଆହୁରି 
କିଛି ? 

କୌଣସି ସନ୍ଦେହ ନଥୁଲା ସାହିତ୍ୟ ଜଗତରେ ତାର ପ୍ରସିବ୍ି ଏବଂ ପ୍ରତିପରି 
ବିଷୟରେ । କେହି କେହି ତାକୁ ବ୍ଯଙ୍ଗକରି ସାହିତ୍ଯ ମଠର ମଠାଧୀଶ ବୋଲି ମଧ୍ଯ 
କହୁଥ୍‌ଲେ ଏବଂ ଏଭଳି ଉପନାମ ସବୁ ସେ ଆନନ୍ଦର ସହିତ ଗ୍ରହଣ କରି 
ନେଇଥୂଲା । ସେ ବିଭିନ୍ନ ପ୍ରକାରର ପୂରସ୍କାର ପାଇ ସାରିଥୁୂଲା, ତାର 
ସମାଲୋଚନା ପ୍ରବନ୍ଧ ତଥା ସୃଜନଶୀଳ ସାହିତ୍ୟର ବହି ସବ୍ର ଆଦୃତ ହୋଇଥଲା, 
ସେ ବିଭିନ୍ନ ସାହିତ୍ଯ ସଂସ୍ଥାର କର୍ରା ଥୁଲା । ଦେଶ ବିଦେଶରୁ ତା ପାଖକୁ 
ନିମନ୍ତ୍ରଣ ଆସୁଥ୍ଲା ଏବଂ ବିଭିନ୍ନ ଅନୁଷ୍ଠାନ ତାକୁ ସମ୍ଚର୍ନା ଜଣାଇବା ପାଇଁ 
ଆଗଭର ଥୁଲେ । ଏସବ୍ର ସତ୍ତେ ସେ କାହିଁକି ଆସୁଥ୍ଲା ଏଭଳି ଅନାମଧେୟ 
ଗୋଷ୍ଠୀମାନଙ୍କୁ ? 

ସେଦିନର ସଭାଟିରେ ତାର ବଢ୍ତ୍ରତା ବିଷୟରେ ସେ ସନ୍ଧୁଷ୍ଠ ଥୁଲା । ସଭା 
ଆରମ୍ଭରେ ତାର ଯେଉଁ ପରିଚୟ ଦିଆଯାଇଥ୍‌ଲା ଅତ୍ଯନ୍ତ ପ୍ରୀତିକର ଥୁଲା । 
ଅନେକ ଦିନ ଆଗେ ତାର ପରିଚୟ ଦେବା ବେଳେ ସେ ଲେଖ୍‌ଥ୍‌ବା ବହିମାନଙ୍କର 
ଭୁଲ ନାଁ, ତାର ଶିକ୍ଷାଗତ ଯୋଗ୍ୟତା ଓ ଅନ୍ଯାନ୍ଯ କୃତିତ୍ଵର ଭୁଲ ବିବରଣୀ 
ଇତ୍ୟାଦି ଶୁଣିବା ପରେ ସେ ସତର୍କ ହୋଇଯାଇଥ୍‌ଲା । ତାକୁ କେହି କୌଣସି 
ସଭାକୁ ଡାକିଲେ ସେ ଆଜିକାଲି ସେମାନଙ୍କୁ ନିଜ ବିଷୟରେ ଏକ ଛପା କାଗଜ 
ଦେଇଦେଉଥ୍ଲା, ଯେଉଁଥ୍‌ରେ ତାର କୃତି ଓ କ୍ତିତଵର ସଠିକ ଓ ସୁଦୀର୍ଘ ତାଲିକା 
ଥୁଲା । ଆଜିକାଲି ସଭାରେ ଉଦ୍ୟୋକ୍ତାମାନେ ଏହି କାଗଜର ବିବରଣୀମାନ 
ଅତିରଞ୍ଜନ କରି କହି ତାରାପଦକୁ ସନ୍ତୁଷ୍ଟ ଓ ପୁଲକିତ କରୁଥୁଲେ । 

୫୦୪ / କଥା ଯାତ୍ରା 

ଆଜିର ସଭାର ଏକ ବିଶେଷ ଘଟଣା ଥୁଲା ଶିକ୍ଷାମନ୍ତ୍ରୀଙ୍କର ଯୋଗଦାନ । 
ନିଜେ ଜଣେ ଅଧ୍ୟାପକ ଥ୍ବାରୁ କେବେ ହୁଏତ ତାରାପଦ ଶିକ୍ଷାମନ୍ତ୍ରୀଙ୍କୁ ସାମାନ୍ଯ 
ସମ୍ଭମର ସହିତ ଦେଖୁଥ୍ଲା, କିନୁ ବର୍ଭମାନ ନିଜର ପ୍ରତିଷ୍ଠା ଓ ସାହିତ୍ଯକ ପ୍ରତିପତି 
ଯୋଗୁ ସେ ନିଜକୁ ସେମାନଙ୍କର ଉର୍ଦ୍ରେ ନ ହେଲେ ମଧ୍ଯ ସମକକ୍ଷ ବୋଲି 
ଭାବୂଥ୍ଲା। ତା ବ୍ୟତୀତ ବର୍ଭମାନ ଯେ ମନ୍ତ୍ରୀ ଥୁଲେ, ଏକଦା ସେ ତାରାପଦର 
ସହପାଠିନୀ ଥଲେ । ତେଣୁ ସଭାରେ ହଠାତ ତାଙ୍କ ସହିତ ଦେଖା ହୋଇଯିବା 
ପରେ ତାରାପଦ ନିଜକୁ ତାଙ୍କ ପାଖରୁ ଅଲଗା ରଖୁଲା । କଲେଜ ବେଳେ ସୁଖଦା 
ଗମ୍ଭୀର ପ୍ରକୃତିର ଝିଅ ଥୁଲା, କାହାରି ସହିତ ମିଶୁ ନ ଥୁଲା, ଏବଂ କଲେଜର 
ଚାରିବର୍ଷ ଭିତରେ ତାରାପଦର ତା ସହିତ ଦୂଇ ଚାରିଥର କଥାବାର୍ଭା ହୋଇଥଲା 
କି ନାହିଁ ସନ୍ଦେହ । କଲେଜ ପରେ ମଧ୍ଯ ସୁଖଦା ସହିତ କେବେ ସାକ୍ଷାତ ହେବାର 
ଅବକାଶ ହୋଇନଥ୍‌ଲା, ଯଦିଓ ତାରାପଦ ସୁଖଦାର ରାଜନୈତିକ ଜୀବନରେ 
ଅଗ୍ରଗତିର ଖବର ରଖ୍ଥ୍ଲା | ତେଣୁ ଏଇ ସଭାରେ ତାରାପଦ ସୁଖଦାକୁ ହଠାତ 
ଦେଖ୍‌ ତା ସହିତ ନିଜର ପୂର୍ବ ପରିଚୟର କୌଣସି ସୂଚନା ଦେଇ ନ ଥୁଲା । 

ବର୍ଉମାନ ତାରାପଦ ନିଜର ଏହି ବ୍ଯବହାର ପାଇଁ ଅନୁତପ୍ତ ଥୁଲା, କାରଣ 
ସଭାର ସର୍ବସାଧାରଣଙ୍କ ତାରାପଦ ସହିତ ନିଜର ପୂର୍ବ ପରିଚୟର ସୂଚନା ଦେଲା 
ସୂଖଦା ନିଜେ । ସେଦିନ ସଭାରେ ଆଲୋଚନାର ବିଷୟ ସାହିତ୍ୟରେ ସାମାଜିକ 
ନ୍ୟାୟ ଉପରେ ଭାଷଣ ଆରମ୍ଭ କରି ସୁଖଦା କହିଲା, ଯଦି ସମାଜରେ ନ୍ୟାୟ 
ହେଉଥାନ୍ତା, ତେବେ ଶିକ୍ଷା ବିଭାଗର ମନ୍ତ୍ରୀ ହୋଇଥାନ୍ତେ ସେ ନୁହେଁ, ପ୍ରବୀଣ 
ଶିକ୍ଷାବିତ ଓ ପ୍ରତିଷ୍ଠିତ ସାହିତ୍ୟିକ, ଏବଂ ଆଉ ଗୋଟିଏ ପରିଚୟ ଯାହା କହିବାକୁ 
ସେ ଗର୍ବିତ, ତାର ସହପାଠୀ ତାରାପଦ ! 

ନିଜକୁ ଅନେକ ଛୋଟ ମନେ ହୋଇଥ୍‌ଲା ତାରାପଦର ଏ କଥା ଶୁଣିବା 
ପରେ | ସେ ଚାହୁଁଥ୍ଲା ନିଜର ଭୁଲର କ୍ଷତିପୂରଣ ସ୍ଵରୂପ ସଭା ପରେ ସୁଖଦାକୂ 
ଦେଖା କରି ଅନ୍ତତଃ ସୌଜନ୍ୟସୂଚକ କିଛି କଥାବାର୍ଭା କରିବ । କିନ୍ତୁ ସଭା ସରିବା 
ସାଙ୍ଗେ ସାଙ୍ଗେ ମନ୍ତ୍ରୀଙ୍କ ଚାରିପାଖେ ଅନେକ ଲୋକ ଘେରିଗଲେ ଏବଂ ସୁଖଦା 
ଲୋକଙ୍କ ଗହଳିରେ ଗାଡ଼ି ପାଖକୁ ଯିବା ପର୍ଯ୍ୟନ୍ତ ତାରାପଦ ଆଉ ତା ସହିତ 
ଯୋଗାଯୋଗ କରିବାର ସୁଯୋଗ ପାଇଲା ନାହିଁ । ତା ପରେ ପରେ ପିଲାଟି ଆସି 
ଖବର ଦେଲା ଯେ ସେ ଯେଉଁ ଗାଡ଼ିରେ ଆସିଥୂଲା, ସେଇଟି ମରାମତି ହେଉଛି । 

ତାରାପଦ ହାତଘଡ଼ିକୁ ଦେଖିଲା ଏବଂ ନିଜର କ୍ରୋଧ ଓ ବିରକ୍ତିକୁ ଯଥାସମ୍ଭବ 
ସମ୍ବରଣ କରି ପାଖରେ ବସିଥୁବା ପିଲାଟିକୁ କହିଲା, ଆଉ କେତେ ସମୟ 

ପ୍ରିୟ ବିଦୂଷକ / ୫୦୫ 
ଲାଗିବ ? ପିଲାଟି କହିଲା, ଆପଣ ବସିଥାନ୍ତୁ, ମୁଁ ଯାଇ ଦେଖି ଆସୁଛି । ତାରାପଦ 
ଜାଣିଲା ଯେ ପିଲାଟି ଚାଲିଗଲେ ସେ ଏକା ପଡ଼ିଯିବ ଏବଂ ତାକୁ ଅନିର୍ଦ୍ଦିଷ୍ଟ ସମୟ 
ପାଇଁ ଅପେକ୍ଷା କରିବାକୂ ପଡ଼ିବ । ସେ ଏଥୁପାଇଁ ନିଜେ ପିଲାଟି ସହିତ ବାହାରିଲା 
ଗାଡ଼ି କାମ ଦେଖିବା ପାଇଁ । 

ଗାଡ଼ିଟି ମରାମତି ହେଉଥଲା କଲେଜରୁ କିଛି ଦୂରରେ ଥବା ଡାକବଙ୍ଗଳା 
ପାଖରେ । ବଙ୍ଗଳାରେ ମନ୍ତ୍ରୀ ରହୁଥ୍ବାରୁ ଭିଡ଼ ଜମିଥ୍‌ଲା ଏବଂ ଫାଟକ ବାହାରେ 
ଯେଉଁ କେତୋଟି ଗାଡ଼ି ଥ୍ଲା ତାର ଡ୍ରାଇଭରମାନେ ମିଶି ଗାଡ଼ିଟିକୁ ଠିକ କରିବାର 
ଚେଷ୍ଟା କରୁଥ୍‌ଲେ । ତାରାପଦକୁ ଦେଖି ଛାତ୍ରନେତା ଜଣକ କହିଲା, ଗାଡ଼ି ଏଇ 
ଠିକ ହୋଇଗଲା ବୋଲି ଜାଣନ୍ତୁ ସାର । ତାରାପଦ ନିଜ ହାତଘଡ଼ିକୁ ଅନାଇଁ ତାକୁ 
କିଛି କହିବା ପୂର୍ବରୁ ଛାତ୍ରନେତା ତାକୁ ଓଲଟା କହିଲା, ଆପଣ ଯିବାକୁ ଯେତେ 
ବ୍ୟସ୍ତ ହେଲେ ବି ଗାଡ଼ି ଠିକ ନହେଲେ ଆମେ ଆପଣଙ୍କ ରାତିରେ ଯିବାକୁ ଦେବୁ 
ନାହିଁ । ଚାଲନ୍ତୁ ଡାକବଙ୍ଗଳାରେ ଟିକିଏ ବିଶ୍ରାମ ନେଇ ନେବେ । ତାରାପଦ ଚାହୁଁ 
ନଥୁଲା ଭିତରକୁ ଯାଇ ମନ୍ତ୍ରୀଙ୍କ କୃପାପ୍ରାର୍ଥୀଙ୍କ ଭିଡ଼ ଭିତରେ ସାମିଲ ହେବ। 
ତଥାପି ସେ ଭିତରକୁ ଗଲା, କିନ୍ଧୁ ବସିଲା ଯାଇ ମନ୍ତ୍ରୀ ବାରଣ୍ଡାର ଯେଉଁ ପାଖରେ 
ବସିଥ୍‌ଲେ ତାର ଅନ୍ୟ ଦିଗରେ । ଏଇ ସମୟରେ ସୁଖଦା ବୋଧହୁଏ ଦୂରରୁ ତାକୁ 
ଦେଖିଲା, କାରଣ ମନ୍ତ୍ରୀଙ୍କ ବ୍ଯକ୍ତିଗତ ସେକ୍ରେଟେରୀ ଯୁବକ ଅଫିସରଟି ଆସି 
ତାରାପଦକୁ ଡାକିଲା ସେପାଖକୁ ଯିବା ପାଇଁ । ତାରାପଦ ଯାଇ ସୁଖଦା 
ସାମନାରେ ପଡ଼ିଥ୍ବା ଚଉକିରେ ବସିଲା, କିନ୍ଧ ଘେରି ରହିଥ୍୍‌ବା ଲୋକମାନଙ୍କର 
ଏତେ ଆପରି ଅଭିଯୋଗ ସୁପାରିଶ ଅନୁରୋଧ ଲାଗି ରହିଥ୍ଲା ଯେ, ସୁଖଦା ତା 
ସହିତ କଥାବାର୍ଭା କରି ପାରୁ ନଥ୍‌ଲା। ଶେଷରେ ସୁଖଦା ଉଠି ଠିଆହେଲା, 
ସମସ୍ତଙ୍କୁ କହିଲା, ଆପଣମାନେ କାଲି ସକାଳେ ଆସିବେ । ମୋର ବର୍ଭମାନ 
ଜରୁରୀ କାମ ଅଛି । ଯୁବକ ଅଫିସରଟି ଅନେକ କଷ୍ଟରେ ଲୋକମାନଙ୍କୁ ସେଠାରୁ 
ହଟାଇଲା, କିନଧୁ ସେମାନେ ବାରଣ୍ଡାରୁ ତଳକୁ ଓହ୍ଲାଇ ସେଠାରୁ ଆଉ ଦୃରକୁ 
ନଯାଇ ଭିଡ଼ କରି ରହିଲେ । 

ସୁଖଦା କହିଲା, ମୁଁ ସଭାପରେ ଆପଣଙ୍କ ସହିତ କଥାବାର୍ଭା କରିବାକୁ ଚାହୁଁ 
ଥୁଲି, କିନୁ ଏମିତି ଭିଡ଼ ଭିତରେ ସମ୍ଭବ ହେଲା ନାହିଁ। ଯାହା ହେଉ ଆପଣ ଏବେ 
ଆସିଲେ ଭଲ ହେଲା । ପାଞ୍ଚ ମିନିଟ ଅନ୍ତତଃ ଏକାନ୍ତରେ କଥା କହି ହେବ । ଏକାନ୍ତ 
କିନ୍ତୁ ସମ୍ଭବ ନଥ୍‌ଲା, କାରଣ ସେକ୍ରେଟେରୀ ଏଇ ସମୟରେ ଅନେକ କାଗଜପତ୍ର 
ଫାଇଲ ଧରି ଆସି ପହଞ୍ଚଲା । ସୂଖଦା ଯେତେବେଳେ ତାକୁ କହିଲା ଯେ ସେ 

୫୦୬ / କଥା ଯାତ୍ରା 
ପରେ ସେସବୂକୁ ଦେଖିବ, ସେକ୍ରେଟେରୀ କହିଲା, ମାଡ଼ାମ, ଅନ୍ତତଃ ଏଇ ଗୋଟିଏ 
ଫାଇଲ ଦେଖିନିଅନ୍ତୁ କାରଣ ତାକୁ ଫେରାଇ ନେବା ପାଇଁ ଲୋକ ଠିଆ ହୋଇଛି । 
ଅଗତ୍ୟା ସୂଖଦାକୁ ସେଇ ଫାଇଲଟି ଦେଖିବାକୁ ହେଲା । 

ଚୂପଚାପ ବସି ସୁଖଦା ଆଡ଼କୁ ଅନାଇ ତାରାପଦ ଭାବିଲା, ଅଭୁତ ଜୀବନ 
ଏମାନଙ୍କର ! କୌଣସି ସୂଯୋଗ ନାହିଁ ମୁହୂର୍ରେ ନିଜ ପାଇଁ ଏକୁଟିଆ ହେବାର । 
ଏତେ ମାନସମ୍ମାନ କ୍ଷମତା ବଦଳରେ ଶେଷରେ ସ୍ଵୀକାର କରିନେବାକୁ ହୁଏ 
କାଚଘର ଭିତରେ ରହିଥ୍‌ବାର ଅସ୍ଵସ୍ଥିକୁ। ଫାଇଲ ଉପରୁ ମୁହଁ ଉଠାଇ ସୁଖଦା 
କହିଲା, ମୁଁ ଦିମିନିଟରେ ଏଇ କାଗଜଟା ଦେଖିନଉଛି, ତା ପରେ କଥାବାର୍ରା 
ହେବା । ସେକ୍ରେଟେରୀକୁ ଚା ଆଣିବା ପାଇଁ ପଠାଇ ତାରାପଦର ଚିନ୍ତାକୁ 
ପ୍ରତିଧ୍ବନିତ କରି ସୁଖଦା କହିଲା, ମଣିଷର ଉପାୟ ନାହିଁ ମୁହୁର୍ଭେ କେମିତି ଏକୁଟିଆ 
ରହିବ । 

ଚା ଆ ପହଞ୍ଚୁଲା । ଫାଇଲରେ ଦସ୍ତଖତ କରି ସୂଖଦା ସେକ୍ରେଟେରୀକୁ 
କହିଲା, ତମେ । ଠାର ଦେଇ ଯାଅ, ମୁଁ ଆଜି ଆଉ କିଛି କାଗଜପତ୍ର ଦେଖିବି 
ନାହିଁ। ଅତି କୁଣ୍ଠିତ ହୋଇ . ସେକ୍ରେଟେରୀ ତାର କାଗଜପତ୍ର ନେଇ ସେଠାରୁ 
ଗଲା | ବର୍ଭମାନ ସୁଖଦା ଓ ତାରାପଦ ସାମନାସାମନି ବସିଥୂଲେ ହାତରେ ଚା କପ 
ଧରି । ତିରିଶ ବର୍ଷର ଦୂରତ୍ସକୁ ସଂକୁଚିତ କରି ସୁଖଦା କହିଲା, ଆପଣଙ୍କ ସାଙ୍ଗରେ 
ଅନେକ ଦିନ ପରେ ଦେଖାହେଲା, ନା ? 

ଏତେ ସମୟ ପରେ ତାରାପଦ ସୁଖଦାର ମୁଂ ଜକୁ ନିଜସ୍ଵ ଦୃଷ୍ଟିରେ 
ଅନାଇଲା । ସଭା ମଞ୍ଚରେ ଏବଂ ଲୋକ ଗହଳିରେ ତା ପାଇଁ ସୁଖଦା ଥୁଲା ଆସନ 
ଏବଂ ପ୍ରତିପତ୍ତିର ଏକ ନିବର୍ବୈକ୍ତିକ ପ୍ରତିନିଧ୍‌ । ବର୍ଭମାନ ସହରଠାରୁ ଦୂରରେ, 
ବାହାରେ ଜମିଯାଇଥ୍‌ବା ଅନ୍ଧାରର ଆଶ୍ରୟରେ ଡାକବଙ୍ଗଳା ବାରଣ୍ଡାରେ ବସିଥୁବା 
ସୁଖଦା ଥୁଲା ତିରିଶ ବର୍ଷ ପଛରେ ଛାଡ଼ିଦେଇ ଆସିଥ୍‌ବା ଝିଅଟି। ଧଳା ହୋଇ 
ଆସୁଥ୍ବା ବାଳ, ରେଖା ପଡ଼ି ଆସୁଥ୍ବା ମୁହଁ ଭିତରୁ ତାରାପଦ ଆବିଷ୍କାର କଲା 
କଲେଜ ଜୀବନର ଶାନ୍ତ ସଲଜ ସତେଜ ସହପାଠିନୀକୁ । ଏତେ ବୟସ ସତ୍ତ୍ବେ 
ସୁନ୍ଦର ଦିଶୁଥ୍‌ଲା ସୂଖଦା । ସମୟ ଯେମିତି ତା ମୁହଁରେ ଆଣିଦେଇଥୁଲା 
ଆମ୍ମପ୍ରତ୍ୟୟର ଏକ ସ୍ଵଚ୍ଛନ୍ଦ ଓ ସାବଲୀଳ ସୌନ୍ଦର୍ଯ୍ୟ । ତାରାପଦ ହଠାତ ସଚେତନ 
ହେଲା ଯେ ସୁଖଦା ତା ଆଡ଼କୁ ଅନାଇ ନିଜ ପ୍ରଶ୍ନର ଉତ୍ତର ଚାହୁଁଥୁଲା । ଅପ୍ରତିଭ 
ହୋଇ ସେ କହିଲା, ଏ ସାକ୍ଷାତ ପୁଣି ଏଭଳି ଅଭୁତ ଜାଗାରେ ହେବାର ଥୁଲା । 

ପ୍ରିୟ ବିଦୂଷକ / ୫୦୭ 

ଦୁହେଁ ମୁହୁର୍ଭେ ଚୂପ ରହିଲେ । ତାରାପଦର ମୁଣ୍ଡ ଭିତରେ ଅନେକ 
ରୋମାଞ୍ଚକର କଳ୍ପନା ଖେଳିଗଲା । ପରିସ୍ଥିତିକୁ ପୂରାପୂରି ହାତକୁ ନେବା 
ଉଦ୍ଦେଶ୍ୟରେ ସେ ଆଉ ଇତସ୍ତତଃ ନ ହୋଇ କହିଲା, ସୂଖଦା ତମର ମନେ 
ଅଛି— । ସେ କିନ୍ତୁ ଆଉ କିଛି କହିବାର ସୃଯୋଗ ପାଇଲା ନାହିଁ କାରଣ ଏଇ 
ସମୟରେ ଛାତ୍ରନେତାଟି ହାତରେ ଚା କପ ଧରି ସେଠାରେ ଉଭା ହେଲା ଏବଂ 
ଖୁସିରେ ଖୁସିରେ କହିଲା, ସାର ଗାଡ଼ି ପୂରା ଠିକ ହୋଇଗଲା। ଏଥରକ 
ଛାତ୍ରନେତା ଗୋଟିଏ ଚଉକି ଟାଣିଆଣି ସୁଖଦା ପାଖରେ ବସିଲା ଏବଂ ତା ସହିତ 
ଆଞ୍ଚଳିକ ରାଜନୀତି ବିଷୟରେ ଆଲୋଚନା ଆରମ୍ଭ କରିଦେଲା । ପରବର୍ଭୀ ଚା 
ଢୋକଟି ତାରାପଦକୁ ବିସ୍ବାଦ ଲାଗିଲା ଏବଂ ସେ କପଟିକୁ ତଳେ ରଖିଦେଲା । 

ଏଥର ଉଠିବାକୁ ହେବ । ପୁଣି ସବୁକିଛି ମପାଚୂପା ଯଥାନିୟମ ଓପଚାରିକ । 
ତାରାପଦ କହିଲା, ମତେ ଅନେକ ବାଟ ଯିବାକୁ ହେବ । ପୁଣି ଦେଖା ହେବ। 
ସୁଖଦା କହିଲା, ଆପଣମାନେ ବ୍ୟସ୍ତ ଲୋକ, ଆପଣଙ୍କୁ ପାଇବା କଷ୍ଟ | ଛାତ୍ରନେତା 
କହିଲା, ଆଜ୍ଞା ମତେ ଯେତେବେଳେ କହିବେ ମୁଁ ସାରଙ୍କୁ ଆଣି ଆପଣଙ୍କ ପାଖରେ 
ପହଞ୍ଚାଇ ଦେବି । ନମସ୍କାର ପର୍ବ ପରେ ତାରାପଦ ସୂଖଦାକୁ ଓ ନିଜର କଳ୍ପନା 
ସବ୍ରକୁ ଡାକବଙ୍ଗଳା ବାରଣ୍ଡାରେ ଛାଡ଼ିଦେଇ ତଳକୁ ଓହ୍ଲାଇଲା । 

ଏଇ ସମୟରେ କେଜାଣି କେଉଁଠାରୁ ଆସି ଆରମ୍ଭ ହେଲା ଅପ୍ରତ୍ଯାଶିତ 
ଝଡ଼ | ହଠାତ ଆଖପାଖ ଶୁଖିଲାପତ୍ର ଧୂଳିରେ ଭରିଗଲା ଏବଂ ପବନରେ ଗଛସବୁ 
ଦୋହଲିବାରେ ଲାଗିଲେ । ବଙ୍ଗଳା ଚାରିପାଖେ ଛିଡ଼ା ହୋଇଥ୍‌ବା ଲୋକମାନେ 
ସେଠାରୁ ଦଉଡ଼ି ଚାଲିଗଲେ । ସେକ୍ରେଟେରୀ ତାର ଉଡ଼ିଯାଉଥ୍‌ବା କାଗଜପତ୍ରକୁ 
ସମ୍ଭାଳିବାରେ ମନ ଦେଲା । କାଳେ ତାକୁ ଆହୁରି କିଛି ସମୟ ତାରାପଦର ଦାୟିତ୍ଵ 
ସମ୍ଭାଳିବାକୁ ପଡ଼ିବ, ସେଥ୍ପାଇଁ ଛାତ୍ରନେତା କହିଲା, ସାର, ଶୀଘ୍ର ଗାଡ଼ି ଭିତରେ 
ପଶିଯାନ୍ତୁ । ଏ କଥା କିନ୍ତୁ ସମ୍ଭବ ହେଲା ନାହିଁ, କାରଣ ସେଇ ମୁହୁର୍ଭରେ ଝଡ଼ 
ସହିତ ମୁଷଳଧାର ବର୍ଷା ଆରମ୍ଭ ହୋଇଗଲା । ବାଧ୍ୟ ହୋଇ ତାରାପଦକୁ ପୂଣି 
ଡାକବଙ୍ଗଳା ବାରଣ୍ଡାକୁ ଉଠି ଆସିବାକୁ ହେଲା । ଛାତ୍ରନେତା ଓ ସେ ପୁଣି ଯାଇ 
ସୁଖଦା ପାଖରେ ପଡ଼ିଥ୍ବା ଚଉକିରେ ବସିଲେ । ସୁଖଦା କହିଲା, ସମୟରେ ଘରେ 
ପହଞ୍ଚୁବା ଆଜି ଆପଣଙ୍କ ଭାଗ୍ୟରେ ନାହିଁ ! 

ତା ପରେ ଅନେକ ସମୟ ଚୂପଚାପରେ କଟିଗଲା । ସମସ୍ତେ ବର୍ଭମାନ ବର୍ଷା 
ଆଡ଼କୁ ଅନାଇ ନିଜ ନିଜ ଚିନ୍ତାରେ ବ୍ଯସ୍ତଥ୍‌ଲେ । ତାରାପଦର ମନେହେଲା 
ଯେପରି ଏଇ ଅସମୟ ଝଡ଼ବର୍ଷା ତା ପାଇଁ ବିଧ୍ନିର୍ଦିଷ୍ଟ ଥୁଲା, ତାକୁ ସୁଖଦା ସହିତ 

୫୦୮ / କଥା ଯାତ୍ରା 
ଆଉ କିଛିକ୍ଷଣ କଥାବାର୍ଭା କରିବାର ସୁଯୋଗ ଦେବା ପାଇଁ । କିନ୍ତୁ ସମୟଟି 
ବର୍ଭମାନ ଥୁଲା ସଂପୂର୍ଣ୍ଣଭାବେ ପ୍ରକୃତି ପାଖରେ ସମର୍ପିତ, ଏତେବେଳେ କୌଣସି 
ଶଦ୍ଦୋଚାରଣ ଯେପରି ଭାଙ୍ଗି ଦେଇଥାନ୍ତା ଏକ ପ୍ରକୃତିସିଦ୍ଧ ନୈସଗିକ ଛନ୍ଦକୁ । 
ତାରୀପଦର ମନ ଭିତରେ ଏକ ଅପୂର୍ବ ପ୍ରଶାନ୍ତିର ସଂବେଦନା ସଂଚରିଗଲା । 
ସୂଖଦା ଆଡ଼କୁ ଅନାଇ ତାର ମନେହେଲା ଏଇ ସ୍ତ୍ରୀ ଲୋକଟିକୁ ସେ ଯେପରି ଅତି 
ଅନ୍ତରଙ୍ଗ ଭାବରେ ଜାଣେ । ତାରାପଦ ନିଜ ମନ ଭିତରେ ତା ସହିତ ଏକ 
ସମୟାତିକ୍ରାନ୍ତ ସଂପର୍କର କଳ୍ପନା କଲା, ଯାହା କେବେବି ଘଟି ନ ଥୁଲା । କେବଳ 
ସମୟ ହିଁ ଆଣିଦେଇପାରେ ମଣିଷର ମନରେ ଏଭଳି ଅଘଟିତ ଆମତ୍ମୀୟତାର 
ଅତୀନ୍ଦ୍ରିୟ ସୂଖଦ ସରଣ । ତାରାପଦ ନିଜକୁ ସମର୍ପଣ କରିଦେଲା ଏହି କଳ୍ପନା 
ଫୁନଣ ସୁ ତିଚାରଣରେ । 

ପରିବେଶକୁ ଆସି ନିର୍ମମଭାବରେ ଭାଙ୍ଗିଦେଲା ଫାଇଲସର୍ବସ୍ବ 
ସେକ୍ରେଟେରୀ । ହାତରେ ପୁଣି ଥାକେ କାଗଜ ଧରି ମନ୍ତ୍ରୀଙ୍କ ଚଉକି ଧାରରେ 
ଠିଆହୋଇ ସେ କହିଲା, ମାଡାମ, ଆହୁରି ଅନେକ ଜରୁରୀ କାଗଜ ଥୁଲା । ସୁଖଦା 
ତା ଆଡ଼କୂ ପରିହାସର ସହିତ ଅନାଇ କହିଲା, ଭେଙ୍କଟ, ଦିମିନିଟ ବସିଯାଇ ବର୍ଷା 
ଆଡ଼କୁ ଅନାଅ । ଭେଙ୍କଟ ବସିଲା, ନିଜ କାଗଜପତ୍ରରେ ମନୋନିବେଶ କଲା ଏବଂ 
ମନ୍ତ୍ରୀଙ୍କ ଶ୍ରଭିବା ଭଳି ସ୍ଵଗତୋକ୍ତି କରି କହିଲା, ଏ ବର୍ଷା ଫସଲ ପାଇଁ ଭଲ 
ହେଲା | କିଛି ସମୟ ପୁଣି ଚୂପଚାପ କଟିଗଲା । ବର୍ଷା ଆଉ ବନ୍ଦ ହେବାର ଆଶା 
ନ ଦେଖି ଛାତ୍ରନେତା ଯିବାପାଇଁ ଉଠି ଠିଆହେଲା; କହିଲା, ମୁଁ ଡ୍ରାଇଭରକୁ ଠିକ 
ଭାବେ ବୁଝାଇ ଦେଇ ଯାଉଛି, ଆପଣଙ୍କର କୌଣସି ଅସୁବିଧା ହେବ ନାହିଁ। 
ଗୋଟାଏ ମୁହୂର୍ଗ ତାରାପଦର ମନେହେଲା ସେ ନିରାପଦରେ ଗାଡ଼ି ଭିତରେ 
ବସିବା ପର୍ଯ୍ୟନ୍ତ ଏଇ ପିଲାଟିକୁ ଅଟକାଇ ରଖିବ, କିନୁୁ ପର ମୁହୁର୍ଭରେ ସେ 
ସ୍ଥିରକଲା ଯେ ସେ ବର୍ରମାନ ନିଜକୁ ପୂରାପୂରି ସମର୍ପଣ କରିଦେବ ସୂୁଖଦା 
ପାଖରେ | 

ତାରାପଦ ଅନେକ କିଛି କହିବାକୁ ଚାହୁଁ ଥୁଲା, ହୁଏତ ସୁଖଦା ବି, କିନଧୁ ଏଇ 
ମୃତ୍ତିମାନ କାଗଜପତ୍ର ଫାଇଲର ଲୋକଟି ସେମାନଙ୍କ ଭିତରେ କାନ୍ଦ୍ଟଟିଏ ଭଳି ବସି 
ରହିଥ୍ଲା । ଶେଷକୁ ସୂଖଦା ହିଁ ସମାଧାନ କଲା ଏ ସମସ୍ୟାର | କହିଲା, ଭେଙ୍କଟ, 
ଆଜି ମୁଁ ଆଉ କୌଣସି କାମ କରିବି ନାହିଁ। ବାକି କାଗଜସବୂ କାଲି ସକାଳେ 
ଦେଖିବି । ଏ କଥା ସଦ୍ତେ ଭେଙ୍କଟକୁ ସେଠାରୁ ଉଠୁ ନଥ୍‌ବାର ଦେଖି ସୁଖଦା 


~~ 


Digitized by srujanika@gmail.com 


ଯୋଗକଲା, ତମେ ଏଥର ଯାଇ ବିଶ୍ରାମ ନିଅ । ଅତି ଅନିଚ୍ଛାସତ୍ତ୍ରେ ସେ ସେଠାରୁ 
ଉଠିଲା, କିନଧୁ ଯାଇ ବାରଣ୍ଡାର ଅନ୍ଯ ଦିଗରେ ବସିଲା ଯେଉଁଠାରୁ ସେ ଏମାନଙ୍କ 
ଉପରେ ନଜର ରଖିପାରିବ ଏବଂ ହୁଏତ ପ୍ରୟାସ କଲେ କଥାବାର୍ତାରୁ ବି କିଛି 
ଶୁଣିପାରିବ । 

କିଛି ସମୟ ତଳର ଭାବଦଶାକୁ ସଂପୂର୍ଣ୍ଣ ବଦଳାଇ ଦେଇଥ୍‌ଲା ଅସମୟ 
ବର୍ଷା । ପୁଣିଥରେ ‘ସୁଖଦା ତମର ମନେ ଅଛି” ଭଳି କଥା କହିବା ଆଉ ସମ୍ଭବ ନ 
ଥୁଲା ତାରାପଦ ପକ୍ଷରେ । ବର୍ଭମାନ ଆଉ ଯେପରି ବ୍ୟଯକ୍ରିଗତ କଥା କିଛି କହି 
ହେବ ନାହିଁ, କଥାବାର୍ଭା ସୀମିତ ହୋଲଯିବ ବର୍ଷା ବିଷୟରେ । ଏ କଥାର ବି ନର୍ଣ୍ଣୟ 
କଲା ସୁଖଦା ହିଁ । କହିଲା, ମୁଁ ତମର ସବୁ ବହି ପଢ଼ିଛି। ତାର ବହି କେହି ପଢ଼ିଛି, 
ଲେଖକ ପାଇଁ ଏହାଠାରୁ ଅଧକ ପ୍ରୀତିକର କଥା କିଛି ନାହିଁ। ତାରାପଦ ଭାବିଥୂଲା 
ସୁଖଦା ଏଥରକ ତାର କୌଣସି ନିଦିଷ୍ଟ ବହି ବିଷୟରେ ଅଥବା ତାର ଲେଖା 
ବିଷୟରେ କିଛି କହିବ । ସୁଖଦା କିନ୍ଧ କହିଲା, ତମେ ବର୍ଁମାନ ସବୁଠାରୁ ବେଶି 
ସ୍ଵୀକୃତ ଲେଖକ, ନା ? ସ୍ଵୀକୃତିର କୌଣସି ସମ୍ପର୍କ ନାହିଁ, ତାରାପଦ କହିଲା, 
ଲେଖାର ଗୁଣ ସହିତ । କିନ୍ଧୁ ତମକୁ କେମିତି ଲାଗିଲା ମୋର ଲେଖା ସବୁ ? 
ମୁଁ ଯଦି କହେ ଭଲ ଲାଗିଲା, ତାର କଣ କୌଣସି ମାନେ ହେବ ? ଅବଶ୍ୟ 
ଏକଥା ମଧ୍ଯ ସତ ଯେ ମତେ ଯଦି ସେସବୁ ଭଲ ଲାଗି ନଥାନ୍ତା, ମୁଁ କ'ଣ ପଢ଼ିଥାନ୍ତି 
ତାକୁ ? ନା ତଥାପି ପଢ଼ିଥାନ୍ତି ଲେଖକ ମୋର ଏକଦା ସହପାଠୀ ବୋଲି ? ତମେ 
କଣ ଭାବୁଛ ? 

ଅନ୍ୟ ସମୟ ହୋଇଥ୍‌ଲେ ଅଥବା ଭିନ୍ନ ପରିସ୍ଥିତିରେ ଏଭଳି କଥାରେ ରୁଷ୍ଟ 
ହୋଇଥାନ୍ତା ତାରାପଦ । କିନ୍ଧୁ ପ୍ରବଳ ବର୍ଷାର ଘେର ଭିତରେ ଅତୀତରୁ ବାହାରି 
ଆସି ଏଭଳି ରୋକଠୋକ କହୁଥ୍‌ବା ବାନ୍ଧବୀ ଆଗରେ ବସି ଯେପରି ତାରାପଦର 
ମନ ବି ପ୍ରସାରିତ ହୋଇଯାଇଥ୍‌ଲା । ଏ ସମୟରେ କେବଳ ଆମତ୍ମସମୀକ୍ଷା ହିଁ 
ସମ୍ଭବ । 

ତମେ ଠିକ କହିଛ । ମୋ ଲେଖା କେମିତି, ଏଇଭଳି ହଠାତ ପ୍ରଶ୍ନର କଣ 
ଉତ୍ତର ଦିଆଯାଇପାରେ ‘ଭଲ ଲାଗିଲା” ଭଳି ଅତି ନଗଣ୍ୟ ପ୍ରତ୍ଯୁକ୍ତି ବ୍ୟତୀତ ? 
ପ୍ରକୃତରେ ଏଭଳି ପ୍ରଶ୍ନ ହିଁ ଅର୍ଥହୀନ । କାରଣ ଜଣକ ଲେଖା ବିଷୟରେ କହିବାକୁ 
ଗଲେ ତାକୁ କେଉଁ ମାନରେ ତଉଲିବାକୁ ହେବ, ପ୍ରଥମେ ସେ କଥା ସ୍ଥିର କରିବାକୁ 
ହେବ । 

ତମେ ନିଜେ କଣ ଭାବୁଛ ତମ ଲେଖା ବିଷୟରେ ? 

୫୧୦ / କଥା ଯାତ୍ରା 

ମତେ ତମେ ବର୍ଭମାନ ଏକ ଜଟିଳ ସମସ୍ୟାରେ ପକାଇ ଦେଲ, କହିଲା 
ତାରାପଦ । ଏ ବିଷୟରେ ଗମ୍ଭୀର ଭାବରେ ଭାବିବାକୁ ପଡ଼ିବ । ସୁଖଦା ଆଡ଼କୁ 
ଅନାଇ ତାରାପଦ ଦେଖିଲା ଯେ ସେ ହସୁଥୁଲା । ତାରାପଦର ମନେ ହେଲା ଯେ 
ତାର ସାହିତ୍ୟିକ କୃତି ସବୂ ସମ୍ପର୍ଣ୍ଣ ଅଳୀକ । ସବୁ ମିଛ ତାର ପୁରସ୍କାର ମାନପତ୍ର 
ସମ୍ବର୍ବନା ଫୁଲମାଳ ହାତତାଳି । ଏକମାତ୍ର ସତ୍ଯ ହେଉଛି ବାହାରେ ବର୍ଷା ଏବଂ 
ସୁଖଦା ସାମନାରେ ସେ ବସିରହିଥୁବା । 

ହଠାତ ବିଜୁଳି ଚାଲିଗଲା । ତାରୀପଦର ମନେ ହେଲା ହାତ ବଢ଼ାଇ 
ସୂଖଦାକୂ ଛୁଇଁପାରିବ ଏବଂ ଚାଲିଯାଇ ପାରିବ ଏପରି ଏକ ଅପାର୍ଥ୍ବ ଲୋକକୁ, 
ଯେଉଁଠାରେ ସାହିତ୍ୟ ନାହିଁ, ମନ୍ତ୍ରିତ୍ଵ ନାହିଁ, କିଛି ନାହିଁ କେବଳ ବର୍ଷା ବ୍ଯତୀତ । 
ଅନ୍ଧାରରେ ସେ କାହାର ସ୍ଥର୍ଶ ଅନୁଭବ କଲା । ତାର ଚଉକି ପାଖରେ ଠିଆ ହୋଇ 
ଦାସତ୍ଵ ଓ ଖୋସାମତି ମିଶା ଗଳାରେ ଭେଙ୍କଟ କହୁଥ୍‌ଲା, ମାଡ଼ାମ, ଗୋଟାଏ 
ମିନିଟରେ ମୁଁ ପେଟ୍ରୋମାକସ ଲାଇଟର ବ୍ଯବସ୍ଥା କରୁଛି । 

ପେଟ୍ରୋମାକସ ଲାଇଟ ଆସିଲା । ଭେଙ୍କଟ ପୁଣି ଅଯାଚିତ ଆସି ସେମାନଙ୍କ 
କଥାବାର୍ରାରେ ଯୋଗ ଦେଲା ଏବଂ ଆଲୋଚନା ଫେରିଗଲା ଅକିଞ୍ଚତକର 
ବିଷୟକୁ । ସ୍ଥିର ହେଲା ଯେ ତାରାପଦ ରାତିରେ ଖାଇସାରି ବର୍ଷା ବନ୍ଦ ହେଲେ 
ଯାଇ ସେଠାରୁ ଯିବ । ଭେଙ୍କଟ ଯେତେବେଳେ ଏ ବନ୍ଦୋବସ୍ତ କରିବାକୁ ଗଲା, 
ତାରାପଦ କହିଲା, ସେକ୍ରେଟେରୀ ତମର ପାଖ ଛାଡ଼ିବାକୁ ନାରାଜ । ସୁଖଦା 
କହିଲା, ମୁଁ ଜାଣେ । ସେକ୍ରେଟେରୀମାନେ ହେଲେ ଇଭର୍ଷାପରାୟଣା ସ୍ତ୍ରୀଭଳି; 
ସ୍ବାମୀକୁ ପାଦେ ପାଦେ ଜଗି ରହିବା ଏମାନଙ୍କର କାମ । ମୋ ସହିତ କିଏ କଥା 
କହିଲା, କଣ କହିଲା, ମୋର ଘର, ପରିବାରରେ କିଏ କଣ କାହିଁକି ସବ୍ର ଯେମିତି 
ତାର ଜାଣିବା ଦରକାର । 

ଏ କଥାକୁ ପ୍ରମାଣିତ କରିବା ଭଳି ମୁହୁୂର୍ଭକରେ ଭେଙ୍କଟ ଫେରି ଆସିଲା, 
ଯେପରିକି ତାର ଅବର୍ଭମାନରେ ଅନେକ କିଛି ବିଶେଷ ଘଟଣା ଘଟିଯାଇପାରେ । 
କହିଲା, ମାଡ଼ାମ, ସବୁ ବ୍ଯବସ୍ଥା ହୋଇଯାଇଛି । ମନ୍ତ୍ରୀଙ୍କୁ ପୁଣି ଥରେ ଠିକ ଅଛି, 
ତମେ ଯାଅ ବୋଲି କହିବାକୁ ହେଲା ଏବଂ ତା ଆଡ଼କୁ ଚାହିଁ ସୁଖଦା ଓ ତାରାପଦ 
ଯେ ନିଜ ନିଜ ଭିତରେ ଏକ ମନ୍ତ୍ରଣା କରିବା ଭଳି ହସ ହସୂଥ୍‌ଲେ, ଭେଙ୍କଟ ତା 
ମଧ୍ଯ ବୁଝିପାରିଲା ନାହିଁ। 

ସୁଖଦା କହିଲା, ଆମେ ତମର ଲେଖା ବିଷୟରେ କଥା ହେଉଥ୍‌ଲେ । ଆଜି 
ତମେ ଯେଉଁ ବକ୍ତ୍ତା ଦେଲ, ତା ଖୁବ ସାରଗର୍ଭ ଥଲା । ଅନେକ ନୂଆ କଥା ଶିଖିଲି 

ମି ସେଥ୍‌ରୁ । ମୋର ଆଉ ଗୋଟିଏ ସୁବିଧା ହେଲା ଯେ ମୁଁ ସେ କଥାରୁ କିଛି 
ବ୍ୟବହାର କରି ପାରିବି ମୋର କୌଣସି ଭବିଷ୍ଯତ ବଢ୍ତ୍ତାରେ । ତାରାପଦ 
କହିଲା, ତମର ବକ୍ତା ବି ତ ବେଶ ଜ୍ଞାନସାପେକ୍ଷ ଥଅୂଲା। ରାଜନୈତିକ 
ନେତାମାନଙ୍କ ପାଖରୁ ସଚରାଚର ଆଶା କରାଯାଇ ନଥାଏ ଏ ପ୍ରକାର ବକ୍ତୃତା । 
ସୂଖଦୀ ହସିଲା; କହିଲା, ଓଃ, ମୋର ବକ୍ତୃତା ! ତମେ ଯଦି ଆଗରୁ କେବେ 
ମୋର ବକ୍ତୃତା ଶୁଣିଥାନ୍ତ, ଜାଣିଥାନ୍ତ ଯେ ଏଭଳି ଏକା କଥାକୁ ସାମାନ୍ୟ ପରିବର୍ଭନ 
କରି ମୁଁ ସବୁ ସାହିତ୍ୟ ସଭାରେ କହିଥାଏ । ମୋର ସମୟ କାହିଁ ବହି ପଢ଼ି, ତାକୁ 
ତର୍ଜମା କରି ନୂଆ କଥା କହିବା ପାଇଁ ? କିନ୍ଧୁ ତମ କଥା ତ ଅଲଗା । 

ତାରାପଦ ଭାବିଲା, କହିବ ହଁ, ଏଇ ଗୋଟିଏ ବକ୍ତ୍ତା ପାଇଁ ମତେ ଅନେକ 
ଦେଶୀ ବିଦେଶୀ ବହି ପଢ଼ି କେତେ ନୋଟ କରିବାକୁ ହୁଏ । ଅନ୍ୟ ପରିସ୍ଥିତିରେ ସେ 
ଏଭଳି ମିଛ କହିଥାନ୍ତା । କିନ୍ତୁ ସିଧାସଳଖ କଥା କହୁଥ୍‌ବା ବାନ୍ଧବୀ ଆଗରେ ବସି 
ବର୍ଷା ଆଡ଼କୁ ଅନାଇ କିପରି କହିହେବ ଏଭଳି ଅନାବଶ୍ଯକ ମିଛ ? ସେ କହିଲା, 
ତମର ଭାବିବା ଭୁଲ । ଆମେମାନେ ବି ସେଇ ଗୋଟିଏ ବକ୍ତୃତାକୂ ବାରମ୍ବାର 
ଏପାଖ ସେପାଖ କରି କହିଥାଉ । ଆଉ ରହିଲା ବହି ପଢ଼ିବା କଥା । ଆମ ପାଖରେ 
ସମୟ ଅଛି ସତ, କିନ୍ଧୁ ଏତେ ବହି ପଢ଼ୁଛି କିଏ ? କୌଣସି ବିଦେଶୀ ପତ୍ରିକାରୁ 
ଗୋଟାଏ ପ୍ରବନ୍ଧ ପଢ଼ି ତାକୁ ଅବଲମ୍ବନ କରି କିଛି ଲେଖିଦେଲେ କିମ୍ଭା 
ସଭାସମିତିରେ ବକ୍ତା ଦେଇ ଦେଲେ ସେଇ ହେଲା ଆମର ଜ୍ଞାନର ଚୃଡ଼ାନ୍ତ 
ନିଦର୍ଶନ । ଆଜି ମୁଁ ସଭାରେ ଯାହା କହିଲି, କିଏ ହୁଏତ ଭାବିବ ମୋର ଅନେକ 
ଦିନର ଗବେଷଣାପ୍ରସୂତ । କିନ୍ତୁ ଏଇ ବଢ୍ତତାଟି ପ୍ରସ୍ତୁତ କରିବାକୁ ମୁଁ ପାଞ୍ଚ ମିନିଟ 
ସମୟ ବି ଦେଇନାହିଁ। କେବେ କଣ ପଡଢ଼ିଥୂଲି, କେବେ କେଉଁଠି କଣ କହିଥ୍ଲି ବା 
ଲେଖିଥ୍ଲି, ଏଇଟି ଥ୍ଲା ତାର ଚର୍ବିତଚର୍ବଣ । 

ସୃଖଦା କହିଲା, କିଚୁ ତମର ସୃଜନଶୀଳ ଲେଖା ସବୁ ତ ତମର ନିଜର । 
ତାରାପଦ ଶୂନ୍ୟ ଦୃଷ୍ଟିରେ ସୁଖଦା ଆଡ଼କୁ ଅନାଇଲା । ସେ ଯେପରି ଆଜି ତାକୁ 
ଅନାବୃତ କରିବା ପାଇଁ ବଦ୍ଧପରିକର । କିନ୍ତୁ କିପରି ତାରାପଦ ଏତେ ସହଜରେ 
ଭାଙ୍ଗି ଦେଇ ପାରିବ ଏତେ ବର୍ଷ ଧରି, ଏତେ ଶ୍ରମ ସାଧନା ଛଳନା ଚକ୍ରାନ୍ତରେ 
ଗଢ଼ିଥ୍‌ବା ନିଜର ସାହିତ୍ୟିକ ପ୍ରାସାଦକୁ ? ବର୍ଷା ପାଣିରେ ଭସାଇ ଦେବ ତାର 
ସମ୍ଭାନ, ସ୍ଵୀକୃତି ଏବଂ ସ୍ଵୟଂର ସଂପୂର୍ଣ୍ଣ ଅବଲମ୍ବନ ? କାହିଁକି ସେ ସୁଖଦାକୁ ମିଛ 

୫୧୨ / କଥା ଯାତ୍ରା 


କହିବାକୁ ବାଧ୍ଯ ହେବ କିମ୍ବା ତା ଆଗରେ ଛିଡ଼ାହେବ ସଂପୂର୍ଣ୍ଣ ଶ୍ରୀହୀନ ହୋଇ ? 
ତାର ଆମ୍ମରକ୍ଷାର ଏକମାତ୍ର ଉପାୟ ଥୁଲା ସୁଖଦାକୁ ଓଲଟା ପ୍ରଶ୍ନ କରିବା । 
ତାରାପଦ କହିଲା, ତମେ ଆଗେ ତମ ନିଜ ବିଷୟରେ କହ । 

କଣ ଜାଣିବାକୁ ଚାହୁଁଚ ତମେ ମୋ ବିଷୟରେ ? ଯଦି ସେଇ କଲେଜ 
ସମୟରୁ କଣ ହେଲା ବୋଲି ପଚାର, ସଂକ୍ଷେପରେ କହି ହେବ, ଫାଇନାଲ 
ଇୟରରେ ବାହା ହୋଇ ପାଠ ବନ୍ଦ କଲି, ଦଶବର୍ଷ ଘର ସଂସାର କରି 
ପିଲାମାନଙ୍କୁ ବଡ଼ କଲି, ତାପରେ ରାଜନୀତିରେ ମିଶିଲି, ବିଧାନ ସଭାକୁ ଆସିଲି 
ଏବଂ କିଛି ଦିନ ଉପମନ୍ତ୍ରୀ ରହି ବର୍ଭମାନ ମନ୍ତ୍ରୀ । ବାହାରୁ ଦେଖିଲେ ଏକ ସରଳ 
ସହଜ ଏବଂ ସଫଳ କ୍ରମବିବର୍ରନ ! 

ମନ୍ତ୍ରୀ ଭାବରେ ତମର ଭଲ ନାଁ ଅଛି, ତାରାପଦ କହିଲା । 

ସୂଖଦା କହିଲା, ମୁଁ ଜାଣେ । ରାଜନୀତିରେ ତିଷ୍ଠିବାକୁ ହେଲେ ଏତିକି 
ଅନ୍ତତଃ ବୂଝିବାକୁ ପଡ଼େ । ନିଜର ଶକ୍ତି ସାମର୍ଥ୍ୟ ସମର୍ଥନ କେତେ ନ ଜାଣିଲେ 
ରାଜନୀତି କରି ହୁଏ ନାହିଁ । ତମେ କଣ ଭାବୂଛ ମୁଖ୍ୟମନ୍ତ୍ରୀ ମତେ ଯେତେବେଳେ 
ଅଳ୍ପ କେତେ ଦିନ ଭିତରେ ଉପମନ୍ତ୍ରୀରୁ ମନ୍ତ୍ରୀ ପଦ ଦେଲେ, ମୋ ଉପରେ ଦୟା 
କରି ? ଏ କଥା ବ୍ଯତୀତ ତାଙ୍କର ଅନ୍ଯ ଉପାୟ ନ ଥୁଲା, କାରଣ 
ସେତେବେଳେ—ଦେଖ, ମୁଁ ତମକୁ ଆମ ଦଳ ରାଜନୀତିର ଚକ୍ରାନ୍ତ କଥା କହିବାକୁ 
ଯାଉଥ୍‌ଲି ! 

ତାରାପଦ କହିଲା, ଆମର ସମସାମୟିକ ବନ୍ଧୁମାନଙ୍କ ଭିତରେ ତମେ ହିଁ 
ସବୁଠାରୁ ଉଚ୍ଚ ଆସନର ଅଧ୍କାରୀ | 

ମୁଁ ଯେତେ ଡେରିରେ ରାଜନୀତିରେ ଯୋଗଦେଲି, ସେ ଦୃଷ୍ଟିରୁ ମୋର ଦୁଃଖ 
କରିବାର କିଛି ନାହିଁ ମୁଁ ଯାହା ପାଇଛି ସେଥ୍‌ରେ । ଅବଶ୍ଯ ରାଜନୀତିରେ ସବୂ 
ସମ୍ଭବ, ତେବେ ମୁଁ ଏହାଠାରୁ ଆଉ ବେଶି କିଛି ପାଇବା ପାଇଁ ଚେଷ୍ଟା କରିବାକୁ 
ପ୍ରସ୍ତୁତ ନୁହେଁ । 

ତମେ ତ ବହୁତ କିଛି ପାଇଛ । 

ହଁ, ମୋର ସେ କଥା ସ୍ଵୀକାର କରିବା ଉଚିତ । କ୍ଷମତା, ପ୍ରତିପତି, 
ସାମାଜିକ ପ୍ରତିଷ୍ଠା ପାରିବାରିକ ସୂଖ, ଆର୍ଥିକ ସ୍ଵାଚଥନ୍ଦ୍ଯ। ମୋର ଘର ଆଗେ 
ସବ୍ରବେଳେ ଭିଡ଼ । ଲୋକମାନେ ସବୁବେଳେ ମୋ ପାଖରେ କୃପାପ୍ରାର୍ଥୀ। ମତେ 
ଦେଖିବାକୁ, ମୋ କଥା ଶୁଣିବାକୁ ଲୋକେ ବ୍ୟଗ୍ର । କେତେ ଅନୁଷ୍ଠାନ କେତେ 
ଯୋଜନା, କେତେ ଲୋକ ମୋ ଉପରେ ନିର୍ଭରଶୀଳ । ମୁଁ ଯେତେବେଳେ 

ସେମାନଙ୍କୁ ଦେଖେ, ଭାବେ ବିଚରା ଲୋକମାନେ ! ଏମାନଙ୍କ ତୁଳନାରେ ମୋର 
କେତେ ସୌଭାଗ୍ୟ । ମୋର ତ ସବୁ କିଛି ଅଛି। 

ଦୁହେଁ କିଛି ସମୟ ଚୂପଚାପ ରହିଲେ । ଏ ପର୍ଯ୍ୟନ୍ତ ବିଜୁଳି ଆସି ନ ଥୁଲା । 
ଲିଭି ଆସୂଥ୍ବା ଲାଇଟକୁ କିଏ ପୂଣି ଆସି ଜଳାଇ ଦେଇ ଗଲା । ବର୍ଷା ଏପର୍ଯ୍ୟନ୍ତ 
ବର୍ଷୁଛି ଅବିରାମ ଗତିରେ । ଡାକବଙ୍ଗଳା ଭିତରେ ସବୁ କିଛି ଶାନ୍ତ ଓ ସ୍ତବ୍ଧ । 
ଏପରିକି ଭେଙ୍କଟ ମଧ୍ଯ ବସି ଅନାଇ ରହିଛି ବର୍ଷା ଆଡ଼କୁ । ଏତିକିବେଳେ ହଠାତ 
ଜୋର ପବନ ହୋଇ ବାରଣ୍ଡା ଉପରେ ବର୍ଷା ପାଣିର ଛିଟିକା ପଡ଼ିବାରେ ଲାଗିଲା ! 
କାହାରିକୁ କିଛି କହିବା ଆଗରୁ ଭେଙ୍କଟ ଆସି ପେଟ୍ରୋମାକସ ଲାଇଟକୁ ବର୍ଷା 
ପାଣିରୁ ଘୁଞ୍ଚାଇ ରଖିଲା । ଏଇ ସୁଯୋଗରେ ସୁଖଦା କହିଲା, ଲାଇଟକୁ ଘର 
ଭିତରେ ରଖି ଦିଅ; ଆମେ ଯାଇ ଭିତରେ ବସିବୁ । ଅତି କୁଣ୍ଡିତ ଭାବରେ ଭେଙ୍କଟ 
ସେମାନଙ୍କୁ ଘର ଭିତରେ ବସାଇ ବାହାରକୁ ଗଲା; ଏଥରକ ସେମାନେ ଭେଙ୍କଟର 
ବସିବା ଜାଗାରୁ ପୂରାପୂରି ଦୃଷ୍ଟି ଅଗୋଚର ଥୁଲେ । ତା ଆଡ଼କୁ ଅନାଇ ତାରାପଦ 
କହିଲା, ବିର ହୋଜକ଼ୁଣ୍ଡିତ ଅବସ୍ଥାରେ ପଡ଼ିଗଲା ବିଚରା ! 

ତା କଥାର କୌଣସି ଜବାବ ଦେଲା ନାହିଁ ସୂୁଖଦା । ଏପରିକି ତା ମୁହଁରେ 
ସାମାନ୍ୟ ହସ ବି ଦେଖାଗଲାନାହିଁ । ସେ ବର୍ଭମାନ ଗମ୍ଭୀର ଥୁଲା । ପୁରୁଣା କଥାର 
ଖିଅ ଧରି ସୂଖଦା କହିଲା, ପୁଣି କେବେ କେବେ ମୋର ମନେହୁଏ, ମୁଁ ଯେତେ 
ଯାହା ଭାବଛି ମୋର ଅଛି ବୋଲି, ସବୁ ଅର୍ଥହୀନ । ତମର କେବେ ଏମିତି ମନେ 
ହୋଇଛି ? 

ମନେ ପକାଇବାକୁ ଚେଷ୍ଟା କଲା ତାରାପଦ । ଯଦିଓ କେବେ ଇଚ୍ଛା କରି ସେ 
ଏ କଥା ଚିନ୍ତା କରିନାହିଁ ସମୟ ଅସମୟରେ ଯେ ଏପରି ଭାବନା ସବୁ ତା ମୁଣ୍ଡକୁ 
ଆସିନାହିଁ, ତା ନୂହେଁ । ସେ ଅନେକ ବହି ଲେଖିଛି ସତ, କିନୁ କେତେ ସ୍ଥାୟୀ ମୂଲ୍ୟ 
ସେ ସବୂ ଲେଖାର ? କଣ ଏଭଳି ମୌଳିକ କଥା ଅଛି ତାର ଲେଖାରେ, ଯାହା 
ସମୟରୁ ଉର୍ଦ୍ଧରେ ବଞ୍ଚ୍‌ ରହି ପାରିବ ? ଯଦିଓ ଅନ୍ୟ କେହି ଏ କଥା ଜାଣନ୍ତି ନାହିଁ, 
ତାର ଅନେକ ଲେଖା ତ ବିଦେଶୀ ଲେଖାର ଚତୁର ଅନୁସରଣ ମାତ୍ର । ତାର 
ତଥାକଥ୍ତ ବୌଦ୍ଧିକ ରଚନାମାନ ଅଛଳ୍ପଜ୍ଞାତ ମନୀଷୀମାନଙ୍କ ଲେଖାର 
ସାରାନୁବାଦ । ତାର ସଂପୂର୍ଣ୍ଣ କୃତି ହେଉଛି ବିଭିନ୍ନ ସ୍ରୋତରୁ ଏକାଠି କରି ଆଣିଥୁବା 
ଛୋଟ ଛୋଟ ଅଂଶକୁ କତୂରି ଓ ଅଠାଦେଇ ଯୋଡ଼ା ଯାଇଥ୍‌ବା ନବଗୁଞ୍ଜର । ତାର 
ପାଠକ ଓ ସମାଲୋଚକମାନଙ୍କୁ ଏ କଥା ଅଜଣା । କିନ୍ତୁ ସେ ନିଜେ କିପରି 
ଅସ୍ଵୀକାର କରିପାରିବ ନିଜ ପାଖରେ ନିଜର କୃତକର୍ମକୁ ୨ ଏବଂ ବର୍ଭମାନ ଏଇ 

୫୧୪ / କଥା ଯତ୍ରା 
ମୁହୂର୍ଭରେ ସେ ଯଦି ତାର ସ୍ଵୀକାରୋକ୍ତି ନ କରେ, ଆଉ କେବେ ଏଭଳି ସୁଯୋଗ 
ଆସିବ ତା ପାଖକୁ ଅକପଟ ସତ୍ଯକୁ ଅଙ୍ଗୀକାର କରିବାର ? ତଥାପି ତାର ସାହସ 
ହେଲା ନାହିଁ ନିଜର ଦୁର୍ବଳତାକୁ ପ୍ରକାଶ କରିବା ପାଇଁ, ସେ ହେଉନା କାହିଁକି ସ୍ଵଳ୍ପ 
ପରିଚିତ ଆଉ ପୂଣି ଭବିଷ୍ୟତରେ କେବେ କେଉଁଠି ଦେଖା ହେବ ନହେବା ଭଳି 
ଜଣକ ଆଗରେ । ସୂଖଦା କଥାର ଉତ୍ତର ନ ଦେଇ ତାରାପଦ ତାକୁ ଓଲଟା ପ୍ରଶ୍ନ 
କଲା, କାହିଁକି ତମର ଏପରି କେବେ କେବେ ମନେହୁଏ ଯେ ତମର କିଛି ନାହିଁ ? 

ଏ କଥାର ଉତ୍ତର ତ ଅତି: ସହଜ, ସୂଖଦା କହିଲା । ପ୍ରକୃତ ସତ୍ୟ ହେଉଛି 
ଯେ ମୋର କିଛି ନାହିଁ, କିନୁ ମୁଁ ମିଛରେ ଭାବୁଛି ଯେ ମୋର ସବୁ ଅଛି । ମୁଁ କଣ 
ଚାହିଁଥ୍ଲି ଏଇଭଳି ଜୀବନ ? କେହି ଜାଣନ୍ତି ନାହିଁ ମୁଁ କେମିତି କାହିଁକି ରାଜନୀତିରେ 
ପଶିଲି । ମୋର ସ୍ଵାମୀ ସେତେବେଳକୁ ଚାକିରି କରୁଥ୍‌ଲେ ଏବଂ ତାଙ୍କର 
ଚାକିରିରେ କଣ ସବୁ ସମସ୍ଯା ହେଉଥ୍‌ଲା। ସେ ଠିକ କଲେ ଯେ ମୁଁ ଯଦି 
ସେତେବେଳେ କ୍ଷମତାରେ ଥୁବା ରାଜନୀତିଜ୍ଞମାନଙ୍କ ପାଖରେ ପହଞ୍ଚପାରେ, 
ତାଙ୍କର ଚାକିରିରେ ସୂବିଧା ହେବ । ମୋର ଆଦୌ ଇଚ୍ଛା ନଥୁଲା ଏଥୁରେ । ମୋର 
ବୟସ ବି କମ ଥୁଲା ଏବଂ ରାଜନୀତିର ନେତାମାନଙ୍କୁ ମୁଁ ଯେତିକି ଦେଖିଥ୍‌ଲି, 
ଜାଣିଥ୍ଲି ସେମାନେ କଣ ଚାହାନ୍ତି । ତଥାପି ମୋର ସ୍ଵାମୀଙ୍କ ପ୍ରରୋଚନାରେ ମତେ 
ଧାଇଁବାକୁ ହେଲା ସେମାନଙ୍କ ପଛରେ । କ୍ରମେ କ୍ରମେ ମୋର ଭଲମନ୍ଦର ଅଭିଜ୍ଞତା 
ହେଲା, ଆତ୍ମବିଶ୍ଵାସ ବଢ଼ିଲା, ମୁଁ ଜାଣିପାରିଲି କାହାକୁ କେତେ ପାଖକ୍ୂ ଆସିବାକୁ 
ଦିଆଯାଇପାରେ ଏବଂ କିପରି କାହାକୁ ଦୂରରେ ରଖାଯାଇ ପାରେ, କେଉଁଥ୍ପାଇଁ 
ନିଜକୁ କେତେ ପରିମାଣରେ ସମର୍ପଣ କରାଯାଇପାରେ ଇତ୍ଯାଦି । ଏ କଥା ମୋ 
ପାଇଁ ଗୋଟିଏ ଖେଳ ଭଳି ଥୁଲା ଏବଂ ମୁଁ ଏହାକୁ ଉପଭୋଗ କରିବାରେ ଲାଗିଲି । 
ରାଜନୈତିକ ପାହାଚରେ ମୋର କ୍ରମୋନ୍ନତି ହେଲା। ଶେଷରେ ଏପରି ଅବସ୍ଥା 
ପହଞ୍ଲା ଯେ ମୋର ସ୍ଵାମୀ ଯେ କି ମତେ ରାଜନୀତିରେ ବାଧ୍ଯକରି ପୂରାଇଥ୍୍‌ଲେ, 
ସେ ମୋର ରାଜନୀତି କରିବାକୁ ନାପସନ୍ଦ କଲେ ଏବଂ ଯୋଉ ଚାକିରି ପାଇଁ 
ଏତେ କଥା, ସେ ସେଇ ଚାକିରିଟିକୁ ବି ଛାଡ଼ିଦେଲେ । କଣ ନୀତିଶିକ୍ଷା ବାହାରୁଛି 
ଏ କଥାରୁ ? 

ଟିକିଏ ସମୟ ଚୂପ ରହି ନିଜେ ନିଜର ପ୍ରଶ୍ବର ଉତ୍ତର ଦେଲା ସୂଖଦା । ମୁଁ 
ଚାହୁଁଥାଏ ନଚାହୁଁଥାଏ, ସୁଖଦା କହିଲା, ମୋର ଜୀବନ ଯେଭଳି ଯେତେ ମୋଡ଼ 
ନେଇ ଏଇ ଅବସ୍ଥାରେ ପହଞ୍ଛି, ସେଇଟି ମୋର ହିଁ ଜୀବନ ଏବଂ ମତେ ହିଁ ତାକୁ 
ବଞ୍ଚୁବାକୁ ହେବ । ମୁଁ ଏଭଳି ଜୀବନ ଚାହିଁ ନଥୁଲି, ଏକଥା ବର୍ଭମାନ କହିଲେ ଜି 

ଲାଭ ? ମୁଁ ଯେଉଁଭଳି ଜୀବନ ଚାହିଁଥ୍ଲି, ସେଭଳି ଜୀବନ ମତେ ମିଳିଥାନ୍ତା, ତାର 
ବି କେଉଁ ପ୍ରତିଶ୍ରୁତି ଥୁଲା ? ଅନ୍ୟ ପକ୍ଷରେ, ମୁଁ କଣ ନିର୍ଦିଷ୍ଟ ଭାବରେ ଜାଣିଥ୍‌ଲି 
ସେତେବେଳେ ମୋର କି ପ୍ରକାରର ଜୀବନ ଦରକାର ଥୁଲା ? ବର୍ଭମାନ ଅତୀତକୁ 
ଅନାଇ ଭାବିବା ସହଜ, କିନୁ ସେତେବେଳେ କଣ ମୁଁ ଭାବିପାରିଥାନ୍ତି ଏଭଳି ସବୂ 
କଥା ଭବିଷ୍ଯତ ବିଷୟରେ ? 

ତା କଥା ଶୁଣୁଶୁଣୁ ତାରାପଦ ଭାବିଲା ସେ ବି ନିଜର ପ୍ରାପ୍ତି ଅପ୍ରାପ୍ତି କଥା 
ସୁଖଦାକୁ ଶୁଣାଇ ହାଲୁକା କରିଦେବ ନିଜର ମନର ଭାରକୁ; ଖୋଲି ରଖିଦେବ 
ଏତେଦିନ ଧରି ତାର ମନ ଭିତରେ ଜଟିଳ ହୋଇଯାଇଥ୍‌ବା ଅଡ଼ୁଆ ସୂତାର 
ଖିଅକୁ । ସେ ସୁଖଦା ଆଡ଼କୁ ଅନାଇଲା । ତାର ମୁହଁକୁ ଦେଖି ମନେହେଲା ସୁଖଦା 
ଯେପରି ଅନ୍ୟ କେଉଁ ପୃଥ୍ବୀରେ ଥ୍ଲା ଏବଂ ଏତେ କଥା ଯାହା ନିଜ ବିଷୟରେ 
କହିଗଲା, ସେ ସବୂ ତାରାପଦ ପାଇଁ ଉଦ୍ଦିଷ୍ଟ ନଥୁଲା, ସେ ସବୁ ଥୁଲା ନିଜ ପାଇଁ 
ସ୍ଵଗତୋକ୍ତି । ଏଥର ତାରାପଦର ଆଖିକୁ ଅନାଇ ସୁଖଦା ତାକୁ ଚିହ୍ନିଲା, ସାମାନ୍ୟ 
ହସିଲା ଏବଂ କହିଲା, ଏଥର ତମର ସ୍ଵୀକାରୋକ୍ତି ଶୁଣିବା । କଥାଟି ଠିକ କିପରି 
ଆରମ୍ଭ କରିବ ତାରାପଦ ଏ କଥା ଭାବୁଚି, ବିଜୁଳି ଆସିଗଲା । ଏତେ ସମୟଧରି 
ଉଜ୍ବଳ ଆଲୁଅ ବିକିରଣ କରୁଥ୍‌ବା ପେଟ୍ରୋମାକସ ଲାଇଟଟି ହଠାତ ନିଷ୍ଠଭ ହୋଇ 
ଫେରିଗଲା ସେମାନଙ୍କ ଦୃଷ୍ଟିର ପୃଷ୍ଠଭୂମିକୁ । ସେମାନଙ୍କ ଦୃଷ୍ଟି ଓ ଚେତନାରୁ 
ଅଗୋଚର ହୋଇଯାଇଥ୍‌ବା ଡାକବଙ୍ଗଳାର କୋଠରୀ ବାରଣ୍ଡା, ଲୋକବାକ, 
ଭେଙ୍କଟସ୍ଵାମୀ ପୁଣି ମୂର୍ିମାନ ହୋଇଗଲେ ନିଜ ନିଜ ଜାଗାରେ । ତାରାପଦ କିଛି 
ନ କହି ଚୂପ ରହିଲା ଏବଂ ଭେଙ୍କଟ ଆସି ଘୋଷଣା କଲା ଯେ ଖାଇବା ପ୍ରସ୍ତୁତ । 

ଭୋଜନ ପର୍ବଟି ଥୁଲା ଅତି ଓପଚାରିକ, ପ୍ରୀତିକର ତଥା ଭେଙ୍କଟର 
ଉପସ୍ଥିତି ଯୋଗୁ ଆମୋଦଦାୟକ ମଧ୍ଯ; ସୁଖଦାର ବ୍ଯବହାର ଅତି ସହଜ ଓ 
ମନ୍ତ୍ରୀସୂଲଭ । କୌଣସି ସୂଚନା ନ ଥୁଲା ତାର କଥାବାର୍ଭା ଭାବଭଙ୍ଗୀରେ ଅଳ୍ପସମୟ 
ପୂର୍ବରୁ ହୋଇଥ୍‌ବା ବ୍ୟଭ୍ରିଗତ ଭାବପୂର୍ଣ୍ଣ ମାର୍ମିକ ଆଲୋଚନାର । ତାରାପଦ 
ଭାବିଲା ଖାଇସାରିବା ପରେ ପୁଣି ଡାକବଙ୍ଗଳାର ନିଭୃତ ବାରଶ୍ଡାରେ ବସି ସେ ଓ 
ସୁଖଦା ପୂଣି ଫେରିଯିବେ ଅଧା ରହିଯାଇଥ୍ବା କଥୋପକଥନର ଗଭୀରତମ 
କେନ୍ଦ୍ରକୁ ଏବଂ ତାରାପଦ ନିଜକୁ ମୁକ୍ତ କରିଦେବ ବର୍ଷ ବର୍ଷ ଧରି କାହାକୁ କହିପାରୁ 
ନଥ୍‌ବା ଅନ୍ତରଙ୍ଗ ଚିନ୍ତାର ଉତ୍ପୀଡ଼ନରୁ । କିନ୍ତୁ ଏପରି କିଛି ହେଲା ନାହିଁ । ସେମାନେ 
ଖାଇସାରି ବାରଣ୍ଡା ଉପରକୁ ଆସିବା ବେଳକୁ ବର୍ଷା ପୂରାପୂରି ଛାଡ଼ିଯାଇ ସାମାନ୍ୟ 
ଜହ୍ନ ଆଲୁଅ ଦିଶୁଥୂଲା ! ଡ୍ରାଇଭର ଗାଡ଼ି ନେଇ ଯିବାପାଇଁ ପ୍ରସ୍ତତ ଥୂଲା । ଭେଙ୍କଟ 

୫୧୬ / କଥା ଯାତ୍ରା 
ତାର ଟିପାଖାତାରୁ ପଢ଼ି ମନ୍ତ୍ରୀଙ୍କୁ ଶୁଣାଉଥ୍‌ଲା କାଲି ସକାଳେ କି କି ଜରୁରୀ 
କାର୍ଯ୍ୟକ୍ରମ ସବୁ ରହିଛି । 

ସୂଖଦା ପାଖରୁ ବିଦାୟ ନେଇ ତାରାପଦ ଗାଡ଼ିରେ ଆସି ବସିଲା । ଅନେକ 
କଥା ଅକୂହା ରହିଗଲା ତାରାପଦର । ବିଦାୟ ପର୍ବଟି ଆଉ ଟିକିଏ ବ୍ଯକ୍ତିଗତ 
ହୋଇଥ୍‌ଲେ ସେ ଖୁସି ହୋଇଥାନ୍ତା । ସବ ଯେପରି ଅପୂର୍ଣ୍ଣ ରହିଗଲା ଆଜି । ଗାଡ଼ି 
ଠିକ ହୋଇଯାଇଥ୍‌ଲା ଏବଂ ଖାଇପିଇସାରି ଡ୍ରାଇଭର ଖୁସମିଜାଜ ଥୂଲା। ସେ 
ତାରାପଦ ସହିତ ଆଳାପ କରିବା ଉଦ୍ଦେଶ୍ୟରେ କଥା ଆରମ୍ଭ କଲା, ସାର, ଗାଡ଼ି 
ଏଥରକ ଫାଷ୍ଟକ୍କାସ ଚାଲିବ । ଡ୍ରାଇଭରକୁ ପ୍ରଶ୍ରୟ ନ ଦେବା ପାଇଁ ତାରାପଦ ଚୂପ 
ରହିଲା ଏବଂ ସଂଧ୍ୟାର ଘଟଣାବଳୀକୁ ରୋମନ୍ତ୍ରନ କରିବାରେ ନିଜକୁ ନିମଡ଼ିତ 
କରିଦେଲା । ସୁଖଦା ସହିତ ଆଜିର ଆକସ୍ତିକ ସାକ୍ଷାତକାର ପ୍ରତିଶ୍ରୁତିପୂର୍ଣ୍ଣ ଥୁଲା । 
ତାରାପଦ ଶୀଘ୍ର ତା ସହିତ ପୂଣି ସାକ୍ଷାତର ବ୍ଯବସ୍ଥା କରିବ ଏବଂ ଦ୍ଵିତୀୟ ଥର 
ଦେଖାହେବା ବେଳେ ପରସ୍ତରର ସଂପର୍କରେ ରୋମାନ୍ସର ସାମାନ୍ୟ ଆଙ୍ଗିକ 
ଦେବାପାଇଁ ଚେଷ୍ଟା କରିବ। ସେ ନିଜର କଳ୍ପନାକୁ ଆହୁରି ଅନିୟନ୍ତ୍ରିତ ଭାବେ 
ପ୍ରସାରିତ ହେବାକୁ ଦେଲା। ତାର ଓ ସୂଖଦାର ରୋମାଞ୍ଚକର ସଂପର୍କ ବର୍ଭମାନ 
ସହରର ନବୀନତମ ଅପବାଦ ଥୁଲା । ଜଣେ ଜଣାଶୁଣା ଲେଖକ ଓ ଜଣେ ମନ୍ତ୍ରୀଙ୍କୁ 
ନେଇ କୁସା ତାରାପଦକୂ ବିଶେଷ ଅପ୍ରିୟ ମନେ ହେଲା ନାହିଁ। ତେବେ 
ପରମୁୂହୂ୍ଁରେ ତାରାପଦର ଉପଲବଧ୍‌ ହେଲା ଯେ ଏ ସବୁ କିଛି ବି. ଘଟିବ ନାହିଁ । 
ତାର ଆଉ ଦେଖାହେବ ନାହିଁ ସୂଖଦା ସହିତ, ଯେପରି ହୋଇ ନଥୁଲା ଏତେ 
ବର୍ଷଧରି । ଯଦି ବି ଦଶବର୍ଷ ପରେ ପୂଣି ଦେଖା ହୁଏ ଏପରି କୌଣସି 
ଅନୁଷ୍ଠାନରେ, ଦୁହେଁଯାକ ଆହୁରି ଦଶବର୍ଷ ବୟସ୍କ ହୋଇ ଜରାବସ୍ଥାରେ ପହଞ୍ଚ୍‌ 
ସାରିଥ୍ବେ। ସେଥରକ ହୁଏତ ତାର ଗାଡ଼ି ଖରାପ ହେବ ନାହିଁ। ପାଖରେ 
ଡାକବଙ୍ଗଳା ନଥ୍‌ବ, ପାଗ ଭଲ ଥ୍ବ ଏବଂ ଜଣେ ଆହୁରି କୁତୃହଳୀ ପ୍ରକୃତିର 
ଭେଙ୍କଟସ୍ବାମୀ ଥ୍‌ବ । ଏଭଳି ବିସ୍ଵବାଦକର ଚିନ୍ତାକୁ ଇଚଛ୍ଥାକରି ତାରାପଦ ନିଜ ମନ 
ଭିତରୁ ଦୂର କରିଦେଲା ଏବଂ ଶୋଇବାକୁ ଚେଷ୍ଟା କରି ନିଜର ମନକୁ ନିବେଶ 
କଲା ସାହିତ୍ୟିକ ସଫଳତା ବିଷୟରେ । ସେ ପାଇ ନଥ୍‌ବା ବିଭିନ୍ନ ପୂରସ୍କାର ତାକୁ 
ଆଖି ଆଗରେ ଦେଖା ଦେଲେ। ସେ ଯେଉଁ ଶ୍ରେଷ୍ଠତମ ଗ୍ରନ୍ଭଟିକୁ ଲେଖିବାକୁ 
ଭାବୂଥ୍ଲା ତାର ସଂଯୋଜନା ସବୁ ମନେପଡ଼ିଲା । ସେ ଭାବିନେଲା ତାର ଷଷ୍ଟ 
ପୂ୍ିରେ ପ୍ରକାଶ ପାଇବାକୁ ଯାଉଥ୍‌ବା ଅଭିନନ୍ଦନ ଗ୍ରନ୍ଥ କେଉଁଭଳି ହେବ । ଏ ସବୁ 
କଥା ସହିତ ତାର ମନେପଡ଼ିଲା ସାହିତ୍ୟ ଜଗତରେ ତାର ପ୍ରତିବଦ୍ଧ ଶତୁମାନଙ୍କ 

କଥା । ସେ ଦେଖିଲା ଯେ କେହି ଜଣେ ଚତୁର ସମାଲୋଚକ ଅତି ନିଷ୍ଠାର ସହିତ 
ତାର ସମସ୍ତ ସାହିତ୍ଯୁକ ଚୌର୍ଯ୍ୟର ବିବରଣୀ ପ୍ରକାଶ କରିଦେଇଛି ଏବଂ ଜଣେ 
ଗଣ୍ୟମାନ୍ୟ ସାହିତ୍ଯକାରରୁ ସେ ଖସି ଆସିଛି ଏକ ତୁଚୁ ସାମାନ୍ଯ ଲେଖକର 
ସ୍ତରକୁ । ଗୋଟିଏ ଉଚ୍ଚ ମଞ୍ଚ ଉପରୁ ଯେପରି କିଏ ତାକୁ ଓଟାରି ନେଇ ଫିଙ୍ଗିଦେଲା 
ତଳେ ନର୍ଦମା ଭିତରକୁ । 

ଏପରି ଅପ୍ରୀତିପଦ ଚିନ୍ତା କରୁଥ୍ବାରୁ ନିଜକୁ ନିଜେ ଶାସନ କଲା ତାରାପଦ 
ଏବଂ ଏଭଳି ଛୋଟ ଗାଉଁଲି କଲେଜକୁ ବକ୍ତ୍ତା ଦେବାକୁ ଆସିଥ୍‌ବାରୁ ନିଜକୁ 
ଗାଳିଦେଲା । ସେ ନିଷ୍ପଭି କଲା, ଯଦିଓ ସେ ଜାଣିଥ୍୍‌ଲା ଯେ ଏ ନିଷ୍ପର୍ରିଟି ଅତି 
କ୍ଷଣସ୍ଥାୟୀ, ଯେ ସେ ଆଉ କେବେହେଲେ ଏଭଳି ନିମନ୍ତ୍ରଣ ରକ୍ଷା କରିବ ନାହିଁ । 
ଏଥରକ ସେ ଆବୂଡ଼ା ଖାବୂରଡ଼ା ରାସ୍ତାରେ ତଳ ଉପର ହୋଇ ଯାଉଥ୍‌ବା ଗାଡ଼ି 
ପାଖରେ ନିଜକୂ ସମର୍ପଣ କରିଦେଲା । 


goo 

ସିଆ ସରସ 


ସକାଳୁ ସକାଳୁ ଅମରେଶ ସ୍ତ୍ରୀକୁ କହିଲା, ବୃଝିଲ, ଏବେ ବୁଢ଼ା ଟେଲିଫୋନ 
କରିଥୂଲା। ନନ୍ଦିନୀ ଠିକ ବୂଝିଥୁଲା ସେ କାହାକୁ ଲକ୍ଷ୍ଯ କରି କହୁଛି, ତଥାପି 
କହିଲା, କୋଉ ବୂଢ଼ା ? ଅମରେଶ କହିଲା, ସେଇ ରାୟବାବୁ, ଆଉ କିଏ ? ଏତେ 
ସକାଳୁ ନ ହେଲେ କିଏ ଫୋନ କରି ନିଦ ଭାଙ୍ଗିବ ? ନନ୍ଦିନୀ କହିଲା, ତମେ 
କାହିଁକି ସବୂବେଳେ ବିଚରା ଭଦ୍ରବ୍ୟକ୍ତିଙ୍କ ଉପରେ ଚିଡ଼ିଚିଡ଼ି ହଉଛ ? ଭାଗ୍ୟରେ 
ଥୁଲେ ଏଭଳି ଭଲଲୋକ ବନ୍ଧୁ ମିଳନ୍ତି। ଆଉ ତମେ ଯୋଉ ତାଙ୍କ ବୂଢ଼ା ବୁଢ଼ା 
କହୁଚ, ତମେ ନିଜେ କଣ ? ହୋଇ ହୋଇ ସେ ତମଠାରୁ ଚାରି ପାଞ୍ଚ ବର୍ଷ ବଡ଼ 
ହେବେ, ଆଉ କେତେ ! ସେ କାହିଁକି ଫୋନ କରିଥ୍‌ଲେ ? 

ନନ୍ଦିନୀର ସବୁ କଥା ସତ ଥୁଲା । ରାୟବାବୂ ଅମରେଶଠାରୁ ପାଞ୍ଚ ସାତ 
ବର୍ଷ, ଚାରି ପାଞ୍ଚ ବର୍ଷ ବି ହୋଇପାରେ, ବଡ଼ ଥଲେ ବୟସରେ, ତେବେ 
ଅମରେଶ ଭାବୂଥଲା ଯେ ସେ ନିଜେ ପ୍ରୌଢ଼ ଭଳି ଦେଖାଯାଉଥ୍‌ବାବେଳେ 
ରାୟବାବୂ ବଦ୍ଧ ଦେଖାଯାଉଥୂଲେ । ଅମରେଶ ଅବଶ୍ୟ ଏକଥା ବୂଝୁଥୁଲା ଯେ ତାର 
ଏଭଳି ଏକ ମୂଲ୍ୟାଙ୍କନ ନିତାନ୍ତ ପକ୍ଷପାତୀ ମଧ୍ୟ ହୋଇପାରେ । ଆଉ 
ରାୟବାବ୍ରଙ୍କର ଜଣେ ଅତି ଭଲଲୋକ ହୋଇଥ୍‌ବା ବିଷୟରେ କାହାରି ହେଲେ 
ମତାନୈକ୍ୟ ନଥୁଲା । ଅମରେଶର ବନ୍ଧୁବାନ୍ଧବ ପଡ଼ାପଡ଼ୋଶୀ ସମସ୍ତେ 
ରାୟବାବୁଙ୍କର ଶାନ୍ତଶିଷ୍ଟ ଉଦାରମନା ଶିଷ୍ଟ ଶାଳୀନ ଓ ନମ୍ର ଅମାୟିକ ପ୍ରକୃତିର 
ପ୍ରଶଂସାରେ ଶତମୁଖ ଥୁଲେ । ଅମରେଶର ମଧ୍ଯ ଏ ବିବେଚନାରେ ଅମତ ହେବାର 
କୌଣସି କାରଣ ନଥୁଲା, ତେବେ ତା ମନ ଭିତରେ ରାୟବାବୁଙ୍କର ଚଚିତ୍ର 
ବିଷୟରେ କୋଉଠି କିଛି ଗୋଟାଏ ସନ୍ଦେହ ରହିଯାଇଥୁଲା । ସେ ମନକୂ ମନ 
କହୁଥ୍ଲା, ଏଭଳି ଜଣେ ମହାତ୍ମା ଗାନ୍ଧୀ ଆଉ ସମ୍ଭବ ନୂହୈ । 

ତାଠାରୁ କୌଣସି ଜବାବ ନ ପାଇ ନନ୍ଦିନୀ ପୁଣି ପ୍ରଶ୍ନ କଲା ରାୟବାବୁ 
କାହିଁକି ଫୋନ କରିଥ୍‌ଲେ ? ଅମରେଶ କହିଲା, ସେ କହୁଥ୍‌୍ଲେ ଆଜି ଖରାବେଳେ 
ଆମ ଘରକୁ ଆସିବେ । 

ପ୍ରିୟ ବିଦୂଷକ / ୫୧୯ 

ତମେ ତାଙ୍କୁ ଏଠି ଖାଇ ଦେଇ ଯିବା ପାଇଁ କହିଲ ? 

ନା, ସେ ଓଲଟା ଆମକୁ ଡାକୁଥ୍‌ଲେ ତାଙ୍କ ଘରେ ଯାଇ ଖାଇବା ପାଇଁ; ମୁଁ 
କିନ୍ତୁ ମନା କରିଦେଲି । କେତେ ଆଉ ଯାଇ ତାଙ୍କ ଘରେ ଖାଇବା ? ଯାହା ହେଉ, 
ସେ କିନ୍ଧ ଖରାବେଳେ ଆସିବେ ବୋଲି କହିଲେ । 

ଅମରେଶ ଜାଣିଲା ଯେ ନନ୍ଦିନୀ ବର୍ଭମାନ ରାୟବାବ୍ରଙ୍କର ଗୁଣଗ୍ରାମର ପ୍ରଶସ୍ତି 
ଆରମ୍ଭ କରିଦେବ ଏବଂ ତାକୁ ଶେଷ କରିବା ପାଇଁ ଅନୁନ୍ୟ ପାଞ୍ଚମିନିଟ ସମୟ 
ଲାଗିବ | ସେଥ୍ପାଇଁ ସେ ସେଠାରୁ ଚାଲିଯାଇ ନିଜ କାମରେ ମନଦେଲା । ଅବଶ୍ୟ 
ରିଟାୟାରମେଣ୍ଟ ପରେ ତାର ନିଜକାମ ବୋଲି କିଛି ନଥୁଲା, ତେବେ ସେ 
ଭାବରଥ୍ଲା ଯେ ଭଦ୍ରବ୍ଯକ୍ରିଙ୍କର ବହୂବର୍ଣ୍ଣିତ ପ୍ରଶଂସା, ଯେଉଁଥୁରେ ନିଶ୍ଚୟ ତାର 
ନିଜର ନିନ୍ଦା ମଧ୍ଯ ଉହ୍ଯ ରହୁଥ୍‌ଲା, ଶୁଣିବା ଅପେକ୍ଷା ବରଂ ସେଦିନର 
ଖବରକାଗଜର ନୀରସ ସଂବାଦମାନଙ୍କୁ ଆଉଥରେ ପଢ଼ିବା ଶ୍ରେୟସ୍କର । 

ନା, ରାୟବାବରଙ୍କ ପ୍ରତି ବିମୁଖ ବା ଉଦାସୀନ ହେବାର କୌଣସି କାରଣ 
ନଥୁଲା ଅମରେଶର । ଅପର ପକ୍ଷରେ ତାର ବରଂ ଭଦ୍ରବ୍ୟକ୍ତିଙ୍କ ପ୍ରତି କୃତଜ୍ଞ ହେବା 
କଥା ! ତାଙ୍କ ପୁଅ ଦେବାଶିଷ ସହିତ ବିନିର ବାହାଘର ପାଇଁ ସେ ଯେ କେବଳ 
କୌଣସି ଯୌତୁକ ମାଗି ନଥୁଲେ ତା ନୂହେଁ, ଅମରେଶକୁ ସେ ଅନ୍ଯ ଅନେକ 
ପ୍ରକାର ଖର୍୍ଟରୁ ମଧ୍ଯ ବଞ୍ଚାଇଥୁଲେ । ବାହାଘର ସମୟରେ ଏପରି ଗୋଟିଏ ଅବସ୍ଥା 
ଆସିଯାଇଥ୍ଲା ଯେ ରାୟବାବୁ ହିଁ ତା ଘରର ସମସ୍ତ ଦାୟିତ୍ଵ ନେଇ ଯାଇଥ୍‌ଲେ। 
କେଉଁଠାରେ କିଭଳି ଶସ୍ତାରେ ଖାଇବାର ବନ୍ଦୋବସ୍ତ ହୋଇପାରିବ, ଅତିଥ 
ତାଲିକାକୁ କିଭଳି ଛୋଟକରି ଦିଆଯାଇ ପାରିବ ଇତ୍ଯାଦି ଖର୍ଚ୍ଚକାଟ ବ୍ୟବସ୍ଥାକୁ 
ଅମରେଶ ଖୁସିରେ ମାନି ନେଇଥୁଲା, ଯଦିଓ ସେ ତାର ଆୟୋଜନରେ 
ରାୟବାବୁଙ୍କର ମୁଣ୍ଡ ପୂରାଇବା କଥାକୁ ପସନ୍ଦ କରୁ ନଥ୍‌ଲା। ରାୟବାବୁଙ୍କ 
ସହାୟତାରେ ବିନିର ବାହାଘର ହୋଇଯାଇଥ୍‌ଲା ଅତି ସୁବିଧାରେ ଏବଂ ଅତି 
ଶସ୍ତାରେ | 

ଏ କଥା ଅବଶ୍ଯ ଠିକ ନୂହେଁ ଯେ, ଅମରେଶ ଚାହୁଁଥ୍ଲା ବିନିର ବାହାଘର 
ଶସ୍ତାରେ ହୋଇଯାଉ ବୋଲି । ବିନି ସେମାନଙ୍କର ଏକମାତ୍ର ସନ୍ତାନ ଥୁଲା ଏବଂ 
ନନ୍ଦିନୀ ଓ ଅମରେଶ ପରସ୍ପରକୁ ବାରମ୍ବାର କହୁଥ୍‌ଲେ, ଆମର ଆଉ କିଏ ଅଛି 
ବିନି ଛଡ଼ା ? ଏ ଘରଦ୍ଧାର ସଂପତ୍ତି କାହାପାଇଁ ? ବିନି ସୁଖରେ ରହିଲେ ହେଲା । 
ବିନି ଛୋଟ ଥବା ଦିନୁ ହିଁ ସ୍ବାମୀ ସ୍ତ୍ରୀ ଲାଗି ରହିଥୁଲେ ବିନି କିପରି ସୁଖରେ ରହିବ 
ସେଥ୍ପାଇଁ । ତେବେ ବିନି ପାଇଁ ସେମାନଙ୍କର ସୂଖର ଧାରଣା ସଂପୂର୍ଣ୍ଣ ଭିନ୍ନ ଥୁଲା 

୫ ବିଆ ନାରା 
ସୁଖ ବିଷୟରେ ବିନିର ନିଜର ଧାରଣାଠାରୁ । ବିନିପାଇଁ କୋଉ ପୋଷାକ ଭଲ, 
ବିନିକୁ କେଉଁ ଖେଳନା ଭଲ ଲାଗିବା ଉଚିତ ଏବଂ ବିନି ପାଇଁ କି ଖାଦ୍ଯ ସୂୁସ୍ବାଦୂ 
ଏ ସବୂ ତାର ବାପା ମା ସ୍ଥିର କରୁଥ୍‌ଲେ, ବିନି ସେ ବିଷୟରେ ଯାହା ଭାବୂଥାଉ 
ନା କାହିଁକି । ପିଲାଦିନେ ସବୂ ଚଳି ଯାଉଥ୍‌ଲା, ଯଦିଓ ବିନି ଲୁଗାପଟା, ଖେଳନା ଓ 
ଖାଇବା ବିଷୟରେ ମଝିରେ ମଝିରେ କନ୍ଦାକଟା କରୁଥଲା । ବିନି ଆଉ ଟିକିଏ ବଡ଼ 
ହେବାପରେ ଏ ବିଷୟରେ ବାପମାଙ୍କ ସାଙ୍ଗରେ ଯୁକ୍ତି କଲା, କିନ୍ଧ ସେମାନଙ୍କର 
ଏକ ଅମୋଘ ଅସ୍ତ୍ର ଥଲା ସବୂ ସମୟରେ; ତୁ ପିଲା ଲୋକ, ବରଝିପାରୁ ନାହୁଁ । 
ଆମେ ଯାହା କରୁଛୁ, ତୋରି ଭଲ ପାଇଁ । 

ତା ସୂଖପାଇଁ ଦିନରାତି ଲାଗି ରହିଥ୍‌ବା ବାପମାଙ୍କର ଅଭୁତ ଆଦର ଯତ୍ନ 
ଭିତରେ ବଢ଼ି ବିନି ମାଟ୍ରିକ ପାସ କଲା । ତାର ଇଚ୍ଛା ଥଲା ସେ ଆର୍ଟସ ପଢ଼ିବ; 
ତା ଭଲ ପାଇଁ କିନ୍ତୁ ତା ବାପା ମା ତାକୁ ସାଏନସ ପଢ଼ିବା ପାଇଁ ବାଧ୍ୟ କଲେ । ଏ 
ବିଷୟରେ ଅବଶ୍ଯ ଅମରେଶ ଓ ନନ୍ଦିନୀ ଅନ୍ତତଃ ନିଜ ଆଗରେ ମାନୁଥ୍‌ଲେ ଯେ 
ଏଥ୍‌ରେ ସେମାନଙ୍କର ସାମାନ୍ୟ ସ୍ଵାର୍ଥ ନିହିତ ଥୁଲା । ଦୂହେଁ ଅଧ୍୍‌କାଂଶ ସମୟରେ 
ବେମାର ରହୁଥ୍‌ଲେ ଏବଂ ବିନିତାକୁ ପାଠ ପଢ଼ି ଡାକ୍ତରାଣୀ ହେବାକୁ ଚାହୁଁଥ୍‌ଲେ । 
ଘର ଭିତରେ ଚବିଶ ଘଣ୍ଟା ଗୋଟିଏ ଡାକ୍ତରଖାନାର ସୁବିଧା କେତେଜଣଙ୍କୁ 
ମିଳିପାରେ ? ବିନିକୂ ବ୍ରଝାଇଲାବେଳେ ଅବଶ୍ୟ ସେମାନେ ଏ କଥା କହୁ ନ ଥୁଲେ, 
ତେବେ କଥାଟି ବିନିକୁ ପୂରାପୂରି ଅଜଣା ନଥ୍‌ଲା। ବାଧ୍ଯ ହୋଇ ବିନି କଳା 
ବଦଳରେ ବିଜ୍ଞାନ ପଢ଼ିଲା, କିନୁ ତାର ସୌଭାଗ୍ଯକୁ ସେ ପରୀକ୍ଷାରେ ଏତେ କମ 
ନମ୍ବର ରଖିଲା ଯେ ତାକୁ କୌଣସି ମେଡିକାଲ କଲେଜରେ ସିଟ ମିଳିଲା ନାହିଁ। ଏ 
ବିଷୟରେ ତାକୁ ବାପମା ଅନେକ ଗାଳିମନ୍ଦ କଲେ, ତାକୁ ସୂଖଶାନ୍ତିରେ ରହିବା 
ପାଇଁ ସେମାନେ ଯେ ଏତେ ଚେଷ୍ଟା ଚରିତ୍ର ଆତ୍ମତ୍ୟାଗ କରିଥ୍‌ଲେ ତାର ଦୂହାଇ 
ଦେଲେ ଏବଂ କହିଲେ ଯେ ଏଥର ସେ ନିଜ କଥା ନିଜେ ବ୍ରଝୁ । 

ବିନି ବିଜ୍ଞାନ ଛାଡ଼ି ପୁଣି କଳା ଶ୍ରେଣୀରେ ନାଁ ଲେଖାଇଲା, କିନୁ ଝିଅକୁ ସୁଖୀ 
ରଖିବା ପ୍ରଚେଷ୍ଟାକୁ ବାପମା ମିଶି ଯଥାପୂର୍ବ ବଜାୟ ରଖିଲେ । ବର୍ଭମାନ 
ସେମାନଙ୍କର ଚିନ୍ତାର ବିଷୟ ଥ୍ଲା, ହେଲା ପଛେ ଡାକ୍ତରୀ ପଢ଼ି ଝିଅ ସେମାନଙ୍କର 
କାମରେ ନ ଆସିଲା, ବାହା ହୋଇ ସେ କିପରି ସୂଖରେ ରହୁ । ସେମାନଙ୍କର 
ଗୋଟିଏ ଦ୍ରଃଖ ଥୁଲା ଯେ ଝିଅ ଆଜିକାଲି ଆଉ ଆଗଭଳି ତାଙ୍କ ସାଙ୍ଗରେ 
ମିଳାମିଶା କରୁ ନଥ୍‌ଲା, ନିଜ ସାଙ୍ଗମାନଙ୍କ ସହିତ ସମୟ କଟାଉଥ୍‌ଲା, ନ ହେଲେ 
ତାର ବହିପତ୍ର ସଙ୍ଗୀତ ନେଇ ବ୍ୟସ୍ତ ରହୂଥୁଲା । ବିନି ଅନ୍ୟ ମଣିଷ ହୋଇଯାଇଥ୍‌ଲା 

ଯେପରି । ଦିନ ଥ୍ଲା ଯେତେବେଳେ ବିନି ଥୁଲା ପୂରାପୂରି ବାପମାଙ୍କର । 
ଯେତେବେଳେ ସେମାନଙ୍କର ଖେଳିବାକୁ ଇଚ୍ଛା ହେଉଥଲା ବିନିକୁ ଡାକୁଥ୍‌ଲେ ଏବଂ 
ସେମାନେ ନିଜେ ବିରକ୍ତ ହୋଇଯିବା ପର୍ଯ୍ୟନ୍ତ ତା ସହିତ ଖେଳୁଥ୍‌ଲେ । ଘରକୁ 
କେହି ଅତିଥ୍‌ ଅଭ୍ୟାଗତ ଆସିଲେ ସେମାନେ ବିନିକୁ ଡାକୂୁଥ୍‌ଲେ ତାଙ୍କ ଆଗରେ 
ଜିଜର ପାଠପଢ଼ା ଓ ଗୀତ ବୋଲିବାର ନିଦର୍ଶନ ଦେବାପାଇଁ । ବିନି ସାଙ୍ଗରେ 
ସେମାନେ ଖେଳୁଥ୍୍‌ଲା ବେଳେ ହଠାତ କେହି ଆସି ପହଞ୍ଚଲେ ସେମାନେ ବିନିକୂ 
ଭିତରକୁ ଯିବାକୁ କହୁଥ୍‌ଲେ ଏବଂ ବିନି ଚୂପଚାପ ଭିତରକୁ ଚାଲିଯାଉଥ୍‌ୁଲା । ବିନି 
ବଡ଼ ହେବା ସଙ୍ଗେ ସଙ୍ଗେ ଏ ସବୂ ଆଉ ସମ୍ଭବ ନ ଥୁଲା । ଅମରେଶ ଓ ନନ୍ଦିନୀ 
ସେଥ୍ପାଇଁ ସବୂବେଳେ ବିନିର ପିଲାଦିନ କଥା ମନେ ପକାଉଥ୍ଲେ ଯେତେବେଳେ 
ସେ ଗୋଟିଏ ଆଦର୍ଶ ସନ୍ତାନ ଥୁଲା, ତାଙ୍କର ସବୂ କଥା ମାନୁଥ୍‌ଲା, ଯୁକ୍ତିତର୍କ 
କରୁନଥ୍ଲା ତଥା ସେମାନଙ୍କ ଉପରେ ସଂପୂର୍ଣ୍ଣ ରୂପେ ନିର୍ଭରଶୀଳ ଥୁଲା । 

ବିନିର ବିବାହ ବିଷୟରେ ସେମାନେ ଭାବୂଥ୍‌ଲେ ଯେ, ତାର ଅନ୍ଯ 
ସାଙ୍ଗମାନଙ୍କ ଭଳି ବିନି ନିଜେ ଠିକ କରି ବାହାହେବ। ଏ କଥା ସେମାନଙ୍କର 
ଉଦାର ମନୋବ୍‌ୃଭିର ଯେତିକି ପରିଚାୟକ ନଥୁଲା, ସେତିକି ପ୍ରମାଣ ଥୁଲା ଏ ସବୁ 
ବିଷୟରେ ଅମରେଶର ଅକ୍ଷମତାର । ଏତଦବ୍ୟତୀତ ସେମାନେ ଏ କଥା ମଧ୍ଯ 
ଭାବ୍ରଥୁଲେ ଯେ ଏପରି ହେଲେ ସେମାନେ ଯୌତୁକ ଦାୟରୁ ମଧ୍ଯ ରକ୍ଷା 
ପାଇଯିବେ । ଯଦିଓ ସେମାନେ ବିନି ସହିତ ଏ ସବୂ ବିଷୟରେ କୌଣସି 
ଆଲୋଚନା କରି ନଥୁଲେ, ସେମାନଙ୍କର ମନେ ହେଉଥଲା ଯେ ବିନି ସେମାନଙ୍କର 
ମନ ବୁଝି ଅତି ଶୀଘ୍ର ଗୋଟିଏ ପିଲାକୁ ଭଲପାଇ ବସିବ । ଶେଷକୁ ଏପରି ହେଲା 
ମଧ୍ଯ । ବିନିର ଘରେ ଚୂପଚାପ ବସି ରହିବା, ଅନ୍ଯ କୌଣସି ବିଷୟରେ ମନ ନ 
ଦେବା, କେବେ କେବେ ଖୁବ ଖୁସି ରହିବା ଏବଂ କେବେ କେବେ ଅତି ବିମର୍ଷ 
ହୋଇଯିବା ଇତ୍ୟାଦିରୁ ନନ୍ଦିନୀ ବିନିର ଭଲପାଇବାର ଆଭାସ ପାଇଥୂଲା, ତେବେ 
ପିଲାଟି କିଏ ସେମାନେ ସେ କଥା ଜାଣିପାରି ନଥୁଲେ । 

ଯେଉଁ ବର୍ଷ ଅମରେଶ ଚାକିରିରୁ ଅବସର ନେଲା, ସେଇ ବର୍ଷ ବିନି ଏମ.ଏ. 
ପାସ କଲା। ଏଥର ଅମେରଶ ଓ ନନ୍ଦିନୀ ବିନିର ବିବାହ ବିଷୟରେ ଚିନ୍ତିତ 
ହୋଇଗଲେ ଏବଂ ବିନି ସେମାନଙ୍କୁ ନିଜେ ଠିକ କରିଥ୍‌ବା ପିଲାଟି କଥା କହିବାକୁ 
ବାଧ୍ୟ ହେଲା । ଯଦି ଏ କଥା ସମ୍ଭବ ହେଉଥାନ୍ତା, ତାର ବାପମା ବିନିକୁ କହିଥାନ୍ତେ 
କେଉଁ ଜାତି ଗୋତ୍ର, କି ପ୍ରକାର ପରିବାରର ପିଲାକୁ ଦେଖି ସେ ତାକୁ 
ଭଲପାଇବ । କିନ୍ତୁ ପ୍ରେମରେ ଏଭଳି ହେଉ ନଥ୍‌ବାରୁ ବିନି ଯେଉଁ ପିଲାଟିକୁ 

୫୨୨ / କଥା ଯାତ୍ରା 
ଭଲପାଇ ବସିଲା, ସେ ପିଲାଟି ତାଙ୍କ ଜାତିର ନଥୁଲା, ଦରିଦ୍ର ପରିବାରର ଥୁଲା 
ତଥା କଳାରଙ୍ଗର ଥୁଲା । ପିଲାଟିକୁ ସେ ଘରେ ଆଣି ପରିଚିତ କରାଇବା 
ପରଠାରୁ ବିନିର ଘରେ କାନ୍ଦ ବୋବାଳି ପଡ଼ିଗଲା । କାହା କାହା ଝିଅ କେଉଁଠି 
କିପରି ଉପଯୁକ୍ତ ଉଚ୍ଚ ଜାତିର ସୁଦର୍ଶନ ଯୁବକଙ୍କୁ ପ୍ରେମ କରି ବାହା ହୋଇଥୁବା 
ସ୍ଥଳେ ବିନି କାହିଁକି ଏପରି ପିଲାକୁ ଭଲପାଇ ବସିଲା ସେ ବିଷୟରେ ବିନିର କଟୁ 
ସମାଲୋଚନା ହେଲା । ତାକୁ କାଣ୍ଡଜ୍ଞାନହୀନ, ବୁଦ୍ଧିବ୍‌ଭିଶୂନ୍ୟ ବୋକୀ, ଓଲି 
ଇତ୍ୟାଦି ଅନେକ ଶୁଦ୍ଧ ଓ ଗ୍ରାମ୍ୟ ଉପନାମ ଦିଆଗଲା । ବିନି କିନ୍ତୁ ନିଜ ନିଷ୍ଠରିରେ 
ଅଟଳ ରହିଲା ଏବଂ ସେ ପିଲାଟିକୁ ଛାଡ଼ିଦେବାପାଇଁ ରାଜି ହେଲା ନାହିଁ । 

ଏଥର ବାପମା ଗାଳି ଧମକରେ କାମ ହେଉ ନଥ୍‌ବା ଦେଖି କନ୍ଦାକଟାର 
ଆଶ୍ରୟ ନେଲେ । ନନ୍ଦିନୀ ବିନିକୁ ନ ମାସ ପେଟରେ ଧରିଥ୍‌ବା କଥା ମନେ ପକାଇ 
ଦେଲା ଏବଂ ଅମରେଶ ତା ପାଇଁ କେତେ କଷ୍ଟ ସହିଛି ଏବଂ କେତେ ତ୍ୟାଗ ବରଣ 
କରିଛି, ବିନିକୁ ତାର ଏକ ବିବରଣୀ ଦେଲା । ପିଲାଦିନେ କେବେ ଥରେ ବିନିର 
ଦେହ ଖରାପ ଥ୍ଲାବେଳେ ନନ୍ଦିନୀ କେତେ ରାତି ଅନିଦ୍ରା ଥୁଲା, ବିନିର ସ୍କୁଲରେ 
ନାଁ ଲେଖା ବେଳେ ଅମରେଶ କେତେ ଲୋକଙ୍କ ଦ୍ବାରସ୍ଥ ହୋଇଥୁଲା, ବାରଣ୍ଡା 
ଉପରୁ ପଡ଼ି ତାର ହାତ ଭାଙ୍ଗିଯାଇଥ୍‌ବା ବେଳେ ସେମାନେ କେତେ କାନ୍ଦିଥ୍ଲେ 
ସେସବୂର ହିସାବ ଫର୍ଦ୍ଦ ବିନି ଆଗରେ ଉପସ୍ଥାପନ କରାହେଲା । ଏ ପ୍ରତିଟି ହିସାବ 
ସହିତ ଗୋଟିଏ ଅକାଟ୍ୟ ତର୍କ ରହୁଥୁଲା ଯେ, ପିଲା ପାଇଁ କଣ ଭଲ ବାପମା ହିଁ 
ଜାଣନ୍ତି ଏବଂ ସେମାନେ ଯାହା କରୁଛନ୍ତି ପିଲାର ସୂଖ ପାଇଁ । 

ବିନି ହିଁ ହାରିଗଲା ଶେଷରେ । ବାପମାଙ୍କ କଥା ମାନିବ ବୋଲି ସେ 
ଯେତେବେଳେ ହଁ ଭରିଲା, ତାର ମାନସିକ ଅବସ୍ଥା ସେତେବେଳେ ଯାହା 
ହୋଇଥାଉ ନା କାହିଁକି, ଅମରେଶ ନହିନୀଙ୍କ ମୁହଁକୁ ପୁଣି ହସ ଫେରି ଆସିଲା । 
ନନ୍ଦିନୀ ବିନିକୁ ଆଶ୍ଵାସନା ଦେବା ଭଳି କହିଲା, ଜୀବନ ସାରା ଦୁଃଖରୁ ତୁ ରକ୍ଷା 
ପାଇଗଲୁ । ଆମେ ତୋ ପାଇଁ କେମିତି ଜାଗାରେ ବାହାଘର ଠିକ କରୁଛୁ, ଦେଖ । 

କହିବା ସହଜ ଥୁଲା, କିନୁ ଝିଅ ପାଇଁ ବର ଠିକ କରିବା ଏତେ ସହଜ କାମ 
ନଥ୍‌ଲା । ସେମାନେ ବନ୍ଧ୍ରବାନ୍ଧବଙ୍କର ସାହାଯ୍ଯ ଲୋଡ଼ିଲେ, କିନ୍ତୁ ସେମାନେ ଆଉ 
ଧରାଛୁଆଁ ଦେଲେ ନାହିଁ। ବିନିର ପ୍ରେମଜନିତ ସମସ୍ଯା ଚାଲିଥ୍ବାବେଳେ ଯେଉଁ 
ଚାନ୍ଧବମାନେ ନିଜ ଆଡ଼ୁ ଆସି ବିନିକୁ ସମାଲୋଚନା କରିବା ସହିତ ବିଭିନ୍ନ 
ପ୍ରକାରର ପରାମର୍ଶ ଦେଉଥ୍‌ଲେ, ସେମାନେ ବର୍ଭମାନ ଚୂପ ରହିଲେ । ଅମରେଶକୁ 
ଓଲଟା କହିଲେ ଯେ ବିନିର ଘଟଣାଟା ଜଣାଶୁଣା ହୋଇଯାଇଥ୍‌ବାରୁ ତା ପାଇଁ 

ପାତ୍ର ମିଳିବା କଷ୍ଟ । କେହି କେହି ଅଧ୍କ ଆମତ୍ମୀୟତାର ଛଳନା କରି କହିଲେ, ଯାହା 
ହେଲେ ବି ଆମର ଝିଅ ତ ଏମିତି ଟିକିଏ ରଙ୍ଗରେ କଳା ! ଇତ୍ଯାଦି । ଏଭଳି 
' ନୈରାଶ୍ୟଜନକ ଅବସ୍ଥାରେ ଥ୍ବାବେଳେ କିଏ ଜଣେ ପରାମର୍ଶ ଦେଲା ଯେ, ସେ 
ଝିଅର ବିବାହ ପାଇଁ ଖବରକାଗଜରେ ବିଜ୍ଞପ୍ତି ଦେଇ ଦେଉ | 

ଶହେ ପଞ୍ଚାବନ ସେଣ୍ଟିମିଟର ଉଜ୍ଜଳ, ଶ୍ୟାମବର୍ଣ୍ଣାୟ କୃଶାଙ୍ଗୀ କାୟସ୍ଥ ମାହିଷ୍ଯ 
ଗୋତ୍ର ଏମ. ଏ. ପାସ କରିଥ୍‌ବା ଇତ୍ଯାଦି ତାଙ୍କର ଝିଅ ପାଇଁ ସତରଟି ପ୍ରସ୍ତାବ 
ଆସିଲା ଖବରକାଗଜର ପୋଷ୍ଟ ବକ୍ସ ଜରିଆରେ | ଅତି ଉତ୍ସାହର ସହିତ ଅମରେଶ 
ଓ ନନ୍ଦିନୀ ଏହି ପ୍ରସ୍ତାବମାନଙ୍କୁ ପରୀକ୍ଷା ନିରୀକ୍ଷା କରିବାରେ ଲାଗିଗଲେ । ଏଥୁରୁ 
ଆଠଟି ପିଲାଙ୍କର ନାଁ ଥୁଲା ଦେବାଶିଷ ! ସବ ଚିଠିକୁ ପଢ଼ି ତର୍ଜମା କରି ଚିଠିର 
ହସ୍ତାକ୍ଷର, ବ୍ୟାକରଣଗତ ଶୁଦ୍ଧତା, ଦୈର୍ଘ୍ୟ ଇତ୍ଯାଦି ବିବେଚନାରେ ଅମରେଶ 
ସେଥ୍‌ରୁ ଚାରୋଟି ଦରଖାସ୍ତକୁ ସରାସରି ନାକଚ କରିଦେଲା ଏବଂ ବାକି 
ଦରଖାସ୍ତରେ ଦିଆଯାଇଥ୍‌ବା ପାତ୍ରମାନଙ୍କର ଅତି ସଂକ୍ଷିପ୍ତ ଓ ଛକାପଞ୍ଚ। ବିବରଣୀର 
ତୁଳନାତ୍ମକ ଅଧ୍ୟୟନ କଲା । କାମଟି ଦୂଷ୍ଠର ଥୁଲା । କାରଣ ମାସିକ ଦରମା, 
ଉଚ୍ଚତା, ଚାକିରି ଜାଗା, ପରିବାରର ସଭ୍ଯ ସଂଖ୍ଯା ଇତ୍ଯାଦି ନାନା ବିଷମ 
ଗୁଣମାନଙ୍କୁ ଏକାଠି କରି ନିଷ୍ପରଭି ନେବାର ଥୁଲା । କେତେବେଳେ ତାକୁ 
ଆମେରିକାରେ ଥ୍ବା ବୈଜ୍ଞାନିକ ଭଲ ଲାଗୁଥ୍ବା ସ୍ଥଳେ, ଆଉ କେତେବେଳେ 
ଜଣାପଡ଼ୁଥ୍ଲା ଯେ ବମ୍ବେରେ ବ୍ୟାଙ୍କ ଚାକିରି କରୁଥ୍‌ବା ପିଲାଟି ତାଠାରୁ ଭଲ । 
ଅମରେଶ ଓ ନନ୍ଦିନୀ ଏଇପରି ଦ୍ଵିଧାଗ୍ରସ୍ତ ଅବସ୍ଥାରେ ଥ୍ବାବେଳେ ହଠାତ ଆବିର୍ଭୂତ 
ହୋଇ ତାଙ୍କର ସମସ୍ୟାର ସମାଧାନ କଲେ ରାୟବାବୁ । 

ଦିନେ ସକାଳୁ ସକାଳୁ ‘ଅମରେଶବାବୁ ଘରେ ଅଛନ୍ତି” ବୋଲି ବଡ଼ ପାଟି 
କରି ଅତି ସଫାସୂତୁରା ପୋଷାକ ପିନ୍ଧିଥ୍ବା ବୃଦ୍ଧ ଭଦ୍ରବ୍ୟକ୍ତି ଜଣକ ବସିବା ଘରେ 
ପଶିଲେ ଏବଂ ଅମରେଶ କିଛି କହିବା ଆଗରୁ ସୋଫା ଉପରେ ବସିଯାଇ କହିଲେ, 
ଅଜ୍ଞା ଏମିତି ଅଯାଚିତ ଆସି ସକାଳୁ ଆପଣଙ୍କୁ ବିରକ୍ତ କରୁଚି ବୋଲି କ୍ଷମା 
କରିନେ । ତେବେ ଆପଣଙ୍କ ପଡ଼ୋଶୀ ଭାବରେ ମୁଁ ଏତିକି ଅଧୁକାର ନେଉଛି । 
ଅମରେଶ ଖାଲି ଦେହରେ ଥୁଲା ଏବଂ ଚାହୁଁଥ୍ଲା ଭିତରକୁ ଯାଇ ଜାମା 
ପିନଛିନେବ । ତାର ଅସମଞ୍ଜସତା ଦେଖି ଭଦ୍ରବ୍ଯକ୍ତି କହିଲେ, ଆପଣ ସେମିତି 
ବସିଯାନୁ, ମୁଁ ଚା କପେ ପିଇ ଦି ମିନିଟରେ ଚାଲିଯିବି । ସାମାନ୍ୟ ବିରକ୍ତ ହୋଇ 
ଅମରେଶ ବସିବାରୁ ଭଦ୍ରବ୍ୟକ୍ତି କହିଲେ, ମୋ ନାଁ ଟି.କେ. ରାୟ | ମୁଁ ଆପଣଙ୍କର 
ଏଇ ପାଖ ପଡ଼ାରେ ରହେ । ପାଞ୍ଚବର୍ଷ ହେଲା ପ୍ରଫେସର ଚାକିରିରୁ ରିଟାୟାର 

$୨୪ / କଥା ଯନ୍ତା । 
କରିଛି । ମୁଁ ଶୁଣିଲି ଯେ ଆପଣ ଏଇ ଭିତରେ ରିଟାୟାର କରିଛନ୍ତି । ଭାବିଲି, 
ଏମିତି ସମୟ କଟାଇବା ପାଇଁ ଆପଣଙ୍କ ସାଙ୍ଗରେ ଆଳାପ କଲେ କ୍ଷତି କଣ ? 

ତା ପରେ ରାୟବାବୂ ସେଦିନ ସକାଳ କାଗଜରେ ବାହାରିଥ୍୍‌ବା ଖବରମାନଙ୍କ 
ବିଷୟରେ ଆଲୋଚନା ଆରମ୍ଭ କରିଦେଲେ । ଭଦ୍ରବ୍ୟକ୍ରିଙ୍କର ଅନଧ୍‌କାର ପ୍ରବେଶ 
ଓ ଅପ୍ରାସଙ୍ଗିକ ଚର୍ଚା ତାକୁ ଅତିଷ୍ଠ ଲାଗୁଥ୍‌ଲେ ମଧ୍ଯ ଭଦ୍ରତା ଖାତିରରେ ଅମରେଶ 
ତାଙ୍କ ପାଇଁ ଚା ବରାଦ କରିବାକୂ ଗଲା । ନନ୍ଦିନୀ ଯେ କି ଭିତରେ ଥାଇ 
ସେମାନଙ୍କ କଥାବାର୍ଭା ଶୁଣୁଥ୍୍‌ଲା, କହିଲା, ଜଣାନାହିଁ ଶୁଣାନାହିଁ, ଲୋକଟାକୁ ଘର 
ଭିତରେ ପୂରାଇ କାହିଁକି ଅତିଥ୍‌ ଅଭ୍ୟର୍ଥନା ଚାଲିଛି ? ଦି ମିନିଟ ବସିବା ପାଇଁ 
ଆସିଥ୍‌ବା ଭଦ୍ରବ୍ୟକ୍ତି ବସିଲେ ପଇଁଚାଳିଶ ମିନିଟ । ଅମରେଶ ଯଦିଓ ରାୟବାବୁଙ୍କ 
ବିଷୟରେ ବିଶେଷ କିଛି ଜାଣିପାରି ନଥୁଲା, ରାୟବାବୂ ତନ୍ନତନ୍ନ ତୀକ୍ଷ୍ଟ ପ୍ରଶ୍ନମାନ 
କରି ତା ବିଷୟରେ ସବ୍ର ଖୋଜ ଖବର ନେଇ ସାରିଥ୍‌ଲେ ଏଇ ସମୟ ଭିତରେ ! 
ରାୟବାବୂ ସେଦିନ୍ନ ଯିବା ପରେ ବି ଅମରେଶ ଠିକ ବୂଝିପାରିଲା ନାହିଁ କେଉଁ 
ଉଦ୍ଦେଶ୍ୟରେ ଭଦ୍ରବ୍ୟକ୍ତି ଆସିଥ୍‌ଲେ ତା ଘରକୁ । ଏଥୁପାଇଁ ତାକୁ ନନ୍ଦିନୀ ପାଖରୁ 
ଗାଳି ବି ଶୁଣିବାକୁ ପଡ଼ିଲା । ଲୋକଟା ଠକ କି ବଦମାସ, ଚୋର କି ଡକାୟତ 
କିଏ ଜାଣେ ? ଅମରେଶ ଯେତେ କହିଲା ଯେ ଭଦ୍ରବ୍ୟକ୍ତି ଏଇ ପାଖ ପଡ଼ାର, 
ତାଙ୍କର ପୂରା ଠିକଣା, ଟେଲିଫୋନ ନମ୍ବର ସବୁ ଦେଇ ଯାଇଛନ୍ତି, ନନ୍ଦିନୀ 
ଶୁଣିବାକୁ ନାରାଜ । ଲୋକଟା ଆସିଥୁଲା କାହିଁକି, ଏ ପ୍ରଶ୍ନର ଉତ୍ତର ପାଇ ପାରୁ 
ନଥୁଲା ଅମରେଶ । ସେ ଭାବିଲା ଭଦ୍ରବ୍ୟକ୍ତିଙ୍କୁ ଫୋନ କରି ସେ ରୋକଠୋକ ଏ 
କଥା ପଚାରିବ । 

ଏ ବିଷୟରେ ମନ ସ୍ଥିର କରି ଫୋନ କରିବା ଆଗରୁ ତା ପାଖକୁ ଫୋନ 
ଆସିଲା ରାୟବାବ୍ରଙ୍କର । ଅତି ନରମ ଗଳାରେ ରାୟବାବୂ କହିଲେ, ଆଜି ସକାଳେ 
ମୋର ମସ୍ତବଡ଼ ଭୁଲ ହୋଇଗଲା । ମୁଁ ଗପୁଡ଼ା ଲୋକ ତ, ଆପଣଙ୍କ ପାଖକୁ 
ଯୋଉ କାମରେ ଯାଇଥ୍‌ଲି ସେକଥା କହି ପାରିଲି ନାହିଁ । ଟିକିଏ ରୁକ୍ଷ ଗଳାରେ 
ଅମରେଶ କହିଲା, କୋଉ କାମ ? ରାୟବାବୂ କହିଲେ, ସେକଥା ତ 
ଟେଲିଫୋନରେ କହି ହେବ ନାହିଁ, ପୁଣି ଥରେ ଆସିବାକୁ ହେବ ଆପଣଙ୍କ ଘରକୁ 
ସେଥ୍ପାଇଁ । ଆପଣ ଆଜି ସଞ୍ଜବେଳେ ଘରେ ଥ୍ବେ ? ଅମରେଶ କହିଲା, ଠିକ 
ନାହିଁ ତେବେ ଆପଣଙ୍କର କାମ କଣ କୁହନ୍ତୁ ତ। ରାୟବାବୂ କହିଲେ, ମୁଁ 
ଆପଣଙ୍କ ଝିଅକୁ ଦେଖିବାକୁ ଯାଇଥ୍‌ଲି, କିନୁ ତାକୁ ନଦେଖି ଚାଲିଆସିଲି । ପାଖରେ 
ଛିଡ଼ା ହୋଇଥ୍‌ବା ନନ୍ଦିନୀକୁ ଏ ଖବର ଦେବାରେ ନନ୍ଦିନୀ କହିଲା, ଚୂପ ରହିଚ 

ପ୍ରିୟ ବିଦୂଷକ / ୫୨୫ 
କଣ, ତାଙ୍କୁ ଆସିବାକୁ କୁହ ସନ୍ଧ୍ୟାବେଳେ । ଅମରେଶ ଟେଲିଫୋନ ରଖିବା ପରେ 
ନନ୍ଦିନୀ କହିଲା, ତମେ ଏତିକି ଜାଣିପାରିଲ ନାହିଁ, ଭଦ୍ରବ୍ୟକ୍ତି ତାଙ୍କ ପୂଅ ପାଇଁ 
ବିନିକୁ ଦେଖିବାକୁ ଆସୁଛନ୍ତି। ଏହାପରେ ନନ୍ଦିନୀ ଲାଗିଗଲା ସନ୍ଧ୍ୟାବେଳେ 
ଭଦ୍ରବ୍ୟକ୍ତିଙ୍କର କିଭଳି ଅତିଥ୍‌ ସକ୍ରାର ହେବ, ତା”ର ବ୍ଯବସ୍ଥା କରିବାରେ । 

ରାୟବାବୂ ଅମରେଶ ଘରକୁ ଦ୍ଵିତୀୟ ଥର ଆସିବାବେଳେ ବସିବା କୋଠରୀ 
ସୁସଜିତ ହୋଇ ଫ୍ରଲଦାନିରେ ସଜଫୁଲ ରହିଥ୍‌ଲା, ଅମରେଶ ଦେହରେ ଜାମା 
ଥୁଲା ଏବଂ ବାହାରକୁ ବ୍ରଲିଯିବା ଭଙ୍ଗୀରେ ନନ୍ଦିନୀ ନିଜକୁ ସଜାଇଥ୍‌ଲା। ରନ୍ଧା 
ଘରେ ଚା ସରଞ୍ଜାମ ଠିକ ଜାଗାରେ ରହିଥ୍ଲା ଏବଂ ବିନିକୁ ନିର୍ଦେଶ ଦିଆଯାଇଥ୍‌ଲା 
ଯେ ସେ କେତେବେଳେ ଆସି କଣ କରିବ । ଭଦ୍ରବ୍ୟକ୍ତି ଠିକ ସମୟରେ ଆସି 
ପହଞ୍ଚଲେ ଏବଂ ଆଦର ଅଭ୍ୟର୍ଥନା ପରେ ଅମାୟିକ ସ୍ଵରରେ କହିଲେ, ମୋର 
ସକାଳେ ଆସିଥ୍‌ବା ପାଇଁ ଆପଣମାନେ ମତେ କ୍ଷମା କରିବେ । ମୋର ଏପରି 
ଆସିବା ଉଚିତ ନଥ୍‌ଲା । ଏବଂ ଯଦି ଆସିଲି, ସାଙ୍ଗେ ସାଙ୍ଗେ ଆପଣଙ୍କୁ ପ୍ରକୃତ 
କଥାଟି ସିଧାସଳଖ କହିଦେବା ଉଚିତ ଥୁଲା । ଏତିକି ମୁଖଚନ୍ଦ୍ରିକା ଦେବା ପରେ 
ସେ ପ୍ରକୃତ କଥାଟି କହିଲେ । ଅମରେଶ ଯେଉଁ କାଗଜରେ ବିଜ୍ଞାପନ ଦେଇଥ୍‌ଲା, 
ସେ କାଗଜର ସର୍ଫକୁଲେସନ ମ୍ୟାନେଜର ତାଙ୍କର ବନ୍ଧୁ । ତା ପାଖରୁ ବକ୍ସ ନମ୍ବରର 
ଠିକଣା ଆଣି ରାୟବାବୂ ଖୋଜି ଖୋଜି ଅମରେଶ ପାଖରେ ପହଞ୍ଥ୍‌ଲେ । କଥାଟା 
ଅମରେଶକୁ ଭଲ ଲାଗିଲା ନାହିଁ ଏବଂ ସେ ନିଜର ମୁଖଭଙ୍ଗୀରେ ଏକଥା ଜଣାଇ 
ଦେଲା । ନନ୍ଦିନୀ କିନ୍ତୁ କହିଲା, ଆପଣ ଭଲ କଲେ । ଚିଠିପତ୍ର ଦେବା ନେବାରେ 
ଆଉ ଯେଉଁ କେତେ ଦିନ ଲାଗିଥାନ୍ତା ଆପଣ ତାକୁ ବଞ୍ଚାଇ ଦେଲେ । 

ଅଛ୍ଥ ସମୟ ଭିତରେ ପରିସ୍ଥିତି ଅତି ସହଜ ହୋଇଗଲା ଏବଂ ନନ୍ଦିନୀର 
ସକ୍ରିୟ ସହଯୋଗରେ ରାୟବାବୂ ତାଙ୍କ ପରିବାରର ଜଣେ ଅତି ପୂରୁଣା ବନ୍ଧୁ ଭଳି 
ବ୍ୟବହାର କରିବାରେ ଲାଗିଲେ । ଅମରେଶଂ ଭାବିଥ୍‌ଲା ଯେ ବିନିକୁ ଆଣି 
ଭଦ୍ରବ୍ୟ୍ରିଙ୍କ ଆଗରେ ହାଜର କରାଇଲେ ବିନି ଅସନ୍ତୁଷ୍ଟ ହେବ । ବିନିକୁ କିନ୍ଧୁ 
ରାୟବାବୁ ଦି ମିନିଟରେ ନିଜର କରିନେଲେ ଏବଂ ବିନି ତାଙ୍କ ସାଙ୍ଗରେ 
ହସଖୁସିରେ କଥାବାର୍ଗା କରିବାରେ ଲାଗିଲା । ଏ ବିଷୟରେ ଅମରେଶ ସାମାନ୍ୟ 
ବିରସ ଓ କ୍ଷୁବ୍ଧ ହେଲା, କାରଣ ବିନି ଆଜିକାଲି ଆଉ ତା ସହିତ ଭଲରେ 
କଥାବାର୍ରା କରୁ ନ ଥୁଲା । କିଛି ସମୟ ପରେ ଯେତେବେଳେ ବିନି ଉଠିବାକୁ 
ହେଲା, ନନ୍ଦିନୀ ତାକୁ ଆଖି ଦେଖାଇ କହିଲା, ବସ, ଭିତରକୁ ଯାଇ କଣ କରିବୁ ? 

୫୨୬ / କଥା ୟଯୁତ୍ରା 
ରାୟବାବୁ କିନ୍ତୁ କହିଲେ, ଓହୋ, କାହିଁକି ଝିଅକୁ ବାଧ୍ୟ କରୁଛନ୍ତି ? ପିଲା ଲୋକ, 
ସେ ଯାଇ ନିଜ କାମ କରୁ । ଆମମାନଙ୍କ ପାଖରେ ବସି କାହିଁକି ବୋର ହେବ ? 

ରାୟବାବୂ ଯିବାପରେ ଅମରେଶ ଓ ନନ୍ଦିନୀ ଆଲୋଚନାରେ ଲାଗିଗଲେ । 
ନନ୍ଦିନୀ କହିଲା, ଆଉ ସମୟ ନଷ୍ଟ କରି ଲାଭ ନାହିଁ, ତମେ ତାଙ୍କୁ ହଁ କରିଦିଅ । 
ଅମରେଶ ବିରକ୍ତ ହେଲା । ନନ୍ଦିନୀର ସ୍ଵଭାବ ସବୁବେଳେ ଏଇପରି । କୌଣସି 
ଜିନିଷ କିଣିବାକୁ ଗଲେ ପ୍ରଥମେ ଯେଉଁ ଜିନିଷଟିକୁ ଦେଖିବ, କହିବ ଏଇଟି 
ସବୁଠାରୁ ଭଲ, ଏଇଟିକୁ କିଣିବା । ଅମରେଶ କହିଲା, ଆହୁରି ଯୋଉସବୂ ଚିଠି 
ଆସିଛି, ତାକୁ ତ ପ୍ରଥମେ ଦେଖିବା । ନନ୍ଦିନୀ କହିଲା, ତମେ ସେଇସବୁ ଚିଠି 
ଦେଖୁ ଦେଖୁ ଏଣେ ଏତେ ଭଲ ପାତ୍ର ହାତରୁ ଖସି ଚାଲିଯିବ । 

ଭଲ ପାତ୍ର ବୋଲି କେମିତି ଜାଣିଲ ? 

ରାୟବାବୁ ତ ଏତେ ଭଲ ଲୋକ; ତାଙ୍କ ପୁଅ ନିଶ୍ଚେ ଭଲ ପ୍ରକୃତିର 
ହୋଇଥ୍‌୍ବ । ଆମର ତାଙ୍କ ପାଖକୁ ଯିବା ସ୍ଥଳେ ସେ କଷ୍ଟକରି ଆମ ପାଖକୁ 
ଆସିଛନ୍ତି । କେତେ ଲୋକ ଆସିବେ ଏଭଳି ? ତା ଛଡ଼ା ଜଣାପଡ଼ଛି ତାଙ୍କର 
ଯୌତୁକ ଇତ୍ଯାଦି ଦାବି ରହିବ ନାହିଁ । ଆମେରିକାରେ ଚାକିରି କରୁଥ୍‌ବା ପିଲା 
କୋଉଠି ମିଳିବେ ଆଉ ବିନା ଯୌତୁକରେ ? 

ଅମରେଶ କହିଲା, ଏ ବିଷୟରେ ଏତେ ତରତର ହେବା ଉଚିତ ନୁହେଁ । 
ପ୍ରଥମରୁ ତ କାହିଁକି ମୋର ଏଇ ରାୟବାବୁଙ୍କ ଉପରେ ସନ୍ଦେହ ହେଉଛି । 
ଖବରକାଗଜ ଅଫିସରୁ ଚୋରାରେ ସନ୍ଧାନ ନେଇ ପୂଅର ବାପ ଝିଅ ଘରକୁ କନ୍ଯା 
ଦେଖିବାକୁ ଯାଉଛି, ମୁଁ ଏ କଥା ପ୍ରଥମେ ଦେଖିଲି । ଯେଉଁମାନେ ଏତେ ଚିକ୍କଣ 
କଥା କହନ୍ତି ତାକୁ ବିଶ୍ଵାସ କରିବାର ନୁହେଁ । ତା ଛଡ଼ା ଯୋଉ ପିଲା ଆମେରିକାରେ 
ଦଶବର୍ଷ ହେଲା ଅଛି, ତା ବିଷୟରେ କାହାକୁ କଣ ଜଣା ? ତାର ବୟସ ତ ନିଶ୍ଚୟ 
ବେଶି ହୋଇଥ୍‌ବ । ତା ଛଡ଼ା ସେ ଆମେରିକାରେ ଆଗରୁ ବାହା ହୋଇଛି କି ନାହିଁ 
ସେ କଥା କିଏ କହିପାରିବ ? 

ଏଇ ଶେଷ କଥାଟିରେ ନନ୍ଦିନୀ ଚୂପ ହୋଇଗଲା । ତାଙ୍କ ଜାଣିବାରେ ଏମିତି 
ଦୁଇ ତିନିଟି ଘଟଣା ହୋଇଥଲା ଯେ ଆମେରିକାରୁ ପିଲା ଆସିଂ ଏଠାରେ ବାହା 
ହୋଇ ଫେରିଯିବା ପରେ ଜଣାପଡ଼ିଲା ଯେ ତାର ସେଠାରେ ଆଗରୁ ଗୋଟିଏ 
ଗୋରୀ ସ୍ତ୍ରୀ ଥୁଲା ! ଏଥୁପାଇଁ ନନ୍ଦିନୀ କହିଲା, ତମେ ବରଂ କାହାକୁ ପଚାରି 
ରାୟବାବରଙ୍କ ବିଷୟରେ ଖବର ନିଅ । 

ତାଙ୍କ ବିଷୟରେ ପଚରା ଉଚରା କରି ଅମରେଶ ଜାଣିଲା ଯେ ତା ବ୍ୟତୀତ 
ଆଉ ସମସ୍ତେ ରାୟବାବ୍ରଙ୍କୁ ଜାଣିଥ୍‌ଲେ । ରାୟବାବ ଯେ ଜଣେ ଅତି ଭଲଲୋକ ଏ 

ପ୍ରିୟ ବିଦୂଷକ / ୫୨୭ 
ବିଷୟରେ ମଧ୍ଯ ସମସ୍ତେ ଏକମତ ଥୁଲେ । ବରଂ ତାକୁ ସମସ୍ତେ ଉପଦେଶ ଦେଲେ 
ଯେ ସେ ଆଖିବୁଜି ଏ ପ୍ରସ୍ତାବରେ ହଁ କରିଦେଉ । ସେ ସମସ୍ତଙ୍କୁ ରାୟବାବୂଙ୍କ ପୂଅ 
ବିଷୟରେ ପଚାରିଲା । ରାୟବାବ୍ରଙ୍କ ପରିବାର ବା ପିଲାମାନଙ୍କ ବିଷୟରେ କେହି 
ଜାଣି ନ ଥୁଲେ । ତାଙ୍କର ପୁଅର ବୟସ କେତେ, ସେ କଣ କରେ ଏସବୁ ବିଷୟରେ 
କାହାରି ଧାରଣା ନ ଥୁଲା, କିନ୍ଧ ସମସ୍ତେ କହୁଥ୍‌ଲେ ଯେ ରାୟବାବୂଙ୍କ ଘରେ ବିନିର 
ବାହାଘର କରାଇଦିଅ । 

ଏଣେ ରାୟବାବୁ ଅମରେଶ ଘରକୁ ଘନଘନ ଆସିବାରେ ଲାଗିଲେ ଏବଂ 
ବିନିର ବାହାଘର ଦାୟିତ୍ଵ ଚାଲିଗଲା ସେମାନଙ୍କ ହାତରୁ ରାୟବାବ୍ରଙ୍କ ହାତକୁ । 
ରାୟବାବୂ ଆଜିକାଲି ବ୍ଯବହାର କରୁଥ୍‌ଲେ ଯେମିତି ତାଙ୍କ ପୂଅ ସହିତ ବିନିର 
ବାହାଘର ନିଷ୍ପତି ହୋଇସାରିଛି ଏବଂ ବର୍ଭମାନ କେବଳ ବନ୍ଦୋବସ୍ତ ସବୂ କରିବାର 
କଥୀ । ସମୟକ୍ରମେ ସେମାନେ ରାୟବାବ୍ରଙ୍କ ବିଷୟରେ ମଧ୍ଯ କିଛି କିଛି ତଥ୍ଯ 
ପାଇଥ୍‌ଲେ । ସେ ମୃତଦାର ଥ୍ଲେ ଏବଂ ଟୁଟଲୁ ଅର୍ଥାତ ଦେବାଶିଷ ଥୁଲା ତାଙ୍କର 
ଏକମାତ୍ର ସନ୍ତାନ ! ଟୁଟଲୁ ସର୍ବଗୁଣସଂପନ୍ନ ଥୁଲା, ଆମେରିକାରେ କଣ ଗୋଟାଏ 
ବଡ଼ କାମକରି ବହୁତ ପଇସା ରୋଜଗାର କରୁଥଲା ଏବଂ ତାକୁ ବାହାହେଲେ 
ବିନିର ଭାଗ୍ୟରେ ସୁଖହି ସୁଖ ଲେଖା ଥୁଲା । ଜଣେ ମୋଟା ମଧ୍ଯବୟସ୍କ ଗୁଣ୍ଡା ଭଳି 
ଦେଖାଯାଉଥ୍‌୍ବା ଫଟୋଟି ଆଦୌ ପସନ୍ଦ ହୋଇ ନ ଥୁଲା ଅମରେଶର । ନନ୍ଦିନୀ 
ମଧ୍ଯ ଫଟୋଟି ଦେଖି ଚମକି ପଡ଼ିଥୂଲା, କିନ୍ଧ କାଳେ ଏ ବିଷୟ ନେଇ ଅମରେଶ 
କିଛି ବିଘ୍ନ ଉଠାଇବ, ସେ କହିଲା, ଫଟୋରୁ କଣ ଜାଣିହେବ ପ୍ରକୃତ ଚେହେରା 
ବିଷୟରେ ? ଅମରେଶ କଣ କହିବାକୁ ଯାଉଥୁଲା ନନ୍ଦିନୀ କହିଲା, ତା ଛଡ଼ା ଆମ 
ଝିଅ ବି କୋଉ ଅସ୍ତ୍ରା ? 

ଏଥରକ ଅମରେଶର ଘରେ ବସି ରାୟବାବୁ ବ୍ଯବସ୍ଥାର ପୁଙ୍ଗାନୁପୁଙ୍ଖ 
ତାଲିକା କଲେ । ପ୍ରଥମେ ପ୍ରଥମେ ଅମରେଶକ୍ର ଏ କଥା ଭଲ ଲାଗୁ ନଥୁଲା, କିନ୍ତୁ 
ସେ ଯେତେବେଳେ ଦେଖିଲା ଯେ ରାୟବାବ୍ୁ ତାର ଅନେକ ଦାୟିତ୍ଵ ମୁଣ୍ଡାଇବା 
ପାଇଁ ପ୍ରସ୍ତୁତ ଏବଂ ତାର ଖର୍ଚ୍ଚ କିପରି କମିବ ସେ ବିଷୟରେ ଚିନ୍ତିତ, ସେ ନିଜକୁ 
ସଂପୂର୍ଣ୍ଣ ଭାବେ ତାଙ୍କ ଉପରେ ଛାଡ଼ିଦେଲା । ଅଛ କେତେଦିନ ଭିତରେ ରାୟବାବୁ 
ସବୂ ଠିକଠାକ କରିଦେଲେ : କୋଉଦିନ ଟୁଟଲୁ ଆସି ପହଞ୍ଚବ, ବାହାଘର କେଉଁ 
ଜାଗାରେ ହେବ, ଖାଇବା ପିଇବାକୁ କେତେଜଣ ଅତିଥ୍‌ଙ୍କୁ ଡକାଯିବ, କିପରି 
ଖାଇବା ବ୍ଯବସ୍ଥା କଲେ କମ ଖର୍ଚ୍ଚ ଲାଗିବ ଇତ୍ୟାଦି । 

୫୨୮ / କଥା ଯାତ୍ରା 

ଏ ସବୁ ସହିତ ଅମରେଶ ଓ ନନ୍ଦିନୀ ଆଉ ଯେଉଁ ଗୋଟିଏ ବିଷୟରେ ଖୁସି 
ଥୁଲେ ସେଇଟି ହେଲା ଯେ ବିନି ଆଜିକାଲି ରାୟବାବୁୂଙ୍କୁ ଆଦରି ଯାଇଥଲା ! 
ସେମାନେ ନିଜକୁ ବାହାବା ଦେଉଥ୍‌ଲେ ଯେ ଯାହାହେଉ ସେମାନେ ବିନିକୁ ଏକ 
ଅନିବାର୍ଯ୍ୟ ଦୂର୍ଭାଗ୍ୟରୁ ଉଦ୍ଧାର କରି ପାରିଥ୍‌ଲେ । ନିଜେ ଠିକ କରିଥୁବା ପିଲାଟିକୁ 
ବାହା ହୋଇଥୁଲେ ବିନିର କି କି ଦୂଃଖ ହୋଇଥାନ୍ତା ନନ୍ଦିନୀ ସେ ତାଲିକାଟିକୁ 
ବଢ଼ାଇ ଚାଲିଥୁଲା । ଏବଂ ତା ସହିତ ସେ ଭାବି ଚାଲିଥୂଲା ଦେବାଶିଷକୁ ବାହା 
ହୋଇ ବିନି ଆମେରିକାରେ, ଯଦିଓ ଆମେରିକା ବିଷୟରେ ନନ୍ଦିନୀର କୌଣସି 
ଧାରଣା ନଥୁଲା, କି ପ୍ରକାର ସୁଖମାନଙ୍କରେ ରହିବ। ତାର ଏଇ ନଭତ୍ତାରୀ 
ଚିନ୍ତାଧାରାରେ କେବେ କେବେ ହତୋତ୍ସାହ ଆଣି ଦେଉଥ୍‌ଲା ଅମରେଶ । ଏତେ 
ଦିନ ପରେ ବି ଅମରେଶ ନିଜ ମନ ଭିତରୁ ରାୟବାବୁଙ୍କ ପ୍ରତି ପ୍ରଥମରୁ ସୃଷ୍ଟି 
ହୋଇଥ୍‌ବା ସନ୍ଦେହ ଓ ବିଦ୍ଵେଷକୁ ଦୂର କରିପାରୁ ନଥୁଲା । ତାର ମନେହେଉଥ୍‌ଲା 
ଏଇ ଅତ୍ୟନ୍ତ ଭଲଲୋକର ମୁଖା ତଳେ ଆଉ ଗୋଟିଏ ଲୋକ ଅଛି ଯାହାକୁ ଖୋଜି 
ବାହାର କରିବା ତାର ଦରକାର, କିନ୍ତୁ ସେ ଏ କାମର ଅଯୋଗ୍ୟ ଥୁଲା। ସେ 
ନିଜର କୌଣସି ବନ୍ଧୁଙ୍କୁ ଏ ବିଷୟରେ କହିପାରୁ ନଥ୍ଲା କାରଣ ଏ ଭିତରେ 
ରାୟବାବୂୁ ନିଜର ବ୍ଯବହାରରେ ତାର ସବୁ ବନ୍ଧୁଙ୍କୁ କିଣି ନେଇଥୂଲେ । କେବେ 
କେବେ ସେ ନିଜର ଦୃଶ୍ଚିନ୍ତା ଜଣାଉଥ୍‌ଲା ନନ୍ଦିନୀକୁ । ସେମାନଙ୍କର ପ୍ରଥମରୁ 
ଜାଣିନେବା ଉଚିତ ଥୁଲା ଦେବାଶିଷର ବୟସ କେତେ, ସେ କି ଚାକିରି କରୁଛି, 
କେତେ ଦରମା ପାଉଛି ଇତ୍ଯାଦି । ଏତେ ଦିନପରେ ଆଉ ସମ୍ଭବ ନଥ୍ଲା ଏ ସବୁ 
ବିଷୟରେ ପ୍ରଶ୍ନ କରିବାର । ଆଜିକାଲି କୁଆଡ଼େ ବାହା ହେବା ପରେ ସ୍ତ୍ରୀକୁ ନେଇ 
ଆମେରିକା ଯିବାରେ ମଧ୍ଯ ସମସ୍ୟା ହେଉଥଲା । ଏ ବିଷୟରେ କୌଣସି କଥାବାର୍ଭା 
ହୋଇନଥୂଲା ରାୟବାବ୍ରଙ୍କ ସାଙ୍ଗରେ । ଥରେ ଥରେ ହଠାତ ଅମରେଶ ନହ୍ଦିନୀକୂ 
ପଚାରୁଥ୍ଲା, କଣ ଆମେ ବିନିର ଯୋଉ ବାହାଘର କରୁଛେ ଠିକ ହେଉଛି ତ ? 
ଏଭଳି ଅପ୍ରତ୍ୟାଶିତ ପ୍ରଶ୍ନରେ ଚୁପ ହୋଇଯାଇ ନନ୍ଦିନୀ ଶୂନ୍ୟ ଆଖିରେ ତା ଆଡ଼କୁ 
ଅନାଉଥ୍‌ଲା କିନ୍ତୁ ଅତି ଶୀଘ୍ର ନିଜକୁ ସମ୍ବରଣ କରିନେଇ କହୁଥ୍ଲା, ତମର ମନ 
ଭିତରଟା ଖରାପ । ଯଦି ମତେ ବିଶ୍ଵାସ ନାହିଁ ତେବେ ତମ ସାଙ୍ଗମାନଙ୍କୁ ପଚାରି 
ଦେଖ । ନନ୍ଦିନୀର ଏଭଳି ଉତ୍ତରରେ ବିରକ୍ତ ହୋଇ ଅମରେଶ ବସିବା ଘରକୁ ଯାଇ 
ରାୟବାବୁଙ୍କ ସହିତ ଆଲୋଚନା କରୁଥଲା ବାହାଘର ଭୋଜିରେ ମାଂସ ହେବ କି 
ମାଛ ହେବ ସେ ସୃକ୍ଷ୍ ସମସ୍ଯାଟି ବିଷୟରେ । 

ଦେଖୁ ଦେଖୁ ବାହାଘର ଦିନ ପାଖେଇ ଆସିଲା । ବର୍ଭମାନ ପୂରାପୂରି ବ୍ଯସ୍ତ 
ରହୁଥ୍ଲା ଅମରେଶ । ତେବେ ରାୟବାବୂଙ୍କ ସହାୟତାରେ କାର୍ଡ ଛପା, ଠିକଣା 

ପ୍ରିୟ ବିଦୂଷକ / ୫୨୯ 
ଲେଖା ଏବଂ ତାକୁ ବାଣ୍ଡିବାରୁ ଆରମ୍ଭକରି କଲ୍ୟାଣ ମଣ୍ଡପ ଭଡ଼ା ନେବା, 
ରାନ୍ଧୁଣିଆ ଯୋଗାଡ଼ କରିବା ବ୍ଯବସ୍ଥା ସୁଚାରୁରୂପେ ହୋଇଗଲା । କୌଣସି 
ବିଷୟରେ ଯେପରି କିଛି ଅପବ୍ଯୟ ନ ହୁଏ ସେ କଥା ଉପରେ ସଂପୂର୍ଣ୍ଣ ନିଘା 
ରଖିଥ୍‌ଲେ ରାୟବାବୁ । ସେଥ୍ପାଇଁ ଅମରେଶ ବାହାଘରେ ଯେତେ ଖର୍ଚ୍ଚ ହୋଇଯିବ 
ବୋଲି ଆଶଙ୍କା କରିଥଲା, ତା ହେଲା ନାହିଁ । ତାର ଚିନ୍ତା ବି ଅନେକ ଲାଘବ କରି 
ଦେଇଥ୍‌ଲେ ରାୟବାବୃ, କାରଣ କୌଣସି ଜିନିଷର ଅଭାବ ପହଞ୍ଚଲେ ତାକୁ ନିଜ 
ଘରୁ ଆଣିଦେଇ ପୂରଣ କରି ଦେଉଥ୍‌ଲେ ସେ। 

ଶେଷକୁ ଦେବାଶିଷର ଆସିବାର ଦିନ ବି ପହଞ୍ଚଲା ଏବଂ ରାୟବାବରଙ୍କ ସହିତ 
ଅମରେଶ ଏୟାରପୋର୍ଟ ଗଲା ତାକୁ ଆଣିବାକୁ । ତାକୁ ପ୍ରଥମ ଥର ଦେଖି 
ଅମରେଶ ସାମାନ୍ଯ ହତୋସାହ ହେଲା କିନ୍ତୁ ମନକୁ ସାନ୍ଧନା ଦେଲା ଯେ 
ଚେହେରାରେ କଣ ଅଛି, ମଣିଷର ଚରିତ୍ର ହିଁ ବଡ଼ ଜିନିଷ । କିନ୍ତୁ ତାର ଚରିତ୍ର 
ବିଷୟରେ ବି କଣ ଜାଣିଥ୍‌ଲା ସେ ? ସେମାନଙ୍କୁ ଛାଡ଼ି ଅମରେଶ ଘରେ ପହଞ୍ଚଲା 
ଅନେକ ରାତିରେ । ନନ୍ଦିନୀ ତାକୁ ଜଗି ବସିଥ୍‌ଲା, ଆସିବାମାତ୍ରେ ପଚାରିଲା, 
କେମିତି ଦେଖିଲ ପିଲାଟିକୁ ? ଟୁଟଲୁକ୍ର ପିଲାଟି କହିବା ନିତାନ୍ତ ବିସଦ୍‌ଶ ଥୁଲା, 
ତେବେ ଆଉ ଏତେ ରାତିରେ ନନ୍ଦିନୀ ସହିତ ଉଚ୍ଚବାଚ୍ୟ କରିବାକୁ ପ୍ରସ୍ତ ନଥ୍‌ବାରୁ 
ଅମରେଶ ସଂକ୍ଷେପରେ ଉତ୍ତର ଦେଲା, ଭଲ; ତମେ ଯେମିତି ଭାବୁଥ୍ଲ ଠିକ 
ସେମିତି । 

ନିଜର ସମସ୍ତ ପ୍ରତିକୂଳ ମନୋଭାବ ସତ୍ତ୍ଵେ ବାହାଘର ଦିନ ରାୟବାବୁଙ୍କର 
ବ୍ୟବହାର ଦେଖି ସତରେ ଅମରେଶର ତାଙ୍କ ପ୍ରତି ଶ୍ରଦା ଓ ଭକ୍ତି ହେଲା ଏବଂ 
ଏତେ ଦିନ ତାଙ୍କୁ ସନ୍ଦେହ ଚକ୍ଷୁରେ ଦେଖୁଥ୍ବାରୁ ସେ ଲଜା ଅନୁଭବ କଲା । 
ନିଜଆଡ଼ୁ କୌଣସି ସମସ୍ଯା ସୃଷ୍ଟି କରିବା ତ ଦୂରର କଥା, ରାୟବାବୁ ବ୍ଯସ୍ତ ଥ୍‌ଲେ 
ଦେଖିବା ପାଇଁ ଯେ ଅମରେଶ ପାଇଁ ଯେପରି କୌଣସିଆଡ଼ୁ ଅସୁବିଧା ନ ହୁଏ । 
ସେ ଯେମିତି ନିଜେ ଥଲେ କନ୍ଯାପକ୍ଷର କର୍ରା । ଅତିଥୁମାନଙ୍କର ଅଭ୍ୟର୍ଥନା ପାଇଁ 
ସେ ଲାଗି ରହିଥ୍‌ଲେ ଏବଂ ବାହାଘର ଅତି ସୂରୁଖୁରୁରେ ହୋଇଗଲା ଏବଂ ବିନି 
ରାୟବାବୁଙ୍କ ଘରକୁ ଚାଲିଗଲା । 

ଘର ଭିତରେ ପ୍ରଥମଥର ପାଇଁ ଏକା ହୋଇଯିବା ପରେ ବିନିର 
ଅନୁପସ୍ଥିତିରେ ଅମରେଶ ଓ ନନ୍ଦିନୀ ବସି ଆଲୋଚନା କରୁଥ୍‌ଲେ ବାହାଘର କଥା । 
ଦେବାଶିଷ ବାହାଘରର ମାତ୍ର ଦି ଦିନ ଆଗରୁ ଆସି ପହଞ୍ଚୁଥୁଲା ଏବଂ ତାକୁ 
ଭଲଭାବରେ ଦେଖିବାର ଜାଣିବାର ସୂଯୋଗ ପାଇ ନ ଥଲେ ସେମାନେ । ବିନି 

୫୩୦ / କଥା ଯାତ୍ରା 

କଣ ଭାବ୍ରଛି ଏହାହିଁ ଥୁଲା ତାଙ୍କର ଚିନ୍ତାର କାରଣ । ସେମାନେ ଠିକ କରିଥଲେ 
ରାୟବାବୂଙ୍କ ଘରକୁ ଯାଇ ବିନିକୁ ଦେଖି ଆସିବେ ଏବଂ ସୁବିଧା ହେଲେ ତାକୁ 
ପଚାରି ବୃଝିବେ ସେ କେମିତି ଅଛି । କିନ୍ୁ ସେମାନେ ଯିବା ପୂର୍ବରୁ ରାୟବାବୁ ନିଜେ 
ପୁଅଵୋହୁଙ୍କୁ ଧରି ତାଙ୍କ ଘରେ ଆସି ପହଞ୍ଚଲେ। ଏଥରକ ମଧ୍ଯ ରାୟବାବୁ 
କଥାବାର୍ଭାକୁ ସଂପୂର୍ଣ୍ଣ ଆୟତ୍ତରେ ରଖିଲେ ଏବଂ ଦୁଇଘଣ୍ଟା ପରେ ସେମାନେ ଯିବା 
ପର୍ଯ୍ୟନ୍ତ ଅମରେଶ ଓ ନନ୍ଦିନୀ ସୁଯୋଗ ପାଇଲେ ନାହିଁ ଏକାନ୍ତରେ ବିନିକୁ କୌଣସି 
କଥା ପଚାରିବା ପାଇଁ । ଏ କଥାର ଦି ଦିନ ପରେ ରାୟବାବୂ ଖବର ଦେଲେ ଯେ 
ଦେବାଶିଷ ସେଇ ସପ୍ତାହରେ ଆମେରିକା ଫେରିଯିବ କାରଣ ସେ ଆଉ ଛୁଟି 
ପାଇଲା ନାହିଁ ଏବଂ ପରେ ଭିସା ମିଳିଲେ ବିନି ତା ପାଖକୁ ଯିବ । 

ଏ କଥା ପୁଣି ଅମରେଶର ମନ ଭିତରେ ଅଯଥା ସନ୍ଦେହ ସୃଷ୍ଟି କଲା । ସେ 
ନନ୍ଦିନୀକୁ କହିଲା, ତମେ କଣ ଜାଣିଥ୍‌ଲ ରାୟବାବୁ ବ୍ଯବସ୍ଥା କରୁଛନ୍ତି ଆଗେ 
ଦେବାଶିଷ ଚାଲିଯିବ ଏବଂ ପରେ ପୁଣି କେବେ ଭିସା ଯୋଗାଡ଼ ହେଲେ ବିନି 
ଆମେରିକା ଯିବ ? ତାର ଏଇଭଳି ଅଭିଯୋଗ କଥା ଶୁଣି ନନ୍ଦିନୀ କହିଲା, ତମେ 
ପଗୀ ନିଜେ କହୁଥ୍ଲ ଆଜିକାଲି ଆମେରିକା ଯିବା ପାଇଁ ଭିସା ମିଳିବାରେ 
ଅସୁବିଧା ହେଉଛି, ଏବେ କାହିଁକି ରାୟବାବ୍ରଙ୍କ ଦୋଷ ଦଉଛ ? ଯଦି ତମର ଏତେ 
ଚିନ୍ତା ଥୁଲା, ତେବେ ବାହାଘର ଆଗରୁ ତାଙ୍କ ସାଙ୍ଗରେ ଏ ବିଷୟରେ କଥାବାର୍ଭା 
କଲ ନାହିଁ ? 

ଟିକିଏ ପରେ ନନ୍ଦିନୀ ନରମ ହୋଇ କହିଲା, ଯାହା ହେଉ, ଦେବାଶିଷ ତ 
ଅତି ଭଲ ପିଲା; ସେ ନିଶ୍ଚୟ କେମିତି କଣ ଚେଷ୍ଟା କରିବ ବିନିକୂ ଶୀଘ୍ର ନେଇଯିବା 
ପାଇଁ । ଅମରେଶ କିଛି ନ କହି ଚୂପ ରହିବାରୁ ନନ୍ଦିନୀ କହିଲା, ତମକୁ କଣ 
ଦେବାଶିଷ ପସନ୍ଦ ହେଲାନାହିଁ ୨? ଅମରେଶ କହିଲା, ନା ନା, ଏଥ୍‌ରେ ପସନ୍ଦ ନ 
କରିବାର କଥା କଣ ଅଛି ? ତାଭଳି ଭଲ ପାତ୍ର ଆମେ ଆଉ କୋଉଠୁ 
ପାଇଥାନ୍ତେ ? ପ୍ରକୃତରେ ଦେବାଶିଷ ଶାନ୍ତ ଶିଷ୍ଟ ଭଦ୍ର ପ୍ରକୃତିର ଥୁଲା ଏବଂ 
ରାୟବାବ୍ରଙ୍କ ଭଳି ସେ ମଧ୍ଯ ସଦାଶୟ ଓ ମେଳାପୀ ଥୁଲା ଏବଂ ତାକୁ କୌଣସି 
ବିଷୟରେ ଦୋଷ ଦେବାର ନଥୁଲା । ତଥାପି କାହିଁକି ଅମରେଶ ନିଜର ମନକୁ 
ବଝାଇ ପାରୁ ନ ଥୁଲା କେଜାଣି ? 

ଦେବାଶିଷ ଚାଲିଯିବା ପରେ ରାୟବାବ୍ର ମଝିରେ ମଝିରେ ବିନିକୁ ନେଇ 
ତାଙ୍କ ଘରକୁ ଆସୁଥ୍‌ଲେ, କିନ୍ଧୁ ପ୍ରତିଟି ସାକ୍ଷାତ ବେଳେ ଅମରେଶ ଓ ନହ୍ଦିନୀ 
ବ୍ରଝିପାରୁଥୁଲେ ଯେ ବିନି ଆଉ ତାଙ୍କର ହୋଇ ନାହିଁ । ବିନି ଆଜିକାଲି ଆହୁରି 

ପ୍ରିୟ ବିଦୂଷକ / ୫୩୧ 
ଗମ୍ଭୀର ହୋଇଯାଇଥ୍‌ଲା, ବାପାମାଙ୍କ ସାଙ୍ଗରେ କୌଣସି ପୂରୁଣା ବିଷୟରେ 
କଥାବାର୍ଭା କରୁ ନଥ୍‌ଲା, ବରଂ ରାୟବାବୂଙ୍କ ଘର ବିଷୟରେ ବିଭିନ୍ନ କଥା 
କହୁଥ୍ଲା, ଯେଉଁଥ୍‌ରେ ଆଦୌ ରୁଚି ନଥୁଲା ଅମରେଶର । ବର୍ଭମାନ ବିନି 
ସାଙ୍ଗରେ ସେମାନଙ୍କର ସମ୍ପର୍କ ଏପରି ହୋଇଯାଇଥ୍‌ଲା ଯେ ଅନେକ ଚେଷ୍ଟା କରି 
ମଧ୍ଯ ନନ୍ଦିନୀ ତାକୁ ସିଧାସଳଖ ପଚାରି ପାରୁ ନଥୁଲା ସେ ବିବାହରେ ସୁଖୀ ଅଛି 
କି ନାହିଁ । ଯେଉଁଦିନ ଅମରେଶ ଆଗରେ ବିନି ରାୟବାବୂଙ୍କୁ ବାପା ବୋଲି କହିଲା, 
ଅମରେଶର ମନ ପୂରା ଭାଙ୍ଗିଗଲା ଏବଂ ସେ ପୁଣି ରାୟବାବ୍ରଙ୍କର ବିଦ୍ଧେଷୀ 
ହୋଇଗଲା । 

ସେଦିନ ଫୋନ କରି ଯେତେବେଳେ ରାୟବାବୁ ଖରାବେଳେ ଆସିବେ 
ବୋଲି କହିଲେ, ନନ୍ଦିନୀ ତାଙ୍କ ପାଇଁ ଖାଇବା ପିଇବା ତିଆରି କରିବାରେ 
ଲାଗିଗଲା । କିନ୍ତୁ ରାୟବାବୂ ବିନିକୁ ନେଇ ଆସି ପହଞ୍ଚଲେ ଚାଇନିଜ ହୋଟେଲରୁ 
ଖାଇବା ଜିନିଷ ଧରି । ଅମରେଶ ଭାବିଲା ତାକୁ ବିଭିନ୍ନ ପ୍ରକାର ଅନୁଗ୍ରହରେ ରଣୀ 
କରି ରଖିବା ପାଇଁ ଏଇଟି ରାୟବାବୂଙ୍କର ଗୋଟିଏ ଫନ୍ଦି । ତେବେ ରାୟବାବୂ ସବ୍ର 
ସମୟ ଭଳି ଅତି ସ୍ବେହପୂର୍ଣ୍ଣ ମୁଦ୍ଧାରେ ଥ୍‌ଲେ ଏବଂ କିଛି ଘଣ୍ଟା ତାଙ୍କ ସହିତ 
ଆନନ୍ଦରେ କଟିଗଲା । ବିନିର ଭିସା ପାଇଁ କି କି ସମସ୍ୟା ହେଉଛି ସେ ତାର ଦୀର୍ଘ 
ବିବରଣୀ ଦେଲେ ଏବଂ ଆଶା କଲେ ଯେ ସେ ଯେତେ ଚେଷ୍ଟା ଚରିତ୍ର କରୁଛନ୍ତି 
ନିଶ୍ଚୟ ଏ ଭିତରେ ଭିସା ମିଳିଯିବ । 

ସେମାନେ ଚାଲିଯିବା ପରେ ପୂଣି ଚିନ୍ତାମଗ୍ଧ ହୋଇଗଲେ ସ୍ଵାମୀ ସ୍ତ୍ରୀ । ବିନିର 
କଥାବାର୍ଭା ଚାଲିଚଳଣରୁ ସେମାନେ ଠଉରାଇବାକୁ ଚେଷ୍ଟା କଲେ ସେ କିପରି 
ଅଛି। ଯଦିଓ ତାର. ବ୍ଯବହାରରେ କୌଣସି ତୁଟି ନଥୁଲା, ସେମାନଙ୍କର 
ମନେହେଉଥୂଲା ବିନି ଯେପରି ନିଜକୁ ସେମାନଙ୍କଠାରୁ ଦୁରେଇ ନେଇଥ୍‌ଲା 
ସେମାନେ ତାକୁ ଏପରି ବାହା କରାଇ ଦେଇଥ୍‌ବାରେ ନୀରବ ଦୋଷାରୋପ ଓ 
ପ୍ରତିବାଦ କରି । ଏ କଥା ଅବଶ୍ୟ ଅମରେଶ ଓ ନନ୍ଦିନୀ କେବେହେଲେ ପରସ୍ତରକୁ 
କହି ନଥ୍ଲେ ଅଥବା ନିଜ ଭିତରେ ଆଲୋଚନା କରି ନଥ୍ଲେ, ତେବେ ଏ ଚିନ୍ତାଟି 
ଉଭୟଙ୍କ ମନକୁ ଅଲଗା ଅଲଗା ଆଲୋଡ଼ିତ କରୁଥ୍‌ଲା । ସେଦିନ ବିନି ଚାଲିଯିବା 
ପରେ ନନ୍ଦିନୀକୁ ଚିନ୍ତାଶୀଳ ଦେଖି ଅମରେଶ ପଚାରିଲା, କଣ ଭାବୁଛ ? ନନ୍ଦିନୀ 
ଶାଢ଼ି କାନିରେ ମୁହଁକୁ ପୋଛି ନିଜର ଚିନ୍ତା ଭାବକୁ ଦୂର କରିଦେଇ ଓଲଟା କହିଲା, 
କୋଉ ବିଷୟରେ ? ଅମରେଶ ଭାବିଲା ସେ କିଛି ନ କହି ଚୂପ ରହିବ, କିନ୍ତୁ ସେ 
ମଧ୍ଯ ଚିନ୍ତିତ ଥୁଲା ବିନି ପାଇଁ । କହିଲା, ବିନି ଆଉ ଏ ବୂଢ଼ା ପାଖରେ କେତେ ଦିନ 

୫୩୨ / କଥା ଯାତ୍ରା 
ରହିବ ? ନନ୍ଦିନୀ ହୁଏତ ନିଜେ ରାୟବାବୂଙ୍କ ଉପରେ ଏତେ ବେଶୀ ପ୍ରୀତ ନଥୁଲା 
କିନ୍ତୁ ଅମରେଶ ଏକଥା ଉଠାଇଲେ ସେ ରାୟବାବୁଙ୍କ ପକ୍ଷ ନେଇ ଅମରେଶକୁ 
ଏଣୁତେଣୁ କହୁଥୁଲା। ସେ କହିଲା, ଭଦ୍ରବ୍ୟକ୍ତି ତ ପ୍ରାଣପଣେ ଚେଷ୍ଟା କରୁଛନ୍ତି, 
କଣ ଆଉ କରାଯିବ ? ଅମରେଶ କହିଲା, ମୁଁ ବି ଟିକିଏ ଏ ବିଷୟରେ ଚେଷ୍ଟା କରି 
ଦେଖିବି ? ନନ୍ଦିନୀ ହସିଲା; କହିଲା, ତମ ହାତରେ ତ ଖଡ଼ା ସିଝିବ ନାହିଁ । ତମେ 
ଭିସା ବିଷୟରେ କଣ ଜାଣିଛ ? ଯୋଉଠି ରାୟବାବୂଙ୍କ ଭଳି କରିତକର୍ମା ଲୋକ 
ପାରୁନାହାନ୍ତି, ତମେ ସେଠି ଯାଇ କଣ କରିବ ? ଅମରେଶ କହିଲା, ସେ ଯେ ମନ 
ଦେଇ ଏ କାମରେ ଲାଗିଛନ୍ତି କି ନାହିଁ କିଏ ଜାଣେ ? ନନ୍ଦିନୀ କହିଲା, ତମର ମନ 
ଭିତରଟା ଖରାପ । ସବୂବେଳେ ସମସ୍ତଙ୍କୁ ସନ୍ଦେହ । 

ପ୍ରକୃତରେ ଅମରେଶର ସନ୍ଦେହ ଅମୂଳକ ଥୁଲା । ଦିନ କେତେଟାରେ ଦିନେ 
ସକାଳେ ଆସି ରାୟବାବ୍ର  ବିନିର ପାସପୋର୍ଟରେ ଆମେରିକା ଦୃତାବାସର ଭିସା 
ମୋହର ଦେଖାଇଲେ ଏବଂ ଏକଥା ମଧ୍ଯ ଜଣାଇଲେ ଯେ ଦିନେ ଦି ଦିନରେ 
ଦେବାଶିଷ ପଠାଇଥ୍‌ବା ଟିକେଟ ବି ଆସି ପହଞ୍ଚଯିବ। ଯେଉଁ କାମଟି ପାଇଁ 
ସେମାନେ ବ୍ୟାକୁଳ ଥୁଲେ ବର୍ଭମାନ ସେଇଟି ହୋଇଯିବା ପରେ ଅମରେଶ ଓ 
ନନ୍ଦିନୀ ଦୁଃଖ କରିବାରେ ଲାଗିଲେ କାରଣ ବିନି ଦୂର ଦେଶକୁ ଚାଲିଯିବ । 
ରାୟବାବୁ ନିଷ୍ଠାର ସହିତ ଲାଗିଗଲେ ବିନିର ଯିବାର ବ୍ୟବସ୍ଥା କରିବାରେ । ଟିକେଟ 
ଆସି ପହଞ୍ଚଗଲା, ଦେବାଶିଷ ସହିତ ଟେଲିଫୋନ କରି ଯିବାର ଦିନ ଠିକ 
ହୋଇଗଲା । ବିନି ବି ବାପମାଙ୍କଠାରୁ ଶେଷ ବିଦାୟ ନେବାର ମୁହୁର୍ଭ ଆସିଗଲା । 
ଏସବୂ ଏତେ ଶୀଘ୍ର ଶୀଘ୍ର ଘଟିବ ଏ କଥା କେହି ଭାବି ନଥୁଲେ । ନନ୍ଦିନୀ 
ଅମରେଶକୁ କହିଲା, ତମେ ସବୂୃବେଳେ ଲାଗି ଲାଗି ଏମିତି ଜଲଦି କରାଇଲ । ନ 
ହେଲେ ଝିଅଟା ଏଠାରେ ଆଉ କିଛି ଦିନ ରହିଥାନ୍ତା । 

ରାୟବାବୁଙ୍କ ସାଙ୍ଗରେ ଯାଇ ସେମାନେ ବିନିକୁ ଏୟାରପୋର୍ଟରେ ଛାଡ଼ି 
ଆସିଲେ । ସେମାନଙ୍କ ଆଖିରେ. ଲୁହ ଥୁଲା କିନ୍ଧୁ ବିନି ପୂରାପୂରି ନିଜର ଆୟତ୍ତରେ 
ଥୁଲା । ଅମରେଶ ନହିନୀଙ୍କର ମନେହେଲା ସେ ଯେମିତି ସେମାନଙ୍କର ସଂପୂର୍ଣ୍ଣ 
ଅପରିଚିତ ହୋଇଯାଇଥୂଲା । ବିଦାୟର କଥାବାର୍ଭାରେ କୌଣସି ଆତ୍ମୀୟତା ନ 
ଥଲା ଯେପରି । ଟେଲିଫୋନ କରିବୂ, ନିୟମିତ ଚିଠି ଦବୁ, ଥଣ୍ଡା ଜିଷଧ ଖାଇବାକୁ 
ଭୁଲିବୂ ନାହିଁ ଇତ୍ଯାଦି ଅକିଞ୍ଚତକର କଥାବାର୍ଭାରେ ପ୍ଲେନ ସମୟ ହୋଇଗଲା ଓ 
ବିନି ଭିତରକୁ ଯାଇ ସେମାନଙ୍କର ଦୃଷ୍ଟି ଅଗୋଚର ହୋଇଗଲା । 

ପ୍ରିୟ ବିଦୂଷକ / ୫୩୩ 
ରାତି ଅଧରେ ଘରକୁ ଫେରି ଶୋଇବାକୁ ଯିବାବେଳେ ଅମରେଶ କହିଲା, 
ମୋର ମନଟା ଭଲ ଲାଗୁନାହିଁ । ନନ୍ଦିନୀ କହିଲା, ପିଲାଟାକୁ ଘରେ ଆଣି କିଛି ଦିନ 
ରଖିଥ୍‌ଲେ ହୋଇଥାନ୍ତା । ଅମରେଶ କହିଲା, ସେଥ୍ପାଇଁ ନୁହେଁ; ଏଇ ଦେବାଶିଷ, 
ରାୟବାବ୍ର ତାର ଏଇ ବାହାଘର ଏ ସବୁ ବିଷୟରେ ବିନି ଖୁସି କି ନାହିଁ କିଏ 
ଜାଣେ ? ନନ୍ଦିନୀ ତା କଥା ଶୁଣି ରାଗିଲା । କହିଲା, ତମର କୌଣସି ବିଷୟରେ 
ସନ୍ତୋଷ ନାହିଁ । ସେଇ ବାହାଘର ଦିନରୁ ତମ ମୁଣ୍ଡ ଭିତରେ ପଶିଛି ଯେ ରାୟବାବୁ 
ଭଲଲୋକ ନୂହଁନ୍ତି । ବିନିକୂ ଦେଖୁନାହଁ କେମିତି ଖୁସି ଅଛି । ଦେବାଶିଷ ଭଳି ପିଲା 
କୋଉଠୁ ମିଳିବେ ? ଟିକିଏ ଚୂପ ରହି ନନ୍ଦିନୀ କହିଲା, ଯଦି ତାର କିଛି ଅସୁବିଧା 
ହୋଇଥାନ୍ତା, ବିନି କଣ ଆମକୁ କହି ନଥାନ୍ତା ? ଏତେ ଭଲ ଜାଗାରେ ଆମେ ତାକୁ 
ବାହା ଦେଲେ, ବାପମା ହୋଇ ଆଉ ତାଠାରୁ ବେଶି କଣ କରିଥାନ୍ତେ ? ମୁଁ ଜାଣେ 
ବିନି ନିଶ୍ଚେ ସୁଖରେ ରହିବ । 
ସେମାନେ ଆଲୁଅ ଲିଭାଇ ଶୋଇବାକୁ ଗଲେ । ଦିନସାରାର କ୍ଳାନ୍ତି ପରେ 
ଅମରେଶ ଆଖିକୁ ସାମାନ୍ୟ ନିଦ ଲାଗି ଆସିଲା । ଏଇ ସମୟରେ ସେ ନନ୍ଦିନୀର 
ଚାପା କାନ୍ଦ ଶୁଣିଲା । ସେ କହୁଥୁଲା, ଶୁଣୁଟ, ବିନି ସତରେ ସୁଖୀ ତ ? ଅମରେଶ 
ଶୋଇ ରହିଥ୍୍‌ବାର ଛଳନା କଲା, ଯଦିଓ ସେ ଜାଣିଥ୍‌ଲା ଯେ ଆଉ ତାର ନିଦ 
ହେବ ନାହିଁ । 


guu 

ଇବିଚବ୍ଯ 


କଲେଜରେ ପାଠ ପଢ଼ାଇବା ବେଳେ ପ୍ରତ୍ଯେକ ଅଧ୍ୟାପକ ଏକ ନିଜସ୍ଵ 
ଅଙ୍ଗଭଙ୍ଗୀ, ସ୍ଵର ସଞ୍ଚାର ଓ ହସ୍ତମୁଦ୍ରା ଅବଲମ୍ବନ କରିଥାନ୍ତି । ନନ୍ଦନନ୍ଦନର 
ଅଧ୍ୟାପନା ପଦ୍ଧତି ଥୁଲା ନିମ୍ବ ପ୍ରକାରର : କ୍ଲାସ ଭିତରକୁ ଆସିବା ପରେ ସେ ଚଉକି 
ଉପରେ ଏକ ନିର୍ଦିଷ୍ଟ ଆସନରେ ବସିଯାଉଥ୍‌ଲା ଏବଂ ତାର ଏହି ଭଙ୍ଗୀ ବଦଳୁ 
ନଥୁଲା କ୍ଲାସ ସରିବା ପର୍ଯ୍ୟନ୍ତ । ଉପସ୍ଥାନ ନେଇ ସାରିବା ପରେ ସେ ତୃତୀୟ 
ଧାଡ଼ିର ଠିକ ମଝିରେ ବସିଥ୍‌ବା ପିଲାଟି ଉପରେ ଆଖିକୁ ନିବଦ୍ଧ କରି ଦେଉଥୁଲା 
ଏବଂ ନିଜର ଦୃଷ୍ଟିକୁ ସେଠାରୁ ଆଦୌ ବିଚଳିତ ହେବାକୁ ଦେଉ ନଥୁଲା । ତାର 
ବକ୍ତବ୍ୟକୁ ସେ ଅତି ଧୀର ଗତିରେ ଓ ଏକସ୍ଵରରେ ବ୍ୟକ୍ତ କରୁଥୁଲା ଏବଂ ସେ 
ସେକ୍ସରପିଅର ପଢ଼ାଉ ଅଥବା ଇଲିଅଟ, ତାର କଣ୍ଠଧ୍ବନି ଥୁଲା ସଂପୂର୍ଣ୍ଣ ଉତଥାନ- 
ପତନ ରହିତ । କ୍ଲାସ ସମୟତକ ତାର ମୁଖମଣ୍ଡଳ ଦୂଃଖାଶ୍ରିତ ରହୁଥ୍ଲା, ଯଦିଓ 
କ୍ଲାସ ଶେଷରେ ଘଣ୍ଟି ବାଜିବା ମୁହୂର୍ଭରେ କ୍ଷଣକ ପାଇଁ ତାର ମୁହଁରେ ସାମାନ୍ୟ ସୃସ୍ତି 
ଓ ଓଠରେ ହସର ଏକ କ୍ଷୀଣ ଆଭାସ ଦେଖାଯାଉଥ୍‌ଲା। କହିବା ବାହୁଲ୍ଯ, 
ନନ୍ଦନନ୍ଦନର କ୍ଲାସ ଥୁଲା ଅତ୍ୟନ୍ତ ନୀରସ, ଶୁଷ୍ଠ ଏବଂ ସମ୍ବେଦନାହୀନ । ପିଲାମାନେ 
ତାର କ୍ଲାସରେ ଆଦୌ ମନୋଯୋଗ ଦେଉନଥ୍‌ଲେ ଏବଂ ନନ୍ଦନନ୍ଦନ ପାଠ 
ପଢ଼ାଇବା ସମୟରେ ସେମାନେ ନିଜ ନିଜ କାମରେ ଓ ନିଜ ଭିତରେ 
କଥୋପକଥନରେ ବ୍ୟସ୍ତ ରହୁଥ୍ଲେ । ଏ କଥା ନନ୍ଦନନ୍ଦନକୁ ଅଜଣା ନଥୁଲା, 
ତେବେ ଅନେକ ଦିନରୁ ସେ ଏ ବିଷୟରେ ଚିନ୍ତା କରିବା ଛାଡ଼ି ଦେଇଥୁଲା। 

ଅନେକ କଥା ପଛରେ ଛାଡ଼ି ଆସିଥ୍‌ୁଲା ନନ୍ଦନନ୍ଦନକ, ଯେପରିକି ନିଜର 
ବୈଚିତ୍ର୍ୟହୀନ ପିଲାଦିନ, ଅଭାବଗ୍ରସ୍ତ ଯୌବନ, ପ୍ରଥମ ଚାକିରି, ବିବାହର 
ସାମୟିକ ଉତ୍ତେଜନା ଓ ଉତ୍ତାପ, ଲେଖକ ଭାବରେ ସ୍ଵୀକୃତି ଓ ସୁନାମ, ପୁଣି 
ଚାକିରିର ପୁନଃପୌନିକତା ଏବଂ ହଠାତ ଦିନେ କରୁଣାର ମରିଯିବା । ବର୍ଭମାନ ତା 
ପାଇଁ ରହିଯାଇଥ୍ଲା କେବଳ ବିନା କିଛି ଘଟୁଥ୍ବା ଜୀବନର ଅସରନ୍ତି କ୍ରମ । ମନ 
ଭିତରେ ଦେଖାଯାଉଥ୍‌ବା ନୈରାଶ୍ଯ ଓ ଶୂନ୍ଯବୋଧରୁ ନିଜକୁ ପୁଣି ସମ୍ଭାଳି 

ପ୍ରିୟ ବିଦୂଷକ / ୫୩୫ 
ନେବାର ଯେଉଁ ପ୍ରଚେଷ୍ଟା ସେ ଆଗରୁ କରୁଥଲା, ସେ ସାହସ ବା ଇଚ୍ଛା ମଧ୍ୟ ଆଉ 
ନଥ୍ଲା ତାର ! ଏଥର କେବଳ ସହଜ ଗତିରେ, ଯାହା ମନ୍ଧରର ନୁହେଁ ଚଞ୍ଚଳ ନୁହେଁ, 
ନିରଳସ କଟିଯାଉଥ୍‌ବା ଗୋଟିଏ ପରେ ଗୋଟିଏ ଦିନ ମାସ ବର୍ଷ । 

ଏଇ ସରଳ ଛନ୍ଦରେ ହଠାତ ଏକ ପ୍ରତିବନ୍ଧ ପହଞ୍ଚଲା, ଯେଉଁଦିନ ତୃତୀୟ 
ଧାଡ଼ିର ମଝି ମୁହଁଟି ଦିନେ ତାର କ୍ଲାସରେ ଜିଭ ବାହାର କରି ତାକୁ ଖତାଇ 
ହେଲା । ନିଜର ବକ୍ତବ୍ୟକ୍ର ବନ୍ଦ କରି ଏ ବିଷୟ ଅନୁଧ୍ଯାନ କରିବା ସମ୍ଭବ ନଥୁଲା 
ଏବଂ ନନ୍ଦନନ୍ଦନ ଭାବିଲା ଯେ ବୋଧହୁଏ ଏଇଟି ଥଲା ତାର ଦେଖିବାର, ବୂଝିବାର 
ଭୁଲ । ତେବେ ସେ ଗୋଟିଏ କଥା ଆବିଷ୍କାର କଲା, ଯାହା ଏ ପର୍ଯ୍ୟନ୍ତ ତାର 
ଉପଲବ୍ଧ ହୋଇନଥୁଲା, ଯେ ଜିଭ ବାହାର କରିଥ୍‌ବା ମୁହଁଟି ଥୁଲା ଗୋଟିଏ 
ଝିଅର । ତଥାପି ସେ ନିଦ୍ଦିଷ୍ଟ ବିନ୍ଦୁଟି ଆଡ଼କୁ ଅନାଇ ତାର ପାଠ ପଢ଼ାଇବା 
ଅବ୍ୟାହତ ରଖିଲା । କ୍ଲାସ ଶେଷର ଘଣ୍ଟି ବାଜିବା ପରେ ସେ ଯେତେବେଳେ ତାର 
ଖାତା ବନ୍ଦ କରି ଚଉକି ଉପରୁ ଉଠିଲା, ସେ ଏକଥା ମଧ୍ଯ ଲକ୍ଷ୍ୟ କଲା ଯେ ଝିଅଟି 
ନିଜର ଗୋଟିଏ ଆଖି ବନ୍ଦ କରି ତା ଆଡ଼କୁ ସଙ୍କେତ ଦେଲା । ଏତିକିରେ 
ନନ୍ଦନନ୍ଦନ ମୁହଁରେ ଫୁଟି ଉଠୁଥ୍‌ବା କ୍ଲାସ ଶେଷର ସାମାନ୍ୟ ହସ ହଠାତ 
ଉଭେଇଗଲା । 

ସେଦିନ ଘରକୂ ଫେରି ଚିନ୍ତାରେ ପଡ଼ିଗଲା ନନ୍ଦନନ୍ଦନ । ପ୍ରଥମେ ସେ 
ଘଟଣାଟିକୁ ତାର ବିଚଳିତ ମନର ବିଭ୍ରାନ୍ତି ବୋଲି ଭାବି ଟାଳି ଦେବାକୁ ଚେଷ୍ଟା 
କଲା । କିନ୍ତୁ ଜିଭ ଦେଖାଇବା ଓ ଆଖି ଠାରିବା ଦୁଇ ଦୂଇଟି ଘଟଣା ତାର 
ବ୍ରଝିବାର ଭୂଲ ହେବ କିପରି ? ଏ ଉପଲବ୍‌୍ଧ୍‌ ହେବା ପରେ ତାର ମନ ଏକ 
ଶଙ୍କାକୂଳ ଅସ୍ଵସ୍ତିରୂ ଚାଲିଗଲା ରୋମାଞ୍ଚକର ଶିହରଣ ଆଡ଼କୁ । ଅନେକ ବର୍ଷ 
ପରେ ଯେପରି ଏକ ଅସମୟ ଫାଲ୍‌ଗୁନ ଆସି ଛୁଇଁଗଲା ତାର ନିଭୃତତମ 
ଅନ୍ତଃସ୍ଥଳକୁ । ସେ ଝିଅଟିର ମୁହଁକୁ ମନେପକାଇବାକୁ ଅନେକ ଚେଷ୍ଟା କଲା, କିନ୍ତୁ 
ଏଥ୍‌ରେ ସଫଳ ହେଲାନାହିଁ ଏବଂ ଏ କଥାଟି ତାକୁ ବିମର୍ଷ କରିଦେଲା । ନିଜ 
ଚାରିଆଡ଼କୁ ଅନାଇ ସେ ଅନୁଭବ କଲା ତାର ସ୍ଥିତିର ତୁଚ୍ୁତା । ତାର ସଂସାର 
କହିଲେ ଥଲା ତାର ତିନୋଟି ବାକ୍ସ ଓ ଚାକର ସମେତ ଭଡ଼ାଘରର ଦୁଇଟି 
କୋଠରୀ । ଏତେଦିନ ଧରି ସେ ଚଳପ୍ରଚଳ ହେଉଥ୍‌ବା ତାର ନିଜସ୍ଵ ପୃଥ୍ବୀ ତାକୁ 
ହଠାତ ଅନାତ୍ମୀୟ ଜଣାଗଲା ଏବଂ ଏଥରୁ ନିବର୍ଗରନ ପାଇଁ ସେ ଉଠିଯାଇ ତାର 
ପୂରୁଣା କାଗଜପତ୍ର ଘାଣ୍ଟିବାରେ ଲାଗିଲା । 

୫୩୬ / କଥା ଯାତ୍ରା 

କେବେ ଯୁବକ ଅବସ୍ଥାରେ ସେ କବିତା ଲେଖୁଥୁଲା ଏବଂ କୋଡ଼ିଏ ବର୍ଷ 
ତଳେ ତାର ଗୋଟିଏ କବିତା ବହି ପ୍ରକାଶ ପାଇଥ୍‌ଲା। ଏଇ ବହିଟି ବେଶ 
ଆଲୋଡ଼ନ ସୃଷ୍ଟି କରିଥୁଲା ସେତେବେଳେ ଏବଂ ଯଦିଓ ଏ ବହିର ଦ୍ଵିତୀୟ 
ସଂସ୍କରଣ ପ୍ରକାଶ ପାଇ ନଥୁଲା, ତାର କବିତାମାନ ବିଭିନ୍ନ ସଙ୍କଳନରେ ପ୍ରକାଶ 
ପାଇ ଏ ପର୍ଯ୍ୟନ୍ତ ଲୋକପ୍ରିୟ ଥୁଲା ଏବଂ ଆଲୋଚିତ ହେଉଥଲା । ପୁରୁଣା କାଗଜ 
ଭିତରୁ କବିତା ବହିର ଗୋଟିଏ ଜୀର୍ଣ୍ଣ ବିଦୀର୍ଣ୍ଣ କପି ବାହାର କଲା ନନ୍ଦନନ୍ଦନ । ତା 
ପାଖରେ ପୁରୁଣା ଦିନର ସ୍କାରକ ସ୍ଵରୂପ ଏଇ ଗୋଟିଏ ବହି ହିଁ ରହିଯାଇଥ୍‌ଲା । 
ବହିଟିକୁ ଓଲଟାଉ ଓଲଟାଉ ତାର ମନେ ପଡ଼ିଲା କିପରି କବିତାଗୁଡ଼ିକ ବିଷୟରେ 
ଅନେକ ତର୍କବିତର୍କଢ ବିଚାର ବିବେଚନା ହୋଇଥଲା ସେତେବେଳେ । ବହିଟିର 
ଏକଚାଳିଶିଟି କବିତା ଥୁଲା ତାର ସ୍ଵଜ୍ଥ ସମୟର କବିଜୀବନର ସମ୍ପର୍ଣ୍ଣ ସାହିତ୍ୟିକ 
କୃତି । ଏହି କବିତା ଲେଖିବା ପୂର୍ବରୁ ଓ ପରେ ସେ ଆଉ କିଛି ଲେଖି ନଥୁଲା ଏବଂ 
ବେଶ କିଛି ଦିନ ପର୍ଯ୍ୟନ୍ତ ଏହି ପ୍ରତିଶ୍ରତିପୂର୍ଣ କବିଙ୍କର ନୀରବତା ବିଷୟରେ 
ଆଲୋଚନା ହୋଇଥଲା । ବର୍ଭମାନ କିନ୍ଧୁ ରହିଯାଇଥ୍‌ଲା ଏଇ କବିତାମାନଙ୍କର ଏକ 
ଏତିହାସିକ ମୂଲ୍ୟ ମାତ୍ର ଏବଂ ଆଜିକାଲି କେହି ଆଉ ଅଧ୍ୟାପକ ନନ୍ଦନନ୍ଦନକୁ ଏ 
କବିତାମାନଙ୍କ ପରିପ୍ରେକ୍ଷୀରେ ଦେଖୁ ନଥୁଲେ । ସେ ନିଜେ ମଧ୍ଯ ଅନେକ ଦିନୁ ମନ 
ଭିତରୁ ପରିତ୍ୟାଗ କରି ଦେଇଥ୍‌ଲା କବିତାର ଲେଖକ ଭାବରେ କୌଣସି ଗୌରବ 
ନେବାର ଇଚ୍ଛାକୁ । 

ଆଜି ସେଇ ପୂରୁଣା ବହିଟିକୁ ପଢ଼ିବା ବେଳେ ନନ୍ଦନନ୍ଦନ ଅନେକ ଦିନ 
ପରେ ପୁଣି ଥରେ ଅନୁଭବ କଲା କବିତାମାନଙ୍କ ସହିତ ନିଜର ଅନ୍ତରାତ୍ମାର ନିଗୃଢ଼ 
ସମ୍ପର୍କକୁ । ସେ ଗୋଟିଏ ପରେ ଗୋଟିଏ କବିତାକୁ ପଢ଼ିବାରେ ଲାଗିଲା ତନ୍ମୟ 
ହୋଇ। ପ୍ରତିଟି କବିତା ତାକୂ ପୁଣି ଟାଣି ନେଇଗଲେ ଯୌବନର ଏକ ସୁସମ 
ସୂସ୍ଥିତ ପର୍ବକୁ । ଯେତେବେଳେ ସେ ଶେଷ କବିତାଟି ପଢ଼ି ବହିଟିକୁ ତଳେ ରଖିଲା, 
ସେ ଥୁଲା ଏକ ଅନ୍ଯ ଦେଶ ଏବଂ ଭିନ୍ନ ସମୟରେ |! ତାର ସେ ସ୍ଵପ୍ନଟି ଭାଙ୍ଗିଗଲା 
ଯେତେବେଳେ ଚାକର ଆସି ତାକୁ ଖାଇବା ପାଇଁ ଡାକିଲା । ନିଜର ପୃଥ୍‌ବୀକୁ 
ଫେରି ଆସିବା ପରେ ପୁଣି ଅସଙ୍ଗତିମାନ ଘେରି ନେଲେ ତାର ମନକୁ । ତାର 
ମନେହେଲା ସେ ଏଇ କିଛି ସମୟ ଯେଉଁ ପୃଥ୍ବୀଟିକୁ ନିଜର ଭାବୂଥ୍ଲା, ସେଇଟି 
ଥୁଲା ଅନ୍ଯ କାହାର ଏବଂ ସେଥ୍‌ରେ ତାର ଅନୁପ୍ରବେଶ ଥ୍ଲା ଅନଧ୍‌କାର ଚର୍ଚ୍ଚା 
ମାତ୍ର । ସେ ଯେଉଁ କବିତା ସବୂ ପଢ଼ିଥୁଲା ତାହା ଥଲା ଅଜଣା କେଉଁ କବିଙ୍କର 
ଏବଂ ସେ ସବୂକୂ ଯଦି କ୍ଲାସରେ ପଢ଼ାଇବାକୁ ପଡ଼େ, ବୂଝାଇବା ପାଇଁ ତାକୁ 

ପ୍ରିୟ ବିଦୂଷକ / ୫୩୭ 
ଅନେକ ଆୟାସ ସାଧନ କରିବାକୁ ପଡ଼ିବ । କ୍ଲାସ ଚିନ୍ତାରୁ ତାର ମନ ପୂଣି 
ଚାଲିଗଲା ସେଦିନର ବିକ୍ଷିପ୍ତ ଘଟଣା ଆଡ଼କୁ । ଖାଇପିଇ ସାରି ଶୋଇଲାବେଳେ 
ମଧ୍ଯ ସେ ଏ କଥାଟିକୁ ମନରୁ ଦୂର କରି ପାରିଲା ନାହିଁ। କିଛି ଆନନ୍ଦ ଓ କିଛି 
ଭୟ, ଏପରି ଉଭୟ ପ୍ରକାରର ଚିନ୍ତା ଗୋଟିଏ ପରେ ଗୋଟିଏ ପର୍ଯ୍ୟାୟକ୍ରମେ 
ଆସି ତାର ଉନ୍ତିଦ୍ର ରାତିଟିକୁ ଭରପୂର କରି ରଖିଲେ । 

ପରଦିନ ଅନେକ ଆଶଙ୍କାର ସହିତ ସେ କ୍ଲାସ ଭିତରକୁ ଗଲା । ସେ ସ୍ଥିର 
କରିଥ୍ଲା ଯେ ଆଜି ଯେପରି ହେଉ ସେ ଝିଅଟିର ମୁହଁକୁ ଭଲଭାବରେ ଦେଖି ତାକୁ 
ଚିହ୍ନିବାର ଚେଷ୍ଟା କରିବ । କିନ୍ଧୁ ସେ ଯେତେବେଳେ ତାର ପ୍ରିୟ ଆସନଭଙ୍ଗୀ ନେଇ 
ନିର୍ଦିଷ୍ଟ ବିନ୍ଦୁଆଡ଼କୁ ଅନାଇଲା, ସେଠାରେ ସେ ଝିଅଟିର ମୁହଁକୁ ଦେଖି ପାରିଲା 
ସତ, କିନ୍ତୁ ଗୋଟିଏ ଅମୂର୍ଭ ପ୍ରତିଛବି ବ୍ଯତୀତ ଆଉ କିଛି ତା ମନ ଭିତରେ 
ଲିପିବଦ୍ଧ ହେଲା ନାହିଁ । ତାର ମନେହେଲା ଯେ କ୍ଲାସ ବାହାରକୁ ଗଲେ ସେ ଆଉ 
ଏ ଝିଅଟିକ୍ର ଚିହ୍ନି ପାରିବ ନାହିଁ । ଏଇଭଳି ଚିନ୍ତାର ପ୍ରବାହ ସହିତ ସେ ତାର 
ସେଦିନର ପାଠପଢ଼ା ଶେଷ କଲା, ଯାହା ତାହାର ଅନ୍ଯ ଦିନର ପାଠ ଅପେକ୍ଷା 
କୌଣସି ଗୁଣରେ ଭିନ୍ନ ନଥୁଲା । ସେଦିନ ତୃତୀୟ ଧାଡ଼ି ମଝି ମୁହଁଟିର ଆଖି ଓ 
ଜିଭ କୌଣସି ବାଚାଳତା କଲେ ନାହିଁ ଏବଂ ଏକଥା ନନ୍ଦନନ୍ଦନ ପାଇଁ ଯୁଗପତ 
ସାନ୍ଧନା ଓ ନୈରାଶ୍ୟର କାରଣ ହେଲା । 

ଜୀବନ ପୂଣି ବୈଚିତ୍ର୍ଯହୀନ ଗତାନୂଗତିକତାକୁ ଫେରିଗଲା ଏବଂ 
ସମୟକ୍ରମେ ନନ୍ଦନନ୍ଦନର ମନେହେଲା ଯେ ସେ କେବେ ଦିନେ ଯେଉଁ ଅସଂଯତ 
ବ୍ୟତିକ୍ରମ ଦେଖିଥ୍ଲା, ସେଇଟି ଥୁଲା ତାର ନିଜର ସଂପୂର୍ଣ୍ଣ କଳ୍ପନାପ୍ରସୂତ । ସେ 
ପୂଣି ଭୁଲିଗଲା ତାର କେତୋଟି ଦିନର ଉଚ୍ଚାଟ ଉତ୍ତେଜନା, ପୂରୁଣା କବିତା 
ପଢ଼ିବା ଓ ସାରାରାତି ଉନ୍ନିଦ୍ଧର ରହିବା । ସେ ସାହସ କରି ଆଜିକାଲି ତୃତୀୟ 
ଧାଡ଼ିରେ ଯେଉଁ ମୁହଁଟିକୁ ଆଉ ଟିକିଏ ଭଲଭାବରେ ଦେଖିବାକୁ ସମର୍ଥ 
ହୋଇଥଲା, ସେଥ୍‌ରେ ଅସଂବତ ଉଛ୍ଖ୍ଖଳତାର କୌଣସି ବି ସୂଚନା ନଥୁଲା । ସେ 
କେବଳ ଏତିକି ନିର୍ଦ୍ଦିଷ୍ଟ ଭାବରେ ଜାଣିପାରିଥ୍୍‌ଲା ଯେ ଝିଅଟିର ନାଁ କବିତା ଏବଂ 
ଏଇ ଶବ୍ଦଟିକୁ ମନେ ପକାଇ ସାମୟିକ ରୋମାଞ୍ଚାତ ହେବା ବ୍ୟତୀତ ଆଉ କିଛି 
ରହିଯାଇ ନଥୁଲା ତା ପାଖରେ । ଏହିପରି ସମୟରେ ଦିନେ ସେ କମନରୁମରେ 
ଏକା ବସିଥ୍‌ବା ବେଳେ ଦୂଇଟି ଝିଅ ତା ପାଖକୁ ଆସିଲେ ଏବଂ କବିତା ତା ହାତକୁ 
ଗୋଟିଏ ଖାତା ବଢ଼ାଇ ଦେଇ କହିଲା, ମୁଁ କିଛି କବିତା ଲେଖିଛି; ଆପଣ ତାକୁ 
ସଂଶୋଧନ କରିଦେବେ । 

୫୩୮ / କଥା ଯାତ୍ରା 

ନନ୍ଦନନ୍ଦନ କିପରି କବିତାକୁ ଭେଟିବ ତାର ଅନେକ ଯୋଜନା ମନ ଭିତରେ 
ରଖିଥୂଲା, କିନଧୁ ଏଇଟି ତା ଭିତରୁ ଗୋଟିଏ ନଥୁଲା । ସେ ହତଚକିତ ହୋଇ 
ସେମାନଙ୍କ ଆଡ଼କୁ ଚାହିଁ ରହିଲା । ତାକୁ ଏପରି ଚୂପ ରହିବାର ଦେଖି ଝିଅ ଦୁହେଁ 
ସାମନା ଚଉକି ଉପରେ ବସିଲେ ଏବଂ କବିତା କହିଲା, ମୋ ନାଁ କବିତା; ମୁଁ 
ଆପଣଙ୍କର ଛାତ୍ରୀ । ମୁଁ ଅନେକ ଦିନୂ କବିତା ଲେଖୁଛି, କିଚୁ ଭଲ ହେଉଛି କି ନା 
ଜାଣିପାରୁ ନଥ୍‌ବାରୁ କେଉଁଠିକି ଛପାଇବାକୁ ଦେଇନାହିଁ। ଆପଣ ଏତେ ପ୍ରସିଦ୍ଧ 
କବି, ଭାବିଲି ଆପଣ ଯଦି ଏଗୁଡ଼ିକୁ ପଢ଼ି କିଛି ପରାମର୍ଶ ଦିଅନ୍ତେ, ମୁଁ ତାକୁ 
କୋଉଠିକି ଛପାଇବାକୁ ପଠାନ୍ତି । ନନ୍ଦନନ୍ଦନ ତା ହାତରୁ ଖାତାଟିକି ନେଇ ଓଲଟାଇ 
ଦେଖିଲା । ତା ଆଖି ଆଗରେ ପୃଷ୍ଠାର ପଂଭ୍ରି ଓ ଅକ୍ଷର ସବୁ ଦୁତ ଗତିରେ 
ଧାବମାନ ହେବାରେ ଲାଗିଲେ ଏବଂ ସେ କବିତା ପଢ଼ିବାରେ ସଂପୂର୍ଣ୍ଣ ଅସମର୍ଥ 
ହେଲା । ସେ ଖାତା ଉପରୁ ଆଖି ଉଠାଇ ଯେତେବେଳେ ଝିଅ ଦି ଜଣଙ୍କ ଆଡ଼କୁ 
ଅନାଇଲା, ଅନ୍ଯ ଝିଅଟି କହିଲା, ମୁଁ କବିତାର ସାଙ୍ଗ । ମୋ ନାଁ ବବିତା । 
ନନ୍ଦନନ୍ଦନ ତାର ବ୍ଯଙ୍ଗକୁ ଧରି ପାରୁଛି ଦେଖି ଝିଅଟି ସାଙ୍ଗେ ସାଙ୍ଗେ କହିଲା, 
ଅବଶ୍ୟ ସେଇଟା ମୋର ଭଲ ନାଁ ନୂହେଁ, ଡାକ ନାଁ । ସାହସ ସଞ୍ଚୟ କରି 
ନନ୍ଦନନ୍ଦନ କହିଲା, ଖାତାଟି ମୋ ପାଖରେ ଛାଡ଼ି ଯାଅ; ମୁଁ ପଢ଼ିସାରି ମୋର 
ମତାମତ ଦେବି। 

ସେଦିନ ରାତିରେ ଘରେ ବସି ଖାତାଟି ସହିତ ଦୀର୍ଘ ସମୟ କଟାଇଲା 
ନନ୍ଦନନ୍ଦନ ! ସବ୍ରକିଛି ଶ୍ରୀମଶ୍ଡିତ ଜଣାଗଲା ତାକୁ : ଅଶୋଭନ ଅକ୍ଷରର ବଙ୍କାଟଙ୍କା 
ଧାଡ଼ି, ବନାନ ଅଶୁଦ୍ଧ ଶବ୍ଦମାଳା, ଅର୍ଥହୀନ ପ୍ରି ଓ ସଂପୂର୍ଣ୍ଣ ଗୁଣ ରହିତ 
କବିତାମାନ । ସେ ମନ ଭିତରେ କବିତାର ନାଁକୁ ବାରମ୍ବାର ଉଚ୍ଚାରଣ କରି 
ସନ୍ତୋଷ ଲାଭ କଲା ଯଦିଓ ଏଥୁରେ ତାକୁ ଗୋଟିଏ ବିଶେଷ ପ୍ରଚେଷ୍ଟା କରିବାକୁ 
ମଧ୍ଯ ହୋଇଥଲା, ବବିତାର ନାଁକୁ ଦୂରେଇ ରଖିବା । ଆୟାସପାଠ୍ଯ କବିତାଗୁଡ଼ିକୁ 
ଦୁଇଥର ପଢ଼ିସାରିବା ପରେ ମଧ୍ଯ ସେ ଖାତାଟିକୁ ତଳେ ରଖି ପାରିଲା ନାହିଁ 
କାରଣ ପୃଷ୍ଠା ଭିତରୁ ଉଙ୍କିମାରୁଥୁବା କବିତାର ମୁହଁକୁ ସେ ବାରମ୍ବାର ଦେଖିବାକୁ 
ଚାହୁଁ ଥୁଲା ଏବଂ ଏଇ ପ୍ରତ୍ୟାଶାରେ ରହିଥ୍ଲା କେତେବେଳେ ସେ ମୁହଁଟି ତାକୁ ଆଖି 
ଠାରିବ ଏବଂ ଜିଭ ଦେଖାଇବ । 

ପରଦିନ କ୍ଲାସସାରି କମନରୁମରେ ବସି ସେ ଅପେକ୍ଷା କଲା କେତେବେଳେ 
କବିତା ଓ ବବିତା—ସେ ଯେତେ ଚେଷ୍ଟା କଲେ ବି ମନ ଭିତରୁ ଏଇ ସଙ୍ଗିନୀଟିକୁ 
ବାଦ ଦେଇପାରୁ ନଥୁଲା ଆସି ତାକୁ ଦେଖା କରିବେ । ସେଦିନ କିନ୍ତୁ ସେମାନେ 

ଆସିଲେ ନାହିଁ ଏବଂ ନନ୍ଦନନ୍ଦନ ଘରକୁ ଫେରି ପୂଣି ଉତ୍କଣ୍ଠାରେ ରହିବାକୁ ଲାଗିଲା । 
ଏ ଭିତରେ ସେ ଆହୁରି ଅନେକଥର କବିତାଗୁଡ଼ିକ ପଢ଼ିନେଲା ଏବଂ ସେଅୁରୁ ସ୍ଵୟଂ 
କବିର କଳ୍ପନା ବହିର୍ଭୂତ ଗୃଢ଼ ଅର୍ଥମାନ ବାହାର କରିବାକୁ ଚେଷ୍ଟା କଲା । ଅଧ୍କାଂଶ 
କବିତା ପ୍ରେମ ସମ୍ପର୍କିତ ଥୁଲା ଏବଂ ଏକଥା ମଧ୍ଯ ନନ୍ଦନନ୍ଦନର ମାନସିକ 
ଭାରସାମ୍ୟକୁ ଅସ୍ତବ୍ୟସ୍ତ କରିବାରେ ସହାୟକ ହେଲା । 

ପୁଣି ଅପ୍ରତ୍ୟାଶିତ ଭାବରେ କବିତା ଏବଂ ବବିତା ତା ପାଖରେ ଆସି 
ପହଞ୍ଲେ । ଏଥରକ କମନରୁମରେ ସେ ଏକା ନ ଥୁଲା ଏବଂ ସହକର୍ମୀମାନଙ୍କ 
ଗହଣରେ ଝିଅ ଦୁହିଁଙ୍କୁ ଭେଟିବାରେ ଅସ୍ଵସ୍ତି ବୋଧ କରୁଥଲା । କବିତା ପଚାରିଲା, 
ଆପଣ ପଢ଼ିଲେ ସବୁ କବିତା ? କେମିତି ଲାଗିଲା ଆପଣଙ୍କୁ ୨ ତା କଥାର ଜବାବ 
ନଦେଇ ନନ୍ଦନନ୍ଦନ ପ୍ରଥମେ ପାଖରେ ବସିଥ୍‌ବା ସହକର୍ମୀଙ୍କ ଆଡ଼କୁ ଅନାଇଲା 
ଏବଂ ତାର ମନେହେଲା ସେମାନେ ନିଜର ଆଉ ସବୁ କାମ ଭୁଲିଯାଇ ସେମାନଙ୍କ 
କଥାବାର୍ଭା ଶୁଣୁଛନ୍ତି । ସେ କବିତାମାନଙ୍କ ବିଷୟରେ ଅନେକ କିଛି କହିବ ବୋଲି 
ମନସ୍ଥ କରି ଆସିଥ୍‌ଲା, କିନ୍ତୁ ତା ପାଟିରୁ କେବଳ ଧୀର ସ୍ଵରରେ ବାହାରିଲା, 
ସୁନ୍ଦର, ଅତି ସୁନ୍ଦର । ଏ କଥାରେ ସନଧଷ୍ଟ ନହୋଇ କବିତା ଯେତେବେଳେ ତା 
ଆଡ଼କୁ ପୁଣି ଥରେ ପ୍ରଶ୍ଵବାଚୀ ଦୃଷ୍ଟିରେ ଅନାଇଲା, ନନ୍ଦନନ୍ଦନ ପୁଣି ଥରେ କହିଲା, 
ଅତି ସୁନ୍ଦର । କବିତା କହିଲା, ଠିକ ଅଛି; ଆମେ ଆପଣଙ୍କ ଘରକୁ ଆସିବୁ ଖାତା 
ନେବାପାଇଁ । ସେତେବେଳେ ଆପଣ ଆଉ ଯାହା କହିବା କଥା କହିବେ । 

ଯଦିଓ ତା ଆରଦିନ ସକାଳେ ଆସି ପହଞ୍ବାର କୌଣସି ସୂଚନା ଦେଇ 
ନଥୁଲା କବିତା, ନନ୍ଦନନ୍ଦନ ସେଦିନ ରାତିସାରା ନିଜର ଘରକୁ ସଜାଇବାରେ 
ଲାଗିଲା । ବର୍ଷ ବର୍ଷ ଧରି ପଡ଼ିରହିଥ୍ବା ପୂରୁଣା ଖବରକାଗଜ, କେବେ କିଏ 
ପକାଇ ଦେଇଥ୍‌ବା ସିଗାରେଟ ଟୁକୂଡା, ଭଙ୍ଗା କଲମ, ଛିଣ୍ଡା ଅଶ୍ଡରଓୟାର, କଳଙ୍କି 
ଲାଗିଯାଇଥ୍‌ବା ପିନ କଣ୍ଟା ଇତ୍ଯାଦିକୁ ସେ ଏକାଠି କଲା ଏବଂ ରାତି ଅଧରେ 
ଚାକରକୁ ନିଦରୁ ଉଠାଇ ତାକୁ ସବୁ ବାହାରେ ଫିଙ୍ଗଦେଇ ଆସିବାକୁ କହିଲା । 
ଘରେ ଆସବାବପତ୍ର ଯେଉଁଭଳି ପଡ଼ିଥ୍ଲା ଏତେ ବର୍ଷ ପରେ ତାହା ନନ୍ଦନନ୍ଦନକୁ 
ବିସନଵୃଶ ଲାଗିଲା ଏବଂ ସେ ତାକୁ ଘୁଞ୍ଚାଇ ସଜାଡ଼ିବାରେ ଲାଗିଲା । ସକାଳ 
ପହରକୁ ତାର ଏ ସବୁ କାମ ସରିଲା ଏବଂ ସେ ଶୋଇବାକୁ ଗଲା; କିନ୍ତୁ ନିଦ ନ 
ହେବାରୁ ସେ ବହୁପଠିତ କବିତାଗୁଡ଼ିକୁ ପୂଣି ଥରେ ପଢ଼ିବାରେ ମନ ଦେଲା । 

ସକାଳୁ ଗାଧୋଇ ପାଧୋଇ ସଜ ହୋଇ ନନ୍ଦନନ୍ଦନ କବିତାର ଅପେକ୍ଷା 
କଲା । କିନ୍ଧ ପୂର୍ବର ଅନେକ ଅପେକ୍ଷା ଭଳି ଆଜି ମଧ୍ଯ ତାକୁ ନିରାଶ ହେବାକୁ 

୫୪୦ / କଥା ଯାତ୍ରା 
ହେଲା । ପରବର୍ଗୀ ଦିନମାନଙ୍କରେ ଘରକୁ ଝାଡ଼ପୋଛ କରି, ଆସବାବକୁ ଏପାଖ 
ସେପାଖ ସଜାଇ, ନିଜେ ବେଶପଟା ହୋଇ ଶେଷକୁ ସେ ଥକିଗଲା ଏବଂ 
ଯୋଉଦିନ କବିତା ସତକୁ ସତ ତା ଘରକୁ ଆସିଲା, ଘରଟି ଅବ୍ଯବସ୍ଥିତ ଅବସ୍ଥାରେ 
ପଡ଼ିଥ୍ଲା ଏବଂ ସେ ଲୁଙ୍ଗି ପିନ୍ଧି ଖାଲି ଦେହରେ ବସିଥ୍‌ଲା । ତାକୁ ଦେଖି ବବିତା 
ଲୁଗା କାନିକୁ ମୁହଁରେ ଦେଇ ଚାପା ହସକୁ ଲୁଚାଇବାକୁ ଚେଷ୍ଟା କଲା, କବିତା 
ତାକୁ ଆଖି ଦେଖାଇ ସଂଯତ ହେବାକୁ କହିଲା ଏବଂ ଏଇ ଅବସରରେ ନନ୍ଦନନ୍ଦନ 
ନିଜକୁ ଯଥାସମ୍ଭବ ଆଛ୍ଛଥାଦିତ କରି ଆସି ସେମାନଙ୍କୁ ବସିବାକୁ କହିଲା । କବିତା 
ତାକୁ ପ୍ରଥମ ପ୍ରଶ୍ନ କଲା, ଆପଣ ସତରେ ମୋ କବିତା ସବ୍ର ପଢ଼ିଲେ ? କିଛି 
ଉତ୍ତର ନ ଦେଇ ନନ୍ଦନନ୍ଦନ ଖାତାଟି ବାହାର କରି ପାପୁଲିରେ ତାର ମଲାଟକୁ 
ପୋଛିଲା ଏବଂ ପୃଷ୍ଠା ଖୋଲିଲା । କବିତା ସହିତ ତାର ଭାବୀ ସାକ୍ଷାତର ରିହର୍ସଲ 
କଲାବେଳେ ନନ୍ଦନନ୍ଦନ ଅନେକ ସାର୍ଥକ ସଂଳାପର ଆଶ୍ରୟ ନେଉଥୁଲା, କିନୁ ଏମିତି 
ସାମନାସାମନି ବସି ପ୍ରଶ୍ନର ଉତ୍ତର ଦେବା ବେଳେ ସେଇ ଅତି ସୁନ୍ଦର ବ୍ୟତୀତ ତା 
ମୁହଁରୁ ଆଉ କୌଣସି କଥା ବାହାରିଲା ନାହିଁ । 

କବିତା କହିଲା, ମୁଁ ଆପଣଙ୍କର ସବୁ କବିତା ପଢ଼ିଛି ଏବଂ ତାରି 
ପ୍ରେରଣାରେ ମୋର କବିତାସବୁ ଲେଖିଛି । ତାର ସ୍ଵଜ୍ଥ ଲେଖକ ଜୀବନରେ ଏଭଳି 
କଥା ତାକୁ କେହି କେବେ କହି ନଥୁଲା । କବିତାର କଥାକୁ ପରିବର୍ିତ କରି ତାର 
ବାନ୍ଧବୀ କହିଲା, କବିତା ଆପଣଙ୍କର ସବୁ କବିତାକୁ ବହି ନଦେଖି ଆବୃତ 
କରିପାରେ । ଏକଥା ନନ୍ଦନନ୍ଦନକୁ ଅତି ଆହ୍ଲାଦିତ କରିଥାନ୍ତା, କିନ୍ତୁ ଏଇ ବବିତା 
ଝିଅଟି ଏଇମାତ୍ର ତାକୁ ଉପହାସ କରି ହସିଥ୍‌ବାରୁ ସେ ମୁହଁକୁ ଗମ୍ଭୀର କରି ତା 
କଥାକୁ ଅଶୁଣା କରିଦେଲା ଏବଂ ଖାତାରୁ ଗୋଟିଏ କବିତାର ମେଳ ଖାଉ ନଥୁବା 
ଧାଡ଼ିକୁ ପଢ଼ି ସପ୍ରଶଂସ ଆଖିରେ କବିତା ଆଡ଼କୁ ଚାହିଁଲା । 

କବିତା କହିଲା, ଆପଣ କଣ ଭାବୁଛନ୍ତି ମୁଁ ଯଦି ଏ କବିତାକୁ କୋଉ 
ପତ୍ରିକାକୁ ପଠାଏ, ସେମାନେ ତାକୁ ବାହାର କରିବେ ? ନନ୍ଦନନ୍ଦନ କହିଲା, 
ଅବଶ୍ୟ, ନିଶ୍ଚୟ; ଏହାଠାରୁ ଅନେକ ନିକୃଷ୍ଠ କବିତା ତ ପତ୍ରପତ୍ରିକାରେ ପ୍ରକାଶ 
ପାଉଛି । ଏକଥା କହିସାରି ସେ ଉପଲବ୍‌ଧ୍‌ କଲା ଯେ କଥାଟି ଠିକ ପ୍ରୀତିକର 
ନଥ୍‌ଲା । ବବିତା କଥାଟିକୁ ଠିକ ଧରି ପାରିଲା ଏବଂ କହିଲା, ତା ମାନେ କଣ 
ଆପଣ କହୁଛନ୍ତି.... । ଭାଗ୍ୟକୁ କବିତା ତାକୁ ଆଉ କିଛି କହିବାକୁ ନ ଦେଇ 
କହିଲା, ତୁ ଚୂପ କର । ଏଇ ଅବସରରେ ନନ୍ଦନନ୍ଦନ ସେଥ୍‌ରୁ ଆଉ ଦୂଇ ଧାଡ଼ି 
କବିତା ଆବ୍‌ଭି କରିଦେଲା । 

ପ୍ରିୟ ବିଦୃଷକ / ୫୪୧ 
ବବିତା କହିଲା, ଯଦିଓ ନନ୍ଦନନ୍ଦନ ଠିକ ଧରି ପାରିଲା ନାହିଁ ତା କଥାରେ 
ଶ୍ରେଷ ଥୁଲା କି ନାହିଁ, ଆପଣ ସୁନ୍ଦର ଆବୃଭି କରି ପାରୁଛନ୍ତି । ଆପଣଙ୍କ ନିଜ 
କବିତାରୁ କିଛି ପଢ଼ି ଆମକୁ ଶୁଣାନ୍ତୁ। ତା କଥାରେ କବିତା ମଧ୍ଯ ହଁ ହଁ ଭରିଲା 
ଏବଂ ସଲଜ୍ ନା ନା କରୁଥ୍ବା ସତ୍ତ୍ବେ ନନ୍ଦନନ୍ଦନ ତାର କବିତା ବହିଟି ବାହାର କରି 
ପୃଷ୍ଠା ମ୍ମୋଲିଲା । ସେ ଆଶ୍ବସ୍ତ ହେଉଥ୍‌ଲା ଯେ ସୌଭାଗ୍ଯକୂ ସେ ସେଦିନ ଟ୍ରଙ୍କ 
ଭିତରୁ ବହିଟି ବାହାର କରି ରଖିଥ୍‌ଲା । ନହେଲେ ତାକୁ ବର୍ଭମାନ ତଳେ ଆଣ୍ଡୋଇ 
ପଡ଼ି ଟ୍ରଙ୍କରୁ ପୂଳା ପୂଳା ଲୁଗାପଟା ଟାଣି ତା ଭିତରୁ ବହିଟିକୁ ବାହାର କରିବାକୁ 
ପଡ଼ିଥାନ୍ତା । ଯାହା ହେଉ, ବହିଟି ଖୋଲି ସେ ଗୋଟିଏ କବିତାର ଚାରିଧାଡ଼ି 
ପଢ଼ିଲା । ଏଇ ପଢ଼ା ଶେଷ ନ ହେଉଣୁ କବିତା ସେଇ କ୍ରମର ଆଉ ଚାରିଟି ଧାଡ଼ି 
ସ୍ରଣରୁ ଆବ୍‌ଵରଭି କଲା । କେବଳ ଗୋଟିଏ ଜାଗାରେ ଶବ୍ଦଟିଏ ଛାଡ଼ିଦେବା ବ୍ଯତୀତ 
କବିତା ପଂକ୍ତିଗୁଡ଼ିକ ସଠିକ ମନେରଖିଥୁଲା । 
କବିତା ପଚାରିଲା, ଆପଣଙ୍କ ସବ୍ର କବିତା କଣ ଗୋଟିଏ ଝିଅକ୍ର ଉଦ୍ଦେଶ୍ଯ 
କରି ଲେଖା ହୋଇଥଲା ? ପ୍ରଶ୍ନଟି ଗଭୀର ଚିନ୍ତାରେ ପକାଇଦେଲା ନନ୍ଦନନ୍ଦନକୁ । 
କବିତା କଣ କାହାରିକୁ ଉଦ୍ଦେଶ୍ଯ କରି ଲେଖା ହୁଏ ? ହୁଏତ, କାରଣ ଅନେକ 
କବିତାରେ ତମେ ତମକୁ ତମ ପାଇଁର ବ୍ଯବହାର ଅଛି । ଯଦି କବିତାଟି ଏଭଳି 
ଭାବେ ନିବେଦିତ, ତା କଣ କେବଳ ଜଣକ ପାଇଁ ? କବିତା ` କଣ ବ୍ୟକ୍ତିଗତ 
ସନ୍ଦେଶ, ନିର୍ଦିଷ୍ଟ ବ୍ୟକ୍ରିବିଶେଷ ପାଖକ୍ର ପଠାଯାଉଥ୍‌ବା ଛନ୍ଦବଦ୍ଧ ବାର୍ରା ? କାଗଜର 
ମେଘଦୂତ, କାବ୍ୟିକ ପୋଷ୍ଟକାର୍ଡ଼ ? ଏଭଳି କବିତା ଲେଖିବା ବେଳେ କଣ ଗୋଟିଏ 
ମୁହଁକୁ ଆଖି ଆଗରେ ରଖାଯାଇଥାଏ ? କିଏ ଥୁଲା ନନ୍ଦନନ୍ଦନର ତମେ ? 
ମୂର୍ଭିମତୀ ସହପାଠିନୀ, ପ୍ରତିବେଶିନୀ ଦୂର ସମ୍ପର୍କୀୟା ଅଥବା ସ୍କପ୍ପରେ 
ଭେଟିଥ୍ବା, ସିନେମାରେ ଦେଖିଥ୍ବା, ବହିରେ ପଢ଼ିଥ୍ବା ଅମୂ୍ଭ କଳ୍ପନାର 
ବରାଙ୍ଗନା ? ନା ଏସବୂର ସମନ୍ମୟରେ ଏକାକାର ହୋଇଯାଇଥ୍‌ବା ତା ମନ 
ଭିତରର କୌଣସି ଅତ୍ଯାଶ୍ଚର୍ଯ୍ୟ ୨ ବହିଟିର ଉତ୍ସର୍ଗ ପତ୍ରଟି ପଡ଼ିଲା ତା ଆଖିରେ 
ଏବଂ ନନ୍ଦନନ୍ଦନ ହଠାତ ଯେପରି ପ୍ରଶ୍ବଟିର ମର୍ମ ବୁଝିପାରିଲା । ସେ ଏତେବେଳ ଆଁ 
କରି ରହିଥ୍ବା ପାଟି ବନ୍ଦ କରି କହିଲା, ନା, ଏସବୂ କବିତା କରୁଣା ପାଇଁ ଲେଖା 
ହୋଇନଥୁଲା । 
ଏ ଉତ୍ତରଟି କିନ୍ଧୁ ସେମାନଙ୍କର ବୋଧଗମ୍ଯ ହେଲା ନାହିଁ। କାରଣ 
ସେମାନେ ବହିଟିର ଉତ୍ସର୍ଗ ଦେଖି ନଥ୍‌ଲେ ଅଥବା କରୁଣା କିଏ ଜାଣି ନଥୁଲେ । 
ଦୁହେଁ ପରସରକୂ ଚାହିଁ ସାମାନ୍ୟ ହସିଲେ । କବିତା କହିଲା, ତା ହେଲେ କାହା 

୫୪୨ / କଥା ଯାତ୍ରା 


= ~~ Ld 


ପାଇଁ ଆପଣ ଲେଖିଥ୍‌ଲେ ଏ କବିତା ସବୁ ? ପରିସ୍ଥିତିକୁ ଆୟତ୍ତରେ ନେବା ପାଇଁ 
ମନସ୍ଥ କରି ନନ୍ଦନନ୍ଦନ କହିଲା, କବିତା ସବୂ କୌଣସି ନିର୍ଦ୍ଦିଷ୍ଟ ବ୍ଯକ୍ରିବିଶେଷଙ୍କ 
ସମର୍ପିତ ହୋଇ ନଥାଏ । ଏହାପରେ ସେ ଯାହା ସବୂ କହିଲା ସେହି ଅସଙ୍ଗତ 
ଅସମ୍ପୂର୍ଣ୍ଣ ପୂର୍ବାପର ସଂହତି ରହିତ ବାକ୍ୟ ସବୁ ତାର କ୍ଲାସର ପାଠ ଭଳି ନୀରସ, 
ଅନିର୍ଦିଷ୍ଟ ଓ ଅର୍ଥହୀନ ଥୁଲା । କିନ୍ଧୁ ଏଇ କ୍ଷୁଦ୍ର ଭାଷଣଟି ପରେ କବିତା ଆଉ ପ୍ରଶ୍ର 
କରିବାକୁ ସାହସ କଲା ନାହିଁ । ଏଥର ସେମାନେ ଉଠିବାକୁ ବସିଲେ ଏବଂ କବିତା 
କହିଲା, ମୋର କବିତାରେ କେଉଁଠି କଣ ଭୂଲ ତ ନିଶ୍ଚୟ ଥ୍୍‌ବ। ଆପଣ 
ସଂଶୋଧନ କରି ରଖିଥ୍‌ବେ । ମୁଁ, ମାନେ ଆମେ ପୂଣି ଆସିବୁ । ସେମାନେ ଉଠି 
ଚାଲିଯିବା ପରେ ନନ୍ଦନନ୍ଦନର ମନେପଡ଼ିଲା ଯେ, କବିତାକୁ ଦେବ ବୋଲି ସେ 
ବଜାରରୁ ଯେଉଁ ସ୍ପେଶାଲ ଟା ଓ ବିସ୍କୁଟ ଆଣି ରଖିଥୁଲା, ତାକୁ ଦେବାକୁ 
ଭୁଲିଯାଇଥୂଲା । ସେଥ୍‌ରୁ ଗୋଟିଏ ବିସ୍କୁଟ ଚୋବାଉ ଚୋବାଉ ସେ ଚାକରକୁ ଡାକି 
ଗାଳି ଦେଲା । କିନ୍ଧ ବିଚରା ପିଲାଟି ତାର ଏତେ କ୍ରୋଧର କାରଣ କଣ 
ବୁଝିପାରିଲା ନାହିଁ । 

ଏଥର ନନ୍ଦନନ୍ଦନ ମନପ୍ରାଣ ଦେଇ କବିତାଗୁଡ଼ିକ ସଂଶୋଧନ କରିବାରେ 
ଲାଗିଗଲା । ବର୍ରମାନ ଜଣେ ସମାଲୋଚକର ଆଖିରେ ପଢ଼ିବାବେଳେ କବିତାର 
କୌଣସି ବି ଧାଡ଼ି ତାର ମନଃପୂତ ନଥୁଲା, ତେବେ କବିତାର ହାତର ଲେଖାକୁ 
କାଟିବା ପାଇଁ ତାର ହାତ ଗଲାନାହିଁ। ତେଣୁ ସେ ଆଉ ଗୋଟିଏ କାଗଜରେ. 
ନିଜର ପରାମର୍ଶ ସବୁ ଲେଖି ରଖିଲା କବିତା ସହିତ ଆଲୋଚନା କରିବ ବୋଲି । 
ସେ ଅତି ଗମ୍ଭୀରତାର ସହିତ କାମଟିରେ ଲାଗିପଡ଼ିଲା ଏବଂ କିଛି ଦିନରେ ସେ 
କବିତାର କବିତା ଉପରେ ବେଶ କିଛି ପୃଷ୍ଠା ଗୁରୁତ୍ଵପୂର୍ଣ୍ଣ ଟିସଣୀ ଲେଖି ରଖିଲା । 

ଯେତେବେଳେ ଯୋଡ଼ି ଯମକ ପୁଣି ତା ପାଖକୁ ଆସିଲେ, ନନ୍ଦନନ୍ଦନ ଅତି 
ଆଗ୍ରହରେ ସେମାନଙ୍କୁ ତାର ମନ୍ତବ୍ୟ ସବୂ ଦେଖାଇଲା । ସେ ଯେତେବେଳେ 
ଗୋଟିଏ ଧାଡ଼ିର ବିଶ୍ଲେଷଣ କରି ସେଥ୍‌ରେ କେତୋଟି ଶବ୍ଦ କାହିଁକି ବଦଳାଇବା 
ଉଚିତ ସେ ବିଷୟରେ ଦୀର୍ଘ ମନ୍ତବ୍ୟ କଲା, କବିତା ଧୈର୍ଯ୍ୟ ହରାଇ କହିଲା, ମୁଁ 
ଆପଣଙ୍କୁ ସଂଶୋଧନ କରିବାକୁ କହିଥ୍‌ଲି, ବକ୍ତତା ଦେବାକୁ କହି ନଥୁଲି। 
ଆପଣଙ୍କର ଯଦି ସମୟ ନାହିଁ, ମୋ ଖାତା ମତେ ଫେରାଇ ଦିଅନ୍ତୁ । ନନ୍ଦନନ୍ଦନ 
ମୁହଁରୁ ରଙ୍ଗ ଉଡ଼ିଗଲା । ମ୍ରିୟମାଣ ହୋଇ କହିଲା, ଏତେ ସୁନ୍ଦର କବିତା, ମୁଁ ତାକୁ 
କାଟିବାକୁ ଚାହିଁଲି ନାହିଁ । ବିରକ୍ତ ହୋଇ କବିତା କହିଲା, କାଟିଲେ ନାହିଁ କିନ୍ତୁ ପ୍ରତି 
ଧାଡ଼ିରେ ଆପଣ ଶହେଟି ଦୋଷ ବାଛୁଛନ୍ତି ! ଏ ବିଷୟରେ ଆଉ ଉଚ୍ଚବାଟ୍ୟ ନକରି 


Digitized by srujanika@gmail.com 


ପ୍ରିୟ ବିଦୂଷକ / ୫୪୩ 
ନନ୍ଦନନ୍ଦନ କହିଲା, ନା ନା, ବ୍ୟସ୍ତ ହୁଅ ନାହିଁ; ମୁଁ ତାକୁ ସଂଶୋଧନ କରିଦେବି । 
ଏକଥା ପରେ ସେମାନେ ଚା ପିଇଲେ ଓ ବିସ୍କଟ ଖାଇଲେ । କବିତା ପୁଣି ତା 
ସହିତ ଭଲରେ କଥା କହିଲା ଏବଂ ଏକ ଆପାତ ବିପର୍ତିର ଦୂଃଖରୁ ନନ୍ଦନନ୍ଦନ ପୁଣି 
ଫେରିଗଲା ତାର ସଯତ୍ବ ପୋଷିତ ଆନନ୍ଦ ମଝିକୁ । 

ତା ଆରଥର କବିତା ଏକା ଆସିଲା ତା ପାଖକୁ ଏବଂ ଏ ପରିବର୍ଭନରେ 
ନନ୍ଦନନ୍ଦନ ବିଶେଷ ଖୁସି ହେଲା । ତାକୁ ଚା ଦେଇସାରି ସେ କବିତାର ଖାତାଟି 
ବାହାର କଲା । ଅନେକ ପରିଶ୍ରମ କରି ନନ୍ଦନନ୍ଦନ କବିତାଗୁଡ଼ିକ ପରିଶୋଧ୍ତ ଓ 
ପରିମାର୍ଚଚିତ କରିଥ୍ଲା, ତେବେ ଅନେକ କଟାଛଟା ପରେ ପାଣ୍ଡଲିପିଟି ବର୍ଭମାନ 
ଦିଶୁଥୁଲା ତଳ ଶ୍ରେଣୀର ବନାନ ଭୁଲ କରୁଥ୍‌ବା ପିଲାର ମାଷ୍ଟର ସଂଶୋଧନ 
କରିଥ୍ବା ଖାତା ଭଳି । ଖାତାର ପୃଷ୍ଠା ଓଲଟାଉ ଓଲଟାଉ କବିତାର ମୁହଁ ଲାଲ 
ହେବାରେ ଲାଗିଲା, ସେ ଚା କପ ତଳେ ରଖିଦେଇ ଉଠି ଠିଆହେଲା ଏବଂ 


Cd 


ଗମ୍ଭୀର ହୋଇ ନନ୍ଦନନ୍ଦନକୁ କହିଲା, ତା ମାନେ ଆପଣ କହିବାକୁ ଚାହାନ୍ତି ମୁଁ 


a 


କବିତା ବିଷୟରେ କିଛି ଜାଣେନା । ମୋ ହାତରେ କବିତା ଲେଖା ହେବ ନାହିଁ। 
ଆପଣ କଣ ବୁଝି ମୋ କବିତାର ଏପରି ସଂଶୋଧନ କଲେ ? ମୁଁ କାହିଁକି କୋଉ 
ଶବ୍ଦ ବ୍ୟବହାର କରିଥ୍ଲି ଆପଣଙ୍କୁ ତାର କଣ ଜଣା ? ଏତେ ପରିଶ୍ରମ କରିଥ୍‌ବାରୁ 
ଆପଣଙ୍କୁ ଅନେକ ଧନ୍ୟବାଦ । ଏତିକି କହି କବିତା ତମତମ ହୋଇ ତା ପାଖରୁ 
ଉଠି ଚାଲିଗଲା ନନ୍ଦନନ୍ଦନକୁ କିଛି କହିବାକୁ ନଦେଇ । ନନ୍ଦନନ୍ଦନ ଜାଣିଲା ଯେ 
ତାର ଅଛ୍ଥଛଦିନର ଏକ କଳ୍ିିତ ଦୁଃସାହସିକ ଅଧ୍ୟାୟର ହଠାତ ଶେଷ ହେଲା 
ଏହିଠାରେ । 

କିନ୍ତୁ ଜୀବନ ଯେଉଁ କବିତା, ତାର ପୁଣି ଆରମ୍ଭ ଓ ଶେଷ କେଉଁପରି ? ଅତି 
ଅପ୍ରତ୍ୟାଶିତ ଭାବେ ନନ୍ଦନନ୍ଦନର ଜୀବନ ଓ ଘର ଭିତରକୁ ପୁଣି ଫେରି ଆସିଲେ 
କବିତା ଓ ତାର ଅନିବାର୍ଯ୍ୟ ସଙ୍ଗିନୀ । ଏଥରକ କବିତା କ୍ଷମା ପ୍ରାର୍ଥନା ମୁଦ୍ରାରେ 
ଥୁଲା, କହିଲା, ଆପଣ ଯାହା ସବୁ ମନ୍ତବ୍ଯ କରିଥ୍‌ଲେ ସବୁ ଠିକ । ମୁଁ ପଢ଼ି 
ଦେଖିଲି ଯେ ଆପଣଙ୍କ କରିଥ୍ବା ସଂଶୋଧନ ଯୋଗୁ କବିତାଟି ଆହୁରି ସୁନ୍ଦର 
ହୋଇଯାଇଛି । ସେଦିନ ମୋର ରାଗିବା ଉଚିତ ନଥୁଲା । ଖୁସିରେ ଗଦଗଦ ହୋଇ 
ନନ୍ଦନନ୍ଦନ କହିଲା, ନା ନା, ସେ ବିଷୟରେ କିଛି ଭାବ ନାହିଁ ତମେ । କବିତା 
ହେଲା ଲେଖକର ସନ୍ତାନ ଭଳି। ତାକୁ କିଏ ଛୁଇଁଲେ, କାଟଛାଟ କଲେ କବି 
ମନରେ ଦୁଃଖ ହେବା ସ୍ଵାଭାବିକ । ମୁଁ ଯଦି ତମ ଜାଗାରେ ଥାନ୍ତି ମୋର ବି ଠିକ 
ସେଇଭଳି ପ୍ରତିକ୍ରିୟା ହୋଇଥାନ୍ତା । ଏଭଳି ମାନଭଞ୍ଜନ ପରେ କବିତା ନିଜେ ଚା 

୫୪୪ / କଥା ଯାତ୍ରା 
ପିଇବାକୁ ମାଗିଲା । ଚା ପିଇସାରି ବବିତାକୁ କହିଲା, ତୁ କହୁଥୁଲୁ ତୋର ଆଉ 
କୋଉଠି କାମ ଅଛି ବୋଲି, ତୁ ଯା । ମୁଁ ସାରଙ୍କ ସଙ୍ଗରେ କବିତା ବିଷୟରେ କଥା 
ହେବି । ବବିତା ଚାଲିଯିବା ପରେ ସେ କିନ୍ଧୁ କବିତା ବିଷୟରେ ଆଲୋଚନା ନକରି 
ଏଣୁତେଣୁ କଥା ପକାଇଲା, ନନ୍ଦନନ୍ଦନକୁ ତାର ବ୍ଯକ୍ରିଗତ ଜୀବନ ବିଷୟରେ 
ପଚାରିଲା, ତା ସହିତ ସାମାନ୍ଯ ଚପଳତା କରି ସେ ବାଳକୁ ଭିନ୍ନ ଭାବେ 
କୂଣ୍ଡାଇଲେ ଯେ ଅଧୁକ ସୁନ୍ଦର ଦେଖାଯିବ ସେକଥା କହିଲା । ଗଲାବେଳେ କହିଲା, 
ଆଜିକାଲି ଆପଣ ଆଉ କବିତା ଲେଖୁନାହାନ୍ତି କାହିଁକି ୨ ପୂଣି ଲେଖା ଆରମ୍ଭ 
କରନ୍ତୁ । ପ୍ରଥମ କବିତାଟି କିନ୍ଧ ମୋ ପାଇଁ ଲେଖିବେ । 

ଏଥରକ କବିତାର ତା ଘରକୁ ଯିବା ଆସିବା ବଢ଼ିଗଲା ! ପ୍ରଥମେ ପ୍ରଥମେ 
ନନ୍ଦନନ୍ଦନର ଭୟ ହେଉଥୁଲା, କିଏ କଣ ଭାବିବ । କିନ୍ଧୁ ଅନେକ ଭାବିଚିନ୍ତି ସେ 
ମନକୁ ସାହସ ଦେଲା, ହେଉ, ଯିଏ ଯାହା ଭାବନଧ ତାର କଣ ଅଛି ? ସେଦିନ ସେ 
ନୂଆ ପ୍ରକାରେ ବାଳକୁ କୁଣ୍ଡାଇ କବିତା ପାଇଁ ଅପେକ୍ଷା କରୁଥଲା । କବିତା ଆସି 
ତା ମୁହଁକୁ ଦେଖି ପ୍ରଥମେ ପାଞ୍ଚ ମିନିଟ ହୋ ହୋ କରି ହସିଲା । ହସ ବନ୍ଦ ହେବାରୁ 
ନନ୍ଦନନ୍ଦନ ତା ଆଡ଼କୁ ବୋକା ଭଳି ଅନାଇ ରହିଥ୍‌ବା ଦେଖି କହିଲା, ଆପଣଙ୍କ 
ମୁହଁ ଠିକ ଗୋଟିଏ ପେଚା ଭଳି ଦିଶୁଛି । ନନ୍ଦନନ୍ଦନର ମୁହଁ ଶୁଖିଆସୁଥ୍‌ବା ଦେଖି 
କବିତା କହିଲା, ପେଚା ତ ଦେଖିବାକୁ ଖୁବ ସୁନ୍ଦର । ଆମ ଘର ପାଖ ଗଛଡାଳରେ 
ପ୍ରତିଦିନ ସନ୍ଧ୍ୟାବେଳେ ଗୋଟିଏ ଛୋଟ ପେଚା ଆସି ବସୁଥୁଲା । କେତେ 
କଉତୁକିଆ, ଡଉଲଡାଉଲ ଥୁଲା ଆହା ମୋର ପେଟାଟି ! ନନ୍ଦନନ୍ଦନ ମୁହଁରେ 
ଏଥରକ ସାମାନ୍ୟ ହସ ଦେଖାଗଲା । ଠିକ କଥା ତ । ପେଚା ତ ଏମିତି କିଛି ମନ୍ଦ 
ନୁହେଁ ଦେଖିବାକୃଃ ଜୀବଜନ୍ଧୁଙ୍କ ଭିତରେ ପେଚକ ଗୋଟିଏ ପ୍ରାଣୀ ଯାହା ମୁହଁ 
ମଣିଷ ଭଳି । କବିତା କହିଲା, ମତେ ପାନିଆ ଦିଅନ୍ତୁ, ମୁଁ ଆପଣଙ୍କ ବାଳକୁ ଆହୁରି 
ଠିକ କରି କୂଣ୍ଡାଇ ଦେବି । 

ତାର ମୁହଁ ଉପରେ ଯେତେବେଳେ କବିତା ହାତ ଦେଲା, ନନ୍ଦନନ୍ଦନର 
ସାରା ଶରୀର ଅସ୍ଥି ମଜା ଭିତର ଦେଇ ଏକ ଅନନୁଭୂତ ପୂଲକର ଲହରୀ 
ଦୌଡ଼ିଗଲା । ଭୁଲି ଯାଇଥ୍‌ବା ଅପାର ସୁଖାନୂଭୂତି ସବୁ ଏକା ସାଙ୍ଗରେ ତାର 
ମସ୍ତିଷ୍କକୁ ପଶି ଆସିଲେ । ଦର୍ପଣ ଭିତରେ ସେ କେବଳ ଏକ ନୂଆ କେଶ ବିନ୍ୟାସ 
ଦେଖିଲା ନାହିଁ, ସେ ଆବିଷ୍କାର କଲା ଏକ ପୂନର୍ଜନ୍ ପ୍ରାପ୍ତ ସ୍ଵୟଂକୂ । ସେ ସ୍ଵୀକାର 
କରି ନେଲା ଯେ ସେ ଯଦି ଚଷମାଟିଏ ପିଛିଦିଏ ତା ମୁହଁରେ ପେଚକ ସୁଲଭ 
ବିଜ୍ଞତା ମଧ୍ଯ ଫୁଟି ଉଠିବ । 

ପ୍ରିୟ ବିଦୁଷକ / ୫୪୫ 

ସେଦିନ କବିତା ଉଠିଯିବାବେଳେ ସାହସ କରି ନନ୍ଦନନ୍ଦନ ତାର ହାତକୁ ନିଜ 
ଦି ହାତରେ ଧରିନେଲା । ସେ ଭାବିଥ୍ଲା କବିତା ଆଉଜି ଆସିବ ତା ଉପରକୁ । 
କିନ୍ତୁ କବିତା ତା ହାତକୁ ଛିଞ୍ଚାଡ଼ି ଦେଇ ରଣଚଭ୍ଡୀ ମୂର୍ରଭି ଧରି ଛିଡ଼ା ହୋଇଗଲା । 
ତାର ଆଖି ଜଳୁଥ୍ଲା ଏବଂ ଓଠ ରାଗରେ ଥରୁଥ୍ଲା । ସେ କହିଲା, ଆପଣ କଣ 
ବୋଲି ଭାବିଛନ୍ତି ମତେ ? ମୁଁ ଆପଣଙ୍କୁ ଭଲରେ କଥା କହୁଛି, ଆପଣଙ୍କ ଘରକୁ 
ଆସୁଛି ବୋଲି ମତେ କଣ ଶସ୍ତା ପାଇଲେ ? ଆପଣ ମୋର ଶିକ୍ଷକ, ପୂଣି ବାପ 
ବୟସର, ଏଇ ଆପଣଙ୍କର ବ୍ରବ୍ଦିବଭ୍ତି ୨ ମୁଁ ଏକଥା ନିଶ୍ଚେ ଯାଇ ପ୍ରିନସିପାଲଙ୍କ 
ପାଖରେ କହିବି । 

ଝଡ଼ ଭଳି ସେଠାରୁ ଉଠି ଚାଲିଗଲା କବିତା । ଭୟରେ ନନ୍ଦନନ୍ଦନ ତା 
ପରଦିନ କଲେଜ ଗଲା ନାହିଁ । ପୂରା ଦିନଟି ସେ ଦୁଃଖ ଲଜା ଭୟ ଆଶଙ୍କାରେ 
ବଡ଼ି ରହିଲା । ସେ ବିଶ୍ଵାସ କରିନେଲା ଯେ, ଏଇ ଘଟଣାକୁ ନେଇ କଲେଜରେ 
ଖୋଳତାଡ଼ ଆରମ୍ଭ ହୋଇଯାଇଛି ଏବଂ ତାର ମାନସମ୍ମାନ ସହିତ ଚାକିରିଟି ବି 
ଚାଲିଯାଇଛି । ତାର ହୃତକମ୍ପ ହେଲା ଏବଂ ସେ ଏଥ୍‌ସହିତ ନିଜର ନାନା ପ୍ରକାରର 
ବେମାରିର ମଧ୍ଯ କଳ୍ପନା କରିନେଲା । ସେ ଭାବିଲା ଯେ ସେ ଯଦି ମରିଯାନ୍ତା, ସବୂ 
କଥାରୁ ମୁକ୍ତି ପାଇଯାନ୍ତା । କବାଟ ବନ୍ଦ କରି ସେ ଘର ଭିତରେ ବସି ରହିଲା ଏବଂ 
ବାହାରେ ଶବ୍ଦ ହେଲେ ମନେକଲା ଯେ କଲେଜ ପିଅନ ତା ପାଖକୁ ପ୍ରିନସିପାଲଙ୍କର 
ନୋଟିସ ଧରି ଆସିଛି । 

ଏଭଳି ଦାରୁଣ ମନସ୍ତାପ ଓ ଦୃଷ୍ଚିନ୍ତାରୁ ତାକୁ ଶେଷରେ ରକ୍ଷା କଲା କବିତା 
ନିଜେ । ଦିନେ ସକାଳେ ଆସି ସେ ପହଞ୍ଚଲା ଯେପରି କିଛି ହୋଇନାହିଁ ଏ 
ଭିତରେ । ତା ହାତରେ ନୂଆ କବିତା ଥୁଲା । ସେଇଟିକୁ ନନ୍ଦନନ୍ଦନ ଆଡ଼କୁ ବଢ଼ାଇ 
ଦେଇ କହିଲା, ଏଇଟି କେମିତି ହୋଇଛି ? କବିତାଟିକୁ ଧରି ନନ୍ଦନନ୍ଦନ ଥତମତ 
ହୋଇ ବସି ରହିଲା କିଛି ସମୟ । କବିତା ଯେତେବେଳେ ତା ମୁହଁକୁ ଅନାଇ 
ହସିଲା ଏବଂ ତା ହାତ ଉପରେ ହାତ ରଖିଲା, ସବୁ କିଛି ଭୁଲିଗଲା ନନ୍ଦନନ୍ଦନ 
ମନ ଭିତରୁ ଭୟ ଆଶଙ୍କା ଦୂରକରି ସେ କବିତାଟିକୁ ପଢ଼ିବାରେ ମନ ଦେଲା । 

କବିତା କହିଲା, ଆପଣଙ୍କୁ ଏତେ ପଚାରି ବି ଆପଣ କହିଲେ ନାହିଁ ଆପଣ 
କାହା ପାଇଁ କବିତା ସବୂ ଲେଖିଥ୍‌ଲେ । ମତେ ପଚାରିଲେ ମୁଁ କିନ୍ତୁ କହିଦେବି ମୁଁ 
କାହା ପାଇଁ ଲେଖିଛି । ତଥାପି ନନ୍ଦନନ୍ଦନ ତାକୁ ଏ ବିଷୟରେ କିଛି ନ ପଚାରିବାରୁ 
କବିତା ତା ପାଖକୁ ଘୁଞ୍୍‌ ଆସି ବସିଲା, ତା ଉପରକୁ ଆଉଜି କହିଲା, ମୋର ସବୁ 
କବିତା ତମରି ପାଇଁ ଲେଖା । 

ଏ ଘଟଣାର ପରବର୍ରୀ ସବୁ କଥା ଯେପରି ନନ୍ଦନନ୍ଦନ ପାଇଁ ପୂର୍ବ ନିର୍ବାରିତ 
ଥୁଲା । କେତେବେଳେ ସେ ଆନନ୍ଦର ସପ୍ତଲୋକରେ ରହୁଥ୍ଲା ତ କେତେବେଳେ 
ନର୍କର ନିମ୍ପତମ ଅତଳରେ । ତାର କୌଣସି ଧାରଣା ନଥୂଲା କେତେବେଳେ କଣ 
ହେବାକୂ ଯାଉଛି । ତା ପାଇଁ ବର୍ଭମାନ ଅତି ସାଧାରଣ କଥା ଥୁଲା ଚରମ ଆନନ୍ଦ 
ଓ ଉଦ୍କଟ ଦୂଃଖ ଭିତରେ ଆଶା ଓ ଆଶଙ୍କା ନେଇ ଝୁଲୁଥ୍୍‌ବା । ତାର ଜୀବନର 
ନିୟାମିକା ଥୁଲା ତାଠାରୁ ବୟସରେ ତିରିଶ ବର୍ଷ ଛୋଟ ଝିଅଟି ଯାହାର ମନ 
ମୁହୂର୍ଭରୁ ମୁହୂର୍ରଭ ବଦଳୂଥ୍ଲା ସମ୍ବର୍ଭକ ମେଘର ଆକାର ଭଳି । ନନ୍ଦନନ୍ଦନ ବର୍ଭମାନ 
ବସି ଗୋଲ ଗୋଲ ଅକ୍ଷରରେ ଝିଅଟିର ଖାତାରୁ ସାଦା କାଗଜରେ କବିତା 
ଉତାରୁଥ୍ଲା ଏବଂ ଭାବୂଥ୍ଲା ନିଜର ଭବିଷ୍ଯତ କଥା । ଆଉ ତାର ମୁକ୍ତି ନାହିଁ । 
ସେ ଏଇଭଳି ଦୋଦୂଲ୍ୟମାନ ରହିଥ୍୍‌ବ ଏଇ ଝିଅଟିର ହାତରେ ନିରୂପାୟ କ୍ରୀଡ଼ନକ 
ହୋଇ । ଯେ ପର୍ଯ୍ୟନ୍ତ ମୃତ୍ଯୁ ଆସି ତାକୁ ଏଥ୍‌ରୁ ମୁକ୍ତି ନ ଦେଇଛି। 

ଲଶଣ। ଅଳଚଳଣା। 


ଜଣେ ମଣିଷ ଆଉ ଜଣକୁ ଯେତେଦୂର ବୁଝିବା ସମ୍ଭବ, ସେମାନଙ୍କ ଭିତରେ 
ସେତେ ଭଳି ବୁଝାମଣା ଥୁଲା ଏବଂ ଏ ବିଷୟରେ କେବେହେଲେ କୌଣସି ସନ୍ଦେହ 
ନଥୁଲା ରମାନାଥର । ସେ ଓ ସୀମା କାହାରି ଜୀବନରେ ଏପରି କୌଣସି ଘଟଣା 
ନଥ୍ଲା ଯାହା ଅନ୍ୟର ଅଜଣା ଥୁଲା । ଦୁହେଁ ଯେପରି ନିଜ ନିଜକୁ ସଂପୂର୍ଣ୍ଣ ଭାବେ 
ଖୋଲି ରଖି ଦେଇଥ୍‌ଲେ ପରସ୍ପର ପାଖରେ; ଜଣେ ଜଣକର ସ୍ଵଚ୍ଛ ମନ ଭିତରକୁ 
ଉଙ୍କିମାରି ସହଜରେ ସବୁ ଗୋପନୀୟ କଥା ବୁଝିପାରୁଥ୍ଲା ତା ବିଷୟରେ । 

ଏଥ୍‌ରେ ଅବଶ୍ଯ କେବେ କେବେ କ୍ଷତି ହେଉଥ୍‌ଲା ରମାନାଥର ହିଁ। 
ଅକାଳେସକାଳେ ସାଙ୍ଗଙ୍କ ମେଳରେ ବସି ଘରକୁ ଡେରିରେ ଫେରି ମିଛ ସ୍ପଷ୍ଟୀକରଣ 
ଦେଲାବେଳେ ସେ ସହଜରେ ଧରାପଡ଼ି ଯାଉଥଲା । ଅଫିସରେ କେଉଁ କାମରେ 
ବ୍ୟସ୍ତ ରହି ଠିକ କେତେ ସମୟ ଅଧ୍କା ବସି ରହିଥ୍‌ଲା ଇତ୍ୟାଦି ଇତ୍ୟାଦି ଅନେକ 
ବାହାନାକୁ ସେ ମନ ଭିତରେ ତିଆରି କରି ଆସିବା ସତ୍ତ୍ଵେ ସୀମା ତାର ଆଖିକୁ 
ଦେଖି ତାର ସବୁ ଛଳକୁ ଧରି ପାରୁଥ୍ଲା ଏବଂ ସେ କୋଉ କୋଉ ବନ୍ଧୁଙ୍କ ସାଙ୍ଗରେ 
କେଉଁଠାରେ କଣ କରୁଥଲା ତାର ମୁକାବିଲା କରି ତାକୁ ଅପଦସ୍ତ କରିଦେଉଥ୍‌ୁଲା । 

କେବେ କେବେ ଏଭଳି ପରିସ୍ଥିତିରେ ରମାନାଥର ମନେହେଉଥ୍‌ଲା ଯେ 
ହୁଏତ ସୀମାର କିଛି ଅତିଭୌତିକ ଶର୍ତି ଅଛି । ଏକଥା ସେ ବିବାହର କିଛି ଦିନ 
ପରେ ହିଁ ଲକ୍ଷ୍ଯ କରିଥଲା । ଥରେ ସୀମା ଶୋଇବା ଘରେ ଝରକା ବାହାରକୁ 
ଅନାଇ ବସିଥ୍‌ବାବେଳେ ରମାନାଥ ପାଦ ଚିପି ଚିପି ଭିତରକୁ ପଶିଲା ତାକୁ ପଛରୁ 
ଧରିନେବ ବୋଲି । ଶେଷ ମୁହୂର୍ଭରେ କିନ୍ତୁ ସୀମା କହିଲା, କଣ କିଛି ଦରକାର ? 
କଥାଟାକୁ ସେ ଅନାୟାସ କହିଲା ଯେପରିକି ତା ଆଗରେ ଖୋଲା ଝରକା ନଥୁଲା, 
ଥୁଲା ଗୋଟିଏ ଦର୍ପଣ । ଏ କଥାରେ ସେତେବେଳେ ଚମକି ପଡ଼ିଥ୍‌ଲା ଏବଂ 
ସାମାନ୍ୟ ଭୟଭୀତ ହୋଇଯାଇଥ୍‌ଲା ରମାନାଥ । 

ଆଉ ଥରେ ତାଙ୍କ ଘରକୁ ଜଣେ ଦୂର ସମ୍ପର୍କୀୟ ଭଦ୍ରବ୍ୟକ୍ତି ଆସିଥ୍‌ଲେ ! ସେ 
ଯେଉଁ ଡୋରିଆ ଜାମାଟି ପିନ୍ଧିଥିଲେ, ତାକୁ ଦେଖି ରମାନାଥର ମନେପଡ଼ିଲା ଯେ 

ତାର ମଧ୍ଯ ଅନେକ ବର୍ଷ ତଳେ ଏଇଭଳି କନାର ଜାମାଟିଏ ଥୁଲା। ତାକୁ ଏଇ 
କନାଟି ଦେଇଥ୍‌ଲେ ସେତେବେଳେ ପାଞ୍ଚବର୍ଷ ବିଲାତରେ ରହି ଫେରିଥ୍‌ବା ଜଣେ 
ମାମୁ । ତାର ସେଇ ଜାମାଟି ଅନେକ ଦିନରୁ ଛିଷ୍ଚିଯାଇଥ୍‌ଲା, କିନ୍ତୁ ଏଇ ଭଦ୍ରବ୍ୟକ୍ତି 
ପିଛିଥ୍୍‌ବା ଜାମାଟି ନୂଆ ଥୁଲା । ତା ଅର୍ଥ, ତାର ମାମୁ ନିଶ୍ଚୟ ଶସ୍ତା ଦରରେ ଏଇ 
ଡୋରିଆ କନାର ଥାନ ନେଇ ଆସିଥ୍‌ଲେ ଏବଂ ଏତେ ବର୍ଷ ଧରି ତା ଦେହରୁ 
ଖଣ୍ଡେ ଖଣ୍ଡେ କାଟି ନିଜର ବନ୍ଧବାନ୍ଧବଙ୍କୁ ଉପହାର ଦେଉଥୁଲେ ¦ ମନ ଭିତରକୁ ଏ 
ଚିନ୍ତା ଆସିବାମାତ୍ରେ ତା ମୁହଁରେ ସାମାନ୍ୟ ହସ ବି ଆସିଲା । ଏଇ ସମୟରେ ସେ 
ସୀମା ଆଡ଼କୁ ଅନାଇ ଦେଖିଲା ଯେ ସେ ବି ତାର ହସକୁ ଲୁଚାଇବାକୁ ଚେଷ୍ଟା 
କରୁଥ୍ଲା । ସୀମା ମନ ଭିତରେ ବି ନିଶ୍ଚୟ ଠିକ ଏଇ ସମୟରେ ମାମୁଙ୍କ 
ବିଷୟରେ ଠିକ ଏଇ ଭାବନାକ୍ରମଟି ଉତ୍ପନ୍ନ ହୋଇଥଲା । 

କିଏ ଲେଖକ କେବେ କହିଥ୍‌ଲା ଯେ, ପରସ୍ତରକୁ ସଂପୂର୍ଣ୍ଣ ଭାବରେ 
ବୁଝିପାରିବା ହିଁ ହେଉଛି ପ୍ରେମର ପରିଭାଷା । ରମାନାଥ ଜାଣୁଥ୍ଲା ଯେ ଏହି ସଂଜ୍ଞା 
ଅନୁସାରେ ସୀମା ଓ ତା ଭିତରେ ଥ୍ଲା ଏକ ଅଖଣ୍ଡ ପରିପୂର୍ଣ୍ଣ ପ୍ରେମ । ଯେଉଁ 
ଜିନିଷଟି ଅନ୍ୟ କାହାକୁ ବୁଝାଇବାକୁ ସମୟ ଓ ଭାଷାର ପ୍ରୟୋଜନ, ସେମାନେ 
ପରସ୍ତର ଆଡ଼କୁ ଅନାଇ ମୁହୁର୍ଉକରେ କଥାଟିକୁ ହୃଦୟଙ୍ଗମ କରି ପାରୁଥ୍‌ଲେ । 
ଖାଇବା ଟେବୁଲ ଉପରେ ବସି ଚାମଚେ ତରକାରି ପାଟିକୁ ନେଇ ସେ 
ଯେତେବେଳେ ସୀମା ମୁହଁକୁ ଅନାଉଥୁଲା, ତାର ଅବ୍ୟକ୍ତ ପ୍ରଶ୍ନର ଉତ୍ତର ଦେଇ 
ସୀମା କହୁଥୁଲା, ହଁ, ତରକାରିରେ ଆଜି ଟମାଟୋ ପଡ଼ିନାହିଁ । ୟୁରିକ ଏସିଡ଼ 
ବଢୂଚି ବୋଲି ଡାକ୍ତର ଖାଇବାକୁ ମନା କରିଛନ୍ତି । 

ବ୍ୟବସ୍ଥିତ ବିବାହ ବିଷୟରେ ଯେ ଯାହା ଭଲମନ୍ଦ କହୁନା କାହିଁକି, 
ରମାନାଥର ଜୀବନରେ ସୀମା ଆସିଥ୍‌ଲା ଏକ ବରଦାନ ଭଳି । ପ୍ରଥମ ଦର୍ଶନରେ 
ସେ ତାର ପ୍ରେମରେ ପଡ଼ିଥ୍‌ଲା ଏବଂ ସେ ଯେତେବେଳେ ଏକଥା ଭାବୂଥ୍ଲା, ଏଇ 
ନିଷ୍ପର୍ଷରେ ପହଞ୍ଚଥ୍ଲା ଯେ ଯଦି ସେ କେବେହେଲେ ସ୍ବେଚୁାରେ କାହାକୁ ପ୍ରେମ କରି 
ବାହା ହୋଇଥାନ୍ତା, ତେବେ ସୀମାକୁ ହିଁ ବାହା ହୋଇଥାନ୍ତା, ଆଉ କାହାକୁ ନୁହେଁ । 
କେବେ କେବେ ଅବଶ୍ୟ ତାର ମନ ବିପଥଗାମୀ ହୋଇ ଅନ୍ୟ କେଉଁ ସ୍ତ୍ରୀ ବିଷୟରେ 
ଭାବ୍ରଥୁଲା ସେ ତାର ସଙ୍ଗିନୀ ହୋଇଥ୍‌ଲେ କିପରି ହୋଇଥାନ୍ତା । ଏକଥା ଚିନ୍ତା 
କରିବାମାତ୍ରେ ତା ମନ ଭିତରେ ହଠାତ ଏକ ଅଜଣା ପୁଲକ ଉପୁଜ୍ରଥୁଲା, କିନୁ ସେ 
ଯେତେବେଳେ ସ୍ତ୍ରୀଲୋକଟିର ହାବଭାବ, ପ୍ରକୃତି, କଥାବାର୍ଭା ଇତ୍ଯାଦି ପ୍ରତି ଧ୍ୟାନ 
ଦେଉଥ୍‌ଲା, ଜାଣୂୁଥ୍ଲା ଯେ ଏପରି ଜଣକ ସହିତ ସପ୍ତାହକରୁ ବେଶି ସଂସାର କରି 

ରହିବା ଅସମ୍ଭବ । ମନରୁ ପାପ ଚିନ୍ତାକୁ ଦୂର କରି ସେ ସଙ୍କଳ୍ପ କରୁଥ୍ଲା ଯେ ମନ 
ଭିତରେ ଏପରି ମାନସିକ ପରକୀୟାକୁ ସେ ଆଉ ପ୍ରଶ୍ରୟ ଦେବନାହିଁ। ସୀମା ଏବଂ 
ଏକମାତ୍ର ସୀମା ହିଁ ତାର ଜୀବନମରଣ କଜନ୍ଧଜନ୍ନାନ୍ତରର ସଟ୍ଗିନୀ। ସେ 
କ୍ଷମାଯାଚନା ଦୃଷ୍ଟିରେ ସୀମା ଆଡ଼କୁ ଅନାଉଥ୍‌ଲା କାରଣ ସେ ଭୟ କରୁଥ୍‌ଲା ଯେ 
ସୀମା ହୁଏତ ଏ ଭିତରେ ତାର ଦୂରାଗ୍ରହକୁ ଜାଣିନେଇ ପାରିଛି । 

ଏକଥା ଅବଶ୍ଯ ସତ ଯେ ରମାନାଥ ହିଁ ସୀମାକୁ ନିଜ ଜୀବନର ପ୍ରତ୍ୟେକଟି 
ଛୋଟ ବଡ଼ ଜିନିଷ ବିସ୍ତାରିତ ଭାବରେ କହୂଥ୍ଲା। ଏହାର ଗୋଟିଏ କାରଣ 
ହୋଇପାରେ ଯେ ତାର ଆଉ କେହି ନିକଟ ବନ୍ଧୁ ନଥୁଲେ । ରାସ୍ତାରେ ଅଫିସରେ 
ସହକର୍ମୀଙ୍କ ମେଳରେ ସାରାଦିନ ଯାହା ଯାହା ଘଟୁଥ୍୍‌ଲା ତାର ଏକ ବିସ୍ତୃତ 
ଆଖିଦେଖା ବିବରଣୀ ସେ ଆଣି ପ୍ରତିଦିନ ସନ୍ଧ୍ୟାବେଳେ ଦେଉଥୁଲା ସୀମାକୁ । 
ତାର ଅଧୁକାଂଶ ବନ୍ଧୁଙ୍କୁ ଦେଖି ନଥ୍‌ଲେ ମଧ୍ଯ ସୀମା ସେମାନଙ୍କ ବିଷୟରେ 
ପୂର୍ଣଧରୂପେ ଅବଗତ ଥୁଲା । ଦିନେ ରମାନାଥ କହିଲା, ଷ୍ଟାଫ ମିଟିଂରେ ମ୍ୟାନେଜର 
ସମସ୍ତଙ୍କୁ ଗାଳିମନ୍ଦ କରୁଥ୍‌୍ଲେ; ଆଜି ଯାହା ହେଉ ତାଙ୍କୁ କଡ଼ା କଡ଼ା ଜବାବ 
ମିଳିଗଲା ! ସୀମା କହିଲା, ତମର କାହାରି ତ ସାହସ ନାହିଁ, ସେଇ ସୂବୋଧବାବୁ 
ହିଁ ତାଙ୍କୁ ଦି ପଦ କହି ଦେଇଥ୍‌ବେ। ଯଦିଓ ସୀମା ନା ମ୍ୟାନେଜର ନା 
ସୂବଵୋଧବାବଙ୍କ ଦେଖିଥ୍‌ଲା, କଥାଟି ସତ ଥ୍ଲା। ଆଉ ଥରେ ରମାନାଥ କେଉଁଠୁ 
କିଛି ନାହିଁ ଗୋଟିଏ ପୋଷ୍ଟକାର୍ଡ ପାଇଲା : ମୋର ମଝିଆପୁଅ ଆଦିକନ୍ଦ ଇଣ୍ଟରଭିଉ 
ଦେବାକୁ ଯାଉଛି । ସେ ତୁମ୍ଭକୁ ଦେଖା କରିବ । ତୁମ୍ଭେ ତାହାକୁ ନିଶ୍ଚୟ ସାଧ୍ଯମତେ 
ସାହାଯ୍ୟ କରିବ । ମୁଁ ବର୍ଭମାନ ନିତାନ୍ତ ବ୍ଯସ୍ତରେ ଅଛି । ଇତି ତୁମର ବାଲ୍ଯବନ୍ଧୁ 
ବ୍ରବ୍ରନା । ଚିଠି ଉପରେ ଖାଲି ରଘୁନାଥପୁର ବୋଲି ଲେଖା ହୋଇଥଲା । ଚିଠିଟିକୁ 
ଏପାଖ ସେପାଖ ଓଲଟାଇ ଯେତେ ଚେଷ୍ଟା କଲେ ବି କେହି ବ୍ରବୂନା ତାର 
ମନେପଡ଼ିଲେ ନାହିଁ। ସୀମା କିନ୍ଧୁ ମୁହୁର୍ଭକରେ ସମସ୍ଯାର ସମାଧାନ କରିଦେଲା, 
ଏ ନିଶ୍ଚେ ତମର ସେଇ ଚୈତନ୍ଯବାବ୍ର । ତମେ ଯୋଉ କହୁଥ୍‌ଲ ଚାକିରି ଛାଡ଼ି 
ଦେଇ ଗାଁରେ ରହୁଛନ୍ତି ବୋଲି, ଏ ତାଙ୍କରି ପୂଅ ହୋଇଥ୍‌ବ । ଏଭଳି କଥା ହୁଏତ 
ବହୁତ ଦିନତଳେ କେବେ ରମାନାଥ ତାକୁ କହିଥ୍‌ବ, କାରଣ ତାର ବର୍ରମାନ 
ଆଦୌ ମନେପଡ଼ୁନଥ୍ଲା ଏ ବୁବୂନା ଓରଫ ଚୈତନ୍ଯବାବୁ କେବେ କେଉଁଠି ତାର 
ବାଲ୍ୟବନ୍ଧୁ ଥଲେ । ଏକଥା ନ ଉଠାଇ ସେ କହିଲା, ତମେ କେମିତି ଜାଣିଲ ତାଙ୍କ 
ନାଁ ବବରନା ବୋଲି ? ସୀମା କହିଲା, ଚାରି ପାଞ୍ଚ ବର୍ଷ ତଳେ ଆଉ ଗୋଟିଏ 
ଟୋକା ଦେଖା କରିବାକୁ ଆସିଥ୍‌ଲା ମକରନ୍ଦ ବୋଲି, ଇଏ ନିଶ୍ଚେ ତାର ଛୋଟ 
ଭାଇ । 

୫୫୦ / କଥା ଯତ୍ରା 


ସେଦିନ ସକାଳେ ଅଫିସ ଯିବ ବୋଲି ସେ ଘର ବାରଣ୍ଡାରେ ପାଦ ଦେଇଛି, 
ସୀମା ଆସି ତା ଆଗରେ ଠିଆହେଲା, କହିଲା, ମୁଁ କହି ଦଉଚି, ତମେ 
କେବେହେଲେ ଆଜି ତମ ମ୍ୟାନେଜରଙ୍କ ପାଖକୁ ଯିବ ନାହିଁ । ରମାନାଥ ଚମକି 
ପଡ଼ିଲା ଏକଥା ଶୁଣି । ଦି ଦିନ ତଳେ ମ୍ୟାନେଜରଙ୍କ ସାଙ୍ଗରେ ତାର ଉଚ୍ଚବାଚ୍ୟ 
ହୋଇଯାଇଥୁଲା, କିନ୍ତୁ ଏକଥା ସେ ସୀମାକୁ କହି ନଥୁଲା । ପୂର୍ବଦିନ ଅନେକ 
ଭାବିଚିନ୍ତି ସେ ଠିକ କରି ରଖିଥ୍‌ଲା ଯେ ଆଜି ଯେମିତି ହେଉ ସେ ମ୍ଯାନେଜରଙ୍କୁ 
ଯାଇ ସିଧାସଳଖ ଶୁଣାଇ ଦେଇ ଆସିବ । ଅତି ସତର୍କତାର ସହିତ ନିଜର ଏଇ 
ସିଦ୍ଧାନ୍ତଟିକୁ ସେ ସୀମା ପାଖରୁ ଗୋପନ ରଖିଥୁଲା, କିନ୍ତୁ କିଛି ଫଳ ହେଲାନାହିଁ । 
ଅବଶ୍ୟ ସେ ଆଉ ମ୍ୟାନେଜରଙ୍କ ପାଖକୁ ଗଲା ନାହିଁ, କିନୁ ସେଦିନ ଖରାବେଳେ 
ତାର ପାଖ କୋଠରିରେ ବସୁଥ୍‌ବା ଭଦ୍ରବ୍ୟକ୍ରିଙ୍କ ପାଖକୁ ଗଲା । ବିହାରୀଲାଲବାବୁ 
ଶାନ୍ତଶିଷ୍ଠ ଗମ୍ଭୀର ପ୍ରକୃତିର ଏବଂ ପାଠୁଆ ଲୋକ ବୋଲି ଜଣାଶୁଣା ଥୁଲେ ! କିଛି 
ଭଲମନ୍ଦ ହେଲେ ରମାନାଥ ତାଙ୍କରି ପାଖକୁ ହିଁ ଯାଉଥ୍ଲା କାରଣ ଅନ୍ୟମାନେ ସବୁ 
ବିଷୟକୂ ଛୋଟ କଥା ବୋଲି କହି ଉଡ଼ାଇ ଦେଉଥ୍‌ବା ବେଳେ ବିହାରୀଲାଲ ଧୈର୍ଯ୍ୟ 
ଧରି ସବ୍ରକଥା ଶୁଣୁଥ୍‌ଲେ ଏବଂ ସୁଚିନ୍ତିତ ଉପଦେଶ ଦେଉଥ୍‌ଲେ ! ରମାନାଥ ତାଙ୍କୁ 
ସେଦିନର ଘଟଣା କହିବାରୁ ବିହାରୀଲାଲ କହିଲେ, ଆପଣ ତ ମ୍ଯାନେଜରଙ୍କୁ 


~~ 


ଭଲଭାବରେ ଜାଣିଛନ୍ତି । ଦି ଦିନ ପରେ ପୁଣି ... । ରମାନାଥ କହିଲା, ନା ମୁଁ 
ମ୍ୟାନେଜରଙ୍କ କଥାରେ ବ୍ୟସ୍ତ ନାହିଁ; ତାଙ୍କ ସାଙ୍ଗରେ ତ ଏମିତି ଲାଗି ରହିଥ୍‌ବ । 
ମୁଁ ଜାଣିବାକୁ ଚାହୁଁଚି ମୋ ସ୍ତ୍ରୀ କେମିତି ଏ କଥା ଜାଣିପାରିଲେ । 

ଓଃ ଆପଣ ସେ କଥା ପଚାରୁଛନ୍ତି ୨ ଅନେକ ଦିନ ଏକାଠି ରହିବା ପରେ 
ସ୍ଵାମୀ ସ୍ତୀ ପରସ୍ତର ବିଷୟରେ ଏତେ କଥା ଜାଣିପାରନ୍ତି ଯେ ସବୁ କଥା ମୁହଁରେ 
ଖୋଲି କହିବା ଆବଶ୍ୟକ ହୁଏନାହିଁ । ସତେ ଯେମିତି ଦି ଜଣଙ୍କର ଦେହ ମନ ଏକା 
ହୋଇଯାଇଛି । କେତେ ଜାଗାରେ ଏପରି ମଧ୍ଯ ଦେଖାଯାଇଛି ଯେ ସ୍ଵାମୀ ସ୍ତ୍ରୀ 
ଶେଷବେଳକୁ ଏକାଭଳି ଦିଶୁଛନ୍ତି । 

ଏ କଥା କେମିତି ସମ୍ଭବ, ପଚାରିଲା ରମାନାଥ । ବିହାରୀଲାଲ କହିଲେ, 
ଆପଣଙ୍କ ଗଳି ମୁଣ୍ଡରେ ଯେଉଁ ମହାନ୍ତିବାବ୍ର ରହୁଛନ୍ତି ଆପଣ ତାଙ୍କ କେତେ ବର୍ଷ 
ହେଲା ଜାଣନ୍ତି ? 

ସତେ ତ ! ବୁଢ଼ା ବୂୃଢ଼ୀ ଆଜିକାଲି ଭାଇ ଭଉଣୀ ଭଳି ଦିଶୁଛନ୍ତି। ଆଗେ 
ମହାନ୍ତି ବାବୁ ରୋଗା ପତଳା ଥୁଲେ, ତାଙ୍କ ସ୍ତ୍ରୀ ମୋଟୀ । ମହାନ୍ତିବାବ୍ରଙ୍କ ଦେହରେ 
ମାଉଁସ ଲାଗି ଆଉ ତାଙ୍କ ସ୍ତ୍ରୀ ପତଳା ହୋଇ ଦେଖିବାକୁ ସମାନ ହୋଇଗଲେଣି । 

ତା ଛଡ଼ା ଦୁହେଁ ଆଜିକାଲି ପରସ୍ପରର କଥାବାର୍ଭା ଭାବଭଙ୍ଗୀକୁ ଅକୁକରଣ କରି 
କରି ଏକା ଭଳି ବ୍ଯବହାର କରୁଛନ୍ତି । ଦୁହେଁ ବର୍ରମାନ ଏକ ମନ ଏକା ଭଳି 
ଶରୀର | ଠିକ କଥା କହୁଥ୍‌ଲେ ବିହାରୀଲାଲ । ଭାଗ୍ୟରେ ଥୁଲେ ରମାନାଥ ଓ 
ସୀମା ବି ଏଇ ମହାନ୍ତି ଦମ୍ପତିଙ୍କ ଭଳି ହୋଇଯିବେ ଦିନେ । 

କିନ୍ତୁ ସେ ସୌଭାଗ୍ଯ ହେଲା ନାହିଁ। ମାତ୍ର ଅଣଚାଶ ବର୍ଷ ବୟସରେ ସୀମା 
ତାକୁ ଛାଡ଼ି ଚାଲିଗଲା । ରମାନାଥର ମନେହେଲା ଯେ ସୀମା ସବୁବେଳେ ଏକଥା 
ଜାଣିଥ୍ଲା ଏବଂ କଥାଟିକୁ ତା ପାଖରୁ ଗୋପନ ରଖିଥ୍‌ଲା । ଆଉ ସବୁକଥା 
ଜାଣିପାରୁଥ୍‌ବା ବେଳେ ସୀମାର ସବୁଠାରୁ ଏଇ ମୂଲ୍ୟବାନ କଥାର କୌଣସି 
ସୂଚନା ପାଇ ନଥ୍‌ଲା ରମାନାଥ । ପରେ କିନ୍ତୁ ଅନେକ ଛୋଟ ଛୋଟ ଘଟଣା 
ମନେପଡ଼ି ରମାନାଥର ଆଉ କୌଣସି ସନ୍ଦେହ ନଥୁଲା ସୀମାର ଅନ୍ତର୍ବାନ 
ବିଷୟରେ । ମରିବା ଆଗରୁ ସବ୍ରକିଛି ସୁବିନ୍ଯସ୍ତ କରି ରଖିଯାଇଥ୍‌ଲା ସୀମା । ଯଦିଓ 
ତାର ମୃତ୍ଯୁ ଅପ୍ରତ୍ୟାଶିତ ଥୁଲା, କୌଣସି ଜିନିଷ ସେ ଅଧା ଛାଡ଼ି ଯାଇନଥ୍ଲା ! 
ତାର ନିଜର ଜିନିଷପତ୍ର, ପୁଅର ବିବାହ, କାହାକୁ କଣ ଦେବାର ଅଛି, କାହାଠାରୁ 
କଣ ପାଇବାର ଅଛି ଛୋଟ ବଡ଼ ସବୂ କଥାର ବ୍ଯବସ୍ଥା ଓ ସମାଧାନ କରି 
ଯାଇଥ୍ଲା ସେ! ରମାନାଥକୁ କୌଣସି ଚିନ୍ତା କରିବାକୁ ହୋଇନଥ୍‌ଲା ଘର 
ଚଳାଇବା ପାଇଁ ସୀମାର ଅବର୍ଭମାନରେ । 

ରମାନାଥର ମନେପଡ଼ିଲା ଥରେ ହଠାତ କୋଉ କଥାରୁ ସୀମା କହିଲା, 
ଆମେମାନେ କେବେ ବିଧବା ହେବୁନାହିଁ। ସେ ଏକଥା ଏତେ ଗର୍ବ ଓ 
ଆମ୍ମବିଶ୍ଵାସର ସହିତ କହିଲା ଯେ ରମାନାଥ ବିଚଳିତ ହୋଇଗଲା । କଣ 
ହୋଇପାରେ ଏ କଥାର ଅର୍ଥ? ସେ ଭୟରେ ଭୟରେ ପଚାରିଲା, ତା ମାନେ ? 
ସୀମା କହିଲା, ତା ମାନେ ହେଲା ଯେ ମୁଁ ତମ କୋଳରେ ମୁଣ୍ଡ ରଖି ମରିଯିବି 
ସୂଭଗା ସୀମନ୍ତିନୀ ହୋଇ । ରମାନାଥ ଏ କଥା ଭୁଲିଯାଇଥ୍‌ଲା, କିନ୍ତୁ ବିପ୍ବାତଟି 
ଘଟିଲା ଠିକ ସୀମା କହିଥ୍‌ବା ଭଳି । କେବେ ଦିନେ ହେଲେ ବେମାର ପଡ଼ି ନଥ୍‌ବା 
ସୀମାକୁ ପ୍ରବଳ ଜର ହୋଇ ତାକୁ ହସପିଟାଲ ନେବାକୁ ହେଲା । ସେଠାରେ ମଧ୍ଯ 
ତାର ଅବସ୍ଥାର କୌଣସି ଉନ୍ନତି ହେଲାନାହିଁ । ଅନେକ ପ୍ରକାର ପରୀକ୍ଷା କରିବା 
ପରେ ବି ଡାକ୍ତର କହି ପାରିଲେ ନାହିଁ ତାର କି ବେମାରି ହୋଇଛି । ଯାହାହେଉ, 
ଜର ନ କମିବା ସନ୍ତ୍ରେ ବି ସୀମା ସବୁବେଳେ ନିଜକୁ ଖୁସି ରଖୁଥ୍୍‌ଲା ଏବଂ 
ରମାନାଥ ବ୍ୟତିବ୍ୟସ୍ତ ହେଲେ ତାକୁ ବରଂ ଆଶ୍ଵାସନା ଦେଉଥ୍‌ଲା । ହସପିଟାଲ 
ବିଛଣାରେ ପଡ଼ିରହି ସୀମା ଘରର ସବୁ ଖବର ଅନ୍ତର ନେଉଥୁଲା। ରମାନାଥ 

୫୫୨ / କଥା ଯତ୍ରା 
ଅଫସିରୁ ଛୁଟି ନେଇ ଅଧ୍କାଂଶ ସମୟ ତା ପାଖରେ ରହୁଥୂଲା, କିନ୍ତୁ ସେ 
ଯେତେବେଳେ ପୁଅକୁ ଆସିବାକୁ ଖବର ଦେବାକଥା କହିଲା, ସୀମା ମନା କଲା । 
କହିଲା, ତାକୁ କାହିଁକି ହଇରାଣ କରୁଛ ? ସେ କାହିଁକି ଚାକିରିରୁ ଛୁଟି ନେଇ 
ଏତେଦୂର ଆସିବ ଏତେ ଟଙ୍କା ଖର୍ଚ୍ଚ କରି ? 

ଦିନସାରା ଏପାଖ “ସେପାଖ ହୋଇ ରମାନାଥ କ୍ଲାନ୍ତ ହୋଇ ଶୋଇଯାଇଥ୍‌ୁଲା 
ଖଟ ପାଖରେ ପଡ଼ିଥ୍‌ବା ଚଉକି ଉପରେ । କେତେ ରାତି ହେବ, ଥିଷଧ ଦେବାକୁ 
ଆସି ନର୍ସ ଆଲୁଅ ଜଳାଇଚ୍ଚଚାରୁ ତାର ନିଦ ଭାଙ୍ଗିଗଲା । ରମାନାଥ ଆଖି ଖୋଲି 
ଦେଖିଲା ବାହାରେ ବର୍ଷା ହେଉଛି । ସୀମା ଖଟ ଉପରେ ଅତି ଅନିୟମିତ ଭାବେ 
ନିଶ୍ଵାସ ନେଉଥ୍‌ଲା ସେତେବେଳକୁ । ନର୍ସ ଯାଇ ସୀମାର କପାଳରେ ହାତ ଦେଇ 
ଦେଖିଲା, ରମାନାଥକୁ କହିଲା, ଆପଣ ଟିକିଏ ତାଙ୍କୁ ଧରି ନିଅନ୍ତୁ ଓିଷଧ 
ଦେଇଦେବା |! ରମାନାଥ ଚଉକିରୁ ଉଠି ସୀମା ପାଖକୁ ଗଲା; ଖଟ ଉପରେ ବସି 
ତାର ମୁଣ୍ଡକୁ ଉଠାଇ କୋଳରେ ରଖିଲା । ନର୍ସ ଯେତେବେଳେ ଓିଷଧ ଖୁଆଇବା 
ପାଇଁ ସୀମା ମୁହଁରେ ପାଣି ଗ୍ଲାସ ଦେଲା, ସୀମା ପାଟିରୁ ହକ୍କଳା ଉଠିଲା । ଗ୍ଲାସକୁ 
ରଖିଦେଇ ନର୍ସ ବାହାରକୁ ଦଉଡ଼ିଗଲା ଡାକ୍ତରଙ୍କୁ ଡାକିବା ପାଇଁ । କଣ କରିବ 
ଜାଣିନପାରି ରମାନାଥ ସୀମାର ମଥାକୁ କୋଳରେ ଆହୁରି ଯତ୍ନରେ ରଖି ଝରକା 
ବାହାରକୁ ଅନାଇଲା । ବର୍ଷାର ଗତି ବଢ଼ିଯାଇଥୁଲା ଓ ଘର ଭିତରକୁ ଥଣ୍ଡା 
ପବନର ଏକ ଝଲକା ଆସିଲା । ହାତ ଘଡ଼ିକୁ ଅନାଇ ରମାନାଥ ଦେଖିଲା ରାତି 
ଠିକ ଦୂଇଟା । 

ଏଇ ରାତି ଦୁଇଟା ବିଷୟରେ ବି ସୀମା କେବେ କଣ କହିଥୁଲା ରମାନାଥକୁ, 
କିନ୍ତୁ ସେ କଥା ଆଉ ଠିକଭାବରେ ମନେ ନଥୁଲା ତାର । ହୁଏତ ତାକୁ ସେ 
କହିଥୂଲା ତାର ମୃତ୍ୟୁ ହେବ ଠିକ ଏଇ ସମୟରେ । ସୀମା ମରିଯିବା ପରେ ତାର 
ଅଭାବକୁ ମାନି ନେବା ପାଇଁ ଅନେକ ଦିନ ଲାଗିଯାଇଥ୍‌ଲା ରମାନାଥକୁ । ପ୍ରଥମେ 
ତାର ମନେ ହୋଇଥଲା ସୀମା ବିନା ବଞ୍ଚ୍‌ ରହି ଲାଭ କଣ ? ସବୁବେଳେ ତାର 
ମନେପଡ଼ଥ୍ଲା ସୀମା କଥା, ଜୀବନର ଛୋଟ ଛୋଟ ଘଟଣା, କେତେବେଳେ 
ତାକୁ ସେ କଣ କହିଥୂଲା, କେତେବେଳେ ସେମାନେ କଣ କରିଥଲେ । କ୍ରମେ କ୍ରମେ 
ସୀମାର ଅବର୍ମାନ ବି ଅଭ୍ୟାସରେ ପଡ଼ିଗଲା । ନିତ୍ଯୟନୈମିଭ୍ତିକ ଜୀବନ ବେଷ୍ଟିତ 
କରିଦେଲା ତାକୁ । 

ଚାକିରିରୁ ଅବସର ନେବା ପରେ ହାତରେ ଯେତେବେଳେ ଆଉ କିଛି କାମ 
ରହିଲା ନାହିଁ, ସୀମା ପୂଣି ଆସି ଅଧ୍କାର କରିନେଲା ରମାନାଥର ଖାଲି ସମୟ 

ପ୍ରିୟ ବିଦୂଷକ / ୫୫୩ 
ସବୁକୁ । ସୀମା ଯେମିତି ତାକୁ କହୁଥ୍ଲା, ଏତେଦିନ ମତେ ଫାଙ୍କି ଦେଇ ରହିଲ, 
ଏବେ କିନ୍ଧୁ ଯିବ କୁଆଡ଼େ ? କିମ୍ଭା ସେ କେତେବେଳେ ଯଦି ଡାକ୍ତର ମନା କରିଥବା 
କିଛି ଖାଇବାକୁ ଯାଉଥଲା, ସୀମା କହୂଥ୍ଲା, ଖବରଦାର ! ସେଥ୍‌ରେ ଯେମିତି 
ହାତ ନଦିଅ । ଆଜିକାଲି ରମାନାଥକର ଠିକରେ ନିଦ ହେଉ ନଥୁଲା; ଅଧରାତିରେ 
ବାରମ୍ବାର ନିଦ ଭାଙ୍ଗ ଆଉ ନିଦ ହେଉନଥ୍‌ଲା ତାର । ଦିନେ ରାତିରେ ନିଦ 
ଭାଙ୍ଗିଯିବାରୁ ସେ ଉଠି ଦେଖିଲା ଯେ ବାହାରେ ଭୀଷଣ ବର୍ଷା ହେଉଥଲା । ସେ 
ଯାଇ ଝରକା ବନ୍ଦ କରିଦେଲା, ପୁଣି ଶୋଇବାକୁ ଯିବା ଆଗରୁ ଘଣ୍ଟାରେ ଦେଖିଲା 
ଯେ ଦୁଇଟା ବାଜିଥ୍‌ଲା । ଭୟର ଏକ ଶୀତଳ ଲହରୀ ଆସି ସଞ୍ଚରିଗଲା ତା ସାରା 
ଦେହର ଅସ୍ଥି ପଞ୍ଜରା ଶିରା ଉପଶିରା ଦେଇ । 

ରମାନାଥ ଠିକ କଲା ଯେ ସେ ଏଥରକ ସୀମାର ଲୁଗାପଟା ଶାଢ଼ି ସବୁ 
ଆଉ କାହାକୁ ଦେଇଦେବ। ଏ ପର୍ଯ୍ୟନ୍ତ ସେ ସୀମାର ଜିନିଷରେ ହାତ 
ଦେଇନଥ୍ଲା | ତା ମନ ଭିତରେ ହୁଏତ ଏଭଳି ଏକ ଅସଙ୍ଗତ ଭାବ ଥୁଲା ଯେ 
ସୀମା ହଠାତ ଦିନେ ଘରକୁ ଫେରି ଆସି ଏସବୁ ପୁଣି ବ୍ୟବହାର କରିବ । ସମୟ 
ବିତିବା ସହିତ ରମାନାଥ ଏକଥା ସହିତ ମଧ୍ଯ ଚୁକ୍ତି କରିନେଲା ଏବଂ ଆଲମାରି 
ଖୋଲି ସୀମାର ଜିନିଷ ଓଲଟାଇଲା। ତାର ଆଉ ସବୁ କାମ ଭଳି ଆଲମାରି 
ଭିତରେ ସୀମାର ଲୁଗାପଟା ଅତି ସୁବ୍ୟବସ୍ଥିତ ହୋଇ ରହିଥ୍‌ଲା । ତାକୁ ଖେଳାଇ 
ଦେଖିବାବେଳେ ରମାନାଥର ମନ ଭିତରେ ପୁଣି ପୂରୁଣା କଥା ସବୁ ଆସି 
ଅସ୍ତବ୍ୟସ୍ତ କରିବାରେ ଲାଗିଲେ । ନିଜ ମନକୁ ଦୃଢ଼ କରି ସେ ଗୋଟାଏ ଥାକ 
ଶାଢ଼ିକୁ ବାହାର କରି ଆଣିବା ବେଳେ ତା ଭିତରୁ ଗୋଟିଏ ଲଫାପା ତଳେ ଖସି 
ପଡ଼ିଲା । 

ଲଫାପା ଉପରେ କାହାରି ନାଁ ଲେଖା ନଥ୍‌ଲା ଏବଂ ସେଇଟି ବନ୍ଦ ଥୁଲା । 
ତାକୁ ହାତରେ ଧରି କିଛିକ୍ଷଣ ବସି ରହିଲା ରମାନାଥ। କୌଣସି ଅଦରକାରୀ 
କାଗଜ ଚିଠିପତ୍ରକୁ ରଖୁନଥ୍ଲା ସୀମା । ମରିବାର କିଛି ଦିନ ପୂର୍ବରୁ ସେ ତାର 
ପୁରୁଣା କାଗଜପତ୍ର ଖୋଲି ସବୂ ଚିରି ନଷ୍ଠ କରି ଦେଇଥ୍‌ଲା। ଏଇ ଲଫାପାଟି 
ରହିଯିବାର ଅର୍ଥ ସୀମା ହୁଏତ ଏଇଟିକି ଭୁଲିଯାଇଛି, ନହେଲେ ଏଇଟିକୁ ଚିରି 
ଫିଙ୍ଗି ଦେବାକୁ ଚାହେଁ ନାହିଁ। ଲଫାପାଟି ରମାନାଥକୁ ଅନେକ ଚିନ୍ତାରେ 
ପକାଇଦେଲା । ଥରେ ତାର ମନେହେଲା ଯେ ଏଇଟିକୁ ଖୋଲିବାର ତାର କୌଣସି 
ଅଧ୍‌କାର ନାହିଁ, ବିଶେଷରେ ସୀମା ଯେତେବେଳେ ତାକୁ ଜାଣିଶୁଣି ବନ୍ଦ କରି 
ରଖିଛି । କିନ୍ଧୁ ଶେଷରେ ତାର କୂତୃହଳର ଜୟ ହେଲା ଏବଂ ସେ ଛୁରୀରେ କାଟି 

ଲଫାପାଟିକୁ ଖୋଲିଲା । ଲଫାପାରେ ତିନୋଟି ଫଟୋ ଥ୍ଲା ଏବଂ ଗୋଟିଏ ଛୋଟ 
ନୀଳ ରଙ୍ଗର କାଗଜ ଥୁଲା । କାଗଜଟିରେ ମାତ୍ର ଦୁଇ ଧାଡ଼ିର ଲେଖା ଥୁଲା : ମୁଁ 
ଗୁରୁବାର ସାଢ଼େ ତିନିଟା ନୁହେଁ, ଚାରିଟା ବେଳେ ଆସିବି, ସେଇ ଜାଗାକୁ । 
ଏହାପରେ ତିନିଟି ଛକ ଚିହ୍ନ ଦିଆଯାଇ ତା ପାଖରେ କେବଳ “ସୁ' ବୋଲି 
ଲେଖାଯାଇଥ୍‌ଲା । ଏଇଟି ପଢ଼ିବା ପରେ ତା ଛାତି ଭିତରେ ଯେଉଁ ଆବେଗ 
ଆସୁଥ୍ଲା ତାକୁ ସମ୍ବରଣ କରି ରମାନାଥ ଫଟୋଗୁଡ଼ିକୁ ଦେଖିଲା । ଏଇ କଳା ଧଳା 
ପ୍ରତିଟି ଫଟୋରେ ପାଞ୍ଚଜଣ ଝିଅ ଥୁଲେ ସୀମାକୁ ମିଶାଇ । ସମସ୍ତଙ୍କ ବୟସ 
କୋଡ଼ିଏ ବାଇଶି ଭଳି ଥଲା ଏବଂ ସମସ୍ତେ ଏକା ଭଳି ଶାଢ଼ି ପିନ୍ଧିଥୁଲେ । ଗୋଟିଏ 
ଫଟୋରେ ପାଞ୍ଚଜଣଯାକ କ୍ୟାମେରା ଆଡ଼କୁ ଅନାଇ ହସୁଥ୍‌ଲେ । ଆଉ ଗୋଟିଏ 
ଫଟୋରେ ସେମାନେ ବୃତ୍୍ତାକାରରେ ବସିଥୂଲେ ପ୍ରତ୍ୟେକେ ବାହାର ଆଡ଼କୁ 
ଅନାଇ । ତୃତୀୟଟିରେ ସେମାନେ ହାତ ଧରାଧରି ହୋଇ ମଝିରେ ରଖା 
ହୋଇଥ୍‌ବା କୌଣସି ଜିନିଷ ଆଡ଼କୁ ଅନାଇଥ୍‌ଲେ; ଫଟୋରେ କିନ୍ତୁ ଜିନିଷଟି ଠିକ 
ଭାବରେ ଦେଖାଯାଉ ନଥୁଲା । 

ଲୁଗାପଟାକୁ ଅଲଗା ରଖିବା କାମ ଛାଡ଼ି ଦେଇ ରମାନାଥ ଉଠି ଠିଆହେଲା । 
ଆଲମାରି ବନ୍ଦ କରି ସେ ଲଫାପାଟିକୁ ଧରି ନିଜ ଟେବୂଲ ପାଖକୁ ଆସିଲା ଏବଂ 
ପୂଣି ଥରେ ନୀଳ କାଗଜଟିର ଟୁୂକୁଡ଼ାଟିରେ ଧ୍ଯାନ ଦେଲା। ଗୋଲ ଗୋଲ 
ଅକ୍ଷରରେ ଲେଖା । ଏ ଅକ୍ଷର ଝିଅର ହୋଇପାରେ, ପୁଅର ବି । ନୀଳ କାଗଜର 
ପ୍ୟାଡ୍‌ଟି ନିଶ୍ଚୟ କେହି ସଉକ କରି କିଣିଥ୍‌ବ; କିନ୍ଧୁ ପ୍ରେମପତ୍ର ଲେଖିବାକୁ ନଥୂଲେ 
କିଏ କାହିଁକି କିଣିବ ଏଭଳି କାଗଜ ? ଅବଶ୍ୟ କଲେଜ ପଢୁଆ ଝିଅମାନେ ସେ 
ସମୟରେ ସାଙ୍ଗମାନଙ୍କ ପାଖକୁ ମଧ୍ଯ ଏଭଳି କାଗଜରେ ଚିଠି ଲେଖିଥାନ୍ତି। 
ରମାନାଥ ଏଥରକ କାଗଜଟିର ନୀଳବର୍ଣ୍ଣର ଘନତ୍ସକୁ ପ୍ରଣିଧାନ କଲା । ଗାଢ଼ ନୀଳ 
ରଙ୍ଗ ହୋଇଥ୍‌ଲେ ସେ ତାକୁ ଅପରିଣତ ବୟସର ଅନଭ୍ଯସ୍ତ ପସନ୍ଦ ବୋଲି 
ଭାବିଥାନ୍ତା । କିନ୍ତୁ ଏଇଟି ଥୁଲା ହାଲୁକା ଉଜ୍ଵଳ ନୀଳ ଯାହା ଆଦର ଓ ଅନୁରାଗର 
ରଙ୍ଗ । ଛୋଟ କାଗଜ ଟୁକୁରାରୁ ହିଁ ଉକୁଟି ଆସୁଥୁଲା ଏକ ଅପ୍ରତିହତ ଅନୁଭବର 
ପଲ୍ଲବିତ ସନ୍ଦେଶ । ରମାନାଥର ଆଖି ଚାଲିଗଲା ଫଟୋ ଆଡ଼କୁ । ସୀମା ଅଭୁତ 
ସୁନ୍ଦର ଦେଖାଯାଉଥ୍‌ଲା ଫଟୋରେ; ତାର ସବ୍ର ବାନ୍ଧବୀମାନଙ୍କ ଭିତରୁ ବାରି 
ହୋଇଯାଉଥ୍‌ଲା ସେ । ବାହା ହେଲାବେଳେ ଠିକ ଏଇଭଳି ଦିଶୁଥ୍‌ଲା ସୀମା । 
ସୀମାର ସେତେବେଳର ଫଟୋମାନଙ୍କର ଅଲଗା ଆଲବମ ଥୁଲା । ରମାନାଥ ଠିକ 
କଲା ଏ ତିନୋଟି ଫଟୋକୁ ସେଇ ଆଲବମରେ ଲଗାଇ ଦେବ । 

ପ୍ରିୟ ବିଦୂଷକ / ୫୫୫ 
ଦି ଧାଡ଼ିର ଚିଠିଟି କିନ୍ତୁ ତାକୁ ଚିନ୍ତିତ କରି ରଖିଲା । କିଏ ହୋଇପାରେ ଏ 
ସୁ ଜଣକ ? ଯେ କୁ ନୁହେଁ ? ସୂଜାତା ସୁନୀତା ସୁଖଦା ସୁମତି ସୁନନ୍ଦା ସୁଲତା ? 
ସୁଜଳା ସୁଫଳା ମଳୟଜା ଶୀତଳା ? କିମ୍ବା ହୋଇପାରେ ସୁବୋଧ ସୁନନ୍ଦ ସୁରେଶ 
ସୁବିମଳ ସୁଦର୍ଶନ । ସୁ ଅକ୍ଷରରେ ପୁରୁଷଙ୍କର ନାଁ ପାଇବା କଷ୍ଟ । ପୂରା ନାଁଟି ନ 
ଲେଖିବାର ଉଦ୍ଦେଶ୍ଯ କଣ ? ଘନିଷ୍ଠତାର ଦାବି ନା ଅନୁସନ୍ଧାନୀ ଆଖିକୁ ଏଡ଼ି 
ଦେବାର ସହଜ ଉପାୟ ? ଯଦି ସେ ଏଇ କାଗଜର ଟୁକୃଡ଼ାଟିକୁ ସୀମାର ଅନ୍ୟ 
ଚିଠିପତ୍ର ଭିତରେ ଦେଖିଥାନ୍ତା, କିଛି ବି ଅସଙ୍ଗତ ଚିନ୍ତା ଉପୁଜି ନଥାନ୍ତା ତା 
ମନରେ । କିନ୍ଧୁ ଲଫାପା ଭିତରେ ବନ୍ଦ ସଯତ୍ନରେ ସୁରକ୍ଷିତ ଏହି ସଂକ୍ଷିପ୍ତ ବାର୍ରାଟି 
ତାକୁ ଅସମଞ୍ଜସରେ ପକାଇ ଦେଇଥ୍‌ଲା । ଚିଠିଟି ନିଶ୍ଚୟ ସୀମାକୁ ହିଁ ଉଦ୍ଦିଷ୍ଟ ଥୁଲା । 
ଯଦି ଏଇଟି ଅନେକ ଦିନ ତଳର ଲେଖା, ସୀମା ଏଇଟିକୂ ଆଜି ପର୍ଯ୍ୟନ୍ତ ରଖିଥ୍‌ଲା 
କାହିଁକି । କାଗ୍ଜଟିକୁ ଧରି ରମାନାଥ ତାର ବୟସ ନିରୂପଣ କରିବାକୁ ଚେଷ୍ଟା 
କଲା | ଭଲ କାଗଜ ହୋଇଥ୍‌ବାରୁ ନୂଆ ଭଳି ଥୁଲା, ଦେଖିଲେ ହୁଏତ କେହି ମନେ 
କରିବ ଏଇମାତ୍ର ଚିଠିଟି ଲେଖା ହୋଇଛି । ଏକଥା ତେବେ କଣ ସମ୍ଭବ ସୀମା 
ପାଖକୁ ଏଇଟି କିଏ ଲେଖିଥ୍‌ଲା ନିକଟ ଅତୀତରେ, ସୀମାର ପରିଣତ 
ବୟସରେ ? ପୁଅ ବଡ଼ ହୋଇ ଘରୁ ଚାଲିଯିବା ପରେ ସେ ଯେତେବେଳେ ଅଫିସକୁ 
ବାହାରି ଯାଉଥଲା କଣ କରୁଥ୍‌ଲା ସୀମା ଏକା ଏକା ଘରେ ବସିରହି ଏତେ 
ସମୟ ? ତାଙ୍କ ଅଫିସ୍‌ର ସୁବୋଧର ଅନେକ ବଦନାମ ଥୁଲା ଝିଅମାନଙ୍କୁ ନେଇ । 
ସେ ନାଁଟି ମଧ୍ୟ ସୁରେ ଆରମ୍ଭ । ସୁବୋଧର ହସ୍ତାକ୍ଷର କିନୂ ରମାନାଅର 
ମନେପଡ଼ିଲା ନାହିଁ । 
ଛି ଛି, ଏ କଣ ସବୂ ଭାବ୍ରଛି ସେ ! ଏକଥା କଣ ସମ୍ଭବ ନୂହେଁ ଯେ ସୀମାକୁ 
ତାର ସଙ୍ଗିନୀ କିଏ ଲେଖିଥ୍‌ଲା ଶାଢ଼ି ଦୋକାନରେ ଭେଟିବା ପାଇଁ ? ସୀମାର 
ବାନ୍ଧବୀମାନଙ୍କର ନାଁ ମନେପକାଇବାକୁ ଚେଷ୍ଟା କଲା ରମାନାଥ କିନ୍ତୁ ସୁ ଅକ୍ଷରରେ 
ତାର କେହି ମନେପଡ଼ିଲେ ନାହିଁ। ସାଢ଼େ ତିନିଟାରୁ ଚାରିଟା ମାନେ ରମାନାଥ 
ଅଫିସରେ ଥ୍ବା ସମୟ । ସବୁଠାରୁ ନିରାପଦ ବେଳ ଏଇଟି । ଇଉରୋପରେ ଏଇ 
ସମୟର ପରକୀୟା ପ୍ରୀତିକୁ କହନ୍ତି ଲଭ ଇନ ଦି ଆଫଟରନୁନ । କିଚୂ କୌଣସି 
ଅଭବ୍ୟତା ତ ନଥୁଲା ଚିଠିଟିରେ । ସିଧାସଳଖ ବାର୍ର୍ରାଟିଏ ମାତ୍ର । ତେବେ ତିନୋଟି 
ଛକିର ଉଦ୍ଦେଶ୍ୟ କଣ ? ତିନୋଟି ଆଗରୁ ସିର କରି ରଖିଥ୍‌ବା ପ୍ରୀତି ସମ୍ଭାଷଣ, ନା 
ତିନୋଟି ଚୂମ୍ବନ ନା ତିନୋଟି ଆଉ କିଛି। ପୂଣି ରମାନାଥର ସନ୍ଦିଗ୍ଧ ମନ 
ଚାଲିଯାଉଛି କୁରୁଚିପୂର୍ଣ୍ଣ ନିର୍ଣୟ ଆଡ଼କୁ । ସେ ସୀମାକୁ ଦେଖୁଛି ବେଶଭୂଷା ହୋଇ 


ଶାଢ଼ି ଦୋକାନ ଆଗରେ ଠିଆହୋଇ କାହାକୁ ଅପେକ୍ଷା କରୁଥ୍‌ବାର ମୁଦ୍ରାରେ । 

୫୫୬ / କଥା ଯାତ୍ରା 

ରମାନାଥ ଠିକ କଲା ଆଉ ସେ ଚିଠିଟି କଥା ଭାବିବ ନାହିଁ । ସେ ଖାଇ ପିଇ 
ଶୋଇବାକୁ ଗଲା କିନ୍ତୁ ଆଖିକୁ ନିଦ ଆସିଲା ନାହିଁ। ତା ଆଖି ଆଗରେ ସେଇ 
ନୀଳ କାଗଜର ଅକ୍ଷରଗୁଡ଼ିକ ପରିବର୍ବିତ ହୋଇ ଦେଖାଗଲେ । ଆହୁରି ଦୁଶ୍ଚିନ୍ତାମାନ 
ଆସିଲେ ମନ ଭିତରକୁ । ସେ ଥରେ ଚାରିଦିନ ଘର ଛାଡ଼ି ବାହାରକୁ 
ଯାଇଥ୍୍‌ବାବେଳେ ସୀମା କଣ ସବୁ ଦୂଷ୍ଠତି କରି ଥାଇପାରେ ତାର କାଛ୍ଥଚନିକ 
ତାଲିକା କଲା ରମାନାଥ। ଅନେକ ଦିନ ତଳର ଅତି ନଗଣ୍ଯ ଘଟଣାମାନ 
ମନେପଡ଼ି ସୀମାର ଚରିତ୍ର ସଂହାରର ଉପାଦାନ ଯୋଗାଇଲେ ତାକୁ । ଥରେ 
ଅତିଥ୍ମାନଙ୍କ ଗହଣରେ ବସିଥ୍‌ବାବେଳେ ସୀମାର ଛାତି ଉପରୁ ଶାଢ଼ି ଖସି 
ଯାଇଥଲା । ଥରେ ସେ ବାଧ୍ଯକରି ସୀମାକୁ ଅଶ୍ବୀଳ ଶବ୍ଦମାନ କୁହାଇଥ୍‌ଲା ଏବଂ 
ପରେ ଯେତେବେଳେ ତାକୁ ପଚାରିଲା ସେ ଏସବୁ କୋଉଠୁ ଶିଖିଲା ବୋଲି, ସୀମା 
କେବଳ ହସି ଦେଇଥୁଲା। ବିବାହର ପ୍ରଥମ ପ୍ରଥମ ଦିନମାନଙ୍କରେ ସେ 
ଯେତେବେଳେ ତାକୁ ପଚାରୁଥ୍ଲା ସେ ଆଗରୁ କାହାକୁ ଭଲ ପାଇଛି କି ନାହିଁ 
ବୋଲି, କଥାର ସିଧାସଳଖ ଜବାବ ନ ଦେଇ ସୀମା କହୁଥ୍ଲା, ଛି, ଏସବୁ ଖରାପ 
କଥା କେମିତି ମୁହଁରେ ଧରୁଛ ? 

ଅନିଦ୍ର ରାତିଟି କଟାଇ ସେ ସକାଳୁ ଭାବିଲା ବିହାରୀଲାଲ ବାବୁଙ୍କୁ ଯାଇ 
ଏକଥା ପଚାରିବ । କିନ୍ତୁ କଣ ବୋଲି କହିବ ତାଙ୍କୁ ? ଚିଠିଟି ଦେଖାଇ ପଚାରିବ 
ମୋର ସ୍ଵର୍ଗତା ସ୍ତ୍ରୀଙ୍କର ପ୍ରେମିକ କିଏ ହୋଇପାରେ ବୋଲି ଭାବୁଛନ୍ତି ? କିମ୍ବା 
ପଚାରିବ, ଆପଣ ସୀମା ବିଷୟରେ କେବେ କୌଣସି ଅପବାଦ ଶୁଣିଛନ୍ତି କି ? 
ବିହାରୀଲାଲ ଅତ୍ୟନ୍ତ ଭଦ୍ଧଲୋକ । ଯଦିବା ସେ ଏ ବିଷୟରେ କିଛି ଜାଣିଥ୍‌ବେ, 
ତାକୁ କହିବେ, ଆପଣ କଣ ପାଗଳ ହୋଇଗଲେ ? ଦେବୀଭଳି ସ୍ତ୍ରୀଙ୍କ ବିଷୟରେ 
ଏପରି କଥା କହୁଛନ୍ତି ! ନା, ବିହାରୀଲାଲଙ୍କ ପାଖକୁ ଯିବାର ପ୍ରଶ୍ନ ଉଠୁନାହିଁ। ସେ 
ଭାବିଲା ଯଦି ସୀମା କିଛି ସମୟ ପାଇଁ ଫେରି ଆସନ୍ତା ତା ପାଖକୁ, ତାକୁ ହିଁ ସେ 
ପଚାରନ୍ତା ଏଇ ଚିଠିଟିର ରହସ୍ଯ । କିନ୍ଧ ସତରେ ପଚାରି ପାରିଥାନ୍ତା କି ? କାହିଁକି 
ତାକୁ ସେ ସେତିକିବେଳେ ପଚାରି ପାରିନଥ୍‌ଲା ସେ ଅଶ୍ବୀଳ ଶବ୍ଦ ସବୂ କାହା 
ପାଖରୁ ଶିଖଥ୍ଲା ବୋଲି ? ହୁଏତ ସୀମା ତାକୁ ଏମିତି ଗୋଟିଏ ସହଜ ଉତ୍ତର 
ଦେଇଥାନ୍ତା ଯାହାକୁ ସେ ବିଶ୍ଵାସ କରିବାକୁ ବାଧ୍ଯ ହୋଇଥାନ୍ତା । ବରଂ ଏଇ ଛୋଟ 
କଥାଟି ପାଇଁ ତାକୁ ସନ୍ଦେହ ଚକ୍ଷୁରେ ଦେଖୁଥ୍‌ବାରୁ ସୀମା ରମାନାଥର ମନ 
ଭିତରେ ଏକ ଦୋଷ କରିଥ୍୍‌ବାର ଲାଞ୍ଚନା ଆଣି ଦେଇଥାନ୍ତା । 

ପ୍ରିୟ ବିଦୂଷକ / ୫୫୭ 
ଦିନ ପରେ ଦିନ ରମାନାଥ ଏଇ ଚିନ୍ତାରେ ଜଡ଼ି ରହିଲା । ପ୍ରଥମେ ପ୍ରଥମେ 
ଅନ୍ତତଃ କେବେ କେବେ ସେ ମନେ କରୁଥଲା ଯେ ଏଇଟି ସୀମା ପାଖକୁ ତାର 
କୌଣସି ବାନ୍ଧବୀର ଚପଳ ଚିଠିଟିଏ । କ୍ରମେ କ୍ରମେ ସେ ଆଉ ଏଭଳି ଭାବି 
ସୀମାକୁ ଦୋଷମୁକ୍ତ କଲାନାହିଁ ବରଂ ତାର ଅପରାଧ ବିଷୟରେ ନିଃସନ୍ଦେହ 
ହୋଇଗଲା । ସାରା ଜୀବନ ପ୍ରତାରିତ ହୋଇଥ୍‌ବାର ଦୁଃଖ ଓ ଅପମାନରେ ତାର 
ମନ ଘାରି ରହିଲା 
ଏପରି ମନସ୍ଥିତିରେ ଆଉ ଗୋଟିଏ ଘଟଣା ଘଟିଲା ଯେଉଁଥ୍‌ରେ ତାର 
ମାନସିକ ଭାରସାମ୍ୟ ହରାଇବାର ଅବସ୍ଥା ଆସି ପହଞ୍ଚଲା । ଦିନେ ସେ କୌଣସି 
ପତ୍ରିକାରେ ଆଧୁନିକା ଡାକିନୀମାନଙ୍କ ସମ୍ପଦାୟ ବିଷୟରେ ଲେଖାଟିଏ ପଢ଼ିଲା । 
ଏଇ ଲେଖା ସହିତ ଗୋଟିଏ ଚିତ୍ର ଥୁଲା ଯେଉଁଥ୍‌ରେ କେତେଜଣ ଝିଅ 
ବ୍ଭାକାରରେ ବସି ଡାହାଣୀ ହେବାର ପ୍ରାଥମିକ ଦୀକ୍ଷା ନେଉଥୁଲେ । ଏ ଚିତ୍ରଟିକୁ 
ଦେଖିବାମାତ୍ରେ ରମାନାଥର ମନେପଡ଼ିଲା ସୀମାର ଶାଢ଼ି ଥାକ ଲଫାପାରୁ 
ବାହାରିଥ୍ବା ଫଟୋ କଥା । ତାକୁ ଆଣି ଅଭିଭୂତ ହୋଇ ରମାନାଥ ଦେଖିବାରେ 
ଲାଗିଲା ତିନୋଟି ଚିତ୍ରକୁ । 
ଫଟୋଗୁଡ଼ିକ ଜଣାଯାଉଥ୍‌୍ଲା କୌଣସି ନିର୍ଜନ ଜାଗାରେ ଉଠାଯାଇଥ୍‌ୁଲା 
କାରଣ ସେଥୁରେ ଘାସ ପଡ଼ିଆ ଲଂଘି ଦୂରରେ ଜଙ୍ଗଲ ଦେଖାଯାଉଥ୍‌ଲା । କୌଣସି 
ପିକନିକ କରିବା ଜାଗା ସମ୍ଭବତଃ । ଏଭଳି ଜାଗାକୁ ପାଞ୍ଚଟି ଝିଅ ଏକା ଯାଇଥ୍‌ବେ 
କାହିଁକି ୨ ସେ ହଠାତ ହୃଦୟଙ୍ଗମ କଲା ଯେ ଏମାନଙ୍କ ବ୍ୟତୀତ ଆଉଜଣେ ବି 
ନିଶ୍ଚୟ ଥ୍ବ ସେଠାରେ, ଫଟୋ ଉଠାଇବା ଲୋକ । ଏ ପାଞ୍ଚଜଣ କଣ କୌଣସି 
ଗୁପ୍ତ ଗୋଷ୍ଠୀର ସଭ୍ୟା ଏବଂ ଏଇ ଅବସରଟି ଥଲା ସେମାନଙ୍କର ଗୋପନୀୟ 
ଦୀକ୍ଷା ନେବାର ଶୁଭ ମୁହୁୂର୍ଭ ? କେଉଁ ତାନ୍ତିକ ବିନ୍ୟାସର କେଉଁ ଶକ୍ତି ଚିହ୍ନକୁ ଘେରି 
ବସିଥ୍‌ଲେ ସେମାନେ ? କିଭଳି ଦୈବୀ ମହିମାରେ ସେମାନଙ୍କୁ ମଣ୍ଡିତ କରିଥ୍‌ଲା 
କେଉଁ ମାୟାବିନୀ ମନ୍ତ୍ରଟି ୨ ରମାନାଥର ମନେପଡ଼ିଲା ସୀମା ତାକୁ ଚମକ୍ୃତ କରି 
ଦେଇଥ୍ବାର ଅନେକ ଆଧ୍ଦୈବିକ ଘଟଣା ଯାହା ସାଧାରଣ ମଣିଷ ପକ୍ଷରେ 
ସମ୍ଭବ ନୂହେଁ । ତାର ମନକଥା ସଦୁବେଳେ ଠିକ ଧରି ପାରୁଥ୍ଲା ସୀମା । ସେ ତା 
ପାଖକୁ ଯିବା ପୂର୍ବରୁ ସୀମା ଯେପରି ତାର ଉପସ୍ଥିତିକୁ ଉପଲବଧ କରି ତାର 
ଅପେକ୍ଷାରେ ରହୁଥ୍ଲା । ନିଜର ଆସନ୍ମୃତ୍ୟୁର ସଠିକ ସମୟ ମଧ୍ଯ ଜାଣି ରଖିଥ୍‌ଲା 
ସୀମା। ସୀମାର ପ୍ରତିଟି ବ୍ଯବହାର ବର୍ଭମାନ ସନ୍ଦେହଜନକ ଜଣାଗଲା 
ରମାନାଥକୁ । ବସିବା ଘରେ ସୀମା କାହାରି ସହିତ ଚୂପଚୁପ କଥା କହିବା କୌଣସି 

୫୫୮ / କଥା ଯାତ୍ରା 
ଗୁପ୍ତମନ୍ତ୍ରର ବିନିମୟ ଥୁଲା ହୁଏତ । କେବେ କେବେ ସୀମା ତାର ଯେଉଁ 
ବାନ୍ଧବୀମାନଙ୍କ ଘରକୁ ଯାଉଥୂଲା, ସେମାନେ ହୁଏତ ଥୁଲେ ତାର ଡାକଜିନୀ 
ମଶ୍ଡଳୀର ସଭ୍ଯା। ଏଇ ସଦଭ୍ଯାମାନଙ୍କ ପାଇଁ ବୋଧହୁଏ ବିହିତ ଥୁଲା ଯେ 
ସେମାନେ କେବେହେଲେ ବିଧବା ହେବେ ନାହିଁ। 

ରମାନାଥ ଏକଥା ଯେତିକି ଭାବିଲା କ୍ରମେ କ୍ରମେ ସେତିକି ନିଃସନ୍ଦେହ 
ହୋଇଗଲା ଯେ ସୀମା ତାଙ୍କର ଦାମ୍ପତ୍ୟ ଜୀବନ ବ୍ଯତୀତ ଏକ ସମାନ୍ତରାଳ 
ଜୀବନ ମଧ୍ଯ ଯାପନ କରୁଥଲା । ଏହି ବିକଳ୍ପ ଜୀବନରେ ସୀମାର ପ୍ରେମିକ ଥୁଲେ, 
ଗୋପନୀୟ ଗୋଷ୍ଠୀ ଥୁଲା, ନିଭୃତ ମିଳନସ୍ଥଳୀ ଥୁଲା ଏବଂ ସାଙ୍କେତିକ ଭାଷା 
ଥଲା । ଯେତେସମୟ ସେ ସୀମା ପାଖରେ ରହୁନଥୂଲା ସେ ସମୟତକ ସୀମାର 
ଜୀବନରେ ତାର କୌଣସି ସ୍ଥାନ ନଥୁଲା । ଅନ୍ଯପକ୍ଷରେ ଦେଖିଲେ ସୀମାର 
ଭରପୂର ଜୀବନରେ ରମାନାଥ ଥୁଲା ଜଣେ ଗୌଣ ଚରିତ୍ର ମାତ୍ର । ସୀମା .ନିଜେ 
ଏକ ଏକାନ୍ତ ରହସ୍ୟମୟ ଜୀବନ ବିତାଇ ସେଥୁରୁ କିଛିମାତ୍ର କ୍ଷଣ ଅଲଗା କରି 
ରଖିଦେଇଥୂଲା ରମାନାଥ ପାଇଁ । ରମାନାଥର ମନ ସୀମା ବିରୁଦ୍ଧରେ ଆକ୍ରୋଶରେ 
ଭରିଗଲା । ସୀମା ଥୁଲା ସ୍ବେଚୁାଚାରିଣୀ, ଭ୍ରଷ୍ଟା: ଏବଂ ରମାନାଥ ତାକୁ ଦେଇ 
ଆସିଥୂବା ସ୍ନେହ ମମତା ଶ୍ରଦ୍ଧାର ସଂପୂର୍ଣ୍ଣ ଅଯୋଗ୍ୟା । 

ଏକଥା ଭାବିଲାବେଳେ ରମାନାଥର ମନ ଭିତରେ ଭୟ ମଧ୍ଯ ଉପୁଜିଲା । 
ସତେ ଯେପରି ସୀମାର ପ୍ରେତାତ୍ମା ଆସି ତା ଆଗରେ ଠିଆହୋଇ ପ୍ରଶ୍ଵ କରିବ 
କାହିଁକି ରମାନାଥ ତା ବିଷୟରେ ଏତେ ମନ୍ଦ କଥା ସବୁ ଭାବୃଛି । ଗାଧୋଇ ସାରି 
ପଂଖାତଳେ ଓଦାବାଳ ଶୁଖାଉଥ୍‌ବା ବେଳେ ସୀମାର ଯେଉଁ ମୃ୍ିଟି ରମାନାଥକୁ 
ପୂର୍ବେ ମନୋଲୋଭା ମନେହେଉଥ୍‌୍ଲା, ବର୍ଭମାନ ସେଇ ରୂପଟି ଆଗକୁ ଆସି ତାକୁ 
ତ୍ରସ୍ତ ଶିହରିତ କରିଦେଲା। ସେ ନଥୁଲା ତିରିଶ ବର୍ଷ ଧରି ଏକାସାଙ୍ଗେ 
ଘରସଂସାର କରି ରହିଥୁ୍‌ବା ତାର ସୀମା । ସେ ଥୁଲା ଡାକିନୀ ସଭାର ସଦସ୍ଯା 
ସୀମା । ସେ ଥଲା ବେଶଭୂଷା ହୋଇ ପ୍ରେମିକ ପାଇଁ ଅଭିସାରିକା ମୁଦ୍ଵାରେ 
ଅପେକ୍ଷା କରୁଥ୍‌ବା ସୀମା । ରମାନାଥର ମନେହେଲା ସେ ଆଦୌ ଜାଣେ ନାହିଁ, 
ଆଦୌ ଚିହ୍ନେ ନାହିଁ ଏଇ ସ୍ତ୍ରୀ ଲୋକଟିକୁ । 

କୁଟି 


ପରମାନନ୍ଦ ମାସକର ଛୁଟି ମାଗିଥୁଲା କିନ୍ଧୁ ତାକୁ ଶେଷରେ ଛୁଟି ମିଳିଲା 
ମାତ୍ର ସାତ ଦିନର, ତା ପୂଣି ପୂଜାବେଳେ ନୁହେଁ ପୂଜା ସରିବା ପରେ । 
ସେନାବାହିନୀରେ ଭରି ହୋଇ ଚାକିରିରେ ଯୋଗଦେବା ପରଠାରୁ ସେ ଏଇ ଛୁଟି 
ବିଷୟରେ ଦିନରାତି ଚିନ୍ତା କରୁଥ୍‌ଲା । ତିନି ବର୍ଷ ହେଲା ସେ ଛୁଟିରେ ଯିବ ଯିବ 
ବୋଲି ଶେଷକୁ କଣ ନା କଣ ବାଧା ଉପୂଜୁଥ୍ଲା ଏବଂ ଥରେ ତାର ମଞ୍ର 
ହୋଇଥ୍‌ବା ଛୁଟି ବି ଶେଷ ମୁହୂର୍ଭରେ ବାତିଲ ହୋଇଯାଇଥ୍‌ଲା । ଏଥରକ ବି ସେ 
ଜାଣିପାରୁ ନଥ୍ଲା ଶେଷ ପର୍ଯ୍ୟନ୍ତ ତାକ ଛୁଟି ମିଳିବ କି ନାହିଁ, କିନଧୁ ଶେଷକୁ ତାକୁ 
ଛୁଟି ମିଳିଲା । ଆଗରୁ ସେ ଛୁଟିରେ ଘରକୁ ଗଲେ କାହା ପାଇଁ କଣ ନେଇ ଯିବ 
ତାର ହିସାବ କରୁଥ୍‌ଲା, କିନ୍ତୁ ଦି ଦି ଥରର ନୈରାଶ୍ୟ ପରେ ସେ ଏଥୁରୁ ବିରତ 
ହୋଇଥଲା ! ବର୍ଭମାନ ମନେ ମନେ ସେ ତାଲିକାଟି କରିବାରେ ଲାଗିଲା । ଘରର 
ସମସ୍ତଙ୍କ ପାଇଁ ବହୁତ କିଛି ନେବାକୁ ଚାହୁଁଥ୍ଲା ସେ, ତେବେ ଏଥ୍‌ରେ ଦୂଇଟି 
ଅସୁବିଧା ଥୁଲା । ତା ପାଖରେ ଟଙ୍କା ପଇସା ଥୁଲା କମ ଏବଂ ସେମାନେ 
ସୀମାନ୍ତର ଯେଉଁ ଅଞ୍ଚଳରେ ଡେରା ପକାଇଥ୍‌ଲେ ସେଠାରେ ବଡ଼ ଦୋକାନ 
ବଜାର ବି ନଥୁଲା । ତଥାପି ପରମାନନ୍ଦ ମୋଟାମୋଟି ଠିକ କରିନେଲା କି 
ଜିନିଷମାନ କିଣିବ । 

ଘରକୁ ଗଲେ ସେ କଣ ସବୂ କରିବ ତାର ତାଲିକା ମଧ୍ଯ ମନେ ମନେ 
ତିଆରି କରୁଥଲା ପରମାନନ୍ଦ । ଏ ତାଲିକାର ସବା ଉପରେ ଥୁଲା ସୁଧା । 
ବାହାଘରର ମାତ୍ର କେତେମାସ ପରେ ସୁଧାକୁ ଛାଡ଼ି ଦେଇ ଆସିବାକୁ ପଡ଼ିଥୂଲା 
ତାକୁ । ସେତେବେଳକୁ ସୁଧା ଗର୍ଭବତୀ ଥୁଲା । ପ୍ରସବ ସମୟକୁ ସୁଧାର ଅନେକ 
କଣ ସବୁ ଅସୁବିଧା ହୋଇଥଲା ବୋଲି ସେ ଚିଠି ପାଇଥ୍‌ଲା, କିନ୍ଧୁ ବ୍ଯସ୍ତ 
ହେବାଛଡ଼ା ଆଉ କିଛି ସମ୍ଭବ ନଥୁଲା ତା ପକ୍ଷରେ |! ଯାହାହେଉ, ଶେଷକୁ ସୁଧା 
ଗୋଟିଏ ଗୋରା ରଙ୍ଗର ପୂଅ ଜନ୍ଳ୍‌ କରିଛି ଏବଂ ମା ପୁଅ ଭଲ ଅଛନ୍ତି ବୋଲି 
ଖବର ଆସିଲା ଏବଂ ପରମାନନ୍ଦ ସ୍ଵସ୍ତିର ନିଶ୍ଵାସ ନେଲା। ସମୟକ୍ରମେ ପୁଅ 

୫୬୦ / କଥା ଯାତ୍ରା 
ବିଛଣ! ଉପରେ ଲେଉଟିବା, ଚିହ୍ନା ଲୋକ ଦେଖିଲେ କିରିକିରି ହସିବା, ଗୁରୁଣ୍ଡିବା, 
ଛିଡ଼ା ହେବା, ମା ବୋଲି କହିବା, ଚାଲିବା ଇତ୍ଯାଦି ଅଗ୍ରଗତିର ସମ୍ବାଦମାନ 
ଯଥାସମୟରେ ପହଞ୍ଚ୍‌ ତାର କୌତୁହଳ ଉଦ୍ରେକ କଲେ । ତା ପାଖରେ ପୁଅର 
ଫଟେ ମଧ୍ଯ ଆସି ପହଞ୍ଚୁଲା, ତେବେ ଏଇ ମୋଟା ଗୋଲଗାଲ ପିଲାଟି ସହିତ 
ପରମାନନ୍ଦ ମନ ଭିତରେ କୌଣସି ସମ୍ପର୍କ ବାନ୍ଧି ପାରିଲା ନାହିଁ । ବରଂ ସେ ମନେ 
ମନେ ବିରକ୍ତ ହେଉଥଲା ଯେ ଆଜିକାଲି ସବ୍ୂ ଚିଠି କେବଳ ଏହି ପିଲାଟି ବିଷୟରେ 
ଥୁଲା; କେହି କିଛି ଲେଖୁନଥ୍‌ଲେ ସୁଧା ବିଷୟରେ । 

ବାହାହୋଇ ତାଙ୍କ ଘରକୂ ଆସିବା ବେଳକୁ ସୁଧା ଅତି ଛୋଟ ଝିଅଟିଏ 
ଥୁଲା । ତାର ମନକୁ ଦେହକୁ ମନାଇବାକୁ ବେଶ ସମୟ ଲାଗିଥ୍‌ଲା ପରମାନନ୍ଦକୁ 
ଅଳ୍ପ ପୀଠ ପଢ଼ିଥ୍ବା ଏଇ ମଫସଲୀ ଝିଅଟି କିଛି ବି ଜାଣିନଥ୍ଲା ସଂସାର, ଜୀବନ 
ସମ୍ପର୍କରେ । ଅତି ଧୈର୍ଯ୍ୟର ସହିତ ପରମାନନ୍ଦ ତାର ପ୍ରଶିକ୍ଷଣର ଦାୟିତ୍ଵ ନେଲା 
ଏବଂ ସୁଧାର ସଙ୍କୋଚକୁ ଭାରଙ୍ଗିବାରେ ସଫଳ ହେଲା ଅନେକ ସାଧ୍ଯ ସାଧନା 
ପରେ । କ୍ରମେ ସୁଧା ତାର ବିଚକ୍ଷଣ ଛାତ୍ରୀ ହୋଇଗଲା ଏବଂ ପାଠ ସବୁକୁ 
ସହଯୋଗିତାର ସହିତ ଅଭ୍ୟାସ କଲା । ଏହି ସମୟଟି ପରମାନନ୍ଦ ପାଇଁ ସବ୍ରଠାରୁ 
ଆନନ୍ଦର ସମୟ ଥୁଲା । ସେତେବେଳେ ସୁଧା ସହିତ ପ୍ରତିଟି ରାତିର ଭେଟିବା ତା 
ପାଇଁ ଥ୍ଲା ନୂଆ ନୂଆ ପରୀକ୍ଷା ନିରୀକ୍ଷାର ଅବସର । ରାତିରେ ଯଦିଓ ତାର ମନ 
ତୃପ୍ତିରେ ଭରପୂର ହୋଇଯାଉଥ୍‌ଲା, ସକାଳେ ମନେହେଉଥ୍‌ଲା ସତେ ଯେପରି 
ଆଉରି କିଛି କରାଯାଇ ପାରିଥାନ୍ତା ଯାହା ବାକି ରହିଗଲା । ସାରାଦିନ ତାର 
କଟୁଥ୍ଲା ଏଇ ଅପ୍ରାପ୍ତିର ଚିନ୍ତାରେ ଏବଂ ସାରା ରାତି ତାକୁ ମନପ୍ରାଣ ଦେଇ 
ପରିପୂର୍ଣ୍ଣ କରିବାରେ । 

ପ୍ରବାସରେ ଥାଇ ପ୍ରତି ରାତି ପ୍ରତିଟି ଶୂନ୍ଯ ସମୟରେ ସେ ସୁଧା କଥା ହିଁ 
ଭାବୁଥ୍ଲା । ଆହୁରି ଯାହା ସବ୍ର ଅସଂପନ୍ନ ରହିଯାଇଥ୍‌ଲା ସେ ସବୁର ବିସ୍ତାରିତ 
ଚିନ୍ତା କରି ସେ ଉଚ୍ଚାଟ ହୋଇଯାଉଥ୍‌ଲା ଏବଂ କେବେ କେବେ ରାତିର ଘନିଷ୍ଠ 
ମୁହୂର୍ଭରେ ବିଛଣାରେ ପଡ଼ି ରହି ସେ ନିଜକୁ ଆଉ ନିୟନ୍ତ୍ରଣ କରିପାରୁ ନଥୁଲା । 
ସୁଧାର ଦେହର ପ୍ରତିଟି ଅବୟବ ଅଙ୍ଗପ୍ରତ୍ଯୟଙଂ ଓ ସେମାନଙ୍କର ଉତ୍ତେଜିତ 
ପ୍ରତିକ୍ରିୟାକୁ ମନେପକାଇ ସେ ସମର୍ପଣ କରି ଦେଉଥ୍‌ଲା ନିଜ ହାତରେ ନିଜକୁ । 

କେବେ କେବେ ସେ ନିଜକୁ ଦୋଷୀ ମନେକରୁଥ୍ଲା ଯେ ସେ ସବୁ 
ସମୟରେ ସୁଧା କଥା ହିଁ ଭାବୁଛି, ଘରର ଆଉ କାହା ବିଷୟରେ ନୁହେଁ । ନିଜର 
ପୁଅ ବିଷୟରେ ସେ ଭାବଶୂନ୍ଯ ଥୁଲା ଏବଂ ଆଦୌ କଳ୍ପନା କରିପାରୁ ନଥୁଲା 

ପ୍ରିୟ ବିଦୂଷକ / ୫୬୧ 
ପ୍ରଥମ ସାକ୍ଷାତରେ ତା ସହିତ କିପରି ବ୍ୟବହାର କରିବ । ତାର ବାପା ସବୂବେଳେ 
ତାକୁ ଏଇ ଛୁଆଟି କଥା ଲେଖୁଥ୍‌ଲେ ଏବଂ ତା ବିଷୟରେ ଏତେ ଟିକିନିଖି ବର୍ଣ୍ଣନା 
ଅନେକ ସମୟରେ ପରମାନନ୍ଦକୁ ବିରକ୍ତ କରି ଦେଉଥୁଲା । ଏଥ୍‌ରେ ହୁଏତ ତାର 
ବାପା ମାଙ୍କର ଦୋଷ ନଥ୍‌ଲା; ଛୁଆଟି ବର୍ଭମାନ ସମ୍ଭବତଃ ସେମାନଙ୍କ ପାଇଁ 
ସବୁଠାରୁ ନିକଟତମ ଆତ୍ମୀୟ । ତାର ନିଜର ଭଲ ପଡୂନଥ୍‌ଲା ବାପା ମାଙ୍କ 
ସାଙ୍ଗରେ । ଆଗରୁ ଥ୍ବା ଶୀତଳ ସମ୍ପର୍କର ଆହୁରି ଅଧୋଗତି ହୋଇଯାଇଥ୍‌ଲା 
ଯେତେବେଳେ ପାଠପଢ଼ା ସାରି ବିନା ଚାକିରିରେ ଘରେ ବସି ରହିଥୁଲା 
ପରମାନନ୍ଦ । ସେ ଜିଦ କରିଥ୍‌ଲା ଯେ ସେ ବାହା ହେବ ତାର ଛୋଟ ଭଉଣୀ ବଡ଼ 
ହୋଇ ବାହା ହୋଇସାରିବା ପରେ, କିନ୍ତୁ ତାର ଜିଦ ରହି ନଥୁଲା । ତାର ଅନିଚ୍ଛା 
ସତ୍ତ୍ଵେ ତାକୁ ବାପ ମା ବିବାହ କରାଇ ଦେଇଥ୍‌ଲେ ଏବଂ ବର୍ଭମାନ ତା ଉପରେ 
ପରୋକ୍ଷରେ ଓଲଟା ଦୋଷ ଦିଆଯାଉଥ୍‌ଲା ଯେ ସଂସାର କରିବା ପରେ ବି ସେ 
ଘରେ ବସି ରହିଛି। ବାହା ହେବା ପରେ ତାର ସୁଧା ପ୍ରତି ସମ୍ପୂର୍ଣ୍ଣ ଆକର୍ଷିତ 
ହୋଇଯିବା ଏବଂ ତା ସହିତ ଅଧ୍‌କାଂଶ ସମୟ କଟାଇବା, ପରମାନନ୍ଦ 
ଜାଣିପାରୁଥ୍ଲା, ତାର ବାପା ମାଙ୍କ ପାଇଁ ବିଶେଷ ପ୍ରୀତିକର ନଥ୍‌ଲା । ସେମାନେ 
ଯେପରି ଖୁସି ହୋଇଥାନ୍ତେ ବାହା ହେବାକୁ ମନାକରୁଥ୍୍‌ବା ପରମାନନ୍ଦ ଯଦି ବାହା 
ହେବା ପରେ ସୁଧାକୁ ପ୍ରତ୍ୟାଖ୍ୟାନ କରି ଦେଇଥାନ୍ତା । ପ୍ରଥମେ ପ୍ରଥମେ ବାପା ମା 
ସୁଧାକୁ ଖୁବ ଆଦର ସ୍ଟବେହ କରୁଥ୍‌ଲେ କିନ୍ତୁ ପରମାନନ୍ଦ ଲକ୍ଷ୍ଯ କଲା ଯେ ସେ 
ସୁଧାର ଯେତିକି ନିକଟତର ହେଉଥଲା, ସୁଧା ପ୍ରତି ବାପା ମାଙ୍କର ବିଦ୍ବେଷ 
ସେତିକି ବଢ଼ିଯାଉଥ୍ଲା | 

ଆହୁରି ବଡ଼ ସମସ୍ୟା ଥୁଲା ସୁଧା ଓ ତାର ଭଉଣୀ ଉମା ଭିତରେ । କେବେ 
କେବେ ସେମାନେ ହସ ଖୁସିରେ ଏକାତ୍ମା ହୋଇଯାଉଥ୍‌ଲେ ତ ପୂଣି କେବେ 
ସେମାନଙ୍କ ଭିତରେ କଥାବାର୍ରଗା ବନ୍ଦ ହୋଇଯାଉଥ୍‌ଲା ଦିନ ଦିନ ଧରି । ଏହାର 
କାରଣ ଥୁଲା ଉଭୟଙ୍କର ଅପରିଣତ ବୟସର ଚଞ୍ଚଳ ମନ। କେବେ କେବେ 
ସେମାନଙ୍କ କଳହରେ ମଧ୍ଯସ୍ଥତା କରିବାକୁ ହେଉଥ୍‌ଲା ପରମାନନ୍ଦକୁ ଏବଂ ଏ 
କାମଟି ସୂବିଧାର ନଥୁଲା । ଅଧୁକାଂଶ ସମୟରେ ସେମାନଙ୍କ ମନାନ୍ତରର ମୂଳ 
ଥୁଲା କୌଣସି ନିତାନ୍ତ ତୁଚ୍ଛ ଘଟଣା । ଯେପରି ଥରେ ସୁଧାର ରୁମାଲକୁ ଉମା 
ଲୁଚାଇ ଦେଇଥ୍‌ବା । ଯଦିଓ ଆଗରୁ ଅନେକ ଥର ଉମା ଏଭଳି ସୁଧାର ଜିନିଷକୁ 
ଲୁବାଇ ତାକୁ ହଇରାଣ କରିଥ୍‌ଲା, ଏଥରକ ସେ ଶପଥ ଧରି କହିଲା ଯେ 
ଲୁଚାଇବା ତ ଦୂରର କଥା, ସୁଧାର ରୁମାଲ କେମିତି ସେ ତା ଆଖିରେ ମଧ୍ଯ ଦେଖି 

୫୬୨ / କଥା ଯାତ୍ରା 

ନାହିଁ। ସୁଧା କିନ୍ତୁ ନିଃସନ୍ଦେହ ଥୁଲା ଯେ ଏଇଟି ଉମାର କାମ । `ଏ ବିଷୟରେ 
ମଧ୍ୟସ୍ଥତା କରି ବିଫଳ ହେବାର କିଛି ଦିନ ପରେ ପରମାନନ୍ଦ ଦେଖିଲା ଯେ ଦୁହେଁ 
ପୂଣି ଆଗଭଳି ଖୁସିରେ କଥାବାର୍ଭା କରୁଛନ୍ତି । ପରମାନନ୍ଦ ଯେତେବେଳେ ସୁଧାକୁ 
ପଚାରିଲା ରୁମାଲ କୋଉଠି ଥୁଲା, ସୁଧା ଓଲଟି ତାକୁ ପ୍ରଶ୍ନ କଲା, କୋଉ 
ରୁମାଲ ? 

ବର୍ଭମାନ ଦୂରରେ ଥାଇ ପରମାନନ୍ଦର ମନେ ହେଉଥଲା ବାପା ମା 
ଭଉଣୀକୁ ଯେତେ ସ୍ବେହ ମମତା ଦେବାର କଥା ସେ ସେତିକି ଦେଇ ନଥୁଲା । 
ତାର ବାପା ଦୂର ସହରରେ ଛୋଟ ସରକାରୀ ଚାକିରି କରୁଥ୍‌ଲେ ଏବଂ ପିଲାଦିନେ 
ସେ ତାଙ୍କର ଆଦର ଆହ୍ଲାଦରୁ ବଞ୍୍‌ତ ହୋଇଥ୍‌ଲା । ବାପା ଯେଉଁ କେତେଦିନ 
ଛୁଟିରେ ଗାଁକୁ ଆସୁଥ୍‌ଲେ, ତାକୁ ପାଠ ପଢ଼ାଇବାରେ ମନ ଦେଉଥ୍‌ଲେ ଏବଂ 
ପରମାନନ୍ଦ ଏଇ ସମୟଟି କଟାଉଥ୍‌ଲା ଭୟ ଓ ଉଦବେଗରେ, କାରଣ ସେ 
ପାଠରେ ଦୂର୍ବଳ ଥ୍ଲା । ସେତେବେଳେ ଉମା ଛୋଟ ଥୁ୍ବାରୁ ବାପାଙ୍କର ସବୁ ସ୍ବେହ 
ତାରି ପାଖକୁ ଯାଉଥ୍ଲା ଏବଂ ଏକଥା ମଧ୍ୟ କାରଣ ଥୁଲା ପରମାନନ୍ଦର ଅସୂୟାର । 
ପିଲାଦିନଟି ଏଇପରି ନିରାନନ୍ଦ ହୋଇଥ୍‌ବାରୁ ସେ ସମୟର କଥା ସବୂ ସେ ଯେତେ 
ସମ୍ଭବ କମ୍‌ ମନେ ପକାଉଥ୍ଲା | ତା ପରେ ସେମାନେ ଯେତେବେଳେ ଗାଁରୁ ଚାଲି 
ଆସି ଏଇ ଛୋଟ ସହରଟିରେ ରହିଲେ, ପରମାନନ୍ଦ ସ୍କୁଲର ଉପର କ୍ଲାସରେ 
ପତଢୁଥୁଲା ଏବଂ ସେ ଲୋଡୁଥ୍‌ବା ଅନ୍ତରଙ୍ଗତା ଖୋଜି ପାଇଲା ସାଙ୍ଗସାଥୀଙ୍କ 
ମେଳରେ |! ପରିବାର ଅପେକ୍ଷା ଏଇ ବନ୍ଧୁମାନେ ହୋଇଗଲେ ତାର ବେଶି ନିଜର । 
ସେ ବାପା ମା ଭଉଣୀ ପାଖରୁ ଦୂରେଇଗଲା ଆସ୍ତେ ଆସ୍ତେ । 

ଏ ସବୁ କଥା ଭାବି ପରମାନନ୍ଦର ମନେପଡ଼ିଲା ସେ କେତେ କମ କଥାବାର୍ରା 
କରୁଥ୍ଲା ଘରେ ଥୂଲାବେଳେ। ଯେତେବେଳେ ପାଠପଢ଼ା ସାରି ଚାକିରି ନ 
ମିଳିବାରୁ ବସି ରହିଲା, ସେତେବେଳେ ସେ ଘରେ ଥ୍ବାବେଳେ କାହାରି ସହିତ 
ଅତି ଦରକାର ନଥ୍‌ଲେ କଥା କହୁନଥ୍ଲା ଏବଂ ଘରଟି ସବ୍ରବେଳେ ଦୁଃଖାଚୁନ୍ନ 
ରହୁଥ୍ଲା | ସୁଧା ଆସିବା ପରେ ଘରକୁ ସାମାନ୍ୟ ଖୁସି ଆସିଥୂଲା, କିନୁ ତା ସହିତ 
ସୃଷ୍ଟି ହୋଇଥ୍‌ଲା ସମସ୍ତଙ୍କ ଭିତରେ ଏକ ନୂଆ ଟଣାଟଣି। ଏଥ୍‌ରେ ସବୁଠାରୁ 
ବେଶି ଅସ୍ଵସ୍ତି ବୋଧ କରୁଥ୍‌ଲା ପରମାନନ୍ଦ କାରଣ ସୁଧା ସମେତ ଘରର ସମସ୍ତେ 
ତାକୁ ହିଁ ଦୋଷୀ ମାନୁଥ୍‌ଲେ କିଛି ଗୋଟିଏ ପାରିବାରିକ ଚାପ ଉପୁଜିଲେ । 

ପରମାନନ୍ଦର ଆଦୌ ଇଚ୍ଛା ନଥୁଲା ସେନାବାହିନୀରେ ଯୋଗଦେବା ପାଇଁ । 
ଶେଷରେ ଯେତେବେଳେ ବହୁପ୍ରକାର ଚେଷ୍ଟା କରି କେଉଁଆଡ଼ୂ କିଛି ନହେଲା, ସେ 

ପ୍ରିୟ ବିଦୂଷକ / ୫୬୩ 
ଏଇ ପରୀକ୍ଷାଟି ଦେଇଥ୍‌ଲା। ସୌଭାଗ୍ଯକୁ, ଅଥବା ତାର ଦୂର୍ଭାଗ୍ୟକୁ ସେ 
ଏଥୁରେ କୃତକାର୍ଯ୍ୟ ହୋଇଗଲା । ତାର ବାପା ସେତେବେଳକୁ ଚାକିରିରୁ ଅବସର 
ନେଇ ଆସି ଏଇ ଛୋଟ ସହରଟିରେ କିଛି ବର୍ଷ ଆଗରୁ ତିଆରି କରିଥ୍‌ବା 
ଘରଟିରେ ରହୁଥ୍ଲେ ଏବଂ ପରମାନନ୍ଦକୁ ବାହା କରାଇଦେବାର ବ୍ଯବସ୍ଥା 
କରୁଥ୍ଲେ । ପରମାନନ୍ଦର ଚାକିରି ମିଳିବା ଖବର ଆସିଲା ସେ ବାହା ହେବାର 
ଠିକ ପରେ ପରେ । ସୁଧା ସହିତ ଆନନ୍ଦର ଦିନଗୁଡ଼ିକ ପରେ ପରମାନନ୍ଦ ଭାବିଲା 
ଯେ ସେ ଆଉ ସେ ଚାକିରିଟି ନେବ ନାହିଁ। ଏଇ ଉଦ୍ଦେଶ୍ୟରେ ସେ ମନପ୍ରାଣ 
ଦେଇ ଅନ୍ୟ ଚାକିରି ଖୋଜିବାରେ ଲାଗିଲା କିନ୍ତୁ ସଫଳ ହେଲା ନାହିଁ ଏବଂ ଶେଷ 
ପର୍ଯ୍ୟନ୍ତ ତାକୁ ଏଇ ଚାକିରିରେ ଯୋଗଦେବାକୁ ହିଁ ହେଲା । 

ସେ ଘର ଛାଡ଼ି ଆସିବାର କିଛି ଦିନ ଆଗରୁ ଘରେ ସବୂବେଳେ କିଛି ନା 
କିଛି ଅଶାନ୍ତି ଲାଗିରହିଥ୍ଲା; ତାର କାରଣ ବୋଧହୁଏ ସେ ନିଜେ ହିଁ ଥୁଲା । ତାର 
ମନେ ହେଉଥ୍‌ଲା ଯେପରି ତାର ସଂପୂର୍ଣ୍ଣ ଅନିଚ୍ଛାସନ୍ତ୍ରେ ତାର ଘରଲୋକେ ତାକୁ 
ବାଧ୍ଧକରି ବାହାରକୁ ପଠାଇ ଦେଉଛନ୍ତି । ଶେଷରେ ତାର ଆଦୌ ମନ ନଥୁଲା 
ସୁଧାକୁ ଛାଡ଼ି ଯିବା ପାଇଁ । ସେ ଏଇ କେତେଦିନ ବାହାରେ ସାଙ୍ଗଙ୍କ ମେଳରେ 
ତାର ସମୟ କଟାଇଲା, ଘରେ ଖାଇବା ବନ୍ଦ କରିଦେଲା ଏବଂ ଶେଷକୁ ବାପା 
ମାଙ୍କ ସାଙ୍ଗରେ କଥାବାର୍ଭା ବି କଲାନାହିଁ । ବର୍ଭମାନ ସେଇ ବିଷାଦାଳଚ୍ଥନ୍ନ ଭାରାକ୍ରାନ୍ତ 
ଦିନମାନଙ୍କୁ ମନେ ପକାଇ ପରମାନନ୍ଦକୁ କାନ୍ଦ ମାଡ଼ିଲା । ତାର ବାପାଙ୍କୁ ବୟସ 
ହୋଇଆସୂଥ୍ଲା । ସେ ଆଗରୁ ଯେଭଳି ଘରେ ଏକଛତ୍ର ବ୍ଯବହାର କରୁଥ୍‌ଲେ, 
ଆଜିକାଲି ତାହା ଆଉ ନଥ୍‌ଲା, କାରଣ ସେ ନିଜର ଶାରୀରିକ ଆର୍ଥିକ ଦୁର୍ବଳତା 
ଓ ଅସହାୟତା ବିଷୟରେ ସଚେତନ ହୋଇଯାଇଥ୍‌ଲେ । ତାର ମା ସବୁବେଳେ 
ବେମାର ରହୁଥ୍ଲେ । ଏଭଳି ପରିସ୍ଥିତିରେ ପରମାନନ୍ଦର ଉଚିତ ଥୁଲା ସେମାନଙ୍କ 
ସହିତ ଭଲ ବ୍ଯବହାର କରି ସେମାନଙ୍କୁ କିଛି ସାନ୍ଧନା ସମବେଦନା ଜଣାଇବା । 
କିନ୍ଧ ତା ପରିବର୍ଗେ ନିଜର ଏପରି ରୁକ୍ଷ ରୁଷ୍ଠ ଆଚରଣରେ ସେ ସେମାନଙ୍କ 
ଦୁଃଖକୁ ଆହୁରି ବଢ଼ାଇ ଦେଇଥୁଲା। ଯେଉଁଦିନ ସେ ଘର ଛାଡ଼ିଲା, ସମସ୍ତେ 
ଆସିଥ୍‌ଲେ ତାକୁ ଷ୍ଟେସନରେ ବିଦାୟ ଦେବାକୁ । ସେତେବେଳେ ମଧ୍ଯ ପରମାନନ୍ଦ 
ଚୂପ ରହିଲା; ତା ମନଭିତରେ ଏପର୍ଯ୍ୟନ୍ତ ଯେପରି କେଉଁ ଅକାରଣ କ୍ରୋଧ 
ଜଳୂଥ୍ଲା । ସେ ଚାହିଁଥ୍ଲା ଏକାନ୍ତରେ ସୁଧା ପାଖରୁ ବିଦାୟ ନେବ ବୋଲି, କିଚୁ 
ତା ବି ସମ୍ଭବ ନଥୁଲା । ଏଇ ସମୟରେ ଉମାର କୌଣସି ଚପଳ କଥା ମଧ୍ଯ ତାକୁ 
ଭଲ ଲାଗିଲା ନାହିଁ ସେ ତାକୁ ଗାଳିଦେଲା ଏବଂ ତାର ମୁହଁ ଶୁଖିଗଲା । 

୫୬୪ / କଥା ଯାତ୍ରା 
ଷ୍ଟେସନରେ ତା ମା ତାକୁ ଅନାଇ କାନ୍ଦୁଧୁଲେ, ବାପାଙ୍କ ମୁହଁ ଅତି ବିଷଣ୍ଡ ଥୁଲା 
ଏବଂ ସୁଧା ଜଣାପଡ଼ଥ୍୍‌ଲା ଜାଶିପାରୁନାହିଁ ଏ ସମୟରେ ତାର କଣ କରିବା 
ଉଚିତ । ଟ୍ରେନ ଛାଡ଼ିବା ବେଳକୁ ଏଇଟି ଶେଷ ଦୃଶ୍ଯ ଥୁଲା ତା ପାଇଁ । 
ବାରମ୍ବାର ଷ୍ଟେସନର ଏଇ ସ୍ଥିର ଚିତ୍ରଟି ମନ ଭିତରକୁ ଆସି ତାକୁ 
ବ୍ୟତିବ୍ୟସ୍ତ କରୁଥ୍ଲା ଏବଂ ସେ ମନସ୍ଥ କରିଥ୍୍‌ଲା ଯେ ଯେପରି ହେଉ ଏଥର 
ଘରକୂ ଯାଇ ସମସ୍ତଙ୍କ ସାଙ୍ଗରେ ପୁଣି ସଭାବ ତିଆରି କରିଦେଇ ଆସିବ । 
ସମସ୍ତଙ୍କ ପାଇଁ ଜିନିଷ କିଣିବା ବେଳେ ବି ଏଇ କଥାଟି ତାର ମନ ଭିତରେ ଥୁଲା | 
ଜିନିଷପତ୍ର ସବୁ ଏତେ ଦୁର୍ମୂଲ୍ୟ ଥ୍୍‌ଲା ଯେ ବାପାମାଙ୍କ ପାଇଁ ସେ ଯେଉଁ 
ମନମୁତାବକ ଜିନିଷ ନେବାକୁ ଚାହୁଁଥୁଲା, କିଣିପାରିଲା ନାହିଁ । ସୁଧାପାଇଁ ଜିନିଷ 
କିଣିବାବେଳେ ଉମାର ଅଭିମାନୀ ମୁହଁ ତାର ମନେପଡ଼ିଲା ଏବଂ ଦୁହିଙ୍କ ପାଇଁ ସେ 
ଶେଷକୁ ଏକାଭଳି ଦୂଇଟି ଭିନ୍ନ ରଙ୍ଗର ଶାଢ଼ି ନେଲା । ଅବଶ୍ୟ ସେ ଏକଥା ମଧ୍ଯ 
ଠିକ କରି ନେଲା ଯେ ସେ ସୁଧା ପାଇଁ ଆଉ ଗୋଟିଏ କିଛି ଭଲ ଛୋଟ ଜିନିଷ 
ନେଇଯିବ, ଯା ସେ ଲୁଚାଇ କରି ତାକୁ ଦେଇଦେବ । ଛୁଆ ପାଇଁ ସେ କଣ ନେବ 
ଜାଣିପାରୁ ନଥୁଲା, ତେବେ ଦୋକାନୀ ତାକୁ ଏଥ୍‌ରେ ସାହାଯ୍ୟ କଲା ଏବଂ ସେ 
ତାକୁ ଯାହା ଦେଖାଇଲା ବିନା ମନ୍ତବ୍ୟରେ କିଣିନେଲା। ଘର ସଜାଇବାର 
କେତୋଟି ଛୋଟ ଛୋଟ ଜିନିଷ ତାକୁ ଭଲ ଲାଗିବାରୁ ସେ ତାକୁ ବି କିଣିଲା ଏବଂ 
ତାର ମନେପଡ଼ିଲା ଯେ ସାଙ୍ଗମାନଙ୍କ ପାଇଁ ବି ତ କିଛି ଜିନିଷ ନେବାକୁ ହେବ । 
ଏସବ କିଣିସାରି ସେ ଦେଖିଲା ଯେ ବାଟ ଖର୍ଚ ପାଇଁ ଆଉ ତା ପାଖରେ ପଇସା 
ନାହିଁ। ଶେଷକୁ ଏ ଟଙ୍କା ତାକୁ ଜଣକ ପାଖରୁ ଧାର କରିବାକୁ ପଡ଼ିଲା । 
ଟ୍ରେନରେ ବସି ବାଟସାରା ତାର ଚିନ୍ତା ଥୁଲା କାହାକୁ ସେ କିପରି ଭାବରେ 
ସନ୍ଧୁଷ୍ଟ କରିବ । ତାକୁ ଘରେ ପହଞ୍ଚବାକୁ ଟ୍ରେନ ବଦଳି କରି ପୂରା ଦି ଦିନ ସମୟ 
ଲାଗିବ ଏବଂ ଘରେ ତାକୁ ରହିବାର ସମୟ ମିଳିବ ମାତ୍ର ତିନି ଦିନ । ଏଇ ତିନିଦିନ 
ଭିତରେ କେତେ କଣ କରିବାର ଥୁଲା ତାର । ବାପା ଲେଖିଥ୍‌ଲେ ଗାଁରେ କଣ 
ଜମିଜମାର ସମସ୍ୟା ଅଛି, ଯଦି ସେ ତାଙ୍କ ସାଙ୍ଗରେ ଯାଇପାରନ୍ତା ସେକଥା ବୁଝି 
ଆସିଥାନ୍ତେ । ଏଥରର ଛୁଟିରେ ଏକଥା ସମ୍ଭବ ନଥୁଲା । ପୂଣି ଯଦି କେବେ ଆସେ 
ସେକଥା ବୁଝାଯିବ। ସହର ଛାଡ଼ିବା ଆଗରୁ ସେ ଅନେକ ପରିଚିତ ଲୋକଙ୍କ 
ପାଖରୁ ବିଦାୟ ନେଇ ପାରିନଥ୍‌ଲା; ଏଥରକ ଯେମିତି ହେଲେ ସମସ୍ତଙ୍କ ଅନ୍ତତଃ 
କିଛି ସମୟ ପାଇଁ ଦେଖାକରି ଆସିବ । ଯିବା ଆଗରୁ ସେ ବ୍ୟାଙ୍କରେ ଯେଉଁ 
ଆକାଉଣ୍ଟ ଖୋଲିଥୂଲା, ସେଥ୍‌ରେ ତାର ଦସ୍ତଖତ ନେଇ କଣ ଆପଭି ହୋଇଥଲା; 

ଚିଠି ଆସିଥୁଲା ଯେ ସେ ଆସିଲେ ବ୍ୟାଙ୍କକୁ ଯାଇ ତାକୁ ଠିକଠାକ କରୁ । ଏ ବି 
ଗୋଟିଏ ଜରୁରୀ କାମ । ଏସବୁ ସାମାନ୍ଯ କିନ୍ତୁ ଦରକାରୀ କାମ ସହିତ ତାର 
ଯେଉଁ ବଡ଼ କାମଟି କରିବାର ଥୁଲା, ସେଇଟି ହେଲା ଘରର ସମସ୍ତଙ୍କ ସାଙ୍ଗରେ 
ମିଳିମିଶି ସେ ପୂଣି ଘର ଛାଡ଼ିଲା ବେଳକୁ ଯେମିତି ସମସ୍ତଙ୍କ ମୁହଁରେ ହସ ଥୁ୍‌ବ। 
ଏକଥା ଭାବିବାବେଳେ ସୁଧାର ମୁହଁ ଆଗକୁ ଆସିଯାଉଥ୍‌ଲା ଏବଂ ଘରେ ଯେଉଁ 
ତିନୋଟି ରାତି ମିଳିବ ତାକୁ ସେ କିପରି ପରିମିତ ଭାବରେ କଟାଇବ, ସେଇ 
ଆଶା ଓ ଚିନ୍ତା ତା ମନକୁ ଆହ୍ଛନ୍ନ କରି ରଖୁଥୁଲା । 

ଟ୍ରେନରେ ଭୀଷଣ ଭିଡ଼ ଥ୍ଲା ଏବଂ ସେ ଆଦୌ ଶୋଇ ପାରିଲା ନାହିଁ। ସେ 
ଠିକ କରିଥ୍‌ଲା ଯେ ଓହ୍ଲାଇବା ବେଳକୁ ତାର ଫୌଜୀ ପୋଷାକ ବାହାର କରି 
ସାଧାରଣ ପୋଷାକ ପିନ୍ଧିବ ॥ ଏ କଥା ସେ ଯାତ୍ରା ଆରମ୍ଭରୁ କରିପାରିଥାନ୍ତା କିନ୍ତୁ 
ଟ୍ରେନରେ ଯିବାବେଳେ ଫୌଜୀ ପୋଷାକର ସୁବିଧା ଅନେକ । ଏତେ ଭିଡ଼ ଭିତରେ 
କିନ୍ଧୁ ଟ୍ରଙ୍କ ଖୋଲି ଆଉ ପୋଷାକ ବଦଳାଇବାକୁ ଇଚ୍ଛା ହେଲା ନାହିଁ । ସକାଳ 
ପହରକୁ ଆଖିରେ ଟିକିଏ ନିଦ ଲାଗି ଆସିଛି, ଗାଡ଼ି ଅଟକିଲା ଏବଂ ଷ୍ଟେସନର 
କୋଳାହଳରେ ପରମାନନ୍ଦର ନିଦ ଭାଙ୍ଗିଗଲା | ଘଡ଼ିକୁ ଦେଖି ସେ ଖୁସି ହେଲା ଯେ 
ଆଉ ଅଳ୍ପ ସମୟରେ ତାର ଷ୍ଟେସନ ଆସିଯିବ । କିନ୍ଧ ବାହାରକୁ ଅନାଇ ସେ 
ଯେତେବେଳେ ଷ୍ଟେସନଟିର ନାଁ ପଢ଼ିଲା ଜାଣିଲା ଯେ ଟ୍ରେନ ଲେଟ ଚଟାଲୁଥୁଲା; 
ଅନେକ ଡେରି ହେବ ତା ଷ୍ଟେସନରେ ପହଞ୍ବାକୁ । ଶେଷକୁ ସକାଳେ ପହଞ୍ଚ୍ବା 
ଟ୍ରେନ ଯାଇ ପହଞ୍ଚୁଲା ଦିନ ଦେଢ଼ଟାରେ । ସେ ଭାବିଥ୍‌ଲା ଯେ ଟ୍ରେନ ପହଞ୍ବା 
ବେଳକୁ ଘରର ସମସ୍ତେ ଷ୍ଟେସନରେ ଆସି ତାକୁ ଅପେକ୍ଷା କରୁଥ୍‌ବେ, କିନ୍ତୁ ଡବାରୁ 
ଓହ୍ଲାଇ ଦେଖିଲା ଯେ କେବଳ ତାଙ୍କର ନିକଟ ସମ୍ପର୍କୀୟ ଯୁବକଟିଏ ଆସିଥୁଲା । 
ସେ ଖବର ଦେଲା ଯେ ପରମାନନ୍ଦର ମାଙ୍କ ଦେହ ଖରାପ ଥ୍‌ବାରୁ ସେମାନେ 
କେହି ଆସି ପାରିଲେ ନାହିଁ । ଖବରଟି ପାଇ ପରମାନନ୍ଦର ମନ ହଠାତ ବିଷଣ୍ଡ 
ହୋଇଗଲା । ସେ ତିନିଦିନ ପାଇଁ ଯେତେ ଯାହା କଳନା କରି ଆସିଥୂଲା, ଏଇ 
ପ୍ରଥମ ଦୁଃସମ୍ବାଦଟି ସତେ ଯେମିତି ସବୁକିଛି ନଷ୍ଟଭ୍ରଷ୍ଠ କରିଦେଲା । ଘରେ 
ପହଞ୍ଚ୍ବାର ଖୁସି ସବୂ ତାର ମନରୁ ଲିଭିଗଲା ଏବଂ ସେ ଉଦାସ ହୋଇଗଲା । 

ସେ ମନେ ମନେ ଠିକ କରିଥ୍‌ଲା ଯେ ଟ୍ରେନରୁ ଓହ୍ଲାଇ ସେ ପ୍ଲାଟଫର୍ମ 
ଉପରେ ବାପା ମାଙ୍କର ପାଦ ଛୁଇଁ ପ୍ରଣାମ କରିବ। ଏ କଥା ସେ ଆଗରୁ କେବେ 
କରି ନ ଥ୍ବାରୁ ଜାଣିଥ୍ଲା ଯେ ଏଇଟି ହେବ ତାର ପ୍ରାୟଶ୍ଚିତ୍ତର ପ୍ରଥମ ପର୍ବ ଏବଂ 
ଏଇ ଛୋଟ ସଙ୍କେତଟିର ମାଧ୍ଯମରେ ସେମାନଙ୍କର ସମ୍ପର୍କରେ ଏକ ନୂଆ ମୋଡ଼ 

୫୬୬ / କଥା ଯାତ୍ରା 
ଆସିଯିବ । ଏ କାମଟି କରି ନ ପାରିବାରୁ ସେ ହତାଶ ହେଲା । ଘରେ ପହଞ୍ବା 
ବେଳକୁ ଦୁଆର ପାଖରେ ଉମା ଓ ମୋଟାସୋଟା ପିଲାଟିକୁ କାଖରେ ଧରି ସୁଧା 
ଠିଆ ହୋଇଥ୍‌ଲେ । ସେ ପିଲାଟିକୁ ଗେଲ କରିବା ବାହାନାରେ ସୁଧାକୁ ଟିକିଏ 
ଛୁଇଁଦେଲା । ସୁଧା ହସିଲା, କିନ୍ୁ ପିଲାଟି ମୁହଁ ବୁଲାଇ ନେଇ ମା କାନ୍ଧ ଉପରେ 
ପୁଣି ଶୋଇଗଲା । ଭିତରେ ମାଙ୍କ ଖଟ ପାଖରେ ବାପା ବସିଥୁଲେ । ଦୁହେଁ ତାକୁ 
ଦେଖ୍‌ ଖୁସି ହେଲେ । ତେବେ ଏ ସବୁ ଖୁସି ମାଙ୍କର ଅସୁସ୍ଥତା ଜନିତ ବିଷାଦକୁ ଦୂର 
କରି ପାରିଲାନାହିଁ । ମାଙ୍କର ଦେହ ବହୁତ ଖରାପ ଥୁଲା। ଯଦିଓ ସେ ମାସେ 
ହେଲା ବିଛଣାରେ ପଡ଼ିଥ୍‌ଲେ, କେହି ଏକଥା ତାକୁ ଚିଠିରେ ଜଣାଇ ନଥୁଲେ ! 
ତାର ବାପା ଆହୁରି ଭାଙ୍ଗି ପଡ଼ିବା ଭଳି ଜଣାପଡୁଥ୍‌ଲେ, ଉମାର ଆଉ ଆଗ ଭଳି 
ଚପଳତା ନଥୁଲା ଏବଂ ସୁଧା ଜଣାପଡ଼ଥ୍ଲା ଯେପିର ସେ ପରିବାରର ସମସ୍ତ 
ଭାର ଏକା ନିଜ ମୁଣ୍ଡ ଉପରକୂ ନେଇ ନେଇଛି ଏଭଳି ପରିସ୍ଥିତିରେ । ଏ ଦାୟିତ୍ସ 
ସୁଧାକୁ ପ୍ରାପ୍ତବୟସ୍କା କରି ଦେଇଥ୍‌ବା ଭଳି ମନେ ହେଉଥଲା । ସେ ଭାବିଥୂଲା ଯେ 
ସେ ପହଞ୍ବା ମାତ୍ରେ ସମସ୍ତେ ତାକୁ ଘେରି ବସିବେ, ତାକୁ ଫୌଜୀ ଜୀବନର 
ଟିକିନିଖ୍‌ କଥା ସବ ପଚାରିବେ ଏବଂ ସେ ସେମାନଙ୍କୁ ସେଠାରେ ତାର ଦୈନନ୍ଦିନ 
ସୁବିଧା ଅସୁବିଧା କଥାମାନ କହି ସେମାନଙ୍କର ମନୋରଞ୍ଜନ କରିବ । ଏପରି କିଛି 
ହେଲା ନାହିଁ । ବର୍ରମାନର ଏକମାତ୍ର କଥାବାର୍ଭା ଥୁଲା ମାଙ୍କର ବେମାରି ବିଷୟରେ; 
କେବେ କେମିତି ଆରମ୍ଭ ହେଲା, ଏପର୍ଯ୍ୟନ୍ତ କି ପ୍ରକାର ଚିକିତ୍ସା ଚାଲଛି, ଇତ୍ୟାଦି । 
ସେ ଟ୍ରଙ୍କ ଖୋଲି ତାର ଲୁଗାପଟା ବାହାର କଲା ଏବଂ ତା ସହିତ 
ଉପହାରର ଜିନିଷସବ୍ର । ଏଇ ସମୟରେ ଉମା ଓ ସୁଧା, ପାଖରେ 
ଠିଆହୋଇଥ୍‌ଲେ । ପରମାନନ୍ଦ ଯେତେ ଚେଷ୍ଟା କଲା ବାପୁ ଆଦୌ ତା ପାଖକୁ 
ଆସିଲା ନାହିଁ, ଉମା ଓ ସୁଧାଙ୍କ ମଝିରେ ଠିଆ ହୋଇ ରହିଲା । ଦିନ ଦିନ ଧରି 
ଚିନ୍ତା କରି, ସାଧୟମତେ ପଇସା ଖର୍ଚ୍ଚ କରି ଓ ଅନେକ ସମୟ ଲଗାଇ ସେ ଯେଉଁ 
ଜିନିଷ ସବୁ କିଣିଥୁଲା ସମସ୍ତଙ୍କ ପାଇଁ, ସେ ସବୁ ବର୍ଭମାନ ପରମାନନ୍ଦକୁ ଅତ୍ୟନ୍ତ 
ସାଧାରଣ ଓ ତୁଚୁ ଜଣାଗଲା । ସେଗୁଡ଼ିକୁ ସୁଧା ଓ ଉମାହାତରେ ଦେବାବେଳେ 
ସେ ଲଜିତ ବୋଧ କଲା ଏବଂ ନିଜକୁ କହିଲା ଯେ ପୂଣି ଆସିବାବେଳେ ସେ ନିଶ୍ଚୟ 
ଆହୁରି କିଛି ଭଲ ଜିନିଷ ନେଇ ଆସିବ । ସେ ପୂଅ ପାଇଁ ଯେଉଁ ଖେଳନା ନେଇ 
ଆସିଥ୍ଲା ତାକୁ ପାଖକୁ ଆସି ତା ହାତରୁ ନେବାକୁ ମନା କରିଦେଲା ବାପୁ ଏବଂ 
ସୁଧା ତାକୁ ନେଇ ଦେବାରେ ସେ ତାକୁ ହାତରେ ଧରି ସେଠାରୁ ଦଉଡ଼ି 
ପଳାଇଗଲା । ସୁଧା କହିଲା, ନୂଆ ଦେଖ୍‌ ଲାଜ କରୁଛି, ଦି ଚାରି ଦିନରେ 

ପ୍ରିୟ ବିଦୂଷକ / ୫୬୭ 
ଚିହ୍ନିଗଲେ ବଳେ ବଳେ ପାଖକୁ ଆସିବ । ପରମାନନ୍ଦ କିଛି କହିଲା ନାହିଁ ; ମନେ 
ମନେ ଭାବିଲା ସତରେ ଯଦି ସେ ଦି ଚାରି ଦିନ ରହିପାରିଥାନ୍ତା ! 

ପୋଷାକପତ୍ର ବଦଳାଇ ସେ ଭୋକ ନଥ୍‌ଲେ ବି ବାଧ୍ଯ ହୋଇ ଖାଇଲା 
ଏବଂ ଖାଇସାରି ଷ୍ଟେସନକୁ ଯାଇଥ୍‌ବା ପିଲାଟିକୁ ସାଙ୍ଗରେ ନେଇ ଡାକ୍ତରଙ୍କ ପାଖକୁ 
ଗଲା । ଡାକ୍ତର କହିଲେ ଯେ ସେ ସନ୍ଧ୍ଯାବେଳକୁ ଆସିବେ; ବ୍ଯସ୍ତ ହେବାର କିଛି 
ନାହିଁ । ଘରକୁ ଫେରି ମାଙ୍କୁ ଆଉ ଥରେ ଦେଖ୍‌ସାରି ସେ ନିଜର ଶୋଇବା ଘରକୁ 
ଗଲା । ସେ ଆଶା କରୁଥ୍‌ଲା ଯେ ପିଲାଟିକୁ ଉମାକୂ ରଖ୍ବାକୁ ଦେଇ ସୁଧା ତା 
ପାଖକୁ ଆସିବ ଏବଂ ଅନ୍ତତଃ ଅଳ୍ପ ସମୟ ପାଇଁ ସେମାନେ ଏକାନ୍ତ 
ହୋଇପାରିବେ । ସେ ଉଦବେଗର ସହିତ ସୁଧାକୁ ଅପେକ୍ଷା କଲା, କିନ୍ତୁ ସୁଧା 
ବୋଧହୁଏ ଘରକାମରେ ବ୍ୟସ୍ତଥ୍ଲା । ଏଇଭଳି ଅପେକ୍ଷା କରୁ କରୁ ପରମାନନ୍ଦର 
ଆଖ୍‌ ଲାଗିଗଲା ଏବଂ ଚେଇଁ ରହିବା ପାଇଁ ଯେତେ ଚେଷ୍ଟା କଲେ ବି ତାକୁ ନିଘୋଡ଼ 
ନିଦ ଲାଗିଗଲା । ତାର ଯେତେବେଳେ ଆଖ୍‌ ଖୋଲିଲା, ସଞ୍ଜ ହୋଇଯାଇଥ୍‌ୁଲା 
ଏବଂ ସେ ଉଠି ବସିଛି କି ନାହିଁ, ଏଇ ସମୟରେ ଡାକ୍ତର ଆସି ପହଞ୍ଚଲେ । ଡାକ୍ତର 
ମାଙ୍କୁ ପରୀକ୍ଷା କରି ନିଜର ପେସକ୍ରିପସନକୁ ଦେଖି କହିଲେ ଯେ ଚିକିତ୍ସା ଯେମିତି 
ଚାଲୁଛି ଚାଲୁଥାଉ, ଭଲ ହେବାକୁ ଆଉ କିଛି ଦିନ ଲାଗିବ । ଡାକ୍ତର ଚାଲିଯିବା 
ପରେ ପରମାନନ୍ଦ ବାପାଙ୍କୁ କହିଲା, ଆମେ କଣ ଆଉ କୋଉ ବଡ଼ ଡାକ୍ତରଙ୍କୁ 
ପରାମର୍ଶ କରିବା ? ମା ଶୋଇଯାଇଥ୍‌ଲେ ଏବଂ ପରମାନନ୍ଦ ଓ ବାପା ବାରଣ୍ଡାରେ 
ଠିଆ ହୋଇଥ୍‌ଲେ । ସୁଧା ଓ ଉମା ରୋଷେଇଘରେ ଥୁଲେ । ବାପୁ କେଉଁଠି ଦେଖା 
ଯାଉନଥ୍୍‌ଲା । ପରମାନନ୍ଦ ଭାବିଲା ଏଇ ଅବସରରେ ସେ ବାପାଙ୍କ ସହିତ କିଛି 
ମନଖୋଲା କଥାବାର୍ଭା କରିବ। ବାପା କହିଲେ, ଯଦି ଆମେ କୋଉ ବଡ଼ 
ଡାକ୍ତରଙ୍କୁ ଆଣିବା, ଭବିଷ୍ୟତରେ ଏ ଡାକ୍ତର ଆଉ ଆସିବେ ନାହିଁ। ଯାହାହେଉ 
ଯେତେବେଳେ ଡାକିଲେ ଏ ଆସି ଯାଉଛନ୍ତି । ବଡ଼ ଡାକ୍ତରଙ୍କ ଖର୍ଚ୍ଚ ବି ତ ବେଶି, 
ପୁଣି ସବୂ ସମୟରେ ତାଙ୍କର ଦେଖାପାଇବା ବି କଷ୍ଟ । ଆଉ ଦି ଦିନ ଯାଉ, ଦେଖ୍‌ 
ଯାହା କରିବା । ପୁଣି ସେଇ ଦିନେ ଦି ଦିନ, ଅର୍ଥାତ୍‌ ପରମାନନ୍ଦ ଯେତେବେଳେ 
ଘରୁ ଚାଲିଯାଇଥ୍‌ବ। ତାର ଯେମିତି ଆଉ ଏ ଘର ଭିତରେ, ଏ ପରିବାରର 
କୌଣସି ନିଷ୍ଠଭି ନେବାରେ, କୌଣସି ଅଧ୍‌କାର ନାହିଁ । ସେ ମାତ୍ର ଦି ଦିନର 
ଅତିଥ୍‌, ଯେମିତି ଆସିଥୁଲା ସେମିତି ଚାଲିଯିବ । ବାପାଙ୍କ କଥାରେ ସେ ଚୂପ 
ରହିଲା; ତାର ଏସବୂ କଥାରେ ହାତ ନ ଦେବା ହିଁ ଭଲ। 

୫୬୮ / କଥା ଯାତ୍ରା 

ସେ ବାପାଙ୍କୁ ଗାଁର ଜମି ବିଷୟରେ ପଚାରିବାକୁ ଯାଉଛି, ତାର ଦି ଜଣ 
ସାଙ୍ଗ ଆସି ପହଞ୍ଚଗଲେ । ସେମାନେ ତାର ଆସିବା ଖବର ଜାଣି ଆଗରୁ ଠିକ 
କରିଥ୍‌ଲେ ଯେ ତାକୁ ସାଙ୍ଗରେ ନେଇ ସେଦିନ ରାତିରେ ଏକାଠି ଖାଇବେ 
ପିଇବେ । ସେ କହିଲା ଯେ ସେ ଟିକିଏ ପରେ ଯିବ, କିନୁ ସେମାନେ ଜିଦ କଲେ 
ଯେ ସେ ସାଙ୍ଗେ ସାଙ୍ଗେ ତାଙ୍କ ସହିତ ବାହାରି ଆସୁ । ମାଙ୍କୁ କହଯିବ ବୋଲି 
ପରମାନନ୍ଦ ଯାଇ ଦେଖିଲା ଯେ ସେ ଶୋଇଯାଇଥ୍‌ଲେ | ସେ ସୁଧାକୁ ଜଣାଇଦେଲା 
ଯେ ସେ ରାତିରେ ଘରେ ଖାଇବ ନାହିଁ । ଟ୍ରଙ୍କ ଖୋଲି ସେ ସାଙ୍ଗରେ ଆଣିଥ୍‌ବା 
ଦ୍ୂଇ ବୋତଲ ରମ ବାହାର କଲା ଏବଂ ତାକୁ ଧରି ବନ୍ଧୁମାନଙ୍କ ସହିତ 
ଯୋଗଦେଲା । ସେମାନେ ସବୂ ବ୍ୟବସ୍ଥା କରିଥ୍‌ଲେ ଜଣେ ସାଙ୍ଗ ଘରେ, ଯେ କି 
ଏକା ରହୁଥ୍‌ଲା । ଅତି ଆନନ୍ଦରେ ସେମାନେ ତାକୁ ଘେରି ବସିଲେ ଏବଂ ନିଜ 
ଘରର ଅଣନିଶ୍ବାସୀ ବାତାବରଣ ପରେ ପ୍ରଥମ କରି ପରମାନନ୍ଦ ସେମାନଙ୍କ 
ସାଙ୍ଗରେ ହସଖୁସିରେ କଥାବାର୍ରା କଲା । ରମ ପିଇବା ସହିତ ଅଳ୍ପ ସମୟ ଭିତରେ 
ସେମାନଙ୍କ ଗପ ବେଶ ଜମିଆସିଲା ଏବଂ ପରମାନନ୍ଦ ଯେତେବେଳେ ଉଠିବା 
କଥା ଭାବିଲା ରାତି ଦଶଟା ବାଜି ସାରିଥୂଲା । ସେ ସାଙ୍ଗମାନଙ୍କୁ ଖାଇବା କଥା 
ମନେପକାଇଦେଲା କିନ୍ତୁ ସେମାନେ କେହି ଉଠିବାର ମନସ୍ଥିତିରେ ନଥ୍‌ଲେ। 
ଏତେଦିନ ପରେ ଦେଖା ହୋଇଥ୍‌ବାରୁ ଏଭିତରେ ଯାହାସବୁ ଘଟିଯାଇଥୁଲା ତାକୁ 
ବର୍ଣ୍ଣନା କରି ଓ ପୁରୁଣା କଥାମାନ ମନେପକାଇ ସମସ୍ତେ ମଶଗୁଲ ଥଲେ । 
ପରମାନନ୍ଦ ତରବର କରିବାରୁ ସାଙ୍ଗ କହିଲା, ଏତେ ଜଲଦି କାହିଁକି ? ତିନିବର୍ଷର 
ଯାହା ସବୁ ବାକି ରହିଛି, ତାକୁ ସବୂ କଣ ଗୋଟିଏ ରାତିରେ ସାରି ହେବ ? 
ଏମିତି ସବୂ କଥା କହି ସେମାନେ ତାକୁ ବସାଇ ରଖୁଲେ ଏବଂ ପରମାନନ୍ଦ ଘରକୁ 
ଫେରିଲା ରାତି ବାରଟାରେ । 

ଘରେ ସମସ୍ତେ ଶୋଇଯାଇଥ୍‌ଲେ, କେବଳ ବାପା ତାକୁ ଜଗି ବସିଥ୍‌ଲେ 
କବାଟ ଖୋଲିବା ପାଇଁ । ତାକୁ ଦେଖ୍‌ ପଚାରିଲେ, କଣ ଖାଇକରି ଆସିଛୁ ତ ? 
ପରମାନନ୍ଦର ଇଚ୍ଛା। ହେଲା ତାଙ୍କ ସାଙ୍ଗରେ ଟକିଏ ଗପସପ କରିବ । କିତୁ ରାତି 
ଅନେକ ହୋଇଯାଇଥ୍‌ଲା ଏବଂ ସେ ଟିକିଏ ବେଶି ପିଇ ଦେଇଥ୍‌ବାରୁ ଠିକରେ 
କଥାବାର୍ଭା କରିପାରୁ ନଥ୍ଲା । ସେଥୁପାଇଁ ସେ ବାପାଙ୍କ ଆଗରେ ବେଶି ସମୟ ନ 
ରହି ତାଙ୍କୁ ହଁ କହିଦେଇ ଶୋଇବାକୁ ଚାଲିଗଲା । ଶୋଇବାଘର ଅନ୍ଧାର ଥୁଲା, 
ଖାଲି ଯାହା ବାରଣ୍ଡାରୁ ଟିକିଏ ଆଲୁଅ ଯାଇ ସାମାନ୍ୟ କିଛି ଦେଖ୍‌ ହେଉଥଲା । 
କାନ୍ଥ ଆଡ଼କୁ ମୁହଁକରି ସୁଧା ଶୋଇଯାଇଥ୍‌ଲା, ଖଟ ମଝିରେ ବାପୂ ଶୋଇଥ୍‌ୁଲା । 

ପ୍ରିୟ ବିଦୁଷକ / ୫୬୯ 
ସାମାନ୍ୟ ବିରକ୍ତ ହୋଇ ଅନ୍ଧାରରେ ପରମାନନ୍ଦ ଲୁଗା ବଦଳାଇଲା ଏବଂ କବାଟ 
ବନ୍ଦ କରି ଖଟ ଉପରକୁ ଆସିଲା । ବାପୁ ଦେହରେ ଯେପରି ହାତ ନ ବାଜେ 
ସାବଧାନରେ ସେ ସୁଧାକୁ ଦି ଚାରିଥର ହଲାଇଲା କିନ୍ତୁ ସୁଧା ବୋଧହୁଏ ଦିନସାରା 
କାମ କରି କ୍ଲାନ୍ତ ହୋଇ ଶୋଇଯାଇଥ୍‌ଲା, ଉଠିଲା ନାହିଁ। ମଦ ନିଶାରେ 
ପରମାନନ୍ଦ ଭାବିଲା ଜୋରକରି ସୁଧାକୁ ନିଦରୁ ଉଠାଇବ । କିନ୍ଧ ସେ 
ଯେତେବେଳେ ପୁଣି ଥରେ ସୁଧାର ନିଦ୍ବିତ ଦେହ ଉପରେ ହାତ ରଖିଲା, ତାକୁ 
ତାର ପରିଶ୍ରାନ୍ତ ମୁହଁଟି ମନେପଡ଼ିଲା । ସତରେ ଖୁବ ମ୍ରିୟମାଣ ଅବସନ୍ନ ଦିଶୁଥ୍‌ଲା 
ସେ । ଏପରି ହତାଶା ଓ ନିଶା ଭିତରେ ତାକୁ ଅଳ୍ପ ସମୟ ଭିତରେ ନିଦ 
ଆସିଗଲା । 

ସକାଳ ପହରକୁ ସେ କଣ ସ୍ଵପ୍ନ ଦେଖୁଥ୍‌ଲା, ସୁଧାର ହାତବାଜି ତାର ସ୍ଵପ୍ନ 
ଭାଙ୍ଗିଗଲା । ସୁଧା ଖଟ ମଝିରେ ଶୋଇଥୁଲା ପୁଅକୁ କାନ୍ଷ୍ର ପାଖରେ ଶୁଆଇ । ସେ 
ତାକୁ ଉଠାଇବାକୁ ଚେଷ୍ଟା କରୁଥ୍ଲା । ପରମାନନ୍ଦର ନିଦ ଭାଙ୍ଗିଗଲା କିନ୍ତୁ ହଠାତ 
ଗତରାତି କଥା ମନେପଡ଼ିବାରୁ ତା ମନରେ ରାଗ ହେଲା । ସେ ସ୍ପପ୍ପରେ କଣ 
ଦେଖୁଥ୍ଲା ତାର ମନେ ନଥ୍ଲା, ତେବେ ତା ସୁଖକର ଥୁଲା । ସେଇଟିକୁ ଭାଙ୍ଗ 
ଦେଇଥ୍‌ବାରୁ ମଧ୍ଯ ସୁଧା ଉପରେ ବିରକ୍ତି ଆସିଲା । ଯଦିଓ ସେ କଡ଼ ଲେଉଟାଇ 
ସୁଧାକୁ କୋଳରେ ନେବାକୁ ଚାହୁଁଥୁଲା, ଏଇ ଅଯଥା କ୍ରୋଧ ନେଇ ସେ ଶୋଇ 
ରହିଥ୍ବାର ଛଳନା କଲା । ସୁଧା ଆଉ ଥରେ ଦି ଥର ତାକୁ ଉଠାଇବାକୁ ଚେଷ୍ଟା 
କରି ସେଥ୍‌ରୁ ବିରତ ହେଲା । ପରମାନନ୍ଦ ପୁଣି ନିଦରେ ଶୋଇ ସେଇ ଅଧା 
ରହିଯାଇଥ୍‌ବା ସ୍ଵପ୍ନଟିର ପରବର୍ଭୀ ଅଂଶଟିକୁ ଦେଖ୍ବାକୁ ଚେଷ୍ଟା କଲା, କିନ୍ଧ ତା 
ସମ୍ଭବ ହେଲା ନାହିଁ । ଅନେକ ସମୟ ଧରି ସେ ମନଭିତରେ ଦୋଦୋପାଞ୍ଚ ହେଲା 
କଡ଼ ଲେଉଟାଇବ କି ନାହିଁ। ଶେଷରେ ସେ ଯେତେବେଳେ ସୁଧାକୁ ପାଖକୁ 
ଆଣିବା ପାଇଁ କଡ଼ ଲେଉଟାଇଲା, ଠିକ ସେଇ ସମୟରେ ବାପୁ ନିଦରୁ ଉଠି ତାର 
କାନ୍ଦ ଆରମ୍ଭ କରିଦେଲା । 

ସୁଧା ଯେତେ ଚେଷ୍ଟା କଲା ବାପୁର କାନ୍ଦ ବନ୍ଦ କରି ତାକୁ ତାର ବାପା 
ସହିତ ମିଶାଇବ ବୋଲି, ପିଲା ସେତିକି ଜୋରରେ କାନ୍ଦିଲା । ବିରକ୍ତ ହୋଇ 
ପରମାନନ୍ଦ ଖଟ ଉପରେ ଉଠି ବସିଲା ଏବଂ ପିଲାଟିକୁ ବୁଝାଇବାକୁ ଚେଷ୍ଟା କଲା । 
କୌଣସି ଫଳ ନ ହେବାରୁ ସୁଧା ତାକୁ ଚାପୁଡ଼ା ମାରିଲା ଏବଂ କହିଲା, ଏ ପିଲା 
ମୋର ଜୀବନ ନେବ । ଏତିକି କହି ସେ ବାପୂକୂ ଟାଣି ଟାଣି ବାହାରକୁ 
ନେଇଗଲା । ପରମାନନ୍ଦ ଭାବିଲା ଯେ ସୁଧା ପିଲାଟିକି କାହା ପାଖରେ ଛାଡ଼ି ଦେଇ 

୫୭୦ / କଥା ଯାତ୍ରା 
ପୁଣି ଫେରି ଆସିବ । ସେ ଅନେକ ସମୟ ବିଛଣା ଉପରେ ପଡ଼ି ରହି ଅପେକ୍ଷା 
କଲା, କିନ୍ତୁ ସୁଧା ନ ଆସିବାରୁ ନିଜେ ଉଠି ଦିନଟି ପାଇଁ ତିଆରି ହେଲା । 
ରାତିରେ ବେଶି ପିଇ ଦେଇଥ୍‌ବାରୁ ତାର ମୁଣ୍ଡ ଧରିଥ୍୍‌ଲା ଏବଂ ସେ ଭାବିଲା 
ତାର ଦେହ ଖରାପ ହୋଇଯିବ । ତା ମୁଣ୍ଡ ଭିତରକୁ ଆସିଲା ଯେ ଏଇ ଆଳରେ 
ସେ ଆଉ କିଛି ଦିନ ଛୁଟି ମାଗିବ । କିନ୍ଧୁ ସେ ଜାଣିଥ୍ଲା ଯେ ଏକଥା ସମ୍ଭବ ନୁହେଁ; 
ତାକୁ ବାରମ୍ବାର ଚେତାବନୀ ଦିଆଯାଇଥ୍‌ଲା ସପ୍ତାହକ ଛୁଟି ପରେ ଫେରିଯିବା 
ପାଇଁ । ସେ ସେଦିନର କାମପାଇଁ ପ୍ରସ୍ତୁତ ହେଲା । ଆଜିର ଗୋଟିଏ ବଡ଼ କାମ 
ଥୁଲା ଷ୍ଟେସନକୁ ଯାଇ ଫେରିବାର ବ୍ଯବସ୍ଥା କରିବା । ଏ କାମରେ ତାକୁ ଦୁଇ 
ଘଣ୍ଟାରୁ ବେଶି ସମୟ ଲାଗିଗଲା । ଷ୍ଟେସନରୁ ଘରକୁ ଫେରି ଦେଖିଲା ବାପା 
ବଜାରକୁ ବାହାରିଥ୍‌ଲେ ଓିଷଧ କିଣିବା ପାଇଁ । ତାଙ୍କ ପାଖରୁ କାଗଜଟି ନେଇ ସେ 
ନିଜେ ବାହାରିଲା ଖିଷଧ ଦୋକାନକୁ । ସେଠାରୁ ଖଷଧ ନେଇ ଫେରିବା ବାଟରେ 
ଗୋଟିଏ ଚା ଦୋକାନ ପଡ଼ୁଥ୍ଲା ଯେଉଁଠାରେ ତାର ବେକାର ଜୀବନର ଘଣ୍ଟା 
ଘଣ୍ଟା କଟାଇଥ୍‌ଲା ପରମାନନ୍ଦ । ଦୋକାନଟିକୁ ଦେଖି ପରମାନନ୍ଦ ତା ଭିତରକୁ 
ପଶିଲା ଏବଂ ସେଠାରେ ଚା ପିଉ ପିଉ ଚିହ୍ନା ପରିଚୟ ଲୋକଙ୍କ ସାଙ୍ଗରେ କିଛି 
ସମୟ କଟାଇଲା । ଏପରି ହୋଇ ଘରକୁ ଫେରିଲା ବେଳକୁ ଦିନ ଗୋଟାଏ । 
ବାପୁ ବାହାର ଘରେ ପାଟି କରି ଖେଳୁଥ୍ଲା, ତାକ ଦେଖି ଚୂପ ହୋଇଯାଇ 
ଭିତରକୁ ଦଉଡ଼ି ପଳାଇଗଲା, ଯେତେ ଡାକିଲେ ବି ତା ପାଖକୁ ଆସିଲା ନାହିଁ। 
ପରମାନନ୍ଦ ଭାବିଲା ଯିବା ଆଗରୁ ଯେମିତି ହେଲେ ସେ ତା ସହିତ ସନ୍ଧିସ୍ଥାପନ 
କରି ବନ୍ଧୁତା କରିଯିବ। ସେ ତା ପଛେ ପଛେ ଯାଇ ତାକୁ ସୁଧା ପଛରେ 
ଲୁଚିଥ୍ବାର ଦେଖିଲା । ସୁଧା କହିଲା, ଏ ପିଲା ବହୁତ ବଦମାସ ହୋଇଛି । 
ପରମାନନ୍ଦ କହିଲା, ମତେ ତ ଚିଠିରେ ଲେଖିଥ୍ଲ ଖୁବ ଶାନ୍ତଶିଷ୍ଟ ଯିଏ ଡାକିଲେ 
ଖୁସିରେ ପାଖକୁ ଚାଲିଯାଏ । ସୁଧା କିଛି ନକହି ଚୂପ ରହିଲା । ପରମାନନ୍ଦର 
ମନେପଡ଼ିଲା ଯେ ପୂର୍ବଦିନ ଯେତେବେଳେ ତାର ସାଙ୍ଗମାନେ ଆସିଥ୍‌ଲେ, ତାର 
ଜଣେ ସାଙ୍ଗ ଡାକିବାରୁ ବାପୁ ତା କୋଳକୁ ଚାଲିଯାଇଥ୍‌ଲା। ଏ କଥା ମନେପଡ଼ି 
ପରମାନନ୍ଦ ମନରେ ସାମାନ୍ୟ ଭର୍ଷା ହେଲା । ସୁଧା ପୁଣି ଧମକାଇଲା ବାପୁକୁ 
ବାପା ପାଖକୁ ଯିବା ପାଇଁ, କି ବାପୁ ଆହୁରି ଜୋର୍‌ରେ ତାର କାନିକୁ ଟାଣି ଧରି 
ମୁହଁ ଲୁଚାଇ ରହିଲା । ଏଇ ସମୟରେ ବାପା ଆସି କହିଲେ, ଥାଉ, ପିଲାକୁ ଆଉ 
ଜୋର ଜବରଦସ୍ତି କର ନାହିଁ । ଚିହ୍ନିଗଲେ ନିଜେ ପାଖକୁ ଆସିବ । 

ପ୍ରିୟ ବିଦୂଷକ / ୫୭୧ 
ଘର ଭିତରେ ପରମାନନ୍ଦ ଅନେକ ପରିବର୍ଭନ ଦେଖୁଥ୍‌ଲା। ସୁଧା ଓ ଉମା 
ଭିତରେ ସେ ଆଗଭଳି ଆଉ ବାଳିକାସୁଲଭ କ୍ରମାନ୍ଵୟରେ ଗଭୀର ବନ୍ଧୁତା ଓ 
ଚପଳ ବୈରଭାବ ଦେଖୁ ନଥୁଲା । ବୋଧହୁଏ ଦୂଇଜଣଯାକ ଟିକିଏ ବେଶୀ ଅଭିଜ୍ଞ 
ହୋଇଯାଇଥ୍‌ଲେ । ମା ବାପା ସୁଧାକୁ ଆଉ ଟିକିଏ ନିଜର ଭଳି ଦେଖୁଥ୍ବାର ମନେ 
ହେଲା । ଏହାର କାରଣ ହୋଇପାରେ ଯେ ସେମାନେ ବର୍ଭମାନ ସୁଧା ଉପରେ 
ଅଧୁକ ନିର୍ଭରଶୀଳ ଥୁଲେ ଏବଂ ପରମାନନ୍ଦ ବର୍ଭମାନ ଟଙ୍କା ପଠାଇ ଘର 
ଚଳାଇବାରେ ସାହାଯ୍ୟ କରୁଥ୍ଲା । ଏପରିକି ଆଜି ତାର ମା ନିଜ ଆଡ଼ୁ କହିଲେ, 
ତୁ ସୁଧାକୁ ଟିକିଏ ସିନେମା ଦେଖାଇ ନେଇଯା; ମୋ ଦେହ ଖରାପ ହେଲାଦିନୂ 
ପିଲାଟା ଘରେ ବସି ରହିଛି, କୁଆଡ଼େ ବାହାରକୁ ଯାଇନାହିଁ। ଏ କଥା ଶୁଣି 
ପରମାନନ୍ଦ ଖୁସି ହେଲା; ସିନେମା ଦେଖିବାକୁ ଗଲାବେଳେ ହୁଏତ ସୁଧା ସାଙ୍ଗରେ 
ଏକାନ୍ତରେ ଟିକିଏ କଥାବାର୍ଭା କରିପାରିବ । ସୁଧା ପ୍ରଥମେ ନାହିଁ ନାହିଁ କଲା, କିନ୍ତୁ 
ଶେଷରେ ଠିକ ହେଲା ଯେ ଦୂହେଁ ତିନିଟା ବେଳେ ମ୍ୟଯାଟିନୀ ସୋ ଦେଖି ସଞ୍ଜକୁ 
ଫେରି ଆସିବେ । 
ଅନେକ କଷ୍ଟରେ ବାପୁ ପାଖରୁ ଲୁଚି, ଉମାକୁ ସେଦିନ ଉପରବେଳା ଓ 
ରାତିର ଖାଇବା ବିଷୟରେ ଛୋଟ ଛୋଟ କଥା ସବୁ ବ୍ରଝାଇ ସୁଧା ବାହାରିଲା 
ପରମାନନ୍ଦ ସାଙ୍ଗରେ । ଘରେ ପହଞ୍ଚବା ପରେ ପ୍ରଥମ ଥର ପାଇଁ ଅନ୍ୟମାନଙ୍କଠାରୁ 
ଅଲଗା ହୋଇଥ୍‌ଲେ ଦୁହେଁ । ପରମାନନ୍ଦ ମନରେ ଏ ପର୍ଯ୍ୟନ୍ତ ଗତ ରାତିର 
ସାମାନ୍ୟ ରାଗ ଥୁଲା । ସିନେମାକୁ ଯିବା ରାସ୍ତାରେ ମୁହୁର୍ଭକ ପାଇଁ ସେ ଭାବିଲା 
ଯେ ସେକଥା ଉଠାଇବ, କିନ୍ଧ ପୂଣି ବୂଝିଲା ଯେ ଏପରି ହେଲେ କଥା ଯାଇ 
ପହଞ୍ଚୁବ ସେଇ ପୂରୁଣା ମନୋମାଳିନ୍ଯରେ । ନିଜକ୍ର ସମ୍ବରଣ କରି ପରମାନନ୍ଦ 
କହିଲା, ଏତେ ଦିନରେ ତମେ ମତେ ଗୋଟାଏ ବି ଚିଠି ଲେଖି ପାରିଲ ନାହିଁ ? 
ସୁଧା କହିଲା, ତମେ ମତେ କେତେଟା ଚିଠି ଲେଖିଥୁଲ ? ପରମାନନ୍ଦ କହିଲା, 
ଘରେ ଏତେ ଲୋକ ଥାଉ ଥାଉ ମୁଁ ତମ ଠିକଣାରେ ତମ ପାଇଁ କେମିତି ଚିଠି 
ପଠାନ୍ତି କହିଲ । ସୁଧା କହିଲା, ଆଉ ମୁଁ ? ମୁଁ କୋଉଠୁ ଆଣିଥାନ୍ତି କାଗଜ କଲମ 
ଲଫାପା ? କିଏ ମୋର ଚିଠି ନେଇ ଡାକଘରେ ଫଳାଇରଥାଞ୍ତା ? ସୁଧା ଠିକ କଥା 
କହୁଥ୍ଲା । ପରମୀନନ୍ଦ କହିଲା, ହଉ, ଏଥର ଯିବା ଆଗରୁ ମୁଁ ତମକୁ ଲଫାପା 
କାଗଜ ଦେଇଯିବି । 
ଟିକିଏ ସମୟ ପରେ ସୁଧା କହିଲା, ଆମେ ଏବେ ସିନେମା ନଯାଇ ଆଉ 
କୋଉଠି ବସିଲେ ହୁଅନ୍ତା ନାହିଁ ? ପରମାନନ୍ଦର ଯେ ଏ ଇଛା ନଥୁଲା ତା ନୃହେଁ। 

୫୭୨ / କଥା ଯାତ୍ରା 


ସୁଧୀର ଏ ଅନୁରୋଧଟି ତାକୁ ଆହୁରି ନିକଟତର କରିଦେଲା ସୁଧା ପାଖରେ । 
କିତୁ ସେ କହିଲା, ଘରେ ସିନେମା ଦେଖିବାକୁ କହି ଆସିଛେ, ଆଉ କୁଆଡ଼େ ଗଲେ 
ସେମାନେ କଣ ଭାବିବେ ? ସୁଧା କହିଲା, ମିଛ କହିଦବା । ସବୂଆଡ଼ୁ ଭାବି 
ପରମାନନ୍ଦ କହିଲା, ନା, ଆଜି ସିନେମା ଯିବା । କାଲି କଣ କିଛି ଉପାୟ କରି 
ଆଉ କୁଆଡ଼େ ଯିବା । ସିନେମାହଲରେ ପହଞ୍ଚବା ପାଇଁ ଯୋଉ ଅଧଘଣ୍ଟା ଲାଗିଲା, 
ସୁଧା ତାକୁ ଘରର ଛୋଟ ବଡ଼ କଥାମାନ କହିଲା, ଶେଷରେ କହିଲା, ମୁଁ ଖାଲି 
କଥା କହୁଛି, ତମେ ତ ତମ କଥା କିଛି କହିଲ ନାହିଁ । ପରମାନନ୍ଦ କହିଲା, କାଲି 
ଯେମିତି ହେଲେ କୋଉଠିକି ଯାଇ ଘଣ୍ଟାଏ ବସି କଥା ହବା । ସେ ଭାବିଥୁଲା 
ସିନେମାରେ ସୂଧା ଅନ୍ତତଃ ତା ଆଡ଼କୁ ଅନାଇବ, ତାକୁ ଚୂପ ଚୁପ କରି କଣ 
କହିବ, ନହେଲେ ତା ହାତକୁ ଛୁଇଁ ଦେବ । ପରମାନନ୍ଦକୁ ଚିତ୍ରଟି ଭଲ ଲାଗୁ 
ନଥୁଲା, କିନୁ ସୁଧା ସେଥୁରେ ସମ୍ପୂର୍ଣ୍ଣ ମଜିତ ହୋଇଗଲା । ଚିତ୍ରର କାହାଣୀ ସହିତ 
ହସି, ଦୁଃଖ କରି, କାନ୍ଦି ସୁଧା ତା ସହିତ ସିନେମା ହଲରୁ ବାହାରିଲା । ସିନେମାଟି 
ଦୂଃଖାନ୍ତକ ଥୁଲା ଏବଂ ଯେତେ ଚେଷ୍ଟା କଲେ ବି ପରମାନନ୍ଦ ସଫଳ ହେଲା ନାହିଁ 
ସୁଧା ସହିତ ଭଲରେ କଥାବାର୍ଭା କରିବା ପାଇଁ । 

ରାତିରେ ପୁଣି ସମସ୍ୟା ହେଲା ବାପୁକୁ ନେଇ । ଶୋଇବାକୁ ଗଲାବେଳେ 
ବାପୁ ଜିଦ କଲା ଯେ ଖଟ ଉପରେ କେବଳ ସେ ଓ ସୁଧା ଶୋଇବେ, ପରମାନନ୍ଦ 
ନୁହେଁ। ବାପୁ ଏ ପର୍ଯ୍ୟନ୍ତ ପରମାନନ୍ଦକୁ ସ୍ଵୀକାର କରି ନଥୁଲା, ତା ପାଖକୁ 
ଯାଉନଥ୍ଲା ଏବଂ ଜୋର କରି ଧରିଲେ ହାତ ଗୋଡ଼ ଛିଞ୍ଚାଡ଼ି କାନ୍ଦୁଥୁଲା ! 
ପରମାନନ୍ଦ ସେଥୁପାଇଁ ତାକୁ ଆଦର କରିବାକୁ ଚେଷ୍ଟା କରିବା ଛାଡ଼ି ଦେଇଥୁଲା । 
ଶୋଇବା ସମସ୍ୟାକୁ ନେଇ ପୁଣି ଧମକାଧମକି, କନ୍ଦାକଟା ହେଲା । ସୁଧା ବାପକୁ 
ମାରିବାକୁ ଯାଉଥ୍‌ଲା, ପରମାନନ୍ଦ କହିଲା, ଠିକ ଅଛି, ମୁଁ ତଳେ ଶୋଇଯାଉଛି । 
ପୁଣି ଚୁପ ଚୂପ ସୁଧାକୁ କହିଲା, ବାପୁ ଶୋଇଗଲେ ତମେ ତଳକୁ ଚାଲିଆସିବ । ଏ 
ସମସ୍ୟାଟି ଜଟିଳ ଥୁଲା । ଅନ୍ଧାରରେ ପରମାନନ୍ଦ ଓ ସୁଧା ନିଦରେ ଶୋଇବାର 
ଛଳନା କଲେ ବି ବାପୁ ସେମାନଙ୍କୁ ଜଗି ରହି ଶୋଇଲା ନାହିଁ ଏବଂ ଅନେକ ସମୟ 
ପର୍ଯ୍ୟନ୍ତ ସୁଧା ସହିତ କଥାଦାର୍ଭା କରିବାକୁ ଜିଦ କଲା। ଅନେକ ଡେରିର୍ଭେ ସେ 
ଯେତେବେଳେ ଶୋଇଲା, ପରମାନନ୍ଦକୁ ସେତେବେଳକୁ ନିଦ ଲାଗି ଆସୁଥୁଲା । 
ସୁଧା ଯେତେବେଳେ ତା ପାଖକୁ ଆସିଲା, ପରମାନନ୍ଦ ଉଠି ବସିଲା, କହିଲା, 
ବାପୁ ଠିକ ଶୋଇଯାଇଛି ତ ? ସୁଧା ଚୂପ ଚୂପ କହିଲା, ତମେ ଆଉ କିଛି ପାଟି 
କର ନାହିଁ, ସେ ପୁଣି ଉଠି ପଡ଼ିବ । ପରମାନନ୍ଦ ଖଟ ଉପରକୁ ଯାଇ ବାପୁ 
ଶୋଇଛି କି ନାହିଁ ଦେଖିଲା ଏବଂ ସୁଧା ପାଖକୁ ଆସିଲା । 

ପ୍ରିୟ ବିଦ୍ଧଷକ / ୫୭୩ 
ସୁଧା ସାଙ୍ଗରେ ସେ ଅନେକ କଥାବାର୍ଭା କରିବାକୁ ଚାହୁଁଥୁଲା, କିନ୍ତୁ ବାପୁ 
ଉଠି ପଡ଼ିବା ଭୟରେ ଚୂପ ରହିଲା । ତେବେ ସୁଧାକୁ ପାଖରେ ପାଇ ସବୁ 
ଭୁଲିଗଲ। ପରମାନନ୍ଦ : ଏତେ ଦିନ ତାକୁ ଦେଖି ନଥ୍‌ବା, ଏତେ ଦିନ ତା ମୁହଁରୁ 
କଥା ଶୁଣି ନଥ୍୍‌ବା ଏବଂ ଏତେ ଦିନ କେବଳ ତା କଥା ଭାବି ଭାବି ସମୟ 
କଟାଇଥ୍‌ବା । ବର୍ଭମାନ ତା ପାଇଁ ସବୁଠାରୁ ବଡ଼ କଥା ଥୁଲା ସୁଧାର ତା ପାଖରେ 
ଥ୍ବା । ଏଭଳି ଭାବରେ ସେ ଯେତେବେଳେ ଆଉ ସବୁ କିଛି ଭୁଲିଯାଇ କେଉଁ 
ଏକାନ୍ତିକ ଆବେଶରେ ଡୁବି ଯାଉଥଲା, ସୁଧା କହିଲା, ବାପୁ ଉଠିଲା ! ଦୁହେଁ 
ନିର୍ଜୀବ ହୋଇଯାଇ ବାପୂ ଆଡ଼କୁ କାନ ଦେଲେ । ବାପୁ ନିଦରେ ଶୋଇଥ୍‌ଲା, 
ତଥାପି ସୁଧା ଖଟ ଉପରକୁ ଯାଇ ତାକୁ ଦେଖିଲା, ତାକୁ ଥାପୁଡ଼ାଇ ଦେଲା। ଦି 
ମିନିଟ ପରେ ସେ ଯେତେବେଳେ ତଳକୁ ଆସିଲା, ପରମାନନ୍ଦ କହିଲା, ଦେଖିଲ, 
ମୁଁ ଆଜି ବ୍ୟାଙ୍କ କାମଟା କରିବାକୁ ପୂରା ଭୁଲିଗଲି । କାଲି ଯେମିତି ହେଲେ 
ବ୍ୟାଙ୍କକୁ ଯିବାକୁ ହେବ । 
ଘରେ ପରମାନନ୍ଦର ଶେଷ ଦିନଟି ଦେଖୁ ଦେଖୁ କଟିଗଲା ଛୋଟ ଛୋଟ 
କାମରେ । ତାଙ୍କ ଘରର ଗୋଟିଏ ଅଂଶ ଭାଙ୍ଗ ପଡ଼ୁଥ୍ଲା, ଅନେକ ଚେଷ୍ଟା କରି 
ତାର ବାପା ଲୋକ ଠିକ କରି ତାକୁ ମରାମତି କରି ପାରୁ ନଥ୍‌ଲେ । ପରମାନନ୍ଦ 
ସକାଳୁ ତାର ସାଙ୍ଗ ଜଣେ କଣ୍ଟାକୂର ପାଖକୁ ଯାଇ ଏ ବିଷୟରେ କଥାବାର୍ଭା କରି 
ଆସିଲା । ବ୍ୟାଙ୍କ କାମ ଶୀଘ୍ର ସାରିଦେବ ବୋଲି ସେ ଠିକ ଦଶଟା ବେଳେ ଯାଇ 
ପହଞ୍ଚଲା, କିନଧୁ ସେଠାରେ କିରାନିମାନେ ଅନେକ ଡେରିରେ ଆସିଲେ । ତାର 
ଚାକିରିରେ ଯେଉଁ ଭଦ୍ବଲୋକ ସାହାଯ୍ୟ କରିଥୁଲେ ତାଙ୍କ ପାଖକୁ ସେ ଏ ପର୍ଯ୍ୟନ୍ତ 
ଯାଇନଥ୍ଲା । ପରମାନନ୍ଦ ଭାବିଥ୍ଲା ଯେ ଅଧଘଣ୍ଟାରେ ଏ କାମ ସନିଫ୍ରିବ, କିନ୍ଧୁ 
ଭଦ୍ରବ୍ୟକ୍ତି ତାକୁ ଆଦର ଯତ୍ନ କରି ଖୁଆଇ ପିଆଇ ଛାଡ଼ିଲେ ଦି ଘଣ୍ଟା ପରେ । 
ମାଙ୍କ ପାଇଁ ଆସିଥ୍‌୍ବା ଭୁଲ ଥିଷଧ ବଦଳାଇ ଆଣିବାରେ ବି ସମୟ ଲାଗିଲା । 
ଥିଷଧ ଦୋକାନରୁ ଫେରିଲାବେଳେ ଚା ଦୋକାନରେ ତାକୁ ଦି ଜଣ ସାଙ୍ଗ 
ଅଟକାଇ ଦେଲେ । ଏପରି ଭାବରେ ସଞ୍ଚଜବେଳକୁ ତାର ମନେପଡ଼ିଲା ଯେ ସୁଧାକୁ 
ଯୋଉ ଲଫାପା କିଣି ଦେଇଯିବ ବୋଲି ଭାବିଥୁଲା, ତାର ସେଦିନ ପୋଷ୍ଟ ଅଫିସକୁ 
ଯିବା ହୋଇପାରିଲା ନାହିଁ। 
ସେ ଯାଇ ମାଙ୍କ ବିଛଣା ପାଖରେ ବସିଲା ତାଙ୍କ ସାଙ୍ଗରେ କିଛି କଥା ହେବ 
ବୋଲି । ସେ କହିଲେ, ତୁ ଦିନସାରା ଏତେ ବୁଲାବୁଲି କରିଛୁ, କାଲି ସକାଳୁ ପୁଣି 
ଏତେ ଦୂରକୁ ଯିବାର ଅଛି, ଜଲଦି ଖାଇ ପିଇ ଶୋଇଯା । ଦି ମିନିଟ କଥାବାର୍ରା 

୫୭୪ / କଥା ଯାତ୍ରା 
କରି ତାଙ୍କ ପାଖରୁ ଉଠି ସେ ବାପୁକୁ ପାଖକୁ ନେବାକୁ ଚେଷ୍ଟା କଲା । କିନ୍ତୁ ତାକୁ 
ଦେଖିବାମାତ୍ରେ ହିଁ ବାପୁ ଭୈ କରି ରଡ଼ି ଛାଡ଼ିଲା । ରାତିରେ ପୂଣି ତାର ଦି ଜଣ 
ସାଙ୍ଗ ଆସିଲେ, କିନୁ ପରମାନନ୍ଦ ସେମାନଙ୍କୁ ବାହାରୁ ବାହାରୁ ବିଦାୟ କରିଦେଲା 
କୌଣସିମତେ । ରାତିରେ ଖାଇସାରି ଶୋଇବାକୁ ଆସିବାବେଳକୁ ବାପୁ ଖଟ 
ଉପରେ କାନ୍ଦି କାନ୍ଦି ଶୋଇଯାଇଥୁଲା। ତଳେ ବିଛଣା ପକାଇ ଶୋଇରହି 
ପରମାନନ୍ଦ ସୁଧାର ଅପେକ୍ଷା କଲା, କିନ୍ତୁ ସୁଧା ବ୍ଯସ୍ତ ଥୁଲା ତା ସାଙ୍ଗରେ 
ଦେବାପାଇଁ ପିଠା ତିଆରି କରିବାରେ । ଅନେକ ଡେରିରେ ସୁଧା ଆସି ପ୍ରଥମେ 
ବାପୂକୁ ଉଠାଇଲା ସେ ନ ଖାଇ ଶୋଇପଡ଼ିଥୁଲା ବୋଲି । ସେ ଅନେକ କଷ୍ଟରେ 
ଖାଇଲା କିନ୍ଧୁ ଆଉ ଶୋଇଲା ନାହିଁ । 

ତାର ଟ୍ରେନର କବାଟ ପାଖରେ ଠିଆହୋଇ ପରମାନନ୍ଦ ପ୍ଲାଟଫର୍ମ ଉପରକୁ 
ଅନାଇଲା । ବାପା ମା ଷ୍ଟେସନକୁ ଆସି ନଥ୍‌ଲେ। ସେ ଯେତେ ବାପୁର ଦୃଷ୍ଟି 
ଆକର୍ଷଣ କରିବାକୁ ଚେଷ୍ଟା କରୁଥ୍‌ଲେ ବି ବାପୁ ଜାଣିଶୁଣି ତା ଆଡ଼କ୍ର ଅନାଉ 
ନଥୁଲା । ବେଲୁନ ଚକୋଲେଟ ଖେଳନା କିଛି ବି କାର୍ଯ୍ୟକାରୀ ହୋଇନଥ୍‌ୁଲା ତା 
ସହିତ ବନ୍ଧୁତା କରିବାରେ । ଉମା ନିସ୍ବହ ଭାବରେ ଠିଆ ହୋଇଥଲା ଗୋଟିଏ 
ଖ୍ୁଣ୍ଟକୁ ଆଉଜି । ସତରେ ସେ ଉମା ସହିତ ଆଦୌ କଥାବାର୍ଭା କରିନଥ୍‌ଲା; ଭାଇ 
ଭଉଣୀ ଯେପରି ପରସ୍ପରଠାରୁ ଅନେକ ଦୂରକୁ ଚାଲିଯାଇଥ୍‌ଲେ ଏ ଭିତରେ । 
ଯେଉଁ ପିଲାଟି ସେମାନଙ୍କୁ ସାଙ୍ଗରେ ନେଇ ଆସିଥ୍‌ଲା, ସେ ବହି ଦୋକାନ 
ପାଖରେ ଯାଇ ଠିଆ ହୋଇଥଲା । କେବଳ ସୁଧା ହିଁ ତା ଆଡ଼କୁ ଚାହିଁ ରହିଥୂଲା 
ଅପଲକ ଆଖିରେ । ତାକୁ ଅନାଇ ପରମାନନ୍ଦର ବିନା କାରଣରେ କ୍ରୋଧ 
ହେଉଥଲା, ପୂଣି ମମତା ଆସୁଥ୍ଲା । ସେ ସୁଧା ଆଡ଼କୁ ଅନାଇ ହସିଲା । ସୁଧା 
ମୁହଁରେ କିନ୍ତୁ ହସ କାନ୍ଦ ଆନନ୍ଦ ଦୁଃଖ କୌଣସି ଅଭିବ୍ୟକ୍ତି ନଥୁଲା । ସେ ଯେପରି 
ଅନୁଭୂତିହୀନ ହତବାକ ହୋଇଯାଇଥ୍‌ଲା। ଘଣ୍ଟି ବାଜିବାରୁ ପରମାନନ୍ଦ ଶେଷଥର 
ପାଇଁ ପ୍ଲାଟଫର୍ମର ଚାରିଆଡ଼କୁ ଆଖି ବୂଲାଇଲା, କିନ୍ତୁ ସୁଧା ବ୍ଯତୀତ ତାକୁ ଆଉ 
କେହି ଦେଖାଗଲେ ନାହିଁ । ଏଇ ଶେଷ ଦୃଶ୍ଯଟିକୁ ତାକୁ ସମ୍ବଳ କରି ରଖିବାକୁ 
ହେବ | ପୁଣି କେତେ ବର୍ଷ କିଏ ଜାଣେ ? 


QUO 

ଜାଇ ଲୋକ 


ସେମାନଙ୍କର ବସିବା ଘରେ ତାର ସାହିତ୍ୟିକ ବନ୍ଧୁମାନଙ୍କୁ ଆପ୍ଯାୟିତ 
କରିବା ବେଳେ ରମା ମନେମନେ ଭାବୁଥୁଲା, ଆଜି ଦେବରାଜ ଡେରିରେ 
ଫେରନ୍ତା କି ¦ ସେମାନଙ୍କର ଏଭଳି ଗୋଷ୍ଠୀ ଚାଲିଥ୍ବାବେଳେ ଦେବରାଜ ହଠାତ 
ଆସି ପହଞ୍ଚଲେ ତାକୁ ମଧ୍ୟ ଆଲୋଚନାରେ ମିଶାଇବାକୁ ପଡ଼ୁଥୁଲା ଏବଂ ସେ 
ସାହିତ୍ୟର ଧାର ଧୀରୁ ନଥ୍‌ବାରୁ ତାର ମନ୍ତବ୍ୟମାନ ଅଧ୍‌କାଂଶ ସମୟରେ ରମାର 
ସଂଭ୍ରମର କାରଣ ହେଉଥଲା । ରମା ଚାହୁଁଥୁଲା ଯେ ଏଭଳି ସମୟରେ ଦେବରାଜ 
ନିଜକୁ କେବଳ ଅତିଥ୍‌ ଆପ୍ଯାୟନରେ ସୀମିତ ରଖୁ, କିନ୍ତୁ ଘରର କର୍ଭା ଭାବରେ 
ଘରେ ଯେତେ ଯାହା ହେଉଥଲା ସେ ସବୁରେ ଦେବରାଜ ସକ୍ରିୟ ଭାଗ ନେବାର 
ସ୍ପର୍ବା ରଖୂଥ୍ଲା । ଏ ବିଷୟରେ କେବଳ ରମା ନୁହେଁ, ସେମାନଙ୍କର ପୂଅ ଝିଅ 
ଦୁହେଁ ମଧ୍ଯ ଦେବରାଜର ଏଭଳି ଅଯାଚିତ ବ୍ଯବହାରକୂ ଅପସନ୍ଦ କରୁଥ୍‌ଲେ, କିନ୍ତୁ 
ଦେବରାଜ ଏକଥା ବୁଝିପାରୁନଥୁଲା । ପୁଅ ଏ ବିଷୟରେ ରୋକଠୋକ ଥୂଲା । ସେ 
ତାର ସାଙ୍ଗମାନଙ୍କ ସହିତ କଥାବାର୍ଭା କରୁଥ୍ବାବେଳେ ଦେବରାଜ ସେଠାକୁ ଆସି 
କିଛି କହିଲେ ପୁଅ ତାକୁ ସିଧାସଳଖ କଁହୁଥ୍ଲା, ବାପା, ତମେ ଆମମାନଙ୍କ କଥା 
ମୋଟେ ବୁଝିପାରିବ ନାହିଁ; ତମକୁ କିଏ କହୁଚି ଆସି ଉପରେପଡ଼ି କଥା 
କହିବାକ୍ର ? 

ରମା ପକ୍ଷରେ କିନ୍ତୁ ଏପରି କହିବା ସମ୍ଭବ ନଥୁଲା । ସେ କେବଳ ତାର ସ୍ତ୍ରୀ 
ବୋଲି ନୂହେଁ, ନିଜର ସମସ୍ତ ସାହିତ୍ୟିକ ସଫଳତା ଦେବରାଜର ପ୍ରଦତ୍ତ, 
ସେଥ୍ପାଇଁ । ଆଜି ରମା ଜଣେ ପ୍ରତିଷ୍ଠିତ ଲେଖିକା, କିନଧୁ ଦିନେ ରମା ଥୁଲା 
ଅଳ୍ପପାଠ ପଢ଼ିଥ୍ବା ସାଧାରଣ ଗୃହିଣୀଟିଏ ମାତ୍ର । ସେତେବେଳେ ସେମାନେ ନୂଆ 
ନୂଆ ବାହା ହୋଇଥ୍‌ଲେ, ଗଳି ଭିତରେ ଗୋଟିଏ ଛୋଟ ଭଡ଼ା ଘରେ ରହୁଥ୍‌ଲେ । 
ଦେବରାଜ ଜଣେ କକଣ୍ଟାକୂର ପାଖରେ କାମ କରୁଥଲା ଏବଂ ସକାଳୁ ସକାଳୁ ଟିଫିନ 
ଡବାରେ ତାର ଦିପହରର ଖାଇବା ନେଇ ସାଇକେଲରେ ବାହାରି ଯାଉଥଲା; 
ଫେରୁଥ୍ଲା ଯାଇ ରାତିରେ । ମାସକୁ ସେ ଯାହା ଦରମା ପାଉଥୁଲା, ସେଥ୍‌ରେ 

୫୭୬ / କଥା ଯାତ୍ରା 
ଘର ଚଳାଇବା କଷ୍ଟ ହେଉଥୁଲା ରମାକୁ । ତାପରେ ଯେତେବେଳେ ଲାଗି ଲାଗି 
ଦିଓଟି ପିଲା ଜନ୍ମ ହେଲେ, ସମସ୍ଯା ଆହୁରି ବଢ଼ିଗଲା ସେମାନଙ୍କ ପାଇଁ । ଏତେ 
ଛୋଟ ଘରେ ଦି ଦିଟା ପିଲାଙ୍କୁ ସମ୍ଭାଳି ଘରକରଣା କରିବାରେ ରମା ଭାଙ୍ଗ 
ପଡ଼ିଲା । ତାର ଦେହ ଭଲ ରହିଲା ନାହିଁ। ଏଭଳି ପରିସ୍ଥିତିରେ କେବଳ ରମା 
କିପରି ଭଲରେ ରହିବ ସେଥ୍‌ପାଇଁ ଗୋଟିଏ ବଡ଼ ନିର୍ଣ୍ଣୟ ନେବାକୂ ପଡ଼ିଲା 
ଦେବରାଜକୁ । ସେ ଠିକ କଲା ଯେ ସେ କଞଷ୍ଟାକୁରର ଚାକିରି ଛାଡ଼ି ଦେଇ ନିଜେ 
କିଛି କାମ ଆରମ୍ଭ କରିବ। ଏ ବିଷୟରେ ସ୍ଵାମୀ ସ୍ତ୍ରୀ ଅନେକ ଦିନ ଧରି 
ବିଚାରବିମର୍ଶ କଲେ । ରମାର ମତ ଥୁଲା ଯେ କମ ପଇସା ମିଳିଲେ ବି ଧରାବନ୍ଧା 
କାମ; ମାସ ଶେଷକୁ ଦରମା ମିଳିଯାଉଛି । ଚାକିରି ଛାଡ଼ି ନିଜେ କିଛି ଚେଷ୍ଟା କଲେ 
ଯଦି କୂଆଡ଼ୁ କିଛି ନହେଲା, ମାସ ଶେଷରେ କରିବେ କଣ ? ଦେବରାଜ କହିଲା, 
ସମସ୍ତେ ତ ଆଉ ଚାକିରି କରି ଚଳୁନାହାନ୍ତି। ଅନେକ ଲୋକ ନିଜ ନିଜର ଛୋଟ 
ବଡ଼ ଧନ୍ଦା କରୁଛନ୍ତି। ଏଥ୍‌ରେ ଅବଶ୍ଯ ମହରଗରୁ ଯାଇ କାନ୍ତାରରେ ପଡ଼ିବାର 
ସମ୍ଭାବନା ଅଛି, କିନୁ ବର୍ଭମାନ ଚାକିରି ଛାଡ଼ି ଗୋଟାଏ କିଛି ଆରମ୍ଭ ନକଲେ ଆଉ 
ଭବିଷ୍ୟତରେ କିଛି ବଡ଼ ରକମର କରିବାର ଆଶା ନାହିଁ । ଯଦି ଏଇ ବୟସରେ 
ନକରି ପାରିଲି, ଆଗକୁ ଆଗକୁ ଏମିତି ଅଭାବର ଜୀବନ ଲାଗି ରହିଥ୍‌ବ । ଶେଷ 
ପର୍ଯ୍ୟନ୍ତ ରମାର ନାନା ବାରଣ ନିଷେଧ ସକ୍ତ୍ରେ ଦେବରାଜ ତାର ଚାକିରିଟି 
ଛାଡ଼ିଦେଲା ଏବଂ ନିଜେ ଛୋଟ ଛୋଟ କାମ ହାତକୁ ନେବାକୁ ଚେଷ୍ଟା କଲା । 
ଏଇ ପ୍ରଥମ କେତୋଟି ବର୍ଷ ଥୁଲା ସେମାନଙ୍କ ପାଇଁ କଷ୍ଠ ଓ ଧୈର୍ଯ୍ୟ 
ପରୀକ୍ଷାର ସମୟ । ପ୍ରଥମେ ପ୍ରଥମେ କାମ ମିଳୁ ନଥୁଲା; ତେବେ କାମ ମିଳିଲେ 
ବିଲ ପଇସା ମିଳିବାରେ ଡେରି ହେଉଥ୍‌ଲା। ଦୋକାନ ବଜାର, ଘର ମାଲିକ, 
ସାଙ୍ଗସାଥୀ ସମସ୍ତଙ୍କ ପାଖରେ ଧାର ଉଧାର ହେଉଥୁଲା। ଛୋଟ ଛୋଟ ପିଲା 
ଦିହିଙ୍କି ଧରି ଅନେକ ହଇରାଣ ହେବାକୁ ପଡ଼ଥ୍ଲା ରମାକୁ । ତଥାପି ଦେବରାଜ 
ସକାଳ ସଞ୍ଜ ନିଜ କାମରେ ଲାଗି ରହୁଥ୍ଲା ଆଉ କେଉଁଠି ଚାକିରି ନ ଖୋଜି । 
ଆଜିକାଲି ସେ ପିଲାଏ ନିଦରୁ ଉଠିବା ଆଗରୁ ସାଇକେଲ ନେଇ ଛାହାରି 
ଯାଉଥ୍‌ଲା, ଫେରୁଥ୍ଲା ଯାଇ ରାତି ଅଧରେ । ରମା କହୁଥ୍ଲା ପିଲା ଟିକିଏ ବଡ଼ 
ହୋଇ ସ୍କଲକ୍ୂ ଗଲେ ସେ ବରଂ କୋଉଠି କାମ କରି ଘର ଖର୍୍ଚଟରେ ସାହାଯ୍ଯ 
କରିବ, କିନ୍ତୁ ଏମିତି କହିଲେ ଦେବରାଜ ରାଗୂଥୁଲା । ମଝିରେ ମଝିରେ 
ପଇସାପତ୍ରର ଅଭାବ ନେଇ ଦିଜଣଙ୍କ ଭିତରେ ମନୋମାଳିନ୍ୟ ହେଉଥୁଲା, ରମା 

ରାଗରୋଷ କରୁଥଲା, କିନ୍ଧୁ ଶେଷ ପର୍ଯ୍ୟନ୍ତ ଦେବରାଜ ରମାକୁ ଭରସା ଦେଇ 
ମନାଇ ନେଉଥୁଲା । 

ହଠାତ ଅପ୍ରତ୍ୟାଶିତ ଭାବରେ ଦେବରାଜ ହାତକୁ ପଇସା ଆସିବାରେ 
ଲାଗିଲା । ବଜାରର ସବୁ ଧାର ଶୁଝିଗଲା । ରୋଷେଇ ଘରକୁ ଭଲ ଖାଇବା ଜିନିଷ 
ଆସିଲା । ପିଲାମାନେ ଭଲ ଜାମାପଟା ପିନ୍ଧିଲେ । ଦେବରାଜ କହିଲା, ଏଥର 
ଆମେ ବଡ଼ ଘର ଭଡ଼ା ନେବା । ରମାର କିନ୍ତୁ ସବୂବେଳେ ଭୟ ହେଉଥଲା ଯେ 
ଏଇ ଅଧ୍କା ଖର୍ଚ୍ଚ ଭିତରେ ପୁଣି ସେମାନେ ସେଇ ପୂରୁଣା ଦାରିଦ୍ର୍ୟ ଭିତରକୁ 
ଫେରିଯିବେ । ଦେବରାଜ ତାକୁ ବୁଝାଇଲା କିପରି ହାତରେ ଟଙ୍କା ଥୁଲେ ପୁଣି ଟଙ୍କା 
ଆସେ; ବେଶି ଟଙ୍କାରୁ ଆହୁରି ବେଶି ଟଙ୍କା ତିଆରି ହୁଏ । ରମାର ଅନେକ ମନା 
କରିବା ସତ୍ତ୍େ ସେମାନେ ଏତେ ବର୍ଷର ପୂରୁଣା ଛୋଟ ଘରକୁ ଛାଡ଼ି ସହର 
ଭିତରେ ବଡ଼ ଘର ଭଡ଼ାନେଲେ । ଜିଦ କରି ଦେବରାଜ ପିଲା ଦୁହିଁଙ୍କୁ ପଠାଇଲା 
ସହରର ସବୁଠାରୁ ଦାମୀ ସ୍କୁଲକୁ । ସେ ବର୍ଭମାନ ମଟର ସାଇକେଲରେ 
ଯିବାଆସିବା କରୁଥଲା ଏବଂ ତାଙ୍କ ଘରେ କାମ କରିବା ପାଇଁ ଚାକର ଥୁଲା । 

ଏଇ ସମୟଟି ରମା ପାଇଁ ଆନନ୍ଦର ଦିନ ଥୁଲା । ବିବାହ ପରେ ପ୍ରଥମ ଥର 
ପାଇଁ ସେ କଟାଉଥୁଲା ସୂଖସ୍ବାଚୁନ୍ଦ୍ଯୟର ଦିନ । ତାକୁ ଆଜିକାଲି ଘର କାମ କରିବାକୁ 
ପଡ଼ ନଥୁଲା, ପିଲାଙ୍କ ପଛରେ ଲାଗିବାକୁ ପଡ଼ୁ ନଥୁଲା । ଦେବରାଜ ଯଦିଓ 
ଅଧ୍କାଂଶ ସମୟ କାମରେ ଲାଗି ରହୁଥ୍ଲା, ଆଗ ଭଳି ଆଉ ଘରେ ସବୁ 
ସମୟରେ ଚିନ୍ତିତ ରହୁ ନଥ୍ଲା ଅଥବା କଥା କଥାକେ ଚିଡ଼ୁ ନଥ୍‌ଲା। ଆର୍ଥିକ 
ସ୍ବଚ୍ଛଳତା ସେମାନଙ୍କ ପରିବାରରେ ଆଣି ଦେଇଥୁଲା ଏକ ଶାନ୍ତ ପରିବେଶ । 
ଏଥ୍ପାଇଁ ଦେବରାଜ ପ୍ରତି କୃତଜ୍ଞ ଥ୍ଲା ରମା । ବର୍ଭମାନ ସେ ଯେଉଁ ଜୀବନ 
ଯାପନ କରୁଥଲା, ତା କେବେହେଲେ ତାର କଳ୍ପନୀରେ ନଥୁଲା । ସେ ଦେବରାଜ 
ସହିତ କଳିତକରାଳ ବନ୍ଦ କରି ତା ସହିତ ହସଖୁସିରେ କଥାବାର୍ଭା କଲା ଏବଂ 
ତାର ଭଲମନ୍ଦ ପ୍ରତି ଆଉ ଟିକିଏ ଦୃଷ୍ଟି ଦେଲା । ଏସବୁ ଭିତରେ ତାର ଏକମାତ୍ର 
ଅଶାନ୍ତି ରହିଯାଉଥ୍ଲା ଘରେ ବିନା କାମରେ ବସି ରହିବା । ଏ ବିଷୟରେ ସେ କଣ 
କରିବ ଭାବି ପାରୁନଥ୍ବା ବେଳେ ତାର ସମସ୍ଯାର ସମାଧାନ କଲା ନିଜେ 
ଦେବରାଜ । ରମା ସ୍ଵାମୀଠାରୁ ବେଶି ପାଠ ପଢ଼ିଥ୍ବା କଥା କେହି କେବେ ଉଠାଉ 
ନଥ୍ଲେ, ସେଥ୍‌ରେ ଦେବରାଜ ଆଘାତ ପାଇପାରେ ବୋଲି । ଏତେ ବର୍ଷ ପରେ 
ଦେବରାଜ ନିଜେ କହିଲା, ଏଇ ଭଳି ବୋର ହୋଇ ବସି ରହିବା ଅପେକ୍ଷା ତମେ 
ବରଂ ତମର ଯୋଉ ଏମ୍‌.ଏ.ଟା ଅଧାରୁ ଛାଡ଼ି ଦେଇଥ୍‌ଲ, ବର୍ଭମାନ ଘରେ ପଢ଼ି 

୫୭୮ / କଥା ଯତ୍ରା 
ପରୀକ୍ଷା ଦେଇ ଦିଅ । ରମାର ନା ନା କରିବା ସନ୍ତ୍ରେ ଦେବରାଜ ନିଜେ ଯାଇ ତା 
ପାଇଁ ବହି ସବୂ କିଣି ଆଣିଲା ଏବଂ ରମା ଆଶ୍ଚର୍ଯ୍ୟ ହେଲା ଯେ ତାର ମଧ୍ଯ ଏସବୁ 
ବହି ପଡ଼ିବାକୁ ଇଚ୍ଛା ହେଉଛି । ପାଠପଢ଼ା ଆରମ୍ଭ କରିବାକୁ ଯାଇ ସେ ଆବିଷ୍କାର 
କଲା ଯେ ଘରେ ବସି ପଢ଼ା ଲେଖା କରିବାର କୌଣସି ବ୍ୟବସ୍ଥା ନାହିଁ । ଦେବରାଜ 
ଚଉକି, ଟେବୁଲ ବି ଆଣିଦେଲା ତା ପାଇଁ । 

ଦେବରାଜ ତାର ମ୍ୟାନେଜରକୁ ନିଜର ମଟର ସାଇକେଲଟି ଦେଇ ଦେଲା, 
ନିଜ ପାଇଁ ଗାଡ଼ି କିଣିଲା ଏବଂ ସେମାନେ ଆହୁରି ବଡ଼ ଘରକୁ ଗଲେ । ଏ ଘରେ 
ପିଲାଙ୍କ ପଢ଼ିବା ଘର ସହିତ ରମା ନିଜ ପାଇଁ ମଧ୍ଯ ଗୋଟିଏ ପଢ଼ା ଘର ଠିକ କରି 
ନେଲା । ଯେତେବେଳେ ନିଜର ଘର ତିଆରି କରିବା ପାଇଁ ଦେବରାଜ ଜମି କିଣି 
ନକ୍ସା ତିଆରି କରାଇଲା, ସେଥୁରେ ମଧ୍ଯ ଗୋଟିଏ ବଡ଼ ପଢ଼ାଘର ରହିଲା ରମା 
ପାଇଁ । ରମାକୁ ଆଜିକାଲି ପଢ଼ାରେ ବେଶି ସମୟ ଦେବାରେ କିଛି ଅସୁବିଧା 
ନଥୁଲା । କାରଣ ପିଲାମାନେ ବଡ଼ ହୋଇ ନିଜ ନିଜ କଥା ବୁଝୁଥ୍‌ଲେ ଏବଂ ଘରକୁ 
ଚଳାଉଥ୍‌ଲେ ଚାକରବାକରମାନେ । ଦେବରାଜର କାମ ଭଲରେ ଚାଲୁଥୁଲା, ସେ 
ବିଶ୍ନାସୀ ମ୍ୟାନେଜର ରଖିଥ୍‌ଲା ଏବଂ ଆଜିକାଲି ଶୀଘ୍ର ଘରକୁ ଫେରି ଆସୁଥୁଲା । 
ତେବେ ଆଗେ ଯେଉଁଭଳି ଘରକୁ ଫେରିଲେ ରମା ଓ ସେ ସେଦିନ ହୋଇଯାଇଥ୍‌ବା 
ଛୋଟ ଛୋଟ ଘଟଣା ଓ ଅନୁଭୂତିର ବିନିମୟ କରି ସୁଖଦୁଃଖ ହେଉଥ୍‌ଲେ, ତା 
ଆଉ ସମ୍ଭବ ନଥୁଲା ଆଜିକାଲି । ପିଲାମାନେ ଓ ରମା ପଢ଼ିବାରେ ବ୍ୟସ୍ତ ରହୁଥୂ୍‌ଲେ 
ଏବଂ ଦେବରାଜ ସେମାନଙ୍କ ପଢ଼ାରେ ବ୍ଯାଘାତ କରିବାକୁ ଚାହୁଁ ନଥୁଲା । ତେଣୁ 
ବିଶେଷ କାମ ନଥ୍‌ଲେ ବି ସେ ବାହାରେ ବେଶି ସମୟ ରହି ଡେରିରେ ଘରକୁ 
ଫେରିଲା । ସେ ବିଭିନ୍ନ କ୍ୁବରେ ଯୋଗ ଦେଇ ସାଙ୍ଗ ତିଆରି କଲା ଏବଂ ମଦ 
ପିଇବା ଅଭ୍ୟାସ କଲା । ସେ ବର୍ଷଟି ଶେଷରେ ଖୁବ ଭଲରେ ଗଲା ଦେବରାଜର | 
ପିଲା ଦୁହେଁ ଭଲ ନମ୍ବର ରଖି ଉପର କ୍ଳାସକୁ ଗଲେ । ତାର ନୂଆ ଘର ତିଆରି 
କାମ ଶେଷ ହୋଇ ସେମାନେ ଏତେ ବର୍ଷ ପରେ ନିଜ ଘରକୁ ଗଲେ ଏବଂ ଯାହା 
ଦେବରାଜ ପାଇଁ ସବୂଠାରୁ ଖୁସିର ବିଷୟ ଥୁଲା, ରମା ପ୍ରଥମ ଶ୍ରେଣୀରେ ଏମ.ଏ. 
ପାସ କଲା । 

ସେମାନେ ନୂଆ ଘରକୁ ଯିବାର କିଛି ଦିନ ପରେ ଦେବରାଜର ସାଙ୍ଗମାନେ 
ଧରି ବସିଲେ ଯେ, ସେ ତାର ଏତେ ସବ ସଫଳତା ପାଇଁ ଗୋଟିଏ ବଡ଼ ପାର୍ଟି 
ଦେଉ । ସତରେ ଦେବରାଜ ବର୍ଭମାନ ଥୁଲା ସାଫଲ୍ୟର ଉଚ୍ଚ ସୋପାନରେ । ରମା 
ଓ ସେ ମିଶି ନୂଆ ପୂରୁଣା ବନ୍ଧ୍ୁବାନ୍ଧବଙ୍କର ଏକ ଅତିଥ୍‌ ତାଲିକା ତିଆରି କଲେ । 

ସେମାନେ ଦି ଦିନ ଧରି ଏ ନାଁ ସବ୍ରକୁ ବାରମ୍ବାର ଦେଖିଲେ ଯେପରି କେହି ବାଦ 
ପଡ଼ିନଯାନ୍ତି। ଏଇ ସମୟମାନଙ୍କରେ ସ୍ଵାମୀ ସ୍ତ୍ରୀ ପୁଣି ସାମାନ୍ୟ ନିକଟତର ହେବାର 
ସୁଯୋଗ ପାଇଲେ ଏବଂ ଉଭୟଙ୍କର ମନେହେଲା ଯେପରି ଏତେ ଦିନ ପରେ 
ସେମାନେ ପୁଣି ସେଇ ପୂରୁଣା ଦିନମାନଙ୍କୁ ଫେରିଯାଉଛନ୍ତିୟ ଯେତେବେଳେ 
ସେମାନଙ୍କର ଆର୍ଥିକ ଦୁର୍ଗତି ଥୁଲା ସତ କିନ୍ତୁ ଦୁହେଁ ଏକାଠି ହୋଇ ତାର ସାମନା 
କରିବାକୁ ଚେଷ୍ଟା କରୁଥ୍‌ଲେ। ସବୁ ଦୃଷ୍ଟିରୁ ସେମାନଙ୍କର ପାର୍ଟିଟି ସଫଳ ଥୁଲା । 
ଦେବରାଜ ସବୁଠାରୁ ଉକ୍କଷ୍ଠ ପାନୀୟ ବ୍ଯବସ୍ଥା କରିଥୁଲା ଏବଂ ଖାଇବା ପିଇବା 
ଅତି ରୁଚିକର ଥୁଲା । ସହରର ଅନେକ ଗଣ୍ୟମାନ୍ୟ ବ୍ୟକ୍ତି ଆସିଥୁଲେ | ରମା ଓ 
ଦେବରାଜଙ୍କର ଅନେକ ପୂରୁଣା ବନ୍ଧୁଙ୍କ ସାଙ୍ଗରେ ପୁଣି ଦେଖାହେଲା ଏଇ 
ଅଵସରରେ । ଯିବା ବେଳେ ସମସ୍ତେ ସେମାନଙ୍କର ପ୍ରଶଂସା କଲେ; ରମାର 
ପାଠପଢ଼ା ଓ ଦେବରାଜର ସଫଳତା ପାଇଁ ବଧାଇ ଦେଲେ | ଅଧ୍‌କାଂଶ ଲୋକ 
ଚାଲିଯିବା ପରେ ଦେବରାଜ ଓ ଶେଷ ରହିଯାଇଥ୍‌ବା ଅଳ୍ପ କିଛି ଅତିଥ୍‌ଙ୍କୁ ଛାଡ଼ି 
ଦେଇ ରମା ଘର ଭିତରକୁ ଚାଲିଗଲା । 

ପିଲାମାନେ ସେତେବେଳକୁ ଶୋଇଯାଇଥ୍‌ଲେ। ଭମା କ୍ଳାନ୍ତ 
ହୋଇଯାଇଥ୍‌ଲେ ବି ଶୋଇବାକୁ ନ ଯାଇ ବସିଲା ତାର ଉଯମମନ୍ଦଲା ପଢା 
ଘରେ । ଘର ଭିତରେ ଏଇଟି ତାର ପ୍ରିୟ କୋଠରି ଥୁଲା । ଘରର ଆଉ ସବୁ ଅଂଶ 
ସମସ୍ତଙ୍କ ପାଇଁ ଉଦ୍ଦିଷ୍ଟ ଥୁବା ବେଳେ ଏଇ ଛୋଟ ଜାଗାଟି ଥୁଲା ତାର ସମ୍ପୂର୍ଣ 
ନିଜସ୍ଵ । ଏହା ଭିତରକୁ ପଶିଗଲେ ବହିମାନଙ୍କୁ ଅନାଇ ରମା ହଜିଯାଉଥ୍‌ଲା ଏକ 
ଅନ୍ୟ ରାଜ୍ୟରେ । ଏଇ ସମୟମାନଙ୍କରେ ସେ ଦେବରାଜ ପ୍ରତି ପ୍ରଗାଢ଼ କୃତଜ୍ଞତା 
ବୋଧ କରୁଥଲା, କାରଣ ସେ ହିଁ ଥ୍ଲା ତାର ଏଇ ନୂଆ ଜୀବନର ସ୍ରଷ୍ଟା । ସେ 
ଝରକା ଦେଇ ତଳକୁ ଅନାଇଲା । ଏଠାରୁ ତଳେ ଲନଟି ଦେଖାଯାଉଥ୍‌ଲା, 
ଯେଉଁଠାରେ ଏପର୍ଯ୍ୟନ୍ତ ଦେବରାଜ ଓ ତାର କେତେ ଜଣ ବନ୍ଧୁ ବସିଥୁଲେ । 
ସେମାନଙ୍କ ହାତରେ ଗ୍ଲାସ୍‌ ଥୁଲା ଏବଂ ପିଉ ପିଉ ଉଚ୍ଚ ସ୍ଵରରେ କଥାବାର୍ଗ୍ା 
କରୁଥ୍ଲେ ସେମାନେ । ସେମାନଙ୍କ କଥାବାର୍ଭା ମଧ୍ଯ ସ୍ପଷ୍ଟ ଭାବରେ ଶୁଣାଯାଉଥୁଲା 
ଏଠାରୁ । ଦେବରାଜ ଆଡ଼କୁ କୃତଜ୍ଞତା ଓ କିଛି ଗର୍ବର ସହିତ ଅନାଇଲା ରମା । 
ସେ ସେତେବେଳକୁ ତାର ବନ୍ଧୁମାନଙ୍କୁ କହୁଥୁଲା କେତେ କ୍ରଷ୍ଠରେ ଏବଂ କେତେ 
ବେଶି ଦାମ ଦେଇ କିପରି ସେ ପାର୍ଟି ପାଇଁ ବିଦେଶୀ ମଦ ସଂଗ୍ରହ କରିଥୁଲା । ତାର 
ବନ୍ଧୁମାନେ ତାକୁ ଏ ବିଷୟରେ ବିଭିନ୍ନ ପ୍ରକାର ଉପଦେଶ ଦେଲେ, କିପରି କଣ 
କଲେ ସୁବିଧାରେ ଏବଂ ଶସ୍ତାରେ ଶୁଦ୍ଧ ବିଲାତି ମଦ କେଉଁଠାରୁ କିଣି ହେବ। ତା 

୫୮୦ / କଥା ଯାତ୍ରା 
ପରେ ସେମାନଙ୍କର ଆଲୋଚନା ଚାଲିଗଲା ବିଭିନ୍ନ ମଦର ଗୁଣ ଏବଂ ପାନାନ୍ତର 
ପରିଣାମ ବିଷୟରେ । ସେମାନଙ୍କ ଭିତରୁ କାହାକୁ ଗୋଟିଏ ମାର୍କା ଭଲ ଲାଗୁଥ୍ଲା 
ତ କାହାକୁ ଅନ୍ୟ କେଉଁଟି । କେଉଁ ମାର୍କାର ମଦରେ ସାଙ୍ଗେ ସାଙ୍ଗେ ତାର 
ପ୍ରତିକ୍ରିୟା ହୁଏ ଏବଂ କେଉଁଥୁରେ ପ୍ରଥମେ ଜଣାପଡ଼େ ନାହିଁ ଅଥଚ ପରେ ମୁଣ୍ଡ 
ଧରିନିଏ, ସେ ବିଷୟରେ ବିଶେଷଜ୍ଞ ଭଳି ମତ ଦେଲେ ବନ୍ଧୁମାନେ । ଏସବୁ 
କଥାରେ ମନ ନ ଲାଗିବାରୁ ରମା ତାର ବହି ଥାକରୁ ଗୋଟିଏ ବହି ଉଠାଇ ନେଇ 
ତାର ପୃଷ୍ଠାରେ ନିଜକୁ ଡ଼ୁବାଇ ଦେଲା । କିଛି ସମୟ ପରେ ସେ ଯେତେବେଳେ 
ପୁଣି ତଳକୁ ଅନାଇଲା, ଦେଖ୍ଲା ଯେ ଦେବରାଜ ଓ ତାର ବନ୍ଧୁମାନେ ସେ ପର୍ଯ୍ୟନ୍ତ 
ସେଇଭଳି କଥାବାର୍ରଗାରେ ବ୍ଯସ୍ତ ଥ୍‌ଲେ। ସେମାନେ ବର୍ଭମାନ ଆଲୋଚନା 
କରୁଥ୍୍‌ଲେ, ସହରର କେଉଁ ଇଞ୍ଜିନିୟର୍‌କୁ କିଭଳି ଭାବରେ ବଶ କରାଯାଇ 
ପାରିବ ! ଜଣେ ଇଞ୍ଜିନିୟର ସବ୍ରବେଳେ କଣ୍ଟ୍ରାକୂରମାନଙ୍କର ବିଲ ପାସ କରିବାରେ 
ଡେରି କରୁଥ୍ଲା ଏବଂ ତାର କଣ ଦୁର୍ବଳତା ଅଛି ସେ ବିଷୟରେ ମତାନ୍ତର ହେଲା । 
ଟଙ୍କା ଓ ମଦ ଦ୍ଵାରା ତାଠାରୁ କାମ ନିଆଯାଇପାରେ ବୋଲି ସମସ୍ତେ 
ଭାବୁଥ୍ଲାବେଳେ, ଜଣେ ବନ୍ଧୁ ମତଦେଲା ଯେ ସ୍ତୀଲୋକ ହିଁ ସେ ଇଞ୍ଜିନିଅର୍‌ର 
ଏକମାତ୍ର ଦୁର୍ବଳତା । ରମା ହାତରେ ଧରିଥ୍‌ବା ବହିଟିକୁ ବନ୍ଦ କରି ସେଠାରୁ 
ଉଠିଲା ଏବଂ ଶୋଇବାକୁ ଗଲା । 

ଦେବରାଜକୁ ଅପେକ୍ଷା କରି କରି ରମାର ନିଦ ହେଲା ନାହିଁ। ରମା 
ଭାବିଥୁଲା ଯେ ଆଜିର ଆନନ୍ଦ ମୁଖରିତ ପାର୍ଟି ପରେ ସେମାନେ ଏକାନ୍ତରେ କିଛି 
ସମୟ କଟାଇବେ, କିନ୍ଧୁ ସେ ବର୍ଭମାନ ସେ ଆଶା ଛାଡ଼ି ଦେଇଥ୍‌ୁଲା । ବିଛଣାରେ 
ପଡ଼ି ତାର ପରିବରିତ ଜୀବନ କଥା ଭାବିଲା ରମା । ଜୀବନ ଠିକ ଚାଲିଥ୍‌ଲା 
ଦେବରାଜର କାରବାର, ପିଲାଙ୍କ ପାଠପଢା, ଘରକାମକୁ ନେଇ । ତାର ପାଠ 
ପଢ଼ିବା ବଦଳାଇ ଦେଲା ସବୁ କିଛି । ବହି ଖୋଲିଦେଲା ତା ଆଗରେ ଆଉ ଏକ 
ବିକଲ୍ଳ ପୃଥ୍ବୀର ପ୍ରବେଶ ପଥ । ନିଜକୁ ଅନୂଶୀଳନ କରିବାକୁ ଶିଖ୍ଲା ସେ, ତାକୁ 
ନିଜର ଜୀବନ, ନିଜର ପରିବେଶ ପଟରୁ ତୁଚୁତର ମନେହେଲା କ୍ରମେ । 
ଦେବରାଜ, ଯାହାକୁ ସେ ଲଶ୍ଵର ଭଳି ଶ୍ରଦ୍ଧା କରୁଥ୍‌ଲା, ସମ୍ମାନ ଦେଉଥ୍‌ଲା 
ବର୍ଭମାନ ମନେହେଲା ଅଶାଳୀନ, ଅଶିଷ୍ଟ୍‌ ଅମାର୍ଜିତ। ଏଭଳି କଥା ମନକୁ 
ଆଣୁଥ୍‌ବାରୁ ରମା ନିଜକୁ ଭର୍ସନା କଲା, କିନ୍ଧୁ ଏଇ ଅନ୍ପ ସମୟ ପୂର୍ବେ ସେ 
ଦେବରାଜ ଓ ତାର ବନ୍ଧୁମାନଙ୍କର ଯେଉଁ କଥୋପକଥନ ଶୁଣିଥୂଲା ତାକୁ ମନେ 
ପକାଇ ନିଜକୁ ବୋଧ ଦେଇ ପାରିଲା ନାହିଁ। ସେ ଜାଣୂଥୁ୍‌ଲା ଯେ ଦେବରାଜ ତା 


Digitized by srujanika@gmail.com 


ପାଇଁ ଯାହା ସବୁ କରିଛି, ସେଥ୍ପାଇଁ ତାର ନିଜକୁ କୃତାର୍ଥ ମନେ କରିବା କଥା । 
କେତେଜଣ ସ୍ତ୍ରୀ ଏଭଳି ସୁବିଧା ସୁଯୋଗ ପାନ୍ତି ୨ ସେ ଠିକ କଲା ଯେ ଦେବରାଜ 
ତା ପାଖକୁ ଆସିଲେ ସେ ତାକୁ ନିଶ୍ଚୟ ଭଲରେ କଥା କହି ନିଜର କୃତଞ୍ଚତା 
ଜଣାଇବ । କିନ୍ତୁ ଅନେକ ଡେରିରେ ଦେବରାଜ ବିଛଣାକୁ ଆସି ଯେତେବେଳେ ତା 
ଉପରେ ହାତ ପକାଇଲା, ରମା ଶୋଇପଡ଼ିଥ୍‌ବାର ଛଳନା କଲା । ଦେବରାଜ 
ସବୁବେଳେ ରମାର ସୁବିଧା ପ୍ରତି ଧ୍ୟାନ ରଖୁଥୁଲା; ତେଣୁ ସେ ଆଉ ତାକୁ ହଇରାଣ 
ନକରି ନିଜେ କଡ଼ ଲେଉଟାଇ ଶୋଇଗଲା । 

ରମା ଯେ ପୁଣି ଘରେ ବସି ବସି ବିରକ୍ତିରେ ଦିନ କାଟୂଛି, ଏକଥା ଲକ୍ଷ୍ୟ 
କଲା ଦେବରାଜ ହିଁ । ସେ ସାହିତ୍ୟରେ ରୁଚି ରଖୁ ନଥୂଲେ ମଧ୍ଯ ପତ୍ରପତ୍ରିକା 
ନିୟମିତ ପଢ଼ୁଥ୍‌୍ଲା, ରାଜନୀତି ତଥା ଅନ୍ୟାନ୍ୟ ସାଧାରଣ ବିଷୟରେ ଭଲ ଧାରଣା 
ଥ୍ଲା ଏବଂ ଅନ୍ତତଃ ତାର ବନ୍ଧୁମାନଙ୍କଠାରୁ ଥ୍ଲା ଅଧ୍୍‌କ ଭଦ୍ର ଓ ଅମାୟିକ । ଦିନେ 
ସନ୍ଧ୍ୟାବେଳେ ଘରକୁ ଫେରି ରମାକୁ ଗୋଟିଏ ଜରି କାଗଜର ପ୍ୟାକେଟ ଦେଲା, 
କହିଲା, ତମେ ଏତେ ପାଠ ପଢ଼ି କଣ ଲାଭ ହେଲା, ଯଦି ଖାଲି ଘରେ ବସି 
ରହିଲ ? ସେ ବିଦ୍ୟାକୁ ତ କାମରେ ଲଗାଇବା କଥା । ତମଠାରୁ କମ ପାଠ 
ପଢ଼ିଥ୍‌ବା ଲୋକ କେତେ କଣ ଲେଖି ଯାଉଛନ୍ତି । ତମେ ଏଥରକ ଲେଖାଲେଖି 
କର । ପ୍ୟାକେଟଟିକୁ ଖୋଲି ରମା ଦେଖିଲା ସେଥ୍‌ରେ ଥୁଲା ଚମଡ଼ା ବନ୍ଧେଇ 
ସାଦା କାଗଜର ମୋଟା ଖାତାଟିଏ । ରମା ଦେବରାଜକୁ ଥଟ୍ଟା କରି କହିଲା, 
ଲେଖା ପାଇଁ କଲମ ବି ତ ଦରକାର ! ତା ପରଦିନ ଦେବରାଜ ବଜାରରେ 
ମିଳୁଥ୍ବା ସବୁଠାରୁ ଦାମୀ କଲମ କିଣି ଆଣି ରମାକୁ ଦେଲା । 

ସେ ନିଜେ ଯଦିଓ ଏକଥା ଜାଣି ନଥ୍‌ଲା, କାଗଜ କଲମ ବ୍ଯତୀତ ରମା 
ପାଖରେ ପ୍ରକୃତରେ ଥୁଲା ଲେଖିବାର ପ୍ରତିଭା । ଖାତାର ପ୍ରଥମ ପୃଷ୍ଠାରେ ଗୋଟିଏ 
କବିତା ଆରମ୍ଭ କରି ତାକୁ ସେ ସେଇଦିନ ରାତିରେ ହିଁ ଲେଖା ସାରିଦେଲା । 
ସକାଳୁ ଉଠି ଆଉ କିଛି କାମ କରିବା ଆଗରୁ ରମା ସିଧା ପଢ଼ାଘରକୁ ଯାଇ ନିଜ 
କବିତାଟିକୁ ପଢ଼ିଲା, ସେଥ୍‌ରେ ସେ ତିନୋଟି ଶବ୍ଦ ପରିବର୍ଭନ କଲା ଏବଂ ଦୁଇଟି 
ଧାଡ଼ିକୁ ଏପାଖ ସେପାଖ କଲା । ତା ପରେ ସେ ଯେତେବେଳେ କବିତାଟିକୁ ପୂଣି 
ଥରେ ପଢ଼ିଲା, ତା ମୁହଁରେ ହସ ଦେଖାଗଲା । ଲେଖାଟି ମନ୍ଦ ହୋଇ ନଥୁଲା । 
ଏଇଟି କୌଣସି ପତ୍ରିକାରେ ପ୍ରକାଶ ପାଇ ପାରିବ । ଅତି ବିଶ୍ବାସର ସହିତ ସେ 
ସେଇଦିନ କବିତାଟିକୁ ପଠାଇ ଦେଲା ଏବଂ ଦ୍ଵିତୀୟ କବିତା ଲେଖିବାରେ 
ମନଦେଲା। ସେ ଭାବିଥ୍୍‌ଲା ତାର ପ୍ରଥମ କବିତାଟିକୁ ପଢ଼ି ଶୁଣାଇବ 

al nc OP PO DU 
ଦେବରାଜକୁ । କିନ୍ତୁ ଦେବରାଜର ଆଜିକାଲି ଆସିବାରେ ଡେରି ହେଉଥଲା 
ନହେଲେ ଅନ୍ୟ କିଛି ନା କିଛି ଅସୂବିଧା ହୋଇ ଏକଥା ସମ୍ଭବ ହୋଇ ନଥୁଲା । 
ଦିନେ ଏ ସୂଯୋଗ ଆସିବାରୁ ଶୋଇବା ଆଗରୁ ରମା ଖାତାଟି ନେଇ ଦେବରାଜକୁ 
ଦେଖାଇଲା । ଦେବରାଜ ପାଣି ପିଉଥ୍‌ଲା; ଗ୍ଲାସଟି ରଖି ସେ ପ୍ରଥମେ ହାତକୁ 
ଭଲଭାବେ ପୋଛି ରମା ହାତରୁ ଖାତାଟି ନେଲା ଓ ଅତି ଯତ୍ନର ସହିତ ପୃଷ୍ଠା 
ଖୋଲିଲା । ସେ କବିତାର କିଛି ବୁଝୁନଥୂଲେ ହେଁ, ଧୈର୍ଯ୍ୟର ସହିତ ଏପର୍ଯ୍ୟନ୍ତ ରମା 
ଲେଖିଥ୍‌ବା ସବୂ କବିତାକୁ ମନ ଦେଇ ପଢ଼ିଲା। ରମା ଭାବିଥ୍୍‌ଲା ଦେବରାଜ 
କବିତା ବିଷୟରେ କିଛି ଭଲମନ୍ଦ କହିବ । ଟିକିଏ ଚୂପ ରହି ଦେବରାଜ କହିଲା, 
ଆଉ କିଛି କବିତା ହୋଇଗଲେ ଏଇଟି ଗୋଟିଏ ବହି ହୋଇଯାଇ ପାରିବ । ରମାର 
କିନ୍ତୁ ମନ ଖରାପ ହୋଇଗଲା, ଦେବରାଜ କବିତା ବିଷୟରେ କିଛି କହିନଥୁଲା 
ବୋଲି । 

ଯୋଉଦିନ ପ୍ରଥମ କବିତା ବାହାରିଥ୍‌ବା ପତ୍ରିକାର କପିଟି ଡାକରେ ଆସି 
ରମା ପାଖରେ ପହଞ୍ଲା, ତାର ଆନନ୍ଦର ସୀମା ରହିଲା ନାହିଁ । ସେ ଯାଇ ତାର 
ପିଲା ଦୁହିଁଙ୍କୁ ପତ୍ରିକାଟି ଦେଖାଇଲା। ସେମାନେ ଇଂରେଜୀ ସ୍କୁଲରେ ପାଠ 
ପଢ଼ଥ୍‌ଲେ ଏବଂ ଦେଶୀ ଭାଷାର ପତ୍ରିକାରେ ସେମାନଙ୍କର କୌଣସି ଆଗ୍ରହ 
ନଥ୍ଲା। ତଥାପି ମାର ଲେଖା ବାହାରିଛି ବୋଲି ସୌଜନ୍ଯ ଦୃଷ୍ଟିରୁ ପତ୍ରିକାରେ 
ଆଖି ବୁଲାଇ ଦେଇ ତାକୁ ମାକୁ ଫେରାଇ ଦେଲେ । ରମା ଅପେକ୍ଷା କରି ବସି 
ରହିଲା କେତେବେଳେ ଦେବରାଜ ଫେରିଲେ ସେ ତାକୁ ପତ୍ରିକାଟି ଦେଖାଇବ । 
ପତ୍ରିକାକୁ ଦେଖ୍‌ ରମା ଯେତିକି ଖୁସି ହୋଇନଥ୍‌ଲା ତାଠାରୁ ବେଶି ଖୁସି ହେଲା 
ଦେବରାଜ । ସେ ଅତିଶୀଘ୍ର ତାର ବନ୍ଧୁମାନଙ୍କୁ ଏ ଖବରଟି ଦେଇଦେଲା ଏବଂ 
ବଜାରରୁ ପତ୍ରିକାର ଆଉ ଦଶଟି କପି କିଣି ନେଇ ଆସିଲା । 

ଦିନକୁ ଦିନ ସେ ଯେତିକି ତାର ସାହିତ୍ୟରେ ମଜିତ ହୋଇଗଲା, ଘର 
ପରିବାରରୁ ସେତିକି ଦୂରକୁ ଚାଲିଗଲା ରମା । ଏଥୁରେ ତାକୁ ସଂପୂର୍ଣ୍ଣ ସମର୍ଥନ 
ଦେଲା ଦେବରାଜ । ସେ ଆଉ ରମାକୁ ଘରକାମର କୌଣସି ଦାୟିତ୍ଵ ଦେଲାନାହିଁ, 
ବରଂ ନିଜେ ଯେତେ ସମ୍ଭବ ବେଶି ସମୟ କଟାଇଲା ଘରେ । ପିଲାଦୂହେଁ ବର୍ଭମାନ 
କଲେଜରେ ପଢୁଥୁଲେ, ତାଙ୍କର ନିଜର ବନ୍ଧୁ ପରିବେଷ୍ଟିତ ଜୀବନ ଥୁଲା ଏବଂ 
ସେମାନେ କାହାରି ଅନୁପ୍ରବେଶ ଚାହୁଁ ନଥ୍‌ଲେ ସେମାନଙ୍କର କାର୍ଯ୍ୟକଳାପରେ । ମା 
ସାହିତ୍ୟ ନେଇ ବ୍ୟସ୍ତ ରହିବାରେ ବରଂ ଖୁସି ଥ୍‌ଲେ ସେମାନେ । ଦେବରାଜ ମଧ୍ଯ 
ସେମାନଙ୍କୁ କୌଣସି ବିଷୟରେ କିଛି କହିବା ଛାଡ଼ି ଦେଇଥୁଲା । ସେ ଯାହା କହିଲେ 

ପ୍ରିୟ ବିଦୂଷକ / ୫୮୩ 
ବି ତା ପିଲାଙ୍କର ଶ୍ରିତିକଟୁ ହେଉଥ୍ଲା ଏବଂ ସେମାନେ ଆଜିକାଲି ତାକୁ ମୁହେଁ 
ମୁହେଁ ଜବାବ ବି ଦେଉଥ୍‌ଲେ । କେବେ କେବେ ଏକଥା ନେଇ ଦେବରାଜର ଦୁଃଖ 
ହେଉଥଲା, କିନଧ ସେ ଏକଥା କେବେ ରମା ଆଗକୁ ନେଉନଥ୍ଲା । ସେ ଚାହୁଁଥ୍ଲା 
ରମା ମନପ୍ରାଣ ଦେଇ ତାର ସାହିତ୍ଯ ସାଧନାରେ ଲାଗିଥାଉ ଏବଂ ଜଣେ ପ୍ରସିଵ 
ଲେଖକ ହେଉ । ନିଜର ଅଧ୍ଯବସାୟ ବଳରେ ରମା ମଧ୍ଯ କ୍ରମେ କ୍ରମେ ତାର 
ଲେଖାଦ୍ଵାରା ସାହିତ୍ୟିକ ମହଲରେ ପରିଚିତ ହେବାକୁ ଆରମ୍ଭ କଲା ଏବଂ ଦିନେ 
ଦେବରାଜ ଦେଇଥ୍‌ବା ଖାତାଟି ତାର କବିତାରେ ଭର୍ରି ହୋଇଗଲା । 

ରମା ଭାବିଲା ଯେ ସତରେ ସେ ଦେବରାଜକୁ ଏତେଦିନ ହତାଦର କରି 
ଆସିଛି । ତାର ଅବଶ୍ଯ ଅଭିଯୋଗ ଥଲା ଯେ ସେ ଯାହାସବୁ ଲେଖୁଥ୍‌ଲା, 
ଦେବରାଜ ତା ଉପରେ ଆଖି ବ୍ରଲାଇ ନେଉଥ୍‌ଲା ସତ, କିନ୍ତୁ ସେ ବିଷୟରେ 
କୌଣସି ମତ ଦେଉନଥ୍‌ୁଲା । ନିୟମିତ ଭାବରେ ରମା ଯେତେ ଯାହା ଲେଖୁଥୁଲା 
ଦେବରାଜକୁ ନିଶ୍ଚୟ ଦେଖାଉଥ୍‌ଲା ଏବଂ ପତ୍ରପତ୍ରିକାରେ ଲେଖା ପ୍ରକାଶ ପାଇଲେ 
ସାଙ୍ଗେ ସାଙ୍ଗେ ତାକୁ ଜଣାଉଥ୍‌ଲା । ଥରେ ଦେବରାଜ ସକାଳେ କାମକୁ ବାହାରିବା 
ବେଳେ ରମା କହିଲା, ଦେଖ, ମୁଁ ଏ କବିତାଟି ଏଇ ଗୋଟାଏ ମିନିଟ ତଳେ 
ଲେଖା ଶେଷ କଲି; ତମେ ଯଦି ଦେଖିନିଅନ୍ତ, ମୁଁ ଆଜି ଡାକରେ ପୂଜାସଂଖ୍ୟା ପାଇଁ 
ପଠାଇ ଦିଅନ୍ତି । ଦେବରାଜ ଘଡ଼ି ଦେଖିଲା । ସମୟ ଥଲେ ସେ ନିଶ୍ଚୟ ପାଞ୍ଚମିନିଟ 
ବସିଯାଇଥାନ୍ତା, କିନ୍ଧ ତାକୁ ଠିକ ଦଶଟାବେଳେ ଯାଇ ଇଞ୍ଜିନିଅରଙ୍କୁ ଦେଖାକରି 
ବିଲ ଆଣିବାର ଥୁଲା । ଏଇ ବଡ଼ ବିଲଟି ବହୁତ ଦିନରୁ ଅଟକି ଯାଇଥ୍‌ଲା ଏବଂ 
ସମୟରେ ନ ପହଞ୍ଚୁଲେ ପୂଣି ଟଙ୍କା ମିଳିବାର ଅନେକ ଡେରି ହେବାର ଭୟ ଥୁଲା । 
ସେ ରମାକୁ କହିଲା, ମୁଁ ଆଜି ଶୀଘ୍ର ଘରକୁ ଫେରି ଆସି ଦେଖିବି; ତମେ ପତ୍ରିକାକୁ 
ପଠାଇ ଦିଅ । 

ସତକୂ ସତ ଦେବରାଜ ସେଦିନ ଶୀଘ୍ର ଘରକୁ ଫେରିଲା, କିନ୍ତୁ ସେ 
ଯେତେବେଳେ ରମାକୁ କବିତାଟି କଥା ପଚାରିଲା, ରମା ରାଗିଯାଇ କହିଲା, 
ତମେ କେବେହେଲେ ଚାହଁନାହିଁ ମୁଁ ଲେଖେ ବୋଲି; ଖାଲି ଉପରେ କହୁଛ, କିନୁ 
ଲେଖକ ଭାବରେ ମୋର ନାଁ ହଉଚି ବୋଲି ତମେ ସହିପାରୁନାହଁ । ଏ ଆକ୍ଷେପଟି 
ଅତ୍ୟନ୍ତ ଅମୂଳକ ଥୁଲା, କିନୁ ତଥାପି କିଛି ମନେ କଲାନାହିଁ ଦେବରାଜ । ବରଂ 
ସକାଳେ ରମାର କବିତାଟିକୁ ପଢ଼ିନପାରି ଥ୍ବାରୁ ଦୁଃଖ ପ୍ରକାଶ କଲା। ସେ 
ରମାର ହାତଧରି ତାକୁ ସାମନାରେ ବସାଇଲା, କହିଲା, ତମର ରାଗିବାର କାରଣ 
ଅଛି, ମୁଁ ଜାଣୁଛି । ତେବେ ମତେ ଘର ତ ଚଳାଇବାକୁ ହେବ | ତା ବ୍ୟତୀତ ତମେ 

୫୮୪ / କଥା ଯାତ୍ରା 
ଯାହା ସବୁ ଲେଖୁଛ ପ୍ରଥମେ ଆଣି ମତେ ଦେଖାଉଛ । କିନ୍ତୁ ମୁଁ ସେ ସବୁ ଲେଖା 
ବୂଝିବାକୁ କିଏ ? ତମେ ତ ମୋର ବିଦ୍ୟାବୂଦି କଥା ଜାଣ; ମୁଁ କଣ କହିପାରିବି 
ତମ କବିତା ବିଷୟରେ ? ଏତେଦିନ ଧରି ତମେ ମତେ ତମର କବିତା ଦେଖାଇ 
ଆସୁଛ ଏବଂ ତମର ମନ ରଖିବା ପାଇଁ ମୁଁ ବି ତାକୁ ପଢ଼ୁଛି । କିନ୍ତୁ ସେ ପଢ଼ିବାର 
କଣ ଅର୍ଥ ଅଛି ? ରମାର ରାଗ ତଥାପି ଯାଇନଥୁଲା। କହିଲା, ତମେ ତ ସବୁ 
ପତ୍ରପତ୍ରିକା କିଣି ପଢୁଛ, ଆଉ ମୋର ଏଇ ଛୋଟ କବିତାଟା ପଢ଼ି ବୁଝିପାରିଲ 
ନାହିଁ ୨ ଦେବରାଜ କହିଲା, ମୁଁ ତ ଏମିତି ପତ୍ରିକା କିଣିଆଣି ଆଖି ବୁଲାଇ ନିଏ 
ସମୟ କଟାଇବା ପାଇଁ, କିନଧ ତମେ କଣ ମୋଭଳି ଲୋକଙ୍କ ପାଇଁ ଲେଖୁଛ ? 
ତମେ ତ ଲେଖିବା କଥା ଯେଉଁମାନେ ସାହିତ୍ୟ ବୁଝନ୍ତି ସେମାନଙ୍କ ପାଇଁ । ତଥାପି 
ରମାର ରାଗ ଶାନ୍ତ ହେଲାନାହିଁ ବୋଲି ସେ ଉଠି ଯାଇ ରମା ପାଖରେ ବସିଲା ! 
କହିଲା, ତମେ ଯଦି ସାହିତ୍ୟ ନପଢ଼ି ପଦାର୍ଥ ବିଜ୍ଞାନ ପଢ଼ିଥାନ୍ତ ଏବଂ ବୈଜ୍ଞାନିକ 
ପ୍ରବନ୍ଧ ଲେଖିଥାନ୍ତ, ମୁଁ କଣ ତାକୁ ପଢ଼ିପାରିଥାନ୍ତି ? କିନ୍ତୁ ମୋର କଣ ତଥାପି ଗର୍ବ 
ହୋଇନଥାନ୍ତା ମୋ ରମା ପଦାର୍ଥବିଜ୍ଞାନୀଙ୍କ ଭିତରେ ପ୍ରସିଦ୍ଧ ହୋଇଯାଇଛି ବୋଲି ? 
ରମାର ରାଗ ଟିକିଏ ଉଣା ପଡ଼ିବାରୁ ଦେବରାଜ କହିଲା, ତମେ ଲେଖାଟିକୁ ଆଜି 
ପଠାଇ ଦେଇଛ ତ ? ରମା କହିଲା, ନା, ତମେ ଦେଖିନଥ୍ଲ ବୋଲି ମୁଁ ପଠାଇଲି 
ନାହିଁ । ଦେବରାଜ କହିଲା, ଠିକ ଅଛି; ପୂଜାସଂଖ୍ୟାରେ ନ ବାହାରିଲେ ନାହିଁ । ମୁଁ 
ଭାବରଛି ତମର ତ ଏତେ କବିତା ହୋଇଗଲାଣି, ଏଥର ବହି ବାହାରିବା ଦରକାର ! 
ତାର ବହି ବାହାରିବ ଏଇ କଥାରେ ହଠାତ ରମାର ମନ ଆନନ୍ଦ ବିହ୍ନଳ 
ହୋଇଗଲା, ତାର ଶୁଖିଲା ମୁହଁରେ ଉଲ୍ଲାସର ଚମକ ଆସିଗଲା, ସେ ଦେବରାଜକୁ 
ଜଡ଼ାଇ ଧରି କହିଲା, ସତ କହୁଛ ? 

ଅତି ନିଷ୍ଠାର ସହିତ ଦେବରାଜ ଲାଗିଗଲା ରମାର ବହି କିଭଳି ଛପା ହେବ 
ସେ ଆୟୋଜନରେ | ନିଜର ଆଉ ସବୁ କାମଧନ୍ଦା ଛାଡ଼ି ସେ ଖବର ନେଲା କୋଉ 
ପ୍ରେସରେ ଛପାକାମ ଭଲ, କେତେ ଗ୍ରାମ ଓଜନର କାଗଜରେ ବହିଟି ସୁନ୍ଦର 
ଦିଶିବ, ପ୍ରଚ୍ଛଦପଟ ତିଆରି କରିବାରେ କେଉଁ ଚିତ୍ରକରଙ୍କର ନାଁ ଅଛି, ଇତ୍ଯାଦି । 
ରମା ଯେ ଆଗରୁ ଦେବରାଜ ପାଖରୁ ଦୂରରେ ଦୂରରେ ରହୁଥ୍‌ଲା, ଏଥରକ ତା 
ପାଖକୁ ଲାଗିଆସିଲା ଏବଂ ଅନେକ ଦିନ ପରେ ଶେୋଇବାବେଳେ ନିଜ ଆଡ଼ୁ 
ଦେବରାଜ ଉପରେ ହାତ ରଖିଲା । ଦେବରାଜ ଦ୍ଵିଗୁଣ ଉତ୍ସାହରେ ରମାର ବହି 
ଛପାଇବାରେ ମନଦେଲା ଏବଂ ଅବିଳମ୍ବରେ ରମାର କବିତା ବହିଟି ସୁନ୍ଦର କାଗଜ, 
ପ୍ରଚ୍ଛଦ, ବନ୍ଧାଇ ନେଇ ପ୍ରେସରୁ ଆସିଲା । ଯେଉଁଦିନ ଖରାବେଳେ ବହିର ପ୍ରଥମ 

ପ୍ରିୟ ବିଦୂଷକ / ୫୮୫ 
କପିଟି ଧରି ଦେବରାଜ ଝାଳନାଳ ହୋଇ ଘରେ ପହଞ୍ଚଲା, ରମା ବହି ସହିତ 
ଦେବରାଜକୁ କୁଣ୍ଢାଇ ଧରିଲା ଏବଂ ସେଦିନ ଆଉ ତାକୁ ପୁଣି ବାହାରକୁ ଯିବାକୁ 
ଦେଲାନାହିଁ। ବହିଟିକୁ ବାରମ୍ବାର ଖୋଲି ତାର ପ୍ରଥମ ପୃଷ୍ଠାରେ ଲେଖା ଥୁବା 
‘ମୋର ସମସ୍ତ କବିତାର ପ୍ରେରଣା ଦେବରାଜଙ୍କୁ' ଉତ୍ସର୍ଗ ପତ୍ରଟି ବାରମ୍ବାର ପଢ଼ି 
ଖୁସି ହେଉଥଲା ଦେବରାଜ । ଅତିଶୀଘ୍ର ସେ ସମାନ ଉତ୍ସାହରେ ଲାଗିଗଲା ବହିଟିର 
ଉଦ୍‌ଘାଟନ ଉତ୍ସବର ବ୍ଯବସ୍ଥା କରିବାରେ । ତାର ଏକାଗ୍ର ଚେଷ୍ଟା ଫଳରେ ଏ 
ଉତ୍ସବଟି ମଧ୍ଯ ସଂସ୍କୃତି ମନ୍ତ୍ରୀଠୟ ବରେଣ୍ୟ ଲେଖକ ଓ ହଲ ଭର୍ରି ଲୋକ ନେଇ ଅତି 
ସଫଳତାର ସହିତ ସମ୍ପାଦିତ ହୋଇଗଲା । ସଭାରେ ବହିଟି ସମ୍ପର୍କରେ ଯେଉଁ 
ବକ୍ତୃତା ଓ ଆଲୋଚନାମାନ ହେଲା ସେଥ୍‌ରୁ ଉଭୟ ରମା ଓ ଦେବରାଜ ଆଶ୍ୃସ୍ତ 
ହେଲେ ଯେ ସାହିତ୍ୟ ଜଗତରେ ରମା ସ୍ଵୀକୃତି ପାଇ ସାରିଛି । 

ବହିଟି ପାଠକ ଓ ସମାଲୋଚକଙ୍କ ଦ୍ଵାରା ଆଦୃତ ହେଲା ଏବଂ ରମା 
ବର୍ଭମାନ ସାହିତ୍ୟ ସାଧନାରେ ନିଜକୁ ପୂରାପୂରି ଉତ୍ସର୍ଗ କରିଦେଲା । ସେ କବିତା 
ସହିତ ଗଳ୍ପ ଲେଖିବାରେ ମଧ୍ଯ ହାତ ଦେଲା । ପତ୍ରପତ୍ରିକାର ସମ୍ପାଦକମାନଙ୍କ 
ପାଖରୁ ତାକୁ ଲେଖା ପଠାଇବା ପାଇଁ ପତ୍ରମାନ ଆସିବାରେ ଲାଗିଲା। ଏସବୁ 
ସହିତ ଦେବରାଜର ତାଗିଦ ମଧ୍ଯ ଥୁଲା, ଆମେ ଏଥର ଆଉ ଗୋଟିଏ ବହି 
ଛପାଇବା, ଆହୁରି ସୁନ୍ଦର କରି; ଯାହା ପଛେ ଟଙ୍କା ଖର୍ଚ୍ଚ ହେବ ହେଉ । ରମା 
ବର୍ଭମାନ ଜଣେ ଜଣାଶୁଣା ଲେଖକ ହୋଇସାରିଥ୍‌ଲା । ଲେଖକକୁ ଲେଖିବା 
ବ୍ୟତୀତ ଜଣେ ଲେଖକ ହୋଇଥ୍‌ବାର ଭୂମିକା ମଧ୍ଯ ନିର୍ବାହ କରିବାକୁ ପଡ଼ିଥାଏ । 
ଏ ଭୂମିକାର ନିମିତ୍ତମାନ ହେଲା ଲେଖକସୁଲଭ ପୋଷାକ ପିଛିବା, ସାହିତ୍ଯକ 
ଗୋଷ୍ଠୀରେ ଦେଖାଯିବା, ହାତରେ ଗୋଟିଏ ସଦ୍ୟପ୍ରକାଶିତ ପ୍ରସିଦ୍ଧ ବିଦେଶୀ ବହି 
ଧରିଥ୍‌ବା, ସାଙ୍ଗସାଥୀଙ୍କ ମେଳରେ ବିନା କାରଣରେ ମଝିରେ ମଝିରେ ହଠାତ 
ଅନ୍ୟମନସ୍କ ହୋଇଯିବା ଇତ୍ଯାଦି ଇତ୍ଯାଦି । ରମା ମଧ୍ଯ ଅବିଳମ୍ବରେ ଏସବୁ 
ଆଚରଣମାନ ଅଭ୍ୟାସ କରିନେଇ ସମ୍ପର୍ଣ୍ଣ ଲେଖିକା ହୋଇଗଲା । ବର୍ଭମାନ 
ସହରର ଛୋଟ ବଡ଼ ଅନେକ ଲେଖକ ତାର ଜଣାଶୁଣା ହୋଇଯାଇଥ୍‌ଲେ ଏବଂ 
ତାଙ୍କର ବସିବା ଘରଟିର ବୃହଦାୟତନ ଏବଂ ଚାକରବାକର ନେଇ ତା ଘରେ ଚା 
ପାନର ବ୍ଯାପକ ବ୍ଯବସ୍ଥା ଦୃଷ୍ଟିରୁ ରମା ସହରର ସାହିତ୍ଯ ଗୋଷ୍ଠୀର କେନ୍ଦ୍ରସ୍ଥଳ 
ହୋଇଯାଇଥ୍‌ଲା । ଦେବରାଜ ମଧ୍ଯ ଏ ବିଷୟରେ ଖୁସି ଥୁଲା କାରଣ ରମାର 
ସାହିତ୍ୟିକ ଏବଂ ତା ଘର ଏକ ସାଂସ୍କୃତିକ ଆକର୍ଷଣ ହେବା ତାର ସାମାଜିକ 

pr s/o 
ପ୍ରତିଷ୍ଠାକୁ ସୁଦୃଢ଼ କରୁଥଲା ଏଥ୍‌ରେ ସନ୍ଦେହ ନାହିଁ । ଏତଦ୍‌ବ୍ୟତୀତ ସେ ଚାହୁଁଥ୍ଲା 
ଯେ ଭଲ ସାହିତ୍ୟିକ ହେବାପାଇଁ ଯାହା ସବୂ ସାହାଯ୍ଯ ସୁଯୋଗ ଦରକାର ସେସବୁ 
ସେ ରମାକୂ ଯୋଗାଇବ । ସେ ବର୍ତମାନ ନିଜକୁ ଦେଖୁଥ୍ଲା ଯେତେ ରମାର୍‌ ସ୍ଵାମୀ 
ଭାବରେ ନୁହେଁ ସେତିକି ଜଣେ ଲେଖକର ପୃଷ୍ଠପୋଷକ ଭାବରେ । 

ପ୍ରଥମେ ପ୍ରଥମେ ତା ଘରକୁ କେହି ଲେଖକ ଆସିଲେ ରମା ବାଧ୍ଯ କରୁଥଲା 
ଦେବରାଜ ଯେମିତି ସେଦିନ ଶୀଘ୍ର ଫେରିଅ।ସି ସେମାନଙ୍କ ସହିତ ଯୋଗଦେଉ । 
ଅନେକଥର ଦେବରାଜ ଆଗ୍ରହର ସହିତ ଏ ଦାୟିତ୍ସ ତୁଲାଇଲା, କିନ୍ତୁ ଆସ୍ତେ 
ଆସ୍ତେ ସେ ଏମାନଙ୍କର କଥାବାର୍ଭାରେ ବିରକ୍ତିବୋଧ କରିବାରେ ଲାଗିଲା । 
ସେମାନେ ସମସ୍ତେ କେବଳ ସାହିତ୍ୟ ବିଷୟରେ କଥାବାର୍ଭା କରୁଥ୍‌ଲେ ଯେପରି 
ପୃଥ୍ବୀରେ ଆଲୋଚନା କରିବା ପାଇଁ ଆଉ କୌଣସି ବିଷୟ ନାହିଁ । ଥରେ ଘରକୁ 
ଆସିବାବେଳେ ଦେବରାଜ ସହରର ଗୋଟିଏ ବଡ଼ ସାମ୍ଭଦାୟିକ ଦଙ୍ଗା ଭିତରେ 
ପଡ଼ିଗଲା ଯାହାକୁ ନେଇ ପରେ ତଦନ୍ତ କମିଶନ ଇତ୍ଯାଦି ମଧ୍ଯ ବସିଥୁଲା । କିନ୍ଧ 
ସେଦିନ ସେ ଯେତେବେଳେ ରମାର ବନ୍ଧମାନଙ୍କ ଆଗରେ ଉତ୍ତେଜିତ ହୋଇ 
ଏକଥା କହିଲା, କେହି ଏ ବିଷୟରେ ଆଗ୍ରହୀ ଜଣାପଡ଼ିଲେ ନାହିଁ, ବରଂ ଜଣେ 
ସାହିତ୍ଯିକ ବିଶ୍ଲେଷଣ ଆରମ୍ଭ କରିଦେଲେ ଦଙ୍ଗା ବିଷୟରେ କିଏ କିପରି 
କବିତାମାନ ଲେଖିଛନ୍ତି ! ଯଦି ଆଲୋଚନାମାନ ସାଧାରଣ ଭାବରେ ସାହିତ୍ଯ 
ବିଷୟରେ ହେଉଥାନ୍ତା, ତାହେଲେ ହୁଏତ ଦେବରାଜ ସେଥୁରେ କିଛି ଅଂଶଗ୍ରହଣ 
କରିପାରୁଥାନ୍ତା । କିନ୍ଧ ସେମାନଙ୍କ ଭିତରେ ଆଳାପ ଆଲୋଚନା ହେଉଥଲା 
ସାହିତ୍ୟର ସୃକ୍ଷ୍ଠାତିସୂକ୍ଷ ବିଭାବମାନଙ୍କୁ ନେଇ, ଯଥା, କେଉଁ ଲେଖକ କାହିଁକି କେଉଁ 
ଦଳକୁ ଛାଡ଼ି ଅନ୍ଯ ଦଳରେ ମିଶିଲେ, ଆଗାମୀ ସାହିତ୍ଯ ପୂରସ୍କାରଟି କାହାକୁ 
ମିଳିବ ଏବଂ ଏ ବିଷୟରେ କିଏ କାହାର ସହାୟତା ବା ଅନିଷ୍ଟାଚରଣ କରୁଛନ୍ତି, 
କେଉଁ ଲେଖକଙ୍କ ନାଁରେ ପ୍ରକାଶିତ ବହିଟି କିପରି ସେ ଲେଖକଙ୍କର ଆଦୌ ନୁହେଁ 
ଏବଂ ଅନ୍ଯ କାହାଦ୍ଧାରା ଲିଖିତ ଇତ୍ଯାଦି । ଏଇପରି ଦିନେ ଶେଷ ବିଷୟଟି 
ସମ୍ପର୍କରେ ଆଲୋଚନା ହେଉଥ୍‌ବାବେଳେ ଦେବରାଜ କହିଲା, ସେକ୍ସପିଅରଙ୍କ 
ନାଟକ ଯେ ଲେଖିଥାଉ ନା କାହିଁକି, ସେକ୍ସପିଅରଙ୍କ ନାଟକ ତ ସେକ୍‌ସପିଅରଙ୍କ 
ନାଟକ ! ସେ ଏକଥା କହିବାକୁ ସାହସ କଲା କାରଣ ସେ ସେଇଦିନ ସକାଳେ 
କେଉଁ ପତ୍ରିକାରେ ଏ ସଂକ୍ରାନ୍ତରେ ଲେଖାଟିଏ ପଡଢ଼ିଥୁଲା । କିନ୍ଧୁ ସେ ଏକଥା 
ଜାଣିନଥ୍‌୍ଲା ଯେ ସାହିତ୍ୟିକ ଗୋଷ୍ଠୀର ଗୋଟିଏ କଠୋର ନିୟମ ଅଛି ଯେ ସେ 
ଯେତେ ଜ୍ଞାନୀ ହୋଇଥାଉ ପଛେ, ଅସାହିତ୍ଯିକର କୌଣସି ଅଧ୍‌କାର ନାହିଁ ସାହିତ୍ୟ 
ବିଷୟରେ କିଛି କହିବା । ଦେବରାଜ ମୁହଁରୁ ଏ କଥାଟି ବାହାରିବା ସଙ୍ଗେ ସଙ୍ଗେ 

ପ୍ରିୟ ବିଦୂଷକ / ୫୮୭ 
ସମସ୍ତେ ହଠାତ ଚୂପ ହୋଇଗଲେ ଏବଂ ରମା ତା ଆଡ଼କୁ କଟମଟ କରି 
ଅନାଇଲା |! 

ଆଜିକାଲି ଦେବରାଜ ଭାବୂଥ୍ଲା ଯେ ତାକୁ ଯଦି ଏଇ ଗୋଷ୍ଠୀ ଭିତରେ 
ବସିବାକୁ ନ ପଡ଼ନ୍ତା, ତେବେ ଭଲ ହୁଅନ୍ତା । କିନ୍ତୁ ଏକଥା ବି ସମ୍ଭବ ନଥୁଲା, 
କାରଣ ସେଇ ଲେଖକମାନେ ହିଁ ତାକୁ ବାଧ୍ଯ କରୁଥ୍‌ଲେ ତାଙ୍କ ସାଙ୍ଗରେ 
ଯୋଗଦେବାକୁ । ଏହାର କାରଣ ଥୁଲା ସଂପୂର୍ଣ୍ଣ ସ୍ଥଳ । ରମା ଏକୁଟିଆ ଥ୍ଲାବେଳେ 
କେବଳ ଚା ଦ୍ଵାରା ଅତିଥ୍‌ ଆପ୍ଯାୟନ ହେଉଥ୍‌ବା ସ୍ଥଳେ ଦେବରାଜର ଉପସ୍ଥିତିରେ 
ସେମାନଙ୍କୁ ମଦ ପିଇବା ପାଇଁ ମିଳୁଥ୍୍‌ଲା । ମଦ ସହିତ ଯେପରି ସାହିତ୍ଯର 
କୌଣସି ଅତି ଘନିଷ୍ଠ ସମ୍ବନ୍ଧ ଥୁଲା, କାରଣ ଗୋଟିଏ ଦୂଇଟି ପେଗ ପରେ 
ଆଲୋଚନା ଅତି ମାର୍ମିକ ହୋଇଯାଉଥ୍‌ଲା ଏବଂ ସବୁବେଳେ ଗୋଟିଏ କଣରେ 
ଚୂପ ହୋଇ ବସି ରହୁଥ୍ବା କବି ମଧ୍ଯ ବାଚାଳତା କରୁଥ୍ଲା । ଏଥ୍‌ପାଇଁ, ରମା 
ଦେବରାଜ ଶୀଘ୍ର ଘରକୂ ନ ଫେରୁ ବୋଲି ଚାହୁଁଥ୍ବାସ୍ଥଳେ ଅନ୍ୟମାନେ ସମସ୍ତେ 
ଚାହୁଁଥ୍‌ଲେ ଯେପରି ଦେବରାଜ ଶୀଘ୍ର ଆସି ସେମାନଙ୍କ ସହିତ ଯୋଗଦେଉ । 
ଥରେ ଦେବରାଜ ଆସି ଆଲୋଚନା ପ୍ରସଙ୍ଗରେ କହିଲା, ଦୁଃଖର ବିଷୟ ଏ 
ପର୍ଯ୍ୟନ୍ତ ଏତେବର୍ଷ ଭିତରେ ଭାରତବର୍ଷରେ ଆଉ ରବାନ୍ଦ୍ରନାଥଙ୍କ ସ୍ତରର ଲେଖକ 
ବାହାରିଲେ ନାହିଁ। ସାମନାରେ ବସିଥ୍ବା ଜଣେ ବୟୋବ୍ୃଦ୍ଧ ଉପନ୍ଯାସକାର ଏ 
କଥାକୁ ତାଙ୍କର ବ୍ୟକ୍ତିଗତ ଅପମାନ ବୋଲି ଭାବିଲେ କି କଣ କଡ଼ା କଥାରେ ଏ 
କଥାର ପ୍ରତିବାଦ କଲେ ଦେବରାଜର ସାହିତ୍ୟ ଜ୍ଞାନ ଇତ୍ୟାଦିକୁ ଆକ୍ଷେପ କରି। 
ରମାର ମୁହଁ ଆଡ଼କୁ ଅନାଇ ଦେବରାଜ ଚୂପ ରହିଲା ଏବଂ ଦିମିନିଟ ସବୁ ଏଭଳି 
ଚୂପଚାପ ପଡଢ଼ିଯିବାରୁ ସମସ୍ତଙ୍କର ଭୟ ହେଲା ଯେ ଦେବରାଜ ଆଜି ଆଉ 
ସେମାନଙ୍କୁ ପିଇବାକୁ ଦେବନାହିଁ । ଉପନ୍ଯାସକାର ପୂଣି ନିଜ କଥାର ମୋଡ଼ 
ବଦଳାଇ ଦେବରାଜର କଥାକୁ ସମର୍ଥନ କଲେ ଏବଂ ସମସ୍ତେ ଦେବରାଜର 
ମନ୍ତବ୍ୟର ଭୂରି ପ୍ରଶଂସା କଲେ । 

ଦେବରାଜ ସାହିତ୍ୟ ବିଷୟରେ ବୁଝୁ ନ ଥୁଲେ କଣ ହେଲା, ଏଇ 
ସାହିତ୍ୟକମାନଙ୍କୁ ଭଲଭାବେ ଚିହ୍ନିଥ୍ଲା । ସେମାନଙ୍କର ହଠାତ ନିଜର ଆଭିମୁଖ୍ୟ 
ବଦଳାଇ ପୂଣି ତା ସହିତ ଏକମତ ହେବାର କାରଣ ତାକୁ ଅଛପା ରହିଲା ନାହିଁ । 
ସେ ସାଙ୍ଗେ ସାଙ୍ଗେ ସେମାନଙ୍କର ପିଇବାର ବ୍ଯବସ୍ଥା କରିଦେଲା, କିନ୍ଧ ସେଦିନ 
ସେମାନଙ୍କ ପାଖରେ ଅଳ ସମୟ ବସି କାମ ଥ୍ବାର ଆଳରେ ଭିତରକୁ 
ଚାଲିଗଲା । 

୫୮୮ / କଥା ଯାତ୍ରା 

ସଞ୍ଜବେଳେ ଘର ସାମନାରେ ଗାଡ଼ିରୁ ଓହ୍ଲାଇ ଦେବରାଜ ଦୂରରୁ ଦେଖିଲା 
ଯେ ଆଜି ବି ବସିବା ଘରେ ସାହିତ୍ୟିକ ଗୋଷ୍ଠୀ ବସିଛି ଏବଂ କଥାବାର୍ଭା ସରଗରମ 
ସ୍ତରରେ । ଦିନଟି ଭଲ ଯାଇନଥୁଲା ଏବଂ ସେ କ୍ଲାନ୍ତ ଅନୁଭବ କରୁଥଲା । ଫାଟକ 
ପାଖରେ ସେ ମୁହୁର୍ଗେ ଅଟକିଲା, କିନ୍ତୁ ବସିବା ଘର ଭିତରକୁ ପଶିବାକୁ ତାର 
ଆଦୌ ଇଚ୍ଛା ହେଲାନାହିଁ । ଫାଟକ ବନ୍ଦକରି ସେ ଘର ପଛ ପାଖକୁ ଗଲା ଏବଂ 
ପଛ କବାଟ ଦେଇ ଘର ଭିତରେ ପଶିଲା । ପୁଅର ଘର ଭିତରୁ ଜୋର ମ୍ୟୁଜିକର 
ଆବାଜ ଆସୁଥ୍‌ଲା; ଝିଅ ଘରର କବାଟ ବନ୍ଦ ଥୁଲା, ସେ ବୋଧହୁଏ ଭିତରେ 
ସାଙ୍ଗମାନଙ୍କୁ ନେଇ ବସିଥ୍‌ଲା। ସେମାନଙ୍କୁ ବିରକ୍ତ ନ କରି ଦେବରାଜ ନିଜର 
ବ୍ିଫକେସ ରଖିଦେଇ ଖାଇବା ଘରେ ଯାଇ ନିଜ ପାଇଁ ପାନୀୟ ତିଆରି କଲା । 
ଗ୍ଲାସଟିକୁ ଉପରକୁ ଉଠାଇ ସେ ତାର ରଙ୍ଗ ଦେଖିଲା । ଅତି ଅବସନ୍ନ ଓ ବିଷଣ୍ଡ 
ବୋଧ କରୁଥଲା ସେ । ତାକୁ କଟାଇବା ପାଇଁ ସେ ଗ୍ଲାସରେ ଆଉ କିଛି ହୂଇସ୍ଭି 
ଢାଳିଲା ଓ ତାକୁ ନେଇ ଶୋଇବା ଘରକୁ ଗଲା । ବିଛଣା ଉପରେ ବସି ସେ 
ଗ୍ଲାସ୍‌୍କୁ ଓଠକୁ ନେଇଛି, ତା ଆଖିରେ ପଡ଼ିଲା ରମାର କବିତା ଖାତା । ତାର ମନ 
ହଠାତ ରମା ପ୍ରତି କୋମଳ ମମତାରେ ଆର୍ଦ୍ ହୋଇ ଆସିଲା । ଗ୍ଲାସରୁ ଧୀରେ 
ଧୀରେ ପିଉ ପିଉ ସେ ଠିକ କଲା ଯେ ରମାର ପରବର୍ରୀ ବହିଟି ସେ ଆହୁରି 
ସୁନ୍ଦର ଓ ଶୋଭନୀୟ କରି ବାହାର କରିବ । 


gUu 

ଆଦି କେଚ 


ଚା ପିଇସାରି ବିଭୁ ମାଟି ସରାଟିକୁ ଆବଶ୍ଯକତାରୁ ବେଶି ଜୋରରେ 
ବାହାରକୁ ଫିଙ୍ଗିଦେଲା ଏବଂ ଝୋଲାକ୍ର ଧରି ଉଠି ଠିଆହେଲା। ହାତରେ ଥାକେ 
ବହି ଧରି ସେ କରିଡର ଉପରକୁ ପାଦ ଦେଇଛି, ଟ୍ରେନ ଜୋର ଝାଙ୍କ ଖାଇଲା ! 
କିନୁ ରେଳଗାଡ଼ିର ଏପରି ବିଲକ୍ଷଣ ବିକାର ସହିତ ଅତି ପରିଚିତ ଥୁଲା ବିଭୁ । 
ଅବିଚଳିତ ପଦକ୍ଷେପରେ ଗଳିଟି ପାରି ହୋଇ ସେ ପାଖ କମ୍ପାର୍ଟମେଣ୍ଟରେ 
ପଶିଲା । ଡବାଟି ଅସମ୍ଭବ ଭାବରେ ଖାଲି ଥୁଲା । ଲୋକେ କହନ୍ତି ଯେ କୌଣସି ବି 
ଟ୍ରେନ ଯେତେବେଳେ ଯୁଆଡ଼ୁ ଯୁଆଡ଼ୂକୁ ଯାଉଥାଉ ନା କାହିଁକି, ଭିଡ଼ ହିଁ ଭିଡ଼ 
ଥାଏ । କିନ୍ଧୁ ବିଭୁ ଦେଖିଚି, କେବେ କେବେ ଏ କଥାର ଅଭୁତ ବ୍ୟତିକ୍ରମ ହୋଇ 
ସିଟ ସବ୍ର ଖାଲି ପଡ଼ିଥାଏ । ଏ ' ସମୟରେ ଅନ୍ୟ ବୁଲାବିକାଳିଙ୍କ ବ୍ୟବସାୟ ମାନ୍ଦା 
ହେଉଥ୍ବ କି କଣ ବିଭୁର କିନ୍ତୁ ବହି ଭଲ ବିକ୍ରି ହୁଏ । ଯାତ୍ରୀମାନେ ବୋଧହୁଏ 
ଖୋଲାରେ ବସି ବହିଗୁଡ଼ିକୁ ଓଲଟାଇ ଦେଖିବାର ସୂଯୋଗ ପାନ୍ତି ଏବଂ ବିଭୁକୁ ବି 
ସେମାନଙ୍କ ସାଙ୍ଗରେ କଥାବାର୍ଭା କରିବାକୁ ସୁବିଧା ହୁଏ । ବିଭୁ ଥରେ ସାରା ଡବା 
ଉପରେ ଆଖି ପକାଇ ନେଇ ଯାଇ ବସିଲା ଜଣେ ବଙ୍ଗାଳୀ ଦମ୍ପତି ଯେଉଁଠାରେ 
ବସିଥୁଲେ ତାଙ୍କ ସାମନାର ଖାଲି ସିଟରେ । ଝୋଲା ଭିତରୁ ଗୋଟିଏ ମୋଟା 
ବଙ୍ଗଳା ବହି ବାହାର କରି ସେ ସେମାନଙ୍କୁ ଦେଇ କହିଲା, ଆପଣମାନେ ଏ 
ଲେଖକଙ୍କ ବିଷୟରେ ବିଶେଷ ଜାଣିନଥାଇ ପାରନ୍ତି, କିନଧ ଏଇ ବହିଟି ନିଶ୍ଚୟ 
ବହୁତ ନାଁ କରିବ । ଭଦ୍ରବ୍ୟକ୍ତି ବହିଟିକୁ ଓଲଟାଇ ଦେଖି ସ୍ତ୍ରୀଙ୍କ ହାତକୁ ବଢ଼ାଇ 
ଦେଲେ। ବିଭୁ ତାଙ୍କ ମୁହଁକୁ ଅନାଇ ଜାଣିନେଲା ସେମାନେ କି ପ୍ରକାର ବହି 
ଚାହାନ୍ତି । ସେ ଝୋଲା ଭିତରୁ ଜଣେ ଲୋକପ୍ରିୟ ଲେଖକଙ୍କର ସଦ୍ଯ ପ୍ରକାଶିତ 
ବହିଟି ବାହାର କଲା ଏବଂ ଯେପରି ସେ ଆଶା କରିଥୁଲା, ଭଦ୍ଵବ୍ଯକ୍ତି ବହିଟିକୁ 
କିଣିଲେ । ତାଙ୍କଠାରୁ ପଇସା ନେଇ ବିଭୁ ଭାବିନେଲା ସେ ସେମାନଙ୍କ ପାଖରେ 
ବସି ଗପ କରିବ ନା ପାଖ ଡବାକୁ ଯିବ । ଭଦ୍ରମହିଳା ସୁନ୍ଦରୀ ଥୁଲେ, ଦାମୀ ଶାଢ଼ି 
ଓ ଅଳଙ୍କାର ପିନ୍ଧିଥ୍‌୍ଲେ, କିନ୍ତୁ ତାଙ୍କ ମୁହଁରେ ବିଦୃଗ୍ଧତାର କୌଣସି ଛାପ ନଥୁଲା । 
ବିଭୁ ଉଠି ଠିଆହେଲା । 

ବିଭୁର ସାଙ୍ଗମାନେ ତାକୁ ପଚାରନ୍ତି, ତୁ ଏମିତି ରୋଜ ରୋଜ ସେଇ ଟ୍ରେନ 
ଭିତରେ ବୁଲି ବୂଲି ବିରକ୍ତ ହୋଇଯାଉନୁ ? ସେମାନେ କଣ ଜାଣନ୍ତି ଟ୍ରେନ କିଭଳି 
ଏକ ବିଶ୍ଵ ବ୍ରହ୍ମାଣ୍ଡ । ଅଫିସ, ଘର, ବଜାର, ପ୍ରତିବେଶୀକୁ ନେଇ ଜୀବନ କାଟି 
ଦେଉଥ୍‌ବା ଲୋକ କିଭଳି ଜାଣିପାରିବ ଅନାଗତ ଅପରିଚିତ ଲୋକଙ୍କୁ ନେଇ 
କିପରି ନିଜସ୍ଵ ସଂସାର ସୃଷ୍ଟି କରି ହୁଏ ! ବିଭୁ ପାଇଁ ପ୍ରତିଟି ସକାଳ ତ ଏକ ନୂଆ 
ଆଶ୍ଚର୍ଯ୍ୟ । ସେଇ ଏକା ଟ୍ରେନଟି କଣ ପରଦିନ ସକାଳକୁ ଆଉ ସେଇ ପୂରୁଣା 
ଟ୍ରେନଟି ହୋଇ ରହିଥାଏ ? ସେଇଟି ତ ସେତେବେଳେ କେବଳ ଏକ ନୂଆ ଭୂଖଣ୍ଡ 
ନୂଆ ପରିବେଶ ମଧ୍ଯରେ ନଥାଏ, ଯେମିତି ଏକ ନୂଆ ଆଭିମୁଖ୍ୟ ମଧ୍ୟ ନେଇ 
ନେଇଥାଏ । ଟ୍ରେନ ଭିତରେ ରାତିରେଂ ବସିଥ୍ବା ଲୋକ ବି କଣ ଆଉ ସକାଳକୁ 
ସେଇ ଏକା ଲୋକ ହୋଇ ରହିଥାନ୍ତି ୨? ତେବେ ବିଭୁ ଏତେ କଥା କହେ ନାହିଁ ତାର 
ସାଙ୍ଗମାନଙ୍କ, ହସି ଦେଇ କହେ, ତମେମାନେ ଯେମିତି ଗୋଟିଏ ସହର ଭିତରେ 
ରହୁଚ, ଏଇ ଟ୍ରେନଟା ହିଁ ମୋର ସହର । 

ସତରେ ଟ୍ରେନରେ କଣ ନହୁଏ ଯାହା ବାହାରେ ହୁଏ ? ଏଇ ଦଶବର୍ଷର 
ଯାଯାବର ଜୀବନରେ—ନା ନା, ଯାଯାବର ଜୀବନ କାହିଁକି ହେବ, ଟ୍ରେନ ତ 
ତାର ଘରଦ୍ଧାର-ସେ ଯାହା ସବୁ ଦେଖିଛି, ତାର ତ ତୁଳନା ନାହିଁ । ପୂର୍ବରାଗ, 
ପ୍ରେମ, ମନାନ୍ତର, ମାନଭଞ୍ଜନରୁ ନେଇ ବଣିଜ ବେପାର, ଟୋରି, ବଳାଢ୍କାର; 
ହତ୍ୟା । ସବୂ ଦେଖିବାର ସୁଯୋଗ ବା ଦୁର୍ଯୋଗ ହୋଇଛି ବିଭୁର । ଏଇ ସେଦିନର 
କଥା ମନେ ପଡ଼ିଲେ ତା ଦେହ ଶୀତେଇ ଯାଉଛି । ବଡ଼ ଜଙ୍କସନ ପରେ ସମସ୍ତେ 
ଖାଇ ପିଇ ଶୋଇବା ପାଇଁ ପ୍ରସ୍ତୁତ ହେଉଥ୍‌ବା ବେଳେ, ବିଭୁ ଭାବିଲା ଶେଷଥର 
ପାଇଁ ଥରେ ବୁଲି ଦେଇ ଆସିବ । ଗୋଟିଏ ଡବା ଟପି ସେ ପାଖର ଚେୟାର କାର 
ଭିତରକୁ ଯିବା ବେଳକୁ କବାଟ ପାଖରେ ଜଣେ ମଧ୍ଯବୟସ୍କା ଭଦ୍ରମହିଳା ଠିଆ 
ହୋଇଥ୍‌ଲେ । ସେ ବାଁ ହାତରେ ଗୋଟିଏ କାଚ ବୋତଲ ଧରିଥୁଲେ, ବିଭୁକୁ ଦେଖି 
ତା ଭିତରୁ ଗୋଟିଏ ଚକୋଲେଟ ବାହାର କରି ତାକୁ ଖାଇବାକୁ ଦେଲେ । ବିଭୁ 
ତାକୁ ପାଟିରେ ପକାଇଲା । ଭଦ୍ରମହିଳା ଡବାରୁ ଆଉ ଗୋଟିଏ ଚକୋଲେଟ 
ବାହାର କରି ହାତ ବଢ଼ାଇଲେ ବିଭୁ ପଛରେ ଠିଆ ହୋଇଥ୍‌ବା ଲୋକଟିକୁ ଦେବା 
ପାଇଁ । ବିଭୁ ପଛକୁ ମୁହଁ ବୁଲାଇଲା କିଏ ଦେଖିବା ପାଇଁ । ପଛରେ କେହି ନଥ୍ଲା । 
ବିଭୁ ମୁହଁ ବୁଲାଇ ଦେଖିଲା ତା ଆଗରେ ସେ ଭଦ୍ରମହିଳା ବି ନଥ୍‌ଲେ ଆଉ । ତା 
ରୁମ ଟାଙ୍କୁରି ଉଠିଲା । ଚେୟାର କାର ଭିତରକୁ ପଶି ଦେଖିଲା ଯେ ସମସ୍ତେ ଯେ 

ପ୍ରିୟ ବିଦୁଷକ / ୫୯୧ 
ଯାହା ଜାଗାରେ ବସିଛନ୍ତି, କିନ୍ତୁ ଭଦ୍ରମହିଳା କେଉଁଠି ନ ଥୁଲେ । ସେ ପାଖ 
କମ୍ପାର୍ଟମେଣ୍ଟରେ ବି ଯାଇ ଖୋଜିଲା, କିନଧୁ ସେଠାରେ ବି ନଥ୍‌ଲେ ସେ। ଏକ 
ରୋମାଞ୍ଚତ ଭୟ ନେଇ ସେ ଆଟେଷ୍ଡାଣ୍ଟ ବସୁଥ୍‌ବା ଜାଗାକୁ ଫେରି ଆସି ତାର 
ରେଳବାଇ ବନ୍ଧୁଟିକୁ ଏ କଥା କହିଲା । ବନ୍ଧୁ କହିଲା, ମଧ୍ଯବୟସ୍କା ମହିଳା ଚେୟାର 
କାରରେ । ପକେଟରୁ ଖୋଟିଏ ତାଲିକା ବାହାର କରି ସେ ବିଭୁକୁ ଦେଲା, 
ଯେଉଁଥ୍‌ରେ ଯାତ୍ରୀମାନଙ୍କର ନାଁ ଲେଖା ଥୁଲା । ଏଥ୍‌ରେ ଚାଳିଶ ବର୍ଷରୁ ଉର୍ତ୍ 
ତିନିଜଣ ମହିଳାଙ୍କର ନାଁ ଥ୍ଲା । ସେମାନଙ୍କର ସିଟ ନମ୍ବରକୁ ମନେ ରଖି ବିଭୁ ପୁଣି 
ଥରେ ସେ ଡବାକୁ ଗଲା ଏବଂ ତିନିଜଣଯାକ ସ୍ତ୍ରୀଙ୍କୁ ଦେଖିଲା । ତାକୁ ଚକୋଲେଟ 
ଦେଇଥ୍‌ବା ଭଦ୍ରମହିଳା କିନ୍ତୁ ସେ ଭିତରେ ନଥୁଲେ । ବିଭୁର ମନେହେଲା ସେ 
ଯେପରି ଏ କଥାଟିକୁ କନ୍ଥନା କରିଥୁଲା, କିନ୍ତୁ ତା ମୁହଁରେ ଏପର୍ଯ୍ୟନ୍ତ 
ଚକୋଲେଟର ସ୍ଵାଦ ଥୁଲା । ସେ ଫେରିଆସି ପୁଣି ଥରେ ତାର ସାଙ୍ଗକୁ ଏକଥା 
କହିବାରୁ ସେ କହିଲା, ଆଜି ରାତିରେ ଶୋଇଯା; କାଲି ସକାଳେ ସେକଥା 
ବୂଝିବା | 

ରେଳ ବିଭାଗର ଅନେକ କର୍ମଚାରୀଙ୍କୁ ସାଙ୍ଗ କରି ନେଇଥୁଲା ବିଭୁ ଏଇ 
କେତେ ବର୍ଷ ଭିତରେ । ସେମାନେ ତାକୁ ସ୍ଵଚ୍ଛନ୍ଦରେ ଯିବାଆସିବାକ୍ର ଦେଉଥ୍‌ଲେ, 
ତାର ବହିକୁ ସମ୍ଭାଳି ରଖୁଥ୍‌ଲେ ଏବଂ ଦରକାର ହେଲେ ତାକୁ ପଇସା ଧାର 
ଦେଉଥ୍‌ଲେ । କହିବାକୁ ଗଲେ ଏଇମାନେ ହିଁ ଥୁଲେ ବିଭୂର ପରିବାର । କେବେ 
କୋଉଠି ସନ୍ଧ୍ୟାବେଳେ ଏଭଳି ସାଙ୍ଗମାନଙ୍କ ଭିତରୁ କାହାର ଡିଉଟି ସରିଗଲେ 
ତାକୁ ଟାଣୁଥ୍ଲା ଷ୍ଟେସନରେ ତା ସାଙ୍ଗରେ ଓହ୍ଲାଇ ରାତି କଟାଇବା ପାଇଁ । 
ବେଳେବେଳେ ବିଭୁ ମାନି ଯାଉଥଲା ! ସାଙ୍ଗ ଘରକୁ ଯିବା ଆଗରୁ ବଜାର ଖୋଲା 
ଥୁଲେ ସେ ଗୋଟିଏ ଛୋଟ ବୋତଲ ମଦ କିଣି ଆଣୁଥ୍ଲା ଏବଂ ରେଲ 
କଲୋନୀର ଛୋଟ ଘରଟିରେ ବସି ଅନେକ ରାତି ପର୍ଯ୍ୟନ୍ତ ଗପସପ କରୁଥଲା । 
ଏଇ ସମୟଟି ମଧ୍ଯ ବିଭୁ ପାଇଁ ତାର ଟ୍ରେନ ଜୀବନର ବ୍ୟାପ୍ତି ମାତ୍ର ଥ୍ଲା, କାରଣ 
ଘରଟି ରେଳ ଲାଇନ ପାଖରେ ଥ୍‌୍ବାରୁ ତାର ସାରା ରାତିର ନିଦ ଭିତରେ 
ଟ୍ରେନମାନେ ଯିବାଆସିବା କରୁଥ୍‌ଲେ ଏବଂ ସେ ଯେପରି ତାର ବିଛଣାରେ ମଧ୍ଯ 
ରେଳ ଡବାରେ ଶୋଇଥ୍‌ବାର କମ୍ପନ ଅନୁଭବ କରୁଥଲା । 

ଏଇ ଜୀବନରୁ କ୍ଳଟିତ କେବେ ବ୍ୟତିକ୍ରମ ଥୁଲା ସେ ଯେତେବେଳେ ତାର 
ଭଉଣୀର ଗାଁକୁ ଯାଉଥଲା ! ତାର ପ୍ରିୟ ପରିଜନ ଜ୍ଞାତି ଭିତରେ ଆଉ କେହି 

୫୯୨ / କଥା ଯାତ୍ରା 
ନଥ୍‌ଲେ ଏଇ ଭଉଣୀଟି ବ୍ୟତୀତ । ସେ ଗୋଟିଏ ଦୂର ଗାଁରେ ରହୁଥ୍ଲା ଏବଂ ବିଭୁ 
ସବ୍ରବେଳେ ଅଭିଯୋଗ କରୁଥଲା ସେମାନେ କାହିଁକି ଷ୍ଟେସନ ପାଖରେ ଘର କଲେ 
ନାହିଁ ବୋଲି । ଭଉଣୀର ପିଲାମାନେ ତାକୁ ଭଲ ପାଉଥ୍‌ଲେ ଏବଂ ତାକୁ ଅଟ୍ଟା କରି 
ଡାକୁଥ୍‌ଲେ ବାରବୂଲା ନହେଲେ ଖାଲି ବୁଲା ମାମୁ । ସେ ଯେଉଁ କେତୋଟି ଦିନ 
ତାଙ୍କ ପାଖରେ ରହୁଥ୍ଲା ସେମାନଙ୍କ ସଙ୍ଗରେ ମିଳିମିଶି ଯାଉଥଲା, ଘର କାମରେ 
ଭାଗ ନେଉଥୁଲା, ଗାଁରେ ସମସ୍ତଙ୍କ ସହିତ ହସଖୁସିରେ ମିଶୁଥ୍ଲା; କିନ୍ଧୁ ଦିନ ସାତ 
ଆଠଟି ଯାଇଥ୍‌ବ କି ନାହିଁ ପୂଣି ଛଟପଟ ହେଉଥ୍‌ଲା ପଳେଇଯିବା ପାଇଁ । ଏଇ 
ସମୟରେ ସେ ପୂଣି ଚୂପଚାପ ରହୁଥ୍ଲା, ଆଉ ପିଲାଙ୍କ ସାଙ୍ଗରେ ଖେଳୁ ନଥୁଲା 
ଏବଂ ସମସ୍ତେ ଜାଣୁଥ୍‌ଲେ ଯେ ବିଭୁର ଯିବା ବେଳ ହୋଇଗଲା । ଭଉଣୀର 
ପିଲାମାନେ କହୁଥୁଲେ, ମାମୁଙ୍କ ପୁଣି ବିଛା କାମୁଡ଼ିଲାଣି। ସେ ଥରେ ଚାଲିଗଲେ 
ଆଉ କୌଣସି ଠିକଣା ନଥୁଲା ତାର; ନା ଚିଠିପତ୍ର ନା କୌଣସି ଖବର । ଅନେକ 
ଥର ତାକୁ କହିବା ପରେ ବି ଯେତେବେଳେ ସେ କୌଣସି ଯୋଗାଯୋଗ ରଖିଲା 
ନାହିଁ, ସେମାନେ ତା ବିଷୟରେ ଭାବିବା ବି ଛାଡ଼ିଦେଲେ । ତେବେ ସେମାନେ 
ଜାଣିଥ୍‌ଲେ ଯେ ଏମିତି ହଠାତ କେଉଁଦିନ ସକାଳେ ସେ ଆସି ପହଞ୍ଚଯିବ ଏବଂ 
ଅନ୍ତତଃ ଚାରି ଛ ଦିନ ରହିଯିବ । 

ଘରେ ଥୁଲାବେଳେ ବିଭୁ ତାର ଭଉଣୀର ପିଲାମାନଙ୍କୁ ପାଠ ପଢ଼ାଇ 
ଦେଉଥ୍୍‌ଲା। ଅରେ ତାର ଭଉଣୀ କହିଲା, ତୁ ଏଥର ଆଉ କିଛି ଦିନ ରହିଯା, 
ଦୀପୂର ପରୀକ୍ଷା ସରିଗଲେ ଯିବୁ । କଥା ଶୁଣି ବିଭୁ ସତର୍କ ହୋଇଗଲା । ଏ ତାକୁ 
ଅଟକାଇ ରଖିବାର ଗୋଟାଏ ଫନ୍ଦି । ସେ କହିଲା, ନା, ଦିନକ ପାଇଁ ଆସି ମୁଁ 
ସାତଦିନ ରହିଗଲିଣି; ମୋର ବହୁତ କାମ ଅଛି। ଭିଣୋଇ କହିଲେ, ତୋର ପୂଣି 
ଗୋଟାଏ କାମ କଣ ? ବିଭୁ ଗମ୍ଭୀର ହୋଇ କହିଲା, ଭାଇ, ତମେ ଜାଣିନା 
କେତେ କଷ୍ଠ ମୋ ଧନ୍ଦାରେ । ବହି ଦୋକାନରୁ ଦୋକାନକୁ ଯାଇ ସମସ୍ତଙ୍କର 
ହିସାବ ତୂଟାଇବାକୁ ହବ । ତାଙ୍କର ପଇସା ନ ଛିଣ୍ଡାଇଲେ ଆଉ ଆଗକ୍ର ବହି ଦେବ 
କିଏ ? ତା ଛଡ଼ା କୋଉ ଟ୍ରେନର କୋଉ ଗାର୍ଡ଼ କୋଉ କଣ୍ଡକୂର ପାଖରେ ମୋର 
ଜିନିଷ ସବୂ ରହିଛି । ତାକୁ ବି ତ ନଜର ଦେବାକୁ ହେବ । ଭଉଣୀ କହିଲା, ତତେ 
କିଏ କହୁଚି ଏମିତି ବାରବୁଲା ହୋଇ ବୁଲିବାକୁ ? ଏଇଟାକୁ ତୋର ନିଜର ଘର 
ବୋଲି ଭାବି ରହିଯା । ନହେଲେ ଆମ ପାଖରେ ତୋର ଯୋଉ ଟଙ୍କା ଅଛି, 
ସେଥ୍‌ରେ କହିଲେ ଆମେ ତୋ ପାଇଁ ଗୋଟାଏ ବଖରା ଘର କରିଦବୂ ଏଇ 
ପାଖରେ । ଯଦି ବିନା କାମରେ ବସି ରହିବାକୁ ଲାଜ ଲାଗୁଛି, ତେବେ ଭାଇଙ୍କୁ 

ପ୍ରିୟ ବିଦୃଷକ / ୫୯୩ 
ଚାଷ କାମରେ ସାହାଯ୍ୟ କର । ତାଙ୍କର ବି ତ କାହାର ସାହାଯ୍ୟ ଲୋଡ଼ା । ବିଭୁ 
ହସି ଦେଇ କଥାଟାକୁ ଉଡ଼ାଇ ଦେଲା । କହିଲା, ମୁଁ ପୁଣି ଏ ବୟସରେ କୋଉ ନୂଆ 
କାମ କରିବି ! ମୋ ହାତରେ ଖଡ଼ା ସିଝିବ ବୋଲି ଭାବଛ ? ମୋ ବହି ବିକା ଭଲ 
ତ ମୁଁ ଭଲ । ଭଉଣୀ ରାଗିଯାଇ କହିଲା, କାହିଁକି ସିଧା କହୁନୁ ଯେ ତତେ ସେଇ 
ରେଳଗାଡ଼ି ଡବା ଆଉ ଷ୍ଟେସନର ବରା ଦୋକାନର ଖାଇବା ଭଲ ଲାଗୁଚି ବୋଲି । 
ବିଭୁ କହିଲା, ସତ କଥା କହିଲୁ । ଶୋଇବା ବେଳେ ଯଦି ବିଛଣା ନ ଦୋହଲିଲା, 
ଭଲା ମଣିଷର ନିଦ ହେବ କେମିତି ? ଆଉ ଷ୍ଟେସନର ଖାଇବା ଦୋକାନ । 
କେମିତି କହିବି କେତେ ସୁଆଦ । ହେଲା, ଆରଥର ଆସିବା ବେଳେ ନେଇ 
ଆସିବି । 

ଏମିତି କଥା ସବୁ କହି ଟାଳି ଦେଉଥ୍‌ୁଲା ବିଭୁ । ଭିଣୋଇ କହୂଥ୍‌ଲେ, ଜଣେ 
ମାଇଁ ଆସିଲେ ଏକା ବାରବୁଲା ମାମୁଙ୍କ ମନ ଘର ଧରିବ । ଏ ବି ଅନେକ ବର୍ଷ 
ତଳର କଥା । ବାହା ହେବା ପାଇଁ କେହି ରାଜି କରାଇ ପାରି ନଥୁ୍‌ଲେ ତାକୁ । 
ବର୍ଭମାନ ତା ପାଇଁ କନ୍ଯା ବି କୋଉଠି ମିଳିଥାନ୍ତେ ? ଖାଲି ଅରେ ଝିଅ ଠିକ 
କରିବା ଯାଏ କଥା ଯାଇଥଲା । ତାଙ୍କ ଗାଁର ଝିଅଟିଏ ବିବାହର ଅଳ୍ପଦିନ ଭିତରେ 
ବିଧବା ହୋଇଯାଇ ଆସି ଘରେ ରହୁଥ୍‌ଲା। ଝିଅଟି ଅତି ଶାନ୍ତ ଶିଷ୍ଟ ଥୁଲା ଏବଂ 
ସମସ୍ତେ ତାର ରୂପ ଗୁଣ ବର୍ଣ୍ଣନାରେ ଶତମୁଖ ଥଲେ । ଭଉଣୀ ଭିଣୋଇ ଜିଦ ଧରି 
ବସିଲେ ଯେ ବିଭୁ ଅନ୍ତତଃ ଯାଇ ସେ ଝିଅଟିକୁ ଦେଖୁ । ଅନିଚ୍ଛା ସତ୍ତ୍ଵେ ତାକୁ 
ସେମାନେ ଟାଣି ଟାଣି ଝିଅ ଘରକୁ ନେଲେ । ପ୍ରକୃତରେ ଝିଅଟି ସୁନ୍ଦରୀ ଏବଂ ଅତି 
ଭଲ ସ୍ଵଭାବର ଥୁଲା। ସେ ତାଙ୍କ ଆଗରେ ବସି ନମ୍ର ଅଥଚ୍ତ ସ୍ପଷ୍ଠ ଭାବରେ 
କଥାବାର୍ଭା କଲା; କେମିତି ତାର ସ୍ଵାମୀ ମରିବା ପରେ ଶଶୁର ଘରେ ତାର କଣ 
ସୁବିଧା ଅସୁବିଧା ହେଲା ଅକପଟରେ ବର୍ଣ୍ଣନା କଲା । ଝିଅଟି ବିଭୁର ପସନ୍ଦ ହେଲା 
ସବୂ ଦୃଷ୍ଟିରୁ । ଘରକୁ ଫେରିଆସି ଭିଣୋଇ କହିଲେ, ଆଖି ବୁଜି ହଁ କରିଦେ । 
ଆମେ ତ ତାକୁ ପିଲାଟି ଦିନରୁ ଦେଖିଆସିଛୁଃ ଭାଗ୍ୟରେ ଥୁଲେ ଏପରି ସ୍ତ୍ରୀ 
ମିଳିବ । ବିଭୁ ମନେ ମନେ ଭାବିଲା କଣ ହଁ କରିଦେବ କି ? ଝିଅଟିର ଶାନ୍ତ ସରଳ 
ମୁହଁଟି ତାର ମନେପଡ଼ିଲା । ତାର କି ଅଧୁ୍‌କାର ଅଛି ଏଭଳି ଗୋଟିଏ ଭଲ 
ପ୍ରକୃତିର ଅଳ୍ପବୟସର ଝିଅ ସହିତ ନିଜର ବାରବୁଲା ଜୀବନକୁ ଛନ୍ଦି ଦେବାକ୍ର ? ଏ 
କଥା କିନ୍ତୁ ଉପରଠାଉରିଆ କଥା ଥୁଲା । ପ୍ରକୃତରେ ତ ସେ ନିଜେ ଭୟ କରୁଥଲା 
ବାନ୍ଧି ହୋଇଯିବାକୁ । ଏଭଳି ଝିଅ ପାଖରେ ସେ ପୂରା ବନ୍ଧା ପଡ଼ିଯିବ । ବାହା 
ହେବା ପରେ କେମିତି ସେ ଘର ବାହାରକୁ ଯାଇ ପାରିବ ତାକୁ ଛାଡ଼ି ? 

୫୯୪ / କଥା ଯତ୍ରା 
ସେତେବେଳେ କଣ ହେବ ତାର ରେଲଲାଇନ ଉପରେ ସିଟି ଦେଇ ଦଉଡୁଥ୍‌ବା 
ବାହାର ପୃଥ୍ବୀର ? ସେ ଆଦୌ କଳ୍ପନା କରିପାରିଲା ନାହିଁ ନିଜର ଘର ଭିତରେ 
ବନ୍ଦ ହୋଇ ରହିଥ୍‌ବା ଅବସ୍ଥା । ସେ ସେତେବେଳେ ହଁ ନାହିଁ କିଛି କହିଲା ନାହିଁ, 
କିନ୍ତୁ ଚାଲିଯାଇ ଚିଠି ଲେଖିଦେଲା ଯେ ସେ ବାହା ହେବନାହିଁ । ଏ କଥା ପରେ 
ଆଉ କେହି ତାର ବାହାହେବା କଥା ଉଠାଇ ନଥଲେ। 

ଅବଶ୍ୟ ଏ କଥା ନୂହେଁ ଯେ ତାକୁ ସ୍ତୀ ସଙ୍ଗ ଭଲଲାଗୁ ନଥୁଲା | ସାଙ୍ଗମାନଙ୍କ 
ସାଥ୍୍‌ରେ ସେ କେବେ କେବେ ଯାଇ ସୋନାଗାଛିରେ ରାତି କଟାଉଥ୍‌ୁଲା। 
ସେମାନେ ଯେଉଁ କୋଠାକୁ ଯାଉଥୁଲେ ତାର କର୍୍ତୀ ଥୁଲେ ଜଣେ ଅତି ଭଦ୍ର ଓ 
ଧର୍ମପରାୟଣା ବୃଦ୍ଧା । ତାଙ୍କ ପାଖରେ ଥ୍‌ବା ଝିଅମାନେ ମଧ୍ୟ ସରଳ ଓ ନମ୍ର 
ପ୍ରକୃତିର ଥୁଲେ । ସେଠାରେ ଯେ ଗୁଣ୍ଡା ମଦ୍ୟପ ଲୋକଙ୍କ ଯିବାଆସିବାରେ 
ଗୋଳମାଳ ହେଉ ନଥ୍ଲା ତା ନୁହେଁ, ତେବେ ବିଭୁ ପାଇଁ ଏଇଟି ଗୋଟିଏ ଭଲ 
ଜାଗାଥ୍ଲା ଅବସର ବିନୋଦନର । ଅଳ୍ୁ ପଇସାରେ ବାହାରୁ ମଦ ଓ ଖାଇବା 
ଜିନିଷ ଆସିଯାଉଥୁଲା ରାତି ପାଇଁ । ଅଧାରାତି ପରେ ଲୋକଙ୍କର ଚଳପ୍ରଚଳ 
କମିଗଲେ ପଡ଼ାଟି ନିସ୍ତକ୍ତ ହୋଇଯାଉଥ୍‌ଲା ଏବଂ ସେ ଶାନ୍ତିର ନିଦ ଶୋଇ 
ଯାଉଥଲା । ସକାଳକୁ ଗାଧୋଇ ପାଧୋଇ ସେ ପୁଣି ଯାଇ ଟ୍ରେନ ଧରୁଥୁଲା । କିଛି 
ବର୍ଷ ତଳେ ଜଣେ ସାଙ୍ଗର ପ୍ରରୋଚନାରେ ସେ ଅତି ନିୟମିତ ଆସିବାରେ 
ଲାଗିଥୂଲା ଏଠାକୁ । ତାର ସାଙ୍ଗ ସେଠାରେ ଥବା ମୀନା ବୋଲି ଗୋଟିଏ ଝିଅକୁ 
ଭଲପାଇବାରେ ଲାଗିଥୁଲା ଏବଂ ବିଭୁକୁ ସାଙ୍ଗ କରୁଥଲା ସେଠାକୁ ଯିବାଆସିବା 
ପାଇଁ । ସେ ବିଭୁକୁ ଯୋଡ଼ି କରି ଦେଇଥ୍‌ଲା ମୀନାର ଜଣେ ବାନ୍ଧବୀ ଆରତି 
ସାଙ୍ଗରେ । ଅନେକ ଥର ଯିବାଆସିବାରେ ବିଭୁ ବର୍ଭମାନ ଆରତିର ସବୂ ଭଲମନ୍ଦ 
ଜାଣୁଥ୍ଲା ଏବଂ ଆରତି ମଧ୍ଯ ତାକୁ ନିଜର ସବୂ ସୁଖ ଦୁଃଖରେ ଭାଗୀ କରୁଥଲା । 
ଥରେ ଗାଁରେ ରହୁଥ୍ବା ଆରତିର ସାତ ଆଠ ବର୍ଷର ପୂଅଟିକୁ ସହରକୁ ଆଣି ବିଭୁ 
ସେମାନଙ୍କୁ ବୁଲାଇ ନେଇଥ୍‌ଲା ଦିନସାରା । ଏଇପରି ଭାବରେ ଚାଲିଥ୍‌ବା ବେଳେ 
ଥରେ ତାର ଦି ଚାରି ଦିନ ଡେରି ହୋଇଗଲା ଆରତି ପାଖକୁ ଯିବାରେ । ତାକୁ 
ଦେଖିଲା ମାତ୍ରେ ଆରତି କନ୍ଦାକଟା କଲା, ତାକୁ ଆସି ମାରିଲା, ଯେତେ କହିଲେ 
ବି ବୁଝିଲା ନାହିଁ। ଶେଷରେ ସେ ତୁନି ପଡ଼ିଲା ଯେତେବେଳେ ବିଭୁ ତାକୁ 
ରାଣଦେଇ କହିଲା ଯେ ସେ ଦିନେ ଛାଡ଼ି ଦିନେ ନିଶ୍ଚୟ ତା ପାଖକୁ ଆସିବ । 
ସେଦିନ ଆରତି ପାଖରୁ ଫେରିବା ପରେ ବିଭୁ ଆଉ ସେ କୋଠାର ପାଖ ମାଡ଼ିଲା 
ନାହିଁ । 

ପ୍ରିୟ ବିଦୂଷକ / ୫୯୫ 

ତାକୁ ତାର ଭଉଣୀ ସବୁବେଳେ ଭୟ ଦେଖାଇ କହେ, ଠିକ ଅଛି, ଏବେ 

ସିନା ବଳବୟସ ଅଛି ବୋଲି ଚଳିଯାଉଛୁ, ଯେତେବେଳେ ଦେହପା ଖରାପ ହୋଇ 
ବିଛଣାରେ ପଡ଼ିବୁ କଣ କରିବ୍ର ? କିଏ ତୋର ଦେଖା ରଖା କରିବ ? କିଏ ତୋ 
କଥା ବୁଝିବ ? ବିଭୁର ଯେ ଏ ଭୟ ନଥୁଲା ତା ନୁହେଁ । ଥରେ ତାର ଦେହ ଖରାପ 
ହୋଇ ପ୍ଲାଟଫର୍ମରେ ଦିନେ ପଡ଼ିରହିବା ପରେ ତାକୁ ଜଣେ ରେଳବାଇର ଲୋକ 
ଘରକୁ ନେଇଯାଇ ଚାରିଦିନ ସେବା ଶୁଶ୍ରୁଷା କରିଥଲା । ସେଇଦିନଠାରୁ ବିଭୁ ଠିକ 
କରିଥ୍ଲା, ଆଉ ନୁହେଁ; ଏଥରକ ଦେହ ବେଶି ଖରାପ ହେଲେ ସେ ଯାଇ କୋଉ 
ଅଜଣା ଜାଗାରେ ପଡ଼ିରହିବ। କୌଣସି ଚିହ୍ନା ଲୋକକୁ କଷ୍ଟଦେବ ନାହିଁ। 
ରେଳଯାତ୍ରାରେ ତାର ଏଭଳି ଅଭିଜ୍ଞତା ଅନେକ ଥୁଲା । ମଝିରେ ମଝିରେ ଟ୍ରେନ 
ଭିତରୁ ମରଣମୁଖୀ ଯାତ୍ରୀ ମିଳୁଥୁଲେ ଯାହାଙ୍କର କୌଣସି ପରିଚୟ ନଥୁଲା । 
ସେମାନଙ୍କର ବି କିଛି ନା କିଛି ବ୍ଯବସ୍ଥା ହୋଇଯାଉଥୁଲା। କେବୈ କେବେ ଗାଡ଼ି 
ଭିତରୁ ଶବ ବି ମିଳୂଥୁଲା । ଥରେ ଗୋଟିଏ ଛୋଟ ଷ୍ଟେସନର ପ୍ଲାଟଫର୍ମରେ 
ମଲାଲୋକଟିଏ ଚିହ୍ନଟ ଅଭାବରେ ପଡ଼ିରହିଲା ଦି ଦିନ ଧରି । ବିଭୁର ଅଭିଳାଷ 
ଥଲା ସେ ଏମିତି ଦିନେ ରାତିରେ ଶୋଇଯିବ ଏବଂ ଅଜଣା ଷ୍ଟେସନରେ ଓହ୍ଲାଇଯିବ 
ଶବ ହୋଇ । କୌଣସି ସମସ୍ଯା ନ ଉପୁଜାଇ, କାହାରିକୁ କିଛି କଷ୍ଟ ନ ଦେଇ । 
ନା, ଏସବୂ ଅମଙ୍ଗଳ କଥା ଭାବିବା ଉଚିତ ନୁହେଁ, ବିଶେଷରେ 
ଯେତେବେଳେ ଦେହ ମନ ଭଲ ନଥାଏ । ବେଶ ତ ଚଳିଯାଉଛି ତାର । ଆଜି 
ସକାଳୁ ସକାଳୁ ଦିଟା ବହି ବିକ୍ରି ହୋଇସାରିଲାଣି । ସେ ପାଖ କମ୍ପାର୍ଟମେଣ୍ଟକୁ ଯାଇ 
ବହିପଢୂଥ୍ବା ଜଣେ ଭଦ୍ରବ୍ୟକ୍ତିଙ୍କ ପାଖରେ ଠିଆ ହେଲା । ଏ ଏକ ଅଭୁତ ନିୟମ 
ଯେ ଯାହା ପାଖରେ ବହିଥାଏ ସେଇମାନେ ହିଁ ଆହୁରି ବହି କିଣନ୍ତି । ଭଦ୍ରବ୍ଯକ୍ି 
ନିଜର ପଢ଼ୂଥ୍ବା ବହିଟି ରଖିଦେଇ ଢିଭୁ ଧରିଥ୍‌ବା ସବୁଯାକ ବହିକୁ ଗୋଟିଏ 
ଗୋଟିଏ କରି ଦେଖିଲେ, ଗୋଟାଏ ଦୂଇଟା ବହି ତା ପାଖରେ ଅଛି କି ନାହିଁ 
ପଚାରିଲେ ଏବଂ ଶେଷକୁ ଗୋଟିଏ ଅନ୍ପଦାମର ବହି କିଣିଲେ, ହୁଏତ ବିଭୁ ନିରାଶ 
ହୋଇଯିବ ସେଥ୍ପାଇଁ । ଏଇ ସମୟରେ ପାଖ ଧାଡ଼ିରେ ବସିଥୁବା ସ୍ତ୍ରୀଲୋକ ଜଣକ 
ପଚାରିଲା| ଆପଣଙ୍କ ପାଖରେ ପିଲାଙ୍କ ବହି ଅଛି ? ତା ଆଡ଼କୁ ଅନାଇ ବିଭୁ 
ଛୋଟ ଝିଅଟିର ବୟସ ଅନ୍ଦାଜ କରିନେଲା, ପଚାରିଲା, ଆପଣ କୋଉ ପର୍ଯ୍ୟନ୍ତ 
ଯାଉଛନ୍ତି ? ମୁଁ ଏଇ ପନ୍ଦର ମିନିଟ ଭିତରେ ପିଲାଙ୍କ ବହି ଆଣି ଦେଖାଇବି । ବିଭୁ 
ମନେ ମନେ ସ୍ତ୍ରୀ ଲୋକଟି ବସିଥ୍‌ବା ଜାଗାକୁ ଚିହ୍ୁଟ କରି ଆଗକୁ ବଢ଼ିଲା । ପାଖ 

ତବାରେ ପଶି ଦେଖିଲା ଯେ ଦୂଇଧାଡ଼ି ମଝିରେ ଟ୍ରଙ୍କଟିଏ ପକାଇ ଚାରିଜଣ ବସି 
ତାସ ଖେଳୁଛନ୍ତି। ସେ ତାଙ୍କ ପାଖରେ ଛିଡ଼ା ହୋଇ ଖେଳ ଦେଖିଲା। ଏଇ 
ସମୟରେ ଖେଳାଳି ଭିତରୁ ଜଣେ ଉଠି ବିଭୁକୁ କହିଲା, ତମେ ଟିକିଏ ମୋ 
ହାତଟା ଧରିଥାଅ, ମୁଁ ଏଇ ଆସୁଛି । ବିଭୁ ସେ ଲୋକଟି ଜାଗାରେ ବସିଯାଇ ତାସ 
ଖେଳରେ ମଡିଗଲା। ଲୋକଟି ଆସିଯିବାରୁ ବିଭୁ ଉଠି ଠିଆ ହେବାରେ ସେ 
କହିଲା, ନା ନା ତମେ ବସ; ଏଇ ବାଜିଟା ଖେଳି ଦେଇ ଯାଅ । ବିଭୁ ପୁଣି 
ବସିଯାଇ ଖେଳରେ ମନଦେଲା । 

ଟ୍ରେନର ଶେଷମୁଣ୍ଡ ପର୍ଯ୍ୟନ୍ତ ଯାଇ ଫେରି ସେ ଯେତେବେଳେ ପିଲାଙ୍କ ବହି 
ନେଇ ଆସିଲା, ଝିଅଟି କାନ୍ଦୁଧୁଲା । ମା ହାତକୁ ବହି ବଢ଼ାଇ ଦେଇ ବିଭୁ ଝିଅଟିକୁ 
ବ୍ରଝାଇବାରେ ଲାଗିଲା, କିନ୍ତୁ ଝିଅଟି କାନ୍ଦ ବନ୍ଦ କଲାନାହିଁ। ବିଭୁ ତାକୁ ଝରକା 
ବାହାରେ ଦୌଡଥ୍୍‌ବା ଜିନିଷମାନ ଦେଖାଇଲା, ବହିରୁ ଚିତ୍ର ଦେଖାଇଲା, କିନ୍ତୁ କିଛି 
କାମ ନ ଦେବାରୁ ଶେଷରେ ପକେଟରୁ ରୁମାଲ ବାହାର କରି ତାକୁ ଗୁଡ଼ାଇ 
ଗୋଟିଏ ମୂଷା ତିଆରି କରି ତାକୁ ପାପୁଲି ଉପରେ ଚଲାଇଲା । ଝିଅଟି କାନ୍ଦ ବନ୍ଦ 
କରି ତାର ଖେଳ ଦେଖିଲା, କିନଧ ପାଖକୁ ନ ଆସି ମା ପଛରେ ମୁହଁ ଲୁଚାଇଲା । 
ମା ବହିରୁ ଗୋଟିଏ ବାଛି ଝିଅକୁ ଦେବାରୁ ସେ ତାକୁ ତଳେ ଫିଙ୍ଗିଦେଲା । ବିଭୁ 
ବହିଟିକୁ ତଳୁ ଉଠାଇ ଦେବାରେ ସେ ନେଲାନାହିଁ। ମା ବିଭୁକୁ ପଇସା ଦେଲା, 
କହିଲା, ଆପଣ କାହିଁକି ତାକୁ ଏତେ ମୁହଁ ଦଉଛନ୍ତି ? ମାଡ଼ ଖାଇଲେ ବଳେ ଠିକ 
ହୋଇଯିବ । 

ସେଦିନ ସଂଧ୍ୟାବେଳେ ଷ୍ଟେସନରେ ଓହ୍ଲାଇ ବିଭୁ ଚା ପିଉଛି, ମା ଝିଅ 
ଟ୍ରେନରୁ ଓହ୍ଲାଇଲେ । ଝିଅ ଏତେବେଳକୁ ହସୁଥ୍‌ଲା । ବିଭୁକୁ ଦେଖି ମା ଝିଅକୁ 
କହିଲା, ଦେଖ ବହିବାଲା ବାବୁଙ୍କୁ । ତୁ କାନ୍ଦୁଧୁଲୁ ବୋଲି କେତେ ବୁଝାଇଲେ । 
ଏବେ ତାଙ୍କୁ ନମସ୍କାର କରି ଯା। ଝିଅ ମା କାନି ଭିତରୁ ହାତ ଉଠାଇ ନମସ୍କାର 
କଲା, କିନ୍ତୁ ବିଭୁ ଯେତେବେଳେ ତା ଆଡ଼କୁ ଅନାଇଲା ଲାଜରେ ଆଖି 
ବୂଜିଦେଲା । ଚା କପକୂ ରଖିଦେଇ ବିଭୁ ଭାବିଲା, ଟ୍ରେନ ତ ଆହୁରି କିଛି ସମୟ 
ରହିବ, ସେ ସେମାନଙ୍କୁ ଷ୍ଟେସନ ବାହାର ପର୍ଯ୍ୟନ୍ତ ବଳେଇଦେଇ ଆସିବ । କିନ୍ତୁ 
ତାର ପାଦ ଆଗକୁ ଚାଲିଲା ନାହିଁ । କଣ ଲାଭ ଏଭଳି ସଂପର୍କକୁ ବଢ଼ାଇ ? କେତେ 
ଯେ ଛୋଟ ଛୋଟ ପ୍ରୀତିକର ମଧୁର ସଂପର୍କ ଆସିଛି ତା ଜୀବନରେ ସୀମା ନାହିଁ; 
କିନ୍ଧୁ ସେ କୌଣସିଟିକୁ ଆଗେଇ ଯିବାକୁ ଦେଇନାହିଁ । କିଏ ତାକୁ ଚାକିରି ଯାଚିଛି 

ତ କିଏ କୋଉ କମ୍ପାନୀର ଏଜେନସି । ଥରେ ଜଣେ ଭଦ୍ରଲୋକ ତାକୁ ଦେଖାକଲେ 
ତାର ଭିଣୋଇଙ୍କ ପାଖରୁ ଚିଠି ନେଇ; ତାଙ୍କର ପ୍ରସ୍ତାବ ଥୁଲା ଯେ ବିଭୁ ଯଦି ତାଙ୍କ 
ବିଧବା ଭଉଣୀକୁ ବିବାହ କରେ, ତେବେ ସେ ତାର ଘରଦ୍ଧାର ସମ୍ପଭି ସବୁ 
ପାଇବ । ଏମିତି ସବୁ ପ୍ରସ୍ତାବ ଆସେ । ବିଭୁ କିନ୍ଧୁ ହସିଦିଏ । କଣ କରିବ ସେ 
ଘରଦ୍ଧାର ନେଇ ? ବେଶ ତ ଚାଲିଛି ତାର ଜୀବନ ଏଇଭଳି । କଣ ତାକୁ ଆଉ 
ଅଧୁକା ମିଳିବ ବାନ୍ଧି ହୋଇ, ସେ ଘରଦ୍ଧାର ସମ୍ପତ୍ତିରେ ହେଉ ବା ସ୍ବେହ ମାୟା 
ମମତାରେ ହେଉ । 
ଯଦି ସପ୍ତାହକ ଭିତରେ ପୁଣି ଦେଖାହୋଇ ନ ଥାନ୍ତା, ସେ ଚେହେରାଟିକୁ 
ମନେ ପକାଇ ପାରି ନ ଥାନ୍ତା । କେତେ ଲୋକଙ୍କ ସାଙ୍ଗରେ ହସଖୁସି କଥାବାର୍ା 
ହଏ ଟ୍ରେନରେ, ପୁଣି ଓହ୍ଲାଇଗଲେ ସବୃ ଭୁଲି ହୋଇଯାଏ । କେବେ କେବେ କେହି 
ତାକୁ କହନ୍ତି, ପାଞ୍ଚବର୍ଷ ତଳେ ଏଇ ଲାଇନରେ ତମ ସାଙ୍ଗେ ଦେଖା ହୋଇଥଲା, 
ତମେ ଅଧା ଦାମରେ ବହିଟା ଦେଇଥୁଲ । କିଏ କହେ, ତମକୁ ଏତେବର୍ଷ ହେଲା 
ଦେଖୁଛି, ଯେମିତି ସେମିତି ଅଛ । କି ଥିଷଧ ଖାଇ ଚେହେରାକୁ ଏମିତି ରଖିଛ, 
ସେଇ ଓିଷଧ ବରଂ ବିକ୍ରିକର । ଏମିତି ସବୂ ସ୍ଵବେହପୂର୍ଣ୍ ତ ପଚାରିକ କଥା । ସେଦ୍ଵିନ 
ସେ ଷ୍ଟେସନରେ ବୁଲୁଛି, ଝିଅଟିକୁ ଧରି ପୁଣି ସେଇ ସ୍ତ୍ରୀ ଲୋକଟି ଟ୍ରେନରେ 
ଚଢ଼ିଲା । ଏଥରକ ତା ସାଙ୍ଗରେ ଯୁବତୀଟିଏ ଥୁଲା । ଟିକିଏ ସମୟ ପରେ ସ୍ତ୍ରୀଟି 
ଓହ୍ଲାଇ ଆସି ତଳେ ଛିଡ଼ା ହୋଇ ଝରକା ଦେଇ ଯୁବତୀଟି ସହିତ କଥାବାର୍ଭା କଲା ! 
ବିଭୁ ସେମାନଙ୍କ ପାଖକୁ ଯିବ କି ନାହିଁ ଭାବୁଛି, ଛୋଟ ଝିଅଟି ତା ଆଡ଼କୁ ଅନାଇ 
ହସିଲା । ଯିବାକୁ ହିଁ ପଡ଼ିଲା ବିଭୁକୁ । ତାକୁ ଦେଖି ସ୍ତ୍ରୀ ଲୋକଟି କହିଲା, ମୋର 
ଭାଗ୍ୟ ଭଲ ଆପଣଙ୍କ ସାଙ୍ଗରେ ଦେଖା ହୋଇଗଲା । ମୋ ଭଉଣୀ ଯାଉଚି ଏଇ 
ଟ୍ରେନରେ । ଆଗରୁ ସେ କେବେ ଏକା ଯାଇ ନାହିଁ ବୋଲି ମୁଁ ବ୍ୟସ୍ତ ଥୁଲି । ଭାଇଙ୍କୁ 
ଲେଖା ହୋଇଛି ତାକୁ ଆସି ଷ୍ଟେସନରୁ ନେଇଯିବେ । ଭଲହେଲା ଆପଣ ଏଇ 
ଟ୍ରେନରେ ଅଛନ୍ତି । ରାସ୍ତାରେ ଟିକିଏ ତାର ଦେଖା ରଖା କରିବେ । ବିଭୁ ଟ୍ରେନ 
ଭିତରକୁ ଅନାଇଲା । କୋଡ଼ିଏ ବାଇଶ ବର୍ଷର ଝିଅଟିଏ ଜଳଜଳ ଆଖିରେ 
ଅନାଇଛି । ଟିକିଏ ପରେ ସ୍ତ୍ରୀ ଲୋକ କହିଲା, ଆପଣ ଟିକିଏ ଝରକା ପାଖକୁ 
ଆସନ୍ତୁ ରୂମି କୁଆଡ଼େ ଆପଣଙ୍କୁ ଠିକ ଦେଖିପାରୁନାହିଁ। ଏତେ ବଡ଼ ଝିଅ 
ହେଲାଣି, ସବୃ କଥାରେ ଡର । ବିଭୁ ଝରକା ପାଖକୂ ଆସିବାରୁ ରୁମି କହିଲା, 
ତମେ କୋଉ ଡବାରେ ବସିଛ ? ବିଭୁ କହିଲା, ଚିନ୍ତା ନାହିଁ, ମୁଁ ତମରି ଡବାରେ 
ଅଛି । 

୫୯୮ / କଥା ଯାତ୍ରା 

ଟ୍ରେନ ଚାଲିବାରୁ ରମି ପାଖକୁ ଯାଇ ବିଭୁ କହିଲା, ତମେ ବସିଥାଅ, ମୁଁ 
ପୁଣି ଆସିବି । ରୁମି କହିଲା, ମୁଁ ଏକା କେମିତି ରହିବି ? ନିଜେ ଟିକିଏ ଘୁଞ୍ଯାଇ 
ବିଭୁ ପାଇଁ ଜାଗା କରିଦେଇ କହିଲା, ଏଇଠି ବସ । ବିଭୁ ବସିଲା; ଟିକିଏ ପରେ 
ସେ ଉଠିଯାଇ ତାର ବହିଝୋଲା ଆଣିବାକୁ ଯିବ । ରୁମି ଆଉ ତା ସହିତ କଥାବାର୍ରା 
ନ କରି ଝରକା ବାହାରର ଦୃଶ୍ଯ ଦେଖିବାରେ ମନ ଦେଲା । ଦଶ ମିନିଟ ପରେ 
ସେ ଉଠିବ ବୋଲି ହଉଛି, ରୁମି କହିଲା, ମତେ ଶୋଷ ଲାଗୁଛି । ଭଲ ହେଲା, 
ବିଭୁ ଛିଡ଼ା ହୋଇ କହିଲା, ମୁଁ ପାଣି ଆଣି ଦଉଛି । ସେ କଶ୍ଡକ୍କରର ଡବା ପାଖକୁ 
ଯାଇ ତାର ବହିପତ୍ରକୁ ଠିକଠାକ କଲା, ଝୋଲାରେ କିଛି ବହି ରଖିଲା । ହାତରେ 
ଥାକେ ବହି ଧରି ସେ ଉଠିଲା ବେଳକୁ ତାର ମନେପଡ଼ିଲା ପାଣି ନବା କଥା। 
ହାତରେ ଧରିଥ୍‌ବା ବହିକୁ ରଖିଦେଇ ସେ ପାଣି ନେଇ ରୁମି ପାଖକୁ ଆସିଲା । ରୁମି 
କହିଲା, ଗିଲାସେ ପାଣି ଆଣିବାକୁ ତମକୁ ଏତେ ସମୟ ଲାଗିଲା ? ଢୋକେ ପିଇ 
କହିଲା, ଏ ପାଣିଟା ବହୁତ ବାଜେ । ଏ ଟ୍ରେନରେ କଣ ଅରେଞ୍ଜ ଫପରେଞ୍ଜ 
ମିଳେନି ? ମୋ ପାଖରେ କିଣିବାକୁ ପଇସା ଅଛି । ବିଭୁ ହସିଲା, କହିଲା, ଏବେ 
ଏଇ ପାଣି ପିଇଦିଅ; ଷ୍ଟେସନ ଆସିଲେ ଅରେଞ୍ଜ ପିଇବ । ଏଥର ଖୋଲା ଧରି 
ବିଭୁ ଉଠିବାରୁ ରୁମି କହିଲା, କୁଆଡ଼େ ଚାଲିଲ ? ବିଭୁ କହିଲା, ମୋର ଧନ୍ଦା 
ହେଲା ବହି ବିକିବା । ମୁଁ ଯାଇ ଦି ଚାରିଟା ବହି ବିକ୍ରି କରିଦେଇ ଆସେ । ରୂମି 
କହିଲା, ମତେ ବହି ଦେଖାଅ; ମୁଁ କିଣିବି । ଝୋଲା ଭିତରୁ ବହି ସବୂ ବାହାର କରି 
ଗୋଟିଏ ଗୋଟିଏ କରି ଦେଖିଲା ରୁମି । ତା ଦେହରୁ ଗୋଟିଏ ବହି ହାତରେ ଧରି 
ରୂମି କହିଲା, ମୁଁ ଏ ବହିଟା କିଣିବି; କେତେ ଦାମ ? 

ତେତିଶ ଟଙ୍କା; କିନଧୁ ତମପାଇଁ ମୁଁ ତିନିଟଙ୍କା କମ କରିଦେବି । 

ତା ମାନେ ତିରିଶ ଟଙ୍କା ? ବାପରେ ! ଏତେ ଟଙ୍କା ଦେଇ କିଏ ବହି 


DM — 


ଏ ପରେ ବିଭୁ କହିଲା, ତମେ ବସିଥାଅ, ମୁଁ ଯାଇ ଆସୁଛି । ଯଦି କିଛି 
ବହି ବିକ୍ରି ନକରେ ଆଜି ଖାଇବି କଣ ? ରୁମି କହିଲା, ମୁଁ ତମକୁ ଭାଇଙ୍କ ଘରକୁ 
ନେଇଯିବି । ତମେ ସେଇଠି ଖାଇବ । ତମେ ଥରେ ଭାଉଜଙ୍କ ହାତ ରନ୍ଧା ଖାଇବ 
ନା, ଜୀବନ ସାରା ଭୁଲିପାରିବ ନାହିଁ। ତମେ ବହି ବିକି ମାସକୁ କେତେ 
ରୋଜଗାର କର ? 

ପ୍ରିୟ ବିଦୂଷକ / ୫୯୯ 

ତାର କଣ କିଛି ଠିକ ଅଛି ? କୋଉ ମାସରେ ବେଶି ହେଲା ତ କୋଉ 
ମାସରେ କମ । ଯଦି ଭଲ ବିକ୍ରି ନ ହେଲା, ତେବେ ଉପାସ । 

ତମେ ତା ହେଲେ ଏମିତି କର, ଯୋଉ ମାସରେ ବେଶି ରୋଜଗାର ହେଲା, 
ସେ ମାସରେ ଟଙ୍କାକୁ ବ୍ୟାଙ୍କରେ ରଖିଦିଅ। ଯଦି ତା ଆରମାସକୁ ଭଲ 
ରୋଜଗାର ନ ହେଲା, ସେ ଟଙ୍କାକୁ ବାହାର କରି ଚଳିଲ । ତମର ଏତିକି ବି ବରଦ୍ଧି 
ନାହିଁ ? 

ହଉ ତା ହେଲେ ମୁଁ ଏଥରକ ବ୍ୟାଙ୍କରେ ଟଙ୍କା ରଖିବି । ତମକୁ ଜଣା ଅଛି 
କୋଉ ବ୍ୟାଙ୍କରେ ରଖିଲେ ସୁବିଧା ହବ ? 

ମତେ ବ୍ୟାଙ୍କ କଥା କଣ ଜଣା ? ତମେ ଏତେ ବଡ଼ ହେଲଣି, ଳାଣି ନା 
କୋଉଠି କୋଉ ବ୍ୟାଙ୍କ ଅଛି ? ତମେ ଯଦି ଆମ ଘର ପାଖରେ ରହୁଥାନ୍ତ, 
ସେଇଠି ଯୋଉ ବ୍ୟାଙ୍କ ଅଛି, ଦେଖାଇ ଦେଇଥାନ୍ତି । ତମର ଘର କୋଉଠି ? 

ମୋ ଘର ? ମୋ ଘର ତ ଏଇ ଟ୍ରେନରେ । 

ବାଃ, କି ମଜା ତମର ! ଯେତେବେଳେ ଇଚ୍ଛା ଯୁଆଡ଼େ ଗଲ । ଇଚ୍ଛା ହେଲେ 
ଷ୍ଟେସନରେ ଓହ୍ଲାଇ ବରା ପିଆଜି ଖାଇଲ, ଅରେଞ୍ଜ ପିଇଲ ! 

ଏଇ ସମୟରେ ଟି.ଟି.ଆଇ. ଡବା ଭିତରକୁ ଆସିଲା । ବିଭୁର ଚିହ୍ନା । ତାକୁ 
ଦେଖି କହିଲା, ସେଥର ଯୋଉ ବହିଟା ଦେଇଥ୍‌ଲ, ନିହାତି ବାଜେ; କାଲି ଫେରାଇ 
ଦେବି । ବିଭୁକୁ ଆଉ କାହା ସାଙ୍ଗରେ କଥା କହୁଥ୍ବାର ଦେଖି ରୁମି ଝରକା 
ବାହାରକୁ ଅନାଇଥୁଲା, ତାକୁ ଦି ଥର ଟିକେଟ ମାଗିବାରେ ବି ଶୁଣିପାରିଲା ନାହିଁ । 
ବିଭୁ ତାକୁ ଠେଲି ଦେଇ କହିଲା, ଟିକେଟ ଦେଖାଅ । ରୁମି ଝରକାରୁ ମୁହଁ ନ ଆଣି 
ବିଭୁ ହାତକୁ ପର୍ସଟି ବଢ଼ାଇଦେଲା, କହିଲା, ତାରି ଭିତରେ ଅଛି । ଟଙ୍କା ପଇସା 
ଚାବି ରୁମାଲ କାଗଜ ଚିରକୂଟ ଭିତରୁ ଟିକେଟଟି ବାହାର କଲା ବିଭୁ । ଚେକ 
ହୋଇ ସାରିବା ପରେ ଟିକେଟକୁ ରଖିଦେଇ ବିଭୁ ଯେତେବେଳେ ପର୍ସଟି 
ଫେରାଇଲା, ରୁମି କହିଲା, ତମ ପାଖରେ ଥାଉ । ମୋ ପାଖରେ ଥଲେ ହଜିଯିବ । 
ଏମିତି କଥା ହଉ ହଉ ଗାଡ଼ି ଆସି ଷ୍ଟେସନରେ ରହିଲା । ବିଭୁ ତାକୁ କଣ କଥା 
କହୁଥ୍ଲା ଲକ୍ଷ୍ୟ କଲା ଯେ ରୁମି ଆଉ ତା କଥା ଶୁଣୁନାହିଁ । ଟିକିଏ ପରେ ରୁମିର 
ମୁହଁ ରାଗ କରିବା ଭଳି ଜଣାଗଲା । ବିଭୁ ଯେତେବେଳେ କଣ ହେଲା ବୋଲି 
ପଚାରିଲା, ରୁମି ମୁହଁ ବୁଲାଇ ବସିଲା । ବିଭୁ ଚୂପ ରହିଲା; ଟିକିଏ ପରେ ରୁମିର 
ରାଗ ଠିକ ହୋଇଯିବ । ସତକୂସତ ଯେତେବେଳେ ବିଭୁ ଆଉ କିଛି ନ କହି ବସି 


Digitized by srujanika@gmail.com 


୬୦୦ / କଥା ଯାତ୍ରା 
ରହିଲା, ତାକୁ କହୁଣିରେ ଜୋରରେ ଠେଲି ଦେଇ ରୁମି କହିଲା, ତମେ ପରା 
କହୁଥୁଲ ଷ୍ଟେସନରେ ଅରେଞ୍ଜ କିଣିଦବ ବୋଲି ? ହସି ହସି ବିଭୁ ଯେତେବେଳେ 
ଉଠିଗଲା, ରୂମି କହିଲା, ତମକୁ ପର୍ସଟା ଦେଇଥ୍‌ଲି ହୁସିଆରିରେ ରଖିବ ବୋଲି । 
ଏମିତି ପକେଇଦେଇ ଯାଉଟ, ଯଦି ଚୋର ନେଇଯିବ ? ଏଇଟାକୁ ହାତରେ 
ଧରିଥାଅ । 

ରାସ୍ତାସାରା ରୁମି ଆଉ ତାକୁ ଉଠିବାକୁ ଦେଲା ନାହିଁ। ଗପ କଲା ତା 
ସାଙ୍ଗରେ । ବିଭୁକୁ ଯେ ନିଜ ଜୀବନର ସବୁ କଥା ବିସ୍ତାର ଭାବରେ କହିବାକୁ 
ହେଲା କେବଳ ସେତିକି ନୂହେଁ, ତାକୁ ମଧ୍ୟ ଶୁଣିବାକୁ ହେଲା ରୁମି ଜୀବନର 
ଯେତେ ଛୋଟ ଛୋଟ ଅସଙ୍ଗତ କଥା ସବୁ । ଉଦାହରଣ ସ୍ଵରୂପ ବିଭୁ ଏ ଭିତରେ 
ଜାଣିପାରିଥ୍‌ଲା ରୁମିର ପ୍ରଧାନ ପ୍ରଧାନ ଶତ୍ୁ କେଉଁମାନେ, ତାଙ୍କ କଲେଜର କେଉଁ 
ଲେକଚରର ସବୁଠାରୁ ବାଜେ ଠଡଢ଼ାନ୍ତିୟ ସେ କିଭଳି ପିଲାକୁ ବାହାହେବ, କୋଉ 
ଅଭିନେତା ତାର ଖୁବ ପସନ୍ଦ, ଇତ୍ୟାଦି । ଏଇଭଳି କଥା ହଉ ହଉ ରୂୁମିର ଷ୍ଟେସନ 
ଆସିଗଲା । ରୁମି ଜିଦ କଲା ଯେ ତାର ଭାଇ ଆସିଥାନ୍ତୁ ନ ଆସିଥାନ୍ତୁ, ବିଭୁକୁ 
ଯିବାକୁ ହେବ ତାଙ୍କ ଘରକୁ ଏବଂ ରାତିରେ ସେଠାରେ ଖାଇବାକୁ ହେବ । 

ସଞ୍ଜବେଳେ ପ୍ଲାଟଫର୍ମରେ ଓହ୍ଲାଇ ସେମାନେ ଚାରିଆଡ଼କୁ ଅନାଇଲେ । ରୂୁମି 
କିନ୍ଧ ତାର ଭାଇଙ୍କ ଦେଖିପାରିଲା ନାହିଁ । ଟ୍ରେନ ଠିକ ସମୟରେ ପହଞ୍ଥୁଲା ବୋଲି 
ବୋଧହୁଏ ସେ ଏପର୍ଯ୍ୟନ୍ତ ଆସିନଥ୍‌ଲେ । ବିଭୁ ରୁମିକୁ ଗୋଟିଏ ବେଞ୍ଚ ଉପରେ 
ବସାଇଲା, ତା ପାଖରେ ତାର ଜିନିଷପତ୍ର ରଖିଦେଲା ଏବଂ ବାଧ୍ଯକରି ତା ହାତକୁ 
ପର୍ସଟି ଫେରାଇ ଦେଲା । ତା ଭାଇଙ୍କୁ ଖୋଜିବାକୁ ଯାଉଛି ବୋଲି ସେ ଓଭରବିଜ 
ଉପରକୁ ଯାଇ ଠିଆହେଲା ଯେଉଁଠାରୁ ତଳେ ବସିଥ୍‌ବା ଜାଗାଟି ଦେଖାଯାଉଥ୍‌ଲା । 
ରୁମି ବେଞ୍ଚ ଉପରେ ନିଶ୍ଚିନ୍ତ ହୋଇ ବସି ସେ କିଣି ଦେଇଥ୍‌ବା ସିନେମା ପତ୍ରିକାଟି 
ପଢୁଥ୍ଲା । 

ନା, ତାର ରୁମିର ଭାଇର ଘରକୁ ଯିବା ପ୍ରଶ୍ନ ଉଠୁନାହିଁ । କିନ୍ଧୁ ତାର ଭାଇ 
ଯଦି ନ ଆସନ୍ତି ରୁମିକୁ ନେବାପାଇଁ ୨ ବଡ଼ ଅସୁବିଧାରେ ପଡ଼ିଗଲା ସେ 
ଅଯଥାରେ । ଜଣେ କିଏ ଭଦ୍ରବ୍ୟକ୍ତି ରୁମିର ବେଞ୍ଚ ଆଡ଼କ୍ର ଯିବାର ଦେଖାଗଲେ । 
ଓଃ, ବଞ୍ୁଗଲା ସେ । ରୁମି କିନ୍ତୁ ବେଞ୍ଚରୁ ଉଠିଲା ନାହିଁ। ଭଦ୍ରବ୍ୟକ୍ତି ଜଣକ ତା 
ସହିତ କଥା କହି ପୁଣି ପ୍ଲାଟଫର୍ମ ଉପରେ ବୁଲିଲେ, ଯେମିତି କାହାକୁ ଖୋଜିବା 
ପାଇଁ | 

ସନ୍ତର୍ପଣରେ ବିଭୁ ତଳକୁ ଓହ୍ଲାଇଲା । ରୁମି ବସିଥ୍‌ବା ଜାଗା ଆଡ଼କୁ ନ ଯାଇ 
ସେ ସତର୍କତାର ସହିତ ଗଲା ପ୍ଲାଟଫର୍ମର ଆର ପାଖକୁ, ଯେଉଁଠି ଅନ୍ଯ ଦିଗରେ 
ଯିବାର ଗୋଟିଏ ପାସେଞ୍ଜର ଗାଡ଼ି ଠିଆ ହୋଇଥ୍‌ଲା। ସେ ପଛକୁ ଅନାଇ 
ଦେଖିଲା ରୁମି ଏ ପର୍ଯ୍ୟନ୍ତ ଏକା ବସି ରହିଥ୍‌ଲା। ତା ଆଡ଼ୁ ମୁହଁ ଫେରାଇ ସେ 
ସାମନା ଝରକା ଦେଇ ଡବା ଭିତରକୂ ଅନାଇଲା । ଛୋଟ ପିଲାଟିଏ ଲୁଡ଼ୋ ପାଲି 
ସାମନାରେ ଧରି ବସି ତାର ବାପାକୁ ଖେଳିବାକୁ କହୁଥ୍‌ଲା, କିନୁୁ ବାପା ଆଉ କାହା 
ସଙ୍ଗେ କଥାବାର୍ଭା କରୁଥ୍ଲା ଏବଂ ତାକୁ ଟାଳି ଦେଉଥ୍‌ଲା । ଗାଡ଼ି ଛାଡ଼ିବାର 
ହଇସିଲ ହେଲା । ବିଭୁ ଆଖି କଣରୁ ଦେଖିଲା ଯେ ରୁମିର ଭାଇ ତା ପାଖକୁ ଗଲେ 
ଏବଂ ଏଥରକ ରୁମି ଉଠି ଠିଆହେଲା । ପାସେଞ୍ଜର ଚାଲିବାରୁ ବିଭୁ ସେଥ୍‌ରେ 
ଚଢ଼ିଲା ଏବଂ ପିଲାଟି ପାଖକୁ ଯାଇ କହିଲା, ଆସ ମୁଁ ତମ ସାଙ୍ଗରେ ଖେଳିବି । 
ଏଥରକ ସେ ବସିଯାଇ ବାହାରକୁ ଅନାଇଲା । ଓ ତାର ଭାଇ ଆଉ 
ଦେଖାଯାଉନଥ୍‌ଲେ ସେଠାରୁ । 


ମୁଁ 
ମି 


Uuu 

Qାeଥaାା 


କିଛି ସମୟ ଚୂପଚାପ କଟିବା ପରେ ତାର କାନ୍ଧକୁ ଥାପୁଡ଼ାଇ ଥାପୁଡ଼ାଇ 
ସୁମିତ କହିଲା, ତମର ବାପା ମା କିନ୍ତୁ ତମର ଗୋଟିଏ ଉପଯୁକ୍ତ ନାଁ ଦେଇଥୁଲେ । 
ରାଧା କହିଲା, ତା ମାନେ ମୁଁ ଦୂଶ୍ଚରିତ୍ରା ୨ ଏଇଟି ପ୍ରଶ୍ନସୂଚକ ନଥୁଲା କିମ୍ବା ଏ 
କଥା ରାଧା ରାଗରେ କହୁ ନଥୁଲା । ପ୍ରକୃତ ପକ୍ଷରେ ସୁମିତ କେବେହେଲେ 
ରାଧାକୁ ରାଗିବାର ଦେଖି ନ ଥୁଲା । କେବେ ହୁଏତ ରାଧା ମନ ଦୁଃଖ କରିଥୁ୍‌ବ 
କୋଉ କଥାରେ, କିନ୍ଧ ସୂମିତର ମନେପଡ଼ିଲା ନାହିଁ ରାଧା କେବେ ତା ଉପରେ 
ରାଗିଥ୍ବାର । ଏମିତି କଥା କଥାକେ ତା ମାନେ” ଉପସର୍ଗ ଦେଇ କଥା କହିବା 
ରାଧାର ଅଭ୍ୟାସ । ପ୍ରଥମେ ପ୍ରଥମେ ସେମାନଙ୍କ ପରିଚୟ ହେବାବେଳେ ସୁମିତ 
ଥରେ ତାକୁ କହିଲା, ମୁଁ ଯଦି ଭାବିଥାନ୍ତି ଯେ ମୁଁ ଆମର ସଂପର୍କକୁ ନିୟନ୍ତ୍ରଣରେ 
ରଖିପାରିବି ନାହିଁ, ତେବେ ମୁଁ ଏ ଗନିଷ୍ଠତାକୁ ବଢ଼ିବାକୁ ଦେଇ ନ ଥାନ୍ତି । ରାଧା 
କହିଲା, ତା ମାନେ ମୁଁ ବୋକା । ଏଇ କଥାକୁ ନେଇ ସୂମିତ ସବୂବେଳେ ତାକୁ 
ଥଟା କରେ, କିଛି କଥା ହେଲେ ତାକୁ କହେ, ତା ମାନେ ସତରେ ତମେ ବୋକା ! 
ବର୍ଭମାନ ରାଧାର ପ୍ରଶ୍ନ ଶୁଣି କହିଲା, ଦୂଶ୍ଚରିତ୍ରା କାହିଁକି ହେବ ? ରାଧା କଣ 
ଦ୍ରଶ୍ବରିତ୍ରା ୨ ରାଧା ତ ଦେବୀ ! 

ରାଧା ଖାଲି ଦେହରେ ସୁମିତ ଉପରେ ଶୋଇଥ୍‌ଲା; ଏ କଥା ଶୁଣି ଖୁସି 
ହେଲା । ତା ଛାତି ଉପରେ ଭରା ଦେଇ ମୁହଁ ଉଠାଇ କହିଲା, ଠିକ କହିଛ; 
ଯାହାହଉ ତମେ ମତେ ଏତେ ଦିନକେ ଭଲ ଭାବେ ଚିହ୍ନିଲ । ସୁମିତ କହିଲା, ମୋ 
ଛାତି ଉପରୁ ହାତ ଉଠାଅ ତ, ମୋର ନିଶ୍ଵାସ ବନ୍ଦ ହୋଇଯାଉଛି ତମର 
ଓଜନରେ । ରାଧା କହିଲା, ଯେତେବେଳେ ଦେବୀ ବୋଲି ମାନୁଛ, କିଛି ତ ପୂଜା 
ଅର୍ଚ୍ଚନା କରିବାକୁ ପଡ଼ିବ । ତମର ଭାଗ୍ୟ ଭଲ ମୋର ଦଶ ଦଶଟା ହାତ ନାହିଁ । 

ସବୁବେଳେ ଏଇଭଳି ହାଲୁକା ହାଲୁକା କଥା କହିଥାଏ ରାଧା । କେବେ 
କୌଣସି ଦାବି ନାହିଁ, ଅନୁରୋଧ ଉପରୋଧ ନାହିଁ। ସଂପୂର୍ଣ୍ଣ ସଂପର୍କକୁ ହିଁ ସେ 
ଏମିତି ରଖିଥାଏ ହାଲୁକା କରି । ରାଧା କଥା ଭାବିଲେ ସୂମିତକୁ ତାର ପୁରୁଣା 

ସଂପର୍କମାନଙ୍କ କଥା ମନେପଡ଼େ । ତାର କୌଣସି ବି ସଂପର୍କ ନଥୁଲା ଏପରି ସହଜ 
ସ୍ଵଚଛନ୍ଦ । ବିଶେଷରେ ତାର ମନେପଡ଼େ ଶାରଦା କଥା, ଯେ ସବୂବେଳେ ସଂପର୍କର 
ଏକ ମାଡ଼ିବସୁଥ୍‌ବା ଭାରରେ ତାକୁ ଅଣନିଶ୍ବାସୀ କରି ଦେଉଥୁଲା । ଶାରଦା ତାକୁ 
ଖୁବ ଭଲପାଉଥ୍‌ୁଲା ନିଶ୍ଚୟ, କିନୁ ସେ ଭଲ ପାଇବାରେ ଥୁଲା ଏକ ଆଧ୍ପତ୍ୟ ଓ 
ଅଧ୍କାରର ଭାବ ଯାହା ସୁମିତ ପାଇଁ ଅସହ୍ୟ ହୋଇଯାଉଥ୍‌ଲା ମଝିରେ ମଝିରେ । 
ଥରେ ଶାରଦା ତା ପାଇଁ ଗୋଟିଏ ସ୍ବେଟର ବୂଣୁଥ୍ଲା । ଏଥ୍‌ପାଇଁ ବାରମ୍ବାର ତା 
ସାମନାରେ ଛିଡ଼ା ହୋଇ ସୂମିତକୁ ଆଗପଛ ବୁଲି ମାପ ଦେବାକୁ ହେଉଥଲା । ଅତି 
ଯତ୍ନ ଆଗ୍ରହ ଓ ସମୟ ଦେଇ ଶାରଦା କାମଟିରେ ଲାଗିଥୁଲା ଏବଂ ସୁମିତକୁ 
ମନେହେଉଥ୍ଲା ଯେପରି ଶାରଦା ତା ପାଇଁ ସ୍ଟେଟର ବୁଣୂନାହିଁ ଗୋଟିଏ 
ଜେଲଖାନା ତିଆରି କରୁଛି । 

ସବୂ କଥାରେ ହିଁ ଆତିଶଯ୍ଯ ଥୁଲା ଶାରଦାର । ସେ ଥରେ ଥରେ ଏତେ 
ଭଲପାଇବା ଦେଉଥ୍‌ଲା ଯେ ସୁମିତ ଭାବୁଥୁଲା ଅଜସ୍ର ଭଲପାଇବାର ଚାପାରେ 
ସେ ଶ୍ବାସରୁଦ୍ଧ ହୋଇ ମରିଯିବ । ଯେଉଁଦିନ ସ୍ଟବେଟରଟି ବୁଣା ଶେଷ ହେଲା, 
ଶାରଦା ଆଗରେ ତାକୁ ସେଇଟି ପିଛିବାକୂ ପଡ଼ିଲା । ଯେମିତି ସେ ଭାବିଥୁଲା, 
ତାକୁ ମନେହେଲା ସେ ଯେପରି କେଉଁ ଅମୁହାଁ ଘରଭିତରେ ଅଣନିଶ୍ବାସୀ ବନ୍ଦ 
ହୋଇଯାଉଛି । ସେ ଅସ୍ତବ୍ୟସ୍ତ ହୋଇ ସ୍ବେଟରଟି ଦେହରୁ ବାହାର କରିଦେବାରୁ 
ଶାରଦା କହିଲା, ମୁଁ ଏତେ କଷ୍ଟରେ ତମପାଇଁ ଏଇଟି ବୁଣିଲି, ତମେ ଦେହରୁ 
ବାହାର କରିଦେଲ ସାଙ୍ଗେ ସାଙ୍ଗେ ? ସୂମିତ କହିଲା, ଆଜି ଏତେ ଥଣ୍ଡା ନାହିଁ। 
ଶାରଦା କହିଲା, ତମର ଭାଗ୍ୟ ଭଲ ଏଇଟା ଖରାଦିନ ନୂହେଁ । ଯଦି ଖରାଦିନେ 
ସ୍ଟରେଟର ବୂଣା ସରିଥାନ୍ତା। ତମକ୍ର ସେଇ ଗରମରେ ବି ଏଇଟିକୁ ପିନିବାକୁ 
ପଡ଼ିଥାନ୍ତା । ଏ କଥା ଶାରଦା କେବଳ କଥା ଛଳରେ କହୁ ନଥୁଲା, ସୁମିତ 
ଜାଣିଥ୍୍‌ଲା ଯେ ବାସ୍ତବରେ ଏଇପରି ହୋଇଥାନ୍ତା । 

ଶାରଦା ଚାହୁଁଥ୍ଲା ତାର ଜୀବନକୁ ସବରମତେ ଘେରି ରହିବ ବୋଲି । ଏ 
ବିଷୟରେ କଥା ଉଠିଲେ କହୁଥୁଲା, ତମ ମୋ ଭିତରେ ପ୍ରଭେଦ କଣ ? ତମର 
ଆଦୌ ଭାବିବା ଉଚିତ ନୂହେଁ ଯେ ମୁଁ ଅନ୍ଯ ଜଣେ ଲୋକ। ମୁଁ ତ ତମର 
ଗୋଟିଏ ଅଂଶ । କିନ୍ତୁ ସବୁ ବିଷୟରେ ଶାରଦାର କଥା ହିଁ ରହୁଥୂଲା । ସୂମିତ କଣ 
ପୋଷାକ ପିନ୍ଧି, କଣ ଖାଇବ, କେଉଁଠାକୁ ଯିବ ସବୁ ନିର୍ବାରିତ କରି ଦେଉଥୁଲା 
ଶାରଦା । ଏପରିକି ସେ ଯେତେବେଳେ ବାଳ କଟାଇବାକୁ ଯାଉଥ୍‌ଲା, ଶାରଦା 
ଯାଇ ସେଲୁନରେ ବସି ନିର୍ଦ୍ଦେଶ ଦେଉଥୁଲା ତାର ମୁଣ୍ଡରୁ କେଉଁ ପାଖରୁ କେତେ 

୬୦୪ / କଥା ଯାତ୍ରା 
ବାଳ କଟାଯିବ ! ଥରେ ସୂମିତ ତାର ଜଣେ ମହକିଲ ସାଙ୍ଗରେ କୋଉ 
ରେସ୍ୋରାୀକୂ ଯାଇଥୂଲା । ଫେରିଆସି ଶାରଦାକୁ କହିବାରୁ ଶାରଦା କହିଲା, ତମେ 
ବୋଧହୁଏ ଭୁଲିଯାଇଛ ଯେ ଆମେ ଦୁହେଁ ପ୍ରଥମ ଥର ଏକାଠି ବାହାରକୁ 
ଯିବାବେଳେ ସେହିଠାକୁ ଯାଇଥ୍‌ଲେ । ତମେ ମୋ ଛଡ଼ା ଆଉ କାହାରି ସାଙ୍ଗରେ 
ସେଠାକୁ ଯାଇପାରିବ ନାହିଁ । 

ତାର ଅବିବାହିତ ଜୀବନର ଯେତେସବୁ ସ୍ଵାଧୀନତା, ସମ୍ଭାବନା ଥଲା ସବୁରି 
ଉପରେ ପୂର୍ଣ୍ଣଚ୍ଛେଦ ଟାଣିଦେଲା ଶାରଦା । ସୁମିତ ଯାହା ପ୍ରଥମେ ଭାବିଥ୍‌ଲା ଯେ 
ଶାରଦା ହିଁ ତାର ରାସ୍ତାର ଶେଷ ଏବଂ ଶାରଦା ବିନା ତାର ଜୀବନର କୌଣସି 
ତାପ୍ୂର୍ଯ୍ୟ ନାହିଁ, ବର୍ଉମାନ ଦେଖୁଥ୍ଲା ଯେ ଶାରଦା ପାଖରେ ଅଳ୍ପ କେତେ ମିନିଟ 
ରହିବା ବି ଅସମ୍ଭବ । ଯେତେ ସମୟ ସେ ଶାରଦା ପାଖରୁ ଦୂରରେ ରହୁଥୁଲା, 
ଦେଖା ହେବା ମାତ୍ରେ ତାକୁ ପ୍ରତିଟି ମୁହୁର୍ଉର ଟିକିନିଖି ଜବାନବନ୍ଦି ଦେବାକୁ 
ହେଉଥଲା । ତାର ପ୍ରତିଟି କାର୍ଯ୍ୟକଳାପ ଉପରେ ଶାରଦା ଟିପ୍ପଣୀ କରୁଥଲା 
ଏବଂ ଯାହା ତାର ପସନ୍ଦ ନଥୁଲା ସେ ବିଷୟରେ ସୁମିତକୁ କଠୋର ସମାଲୋଚନା 
କରୁଥ୍ଲା । ପ୍ରଥମେ ପ୍ରଥମେ ସୁମିତ ନିଜ ଜୀବନର ଛୋଟ ବଡ଼ ସବୁ ଘଟଣା କିଛି 
ବି ଗୋପନୀୟ ନରଖି ଶାରଦାକୁ କହୂଥୁଲା । କିନ୍ଧ ପରେ ଶାରଦାର ମନୋଭାବ 
ଦେଖି ଯେଉଁ ବିଷୟ ଶାରଦାକୂ ଭଲ ଲାଗି ନପାରେ, ସେ ସବୁ ବିଷୟ ସୁମିତ ତାକୁ 
କହନଥୁଲା କିମ୍ବା ମିଛର ଆଶ୍ରୟ ନେଉଥୁଲା । 

ତାର ଉପରେ ଉପରେ ଭାସୁଥ୍‌ବା ଉଡ଼ା ଉଡ଼ା ଜୀବନରେ ଶାରଦା ଥୁଲା 
ପ୍ରଥମ ଗଭୀର ସଂପର୍କ । ଶାରଦା ତା ପାଖକୁ ଆସିଥ୍‌ଲା ବ୍ୟବସାୟିକ ପରାମର୍ଶ 
ନେବାପାଇଁ । ସେ ସ୍ଵାମୀଠାରୁ ଅଲଗା ରହୁଥ୍ଲା ଏବଂ ତାର ସ୍ଵାମୀ ତା ନାଁରେ 
ଯେଉଁ ବିବାହ ବିଚଛ୍ଛେଦର ମକଦ୍ଦମା କରିଥ୍‌ଲେ ସେଥ୍ପାଇଁ ଶାରଦା ତାକୁ ଓକିଲ 
କରିଥୂଲା । ଶାରଦାଠାରୁ ତାର ସ୍ଵାମୀଙ୍କ ବିଷୟରେ ଶୁଣି ସୂୁମିତର ଧାରଣା 
ହୋଇଯାଇଥୂଲା ଯେ ତାର ସ୍ଵାମୀ ଅତିଶୟ ନୀଚ ପ୍ରକୃତିର ଲୋକ । ସୁମିତ 
କହିଲା, ତମର ସ୍ଵାମୀ ଯଦି ଏମିତି ଖରାପ ଲୋକ, ତମେ ତାଙ୍କୁ ଛାଡ଼ପତ୍ର 
ଦେବାପାଇଁ ରାଜି ହୋଇଯାଜନାହଁ କାହିଁକି ୨ ଶାରଦା କହିଲା, ମୁଁ ସେ ଲୋକକୁ 
ଏମିତି ଶିକ୍ଷା ଦେବି ସେ ଜୀବନସାରା ମନେ ରଖିଥ୍‌ବ । ଅଦାଲତରେ ଲୋକଟିକୁ 
ଅତି ନୀଚ ଦୁଷ୍ ଖଳ ପ୍ରକୃତିର ବୋଲି ପ୍ରମାଣ କରାଗଲା ସତ ମିଛ ପ୍ରମାଣ 
ଦେଇ । ସେ ଶାରଦା ବିରୁଦ୍ଧରେ ଗୃହତ୍ୟାଗ ଓ ମାନସିକ ଜ୍ୁରତାର ଯେଉଁସବୁ 
ଅଭିଯୋଗ କରିଥଲା, କୌଣସିଟି ପ୍ରମାଣିତ ହୋଇପାରିଲା ନାହିଁ। ଏହିପରି 

ପ୍ରିୟ ବିଦୂଷକ / ୬୦୫ 
ମକଦ୍ଦମାରେ ଜିତିବାର ସବୁ ଆଶା ଦେଖାଯାଉଥ୍‌ବା ବେଳେ ଶାରଦା ସୁମିତକୁ 
କହିଲା ଯେ ସେ ବର୍ଉମାନ ତାର ସ୍ବାମୀକୁ ଛାଡ଼ପତ୍ର ଦେବାକୁ ପ୍ରସ୍ତୁତ ଅଛି । ଏ ଏକ 
ଅଭୁତ ପରିସ୍ଥିତି ଥୁଲା, କିନୁ ତାକୁ ମଧ୍ଯ ସମ୍ଭାଳିନେଲା ସୁମିତ ଏବଂ ଶାରଦା ସ୍ଵାମୀ 
ପାଖରୁ ବେଶ ଭଲ କ୍ଷତିପୂରଣ ପାଇ ସେମାନଙ୍କର ବିବାହ ବିଚ୍ଛେଦ ହୋଇଗଲା । 

ଏଇ ସୂତ୍ରରେ ଆରମ୍ଭ ହୋଇଥ୍‌ବା ପରିଚୟକୁ ବଢ଼ାଇ ଶାରଦା ସୁମିତର 
ସାରା ବ୍ଯକ୍ତିତ୍କୁ ଘେରିନେଲା କ୍ରମେ କ୍ରମେ । ପ୍ରଥମ ପ୍ରଥମ ପ୍ରୀତିକର 
ଅନୁଭୂତିମାନଙ୍କ ପରେ ଯେତେବେଳେ ଶାରଦା ତାର ଜୀବନକୁ ପୂରା ନିୟନ୍ତ୍ରଣରେ 
ନେବାରେ ଲାଗିଲା, ସୂମିତ ଅତିଷ୍ଠ ହୋଇଉଠିଲା । ଶେଷରେ ପରିସ୍ଥିତି ଏପରି 
ହେଲା ଯେ ଶାରଦା ଚାହିଁଲା ସୁମିତ ନିଜର ଆପଣା ନୁହେଁ, ସେମାନଙ୍କର ଯୁଗ 
ଜୀବନଟିକୁ ଜୀଉଁ। ସେଇ ଦିନଠାରୁ ସେମାନଙ୍କର ସାକ୍ଷାତର ସବୁ ସମୟଯାକ 
କଟିଲା ଶାରଦାର ମାନ ଅଭିମାନ କାନ୍ଦ କଟା ଆପରି ଅଭିଯୋଗରେ । ଦିନେ ସେ 
ଶାରଦାର ଘରେ ପହଞ୍ଚଲା ବେଳକୁ ଗୋଟିଏ ବ୍ୟାଗ ସାମନାରେ ରଖି ଶାରଦା 
ବସିଥୁଲା । ଏଥୁରେ ଥୁଲା ସେ ଗୋଟିଏ ବର୍ଷ ଧରି ଶାରଦାକୁ ଯେତେବେଳେ ଯାହା 
ଛୋଟ ଉପହାର ଦେଇଥ୍‌ଲା ସବ । ତା ଘରକୁ ପଶୁ ପଶୁ ଶାରଦା ତାକୁ କହିଲା, 
ମୁଁ ଜାଣେ ତମେ ମୋ ପାଖରୁ ଅଲଗା ହୋଇଯିବାକୁ ଚାହଁ, ସେଥ୍ପାଇଁ ମୁଁ ତମକୁ 
ତମର ସବୁ ଜିନିଷ ଫେରାଇ ଦେଉଛି । ଦୂଃଖ ଅପେକ୍ଷା ଅଧ୍‌କ ବିରକ୍ତିରେ ସୁମିତ 
ଉଠି ବ୍ଯାଗଟିକୁ ହାତରେ ଧରିଲା, କହିଲା, ଠିକ ଅଛି। ଏତିକି କହି ସେ 
ବାହାରିଯିବାକୁ ଯାଉଛି, ଶାରଦା ତା ଆଗରେ ଠିଆ ହୋଇ କହିଲା, ତମେ ଭାବୁଛ 
ଏମିତି ଏତେ ସହଜରେ ମୋ ଜୀବନରୁ ବାହାରିଯିବ ? ମୋ ଜୀବନକୁ ଯାହା 
ନଷ୍ଟକଲ, ତାର କଣ ହେବ ? ମୁଁ ଆତ୍ମହତ୍ୟା କରିବି ଆଉ ଚିଠିରେ ତମ ନାଁ 
ଲେଖିଦେଇ ଯିବି । ସେ ସୁମିତ ହାତରୁ ବ୍ୟାଗଟି ଟାଣି ନେଇ କହିଲା, ଏଇ ସବୁ 
ଜିନିଷ ମୋ ଚିତାରେ ଜଳାହେବ । ଏ କଥା କହିବାକୁ ଚାହୁଁ ନ ଥ୍‌ଲେ ମଧ୍ଯ ସୁମିତ 
କହିଲା, ଯାଅ, ଆମ୍ହତ୍ୟା କର; ମତେ ଆଉ ଜଳାଇ ପୋଡ଼ାଇ ମାର ନାହିଁ। 
ଏତିକି କହି ସେ ଘର ଭିତରୁ ବାହାରି ଆସିଲା, କିନ୍ତୁ ଶାରଦା ମଧ୍ଯ ଖାଲି ପାଦରେ 
ତା ପଛେ ପଛେ ଆସି ରାସ୍ତା ଉପରେ ପହଞ୍ଚଲା । ସେ ନିଜ ଗାଡ଼ି ଭିତରକୁ ପଶୁଛି, 
ଶାରଦା ସେଇ ମଝି ରାସ୍ତାରେ ତା ଗୋଡ଼ ପାଖରେ ବସି ତାର ପାଦକୁ ଧରିଲା, 
କହିଲା, ମୋର ଭୁଲ ହୋଇଗଲା; ତମେ ଘରକୁ ଆସ । ସୁମିତ ତା ସହିତ 
ଫେରିଲା, କିନଧ ସେଦିନ ପରଠାରୁ ଆଉ ଶାରଦା ସହିତ କୌଣସି ସଂପର୍କ ରଖିଲା 
ନାହିଁ । 

୬୦୬ / କଥା ଯାତ୍ରା 

ଶାରଦା କିନ୍ତୁ ତାର ଜୀବନକୁ ଦୁର୍ବିଷହ କରିଦେଲା କିଛିଦିନ ତାକୁ ବାରମ୍ବାର 
ଟେଲିଫୋନ କରି, ନିଜେ ତା ଘରେ ପହଞ୍, ତାକୁ ଚିଠି ଲେଖି, ଉଭୟଙ୍କର ଜଣା 
ବଂଧୂମାନଙ୍କ ଜରିଆରେ ଖବର ପଠାଇ । ଯେତେବେଳେ ତାର ଟେଲିଫୋନକୁ 
କାଟିଦେବା, ଚିଠିକୁ ନ ଖୋଲି ଚିରିଦେବା, ଆସିଲେ କବାଟ ନ ଖୋଲିବା ଇତ୍ୟାଦି 
କାମ ନ କଲା, ସୂମିତ ଶେଷକୁ ମାସେ ପାଇଁ ସହର ଛାଡ଼ି ପଳାଇଗଲା ! ଏଇପରି 
ଭାବରେ ଶେଷରେ ସେ ସମର୍ଥ ହେଲା ଶାରଦା ପାଖରୁ ସଂପର୍କ କାଟିବାରେ, 
ଅଥବା ତା ପାଖରୁ ମୁକ୍ତି ପାଇବାରେ । ଏଇ ଦେଢ଼ ବର୍ଷ ଭିତରେ ଯେମିତି ତାର 
ଅଧା ଜୀବନ ଚାଲିଯାଇଥ୍‌ୁଲା । 

କିନ୍ଧ ଏତେ ସହଜରେ କଣ ଶାରଦା ଭଳି ସ୍ତ୍ରୀ ଲୋକ ପାଖରୁ ମୁକ୍ତି ମିଳେ ? 
ତ଼ାର ସବୂବେଳେ ଭୟ ରହିଗଲା ଯେ ତାର କେଉଁ ଅସତର୍କ ମୁହୂର୍ରରେ ଶାରଦା 
ଆହୁରି ଥରେ ତା ଜୀବନ ଭିତରକୁ ଫେରିଆସି ତାକୁ ପୁଣି ନିଜର ଆୟତ୍ତକୁ 
ନେଇଯିବ । ତାର ମନେହେଲା ଯେପରି ଅଦୃଶ୍ଯରେ ରହି ଶାରଦା ତାର ଜୀବନର 
ପ୍ରତିଟି କାର୍ଯ୍ୟକଳାପ ଉପରେ ଲକ୍ଷ୍ଯ ରଖୁଛି। ସେ ଆଉ କୌଣସି ଝିଅ ସହିତ 
ସଂପର୍କ ବଢ଼ାଇବାକୁ ଚେଷ୍ଟାକଲା ନାହିଁ, ସମସ୍ତେ ତାକୁ ଜଣାଗଲେ ଶାରନଦ୍ଦା ଭଳି 
ଭୟପ୍ରଦ। ତାର କେହି ସଂଗିନୀ କିଛି ସାଧାରଣ କଥା ପଚାରିଲେ ବି ସେ 
ଆଜିକାଲି ହଠାତ ଆଶଙ୍କିତ ହୋଇଯାଉଥୁଲା । କାଲି କୁଆଡ଼େ ଯାଇଥୁଲ ଭଳି 
ପ୍ରଶ୍ନର ଉତ୍ତର ଦେବାକୁ ଯାଇ ତାର ଶାରଦା କଥା ମନେପଡ଼ୁଥ୍ଲା ଏବଂ ତାକୁ 
ଭାବିବାକୁ ପଡ଼ଥ୍ଲା କିଭଳି ଉତ୍ତର ଦେଲେ ତାକୁ ଆଉ ସଙ୍ଗିନୀ ପାଖରୁ ଗାଳି ମନ୍ଦ 
ମିଳିବ ନାହିଁ ! ନିଜର ପ୍ରତିଟି ସଂପର୍କକୁ ସେ ଶାରଦାର ପରିପ୍ରେକ୍ଷୀରେ ତଉଲୁଥୁଲା 
ଏବଂ କୌଣସିଟିକୁ ସେ ଅଗ୍ରସର ହେବାକ୍ର ଦେଉ ନଥୁଲା । ଏଭଳି ସମୟରେ ତାର 
ପରିଚୟ ହେଲା ରାଧା ସହିତ । 

ରାଧା କଥା ଭାବିଲେ ତାର ମନେପଡ଼େ ସେଇ ପ୍ରସିଦ୍ଧ ବହିଟିର ଶୀର୍ଷକର 
ଅଂଶ, ଲାଇଟନେସ୍‌ ଅଫ ବିଇଙ୍ଗ, ଅସ୍ତିତ୍ଵର ଭାରହୀନତା ! କୌଣସି ବି ବୋଝ ନ 
ଥୁଲା ରାଧା ସହିତ ତାର ସଂପର୍କରେ; ଏଇଟି ଥୁଲା ସଂପୂର୍ଣ୍ଣ ଭାରହୀନ । 
ଭାରହୀନତା ବି କଣ କେବେ ଅସହନୀୟ ହୋଇଯାଇପାରେ ? ଏ କଥା ଭାବିଲେ 
ତାକୁ ଭୟ ଲାଗୁଥ୍୍‌ଲା ଏବଂ ଜାଣିଶୁଣି ସେ ମନରୁ ସେକଥାକୁ ବାହାର କରି 
ଦେଉଥ୍‌ଲା | ଅବଶ୍ୟ ସେ ନିଜେ ରାଧାକ୍ର ସହଜ ଭାବେ ଗ୍ରହଣ କରି ପାରି ନ ଥୁଲା 
ପ୍ରଥମେ । ତାକୁ ମଧ୍ଯ ସେ ଭାବିଥ୍ଲା ଆଉ ଜଣେ ଶାରଦା ଏବଂ ଅତି ସତର୍କ 
ସଂକୁଚିତ ବ୍ୟବହାର କରିଥ୍‌ଲା ତା ସହିତ । କିନ୍ତୁ ତାର ସଂଭ୍ରମକୂ ଅତି ଶୀଘ୍ର ଅତି 

ପ୍ରିୟ ବିଦୂଷକ / ୬୦୭ 
ସହଜରେ ଭାଙ୍ଗିଦେଲା ରାଧା ନିଜେ । ପରିଚୟର କିଛି ଦିନ ପରେ ରାଧା ଦିନେ 
କହିଲା ତା ଘରେ ଆସି ତା ପାଇଁ ଖାଇବାକୁ ତିଆରି କରିଦେବ । ସକାଳୁ ଆସି 
ଅତି ଯତ୍ନରେ ରାଧା ରାନ୍ଧିବାରେ ମନଦେଲା ଏବଂ ଖରାବେଳେ ଯେତେବେଳେ 
ସେମାନେ ଖାଇବାକୁ ବସିଲେ, ସୁମିତ ପାଟିକୁ ଚାମଚେ ନେଇ ଅଟକିଗଲା । ରନ୍ଧା 
ଭଲ ନଥ୍ଲା, କିନୁ ଶାରଦା କଥା ମନେପଡ଼ି ସୁମିତ ଭାବିଲା ଖାଇବାକୁ ତ ପଡ଼ିବ, 
ତା ସହିତ ଭଲ ଲାଗୁଥ୍‌ବାର ଛଳନା କରି ଭଲ ରନ୍ଧା ହୋଇଛି ବୋଲି ବି କହିବାକୁ 
ହେବ । ଶାରଦା ଥରେ ତାକୁ କଣ ଓିଷଧ ଦେଇଥ୍‌ଲା ଖାଇବାପାଇଁ । ଡାକ୍ତରକୁ 
ପଚାରିବାରୁ ସେ ସୁମିତକୁ ଅନ୍ଯ ଗୋଟିଏ ଓିଷଧ ଖାଇବାକୁ କହିଲେ । 
ସେତେବେଳେ ସେ ଶାରଦାକୁ ମିଛ କହୁ ନଥୁଲା, ପଚାରିବାରୁ କହିଦେଲା ଯେ ସେ 
ତାର ଞଓିଷଧ ନ ଖାଇ ଡାକ୍ତର କହିଥ୍ବା ଥିଷଧ ଖାଇଛି । ଏ କଥା ଶୁଣି ଶାରଦା 
ରାଗିଯାଇ କହିଲା, ମୁଁ ତମକୁ ଖିଷଧ ଦେଲି, ତମେ ତାକୁ ଫିଙ୍ଗିଦେଲ ? ତମର 
କଣ ଏତିକି ବି ବିଶ୍ଵାସ ହେଲା ନାହିଁ ଯେ ମୁଁ ଯୋଉ ଓିଷଧ ମୋ ହାତରେ ତମକୁ 
ଦେବି ସେଥ୍‌ରେ ତମର ଦେହ ଭଲ ହୋଇଯିବ ? ଏଇ କଥାକୁ ନେଇ ଅଧଘଣ୍ଟାଏ 
ତାକୁ ଶୁଣିବାକୁ ପଡ଼ିଥ୍‌ଲା ଶାରଦା ପାଖରୁ । ସୁମିତ କିଛି ନ କହି ଖାଇବାରେ 
ଲାଗିଛି, ରାଧା ତା ମୁହଁକୁ ଦେଖିଲା, ନିଜେ ଟିକିଏ ପାଟିକୁ ନେଇ ଚାଖିଲା, 
କହିଲା, ପାଟିରୁ ବାହାର କର, ପାଟିରୁ ବାହାର କର । ତମେ କେମିତି ଏ 
ଅଖାଦ୍ୟକୁ ଖାଉଛ ? ତମ ପାଟିରେ କଣ ସ୍ଵାଦ ବୋଲି କିଛି ନାହିଁ ? ମଣିଷ ୟାକୁ 
କେମିତି ଖାଇବ ! ଚାଲ ଆମେ ବାହାରେ ଯାଇ ଖାଇବା କୋଉଠି । ଶାରଦା 
କହିଥାନ୍ତା, ମୁଁ ରାନ୍ଧିଛି । ତମକୁ ଖାଇବାକୁ ହେବ ହିଁ ହେବ; ସେ ଅଖାଦ୍ଯ ହେଉ 
ପହେ । 

ଏମିତି କଥା କଥାକେ ତାର ଉଚିତ ନଥ୍‌ଲା ରାଧାକୁ ଶାରଦା ସହିତ ତୁଳନା 
କରିବା, କିନ୍ଧ ଯେତେ ଚେଷ୍ଟା କଲେ ମଧ୍ଯ ଏଥ୍‌ରୁ ନିଜକୁ ମୁକ୍ତ କରି ପାରୁ ନଥୁଲା 
ସୁମିତ । ଏତେ ବର୍ଷ ପରେ ବି ଶାରଦା ତାର ଅସ୍ଥିମଜାରେ ମିଶି ରହିଥୂଲା। ସେ 
ଯେତେବେଳେ ରାଧାକୁ ଶାରଦା କଥା କହୁଥ୍‌ଲା, ରାଧା କହୁଥୁଲା, ଆହା, 
ଭଦ୍ରମହିଳାଙ୍କର ନିଶ୍ଚୟ କିଛି ଅତି ଜଟିଳ ମାନସିକ ସମସ୍ଯା ଥୁଲା, ତମେ ଯାହା 
ବ୍ରଝି ପାରୁ ନଥୂଲ । ସେ କଣ ତମ ଉପରେ ରାଗୁଥ୍‌ଲେ । ସେ ରାଗୁଥ୍‌ଲେ ତାଙ୍କ 
ନିଜ ଉପରେ । ତମେ କେବଳ ତାଙ୍କ ରାଗର ଉପଲକ୍ଷ୍ୟ ମାତ୍ର ଥ୍ଲ । ଆଉ ଥରେ 
ସେ ତାକୁ ଶାରଦା ବିଷୟରେ କଣ କହୁଛି, ରାଧା ତାକୁ ଓଲଟା ପଚାରିଲା, 
ପିଲାଦିନେ ତମେ କଣ ତମ ମାଙ୍କୁ ଡରୁଥ୍ଲ ? ଏ କଥାର କୌଣସି ସମ୍ପର୍କ ନଥୁନ୍ଧୀ 

୬୦୮ / କଥା ଯାତ୍ରା 
ଶାରଦା ସହିତ, କିନ୍ତୁ ସୂମିତର ମନେ ପଡ଼ିଲା ଯେ ଥରେ ତାକୁ ଶାରଦା ଗାଳି 
ଦେବା ବେଳେ ତାର ହଠାତ କାହିକି ମନେ ହୋଇଥ୍‌ଲା ଯେ, ସେ ପୁଣି ଛୋଟ 
ପିଲାଟିଏ ହୋଇଯାଇଛି ଏବଂ ତାର ମା ତା ପାଖରେ ଛିଡ଼ା ହୋଇ ତାକୁ ଗାଳି 
ଦେଉଛନ୍ତି । 

ରାଧା ସହିତ ତାର ପରିଚୟ ହୋଇଥଲା ଅତି ଅନାୟାସ । ତାର ଅନ୍ୟାନ୍ଯ 
ସମ୍ପର୍କମାନ ସେ ତିଆରି କରିଥଲା ଶ୍ରମସାଧ୍ୟ ଯୋଜନାମାନ ଦେଇ, ଅନେକ ସମୟ 
ଓ ପ୍ରଚେଷ୍ଟା ଲଗାଇ । ସାକ୍ଷାତକାରରୁ ଘନିଷ୍ଠତା ପର୍ଯ୍ୟନ୍ତ କେବଳ ଯେ ଦୀର୍ଘ 
ସମୟର ବ୍ୟବଧାନ ରହୁଥ୍ଲା ତାହା ହିଁ ନୁହେଁ, ଏ ସମୟଟି ତା ପାଇଁ ହେଉଥଲା 
ଅତି ଚିନ୍ତା। ସଂଶୟ ଓ ଯାତନାର ସମୟ । ରାଧା କିନ୍ତୁ ପ୍ରଥମ ଦର୍ଶନରେ ହିଁ ତାର 
ଆପଣାର ହୋଇଗଲା । ଏ ସମ୍ପର୍କ ଗଢ଼ିଥୁଲା ରାଧା ନିଜେ; ସୁମିତକୁ କୌଣସି 
ସାଧ୍ୟ ସାଧନା କରିବାକୁ ପଡ଼ିନଥ୍୍‌ଲା ଏଥୁପାଇଁ । ସେମାନେ ଏକା ସହରରେ 
ରହୁଥ୍ଲେ ବି ସୂମିତ ବ୍ୟକ୍ତିଗତ ଭାବରେ ରାଧା ବା ତାର ସ୍ବାମୀକୁ ଜାଣି ନଥୁଲା, 
ଯଦିଓ ଜଣେ ସମାଜସେବୀ ଭାବରେ ରାଧାର କିଛି ନାଁ ଥୁଲା । ଥରେ ସେ 
କଲିକତା ଯାଇଥ୍‌ଲା କଚେରି କାମରେ । କାମ ଶୀଘ୍ର ସରିଯିବାରୁ ସେ ହୋଟେଲକୁ 
ଫେରିଯିବା ପୂର୍ବରୁ ଯାଇ ସମୟ କଟାଉଥ୍‌ଲା ପାଖ ଗ୍ଯାଲେରିରେ ଚାଲିଥ୍‌ବା ଚିତ୍ର 
ପ୍ରଦର୍ଶନୀ ଦେଖ୍‌ । ସେ ଅଧା ମନରେ ବୁଲି ବୂଲି ଚିତ୍ରମାନଙ୍କୁ ଦେଖୁଥ୍୍‌ବା ବେଳେ 
ରାଧାକୁ ଦେଖୁଲା ଚିତ୍ର ଆଗରେ ତନ୍କୟ ହୋଇ ଛିଡ଼ା ହୋଇଥ୍‌ବାର । ସେ ଥରେ 
ଚିତ୍ରମାନଙ୍କୁ ଶୀଘ୍ର ଶୀଘ୍ର ଦେଖ୍‌୍ସାରି ଆଉ ଥରେ ସେମାନଙ୍କୁ ଦେଖ୍ବା ବେଳକୁ 
ରାଧା ତା ହାତକୁ ପ୍ରଦର୍ଶନୀର ଗୋଟିଏ କ୍ୟାଟଲଗ ଧରାଇ ଦେଇ କହିଲା, ଆପଣ 
ଏଇଟି ସାଙ୍ଗରେ ମିଳାଇ ଚିତ୍ରଗୁଡ଼ିକୁ ଦେଖନ୍ତୁ, ଚିତ୍ରକୁ ଆପଣ ଆହୁରି ଉପଭୋଗ 
କରିବେ । ସତେ ତ ! ଏଥରକ ଚିତ୍ରମାନଙ୍କରୁ ସୁମିତ ଏଭଳି ଅର୍ଥ ଓ ଆବେଦନ 
ପାଇଲା, ଯାହା ପୂର୍ବଥର ପାଇ ନଥୁଲା | ଚିତ୍ରମାନଙ୍କୁ ଦେଖ୍ବା ଭିତରେ ସେ ଆଡ଼ 
ଆଖରେ ରାଧାକୁ ମଧ୍ୟ ଦେଖ୍‌ଥ୍ଲା ବାହାରେ ଯାଇ ଲନ୍‌ରେ ବେଞ୍ଚ ଉପରେ 
ବସିଥ୍ବାର | ସେ ପ୍ରଦର୍ଶନୀଟିକୁ ଭଲଭାବେ ଦେଖ୍‌ ସାରି ବାହାରକୁ ଆସି ରାଧା 
ପାଖକୁ ଗଲା ଏବଂ ତାକୁ ଧନ୍ୟବାଦ ଦେବା ସହିତ ନିଜର ପରିଚୟ ମଧ୍ଯ ଦେଲା | 
ରାଧା ଏ ସହରରେ ତାର ଭଉଣୀ ଘରକୁ କିଛ ଦିନ ତଳେ ଆସିଥୁଲା ଏବଂ ଖୁସି 
ହେଲା ଯେ ସେମାନେ ଏକା ସହରର ବାସିନ୍ଦା । ଏହାପରେ ସେମାନେ ଯାଇ ଚା 
ପିଇଲେ ଏବଂ ବିଦାୟ ନେବା ବେଳକୁ ଠିକ କଲେ ଯେ ପରଦିନ ଏକା ସାଙ୍ଗରେ 
ଯାଇ ଆଉ ଗୋଟିଏ ଚିତ୍ର ପ୍ରଦର୍ଶନୀ ଦେଖୁବେ । 

ପ୍ରିୟ ବିଦୂଷକ / ୬୦୯ 
ସୁମିତର କାମ ସରିଯାଇଥ୍‌ଲା ଏବଂ ସେ ପରଦିନ ଫେରି ଯାଇଥାନ୍ତା, କିନୁ 
ରାଧାପାଇଁ ରହିଗଲା । ଅବଶ୍ୟ ରାତିରେ ଥରେ ତାର ଶାରଦା କଥା ମନେପଡ଼ି 
ମନେ ହୋଇଥ୍‌ଲା ଯେ ରାଧା ଦେଇଥ୍‌ବା ଟେଲିଫୋନ ନମ୍ବରରେ ଫୋନ କରି 
ତାକୁ କହିଦେବ ଯେ ସେ ଆସି ପାରିବ ନାହିଁ ଏବଂ ପଳାଇଯିବ । କିନ୍ତୁ ତାକୁ 
ରାଧାର ମୁହଁ ମନେ ପଡ଼ିଲା ଏବଂ ସେଦିନ ସନ୍ଧ୍ୟାବେଳେ ଏକା ସାଙ୍ଗେ କଟାଇଥ୍‌ବା 
ସମୟତକ | ରାଧାର ବ୍ୟବହାର ଅତି ଭଦ୍ର ଏବଂ କଥାବାର୍ଭା ମଧୁର ଓ ବୂଵି ସଙ୍ଗତ 
ଥଲା । ପ୍ରଥମ ପରିଚୟରେ ସେ ସ୍ତ୍ରୀମାନଙ୍କ ପାଖରେ ସାଧରଣତଃ ଯେଉଁ ପ୍ରଚୁନ୍ନ 
ଓ୍ୟଦଵ୍ତ୍ୟ ଲକ୍ଷ୍ଯ କରିଥାଏ ତାର ତିଳମାତ୍ର ନଥ୍ଲା ରାଧାର ବ୍ଯବହାରରେ। ତା 
ବ୍ୟତୀତ ନିଜର ନିଃସଙ୍ଗ ଜୀବନରେ ସୁମିତ ସେତେବେଳେ ଖୋଜୁଥ୍ଲା ଏକ 
ଭାବାବିଷ୍ଠ ଅବଲମ୍ବନ । ରାଧା ପାଇଁ ସେ ସେଠାରେ ତିନିଦିନ ରହିଗଲା। ଏଇ 
ତିନୋଟି ଦିନ ଥ୍ଲା ତା ପାଇଁ ଏକ ନୂତନ ଜୀବନର ସୃତ୍ରପାତ । ଦ୍ଵିତୀୟ ଥର 
ସାକ୍ଷାତ ସମୟରେ ରାଧା ସୁମିତକୁ ତାର ଜୀବନ ବିଷୟରେ କିଛି ବି ନ ପଚାରି 
ତା ଆଗରେ ଖୋଲି ରଖ୍ଦେଲା ନିଜର ଜୀବନର ସମ୍ପୂର୍ଣ୍ଣ ଇତିବ୍‌ତ୍ତ। ତାର ସ୍ଵାମୀ 
କିପରି ଲୋକ, ତାର ପିଲାଦୁହେଁ କଣ ପଢ଼ନ୍ତି, ସେ କିପରି ସମୟ କଟାଏ ସବୁ 
କହିଗଲା ରାଧା ତା ଆଗରେ ପ୍ରଗଳ୍ଭ ହୋଇ । ସୁମିତ କିନ୍ତୁ ସେଦିନ ଦ୍ବିଧାରେ 
ରହିଲା ନିଜ ବିଷୟରେ ରାଧାକୁ କେତେ କହିବ ବୋଲି । ନିଜର ଅତୀତ ବିଷୟରେ 
ବିଶେଷ ବିବରଣୀମାନ ଦେଇ ସେ ରାଧାକୁ ହରାଇବାକୁ ଚାହୁଁ ନଥଲା । ତେଣୁ ସେ 
କେବଳ ନିଜର ବ୍ୟବସାୟିକ ସଫଳତା ଏବଂ ଅବିବାହିତ ଜୀବନ ଯାପନ ବିଷୟରେ 
କହି ଚୂପ ରହିଲା । ରାଧା ମଧ୍ଯ ତାକୁ ଆଉ ବାଧ୍ଯ କଲା ନାହିଁ ଟିକିନିଖ୍‌ ନିଜ 
ବିଷୟରେ କହିବା ପାଇଁ। ସୁମିତ ଭାବିଲା, ତା ବିଷୟରେ ଏତିକି ଜାଣୁ, ଆଉ 
ଅଧୁକ ଜାଣି ରାଧାର କି ଲାଭ ହେବ ? 
କିନ୍ତୁ ସୁମିତ ନିଜେ ହିଁ ଶେଷ ଦିନ ବିଛଣାରେ ଶୋଇରହି ରାଧାକୁ ତାର 
ଅତୀତ ବିଷୟରେ ଶୁଣାଇଲା । ପରଦିନ ରାତିରେ ତାର ଫେରିଯିବାର ଥୁଲା । 
ରାତିରେ ବିଦାୟ ନେଲାବେଳେ ରାଧା କହିଲା ଯେ କାଲି ଆଉ ଖରାରେ 
ପ୍ରଦର୍ଶନୀରୂ ପ୍ରଦର୍ଶନୀକୁ ନ ବୁଲି ସେମାନେ ସୁମିତର ହୋଟେଲରେ ବସି ସମୟ 
କଟାଇବେ । ସୂମିତ ଆଶ୍ଚର୍ଯ୍ୟ ହୋଇଥ୍‌ଲା, କାରଣ ସେ ଜାଣିଥ୍‌ଲା ହୋଟେଲ 
ପ୍ରକୋଷ୍ଠକୁ କାହାରିକୁ ଡାକିବା ପାଇଁ କେତେ ସମୟ ଲାଗିଥାଏ ଏବଂ କେତେ 
କାକୁତି ମିନତି ସ୍ତାବକତା କରିବାକୁ ପଡ଼ିଥାଏ । ସେଦିନ ରାତିସାରା ସେ ରାଧା 
କଥା ଭାବି ଭାବି ମୋହାବିଷ୍ଟ ହୋଇ ରହିଲା ଏବଂ ଶୋଇ ପାରିଲା ନାହିଁ; ସକାଳୁ 


Digitized by srujanika@gmail.com 


୬୧୦ / କଥା ଯାତ୍ରା 
ସକାଳୁ ପ୍ରସ୍ତୁତ ହୋଇ ରହିଲା ରାଧାର ଅପେକ୍ଷାରେ । ତାର ମନେହେଲା ରାଧା 
ବୋଧହୂଏ ଆସିବ ନାହିଁ । ଏପରି ନିରାଶ ଅପେକ୍ଷା ତା ପାଇଁ ନୂଆ ନଥୁଲା । ଯଦିଓ 
ରାଧୀର ଆସିବାର ସମୟ ହୋଇ ନଥୁଲା, ସେ କେଜାଣି କାହିଁକି ଆଶା 
ଛାଡ଼ିଦେଲା । ଏଇ ସମୟରେ ଦରଜାର ବେଲ ବାଜିଲା । 

କବାଟ ଖୋଲି ରାଧାକୁ ପ୍ରଥମ ଥର ପାଇଁ ଆଶ୍ଲେଷରେ ନେଲା ବେଳକୁ 
କେଜାଣି କାହିଁକି ସୂମିତର ଆଖିରେ ଲୁହ ଆସିଗଲା । ରାଧା ସେ କଥା ଲକ୍ଷ୍ୟ କଲା 
ନିଶ୍ଚୟ, କିନ୍ଧ ସେ ବିଷୟରେ କିଛି ନ କହି ଯାଇ ସୋଫା ଉପରେ ବସିଲା । ପାଦରୁ 
ଚଟି ଖୋଲି ନିଃସଙ୍କୋଚରେ ଗୋଡ଼କୁ ଉପରକୁ ଉଠାଇ ଆରାମରେ ବସି କହିଲା, 
ଭଲ କଲେ ଆମେ ଆଜି ବାହାରକୁ ନ ଯାଇ; ବାହାରେ ଭୟଙ୍କର ଗରମ । ଏଇ 
କଥାରେ ସହଜ ହୋଇଗଲା ସୂମିତ । ପୂଣି ସେମାନେ କଥାବାର୍ଭା କଲେ ଆଗଭଳି । 
ରାଧା ସୁମିତକୂୁ କହୁଥ୍ଲା ଘରେ ପିଲାମାନଙ୍କୁ ସମ୍ଭାଳିବା କେଡ଼େ କଷ୍ଠ ଏବଂ କି 
ଦାୟିତ୍ଵର କାମ । ସୁମିତ ସେ ବିଷୟରେ ଆଗ୍ରହୀ ନ ଥ୍‌ବାର ଦେଖି ରାଧା କହିଲା, 
ଅବଶ୍ୟ ଯାହାର ପିଲାଝଖିଲା ନାହାନ୍ତି ସେ ଏ କଥା ବୁଝିପାରିବ ନାହିଁ । ସୁମିତ 
କହିଲା, ନା ନା, ମୁଁ ଭଲ ଭାବେ ବୃଝିପାରୁଛି। ତମେ ତାଙ୍କ ବିଷୟରେ କୁହ । 
ରାଧା କହିଲା, ନା, ମୁଁ ବରଂ ଆପଣଙ୍କୁ ମୋ ନିଜର ପିଲାଦିନ ବିଷୟରେ କହିବି । 

ସେମାନେ ଖାଇବାର ଅର୍ଡ଼ର ଦେଲେ ଏବଂ ଖାଇ ସାରିବା ପରେ ରାଧା 
କହିଲା, ମୁଁ ଖଟ ଉପରେ ଯାଇ ଶୋଇଲେ ଆପଣଙ୍କର କୌଣସି ଆପତ୍ତି ନାହିଁ 
ତ ? ସୁମିତର ଉତ୍ତରକୁ ଅପେକ୍ଷା ନ କରି ସେ ଯାଇ ଖଟ ଉପରେ ଶୋଇଗଲା 
ଏବଂ ସୁମିତ ଚଉକି ଟାଣି ନେଇ ତା ପାଖରେ ବସିଲା । ସେ ଜାଣିଥ୍‌ଲା ଏ 
ସମୟରେ ତାର କଣ କରିବା ଉଚିତ, କିନ୍ଧ ସୁମିତ କୌଣସି କଥା ତ୍ଵରାନ୍ଧିତ 
କରିବାକୁ ଚାହୁଁ ନଥ୍ଲା । ସେ କହିଲା, ଆଜି ପରେ ଆମର ପୂଣି ଏମିତି ନିୟମିତ 
ଦେଖା ହେବ ତ ? ରାଧା କହିଲା, ନିଶ୍ଚୟ; ସେଥ୍‌ରେ କଣ ସନ୍ଦେହ ଅଛି । ସୁମିତ 
କହିଲା, କିନ୍ତୁ କେମିତି ? ରାଧା କହିଲା, ମୁଁ ଦେଖୁଛି ମତେ ହିଁ ସବ୍ଧ କଥାର 
ସମାଧାନ କରିବାକୁ ପଡ଼ିବ। ତମେ ମୋ ପାଖକ୍ର ବିଛଣା ଉପରକୁ ଆସ, ମୁଁ 
ତମକୁ କହିବି କେମିତି । 

ରାଧାର ବାହୁପାଶରେ ଶୋଇ ରହି ନିଜ ବିଷୟରେ କହିବାକୁ ଆରମ୍ଭ କଲା 
ସୁମିତ । ଏଭଳି ସବୁକଥା ଯାହା ସେ କେବେ କାହାରିକି କହି ନ ଥୁଲା । ନିଜର 
ହାରି ଯାଇଥ୍‌ବାର, ଲଜିତ ହୋଇଥ୍‌ବାର, ବ୍ଯର୍ଥତାର, ହତାଶାର କଥା ସବୁ । 
ନଜର ବିଭିନ୍ନ ପ୍ରେମର ଦୂଃଖାନ୍ତକ ଉପସଂହାରମାନ । ଶେଷରେ ଶାରଦା କଥା 

ପ୍ରିୟ ବିଦୂଷକ / ୬୧୧ 
କହିବା ବେଳେ ସେ ପୁଣି ଫେରିଗଲା ତାର ମୌଳିକ ଭୟକୁ । ଏଇ ଭଳି 
ମନସ୍ଥିତିରେ ସେ ରାଧା ସହିତ ଅନ୍ତରଙ୍ଗ ହେବାକୁ ଚେଷ୍ଟାକରି ସଂପୂର୍ଣ୍ଣ ଅସଫଳ 
ହୋଇ ତା ଆଡ଼କୁ କ୍ଷମାଭିକ୍ଷା ଦୃଷ୍ଟିରେ ଅନାଇଲା । ରାଧା ତାକୁ ଅନେକ ଆଦର 
କଲା, କହିଲା, ଏଇଟା ତ ଆମର ଶେଷ ଦେଖା ନୁହେଁ; ପୂଣି ଯେତେବେଳେ 
ଭେଟିବା ସବୁ ଠିକ ହୋଇଯିବ । ମୁଁ ଭାବୂଚି ମୋର ବି କୋଉଠି କିଛି ଭୁ 
ରହିଗଲା । ତାର କୋଳରେ ଶୋଇରହି ସୂୁମିତକୁ କାନ୍ଦୁଧୁବାର ଦେଖି ରାଧା 
କହିଲା, ଏଥରକ ଉଠିବସ । ଆମକୁ ଠିକ କରିବାକୁ ହେବ ଫେରିଗଲେ ପୂଣି 
କୋଉଠି କେମିତି ଦେଖାକରିବାକୁ ସୁବିଧା ହେବ । 

ସୁମିତ ଜାଣିଥ୍‌୍ଲା ଯେ ନିଜର ସହରରେ ଏଇ ବିବାହିତା ସ୍ତ୍ରୀ ଲୋକଟିକୁ 
ଭେଟିବାରେ ନାନା ସମସ୍ଯା ଉପୁଜିବ ନିଶ୍ଚୟ, କିନ୍ତୁ କଥାଟିକୁ ଯେତେଦୂର ସମ୍ଭବ 
ସହଜ କରିଦେଲା ରାଧା। ସେ ବୁଝାଇ ଦେଲା ସୁମିତ ତା ପାଖକୁ ଫୋନ 
କରିବାର ପ୍ରକୃଷ୍ଟ ସମୟ କେତେବେଳେ ଏବଂ ଫୋନ ଯଦି ଆଉ କିଏ ଉଠାଏ, ତା 
ହେଲେ କାହାକୁ କଣ କହି ରାଧାକୁ ଡାକିଦେବାକୁ କହିବ । ସେ ସୁମିତ ପାଖରୁ ମଧ୍ଯ 
ଠିକ ଠିକ ବୂଝିନେଲା ତା ଘରକୁ କେତେବେଳେ ଯିବା ସବୁଠାରୁ ନିରାପଦ ଓ 
ସୁବିଧାଜନକ । ସେଦିନ ଯେତେବେଳେ ସୂୁମିତକୁ ପୁଣି ଶୀଘ୍ର ଭେଟିବାର ଆଶ୍ଵାସନା 
ଦେଇ ରାଧା ଚାଲିଗଲା, ସୁମିତ ନିଜର ଭାଗ୍ୟକୁ ବିଶ୍ଵାସ କରି ପାରିଲା ନାହିଁ। 
ଯଦି ଆଉ କିଏ ତାକୁ ଏଭଳି ଏକ ସଂପର୍କ କଥା ବର୍ଣ୍ଣନା କରି ଶୁଣାଇଥାନ୍ତା, ସେ 
ଆଦୌ ବିଶ୍ଵାସ କରି ନ ଥାନ୍ତା । ଏଇ ତିନୋଟି ଦିନ ତାକୁ ମନେହେଲା ତା 
ଜୀବନର ସବୁଠାରୁ ମହତ୍ତ୍ ପୂର୍ଣ୍ଣ ସମୟ । 

ନିଜ ସହରକୁ ଫେରିବା ପରେ ପୂର୍ବ ଦିନମାନଙ୍କରେ ଘଟିଯାଇଥ୍‌ବା ଘଟନା 
ସବୂ ସୁମିତକୁ ସ୍ଵପ୍ନ ଭଳି ଲାଗିଲା । ଏକଥା କିପରି ସମ୍ଭବ ହୋଇପାରେ ? ସେ 
ଦିନଟି ସାରା ରାଧାକୁ ଫୋନ ମଧ୍ଯ କଲାନାହିଁ ଦ୍ଧିଧା ଓ ସଂକୋଚୀରେ ରହି । ଶେଷ 
ପର୍ଯ୍ୟନ୍ତ ରାଧାର ହିଁ ଫୋନ ଆସିଲା । ସୁମିତ ତାକୁ ଫୋନ ନ କରିଥ୍ବାର କୌଣସି 
ବି କୈଫିୟତ ନ ମାଗି ସେ ଠିକ କରିଦେଲା ପୁଣି ସେମାନଙ୍କର କେଉଁଠାରେ 
କିପରି ଦେଖା ହେବ । ସେଦିନ ସଂଧ୍ଯାବେଳେ ରାସ୍ତାକଡ଼ରୁ ରାଧାକୁ ନେଇ ନିର୍ଜ୍ଚନ 
ଜାଗାରେ ଅନ୍ଧାରରେ ଗାଡ଼ି ଭିତରେ ବସି ସୁମିତ ଭାବିଲା ଯେ ଏଭଳି ସଂପର୍କ 
ରଖିବା କଷ୍ଟକର । ସେ ଯେତେବେଳେ ରାଧାକୁ ଏ କଥା କହିଲା, ରାଧା କହିଲା, 
ତମେ ଠିକ କହୁଛ । ଏମିତି ଲୁଚି ଲୁଚି ଗାଡ଼ି ଭିତରେ ଅଧଘଣ୍ଟା ସାକ୍ଷାତର କୌଣସି 
ମାନେ ହୁଏ ନାହିଁ । ଶେଷକୁ ଏ ସମସ୍ୟାର ବି ସମାଧାନ କରିଦେଲା ରାଧା ନିଜେ । 

୬୧୨ / କଥା ଯାତ୍ରା 

ରାଧା ନିଜେ ଯେଉଁ ସମାଜସେବା ସଂସ୍ଥାର କର୍ମକର୍ତ୍ତୀ ଥ୍ଲା, ସେଥ୍‌ରେ ସେ 
ସୁମିତକୁ ପୃଷ୍ଠପୋଷକ କରିଦେଲା, ଯେପରିକି ଏଇ ଆଳରେ ସେ ସୂମିତ ପାଖକୁ 
ଯିବାଆସିବା କରିପାରିବ । 

ଏଥରକ ରାଧା ସୁମିତର ଜୀବନର ଅବିଚ୍ଛେଦ୍ୟ ଅଙ୍ଗ ହୋଇଗଲା । ସୁମିତ 
ଏକା ରହୁଥ୍ବାରୁ ତା ଘରେ ଭେଟିବାରେ କୌଣସି ଅସୁବିଧା ହେଉ ନଥୁଲା । 
ତେବେ ସବୂବେଳେ ଭୟ ଥୁଲା ଯେ ଲୋକେ ଏ କଥା ଜାଣିପାରନ୍ତି। ସେ ଏକଥା 
ରାଧାକୁ କହିବାରୁ ରାଧା କହିଲା, ସେ ଭୟ ତ ନିଶ୍ଚୟ ରହିବ; ତେବେ ସେଥ୍ପାଇଁ 
କଣ ଆମେ ଦେଖାସାକ୍ଷାତ ବନ୍ଦ କରିଦେବା ? ସୂମିତ କହିଲା, ତମର ସ୍ଵାମୀ ଯଦି 
ଜାଣନ୍ତି ୨ ରାଧା କହିଲା, ସେଥ୍ପାଇଁ ତ ମୁଁ ଯେତେ ସାବଧାନ ରହିବା କଥା 
ରହୁଛି; ତେବେ ଏତିକି ଦାୟିତ୍ଵ ତ ନେବାକୁ ପଡ଼ିବ ! ସୁମିତ କିନ୍ତୁ ସବୁବେଳେ 
ରାଧାର ସ୍ଵାମୀ ବିଷୟରେ ସଚେତନ ଥୁଲା । ରାଧାକୁ କହୁଥ୍‌ଲା, ଭାରତୀୟ 
ଦଣ୍ଡବିଧୁ୍‌ ଆଇନରେ କଣ ଅଛି ଜାଣ ? ତମର ସ୍ଵାମୀ ଯଦି ଅଭିଯୋଗ କରନ୍ତି, 
ତେବେ ତମର କିଛି ହେବ ନାହିଁ, କିନୁ ମୁଁ ଜେଲ ଯିବି । ରାଧା କହିଲା, ଏ ଆଇନ 
ତ ଅତି ଅନ୍ୟାୟ । ଏକା ଦୋଷପାଇଁ ଦିଜଣଙ୍କ ଭିତରୁ କେବଳ ଜଣେ କାହିଁକି 
ଦଶଣ୍ଡପାଇବ ? 

ଏ କଥା ନଥୁଲା ଯେ ରାଧା ନିଜର ସ୍ଵାମୀ ଅଭୟକୁ ଭଲପାଉ ନଥୁଲା । 
ସୂମିତର ମନେ ହେଉଥ୍‌ଲା ଯେ ରାଧା ଅଭୟକୁ ସେତିକି ଭଲପାଉଥ୍‌ଲା ଯେତିକି 
ତାକୁ । ଅନେକଥର ରାଧା ତାକୁ ଥଟ୍ଟାକରି ଅଭୟ ସହିତ ତୂଳନା କରୁଥଲା ଏବଂ 
ସୁମିତ ଏ କଥାରେ ରାଗିଯାଉଥ୍‌ଲା । ଥରେ କୋଉ ପ୍ରସଙ୍ଗରେ ରାଧା ତାକୁ 
କହିଲା, ଅଭୟ ଦି ମିନିଟରେ ଏ କାମଟି କରି ଦେଇଥାନ୍ତେ । ବିରକ୍ତ ହୋଇ ସୁମିତ 
କହିଲା, ଆଛୁ। ବାବା, ମୁଁ ମାନୁଛି ଯେ ଅଭୟ ମୋଠାରୁ ଭଲ । ରାଧା କହିଲା, 
ଏଥୁରେ କଣ କେବେ କିଛି ସନ୍ଦେହ ଥୁଲା ? 

ତା ମାନେ ଅଭୟ ମୋଠାରୁ ଦେଖିବାକୁ ବେଶି ଭଲ, ବେଶି ଗୁଣୀ, 
ମେୋ!ଠାରୁ କାମରେ ଭଲ, ଘରେ ଭଲ । ବିଛଣାରେ ବି, ହସି ହସି କହିଲା ରାଧା । 
ତା ହେଲେ, ଅଧା କହି ରହିଗଲା ସୂମିତ । ରାଧା କହିଲା, ମୁଁ ଜାଣେ ତମେ ମତେ 
କଣ ପଚାରିବାକୁ ଚାହୁଁଥ୍ଲ ! ତମେ ମତେ ପଚାରି ନଥ୍‌ବା ପ୍ରଶ୍ନର ଉତ୍ତର ହେଲା, 
ମୋର ଖୂସି । କେମିତି ୨ ଏକଥା ପରେ ଆଉ କିପରି ତା ଉପରେ ରାଗି 
ପାରିଥାନ୍ତା ସୁମିତ ? ରାଧାର ହସ ସହିତ ହସ ମିଳାଇ ସେ କହିଲା, ତା ମାନେ 
ତମେ ସତରେ ବୋକା । 

ପ୍ରିୟ ବିଦୂଷକ / ୬୧୩ 
ସୁମିତ ଯେତେ ଏକଥା ଟାଳିବାକୁ ଚେଷ୍ଟା କଲେ ବି ରାଧା ତାକୁ ବାଧ 
କରୁଥ୍ଲା ଅଭୟ ସାଙ୍ଗରେ ଦେଖା କରାଇ ଦେବ ବୋଲି । ଶେଷରେ ଦିନେ ରାଧା 
ସାଙ୍ଗରେ ସେ ତାଙ୍କ ଘରକ୍ୂ ଗଲା । ରାଧା ଆଗରେ ଅଭୟ ବିଷୟରେ ହସ 
ମଜାରେ କଥା କହୁଥ୍ଲେ ବି ତାର ମନ ଭିତରେ ଅଭୟ ପାଇଁ ଏକ ପ୍ରଚୁନ୍ନ ବିଦ୍ଧେଷ 
ରହିଥ୍ଲା । କିନଧ ଅଭୟ ପ୍ରକୃତରେ ଏତେ ଭଲ ଲୋକ ଥୁଲା ଯେ ସୁମିତ ଚେଷ୍ଟା 
କରି ମଧ୍ଯ ତା ପ୍ରତି ନିଜର ଅସଦଭାବକ୍ର ରଖି ପାରିଲା ନାହିଁ । ପ୍ରଥମ ଦର୍ଶନରେ 
ହିଁ ଅଭୟ ସୂମିତର ଆଦର ଆପ୍ୟାୟନ କଲା ଘନିଷ୍ଠ ବନ୍ଧୁ ଭଳି । ସୁମିତ ଓ ରାଧା 
ଏକା ସାଙ୍ଗରେ ମିଶାଇ କଣ ସବୁ ସାମାଜିକ କାମ କରୁଛନ୍ତି ବୋଲି ଅଭୟ 
ଜାଣିଥୁଲା । ସ୍ତ୍ରୀକୁ ଏ ବିଷୟରେ ପୂରା ସ୍ଵାଧୀନତା ଦେଇଥବାରୁ ସେ କେବେହେଲେ 
ମୁଣ୍ଡ ଖେଳାଇ ନଥୁଲା ରାଧା କଣ କରୁଛି ଜାଣିବା ପାଇଁ । ରାଧାକୁ ତାର 
ପରିବାରର ପରିସ୍ଥିତିରେ ପ୍ରଥମ ଥର ପାଇଁ ଦେଖୁଥ୍‌ଲା ସୂମିତ । ସେ ଲକ୍ଷ୍ଯ କଲା 
ଯେ ରାଧାର ଘର ଥୁଲା ଏକ ସୁଖୀ ଘନିଷ୍ଠ ପରିବାର । ରାଧାର ନିଜ ସ୍ବାମୀ 
ସହିତ, ପିଲାମାନଙ୍କ ସହିତ, ସେମାନଙ୍କର ତା ସହିତ ଏବଂ ସମସ୍ତଙ୍କର ସମସ୍ତଙ୍କ 
ସହିତ ଏକ ଅନ୍ତରଙ୍ଗ ଏକାତ୍ମତା ସବୁ ସମୟରେ ଯେପରି ଘରଟିକୁ ପରିପୂର୍ଣ୍ଣ କରି 
ରଖିଥ୍ଲା ଅଲକ୍ଷ୍ୟରେ । ସୂମିତର ଇର୍ଷା ହେଲା ଏଇ ପରିବାରଟିର ଆଦର ଆହ୍ଲାଦ 
ଦେଖି । ନିଜକୁ ମନେ ହେଲା ସେ ଯେପରି ରାଧାର ଜୀବନରେ ଏକ ଅଯାଚିତ 
ଅନୁପ୍ରବେଶ । 
ପରେ ଯେତେବେଳେ ରାଧା ସହିତ ପୂଣି ଦେଖା ହେଲା, ସୁମିତ ତାକୁ 
ସେକଥା କହିଲା । ରାଧା କହିଲା, କାହିଁକି ତମର ମନେ ହେଲା ଏଭଳି ? ମୁଁ କଣ 
କେବେ ତମ ସହିତ ମୋର ବ୍ୟବହାରରେ କୌଣସି ତୁଟି କରିଛି ? ସୂମିତ କହିଲା, 
ନା, କିନୁ ମୁଁ ବୃଝୁଛି ଯେ ମୋର କୌଣସି ଅଧ୍କାର ନଥ୍ଲା ତମ ଜୀବନ ଭିତରେ 
ପଶିବା । ରାଧା କହିଲା, ତମେ କୋଉଠି ମୋ ଜୀବନ ଭିତରେ ପଶିଲ ? ମୁଁ ବରଂ 
ନିଜ ଆଡ଼ ତମ ଜୀବନ ଭିତରେ ପଶିଲି । ରାଧା ଠିକ କହିଥୁଲା । ସୁମିତ ତଥାପି 
ବ୍ରଝିପାରୁ ନଥୁଲା ରାଧା କାହିଁକି ଆସିଲା ତା ପାଖକୁ । ପଚାରିଲେ ସେ ସହଜ 
ଉତ୍ତର ଦେଇଥାନ୍ତା, ମୋର ଖୁସି । କିନ୍ତୁ ଏ କଥାର ନିଶ୍ଚୟ ଆହୁରି କୌଣସି ଗୃଢ଼ 
ବ୍ୟାଖ୍ୟା ଥୁଲା । ରାଧା ବୋଧହୁଏ ତାର ଜୀବନକ୍ର ଆସିଥୁଲା, ତାର ଭାଙ୍ଗିପଡୂଥ୍ବା 
ଅସ୍ତିତ୍ସକୁ ପୁଣି ଯୋଡ଼ି ଦେବା ପାଇଁ । ଦେବତାମାନଙ୍କର ଆଶୀର୍ବାଦ ଯେପରି 
ଆସିଥାଏ ମଣିଷର ଭାଗ୍ୟଯକ୍ର ¦ 

୬୧୪ / କଥା ଯାତ୍ରା 

କୌଣସି ପୂର୍ବ କଳ୍ପନା ବିନା ସେ କହିଲା,. ତମେ ମୋତେ ବାହା 
ହୋଇଯାଅ । ଏକଥା ସେ ଆଜିଯାଏ କାହାକୁ କହି ନଥୁଲା । ରାଧା କହିଲା, ତମର 
ମୁଣ୍ଡ ଖରାପ ହୋଇଗଲାଣି । ଏମିତି କଥା କହିଲେ ମୁଁ ଆଉ ତମ ପାଖକୁ ଆସିବି 
ନାହିଁ। ସୁମିତ ତାକୁ ଆଉ କଣ କହିବାକୁ ଯାଉଛି, ରାଧା କହିଲା, ଆମ ଭିତରେ 
କେବେହେଲେ ଏଭଳି ସର୍ର୍ ନଥୁଲା । ତମେ ଆଉ କେବେହେଲେ ଏକଥା ଉଠାଇବ 
ନାହିଁ। ସୁମିତକୁ ତଥାପି ଗମ୍ଭୀର ଭାବରେ ବସି ରହିଥ୍‌ବାର ଦେଖି ରାଧା କହିଲା, 
ଏଥରକ ଉଠ; ଅନେକ ଦିନ ହେଲା ଆମର ପ୍ରୋଜେକୁ କାମ ସବୁ ବାକି ଅଛି, 
ତାକୁ ଶେଷ କରିବାକ୍ର ପଡ଼ିବ । ଏଇଟି ସେମାନଙ୍କର ଏକ ସାଙ୍କେତିକ ବାକ୍ୟାଂଶ 
ଥୁଲା ଏବଂ ସୁମିତ ନହସି ରହିପାରିଲା ନାହିଁ। 

କୌଣସି ବି ସମସ୍ୟା ନଥୁଲା ସେମାନଙ୍କର ସମ୍ପର୍କରେ, ତଥାପି ବି କାହିଁକି 
ସମ୍ପୂର୍ଣ୍ଣ ସନୁଷ୍ଟ ନଥ୍ଲା ସୁମିତ । ତାର ହୁଏତ ବୟସ ବଢ଼ୁଥୁଲା ଏବଂ ଏଥରକ ସେ 
ନିଜେ ଚାହୁଁଥ୍ଲା ଘର ବାନ୍ଧିବ ବୋଲି । ଅଥବା ତାର ଭୟଥ୍‌ଲା ଯେ ସେ କେବେ 
ରାଧାକୁ ହରାଇ ବସିବ । ସେ ଏସବୁ କଥା ରାଧାକୁ କହିବା ବେଳେ ରାଧା ହସି 
ଦେଉଥୂଲା ଏବଂ କିଛି ଅତି ସାଧାରଣ କଥା କହି ତାର ମନକୁ ଭୁଲାଇ ଦେଉଥ୍‌ଲା । 

ଏଇପରି ସମୟରେ ବେମାର ପଡ଼ିଲା ସୁମିତ । ଯଦିଓ ରାଧା ମଝିରେ 
ମଝିରେ ତା ପାଖକୁ ଆସୁଥ୍ଲା, ନିଜର ଅସୁସ୍ଥ ଅବସ୍ଥାରେ ସୁମିତ ଚାହୁଁଥୁଲା ରାଧା 
ସବୁବେଳେ ତା ପାଖରେ ରହୁଥାଉ । ରାଧା କହିଲା, ମୁଁ କଣ ଚାହେଁନା ପୂରା 
ସମୟ ତମ ପାଖରେ ରହିବି ବୋଲି ? କିନ୍ତୁ ତା କିପରି ସମ୍ଭବ ହେବ ? ରାଧା ତା 
ପାଖକୁ ଆସିଲେ ସୁମିତ ତାକୁ ଆହୁରି ବେଶି ସମୟ ବସି ରହିବାକୁ ବାଧ୍ଯ 
କରୁଥ୍ଲା । ରାଧା କହୁଥ୍ଲା, ଠିକ ଅଛି, ମୁଁ ତମ କଥା ମାନି ଆଉ ପାଞ୍ଚ ମିନିଟ 
ବସିଯାଉଛି । ତମେ ଶୀଘ୍ର ଠିକ ହୋଇଯାଅ । ଆମର ଅନେକ ପ୍ରୋଜେକୁ କାମ 
ବାକି ରହିଗଲାଣି। ତମ ଦେହ ଭଲ ହୋଇଗଲେ ଲାଗିପଡ଼ି ସେସବ୍ରଧ କାମ 
ତୁଲାଇବାକୁ ପଡ଼ିବ, ବୂଝିଲ ? 

ସୁମିତର ଅସୁସ୍ଥତା ଲାଗି ରହିଲା ଏବଂ ତାର ମନ ମଧ୍ଯ ଆଉ ଠିକ ରହିଲା 
ନାହିଁ। ଦିନେ ରାଧା ଆସି ବସିଥ୍ବା ବେଳେ ସେ ଜିଦ ଧରି ବସିଲା ରାଧା ତାକୁ 
ବାହା ହେଉ; ଏମିତି ଦିନକେ ପାଞ୍ଚ ମିନିଟ ଦେଖା ହୋଇ କୌଣସି ଲାଭ ନାହିଁ। 
ରାଧା ଗମ୍ଭୀର ହୋଇଗଲା । କହିଲା, ତମେ ତ ମୋର ପରିବାରକୁ ଜାଣ ଭଲ 
ଭାବେ | ମୁଁ ତାକୁ ଛାଡ଼ି କେମିତି ରହିବି ? ତମେ ଯଦି ମୋ ଜାଗାରେ ଥାନ୍ତ, କଣ 


Digitized by srujanika@gmail.com 


ve 


ପ୍ରିୟ ବିଦୂଷକ / ୬୧୫ 
କରିଥାନ୍ତ ? ସୁମିତ କହିଲା, ମୁଁ କଣ କରିଥାନ୍ତି ଜାଣେନା; ତେବେ ମତେ ଏମିତି 
ଭାବେ ରଖି ଛଟପଟ କରିବା ପାଇଁ ତମର କୌଣସି ଅଧ୍‌କାର ନାହିଁ । 

ତେବେ ତମେ କଣ କହୁଚ ମୁଁ ଆଉ ନ ଆସିଲେ ତମେ ଖୁସି ହେବ ? ସୁମିତ 
ଚୂପ ହୋଇଗଲା । ମୁହଁରୁ ସବୂ ଗମ୍ଭୀରତା ଲିଭାଇ ଦେଇ ରାଧା କହିଲା, ମୁଁ 
ଆସିବା ନ ଆସିବା କଥା ତମେ କହିବାକୁ କିଏ ? ତମେ କଣ ମତେ ଆସିବାକୁ 
କହିଥ୍ଲ ? ମୋର ଖୁସି ହେଲା ମୁଁ ଆସୁଛି । ଠିକ ? 

ସୁମିତ କହିଲା, ଏଇଟା କଣ ତେବେ ତମର ଶେଷ କଥା ? ମତେ 
ଶେଷଥର ପାଇଁ କହିଦିଅ । ରାଧା କହିଲା, ପ୍ରଶ୍ନର ପ୍ରଥମ ଓ ଶେଷ ଉତ୍ତର ନଥାଏ, 
ବୂଝିଲ ? ଘଣ୍ଟା ଆଡ଼କୁ ଅନାଇ କହିଲା, ମୁଁ ଏଥର ଉଠୁଛି । ସୁମିତ ତଥାପି ଗମ୍ଭୀର 
ହୋଇ କହିଲା, ପ୍ରଥମେ ମୋ ପ୍ରଶ୍ନର ଉତ୍ତର ଦିଅ । 

ରାଧା ଉଠି ଠିଆହେଲା, ତା ଆଡ଼କୁ ଅନାଇ କହିଲା, ଠିକ ଅଛି, ମୁଁ କାଲି 
ଆସି ତମ ପ୍ରଶ୍ନର ଉତ୍ତର ଦେଇଦେବି । ଏଥରକ ହସି ଦିଅ । ସୂମିତ ହସିଲା । 
ଏଥରକ ତା ମନରେ କୌଣସି କ୍ଷୋଭ ନଥୁଲା । ସେ ଜାଣିଥ୍‌ଲା ରାଧାର ଉତ୍ତର 
କଣ ହେବ । ରାଧା ତ ଦେବୀ । ଦେବୀ କଣ କେବେ କାହାରି ଜଣକର ହୋଇ 


ରହିପାରେ ? ଦେବୀ ତ ସମସ୍ତଙ୍କର ! 


u00 

ଘାରଚବାଙ୍ୁଙ୍ା 


ପ୍ରତିଦିନ ସକାଳେ ଖବରକାଗଜ ପଢ଼ିବା ବେଳେ ତ୍ରିବିକ୍ରମ ଭାବୁଥ୍‌ଲା, ନା 
ଆଉ ଦିଲ୍ଲୀରେ ରହି ହେବ ନାହିଁ। ଚୋରି ଡକାୟତି ଖୁନ, ରାସ୍ତାଘାଟରେ 
ଯିବାଆସିବା କଷ୍ଟ ଦୋକାନ ବଜାରରେ ଜିନିଷର ଦାମ, ଲୋଡ ସେଡିଂ, ପାଣିର 
ସମସ୍ୟା । କିଏ ରହିବ ଏମିତି ସହରରେ ? ପୂଣି ଦିଲ୍ଲୀର ଜଳବାୟୁ ! ଖରାଦିନେ 
ଅସହ୍ୟ ଗରମ ତ ଶୀତଦିନେ ପ୍ରଚଣ୍ତ ଶୀତ । ସେ ମନେ ମନେ ତାଲିକା କରିନେଲା 
ଦିଲ୍ଲୀର ଆହୁରି ଅନେକ ଅଭାବ ଅସୁବିଧାର । ନା, ଦିଲ୍ୀ ଜମାରୁ ରହିବାର ଜାଗା 
ନୁହେଁ; ସେ ନିଶ୍ଚୟ ଘରକୁ ଫେରିଯିବ । 

ଘର କଥା ଉଠିଲେ ପୂଣି ପ୍ରଶ୍ନ ଉଠୁଥଲା କୋଉଠିକି ଫେରିବ ସେ। 
କଳାହାଣ୍ଡି ଜିଲ୍ଲାରେ ତା ନିଜ ଗାଁକୁ ନା କଟକକ୍ର, ଯାହାକୁ ତାର ସ୍ତ୍ରୀ ନିଜର ଘର 
ବୋଲି ଭାବ୍ୂରଥଲା ? କଳାହାଣ୍ଡିରେ ଘର ବୋଲି ସେ କହୁଥୂଲା ସିନା, କଳାହାଣ୍ଡି 
କେବେ ଅତୀତରେ ଥୁଲା ତାର ବାପାଙ୍କର ଜନ୍ୃସ୍ଥାନ। ବାପା ସରକାରୀ ଚାକିରିରେ 
ଓଡ଼ିଶା ସାରା ବୂଲୁଥ୍‌ଲେ । ତ୍ରିବିକ୍ରମ ଜନ୍ମ ହୋଇଥ୍‌ଲା ବାରିପଦାରେ, ପାଠ 
ପଢ଼ିଥ୍ଲା ବିଭିନ୍ନ ଜାଗାରେ ଏବଂ ଶେଷରେ ଲେଖା ନିରୀକ୍ଷଣ ବିଭାଗରେ ଯୋଗ 
ଦେଇ ଚାକିରି କରିଥଲା ଭାରତ ସାରା । ଏଇ ସୂତ୍ରରେ ସେ ଦିଲ୍ଲୀରେ . ଅନେକ 
ଦିନ ରହି ଯାଇଥଲା । ତାର ପିଲାମାନେ ଦିଲ୍ଲୀରେ ପାଠ ପଢ଼ି, ଚାକିରି କରି ନିଜେ 
ଠିକ କରିଥ୍‌ବା ପୁଅ ଝିଅଙ୍କୁ ବାହା ହୋଇ ବିଭିନ୍ନ ଜାଗାରେ ରହୁଥ୍‌ଲେ । ଚାକିରିରୁ 
ଅବସର ଗ୍ରହଣ କରି, ଅନେକ ଦିନ ତଳେ କରିଥ୍‌ବା ଘରଟିରେ ରହି, ଏମିତି 
କେବେ ଦିନେ ପୁଣି ଘରକୁ ଫେରିଯିବା କଥା ଭାବୁଥୁଲା ତ୍ରିବିକ୍ରମ । 

ଦିଲ୍ଲୀରେ ଘର ତିଆରି କରିବା ଆଗରୁ ସେ ଯେତେ ଯେଉଁଠି ରହିଥୁଲା, 
ସବୂଠାରେ ଘରଟିଏ ତିଆରି କରିବା କଥା ଭାବିଥୂଲା । ସହରଟି କଲିକତା ହେଉ 
ବା ଡେରାଡୁନ୍‌, ବାଙ୍ଗାଲୋର, ସେଠାରେ ରହିବା ଦିନ ତକ ତାକୁ କିଛି ନା କିଛି 
ଅସୁବିଧା ଜଣା ପଡ଼ୁଥ୍ଲା ସହରଟି ବିଷୟରେ । କିନ୍ତୁ ସେଠାରୁ ପୁଣି ଗୋଟିଏ ନୂଆ 
ଜାଗାକୁ ବଦଳିରେ ଗଲେ ନୂଆ ସହରର ଅସୁବିଧା କଥା ଆଖି ଆଗକୁ ଆସୁଥୁଲା, 

ପ୍ରିୟ ବିଦୂଷକ / ୬୧୭ 
ପୁରୁଣା ସହରଟି ଜଣା ପଡ଼ଥ୍ଲା ତା ତୁଳନାରେ ସ୍ଵର୍ଗ ଭଳି । ଥରେ ଥରେ ଏ 
ବିଷୟରେ ତାର ବନ୍ଧୁମାନଙ୍କ ସାଙ୍ଗରେ କଥା ହେଲାବେଳେ ବହୁଦିନ ଧରି ଜାଣିଥ୍‌ବା 
ବନ୍ଧୁମାନେ କହୁଥ୍‌ଲେ, ତମେ ଯଦି ତମ ନିଜ ଦେଶକୁ ଫେରିଯାଅ, ତେବେ ସେ 
ଜାଗା ବି ତମକୂ ଅଡ଼ୁଆ ଲାଗିବ ଏବଂ ତମେ କହିବ ଯେ ଦିଲ୍ଲୀ ହିଁ ଭଲ ଜାଗା 
ଥ୍ଲା। 
ଚାକିରିରେ ଥାଇ ଅନେକ ଦିନ ପର୍ଯ୍ୟନ୍ତ ଘର ତିଆରି ନ କରି ଥ୍‌ବାରୁ ତାର 
ସହକର୍ମୀମାନେ ସବୂବେଳେ ତାକୁ ଉପଦେଶ ଦେଉଥ୍‌ଲେ ଘର କରିବା ପାଇଁ । ସେ 
ଯେଉଁ ଯେଉଁ ଜାଗାରେ ଥୁଲା ସେଠାରେ ତାର କେହିନା କେହି ବନ୍ଧୁ ଘରତିଆରି 
କରୁଥ୍‌ଲେ ଏବଂ ତାକୁ ପ୍ରବର୍ରାଉଥ୍‌ଲେ ତାଙ୍କ ସାଙ୍ଗରେ ମିଶି ଘର ତିଆରି କରିବା 
ପାଇଁ । ଅନେକେ ତାକୁ ତାଙ୍କ ଜାଗା ପାଖରେ ଜାଗା ନେଇ ଘର କରି ଚାକିରିରୁ 
ଅବସର ନେବା ପରେ ସେମାନଙ୍କର ଦୂଇଟି ପରିବାର କିପରି ଆଦର୍ଶ ପଡ଼ୋଶୀ 
ଭାବରେ ରହି ଅବଶିଷ୍ଟ ଜୀବନ କଟାଇ ପାରିବେ, ସେ କଥା କହୁଥ୍‌ଲେ | ତ୍ରିବିକ୍ରମ 
ସବ୍ରବେଳେ ଏ ଯୁକ୍ତିରେ ପ୍ରଭାବିତ ହେଉନଥ୍‌ଲା, କାରଣ କେବେ କେବେ ଅନ୍ୟ 
ସବୁ ବିଷୟ ଠିକ ଥ୍ବା ବେଳେ ସେ ଶଂକିତ ହୋଇଯାଉଥ୍‌ଲା ଯେ ବନ୍ଧୁଙ୍କର 
କଳହପରାୟଣା ସ୍ତ୍ରୀଙ୍କର ପଡ଼ୋଶୀ ହୋଇ ତାକୁ ଶେଷ ଜୀବନ କଟାଇବାକୁ 
ହେବ । ଥରେ ଏଇପରି ଜଣେ ବନ୍ଧୁଙ୍କ ପ୍ରରୋଚନାରେ ସେ ଡେରାଡୂନରେ ଘର 
କରିବ ବୋଲି ସବୁ ଠିକଠାକ କରି ସାରିଥ୍‌ଲା, କିନ୍ଧୁ ସୌଭାଗ୍ଯକୁ ତାର ହଠାତ 
ବଦଳି ହୋଇଗଲା ଏବଂ ସେଠାରେ ଘର କରିବା ଦାୟିତ୍ସରୁ ସେ ମୁକୂଳିଗଲା । 
ତେବେ ଦିଲ୍ୀରେ ଅନେକ ବର୍ଷ ଧରି ରହିବା ଭିତରେ ଅଧ୍‌କ ଚିନ୍ତା ଓ ପରିଶ୍ରମ 
ବିନା ତାର ଘରଟି ତିଆରି ହୋଇଯାଇଥ୍‌ୁଲା । 
ଏଇ ଘରଟି ହିଁ ଥୁଲା ଅବସର ଗ୍ରହଣ ପରେ ଦିଲ୍ଲୀ ସହିତ ତାର ବାନ୍ଧି ହୋଇ 
ରହିବାର କାରଣ । ଯଦି ତାର ଆଉ କେଉଁଠାରେ ଘର ଥାନ୍ତା, ସେ କାହିଁକି 
ରହିଥାନ୍ତା ଏଠାରେ ? ତାର ବନ୍ଧୁମାନେ ଅବଶ୍ଯ ଏ କଥା ଶୁଣିଲେ ହସୁଥ୍‌ଲେ । 
କହୁଥ୍‌ଲେ, ଆପଣ ପ୍ରଥମେ ମନ ସ୍ଥିରକରି ନିଅନ୍ତୁ କୋଉଠି ରହିବେ । ଦିଲ୍ଲୀରେ 
ଘର ଦାମ ଯେମିତି ହେଲାଣି, ଯେତେବେଳେ ଚାହିଁବେ ଏଇଟିକୁ ବିକ୍ରିକରି ଯୋଉଠି 
ଚାହିଁବେ ସେଠି ଘର କିଣିପାରିବେ । ମୂଳ କଥା ହେଲା ଆପଣ ଯେତେ ଯାହା 
କହିଲେ ବି ଦିଲ୍ଲୀ ଛାଡ଼ିବାକୁ ଚାହୁଁ ନାହାନ୍ତି । ଦିଲ୍ଲୀର ସୁବିଧା କୁଆଡୁ ମିଳିବ ? 
ଯେତେଦିନ ପର୍ଯ୍ୟନ୍ତ ଦିଲ୍ଲୀରେ ରାଜଧାନୀ ଅଛି, ମନ୍ତ୍ରୀ ଏମ.ପି. ଅଫିସର ଅଛନ୍ତି, 

ଦେଶରେ ଆଉ ଯୁଆଡ଼େ ଯାହା ହଉ ନା କାହିଁକି, ଦିଲ୍ୟରେ ସବୁ ସୁବିଧା ମିଳିବ । 
ଦିଲ୍ଲୀରେ କେବେ ଚାଉଳ କିରୋସିନ ଚିନି ନ ମିଳିବା କଥା ଶୁଣିଛନ୍ତି ? 

ଏମିତି କଥାବାର୍ଭା ବେଳେ ଥରେ ତ୍ରିବିକ୍ରମ କହିଲା, ଘର ବିକିବା କଥା 
କହିବା ଅତି ସହଜ, କିନ୍ତୁ ବିକିବା ଅତି କଷ୍ଟଠକଥା । ଏ କଥା ଶୁଣି ରାମସ୍ବାମୀ 
କହିଲା, ଆପଣ ୟୂଦି ଘର ବିକିବାକୁ ରାଜି ହୁଅନ୍ତି, ମୁଁ ଏଇ ମୁହୁର୍ଭରେ ଘରଟି 
କିଣିବା ପାଇଁ ଆପଣଙ୍କୁ ଆଡଭାନସ ଟଙ୍କା ଦେଇଦେବି । ପ୍ରକୃତରେ ରାମସ୍ଵାମୀ 
ଦିଲ୍ଲୀରେ କିଣିବା ପାଇଁ ଘର ଖୋଜୁଥୁଲା । ସେ ତ୍ରିବିକ୍ରମର ଡିପାର୍ଟମେଣ୍ଟରେ କାମ 
କରୁଥଲା ଏବଂ ଦ୍ରହେଁ ପ୍ରାୟ ଏକା ସମୟରେ ଚାକିରିରୁ ଅବସର ନେଇଥ୍‌ୁଲେ । 
ତ୍ରିବିକ୍ରମ ନିଜ ଘରେ ରହୁଥୂଲା, କିନ୍ତୁ ରାମସ୍ବାମୀ ରହୁଥୁଲା ସେଇ ପଡ଼ାରେ 
ଭଡ଼ାଘର ନେଇ । ଏଇ ପଡ଼ାରେ ଅନେକ ଅବସର ପ୍ରାପ୍ତ ଚାକିରିଆ ରହୁଥ୍‌ଲେ 
ଏବଂ ସେମାନେ ଥୁଲେ ତ୍ରିବିକ୍ରମର ସାଙ୍ଗ । ଆଜିକାଲି ଆଉ ଅଫିସ ନ ଥବାରୁ 
ସକାଳେ ଖବରକାଗଜ ପଢ଼ିସାରି ଜଳଖିଆ ଖାଇ ବାହାରି ସେମାନେ ଭେଟୁଥୂଲେ 
ତାଙ୍କ ପଡ଼ାର ଯେଉଁ କୋଅପରେଟିଭ ଅଫିସ ଥୁଲା ସେଠାରେ। ରାମସ୍ଵାମୀ 
ସେଠାରେ ଯାଇ କେଉଁଠି କିପରି ଘରଟିଏ କିଣିପାରିବ ତାର ସନ୍ଧାନ ନେଉଥ୍‌ୁଲା । 

ତ୍ରିବିକ୍ରମ ରାମସ୍ବାମୀକୁ ଅଭୁତ ଲୋକଟିଏ ବୋଲି ଭାବ୍ରଥୁଲା କାରଣ ସେ 
ବର୍ଉମାନ ନିଜ ଦେଶକୁ ଫେରିଯିବାକ୍ର ବ୍ୟାକୂଳ ହେଉଥ୍‌ବା ବେଳେ ରାମସ୍ଵାମୀ 
ଚାହୁଁଥ୍ଲା ଦିଲ୍ଲୀରେ ବସବାସ କରି ରହିଯିବା ପାଇଁ । ସେ ଉତ୍ତର ଭାରତରେ 
ଏତେବର୍ଷ କାମ କରି କରି ବର୍ଭମାନ ଭଲ ହିନ୍ଦୀ କହୁଥ୍‌ଲା, ମାଛ ମାଂସ ଖାଉଥ୍ଲା 
ଏବଂ ନିଜ ଦେଶ ସହିତ ତାର କୌଣସି ସଂପର୍କ ନଥୁଲା । ତାମିଲନାଡ଼କୁ ଫେରି 
ସେଠାରେ ରହିବା କଥା ଉଠିଲେ କହୁଥୁଲା, ସେଇ ସଂକୀର୍ଣ୍ଣମନା ମଦ୍ରାସୀଙ୍କ 
ସାଙ୍ଗରେ ସମ୍ବର ରସମ ଖାଇ କିଏ ରହିବ ? ଦିଲ୍ଲୀ ଭଲ ତ ମୁଁ ଭଲ | ପ୍ରକୃତରେ 
ସେ ପୂରାପୂରି ଦିଲ୍ଲୀବାଲା ହୋଇଯାଇଥ୍‌ଲା ଏବଂ ଏଇ ପଡ଼ାରେ ଅରୋରା ଭାଟିଆ 
ପୁରୀ ମାଥୁର ରତ୍ଯାଦିଙ୍କ ଗହଣରେ ରାମାସ୍ଵାମୀ ଜଣାଶୁଣା ଓ ଲୋକପ୍ରିୟ ଥୁଲା । 

ଦିଲ୍ଲୀରେ ସେ ରହୁଥ୍‌ଲା ସିନା, କିନ୍ତୁ ରାମସ୍ଵବାମୀର ମନ ଯାଇ ଥୁଲା 
ଆମେରିକାରେ । ସେଠାରେ ତାର ପୁଅ ଝିଅ ଦୁହେଁ ରହୃଥ୍ଲେ ଏବଂ ତାର ସ୍ତ୍ରୀ ମଧ୍ଯ 
ଅନେକ ସମୟରେ ଯାଇ ସେଠାରେ ରହୁଥୁଲା ! ରାମସ୍ଵାମୀକୁ ସେମାନେ ଯେତେ 
ଡାକିଲେ ମଧ୍ୟ ସେ ସେଠାକୁ ଯାଉ ନ ଥୁଲା, ଯଦିଓ ସେ ଆମେରିକା ବିଷୟରେ 
ଟିକିନିଖି ଖବର ରଖୁଥ୍‌ଲା । ତା ଘର ଭରି ହୋଇଥୂଲା ଆମେରିକାରୁ ତାର ସ୍ତ୍ରୀ ଓ 
ପିଲାମାନେ ଆଣିଥ୍‌ବା, ପଠାଇଥୁ୍‌ବା ଜିନିଷମାନଙ୍କରେଃ ତାର ପୋଷାକପତ୍ର 

ପ୍ରିୟ ବିଦୃଷକ / ୬୧୯ 
ଜୋତା ସବୁ ଥ୍ଲା ଆମେରିକା ତିଆରି । ଆମେରିକାର ମାନଚିତ୍ରକୁ ଅଧ୍ୟୟନ କରି, 
ସେ ଦେଶ ବିଷୟରେ ସେଠାରୁ ଆସୂଥ୍‌ବା ବହି ଓ ପତ୍ରପତ୍ରିକା ପଢ଼ି ରାମସ୍ଵାମୀ 
ଆମେରିକା ଉପରେ ଏକ ବିଶେଷଜ୍ଞ ଥୁଲା କହିଲେ ଚଳେ । ଭାରତର ରାଜନୀତି 
ଅପେକ୍ଷା ସେ ବେଶୀ ଆଗ୍ରହର ସହିତ ଖବର ରଖୁଥ୍‌ଲା ଆମେରିକାର ନିର୍ବାଚନ 
ବିଷୟରେ । ତାମିଲନାଡ଼ର ବାତ୍ଯା ଦୁର୍ବିପାକରୁ ବେଶି ସେ ଜାଣୁଥ୍‌ଲା ସାଉଥ 
କାରୋଲାଇନାର ହରିକେନ ବିଷୟରେ । ତାର ପୁଅ ଆମେରିକାର ଯେଉଁ 
ସହରରେ ରହୁଥ୍ଲା, ସେ ସହରର ଗଳିକନ୍ଦି ବିଷୟରେ ସଂପୂର୍ଣ୍ଣ ଖବର ଥୁଲା ତା 
ପାଖରେ । କଥାବାର୍ଭାରେ ସେ ନିଜର ଏହି ଜ୍ଞାନକୁ ବ୍ଯବହାର କରି ସମସ୍ତଙ୍କ 
ଚମକ୍କତ କରୁଥ୍ଲା । ଯଥା, ଆମେରିକାରେ ହିନ୍ଦୁ ମନ୍ଦିର ଇତ୍ଯାଦି କଥା ଉଠିଲେ 
ସେ କହୂଥ୍ଲା, ସେଠାରେ କୋଉଠି କୋଉଠି ମନ୍ଦିର ଅଛି ସିନା, କିନ୍ତ ଯିବାକୁ 
କେତେ କଷ୍ଟ ! ଉଇକଏଣ୍ଡ ଛଡ଼ା ତ ଯିବାର ପ୍ରଶ୍ବନାହିଁ, ତେବେ ହିନ୍ଦୁ ପର୍ବପର୍ବାଣି 
ଯେ ସେଇ ଦିନମାନଙ୍କରେ ପଡ଼ିବ ତାର ଗ୍ୟାରେଣ୍ଟି ବା କଣ ? ଧରନ୍ତୁ ପିଟସବର୍ଗର 
ମନ୍ଦିର । ଆପଣ ଡାଉନଟାଉନରୁ ବାହାରିଲେ, ଅତି କମରେ ପଇଁଚାଳିଶ ମିନିଟର 
ରାସ୍ତା । ଛୁଟି ଦିନରେ ଆପଣଙ୍କର ମନ୍ଦିର ଯିବା ବ୍ଯତୀତ ସୂପରମାର୍କେଟରୁ 
ଚାସେରି ଇତ୍ୟାଦି ଆଣିବାର କାମ ବି ତ ଅଛି ! ଇତ୍ଯାଦି । 

ରାମସ୍ଵାମୀକୁ ସମସ୍ତେ ପଚାରନ୍ତି ସେ ନିଜେ କାହିଁକି ଯାଇ ସେଠାରେ କିଛି 
ଦିନ ରହିଆସୁନାହିଁ। ଏ କଥା ପାଇଁ ବିଭିନ୍ନ ପ୍ରକାରର ଉତ୍ତର ଥୁଲା ରାମସ୍ବାମୀ 
ପାଖରେ । କେତେବେଳେ ସେ କହୂଥ୍ଲା ସେଠାରେ ଯୋଉ ଥଣ୍ଡା, କିଏ ଯାଇ 
ରହିବ ସେଠାରେ । ଆଉ କେବେ କେବେ ସେ ଏକଥାଟି ଭୁଲିଯାଇ ଅନ୍ୟ 
ପ୍ରସଙ୍ଗରେ କହୁଥ୍ଲା, ଆମେରିକାରେ ଥଣ୍ଡା ପଡ଼େ ସିନା, କିନଧ ସେଥ୍‌ରେ କାହାର 
କଣ ଯାଏଆସେ ? ଘର ଭିତର ଗରମ, ଗାଡ଼ି ଭିତର ଗରମ, ଦୋକାନ ବଜାର 
ଭିତର ଗରମ । ବାହାରେ ଥଣ୍ଡା ପଡ଼, ବରଫ ପଡ଼, ତମର କଣ ଅଛି ? ଏମିତି 
କଥା ପରେ ଯଦି କିଏ ପୁଣି ପଚାରିଲା, ତା ହେଲେ ଆପଣ କିଛି ଦିନ କାହିଁକି 
ଆମେରିକା ଚାଲିଯାଉ ନାହାନ୍ତି ସେ ଭିନ୍ନ ଜବାବ ଦେଉଥୁଲା। କହୁଥୁଲା, 
ଚାଲିଯାନ୍ତି ଯେ, ଏ ଘରକ୍ୂ କିଏ ଦେଖିବ ? ଆପଣ ଜାଣିଥ୍‌ବେ ଯେଉଁମାନେ କୁକୁର 
ପାଳିଥାନ୍ତି ଘରଛାଡ଼ି କୁଆଡ଼େ ଯାଇପାରନ୍ତି ନାହିଁ ତାକୁ କିଏ ଦେଖିବ ବୋଲି । ଏ 
ଘରଟି ବି ସେଇଭଳି ଜିନିଷ । ମୁଁ ମାସେ ଦିମାସ ପାଇଁ ଆମେରିକା ଚାଲିଗଲି, 
ଏଣେ ବିଲ ଆସି ଟଙ୍କା ଦିଆ ନହୋଇ ଟେଲିଫୋନ ବିଜୂଳି ପାଣି ସବୁ 
କଟିଗଲାଣି ! 

୬୨୦ / କଥା ଯାତ୍ରା 

ତ୍ରିବିକ୍ରମ କିନ୍ଧୁ ଜାଣିଥ୍‌ଲା ଯେ ଆମେରିକା ନ ଯିବାର ଯେତେ ସବୁ 
ସଷ୍ଟୀକରଣ ଦେଉଥ୍‌ଲା ରାମସ୍ଵାମୀୟ କୌଣସିଟି ସତ ନଥୁଲା । ରାମସ୍ବାମୀ 
ଘରଛାଡ଼ି କେଉଁଠିକି ଯାଉ ନ ଥୁଲା ତାର କାରଣ ସେ ଏକା ରହିବାକୁ 
ଭଲପାଉଥ୍ଲା । ସବୁ ଦୃଷ୍ଟିରୁ ସେ ଗୋଟିଏ ସ୍ଵୟଂସଂପୂର୍ଣ୍ଣ ମଣିଷ ଥୂଲା । ସେ ନିଜର 
ଖାଇବା ତିଆରି କରୁଥଲା ଏବଂ ପାଣି ପାଇପ, ବିଜୂଳି ଲାଇନ, ଭଙ୍ଗା ଟେବୁଲ 
ଚଉକିର ଛୋଟ ଛୋଟ ମରାମତି କାମ ବି ନିଜେ ତୁଲାଇ ନେଉଥୁଲା । ତା ଘରେ 
ସବ ଜିନିଷ ସୂଶ୍ୃଙ୍ଖଳ ଥୁଲା; ତା ପାଖରେ ଚିଠି ଲେଖା କାଗଜ, ଲଫାପା, ଡାକ 
ଟିକଟ ଇତ୍ଯାଦିରୁ ଆରମ୍ଭ କରି ହାତୁଡ଼ି, ଚିମୁଟା, ପେଚକଶ ସବୁ ଛୋଟକାଟ 
ହାତହତିଆର ମହଜୂଦ ଥୁଲା । ତାର ଅବସରପ୍ରାପ୍ତ ଜୀବନକ୍ୂ ସେ ଘରକାମରେ 
ଲାଗି କିମ୍ବା ପଡ଼ାରେ ସକାଳ ସଂଧ୍ୟାରେ ବୁଲି କଟାଇ ଦେଉଥୁଲା । ରାସ୍ତାରେ ଯାହା 
ସାଙ୍ଗରେ ଭେଟ ହେଉଥଲା, ଛିଡ଼ାହୋଇ ତା ସହିତ ଗପସପ କରୁଥଲା, କିନ୍ଧ 
ସଂପର୍କ ଥୁଲା ଏତିକି। ସେ ଯେ କହୁଥୁଲା ସେ ମଦ୍ରାସୀମାନଙ୍କ ସାଙ୍ଗରେ 
ରହିପାରିବ ନାହିଁ ତାର ଅର୍ଥ ଥୁଲା ଯେ ସେ କାହାରି ସହିତ ରହିପାରିବ ନାହିଁ, 
ଦିଲ୍ଲୀର ପଂଜାବୀମାନଙ୍କ ସହିତ ବି ନୂହେଁ। ସେ ରହିପାରିବ କେବଳ ଏକା, ନିଜ 
ସହିତ । 

ରାମସ୍ବାମୀ ବ୍ଯବସ୍ଥିତ ଚିତ୍ତ ବୁଵ୍ଧି-ବିବେକସଂପନ୍ନ ଲୋକ ଥୁଲା ଏବଂ 
ସବୁବେଳେ ତର୍କସଂଗତ କଥା କହୁଥଲା । ତ୍ରିବିକ୍ରମ ତା ପାଖକୁ ମଝିରେ ମଝିରେ 
ଯାଉଥଲା ବିଭିନ୍ନ ବିଷୟରେ ପରାମର୍ଶ ନେବାକୁ । ସେ ଯେତେବେଳେ ଦିଲ୍ଲୀ ଛାଡ଼ି 
ଘରକୁ ଫେରିଯିବା କଥା ଉଠାଉଥ୍‌ଲା, ରାମସ୍ଵବାମୀ ତାକୁ ବସାଇ ଚା, କଫି ନୁହେଁ, 
ପିଇବାକୁ ଦେଇ କହୁଥଲା, ହେଲା ଆପଣ ଠିକ କଲେ ଘରକୁ ଫେରିଯିବେ । କିନ୍ତୁ 
ଆପଣଙ୍କର ସ୍ତ୍ରୀଙ୍କର ମତ କଣ ଏ ବିଷୟରେ ? ତାର ସ୍ତ୍ରୀର ଯେ କୌଣସି 
ବିଷୟରେ କିଛି ମତ ଥାଇପାରେ ଏ ଧାରଣା କେବେ ନ ଥୁଲା ତ୍ରିବିକ୍ରମର । ସେ 
ଯେତେବେଳେ ଯେଉଁଠାକୁ ବଦଳି ହେଉଥଲା, ତା ସ୍ତ୍ରୀ ତା ସାଙ୍ଗେ ସାଙ୍ଗେ 
ଯାଉଥ୍‌ଲା। ଏଥ୍‌ରେ ଅବଶ୍ଯ କାହାରି ମତର କୌଣସି ପ୍ରଶ୍ନ ନଥୁଲା, କାରଣ 
ସରକାର ଚାକିରିଆମାନଙ୍କୁ ପଚାରି ବଦଳି ଆଦେଶ ଦେଉ ନଥ୍‌ଲେ। ତେବେ 
ବର୍ଉମାନ ଯେତେବେଳେ ସ୍ଵଇଚଛ୍ଥାରେ ଜାଗା ବଦଳ କରିବାକୁ ହେବ ତାର ସ୍ତ୍ରୀ ମଧ୍ଯ 
ଏ ବିଷୟରେ ମତ ବ୍ଯକ୍ତ କରିଚାର ସମ୍ଭାବନା ଥୁଲା । ତାର ଭୟ ଥୁଲା ଯେ ସ୍ତ୍ରୀ 
କହିବ କଟକକୁ ଫେରିଯିବା ପାଇଁ କାରଣ ସେଠାରେ ତାର ବନ୍ଧୁବାନ୍ଧବ ଥୁଲେ । 
କିନୁ ତା ହେଲେ ସେ ଯାହା ଭାବିଥ୍‌ଲା ଯେ ତାର ମୂଳ ଜାଗା କଳାହାଣ୍ଡିକୁ 


Digitized by srujanika@gmail.com 


ପ୍ରିୟ ବିଦୂଷକ / ୬୨୧ 
ଫେରିଯିବ, ସେ କଥା ଆଉ ସମ୍ଭବ ହେବ ନାହିଁ । ସେ ରାମସ୍ଵାମୀକୁ କହିଲା, ମୋ 
ସ୍ତ୍ରୀ ରାଜି ହୋଇଯିବେ କଳାହାଣ୍ଡି ଯିବାପାଇଁ । 

ରାମସ୍ଵାମୀ କହିଲା, ବେଶ କଥା, ଆପଣ କଳାହାଣ୍ଡି ଫେରିଯିବେ। ନା 
ଆପଣ ମତେ କଳାହାଣ୍ଡି ବିଷୟରେ ବୂଝାଇବା ଦରକାର ନାହିଁ; ଏଇ ଦୁଭିକ୍ଷ 
ଇତ୍ୟାଦି ଯୋଗୁ ଆପଣଙ୍କ କଳାହାଣ୍ଡି ମଧ୍ୟ ଆଫ୍ରିକାର ବାଏଫ୍ରା ଇତ୍ଯାଦି ଭଳି 
ପ୍ରସିଦ୍ଧ ହୋଇଗଲାଣି । ତେବେ ପରବର୍ତୀ ପ୍ରଶ୍ନ ହେଲା, କଳାହାଣ୍ଡି ଜିଲ୍ଲାରେ ଯାଇ 
କୋଉ ସହରରେ ରହିବେ ସେକଥା ବି ତ ଭାବିବାକୁ ହେବ । ପ୍ରକୃତ ପକ୍ଷେ ଏ 
କଥା ଭାବି ନଥୁଲା ତ୍ରିବିକ୍ରମ । ତାର ବାପାଙ୍କର ଘର ଥୁଲା କୋକସରାରେ । 
ପିଲାଦିନେ ହୁଏତ ତ୍ରିବିକ୍ରମ କେବେ ଯାଇଥ୍‌ବ ସେଠିକି, କିନଧୁ ପରେ ତାର ବାପା 
ଉଠି ଆସି ରହିଯାଇଥ୍‌ଲେ ଜିଲ୍ଲା ମହକୂମା ଭବାନୀପାଟଣା ସହରରେ । କଳାହାଣ୍ଡି 
କହିଲେ ତ୍ରିବିକ୍ରମ ବୃଝୁଥ୍ଲା ଭବାନୀପାଟଣାକୁ । କିନ୍ଧୁ ଦିଲ୍ଲୀରେ ବସି ସହର କହିଲେ 
ଯାହା ବୁଝାଯାଉଥ୍‌ଲା, ସେ ଜାଣିଥ୍ଲା ଯେ ଏଇ ଜାଗାଟିର ତା ସହିତ କୌଣସି 
ସଂପର୍କ ନଥୁଲା । ତାର ଭବାନୀପାଟଣା ସହିତ ସଂପର୍କ ଥଲା ପାଠପଢ଼ିବା 
ସମୟରେ କେବେ କେମିତି ଛୁଟିରେ ଯାଇ ବାପାମାଙ୍କ ସହିତ କିଛି ଦିନ କଟାଇବା । 
ତେଣୁ ସେ ଆଉ କୋକସରା ଇତ୍ଯାଦି ଏତେ କଥା ନ କହି ରାମସ୍ବାମୀକୁ କହିଲା, 
ମୁଁ ଗଲେ ଯାଇ ରହିବି ଭବାନୀପାଟଣାରେ । ସେଠାରେ ଆମର ଘର ଥୁଲା | 

ରାମସ୍ବାମୀ ତା ପାଇଁ ଆଉ କପେ ଚା ତିଆରି କରିବାକୁ ଭିତରକୁ ଯିବାରୁ 
ତ୍ରିବିକ୍ରମ ଭବାନୀପାଟଣାରେ ତାଙ୍କର ଘର କଥା ମନେ ପକାଇଲା, କିନ୍ତୁ ଠିକରେ 
କିଛି ମନେ ପଡ଼ିଲା ନାହିଁ । ସେ କୋଡ଼ିଏ ପଚିଶ ବର୍ଷ ହେଲା ସେଠାକୁ ଯାଇ 
ନଥ୍ଲା । ସେ ଶେଷଥର ସେଠାକୁ ଯାଇଥଲା ତାର ମା ମଲାବେଳେ ! ତା ପରେ 
ତାର ବାପା ମଲାବେଳକୁ ସେ କେଉଁଠି କଣ ଅସୁବିଧାରେ ଥୁଲା ଯାଇପାରି 
ନଥୁଲା। ଏ ଭିତରେ ତାଙ୍କର ବାପା ତିଆରି କରିଥ୍‌ବା ଘରଟି ଭାଇମାନଙ୍କ 
ଭିତରେ ବଣ୍ଟାବଣ୍ଟି ହୋଇଯିବଣି ନିଶ୍ଚୟ । ସେ ଏ ବିଷୟରେ କେବେ କଣ କାଗଜ 
ସବୂ ଦସ୍ତଖତ କରି ଦେଇ ଦେଇଥ୍‌ଲା। ତେବେ ତାର ଭାଇମାନେ ବି କୋଉଠି 
ରହୁଥ୍‌ଲେ ଭବାନୀପାଟଣାରେ ? ଚାକିରି ଯୋଗୁ ସେମାନେ ସମସ୍ତେ ଏପାଖ 
ସେପାଖ ହୋଇଯାଇଥ୍‌ଲେ; ଏଇ କିଛି ବର୍ଷ ହେଲା ଯାହା ତାର ବଡ଼ଭାଇ 
ରିଟାୟାର କରି ଯାଇ ସେଠାରେ ରହୁଛନ୍ତି । ଏଇ ସମୟରେ ରାମସ୍ବାମୀ ତା 
ସାମନାରେ ଚା କପ ରଖିଦେଇ କହିଲା, ତା ହେଲେ ଆପଣ ଯାଇ ରହିବେ 
ଭବାନୀପାଟଣାରେ ! କେମିତି ଜାଗା ସେଇଟି ? ତ୍ରିବିକ୍ରମ କହିଲା, ମୁଁ ତ ଯାଇନାହିଁ 

୬୨୨ / କଥା ଯାତ୍ରା 
ଅନେକ ବର୍ଷ ହେଲା, ତେବେ ଅନ୍ଯ ଅଞ୍ଚଳରେ ଯେଉଁଭଳି ଉନ୍ନତି ହେଉଛି, 
ଭବାନୀପାଟଣା ନିଶ୍ଚୟ ବଡ଼ ସହର ହୋଇଯାଇଥ୍‌ବ ଏ ଭିତରେ । ରାମସ୍ଵାମୀ 
କହିଲା, ସେଠାରେ ପିଇବା ପାଣି ମିଳିବ ତ ? ଆଉ ଦୁର୍ଭିକ୍ଷ ପଡ଼ିଲେ ଖାଇବା 
ଜିନିଷ ? ତାର ଜନ୍ମସ୍ସାନ ଅଥବା ମନୋନୀତ ଜନ୍ଵସ୍ଥାନକୁ ରାମସ୍ଵାମୀ ଏପରି 
ତୁଛୁଜ୍ଞାନ କରୁଥ୍ବା ଦେଖି ତ୍ରିବିକ୍ରମ କହିଲା, ଆପଣ କଣ ଭାବୁଛନ୍ତି ଆମ 
ଓଡ଼ିଶାକୁ ? ରାମସ୍ଵାମୀ କହିଲା, ମୁଁ ଓଡ଼ିଶା କଥା କହୁନାହିଁ, କହୁଛି କଳାହାଣ୍ଡି 
କଥା । ଏବେ ସେ ଅଞ୍ଚଳ ବିଷୟରେ ଯେଉଁ ରିପୋର୍ଟ ପ୍ରକାଶ ପାଇଛି, ସେଥ୍‌ରୁ 
ପ୍ରମାଣିତ ହେଉଛି ଯେ ସ୍ଵାଧୀନତା ପରେ କୌଣସି ବି ଉନ୍ନତି ହୋଇନାହିଁ 
ସେଠାକାର ଲୋକମାନଙ୍କର । ତ୍ରିବିକ୍ରମ ଆଉ ସେ ଯୁକ୍ପିତର୍କରେ ନ ପଶି କହିଲା, 
ସେ ଯାହାହେଉ, ଲୋକ ତ ରହୁଛନ୍ତି ସେଠାରେ । ରାମସ୍ଵାମୀ କହିଲା, ଲୋକ ତ 
ଚେରମୂଳ ଖାଇ ବଣ ଜଙ୍ଗଲରେ ବି ରହୁଛନ୍ତି । କଥା ପଡ଼ିଛି ଏତେଦିନ ବଡ଼ ବଡ଼ 
ସହରରେ ରହି ଚଳିଥ୍‌ବା ଆପଣ ଯାଇ ସେ ଛୋଟ ଜାଗାରେ ରହିବା କଥା । 

ଏଇଭଳି ସବୁବେଳେ ତାକୁ ନିରୁସାହିତ କରୁଥଲା ରାମସ୍ବାମୀ । 
କେତେବେଳେ ସେ ତାକୁ ଭବାନୀପାଟଣାରେ ଡ୍ରାଇକ୍ଳିନର୍ସ ଅଛନ୍ତି କି ନାହିଁ 
ପଚାରୁଥ୍ଲା ତ କେତେବେଳେ ଭୟ ଦେଖାଉଥ୍‌ଲା ସେଠାରେ ଭଲ ଡାକ୍ତର 
ମିଳିବେ ନାହିଁ ବୋଲି କହି । କେବେ କେବେ ତାଠାରୁ ଉତ୍ସାହଜନକ କଥା ଶୁଣିବ 
ବୋଲି ତ୍ରିବିକ୍ରମ ରାମସ୍ଵାମୀକୁ ପ୍ରଲୋଭନ ଦେଖାଉଥ୍‌ଲା ଯେ ସେ ଯଦି କଳାହାଷ୍ଡିକୁ 
ଫେରିଯାଏ, ତେବେ ସେ ଦିଲ୍ୀର ଘରଟିକୁ ରାମସ୍ଵାମୀକୁ ହିଁ ବିକ୍ରି କରିଦେବ, ଆଉ 
କାହାକୁ ନୁହେଁ । ରାମସ୍ଵାମୀ କିନ୍ଧ ଏ ଥୋପ ଗିଳୁ ନଥୁଲା । ଓଲଟା କହୁଥ୍ଲା, ଘର 
ବିକ୍ର କରିବା କଥା ଏବେ ଭାବି ଲାଭ ନାହିଁ; ଆଗେ ଓଡ଼ିଶା ଫେରିବେ କି ନାହିଁ ସେ 
କଥା ଠିକ ହେଉ । 

ଲାଗି ଲାଗି କିଛି ଦିନ ସେ କଥା ଭାବୁଥଲା ତ୍ରିବିକ୍ରମ, ପୂଣି ଅନେକ ଦିନ 
ଧରି ସେ କଥାଟିକୁ ମନରୁ ପୂରାପୂରି ଭୁଲିଯାଉଥ୍ଲା। ତାର ପିଲାମାନେ ଆସି 
ପହଞ୍ଚ୍‌ ଯାଉଥ୍‌୍ଲେ, ନ ହେଲେ କାହାର ଦେହ ଖରାପ ହୋଇ ଡାକ୍ତର ପାଖକ୍ର 
ଦଉଡ଼ିବାକୁ ହେଉଥଲା, ଇରତ୍ଯାଦି। ଏପରି ସମୟରେ କିଏ ଘରବାହୁଡ଼ା କଥା 
ଭାବିବ ? ରାମସ୍ଵାମୀ ଥଟ୍ଟାରେ କହୁଥୁଲା, ଏମିତି ମଝିରେ ମଝିରେ କେବେ ପୂଣି 
ଘରକୁ ଫେରିବା କଥା ଭାବିବା ଏକ ରୋମାଣ୍ଟିକ କଥା; ପ୍ରତି ମଣିଷର ଏଭଳି 
ନସଟାଲଜିଆ ଥାଏ ପୂରୁଣା କଥା ବିଷୟରେ । ଆପଣ ଯେତେବେଳେ ତିରିଶ ବର୍ଷ 
ତଳେ ରହିଥ୍‌ବା ସହରଟି କଥା ଭାବୂଛନ୍ତିୟ ଆପଣଙ୍କର ମନେପଡ଼ିଯାଉଛି ସୂସ୍ଥ 

ପ୍ରିୟ ବିଦୂଷକ / ୬୨୩ 
ସବଳ ଖୂସିବାସି ଆପଣଙ୍କର ସେତେବେଳର ଯୁବକ ବନ୍ଧୁମାନଙ୍କ କଥା । 
ଆପଣଙ୍କର ମନେପଡ଼ଛି ସେତେବେଳେ ଦେଖିଥ୍‌ବା ଫିଲ୍ମ କଥା, ତାର ଗୀତ କଥା, 
ସେଠାରେ ସେତେବେଳେ ହେଉଥ୍‌ବା ମେଳା ଯାନିଯାତ୍ରା କଥା । ସେ ସବୁ କଣ 
ଆଉ ଅଛି ? ତ୍ରିବିକ୍ରମ ଅନେକ ସମୟରେ ବୂଝୁଥ୍ଲା ଯେ ଏ କଥା ଠିକ |! କେତେ 
ବର୍ଷ ତଳେ ସେ ଭାବୂଥଲା ଯେ ସେ ଶେଷ ଜୀବନ କଟାଇ ଦେବ କଲିକତାରେ । 
ସେତେବେଳେ ତାକୁ ଗୋଟାଏ ବଡ଼ ବଙ୍ଗଳା ଘର ମିଳିଥ୍‌ଲା, ସେଠାରେ ଦୂଇଟା 
ଆଉଟହାଉସରେ ଦୂଇଟି ଚାକର ପରିବାର ରହୁଥ୍‌ଲେ । ସବୁଠାରୁ ବଡ଼ ମହତ୍ତ୍ରପୂର୍ଣ୍ଣ 
ଜିନିଷ ହେଲା ଯେ ତାଙ୍କ ପାଖରେ ଯେଉଁ ବିଧବା ସ୍ତ୍ରୀ ଲୋକ ଓ ତାର ପୂଅ ରହି 
କାମ କରୁଥ୍‌ଲେ, ସେମାନେ ତାଙ୍କ ପୂରା ଘରକୁ ଚଳାଉଥ୍‌ଲେ । ତ୍ରିବିକ୍ରମର 
ପିଲାମାନେ ସେତେବେଳେ ଛୋଟ ଛୋଟ ଥୁଲେ, ତାକୁ ଦରମା ବେଶି ମିଳୁ ନ 
ଥୁଲା, ତଥାପି ଜୀବନ ଥଲା ବେଶ ସ୍ଵଚ୍ଛନ୍ଦ ଓ ସ୍ବଚ୍ଛଳ । ରୂପା ଆଉ କମଳ ଯୋଗୁ 
ସେମାନଙ୍କର କୌଣସି ଚିନ୍ତା ନଥୁଲା । ତ୍ରିବିକ୍ରମ ସବୁବେଳେ ଭାବୁଥ୍ଲା ଯେ ସେ 
କଲିକତା ଫେରିଯାଇ ରୂପା ଓ କମଳଙ୍କୁ ପାଖକୁ ନେଇ ଆସିବ, ତା ପରେ ଆଉ 
ଚିନ୍ତା କଣ ? ଏଭଳି ଚିନ୍ତା ତାର ଅନେକ ଦିନ ପର୍ଯ୍ୟନ୍ତ ରହିଥ୍‌ଲା, ତେବେ ସେ 
ଯେଉଁଦିନ ହିସାବ କରି ଦେଖିଲା ଯେ ରୂପା ନିଶ୍ଚୟ ଅନେକ ଦିନ ହେଲା ମରିଯିବଣି 
ଏବଂ କମଳ ମଧ୍ଯ ପ୍ରୌଢ଼ ହୋଇ ମହାନଗରୀରେ କେଉଁଠି ହଜିଯିବଣି, ସେ 
କଲିକତାକୁ ଫେରିବାର ଚିନ୍ତା ଛାଡ଼ିଦେଲା । 

ଦିନେ ତାକୁ ଗୋଟିଏ ମୋଟା ବହି ଦେଇ ରାମସ୍ସବାମୀ କହିଲା, ଆପଣ ଯେ 
ସବୁବେଳେ ଘରକୁ ଫେରିଯିବେ, ଘରକୁ ଫେରିଯିବେ କହୁହନ୍ତି। ଏଇ ବହିଟି 
ପଢ଼ନ୍ତୁ । ଆମେରିକାର ଜଣେ ନିଗ୍ରୋ ଲେଖକ କେମିତି ତାଙ୍କର ମୂଳ ଖୋଜି ଖୋଜି 
ଆଫ୍ରିକାରେ ପହଞ୍ଚୁଥୁଲେ । ତ୍ରିବିକ୍ରମ ବହିଟିକୁ ନେଇ ଏପଟ ସେପଟ ଓଲଟାଇ 
ଦେଖିଲା । ଏତେ ମୋଟା ବହି ସେ ଜୀବନରେ କେବେହେଲେ ପଢ଼ି ନଥୁଲା ଏବଂ 
ଏଇଟିକୁ କେବେହେଲେ ପଢ଼ିବାର ସମ୍ଭାବନା ନଥୁଲା। ସେ କହିଲା, କିଏ ଏ 
ମୋଟା ବହିଟାକୁ ପଢ଼ିବ ? ମତେ ସୃକ୍ଷ୍ରେ କହିଦିଅନ୍ତୁ ଲେଖକ କଣ କହିବାକୁ 
ଚାହାନ୍ତି । ରାମସ୍ଵାମୀ କହିଲା, ବହିଟିକ୍ର ବୁଝିବାକୁ ହେଲେ ପଢ଼ିବାକୁ ପଡ଼ିବ । 
ତେବେ ଆପଣ ଯଦି ବହିର ଆକାର ଦେଖି ଭୟ କରୁଛନ୍ତିୟ ମୁଁ ତାର ଗୋଟିଏ 
ସଂକ୍ଷିପ୍ତ ସଂସ୍କରଣ ଦେବି ଆପଣଙ୍କୁ । ଏତିକି କହି ରାମସ୍ଵାମୀ ଉଠି ଯାଇ ଅବିଳମ୍ବେ 
ନେଇ ଆସିଲା ଗୋଟିଏ ପୂରୁଣା ରିଡର୍ସ ଡାଇଜେଷ୍ଟ । ଏମିତି ହଠାତ ଜିନିଷ ଖୋଜି 
ବାହାର କରିବା ବୋଧହୁଏ କେବଳ ରାମସ୍ଵାମୀ ପକ୍ଷରେ ହିଁ ସମ୍ଭବ । ତାଠାରୁ 

ବହିଟି ବିଷୟରେ ଶୁଣି ତ୍ରିବିକ୍ରମ କହିଲା, ଆମେରିକାର କଳା ଲୋକଙ୍କ ଭଳି 
ମୋର ତ ଏତେ ସମସ୍ଯା ନାହିଁ। ମୋର ଘର ଓଡ଼ିଶାର କଳାହାଣ୍ଡିରେ, ବାସ । 
ରାମସ୍ଵାମୀ କହିଲା, ଏମିତି ସହଜ କଥା ନୂହେଁ ଏସବୂ । କଳାହାଶ୍ଡି ହେଲା 
ଆଦିବାସୀ ଦେଶ । ଆପଣଙ୍କ ଭଳି ବ୍ରାହ୍ମଣ କେମିତି ଆସିଲେ ସେଠିକି ? ନିଶ୍ଚୟ 
କୌଣସି ରାଜା ମହାରାଜା ଆପଣଙ୍କର କୋଉ ପୂର୍ବପୁରୁଷଙ୍କ ବିହାର ନ ହେଲେ 
ଉତ୍ତର ପ୍ରଦେଶରୁ ଆଣିଥ୍‌ବେ ସେଠାକୁ । 

ବହିଟିର ସଂକ୍ଷିପ୍ତ ସଂସ୍କରଣରେ ବି ମନ ଲାଗିଲା ନାହିଁ ତ୍ରିବିକ୍ରମର । ସେ 
ତାର ଭିଟାମାଟିକୁ ଫେରିଯିବାକୁ ଚାହୁଁଛି, ଏଥ୍ପାଇଁ ଆମେରିକାରେ କିଏ କଣ 
କରିଥ୍ଲା ସେ କଥା ତାର ଜାଣିବାର କି ଦରକାର ? ହଠାତ ମନ ଭିତରକୁ 
ଆସିଥୁବା ଭିଟାମାଟି ଶବ୍ଦଟି ତାକୁ ଭଲ ଲାଗିଲା । ଏ ଭିଟାମାଟି ଜିନିଷଟି କଣ 
ସଠିକ ବ୍ରଝିବା ପାଇଁ ସେ ଅନେକ କଷ୍ଟରେ ଗୋଟିଏ ଅଭିଧାନ ଖୋଜି ବାହାର 
କରି ଜାଣିଲା ଯେ, ଏଇଟି ବୃଝାଏ ଘରଡିହ ବାଡ଼ି ଓ ନିଅଁ ସହିତେ ସମସ୍ତ ଜମିକ୍ର । 
କଥାଟି ବେଶ ମନକୁ ପାଇଲା ତ୍ରିବିକ୍ରମର । ବାପାଙ୍କର ଭବାନୀପାଟଣା ଘର ହିଁ 
ହେଉଛି ତାର ଭିଟାମାଟି ଏବଂ ସେ ସେଇ ଘରକୁ ଫେରିଯିବ ହିଁ ଯିବ । ରାମସ୍ବାମୀ 
ଏ ବିଷୟରେ ଯାହା ଭାବୂଥାଉ ପଛକେ । 

'ରାମସ୍ବାମୀ ମଧ୍ଯ ଚୂପ ରହି ନଥୁଲା ଏ ଭିତରେ । କଳାହାଣ୍ଡି ବିଷୟରେ 
ଯେତେ ଖରାପ ଖବର ସେ ତାକୁ ସଂଗ୍ରହ କରିବାରେ ଲାଗିଥୁଲା। ତ୍ରିବିକ୍ରମ 
ସାଙ୍ଗରେ ଦେଖା ହେଲେ ସେ ତାକୁ ଖବରକାଗଜରୁ କାଟି ରଖିଥ୍‌ବା କଳାହାଭ୍ଡିର 
ବିଭିନ୍ନ ଦ୍ର୍ଦଶା ଓ ଅକଲ୍ଯାଣର ସମ୍ବାଦମାନ ଦେଖାଉଥୁଲା। ଯଥା, ଖଡ଼ିଆଳରେ 
ପାଞ୍ଚ ଟଙ୍କାରେ ପିଲା ବିକ୍ରି, ସିନାପାଲିରେ ଅନାହାର ମୃତ୍ଯୁ ଜୟପାଟଣାରେ 
ଗୋମଡ଼କ, ଜିଲ୍ଲାରେ ଅଠଷଠି ପ୍ରତିଶତ ଶସ୍ଯହାନି ଇତ୍ଯାଦି । ତ୍ରିବିକ୍ରମର 
ଦୂର୍ଭାଗ୍ୟକୁ ସେତିକିବେଳକୁ କଳାହାଣଶ୍ରିର ଦାରିଦ୍ର୍ୟ ଏକ ସର୍ବଭାରତୀୟ ସ୍ତରର 
ଖବର ହୋଇ ଯାଇଥଲା । ପ୍ରଧାନମନ୍ତ୍ରୀ ସେଠାକୁ ଗସ୍ତରେ ଯାଇଥ୍‌ଲେ ଏବଂ ଏ 
ବିଷୟରେ ଖୋଳତାଡ଼ କରିବା ପାଇଁ ଗୋଟିଏ କମିସନ ମଧ୍ଯ ବସିଥୁଲା । କଳାହାଣ୍ଡି 
ବିଷୟରେ ଭଲ କିଛି କଥା କହିବା ପାଇଁ ତ୍ରିବିକ୍ରମ ହାତରେ କୌଣସି ସାଧନ 
ନଥ୍‌ବାରୁ ସେ ଅନ୍ୟ ଏକ ଯୁକ୍ତିର ଆଶ୍ରୟ ନେଲା । ସେ ରାମସ୍ବାମୀକୂ କହିଲା, 
ହୋଇପାରେ ଖବରକାଗଜରେ ଯାହା ସବୁ ବାହାରିଛି ସତ ଏବଂ କଳାହାଭ୍ତିର 
ଅବସ୍ଥା ପ୍ରକୃତରେ ଖରାପ । ତା ବୋଲି କଣ ନିଜର ଭିଟାମାଟିକ୍ର ଛାଡ଼ି ଦେବି । 
ସେ ଭିଟାମାଟି ଶବ୍ଦଟିକୁ ଓଡ଼ିଆରେ କହି ତାର ତାପ୍ରର୍ଯ୍ୟ ବୃଝାଇଲା ରାମସ୍ବାମୀକୁ । 

ପ୍ରିୟ ବିଦୃଷକ / ୬୨୫ 

ରାମସ୍ବାମୀ ହାରିବାର ଲୋକ ନୁହେଁ । କହିଲା, ଠିକ ଅଛି; ଆପଣ ଏମିତି 
କରନ୍ତୁ, କିଛି ଦିନ ଯାଇ କଳାହାଣ୍ଡିର ବର୍ଭମାନ ଅବସ୍ଥା ଦେଖିଆସନ୍ଧୁ। ସେ ଅବସ୍ଥା 
ଭଲ ହେଉ କି ଖରାପ ହେଉ, ସେଠାରେ ଆପଣ ପିଲାଦିନେ ଦେଖିଥ୍‌ବା କଳାହାଣ୍ଡି 
ଆଉ ନାହିଁ। ମୁଁ ସେଦିନ ଆପଣଙ୍କୁ ନସଟାଲଜିଆ କଥା କହୁଥ୍‌ଲି। ଆପଣ 
ଭାବୁଛନ୍ତି ଭବାନୀପାଟଣାରେ ଆପଣ ପିଲାଦିନେ ଚଢ଼ିଥ୍‌ବା ବରଗଛଟି ଅଛି, 
ପାଖରେ ବଣ ଅଛି, ଯୋଉଠି ଆପଣ ଦୋଳି ଖେଳୁଥ୍‌ଲେ, ପୋଖରୀ ଅଛି 
ଯେଉଁଥ୍‌ରେ ଆପଣ ପହଁରା ଶିଖିଥ୍‌ଲେ । କିନ୍ତୁ ଆଉ କଣ ସେସବୂ ଅଛି ? ସେ 
ଜାଗାରେ ଆପଣ ଦେଖିବେ ଗଛ କଟା ହୋଇ କଲୋନୀ ତିଆରି ହେଲାଣି, 
ପୋଖରୀ ପୋତା ହୋଇ ପାର୍କ ହେଲାଣି, ଯୋଉଟା ଖେଳ ପଡ଼ିଆ ଥୁଲା ଆପଣଙ୍କ 
ପିଲାବେଳେ ସେଠାରେ ବର୍ଭମାନ ସିନେମା ହଲ। ଆପଣ କଣ ସେଇ ପୁରୁଣା 
ଜାଗା ଆଉ ଫେରି ପାଇବେ ? ଯାହା ହେଉ, ନିଜେ ଯାଇ ମନକୁ ସନ୍ତୁଷ୍ଟ କରି 
ଆସନ୍ତୁ । 

ରାମସ୍ବାମୀ ଯେତିକି ଯେତିକି ତାକୁ ନିରସ୍ତ କରୁଥୁଲା, ତ୍ରିବିକ୍ରମ ମନରେ ଜିଦ 
ବଢୂଥ୍‌୍ଲା ସେତିକି । ସେ ଠିକ କଲା ଯାହା ହଉ ପଛେ ଭବାନୀପାଟଣା ଯିବ, ବରଂ 
ତାକୁ ଏ ବିଷୟରେ ମିଛ କହିବାକୁ ପଡ଼ ପଛେ, ଆସି ରାମସ୍ଵାମୀକୁ କହିବ ଯେ 
କଳାହାଣ୍ତି ତାର ଏବେ ବି ପ୍ରିୟ । ତେବେ ତାର କଳାହାଣ୍ଡି ଯିବା ନୋହିଲା, କାରଣ 
ବାହାଘର, ଦେହ ଖରାପ ଭଳି କିଛି ଗୋଟାଏ ଉପଲକ୍ଷ୍ୟ ନଥାଇ ଏତେ କଷ୍ଟରେ, 
ଏତେ ପଇସା ଖର୍ଚ୍ଚ କରି, ଏତେ ବାଟ ଯିବା ପାଇଁ ଶେଷ ପର୍ଯ୍ୟନ୍ତ ସେ ନିଜକୁ 
ପ୍ରରୋଚିତ କରି ପାରିଲା ନାହିଁ । 

ଏଇ ସମୟରେ ଦିନେ ସକାଳେ ଖବରକାଗଜରେ ଗୋଟିଏ ଛୋଟ ସମ୍ବାଦ 
ପଢ଼ି ତ୍ରିବିକ୍ରମ ଭାବିଲା ଯେ ରାମସ୍ଵାମୀକୁ ଠିକଣା ଜବାବ ମିଳିଛି ଏଥର । 
ଆମେରିକାରୁ ଗୋଟିଏ ଝିଅ ଭାରତକୁ ଆସୁଥଲା ନିଜର ରୁଟ୍‌ସ୍‌ ଖୋଜି ଖୋଜି । 
ତାର କୋଉ ପୂର୍ବପୁରୁଷ କେବେ କୁଆଡ଼େ ବିହାରର ଲୋକ ଥଲା। 
ଖବରକାଗଜଟିକୁ ନେଇ ସେ ସାଙ୍ଗେ ସାଙ୍ଗେ ରାମସ୍ବାମୀ ଘରେ ପହଞ୍ଚୁଲା ତାକୁ ଏ 
ସମ୍ବାଦଟି ଦେଖାଇବା ପାଇଁ । ରାମସ୍ଵାମୀ କାଗଜ ଉପରେ ଆଖି ବ୍ରଲାଇ ନେଇ 
କହିଲା, ଓଃ କାଲିଫର୍ଣ୍ଣିଆର ଝିଅ ! ଠ୍ଵେଷ୍ଟକୋଷ୍ଠ ଲୋକଙ୍କ ପାଗଳାମି ବିଷୟରେ 
କିଏ ନ ଜାଣେ ? ଆପଣ କଣ ଭାବୁଛନ୍ତି ସେ ଦରଭଙ୍ଗା କି ଭାଗଲପୁରରେ 
ରହିବାକୁ ଆସୁଛି ? ସେ ଏଠି ମାସେ ବୁଲାବୁଲି କରି ଯାଇ ବହି ଲେଖିବ । 
ଏଥ୍୍‌ପାଇଁ ସେ କୋଉ ପତ୍ରିକା କି ପ୍ରକାଶକ ପାଖରୁ ମୋଟା ଆଡ଼୍‌ଭାନ୍‌ସ ବି 
ନେଇସାରିଥ୍୍‌ବ । 

୬୨୬ / କଥା ଯାତ୍ରା 

ରାମସ୍ଵାମୀ କୌଣସି ପ୍ରକାରେ ସନ୍ତୁଷ୍ଟ ହେବାର ଲୋକ ନୂହେଁ। ତ୍ରିବିକ୍ରମ 
ଭାବିଲା, ସେ ତ ଭବାନୀପାଟଣାରେ ରହିବାକୁ ଯିବ, ଏ କଥାର ରାମସ୍ବାମୀ 
ସାଙ୍ଗରେ କି ସମ୍ପର୍କ ? ସେ ଦିଲ୍ଲୀରେ ରହି ଆତଙ୍କବାଦୀଙ୍କ ହାତରେ ଗୁଳି ଖାଇ 
ନହେଲେ ବସ ତଳେ ଟାପା ପଡ଼ି ମରୁ । ସେ ଠିକ କଲା ଯେ, ସେ ଆଉ 
ରାମସ୍ଵବାମୀ ସହିତ ଏ ବିଷୟରେ କେବେ ହେଲେ ଆଲୋଚନା କରିବ ନାହିଁ। 
ଏଥରକ ରାମସ୍ଵାମୀ ଏ ବିଷୟ ଉଠାଇଲେ ତ୍ରିବିକ୍ରମ କଥାକୁ ଆଡ଼େଇ ଦେବାର 
ଚେଷ୍ଟା କଲା। ଏଇପରି ଭାବରେ କିଛି ଦିନ ଯିବାପରେ ଦିନେ ରାମସ୍ଵାମୀ 
ତ୍ରିବିକ୍ରମକୁ କୂଆଡ଼ୁ କିଛି କଥା ନଥାଇ କହିଲା, ଯାହା ହଉ ଆପଣ ଏ ବିଷୟରେ 
ନିଷ୍ପଭି ନେଇଗଲେ, ଭଲ ହେଲା । ହଠାତ କିଛି ବୂଝି ନପାରି ତ୍ରିବିକ୍ରମ କହିଲା, 
କୋଉ ବିଷୟରେ ? ରାମସ୍ଵାମୀ କହିଲା, ଏଇ ଯେ ଆପଣ ଠିକ କଲେ ଯେ ଆଉ 
ଦିଲ୍ଲୀରେ ରହିବେ ନାହିଁ, ଘରକୁ ଫେରିଯିବେ ହିଁ ଯିବେ । ଏଥରକ ତା ହେଲେ 
ଆପଣ ଲାଗିଯାନ୍ତୁ ଘରଟି କେମିତି ବିକ୍ରି ହେବ ସେଥୁପାଇଁ । ଏଭଳି ଅପ୍ରତ୍ଯାଶିତ 
କଥାରେ ତ୍ରିବିକ୍ରମକୂ ଆଶ୍ଚର୍ଯ୍ୟ ହେବାର ଦେଖି ରାମସ୍ଵାମୀ କହିଲା, ଆପଣଙ୍କ ଭଳି 
ମୋର ପୁଅର ମନକୁ ବି ଘର ଧରିଲାଣି । ଲେଖିଟି, ସେ ଏଥର ଆମେରିକାରୁ 
ଫେରି ଆସି ଦିଲ୍ଲୀରେ ରହିବ । ମତେ କହିଚି ଘର ଖୋଜି ଦେବାପାଇଁ । ଆପଣ 
ଭାବନ୍ତୁ ନାହିଁ ଯେ ମୁଁ ଶସ୍ତାରେ ଆପଣଙ୍କ ଘରଟି କିଣି ନେବା ମତଲବରେ ଅଛି। 
ଆପଣ ଖୋଜ ଖବର ନିଅନ୍ତୁ ଆପଣଙ୍କୁ ସବ୍ରଠାରୁ ଯେତେ ବେଶି ଦାମ ମିଳୁଛି, 
ମତେ ଜଣାଇଲେ ମୁଁ ପୁଅକୁ ଲେଖିବି । ଯଦି ସେ ଦର ଠିକ ହୁଏ, ଆମେ ଘର 
କିଣିନେବୁ । 

ରାମସ୍ବାମୀ ହଠାତ ଏପରି ରଙ୍ଗ ବଦଳାଇବା ଦେଖି ତ୍ରିବିକ୍ରମ କହିଲା, 
ଆପଣ ପୁଅକୁ ବ୍ରଝାଇ ଦେଇ ପାରିଲେ ନାହିଁ ? ରାମସ୍ଵାମୀ କହିଲା, ଆପଣଙ୍କ 
ଭଳି ବନ୍ଧୁଙ୍କୁ ସିନା ମୁଁ ବ୍ରଝାଇବାକୁ ଚେଷ୍ଟା କରିବି, ପୁଅକୁ ବୂଝାଇବାର ଧୃଷ୍ଟତା 
କାହିଁକି କରିବି ? ଏହାପରେ ସେ ତ୍ରିବିକ୍ରମକୁ ଘର ବିକ୍ରି ବିଷୟରେ ବାରମ୍ବାର 
ପଚାରିଲା ଏବଂ ଘରବାଡ଼ିର ଦଲାଲଙ୍କୁ ନେଇ ତ୍ରିବିକ୍ରମ ପାଖରେ ଜୂଟାଇଲା । 
ରାମସ୍ଵାମୀ ସାଙ୍ଗରେ ଯୁକ୍ତି କରିବା ବେଳେ ତାର କଳାହାଣ୍ଡିକୁ ଫେରିଯିବାର ଇଚ୍ଛା 
ଯେତେ ପ୍ରବଳ ଥୁଲା, ବର୍ଭମାନ ତା ଥଣ୍ଡା ପଡ଼ି ଆସୁଥୁଲା । ଆଜିକାଲି ରାମସ୍ବାମୀ 
ତାକୁ ଓଲଟା ଥଟା କରି କହୁଥ୍ଲା, ଘରକୁ ଫେରିଯିବା ପ୍ରୋଗ୍ରାମ ଆପଣ କଣ 
ପଞ୍ଚବାର୍ଷିକ ଯୋଜନାକୁ ଘୁଞ୍ଚାଇ ଦେଲେଣି ? 

ପ୍ରିୟ ବିଦୂଷକ / ୬୨୭ 
ଏଇଭଳି ଚାଲିଥ୍୍‌ବାବେଳେ ଦିନେ ଖବରକାଗଜରେ ଆଖିକୁ ଦେଖାଯିବା ଭଳି 
ଜାଗାରେ ଗୋଟିଏ ସମ୍ବାଦ ପ୍ରକାଶ ପାଇଲା : ଆମେରିକାର ବିହାରୀ ଝିଅ। 
ସାନପ୍ରାନସିସକୋରୁ ଆସିଥୁବା ଝିଅଟି ଅନେକ କଷ୍ଟରେ ଆରା ଜିଲ୍ଲାର ଗୋଟିଏ 
ଗାଁରେ ତାର ପୂର୍ବପୁରୁଷଙ୍କର ଘର ଠାବ କରି ପାରିଥୂଲା । ତେବେ ତାର କୌଣସି 
ପୂର୍ବପୁରୁଷଙ୍କ ବଂଶଧରଙ୍କୁ ସେ ଭେଟି ପାରି ନଥୁଲା, କାରଣ ସେଇ ଦୃୂସ୍ଥ 
ଚାଷୀମାନେ କାମ ଖୋଜି ଗାଁ ଛାଡ଼ି ପଳାଇ ଯାଇଥ୍‌ଲେ । ଖବରକାଗଜର ଆଉ 
ଗୋଟିଏ ଜାଗାରେ ବାହାରିଥ୍‌୍ଲା ଯେ ସେଇଦିନ ସନ୍ଧ୍ୟାବେଳେ ଲରା ମାର୍ଟିନ 
ଗୋଟିଏ ସଭାରେ ନିଜର ଘରବାହୁଡ଼ା ଅଭିଜ୍ଞତା ବର୍ଣ୍ଣନା କରିବ । 
ତ୍ରିବିକ୍ରମ ଓ ରାମସ୍ଵାମୀ ସାଙ୍ଗ ହୋଇ ସଭାକୁ ଗଲେ । ଅତି ରୁଗ୍ଣ ଓ ଅସୁସ୍ଥ 
ଦେଖାଯାଉଥୁ୍‌ବା ଝିଅଟି କହିବାକୁ ଆରମ୍ଭ କଲା ସେ କିପରି ଏଇ ଘରବାହୂଡ଼ା 
ଯାତ୍ରାଟି ଆରମ୍ଭ କରିଥଲା ଦୂଇବର୍ଷ ତଳେ । ବିହାରର ମଫସଲର ପିଲାଟିଏ ଭଲ 
ପାଠ ପଢ଼ି ବୃଭି ପାଇ ଲଣ୍ଡନ ଯାଇଥ୍‌ଲା; ପାଠପଢ଼ା ସାରି ସେହିଠାରେ ରହିଗଲା ! 
ସେ ସେଠାରେ ଜଣେ ଜର୍ମାନ ଝିଅକୁ ବାହା ହେଲା ଏବଂ ତାଙ୍କର ପୂଅ ଆମେରିକା 
ଚାଲିଗଲା ଚାକିରି କରିବାକ୍ର । ସେ ସେଠାରେ ବାହା ହେଲା ଜଣେ ଇଟାଲିଆନ 
ଇମିଗ୍ରାଣ୍ଟର ଝିଅକୁ । ଏହିପରି କ୍ରମରେ ଲରା ଥୁଲା ସେଇ ବିହାରୀ ଲୋକଟିର 
ଉତ୍ତରପୂରୁଷ । ଏ କଥାଟିକୁ ପାଞ୍ଚ ମିନିଟରେ କହି ସାରି ସେ ଅଧଘଣ୍ଟାଏ କାଳ 
ବର୍ଣ୍ଣନା କଲା ତାର ଭାରତବର୍ଷରେ କି କି ଅସୁବିଧା- ହେଲା। କିପରି ଆସିବା 
ପୂର୍ବରୁ ଭିସା ପାଇଁ ସାନପ୍ରାନସିସକୋରେ ଭାରତୀୟ କନସଲ ଅଫିସ ତାକୁ 
କେତେ ଥର ଦଉଡ଼ାଇଲେ, ବମ୍େରେ ପହଞ୍ଚ୍‌ କିପରି ତାର ଟ୍ରାଭଲର୍ସ ଚେକ ଚୋରି 
ଗଲା ଏବଂ ତାକୁ ପୋଲିସ କୌଣସି ସାହାଯ୍ଯ କଲେ ନାହିଁ, ଟ୍ୟାକସିବାଲା ତା 
ସହିତ କିପରି ଅସଦବ୍ୟବହାର କଲା, ବିହାରର ଗାଁରେ ପିଇବାକୁ ପାଣି ମିଳିଲା 
ନାହିଁ, ଖରାପ ଖାଦ୍ୟ ଖାଇ ତାକୁ ହେପାଟାଇଟିସ ହେଲା ଇତ୍ଯାଦି । ଏହାପରେ 
ସେ ଭାରତର ଶାସନ ପଦ୍ଧତି ଓ ଆର୍ଥନୀତିକ ସ୍ଥିତି ବିଷୟରେ କହିଲା ଯେ ଏ 
ଦେଶର ସରକାର ନିତାନ୍ତ ଅପାରଗ „, କାରଣ ଏ ପର୍ଯ୍ୟନ୍ତ ଏତେ ଲୋକ ଦାରିଦ୍ର୍ୟ 
ସୀମାରେଖା ତଳେ ରହିଛନ୍ତି ଏବଂ ତାର ପୂର୍ବପୁରୁଷମାନଙ୍କ ବଂଶଧରଙ୍କୁ ଗାଁ ଛାଡ଼ି 
ପଳାଇବାକୁ ହୋଇଛି । ସବୂ କଥା ସତ ହୋଇଥ୍‌ଲେ ମଧ୍ଯ ଭାରତର ସ୍ଥିତି ଏବଂ 
ଲୋକମାନଙ୍କ ବିଷୟରେ ଖୋଲାଖୋଲି ଏପରି ଅପ୍ରୀତିକର କଥାମାନ କହୁଥୁବାରୁ 
ଶ୍ରୋତାମାନେ ବିରକ୍ତ ହୋଇ ଉଠିଲେ । ଝିଅଟିର ବକ୍ତବ୍ୟ ପରେ ଯେତେବେଳେ 
ପ୍ରଶ୍ନ ପଚାରିବାକୁ ଡକାଗଲା ଦେଖାଗଲା ଯେ ଶ୍ରୋତାମାନେ ତାକୁ ଅପଦସ୍ଥ କରିବା 

ପାଇଁ ବ୍ୟଗ୍ର । ତାକୁ କଣେ ପଚାରିଲା, ଭାରତୀୟମାନେ ଆମେରିକାରେ କିପରି 
ଖରାପ ବ୍ୟବହାର ପାନ୍ତି ତାକୁ ସେ ବିଷୟରେ ଜଣା ଅଛି କି ? ଆଉ ଜଣେ କହିଲା 
ବିଦେଶୀ ପର୍ଯ୍ୟଟକ ଆସି ଭାରତର ଗାଁ ଗହଳକୁ କିପରି ଦୃଷିତ କରି ଦେଉଛନ୍ତି 
ସେ ବିଷୟରେ । ଏ ପ୍ରଶ୍ବଗୁଡ଼ିକର ଉଦ୍ଦେଶ୍ଯ ଯଦି ଥୁଲା ଝିଅଟିକୁ କ୍ରୋଧାନ୍ଵିତ 
କରିବା, ତେବେ ପ୍ରଶ୍ବକର୍ଭାମାନେ ନିଷ୍ଚୟ ସଫଳ ହୋଇଥୁଲେ, କାରଣ ଝିଅଟିର 
ଲାଲ ମୁହଁ ବର୍ଭମାନ ଆହୁରି ଲାଲ ପଡ଼ି ଯାଇଥୂଲା ଏବଂ ନିଜର କାଶିବା ଭିତରେ 
ସେ ଆହୁରି ରୁକ୍ଷ ସ୍ଵରରେ ପ୍ରଶ୍ନର ଜବାବ ଦେଉଥ୍‌ଲା । ଜଣେ ଯେତେବେଳେ ତାକୁ 
ପଚାରିଲା, ସେ କଣ ପୂଣି ଥରେ ଭାରତକୁ ଫେରିବ, ଚଢ଼ା ଗଳାରେ ଲରା 
ଚିକ୍ରାର କରି କହିଲା, ନୋ ଓ, ନେଭର । ପୁଣି ପ୍ରଶ୍ନ ହେଲା, ତେବେ କଣ ସେ 
ଆଉ ନିଜର ପୂର୍ବପୁରୁଷଙ୍କ ବିଷୟରେ ଆଗ୍ରହୀ ନୁହେଁ ? ଲରା କହିଲା, ମୋର 
ବାନ୍ଧବମାନେ କେହି ଆଉ ନାହାନ୍ତି । ସମସ୍ତେ ମରି ହଜି ଗଲେଣି ଆପଣଙ୍କ ଦେଶର 
ସହାନୁଭୂତିହୀନ ସରକାରଙ୍କ ଦୟାରୁ ! 

ଏକଥା ପରେ ଶ୍ରୋତାମାନଙ୍କ ଭିତରୁ ଚାରି ପାଞ୍ଚ ଜଣ ଛିଡ଼ା ହୋଇଗଲେ 
ତାକୁ ପୂଣି ପ୍ରଶ୍ନ କରିବାକୁ । ଏଭଳି ଏକ ଅସ୍ବଵସ୍ତିକର ଅବସ୍ଥା ଦେଖି ସଭାପତି 
ଏଥରକ ପରିସ୍ଥିତିକୁ ହାତକୁ ନେଇ ନେଲେ । ସେ ଜଣେ ପୂରୁଣା ରାଷ୍ଟ୍ରଦୂତ ଥଲେ 
ଏବଂ ସଭା ଚଳାଇବା ବିଷୟରେ ବିଶେଷ କୁଶଳୀ ଥୁଲେ । ନିଜେ ଏକ ଦୀର୍ଘ 
ଭାଷଣ ଦେଇ ସେ ଭାରତ ଆମେରିକାର ସମ୍ପର୍କ ଇତ୍ଯାଦି ବିଷୟରେ କହିଲେ । 
କ୍ରମେ ଶ୍ରୋତାମାନଙ୍କର ରାଗ ଉଣା ପଡ଼ିଗଲା ଏବଂ ସଭାପତି କହିଥ୍‌ବା ବହୁଚର୍ବିତ 
ହସ କଥାଟି ଶୁଣି ଲରା ମଧ୍ଯ ସାମାନ୍ୟ ହସିଲା । ଏଥରକ ସଭାପତି ଅନେକ ଡେରି 
ହୋଇଯାଇଥ୍‌ବା ଆଳରେ କହିଲେ ଯେ ସେ ଆଉ ଗୋଟିଏ ମାତ୍ର ପ୍ରଶ୍ନ ପଚାରିବାର 
ଅନୁମତି ଦେବେ । 

ପ୍ରଶ୍ରଟି କଲା ରାମସ୍ଵାମୀ । ସେ ପଚାରିଲା, ଏତେ ଶ୍ରମ ବ୍ଯୟ ସମୟ 
ସ୍ଵୀକାର କରି ଆପଣ ଯେଉଁ ଅଭିଜ୍ଞତା ପାଇଲେ, ତାର ନୀତି ଶିକ୍ଷାଟି କଣ ? 
ଲରା ବର୍ରମାନ ଆଉ ବିରକ୍ତ ବା ରୁଷ୍ଠ ନଥୁଲା, ଜଣାପଡୁଥୁଲା କ୍ଲାନ୍ତ ଓ ହତାଶ । 
ସେ କିଛି ସମୟ ଚୁପ ରହି ଭାବିଲା । ଏଥରକ ତାର ଉତ୍ତର ଶାନ୍ତ ଓ ସୁଚିନ୍ତିତ 
ଥୂଲା। ସେ କହିଲା, ଘର ଖୋଜିବା ପାଇଁ ଜୀବନରେ ପଛକୁ ଫେରିଯାଇ ହୁଏ 
ନାହିଁ; ଯେ ଯେତେବେଳେ ଯେଉଁଠାରେ ଅଛି, ସେଇଟି ହିଁ ତାର ଘର | 


Qo 

ଚରମ ପଚ୍ଚ 


ବୀରେଶ୍ବର ଓ ଶ୍ରୀହରି ସ୍ବପ୍ନରେ ମଧ୍ଯ କଳ୍ପନା କରି ନଥ୍‌ଲେ ଯେ ସେମାନେ 
ପୂଣି ଏକାଠି ହେବେ, ତାପୁଣି ଏଭଳି ଜାଗାରେ । କେବେ ଅବଶ୍ୟ ଦୁହେଁ ଗୋଟିଏ 
ରାଜନୀତିକ ଦଳରେ ଥୁଲେ; କିନ୍ତୁ ବାରମ୍ବାର ଦଳ ବଦଳ, ଗୋଷ୍ଠୀ କନ୍ଦଳ ଓ 
ନେତୃତ୍ଵ ପରିବର୍ଭନ ଭିତର ଦେଇ ସେମାନେ ଅନେକ ଦିନ ହେଲା ପରସ୍ତରର 
ଶତୁପକ୍ଷ ହୋଇଯାଇଥ୍‌ଲେ । ବର୍ଭମାନ ସେମାନଙ୍କୁ ଯେଉଁ ଗୋଟିଏ ଜିନିଷ ଏକାଠି 
କରୁଥ୍ଲା ସେଇଟି ହେଲା ବର୍ଭମାନ କ୍ଷମତାରେ ଥ୍ବା ସରକାରର ବିରୋଧ ଏବଂ 
ସେଇ ସୂତ୍ରରେ ଅନିଚ୍ଛା ସତ୍ତ୍ଵେ ସେମାନଙ୍କର ଏଇପରି ହୋଇଥଲା ଗୋଟିଏ 
ଜାଗାରେ ଏକାଠି ହେବାର ସୁଯୋଗ ବା ଦୁର୍ଯୋଗ । 

ଦୈବକ୍ରମେ ଦୁରହେଁଯାକ ପ୍ରଦେଶର ପୂର୍ବତନ ମୁଖ୍ଯମନ୍ତ୍ରୀ ମଧ୍ୟ ଥୂଲେ। 
ଦୂଇଜଣ ମୁଖ୍ଯଙ୍କର ଏଭଳି ଭେଟାଭେଟି ହେବା ସାଧାରଣତଃ ଗୋଟିଏ ଅଭାବିତ 
ଘଟଣା ହୋଇଥାନ୍ତା, କିନ୍ତୁ ଏ କଥା ଏଇଥ୍‌ପାଇଁ ଆଶ୍ଚର୍ଯ୍ୟଜନକ ନଥ୍‌ଲା ଯେ 
ବର୍ଉମାନ ପ୍ରଦେଶରେ ତେଇଶ ଜଣ ଭୂତପୂର୍ବ ମୁଖ୍ୟ ଜୀବିତ ଓ ସକ୍ରିୟ ଥୁଲେ । 
ଘନଘନ ନିର୍ବାଚନ, ନୂଆ ନୂଆ ମେଣ୍ଟ ଓ ବାରମ୍ବାର ନେତୃତ୍ଵ ପରିବର୍ଭନ ହେତୁ ଅଳ୍ପ 
ସମୟରେ ମୁଖ୍ୟମନ୍ତ୍ରୀ ବଦଳୁଥ୍‌ଲେ; ଏପରିକି ଜଣେ ମୁଖ୍ଯଙ୍କର ରାଜତ୍ସକାଳ ଥୁଲା 
ମାତ୍ର ବାସ୍ତରି ଘଣ୍ଟା । ଏଥ୍ଯୋଗୁ ଅକାଳେ ସକାଳେ ରାସ୍ତାଘାଟରେ କୌଣସି ଭୂତ 
ମୁଖ୍ୟକୁ ଭେଟିବା ଅସମ୍ଭବ ନଥୁଲା । ତେବେ ପ୍ରଥମେ ଯେଉଁଦିନ ସକାଳେ 
ବୀରେଶ୍ବର ଶ୍ରୀହରିକୁ ତାର ପାଖ କୋଠରୀରୁ ବାହାରିବାର ଦେଖିଲା, ଆଶ୍ଚର୍ଯ୍ୟ ଓ 
ସତର୍କ ହୋଇଗଲା । ପୂର୍ବଦିନ ରାତିରେ କେତେବେଳେ ଶ୍ରୀହରିକୁ ଅନ୍ଯ ଜେଲରୁ ଏ 
ଜେଲକୁ ଅଣା ହୋଇଥଲା । ସକାଳେ ସାମନାସାମନି ହେବାରେ ବୀରେଶ୍ବର 
ଶ୍ରୀହରିକୁ ଭେଦ କରି ଆଗକୁ ଅନାଇଲା । ଶ୍ରୀହରି ମଧ୍ୟ ଉଣା ନଥୁଲା; ସେ 
ବୀରେଶ୍ବରକୁ ଚିହ୍ନି ନଥ୍ବାର ଛଳନା କଲା । 

ବୀରେଶ୍ଵର ସବୁବେଳେ ଶ୍ରୀହରିକୁ ନିଜ ଅପେକ୍ଷା ନ୍ୟୁନ ବୋଲି ଗଣନା 
କରୁଥ୍ଲା, କାରଣ ବେଶି ପଇସାବାଲା ହୋଇଥ୍‌ବା ବ୍ଯତୀତ ରାଜନୀତିରେ ସେ 

୬୩୦ / କଥା ଯାତ୍ରା 
ଅଧ୍କ ଅଭିଜ୍ଞ ଓ କ୍ଷମତାଶାଳୀ ଥୁଲା। ସେ ଚାରିମାସ ମୁଖ୍ୟମନ୍ତ୍ରୀ ରହିବା ସ୍ଥଳେ 
ଶ୍ରୀହରି ରହିଥୁଲା ମାତ୍ର ଦେଢ଼ ମାସ; ତେଣୁ ସେ ତାଭଳି ପଇସାପତ୍ର କରି ପାରି 
ନଥୁଲା | ସବୁଠାରୁ ମୂଳ କଥା ହେଲା ଯେ ବୀରେଶ୍ବର ବ୍ରାହ୍ମଣ ଥଲା ଏବଂ ଶ୍ରୀହରି 
ଥୁଲା ନୀଚ ଜାତିର । ଏଭଳି ଗୋଟିଏ ଲୋକକୁ ତାର ସମକକ୍ଷ କରି ତାର ପାଖ 
କୋଠରୀରେ ରଖାଇବା ବୀରେଶ୍ବରକୁ ସମ୍ମାନହାନିକର ମନେ ହେଲା ଏବଂ 
ଏଥୁରେ ବର୍ଭମାନ ସରକାରଙ୍କର କିଛି ଦୂରଭିସନ୍ଧି ଅଛି ବୋଲି ନିଶ୍ଚୟ କଲା ସେ। 

ଉଭୟ ଜେଲକୁ ଆସିଥ୍‌ଲେ ସରକାର ପ୍ରେସ ସ୍ଵାଧୀନତାକୁ କ୍ଷୁଣ୍ଡ କରିବା 
ପାଇଁ ଯେଉଁ ଆଇନ ଲାଗୁ କରିବାକୁ ଯାଉଥ୍‌ଲେ ତାର ପ୍ରତିବାଦ କରି। 
ନିର୍ବାଚନରେ ଚିତପଟାଙ୍ଗ ହେବା ପରେ ଅନେକ ଦିନ ଧରି ବିରୋଧୀ ଦଳମାନେ 
କୌଣସି କାର୍ଯ୍ୟକ୍ରମ ବିନା ଚୂପ ରହିଥ୍‌ଲେ ଏବଂ ଅପେକ୍ଷାରେ ଥୁଲେ ଯେ କିଛି 
ସୁଯୋଗ ପାଇଲେ ପୂଣି ଜନସାଧାରଣଙ୍କର ନେତ୍ରଗୋଚର ହେବାକୁ ଚେଷ୍ଟା 
କରିବେ । ଏଇ ସମୟରେ ପ୍ରେସ ବିଲଟି ଆସିବାରୁ ସେମାନେ ନିଦରୁ ଉଠି ବାକ- 
ସ୍ଵାଧୀନତାର ପ୍ରବକ୍ତା ହୋଇଗଲେ ଏବଂ ବିଭିନ୍ନ ପ୍ରକାରର ପ୍ରତିବାଦ ଆରମ୍ଭ 
କରିଦେଲେ ! ପ୍ରଦେଶର ବିଭିନ୍ନ ଅଞ୍ଚଳରେ ଏ ବିଷୟରେ ଆନ୍ଦୋଳନ ହେଲା ଏବଂ 
ଏହାର ନେତୃତ୍ଵ ନେଲେ ବୀରେଶ୍ବର ଓ ଶ୍ରୀହରି, ଅବଶ୍ଯ ନିଜ ନିଜ ଦଳ ପକ୍ଷରୁ । 
ଯଦିଓ ଦୂହେଁ ନିଜେ କ୍ଷମତାରେ ଥ୍ବାବେଳେ ଖବରକାଗଜମାନଙ୍କ ଖର୍ବ କରିବାରେ 
କୌଣସି ତୁଟି କରି ନଥ୍‌ଲେ, ଲୋକମାନେ ନିଜର ଅମାୟିକ ବିସ୍ବରଣ ଶକ୍ତି ଓ 
କ୍ଷମାଶୀଳତା ଗୁଣରେ ସେକଥା ସବୁ ଭୁଲିଯାଇ ଦୁହିଁଙ୍କୁ ସମର୍ଥନ କଲେ ଏବଂ 
ଆନ୍ଦୋଳନ କ୍ରମେ ତେଜିଲା । 

ମୁଖ୍ୟମନ୍ତ୍ରୀ ପ୍ରଥମେ ଭାବିଥ୍ଲେ ଯେ ଏ ଆନ୍ଦୋଳନଟି ମନକୁ ମନ ବନ୍ଦ 
ହୋଇଯିବ ଏବଂ ଏ ବିଷୟରେ କିଛି କାର୍ଯ୍ୟକ୍ରମ ନେଲେ ବିରୋଧୀ ନେତାମାନେ 
ଅଯଥା ପ୍ରାଧାନ୍ୟ ପାଇବେ । କିନଧୁ ଗୋଳମାନ ନ କମିବାରୁ ବାଧ୍ୟ ହୋଇ 
ମୁଖ୍ୟମନ୍ତ୍ରୀଙ୍କୁ ଏ ସମ୍ପର୍କରେ ଭାବିବାକୁ ପଡ଼ିଲା ଏବଂ ସେ ପୁଲିସ ଡି. ଜି.ଙ୍କୁ ଡକାଇ 
ପଠାଇଲେ ପରାମର୍ଶ ପାଇଁ । ମୁଖ୍ୟମନ୍ତ୍ରୀ ଅନିଦ୍ରା ରୋଗରେ ଭୋଗୁଥ୍‌ଲେ ଏବଂ 
ଅଫିସରମାନେ ଜାଣିଥ୍‌ଲେ ଯେ ତାଙ୍କ ସହିତ ଗୁପ୍ତ ଓ ମହତ୍ତ୍ରପୂର୍ଣ୍ଣ ବିଷୟରେ 
ଆଲୋଚନା କରିବାର ପ୍ରକୃଷ୍ଠ ସମୟ ହେଉଛି ରାତି ଗୋଟାଏ ପରେ । ସେଥୁପାଇଁ 
ତାଙ୍କୁ ଭେଟିବାର ଥୁଲେ ଅଫିସରମାନେ ଗୋଟିଏ ସହଜ ଉପାୟ ବାହାର 
କରିଥ୍ଲେ । ସେମାନେ ଢେରି ରାତି ପର୍ଯ୍ୟନ୍ତ କ୍ଲବରେ ବସି ମଦ୍ୟପାନ କରୁଥ୍‌ଲେ 
ଏବଂ ସେଠାରୁ ସିଧା ମୁଖ୍ଯଙ୍କ ନିବାସକୁ ଯାଉଥୁଲେ । 


Digitized by srujanika@gmail.com 


ସେଦିନ ରାତିରେ କ୍ଲବରେ ଡି.ଜି.ର ମାତ୍ରାଧ୍କ୍ୟ ହୋଇଯାଇଥ୍‌ଲା ଏବଂ ସେ 
ମୁଫତିରେ ଥୁଲା, କିନୁ ଏ ଅବସ୍ଥାରେ ମୁଖ୍ଯମନ୍ତ୍ରୀଙ୍କ ପାଖକୁ ଯିବାରେ ତାର 
କୌଣସି ସଂକୋଚ ନଥୁଲା, କାରଣ ସେ ଥୁଲା ତାଙ୍କର ଖାସ ଲୋକ । ତାର 
ଅନେକ ଉପରିସ୍ଥ ଅଫିସରଙ୍କୁ ସୁପରସିଡ କରି ସେ ଏ ଜାଗାକୁ ଆସିଥୁଲା ମୁଖ୍ୟଙ୍କ 
କୃପାରୁ ଏବଂ ସେ ଏହି ଅନୁଗ୍ରହର ରଣକୁ ପରିଶୋଧ କରୁଥ୍‌ଲା ବିଭିନ୍ନ ବେଆଇନ 
କାମ କରି । ସେ ମୁଖ୍ୟମନ୍ତ୍ରୀଙ୍କର ଆପଣାର ବୋଲି ଜଣାଥ୍ଲା ଏବଂ ଏକଥା ତାର 
କାମରେ ବିଶେଷ ସହାୟକ ହେଉଥଲା । ଏଇ ଗୁଣ୍ଡାଭଳି ଦେଖାଯାଉଥ୍‌ବା ପୁଲିସ 
କର୍ଉାଙ୍କ ଚେହେରା ସହିତ ଲୋକମାନେ ପରିଚିତ ଥ୍‌ଲେ ଏବଂ ସେମାନେ ଏ କଥା 
ମଧ୍ଯ ଜାଣିଥ୍‌ଲେ ଯେ ଏ ସାମଞ୍ଜସ୍ୟ କେବଳ ଚେହେରା ପର୍ଯ୍ୟନ୍ତ ସୀମିତ ନୁହେଁ । 
ମୁଖ୍ୟମନ୍ତ୍ରୀଙ୍କ ଘରର ପୁଲିସ ବ୍ୟଯୁହକୁ ଭେଦକରି ସେ ସିଧା ତାଙ୍କ ଶୋଇବା 
କୋଠରୀକୁ ଚାଲିଗଲା । ମୁଖ୍ୟ ସେତେବେଳକୁ ଗୋଟିଏ ଲୁଙ୍ଗି ପିନ୍ଧି ଖାଲି ଦେହରେ 
ଖଟ ଉପରେ ପଡ଼ିଥ୍‌ଲେ ଏବଂ ଜଣେ ଚାକର ତାଙ୍କର ଗୋଡ଼ ଘଷୁଥ୍ଲା ! ପାଖରେ 
ପାହାଡ଼ ଭଳି ଥୁଆ ହୋଇଥ୍‌ବା ଫାଇଲରେ ତାଙ୍କ ବ୍ଯକ୍ତିଗତ ସଚିବ ତାଙ୍କର 
ଦସ୍ତଖତ ନେଉଥୁଲା। ଡି ଜି. ଆସିବାରୁ ସଜ ମୁଖ୍ଯ ସଚିବକୁ ବିଦାୟ 
ଦେଇଦେଲେ । ଡି.ଜି. ଯାଇ ତାଙ୍କ ପାଦକୁ ଛୁଇଁ ନିଜ ଗୋଡ଼ରୁ ଜୋତା ଖୋଲି 
ପାଖରେ ପଡ଼ିଥ୍ବା ଚଉକି ଉପରେ ଚକା ପକାଇ ବସିଲା ଏବଂ ମୁଖ୍ୟମନ୍ତ୍ରୀ ତାକୁ 
ଆଗରୁ ଯେଉଁ କେତୋଟି କାମ ଦେଇଥ୍‌ଲେ ତାକୁ ସେ କିପରି ସୂଚାରୁରୂପେ 
ସଂପନ୍ନ କରିଛି ତାର ବିବରଣୀ ଦେଲା ! ମୁଖ୍ୟମନ୍ତ୍ରୀ ସ୍ଵଜ୍ତଭାଷୀ ଥ୍‌ଲେ ଏବଂ ଡି.ଜି. 
ସହିତ ନିତିଦିନିଆ ଦେହଘଷା ସଂପର୍କ ଯୋଗୁ ଦୁହେଁ ଦୁହିଁଙ୍କୁ ଭଲଭାବେ ବୂଝୁଥ୍‌ଲେ । 
ମୁଖ୍ୟମନ୍ତ୍ରୀ ତାର ମୌଖିକ ରିପୋର୍ଟ ଶୁଣିବା ପରେ ଭଗବାନଙ୍କ ନାଁ ନେବାଭଳି 
କେବଳ କହିଲେ, ବୀରେଶ୍ବର ଶ୍ରୀହରି । ଡି.ଜି. ସବ୍ର କଥା ଠିକ ବ୍ରଝିଗଲା ଏବଂ 
ଉଠି ଠିଆହେଲା । ମୁଖ୍ୟମନ୍ତ୍ରୀଙ୍କ ପାଦ ଛୁଇଁ ଯାଉ ଯାଉ କହିଲା, ଦିନକରେ ଠିକ 
ହୋଇଯିବ । ମୁଖ୍ୟମନ୍ତ୍ରୀ କହିଲେ, ଭାଙ୍ଗିବା ଦରକାର ନାହିଁ । ଏ କଥାର ତାପୂର୍ଯ୍ୟ 
ଥୁଲା ଯେ ଆଉଥରେ ଡି.ଜି. ବିରୋଧୀ ଦଳର ଜଣକର ଗୋଡ଼ ଭାଙ୍ଗି ଦେଇଥୁଲା 
ଏବଂ ଏହା ସରକାରଙ୍କୁ ସାମାନ୍ଯ ଅସୁବିଧାରେ ପକାଇ ଦେଇଥ୍‌ଲା ! ଡି.ଜି. କଥାଟି 
ସାଙ୍ଗେ ସାଙ୍ଗେ ବୁଝିଲା; କହିଲା, ନାଇଁ ସାର; ଭାର୍ଗିବା ଦରକାର ହେବ ନାହିଁ । 

ମୁଖ୍ୟମନ୍ତ୍ରୀଙ୍କ ନିବାସରୁ ଫେରି ଡି.ଜି. କୁବକୁ ଗଲା, କିନ୍ତୁ କବର ବାର ବନ୍ଦ 
ହୋଇ ସାରିଥୂଲା। ତେଣୁ ସେ ସେଠାରୁ ଗଲା ସଦର ଥାନାର ସରପ୍ରାଇଜ 
ଇନ୍ସପେକ୍ସନ କରିବା ପାଇଁ । ତାର ଡ୍ରାଇଭର ଯାଇ ଥାନା ଦାରୋଗାକୁ ନିଦରୁ 

୬୩୨ / କଥା ଯାତ୍ରା 
ଉଠାଇଲା । ଦାରୋଗା ଏଭଳି ପରିଦର୍ଶନ ସହିତ ପରିଚିତ ଥୁଲା । ଡି.ଜି.ଙ୍କୁ 
ଥାନାର ଗୋଟିଏ ଭିତର କୋଠରିରେ ବସାଇ ସେ ପାନୀୟର ବ୍ଯବସ୍ଥା କରିଦେଲା 
ଏବଂ ଅଳ୍ପ ସମୟରେ ଢାବାରୁ ଆଣି ଖାଇବାର ବନ୍ଦୋବସ୍ତ ବି କରିଦେଲା । ରାତି 
ଅଢ଼େଇଟାରେ ଦିଜଣ ସିପାହି ଡି.ଜି.କୁ ଧରାଧରି କରି ଗାଡ଼ିରେ ବସାଇ ତା ଘରେ 
ପହଞ୍ଚାଇ ଦେଇ ଆସିଲେ । 

ସକାଳ ଏଗାରଟାରେ ନିଦରୁ ଉଠି ଡି.ଜି. ପ୍ରଥମ କାମ କଲା ବୀରେଶ୍ବରକୁ 
ଫୋନ କରିବା । ଗଳାକୁ ନରମ କରି ସେ କହିଲା, ସାର, ଯଦି ଆପଣଙ୍କର ସମୟ 
ଥୁବ ମୁଁ ଆପଣଙ୍କର ଦର୍ଶନ କରିବାକୁ ଆସିବି। ବୀରେଶ୍ବର କିନ୍ଧୁ ଏଇ ଧୁରନ୍ଧର 
ଲୋକଟିକୁ ହାଡ଼େ ହାଡ଼େ ଚିହ୍ନିଥୁଲା, କାରଣ ନିଜେ କ୍ଷମତାରେ ଥୁଲାବେଳେ ତାକୁ 
ବିଭିନ୍ନ ପ୍ରକାର କୁସ୍ିତ ଓ ଜଘନ୍ୟ କାମରେ ବ୍ୟବହାର କରିଥଲା ସେ । ସେ ମଧ୍ଯ 
ସ୍ଵରକୁ ମୁଲାୟମ କରି କହିଲା, ସେଥ୍ପାଇଁ କଣ ପଚାରିବାର ଥ୍ଲା ? ମୋର ଘର 
ତ ସବ୍ରବେଳେ ତମ ପାଇଁ ଖୋଲା । ତେବେ ତମେ ଡି.ଜି. ହେବା ଖୁସିରେ ମିଠେଇ 
ନେଇ ଆସୁଛ ନା ୱାରେଣ୍ଟ ନେଇ ଆସୁଛ ? ଡି.ଜି. କହିଲା, ସାର, ଆପଣଙ୍କର 
ସବ୍ରବେଳେ ଥଟ୍ଟା କଥା । 

ସେ ପହଞ୍ଚଲା ବେଳକୁ ବୀରେଶ୍ବର ତା ଅପେକ୍ଷାରେ ବସିଥୁଲା । ଡି.ଜି.କୁ 
ଦେଖି କହିଲା, ବସ ବସ । କଣ ସକାଳୁ ସକାଳୁ କିଛି ଚଳିବ ନା ଖାଲି ଚା 
ପିଇବ ? ଡି.ଜି. କହିଲା, ନାଇଁ ସାର, ଡି.ଜି. ହେବା ପରେ ପୂରାପୂରି ଛାଡ଼ିଦେଲି | 
ଏତେ କାମ କରିବାକୁ ସ୍ଵାସ୍ଥ୍ୟ ତ ଭଲ ରଖିବାକୁ ହବ। ଆଉ କୌଣସି 
ଗୌରଚନ୍ଦ୍ରିକା ନ କରି ବୀଗେଶ୍ଵର କହିଲା, ବେଶ ଏଥରକ କହିଦିଅ ମୁଖ୍ୟଙ୍କ 
ପାଖରୁ କି ସନ୍ଦେଶ ଆଣି ଆସିଛ । ଡି.ଜି. ମଧ୍ଯ ସିଧା ବିଷୟବସ୍ତୁ ଉପରକୁ ଆସି 
କହିଲା, ଆମେ ସାର ଏଇ ଗଣ୍ଡଗୋଳ ଯୋଗୁ ବ୍ଯସ୍ତ ହୋଇଗଲୁଣି । ଆପଣ କିଛି 
ଦିନ ପାଇଁ ବାହାରକୁ ଚାଲିଯାନ୍ତୁ। ଏ କଥାରେ ମଧ୍ଯ ରାଗି ନଯାଇ ବୀରେଶ୍ବର 
କହିଲା, ମତେ ବି କଣ ଭଲ ଲାଗୁଛି ଏ ସବ୍ର ଗୋଳମାଳ ? ତେବେ ଲୋକେ କଣ 
ମତେ ଯିବାକୁ ଦେବେ ? ମୁଁ ଭାବୁଛି ତମର ଏଇ ସରକାର ଭାଙ୍ଗିଗଲେ କିଛି ଦିନ 
ଗାଁରେ ଯାଇ ବିଶ୍ରାମ ନେବି । ଡି.ଜି. ଜାଣିଲା ଯେ କଥାବାର୍ଭାର ସ୍ଵର ଓ ଭାଷା 
ନରମ ଥୁଲେ ବି ଯୁଦ୍ଧ ଆରମ୍ଭ ହୋଇଯାଇଛି । ସେ କହିଲା, ନା ସାର, ଆପଣ 
ଗାଁକୁ କାହିଁକି ଯିବେ, ଦିଲ୍ୀରେ ବଡ଼ ଘର, ସେଇଠି ଯାଇ ଆରାମରେ ରହିବେ । 

ଓଃ, ଦିଲ୍ୟରେ ଭାଇନାଙ୍କ ଘର ? ତମକୁ କୋଉ ଖବର ଅଜଣା ? 

ପ୍ରିୟ ବିଦୂଷକ / ୬୩୩ 

କିଏ ଆଜ୍ଞା ନଜାଣେ ଆପଣଙ୍କର ଏତେ ବଡ଼ ସର୍ବଭାରତୀୟ ପରିବାର 
ବୋଲି ? ଖାଲି କଣ ଦିଲ୍ଲୀରେ ? ବାଙ୍ଗାଲୋରରେ ଆପଣଙ୍କ ନନାଙ୍କ ଘର, 
ବମ୍ବେରେ କକେଇଙ୍କ ଘର, କଲିକତାରେ ଦଦେଇଙ୍କ ଘର । 

କଥୀକୁ ଏଇଠାରେ ଛିଣ୍ଡାଇ ଦେବା ପାଇଁ ବୀରେଶ୍ବର କହିଲା, ତମେ ଯାଇ 
ତମ ମୁଖ୍ୟଙ୍କୁ କହିଦିଅ, ମୋର ବର୍ଭମାନ ସହର ଛାଡ଼ି ଯିବାର କୌଣସି ପ୍ରୋଗ୍ରାମ 
ନାହିଁ । 

ପୁଣି ନରମ ହୋଇ ଡି.ଜି. କହିଲା, ଆପଣ ତ ଜାଣନ୍ତି ମୁଖ୍ଯ କେମିତି 
ତରବରିଆ ଲୋକ । ତା ପରେ ଆଜିକାଲି ଦେଶ ସୁରକ୍ଷା ଆଇନ ଇତ୍ଯାଦିରେ 
ହାତକୁ କେତେ କ୍ଷମତା ଆସିଗଲାଣି । ଆପଣ କାହିଁକି ହଇରାଣ ହେବେ ବୋଲି ମୁଁ 
ଯାହା କହୁଥ୍‌୍ଲି । 

ବୀରେଶ୍ବର କହିଲା, ଠିକ ଅଛି; ବୃଝିଗଲି । ତମେ ଲୋକ ପଠାଇଲା ବେଳକୁ 
ମୁଁ ପ୍ରସ୍ତୁତ ହୋଇଥ୍‌ବି । ଡି.ଜି. ଉଠିଲା । ଗଲାବେଳକୁ ବୀରେଶ୍ବର ଆଡ଼କୁ ମୁରୁକି 
ହସ ଦେଇ କହିଲା, ଏଥରକ କିନ୍ତୁ ଆମେ ନଟକୁ ଆରେଷ୍ଟ କରିବୁ ନାହିଁ । 

ଏଇଟି ସବୂଠାରୁ ବେଶି ଦୁଃଖଦାୟକ ସମ୍ବାଦ ଥୁଲା ବୀରେଶ୍ବର ପାଇଁ । 
ରାଜନୈତିକ ଜୀବନରେ ଅନେକଥର ତାକୁ ଜେଲ ଯିବାକୁ ହୋଇଥଲା, କିନ୍ତୁ ଏକ 
ଅଲିଖିତ ବୁଝାମଣା ବଳରେ ସବୁଥର ତା ସହିତ ଜେଲକୁ ଯାଉଥଲା ତାର ଚାକର 
ନଟ । ଲୋକମାନେ ଏ ବିଷୟରେ ଖରାପ କଥାମାନ କହୁଥ୍‌ଲେ, କିନୁ ଜେଲରେ 
ପ୍ରଥମ ଶ୍ରେଣୀର କଇଦୀ ହୋଇ ନଟ ପାଖରେ ଥାଇ ବୋଲହାକ କରୁଥ୍‌ବାରୁ 
ଜେଲର କୌଣସି କଷ୍ଠ ବାଧୁ ନଥୁଲା । ଏଥରକ ନଟ ଯଦି ଆରେଷ୍ଟ ନହେବ, 
ତାହା ହିଁ ହେବ ବୀରେଶ୍ବରର ପ୍ରକୃତ ଶାସ୍ତି । 

ଘରକୂ ଫେରି ଶ୍ରୀହରି ପାଇଁ ଭିନ୍ନ ପନ୍ଥା ଉପଯୋଗ କଲା ଡି.ଜି। 
ଟେଲିଫୋନ ଉଠାଇ ସିଧାସଳଖ କହିଲା, କଣ ବେ ଶଳା ଶିଅଳ, ମତେ ଚିହ଼୍ିଲୁ ? 
ଦେଢ଼ମାସ ଭିତରେ ସେ ମୁଖ୍ଯମନ୍ତ୍ରୀ ଶ୍ରୀହରି ପାଖରୁ କୌଣସି ଫାଇଦା 
ଉଠାଇବାରେ ସଫଳ ହୋଇ ନଥୁଲା ଏବଂ ସେତେବେଳେ ସେମାନଙ୍କର କୌଣସି 
ବିଶେଷ ସଂପର୍କ ନଥୁଲା । ତଥାପି ଶ୍ରୀହରି ତାର ସ୍ଵର ଜାଣିପାରିଲା, ମନେ ମନେ 
ରାଗିଲା, କିନଧ ଶାନ୍ତ ସ୍ଵରରେ କହିଲା, ଆପଣ କିଏ କହୁଛନ୍ତି ? ଆଗେ ତାର ଜାତି 
ନେଇ କିଏ କଣ କହିଲେ ଶ୍ରୀହରିର ମୁଣ୍ଡକୁ ପିତ୍ତ ଚଢୁଥ୍‌ଲା, କିନ୍ଧୁ ଆଜିକାଲି ଏ 
କଥା ଦେହସୂୁହା ହୋଇଯାଇଥ୍‌ଲା ଏବଂ ସେ ଏ ପରିସ୍ଥିତିରେ ନିଜକୁ ଥଣ୍ଡା 
ରଖୁଥ୍ଲା । ତାକୁ ରଗାଇବାରେ ବିଫଳ ହୋଇ ଡି.ଜି. ଠିକ କଲା ଯେ ଆଉ ଏ 
ଲୋକ ପଛରେ ସମୟ ନଷ୍ଟକରି ଲାଭ ନାହିଁ । ସେ ଟେଲିଫୋନ ରଖିଦେଲା । 

୬୩୪ / କଥା ଯାତ୍ରା 

ସେଇଦିନ ସଞ୍ଜବେଳେ ବୀରେଶ୍ବର ଓ ଶ୍ରୀହରି ଦୁହେଁ ଆରେଷ୍ଟ ହେଲେ । 
ବୀରେଶ୍ଵବରର ଘର ଆଗରେ ସେ ସମୟରେ ଭଡ଼ାରେ ଅଣାଯାଇଥ୍‌ବା ଲୋକ, 
ଖବରକାଗଜବାଲା, ଫଟୋଗ୍ରାଫପର ଜମା ହୋଇଥ୍‌ଲେ। ଶ୍ରୀହରି ବିଚରା 
ଧରାହେଲା ତାଙ୍କର ଭଙ୍ଗାରୁଜା ପାର୍ଟି ଅଫିସରୁ । ଶ୍ରୀହରିକୁ ସେଇ ସହରର 
ଜେଲରେ ରଖା ହେଲା, କିନ୍ତୁ ବୀରେଶ୍ବରକୁ ପଠାଇ ଦିଆହେଲା ଦୂର ଜେଲକୁ, 
କାରଣ ବୀରେଶ୍ବର ରାଜଧାନୀରେ ରହିଲେ ଆହୁରି ଗଣ୍ଡଗୋଳର ଆଶଂକା ଥୁଲା । 
ଯଦି ମୁଖ୍ଯମନ୍ତ୍ରୀ ଭାବିଥ୍ଲେ ଯେ ଏ ଦୁହିଙ୍କୁ ବାନ୍ଧି ନେଲେ ସମସ୍ଯାର ସମାଧାନ 
ହୋଇଯିବ, ସେ ଧାରଣାଟି ଭୁଲ ଥଲା । ବୀରେଶ୍ବର ଓ ଶ୍ରୀହରିଙ୍କ ଅବର୍ଭମାନରେ 
ମଧ୍ଯ ଗଣ୍ଡଗୋଳ ଧୁମା ପଡ଼ିଲା ନାହିଁ। ଅନେକ ଦିନ ଧରି ଯେତେବେଳେ 
ଆନ୍ଦୋଳନ ଲାଗି ରହିଲା ଏବଂ ଦୂଇ ନେତାଙ୍କୁ ଛାଡ଼ିଦେବା ପାଇଁ ବିରୋଧୀ 
ଦଳମାନେ ଦାବି କରିବାରେ ଲାଗିଲେ, ଶ୍ରୀହରିକୁ ମଧ୍ୟ ସେହି ଜେଲକୁ ପଠାଇ 
ଦିଆହେଲା ଯେଉଁଠାରେ ବୀରେଶ୍ବର ଆଗରୁ ଥୁଲା । 

ରାଜଧାନୀଠାରୁ ଏତେ ଦୂରର ଜେଲକୁ ଯେ ଏମାନଙ୍କୁ ପଠାଗଲା, ତାର 
ଗୋଟିଏ କାରଣ ଥୁଲା ସେମାନଙ୍କୁ ରାଜଧାନୀରୁ ଯେତେ ସମ୍ଭବ ଦୂରରେ ରଖିବା । 
ଏହା ଅପେକ୍ଷା ଆହୁରି ଗୋଟିଏ ମହତ୍ତପୂର୍ଣ୍ଣ କାରଣ ଥୁଲା ଯେ ସେ ଜେଲ 
ଦାୟିତ୍ଵରେ ଯେଉଁ ଅଫିସରଟି ଥୁଲା, ସେ ଥୁଲା ଗୋଟିଏ ପାଢି । କଇଦୀମାନଙ୍କୁ 
କିପରି ହଇରାଣ କରି ନୟାନ୍ତ କରାଯାଇପାରେ, ସେ ବିଷୟରେ ତାଠାରୁ 
କାହାରିକୁ ବେଶି ଜଣା ନଥୁଲା । ବୀରେଶ୍ବଵର ଯେତେବେଳେ ତାଙ୍କ ଜେଲରେ 
ପହଞ୍ଚୁଲା, ଜେଲର ଜାଣିଗଲା କାହିଁକି ତାକ୍ର ସେଠାକୁ ପଠାଯାଇଛି; ଏ ବିଷୟରେ 
ତାକୁ ଆଉ କୌଣସି ନିଦଦେଶ ଦେବାର ପ୍ରୟୋଜନ ନଥୁଲା। ସେ ଚଉକିରୁ ଉଠି 
ବୀରେଶ୍ବରକୂୁ ପାଛୋଟି ନେଲା, ନିଜ ଅଫିସ ଘରୁ ସମସ୍ତଙ୍କୁ ବାହାର କରି ଦେଇ 
ସମ୍ମାନର ସହିତ ତାକ ବସାଇ କହିଲା, ମୋର ଭାଗ୍ୟ ଏ ଜେଲରେ ଆପଣଙ୍କର 
ପାଦଧୂଳି ପଡ଼ିଲା । ଆପଣ ଯେତେଦିନ ଏଠାରେ ରହିବେ, ସେ ମାସେ ହଉ 
ପାଞ୍ଚବର୍ଷ ହଉ, ଆପଣଙ୍କର କିଛି ଅସୁବିଧା ହେବ ନାହିଁ। କିଛି କଣ ହେଲେ ମତେ 
ଖବର ପଠାଇ ଦେବେ; ମୁଁ ଆସି ହାଜର ହୋଇଯିବି । ଏଇ ବକ୍ତବ୍ୟଟି ପରେ ସେ 
ବୀରେଶ୍ବରକୁ ନେଇଗଲା ପ୍ରଥମ ଶ୍ରେଣୀର କଇଦୀମାନଙ୍କ ପାଇଁ ଯେଉଁ ଅଲଗା 
ଦୁଇଟି କୋଠରୀ ଥୂଲା ସେଠାକୁ । ବୀରେଶ୍ବରକୁ ସେଠାରେ ଛାଡ଼ିଦେଇ ଆସିବା 
ପରେ ଜେଲରର ଆଉ ଦେଖା ମିଳିଲା ନାହିଁ । 

ଏ ଜେଲରେ ପ୍ରଥମ ଶ୍ରେଣୀ କଇଦୀଙ୍କ ମହଲାଟି ମୁଖ୍ୟ କଇଦୀଖାନାରୁ 
ଦୂରରେ ଗୋଟିଏ ତାରଘେରା ଜାଗାରେ ଥୁଲା । ତା ଭିତରେ ଦୂଇଟି କୋଠରୀ 
ଥୁଲା, ରନ୍ଧାଘର ଥୁଲା, ପାଇଖାନା ଥୁଲା । ନିଜର କୋଠରୀ ଭିତରେ ପଶି 
ବୀରେଶ୍ବର ପ୍ରଥମେ ଖଟ କମ୍ବଳ ଚାଦରକୁ ପରଖି ନେଲା, ପାଇଖାନା ଘର 
କଳରେ ପାଣି ଆସୁଛି କି ନାହିଁ ଦେଖିଲା, ଖଟ ଉପରେ ତକିଆ କୋଉ ଦିଗକୁ ଅଛି 
ଅନ୍ଦାଜ କଲା । ଏଠାରେ କେତେଦିନ ରହିବାକୁ ପଡ଼ିବ କିଏ ଜାଣେ ? ଜେଲର 
ତାକୁ ଯେଉଁ ଠୱଡାର୍ଡ଼ର ଜିମାରେ ଛାଡ଼ି ଦେଇ ଯାଇଥଲା, ସେ ବୀରେଶ୍ବରକୁ 
ପଚାରିଲା, କଣ ସାର, ସବ ଠିକ ଅଛି ତ ? ବୀରେଶ୍ଵର ଆଉ ଥରେ କୋଠରୀର 
ସବୂ ଜିନିଷକୁ ଆଖି ବୁଲାଇ ନେଇ କହିଲା, ଏବେ ତ ଠିକ ଜଣାପଡୁଛି, ଯଦି ଆଉ 
କଣ ଦରକାର ହବ କହିବି । ୱାର୍ଡ଼ର କହିଲା, ଆଜି ଆପଣଙ୍କୁ ସାଧାରଣ କଇଦୀଙ୍କ 
ଖାନା ଦିଆଯିବ; କାଲିଠାରୁ ଆପଣଙ୍କ ପାଖରେ ଜଣେ ରୋଷେଇଆ ଲାଗିବ ।“ 
ଏତିକି କହି ୱାର୍ଡ଼ର ବୀରେଶ୍ବରକୁ ଏକୂଟିଆ ଛାଡ଼ି ଦେଇ ତାରଘେରା ଫାଟକରେ 
ତାଲା ପକାଇ ଚାଲିଗଲା । 

ଦିନ ଏଗାରଟାରେ ଜେଲରେ ପହଞ୍ଚୁଥ୍‌ଲା ବୀରେଶ୍ବର । ବର୍ଉମାନ ବାରଟା 
ବେଳେ ଜେଲ ଖଟ ଉପରେ ଏକୁଟିଆ ବସି କଣ କରିବ ବରଝିପାରିଲା ନାହିଁ ସେ । 
ଏ ଅଂଶଟି ଜେଲର ଗୋଟିଏ ଅବ୍ଯବହ୍ତ କଣରେ ଥୁଲା; ଏଠାରୁ ଖାଲି କାନ୍ଧ ଛଡ଼ା 
ଆଉ କିଛି ଦେଖାଯାଉ ନଥୁଲା । କୋଠରୀ ବାହାରେ ଯେଉଁ ଖୋଲା ଜାଗା ଥୁଲା 
ସେଇଟି ବଗିଚା ପାଇଁ ଉଦ୍ଦିଷ୍ଟ ଥୁଲା, କିନ୍ତୁ ବର୍ଭମାନ ସେ ଜାଗାଟି ଖୋଳା ହୋଇ 
ଶୁଖିଲା ପଡ଼ିଆ ପଡ଼ିଥୂଲା । ଚାରିଆଡ଼ ଶୂନଶାନ ଥୁଲା। ବୀରେଶ୍ବର ତାର 
ଷପତ୍ର ଖୋଲି ରଖିଲା । ସାଙ୍ଗରେ କିଛି ବହି ଆଣିଥ୍‌ଲେ ହୋଇଥାଠ।। ସେ 
ଲେଖି କିଛି ବହି ମଗାଇବ । ବର୍ଭମାନ ଆଉ କିଛି କାମ ନଥ୍‌ବାରୁ ତାକୁ ଭୋକ 
ଲାଗିଲା । ସେ ସୂରେଇରୁ ପାଣି ନେଇ ପିଇଲା । ପାଣି ବୋଧହୁଏ ହପ୍ତାଏ ତଳୁ 
ବଦଳା ହୋଇ ନଥୁଲା, ପେଟରେ ପଡ଼ିବାରୁ ବାନ୍ତି ଲାଗିଲା । ଲୋକଟି ସେଠାରେ 
ଥ୍ବାବେଳେ ତାର ଉଚିତ ଥୁଲା ପାଣିକୁ ଦେଖି ନେବା । ସେ ଖଟ ଉପରେ ଶୋଇ 
କେତେବେଳେ ଖାଇବାକୁ ଆସିବ ଅପେକ୍ଷା କଲା। 

ଏମିତିରେ ତାକୁ କେତେବେଳେ ନିଦ ବି ଆସିଗଲା । ନିଦ ଭାଙ୍ଗିବାରୁ 
ଦେଖିଲା ଦିନ ଦିଟା, କିନ୍ଧୁ କେହି ଲୋକବାକ, ଖାଇବାର ଦେଖା ନାହିଁ । ଶୋଷ 
ଲାଗିବାରୁ ମନେପଡ଼ିଲା ଯେ ସୁରେଇରେ ବାସି ପାଣି ଅଛି । ସେ ସୂରେଇ ପାଣିରେ 
ମୁହଁ ହାତ ଧୋଇ ବାକି ପାଣିକୁ ଢାଳିଦେଲା ଏବଂ କେତେବେଳେ ଖାଇବାର 


ନି 
ଠି 

୬୩୬ { କଥା ଯାତ୍ରା 
ଆସିବ ଅପେକ୍ଷା କଲା। ଏଇପରି ଭୋକରେ ପେଟ ଆଉଟୁ ପାଉଟୁ 
ହେଉଥ୍‌ବାବେଳେ ୱାର୍ଡ଼ର ଆସି ପ୍ରଥମ ଶ୍ରେଣୀ ଖୁଆଡ଼ର ଫାଟକ ଖୋଲିଲା ଚାରିଟା 
ବେଳେ |! ତାକୁ ଦେଖି ବୀରେଶ୍ବର ରାଗିଯାଇ ଯାହା ଇଚ୍ଛା ତାହା ଗାଳି ଦେଲା । 
ୱାର୍ଡ଼ର ସାଙ୍ଗରେ ଖାଇବାକୁ ନେଇ ଆସିଥ୍‌ବା ପୁରୁଣା ଦାଗୀ ଭଳି ଦେଖାଯାଉଥ୍‌ବା 
ଲୋକଟି ଘର ଭିତରେ ଥାଳି ରଖିଦେଇ ଚାଲିଯିବା ପରେ ୱାର୍ଡ଼ର ବୀରେଶ୍ବରକୁ 
କହିଲା, ସେ ଲୋକଟା ଆଗରେ ମୁଁ ଆପଣଙ୍କୁ କିଛି କହିଲି ନାହିଁ । ଆପଣ ନୂଆ 
ଲୋକ ତ ଏଠାରେ, ଏଠାକାର ରୀତି ରିବାଜ ଜାଣିନାହାନ୍ତି । ଆଗକୁ ଆପଣ 
ଏତେ ବଡ଼ ପାଟିରେ କଥାବାର୍ଭା କରିବେ ନାହିଁ । ଏଇ ଯୋଉ ଲୋକଟି ଆସିଥୁଲା, 
ଜଣେ ପୁରୁଣା ଦାଗୀ । ସେ କଣ ଜାଣିଲା ଆପଣ ମୋ ଉପରେ ପାଟି କରୁଛନ୍ତି ନା 
ତା ଉପରେ ? ପାଞ୍ଚଟି ଖୁନ କରି ସେ ଜେଲରେ ଅଛି। ଆଉ ଗୋଟାଏ ଖୁନକୁ 
ତାର ଡର କଣ ? 

ଏଇଭଳି କଥା ସବୁ କହି ୱାର୍ଡ଼ର ବୀରେଶ୍ବରକୁ ବେଶ ଭୟ ଦେଖାଇ 
ଫାଟକରେ ତାଲା ପକାଇ ଚାଲିଗଲା । ବୀରେଶ୍ବର ଶୁଖିଲା ରୁଟିକୁ ପାଟିକୁ ନେଇ 
ଦେଖିଲା ଯେ ସେଇଟି ଅଖାଦ୍ଯ ଥୁଲା । ତଥାପି ସେ ଭୋକରେ ଦିଖଣ୍ଡ ଚୁଟି 
ଖାଇଦେଲା । ତା ପରେ ପାଣି ପିଇବାକୁ ଯାଇ ତାର ମନେ ପଡ଼ିଲା ଯେ, ରାଗ 
ଭିତରେ ସେ ପାଣି ବଦଳାଇବା କଥା କହିବାକୁ ଭୁଲିଯାଇଛି । ପ୍ରକୃତରେ ତାର 
ରାଗିବା ଉଚିତ ନଥୁଲା । ଶାନ୍ତ ଚିତ୍ତରେ ଥୁଲେ ସେ ପାଣି କଥା ଭୁଲି ନଥାନ୍ତା । 
ବର୍ଭମାନ ଆଉ ଠୱାର୍ଡ଼ରର ଦେଖା ମିଳିବାର ସମ୍ଭାବନା ନଥୁଲା । ସେ ପାଇଖାନା 
ଘର ବାଲଟିରୁ ଯାଇ ଗିଲାସେ ପାଣି ଆଣିଲା । ଏ ପାଣି ବି ଭଲ ନଥୁଲା, ତେବେ 
ତାକୁ ଏତେ ଶୋଷ ଲାଗୁଥୁଲା ଯେ ସେ ତାକୁ ଢକଢକ କରି ପିଇ ଦେଲା। 
ଅଖାଦ୍ୟ ଖାଇ, ଦୁର୍ଗନ୍ଧ ପାଣି ପିଇ ବୀରେଶ୍ବର ମନେ ମନେ ଭାବିଲା, ନା, ଏ ଶଳା 
ଛୋଟଲୋକଙ୍କ ଉପରେ ରାଗି ଲାଭ ନାହିଁ। ସେଦିନ ସନ୍ଧ୍ୟାବେଳେ ୱାର୍ଡ଼ର ରାତି 
ଖାଇବା ନେଇ ଆସିବାରେ ସେ ତା ସହିତ କେବଳ ଭଲରେ ନୁହେଁ, ଖୋସାମତି 
କଲା ଭଳି କଥାବାର୍ଗା କଲା, ପିଇବା ପାଣି ମଗାଇ ରଖିଲା ଏବଂ ବିଛଣାରେ 
ପଢ଼ିଥ୍ବା ଛିଣ୍ଡା କମ୍ବଳଟି ବଦଳରେ ଗୋଟିଏ ଭଲ କମ୍ବଳ ଦେବାକୁ କହିଲା । 
ରାତିରେ ଶୋଇବାକୁ ଯିବାବେଳେ ତାର ମନେପଡ଼ିଲା ଯେ ସେ ଏଥରକ ତାର 
ଓିଷଧ ସବୁ ଆଣିବାକୁ ଭୁଲିଯାଇଛି; ଏ ବିଷୟରେ ଘରକୁ ଲେଖିବାକୁ ପଡ଼ିବ । ନଟ 
କଥା ମଧ୍ଯ ତାକୁ ବିଶେଷରେ ମନେ ପଡ଼ିଲା, କାରଣ ପ୍ରତିଦିନ ଏଇ ସମୟରେ ନଟ 
ତାର ଗୋଡ଼ ମୋଡ଼ି ଦେଉଥୁଲା । 

ପ୍ରିୟ ବିଦୂଷକ / ୬୩୭ 
ପରଦିନ ତା ପାଇଁ ରାନ୍ଧୁଶିଆ ଯୋଗାଡ଼ ହୋଇଗଲା । ଯେଉଁ କଇଦୀକୁ ଏ 
ଦାୟିତ୍ଵରେ ରଖାଗଲା ସେ ଗୋଟିଏ ନିର୍ବୋଧ ଥୁଲା। ତେବେ ପ୍ରଥମ ଥର ତା 
ହାତରୁ ରନ୍ଧା ଖାଇ ବୀରେଶ୍ବର ଜାଣିଲା ଯେ ସେ ରାନ୍ଧୁଥୁଲା ଭଲ। ସେ ଖୁସି 
ହୋଇଗଲା ଯେ ଯାହା ହେଉ ଖାଇବାରେ ବିଶେଷ କଷ୍ଠ ହେବ ନାହିଁ ତାର । କିନ୍ତୁ 
ସେଦିନ ରାତିରେ ଲୋକଟି ତାକୁ ଯାହା ଖାଇବାକୁ ଦେଲା ତାହା ପୂରାପୂରି 
ଅଖାଦ୍ୟ ଥ୍ଲା ଏବଂ ବୀରେଶ୍ବର ତାକୁ ଖାଇ ପାରିଲା ନାହିଁ । ଲୋକଟି ସହିତ 
କଥାବାର୍ଭା କରି ବୀରେଶ୍ବର ବ୍ରଝିଲା ଯେ ସେ ସମ୍ପର୍ଣ୍ଣ ପାଗଳ ଥୁଲା, କିଛି କଥା ବୁଝୁ 
ନଥ୍ଲା ଏବଂ ଯାହା ମନ ହେଉଥଲା ତା କରୁଥଲା । ବୀରେଶ୍ବର ଠିକ କଲା ଯେ, 
ସେ ଜେଲରଙ୍କୁ ଦେଖା କରି ଏ କଥାର କିଛି ମୀମାଂସା କରିବ । 
କିନ୍ତୁ ଜେଲରଙ୍କୁ ଦେଖା କରିବା ସହଜ କଥା ନଥୁଲା ! ଠୱାର୍ଡ଼ରକୁ ଏକଥା 
କହିବାରୁ ସେ କହିଲା, ଆଜିକାଲି ସାହେବ ଇନ୍ସପେକ୍ସନରେ ବ୍ୟସ୍ତ ଅଛନ୍ତି । ଦି ଦିନ 
ଗଲେ ଦେଖା ଦେବେ । ଏକଥା ଶୁଣି ବୀରେଶ୍ବର ମୁଣ୍ଡକୁ ରାଗ ଚଢ଼ିଗଲା । ଛାର 
ଜେଲର, କି ଏମିତି ଲାଟସାହେବ ଯେ ଦେଖା କରିବାକୂ ସମୟ ନାହିଁ ! ତେବେ 
ଏମାନଙ୍କ ଉପରେ ରାଗି ଲାଭ ନାହିଁ । ସେ କହିଲା, ମତେ କାଗଜ କଲମ ଆଣି 
ଦିଅ, ମୁଁ ଦରଖାସ୍ତ ଲେଖିଦେବି । ସେଦିନ ରାତିରେ ବୀରେଶ୍ବର ଗୋଟିଏ ଦରଖାସ୍ତ 
ଲେଖିଲା ଯେଉଁଥ୍‌ରେ ତାର ଅସୁବିଧାମାନଙ୍କର ଦୀର୍ଘ ତାଲିକା ଥୁଲା । ଏଇଟି 
ଦେବାର ପରଦିନ ଯେତେବେଳେ ସେ ଦରଖାସ୍ତଟି ବିଷୟରେ ପଚାରିଲା, ଠୱାର୍ଡ଼ର 
କହିଲା, ସାହେବଙ୍କ ଟେବୃଲ ଉପରେ କାଗଜଟି ଅଛି । ତେବେ ତାଙ୍କର ଆଜିକାଲି 
ନିଶ୍ଵାସ ନେବାକୁ ସମୟ ନାହିଁ । ଫୁରୁସତ ପାଇଲେ ନିଶ୍ଚେ ଆପଣଙ୍କ ଅର୍ଜି ପଢ଼ି ତା 
ଉପରେ ଅର୍ଡ଼ର କରିଦେବେ । ବୀରେଶ୍ଵର ମନେ ମନେ କହିଲା, ଶଳା ଜେଲର ! 
ଆଉ ଦି ଦିନରେ ବୀରେଶ୍ବରର ମୁଣ୍ଡ ଖରାପ ହୋଇଗଲା । କଥାବାର୍ରା 
କରିବାକୁ ପାଖରେ କେହି ନାହିଁ ଏଇ ନିର୍ବୋଧ ପାଗଳ ଲୋକଟି ଛଡ଼ା। ତା 
ବ୍ୟତୀତ ସେ ଯାହା ଖାଇବାକୁ ଦେଉଛି ଅଧୁକାଂଶ ସମୟରେ ଅଖାଦ୍ଯ। ଜେଲ 
କର୍ମଚାରୀମାନେ ପାଖଛଡ଼ା ରହୁଛନ୍ତି । ଆଗରୁ ସେ ଯେତେଥର ଜେଲ ଯାଇଥଲା 
କେବେହେଲେ ଏଭଳି ଅବସ୍ଥା ହୋଇ ନଥ୍‌ଲା ତାର । ସେମାନେ ଦଳେ ଲୋକ 
ଧରା ହୋଇ ଆସି ଏକାଠି ରହୁଥ୍‌ଲେ, ନଟ ପାଖରେ ଥ୍ଲା ସେବା କରିବା ପାଇଁ, 
ହସଖୁସିରେ ଦିନ କଟିଯାଉଥୁଲା । ଏଥରକ ତାର ହୋଇଗଲା ସଲିଟାରି ସେଲରେ 
ରହିବା ଅବସ୍ଥା । ତାକୁ ଯଦିଓ ମୁଖ୍ୟ ଜେଲ ଭିତରେ କଣ ହେଉଛି ଦେଖାଯାଉ ନ 
ଥୂଲା, ସେଠାରୁ ଯେଉଁ ହୋ-ହଲ୍ଲା ଶୁଭୁଥ୍ଲା, ବୀରେଶ୍ଵର ଭାବୁଥ୍ଲା ବରଂ 


Digitized by srujanika@gmail.com 


୬୩୮ / କଥା ଯାତ୍ରା 
ସାଧାରଣ କଇଦୀ ହୋଇ ରହିଥ୍‌ଲେ ଭଲ ହୋଇଥାନ୍ତା । ଏପରି ଅବସ୍ଥାରେ 
ଶ୍ରୀହରିର ସେଠାକୁ ଆସିବା ତା ପାଇଁ ସୁସମ୍ବାଦ ହେବା ଉଚିତ ଥୁଲା, କିନ୍ତୁ 
ବୀରେଶ୍ବର ଠିକ କରି ନେଇଥ୍ଲା ଯେ ପାଖ କୋଠରୀରେ ରହୁଥ୍ବା ଲୋକଟିକୁ 
ସେ ନିଜ ପାଖରୁ ଦୁରରେ ରଖିବ । 

ଯଦିଓ ସେମାନେ ପାଖ ପାଖ କୋଠରୀରେ ରହୁଥ୍ଲେ, ଗୋଟିଏ ପାଇଖାନା 
ବ୍ୟବହାର କରୁଥ୍‌୍ଲେ ଏବଂ ଗୋଟିଏ ରାନ୍ଧୁଣିଆ ହାତରୁ ଖାଉଥ୍‌ଲେ, ପରସ୍ତର 
ଆଡ଼କୁ ଅନାଉ ନ ଥୁଲେ ଅଥବା ନିଜ ନିଜ ଭିତରେ କଥାବାର୍ଭା କରୁ ନ ଥ୍‌ଲେ। 
କେବେ କେବେ ଶ୍ରୀହରି ବେଶି ସମୟ ପାଇଖାନା ଭିତରେ ରହିଗଲେ ବୀରେଶ୍ବର 
ବିରକ୍ତ ହୋଇ କବାଟକୁ ପିଟୁଥ୍‌ଲା କିନ୍ଧୁ ତାକୁ କିଛି କହୁ ନଥ୍‌ଲା । ମଝିରେ ମଝିରେ 
ସେ ବାରଣ୍ଡାରେ ପାଇଚାରି କରି ଲୁଚି ଲୁଚି ଝରକା ଦେଇ ଦେଖୁଥୁଲା ଶ୍ରୀହରି 
ଭିତରେ କଣ କରୁଛି। ଅଧ୍‌କାଂଶ ସମୟରେ ଶ୍ରୀହରି ତାର ଖଟ ଉପରେ 
ଆରାମରେ ଶୋଇରହିଥ୍‌ବାର ଦେଖାଯାଉଥ୍‌ଲା । ବୀରେଶ୍ଵର ଏ କଥା ମଧ୍ଯ ଲକ୍ଷ୍ଯ 
କଲା ଯେ ସେ ଖାଇବା ବିଷୟରେ ଏତେ ବିବ୍ରତ ଥ୍ବାବେଳେ ଶ୍ରୀହରି ଯାହା 
ମିଳିଲା ନିର୍ବିକାର ସନ୍ତୋଷରେ ଖାଉଥୁଲା । ବୀରେଶ୍ବଵର ମନେ ମନେ କହୁଥୁଲା, 
ଶଳା ନଅଙ୍କିଆ କାଙ୍ଗାଳ । ଜୀବନସାରୀ ତ ଘରେ ଖାଇବାକୁ ନଥୁଲା, ଯାହା 
ମିଳିଲା ଭଲ ନ ଲାଗିବ କେମିତି ? 

ଦିନେ ସକାଳେ ବୀରେଶ୍ବରକୂ ଡାକ ଆସିଲା ଜେଲରଙ୍କ ପାଖକୁ ଯିବାପାଇଁ । 
ବୀରେଶ୍ବର ଭାବିଲା ବୋଧହୁଏ ତାକୁ ଛାଡ଼ିଦିଆ ହୋଇଛି, ଏପରି କିଛି ଭଲ ଖବର 
ମିଳିବ ତାକୁ । ତା ମନ ଭିତରେ ଏକଥା ମଧ୍ଯ ଉଠିଲା ଯେ ତାକୁ ଛାଡ଼ି ଦେଇ 
ଶ୍ରୀହରିକୁ ଯଦି ଆଉ କିଛି ଦିନ ବନ୍ଦକରି ରଖାଯାନ୍ତା ଭଲ ହୁଅନ୍ତା । ବୀରେଶ୍ବର 
ଆସି ଜେଲ ଅଫିସରେ ବସିବାର ଅଧଘଣ୍ଟାଏ ପରେ ଜେଲର ଆସିଲା, କହିଲା, 
ଆଜ୍ଞା ବହୁତ କାମ ଆଜି । ଆପଣଙ୍କ ସାଙ୍ଗରେ କଥା କହିବାକୁ ବି ସମୟ ନାହିଁ। 
ଆପଣଙ୍କ ଘରୁ କଣ ସବୁ ଜିନିଷ ଆସିଥ୍‌ଲା ସେଥ୍‌ପାଇଁ ଆପଣଙ୍କୁ କଷ୍ଟଦେଲି । 
ଜଣେ ସିପାହୀ ଗୋଟିଏ ଖୋଲା ହୋଇଥୁବା ପ୍ଯାକେଟର ଜିନିଷସବୂ ବୀରେଶ୍ବର 
ଆଗରେ ରଖିଦେଲା । ବୀରେଶ୍ଵର ତାକୁ ଠିକରେ ଦେଖିବା ଆଗରୁ ଜେଲର 
ସେଥ୍‌ରେ ଥରେ ହାତବୂଲାଇ ନେଲା । ବିଭିନ୍ନ ପ୍ରକାର ଓଷଧ ଇତ୍ଯାଦି ସହିତ 
ଅନେକ ଛୋଟବଡ଼ ଜିନିଷ ବି ଥୁଲା, ଯଥା ଗୋଟିଏ ରୁପାର ଦାନ୍ତଖୁଣ୍ଟା, ଅଣ୍ଟାରେ 
ବାନ୍ଧିବାର ମ୍ୟାଗ୍‌୍ନେଟିକ ବେଳ୍‌ଟ୍‌, ପ୍ଲାଷ୍ଠିକରେ ଗୁଡ଼ା ହୋଇଥ୍‌ବା ଛୋଟ 
ଭଗବଦ୍ଗୀତା ଇତ୍ଯାଦି । ଗୋଟିଏ ଆୟୁର୍ବେଦ ଞିଷଧ ବୋତଲ ଖୋଲି ସେଥ୍‌ରୁ 

ପ୍ରିୟ ବିଦୂଷକ / ୬୩୯ 
ଧଳାଗୁଣ୍ଡ ନିଜ ପାପୁଲିରେ ଢାଳି ଜେଲର ତାକୁ ନାକ ପାଖକୁ ନେଲା, 
ଲା, ଏ ସବୁ ଜିନିଷ କଇଦୀମାନଙ୍କୁ ଦେବାକଥା ନୁହେଁ; ଏଇଟା ବିଷ କି ନୂହ 
କିଏ ଜାଣେ ? ଆପଣଙ୍କ ପାଇଁ ଏଥର ଛାଡ଼ିଦଉଛି । ଆପଣ ଘରକୁ ଲେଖିଦେବେ 
ଭବିଷ୍ୟତରେ ସେମାନେ ଯେମିତି ଆଉ ଏଭଳି ଆଳ୍ପକୁଟି ମାଳୁକୁଟି ନ ପଠାନ୍ତି । 
ଏତିକି କହି ଜେଲର ଉଠି ଠିଆହେଲା ଏବଂ ଯେମିତି ତାର ଆଉ କେଉଁଠି ବହୂତ 
ଜରୁରୀ କାମଅଛି, ଶୀଘ୍ର ବାହାରି ଚାଲିଗଲା ! ବୀରେଶ୍ଵର ଯେ ତା ପାଖକୁ ଏତେ 
ଆପରି ଅଭିଯୋଗ ମନରେ ନେଇ ଆସିଥୁଲା, କହିବାକୁ ସମୟ ପାଇଲା ନାହିଁ । 
ବିଶେଷରେ ଜେଲର ଶେଷରେ ଯାହା କହିଗଲା, ସେ କଥା ତା ମୁଣ୍ଡରେ ପଶି ତାକୁ 
ଆଉ କିଛି କହିବାକୁ ସୁଯୋଗ ଦେଲା ନାହିଁ । 
ନିଜର୍‌ ଖୁଆଡ଼କୁ ଆସି ବୀରେଶ୍ବର ଭାବିଲା, ଜେଲର ଯାହା କହିଲା 
ଆଳୁକୁଟି ମାଳୁକୃଟି ବୋଲି ତାର ମତଲବ କଣ ? ଘରୁ ଆସିଥୁବା ଜିନିଷ ସବୂକୂ 
ପୁଣି ଅରେ ତନ୍ନତନ୍ନ କରି ଦେଖିଲା ବୀରେଶ୍ବର, କିନ୍ଧ ସେଥ୍‌ରେ ଆଳ୍ୁକୁଚି 
ମାନଳୁକୁଚି ଭଳି କୌଣସି ଜିନିଷ ତା ଆଖିରେ ପଡ଼ିଲା ନାହିଁ । କଣ ହୋଇପାରେ ଏ 
ଶବ୍ଦଟିର ଅର୍ଥ ? ଛୋଟ ଲୋକମାନେ ବ୍ଯବହାର କରୁଥ୍‌ବା କିଛି ଜିନିଷ ? ତା 
ହେଲେ ଶ୍ରୀହରିକୁ ଜଣା ଥାଇପାରେ । ଦିନସାରା କିଛି ଭଲ ଲାଗିଲା ନାହିଁ 
ବୀରେଶ୍ବରକୁ । ଏଇ ଅଭୁତ ଶବ୍ଦଟି ତା ମନକୁ ବାରମ୍ବାର ବ୍ଯତିବ୍ଯସ୍ତ କଲା । 
ଶେଷରେ ସେ ଠିକ କଲା ଯେ ନିଜର ମାନସମ୍ମାନକୁ ବଳି ଦେଇ ସେ ଶ୍ରୀହରିର 
ଆଶ୍ରୟ ନେବ ଏବଂ ଜିନିଷଟି କଣ ଜାଣିବ ହିଁ ଜାଣିବ । 
ଶ୍ରୀହରିର କୋଠରୀ ସାମନା ବାରଣ୍ଡାରେ ଏପାଖ ସେପାଖ ହୋଇ ସେ 
ଭାବିଲା କଥାଟା କେମିତି ଆରମ୍ଭ କରିବ । ଶ୍ରୀହରି ନିଶ୍ଭଢେ ଗୋଡ଼ ଲମ୍ବାଇବ ସେ 
ତା ପାଖକୁ ଗଲେ, ତେବେ ଏ ପରିସ୍ଥିତିରେ ଆଉ ବା କଣ କରାଯାଏ । ବୀରେଶ୍ବର 
ଶ୍ରୀହଦରିର କବାଟ ପାଖରେ ଟିକିଏ କାଶି କହିଲା, ଆପଣଙ୍କ ପାଖରେ ମୁଣ୍ଡବଥା 
ଞିଷଧ ଅଛି କି ? ଭାଗ୍ଯକ୍ର ଶ୍ରୀହରି ମଧ୍ଯ କାହା ସାଙ୍ଗରେ କଥାବାର୍ଭା କରିବାକୁ 
ଛଟପଟ ହେଉଥ୍‌ଲା। ସେ ଆଉ କୌଣସି ଢମ ନ ଦେଖାଇ କହିଲା, ଆସନ୍ତୁ 
ଆସନ୍ତୁ ବାହାରେ କାହିଁକି ଛିଡ଼ା ହୋଇଛନ୍ତି ? ବୀରେଶ୍ବର ଭିତରକୁ ଯାଇ ବସିବା 
ପରେ ସେମାନଙ୍କ ଭିତରେ କଥାବାର୍ତା ଆରମ୍ଭ ହୋଇଗଲା ଯେପରିକି ସେମାନଙ୍କର 
ପ୍ରତିଦିନ ଭେଟ ହେଉଥ୍‌ଲା ଏବଂ ଏଇ ପୂର୍ବର ପାଞ୍ଚ ଛ ଦିନ ସେମାନଙ୍କ ଜୀବନରେ 
ଘଟି ନଥୁଲା । ଏଇ କଥାବାର୍ଭା ଭିତରେ ଆଉ ମୁଣ୍ଡବଥା ଓିଷଧ କଥା ବି ଉଠିଲା 
ନାହିଁ, କାରଣ ଉଭୟ ପକ୍ଷ ଜାଣିଥ୍‌ଲେ ଯେ ଏଇଟି ଥୁଲା ମୌନ ଭାଙ୍ଗିବାର 

୬୪୦ / କଥା ଯାତ୍ରା 
ବାହାନା ମାତ୍ର । ବର୍ଭମାନ ଯୋଉ କାମ ପାଇଁ ବୀରେଶ୍ବର ଆସିଥ୍‌ଲା ସେ କଥା 
ଉଠାଇବାକୁ ଉପକ୍ରମଣିକା କରି କହିଲା, ଏଇ ଜେଲରଟା ଗୋଟାଏ ବଦମାସ 
ଲୋକ । ଶ୍ରୀହରି କହିଲା, ମୁଁ ଆର ଜେଲରୁ ଆସିବାବେଳେ ସେଠା କଇଦୀଙ୍କ 
ପାଖରୁ ଏ ଲୋକ ବିଷୟରେ ଶୁଣିଛି । ପକ୍କା ପାଜି। ତାର କୁଆଡ଼େ ପୁରୁଣା 
ଦାଗୀଙ୍କ ସାଙ୍ଗରେ ସଲାସୂତ୍ର ଅଛି । ରାତିରେ ସେ ଦାଗୀଙ୍କୁ ଚୋରି କରିବାକୁ 
ଛାଡ଼ିଦିଏ । ରାତିରେ ସେମାନେ ଯେତେ ମାଲ ଆଣିଲେ ଅଧା ତାଙ୍କର, ଅଧା 
ଜେଲରର। ବୀରେଶ୍ବର କହିଲା, ଦେଖୁନାହାନ୍ତି କିପରି ବ୍ଯବହାର କରାଯାଉଛି 
ଏଠାରେ ଆମ ସାଙ୍ଗରେ । ଯେତେହେଲେ ଆମେ ତ କେବେ ମୁଖ୍ୟମନ୍ତ୍ରୀ ଥୂଲେ ! 
ଶ୍ରୀହରି କହିଲା, ସେକଥା ଭୁଲିଯାନ୍ତୁ ବର୍ଭମାନ । ଯେତେଦିନ ଏ ଶଳା ସରକାର 
ଆମକୂ ବନ୍ଦ କରି ରଖିଚି, ମୁହଁ ମାଡ଼ି ପଡ଼ି ରହିବା କଥା । ଖଲାସ ହେଲେ 
ଦେଖାଯିବ ଏ ସରକାରର ତାକତ କେତେ । ବୀରେଶ୍ବର କହିଲା, ସେକଥା ସତ 
ଯେ, ଯେତେଦିନ ଏଠାରେ ଅଛେ, ଟିକିଏ ଶାନ୍ତିରେ ତ ରହିବା । ଘରୁ କିଏ କଣ 
ଜିନିଷ ପଠାଇବ, ତାକୁ ତ ଆଣିବା । ଶ୍ରୀହରି କହିଲା, ଜେଲ ଭିତରେ ପୂଣି କି 
ଶାନ୍ତି ୨ ଏଇ କେତେ ଦିନକୁ ଦୁର୍ଭାଗ୍ୟ ବୋଲି ଭାବି ସହିଯିବା କଥା । 

କଥାଟା ବାଗ ଧରୁ ନାହିଁ ଦେଖି ବୀରେଶ୍ବର କହିଲା, ପ୍ରଥମ ଶ୍ରେଣୀର 
କଇଦୀ ଭାବରେ ଆମର ତ କିଛି ଅଧ୍୍‌କାର ଅଛି । ଖବରକାଗଜ, ବହି, ଘରୁ କିଛି 
ଜିନିଷ ଆସିବା ୟାକୁ ତ କୋଉ ଜେଲରର ବାପା ଅଟକାଇ ପାରିବ ନାହିଁ । ଆମ 
ଘରୁ ଯାହା ଆସିଲା ସବୁ ଆମର । ଶ୍ରୀହରି କହିଲା, ଆପଣଙ୍କର କଣ କିଛି ଜିନିଷ 
ବାଟମାରଣା ହୋଇଗଲା ? ବୀରେଶ୍ବର କହିଲା, ନାଇଁ ଯେ, ତେବେ ଜେଲର ମୋ 
ଜିନିଷକୁ ଆଳୁକୂଚି ମାଳୁକୁଟଚି ବୋଲି କହିଲା । ଶ୍ରୀହରି କହିଲା, କିଛି ହଜି ନାହିଁ ତ ! 
ଆପଣ ଏଥରକ ଘରକୁ ଲେଖି ଦିଅନ୍ତୁ ଦାମିକା ଜିନିଷ କିଛି ପଠାଇବେ ନାହିଁ। ତା 
ପରେ କଥା ବୁଲିଗଲା ରାଜନୀତି ଆଡ଼କୁ । ଏବର ମୁଖ୍ୟମନ୍ତ୍ରୀଙ୍କ ବିରୁଦ୍ଧରେ 
ଉଭୟେ ନାନା ପ୍ରକାରର କୁସ୍ସା ବିନିମୟ କଲେ । ପ୍ରେସ ବିଲ ବିରୋଧୀ ଆନ୍ଦ୍ରୋଳନ 
ବିଷୟରେ ମଧ୍ଯ ଆଲୋଚନା ହେଲା । ଶ୍ରୀହରି ପାଖରୁ ବାହାରିବା ବେଳକୁ ମଧ୍ଯ 
ବୀରେଶ୍ଵର ମନରୁ କଥାଟି ଯାଇ ନଥୁଲା । ସେ କବାଟ ପାଖରୁ ପଚାରିଲା, 
ଆଳୁକୂଚି ମାଳୁକୁଚି ମାନେ କଣ ? କିଛି ନଭାବି ନଚିନ୍ତି ଶ୍ରୀହରି ଉତ୍ତର ଦେଲା, 
କଣ ଖାଇବା ଜିନିଷ ହୋଇଥୂବ ପରା ! 

ଏଭଳି ବୀରେଶ୍ବରର ସଂଶୟର କୌଣସି ସମାଧାନ ହେଲା ନାହିଁ, କିନ୍ତୁ ଏହି 
ଆଳରେ ଶ୍ରୀହରି ସହିତ ତାର ସମ୍ପର୍କ ସ୍ଥାପନ ହୋଇଗଲା । ଏଥରକ ସେମାନେ 

ପ୍ରିୟ ବିଦୂଷକ / ୬୪୧ 
ନିଜ ନିଜ ଭିତରେ କଥାବାର୍ଭା କରୁଥ୍‌ଲେ, ଯଦିଓ ଏପର୍ଯ୍ୟନ୍ତ ଆଳାପ ଆଲୋଚନା 
ବ୍ୟକ୍ତିଗତ ସ୍ତରକୁ ଆସି ନଥୁଲା । ପ୍ରଥମେ ପ୍ରଥମେ ଆଲୋଚନା ହେଉଥଲା 
ରାଜନୀତି ଓ ଦେଶର ପରିସ୍ଥିତି ବିଷୟରେ । କ୍ରମେ କ୍ରମେ ଏସବୁ ବିଷୟ ଭୁଲିଯାଇ 
ସେମାନେ କଥାବାର୍ଭା କଲେ ଜେଲର ସୁବିଧା ଅସୁବିଧା ବିଷୟରେ, ଯଥା 
ପାଇଖାନା ସଫା ନଥ୍‌ବା, ସେମାନଙ୍କୁ ଠିକ ସମୟରେ ଖାଇବାକୁ ଯୋଗାଇ 
ଦିଆଯାଉ ନଥ୍‌ବା, ଖାଦ୍ୟରେ ଭିଟାମିନ ଓ କ୍ଯାଲୋରି ପରିମାଣ କମ ଥୁବା 
ଇତ୍ୟାଦି। ଏ ବିଷୟରେ ୱାର୍ଡ଼ରକୁ ବାରମ୍ବାର କହିବା ପରେ ମଧ୍ଯ ବ୍ଯବସ୍ଥାର 
କୌଣସି ଉନ୍ନତି ନ ହେବାରୁ ସେମାନେ ଠିକ କଲେ ଯେ, ସିଧାସଳଖ ଏ ବିଷୟ 
ସରକାରରେ ଅଭିଯୋଗ କରିବେ । ବୀରେଶ୍ଵରର ଜେଲ ମାନୁଆଲ ବିଷୟରେ 
ଭଲ ଜ୍ଞାନ ଥୁଲା ଏବଂ ଏଠାରେ ଜେଲ ନିୟମାବଳୀର କେଉଁ କେଉଁ ଧାରାର 
କିଭଳି ଲଙ୍ଘନ ହେଉଛି, ସେ ତାର ତାଲିକା କରିଦେଲା । ଏଥରକ ଏ ବିଷୟରେ 
ସରକାରଙ୍କ ପାଖକୁ ଦରଖାସ୍ତ ଲେଖି ସେଥ୍‌ରେ ଦୂଇଜଣଯାକ ଦସ୍ତଖତ କରି 
ଜେଲର ପାଖକୁ ପଠାଇଦେଲେ । 

ଦରଖାସ୍ତଟି ଉପରେ ଆଖି ବୁଲାଇ ଜେଲର ମନରେ ହଠାତ ଭୟ ପଶିଲା । 
କାରଣ ଏଇଟି ତା ଜେଲର ଗୋଟିଏ ପରିଦର୍ଶନ ନୋଟ ଭଳି ଥୁଲା । ସେଇଟିକୁ 
ଆଉ ଦିଥର ପଢ଼ିବା ପରେ ତାର ଭୀଷଣ ରାଗ ଉପୁଜିଲା ଏ ଦୁଇଟି କଇଦୀଙ୍କ 
ଉପରେ । ସେ କାଗଜଟିକୁ ଟିକି ଟିକି କରି ଚିରିଦେଲା । ଟେବୁଲ ଉପରର କଲିଂ 
ବେଲକୁ ଜୋରରେ ପିଟି ଅର୍ଦଦଳୀକୁ ଡାକିଲା ଏବଂ ପ୍ରଥମ ଶ୍ରେଣୀ ଦାୟିତ୍ଵରେ ଥବା 
ୱାର୍ଡ଼ରକୁ ଆସିବାକୁ ଖବର ପଠାଇଲା । ୱାର୍ଡ଼ର ଆସିବାରୁ ସେ ତାକୁ ଯାହା ଇଚ୍ଛା 
ତାହା ଗାଳି ଦେଲା, କହିଲା, ଶଳା ଦିଟା ବୋଲି ଖଦଡ଼ିଆଙ୍କୁ ସମ୍ଭାଳି ପାରିଲ 
ନାହିଁ ? ଏଥରକ ମୁଁ ନିଜେ ତାଙ୍କ କଥା ବୂଝିବି । 

ଜେଲ ଭିତରେ ଜେଲରର ନିଜର ଗୋଟିଏ କିଚେନ କ୍ଯାବିନେଟ ଥୁଲା । 
ଏଥ୍‌ରେ ତାର ହାତଗଣତି ଜେଲ କର୍ମଚାରୀ ଥୁଲେ, ଯାହାଙ୍କୁ ସେ ଧର କହିଲେ 
ବାନ୍ଧି ଆଣୁଥ୍‌ଲେ । ଏଥ୍‌ରେ ଜେଲ ଡାକ୍ତରଙ୍କୁ ବି ଅନ୍ତର୍ଭୁକ୍ତ କରାହୋଇଥ୍‌ଲା ନିୟମିତ 
ଜେଲ ବଗିଚାରୁ ପରିବା ଇତ୍ଯାଦି ଯୋଗାଇ । କେହି କଇଦୀ ଅସମ୍ଭାଳ ହେଲେ 
ତାକୁ ଡାକ୍ତରୀ ଉପାୟରେ କିପରି କଣ କରିବାକୁ ହେବ, ସେକଥା ଡାକ୍ତରକୁ 
ଜଣାଥ୍ଲା । ନାକ ବାଟେ ଖାଦ୍ୟ ଖୁଆଇବା, ବିନା କାରଣରେ ଗୋଡ଼ରେ ପ୍ରଚୁର 
ସାଲାଇନ ଇଞ୍ଜେକସନ ଦେଇ କଇଦୀକୁ ଦିନ ଦିନ ଧରି କଷ୍ଟରେ ରଖିବା 
ଉପାୟମାନରେ ଡାକ୍ତର ଥୁଲା ଓସ୍ତାଦ । ଏହା ବ୍ୟତୀତ ଜେଲର ହାତରେ ଥୁଲେ 

୬୪୨ / କଥା ଯାତ୍ରା 
କେତେ ଜଣ ବଛା ବଛା ଦାଗୀ, ଯେଉଁମାନେ ତା ପାଇଁ ଥୁଲେ ପ୍ରଭୁଭକ୍ତ କୁକୁର 
ଭଳି । ସେମାନଙ୍କୁ ଜେଲ ଭିତରେ ସାତଖୁଣ ମାଫ ଥୁଲା ଏବଂ କଇଦୀମାନଙ୍କ 
ଉପରେ ରାଜୂତି ଥୁଲା ସେମାନଙ୍କର । ଜେଲରଙ୍କ ଦୟାରୁ ଜେଲ ଭିତରେ 
ସେମାନଙ୍କ ପାଖରେ ମଦ, ନିଶାଦ୍ରବ୍ୟ ଇତ୍ଯାଦି ପହଞ୍ଚ୍‌ ଯାଉଥୁଲା, ତାଙ୍କୁ ଭଲ 
ଖାଇବାକୁ ମିଳୁଥ୍ଲା, ମଫସଲିଆ ଅଳ୍ପ ବୟସର ପିଲା କଇଦୀ ତାଙ୍କର ସେବା 
ପାଇଁ ରହୁଥ୍ଲେ । ଏସବୂ ସୁଯୋଗ ବଦଳରେ ସେମାନଙ୍କର କାମ ଥୁଲା, ଜେଲର 
ପାଇଁ କଇଦୀମାନଙ୍କ ସମ୍ଭାଳିବା ଏବଂ ଜେଲର ବିରୁଦ୍ଧରେ କିଛି ହେଲେ ତାକୁ ଦମନ 
କରିବା । ଜେଲର ଇଚ୍ଛା କରିଥ୍‌ଲେ ତାର ଦୁଇ ଭି.ଆଇ.ପି. କଇଦୀଙ୍କ ପାଇଁ 
ଏମାନଙ୍କୁ ଲଗାଇ ଦେଇ ପାରିଥାନ୍ତା, କିନ୍ୁ ଏ ଗୁଣ୍ଡାମାନଙ୍କର ଦେହ ଜୋର ଯେତିକି 
ଥୁଲା ସେତିକି କମ ଥୁଲା ମୁଣ୍ଡର ବ୍ୂଦି ବରଭି। ଏମାନେ ପୁଣି କିଛି ସମସ୍ଯା 
ଉପୁଜାଇବାର ସମ୍ଭାବନା ଥୁଲା । ଏଣୁ ଅନେକ ଭାବିଚିନ୍ତି ଜେଲର ପ୍ରଥମ ଶ୍ରେଣୀ 
ଖୁଆଡ଼ର ରାନ୍ଧୁଣିଆକୁ ବଦଳାଇ ସେଠାରେ ଭିକାରୀକୁ ଲଗାଇ ଦେଲା ଏବଂ ଜଣେ 
ଟାଣୁଆ ୱାର୍ଡ଼ରକୁ ସେଠାରେ ଡିଉଟି ଦେଲା। 

ଭିକାରୀ ଚତୁର୍ଥ ଶ୍ରେଣୀ କର୍ମଚାରୀ ଥୁଲା ଏବଂ ଜଣାଥ୍‌ଲା ଜେଲରଙ୍କର ଖାସ 
କାମ ପାଇଁ ଦୃତ ବୋଲି । ଜେଲ ସାରା ତାର ଅବାଧ ଯିବାଆସିବା ଥୁଲା ଏବଂ 
କଇଦୀମାନଙ୍କ ସମେତ ସବ ଜେଲ କର୍ମଚାରୀ ତାକୁ ଡରୁଥ୍‌ଲେ । ଚୋରା ଜିନିଷ 
ଜେଲରୁ ଭିତର ବାହାର କରିବାରେ ସେ ଧୁରନ୍ଧର ଥୁଲା । ଏଇ ଲୋକଟିକୁ ପ୍ରଥମ 
ଶ୍ରେଣୀ ଖୁଆଡ଼କୁ ନେଇ ୱାର୍ଡ଼ର ଚିହ୍ନା କରାଇଦେଲା, କହିଲା, ଆପଣମାନେ 
କହୁଥ୍‌ଲେ ରାନ୍ଧୁଣିଆ ଭଲ କାମ କରୁ ନଥ୍‌ଲା ବୋଲି, ଏଥରକ ଜେଲର ଜଣେ 
ପୁରୁଖା ଲୋକ ଦିଆ ହଉଛି । ଆପଣଙ୍କର ଆଉ କିଛି ଅସୁବିଧା ହେବ ନାହିଁ । ଯଦିଓ 
ଲୋକଟି ସୂବିଧାର ଦେଖାଯାଉ ନଥୁଲା, ବୀରେଶ୍ବର ଓ ଶ୍ରୀହରି ଚୂପ ରହିଲେ, 
କାରଣ ସେମାନେ ଆଗ ଲୋକଟି ବିରୁଦ୍ଧରେ ନାନା ଅଭିଯୋଗ କରିଥୁଲେ । 
ବର୍ଭମାନ ଚବିଶ ଘଣ୍ଟା ଏଇ ଲୋକଟିର ଦାୟିତ୍ବରେ ରହିବାକୁ ହେବ ତାଙ୍କ; 
ସେଥ୍ପାଇଁ ତାକୁ ହାତରେ ରଖିବା ଉଚିତ । 

ସେତେବେଳକୁ ସେମାନଙ୍କର ଜେଲରେ ରହିବାର ମାସେ ହୋଇଯାଇଥ୍‌ଲା । 
ଯଦିଓ ଆନ୍ଦୋଳନ ବନ୍ଦ ହୋଇ ନଥ୍‌ଲା, ଆସେନମ୍ବି ଛୁଟି ହୋଇଯାଇଥ୍‌ବାରୁ ବିଲଟି 
ପାସ କରିବା କାମ ସ୍ଥଗିତ ହୋଇଯାଇଥ୍‌ଲା ଏବଂ ସେଥୁପାଇଁ ଉତ୍ତେଜନା ଶିଥୁଳ 
ପଡ଼ିଆସିଥ୍ଲା । ତଥାପି ସେମାନଙ୍କୁ ଜେଲରୁ ମୁକୁଳାଇବା ପାଇଁ କୌଣସି ବ୍ଯବସ୍ଥା 
ହେବା ଭଳି ଜଣାଯାଉ ନଥୁଲା । ସରକାର ଯେମିତି ଜେଲକୁ ପଠାଇ ଦେଇ 

ପ୍ରିୟ ବିଦୂଷକ / ୬୪୩ 
ପୂରାପୂରି ଭୁଲିଯାଇଥ୍‌ଲେ ଦିଜଣଙ୍କୁ । ଆନ୍ଦୋଳନ ମାନ୍ଦା ପଡ଼ିବାରୁ ସେମାନଙ୍କର 
ଦଳର ଲୋକ ଓ ଜନସାଧାରଣ ମଧ୍ୟ କୌଣସି ଖବର ନେଉ ନଥୁଲେ ଏ ଦୁହିଙ୍କ 
ବିଷୟରେ । ଏପରି ପରିସ୍ଥିତିରେ ବୀରେଶ୍ବର ଓ ଶ୍ରୀହରି ସ୍ଥିରକରି ନେଇଥ୍‌ଲେ ଯେ 
ଆଉ ଯେତେଦିନ ଏଠାରେ ରହିବାକ୍ୂ ପଡ଼ିବ କିପରି ଶାନ୍ତିରେ ରହିଯିବେ । 

ବୀରେଶ୍ବର ଆଜିକାଲି ଶ୍ରୀହରି ସହିତ ମିଶୁଥ୍‌ଲା ସିନା, ଏ ପର୍ଯ୍ଯନ୍ତ ମନ 
ଭିତରୁ ଏ କଥାଟି ଦୂର କରିପାରୁ ନଥ୍ଲା ଯେ ଶ୍ରୀହରି ଗୋଟିଏ ଛୋଟଲୋକ । 
ପୂର୍ବରୁ ଅବଶ୍ଯ ଅନେକ ଥର ଜେଲରେ ତାକୁ ରହିବାକୁ ହୋଇଛି ଅସବର୍ଣ୍ଣ ଅଛବ 
ଲୋକଙ୍କ ସହିତ। ଅନେକ ଲୋକଙ୍କ ମେଳ ଭିତରେ ସେମାନଙ୍କ ସହିତ 
ମିଶିଯିବାରେ କିଛି ଜଣାଯାଏ ନାହିଁ, କିନୁ ଗୋଟିଏ ଖୁଆଡ଼ରେ ମାତ୍ର ଦିଜଣ ଲୋକ 
ରହୁଥ୍ବା ବେଳେ ତା ପାଖ ଘରେ ଜଣେ ଅଛବ ଲୋକକୁ ରଖିଥୁ୍‌ବା ନିଶ୍ଚୟ 
ମୁଖ୍ୟମନ୍ତ୍ରୀର କୁବ୍ରଦଦି । ଶ୍ରୀହରିକୁ ସେ ପ୍ରଥମେ ଜାଣିବା ବେଳେ ଶ୍ରୀହରି ଜଣେ 
ସାଧାରଣ କର୍ମ ଓ ପରେ ଗୌଣ ନେତାଟିଏ ଥୁଲା । ଅବସ୍ଥା ଚକ୍ରରେ କିଛି ଦିନ 
ପାଇଁ ମୁଖ୍ୟମନ୍ତ୍ରୀ ହୋଇ ଶ୍ରୀହରି ନିଜକୁ କଣ ନା କଣ ବୋଲି ଭାବୁଥୁଲା ଏବଂ 
ବୀରେଶ୍ବରକୁ ମନେକରୁଥ୍‌ଲା ସମସ୍ତନ୍ଧ । ବୀରେଶ୍ବରକୁ ଏକଥା ଭଲ ଲାଗୁ ନଥୁଲା 
ଏବଂ ସେ ଠିକ କରିଥ୍‌ଲା ଯେ ଜେଲରେ ଥ୍ବା ସମୟତକ ସେ ଏଇ 
ଛୋଟଲୋକର ଦୌରାମ୍ମ୍ୟ ସହିଯିବ କିନ୍ଧୁ ଥରେ ବାହାରକୁ ଗଲେ ତାକୁ ଦେଖାଇ 
ଦେବ କାହା ସ୍ଥାନ କେଉଁଠି । 

ବର୍ରମାନ ଶ୍ରୀହରିର ଚିନ୍ତା ଛାଡ଼ି ଭିକାରୀ ଉପରେ ଧ୍ୟାନ ଦେଲା ବୀରେଶ୍ବର । 
ପ୍ରଥମ ଦିନରୁ ହିଁ ଜଣାପଡ଼ିଗଲା ଯେ ଭିକାରୀ ତାଙ୍କର ସେବା ପାଇଁ ଆସି ନଥ୍ଲା, 
ଆସିଥ୍ଲା ଜେଲରର ଚର ହୋଇ ସେମାନଙ୍କୁ ହଇରାଣ କରିବା ପାଇଁ । ତାଙ୍କ 
ଖୁଆଡ଼କୂୁ ଆସିବା ପରେ ସେଠାର ଗୋଟିଏ ବନ୍ଦ ଘରକୁ ଖୋଲି ଭିକାରୀ ନିଜର 
ଆସ୍ଥାନ ଜମାଇ ଦେଲା । ସେ କୋଠରି ଭିତରକୁ ନ ପଶିଲେ ବି ବାହାରୁ ନଜର 
ପକାଇ ବୀରେଶ୍ବର ଦେଖିଲା ଯେ ଭିକାରୀର ଜିନିଷପତ୍ର ତାଙ୍କଠାରୁ ଭଲ ଥୁଲା । 
ତା ଭିତରେ ଗୋଟିଏ ଛୋଟ ଟେଲିଭିଜନ ବି ରଖିଥ୍‌ଲା ଭିକାରୀ । ଯଦିଓ 
ସେମାନେ ଭାବିଥ୍‌ଲେ ଭିକାରୀ ସେମାନଙ୍କର ରୋଷାଇ କାମ କରିବ, ପ୍ରକୃତରେ 
ଦେଖାଗଲା ଯେ ଭିକାରୀ ଆଉ ଜଣେ କଇଦୀକୁ ରାନ୍ଧୁଣିଆ ଲଗାଇ ନିଜେ ତାର 
ତଦାରଖ ମାତ୍ର କରୁଥଲା । ପ୍ରଥମ ଦିନ ଯେତେବେଳେ ନୂଆ ଲୋକଟି ରୋଷାଇ 
କରିବାକୁ ଆସିଲା, କିଛି ଜାଣିବା ଉଦ୍ଦେଶ୍ୟରେ ଏବଂ କିଛି ତାକୁ ଖୁସି କରିବା 
ଉଦ୍ଦେଶ୍ୟରେ ବୀରେଶ୍ବର କହିଲା, କଣ ଭିକାରୀବାବୁ, ତମେ କଣ ରୋଷେଇ 

୬୪୪ / କଥା ଯାତ୍ରା 
କରିବ ନାହିଁ କି ? ଆମେ ଭାବିଥ୍ଲୁ ତମ ହାତରୁ ଭଲ ଖାଇବାକୁ ମିଳିବ । ଯଦିଓ 
ବୀରେଶ୍ବର ହସି ହସି ଏକଥା କହିଥ୍‌ଲା, ରୁକ୍ଷ ଗଳାରେ ଜବାବ ଦେଇ ଭିକାରୀ 
ଜଣାଇ ଦେଲା ଯେ ସେ ଏମାନଙ୍କର ବନ୍ଧୁତା ଚାହେଁ ନାହିଁ । ସେ କହିଲା, ଆଜ୍ଞା ମୁଁ 
ଜାତିରେ କରଣ ବୈଷ୍ଣବ । ସରକାରୀ ଚାକିରି କରି ମୁଣ୍ଡ ବିକି ଦେଇଛି ସିନା, 
ମୋର ତ ପୂଣି ଜାତି ଧର୍ମ ଅଛି । ହାଡ଼ି ବାଉରିଙ୍କ ସେବା କରିବା ମୋ ହାତରେ 
ହୋଇପାରିବ ନାହିଁ । ଏତକ କଥା ସେ ବେଶ ଜୋରରେ ଶ୍ରୀହରିକୁ ଶୁଣାଇ ଶୁଣାଇ 
କହିଲା । ଶ୍ରୀହରି କିନ୍ଧ ଏଭଳି ଉସପକାଇବା ସହିତ ପରିଚିତ ଥ୍ଲା ଏବଂ ନିଜକୁ 
ସମ୍ବରଣ କରି ନେଲା। ସେ ଜାଣିଥ୍‌ଲା ଯେ ଏଭଳି କଥାରେ କଥା ଯୋଡ଼ିଲେ 
ପରିଣାମ ଖରାପ ହିଁ ହେବ । ଶ୍ରୀହରିକୁ ତା କଥା ଭିତରକୁ ଟାଣିବାରେ ବିଫଳ 
ହୋଇ ଭିକାରୀ ବୀରେଶ୍ବରକୁ କହିଲା, ଆପଣଙ୍କ ପାଇଁ ମୁଁ ଯୋଉ ରାନ୍ଧୁଣିଆ 
ଯୋଗାଡ଼ କରିଦେଇଛି, ସେ ଜାତିରେ ସିନା କଣ୍ଡରା, କିନୁ ତାର ହାତ ଭଲ । ଏ 
କଥା ଶୁଣି ବୀରେଶ୍ବରର ମୁହଁ ଶୁଖିଗଲା। ଅଛବ, ଅସବର୍ଣ୍ଣ ହରିଜନ ଇତ୍ଯାଦି 
କହିଲେ ଠିକ ଅଛି; କିନ୍ଧୁ ସିଧାସଳଖ ଜାତି ନାଁଟା କହିବାରୁ ତା ହାତରୁ ଖାଇବାକୁ 
ହେବ ଶୁଣି ବୀରେଶ୍ଵରର ମନ ଖରାପ ହୋଇଗଲା ଏବଂ ଦୂରରୁ ଏକଥା ଦେଖି 
ଶ୍ରୀହରି ସାମାନ୍ୟ ଖୁସି ହେଲା । ଭିକାରୀ ନିଜ ସ୍ଵରକୁ ଟିକିଏ ନୀଚ କରି କହିଲା, 
ଆପଣ ବ୍ରାହ୍ମଣ ବୋଲି ମୁଁ ଜାଣିଚି ଯେ ଆଜ୍ଞା, ତେବେ ଆଇନ କାନୁନ କଥାରେ 
ଆମେ କଣ କରିବା ? ଏ କଥା ତୁଣ୍ଡରେ ଧରିଲେ ତ ଜେଲ ହୋଇଯିବ । 
ବୀରେଶ୍ବର ସାମାନ୍ୟ ମୁଣ୍ଡ ଝୁଙ୍କାଇ ହଁ ଭରିଲା ଯଦିଓ ତାର ମନେଥ୍‌ଲା ଯେ ସେ 
ଜେଲ ଭିତରେ ହିଁ ଅଛି । 

ଏଥରକ ଭିକାରୀ ବିଧ୍ବଦ୍ଧ ଭାବରେ ଲାଗିଗଲା ଦୁହିଙ୍କୁ ହଇରାଣ କରିବାର 
ନାନା ଉପାୟ ବାହାର କରିବାରେ । ଦୂଇବେଳାର ରନ୍ଧା ଏ ବିଷୟରେ ତାର 
ଗୋଟିଏ ପ୍ରଧାନ ମାଧ୍ଯମ ହେଲା। କେତେବେଳେ ଖାଇବାଟି ସଂପୂର୍ଣ୍ଣ ଅଲଣା 
ହେଉଥଲା ତ ଏ ବିଷୟରେ ଆପରି କଲେ ଅତ୍ୟଧ୍କ ଲୁଣ ପକାଇ ସେ ତାକୁ କରି 
ଦେଉଥ୍‌ଲା ପୂରାପୂରି ଅଖାଦ୍ୟ । କେବେ କେବେ ତରକାରିରେ ବେଶି ଲଙ୍କା ପକାଇ 
ସେ ସେମାନଙ୍କ ଆଖିରୁ ଲୁହ ବାହାର କରି ଦେଉଥ୍‌ଲା । ଏ ବିଷୟରେ ଶ୍ରୀହରିର 
ସହନ ଶକ୍ତି ବେଶି ଥୁଲା । ତାକୁ ଯାହା ଦେଲେ ସେ ଖାଇ ଦେଉଥ୍‌ୁଲା । ବୀରେଶ୍ବର 
ସବୁବେଳେ ରନ୍ଧା ବିଷୟରେ ପାଟିତୁଣ୍ଡ କରୁଥ୍ବାରୁ ତାରି ଖାଦ୍ୟରେ ଲୁଣ ଲଙ୍କାର 
ପରିମାଣ ଅଧକ ମାତ୍ରାରେ କମ ବେଶି ହେଉଥୁଲା। ସେମାନେ ଖାଇଲା ବେଳେ 
ଭିକାରୀ ଠିଆ ହୋଇ ସେମାନଙ୍କର ଅସ୍ଵସ୍ତିକୁ ଉପଭୋଗ କରୁଥଲା ଏବଂ 

ପ୍ରିୟ ବିଦୂଷକ / ୬୪୫ 
କହୂଥ୍ଲା, ରୋଷାଇ ହେଲା ନିଆଁ ପାଣିର କାମ; ରନ୍ଧା ହୋଇସାରିଲେ କେମିତି 
ଲାଗିବ, ସେ କଥା କାହା ହାତରେ ନାହିଁ । 

ଏସବୁ ବିଷୟରେ ୱାର୍ଡ଼ରକୁ କହି ଲାଭ ନଥ୍‌ଲା କାରଣ ସେ ମଧ୍ଯ ଭିକାରୀକୁ 
ଡରୁଥ୍ଲା | ଥରେ ଭିକାରୀ ସେଠାରେ ନଥ୍ବା ବେଳେ ୱାର୍ଡ଼ର ସେମାନଙ୍କୁ ଚୂପଚୂପ 
କହିଲା, ଆଉ ଯାହା ହଉ ପଛେ, ଭିକାରୀକୁ ହାତରେ ରଖିଥାନ୍ତୁ । ଲୋକଟା ଏମିତି 
ବଦମାସ ଯେ ତା ଯୋଗୁ ଥରେ ଜଣେ କଇଦୀ ଆତ୍ମହତ୍ଯା କରିଥଲା । 
ଜେଲଖାନରେ ସମସ୍ତେ ତାକୁ ଡରନ୍ତି । 

ଉଭୟ ବୀରେଶ୍ବର ଓ ଶ୍ରୀହରିଙ୍କର ଆଗରୁ ଜେଲରେ ରହିବାର ଅଭିଜ୍ଞତା 
ଥୁଲା ଏବଂ ଉଭୟେ ଜାଣିଥ୍‌ଲେ ଯେ ଜେଲରେ ଅନେକ ପ୍ରକାରର ଅସୁବିଧା ଓ 
କଷ୍ଟ ସହିବାକୁ ହୁଏ । ତେବେ ଜଣେ ଲୋକ ସୂପରିକଳ୍ଥିତ ଭାବେ ହଇରାଣ 
କରିବାରେ ଲାଗିଥ୍‌ବା ସେମାନଙ୍କ ପାଇଁ ଏକ ନୂଆ ଅଭିଜ୍ଞତା ଥୁଲା । ଭିକାରୀ 
ଆଜିକାଲି ଅନେକ ନୂଆ ପ୍ରଣାଳୀ ବାହାର କରିଥ୍‌ଲା ସେମାନଙ୍କ ହିନସ୍ତା କରିବାର । 
ରାତି ଅଧରେ ଖୁବ ଜୋରରେ ରେଡ଼ିଓ ବଜାଇ ସେ ଆଉ ସେମାନଙ୍କୁ ଶୋଇବାକୁ 
ଦେଲାନାହିଁ । ଚାରିଦିନକାଳ ତାଙ୍କ କୋଠରୀକୁ ସଫା ଓ ମରାମତି କରିବା ଆଳରେ 
ସେ ତାଙ୍କର ଜିନିଷପତ୍ର ବାହାରେ ପକାଇ ଦେଇ ଦଳେ ଲୋକ ଆଣି ସେଠାରେ 
କାମ କରାଇଲା । ସେମାନେ ବଗିଚାରେ ପାଇଚାରି କରୁଥ୍‌ବା ଦେଖି ସେ 
ସେଠାରେ ଗଛ ଲଗାଇବା ବାହାନାରେ ଖାତ ଖୋଳାଇ ଦେଲା, ଯାହା ଫଳରେ 
ସେମାନେ ଆଉ ଖୋଲା ଜାଗାରେ ଚଲାବୁଲା କରିପାରିବେ ନାହିଁ । ଏସବୁ ବ୍ୟତୀତ 
ଭିକାରୀର ଗୋଟିଏ ପ୍ରଧାନ ଅସ୍ତ୍ର ଥୁଲା ସେମାନଙ୍କୁ ଶୁଣାଇ ଶୁଣାଇ ଗାଳିଗୁଳଜ 
କରିବା । ସେ ରାନ୍ଧଣିଆ ପାଖକୁ ଯାଇ ବଡ଼ ପାଟିରେ କହୁଥ୍ଲା ଏ ଶଳେ 
ନେତାମାନେ ଦେଶଟାକୁ ଖାଇଯିବେ” ଭଳି ସୁପ୍ରତୀତ କିନ୍ତୁ କଇଦୀ ଦୁହିଁଙ୍କ ପାଇଁ 
ଅପ୍ରୀତିକର କଥାମାନ । 

ଦିନେ ବୀରେଶ୍ବର ଭିକାରୀର ଶୁଣିବାରେ କହିଦେଲା ଯେ ତାର ଦେହ ଭଲ 
ଲାଗୁନାହିଁ । ଭିକାରୀ ସେଇଦିନ ଡାକ୍ତରଙ୍କୁ ଡାକି ଆଣିଲା ଏବଂ ସେ ତାର ହାତରେ 
ଯେଉଁ ଇଂଜେକସନଟି ଫୋଡ଼ିଲେ ତାର ଦରଜ ରହିଲା ପାଞ୍ଚ ଦିନ । ଏଇ ଘଟଣାଟି 
ପରେ ବୀରେଶ୍ବର ଠିକ କଲା ଯେ ନିଜର ମାନ ସମ୍ମାନକୁ ଭୁଲି ସେ ଯାଇ ଶ୍ରୀହରି 
ସହିତ ଆତ୍ମୀୟତା କରିବ । ଶ୍ରୀହରି ମଧ୍ଯ ଏହି କଥାଟିର ଅପେକ୍ଷାରେ ଥୁଲା ଏବଂ 
ଅଳ୍ପ ସମୟ ଭିତରେ ଉଭୟ ମିଳିମିଶି ଗଲେ ଭିକାରୀକୁ କିପରି ଜବତ କରିବାକୁ 
ହେବ, ତାର ଯୋଜନା କରିବାରେ । ଶ୍ରୀହରି ଉପରକୁ ଏପରି ବୋକା ଲୋକଟିଏ 

2 Or 
ଭଳି ଦେଖାଯାଉଥ୍‌ଲେ କଣ ହେବ, ଥୁଲା ନିତାନ୍ତ ଧୂର୍ଭ । ଭିକାରୀର ଅଜ୍ଞାତରେ 
ସେ ରାନ୍ଧୁଣିଆକୁ ହାତ କରିବାକୁ ଚେଷ୍ଟାକଲା ନିଜେ ମଧ୍ଯ ଛୋଟ ଜାତିର 
ହୋଇଥ୍‌ବାର ଦ୍ବାହି ଦେଇ । ସେ ଏଥ୍‌ରେ ସଫଳ ହେଲା ଏବଂ ଭିକାରୀର 
ପ୍ରରୋଚନା ଓ ନିର୍ଦ୍ଦେଶ ସତ୍ତ୍ଵେ ସେମାନଙ୍କର ଖାଇବା ପିଇବାରେ ଆଉ କୌଣସି 
କଷ୍ଟ ରହିଲା ନାହିଁ । ଦୁର୍ଭାଗ୍ୟକୁ ଭିକାରୀ ପାଖରେ ଏକଥା ବେଶିଦିନ ଛପି ରହି 
ପାରିଲା ନାହିଁ ଏବଂ ସେ ରାନ୍ଧୁଣିଆକୁ ବଦଳି କରିଦେଇ ଆଉ ଜଣେ ନୂଆ 
ବଦମାସ ଲୋକ ଆଣି ଲଗାଇ ଦେଲ । ସେମାନଙ୍କୁ ଶୁଣାଇ ଶୁଣାଇ କହିଲା, ତମେ 
ଡାଳେ ଡାଳେ ଗଲେ ମୁଁ ପତ୍ରେ ପତ୍ରେ ଯିବି । 

ଏଥରକ ଭିକାରୀ ଏକ ନୂଆ ଦୌରାମତ୍ମ୍ୟ ଆରମ୍ଭ କଲା ପାଣିକଳକୁ ସମୟ 
ଅସମୟ ଇଛ୍ଛଥାମତେ ବନ୍ଦ କରିଦେବା । ପାଣି କଳର ଚାବି ସବୁ କେଉଁଠି ଅଛି 
ଭିକାରୀକୁ ଜଣା ଥୁଲା ଏବଂ କେବେକେବେ ବୀରେଶ୍ବର ବା ଶ୍ରୀହରି ପାଇଖାନା 
ଭିତରେ ଥବାବେଳେ ଭିକାରୀ କଳ ମୋଡ଼ି ପାଣି ବନ୍ଦକରି ଦେଉଥୁଲା । ଏହାପରେ 
ସେ ବିଜୁଳିର ଯୋଗାଯୋଗକୁ ବି ନିୟନ୍ତ୍ରଣ କରିବାରେ ଲାଗିଲା ଏବଂ ଖରାଦିନ 
ଦିପହରେ ପଂଖା ବନ୍ଦକରିଦେଇ ସେମାନଙ୍କୁ ଯଥାସମ୍ଭବ କଷ୍ଟ ଦେଲା । ବୀରେଶ୍ବର 
ଓ ଶ୍ରୀହରି ବ୍ରଝିଗଲେ ଯେ ଜେଲରୁ ନ ମୁକୁଳିବା ପର୍ଯ୍ୟନ୍ତ ସେମାନଙ୍କର ମୁକ୍ତି ନାହିଁ 
ଏ ପାଳି ଲୋକଟିର ହାବ୍ୂଡ଼ରୁ । 

ଏଇ ସମୟରେ ପୂଣି ଆସେମ୍ବି ବସିବାରୁ ପ୍ରେସ ବିଲଟିର ଆଲୋଚନା ହେଲା 
ଏବଂ ବିରୋଧୀ ଆନ୍ଦୋଳନ ନବଜନ୍ଧ୍‌ ନେଲା। ଲୋକମାନଙ୍କର ଏତେବେଳକୁ 
ମନେପଡ଼ିଲା ଯେ ଦୂଇଜଣ ଭୃତପୂର୍ବ ମୁଖ୍ୟମନ୍ତ୍ରୀ ଏହି କାରଣରୁ ଏ ପର୍ଯ୍ୟନ୍ତ 
ଜେଲରେ ଅଛନ୍ତି । ମୁଖ୍ୟମନ୍ତ୍ରୀଙ୍କ ଉପରେ ଏଥ୍‌ପାଇଁ ଚାପ ପଡ଼ିଲା ଏବଂ ସେ ଏ 
ବିଷୟରେ କାର୍ଯ୍ୟାନୁଷ୍ଠାନ କରିବାକୁ ବାଧ୍ଯ ହେଲେ । ସେଠାର ଜିଲ୍ଲା କଲେକୃର 
ପାଖକୁ ଖବର ଆସିଲା ଯେ ସେ ଯାଇ କଇଦୀ ଦୁଇଜଣଙ୍କୁ ମନାଉ ଏବଂ ତାଙ୍କୁ 
କହୁ ଯେ ସେମାନେ ଆନ୍ଦୋଳନ ପ୍ରତ୍ୟାହାର କରିଦେବାର ଆଶ୍ଵାସନା ଦେଲେ ତାଙ୍କ 
ଜେଲରୁ ମୂକୁଳାଇ ଦିଆଯିବ । ସେମାନଙ୍କ ପାଖକୁ ଯେତେବେଳେ ଖବର ଆସିଲା 
ଯେ କଲେକୃର ତାଙ୍କ ପାଖକୁ ଆସିବାକୂ ଖବର ପଠାଇଛନ୍ତି, ବୀରେଶ୍ବର ଅତି ଖୁସି 
ହୋଇଗଲା ! କିନ୍ତୁ ଶ୍ରୀହରି କହିଲା, ଆପଣ ବୁଝିଲେ ନାହିଁ, ତାଙ୍କର ଗରଜ ଥୁବାରୁ 
ଆମ ପାଖକୁ ଆସୁଛନ୍ତି । ଏତେବେଳେ ଆମର ଅଡ଼ି ବସିବା କଥା । ବୀରେଶ୍ବର 
କହିଲା, ଏଠା ଜେଲର ଯେମିତି, ଆଉ କେବେ ଉପର ହାକିମଙ୍କ ଦେଖା କରିବାକୁ 
ମିଳିବ କି ନାହିଁ, ଏ ସୁବିଧା ଛାଡ଼ି ଦେବା ? ଶ୍ରୀହରି କହିଲା, ଆମେ ସିଧା କହିଦବା 

ପ୍ରିୟ ବିଦୂଷକ / ୬୪୭ 
ଯେ ଆମର ଦାବି ପୂରଣ ନହେଲେ ଆମେ କୌଣସି ଆଲୋଚନା ପାଇଁ ରାଜି 
ନୂହଁ । 

ଯଦିଓ ରାଜନୀତିକ ଚାଲବାଜିରେ ଭାଗ ନେବା ତାର କାର୍ଯ୍ୟଭୁକ୍ତ ନଥୁଲା, 
ମୁଖ୍ୟମନ୍ତ୍ରୀଙ୍କ ଆଦେଶରେ କଲେକ୍ୁର ନିଜକୁ ପ୍ରସ୍ତତ କଲା ବୀରେଶ୍ବର ଓ ଶ୍ରୀହରି 
ସହିତ କଥାବାର୍ଭା ପାଇଁ । ତାକୁ ଏଥ୍‌ପାଇଁ ପ୍ରେସ ଆଇନ ଓ ପ୍ରସ୍ତାବିତ ବିଲଟିକୁ 
ମୂଳରୁ ଶେଷ ପର୍ଯ୍ୟନ୍ତ ପଢ଼ିବାକୁ ପଡ଼ିଲା । ଆଇନଟି ପ୍ରକୃତରେ ଅତି କଠୋର ଓ 
ନିର୍ମମ ଥଲା ଏବଂ ଥୁଲା ମଧ୍ଯ ସଂପୂର୍ଣ୍ଣ ଗଣତନ୍ତ୍ର ବିରୋଧୀ । ସେ ଜାଣିଥୁଲା ଯେ 
ଯଦି ବୀରେଶ୍ବର ଓ ଶ୍ରୀହରି ତା ସହିତ ଏ ଆଇନର ବିଭିନ୍ନ ଧାରା ବିଷୟରେ 
ଆଲୋଚନା କରନ୍ତି, ତେବେ ତାକୁ ଯୁକ୍ତି ଦେଇ ସମର୍ଥନ କରିବା ତା ପକ୍ଷରେ 
କାଠିକର ପାଠ ହେବ । ତାକୁ ଜେଲର ଖବର ଦେଇଥ୍‌ଲା ଯେ ବୀରେଶ୍ବର ଓ 
ଶ୍ରୀହରି କହୁଛନ୍ତି ସେମାନେ ଗୋଟିଏ ଦାବିପତ୍ର ଲେଖି ପଠାଇବେ; ଯଦି ସରକାର 
ସେ ଦାବି ମାନି ନିଅନ୍ତି ତେବେ ଯାଇ ସେମାନେ କଲେକ୍ସର ସହିତ ଆଲୋଚନା 
କରିବେ । କଲେକୁର ଆଶଙ୍କା କରୁଥ୍୍‌ଲା ଯେ ଏହି ପତ୍ରରେ ସେମାନେ ନିଶ୍ଚୟ 
ପ୍ରସ୍ତାବିତ ଆଇନର ବିଭିନ୍ନ ଦଫା ବିଷୟରେ ଆପରି ଉଠାଇବେ ଏବଂ ଏହି 
ଆଳରେ ତା ସହିତ ଆଲୋଚନା କରିବାକୁ ମନା କରିଦେବେ । 

ବୀରେଶ୍ବର ଓ ଶ୍ରୀହରିଙ୍କ ପାଖରୁ ଆସିଥ୍‌ବା ଦାବିପତ୍ରଟିକୁ ଅତି ସନ୍ତର୍ପଣର 
ସହିତ ଖୋଲିଲା କଲେକ୍ସର । ଛୋଟ ପତ୍ରଟି ତଳେ ଦୁଇଜଣଙ୍କର ଦସ୍ତଖତ ଥୁଲା । 
ଚିଠିଟିରେ ପ୍ରେସ ଆଇନ ବିଷୟରେ କୌଣସି ଉଲ୍ଲେଖ ନଥୁଲା । ଏଥୁରେ ଏକମାତ୍ର 
ଦାବି ଥୁଲା ଯେ ଭିକାରୀ ନାୟକକୂୁ ଏ ଜେଲରୁ ଅନ୍ୟତ୍ର ବଦଳି କରି ଦିଆଯାଉ । 


Quo 


Digitized by srujanika@gmail.com 


Sବସଣାଙାରି 


ବସର ସବା ପଛ ସିଟରେ ଆଉ ଟିକିଏ ଆରାମ କରି ବସି ପୁଣି ବହିଟି 
ପଢ଼ିବାରେ ମନ ଦେଲା ସଂବିତ। ରାସ୍ତା ବିଶେଷ ଭଲ ନଥ୍‌ଲା ଏବଂ ଗାଡ଼ିର 
ଝାଙ୍କରେ ପଢ଼ିବା କଷ୍ଟସାଧ୍ୟ ଥୁଲା, ତେବେ ଅନ୍ୟମାନଙ୍କର ନିରର୍ଥକ କଥାବାର୍ଭାରେ 
ଭାଗ ନ ନେଇ ଅଲଗା ହୋଇ ରହିବା ପାଇଁ ବହିଟି ଥୁଲା ଗୋଟିଏ ସହଜ 
ଉପଲକ୍ଷ । ତାର ବନ୍ଧୁମାନେ ବର୍ଭମାନ କୌଣସି ଜଣେ ନେତାଙ୍କର ଦଳୀୟ 
ରାଜନୀତିର ସୃକ୍ଷ୍ମାତିସୂକ୍ଷ ହସ୍ତକୌଶଳ ବିଷୟରେ ଆଲୋଚନାରତ ଥୁଲେ ଏବଂ ଏ 
ବିଷୟରେ ସାମାନ୍ୟ ବି ଅଭିରୁଚି ନଥୁଲା ସଂବିତର । ସେ ସବୁବେଳେ ଏପରି 
ଅଲଗା ହୋଇ ରହିଯାଉଥ୍‌ଲା ତାର ସହଧର୍ମୀ ସାମ୍ବାଦିକମାନଙ୍କଠାରୁ ଏବଂ 
ସେମାନଙ୍କ ପାଖରୁ ଅପବାଦ ପାଉଥ୍‌ଲା ଉନ୍ନାସିକ ହୋଇଥୁ୍‌ବାର । କିନ୍ଧୁ ତାର 
ସ୍ଵଭାବ ଓ ମନୋବ୍‌ଭି ହିଁ ଥଲା ଏଇଭଳି ଏବଂ ତାକୁ ନେଇ ସେ ସନ୍ଧଷ୍ଠ ଥୁଲା । 
ତାର ଅଭିମାନ ଥୁଲା ଯେ ଅନ୍ୟ ସାମ୍ବାଦିକମାନେ ଛୋଟ ଛୋଟ କଥାକୁ ନେଇ 
ବ୍ୟସ୍ତ ଥ୍ବାବେଳେ ସେ ବିଭିନ୍ନ ରାଜନୀତିକ ସାମାଜିକ ସମସ୍ୟାମାନଙ୍କ ଉପରେ 
ଗଭୀର ଅଧ୍ୟୟନମୂଳକ ଶାଣିତ ପ୍ରବନ୍ଧମାନ ଲେଖୁଥ୍‌ଲା ଏବଂ ସଭାରୂଢ଼ମାନଙ୍କ 
କଠୋର ସମାଲୋଚନା କରିବାରେ ପଷଶ୍ଚାଦପଦ ହେଉ ନଥୁଲା । ଏଥୁପାଇଁ ସେ 
ବେଶ ଅପ୍ରିୟ ଥୁଲା, କିନଧୁ ତାର ଲେଖାକୁ କେହି ଉପେକ୍ଷା କରିପାରୁ ନଥୁ୍‌ଲେ । 

ବାହାରେ ଦିପହରର ଟାଣ ଖରା ଥୁଲା, କିନ୍ଧୁ ବାତାନୂକୂଳିତ ମିନିବସ 
ଭିତରଟି ଥ୍ଲା ଆରାମଦାୟକ । ସେମାନଙ୍କର ଯାତ୍ରାର ସବ୍ରପ୍ରକାର ସ୍ଵାଚ୍ଛନ୍ଦ୍ଯ କରି 
ଦେଇଥ୍‌ଲେ ସରକାର |! ବସ ଭିତରେ ଥଣ୍ଡାପାଣି ଓ ଫ୍ଲାସ୍କଭରି ଚା ଥୁଲା । ତାଙ୍କର 
ସୁବିଧା ଅସୁବିଧା କଥା ବୁଝିବା ପାଇଁ ସାଙ୍ଗରେ ଯାଉଥ୍‌ଲା ଜଣେ ଲୋକସଂପର୍କ 
ଅଫିସର । ଭେଟା ଭଳି ଦେଖାଯାଉଥ୍‌ବା ଏଇ କରିତକର୍ମା ଅଫିସରଟି ଏ କାମ 
ପାଇଁ ସଂପୂର୍ଣ୍ଣ ରୂପେ ଉପଯୁକ୍ତ ଥ୍ଲା । ଜଣେ କର୍ଭବ୍ୟନିଷ୍ଠ ଏୟାରହଷ୍ଟେସ ପରି ସେ 
ସମୟମତେ ସେମାନଙ୍କୁ ପିଇବା ପାଣି ଓ ଚା ଯୋଗାଉଥ୍‌ଲା ଏବଂ ସେମାନଙ୍କର 
ବରାଦୀ ଗୀତର ଟେପ ବଜାଇ ଶୁଣ୍ୟଉଥ୍‌ଲା । ତଥାପି ସନ୍ତୁଷ୍ଟ ନଥ୍‌ଲେ 

ସାମ୍ବାଦିକମାନେ । ଚା ସାଙ୍ଗରେ ଖାଲି ବିସ୍କଟିଟ ଦେଖି ଜଣେ କହିଲା, କଣ ବାବ୍ର, 
ଆଜିକାଲି କଣ ବଜାରରେ କାଜୁବାଦାମ ମିଳୁ ନାହିଁ ୨ ଯଦିଓ ସେ ଭଲ ଭାବେ 
ଜାଣିଥ୍ଲା ଯେ କାଜୁବାଦାମ ଭଳି କୌଣସି ଜିନିଷ ସାଙ୍ଗରେ ଆସି ନଥୁଲା, ଭେଟା 
ତା ଗୋଡ଼ପାଖରେ ଥୁବା ବାକ୍ସଟିକ୍ର ତନ୍ନତନ୍ନ କରି ଖୋଜିଲା, କହିଲା, ସାର, ଏଇ 
ସରକାରୀ ଗେଷ୍ଟହାଉସ କାମ ଏମିତି; କହିଲେ କାଜୂ ପ୍ୟାକେଟ ଦିଆହୋଇଛି 
ବୋଲି, କିନୁ କାହିଁ ୨ ଏଥରକ କୋଉ ଭଲ ହୋଟେଲରୁ ଚା ସରଂଜାମ ଆଣିବାକୁ 
ପଡ଼ିବ । ସରକାରୀ କାମକୁ ବିଶ୍ଵାସ ନାହିଁ । ଭେଟା ଜାଣୂଥୁଲା ଯେ ସାମ୍ବାଦିକମାନେ 
ଯେତେବେଳେ ଛୋଟ ଛୋଟ କଥାରେ ସରକାରଙ୍କୁ ସମାଲୋଚନା କରିବେ, 
ସେତେବେଳେ ସେମାନଙ୍କ ସାଙ୍ଗରେ ମିଶିଯାଇ କଥାଟିର ସମର୍ଥନ କରିବା 
ଚାଲାକିର କାମ । ଏଇଭଳି କାଜୁବାଦାମ ଅଭାବଜନିତ ସମସ୍ଯାକୂ ସରକାରୀ 
ଅପରାଗତା ଉପରେ ଲଦି ଦେଇ ଭେଟା କହିଲା, ଥଣ୍ଡା ବିଅର କିନ୍ତୁ ମୁଁ ନିଜେ 
ଦେଖି ରଖାଇଛି; ସେଥ୍‌ରେ କୌଣସି ଗଣ୍ଡଗୋଳ ହେବ ନାହିଁ । ଏଥର ପକେଟରୁ 
ଗୋଟିଏ ବଟଲ ଓପନର ବାହାର କରି ସେ କହିଲା, ଆପଣ ଯେତେବେଳେ 
କହିବେ ବାହାର କରିଦେବି । 

ଜାଗରଣର ବିଶେଷ ସମ୍ବାଦଦାତା, ଯେ କି ଅସମୟରେ ଚା ପିଇବାରେ 
ବିଶ୍ଵାସ କରୁନଥ୍‌ଲା, କହିଲା, ତା ହେଲେ ଆଉ ଡେରି କାହିଁକି ୨ ବସ ଭିତରେ 
ସିନା ଖରା ନାହିଁ, କିନ୍ଧୁ ବାହାରେ ତ ତଣ୍ଟି ଶୁଖିଯିବା ଅବସ୍ଥା । ସେମାନେ ଏଇମାତ୍ର 
ଚା ପିଇଥ୍‌ଲେ ଏବଂ ଦୈନିକ ସକାଳ କହିଲା, ଏବେ ତ ଜମା ସାଢ଼େ ଦଶଟା 
ବାଜିଛି । ଭେଟା କିନ୍ତୁ ଯେତେବେଳେ ଆଇସବକ୍ର ଭିତରୁ ଗୋଟିଏ ଥଣ୍ଡା ବିଅର 
ବୋତଲ ବାହାର କରି ହାତରେ ଧରି ସମସ୍ତଙ୍କୁ ଦେଖାଇଲା, ଆଉ କାହାରି ଆପରଭି 
ରହିଲା ନାହିଁ । ଅତି କୃଶଳତାର ସହିତ ଗ୍ଲାସରେ ବିଅର ଢାଳି ସେ ଜଣ ଜଣ କରି 
ସମସ୍ତଙ୍କ ହାତରେ ଦେଲା, କହିଲା, ଭଲହେଲା ଆପଣମାନେ ଆରମ୍ଭ କରିଦେଲେ, 
ନହେଲେ ମାଛଭଜା ଥଣ୍ଡା ହୋଇଯାଇଥାନ୍ତା । ବାର୍ରାଁ ସଂପାଦକ ପ୍ରଥମ ଢୋକ 
ବିଅର ପିଇ କହିଲା, ଏଇଠି ତ ଆମକୁ ଏତେ ଖୁଆଇଲଣି, ଖରାବେଳେ ପୁଣି ଲଞ୍ଚ 
ମିଳିବ କି ନାହିଁ ୨ ଭେଟା କହିଲା, ସାର ଆଜ୍ଞା, ଫରେଷ୍ଟ ବଙ୍ଗଳାରେ ତାର 
ବନ୍ଦୋବସ୍ତ ହୋଇଛି । ସେଥୁପାଇଁ ବ୍ଯସ୍ତ ହେବାର ନାହିଁ । ଜନମତ କହିଲା, ସେଠି 
ଜଙ୍ଗଲରେ ଭଲ ଖାଇବାକୂ ମିଳିବ ନା ସେଇ ଗେଷ୍ଟହାଉସ ଭଳି ଅବସ୍ଥା ? 
ସାପ୍ତାହିକ କ୍ରାନ୍ତି କହିଲା, ଯଦି ଫରେଷ୍ଟ ବଙ୍ଗଳାରେ ହରିଣ ମାଉଁସ ନ ମିଳିଲା, 
ତେବେ ସେ ପୂଣି କି ବନ୍ଦୋବସ୍ତ ? ଭେଟା କହିଲା, ସବୁ ମିଳିବ ଆଜ୍ଞା । ମୁଖ୍ୟମନ୍ତ୍ରୀ 

୬୫୦ / କଥା ଯାତ୍ରା 
ନିଜେ ଚିଫ କଞ୍ଜରଭେଟରଙ୍କ କହିଛନ୍ତି । ଖାଲି ଆମେ ଯାଇ ଠିକ ସମୟରେ 
ପହଞ୍ଲେ ହେଲା । 

ସକାଳେ ସାତଟା ବେଳେ ବାହାରିବାର ଥୁଲା, କିନ୍ତୁ ସମସ୍ତେ ନିଜ ନିଜ 
ଖୁସିରେ ଆସି ପହଞ୍ଚଲେ ଏବଂ ବାର୍ଭା ସଂପାଦକ ନ ଆସିବାରୁ ଶେଷରେ ବସ 
ନେଇ ତାଙ୍କ ଘରକୁ ଯିବାକୁ ହୋଇଥ୍‌ଲା । ଏମିତି ହୋଇ ସେମାନେ ରାଜଧାନୀ 
ଛାଡ଼ିଲେ ନଅଟା ବେଳେ । ଭେଟା ହିସାବକରି ଦେଖିଲା ଯେ ସେମାନେ ଯାହା 
ଉପରବେଳା ପହଞ୍ୁବାର ଥୁଲା ହୋଇପାରିବ ନାହିଁ। ଫରେଷ୍ଟ ବଙ୍ଗଳାରେ ଲଞ୍ଚ 
ପାଇଁ ଅଟକି ପୂଣି ଚାରି ଘଣ୍ଟାର ଯାତ୍ରା କରୁ କରୁ ରାତି ହୋଇଯିବ ନିଶ୍ଚୟ । ଭଲ 
ହେଲା, ତାଙ୍କୁ ରାତିରେ ଖାଇବା ପିଇବାକୁ ଦେଇ ଶୁଆଇଦେବ; ଆଜି ଆଉ ତାଙ୍କ 
ସାଙ୍ଗରେ ସହର ଭିତରେ ବୁଲିବାକୁ ପଡ଼ିବ ନାହିଁ । 

ରାଜଧାନୀଠାରୁ ଚାରିଶହ କିଲୋମିଟର ଦୂରର ଏଇ ଅନାମଧେୟ ଛୋଟ 
ସହରଟିରେ ସାଂପ୍ରଦାୟିକ ଦଙ୍ଗା ହୋଇଯାଇଥ୍‌ଲା ପନ୍ଦରଦିନ ତଳେ। ଏ 
ଗଣ୍ଡଗୋଳରେ ତେର ଜଣ ମରିଥୂଲେ, ଅନେକ ଲୋକ ଆହତ ହୋଇଥ୍‌ଲେ, 
ଦୋକାନ ବଜାର ବସ୍ତିରେ ନିଆଁ ଲାଗି ଅନେକ କ୍ଷୟକ୍ଷତି ହୋଇଥଲା । ସେଠାରୁ 
ଯାହାସବୁ ରିପୋର୍ଟ ଆସିଥ୍‌ଲା, ସେଥ୍‌ରୁ ଜଣାଯାଇଥ୍‌୍ଲା ଯେ ପୋଲିସର 
ଅବହେଳାରୁ ହିଁ ଏଭଳି ପରିସ୍ଥିତିର ସୃଷ୍ଟି ହୋଇଥୁଲା । ଦଙ୍ଗାର କିଛି ଦିନ ଏ ପ୍ରକାର 
ଅବସ୍ଥା ଥୁଲା ଯେ ବାହାର ଲୋକ, ଏପରିକି ରାଜଧାନୀର ଖବରକାଗଜବାଲା ମଧ୍ଯ 
ସେଠାକୁ ଯିବାକୁ ଭୟ କରୁଥ୍‌ଲେ। ସ୍ଥାନୀୟ କର୍ଚ୍ପକ୍ଷଙ୍କ ବିରୁଦ୍ଧରେ ନାନା 
ଅଭିଯୋଗ ସତ୍ତ୍ଵେ ସରକାର କୌଣସି କାର୍ଯ୍ୟାନୁଷ୍ଠାନ କରି ନ ଥୁଲେ ଏବଂ ଏକ 
ଯାଞ୍ଚ କମିସନ ବସାଇବାର ଦାବିକୁ ପ୍ରତ୍ଯାଖ୍ଯାନ କରି ଦେଇଥ୍‌ଲେ । ଏଥୁଯୋଗୁ 
ସେଠାର ପ୍ରଶାସନ ବର୍ଭମାନ ନିର୍ଭୟ ହୋଇ ଶାନ୍ତିରକ୍ଷା ଆଳରେ ସହରର ଲୋକଙ୍କ 
ଉପରେ ଦମନଲୀଳା ଆରମ୍ଭ କରି ଦେଇଥ୍‌ଲେ ଏବଂ ଦଙ୍ଗାର ଆତଙ୍କରୁ ଯାଇ 
ଲୋକମାନେ ବର୍ଭମାନ ପଡ଼ିଥ୍‌ଲେ ପୋଲିସର ଦୌରାମ୍ମାରେ । ଏ ବିଷୟରେ 
ଖବରକାଗଜରେ ସମ୍ବାଦମାନ ପ୍ରକାଶ ପାଇବାରୁ ମୁଖ୍ଯମନ୍ତ୍ରୀ ଠିକ କଲେ ଯେ ସେ 
ରାଜଧାନୀରୁ କିଛି ସାମ୍ବାଦିକଙ୍କୁ ସେଠାକୁ ପଠାଇବେ; ସେମାନେ ନିଜେ ଯାଇ 
ଦେଖି ଆସନ୍ତୁ କିପରି ଦଙ୍ଗା ଶେଷ ହୋଇ ସହରରେ ଶାନ୍ତିଶୃଙ୍ଖଳା ଫେରି ଆସିଛି । 
ରାଜଧାନୀରୁ ଦଶଜଣ ସାମ୍ବାଦିକ ସରକାରଙ୍କ ବନ୍ଦୋବସ୍ତରେ ଯାଉଥ୍‌ଲେ ଦଙ୍ଗା 
ଅଞ୍ଚଳ ଚାକ୍ଷୁଷ ଦେଖି ସେ ବିଷୟରେ ଲେଖିବା ପାଇଁ । ସଂବିତ ଭାବିପାରି ନଥୁଲା 
ଯେ ଜାଗରଣ ଜନମତ ସକାଳ ସହିତ ସେ ମଧ୍ଯ ଏଇ ଗସ୍ତପାଇଁ ନିମନ୍ତ୍ରଣ ପାଇବ । 

ପ୍ରିୟ ବିଦୂଷକ / ୬୫୧ 
କିନ୍ତୁ ମୁଖ୍ୟମନ୍ତ୍ରୀ ଜଣେ ଚତୁର ରାଜନୀତିଜ୍ଞ ଥୁଲେ । ସେ ଜାଣିଥ୍‌ଲେ ଯେ ଏଭଳି 
ସରକାରୀ ଗସ୍ତରେ ସାମ୍ବାଦିକମାନେ ଏପରି କିଛି ଦେଖିବାକୁ ପାଇବେ ନାହିଁ ଯାହା 
ତାଙ୍କ ବିପକ୍ଷରେ ଯିବ । ତା ବ୍ଯତୀତ ନିରପେକ୍ଷ ଓ ସ୍ଵାଧୀନଚେତା ସାମ୍ବାଦିକ 
ବୋଲି ଜଣାଥ୍‌ବା ସଂବିତ ଭଳି ଲୋକ ଯଦି ଫେରିଆସି ଚାକ୍ଷୁଷ ବିବରଣୀ ପ୍ରକାଶ 
କରନ୍ତି, ତାହା ସରକାରଙ୍କୁ ସହାୟକ ହିଁ ହେବ । 

ବିଅର ପିଉ ପିଉ ସଂବିତ ଅନ୍ୟମାନଙ୍କ ଆଡ଼କୁ ଅନାଇଲା । ସମସ୍ତେ ଅତି 
ସନ୍ତୋଷର ସହିତ ପିଇବାରେ ମଗ୍ଧଥ୍‌୍ଲେ । ଭେଟା ଗୋଟିଏ ହାତରେ ନିଜର ଗ୍ଲାସ 
ସମ୍ଭାଳି ଚଳନ୍ତା ବସରେ ସମସ୍ତଙ୍କୁ ମାଛଭଜାର ପ୍ଲେଟ ଦେଖାଉଥ୍‌ଲା। ପୂରା 
ଜିନିଷଟି ସଂବିତ ପାଇଁ ଦୃଷ୍ଟିକଟୁ ଥୁଲା, କିନ୍ତୁ ସେ ସେମାନଙ୍କ ସହିତ ଯୋଗ ନ 
ହେଇ ଉପାୟ ନଥ୍‌ଲା। ନ ହେଲେ ସମସ୍ତେ ତାକୁ ଗର୍ବୀ ବୋଲି କହିଥାନ୍ତେ । 
ଅବଶ୍ୟ ତାର ଲେଖା ନେଇ ତାକୁ ସବୁବେଳେ ଅନ୍ୟ ସାମ୍ଭବାଦିକମାନଙ୍କର ଶରବ୍ଯ 
ହେବାକୁ ପଡ଼ୁଥ୍ଲା । ଅନ୍ୟମାନେ ସରକାରଙ୍କ ଦୋଷତ୍ୁୁଟିକୁ ଆଖିବ୍ରଜା କରିଦେବା 
କିମ୍ଭା ଅତି ହାଲୁକା ଭାବରେ ସମାଲୋଚନା କରିବା ବେଳେ ସଂବିତ ଏଥୁପାଇଁ 
ବ୍ୟବହାର କରୁଥ୍ଲା କଠୋରରୁ କଠୋରତମ ଭାଷା । ସାମ୍ବାଦିକମାନଙ୍କ ମେଳରେ 
ଏଥ୍‌ଯୋଗୁ ତାକ ଅନେକ ପ୍ରକାର କଥା ଶୁଣିବାକୁ ହେଉଥଲା । ଥରେ କିଏ ଜଣେ 
ତାକୁ କହିଥ୍୍‌ଲା, କଲେଜ ବେଳେ ଆମେ ଯେତେବେଳେ ହରତାଳ କରି ଜେଲ 
ଯାଉଥ୍‌ଲୁ, ତୁ କଣ କରୁଥୁଲୁ ମନେ ଅଛି ? ତୂ ଯାଇ ଲାଇବ୍ରେରୀରେ ବସି ପାଠ 
ପଢୁଥ୍ଲୁ । ଏମିତି କାଗଜ କଲମ ଧରି ସମାଲୋଚନା ଲେଖିଦବା ସହଜ । ଯଦି 
ସାହସ ଅଛି ନିଜେ କାହିଁକି ଯାଇ ପ୍ରତିବାଦରେ ଯୋଗ ଦେଉ ନାହୁଁ ? 

ଅନେକ ସମୟରେ ଏ କଥା ନେଇ ବାଦବିସମ୍ବାଦ ହୁଏ । ସାମ୍ବାଦିକର 
କର୍ଭବ୍ଯୟ କଣ ? ତାର ସାମାଜିକ ଦାୟିତ୍ଵ କେତେ ? ଖବରକାଗଜର ଫଟୋଗ୍ରାଫର 
କଣ କରିବ : ନିଜକୁ ନିଆଁ ଲଗାଇ ଆମ୍ମାହୁତି ଦେଉଥ୍ବା ଲୋକର ଫଟୋ 
ଉଠାଇବ, ନା ଯାଇ ତାକୁ ରକ୍ଷା କରିବ ? ବଦ୍ଧିଜୀବୀକୁ କେତେଦୁର ସକ୍ରିୟତାବାଦୀ 
ହେବାକୁ ହେବ, ସେ କଥା ଏ ପର୍ଯ୍ୟନ୍ତ ସ୍ଥିର ହୋଇପାରିନାହିଁ । ବୂୃଵିଜୀବୀମାନେ 
ସବ୍ରବେଳେ ଚାହାନ୍ତି ଘଟଣାସ୍ଥଳରେ ପର୍ଯ୍ୟଟକ ଭଳି ପହଞ୍ଚ୍‌ ଆନ୍ଦୋଳନରେ ଯୋଗ 
ଦେବେ, ସେଠାରେ ଖୁବ ଅନ୍ଧ ସମୟ ରହି ଆନ୍ଦୋଳନର ପ୍ରସ୍ତୁତି ଓ ପରିଣାମର 
କୌଣସି ବି କଷ୍ଠ ନ ସହି ତାର ରୋମାଞ୍ଚକୁ ଉପଭୋଗ କରିବେ ଏବଂ 
ନିରୀପଦରେ ସେଠାରୁ ପୂଣି ଚାଲିଯିବେ । ସଂବିତ ଅନେକ ସମୟରେ ଏ ବିଷୟରେ 
ଭାବେ କିନ୍ତୁ କେବେ କୌଣସି ସମାଧାନ ପାଏ ନାହିଁ ଏ ପ୍ରଶ୍ନର । ବର୍ଭମାନ 

୬୫୨ / କଥା ଯାତ୍ରା 
ସରକାରୀ ମାଛଭଜା ଖାଇ ବିଅର ପିଉ ପିଉ ତା ମୁଣ୍ଡକୁ ପୁଣି ଏ ପ୍ରଶ୍ନ ଆସିଲା, 
କିନ୍ତୁ ସେ ଜୋର . କରି ଏ କଥାଟିକୁ ମନରୁ ଦୂର କରିଦେଲା । 

ଫରେଷ୍ଟ ବଙ୍ଗଳାରେ ବସ ଯାଇ ପହଞ୍ଚଲା ଦିନ ଅଢ଼େଇଟା ବେଳେ । ଜଙ୍ଗଲ 
ବିଭାଗ ପ୍ରକୃତରେ ଭଲ ବନ୍ଦୋବସ୍ତ କରିଥୁଲେ ଖାଇବା ପିଇବାର । ଦିନେ ଆଗରୁ 
ସେଠାକୁ ଆସି ବିଭାଗର ଜଣେ ବରିଷ୍ଠ ଅଫିସର ନିଜେ ଏ ସବୁର ତଦାରଖ 
କରିଥ୍ଲେ | ପୂର୍ବଦିନ ରାତିରେ ବଣରୁ ଚଢ଼େଇ ଶିକାର ହୋଇ ଆସିଥ୍‌ଲା ଏବଂ 
ଗୋଟିଏ କୁଟୁରା ମରାଯାଇଥ୍‌ଲା । ଆହୁରି ବିଅର ବୋତଲ ଥଣ୍ଡା କରି 
ରଖାଯାଇଥ୍‌ଲା ବରଫ ଭିତରେ । ଖାଇବା ଘରର ଟେବୁଲ ଉପରେ ଧଳା ଚାଦର 
ପଡ଼ିଥ୍‌ଲା ଏବଂ ଡାକବଙ୍ଗଳା ବାରଣ୍ଡାରେ ଖାକି ପୋଷାକ ପିନ୍ଧି ଜଙ୍ଗଲ ଗାର୍ଡ 
କେତେଜଣ ଆଦେଶ ଅପେକ୍ଷାରେ ଥୁଲେ । ସାମ୍ବାଦିକ ଦଳ ଯାଇ ଆରାମ କରି 
ବସିବାରୁ ଭେଟା କହିଲା, ଯାହା କହନ୍ଧ ସାର ଆଜ୍ଞା, ଆପଣ ଜଙ୍ଗଲ ବିଭାଗର 
ବନ୍ଦୋବସ୍ତକୁ ଖଣି ପାରିବେ ନାହିଁ। ଏଥର ଜଙ୍ଗଲ ବାବୂମାନଙ୍କ ଉପରେ ସମସ୍ତ 
ଦାୟିତ୍ଵ ସମର୍ପି ଦେଇ ଭେଟା ମଧ୍ୟ ଆରାମ କରି ବସିଗଲା । ମୁହୁର୍ଭକ ଭିତରେ 
ଗିଲାସରେ ଅଣ୍ଡା ବିଅର ଓ ପ୍ଲେଟରେ ମାଂସ ଆସି ପହଞ୍ଚ୍ଗଲା ସମସ୍ତଙ୍କ ପାଖରେ । 
ଖରାଦିନର ଗରମ ଓ ଯାତ୍ରାର କ୍ଳଲାନ୍ତିକୁ ଭୁଲିବା ପାଇଁ ସମସ୍ତେ ସେଥୁରେ 
ମନୋନିବେଶ କରିଦେଲେ ଏବଂ କଥାବାର୍ଭା ବର୍ଭମାନ ସୀମିତ ହୋଇଗଲା 
ପାନୀୟର ଶୀତଳତା ଓ ମାଂସର ସ୍ଵାଦ ବିଷୟରେ । ଦେଢ଼ ଘଣ୍ଟା ପର୍ଯ୍ୟନ୍ତ ଏ ପର୍ବ 
ଚାଲିଲା ଏବଂ ଯେତେବେଳେ ଦେଖାଗଲା ଯେ ଏମାନଙ୍କ ଭିତରୁ କେହି ଉଠିବାର 
ମନଦଶାରେ ନାହାନ୍ତି, ଜଙ୍ଗଲ ଅଫିସର ଆସି ଭେଟାକୁ ' ଚୁପ ଚୂପ କହିଲା, ଆଉ 
ବିଅର ନାହିଁ। ସାଙ୍ଗେ ସାଙ୍ଗେ ଭେଟାର ନିଶା ଛାଡ଼ିଗଲା; ସେ ଉଠି ଠିଆହେଲା 
ଏବଂ ଜଣେ ଦାଯୟିତ୍ସସଂପନ୍ନ ଲୋକର ମୁଦ୍ରାରେ କହିଲା, ଆଜ୍ଞା ଖାଇବାର ଥଣ୍ଡା 
ହୋଇଯାଉଛି; ଏଥରକ ଚାଲନ୍ତୁ ଖାଇବା ଘରକୁ । ଜନମତ ତାର ଗ୍ଲାସର ବାକି 
ପାନୀୟକୁ ଏକା ଶ୍ଵାସରେ ପିଇ ଦେଇ କହିଲା, କାହିଁକି ଶଳା ଖାଇବା ଖାଇବା 
ହଉଛ ? କିଏ ଏଠିକି ଆସିଛି ଖାଇବାକୁ ? ତମେ ଭାବୁଛ ଶଳା ଆମକୁ ଏମିତି 
ଖୁଆଇ ପିଆଇ ସରକାରଙ୍କୁ ସୁହାଇବା ଭଳି କଥା ଲେଖାଇ ନେବ, ନା ? ସେ 
ଆହୁରି କଣ କହିବାକୁ ଯାଉଥ୍‌ଲା, ଭେଟା କହିଲା, କି କଥା କହୁଛନ୍ତି ସାର ? ମୁଁ 
ଖାଲି ଡେରି ହୋଇଯାଉଛି ବୋଲି କହୁଥ୍‌ଲି । ସେ ଜଙ୍ଗଲ ବାବୁଙ୍କୁ ଧମକାଇବା 
ସ୍ଵରରେ କହିଲା, ଆମେ ଆଉ ଖାଇବା ଘରକୁ ଯାଇପାରିବ ନାହିଁ। ଏଇଠି 
ପ୍ଲେଟରେ ଆଣି ଖାଇବାକୁ ଦିଅ । 

ପ୍ରିୟ ବିଦୂଷକ / ୬୫ 
ନିଜ ଗ୍ଲାସକୁ ତଳେ ରଖୁ ରଖୁ ସଂବିତ ମନେ ମନେ ଭାବିଲା ସେ କଣ 
ସତରେ ଏଇ ଅନ୍ୟମାନଙ୍କଠାରୁ ଭିନ୍ନ ୨ ବସରେ ଗୋଟାଏ କଣରେ ବସି ବହି 
ପଢ଼ିଲେ କଣ ସେ ନିଜକୁ ସ୍ଵତନ୍ତ୍ର କରିନେଇ ପାରିବ ଅନ୍ୟମାନଙ୍କଠାରୁ ? ତାର 
କଣ ଅଧ୍କାର ଅଛି ସେ ନିଜକୁ ମନେ କରିବ ସେମାନଙ୍କଠାରୁ ଭିନ୍ନ ବୋଲି । ସେ 
କଣ ଘରେ ବସି ପ୍ରତିବାଦର ଲେଖାମାନ ଲେଖୁଥ୍‌ବ ନା ଓହ୍ଲାଇ ଆସିବ ରାସ୍ତା 
ଉପରକୁ ମୁହଁରେ ସ୍ଲୋଗାନ ହାତରେ ଝଣ୍ଡା ଧରି ? ସେ ସାହସ ତାର ନାହିଁ । ତାର 
ଯଦି ସେ ସାହସ ଥାନ୍ତା, ସେ କଣ କଲେଜ ଧର୍ମଘଟ ବେଳେ ଲାଇବ୍ରେରୀରେ ବସି 
ବହୂ ପଢୁଥାନ୍ତା ୨ ବିଅର ନିଶାରେ ଏଭଳି କଥାମାନ ଭାବ୍ର ଭାବ୍ର ସଂବିତ ତା 
ହାତରେ ଧରାଇ ଦିଆଯାଇଥ୍‌ବା ପ୍ଲେଟରୁ ଖାଇବାକୁ ଆରମ୍ଭ କଲା। ଜନମତ 
ସେତେବେଳକୁ ଖାଇବା ସହିତ ପାଳିଧରି ସରକାରଙ୍କୁ ଆହୁରି ଗାଳିଦେବାକୁ ଆରମ୍ଭ 
କରିଥ୍ଲା ! ଏଇପରି ଭାବରେ ଖାଇବା ପିଇବା ଅନେକ ଡେରିରେ ସରିଲା ଏବଂ 
ସେମାନେ ବସ ଭିତରେ ବସିଲା ବେଳକୁ ସାଢ଼େ ପାଞ୍ଚଟା ବାଜି ସାରିଥୁଲା। 
ଏତେବେଳେ ଜଣାଗଲା ଯେ ଜାଗରଣ ବସ ଭିତରେ ନାହିଁ। ଭେଟା ଯାଇ 
ବାଥରୁମରେ ବାନ୍ତିକରି ଶୋଇପଡ଼ିଥ୍‌ବା ଲୋକଟିକୁ ଉଠାଇଲା ଏବଂ ସମସ୍ତେ 
ଧରାଧରି କରି ତାକୁ ନେଇ ବସରେ ବସାଇଲେ । 
ବସ ଯାଇ ଲକ୍ଷ୍ୟସ୍ଥଳରେ ପହଞ୍ଚୁଲା ରାତି ଆଠଟା ପରେ। ସଂବିତ ଟିକିଏ 
ଶୋଇ ପଡିଥ୍‌ଲା, ବର୍ଭମାନ ଆଖି ଖୋଲି ଅନାଇ ଦେଖିଲା ଯେ ବସ ସହର 
ଭିତରେ ପଶୁଥ୍ଲା । ଛୋଟ ସହରର ଗୋଟିଏ ଲକ୍ଷଣ ହେଉଛି ଯେ ସେଠାରେ 
ଆଲୁଅ ସବୁ ରାତିରେ ମିଂଜି ମିଂଜି ହୋଇ ଜଳେ, ରାତି ହେଲେ ରାସ୍ତାଘାଟରେ 
ଲୋକବାକ କମିଯାନ୍ତି ଏବଂ କେମିତି ଏକ ଉଦାସ ଉଦାସ ଭାବ ସହରର 
ରାସ୍ତାଘାଟକୁ ଘେରିଯାଏ । ବସ ଅଟକିଲା ଏମିତି ଏକ ସହରର କେନ୍ଦ୍ର ଗାନ୍ଧୀ 
ଛକରେ, ଯେଉଁଠାରେ ଗାନ୍ଧୀ ମୂର୍ରଭିଟି ଠିକ ଦେଖାଯାଉ ନଥୁଲା, କିନ୍ତୁ ସାମନା 
ହୋଟେଲର ନିଅନ ନାମଫଳକଟି ସ୍ପଷ୍ଟ ଦିଶୁଥ୍ଲା । ଏଇ ଛକର ଛୋଟ ଛୋଟ 
ଦୋକାନ ବଜାର ଉପରେ ଯେଉଁ ଘରଟି ପ୍ରାଧାନ୍ୟ ବିସ୍ତାର କରୁଥ୍ଲା ସେଇଟି ଥଲା 
ତିନିମହଲାର ଅର୍ଵବ୍‌ଭାକାର ପାର୍କ ହୋଟେଲ । ନାଁଟିର ସଂପର୍କ ଥ୍ଲା ବୋଧହୁଏ 
ଛକ ଉପରର ଗାନ୍ଧୀମୂର୍ଭି ଚାରିପାଖେ ଲୁହାବାଡ଼ ହୋଇଥ୍‌ବା ଛୋଟ ଫୁଲ ବଗିଚାର 
ତଥାକଥ୍ତ ପାର୍କ ସହିତ । ହୋଟେଲର ଝରକାସବ୍ର ଛକ ଆଡ଼କୁ ଖୋଲୁଥ୍ଲା ଏବଂ 
କୋଠରୀମାନଙ୍କରେ ଆଲୁଅ ଜଳି ବସ ଭିତରୁ ହୋଟେଲଟି ଜଣାଯାଉଥ୍‌ୁଲା 
ଯେପରି ଏକ ପ୍ରସିଦ୍ଧ ଏତିହାସିକ ସୌଧ । ଅନେକ ଭାବି ସଂବିତର ମନେପଡ଼ିଲା 

୬୫୪ / କଥା ଯାତ୍ରା 
ଯେ ଏଇଟି ଦେଖାଯାଉଥ୍ଲା ରୋମର ଭଙ୍ଗା କଲିସିଅମ ଭଳି, ଯାହା ଉପରେ ବସି 
ପ୍ରାଚୀନ ରୋମର ଦର୍ଶକମାନେ ରଙ୍ଗଭୂମି ଉପରେ ସିଂହ ମଣିଷଙ୍କୁ ଖାଇଯାଉଥ୍‌ବାର 
ଦୃଶ୍ଯ ଉପଭୋଗ କରୁଥୁଲେ । 

ବସ ଅଟକିବାରୁ ଭେଟା ସମସ୍ତଙ୍କୁ ଅଧା ନିଦରୁ ଉଠାଇଲା ଏବଂ ହୋଟେଲ 
ଭିତରକୁ ନେଇଗଲା । ଏଇଟି ଥୁଲା ସହରର ଏକମାତ୍ର ହୋଟେଲ ଯେଉଁଠାରେ 
ଏଇ ଭଳି ଗୋଟିଏ ଦଳକୁ ଏକା ଜାଗାରେ ରଖି ହେବ । ସମସ୍ତଙ୍କ ପାଇଁ ରହିବା 
ବ୍ୟବସ୍ଥା ହୋଇଥ୍‌ଲା ମଝି ମହଲାର ଦଶଟିଯାକ କୋଠରୀରେ । ତଳମହଲାର 
ଗୋଟିଏ କୋଠରୀକୁ ଖାଲି କରାହୋଇ ସେଠାରେ ପାନୀୟର ବ୍ଯବସ୍ଥା 
କରାହୋଇଥୁ୍‌ଲା । ସମସ୍ତଙ୍କୁ ଯେତେ ଶୀଘ୍ର ସମ୍ଭବ ହାତ ମୁହଁ ଧୋଇ ତଳକୁ 
ଆସିବାକୁ କହି ଭେଟା ହୋଟେଲ ମ୍ୟାନେଜର ସାଙ୍ଗରେ ମିଶି ବନ୍ଦୋବସ୍ତରେ 
ଲାଗିଗଲା । ମାତ୍ର ଚାଳିଶ ହଜାର ଲୋକଙ୍କର ଏଇ ଛୋଟ ସହରଟିରେ କେବେ 
କୌଣସି ଉତ୍ତେଜନାକାରୀ ଜିନିଷ ଘଟି ନଥ୍‌ଲା ଏଇ ସାଂପ୍ରଦାୟିକ ଦଙ୍ଗା ପର୍ଯ୍ୟନ୍ତ । 
ଶହ ଶହ ବର୍ଷଧରି ହିନ୍ଦୁ ଓ ମୁସଲମାନମାନେ ଶାନ୍ତିରେ ବସବାସ କରୁଥ୍‌ଲେ ଏବଂ 
କେହି ସ୍ବପ୍ନରେ ବି ଭାବି ନଥୁଲା ସେମାନେ ପରସ୍ପରର ଜୀବନ ଓ ଘରଦ୍ଵାର 
ଉପରେ ଆକ୍ରମଣ କରିବେ । ଏକଥା ସମ୍ଭବ ହୋଇଥଲା ବାହାରୁ ଆସିଥ୍‌ବା ଦୂଇ 
ପକ୍ଷର ନେତା ଓ ଗୁଣ୍ଡାମାନଙ୍କର ପ୍ରରୋଚନାରେ ଏବଂ ସେତେବେଳେ ଏଇ 
ହୋଟେଲର ଭିନ୍ନ ଭିନ୍ନ କୋଠରୀ ହୋଇଯାଇଥ୍‌ଲା ସେମାନଙ୍କର ମନ୍ତ୍ରଣା କକ୍ଷ । 

ତଳମହଲାର ଏଇଭଳି ଗୋଟିଏ କୋଠରୀରେ ବସି ସେମାନେ ବର୍ଭମାନ 
ରାତ୍ରି ଭୋଜନ ପୂର୍ବର ପାନୀୟର ସଦବ୍ୟବହାର କରୁଥ୍‌ଲେ । ଯଦି ସେମାନେ 
ଉପରବେଳା ସୁଦ୍ଧା ଆସି ପହଞ୍ଚ୍‌ ପାରିଥାନ୍ତେ, ତାହେଲେ ସେଇଦିନ ଉପଦୁତ 
ସ୍ଥାନମାନଙ୍କୁ ଯାଇ ଅନ୍ତତଃ କିଛି ଦେଖି ପାରିଥାନ୍ତେ । ଏ କାମ ସକାଳକୁ କରିବାକୁ 
ହେବ । ସଂବିତ ତଳକୁ ନଯାଇ ନିଜ କୋଠରୀରେ ବସି ଏଇ ଯାତ୍ରାଟି କଥା 
ଭାବୂଥ୍ଲା । ତାର ଉଚିତ ଥ୍ଲା ଅଲଗା ଆସି ନିଜ ସୁବିଧାରେ ସ୍ଵାଧୀନ ଭାବରେ 
ପରିସ୍ଥିତିକୁ ଅନୁଧ୍ୟାନ କରିବା । ସରକାରୀ ବ୍ୟବସ୍ଥାରେ ଦଳେ ମଦ୍ଯପଙ୍କ ସାଙ୍ଗରେ 
ଆସି ଏଭଳି ଏକ ଗୁରୁତର ବିଷୟରେ କଣ ପର୍ଯ୍ୟବେକ୍ଷଣ କରାଯାଇପାରେ ସ୍ଵଳ୍ପ 
ସମୟରେ ? ପ୍ରକୃତ ପକ୍ଷରେ ସବ୍ରଠାରୁ ଭଲ ହୋଇଥାନ୍ତା, ଯଦି ସେ ଆସି 
ପାରିଥାନ୍ତା ଏଠାର ଦଙ୍ଗା ସମ୍ବାଦ ପାଇବା ସଙ୍ଗେ ସଙ୍ଗେ । କାହିଁକି ସେ ଏକଥା 
କଲା ନାହିଁ ୨ ହଠାତ ସେ ଜବାବ ଦେଇପାରେ ଯେ ତାର ଅନ୍ୟ ଏକ ଜରୁରୀ 
କାମ ଥୁଲା ସେତେବେଳେ । କିନ୍ଧ ସେ ଜାଣିଥ୍ଲା ଯେ ତା ମନରେ ଥୁଲା 

ପ୍ରିୟ ବିଦୂଷକ / ୬୫୫ 
ଗଣ୍ଡଗୋଳ ଜାଗାକୁ ଯିବାର ଭୟ । ସେ ଝରକା ପାଖରେ ଠିଆହୋଇ ଛକ 
ଉପରର ଗାନ୍ଧୀ ମୂ୍ି ଆଡ଼କୁ ଅନାଇଲା । ନିଷ୍ପ୍ରଭ ଆଲୁଅରେ ଗାନ୍ଧୀଙ୍କ ମୁହଁ ସ୍ତଷ୍ଟ 
ଦେଖାଯାଉ ନଥୁଲା । କିନ୍ତୁ କୌଣସି ଅସ୍ପଷ୍ଟତା ନଥ୍ଲା ହାତରେ ଲାଠି ଧରି 
ନୂଆଖାଲି ଆଡ଼କୁ ମାଡ଼ିଯାଉଥ୍‌ବା ମୂ୍ିଟିର ଦୃପ୍ତ ପଦକ୍ଷେପରେ । ଶାସ୍ତି ପାଇଥୁବା 
ଭଳି ମନସ୍ଥିତି ନେଇ ସେ ଝରକା ପାଖରୁ ଚାଲି ଆସିଲା ଏବଂ ତଳେ ଯାଇ ନିଜର 
ବନ୍ଧୁମାନଙ୍କ ସହିତ ଯୋଗ ଦେଲା | 

ପୂଣି ସେଇ ଦିନବେଳର ଅବସ୍ଥାର ପୁନରାବ୍‌ଭି ହେଉଥ୍‌ଲା ସେଠାରେ । 
ଜନମତ ଆହୁରି କଟୁ ଓ ଅଶ୍ଲୀଳ ଭାଷାରେ ସରକାରଙ୍କୁ ଗାଳି ଦେଉଥ୍‌ଲା, ଯଦିଓ 
ସମସ୍ତେ ଜାଣିଥ୍‌ଲେ ଯେ ଲେଖିଲାବେଳେ ସେ ଶାସନକ୍ର ସମର୍ଥନ ହିଁ କରିବ । 
ହାତରେ ଗ୍ଲାସ ଧରି ଜାଗରଣ ନିଜ ଚଉକି ଉପରେ ଶୋଇଯାଇଥ୍‌ୁଲା ! ଅନ୍ୟମାନେ 
ସ୍କଚ ହ୍ିସ୍କି ଓ ସୂଚନା ବିଭାଗର ପ୍ରଶଂସା କରୁଥ୍‌ଲେ । ସେମାନଙ୍କ ଭିତରୁ କେହି 
କିନ୍ଧୁ ସେଇ ଦଙ୍ଗା ବିଷୟରେ କିଛି କହୁ ନଥ୍‌ଲେ, ଯେଉଁଥ୍ପାଇଁ ସେମାନେ 
ଏତେଦୃର ଆସିଥ୍‌ଲେ । 

ଦୈନିକ ସକାଳ ଝରକା ଦେଇ ଦେଖାଯାଉଥ୍‌ବା ଗାନ୍ଧୀ ମୂର୍ଭି ଆଡ଼କୁ ସମସ୍ତଙ୍କ 
ଦୃଷ୍ଟି ଆକର୍ଷଣ କରି କହିଲା, ଏତେ ବର୍ଷ ଛିଡ଼ା ହୋଇ ଅକିଯିବା ପରେ ଗାନ୍ଧୀ କଣ 
କଲେ ଜାଣ ? ତାର ଏଇ ଆଖ୍ୟାୟିକାଟି ସମସ୍ତଙ୍କୁ ଜଣାଥ୍୍‌ଲା ଏବଂ ସମସ୍ତେ ପାଟି 
କରି କହିଲେ, ଆମେ ଜାଣିଛୁ; ତମେ ଚୂପ କର । ସକାଳ କିନ୍ଧୁ ବନ୍ଦ ହେଲା ନାହିଁ । 
ସମସ୍ତଙ୍କୁ ଚୂପ କରାଇ କହିଲା, ତାଙ୍କ ପାଦ ପାଖରେ ସବୂଦିନ ରାତିରେ ଯେଉଁ 
ଲୋକଟି ଶୋଇବାକୁ ଆସୂଥୁଲା, ତାକୁ ଗାନ୍ଧୀ କହିଲେ, ପୁଅ ମୁଁ ଛିଡ଼ା ହୋଇ 
ହୋଇ ଅଥକିଗଲିଣି, ମୋ ପାଇଁ ଗୋଟିଏ ଘୋଡ଼ାର ବ୍ୟବସ୍ଥା କର । ଲୋକଟି ତାଙ୍କ 
କଥା ଶୁଣି ସକାଳୁ ଯାଇ ମନ୍ତ୍ରୀଙ୍କୁ ଏକଥା କହିଲା । ମନ୍ତ୍ରୀ ରାତିରେ ତା ସାଙ୍ଗରେ 
ଯାଇ ଗାନ୍ଧୀଙ୍କ ପାଖରେ ପହଞ୍ଚଲେ ! ମନ୍ତ୍ରୀଙ୍କୁ ଦେଖି ଗାନ୍ଧୀ ଲୋକଟିକୁ କହିଲେ, 
ପୂଅ, ମୁଁ ତତେ ଘୋଡ଼ା ପାଇଁ କହିଥ୍ଲି; ତୁ ଗଧଟିଏ ଧରି ଆଣିଲୁ ? ଏହି ପୁରୁଣା 
ଚୁଟରକି ଶୁଣି କେହି ଆମୋଦିତ ହେଲେ ନାହିଁ, କିଜୁ ସକାଳ ନିଜେ ହସି ହସି 
ଗଡ଼ିଗଲା | 

ଅବଶେଷରେ ଯେତେବେଳେ ଖାଇବା ପିଇବାର ପର୍ବ ସରିଲା, ଭେଟା 
ଖବର ଦେଲା ଯେ ମିନିବସ ଖରାପ ହୋଇଯାଇଛି ଏବଂ ସେମାନଙ୍କୁ କାଲି ପୂଲିସ 
ଜିପରେ ବୁଲି ଯିବାକୁ ହେବ । ସଂବିତ ଜାଣିଲା ଯେ ଏଇଟି ପୂର୍ବ ପରିକଳ୍ଜିତ । 
ଜନମତ କହିଲା, ଶଳା ଖବରଦାର, ପୁଲିସ ଜିପରେ ଯିବୁ ପଚେ, ଆମ ସାଙ୍ଗରେ 

୬୫୬ / କଥା ଯାତ୍ରା 
ଯେମିତି ପୂଲିସବାଲା ନ ରହନ୍ତି ! ଭେଟା କହିଲା, ସାର, ପୂଲିସ ଯାଇଥାନ୍ତେ 
ଆପଣଙ୍କ ସୂରକ୍ଷା ପାଇଁ । ତେବେ ଆପଣ ଯଦି ମନା କରିବେ, ପୁଲିସ ଡ୍ରାଇଭର 
ଛଡ଼ା କେହି ରହିବେ ନାହିଁ ଜିପରେ । ଯଦି କିଛି ହୁଏ, ଦେଖାଯିବ । ଯେତେହେଲେ 
ମୁଁ ତ ଥ୍ବି ଆପଣଙ୍କ ସାଙ୍ଗରେ । 

ନିଜ କୋଠରୀକୁ ଆସି ପୋଷାକ ବଦଳାଇ ଶୋଇବାକୁ ଚେଷ୍ଟା କଲା 
ସଂବିତ । କିନ୍ଧୁ ଦିନ ସାରାର କ୍ଲାନ୍ତି ଓ ପାନୀୟ ସତ୍ତ୍ଵେ ନିଦ ଆସିଲା ନାହିଁ । ଘଡ଼ି 
ଦେଖିଲା ରାତି ବାରଟା । ନ ଶୋଇଲେ କାଲି ପୁଣି କାମ କରି ହେବ ନାହିଁ । ଏମିତି 
ବିଛଣାରେ ପଡ଼ି ଛଟପଟ ହେଉ ହେଉ ତାର ଆଖି ଲାଗି ଆସିଥୂଲା, ହଠାତ 
କାହାର ଚିକ୍ରାରରେ ନିଦ ଭାଙ୍ଗିଗଲା ¦ ସେ ଧଡ଼ପଡ଼ ହୋଇ ଉଠି ଆଲୁଅ ଜଳାଇଲା 
ଓ ଝରକା ପାଖକୁ ଯାଇ ବାହାରକୁ ଅନାଇଲା । ବାହାରେ ବର୍ଭମାନ ଉଜ୍ଵଳ ଜହ୍ନ 
ଆଲୁଅ ପଡ଼ିଥୁଲା ଓ ସବ୍ର କିଛି ସ୍ପଷ୍ଟ ଦେଖାଯାଉଥୁଲା । ଗାନ୍ଧୀ ମୃତ୍ି ପାଖରେ 
ଦୁଇଜଣ ପୁଲିସବାଲା ଜଣେ ଲୋକକୁ ଧରିଥ୍‌ଲେ, ସେ କଣ କହୁଥ୍ଲା ଶୁଣାଯାଉ 
ନଥୁଲା, କିନ୍ଧୁ ତା ଭାବଭଙ୍ଗୀରେ ଆତଙ୍କ ପ୍ରକଟ ଥଲା । ବିକଳ ହୋଇ ଲୋକଟି 
ତାର ଝରକା ଆଡ଼କୁ ଅନାଇଲା । ପୁଲିସବାଲା ଲାଠି ଉଠାଇ ତାକୁ ପିଟିବାକୁ 
ଆରମ୍ଭ କଲେ ଏବଂ ଲୋକଟି ମରିଗଲି ମରିଗଲି ଚିକ୍ରାର କରି ତଳେ ପଡ଼ିଗଲା । 
ଏଥରକ ପୂଲିସ ଦୁହେଁ ତାକୁ ତଳୁ ଉଠାଇ ତାର ହାତ ଧରି ଟାଣି ଟାଣି ତାକୁ 
ଗୋଟିଏ ଗଳି ଭିତରକୁ ନେଇଗଲେ । 

ଭାବାବିଷ୍ଟଠ ହୋଇ ଠିଆହୋଇ ରହିଲା ସଂବିତ । କଣ କରିବା ଉଚିତ ଥୁଲା 
ତାର ? ସେ ତଳକୁ ଦଉଡ଼ି ଯାଇ ପୁଲିସବାଲାଙ୍କୁ ରୋକି ପାରିଥାନ୍ତା । ପାଟିକରି 
ହୋଟେଲର ଲୋକଙ୍କୁ ଉଠାଇ ଧରିପାରିଆନ୍ତା ପୁଲିସ ଦୁଇଜଣଙ୍କୁ । ସେ ଝରକା 
ବାହାରକୁ ଝୁଙ୍କି ଦି ପାଖକୁ ଅନାଇଲା। ହୋଟେଲର ସବୃଗୁଡ଼ିକ ଝରକା 
ଖୋଲାଥୂଲା । ଯଦିଓ ଆଉ କାହାରି ଆଲୁଅ ଜଳୁ ନଥୁଲା, ତା ଭଳି ହୁଏତ ସମସ୍ତେ 
ଲୋକଟିର ଚିକ୍ରାର ଶୁଣି ଆସି ଝରକା ପାଖରେ ଠିଆ ହୋଇଥୁଲେ, କିନ୍ତୁ କେହି 
କୌଣସି ପଦକ୍ଷେପ ନେଇ ନ ଥଲେ ତାରି ଭଳି । ସଂବିତ ବାହାରକୁ ଅନାଇଲା । 
ଆଉ କୌଣସି ଚିହୁବର୍ଣ୍ଣ ନଥ୍ଲା ମୁହୂର୍କ ତଳେ ହୋଇଯାଇଥୁ୍‌ବା ଘଟଣାଟିର । ଜହ୍ନ 
ଆଲୁଅରେ ପାର୍କ ଛମଛମ କରୁଥୂଲା । ହାତରେ ମୋଟା ଲାଠିଟି ଧରି ଗାନ୍ଧୀ ଛିଡ଼ା 
ହୋଇଥୂଲେ । ସବୂ କିଛି ଚୁପଚାପ ଠିକଠାକ ଥୁଲା । ସେ ପୁଣି ବିଛଣାକୁ ଆସି 
ଶୋଇବାକୁ ଚେଷ୍ଟାକଲା । ତାକୁ ଏ ବିଷୟରେ କିଛି ନା କିଛି କରିବାକୁ ପଡ଼ିବ । 
ସକାଳେ ନିଶ୍ଚୟ ଅନ୍ୟମାନେ ଏ କଥା ଉଠାଇବେ ଏବଂ ସେ ଅନ୍ୟ ବିଷୟରେ 

ପ୍ରିୟ ବିଦୂଷକ / ୬୫୭ 
ଅନୁସଂଧାନ ସହିତ ଏ ଘଟଣାଟିର ମଧ୍ଯ ଖୋଳତାଡ଼ କରିବ । ନିଜର ଲେଖାରେ 
ସେ ଏହାର ସବିଶେଷ ଉଲ୍ଲେଖ କରିବ ଏବଂ ତାର ବର୍ଣ୍ଣନାଟି ଆରମ୍ଭ କରିବ ଏଇ 
ଅଧାରାତିର ସଂତ୍ରାସରୁ । ମନେମନେ ସେ ଲେଖାଟିର କେତୋଟି ବାକ୍ଯ ତିଆରି 
କରିନେଲା । କିନ୍ତୁ ଭାଷାର କୌଣସି ବି ପ୍ରୟୋଗ ସମର୍ଥ ନଥୁଲା ଲୋକଟିର 
ଆତଙ୍କକୁ ସାକାର କରିବା ପାଇଁ । ସଂବିତ ଶୋଇବାକୁ ଚେଷ୍ଟାକଲା, କିନ୍ତୁ 
ଲୋକଟିର ଚିକ୍ରାର ପୁଣି ତାର ଅନ୍ତଃସ୍ଥଳକ୍ର ବିଦ୍ଧ କରିଗଲା । ନିଜର ନିଷ୍ଟିୟତାକୁ 
ଘୃଣୀ କରି ବିଛଣାରେ ପଡ଼ିରହିଲା ସେ । 

ସକାଳେ ସମସ୍ତେ ଭେଟିଲେ ଯେପରି ପୂର୍ବରାତିରେ କିଛି ବି ହୋଇନାହିଁ। 
ସଂବିତ ଭାବିଲା ସେ ନିଜେ ଏଇ କଥାଟି ଉତଥାପନ କରିବ, କିନୁ ତାର ସଂକୋଚ 
ହେଲା ଯେ ତାକୁ ପ୍ରଶ୍ନ ହେବ ସେ ସାଙ୍ଗେ ସଙ୍ଗେ କାହିଁକି ସମସ୍ତଙ୍କୁ ଉଠାଇ ଏ କଥା 
କହିଲା ନାହିଁ । ଲୋକଟିର ଚିଜ଼୍ାର ଯେ ନିଜ ନିଜର ଖୋଲା ଝରକା ଦେଇ ଆଉ 
କେହି ଶୁଣି ନଥ୍‌ବେ, ଏ କଥା ସମ୍ଭବ ନୁହେଁ । ହୁଏତ ତାରି ଭଳି ସମସ୍ତେ 
ଭାବ୍ରଥ୍‌ଲେ, ମୁଁ କାହିଁକି ଅନ୍ୟମାନଙ୍କ ଆଗରେ ଦୋଷୀ ହେବି କିଛି ନକରି ଚୂପ 
ରହିଥ୍ବାର । ତା ହେଲେ ସଂବିତ କୋଉ ଗୁଣରେ ଭଲ ଅନାଯମାନଙ୍କଠାରୁ ? 
ବର୍ଭମାନ ଆଉ କେହି ଏ କଥା ଉଠାଉ ନଥ୍‌ବାରୁ ସଂବିତ ପକ୍ଷରେ ଏ ବିଷୟରେ 
ଲେଖିବା ବି ସମ୍ଭବ ହେବ ନାହିଁ । ସେ କିପରି ଏ ଘଟଣାଟି ବିଷୟରେ ଲେଖି ସାରା 
ପୃଥ୍ବୀକୁ ଜଣାଇ ଦେବ ନିଜର ନପୁଂସକତା ? ଏଇ ସବୂ କଥା ଭାବିବା ବେଳେ 
ହଠାତ ତାର ମସ୍ତିଷ୍ଠ ଭିତର ଦେଇ ଲୋକଟିର ଚିକ୍ରାର ବାହାରି ଚାଲିଗଲା ଏବଂ 
ସଂବିତ କିଛିସମୟ କିଂକର୍ଭବ୍ୟବିମୂଢ଼ ହୋଇ ବସିରହିଲା । 

ଯେପରି ଆଶା କରାଯାଉଥ୍‌ଲା, ସେମାନଙ୍କର ଅନୁସନ୍ଧାନ ସୁରୁଖୁରୁରେ 
ହୋଇଗଲା । ପୁଲିସ ଜିପ ଗଳି ଭିତରକୁ ପଶିଲାବେଳେ ଦେଖାଗଲା ଯେ ଘରେ 
ସ୍ତ୍ରୀ ଓ ପିଲାମାନଙ୍କ ଛଡ଼ା କେହି ନାହାନ୍ତି; ପୁରୁଷମାନେ କାମକୁ ବାହାରି ଯାଇଛନ୍ତି 
ସ୍ତ୍ରୀ ଲୋକମାନେ ଦଙ୍ଗା ବିଷୟରେ କିଛି ଜାଣି ନଥ୍‌ବାର କହିଲେ । ଯେଉଁ ଘର ସବୁ 
ଜଳିପୋଡ଼ି ଯାଇଥ୍ଲା, ସେଠାରେ କେହି ଦେଖିବାକୁ ମିଳିଲେ ନାହିଁ। ଦୋକାନ 
ବଜାରରେ ଲୋକମାନେ ସବ ଠିକଠାକ ଅଛି ବୋଲି କହିଲେ । ଜଣେ ଲୋକ କଣ 
କହିବାକୁ ଯାଉଥୂଲା, ତାକୁ ତାର ନାଁ ପଚାରିବାରୁ ସେ ସେଠାରୁ ଦଉଡ଼ି 
ପଳାଇଗଲା । ସାମ୍ବାଦିକମାନେ ନୋଟଖାତାରେ ସବୁ ଟିପି ନେଲେ, ଫଟୋ 
ଉଠାଇଲେ, ଜାଣିଲେ ଯେ ଅବସ୍ଥା ନିୟନ୍ତ୍ରଣାଧୀନ ହୋଇଯାଇଛି । ଆଉ କିଛି 
ଗଣ୍ଡଗୋଳ ନାହିଁ ଏଠାରେ । ଥାନାକୁ ଯାଇ ସେମାନେ କ୍ଷୟକ୍ଷତିର ବିବରଣୀ 

୬୫୮ / କଥା ଯାତ୍ରା 
ଲେଖିନେଲେ, ଥାନାବାବ୍ରଙ୍କ ପାଖରୁ ଆଶ୍ଵାସନା ପାଇଲେ ଯେ ସହରକୁ ଶାନ୍ତି 
ଫେରି ଆସିଲାଣି । ହୋଟେଲ ଥାନା ପାଖରୁ ବେଶି ଦୂର ନଥୁଲା । ଥାନା ପାଖରେ 
ଜିପ ଛାଡ଼ିଦେଇ ସେମାନେ ହୋଟେଲକୁ ଫେରି ଆସିଲେ। ବସ ସେତେବେଳକୁ 
ମରାମତି ହୋଇ ଠିକ ହୋଇସାରିଥୁଲା । ନିଜ ନିଜ ଦାୟିତ୍ସକୁ କର୍ଭବ୍ଯନିଷ୍ଠ ଭାବରେ 
ସମାପନ କରିଥ୍‌ବାର ସନ୍ତୋଷ ନେଇ ସମସ୍ତେ ଫେରିବାର ରାସ୍ତା ଧରିଲେ । 

ଘରକୁ ଫେରିଆସି ମାନସିକ ସଂକଟରେ ପଡିଗଲା ସଂବିତ । ଯେତେ ଚେଷ୍ଟା 
କଲେ ବି ସେ ମନଭିତରୁ ସେଇ ରାତିର ଘଟଣାଟିକୁ ଦୂରକରି ପାରିଲା ନାହିଁ। 
ମଝିରେ ମଝିରେ ସେଇ ଅସହାୟ ଲୋକଟିର ଆର୍ରଚଟିକାର ତାକୁ ଆସି ବ୍ଯତିବ୍ଯସ୍ତ 
କରିବାଗେ ଲାଗିଲା । ସେ ଖବରକାଗଜ ପାଇଁ ତାର ରିପୋର୍ଟ ଲେଖିବା ପାଇଁ 
ବସିଲା, କିନ୍ତୁ ଗୋଟିଏ ଧାଡ଼ି) ଲେଖି ପାରିଲା ନାହିଁ । ତାକୁ ନିଜର ବୋଧଶକ୍ତି 
ଉପରେ ସନ୍ଦେହ ହେଲା। ସେ ଶୋଇବାକୁ ଗଲା କିନ୍ତୁ ମରିଗଲି ମରିଗଲିର 
ଆର୍ଭନାଦରେ ତାର ନିଦ ଭାଙ୍ଗିଗଲା । 

ସେ ମନଦେଇ ତାର ଅନ୍ୟ ବନ୍ଧୁମାନେ ଲେଖିଥୁବା ବିବରଣୀମାନ ପଢ଼ିଲା । 
ସମସ୍ତେ ପୂଣି ଦଙ୍ଗାର ସେଇ ପୂରୁଣା ଖବରମାନଙ୍କର ପୁନରାବୃତି କରିଥୁଲେ ଏବଂ 
ଲେଖିଥ୍‌ଲେ ଯେ ପରିସ୍ଥିତି ସ୍ଵାଭାବିକ ଅବସ୍ଥାକୁ ଫେରି ଆସିଲାଣି । ପୁଲିସର 
ଦମନଲୀଳା ବିଷୟରେ ଯେଉଁ ଅଭିଯୋଗମାନ ହୋଇଥଲା, ସେ ସଂପର୍କରେ କେହି 
କିଛି ହେଲେ ଲେଖି ନଥୁଲେ । ପ୍ରକୃତରେ ସେଇ ଦିନକର ସରକାରୀ ଯାତ୍ରାରେ 
କଣ ବି ଜଣା ପଡ଼ିଥାନ୍ତା ଏ ବିଷୟରେ ? କେବଳ ଜଣକର ଲେଖାରେ 
ସରକାରଙ୍କର ସାମାନ୍ଯ ସମାଲୋଚନା ଥୁଲା; ସେଇଟି ଥୁଲା ଜାଗରଣର 
ସମ୍ବାଦଦାତାର । 

ଏଇ କେତେଦିନ ସଂବିତର ମନର ଭାରସାମ୍ୟ ରହିଲା ନାହିଁ। ପୁଲିସଠାରୁ 
ମାଡ଼ ଖାଉଥ୍‌ବା ଲୋକଟିର ଚିକ଼୍ାର ସମୟ ଅସମୟ ତାକୁ ଆସି ବିବ୍ରତ କରିବାରେ 
ଲାଗିଲା । କାହା ସାଙ୍ଗରେ ଏ ବିଷୟରେ ଆଲୋଚନା କରିଥୁଲେ ହୁଏତ ସେ ଶାନ୍ତି 
ପାଇଥାନ୍ତା, କିନ୍ତୁ ନିଜର ଦୁର୍ବଳତାକ୍ୂ ସେ କିପରି କାହା ଆଗରେ କହିବ । ଶେଷରେ 
ଯେତେବେଳେ ତାର ମନସ୍ଥିତି ଦୂର୍ବିସହ ହୋଇପଡ଼ିଲା, ସେ ଦିନେ ସକାଳେ ଗଲା 
ଜାଗରଣ ଅଫିସକୁ । ସେଠାରେ ସମ୍ବାଦଦାତା ଜଣକ ସହିତ ଅନେକ ବିଷୟରେ 
କଥାବାର୍ରା ହେଲା, କିନ୍ଧ ସଂବିତ ଯେତେ ସଂକେତ ଦେଲେ ମଧ୍ଯ ସେ ତାକୁ 
ସେଦିନର ରାତି ବିଷୟରେ କିଛି କହିଲା ନାହିଁ। ଶେଷରେ ସଂବିତ ଠିକକଲା ସେ 

ପ୍ରିୟ ବିଦୂଷକ / ୬୫୯ 
ତାକୁ ସିଧାସଳଖ ପଚାରିବ । ସେ କହିଲା, ସେଦିନ ରାତି ଅଧରେ ଗାନ୍ଧୀ ଛକରେ 
ମୁଁ ଦିଜଣ ପୁଲିସଙ୍କୁ ଗୋଟିଏ ଲୋକକୁ ମାଡ଼ ଦେବାର ଦେଡଖିଥୁଲି। ସଂବିତ ତାକୁ 
ଏ କଥା କହୂଥ୍ବା ବେଳେ ଲୋକଟି ପୁଣି ଚିକ୍କାର କଲା । ସଂବିତ କହିଲା, ଆପଣ 
କଣ ଏ ବିଷୟରେ କିଛି ଜାଣନ୍ତି ? 

ଅନେକ ସମୟ ପର୍ଯ୍ୟନ୍ତ ସେ କୌଣସି ଜବାବ ଦେଲା ନାହିଁ । ଶେଷରେ 
ଧୈର୍ଯ୍ୟ ଶେଷ ହୋଇ ସଂବିତ ପୂଣି ପ୍ରଶ୍ନଟି ପଚାରିବାକୁ ଯାଉଥ୍‌ଲା, ସେ ଉତ୍ତର 
ଦେଲା, ନା; ମୁଁ ଏଭଳି କିଛି ଦେଖି ନାହିଁ । ତାର ଉତ୍ତର ଆହୁରି ଚିନ୍ତାରେ ପକାଇ 
ଦେଲା ସଂବିତକୁ । ସେ ନିଜେ କଣ ସତରେ ଏପରି କିଛି ଦେଖି ନଥୁଲା ଏବଂ 
ସଂପୂର୍ଣ୍ଣ ଅନୁଭୂୃତିଟି ଥୁଲା ତାର ନିଶାଗ୍ରସ୍ତ ମନର ବିଳାସ ମାତ୍ର ୨ ଏ କଥା 
ଭାବିବାରେ ତାର ମନ ସାମାନ୍ୟ ଆଶ୍ବସ୍ତ ହୋଇଗଲା, କିନ୍ଧୁ ଏଇ ମୁହୂର୍ଗରେ ପୁଣି 
ସେ ଚିକ୍ରାରଟି ଶୁଣିବାକୁ ପାଇଲା । ସଂବିତ କହିଲା, ଆପଣ ସତ କହୁଛନ୍ତି ? 
ସଂବିତକୁ ବାହାରକୁ ବଳାଇ ଦେବାକୁ ଆସି ସେ କହିଲା, ସତ ହେଉଛି ସେତିକି, 
ଆମେ ଯେତିକି ସହି ପାରିବା । 

ଘରକୁ ଫେରିବା ବେଳେ ଖୁବ କ୍ଲାନ୍ତ ଓ ଅବସନ୍ନ ବୋଧ କରୁଥଲା ସଂବିତ । 
ଖାଇପିଇ ସାରି ସେ ବିଛଣାରେ ପଡ଼ିଗଲା । ଯେତେବେଳେ ଆର୍ରଭନାଦଟି ଆସି ପୁଣି 
ତାକୁ ଉତ୍ପୀଡ଼ିତ କଲା, ନିଦ ଲାଗି ଆସୁଥ୍ବାବେଳେ ସେ ଠିକ କଲା ଯେ ପୁଣିଥରେ 
ସେଠାକୁ ଯାଇ ସେ ଏଇ ସମସ୍ୟାର ସମାଧାନ କରିବ । ତାକୁ ଜାଣିବାକୁ ହେବ 
ସେଦିନ ରାତିରେ ଲୋକଟିର କଣ ହେଲା । ତାକୁ ଏଇ କଠୋର ସତ୍ଯଟିକୁ 
ସହିବାକୁ ହିଁ ହେବ । 

ସେ ଗାଡ଼ି ନେଇ ବାହାରିଲା । ସହର ଛାଡ଼ିବା ପରେ ଖରାପ ରାସ୍ତା ପଡ଼ିଲା 
ଓ ଅସମୟ ମେଘ ଘୋଟିଗଲା । ତଥାପି ସଂବିତ ଠିକ କଲା ଯେ ସେ କେଉଁଠି 
ହେଲେ ଅଟକିବ ନାହିଁ । ମଝିରେ ଥରେ ରାସ୍ତା ଭୁଲ କରି ତାକୁ ଅନେକ ବାଟ 
ଫେରିବାକୁ ପଡ଼ିଲା । ତା ସତ୍ତରେ ଧୈର୍ଯ୍ୟ ନହରାଇ ସଂବିତ ଆଗକୁ ଚାଲିଲା 
ସତକଥାର ମୁହାଁମୁହିଁ ହେବାପାଇଁ । 

ଯେତେବେଳେ ସେ ସହର ଭିତରକୁ ପଶିଲା ଅଧାରାତି ହୋଇଯାଇଥ୍‌ୁଲା 
ଏବଂ ଚାରିଆଡ଼ ଶୂନଶାନ ଥୁଲା । ଛକ ପାଖରୁ ହୋଟେଲ ଆଡ଼କୁ ଅନାଇ ସେ 
ଭାବିଲା ପ୍ରଥମେ ବିଶ୍ରାମ ନେଇ ପରଦିନ ସକାଳେ ଯାହା କିଛି କରିବ । କିନ୍ଧୁ ସେ 
ପରମୁହୂର୍ରରେ ଠିକ କଲା ଯେ ସେ ବର୍ରମାନହିଁ ଥାନାକୁ ଯାଇ ପୂଲିସ ପାଖରୁ ଏ 
ବିଷୟରେ ପଚାରି ବୁଝିବ । 

୬୬୦ / କଥା ଯାତ୍ରା 

ଥାନା ସାମନାରେ ଗାଡ଼ି ରଖି ସେ ଓହ୍ଲାଇଲା ଏବଂ ଅଫିସ ଭିତରକୁ 
ପଶିଲା । ଟେବୁଲ ପାଖରେ ଦିଜଣ ପୁଲିସ ବସିଥ୍‌ଲେ । ସଂବିତ ଚିହ୍ନିଲା ଯେ 
ସେଦିନ ରାତିରେ ସେ ଏଇ ଦୂଇଜଣ ପୁଲିସଙ୍କୁ ଦେଖିଥ୍ଲା ଛକ ଉପରେ । 
ପୂଲିସବାଲା ସଂବିତକୁ ପଚାରିଲା, କଣ ଦରକାର ? ସଂବିତ କହିଲା, ସାତ ଦିନ 
ତଳେ ଗାନ୍ଧୀ ଛକରେ ମୁଁ ଜଣେ ଲୋକକୁ ପୁଲିସ ମାଡ଼ ମାରି ନେଇଯିବାର 
ଦେଖିଥୁଲି | ମୁଁ ଜାଣିବାକୁ ଚାହେଁ କଣ ହେଲା ସେ ଲୋକଟିର । ଅନ୍ୟ ପୂଲିସବାଲା 
ହସିଲା; ଗୋଟାଏ ଖାତାକୁ ଓଲଟାଇ ଦେଖି କହିଲା, ଏଠାରେ ଏପରି କୌଣସି 
ଘଟଣା ଘଟିନାହିଁ । ସଂବିତ କହିଲା, ମୁଁ ନିଜ ଆଖିରେ ଦେଖିଛି ଏ କଥା । ପୁଲିସ 
ଦିଜଣ ଉଠି ଠିଆ ହେଲେ, ମୁଣ୍ଡରେ ଟୋପି ପିନ୍ଧିଲେ, ହାତରେ ଲାଠି ଧରିଲେ, 
ସଂବିତକ୍ର କହିଲେ, ଚାଲ ଆମକୁ ଦେଖାଇ ଦେବ କୋଉ ଜାଗାରେ । 

ଥାନା ପାଖରୁ ଚାଲି ଗଲି ସେମାନେ ଗାନ୍ଧୀ ମୃ୍ି ତଳକୁ ଆସିଲେ । 
ପୂଲିସବାଲା କହିଲା, ଏଥର କହ କଣ ଦେଖ୍‌ଥୁଲ। ସଂବିତ କହିଲା, ମୁଁ ତମ 
ଦିଜଣଙ୍କୁ ଦେଖିଥୁଲି ଜଣେ ଲୋକକୁ ମାଡ଼ ଦେଇ ଧରି ନେଇଯିବାର। ପୁଲିସ 
ଦିଜଣ ତା ପାଖକୁ ଲାଗି ଆସିଲେ ଏବଂ ତାଙ୍କ ଭିତରୁ ଜଣେ ତାର ଲାଠି 
ଉଠାଇଲା । ସଂବିତକୁ ଏଥରକ ଯେଉଁ ଟିକ୍ରାରଟି ଶୁଣାଗଲା ସେଇଟି ତାର ନିଜର 
ଥ୍ଲା। ସେ ଚାରିଆଡ଼କୁ ଅନାଇଲା; କେହି କୁଆଡ଼େ ନ ଥୁଲେ । ସେ ଦେଖିଲା 
ହୋଟେଲର ଗୋଟିଏ କୋଠରୀରେ ଆଲୁଅ ଜଳିଲା । ତାକୁ ଦିଜଣ ପୁଲିସ ମିଶି 
ଲାଠିରେ ପିଟିବାରେ ଲାଗିଲେ ଏବଂ ସେ ମରିଗଲି ମରିଗଲି ଚିକ଼ାର କରି ତଳେ 
ପଡ଼ିଗଲା । ପୁଲିସ ଦୁହେଁ ତାକୁ ତଳୁ ଉଠାଇଲେ । ସେ ପୁଣି ଥରେ ହୋଟେଲର 
ଝରକାମାନଙ୍କ ଆଡ଼କୁ ଅନାଇଲା, କିନ୍ଧୁ ସେଠାରୁ କୌଣସି ଆଶ୍ଵାସନା ମିଳିଲା 
ନାହିଁ । ଏଥରକ ପୁଲିସ ତାକୁ ଟାଣି ଟାଣି ଗୋଟିଏ ଛୋଟ ଗଳି ଭିତରକୁ 
ନେଇଗଲେ ଯେଉଁଠାରୁ ଆଉ ହୋଟେଲର ଝରକା ଦିଶୁ ନଥୁଲା । 

ସ୍ରିୟ ବିଙ୍ସଗଙକ 


ପ୍ରିୟ ବିଦୂଷକ, ସକାଳେ ଉଠି ଟେବୁଲ ପାଖେ ବସି ସେ ତାର ଦିନଲିପିରେ 
ଲେଖିଲା, ଆଜି ଆମେ କଣ କରିବା ବୋଲି ଭାବୁଛ ? ପୂଣି ସେଇ କାଳ୍ପନିକ 
ଚରିତ୍ରମାନଙ୍କର ଦେଶକୁ ଯାଇ ସେମାନଙ୍କର ଗତିବିଧ୍‌କୁ ନିରୀକ୍ଷଣ କରିବା, ନା 
ଆମର ଏଇ ବାସ୍ତବ ପୃଥ୍ବୀରେ ବିଚରଣ କରିବା ? କଳ୍ପନାର ରାଜ୍ୟଟି ଯେତୈ 
ସୁନ୍ଦର ଓ ସୁଖଦ ହୋଇଥାଉ ନା କାହିଁକି, ସେଠାରେ ତ ବସବାସ କରି ରହି ହେବ 
ନାହିଁ । ଫେରିବାକୁ ହିଁ ପଡ଼ିବ ନିକ ଘରକୁ । ନହେଲେ ଏଠାରେ ଘରସଂସାର 
ଚଳାଇବ କିଏ ? କିଏ ଆଣିଦେବ ସକାଳେ ଟେବୁଲ ଉପରକୁ କପେ ଚଟା ? 

ଏତିକି ଲେଖିବା ପରେ ତାର ଚା କଥା ମନେପଡ଼ିଲା ଏବଂ ସେ ଚା ତିଆରି 
କରିବାକୁ ଗଲା । ସତରେ ଲେଖକ ହେବା ବଡ଼ କଷ୍ଟ । ବି'ଦିଟା ପୃଥ୍‌ବୀକୁ 
ସମ୍ଭାଳିବାକୁ ହେବ ଏକା ସାଙ୍ଗେ । ତମର ନିଜର ସମସ୍ୟାମାନଙ୍କ ସହିତ ଦେଖିବାକୁ 
ହେବ ତମର ଚଚରିତ୍ରମାନଙ୍କର ଭଲମନ୍ଦ । ସେମାନଙ୍କର ଗତିବିଧ୍‌ ଉପରେ ପୁଣି 
ତମର କୌଣସି ନିୟନ୍ତ୍ରଣ ନାହିଁ । ନିଜ ଇଚ୍ଛା ଅନୁସାରେ ସେମାନେ ଚଳପ୍ରଚଳ 
ହେଉଥ୍‌ବେ; ତମେ ଯାହା ଖାଲି ତାଙ୍କ ଉପରେ ତାକ୍ଷ୍ଵ ଦୃଷ୍ଟି ରଖି ତାଙ୍କ କାର୍ଯ୍ୟକଳାପ 
ଲିପିବଦ୍ଧ କରିବା କଥା । କାମଟି ଯେତେ ସହଜ ଜଣାପଡୁଛି, ପ୍ରକୃତରେ ତା 
ନୁହେଁ । ସେମାନେ ତ ଜୀବନ କାଟୁଥ୍‌ବେ ସାଧାରଣ ରକ୍ତମାଂସର ମଣିଷ ଭଳି, 
କିନ୍ଧ ତମେ ଯେତେବେଳେ ତାଙ୍କ କଥା ଲେଖିବ, ସାହିତ୍ଯକ କରିବାକୁ ହେବ 
ସେମାନଙ୍କୁ । ତାଙ୍କ କଥାବାର୍ରାର ଭାଷାକୁ ବଦଳାଇ ତାକୁ ପରିଣତ କରିବ ଭଦ୍ର 
ସଂଯତ ସଂଳାପରେ । ତାଙ୍କ ଜୀବନରୁ କେଉଁ ଅଂଶକୁ ବାଦ ଦେଇ କେଉଁ ଅଂଶକୁ 
ରଖିବ, ତାର ନିର୍ଣ୍ଣୟ କରିବ । କଣ କମ ଦାୟିତ୍ସ ଓ ପରିଶ୍ରମର କଥା ଏ ସବୁ ? 

ଖାଲି ଏଇ ଭାଷା କଥାଟାକୁ ନିଆଯାଉ । କଥାବାର୍ଭାରେ ତ ଅଶ୍ଲୀଳ ଶବ୍ଦମାନ 
ବିଞ୍ଚ୍‌ ହୋଇ ପଡ଼ିଥାଏ । ଦିଜଣଙ୍କର କଥୋପକଥନ ଶୁଣିବା ବେଳେ ଏ ଶବ୍ଦଗୁଡ଼ିକ 
ଧରା ପଡ଼ନ୍ତି ନାହିଁ, କାନକୂ କିଛି ଖଟକା ଲାଗେ ନାହିଁ । ଖଟକା ? ବେଜାର ? 

୬୬୨ / କଥା ଯାତ୍ରା 
ହେଲା ବାବା, ଅପ୍ରୀତିକର । କିନ୍ତୁ ସେଇ ସଂଳାପସବ୍ର କାଗଜ ଉପରେ ଠିକ ଠିକ 
ଲେଖିଦେଲେ ପୃଷ୍ଠା ଉପରୁ ଗ୍ରାମ୍ୟ ଅଶ୍ଵୀଳ ଶବ୍ଦମାନ ଛିଟିକି ଆସି ଆଖିକୁ ଛୁଇଁବେ 
ଖଣ୍ଡିଆ ଆଙ୍ଗୁଠି ଭଳି । ଖଶଣ୍ତିଆ ଆଙ୍ଗୁଠି ୨ ସେଇଟା ତ ଇଂରେଜୀ ପ୍ରୟୋଗ । 
କଥାଟାର କୌଣସି ଓଡ଼ିଆ ଇକ୍ରଇଭାଲେଣ୍ଟ—ପୁଣି ଇଂରେଜୀ ! ଓଡ଼ିଆରେ ହେବ 
ସମତୁଲ୍ୟ ନିଶ୍ଚୟ ଥ୍ବ। ତେବେ ମୁଣ୍ଡ ଭିତରକୁ ଇଂରେଜୀ କଥାଟି, ଶବ୍ଦଟି 
ପ୍ରଥମେ ଆସିଯାଏ । ତା ବ୍ଯତୀତ, ଶିକ୍ଷିତ ଲୋକମାନେ କଥାବାର୍ଭା କଲାବେଳେ 
କୋଉ ଭାଷାରେ କଥାବାର୍ଭା କରନ୍ତି ୨ ହୁଏତ ପୂରାପୂରି ଇଂରେଜୀରେ, ନହେଲେ 
ଏପରି ଓଡ଼ିଆ ଯେଉଁଥୁରେ ପ୍ରତି ବାକ୍ୟରେ ଅନ୍ତତଃ ଫିଫଟି ପରସେଣ୍ଟ, ନା ନା, 
ପଚାଶ ପ୍ରତିଶତ ଶବ୍ଦ ଇଂରେଜୀ । ଆଉ କିଛି ଲୋକ କଥାବାର୍ଭା କରନ୍ତି 
ସମ୍ବଲପୂରୀ ନହେଲେ ଗଞ୍ଜାମୀ ଆଞ୍ଚଳିକ ଓଡ଼ିଆରେ । କଣ କରିବ ବିଚରା ଲେଖକ 
ଏଭଳି ପରିସ୍ଥିତିରେ ? ସାହିତ୍ଯବେଭା କହିବେ ଚରିତ୍ରମାନେ ଯେଉଁଭଳି ଭାଷା 
ବ୍ୟବହାର କରୁଛନ୍ତିୟ ସେଇଭଳି ଭାଷାରେ ସେମାନଙ୍କର ସଂଳାପ ଉଦ୍ଧୃତ ହେବା 
ଉଚିତ ସାହିତ୍ୟରେ । ଅତି ସହଜ କଥା, କିନଧ ଏଥୁରେ ସମସ୍ୟା ହେବ ଯେ ବିଚରା 
ଲେଖକକୁ ଅଶ୍ଲୀଳତା ଅପରାଧରେ ଜେଲ ଯିବାକୁ ହେବ, ନହେଲେ ତାର 
ଲେଖାଟିର ଅଧାଅଧ୍‌ ହୋଇଯିବ ଇଂରେଜୀ ବାକ୍ଯମାନଙ୍କର ଲିପ୍ଯନ୍ତରଣ ଅଥବା 
ଏପରି ଏକ ଓଡ଼ିଆ ଭାଷା ଯାହାକୁ ଅଧ୍‌କାଂଶ ପାଠକ ବ୍ରଝିପାରିବେ ନାହିଁ । 
କେହି କିନ୍ତୁ ବୂଝନ୍ତି ନାହିଁ ଲେଖକର ଏ ଦୁଃଖ । ସମସ୍ତେ ଭାବନ୍ତି, କି ସହଜ 
ଲେଖକ ହେବା ! ବଜାରରୁ ଦିସ୍ତାଏ କାଗଜ କିଣି ଆଣିଲ, କାଳି କଲମ ନେଇ 
ରାଞ୍ଚି ଗଲେ ଲେଖା ହୋଇଗଲା । ପୂଣି କହିବେ କଣ ନା, ଆପଣଙ୍କର ତ ଆଉ 
ଆମଭଳି ଦଶଟାରୁ ପାଞ୍ଚଟା ଅଫିସ ନାହିଁ, ଆପଣଙ୍କର ଆଉ ଚିନ୍ତା କଣ ? 
ଆରାମରେ ଏକା ଅଛନ୍ତି ଆପଣ । କିନ୍ତୁ ସପ୍ତାହକେ ପାଞ୍ଚଦିନ ଅଫିସ କରୂଥ୍ବା ଏଇ 
ଲୋକମାନେ ବୁଝନ୍ତି ନାହିଁ ଯେ ଲେଖକ ବିଚରାର କାମ ଦିନକୁ ଚବିଶ ଘଣ୍ଟା, 
ସପ୍ତାହରେ ସାତଦିନ । ତାର ପୁଣି ଛୁଟି କାହିଁ ୨ ଏମିତି ବି କଣ ତା ମୃଣ୍ଡକୁ 
କେତେବେଳେ ମିନିଟିଏ ବି ଛୁଟି ଅଛି ଯେ ଅନ୍ଯକଥା ଭାବିବ ? ଏକଥା ଅବଶ୍ଯ 
ସତ ଯେ ଆଉ ସବୁ ଲୋକଙ୍କ ଭଳି ତାକୁ ବି ଘରସଂସାର ଚଳାଇବାକୁ ହୁଏ, 
ଦୋକାନ ବଜାର କରିବାକୁ ହୁଏ, ବିଲ ଟିକସ ଦେବାକୁ ହୁଏ । କିନ୍ତୁ ଏସବୁ କାମ 
ଭିତରେ ବି ତାକୁ କଣ ତାର ଲେଖାରୁ ଫୁରୁସତ ଥାଏ ? ଏଣେ ବଜାର ସଉଦା 
କରୁଛି, ତେଣେ ତା ପାଖରେ ସେଇ ଅଧାଲେଖା ଗପର ମାଙ୍କଡ଼ମୁହାଁ ଚରିତ୍ରଟି 

ପ୍ରିୟ ବିଦୂଷକ / ୬୬୩ 
ଆସି ତା ପାଖରେ ଛିଡ଼ା ହୋଇ ତାକୁ ଖେଞ୍ଚା ଦଉଛି । କିମ୍ଭା ରାତି ଅଧରେ ହଠାତ 
ଜିଦ ଭାର୍ଗିଗଲା, ଆଉ ନିଦର ନାଁ ନାହିଁ କାହିଁକି ନା ଠିକକରି ହେଉ ନାହିଁ ସେଦିନ 
ସଂଧ୍ୟାରେ ଲେଖିଥ୍‌ବା କବିତାର ଶେଷ ପଂକ୍ତିରେ ବିରକ୍ତି ଶବ୍ଦଟି ବେଶି ଖାପ 
ଖାଉଛି ନା ଅନାସକ୍ତି । 

ଏମିତି ଅନେକ ସମସ୍ୟା ଲେଖକର । ଥରେ ସେ ଏମିତି କୋଉ କଥା ବନ୍ଧୁ 
ଗହଣରେ କହିବା ବେଳେ ତା ପ୍ରତି ସହାନୁଭୂତି ଦେଖାଇବେ କଣ ସମସ୍ତେ ହୋ 
ହୋ କରି ହସିଲେ । ଜଣେ କହିଲା, ଛପା ଅକ୍ଷରରେ ନାଁ ବାହାରୁଛି ବୋଲି ଶଳା 
ଦେଖେଇ ହଉଛି । କଥାଟା ତାକୁ ଖୁବ ବାଧ୍୍‌ଲା। ସେମାନେ ପ୍ରେସ କ୍ଲବର 
ଗୋଟାଏ ଅନ୍ଧାରୁଆ କଣରେ ବସି ମଦ ପିଉଥ୍‌ଲେ । ପୁଣି ଯେତେବେଳେ ଗ୍ଲାସରେ 
ମଦ ଢଳାଗଲା, ରାଗିଯାଇ ସେ କହିଲା, ମୁଁ ଯାଉଛି । ସାଙ୍ଗେ ସାଙ୍ଗେ ସମସ୍ତେ 
କ୍ଷମା ପ୍ରାର୍ଥନା ମାଗିଲେ ତା ପାଖରୁ । ଜଣେ ଆସି ତାର ଓଠ ଧରି କହିଲା, 
ଭାଇଟା ପରା ! ସେ ରାଗ ଭୁଲିଯାଇ ଗ୍ଟାସରେ ମଦ ନେଇ ସମସ୍ତଙ୍କ ସାଙ୍ଗରେ 
ଢୋକେ ପିଇଲା । ପୁଣି ହସରୋଳ ହେଲା। କିଏ କହିଲା, ସେକସପିଅର 
ସାହେବଙ୍କ ମୁଡ ତ ଦେଖ ! ତାର ଏ କଥାରେ ରାଗିବା ଉଚିତ ଥୁଲା । କିନ୍ତୁ ରାଗ 
ବଦଳରେ ତା ମୁଣ୍ଡରେ ଯେଉଁ ଚିନ୍ତାଟି ପଶିଲା ସେଇଟି ହେଲା ତାର ବନ୍ଧୁମାନଙ୍କର 
ଉଚ୍ତିଟିକୁ ନେଇ । ସେ ସବୁବେଳେ ଇଂରେଜୀ ଭାଷାର ବ୍ୟବହାର ବିଷୟରେ ଯେଉଁ 
ମନ୍ତବ୍ୟଟି ଦେଉଥୁଲା, ଏ କଥାଟି ତାର ସମର୍ଥନ ଥୁଲା । କାହିଁ ସେମାନେ ତ 
କହିଲେ ନାହିଁ କାଳିଦାସଙ୍କର ମିଜାଜ ତ ଦେଖ ! ତାର ବନ୍ଧୁମାନେ ଯେଉଁ ଭାଷାରେ 
କଥାବାର୍ଭା କରୁଛନ୍ତି, ତାକୁ କେମିତି ସେ ବ୍ଯବହାର କରିବ ତାର ଲେଖାରେ ? 
ସେମାନଙ୍କ କଥାବାର୍ଭାକୁ ଯଥାଶ୍ରତ ଶବ୍ଦକୁ ଶବ୍ଦ ଆକ୍ଷରିକ ଲେଖିଲେ ତା ଆଉ 
ସାହିତ୍ୟ ହୋଇ ରହିବ ନାହିଁ । ସମାଲୋଚକମାନେ ଯାହା କହନ୍ତୁ ନା କାହିଁକି, ସେ 
ଯେମିତି ଭାଷାରେ ଲେଖୁଥ୍ଲା ସେମିତି ଲେଖିବ । ତାର ମନେପଡ଼ିଲା ଆଲବର୍ଟୋ 
ମୋରାଭିଆ ବି ଏଭଳି ଏକ ସଂଶୟରେ ପଡ଼ି ଶେଷକୁ ରୋମର ଗଳିକନ୍ଦିର 
ଲୋକଙ୍କ ମୁହଁରେ ସାହିତ୍ୟିକ ଭାଷା ଦେଇ ତାର ସମର୍ଥନରେ କହିଥୁଲେ, 
ସାହିତ୍ୟିକ ଭାଷା କଥ୍ତ ଭାଷା ଅପେକ୍ଷା ଅଧୁକ ସତ୍ଯ ଏବଂ ଅଧୁକ କାବ୍ଯିକ 
ଭାବେ ଭାବବ୍ଯଞ୍ଜକ । ଏତେ କଥା ଭାବିସାରିବା ପରେ ତାର ମନେପଡ଼ିଲା ଯେ 
କିଏ ଜଣେ ସାଙ୍ଗ ତାକୁ ଥଟ୍ଟା କରିଥଲା । ସେ ପଚାରିଲା, କଣ କହୁଥ୍‌ଲ 
ସେକସପିଅର କଥା ? ମୁଁ ଏଥରକ ସତକୂ ସତ ଉଠି ଚାଲିଯିବି । ଏକଥା କହିଲା 
ସିନା, ପୂଣି ଯେତେବେଳେ ଗ୍ଲାସରେ ମଦ ଢଳାହେଲା ସେ ମନାକଲା ନାହିଁ । ସେ 

୬୬୪ / କଥା ଯାତ୍ରା 
ଗ୍ଲାସ ଉଠାଇ ପିଇବାରୁ ପୁଣି ସମସ୍ତେ ହସିଲେ; ଜଣେ କିଏ କହିଲା, ଶଳା 
ଜୋକର ! 

ସେଇଦିନ ରାତିରେ ଘରକୁ ଫେରି ଅଧା ମଦ ନିଶା ଏବଂ ଅଧା ଗମ୍ଭୀରତାର 
ସହିତ ସେ ନିର୍ଣ୍ଣୟ ନେଲା ଯେ ଆଉ ଏଭଳି ସହାନୂଭୂତିହୀନ ଲୋକଙ୍କ ଆଗରେ 
ସେ କେବେହେଲେ ନିଜର ସାହିତ୍ୟିକ ହୋଇଥ୍‌ବାର ଦୁଃଖ କହିବ ନାହିଁ। ସେ ବରଂ 
ନିଜର ଖୁସି ପାଇଁ ସେ କଥା ସବୁ ଲେଖି ରଖିବ । ଏଥୁରେ ଯଦିବା ତାର କଷ୍ଟ କିଚି 
ଲାଘବ ହୁଏ ! ନିଜ ସହିତ ନିଜର କଥାବାର୍ଭା ତ ସବ୍ରବେଳେ ଚାଲିଥାଏ, କିନ୍ତୁ ତାକୁ 
ଲେଖିବାକୁ ହେଲେ କାହାକୁ ତ ସମ୍ବୋଧନ କରିବାକୁ ହେବ । ଯଦି ସେ ବନ୍ଧୁମାନଙ୍କ 
କଥା ଅନୁସାରେ ଯାଏ, ତେବେ ଲେଖିବ ଶଳା ଜୋକର । କିନ୍ତୁ ସାହିତ୍ୟରେ ତ 
ଏକଥା ସମ୍ଭବ ନୁହେଁ, ତେଣୁ ସେ ଗୋଟିଏ ନୂଆ ଖାତା ବାହାରକରି ତାର ପ୍ରଥମ 
ପୃଷ୍ଠାରେ ନିଜକୁ ନିଜେ ଅଭିବାଦନ କରି ଲେଖିଲା : ପ୍ରିୟ ବିଦୂଷକ । 

ସେ ଠିକ କଲା ସେଦିନ ସଂଧ୍ୟାବେଳେ ତାର ବନ୍ଧୁମାନେ ତାକୁ ଦେଇଥୁ୍‌ବା 
ଅପମାନକୁ ଦିନଲିପିର ପୃଷ୍ଠାରେ ବିଦୂଷକକୁ ଜଣାଇ ସେ ନିଜ ମନକୁ ତଜନିତ 
ଗ୍ନାନିରୁ ମୁକ୍ତ କରିଦେବ । ପ୍ରଥମ ଧାଡ଼ିଟି ଲେଖିବାକୁ ଯାଇ ନିଜର ହାତକୁ ଅଟକାଇ 
ନେଲା ସେ। ଏ ଦିନପଂଜିକାଟି ବି ତ ଜଣେ ସାହିତ୍ୟିକର କୃତି । ହୁଏତ କେଉଁ 
ସୁଦୂର ଭବିଷ୍ୟତରେ ଏଇଟିର ମଧ୍ଯ ସାହିତି୍ଯୁକ ମୂଲ୍ୟାୟନ ହେବ । ସେଥ୍‌ପାଇଁ 
ବେପରୁଆ ଅସାବଧାନ ହୋଇ ଲେଖାଯାଇ ନପାରେ ଏଇ ପାଣ୍ଡଲିପିଟି। ସେ 
ମୁହୁର୍ଭେ ପାଇଁ ଭାବିଲା ସେ ଲେଖିବା ଆଗରୁ କୌଣସି ପ୍ରସିଦ୍ଧ ଲେଖକଙ୍କର 
ଆମ୍ବଲିପିକୁ ଆଦର୍ଶ ଭାବରେ ନେବ, ଯଥା ଵ୍ଟିଣ୍ଡବର୍ଗଙ୍କ ଅକ୍‌କଲ୍‌ଟ୍‌ ଡାଏରି । କିନ୍ତୁ 
ତା ପାଖରେ ବର୍ର୍ରମାନ ସେଭଳି କୌଣସି ବହି ନଥୁଲା । ସେ ଠିକ କଲା ଯେ ସେ 
ତାର ଦିନଲିପି ଲେଖିବ ନିଜର ସ୍ଵକୀୟ ସାହିତ୍ଯିକ ଶୈଳୀରେ । 

ଲେଖକ ପାଇଁ କିଛି ବି ଲେଖିବା ଏକ ସମସ୍ୟା । କାଗଜ ଉପରେ କଲମ 
ଛୁଆଁଇଲେ ହିଁ, ସେ ଯେତେ ନିମ୍ବସ୍ତରର ସାହିତ୍ୟକାର ହୋଇଥାଉ ପଛେ, ଲେଖକ 
ଭାବେ ଯେ ସେ ଏଇ କେତୋଟି କଳାଧଳା ପଂକ୍ତି ଦେଇ ଅମରତ୍ଵକୁ ଛୁଇଁବାକୁ 
ଯାଉଛି । ଏଣୁ ସେ ଏପରି କିଛି ଲେଖା ଛାଡ଼ିଯିବାକୁ ଚାହେଁ ନାହିଁ ଯାହା 
ଭବିଷ୍ୟତର ବଂଶଧରଙ୍କ ପାଇଁ ତାର ଲେଖକୀୟ ପ୍ରତିଷ୍ଠାରେ କୌଣସି ଆଞ୍ଚ 
ଆଣିବ । ନିତାନ୍ତ ସାଂସାରିକ, ବ୍ଯାବହାରିକ କାମରେ ଲେଖୁଥ୍‌ବା ଚିଠି ଓ 
ଦରଖାସ୍ତରେ ସେଥୁପାଇଁ ସେ ଭରି କରିଦିଏ କାବ୍ୟିକ ଭାଷା ଓ ଆବେଗମାନ । 

ପ୍ରିୟ ବିଦୁଷକ / ୬୬୫ 
କହିବା ବାହୁଲ୍ୟ, ଭାବୀକାଳ ପାଇଁ ଉଦ୍ଦିଷ୍ଟ ଏହି ସାହିତ୍ଯିକ ରତ୍ଵମାନ ହୋଇଯାନ୍ତି 
ବର୍ଭମାନର ପ୍ରାପକ ପାଇଁ ବ୍ଯଙ୍ଗ ଓ ଉପହାସର ସାମଗ୍ରୀ । 

ପ୍ରିୟ ବିଦୂଷକ ଲେଖାଥ୍‌ବା ସାଦା କାଗଜକୁ ଆଗରେ ଧରି ସେ ବସିରହିଲା 
ଅନେକ କ୍ଷଣ । ପ୍ରଥମ ଧାଡ଼ିଟି ଲେଖିବା ବି ଏକ ସଙ୍କଟ, ଶୀର୍ଷକ ଭଳି । ଭାଗ୍ୟକୁ 
ଏ ଲେଖାଟି ପାଇଁ ତାକୁ ଶୀର୍ଷକ ଖୋଜିବାକୁ ପଡ଼ି ନଥୁଲା । ଲେଖାଟିଏ ଲେଖିବା 
ଯେତିକି କଷ୍ଟ, ତା ପାଇଁ ଗୋଟିଏ ଉପଯୁକ୍ତ ଶିରୋନାମା ଠିକ କରିବା ବି ସେତିକି 
ଶ୍ରମସାପେକ୍ଷ । କୁକୁଡ଼ା ପ୍ରଥମେ ନା ଅଣ୍ଡା ପ୍ରଥମେ ପ୍ରହେଳିକା ଭଳି ଆଗେ 
ଶିରୋନାମା ଲେଖି ତା ପରେ ଲେଖା ଆରମ୍ଭ କରିବ ନା ଲେଖିସାରିବା ପରେ 
ପଛକୁ ଫେରିଯାଇ ଗୋଟିଏ ନାଁ ଠିକ କରିବ । ପୁଣି ଏପରି ନାଁ ଦେବାକୁ ହେବ 
ଯାହା ପାଠକକୁ ଉତ୍ସାହିତ କରିବ ଲେଖାଟି ପଢ଼ିବା ପାଇଁ । ଲେଖାଟିକୁ ନାଁ ସହିତ 
ଖାପ ଖାଇ ହୃଦୟଗ୍ରାହୀ ମଧ୍ଯ ହେବାକୁ ହେବ । କୁହାଯାଇଥାଏ ଗଳ୍ସକୁ ଚିତ୍ତାକର୍ଷକ 
କରିବାକୁ ହେଲେ ସେଥ୍‌ରେ ରଖିବାକୁ ହେବ ଆଭିଜାତ୍ୟ, ଧାର୍ମିକତା, କାମଭାବନା 
ଓ ଉକ୍ସଣ୍ଡା । ଏଥୁପାଇଁ ଜଣେ କୁଆଡ଼େ ଏଭଳି ମିନିଗଳ୍ରଟିଏ ଲେଖିଥୁଲା : 
ରାଜକୂମାରୀ କହିଲା, ହେ ଭଗବାନ, ମୁଁ ଗର୍ଭବତୀ, କିନ୍ତୁ ସନ୍ତାନଟି କାହାର ମୁଁ 
କହିବି ନାହିଁ ! 

କଥା ପଡ଼ିଥ୍‌ଲା ଲେଖାର ଆରମ୍ଭ ବିଷୟରେ । ପ୍ରଥମ ଧାଡ଼ିରୁ ହିଁ ପାଠକ 
ଯେପରି ବାନ୍ଧି ହୋଇଯିବ । ସେକସପିଅରଙ୍କ ଗୋଟିଏ ନାଟକର ଆରମ୍ଭ, ଦୂଇଟି 
କଟାମୁଣ୍ଡ ଓ ଗୋଟିଏ ହାତ ନେଇ ଦୂତର ପ୍ରବେଶ ! ଏଭଳି ଉପକ୍ରମ ପରେ 
ଆଗକୁ ନପଢ଼ି ପାଠକର ଚାରା କାହିଁ ୨ ତେବେ ସବୂ ବିଷୟରେ ତ ଏପରି 
ନାଟକୀୟ ସୂଯୋଗ ଆସିବ ନାହିଁ। ସାଧାରଣ ଦୈନନ୍ଦିନ କଥାକୁ ଯେତିକି 
ନାଟକୀୟତା ଦିଆଯାଇପାରେ ସେତିକି। ନାଟକୀୟ କଥାକୁ କିନ୍ତୁ ପାଠକର 
ସବୁବେଳେ ସନ୍ଦେହ । ଖବରକାଗଜରେ ଏମିତି ଅନେକ ଖବର ବାହାରିଥାଏ ଯେ 
ଦୀର୍ଘ ତିରିଶ ବର୍ଷ ତଳେ ଅଲଗା ହୋଇଯାଇଥ୍‌ବା ଦୁଇ ଭାଇ ଅକସ୍ଟାତ. ପରସ୍ତରକୁ 
ଭେଟିଲେ । କଥାଟି ସତ୍ୟ, କିନ୍ଧୁ କେହି କଥାକାର ଯଦି ଏଭଳି ଗୋଟିଏ ଘଟଣାକୁ 
ନେଇ ଗପ ଲେଖେ, ପାଠକମାନେ ତାକୁ ହିନ୍ଦୀ ଫିଲ୍ମ ଭଳି ଅବାସ୍ତବ କହି ଉଡ଼ାଇ 
ଦେବେ । 

ପାଠକମାନଙ୍କର ସବୁବେଳେ ଘୋର ସନ୍ଦେହ ଲେଖକ ଉପରେ । ପୂରା 
ସତକଥା ଲେଖିଲେ ବି ଅସୁବିଧା, ପୂରା କାଳ୍ଥନିକ କଥାରେ ହିଁ ସେଇଆ। 
ମନେକର ପ୍ରେସ କ୍ଲବର ସେଇ ସନ୍ଧ୍ୟାଟିର କଥା । ଠିକ ଠିକ ବି ଲେଖିବାକୁ ହବ, 

୬୬୬ / କଥା ଯତ୍ରା 
କଥାଟିକୁ ସାହିତ୍ୟିକ ବି କରିବାକୁ ହେବ । ସେ ଆରମ୍ଭ କଲା, ଆଜିର ବର୍ଷଣମୁଖର 
ସନ୍ଧ୍ୟାରେ । ଏଭଳି ସେ ଲେଖିଥ୍‌ଲା ଶବ୍ଦସଂଯୋଜନାଟି ତାକୁ ଭଲ ଲାଗିଥୁଲା 
ବୋଲି । ସେ କଣ ଆଉ ସତରେ ଝରକା ବାହାରକୁ ଅନାଇ ଆକାଶରେ ମେଘକୁ 
ନଜର କରିଥ୍ଲା ସେତେବେଳେ ? ନା ଜାଣିଥ୍ଲା ବର୍ଷା ହେବ କି ନାହିଁ ବୋଲି ? 
ତେବେ ସେ ଏଇ ଅର୍ଵ ସତ୍ୟଟିକୁ ରହିବାକୁ ଦେଇଥୁଲା । ମୂଳକଥା ତ ପାଣିପାଗ 
ବିଷୟରେ ନଥୁଲା, ଥୁଲା ତାର ସାଙ୍ଗମାନଙ୍କ ବିଷୟରେ । ସେ ସନ୍ଧ୍ଯାଟି 
ବର୍ଷଣମୁଖର ହେଉ ବା ଶୀତାର୍ଭ, କଣ ଯାଏ ଆସେ ? 

ପରବର୍ଭୀ ସମସ୍ଯା ଉପୁଜିଲା ବନ୍ଧୁମାନଙ୍କର ନାଁକୁ ନେଇ । କେହି କହିବେ 
ନାଁରେ କଣ ଅଛି, ତାକୁ ଯୋଉ ନାଁ ଦିଅ, ଗୋଲାପ ତ ଗୋଲାପ ହିଁ। ଥରେ 
କୁଆଡ଼େ ଜଣେ କେହି କହିଲା ଏ ଉଦ୍ଧୃତିଟି ବର୍ଣ୍ଣାର୍ଡ ଶ”ଙ୍କର; ତାକୁ ଯେତେବେଳେ 
ବକ୍ତବ୍ୟଟିର ପ୍ରକୃତ ଲେଖକର ନାଁ ସୂଚାଇ ଦିଆଗଲା, ସେ କହିଲା, ନାଁରେ କଣ 
ଅଛି ! ଚରିତ୍ରମାନଙ୍କର ନାଁ ଦେବା ଏତେ ସହଜ ନୂହେଁ । ତମେ ଗୋଟିଏ ଗପ 
ଲେଖା ଆରମ୍ଭ କଲ ସୂମିତ ବୋଲି ଚରିତ୍ରକୁ ନେଇ । ଗପ ଆଗେଇ ଚାଲିଲା, 
ଅନ୍ୟ ଚରିତ୍ର ଆସିଲେ, ଘଟଣାମାନ ଘଟିଲା । ତମର ହଠାତ ଉପଲବଧ୍‌ ହେଲା 
ଯେ ଏଭଳି ଚରିତ୍ରର ନାଁ କଦାପି ସୁମିତ ହୋଇ ନପାରେ । ତମେ ସେ ଚରିତ୍ରର 
ନାଁ ବଦଳାଇ କରିଦେଲ ବିଭୂତି ଏବଂ ସବୂ ସୁମିତକୁ କାଟି ବିଭୂତି କରି ଦେଲ । 
କିନ୍ତୁ ତଥାପି କିଛି ଛାଡ଼ିଗଲ । ପାଠକ ବିଚରା ପଢ଼ିଲା ବେଳକୁ ମଝିରେ ମଝିରେ 
ସୁମିତ ବୋଲି କିଏ ଜଣେ ଗପ ଭିତରକୁ ପଶି ଆସି ଗୋଳମାଳ ପରିସ୍ଥିତି ସୃଷ୍ଟି 
କଲା । ଏସବୁର ସମାଧାନ ହୋଇଯାନ୍ତା ଯଦି ଚରିତ୍ରକୁ ତାର ନାଁ ଧରି ନ ଡାକି 
ତାର ଚାରିତ୍ରିକ ବର୍ଣ୍ଣନାରେ ହିଁ ଡକାଯାନ୍ତା, ଯଥା ଚନ୍ଦା ମୁଣ୍ଡ ଓଟ ମୁହାଁ ଅଥବା 
ଆଖିମିଟିକା, କବି ବା ଇନସ୍ୟୁରାନସ ଏଜେଣ୍ଟ ବୋଲି । ସାହିତ୍ୟରେ କିନ୍ତୁ ଏଭଳି 
ନିୟମ ପ୍ରଚଳିତ ନାହିଁ। ଚରିତ୍ରକୁ ନାଟିଏ ଦେବାକୁ ହିଁ ହୁଏ । 

ହଠାତ ପ୍ରତିକ୍ରିୟା ହେବ, କଣ ଆଉ ଏମିତି ବଡ଼ କଥା ନାଁ ଦେବା ? ଏ 
କଥା ଯାଇ ପଚାର ଯାହାର ଘରେ ପିଲା ଜନ୍ମ ହୋଇଛନ୍ତି ତାକୁ । ପୃଥ୍ବୀରେ ଲକ୍ଷ 
ଲକ୍ଷ ନାଁ ପଡ଼ିଥ୍ବା ସ୍ଥଳେ ବାପ ମା ଗୋଟିଏ ବି ନାଁ ପାଆନ୍ତି ନାହିଁ ପିଲାଟି ପାଇଁ । 
ନାମକରଣ ଦିନ ବି କାମଟି ପୂରା ହୋଇପାରେ ନାହିଁ, ସେଇ ବାବଲା ନାଁଟି 
ରହିଯାଏ ପରେ ଭଲ ନାଁ ଦିଆଯିବ ବୋଲି । ଭବିଷ୍ୟତରେ ବି ଆଉ ଭଲ ନାଁ 
ମିଳେ ନାହିଁ ଏବଂ ସେଇ ଡାକ ନାଁଟି ସ୍କୁଲ ଖାତାରେ ଚଢ଼ି ବାବଲା ମିଶ୍ର ଏମ.ଏ. 
ବି ପାସ କରିଯାନ୍ତି ଶେଷରେ। ନ ହେଲେ କହିବ ଯାଇ ଟେଲିଫୋନ ବହିରୁ 

ପ୍ରିୟ ବିଦୂଷକ / ୬୬୭ 
ବାଛିନିଅ ଦଶ ପଚାଶଟି ନାଁ, ତାକୁ ବସି ତମ ଗପରେ ବ୍ଯବହାର କରୁଥାଅ । 
ଏଗୁଡ଼ିକ ଟେଲିଫୋନ ବହି ପୃଷ୍ଠାକୁ ଅଳଂକୃତ କରିବା ପାଇଁ ପ୍ରକୃଷ୍ଠ ହୋଇପାରନ୍ତି, 
କିନ୍ତୁ ଗପର ଚରିତ୍ର ହିସାବରେ ଆଦୌ ଉପଯୁକ୍ତ ନୂହନ୍ତି ଏ ସବୂ ନାଁ । ଏମାନେ 
କୌଣସି ଚରିତ୍ରକୁ ଖାପ ଖାଇବେ ନାହିଁ। 

ତା ହେଲେ ଚିହ୍ନା ପରିଚୟ ଲୋକଙ୍କ ନାଁକୁ ନେଇ ଚଚିତ୍ରଙ୍କ ସାଙ୍ଗରେ 
ଯୋଡ଼ିବାକୁ ଉପଦେଶ ମିଳିବ । ମନେକର ତମେ ତିନିଜଣ କଲେଜ ଅଧ୍ଯାପକଙ୍କ 
କଥା ଲେଖୁଚ । ସେ ପାଠ ପଢୁଥୁଲା ବେଳେ ତାଙ୍କ କଲେଜର ତିନିଜଣ ଅଧ୍ଯାପକଙ୍କ 
ନାଁ ଥଲା ଭିକାରୀ ବାବ୍ର କାଙ୍ଗାଳୀ ବାବର ଫକୀର ବାବୁ । ନିରାଟ ସତ କଥା ଏବଂ 
ଏହି ଅଭୁତ ସଂଯୋଗଟି ହସର ଖୋରାକ ଯୋଗାଉଥୁଲା ସେତେବେଳେ ! କିନ୍ତୁ 
ସେ ଜାଣେ ଯେ ଯଦି ସେ ତାର ଗପରେ ଏଭଳି ତିନୋଟି ନାଁ ଦିଏ କଥାଟି 
ବିଶ୍ଵାସଯୋଗ୍ଯ ହେବ ନାହିଁ । ଯେମିତି ପ୍ରେସ କ୍ଲବର ବନ୍ଧୁମାନଙ୍କର ନାଁ । ତାଙ୍କ 
ଭିତରୁ ଜଣକର ନାଁ ଥ୍ଲା ଶୁଭ୍ରାଂଶୁ ଶେଖର । ଏ ନାଁଟି ସ୍କୁଲ ସାର୍ଟିଫିକେଟରେ, 
ପାସପୋର୍ଟରେ, ରାଶନ କାର୍ଡରେ ଚଳିବ, କିନ୍ଧୁ ଗପରେ ଚଳିବ ନାହିଁ । ଏଭଳି 
ନାଁଟିଏ ଦେଖିଲେ ପାଠକ କହିବ, ଏ ଲେଖକମାନେ ନାଁଟାକୁ ବି ଅଡ଼ୁଆ ତଡ଼ୁଆ 
କରି ଲେଖିବେ, ସାଦାସିଧା ନାଁ ଚଳିବ ନାହିଁ। ଏମାନଙ୍କର ଦରକାର ଗୋଟାଏ 
ଦାନ୍ତ ଭଙ୍ଗା ନାଁ । କିନ୍ତୁ ଲେଖକ ଜାଣେ ତାର ସମସ୍ଯା କଣ । ଯଦି ଚରିତ୍ରମାନଙ୍କୁ 
ସାଦାସିଧା ନାଁ ଦିଆଯାଏ, ତାର ସବୂ ଗପର ପୂରୁଷ ଚରିତ୍ର ହେବେ ତାଭଳି 
ଦେବାଶିଷ, ପ୍ରତିଟି ଝିଅ ହୋଇଯିବେ ରୀନା । 

ହେଲା, ପ୍ରେସ କ୍ଲବର ସେଇ ବନ୍ଧୁଙ୍କ ନାଁ ଶେଖର କରି ଦିଆଯାଉ । କିନ୍ତୁ 
ସଂଧ୍ୟାର ଘଟଣାଟିକୁ ଯଦି ସଠିକ ବର୍ଣ୍ଣନା କରାଯାଏ, ସେଇଟି ତା ପାଇଁ 
ଅପମାନଜନକ ହେବ ନିଶ୍ଚୟ । କେହି କଣ କେବେ ନିଜର ଦୂଃଖଦୁର୍ଦଶା ଅପମାନର 
କାହାଣୀକୁ ସର୍ବସାଧାରଣଙ୍କ ଗୋଚରକୁ ଆଣିବାକୁ ଚାହିଁବ ? ପୃଥ୍ବୀରେ ଯେତେ 
ଆତ୍ମଜୀବନୀ ଲେଖା ହୋଇଛି, ସେଥ୍ରୁ କେତୋଟି ଶତ ପ୍ରତିଶତ ସତ୍ଯ ଉପରେ 
ଆଧାରିତ ? ଅଥବା, ଘଟଣାମାନଙ୍କୁ ସମ୍ପାଦନ କରିବା ପ୍ରକ୍ରିୟାରେ କେତେ 
ଅପ୍ରୀତିକର ପରିସ୍ଥିତିକୁ କାଟି ଦିଆଯାଇଛି ଜୀବନଲିପିରୁ ? ଆତ୍ମଚରିତ ଲେଖିବା 
ବେଳେ ବି ଅନେକ ଦାୟିତ୍ଵ ଲେଖକ ଉପରେ । ସେ ନିଜର ଦୋଷ ଦୁର୍ବଳତାକୁ 
ହୁଏତ ସାହସ କରି ପ୍ରକାଶ କରି ଦେବ; କିନଧୁ ତାର କି ଅଧୁକାର ଅଛି ସେଇ 
ସୂତ୍ରରେ ଅନ୍ୟମାନଙ୍କ ବିଷୟରେ ଲେଖି ସେମାନଙ୍କୁ ଅପଦସ୍ଥ କରିବାର ? ଏଥ୍‌ପାଇଁ 

୬୬୮ / କଥା ଯାତ୍ରା 
ବୋଧହୁଏ କୁହାଯାଇଥାଏ ଯେ ଯଦି ସତ କହିବାକୁ ଚାହଁ, ଉପନ୍ୟାସ ଲେଖ, ଯଦି 
ସତ୍ୟକୁ ଲୁଚାଇବାକୁ ଚାହଁ, ଲେଖ ଆମ୍ଭଜୀବନୀ ! 

ଲେଖକକୁ ସେଥୁପାଇଁ ଆଶ୍ରୟ ନେବାକୁ ହୁଏ କଳ୍ପନା ଉପରେ । ଭାବନାର 
ରଙ୍ଗ ଦେଇ ସେ ଚିତ୍ରିତ ଓ ଧୂମାଭ କରିଦିଏ ଜୀବନର ସାଧାରଣ ଘଟଣାବଳୀକୁ । 
ସେ ନିଶ୍ଚୟ କ୍ଲବରେ ସେଦିନର ଘଟଣାକୁ ଛୋଟ ଛୋଟ କରି ଯୋଡ଼ି କାଟି 
ସମ୍ପାଦିତ ଅତିରଞ୍ଜିତ କରି ନିଜକୁ ସମର୍ଥନ କଲା ଭଳି ସାହିତ୍ୟିକ ରୂପ ଦେଇ 
ପାରିବ। ଶବ୍ଦରେ ସେ ପରାସ୍ତ କରିଦେଇ ପାରିବ ତାର ବନ୍ଧୁମାନଙ୍କର ଉଦ୍ଧତ 
ପରାକ୍ରମକୂ, ଅଶ୍ଵୀଳ ବ୍ଯଟ୍ଗ„କୁ । ହାତରେ ଅସରନ୍ତି କଳ୍ପନାର ଏପରି ଏକ ବ୍ରହ୍ମାସ୍ତ 
ଥୁବାବେଳେ ସେ କାହିଁକି କାହାକୁ ଭୟ କରିବ ? 

କିନ୍ଧୁ କଜ୍ଥନା କଣ ଅସୀମ ଏବଂ ସର୍ବଶକ୍ତିଶାଳୀ ସବ୍ରବେଳେ ? ତାର ମନେ 
ପଡ଼ିଲା ସେ ଦୂଭିକ୍ଷ ବିଷୟରେ ଗପ ଲେଖୁଥୁବଲା। ଅକାଳଗ୍ରସ୍ତ ଅଞ୍ଚଳର ଅପହଞ୍ଚ 
ଗାଁମାନଙ୍କରେ ଚାଉଳ ନାହିଁ। ବର୍ଷା ଆସିଗଲେ ରାସ୍ତା ସବୁ ବନ୍ଦ ହୋଇଯିବ ଏବଂ 
ଚାଉଳ ପହଞ୍ଚ୍‌ ପାରିବ ନାହିଁ ଭୋକିଲା ଲୋକଙ୍କ ପାଖରେ । ତାର ଗପ ଅଧା 
ରହିଛି, ଲୋକମାନେ ଭୋକ ଉପାସରେ ଅଛନ୍ତି, ଜିଲା ମହକୁମାରେ ବ୍ଯବସ୍ଥା 
ଚାଲିଛି ଗାଁ ଗହଳକୁ ଚାଉଳ ପଠାଇବାର । ସକାଳୁ ଉଠି ଅଧା ଲେଖା ଗପକୁ 
ଆଗରେ ରଖି ସେ ନିଶ୍ଚୟ କଲା ଯେପରି ହେଉ ଆଜି ସେ ଗପଟିକୁ ଆଗେଇ 
ନେବ ଭୋକିଲା ଲୋକଙ୍କ ପାଖରେ ଚାଉଳ ପହଞ୍ଚବା ପର୍ଯ୍ୟନ୍ତ । ତା ହାତରେ 
ଯେପର୍ଯ୍ୟନ୍ତ କଲମ ଅଛି, କାହିଁକି ଭୋକ ଉପାସରେ ରହିବେ ଏଇ ନିରୀହ 
ଲୋକମାନେ ? 

କିନ୍ଧୁ ଶେଷ ପର୍ଯ୍ୟନ୍ତ ହେଲା ନାହିଁ । ବର୍ଷା ଆସିଗଲା, କିନ୍ଧୁ ଚାଉଳ ପହଞ୍ଚ୍‌ 
ପାରିଲା ନାହିଁ ଲୋକଙ୍କ ପାଖରେ । ସେ ତ କେବଳ ଭୋକିଲା ଲୋକଙ୍କ କଥା 
ଲେଖୁ ନ ଥୁଲା, ତା ଗପରେ ଥୁଲେ ଅପାରଗ ଅଫିସର ଏବଂ ମୁନାଫାଖୋର 
ଚାଉଳ ବେପାରୀ ମଧ୍ଯ । ତାର ଶତ ସଦୂଦେଶ୍ଯ ସତ୍ତ୍ଵେ ସେମାନେ ଶେଷ ମୁହୂ 
ପର୍ଯ୍ୟନ୍ତ ଚାଉଳର ଦର, ତାକୁ ପହଞ୍ଚାଇବାର ଖର୍୍ଚ ଓ ଲାଞ୍ଚର ପଭିମାଶ ସ୍ଥିର କରି 
ପାରିଲେ ନାହିଁ । ତାର କଲମ ବଞ୍ଚାଇ ପାରିଲାନାହିଁ ସେଇ ଲୋକମାନଙ୍କୁ । 

ଘଟଣାଟି ମନେପଡ଼ି ତାର ମନ ଖରାପ ହୋଇଗଲା | ନା, ଲେଖକକୁ ନିଜର 
ଲେଖା ସହିତ ଏତେ ଜଡ଼ିତ ହୋଇଯିବା ଆଦୌ ଉଚିତ ନୁହେଁ । ସେ କିଏ ସମାଜକୁ 
ବଦଳାଇବାକୁ ? ସତରେ କଣ କଲମ ମୁହଁରୁ ନିଆଁ ବାହାରିବ ନା ସାହିତ୍ୟ ବିପ୍ଳବ 
ଆଣିଦେବ ? ଲେଖକର କାମ ହେଲା ବର୍ଣ୍ଣନା କରିବା । ଯଦି ନ୍ଯାୟ ଓ ନିଷ୍ଠାର 

ସହିତ ସେ ଦେଖୁଥ୍‌ବା ଘଟଣାମାନଙ୍କୁ ଲିପିବଦ୍ଧ କରିପାରିଲା ସେଇ ଯଥେଷ୍ଟ । ତା 
ପରେ ବିପ୍ଳବ ହେଉ ନହେଉ, ତା ଅନ୍ୟମାନଙ୍କର ଦାୟିତ୍ଵ । ଯଦି ତାର ବିପ୍ଲବ 
କରିବାର କଥା ସେ କାହିଁକି କାଗଜ କଲମ ଧରି ଟେବୁଲ ପାଖରେ ବସି ରହନ୍ତା ? 
ସେ ତ ଓହ୍ଲାଇଯାନ୍ତା ରାସ୍ତା ଉପରକୁ ହାତମୁଠାକୁ ଉପରକୁ ଉଠାଇ । 

ବର୍ଭମାନ ଲେଖିବା ପାଇଁ ଆଉ କିଛି ମୁଣ୍ଡ ଭିତରକୁ ଆସୁନାହିଁ। କାଗଜ 
କଲମ ବନ୍ଦ କରି ରଖିଦେଲା ସେ । କୌଣସି ଲାଭ ନାହିଁ ଖାଲି କାଗଜ ଆଡ଼କୁ 
ବୋକା ଭଳି ଅନାଇ ବସିବାରେ । ବରଂ ସେ ରୀନା ଘରକୁ ଯିବ । ରୀନା ବର୍ଭମାନ 
ଘରେ ଏକା ଥ୍ବ । ତାକୁ ଦେଖିଲେ ରୀନା ଖୁସି ହେବ କି ନାହିଁ ଜଣାନାହିଁ, ତେବେ 
ଏ ବିଷୟରେ ଚେଷ୍ଟା କରାଯାଇପାରେ । ସାକ୍ଷାତକାରଟି ପ୍ରୀତିକର ହେଉ ବା 
ନହେଉ ଦିନଲିପି ଲେଖିବାର ସାମଗ୍ରୀ ତ ମିଳିବ ସେଥ୍‌ରୁ । ଏ କଥା ଭାବିବା 
ମାତ୍ରେ ହିଁ ମନ ଭିତରେ ଅନୁତାପ ଆସିଲା । ସମ୍ବନ୍ଧ କଣ କେବଳ ରଚନାମ୍ବକତା 
ପାଇଁ ସାମଗ୍ରୀ ଯୋଗାଇବାର ସାଧନ ମାତ୍ର ? ତାର ମନେ ପଡ଼ିଲା ରୀନା ସହିତ 
ତାର ପ୍ରଥମ ପ୍ରଥମ ଦିନର ସଂପର୍କ କଥା । ସେତେବେଳେ ସେ ବଞ୍୍‌ ରହିଥୁଲା 
ସତରେ ଯେପରି କେବଳ ରୀନା ପାଇଁ । ଦିନ ସାରା ସେ ଯେତେବେଳେ ଯାହା 
କରୁଥ୍ଲା ତାର ସଂପୂର୍ଣ୍ଣ ବିବରଣୀ ଦେଉଥ୍‌ଲା ରୀନାକୁ ଦେଖା ହେବା ମାତ୍ରକେ । 
ଅତି ଆଗ୍ରହରେ ରୀନା ଶୁଣୁଥ୍ଲା ତାର ସାରା ଦିନର ଛୋଟ ଛୋଟ 
ଘଟଣାମାନଙ୍କର ଆଖି ଦେଖା ଅଙ୍ଗେ ନିଭାଇବା ବିବରଣୀ । ତାର ମନେ 
ହେଉଥ୍ଲା ଯେପରିକି ସେ ଯାହା କିଛି କରୁଛି, ଯାହାକୁ ଭେଟୁଛି ସବୁ କିଛିର 
ଏକମାତ୍ର ଉଦ୍ଦେଶ୍ୟ ଥ୍ଲା ସେ ସବୂର ବିବରଣୀ ଦେବା ରୀନା ପାଖରେ । ଏଥ୍‌ପାଇଁ 
ସେ ଏପରି କିଛି କାମ କରୁନଥ୍ଲା ଯାହା ସେ କହିପାରିବ ନାହିଁ ରୀନାଦୁ । ଏ ସବୁ 
ଥିଲା ଅନେକ ଦିନ ତଳର କଥା । ରୀନା ସହିତ ସଂପର୍କ ବଦଳିଗଲା ଆସ୍ତେ 
ଆସ୍ତେ । 

ଘର ବାହାରେ ପାଦ ରଖିବା ବେଳେ ତାକୁ କେବଳ ଦେଖାଯାଉଥ୍‌ଲା ଛାଡ଼ି 
ଆସିଥ୍ବା ଦିନଲିପି ଖାତାର ଖାଲି ପୃଷ୍ଠାଟି । କିପରି ସେ ତାକୁ ପୂରଣ କରିବ ଏଇ 
ଚିନ୍ତା ତାର ମନକୁ ଘାରି ରଖିଥ୍‌ଲା। ବର୍ଭମାନ ସତେ ଯେମିତି ସେ ଜୀବନ 
ଜୀଉଁଥ୍ଲା ଦିନଲିପି ଲେଖିବା ପାଇଁ । ସେ ନିଜକୁ ସଂପୂର୍ଣ୍ଣ ଭାବେ ନେଇଗଲା 
ଲେଖକର ଭୂମିକାକୁ, ଯେଉଁଠାରେ ରହି ସେ ଅଧ୍ୟୟନ କଲା ଦେବାଶିଷର ରୀନା 
ପାଖକୁ ଯିବା ଘଟଣାଟିକୁ । ଯଦିଓ ନିଜେ କର୍ରା ଥଲା, ତାଠାରୁ ବେଶି ଗୁରୁତ୍ଵ ଥଲା 
ତାର ଦ୍ରଷ୍ଟା ହୋଇଥ୍‌ବାର । ସେ ଦିଓଟି ମଣିଷ ହୋଇଯାଇଥ୍‌ଲା । ଜଣେ ପ୍ରେମିକ 

୬୭୦ / କଥା ଯାତ୍ରା 
ହୋଇ ତାର ପ୍ରେମିକା ପାଖକୁ ଯାଉଥୁଲା; ଅନ୍ୟଜଣକ ଅଦୃଶ୍ଯ ଭାବେ ତା ପାଖେ 
ପାଖେ ରହିଥୂଲା ଏବଂ ତାର ପ୍ରତିଟି ଗତିବିଧ୍‌ କାର୍ଯ୍ୟକଳାପକୁ ଗଭୀର ଭାବରେ 
ଲକ୍ଷ୍ଯ କରୁଥୁଲା । 

ଦେବାଶିଷ ଯାଇ ରୀନା ଘରର ବେଲ ଦେଲା । ଅନେକ ସମୟ ପର୍ଯ୍ୟନ୍ତ 
କବାଟ ଖୋଲିଲା ନାହିଁ। ଦେବାଶିଷ ଅଧୈର୍ଯ୍ୟ ହେବାକୁ ଲାଗିଲା । ଶେଷରେ 
ଭିତରୁ ରୀନାର ସ୍ଵର ଶୁଭିଲା, କିଏ ? ଦେବାଶିଷ ବିରକ୍ତ ହୋଇ କହିଲା, ମୁଁ 
ଏଥରକ ରୀନା କବାଟ ଖୋଲିଲା ଓ ସେ ଭିତରକୁ ଗଲା । ରୀନା ଅଧା ଗାଧୋଇ 
ଓଦା ଲୁଗାରେ ଥୁଲା । ତାକୁ ବାହୁରେ ନେବ କି ନାହିଁ ମୁହୂର୍ଉକ ପାଇଁ ଭାବିଲା 
ଦେବାଶିଷ । ସେଇଦିନ ସକାଳେ ସଫା ଜାମାପଟା ପିନ୍ଧିଥିଲା, ତାକୁ ଓଦାକରି ଲାଭ 
ନାହିଁ। ରୀନାକ୍ର କହିଲା, ମୁଁ ଘଣ୍ଟାଏ ହେଲା ଆସି ବାହାରେ ଅପେକ୍ଷା କରୁଛି । 
ରୀନା ବିରକ୍ତ ହୋଇ କହି ପାରିଥାନ୍ତା, ମୁଁ କେମିତି ଜାଣିବି ଏତେ ସକାଳୁ ସକାଳୁ 
କିଏ ଆସି ବେଲ ଦଉଚି ବୋଲି ! କିନ୍ତୁ ସେ କହିଲା, ତମେ ବସ, ମୁଁ ଲୂଗା 
ବଦଳାଇ ଆସୁଛି । ଦେବାଶିଷ ବସି ପତ୍ରିକାର ପୃଷ୍ଠା ଓଲଟାଇଲା । 

ସେ ଭାବିଲା ଯଦି ଦେବାଶିଷ ସେଇ ଓଦା ଶାଢ଼ିର ରୀନାକୂ ଧରିଥାନ୍ତା, 
କଥାଟା ବୋଧହୁଏ ବେଶି ନାଟକୀୟ ଓ ଘଟଣାବହୂଳ ହୋଇଥାନ୍ତା । ରୀନା ତ 
ଯେମିତି ହେଲେ ଶାଢ଼ି ବଦଳାଇବାକୁ ଯାଉଥୁଲା । ତା ପରେ ଆଉ କଣ ଘଟିଥାନ୍ତା 
ତାର ଏକ ସଂକ୍ଷିପ୍ତ ବିବରଣୀ ମନ ଭିତରେ ଆବ୍‌ଭି କରିନେଲା ସେ। ଏଇ 
ସମୟରେ ରୀନା ଭଲ ଶାଢ଼ି ପିନ୍ଧି ଭିତରୁ ବାହାରିଲା । ଏଥରକ ଆଉ ରୀନା ତାକୁ 
ଛୁଇଁବାକୁ ଦେବ ନାହିଁ, କହିବ ଶାଢ଼ି ଖରାପ ହୋଇଯିବ । 

ଦେବାଶିଷ ସାହିତ୍ୟିକ ଦୃଷ୍ଟିରେ ଅନାଇଲା ରୀନା ଆଡ଼କୁ । ରୀନା ଦେବାଶିଷ 
ସାମନାରେ ବସିଥ୍‌ଲା ସଂଯତ ଓ ସହଜ ହୋଇ । ଦେବାଶିଷ ପତ୍ରିକାଟିକୁ ଓଲଟାଇ 
ତାକୁ ପଢ଼ିବାର ଛଳନା କରୁଥଲା । ରୀନା କହିଲା, ସମୟ କେତେ ହେଲା ? ଓଃ, 
ଦଶଟା ବାଜିଗଲାଣି । ଚାକରାଣୀ ସାଢ଼େ ଦଶଟାରେ ଆସିବ । ତା ଆଗରୁ ତମେ 
ବାହାରିଯିବ, ହେଲା । ଏଇ ସମୟ ଭିତରେ ମୁଁ ତମକୁ ଚା କପେ ଦେଇପାରେ । 
ଏତିକି କହି ରୀନା ପୁଣି ଉଠି ଚାଲିଗଲା । ଦେବାଶିଷ ପୂଣି ପତ୍ରିକାରେ ଆଖି 
ଦେଲା । ଆଗ ସମୟ ହୋଇଥ୍‌ଲେ ରୀନା ପଛେ ପଛେ ରୋଷାଇ ଘରକୁ ଯାଇ 
ଦେବାଶିଷ ରୀନାର ଚା ତିଆରି କରିବା ଦେଖିଥାନ୍ତା । ରୀନାର ନା ନା କରିବା 
ସତ୍ତ୍ଵେ ତାକୁ ସାହାଯ୍ୟ କରିବାର ଅପଚେଷ୍ଟା କରିଥାନ୍ତା । ବର୍ଭମାନ ଦେବାଶିଷର 
ଆଦୌ ଇଛା ନାହିଁ ସେଭଳି କିଛି କରିବାର । ସେ ଜାଣେ ପ୍ରତିଟି କ୍ରିୟାର ପ୍ରତିକ୍ରିୟା 

କଣ, କାହା ପରେ କଣ ହେବାକୁ ଯାଉଛି । କୌଣସି କୌତୃହଳ ନାହିଁ ଯେପରି 
ତାର । 

ରୀନା ଆସି ତା ଆଗରେ ଚା କପ ରଖିଦେଇ କହିଲା, ଦେଖ ତ ଚିନି ଠିକ 
ଅଛି କି ନାହିଁ। ସେ ଭାବିଲା, ନା ରୀନା, ଚାରେ ଚିନିର ପରିଣାମ ଭଳି ଶୁଷ୍କ କଥା 
କହ ନାହିଁ । କିଛି ପୂରୁଣା କଥା, ରୋମାଣ୍ଟିକ କଥା କୁହ ଯାହାକୁ ଦିନଲିପିରେ ଲେଖି 
ହେବ ! ଦେବାଶିଷ ପ୍ରତିକାଟିକୁ ତଳେ ରଖିଦେଲା ନାହିଁ, ଅନ୍ୟ ହାତରେ ଚା କପ 
ଉଠାଇ ଢୋକେ ପିଇଲା, କହିଲା, ଠିକ ଅଛି । ରୀନା କହିଲା, ତମକୁ କହିଥୂଲି କି 
ନାଇଁ ମୋର ସେଇ ଚାକିରିଟା ହେଲା ନାହିଁ ବୋଲି ? ମତେ ପୁଣି କୋଉଠିକି 
ଦଉଡ଼ିବାକୁ ପଡ଼ିବ । 

ରୀନା ସେଇପରି ହାତରେ ଶାଢ଼ିକୁ ଠିକକରି ସଂଯତ ସହଜ ହୋଇ ବସି ଚା 
ପିଉଛି । ରୀନା କହୁଚି ତାର ଚାକିରି କଥା, ଇଣ୍ଟରଭିଉରେ ତାକୁ କିଏ କଣ 
ପଚାରିଲା ଇତ୍ଯାଦି ଇତ୍ଯାଦି । ଦେବାଶିଷ ପତ୍ରିକାର ଚିତ୍ରଟି ଦେଖୁଟି, ତା ତଳେ 
ଯେଉଁ ବର୍ଣ୍ଣନାଟି ଲେଖା ଅଛି ମନେ ମନେ ତାର ଭାଷାକୁ ସଂଶୋଧନ ପରିମା୍ିତ 
କରୁଛି । ରୀନାର ସ୍ଵରରେ କୌଣସି ଆବେଗ ଉତ୍ତେଜନା ନାହିଁ । ସେ ଦେଖାଯାଉଛି 
ରକ୍ତମାଂସର ମଣିଷ ଭଳି ନୁହେଁ, କୌଣସି ଗଳ୍ପର ଚରିତ୍ର ଭଳି । 

ଚା ପିଇସାରି ରୀନା ତଳେ କପ ରଖିଲା । ଦେବାଶିଷ ତା ଆଡ଼କୁ ଅନାଇ 
ନିଜର ଚା ଶେଷ କରି ତା ଆଡ଼କୁ କପଟି ବଢ଼ାଇଦେଲା। ରୀନା କହିଲା, ମୁଁ 
ତମକୂ ଲାଇବ୍ତେରୀରୁ ଯେଉଁ ବହିଟି ଆଣିବାକୁ କହିଲି ମନେ ରହିଲା ତ ? 
ଦେବାଶିଷ ଶୁଣି ନଥ୍୍‌ଲା ରୀନା କଣ କହିଥ୍‌ଲା। କହିଲା, ମୁଁ ଭୁଲିଯିବି; ତମେ 
ଗୋଟିଏ କାଗଜରେ ଲେଖିଦିଅ, ତାକୁ ପକେଟରେ ରଖିଥ୍‌ବି। ଲାଇବ୍ରେରୀରେ 
ମନେ ପଡ଼ିଯିବ । ରୀନା ଉଠିଗଲା କାଗଜ ଆଣିବାକୁ । ପଚ୍ଥରୁ ରୀନା ସୁନ୍ଦର 
ଦେଖାଯାଉଛି । ତାର ଚାଲିକୁ ଗୋଟିଏ ଛୋଟ ପାରାଗ୍ରାଫରେ ବର୍ଣ୍ଣନା 
କରାଯାଇପାରେ । 

ତା ହାତକୁ କାଗଜ ଟୁକୁଡ଼ାଟି ବଢ଼ାଇଦେଲା ରୀନା । ଦେବାଶିଷର କୌଣସି 
ଆଗ୍ରହ ନଥୁଲା ବହିଟି କଣ ସେ ବିଷୟରେ ଜାଣିବା ପାଇଁ । ସେ ଘଡ଼ି ଦେଖି ଉଠି 
ଠିଆ ହେଲା, କହିଲା, ମୁଁ ଏଥର ଯାଏ। ଆଗ ଦିନମାନଙ୍କରେ ସେମାନେ 
ଯୋଜନା କରିଥାନ୍ତେ କିପରି ଚାକରାଣୀର ଦୃଷ୍ଟିକୁ ଏଡ଼ାଇ କଣ କରାଯାଇ 
ପାରିବ । କିନ୍ଧ ଏକଥା ଭାବି ଏବେ କୌଣସି ଲାଭ ନାହିଁ ତାକୁ ସଲ୍‌ ତିଚାରଣରେ 
ବ୍ୟବହାର କରିବା ବ୍ୟତୀତ । ରୀନା କହିଲା, ଏଥରକ ଆସିଲେ ଆଗରୁ ଖବର 

୬୭୨ / କଥା ଯାତ୍ରା 
ଦେଇ ଆସିବ । ଏଭଳି କଥାରେ ଆଗେ ରାଗୁଥ୍‌ଲା ଦେବାଶିଷ । କହୁଥୁଲା, ତା 
ମାନେ ତମେ ଚାହଁନାହିଁ ମୁଁ ଆସେ ବୋଲି । ଏକଥାରୁ କଳି ଉପୁଜୂଥଲା ଏବଂ 
ମାନଭଂଜନ ହେଉଥ୍‌ଲା ଅନେକ ତିକ୍ତ ମଧୁର ପର୍ବ ଦେଇ । ବର୍ଭମାନ ଯେପରି 
ରୀନାର କଥାରେ କୌଣସି ଅନ୍ତର୍ନିହିତ ଭାବାନ୍ଧବେଗ ନାହିଁ ରୋକଠୋକ 
ବକ୍ତବ୍ୟଟିଏ । ଦେବାଶିଷ କହିଲା, ହଉ । 

ଏଥରକ ସେ ଦେବାଶିଷକୂ ଦେଖିଲା ହତାଶ ଭାବବିସର୍ଜିତ ହୋଇ ଘରକୁ 
ଫେରୁଥ୍ବାର । ହତାଶ ପ୍ରେମିକ ନୂହେଁ, ହତାଶ ଲେଖକଟିଏ । ଖାଲି କାଗଜ ପାଖକୁ 
ଫେରିଯିବାର୍‌ ଭୟ ଓ ଉଦ୍‌ ବେଗ ନେଇ । ଏଇ କେତୋଟି ମିନିଟ ଭିତରେ ସେ 
ରୀନା କଥା ସଂପୂର୍ଣ୍ଣ ଭୁଲିଗଲାଣି । ତାର ଏକମାତ୍ର ଚିନ୍ତା କିପରି ସେ ପୃଷ୍ଠାଟିକୁ 
ପୂରଣ କରିବ | ନିଜର ଅସହାୟତା କଥା ଭାବି ସେ ଶୁଖିଲା ହସ ହସିଲା । ନିଜକୁ 
ନିଜର ଦୟା ଆସିଲା ତାର । ପ୍ରିୟ ବିଦୂଷକ ! ଲେଖକ ହେବା ସତରେ ବଡ଼ କଷ୍ଟ । 

acaାଇ 


ଅତାନ୍ତ ନିଷ୍ପିୟତାର ସହିତ ଆଖି ଖୋଲିଲା ମଞ୍ଜରୀ । ଗୋଧୂଳି ବେଳାର 
ଅତିବାସ୍ତବ ଆକାଶରେ ତାର ଅଳସ ଆଖି ହଠାତ ଆବିଷ୍ଠାର କଲା ଏକ ବହୁବର୍ଣ୍ଣ 
ଚିତ୍ରର ରେଖାଙ୍କନ । ଇନ୍ଦ୍ରଧନୂଟିକୁ ସମ୍ଚର୍ଶ୍ଧଭାବେ ଦେଖିବା ପାଇଁ ସେ କଡ଼ 
ଲେଉଟାଇଲା; କିନ୍ତୁ ତାର ଦୃଷ୍ଟିର ସଞ୍ଚାରଣ ସହିତ ଚାପର ରଙ୍ଗସବ୍ର ଧୀରେ 
ଧୀରେ ଲିଭି ଲିଭି ଗଲା । ନିଜକୁ ଅତ୍ଯନ୍ତ ଭାରହୀନ ମନେହେଲା ମଞ୍ଜରୀର । ଉଠି 
ବସିବା ଆଗରୁ ସେ ଘାସର ଆସ୍ତରଣରେ ଶେଷଥର ପାଇଁ ନିଜର ସାରା ଦେହକୁ 
ଘନିଷ୍ଠ ଭାବରେ ଛୁଆଇଁନେଲା । 

ଠିଆ ହୋଇ ଅଳସ ଭାଙ୍ଗି ମଞ୍ଜରୀ ନିଜର ଶାଢ଼ିକୁ ଠିକ କଲା । ଘାସପଡ଼ିଆ 
ଉପରେ ଶୋଇଯାଇ ଆଖି ବନ୍ଦ କରିବା ବେଳକୁ ଚାରିଆଡ଼େ ଉଜ୍ଵଳ ଆଲୁଅ ଥୁଲା । 
ସେ ବେଶ କିଛି ସମୟ ନିଦରେ ଶୋଇଯାଇଥ୍‌ଲା ନିଶ୍ଚୟ, କାରଣ ବର୍ଭମାନ 
ବାୟୁମଣ୍ଡଳରେ ସଞ୍ଜ ହୋଇ ଆସିବାର ପୂର୍ବାଭାସ ଥ୍ଲା। ସେ ଅନ୍ୟମାନଙ୍କୁ 
ଦେଖିପାରୁ ନ ଥୁଲା, କିନ୍ଧୁ ଦୂରରୁ ସେମାନଙ୍କର କଥାବାର୍ରଭାର ହାଲୁକା ଧୂନି 
ଭାସିଆସୁଥ୍ଲା । ମଞ୍ଜରୀ ଠିକ କଲା ଯେ, ଫେରିଯିବା ପୂର୍ବରୁ ସେ ଆଉ କିଛି 
ବେଳ ନିଜର ଏଇ ସ୍ଵପ୍ନମୟ ସମୟରେ ବିଚରଣ କରିବ । 

ଟିକିଏ ଆଗକୁ ଯାଇ ମଞ୍ଜରୀ ଝରଣାକୂଳରେ ବସିଲା । କିଛି ସମୟ ସୁଅ 
ଆଡ଼କୁ ଅନାଇ ରହିବା ପରେ ସେ ଆଖି ବନ୍ଦ କରିନେଲା; ଝର ଝର ବହିଯାଉଥ୍ବା 
ପାଣିର ତାଳ ଓ ଲୟକୂୁ ସେ ଯେପରି ନେଇ ଅନ୍ତର୍ଲୀନ କରିଦେବ ନିଜର 
ମର୍ମସ୍ଥଳରେ । ଆଖି ଖୋଲି ସେ ଝରଣାଟିକୁ ସେଇପରି ସମାନ ଗତିରେ ବହି 
ଚାଲିଥ୍ବାର ଦେଖିଲା । ତାର ଇଚ୍ଛା ହେଲା ପରଖି ଦେଖିବ ପାଣିର ଧାର କେତେ 
ତେଜ ଥୁଲା । ସେ ତଳକୁ ପାଦ ବଢ଼ାଇଲା, କିନୁ ପାଦ ପାଣିକୁ ଛୁଇଁଲା ନାହିଁ । 
ସେଠାରୁ ଉଠିଯାଇ ଅନ୍ଯ ଜାଗାରେ ପାଣି ଭିତରକୁ ଓହ୍ଲାଇବା ପାଇଁ ମନ ହେଲା 
ନାହିଁ ମଞ୍ଜରୀର । ମନ ଭିତରୁ ଭୟକୁ ସମ୍ପୂର୍ଣ ଦୂର କରିଦେଇ ସେ ପାଣି ଭିତରକୁ 
ଡେଇଁପଡ଼ିଲା । 

୬୭୬ / କଥା ଯାତ୍ରା 

ହଠାତ ଝରଣାପାଣି ଭିତରେ ଠିଆ ହୋଇଥ୍‌ବାର ଆହ୍ଲାଦ ସତ୍ତ୍ଵେ ତା ମୁହଁରୁ 
ଏକ ଅନିଛ୍ାର ଚିଜ୍କାର ବାହାରିଗଲା । ସେ ନିଜର ଚାରିଆଡ଼କୁ ଅନାଇଲା । ଆଲୁଅ 
ଆହୁରି ମ୍ବାନ ହୋଇଯାଇଥ୍‌ଲା ଏବଂ ଚାରିଆଡ଼ ଆହୁରି କିଛି ଶୂନଶାନ। ତେବେ ତା 
ମନ ଭିତରେ ବର୍ଭମାନ ଭୟ ନ ଥୁଲା, ଥ୍ଲା ଝରଣାର ସୁଅକୁ ପରଖି ନେଇଥ୍୍‌ବାର 
ସଫଳତାର. ଆନନ୍ଦ । ତା ମନରେ କିନ୍ତୁ ସଂଶୟ ଉପୁଜିଲା । କାରଣ ସେ ଠିକ 
କରିପାରୁ ନ ଥୁଲା ପାଣିର ବେଗ ଧୀର ଥୁଲା ନା କ୍ଷିପ୍ର । ସନ୍ଧ୍ୟାବେଳେ ନିଜର 
ମନକୁ ମନ ବହିଯାଉଥ୍‌ବା ଝରଣାର ଗତିର ମାନକ ବା କଣ ? କାହାଠାରୁ ଧୀର, 
କାହାଠାରୁ କ୍ଷିପ୍ର ୨ କିଏ ପରିମାପ, ବେଗ ନା ଆବେଗ ? ନଇଁପଡ଼ି ହାତରେ 
ଆଞ୍ଜଳାଏ ପାଣି ଉଠାଇନେଲା ମଞ୍ଜରୀ ଏବଂ ସେତିକି ପାଣିରେ ଥ୍ବା ଝରଣାର 
ଗତିର ସବୁ ଆନନ୍ଦକୁ ନେଇ ନିଜ ମୁହଁ ଉପରେ ଢାଳିଦେଲା । 

ଏବଂ ପ୍ରକୃତିସ୍ଥ ହୋଇ ବାସ୍ତବ ପୂୃଥ୍ବୀକୁ ଫେରିଆସିଲା । ବିଳମ୍ଭିତ ମଧ୍ଧାହୃ 
ଭୋଜନ ପରେ ସାହିତ୍ୟଯସଭାକୁ ଆସିଥ୍‌ବା ସମସ୍ତେ ବାହାରିଥୁଲେ ପାଖର 
ବନାଞ୍ଚଳରେ ବୁଲିବା ପାଇଁ । ନିଜର ସାଙ୍ଗମାନଙ୍କ ପଛରେ ଛାଡ଼ିଦେଇ ମଞ୍ଜରୀ ଏକା 
ଚାଲିଆସିଥ୍ଲା ଦୂରକୁ, ଝରଣା ପାଖକୁ । ଦୁଇଦିନ କାଳ ସାହିତ୍ଯକମାନଙ୍କ ସହିତ 
ସାରା ସମୟ କଟାଇ ଏବଂ ସାହିତ୍ୟ ଚର୍ଚା କରି ଅତିଷ୍ଠ ହୋଇଯାଇଥୁ୍‌ଲା ମଞ୍ଜରୀ | 
ଯାହା ହେଉ, ଏଇ କିଛି ସମୟ ଅନ୍ତତଃ ସେ ନିଷ୍କୃତି ପାଇଥ୍‌ଲା ସାହିତ୍ଯର 
ଉପ୍ପୀଡ଼ନରୁ । 

ଏଥରକ ସେ ମନ ଦେଲା ପାଣି ଭିତରୁ କୂଳକୁ ଉଠିବା ପାଇଁ । କାମଟି 
ଅସମ୍ଭବ ନ ଥଲା, ଥୁଲା ସୌଷ୍ଠବହୀନ। ଯଦି କିଏ ତା ଆଡ଼କୁ ହାତ 
ବଢ଼ାଇଦିଅନ୍ତାୟ ସେ ତାର ହାତଟିକୁ ଧରି ଅନାୟାସରେ ଉପରକୁ ଉଠି 
ଆସିପାରନ୍ତା । ଏଇପରି ଭାବରଥ୍ବାବେଳେ ଅତି ପାଖରେ କୋଳାହଳ ଶୁଭିଲା | 
ଅପ୍ରତିଭ ହୋଇ କୂଳ ଆଡ଼କୁ ଅନାଇ ସେ ତାର ବନ୍ଧୁମାନଙ୍କୁ ଦେଖିଲା । କୂଳରେ 
ଛିଡ଼ାହୋଇ ସେମାନେ ମଞ୍ଜରୀର ଅସହାୟତାକୁ ଦେଖି ହସୁଥ୍‌ଲେ। ମଞ୍ଜରୀ 
"ସେମାନଙ୍କ ଆଡ଼କୁ ନିଜର ହାତ ବଢ଼ାଇଲା ଏବଂ କାହାର ହାତ ଆସି ତାକୁ ଟାଣି 
ଉପରକୁ ଉଠାଇଲା । 

ହାତଟି ଥଲା ଅପୂର୍ବର । ମଞ୍ଜରୀକୁ କୂଳକୁ ଉଠାଇ ଆଣିବା ପରେ ଅପୂର୍ବ 
ପୁଣି ନିଜର ବନ୍ଧୁମାନଙ୍କ ସହିତ ଅଧା ରହିଯାଇଥ୍‌ବା କଥାମାନଙ୍କରେ ମନ ଦେଲା। 
ଅନ୍ୟମାନେ ମଧ୍ଯ ମଞ୍ଜରୀ ଆଡ଼କୁ ଦେଖି ଥରେ ମନବୋଧ ହସିନେବା ପରେ ତାକୁ 
ଭୁଲିଗଲେ ଏବଂ ଏଥରକ ସମସ୍ତେ ପାଦ ବଢ଼ାଇଲେ ସନ୍ଧ୍ଯାର ସଭାକୁ । ନିଜ 

ଶେଷ ପର୍ଯ୍ୟନ୍ତ / ୬୭୭ 
କୋଠରୀକୁ ଯାଇ ଶାଢ଼ି ବଦଳାଇବା ପାଇଁ ସମୟ ନ ଥଲା ମଞ୍ଜରୀର | ସେ ଆଣୁ 
ପର୍ଯ୍ୟନ୍ତ ଓଦା ହୋଇଯାଇଥ୍‌ବା ସେଇ ଶାଢ଼ିଟିକୁ ପିନ୍ଧି ଯାଇ ସଭାର ସବା ପଛ 
ଧାଡ଼ିରେ ବସିଲା, କିନ୍ତୁ ସଭାର କାର୍ଯ୍ୟକ୍ରମରେ ତାର ମନ ଲାଗିଲା ନାହିଁ। ସେ 
କିପରି ଏଥରକ ଏଇ ସମ୍ମିଳନୀକୁ ଆସିଥୁଲା, ସେଇ କଥା ଭାବିଲା । 

ମଞ୍ଜରୀ ଆଗରୁ କେବେହେଲେ ଏଇଭଳି ଆୟୋଜନରେ ଯୋଗ ଦେଇ ନ 
ଥୁଲା, ତେବେ ତାର ବନ୍ଧୁମାନଙ୍କ ପାଖରୁ ପ୍ରତିବର୍ଷ ହେଉଥ୍‌ବା ଏଇ ସଭାଟି 
ବିଷୟରେ ବିଶଦଭାବେ ଶୁଣିଥ୍୍‌ଲା । ଆଗେ କୁଆଡ଼େ ସେମାନେ ଅନାମଧେୟ 
ଛୋଟ ସହରର ସ୍କୁଲଘରେ ଭେଟୁଥ୍‌ଲେ । ଯେଉଁ ବର୍ଷ ସଂସ୍କୃତି ବିଭାଗର ମନ୍ତ୍ରୀ 
କବିତା ଲେଖିବାର ସ୍ପର୍ବା କଲେ, ସବୂ କିଛି ବଦଳିଗଲା । ଏଥରକ ବଡ଼ ସହରରେ 
ସମ୍ମିଳନୀ ହେଲା, ତାରକା-ଚିହ୍ନିତ ହୋଟେଲରେ କବିମାନଙ୍କର ରହିବାର ବ୍ଯବସ୍ଥା 
ହେଲା, ଯିବା ଆସିବା ପାଇଁ ଏୟାର କଡ୍ତିସନ୍‌ଡ଼ ବସ ରହିଲା ଇତ୍ଯାଦି ଇତ୍ଯାଦି । 
ଏ ସବୂରେ ସାହିତ୍ଯର ଉନ୍ନୟନ ହେଉ ବା ନହେଉ ଅନ୍ତତଃ କବିମାନେ ଏଇ 
କେତୋଟି ଦିନ ପାଇଁ ନିଜକୁ ସମାଜର ଅନ୍ଯ ଉଚ୍ଚବର୍ଗର ଜୀବମାନଙ୍କ ସହିତ 
ସମାନ ଭାବିବାରେ କୌଣସି କୁଣ୍ଠା ରଖିଲେ ନାହିଁ । 

ଏଥରକ ସମ୍ମିଳନୀ ହେଉଁଥ୍ଲା ଏକ ସରକାରୀ ପର୍ଯ୍ୟଟନ ସ୍ଥଳର ମନୋରମ 
ପରିବେଶରେ । ସହରରୁ ଦୂରରେ ଥ୍ବା ଏଇ ବଣ ଜଙ୍ଗଲ ଝରଣାଘେରା 
ଜାଗାଟିରେ ଅତିଥୁମାନଙ୍କୁ ସ୍ଵର୍ଗର ସମସ୍ତ ଆନନ୍ଦ ଯୋଗାଇବା ପାଇଁ ସମର୍ଥ ହୁଅନ୍ତୁ 
ନ ହୁଅନ୍ତୁ, ବିଭିନ୍ନ ବ୍ଯବସ୍ଥାର ଉପଯୁକ୍ତ ନାମକରଣରେ କୌଣସି କାର୍ପଣ୍ୟ କରି ନ 
ଥୁଲେ ସରକାର । ଜାଗାଟିର ନାଁ ଥୁଲା କୁବେରଙ୍କ ଉଦ୍ୟାନ ଅନୁସାରେ ଟୈତ୍ରରଥ । 
ହୋଟେଲର ନାଁ ଥୁଲା ଅମରାବତୀ, ରେସ୍ତୋରାର ନାଁ ଥୁଲା କାମଧେନୁ ଏବଂ 
କବିମାନେ ବର୍ଭମାନ ଯେଉଁ କକ୍ଷରେ ବସି କବିତାର ନିଗୂଢ଼ ତତ୍ତ୍ରମାନଙ୍କ ବିଷୟରେ 
ନାନ୍ଦନିକ୍ର ପ୍ରଶ୍ମମାନ ଉଠାଉଥ୍‌ଲେ, ତାର ନାଁ ଥୁଲା ଇନ୍ଦ୍ରସଭା । ଦେବଦେବୀମାନଙ୍କର 
ଆଲୋଚନା ବେଶ ଉତ୍ତେଜିତ ଥୁଲା, କାରଣ ସମୀକ୍ଷକ ଓ ସମାଲୋଚକ ନାମକ 
ଅସୁରମାନେ କୁଆଡ଼େ ସାହିତ୍ଯର ନନ୍ଦନ କାନନରେ ପଶି କବିତା-ପାରିଜାତ 
ପାଦପମାନଙ୍କ ଧ୍ଵସ୍ତ ବିପର୍ଯ୍ୟସ୍ତ କରିବାରେ ଲାଗିଥ୍‌ଲେ । ସମସ୍ୟାଟି ଗମ୍ଭୀର ଥୁଲା; 
ତଥାପି କିଛି ଗନ୍ଧର୍ବ, କିନ୍ନର ଓ ଅପ୍‌ସରା ଏଥ୍‌ରେ ମନ ନ ଦେଇ ଅନାୟାସ 
ଅମୃତର ସନ୍ଧାନରେ ଯାଇ ଅନ୍ଯ ଏକ କକ୍ଷରେ ବସିଥ୍‌ଲେ, ଯାହାର ନାଁ ଥୁଲା 
କାଦମ୍ବରୀ । 

୬୭୮ / କଥା ଯାତ୍ରା 

ମଞ୍ଜରୀ ମଞ୍ଚ ଉପରକୁ ଅନାଇଲା । ଦେବରାଜ ଇନ୍ଦ୍ର ଅର୍ଥାତ ସଭାର 
ସଭାପତି ସଂସ୍କୃତି ମନ୍ତ୍ରୀଙ୍କର ସେଇଦିନ ରାତିରେ ରାଜଧାନୀକୁ ଫେରିଯିବାର 
ଥୁଲା । ସେଥ୍ପାଇଁ ସେ ବାରମ୍ବାର ଘଡ଼ି ଦେଖୁଥ୍‌ୁଲେ ଏବଂ ତାଙ୍କର ମୁଖମଣ୍ଡଳରୁ 
ଜଣାପଡ଼ୂଥ୍ଲା ଯେ, ସେ ସେତେବେଳେ ଚାଲିଥ୍ବା ଆଲୋଚନା ବିଷୟରେ ସମ୍ପୂର୍ଣ 
ଉଦାସୀନ ଥୁଲେ ଏବଂ ହୁଏତ ବିରୋଧୀ ଦଳର ଭିନ୍ନ ପ୍ରକାରର ଅସୁରଙ୍କ କଥା 
ଭାବୂଥ୍‌ଲେ । ତାଙ୍କ ପାଖରେ ବସିଥ୍‌ବା ସମ୍ମିଳନୀର ମୁଖ୍ୟ କର୍ମକର୍ର୍ର, ଯାହାଙ୍କୁ 
ସମସ୍ତେ ନାରଦ ବୋଲି କହିବାରେ ଏକମତ ଥଲେ, ଆସନ୍ନ ଯୁଦ୍ଧର ସମସ୍ତ 
ରଣକୌଶଳକୁ ଅତି ଏକାଗ୍ରତାର ସହିତ ଟିପାଖାତାରେ ନୋଟ କରୁଥ୍‌ଲେ । ମଞ୍ଚ 
ଉପରେ ବସିଥ୍‌ବା ତ୍ତୀୟ ଭଦ୍ରବ୍ୟକ୍ତି ସବୁଠାରୁ ବୟୋବ୍‌ୃଦ୍ଧ ଥୁଲେ ଏବଂ ଜଟାଜୁଟ 
ଶୁଶ୍ର ଶୁଭ୍ରବସ୍ତଂ-ପରିହିତ ହୋଇ ଏଇମାତ୍ର ଗଭୀର ତପସ୍ଯାରୁ ଉଠି ଆସିଥ୍‌ବା 
ରଷିଭଳି ଦେଖାଯାଉଥ୍‌ଲେ । ଭାରତଛାଡ଼ ଆନ୍ଦୋଳନ ବେଳେ ସେ ତାଙ୍କ ଜୀବନର 
ପ୍ରଥମ, ଶେଷ ଓ ଏକମାତ୍ର ସାହିତ୍ଯକ ରଚନା ଲେଖିଥ୍‌ଲେ ଏବଂ କବିତା ବା 
ଗୀତଟି ଯଦିଓ ଅତି ନିମ୍ନ ସାହିତିୟକ ମାନର ଥୁଲା, ଏଇଟିକୁ ଶୁଣି କୁଆଡ଼େ ହଜାର 
ହଜାର ସ୍ଵାଧୀନତା-ସଂଗ୍ରାମୀ ଆଗେଇ ଯାଇଥ୍‌ଲେ ପୁଲିସର ଗୁଳି ଆଡ଼କୁ । ସେ 
ପ୍ରତିଟି ସାହିତ୍ୟ ସଭାରେ ଯୋଗ ଦେଉଥ୍‌ଲେ ଏବଂ ଯଥାସମ୍ଭବ ଦପ୍ତ କଣ୍ଠରେ 
କବିତାଟି ଗାଇ ଶ୍ରୋତାମାନଙ୍କୁ ମନୋରଞ୍ଜନର ଖୋରାକ ଯୋଗାଉଥୁଲେ । 
ଏଥରକ ସମ୍ମିଳନୀରେ ତାଙ୍କୁ ଏ ପର୍ଯ୍ୟନ୍ତ ଗୀତ ଗାଇବାର ସୁଯୋଗ ମିଳି ନ ଥୁଲା 
ଏବଂ ସେ ଅଭିନିବିଷ୍ଠ ହୋଇ ନିଜ ଗୀତଟିକୁ ମନେ ମନେ ଆବୃତ୍ତି କରୁଥ୍ବାର 
ଜଣାପଡୁୂଥ୍ଲା । 

ମଞ୍ଜରୀ ପର୍ସକୁ ଖୋଲି ଦେଖିଲା ଯେ, ତା ଭିତରେ ସେ ସଯତ୍ବରେ 
ଲେଖିଆଣିଥ୍‌ବା କବିତାଟି ସୁରକ୍ଷିତ ଥ୍ଲା। ଏପର୍ଯ୍ୟନ୍ତ କିନ୍ଧୁ କବିତାଟିକୁ ପଢ଼ିବାକୁ 
ସୁଯୋଗ ଆସି ନ ଥୁଲା । ସାଧାରଣତଃ କବିତାର କୌଣସି ପାଠକ ବା ଶ୍ରୋତା ନ 
ଥୁବା ହେତୁ ସମ୍ମିଳନୀକୁ ଆସିଥ୍‌ବା ଅଧୁକାଂଶ ସଭ୍ଯଙ୍କର ଏକମାତ୍ର ଲକ୍ଷ୍ଯ ଥୁଲା 
କିପରି ମଞ୍ଚ ଉପରେ ଠିଆ ହୋଇ ନିଜ କବିତାଟିକୁ ଆବ୍‌ଭି କରିବେ । ସବୁ କବି 
ଅବଶ୍ୟ ଦାବି କରିଥାନ୍ତି ଯେ, ସେମାନଙ୍କର କବିତାର ଅଗଣିତ ପାଠକ ଅଛନ୍ତି 
ଏବଂ ତାଙ୍କର ସଦ୍ୟପ୍ରକାଶିତ କବିତାଟି ପାଇଁ ଭକ୍ତମାନଙ୍କ ପାଖରୁ ସେମାନଙ୍କ 
:ପାଖକୁ ଶହ ଶହ ପ୍ରଶଂସାପୂର୍ଣ୍ଣ ଚିଠି ଆସିଥାଏ । ମଞ୍ଜରୀ ପାଖକୁ କେବେହେଲେ 
ତାର କୌଣସି କବିତା ପାଇଁ ଏଭଳି ଶହ ଶହ, କିମ୍ଭା ଡଜନ ଡଜନ, ଏପରିକି 
ମାତ୍ର ଗୋଟିଏ ବି ପତ୍ର ନ ଆସୁଥ୍‌ବାରୁ ସେ ପ୍ରଥମେ ପ୍ରଥମେ ହତୋସ୍ସାହ 

ହେଉଥ୍ଲା । ତାର ଏ ଆମ୍ମସଂଶୟ ଦୂର କରିଦେଲା ତାର ଜଣେ କବଯିତ୍ରୀ ସାଙ୍ଗ ! 
ମଞ୍ଜରୀର ମନଦୁଃଖ ଦେଖି ସେ ଦିନେ କହିଲା, ତୁ ହେଲୁ ନିପଟ ବୋକୀ । ତୂ କଣ 
ପ୍ରତିଜ୍ଞା କରିଛୁ ଯେ ସବ୍ରବେଳେ ଖାଲି ସତକଥା କହିବ୍ର ? ସମସ୍ତେ କଣ ସତରେ 
ଏମିତି ଚିଠି ପାଉଛନ୍ତି ? ଆଉମାନଙ୍କ ଭଳି ତୁ କାହିଁକି କହୁନୁ ଯେ ତୋ ପାଖକୁ ବି 
ହଜାର ହଜାର ଫ୍ୟାନ୍‌ମେଲ୍‌ ଆସୁଚି ? ସତରେ କେବେ ଏ କଥା ଭାବି ନ ଥୁଲା 
ମଞ୍ଜରୀ । ଅନ୍ୟମାନଙ୍କ ଭଳି ସେ ମଧ୍ଯ ଏ ବିଷୟରେ ଅତିରଞ୍ଜନ କରି କହିବାକୁ 
ଆରମ୍ଭ କଲା। ତେବେ ଭୀରୁ ପ୍ରକୃତିର ହୋଇଥ୍‌ବାରୁ ସେ କେବେହେଲେ 
ପୂଜାସଂଖ୍ୟାରେ ବାହାରିଥ୍ବା ତାର କବିତା ପାଇଁ ତିନୋଟି ପୋଷ୍ଟକାର୍ଡ ଛଅଟି 
ଅନ୍ତର୍ଦେଶୀୟ ପତ୍ର ଓ ଚାରିଟି ଲଫାପାରୁ ବେଶି ଚିଠି ଆସିଛି ବୋଲି ଦାବି 
କରିପାରିଲା ନାହିଁ । 

ସବ୍ର ବିଷୟରେ ଭୀରୁ ଓ କାତର ଥୁଲା ମଞ୍ଜରୀ । ସେଇଥ୍‌ପାଇଁ ବୋଧହୁଏ 
ସେ ଅବିବାହିତା ରହିଗଲା । ନା ସେ ତାର ବାପା ମା ଠିକ କରିଥ୍‌ନା ପିଲାଟିକୁ 
ବାହା ହେବାକୁ ସାହସ କଲା, ନା ନିଜେ ପ୍ରେମ କରିପାରିଲା । ସାହିତ୍ଯକମାନଙ୍କ 
ଭିତରେ ଗୋଟିଏ ସର୍ବବିଦିତ ନିୟମ ଅଛି ଯେ, ମଦ ନ ପିଇଲେ କବି ହେବା 
ସମ୍ଭବ ନୂହେଁ । ଆମ ସମାଜରେ ସ୍ତ୍ରୀଲୋକମାନଙ୍କର ମଦ୍ୟପାନ କରିବାର ବିଧ୍‌ ନ 
ଥ୍ବାରୁ କବଯୟିତ୍ରୀମାନଙ୍କ ପାଇଁ ମଦ ବଦଳରେ ଯେଉଁ ଜିନିଷଟି ଆବଶ୍ଯକୀୟ 
ଧରାଯାଏ, ସେଇଟି ହେଲା ପ୍ରେମରେ ପଡ଼ିବା । ମଞ୍ଜରୀର ସବୁ ବାନ୍ଧବୀ, 
ସେମାନେ ବିବାହିତା ଅବିବାହିତା, ସୁନ୍ଦରୀ ଅସୁନ୍ଦରୀ, ଯୁବତୀ ପ୍ରୌଢ଼ା, ଯାହା 
ହୋଇଥାନ୍ତୁ ନା କାହିଁକି, ତାକୁ ସବୁବେଳେ ପ୍ରେମରେ ପଡ଼ିଥ୍ବାର, ପଡ଼ଥ୍ବାର 
ଏବଂ ପଡ଼ିବାର ଅଭିଜ୍ଞତା ଓ ସମ୍ଭାବନା ବିଷୟରେ କହୂଥ୍‌ଲେ । ମଞ୍ଜରୀର ଅବଶ୍ୟ 
ଅନେକ ସମୟରେ ସନ୍ଦେହ ହେଉଥ୍‌ଲା ଏ ସବୁ ବର୍ଣ୍ଣନା ସତ୍ୟ କି ନା। ତେବେ 
ସେମାନେ ଯେତେବେଳେ ମଞ୍ଜରୀକୂୁ ତାର ପ୍ରେମ -ଜୀବନ ବିଷୟରେ ପଚାରୁଥ୍‌ଲେ, 
ସେ ସେମାନଙ୍କୁ ପ୍ରଶଂସାପୂର୍ଣ୍ଣ ପତ୍ର ପାଇଥ୍ବାର ମିଛ ଭଳି ମିଛ କଥା କହି ସନ୍ଧଷ୍ଠ 
କରିପାରୁ ନ ଥୁଲା । 

ମଞ୍ଜରୀ ମନେ ମନେ ଭାବିଲା ଯେ, ଏ ବିଷୟରେ ସେ କେବଳ ଭୀରୁ ଓ 
କାତର ହିଁ ନ ଥଲା, ଥଲା ସମ୍ପର୍ଣ୍ଣ ନୀରସ ଓ ଶୁଷ୍କ । ପିଲାଦିନରୁ ସେ 
ଆତ୍ମନିର୍ଭରଶୀଳ ଓ ଆମ୍ମବିଶ୍ବାସପୂର୍ଣ୍ଣ ଥୁଲା ଏବଂ କେବେହେଲେ ନିଜକୁ ସ୍ବପ୍ନରେ 
ଭାସିଯିବାକୁ ଦେଉ ନ ଥୁଲା । ତେଣୁ ପାଠ ପଢ଼ିସାରି ବାହା ନ ହୋଇ ସେ 
ଯେତେବେଳେ ଦୂର କଲେଜରେ ଯାଇ ଲେକ୍ଚରର୍‌ ହେବାକୁ ଠିକ କଲା, ତାର 

୬୮୦ / କଥା ଯାତ୍ରା 
ବାପା ମା ବାଧା ଦେଲେ ନାହିଁ । ଯଦିଓ ତାକୁ ପୁଅମାନଙ୍କ ସହିତ ମିଳାମିଶା କରିବା 
ପାଇଁ ସୁବିଧା ସୂଯୋଗ ମିଳୁଥ୍ଲା, କୌଣସି ଯୁବକ ତାକୁ ଆକର୍ଷଣୀୟ ମନେ ହୋଇ 
ନ ଥୁଲେ । ମଞ୍ଜରୀ ପାଇଁ ସେମାନେ ସମସ୍ତେ ଥୁଲେ ସୁବିଧାବାଦୀ, ଦାୟିତୃଶୂନ୍ୟ ଓ 
ପଲ୍ଲବଗ୍ରାହୀ ପ୍ରକୃତିର । ଏମାନଙ୍କ ସାଙ୍ଗରେ ଘଣ୍ଟାଏ ସମୟ ହସଖୁସିରେ କଥାବାର୍ଗା 
କରି କଟାଯାଇପାରେ, ଆଉ ବେଶି ନୂହେଁ। ସେଥ୍‌ପାଇଁ ତାର ସାଙ୍ଗମାନେ 
ବାରମ୍ବାର ପ୍ରେମରେ ପଡ଼ି ପୂଣି ପ୍ରେମରୁ ବାହାରୁଥ୍ବା ସ୍ଥଳେ ମଞ୍ଜରୀ କେବେ ବି 
ତାର କୌଣସି ଯୂବକବନ୍ଧୂ ସହିତ ଏଭଳି ସମ୍ଭାବନା ଦେଖୁ ନ ଥୁଲା । ମଞ୍ଜରୀର 
ଜୀବନ ଯେ ଏପରିଭାବେ ବିନା ପ୍ରେମର ମରୁଭୂମିରେ ଜଳିପୋଡ଼ି ନିଶ୍ଚିହ୍ନ 
ହୋଇଯିବ, ଏ ବିଷରେ ନିଃସନ୍ଦେହ ଥୁଲେ ତାର ବାନ୍ଧବୀମାନେ । 

ହଠାତ ଦିନେ ସେମାନଙ୍କୁ ହତଚକିତ କରିଦେଇ ପ୍ରେମ କଲା ନୁହେଁ, କବିତା 
ଲେଖିଲା ମଞ୍ଜରୀ । ନୂଆ ଶବ୍ଦ ସଂଯୋଜନାର, ନୂଆ ଚିନ୍ତାଧାରାର କବିତା; 
ସାମାଜିକ ମୂଲ୍ୟବୋଧର କବିତା, ନାରୀ ସଚେତନତାର କବିତା, ପ୍ରେମ କବିତା । 
ଅତି ଅନ୍ଥ ସମୟ ଭିତରେ ଅଳ୍ପ କେତୋଟି କବିତା ଲେଖି ସେ ବେଶ ଜଣାଶୁଣା 
ହୋଇଗଲା । ଅନେକେ ତାର କବିତାର ପ୍ରଶଂସା କଲେ, କିନ୍ତୁ କେହି କେହି ଇର୍ଷା 
କରି କହିଲେ ଯେ, ମଞ୍ଜରୀ ଯଦି ଝିଅ ହୋଇ ନ ଥାନ୍ତା, ଏତେ କମ ସମୟରେ 
ଏତେ ସ୍ଵୀକୃତି ପାଇପାରି ନ ଥାନ୍ତା । ସେ ଯାହା ହେଉ, କବିଭାବରେ ମଞ୍ଜରୀକୁ 
ଉପେକ୍ଷା କରିବାର ପ୍ରଶ୍ନ ନ ଥୁଲା ଏବଂ ସେ ଅବିଳମ୍ବେ କବିସମାଜର ଏକ 
ଅବିଚ୍ଛେଦ୍ୟ ଅଙ୍ଗ ହୋଇଗଲା। ଏ କଥା ତାର ନିଃସଙ୍ଗ ଜୀବନକୁ କାର୍ଯ୍ୟବ୍ଯସ୍ତ 
ରଖିବାରେ ସହାୟକ ହେଲା । 

ନିଜର ଅନୁଚିନ୍ତନରୁ ବାହାରି ମଞ୍ଜରୀ ସଭାର କାର୍ଯ୍ୟକ୍ରମରେ ମନ ଦେଲା । 
ଆଲୋଚନାରେ ଭାଗ ନେବା କେତେଜଣଙ୍କୁ ଛାଡ଼ିଦେଲେ ଆଉ କେହି ବିଚାରାଧୀନ 
ସମସ୍ୟାଟି ବିଷୟରେ ଆଗ୍ରହୀ ନ ଥୁଲେ ଏବଂ ନିଜ ନିଜ ଭିତରେ 
କଥୋପକଥନରେ ବ୍ୟସ୍ତ ଥୁଲେ । ମଞ୍ଜରୀ ଆଲୋଚନାର ସୃତ୍ର ଧରିବାକୁ ଚେଷ୍ଟା 
କଲା । ବର୍ଭମାନ ମଞ୍ଚ ଉପରେ ଭାଷଣ ଦେଉଥ୍‌ଲେ ଜଣେ ସମାଲୋଚକ, ଯେ କି 
କେବେ କବିତା ମଧ୍ଯ ଲେଖୁଥ୍‌ଲେ । ସେ ବର୍ଣ୍ଣନା କରୁଥ୍‌ଲେ, ସେ କିପରି କବିତାର 
କିଛି ପୁଷ୍ପ ଉପଚାର ନେଇ ଯାଇଥ୍‌ଲେ ବାଣୀଦେବୀଙ୍କ ମନ୍ଦିରରେ ଆରାଧନା 
କରିବା ପାଇଁ; ସେଠାରେ କିନ୍ଧୁ ସେ ଦେଖିଲେ ଯେ ବିଭିନ୍ନ ପ୍ରକାରର କବିମାନେ 
ଦେବୀଙ୍କର ଆସ୍ଥାନକୁ ଆବର୍ଜନାପୂର୍ଣ୍ଣ କରି ରଖିଛନ୍ତି । ସେଥ୍୍‌ପାଇଁ ସେ ହାତରେ 
ସମ୍ମାର୍ଜନୀ ନେଇନେଲେ ଏବଂ କବିରୁ ଯାଇ ହୋଇଗଲେ ସମାଲୋଚକ ! ଯେଉଁ 

ଶେଷ ପର୍ଯ୍ୟନ୍ତ / ୬୮୧ 
କେତେଜଣ ଏ ପର୍ଯ୍ୟନ୍ତ ସଭାର କାର୍ଯ୍ୟକ୍ରମରେ ମନୋଯୋଗୀ ଥ୍ଲେ, ସେମାନେ ଏ 
କଥା ଶୁଣି ହସିଲେ ଏବଂ ଅନ୍ୟମାନେ ବକ୍ତାଙ୍କର ଏଇ ହାସ୍ଯରସାତ୍ମକ ବର୍ଣ୍ଣନାଟି 
ଶୁଣି ନ ଥୁଲେ ମଧ୍ୟ ସେ ହସରେ ତାଳ ଦେଲେ । 
ମଞ୍ଜରୀ ଘଡ଼ି ଦେଖିଲା । ଯଦିଓ ଆଠଟା ବାଜିଥ୍୍‌ଲା ଏବଂ ଦେଢ଼ରଘଣ୍ଟା ହେଲା 
ସଭା ଚାଲିଥ୍‌ଲା, ଆଲୋଚନା ଶେଷ ହେବାର କୌଣସି ଲକ୍ଷଣ ଦେଖାଯାଉ ନ 
ଥୁଲା ! ମଞ୍ଜରୀ ଭାବିଲା ଯେ, ରାତିରେ ଖାଇବାକୁ ଯିବା ଆଗରୁ ଓଦା ଶାଢ଼ିଟିକୁ 
ବଦଳାଇଦେବା ଉଚିତ ହେବ । ଆଖପାଖକୁ ଅନାଇ ଦେଖିଲା ଯେ, ସେ ବିଶେଷ 
କାହାରି ଦୃଷ୍ଟି ଆକର୍ଷଣ ନ କରି ସଭାରୁ ବାହାରି ଯାଇପାରିବ । ସେ ତା ରୂମରେ 
ରହୂଥ୍ବା ଝିଅକୁ ସେଠାରେ ଖୋଜିଲା, କିନ୍ଧୁ ରେଖା କେଉଁଠାରେ ଦେଖାଗଲା 
ନାହିଁ । ପର୍ସରେ ହାତ ଦେଇ ମଞ୍ଜରୀ ଆଶ୍ବସ୍ତ ହେଲା ଯେ, ଯାହା ହେଉ ରୂମର 
ଚାବି ତା ପାଖରେ ଅଛି । ପୁଣି ଥରେ ଯେତେବେଳେ ବକ୍ତା କହିଥ୍‌ବା କୌଣସି 
ମନ୍ତବ୍ୟରେ ହାସ୍ୟରୋଳ ଓ ହାତତାଳି ହେଲା, ସେଇ ବିଶୃଙ୍ଖଳା ଭିତରେ 
ସନ୍ତର୍ପଣର ସହିତ ଉଠି ମଞ୍ଜରୀ ବାହାରକୁ ବାହାରିଆସିଲା । 
ନିଜ ରୂମ୍‌ ପାଖରେ ପହଞ୍ଚ୍‌ ଚାବି ଲଗାଇ ମଞ୍ଜରୀ ଜାଣିଲା ଯେ, କବାଟ ବନ୍ଦ 
ନ ଥୁଲା । ଭିତରକୁ ପଶି ସେ ରେଖାକୁ ଦେଖିଲା ଟେବୁଲ ପାଖରେ ବସି ତନ୍ସୟ 
ଭାବରେ ଲେଖୁଥ୍ବାର | ତାକୁ କହିଲା, କଣ ଦିନଟି ନ ସରୁଣୁ ତୂ ତୋର ଡାଏରି 
ଲେଖିବାରେ ବସିଗଲୁଣି ? ରେଖା ତା ଆଡ଼କୁ ମୁହଁ ବ୍ରଲାଇ ଟିକିଏ ହସିଲା, କିନ୍ତୁ 
ପୁଣି ଲେଖିବାରେ ଲାଗିଗଲା । ତାକୁ ଆଉ ଲେଖିବାରେ ବାଧା ନ ଦେଇ ମଞ୍ଜରୀ 
ନୂଆ ଶାଢ଼ି ବାହାର କରିବା ପାଇଁ ସୁଟକେସ ଖୋଲିଲା । ଟିକିଏ ପରେ ରେଖା 
ତାର ଖାତା ବନ୍ଦ କରି ଆସି ମଞ୍ଜରୀ ପାଖରେ ଠିଆ ହେଲା ଏବଂ ରହସ୍ୟମୟ ହସ 
ହସି କହିଲା, କଙ୍ଗାଚୁଲେସନ୍ସ ! କିଛି ବୁଝି ନ ପାରି ମଞ୍ଜରୀ ତା ଆଡ଼କୁ ପ୍ରଶ୍ନବାଚୀ 
ଦୃଷ୍ଟିରେ ଅନାଇବାରୁ ରେଖା କହିଲା, ଆଉ ଏତେ ଭଲେଇ ହୁଅନି ମଞ୍ୁଅପା; 
ଆମେ ସବୁ ଜାଣିଚୁ । ବିରକ୍ତ ହୋଇ ମଞ୍ଜରୀ କହିଲା, କଣ ଜାଣିଟୁ କହୁନୁ 
କାହିଁକି ? ରେଖା କହିଲା, ତମେ କଣ ଜାଣିନ ଅପା କାଇଁକି ? ତମର ସେ କଥାଟା 


wv 


ମୋ ମୁହଁରୁ ଶୁଣିବାକୁ ଇଚଛ୍ଥା ତ ? ହେଲା। ମୁଁ ତମକୁ କଙ୍ଗାଚୁଲେଟ କଲି 
ଏଇଥ୍‌ପାଇଁ ଯେ, ଅପୁ ଆଜି ମଞ୍ଜାଅପାର ହାତ ଧରିଲା । 

ମଞ୍ଜରୀ ହସିବାକୁ ଯାଉଥ୍‌ଲା, ହଠାତ ଗମ୍ଭୀର ହୋଇଗଲା । ବାନ୍ଧବୀଙ୍କ 
ମେଳରେ ଏମିତି ହସ ପରିହାସ ନିତିଦିନିଆ କଥା । ଝିଅପୂଅଙ୍କ ଭିତରେ କୋଉଠି 


କଣ ଛୋଟ ଘଟଣାକୁ ଅତିରଞ୍ଜନ କରି ପ୍ରେମ ପର୍ଯ୍ୟନ୍ତ ଟାଣିନିଅନ୍ତି ସେମାନେ । 

ଲେଖକମାନଙ୍କ ଗହଣରେ ସବ୍ରବେଳେ ଏମିତି କିଛି ନା କିଛି ପ୍ରେମପ୍ରୀତିର ମନଗଢ଼ା 
କାହାଣୀ କାନରୁ କାନ ହେଉଥାଏ । ତାର ଗୋଟିଏ କାରଣ ବୋଧହୁଏ ଯେ, 
ଏଭଳି ସମାରୋହ ପୂରୁଷ ସ୍ତ୍ରୀଙ୍କୁ ଏକାଠି ହେବାର ଅବାଧ ସୁଯୋଗ ଦେଇଥାଏ 
ଏବଂ ସାହିତ୍ଯ ଓ କବିତାର ଭାବପ୍ରବଣ ବାୟୁମଣ୍ଡଳରେ ଶୃଙ୍ଗାରାମ୍‌କ ଆବେଗର 
ଏକ ହିଲ୍ଲୋଳ ଅନବରତ ଭାସି ବୁଲୁଥାଏ । ମଞ୍ଜରୀ ଏମିତି କୌଣସି ସାହିତ୍ଯିକ 
ମେଳାରେ ଯୋଗ ଦେଇ ନାହିଁ, ଯେଉଁଠାରେ କୋଉ ଝିଅ କୋଉ ପୁଅକୁ ନେଇ 
ଗୋଟିଏ ନୂଆ ଅପବାଦର ସୃତ୍ରପାତ ହୋଇ ନ ଥ୍‌୍ବ। ଏଭଳି ଖବରରେ 
ଅନେକେ, ଏପରିକି ଯାହା ବିଷୟରେ ଏ ସବୁ କୁହାଯାଇଥାଏ, କୁସା ନ ଦେଖି 
ପ୍ରଶଂସାର ଶ୍ରଦ୍ଧାଞ୍ଜଳି ବି ଦେଖିଥାନ୍ତି । ମଞ୍ଜରୀ ଯେ ଆଗରୁ ଏଭଳି ଗୁଜବର 
ଶରବ୍ୟ ନ ହୋଇଛି ତା ନୁହେଁ, ତେବେ ସମସ୍ତଙ୍କ ଆଗରେ ସେ ନିଜର ଏକ 
ନୀରସ ଅରୋମାଞ୍ଚକ ବ୍ୟକ୍ତିତ୍କୁ ଧରି ରଖୂଥ୍୍‌ବାରୁ ତାକୁ ନେଇ କୌଣସି ଖବର 
ବିଶେଷ ପ୍ରସାରିତ ହୋଇପାରୁ ନ ଥୁଲା ଏବଂ ଜନରବଟିର ଅକାଳମୃତ୍ୟଯୁ 
ହେଉଥଲା । ମଞ୍ଜରୀ କିନ୍ତୁ ରେଖାର ଆରୋପକୁ ହସରେ ଉଡ଼ାଇଦେବାରୁ ବିରତ 
ହେଲା; ଏପରି କରିବାର କାରଣ ଥୁଲା ଅପୂ । 

ସାହିତ୍ୟଜଗତରେ କିଛି ଲେଖକ ନିଜର କବିତାର ଶକ୍ତିଶାଳିତା ଯୋଗୁଁ 
ପ୍ରସିଦ୍ଧି ପାଇଥାନ୍ତି ଏବଂ କିଛି ବିଖ୍ୟାତ ହୋଇଥାନ୍ତି କବିସୂଲଭ ଜୀବନଯାପନ କରି । 
ଅପୂର୍ବ ଥ୍ଲା ଏଇ ଦ୍ଵିତୀୟ ପର୍ଯ୍ୟାୟର । ସେ କେବେ କିଛି ଭଲ କବିତା ଲେଖିଥ୍ଲା, 
ଏବେ ମଧ୍ଯ ମଝିରେ ମଝିରେ ତାର କବିତା ଦେଖିବାକ୍ର ମିଳୁଥୁଲା ଏବଂ କବି- 
ସମ୍ମିଳନୀରେ କବିଭଳି ପୋଷାକ ପିନ୍ଧି ସେ ନିଜର କବିତାକ୍ର ସୁନ୍ଦରଭାବରେ ଆବି 
କରିପାରୁଥ୍ଲା । ତାର ବ୍ୟକ୍ତିଗତ ଜୀବନ ବିଷୟରେ କେହି ବେଶି କିଛି ଜାଣି ନ 
ଥୂଲେ । ତେବେ ଶୁଣାଯାଉଥ୍ଲା ଯେ, ସେ ଯଦିଓ ସହରରେ ଏକା ରହୁଛି, ଗାଁରେ 
କୂଆଡ଼େ ତାର ସ୍ତ୍ରୀ ପିଲା ସମେତ ପୂରା ପରିବାର ଅଛନ୍ତି । ସେ ଇନସ୍ବଯରାନ୍ଧ 
ଏଜେଣ୍ଟ କାମ କରୁଥ୍ବାରୁ ତାର କୌଣସି ଧରାବନ୍ଧା ଅଫିସ ନ ଥୁଲା ଏବଂ 
ଯେକୌଣସି ଜାଗାରେ ଯେ କୌଣସି ସମୟରେ ପହଞ୍ଚଯିବାରେ କୌଣସି ସମସ୍ଯା 
ନ ଥୁଲା ତା ପାଇଁ । ଏଣୁ ସାହିତ୍ୟିକ ସଭା-ସମିତିମାନଙ୍କରେ ତାକୁ ନିୟମିତ 
ଦେଖିବାକୁ ମିଳୁଥ୍ଲା । ତାର ବୋହେମିଆନ ଜୀବନଶୈଳୀ ଓ ମେଳାପୀ ପ୍ରକୃତି 
ଯୋଗୁଁ ସେ ଜନପ୍ରିୟ ଥୁଲା; କିନ୍ଧ ତାର ସବୁଠାରୁ ବଡ଼ ଅପବାଦ ବା ଖ୍ୟାତି ଥୁଲା 
ଏଥ୍‌ପାଇଁ ଯେ, ତାର ନାଁ ଜଡ଼ିତ ଥ୍ଲା ଅନେକ ସ୍ତ୍ରୀଲୋକଙ୍କ ନାଁ ସହିତ । ମଞ୍ଜରୀ 
ଯଦିଓ ଅପୂର୍ବକୁ ଆଗରୁ ଅନେକଥର ଭେଟିଥ୍‌ଲା, ସେସବୁ ସାକ୍ଷାତକାର ଅତି 

ଶେଷ ପର୍ଯ୍ୟନ୍ତ / ୬୮୩ 
ଓପଚାରିକ ଥ୍ଲା ଏବଂ ସତ କହିବାକୁ ଗଲେ ଏଭଳି ଏକ କୁପ୍ରସିଦ୍ଧ ଲୋକଠାରୁ 
ନିଜକୁ ଦୂରରେ ରଖୁଥ୍୍‌ଲା ମଞ୍ଜରୀ । ଅପୂର୍ବ ମଧ୍ୟ କେବେ ତା ସହିତ ବନ୍ଧୁତ୍ତ 
କରିବାକୁ ଚେଷ୍ଟା କରି ନ ଥୁଲା; ମଞ୍ଜରୀ ଭାବୂରଥ୍ଲା, ସେଇ ଭଲ । ତେବେ ସେ 
ଯେତେବେଳେ ଅପୂର୍ବକୁ ଅନ୍ଯ ଝିଅମାନଙ୍କ ସହିତ ହସଖୂସିରେ କଥାବାର୍ରା 
କରୁଥ୍ବାର ଦେଖୁଥ୍ଲା, ତା ମନ ଭିତରେ କିପରି ଏକ କ୍ଷୋଭ ଉପୂଜୂଥ୍‌ଲା । ସେ 
ସାଙ୍ଗମାନଙ୍କ ଆଗରେ ଅପୂର୍ବକୁ ଏବଂ ତାର କବିତାକୁ ବିନା କାରଣରେ 
ସମାଲୋଚନା କରୁଥଲା । 

ମଞ୍ଜରୀକୁ ଏତେ ସମୟ ଚୂପ ରହିଯିବାର ଦେଖି ରେଖା କହିଲା, କଣ 
ଅପା, ଚୁପ ହୋଇଗଲ ଯେ ! ତମେ ଏତେଦିନ ବୁଡ଼ି ବ୍ରଡ଼ି ପାଣି ପିଉଥ୍୍‌ଲ ବୋଲି 
କିଏ ଜାଣିଥ୍‌ଲା ? ମଞ୍ଜରୀ ନିଜକୁ ପ୍ରକୃତିସ୍ଥ କରି କହିଲା, ତମମାନଙ୍କର 
ଯେତେସବୁ ବାଜେ କଥା |! ଆଉ କିଛି କାମ ନାହିଁ ତମର ଉଡ଼ିଲା ଚଢ଼େଇର ପର 
ଗଣିବା ଛଡ଼ା । କିଛି କୂଆଡ଼ୁ ନାହିଁ, ମୋ ନାଁରେ ଆରମ୍ଭ କରିଦେଲଣି । ଶେଷକୁ 
କହିବ ଯେ ମୁଁ ଯାଇ ପାଣିରେ ବୁଡ଼ି ଆତ୍ମହତ୍ୟା କରୁଥୁଲି, କିଏ ଆସି ମତେ ଉଦ୍ଧାର 
କଲା ! ରେଖା ହାତତାଳି ଦ୍ଦେଇ କହିଲା, ଭଲ କଥା କହିଲ ମଞ୍ୟଅପା, ମତେ ଏ 
କଥାଟା ଷ୍ଟ୍ାଇକ କରି ନ 'ଥ୍ଲା । ତମେ ଯଦି ଗୋଟେ ମିନିଟ ଅପେକ୍ଷା କରିବ, ମୁଁ 
ମୋ ଡାଏରିରେ ଏ କଥାଟା ଲେଖିଦେବି । ମଞ୍ଜରୀ କହିଲା, ଡାଏରିରେ ମାନେ ? 
ରେଖା କହିଲା, ମୋର ଆଜି ଦିନର ଡାଏରି ତ ଖାଲି ଅପୁ ଆଉ ତମ କଥା ! 
ତମକୁ ପଢ଼ି ଶୁଣାଇବି ? ବିରକ୍ତ ହୋଇ ମଞ୍ଜରୀ କହିଲା, ହଁ ହେଲା, ହେଲା; ତୁ 
ଯାଇ ବାହାର, ଏଥର ଖାଇବାକୁ ଯିବା । 

ବାଥରୁମ ଟବ ଭିତରେ ବସି ଦେହରେ ପାଣି ଢାଳୁ ଢାଳୁ ମଞ୍ଜରୀ ଭାବିଲା, 
ସେ ସେତେବେଳେ ଝରଣା ପାଣିରେ ଗାଧୋଇ ପାରିଥାନ୍ତା କି ? ଏ କଥା ଭାବିବା 
ମାତ୍ରେ ତା ଦେହ ହାତକୁ ସୁଅର ଅନୁର୍ଭବ ଛୁଇଁଗଲା ମୁହୁର୍ଭେ ପାଇଁ । ତା ପରେ 
ଦେହକୁ ପୋଛିସାରି ଯାଇ ଲୁଗା ବଦଳାଉ ବଦଳାଉ ନିଜ ଆଡ଼କୂ ଅନାଇଲା 
ମଞ୍ଜରୀ । ବୟସ ବଢୁଥ୍‌ଲେ ବି ତାକୁ ଆକର୍ଷଣୀୟ ହିଁ କହିବାକୁ ହେବ । ତାଠାରୁ 
କମ ବୟସର କେଉଁ କେଉଁ ଝିଅଙ୍କଠାରୁ ସେ ଅଧ୍କ ସୁନ୍ଦରୀ ଥୁଲା, ମନେ ମନେ 
ହିସାବ କରିନେଲା ସେ । ନିଜର ଆଖିକୁ ସଙ୍କୁଚିତ ବିସ୍ତାରିତ କରି, ମୁହଁକୁ ବିଭିନ୍ନ 
କୋଣରୁ ଦେଖି, ଛାତି ଉପରେ ହାତ ରଖି ମଞ୍ଜରୀ ନିଶ୍ଚିନ୍ତ ହେଲା ଯେ, ତାର 
ସମୟ ସରି ନାହିଁ। କିନ୍ତୁ ସେ ଏଇ ଅବଶିଷ୍ଟ ସମୟର ସଦୂପଯୋଗ କରିପାରିବ 
ତ ? ତାର ଯେ କିଛି ଭକ୍ତ ନ ଥୁଲେ ତା ନୁହେଁ । ଏମିତି ଅକାଳେ ସକାଳେ ତାକୁ 


Digitized by srujanika@gmail.com 


୬୮୪ / କଥା ଯତ୍ରୀ 
ଚାଟୃକାରିତା କରି ଯାଉଥ୍‌ବା, ସାମାନ୍ଯ ସୁଯୋଗ ପାଇଲେ ତାକୁ ଛୁଇଁଦେଉଥ୍‌ବା, 
ତା ପାଖକୁ କବିତା ଲେଖି ପଠାଉଥ୍‌ବା ଏବଂ ତା ଆଗରେ ବସି ତା ମୁହଁକୁ ତନ୍କୟ 
ହୋଇ ଚାହିଁ ରହୁଥ୍ବାର ଅନେକ ବନ୍ଧୁ ଥଲେ ତାର | କେହି କିନ୍ତୁ ମଞ୍ଜରୀର ମନକୁ 
ଛୁଇଁପାରି ନ ଥୁଲେ; ଏମାନେ ସମସ୍ତେ ଥୁଲେ ତାପାଇଁ ତାର ଜୀବନର ପରିଧ୍‌ 
ସୀମାରେ ଘୂରି ବ୍ରଲୁଥ୍୍‌ବା ଗମ୍ଭୀରତାବିହୀନ ପ୍ରାର୍ଥୀ ଯେଉଁମାନଙ୍କ ସହିତ କେବଳ 
ପାଞ୍ଚ ପାଞ୍ଚ ମିନିଟର ଉପର ଭସାଣିଆ ସମ୍ପର୍କ ରଖାଯାଇପାରେ। ଏମାନଙ୍କ 
ଭିତରେ ସେ ଏକମାତ୍ର ବ୍ୟତିକ୍ରମ ଦେଖିଥ୍ଲା ଚନ୍ଦନ ବୋଲି ଲେଖକଟିକୁ, ଯେ କି 
ମଞ୍ଜରୀର ପ୍ରତ୍ୟେକ କବିତା ପ୍ରକାଶ ପରେ ଦୀର୍ଘ ପ୍ରଶଂସାସୂଚକ ଚିଠି ଲେଖୁଥୁଲା | 
ମଞ୍ଜରୀକୁ ସାମନାରେ ଭେଟିଲେ ସେ କିନ୍ଧ କେବେହେଲେ ପ୍ରୀତି-ସମ୍ଭାଷଣ କରିବା 
ବ୍ୟତୀତ ଆଉ କିଛି କହୁ ନ ଥୁଲା, ଯଦିଓ ସେ ସବ୍ରବେଳେ ମଞ୍ଜରୀର 
ଆଖପାଖରେ ଆତଯାତ ହେଉଥଲା । ସମସ୍ତେ କହୁଥ୍‌ଲେ ଚନ୍ଦନ ଅତ୍ୟନ୍ତ ଭଦ୍ର ଓ 
ଦାୟିତ୍ସସମ୍ଚନ୍ତ ଏବଂ ଭଲ ଲେଖକ ମଧ୍ଯ, କିନୁ ଲୋକଟିକୁ ଦେଖିଲେ ନିଜର ହାସ୍ୟ 
ସମ୍ବରଣ କରିବା ବ୍ଯତୀତ ତା ପାଇଁ ଆଉ କୌଣସି ଭାବ ଉପୁଜୁ ନ ଥୁଲା 
ମଞ୍ଜରୀର ମନରେ । ଲୋକଟି ଅବିବାହିତ ହୋଇଥ୍‌ବାରୁ ତାର ବନ୍ଧୁମାନେ 
ମଞ୍ଜରୀକୁ ଚନ୍ଦନ ସହିତ ଭେଟାଇବାକୁ ଚେଷ୍ଟା କରୁଥୁଲେ ଏବଂ ଚନ୍ଦନ କିପରି ତା 
ପାଇଁ ପାଗଳ, ତାକୁ ସେ କଥା କହୁଥ୍ଲେ । ମଞ୍ଜରୀ କେବଳ କହୁଥ୍ଲା, ବିଚରା ! 
ଏବଂ ପ୍ରସଙ୍ଗ ଏତିକିରେ ବନ୍ଦ ରହୁଥ୍ଲା । କଥାଟି ଆଉ ଅପବାଦର ପର୍ଯ୍ୟାୟକୁ 
ଯାଇପାରୁ ନ ଥୁଲା । 

ରୁମ୍‌ରୁ ବାହାରି ରେସ୍ତୋରାଁ ଆଡ଼କୁ ଯିବାବେଳେ ରେଖା କହିଲା, ମଞ୍ଜଅପା, 
ଆଜିର ଏଇ ଖୁସିରେ ଗୋଟାଏ ଡ୍ରିଙ୍କ ହୋଇଯାଉ । ମଞ୍ଜରୀ କହିଲା, ତୁ ବି କଣ 
ପିଆ ପିଇ ଆରମ୍ଭ କରିଦେଲୁଣି ନା କଣ ? 

ଏଠି “କଣ ସବୁ ହେଉଛି, ତାର ଅଧା ଖବର ତମେ ରଖୁ ନାହଁ ମଞ୍ୁଅପା । 
ଏଠି କିଏ ଡ୍ରିଙ୍କ ନ କରୁଛି କହିଲ, ସେ ଖୋଲାରେ ହଉ ନ ହେଲେ 
ଲୁଚାଛପାରେ ? ଆଚ୍ଛା, ସୁରମାନାନୀ ତ ହେଲେ ସବୂଠୂ ବେଶି କନ୍‌ଜରଭେଟିଭ । 
ସେ ସକାଳୁ ଉଠି ଦି ଘଣ୍ଟା ପୂଜା କରୁଛନ୍ତି ସତ, କିନୁ ସମସ୍ତେ ଜାଣନ୍ତି କିଏ ଯଦି 
କୋଲା ଗିଲାସରେ ଦି ପେଗ ମିଶାଇ ତାଙ୍କୁ ଧରାଇଦିଏ, ତାକୁ ସେ ନଜାଣିଲା 
ପରି ନିର୍ବିକାର ପିଇଦିଅନ୍ତି । ଆଉମାନେ ତ ଛାଡ଼ ! 

ତୋର ସବ୍ରବେଳେ ସମସ୍ତଙ୍କୁ ବଦନାମ କରିବାର ଇଚ୍ଛା, ମଞ୍ଜରୀ କହିଲା । 

ମୋ କଥାରେ ଯଦି ବିଶ୍ଵାସ ନ ହେଉଛି, ତେବେ ଚାଲ ତମକୁ ଦେଖାଇଦେବି 
କାଦମ୍ବରୀରେ ବସି କିଏ କିଏ କଣ କରୁଛନ୍ତି । 

ଅନ୍ୟ ଦିନ ହୋଇଥ୍‌ଲେ ମଞ୍ଜରୀ ବାର୍‌ ଭିତରକୁ ଯିବାକୁ ମନା କରିଥାନ୍ତା । 
ଆଜି କିନ୍ତୁ କହିଲା, ହଉ ଚାଲ । 

ବାର୍‌ର ଅନ୍ଧାରୁଆ କୋଠରୀ ଭଉ୍ଜି ଥୁଲା ଏବଂ ପାଖର ବାରଣ୍ଡାରେ ମଧ୍ଯ 
କୌଣସି ବସିବା ଜାଗା ଖାଲି ନ ଥୁଲା । ସମ୍ମିଳନୀ ପାଇଁ ପୂରା ହୋଟେଲଟି 
ଆରକ୍ଷିତ ଥଲା ଏବଂ ଜଣାଯାଉଥ୍‌ଲା ବର୍ଭମାନ ଯେପରି ସେଇ ସ୍ଵାଧୀନତା 
ସଂଗ୍ରାମୀଙ୍କୁ ଛାଡ଼ି ସମ୍ମିଳନୀର ବାକି ସବ୍ର ପ୍ରତିନିଧ୍‌ ଆସି କାଦମ୍ବରୀରେ ବସିଛନ୍ତି । 
ମଞ୍ଜରୀ ଓ ରେଖାଙ୍କୁ ଦେଖି ସାଙ୍ଗେ ସାଙ୍ଗେ ଦିଜଣ ନିଜ ଜାଗା ଛାଡ଼ି ଉଠିଗଲେ 
ଏବଂ ଦୂହେଁ ସେଠାରେ ବସିଲେ । ଅନ୍ଧାର ସହିତ ଆଖିକୁ ଅଭ୍ୟସ୍ତ କରି 
ନେଇସାରିବା ପରେ ମଞ୍ଜରୀ ତା ଚାରିପାଖେ କେତେକ ବାନ୍ଧବୀଙ୍କୁ ମଧ୍ଯ ଦେଖିଲା । 
ସମସ୍ତଙ୍କ ହାତରେ ଗିଲାସ ଥୁଲା ଏବଂ ସେଥୁରେ କି ପ୍ରକାରର ପାନୀୟ ଥୁଲା 
ଦେଖାଯାଉ ନ ଥ୍‌ଲେ ମଧ୍ଯ ସମସ୍ତଙ୍କର କଥାବାର୍ରଭାର ସ୍ଵର ଓ ପ୍ରଗଳ୍ଭତାରୁ 
ବ୍ରଝାପଡ଼ଥୁଲା ଯେ, ପାନୀୟ ନ ହେଲେ ମଧ୍ଯ ଅନ୍ତତଃ ପରିବେଶ ସେମାନଙ୍କୁ 
ଉତ୍‌ଫୁୂଲ୍ଲ କରିଦେଇଛି । ଯେତେବେଳେ ସେମାନଙ୍କ ଆଡ଼କ୍ର ଦ୍ରଇଟି ଗିଲାସ ଆଗେଇ 
ଆସିଲା, ରେଖା ତା ଗିଲାସକୂ ଧରିନେଲା, କିନ୍ତୁ ମଞ୍ଜରୀ କହିଲା, ମୁଁ ନିଜେ 
ମଗାଇବି । ପାଖ ଚଉକିରୁ କିଏ କହିଲା, ଆପଣ ବିଲ୍‌ କଥା ଭାବୁଛନ୍ତି କି ? ଆଜିର 
ଡ୍ରିଙ୍କ ହେଲା ଅନ୍‌ ଦି ହାଉସ୍‌ । ମନ୍ତ୍ରୀ ତ ନିଜେ ରହିପାରିଲେ ନାହିଁ, କିନ୍ତୁ 
କହିଯାଇଛନ୍ତି ଯେ, ଆଜିର ସବୁ ବିଲ୍‌ ତାଙ୍କ ଉପରେ ! ଏଇ କଥାରୁ ଅନୁପ୍ରେରଣା 
ପାଇବା ଭଳି ପୁଣି ତାଙ୍କ ଟେବ୍ୂଲ ପାଖରେ ଆସି ପାନୀୟର ଟ୍ରେ ପହଞ୍ଚ୍‌ଗଲା ଏବଂ 
ଆଉ କିଛି ଭାବିବା ପୂର୍ବରୁ ମଞ୍ଜରୀ ଦେଖିଲା ଯେ, ତା ହାତରେ ଗୋଟିଏ ଗ୍ଲାସ 
ଥୁଲା |! ସମସ୍ତେ ଯେତେବେଳେ ଚିଅର୍ସ କହି ନିଜ ନିଜ ଗିଲାସ ଉଠାଇଲେ, ମଞ୍ଜରୀ 
ମଧ୍ଯ ନିଜର ଗ୍ଲାସକୁ ଓଠ ପାଖକ୍ର ନେଲା, କିନ୍ଧୁ ପିଇଲା ନାହିଁ। ହ୍ଵିସ୍କିର ଗନ୍ଧ ଚୀକ୍ଷ୍ 
ଓ ଅପେୟ ମନେହେଲା ମଞ୍ଜରୀକୁ । 

ସେ ଯେତେବେଳେ ନିଜର ଗ୍ଲାସକୁ ରଖିଦେଇ ଚଉକି ଉପରେ ଆଉଜି 
ବସିଲା, ରେଖା ତାକୁ କହିଲା, ପିଇଦିଅ ମଞ୍ଜୁଅପା, ସମସ୍ତେ ତମ ଆଡ଼କୁ ଚାହିଁ 
ରହିଛନ୍ତି। ସତକୁ ସତ ମଞ୍ଜରୀ ଦେଖିଲା, ସେ ସମସ୍ତଙ୍କ ଦୃଷ୍ଟିର କେନ୍ଦ୍ରବିନ୍ଦୁ 
ହୋଇଯାଇଛି । ଏଥରକ ସମସ୍ତେ ଏକଜୁଟ ହୋଇଗଲେ ତାକୁ ପିଇବା ପାଇଁ ବାଧ୍ଯ 
କରିବାକୁ । ମଞ୍ଜରୀ ଦେଖିଲା ଯେ, ତାକୁ ବାଧ୍ଯ କରୁଥ୍ବା ଲୋକଙ୍କ କୋରସ 

ଭିତରେ ଚନ୍ଦନ ବି ଥୁଲା। ସେଠାରେ ଚନ୍ଦନର ଉପସ୍ଥିତି ତା ମନରେ ବିରକ୍ତି 
ଉପୁଜାଇଲା ଏବଂ ମଞ୍ଜରୀ ତା ଆଡ଼କୁ ତୀକ୍ଷ୍ମ ଦୃଷ୍ଟିରେ ଅନାଇଲା । ଚନ୍ଦନର ମୁହଁ 
ହଠାତ ମଉଳିଗଲା ଏବଂ ସେ ଆଳ ଦେଖାଇ ବାହାରିଗଲା ସେଠାରୁ । ଅନ୍ୟମାନେ 
କିନ୍ତୁ ହାରିଯିବାର ଅବସ୍ଥାରେ ନ ଥୁଲେ । ସମସ୍ତେ ବର୍ଭମାନ ଅଳ୍ପ ବହୁତ ମାଦକର 
ଆନନ୍ଦରେ ଥୁଲେ ଏବଂ ମଞ୍ଜରୀ ଯେତେ ଯେତେ ମନା କଲା, ସେମାନେ ତାକୁ 
ସେତିକି ଅନୁନୟ କରିବାରେ ଲାଗିଲେ ପିଇଦେବା ପାଇଁ ! ମଞ୍ଜରୀ ଅସହାୟ ହୋଇ 
ପାଖ ଟେବୂଲକୁ ଅନାଇଲା । ସେଠାରେ ଅପୂର୍ବ ଓ ତାର ବନ୍ଧୁମାନେ ବସିଥୁଲେ । 
ସେମାନେ ଏ ନାଟକ ଦେଖୁଥ୍‌ଲେ ନିଶ୍ଚୟ, କାରଣ ଅପୂର୍ବ ଚଉକିରୁ ଉଠିଲା ଏବଂ 
ବାର୍‌ ପାଖକୁ ଯାଇ ନିଜ ହାତରେ ଗୋଟିଏ ଗ୍ଲାସ୍‌ ଢାଳି ମଞ୍ଜରୀ ପାଖକୁ ଆସିଲା । 
ତା ସାମନାରେ ଗ୍ଲାସଟିକୁ ରଖିଦେଇ କହିଲା, ଏଥ୍‌ରେ କେବଳ କୋଲା ଅଛି । ପୁଣି 
ଥରେ ଉଛ୍ପସିତ ହସ ହେଲା । ମଞ୍ଜରୀ ସାମନାରେ ବର୍ଭମାନ ଦୂଇଟି ଗ୍ଲାସ ଥୁଲା । 
ପୀଖରେ ଅପୂର୍ବ ସବୂକିଛି ନିଜ ନିୟନ୍ତ୍ରଣରେ ରଖିଥ୍‌ବାର ଭଙ୍ଗୀରେ ଠିଆ 
ହୋଇଥଲା ଏବଂ ସମସ୍ତେ ମଞ୍ଜରୀର ହାତକୁ ଅନାଇଥ୍‌ଲେ | ମଞ୍ଜରୀ ଥରେ ଥରେ 
ସମସ୍ତଙ୍କ ଆଡ଼କୁ ଚାହିଁଲା, ଅପୂର୍ବକୁ ଅଦେଖା କରିଦେଲା ଏବଂ ଟେବୁଲ ଉପରୁ 
ହୃସ୍ଟି ଗ୍ଲାସଟି ଉଠାଇ ଓଠ ପାଖକୁ ନେଉ ନେଉ କହିଲା, ଚିଅର୍ସ୍‌। 

ଖୁସିର କଳରୋଳ ଭିତରେ ମଞ୍ଜରୀ ସେଇ ତୀବ୍ର କଟୁ ପାନୀୟରୁ 
ଦୂଇଢୋକ ପିଇନେଲା । ରେଖା ଦି ହାତରେ ମଞ୍ଜରୀର ହାତକୁ ଧରି ତା କାନ 
ପାଖରେ କହିଲା, ଯାହା ହଉ ତୁ ଆଜି ସମସ୍ତଙ୍କୁ ଦେଖାଇଦେଲୁ ମଞ୍ଯୁଅପା ତ୍ର କି 
ଜିନିଷ ! ରେଖାର ଧୃଷ୍ଟ ଚାଟୁକୁ ନ ଶୁଣି ମଞ୍ଜରୀ ଅପୂର୍ବର ଟେବୁଲ ଆଡ଼କୁ 
ଅନାଇଲା । ସେ ଭାବିଥୂଲା ଚନ୍ଦନ ଭଳି ଅପୂର୍ବ ମଧ୍ୟ ତାର ଉପେକ୍ଷାରେ ଆହତ 
ହୋଇ ମନଦୁଃଖରେ ବସିଥ୍‌ବ । କିନ୍ତୁ ଅପୂର୍ବ ବର୍ଉମାନ ତାର ବନ୍ଧୁବାନ୍ଧବୀଙ୍କ 
ଗହଣରେ ବସି ଆନନ୍ଦ ଆଲୋଚନାରେ ମଶଗୁଲ ଥୁଲା । ଏ କଥା ମଞ୍ଜରୀକୁ ଭଲ 
ଲାଗିଲା ନାହିଁ । 

କେବଳ ଅପ୍ରୀତିକର ସ୍ଵାଦରେ ପାଟି ଖରାପ ଲାଗୁଥ୍‌୍ବା ବ୍ଯତୀତ ତାର 
ପ୍ରଥମ ମଦ୍ୟପାନର ଆଉ କୌଣସି ଅନୁଭବ ପାଇପାରି ନ ଥୁଲା ମଞ୍ଜରୀ । ସେ 
ଅନ୍ୟମାନଙ୍କ ସାଙ୍ଗରେ ଯାଇ ଡିନର୍‌ରେ ଯୋଗଦେଲା, ସମସ୍ତଙ୍କ ସହିତ ସାଧାରଣ 
କଥାବାର୍ଗା କଲା ଏବଂ ରେଖା ସାଙ୍ଗରେ ରୁମ୍‌କୁ ଫେରିଲା । ସେ ଯେତେବେଳେ 
ଶାଢ଼ି ବଦଳାଇ ଶୋଇବାକୁ ଗଲା, ରେଖା କହିଲା, ମୋଟରୁ ଏଗାରଟା ବାଜିଛି; 

ଏତେବେଳେ କଣ ଶୋଇବାକୁ ଯିବା ? ଆସ, ଶେଷ ରାତିଟା ବସି ଗପ କରିବା । 
ମଞ୍ଜରୀ କହିଲା, ମୁଁ ବିଛଣାରେ ଶୋଇଛି; ତୂ କଥା କହୁଥା । 

ମୁଁ ତମକୁ ଏମିତି ପଚାରୁଛି ବୋଲି କିଛି ମନେ କରିବନି ମଞ୍ଜୁଅପା, ତମେ 
ସତରେ କହିଲ ତମେ କଣ କାହାକୁ ପ୍ରେମ କରିନାହଁ ? 

କଥାଟିକୁ ଏଇଠାରେ କାଟିଦେବା ପାଇଁ ମଞ୍ଜରୀ କହିଲା, ନା । 

ତାହେଲେ ତମେ ଏତେ କବିତା ସବୁ କେମିତି ଲେଖିଚ ତମେ ତମେ ବୋଲି 
କାହାକୁ ସମ୍ବୋଧନ କରି ? 

ପ୍ରେମ ନ କଲେ କଣ ପ୍ରେମକବିତା ଲେଖିବାକୁ ମନା ? ଭଶ୍ବରଙ୍କୁ ମଧ୍ଯ ତମେ 
ବୋଲି ସମ୍ବୋଧନ କରାଯାଇପାରେ । କିମ୍ବା ଏମିତି ବି କବିତା ଲେଖାଯାଇପାରେ, 
ଯାହା ଉପରକୁ ଦେଖିବାକୁ ଭଗବାନଙ୍କ ପାଇଁ, କିନ୍ତୁ ପ୍ରକୃତରେ ପ୍ରେମିକ ପାଇଁ 
ଲେଖା । 

ଠିକ କହିଚ ଅପା; ସଲିଳା ଯୋଉ ସବୁ କବିତା ଲେଖେ ତମେ, ତମକୁ, 
ତମ ପାଇଁ ଲଗାଇ, ସେ ସବୂ କଣ ଭଗବାନଙ୍କ ପାଇଁ ନା କଣ ? ସେ ସବ୍ର ପରା 
ଅପୂର୍ବ ପାଇଁ 

ଏପରି ଭାବରେ ଅପୂର୍ବର ନାଁ ପୁଣି ଥରେ ଉଠିବାରୁ ମନେ ମନେ ବିରକ୍ତ 
ହେଲା ମଞ୍ଜରୀ । କହିଲା, ତୁ କହୁଚୁ ଯେମିତି ପ୍ରେମ ନ କଲେ ସାହିତ୍ଯକ ହେବା 
ଅସମ୍ଭବ ! 

ଆଉ ସାହିତ୍ଯିକଙ୍କର ଯାହା ହଉ ନହଉ, କବି କେମିତି ନିଜର ଏତେ 
ଆବେଗକୁ ନିଜ ଭିତରେ ବନ୍ଦ କରି ରଖିବ କହିଲ ଅପା ? କୋଉ କବି ଭଲା 
ପ୍ରେମିକ ନୁହେଁ ? ଏହା ପରେ ରେଖା ଅନେକ କବି କବଯୟିତ୍ରୀଙ୍କର ପରସ୍ପର ପ୍ରେମ 
ସମ୍ପର୍କରେ ଦୀର୍ଘ ତାଲିକା ଦେଲା । ତା ତାଲିକାରୁ କୌଣସି କବୟିତ୍ରୀ ବାଦ ପଡ଼ି ନ 
ଥୁଲେ ଏବଂ କେତେକ କବୟିତ୍ରୀଙ୍କ ନାଁ ସହିତ ଜଡ଼ିତ ଥ୍ଲା ଏକାଧ୍‌କ ନାଁ । ସେ 
ଅନେକ କବିତାର ଉଦାହରଣ ଦେଇ ସେଗୁଡ଼ିକ କେଉଁ ନିର୍ଦଦିଷ୍ଠ ବ୍ୟକ୍ତିବିଶେଷ ପାଇଁ 
ଲେଖା ହୋଇଥଲା, ତାର ବିବରଣୀ ଦେଲା । ଯଦିଓ ଏ ସବୁ ବର୍ଣ୍ଣନା ଶୁଣିବାକୁ 
ମଞ୍ଜରୀକୂ ଭଲ ଲାଗୁଥ୍‌ଲା, ସେ ରାଗର ଛଳନା କରି କହିଲା, ଯେତେ ସବୁ 
ଖରାପ କଥା ତୋରି ପାଖରେ । ସମସ୍ତଙ୍କ ନାରେ ତ ଏତେ କହିଲୁ, ଏଥରକ ତୋ 
ନିଜ କଥା କହ । 

କିଛି କ୍ଷଣ ଚୂପ ହୋଇଗଲା ରେଖା; ତା ପରେ ଗମ୍ଭୀର ହୋଇ ଦୀର୍ଘନିଃଶ୍ବାସ 
ପକାଇ କହିଲା, ମୋ କଥା କହିଲେ ରାତି ପାହିଁଯିବ । ବାହାଘର ଆଗରୁ କଣ ସବୁ 

୬୮୮ / କଥା ଯାତ୍ରା 
ଥୁଲା, ବାହାଘର କେମିତି ହେଲା, ପୂଣି ବାହାଘର ପରର କେତେ କଥା । ମଞ୍ଜରୀ 
କୃତ୍ରିମ ବିସ୍ଟ୍‌ୟ ଦେଖାଇ କହିଲା, କଣ ବାହାଘର ପରେ ବି ? 

ତମେ ତ କିଛି ବୂଝୁନା ମଞ୍ଜୁଅପା ! ତମେ ବାହା ହୋଇଚ ନ ହୋଇଚ, 
ପ୍ରେମ କରିବା ସାଙ୍ଗରେ ତାର କଣ ଅଛି ? କନ୍ଦର୍ପ କଣ ସିନ୍ଦୁରବିନ୍ଦୁକୁ ଡରିଯିବ ନା 
କଣ ? ସାହିତ୍ୟରେ ପରକୀୟା ବୋଲି ଗୋଟାଏ କଥା ଅଛି ତ ? ଆମେ 
କବିମାନେ ଯଦି ପରକୀୟା ପ୍ରେମ ନ କଲେ, ଆଉ କିଏ କରିବ ? 

ହଉ, ହେଲା । ଏଥରକ ତୋ କଥା କହ । ତୋର ସବୁ ପ୍ରେମିକଙ୍କ କଥା 
କହିବାକୁ ଯଦି ସମୟ ନାହିଁ, ତେବେ ଖାଲି ତୋର ଶେଷ ପ୍ରେମଟି କଥା କହିଦେ । 

ମୁଁ ତମକୁ ସବୁ କଥା କହିଦିଅନ୍ତି ଯେ... ମୁଁ ଭାବୃଛି କଥାଟା କହିଲା ମାତ୍ରେ 
ତମେ ତାଙ୍କର ନାଁ ଜାଣିଦବ । 

ନା ବାବା, ମୋର ନାଁ ଜାଣିବା ଦରକାର ନାହିଁ। ତୂ ଖାଲି ଘଟଣାଟି 
କହିଦେ । ମତେ ନାଁ କହିବା ଦରକାର ନାହିଁ । 

ରେଖା ଓଲଟି କହିଲା, ତମେ ମଞ୍ଜୁଅପା ସେ କିଏ ହୋଇଥ୍‌ବ ବୋଲି ଭାବରଚ 
କହିଲ । 

ଆଳ୍ଛା। କଥା ! ତୁ କାହାକୁ ପ୍ରେମ କରିବୁ, ମୁଁ କେମିତି ଜାଣିବି ତାର ନାଁ ? 

ଅନ୍ତତଃ ଅନ୍ଦାଜ କରି କୁହ କିଏ ହୋଇଥ୍‌ବ । 

ମୁଁ ଜାଣେ ନାହିଁ କି ଅନ୍ଦାଜ କରିପାରିବି ନାହିଁ । ବାସ । 

ଅପା, ମୁଁ ତମକୁ ଗୋଟାଏ କ୍ଲ ଦଉଚି । ଭଦ୍ରବ୍ୟକ୍ତି ଏଇଠି ଅଛନ୍ତି । 

ମଞ୍ଜରୀ ଏ ସବୁ ସାହିତ୍ୟିକ ପ୍ରେମପ୍ରୀତିର ବିଶେଷ ଖବର ରଖୁ ନ ଥବାରୁ 
କେବଳ କଥାଟିକୁ ସେଇଠାରେ ଛିଣ୍ଡାଇ ଦେବାପାଇଁ କହିଲା, ଅପୂର୍ବ ? 

ରେଖା ବସିବା ଜାଗାରୁ ଉଠି ଆସି ମଞ୍ଜରୀର ବିଛଣା ଉପରେ ଶୋଇପଡ଼ି 
ତାକୁ ଜାବୁଡ଼ି ଧରିଲା । କହିଲା, ତମେ କେମିତି ଜାଣିଲ ? ତମକୁ ନିଶ୍ଢେ କିଏ 
କହିଚି । କିଏ କହିଚି ମତେ କହିଦିଅ ମଞ୍ୁଅପା, ମୋ ରାଣ। 

ଛାଡ଼, ଛାଡ଼ । ମତେ କିଏ କାହିଁକି କହିବ ଏ କଥା ? ତେବେ କଥାଟା କଣ 
ସତ ? ରେଖା ଉଠି ବସିଲା, ଗମ୍ଭୀର ହୋଇଯାଇ କହିଲା, ହୋଇ ପାରିଥାନ୍ତା ଯେ, 
ହେଲା କୁଆଡ଼ୁ ? ମୁଁ ହିଁ ମନା କରିଦେଲି । 

କାହାକୁ କଣ ମନା କରିଦେଲୁ ? 

ଅପୁ ଯେତେବେଳେ ମୋ ପଛରେ ପଡ଼ିଗଲେ, ମୁଁ ତାଙ୍କୁ ସିଧାସଳଖ 
କହିଦେଲି ଯେ, ମୁଁ ଆଉ ସବୁ ଝିଅଙ୍କ ଭଳି ନୂହେଁ । ମତେ ପାଇବାକୁ ହେଲେ ତାଙ୍କୁ 

ଶେଷ ପର୍ଯ୍ୟନ୍ତ / ୬୮୯ 
ତାଙ୍କର ଆଉ ସବୁ ବାନ୍ଧବୀଙ୍କୁ ଛାଡ଼ିବାକୁ ପଡ଼ିବ । ଏତିକିରେ କଥା କଟାକଟି 
ହୋଇଗଲା ଆଉ ସେଇଠି ପୂର୍ଣ୍ଣଚ୍ଛେଦ ପଡ଼ିଗଲା । 

ତା କଥାକୁ ବିଶ୍ଵାସ କରିବ କି ନାହିଁ, ଠିକ କରିପାରିଲା ନାହିଁ ମଞ୍ଜରୀ । 
କହିଲା, ଛାଡ଼ ସେ କଥା । ତୁ ଯୋଉ ତୋର ଶେଷ ପ୍ରେମିକ କଥା କହିବାକୂ 
ଯାଉଥ୍‌ଲୁ, କହ ଏଥରକ । 

ନାଇଁ ଅପା, ଆଉ ଦିନେ କହିବି । ତମଠୁ ତ ମୋର କିଛି ଲୁଚାଛପା ନାହିଁ, 
ତମକୁ ନିଶ୍ଚେ କହିବି, ମୋର ମୁଡ଼ଟା ଏବେ ଖରାପ ହୋଇଗଲା ତମେ ସେଇ 
ପୂରୁଣା କଥା ଉଠାଇବାରୁ । 

ହଉ, ତା ହେଲେ ଯା ଶୋଇଯା । 

ଏତେବେଳେ କିଏ ଶୋଇବ ? ଟିକିଏ ମୁଣ୍ଡ ଉଠାଇ ବାହାରକୁ ଦେଖିଲ 
କେମିତି ଜହ୍ମରାତି ପଡ଼ିଛି । ଏବେ କେହି ବି ଶୋଇ ନ ଥ୍‌ବେ । ସମସ୍ତେ ବସି ଗପ 
କରୁଥ୍ବେ, ନ ହେଲେ ବାହାରେ ବୁଲୁଥ୍‌ବେ । ତମେ ଶୋଇବ ଯଦି ଶୁଅ; ମୁଁ 
ଚାଲିଲି । ଏତିକି କହି ରେଖା ହଠାତ ବାହାରକୁ ବାହାରିଗଲା । 

ଚାହୁଁ ନ ଥୁଲେ ବି ଅପୂର୍ବ କଥା ଭାବିଲା ମଞ୍ଜରୀ । ରେଖା ଏବେ ଯାହା ସବୁ 
କହିଲା, ସତ ହୋଇ ନ ପାରେ, କିନ୍ଧୁ ଅପୂର୍ବର ଏଭଳି ଚରିତ୍ର ବିଷୟରେ ସେ 
ଆଗରୁ ଶୁଣିଥ୍ଲା । ଏଠାରେ ମଧ୍ୟ ଲୋକଟିର ଚାଲିଚଳଣ ତାର ପସନ୍ଦ ନ ଥୁଲା । 
ସନ୍ଧ୍ୟାର ଘଟନାକୁ ମନେ ପକାଇ ମଞ୍ଜରୀ ମନକୁ ମନ କହିଲା, କଣ ଭାବୁଚି 
ଲୋକଟା ନିଜେ ନିଜକୁ ? ଏଭଳି ଲୋକ କାହା ପଛରେ ପଡ଼ିବା ଅସମ୍ଭବ ନୁହେଁ । 
ଭାଗ୍ୟ ଭଲ ଯେ ଅପୂର୍ବ ତା ପଛରେ ଲାଗି ନାହିଁ । ଖାଲି ସେଇ ଝରଣାରୁ ହାତ 
ଧରି ଉଠାଇନେବା ଆଉ ବାର୍‌ରେ ଗ୍ଲାସ ଆଣି ତା ସାମନାରେ ରଖିବା ଛଡ଼ା । ଏଇ 
ଦୂଇଟି ଘଟଣାରେ ଅବଶ୍ୟ କୌଣସି ଅଶାଳୀନତା ନ ଥୁଲା ଅପୂର୍ବର। ତେବେ 
ମଞ୍ଜରୀ ସାଙ୍ଗରେ କେହି ଅଭଦ୍ର ବ୍ୟବହାର କରିବାକୁ ସାହସ କରିବେ ନାହିଁ । ଆଉ 
ସବୂ ଝିଅଙ୍କ କଥା ଅଲଗା; ଉପରେ ଆସି ପଡ଼ିବେ । ଏମିତିକି ରେଖା ବି । ରେଖା 
ବୟସରେ ଛୋଟ ହେଲେ କଣ ହେଲା, ତାଠାରୁ ଉଚ୍ଚରେ କମ, ରଙ୍ଗରେ ନୀରସ; 
ସେ ନିଃସନ୍ଦେହ ରେଖାଠାରୁ ଦେଖିବାକୁ ସୃନ୍ଦର । 

କିନ୍ତୁ ସେ କାହିଁକି ଭାବୂଚି ଏ ସବୂ କଥା ! କଣ ସେଇ ହ୍ଵିସ୍କି ତା ମୁଣ୍ଡକୁ 
ଧରିନେଲା ନା କଣ ? କିଛି ବର୍ଷ ତଳେ ସେ ମଦ ପିଇବା କଥା କଳ୍ପନା କରିପାରି 
ନ ଥାନ୍ତା; କିନ୍ତୁ ଆଜିକାଲି ସବୁ ଚଳିଲାଣି । ଏଇ ପିଇବାରେ ତାକୁ ତ କୌଣସି 
ଆନନ୍ଦ ମିଳି ନ ଥୁଲା ! ନ ପିଇଥୁଲେ ବି ଚଳିଥାନ୍ତା । ତା ଆଗରେ କୋଲା 

୬୯୦ / କଥା ଯାତ୍ରା 
ଗିଲାସଟି ବି ଥୁଲା । କିନ୍ତୁ ସେ ଜିଦ କରି ହ୍ବିସ୍କି ପିଇଲା । କାହା ଉପରେ ଜିଦ, 
ଅପୂର୍ବ ଉପରେ ? ପୁଣି ସେଇ ଅପୂର୍ବ । ଅପୂର୍ବ ତାର କିଏ ? 

ମଞ୍ଜରୀ ବିଛଣାରୁ ଉଠି ବସିଲା । ଝରକା ବାହାରକୁ ଅନାଇ ଦେଖିଲା, 
ସତରେ ଛମ ଛମ ଜହ୍ନ ଆଲୁଅ ପଡ଼ିଛି ବାହାରେ । ରେଖା ଠିକ କହିଥୂଲା, ଏଇଟା 
ଶୋଇବାର ବେଳ ନୂହେଁ। ରେଖା ସାଙ୍ଗରେ ସେତିକିବେଳେ ବାହାରି ଯାଇଥ୍‌ଲେ 
ହୋଇଥାନ୍ତା । ନିଜକୁ ଏକା ଏକା ଲାଗିଲା ମଞ୍ଜରୀକୁ ଏବଂ ବିନା କୌଣସି 
କାରଣରେ ସାରା ପୃଥ୍ବୀ ପ୍ରତି ତାର କ୍ରୋଧ ହେଲା । ସେ ତରତର ହୋଇ ଶାଢ଼ି 
ବଦଳାଇଲା ଯେପରିକି ତାକୁ ସେହିକ୍ଷଣି ଯାଇ କୌଣସି ଜଟିଳ ସମସ୍ଯାର 
ସମାଧାନ କରିବାକୁ ହେବ। ଟେବୁଲ ଉପରେ ପଡ଼ିଥ୍୍‌ବା କାଗଜରୁ ସେ 
ଦେଖିନେଲା ଅନ୍ୟମାନେ କିଏ କୋଉ ରୁମରେ ଅଛନ୍ତି । ବାର ନମ୍ବର ରୁମ 
ଅପୂର୍ବର। ସେ କଣ ସେଇ ମୁହୂର୍ତରେ ଯାଇ ତାକୁ କୈଫିୟତ ମାଗିବ ତାର 
ସନ୍ଧ୍ୟାବେଳର ବ୍ୟବହାରର ? 

କବାଟ ଖୋଲି ବାହାରକୁ ବାହାରି ମଞ୍ଜରୀ ଦେଖିଲା ଚାରିଆଡ଼ ଶାନ୍ତ ଓ 
ଚୁପଚାପ ଥ୍ଲା। ସେ ହୋଟେଲ ବାହାରେ ଜହ୍ନ ଆଲୁଅକୁ ଓହ୍ଲାଇଲା । ଦୂରରେ 
ଅନ୍ୟମାନେ ଦଳ ଦଳ ହୋଇ ବସି କଥାବାର୍ଭା କରୁଥ୍‌ଲେ । ସେମାନଙ୍କ ପାଖକୁ ନ 
ଯାଇ ଗୋଟିଏ ଖାଲି ବେଞ୍ଚ ଉପରେ ବସିଲା ମଞ୍ଜରୀ । ସେ ଆଖିବୁଜି କିଛିକ୍ଷଣ 
ଜିଜକୁ କେବଳ ଜହ୍ନ ଆଲୁଅରେ ଭିଜିଯିବାକୁ ଦେଲା। ତାର ମନ ଏଥରକ କିଛି 
ହାଲୁକା ଲାଗିଲା । ଏଇପରି କେତେ ସମୟ ସେଠାରେ ସେ ବସି ରହିଥୁଲା 
ଜାଣେନା, କିନୁ ତାର ମନେ ହେଲା ଯେ ତାକୁ ଏଥରକ ଉଠିବାକୁ ହେବ। ଏ 
ପର୍ଯ୍ୟନ୍ତ କିଛି ଲୋକ ବାହାରେ ବସିଥ୍‌ଲେ, ବୁଲୁଥ୍‌ଲେ। ମଞ୍ଜରୀ ହୋଟେଲ 
ଭିତରକୁ ପଶିଲା । ନିଜ ରୁମକୁ ଯିବାବେଳକୁ ତା ଆଖିରେ ବାର ନମ୍ବର ରୁମ 
ପଡ଼ିଲା । କବାଟ ଖୋଲା ଥୁଲା ଏବଂ କିଛି ନ ଭାବି ନ ଚିନ୍ତି ବିନା ଦ୍ଵିଧାରେ 
ମଞ୍ଜରୀ ଭିତରକୁ ପଶିଲା । ରୁମରେ କେହି ନ ଥୂଲେ। ମଞ୍ଜରୀ ଯାଇ ଚଉକି 
ଉପରେ ବସିଲା ଏବଂ ଟେବୁଲ ଉପରେ ପଡ଼ିଥ୍ବା କାଗଜଟିକୁ ହାତରେ 
ଉଠାଇନେଲା । କାଗଜରେ ଗୋଟିଏ ଧାଡ଼ି ଲେଖା ଥୁଲା, ଆରମ୍ଭ କରିଥୁବା 
କବିତାର ଗୋଟିଏ ମାତ୍ର ଧାଡ଼ି : କାହାରି କଥା ମାନେ ନାହିଁ ମଞ୍ଜରୀ । ବିସ୍ଲୟାନ୍ତିତ 


ହୋଇ ମଞ୍ଜରୀ ଆଉଥରେ ପଢ଼ିଲା ପଡ୍ତିଟିକୁ : କାହାରି କଥା ମାନେ ନାହିଁ 
ମାନିନୀ | 

re DA DOR 

ତାର ଆଖି ଖରାପ ହୋଇଗଲାଣି; ଏଥରକ ଚଷମା ଲଗାଇବାକୁ ହେବ। 
ସଇଁତିରିଶ ବର୍ଷରେ କଣ ଚାଳିଶା ଚଷମା ଦରକାର ହୁଏ ? କାଗଜଟିକୁ ରଖିଦେଇ 
ମଞ୍ଜରୀ ସେଠାରୁ ଉଠି ନିଜର ରୁମକୁ ଗଲା। ପାଖ ଖଟରେ ରେଖା ନିଦରେ 
ଶୋଇଯାଇଥୁଲା । ବର୍ଭମାନ ସୁନ୍ଦର ଦେଖାଯାଉଥ୍‌ଲା ରେଖା, ଏବଂ ଛୋଟ 
ଶିଶୁଟିଏ ଭଳି ନିଷ୍ଠାପ ଓ ଅସହାୟ । ମଞ୍ଜରୀ ତା ପାଖକୁ ଯାଇ ଆଦରରେ ତାର 
ଗାଲକୁ ଛୁଇଁଲା ଏବଂ ନିଜର ଅଙ୍ଗୁଳିକୁ ଓଠ ପାଖକୁ ଆଣି ଚୂମା ଦେଲା । ତା ପରେ 
ସେ ଯାଇ ଟେବୁଲ ପାଖରେ ବସିଲା ଏବଂ ଗୋଟିଏ ଖାଲି କାଗଜ ଆଣି ଚିଠି 
ଲେଖିଲା : 

ପ୍ରିୟ ଅପୃଟ ତମକୁ ମୋର ଅନେକ କଥା କହିବାର ଥୁଲା, ଯାହା ଏଥରକ 
କହି ହେଲା ନାହିଁ । ପୁଣି କେବେ ଦେଖା ହେବ କିଏ ଜାଣେ ? ତମେ କିନ୍ତୁ ନିଶ୍ଚୟ 
ଚିଠି ଲେଖିବ; ମୁଁ ତଳେ ମୋର ଠିକଣା ଦେଉଛି । ମୁଁ ତମର ଚିଠିର ଅପେକ୍ଷାରେ 
ରହିବି । ଇତି । ତମର ମାନିନୀ । 

ତଳେ ନିଜର ଠିକଣା ଲେଖି ମଞ୍ଜରୀ କାଗଜଟିକୁ ଲଫାପାରେ ବନ୍ଦ କଲା ଓ 
ତା ଉପରେ ଅପୂର୍ବର ନାଁ ଲେଖିଲା । କାଲି ଯେ ଯୁଆଡ଼େ ଚାଲିଯିବେ । ମଞ୍ଜରୀ 
ଚିଠିଟିକୁ ତକିଆ ତଳେ ରଖି ଶୋଇବାକୁ ଗଲା । ସକାଳେ ସେ ଲଫାପାଟିକୁ ନିଜେ 
ନେଇ ଅପୂର୍ବ ହାତରେ ଦେଇଦେବ। 


Quu 

ରବ 


ସକାଳୁ ସେ ଅଫିସ ଯିବାକୁ ବାହାରୁଛି, ସୁଧାକରକୁ ତାର ସ୍ତ୍ରୀ କହିଲା, ଯାହା 
ହଉ, କାଲିଠୁ ଆଉ ଏତେ ତରବର ହୋଇ ବାହାରିବାକୁ ପଡ଼ିବନି । ସୁଧାକର ମୁହଁ 
ବୂଲାଇ ସ୍ତ୍ରୀ ଆଡ଼କୁ ଅନାଇଲା । ଘରୁ ବାହାରିବାବେଳେ ଏମିତି କିଛି ଅପ୍ରୀତିକର 
କଥା କହି ତାର ମିଜାଜ ଖରାପ କରିଦେବା ରେଣୁକାର ପ୍ରକୃତି । ସୁଧାକର 
ଭାବୂଥ୍ଲା, ରେଣୁକା ବୋଧହୁଏ କେବେହେଲେ ତାକୁ ଏମିତି କିଛି କହୁ ନ ଥୁଲା 
ଯେଉଁଥ୍୍‌ରେ ତା ପ୍ରତି ଏକ ପ୍ରଚ୍ଛନ ସମାଲୋଚନା ରହୁ ନ ଥୁଲା। ଦାମ୍ପତ୍ୟ 
ସମ୍ପର୍କରେ ସ୍ଵାମୀ ସ୍ତୀଙ୍କର କଥୋପକଥନ ସବୁବେଳେ ଦ୍ଵ୍ୟର୍ଥକ; ସେଥୂ୍‌ରେ ଗୋଟିଏ 
କଥା! କୁହାଯାଏ, କିନ୍ତୁ ଭିନ୍ନ କଥା ବୂଝାଯାଇଥାଏ । ରେଣୁକା ତା ସହିତ କଥାବାର୍ରା 
କଲାବେଳେ ସୁଧାକରର ମୂଣ୍ଡ ଭିତରେ ଗୋଟିଏ ପ୍ରଚ୍ଛନ୍ନ ଅଭିଧାନ ରହୁଥ୍ଲା ସେ 
ସବୁ କଥାର ପ୍ରକୃତ ଅର୍ଥ ବାହାର କରିବା ପାଇଁ । ଅତି ସହଜ ସରଳ ସିଧାସଳଖ 
କଥା, କିନ୍ଧ ସେଥୁରେ ସବୁବେଳେ ସୁଧାକର ପାଇଁ ନିହିତ ରହୁଥୁଲା ଅନେକ 
ପ୍ରକାରର କୁଟିଳ ବ୍ଯଞ୍ଜନା । ରେଣୁକା କହୁଥ୍ଲା, ଆଜି ହରିଶବାବ୍ରଙ୍କ ଘରର ନିଅଁ 
ପଡ଼ିଲା । ସୁଧାକର ବ୍ୟାଖ୍ୟା କରୁଥୁଲା : ତୋର ସବୁ ସାଙ୍ଗମାନେ ହରିଶ ଭଳି 
ଘରତୋଳା ଆରମ୍ଭ କଲେଣି; ତୁ ଏତେ ଅପଦାର୍ଥ ଯେ, ଏ ପର୍ଯ୍ୟନ୍ତ ଜମି ଖଣ୍ଡେ ବି 
ଯୋଗାଡ଼ କରିପାରି ନାହୁଁ । ରେଣୁକା କହୁଥ୍ଲା, ଅଫିସରୁ ଫେରିଲାବେଳେ ପରିବା 
ଦେଖିକରି କିଣିବ । ସୂଧାକରର ଅନୁବାଦ : ଦୋକାନୀମାନେ ଜାଣନ୍ତି ଯେ ତୁ 
ଗୋଟିଏ ଏକ ନମ୍ବରର ବୋକା; ସେଥୁପାଇଁ ସେମାନେ ତାଙ୍କର ରହି ମାଲ ସବୁ 
ତତେ ବିକ୍ରି କରିବା ପାଇଁ ଜଗି ବସିଛନ୍ତି । ଇତ୍ୟାଦି ଇତ୍ଯାଦି । 

ଅନ୍ୟ ଦିନ ହୋଇଥ୍‌ଲେ ସେ ଅନ୍ତତଃ ମୁହଁରେ ସାମାନ୍ଯ ବିରକ୍ତି ଆଣି 
ରେଣୁକାର କଥାର ଏକ ମୌନ ମୃଦୁ ପ୍ରତିକ୍ରିୟା ଜଣାଇଥାନ୍ତା, କିନ୍ତୁ ଆଜି ତାର 
ମନ ପ୍ରକୃତରେ ଖରାପ ଥୁଲା । ଆଜି ଥୁଲା ଅଫିସରେ ବଡ଼ ସାହେବଙ୍କର ଶେଷ 
ଦିନ । ସେ ରିଟାୟାର କରିବା ପରେ ତାଙ୍କ ଜାଗାରେ କିଏ ଆସିବ ସ୍ଥିର ହୋଇ ନ 
ଥୁଲା ଏବଂ ଏ ବିଷୟରେ ନାନା କଳ୍ପନା ଜଜ୍ରନା ଶୁଣାଯାଉଥୁଲା; କିନ୍ଧୁ ସେଇଟି 

___ ଶେଷ ପର୍ଯ୍ୟନ୍ତ / ୬୯୩ 
ସୁଧାକରର ଚିନ୍ତାର ବିଷୟ ନ ଥଲା । ତାର ସମସ୍ୟା ଥ୍ଲା ସାହେବ ତା ଜୀବନରୁ 
ଚାଲିଯିବା କଥା ଭାବି ତା ମନ ଭିତରେ ଉପୂଜୁଥ୍‌ବା ଶୂନ୍ୟତା । କୋଡ଼ିଏ ବର୍ଷରୁ 
ଉର୍ଦ୍ଧ ସେ ନିଜକୂ ସମର୍ପଣ କରିଦେଇଥ୍‌ଲା ଏଇ ମୁନିବଙ୍କ ପାଖରେ | ତାର ଭଲ 
ମନ୍ଦ ସୁଖ ଦୂଃଖ ଅଭାବ ଅସୁବିଧାର ହର୍ରାକର୍ଭାବିଧାତା ଥ୍‌ଲେ ତାର ବଡ଼ ସାହେବ 
ଏବଂ ତାଙ୍କ ଉପରେ ନିଜର ସମୟ ଜୀବନ ଓ ଭାଗ୍ୟକୁ ଛାଡ଼ିଦେଇ ଏ ପର୍ଯ୍ୟନ୍ତ 
ସମ୍ପୂର୍ଣ୍ଣ ନିଶ୍ଚିନ୍ତ ଥ୍ଲା ସୁଧାକର । 

ଆଜି ସୁଧାକରର ମନେପଡ଼ିଲା ଯେତେବେଳେ ସେ ପ୍ରଥମେ ନାୟକ 
ସାହେବଙ୍କ ପାଖରେ କାମ କଲା, ସେ କଥା । ଜଣେ ବଦରାଗୀ ଉଦ୍ଧତ କଟ୍ରଭାଷୀ 
ଓ ଅଭଦ୍ର ଅଫିସର ଭାବରେ ଖ୍ୟାତି ଥ୍ଲା ନାୟକଙ୍କର; ସେଥ୍ପାଇଁ ତାଙ୍କ ପାଖରେ 
କୌଣସି ପ୍ରାଇଭେଟ ସେକ୍ରେଟାରୀ ବେଶିଦିନ ରହିପାରୁ ନ ଥ୍‌ଲେ । କେବେ ତାଙ୍କ 
ପାଖରୁ ଗାଳି ଶୁଣି କୂଆଡ଼େ ଜଣେ କର୍ମଚାରୀର ହାର୍ଟ ଆଟାକ୍‌ ହୋଇଯାଇଥ୍‌ଲା । 
ଅଳ୍ପ କିଛି ଦିନ ତାଙ୍କ ପାଖରେ କାମ କରିବା ପରେ ପ୍ରାଇଭେଟ ସେକ୍ରେଟାରୀମାନେ 
ବିଭିନ୍ନ ଆଳରେ ଛୁଟି ନେଇ ଚାଲିଯାଉଥ୍‌ଲେ । ଏଇଭଳି ପ୍ରକ୍ରିୟାରେ ଅନେକ ଅଦଳ 
ବଦଳ ପରେ ସୁଧାକରର ନିଯୁକ୍ତି ହୋଇଥ୍‌ଲା ନାୟକ ସାହେବଙ୍କ ପାଖରେ । ତାକୁ 
ଶେଷ ପର୍ଯ୍ୟନ୍ତ ଏଇ କାମଟି ପାଇଁ ବଛା ହୋଇଥଲା ଏଇଥ୍‌ଯୋଗୁଁ ଯେ, ସୁଧାକର 
ଶାନ୍ତ ନିରୀହ ପ୍ରକୃତିର ଥୁଲା, ଗଧ ଭଳି ଖଟୁଥ୍ଲା ଏବଂ ଯେତେ ଅସୁବିଧା 
ପଡ଼ିଲେ ବି ଛୁଟି ନେଇ ଚାଲିଯିବାର ଲୋକ ନଥୁଲା । 

ପ୍ରଥମେ ପ୍ରଥମେ ସୁଧାକର ପାଇଁ ବି କଷ୍ଟକର ହେଲା ନାୟକଙ୍କର ନିଗ୍ରହ 
ସହିବା । ସେ ଯେଉଁଦିନ ଚାକିରିରେ ଯୋଗ ଦେଇ ପ୍ରଥମ ଥର ସାହେବଙ୍କ 
ଭେଟିବାକୁ ଗଲା, ନାୟକ ତାକୁ ତଳୁ ଉପରୁ ଦେଖିସାରିବା ପରେ ସିଗାରେଟ୍‌କୁ 
ଦିଥର ଟାଣି, ପାଉଁଶ ଝାଡ଼ି ତାକୁ କହିଲେ, ମୁଁ ତମକୁ ଆଣିବାକୁ ଚାହିଁ ନ ଥ୍ଲି; 
ତେଣୁ ତମର ଦୁର୍ଭାଗ୍ୟ ପାଇଁ ମୁଁ ଦାୟୀ ନୂହେଁ । ତେବେ ତମେ ଯଦି ଛୁଟି ମାଗିବ, 
ତେବେ ଛୁଟି ତ ମିଳିବ ନାହିଁ, ତମ ନାଁରେ ପ୍ରସିଡ଼ିଙ୍ଗ ହେବ । ଯଦିଓ ଏଭଳି 
ସମ୍ଭାଷଣରେ ତାର ମନ ଖତାପ ହୋଇଗଲା, ମୁହଁରେ ହସ ଫୁଟାଇବାକୁ ଚେଷ୍ଟା 
କରି ସୁଧାକର କହିଲା, ନା ସାର୍‌, ଛୁଟି କାହିଁକି ନେବି ? ସାହେବଙ୍କ ପାଖରୁ 
ବାହାରି ଆସି ସେ ଯେତେବେଳେ ପ୍ରାଇଭେଟ ସେକ୍ରେଟାରୀମାନେ ବସୁଥ୍‌ବା 
କୋଠରୀକୁ ଗଲା, ତାକୁ ଅନ୍ୟମାନେ ଅପେକ୍ଷା କରି ବସିଥ୍‌ଲେ । ଆଗରୁ ଥରେ 
ନାୟକଙ୍କ ପାଖରେ ଅପମାନିତ ହୋଇଥ୍‌ବା ଲୋକଟି ତାକୁ ପଚାରିଲା, ଶଳା 
ନାୟକ ତମକ୍ୂ କଣ କହିଲା ? ହଡ଼ବଡ଼ାଇ ଯାଇ ସୁଧାକର ମିଛ କହିଲା, ମୁଁ ଆଗରୁ 

୬୯୪ / କଥା ଯାତ୍ରା 
କାହା ପାଖରେ କୋଉଠି ସବୁ ଚାକିରି କରିଛି ସେ କଥା ପଚାରିଲେ । ଅନ୍ୟ ଜଣେ 
ଭୁକ୍ତଭୋଗୀ ପଚାରିଲା, ପ୍ରସିଡ଼ିଙ୍ଗ ପ୍ରସିଡ଼ିଟ କଥା କହିନାହାନ୍ତି ତ ? ତାର ମିଛ 
ଧରା ପଡ଼ିଯାଇଛି ଭାବି ସୁଧାକରର ମୁହଁ ଲାଲ ହୋଇଗଲା; ସେ ମୁହଁରୁ ଝାଳ 
ପୋଛୁ ପୋଛୁ କହିଲା, ନା, ପ୍ରସିଡ଼ିଙ୍ଗ କଥା ଉଠିବ କାହିଁକି ? ଜାଣିବା ଶୁଣିବା 
ଲୋକ କହିଲା, ହଉ, ଦେଖନ୍ଧ କେତେଦିନ ତିଷ୍ପିବେ ଏଇ ବଦମାସ ଲୋକ 
ପାଖରେ ! 

ସୁଧାକର କେବଳ ତିଷ୍ଠିଲା ନାହିଁ ସେଇ ଲୋକ ସାଙ୍ଗରେ ରହୁ ରହୁ 
ରହିଗଲା କୋଡ଼ିଏ ବର୍ଷରୁ ବେଶି । ନାୟକ ସାହେବଙ୍କର ଏଇ ସମୟ ଭିତରେ 
ଅନେକ ବଦଳି ହେଲା, ପଦୋନ୍ନତି ହେଲା, କିନ୍ତୁ ସେ ସୁଧାକରକୁ ଛାଡ଼ିଲେ ନାହିଁ 
ପାଖରୁ । ଭିନ୍ନ ବିଭାଗକୁ ଗଲାବେଳେ ସେ ସୂୁଧାକରକୁ ସାଙ୍ଗରେ ନେଲେ; 
ଯେତେବେଳେ ସୁଧାକରର ପ୍ରମୋଶନ ହେଲା, ତା ପାଇଁ ନୂଆ ପୋଷ୍ଟ ତିଆରି 
କଲେ । ଦୂହେଁ ଯେପରି ଥୂଲେ ଗୋଟିଏ ବିଧ୍‌ “ନିର୍ଦିଷ୍ଟ ଆଜୀବନ ଯୋଡ଼ି ଏବଂ ଜଣକ 
ପାଖରୁ ଆଉ ଜଣକର ନିଷ୍କୃତି ନଥୁଲା ଯେପରି । 

ଏଇ ଦୀର୍ଘ ସମୟଟି ଉଭୟ ସୂଖ ଓ ଦୁଃଖରେ କଟିଥୁଲା ସୁଧାକର ପାଇଁ । 
ନାୟକ ସାହେବ ସତରେ ଜଣେ ବଦମାସ ଲୋକ ଥୁଲେ ଏବଂ ସମସ୍ତଙ୍କ ସାଙ୍ଗରେ 
ଖରାପ ବ୍ଯବହାର କରୁଥ୍‌ଲେ। ସେ ଯେଉଁଠାରେ କାମ କରୁଥୁଲେ, ନିତାନ୍ତ 
ଦରକାର ନ ପଡ଼ିଲେ କେହି ତାଙ୍କ ପାଖକୁ ଯାଉ ନ ଥୁଲେ । ଏହାର ଫଳ 
ହୋଇଥଲା ଯେ, ତାଙ୍କ ପାଖରେ ଯାହାର ଯାହା କାମ ଥୁଲା, ସେ ଯାଇ 
ସୁଧାକରକୁ କହୁଥ୍ଲା, କାରଣ ଏକମାତ୍ର ସୁଧାକର ହିଁ ନାୟକଙ୍କର ସବୂଠାରୁ ନିଜର 
ଓ ପାଖର ଲୋକ ଥୁଲା ଏବଂ ସାହେବଙ୍କ ପାଖରେ ଗୁହାରି ପହଞ୍ଚାଇବାର ଏକମାତ୍ର 
ମାଧ୍ଯମ । ସେଥ୍ପାଇଁ ନାୟକ ଯେଉଁଠାରେ କାମ କରୁଥ୍‌ଲେ, ସେ ଅଫିସରେ 
ସୁଧାକରର ପ୍ରତିପତ୍ତି ବଢ଼ିଯାଉଥ୍୍‌ଲା । ଯେତେ ଲୋକ ନାୟକଙ୍କୁ ଦେଖା କରିବାକୁ 
ଚାହୁଁଥ୍‌ଲେ, ସମସ୍ତଙ୍କୁ ଯିବାକୁ ହେଉଥ୍‌ଲା ସୁଧାକର ବାଟଦେଇ । ସେ ଯେତେ ବଡ଼ 
ଉଦ୍ୟୋଗପତି ବା ବଡ଼ ଅଫିସର ହୋଇଥାନ୍ତୁ ନାୟକଙ୍କ ପାଖରୁ ଫେରିବାବେଳେ 
ନିଶ୍ଚୟ ସୁଧାକରକୁ ଦେଖା କରୁଥିଲେ ଏବଂ “କେମିତି ଅଛନ୍ତି ସୁଧାକରବାବ୍ର ?? 
‘ସବୁ ଠିକଠାକ ତ ?” କହିବାକୁ ଭୁଲୁ ନ ଥୁଲେ । ଏ କଥା ତା ପାଇଁ ପ୍ରୀତିକର 
ଥୁଲା ଏବଂ ଏ ବ୍ଯବସ୍ଥାକୁ ବିଶେଷଭାବରେ ଉପଭୋଗ କରୁଥ୍‌ଲା ସୁଧାକର । 

ତେବେ ସଂସାରରେ କୌଣସି ଜିନିଷ ବିନାମୂଲ୍ୟରେ ମିଳି ନ ଥାଏ। ପ୍ରତିଟି 
ଜିନିଷର ଦାମ ଥାଏ ଏବଂ ପ୍ରତିଟି ଆନନ୍ଦ ସହିତ ଅନୁରୂପ ଦୁଃଖ ଯୋଡ଼ି ହୋଇ 

__ ଶେଷ ପର୍ଯ୍ୟନ୍ତ / ୬୯୫ 
ରହିଥାଏ । ଅଫିସରେ ଜଣେ କ୍ଷମତାସମ୍ଚନ୍ତ ଲୋକ ହେବାକୁ ସୁଧାକରକୁ ଯେ 
କେବଳ ଦୀର୍ଘ ସମୟ କାମ କରିବାକୁ ପଡ଼ୁଥ୍ଲା ତା ନୁହେଁ, ତା ସହିତ ତାକୁ 
ସହିବାକୁ ପଡ଼ୁଥ୍ଲା ସାହେବଙ୍କର ରାଗରୋଷ, ଗାଳିମନ୍ଦ ଫାଇଲ ଫିଙ୍ଗା, 
ଦୁର୍ବ୍ୟବହାର ଇତ୍ଯାଦି । ଅଧସ୍ତନ କର୍ମଚାରୀଙ୍କୁ ହଇରାଣ ଓ ଲାଞ୍ଚିତ କରିବାର 
ସମସ୍ତ କୌଶଳ ଜଣାଥ୍‌ଲା ନାୟକଙ୍କୁ । କେବେ କେବେ ସେ ଜରୁରୀ କାମ ଅଛି 
ବୋଲି କହି ସକାଳ ଆଠଟାରେ ଆସିବା ପାଇଁ କହୁଥ୍‌ଲେ । ଥରେ ଡେରିରେ ଆସି 
ଭୟଙ୍କର ତିରସ୍କୃତ ହୋଇଥ୍‌ବାରୁ ସୁଧାକର ସମୟାନୂବର୍ଭୀ ହୋଇଯାଇଥ୍‌ଲା ଏବଂ 
ଠିକ ଆଠଟାରେ ଆସି ଅଫିସରେ ପହଞ୍ଚୁଥଲା। କିନ୍ତୁ ସେଇ ଦିନମାନଙ୍କରେ 
ସାହେବ ଦଶଟାରେ ଅଫିସକୁ ଆସୂଥ୍‌ଲେ ଏବଂ ସୁଧାକର ବୂଝୁଥ୍୍‌ଲା ଯେ, ତାକୁ 
ଆଗରୁ ଆସିବା ପାଇଁ କୁହାଯାଇଥ୍ଲା କେବଳ ତାକୁ ହଇରାଣ କରିବା ପାଇଁ । ଠିକ 
ସେହିପରି, ସାହେବ ଅନେକ ଡେରିଯାଏ ଅଫିସରେ ବସୂଥ୍‌ଲେ ଏବଂ କାମ ନ 
ଥାଇ ସୁଧାକରକୁ ବସି ରହିବାକୁ ହେଉଥ୍‌ଲା ଶେଷ ପର୍ଯ୍ୟନ୍ତ । ଏହା ବ୍ୟତୀତ 
ସାହେବଙ୍କ ପାଖରୁ କାରଣ ଅକାରଣରେ ଗାଳି ଶୁଣିବା ଥୁଲା ନିତିଦିନିଆ କଥା । 
ଅତି କଟ୍ର, ରୁକ୍ଷ ଓ ଉଚ୍ଚ ଭାଷା ଓ ସ୍ଵରରେ ନାୟକ ଗାଳି ଦେଉଥ୍‌ଲେ ଏବଂ 
ପ୍ରତିଥର ସୁଧାକର ଭାବ୍ରଥ୍ଲା ଯେ, ସେ ଆଜି ହିଁ ଲମ୍ବା ଛୁଟି ନେଇ ଚାଲିଯିବ । 

ଯେଉଁ ଉଗ୍ର ପ୍ରକୃତିର ହାକିମମାନେ ଅଧୀନସ୍ଥ କର୍ମଚାରୀମାନଙ୍କ ପାଇଁ ଏଭଳି 
କଠୋର ବ୍ୟବହାର କରିଥାନ୍ତି, ସେମାନେ ମଧ୍ଯ ମନ ଭିତରେ ନିଜର କ୍ୁରତା ପାଇଁ 
ଏକ ସୀମାରେଖା ରଖିଥାନ୍ତି । ଏ ସୀମାରେଖା ନିର୍ଭର କରିଥାଏ ତଳ ଲୋକଟିର 
ସହିଷ୍ୁତାର ପରିମାଣ ଉପରେ । ପ୍ରଥମ ପ୍ରଥମ ଚାକିରିରେ ଏ ଉପଲବ୍ଧି ହୋଇଥଲା 
ନାୟକଙ୍କର । ଥରେ ଗୋଟିଏ ନୂଆ ପଦରେ ଯୋଗ ଦେବା ପରେ ଦିନେ ସେ 
ସେଠାରେ ଆଗରୁ ଥବା ପ୍ରାଇଭେଟ ସେକ୍ରେଟାରୀକୁ ଡାକି ତା ଆଡ଼କୁ ଗୋଟିଏ 
ଦଶଟଙ୍କିଆ ନୋଟ ଫିଟଙ୍ଗିଦେଇ କହିଲେ, ପାଞ୍ଚଟା ଲଫାପା । କୃତକୃତ୍ୟ ହୋଇ 
ନୋଟଟି ଉଠାଇ ନେଇଯିବା ବଦଳରେ ଲମ୍ବା ଚଉଡ଼ା ଚେହେରାର ଯୁବକଟି ତାଙ୍କ 
ଆଗରେ ସଳଖ ହୋଇ ଠିଆ ହୋଇ ତାଙ୍କ ଆଖିକୁ ସିଧା ଅନାଇଲା। ମନ 
ଭିତରେ ହଠାତ ପଶିଥ୍୍‌ବା ଭୟକୁ ଦମନ କରି ନାୟକ ତାକୁ କଣ କହି ଗାଳିଦେବେ 
ଭାବଛନ୍ତିୟ ସେ ଓଲଟା ତାଙ୍କୁ କହିଲା, ଏଇଟା ସରକାରୀ କାମ ନୂହେଁ। ଏବଂ 
ସେଠାରୁ ଚାଲିଗଲା । ମୁହୁର୍ଭେ ଚୂପ ହୋଇ ବସି ରହିଲେ ନାୟକ । ଭାଗ୍ୟକୁ 
ଲୋକଟି ତାଙ୍କ ଆଡ଼କୁ ଆଙ୍ଗୁଠି ଦେଖାଇ ନୋଟଟିକୁ ଉଠାଇ ପକେଟରେ ରଖିବାକୁ 
କହି ନ ଥୁଲା ! କୌଶଳ କରି ସେ ଲୋକଟିକୁ ବଦଳାଇ ନାୟକ ଅନ୍ଯ ଜଣେ 

୬୯୬ / କଥା ଯାତ୍ରା 
ପ୍ରାଇଭେଟ ସେକ୍ରେଟେରୀ ରଖିଥ୍‌ଲେ ସେଥରକ ଏବଂ ନିଜକୁ ଗୋଟିଏ ପାଠ 
ଶିଖାଇଥ୍‌ଲେ ଯେ, କୌଣସି ଲୋକକୁ ଗାଳିଗୁଲଜ କରିବା ଆଗରୁ ସେ ଲୋକର 
ଶକ୍ତି ସାମର୍ଥ୍ୟ ଓ ସହନଶୀଳତାର ସୀମା ପରଖିନେବା ଉଚିତ । ବୋଧହୁଏ ଏହି 
ସହଜ ପାଠଟି ଯୋଗୁଁ ହିଁ ସଂସାରରେ ବିଚରା ବାପୁଡ଼ା ଗୋବରଗଣେଶ ଭଳି 
ଲୋକମାନେ ହିଁ ସବୁବେଳେ ଗାଳି ମାଡ଼ ଅତ୍ୟାଚାରର ଶରବ୍ୟ ହୋଇଥାନ୍ତି ¦ ଯଥା 
ସୁଧାକର । 

ବୟସ ଓ ଅନୁଭୃତିକ୍ରମେ ନାୟକ ଆହୁରି ମଧ୍ଯ ବ୍ରଝିଥ୍‌ଲେ ଯେ କେବଳ 
ଭର୍ଘନା ଓ ଦଣ୍ଡ ଦେଇ ନୁହେଁ, କାହାରିକି ଉପକୃତ କରି ମଧ୍ଯ ତାକୁ ନିଜର 
କିଣାଚାକର କରି ଦିଆଯାଇପାରେ । ଏ ଉପଲବ୍ଧିକୁ ସୁଧାକର ଉପରେ ପ୍ରୟୋଗ 
କରି ସେ ଭାବୂୃଥ୍‌ଲେ ଯେ, ସେ ଶତ ପ୍ରତିଶତ ସଫଳ ହୋଇଛନ୍ତି । ଗାଳି ଧମକ, 
ଅଫିସରେ ଡେରି କରି ବସାଇ ରଖିବା, ଦରକାର ବେଳେ ଛୁଟି ନ ଦେବା, ଚରିତ୍ର 
ପଞ୍ଜିକାରେ ଭଲ ମନ୍ତବ୍ୟ ନ ଦେବା ସହିତ ସେ ମଝିରେ ମଝିରେ ସୁଧାକରକୁ 
ଅନୃଗୃହୀତ ମଧ୍ଯ କରୁଥ୍ଲେ । ଯୋଉଥର ସାହେବ ସୁଧାକରର ଘରେ ଟେଲିଫୋନ 
ଲଗାଇବାର ବ୍ୟବସ୍ଥା କରାଇଦେଲେ, କୃତାର୍ଥ ହୋଇଯାଇଥ୍‌ଲା ସୁଧାକର । ସେ 
ରହୁଥ୍ବା ତଳିଆ କର୍ମଚାରୀମାନଙ୍କ କଲୋନୀରେ ଏକମାତ୍ର ତାର ହିଁ ଟେଲିଫୋନ 
ଥୁଲା । ଏ ଖବରଟି ସେ ଯେତେବେଳେ ଗର୍ବର ସହିତ ରେଣୁକାକୁ କହିଲା, 
ରେଣୁକା ଖୁସିରେ ଗଦଗଦ ହେବ କଣ, କହିଲା, ଏଥରକ ରାତି ଅଧରେ ବି 
ସାହେବଙ୍କ କାମ କରିବାକୁ ସୁବିଧା ହେବ ତମର ! ସତକୁ ସତ ସମୟ ଅସମୟରେ 
ସାହେବ ତାକୁ ଟେଲିଫୋନରେ ଖୋଜୁଥଲେ। ଅନେକ ସମୟରେ ସେ ତାକୁ 
ଟେଲିଫୋନରେ ହିଁ ଶୁତଲିଖନ ଡାକୂଥ୍‌ଲେ ଏବଂ ସୁଧାକର ଟେଲିଫୋନ ପାଖରେ 
ତାର ନୋଟଖାତା ପେନସିଲ ରଖି ସାହେବଙ୍କ ଡାକକୂ ଅପେକ୍ଷା କରୁଥ୍ଲା । ଥରେ 
ତାକୁ ଟେଲିଫୋନରେ ନ ପାଇ ନାୟକ କହିଲେ, ମୁଁ ଭାବୁଛି ଏଥରକ ତମ ଘରର 
ଟେଲିଫୋନ କଟାଇଦେବି। ଟେଲିଫୋନଟି ଥୁଲା ସୁଧାକର ପାଇଁ ତାଙ୍କ 
କଲୋନୀରେ ତାର ପ୍ରତିଷ୍ଠା ଓ ପ୍ରତିପରଭ୍ତିର ଗୋଟିଏ ପ୍ରତୀକ। ଏଇଟିକୁ 
ହରାଇବାର ଆଶଙ୍କାରେ ସୁଧାକର ସାହେବଙ୍କ ପାଖରେ ଅଳି କରିବ ଭାବିଲା, କିନୁ 
ତା ପାଟିରୁ କେବଳ ବାହାରିଲା ଭୟ ବିନୟ ଅନୁରୋଧ ମିଶା “ସାର୍‌'ଟିଏ । 

ସେଥରକ ତାର ଟେଲିଫୋନ କଟିଲା ନାହିଁ, କିନୁ ସେଇ ଦିନରୁ ନାୟକ ଏଇ 
ଧମକଟିକୁ ଅସ୍ତଭାବରେ ବ୍ଯବହାର କରିବାରେ ଲାଗିଲେ। ଟେଲିଫୋନ ଯେ 
କଟିଯାଇ ନାହିଁ, ସେଥ୍ପାଇଁ ପ୍ରତି ମାସ ଶେଷରେ ସୁଧାକର ସାହେବଙ୍କ ପାଖରେ 

ଶେଷ ପର୍ଯ୍ୟନ୍ତ / ୬୯୭ 
ରଣୀ ହୋଇ ରହୁଥ୍‌ଲା । ଏହିପରି ଭାବରେ ସୁଧାକରକୁ ମଝିରେ ମଝିରେ ଖୁସି ଓ 
ରଣୀ କରିବାକୁ ଯାଇ ନାୟକ ବିଦେଶ ଗଲେ ସୁଧାକରର ସ୍ତ୍ରୀ ପାଇଁ ପରଙଫ୍ରୟୁମ୍‌ 
ଆଣି ଦେଉଥ୍‌ଲେ, ସମୟ ଆଗରୁ ସୁଧାକରର ପ୍ରମୋଶନ ହୋଇଯାଉଥ୍‌ଲା ଓ 
ସୁଧାକର ଅନ୍ୟ ସମସ୍ତଙ୍କଠାରୁ ବେଶି ଓଭରଟାଇମ ପାଉଥ୍‌ଲା । ଏପରିକି ଅରେ 
"ସୁଧାକର ବେମାର ପଡ଼ିଥ୍ବାବେଳେ ଅଫିସର ସମସ୍ତଙ୍କୁ ବିସ୍ତିତ କରିଦେଇ ସେ ତା 
ଘରକୁ ଯାଇ ତାକୁ ଦେଖି ଆସିଥ୍‌ଲେ । ଦଶଥର ଗାଳି ଦେବା ପରେ ତାକୁ ଥରେ 
ପଚାରୂଥ୍ଲେ, ତମ ପୂଅର ଆଡ଼ମିଶନ ହୋଇଗଲା ତ ? ଗାଳିମନ୍ଦ ଶୁଣି ମୁହଁ 
ଶୁଖାଇ ବସିଥ୍ବାବେଳେ ସୁଧାକର ମୁହଁରେ ହଠାତ ସାମାନ୍ୟ ହସ ଖେଳିଯାଉଥ୍‌ଲା 
ଓ ସେ କୃତକୃତ୍ଯ ହୋଇଯାଉଥ୍‌ଲା । 
ତେବେ ବର୍ଭମାନ ପଛ କୋଡ଼ିଏ ବର୍ଷକୁ ରୋମନ୍ତ୍ରନ କରିବାବେଳେ ସୁଧାକର 
ମନକୁ ସେଇ ସାମାନ୍ୟ ସୁଖଦ ସ୍ଲତି ସବୂ ନ ଆସି ଆସୁଥ୍‌ଲେ ଅତି ଅପ୍ରୀତିକର ଓ 
ପୀଡ଼ାଦାୟକ ଅନୁଭବମାନ। ଯେପରିକି ଥରେ ଜଣେ ଦର୍ଶନାର୍ଥୀଙ୍କୁ ସାହେବଙ୍କ 
ପାଖକୁ ପଠାଇବାର ପାଞ୍ଚମିନିଟ ପରେ ସାହେବଙ୍କର ଡାକରା ଆସିଲା । ସୁଧାକର 
ତାଙ୍କ କୋଠରୀକୁ ଯିବାବେଳକୁ ସାକ୍ଷାତକାରୀ ବାହାରି ଆସୁଥ୍‌ଲା; ତା ମୁହଁରୁ 
ଜଣାଯାଉଥ୍‌ଲା ଯେ, ସାକ୍ଷାତଟି ସୁବିଧାର ହୋଇ ନ ଥୁଲା। କୋଠରୀ ଭିତରେ 
ନାୟକ ସାହେବ ରୀଗ ତମତମ ମୁହଁ କରି ବସିଥୁଲେ । ସୁଧାକରକୁ ଦେଖି ତାଙ୍କର 
କ୍ରୋଧ ହଠାତ ପଞ୍ଚମକୂ ଚଢ଼ିଗଲା । କହିଲେ, ଏ ଲୋକଟାକୁ ମୋ ପାଖକୁ 
ପଠାଇବାକୁ ତମେ ତାଙ୍କ ପାଖରୁ କେତେ ଟଙ୍କା ନେଇଥ୍‌ଲ ? ସୁଧାକର ଆଶ୍ଚର୍ଯ୍ୟ 
ହୋଇ କହିଲା, ସାର୍‌ ! ନାୟକ ପାଟି କରି କହିଲେ, ଏଇ ବ୍ୟବସାୟୀଙ୍କଠାରୁ ଟଙ୍କା 
ଖାଇ ଚଳୁଛ ତମେମାନେ ¦ କିଏ କହିଲା ସେ ଲୋକକୁ ମୋ ପାଖକୁ ପଠାଇବାକୁ ? 
ଗୋଟି ଗୋଟି କରି ସମସ୍ତଙ୍କ ଭିଜିଲାନ୍ନରେ ଦେବି। ସୁଧାକର କହିଲା, ନାଇଁ 
ସାର୍‌ ... । ତାକୁ କହିବାକୁ ନ ଦେଇ ନାୟକ କହିଲେ, ଏ ଲୋକ କେମିତି ଜାଣିଲା 
ତା ଫାଇଲ ମୋ ପାଖରେ ଅଛି ବୋଲି ? ଏଥରକ ନାୟକ ଫାଇଲଟିକୁ ସୁଧାକର 
ଉପରକୁ ଲକ୍ଷ୍ଯ କରି ଫୋପାଡ଼ିଲେ ଏବଂ କହିଲେ, ଏ ଫାଇଲ ଆଲମାରିରେ ବନ୍ଦ 
କରି ରଖିବ; ମୁଁ ନ କହିବା ଯାଏ ଫାଇଲ ବାହାରିବ ନାହିଁ । ଶଳା ଭାବୁଛନ୍ତି ଟଙ୍କା 
ଦେଇ ସମସ୍ତଙ୍କୁ କିଣିନେବେ । ବୁଡ଼ି ବାଷ୍ଟାର୍ଡ଼ ! ଶେଷ କଥାଟି ହୁଏତ ସେଇ 
ବ୍ୟବସାୟୀ ପାଇଁ ଉଦ୍ଦିଷ୍ଟ ଥୁଲା, କିନ୍ତୁ କୁହାଯାଇଥ୍‌ଲା ସୁଧାକରକୁ ହିଁ। ସୁଧାକର 
ଫାଇଲଟିକୁ ତଳୁ ଉଠାଇ ଆଲମାରିରେ ରଖି ନିନ କୋଠରୀକୁ ଗଲା । ଏ ପର୍ଯ୍ୟନ୍ତ 

୬୯୮ / କଥା ଯାତ୍ରା 
ତାର କାନମୂଳ ଜଳୁଥ୍ଲା ଏବଂ ଅତି କଷ୍ଟରେ ସେ ଆଖିରୁ ଲୁହକୁ ଅଟକାଇ 
ରଖିଥ୍ଲା । ମନେମନେ ଭାବିଲା, ନା, ଏଥରକ ସେ ନିଶ୍ଚୟ ଛୁଟି ନେଇ ଯିବ । 

ବାଥରୁମରେ ଯାଇ ମୁହଁ ଧୋଇ ସେ ନିଜ କୋଠରୀକୁ ଫେରିଲା, କିଜୁ ଏଇ 
ଅପମାନର କଥା ନିଜ ସହକର୍ମୀ କାହାରିକୁ କହିଲା ନାହିଁ । ସେଦିନ ଘରକୁ ଫେରି 
ରେଣୁକାକୁ ସବ୍ରକଥା କହିଲା ସୁଧାକର । ଅନେକ ଦିନରୁ ସେ ରେଣୁକାକୁ ନାୟକ 
ସାହେବଙ୍କ ବିଷୟରେ କହିବା ଛାଡ଼ିଦେଇଥ୍‌ଲା; ତାର କାରଣ, ନାୟକଙ୍କ ନାଁ 
ଶୁଣିଲେ ରେଣୁକା ରାଚୁଅୁଲା। ତାଙ୍କ ପାଖରେ କାମ କରିବାଦିନୂ ସୁଧାକର 
ଡେରିରେ ଅଫିସରୁ ଫେରୁଥୁଲା ଏବଂ ତାର ସ୍ଵଭାବ ଚିଡ଼ଚିଡ଼ା ହୋଇଯାଇଥ୍‌ୁଲା ! 
ଘରେ ଯେତେ ସମୟ ରହୁୂଥ୍ଲା, ସେତେବେଳେ ପିଲାମାନଙ୍କ କଥା, ଘର କଥା 
ବ୍ରଝିବ କଣ, ସୁଧାକର ସବ୍ରବେଳେ ତାର ସାହେବଙ୍କ କଥା କହୁଥ୍ଲା ଏବଂ ଏ କଥା 
ଥୁଲା ରେଣୁକା ପାଇଁ ସମ୍ପୂର୍ଣ୍ଣ ବିସଙ୍ଗତ ଓ ବିରକ୍ରିକର । ପ୍ରଥମେ ପ୍ରଥମେ ନାୟକ ତା 
ଉପରେ ରାଗିଥ୍ବା କଥା ମଧ୍ଯ ସେ ଆସି ରେଣୁକାକୁ କହୁଥ୍ଲା, କିନୁ ଏ କଥା ଶୁଣି 
ରେଣୁକା କହୁଥ୍ଲା, ଠିକ ହୋଇଛି । ତମେ ପରା ତାଙ୍କର ଏତେ ପ୍ରଶଂସା କରୁଥ୍‌ଲ, 
ତାଙ୍କ ଗୁଣ ଗାଉଥ୍‌ଲ ? ଏଥରକ ମନ ବୁଝିଲା ତ ? ଏପରି ଭାବରେ କିଛିଦିନ 
ପରେ ସୁଧାକର ସ୍ତ୍ରୀକୁ ଆଉ ଅପ୍ରୀତିକର ଘଟଣାମାନ କହିଲା ନାହିଁ; କେବଳ 
ସାହେବଙ୍କର ମିଠା କଥାମାନ କହିଲା । ତେବେ ଯେଉଁଦିନ ସୁଧାକର ଅଫିସରୁ ମୁହଁ 
ଶୁଖାଇ ଫେରୁଥ୍ଲା, ରେଣୁକା ଠିକ ଜାଣିପାରୁଥ୍ଲା ଯେ, ଆଜି ସାହେବଙ୍କଠାରୁ 
ଗାଳି ପଡ଼ିଛି । ସେ ସୁଧାକରକୁ କହୁଥ୍‌ଲା, କାହିଁ, ଆଜି ସାହେବ କଣ ପ୍ରେମ କଥା 
କହିଲେ କହିଲ ନାହିଁ ତ ! 

ଥରେ ଥରେ ବିରକ୍ତ ହୋଇ ସୁଧାକର ଭାବୂଥ୍ଲା, ସେ ଆଉ ସାହେବଙ୍କ 
କଥା ସ୍ତ୍ରୀ ଆଗରେ କହିବ ନାହିଁ । କିନଧୁ ଏ କଥା କିପରି ସମ୍ଭବ ହୋଇଥାନ୍ତା ? ତାର 
କେବଳ ଅଫିସ ସମୟ ନୁହେଁ, ସମଗ୍ର ଜୀବନକୁ ଆବୋରି ରଖିଥ୍‌ବା ପ୍ରଭୁଙ୍କ କଥା 
ସେ କିପରି ନ କହି ରହିପାରିବ ? ସାହେବଙ୍କ ଗସ୍ତ, ସାହେବଙ୍କ ବେମାରି, 
ସାହେବଙ୍କ ପୂଅ ଚାକିରି ପାଇବା, ସାହେବଙ୍କ କୋଠରୀର ଆସବାବ ବଦଳା 
ହେବା, ସାହେବ ତାଙ୍କର କେଉଁ ସହକର୍ମୀକୁ କଡ଼ା ଚିଠି ଲେଖିବା-ଏ ସବୁ ଅତି 
ମହତ୍ତ୍ପୂର୍ଣ କଥାକୁ ସେ କିପରି ନିଜ ମନ ଭିତରେ ଆବଦ୍ଧ କରି ରଖିପାରନ୍ତା 
ଭଲା ? ରେଣୁକା କିନ୍ତୁ ପ୍ରତିଟି କଥାରୁ ଖିଅ ଧରି ସୁଧାକରର ଦୋଷ ବାହାର 
କରୁଥଲା ¦ କହୁଥ୍ଲା, ସାହେବଙ୍କ କୁକୁର ବେମାର ପଡ଼ିବାବେଳେ ତମେ ତା ପାଇଁ 
ଯେତେ ସମୟ ଦେଇଥ୍‌ଲ, ମୁନୁୂର ଜଣ୍ଡିସ ହୋଇଥ୍‌ବାବେଳେ ସେତେ ସମୟ ତା 

, ଶେଷ ପର୍ଯ୍ୟନ୍ତ / ୬୯୯ 
ପାଖରେ ବସି ନ ଥୁବ । କିତ୍ମାା ତମ ସାହେବଙ୍କର ପ୍ରମୋଶନ ହେଲା ବୋଲି ଯାଅ 
ଖୁସି ହୋଇ ଠାକୁରଙ୍କୁ ଭୋଗ ଚଢ଼ାଅ, ମିଠାଇ ବାଣ୍ଟ । ଆମକୁ ତାଙ୍କ ଦରମାରୁ 
ଭାଗ ମିଳିଯିବ । ଇତ୍ୟାଦି । 
| ନାୟକଙ୍କ ଉପରେ ରେଣୁକାର ଆହୁରି ଗୋଟିଏ ରାଗ ଥୁଲା, ଯାହା ସେ 
କେବେ ହେଲେ ସୁଧାକରକୁ କହି ନ ଥୁଲା । ଅନେକ ବର୍ଷ ତଳେ ଥରେ ସୁଧାକର 
ବେମାର ପଡ଼ିଥବାବେଳେ ସାହେବ ତାକୁ ଦେଖିବାକୁ ତାଙ୍କ ଘରକୂ ଯାଇଥ୍‌ଲେ 
ଖରାବେଳେ । ଘରେ ରେଣୁକା ବ୍ଯତୀତ ଆଉ କେହି ନ ଥୁଲେ ଏବଂ ବିଚରା 
ସୁଧାକର ଦୁର୍ବଳ ହୋଇ ବିଛଣାରେ ମଡ଼ିଥଲା । ସାହେବଙ୍କ ବସାଇ ରେଣୁକା ତାଙ୍କୁ 
ଚା ଦେଇଥ୍‌ଲା; ସାହେବ ସୁଧାକରର ଦେହମନ୍ଦ କଥା ପଚାରିଥ୍‌ଲେ ଏବଂ କିଛି 
ସୁବିଧା ଅସୁବିଧା ହେଲେ ତାଙ୍କୁ ଜଣାଇବାକୁ କହିଥ୍‌ଲେ । ସେ ଯିବାକୁ ଉଠିବାରୁ 
ରେଣୁକା ତାଙ୍କ ବାହାରକୁ ବଳାଇଦେବାକୂ ଗଲା । ସେତିକିବେଳେ ତାକୁ ଏକୁଟିଆ 
ପାଇ ନାୟକ ତା କାନ୍ଧ ଉପରେ ହାତ ରଖି ତାକୁ ପାଖକୁ ଟାଣିବାକୁ ସାମାନ୍ଯ 
ଚେଷ୍ଟା କଲେ ଏବଂ ରେଣୁକା କୌଣସି ପ୍ରତିକ୍ରିୟା ଦେଖାଇବା ପୂର୍ବରୁ ପୁଣି ହାତକୁ 
ଫେରାଇ ନେଇ ତରତର ହୋଇ ବାହାରିଗଲେ । 

ଟିକିଏ ଆଗରୁ ନାୟକ ତା ସହିତ ଅତି ଭଦ୍ରଭାବରେ କଥାବାର୍ଭା କରିଥ୍‌ଲେ 
ଏବଂ ଭୟଙ୍କର ଲୋକ ହୋଇଥ୍‌ବାର କୁଖ୍ଯାତି ଥ୍୍‌ବା ଲୋକଟି ଏଭଳି ଶାନ୍ତଶିଷ୍ଟ 
ବ୍ୟବହାର କରୁଥ୍ବାରୁ ରେଣୁକା ବରଂ ନିଜର ପୂର୍ବ ମନୋଭାବ ଯୋଗୁଁ ନିଜକୁ 
ଦୋଷୀ ମଣୁଥୁଲା । ଲୋକଟି ତାକୁ ଆଦୌ ଖରାପ ଲାଗି ନ ଥୁଲା ଏବଂ ସେ ଯଦି 
ସୁଧାକର ଆଗରେ ତା କାନ୍ଧରେ ହାତ ରଖିଥାନ୍ତେ, ହୁଏତ ସେ ନିଜେ ତାଙ୍କ ଆଡ଼କୁ 
ସାମାନ୍ୟ ଝୁଙ୍କିଯାଇ ତାଙ୍କ ପ୍ରତି ଆଗରୁ କରିଥବା ମାନସିକ ଅବିଚାରର ଏକ 
ଦୈହିକ କ୍ଷମାପ୍ରାର୍ଥନା କରିଥାନ୍ତା । କିନ୍ତୁ ଏଭଳି ଲୁଚାଛପାରେ, କେହି ନ 
ଥୁବାବେଳେ ତାର ଅସହାୟତୀର ସୁଯୋଗ ନେଇ ତାର କାନ୍ଧରେ ହାତ ରଖି ତାକୁ 
ଏପରି ଅଶିଷ୍ଟ ଇଙ୍ଗିତ ଦେବା ରେଣୁକାକୁ ଅତ୍ଯନ୍ତ ଅଶ୍ଲୀଳ ବୋଧ ହେଲା। ସେ 
ଭାବିଲା ଯେ ସାଙ୍ଗେ ସାଙ୍ଗେ ଯାଇ ସୂଧାକରକୂୁ ଏ କଥା କହିବ । କିନ୍ତୁ ସୁଧାକର 
ସେତେବେଳକୁ ମଲାଭଳି ବିଛଣାରେ ପଡ଼ିଥୁଲା ଏବଂ ତାଠାରୁ ଏଭଳି ଅନୁଯୋଗ 
ଶୁଣିବା ଅବସ୍ଥାରେ ନ ଥୁଲା। ସେ ଭଲ ହେବା ପରେ ତାକୁ ଆଉ ଏ କଥାଟି 
କହିବାର ସୂଯୋଗ ଆସିଲା ନାହିଁ । ଗୋଟିଏ ଘଟଣା ଘଟିଯିବାର କିଛି ଦିନ ପରେ 
ସେଇ ଘଟଣାଟି ଭୁକ୍ତଭୋଗୀକୂ ମଧ୍ଯ ଭିନ୍ନ ଭାବରେ ଦେଖାଯାଇଥାଏ । ରେଣୁକାକୁ 
ସେଦିନର ପ୍ରସଙ୍ଗଟି ଆଉ ଏତେ ଅଶ୍ଲୀଳ ଓ ଅପମାନଜନକ ମନେ ହେଉ ନ ଥୁଲା, 

୭୦୦ / କଥା ଯାତ୍ରା 
ଯାହା ସେଦିନ ତାର ମନେ ହୋଇଥ୍‌ଲା। ବରଂ ସେ କେବେ କେବେ କଳଛ୍ଥନା 
କରୁଥ୍ଲା, ଯଦି ସେ ନିଜେ ସେତେବେଳେ ସାମାନ୍ୟ ଆଉଜିଯାଇଥାନ୍ତା, ତାହେଲେ 
କଣ ହୋଇଥାନ୍ତା ! ତେବେ ସେ ଠିକ କରି ନେଇଥ୍ଲା ଯେ, ସେ ଆଉ ଏ ବିଷୟଟି 
କେବେହେଲେ ସୂଧାକରକୁ କହିବ ନାହିଁ । ସୁଧାକରର ମତିଗତି ସହିତ ଭଲଭାବେ 
ପରିଚିତ ଥ୍ବାରୁ ସେ ତାର ପ୍ରତିକ୍ରିୟା କଣ ହେବ ଠିକ ଠିକ ଜାଣିଥୁଲା । ହୁଏତ 
ସୁଧାକର କହିଥାନ୍ତା। ତମେ ତମର କଥାବାର୍ଭା ଭାବଭଙ୍ଗୀରେ ଏମିତି କିଛି 
କରିଥ୍୍‌ବ, ଯାହା ଫଳରେ ସେ ଏକଥା କହିବାକୁ ସାହସ କଲେ । କିମ୍ବା ରେଣୁକାକୁ 
ତାର ଓ ସାହେବଙ୍କ ସମ୍ପର୍କ ଭିତରକୁ ଟାଣି ଆଣିବାକୁ ଚେଷ୍ଟା କରି କହିଥାନ୍ତା, ନା 
ନା, ତମେ ତାଙ୍କୁ ଭୁଲ ବୂଝୁଚ । ତାଙ୍କର କିଛି ଖରାପ ଉଦ୍ଦେଶ୍ୟ ନ ଥୁଲା ! ତାଙ୍କୁ 
ବରଂ ଆଉ ଥରେ ଘରକୁ ଡାକ, ଦେଖିବ କେମିତି ଭଲ ଲୋକ । ସେ ଯାହା 
ହେଉ, ରେଣୁକା ସୁଧାକର ଆଗରେ କେବେହେଲେ ଏ କଥା ଉଠାଇଲା ନାହିଁ, 
ଯଦିଓ ସେ ନିଜେ ମନ ଭିତରୁ ଘଟଣାଟିକୁ ଦୂର କରିପାରୁ ନ ଥୁଲା। 

ସାହେବ ତାକୁ ଲାଞ୍ଚ ନେଇଥ୍୍‌ବା ଆରୋପରେ ଗାଳି ଦେଇଥ୍‌ବା କଥା 
ସୁଧାକର ଯେତେବେଳେ ଘରେ ଯାଇ ରେଣୁକାକୁ କହିଲା, ତାକୁ ସହାନୂଭୃତି 
ଦେଖାଇବ କଣ, ସେ କହିଲା, ଠିକ ହୋଇଛି । ମୁଁ କଣ କହୁଥ୍ଲି ତମକୁ ? ଏଇ 
ବଦମାସ ଲୋକ ପାଖରେ ବହୁତ ହେଇଗଲା; ଏଥରକ ଆଉ କୁଆଡ଼େ ବଦଳିରେ 
ଯାଅ । କିନଧୁ ତମକୁ ତ ସେଇଠି ସ୍ଵର୍ଗ ମିଳିଛି । ଯାଇ ତାଙ୍କ ପାଦ ଚାଟୁଥାଅ, ଏମିତି 
ଗାଳିଗୁଲଜ ଶୁଣୁଥାଅ । ସୁଧାକର ମନଦୁଃଖରେ ଚୂପ ହୋଇଯାଇ ଆର ଘରେ 
ବସିଲା । କିନ୍ତୁ ରେଣୁକାର ଉଲୁଗୁଣା ସେତିକିରେ ସରି ନ ଥୁଲା। ସେ ସୁଧାକର 
ପାଖକୁ ଯାଇ ପଚାରିଲା, ତମେ କଣ ସତରେ ସେ ଲୋକ ପାଖରୁ ଟଙ୍କା 
ନେଇଥ୍‌ଲ ନା କଣ ତାକୁ ସାହେବଙ୍କ ସାଙ୍ଗରେ ଭେଟ କରାଇଦେବ ବୋଲି ? 

ସୁଧାକରର ଆହୁରି ମନେ ପଡ଼ିଲା ଅନେକ ଦିନ ତଳେ ଥରେ କେମିତି 
ସାହେବ ତାକୁ ତୁ ବୋଲି କହିଥ୍‌ଲେ । ସେତେବେଳକୁ ସେ ମାତ୍ର କେତେ ଦିନ 
ଆଗରୁ ନାୟକଙ୍କ ପାଖରେ ଯୋଗ ଦେଇଥାଏ । ମନ୍ତ୍ରୀଙ୍କ ପାଖକୁ ଗୋଟାଏ କଣ- 
ଜରୁରୀ ନୋଟ ସାଙ୍ଗେ ସାଙ୍ଗେ ଯିବାର ଥୁଲା; ଡିକ୍ଲେଶନ୍‌ ଲେଖି, ତାକୁ ଟାଇପ 
କରି ସାହେବଙ୍କ ଦସ୍ତଖତ ନେଇ ସେ ତାକୁ ପଠାଇ ଦେଇଥୁଲା। ଦୂର୍ଭାଗ୍ୟକୁ 
ଟାଇପ କରିବାବେଳେ ସେଥ୍‌ରେ ଗୋଟିଏ ମସ୍ତ ବଡ଼ ଭୁଲ ରହିଯାଇଥୁଲା । ମନ୍ତ୍ରୀଙ୍କ 
ପାଖରୁ ଯେତେବେଳେ ଫାଇଲ ଫେରିଲା, ନାୟକ ଦେଖିଲେ ଯେ, ସେଥ୍୍‌ରେ ମନ୍ତ୍ରୀ 
ଖୋଦ ଭୁଲ ଜାଗାଟି ଉପରେ ଲାଲ କାଳିର ମୁଣ୍ଡଳା ବ୍ରଲାଇ, ଧାରରେ ଏକାଧ୍‌କ 

ଶେଷ ପର୍ଯ୍ୟନ୍ତ / ୭୦୧ 
ପ୍ରଶ୍ନ ଚିହ୍ନ ଆଙ୍କି ଓ ନୋଟ ତଳେ ବ୍ଯଙ୍ଗାମ୍ପକ ମନ୍ତବ୍ଯ ଲେଖି ତାକୁ ଗୋଟିଏ 
ଉପହାସର ପାତ୍ର କରିଦେଇଛନ୍ତି। ସେଥରକ ଅତ୍ଯନ୍ତ ଅକଥ୍ଯ ଭାଷାରେ 
ସୁଧାକରର ଚଉଦ ପୂରୁଷ ଉଦ୍ଧାର କରିସାରିବା ପରେ ନାୟକ ଶେଷରେ ତାକୁ 
କହିଥ୍‌ଲେ, ତୁ କଣ ମୋ ଚାକିରି ନବୂ ନା କଣ ? 

ସେ ସମୟରେ ସୁଧାକର ପ୍ରତିଦିନ ଘରକୂ ଫେରି ନିଜ ଅଫିସ କାମର ଏକ 
ଧାରାବିବରଣୀ ଦେଉଥ୍‌ଲା ରେଣୁକାକୁ । ରେଣୁକା ସେତେବେଳକୁ ନାୟକଙ୍କ 
ବିଷୟରେ ଏତେ ବିରୂପ ଧୀାରଣାମାନ କରି ନ ଥୁଲା ଏବଂ ସେଦିନଟିର ଘଟଣୀ 
କଥା ଶୁଣି ସୁଧାକରକୁ କହିଥ୍‌ଲା, ସାହେବଙ୍କ ଆଚାର ବ୍ଯବହାର କିଛି ଭଲ 
ଜଣାଯାଉନି । ତମେ ତ କହୁଥ୍ଲ ଆଗରୁ ତାଙ୍କ ପାଖରେ କେହି ତିଷ୍ଠି ପାରୁ 
ନଥ୍୍‌ଲେ । ତମେ କାଇଁକି ଛୁଟି ଫୁଟି ନେଇ ଆଉ କାହା ପାଖକୁ ବଦଳି ହୋଇ 
ଯାଉନ ? 

ସୁଧାକର କିନ୍ତୁ ଛୁଟି ନେଇ ନ ଥୁଲା ଅଥବା ବଦଳି ପାଇଁ ଚେଷ୍ଟା କରି ନ 
ଥୁଲା । ଏକେତ ସେ ଭୟାଳୁ ପ୍ରକୃତିର ଥ୍ଲା ଏବଂ ଭାବ୍ରଥ୍ଲା ଯେ ତାର ଛୁଟି 
ମାଗିବା ସାହେବଙ୍କ ଉପରେ ଏକ ମନ୍ତବ୍ୟ ଭଳି ହେବ । ଦ୍ବିତୀୟରେ, ନିଜର 
ସହନଶୀଳତା ଉପରେ ତାର ଅଗାଧ ବିଶ୍ବାସ ଥଲା । ହଉ, ସାହେବ ରାଗିକରି 
କୋଉଦିନ କଣ କହିଦେଲେ; ତାକୁ ଧରି ରଖିଲେ କଣ ଚଳିବ ? ଘରେ ରେଣୁକା 
ସହିତ ସାହେବଙ୍କ ବିଷୟରେ କଥାବାର୍ରା କଲାବେଳେ ତାକୁ ସେ ଏଇ କଥା ହିଁ 
ବୃଝାଉଥ୍ଲା ସବୃବେଳେ | ରେଣୁକା ଯେତେବେଳେ ତାକୁ ପୂର୍ବର ଦୁର୍ବ୍ୟବହାର କଥା 
ସବୂ ମନେ ପକାଇଦେଉଥ୍୍‌ଲା, ସୁଧାକର କହୁଥ୍ଲା, ହେଲା ଯେ, ସେଥର କେମିତି 
ମୋର ପ୍ରଭିଡ଼େଣ୍ଟ ଫଣ୍ଡ ଟଙ୍କା ଗୋଟିଏ ଦିନରେ କରାଇ ଦେଇଥ୍‌ଲେ ? ରେଣୁକା 
କିନ୍ଧୁ ସନୁଷ୍ଟ ହେଉ ନ ଥୁଲା । ଓଲଟା କହୁଥ୍ଲା, ସେଇଟା କଣ ତାଙ୍କ ବାପର ଟଙ୍କା 
ନା କଣ ? ତମ ଟଙ୍କା ତମକୁ ମିଳିଲା, ସାହେବଙ୍କ କାହିଁକି ଏତେ ମାନ୍ୟତା 
ଦିଆଯାଉଚି ସେଥ୍‌ପାଇଁ ? 

ରେଣୁକା ଏ କଥା କହିବା ସତ୍ତ୍ଵେ ନାୟକଙ୍କୁ ଛାଡ଼ିପାରିଲା ନାହିଁ ସୁଧାକର । 
ସାହେବଙ୍କ ରୋଷ, କ୍ରୋଧ, ଗାଳିଗୁଲଜ, ଦଣ୍ଡ, ଦୁର୍ବ୍ୟବହାର ସତ୍ତ୍ବେ ତାଙ୍କର 
ବିନୀତତମ ଆଜ୍ଞାବହ ହୋଇ ରହିଲା ସେ । ସାହେବ ଯେତେବେଳେ ପ୍ରମୋଶନ 
ପାଇଲେ, ସେ ଖୂସି ହେଲା; ସାହେବଙ୍କ ନୋଟ ଉପରୁ ଅଗ୍ରାହ୍ୟ ହୋଇ 
ଫେରିବାରେ ତାର ମନ କଷ୍ଟ ହେଲା ଏବଂ ସାହେବଙ୍କ ଝିଅ ବାହାଘରର ସବୁ 
ଦାୟିତ୍ଵ ସେ ନିଜ ମୁଣ୍ଡ ଉପରକୁ ନେଇନେଲା। ଶେଷବେଳକୁ ସାହେବ 

୭୦୨ / କଥା ଯତ୍ରା 
ଯେତେବେଳେ ତାକୁ ଛୋଟ ଛୋଟ ଚିଠି ନିଜେ ତିଆରି କରିବାର ଦାୟିତ୍ଵ ଦେଲେ, 
ସେ ଭାବିଲା ସେ ଗଡ଼ ଜିଣିଯାଇଛି । ଅନେକ ପରିଶ୍ରମ ଓ ବୁଦ୍ଧି ଲଗାଇ ଲେଖିଥ୍‌ବା 
ତାର ଚିଠାକୁ ଯେତେବେଳେ ସାହେବ ପ୍ରସନ୍ନ ମୁଖଭଙ୍ଗୀ କରି ପଢ଼ୁଥ୍‌ଲେ, ସୁଧାକର 
କୃତକୃତ୍ୟ ହୋଇ ଯାଉଥଲା ଏବଂ ସାହେବ ଯେତେବେଳେ କୌଣସି କାରଣରୁ ତା 
ଉପରେ ଅସନ୍ଧଷ୍ଠ ରହୁଥ୍‌ଲେ, ସେ ଦିନଟି ସୁଧାକର ପାଇଁ ହୋଇଯାଉଥ୍‌ଲା ବିରସ 
ଓ ବିଷଣ୍ଠ । 

ଯେତେବେଳେ ନାୟକସାହେବଙ୍କର ଅବସର ଗ୍ରହଣ କରିବାର ତାରିଖ 
ପାଖେଇ ଆସିଲା, ସୁଧାକରର ସୂଖଦୂଃଖର ଦୂଇସୀମା ଭିତରେ ଏଇ ଦିନଟିର 
ଛାଇ ପଡ଼ିବାରେ ଲାଗିଲା । ସାହେବ ତା ଉପରେ ଖୁସି ହେଲେ ସେ ଭାବୁଥୁଲା, 
ଆହା, କେତେ ଶୀଘ୍ର ମୋର ସୁଖର ଦିନ ସରିଯିବ ! ସାହେବ ତାକୁ ଗାଳିଦେଲେ 
ସେ ଭାବୂଥ୍‌ଲା, ଆହୂରି ଦି ମାସ ଏ ରାକ୍ଷସ ପାଖରେ କାମ କରିବାକୁ ପଡ଼ିବ; 
କିମ୍ବା, ହଁ ଆଉ ଦି ମାସ ତ, ତା ପରେ ମୁଁ କୁଆଡ଼େ, ତମେ କୁଆଡ଼େ ! ଆଜି କିନୁ 
ଅଫିସରେ ସାହେବଙ୍କର ଶେଷ କାମ କରିବା ଦିନରେ ତା ମନରେ ଏ ସବୁ ଚିନ୍ତା 
ନ ଥୁଲା । ତାର ଚିନ୍ତା, ଚୈତନ୍ୟ, ମନମାନସ, ଅନ୍ତର ଆତ୍ମାକୁ ଘେରି ରହିଥ୍‌ବା 
ଲୋକଟି ତାକୁ ଯେପରି ଏକାକୀ ଓ ଅନାଥ କରି ଚାଲିଯାଉଥୁଲା । ସାହେବଙ୍କର 
କାଗଜପତ୍ର ଠିକ କରିବାବେଳେ, ତାଙ୍କ ବିଦାୟ ସଭାରେ ବସି ତାଙ୍କ ପ୍ରତି 
କୁହାଯାଉଥ୍ବା ଅହେତୁକ ପ୍ରଶଂସାମାନ ଶୁଣିବାବେଳେ ସୁଧାକରର ମନେ 
ହେଉଥଲା, ନାୟକ ସାହେବଙ୍କ ଭଳି ସୂସ୍ଥ ସବଳ କାର୍ଯ୍ୟକ୍ଷମ ଲୋକକୁ କେବଳ 
ବୟସ ଦୃଷ୍ଟିରୁ ଅବସର ଦେଇଦେବା ସରକାରଙ୍କର ଘୋର ଅନ୍ୟାୟ । 

ସେଦିନ ସନ୍ଧ୍ୟାବେଳେ ସାହେବଙ୍କ ବିଦାୟ ସଭା ପରେ ସେ ସିଧା ଘରକୁ ନ 
ଯାଇ ଅନେକ ସମୟ ଧରି ରାସ୍ତାରେ ଘୂରିବ୍ରଲିଲା ଲକ୍ଷ୍ୟହୀନ ହୋଇ । ବୁଲୁବ୍ରଲୁ 
ହଠାତ ଘଡ଼ିରେ ଦଶଟା ବାଜିବାର ଦେଖି ସେ ଘରକୁ ଫେରିଲା । ରେଣୁକା 
ଯେପରି ତାକୁ ଜଗି ବସିଥ୍‌ଲା। ଘର ଭିତରକୁ ପଶୁ ପଶୁ କହିଲା, ଆଜି ବଡ଼ 
ସାହେବଙ୍କର ସବୁ କାମ ସାରିଦେଇ ଆସିଲ ତ ? ଯାଅ, ଏଥରକ ଶାନ୍ତିରେ 
ଶୋଇଯାଅ । ଖାଇପିଇ ସୁଧାକର ଶୋଇବାକୁ ଗଲା, କିନ୍ତୁ ତାକୁ ନିଦ ଆସିଲା 
ନାହିଁ। ଛଟପଟରେ ରାତି କଟିବା ପରେ ସକାଳେ ଉଠି ସେ ସଜ ହେଲା, କିନ୍ତୁ 
ତାର ଅଫିସ ଯିବାକୁ ମନ ହେଲା ନାହିଁ । ରେଣୁକା ଯଦି ତାକୁ ଗୋଡ଼େ ଗୋଡ଼େ 
ଜଗି ରହି ନ ଆନ୍ତା, ସେ ଛୁଟି ନେଇ ଦିନଟି ଘରେ ରହିଯାଇଥାନ୍ତା; କିନ୍ତୁ ତାକୁ 
ଅଫିସ ଯିବାକୁ ହିଁ ହେଲା। ଏ ପର୍ଯ୍ୟନ୍ତ ନୂଆ ସାହେବ ଆସି ନ ଥୁଲେ ଏବଂ 

ନାୟକଙ୍କ ଅନୁପସ୍ଥିତିରେ ତାଙ୍କର ପୁରୁଣା ବ୍ଯକ୍ତିଗତ କର୍ମଚାରୀମାନେ ଏକ 
ହସଖୁସିର ବାତାବରଣରେ ଥୁଲେ, କିନ୍ଧୁ ସୁଧାକରକୂ କିଛି ଭଲ ଲାଗିଲା ନାହିଁ। 
ଅଫିସ ଛୁଟି ହେବା ଆଗରୁ ସେ ନାୟକ ସାହେବଙ୍କ ଘରକୁ ଗଲା । 

ନାୟକ ସାହେବ ତାକୁ ଅପେକ୍ଷା କରି ବସିଥ୍‌ଲେ । ତାକୁ ଦେଖି ଖୁସି ହେବେ 
କଣ, ତା ଉପରେ ସାମାନ୍ୟ ରାଗି, ତାକୁ ଥଟ୍ଟା କରିବା ଭଳି କହିଲେ, କଣ 
ସୁଧାକର ବାବୁ, ଅଫିସରେ ବେଶି କାମ ପଡ଼ିଗଲା ନା କଣ ? ମୁଁ ସକାଳୁ ଆପଣଙ୍କୁ 
ଅନାଇ ବସିଛି । ତାର ଟିରାଚରିତ ଅଭ୍ୟଯାସଗତ କ୍ଷମା ମାଗିବାର ମିଛ କହି 
ସୁଧାକର କହିଲା, ମୋର ଦେହ ଟିକିଏ ଭଲ ନ ଥୁଲା; ସେଥ୍‌ପାଇଁ ଡେରିରେ 
ଅଫିସ ଗଲି । ନାୟକ ତାର ମିଛକୂ ଆଗଭଳି ଠିକ ଧରିପାରିଲେ; କହିଲେ, ଠିକ 
ଅଛି । କାଲିଠାରୁ ସକାଳେ ଅଫିସ ଗଲା ବାଟରେ ଆସିଯିବ । ତା ପରେ ନାୟକ 
କହିଲେ, ମୋର ବ୍ୟାଙ୍କକୁ ଗୋଟିଏ ଚିଠି ଦେବାର ଅଛି; ଲେଖ । ସୁଧାକର 
ଦେଖିଲା ଯେ, ସେ ତାର ଡିକ୍ଲେଶନ ନେବାର ଖାତା ଆଣି ନ ଥୁଲା । ପକେଟରୁ 
ଗୋଟିଏ ଟୁକୁରା କାଗଜ ନେଇ ତା ଉପରେ ଶ୍ରୃତଲିଖନ ନେଉ ନେଉ ସାହେବ 
ତାକୁ ଆଉ କିଛି କହିବା ଆଗରୁ କହିଲା, କାଲିଠୁ ସାର ମୁଁ ନୋଟ ଖାତା ନେଇ 
ଆସିବି । 

ସାହେବଙ୍କ କାମ କଥା ବୁଝି ଘରକୁ ଫେରିବା ବେଳକୁ ଆଜି ବି ଡେରି 
ହୋଇଗଲା ସୁଧାକରର । ସେ ଭାବିଥ୍ଲା ଯେ ରେଣୁକା ଜାଣିପାରିବ ନାହିଁ ସେ 
ନାୟକଙ୍କ ପାଖକୁ ଯାଇଥ୍‌ଲା ବୋଲି । କିନ୍ତୁ ତା ମୁହଁକୁ ଦେଖି ରେଣୁକା ଠିକ 
ବ୍ରଝିଗଲା ଏବଂ ସେ ଯେ ଭାବିଥ୍‌ଲା ମିଛ କହି ଚଳାଇଦେବ ବୋଲି, ତାର ସାହସ 
ହେଲା ନାହିଁ। ସେ ରେଣୁକାକୁ କେମିତି କି ଭାବରେ କହିବ ଭାବୁଛି, ରେଣୁକା 
କହିଲା, ପୂରୁଣା ସାହେବଙ୍କର ବାକି କାମସବୁ ସାରିବାକୁ ଆଉ କେତେଦିନ 
ଲାଗିବ ? ଏଥରକ ଯଦି ଦି ଦି ଜଣ ସାହେବ ତମ ମୁଣ୍ଡ ଉପରେ ବସନ୍ତି, 
ତାହେଲେ ତ ଘରେ ଆଉ ତମର ଦେଖାଦର୍ଶନ ମିଳିବ ନାହିଁ ! ସୁଧାକର ତାକୁ 
ପ୍ରବୋଧନା ଦେବା ଭଙ୍ଗୀରେ ଦାର୍ଶନିକତା କରି କହିଲା, ଅଫିସର ରିଟାୟାର କଲେ 
ତାଙ୍କୁ କେହି ପଚାରନ୍ତିନି; ସେଥୁପାଇଁ ମୁଁ ଭାବିଲି ମୁଁ ଅନ୍ତତଃ ଯାଇ ତାଙ୍କୁ ଟିକିଏ 
ଦେଖା କରି ଆସେ । ରେଣୁକା କହିଲା, ଆଉ କେହି ନ ପଚାରିଲେ କଣ ହେଲା, 
କାହାରି ଯଦି ତମ ଭଳି ପ୍ରଭୁଭକ୍ତ ହନୁମାନ ଥ୍ବ, ତାର ଆଉ ଚିନ୍ତା କଣ ? 
ସୁଧାକର କହିଲା, ତାଙ୍କର କଣ ଛୋଟ ଛୋଟ କାମ ଅଛି; ଦିନେ ଦି ଦିନରେ 
ସରିଯିବ । 

୭୦୪ / କଥା ଯାତ୍ରା 

ଦିନେ ଦି ଦିନ ନୁହେଁ, ଅଫିସ ବାଟରେ ନାୟକଙ୍କ ଘର ଦେଇ ଯିବା 
ସୁଧାକରର ନିତିଦିନିଆ ଅଭ୍ୟାସ ହୋଇଗଲା । ଏଥ୍‌ପାଇଁ ତାକୁ ଘଣ୍ଟାଏ ଆଗରୁ 
ଘରୁ ବାହାରିବାକୁ ପଡ଼ୂଥ୍ଲା ଏବଂ ଦୂଇ କିଲୋମିଟର ଅଧ୍କା ସାଇକେଲ କରିବାକୁ 
ପଡ଼ୁଥ୍ଲା । ନାୟକ ତାକୁ ଯୋଉ କାମ ଦେଉଥ୍‌ଲେ, ତାକୁ ଅଫିସରେ ବସି 
କରିବାକୁ ହେଉଥୁଲା। ନାୟକ ବର୍ଭମାନ ସେଇ ସରକାରୀ ଘରେ ରହୁଥ୍‌ଲେ ଏବଂ 
ଲୁଚାଛପାରେ କୋଉ ଗୋଟାଏ ବ୍ୟବସାୟୀ ସଂସ୍ଥାର କଣ କାମ କରୁଥ୍‌ଲେ; ସେ 
ସମ୍ପର୍କରେ ଯେତେ ଯାହା ଲେଖାଲେଖି ଟାଇପ କରିବାର କାମ ଥୁଲା, ତାକୁ ସେ 
କରାଉଥ୍‌ଲେ ସୂୁଧାକରକୁ ଦେଇ । ଥରେ ସୁଧାକର ଗୋଟିଏ କାଗଜକୁ ଦିନେ 
ଡେରି କରି ଦେବାରୁ ତାକୁ ନାୟକ ଧମକାଇ ଦେଇଥ୍‌ଲେ। ମଝିରେ ଥରେ 
ସୁଧାକରକୁ କହିଥୂ୍‌ଲେ, କାମ ଟିକିଏ ବଢ଼ୁ, ମୁଁ ତମକୁ ଟଙ୍କା ଦେବାର ବ୍ଯବସ୍ଥା 
କରିବି । ସୁଧାକର ଅତି ଦୃଢ଼ ଭାବରେ ମୁଣ୍ଡ ହଲାଇ କହିଥ୍‌ଲା, ନା ସାର, ଆପଣ 
ମୋ ପାଇଁ ଯାହା ସବୁ କରିଛନ୍ତି, ଯଥେଷ୍ଟଃ ମତେ ଆଉ ଟଙ୍କା କଥା କହିବେ ନାହିଁ । 

ସତକୁ ସତ ନାୟକ ଆଉ ଟଙ୍କା ଦେବା କଥା ଉଠାଇଲେ ନାହିଁ, କିନ୍ତୁ 
ଯେତିକି ସମୟ ସୁଧାକର ତାଙ୍କ ପାଖକୁ ଯାଉଥୁଲା, ସେ ତା ସହିତ ଆଗଭଳି କଟୁ 
ତିକ୍ତ ବ୍ଯବହାର କରିବାରେ ଲାଗିଲେ । ସବୁ ପୁଣି ସେଇ ପୂରୁଣା ଅଭ୍ୟାସରେ 
ପଡ଼ିଗଲା ସୁଧାକରର | ଗାଳିମନ୍ଦ, ମଝିରେ ମଝିରେ ମିଠା କଥା, ପୁଣି ଗାଳି ମନ୍ଦ | 
ଅଫିସରେ ଯେଉଁ ନୂଆ ସାହେବ ଯୋଗ ଦେଇଥ୍‌ଲେ, ତାଙ୍କ ସହିତ ଯେତିକି କମ 
ସମ୍ଭବ, ସେତିକି ସମ୍ପର୍କ ରଖିଥ୍୍‌ଲା ସୁଧାକର। ସେ ଠିକ ସମୟରେ ଅଫିସ 
ଯାଉଥ୍ଲା, ଅଫିସ କାମ ଠିକରେ କରୁଥ୍ଲା, କିନୁ ତାର ଜୀବନକୁ ଘେରି ରଖିଥ୍‌ବା 
ବିରାଟ ପୁରୁଷଟି ଥ୍‌ଲେ ନୂଆ ସାହେବ ନୁହେଁ, ନାୟକ ହିଁ । କିଛିଦିନ କ୍ରମାଗତ ଏ 
ବିଷୟରେ ସୁଧାକରକୁ ଜବାବଦେହି କରିବା ପରେ ଦିନେ ରେଣୁକା କହିଲା, ନାୟକ 
ସାହେବ ମଲେ ଯାଇ ତମ ଉପରୁ ତାଙ୍କର ଭୂତ ଛାଡ଼ିବ । ସୁଧାକର କହିଲା, କି 
ଅଲକ୍ଷଣା କଥା ସବ୍ର କହୁଚ ଗୋଟାଏ ଭଲ ଲୋକ ପାଇଁ ! 

ଦିନେ ସକାଳେ ନାୟକଙ୍କ ଘରକୁ ଯାଇ ସୁଧାକର ଶୁଣିଲା ଯେ, ପୂର୍ବଦିନ 
ରାତିରେ ହାର୍ଟ ଆଟାକ୍‌ ହୋଇ ସେ ହସ୍‌ପିଟାଲରେ ଭଉି ହୋଇଛନ୍ତି । ଏ କଥା 
ଶୁଣି ହଠାତ ତା ମୁଣ୍ଡ ଘୂରିଗଲା । କୌଣସିମତେ ଅଫିସକୁ ଫୋନ କରି ସାଇକେଲ 
ଚଢ଼ି ସେ ହସପିଟାଲକୁ ବାହାରିଲା । ସେଠାରେ ପହଞ୍ଚି, ହୃଦ୍‌ରୋଗ ବିଭାଗ ଖୋଜି 
ସେ ଯେତେବେଳେ ନାୟକ ରହୁଥ୍‌ବା ୱାର୍ଡ଼କୁ ଗଲା, ସେଠାରେ ତାଙ୍କର ସ୍ତ୍ରୀ ପିଲା 
ବିଷଣ୍ଡ ବଦନରେ ବସିଥ୍‌ଲେ । ନାୟକଙ୍କୁ ଇନ୍‌ଟେନ୍‌ସିଭ୍‌ କେୟାର୍‌ରେ ରଖା 

ହୋଇଥଲା ଏବଂ ସେଠାକୁ ସମସ୍ତଙ୍କର ପ୍ରବେଶ ନିଷେଧ ଥୁଲା । ନାୟକଙ୍କ 
ପରିବାରବର୍ଗଙ୍କ ନମସ୍କାର କରି ସେ ତଳକୁ ମୁହଁ ପୋତି ଠିଆ ହୋଇ ରହିଲା ଏବଂ 
କିଛି ସମୟ ପରେ ବାହାରକୁ ଆସିଲା । ସେ ସାଇକେଲ ନେଇ ହସ୍‌ପିଟାଲ୍‌ 
ବାହାରକୁ ବାହାରୁଛି, ନାୟକଙ୍କର ଜଣେ ଆମ୍ମୀୟ ଦେଖା ହେଲେ । ସେ ତାକୁ 
କହିଲେ, ବଞ୍ଚୁବା ଆଶା ବହୁତ କମ । ସୁଧାକରର ମନେ ହେଲା ତାର ଯେପରି 
ଆଉ ଠିଆ ହୋଇ ରହିବାର ଶକ୍ତି ନାହିଁ । ସେ ସାଇକେଲରେ ନ ଚଢ଼ି ତାକୁ ଗଡ଼ାଇ 
ଗଡ଼ାଇ ଘର ପର୍ଯ୍ୟନ୍ତ ଆସିଲା । ସେତେବେଳକୁ ତା ଦେହରେ ଆଉ ଜୀବନ ନଥ୍ଲା 
ଯେପରି । 

ସେ ରେଣୁକାକୁ କହିଲା ଯେ, ଦେହ ଖରାପ ହେବାରୁ ସେ ଅଫିସରୁ 
ଚାଲିଆସିଛି । ପୋଷାକ ବଦଳାଇ ସେ ଯାଇ ବିଛଣା ଉପରେ ଶୋଇଲା । ନିଃଶ୍ବାସ 
ନେବାବେଳକୁ ତାର ଛାତିରେ କଷ୍ଠ ଲାଗିଲା। ଛାତି ଉପରେ ହାତ ରଖି ସେ 
ରେଣୁକାକୁ କହିଲା, ମୋର ଦେହ କଣ ହୋଇଯାଉଛି; ଶୀଘ୍ର କୋଉ ଡାକ୍ତରକୁ 
ଫୋନ କର। 


je 

ମଲ୍ଲିକା କେବେହେଲେ କଳ୍ପନା କରି ନ ଥୁଲା ଯେ, ସେ ଦିନେ କୌଣସି 
ଦୂଃଖାନ୍ତ କାହାଣୀର ଚରିତ୍ର ଭଳି ମରିଯିବାକ୍ର ଚାହିଁବ । ଏବଂ ପୁଣି ତାକୁ ବଞ୍ଚୁବାର 
ସାହସ ଓ ସଂସ୍ଥାନ ଯୋଗାଇବ ଗୋଟିଏ ଉପନ୍ଯାସ । ଅଭୟ ଯେଉଁଦିନ ତାର 
ଜୀବନରୁ ବାହାରି ଚାଲିଗଲା, ମଲ୍ଲିକାର ମନେ ହୋଇଥ୍‌ଲା ଯେ, ତାର ଜୀବନରୁ 
ସବୁ କିଛି ଚାଲିଗଲା । ଯାହା ବି ରହିଗଲା, ସବୁ ଶୂନ୍ୟଗର୍ଭ ଓ ନିଃସାର । ପୃଥ୍ବୀରୁ 
ତାର ଆଉ କିଛି ପାଇବାର ନାହିଁ ଏବଂ କିଛି ବି ଯାଥାର୍ଥ୍ୟ ନାହିଁ ଆଉ ତାର 
ଜୀବନର । ବଞ୍ଚରହିବାର ସୂଖଦୂଃଖରୁ ସେ ନିଜ ମନକୁ ପ୍ରତ୍ୟାହାର କରିନେଲା । 
କିପରି ଏଇ ମୂଲ୍ୟହୀନ, ଉଦ୍ଦେଶ୍ୟହୀନ ସ୍ଥିତିରୁ ମୁକ୍ତି ପାଇବ, ତାହା ହିଁ ହେଲା ତାର 
ଏକମାତ୍ର ଚିନ୍ତା । 

ସ୍ଵଇଚ୍ଛାରେ ଜୀବନର ଅବଧ୍‌ ସ୍ଥିର କରିବା ଅନାୟାସ ନୂହେଁ କିନ୍ଧ। 
ଆମ୍ମହତ୍ୟା କରିବାର ନିଷ୍ପତ୍ତି ନେବା ହୁଏତ ସହଜ, କିନ୍ତୁ ତାକୁ କାର୍ଯ୍ୟକାରୀ କରିବା 
ଅତ୍ୟନ୍ତ ଦୂରୂହ । ମଲ୍ଲିକା ଯେତେବେଳେ ଜୀବନ ନେବାର ସାଧନମାନଙ୍କ ବିଷୟରେ 
ଚିନ୍ତା କଲା, ତାକୁ କୌଣସିଟି ସନ୍ତୋଷଜନକ ମନେ ହେଲା ନାହିଁ । ବର୍ଭମାନ ତାର 
ଏକମାତ୍ର ଭାବନା ଥୁଲା କିପରି ସେ ଆତ୍ମହତ୍ୟା କରିବାର ଏକ ସହଜ ଓ ଅବ୍ୟର୍ଥ 
ପନ୍ଞା ବାହାର କରିବ । ଏଥୁପାଇଁ ସେ ବିଭିନ୍ନ ପ୍ରକାରର ଲେଖାମାନ ପଢ଼ିଲା, କିନ୍ତୁ 
ସେଥ୍‌ରେ ଦିଆଯାଇଥ୍୍‌ବା ପଦବ୍ଧତିରୁ କୌଣସିଟି ତାକୁ ସହଜଲଭ୍ୟ ଓ ସୂସାଧ୍ୟ ମନେ 
ହେଲା ନାହିଁ । 

ସମୟ ଯଦିଓ ଅନେକ ପ୍ରକାରର ଉପଶମ ଆଣି ଦେଇଥୁଲା, ମଲ୍ଲିକା 
ସଚେତନ ଥୁଲା ଯେ, ସେ ନିଜର ଜୀବନ ନେବାର ଇଚ୍ଛାକୁ ପ୍ରଶମିତ ହେବାକୁ 
ଦେବ ନାହିଁ । ମନ ଭିତରେ ଏ ବିଷୟରେ କୌଣସି ସଂଶୟ ଉପୁଜିବା କ୍ଷଣି ସେ 
ଅଭୟର ଚିଠିକୁ ପୁଣି ଥରେ ପଢୁୂଥ୍ଲା ଏବଂ ଅବିଳମ୍ବେ ଫେରିଆସୁଥ୍‌ଲା ନିଜର 
ନିର୍ଣ୍ଣୟକୁ ଆହୁରି କଠୋରତାର ସହିତ । ଅଭୟ ଲେଖିଥୁଲା : ଗତ କେତେଥର 
ଆମର ଦେଖା ହେବାବେଳେ ତମେ ମଧ୍ଯ ମୋ ଭଳି ଅନୁଭବ କରିଥ୍‌ବ ଯେ, ଆମ 

ତିତରେ ଆଉ ସେ ଆଗର ସମ୍ପର୍କ ନାହିଁ। ଏହାର କାରଣ ଖୋଜି ଜଣେ 
ଆଉଜଣକୁ ଦୋଷ ଦେବା ଅପେକ୍ଷା ଆମର ମାନିନେବା ଉଚିତ ଯେ, ଆମେ ଆଉ 
ପରସ୍ଚରକୁ ଭଲ ପାଉନାହୁଁ । ଆମେ ସବ୍ରଦିନ ପାଇଁ ଅଲଗା ହୋଇଯାଉଥ୍‌ଲେ ମଧ୍ଯ 
ତମ ସହିତ ମୋର ସମ୍ପର୍କର ଏଇ କେତେବର୍ଷ ମୋ ପାଇଁ ସବୂବେଳେ 
ଅବିସ୍ଲରଣୀୟ ଏବଂ ତମେ ସବୁବେଳେ ମୋ ଜୀବନରେ ଏକ ବିଶେଷ ସ୍ଥାନରେ 
ରହିବ । 

କେତେ ସହଜରେ ଅଭୟ ଲେଖିଦେଇପାରିଲା ଏ କଥାଟି ! ଚିଠିଟି ପାଇବା 
ପର୍ଯ୍ୟନ୍ତ ମଲ୍ଲିକା ବୃଝିପାରି ନ ଥୁଲା ଯେ, ସେମାନଙ୍କ ସମ୍ପର୍କରେ ଏପରି କିଛି ଚରମ 
ସଙ୍କଟ ଉପୁଜିଛି । ଅବଶ୍ଯ ଶେଷ କେତେଥର ସାକ୍ଷାତବେଳେ ସେମାନଙ୍କର 
ଭିତରେ ଛୋଟ ଛୋଟ ବିଷୟ ନେଇ ବେଶ କଥା କଟାକଟି ହୋଇଥଲା, କିନ୍ତୁ 
ମଲ୍ଲିକାର କଳ୍ପନା ବାହାରେ ଥୁଲା ଯେ, କଥା ଯାଇ ଶେଷ ପର୍ଯ୍ୟନ୍ତ ପହଞ୍ଚବ ଏଭଳି 
ଅବସ୍ଥାରେ । ସେ ନିଜର ଆଖିକୁ ବିଶ୍ଵାସ କରିପାରି ନ ଥୁଲା ପ୍ରଥମେ ଚିଠିଟିକୁ 
ପଢ଼ି । ସେ ଆଶା କରିଥୁଲା, ଅନେକ ଦିନ ପରେ ଅଭୟ ଦେଇଥୁ୍‌ବା ମାନଭଞ୍ଜନର 
ଚିଠିରେ ପୂଣି ମିଳିମିଶି ଯିବାର ସବୁ ପ୍ରକାରର ଆଶ୍ଵାସନା ଥ୍‌ବ । ଚିଠିଟିକୁ ଆଉ 
ଥରେ ପଢ଼ିବାବେଳେ ମଲ୍ଲିକା ଅନୁଭବ କଲା ଯେପରି ତାର ପାଦତଳୁ ପୃଥ୍ବୀ 
ଘୁଞ୍ଯାଇଛି ଏବଂ ତାର ଜୀବନର ଆଉ କୌଣସି ଅର୍ଥ ରହିଯାଇ ନାହିଁ । 

କବାଟ ବନ୍ଦ କରି ସେ ଦୂଇଦିନ ଧରି କାନ୍ଦିଥୂଲା । ତା ପରେ ସେ 
ଯେତେବେଳେ ଅଭୟ ସହିତ ଯୋଗାଯୋଗ କରିବାକୁ ଚେଷ୍ଟା କଲା, ଜାଣିଲା ଯେ 
କାହାରିକୁ ନ କହି ସେ ସହର ଛାଡ଼ି ଚାଲିଯାଇଛି । ଏତିକିବେଳେ ମଲ୍ଲିକା ନିଷ୍ଠରି 
ନେଇଥ୍ଲା ଯେ, ତାର ଆଉ ବଞ୍ବାର କୌଣସି ପ୍ରୟୋଜନ ନାହିଁ । ଘରେ ସମସ୍ତଙ୍କ 
ସହିତ ସମ୍ପର୍କ କାଟିଦେଇ ନିଜ କୋଠରୀରେ ନିଜକୁ ବନ୍ଦ କରି ରଖିଲା ଏବଂ 
ଜୀବନ ନେବାର ସହଜ ଓ ନିଶ୍ଚିତ ରାସ୍ତା ଖୋଜିବାରେ ଲାଗିଲା ମଲ୍ଲିକା । 

ଘରେ ସମସ୍ତେ ଜାଣିଥ୍‌ଲେ ଅଭୟ ସହିତ ତାର ସମ୍ପର୍କ ବିଷୟରେ ଏବଂ 
କେହି ଏହା ପସନ୍ଦ କରୁ ନ ଥୁଲେ | ବର୍ଭମାନ ମଲ୍ଲିକାର ମନଃସ୍ଥିତି ଦେଖି ସେମୀନେ 
ବ୍ରଝିପାରିଥ୍‌ଲେ ଯେ, ଏ ସମ୍ପର୍କରେ କିଛି ସମସ୍ୟା ଉପୁଜିଛି । ଯେତେବେଳେ ମଲ୍ଲିକା 
କାହା ସହିତ ନ ମିଶି ଏକା ତା କୋଠରୀରେ ରହିଲା, ସମସ୍ତେ ବରଂ ଖୁସି ହେଲେ 
ଯେ, ଯାହାହେଉ ମଲ୍ଲିକା ମୁକ୍ତି ପାଇଗଲା ଏଭଳି ଏକ ଅସମ ସମ୍ପର୍କରୁ । ମଲ୍ଲିକା 
ଅନ୍ତତଃ କିଛି ସହାନୁଭୂତି ଆଶା କରିଥ୍ଲା ତାର ଏଇ ଅବସ୍ଥାରେ ନିଜ ଲୋକଙ୍କ 

୭୦୮ / କଥା ଯାତ୍ରା 
ପାଖରୁ; କିନ୍ତୁ ସେମାନଙ୍କର ମତିଗତି ଦେଖି ସେ ଆହୁରି ଦୃଢ଼ସଙ୍କ ହୋଇଗଲା 
ନିଜର ନିଷ୍ପରିରେ । 

ଜୀବନର ରିକ୍ତତା ବିଷୟରେ ଏପରି ଆମ୍ଭଚିନ୍ତନରେ ନିମଜ୍ିତ 
ରହିଥ୍ବାବେଳେ ମଲ୍୍‌ିକାର ଆଖିରେ ପଡ଼ିଲା 'ମହାଜୀବନ” |! ଏ ଉପନ୍ୟାସଟି ତାର 
ଅନ୍ୟ ବହିମାନଙ୍କ ଭିତରେ ଅପଠିତ ହୋଇ ରହିଯାଇଥୁଲା, କିନୁ ତାର ଶୀର୍ଷକ ହିଁ 
ତାକୁ ଆଜି ପ୍ରୋତ୍ସାହିତ କଲା ବହିଟିକୁ ଉଠାଇଆଣିବାକୁ । ବହିଟିକୁ ଖୋଲି ସେ 
ତାର ଆରମ୍ଭର ପ୍ରଥମ ଧାଡ଼ିଟି ପଢ଼ିଲା : କାହା ପାଇଁ ମୋର ଏ ଜୀବନ ? ଏବଂ 
ଚମକିପଡ଼ିଲା । ଯଦିଓ ବହିଟି ବିଷୟରେ ସେ ବିଶେଷ କିଛି ଜାଣି ନ ଥୁଲା, ତାର 
ମନେହେଲା ସତେ ଯେପରି ଏ ବହିଟି ତାରି ପାଇଁ ଲେଖା ହୋଇଥୁଲା, ଆଉ ଏଇ 
ମୁହୂର୍ଭରେ ବହିଟି ତା ହାତକୁ ଆସିଥ୍‌ଲା କୌଣସି ବିଧ୍ନିର୍ଦ୍ଦେଶ ବଳରେ । 

ସୋମପ୍ରକାଶଙ୍କର ମହାଜୀବନ ପ୍ରକାଶିତ ହୋଇଥଲା ପ୍ରାୟ ପଚାଶ ବର୍ଷ 
ତଳେ ଏବଂ ଏଇଟି ସେ ସମୟର ଗୋଟିଏ ବହୂପଠିତ ଓ ବହୁଚର୍ଚ୍ଚିତ ଉପନ୍ୟାସ 
ଥୁଲା ! ପ୍ରକାଶ ପାଇବାର ଅଳ୍ପଦିନ ଭିତରେ ଏହା ଗୋଟିଏ କ୍ଲାସିକ୍‌ର ମର୍ଯ୍ୟାଦା 
ପାଇଥ୍୍‌ଲା ଏବଂ ଗୋଟିଏ ସମ୍ପର୍ଣ୍ଣ ପିଢ଼ିର ଲେଖକଙ୍କୁ ପ୍ରଭାବିତ କରିଥୁଲା 
ଉପନ୍ୟାସଟି । ବହିଟି ସମାଲୋଚକମାନଙ୍କର ପ୍ରିୟ ହୋଇଥ୍‌ବା ସତ୍ତ୍ଵେ ଜନପ୍ରିୟ ମଧ୍ଯ 
ଥୁଲା ଏବଂ ବହିଟିର ଅନେକ ସଂସ୍କରଣ ପ୍ରକାଶ ପାଇଥ୍‌ଲା ଏ ଭିତରେ । ଏଇଟି 
ଥୁଲା ମଧ୍ୟ ସବୁଠାରୁ ବେଶୀ ଭାଷାରେ ଅନୁବାଦିତ ପୂସ୍ତକ । ଉପନ୍ଯାସଟିକୁ 
ଆଲୋଚନା କରି ଏକାଧ୍‌କ ବହି ପ୍ରକାଶ ପାଇଥ୍‌ଲା ଏବଂ ମହାଜୀବନର ଦାର୍ଶନିକ 
ସାମାଜିକ ରାଜନୈତିକ ମୂଲ୍ୟାଙ୍କନ କରି ପ୍ରବନ୍ଧମାନ ବାହାରୁଥୁଲା ଏ ପର୍ଯ୍ଯନ୍ତ । 

ଏ ବହିଟି ପରେ ସୋମପ୍ରକାଶ ଆଉ କିଛି ବହି ଲେଖିଥୁଲେ, କିନ୍ଧୁ ସେ ସବୁ 
ଅତି ସାଧାରଣ ଥୁଲା । ମହାଜୀବନ ହିଁ ତାଙ୍କୁ ସମ୍ମାନର ଶିଖରକୁ ନେଇ ଯାଇଥ୍‌ୁଲା 
ଏବଂ ତାଙ୍କର ସାହିତ୍ୟିକ ଓ ବ୍ୟକ୍ତିଗତ ଜୀବନର ଉତ୍ତରଣ ଓ ସଫଳତାର ଏକମାତ୍ର 
ଆଧାର ଥୁଲା। ସୋମପ୍ରକାଶ ଅନେକ ସମୟରେ ଦୂଃଖ କରୁଥ୍‌ଲେ ଯେ, 
ମହାଜୀବନ ସହିତ ତୁଳନା କରି ତାଙ୍କର ଅନ୍ୟ ସବୁ ଲେଖାକୁ ତୃଚ୍ ବୋଲି ଗଣନା 
କରାହେଉଥ୍ଲା ଏବଂ ତାଙ୍କ ନିଜର ପରିଚୟ ପାଇଁ ନିର୍ଭର କରିବାକୁ ପଡ଼ରଥ୍ଲା ଏହି 
ଗୋଟିଏ ମାତ୍ର କୃତି ଉପରେ। ଅନେକ ସମୟରେ ସୋମପ୍ରକାଶ ଆଶ୍ଚର୍ଯ୍ୟ 
ହେଉଥ୍‌ଲେ ଯେ, ଏତେ ବର୍ଷ ଧରି ବିକି ଭାଙ୍ଗି ଖାଉଥ୍୍‌ବା ସମ୍ପଦଟିକୁ ସେ ସୃଷ୍ଟି 
କରିଥୁଲେ ମାତ୍ର ଛବିଶ ବର୍ଷର ଯୁବକ ଅବସ୍ଥାରେ ! 

ଶେଷ ପର୍ଯ୍ୟନ୍ତ / ୭୦୯ 
ଏ ସବୁ କଥା କିନ୍ଧୁ ମଲ୍ଲିକାକୁ ଜଣା ନ ଥୁଲା। ତାର କେବେହେଲେ 
ସାହିତ୍ୟରେ ବିଶେଷ ଆଗ୍ରହ ନ ଥୁଲା ଏବଂ ସେଥ୍‌ପାଇଁ ଗଳ୍ପ ଉପନ୍ୟାସ ପଢ଼ିଥୁଲା 
ବହୁତ କମ । ତା ଟେବୁଲ ଉପରେ କିଛି କିଛି ବହି ରହିଥ୍‌ଲେ ମଧ୍ଯ ସେ ତାକୁ 
ପଢ଼ିବାର ଉଦ୍ୟମ କରି ନ ଥୁଲା । ମହାଜୀବନକୁ ଖୋଲି ପଢ଼ିବାକୁ ଆରମ୍ଭ କରିବା 
ପରେ କିନ୍ଧୁ ସେ ଆଉ ବହିଟିକୁ ରଖିଦେଇ ପାରିଲା ନାହିଁ । ବହିଟିର ଆଧାର ଥୁଲେ 
ତାରି ଭଳି ଯୁବକ ଯୁବତୀ । ଏଥ୍‌ରେ ଥୁଲା ସାମାଜିକ ରାଜନୈତିକ ମାନସିକ 
ଦୈହିକ ଆଲୋଡ଼ନ ଓ ବିକ୍ଷୋଭରେ ଛଟପଟ ହେଉଥ୍‌ବା ଚରିତ୍ରଙ୍କର ଚିକ୍ରାର; 
ସାମୂହିକ ଓ ବ୍ଯକ୍ରିଗତ ସମସ୍ଯା ଓ ବନ୍ଧନ ଭିତରୁ ମୁକ୍ତି ପାଉ ନ ଥୁବା 
ଉଦ୍‌ଭିନ୍ନଯୌବନ ଆମ୍ମାମାନଙ୍କର ଆର୍ଭନାଦ । ପୃଷ୍ଠା ପରେ ପୃଷ୍ଠା ପଢ଼ିଚାଲିଥ୍‌ବା 
ବେଳେ ମଲ୍ଲିକାର ମନେ ହେଲା ଯେପରିକି ପ୍ରତିଟି ଛତ୍ର, ପ୍ରତିଟି ଅକ୍ଷର ତାର 
ନିଜସ୍ଵ ଅନୁଭବକୁ ପ୍ରତିଫଳିତ କରୁଛନ୍ତି । 
ମଲ୍ଲିକାର ଆହୁରି ମଧ୍ୟ ମନେହେଲା ଯେ, ବହିଟି ପଢ଼ିବା ସଙ୍ଗେ ସଙ୍ଗେ ତା 
ମନ ଭିତରେ ଅଭୁତ ପରିବର୍ରନମାନ ହୋଇଚାଲିଛି କ୍ରମାଗତଭାବେ । ଦୁଃଖ ଓ 
ନୈରାଶ୍ଯର ଯେଉଁ ବୋଝ ତା ମନ ଉପରେ ଜମାଟ ବାନ୍ଧି ରହିଥ୍‌ଲା, ତା ସବୁ 
ଯେପରି ତରଳିଯାଉଛି ପରସ୍ତ ପରସ୍ତ ହୋଇ ଏବଂ ତାର ମନ ହୋଇଯାଉଛି 
ଭାରହୀନ ଓ ମୁକ୍ତ । ଅମୁହାଁ ଘର ଭିତରେ ବନ୍ଦ ରହି ରୁଦ୍ଧଶ୍ନାସ ହେଉଥ୍‌ବାବେଳେ 
କିଏ ଯେପରି ଝରକାସବୂ ଗୋଟିଏ ଗୋଟିଏ କରି ଖୋଲିଦେଉଛି ଏବଂ ତା 
ଭିତରେ ପୂଣି ସଞ୍ଚାରିତ ହୋଇଯାଉଛି ଏକ ଅଭାବିତ ପ୍ରାଣବାୟୁର ହିଲ୍ଲୋଳ । ସେ 
ବର୍ଉମାନ ନିଃସନ୍ଦେହ ଥୁଲା ଯେ, ସେ ଦହିଟି ଶେଷ କଲାବେଳକୁ ଆକାଶରୁ କଳା 
ମେଘସବୁ ଘୁଞ୍ଯାଇ ସୂର୍ଯ୍ୟ ଚମକୁଥ୍‌ବ । 
ଶେଷରେ ତାହା ହିଁ ହେଲା । ମହାଜୀବନର ଶେଷ ପୃଷ୍ଠା ପଢ଼ିବାବେଳକୁ ସେ 
ସମ୍ପର୍ଶଂ ଭିନ୍ନ ମଣିଷ ଥୁଲା । କୋଠରୀର କବାଟ ଖୋଲି ବାହାରକୁ ଆସି ସେ 
ଅନ୍ୟମାନଙ୍କ ସହିତ ପୂଣି ସ୍ଵାଭାବିକ ଭାବେ କଥା କହିଲା । ସାଙ୍ଗମାନଙ୍କ 
ଟେଲିଫୋନ କଲା । ଦୋକାନରୁ ଜିନିଷ କିଣିବାକୁ ଗଲା । ସିନେମାହଲରେ ଯାଇ 
ଫିଲ୍ଳ ଦେଖିଲା । ଅନେକ ଦିନ ବିଛଣାରେ ପଡ଼ି ରହିଥ୍୍‌ବା ରୋଗୀ ଆରୋଗ୍ୟ ହେବା 
ପରେ ଜୀବନକୁ ଦ୍ଵିଗୁଣ ଉତ୍ସାହରେ ଉପଭୋଗ କରିବାକୁ ଚାହୁଁଥ୍ବା ଭଳି ମଲ୍ଲିକା 
ବର୍ଭମାନ ଦୁଇଟି ହାତରେ ସାଉଁଟି ନେବାକୁ ଚାହୁଁଥ୍ଲା ପ୍ରତିଟି ମୂହୁର୍ଭର 
ପ୍ରତିଶ୍ରତିସବୂକୁ । ଗୋଟିଏ ସମ୍ଭାବିତ ମୃତ୍ୟୁ ପରେ ତାର ପୂୁନର୍ଜନ୍ସ ହୋଇଥଲା 
ଯେପରି । ଘରେ ସମସ୍ତେ ତାକୁ ସ୍େହ ଓ ଆଦରରେ ବାନ୍ଧିଦେଉଥ୍‌ଲେ ଏବଂ 

୭୧୦ / କଥା ଯାତ୍ରା 
ମଲ୍ଲିକା ଉପଭୋଗ କରୁଥଲା ତାର ଦ୍ଵିତୀୟ ଜୀବନର ହସଖୁସିଭରା ଦିନସବୁ । 
ରାତିରେ ଶୋଇବାବେଳେ ସେ ଆଉ ପଛ କଥା ଭାବୁ ନ ଥୁଲା; ସେ ଭାବୁଥ୍‌ଲା 
କାଲିର ସକାଳ ଓ ସମ୍ଭାବନାରେ ପରିପୂର୍ଣ୍ଣ ଆଗାମୀ ଦିନଟି କଥା । 

ଦିନେ ବଜାରରେ ସେ ଗୋଟିଏ ବହିଦୋକାନ ଦେଖିଲା ଏବଂ କିଛି ଭାବିବା 
ପୂର୍ବରୁ ତା ଭିତରକୁ ଯାଇ ସୋମପ୍ରକାଶଙ୍କର ଆଉ ସବୁ ବହି କିଣିଆଣିଲା । ଘରକୁ 
ଫେରି ସେ ସେଥ୍‌ରୁ ଗୋଟିଏ ଗଳ୍ପସଂଗ୍ରହ ପଢ଼ିଲା, କିନ୍ଧୁ ସେ ଗଳ୍ପମାନଙ୍କରେ ନା 
ଥଲା କୌଣସି ପ୍ରବହମାନତା, ନା କୌଣସି ଆକର୍ଷକ ଚରିତ୍ର ବା କାହାଣୀ । ତାକୁ 
ରଖିଦେଇ ସେ ସୋମପ୍ରକାଶଙ୍କ କବିତାବହିଟି ଉଠାଇନେଲା । କେତୋଟି କବିତାର 
କିଛି କିଛି ପଡ୍‌କ୍ତି ତା ମନକୁ ଛୁଇଁଲା, କିନ୍ତୁ ବହିଟି ତାକୁ ସାମଗ୍ରିକ ଆନନ୍ଦ 
ଦେଇପାରିଲା ନାହିଁ। ବିରକ୍ତ ହୋଇ ସେ ପୁଣି ମହାଜୀବନକୁ ଖୋଲି ଅଧାରୁ 
ଗୋଟିଏ ପୃଷ୍ଠା ଖୋଲିଲା ଏବଂ ପୁଣି ରୋମାଞ୍ଚ ହୋଇଗଲା ତାର ଦେହମନ । 

ଏଥରକ ବହିଦୋକାନକୁ ଯାଇ ସେ ସେଠାରେ କିଛି ସମୟ କଟାଇଲା ଓ 
ବିଭିନ୍ନ ବହି ଓଲଟାଇ ଦେଖିଲା । କିଛି ବହି ଖୋଲି ଧାଡ଼ିଏ ଦିଧାଡ଼ି ପଢ଼ିଲା । କିନ୍ତ 
ସେ ଯାହା ଆଶା କରିଥଲା ଯେ କୌଣସି ଅଜ୍ଞାତ ପୃଷ୍ଠାରୁ ଜୀବନ ଚିନ୍ତାର ଗୋଟିଏ 
ରଶ୍ଭିରେଖା ଆସି ତାର ମନଗହନକ୍ୂ ଚମକାଇଦେବ, ସେପରି କିଛି ହେଲା ନାହିଁ। 
ଶେଷରେ ସେ ସୋମପ୍ରକାଶଙ୍କ ସାହିତ୍ୟ ଉପରେ ଯେତେ ବହି ପାଇଲା, ସବୂ 
କିଣିନେଇ ଘରକୁ ଫେରିଲା। ଏ ବହି ସବ୍ରରେ ସୋମପ୍ରକାଶଙ୍କ ଏବଂ ବିଶେଷ 
ଭାବରେ ମହାଜୀବନ ଉପରେ ଲେଖାମାନ ଥୁଲା । ମହାଜୀବନରେ ଚିତ୍ରିତ ବିଭିନ୍ନ 
ଚରିତ୍ର ଓ ଘଟଣାମାନଙ୍କର ବିଭିନ୍ନ ଅଭିମୁଖ ଉପରେ ବିଭିନ୍ନ ଦୃଷ୍ଟିକୋଣରୁ 
ଆଲୋଚନା କରା ହୋଇଥଲା ଏଇ ବହିମାନଙ୍କରେ । ସେ ସବ୍ରରୁ କିନ୍ତୁ ମଲ୍ଲିକା 
ଏପରି କୌଣସି ନୂଆ ଉପଲବ୍ଧି ପାଇଲା ନାହିଁ, ଯାହା ସେ ନିଜେ ବହିଟି 
ପଢ଼ିବାବେଳେ ପାଇ ନ ଥୂଲା। ତେବେ ସେ ଏଇ ବହିମାନଙ୍କରୁ ସୋମପ୍ରକାଶଙ୍କ 
ବିଷୟରେ ଅନେକ କିଛି ଜାଣିବାକୁ ପାଇଲା ଏବଂ ସ୍ଥିର କଲା ଯେ, ସେ ଯାଇ ଏଇ 
ମହାନ ଲେଖକଙ୍କ ଭେଟିବ । 

ତାଙ୍କୁ ଖୋଜି ବାହାର କରିବା କଷ୍ଟକର ନ ଥୁଲା, କାରଣ ସୋମପ୍ରକାଶ 
ବର୍ତମାନ ଏକ ସର୍ବୋଟ୍ଚ ସାହିତ୍ଯିକ ସଂସ୍ଥାର ସଭାପତି ଥଲେ। ମହାଜୀବନ 
ଲେଖିବା ପରେ ସ୍ଵୀକୃତି ଓ ସମ୍ମାନ ତାଙ୍କ ପଛେ ପଛେ ଲାଗିରହିଥ୍‌ଲା । ଜଣେ 
ଯୁବସ୍ଵାଧୀନତାସଂଗ୍ରାମୀ ଭାବେ ସେ ଦେଶର ସ୍ଵତନ୍ତତା ପରେ ରାଜନୀତିରେ ଏକ 


—~ 


ମୁଖ୍ୟ ଅଂଶ ଗ୍ରହଣ କରିପାରିଥାନ୍ତେ । କିନ୍ଧ ସେ ତା ନ କରି ସାହିତ୍ଯସେବା 

es 
କରିବାକୁ ନିର୍ଣ୍ଣୟ ନେବା ସେତେବେଳେ ତାଙ୍କର ତ୍ଯାଗ ଓ ମହାନତାର ପ୍ରମାଣ 
ବୋଲି କୁହାଯାଇଥ୍‌ଲା । ତାଙ୍କର ଲେଖାରେ ଯଦିଓ କୌଣସି ଉତ୍ତରଣ ହୋଇ ନ 
ଥୁଲା, ପରବର୍ଭୀ ସମୟରେ ଲେଖିଥ୍‌ବା ବହିମାନଙ୍କ ପାଇଁ ସେ ସମସ୍ତ ପ୍ରକାରର 
ପୁରସ୍କାରମାନ ପାଇସାରିଥ୍‌ଲେ ଏବଂ ଜଣେ ବିଶିଷ୍ଟ ସାହିତ୍ଯକ ଭାବରେ ବିଭିନ୍ନ 
ସଂସ୍ଥାର ସଭାପତି, ବିଭିନ୍ନ କମିଟିର ସଭ୍ଯ ଓ ବିଭିନ୍ନ ବିଶ୍ବବିଦ୍ୟାଳୟର ସମ୍ମାନିତ 
ଅଧ୍ୟାପକ ହେବାର ଗୌରବ ଓ ସୌଭାଗ୍ୟ ପାଇଥ୍‌ଲେ । ଅନୁବାଦ ମାଧ୍ଯମରେ 
ମହାଜୀବନ ବିଦେଶରେ ମଧ୍ଯ ଜଣାଶୁଣା ଥୁଲା ଏବଂ ସୋମପ୍ରକାଶ ବେଶ କିଛି 
ସମୟ କଟାଉଥୁଲେ ଭ୍ରମଣରେ । ବାହାରକୁ ଯାଉଥ୍‌ବା କୌଣସି ପ୍ରତିନିଧ୍‌- 
ମଣ୍ଡଳରେ ସୋମପ୍ରକାଶଙ୍କର ଥ୍୍‌ବା ଗୌରବର ବିଷୟ ବୋଲି ଗଣା ହେଉଥଲା । 
ବିଦେଶରୁ ଯେତେ ଲେଖକ ଆସୁଥ୍‌ଲେ, ସେମାନେ ନିଶ୍ଚୟ ତାଙ୍କୁ ଭେଟୁଥ୍‌ଲେ । 
ତାଙ୍କୁ ସାହିତ୍ଯସଭାର ବା ପୂରସ୍କାର-ମଣ୍ଡଳୀର ସଭାପତି ଭାବରେ ପାଇବା ପାଇଁ 
ବିଭିନ୍ନ ଅନୁଷ୍ଠାନମାନଙ୍କ ମଧ୍ଯରେ ପ୍ରତିଦ୍ଧନ୍ଦିତୀ ହେଉଥ୍‌ଲା। ପତ୍ରପତ୍ରିକାମାନେ 
ତାଙ୍କର ଲେଖା ନ ପାଇଲେ ମଧ୍ୟ ତାଙ୍କ ପାଖରୁ ଛୋଟ ଚିଠିଟିଏ ପାଇ ତାକୁ 
ପ୍ରକାଶ କରି ନିଜକୁ ଧନ୍ଯ ମଣୁଥୁଲେ । ସୋମପ୍ରକାଶଙ୍କ ସମଗ୍ର କୃତିର ସ୍ଵଳଚ୍ପତା ଓ 
ଅସମାନତା ଦୃଷ୍ଟିରୁ ତାଙ୍କୁ ଅନେକେ ଜଣେ ମହାନ ଲେଖକ ବୋଲି ମାନୁ ନ ଥଲେ 
ମଧ୍ଯ ସେ ଯେ ଦେଶର ସର୍ବୋଚ୍ଚ ସାହିତ୍ୟିକ ବ୍ୟକ୍ତିତ୍ଟ ଏ ବିଷୟରେ କାହାରି ଦ୍ବିମତ 
ନ ଥୁଲା। 

ସୋମପ୍ରକାଶଙ୍କର କିଛି କଠୋର ସମାଲୋଚକ ମଧ୍ଯ ଥୁଲେ । ସେମାନେ ଏ 
ଭିତରେ ଖୋଜି ବାହାର କରିଥ୍‌ଲେ ମହାଜୀବନର ଚରିତ୍ରୟ କାହାଣୀ ଓ ଘଟଣାପୁଞ୍ଜ 
କେଉଁ କେଉଁ ଅଳଜ୍ଞାତ ବିଦେଶୀ ବହିମାନଙ୍କରୁ ଆହୃତ । କି କି ଛଳକୌଶଳ ଓ 
କପଟତା ଦେଇ ସେ ବିଭିନ୍ନ ପ୍ରକାରର ପୂରସ୍କାର ଓ ପନ୍ଦମର୍ଯ୍ୟାଦା ପାଇଥ୍‌ଲେ, ସେ 
ବିଷୟରେ ମଧ୍ଯ କାହାଣୀମାନ ପ୍ରଚଳିତ ଥୁଲା । ଏ କଥା ମଧ୍ଯ କୁହାଯାଉଥ୍‌ଲା ଯେ, 
ସେ ସବୂବେଳେ କ୍ଷମତାରୃଢ଼ମାନଙ୍କର ପକ୍ଷ ସମର୍ଥନ କରୁଥ୍‌ଲେ । ତେବେ ଏ ସବୁ 
ସମାଲୋଚନା ଅତି ସୀମିତ ଥୁଲା ଏବଂ ଜନସାଧାରଣଙ୍କ ପାଇଁ ସୋମପ୍ରକାଶଙ୍କର 
ଜୀବନରୁ ବହତ୍ତର ଭାବମୂର୍ଭି ଉପରେ ଏହାର କୌଣସି ପ୍ରଭାବ ନ ଥୁଲା । ଏପରିକି 
ନିଜେ ସୋମପ୍ରକାଶ ମଧ୍ଯ ମଝିରେ ମଝିରେ କୌଣସି ପୁରସ୍କାର, ସମ୍ମାନ ବା ପଦକୁ 
ପ୍ରତ୍ୟାଖ୍ୟାନ କରି ଏବଂ ଏଷ୍ଟାବଵିଶ୍‌ମେଣ୍ଟ୍‌ ବିରୋଧରେ ମନ୍ତବ୍ୟ ଦେଇ ତାଙ୍କର 
ସମାଲୋଚକମାନଙ୍କୁ ଚମକ୍କତ ଓ ନିରସ୍ତ୍ର କରିଦେଉଥ୍‌ଲେ । 

୭୧୨ / କଥା ଯାତ୍ରା 

ସୋମପ୍ରକାଶଙ୍କୁ ଦେଖା କରିବାକୁ ଚିଠି ଲେଖିବସିବା ବେଳେ ମଲ୍ଲିକାର ମନ 
ଭିତରେ ଏକ ଅଭୁତ ରୋମାଞ୍ଚ ଉପୁଜିଲା; ଏଇ କାଗଜଟି ମାଧ୍ୟମରେ ସତେ 
ଯେପରି ଏ ପର୍ଯ୍ୟନ୍ତ କେବଳ ବହିର ପୃଷ୍ଠାରେ ଭେଟିଥ୍‌ବା ବରେଣ୍ୟ ଲେଖକଙ୍କୁ ସେ 
ସଶରୀରେ ପୂଜା କରିବାକୁ ଯାଉଥଲା । ମହାଜୀବନ କିପରି ତାକୁ ନୂଆ ଜୀବନ 
ଦେଲା, ସେ କଥା ଲେଖି ସୋମପ୍ରକାଶଙ୍କୁ ସେ ସମୟ ମାଗିଥୂଲା ବ୍ଯକ୍ତିଗତ 
ଭାବରେ ଦେଖା କରି ତାଙ୍କୁ ନିଜର କୃତଜ୍ଞତା ଜଣାଇବା ପାଇଁ । କିନ୍ଧୁ ଅନେକ ଦିନ 
ଧରି ଯେତେବେଳେ ତାର ଚିଠିର କୌଣସି ଉତ୍ତର ଆସିଲା ନାହିଁ, ନିରାଶ 
ହୋଇଗଲା ମଲ୍ଲିକା । ତାଙ୍କର ନିଶ୍ଚୟ ଅନେକ ସ୍ତାବକ ଓ ପୂଜାରିଣୀ ଥ୍ବେ ଏବଂ 
ଅଜ୍ଞାତ ପ୍ରଶଂସକମାନଙ୍କ ପାଖରୁ ଚିଠି ପାଇବା ନିଶ୍ଚୟ ନିତ୍ୟନୈମିତ୍ତିକ ଥ୍ବ ତାଙ୍କ 
ପାଇଁ । ଏଭଳି ଜଣେ ଖ୍ୟାତନାମା ଲୋକଙ୍କ ପାଖରୁ ଉତ୍ତର ଆଶା କରିବା ହିଁ ତାର 
ଧୃଷ୍ଟତା ଥୁଲା । 

କିଛିଦିନ ପରେ ଯେତେବେଳେ ସତକୁ ସତ ସୋମପ୍ରକାଶଙ୍କ ଚିଠି ଆସି ତା 
ପାଖରେ ପହଞ୍ଚଲା, ମଲ୍ଲିକାର ଖୁସିର ସୀମା ରହିଲା ନାହିଁ । ସ୍ଵୟଂ ସୋମପ୍ରକାଶ 
ନିଜ ହାତରେ ଲେଖିଥ୍‌ଲେ ଚିଠିଟି ତା ପାଖକୁ । ଅତି ସୌହାର୍ଦ୍ଯପୂର୍ଣ୍ଣ ଥୁଲା ଚିଠିର 
ଭାଷା ଏବଂ ତା ସୌଜନ୍ଯ ଥୁଲା ତାଙ୍କର ଖ୍ଯାତିର ଅନୁରୂପ । କଲ୍ଯାଣୀୟାସୁ 
ମଲ୍ଲିକା ପାଇଁ ଅଶେଷ ଶୁଭେଛୁ। ଥୁଲା ଚିଠିରେ ଏବଂ ନିମନ୍ତ୍ରଣ ଥୁଲା ଯେ କୌଣସି 
ସମୟରେ ଫୋନରେ ସମୟ ନିର୍ଦ୍ଦିଷ୍ଟ କରି ଦେଖା କରିବାର । 

ସୋମପ୍ରକାଶଙ୍କ ସହିତ ଯୋଗାଯୋଗ କରିବା କିନ୍ତୁ ସହଜସାଧ୍ଯ ନ ଥୁଲା । 
ସହରରୁ ଚାଳିଶ ମାଇଲ ଦୁରରେ ସେ ଗୋଟିଏ ଗ୍ରାମାଞ୍ଚଳରେ ରହୁଥ୍‌ଲେ ଏବଂ 
ସେଠାକୁ ଫୋନ ଲାଇନ କଷ୍ଟରେ ମିଳୁଥୁଲା । ଫୋନରେ କେବେ କିଛି ଶୁଣାଯାଉ 
ନ ଥୁଲା ତ କେବେ ଫୋନ ମିଳିଲା ବେଳକୁ ସୋମପ୍ରକାଶ ମିଳୁ ନ ଥୁଲେ । ମଲ୍ଲିକା 
ଠିକ କଲା ଯେ, ସେ ଆଉ ଫୋନ ନ କରି ନିଜେ ଯାଇ ପହଞ୍ଚୁଯିବ ତାଙ୍କ 
ପାଖରେ । 

ସ୍ଵାଧୀନତା ପୂର୍ବରୁ ସୋମପ୍ରକାଶ ଗାନ୍ଧୀବାଦୀ ଥୁଲେ । ତା ପରେ ମାଙ୍ବ୍ଧ 
ନକ୍ସାଲ ଦେଇ ସେ ପୁଣି ଗାନ୍ଧୀଙ୍କ ପାଖକୁ ଫେରିଆସିଥ୍୍‌ବାର ଦାବି କରୁଥ୍ଲେ 
ଏବଂ ବର୍ଭମାନ ଗାଁମୁଣ୍ଡରେ ଆଶ୍ରମ ଭଳି ଘର କରି ରହୁଥ୍‌ଲେ । ଘରଟି ଗୋଟିଏ 
ଗ୍ରାମ-ବିକାଶ ଟ୍ରଷ୍ଟ ନାଁରେ ଥୁଲା, ଯଦିଓ କେବଳ ସୋମପ୍ରକାଶ ହି ଏଇଟିକୁ 
ବ୍ୟବହାର କରୁଥ୍‌ଲେ । ତାଙ୍କର ସ୍ତ୍ରୀ ଅନେକ ଦିନୂ ମରିଯାଇଥ୍‌ଲେ ଏବଂ ପିଲାମାନେ 
ବସବାସ କରୁଥ୍‌ଲେ ଆମେରିକାରେ । ସେଥ୍ପାଇଁ ସୋମପ୍ରକାଶଙ୍କ ପାଇଁ ଏ ଘରଟି 

oO ° 
ସବୁଠାରୁ ସୁବିଧାଜନକ ବ୍ଯବସ୍ଥା ଥୁଲା । ଏଇଟିକୁ ତିଆରି କରିବା ପାଇଁ ଜଣେ 
ବିଖ୍ୟାତ ଆର୍କିଟେକୁ ଡିଜାଇନ ଓ ଜଣେ ବିଶିଷ୍ଟ ଶିଳ୍ପପତି ଟଙ୍କା ଦେଇଥ୍‌ଲେ। 
ବାହାରୁ ଗୋବରଲିପା ଆବୂଡ଼ା ଖାବୂଡ଼ା ମାଟିକାନ୍ର କୁଡ଼ିଆ ଭଳି ଦିଶୂୁଥ୍‌ବା ଘରଟି 
ଭିତରେ ଏୟାର କଶ୍ତିସନ୍‌ ସମେତ ଗୋଟିଏ ସହରୀ ଘରର ସମସ୍ତ ସୁବିଧା 
ସୁଯୋଗ ଥୁଲା। ସୋମପ୍ରକାଶଙ୍କ ଭଳି ତାଙ୍କର ଘରଟି ମଧ୍ଯ ସୃପ୍ରସିଦ୍ଧ 
ହୋଇଯାଇଥ୍‌ଲା ଏବଂ ବାସ୍ତବିଦ୍ୟାର ଛାତ୍ରମାନେ ଆସୁଥୁ୍‌ଲେ ସ୍ଥାପତ୍ୟର ଏଇ 
ଅନନ୍ୟ ନମୁନାଟି ଦେଖିବା ପାଇଁ । 

ଦିନେ ସକାଳେ ମଲ୍ଲିକା ଗାଡ଼ି ନେଇ ସେଠାରେ ପହଞ୍ଚଲା । ଘର ଭିତରକୁ 
ପଶିବା ଆଗରୁ ଗୋଟିଏ ଅଭ୍ଯର୍ଥନା କକ୍ଷ ଥୁଲା, ଯେଉଁଠାରେ ସରକାରୀ ଅଫିସ 
ଭଳି ଜଣେ ଛୋଟ କର୍ରଭା ମଧ୍ଯ ବସିଥୁଲା । ମଲ୍ଲିକାକୁ ବସିବାକୁ ଦେଇ ସେ ଜଣାଇଲା 
ଯେ, ସୋମପ୍ରକାଶ ବର୍ଭମାନ ବ୍ଯସ୍ତ ଅଛନ୍ତି ତାଙ୍କର ଜୀବନୀ ଲେଖୁଥ୍‌ବା ଜଣେ 
ମାର୍କ୍ଚିନ ଲେଖିକାଙ୍କ ସାଙ୍ଗରେ; ତଥାପି ସେ ତାଙ୍କୁ ପଚାରି ଆସିବ ସେ ମଲ୍ଲିକାକୂ 
କିଛି ସମୟ ଦେଇପାରିବେ କି ନାହିଁ। ଘର ଭିତରକୁ ପଶି ମଲ୍ଲିକା ସାମାନ୍ଯ 
ନିରାଶ ହୋଇଥଲା । ମହାଜୀବନ ଓ ସୋମପ୍ରକାଶଙ୍କ ବିଷୟରେ ପଢ଼ି ସେ 
ଯେଉଁସବ୍ର ଧାରଣା କରିଥ୍‌ଲା, ଏଠାର ଗତିବିଧ୍‌ ଆଦୌ ସେଭଳି ନ ଥୁଲା। ସେ 
ଭାବିଥ୍ଲା ଯେ, ସେ ପହଞ୍ଲାବେଳକୁ ବର୍ଷୀୟାନ ଲେଖକ ତାଙ୍କ ବଗିଚା ଭିତରେ 
ଠିଆ ହୋଇ ଫୁଲଗଛ ଆଡ଼କୁ ଅନାଇ କଣ ଭାବ୍ରଥ୍‌ବେ, କିନ୍ତୁ ବର୍ଭମାନ ତାକୁ 
ଲାଗୁଥ୍ଲା ଯେପରିକି ସେ କୌଣସି ସରକାରୀ ଦପ୍ତର ଭିତରକୁ ପଶିଯାଇଛି । 
ତେବେ ବ୍ୟତିକ୍ରମ ଥୁଲା କାନଛ୍ଥସାରା ବହିର ଥାକ । ସବୂଆଡ଼େ ବହି ଭରି 
ହୋଇଥ୍‌ଲା ଏବଂ ଭିତର କବାଟ ଦେଇ ଘରର ଯେଉଁ ଅଂଶ ଦେଖାଯାଉଥ୍‌ଲା, 
ସେଠାରେ ମଧ୍ଯ ବହିର ମେଳା ଥୁଲା । ତାକୁ ଦେଖି ସାମାନ୍ୟ ଆଶ୍ବସ୍ତ ହେଲା 
ମଲ୍ଲିକା | 

ସେକ୍ରେଟାରୀ ଆସି ଖବର ଦେଲା ଯେ, ଆସନ୍ତା ଦୁଇମାସ ସୋମପ୍ରକାଶ 
ବ୍ୟସ୍ତ ରହିବେ । ମାର୍କିନ ଗବେଷିକା ଅଳ୍ପଦିନ ପାଇଁ ଭାରତକୁ ଆସିଛନ୍ତି; ସେଥ୍ପାଇଁ 
ତାଙ୍କୁ ନିଜର ସମସ୍ତ ସମୟ ଦେବାକୁ ଚାହାନ୍ତି ସୋମପ୍ରକାଶ । ତା ପରେ ସେ 
ଗୋଟିଏ ସାଂସ୍କୃତିକ ପ୍ରତିନିଧ୍‌ ଦଳରେ ତାସକେଣ୍ଟ ଯିବେ ପନ୍ଦର ଦିନ ପାଇଁ । ତା 
ପରେ ଯାଇ ତାଙ୍କୁ ଦେଖା କରିବା ସମ୍ଭବ। ହତୋସାହ ହୋଇ ମଲ୍ଲିକାକୁ ତା 
ପାଖରେ ନିଜର ଠିକଣା ଓ ଟେଲିଫୋନ ନମ୍ବର ଛାଡ଼ିଦେଇ ଘରକୁ ଫେରିଲା ଏବଂ 
ବୂଝିଲା ଯେ, ସମୟ ନ ନେଇ ତାର ସେଠାକୁ ଯିବା ଉଚିତ ନ ଥୁଲା । ଏ ପୂରା 

୭୧୪ / କଥା ଯାତ୍ରା 
ଅନୂଭବଟି ପ୍ରୀତିକର ନ ଥୁଲା ଏବଂ ସୋମପ୍ରକାଶଙ୍କ ସହିତ ଯଦି ତାର 
ସାକ୍ଷାତ୍କାର ହୁଏ, ତା କିଭଳି ହେବ ସେ ବିଷୟରେ ମଧ୍ଯ ସନ୍ଦିଗ୍ଧ ଥଲା ମଲ୍ଲିକା । 
ମହାପୂରୁଷମାନେ ନିକଟରୁ ଭିନ୍ନ ଦେଖାଯାନ୍ତି। ତାର ମନେପଡ଼ିଲା, ସେ 
କେଉଁଠାରେ ପଡ଼ିଥ୍ଲା ଯେ, ଇତିହାସର ପୃଷ୍ଠାରେ କବି ହେଉଛି ଅଲୌକିକ, କିନ୍ତୁ 
ତମ ଘରପାଖରେ ଯେଉଁ କବିଟି ରହୁଛି, ସେ ଗୋଟିଏ ଗୋବରଗଣେଶ ! 

ଦ୍ୂଇ ଦିନ ପରେ ସ୍ଵୟଂ ସୋମପ୍ରକାଶଙ୍କ ଫୋନ ପାଇ ଆଶ୍ଚର୍ଯ୍ୟ ହେଲା 
ମଲିକା । ସେଦିନ ତାକୁ ଦେଖାଦେଇ ପାରି ନ ଥ୍‌ବାରୁ ସେ କ୍ଷମା ମାଗିଲେ ଏବଂ 
କହିଲେ ଯେ, ସେ ତାକୁ ଯେତେ ଶୀଘ୍ର ସମ୍ଭବ ଦେଖା କରିବାକୁ ଚାହାନ୍ତି । କଥା 
ହେଲା ଯେ ପରଦିନ ସକାଳେ ମଲ୍ଲିକା ତାଙ୍କୁ ସାକ୍ଷାତ କରିବ । ଟେଲିଫୋନ 
ରଖିଦେଇ ମଲ୍ଲQିକା ନିଜର ଏଇ ସୌଭାଗ୍ୟରେ ଖୁସି ହେଲା । ସୋମପ୍ରକାଶ 
ନିଜଆଡ଼ୁ ତାକୁ ଫୋନ କରୁଥ୍‌ଲେ । ଫୋନରେ ଅବଶ୍ୟ ତାଙ୍କର ସ୍ଵର ଅତି କର୍କଶ 
ଶୁଭୁଥ୍ଲା, ଯାହା ମଲ୍ଲିକାର କଳ୍ପନା ଅନୁଯାୟୀ ନ ଥୁଲା, ତେବେ ମଲ୍ଲିକା ତାକୁ 
ଦୂରସଞ୍ଚାରର ତୁଟି ବୋଲି ଭାବିଲା । ତାଙ୍କ କଥାର ଆତ୍ମୀୟତାରେ ସମ୍ପୂର୍ଣ୍ଣରୂପେ 
ଅଭିଭୂତ ହୋଇଗଲା ମଲ୍ଲିକା । 

ସୋମପ୍ରକାଶଙ୍କର ଫୋନ କରିବାର କାରଣ ଥୁଲା ଯେ, ସେଦିନ ସକାଳେ 
ଦର୍ଶନାର୍ଥୀଙ୍କୁ ଭେଟିବାକୁ ମନା କରିଦେବା ପରେ ସେ ଦେଖିଲେ ଯେ, ତାଙ୍କ ଘର 
ଆଗରୁ ଗୋଟିଏ ବିରାଟ ମର୍ସିଡିଜ ଗାଡ଼ି ବାହାରିଯାଉଛି । ତା ପରେ ସେ ଖୋଜ 
ନେଇଥ୍‌ଲେ ଝିଅଟି କିଏ ଥ୍ଲା ବୋଲି । ଯେତେବେଳେ ସେ ଜାଣିଲେ ଯେ, ମଲ୍ଲିକା 
ସହରର ଜଣେ ସମ୍ଭ୍ରାନ୍ତ ଓ ଧନଶାଳୀ ଉଦ୍ୟୋଗପତିଙ୍କର ଝିଅ, ସେ ତାର ଚିଠିଟିକୁ 
ଖୋଜି ବାହାର କରିଥ୍‌୍ଲେ ଏବଂ ତାକୁ ଫୋନ କରିଥୁଲେ । 

ଏଥରକ ସୋମପ୍ରକାଶଙ୍କ ଘରେ ପହଞ୍ଚବାବେଳକୁ ସେ ତା ପାଇଁ ଅପେକ୍ଷା 
କରି ବସିରହିଥୁଲେ । ପ୍ରଥମ ଦର୍ଶନରେ ହଠାତ ମୋହଭଙ୍ଗ ହେଲାଭଳି ଲାଗିଲା 
ମଲ୍ଲିକାକୁ । ଶୀର୍ଣ୍ଣ ଶୁଷ୍ଠ ଓ ଖର୍ବକାୟ ବୃଦ୍ଧ ବ୍ଯକ୍ତି ନିଜକୁ ସଜାଇ ରଖିଥ୍‌ଲେ ଜଣେ 
ଲବ୍ଧପ୍ରତିଷ୍ଠ ଲୋକ ଭଳି । ତାଙ୍କର ବାଳରେ ଅତ୍ଯଧ୍‌କ କଳା ରଙ୍ଗ ଲାଗିଥୁଲା, 
ତାଙ୍କର ପୋଷାକପତ୍ର ଅତି ମାତ୍ରାରେ ସଫେଦ ଓ ଚକଚକ ଏବଂ ସମ୍ପୂର୍ଣ୍ଣ ଲେଖକ 
ସୁଲଭ ଥ୍ଲା ଓ ତାଙ୍କ ମୁହଁରୁ ପ୍ରସାଧନର ରଙ୍ଗ ଓ ବାସନା ବାହାରୁଥ୍ଲା | ତାଙ୍କର 
ଉଠିବା ବସିବା ଭଙ୍ଗୀ ଓ କଥାବାର୍ଭା ମଧ୍ଯ ସମ୍ପର୍ଣ୍ଣ କୃତ୍ରିମ ମନେ ହେଲା ମଲିଲିକାକୁ । 
ସେ ଯେପରି ଜଣେ ଲେଖକକୁ ଦେଖୁ ନ ଥଲା; ସେ ଦେଖୁଥ୍ଲା ନାଟକରେ ଜଣେ 
ବିଶିଷ୍ଟ ଲେଖକର ଭୂମିକା କରୁଥ୍ବା କୌଣସି ସଫଳ ଅଭିନେତାକୁ । ସେ ଜୋର 

Pe 
କରି ମନ ଭିତରୁ ଏ ଧାରଣାକୁ ଦୂର କଲା ଏବଂ ନିଜର ଆରାଧ୍ୟ ପୁରୁଷଙ୍କଠାରେ 
ମନୋନିବେଶ କଲା । 

ଆଉ ଯାହା ହେଉ ପଛେ, ସୋମପ୍ରକାଶଙ୍କର ଅଭୁତ କ୍ଷମତା ଥୁଲା 
କଥାବାର୍ଭାରେ ମନ କିଣିନେବାର । ସେ ପୁଣି ଥରେ ମଲ୍ଲିକା ପାଖରୁ କ୍ଷମା 
ମାଗିନେଲେ ସେଦିନ ସାକ୍ଷାତ କରିପାରି ନ ଥ୍‌ବାରୁ। ସେ ତାର ପରିଚୟ 
ପଚାରିଲେ, ଭଲମନ୍ଦ ବ୍ରଝିଲେ । ମଲ୍ଲିକା ଯେତେବେଳେ ତାଙ୍କୁ ମନେ ପକାଇଦେଲା 
ଯେ, ମହାଜୀବନ ତାର ଜୀବନ ରକ୍ଷା କରିଥ୍‌ଲା, ସୋମପ୍ରକାଶ କହିଲେ, ସେ 
ବିଷୟରେ ଆମେ ପରେ କଥାବାର୍ରଗା କରିବା । ଆମର ତ ସମ୍ପର୍କ ଏଇ ଆରମ୍ଭ 
ହେଲା ମାତ୍ର ! ତା ପରେ ସେ ମଲ୍ଲିକା ପାଇଁ ଚା ମଗାଇଲେ ଓ ନିଜ ହାତରେ ଚା 
ତିଆରି କରି ତାକୁ ଦେଲେ । ଚା ସାଙ୍ଗରେ କଣ ଖାଇବ, ସେ କଥା ବୁଝିଲେ ! ଏଇ 
ସମୟରେ ସେକ୍ରେଟାରୀ ଆସି ଖବର ଦେଲା ଯେ, ତାଙ୍କୁ କିଏ ଜଣେ ଦେଖା 
କରିବାକୁ ଆସିଛନ୍ତି । ସୋମପ୍ରକାଶ କହିଲେ, ତାଙ୍କୁ କହିଦିଅ ଯେ ମୁଁ ବର୍ରମାନ ଅତି 
ଗୁରୁତ୍ଵପୂର୍ଣ କାମରେ ବ୍ୟସ୍ତ ଅଛି । ସେକ୍ରେଟାରୀ ଯିବାପରେ ମଲ୍ଲିକା ଆଡ଼କୁ ଅନାଇ 
ସୋମପ୍ରକାଶ କହିଲେ, ତମେ ଭାବୂଥ୍ବ ଯେ ମୁଁ ମିଛ କହିଲି । କିନୁ ବର୍ଉମାନ ତମ 
ସହିତ କଥାବାର୍ରା କରିବା ହିଁ ହେଉଛି ମୋ ପାଇଁ ସବୁଠାରୁ ଗୁରୁତ୍ଵପୂର୍ଣ୍ଣ କାମ । 
ସତରେ ସୋମପ୍ରକାଶ ବ୍ୟବହାର କରୁଥ୍‌ଲେ ଯେପରିକି ମଲ୍ଲିକା ହେଉଛି ଜଣେ 
ଅସାମାନ୍ୟ ଅତିଥ୍‌ ଏବଂ ତା ସହିତ କଥାବାର୍ରା କରି ତାର ମନୋରଞ୍ଜନ କରିବା 
ବ୍ୟତୀତ ତାଙ୍କର ଆଉ କୌଣସି କାର୍ଯ୍ୟକଳାପ ନାହିଁ ବର୍ଭମାନ । 

ଏଇ ସମୟରେ ଘର ଭିତରୁ ଆମେରିକାନ ଭଦ୍ରମହିଳା ଆସି ସେମାନଙ୍କ 
ସହିତ ଯୋଗଦେଲେ । ସୋମପ୍ରକାଶ ପରିଚୟ କରାଇଦେଲେ, ଲୁଇଜ ଲ'ଟନ୍‌, 
ସାନଫ୍ରାନ୍‌ସିସକୋରୁ ଆସିଛନ୍ତି ତାଙ୍କର ଲିଟରାରୀ ବାଇଓଗ୍ରାଫି ଲେଖିବା ପାଇଁ । 
ଭଦ୍ରମହିଳାଙ୍କୁ ବୋଧହୁଏ ସେ କହିଥ୍ଲେ ଏଇ ସମୟରେ ଆସି ଆଳାପ 
ଆଲୋଚନା ପାଇଁ, କାରଣ ତାଙ୍କ ସହିତ ମଲ୍ଲିକାକୁ ଦେଖି ଲୁଇଜ ସାମାନ୍ୟ ନିରାଶ 
ହେବା ଭଳି ଜଣାପଡ଼ିଲା । ସୋମପ୍ରକାଶ ତାକୁ କହିଲେ, ଯଦି ତମର ଆପତି ନ 
ଥାଏ, ତେବେ ତମେ ମଲ୍ଲିକାଙ୍କ ଆଗରେ ତମର ପ୍ରଶ୍ଵନମାନ କରିପାର ¦। ମୋ 
ଜୀବନ ଗୋଟାଏ ଖୋଲା ବହି; ଅନ୍ୟମାନଙ୍କ ଆଗରେ ମୋ ନିଜ ବିଷୟରେ 
କହିବା ପାଇଁ ମୋର କୌଣସି ସଙ୍କୋଚ ନାହିଁ । ଲୁଇଜ କିନ୍ଧୁ ଚୂପଚାପ ବସି 
ରହିଲା, କାରଣ ସେ ବୋଧହୁଏ ଆଉ କାହା ଉପସ୍ଥିତିରେ ଇଣ୍ଟରଭିଉ ନେବାପାଇଁ 

a ds 
ଚାହୁଁ ନ ଥୁଲା । ଏଭଳି ପରିସ୍ଥିତିରୁ ମୁଲ୍ତି ପାଇବାକୁ ମଲ୍ଲିକା କହିଲା, ମୁଁ ତା ହେଲେ 
ଯାଉଛି; ଆପଣମାନେ ଆପଣଙ୍କର କାମ କରନ୍ତୁ 

ସୋମପ୍ରକାଶ କହିଲେ, ପାଶ୍ଚାତ୍ୟ ଲୋକମାନେ ପ୍ରତି ମୁହୁର୍ଉଭରେ କେବଳ 
ନିଜ କାମ ପାଇଁ ସଚେତନ । ମୁଁ ମୋର ଜଣେ ଅତିଥ୍‌ଙ୍କ ସହିତ କଥାବାର୍ଭା କରୁଛି, 
ଭଦ୍ରମହିଳା କିନ୍ଧ ଭାବଛନ୍ତି କିପରି ତାଙ୍କର ବହି ପାଇଁ ମୋ ପାଖରୁ ତଥ୍ଯ ଆଦାୟ 
କରିବେ । ଲୁଇଜ କହିଲା, ଆପଣ ମତେ ଏଇ ସମୟଟି ଦେଇଥ୍‌ଲେ। ନିଜର 
ବିରକ୍ତିକୁ ହସରେ ଢାଙ୍କି ସୋମପ୍ରକାଶ କହିଲେ, ମୁଁ ଯେତେବେଳେ ତମକୁ ଏ 
ସମୟଟି ଦେଇଥ୍‌ଲି, ସେତେବେଳେ ମଲ୍ଲିକାଙ୍କର ଆସିବାର ନ ଥ୍ଲା। ବର୍ଉମାନ 
ମଲ୍ଲିକା ମୋ ଆଗରେ ବସିଛନ୍ତି ଏବଂ ତାଙ୍କ ସହିତ କଥାବାର୍ଭା କରିବାକୁ ମୁଁ ତମକୁ 
ଇଣ୍ଟରଭିଉ ଦେବା ଅପେକ୍ଷା ବେଶି ଜରୁରୀ ମନେ କରୁଛି । 

କଥାବାର୍ଭା କିନ୍ଧ ଆଗକୁ ଗଲା ନାହିଁ ଏହା ପରେ ଏବଂ ସମସ୍ତେ ଚୂପଚାପ 
ବସିରହିଲେ କିଛି ସମୟ । ଶେଷକୁ ସୋମପ୍ରକାଶ ଲୁଇଜକୁ କହିଲେ, ତମେ ଯଦି 
ଚାହଁ, ମୋର ଆଗର ଲେଖାସବୁ ଯେଉଁ ପତ୍ରପତ୍ରିକାରେ ବାହାରିଥୁଲା, ତାକୁ 
ତମକୁ ପଢ଼ିବାକୁ ଦେବି । ସେ ଉଠିଯାଇ ଭିତରୁ ଥାକେ ପତ୍ରିକା ନେଇ ଆସିଲେ, 
ଏବଂ ଲୁଇଜକୁ କହିଲେ, ତମକୁ ଅନ୍ତତଃ ପୂରା ଦିନ ବ୍ଯସ୍ତ ରଖିବ ଏ ପତ୍ରିକାସବୁ । 
ଆଉ ମୁଁ ତମକୁ ଯେଉଁ ତାଲିକା ଦେଇଥ୍ଲି ମୋର ପରିଚିତ ଲୋକଙ୍କର ଇଣ୍ଟରଭିଉ 
କରିବା ପାଇଁ, ସେଥ୍‌ରେ ମଲ୍ଲିକାଙ୍କର ନାଁ ବି ଯୋଡ଼ିଦବ। ହାତରେ ମଲ୍ଲିକାର 
ଠିକଣା ଟେଲିଫୋନ ନମ୍ବର ଲେଖି ସେ ଲୁଇଜ୍‌କୁ ଦେଲେ । ସୋମପ୍ରକାଶଙ୍କର 
ବୋଧହୁଏ ଇଙ୍ଗିତ ଥୁଲା ଯେ, ପତ୍ରିକାମାନଙ୍କୁ ନେଇ ଲୁଇଜ ଚାଲିଯାଉ । କିନ୍ତୁ ସେ 
ସେଇଠାରେ ବସି ପତ୍ରିକାଗୁଡ଼ିକୁ ପଢ଼ିବାରେ ଲାଗିଲା । ପରିସ୍ଥିତିଟି କେଜାଣି କିପରି 
ଅପ୍ରୀତିକର ମନେହେଲା ମଲ୍ଲQିକାର। ତାର ମନ ବୂଝିଲାଭଳି ସୋମପ୍ରକାଶ 
କହିଲେ, ଆସ, ମୁଁ ତମକୁ ମୋର ବଗିଚା ଦେଖାଇଦେବି । 

ଲୁଇଜକୁ ଏକା ଛାଡ଼ିଦେଇ ସୋମପ୍ରକାଶ ମଲ୍ଲିକାକୁ ବଗିଚା ଦେଖାଇବାକୁ 
ନେଲେ । ଘର ଭିତରଦେଇ ପଛପାଖକୁ ଯିବାବେଳେ ମଲ୍ଲିକା ଦେଖିଲା ଯେ 
ଚାରିଆଡ଼େ ବହି ଭରି । ସୋମପ୍ରକାଶ କହିଲେ, ମୋର ଜୀବନର ଦୁର୍ବଳତା ହେଲା 
କାଗଜ । ମୋ ଜୀବନ ସମ୍ପର୍କିତ ଏପରି କୌଣସି କାଗଜ ନାହିଁ, ଯାହା ମୁଁ ସଞ୍ଚୟ 
କରି ରଖି ନାହିଁ । ଏଥ୍‌ରୁ ଅନେକ କାଗଜ ମୁଁ ଗବେଷକମାନଙ୍କ ଦେଖାଇଛି । ତଥାପି 


vp 


ମୋର ଅନେକ କାଗଜ ଏ ପର୍ଯ୍ୟନ୍ତ ଗୋପନୀୟ । ମୁଁ ଏ ପର୍ଯ୍ୟନ୍ତ ଠିକ କରିନାହିଁ ମୁଁ 


ao 


ଲୁଇଜକୁ ଏ ସବୂ କାଗଜ ଦେଖାଇବି କି ନାହିଁ । ମଲ୍ଲିକା କହିଲା, ଆପଣଙ୍କର ଯଦି 

ଶେଷ ପର୍ଯ୍ୟନ୍ତ / ୭୧୭ 
ଭଦ୍ରମହିଳାଙ୍କ ଉପରେ ବିଶ୍ଵାସ ଅଛି, ତେବେ ଉଚିତ ହେବ ତାଙ୍କ ସହିତ ସବୂମତେ 
ସହଯୋଗ କରିବା । ସୋମପ୍ରକାଶ କହିଲେ, ମୁଁ ବି ସେଇକଥା ଭାବୁଛି। 
ଆମେରିକାର ଗବେଷକମାନେ ଆମ ଗବେଷକଙ୍କ ଅପେକ୍ଷା ବେଶି ପରିଶ୍ରମୀ ଓ 
ନିଜ କାମ ଉପରେ ବେଶି ଗୁରୁତ୍ଵ ଦିଅନ୍ତି । ମୁଁ ଭାବୁଛି ଲୁଇଜ ନିଶ୍ଚୟ ମୋ 
ବିଷୟରେ ଗୋଟିଏ ଭଲ ବହି ଲେଖିବେ । ସେ ମୋର ସବୁ ବହି ମୂଳ ଭାଷାରେ 
ପଢ଼ିଛନ୍ତି ଏବଂ ମୋ ବିଷୟରେ ଯେତେ ଯାହା ଯେଉଁଠି ଲେଖା ହୋଇଛି, ସବୁ 
ସଂଗ୍ରହ କରିଛନ୍ତି । କିନ୍ଧ ଏଇ ଆମେରିକାନମାନେ ଆମକୁ କେତେ ବୁଝନ୍ତି ? 

ବର୍ଉମାନ ସେମାନେ ବଗିଚା ଭିତରେ ବୁଲୁଥ୍‌ଲେ। ମଲ୍ଲିକା ଦେଖି ଆଶ୍ଚର୍ଯ୍ୟ 
ହେଲା ଯେ, ଗଛପତ୍ର ବିଷୟରେ ସୋମପ୍ରକାଶଙ୍କର ଅଗାଧ ଜ୍ଞାନ ଥୁଲା । ପ୍ରତିଟି 
ଚାରା, ପ୍ରତିଟି ଗଛ, ପ୍ରତିଟି ଫୁଲ ସହିତ ତାଙ୍କର ଯେପରି ଥୁଲା ବ୍ଯକ୍ତିଗତ 
ସମ୍ପର୍କ । ଗୋଟିଏ ଲତାକୁ ଦେଖାଇ ସୋମପ୍ରକାଶ କହିଲେ, ମୁଁ ଏଇଟିକୁ ମାସେ 
ତଳେ ଲଗାଇଥ୍‌ଲି । ଯେତେବେଳେ ଏଥୁରେ ପ୍ରଥମ ପ୍ରଥମ ପତ୍ର ଧରିଲା, ମୁଁ 
ପ୍ରତିଦିନ ଦେଖୁଥ୍‌ଲି ଗଛଟି କିପରି ବଢୂଛି । ଦିନେ ଦିନେ ରାତିରେ ନିଦ ଭାଙ୍ଗିଗଲେ 
ମୁଁ ଟର୍ଟ୍ଟ ନେଇ ଆସି ଦେଖି ଯାଉଥ୍‌ଲି ପତ୍ରସବୂ ଭଲରେ ଅଛନ୍ତି କି ନାହିଁ । ଏଇଭଳି 
ବଗିଚାରେ ବୂଲି ବ୍ରଲି ସେମାନେ ଯାଇ ଫାଟକ ପାଖରେ ପହଞ୍ଚୁଲେ । ସେଠାରେ 
ମଲ୍ଲିକାର ଗାଡ଼ି ଓ ଡ୍ରାଇଭର ଅପେକ୍ଷା କରୁଥ୍‌ଲେ । ସୋମପ୍ରକାଶ ହଠାତ କହିଲେ, 
ତମେ ଏଠି ଆଜି ଦିନଟି ରହିଯାଅ । ଲଞ୍ଚ୍‌ ପାଇଁ ତମକୁ ମୋର ନିମନ୍ତ୍ରଣ ରହିଲା । 
ଆଉ ଯଦି ରାଜି ହୁଅ, ସନ୍ଧ୍ୟାବେଳେ ମୋର ଗୋଟିଏ ସାହିତ୍ଯସଭାକୁ ଯିବାର 
ଅଛି, ସେଠାକୁ ଆମେ ସାଙ୍ଗ ହୋଇ ଯିବା । ଟିକିଏ ରହି କହିଲେ, ଅବଶ୍ୟ ତମର 
ଯଦି ଆଉ କୌଣସି ଜରୁରୀ କାମ ନ ଥାଏ। 

ମଲ୍ଲିକା ପାଇଁ ନିମନ୍ତ୍ରଣଟି ଅପ୍ରତ୍ୟାଶିତ ଥୁଲା ଏବଂ ସୋମପ୍ରକାଶଙ୍କର 
ଅମାୟିକ ଆଗ୍ରହ ଦେଖି ସେ ଅଭିଭୂତ ହୋଇଗଲା । ତାର କାମ କହିଲେ ସେ 
ମଝିରେ ମଝିରେ ଯାଇ ତାର ବାପାଙ୍କର ଅଫିସରେ ବସୁଥ୍‌ଲା । ସେ ତାଙ୍କର 
ଗୋଟିଏ କମ୍ପାନୀର ସଭାପତି ଥୁଲା ଏବଂ ଅଫିସରେ ତା ପାଇଁ ଗୋଟିଏ ସ୍ଵତନ୍ତ୍ର 
କୋଠରୀ ଥୁଲା । କମ୍ପାନୀ ପାଇଁ ତାର କୌଣସି କାମ କରିବାର ନ ଥୁଲା ଏବଂ 
ଏଇ କୋଠରୀଟିକୁ ସେ ବିଶେଷ ଭାବରେ ବ୍ୟବହାର କରୁଥଲା ନିରୋଳାରେ ବସି 
ଅଭୟକୂ ଫୋନ କରିବାରେ ବା ତା ପାଖକୁ ଚିଠି ଲେଖିବାରେ । ଅନେକଦିନ 
ହେଲା ସେ ଅଫିସକୂ ଯାଇ ନ ଥଲା ଏ ଭିତରେ । ସୋମପ୍ରକାଶଙ୍କ ପ୍ରସ୍ତାବରେ ସେ 
ହଁ ଭରିଲା। ଡ୍ରାଇଭରକୁ ଜଣାଇଦେଲା ଯେ, ସେ ସାରାଦିନଟି ଏଇଠାରେ 

୭୧୮ / କଥା ଯ଼ାତ୍ରା 
କଟାଇବ । ଘର ଭିତରକୁ ଆସି ସୋମପ୍ରକାଶ ପ୍ରଥମେ ମଲ୍ଲିକାର ଖାଇବା 
ବିଷୟରେ ନିର୍ଦେଶ ଦେଲେ ଏବଂ ବିଶେଷରେ ଡ୍ରାଇଭରକୁ ଠିକ ସମୟରେ 
ଖାଇବାକୁ ଦେବାପାଇଁ କହିଲେ । ମଲ୍ଲିକାକୁ କହିଲେ, ଚାଲ, ମୁଁ ତମକୁ ମୋର 
ଲାଇବ୍ରେରୀ ଦେଖାଇଦେବି । କିନ୍ତୁ ତା ପୂର୍ବରୁ ଦେଖିବା ଲୁଇଜ ବିଚାରୀ କଣ 
କରୁଛି । ଗବେଷଣା ବ୍ୟତୀତ ଆଉ କୌଣସି ଆଗ୍ରହ ନାହିଁ ତାର ଜୀବନରେ । 

ସେମାନେ ବସିବା ଘରକୁ ଯିବାବେଳକୁ ଲୁଇଜ ସେଠାରେ ବସି ମନୋଯୋଗ 
ଦେଇ ବହିସବୂ ପଢ଼ି ନୋଟ କରୁଥ୍‌ଲା । ସୋମପ୍ରକାଶଙ୍କୁ ଦେଖି ପଚାରିଲା, ଆମେ 
କଣ ବର୍ଭମାନ ସେଇ ଅଧା ରହିଥ୍‌ବା ଇଣ୍ଟରଭିଉ କାମ କରିବା ? ସୋମପ୍ରକାଶ 
ମଲ୍ଲିକା ଆଡ଼କୁ ଅନାଇଲେ ଯେପରିକି ମଲ୍ଲିକୀ ଓ ତାଙ୍କ ଭିତରେ କିଛି ଗୋପନୀୟ 
ଚକ୍ରାନ୍ତ ଅଛି ଏବଂ ଲୁଇଜକୁ କହିଲେ, ବର୍ଭମାନ ମୋର ସେ କାମ ପାଇଁ ମନ 
ନାହିଁ। ତମେ ତ ଏଇଠି ରହୁଚ; ଆମେ ଯେତେବେଳେ ହେଲେ ସେ କାମ 
କରିପାରିବା । କିନ୍ତୁ ମଲ୍ଲିକା ତ ସବୁଦିନେ ଏଠାକୁ ଆସିବେ ନାହିଁ ! 

ମଲ୍ଲିକାକୁ ଏଇଭଳି ସୌଜନ୍ଯ ଓ ଆତିଥ୍ଯର ଆତିଶଯ୍ଯରେ ବିମୁଗ୍ଧ 
କରିଦେଲେ ସୋମପ୍ରକାଶ। ଖାଇବାବେଳେ ଲୁଇଜ ସେମାନଙ୍କ ସହିତ 
ଯୋଗଦେଲା, କିନ୍ଧ ବେଶି କଥାବାର୍ଭା କଲା ନାହିଁ। ସେ ଯେମିତି ସବୁବେଳେ ତାର 
ଗବେଷଣା କଥା ହିଁ ଭାବରଥ୍ଲା । ସନ୍ଧ୍ୟାବେଳେ ଯେତେବେଳେ ସଭାକୁ ଯିବାର କଥା 
ହେଲା, ଠିକ ହେଲା ଯେ ସେମାନେ ଆୟୋଜକଙ୍କ ଗାଡ଼ିକୁ ଅପେକ୍ଷା ନ କରି 
ମଲ୍ଲିକାର ଗାଡ଼ିରେ ଯିବେ । ସନ୍ଧ୍ୟାବେଳେ ଘର ବାହାରକୁ ଯାଉଛନ୍ତି, ସୋମପ୍ରକାଶ 
ଲୁଇଜକୁ କହିଲେ, ସେମାନେ ତ ଏ ପର୍ଯ୍ୟନ୍ତ ଆସିଲେ ନାହିଁ। ମୁଁ ମଲ୍ଲିକାଙ୍କ 
ସାଙ୍ଗରେ ଆଗରେ ଚାଲିଯାଉଛି । ତମେ ପଛରେ ଆୟୋଜକଙ୍କ ସାଙ୍ଗରେ ତାଙ୍କ 
ଗାଡ଼ିରେ ଆସ । ଲୁଇଜର ମୁହଁ ମଳିନ ପଡ଼ିଯାଉଥ୍‌ବା ଦେଖି ସୋମପ୍ରକାଶ 
କହିଲେ, ସେମାନଙ୍କ ସହିତ କଥାବାର୍ଭା ତମର ଗବେଷଣାରେ ସାହାଯ୍ଯ 
କରିପାରେ । 

ସଭାସ୍ଥଳରେ ପହଞ୍ଟବାକ୍ଷଣି ସୋମପ୍ରକାଶଙ୍କୁ ଘେର୍‌ଗଲେ ତାଙ୍କର 
ସ୍ତାବକମାନେ । ସେ ମଲ୍ଲିକାକୁ ପାଖରେ ରଖି ତାକୁ ଅନ୍ୟମାନଙ୍କ ସହିତ ପରିଚୟ 
କରାଇବାକୁ ଯେତେ ଚେଷ୍ଟା କଲେ ବି କ୍ରମେ କ୍ରମେ ତାଙ୍କୁ ଦୂରକୁ ଟାଣିନେଲେ 
ସେମାନେ । ମଲ୍ଲିକା ମଧ୍ଯ ନିଜେ ଏଇ ଘେରରୁ ବାହାରି ଦୂରରେ ଠିଆ ହେଲା ଏବଂ 
ସଭା ଆରମ୍ଭ ହେବାରୁ ଯାଇ ତୃତୀୟ ଧାଡ଼ିରେ ଗୋଟିଏ ଚଉକିରେ ବସିଲା । 
ମଲ୍ଲିକା ଦେଖିଲା ଯେ ସଭାପତିର ଆସନରେ ବସି ସୋମପ୍ରକାଶ ଯେପରି 

ଶେଷ ପର୍ଯ୍ୟନ୍ତ / ୭୧୯ 
ସଭାଘର ଭିତରେ ବସିଥ୍‌ବା ଲୋକଙ୍କ ଭିତରୁ କାହାକୁ ଖୋଜୁଛନ୍ତି । ସଭା ଆରମ୍ଭ 
ହୋଇ ବକ୍ତ୍ୃତାମାନ ଚାଲିଥୁଲା, କିନ୍ତୁ ସୋମପ୍ରକାଶଙ୍କ ମନ ଓ ଆଖି ଥୁଲା ଯେପରି 
ଦର୍ଶକମଣ୍ଡଳୀ ଭିତରେ । ଶେଷରେ ତାଙ୍କ ଆଖି ମଲ୍ଲିକା ଉପରେ ପଡ଼ିଲା ଏବଂ 
ତାଙ୍କ ମୁହଁରେ ହସ ଦେଖାଗଲା । ତା ପରେ ମଲ୍ଲିକା ଦେଖିଲା ଯେ ସେ ତାରି 
ଉପରେ ତାଙ୍କର ସମସ୍ତ ଦୃଷ୍ଟି ନିବଦ୍ଧ କରିଛନ୍ତି । ଏପରିକି ସେ ଯେତେବେଳେ 
ସଭାପତିଙ୍କ ଭାଷଣ ଦେବାକୁ ଉଠି ଠିଆ ହେଲେ, ଶ୍ରୋତାଙ୍କ ଭିତରୁ ସେ ଯେପରି 
ତାକୁ ହିଁ ବାଛି ନେଇଥ୍‌ଲେ ବକ୍ତତାଟି ଦେବାପାଇଁ । ତାଙ୍କର କହିବା ମଝିରେ 
କେତେଥର ହାତତାଳି ହେଲା । କିନ୍ତୁ ମଲ୍ଲିକା ସୋମପ୍ରକାଶଙ୍କର ତା ପ୍ରତି 
ବ୍ୟବହାରରେ ଏତେ ମଜିତ ରହିଥୂଲା ଯେ, ସେ ତାଙ୍କ ବକ୍ତବ୍ୟ ନ ଶୁଣି ସେ ତା 
ଆଡ଼କୁ ପଠାଉଥ୍‌ବା ପ୍ରଚ୍ଛନ୍ନ ବାର୍ରଭାମାନଙ୍କର ବିଷୟରେ ଅଧ୍‌କ ସଚେତନ ଥୁଲା । 

ସଭା ଶେଷରେ ସୋମପ୍ରକାଶ ନିଜ ଭକ୍ତମାନଙ୍କ ଗହଣରୁ ବାହାରି ମଲ୍ଲିକା 
ପାଖକୁ ଆସିଲେ ଏବଂ ଉଭୟେ ଲୁଇଜକୁ ଖୋଜି ବାହାର କଲେ । ଠିକ ହେଲା 
ଯେ, ସେମାନେ ଏକାଠି ଯିବେ ଏବଂ ଗାଡ଼ିଟି ପ୍ରଥମେ ମଲ୍ଲିକାକୂ ଛାଡ଼ିଦେଇ ତା 
ପରେ ସେମାନଙ୍କୁ ଘରେ ପହଞ୍ଚାଇଦେବ। ନିଜ ଘର ପାଖରେ ଯେତେବେଳେ 
ମଲ୍ଲିକା ଓହ୍ଲାଇଲା, ସୋମପ୍ରକାଶ ମଧ୍ଯ ଓହ୍ଲାଇଲେ ଏବଂ ମଲ୍ଲିକାର ହାତକୁ ଧରି 
କହିଲେ, ଆଜି ତମର କଥା କୁହା ହେଲା ନାହିଁ; ତମକୁ ମୋ କଥା ଶୁଣିବାକୁ 
ହେଲା । ଖୁବ ଶୀଘ୍ର ମୁଁ ତମକୁ ଡାକିବି ତମ କଥା ଶୁଣିବାପାଇଁ। ସେଦିନ ମୁଁ 
ଆଦୌ କଥା କହିବି ନାହିଁ । 
ରାତିରେ ବିଛଣାରେ ଶୋଇ ପୂରା ଦିନଟି କଥା ଭାବିଲା ମଲ୍ଲିକା । ଦିନଟି 
ଭଲରେ କଟିଥ୍ଲା ଏବଂ ଏ ଗୋଟିଏ ସମ୍ପୂର୍ଣ୍ଣ ଭିନ୍ନ ପ୍ରକାରର ଅନୁଭବ ଥୁଲା ତା 
ପାଇଁ । ସୋମପ୍ରକାଶଙ୍କୁ ଯଦିଓ ସେ ଠିକ ଭାବରେ ବୁଝିପାରୁ ନ ଥୁଲା ଏବଂ 
ବେଳେବେଳେ ସେ ତାଡ୍କି ଅତି ସାଧାରଣ ଜଣାପଡ଼ୁଥ୍‌ଲେ, ତାଙ୍କର ଅନେକ 
ବ୍ୟବହାର ପ୍ରୀତିକର ମନେ ହେଉଥଲା ମଲ୍ଲିକାକୁ ॥ ବିଶେଷରେ ସେ ପ୍ରଭାବିତ 
ହୋଇଥ୍‌ଲା ଏକ ଲେଖକୀୟ ଜୀବନଯାପନର ପ୍ରଣାଳୀକୁ ଦେଖି । ମହାଜୀବନ ପଢ଼ି 
ସେ ତାଙ୍କୁ ଯେଉଁ ସର୍ବୋଳ ଆସନରେ ବସାଇଥୁଲା, ସନ୍ଧ୍ୟାର ସଭାରୁ ଜଣାଗଲା 
ଯେ ସର୍ବସାଧାରଣଙ୍କ ପାଇଁ ମଧ୍ୟ ସେ ସେଇଭଳି ଆସୀନ । ସୋମପ୍ରକାଶ 
ପ୍ରକୃତରେ ଜଣେ ପ୍ରବାଦପୁରୁଷ ଥ୍‌୍ଲେ ଏବଂ ଯେ କେହି ତାଙ୍କର ନିକଟବର୍ରୀ 

2 dr Pe 
ହେବାକୁ ସୌଭାଗ୍ୟ ବୋଲି ଭାବିଥାନ୍ତା । ନିଜର କୌଣସି ସାହିତି୍ଯୁକ, ଏପରିକି 
ପାଠକ ଭାବରେ ମଧ୍ଯ ନୁହେଁ, ଯୋଗ୍ଯତା ନ ଥାଇ ମଧ୍ଯ ସେ ସୋମପ୍ରକାଶଙ୍କ 
ଅନ୍ତରଙ୍ଗତା ପାଇଥୁଲା । ଏଇଟି କଣ କମ କଥା ? 

ପରଦିନ ସକାଳୁ ଉଠି ସେ ଭାବିଲା ସୋମପ୍ରକାଶଙ୍କୁ ଫୋନ କରିବ । ପୁଣି 
ଭାବିଲା, କି ଅଧ୍କାର ଅଛି ତାର ଏଇ ଗୋଟିଏ ଦିନର ପରିଚୟରେ ଜଣେ ବିଶିଷ୍ଠ 
ବ୍ୟକ୍ତିଙ୍କୁ ବ୍ଯସ୍ତ କରିବାର । ସେ ତା ପାଇଁ ଦିନଟିଏ ଦେଲେ; ତାର ଅର୍ଥ ନୁହେଁ ଯେ, 
ସେ ସମୟ ଅସମୟରେ ତାଙ୍କ ଉପରେ ଦାବି କରିବ । ସେ ନିଜେ ଦେଖିଥୁଲା ତାଙ୍କ 
ସହିତି ଦେଖା କରିବା ପାଇଁ କେତେ ଲୋକ ବ୍ୟାକୂଳ । ଏଥ୍‌ ସହିତ ସେ ଆଶା 
କରୁଥ୍ଲା ଯେ, ହୁଏତ ସୋମପ୍ରକାଶ ହିଁ ତାକୁ ପୂଣି ଫୋନ କରିବେ । ତେବେ 
ପରଦିନ ଯେତେବେଳେ ଫୋନ ଆସିଲା ନାହିଁ, ସେ ନିଜେ ତାଙ୍କ ପାଖକୁ ଫୋନ 
କଲା । ଅନେକ କଷ୍ଟରେ ସୋମପ୍ରକାଶ ମିଳିଲେ ଏବଂ ସେ କିଛି କହିବା ପୂର୍ବରୁ 
କହିଲେ, ମୁଁ ତମକୁ କାଲିଠାରୁ ଫୋନ କରିବାକୁ ଚେଷ୍ଟା କରୁଛି । ସେ ଦିନଟି ତମ 
ସହିତ ଭଲରେ କଟିଲା । ମଲ୍ଲିକା କହିଲା, ମୁଁ ମଧ୍ଯ ସେଇ କଥା କହିବାକୁ ଫୋନ 
କରୁଥ୍ଲି । ଆପଣ ମୋ ପାଇଁ ଅନେକ ସମୟ ଦେଲେ ସେଦିନ; ସେଥ୍ପାଇଁ ମୋର 
କୃତଜ୍ଞତା ଜଣାଇବା କଥା । ସୋମପ୍ରକାଶ କହିଲେ, ତମେ ସେଦିନ ସାହିତ୍ଯ 
ସଭାରେ ବୋର୍‌ ହେଲ ନାହିଁ ତ ? ସେ ବିଷୟରେ ସେଦିନ ରାତିରେ ତମ ସହିତ 
ଆଉ କଥାବାର୍ଗା ହୋଇପାରିଲା ନାହିଁ। ମଲ୍ଲିକା କହିଲା, ସେଦିନର ଆଲୋଚନା 
ବିଷୟରେ ମୋର ଆପଣଙ୍କୁ କିଛି ପଚାରିବାର ଥୁଲା । ସୋମପ୍ରକାଶ କହିଲେ, 
ଯେତେବେଳେ ପୁଣି ଆମର ଦେଖା ହେବ, ସେ ବିଷୟରେ କଥାବାର୍ର୍ରା କରିବା । 
ମଲ୍ଲିକା ଭାବିଥ୍ଲା ସେ ସାଙ୍ଗେ ସାଙ୍ଗେ ତାକୁ ଆସିବାର ନିମନ୍ତ୍ରଣ ଦେବେ, କିନ୍ତୁ 
ସେପରି ନ ହେବାରୁ ନିଜ ଆଡ଼ୁ ପଚାରିଲା, ମୁଁ ତାହେଲେ କଣ ଆଜି ଆସିବି ? 
ସୋମପ୍ରକାଶ କହିଲେ, ମୁଁ ଆଜିକାଲି ଟିକିଏ ବ୍ୟସ୍ତ ଅଛି । ତମେ ପରଦିନ ଆସ । 
ତାଙ୍କ କଥାରେ ଟିକିଏ ହତୋସାହ ହୋଇଗଲା ମଲ୍ଲିକା । ତାଙ୍କ ଭଳି ବ୍ଯସ୍ତ ଲୋକ 
ଯେ ତାକୁ ସାଙ୍ଗେ ସାଙ୍ଗେ ଦେଖା କରିବେ, ଏ ଆଶା କରିବା ତାର ଉଚିତ ନ 
ଥଲା । 

ଦି ଦିନ ପରେ ତାଙ୍କ ଘରେ ପହଞ୍ଚୁବା ବେଳକୁ ସୋମପ୍ରକାଶ ଓ ଲୁଇଜ 
ଟେପରେକର୍ଡ଼ର ସାମନାରେ ବସି ସେମାନଙ୍କର କାମରେ ବ୍ଯସ୍ତ ଥୁଲେ । ତଥାପି 
ମଲ୍ଲିକାକୁ ଦେଖି ସେ ତା ପାଖକୁ ଆସି ତାଙ୍କର କିଛି ବହି ଦେଇ ପାଖ 
କୋଠରୀରେ ଅପେକ୍ଷା କରିବାକୁ କହିଲେ । ମଲ୍ଲିକା ଏ ସବୁ ବହି ଆଗରୁ 

ଶେଷ ପର୍ଯ୍ୟନ୍ତ / ୭ ୨୧ 
ଦେଖିଥୂଲା ଏବଂ ତାକୁ ଏଥ୍‌ରୁ କୌଣସିଟି ବିଶେଷ ପ୍ରଭାବିତ କରି ନ ଥୁଲା । ସେ 
ବହି ରଖିଦେଇ ଘରର ଆଉ ଜିନିଷମାନଙ୍କ ଆଡ଼କୁ ଆଖି ପକାଇଲା । 
ଥାକମାନଙ୍କରେ ସୋମପ୍ରକାଶଙ୍କୁ ଦିଆଯାଇଥ୍‌ବା ବିଭିନ୍ନ ପ୍ରକାରର ମୃରି, ଫଳକ, 
ତାମ୍ରପତ୍ର ଇତ୍ୟାଦି ସଜା ହୋଇ ରହିଥ୍‌ଲା । ଆଲବମମାନଙ୍କରେ ରାଷ୍ଟ୍ରପତି, 
ପ୍ରଧାନମନ୍ତ୍ରୀ ଓ ଦେଶବିଦେଶର ବିଶିଷ୍ଠ ଲୋକମାନଙ୍କର ଗହଣରେ ଶୋଭା 
ପାଉଥ୍‌ଲେ ସୋମପ୍ରକାଶ । ଏପରି ଜଣେ ସ୍ଵନାମଧନ୍ଯ ଲୋକଙ୍କ ଘରେ ତା ଭଳି 
ଜଣେ ସାଧାରଣ ଝିଅର ଅବସ୍ଥିତି ମଲ୍ଲିକାକୁ ଅସଙ୍ଗତ ବୋଧ ହେଲା । 
ସୋମପ୍ରକାଶ ହୁଏତ ନିଜର ଉଦାରତା ଯୋଗୁ ତାକ୍ର ଏତେ ପ୍ରଶ୍ରୟ ଦେଉଛନ୍ତି, କିନ୍ତୁ 
ତାର କଣ ଉଚିତ ତାଙ୍କର ଏତେ ସମୟ ନେବା ? 

ଏଇ ସମୟରେ ସୋମପ୍ରକାଶ ଓ ଲୁଇଜ ତା ପାଖକୁ ଆସିଲେ । ଲୁଇଜ 
ପ୍ରସନ୍ନ ଦେଖାଯାଉଥ୍‌ଲା; ତାର କାମ ବୋଧହୁଏ ସୁଚାରୁରୂପେ ହୋଇଥଲା ଆଜି 
ସକାଳେ । ସୋମପ୍ରକାଶ କହିଲେ, ମହାଜୀବନ ଉପରେ ଆଜି ମତେ ଲୁଇଜ 
ଯେଉଁସବୂ ମାର୍ମିକ ପ୍ରଶ୍ନ କଲେ, ଭାରତର କୌଣସି ସମୀକ୍ଷକ ଏଭଳି ପ୍ରଶ୍ନମାନ 
କେବେହେଲେ ପଚାରି ନ ଥୁଲେ । ଏ କଥା ଶୁଣି ଲୁଇଜ କୃତକୃତ୍ଯ ଜଣାଗଲା । 
ଏଥର ଲୁଇଜକୁ ଛାଡ଼ି ସୋମପ୍ରକାଶ ମଲ୍ଲିକା ଉପରେ ମନୋନିବେଶ କଲେ । ତାକୁ 
କହିଲେ, ତମକୁ ସେଦିନ ଘରେ ଓହ୍ଲାଇଦେବା ପରେ ତମ ଗାଡ଼ି ନେଇ ଆମେ 
ନଲକୂଳକୁ ଚାଲିଗଲୁ । ତମ ଗାଡ଼ି ସେଦିନ ଡେରିରେ ଘରକୁ ଫେରିଥ୍‌ବ। ମୋର 
ତମକୁ ଆଗରୁ କହିଦେବା ଉଚିତ ଥୁଲା । ମଲ୍ଲିକା କହିଲା, ନା ସେଭଳି କିନ୍ଚି ନୁହେଁ; 
ଆମ ଘରେ ଗାଡ଼ିର କୌଣସି ସମସ୍ଯା ନାହିଁ । ସୋମପ୍ରକାଶ କହିଲେ, ସହରରୁ 
ଏତେ ଦୂରରେ ରହି ପାଖରେ ଗାଡ଼ି ନ ଥଲେ ଅନେକ ଅସୁବିଧା । ମଲ୍ଲିକା କହିଲା, 
ଆପଣଙ୍କର ଯେତେବେଳେ ଦରକାର ହେବ, ମୁଁ ଗାଡ଼ି ପଠାଇଦେବି। 
ସୋମପ୍ରକାଶ କହିଲେ, ନା ନା, ମୁଁ କାହିଁକି ଏଭଳି ଦରକାର ପାଇଁ ତମକୁ 
ବାରମ୍ବାର ବ୍ୟସ୍ତ କରିବି ? ମଲ୍ଲିକା କହିଲା, ମୁଁ ଆପଣଙ୍କ ଆମ ଅଫିସର ଗୋଟିଏ 
ନମ୍ବର ଲେଖିଦେଉଛି; ଆପଣ ସେଠାକୁ ଫୋନ କଲେ ଆପଣଙ୍କ ପାଖରେ ଗାଡ଼ି 
ପହଞ୍ଯିବ । 

ସେଦିନ ଏକାଠି ଖାଇ ବସିବାବେଳେ ଲୁଇଜ ମୁହଁ ଖୋଲି କଥା କହିଲା । 
ମଲ୍ଲିକା ତାର କଥାବାର୍ଗାରୁ ବ୍ରଝିଲା ଯେ, ସେ ଅନେକଥର ଭାରତକୁ ଆସି 
ଏଠାକାର ରୀତିନୀତି ଓ ବିଶେଷରେ ସାହିତ୍ଯ ସହିତ ଭଲଭାବେ ପରିଚିତ । ସେ 
ଶାନ୍ତିଶିଷ୍ଠ ଓ ଭଲ ସ୍ଵଭାବର ଜଣାପଡୁଥ୍ଲା । ଆରଥର ତା ପ୍ରତି ସୋମପ୍ରକାଶଙ୍କର 

୭୨୨ / କଥା ଯତ୍ରା 
ବ୍ୟବହାର ବିଶେଷ ଭଲ ଲାଗି ନ ଥୁଲା ମଲ୍ଲିକାକୁ । ଆଜି କିନ୍ଧ ସୋମପ୍ରକାଶ ତା 
ସହିତ ମଧୂର ଭାବରେ କଥାବାର୍ଭା କରୁଥ୍‌ୁଲେ ଏବଂ ଖାଇବା ପରେ ପୂଣି ଲୁଇଜ 
ସହିତ କାମ କରିବାକୁ ବାହାରିଲେ । ମଲ୍ଲିକାକୁ ବିଦାୟ ଦେଲାବେଳେ କହିଲେ, 
ଆଜି ବି ତମ ସହିତ କଥାବାର୍ଭା କରିହେଲା ନାହିଁ । ତେବେ ଏଇ ବାହାନାରେ 
ତମକୁ ପୂଣି ଏଠାକୁ ଆସିବାକୁ ହେବ ! ମଲ୍ଲିକା ନିରାଶ ହୋଇ ଫେରିଲା; କାରଣ 
ସେ ଭାବିଥ୍୍‌ଲା ଯେ ସୋମପ୍ରକାଶଙ୍କୁ ଆଜି ସେ ନିଜର ପ୍ରେମର ପରିଣତି 
ବିଷୟରେ କହିବ ଏବଂ ମହାଜୀବନର କଥା ଉଠାଇ ତାଙ୍କ ପ୍ରତି ନିଜର ରଣ 
ସ୍ଵୀକାର କରିବ । 

ମଲ୍ଲିକାର ଜୀବନରୁ ବର୍ଭମାନ ଅଭୟଜନିତ ସମସ୍ଯା ଚାଲିଯାଇଥୁଲା; କିନ୍ତୁ 
ସେ ପୂଣି ତାର ସ୍ଵାଭାବିକ ଜୀବନକୂ ଫେରି ଯାଇପାରି ନ ଥୁଲା। ତା ଆଗରେ 
ଏଇ କେତେଦିନ ଭିତରେ ଆଉ ଏକ ଜଟିଳତା ଆଣି ପହଞ୍ଚାଇ ଦେଇଥ୍‌ୁଲା 
ସୋମପ୍ରକାଶଙ୍କ ସହିତ ତାର ପରିଚୟ ।! ଏ ଭିତରେ ସେ କେତେଥର ତାଙ୍କ ଘରକୁ 
ଯାଇଥଲା, କିନ୍ତୁ ପ୍ରତିଥର କିଛି ନା କିଛି ଅଶାନ୍ତ ଓ ଅପ୍ରୀତିକର ଅନୁଭବ ନେଇ 
ଫେରୁଥ୍ଲା। ତାର କାରଣ ବୋଧହୁଏ ଥୁଲା ଲୁଇଜ । ମଲ୍ଲିକା ସେଠାକୁ 
ଯିବାବେଳେ ତାର କାମରେ ବାଧା ଉପୁଜୁଥ୍୍‌ଲା କି କଣ ଲୁଇଜ ଅତି ଅସନ୍ୁଷ୍ଠ 
ଜଣାପଡୁଥ୍ଲା । ଲୁଇଜ ସୋମପ୍ରକାଶଙ୍କ ଘରେ ଅତିଥ୍‌ ଥୁଲା, ତାଙ୍କୁ ସବ୍ରମତେ 
ଆବୋରି ରଖିଥ୍ଲା ଏବଂ ସତେ ଯେପରି ଚାହୁଁ ନ ଥୁଲା ଯେ ଆଉ କେହି ତାଙ୍କର 
ସମୟ ନିଅନ୍ଧ। ଆଜିକାଲି ସୋମପ୍ରକାଶଙ୍କ ଘରେ ମଲ୍ଲିକାର ଅବାଧ ପ୍ରବେଶ 
ଥୁଲା ।: ଦିନେ ସେ ପଢ଼ାଘର ଭିତରକୁ ହଠାତ ପଶିଗଲାବେଳେ ଲୁଇଜ ଓ 
ସୋମପ୍ରକାଶଙ୍କୁ ଆବଶ୍ଯକତାରୁ ବେଶି ପାଖାପାଖି ବସିଥ୍‌ବାର ଦେଖି ବାହାରି 
ଆସୁଥ୍ଲା । ସୋମପ୍ରକାଶ ଉଠିଆସି ତାକୁ ନେଇ ପାଖରେ ବସାଇଲେ ଏବଂ ତାକୁ 
ସେଦିନ ପୂରାପୂରି ନିଜର ସମୟ ଦେଲେ । ଲୁଇଜ ମୂହଁ ଭାରୀକରି ରହିଲା 
ସାରାଦିନ । ଅଳ୍ପ କିଛିଦିନ ପରେ ଲୁଇଜ ଆମେରିକା ଫେରିଯିବାର ଥୁଲା ଏବଂ 
ମଲ୍ଲିକା ଭାବୁଥ୍ଲା ଯେ, ତୀ ପରେ ସେ ସୋମପ୍ରକାଶଙ୍କୁ ଏକା ପାଇଲେ ନିଜ କଥା 
କହିବ । 

ଏତେଦିନ ହେଲା ସୋମପ୍ରକାଶ ତାର ବ୍ଯକ୍ତିଗତ ସୂଖଦୂଃଖ ପ୍ରତି କୌଣସି 
ଆଗ୍ରହ ନ ଦେଖାଇଥ୍‌ଲେ ମଧ୍ଯ ତାର ପାରିବାରିକ ଓ ବ୍ଯବସାୟିକ ଜୀବନ 
ବିଷୟରେ ତା ପାଖରୁ ଅନେକ ଖବର ସଂଗ୍ରହ କରିଥୁଲେ । ତାଙ୍କ ଅନୁରୋଧରେ 
ମଲ୍ଲିକା ତାଙ୍କୁ ନେଇ ତାର ବାପାଙ୍କ ସହିତ ସାକ୍ଷାତ କରାଇ ଦେଇଥ୍‌ଲା ଏବଂ ବାପା 

____ ଶଷ୍ପପର୍ଯ୍ୟନ୍ତ / ୭୨୩ 
ଯଦିଓ ସାହିତ୍ୟର ଧାର ଧାରୁ ନ ଥୁଲେ, ସେ ଖୁସି ହୋଇଥ୍‌ଲେ ଯେ ମଲ୍ଲିକା 
ଅଭୟ ଭଳି ଗୋଟିଏ ଅପଦାର୍ଥ ଲୋକ ହାତରୁ ମୁକ୍ତି ପାଇ ଜଣେ ବିଖ୍ଯାତ 
ଲୋକଙ୍କର ସଂସ୍ଥର୍ଶରେ ଆସୁଛି । ସୋମପ୍ରକାଶ ବର୍ରମାନ ଯୋଜନା କରୁଥ୍‌ଲେ 
ତାଙ୍କର ବହି, ପାଣ୍ଡୁଲିପି, କାଗଜପତ୍ର ପାଇଁ ଗୋଟିଏ ଟ୍ରଷ୍ଠ ଗଢ଼ିବେ, କାରଣ 
ତାଙ୍କର ଘରସମ୍ପର୍କିତ ଟ୍ରଷ୍ଟର ଉଦ୍ଦେଶ୍ୟ ଅଲଗା ଥୁଲା । ତାଙ୍କର କାଗଜପତ୍ର ପାଇଁ 
ଯଦିଓ ଦେଶବିଦେଶର ଅନେକ ସଂସ୍ଥା ଆଗ୍ରହୀ ଥୁଲେ, ସୋମପ୍ରକାଶ ଚାହୁଁଥ୍‌ଲେ 
ଯେ ମଲ୍ଲିକା ତାର ଦାୟିତ୍ଵ ନେଉ । ସେ ଯେଉଁ ଟ୍ରଷ୍ଟର ପରିକଳ୍ପନା କରୁଥ୍‌ଲେ, 
ସେଥ୍ପାଇଁ ମଲି୍ଲିକାର ପରିବାର ଆର୍ଥିକ ସାହାଯ୍ୟ କରିବେ ଏବଂ ସେମାନଙ୍କର 
ଟଙ୍କାରେ ସହର ଭିତରେ ଘର ତିଆରି ହୋଇ ସେଠାରେ ସୋମପ୍ରକାଶଙ୍କର 
ମୂଲ୍ୟବାନ ନଥୁପତ୍ର ରହିବ ଓ ତାଙ୍କର ପଢ଼ାଘର ହେବ । ଏ କାମ ପାଇଁ ମଲ୍ଲିକାଙ୍କ 
କମ୍ପାନୀର ଜଣେ ଚାଟାର୍ଡ଼ ଆକାଉଣ୍ଟାଣ୍ଟଙ୍କୁ ଲଗାଇ ଦିଆଯାଇଥ୍‌ଲା ! 

ଲୁଇଜ ଆମେରିକାକୁ ଫେରିବାର ପୂର୍ବଦିନ ମଲ୍ଲିକା ତାକୁ ଓ ଝହ୍ତୋମପ୍ରକାଶଙ୍କୁ 
ଘରକୁ ଖାଇବାକୁ ଡାକିଲା । ଲୁଇଜ ଦୂଃଖୀ ଜଣାପଡୁଥ୍‌ଲା । କହୁଥ୍ଲା ଯେ ଯଦିଓ 
ସେ ଯଥାସମ୍ଭବ ତାର କାମ ସାରିଥ୍‌ଲା, ତାର ଆହୁରି କାମ କରିବାକୁ ଇଚ୍ଛା ଥୁଲା 
ଯାହା ହୋଇପାରିଲା ନାହିଁ । ତେବେ ସେ ଯେତିକି ତଥ୍ୟ ସଂଗ୍ରହ କରିଥଲା, ତାକୁ 
ନେଇ ଶୀଘ୍ର ବହିଟିକୁ ଲେଖିବ । ସେ କହିଥ୍‌ଲା, ପ୍ରତି ଗବେଷକକୁ ଗୋଟିଏ 
ସମୟରେ ନିର୍ଣ୍ଣୟ ନେବାକୁ ହୁଏ ଯେ, ସେ ଆଉ ଅନୁସନ୍ଧାନ କରିପାରିବ ନାହିଁ । ଏ 
କଥା ଶୁଣିବାବେଳେ ମଳଲ୍ଲିକାର ମନେ ହୋଇଥ୍‌ଲା ଯେ ଉକ୍ତିଟି ଜୀବନ ପ୍ରତି ମଧ୍ଯ 
ପ୍ରଯୁଜ୍ଯ । ମଣିଷକୁ ମଧ୍ଯ ନିର୍ଣ୍ଣୟ ନେବାକୁ ହୁଏ କେଉଁଠାରେ ତାର ଅନ୍ଧେଷଣର 
ସୀମା ! ଏଇ ଶେଷ କେତେଦିନ ଲୁଇଜ କେବଳ ତାର ପ୍ରସ୍ତାବିତ ବହିଟି କଥା 
କହୂଥ୍ଲା । ସେ ଗୋଟିଏ ନାଁ ମଧ୍ଯ ଠିକ କରି ରଖିଥ୍‌ଲା ବହିଟି ପାଇଁ : 'ଏ ଲାଇଫ୍‌ 
ଆଟ୍‌ ଲାର୍ଜ' । ସୋମପ୍ରକାଶ ଏଇ ଶୀର୍ଷକରେ ଏକମତ ନ ଥୁଲେ । ସେ ଚାହୁଁଥ୍‌ଲେ 
ଜୀବନୀଟିର ନାଁ ହେଉ ‘ମହାଜୀବନଂ”, କିନ୍ତୁ ଲୁଇଜ ବୁଝାଇ ଦେଇଥ୍‌ଲା ଯେ, 
ଏଭଳି ଶୀର୍ଷକ ଆମେରିକାର ପ୍ରକାଶକଙ୍କର ଗ୍ରାହ୍ଯ ହେବ ନାହିଁ। 

ଖାଇବା ପର୍ବ ଅତି ଚୁପଚାପ କଟିଲା । ଟେବୁଲରୁ ଉଠିବା ପରେ ଲୁଇଜ 
ଯେତେବେଳେ ହାତ ଧୋଇବାକୁ ଗଲା, ମଲ୍ଲିକା ତା ସହିତ ଗଲା ଦେଖାଇଦେବା 
ପାଇଁ । ବାଥରୁମ ଭିତରକୁ ପଶିବା ଆଗରୁ ଲୁଇଜ ତାର ଦୁଇ ହାତକୁ ଧରି 
ଆବେଗପ୍ରବଣ ଭାବରେ କହିଲା, ଏ ଲୋକକୁ ବିଶ୍ଵାସ କରିବ ନାହିଁ । ଏଭଳି କୃତଘ୍ନ 
କଥା ସେ ଆଶା କରି ନ ଥୁଲା ଲୁଇଜ ପାଖରୁ । ଦରଜା ଖୋଲି ଭିତରୁ 


Digitized by srujanika@gmail.com 


୭୨୪ / କଥା ଯାତ୍ରା 
ବାହାରିବାରୁ ତାକୁ ଅଟକାଇ ମଲ୍ଲିକା ପଚାରିଲା, କଣ କହିବାକୁ ଚାହଁ ତମେ ? 
ତାକୁ ଆଡ଼େଇଦେଇ ଚାଲି ଯାଉ ଯାଉ ଲୁଇଜ କହିଲା, ମୁଁ ମଧ୍ଯ ଦିନେ ଏଇ 
ଲୋକଟିକୁ ଭଲପାଉଥ୍‌ଲି । 

ମନ ଭିତରେ ସବୁ କିଛି ଗୋଳମାଳ ହୋଇଗଲା ମଲ୍ଲିକାର । ତଥାପି ସେ 
ଧୈର୍ଯ୍ୟର ସହିତ କଥାବାର୍ଭା କଲା । ସେମାନେ ବିଦାୟ ନେଇ ଗଲାବେଳେ କଥା 
ହେଲା ଯେ, ଲୁଇଜ ଘର ଛାଡ଼ିବା ଆଗରୁ ଆଉ ମଲ୍ଲିକାର ଆସି ଦେଖା କରିବା 
ଦରକାର ନାହିଁ । ମଲ୍ଲିକାର ଯେଉଁ ଗାଡ଼ିଟି ଆଜିକାଲି ସୋମପ୍ରକାଶଙ୍କ ପାଖରେ 
ରହୁଥ୍ଲା। ସେଇଥ୍‌ରେ ସେମାନେ ଏୟାରପୋର୍ଟ ଚାଲିଯିବେ। ବିଦାୟ 
ଦେବାବେଳେ ଲୁଇଜ ଆସି ମଲ୍ଲିକାକୁ କୁଣ୍ଢାଇ ପକାଇଲା ଏବଂ ଗାଡ଼ିରେ ବସିବା 
ଆଗରୁ ଆଦରରେ ତାର ଗାଲକୁ ଛୁଇଁଲା । ଘର ଭିତରକୁ ଆସିବା ବେଳକୁ ମଲ୍ଲିକା 
ବ୍ରଝିପାରୁ ନ ଥୁଲା ସେ ଏଇ ଝିଅଟି ବିଷୟରେ କଣ ଭାବିବ ? 

ଜିଜ ଟେବୁଲ ପାଖରେ ବସି ଲୁଇଜ କଥା ମନେ ପକାଇଲା ମଲ୍ଲିକା । 
ଗବେଷଣା କରି କରି ନିଶ୍ଚୟ ତାର ମୁଣ୍ଡ ଖରାପ ହୋଇଯାଇଛି । ନ ହେଲେ ସେ 
ତାକୁ ଏଭଳି କଥା କହି ନ ଥାନ୍ତା । ଏଇ ସମୟରେ ସେ ସାମନାରେ ରଖା 
ହୋଇଥବା ଟ୍ରାଭେଲ ଏଜେଣ୍ଟ ପାଖରୁ ଆସିଥ୍‌ବା କାଗଜଟିକ୍ର ଦେଖିଲା । ଏଥ୍‌ରେ 
ତାସକେଣ୍ଟ ଇତ୍ୟାଦି ଯିବାର ସାରଣୀ ଥୁଲା । ସୋମପ୍ରକାଶ ନିମନ୍ତ୍ରଣ ଦେଇଥୁଲେ 
ତାଙ୍କ ସାଙ୍ଗରେ ତାସକେଣ୍ଟ ଯିବାକୁ । ସେଠାରେ ତାଙ୍କର କାର୍ଯ୍ୟକ୍ରମ ପରେ 
ସେମାନେ ନିଜ ଖର୍୍ଟରେ ମସ୍ତୋ ଓ ଲେନିନଗ୍ରାଡ଼ ଯାଇଥାନ୍ତେ । ଯଦିଓ ମଲ୍ଲିକା ତାଙ୍କ 
ଏ ବିଷୟରେ ହଁ କହି ନଥୁଲା, ସେ ଯିବାଆସିବାର ବ୍ଯବସ୍ଥା ବିଷୟରେ ସୂଚନା 
ସଂଗ୍ରହ କରିଥ୍‌ଲା । ବର୍ଭମାନ ଲୁଇଜର କଥା ଶୁଣିବା ପରେ ତାର ମନରେ ବିସ୍ଵାଦ 
ଆସିଲା । ସେ ତାସକେଣ୍ଟ ଯିବା କଥା ମନରୁ କାଟିଦେଲା ଏବଂ କାଗଜଟିକୁ ଚିରି 
ତଳେ ପକାଇଦେଲା। 

ଲୁଇଜ ଚାଲିଯିବା ପରେ ତାର ସମୟ ଉପରେ ସୋମପ୍ରକାଶଙ୍କର ଦାବି 
ବଢ଼ିଗଲା । ସେ ବର୍ଭମାନ ମଲ୍ଲିକା ସହିତ ଅନେକ ସମୟ କଟାଉଥ୍‌ଲେ । ମଲ୍ଲିକା 
ତାଙ୍କ ସହିତ କେବେ କେବେ ସଭାସମିତିକୁ ଯାଉଥ୍ଲା ଏବଂ ତାକୁ ଅନ୍ୟମାନଙ୍କ 
ସହିତ ପରିଚୟ କରାଇ ସୋମପ୍ରକାଶ ଗର୍ବ ଅନୁଭବ କରୁଥ୍‌ଲେ ଯେପରି । 
ମହାଜୀବନ ଟ୍ରଷ୍ଟର କାମ ବି ଏ ଭିତରେ ଆଗେଇ ଚାଲିଥ୍‌ଲା ଏବଂ ମଲ୍ଲିକାର 
ବାପା ଏଥ୍‌ପାଇଁ ମୋଟା ଅଙ୍କର ଚେକ୍‌ ଦେଇସାରିଥ୍‌ଲେ । ମଝିରେ ମଝିରେ ତାର 
ଲୁଇଜ କଥା ମନେ ପଡୁଥ୍ଲା; ମଲ୍ଲିକା ଭାବୁଥ୍‌ଲା ବୋଧହୁଏ ଆମେରିକାନମାନେ 
ଏପରି ଅଭିମାନୀ ଓ ଅତି ସମ୍ଭେଦନଶୀଳ । 

ଶେଷ ପର୍ଯ୍ୟନ୍ତ / ୭୨୫ 
ସୋମପ୍ରକାଶ ଅତି ଧୈର୍ଯ୍ୟର ସହିତ ମଲ୍ଲିକା ପାଖରୁ ଅଭୟ ସହିତ ତାର 
ସମ୍ପର୍କ ବିଷୟରେ ଶୁଣିଥ୍‌ଲେ । ଏ ବିଷୟରେ ମଲ୍ଲିକା ଆଗରୁ କେବେ କାହାକୁ କିଛି 
କହି ନ ଥଲା । ଏ ସବୁ କଥା ଜଣେ ତୃତୀୟ ଲୋକକୁ କହିବା ପରେ ମଲ୍ଲିକାକୁ 
ଅନେକ ପରିମାଣରେ ମୁକ୍ତ ଓ ଭାରଶୂନ୍ୟ ଲାଗିଲା । ସେ କୃତଜ୍ଞ ମନେକଲା ଯେ, 
ସୋମପ୍ରକାଶ ତାକୁ ତାଙ୍କ ପାଖରେ ଏଇ ଗୋପନୀୟ କଥାଟି କହିବାର ସୂଯୋଗ 
ଦେଇଥ୍‌ଲେ । ତାଙ୍କର ଆଗ୍ରହରେ ସେ ତାଙ୍କୁ ଅଭୟର ଚିଠି ସବୂ ଆଣି ବି 
ଦେଖାଇଥ୍ଲା ଏବଂ ସୋମପ୍ରକାଶ ତାକୁ ରଖିନେଇଥ୍‌ଲେ ପରେ ଭଲଭାବେ 
ପଢ଼ିବେ ବୋଲି । କିଛିଦିନ ପରେ ଯେତେବେଳେ ସେ ତାଙ୍କୁ ଚିଠିଗୁଡ଼ିକ ମାଗିଲା, 
ସୋମପ୍ରକାଶ କହିଲେ, ମୁଁ ତମକୁ ସେ ଚିଠି ଫେରାଇଦେବି ନାହିଁ । ତମେ ତାକୁ 
ପଢ଼ି ପୁଣି ମନ ଖରାପ କରିବ । ଏ ଚିଠିସବ୍ୂ ଏଥରକ ମହାଜୀବନ ଟ୍ରଷ୍ଟର ସମ୍ପତ୍ 
ହୋଇ ରହିଲା । ସତରେ ସେଇ ଚିଠିଗୁଡ଼ିକ ପଢ଼ିଲାବେଳେ ମଲ୍ଲିକାର ମନ ଖରାପ 
ହେଉଥଲା | ଅଭୟ କଥା ମନେ କଲେ ତା ମନକୁ ଆସୁ ନ ଥ୍ଲା ଅନେକ ସୁଖଦ 
ମୋହକ ମୁହୂର୍ଗମାନଙ୍କ କଥା; ତାର ସ୍ଟତି ଯାଇ ଅଟକି ରହୁଥ୍‌ଲା ଅପ୍ରୀତିକର 
କ୍ଷଣମାନଙ୍କରେ ଏବଂ ଏଇସବୁ ବିରୂପ ଘଟଣାମାନଙ୍କ ପାଇଁ ସେ ସବୁବେଳେ 
ଦୋଷୀ ମଣୁୂଥ୍‌ଲା ଅଭୟକୁ ହିଁ । 
ସୋମପ୍ରକାଶଙ୍କୁ ଅଭୟ ବିଷୟ କହିବା ପରେ ମଲ୍ଲିକା ଆହୁରି ସହଜ 
ହୋଇଗଲା ତାଙ୍କ ସହିତ । ଆଜିକାଲି ସେ ସମୟ ଅସମୟରେ ଯାଇ ତାଙ୍କ ଘରେ 
ପହଞ୍ଚଥ୍ଲା, ତାଙ୍କ ପାଖରେ ବସୂଥ୍୍‌ଲା ଏବଂ ସେ ବିଛଣାରେ ଶୋଇ ଆରାମ 
କରୁଥ୍ଲାବେଳେ ତାଙ୍କ ଖଟ ଉପରେ ବସି ତାଙ୍କ ସହିତ କଥାବାର୍ଭା କରିବାରେ 
କୌଣସି ସଙ୍କୋଚ ନ ଥୁଲା ମଲ୍ଲିକାର । ସୋମପ୍ରକାଶ ତାକୁ ଅଭୟ ବିଷୟରେ 
ଯାହା ସବ ପଚାରୁଥ୍‌ଲେ, ସେ ଅକପଟଭାବେ ତାର ଉତ୍ତର ଦେଉଥ୍‌ଲା ଏବଂ 
ଅଭୟର ଚିଠିରେ ଯେଉଁସବ୍ର ନିତାନ୍ତ ବ୍ୟକ୍ତିଗତ ସାଙ୍କେତିକ ବାର୍ଭା ଓ ବିବରଣମାନ 
ଥୁଲା, ତା ମଧ୍ଯ ତାଙ୍କୁ ନିଃସଙ୍କୋଚରେ ବ୍ରଝାଇଦେଇଥୁଲା ମଲ୍ଲିକା । ସୋମପ୍ରକାଶ 
ଯେତେବେଳେ ତାକୁ ସେମାନଙ୍କ ଦୈହିକ ସମ୍ପର୍କ କଥା ପଚାରିଲେ ସେତେବେଳେ 
ମଧ୍ଯ ମଲ୍ଲିକା କୌଣସି: ଦ୍ଧିଧା ବୋଧ କଲା ନାହିଁ ଉତ୍ତର ଦେବାରେ । ଏପରିକି ସେ 
ଯେତେବେଳେ ତାକୁ ତାର ଯୌନସମ୍ପର୍କ ବିଷୟରେ ପୂଙ୍ଖାନୂପୁ୍ଖ ବିବରଣୀ 
ମାଗିଲେ, ମଲ୍ଲିକା ତାଙ୍କୁ ସେ ବିଷୟରେ ସୃକ୍ଷ୍ମାତିସୂକ୍ଷ କଥାମାନ କହିଲା ଆଦୌ 
ଲଜା ନ କରି । ନିଜର ସ୍ଵୟଂକୁ ସୋମପ୍ରକାଶଙ୍କ ଆଗରେ ସମ୍ପର୍ଣ୍ଣ ଖୋଲି 
ରଖିଦେବାରେ କୌଣସି କୁଣ୍ଠା ଅନୁଭବ କରୁନଥୁଲା ମଲ୍ଲିକା । 

୭୨୬ / କଥା ଯାତ୍ରା 

ଯେଉଁ କେତେଦିନ ସୋମପ୍ରକାଶ ବିଦେଶ ଗଲେ, ତାଙ୍କ ସହିତ ନିଜ ସମ୍ପର୍କ 
ବିଷୟରେ ଅନୁଶୀଳନ କଲା ମଲ୍ଲିକା ! ତାଙ୍କର ପ୍ରଖର ଓ ପ୍ରଚଣ୍ଡ ବ୍ୟକ୍ତିତ୍ଵ ଯେ ତା 
ଉପରେ ଗଭୀର ପ୍ରଭାବ ପକାଇଥୁ୍‌ଲା, ସେଥ୍‌ରେ ସନ୍ଦେହ ନାହିଁ। ତାଙ୍କର ବହିଟି 
ଯଦି କୌଣସି ସମୟରେ ତାକୁ ପୂନର୍ଜୀବିତ କରିବାରେ ସମର୍ଥ ହୋଇଥଲା, ସେ 
ନିଜେ ତାକୁ ବର୍ଭମାନ ଦେଉଥ୍‌ଲେ ଜୀବନର ଅବଲମ୍ବନ । ସୋମପ୍ରକାଶ ତାର 
ଜୀବନର ଗୋଟିଏ ମହତ୍ତ୍ପୂର୍ଣ୍ଣ ଅଂଶ ହୋଇଯାଇଥ୍‌ଲେ । ତେବେ ମଲ୍ଲିକା ମନରେ 
ମଝିରେ ମଝିରେ ସଂଶୟ ଉପୂଜୁଥ୍‌ଲା । ସୋମପ୍ରକାଶ ତାକୁ ପାରଦର୍ଶୀ 
ଜଣାପଡ଼ୃଥ୍‌୍ଲାବେଳେ କେବେ କେବେ ପୂଣି ତା ଆଗରେ ପ୍ରହେଳିକା ଭଳି 
ଦେଖାଯାଉଥ୍‌ଲେ । ସେ ତାଙ୍କ ପାଖକୁ ଯିବାକୁ ବାଧ୍ୟ ହେଉଥୁଲା କିନ୍ତୁ ଅନେକ 
ସମୟରେ ତାଙ୍କ ପାଖରୁ ଫେରୁଥ୍‌ଲା କ୍ଷୋଭ, ଅଶାନ୍ତି ଓ ସଂଶୟ ନେଇ; 
ଫେରିଆସିବା ପରେ କିନ୍ତୁ ପୁଣି ଥରେ ତାଙ୍କ ପାଖକୁ ଯିବ ବୋଲି ଭାବ୍ରଥୂଲା । 
ଲୁଇଜ ତାକୁ କହିଥ୍ବା କଥା କେତେପଦ ମଧ୍ଯ ତା ମନରେ ସୋମପ୍ରକାଶଙ୍କ ପ୍ରତି 
ଖରାପ ଧାରଣା ସୃଷ୍ଟି କରିବାକ଼ ଚେଷ୍ଟା କରିଥଲା । ମଲ୍ଲିକାର ମନେହେଲା ହୁଏତ 
ସେ ବି ଲୁଇଜ ପ୍ରତି ଇର୍ଷା ଓ ଅସୂୟା ପୋଷଣ କରିଥ୍ଲା ସେତେବେଳେ ! ଅନେକ 
ଭାବି ସେ ଠିକ କଲା ଯେ, ସେ ଆଉ ଲୁଇଜର କଥାରେ ଗୁରୁତ୍ଵ ଦେବ ନାହିଁ । 

ସୋମପ୍ରକାଶଙ୍କ ଅବର୍ଭମାନରେ କିଛିଦିନ ମଲ୍ଲିକାକୁ ଖାଲି ଖାଲି ଲାଗିଲା । 
ତାର ଅନୁଭବସବୂୁ ଯେପରି ହେଉ ନା କାହିଁକି, ତାର ଜୀବନକୁ ଭରପୂର କରି 
ରଖିଥ୍‌ଲେ ସୋମପ୍ରକାଶ । ସେ ଆଶା କରୁଥଲା ଯେ ସୋମପ୍ରକାଶ ତାକୁ ଫୋନ 
କରିବେ ବିଦେଶରୁ । ତା ମଧ୍ଯ ହେଲା ନାହିଁ । ମଲ୍ଲିକା ଭାବିଲା, ସେ ବୋଧହୁଏ 
ତାର ଧୈର୍ଯ୍ୟ ପରୀକ୍ଷା କରିବାକୁ ଚାହୁଁଛନ୍ତି। ଥରେ ଭାବିଲା କେଉଁଠାରୁ 
ଟେଲିଫୋନ ନମ୍ବର ଆଣି ତାଙ୍କ ସହିତ କଥାବାର୍ଭା କରିବ, କିନ୍ତୁ ସବୂରଆଡ଼ୁ ଭାବି 
ସେଥ୍‌ରୁ କ୍ଷାନ୍ତ ରହିଲା ଏବଂ ସୋମପ୍ରକାଶଙ୍କ ଫେରିବାର ଦିନ ଗଣିବାରେ 
ଲାଗିଲା । 

ଏଇ ସମୟରେ ଦିନେ ଅଭୟର ଚିଠି ଆସିଲା। ଅତି ସଂକ୍ଷିପ୍ତ ଥୁଲା 
ଅଭୟର ଚିଠିଟି । ଅଭୟ ଲେଖିଥୁଲା : ମୁଁ ଏଇ କିଛିଦିନ ଆମ ସମ୍ପର୍କ ବିଷୟରେ 
ଅନେକ ଭାବିଛି । ମୁଁ ଭାବରଛି ଆମେ ପୁଣି ଏକାଠି ବସି ସେ ବିଷୟରେ କଥାବାର୍ଭା 
କରିବା । ମତେ ଶୀଘ୍ର ଏହାର ଉତ୍ତର ଦେବ। ଚିଠିଟି ପଢ଼ି ଉଚ୍ଚକିତ 
ହୋଇଯାଇଥ୍‌ଲା ମଲ୍ଲିକା । ତା ପାଖରେ ଅଭୟର ପୂରୁଣା ଚିଠି ସବୁ ଥୁଲେ ସେ 
ତାକୁ ପଢ଼ିଆନ୍ତା । ତା ବଦଳରେ ସେ ମହାଜୀବନ ପଢ଼ିବାକୁ ଆରମ୍ଭ କଲା ଏବଂ 
ଅନୁଭବ କଲା ଯେ, ତାର ମନ ଭିତରର ଜଟିଳତା ସବୂ ଖୋଲିଯାଉଛି ଏବଂ ଏକ 

ସ୍ଵଚ୍ଛ ଦୃଷ୍ଟିକୋଣରୁ ସେ ନିଜର ସମସ୍ଯାଟିକୁ ଦେଖିପାରୁଛି । ଏ ଯେପରି ତାର ଓ 
ଅଭୟର ସମସ୍ୟା ନ ଥୁଲା, ଥ୍ଲା ତାର ଅଜ୍ଞାତ କୌଣସି ପ୍ରେମିକ ପ୍ରେମିକାଙ୍କର, 
ଯାହାକୁ ସେ ନିରପେକ୍ଷ ଭାବରେ ଦେଖୁଥୁଲା । ସେ ଠିକ କଲା ଯେ, ସେ ଅଭୟକୁ 
ଏ ଚିଠିର କୌଣସି ଉତ୍ତର ଦେବ ନାହିଁ । ସୋମପ୍ରକାଶ ଫେରିଲେ ଏ ଚିଠିଟି ମଧ୍ଯ 
ତାଙ୍କୁ ଦେଇ ସେ ତାଙ୍କର ପରାମର୍ଶ ନେବ । 

ସୋମପ୍ରକାଶ ଯେଉଁଦିନ ବିଦେଶରୁ ଫେରିଲେ, ତାଙ୍କୁ ଆଣିବାକୁ ମଲ୍ଲିକା 
ଏୟାରପୋର୍ଟ ଗଲା | ପ୍ଲେନ ଆସି ପହଞ୍ଚୁଲା ଅଧା ରାତିରେ । ଏତେଦିନର ଯାତ୍ରା 
ପରେ ଅତି କ୍ଳାନ୍ତ ଓ ନିର୍ଜୀବ ଦେଖାଯାଉଥ୍‌ଲେ ସୋମପ୍ରକାଶ । ତାଙ୍କୁ ଘରେ 
ପହଞ୍ଚାଇବା ବେଳକୁ ରାତି ତିନିଟା । ମଲ୍ଲିକା କହିଲା, ଆପଣ ଏଥରକ ବିଶ୍ରାମ 
ନିଅନ୍ଧ ମୁଁ ଆପଣଙ୍କୁ ଚବିଶ ଘଣ୍ଟା ବ୍ଯସ୍ତ କରିବି ନାହିଁ । ସୋମପ୍ରକାଶ କହିଲେ, 
ଜେଟ ଲାଗ ଯୋଗୁ ମତେ ବର୍ଭମାନ ନିଦ ଆସିବ ନାହିଁ। ତମେ ବରଂ ଏତେ 
ରାତିରେ ଘରକୁ ନ ଫେରି ଏଇଠି ରହିଯାଅ । ତମକୁ ଅନେକ କଥା କହିବାର 
ଅଛି । 

ମଲ୍ଲିକା ନିଜର ଘଡ଼ି ଦେଖି ହଁ ଭରିଲା ଓ ଯାଇ ଦୂଇଜଣଙ୍କ ପାଇଁ କଫି 
ତିଆରି କଲା। କଫି ପିଉ ପିଉ ମଲ୍ଲିକା କହିଲା, ମୋର ବି ଆପଣଙ୍କୁ ` କିଛି 
କହିବାର ଅଛି । ଅଭୟ ଏ ଭିତରେ ମୋ ପାଖକୁ ଗୋଟିଏ ଚିଠି ଦେଇଛି। ସେ 
ପର୍ସରୁ ଚିଠିଟି ବାହାର କରି ସୋମପ୍ରକାଶଙ୍କ ନ୍ଦାତରେ ଦେଲା । ଚିଠିଟିକୁ ନ ଖୋଲି 
ସୋମପ୍ରକାଶ ସେଇଟିକୁ ଗୋଟିଏ ପାଖରେ ରଖିଦେଲେ; କହିଲେ, ମୁଁ ଏଇ 
କେତେଦିନ ତମ ବିଷୟରେ ଅନେକ ଭାବିଛି । ମଲ୍ଲିକା କହିଲା, ମୁଁ ଜାଣେ ଆପଣ 
ମୋପାଇଁ ଅନେକ ସମୟ ଦେଉଛନ୍ତି । ସେଇଥ୍‌ପାଇଁ ମୁଁ ମୋର ସମସ୍ୟାକୁ ଆଣି 
ଆପଣଙ୍କ ଆଗରେ ରଖିଲି । ସୋମପ୍ରକାଶ କହିଲେ, ମୋର ଉପଦେଶ ହେଲା, 
ତମେ ଭୁଲିଯାଅ ଯେ ତମ ଜୀବନରେ ଅଭୟ ବୋଲି କେହି କେବେ ଥଲା । ମଲ୍ଲିକା 
ତାଙ୍କ ଆଡ଼କୁ ପ୍ରଶ୍ନବାଚୀ ଦୃଷ୍ଟିରେ ଅନାଇ କହିଲା, ସେ କଥା କଣ ସମ୍ଭବ ? 
ସୋମପ୍ରକାଶ କହିଲେ, ଜୀବନର କୌଣସି ଅତୀତ ବର୍ଭମାନ ନାହିଁ; ଜୀବନ 
ହେଉଛି ଏକ ସମ୍ଭାବନାପୂର୍ଣ୍ଣ ଭବିଷ୍ଯତ । କଥାଟି ମଲ୍ଲିକାର ଗଭୀରତମ 
ଅନ୍ତଃସ୍ଥଳରେ ଯାଇ ଶିହରଣ ଆଣିଦେଲା । ଏଇଟି ଥୁଲା ମହାଜୀବନର ଶେଷ 
ପଂକ୍ତି । ସ୍ତମ୍ଭୀଭୂତ ହୋଇ ବସିରହିଲା ମଲ୍ଲିକା । ସୋମପ୍ରକାଶ ଯେତେବେଳେ ତାକୁ 
ପାଖକୁ ଟାଣିନେଲେ, ସେ ବାଧା ଦେଲା ନାହିଁ। ତା ଓଠରେ ଚୁମା ଦେଇ 
ସୋମପ୍ରକାଶ ତା ଛାତି ଉପରେ ହାତ ରଖିଲେ; କହିଲେ, ଆଜିଠାରୁ ତୁ କେବଳ 
ମୋରି ହୋଇ ରହିବ୍ର 


Yuu 

ପୃଥ୍ବୀରେ କିଛି ଲୋକ ଅଛନ୍ତି, ଯେଉଁମାନେ ଜୀବନରେ କେଉଁ ଏକ 
ସନ୍ଧି୍ଳରେ ପହଞ୍୍‌ ନିର୍ଣ୍ଣୟ ନେଇନିଅନ୍ତି ଯେ ସେମାନଙ୍କ ବଞ୍ଚୁବାର ଗୋଟିଏ ମାତ୍ର 
ଅଭୀଷ୍ଟ ଅଛି "ଯାହାକୁ ପାଇବାକୁ ହିଁ ହେବ। ଏହା ପରେ ସେମାନଙ୍କ ପାଇଁ ଆଉ 
ସବ୍ର କିଛି ତୃଚ୍ଥ ଓ ଅପ୍ରାସଙ୍ଗିକ ହୋଇଯାଏ ଏବଂ ସେମାନେ ନିଜ ଜୀବନର ଅବଶିଷ୍ଟ 
ସମୟ, ସମ୍ବଳ ଓ ଉଦ୍ଯମ ବିନିଯୋଗ କରିଦିଅନ୍ତି ସେହି ଲକ୍ଷ୍ୟର ସନ୍ଧାନରେ । 
ଏପରି ଜଣେ ଲୋକ ଥୁଲା ରିକ୍‌ ଗୁଡ଼୍‌ମ୍ୟାନ୍‌ ଏବଂ ତାର ଜୀବନର ଅଭିପ୍ରେତ 
ବର୍ଉମାନ ଥୁଲା ଓଡ଼ିଶାର ମନ୍ଦିର ଶିଳ୍ପର ଅଧ୍ୟୟନ । ତାକୁ ଚାଳିଶ ବର୍ଷ ହେବା 
ପର୍ଯ୍ୟନ୍ତ ରିକ୍‌ ଜାଣି ନ ଥୁଲା ଓଡ଼ିଶା କଣ ବା କେଉଁଠି ? ସେ ଥଲା ଆମେରିକାର 
ଗୋଟିଏ କମ୍ପାନୀରେ ଷ୍ଟରକ୍ଚରାଲ୍‌ ଇଞ୍ଜିନିଅର; କଳା ପ୍ରତି ତାର କୌଣସି ରୁଚି ବା 
ଆଗ୍ରହ ନ ଥୁଲା । ଚାକିରି କରିବାବେଳେ ଥରେ ସେ ଠିକ କଲା ବିଜିନେସ୍‌ 
ମ୍ୟାନେଜ୍‌ମେଣ୍ଟ ପଢ଼ିବ ବୋଲି ଏବଂ କାମରୁ ଛୁଟି ନେଇ ବିଶ୍ଵବିଦ୍ୟାଳୟରେ ନାଁ 
ଲେଖାଇଲା । ସେଠାରେ ଏକ ଗୌଣ ବିଷୟ ଭାବରେ ସେ କଳା ଇତିହାସର ପାଠ 
ନେଲା, ଯାହାର ଅଧ୍ୟାପିକା ଥୁଲେ ଓଡ଼ିଶାର ଶିଳ୍ପକଳା ଉପରେ ବିଶେଷଞ୍ଚ ! ତାଙ୍କରି 
ପ୍ରେରଣାରେ ରିକ୍‌ ହଠାତ ଦିନେ ନିଷ୍ପଭ୍ରି ନେଇନେଲା ଯେ ତାର ଜୀବନର ଲକ୍ଷ୍ଯ 
ହେଉଛି ଓଡ଼ିଶାର ମନ୍ଦିର ଶିଳ୍ପ ଉପରେ ଗବେଷଣା କରିବ । 

ଥରେ ଏ ନିର୍ଣ୍ଣୟ ନେଇଯିବା ପରେ ସେ ନିଜର ଉଦ୍ୟମରେ ଆଉ କୌଣସି 
ଶିଥ୍ଳତା ଆସିବାକୁ ଦେଲା ନାହିଁ। ଦଶବର୍ଷ ତଳେ ଥରେ ତାର ଭପ୍‌ସିତ ଭୂମିକୁ 
ପ୍ରଥମଥର ଆସିବା ପରେ ସେ ଓଡ଼ିଶା, ଅଥବା ଠିକ କହିବାକୁ ଗଲେ ଓଡ଼ିଶାର 
ମନ୍ଦିରମାନଙ୍କ ପ୍ରେମରେ ପଡ଼ିଯାଇଥ୍‌ଲା । ସେଥରକ ସେ ଅଛ୍ଥଛଦିନ ମାତ୍ର 
ରହିପାରିଥୂଲା, ମାତ୍ର ଏହି ପ୍ରଥମ ଦର୍ଶନରେ ହିଁ ସେ ଓଡ଼ିଶାକୁ ମାନି ନେଇଥୁଲା 
ତାର ଦ୍ଵିତୀୟ ଘର ବୋଲି । ଏଇ ଦଶନ୍ଧି ଭିତରେ ସେ ଅନେକ ସମୟ କଟାଇଥ୍‌ଲା 
ଓଡ଼ିଶାରେ | ଦ୍ବିତୀୟଥର ଆସିବାବେଳେ ସେ ପୂରା ଗୋଟିଏ ବର୍ଷ ପୁରୀରେ ରହି 

ଓଡ଼ିଆ ଭାଷା ଶିଖିଥୁଲା । ଏଇ ସମୟରେ କେବଳ ଗୋଟିଏ ନୂଆ ଭାଷା ସହିତ 
ତାର ପରିଚୟ ହୋଇ ନ ଥୁଲା, ତାର ପରିଚୟ ହୋଇଥଲା ଗୋଟିଏ ନୁଆ 
ଭୂଭାଗ ଓ ତାର ଧୂଳି ବାଲି, ଖରା ବର୍ଷା, ସ୍ତ୍ରୀ ପୁରୁଷ, ଆଚାର ବ୍ୟବହାର ସହିତ । 
ସେ ଗୋଟିଏ ଅସ୍ଵାସ୍ଥ୍ୟକର ଛୋଟ ଘରେ ରହୁଥ୍‌ଲା, ତାର ଖାଇବା ପିଇବା, ଯିବା 
ଆସିବାରେ କଷ୍ଟ ହେଉଥଲା, ମଝିରେ ମଝିରେ ତାକୁ ବିଭିନ୍ନ ପ୍ରକାରର ବେମାରି 
ହେଉଥଲା, ଆଖପାଖ ଲୋକମାନେ ତାର ଶତଚେଷ୍ଟା ସତ୍ତ୍ଵେ ତାକୁ ଆପଣାର କରୁ 
ନ ଥୁଲେ; କ୍ରିନ୍ଧୁ ରିକ୍‌ ସନ୍ତୁଷ୍ଟ ଥୁଲା ତାର ଓଡ଼ିଆ ଭାଷା ଶିଖିବାର ପ୍ରଗତିରେ ଏବଂ 
ଆଖପାଖର ମହନ୍ଦିରମାନଙ୍କୁ ଯାଇ ତାକୁ ଅଧ୍ୟୟନ କରି, ନୋଟ ନେଇ, ଫଟୋ 
ଉଠାଇବାରେ । 

ତାର ପରବର୍ଭ୍ୀ ଓଡ଼ିଶାର ଅବସ୍ଥାନ ମାନଙ୍କରେ ସେ ଯଦିଓ ପଥରମାନଙ୍କ 
ସହିତ ବେଶି ସମୟ କଟାଇଥୁଲା, ତାର ଅନେକ ସ୍ଥାନୀୟ ଲୋକଙ୍କ ସହିତ 
ପରିଚୟ ହୋଇଯାଇଥୁଲା । ସେ ଓଡ଼ିଆ କହୁଥ୍ଲା ଓ ବୂଝୁଥ୍୍‌ଲା ଏବଂ କିଛି ବନ୍ଧୁ 
ସଂଗ୍ରହ କରିଥ୍ଲା ଏ ଭିତରେ । ତାକୁ ଜାଣିଥ୍‌ବା ଲୋକମାନେ ଅବଶ୍ଯ ଠିକ କରି 
ନେଇଥ୍‌ଲେ ଯେ ସେ ଏକ ବଦ୍ଧ ପାଗଳ । ସେମାନଙ୍କର ଏ ଧାରଣାଟି ରିକ୍‌ ପାଇଁ 
ସୁବିଧାର ଥୁଲା କାରଣ ସେ ନିଜର ତଥାକଥ୍ତ ପାଗଳାମିର ଆଳରେ ସବୁକିଛି 
କରିବାର ସ୍ଵାଧୀନତା ପାଉଥ୍‌ୁଲା । 

ଓଡ଼ିଶା ଆସିବାବେଳେ ରିକ୍‌ ପ୍ରତିଥର ନିଶ୍ଚିତ ଯାଉଥୁଲା ପୂରୀର ପଣ୍ଡିତ 
ମହାଶୟଙ୍କ ପାଖକୁ, ଯେ କି ଜାଲ ପୂରୁଣା ତାଳପତ୍ର ପୋଥ୍‌ ତିଆରି କରିବାରେ 
ଜଣେ ବିଶେଷଜ୍ଞ ଥୁଲେ । ରିକ୍‌ର ପ୍ରଥମ ଓଡ଼ିଶା ଆସିବାବେଳେ ମହାଶୟ ତାକୁ 
ନିଜ ଛତ୍ରଛାୟା ତଳେ ନେଇଯାଇଥ୍‌ଲେ ଏବଂ ପ୍ରଲୋଭନ ଦେଖାଇଥ୍‌ଲେ ଯେ ସେ 
ତାକୁ ଏ ପର୍ଯ୍ୟନ୍ତ ଅପ୍ରକାଶିତ ଗୋଟିଏ ଶିଳ୍ପଶାସ୍ତ୍ର ପୋଥ୍‌ କିଣାଇଦେବେ । ସେ ତାକୁ 
ଏଇ ଜାଲ ପ୍ରାଚୀନ ପୋଥ୍‌ର ପ୍ରଥମ ପତ୍ରଟି ତିଆରି କରି ଦେଖାଇଥ୍‌ଲେ ଏବଂ ଏ 
ପର୍ଯ୍ୟନ୍ତ ଲେଖାଯାଇ ନ ଥୁବା ଶିଳ୍ପଚନ୍ଦ୍ର ଚୃଡ଼ାମଣି ବହିର ପୁଷ୍ଠିକା ପଢ଼ି ରିକ୍‌ 
କୃତକୃତ୍ୟ ହୋଇଯାଇଥ୍‌ଲା । ପରେ ଅବଶ୍ଯ ରିକ୍‌ ପୂରୁଣା ଏତିହାସିକ ଦଲିଲ 
ତିଆରି କରିବାରେ ଦକ୍ଷ ଏହି ମହାଶୟଙ୍କ ବିଷୟରେ ଅଧ୍‌କ ଜାଣିବାକୁ ପାଇଥୁଲା 
ଏବଂ ଜାଣିଥ୍‌ଲା ଯେ ଶିଳ୍ପଶାସ୍ତ୍ର ବହିଟି ତା ଆଖି ଆଗରେ ମହାଶୟ ପୃଷ୍ଠା ପୃଷ୍ଠା 
କରି ତିଆରି କରୁଛନ୍ତି ତେବେ ସେ ତାଙ୍କୁ ତାଙ୍କର ସୃଜନଶୀଳ କାମରେ ବାଧା 
ଦେଇ ନ ଥୁଲା, ବରଂ ତାଙ୍କୁ ଉତ୍ସାହିତ କରୁଥ୍ଲା । ଏହାର ଗୋଟିଏ କାରଣ ଥୁଲା 

୭୩୦ / କଥା ଯାତ୍ରା 
ଯେ ସେ ନିଜର ମୂଳ ଗବେଷଣାର ମୁଖ୍ଯ ବହିଟି ସହିତ ଓଡ଼ିଶା ଶିଳ୍ପ 
ଆଲୋଚନାରେ ଜାଲିଆତି” ଶୀର୍ଷକ ଏକ ଗୌଣ ପୂସ୍ତିକା ଲେଖିବାର ଯୋଜନା 
ମଧ୍ଯ ରଖିଥୁଲା ମନ ଭିତରେ । 

ସବୂଥର ଓଡ଼ିଶାରୁ ଆମେରିକା ଫେରିବାବେଳେ ଯଦିଓ ରିକ୍ର ସୁଟକେସରେ 
ଆହୁରି କାଗଜ ଓ ଫଟୋଗ୍ରାଫ ଭରି ହେଉଥୁଲା, ସେ ଏ ପର୍ଯ୍ୟନ୍ତ ଠିକ କରିପାରି 
ନ ଥୁଲା ଏ ସବୁ ତଥ୍ୟକୁ ସେ କିପରିଭାବରେ ଉପଯୋଗ କରିବ । ଓଡ଼ିଶାର 
ମନ୍ଦିର ଶିଳ୍ପକଳା ଉପରେ ଏତେ ବହି ଲେଖା ହୋଇସାରିଥୂଲା ଯେ, ନୂଆ କିଛି 
ତଥ୍ଯ ବାହାର କରି ଲେଖିବା ରିକ୍କୁ ଦୁଃସାଧ୍ୟ ଜଣାପଡ଼ୁଥୁଲା । ଆମେରିକାରେ 
ଥୁ୍‌ବା ସମୟରେ ସେ ତାର କାଗଜଗଦାକ୍ର ସଜାଡ଼ି, ନୋଟ ସବୂକୂ ବାରମ୍ବାର ପଢ଼ି, 
ଫଟୋଗୁଡ଼ିକୁ ତୂନ୍ନତନ୍ନ କରି ଦେଖି ସୁଦ୍ଧା ଏ ପର୍ଯ୍ୟନ୍ତ କୌଣସି ନିର୍ଣ୍ଣୟ ନେଇପାରି 
ନ ଥୁଲା ସେ କେଉଁ ଦୃଷ୍ଟିକୋଣ ଓ ଅଭିମୁଖରୁ ତାର ଗବେଷଣା ପୁସ୍ତକଟି ଲେଖିବ । 
ଏଇ ଜଟିଳ ସମସ୍ୟାର ସମାଧାନ ତାକୁ ଆପେ ଆପେ ମିଳିଗଲା, ସେ ଶେଷଥର 
ଓଡ଼ିଶା ଆସିଥ୍‌ବାବେଳେ। ସେଥର ସେ ପଥର କାରିଗରୀ କାମ କରୁଥୁବା 
ମହାରଣାମାନଙ୍କ ଗାଁକୁ ଯାଇ ସେଠାରେ ଖବର ପାଇଲା ଯେ, ଗାଁର ସବୁ 
ପଥୁରିଆ ଦୂରକୁ ଚାଲିଯାଇଛନ୍ତି ଗୋଟିଏ ମନ୍ଦିର ତିଆରି କରିବା ପାଇଁ । ଏ କଥା 
ଥୁଲା ରିକ୍‌ ପାଇଁ ଏକ ଏଶ୍ଵରିକ ଆଶୀର୍ବାଦ ଭଳି । ସେ ସେଇ ମୁହୁର୍ଭରେ ମନ ସ୍ଥିର 
କରିନେଲା ଯେ, ତାର ବହିଟି ହେବ ଓଡ଼ିଶାର ପଥର ଶିଳ୍ପୀଙ୍କର ଜୀବନ୍ତ ପରମ୍ପରା 
ବିଷୟରେ ଏବଂ ଏଇ ନୂଆ ମନ୍ଦିରଟି ହେବ ତାର ଗବେଷଣାର କେନ୍ଦ୍ରବିନ୍ଦୁ । ଏ 
କଥା ନିଷ୍ଠରଭି କରିସାରିବା ପରେ ସେ ମନ୍ଦିର ତିଆରି ହେଉଥ୍‌ବା ଜାଗାଟିକୁ 
ଦେଖିବାକୁ ଗଲା । 

ଶିକୂଳିଆ ଗାଁଟି ଓଡ଼ିଶାର ଅନ୍ଯ ଯେ କୌଣସି ମଧ୍ୟମ ଧରଣର ଗାଁଠାରୁ 
ବିଶେଷ ଭିନ୍ନ ନ ଥୁଲା । ଧାନକ୍ଷେତ, ବୁଦା ଜଙ୍ଗଲ, ଆତ୍ବତୋଟା ପରିବେଷ୍ଟିତ 
ଗାଟିରେ ଯାହା ପ୍ରଥମେ ଆଖିରେ ପଡ଼ୁଥୁଲା, ସେଇଟି ଜମିଦାରଙ୍କ ଘର | ଯଦିଓ 
ଅନେକ ଦିନରୁ ଜମିଦାରୀ ଚାଲିଯାଇଥୁଲା, ଅତି ବୃଦ୍ଧ କର୍ଭାଙ୍କୁ ସମସ୍ତେ ଜମିଦାର 
ବୌଲି କହୁଥ୍‌ଲେ ଏବଂ ଭାଙ୍ଗିପଡୁଥ୍୍‌ବା ବିରାଟ ଘରଟିକୁ କହୁଥ୍‌ଲେ ଉଆସ । 
ଦୁର୍ଭାଗ୍ୟକୁ ବୃଦ୍ଧଙ୍କର ସମସ୍ତ ସନ୍ତାନସନ୍ତତି ମରିଯାଇଥ୍‌ଲେ ଏବଂ ସେ 
ହୋଇଯାଇଥ୍‌ଲେ ସମ୍ପର୍ଣ୍ଣ ନିର୍ବଂଶ । ବୟସାଧ୍‌କ୍ଯ ସତ୍ତ୍ରେ ସେ ଏ ପର୍ଯ୍ୟନ୍ତ ସଚଳ 
ସକ୍ଷମ ଓ ତୀକ୍ଷ୍ଟବୂଦ୍ଧି ଥୁଲେ ଏବଂ ଠିକ କରିଥ୍‌ଲେ ଯେ, ସେ ନିଜର ସମସ୍ତ 

ଶେଷ ପର୍ଯ୍ୟନ୍ତ / ୭୩୧ 
ସ୍ଥାବରାସ୍ଥାବର ସମ୍ପତ୍ତି ବିକ୍ରିକରି ଗୋଟିଏ ମନ୍ଦିର ତିଆରି କରିବେ । ତାଙ୍କର 
ଧନସମ୍ପଭ୍ତି ଅପର୍ଯ୍ୟାପ୍ତ ଥୁଲା ଏବଂ ତାର ବିନିଯୋଗରେ ସେ ତିଆରି କରିବାକୁ 
ଯାଉଥ୍‌ଲେ ଉକଚ୍କଳୀୟ ଶିଳ୍ପଶାସ୍ତ୍ଂସମ୍ମତ ଗୋଟିଏ ମନ୍ଦିର, ଯାହା ତାଙ୍କର ବଂଶର 
ସତି ରଖିବ । 

ରିକ୍‌ ସେ ଗାଁରେ ପହଞ୍ଚ୍ବା ବେଳକୁ ସେଠାରେ ପୂରୀର ପଶ୍ତିତ ମହାଶୟ 
ମଧ୍ଯ ପହଞ୍ଚ୍‌ଯାଇଥ୍‌ଲେ ନିଜକୁ ଜମିଦାରଙ୍କର ମନ୍ଦିର ସମ୍ପର୍କୀୟ ପରାମର୍ଶଦାତା 
ନିଯୁକ୍ତ କରି । ଗାଁ ଭିତରକୁ ପଶିବା ଆଗରୁ ଯେଉଁ ଖୋଲା ପଡ଼ିଆଟି ପଡ଼ୁଥୁଲା, 
ସେଇଟି ହିଁ ମନ୍ଦିର ତିଆରି ହେବାର ଜାଗା ଥ୍ଲା ଏବଂ ସେଠାରେ କିଛି ପଥୁରିଆ 
ବସିଥ୍‌ଲେ | ରିକ୍କୁ ଦେଖି ମହାଶୟ ତାକୁ ଟାଣି ନେଇ ଗୋଟିଏ ଝଙ୍କା ବରଗଛ 
ତଳେ ବସାଇଲେ ଏବଂ ନିଜ ମୁଣାରୁ ବାହାର କରି ତାଙ୍କ ପୋଥ୍‌ର ଆଉ ଦୂଇଟି 
ନୂଆ ପତ୍ର ଦେଖାଇଲେ । ପତ୍ର ଦୂଇଟି ଅତି ପ୍ରାଚୀନ ଓ ଶାସ୍ତ୍ରୀୟ ଦେଖାଯାଉଥ୍‌ଲା । 
କିନ୍ତୁ ରିକ୍‌ ବର୍ଭମାନ ଜାଣି ସାରିଥ୍‌ଲା କିପରି ସଜ ତାଳପତ୍ରକୁ ଚୁଲି ଉପରେ ଟାଙ୍ଗି, 
ଆତ୍ବରସରେ ବୁଡ଼ାଇ, ମାଟିରେ ପୋତି ତାକୁ ପୂରୁଣା କରିହୁଏ । ତଥାପି ସେ 
ଆଗ୍ରହର ସହିତ ପତ୍ର ଦୂଇଟିକୁ ଦେଖିଲା, ମହାଶୟଙ୍କର କାର୍ଯ୍ୟପଟୁତାକୁ ମନେ 
ମନେ ପ୍ରଶଂସା କଲା ଏବଂ ପୂରା ପୋଥ୍‌ଟି କେବେ ମିଳିବ ପଚାରିଲା । 

ପୋଥ୍ଟିକୁ ଶୀଘ୍ର ଆଣିଦେବାର ଆଶ୍ଵାସନା ଦେଇ ମହାଶୟ ଜଣାଇଲେ ଯେ, 
ଜମିଦାର ତାଙ୍କ ଉପରେ ସମ୍ଚପର୍ଣ୍ଣରାବେ ନିର୍ଭର କରୁଛନ୍ତି, ମନ୍ଦିରର ଶାସ୍ତ୍ରୀୟ ଶୁଦ୍ଧତା 
ପାଇଁ । କେଉଁପ୍ରକାର ପୂଜା ପଦ୍ଧତି କରି ସ୍ଥାନ ସ୍ଥିର ହେବ, କେଉଁପ୍ରକାର ବିଧ୍‌ 
ବିଧାନ ଦେଇ ଦିଗ ନିରୂପଣ ହେବ ଏବଂ କେଉଁ ରୀତି ନିୟମ ଅନୁସାରେ ଭୁମିପୂଜା 
ପରେ ପ୍ରଥମ ଖୋଳା ଆରମ୍ଭ ହେବ, ସେ ସବୂର ଦାୟିତ୍ଵ ଥ୍ଲା ମହାଶୟଙ୍କ 
ଉପରେ । ତେଣୁ ସେ ରିକ୍କୁ ତାର ଗବେଷଣାରେ ଏ ବିଷୟରେ ଅନେକ ସାହାଯ୍ୟ 
କରିପାରିବେ । ରିକ୍‌ ଜାଣିପାରିଲା ଯେ ପଥୁରିଆମାନେ ନିଜ ପାରମ୍ପରିକ ଜ୍ଞାନରୁ 
ଯେଉଁ ମନ୍ଦିରଟି ତୋଳିବେ, ତାର ଭାଗମାପ କଥା ଲେଖି ମହାଶୟ ପୋଥ୍‌ଟିକୁ 
ତିଆରି କରିବେ ଏବଂ ଶେଷକୁ ସେଇଟିକୁ ତାକୁ ହିଁ ବିକ୍ରି କରିବେ । ତେବେ ସେ 
ନିଜର ଏଭଳି ସଂଶୟ ପ୍ରକାଶ କଲା ନାହିଁ, ବରଂ ନିଜର ଗୌଣ ଗବେଷଣା କଥା 
ମନରେ ରଖି ମହାଶୟଙ୍କ ଉତ୍ସାହିତ କଲା ପୋଥ୍ଟିକୁ ଶୀଘ୍ର ତାକୁ କିଣି ଆଣିଦେବା 
ପାଇଁ । 

ମହାଶୟଙ୍କ ଗଣନାରୁ ଜଣାପଡ଼ିଲା ଯେ, ଛ ମାସ ପରେ "ମନ୍ଦିର କାମ 
ଆରମ୍ଭ କରିବାର ଶୁଭଦିନ ପଡ଼ିବ । ରିକ୍‌ ତେଣୁ ମନେ ମନେ ଯୋଜନା କରିନେଲା 

୭୩୨ / କଥା ଯାତ୍ରା 

ଯେ, ସେ ଆମେରିକା ଫେରିଯାଇ ପୁଣି ଥରେ ଆସିବ ଏଠାରେ ଦୀର୍ଘ ସମୟ 
ରହିବାର ଯୋଜନା କରି । ସେ ସେଥ୍‌ପାଇଁ ଲାଗିଗଲା ଛ ମାସ ପରେ ଆସିଲେ 
କେଉଁଠି ରହିବ, କିପରି ଚଳିବ, ତାର ବ୍ଯବସ୍ଥା କରିବାରେ । ଏଇଟି ଦୁଃସାଧ୍ଯ 
ଥୁଲା, କାରଣ ଏଭଳି ଗାଁରେ ଭଡ଼ାରେ ଘର ଦେବାର କୌଣସି ପ୍ରଥା ନ ଥୁଲା । 
ଅନେକ କଷ୍ଟରେ ରିକ୍‌ ସମର୍ଥ ହେଲା ଗାଁ ମୁଣ୍ଡରେ ଗୋଟିଏ ଦି ବଖରିଆ ଘର 
ପାଇବାରେ | ସେ ସାଙ୍ଗେ ସାଙ୍ଗେ ଘରଟିକୁ ଭଡ଼ାରେ ନେଇନେଲା ଏବଂ ଲାଗିଗଲା 
ସେଇଟିକୁ ବାସୋପଯୋଗୀ କରିବାରେ । ଘରଟିକୁ ଲାଗି ସେ ଗୋଟିଏ ଅସ୍ଥାୟୀ 
ଗାଧୁଆଘର ତିଆରି କରାଇଲା, ଘରର କାନଛ ଭାଙ୍ଗି ନୂଆ ଝରକା ଲଗାଇଲା ଏବଂ 
ତାର ଖଟ, ଟେବୁଲ, ଚଉକି କେଉଁଠାରେ ପଡ଼ିବ, ତାର ମୋଟାମୋଟି ନିର୍ଣ୍ଣୟ 
ନେଇନେଲା । 

ଏ ସବୁ ସାଂସାରିକ କାମ ସହିତ ରିକ୍‌ ତାର ଗବେଷଣାର କାମ କରିବାକୁ 
ଭୁଲୁ ନ ଥୁଲା। ସେ ଅତି ସାବଧାନତାର ସହିତ ପଥୁରିଆମାନଙ୍କ ଆଲୋଚନାକୁ 
ମନଦେଇ ଶୁଣି ନୋଟ କରି ରଖୁଥୁଲା । ତା ପାଇଁ ସବୁଠାରୁ ରୋଚକ ଅନୁଭୂତି 
ଥୁଲା ଯେତେବେଳେ ଜମିଦାର, ପଥୁରିଆ ଓ ମହାଶୟ ବସି ଏକାଠି ଆଲୋଚନା 
କରୁଥ୍‌ଲେ । ଏଇ କଥାବାର୍ଭାକୁ ଉପଲକ୍ଷ୍ଯ କରି ‘ଭାରତୀୟ କଳା ଓ ତାର 
ପୃଷ୍ଠପୋଷକତା” ବିଷୟରେ ଯେ ପ୍ରବନ୍ଧ ଲେଖାଯାଇପାରେ ଏ କଥା ମଧ୍ଯ ଛୁଇଁଥୁଲା 
ରିକ୍ର ମନକୁ । ଏ ଆଲୋଚନା ସମୟରେ ସେ ସେମାନଙ୍କର ଅନୁମତି ନେଇ 
ସେଠାରେ ଏକ ଟେପରେକର୍ଡ଼ର ରଖୁଥ୍ଲା ଏବଂ ଏଇ ଯନ୍ତ୍ରଟି ଆସିବା ପରେ 
ଯଦିଓ ସେମାନଙ୍କର କଥାବାର୍ଭାର ଢଙ୍ଗ ଅନେକ ବଦଳିଯାଇଥ୍‌ଲା-ସମସ୍ତେ ବର୍ଭମାନ 
ସେମାନଙ୍କର ବଢକ୍ତବ୍ୟମାନ ପରସ୍ତରକୁ ନ କହି ଯେପରି ଏଇ ଯନ୍ତ୍ରଟିକୁ ହିଁ 
କହୁଥ୍‌ଲେ-ରିକ୍‌ ଭାବୁଥ୍ଲା ଯେ ଏଇଟି ତାର ଗବେଷଣାର ଅନ୍ଯ ଏକ ସଫଳ 
ପାଦ । 

ନିଜ ଗବେଷଣା ବିଷୟରେ ସେ ଯେତିକି ଭାବୂଥ୍ଲା, ତାର ମନେହେଉଥ୍‌ଲା 
ଯେ, ସେ ଯେପରି ଜନ୍ମ ନେଇଥ୍‌ଲା କେବଳ ଏଇ ମହତ: କାମଟିର ଦାୟିତ୍ଵ ନେବା 
ପାଇଁ : ସେ ଇଞ୍ଜନିଅରିଂ ପଢ଼ିଥ୍ଲା ମନ୍ଦିର ତୋଳା କାମର ଅନୁଧ୍ୟାନରେ ତାହା 
ସହାୟକ ହେବ ବୋଲି । ତାର ପାଠ, ଚାକିରି, ବିବାହ, ବିଚ୍ଛେଦ, ଉତ୍ତୀର୍ଣ୍ଣ 
ବୟସରେ ନୂଆ ପାଠ ପଢ଼ା ଓ କଳା ଅଧ୍ୟାପିକାଙ୍କ ସହିତ ଯୋଗାଯୋଗ ସବୁ ଥୁଲା 
ବିଧ୍ନିଦଦିଷ୍ଠ । ବର୍ଉମାନ ମହାଶୟଙ୍କ ଆଗରେ ବସି ଶିନଳ୍ଥଶାସ୍ତ୍ତର ସଦ୍ୟପ୍ରସ୍ତୁତ ପତ୍ରଟି 

ଶେଷ ପର୍ଯ୍ୟନ୍ତ / ୭୩୩ 
ଦେଖୁ ଦେଖୁ ସେ ଏଇ କଥା ଭାବୂଥ୍‌ଲା । ମହାଶୟ ମନ୍ଦିରର ଭିତ୍ତିସ୍ଥାପନ ପୃଷ୍ଠାଟି 
ଦେଖାଇ ରିକ୍କୁ ବୁଝାଉଥ୍୍‌ଲେ କିପରି ବିନା ଚୂନ, ସିମେଣ୍ଟ, କଣ୍ଟା, କିଳା ବ୍ୟବହାର 
ସତ୍ତ୍ଵେ ମନ୍ଦିରଟି ଗଢ଼ି ଉଠିବ, କେବଳ ପଥରମାନ ପରସ୍ପର ଉପରେ ଭାର ରଖି । 
ଏ କଥାକୁ ଏକ ବୃହତ୍ତର ପରିଧ୍‌କୁ ଟାଣି ମହାଶୟ ଏ କଥା ମଧ୍ଯ ପ୍ରତିପାଦନ 
କରିବାକୁ ଚେଷ୍ଟା କଲେ ଯେ, ଭାରତୀୟ ସମାଜ ମଧ୍ଯ ଏପରି ଏକ ପରସ୍ପର 
ନିର୍ଭରଶୀଳ ମାତ୍ରାମାନଙ୍କ ଭାରସାମ୍ୟକୁ ନେଇ ଗଠିତ ଇତ୍ଯାଦି । ରିକ୍‌ କିନ୍ତୁ ତାଙ୍କ 
କଥା ଶୁଣୁ ନ ଥୁଲା; ସେ ଭାବୂଥ୍ଲା, ସେ କିପରି ମନ୍ଦିର ତୋଳାର ବିବରଣୀକୁ 
ଜିଜର ଇଞ୍ଜିନିଅରିଂ ଜ୍ଞାନର ସହାୟତାରେ ଅନୁଶୀଳନ କରି ଏକ ମହାଗ୍ରନ୍ଥରେ 
ନିଜର ସିଦ୍ଧାନ୍ତମାନ ପ୍ରତିପାଦିତ କରିବ । ଏଥରକ ଯେତେବେଳେ ସେ ଆମେରିକା 
ଫେରିଗଲା, ତା ସୁଟକେସରେ କେବଳ କାଗଜ ଫଟୋଗ୍ରାଫ ଟେପ ନ ଥୁଲା, ତା 
ମୁଣ୍ଡ ଭିତରେ ଥୁଲା ଅନେକ ପ୍ରକାରର ଉପକଳ୍ଜିତ ନିଷ୍ଠର୍ଷ ଓ ଏକ ବିରାଟ 
ପରିଯୋଜନାକୁ ସଫଳଭାବେ ନିର୍ବାହ କରିବାର ପ୍ରଚଣ୍ଡ ଆସ୍ଥା 

ଆମେରିକାରେ ନିଜର ବିଷୟ ବ୍ଯବସ୍ଥା କରି ରିକ୍‌ ଯେତେବେଳେ ଛ ମାସ 
ପରେ ଓଡ଼ିଶା ଫେରିଲା ମନ୍ଦିର ବିଷୟକ ପ୍ରଥମ ସମ୍ବାଦଟି ତାକୁ ହତୋସ୍ସାହ 
କରିଦେଲା । ମନ୍ଦିର କାମର ନିର୍ଘଣ୍ଟକୁ ଅନିର୍ଦିଷ୍ଟ କାଳ ପାଇଁ ଘୁଞ୍ଚାଇ ଦିଆଯାଇଥ୍‌ୁଲା, 
କାରଣ ମହାଶୟ ବର୍ଭମାନ ଆମେରିକାରେ କେଉଁ ହିନ୍ଦୁ ମନ୍ଦିରର ଶୁଭ ଦେବା ପାଇଁ 
ସେଠାକୁ ଚାଲିଯାଇଥ୍‌ଲେ । ନିଜର ଭାରତୀୟ ଅଭିଜ୍ଞତାରୁ ରିକ୍‌ ଅବଶ୍ଯ ଜାଣିଥୁଲା 
ଯେ, ସମୟ ଓ ସମୟାନୁବରିତା ଏଠାରେ ଅଳୀକ ଓ ଅର୍ଥହୀନ; ସେଥ୍ପାଇଁ ସେ 
ନିଜର ନିରାଶାକୁ ଦୂର କରି ଗାଁ ମୁଣ୍ଡ ଘରେ ରହିବା ଆରମ୍ଭ କରିଦେଲା, ଯଦିଓ 
ସେ ଏପର୍ଯ୍ୟନ୍ତ ଜାଣିବାକୁ ପାଇ ନ ଥୁଲା ଯେ ମନ୍ଦିରତୋଳା ଯଦି ହାତକୁ 
ନିଆଯାଏ, କେବେ କାମ ଆରମ୍ଭ ହେବ । ଏଭଳି ଅନିଶ୍ଚୟ ଭିତରେ ସେ ଠିକ କଲା 
ଯେ, ସେ ତାର ସମୟକୁ ଯେତେଦୂର ସମ୍ଭବ ନିଜର ଗବେଷଣାରେ ବିନିଯୋଗ 
କରିବ, ତାହା ପ୍ରୟୋଗାତ୍ମକ ନ ହୋଇ ସୈବ୍ଧାନ୍ତିକ ହେଉ ପଛେ ! 

ତେବେ କାମଟି ଏତେ ସହଜ ନ ଥୁଲା । ସହରରେ ରହି ଗାଁମାନଙ୍କୁ ମଝିରେ 
ମଝିରେ ଯାଇ ମନ୍ଦିର ଫଟୋ ଉଠାଇବା ଏବଂ ଗୋଟିଏ ଗାଁରେ ବସବାସ କରି 
ରହିବା ଭିତରେ ଅନେକ ପ୍ରଭେଦ ଥୁଲା। ତାକୁ ଚଳିବାରେ ଅନେକ କଷ୍ଟ 
ଉଠାଇବାକୁ ପଡ଼ିଲା, ତେବେ ତାର ଗୋଟିଏ ସୁବିଧା ହେଲା ଏଠାରେ ରହିବାରେ । 
ଆଗରୁ ସେ ଗାଁମାନଙ୍କୁ ଯିବାବେଳେ ତା ଚାରିପାଖେ ଆଖପାଖର ସବୁ ସାନବଡ଼ 

୭୩୪ / କଥା ଯାତ୍ରା 
ଲଙ୍ଗଳା ପିଲା ଲାଗି ରହୁଥ୍‌ଲେ ଏବଂ ଗାଁମୁଣ୍ଡ ପର୍ଯ୍ୟନ୍ତ ତା ପଛରେ ଗୋଡ଼ାଉଥୂଲେ । 
ବୟସ୍କ ଲୋକମାନେ ତାର ଜାତିଗୋତ୍ରୟ ଘର, ପରିବାର, କାମ କଥା ପଚାରି 
ବ୍ୟତିବ୍ୟସ୍ତ କରିଦେଉଥ୍‌ଲେ; ସେ ଶାନ୍ତିରେ ତାର କାମ କରିପାରୁ ନ ଥୁଲା । 
ବର୍ଭମାନ ସେ ଏଠାରେ ଗୋଟିଏ ଜାଗାରେ ରହିବା ପରେ ତା ଘର ସାମନାରେ 
କିଛିଦିନ ପିଲାଙ୍କର ମେଳା ଲାଗିରହିଲା, କିନଧୁ ସେ ଯେ ବେଶ ଦିନ ଏଠାରେ- 
ରହିବାକୁ ଯାଉଛି, ଏ କଥା ଜାଣିବା ପରେ ଯେପରି ତା ପ୍ରତି ସମସ୍ତଙ୍କର ଆଗ୍ରହ 
କମ ହୋଇଗଲା ଏବଂ ଶାନ୍ତିରେ କାମ କରିବାକୁ ସୂବିଧା ମିଳିଲା ତାକୁ । 

ପ୍ରଥମ କିଛିଦିନ ସେ ଘରକରଣା କାମରେ ମନ ଦେଲା। ଏତେଥର 
ଭାରତକୁ ଆସିବା ଭିତରେ ସେ ନିଜର ଖାଇବା, ଚଳିବାକୁ ଅତି ସହଜ ଓ ସରଳ 
କରିଦେଇଥୂଲା । ତଥାପି ସେ ରାଜୁ ବୋଲି ପିଲାଟିକୁ ନିଯୁକ୍ତ କଲା ତାର 
ବୋଲହାକ କରିବା ପାଇଁ । ପିଲାଟି ଅତି ନିର୍ବୋଧ ଥୁଲା ଏବଂ ରିକ୍‌ ଜାଣିଥ୍ଲା ଯେ 
ଭାବଗ୍ରାହୀ ବୋଲି ପିଲାଟିକୁ ରଖିଥ୍‌ଲେ ଭଲ ହୋଇଥାନ୍ତା । କିନ୍ତୁ ସେ ଶେଷରେ 
ରାଜୁକୁ ନେବାର କାରଣ ହେଲା ତାର ନାଁକୁ ଉଚ୍ଚାରଣ କରିବାର ସହଜତା | ଯାହା 
ହେଉ ଅଳ୍ପ କିଛି ଦିନରେ ସେ ତାର ଘରେ ଟେବୁଲ, ଚଉକି, ଖଟ ପକାଇ, 
ରୋଷାଇ କରିବାର ନିମ୍ନତମ ବ୍ଯବସ୍ଥା କରି, କ୍ଯାମେରା, ଟେପରେକର୍ଡ଼ର, 
କାଗଜପତ୍ରକୁ ଆଲମାରିରେ ଚାବି ବନ୍ଦ କରି ମନଦେଲା ନିଜର କାମରେ । 
ବର୍ରଭମାନ ତାର କାମ କହିଲେ ଥୁଲା ଜମିଦାର ଓ ତାଙ୍କ ଲୋକମାନଙ୍କ ପାଖକୁ ଯାଇ 
ଖବର ନେବା ମହାଶୟ କେବେ ଫେରିବେ ଏବଂ ମନ୍ଦିର ତୋଳା କେବେ ଆରମ୍ଭ 
ହେବ । ଏ ତଥ୍ୟଟି ପାଇବା ସହଜ ନ ଥୁଲା ଏବଂ ଉତ୍ତର ସବ୍ର ବିସ୍ତୃତ ଥୁଲା ଏଇ 
ଶୁକ୍ରବାରଠାରୁ ଆରମ୍ଭ କରି ଆରବର୍ଷ ମାଘ ମାସ ପର୍ଯ୍ୟନ୍ତ । ତଥାପି ହତୋତ୍ସାହ ନ 
ହୋଇ ରିକ୍‌ ମନ୍ଦିରତୋଳାର ମୁଖ୍ୟ ମହାରଣାଙ୍କୁ ବେତନ ଦେଇ ନିଯୁକ୍ତ କରିଦେଲା, 
ତା ପାଖରେ ବସି ବାସ୍ତୁକଳା ଉପରେ ଆଲୋଚନା କରିବା ପାଇଁ । 

ଗାଁର ଜୀବନଯାପନ ପ୍ରଣାଳୀ ଆଦୌ ଅନୁକୂଳ ନ ଥୁଲା ରିକ୍‌୍ର କାମ 
କରିବା ପାଇଁ । ମହାରଣା ଆସିବେ ବୋଲି ସେ ସକାଳ ଆଠଟାରୁ କାଗଜ କଲମ, 
ଟେପ ରେକର୍ଡ଼ର ଧରି ବସି ରହୁଥ୍‌ଲା, କିନ୍ଧ ସେ ଆସୂଥ୍‌ଲେ ବାରଟାବେଳେ । 
ଦିନେ ଯେତେବେଳେ ସେ ଚବିଶ ଘଣ୍ଟାରୁ ବେଶି ଡେରିରେ ଆସି ପହଞ୍ଚଲେ, ରିକ୍‌ 
ଟିକିଏ ବିରକ୍ତ ହେବାର ଭାବ ଦେଖାଇଲା । ଆଦୌ ବିବ୍ରତ ନ ହୋଇ ମହାରଣା 
ତାକୁ କହିଲେ, ମୁଁ ଭାବିଥୁଲି ସୋମବାର ଦିନ ଆସିବାର ଥୁଲା ବୋଲି ! 


a 

ଶେଷ ପର୍ଯ୍ୟନ୍ତ / ୭୩୫ 
ପୋଷ୍ଟଅଫିସ ବ୍ୟାଙ୍କ କାମରେ ପୂରା ଗୋଟିଏ ଗୋଟିଏ ଦିନ ଚାଲିଯାଉଥ୍‌ୁଲା 
ରିକ୍ର; କେତେବେଳେ ପୋଷ୍ଟଅଫିସରେ ଷ୍ଟାମ୍ପ ନ ଥୁଲା ତ ଗାଁ ପାଖ ବ୍ୟାଙ୍କରେ 
ଟଙ୍କା । ତାର ଆଉ ଗୋଟିଏ ସମସ୍ଯା ଥୁଲା ଯେ, ସେ ଏ ଅଞ୍ଚଳର ଏକମାତ୍ର 
ଆକର୍ଷଣୀୟ ବସ୍ତୁ ହୋଇଥ୍‌ବାରୁ ଯେଉଁଠାକୁ ଯାଉଥ୍‌ଲା, ସେଠାରେ ତାର କାମ 
ହେଉ ନ ହେଉ, ତାକୁ ଆତିଥ୍ଯର ଉପଭୋକ୍ତା ହେବାକୁ ପଡ଼ଥ୍ଲା ଏବଂ ଅଜଣା 
ଲୋକମାନଙ୍କ ଗହଣରେ ବସି ତାକୁ ବର୍ଣ୍ଣନା କରିବାକୁ ହେଉଥ୍‌ଲା ତାର ବ୍ୟକ୍ତିଗତ 
ଜୀବନର ମାର୍ମିକ ଇତିହାସ ଏବଂ ପିଇବାକୁ ହେଉଥ୍ଲା କପ ପରେ କପ ଅତ୍ୟଧ୍‌କ 
ଚିନି ଓ ଦୂଧରେ ତିଆରି ସାହେବଙ୍କ ପାଇଁ ବଢ଼ିଆ ବୋଲି ମଗାଯାଇଥ୍‌ବା ସମ୍ପୂର୍ଣ୍ଣ 
ଅପେୟ ଚା ! 

ମହାରଣାଙ୍କ ସହିତ ତାର ଆଲୋଚନା ଧୀରେ ସୂସ୍ପେ ଚାଲିଥ୍ଲା ଏବଂ ସେ 
ଏ ପର୍ଯ୍ୟନ୍ତ କଳନା କରିପାରି ନ ଥୁଲା ମନ୍ଦିରତୋଳାର ସମ୍ଭାବନା କେତେ ଓ 
ସମୟକ୍ରମ କଣ । ତେବେ ତାକୁ ଗାଁରେ ଏଭଳି ନିଶ୍ଚିନ୍ତ ଜୀବନଯାପନ କରିବା 
ମଝିରେ ମଝିରେ ମନ୍ଦ ଲାଗୁ ନ ଥୁଲା ଏବଂ ନିଜେ ମେଳାପୀ ପ୍ରକୃତିର 
ହୋଇଥ୍‌ବାରୁ ଏ ଭିତରେ ଗାଁ ଲୋକଙ୍କ ଭିତରେ ମିଳିମିଶି ଯାଇଥଲା । ମଝିରେ 
ମଝିରେ ତା ମୁଣ୍ଡକୁ ଆସୁଥ୍୍‌ଲା ଯେ, ସେ ମନ୍ଦିର କଥା ଭୁଲିଯାଇ ଏଇ ଗାଁ 
ବିଷୟରେ ଏକ ନୃତତ୍ତ୍ଵଭିଭିକ ବହି ଲେଖିବ; କିନ୍ଧ ଏଥ୍‌ପାଇଁ ସେ ନିଜକୁ ଗାଳି 
ଦେଉଥ୍‌ଲା ଏବଂ ନିଜର ଜୀବନଦର୍ଶନ ଓ ଲକ୍ଷ୍ୟକୁ ମନେପକାଇ ସେ ଏଭଳି ଚିନ୍ତାରୁ 
ନିବୃର କରୁଥ୍ଲା ନିଜକୁ । ଗାଁ ଲୋକମାନେ ତାକୁ ସେମାନଙ୍କର ଗୋଟିଏ ମହାର୍ଘ 
ସମ୍ପଦ ବୋଲି ଧରି ନେଇଥ୍‌ଲେ ଏବଂ ଅନ୍ଯମାନଙ୍କ ଆଗରେ ତାକୁ ପ୍ରଦର୍ଶନ କରି 
ଖୁସି ହେଉଥ୍‌ଲେ । ଗାଁର କୌଣସି ସମସ୍ୟା ନେଇ ଯଦି ବିଡ଼ିଓ ବା ତହସିଲଦାରଙ୍କ 
ପାଖକ୍ର ଯିବାକୁ ହେଉଥ୍‌ଲା, ସେମାନେ ସାଙ୍ଗରେ ରିକ୍‌କୁ ଧରି ନେଉଥ୍‌ଲେ ଏବଂ 
ରିକ୍‌ ସେମାନଙ୍କର ମୁଖପାତ୍ର ହୋଇ ଅଫିସରଙ୍କ ଆଗରେ ଗାଁବାଲାଙ୍କର ଆପରି 
ଅଭିଯୋଗ ଉପସ୍ଥାପିତ କରୁଥ୍ଲା | ରିକ୍ର ଇଂରେଜୀ କଥା ବୁଝିବା ପାଇଁ ଅଫିସର 
ଥତମତ ହୋଇଯିବା ଗାଁବାଲାଙ୍କ ପାଇଁ ପ୍ରୀତିକର ଥୁଲା ¦ 

ଏତେବର୍ଷ ଧରି କେବଳ ପଥରମାନଙ୍କ ସହିତ ସମ୍ପର୍କ ରଖିଥ୍‌ବା ରିକ୍‌ ପାଇଁ 
ଲୋକମାନଙ୍କ ସହିତ ସମ୍ପର୍କ କରିବା ଥ୍ଲା ଏକ ନୂଆ ଏବଂ ରୋଚକ ଅନୁଭବ । 
ଗୋଟିଏ ଦର୍ଶନୀୟ ବସ୍ତୁରୁ ସେ କ୍ରମେ କ୍ରମେ ହୋଇଯାଇଥ୍‌ଲା ଏ ଗାଁର ଏକ 
ସାମାନ୍ଯ ଅଂଶ । ସେ ଯେତେବେଳେ ପ୍ରଥମେ ଭାରତ ଆସିଥୁଲା, ତାକୁ ସବୁ 

୭୩୬ / କଥା ଯାତ୍ରା 
ଭାରତୀୟ ଏକାଭଳି ଦେଖାଯାଉଥୁଲେ; କ୍ରମେ କ୍ରମେ ସେ ଲୋକମାନଙ୍କ ପାଖରେ 
ସେମାନଙ୍କର ବ୍ୟକ୍ତିଗତ ରୂପ ଦେଖିବାକୁ ପାଇଥ୍‌ଲା। ସେଇଭଳି, ଗାଁର 
ଲୋକମାନଙ୍କୁ ଏ ପର୍ଯ୍ୟନ୍ତ ଗୋଟିଏ ପ୍ରକୃତିର ବୋଲି ଭାବି ଆସିଥ୍‌ବାବେଳେ ରିକ୍‌ 
ବର୍ଉମାନ ଆବିଷ୍କାର କରୁଥଲା ପ୍ରତିଟି ଲୋକର ନିଜତ୍ବ ତାର ସୁଖ ଦୂୃଃଖ, ଦୋଷ 
ଗୁଣ, ସ୍ଵଭାବ ଚଚିତ୍ର । 

ସେ ଯଦି ଭାବିଥ୍୍‌ଲା ଯେ, ସେ ନିଜକୁ ଏଇ ଗାଁର ଜୀବନ ସହିତ 
ସମ୍ପୂର୍ଣଣରୂପେ ମିଶାଇଦେବ, ଏ କଥା ସମ୍ଭବ ନ ଥୁଲା । ସେ ବର୍ଉମାନ ବେଶ ଭଲ 
ଓଡ଼ିଆ କହୁଥୁଲା, ଲୋକମାନଙ୍କୁ ଠିକ ବୂରଝୁଥୁଲା ଏବଂ ସେମାନଙ୍କୁ ସତରେ 
ଭଲପାଉଥ୍ଲା। ସେ ଭାବୂଥୁଲା ଯେ, କେବଳ ତାର ରଙ୍ଗ ଯୋଗୁଁ ହିଁ ସେ 
ସେମାନଙ୍କର ନିକଟ ହୋଇପାରୁ ନ ଥୁଲା। ସେ ଭାବିଲା ଯେ, ସେ ଯଦି 
ସେମାନଙ୍କର ସାମାଜିକ ଜୀବନ ଓ ସମସ୍ୟାରେ ଭାଗ ନିଏ, ତେବେ ସେମାନଙ୍କର 
ଆହୁରି ନିକଟ ହୋଇଯିବ । ଗାଁ ମୁଣ୍ଡରେ ଗୋଟିଏ ପୋଖରୀ ଖୋଳାଇବା ଓ 
ଗଲାବର୍ଷର ମରୁଡ଼ି ପରିସ୍ଥିତି ଯୋଗୁଁ ଖଜଣା ମାଫ କରାଇବା ବିଷୟରେ ବୁକ ଓ 
ତହସିଲ ଅଫିସରେ ଯେଉଁ ଦାବିମାନ ଥୁଲା, ତା ଉପରେ କୌଣସି କାର୍ଯ୍ୟକ୍ରମ 
ହେଉ ନ ଅଥବାରୁ ରିକ୍‌ ଏ ବିଷୟରେ ଜିଲ୍ଲା କଲେକ୍ସରଙ୍କୁ ଗୋଟାଏ ବଡ଼ ଚିଠି 
ଲେଖିଲା ଏବଂ ତାର ନକଲ ବିଡିଓ, ତହସିଲଦାରଙ୍କ ପାଖକୁ ପଠାଇଦେଲା । 
ଗାଁବାଲା ଏଥୁପାଇଁ ତାକୁ ବାହାବା ଦେଲେ ଏବଂ ରିକ୍‌ ଖୁସି ହେଲା ଯେ, ସେ 
ସେମାନଙ୍କର ଶ୍ରଦ୍ଧାଭାଜନ ହୋଇଛି । 

କିନ୍ତୁ ରିକ୍‌ ପାଇଁ ଏହାର ପରିଣାମ ଥୁଲା ଅପ୍ରୀତିକର । ତାର ଚିଠି ଅଫିସର 
ଗଦା ଗଦା ଚିଠି ଭିତରେ ଲୁଚି ହଜିଯାଇଥାନ୍ତା ଯଦି ତା ରିକ୍‌୍ର ବିଦେଶୀ କାଗଜ 
ଉପରେ ଇଲେକଟ୍ରନିକ ଟାଇପରାଇଟରର ଲେଖା ହୋଇ ନ ଥାନ୍ତା । ତା ଚିଠି ପଢ଼ି 
ଅଫିସରଙ୍କ ମୁହଁ ଲାଲ ହେଲା; ନିଜ ନିଜ ଭିତରେ ଭଲ ସମ୍ପର୍କ ନ ଥୁବା ବିଡିଓ ଓ 
ତହସିଲଦାର ମିଶି ଥାନାବାବୂଙ୍କ ପାଖକୁ ଗଲେ, ଯାହା ସହିତ ଉଭୟଙ୍କର ଭଲ 
ପଡ଼ ନ ଥୁଲା । କିଛି ଦିନ ପରେ ଥାନାରୁ ସିପାହୀ ଆସି ରୁକ୍ଷ ସ୍ଵରରେ ରିକ୍‌ର 
ପାସପୋର୍ଟ ଦେଖିବାକୁ ମାଗିଲା ଏବଂ ତାକୁ ତାର ଭିସା ବିଷୟରେ ନାନା ସବାଲ 
ଜବାବ କଲା । ଯଦିଓ ସବ୍ରକିଛି ନିୟମାନୂମୋଦିତ ଥୁଲା, ସିପାହୀ ତାକୁ ବିଭିନ୍ନ 
ପ୍ରକାର ଭୟ ଦେଖାଇ ଚାଲିଗଲା । ରିକ୍ର କେବଳ ଏତିକି ଦୂଃଖ ହେଲା ଯେ ତାକୁ 
ପୋଲିସବାଲା ଏପରି ହଇରାଣ କରୁଥ୍ବାବେଳେ ଗାଁ ଲୋକ ତାକୁ ଘେରି ଠିଆ 

ଶେଷ ପର୍ଯ୍ୟନ୍ତ / ୭୩୭ 
ହୋଇଥ୍‌ଲେ ବି ତା ପାଇଁ ପାଟି ଖୋଲିଲେ ନାହିଁ । ଅବଶ୍ଯ ପୋଲିସ ଚାଲିଯିବା 
ପରେ ଅତି ଉଚ୍ଚସ୍ଵରରେ ପାଟିତୁଣ୍ଡ କରି ସେମାନେ ରିକ୍କୁ ଆଶ୍ଵାସନା ଓ ସମର୍ଥନ 
ଦେଲେ ଏବଂ ପୋଲିସ ସ୍ବେଚ୍ାଚାରର ପ୍ରତିବାଦ କଲେ । 

ଏଇ ସମୟରେ ଆହୁରି ଗୋଟିଏ ଘଟଣା ତାକୁ ବିଚଳିତ ନ କଲେ ବି 
ବିସଦୃଶ ଲାଗିଥ୍‌ଲା । ରାଜୁ ଠିକ ସମୟରେ କାମ କରିବାକୂ ଆସୁ ନ ଥୁ୍‌ବାରୁ ରିକ୍‌ 
ତାକୁ ଘଣ୍ଟା ଦେଖିବାକୁ ଶିଖାଇ ସମୟନିଷ୍ଠା ବିଷୟରେ ଉପଦେଶ ଦେଇଥ୍‌ଲା ଏବଂ 
ତାକୁ ଗୋଟିଏ ଘଡ଼ି ଉପହାର ଦେଇଥ୍‌ଲା। ଘଡ଼ିଟି ଅତି ସୁନ୍ଦର ଥୁଲା, ପ୍ରତି 
ଘଣ୍ଟାରେ ଏଥ୍‌ରୁ ସଙ୍ଗୀତ ଭଳି ସ୍ଵର ବାହାରୁଥ୍ଲା ଏବଂ ଗାଁ ଲୋକଙ୍କ ପାଇଁ ଏଇଟି 
ଥୁଲା ଗୋଟିଏ ଯାଦୂକରୀ ଜିନିଷ । ଘଡ଼ିଟି ପାଇବା ପରେ ରାଜୁ ଠିକ ସମୟରେ 
କାମ କରିବାକ୍ର ଆସିଲା ଏବଂ ରିକ୍‌ ଖୁସି ହେଲା ଯେ, ସେ ଅନ୍ତତଃ ଜଣକର 
ସମୟାନୂବର୍ଭୀ କରିପାରିଛି । ସେ ଏ କଥା ମଧ୍ଯ ଭାବିରଖିଲା ଯେ, ସେ ମହାରଣାଙ୍କୁ 
ମଧ୍ଯ ଗୋଟିଏ ଘଡ଼ି ଉପହାର ଦେବ, ଯଦିଓ ମହାରଣାଙ୍କ ପାଇଁ ଆହୁରି ଅଧ୍‌କ 
ଦରକାର ଥୁଲା ଗୋଟିଏ କ୍ଯାଲେଣ୍ଡାର ! 

କିଛିଦିନ ପରେ କିନ୍ଧ ରାଜୁ ନିଜେ ଘଡ଼ିଟିକୁ ଆଣି ତାକୁ ଫେରାଇଦେଲା । 
ପଚାରି ରିକ୍‌ ବ୍ରଝିଲା ଯେ ଘଡ଼ିଟି ରାଜୁ ପାଇଁ ଅନିଷ୍ଟର କାରଣ ହେଲା । ରାଜୁ 
ଯେତେବେଳେ ଘଢ଼ିଟିକୁ ହାତରେ ବାନ୍ଧି ଗାଁ ଦାଣ୍ଡରେ ବୁଲି ଠିକ ଘଣ୍ଟା ସମୟ 
ବେଳକୁ ସଙ୍ଗୀତ ଶୁଣାଇ ସମସ୍ତଙ୍କୁ ଚମକ୍କୃତ କରିଦେଉଥ୍‌ଲା, ଏଥ୍‌ରେ ତାର 
ସାଙ୍ଗସାଥୀମାନେ ଖୁସି ହେବେ କଣ, ତାକୁ ଥଟା କରୁଥ୍ଲେ | ଏଇଟି ନିଶ୍ଚୟ ଥୁଲା 
ସେମାନଙ୍କ ଲର୍ଷାର କାରଣ । ଘରେ ମଧ୍ଯ ରାଜୂର ବଚସା ହୋଇଗଲା ତା ବଡ଼ଭାଇ 
ସାଙ୍ଗରେ ଏଇ ଘଡ଼ି ପାଇଁ, କାରଣ ସେ ତାକୁ ଘଡ଼ିଟି ମାଗିଲା ତାକୁ ପିନ୍ଧି ତା 
ସାଙ୍ଗମାନଙ୍କ ସହିତ ପାଖ ସହରକୁ ଯିବ ବୋଲି । ରାଜୁ ନ ଦେବାରୁ ସେ ତାକୁ 
ଗାଳିଦେଲା, ଧମକାଇଲା ଏବଂ ଶୁଣାଇଦେଲା ଯେ, ଘଡ଼ିଟି ଯଦି ଚୋରି ହଜିଯାଏ, 
ତାର ସେଥ୍‌ରେ କୌଣସି ଦୋଷ ନାହିଁ । ଏଥୁପାଇଁ ରାଜୁ ଘଡ଼ିଟିକୁ ଆଖିରୁ ଅଦୃଶ୍ଯ 
ହେବାକୁ ଦେଲା ନାହିଁ, ଏପରିକି ସକାଳେ ନଇକୂଳକୁ ଗଲାବେଳେ ମଧ୍ଯ ତାକୁ 
ହାତରେ ରଖିଲା । ଶୋଇଲାବେଳେ ସେ ଘଡ଼ିକୁ ଓହ୍ଲାଇଲା ନାହିଁ, ତଥାପି ରାତି 
ଅଧରେ ମଝିରେ ମଝିରେ ତାର ନିଦ ଭାଙ୍ଗିଲା, କାଳେ ଭାଇ ଘଡ଼ିଟିକୁ ନେଇଯିବ । 
ସେ ଘଡ଼ିକୁ ଯେତିକି ଜାବୁଡ଼ି ରଖିଲା, ଘରେ ବାହାରେ ତାକୁ ସମସ୍ତେ ସେତିକି 
ଥଟା କଲେ । ଶେଷକୁ ଆଉ ସହି ନ ପାରି ରାଜୁ ଘଡ଼ିଟି ଫେରାଇଦେଇଥ୍‌ୁଲା 
ରିକ୍‌କୁ । 

୭୩୮ / କଥା ଯାତ୍ରା 

ରିକ୍‌୍ର ପରବର୍ଭୀ ସମସ୍ଯା ହେଲା ମହାରଣାଙ୍କୁ ନେଇ । ରିକ୍‌ ତାଙ୍କୁ ଭଲ 
ଦରମା ଦେଉଥ୍‌ଲା ଏବଂ ପ୍ରଥମ ଦି ମାସ ମହାରଣା ସେଥ୍‌ରେ ସନ୍ତୁଷ୍ଟ ଥଲେ | ତା 
ପର ମାସରେ କିନ୍ତୁ ସ୍ତ୍ରୀର ବେମାରି ଆଳରେ ସେ ତାକୁ ଆହୁରି ଟଙ୍କା ମାଗିଲେ । 
ରିକ୍‌ ତାଙ୍କୁ ଅଧ୍କା ଟଙ୍କା ଦେବା ପାଇଁ ମନା କଲା ଏବଂ ମହାରଣା ତା ପରଦିନ 
ଆସିଲେ ନାହିଁ । ଦି ଦିନ ପରେ ମହାରଣା ଆସିଲେ ଏବଂ ବାହାନା ଦେଲେ ଯେ 
ତାଙ୍କର ମଧ୍ଯ ଦେହ ଖରାପ ହୋଇଯାଇଥ୍‌ୁଲା । ରିକ୍‌ ଲକ୍ଷ୍ଯ କଲା ଯେ ମହାରଣା 
ମନ ଭିତରେ ତା ସହିତ ଅସହଯୋଗ କରୁଛନ୍ତି ଏବଂ ତା ସହିତ ଆଲୋଚନାରେ 
କିପରି କେଉଁଠି କିଛି ଅଭାବ ରହିଯାଉଛି । ସେ ତାଙ୍କ ଦରମା ବଢ଼ାଇଦେବ ବୋଲି 
ଭାବ୍ରଛି, ଦିନେ ରାତି ପାହାନ୍ତା ମହାରଣାଙ୍କର ବଡ଼ଭାଇ ଆସି ତା ପାଖରେ 
ପହଞ୍ଚଲେ ଏବଂ ତାକୁ କହିଲେ ଯେ ସାହେବ ଯଦି ତାକୁ ନିଯୁକ୍ତ କରନ୍ତିୟ ସେ ଯେ 
କେବଳ ତାକୁ ଶିଳ୍ପଶାସ୍ତତର ମୂଳତତ୍ତ୍ରମାନ ବୂଝାଇଦେବେ ତା ନୁହେଁ, ତାଙ୍କ ଘରେ 
ଥୁବା ପ୍ରାଚୀନ ପୋଥ୍‌ଟି ଆଣି ସେ ତାକୁ ଫଟୋ ଉଠାଇବାକୁ ଦେବେ । ରିକ୍‌ ଏ 
କଥା ଭାବି ଦେଖିବାକୂ ତାଙ୍କ ପାଖରୁ ସମୟ ନେଲା ଏବଂ କଥାଟିକୁ ନିତାନ୍ତ 
ଗୋପନୀୟ ରଖିବାକୁ ଉପଦେଶ ଦେଇ ବଡ଼ ମହାରଣା ଚାଲିଗଲେ ଦି ଦିନ ପରେ 
ଆସିବାକୁ କହି । ଏ ବିଷୟରେ କୌଣସି ନିଷ୍ପରି ନେବା ପୂର୍ବରୁ କିନଧ ରିକ୍‌ ଡାକରେ 
ଗୋଟିଏ ବେନାମୀ ଚିଠି ପାଇଲା, ଯେଉଁଥ୍‌ରେ ଲେଖା ଥୁଲା ଯେ ମହାରଣାଙ୍କ 
ଘରେ ଥ୍ବା ପୋଥ୍‌ ଉପରେ ବଡ଼ ମହାରଣାଙ୍କର କୌଣସି ଅଧ୍କାର ନାହିଁ। ଏ 
କଥା ରିକ୍‌କୁ ଅସମଞ୍ଜସରେ ପକାଇଦେଲା ଏବଂ ସେ ଠିକ କଲା ଯେ, ଏ 
ବିଷୟରେ ବଡ଼ ମହାରଣାଙ୍କ ସହିତ ସେ ଆଉ କଥାବାର୍ଭା କରିବ ନାହିଁ । 

ଦିନେ ସେ ମହାରଣାଙ୍କ ସହିତ ବସି କାମ କରୁଥ୍ବାବେଳେ ଗାଁର ବୂଢ଼ୀ 
ସ୍ତ୍ରୀଲୋକଟିଏ ଆସି ତାକୁ ଖାଇବାକୁ ମାଗିଲା । ମଝିରେ ମଝିରେ ଏପରି ବିଭିନ୍ନ 
ପ୍ରକାରର ଦୀନଦୂଃଖୀ ତା ପାଖକୁ ଆସୁଥ୍‌ଲେ ବିଭିନ୍ନ ଆଳରେ ପଇସା ମାଗିବା 
ପାଇଁ । ପ୍ରଥମେ ପ୍ରଥମେ ସେମାନଙ୍କ ଦୁଃଖର କାହାଣୀ ଶୁଣି ସେ ସେମାନଙ୍କୁ କିଛି 
କିଛି ସାହାଯ୍ଯ ଦେଉଥୁଲା, କିନ୍ଧ ତାର ବଦାନ୍ୟତାର ଖବର ପ୍ରଚାରିତ 
ହୋଇଯିବାରେ ଦୁଃଖୀମାନଙ୍କର ସଂଖ୍ଯା ମଧ୍ଯ ବଢ଼ିଗଲା ଏବଂ ରିକ୍‌ ଶେଷରେ ପଣ 
କଲା ଯେ, ସେ ଆଉ କାହାରିକି ସାହାଯ୍ୟ କରିବ ନାହିଁ । ତେବେ ବୂଢ଼ୀଟିର କଥା 
ଅଲଗା ଥୁଲା । ସେ ଥୁଲା ଗାଁର ସବୁଠାରୁ ଗରିବ; ତାର ଆଉ କେହି ନ ଥୁଲେ 
ଏବଂ ସେ ମାଗିଯାଚି ଚଳୁଥ୍ଲା । ରିକ୍‌ ଠିକକଲା ଯେ ସେ ବୃୂଢ଼ୀକୁ ଏମିତି ଥରେ 
ଅଧେ ଟଙ୍କା ନ ଦେଇ ତାର ସ୍ଥାୟୀ ଭାବରେ ଚଳିବାର କିଛି ବ୍ଯବସ୍ଥା କରିବ । 

ଶେଷ ପର୍ଯ୍ୟନ୍ତ / ୭୩୯ 
ପଚରାପଚରି କରି ଶେଷରେ ସେ ବେଶ ପଇସା ଖର୍ଚ୍ଚ କରି ବୂଢ଼ୀ ପାଇଁ ଦିଓଟି 
ଦୁଧୁଆଳୀ ଗାଇ କିଣିନେଲା ଯେପରିକି ତା ଉପରେ ନିର୍ଭର କରି ବ୍ରଢ଼ୀ ନିଜର 
ପେଟ ପୋଷିପାରିବ । ଏହାର ଫଳ ଏପରି ହେଲା ଯେ, ଏ ପର୍ଯ୍ୟନ୍ତ ସବୂଠାରୁ 
ଗରିବ ଥ୍ବା ବୂଢ଼ୀଟି ହଠାତ ଗାଁର ଜଣେ ସ୍ବଚ୍ଛଳ ବାସିନ୍ଦା ହୋଇଗଲା ଏବଂ 
ଗୋଟିଏ ଚାକର ବି ରଖିଲା ଗାଶକଥା ବ୍ରଝିବା ପାଇଁ । ବୂଢ଼ୀ ଭଲରେ ଚଳୁଥ୍‌ବା 
ଦେଖି ରିକ୍‌ ଖୁସି ହେଲା, କିନ୍ତୁ ବିଚରା ବ୍ରଢ଼ୀ ଗାଁସାରା ସମସ୍ତଙ୍କର ଚକ୍ଷୁଃଶୂଳ 
ହୋଇଗଲା । 

ତାର ଗବେଷଣା କାମ ବିପର୍ଯ୍ୟସ୍ତ ହୋଇଯାଇଥ୍‌ବାରୁ ରିକ୍‌ କ୍ଷସ୍ତ ଥୁଲା ଏବଂ 
ଥରେ ଥରେ ଭାବୂୃଥ୍ଲା ଯେ ଆଉ ଏଠାରେ ନ ରହି ପୂଣି ଆଗଭଳି ଚାରିଆଡ଼େ 
ବ୍ରଲି ମନ୍ଦିର ବିଷୟରେ ତଥ୍ଯ ସଂଗ୍ରହ କରିବ । ତେବେ ମହାରଣାଙ୍କ ସହିତ ତାର 
ଆଲୋଚନା ବର୍ଭମାନ ଅଧାରେ ଥୁଲା । ସେ ଏଥରକ କିଛି କିଛି ସମୟ ରାଜୁକୁ 
ସାଙ୍ଗରେ ନେଇ ଆଖପାଖରେ ଥ୍ବା ଛୋଟ ଛୋଟ ମନ୍ଦିର ଓ ଗ୍ରାମଦେବତାଙ୍କର 
ଫଟୋ ଉଠାଇବାରେ ଲାଗିଲା । ଏଇଭଳି ଦିନେ ପାଖ ଗାଁରେ ଫଟୋ ଉଠାଇସାରି 
ସେ କ୍ୟାମେରା ବନ୍ଦ କରିବାକୁ ଯାଉଛି, ଦେଖିଲା ଯେ ଲେନ୍ସ କ୍ୟଯାପ୍‌ଟି ନାହିଁ । ସେ 
ସେଇଟିକୁ ଖୋଜିବାରେ ଲାଗିଲା ଏବଂ ତାକୁ ଘେରି ଯେତେ ଲୋକ ଠିଆ 
ହୋଇଥୂ୍‌ଲେ, ସେମାନେ ମଧ୍ଯ ଖୋଜିବାରେ ଲାଗିଗଲେ, ଯଦିଓ ସେମାନଙ୍କୁ ଜଣା 
ନ ଥୁଲା ଜିନିଷଟି କିପରି ଓ କଣ ? ଶେଷରେ ଜିନିଷଟି ମିଳିଲା ନାହିଁ ଏବଂ ରିକ୍‌ 
ଫେରିଲା ଏ କଥା ଠିକ କରି ଯେ, ସେ ଅନ୍ଯ କ୍ଯାମେରାର ଲେନ୍ସ କ୍ୟଯାପ୍‌ଟି 
ଏଥୁରେ ଲଗାଇପାରିବ । 

ଘଟଣାର କିନ୍ଧୁ ଏତିକିରେ ଶେଷ ହେଲା ନାହିଁ । କିଛିଦିନ ପରେ ପୋଲିସ 
ଆସି ତାର ଘରେ ପହଞ୍ଚୁଲା ତାର କ୍ଯାମେରା ଚୋରି ଘଟଣାର ତଦନ୍ତ କରିବା 
ପାଇଁ । ରାଜୁ ପାଖରୁ ଶୁଣି କିଏ ଯାଇ ଖବର ଦେଇଦେଇଥୁଲା ଥାନାରେ । ରିକ୍‌ 
ବୂଝାଇବାକୂ ଚେଷ୍ଟା କଲା ଯେ ତାର କୌଣସି ଜିନିଷ ଚୋରି ହୋଇ ନାହିଁ, ଯାହା 
ହଜିଯାଇଛି, ସେଇଟି ନିତାନ୍ତ ତୃଚ୍ଛ ଜିନିଷଟିଏ ମାତ୍ର । ସେ ଅନ୍ୟ କ୍ୟାମେରାରୁ ଟିଣ 
ଚକ୍ତିଟି ଆଣି ପୋଲିସକୁ ଦେଖାଇଲା, କିନ୍ତୁ ପୋଲିସ ଚୋର ଧରିବାକୁ 
ବଦ୍ଧପରିକର ଥୁଲେ । ରିକ୍‌ ଓ ଗାଁବାଲାଙ୍କ ଯେତେ କହିବା ସତ୍ତ୍ଵେ ସେମାନେ ରାଜୁକୁ 
ବାନ୍ଧି ନେଇଗଲେ । ଦି ଦିନ ପରେ ରାଜୂ ଯେତେବେଳେ ଗାଁକୁ ଫେରିଲା, ତାର 
ଦେହହାତ ଫୁଲିଯାଇଥ୍‌ଲା । ସେ ବର୍ଷକର ରୋଗୀ ଭଳି ଦିଶୂଥ୍‌ଲା, କିନ୍ତୁ ତା 

୭୪୦ / କଥା ଯାତ୍ରା 
ଆଖିରେ ବର୍ରମାନ ଏକ ଭୟଙ୍କର ଚାହାଣି ଥୁଲା । ରିକ୍‌ ତାକୁ ଅନେକ ଆଶ୍ଵାସନା 
ଦେଲା, କିନୁ ସେ ଆଉ ତା ପାଖରେ କାମ କରିବାକୁ ରାଜି ହେଲା ନାହିଁ। 

ରାଜୁ ବଦଳରେ ଏଥରକ ରିକ୍‌ ଯାହାକୁ ରଖିଲା, ସେ ଥଲା ଲାଲବିହାରୀ ବା 
ଲାଲା, ଯେ କି ଦଶମ ଶ୍ରେଣୀଯାଏ ପାଠ ପଢ଼ିଥୁଲା ଏବଂ କିଛିଦିନ କୋଉଠି ପିଅନ 
ଚାକିରି କରି ସେଠାରୁ ଛଟେଇ ହୋଇ ଘରେ ବସି ରହିଥୁଲା । ଲାଲା ଅତି କର୍ମଠ, 
ବିଶ୍ବସ୍ତ ଓ ଚାଲାକ ଚତୁର ଥୁଲା ଏବଂ ତା ଉପରେ ନିଜର ଘରକରଣାର ସମସ୍ତ 
ଦାୟିତ୍ଵ ସମର୍ପିଦେଇ ରିକ୍‌ ସମ୍ଚୂର୍ଣ୍ଣ ନିଶ୍ଚିନ୍ତ ହୋଇଗଲା । କିନ୍ଧ ତାର ପରବର୍ରୀ 
ସମସ୍ୟାଟି ହେଲା ସେଇ ଲାଲା ଯୋଗୁଁ । ଗାଁର ଯୁବକମାନେ ଯେତେବେଳେ ପୂଜା 
ପାଇଁ ତାକୁ ଚାନ୍ଦା ମାଗିବାକୁ ଆସିଲେ, ଲାଲାର ସୂପାରିଶରେ ସେ ସେମାନଙ୍କ 
ଭଲ ଚାନ୍ଦା ଦେଲା । ରିକ୍କୁ ଏ କଥା ଜଣା: ନ ଥୁଲା ଯେ ଗାଁରେ ଦୂଇଟି ଯୁବସଂସ୍ଥା 
ଥୁଲା ଏବଂ ତା ଭିତରୁ ଗୋଟିକକୁ ଲାଲା ସମର୍ଥନ କରୁଥୁଲା । ଚାନ୍ଦା ଘଟଣାରୁ 
ଦ୍ରଇ ଦଳ ଭିତରେ ବିଭେଦ ବଢ଼ିଲା । ମେଲଣବେଳେ ଜଣେ ଗୋରା ଲୋକକୁ 
ଆଗରେ ରଖି ଲାଲାର ଯୁବକସଂଘଟି ଆଖପାଖ ଅଞ୍ଚଳରେ ନାଁ କରିପାରିଲା, ଏ 
କଥା ମଧ୍ଯ ଅନ୍ଯ ସଂଘର କ୍ଷୋଭର କାରଣ ହେଲା । ତେବେ ରିକ୍କୁ ଏ ସବ୍ର କଥା 
ଅଜଣା ରହିଗଲା କାରଣ ଲାଲା ସତର୍କତାର ସହ ଏ ସବୂ ତାର ଅଗୋଚର 
ରଖିଲା । 

କିଛିଦିନ ପରେ ବିଡିଓ ତା ପାଖକୁ ପୋଖରୀ ଖୋଳାର କାଗଜପତ୍ର ନେଇ 
ପହଞ୍ଚ୍ବାରୁ ଆଶ୍ଚର୍ଯ୍ୟ ହେଲା ରିକ୍‌ । ତା ପାଖରୁ ଆମେରିକା ବିଷୟରେ ସବୁ 
କୌତୃହଳ ଦୂର କରିସାରିବା ପରେ ବିଡିଓ ରିକ୍‌କୁ ଜଣାଇଲା ଯେ, ପୋଖରୀଟି 
ଏଇ ଗାଁରେ ହିଁ ଶୀଘ୍ର ଖୋଳାହେବ । ପ୍ରଶ୍ନ କରି ରିକ୍‌ ଜାଣିଲା ଯେ ପୋଖରୀଟି ଏ 
ପର୍ଯ୍ୟନ୍ତ ଖୋଳା ହୋଇପାରୁ ନ ଥୁଲା, କାରଣ ପାଖ ଗାଁର ଲୋକ ମଧ୍ଯ ଏଇଟିକି 
ଦାବି କରୁଥ୍‌ଲେ । ରିକ୍‌ କିନୁ ବୁଝିପାରିଲା ନାହିଁ ଏତେଦିନ ଧରି ସ୍ଥାନ ନିରୂପିତ ନ 
ହେବାର ସମସ୍ୟା କିପରି ଏତେ ଶୀଘ୍ର ସମାହିତ ହୋଇଗଲା । ତଥାପି ସେ ଖୁସି 
ହେଲା ଏ ସମ୍ବାଦରେ । କିନ୍ତୁ ସେଇଦିନ ଉପରବେଳା ଯେତେବେଳେ ତହସିଲଦାର 
ଖଜଣା ମାଫି ସମ୍ପର୍କରେ ଉପରକୁ ଲେଖିଥ୍‌ବା ଚିଠିଟିର ନକଲ ଆଣି ତାକୁ 
ଦେଖାଇଲା, ରିକ୍‌ ମନରେ ସନ୍ଦେହ ହେଲା ଘଟଣା କଣ ବୋଲି । 

ଭାରତୀୟ ଅମଲାତନ୍ତ୍ରକୁ ଅନ୍ତତଃ କିଛି କିଛି ବ୍ରଝୁଥୁଲା ରିକ୍‌ ଏବଂ ତାର 
ସନ୍ଦେହର ଅବସାନ ହେଲା ଯେତେବେଳେ ବିଡିଓ ଓ ତହସିଲଦାର ମିଶି ଗାଁ 
ମୁଣ୍ଡରେ ତୋରଣ ବାନ୍ଧିବା ଆରମ୍ଭ କଲେ ଏବଂ ତୋରଣରୁ ସାଜସଜା ଗାଁ ଭିତର 

ଶେଷ ପର୍ଯ୍ୟନ୍ତ / ୭୪୧ 
ଦେଇ ଆସି ପହଞ୍ଚଲା ରିକ୍ର ଘର ପାଖରେ । ସେ ଜାଣିଲା ଯେ କେହି ଉଚ୍ଚପଦସ୍ଥ 
କର୍ରା ତା ପାଖକୁ ଆସୁଛନ୍ତି । ଅତି ଶୀଘ୍ର ଖବରଟି ନେଇ ଥାନାବାବ୍ର ତା ପାଖକୁ 
ଆସିଲା, ଜୋତାରେ ଜୋତାକୁ ପିଟି ତାକୁ ଏକ ବିଧ୍ବଛ୍ଧ ସଲାମ କଲା ଏବଂ 
ଜଣାଇଲା ଯେ କଲେକ୍ସର ରିକ୍‌କୁ ଦେଖା କରିବାକୁ ଆସିବେ । 

ତା ଆରଦିନ ସକାଳୁ ବିଡିଓ, ତହସିଲଦାର, ଥାନାବାବୁ ମିଶି ରିକ୍ର ଘରକୁ 
ଅଧ୍କାର କରିନେଲେ ଏବଂ ଲାଲାର ସକ୍ରିୟ ସହାୟତାରେ ସେଠାରେ ଚଉକି 
ଟେବ୍ରଲ ଆଣି ପକାଇ ବିଭିନ୍ନ ପ୍ରକାର ଖାଦ୍ୟପଦାର୍ଥ ପ୍ରସ୍ତତ କରିବାରେ 
ଲାଗିଗଲେ । ରିକ୍‌ ଏ ସବ୍ରରେ ଭାଗ ନେବାକୁ ଚାହୁଁ ନ ଥୁଲା ! ତା ସହିତ କୌଣସି 
ଯୋଗାଯୋଗ ନ କରି ଭଦ୍ରବ୍ୟକ୍ତି ନିଜର ସୁବିଧାରେ ଏଭଳି ତା ପାଖକୁ ଆସିବା 
ତାକୁ ଠିକ ଲାଗୁ ନ ଥୁଲା, ତେବେ ଏସବ୍ର ଆୟୋଜନରେ ବାଧା ଦେବା ମଧ୍ଯ 
ସମ୍ଭବ ନ ଥ୍ୂଲା। ତେଣୁ ଚୂପ ରହି ସେ କୌତୃହଳ ଓ ଦାର୍ଶନିକତାର ସହ 
ଭାରତୀୟ ଆତିଥେୟତା ଓ ଅମଲାତନ୍ତ୍ର ବିଷୟରେ ନିଜର ଜ୍ଞାନକ୍ର ସଂଶୋଧ୍ତ ଓ 
ପରିମାର୍ଜିତ କରିବାରେ ମନ ଦେଲା । ସନ୍ଧ୍ୟାବେଳେ କଲେକ୍ଧର ସଦଳବଳେ ଆସି 
ପହଞ୍ଚୁବାରେ ଗାଁବାଲାଙ୍କ ଗହଣରେ ତାଙ୍କର ଉପଚାର ଓ ଆପ୍ୟାୟନ ହେଲା ଏବଂ 
ଯେତେବେଳେ ଲୋକଙ୍କର ଅଭିଯୋଗ ଆପଉରିର ତାଲିକା ସରିଗଲା ଓ ଉତ୍ସାହ 
ଥଣ୍ଡା ପଡ଼ିଆସିଲା, ସେ ଅନ୍ୟମାନଙ୍କୁ ବିଦାୟ ଦେଇ ରିକ୍‌ ସହିତ ଏକା କଥାବାର୍ଭା 
କରିବା ପାଇଁ ବସିଲେ । 

କଲେକୁର ମାତ୍ର କିଛିବର୍ଷ ତଳେ କଲେଜ ଛାଡ଼ି ଆସିଥ୍‌ବା ଯୁବକ ଥଲା ଏବଂ 
ଚାରିମାସ ତଳେ ଏଇ ଜିଲ୍ଲାରେ ନିଯୁକ୍ତି ପାଇଥ୍‌ଲା । ଜିଲ୍ଲାଟି ସଭ୍ୟତାରୁ ବାହାରେ 
ଅତି ଅନୁନ୍ନତ ଅଞ୍ଚଳ ଥୁଲା ଏବଂ ଏହାର ସଦର ମହକୁମାରେ ଜୀବନଯାପନର 
ଆବଶ୍ୟକୀୟ ଜିନିଷମାନ ଉପଲବ୍ଧ ନ ଥୁଲା । ସେଥ୍ପାଇଁ ଏ ଜିଲ୍ଲାକୁ ଯେଉଁମାନେ 
ବଦଳିରେ ଆସୁଥ୍‌ଲେ ତାହା ଏକ ଦଭ୍ତାଦେଶ ବୋଲି ଭାବ୍ରଥିଲେ । ଏଭଳି 
ପରିସ୍ଥିତିରେ ପଡ଼ି ଯୁବକ କଲେକୃର ମଧ୍ଯ ଦୁଃଖୀ ଥୁଲା ଏବଂ ଅଫିସ୍‌ର ବିରକ୍ତିକନକ 
କାମ କରିବା ସହିତ କବିତା ଲେଖିବାରେ ମନ ଦେଇଥୁଲା । ବର୍ଭମାନ ତା ମନରେ 
ଜାଗ୍ରତ ହୋଇଥଲା ଆହୂରି ପାଠ ପଢ଼ି ନିଜକୁ ଅଧ୍‌କ ଶିକ୍ଷିତ କରିବାର ଇଚ୍ଛା । 
ଯଦିଓ ସେ କଣ ପଢ଼ିବ ଏ ପର୍ଯ୍ୟନ୍ତ ଠିକ କରି ନ ଥୁଲା, ସେ ରିକ୍‌ ପାଖକୁ 
ଆସିଥ୍‌ଲା ବୁଝିବାକୁ ଯେ ଯଦି ସେ ଉଚ୍ଚଶିକ୍ଷା ପାଇଁ ଆମେରିକା ଯାଏ, ତେବେ 
ସେଥ୍ପାଇଁ ତାକୁ ବୃଭି ଇତ୍ୟାଦି ମିଳିବ କି ନାହିଁ । 

୭୪୨ / କଥା ଯାତ୍ରା 

ରିକ୍‌ ଆମେରିକାର ବିଶ୍ବବିଦ୍ୟାଳୟ ଏବଂ ସେମାନଙ୍କର ଫେଲୋଶିପ 
ସମ୍ପର୍କରେ ଯଥାସମ୍ଭବ ବୁଝାଇ ତାକୁ ସେଦିନ ବିଦାୟ ଦେଲା । ତା ପରେ ପରେ 
କିନ୍ତୁ କେବଳ ସେଇ ଗାଁରେ ନୁହେଁ, ଆଖପାଖରେ ମଧ୍ଯ ରିକ୍ର ପ୍ରତିଷ୍ଠା ହୋଇଗଲା 
ଭିନ୍ନ ପ୍ରକାରର । ପର୍ବପର୍ବାଣିରେ ତହସିଲଦାର ତା ପାଖକୁ ପିଠା ପଠାଇଲା ଏବଂ 
ବିଡିଓ ଜିପ ନେଇ ସହରକୁ ଯିବାବେଳେ ରିକ୍‌କୁ ସାଙ୍ଗରେ ନେଇ ଯିବାର ନିମନ୍ତ୍ରଣ 
ଦେଲା । ଥାନାବାବ୍ର ଆସି ପଚାରିଗଲେ ତାର ଭିସା ନେଇ କିଛି ସମସ୍ଯା ଅଛି କି 
ନାହିଁ । ଗାଁର ଅନ୍ଯ ଯୁବକଦଳ, ଯେଉଁମାନେ କି ତାକୁ ବାସନ୍ଦ କରି ରଖିଥୂଲେ, 
ସେମାନେ ମଧ୍ଯ ତା ଆଡ଼କୁ ବନ୍ଧୁତାର ହାତ ବଢ଼ାଇଲେ। କିଛି ଯୁବକ ଆସି 
ସେମାନଙ୍କ ପିଅନ ଚାକିରି କରାଇଦେବା ପାଇଁ ରିକ୍‌ର ସାହାଯ୍ୟ ମାଗିଲେ । ରିକ୍‌ର 
ସହସାଲବ୍ଧ ଖ୍ୟାତି ପାଖ ଗାଁମାନଙ୍କୁ ମଧ୍ଯ ପ୍ରସାରିତ ହୋଇଯାଇଥ୍‌ଲା ଓ ସେଠାରୁ 
ମଧ୍ଯ ବିଭିନ୍ନ ସମସ୍ୟା ଆସି ତାକୁ ବ୍ଯତିବ୍ଯସ୍ତ କଲା । 

ଏ ସବୁ ରିକ୍‌ ହୁଏତ ଉପଭୋଗ କରିଥାନ୍ତା ଯଦି ତାର ଗବେଷଣା କାମ 
ଠିକରେ ଚାଲୁଥାନ୍ତା । ସିଧାସଳଖ ଏ କଥା ନ କହିଲେ ବି ଜମିଦାରଙ୍କ କଥାବାର୍ରାରୁ 
ଜଣାପଡୁଥ୍‌ଲା, ସେ ଆଉ ମନ୍ଦିର କାମରେ ଆଗ୍ରହୀ ନୃହନ୍ତି । ଆମେରିକାରୁ ଆଉ 
ମହାଶୟଙ୍କ ବିଷୟରେ କୌଣସି ଖବର ଆସୁ ନ ଥୁଲା; କେବଳ କିଏ ଜଣେ ଏକ 
ଅସମର୍ଥିତ ଖବର ଦେଇଥୁଲା ଯେ, ସେ ଆମେରିକା ପରିକ୍ରମା ସାରି ଦାଢ଼ି ବଢ଼ାଇ 
ସାଧୂ ହୋଇ ଇଉରୋପରେ ଶିଷ୍ୟ ସଂଗ୍ରହ କରୁଛନ୍ତି । ମହାରଣା ବର୍ଭମାନ ତାକୁ 
ବିଭିନ୍ନ ଭାବରେ ହଇରାଣ କରିବାରେ ଲାଗିଥୁଲେ । ବିଡିଓ, ତହସିଲଦାର, 
ଥାନାବାବୁ ଅକାଳେ ସକାଳେ ତା ପାଖରେ ପହଞ୍ଚ୍‌ ତାର ଅନେକ ସମୟ ନଷ୍ଟ 
କରୁଥ୍‌ଲେ ଏବଂ ନିଜର ଚାକିରିଜନିତ ବିଭିନ୍ନ ସମସ୍ୟାରେ ତାର ସାହାଯ୍ଯ 
ଚାହୁଁଥ୍‌ୁଲେ। ଏଇଳି ମାନସିକ ଅବସାଦମାନଙ୍କରେ ରହିଥ୍ବାବେଳେ ତାର 
ମ୍ୟାଲେରିଆ ଜର ହେଲା । ତାର ଏକମାତ୍ର ସାନ୍ଧନା ବର୍ଭମାନ ଥୁଲା ଲାଲା, ଯେ 
କି ମନପ୍ରାଣ ଦେଇ ଦେଖାଶୁଣା କରୁଥ୍‌ଲା ରିକ୍‌ର । 

ଅନେକ ଭାବିଚିନ୍ତି ଆମେରିକା ଲେଉଟିଯିବାର ନିଷ୍ଠରି ନେଲା ରିକ୍‌ । ପରେ 
ସେ ଉଲଭାବେ ଯୋଜନା କରି ଆଉ ଥରେ ଆସିବ । ଏଥରକ ସେ ଫେରିବାର 
ପ୍ରସ୍ତୁତିରେ ଲାଗିଗଲା । ଅନେକ ଛୋଟ ଛୋଟ କାମ ସାରିବାକୁ ଥ୍ଲା ତାର । ତା 
ସହିତ ସେ ଲାଲାକୁ କିପରି ବ୍ଯବସ୍ଥିତ କରି ଯିବ, ସେ ବିଷୟରେ ମଧ୍ଯ ମନ 
ଦେଲା । ଲାଲା ସହିତ କଥାବାର୍ରା ହୋଇ ଠିକ ହେଲା ଯେ, ଲାଲା ଗୋଟିଏ ଚା 
ଦୋକାନ କରିବ ଏବଂ ଏଥ୍‌ପାଇଁ ଯାହା ଟଙ୍କା ଦରକାର ହେବ, ରିକ୍‌ ତାକୁ ଦେବ । 

ଖନି ପର୍ଯନ୍ତ / ୭୪୩ 

ଗାଁ ଛାଡ଼ିବାବେଳେ ମନ କଷ୍ଟ ହେଲା ରିକ୍‌ର । ଏଇ କେତେମାସ ଭିତରେ 
ସେ ଗାଁ ଓ ତାର ଲୋକମାନଙ୍କୁ ଆଦରିଯାଇଥ୍‌ଲା । ସେ ତାର ଚିହ୍ନା ଲୋକମାନଙ୍କ 
ଘର ଘର ଯାଇ ଦେଖାକରି ବିଦାୟ ନେଲା, ତହସିଲଦାର, ବିଡିଓ, ଥାନାବାବ୍ରଙ୍କୁ 
ଚା ପିଇବାକୁ ଡାକିଲା ଏବଂ ଦିନେ ସକାଳେ ଜିନିଷପତ୍ର ଧରି ଲାଲା ସାଙ୍ଗରେ ଗାଁ 
ଛାଡ଼ିଲା । ଭୁବନେଶ୍ବର ଏୟାରପୋର୍ଟରେ ଲାଲା ତାକ୍ର ବିଦାୟ ଦେବାବେଳେ ରିକ୍‌ର 
ଆଖି ଛଳଛଳ ହୋଇଯାଇଥ୍‌ୁଲା । 

ଆମେରିକାରେ ପହଞ୍ଚ୍‌ ରିକ୍‌କୁ ବେଶ କିଛି ସମୟ ଲାଗିଲା ନିଜର ସ୍ଵାସ୍ଥ୍ୟ 
ଠିକ କରିବାରେ ଏବଂ ଅସ୍ତବ୍ୟସ୍ତ ହୋଇଯାଇଥ୍‌ବା ବ୍ଯବସ୍ଥା ସବ୍ରକୂ ସଜାଡ଼ିବାରେ । 
ତେବେ ସେ ଯେତେଶୀଘ୍ର ସମ୍ଭବ ଗାଁରେ ଛାଡ଼ି ଆସିଥ୍‌ବା ସମସ୍ତଙ୍କୁ ଗୋଟିଏ 
ଗୋଟିଏ ଚିଠି ଲେଖିଲା । ବିଶେଷରେ ଲାଲା ପାଖକୁ ସେ ଗୋଟିଏ ଦୀର୍ଘ ଚିଠି 
ଲେଖି ତାର ଭଲମନ୍ଦ ପଚାରିଲା। ମଝିରେ ମଝିରେ ନିଜର ଗବେଷଣାର 
କାଗଜପତ୍ର ଖୋଲି ଦେଖିବାବେଳେ ତାକୁ ଗାଁ କଥା ମନେପଡୁଥ୍ଲା । ତା ପାଖରେ 
ଗାଁର ଅନେକ ଲୋକଙ୍କର ଫଟୋ ଥୁଲା; ତାକୁ ଦେଖି ସେ ରାଜୁ, ଯୁବକସଂଘ 
ସେକ୍ରେଟେରୀ, ବୂଢ଼ା ମାଷ୍ଟ୍ଟ ଜମିଦାର, ବିଡିଓ, ତହସିଲଦାର ସମସ୍ତଙ୍କ ମନେ 
ପକାଉଥ୍ଲା ଏବଂ ଆଶା କରୁଥଲା, ସେମାନେ ନିଶ୍ଚୟ ତାର ଚିଠିର ଉତ୍ତର 
ଦେବେ । ସେ ପ୍ରତିଦିନ ଅପେକ୍ଷା କରୁଥ୍‌ଲା, କିନ୍ତୁ କାହାରି ଚିଠି ଆସୁ ନ ଥୁଲା, 
ଏପରିକି ଲାଲା ପାଖରୁ ବି ନୁହେଁ । ଅନେକଦିନ ପରେ ସେ କେବଳ ଗୋଟିଏ ମାତ୍ର 
ଚିଠି ପାଇଥ୍ଲା କଲେକ୍ସର ପାଖରୁ । ରିକ୍‌ ପଠାଇଥ୍‌ବା ବିଭିନ୍ନ ଇଉନିଭର୍ସିଟିର 
କାଗଜପତ୍ର ପାଇବା ପରେ କଲେକ୍ସର ତାକୁ ଧନ୍ଯବାଦ ଦେଇ ଲେଖିଥ୍‌ଲା ଯେ 
ତାର ଗୋଟିଏ ଭଲ ପୋଷ୍ଟକୁ ବଦଳି ହୋଇଯାଇଛି ଏବଂ ଶୀଘ୍ର ସେ ସେଠାରେ 
ଯାଇ ଯୋଗଦେବ । ସେଥ୍‌ପାଇଁ ସେ ବର୍ଭମାନ ଆଉ ଉଚ୍ଚଶିକ୍ଷା କଥା ଭାବୁ ନାହିଁ । 
ଚିଠିତଳେ ଗୋଟିଏ ପୁନଶ୍ଚରେ ସେ ଏ କଥା ମଧ୍ଯ ଜଣାଇଥ୍‌ଲା ଯେ, ସେ କବିତା 
ଲେଖା ଛାଡ଼ିଦେଇଛି । 

ଶାରନ୍‌ ବୋଲି ତାର ପରିଚିତା ଛାତ୍ରୀ ଯେତେବେଳେ ଗବେଷଣା ପାଇଁ 
ଓଡ଼ିଶା ଯିବା ଆଗରୁ ତାର ପରାମର୍ଶ ନେବାପାଇଁ ତାକୁ ଭେଟିଲା, ରିକ୍‌ ତାକୁ 
ଗାଁଟି ବିଷୟରେ ସବୁ ଖବର ଦେଇ ତାକୁ ଅନୁରୋଧ କଲା ସେଠାକୁ ଯିବାକୁ । ସେ 
ତାକୁ ବିଶେଷେ ଭାବରେ କହିଲା ଲାଲାର ଖବର ନେବାପାଇଁ । ଶାରନ୍‌ 
ଆମେରିକା ଛାଡ଼ିବାର ଚାରିମାସ ପରେ ତା ପାଖରୁ ଏକ ଦୀର୍ଘ ପତ୍ର ପାଇଲା 
ରିକ୍‌ । ଏ ଭିତରେ ଶାରନ୍‌ ସେ ଗାଁକୁ ଯାଇ ସେଠାରେ ବେଶ ସମୟ କଟାଇ 

୭୪୪ / କଥା ଯାତ୍ରା 

ରିକ୍‌୍ର ପରିଚିତ ସମସ୍ତଙ୍କୁ ଭେଟିବାକୁ ଚେଷ୍ଟା କରିଥୁଲା। ତାର ଚିଠି ଅନୁସାରେ 
ଇନକମ ଟ୍ୟାକ୍ସ କେସରେ ପଡ଼ି ବୃଢ଼ା ଜମିଦାର ଆଉ ମନ୍ଦିରତୋଳା କଥା ଭାବୁ 
ନଥୁଲେ । ଗରିବ ବୃଢ଼ୀଟି ବର୍ଭମାନ ଦୁଃଖକଷ୍ଟରେ ଭୋକ ଉପାସରେ ଚନଳୁଥ୍‌ଲା, 
କାରଣ ତାର ଗାଇକୁ କିଏ ବିଷ ଦେଇ ମାରିଦେଇଥୁ୍‌ଲା । ମହାରଣା ପରିବାରରେ 
କଳିକନ୍ଦଳ ହୋଇ ସେମାନଙ୍କ ଭିତରେ ବିଭିନ୍ନ ପ୍ରକାରର ମାଲି ମକଦମା 
ଚାଲିଥୂଲା । ପଣ୍ଡିତ ମହାଶୟ ଫେରିଆସି ତାଙ୍କର ଦୁଇଜଣ ବିଦେଶୀ ଶିଷ୍ଯଙ୍କ 
ସହିତ ମିଶି ସମୁଦ୍ର କୂଳରେ ଗୋଟିଏ ଆଶ୍ରମ ତିଆରିରେ ଲାଗିଥୂଲେ । ପୋଖରୀ 
ଖୋଳା କାମରେ ଦୁର୍ନୀତିରେ ବିଡିଓ ସସ୍‌ପେଣ୍ଡ ହୋଇ ଘରେ ବସିଥୁଲା। ଲାଲା 
କିଚୂ ତାର ଚା ଦୋକାନରୁ ବେଶ ଲାଭ କରି ସ୍ଵଚ୍ଛଳଭାବେ ଚଳୁଥ୍‌ଲା; ଖାଲି ଯାହା 
ଟଙ୍କା ହୋଇଯିବା ପରେ ସେ ତାର ସ୍ତ୍ରୀ ପିଲାଙ୍କୁ ଘରୁ ବାହାର କରିଦେଇ ଚା 
ଦୋକାନ ପାଖରେ ଆଉ ଗୋଟିଏ ଝିଅକ୍ର ନେଇ ରହୁୂଥ୍ଲା । କେବଳ ରିକ୍‌ର 
ତାଲିକାରୁ ଜଣକୁ ଭେଟିପାରି ନ ଥୁଲା ଶାରନ୍‌ । ସେ ତାଙ୍କ ଗାଁକୁ ଯାଇଥ୍ବାବେଳେ 
ଚୋରି ଅପରାଧରେ ଧରାହୋଇ ରାଜୁ ଜେଲରେ ଥୁଲା । 


QUuuU 

ସ୍ଟ।ଚୀ ଆସିବ 


~~ ~~ ~~ 


ସ୍ବାତୀ ଆସିବ ଦୂଇ ମାସ ତିନିଦିନ ପରେ । 

ପୁଣି ଥରେ ଚିଠିଟିକୁ ପଢ଼ିଲା ଭାସ୍କର । ଏ ଚିଠିଟି ଯୋଉଦିନ ଆସିଥୁଲା, 
ସେ ହିସାବ କରିଥୁଲା ସ୍ଵାତୀ ଆସିବ ଦୁଇମାସ ଅଠରଦିନ ପରେ । କେତେଥର 
ଯେ ସେ ଚିଠିଟିକୁ ପଢ଼ିଛି ଏ ଭିତରେ ତାର ଗଣନା ନାହିଁ। ସେ ବାରମ୍ବାର 
ଚିଠିଟିକୁ ପଢୂଥ୍ଲା, ଯେପରିକି ପ୍ରତିଟି ପଢ଼ିବାରେ ସେ ଚିଠିଟିରୁ କୌଣସି ଏକ 
ନୂଆ ମର୍ମ ଆବିଷ୍କାର କରିବ । ଚିଠିଟି କିନ୍ତୁ ଅତି ସଂକ୍ଷିପ୍ତ ଓ ସାଦାସିଧା ଥୁଲା ଏବଂ 
ଥୁଲା ମଧ୍ଯ ସମ୍ପର୍ଣ୍ଣ ବ୍ୟଞ୍ଜନା ରହିତ । ତଥାପି ଭାସ୍କର ସେଥୁରୁ ନୂଆ ଅର୍ଥ ବାହାର 
କରିବାକୁ ଚେଷ୍ଟା କରୁଥ୍ଲା ଏବଂ ଭାବୁଥ୍ଲା ଯେ ପ୍ରତିଥର ନୂଆକରି ଚିଠିଟି 
ପଢ଼ିବାବେଳେ ସେ ଯେପରି ସ୍ଵାତୀର ଆଉ ଟିକିଏ ନିକଟତର ହୋଇଯାଇଛି । 

ଚିଠିଟିର ଆରମ୍ଭରେ କୌଣସି ସମ୍ବୋଧନ ନ ଥୁଲା | ସ୍ଵାତୀ ଲେଖିଥୁଲା : ମୁଁ 
ନଭେମ୍ବର ପାଞ୍ଚ ତାରିଖରେ ତମ ସହରକୁ ଯାଉଛି ସ୍କଲାରସିପର ଇଣ୍ଟରଭିଉ 
ଦେବାପାଇଁ । ସଞ୍ଜବେଳେ ରାଜଧାନୀ ଏକ୍ସପ୍ରେସରେ ପହଞ୍ଚି । ତମେ କିନ୍ଧୁ ଷ୍ଟେସନ 
ଆସିବ ନାହିଁ । କାରଣ ସେଠିକି ମତେ ନେବାପାଇଁ ମାଉସୀଙ୍କ ଘରୁ କିଏହେଲେ 
ଆସିଥ୍ବ । ମୁଁ ତା ହାତରେ ଜିନିଷ ପଠାଇଦେଇ କିଛି ବାହାନାରେ ଦିଘଣ୍ଟା ପାଇଁ 
ତମ ପାଖକୁ ଆସି ସେଠାରୁ ମାଉସୀଙ୍କ ଘରକୁ ଯିବି । ତମକୁ ବହୁତ କଥା କହିବାର 
ଅଛି । ତମେ ନିଜକୁ ଫ୍ରି ରଖିଥ୍‌ବ । ଦେଖାହେଲେ ସବ୍ର । ତା ତଳେ ଚାରିଟି ଛକି 
ଚିହ୍ନ ଥୁଲା ଏବଂ ତା ତଳେ ଆଉ ଗୋଟିଏ ଧାଡ଼ି ଲେଖା ହୋଇଥଲା : ଯଦି 
କୌଣସି କାରଣରୁ ସେଦିନ ଯିବାର ନ ହୁଏ, ମୁଁ ତମକୁ ଜଣାଇବି । 

ଚିଠିଟି ଗୋଟିଏ ଅତି ସାଧାରଣ, ରୂଲପକା ଖାତାରୁ ଚିରା ହୋଇଥୁବା 
ଆବୁଡ଼ା ଖାବୂଡ଼ା କାଗଜ ଉପରେ ଲେଖା ହୋଇଥଲା । କିନ୍ଧୁ ସ୍ବାତୀର ହସ୍ତାକ୍ଷର 
ଖୁବ ପରିଚ୍ଛନ୍ନ ଓ ସୁନ୍ଦର ଥୁଲା ଏବଂ ପ୍ରତିଟି ଅକ୍ଷର ଥଲା ତାର ଆମ୍ମବିଶ୍ବାସୀ 


ବ୍ୟକ୍ତିତ୍ଵର ପ୍ରତୀକ । ଚିଠିଟିକୁ ଆଖି ଆଗରେ ରଖିବାବେଳେ ଭାସ୍କର ଯେପରି 
ସ୍ବାତୀର ସ୍ଵାଭିମାନୀ ମୁହଁଟିକୁ ଦେଖିପାରୁଥ୍ଲା ପଂକ୍ରତିମାନଙ୍କର ଅନ୍ତରାଳରୁ । 

୭୪୬ / କଥା ଯାତ୍ରା 
ଚିଠିଟିର ପ୍ରତିଟି ଶବ୍ଦ ତାର ମୂଖସ୍ଥ ହୋଇଥ୍‌ବା ସତ୍ତ୍ଵେ ଭାସ୍କର ସେଥ୍‌ପାଇଁ 
ବାରମ୍ବାର ଲଫାପା ଭିତରୁ ଚିଠିଟିକୁ ଖୋଲି ତାକୁ ପୁଣି ଥରେ ପଢୁଥ୍‌ଲା ଏବଂ 
ସଯତ୍ନରେ ତାକୁ ପୂଣି ଚଉତି ଲଫାପାରେ ନେଇ ରଖୁଥୁଲା । ପ୍ରଥମେ ଲଫାପାଟି 
ତାର ଟେବୁଲ ଉପରେ ରହୁଥୁଲା, କିନୁ ଭାସ୍କରର ଦିନେ ହଠାତ ଭୟ ହେଲା ଯେ, 
ଯଦି ଦୈବଦୁର୍ବିପାକରୁ ତାର ଟେବୁଲରେ ନିଆଁ ଲାଗିଯାଏ, ତେବେ ଚିଠିଟି ମଧ୍ଯ 
ଜଳିଯିବ । ସେଥ୍ପାଇଁ ସେଇଦିନଠାରୁ ସେ ତାକୁ ନେଇ ଆଲମାରିର ବିଶେଷ 
ଡ଼ରୟରରେ, ଯେଉଁଠାରେ ତାର ସେୟାର ସାର୍ଟିଫିକେଟ, ଚେକବହି, ଲାଇସେନ୍ସ 
ଇତ୍ୟାଦି ଜରୁରୀ କାଗଜ ରହୁଥ୍‌ଲା, ରଖିଲା । ଅବଶ୍ଯ ଦିନରେ ବାରମ୍ବାର 
ଆଲମାରି ଖୋଲି ଚିଠି ବାହାର କରି ତାକୁ ପଢ଼ି ପୁଣି ସେଠାରେ ରଖିବା 
ସୁବିଧାଜନକ ନ ଥୁଲା, ତେବେ ଭାସ୍କର ନିଶ୍ଚିନ୍ତ ଥୁଲା ଯେ, ସେଠାରେ ଚିଠିଟି 
ଥୁଲା ସମ୍ପର୍ଣ୍ଣ ସୁରକ୍ଷିତ । 

ଚିଠିଟି ସତରେ ତା ପାଇଁ ଥ୍ଲା ଏକ ମୂଲ୍ୟବାନ ସମ୍ପଦ । ଚିଠିଟି ପାଇବା 
ପରେ ସେ ଲଫାପାଟିକୁ ଖୋଲି ତଳେ ପକାଇଦେଇଥ୍‌ଲା ଅନ୍ୟ ଛିଣ୍ଡା କାଗଜ 
ସହିତ ! ଚିଠିଟିକୂ ତିନିଥର ପଢ଼ିସାରିବା ପରେ ତାର ଇଚ୍ଛା ହେଲା ଲଫାପାଟିକୁ 
ଦେଖିବାକୁ ଏବଂ ସେ ତାକୁ ଉଠାଇଆଣିଲା। ଏଇଟି ବି ତ ସ୍ଵାତୀର ହାତର 
ଲେଖା ! ଲଫାପାରୁ କାଳ୍ପନିକ ଧୂଳି ପୋଛି ସେ ଚିଠିଟିକୁ ସେଥୁରେ 
ରଖିଦେଇଥ୍‌ଲା । ତା ଉପରେ କେବଳ ତାର ଠିକଣାଟି ଲେଖା ଥୁଲା, ଆଉ କିଛି 
ନୁହେଁ । ଡାକଟିକଟ ଉପରେ ଗୋଟିଏ ଅସ୍ପଷ୍ଟ ମୋହର ଲାଗିଥୁଲା, ଯାହାକୁ 
ପଢ଼ିହେଉ ନ ଥୁଲା |! ତାର ଠିକଣାରେ କୌଣସି ଭୁଲ ନ ଥୁଲା ଏବଂ ଚିଠିଟି ଠିକ 
ସମୟରେ ଆସିଥ୍‌ଲା । ଭାସ୍କର ମନେ ମନେ ଡାକ ବିଭାଗକୁ କୃତଜ୍ଞତା ଜଣାଇଥ୍‌ଲା 
ନିରାପଦରେ ଚିଠିଟିକୁ ଆଣି ତା ପାଖରେ ପହଞ୍ଚାଇ ଦେଇଥ୍‌ବା ପାଇଁ । ଅନେକ 
ଜରୁରୀ ଚିଠି ହଜିଯାଉଥ୍‌ଲା ଏବଂ ଭାସ୍କରକୂ ଭାବିବାବେଳକୁ କଷ୍ଟ ହେଉଥଲା ଯଦି 
କୌଣସି କାରଣରୁ ଚିଠିଟି ତା ପାଖରେ ପହଞ୍ଚ୍‌ ନ ଥାନ୍ତା, ତେବେ ? 

ଚିଠିଟି ଅତି ଆକସ୍ଥିକ ଥୁଲା ଭାସ୍କର ପାଇଁ, ଯେପରି ଥୁଲା ସେଥରକ 
ଟ୍ରେନରେ ଗଲାବେଳେ ସ୍ଵାତୀ ସହିତ ଅଚାନକ ଭେଟ ହୋଇଯିବା। ଦୀର୍ଘ 
ରେଳଯାତ୍ରା ବେଳେ ସକାଳେ ପ୍ଲାଟଫର୍ମରେ ଓହ୍ଲାଇ ଏପାଖ ସେପାଖ ହେଉଛି, 
ଝରକା ପାଖରେ ବସିଥ୍‌ବା ଝିଅଟିର ମୁହଁଟି ତାର ପରିଚିତ ମନେହେଲା । ଏଇଭଳି 
ଚେହେରାର ଝିଅଟିଏ ତାଙ୍କ ସାଙ୍ଗରେ ପଢୁଥ୍ଲା କଲେଜରେ । ତାର ଯେତେଦୁର 
ମନେପଡ଼ିଲା, ଝିଅଟି ଲାଜକୂଳୀ ଥୁଲା, କ୍ଲାସ୍‌ରେ ଚୂପଚାପ ବସୂୁଥୁଲା, କାହାରି 

ସାଙ୍ଗରେ କଥାବାର୍ଭା କରୁ ନ ଥୁଲା । ନାଁ ତାର ଥୁଲା ସ୍ଵସ୍ତି ନା କଣ । ପଚିଶ ବର୍ଷ 
ତଳର କଥା ହେଲାଣି । ସେ ସିନା ବାହା ନ ହୋଇ ରହିଗଲା, ତାର ସାଙ୍ଗମାନେ 
ବର୍ରମାନ କଲେଜ ପଢୁଆ, ଚାକିରି କରୁଥ୍‌ବା ପିଲାଙ୍କର ବାପ ହେଲେଣି। 
ସେଇଭଳି ତାଙ୍କ ସାଙ୍ଗର ଝିଅମାନେ କିଏ ହୁଏତ ଆଇମା ବି ହୋଇସାରିବେଣି । 

ପ୍ଲାଟଫର୍ମ ଶେଷମୁଣ୍ଡକୁ ଯାଇ ସେ ପୂଣି ଫେରିଲା ସେଇ କହମ୍ପାର୍ଟମେଣ୍ଟ 
ସାମନା ଦେଇ । ଏଥର ଆଉ ସିଧାସଳଖ ସେଇ ଝିଅଟିର ମୁହଁକୁ ଚାହିଁବାକୁ ସାହସ 
ହେଲା ନାହିଁ ତାର; ଆଖି କଣରେ ଅନାଇ ସେ ନିଶ୍ଚିତ ହେଲା ଯେ, ଯଦି ଝିଅଟି 
ତାର ପୁରୁଣା ସହପାଠିନୀ ହୋଇ ନ ଥୁବ, ତେବେ ତାର ସାନଭଉଣୀ ନିଶ୍ଚୟ ! 
ପରବର୍ଭୀ ଷ୍ଟେସନରେ ଓହ୍ଲାଇ ସେ ପୁଣି ସେଇ କମ୍ପାର୍ଟମେଣ୍ଟର ଏପାଖ ସେପାଖ 
ହେଲା, ଯେପରିକି ନିଜର ସନ୍ଦେହର ଏକ ଠିକ ନିଷ୍ପତ୍ତି ଚାହୁଁ ଥଲା ସେ । ତାର ଏଇ 
ସମସ୍ୟାର ସମାଧାନ କରି ଦେଇଥୁଲା ସ୍ଵାତୀ ପର ଷ୍ଟେସନରେ । ପ୍ଲାଟଫର୍ମରେ 
ଓହ୍ଲାଇ ସେଇ କମ୍ପାର୍ଟମେଣ୍ଟ ସାମନା ବହି ଦୋକାନରେ ପତ୍ରିକା ଦେଖୁଥ୍‌ବାର 
ଛଳନା କରୁଥ୍ବାବେଳେ ଝିଅଟି ହାତଠାରି ତାକୁ ପାଖକୁ ଡାକିଲା । ତା ପାଖକୁ 
ଏଇ କେତେ ପାଦ ଗଲାବେଳେ ଭାସ୍କର ନିଜର କୁର୍ରାକୁ ଟାଣି ଠିକ କଲା ଏବଂ 
ବାଳକୁ ସଜାଡ଼ିବା ପାଇଁ ମୁଣ୍ଡକୁ ହାତ ନେଲା, ଯଦିଓ ସେ ଜାଣୁଥ୍ଲା ଯେ ଏ ସବୁ 
କରିବାବେଳେ ସେ ଆହୁରି ଅପ୍ରସ୍ତତ ହୋଇଯାଉଛି । ଝିଅଟି ଯେମିତି ତାର 
ମନକଥା ବୂଝିପାରୁଥ୍ଲା; ସେ ପାଖରେ ପହଞ୍ବାରୁ ତାକୁ ହସି ହସି କହିଲା, ତମେ 
ମତେ ଯିଏ ବୋଲି ଭାବ୍ରଛ, ମୁଁ ସେଇ । 

ଭାସ୍କର ନିଜକୁ ପ୍ରଖରବ୍ରଵଧି, ପ୍ରତ୍ଯୁପୂନ୍ଛମତି ଓ ସପ୍ରତିଭ ବୋଲି ମନେ 
କରୁଥ୍ଲା, କିନ୍ତୁ ବର୍ଭମାନ ମାନିନେଲା ଯେ, ସେ ହାରିଯାଇଛି । ଝିଅଟିର ନାଁ 
ବିଷୟରେ ତାର ସନ୍ଦେହ ଥୁଲା ଏବଂ ସେ ହଠାତ ଆପଣ ଓ ତମେର ଦୃହ୍ଦ୍ରକୁ 
କାଟିପାରିଲା ନାହିଁ । ତେବେ ନିଜର ଅସ୍ଵସ୍ତିକୁ ଯଥାସମ୍ଭବ ସମ୍ବରଣ କରି ସେ ପ୍ରଶ୍ନ 
ଓ ଉତ୍ତର ମିଶାମିଶି ସ୍ଵରରେ କହିଲା, ଲ କଲେଜ ! ସ୍ଵାତୀ କହିଲା, ବିଲକୁଲ 
ଠିକ । ଶହେରୁ ଶହେ । ତେବେ ଆଉ ପ୍ରଶ୍ନ ପଚାରି ତମକୁ ମୁଁ ଫେଲ କରାଇବି 
ନାହିଁ । ମୁଁ ଜାଣୁଚି ଯେ ତମେ ମୋର ନାଁ ଭୁଲିଯାଇଛ । ମୋ ନାଁ ସ୍ଵାତୀ । ଭାସ୍କର 
ମୁହଁକୁ ପରବର୍ଭୀ କଥା ଆସିଲା ନାହିଁ, କିନୁ ତାର ଭାଗ୍ଯକୁ ଏଇ ସମୟରେ ଟ୍ରେନ 
ଚାଲିବାକୁ ଆରମ୍ଭ କଲା ଏବଂ “ଆର ଷ୍ଟେସନରେ ଆସିବି” ବୋଲି କହି ତରତର 
ହୋଇ ନିଜ କମ୍ପାର୍ଟମେଣ୍ଟ ଆଡ଼କୁ ଚାଲିଗଲା ଭାସ୍କର । 

ସ୍ଵବାତୀ ଆସିବ ମାସେ ସତର ଦିନ ପରେ । 

ନା, ତାର ଗଣିବାରେ କିଛି ଭୁଲ ନାହିଁ, କାରଣ କ୍ୟଯାଲେଣ୍ଡାର ସାମନାରେ 
ଅଛି ଏବଂ ନଭେମ୍ବର ମାସର ପୀଞ୍ଚ ତାରିଖ ଉପରେ କୁଣ୍ଡଳୀ ଟଣାଯାଇଛି । 
ପ୍ରତିଦିନ ସକାଳେ ତାର ଅପେକ୍ଷାର ଗୋଟିଏ ଗୋଟିଏ ଦିନ କମିଯାଉଥ୍‌ଲା, କିନ୍ତୁ 
ଦିନ ସବୂ ଅତି ଅଳସ ଗତିରେ ଯାଉଥ୍‌ଲେ ବୋଲି ମନେହେଉଥୁଲା | କ୍ୟାଲେଣ୍ଡାର 
ପୃଷ୍ଠା ଉପରେ ସେ ଅଙ୍ଗୁଳି ବ୍ରଲାଇ ଆଣିଲା; କେଉଁ ମନ୍ତ୍ର ବଳରେ ଯଦି ସେ 
ଦିନପଞ୍ଜିକାରୁ ଅଠଚାଳିଶଟି ଦିନ ଉଡ଼ାଇ ଦେଇପାରନ୍ତା ! 

ସେ ଉଠିଯାଇ ଆଲମାରି ଖୋଲି ଚିଠିଟି ଆଣିଲା; କାଲି ରାତି `ଦଶଟାରେ 
ସେ ଶେଷଥର ତାକୁ ପଢ଼ିଥୁଲା । ସେ ନିଜ ଟେବୁଲ ପାଖକୁ ଯାଉଛି, କବାଟରେ 
କିଏ ଘଣ୍ଟି ଦେଲା। କବାଟ ଖୋଲି ଭାସ୍କର ଦେଖିଲା ବାହାରେ ବ୍ଲାଇଣ୍ଡ ସ୍କୁଲର 
ପିଲା ଦୂଇଜଣ ଚାନ୍ଦା ଖାତା ଧରି ଠିଆ ହୋଇଥୁଲେ ! ଏଭଳି ଲୋକଙ୍କୁ ସେ ମନା 
କରି ସାଙ୍ଗେ ସାଙ୍ଗେ କବାଟ ବନ୍ଦ କରିଦେଉଥୁଲା । ` ଆଜି କିନ୍ତୁ ତା ହାତରେ 
ସ୍ଵାତୀର ଚିଠିଟି ଥୁଲା ଏବଂ ଏଇ କାଗଜଟି ତା ମନ ଭିତରକୁ ଆଣିଦେଉଥ୍‌ଲା 
ସୁଖଦ ସଭାବନା ସବୂ । ସେ ପିଲାଦୁହିଁଙ୍କୁ ଦଶଟଙ୍କା ଦେଲା ଏବଂ କବାଟକୁ ବନ୍ଦ 
କଲା ଅତି ମୃଦ୍ର ଭାବରେ । 

ଟେବୁଲ ପାଖରେ ବସି ଚିଠିଟିକୁ ପଢ଼ ପଢ଼ ସେ ନିଜ ଚାରିଆଡ଼କୁ 
ଅନାଇଲା । ତାର ବହିପତ୍ର ଠିକ ଜାଗାରେ ଥୁଲା, କିନ୍ତୁ ତାକୁ ଆହୁରି ଭଲଭାବେ 
ସଜଡ଼ାଯାଇପାରେ । ଯୋଉଦିନ ସେ ସ୍ଵାତୀର ଚିଠି ପାଇଲା, ତାକୁ ପଢ଼ିସାରିବା 
ପରେ ତାର ଆଖି ଯାଇଥଲା ଟେବ୍ରଲ ଉପରର ବିଶ୍ୃଙ୍ଖଳାକୂ । ସେ ସାଙ୍ଗେ ସାଙ୍ଗେ 
ଟେବୁଲ କୁଥକୁ ଟାଣି ତାର କୁଞ୍ଚକୁ ଠିକ କରିଦେଇଥ୍‌ଲା ଏବଂ ଲାଗିଯାଇଥ୍‌ଲା 
ବହିପତ୍ରକୁ ଠିକ ଜାଗୀରେ ରଖିବାରେ । ତା ପରେ ତାର ଚିନ୍ତା ଯାଇଥୁଲା ଅନ୍ୟ 
କୋଠରୀର ଅବ୍ୟବସ୍ଥାକୁ । ତେବେ ହାତରେ ସମୟ ଥୁଲା ଏ ସବ ଠିକ କରିବା 
ପାଇଁ | ଘରଟିରେ ଅନେକ ଦିନରୁ ରଙ୍ଗ ଦିଆହୋଇ ନ ଥୁଲା; ଘର ମାଲିକ ତାର 
ଅନୁରୋଧକୁ ନାନା ଆଳ ଦେଖାଇ ଟାଳିଦେଉଥୁଲେ ¦! ସେ ଠିକ କଲା ଯେ, ସେ 
ନିଜେ ପଇସା ଖର୍୍ଚକରି ଘରକୂ ଠିକଠାକ କରିବ । ଏ ଖର୍ଚ୍ଚ ଘରଭଡ଼ା ବାବଦରେ 
କାଟିହେବ କି ନା, ସେ କଥା ପରେ ଦେଖାଯିବ । 

ଅତି ଶୀଘ୍ର ସେ ଘର କାମ ଆରମ୍ଭ କରିଦେଲା । ତାର ଗାଧୁଆଘରର ଯେଉଁ 
କବାଟଟି ଭାଙ୍ଗିଯାଇଥ୍‌ଲା, ତାକୁ ବି ବଦଳାଇଦେବା ପାଇଁ ଠିକ କଲା ସେ। 
ତେବେ ରଙ୍ଗ ଦେବାବାଲା, କବାଟ ମରାମତି କରିବାର ବଢ଼େଇ ମଝିରେ ମଝିରେ 

କାମ ବନ୍ଦ କରିଦେଉଥ୍‌ଲେ। ସେ ସେମାନଙ୍କ ଉପରେ ରାଗୁଥୁଲା, ଗାଳିମନ୍ଦ 
କରୁଥ୍ଲା ଏବଂ ଏଇ ସମୟତକ ଅତି ମାନସିକ ଚାପରେ ରହିଥୁଲା । ଶେଷକୁ ସବୁ 
କାମ ସରିଗଲା, କେବଳ ଗାଧୁଆଘରଟି ରହିଗଲା ବିନା କବାଟରେ । ଭାସ୍କରର 
ଭୟ ହେଲା ଯେ, ସ୍ଵାତୀ ପହଞ୍ବା ପୂର୍ବରୁ ବି ଏ କାମଟି ସରିପାରିବ ନାହିଁ। 
ଏଇଭଳି ଦୃଶ୍ଚିନ୍ତାରେ ଥ୍ବାବେଳେ ଦିନେ ସକାଳେ ବଢ଼େଇ ଆସି ଅଧଘଣ୍ଟାକରେ 
କବାଟଟିକୁ ଠିକଠାକ କରି ଲଗାଇଦେଲା ଏବଂ ଘର ମରାମତି ଛାଡ଼ି ଅନ୍ଯ 
ଚିନ୍ତାରେ ମନ ଦେଲା ଭାସ୍କର ।! 

ଯଥା ତାର ଶୋଇବାଘର ଓ ବିଛଣା । କୋଠରୀଟିର କାନ୍ଧ ବର୍ଭମାନ ଧଉଳା 
ହୋଇ ସଫାସୁତୁରା ଦିଶୁଥ୍୍‌ଲା ଏବଂ ଭାସ୍କର ମୋଟାମୋଟି ଠିକ କରିନେଇଥ୍‌ୁଲା 
ବିଛଣା ଉପରେ ସେ କେଉଁ ରଙ୍ଗର ଚାଦରଟି ପକାଇବ । ସେ ତକିଆ ଦୁଇଟିକୁ 
ହାତରେ ନେଇ ପରଖ କଲା । କେହି କେହି ଉଚ୍ଚ ତକିଆ ପସନ୍ଦ କରନ୍ତି । ତାର 
ନିଜର ସ୍ଥଣ୍ଡିଲାଇଟିସ ପରେ ଡାକ୍ତର ତାକୁ କହିଥ୍‌ଲେ ଅତି ପତଳା ତକିଆ 
ବ୍ୟବହାର କରିବା ପାଇଁ । ସ୍ଵାତୀ କିଭଳି ତକିଆ ବ୍ୟବହାର କରୁଥ୍୍‌ବ ? ସେ ମନେ 
ମନେ ସ୍ଵାତୀକୁ ତାର ବିଛଣା ଉପରେ ଶୋଇଥ୍‌ବାର କଳ୍ପନା କରୁଥଲା, ଯଦିଓ 
ତାର କୌଣସି ଦାବି ନ ଥଲା ଏଭଳି ଦିବାସ୍ଵପ୍ନ ଦେଖିବାରେ । କେତେ ବା ସେ 
ଜାଣିଥୁଲା ସ୍ଵାତୀକୁ ତାକୁ ନିଜ ଶୋଇବା ଘରକୁ ଆଣିବା ପାଇଁ ? କିନ୍ତୁ ପୁଣି ସେ 
ସ୍ବାତୀର ଚିଠିର ପଂକ୍ତିଟି କଥା ଭାବୂଥ୍ଲା, ଦେଖାହେଲେ ସବ । ଏଇ କେତୋଟି 
ପଦରେ ଯେପରି ସବ୍ର ପ୍ରକାରର ସମ୍ଭାବନା କଥା ସୂଚାଇ ଦେଇଥ୍‌ଲା ସ୍ଵାତୀ ତା 
ପାଇଁ । 

ଏ କଥା ଭାବିଲାବେଳେ କିନ୍ତୁ ତା ମନରେ ଉତ୍ତେଜନା ସହିତ ସାମାନ୍ଯ 
ଆଶଙ୍କା ବି ଜନ୍ମୁ ଥଲା । ଦିନ ଥୁଲା ଯେତେବେଳେ ତାର ନିଜର ସାମର୍ଥ୍ୟ ଉପରେ 
କୌଣସି ସନ୍ଦିଗ୍ନତା ନ ଥୁଲା ଭାସ୍କର । ଆଜିକାଲି କିନ୍ଧୁ କେବେ କେବେ ଦେହ 
ତାର ଦେହର ଇଚ୍ଛା ସହିତ ତାଳଦେଇ ନ ପାରି ତାକୁ ମୁହ୍ଯମାନ କରିଦେଉଥ୍‌ୁଲା । 
ଏ କଥା ମନେପଡ଼ି ମନ ଖରାପ ହୋଇଗଲା ତାର । ସେ ଜୋରକରି ସେ ଚିନ୍ତାକୁ 
ଦୂର କଲା ଏବଂ ସ୍ଵାତୀ କଥା ମନେ ପକାଇଲା । 

ପର ଷ୍ଟେସନ୍‌ରେ ଓହ୍ଲାଇ ସ୍ଵାତୀ ପାଖକୁ ଯାଇ କିଭଳି ଭାବରେ କଥାବାର୍ରା 
କରି ପୂଣି ପରିସ୍ଥିତିକୁ ନିଜର ଆୟତ୍ତ କରିବ, ସେ ଯୋଜନା କଲା ଭାସ୍କର । 
ସେମାନଙ୍କର ଏଇ ଅଚାନକ ସାକ୍ଷାତ ଓ ସମ୍ପର୍କର ସମସ୍ତ କର୍ଚବତ୍ଵ ନିଜ ହାତକୁ ନେଇ 
ନେଇଥ୍‌ୁଲା ସ୍ଵାତୀ । ଏଥର କିନ୍ଧ ସ୍ଵାତୀକୁ ସାମନା କଲାବେଳେ ଆଉ ଅପ୍ରତିଭ 

୭୫୦ / କଥା ଯାତ୍ରା 
ରହିବ ନାହିଁ ସେ। ତା ପାଖକୁ ଯାଇ ଆମ୍ବପ୍ରତ୍ୟୟର ସହିତ କହିବ, ତମକ୍ର, 
ଆପଣଙ୍କୁ ନୁହେଁ, ନ ଚିହ୍ନିପାରିବାର କାରଣ ହେଲା ଯେ ଆମମାନଙ୍କର ସମସ୍ତଙ୍କ 
ବୟସ ବଢ଼ିଯାଇଥ୍୍‌ବାବେଳେ କେବଳ ତମେ ସେମିତି ସେତିକି ଅଛ : ଅଳଜୁବୟସୀ ଓ 
ସୁନ୍ଦରୀ ! ଷ୍ଟେସନରେ ଓହ୍ଲାଇବା ଆଗରୁ ସେ ହାତମୁହଁ ଧୋଇନେବ ଓ ବାଳକୁ ବି 
ଠିକ କରିନେବ । 

ସ୍ବାତୀ କିନ୍ତୁ ତାକୁ ଏ ସୁଯୋଗ ଦେଲା ନାହିଁ । କମ୍ପାର୍ଟମେଣ୍ଟମାନଙ୍କ ଭିତରେ 
ଥୁବା ଦରଜାଦେଇ ସେ ହିଁ ଆସି ଭାସ୍କର ସାମନାରେ ପହଞ୍ଚୁଲା ଏବଂ କହିଲା, 
ଭାବିଲି, ତମକୁ କାହିଁକି କଷ୍ଟ ଦେବି ! ଏତେ ମାନସିକ ପ୍ରସ୍ତୁତି ସତ୍ତ୍ଵେ ଭାସ୍କରକୁ 
ପୂଣି ଥରେ କିଂକର୍ରବ୍ୟବିମୂଢ଼ କରିଦେଲା ସ୍ଵାତୀ । ତା ପାଖରେ ବସି କହିଲା, ମୋ 
ପାଖରେ ଜିନିଷ ବୋଲି ଏଇ ବ୍ୟାଗ୍‌ଟି । ଭାବିଲି ଅନ୍ଯ ଷ୍ଟେସନ ପର୍ଯ୍ୟନ୍ତ ଅପେକ୍ଷା 
କରାଯିବ କାହିଁକି ? 

ଘଡ଼ିକୁ ଅନାଇ ଭାସ୍କର ଦେଖିଲା ଯେ ଅଫିସ ଯିବାର ବେଳ ହୋଇଗଲାଣି । 
ତରତର କରି ସେ ଚିଠିଟିକୁ ନେଇ ଯଥାସ୍ଥାନରେ ରଖିଦେଲା ଏବଂ ଯିବାପାଇଁ 
ତିଆର ହେଲା। 


ସ୍ଵବାତୀ ଆସିବ ଚାରି ସପ୍ତାହ ପରେ । 

ଭାସ୍କର ବର୍ଭମାନ ଲଫାପା ଭିତରେ ଗୋଟିଏ ଛୋଟ କ୍ୟାଲେଣ୍ଡାର 
ରଖିଥ୍ଲା। ସେ ସେଥ୍‌ରେ ପ୍ରତିଟି ବିତିଯାଉଥ୍‌ବା ଦିନକୁ ଛକି ଦେଇ 
କାଟିଦେଉଥ୍‌ଲା । ଆଜି ଲଫାପା ଖୋଲି ଚିଠିଟି ପଢ଼ିବାବେଳେ ସେ ଆଠ ତାରିଖ 
ଉପରେ ଚିହ୍ନଦେଇ ବାକି ଦିନଗୁଡ଼ିକୁ ଗଣିଲା । 

ଛକି ଦେବାରୁ ତାର ମନେପଡ଼ିଲା ସ୍ଵାତୀର ଚିଠିର ଚାରିଟି ଛକି କଥା । 
ପୂରା ନାଁ ବୋଧହୁଏ ସ୍ଵାତୀଲେଖା ଏବଂ ତାର ଚାରିଟି ଅକ୍ଷର ପାଇଁ ଚାରିଟି ଛକି । 


Co 
Io) 


ନାଟି ସ୍ଵୟଂସମ୍ପର୍ଣ୍ ସୁନ୍ଦର ଓ ଆଭିଜାତ୍ଯପୂର୍ଣ୍ଣା କିନ୍ଧୁ ଭାରୀ ଭାରୀ । ସମସ୍ତେ ନିଶ୍ଚୟ 
ତୀକୁ ସ୍ଵାତୀ ନାଁରେ ଡାକୁଥ୍‌ବେ କିମ୍ଭା ଲେଖା ବୋଲି । ହୁଏତ ତାର ଆଉ ଗୋଟିଏ 
ସହଜ ଡାକ ନାଁ ବି ଥ୍ବ, ଯେମିତି ରିମଝିମ ବା ଝିଲମିଲ ! ସେ ଏଥରକ ପଚାରି 
ବୁଝିବ ତାର ସେଇ ଛୋଟ ହାଲୁକା ନାଁଟି କଣ ଏବଂ ଚେଷ୍ଟା କରିବ ତାକୁ ସେଇ 
ନାଁରେ ଡାକିବା ପାଇଁ । 

ଶେଷ ପର୍ଯ୍ୟନ୍ତ / ୭୫୧ 

ଚିଠିର ଛକି ଚାରିଟିକୁ ଆଉଥରେ ଦେଖିଲା ଭାସ୍କର । ହସ୍ତାକ୍ଷରରେ ସେ 
ଯେପରି ସ୍ଵାତୀର ସ୍ଵୟଂକୁ ଦେଖିପାରୁଥୁଲା, ମନେକଲା ଏଇଭଳି ଚାରିଟି ଛକି ଚିହ୍ନ 
ବି ସେଇଭଳି ସ୍ଵାତୀର ସମ୍ପୂର୍ଣ୍ଣ ବ୍ଯକ୍ତିଗତ ଅଭିଜ୍ଞାନ । ଆଉ ଅନେକ ପ୍ରକାରର ଛକ 
ଚିହ୍ନ ଭିତରୁ ସେ ଯେପରି ବାରିଦେଇପାରିବ ସ୍ଵାତୀ ହାତର ଅଙ୍କା ଦୂଇଟି ଛୋଟ 
ଛୋଟ ରେଖାର ପ୍ରତିଚ୍ଛେଦନକୁ । ତାର ହଠାତ ମନେପଡ଼ିଲା ପାଶ୍ଚାତ୍ୟ ଦେଶରେ 
କୂଆଡ଼େ ଏଇ ଛକି ଚିହୁଟିକୁ ବ୍ଯବହାର କରାଯାଇଥାଏ ଚୁମ୍ବନର ପ୍ରତୀକ 
ଭାବରେ । ଅଭିଧାନରେ କଣ ଏ କଥା ଥୁବ ? ଏକ୍ସ ଅକ୍ଷରକୁ ଖୋଲି ଦେଖିଲା 
ଭାସ୍କର । ଏଇ ଅକ୍ଷରଟି ଯେପରି ଅଞଜ୍ଞାତର ପରିଚାୟକ, ସେଇପରି ଚୂମ୍ବନର 
ମଧ୍ଯ । ଚାରିଟି ଛକି, ଚାରିଟି ଚୁମ୍ଭନ। କଣ କହିବାକୁ ଚାହେଁ ସ୍ଵାତୀ ? 
ଦେଖାହେଲେ ସବୁ ? 

ତା ମନ ଏକ ଅବଶ୍ୟମ୍ଭାବୀ ପୁଲକରେ ଭରିଗଲା ଏବଂ ସେ ଗ୍ଲାସରେ ପାଣି 
ଆଣି ଓିଷଧ ବଟିକାଟି ଖାଇଲା। ତାର ଦେହମନ ଯେପରି ସମ୍ପୂର୍ଣ୍ଣ ସୁସ୍ଥ ଥାଉ 
ସ୍ବାତୀ ଆସିବା ଦିନ । ମନପ୍ରାଣ ଦେଇ ସେ ଯେପରି ସ୍ଵାତୀର ସକ୍କାର କରିପାରେ 
ସେଇ ଦୂଇଟି ଘଣ୍ଟା ମହାର୍ଘ ସମୟ । କଣ ଦେବ ସେ ସ୍ଵାତୀକୁ ? ସେଇଟି ଚା 
ପିଇବାର ସମୟ ହୋଇଥ୍‌ବ । ସେ ଚାକରକୁ ବାହାରକୁ ପଠାଇ ଦେଇଥ୍‌ବ ଏବଂ 
ନିଜ ହାତରେ ତିଆରି କରି ଚା ପିଇବାକୁ ଦେବ ସ୍ଵାତୀକୁ । ଏ ଭିତରେ ସେ 
କେତେଥର ଚା ତିଆରି କରି ପରଖି ନେଇଥ୍‌ଲା ନିଜର ଚା କରିବାର ସାମର୍ଥ୍ୟକୁ । 
ମନ୍ଦ ଲାଗୁ ନଂ ଥୁଲା ତାକୁ ନିଜ ତିଆରି ଚା କପ । ଚା ତିଆରି କରିବାର ସବୁ 
ସାମଗ୍ରୀ ଠିକଠାକ ଅଛି ବୋଲି ମଧ୍ଯ ସେ ହିସାବ କରିସାରିଥୁଲା । 

ଘର ରଙ୍ଗ କରିବାରେ ସେ ଯାହା ଭାବୁଥୁଲା ଡେରି ହେବ ବୋଲି, କାହିଁ 
କେତେ ଦିନରୁ ସେ କାମ ସରିଯାଇଥୁଲା । କୋଠରୀ ସବୁ ଜିନିଷପତ୍ର ସଜଡ଼ା 
ସଜଡ଼ି ହୋଇ ଠିକ ଦେଖାଯାଉଥୁଲେ । ତଥାପି କେଉଁଠି କେମିତି କଣ ଅଭାବ 
ରହିଯାଉଥ୍ଲା ବୋଲି ମନେ ହେଉଥିଲା ଭାସ୍କରର । ସେଦିନ ଯେମିତି କଲିଂବେଲ 
ଠିକରେ ବାଜିଲା ନାହିଁ। ଭାସ୍କର ଯାଇ ବେଲକୁ ବାରମ୍ବାର ବଜାଇଲା; ଘଣ୍ଟି ଠିକ 
ବାଜୁଥ୍ଲା । ଯଦି ସ୍ଵବାତୀ ଆସିବା ଦିନ ପୁଣି ଖରାପ ହୋଇଯାଏ କିମ୍ବା ଯଦି ବିଜୁଳି 
ଚାଲିଯାଏ ସେଦିନ ? ନା, ସେ ତ ଘର କବାଟ ଖୋଲା ରଖି ଅପେକ୍ଷା କରୁଥ୍‌ବ । 
ନ ହେଲେ ଯାଇ ଘର ବାହାରେ ଠିଆ ହୋଇଥ୍‌ବ ସ୍ଵାତୀର ଆସିବାକୁ ଅନାଇ । 
ଅବଶ୍ୟ ସେ ପକେଟରେ ଘର ଚାବିକୁ ରଖିବାକୁ ଭୁଲିବ ନାହିଁ; ବାହାର କବାଟଟି 
ଯଦି ମନକୁ ମନ ବନ୍ଦ ହୋଇଯାଏ ! 

ଭାସ୍କରର ମନରେ ଏଇଭଳି ଅନେକ ଛୋଟ ଛୋଟ ଚିନ୍ତା; ଯେପରି ତାକୁ 
କଣ ଖାଇବାକୁ ଦେବ । ଚା ସହିତ କିଛି ଦେବା ସହଜ, କିନ୍ଧ ସେ ଯଦି ସ୍ଵାତୀକୁ 
ଆଉ କିଛି ସମୟ ରହିବା ପାଇଁ ରାଜି କରାଇପାରେ ? ଅନ୍ଧାର ହୋଇଗଲେ ସେ 
କଣ ତାକୁ ଡ୍ରିଙ୍କ ଯାଚିବ ? ସ୍ଵାତୀ କଣ ଡ୍ରିଙ୍କ କରୁଥ୍ବ ? ସେ ତ ସ୍ଵାସ୍ଥ୍ୟ ବିଷୟରେ 
ଏତେ ସାବଧାନ । ଟ୍ରେନରେ ସେଥର ଆଉ କପେ ଚା ପିଇବାକୁ ବି ମନା 
କରିଦେଲା | 

ତା ପାଖରେ ଜାଗା କରି ବସି ସ୍ଵାତୀ ସେଦିନ କହିଥୁଲା, ତମେ ଭାବୂଥ୍‌ବ ମୁଁ 
କାହିଁକି ଏମିତି ହଠାତ ତମ ପଛରେ ପଡ଼ିଗଲି ବୋଲି, ନା ? ଭାସ୍କର କହିଲା, ନା 
ନା, ମୋର ବରଂ ତମପାଖକୁ ଯିବା ଉଚିତ ଥୁଲା । ତେବେ ଅର ଷ୍ଟେସନ ଆଗରୁ 
ଯେ ଦେଖା ହୋଇପାରିବା ସମ୍ଭବ, ସେ କଥା ମୋ ମୁଣ୍ଡକୁ ଆସି ନ ଥୁଲା। ସ୍ଵାତୀ 
କହିଲା, ତାର କାରଣ ହେଉଛି କାହାପାଇଁ କିଏ ବେଶି ଦରକାର । ତମେ ଯଦି 
ମତେ ସାଙ୍ଗେ ସାଙ୍ଗେ ଦେଖା କରିବାକୁ ଜରୁରୀ ମନେ କରିଥାନ୍ତି ତେବେ ତମ 
ମନକୁ ଏ କଥା ଆସିଥାନ୍ତା । ଭାସ୍କର କହିଲା, ତା ମାନେ ତମେ ଏ ଦେଖାକୁ 
ଜରୁରୀ ମନେକଲ | ସ୍ଵାତୀ କହିଲା, ନିଶ୍ଚୟ; ସେଥ୍‌ରେ ଆଉ କଣ ସନ୍ଦେହ ଅଛି ? 
ତମେ ଭାବୂଥ୍‌ବ କାହିଁକି ଏମିତି କଣ ଥ୍ଲା ଜରୁରୀ ? ମୁଁ ମୂଳରୁ କହିଦେଇ ତମର 
ସବୂ ସନ୍ଦେହ ଦୂର କରିଦିଏଁ। କଲେଜରେ ପଢ଼ିବାବେଳେ ତମ ପ୍ରତି ମୋର 
କେମିତି ଗୋଟାଏ ଦୂର୍ବଳତା ଥୁଲା । 

ଭାସ୍କରର ଅସ୍ଥିମଜ୍ରା ଦେଇ ଏକ ଅଭୂତପୂର୍ବ ପୁଲକର ଆଶ୍ଚର୍ଯ୍ୟ ଶିହରଣ 
ଚାଲିଗଲା । ସେ ସ୍ଵାତୀର ଆଖିକୁ ଅନାଇଲା । କିଛି ବି ସମ୍ପର୍କ ନ ଥୁଲା ତାର ଏଇ 
ଝିଅଟି ସହିତ କଲେଜବେଳେ । ସେମାନେ ବୋଧହୁଏ ପରସ୍ପର ସହିତ କଥାବାର୍ର୍ା 
ବି କରି ନ ଥୁଲେ ଦିନେହେଲେ । ସ୍ଵାତୀ ତା ଆଡ଼କୁ ଚାହିଁ ଅଳ୍ପ ଅଳ୍ପ ହସୁଥ୍‌ଲା ! ଏ 
କଣ ଗୋଟିଏ ଚପଳମତି ଝିଅର ପ୍ରମୋଦ ପରିହାସ ଥୁଲା ତା ପାଇଁ ? ନା 
ସତରେ ସ୍ଵାତୀ ପାଇଁ ତାର କିଛି ବିଶେଷତ୍ଵ ଥ୍ଲା ସେଇ ଅତୀତ ସମୟରେ ? 


ସ୍ବାତୀ ଆସିବ ଅଠରଦିନ ପରେ । 

ଆସିବାର ଦିନ ଯେତିକି ନିକଟତର ହେଉଥଲା, ଭାସ୍ରର ମନେ ହେଉଥଲା 
ଯେ ଶେଷ ମୁହୁର୍ଭରେ କିଛି ନା କିଛି ପ୍ରମାଦ ଘଟିବ ଏବଂ ସ୍ଵାତୀ ଆସିବ ନାହିଁ। 
ହୁଏତ ଇଣ୍ଟର ଭିଉର ତାରିଖ ବଦଳିଯିବ । ସ୍ଵାତୀ ସାଙ୍ଗରେ ଆଉ କିଏ ଆସିଯିବ । 

କିଛି ନ ହେଲେ ସେଦିନ ଟ୍ରେନ ଏତେ ରାତିରେ ଆସି ପହଞ୍ଚୁବ ଯେ ବାହାନା କରି 
ଦଇଘଣ୍ଟା ତା ପାଖକୁ ଆସିବା ସମ୍ଭବ ହେବ ନାହିଁ। ତାର ଆଶଙ୍କା ହେଉଥଲା, 
ସ୍ଵାତୀର ଆଉ ଗୋଟିଏ ଚିଠି ଆସିବ ତାକୁ ଜଣାଇ ଯେ, ସେ କୌଣସି କାରଣରୁ 
ଆସିପାରୁ ନାହିଁ । ପ୍ରତିଦିନ ସେ ଭାବୁଥ୍ଲା, ଡାକବାଲା ଆସି ତା ହାତକୁ ସ୍ଵାତୀର 
ନ ଆସିପାରୁଥ୍ବାର ଟେଲିଗ୍ରାମ ବଢ଼ାଇଦେବ । ପ୍ରତି ଟେଲିଫୋନ ଉଠାଇଲାବେଳେ 
ଭୟ ହେଉଥଲା ସ୍ଵାତୀର ସ୍ଵର ତାକୁ କହିବ, ଏଥର ହୋଇପାରୁ ନାହିଁ; ପୂଣି ଥରେ 
କେବେ । 

ସେଦିନ ସେ ପକେଟରେ ଚିଠିଟିକୁ ନେଇ ଅଫିସକୁ ଗଲା । ଅଫିସ କାମ 
ଭିତରେ ବି ତ ସେ ଚିଠିଟିକୁ ପଢ଼ିପାରିବ ! ଆଜିକାଲି ସ୍ଵାତୀର ଆସିବା କଥା ଭାବି 
ଭାବି ସେ ଠିକରେ କାମ କରିପାରୁ ନ ଥୁଲା । ତାର ସଲିସିଟର କମ୍ପାନୀରେ 
ଅନେକ କାମ ଥୁଲା, କିନୁୁ ସବ୍ର ପଛରେ ପଡ଼ିଯାଇଥ୍‌ଲା, କାରଣ ସେ ଫାଇଲଟିକୁ 
ଧରି ଘଣ୍ଟା ଘଣ୍ଟା ବସି ରହୁଥ୍ଲା; ତା ମୁଣ୍ଡ ଭିତରେ କିଛି ବି ପଶୁ ନ ଥୁଲା ସ୍ଵାତୀର 
ଆସିବା ଖବର ବ୍ଯତୀତ । 

ତା ମନ ଭିତରେ ପ୍ରତି ମୁହୂର୍ଭରେ ସ୍ଵାତୀ ସହିତ ଏକ କାଳ୍ପନିକ 
କଥୋପକଥନର ଧାରାବାହିକୀ ଲାଗି ରହୁଥ୍‌ଲା । ସ୍ବାତୀ କଣ କହିବ, ସେ ତାର କି 
ଜବାବ ଦେବ, ତାପରେ ସେମାନଙ୍କର କଥାବାର୍ଭା କୁଆଡ଼କୁ ଯିବ ଇତ୍ଯାଦି 
ଇତ୍ୟାଦି । ସ୍ଵାତୀ ସହିତ ଏତେ ଦିନର ନ ଥବା ସମ୍ପର୍କକୁ ମାତ୍ର ଦୁଇଘଣ୍ଟା ଭିତରେ 
କିପରି ସଙ୍କୁଚିତ କରି ରଖାଯାଇପାରିବ ସେ କଳ୍ପନା କରିପାରୁ ନ ଥୁଲା । ସ୍ଵାତୀ 
ସହିତ ତାର ନା ଥୁଲା ଚିଠିର ଆଦାନପ୍ରଦାନ ନା ଟେଲିଫୋନରେ କଥାବାର୍ରା । 
ଥରେ ଥରେ ସେ ଟେଲିଫୋନରେ ସ୍ଵାତୀର ନମ୍ବର ମିଳାଉଥ୍‌ଲା, ସେ ପାଖରେ 
ଘଣ୍ଟି ବାଜୂଥ୍ଲା, କିନୁ କେହି ଟେଲିଫୋନ ଉଠାଇ କଥା କହିବା ସାଙ୍ଗେ ସାଙ୍ଗେ ସେ 
ଲାଇନ କାଟିଦେଉଥ୍‌ଲା । ତାକୁ ଟେଲିଫୋନ କରିବାକୁ କି ଚିଠି ଲେଖିବାକୁ 
ନିଶ୍ଚିତଭାବେ ମନା କରିଥଲା ସ୍ଵାତୀ । ସେ ତାକୁ ଏକଥା ମଧ୍ଯ କହିଥ୍‌ଲା ଯେ, ସେ 
ନିଜେ କେବେହେଲେ ଟେଲିଫୋନ ଉଠାଏ ନାହିଁ । ତଥାପି ଭାସ୍କର ତାର ନମ୍ବରକୁ 
ବାରମ୍ବାର ଡାଏଲ କରୁଥଲା ଏବଂ ସ୍ଵାତୀର ଘରୁ ଟେଲିଫୋନର ଘଣ୍ଟି ଶୁଣି 
ସେତିକିରେ ସନ୍ଧୁଷ୍ଠ ଥୁଲା । 

ସ୍ଵାତୀ ସହିତ ସମ୍ପର୍କ କହିଲେ ବାସ ସେଇ ଟ୍ରେନଯାତ୍ରାଟି, ଆଉ କିଛି ନୂହେଁ। 
ସେଦିନ କିନ୍ତୁ ମାତ୍ର କେତୋଟି ଘଣ୍ଟାର ସହଯାତ୍ରାରେ ନିଜ ବିଷୟରେ ସବୁକିଛି ତାକୁ 
କହିଥୂଲା ସ୍ଵାତୀ । ତାର ଏମ.ଏ. ପରେ ବର୍ଷକ ପାଇଁ ଲ ପଢ଼ିବା ସମୟରେ ବାହା 

ହୋଇଯିବା, ତାର ପିଲା ହେବା, କିଛି ବର୍ଷ ପରେ ଲେକଚରର ଚାକିରି କରିବା, 
ସ୍ଵାମୀ ସାଙ୍ଗରେ ଭଲ ପଡ଼ୁ ନ ଥ୍‌ବା ଇତ୍ଯାଦି ଇତ୍ଯାଦି । ଏଇ ସମୟତକ ଭାସ୍କର 
ଶ୍ରୋତା ମାତ୍ର ଥୁଲା ଏବଂ ସ୍ଵାତୀର ପ୍ରଶ୍ନରେ ନିଜ ବିଷୟରେ ଯତ୍‌ସାମାନ୍ୟ 
କହିଥୂଲା । ସେମାନେ ପରସରର ଠିକଣା ଓ ଟେଲିଫୋନ ନମ୍ବର ବିନିମୟ 
କରିଥୁଲେ, କିନ୍ତୁ ସ୍ଵାତୀ ଜୋର ଦେଇ କହିଥ୍‌ଲା, ମତେ ତମେ ଚିଠି ଲେଖିବ ନାହିଁ 
କି ଫୋନ କରିବ ନାହିଁ; ତମକୁ ଠିକଣା ଦଉଛି ଖାଲି ଜାଣିବା ପାଇଁ । ମନେରହିଲା 
ତ, ଚିଠି ନୁହେଁ କି ଫୋନ ନୂହେଁ। ଭାସ୍କର କିଛି ପ୍ରଶ୍ନ ନ କରି ମାନିନେଇଥ୍‌ଲା 
ସ୍ଵାତୀର ନିଷେଧ ¦ ସ୍ଵାମୀ ପାଖରୁ ନିଶ୍ଚୟ ସମସ୍ଯା ଥୁଲା ସ୍ଵାତୀର । 


ସ୍ଵବାତୀ ଆସିବ ସାତଦିନ ପରେ । 

ବର୍ଭମାନ କାହିଁକି କେଜାଣି ଭାସ୍କର ମନରେ ବଦ୍ଧମୂଳ ଧାରଣା ହେଉଥଲା 
ଯେ ଶେଷପର୍ଯ୍ୟନ୍ତ ସ୍ଵାତୀ ଆସିବ ନାହିଁ । କଣ ବା ତାର ସ୍ଵାତୀ ସହିତ ସମ୍ପର୍କ ଥୁଲା 
ଯେ ସେ ଲୁୂଚିଛପି ତା ପାଖକୁ ଆସିବ ଦୂଇଘଣ୍ଟା କଟାଇବା ପାଇଁ । ସ୍ଵବାତୀର ନ 
ଆସିବା କଥା ଭାବିବାବେଳେ ତା ମନ କେଜାଣି କାହିଁକି ହାଲୁକା ହୋଇଯାଉଥ୍‌ଲା । 
ପୂଣି ସେ ତାର ଚିଠିକୁ ପଢୁଥୁଲା । ସ୍ଵାତୀକୁ ସେ ଯେତିକି ବୁଝିଥୁଲା, ଜାଣିଥୁଲା, 
ତାର ବିଶ୍ଵାସ ଥୁଲା ଯେ ଯଦି ସେ କୌଣସି କାରଣରୁ ନ ଆସିପାରେ, ତାକୁ 
ଜଣାଇବ ନିଶ୍ଚୟ | 

ଷ୍ଟେସନକୁ ଫୋନ କରି ଭାସ୍କର ବୁଝିଲା ରାଜଧାନୀ ଏକ୍ସପ୍ରେସ 
କେତେବେଳେ ଆସେ । ସେଦିନ ଟ୍ରେନ ଦୂଇଘଣ୍ଟା ଡେରିରେ ଆସିବାର ଥୁଲା । 
ଏତେଦିନ ଆଗରୁ ଟ୍ରେନର ଖବର ନେବାର କୌଣସି ଦରକାର ନାହିଁ ଜାଣିଥୁଲା 
ଭାସ୍କର, ତଥାପି ସ୍ଵାତୀର ଆସିବା ଦିନର ପ୍ରସ୍ଥୃତିରେ ଟ୍ରେନର ଠିକ ସମୟ 
ଜାଣିବାରେ ଯେପରି ଏକ ନିଜସ୍ଵ ଆନନ୍ଦ ଥୁଲା । 

ଘର ଚାରିଆଡ଼କୁ ଆଖି ବ୍ରଲାଇ ସେ ମନେ ମନେ ସନ୍ଧଷ୍ଠ ହେଲା ଯେ ସବୁ 
ଠିକଠାକ ଥୂଲା। ତେବେ ସେଦିନ ସକାଳେ ସେ ପୁଣି ଅରେ ସବୁ ଜିନିଷକୁ 
ତନ୍ନତନ୍ନ କରି ଦେଖିନେବ । ଏତେଦିନ ଧରି ପ୍ରତ୍ଯେକ କଥାର ଟିକିନିଖି କରି 
ବ୍ୟବସ୍ଥା କରିବା ପରେ ବର୍ଭମାନ ତାକୁ ସବ୍ର ଜିନିଷ ଅତୀନ୍ଦ୍ରିୟ ଜଣାପଡୁଥ୍‌ଲା । 
ଏପରିକି ସ୍କାତୀର ଚିଠି ଏବଂ ତାର ଆସିବା । 

ଶେଷ ପର୍ଯ୍ୟନ୍ତ / ୭୫୫ 
ଯେତେବେଳେ ତା ପାଖ ସିଟରେ ବସି ସ୍ଵାତୀ ତାକୁ ନିଜ କଥା କହିଥୁଲା, 
ସେଦିନଟି ଭାସ୍କରର ମନେ ହୋଇଥୁଲା ସେ ଯେପରି କୌଣସି ଏକ ଅବାସ୍ତବ 
ପୃଥ୍ବୀରେ ଅଛି । ଦିନ ଦିପହରେ ଲୋକଭରି ଟ୍ରେନରେ ବସି ତାକୁ ଜଣାପଡୂଥୁଲା 
ସେ ଯେପରି ଏକା ଏକା କେଉଁ ଅଶରୀରୀ ସ୍ଵରର ରୂପକଥା ଉପରେ ଚଢ଼ି କେଉଁ 
ଅଜ୍ଞାତ ଲୋକ ଆଡ଼କୁ ଚାଲିଯାଉଛି । ଟ୍ରେନରୁ ଓହ୍ଲାଇ ସ୍ଵାତୀକୁ ବିଦାୟ 
ଦେଲାବେଳେ ସେ ପଚାରିଥୁଲା, ତମର ମୋର ଏମିତି ଅକସ୍କାତ ଦେଖାହେଲା; 
ଆମର କିଛି ବି ସମ୍ପର୍କ ନ ଥ୍ଲା ଆଗରୁ । କାହିଁକି ତମେ ମତେ ଏତେ କଥା ସବୁ 
କହିଲ ? ସ୍ଵାତୀ ଗମ୍ଭୀର ହୋଇ କହିଥ୍‌ଲା, ସମସ୍ତେ ନିଜର ଗୋପନୀୟ କଥା ସବୁ 
କାହାକୁ ନା କାହାକୁ କହିବାକୁ ଚାହିଁଥାନ୍ତି । ନ ଜାଣିବା ଲୋକକୁ ହିଁ ଏ ସବୂ କଥା 
କହିବା ସହଜ ଓ ନିରାପଦ, କାରଣ ସେ ଲୋକପାଖରୁ କୌଣସି ସମସ୍ଯା 
ଉପୁଜିବାର ଆଶଙ୍କା ନ ଥାଏ । ତମେ ହେଲ ମୋ ପାଇଁ ଉଭୟ ଅଜ୍ଞାତ ଓ 
ପରିଚିତ ଲୋକ । ସେଇଥ୍‌ପାଇଁ ତମକୁ ସବୁ କଥା କହିଲି । 
ଅତି ଯୁକ୍ତିସଅନ୍ନ ଥୁଲା କଥାଟି। ଭାସ୍କର ଯେପରି ଥୁଲା ସ୍ଵାତୀର 
ଗୋପନତମ କଥା ସବୂର ଶ୍ରୋତା ଭାବରେ ଉପଲକ୍ଷ୍ଯ ମାତ୍ର ଏବଂ ଏଇ 
ରେଳଯାତ୍ରାରେ ହିଁ ଆରମ୍ଭ ଓ ଶେଷ ହେଉଥଲା ସେମାନଙ୍କର ପରିଚୟ ଓ ସମ୍ପର୍କ । 


ସ୍ଵାତୀ ଆସିବ ତିନିଦିନ ପରେ । 

ତାକୁ ରାତିରେ ନିଦ ହେଉ ନ ଥଲା କିଛିଦିନ ହେଲା ଏବଂ ସାରା ରାତି 
କଟୁଥ୍‌ଲା ବିଭିନ୍ନ ଚିନ୍ତାରେ । କାଲି ରାତିରେ ସେଥୁପାଇଁ ଖିଷଧ ଖାଇ ସେ ଭଙ୍ଗା 
ଭଙ୍ଗା ନିଦ ଶୋଇଥ୍‌ଲା । ରାତିସାରା ସେ ଭାବୁଥ୍‌ଲା ସ୍ଵାତୀକୁ କଣ କହିବ; ସ୍ଵାତୀ 
ସାଙ୍ଗରେ କଣ କରିବ । ଏ ଚିନ୍ତା ପ୍ରଥମେ ଆନନ୍ଦରୁ ଆରମ୍ଭ ହୋଇ କ୍ରମେ 
ଆଶଙ୍କାରେ ପରିଣତ ହେଉଥୁଲା । ଏଇ ଭୟରୁ ରକ୍ଷା ପାଇବାକୁ ଭାସ୍କର ନିଜକୁ 
ଆଶ୍ଵାସନା ଦେଉଥ୍‌ଲା ଯ୍ଷେ ଶେଷ ମୁହୁର୍ଭରେ ସ୍ଵାତୀ ଆସିବ ନାହିଁ । 

ଷ୍ଟେସନରୁ ବିଦାୟ ନେବା ପରେ ଭାସ୍କର ଭାବି ନ ଥୁଲା ଯେ ସ୍ଵାତୀ ପୁଣି 
ତା ସହିତ ଯୋଗାଯୋଗ କରିବ । ହଠାତ କିନ୍ଧ ଅପ୍ରତ୍ୟାଶିତ ଭାବରେ ତାର 
ଫୋନ ଆସିଥୁଲା । ସେଇ ଆଗଥର ଭଳି ଆତ୍ମୀୟ ଓ ଘନିଷ୍ଠ ଥୁଲା ସ୍ଵାତୀର ସ୍ଵର । 
ସେ ତାକୁ ଭଲମନ୍ଦ ପଚାରିଲା, ନିଜର କଲେଜ କଥା, ପିଲାଙ୍କ କଥା, ଘର କଥା 
କହିଲା ଏବଂ ଆଶ୍ଵାସନା ଦେଲା ଯେ ସେ ପୂଣି ତାକୁ ଏଇଭଳି କେବେ କେବେ 

୭୫୬ / କଥା ଯାତ୍ରା 


ଫୋନ କରିବ । ମୁଁ ହିଁ ତମକୁ ଫୋନ କରିବି, ସ୍ଵାତୀ ଫୋନ ରଖିଲାବେଳେ 
କହିଥ୍ଲା । 

ଏବଂ ତାକୁ ଆଉ ତିନି ଚାରିଥର ଫୋନ କରିଥଲା । ଭାସ୍କର ଭାବିଥ୍ଲା ଯେ 
ସ୍ଵାତୀ ବୋଧହୁଏ ଜଣେ ସହୃଦୟ ବନ୍ଧୁ ଚାହେଁ, ଯେଉଁଥ୍ପାଇଁ ତାକୁ ଏମିତି ମଝିରେ 
ମଝିରେ ଖୁସି ହେଲେ ଫୋନ କରେ । ସେ ସ୍ଵାତୀକୁ ନେଇ କୌଣସି କଳ୍ପନା କଳ୍ପନା 
କରୁ ନ ଥୁଲା ସେଥ୍‌ପାଇଁ । କିନ୍ତୁ ତାର ଚିଠିଟି ହିଁ ସବୁ କିଛି ବଦଳାଇଦେଲା । 


ସ୍ବାତୀ ଆସିବ ଛବିଶ ଘଣ୍ଟା ପରେ । 

ସକାଳ ଚାରିଟାରେ ନିଦ ଭାଙ୍ଗିଗଲା ଭାସ୍କରର । କାଲି ରାତିରେ ଜାଣିଶୁଣି 
ସେ ଓଷଧ ଖାଇ ନ ଥୁଲା । ରାତିରେ ନିଦ ନ ହେବାରେ ଅନେକ ଦୂୃଶ୍ଚିନ୍ତା ମନ 
ଭିତରକୁ ଆସିଥୁଲା । ନିଜକୁ ଖୁବ ଦୁର୍ବଳ ଅସହାୟ ମନେ କରିଥ୍‌ଲା ସେ। ସେ 
ଅନୁଭବ କରୁଥ୍ଲା ଯେପରି ସେ କେଉଁ ଏକ ଅଜ୍ଞାତ ସମୁଦ୍ର ଭିତରକୁ ଝାସ 
ଦେଉଛି ପହଁରିବାର ସାମାନ୍ୟ ବି ଅଭିଜ୍ଞତା ନ ଥାଇ । ରାତିର ଅଧା ପହରରେ 
ସ୍ଵାତୀ, ସ୍ବାତୀର ଚିଠି, ସ୍ଵାତୀର ଆସିବା ସବୂ କିଛି ଅସମ୍ଭବ ଅଲୌକିକ ମନେ 
ହୋଇଥ୍‌ଲା ତାକୁ । ସକାଳ ପହରରେ ସେ କଣ ଗୋଟିଏ ଅପ୍ରୀତିକର ସ୍ଵପ୍ନ 
ଦେଖିଲା ! 

ସ୍ଵପ୍ନଟି ଆଉ ତାର ମନେ ନ ଥୁଲା, କିନୁ ତାର ବିସ୍ଵବାଦ ଏ ପର୍ଯ୍ୟନ୍ତ ତାକୁ 
ଉଦାସ କରି ରଖିଥୁଲା । 

କିଛିଦିନ ହେଲା ସେ ଆଉ ଚିଠିଟିକୁ ପଢ଼ ନ ଥୁଲା । ତାର ଏକମାତ୍ର ଚିନ୍ତା 
ଥୁଲା ସ୍ଵାତୀ ଆସି ପହଞ୍ଚଲେ ସେ କିପରି ତାର ସାମନା କରିବ । ପୁଣି ଭାବୂଥୁଲା, 
ସ୍ବାତୀ ନୁହେଁ ସ୍ଵାତୀର ଚିଠି ଆସି ପହଞ୍ଚବ ସେ ଆସୁନାହିଁ ବୋଲି । ସେ ଯେପରି 
ଏଭଳି ଗୋଟିଏ ଚିଠି ପାଇବାର ଆଶାରେ ଅପେକ୍ଷା କରୁଥଲା ବର୍ଭମାନ । 

ସେ ଭାବିଥୁଲା ସ୍ଵାତୀ ଆସିବାର ପୂର୍ବଦିନ ବି ଛୁଟି ନେଇଯିବ । କିନ୍ତ ଏକା 
ଘରଟିରେ ବସି ରହି ସ୍ଵାତୀର ଆସିବାର ସତ୍ଯକୁ ଅପେକ୍ଷା କରିବାକୁ ତାର ସାହସ 
ହେଉ ନ ଥ୍ଲା। 


ସ୍ବାତୀ ଆସିବ ବାରଘଣ୍ଟା। ପରେ । 

ଘଣ୍ଟାରେ ଆଲାର୍ମ ବାଜିଲା, ଯଦିଓ ତାର ନିଦ କାହିଁ କେତେ ଆଗରୁ 
ଭାଙ୍ଗିଯାଇଥ୍‌ଲା । ଯେଉଁଦିନଟି ପାଇଁ ସେ ଏତେଦିନ ଧରି ପ୍ରସ୍ତୁତି କରୁଥଲା, 
ଶେଷରେ ସେଇ ଦିନଟି ପହଞ୍ଚୁଗଲା । 

ଶେଷ ପର୍ଯ୍ୟନ୍ତ / ୭୫୭ 
ବିଛଣାରୁ ଉଠି ସେ ପ୍ରଥମେ ଚାଦରଟିକୁ ବାହାର କଲା । ଏଇଟିକୁ 
ବଦଳାଇବାକୁ ହେବ । ଘରସାରା ତାକୁ ଅନେକ ଛୋଟ ଛୋଟ କାମ କରିବାକୁ 
ଅଛି, ଯଦି ସ୍ବାତୀର ଚିଠି ବା ଟେଲିଗ୍ରାମ ନ ଆସେ, ତାର ନ ଆସିବାର ଖବର 
ଆଣି । କିମ୍ବା ଟେଲିଫୋନ । କ୍ଷୀଣ ଆଶାର ସହିତ ଟେଲିଫୋନ ଆଡ଼କୁ ଅନାଇଲା 
ଭାସ୍କର। ସତେ ଯେପରି ତାର ଦୃଷ୍ଟିପାତରେ ଯନ୍ତ୍ରଟି ହଠାତ ସଜୀବ ହୋଇ 
ଘଣ୍ଟିଧ୍ଵନି କରିବ ଏବଂ ସେ ତାକୁ ଉଠାଇଲେ ଆର ପାଖରୁ ସ୍ଵାତୀର ସ୍ବର କହିବ 
ଯେ ସେ ଆସିପାରୁ ନାହିଁ । 
ତାକୁ ଅତି ଅଳସ ଲାଗୁଥଲା । ତଥାପି ସେ ମୁହଁହାତ ଧୋଇ ଦିନଟି ପାଇଁ 
ପ୍ରସ୍ତୁତ ହେଲା । ବିରକ୍ତିର ସହିତ ଥଷଧ ବଟିକାଟି ଖାଇଲା ଏବଂ ଘରସାରା ବୁଲି 
ତାର ଏତେ ଦିନର ପ୍ରସ୍ତତିକୂୁ ସର୍ବେକ୍ଷଣ କଲା । 


ସ୍ବାତୀ ଆସିବ ଦୂଇଘଣ୍ଟା ପରେ । 

ଟେଲିଫୋନ କରି ଭାସ୍କର ବୁଝିଥୂୁଲା ଯେ, ଟ୍ରେନ ଠିକ ସମୟରେ ଆସି 
ପହଞ୍ଚଛି । ସେ ଚାକରକୁ ଛୁଟି ଦେଇ ଦେଇଥୁଲା। ଘରେ ସବୁ ଜିନିଷ ସୁସଜିତ 
ଥୁଲା । ବିଛଣା ଉପରେ ସଫା ଚାଦର । ରୋଷେଇ ଘରେ ଚା ସରଞ୍ଜାମ । ସବୁକିଛି 
ଯେ ଯାହା ଜାଗାରେ । କେବଳ ଯେପରି ପ୍ରସ୍ତ ନ ଥୁଲା ନିଜେ ଭାସ୍କର ହିଁ। 

ଶେଷଥର ପାଇଁ ଚିଠିଟିକୁ ହାତରେ ନେଇ ସେ ଟେବୁଲ ପାଖରେ ବସିଲା । 
ଚିଠିଟି ଅତି ସିଧାସଳଖ ଓ ନିଦ୍ଦିଷ୍ଟ ଥୁଲା । ସ୍ଵାତୀ ଷ୍ଟେସନରୁ ସିଧା ଆସିବ ତା 
ଘରକୁ ଦିଘଣ୍ଟା ପାଇଁ । ଦେଖା ହେଲେ ସବୁ । 

ଏଥରକ କାଗଜ କଲମ ନେଇ ଭାସ୍କର ଗୋଟିଏ ଛୋଟ ଚିଠା ଲେଖିଲା : 
ମୁଁ ଦୁଃଖିତ ଯେ ମତେ ଜରୁରୀ କାମରେ ବାହାରକୁ ଯିବାକୁ ପଡ଼ୁଛି । ସେଥୁପାଇଁ 
ମତେ କ୍ଷମା କରିବ । ସୁବିଧା ହେଲେ ଫୋନ କରିବ । 

କାଗଜଟିକୁ ଆଣି ସେ ବାହାର କବାଟରେ ଲଗାଇଲା ଏବଂ ତାଲା ପକାଇ 
ଚଞ୍ଚଳ ପାଦରେ ରାସ୍ତା ଉପରକୁ ଓହ୍ଲାଇଗଲା । 


Quo 

ତ୍ରିପାଠୀ ସାହେବ ଭାବିଥ୍‌ଲେ ଜୀବନରେ କେତେ କଣ କରିବେ ବୋଲି, 
କିନ୍ଧୁ କିଛି ବି ହେଲା ନାହିଁ। ସମୟ ସବୁ କେଜାଣି କିଭଳି ଚାଲିଗଲା ଏବଂ 
ସରକାରୀ ଚାକିରିର ଶଗଡ଼ ଗୁଳାରେ ତାଙ୍କର ବିଧ୍‌ନିର୍ଦଧିଷ୍ଟ ସ୍ଥାନରେ ପହଞ୍ଚ୍‌ ସେଠାରୁ 
ସେ ସେବା-ନିବ୍‌ର ବି ହୋଇଗଲେ । ଯେତେବେଳେ ଜୀବନର ବୃହତ୍ତର ତାପୂର୍ଯ୍ୟ 
କଥା ଭାବିବାକୁ ସମୟ ମିଳିଲା, ମାନିନେବାକୁ ହେଲା ଯେ ପିଲାଦିନର ଅନେକ 
ଆକାଂକ୍ଷା ଓ ଲକ୍ଷ୍ୟକୁ ପୂରଣ କରିବା ପାଇଁ ଆଉ ଶକ୍ତିସାମର୍ଥ୍ୟ, ଏପରିକି ଇଚ୍ଛା ମଧ୍ଯ 
ନାହିଁ। କେବେ କେବେ ଅବଶ୍ୟ ମନେ ହେଉଥ୍‌ଲା ଯେ ବେଶ କିଛି ହୋଇଗଲା; 
ଆଉ କଣ କରାଯାଇଥାନ୍ତା ଜୀବନରେ ? କେଉଁ ଅନାମଧେୟ ମଫସଲ ଗାଁର 
ଦରିଦ୍ର ପରିବାରରୁ ଆସି ସେ ପହଞ୍ଚପାରିଥ୍‌ଲେ ସରକାରୀ ସେବାର ଉଟ୍ଟ 
ସୋପାନରେ । ସବୁ ପୂଅ ଝିଅ ପାଠଶାଠ ପଢ଼ି ଭଲ ଚାକିରି କରି ବାହାସାହା 
ହୋଇ ବିଦେଶରେ ବସବାସ କରୁଥ୍‌ଲେ । ନିଜେ ରହିବା ପାଇଁ ବର୍ଭମାନ ବିରାଟ 
ଘର ଥୁଲା; ଜୀବନସାରା ବିଭିନ୍ନ ଜାଗାରେ ଲଗାଇଥ୍‌ବା ଟଙ୍କାରୁ ମାସକୂ ମାସ ଭଲ 
ପଇସା ଆସୁଥ୍ଲା । କେତେଜଣଙ୍କ ଭାଗ୍ୟରେ ମିଳିଥାଏ ଏ ସବୁ ? 

ପଛ କଥା ଯେତେ ଭୁଲିଯିବାକୁ ଚାହୁଁଥ୍‌ଲେ ବି ଅସତର୍କ ମୁହୁର୍ଭରେ ମନେ 
ପଡ଼ିଯାଉଥ୍ଲା ଛୋଟ ଛୋଟ କଥା : ପୂରୋହିତ ବାପାଙ୍କର ଅଭାବ ଅନଟନର 
ସଂସାର, ଗାଁ ଚାଟଶାଳୀର ହୀନିମାନ ପରିବେଶ, ସ୍କୁଲ କଲେଜ ବେଳର 
ଅଧ୍ୟୟନସର୍ବସ୍ବ ଯୁବାବସ୍ଥା। ଜୀବନର ସ୍ରୋତ ହଠାତ ବଦଳିଗଲା ସେ 
ଯେତେବେଳେ ଗଡ଼ଜାତରେ ପ୍ରଥମେ ଚାକିରି ନେଲେ । ସେଠାର ରାଜା ଯଦିଓ 
ବିଶେଷ ପାଠ ପଢ଼ି ନ ଥୁଲେ, ଇଂରେଜୀପ୍ରେମୀ ଥୁଲେ, ଇଂରେଜୀ ବହିର ଭଲ 
ଲାଇବ୍ରେରୀ ରଖିଥ୍‌ଲେ ଏବଂ ମଝିରେ ମଝିରେ ଇଂରେଜ ଲୋକଙ୍କୁ ଡାକି 
ଆପ୍ୟାୟନ କରି ଖୁସି ହେଉଥ୍‌ଲେ । ରମାପଦଙ୍କର ଇଂରେଜୀ ଜ୍ଞାନର ଗଭୀରତା 
ଏଇ ସମୟରେ ବିଶେଷ କାମରେ ଆସିଲା ଏବଂ ସେ ହୋଇଗଲେ ଇଂରେଜୀ 
ବିଷୟରେ ରାଜାଙ୍କର ଉପଦେଷ୍ଟା ଓ ଇଂରେଜମାନଙ୍କ ସହିତ ତାଙ୍କର ସେତୁ । ନୂଆ 

ଆସି କଲେଜରେ ପଢ଼ିବା ସମୟରେ ସହରୀ ପିଲାମାନେ ତାଙ୍କର ଇଂରେଜୀକୁ 
ଥଟ୍ଟା କରିବା ତାଙ୍କ ପାଇଁ ପ୍ରକାରାନ୍ତରେ ଆଶୀର୍ବାଦ ହୋଇଥ୍‌ଲା; ଭଲଭାବରେ 
ଇଂରେଜୀ ପଢ଼ିବା କହିବା ରମାପଦଙ୍କର ଏକ ନିଶା ହୋଇଯାଇଥ୍‌ୁଲା 
ସେତେବେଳେ । ଚାକିରି ଆରମ୍ଭ କରି ସେ ପ୍ରଥମେ ଗୋଟିଏ ରେଡ଼ିଓ କିଣିଥ୍‌ଲେ 
ବିବିସିରୁ ଇଂରେଜୀ ଶୁଣି ନିଜର ଉଚ୍ଚାରଣକୁ ଶୁଦ୍ଧ କରି ଇଂରେଜମାନଙ୍କର ଆହୁରି 
ନିକଟତର ହେବା ପାଇଁ ଏବଂ ସଫଳ ହୋଇଥ୍‌ଲେ ମଧ୍ଯ । 

ଇଂରେଜୀ ଉଚ୍ଚାରଣର ଉନ୍ନତି ସହିତ ତାଙ୍କର ପଦ ଓ ଦରମାର ମଧ୍ଯ 
ଅଭିବ୍‌ଵି ହେଲା ଏବଂ ଆହୁରି ଆହୁରି ଉଚ୍ଚ ଚାକିରି ନେଇ ସେ ଗଡ଼ଜାତରୁ 
ଗଡ଼ଜାତକୁ ବଦଳି ହେବାରେ ଲାଗିଲେ । ଏଭଳି କ୍ରମରେ ରମାପଦବାବୁୂରୁ 
ତ୍ରିପାଠୀସାହେବ ହେବାକୁ ଡେରି ହେଲା ନାହିଁ । ଇଂରେଜୀ ଭାଷା ଓ ଲୋକଙ୍କର 
ସମ୍ପର୍କରୁ ରମାପଦ ସତକୁ ସତ ସାହେବ ପାଲଟିଗଲେ ଅତି ସହଜରେ । 
ସୌଭାଗ୍ୟକୂ ଚାଙ୍କର ସ୍ତ୍ରୀ ମଧ୍ଯ ତାଙ୍କର ଏ ନୂଆ ଜୀବନରେ ସହଯୋଗ କଲେ 
ଏବଂ ଏଇ ନୂଆ ଅବତାରରେ ସେ ନିଜର ଗାଁ, ପରିବାର, ପିଲାଦିନର 
ସାଙ୍ଗସାଥୀଙ୍କଠାରୁ ପୂରାପୂରି ସମ୍ପର୍କ କାଟିଦେଲେ । ତାଙ୍କର ପୋଷାକପତ୍ର, 
ଚାଲିଚଳଣ, ହାବଭାବରେ ମଧ୍ଯ ପୂରା ପରିବର୍ଶନ ହୋଇଗଲା ଏବଂ ଏହାର ଚୃଡ଼ାନ୍ତ 
ହେଲା ସାହେବୀ ଢଙ୍ଗରେ ତାଙ୍କର ଓଡ଼ିଆ ଉଚ୍ଚାରଣ । 

ଚାକିରି ଜୀବନରେ ବେଶ ମାନସମ୍ମାନ ପାଇଥ୍‌ଲେ ତ୍ରିପାଠୀସାହେବ ! ଭଲ 
ଅଫିସର ଭାବରେ ତାଙ୍କର ନାଁ ଥ୍ଲା । ଜଣେ କଳା ସାହେବ ଭାବରେ ସେ ଯେ 
କେବଳ ଦେଶୀ ଲୋକଙ୍କଠାରୁ ଦୂରରେ ରହୁଥ୍‌ଲେ ତା ନୁହେଁ, ସେ ନିଜର ନିମ୍ବ 
କର୍ମଚାରୀଙ୍କୁ ମଧ୍ୟ ଯଥାସମ୍ଭବ ଦୂରରେ ରଖୁଥ୍‌ଲେ । ତାଙ୍କର ସାମାଜିକ ଚାଲିଚଳଣି 
ସୀମିତ ଥୁଲା ନିଜର ସମାନସ୍କନ୍ଧ ଦେଶୀ ବିଦେଶୀ ଅଫିସରଙ୍କ ସହିତ; ଅବସର 
କଟୁଥଲା କ୍ଲବରେ ତାସ ଓ ଟେନିସ ଖେଳି ଏବଂ କେବେ କେବେ ଶିକାରରେ 
ଯାଇ । ଯେତେବେଳେ ଦେଶ ସ୍ଵାଧୀନ ହେବାର କଥା ଉଠିଲା, ସେ ଆଶଙ୍କା 
କରିଥ୍‌ଲେ ଯେ ଇଂରେଜଙ୍କ ଦୟାରେ ବଢ଼ିଥ୍ବା ତାଙ୍କଭଳି ଅଫିସରମାନଙ୍କୁ ସ୍ଵଦେଶୀ 
ନେତାମାନେ ହେୟ ଦୃଷ୍ଟିରେ ଦେଖିବେ । କିନ୍ତୁ ଏହି ଅଫିସରମାନେ ସ୍ଵାଧୀନତା 
ପରେ ନୂଆ ଶାସକଙ୍କୁ ଅତି ସହଜରେ ଆପଣାର କରିନେଲେ ଏବଂ ତାଙ୍କର 
ପ୍ରତିପତ୍ତିରେ କୌଣସି ହ୍ବାସ ହେଲା ନାହିଁ। ଏପରିକି ତ୍ରିପାଠୀସାହେବ ଯାହା 
ଭାବିଥ୍‌୍ଲେ ଯେ ତାଙ୍କର ଏତେଦିନର ଆୟାସଲନ୍ତ ଇଂରେଜୀ ଜ୍ଞାନ ତାଙ୍କ 
ବିରୋଧରେ ଯିବ, ସେ କଥା ମଧ୍ଯ ଭୁଲ ପ୍ରମାଣିତ ହେଲା । ସ୍ଵାଧୀନତାର ଦଶନ୍ଧି 

୭୬୦ / କଥା ଯାତ୍ରା 
ଦଶନ୍ଧି ବିତିଯିବା ପରେ ବି ଦେଶରେ ଇଂରେଜୀର ମହତ୍ତ୍ବ ଉଣା ହେବାର କୌଣସି 
ଲକ୍ଷଣ ଦେଖାଯାଉ ନ ଥୁଲା । 

ଚାକିରିରୁ ଅବସର ନେଇ ଯେଉଁଦିନ ତ୍ରିପାଠୀସାହେବ ସରକାରୀ ଘରୁ ନିଜ 
ଘରକୁ ଗଲେ, ଅନୁଭବଟି ଉଭୟ ଆନନ୍ଦ ଓ ଦୁଃଖର ଥୁଲା । ସାରାଜୀବନ ଏ 
ପର୍ଯ୍ୟନ୍ତ କଟିଥ୍ଲା ଗୋଟିଏ ସରକାରୀ ବଙ୍ଗଳାରୁ ଆଉ ଗୋଟିଏ ବଙ୍ଗଳାରେ । 
ବିଭିନ୍ନ ସ୍ଥାନରେ ଥବା ବିଭିନ୍ନ ଆକାରର ଏଇ ବଙ୍ଗଳାମାନଙ୍କର ଏକ ନିଜସ୍ଵ ଚରିତ୍ର 
ଥୁଲା, ଯାହା ଅତି ଅଭ୍ଯୟାସଗତ ହୋଇଯାଇଥୁଲା ତାଙ୍କର । ବଦଳିରେ ଗଲେ ବି 
ତାଙ୍କୁ କେବେହେଲେ ନୂଆ ବଙ୍ଗଳାଟି ଅପରିଚିତ ଲାଗୁ ନ ଥୁଲା, କାରଣ ଅତି ସ୍ଵକ୍ଧ 
ସମୟରେ ତାଙ୍କର ଜିନିଷପତ୍ର ନିଜ ନିଜର ନିର୍ଦଦିଷ୍ଠ ସ୍ଥାନରେ ରହିଯାଉଥୁଲେ, 
ସାଙ୍ଗରେ ଆଣିଥ୍‌ବା ଚାକର ବାକର ଘରକରଣା ସମ୍ଭାଳି ନେଉଥ୍‌ଲେ। ସବୁ 
ଗତାନୂଗତିକ ଥୁଲା : ସେଇ ପୂରୁଣା ଖାଇବା ଟେବୁଲ ଉପରେ ନିଜୟ ପ୍ରିୟ ଖାଦ୍ୟ 
ଓ ସକାଳେ ନିଜର ଦେହଘଷା ବିଛଣାରୁ ଉଠିଲେ ପାଖର ଛୋଟ କୋଠରୀରେ 
ପରିଚିତ ଫାଇଲର ଗଦା । ସହରର ଉପାନ୍ତରେ ନିଜର ଘରଟି କିନ୍ତୁ ଏହାର 
ବ୍ୟତିକ୍ରମ ଥୁଲା । ଘରଟିର ବାସ୍ତଗଶୈଳୀ ସାଧୀରଣ ସରକାରୀ ଘର ଭଳି ଇଂରେଜୀ 
ଓପନିବେଶିକ ନ ଥୁଲା ଏବଂ ଏହାର ଡିଜାଇନ କରିଥ୍‌ଲେ ଜଣେ ଆଧୁନିକ 
ଆର୍କ୍କିଟେକୁ । ଏଥ୍‌ରେ କୋଠରୀମାନଙ୍କର ବ୍ଯବସ୍ଥା ବିନ୍ୟାସ ମଧ୍ଯ ଭିନ୍ନ ଧରଣର 
ଥୁଲା । ପ୍ରଥମେ ପ୍ରଥମେ ଏ ଘରକୁ ଆସିବା ପରେ ଅନେକ ଅସ୍ଵସ୍ତି ଅନୁଭବ କଲେ 
ତ୍ରିପାଠୀ ସାହେବ । ବିଶେଷ ଭାବରେ ତାଙ୍କର ସ୍ତ୍ରୀ ତାଙ୍କୁ ବହୃତ ମନେପଡ଼ିଲେ, 
କାରଣ ଘରଟି ଯଦିଓ ମୂଳରୁ ଶେଷ ପର୍ଯ୍ୟନ୍ତ ତିଆରି ହୋଇଥଲା ତାଙ୍କରି 
ତତ୍ତ୍ଵାବଧାନରେ, ସେ ଦିନଟିଏ ବି ରହିବାର ସୁଯୋଗ ପାଇ ନ ଥିଲେ ଏଇ 
ଘରଟିରେ । 

ଏଥରକ ଘର ବଦଳାଇବାବେଳେ ଆଖିରେ ପଡ଼ିଲା ଏତେ ବର୍ଷ ଧରି 
ଜମିଯାଇଥ୍‌ବା ନାନାରକମର ଆଳିମାଳିକା : କେବେବି ଖୋଲା ଯାଇ ନ ଅବା 
ପୂରୁଣା ଅଫିସ ଫାଇଲ, କେବେ କେଉଁ ଲାଇବ୍ରେରୀରୁ ଧାରରେ ଆସି ଫେରା 
ହୋଇ ନ ଥୁବା ଅପଢ଼ା ବହି, ପ୍ରେମରେ ବନ୍ଧା ଅଭିନନ୍ଦନ ଓ ବିଦାୟ ଗୀତିକା, 
ବ୍ୟକ୍ତିଗତ କାଗଜପତ୍ରର ଅସୂମାରି ବିଡ଼ା ଓ ଛିଣ୍ଡା ପୁରୁଣା ଲୁଗାପଟା ଓ ଭଙ୍ଗା 
ଆସବାବପତ୍ରର ମେଳା । ତ୍ରିପାଠୀସାହେବ ଭାବିଲେ ନିଜ ଘରକୁ ଯିବା ଆଗରୁ ସେ 
ଅଦରକାରୀ ଜିନିଷ ସବୁକୁ ଫିଙ୍ଗିଦେବେ । ଯୋଉ ଜିନିଷ ବର୍ଷ ବର୍ଷ ଧରି କୌଣସି 
କାମରେ ଲାଗି ନାହିଁ, ସେ ଜିନିଷଟି ଥଲେ କେତେ ନଥୁଲେ କେତେ ? ହାତ 

ଶେଷ ପର୍ଯ୍ୟନ୍ତ / ୭୬୧ 
ପାଖରେ ଥ୍ବା ଫାଇଲ ଗଦା ଭିତରୁ ସେ ଗୋଟିଏ ପୂରୁଣା ନଥ୍କୁ ଟାଣି ଆଣିଲେ । 
କୋଉ ଯୁଗର କାଗଜ କେଜାଣି, ଖୋଲିଲାବେଳକୁ ଖଣ୍ଡ ଖଣ୍ଡ ହୋଇ ଝଡ଼ିପଡ଼ିଲା । 
ଛିଣ୍ଡା କାଗଜ ଭିତରୁ ଏତିକି ଜଣାପଡ଼ିଲା ଯେ ଏଇଟି ତାଙ୍କର ଗଡ଼ଜାତ ଚାକିରି 
ବେଳର ଜମିଜମା ନେଇ କିଛି ଗୋଟାଏ ଦଲିଲ | ହୁଏତ ସେ କଣ ଜମି କିଣିଥୂଲେ 
କି ବିକିଥ୍‌ଲେ, ତାରି କାଗଜପତ୍ର ହୋଇପାରେ । ବର୍ଭମାନ କିନ୍ତୁ କିଛି ବି ମନେପଡୁ 
ନ ଥୁଲା ଜୀବନରେ କେଉଁଠି କେବେ କଣ ସମ୍ପତ୍ତି, ସମ୍ପର୍କ ଆସିଥୂଲା, ଯାଇଥଲା । 
କାଗଜଟିକୁ ଦେଖିଲେ କୌଣସି ଜମିକଥା ମନେପଡ଼ୁ ନ ଥୁଲା, ତେବେ ଅତି ସ୍ପଷ୍ଟ 
ଭାବରେ ମନେ ପଡଢ଼ିଯାଉଥ୍‌୍ଲା ସେଇ ଗଡ଼ଜାତର ଯୁବକ ରାଜାଙ୍କର ଉଦ୍ଧତ 
ମୁହଁଟି । ଫାଇଲଟିକୁ ଫିର୍ଗିଦେବା ପାଇଁ ମନ ବଳିଲା ନାହିଁ। ଏଥ୍‌ରେ ଜମିଜମାର 
ଦାବିପତ୍ର ନ ଆଉ, ଏଥ୍‌ରେ ଅନ୍ତତଃ ପୁରୁଣା ସମୟର ସ୍ଲୁତି ଟିକିଏ ତ ଅଛି ! 

ଏଇଭଳି ଭାବରେ କୌଣସି ଜିନିଷ ଫିଙ୍ଗା ହୋଇପାରିଲା ନାହିଁ । ସବୁ ଜିନିଷ 
ଯାଇ ପହଞ୍ଚଲା ନିଜର ନୂଆ ଘରେ । ଘର ତିଆରି କରିବାବେଳେ ଯେଉଁ 
କୋଠରୀଟିକୁ ତାଙ୍କ ସ୍ତ୍ରୀ ପୂଜାଘର ଓ ସେ ନିଜେ ମନେ ମନେ ଲାଇବ୍ରେରୀ ବୋଲି 
ଆଖ୍ୟା ଦେଇଥ୍‌ଲେ, ସେଇଟି ଭର୍ରି ହୋଇଗଲା ପୂରୁଣା ବହି, ଫାଇଲ ଓ 
କାଗଜପତ୍ରର ସ୍ତୃପରେ । ସେଇ କୋଠରୀର ଗୋଟିଏ କଣରେ ଟେବୁଲ ଚଉକି 
ପକାଇ ସେଥୁରେ ବସିବାବେଳେ ତ୍ରିପାଠୀସାହେବଙ୍କର ମନେହେଲା ସେ ଯେପରି 
ତାଙ୍କର ଚାକିରି ଜୀବନର ଗୋଟିଏ ଚଳନ୍ତି ପ୍ରଦର୍ଶନୀ ଭିତରେ ପହଞ୍ଚ୍‌ଯାଇଛନ୍ତି । 
ଯେଉଁ ନଥ୍କୁ ଖୋଲିଲେ ସେଥ୍‌ରୁ କାଗଜରେ ଲେଖାଥ୍‌ବା ବିଷୟଟି ବୁଝାପଡ଼ ନ 
ଥୁଲେ ବି ଅନ୍ଯାନ୍ୟ ଅନେକ ପୂରୁଣା କଥା ଜଳଜଳ ହୋଇ ଆଖି ଆଗକୁ 
ଆସିଯାଉଥ୍ଲା ! ଏଥ୍ପାଇଁ ସେ ସମୟ ଅସମୟରେ ଲାଇବ୍ରେରୀ ଘରକୁ ଯାଇ 
ବସୁଥ୍୍‌ଲେ ନିଜ ଜୀବନର ସିଂହାବଲୋକନ କରିବା ପାଇଁ । ତାଙ୍କର ମନେହେଉଥ୍‌ୁଲା 
ଯେ, ଯଦି ତାଙ୍କ ଜୀବନର ଶେଷ ଭାଗରେ ଆଉ କିଛି ଉଦ୍ଦେଶ୍ଯ, କାମ, 
ସାଙ୍ଗସାଥୀ କିଛି ବି ନ ରହନ୍ତି ସେ ଏଇ କୋଠରୀ ଭିତରେ ବସି ଅତୀତର 
ରୋମନ୍ତ୍ରନ କରି ଅବଶିଷ୍ଟ ଦିନସବ୍ର କଟାଇଦେବେ । ତା ସହିତ ମନରେ ଏ ଇଚ୍ଛା 
ମଧ୍ୟ ହେଲା ଯେ ସେ ଏଇ କାଗଜପତ୍ର ସବୁକୁ ପଢ଼ି ନିଜର ପୁରୁଣା ଜୀବନର 
ଅନୁଭୂତି ବିଷୟରେ କିଛି ଲେଖିବେ । 

ତେବେ ସବୂଠାରୁ ବଡ଼ ପ୍ରଶ୍ନ ଥୁଲା ସମୟ କଟାଇବା । ଚାକିରିରୁ ଅବସର 
ନେବା ପରେ ବି ବିଭିନ୍ନ ପ୍ରକାରର ଛୋଟ ଛୋଟ କାମ ଦେଇ ସରକାର 
ତ୍ରିପାଠୀସାହେବଙ୍କୁ କର୍ମଠ ରଖିଲେ ଆହୁରି ଚାରିବର୍ଷ । ଏ ନିଯୁକ୍ତିରେ ବିଶେଷ 

୭୬୨ / କଥା ଯାତ୍ରା 
କାମ ନ ଥୁଲେ ବି ସେ ଠିକ ସମୟରେ ଅଫିସ ଯାଇ ସେଠାରେ ପୂରା ସମୟ 
କଟାଉଥୂଲେ । କାମ ସବୁ କିନ୍ତୁ ଘଣ୍ଟାଏ ଦି ଘଣ୍ଟାରେ ଶେଷ ହୋଇଯାଉଥ୍‌ଲା । 
ତଥାପି ନିଜକୁ ବ୍ଯସ୍ତ ରଖିବା ପାଇଁ ସେ ତାଙ୍କର ଛୋଟ ଅଫିସ ଓ ଅଳ୍ପ 
କର୍ମଚାରୀଙ୍କୁ ନୟାନ୍ତ କରୁଥ୍‌ୁଲେ ଅଦରକାରୀ କାମ ସୃଷ୍ଟି କରି ଓ ବିଭିନ୍ନ ସମସ୍ୟା 
ଉପୁଜାଇ ତାକୁ ସମାଧାନ କରିବାରେ । ଯଦିଓ ସେ ନିଜ ସମୟର ଏପରି ଭାବରେ 
ପୂର୍ଣ୍ଣ ବିନିଯୋଗ କରିବାର ଉପାୟ ବାହାର କରିପାରିଥ୍‌ଲେ, ତାଙ୍କର ଉପଲକ୍ଧି 
ହୋଇଥୁଲା ଯେ ସେ ନିଳର ଚାକିରିଆ ପୂରୁଣା ବନ୍ଧୁମାନଙ୍କ ପାଇଁ ଆଗର ସେଇ 
ତ୍ରିପାଠୀ ସାହେବ ହୋଇ ନାହାନ୍ତି । ସରକାରୀ ମହଲରେ ଅବଶ୍ଯ ତାଙ୍କୁ ସମସ୍ତେ 
ସମ୍ମାନ ଦେଖାଉଥୁଲେ, କିନଧୁ ସେ ବରଝୁଥ୍‌ଲେ ଯେ, ସେ କ୍ଷମତାର ପରିଧ୍ରୁ ଅନେକ 
ଦୂରରେ । କ୍ଲବରେ ବସି ତାସ ଖେଳିବାବେଳେ ମଧ୍ୟ ସେ ଏକଥା ଅନୁଭବ 
କରିପାରୁଥ୍ଲେ । ଯଦିଓ ସେ ତାଙ୍କର ସେଇ ପୂରୁଣା ଟେବୁଲରେ ବସୁଥ୍‌ଲେ, 
ସମସ୍ତଙ୍କ ସମ୍ଭମର କେନ୍ଦ୍ରବିନ୍ଦୁ ଥୁଲା ଅନ୍ୟ ଟେବୂଲଟି, ଯେଉଁଥ୍‌ରେ ତାଙ୍କର ଜଣେ 
ଉତ୍ତରାଧ୍‌ କାରୀ ବସୁଥ୍‌ଲେ । 

ଏଇ ତାସଖେଳ ହିଁ ତାଙ୍କର ଏକମାତ୍ର ଅବସର ବିନୋଦନ ରହିଯାଇଥୁଲା । 
ଅନେକ ଦିନରୁ ତାଙ୍କର ଶିକାର କରିବା ବନ୍ଦ ହୋଇଥଲା, କାରଣ ଜଙ୍ଗଲରେ 
ପଶୁଙ୍କୁ ମାରିବା ଉପରେ ଅନେକ ପ୍ରକାରର କଟକଣା ଜାରି ହୋଇଯାଇଥ୍‌ଲା । 
ଟେନିସ ଖେଳିବା ସେ ଛାଡ଼ିଥ୍‌ଲେ ବାଧ୍ଯ ହୋଇ । ସମୟକ୍ରମେ ତାଙ୍କ ବୟସର ଆଉ 
ସମସ୍ତେ ଖେଳପଡ଼ିଆରୁ ଓହରିଯାଇଥୁଲେ, କିନ୍ତୁ ସେ ନିୟମିତ ଖେଳିବା ପାଇଁ 
ଯାଉଥୂଲେ । ବର୍ଭମାନ ଅନେକ ନୂଆ ଯୁବକ ଖେଳିବାକୁ ଆସୁଥ୍‌ଲେ ଏବଂ ତାଙ୍କ 
ସହିତ ତାଳ ଦେଇ ଖେଳିବା ସମ୍ଭବ ନ ଥୁଲା ତ୍ରିପାଠୀଙ୍କ ପକ୍ଷରେ । ସେ ଏ କଥା 
ମଧ୍ଯ ଅନୁଭବ କଲେ ଯେ ଯୁବକ ଖେଳାଳି ନିତାନ୍ତ ବାଧ୍ୟ ନ ହେଲେ ତାଙ୍କ ସହିତ 
ଖେଳିବାକୁ ଚାହୁଁ ନ ଥ୍‌ଲେ। ସେ ଆଦୌ ସେମାନଙ୍କର ସମକକ୍ଷ ନ ଥୁଲେ ଏବଂ 
ତାଙ୍କୁ ସେମାନେ ଦୟାକରି ଛାଡ଼ିଦେଉଥ୍‌ବା ଗୋଟିଏ ଦୂଇଟି ଗେମ ବ୍ଯତୀତ ସେ 
ସବୁବେଳେ ହାରିବା ଅବସ୍ଥାରେ ଥୁଲେ । ଏପରି ପରିସ୍ଥିତିରେ ଦିନେ ସେ ଟେନିସ 
ଖେଳିବାକୁ ଯିବା ବି ବନ୍ଦ କରିଦେଇଥ୍‌ୁଲେ 

ଶେଷକୁ ଜରା ଭଳି ଆଖି ମଧ୍ଯ ତ୍ରିପାଠୀ ସାହେବଙ୍କ ସହିତ ଦାଉ ସାଧ୍ଲା । 
ଦିନେ କ୍ଵବରେ ବସି ତାସ ଖେଳୁଛନ୍ତି, ତାଙ୍କୁ କିଏ ଆଣି କାଗଜଟିଏ ଦେଲା । ତାକୁ 
ଖୋଲି ପଢ଼ିବାକୁ ଯାଇ ସେ ବିଫଳ ହେଲେ। ଚଷମାକୁ ରୁମାଲରେ ପୋଛି 
କାଗଜଟିକୁ ସେ ପୁଣି ଥରେ ଦେଖିଲେ, ଉପରେ ଆଲୁଅକୁ ଅନାଇ ପରଖିଲେ 


Digitized by srujanika@gmail.com 


ଶେଷ ପର୍ଯ୍ୟନ୍ତ / ୭୬୩ 
ଉଜ୍ଵଳତା ଠିକ ଅଛି କି ନାହିଁ ଏବଂ ଶେଷରେ ହାର ମାନି ଆଉ ଜଣକୁ କାଗଜଟିକୁ 
ପଢ଼ିବାକୁ ଦେଲେ । ସେଦିନ ରାତିରେ ଘରକୁ ଫେରି ବିଭିନ୍ନ ଆକାରର ଅକ୍ଷରକୁ 
ପଢ଼ି ନିଜର ଦୃଷ୍ଟିଶକ୍ତିକୁ କଳିବାକ୍ର ଚେଷ୍ଟା କଲେ ତ୍ରିପାଠୀ ସାହେବ । ଖବରକାଗଜର 
ହେଡ଼ଲାଇନ ଛଡ଼ା ଆଉ କିଛି ବି ସ୍ଵଚଛନ୍ଦରେ ପଢ଼ି ହେଉ ନ ଥୁଲା । କିଛିଦିନ ତଳୁ 
ଅବଶ୍ୟ ପଢ଼ିବାବେଳେ କଷ୍ଟ ହେଉଥଲା, କିନ୍ଧୁ ଏଭଳି ଅସହାୟ ପରିସ୍ଥିତିରେ ସେ 
ପଡ଼ି ନ ଥ୍‌ଲେ କେବେହେଲେ । ପରଦିନ ସକାଳୁ ଆଖି ଡାକ୍ତରଙ୍କ ପାଖକୁ ଯାଇ 
ଜାଣିଲେ ଯେ ତାଙ୍କର ଉଭୟ ଆଖିରେ ପରଳ ମାଡ଼ିଯାଇଛି, କିନ୍ଧୁ ଅପରେସନ 
କରିବା ପାଇଁ ରୋଗଟି ପରିପକ୍ସ ହେବା ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିବ । 

ନିଜର ସ୍ଵାସ୍ଥ୍ୟ ଓ ସାମର୍ଥ୍ୟ ଉପରେ ତ୍ରିପାଠୀ ସାହେବଙ୍କର ଯେଉଁ ଅବଶିଷ୍ଟ 
ଦମ୍ଭ ଥୁଲା, ତାକୁ ସମ୍ପୂର୍ଣ୍ଣରୂପେ ଭାଙ୍ଗିଦେଲା. ନିଜ ଆଖିର ଅବସ୍ଥା । ଯଦିଓ ଚିକିସ୍ସାଟି 
ଅତି ସହଜ ଓ ସାଧାରଣ ଥୁଲା, ଡାକ୍ତର କହୂଥ୍‌ଲେ ଆହୂରି କିଛି ମାସ ପରେ 
ଅପରେସନ କରିବା ପାଇଁ । ଏହି ଅପେକ୍ଷାର ସମୟ ଅତି କଷ୍ଟଦାୟକ ଥୁଲା, 
କାରଣ ଏପରି ଅବସ୍ଥାରେ ଏକା ବାହାରକୁ ଯିବା ସମ୍ଭବ ନ ଥ୍ଲା ଏବଂ ଘରେ ବସି 
ରହିବାକୁ ପଡ଼ୁଥ୍ଲା । ସକାଳର ଖବରକାଗଜକୁ ତନ୍ନତନ୍ନ କରି ପଢ଼ିବାର ଯେଉଁ 
ଅଭ୍ୟାସ ଥୁଲା, ତା ମଧ୍ଯ ବ୍ଯାହତ ହୋଇଯାଇଥ୍‌ଲା ଏବଂ ଲାଇବ୍ରେରୀ ଘରେ 
କାଗଜପତ୍ରକୁ ଓଲଟାଇବା ବେଳେ କିଛି ପଢ଼ିପାରୁ ନଥ୍ବା ଥୁଲା ଏକ ବିଶେଷ 
ଯନ୍ତ୍ରଣା । 

ଏଇ ସମୟର ତାଙ୍କର ଏକମାତ୍ର ଆଶ୍ଵାସନା ଥୁଲା ବାସୁଦେବ, ଯେ କି 
କୋଉ କାଳରୁ ତାଙ୍କ ପାଖରେ ଥୁଲା ଚାକର ହୋଇ । ତାର ଘର କୋଉଠି, ତାର 
ପରିବାର କଣ, ଏ ସବୁ ଜାଣିବା ପାଇଁ ତ୍ରିପାଠୀ ସାହେବ କେବେହେଲେ 
କୌତୃହଳୀ ହୋଇ ନ ଥୁଲେ। ଛୋଟ ପିଲାଟିଏ ବେଳୁ ସେ ଆସି ବୋଲହାକ 
କରିବା ପାଇଁ ତାଙ୍କ ଘରେ ରହିଥୁଲା ଏବଂ ତାଙ୍କ ପାଖରେ ରହିବା ଭିତରେ ସେ 
ରୋଷାଇ ଶିଖିଥ୍‌ଲା, ଅକ୍ଷର ସହିତ ପରିଚିତ ହୋଇଥ୍‌ଲା ଓ ସରକାରୀ 
ଡ୍ରାଇଭରମାନଙ୍କ ଦୟାରୁ ଗାଡ଼ି ଚଳାଇବା ମଧ୍ଯ ଶିଖି ନେଇଥ୍‌ଲା। ତାର ସବ୍ରଠାରୁ 
ବଡ଼ ଗୁଣ ଥ୍ଲା ଯେ, ସେ କଥା କମ କହୁଥ୍ଲା ଏବଂ ସାହେବଙ୍କ ଚାଲିଚଳଣ 
ସହିତ ଏତେ ପରିଚିତ ଥୁଲା ଯେ, ସେ ତାକୁ କିଛି କହିବା ଆଗରୁ ସେ କାମଟି 
କରିଦେଉଥ୍‌ଲା । କଦବା କ୍ୃଚିତ ଅଳ୍ପଛଦିନର ଛୁଟି ନେଇ ସେ ଯେତେବେଳେ ଗାଁକୁ 
ଯାଉଥ୍ଲା, ସେଇ କେତେଦିନ ଅତି ସୁବିଧାରେ ରହୁଥ୍‌ଲେ ତ୍ରିପାଠୀ ସାହେବ । 
ସରକାରୀ କୋଠିରୁ ନିଜ ଘରକୁ ଆସିବା ପରେ ଚାକର ବାକରଙ୍କ ସଂଖ୍ଯା କମି 

୭୬୪ / କଥା ଯାତ୍ରା 

କମି ବର୍ଗମାନ ଘରର ସବୁ ଦାୟିତ୍ଵ ଥୁଲା ବାସୂଦେବ ଉପରେ । ତ୍ରିପାଠୀ 
ସାହେବଙ୍କର ଚିନ୍ତା ହେଉଥୁଲା ଯେ ତାଙ୍କ ଭଳି ବାସୁଦେବ ମଧ୍ଯ ବୁଢ଼ା ହୋଇଯାଇ 
ଆଗଭଳି ଆଉ କାର୍ଯ୍ୟକ୍ଷମ ନାହିଁ। କେବେ କେବେ ସେ ତାକୁ ରାତିରେ ଗାଡ଼ି 
ଚଳାଇବାକୁ ଦେବାପାଇଁ ଭୟ କରୁଥ୍‌ଲେ । ଏପରି ଅବସ୍ଥାରେ ଯଦି ଅଳ୍ପ ବୟସର 
ଆଉ ଗୋଟିଏ ଚାକର ମିଳନ୍ତା, ସୁବିଧା ହୁଅନ୍ତା । କିନ୍ତୁ ସରକାରୀ ଚାକିରିଟିଏ 
କରାଇ ନ ଦେଲେ କେହି ଘରେ କାମ କରିବାକୁ ରାଜି ହେଉ ନ ଥୁଲେ ଏବଂ 
କାହାରିକୁ କାମ ଯୋଗାଇଦେବା ଆଉ ସମ୍ଭବ ନ ଥୁଲା ତାଙ୍କ ପକ୍ଷରେ । ତେଣୁ 
ତ୍ରିପାଠୀ ସାହେବଙ୍କ ପୂରାପୂରି ନିର୍ଭର କରି ରହିବାକୁ ହେଉଥ୍‌ଲା ବାସୁଦେବ 
ଉପରେ ! 

ଆଖିକୁ ଠିକ ଦେଖାଯାଉ ନ ଥବାରୁ ଘର ଭିତରେ ବି ଯିବାଆସିବାରେ 
ଅସୁବିଧା ହେଲା ତ୍ରିପାଠୀ ସାହେବଙ୍କର । ଏତେବେଳେ ତାଙ୍କ କିଏ କିଏ ପରାମର୍ଶ 
ଦେଲେ ଯେ, ସେ ଏତେବଡ଼ ଘରଟିର ଉପର ମହଲାକୁ ଭଡ଼ାରେ ଦେଇଦିଅନ୍ତୁ । 
ସତ କହିବାକୁ ଗଲେ ତାଙ୍କର ଚଳପ୍ରଚଳ ହେବା ପାଇଁ ଚାରି ପାଞ୍ଚଟି କୋଠରୀ ହିଁ 
ଯଥେଷ୍ଟ ଥୁଲା । ବାକି ସବୂ କୋଠରୀ ଅଦରକାରୀ ଆସବାବରେ ଭରି ହୋଇ 
ରହିଥ୍ଲା ଏବଂ ତାକୁ ଖୋଲିବା ବନ୍ଦ କରିବା ଓ ସଫା କରିବାରେ ଶ୍ରମ ଓ ସମୟ 
ଯାଉଥଲା ମାତ୍ର । ଅଧା ଘର ଭଡ଼ାରେ ଦେବା କଥା ଆଗରୁ ତାଙ୍କ ମନରେ 
ଉଠିଥୁଲା, କିନ୍ଧୁ ଏଥୁରେ ଯେପରି ତାଙ୍କର ମାନ ସମ୍ମାନର ପ୍ରଶ୍ନ ଉଠିଥୁଲା ବୋଲି 
ଭାବ୍ରଥ୍‌ୁଲେ ସେ । ତାଙ୍କ ଘରର ଚୌହଦି ଭିତରେ ଆଉ ଗୋଟିଏ ପରିବାର 
ତାଙ୍କରି ସମକକ୍ଷ ହୋଇ ରହିବ, ଏ କଥା ନିଜର ପ୍ରତିଷ୍ଠାର ପ୍ରତିକୂଳ ମନେ 
ହୋଇଥୂଲା। ବର୍ଭମାନ କିନ୍ଧ ମନେହେଲା ଯେ, ଉପର ଅଂଶଟିକୁ ଭଡ଼ାରେ 
ଦେଇଦେବା ଠିକ ହେବ । ଏଥ୍‌ସହିତ ମନ ଭିତରେ ଗୋଟିଏ ପ୍ରଚ୍ଛନ୍ନ ଧାରଣା 
ରହିଥ୍‌ଲା ଯେ, ହୁଏତ ଦରକାର ବେଳେ ଭଡ଼ାଟିଆ ପରିବାରଟି ତାଙ୍କର 
ସାହାଯ୍ୟରେ ମଧ୍ଯ ଆସିପାରେ । ଯଦି ପରିବାରଟିରେ କେହି ଡାକ୍ତର ଥାଏ, 
ତାହେଲେ ତ ଆହୁରି ଭଲ । 

ଏ ନିଷ୍ପରି ନେବା ପରେ ତାଙ୍କର ଚିହ୍ନା ପରିଚୟ ସମସ୍ତେ ଲାଗିଗଲେ ଉପର 
ମହଲା ପାଇଁ ଭଡ଼ାଟିଅଆ ଠିକ କରିବାରେ । ଘରଟି କିନ୍ଧୁ ଦୋକାନ ବଜାରରୁ 
ଦୂରରେ ଥ୍ବାରୁ ହଠାତ କେହି ଗ୍ରାହକ ମିଳିଲେ ନାହିଁ। ଘରଟିକୁ ତିଆରି 
କରିବାବେଳେ ତ୍ରିପାଠୀ ସାହେବ ଭାବିଥ୍‌ଲେ ଯେ ଚାକିରିରୁ ଅବସର ନେଇ ସେ 
ସହରରୁ ଦୂରରେ ନିରୋଳାରେ ରହିବେ। ତାଙ୍କ ସ୍ତୀ ମଧ୍ଯ ଜାଗାଟିକୁ ପସନ୍ଦ 

ଶେଷ ପର୍ଯ୍ୟନ୍ତ / ୭୬୫ 
କରିଥ୍‌୍ଲେ ପାଖରେ ଗୋଟିଏ ମନ୍ଦିର ଥ୍ବାର ଦେଖି । ବର୍ଭମାନ କିନ୍ଧ ଜଣାପଡୂଥ୍ଲା 
ଯେ, ଏ ନିଷ୍ପଭ୍ଟି ଭ୍ରମାତ୍ମକ ଥୁଲା । କେବଳ ଭଡ଼ାପାଇଁ ଗ୍ରାହକ ମିଳିବା କଥା 
ନୁହେଁ, ଏତେ ଦୂରକୁ କେହି ସାଙ୍ଗସାଥୀ ମଧ୍ଯ ଆସିବାକୁ ପ୍ରସ୍ତୁତ ନ ଥୁଲେ । ଅନେକ 
ଖୋଜାଖୋଜି ପରେ କେବଳ ଗୋଟିଏ ଅଫିସ ଖୋଲିବା ପାଇଁ ପ୍ରସ୍ତାବ ଆସିଲା । 
ବିଶେଷ ଇଚ୍ଛା ନ ଥୁଲେ ବି ଶେଷକୁ ତ୍ରିପାଠୀ ସାହେବ ଉପର ମହଲାଟିକୁ ଅଫିସ 
ପାଇଁ ଭଡ଼ାରେ ଦେଇଦେଲେ; କେବଳ ସେ ଲାଇବ୍ରେରୀ ବୋଲି କହୁଥ୍‌ବା 
କୋଠରୀଟିକୁ ଚାବିଦେଇ ନିଜ ପାଖରେ ରଖିଲେ । ଅଫିସବାଲା ଆସି ଯେଉଁ 
ପ୍ରଥମ କେତେଦିନ ଟେବୁଲ, ଚଉକି, ଆଲମାରି ସଜାଇବାରେ ଲାଗିଲେ, ଅତ୍ୟନ୍ତ 
ଅସ୍ଵସ୍ତିକର ଥୁଲା ତ୍ରିପାଠୀ ସାହେବଙ୍କ ପାଇଁ । ଅଫିସ ଚାଲିବା ପରେ ବି ସେଠାକୁ 
ଆସୁଥ୍‌ବା ଲୋକବାକ ତାଙ୍କର ଶାନ୍ତିଭଙ୍ଗ କରୁଥ୍‌ଲେ । ଏତିକି ସାନ୍ଧନା ଥୁଲା ଯେ 
ଅଫିସ ସମୟ ବାହାରେ ସକାଳ ଓ ରାତିରେ ସେମାନଙ୍କ ଆଡ଼ୁ କୌଣସି ଉପଦ୍ରବ 
ନ ଥୁଲା। 

ଘର ଉପରେ ଅଫିସ ହେବା, ଆଖିର ସମସ୍ଯା ଓ ବାହାରକୁ ଯିବାଆସିବା 
ବନ୍ଦ ହୋଇଯିବା ତ୍ରିପାଠୀ ସାହେବଙ୍କ ଜୀବନ ଓ ମନ ଭିତରେ ଅନେକ ପରିବର୍ର୍ନ 
ଆଣିଦେଲା । ପ୍ରଥମଥର ପାଇଁ ନିଜ ଦେହର ଦୁର୍ବଳତା ବିଷୟରେ ସଚେତନ 
ହେଲେ ସେ । ନିଜର ଶକ୍ତି ସାମର୍ଥ୍ୟ ଉପରେ ଆଉ ପୂର୍ବର ସେ ଆସ୍ଥା ରହିଲା 
ନାହିଁ । ସକାଳର ଖବରକାଗଜ ପଢ଼ିବାର ଯେଉଁ ସମୟତକ ବର୍ଭମାନ ଉଦ୍‌ବ୍‌୍ତ 
ହୋଇଗଲା, ତାକୁ କଟାଇବା ପାଇଁ ଦିନେ ସେ ଚାଲି ଚାଲି ପାଖ ମନ୍ଦିର ପର୍ଯ୍ୟନ୍ତ 
ଗଲେ । ମନ୍ଦିର ଚାରିପାଖେ କେହି କୁଆଡ଼େ ନ ଥଲେ । ଜୋତା ଖୋଲି ଭିତରକୁ 
ଯାଇ ସେ ବେଢ଼ା ଭିତରର ଗୋଟିଏ ପଥର ଉପରେ ବସିଲେ । ଦେହରେ 
ସକାଳର ଶୀତଳ ପବନ ବାଜିବାରୁ କେଜାଣି କାହିଁକି ପଛ କଥାମାନ 
ମନେପଡ଼ିଗଲା; ବିଶେଷରେ ତାଙ୍କ ଗାଁ ମୁଣ୍ଡର ମନ୍ଦିର କଥା । ଆଜି କିନ୍ତୁ 
ପିଲାଦିନର ସ୍ଟତି ସବୂ ସୂଖଦ ଥୁଲେ । ସେଦିନ ମନ୍ଦିରରୁ ଫେରିଆସିବା ପରେ 
ପୂରା ଦିନଟି ମନ ଖୁସି ରହିଲା ଓ ତ୍ରିପାଠୀ ସାହେବ ଠିକ କଲେ ଯେ, ସେ 
ଏଥରକ ପ୍ରତିଦିନ ଯାଇ ମନ୍ଦିରରେ ଘଣ୍ଟାଏ ଘଣ୍ଟାଏ ବସିବେ । 

ଏଇ ସମୟରେ ସାଙ୍ଗସାଥୀମାନଙ୍କ ସହିତ ଯୋଗାଯୋଗ ବି ଅନେକ କମ 
ହୋଇଗଲା । ସେ କ୍ଲବ ଯିବା ବନ୍ଦ କରିଦେବା ପରେ କିଛିଦିନ ସାଙ୍ଗମାନେ ତାଙ୍କ 
ଘରକୂ ସନ୍ଧ୍ୟାବେଳେ ଆସୂୁଥ୍‌ଲେ; କ୍ରମେ କ୍ରମେ ସେମାନଙ୍କର ଆସିବା ବି 
କମିଗଲା । ଦିନେ ଦିନେ ତ୍ରିପାଠୀ ସାହେବଙ୍କ ସାରାଦିନ ଏକାକୀ କଟାଇବାକୁ 

ପଡ଼ିଲା । ଏତିକିବେଳେ ଏକମାତ୍ର ସହାୟ ଥୁଲା ଟେଲିଫୋନ ! ସେ ସକାଳବେଳା 
ମନ୍ଦିରରୁ ଫେରିବା ପରେ ଚିହ୍ନା ପରିଚୟ ସମସ୍ତଙ୍କୁ ଟେଲିଫୋନ କରିବାରେ 
ଲାଗିଲେ। ଏଇ ସମୟଟି ସମସ୍ତଙ୍କର କାମକୁ ବାହାରିବାର ବ୍ଯସ୍ତ ସମୟ 
ହୋଇଥ୍‌ବାରୁ କେହି ତାଙ୍କୁ କଥାବାର୍ଭା କରିବା ପାଇଁ ବେଶି ସମୟ ଦେବାକୁ ପ୍ରସ୍ତୃତ 
ନ ଥୁଲେ । ଟିକିଏ କଥା ହୋଇ ସମସ୍ତେ ପରେ କଥାବାର୍ଭା ହେବା ବୋଲି କହି 
ଟେଲିଫୋନ ରଖିଦେଉଥ୍‌ଲେ । କେବଳ ତାଙ୍କରି ଭଳି ଅବସରପ୍ରାପ୍ତ କିଛି ଲୋକ 
ଏଇ ସମୟରେ କଥାବାର୍ଭା କରିବା ପାଇଁ ଆଗେଇ ଆସୁଥ୍‌ଲେ; ସେମାନେ କିନ୍ତୁ 
ବିଶେଷରେ ନିଜ ନିଜର ବିଭିନ୍ନ ପ୍ରକାରର ବେମାରି ଓ ତାର ଚିକିତ୍ସା କଥା କହି 
ତାଙ୍କୁ ବିରକ୍ତ ଓ ଆହୁରି ଖିନ୍ତ କରିଦେଉଥ୍‌ଲେ । ପ୍ରଥମେ ପ୍ରଥମେ ସେ ନିଜର ଆଖି 
କଥା କହି ନିଜର ଅସହାୟତା ପ୍ରକାଶ କରିବାକୁ ଚାହୁଁ ନ ଥୁଲେ । କିନ୍ତୁ ସେ ମଧ୍ଯ 
କ୍ରମେ କ୍ରମେ ସେମାନଙ୍କ ସହିତ ତାଳ ଦେଇ ନିଜର ଆଖିର ରୋଗ୍‌ ଓ ତାର 
ଚିକିତ୍ସାରେ କି କି ପ୍ରଗତି ହୋଇଛି, ସମସ୍ତଙ୍କୁ ତାର ଧାରା ବିବରଣୀ ଦେବାକୁ 
ଆରମ୍ଭ କଲେ । 

ତା ସହିତ ସେ ଆଉ ଗୋଟିଏ କାମ ମଧ୍ଯ କଲେ, ଚିହ୍ନା ପରିଚୟ ସବୁ 
ଲୋକଙ୍କର ବନ୍ଧୁତ୍ଵର ଆକଳନ କରିବା । ନିଜର ଏଇ ଅବସ୍ଥିତିକୁ ସେ ଦୁଃଖର ଦିନ 
ମନେ କରୁଥ୍‌ଲେ ଏବଂ ଭାବୂୁଥ୍‌ଲେ ଯେ, ଏ ସମୟରେ ଯେଉଁମାନେ ତାଙ୍କ ସହିତ 
ଯୋଗାଯୋଗ ରଖି ତାଙ୍କ ପାଖକୁ ଆସୁଛନ୍ତି, କେବଳ ସେଇମାନେ ହିଁ ତାଙ୍କର 
ପ୍ରକୃତ ବନ୍ଧୁ । ଅବଶ୍ଯ ଏ ପ୍ରକାରର ମୃୂଲ୍ୟାଙ୍କନରେ ତାଙ୍କର ବନ୍ଧ ସଂଖ୍ୟା ଅତି 
ସୀମିତ ହୋଇଯାଉଥୁଲେ । ଯେତେବେଳେ ଡାହାଣ ଆଖିର ଅପରେସନ ହେଲା, 
ତାଲିକାରୁ ସେ ନିଜର ଆଉକିଛି ବନ୍ଧୁଙ୍କୁ ବି କାଟିଦେଲେ । ପ୍ରଥମ ଅପରେସନ 
ପରେ ସେ ଯେତେବେଳେ ଗୋଟିଏ ଆଖିରେ ଭଲଭାବରେ ଦେଖି ପଢ଼ିପାରିଲେ, 
ତାଙ୍କର ନିରାନନ୍ଦ ଅବସ୍ଥା କିଛି ପରିମାଣରେ ଦୂର ହୋଇଗଲା । ରେଡ଼ିଓରୁ ସମ୍ବାଦ 
ଶୁଣିବା ବନ୍ଦ କରି ସେ ପୂଣି ଖବରକାଗଜ ପଢ଼ିବାର ପ୍ରସନ୍ନତତାକୁ ଫେରିଗଲେ ଏବଂ 
ନିଜର ଅବିଶ୍ବସ୍ତ ବନ୍ଧୁମାନଙ୍କୁ କ୍ଷମା କରିଦେଇ ସେମାନଙ୍କ ଆଡ଼କୁ ସହୁଦୟତାର 
ହାତ ବଢ଼ାଇଲେ । 

ଦିନେ ସକାଳେ ମନ୍ଦିରରୁ ଫେରି ସେ ବସି ଚା ପିଉଛନ୍ତି, ଜଣେ ଅପରିଚିତ 
ଯୁବକ ଆସି ତାଙ୍କ ପାଖରେ ପହଞ୍ଚୁଲା ଏବଂ ନିଜର ପରିଚୟ ଦେଇ କହିଲା ଯେ, 
ସେ ଗଡ଼ଜାତ ଶାସନ ବିଷୟରେ ଗବେଷଣା କରୁଛି ଏବଂ ତ୍ରିପାଠୀ ସାହେବଙ୍କ 
ପାଖରେ ଏ ସମ୍ପର୍କରେ ଥ୍ବା କାଗଜପତ୍ର ଦେଖିଲେ ଉପକୃତ ହେବ । ସେ ଯେ 

ଶେଷ ପର୍ଯ୍ୟନ୍ତ / ୭୬୭ 
ଅନ୍ଧାରିମୂଲକର କାଗଜପତ୍ରର ଏକ ଗନ୍ତାଘରକୂ ଘେରି ରଖିଛନ୍ତି, ଜନସାଧାରଣଙ୍କ 
ଭିତରେ ଏଭଳି ଏକ ଧାରଣା ହୋଇଥୁବା ତ୍ରିପାଠୀ ସାହେବଙ୍କ ଖୁସି କରିଦେଲା । 
କିନ୍ତୁ ଏଭଳି ରତ୍ନମାନଙ୍କୁ ସେ ନିଜେ ବ୍ୟବହାର ନ କରି ଯେ ଅନ୍ଯକୁ ଦେଇଦେବ, 
ଲୋକେ ଏଭଳି ଧାରଣା ପୋଷଣ କରୁଥ୍‌ବାରୁ ଦୁଃଖିତ ହେଲେ । ଯୁବକଟିକୁ ସେ 
ଯଥାସମ୍ଭବ ଭଦ୍ରଭାବରେ ବୁଝାଇଦେଲେ ଯେ, ସେ ନିଜେ ଏ ଉପାଦାନକୁ 
ବ୍ଯବହାର କରି ଗୋଟିଏ ବହି ଲେଖିବାକୁ ଚାହାନ୍ତି ଏବଂ ସେଥ୍‌ପାଇଁ ସେ 
କାଗଜସବୁ ଆଉ କାହାରିକୁ ଦେଖାଇପାରିବେ ନାହିଁ। ଯୁବକ ନିରାଶ ହୋଇ 
ଫେରିଗଲା, କିନଧୁ ଏ ଘଟଣାର କିଛିଦିନ ପରେ ରାଜ୍ୟ ଅଭିଲେଖାଗାରରୁ ତାଙ୍କ 
ପାଖକୁ ଅନୁରୂପ ଚିଠି ଆସିଲା କାଗଜସବ୍ର ସାଧାରଣ ହିତ ଅର୍ଥେ ସରକାରୀ 
ସଂସ୍ଥାଟିକୁ ଦେଇଦେବା ପାଇଁ; ଏଥ୍ପାଇଁ ଯଦି ସେ କୌଣସି ମୂଲ୍ୟ ଚାହାନ୍ତି, ତା 
ମଧ୍ଯ ଦେବାକୁ ପ୍ରସ୍ତୁତ ଥ୍‌ଲେ ସେମାନେ । ଚିଠିଟି ଅପ୍ରୀତିକର ଥୁଲା ଏବଂ ତ୍ରିପାଠୀ 
ସାହେବ ସାଙ୍ଗେ ସାଙ୍ଗେ ଜବାବ ଲେଖିଦେଲେ ଯେ, ସେମାନେ ଲେଖିଥ୍‌ବା ଭଳି 
କୌଣସି ଦଲିଲ ଦସ୍ତାବିଜ ତାଙ୍କ ପାଖରେ ନାହିଁ। ଏଥ୍‌ସହିତ ସେ ସଙ୍କଳ୍ପ 
ନେଇନେଲେ ଯେ, ଅନ୍ୟ ଆଖିଟି ଠିକ ହୋଇଯିବା ସଙ୍ଗେ ସଙ୍ଗେ ସେ ନିଶ୍ଚୟ ଏଇ 
କାଗଜପତ୍ର ପଢ଼ି ନିଜର ଆମତ୍ମସଂସ୍ଵରଣ ଲେଖିବାରେ ମନୋଯୋଗୀ ହେବେ । 

କିଛିଦିନ ପରେ ଡାକ୍ତର ଅନ୍ଯ ଆଖିଟିର ଅପରେସନ ମଧ୍ଯ କରିଦେଲେ । 
ଯେଉଁଦିନ ଆବଶ୍ୟକୀୟ ବିଶ୍ରାମ ନେବା ପରେ ଆଖିରୁ ପଟି ଖୋଲାହୋଇ ତ୍ରିପାଠୀ 
ସାହେବ ନୂଆ ଚଷମା ଲଗାଇଲେ, ତାଙ୍କର ଜୀବନ ପୁଣି ଫେରିଗଲା ଆଗର 
ପୃଥ୍ବୀକୁ । ତାଙ୍କୁ ମନେହେଲା, ଯେପରିକି ଏଇ ଆଠ ନଅ ମାସର ବିଷାଦପୂର୍ଣ୍ 
ସମୟ ତାଙ୍କ ଜୀବନକୁ କେବେହେଲେ ଆସି ନ ଥୁଲା । ସେ ପୂଣି ପୂର୍ବ-ପରିଚିତ 
ସାଙ୍ଗସାଥୀ ଓ କ୍ଲବର ତାସ ଟେବୁଲକୁ ଫେରିଗଲେ । ଏଥରକ ସକାଳେ ଆରାମ 
କରି ଚା ପିଇବା ଓ ଖବରକାଗଜ ପଢ଼ିବା ପରେ ଆଉ ମନ୍ଦିରକୁ ଯିବାପାଇଁ ସମୟ 
ମଧ୍ଯ ଅଣ୍ଡିଲା ନାହିଁ । ଏପରିକି, ସେ ମଝିରେ ମଝିରେ ଯାଇ ଲାଇବ୍ତେରୀ ଘରେ 
ବସୁଥ୍‌ଲେ ବି ଆଉ ଇଛ୍ଛା ହେଲା ନାହିଁ ପୁରୁଣା କାଗଜପତ୍ର ଘାଣ୍ଟି ତା ଭିତରୁ 
କୌଣସି ତଥ୍ଯ ବାହାର କରିବା ପାଇଁ । 

ଜୀବନ ବର୍ଭମାନ କଟୁଥ୍ଲା ଅତି ଅଳସ ଗତିରେ । ବାସୁଦେବ ଯୋଗୁଁ 
ଖାଇବାର ପର୍ବ ସବ୍ର ନିୟମିତ ଓ ସୁନିୟନ୍ତ୍ରିତ ଥୁଲା । ବାକି ସମୟ ସବୁ କଟୁଥୁଲା 
ସନ୍ଧ୍ୟାରେ କ୍ଲବ ଯିବା ବ୍ଯତୀତ, ଶୋଇବା ଓ ବିଶ୍ରାମ ନେବାରେ । ସକାଳେ 
ତନ୍ନତନ୍ନ କରି ଖବରକାଗଜ ପଢ଼ିବା, ତା ପରେ ଘଣ୍ଟା ଘଣ୍ଟା ପରିଚିତ ଅଳ୍ପପରିଚିତ 

୭୬୮ / କଥା ଯତ୍ରା 
ଲୋକଙ୍କ ସହିତ ଟେଲିଫୋନରେ କଥା ହେବା, ଡାକ ଆସିଲେ ସେଥ୍‌ରୁ 
ପଇସାପତ୍ର ସମ୍ପର୍କିତ ଚିଠିର ଉତ୍ତର ଦେବା, କେବେ କେମିତି ନିଜର ପିଲାମାନଙ୍କ 
ପାଖକୁ ଚିଠି ଲେଖିବା ଇତ୍ଯାଦି । ତାଙ୍କ ସାଙ୍ଗମାନେ ସବୁବେଳେ ତାଙ୍କୁ କହୁଥ୍‌ଲେ 
କିପରି ସେମାନେ ନାତିନାତୁଣୀଙ୍କ ସହିତ ଖେଳି ବା ଦୂରରେ ଥଲେ ସେମାନଙ୍କୁ 
ଚିଠି ଲେଖି ଆନନ୍ଦ ପାଉଥ୍‌ଲେ। ତ୍ରିପାଠୀ ସାହେବଙ୍କର କିନ୍ତୁ ଏଭଳି ସୌଭାଗ୍ୟ ନ 
ଥୁଲା, କାରଣ ନିଜ ପିଲାମାନଙ୍କ ସହିତ ବିଶେଷ ସମ୍ପର୍କ ରଖିପାରି ନ ଥୁଲେ ସେ । 
ତାଙ୍କର ସ୍ତ୍ରୀ ବଞ୍ଚୁଥୁଲାବେଳେ କେବଳ ସେ ହିଁ ପିଲାମାନଙ୍କ ସହିତ ଯୋଗାଯୋଗ 
ରଖିଥ୍‌ଲେ; ତ୍ରିପାଠୀ ସାହେବ ଅଫିସ କାମରୁ ସମୟ ବାହାର କରିପାରୁ ନ ଥ୍‌ଲେ 
ସେମାନଙ୍କ ପାଇଁ । ସ୍ତ୍ରୀ ମରିଯିବା ପରେ ସେ ଆଉ ପିଲାଙ୍କ ସହିତ ନୂଆ ସମ୍ପର୍କ 
ଯୋଡ଼ିପାରିଲେ ନାହିଁ। ଏବେ ସେମାନଙ୍କ ସହିତ ତାଙ୍କର ସମ୍ବନ୍ଧ ଥଲା ନୂଆବର୍ଷରେ 
କାର୍ଡ଼ ପଠାଇ ବା କେବେ କେମିତି କୌଣସି କାମ ବିଷୟରେ ଚିଠି ଲେଖି । 

ବର୍ଭମାନ ଜୀବନରେ ନୂଆ କିଛି କରିବା ପାଇଁ ଆଉ ଇଚ୍ଛା ନ ଥୁଲା; ପଛ 
ଜୀବନ ବିଷୟରେ ଲେଖିବା ତ ଦୂରର କଥା, ସେ ବିଷୟରେ ଭାବିବାକୁ ବି ମନ 
ହେଉ ନ ଥୁଲା। କ୍ରମେ କ୍ରମେ ତାଙ୍କର ଲାଇବ୍ରେରୀ ଘରକୁ ଯାଇ ବସିବା ବି 
କମିଗଲା । ତ୍ରିପାଠୀ ସାହେବ ଭାବିଥ୍‌ଲେ ଯେ ବାକି ଜୀବନ ଏମିତି କଟିଯିବ ସହଜ 
ଧୀର ମନ୍ତ୍ରର ଓ ବିନା କୌଣସି ସମସ୍ୟାରେ । ଦିନେ କିନ୍ତୁ ରାତିରେ ବାଥ୍‌ରୁମ୍‌କୁ 
ଯାଇଛନ୍ତି, ମନେହେଲା ମୁଣ୍ଡ ବ୍ରଲାଇ ତଳେ ପଡ଼ିଯିବେ । ଯେତେବେଳେ ସଂଜ୍ଞା 
ଆସିଲା, ଦେଖିଲେ ଯେ ସେ ବାଥରୁମରେ ତଳେ ଶୋଇଛନ୍ତି ଏବଂ ତାଙ୍କ କପାଳରୁ 
ରକ୍ତ ବାହାରୁଛି । ସେ ଭାବିଲେ ବାସୁଦେବକୁ ଡାକିବେ, କିନ୍ତୁ ପୂଣି ଭାବିଲେ ଯେ 
ସେ ବର୍ଭମାନ ଠିକ ଅଛନ୍ତି । କିଛି ସମୟ ପାଇଁ ବୋଧହୁଏ ବ୍ଲାକ ଆଉଟ 
ହୋଇଯାଇଥ୍‌ଲା; ଉଠି ମୁହଁ ହାତ ଧୋଇ ଟିକିଏ ବିଶ୍ରାମ ନେଇ ବାସୁଦେବକୁ 
ଡାକିବେ କି ନାହିଁ ସେ କଥା ଭାବିଲେ । ବାଥରୁମରୁ ଉଠିଆସି ବେସିନ ପାଖରେ 
ଠିଆହୋଇ ମୁହଁ ଧୋଇବାକୁ ଯାଉଛନ୍ତି, ପୂଣି ମୁଣ୍ଡ ବ୍ରଲାଇଦେଲା ଏବଂ ସବ୍ର 
ଅନ୍ଧାର ଦେଖାଗଲା । 

ଏଥରକ ଯେତେବେଳେ ଚେତା ହେଲା, ତ୍ରିପାଠୀ ସାହେବ ଦେଖିଲେ ଯେ, 
ସେ ଗୋଟିଏ ଅଜଣା କୋଠରୀରେ ଶୋଇଛନ୍ତି । ଚାରିଆଡ଼କୁ ଆଖି ବ୍ରଲାଇବାରୁ 
ଜଣାଗଲା ଯେ ଏଇଟି ଗୋଟିଏ ହସପିଟାଲ | ଛାତିରେ ହଠାତ ଭୟ ପଶିଗଲା । 
ଆଖି ବ୍ରଝି ସେ ମନେ ପକାଇବାକୁ ଚେଷ୍ଟା କଲେ ଗଲା ରାତି କଥା । ମନେହେଲା 
ଯେପରି ସେଇଟି କାହିଁ କେତେ ଦିନ ତଳର ରାତି ଥୁଲା; ହୁଏତ ସେ 

ଶେଷ ପର୍ଯ୍ୟନ୍ତ / ୭୬୯ 
ହସପିଟାଲରେ ପଡ଼ି ରହିଛନ୍ତି ଅନେକଦିନ ହେଲା । କବାଟ ଖୋଲି ନର୍ସ ଭିତରକୁ 
ଆସିବାରୁ ସେ ତାକୁ କଣ ପଚାରିବାକୁ ଯାଉଥ୍‌ଲେ, ନର୍ସ କିନ୍ତୁ କଥା କହିବାକୁ ମନା 
କଲା । ଏମିତି ବି ବହୁତ ଦୁର୍ବଳ, କ୍ଲାନ୍ତ ଓ ନିଦ୍ରାଳୁନ୍ନ ଲାଗୁଥ୍ଲା; ପୁଣି ଆଖି ବୁଜି 
ଶୋଇଗଲେ ତ୍ରିପାଠୀ ସାହେବ | 

ଇଣ୍ଟେନସିଭ କେୟାରରୁ ଆଣି ତାଙ୍କୁ ଯେତେବେଳେ ଅନ୍ଯ ଗୋଟିଏ 
କୋଠରୀରେ ରଖାଗଲା, ସେ ନିଜର ପରିସ୍ଥିତିକୁ ଠିକ ବୃଝିପାରିଲେ; ତାଙ୍କର ହାର୍ଟ 
ଆଟାକ ହୋଇଥଲା । ବର୍ଭମାନ ତାଙ୍କ ଖଟ ପାଖରେ ବାସୁଦେବ ଠିଆ ହୋଇଥଲା 
ଏବଂ ତା ପାଖରେ ଠିଆ ହୋଇଥ୍‌ଲା ଉମାପଦ । ଗାଁରେ ରହୁଥ୍ବା ଏଇ ଭାଇଟି 
ସହିତ ଏତେବର୍ଷ ଧରି କୌଣସି ବି ସମ୍ପର୍କ ନଥୁଲା ତ୍ରିପାଠୀ ସାହେବଙ୍କର । ସେ 
ଗାଁରେ କୌଳିକ ପୁରୋହିତ ବୃଭି କରୁଥଲା ଏବଂ ଚାଷବାସ କାମ ବୂଝୁଥୁଲା । 
ଜାଣିଶୁଣି ଦୂର କରିଦେଇଥ୍‌ବା ଏଇ ମଳିମୁଣ୍ଡିଆ ଲୋକଟି ତାଙ୍କ ପାଖରେ 
ଠିଆହୋଇ ସମ୍ପର୍କର ଦାବି କରୁଥ୍‌ବା ତାଙ୍କୁ ଭଲ ଲାଗିଲା ନାହିଁ । କିନ୍ତୁ ଉମାପଦ 
ଯେତେବେଳେ ତାଙ୍କ କପାଳରେ ହାତ ରଖି ଭାଇନା, କେମିତି ଲାଗୁଛି” ବୋଲି 
ପଚାରିଲା, ତ୍ରିପାଠୀ ସାହେବଙ୍କ ଛାତି ଭିତରର କେଉଁ ନିଭୃତ କୋଣରେ ଯେପରି 
କଣ ହଲଚଲ ହେଲା । ସେ ଯାହା ଭାବିଥ୍‌ଲେ ଯେ ମୁହଁରେ ସାମାନ୍ୟ ହସ ଆଣି 
ଏ ପ୍ରଶ୍ନର ନିଃଶବ୍ଦ ଉତ୍ତର ଦେବେ, ତା ହେଲା ନାହିଁ; ତା ବଦଳରେ ତାଙ୍କ ଆଖିରେ 
ଦୂଇବିନ୍ଦୁ ଲୁହ ଜମିଗଲା । 

ପନ୍ଦର ଦିନ ପରେ ଡାକ୍ତରଖାନାର ଆମ୍ବୁଲାନ୍ସ ଆଣି ତାଙ୍କୁ ଘରେ ଛାଡ଼ିଦେଇ 
ଗଲା । ଡାକ୍ତରମାନେ ଅନେକ ପ୍ରକାରର କଟକଣା ଜାରି କରିଦେଇଥ୍‌ଲେ ତାଙ୍କ 
ଉପରେ । ବିନା ତେଲ ମସଲାର ଖାଇବା, ସକାଳ ସଞ୍ଜରେ ଚାଲିବା ଏବଂ ପିଇବା 
ପୂରାପୂରି ମନା | ତ୍ରିପାଠୀ ସାହେବ ମନେ ମନେ ଭାବିଲେ, ଏଭଳି ଜୀବନ ଆଉ 
ବଞ୍ଚୁହେବ ନାହିଁ। କିନ୍ଧୁ ଦେଖୁ ଦେଖୁ ଅଳ୍ପଦିନ ଭିତରେ ହିଁ ସବୁ ଅଭ୍ୟାସରେ 
ପଡ଼ିଗଲା । ନିଜର ଦୈନନ୍ଦିନୀ ସମ୍ପୂର୍ଣଭାବେ ବଦଳିଗଲା । ଦେହ ଖରାପ ଯୋଗୁଁ 
ଘରୁ ନ ବାହାରିବାର ଏତେ ଦିନ ପରେ ଏଭଳି ହେଲା ଯେ ଆଉ କ୍ଲବ ଯିବାକୁ 
ଇଚ୍ଛା। ବି ହେଲା ନାହିଁ । ସକାଳେ ସଞ୍ଜବେଳେ ସ୍ଵାସ୍ଥ୍ୟରକ୍ଷା ପାଇଁ ବାଧ୍ଯ ହୋଇ ୱାକ୍‌ 
କରିବା କ୍ରମେ କ୍ରମେ ପ୍ରୀତିକର ଲାଗିଲା । ଅତି ସକାଳୁ ଲୋକମାନେ ଚଳପ୍ରଚଳ 
ହେବା ଆଗରୁ ଖୋଲା ରାସ୍ତାରେ ଥଣ୍ଡା ପବନରେ ଏକା ଏକା ଚାଲିବାରେ ଯେପରି 
ଏକ ଅପାର ଆନନ୍ଦ ଥୁଲା । ମନ୍ଦିରଟି ବର୍ଭମାନ କେବଳ ପାଦଚଲାର ଦୂରତ୍ବ 
ମାପିବାର ଚିହ୍ନ ନ ଥୁଲା, ଏଇଟି ଥୁଲା ଗୋଟିଏ ଲକ୍ଷ୍ୟସ୍ଥଳ ମଧ୍ଯ । 

୭୭୦ / କଥା ଯତ୍ରା 

ନିଜର ବ୍ୟାବହାରିକ ଜୀବନରେ ମଧ୍ୟ ପରିବର୍ଭନ ଆସିଲା ତ୍ରିପାଠୀ 
ସାହେବଙ୍କର । ସେ ବାହାରକୁ ଯାଉ ନ ଥ୍‌ବାରୁ ତାଙ୍କର ଚିହ୍ନା ପରିଚୟ ଲୋକ 
ସୀମିତ ହୋଇଗଲେ ତାଙ୍କ ପାଖକୁ ଆସି ତାଙ୍କୁ ଭେଟୁଥ୍‌ବା ଲୋକଙ୍କ ଭିତରେ । 
ଉମାପଦ ମଝିରେ ମଝିରେ ଆସି ତାଙ୍କୁ ଦେଖାକରି ଯାଉଥଲା ଏବଂ ଏଇ ସୂତ୍ରରେ 
ଗାଁର କିଛି ପୂରୁଣା ଲୋକ ମଧ୍ଯ ତ୍ରିପାଠୀ ସାହେବଙ୍କ କୋଠିରେ ପହଞ୍ଚଯାଉଥୁଲେ । 
ଉମାପଦଙ୍କ ପୂଅ, ଯେ କି ଗାଁରେ ଗୋଟିଏ ଞଓିଷଧ ଦୋକାନ କରିଥୁଲା, କେବେ 
କେବେ ଆସି ତାଙ୍କ ପାଖରେ ଦିନେ ଅଧେ ରହିଯାଉଥୁଲା । ତ୍ରିପାଠୀ ସାହେବଙ୍କର 
ମନେପଡ଼ିଲା ଯେ ଅନେକ ବର୍ଷ ତଳେ ଏଇ ପୂଅ ପାଇଁ ଗୋଟିଏ ଚାକିରି 
କରାଇଦେବାକୁ ଉମାପଦ ଆସି ତାଙ୍କୁ କହିଥୁଲା, କିନଧ ସେ ଏ କଥାକୁ 
ଟାଳିଦେଇଥ୍‌ଲେ । ଶ୍ରୀପଦ ଶାନ୍ତଶିଷ୍ଟ ସ୍ଵଭାବର ଥୁଲା, ତାଙ୍କ ଘରେ ରହିଲାବେଳେ 
ତାଙ୍କୁ ବ୍ୟସ୍ତ ନ କରି ଚୂପଚାପ ରହୁଥ୍‌ଲା ଏବଂ ବାସୁଦେବ ସାଙ୍ଗରେ ସମୟ 
କଟାଉଥ୍ଲା । ଥରେ ଯେତେବେଳେ ବାସୂଦେବ ବେମାର ପଡ଼ିଲା, ତ୍ରିପାଠୀ 
ସାହେବ ବିବ୍ରତ ହୋଇଯାଇଥୁଲେ । କିନ୍ତୁ ଶ୍ରୀପଦ ଏଇ ସମୟରେ ଆସି ତାର 
ଦେଖାଶୁଣା କରିଥଲା ଏବଂ ତାଙ୍କର ମନରେ ଆସିଥୁଲା ଯେ, ତାଙ୍କ ପାଖରେ 
ସବୁବେଳେ ଏଭଳି ଗୋଟିଏ କିଏ ଯୁବକ ରହୁଆନ୍ତା କି ! 

ଦିନେ ସକାଳବେଳା ଆମେରିକାରେ ରହୁଥ୍‌ବା ବଡ଼ପୁଅ ଆସି ପହଞ୍ଲା । 
ସେ ତାଙ୍କର ବେମାରିବେଳେ ଆସିପାରି ନ ଥୁଲା। ବର୍ରମାନ ସେ ସପରିବାର 
ଆସିଥ୍‌ଲା ଏବଂ ବାପାଙ୍କ ପାଖରେ ରହିଲେ ସମସ୍ତଙ୍କୁ ଅସୁବିଧା ହେବ ବୋଲି 
ଂସେମାନେ ହୋଟେଲରେ ରହୁଥ୍‌ଲେ । ସକାଳୁ ତାର ଆମେରିକାନ ସ୍ତ୍ରୀ ଓ ପିଲା 
ଦୂହେଁ ପୁରୀ, କୋଣାର୍କ ଦେଖିବା ପାଇଁ ବାହାରିଯାଇଥ୍‌ଲେ ଏବଂ ଏକା ସେ 
ଆସିଥୁଲା ବାପାଙ୍କୁ ଦେଖାକରିବା ପାଇଁ । ତା ହାତରେ ସମୟ ବହୁତ କମ ଥୁଲା 
ଏବଂ ତ୍ରିପାଠୀ ସାହେବ ଚାହୁଁଥ୍‌ଲେ ଏଇ ସମୟ ଭିତରେ ସବ ଜରୁରୀ କଥାବାର୍ଭା 
କରିଦେବା ପାଇଁ । ଏଥ୍ପାଇଁ ସେ ଗୋଟିଏ କାଗଜରେ ଟିପି ରଖିଥ୍‌ଲେ କଣ କଣ 
କାମ ଅଛି । ତାଙ୍କର ମୁଖ୍ୟ ସମସ୍ଯା ଥୁଲା ଟଙ୍କା ପଇସା, ସମ୍ପରିର ଭବିଷ୍ଯତ 
ବିଷୟରେ । ସେ ଯେତେବେଳେ ପୂଅ ସହିତ ତାଙ୍କର ଘରବାଡ଼ି, ଜମିଜମା ଓ 
ଶେୟାର ବିଷୟରେ ଆଲୋଚନା କରିବାକୁ ଚାହିଁଲେ, ସେ ଏଥୁରେ ମନୋଯୋଗୀ 
ଜଣାଗଲା ନାହିଁ । ତ୍ରିପାଠୀ ସାହେବ ନିଜର ଯେଉଁ ସମ୍ପରଭିକୁ ଅନେକ ବଡ଼ ବୋଲି 
ଭାବୂଥ୍‌ଲେ, ସେଇଟି ଆମେରିକାରେ ଭଲ ରୋଜଗାର କରୁଥ୍‌ବା ପୁଅ ପାଇଁ ତୁଚ୍ଛ 
ଥୁଲା ନିଶ୍ଚୟ । ସେ ଏ ବିଷୟରେ କୌଣସି ଆଗ୍ରହ ଦେଖାଇଲା ନାହିଁ ଏବଂ ସବୁ 

ଶେଷ ପର୍ଯ୍ୟନ୍ତ / ୭୭୧ 
କଥା ଶୁଣିସାରି କହିଲା, ମୋର ଏସବୁ ଦରକାର ନାହିଁ; ଆପଣ ଅନ୍ଯମାନଙ୍କୁ 
ପଚାରି ଯାହା ବ୍ଯବସ୍ଥା କରିବାର କରନ୍ତୁ ବିରକ୍ତ ହୋଇ ତ୍ରିପାଠୀ ସାହେବ 
ଭାବିଲେ, ସେ କୋଉ ଅନାଥାଶ୍ରମ ନାଁରେ ସବୂ ସମ୍ପରି ଲେଖିଦେବେ ! ତାଙ୍କର 


CY 


ନିରାଶ ମୁହଁକୁ ଦେଖି ପୁଅ କହିଲା, ମୁଁ ତ ଏତେ ଦୂରରେ ରହୁଛି; ଏ ବୟସରେ 
ମୁଁ ଆଉ ଅଧ୍କ ଜଞ୍ଜାଳରେ ପଶିବାକୁ ଚାହୁଁ ନାହିଁ । 

ଏ ବୟସରେ ? ତ୍ରିପାଠୀ ସାହେବ ପୂଅ ଆଡ଼କୁ ଅନାଇଲେ । ସତକୁ ସତ 
ବ୍ରଢ଼ା ଦେଖାଯାଉଥ୍‌ଲା ସେ । କେତେ ଶୀଘ୍ର ସମୟ ସବୁ ଚାଲିଗଲା ! ଏଇଭଳି 
ମନେପଡ଼ଚି ସେ ଯେତେବେଳେ ଜନ୍ମ ହୋଇଥଲା । ସମୟ ବିଷୟରେ ଆହୁରି 
ସଚେତନ ହୋଇଗଲେ ତ୍ରିପାଠୀ ସାହେବ ଯେତେବେଳେ ତାଙ୍କର ବୋହୁ ଓ 
ପିଲାଦୂହେଁ ସହର ଛାଡ଼ିବା ଆଗରୁ ତାଙ୍କୁ ଭେଟିବାକୁ ଆସିଲେ । ତାଙ୍କ ନାତିନାତୁଣୀ 
ବର୍ଭମାନ ପଚିଶ ଛବିଶ ବର୍ଷର ଯୁବାବସ୍ଥାରେ ଥ୍‌ଲେ। ସେମାନେ ବି ଏଥର 
ବାହାସାହା ହୋଇ ତାଙ୍କର ବି ପିଲାପିଲି ହେବେ ଏବଂ ସେ ଗ୍ରେଟ ଗ୍ରାଣ୍ଡଫାଦର 
ପର୍ଯ୍ୟାୟକୁ ଉତ୍ତୀର୍ଣ୍ଣ ହୋଇଯିବେ । ସେ ଭାବିଥୂଲେ ପିଲାମାନଙ୍କ ସହିତ ଯେଉଁ ଅଳ୍ପ 
ସମୟ ଦେଖାହେଲା ହସଖୁସିରେ କଟାଇବେ, କିନ୍ତୁ ବୟସର ଚିନ୍ତାଟି ତାଙ୍କ 
ମୁହ୍ୟମାନ କରିଦେଲା । 

ତ୍ରିପାଠୀ ସାହେବଙ୍କର ଆଉ ଗୋଟିଏ ଉପଲବ୍ଧି ହେଲା ଏଇ ପିଲାଙ୍କୁ 
ଭେଟିବା ପରେ । ପିଲା ଦୁହେଁ ପୂରା ଆମେରିକାନ ଭଳି କଥାବାର୍ଭା କରୁଥୂଲେ । 
ତାଙ୍କ ସହିତ କଥାବାର୍ଭା କରିବାବେଳେ ତ୍ରିପାଠୀ ସାହେବଙ୍କୁ ନିଜର ବହୁ 
ଆୟାସଲବ୍ଧ ଶୁଦ୍ଧ ଇଂରେଜୀ ଉଚ୍ଚାରଣ ଅତି କୃତ୍ରିମ ଓ ` ନିମ୍ପସ୍ତରର ଜଣାପଡ଼ିଲା । 
କିଛି ସମୟ ପରେ ସେ ଆବିଷ୍କାର କଲେ ଯେ, ସେ ସେମାନଙ୍କ ସହିତ ନିଜର 
ପୂରୁଣା ଉଚ୍ଚାରଣରେ ଇଂରେଜୀ କହୁଛନ୍ତି, ଯେଉଁଟି ସମ୍ପୂର୍ଣ୍ଣରୂପେ ଦେଶୀ ଏବଂ 
ଯେଉଁଥୁରେ ବିବିସିର ଲେଶମାତ୍ର ନାହିଁ। ପିଲାମାନେ ଚାଲିଯିବା ପରେ ସେ 
ଗୋଟିଏ ଇଂରେଜୀ ବହି ଆଣି ସେଥ୍‌ରୁ କିଛି ଅଂଶ ଉଚ୍ଚ ସ୍ଵରରେ ପଢ଼ିଲେ । 
ବର୍ଭମାନ କିନ୍ତୁ ଯେତେ ଚେଷ୍ଟା କଲେ ବି ପାଟିରୁ ଆଉ ବିଲାତୀ ଉଚ୍ଚାରଣ 
ବାହାରିଲା ନାହିଁ । କ୍ରମେ କ୍ରମେ ସେ ଏକଥା ମଧ୍ଯ ଲକ୍ଷ୍ଯ କଲେ ଯେ ତାଙ୍କର ଓଡ଼ିଆ 
କଥାବାର୍ରା ମଧ୍ଯ ଆଉ ସାହେବୀ ଉଚ୍ଚାରଣର ବଶବର୍ରୀ ନୂହେଁ । ଉମାପଦ, ଶ୍ରୀପଦ 
ଓ ବାସୂଦେବ ସହିତ କଥାବାର୍ଭା କଲାବେଳେ ସେ ଆଜିକାଲି ସେଇ ପିଲାଦିନର 
ଗାଉଁଲି ଭାଷା ଓ ଉଚ୍ଚାରଣ ବ୍ୟବହାର କରୁଥ୍‌ଲେ ! ଅନ୍ୟ କେହି ହୁଏତ ତାଙ୍କର 
କଥାବାର୍ଭାର ଏ ପରିବର୍ଭନ ଲକ୍ଷ୍ଯ କରିଥୁଲେ, କିନ୍ଧୁ ତ୍ରିପାଠୀ ସାହେବ ନିଜେ 

୭୭୨ / କଥା ଯାତ୍ରା 
ବର୍ଭମାନ ଭୁଲିଯାଇଥ୍‌ଲେ ସେ କେବେ ଉଭୟ ଇଂରାଜୀ ଓ ଓଡ଼ିଆ ଭାଷାକୁ ଏକ 
ସାହେବୀ ଭଙ୍ଗୀରେ ଉଚ୍ଚାରଣ କରୁଥ୍‌ଲେ ବୋଲି । 

ବଡ଼ପୁଅ ତାଙ୍କର ବିଷୟ ସମ୍ପଭ୍ତିକୁ ଏଭଳି ଅତି ସହଜରେ ପ୍ରତ୍ଯାଖ୍ଯାନ 
କରିଦେବା ପରେ ତ୍ରିପାଠୀ ସାହେବଙ୍କର ନିଜର ମଧ୍ଯ ବିତୃଷ୍ଣା ଆସିଲା ଏ ସବୁ 
ପ୍ରତି। ସେ ଭାବିଲେ ଚିଠି ଲେଖି ଅନ୍ଯ ପିଲାମାନଙ୍କୁ ପଚାରିବେ ସେମାନେ ଏ 
ବିଷୟରେ କଣ କହୁଛନ୍ତି । କିନ୍ତୁ ସେମାନେ ସେଇ ଏକା କଥା କହିବେ ବୋଲି 
ମନେହେଲା । ସେ ଚିହ୍ନା ପରିଚୟ ଲୋକଙ୍କ ସହିତ କଥାବାର୍ଭା କଲେ ତାଙ୍କର 
ସମ୍ପରି ଦାତବ୍ୟ ସଂସ୍ଥାକୁ ଦେଇହେବ କି ନାହଁ, ସେ ବିଷୟରେ । ସେମାନେ ହୁଏତ 
ନିଜେ ନିଜେ ସମ୍ପୃକ୍ତ ଥ୍ବା ଅନୁଷ୍ଠାନର ନାଁ କହିଲେ କିମ୍ବା ଯେଉଁ ଅନ୍ୟ ଅନୁଷ୍ଠାନ 
କଥା ଉଠିଲା, ତାଙ୍କୁ ଦାନ ଦେଲେ ସେ ଟଙ୍କା ପାଣିରେ ଫିଙ୍ଗିବା ଭଳି ହେବ ବୋଲି 
ମତ ଦେଲେ। ବିରକ୍ତ ହୋଇ ତ୍ରିପାଠୀ ସାହେବ ଏ ବିଷୟରେ କୌଣସି ନିର୍ଣ୍ଣୟ 
ନେବାକୁ ସ୍ଥଗିତ ରଖିଲେ । 

ଉପର ମହଲା ଭଡ଼ା ନେଇଥ୍‌ବା ଅଫିସବାଲା ସେମାନଙ୍କର ଆହୁରି ଜାଗା 
ଦରକାର ବୋଲି ବାରମ୍ବାର ଆସି କହୁଥ୍‌ଲେ, କିନ୍ଧ ତ୍ରିପାଠୀ ସାହେବ ତାଙ୍କ 
ଅନୁରୋଧକୁ ଟାଳିଦେଉଥ୍‌ଲେ । ଏଥରକ ଅଫିସର କରା ଆସି ତାଙ୍କ ପାଖରେ 
ପୁଣି ସେ କଥା ଉଠାଇବାରୁ ତ୍ରିପାଠୀ ସାହେବ ରାଜି ହୋଇଗଲେ ଲାଇବ୍ରେରୀ 
କୋଠରୀଟି ତାଙ୍କୁ ଦେଇଦେବା ପାଇଁ, କାରଣ ବେମାରି ପରେ ତାଙ୍କୁ ସିଡ଼ି ଚଢ଼ିବା 
ମନା ଥୁଲା । ଯେତେବେଳେ ସେ ଘରର ଆଲମାରିମାନଙ୍କରେ ଥ୍ବା କାଗଜପତ୍ର 
କଥା ଉଠିଲା, ତ୍ରିପାଠୀ ସାହେବ କର୍ରାଙ୍କୁ ଜଣାଇଦେଲେ ଯେ ତାଙ୍କର ଆଉ ସେ 
କାଗଜସବୂ ଦରକାର ନାହିଁ; ଅଫିସବାଲା ତାକୁ ଯାହା କରିବେ କରନ୍ତୁ। ସେ 
ସେମାନଙ୍କୁ କୋଠରୀ ଓ ଆଲମାରି ସବ୍ରର ଚାବି ଦେଇଦେଲେ ଏବଂ କିଛିଦିନ 
ପରେ ଯେତେବେଳେ ସେମାନେ ଖାଲି ଆଲମାରି ତଳକୁ ପଠାଇଦେଲେ, ତ୍ରିପାଠୀ 
ସାହେବ ଏ କଥା ମଧ୍ଯ ପଚାରିବାକୁ ଇଚ୍ଛା କଲେ ନାହିଁ ଯେ କାଗଜ ସବୁ କଣ 
ହେଲା | 

ଆଗରୁ ଦିନ ସବୁ ଧୀର ଓ ମନଛ୍ତରର ଭାବରେ କଟୁଥ୍‌ଲା ବୋଲି 
ଜଣାପଡ଼ୁଥ୍ଲା, କିନୁ ବର୍ତମାନ ମନେହେଲା ସମୟ ଯେପରି ଅତି ଦୁତ ଗତିରେ 
ଧାଇଁ ଚାଲିଛି । ସକାଳର ଓିଷଧ ଖାଇସାରି ବିଶ୍ରାମ ନେଇଛନ୍ତି କି ନାହିଁ ସଞ୍ଜର 
ଓଷଧ ଖାଇବା ବେଳ ହୋଇଯାଉଥ୍‌ୁଲା । ମାସିକ ବିଲ ସବୁ ଏବେ ଦିଆହୋଇଛି 
ଭାବିବା ବେଳକୁ ପୁଣି ନୂଆ ବିଲ ଆସି ପହଞ୍ଚଥ୍ଲା । ଉପର ମହଲା ଭଡ଼ାର ସମୟ 

ee ee 
ଗୋଟିଏ ଗୋଟିଏ ବର୍ଷ ପାଇଁ ନିର୍ାରିତ ଥୁଲା; କିନ୍ତୁ ଥରେ ଏଗ୍ରୀମେଣ୍ଟ ଦସ୍ତଖତ 
କରିବା ପରେ ଦେଖୁ ଦେଖୁ ଅଫିସବାଲା ଆଉ ଗୋଟିଏ ବର୍ଷ ପାଇଁ ନୁଆ 
କାଗଜପତ୍ର ନେଇ ଆସିଯାଉଥୁଲେ । ଶୋଇବା ଚେଇଁବାର କୌଣସି ନିର୍ଦିଷ୍ଟ ସମୟ 
ନ ଥୂଲା ଆଜିକାଲି । କିଛି ସମୟ ଶୋଇ ପୂଣି ଉଠି ପୂଣି ଶୋଇଯିବା ଅଭ୍ୟାସରେ 
ପଡ଼ିଯାଇଥୁଲା । ତ୍ରିପାଠୀ ସାହେବଙ୍କର ଅନେକ ସମୟ ମନେ ହେଉଥୂଲା ଯେପରିକି 
ସେ ଗୋଟିଏ ଅବାସ୍ତବ ସମୟରେ ବଞ୍ଚଛନ୍ତି । 

ତାଙ୍କର ଶାରୀରିକ ଅସାମର୍ଥ୍ୟ ବଢ଼ିବା ସଙ୍ଗେ ସଙ୍ଗେ ସହରର ସାଙ୍ଗସାଥୀ 
କମିଯାଇଥ୍‌ଲେ । ବର୍ଭମାନ ତାଙ୍କ ପାଖକୁ ଗାଁରୁ କେବଳ ଉମାପଦ ନୁହେଁ, ଆଉ 
କେହି କେହି ପୂରୁଣା ବନ୍ଧୁଵ୍ବାନ୍ଧବ ବି ଷହଞ୍ଚଯାଉଥୁଲେ । ଶ୍ରୀପଦ ତା ନିଜ କାମରେ 
ଆସି ଦିନେ ଦି ଦିନ ତାଙ୍କ ଘରେ ରହିଯାଉଥୂଲା । ଥରେ ଜଣେ ଅତି ବୁଢ଼ା ଲୋକ 
ଯେତେବେଳେ “ରମୁ' ‘ରମୁ' ବୋଲି ଡାକି ତାଙ୍କ ଘର ଫାଟକ ଖୋଲି ଭିତରକୁ 
ପଶିଲା, ତ୍ରିପାଠୀ ସାହେବ ହଠାତ ଫେରିଗଲେ ଜୀବନର ଏକ ସୁଦ୍ଧର ଅତୀତକୁ, 
ଯେଉଁଠାକୁ ସେ ଏତେବର୍ଷ ଧରି ପଶିବାକୁ ସାହସ କରି ନ ଥୁଲେ । ବୁଢ଼ାର ଏଇ 
ଡାକଟି ତାଙ୍କୁ ପିଲାଦିନର ଗାଁ, ନର, ଆତ୍ବତୋଟା, ବୂଢ଼ୀଠାକୁରାଣୀ, 
କୁଆଁରପୂନେଇଁ, ମୁହଁସଞ୍ଜ, ସୁଲୁସୁଲିଆ ପବନ, ଡାହାଣିଆ ଖରାର ରାଜ୍ଯକୁ 
ଫେରାଇ ନେଇଥ୍‌ୁଲା । ଏଥରକ ତାଙ୍କ ପିଲାଦିନର କଥା ସବୁ ଗୋଟି ଗୋଟି କରି 
ଅତି ସ୍ପଷ୍ଠ ଭାବରେ ମନେପଡ଼ିଲା, ଯଦିଓ ଅତି ନିକଟରେ ଘଟିଥ୍‌ବା ଘଟଣାମାନ 
ସହଜରେ ମନକୁ ଆସୁ ନ ଥୁଲେ । 

ଏ ଭିତରେ ଦୈନନ୍ଦିନ ଜୀବନଯାପନରେ ବି ଅନେକ ପରିବର୍ଭନ 
ଆସିଯାଇଥ୍‌ଲା । ବେକ ଓ ଅଣ୍ଟା ଧରିବା ସମସ୍ୟା ଯୋଗୁଁ କାହିଁ କେତେ ବର୍ଷରୁ ସେ 
ଖଟରେ ଗଦି ପକାଇବା ଛାଡ଼ିଦେଇଥୂୁଲେ ଏବଂ ବିନା ତକିଆରେ ଶୋଉଥ୍‌ଲେ । 
ଦିନେ ରାତିରେ ସେ ଖଟ ଉପରୁ ତଳକୁ ଖସିପଡ଼ିଲେ; ସମସ୍ତେ ଉପଦେଶ ଦେଲେ 
ଯେ ଏ ବୟସରେ ତଳେ ଶୋଇବା ହିଁ ଭଲ। ସେଇଦିନଠାରୁ ସେ ତଳେ 
ଶୋଉଥ୍‌ଲେ । ଖରାଦିନେ ଏୟାର କଣ୍ଡିସନର ବ୍ଯବହାର କରିବା ତାଙ୍କର ଅଭ୍ଯାସ 
ହୋଇଯାଇଥ୍‌ୁଲା, କିନ୍ଧୁ ଆଜିକାଲି ତା ଯୋଗୁଁ ତାଙ୍କୁ ଅଣ୍ଡା ଧରୁଥ୍ଲା । ସେଥୁପାଇଁ 
ସେ ଏଇଟିକୁ ମଧ୍ଯ ଶୋଇବା ଘରୁ ବାହାର କରିଦେଇ ଖରାଦିନେ ଚଟାଣରେ ଖାଲି 
ସପ ପକାଇ ଶୋଉଥ୍‌ଲେ । ଡାକ୍ତରଙ୍କ ଆକଟ ଓ ବାସୂଦେବର ଅକର୍ମଣ୍ୟତା ଯୋଗୁଁ 
ଖାଇବା ପିଇବା ମଧ୍ୟ ଅତି ସରଳ ଓ ସାଧାରଣ ହୋଇଯାଇଥ୍‌ୁଲା । ନିଜର ବିଭିନ୍ନ 
ବେମାରି ପାଇଁ ଡାକ୍ତରୀ ଖିଷଧ କାମ ନ କରିବାରୁ ତ୍ରିପାଠୀ ସାହେବ ଜଣେ 

୭୭୪ / କଥା ଯାତ୍ରା 
ଆୟୁର୍ବେଦ ବିଶେଷଜ୍ଞଙ୍କର ପରାମର୍ଶ ନେଉଥ୍‌ଲେ ଏବଂ ସେ ତାଙ୍କୁ ପଖାଳଭାତ 
ଖାଇବା ପାଇଁ ପରାମର୍ଶ ଦେଇଥୁଲେ। ତାଙ୍କର ପୂରୁଣା ଡାକ୍ତର ମଧ୍ୟ ଏକମତ 
ହୋଇଥ୍‌ଲେ ଯେ ପଖାଳ ହିଁ ତାଙ୍କ ବୟସ ଓ ସ୍ଵାସ୍ଥ୍ୟର ଲୋକଙ୍କ ପାଇଁ ସବୁଠାରୁ 
ପ୍ରକୃଷ୍ଟ ଖାଦ୍ୟ । 

ଘରର ବ୍ୟବସ୍ଥାରେ ମଧ୍ଯ ପରିବର୍ଭନ ହୋଇଥ୍‌ଲା । ଦେହର ଅବସ୍ଥା ଯୋଗୁଁ 
ତାଙ୍କର ଚଳପ୍ରଚଳ ଏତେ ବଡ଼ ଘରର ଦୂଇ ତିନିଟି କୋଠରିରେ ସୀମାବବ୍ଧ ଥୁଲା । 
ଅଫିସବାଲା ମଧ୍ଯ ତାଙ୍କୁ ବାରମ୍ବାର ଜାଗା ମାଗୁଥ୍‌ଲେ । ସେଥୁପାଇଁ ଶେଷକୁ 
ତ୍ରିପାଠୀ ସାହେବ ରାଜି ହୋଇଗଲେ ନିଜ ପାଖରେ ଅଳ୍ପ କେତୋଟି କୋଠରୀ ରଖି 
ବାକିସବୁ ଅଫିସକୁ ଭଡ଼ାରେ ଦେଇଦେବା ପାଇଁ । ବାହାରେ, ଭିତରେ 
ସାଇନବୋର୍ଡ଼ ଲାଗି ପୂରା କୋଠାଟି ବର୍ଭମାନ ଗୋଟିଏ ଅଫିସଘର ଭଳି ଦିଶୁଥୂଲା 
ଏବଂ ଏହାର ଗୋଟିଏ ପଛପାଖ କଣରେ ତ୍ରିପାଠୀ ସାହେବ ବାସୁଦେବକୁ ନେଇ 
ରହୁଥୁଲେ । ତାଙ୍କର ଯେଉଁ ଗାଡ଼ିଟି ଅନେକଦିନ ବ୍ୟବହାର ନ ହୋଇ ଗ୍ୟାରେଜରେ 
ପଡ଼ି ପଡ଼ି ଖରାପ ହେବାରେ ଲାଗିଥୁଲା, ତାକୁ ମଧ୍ୟ ଅଫିସବାଲା ଶସ୍ତା ଦାମରେ 
କିଣି ନେଇଥୁଲେ । 

ଜିଜେ ଏପରି ଅସହାୟ ଅବସ୍ଥାରେ ରହିଥ୍‌ବାବେଳେ ତାଙ୍କର ସମ୍ଭାନ୍ତ ସୁସ୍ଥ 
ସାହେବୀ ବନ୍ଧୁମାନେ ତାଙ୍କୁ ଦେଖା କରିବାକୁ ଆସିବା ଆଉ ତ୍ରିପାଠୀ ସାହେବଙ୍କ 
ଭଲ ଲାଗିଲା ନାହିଁ। ସେ କ୍ରମେ କ୍ରମେ ସେମାନଙ୍କ ସହିତ ସମ୍ପର୍କ କାଟିଦେଲେ । 
ଆଜିକାଲି ଉମାପଦ କେବେ କେବେ ଆସି ତାଙ୍କୁ ଦେଖାକଲେ ସେ ଖୁସି 
ହେଉଥୂଲେ । ବାସୁଦେବ ସାଙ୍ଗରେ ସେ ମଝିରେ ମଝିରେ ନାନା ବିଷୟରେ କଥା 
ହେଉଥ୍‌ଲେ । ରେଡ଼ିଓରୁ ଦେଶ ବିଦେଶର ଖବର ଶୁଣିବା ଆଉ ଭଲ ଲାଗୁ ନ 
ଥୁଲା । ବାହାର ଲୋକଙ୍କ ସହିତ କଥାବାର୍ଭା କଲାବେଳେ ବିରକ୍ତି ଲାଗୁଥ୍ଲା ଏବଂ 
ସେ ନିଜେ ଜାଣିପାରୁଥ୍‌ଲେ ଯେ ତାଙ୍କର କଥାରେ ଅନେକ ସମୟରେ କୌଣସି 
ସଙ୍ଗତି ରହୁ ନଥୁଲା । ନିଜର ଶାରୀରିକ ଅସହାୟତା ସହିତ ଏକ ମାନସିକ ଭୟ 
ମଧ୍ଯ ତାଙ୍କୁ ସବୁ ସମୟରେ ଗ୍ରାସ କରି ରହୁଥ୍ଲା । ଶ୍ରୀପଦ ଯେଉଁ କେତେଦିନ ତାଙ୍କ 
ପାଖରେ ରହୁଥ୍ଲା, ସେ ନିଜକୁ ଅଧ୍କ ନିଶ୍ଚିନ୍ତ ଅନୁଭବ କରୁଥୂଲେ | 

କେବଳ ସୌଭାଗ୍ୟର ବିଷୟ ଥୁଲା ଯେ, ଦିନସବୂ ଶୀଘ୍ର କଟିଯାଉଥ୍‌ଲା | 
ସେ ଅନେକ ସମୟରେ ଜାଣିପାରୁ ନ ଥୁଲେ ସେ ଏଇମାତ୍ର ନିଦରୁ ଉଠିଛନ୍ତି ନା 
ଶୋଇବାକୁ ଯାଉଛନ୍ତି । ମଝିରେ ମଝିରେ ଅସଂଲଗ୍ନ ସ୍ଵପ୍ନ ଆସି ବାସ୍ତବତା ସହିତ 
ମିଳିମିଶି ଯାଉଥ୍‌ଲା । ସେ ସ୍ବପ୍ନରେ ଶ୍ରୀପଦକୂ ଦେଖି ଆଖି ଖୋଲିଲା ବେଳକୁ 


Digitized by srujanika@gmail.com 


ଶେଷ ପର୍ଯ୍ୟନ୍ତ / ୭୭୫ 
ହାତରେ ଓଷଧ ଓ ପାଣି ଗ୍ଲାସ ଧରି ଶ୍ରୀପଦ ତାଙ୍କ ପାଖରେ ଠିଆ ହୋଇଥ୍‌ବାର 
ଦେଖୁଥ୍‌ଲେ। ସ୍ବପ୍ନରେ ସେ ଗାଁର ମନ୍ଦିର ପାଖଦେଇ ଚାଲିଗଲାବେଳକୂ ଆଖି 
ଖୋଲିଗଲେ ପାଖରେ ଥ୍ବା ସତ ମନ୍ଦିରର ଘଣ୍ଟି ଶୁଭୁଥ୍‌୍ଲା । ଜୀବନ ଛାଇ 
ଆଲୁଅର କ୍ରମ ହୋଇଯାଇଥ୍‌ଲା, ଯେଉଁଥ୍‌ରେ ଅତୀତ ବର୍ଭମାନ ସବ ମିଳିମିଶି 
ଜଣାପଡ଼ୁଥ୍ଲା ଗୋଟିଏ ଧୂମାଭ ଅମୃର୍ଉ ଚିତ୍ର ଭଳି । 

ଖରାବେଳେ ତ୍ରିପାଠୀ ସାହେବ ଛାଇନିଦରେ ଶୋଇଥ୍‌ଲେ । ଅନେକଦିନରୁ 
ସେ ଭଲ ପୋଷାକ ପିନ୍ଧିବା ଛାଡ଼ିଦେଇଥ୍‌ଲେ; ଏପରିକି ଧୋତିକୁ ପିନ୍ଧିବା ବି ଜଟିଳ 
ଥୁଲା ତାଙ୍କ ପାଇଁ । ତାଙ୍କ ଦେହରେ ଗୋଟିଏ ନାଲି ଗାମୂଛା ଗୁଡ଼ା ହୋଇଥଲା । 
ମୁଣ୍ଡ ପାଖରେ ସେ ଖାଇ ସାରିଥ୍‌୍ବା ଅଇଁଠା ପଖାଳ କଂସା ପଡ଼ିଥ୍ଲା । ଆଜିକାଲି 
ଦାଢ଼ି କାଟିବାବେଳେ କଷ୍ଟ ହେଉଥ୍‌ବାରୁ ସେ ଅନେକଦିନରୁ ଖିଅର ହୋଇ ନ ଥଲେ 
ଏବଂ ଅନେକଟା ତାଙ୍କ ପୁରୋହିତ ନନାଙ୍କ ଭଳି ଦିଶୁଥ୍‌ଲେ । ବର୍ଭମାନ ନିଦରେ 
ଯେଉଁ ସ୍ଵପ୍ନମାନ ଆସୁଥ୍‌ଲା, ସେଗୁଡ଼ିକ ଗାଁର ପିଲାଦିନର ଥ୍‌ଲା। ସେ କିଆ 
ଗୋହିରୀରେ ଧାଇଁ ଯାଉ ଯାଉ ତଳେ କାଦୁଅରେ ପଡ଼ିଯାଇଛନ୍ତି; ତାଙ୍କୁ ଦୂରରୁ 
କିଏ ରମୁ, ରମୁ ବୋଲି ପାଟିକରି ଡାକୁଛି । ଏ ଡାକରେ ନିଦ ଭାଙ୍ଗିଗଲା । ଆଖି 
ଖୋଲି ଚାରିଆଡ଼କୁ ଅନାଇଲେ ସେ, କିନୁ ବନ୍ଦ ଘର ଭିତରେ କିଛି ଭଲ ଭାବରେ 
ଦେଖାଯାଉ ନାହିଁ। ଗାଁ ମନ୍ଦିରର ଘଣ୍ଟିଟି କିନ୍ତୁ ସେ ଶୁଣିପାରୁଛନ୍ତି ଅତି ସ୍ପଷ୍ଟ 
ଭାବରେ । 


uuu 

ମନ୍ତର 


ସନ୍ଧ୍ୟାବେଳେ ଘରକୂ ଫେରିଲେ ପ୍ରଭାକର ସାଧାରଣତଃ ଅଫିସ କଥା 
କହିଥାଏ, କିନୁ ସେଦିନ ଆସି କହିଲା, ବୁଝିଲ, ସ୍ଵାମୀଜୀ ଶେଷକୁ ଆସି ଆମ ଚିଫ 
ଇଞ୍ଜିନିୟରଙ୍କ ଘରେ ରହିଲେ। ସୂୁହାସିନୀ ସକାଳର ଖବରକାଗଜରେ 
‘ରାଜଧାନୀରେ ସ୍ଵାମୀଜୀଙ୍କ ପଦାର୍ପଣ” ଶୀର୍ଷକ ସମ୍ବାଦଟି ପଢ଼ିଥ୍‌ଲା, କିନ୍ତୁ 
ପଚାରିଲା, କୋଉ ସ୍ଵାମୀଜୀ ? ପ୍ରଭାକର କହିଲା, ତମେ ଘରେ ବସି ବସି 
ବାହାରର କିଛି ବି ଖବର ରଖୁ ନାହଁ । ଅନେକ ବର୍ଷ ପରେ ସ୍ଵାମୀଜୀ ଓଡ଼ିଶା 
ଫେରିଛନ୍ତି ତାଙ୍କର ହିମାଳୟ ଆଶ୍ରମରୁ । ଖୋଦ ମୁଖ୍ଯମନ୍ତ୍ରୀ ଯାଇଥ୍‌ଲେ ତାଙ୍କୁ 
ଏୟାରପୋର୍ଟରୁ ଆଣିବା ପାଇଁ । ଏ ବିଷୟରେ ଅଧୁକ ଜାଣିବା ପାଇଁ ସୁହାସିନୀର 
କୌତୁହଳ ଥୁଲା, ତେବେ ତାର ଘରେ ବସି ରହୁଥ୍ବା ଉପରେ ପ୍ରଭାକର ମନ୍ତବ୍ୟ 
କରିଥ୍ବା ତାକୁ ଭଲ ଲାଗିଲା ନାହିଁ ଏବଂ ସେ ଆଉ କିଛି ନ ପଚାରି ଖାଲି କହିଲା, 
ଓ ! ପ୍ରଭାକର କିନ୍ତୁ ଚୂପ ରହିଲା ନାହିଁ । କହିଲା, ଚିଫ ଇଞ୍ଜିନିୟରଙ୍କର ସବୁ 
ସମସ୍ୟା ଏଥର ସମାଧାନ ହୋଇଯିବ । ସେ କଣ କମ ଚେଷ୍ଟା କରିଛନ୍ତି ସ୍ଵାମୀଜୀଙ୍କୁ 
ହାତ କରିବାକୁ ? 

ସୁହାସିନୀର ସବୂ ଆଗ୍ରହ ଥଣ୍ଡା ପଡ଼ିଗଲା । ପୁଣି ସେଇ ଅଫିସ କଥା । କିଏ 
କାହାର ପ୍ରିୟ ଅପ୍ରିୟୟ କିଏ ଚୋର, କିଏ ସଚ୍ଜୋଟ ଏବଂ କାହାକୁ ଧରି କିଏ କି 
ଭାବରେ ଲାଗିଛି ନିଜର ଉନ୍ନତି ବା ଅନ୍ୟ କାହାର କ୍ଷତି କରିବା ପାଇଁ । ଖାଇସାରି 
ଶୋଇବାକୁ ଗଲାବେଳେ ବି ପ୍ରଭାକର ନିଜ କଥାର ସୃତ୍ର ଧରି କହିଲା, ଟିଫ 
ଇଞ୍ଜିନିୟରଙ୍କର ଯଦି ବଦଳି ବନ୍ଦ ହୋଇଯିବ, ଜଣାଯିବ ଯେ ସତରେ ସ୍ଵାମୀଜୀଙ୍କର 
କରାମତି ଅଛି । ସୁହାସିନୀ ମନେ ମନେ ବିରକ୍ତ ହେଲା ଏବଂ ପ୍ରଭାକରକୁ ଅସ୍ୃସ୍ତି 
ପହଞ୍ଚାଇବା ପାଇଁ ପୁରୁଣା କଥା ଉଠାଇ କହିଲା, ତମର କଣ ଭିଜିଲାନ୍ସ କେସ 
ଏତେ ବର୍ଷ ହେଲା ପଡ଼ିରହିଛି, ତମେ ଯାଇ ସ୍ଵାମୀଜୀଙ୍କ ଧରୁନା ? ଯଦିଓ ପିଲା 
ଦୂହେଁ ଅନ୍ୟ ଘରେ ଶୋଇଯାଇଥ୍‌ଲେ ଏବଂ ସେମାନେ ଏକା ଥୁଲେ, ପ୍ରଭାକର 
କହିଲା, ଏ ସବୁ କଥା ବଡ଼ ପାଟିରେ କହିବ ନାହିଁ । ନିଜେ ସ୍ଵରକୁ ଆହୁରି ଧୀର 

କରି କହିଲା, ଶଳା କିଏ କେତେ ଟଙ୍କା ଖାଇ ମଜା କରି ବୁଲୁଛନ୍ତିଃ ମୋରି ବେଳକୁ 
ୟାଙ୍କର କେସ କରିବାକୂ ଥୁଲା । କେସ ତ କୋଉକାଳୁ ଛିଶ୍ରି ଯାଆନ୍ତାଣି; କିନ୍ତୁ ତାକୁ 
ଧରି ରଖ୍ଛନ୍ତି ଖାଲି ମଝିରେ ମଝିରେ ମତେ ଡର ଦେଖାଇ ମୋ ପାଖରୁ ଟଙ୍କା 
ଆଦାୟ କରିବାକୁ । କେସ ବୋଲି କଣ ନା ଷ୍ଟୋରରେ ଜିନିଷ ନ ଥୁଲା । ସାତ ଦିନ 
ଭିତରେ ତ ... | 

ଅଫିସ କାଗଜପତ୍ରରେ ପ୍ରଭାକର ଯାହା ସବୂ କୈଫିୟତ ଦେଇଥ୍‌ୁଲା, 
ବାରମ୍ବାର ସ୍ତ୍ରୀ ଆଗରେ ତାର ପୁନରାବୃତ୍ତି କରି ସେ ସୁହାସିନୀକୁ ଏବଂ ବିଶେଷରେ 
ନିଜକୂ ସାନ୍ଧନା ଦେଉଥୁଲା ଯେ ତାର କିଛି ବି ଭୁଲ ନାହିଁ ଏବଂ ଅନ୍ଯାନ୍ଯ 
ଦ୍ରର୍ନୀତିଗ୍ରସ୍ତ ଅଫିସରଙ୍କ ଭଳି ସେ ମଧ୍ଯ ଖସିଯିବ ଏ କେସରୁ । ତାର ଦୂଃଖ ଥୁଲା 
ଯେ ତାର ଅସତ କାମମାନଙ୍କରେ ତାର ସହକର୍ମୀଙ୍କ ସ୍ତ୍ରୀମାନଙ୍କ ଭଳି ସୂହାସିନୀ 
ସହଯୋଗ କରୁ ନ ଥୁଲା । ତାର ଦୁର୍ଦଶାରେ ଭାଗୀ ହେବା ତ ଦୂରର କଥା, 
ବର୍ଭମାନ ସେ ତାର କେସର ଯେଉଁ ଦୀର୍ଘ ବିବରଣୀ ଦେଉଥ୍‌ୁଲା, ସୂୁହାସିନୀ 
ସେଥ୍‌ରେ ଆଦୌ ଆଗ୍ରହୀ ଜଣା ପଡ଼ ନ ଥୁଲା। କଥା ବନ୍ଦ କରି ପ୍ରଭାକର 
ପଚାରିଲା, କଣ ଶୋଇଗଲଣି ନା କଣ ? ଅନ୍ଯ ପାଖକୁ ମୁହଁ ବୂଲାଇ ନେଇ 
ସୁହାସିନୀ କହିଲା, ହଁ । 

ସୁହାସିନୀକୁ କିନ୍ତୁ ନିଦ ଲାଗୁ ନ ଥୁଲା । ପ୍ରଭାକର ତାକୁ ସହଜରେ 
କହିଦେଲା ଯେ ସେ ବାହାରର କିଛି ଖବର ରଖୁ ନାହିଁ। ତା ପୁଣି କି ଖବର ନା 
କୋଉ ଭଣ୍ଡ ସାଧୂ ଆସି କୋଉ ଭ୍ରଷ୍ଟ ଚିଫ ଇଞ୍ଜିନିୟରଙ୍କ ଘରେ ଡେରା 
ପକାଇବେ । ପାଠ ପଢ଼ିବାବେଳେ ସୁହାସିନୀ କେବଳ ରାଜନୀତି ବିଜ୍ଞାନର ବହି 
ପଢୁ ନ ଥୁଲା, ଦେଶ ବିଦେଶର ଖବର ରଖ୍ବାରେ ବି ଅଗ୍ରଣୀ ଥୁଲା । ମେଧାବିନୀ 
ଛାତ୍ରୀ ଓ ନେତ୍ରୀ ଭାବରେ କଲେଜରେ ତାର ସମ୍ମାନ ଥୁଲା । ସ୍ପୋର୍ଟସରୁ ଆରମ୍ଭ 
କରି କଲେଜର ନାଟକ ପର୍ଯ୍ୟନ୍ତ ସବ୍ରଥ୍‌ରେ ଭାଗ ନେଉଥ୍‌ଲା ସୂହାସିନୀ । କଲେଜ 
ବେଳର ଅନେକ ଛୋଟ ଛୋଟ ଘଟଣା ମନକୁ ଆସୁଥୁଲା ବର୍ଭମାନ : ସାଙ୍ଗମାନେ 
ଏକାଠି ହୋଇ ସିଗାରେଟ ପିଇ ଧରା ପଡ଼ିଥ୍‌ବା, କ୍ଲାସରେ ନୂଆ ଲେକଚରରଙ୍କୁ 
ହଇରାଣ କରିବା, ରାତିରେ ସିନେମାରୁ ଫେରି ଫାଟକ ଡେଇଁ ହଷ୍ଟେଲ ଭିତରକୁ 
ପଶିବା । ଅନେକ ଦିନ ଧରି ସେ ପୂରୁଣା ଦିନ ବିଷୟରେ ଭାବିବା ଛାଡ଼ି 
ଦେଇଥ୍‌ଲା, କିନୁ ଆଜି ଅନାୟାସ ତାର ମନେପଡୂଥ୍‌ଲେ ଅତି ଅକିଞ୍ତ୍କର କଥା ଓ 
ଦୃଶ୍ଯ ସବ୍ୃ ଡିବେଟରେ ପ୍ରାଇଜ ନେଇ ଫେରିବା ବେଳେ ସେମାନେ ଟ୍ରେନରେ 
ଗାଇଥ୍‌ବା ଗୀତ, ତାକୁ ଭଲ ଲାଗିଥ୍‌ବା ପିଲାଟି ପାଇଁ ସେ ଲେଖ୍‌ଥ୍ବା ଦୂଇଧାଡ଼ି 

କବିତାର ଶବ୍ଦମାନ, ସିନେମା ହଲର ଅନ୍ଧାର ଭିତରେ କାହାର ହାତ ଆସି ତାର 
ଛାତିକୁ ଛୁଇଁ ଦେଇଥ୍ବାର ଏକାଧାରରେ ପୁଲକ ଓ ଅସ୍ଵସ୍ତି । ନା, ଏ ସବୁ ମନେ 
ପକାଇ କିଛି ଲାଭ ନାହିଁ ଆଉ । କେତେ କଣ ଆଶା ଆକାଂକ୍ଷା ଥୁଲା ତାର, କିନ୍ତୁ 
ପିଏଚ୍‌.ଡି. କରୁଥ୍ବା ବେଳେ ବାହାଘର ହୋଇଗଲା | ତାଠାରୁ ଅନ୍ଧ ଯୋଗ୍ୟ ତାର 
ସାଙ୍ଗମାନେ ଚାକିରିର ପାହାଚରୁ ପାହାଚ ଉପରକୁ ଉଠୁଥ୍ବା ବେଳେ ସେ ତାର 
ସ୍ବାମୀ ସହିତ ଗୋଟିଏ ମଫସଲରୁ ଆଉ ଗୋଟିଏ ମଫସଲକୁ ଘର ସଂସାର 
ବଦଳାଇବାରେ ବ୍ୟସ୍ତ ରହିଲା । ତାର ସ୍ଵାମୀ ଜୁନିୟର ଆସିଷ୍ଟାଣ୍ଟରୁ ଏକଜିକ୍୍ୁଟିଭ 
ଇଞ୍ଜନିୟର ହେବା ଭିତରେ ତାର ଉନ୍ନତି ହେଲା ଦିଓଟି ସନ୍ତାନ, ଘରେ ଆଉ କିଛି 
ଜିନିଷପତ୍ର ଓ ଅଧ୍କା ଚାକର ବାକର । ପ୍ରଥମେ ପ୍ରଥମେ ମନ ଭିତରେ ଅପ୍ରାପ୍ରିର 
ଯେଉଁ କ୍ଷୋଭ ଉପୂଜୂଥ୍ଲା, ତାକୁ ସେ ଚେଷ୍ଟା କରି ଦୂର କରିଦେଲା ଏଇ କଥା 
ଭାବି ଯେ ତାର ପ୍ରଥମ କର୍ଭବ୍ୟ ହେଉଛି ପିଲା ଦୂହିଁଙ୍କୁ ମଣିଷ କରିବା । ଏଇଥ୍‌ରେ 
କଟିଗଲା ତାର ଜୀବନର କୋଡ଼ିଏଟି ବର୍ଷ । 

ପ୍ରଭାକର ସହିତ କେବେ ବି ତାର ଗୁରୁତର ଅପଡ଼ ହୋଇ ନ ଥୁଲା, କିନ୍ଧୁ 
କେବେ ବି ତା ସହିତ ଭଲରେ ମନ ମିଳି ନ ଥୁଲା ସୁହାସିନୀର । ପ୍ରଭାକର 
ବିଷୟସର୍ବସ୍ଵ ଥୁଲା ଏବଂ ସବ୍ରବେଳେ ଲାଗିଥ୍‌ଲା କିପରି ଆହୁରି ସଂପତ୍ତି ଏକାଠି 
କରିବ । କର୍ମଠ ଅଫିସର ଭାବରେ ତାର ନାଁ ଥୁଲା ଏବଂ ସେ ତାର 
ସହକର୍ମୀମାନଙ୍କ ଅପେକ୍ଷା ଅଧକ ଦୁର୍ନୀତିଗ୍ରସ୍ତ ନ ଥୁଲା । ନିଜର ସବୁ ସମୟ ସେ 
କାମରେ ଲଗାଉଥ୍‌ଲା ଏବଂ ଘରକୁ ଫେରିଲେ ଯୋଜନା କରୁଥଲା କୋଉଠି ନୂଆ 
ଘର କରିବ, କଣ ନୂଆ ଜିନିଷ କିଣିବ ଏବଂ ଚୋରା ଟଙ୍କାକୁ କିଭଳି ବିନିଯୋଗ 
କରିବ । ଏ ସବୁ ବିଷୟରେ କିନ୍ଧ ସୁହାସିନୀର ଟିକିଏ ବି ଆଗ୍ରହ ନ ଥୁଲା ଏବଂ 
ପ୍ରଭାକର ଯେତେବେଳେ ଘର ତିଆରି କରିବାର ନକ୍ସା ଆଣି ଦେଖାଉଥ୍ଲା ଏବଂ 
ତାକୁ ଆହରି ସୁନ୍ଦର କରିବାର ପ୍ରସ୍ତାବ ଦେଉଥୁଲା, ସୁହାସିନୀ ସେଥୁରେ ମୁଣ୍ଡ ନ 
ଖେଳାଇ ତା କଥାରେ ହଁ ଭରୁଥ୍‌ଲା। ପ୍ରଭାକରର ଦୁଃଖ ଥଲା ଯେ ସେ 
ଯେତେବେଳେ ସୂହାସିନୀର ହାତକୁ ଅଳଙ୍କାରର ପୁଡ଼ିଆ କିମ୍ବା ଟଙ୍କା ବିନିଯୋଗର 
କାଗଜପତ୍ର ଦେଉଥୁଲା, ସୁହାସିନୀ କୃତଜ୍ଞତା ଓ ଆନନ୍ଦରେ ଗଦ୍ଗଦ ନ ହୋଇ 
ତାକୁ ନିର୍ବିକାରରେ ନେଇ ଆଲମାରିରେ ରଖ୍ଦେଉଥୁଲା। ପ୍ରଭାକରର ଏତିକି 
ସାନ୍ଧନା ଥୁଲା ଯେ ସ୍ତତୀର ବିମୁଖତା ସତ୍ତ୍ରେ ତାର ସଂସାର ଓ ସଂପଢିର 
ଉତ୍ତରୋତଉର ଉନ୍ନତି ହେଉଥଲା । 

ସେ ଭାବିଥ୍‌୍ଲା ଯେ ରାଜଧାନୀକୁ ଆସିବା ପରେ ସୂହାସିନୀର ମନ 
ବଦଳିଯିବ ଏବଂ ସେ ତାର ଚାକିରି ଓ ଘରବାଡ଼ିର ଯୋଜନାରେ କିଛି ରୁଚି 
ରଖ୍ବ, କିନଧୁ ଏପରି କିଛି ହେଲା ନାହିଁ । ଝିଅ ବର୍ଭମାନ କଲେଜରେ ପଢୁଥୁଲା 
ଏବଂ ପୁଅ ସ୍କୁଲର ଶେଷ କ୍ଲାସରେ । ସେମାନଙ୍କ ପାଇଁ ସୃହାସିନୀର ଆଉ ବେଶି 
କିଛି ଦାୟିତ୍ଵ ନ ଥୁଲା । ସେ କିନ୍ତୁ ତାର ପୂରା ସମୟ କଟାଉଥୁଲା ତାର କିଛି 
ପୂରୁଣା ସାଙ୍ଗଙ୍କ ଭେଟି, ପିଲାଙ୍କ ପଢ଼ାପଢ଼ି କଥା ବୂଝି ଏବଂ ତାଙ୍କର ଛୋଟ 
ବଗିଚାର ଯତ୍ନ ନେବାରେ । ପ୍ରଭାକର ବୂଝି ପାରୁ ନଥ୍ଲା ସେ ଅନେକ ପଇସାପତ୍ର 
କରି ପରିବାରକୁ ଏତେ ସୂୁଖସ୍ଵାଚ୍ଛନ୍ଦ୍ଯରେ ରଖ୍‌ ସେମାନଙ୍କର ଭବିଷ୍ଯତ ପାଇଁ 
ସଂପରି ଖଞ୍ଜି ଦେଇଥ୍‌ବା କଥା କାହିଁକି ସୁହାସିନୀକୁ ପ୍ରଭାବିତ କରି ପାରୁ ନ ଥୁଲା 
ଏବଂ କିପରି ସେ ଏ ବିଷୟରେ ନିଃସ୍ଟହ ରହୂଥ୍‌ଲା । ତଥାପି ସେ ନିୟମିତ ଭାବରେ 
ନିଜର ସବୂ କଥା ଆସି ଟିକିନିଖ୍‌ କରି କହୁଥ୍ଲା, ସୁହାସିନୀ ତାର କଥାକୁ ଅଶୁଣା 
କରି ଦେଉଥ୍‌୍ବା ସତ୍ତ୍ଵେ । 

ଦି ଦିନ ପରେ ରାତିରେ ଡେରିରେ ଘରକୁ ଫେରି ପ୍ରଭାକର ତାକୁ କହିଲା, 
ଆଜି ଅଫିସରୁ ସିଧା ଚାଲିଗଲି ସ୍ଵାମୀଜୀଙ୍କ ପାଖକୁ । କି ସୁନ୍ଦର ପ୍ରବଚନ ଦେଲେ 
ସତେ ! ଆଜି ଗୀତାର ଗୋଟାଏ ଅଧ୍ୟାୟ ବୁଝାଇଲେ ସ୍ଵାମୀଜୀ । ସେ କୁଆଡ଼େ 
ଗୀତା ଉପରେ ଗୋଟାଏ ଭାଷ୍ୟ ଲେଖ୍‌ଛନ୍ତି । ସୁହାସିନୀ କହିଲା, ଗୀତା ଉପରେ 
ହଜାର ବହି ଲେଖା ହୋଇଛି । ତଥାପି ସବୁ ସ୍ଵାମୀଜୀ ତା ଉପରେ ନିଶ୍ଢେ ଆଉ 
ଗୋଟିଏ ଟୀକା ଲେଖ୍‌ବେ । 

ତାଙ୍କ ବହିରେ କଣ ଥ୍ବ କେଜାଣି, କିନୁ ତାଙ୍କ କଥା ଯେମିତି ଅମୃତ । ଥରେ 
ଶୁଣିଲେ ଉଠି ଆସିବାକୁ ଇଛା ହେବନି । ସ୍ଵାମୀଜୀ କୁଆଡ଼େ ଖାଲି ଗୀତା ଭାଗବତ 
ନୁହେଁ, ବାଇବେଲ, କୋରାନ ଉପରେ ବି ଏମିତି ପ୍ରବଚନ ଦେଉଛନ୍ତି । ମୁଁ ଭାବୂଛି 
ପ୍ରତିଦିନ ଅଫିସ ଫେରନ୍ତା ସେଇବାଟ ଦେଇ ଆସିବି । 

ସ୍ଵାମୀଜୀ କୁଆଡ଼େ ପରା ଅସମ୍ଭବକୂ ସମ୍ଭବ କରି ଦେଖାଉଛନ୍ତି ? ସୁବିଧା 
ଦେଖ୍‌ ତମ ଭିଜିଲାନ୍ସ କେସ କଥା କହିଲ ନାହିଁ ? 

ତାଙ୍କୁ ଏକୁଟିଆ ପାଇ ସବୁ କଥା କହିବା କଣ ଏତେ ସହଜ ? ତମେ ତାଙ୍କ 
ସଭାକୁ ଗଲେ ଦେଖନ୍ତ କେତେ ଲୋକ ଆସି ଜମା ହେଉଛନ୍ତି । ଯାହା ଉପରେ 
ତାଙ୍କର କୃପା ହେଉଛି, ତାକୁ ଡାକୁଛନ୍ତି ମନ୍ତ୍ର ଦେବା ପାଇଁ । 

କି ମନ୍ତ୍ର ? 

୭୮୦ / କଥା ଯାତ୍ରା 

କିଏ ଜାଣିଚି କି ମନ୍ତ୍ର ୨ ଆଜି ସେ ପ୍ରବଚନ ପରେ ଡାକିଲେ ରାଓବାବ୍ରଙ୍କୁ । 
ଏତେ ଲୋକ ବସିଥୁଲେ, ଏମିତି ବି ଆଜି ସେଠି ଜଣେ ମନ୍ତ୍ରୀ ବି ଥୁଲେ, କିନ୍ତୁ 
ସ୍ବାମୀଜୀଙ୍କ ଆଖ୍‌ରେ ପଡ଼ିଲେ ଏଇ କଣ୍ଟ୍ାକଟର । 

ତମ ପାଳି ପୂଣି କେବେ ପଡ଼ିବ ବୋଲି ଭାବୁଚ ? ସୁହାସିନୀ ପଚାରିଲା । 

ଦିନ ସାରା ତ ସ୍ଵାମୀଜୀ ଲୋକଙ୍କୁ ଭେଟୁଛନ୍ତି ¦ ଚିଫ ଇଞ୍ଜିନିୟରଙ୍କ ଘରେ 
ଏବେ ଲୋକଙ୍କ ମେଳା | ତାଙ୍କ ଡ୍ରଇଂରୁମ କଣ ଆଉ ବୈଠକଖାନା ହୋଇ ଅଛି ? 
ସ୍ଵାମୀଜୀ ସାରାଦିନ ସେଇଠି କଟାଉଛନ୍ତି । କେତେବେଳେ ପ୍ରବଚନ ଦଉଛନ୍ତି ତ 
କେତେବେଳେ ପ୍ରଶ୍ନର ଉତ୍ତର ଦଉଛନ୍ତି । ପୁଣି କେତେବେଳେ କାହାକୁ ଭିତରକୁ 
ଡାକି ନଉଛନ୍ତି ମନ୍ତ୍ର ଦବାପାଇଁ । 

ଯାହାହଉ, ସହରର ଲୋକଙ୍କ ପାଇଁ ଭଲ କାମ ମିଳିଗଲା । ଏଠି ତ ଅଫିସ 
ଛଡ଼ା ଆଉ କାହାରି କିଛି କାମ ନ ଥାଏ, ଏବେ ମନୋରଞ୍ଜନ ପାଇଁ ଅନ୍ତତଃ 
ସ୍ବାମୀଜୀଙ୍କ ମୁହଁ ଦେଖୁବାକୁ ମିଳିବ । 

କଣ ଏମିତି କଥା ସବୁ କହୂଚ, ପ୍ରଭାକର କହିଲା; ତମେ ନିଜେ ଥରେ 
ଗଲେ ଜାଣିବ ସ୍ଵାମୀଜୀ କି ଜ୍ଞାନୀ ଲୋକ । 

ଏଥରକ ପ୍ରତିଦିନ ସନ୍ଧ୍ଯାରେ ପ୍ରଭାକର ସ୍ଵାମୀଜୀଙ୍କ ପାଖକୂର ଯିବାରେ 
ଲାଗିଲା ଏବଂ ସୂୁହାସିନୀକୂୁ ରାତିରେ ଶୁଣିବାକୁ ହେଲା ତାର ଧାରା ବିବରଣୀ । 
ସ୍ବାମୀଜୀଙ୍କ ପାଖକୁ ଆଜିକାଲି ବେଶୀ ବେଶୀ ଲୋକ ଆସିବାରେ ଲାଗିଥ୍‌ଲେ ଏବଂ 
ସେ ଚିଫ ଇଞ୍ଜନିୟରଙ୍କ ଘରୁ ଯାଇ ଗୋଟିଏ ବଡ଼ ଭଡ଼ାଘରେ ରହୁଥ୍‌ଲେ । ତାଙ୍କର 
କ୍ରଆଡ଼େ ରାଜଧାନୀକୁ ଆସିବାର ବିଶେଷ ଉଦ୍ଦେଶ୍ଯ ଥୁଲା ଯେ ଆଶ୍ରମର ଯୋଉ 
ଡାକ୍ତରଖାନା କରୁଥ୍‌ଲେ, ତା ପାଇଁ ଟଙ୍କା ସଂଗ୍ରହ କରିବା । ଏ ଭିତରେ ସହରର 
ଅଫିସର, ବ୍ଯବସାୟୀ, ନେତାମାନେ ତାଙ୍କୁ ଏଥ୍‌ପାଇଁ ଲକ୍ଷ ଲକ୍ଷ ଟଙ୍କା 
.ଦେଇସାରିଥ୍୍‌ଲେ । ସ୍ଵାମୀଜୀ କହୁଥ୍‌ଲେ, ଡାକ୍ତରଖାନା ପାଇଁ ପୂରା ଟଙ୍କା 
ହୋଇଗଲେ ସେ ପୁଣି ନିଜ ଆଶ୍ରମକ୍ର ଫେରିଯିବେ । 

ଦିନେ ପ୍ରଭାକର ଆସି ଘରେ ପଶୁ ପଶୁ ଉତ୍ତେଜିତ ସ୍ଵରରେ କହିଲା, 
ବ୍ରଝିଲ, ଚିଫ ଇଞ୍ଜିନିୟରଙ୍କର ବଦଳି ବନ୍ଦ ହୋଇଗଲା । ସୁହାସିନୀ କିଛି ନ 
କହିବାରୁ ପ୍ରଭାକର ପୁଣି କହିଲା, କେହି ବି ଭାବି ନ ଥୁଲେ ଏ ଅସାଧ କାମ ସାଧ୍ଯ 
ହେବ ବୋଲି । ନିରୁତ୍ତାପ ସ୍ଵରରେ ସୁହାସିନୀ କହିଲା, ସ୍ଵାମୀଜୀଙ୍କର କରାମତି ଅଛି 
ତାହେଲେ ! ପ୍ରଭାକର ଯେ ଭାବିଥ୍ଲା ଏ ବିଷୟରେ ସୂହାସିନୀ ଆହୁରି ଟିକିନିଖ୍‌ 
ଜାଣିବାକୁ ଚାହିଁବ, ଏପରି କିଛି ହେଲା ନାହିଁ। ତେବେ ଦି ଦିନ ପରେ ପ୍ରଭାକର 

ଶେଷ ପର୍ଯ୍ୟନ୍ତ / ୭୮୧ 
ଯେତେବେଳେ ଆସି କହିଲା, ସ୍ଵାମୀଜୀ ମତେ ଆଜି ମନ୍ତ୍ର ଦେବାପାଇଁ ଡାକିଲେ, 
ସୁହାସିନୀ ଚୁପ ରହିପାରିଲା ନାହିଁ । ପଚାରିଲା, କେମିତି କଣ ମନ୍ତ୍ର ଦେଲେ ? 
ଏତେଦିନ ଧରି ସୁହାସିନୀ ତାର କଥାରେ କୌଣସି ଆଗ୍ରହ ଦେଖାଉ ନ ଥୁବାରୁ 
ପ୍ରଭାକର କ୍ଷୁନ୍ଧ ଥୁଲା । କହିଲା, ପରେ କହିବି । 

ରାତିରେ ଶୋଇବା ବେଳେ ବି ଯେତେବେଳେ ପ୍ରଭାକର ନିଜଆଡ଼ୁ ସେ କଥା 
ଉଠାଇଲା ନାହିଁ, ସୁହାସିନୀ ଭାବିଲା ସେ ଏ ବିଷୟରେ ତାକୁ ପଚାରିବ ନାହିଁ। 
ଶେଷରେ କିନ୍ଧୁ ସେ ତାର କୌତୃହଳ ଚାପି ରଖିପାରିଲା ନାହିଁ; କହିଲା, କଣ 
କହୂଥ୍ଲ ପରା ସ୍ଵାମୀଜୀ ତମକୁ ଆଜି ମନ୍ତ୍ର ଦେଲେ ବୋଲି; କି ମନ୍ତ୍ର ୨ ଏଥରକ 
ପ୍ରଭାକର ସେଦିନ ସନ୍ଧ୍ୟାର ଏକ ବିଶଦ ବିବରଣୀ ଦେଲା । ସ୍ଵାମୀଜୀ 
କଠୋପନିଷ ଦର ବ୍ୟାଖ୍ୟା କରିସାରିବା ପରେ ସେ ବିଷୟରେ ଦି ଚାରିଟି ପ୍ରଶ୍ନର 
ଉତ୍ତର ଦେଲେ । ତା ପରେ ସେ ସଭାରେ ବସିଥ୍‌ବା ଲୋକମାନଙ୍କୁ ଅନାଇ 
ଯେତେବେଳେ ତାଙ୍କର ଆଖ୍‌ ପ୍ରଭାକର ଉପରେ ପଡ଼ିଲା, ଉଠି ଠିଆହେଲେ ଆଉ 
ତାକୁ ତାଙ୍କ ସାଙ୍ଗରେ ଭିତରକୁ ଯିବାକୁ ଡାକିଲେ । ଭିତରେ ଗୋଟିଏ କୋଠରୀର 
ପୂଜାଘରେ ତାକୁ ବସାଇ କହିଲେ, ତମର ଯୋଉ ସମସ୍ୟା ଅଛି, ଏଇ ଅଳ୍ପଦିନ 
ଭିତରେ ଠିକ ହୋଇଯିବ । 

ସୁହାସିନୀ କଣ କହିବାକୁ ଯାଉଥଲା, ପ୍ରଭାକର କହିଲା, ତମେ ଭାବୂଥ୍ବ ଏ 
କଣ ବଡ଼ କଥା ! ଏଭଳି କଥା ତ ସମସ୍ତଙ୍କୁ କୁହାଯାଇପାରେ, କାରଣ ସମସ୍ତଙ୍କର 
କିଛି ନା କିଛି ସମସ୍ୟା ନିଶ୍ଚେ ଥ୍ବ । କିନ୍ଧ ତା ପରେ ମତେ ସେ କେସ ବିଷୟରେ 
ଏମିତି କେତେ କଥା ପଚାରିଲେ, ଯୋଉଥ୍‌ୁରୁ ମୁଁ ଜାଣିଲି ଯେ ତାଙ୍କୁ ସବୁ ଜଣା । 

ତମ ବିଷୟରେ ସେ କେମିତି କଣ ଜାଣିବେ ? ତାଙ୍କୁ ଭେଟିବାକୁ ଯେତେ 
ଲୋକ ଯାଉଛନ୍ତି, ସେ କଣ ସମସ୍ତଙ୍କ ବିଷୟରେ ସବୁ କଥା ଜାଣିଥ୍‌ବେ ? ଯଦି 
ତମ ବିଷୟରେ ସେ ଆଗରୁ କୋଉଠି ଖବର ସଂଗ୍ରହ କରିଥ୍‌ବେ, ସେ ଅଲଗା 
କଥା | 

ଅବଶ୍ୟ ତାଙ୍କ ପାଖରେ ଚିଫ ଇଞ୍ଜିନିୟରଙ୍କ ସ୍ତ୍ରୀ ପିଲାମାନେ ଏବେ ବି 
ଚଳପ୍ରଚଳ ହଉଛନ୍ତି, କିନୁ ସେମାନେ କାହିଁକି ମୋ ବିଷୟରେ ଏତେ ଖବର ଦେବେ 
ତାଙ୍କୁ ୨ ସେ ଯାହାହେଉ, ସ୍ଵାମୀଜୀ ମୋର ସମସ୍ଯା କଥା ବୁଝିବେ ବୋଲି 
କହିଲେ । 

ତମକୁ ମନ୍ତ୍ର କେତେବେଳେ ଦେଲେ ? 

୭୮୨ / କଥା ଯାତ୍ରା 

ନା, ମତେ ପୂରା ମନ୍ତ୍ର ଦେଇଛନ୍ତି କୋଉଠି ? ମତେ ଗୋଟିଏ କାଗଜ 
ଦେଇଛନ୍ତି, ସେଥ୍‌ରେ ଏବେ କିଛି ଲେଖା ନାହିଁ । କହିଛନ୍ତି ଆଉ ଥରେ ମତେ 
ଡକାଇ ସେଥ୍‌ରେ ମୋ ପାଇଁ ମନ୍ତ୍ର ଲେଖ୍‌ଦେବେ । 

ଓଃ, ଏତିକି କଥା ! ସୁହାସିନୀ ନିରାଶ ହୋଇଥୁବା ଭଳି ଜଣାପଡ଼ିଲା । 
ପ୍ରଭାକର କହିଲା, ମୋଠୁ ଏମିତି ଶୁଣିଲେ ତମେ କଣ ବୁଝିବ ସ୍ଵାମୀଜୀ କିଭଳି 
ଲୋକ । ତମେ ଯଦି ତାଙ୍କ ପ୍ରବଚନକୁ ଯାଆନ୍ତ, ଜାଣିପାରନ୍ତ ତାଙ୍କର କେତେ 
ଜ୍ଞାନ । 

ମୋର ଏଭଳି ବାବାଜିଙ୍କ ପାଖକୁ ଯିବା ଦରକାର ନାହିଁ । ଯଦି ମୋର ଧର୍ମ 
ବିଷୟରେ ଜାଣିବାକୁ ଇଚ୍ଛା ହେବ, ମୁଁ ବହି ପଢ଼ିବି ନାହିଁ କାହିଁକି ? ସୁହାସିନୀ ଏ 
ଜଥା କହିଲା ସିନା, ଟିକିଏ ପରେ ପଚାରିଲା, ସେଠିକି କଣ ସ୍ତ୍ରୀଲୋକମାନେ 
ଯାଉଛନ୍ତି ? 

ତାଙ୍କୁ ଭେଟିବାକୁ ଯାଉଥ୍‌ବା ଅଧାରୁ ବେଶି ତ ସ୍ତୀଲୋକ । ଆଉ ଅଫିସ 
ସମୟରେ ସେ ଯେତେବେଳେ ଦର୍ଶନ ଦଉଛନ୍ତିୟ ସେତେବେଳେ କୁଆଡ଼େ ଖାଲି 
ସ୍ତ୍ରୀଲୋକ ସେଠାରେ । ଥରେ ଯାଇକରି ତ ଦେଖ । 

ନା, ମୋର ଯିବା ଦରକାର ନାହିଁ । ସୁହାସିନୀ ଏ କଥା କହିଲା, କିନ୍ତୁ 
ପ୍ରଭାକର ଅଧୀ ମନ୍ତ୍ର ପାଇବା କଥା ଶୁଣିବା ପରେ ତାର ମଧ୍ୟ କୌତୃହଳ 
ହୋଇଥ୍‌୍ଲା ଯାଇ ଦେଖ୍ବ ଏତେ ଲୋକ କାହିଁକି କୋଉ ସାଧୁ ପାଖରେ ପ୍ରତି 
ସନ୍ଧ୍ୟାରେ ଯାଇ ଅଧ୍୍‌ଆ ପଡୁଛନ୍ତି । କିଛି ଦିନ ପରେ ଦିନେ ସନ୍ଧ୍ୟାବେଳେ ପିଲା 
ଦୁହେଁ କାହାଘରକୂ ଚାଲିଯିବାରୁ ସୁହାସିନୀ ପ୍ରଭାକର ସାଙ୍ଗରେ ବାହାରିଲା 
ସ୍ଵାମୀଜୀଙ୍କ ପାଖକୁ । 

'ନିଜର ସମସ୍ତ ପ୍ରତିକୂଳ ମନୋଭାବ ସତ୍ତ୍ବେ ପ୍ରଥମ ଦର୍ଶନରେ ହିଁ ସୁହାସିନୀକୁ 
ମାନିବାକୁ ପଡ଼ିଲା ଯେ ସ୍ଵାମୀଜୀ ପ୍ରକୃତରେ ଜଣେ ପ୍ରଭାବ ପକାଇବା ଭଳି 
ବ୍ୟକ୍ତିତ୍ଵ । କୋଠରୀଟି ଭର୍ଭି ହୋଇ ଲୋକ ବସିଥ୍‌ଲେ; ସାମନାରେ ସାମାନ୍ଯ ଉଚ୍ଚ 
ଆସନରେ ବସିଥୁଲେ ସ୍ଵାମୀଜୀ । ତାରି ବୟସର, କି ତାଠାରୁ ଟିକିଏ କମ 
ବୟସର ହେବେ, ଭଦ୍ରବ୍ୟକ୍ତି ନିଜକୁ ପୂରାପୂରି ସଜାଇଥ୍‌ଲେ ଏଇ ଚରିତ୍ର ପାଇଁ । 
ଏଇ ଫାଇଭ୍‌ ଷ୍ଟାର ସ୍ଵାମୀଜୀଙ୍କର ବାଳ, ତାଙ୍କର ଦାଢ଼ି, ତାଙ୍କର ଗେରୁଆ 
ପୋଷାକ ସବୁ ଯେମିତି ଡିଜାଇନର ତିଆରି ଥୁଲା ଏବଂ ସେ ଦିଶୁଥ୍‌ଲେ କୌଣସି 
ସୌମ୍ୟଦର୍ଶନ ଚିତ୍ରତାରକା ଜଣେ ସ୍ଵାମୀଜୀଙ୍କ ଭୂମିକାରେ ଅବତୀର୍ଣ୍ଣ ହେବାପାଇଁ 
ବେଶଭୂଷା ହେବାଭଳି । ତାଙ୍କର ମୁହଁର ସବୂଠାରୁ ଦର୍ଶନୀୟ ବସ୍ତୁ ଥୁଲା ତାଙ୍କର 

ଶେଷ ପର୍ଯ୍ୟନ୍ତ / ୭୮୩ 
ଆଖ୍‌ ଦୁଇଟି, ଯାହା ଥର ଥର କରି ସମସ୍ତଙ୍କ ଆଖ୍‌ରେ ଯାଇ ମିଶୁଥ୍‌ଲା; ଅନ୍ୟ 
କାହାରି ହୋଇଥ୍‌ଲେ ହୁଏତ ତାକୁ ଲୋଲୁପ ବା ଲମ୍ପଟ କୁହାଯାଇଥାନ୍ତା, କିନଧ ଜଣେ 
ସ୍ଵାମୀଜୀଙ୍କର ମୁହଁରେ ଥ୍‌ବାରୁ ତାକୁ ମର୍ମଭେଦୀ ଓ ସମ୍ମୋହକ ବୋଲି ମାନିବାକୁ 
ହେଉଥଲା | 

ସୂହାସିନୀ ଆହୁରି ପ୍ରଭାବିତ ହେଲା ସ୍ଵାମୀଜୀ ଯେତେବେଳେ ତାଙ୍କର 
ବକ୍ତବ୍ୟ ଦେଲେ । ଆଜି ସେ କହୁଥ୍‌ଲେ ରାମକୃଷ୍ଣ ପରମହଂସଙ୍କ ବିଷୟରେ । 
ମଫସଲରୁ ଆସିଥ୍‌ବା ଅଶିକ୍ଷିତ ଯୁବକଟି କିପରି କଲିକତାର ମଧ୍ଯବିତ୍ତ ସମାଜରେ 
ଚହଳ ପକାଇ ଦେଇଥ୍‌ଲା ସେ ବିଷୟରେ କହିଲେ ସ୍ଵାମୀଜୀ । ଅନେକ ପ୍ରକାରର 
ବ୍ୟକ୍ତିଗତ ବିବରଣୀ, କାହାଣୀ ଓ ଦେଶୀ ବିଦେଶୀ ଲେଖକଙ୍କର ଉଦାହରଣ ଦେଇ 
ସେ ଯେତେବେଳେ ପରମହଂସଙ୍କର ଜୀବନଦର୍ଶନର ବ୍ଯାଖ୍ୟାନ ଶେଷ କଲେ, 
ସୁହାସିନୀ ମାନିଲା ଯେ ଲୋକଟିର ଭଲ ବିଦ୍ଯାବରଦି ଅଛି। ସେଦିନ ମନ୍ତ୍ର 
ଦେବାପାଇଁ ସ୍ଵାମୀଜୀ ଯାହାକୁ ବାଛିଲେ, ସେ ଥୁଲେ ଜଣେ ବରିଷ୍ଠ ଅଫିସରଙ୍କର 
ସହଧର୍ମିଣୀ । ଘରକୁ ଫେରିବାବେଳେ ପ୍ରଭାକର କହିଲା, କଣ ଏଥର ମୋ 
କଥାରେ ବିଶ୍ବାସ ହେଲା ତ ? ମୁଁ କହୁ ନ ଥୁଲି ସ୍ଵାମୀଜୀଙ୍କର କିଛି ଗୋଟାଏ ଶକ୍ତି 
ଅଛି ବୋଲି ? ସୁହାସିନୀ କହିଲା, ଭଲ ବକ୍ତତା ଦେଲେ ସ୍ଵାମୀଜୀ । ସେ ଆଗରୁ 
ଯୋଉ ସବୁ ବକ୍ତ୍ତା ଦେଇଥ୍‌ଲେ ତାର ଟେପ ଯଦି କିଏ ରଖିଥ୍‌ବ ବୁଝିବ ତ । 

ସେହିଦିନଠାରୁ ଯେତେବେଳେ ସୁବିଧା ପାଇଲା ସୁହାସିନୀ ଯାଇ ସ୍ଵାମୀଜୀଙ୍କ 
ସଭାରେ ଯୋଗଦେଲା । ପ୍ରତି ବୈଠକରେ ସେ ଗୋଟିଏ ଅତି ଅପ୍ରତ୍ୟାଶିତ ନୂଆ 
ବିଷୟ ଉପରେ କହୁଥ୍‌ଲେ, କିନ୍ତୁ ତାଙ୍କର ପ୍ରତିଟି ବକ୍ତ୍ତା ଥୁଲା ସାରଗର୍ଭକ ଓ 
ସ୍ଵରଣୀୟ । ଦିନବେଳେ ସ୍ଵାମୀଜୀ ଯେଉଁ ସମୟତକ ଆସି ବସୁଥ୍‌ଲେ, 
ସେତେବେଳେ ପୁରୁଷମାନେ ପ୍ରାୟ ନିଜ ନିଜ କାମରେ ବ୍ଯସ୍ତ ଥ୍‌ବାରୁ ତାଙ୍କର 
ଦର୍ଶନାର୍ଥୀ ଥୁଲେ କେବଳ ସ୍ତ୍ରୀଲୋକ । ସୁହାସିନୀ ଏଇ ସଭାମାନଙ୍କ ମଧ୍ଯ ଯିବାରେ 
ଲାଗିଲା । ତାକ ବକ୍ତତା ସବ୍ର ଅତି ଚମକ୍କାର ଲାଗୁଥୁଲା, କିନ୍ତୁ ସ୍ଵାମୀଜୀ ଜଣେ 
ଜଣେ ସ୍ତ୍ରୀଲୋକକୁ ଭିତରକୁ ଡାକିନେଇ ମନ୍ତ୍ରଦେବା କଥା ତାକୁ କିପରି ଅଶ୍ଲୀଳ 
ବୋଧ ହେଉଥଲା । ବୋଧହୁଏ ଅନ୍ୟମାନେ ମଧ୍ଯ ଠିକ ସେପରି ଭାବୁଥ୍ଲେ, କାରଣ 
ସ୍ଵାମୀଜୀ ଚାଲିଯାଇଥ୍‌ବା ସମୟତକ ଦର୍ଶନାର୍ଥୀମାନଙ୍କ ଭିତରେ ଏକ ମୃଦୁ ଗୁଞ୍ଜରଣ 
ଏବଂ ଚାପାହସ ସୃଷ୍ଟି ହେଉଥ୍‌ଲା । ଏତିକି ଆଶ୍ଵାସନା ଥୁଲା ଯେ, ସେ ଘର 
ଭିତରେ ଚିଫ ଇଞ୍ଜିନିୟରଙ୍କ ସଂପର୍କୀୟମାନେ ପ୍ରାୟ ସବୁର ସମୟରେ 
ଦେଖାଯାଉଥ୍‌ଲେ ଏବଂ ଚାରିଆଡ଼େ ଏକ ଖୋଲା ଖୋଲା ଭାବ ଥୁଲା ! 

୭୮୪ / କଥା ଯାତ୍ରା 

ଏଇଭଳି କିଛିଦିନ ସେଠାକୁ ଯିବା ପରେ ସୁହାସିନୀ ହଠାତ ନିଜକୁ ପ୍ରଶ୍ନ 
କଲା, ସ୍ଵାମୀଜୀ ତାକୁ କାହିଁକି ମନ୍ତ୍ର ଦେବାକୁ ଡାକୁ ନାହାନ୍ତି । ସେ ନିଜେ ଏଇ 
ମନ୍ତ୍ରଦାନ ପଦ୍ଧତିକୁ ଅତି ଅଶିଷ୍ଟ ଓ ଅଶୋଭନ ବୋଲି ଭାବୁଥ୍ଲା ଏବଂ ତାର ମନେ 
ହେଉଥଲା ଏଥୁରେ ଯେପରି କେଉଁଠି କିପରି ଏକ ପ୍ରଚ୍ଛନ୍ନ ଯୌନଭାବ ରହିଛି । 
ତେବେ ସ୍ଵାମୀଜୀ ଯେ କେବଳ ସୁନ୍ଦରୀ ଓ ତରୁଣୀମାନଙ୍କୁ ମନ୍ତ୍ର ଦେବାପାଇଁ 
ଡାକୁଥ୍୍‌ଲେ, ତା ନୁହେଁ । ହୁଏତ ସ୍ଵାମୀଜୀ ଏଭଳି ଖରାପ ଚିନ୍ତାରୁ ଉର୍୍ଧରେ ଥୂଲେ । 
ତଥାପି ସୁହାସିନୀ ନିଜ ମନ ଭିତରର ସଂଶୟକୁ ଦୂର କରିପାରୁ ନଥୁଲା । 

ତାର ଏଥରକ ଇଚ୍ଛା ହେଲା କିପରି ନିଜେ ଯାଇ ଦେଖ୍‌ବ ସ୍ଵାମୀଜୀ କିଭଳି 
ମନ୍ତ୍ର ଦେଉଛନ୍ତି । ପ୍ରଭାକର ଅବଶ୍ଯ ତାକୁ ତାର ଅଭିଜ୍ଞତା କଥା ବିଶଦ ଭାବରେ 
ଶୁଣାଇଥୁଲା । ଏ ଭିତରେ ସେ ପୁଣି ଥରେ ସ୍ଵାମୀଜୀଙ୍କ ପାଖକୁ ଯାଇ ତାଙ୍କ ପାଖରୁ 
ମନ୍ତ୍ର ଆଣିଥୁଲା। ସ୍ଵାମୀଜୀ ତାକୁ ଯେଉଁ କାଗଜଟି ଦେଇଥୁଲେ ସେଇଟିକୁ ଚଉତି 
ତାଙ୍କ ପାଖରେ ଥ୍୍‌ବା ଖାଲି ମୂଣି ଭିତରେ ପକାଇବାକୁ କହିଥ୍‌ଲେ । ସେଇଟିକୁ 
ବାହାର କରି ପ୍ରଭାକରକୂ ଦେଇ ସ୍ଵାମୀଜୀ କହିଥ୍‌ଲେ ଘରେ ଯାଇ ଖୋଲିବାକୁ । 
ପ୍ରଭାକର ଘରେ ପହଞ୍ଚଲା ବେଳକୁ କାଗଜରେ ମନ୍ତ୍ରଟି ଲେଖା ହୋଇ ରହିଥୁଲା। 
ମନ୍ତ୍ରଟିକୁ କାହାରିକି ନ କହିବାକୁ ସ୍ଵାମୀଜୀ ବାରଣ କରିଥ୍‌ଲେ ଏବଂ ସେଥ୍‌ପାଇଁ 
ସୁହାସିନୀର ଆଗ୍ରହ ସତ୍ତ୍ବେ ପ୍ରଭାକର ତାକୁ କହି ନଥୁଲା ମନ୍ତ୍ରଟି କଣ ଥୁଲା । 

ଯୋଉଦିନ ତାର ପାଖରେ ବସିଥ୍‌ବା ବୟସ୍କା ପୃଥୁଳା ଭଦ୍ରମହିଳାଙ୍କର ମନ୍ତ୍ର 
ନେବାର ପାଳି ପଡ଼ିଲା, ସୁହାସିନୀ ନିଶ୍ଚୟ କଲା ଯେ ତାକୁ ଏ ବିଷୟରେ କିଛି 
କରିବାକୁ ପଡ଼ିବ । ସେ ନିଜ କଥା ଭାବିଲା । ବୟସ ବଢ଼ିଚାଲିଥ୍‌ଲେ ବି ସେ ଏ 
ପର୍ଯ୍ୟନ୍ତ ନିଜର ଚେହେରା ବିଷୟରେ ସଚେତନ ରହି ଦେହର ଯତ୍ନ ନେଉଥ୍‌ୁଲା 
ଏବଂ ଭାବୂଥ୍ଲା ଯେ ଲୋକେ ତାକୁ ସୁନ୍ଦରୀ ହିଁ କହୁଥ୍‌ବେ। ପରଦିନ 
ଯେତେବେଳେ ସ୍ଵାମୀଜୀଙ୍କ ପାଖକୁ ଯିବାକୁ ବାହାରିଲା, ସୁହାସିନୀ ନିଜକୁ ଆଉ 
ଟିକିଏ ସଜାଇଲା ଏବଂ ଆଖ୍‌କୁ ଆକର୍ଷଣ କରିବା ଭଳି ଶାଢ଼ିଟିଏ ପିନ୍ଧିଲା । ତଥାପି 
ସ୍ଵାମୀଜୀଙ୍କର ଆଖ୍‌ ସେଦିନ ତା ଉପରେ ନ ଅଟକିବାରୁ ସେ ମନେ ମନେ ତାଙ୍କୁ 
ଗାଳିଦେଲା ଏବଂ ଭାବିଲା ଯେ ଭଲ ହୋଇଛି; ମନ୍ତ୍ର ନେବାର ଏଭଳି ଅଶ୍ଲୀଳ ବିଧ୍‌ 
ତାର ଦରକାର ନାହିଁ । ନିଜକୁ ଏ କଥା କହିବା ସତ୍ତ୍ଵେ ପରଦିନମାନଙ୍କରେ ସେ 
ଆହୁରି ଭଲ ଭାବରେ ନିଜକୁ ସଜାଇ ଯାଇ ସାମନା ଧାଡ଼ିରେ ବସିଲା । 
ସ୍ଵାମୀଜୀଙ୍କର ଆଖ୍‌କୁ ନିଜ ଉପରେ ଅଟକାଇବା ବର୍ଭମାନ ଯେପରି ଏକ ସ୍ପର୍ବାର 

ଶେଷ ପର୍ଯ୍ୟନ୍ତ / ୭୮୫ 
ବିଷୟ ହୋଇଯାଇଥ୍‌ଲା ତା ପାଇଁ । ସେ ମନକୁ ମନ ସ୍ଵାମୀଜୀଙ୍କୁ ସମ୍ବୋଧନ କରି 
କହୁଥ୍ଲା, ଦେଖ୍ବା କେତେଦିନ ଏଡ଼ାଇ ଯାଇପାରିବ ମୋର ଆଖୁକୁ । 

ଶେଷକୁ ଯେପରି ସ୍ଵାମୀଜୀ ହାର ମାନିଲେ ଏବଂ ଦିନେ ଖରାବେଳେ ମନ୍ତ୍ର 
ଦେବାପାଇଁ ସୁହାସିନୀକୁ ଡାକ ମିଳିଲା । ସଭାରୁ ଉଠି ସ୍ଵାମୀଜୀଙ୍କ ପଛେ ପଛେ 
ଯିବାବେଳକୁ ସେ ଯେତିକି ଖୁସି ଥୁଲା, ସେତିକି ଚିନ୍ତିତ ଥ୍ଲା ତା ପଛରେ ଯେଉଁ 
ମଧୁର ଗୁଞ୍ଜନ ହେବ ସେଥ୍‌ପାଇଁ । ତେବେ ସେ ମନ ସ୍ଥିର କରି ନେଇଥ୍‌ଲା 
ସ୍ବାମୀଜୀଙ୍କ ସହିତ ଏକାଠି ଭେଟ ହେଲାବେଳେ କଣ କରିବ । ବସିବା ଘରୁ ଯାଇ 
ସ୍ଵାମୀଜୀ ପଛ ପାଖର ଯେଉଁ ଅନ୍ଧାରୁଆ କୋଠରୀରେ ପଶିଲେ, ତା ଭିତରକୁ 
ଯାଇ ସୁହାସିନୀ ଦେଖ୍ଲା ଯେ ସେଇଟି ପ୍ରଭାକର ବର୍ଣ୍ଣନା କରିଥ୍ବାର ଅନୁରୂପ 
ଥୁଲା । ତାର ଗୋଟିଏ ପାଖରେ ଠାକୁରମାନଙ୍କର ମୂର୍ରଭିମାନ ରଖା ହୋଇ ପୂଜା 
ବ୍ୟବସ୍ଥା ଥୁଲା ଏବଂ ଅନ୍ୟ ପାଖରେ ହରିଣ ଛାଲ ପଡ଼ିଥ୍ବା ଗୋଟିଏ ଦିବାନ 
ଥୁଲା । ସେମାନେ ଭିତରକୁ ଗଲାବେଳକୁ ଝିଅଟିଏ ସେଠାରେ ପୂଜାର ଜିନିଷକୁ 
ଠିକଠାକ କରୁଥଲା । ସୁହାସିନୀ ତାକୁ ଚିହ୍ନିଲା ଚିଫ ଇଞ୍ଜିନିୟରଙ୍କ ଶାଳୀ ବୋଲି । 
ଟିକିଏ ସମୟ ପରେ ପୂଜା ଜାଗାକୁ ସଜାଡ଼ିସାରି ସେ ବାହାରକୁ ଯାଇ କବାଟକୁ 
ଆଉଜାଇ ଦେବାପରେ ସ୍ଵାମୀଜୀ ହରିଣ ଛାଲ ଉପରେ ବସିଲେ ଏବଂ ନିଜ ପାଦ 
ପାଖରେ ସୁହାସିନୀକୁ ବସାଇବାର ଜାଗା ଦେଖାଇଦେଲେ । 

ବୈଠକଖାନାରେ ସ୍ଵାମୀଜୀ ଉଚ୍ଚ ଆସନରେ ବସିଥ୍ବା ବେଳେ ଲୋକଙ୍କ 
ଗହଳିରେ ତାଙ୍କ ସାମନାରେ ତଳେ ବସିବା ଅଲଗା କଥା ଥୁଲା । କିନ୍ଧୁ ଗୋଟିଏ 
କୋଠରୀରେ କେବଳ ଦୂଇଜଣ ଲୋକ ଥ୍ବାବେଳେ ଜଣେ ଆଉ ଜଣକ ପାଦ 
ତଳେ ବସିବା ଅତ୍ଯନ୍ତ ଅପମାନଜନକ ମନେହେଲା ସୂହାସିନୀକୁ । ସେ କହିଲା, 
ଆପଣ ଉପରେ ବସିଥ୍‌ବା ବେଳେ ମୁଁ ତଳେ ବସିପାରିବି ନାହିଁ । ତା ଆଡ଼କୁ ଅନାଇ 
ସ୍ଵାମୀଜୀ ହସିଲେ । କହିଲେ, ମତେ ଏ କଥା ଆଜିଯାଏ କେହି କହି ନ ଥୁଲା। 
ଏପରିକି ମୁଖ୍ୟମନ୍ତ୍ରୀ ଆସିଲେ ସେ ମଧ୍ଯ ମୋ ପାଦ ତଳେ ବସନ୍ତି । ଏତିକି କହି 
ନିଜ ବସିବା ଜାଗାରୁ ଟିକିଏ ଘୁଞ୍ଯାଇ ସେ ସୁହାସିନୀ ପାଇଁ ଜାଗା କରିଦେଲେ । 
ସେଠାରେ ବସି ସୂୁହାସିନୀ ଜାଣିଲା ଯେ ଏଇ ଛୋଟ ଆସନଟି ଉପରେ 
ସ୍ଵାମୀଜୀଙ୍କର ଏତେ ପାଖରେ ଲାଗିହୋଇ ବସିବା ତଳେ ବସିବାଠାରୁ ବିଶେଷ 
ସୁଖଦ ନଥ୍ଲା । 

ଏଥରକ ତା ମୁହଁକୁ ସପ୍ରଶଂସ ଦୃଷ୍ଟିରେ ଅନାଇ ସ୍ଵାମୀଜୀ କହିଲେ; ତୋର 
ନାଁ କଣ ମା ? ନା, ସେ ତାକୁ ଅସମ୍ମାନଜନକ ଭାବରେ ଡାକିଥ୍‌ବାର କହି ଆପରି 

୭୮୬ / କଥା ଯତ୍ରା 
କରିହେବ ନାହିଁ, ସୁହାସିନୀ ଠିକ କଲା । ସ୍ଵାମୀଜୀମାନଙ୍କର ଏପରି ଏକ ଅଧ୍‌କାର 
ଥାଏ । ତା ବ୍ୟତୀତ ମା ମାନଙ୍କ ତୁ କହିବାର ପ୍ରଚଳନ ଅଛି । ସେଥ୍ପାଇଁ ସେ ଆଉ 
କୌଣସି ପ୍ରତିବାଦ ନ କରି ନିଜର ନାଁ କହିଲା । ସ୍ଵାମୀଜୀ କହିଲେ, ସୁନ୍ଦର ନାଁ । 
ମୁଁ କିନ୍ଧ ତତେ ଗୋଟିଏ ନୂଆ ନାଁ ଦେବି। ତୁ ହେଉଛୁ ସ୍ଵାହା । ସ୍ଵାହା ହେଉଛନ୍ତି 
ଅଗ୍ନି ଦେବତାଙ୍କର ପତ୍ନୀ ଏବଂ ଷୋଡ଼ଶ ମାତ୍ୃଵକାରୁ ଜଣେ । ସୁହାସିନୀ ମନେ ମନେ 
ଭାବିଲା, ଠିକ କଥା । ମୁଁ ତତେ ଜାଳିପୋଡ଼ି ଦେବି । 

ମୁଁ ତୋ ମୁହଁକୁ ଦେଖ୍‌ ତୋ ବିଷୟରେ ସବୁ ଜାଣିପାରୁଛି, ସ୍ଵାମୀଜୀ 
କହିଲେ । ତୁ ବିବାହିତ ଜୀବନରେ ଏତେ ଅସୁଖୀ କାହିଁକି ମା ? 

ଜୀବନରେ କିଏ ଅସୁଖୀ ନୂହେଁ ? ଯାହାର ମୁହଁକୁ ଦେଖ୍‌ଲେ ବି ଏ କଥା 
କହିହବ । 

କିନ୍ତୁ ଖାଲି କାହାର ମୁହଁକୁ ଦେଖ୍ଲେ କଣ କହିହେବ ତାର ସ୍ବାମୀର ନାଁ 
ପ୍ରଭାକର ବୋଲି ? 

ହାର ମାନିଲା ସୁହାସିନୀ । ସ୍ଵାମୀଜୀଙ୍କୁ ଯେତିକି ଚାଲାକ ଚତୁର ଲୋକ 
ବୋଲି ଭାବିଥୁଲା ସୂହାସିନୀ, ତାଠାରୁ ଆହୁରି ଗଭୀର ଥୁଲେ ସେ। ନିଶ୍ଚୟ ସେ 
ଜାଣନ୍ତି ତା ବିଷୟରେ ବେଶ କିଛି । ଏଥର ତାକ୍ର କଥାବାର୍ଭାରେ ସତର୍କ ହେବାକୁ 
ପଡ଼ିବ। ସେ ସ୍ଵାମୀଜୀଙ୍କ ମୁହଁକୁ ଚାହିଁ ଦେଖ୍ଲା ଯେ ସେ ସେଇଭଳି ପରମ 
ଆମ୍ମବିଶ୍ଵାସର ସହିତ ତା ଆଡ଼କ୍ର ଅନାଇଥ୍‌ଲେ ଏବଂ ତାଙ୍କ ଆଖରେ ସାମାନ୍ଯ 
ବ୍ୟଙ୍ଗର ବି ଆଭାସ ଥୁଲା ବର୍ଭମାନ । ସ୍ଵାମୀଜୀ ତାର ମୁଣ୍ଡ ଉପରେ ହାତ ରଖ୍ଲେ; 
କହିଲେ, ମୁଁ ତୋର ଦୂଃଖକର ଦୂର କରିଦେବି । ନିଜର ଆଙ୍ଗୁଳିରେ ସେ ସୁହାସିନୀର 
ଆଖ୍‌ ପତାକୁ ବନ୍ଦ କରିଦେଲେ । 

ଅଛ ଆଲୁଅ ଓ ଧୂପ ଚନ୍ଦନର ବାସନାରେ କୋଠରୀ ଭିତରେ ଏକ 
ଭାରହୀନ ମୃଦ୍ର ବାତାବରଣ ଥୁଲା । ବର୍ଉମାନ ଆଖ୍‌ ବନ୍ଦ କରିନେବା ପରେ ନିଜକୁ 
ଆହୁରି ସ୍ଵଚୁନ୍ଦ ଅନୁଭବ କଲା ସୁହାସିନୀ । ତାର ବାଳ ଉପରେ ସ୍ଵାମୀଜୀଙ୍କର 
ହାତର ଚାପ ପ୍ରୀତିକର ଥୁଲା । ତାଙ୍କ ହାତର ଆଙ୍ଗୁଳି ତାର ବାଳ ଉପରେ ଖେଳି 
ବୁଲୁଥୁଲେ। ଯେତେବେଳେ ଦୁଇ ପାପୁଲିରେ ସେ ତାର ଗାଲକୁ ଛୁଇଁଲେ, 
ସୂହାସିନୀ ଆଖ୍‌ ଖୋଲି ତାଙ୍କ ଆଡ଼କୁ ଚାହିଁଲା । ସ୍ଵାମୀଜୀ କିନ୍ତୁ ତାର ମୁହଁରୁ ହାତ 
ବାହାର କରିନେଲେ ନାହିଁ । ନିଜ ବୟସ୍କ ଜୀବନରେ ପ୍ରଭାକର ବ୍ଯତୀତ ଆଉ 
କେହି ତାକୁ ଏତେ ଘନିଷ୍ଠ ଭାବରେ ଛୁଇଁଥ୍ବାର ସୂହାସିନୀକୁ ମନେପଡ଼ିଲା ନାହିଁ । 
ତାକୁ ହୁଏତ କେହି ଲୁଚାଛପାରେ, ଅନ୍ୟମନସ୍କ ଭଳି ବା ଆକସ୍ତିତାର ଛଳନା କରି 

ବଛୁଇଁଥ୍‌ଲେ କେବେ କେବେ, କିନ୍ଧୁ ସ୍ଵାମୀଜୀ ତାର ମୁହଁକୁ ହାତରେ ଧରିଥ୍‌ଲେ 
ସଂପୂର୍ଣ୍ଣ ସତ୍ସାହସ ଓ ଆମ୍ପ୍ରତ୍ୟୟର ସହିତ । ପରିସ୍ଥିତି କିପରି ନିଜର ନିୟନ୍ତ୍ରଣରୁ 
ବାହାରି ଯାଉଥ୍‌ବା ଦେଖ୍‌ ସୂୁହାସିନୀ କହିଲା, ଆପଣ ମତେ ମନ୍ତ୍ର ଦେବେ । 
ସ୍ଵାମୀଜୀ ତାକ୍ୂ ଛାଡ଼ି ଉଠିଲେ ଓ ପୂଜା ଜାଗାରୁ କାଗଜଟିଏ ଆଣି ନିଜ ସ୍ଥାନରେ 
ବସିଲେ । କାଗଜଟିକୁ ସେ ସୂହାସିନୀର ହାତ ଉପରେ ରଖ୍‌ଲେ, କିନୁ ସୁହାସିନୀର 
ହାତ ଉପରୁ ନିଜର ହାତ ଉଠାଇ ନେଲେ ନାହିଁ । ଏଥରକ ସୁହାସିନୀ ନିଜର ଅନ୍ୟ 
ହାତଟିକୁ ଆଣି ତାଙ୍କ ହାତ ଉପରେ ରଖ୍ଲା | 

ମୁଁ ତତେ ଗୋଟିଏ ବିଶେଷ ମନ୍ତ୍ର ଦେବି, ସ୍ଵାମୀଜୀ କହିଲେ; ତା ପୂର୍ବରୁ କିନ୍ତୁ 
ପୂଜା କରିବାକୁ ହେବ । ସେ ପୂଜା ଜାଗାକୁ ଉଠିଗଲେ ଏବଂ ସୁହାସିନୀ ତାଙ୍କ ପଛେ 
ପଛେ ଯାଇ ତାଙ୍କ ପାଖରେ ବସିଲା । ସ୍ଵାମୀଜୀ କହିଲେ, ପୂଜା ଆଗରୁ ସବୁ 
ଆଭରଣ ଖୋଲି ରଖ୍‌ଦେବାକୁ ହେବ । ସୂହାସିନୀ ଆଙ୍ଗୁଳିରୁ ମୁଦି ଖୋଲିଲା, 
ହାତରୁ ଚୁଡ଼ି ଓହ୍ଲାଇଲା, କାନରୁ କାନଫୁଲ ବାହାର କଲା। ତାର ଦେହ ମୁହଁ 
ବର୍ଉମାନ ଯେପରି ନିଆଁର ଉତ୍ତାପରେ ଜଳୁଥୁଲା । ସେ ସ୍ଵାମୀଜୀଙ୍କ ଆଡ଼କୁ 
ଅନାଇଲା ଏବଂ ସେଥ୍‌ରେ ମଧ୍ଯ ସେ ତାର ଧାସ ଦେଖ୍‌ବାକୁ ପାଇଲା । ଗମ୍ଭୀର 
ହୋଇ ସ୍ଵାମାଜୀ କହିଲେ, ସବୂ ଆଭରଣ । ସୂହାସିନୀ ଭାବିଲା ସେ ଉଠିପଡ଼ି ଘର 
ଭିତରୁ ବାହାରିଯିବ, କିନଧୁ ସେ କଥା ନ କରି ସେ ଅସହାୟ ଆଖରେ ଆଉଜା 
ହୋଇଥ୍‌ବା କବାଟ ଆଡ଼କୁ ଅନାଇଲା । ସ୍ଵାମୀଜୀ ଉଠି ଯାଇ କବାଟଟିକୁ ବନ୍ଦ 
କରିଦେଲେ | 

ସୁହାସିନୀ ଲକ୍ଷ୍ୟ କରି ନ ଥୁଲା ଯେ କେତେବେଳୁ ସ୍ଵାମୀଜୀ ଆବୃଭି 
କରିଥ୍ବା ଶ୍ଲୋକର ଟେପ ବାଜୁଥ୍ଲା । ସେ ଆଗଭଳି ଦିବାନ ଉପରେ ବସିଥୁଲା 
ଏବଂ ସ୍ଵାମୀଜୀ ତା ପାଖରେ ବସିଥ୍‌ଲେ । ଦେହରୁ ସବୁ ଉତ୍ତାପ ଓହ୍ଲାଇ ଯାଇଥଲା 
ଏବଂ ଚାରିଆଡ଼ ଶାନ୍ତ ଓ ସମନ୍ବିତ ଜଣା ପଦଡୂଥ୍ଲା । ତା ହାତରେ ଏ ପର୍ଯ୍ୟନ୍ତ 
କାଗଜର ଟୁକ୍ରଡ଼ାଟି ଥୁଲା । ତାକୁ ସ୍ଵାମୀଜୀଙ୍କୁ ଦେଖାଇ `ସୂହାସିନୀ କହିଲା, ଆପଣ 
କଣ ସମସ୍ତଙ୍କୁ ଏଭଳି ବିଶେଷ ମନ୍ତ୍ର ଦିଅନ୍ତି ? ସ୍ଵାମୀଜୀ ହସିଲେ; କହିଲେ, 
ଯେଉଁମାନେ ମତେ ଭଲ ଲାଗନ୍ତି, କେବଳ ସେଇମାନଙ୍କୁ । ସୁହାସିନୀ କହିଲା, 
ତମେ ଜଣେ ଠକ । ସ୍ଵାମୀଜୀ କହିଲେ, ତୂ ଆଜି ଦ୍ରଇଟା ଜିନିଷ କରି ଦେଖାଇଲୁ, 
ଯାହା ଏ ପର୍ଯ୍ୟନ୍ତ କେହି କରି ନ ଥୁଲେ । କେହି ଆଜିଯାଏ ମୋ ପାଦ ପାଖରେ 
ବସିବାକୁ ମନା କରି ନ ଥୁଲା ଏବଂ କେହି ମତେ ତମେ ବୋଲି କହିବାର ସାହସ 
କରି ନ ଥୁଲା । 

ମୁଁ ଭୁଲ କହିଥ୍‌ଲି, ସୁହାସିନୀ କହିଲା ଏବଂ ସ୍ଵାମୀଜୀଙ୍କର ଆହୁରି ପାଖକୁ 
ଘୁଞ୍ବସିଲା। ହାତରେ ତାଙ୍କ ଗାଲରେ ମୃଦୁ ଆଘାତ କରି କହିଲା, ମୋର କହିବା 
ଉଚିତ ଥୁଲା, ତୁ ଗୋଟିଏ ଅସଲ ଠକ, ବ୍ରଝିଲୁ ? 

ଠିକ କହିଚୁ । ପୂଣି କେତେବେଳେ ଠକ ପାଖକୁ ଠକିଯିବାକୁ ଆସିବ ? 

ଆଉ ନ ଆସି ବି ପାରେ । ତେବେ ତୋ ସଭାକୁ ନିଶ୍ଚେ ଆସିବି । ତୂ ଆଉ 
ଯାହା ହୋଇଥା ପଛେ, ଭାଷଣ ଭଲ ଦଉଚ ମନେରଖ୍‌ବା ଭଳି । 

ତାହେଲେ ମୁଁ ତୋ ପାଇଁ ଗୋଟାଏ କାମ ବି ଠିକ କରିଦଉଛି । ମୋର 
ଭାଷଣର ଟେଯକୁ କାଗଜରେ ଲେଖ୍‌ ତାକୁ ବହି ଛପାଇବାକୁ କହୁଛନ୍ତି । ତୁ ଯଦି ଏ 
କାମଟା କରିଦିଅନ୍ତୁ ଭଲ ହୂଅନ୍ତା । ଏଇ ଆଳରେ ଦେଖା କରିବାକୁ ବି ଅସୁବିଧା 
ହୁଅନ୍ତା ନାହିଁ । 

ତୂ ସତରେ ଗୋଟିଏ ଠକ; ଠକ ଆଉ ଲମ୍ପଟ । ସୁହାସିନୀ ଉଠି ଠିଆ 
ହେଲା, ପର୍ସରେ କାଗଜଟିକୁ ରଖ୍ଲା ଏବଂ ଯିବାକୁ ବାହାରିଲା । ସ୍ଵାମୀଜୀ ତାକୁ 
ଜଡ଼ାଇ ଧରି କହିଲେ, ପୁଣି ଶୀଘ୍ର ଆସିବ୍ର । ସୁହାସିନୀ କହିଲା, ଦେଖ୍ବା । 

ବାହାରକୁ ବାହାରି ତାର ଭେଟ ହେଲା ଚିଫ ଇଞ୍ଜିନିୟରଙ୍କ ଶାଳୀ ସହିତ । 
ମନକୁ କିପରି ସଂକୋଚ ଓ ଲନା ଆସିଲା ତାର । କିନ୍ତୁ ସେ ସହଜରେ ମନରୁ 
ସେସବୁ କଥା ଦୂର କରିଦେଲା ଏବଂ ଠିକ କଲା ଯେ ଘରେ ପହଞ୍୍‌ ଦିନଟି କଥା 
ଭାବିବ । 

ଘରେ ପହଞ୍ଚ୍‌ କିନ୍ତୁ ପିଲାଙ୍କ କଥା ବୁଝିବାରେ, ଅତିଥ୍‌ ସକ୍କାର କରିବାରେ 
ଏବଂ ଅନ୍ଯ ଛୋଟ ଛୋଟ କଥାରେ ସେ ପୂରାପୂରି ବ୍ଯସ୍ତ ରହିଲା । ସନ୍ଧ୍ୟା ନ 
ହେଉଣୁ ପ୍ରଭାକର ଆସି ଘରେ ପହଞ୍ଚଲା; କହିଲା, ଆଜି ମୋ ଫାଇଲରେ ଅର୍ଡ଼ର 
ହୋଇଗଲା । ମୋ ନାଁରେ ଯାହାସବୁ ଆପରି ଅଭିଯୋଗ ଥୁଲା, ସବୁ ବାତିଲ । 
ସୁହାସିନୀ ପଚାରିଲା, କେମିତି ହେଲା ଏ କାମଟା ? ପ୍ରଭାକର କହିଲା, ସ୍ଵାମୀଜୀ 
ନିଶ୍ଚୟ କିଛି କରିଥ୍‌ବେ | ନ ହେଲେ ଏତେ ବର୍ଷ ଧରି ପଡ଼ିଥ୍ବା ଫାଇଲ ମୂକୁଳିଲା 
କେମିତି ? ମୁଁ ଯାଉଛି ସ୍ଵାମୀଜୀଙ୍କୁ କିଛି ଟଙ୍କା ଦେଇଆସିବି। ତମେ ଚାଲ ମୋ 
ସାଙ୍ଗରେ । 

ତାର ଯିବାକୁ ମନ ହେଉଥଲା, କିନ୍ଧ କହିଲା, ମୁଁ ଖରାବେଳେ ଯାଇଥିଲି । 
ଆଉ ଇଚ୍ଛା ହେଉ ନାହିଁ ଯିବାପାଇଁ । 

ସାଧୁସନ୍ଧଙ୍କ ପାଖକୁ କଣ ଦିନରେ ଦି ଥର ଯିବା ମନା ? ତମର ତ 
ଆଜିଯାଏ ବି ସ୍ଵାମୀଜୀଙ୍କ ଉପରେ ବିଶ୍ଵାସ ଆସିଲା ନାହିଁ । ତମକୁ ଯଦି କିଛି 

ଚମଜ୍କାର କରି ଦେଖାନ୍ତି, ତାହେଲେ ହୁଏତ ତମେ ମାନିବ । ପାରିବାର ଲୋକ କିନ୍ତୁ 
ସ୍ଵାମୀଜୀ । ଦେଖୁନାହଁ କେମିତି ଅସାଧ୍ଯ କାମ କରି ଦେଖାଉଛନ୍ତି ? 

ସୁହାସିନୀ ପ୍ରଭାକରକୁ ଜଣାଇଲା କିପରି ସେ ମଧ୍ଯ ସ୍ଵାମୀଜୀଙ୍କ ପାଖରୁ 
ଅଧାମନ୍ତ୍ର ପାଇଛି ଏବଂ ପୂରା ମନ୍ତ୍ରଟି ପାଇଁ ତାକୁ ପୁଣି ଯିବାକୁ ହେବ । ସ୍ଵାମୀଜୀଙ୍କ 
ଭାଷଣକୁ ଟେପରୁ ଲେଖ୍ବା କଥା ମଧ୍ୟ ସେ ତାକୁ ଜଣାଇଲା । ପ୍ରଭାକର ଖୁସି 
ହେଲା ଏ ସବୁ ଶୁଣି । ଯାହାହଉ, ସ୍ଵାମୀଜୀଙ୍କ ପାଖରେ ଟିକିଏ ତ ମନ ଲାଗୁଛି 
ସୁହାସିନୀର । ସୁହାସିନୀ କିନ୍ଧୁ ସେଦିନ ସନ୍ଧ୍ୟାରେ ଆଉ ପ୍ରଭାକର ସହିତ ଗଲା 
ନାହିଁ। ତା ଆରଦିନ ଖରାବେଳେ ସ୍ଵାମୀଜୀଙ୍କ ପାଖକୁ ଯିବ କି ନାହିଁ ଭାବୁଛି, ତା 
ପାଖରେ ସ୍ଵାମୀଜୀ ପଠାଇଥ୍‌ବା ଟେପ ସବୁ ଆସି ପହଞ୍ଚଲା । ସୂହାସିନୀ ଘରେ ବସି 
ସେ ଟେପ ସବୃକୂ ଶୁଣିଲା ଏବଂ କାଗଜ ଆଣି ତା ଦେହରୁ ଲେଖ୍‌ବାକୁ . ଚେଷ୍ଟା 
କଲା | 

ଏଥରକ ସେ ଆଉ ସ୍ଵାମୀଜୀଙ୍କ ସଭାକୁ ନ ଯାଇ ଟେପରୁ ଯାହା ସବୁ 
ଲେଖୁଥ୍‌ଲା ତାକୁ ସାଙ୍ଗରେ ନେଇ ଅଲଗାରେ ସ୍ଵାମୀଜୀଙ୍କ ସହିତ ଆଲୋଚନା 
କରୁଥୁଲା । ସ୍ଵାମୀଜୀ ମଧ୍ଯ ତାଙ୍କ ଭାଷଣର ନିର୍ଘଣ୍ଚ ବଦଳାଇ ବେଶ ସମୟ 
ଦେଉଥ୍‌ଲେ ବହିଟି ପାଇଁ । ସ୍ଵାମୀଜୀଙ୍କ ସହିତ ନିରୋଳାରେ ବସି କଥାବାର୍ରା 
କରିବାରେ ତାର କୌଣସି ସମସ୍ୟା ନ ଥୁଲା ବର୍ରମାନ । ପ୍ରଭାକର ମଧ୍ଯ ଖୁସି 
ହେଉଥଲା ସୂହାସିନୀ ସ୍ଵାମୀଜୀଙ୍କର ଏଭଳି ଭକ୍ତ ହୋଇଯାଇଥ୍‌ବାରୁ । ଆଜିକାଲି 
ଏକା ଥୁଲାବେଳେ ସ୍ଵାମୀଜୀ ନିଜ କଥା ଶୁଣାଉଥ୍‌ଲେ ସୂହାସିନୀକୁ । ଦିନେ 
ସୁହାସିନୀ ପର୍ସରୁ ମନ୍ତ୍ର କାଗଜଟି ଖୋଲି ସ୍ଵାମୀଜୀଙ୍କୁ ଦେଇ କହିଲା, ତୁ ପରା 
କହୁଥ୍ଲୁ ଏଥ୍‌ରୁ ଲେଖା ବାହାର କରିବୁ ? ଏଥର ତୋର ଚମକ୍କାର ଦେଖା । 
ସ୍ଵାମୀଜୀ ଉଠିଯାଇ ପୂଜା ଜାଗା ପାଖରୁ ଥଳିଟିଏ ଆଣି ସୁହାସିନୀର ହାତକୁ ନେଇ 
ତା ଭିତରେ ପୂରାଇଲେ । ଥଳି ଭିତରେ ଆଉ ଗୋଟିଏ ଗୁପ୍ତ ପକେଟ ଥୁଲା ଏବଂ 
ସେଥୂ୍‌ରେ ଏକା ଭଳି ଆଉ ଗୋଟିଏ କାଗଜ ଥୁଲା । ତାକୁ ଆଣି ଖୋଲି ସୁହାସିନୀ 
ପଢ଼ିଲା; ଏଥୁରେ ଖାଲି ଓଁ ଶ୍ରୀ ଲେଖା ହୋଇଥଲା । ସୁହାସିନୀ କହିଲା, ଏମିତି 
କେତେଦିନ ଆଉ ଲୋକଙ୍କ ଠକିବ୍ର ? ଦିନେ ନା ଦିନେ ଧରାପଡ଼ିବୁ । 

ସ୍ଵାମୀଜୀ କହିଲେ, କାଗଜରେ ଯେ ମନକୁ ମନ କିଛି ଲେଖାହେବା ଅସମ୍ଭବ, 
ଏ କଥା କିଏ ନ ଜାଣେ ? କିନ୍ତୁ ସେମାନେ ବିଶ୍ଵାସ କରିବାକୁ ଚାହାନ୍ତି 
ଚମକ୍କାରରେ । ଯଦି ଏଭଳି ଠକାମିରେ କିଛି ଲୋକ ଉପକୃତ ହେଉଛନ୍ତି, କ୍ଷତି 

୭୯୦ / କଥା ଯାତ୍ରା 
କଣ । ଡାକ୍ତରମାନେ ରୋଗୀଙ୍କ ମନ ବୁଝାଇବାକୁ ମିଛ ଉିଷଧ ଦେଇ ରୋଗ ଭଲ 
କରିଦେବାର ଉଦାହରଣ ଅଛି । 

କିନ୍ଧ ତୂ ଲୋକଙ୍କର କାମ ବି ତ କରାଇ ଦେଉଛୁ ! ଚିଫ ଇଞ୍ଜିନିୟରଙ୍କ 
ବଦଳି ବନ୍ଦ କରାଇଦେଲୁ; ମୋର ସ୍ବାମୀଙ୍କର ଫାଇଲ ବାହାର କରି ଆଣିଲୁ । 

ଏ ତ ଆହୂରି ସହଜ କଥା । ଏତେ ବଡ଼ ବଡ଼ ଲୋକ ଯେତେବେଳେ ମୋ 
ପାଖକୁ ଭକ୍ତ ହୋଇ ଆସୁଛନ୍ତି, ତାଙ୍କ ପାଖରେ ଏଇ ଛୋଟ ଛୋଟ କାମ କରାଇ 
ହବନି ? 

ଆଉ ଡାକ୍ତରଖାନା ନାଁରେ ଏଇ ଯୋଉ ଟଙ୍କାପଇସା ସଂଗ୍ରହ କରୁଚୁ ? 

ତୁ ବିଶ୍ଵାସ କର, ମୋର ଜୀବନରେ ବୋଧହୁଏ ଏଇଟା ହିଁ ସବୁଠାରୁ ବେଶି 
ନିଷ୍ଠପଟ କାମ । ସବୂ ଟଙ୍କା ସତରେ ଯିବ ହସପିଟାଲ ପାଇଁ । ମୋର ତ ନିଜ 
ପାଇଁ କିଛି ଅସୁବିଧା ନାହିଁ ଭକ୍ତଙ୍କ ଦୟାରୁ । ଭାବିଲି ଅନ୍ତତଃ କିଛି ଭଲ କାମ 
କରାଯାଉ । 

ସ୍ଵାମୀଜୀ ଉଠିଯାଇ ଗୋଟିଏ ବାକ୍ସ ଆଣି ଦେଖାଇଲେ । ସେଥୁରେ ଟଙ୍କା ଓ 
ଅଳଙ୍କାର ଭର୍ଭି ହୋଇଥଲା । ସୂହାସିନୀ ନିଜ ହାତରୁ ପଟେ ଚୁଡ଼ି ଖୋଲି ସେଥ୍‌ରେ 
ପକାଇଲା । କହିଲା, ହେଲା, ମୁଁ ତୋ କଥା ବିଶ୍ନାସ କଲି । ଏଇଟା ହେଲା ତୋ 
ହସପିଟାଲ ପାଇଁ ମୋର ଦାନ । କଣ ହସପିଟାଲ ଖୋଲିଲେ ମତେ ଡାକିବୁ କି 
ନାଇଁ ? 

ସ୍ଵାମୀଜୀ ଗମ୍ଭୀର ହୋଇଗଲେ । କହିଲେ, ସବୁ ଠିକ ଚାଲିଥୁଲା; କିନ୍ଧ ଏବେ 
ମୁଁ ଗୋଟାଏ ସମସ୍ୟା ଭିତରେ ପଡ଼ିଯାଇଛି । ଜାଣେନା କଣ ହବ। ପୁଣି କେବେ 
ଥୁବିଧା ହେଲେ ତତେ କହିବି। 

ଏହାପରେ କିନ୍ତୁ ସ୍ଵାମୀଜୀ ତାକୁ ଦେଖା କରିବା ପାଇଁ ଆଉ ବିଶେଷ ସମୟ 
ଦେଲେ ନାହିଁ ଏବଂ ଯେତେବେଳେ ତାଙ୍କ ସାଙ୍ଗରେ ଦେଖା ହେଉଥୁଲା, ସେଠାରେ 
ବହିର ପ୍ରକାଶକ ନ ହେଲେ ଆଉ କେହି ରହୁଥ୍‌ଲେ । ପ୍ରଥମେ କିଛିଦିନ ସୂହାସିନୀ 
ଅସ୍ଥିର ହେଲା, ସ୍ଵାମୀଜୀଙ୍କୁ ମନେ ମନେ ଗାଳିଦେଲା, କିନ୍ତୁ ପୁଣି ଭାବିଲା ଯେ 
ନିଶ୍ଚୟ କିଛି ସମସ୍ଯା ଉପୁଜିଛି । ଏଇଭଳି କେତେଦିନ ପରେ ଦିନେ ଅଫିସରୁ 
ଫେରି ପ୍ରଭାକର ସମ୍ବାଦ ଦେଲା ଯେ କାହାକୁ କିଛି ନ କହି ସ୍ଵାମୀଜୀ ସହର ଛାଡ଼ି 
ଚାଲିଯାଇଛନ୍ତି । 

ମୁଁ ଜାଣିଥ୍ଲି ଏମିତି ଗୋଟାଏ କିଛି ନିଶ୍ଚୟ ହେବ ବୋଲି, ପ୍ରଭାକର ମନ୍ତବ୍ୟ 
କଲା ! 

ଶେଷ ପର୍ଯ୍ୟନ୍ତ / ୭୯୧ 

ସୁହାସିନୀ ଏ କଥା ଶୁଣି ବିରକ୍ତ ହୋଇ କହିଲା, କାହିଁ ଆଗରୁ ତ କିଛି କହୁ 
ନ ଥୁଲ ଏମିତି ହବ ବୋଲି ? 

ଏ ସାଧୁ ସନ୍ନ୍ଯାସୀମାନେ ସମସ୍ତେ ଏମିତି । ଉପରେ ଯେତେ ଯାହା ଭଲ 
କଥା କହନ୍ତୁ ପଛେ, ଭିତରେ ଟଙ୍କାପଇସା, ସ୍ତ୍ରୀ କାରବାର । 

ପ୍ରଭାକର ଭାବିଥ୍ଲା ଏ କଥା ଉପରେ ସୁହାସିନୀ ସ୍ଵାମୀଜୀଙ୍କ ପକ୍ଷ ନେଇ 
ଯୁକ୍ତି କରିବ। ତାକୁ ଚୁପ ରହିବା ଦେଖ୍‌ କହିଲା, କାହିଁକି, ତମେ ତ ପ୍ରଥମେ 
ପ୍ରଥମେ ଯିବାକୁ ଅମଙ୍ଗ ହେଉଥୁଲ ତାଙ୍କୁ ଠକ ବୋଲି କହି । ପରେ କେମିତି ପୁଣି 
ତାଙ୍କ ଆଡ଼କୁ ଢଳିଲ ? 

ପ୍ରଭାକର ତାକୁ ବାଦବିସମ୍ବଭାଦ ଭିତରକୁ ଟାଣିବାକୁ ଚେଷ୍ଟା କରୁଥଲା, କିନ୍ତୁ 


po 
vg 


ସୁହାସିନୀ ଚାହୁଁ ନ ଥୁଲା ବର୍ଭମାନ ତା ଭିତରେ ପଶିବା ପାଇଁ । ସେ କହିଲା, ମୁଁ 
ତାଙ୍କର ପ୍ରବଚନ ଶୁଣି ଜାଣିଲି ଯେ ତାଙ୍କର ଅନେକ ଜ୍ଞାନ ଅଛି । ତାଙ୍କ ସାଙ୍ଗରେ 
ଯେତେବେଳେ କଥାବାର୍ଭା କଲି, ବୃଝିଲି ଯେ ସେ ସଚ୍ଜୋଟ ଲୋକ । 

ପ୍ରଭାକର ଯେତେବେଳେ କହିଲା ସ୍ଵାମୀଜୀ ସ୍ତୀଲୋକମାନଙ୍କୁ ମନ୍ତ୍ର ଦେବା 
ବିଷୟରେ ଲୋକେ ନାନା କଥା କହୁଛନ୍ତି, ସୁହାସିନୀ ସେଠାରୁ ଉଠି ଚାଲିଗଲା । 

ପରଦିନ ସକାଳର ଖବରକାଗଜରେ ଏ ବିଷୟରେ ପ୍ରଥମ ପୃଷ୍ଠାଜେ ସମ୍ବାଦ 
ବାହାରିଲା ‘ଟଙ୍କା ସୁନା ନେଇ ବାବଜି ଚମ୍ପଟ? ଶିରୋନାମାରେ । ଏଥୁରେ 
ସ୍ଵାମୀଜୀଙ୍କ କ୍ରିୟାକଳାପର କଟୁ ସମାଲୋଚନା କରାହୋଇଥ୍‌ଲା ଏବଂ ସେ 
ରାଜନୀତିକ ନେତାମାନଙ୍କର ବାହୁଛାୟା ତଳେ ରହି ଲୋକମାନଙ୍କୁ ଠକିଥ୍‌ବାର 
ବିବରଣୀ ଥୁଲା। ଏକ କାଳ୍ପନିକ ଡାକ୍ତରଖାନା ତିଆରି କରିବା ପାଇଁ 
ବ୍ୟବସାୟୀମାନେ ସ୍ଵାମୀଜୀଙ୍କୁ ଟଙ୍କା ଦେଇଥ୍‌ଲେ ଏବଂ ଅନେକ ସ୍ତ୍ରୀଲୋକ ମଧ୍ଯ 
ଏଥୁପାଇଁ ନିଜର ଅଳଙ୍କାର ଦେଇଥ୍‌ଲେ; ପୋଲିସ କୁଆଡ଼େ ତାର ବିଶଦ ବିବରଣ 
ସଂଗ୍ରହ କରୁଥ୍‌ଲେ । ଶେଷରେ ଏ କଥା ଲେଖା ଥୁଲା ଯେ ସ୍ଵାମୀଜୀଙ୍କ ଫେରାର 
ହୋଇଯିବା ସଙ୍ଗେ ସଙ୍ଗେ ସହରର ଗୋଟିଏ ସମ୍ଭ୍ରାନ୍ତ ପରିବାରର ଜଣେ ମହିଳା 
ମଧ୍ଯ ନିଖୋଜ ହୋଇଯାଇଛନ୍ତି । 

ସେଦିନ ଅଫିସରୁ ଫୋନକରି ପ୍ରଭାକର ସୁହାସିନୀକୁ କହିଲା, ତମକୁ ଯଦି 
ପୋଲିସ ଆସି ପଚାରନ୍ତି, ତମେ କହିଦବ କିଛି ଜାଣ ନାହିଁ ବୋଲି । ସୁହାସିନୀ 
କହିଲା, କୋଉ ବିଷୟରେ ? ପ୍ରଭାକର ବିରକ୍ତ ହୋଇ ଜବାବ ଦେଲା, ସେଇ 
ବାବାଜି କଥା, ଆଉ କୋଉ ବିଷୟରେ ? ମୁଁ ସଞ୍ଜବେଳେ ଆସି ସବ କଥା କହିବି । 
ପୋଲିସ ଅବଶ୍ୟ ତା ଘରକୁ ଆସିଲେ ନାହିଁ କିନ୍ତୁ ସେଦିନ ଅଫିସରୁ ଫେରି ଚା ପିଉ 

ପିଉ ପ୍ରଭାକର ଅନେକ ତଥ୍ଯ ଦେଲା । ଡାକ୍ତରଖାନା ପାଇଁ ସଂଗ୍ରହ କରିଥୁବା 
ଟଙ୍କାପଇସା, ଅଳଙ୍କାର ସହିତ ଚିଫ ଇଞ୍ଜିନିୟରଙ୍କ ଶାଳୀକୁ ନେଇ ସ୍ଵାମୀଜୀ 
ପଳାଇ ଯାଇଛନ୍ତି । ଅଫିସର ଓ ବ୍ୟବସାୟୀମାନେ ନିଜର କଳାଧନ ଦେଇଥ୍‌ବାରୁ 
ପୋଲିସରେ ସେ କଥା କହିପାରୁ ନାହାନ୍ତି, କିନ୍ଧୁ କେତେ ସ୍ତ୍ରୀଲୋକ କୁଆଡ଼େ ବୟାନ 
ଦେଲେଣି ଯେ ସ୍ଵାମୀଜୀ ମନ୍ତ୍ରକରି ତାଙ୍କ ଦେହରୁ ଅଳଙ୍କାର ବାହାର କରି 
ନେଇଛନ୍ତି । ଏତିକି କହି ପ୍ରଭାକର ସୂହାସିନୀ କାନରେ ଓ ହାତରେ ଲଗାଇଥ୍‌ବା 
ଅଳଙ୍କାର ଆଡ଼କୁ ଚାହିଁଲା । ପଚାରିଲା, ତମ ପାଖରୁ ସେ କିଛି ନେଇ ଯାଇନାହିଁ 
ତ ? ସୂହାସିନୀ କହିଲା, ମୁଁ ତାଙ୍କୁ ପଟେ ସୁନାଚୂଡ଼ି ଦେଇଥ୍‌ଲି । ପ୍ରଭାକର ଆଉ 
କଣ କହିବାକୁ ଯାଉଥଲା, ଏଇ ସମୟରେ ପିଲାମାନେ ପହଞ୍ଯିବାରୁ କଥାବାର୍ରା 
ବନ୍ଦ ରହିଲା । କିନ୍ଧୁ ଶୋଇଲାବେଳେ ପୁଣି ସେ କଥା ଉଠାଇ ପ୍ରଭାକର ପଚାରିଲା, 
ଲୋକଟା କଣ ମନ୍ତ୍ର କରି ଚୁଡ଼ି ନେଇଗଲା ? ସୂହାସିନୀ କହିଲା, ନା, ମୁଁ ନିଜ 
ଇଛ୍ଛାରେ ତାଙ୍କୁ ସେଇଟି ଦେଇଥ୍‌ୁଲି । ବିରକ୍ତ ହୋଇ ପ୍ରଭାକର କହିଲା, ତମ ଭଳି 
ବୋକା କେହି ନାହାନ୍ତି । ଅନ୍ୟମାନେ ସିନା ମନ୍ତ୍ର ଯୋଗୁ ବାଧ୍ୟ ହୋଇ ଟଙ୍କା ସୁନା 
ଦେଲେ, ତମେ କଣ ନା ନିଜେ ତା ହାତକୁ ଅଳଙ୍କାରଟା ବଢ଼ାଇଦେଲ । ସୁହାସିନୀ 


od 


କହିଲା, ସେ ଚୁଡ଼ି ମୁଁ ବାପଘରୁ ଆଣିଥ୍ଲି । 
ସ୍ଵାମୀଜୀଙ୍କ ବିଷୟରେ ପ୍ରଭାକର ପ୍ରତିଦିନ ନୂଆ ନୂଆ ଖବର ଆଣୁଥୁଲା । 
ତାର କିଏ ପୋଲିସ ଅଫିସର ସାଙ୍ଗ ତାକୁ ଏ ଭିତରେ ସ୍ଵାମୀଜୀଙ୍କର କୋଉ କୋଉ 
ସ୍ତ୍ରୀ ଲୋକଙ୍କ ସହିତ ସଂପର୍କ ଥୁଲା ତାର ତାଲିକା ଦେଇଥ୍‌ୁଲା । ପ୍ରଭାକର ଖୁସି 
ହୋଇଥଲା ଯେ ଏଥ୍‌ରେ ସୁହାସିନୀର ନାଁ ନଥୁଲା, ଯଦିଓ ସମସ୍ତେ ଜାଣିଥ୍‌ଲେ ସେ 
ସ୍ଵାମୀଜୀଙ୍କ ସହିତ ମିଶି ତାଙ୍କର ବହିର କାମ କରୁଥ୍ଲା। ତାର ଅବଶ୍ଯ ସନ୍ଦେହ 
ହେଉଥଲା ଯେ ପୋଲିସ ଅଫିସର ହୁଏତ ସଂକୋଚବଶତଃ ବନ୍ଧୁପତ୍ନୀର ନାଁଟି ତାକୁ 
କହିନାହିଁ । ତେବେ ସୁହାସିନୀ ଉପରେ ପ୍ରଭାକରର ସଂପୂର୍ଣ୍ଣ ଆସ୍ଥା ଥୁଲା, ଯଦିଓ 
ବାବାଜିକୂ ଚୂୁଡ଼ିପଟେ ଦେଇଥୁ୍‌ବା କଥାକୁ ସେ କ୍ଷମା କରିପାରୁ ନଥୁଲା । 
ଶେଷରେ ଦିନେ ପୋଲିସ ସ୍ଵାମୀଜୀଙ୍କୁ ଧରି ଆଣିଲେ, ଟଙ୍କା ସୁନା ଜବତ 
ହେଲା ଏବଂ ଚିଫ ଇଞ୍ଜିନିୟରଙ୍କ ଶାଳୀ ଘରକୁ ଫେରିଆସିଲା। ଶାଳୀ ପୋଲିସକୁ 
ବୟାନ ଦେଲା ଯେ ମନୁରା ଓିଷଧ ଖୁଆଇ ସ୍ଵାମୀଜୀ ତାକୁ ବଶୀଭୂତ କରି 
ନେଇଯାଇଥ୍‌ଲେ । ଏ ପର୍ଯ୍ୟନ୍ତ ଯେଉଁ ସ୍ତ୍ରୀଲୋକମାନେ ଲୋକନିନ୍ଦା ଭୟରେ ଚୂପ 
ରହିଥୂଲେ, ସେମାନେ ମଧ୍ଯ ନିଜ ନିଜର ଅଳଙ୍କାର ଫେରିପାଇବାକୁ ଥାନାରେ ଯାଇ 
ପହଞ୍ଚଲେ ଏବଂ ସ୍ଵାମୀଜୀ ସେମାନଙ୍କୁ ମନ୍ତ୍ର କରିଥୂବାର ଦ୍ଵାହି ଦେଲେ । ପ୍ରଭାକର 

ଯେତେବେଳେ ସୂହାସିନୀକୁ ଚୁଡ଼ି ଫେରାଇ ଆଣିବା କଥା କହିଲା, ସୁହାସିନୀ 
କହିଲା, ମୁଁ ଦାନ କରିଥ୍‌ବା ଜିନିଷ ଫେରାଇନେବି କାହିଁକି ? ପ୍ରଭାକର କିନ୍ତୁ 
ସୁନାଚୂଡ଼ିର ଲୋଭ ଛାଡ଼ି ପାରିଲା ନାହିଁ ଏବଂ ତାର ପୋଲିସ ସାଙ୍ଗକୁ ପଚାରିଲା 
କୋଉ ଅଳଙ୍କାର ସନାକ୍ତ ନ ହୋଇ ପଡ଼ି ରହିଚି କି ବୋଲି । ସେ କିନ୍ତୁ ଆସି ଖବର 
ଦେଲା ଯେ ସବୁ ଅଳଙ୍କାରର ମାଲିକାଣୀ ମିଳି ସାରିଲେଣି । 

ପୋଲିସ ତଦାରଖ ସହିତ କିଛିଦିନ ପର୍ଯ୍ୟନ୍ତ ସହରରେ ସ୍ଵାମୀଜୀଙ୍କର 
ଅପକୀର୍ରି ଓ ବିଶେଷରେ ଯୌନ ବ୍ୟଭିଚାରର ଚର୍ଚା ଚାଲିଲା । ହୁଏତ ଜିନିଷଟି 
ଆପେ ଆପେ ଥଣ୍ଡା ପଡ଼ିଯାଇଥାନ୍ତା କିନ୍ତୁ ଏଇ ସମୟରେ ପ୍ରକାଶକ ସ୍ବାମୀଜୀଙ୍କ 
ପ୍ରବଚନ ବହିଟି ବାହାର କରିଦେଲେ । ଏଥୁରେ ମୁଖବନ୍ଧରେ ସ୍ଵାମୀଜୀ ସୃହାସିନୀକୂ 
ଧନ୍ୟବାଦ ଦେଇଥ୍‌ଲେ ତାଙ୍କୁ ସାହାଯ୍ଯ କରିଥ୍‌ବା ପାଇଁ । ପ୍ରଭାକର ଯୋଉଦିନ 
ଜଣେ ସାଙ୍ଗ ପାଖରେ ଏ ବହିଟି ଦେଖୁଲା, ତାର ମୁହଁ ଲାଲ ପଡ଼ିଗଲା । ଲୋକେ 
ଭିତରେ ଭିତରେ ସ୍ଵାମୀଜୀଙ୍କ ସାଙ୍ଗରେ କୋଉ ସ୍ତ୍ରୀର କଣ ସଂପର୍କ ସେ ବିଷୟରେ 
ଚୂପଚାପ କଥା ହେଉଥ୍‌ବା ଅଲଗା କଥା ଥୁଲା । ଏବେ କିନ୍ତୁ ଛପା ବହିରେ 
ସ୍ଵାମୀଜୀଙ୍କ ନା ସାଙ୍ଗରେ ତାର ସ୍ତ୍ରୀର ନୀ ଯୋଡ଼ା ହୋଇ କଥା ବଜାରରେ । 

ସେଦିନ ଘରକୁ ଫେରି ସୂହାସିନୀ ଆଡ଼କୂ ବହିଟି ଫିଙ୍ଗଦେଇ ପ୍ରଭାକର 
କହିଲା, ଆମ ନାଁ ଏବେ ଦାଭ୍ଡରେ ପଡ଼ି ହାଟରେ ଗଡ଼ିବ । 

ସୁହାସିନୀ ବହିଟିକୁ ଓଲଟାଇ ଦେଖ୍‌ଲା । କହିଲା, ସୁନ୍ଦର ହୋଇଚି ବହିଟି । 

ତମ ନାଁ ସେଥ୍‌ରେ ଲେଖାହୋଇଚି, ଦେଖ୍ଲ ତ ? 

ହଁ, ମତେ ଏ ମୁଖବନ୍ଧ ବି ସ୍ଵାମୀଜୀ ଦେଖାଇଥ୍‌ଲେ ପ୍ରେସକୁ ପଠାଇବା 
ପୂର୍ବରୁ । ଠିକ ଲେଖା ହୋଇଚି ଏଥ୍‌ରେ । ମୁଁ ତ ସାହାଯ୍ୟ କରିଥ୍‌ଲି ଏ ପ୍ରବଚନ 
ସବୂକୁ ଟେପରୁ ଉତାରିବାରେ । ତମେ ତ ସେତେବେଳେ କହୁଥ୍ଲ ଏ ଗୋଟିଏ 
ଭଲ କାମ କରୁଚି ବୋଲି । 

ସେତେବେଳେ ଆଉ ଏତେବେଳେ କଥା ଅଲଗା । ସେତେବେଳେ କିଏ 
ଜାଣିଥ୍ଲା ବାବାଜି ବେଶଭୂଷା ଭିତରେ ଏମିତି ଗୋଟିଏ ବଦମାସ ଲୋକ ଅଛି 
ବୋଲି ? ଏବେ ସମସ୍ତେ ବୁଝିଗଲେଣି ସ୍ଵାମୀଜୀ ପ୍ରକୃତରେ କଣ । 

ତା ବୋଲି କଣ ଏଇ ପ୍ରବଚନ ସବ୍ର ଭୁଲ ହୋଇଯିବ ? ଅନେକ ଭଲ କଥା 
ଅଛି ଏଥୁରେ । ମୁଁ ଭାବୂଚି ସମସ୍ତେ ଏ ବହିଟିକୁ ପଢ଼ିବା ଉଚିତ । 

ତମେ ଆଜିକାଲି କଥା କଥାକେ ସ୍ଵାମୀଜୀଙ୍କର ପକ୍ଷ ନଉଚ। ଅନ୍ଯ 
ମାଇକିନାଙ୍କ ଭଳି ତମର ବି କଣ ତା ସାଙ୍ଗରେ ସଂପର୍କ ଥ୍ଲା ନା କଣ ? 

ହଁ, ସହଜ ଭାବରେ ସୁହାସିନୀ ଉତ୍ତର ଦେଲା । 

ତମେ ମତେ ଏ କଥା ଆଗରୁ କହି ନ ଥୁଲ, ସାମାନ୍ୟ ଚଢ଼ାଗଳାରେ କହିଲା 
ପ୍ରଭାକର । 

ତମେ କେବେ ଏ କଥା ପଚାରି ନ ଥଲ, ସେଥ୍ପାଇଁ ¦ 

ସେ ବାବାଜି ତମକୁ ନିଶ୍ଚୟ ମନ୍ତ୍ର କରି ଦେଇଥ୍‌ଲା । 

ନା, ମତେ କେହି ମନ୍ତ୍ର କରି ନ ଥୁଲା | ମୁଁ ଯାହା କଲି ଭାବିଚିନ୍ତି ସ୍ଵଇଚ୍ଥାରେ 
କଲି । ସୁହାସିନୀ ବେଶ ଜୋରରେ କହିଲା ଏଇ କେତେପଦ। 

ପ୍ରଭାକର ହଠାତ ସେଠାରୁ ଉଠି ଚାଲିଗଲା ଏବଂ ସେଦିନ ଅଫିସରୁ 
ଫେରିଲା ଅନେକ ଡେରିରେ। ତା ପରେ ଗୋଟିଏ ପୂରା ଦିନ ସେ ସୂୁହାସିନୀ 
ସହିତ କଥାବାର୍ରା ବନ୍ଦ କରିଦେଲା । ତା ଆରଦିନ ଯେତେବେଳେ ପ୍ରଭାକର 
ଅଫିସରୁ ଫେରିଲା, ପିଲାମାନେ ଘରେ ନ ଥୁଲେ । ସୂୁହାସିନୀ ହାତରୁ ଚା କପ 
ନେଇ ପିଉ ପିଉ ପ୍ରଭାକର କହିଲା, ତମେ ସିନା ଜାଣିପାରୁନାହଁ, ତମକୁ ନିଶ୍ଚୟ 
ବାବାଜି କଣ ମନ୍ତ୍ର କରି ଦେଇଥୁଲା । ଏତେ ସ୍ତ୍ରୀଲୋକଙ୍କୁ ଯେତେବେଳେ ମନ୍ତ୍ରକଲା, 
ତମକୁ କଣ ଛାଡ଼ି ଦେଇଥ୍‌ବ ? ସୁହାସିନୀ କିଛି ଜବାବ ନ ଦେଇ ଚୁପ ରହିଲା । 

ପ୍ରଭାକର କହିଲା, ଶଳା ବାବାଜିକୁ ତନ୍ତ୍ର ମନ୍ତ୍ର ଗୁଣିଗାରେଡ଼ି ସବୁ ଭଲ 
ଭାବେ ଜଣା । ହଁ, ମନେପଡ଼ିଲା । ତମେ ତ ନିଜେ କହୁଥ୍ଲ ତମକୁ ସେ କଣ ମନ୍ତ୍ର 
ଲେଖ୍‌ ଦେଇଥୁଲା ବୋଲି । ଶଳା ମତେ ବି ଖଣ୍ଡେ କାଗଜରେ ମନ୍ତ୍ର ବୋଲି କଣ 
ଲେଖ୍‌ ଦେଇଥୁଲା । କହିଥୂଲା କଣ ନା ମନ୍ତ୍ରକୁ ଗୁପ୍ତ ରଖ୍ବ; କାହାକୁ କହିଲେ କ୍ଷତି 
ହେବ । ପ୍ରଭାକର ଉଠିଯାଇ ଆଲମାରି ଭିତରୁ ଛୋଟ କାଗଜଟିକୁ ଆଣି ସୁହାସିନୀ 
ଆଗରେ ଖୋଲି ଧରିଲା । କହିଲା, ମୁଁ ସମସ୍ତଙ୍କୁ ଏଇ କାଗଜ ନେଇ ଦେଖାଇବି । 
ଦେଖ୍ବି ଶଳା ମୋର କଣ କ୍ଷତି ହବ । ସୁହାସିନୀ କିଛି ନ କହି ଚୂପ ରହିଲା । 

ପ୍ରଭାକର କହିଲା କାଇଁ, ତମକୁ କଣ ମନ୍ତ୍ର ଲେଖ୍‌ ଦେଇଥୁ୍‌ଲା ପରା, ଦେଖ୍‌ 
ତମକୁ ବି କହିଥ୍ବ କାହାକୁ ନ ଦେଖାଇବାକୁ । କିଛି ମାନିବା ଦରକାର ନାହିଁ ତା 
କଥାକୁ । ଆଣ ଦେଖ୍ବା ସେ କାଗଜ |¦ ଚୁପଚାପ ଉଠିଯାଇ ସୂହାସିନୀ ସେଇ କିଛି 
ବି ଲେଖା ନ ଥ୍‌ବା ସାଦା କାଗଜ ଟୁକୁଡ଼ାଟିକୁ ଆଣି ପ୍ରଭାକର ହାତକୁ 
ବଢ଼ାଇଦେଲା | 


gu 

ବଂଶ ।ଙ୍ଚରିଚ 


ମୋହନ ଦାସ ସନ୍ତୁଷ୍ଟ ସ୍ଵଭାବର ଲୋକ ଥୁଲେ ଏବଂ ଜୀବନରେ 
ଯେତେବେଳେ ଯାହା ଆସୁଥୁଲା, ତାକୁ ତଡୁସିରେ ଗ୍ରହଣ କରି ନେଉଥ୍‌ଲେ । ଥରେ 
ଯେତେବେଳେ କେତେହଣ କନିଷ୍ଠ ନେତାଙ୍କୁ ମନ୍ତ୍ରୀପଦ ଦିଆହୋଇ ତାଙ୍କୁ କେବଳ 
ଉପମନ୍ତ୍ରୀ କରାଯାଇଥ୍‌ଲା, ସେ କୌଣସି ଆପରଭି ନ କରି ତାକୁ ଗ୍ରହଣ କରିଥୁଲେ । 
ଏହି କାରଣରୁ ସେ ମୁଖ୍ଯମନ୍ତ୍ରୀଙ୍କ ପ୍ରତି ନିଜର ଭକ୍ତିକୁ ଉଣା ହେବାକୁ ଦେଇ ନ 
ଥୁଲେ ଏବଂ କିଛିଦିନ ପରେ ଯେତେବେଳେ ମୁଖ୍ଯମନ୍ତ୍ରୀ ନିଜେ ତାଙ୍କୁ ଡାକି 
ମନ୍ତ୍ରୀପଦ ଯାଚିଲେ, ସେଥ୍‌ରେ ଆଶ୍ଚର୍ଯ୍ୟ ହୋଇ ନ ଥୁଲେ ମୋହନ ଦାସ । ସେ 
ବିଶ୍ଵାସ କରୁଥ୍‌ଲେ ଯେ ଭାଗ୍ୟରେ ଥୁଲେ ବଳେ ବଳେ ସବୁ ମିଳିବ; ଏଥୁପାଇଁ 
ଅଧ୍ୈର୍ଯ୍ୟ ହେବାର କୌଣସି ଆବଶ୍ଯକତା ନାହିଁ। ତାଙ୍କର ଏଇ ପ୍ରକୃତି ଯୋଗୁଁ 
ସମସ୍ତେ ତାଙ୍କର ଧୈର୍ଯ୍ୟଶୀଳତା, ଶାନ୍ତ ସ୍ଵଭାବ ଓ ଉଦାରତାର ପ୍ରଶଂସା 
କରୁଥ୍‌ଲେ | 

କେବେ କେମିତି ଏକୁଟିଆ ଥ୍ବାବେଳେ ଶୂନ୍ଯ ମୁହୁର୍ଭରେ ଜୀବନର ପଛ 
କଥା ଭାବ୍ରଥ୍‌୍ଲେ ମୋହନ ଦାସ । ପୁରୁଣା ଦିନର ଅପ୍ରୀତିକର ସ୍ଟୁତି ସବ୍ରକୂ ମନ 
ଭିତରୁ ଅଲଗା କରିଦେଇ ସେ କେବଳ ସୂଖଦ ଅନୁଭବମାନଙ୍କୁ ମନେ 
ପକାଉଥ୍ଲେ । ହସ ଖେଳର ପିଲାଦିନ, ସ୍କୁଲ ଓ କିଛିଦିନ କଲେଜରେ ପାଠ ଓ 
ଦାୟିତ୍ୃଶୂନ୍ଯ ଯୁବାବସ୍ଥା ରାଜନୀତିର ଛକାପଞ୍ଚ। ଓ ଦଳବଦଳରେ ବିଭିନ୍ନ ପ୍ରକାରର 
ଉତ୍ତରୋତ୍ତର ଉନ୍ନତି, ସାମାଜିକ ସ୍ତରରେ ସ୍ଵଚ୍ଛଳତା, ପ୍ରତିଷ୍ଠା ଓ ପ୍ରତିପରି ଏବଂ 
ପାରିବାରିକ ଜୀବନରେ ଥାଇ ନ ଥୁଲା ଭଳି ସ୍ତ୍ରୀ ଓ ଏଳମାତ୍ର ସନ୍ତାନ । ପୁଅର 
ପାଠଶାଠ ନ ପଢ଼ିବା, ଦାୟିତୃହୀନତା ଓ ଅପରାଧପ୍ରବଣତା ଅନ୍ୟ କାହାକୁ ବ୍ଯସ୍ତ 
ବିବ୍ରତ କରିଥାନ୍ତା, କିନଧୁ ମୋହନ ଦାସ ଜାଣିଥ୍‌ଲେ ଯେ ଏ ସବୁ କୌଣସି ସମସ୍ୟା 
ସୃଷ୍ଟି କରିବ ନାହିଁ ଏବଂ ଯଥାସମୟରେ ସେ ପୁଅର ଭାବମୂର୍ଭିକୁ ବଦଳାଇ ତାକୁ 
ନିଜର ରାଜନୀତିକ ଦାୟାଦ ଭାବରେ ଛିଡ଼ା କରାଇଦେଇପାରିବେ । ଏ ବିଷୟରେ 
ନିଜ ଉପରେ ସମ୍ପୂର୍ଣ୍ଣ ଆସ୍ଥା ଥୂଲା ତାଙ୍କର । 

ମୋହନ ଦାସ ନିଜ ଜୀବନରେ ଦେଖିଥୁଲେ କିପରି ସହଜରେ ମଣିଷର 
ଭାବମୂରରିକୁ ଶ୍ରେୟତର କରାଯାଇପାରେ । ଏହାର ଏକ ସଫଳ ଉଦାହରଣ ଥୁଲା 
ନିଜର ନାଁ ଓ ସଂଜ୍ଞା । ସର୍ବସାଧାରଣ ଏବଂ ବିଶେଷତଃ ରାଜନୀତିକ କ୍ଷେତ୍ରରେ 
ନାଁର ଏକ ବିଶେଷ ତାପୂର୍ଯ୍ୟ ଅଛି । କିଏ କହିଥ୍୍‌ଲା ଯେ ଯଦି ହିଟଲରର ନାଁ ଏଭଳି 
ଏକ ସହଜରେ ଉଚ୍ଚାରଣ କରିବା ଭଳି ଶବ୍ଦ ନ ହୋଇ ଏକ ଦୀର୍ଘ ଜଟିଳ ଓ 
ଦାନ୍ତଭଙ୍ଗା ଶବ୍ଦ ହୋଇଥାନ୍ତା, ତେବେ ତାଙ୍କ ପାଇଁ ଜଣେ ଏକଛତ୍ରପତି ହେବା ଏତେ 
ସହଜ ହୋଇ ନ ଥାନ୍ତା । ଲୋକମାନେ ତାଙ୍କୁ ଅନାୟାସରେ ହାଇଲ୍‌ ହିଟଲର ବୋଲି 
ସମ୍ବୋଧନ କରି ଆଦରି ନେଇଥ୍‌ଲେ; ସେମାନେ ତାଙ୍କୁ ଗୋଟିଏ ଅସ୍ଵଚ୍ଛନ୍ଦ ନାଁରେ 
ନିଜର କରିପାରି ନ ଥାନ୍ତେ । ସାଧାରଣ ଜୀବନରେ ପ୍ରବେଶ କରିବାର ଅଳ୍ପଦିନ 
ଭିତରେ ମୋହନ ଦାସ ଦେଖିଲେ ଯେ ତାଙ୍କର ନୀଚ ଜାତିର ସଂଜ୍ଞାଟି ତାଙ୍କ ପାଇଁ 
ସୁବିଧାର ହେଉ ନାହିଁ । ଏଇଟି ଯୋଗୁଁ ସେ ଯଦିଓ ନିଜ ଜାତିର ଲୋକଙ୍କର 
ସମର୍ଥନ ପାଉଥ୍‌ଲେ, ଉଚ୍ଚ ବର୍ଗର ଲୋକମାନେ ତାଙ୍କ ନାଁ ଦେଖି ହିଁ ତାଙ୍କୁ 
ଅସମ୍ମାନଜନକ ଦୃଷ୍ଟିରେ ଦେଖୁଥ୍‌ଲେ ! ମୋହନ ସେଥ୍‌୍ପାଇଁ ନାଁରୁ ନିଜର ସଂଜ୍ଞାଟିକୁ 
କାଟି ଦେଇ ଆଫିଡେବିଟ କରି ସେଥୁରେ ଅତି ସାଧାରଣ ଓ ବୈଚିତ୍ର୍ୟହୀନ ଦାସ 
ଶବ୍ଦ ଯୋଡ଼ିଦେଇଥ୍‌ଲେ। ସେ ଏକଥା ମଧ୍ଯ ନିଶ୍ଚିତ କରି ରଖିଥ୍‌ଲେ ଯେ 
ସମୟକ୍ରମେ ସେ ନିଜର ପୁଅର ନାଁକୁ ମଧ୍ୟ ଶପଥପାଠ ଜରିଆରେ 
ବଦଳାଇଦେବେ । ଏଥ୍ପାଇଁ ସେ କିଛି ନାଁ ମଧ୍ଯ ଠିକ କରି ରଖିଥୁ୍‌ଲେ, ଯେପରିକି 
ଆଜାଦ ଭାରତ ! 

ବର୍ଭମାନ ଓ ଭବିଷ୍ୟତକୁ ଏଭଳି ହେରଫେର କରି ବଦଳାଇବା ସମ୍ଭବ, କିନୁ 
ସମସ୍ୟା ହେଉଛି ଅତୀତ | ଅତୀତ ସହିତ କିପରି କୃଟକୌଶଳ କରିହେବ ? ଏଇଟି 
ସବ୍ରବେଳେ ଥ୍ଲା ମୋହନ ଦାସଙ୍କର ଦୁଃଖ । କଚେରିରେ ଯାଇ ନିଜର ନାଁ ପୁଅର 
ନାଁକୁ ନୂଆ କରିଦେଇ ହେବ । କିନ୍ଧୁ ବାପର ନାଁକୁ ୨? ମଣିଷର ନିଜ ନାଁ ଉପରେ 
କେବେହେଲେ କର୍ଚ୍ତ୍ଧ ନ ଥାଏ; ତାକୁ ମାନିନେବାକୁ ପଡ଼ିଥାଏ ପିତୃଦତ୍ତ ଏଇ 
ଭାରଟିକୁ ବାଧ୍ୟହୋଇ । ମଫସଲ ଗାଁରେ ସେଇ ନାଁଟି ପୂଣି ଆହୁରି ବିକୃତ 
ହୋଇଯାଏ ଲୋକମୁଖରେ । ତାଙ୍କ ନାଁ ହୁଏତ ବୁଧନାଥ ବି ହୋଇପାରିଥାନ୍ତା, କିନୁ 
ଗାଁରେ ସମସ୍ତେ ମୋହନ ଦାସଙ୍କ ବାପାଙ୍କୁ ଡାକୁଥ୍‌ଲେ ବଧ୍ଆ ଭାଇ ବା ବୁଧ୍‌ଆ 
ମଉସା ବୋଲି; ଜମିବାଡ଼ିର କାଗଜପତ୍ରରେ ବି ତାଙ୍କର ଏଇ ନାଁ ଥୁଲା। 
ଯେତେବେଳେ କେଉଁଠି ମୋହନ ଦାସଙ୍କୁ ନିଜର ପିତାଙ୍କ ନାମ ଲେଖିବାକୁ 
ପଡ଼ୁଥୁଲା, ଅତି ସଙ୍କୋଚରେ ସେ ନାଁଟି ଲେଖୁଥୁଲେ ! 

ବାପାଙ୍କୁ ନେଇ ଆହୁରି ଏକ ଗୁରୁତର ସଙ୍କୋଚ ଥୁଲା ମୋହନ ଦାସଙ୍କର । 
ନିଜର ପିଲାଦିନେ କିଛିବର୍ଷ ଧରି ସେ ବାପାଙ୍କୁ ଦେଖି ନ ଥୂଲେ । ଗାଁ ଓ ସ୍କୁଲରେ 
ଅନ୍ଯ ସାଙ୍ଗସାଥୀଙ୍କ ମେଳରେ ସମସ୍ତେ ନିଜ ନିଜର ବାପାମାନଙ୍କ ବିଷୟରେ 
କଥାବାର୍ଭା କଲାବେଳେ ନିଜକୁ ବଞ୍ଚୁତ ମନେ କରୁଥ୍‌ଲେ ସେ । ଘରେ ତାଙ୍କୁ କୁହା 
ହୋଇଥଲା ଯେ ବାପା ଯାଇ ଶଶୁର ଘରେ ରହି ତାଙ୍କର ଚାଷବାସ କଥା 
ବ୍ରଝୁଛନ୍ତି । ସାଙ୍ଗମାନଙ୍କୁ ଏକଥା କହିଲେ ସେମାନେ କହୁଥ୍‌ଲେ ଯେ ତାର ବାପା 
ଶଶୁର ନୂହେଁ, ମାମୁ ଘରକୁ ଯାଇଛନ୍ତି । ପିଲାଦିନେ ସେ ଏକଥାର ତାପୂର୍ଯ୍ଯ 
ବ୍ରଝିପାରୁ ନ ଥୁଲେ । ଯଦିଓ ଏ କଥ। ତାଙ୍କୁ କେହି ଠିକ କହି ନ ଥୁଲେ, ସେ ବଡ଼ 
ହେବା ପରେ ଜାଣିଥ୍‌ଲେ ଯେ ତାଙ୍କ ବାପା କଣ ଜମିଜମା ଗଣ୍ଡଗୋଳରେ ମକଦମା 
ହୋଇ ଜେଲ ଯାଇଥ୍‌ଲେ । 
ମୋହନ ଦାସଙ୍କ ସମସାମୟିକ ରାଜନୀତିକ ସହକର୍ମୀମାନେ ନିଜର 
ଦେଶପ୍ରେମ ଓ ତ୍ୟାଗର ଉଦାହରଣ ଦେବାକୁ ଯାଇ ନିଶ୍ଚୟ ନିଜ ପୂର୍ବପୂରୁଷଙ୍କ ନାଁ 
ନେଉଥ୍୍‌ଲେ । ଏ ବିଷୟରେ ଅଗ୍ନିପରୀକ୍ଷା ଥୁଲା ଭାରତଛାଡ଼ ଆନ୍ଦୋଳନ ବେଳେ 
କାହା ପରିବାରର କିଏ ଜେଲ ଯାଇଥଲା । ଜଣାପଡ଼ୁଥ୍‌୍ଲା ଯେ ଅଧୁକାଂଶ 
ନେତାଙ୍କର ବାପ, ମଉସା, ମାମୁ ଶଶୁର ଇତ୍ଯାଦି ଏଇ ସମୟରେ ବନ୍ଦୀ 
ହୋଇଥ୍‌ଲେ । ଯଦି କାହାର ମା ବା ମାଉସୀ ଜେଲ ଯାଇଥ୍‌ଲେ, ତାର ସମ୍ମାନ 
ଆହୁରି ଉଚ୍ଚରେ ଥୁଲା । ମୋହନ ଦାସଙ୍କର ବାପା ମା ତ ଦୂରର କଥା, ତାଙ୍କର 
ଦୂର ସମ୍ପର୍କୀୟ, ଏପରିକି ତାଙ୍କ ଗାଁର କେହି ରାଜନୀତିରେ ଭାଗ ନେଇ ନ ଥୁଲେ, 
ଜେଲ ଯିବା ତ ଦୂରର କଥା । ସମଗ୍ର କଂଗ୍ରେସ ଆନ୍ଦୋଳନ ଯେପରି କେବଳ 
ତାଙ୍କର ଗାଁଟିକୁ ନ ଛୁଇଁ ଚାରିଆଡ଼କୁ ସଞ୍ଚରିଯାଇଥ୍ଲା ଏବଂ ଏ ବିଷୟରେ ମୋହନ 
ଦାସଙ୍କ ମନ ଭିତରେ ସବ୍ରବେଳେ ଏକ ହୀନମନ୍ୟ ଭାବ ରହୁଥ୍‌ଲା। ସେ 
ଯେତେବେଳେ ରାଜନୀତିକ ପାହାଚରେ ଉପରକୁ ଉଠି ଚାଲିଥୂଲେ, ତାଙ୍କର ବାପା 
କଂଗ୍ରେସ ଏକଘରିକିଆ କରିଦେଇଥ୍ବା ମଫସଲ ଗାଁର ସେଇ ପୁରୁଣା ଅନ୍ଧାରିଆ 
ଦରିଦ୍ର ପରିବେଶ ଭିତରେ ରହିଥୁଲେ । ଏଭଳି ବିଷଣ୍ଠତା ଉପୂଜାଉଥ୍‌ବା ନିଜର 
ପରିବାର ଓ ଗାଁରୁ ସବୂ ସମ୍ପର୍କ କାଟିଦେଲେ ମୋହନ ଦାସ ହୁଏତ ଖୁସି 
ହୋଇଥାନ୍ତେ, କିନ୍ଧୁ ଏକଥା ସମ୍ଭବ ନ ଥୁଲା, କାରଣ ଏଇଟି ହିଁ ଥୁଲା ତାଙ୍କର 
ନିର୍ବାଚନମଣ୍ଡଳୀ । ଶେଷରେ ବାପା ମରିଯାଇ ମୋହନ ଦାସଙ୍କୁ ତାଙ୍କର ସଙ୍କୋଚରୁ 
ମୁକ୍ତ କଲେ । 

ଏମରଜେନ୍ବି ବେଳେ ଦୈବକ୍ରମେ ବିରୋଧୀ ଦଳରେ ଥୁବାରୁ ମୋହନ 
ଦାସଙ୍କୁ ଜେଲ ଯିବାକୁ ପଡ଼ିଲା ଏବଂ ଏଥ୍‌ ଯୋଗୁଁ ତାକ୍କାଳିକ ଦୁଃଖ ସହିତ ତାଙ୍କ 
ମନରେ ଏକ ଆନନ୍ଦ ବି ଉପୂଜିଥ୍୍‌ଲା ଯେ, ଏଥରକ ଆଉ କେହି ତାଙ୍କର 
ଦେଶପ୍ରେମ ଓ ତ୍ୟାଗକୁ ପ୍ରଶ୍ନ କରିପାରିବେ ନାହିଁ । କ୍ଷମାପତ୍ର ଲେଖି, ଦଳ ବଦଳାଇ 
ଅତି ଶୀଘ୍ର ସେ ଜେଲରୁ ବାହାରି ଆସିଲେ ଏବଂ ନିଜର ଜେଲ ଅନୁଭୂତି କଥା କହି 
ପ୍ରମାଣ କରିବାକୁ ଚେଷ୍ଟା କଲେ ଯେ ତାଙ୍କର ପୂର୍ବପୁରୁଷ କେଲ ଯାଇ ନ ଥୁବାର 
ନ୍ୟୁନତାକୁ ସେ ପୂରଣ କରିଦେଇଛନ୍ତି । ଏ ଦାବିଟି କିନ୍ତୁ ବିଶେଷ ଫଳପ୍ରଦ ହେଲା 
ନାହିଁ, କାରଣ ଅତି ଶୀଘ୍ର ବାରମ୍ବାର ଦଳବଦଳ ଫଳରେ ସତ୍ତାଧାରୀ ଓ 
ବିରୋଧୀଦଳର ନେତାମାନେ ମିଳିମିଶି ଗଲେ ଏବଂ ଏମରକଜେନ୍ବିରେ ଜେଲ 
ଦିଆଇଥ୍ବା ଓ ଜେଲ ଯାଇଥ୍‌ବା ଲୋକଙ୍କର ମାନସମ୍ମାନ ପୂଣି ସମାନ 
ହୋଇଗଲା । ବରଂ ନେହରୁ -ଗାନ୍ଧୀ ରାଜବଂଶର ଅନୁପ୍ରେରଣାରେ ନେତାମାନେ 
ନିଜ ନିଜର କେତେ ପୁରୁଷ ଧରି ଦେଶସେବା ଉପରେ ସ୍ଵତ୍ଧାଧ୍କାର ଅଛି, ତାର 
ଦାବିମାନ କରିବାରେ ଲାଗିଲେ । ମୋହନ ଦାସଙ୍କର ଏ ବିଷୟରେ କୌଣସି 
ପ୍ରତ୍ୟାଶା ନ ଥ୍ବାରୁ ସେ କେବଳ ଏକ ଅସମ୍ଭବ କଳ୍ପନାରେ ନିଜ ମନୋଭାବକୁ 
ସୀମିତ ରଖୁଥ୍‌ଲେ, ଏକ ଆଫିଡେବିଟ ବଳରେ ନିଜର ନାଁ ଭଳି ପୂର୍ବପୁରୁଷଙ୍କ 
ଇତିହାସକୁ ବଦଳାଇଦେଇ ହୁଅନ୍ତା କି ! 

କଥାଟି ନିଶ୍ଚୟ ଅସମ୍ଭବ ଥୁଲା, କିନଧୁ ମୋହନ ଦାସ ସେତେବେଳକୁ ପସ୍ଚିତ 
ଗଦାଧରଙ୍କୁ ଜାଣି ନ ଥୂୁଲେ। ଗଦାଧର ଗୋଟିଏ ଅନାମଧେୟ କଲେଜରେ 
ଅଧ୍ୟାପନା କରୁଥଲେ, କିନ୍ତୁ ସେଇଟି ତାଙ୍କର ସମ୍ପୂର୍ଣ୍ଣ ପରିଚୟ ନ ଥୁଲା । ତାଙ୍କର 
ପ୍ରକୃତ ପରିଚୟ ଥୁଲା ତାଙ୍କର ଗବେଷଣାପ୍ରସୂତ ଲେଖାମାନ । ତାଙ୍କର ସମସ୍ତ 
ଗବେଷଣାର ଦୂଇଟି ଅଭିମୁଖ ଥୁଲା, ପ୍ରଥମ, ଓଡ଼ିଶାର ସବୁ କୀରି ଯେତିକି 
ପ୍ରାଚୀନ ସେଗୁଡ଼ିକୁ ଆହୁରି ପ୍ରାଚୀନ ବୋଲି ଦେଖାଇବା ଏବଂ ଦ୍ଵବିତୀୟୟ ଦେଶର 
ଅନେକ ଯଶସ୍ଵୀ ଲୋକଙ୍କ ଓଡ଼ିଶାର ବା ଓଡ଼ିଆ ବା ଅନ୍ତତଃ କିଛିକାଳ ଓଡ଼ିଶାରେ 
ଆସି ରହିଥ୍‌ଲେ ବୋଲି ପ୍ରମାଣିତ କରିବା । କହିବା ବାହୁଲ୍ୟ, ଗଦାଧର ଅତି 
ଲୋକପ୍ରିୟ ଥୁଲେ ଏବଂ ଅବ୍ରାହ୍ମଣମାନଙ୍କୁ ସଚରାଚର ପଣ୍ତିତ କୁହାଯାଉ ନ 
ଥୁବାବେଳେ ସେ ନିଜକୁ ପଣ୍ତିତ ଉପାଧ୍‌ ଦେଇଥ୍‌ବାରେ କେହି ଆପରି ଉଠାଉ ନ 
ଥୁଲେ | ବର୍ଉମାନ ସେ ଏକ ଗୂଢ଼ ଗବେଷଣାରେ ଲିପ୍ତ ଥୁଲେ । ଅନେକ ଦିନ. ତଳେ 
ଜୟଦେବଙ୍କୁ ଓଡ଼ିଆ ବୋଲି ପ୍ରମାଣିତ କରିବା ପରେ ସେ ପ୍ରମାଣ କରିବାକୁ 
ଯାଉଥ୍‌ଲେ ଯେ କବିଙ୍କର ଜନ୍ମସ୍ଥାନ ପ୍ରାଚୀ ତଟରେ ନୁହେଁ, ପଣ୍ଡିତ ଗଦାଧରଙ୍କ ଗାଁ 

ପାଖରେ ଥ୍ବା କନ୍ଦାବାଲି ଗାଁରେ । ଏ ଗବେଷଣା ପାଇଁ ଦୁଇଟି ଜିନିଷ ଯୋଗାଡ଼ 
କରିବାର ଥୁଲା: ସେଠାରେ ଥୁବା ଭଙ୍ଗା ମନ୍ଦିରରେ ସ୍ଥାପନା କରିବା ପାଇଁ ଗୋଟିଏ 
ପ୍ରାଚୀନ ରାଧା ମୃ୍୍ି ଓ ମନ୍ଦିର ଗାତ୍ରରେ ଜୟ ଜୟ ଦେବ ହରେ ଲେଖାଥ୍‌ବା 
ଶିଳାଲିପି । ପଣ୍ଡିତ ଗଦାଧର ଅନେକଦିନ ଧରି ଏହି ଆୟୋଜନରେ ଲାଗିଥ୍‌ଲେ । 

ଏଇ ସମୟରେ ହଠାତ ଗଦାଧରଙ୍କର ଚାକିରିକାଳ ସରିଗଲା। ଏତେ 
ବର୍ଷର ଗବେଷଣାରେ ଗଦାଧରଙ୍କର ଅନେକ ନାଁ ହୋଇଥଲା, କିନ୍ତୁ ପଇସାଟିକର 
ଲାଭ ହୋଇ ନ ଥୁଲା । ସେ ଲେଖିଥ୍‌ବା ବହିସବ୍ଧ ବାହାର କରିବା ପାଇଁ ପ୍ରକାଶକ 
ମିଳୁ ନ ଥୁଲେ ଏବଂ ଶେଷରେ ନିଜ ହାତରୁ ଖର୍ଚ୍ଚ କରି ତାକୁ ଛାପିବାକୁ 
ହେଉଥଲା । ତା ବ୍ଯତୀତ, ଅନେକ ସମୟରେ ଏତିହାସିକ ଦଲିଲପତ୍ର ତିଆରି 
କରିବା, ପଥର ଖୋଳାଇବା ଇତ୍ୟାଦି କାମ ପାଇଁ ମଧ୍ଯ ହାତରୁ ପଇସା ଯାଉଥଲା । 
ଏଥୁରେ ଆର୍ଥିକ ସହାୟତା ପାଇଁ ଅନେକଦିନ ତଳେ ସେ ଗୋଟିଏ ଗବେଷଣା 
ସଂସ୍ଥା ଗଢ଼ି ସେଥ୍ପାଇଁ ଲୋକଙ୍କ ପାଖରୁ ଟାନ୍ଦା ମାଗିଥ୍‌ଲେ, କିନୁ ତାଙ୍କୁ ଯେତିକି 
ଟଙ୍କା ମିଳିଲା, ସେଥ୍‌ରେ ଚାନ୍ଦା ମାଗିବା ପାଇଁ ତିଆରି ହୋଇଥ୍‌ବା ଚିଠିର ଛପା 
ଖର୍ଚ୍ଚ ମଧ୍ଯ ପୂରା ହେଲା ନାହିଁ । କୃତଘ୍ନ ଓଡ଼ିଆ ଜାତି ଉପରେ ବିରକ୍ତ ହୋଇ ସେ 
ଗବେଷଣା ସଂସ୍ଥାଟିକୁ ବନ୍ଦ କରିଦେଇଥ୍‌ଲେ । ବର୍ଭମାନ ନିଜର ଭବିଷ୍ୟତର 
ଅନ୍ନସଂସ୍ଥାନ ପାଇଁ ସେ ଠିକ କଲେ ଯେ, ସଂସ୍କତି ବିଭାଗକୁ ଧରିବାକୂ ପଡ଼ିବ । ଏ 
ବିଷୟରେ ଅନେକ ଭାବିଚିନ୍ତି ସବୁ ଆବଶ୍ଯକୀୟ ଜିନିଷ ସାଙ୍ଗରେ ଧରି, 
ରାଜଧାନୀରେ ଦଶଦିନ ରହିବାର ଯୋଜନା କରି ବାହାରିଲେ ପଣ୍ଡିତ ଗଦାଧର । 

ରାଜଧାନୀରେ ପହଞ୍ଚ୍‌ ଗଦାଧର ନିଜର ଜଣେ ବାନ୍ଧବଙ୍କ ଘରେ ରହିଲେ 
ଏବଂ ସେଦିନ ରାତିରେ ବସି ସେ ସାଙ୍ଗରେ ଆଣିଥ୍‌ବା ନିଜର ସବୁ ବହିର ଗୋଟିଏ 
ଅଲଗା ସେଟ ତିଆରି କଲେ । ଏ ବହିଗୁଡ଼ିକର ମୁଖପୃଷ୍ଠମାନଙ୍କରେ ସେ ଗୋଲ 
ଗୋଲ ଅକ୍ଷରରେ ସଂସ୍କୃତି ବିଭାଗର ମନ୍ତ୍ରୀଙ୍କ ପାଇଁ ପ୍ରଶସ୍ତି ଲେଖି ତା ପରେ ଯାଇ 
ଶୋଇବାକୁ ଗଲେ । ପରଦିନ ସକାଳୁ ବହି ସେଟଟି କାଖରେ ଜାକି ସେ ବାହାରିଲେ 
ମନ୍ତ୍ରୀଙ୍କୁ ଦେଖା କରିବାକୁ । ଦିନସାରା ବିଭିନ୍ନ ପ୍ରକାର ଚେଷ୍ଟା କରି ଶେଷରେ ସେ 
ମନ୍ତ୍ରୀଙ୍କ ପିଏ ପର୍ଯ୍ୟନ୍ତ ପହଞ୍ଚ୍‌ପାରିଲେ ଏବଂ ତା ହାତରେ ନିଜର ବହି ସେଟଟି 
ଦେବାରେ ସମର୍ଥ ହେଲେ। ତେବେ ପିଏ ତାଙ୍କୁ ମନ୍ତ୍ରୀଙ୍କ ସହିତ ଭେଟ 
କରାଇଦେବା ବିଷୟରେ କୌଣସି ଆଶ୍ଵାସନା ଦେଲା ନାହିଁ। ସେଦିନ ସନ୍ଧ୍ୟାରେ 
ଘରକୁ ଫେରି ଗଦାଧର ବହିର ଆଉ ଗୋଟିଏ ସେଟ ତିଆରି କରି ତାର 
ମୁଖପୃଷ୍ଠମାନଙ୍କରେ ପିଏର ପ୍ରଶସ୍ତି ଲେଖିଲେ ଏବଂ ପରଦିନ ସକାଳେ ବହିଗୁଡ଼ିକ 

୮୦୦ / କଥା ଯାତ୍ରା 
ନେଇ ତା ଘରେ ପହଞ୍ଚଲେ । ବହିକୁ ଖୋଲି ତାର ଆରମ୍ଭରେ ସ୍ଵୟଂ ପଡ୍ତିତଙ୍କ 
ହସ୍ତାକ୍ଷରରେ ନିଜର ପ୍ରଶଂସା କରାଯାଇଥ୍‌ବା ଉତ୍ସର୍ଗପତ୍ର ଦେଖି ପିଏ ଖୁସି ହେଲା 
ଏବଂ ଗଦାଧରଙ୍କୁ ଚା ପିଇବାକୁ ଦେଲା । ଚା ପିଉ ପିଉ, ପିଏର ଛୋଟଝିଅ ସେ 
ଦେଇଥ୍‌ବା ବହିର ପୃଷ୍ଠାକୁ ଛିଣ୍ଡାଉଥ୍ବାର ଦୃଶ୍ୟକୁ ଉପେକ୍ଷା କରି, ଗଦାଧର ତାକୁ 
ନିଜର ଗବେଷଣା ବିଷୟରେ କହିଲେ । ପିଏର କିନ୍ତୁ ଓଡ଼ିଶାର କୃତି ବା କୃତୀ 
ସନ୍ତାନମାନଙ୍କ ବିଷୟରେ ଆଗ୍ରହ ନ ଥଲା ଏବଂ ଗଦାଧରଙ୍କ କଥା ଅଧାରୁ ବନ୍ଦ 
କରି କହିଲା, ଆପଣ ମନ୍ତ୍ରୀଙ୍କୁ ଏ ସବୂ କହିବେ । ତେବେ ସେ ଏ ବିଭାଗକୁ ନୂଆ 
ଆସିଛନ୍ତି, ଏ ସବୁ କଥା ବୁଝିପାରିବେ କି ନାହିଁ କେଜାଣି ? ତା ପରେ ସେ ମନ୍ତ୍ରୀଙ୍କୁ 
ଦେଖା କରିବାର ସମୟ ଦେଲା ଏବଂ ଗଦାଧର ତା ଘର ଛାଡ଼ିବାବେଳକୁ କହିଲା, 
ଆପଣ କାଲି ଯୋଉ ବହି ଦେଇଥ୍‌ଲେ, ଆମ ପିଅନ ତାକୁ ପଢ଼ିବାକୁ ନେଇଗଲା | 
ଆପଣ ମନ୍ତ୍ରୀଙ୍କ ପାଇଁ ଆଉ ଗୋଟିଏ ସେଟ ବହି ନେଇ ଆସିବେ । 

ଗଦାଧର ସେଦିନ ରାତିରେ ଆସି ପୂଣି ଗୋଟିଏ ସେଟ ବହିରେ ପ୍ରଶସ୍ତି 
ଲେଖିବାରେ ଲାଗିଗଲେ ଆହୁରି ପ୍ରଶଂସାପୂର୍ଣ୍ଣ ଓ ସ୍ତାବକ ଭାଷାରେ । ସକାଳେ 
ମନ୍ତ୍ରୀଙ୍କ ଅଫିସରେ ପହଞ୍ଚ୍‌ ବୂଝିଲେ ଯେ ପିଏ କାମିକା ଲୋକ ଥୁଲା, କାରଣ ସାଙ୍ଗେ 
ସାଙ୍ଗେ ତାଙ୍କୁ ନେଇ ମନ୍ତ୍ରୀଙ୍କ କୋଠରୀ ଭିତରେ ପହଞ୍ଚାଇଦେଲା । ଏଇ ସାକ୍ଷାକ଼ାର 
ପାଇଁ ଗଦାଧର ନିଜକୁ ସାରା ରାତି ପ୍ରସ୍ତୁତ କରିଥୁଲେ, କିନ୍ତୁ ଭିତରେ ପହଞ୍ଚ୍‌ 
ହଠାତ ନିରାଶ ହୋଇଗଲେ । କୋଠରୀରେ କେବଳ ମନ୍ତ୍ରୀ ନ ଥୁଲେ, ତା ଭିତରେ 
ଲୋକ ଭର୍ତି ହୋଇଥ୍‌ଲେ ଏବଂ ଏତେ ବସିବା ଜାଗା ନ ଥ୍‌ବାରୁ କିଛି ଲୋକ ଠିଆ 
ହୋଇଥୂଲେ ।! ସେମାନେ ସମସ୍ତେ ରାଜନୀତିକ ଲୋକ ବୋଲି ଜଣା ପଡ଼ୁଥ୍ଲେ 
ଏବଂ ଦଳର କୌଣସି ଏକ ଜଟିଳ ସମସ୍ଯା ବିଷୟରେ ଆଲୋଚନା କରୁଥ୍‌ଲେ । 
କିଛି ସମୟ ପରେ ମୋହନ ଦାସ ଗଦାଧରଙ୍କୁ ଦେଖି ହାତଠାରି ପାଖକୁ ଡାକିଲେ, 
କହିଲେ, କାଗଜ କାହିଁ ୨? ଗଦାଧର ତାଙ୍କ ହାତକୁ ବହି ଥାକଟି ବଢ଼ାଇଦେଲେ ଏବଂ 
କାଳେ ଆଉ କହିବାକୁ ସୁଯୋଗ ନ ମିଳିବ, ସେଥ୍ପାଇଁ ତୁରନ୍ତ କହିଲେ, ମୁଁ 
ଆପଣଙ୍କର ଗୋଟିଏ ଜୀବନୀ ଲେଖିବାକୁ ଚାହୁଁଛି । ମୋହନ ଦାସ ତାଙ୍କ ଦଳର 
ଲୋକଙ୍କ କଥାଆଡ଼କୂୁ କାନ ଡେରି ଗଦାଧରଙ୍କୁ କହିଲେ, ହଁ, ହେଲା ଯେ, 
ଦରଖାସ୍ତ କାହିଁ ? କାଲି ଦରଖାସ୍ତ ଲେଖିଆଣନ୍ତଃ ମୁଁ ତାକୁ ଆମ ସେକ୍ରେଟାରୀଙ୍କ 
ପାଖକୁ ପଠାଇଦେବି । ଏତିକି କହିବା ପରେ ମନ୍ତ୍ରୀ ପୂଣି ତାଙ୍କ ଦଳର ଲୋକଙ୍କ 
ସହିତ ଆଲୋଚନାକୁ ଫେରିଗଲେ । 

ଶେଷ ପର୍ଯ୍ୟନ୍ତ / ୮୦୧ 
ଗଦାଧର ପିଏ ସାଙ୍ଗରେ ବାହାରକୁ ଆସିଛନ୍ତି, ପିଏ ତାଙ୍କ ଉପରେ ରାଗିବା 
ଭଳି ସ୍ଵରରେ କହିଲା, ମତେ ଆପଣ ଅସୁବିଧାରେ ପକାଇଦେଲେ । ତା ପରେ 
ତାଙ୍କୁ ଉପଦେଶ ଦେବା ଭଳି କହିଲା, ଗୋଟିଏ କଥା ସବୁବେଳେ ମନେ 
ରଖିଥ୍‌ବେ । ବଡ଼ବଡ଼ିଆଙ୍କୁ ଦେଖା କରିବାକୁ ଗଲାବେଳେ ସାଙ୍ଗରେ ଦରଖାସ୍ତଟାଏ 
ନିଶ୍ଚେ ନେଇ ଯାଇଥ୍‌ବେ । ନ ହେଲେ ଏତେ କାମ ଭିତରେ କିଏ କାହାର ତୁଣ୍ଡର 
କଥା ମନେରଖୁଟି ? ପିଏ ତାଙ୍କୁ ନିଜ କୋଠରୀରେ ବସାଇ ଚା ପିଇବାକୁ ଦେଲା 
ଏବଂ କହିଲା, ଏତେ ପରିଶ୍ରମ ଆପଣଙ୍କର ବୃଥା ଗଲା। ଆପଣଙ୍କର ସେଇ 
ବହିଗୁଡ଼ାକ ବି କିଛି କାମରେ ଲାଗିଲା ନାହିଁ । ଅବଶ୍ୟ ଆପଣ ଆସି ଭୁଲ 
ସମୟରେ ପହଞ୍ଚୁଛନ୍ତି । ମନ୍ତ୍ରୀ ଆଗରୁ ଉଠା ଜଳସେଚନ ବିଭାଗରେ ଥୁଲେ, ତାଙ୍କୁ 
ସେଥ୍‌ରୁ ଖସାଇ ସଂସ୍କୃତି ବିଭାଗ ଦେଇଥ୍‌ବାରୁ ତାଙ୍କର ମନ ଖରାପ । ତେବେ 
ଆପଣ ଯଦି ଚାହାନ୍ତି, ମୁଁ ଆପଣଙ୍କୁ ସଂସ୍କୃତି ବିଭାଗର ସଟିବଙ୍କ ସାଙ୍ଗରେ ପରିଚୟ 
କରାଇଦେବି । 
ସେଦିନ ଘରକୂ ଫେରି ଗଦାଧର ବୂଝିଲେ ଯେ ଏଥୁପାଇଁ ତାଙ୍କୁ ଅନ୍ଯ 
କୌଣସି ପନ୍ଥା ଅବଲମ୍ବନ କରିବାକୁ ପଡ଼ିବ। ସେ ପରଦିନଟି ବିଭିନ୍ନ ପରିଚିତ 
ଲୋକଙ୍କୁ ଭେଟି ମନ୍ତ୍ରୀଚ ତାଙ୍କର ସଚିବ ଓ ସଂସ୍କୃତି ବିଭାଗ ବିଷୟରେ ଖବର 
ସଂଗ୍ରହ କଲେ । ପିଏ ଠିକ କହିଥ୍‌ଲା; ମନ୍ତ୍ରୀଙ୍କର ସତରେ ମନ ଖରାପ । ସେଇଭଳି 
ମନ ଖରାପ ସଚିବଙ୍କର, କାରଣ ତାଙ୍କୁ ପଶୁପାଳନ ବିଭାଗରୁ ଏଠାକ୍ର ପଠାଇ 
ଦିଆହୋଇଥ୍‌ଲା ଦଣ୍ଡବିଧାନ ସ୍ଵରୂପ । ଗଦାଧର ଯେଉଁ ଯୋଜନା କରିଥୁଲେ, 
ଜାଣିଲେ ଯେ ସେଥ୍‌ରେ ବିଭାଗୀୟ କର୍ଭାମାନେ କୌଣସି କାମରେ ଆସିବେ ନାହିଁ, 
ଖାଲି ଯାହା ତାଙ୍କର ବହି ବଣ୍ଟା ସାର ହେବ । ଏଥ୍‌ପାଇଁ ସାହାଯ୍ୟ ନେବାକୁ ହେବ 
ମନ୍ତ୍ରୀଙ୍କର କୌଣସି ରାଜନୀତିକ ବନ୍ଧୁଙ୍କର । ବ୍ରଝାବରଝି ପରେ ଗଦାଧର ନିଶ୍ଚୟ 
କଲେ ଯେ, ସେ ରାହାସ ଜରିଆରେ ଏ କାମଟି କରାଇବେ । 
ରାହାସକୁ ଲୋକେ ଜାଣିଥ୍‌ଲେ ମନ୍ତ୍ରୀଙ୍କର ଡାହାଣ ହାତ ବୋଲି ଏବଂ 
କାହାର କିଛି କାମ କରାଇବାକୁ ଥୁଲେ ସେ ହିଁ ଟଙ୍କା ନେଇ ଏ ବିଷୟର ମଞ୍ଯସ୍ଥି 
କରୁଥଲା । ତାର ପ୍ରଧାନ କାମ ଥୁଲା ମୋହନ ଦାସଙ୍କ ସଭାମାନଙ୍କରେ ଗୁଣ୍ଡା 
ଯୋଗାଣ କରି ତାଙ୍କର ବିରୋଧୀମାନଙ୍କୁ ଜବତ କରିବା । ଗଦାଧର ତା ପାଖକୁ 
ପହଞ୍ଚୁବାକୁ ମଧ୍ଯ ଚିହ୍ନା ଲୋକ ବାହାର କଲେ ଏବଂ ରାତାରାତି ବହିମାନଙ୍କରେ 
ରାହାସର ପ୍ରଶସ୍ତି ଲେଖି ତାକୁ ଧରି ତା ଘରେ ପହଞ୍ଚୁଗଲେ । ଘର ବାରଣ୍ଡାରେ 
ଚଉକି ଉପରେ ବସିଥ୍‌ବା ନିଶୁଆ କଳା ଚଷମା ପିନ୍ଧା ଲୋକଟି ଆଡ଼କୁ ବହି 

୮୦୨ / କଥା ଯତ୍ରା 
ପ୍ୟାକେଟଟି ବଢ଼ାଇଦେଇ ଗଦାଧର ଠିଆ ହୋଇ ରହିଲେ ତାର ପ୍ରତିକ୍ରିୟା ଦେଖିବା 
ପାଇଁ । ପ୍ୟାକେଟ ଖୋଲି ତା ଭିତରେ ବହି ଦେଖି ରାହାସ ଆଶ୍ଚର୍ଯ୍ୟ ହେଲା 
ନିଶ୍ଚୟ କାରଣ ଏଭଳି ବିଡ଼ାରେ ସେ ଶହେଟଙ୍କିଆ ନୋଟ ଅଥବା ଦେଶୀ 
ରିଭଲଭର ଦେଖ୍ବାରେ ଅଭ୍ୟସ୍ତ ଥୁଲା ! ତଥାପି ସେ -ଏକାସାଙ୍ଗରେ ଏତେଗୁଡ଼ିଏ 
ବହି ହାତରେ ଧରି ଖୁସି ହେଲା, କାରଣ ତାକୁ ଅନ୍ତତଃ ଜଣେ କେହି ଶିକ୍ଷିତ ଲୋକ 
ବୋଲି ମଣିଲା ! ପ୍ରଶସ୍ତିର ଲେଖା ସବ୍ର ସେ ଠିକରେ ବୁଝିପାରୁ ନଥ୍‌ଲେ ବି ଜାଣିଲା 
ଯେ ଏଗୁଡ଼ିକ ତା ପାଇଁ ପ୍ରଶଂସାର ଶବ୍ଦ ଏବଂ ସେ ଗଦାଧରଙ୍କୁ ବସିବାକୁ ହାତ 
ଦେଖାଇଲା । କହିଲା, ଏଥର କହନ୍ତୁ କାମ କଣ । ଗଦାଧର ଜାଣିଲେ ଲୋକଟି 
କାମର ଏବଂ ରୋକଠୋକ ସ୍ଵଭାବର; ସେଥ୍ପାଇଁ କୌଣସି ଗୌରଚନ୍ଦ୍ରିକା ନ କରି 
କହିଲେ ମତେ ମନ୍ତ୍ରୀଙ୍କ ସାଙ୍ଗରେ ଦଶ ମିନିଟ ନିରୋଳାରେ ଭେଟ କରାଇଦିଅନ୍ତୁ 
ଅନ୍ଯ କେହି ହୋଇଥ୍‌ଲେ ରାହାସ ବିଶେଷ ବିବରଣୀ ମାଗିଥାନ୍ତା, କିନ୍ତୁ ସେ 
ଜାଣୁଥ୍ଲା ଯେ ଏଭଳି ମାଷ୍ଟରିଆ ଲୋକ ପାଖରୁ କିଛି ପଇସାପତ୍ରର ଆଶା ନାହିଁ । 
ତେଣୁ ସେ ବିନା ବାକ୍ଯ ବ୍ୟୟରେ ଗଦାଧରଙ୍କୁ ତା ଆରଦିନ ଆସି ତା ସାଙ୍ଗରେ 
ମନ୍ତ୍ରୀଙ୍କ ପାଖକୁ ଯିବାର ସମୟ ଦେଇଦେଲା । 

ସେଦିନ ରାତିରେ ଆଉ ମୁଖପୃଷ୍ଠରେ ପ୍ରଶସ୍ତି ନ ଲେଖି ଅନ୍ଯ ଗୋଟିଏ ଚିଠା 
ଲେଖିବାରେ ଲାଗିଗଲେ ଗଦାଧର । ଅନେକ ଭାବିଚିନ୍ତି, ନାନା ପ୍ରକାରର ହିସାବ 
କରି ସେ ଯେଉଁ ଲେଖାଟି ଲେଖିଥ୍‌ଲେ, ସେଇଟି ଅତି ଦୀର୍ଘ ମନେହେଲା ତାଙ୍କୁ | 
ମନ୍ତ୍ରୀମାନଙ୍କର ଧୈର୍ଯ୍ୟ ନ ଥାଏ ଏତେ ଲମ୍ବା ଲେଖା ପଢ଼ିବା ପାଇଁ । ସେଥୁପାଇଁ 
ତୀକୁ ଆହୂରି ଛୋଟ କରିବାକୁ ହେବ । ମଝିରେ ଆସି ତାଙ୍କର ଆତ୍ମୀୟ ଏତେ 
ରାତିରେ ଆଲୁଅ ଜଳୁଥ୍‌ବା ଦେଖି ତାଙ୍କୁ ନିଜର ବିଜୂଳି ବିଲ କଥା ନ କହି କହିଲା, 
ଏ ବୟସରେ ଏତେ ରାତିଯାଏ କାମ କଲେ ଦେହ ଖରାପ ହୋଇଯିବ; 
ଶୋଇଯାନ୍ତୁ। ତା କଥାକୁ ଉପେକ୍ଷା କରି ଗଦାଧର ଆହୁରି ଘଣ୍ଟାଏ କାଳ ବସି 
ଲେଖାଟିକୁ ଛୋଟ କଲେ ଏବଂ ଗୋଲ ଗୋଲ ଅକ୍ଷରରେ ତାକୁ ଉତାରି 
ଶୋଇବାକୁ ଗଲେ । 

ରାହାସ କୃପାରୁ ମନ୍ତ୍ରୀଙ୍କୁ ଏକା ଭେଟିବାର ସୂଯୋଗ ମିଳିଲା ଗଦାଧରଙ୍କୁ । 
ଏଇ ଦଶମିନିଟ ସମୟକୁ ପୂରାପୂରି ଉପଯୋଗ କରିବାକୁ ହେବ । ତେଣୁ ସେ 


ମନ୍ତ୍ରୀଙ୍କୁ କାଗଜଟି ବଢ଼ାଇଦେଇ କହିଲେ, ସାର, ଏଇଟିକୁ ଆପଣ ପଢ଼ିସାରିଲେ ମୁଁ 


ao 


ମୋ କଥା କହିବି । ବିରକ୍ତିର ସହିତ ମୋହନ ଦାସ ଆଖିରେ ଚଷମା ଲଗାଇ 

De: ih. 2 
କାଗଜଟି ଖୋଲିଲେ । ଲୋକଟି ଯେତେବେଳେ ରାହାସ ସାଙ୍ଗରେ ଆସିଛି, ସମୟ 
ତ ଦେବାକୁ ପଡ଼ିବ ! ତେବେ ଲେଖାଟି ଅତି ଅଭୁତ ଥୁଲା : 
ତୁଳସୀ ଦୂଇ ପତ୍ରରୁ ବାସେ 

ଅନ୍ଯ ପିଲାମାନେ ଯେତେବେଳେ ଛୋଟ ବୟସରେ ଖେଳକୂଦରେ 
ମାତିଥାନ୍ତିୟ ଏଇ ପିଲାଟି ତାର ସମୟ କଟାଉଥ୍‌ଲା ନିଜର ବହିପତ୍ରକୁ ନେଇ । 
ପିଲାଟିର ପାଠରେ ଏପରି ଆଗ୍ରହ ଦେଖି ତାର ବାପା ଥରେ ତାକୁ ନେଇ କଟକ 
ସହର ବ୍ରଲାଇ ଦେଖାଇଦେବେ ବୋଲି ଠିକ କଲେ । ଚଣ୍ଡୀ ମନ୍ଦିର ପାଖରେ ପୁଅକୁ 
ବହି ଧରି ବସାଇଦେଇ ସେ ପାଞ୍ଚମିନିଟ ପରେ ଫେରିଆସି ଦେଖିଲେ ଯେ ପିଲାଟି 
ସେଠାରେ ନାହିଁ। ସେତେବେଳକୁ ପିଲାଟି ବହିଟି ପଢ଼ିସାରି ବ୍ରଲୁବ୍ୁଲୁ ରାସ୍ତା 
ପାଖରେ ଗୋଟିଏ ଘୋଡ଼ା ଚରୁଥ୍ବାର ଦେଖି ତା ଉପରେ ଯାଇ ବସିଥୁଲା । ସେ 
ଆଗରୁ କେବେହେଲେ ଘୋଡ଼ା ଚଢ଼ି ନ ଥୁଲା, କିନ୍ଧୁ ତା ମନରେ କୌଣସି ଡର 
ଭୟ ନ ଥୁଲା । ସହିସ ଆସି ଯେତେବେଳେ ତାକୁ ଘୋଡ଼ା ଉପରୁ ଓହ୍ଲାଇବାକୁ 
କହିଲା, ସେ ମନା କଲା । ଏଭଳି ପାଟିଗୋଳ ହେବାରୁ ପାଖ କୋଠି ଭିତରୁ ଜଣେ 
ଅତି ବ୍ରଢ଼ା ଦାଢ଼ିଆ ଲୋକ ବାହାରିଆସି ସେଠାରେ ପହଞ୍ଲେ । ସେ ମଧ୍ଯ ପିଲାଟିକୁ 
ବୂଝାଇଲେ, ତାକୁ ହାତରେ ଧରି ଓହ୍ଲାଇବାକୁ ଚେଷ୍ଟା କଲେ । ପିଲାଟି କିନ୍ଧୁ ନ ମାନି 
ତାଙ୍କ ସହିତ ଧସ୍ତାଧସ୍ତି କଲା ଏବଂ ଓହ୍ଲାଇବାକୁ ମନା କଲା । ବ୍ରଢ଼ାଲୋକ ଜଣକ 
ବଙ୍ଗଳାରେ ତାକୁ କହିଲେ, ଆଜିଯାଏ କେହି ମୋ ସାଙ୍ଗରେ ଏମିତି ଲଢ଼ିବାକୁ 
ସାହସ କରି ନ ଥୁଲା । ସେ କୋଠି ଭିତରକୁ ଚାଲିଗଲେ ଏବଂ କିଛି ସମୟ ପରେ 
ନିଜର ମନବୋଧ ହେବାରୁ ପିଲାଟି ଘୋଡ଼ା ଉପରୁ ତଳକୁ ଓହ୍ଲାଇପଡ଼ିଲା । 

କାଗଜ ଉପରୁ ଆଖି ଉଠାଇ ମନ୍ତ୍ରୀ ଗଦାଧରଙ୍କ ଆଡ଼କୁ ପ୍ରଶ୍ନବାଚୀ ଦୃଷ୍ଟିରେ 
ଅନାଇଲେ, କାରଣ ସେ ବୁଝିପାରୁ ନ ଥୁଲେ ଏ ଜିନିଷଟି କଣ ଏବଂ ତାଙ୍କୁ କାହିଁକି 
ପଢ଼ିବାକୁ ଦିଆହୋଇଛି । ଗଦାଧର କହିଲେ, ଆର ପୃଷ୍ଠାରେ ଆଉ ଦି ଧାଡ଼ି ଲେଖା 
ଅଛି, ପଢ଼ନ୍ତୁ । 

ଓଡ଼ିଶାରେ ସବୂ ପିଲାଏ ଗୀତ ଗାଇଥାନ୍ତି : ପାଠ ପଢ଼ିବି, ଘୋଡ଼ା ଚଢ଼ିବି; 
ମଧୁବାବୁ ସାଙ୍ଗେ ଲଢ଼ିବି। ଏ କଥା କିନ୍ତୁ ସତ ହୋଇଥ୍‌ଲା କେବଳ ଗୋଟିଏ 
ପିଲାର ଜୀବନରେ ଏବଂ ସେ ହେଉଛନ୍ତି ମୋହନ ଦାସ । 

ତଥାପି ମନ୍ତ୍ରୀ କିଛି ବୁଝିପାରିଲେ ନାହିଁ । ପଚାରିଲେ, ଏଇଟା କଣ ଗାନ୍ଧିଜୀଙ୍କ 
କଥା ? ଗଦାଧର କହିଲେ, ଗାନିଜୀ କାହିଁକି ହେବେ ? ସେ ହେଉଛନ୍ତି ଆପଣ 

ନିଜେ । ମୁଁ ଆପଣଙ୍କ ଜୀବନୀ ଲେଖିବି ବୋଲି କହୁଥ୍‌ଲି; ଏଇ ଘଟଣାରୁ ବହିଟି 
ଆରମ୍ଭ ହେବ । 

ହଠାତ ସବୂ ହୃଦ୍‌୍ବୋଧ ହୋଇଗଲା ମୋହନ ଦାସଙ୍କର । ତାଙ୍କର ଜୀବନକୁ 
ଯେ ଏପରି ସରସ ସୁନ୍ଦର ଭାବରେ ଲେଖାଯାଇପାରେ, ସେ କଳ୍ପନା କରିପାରି ନ 
ଥୁଲେ । ପଚାରିଲେ, ତମେ କେମିତି ଏ ଘଟଣାଟି ଜାଣିଲ ? ଗଦାଧର କହିଲେ, ମୁଁ 
ଆପଣଙ୍କ ଜନ୍ମ ତାରିଖ ସଂଗ୍ରହ କରିଥୁଲି । ଆପଣଙ୍କ ପିଲାବେଳକୁ ମଧୁବାବ୍ରଙ୍କର 
ଶେଷ ସମୟ । ବାକି କଥା ସବୁ ଗବେଷଣାରୁ ବାହାରିଲା । 

ଆଉ କି କି କଥା ଗବେଷଣାରୁ ବାହାରିଲା ? ପଚାରିଲେ ମୋହନ ଦାସ । 
ନିଜର ପିଲାଦିନର ଏଇ ରୋଚକ ଘଟଣାଟି ଶୁଣିବା ପରେ ତାଙ୍କର କୌତୃହଳ 
ବର୍ଉମାନ ଚରମ ସୀମାରେ ପହଞ୍୍‌ ସାରିଥୁଲା । 

ଗଦାଧର ପ୍ରସ୍ତୁତ ହୋଇ ଆସିଥୁଲେ ଏଭଳି ପ୍ରଶ୍ନ ପାଇଁ । ସେ କହିଲେ, 
ଆପଣଙ୍କର ନାଁ କିପରି ମୋହନ ଦାସ ହେଲା, ସେ ବିଷୟଟି ମଧ୍ଯ ବିଶେଷ 
ତାପ୍ୂର୍ଯ୍ୟପୂର୍ଣ । ଗଦାଧର ଜାଣୁଥ୍‌ଲେ ଯେ ମନ୍ତ୍ରୀ ବର୍ଭମାନ ତାଙ୍କ ହାତମୁଠାରେ । 
ତେଣୁ କିଛି ଉତ୍କଣ୍ଠା ତିଆରି କରିବା ଏବଂ ଚାର ବରାଦ ହେବା ଉଦ୍ଦେଶ୍ୟରେ ସେ 
କିଛିକ୍ଷଣ ଚୁପ ରହିଲେ । ମନ୍ତ୍ରୀ ଘଣ୍ଟି ବଜାଇ ପିଅନକୁ ଡାକି ଚା ମଗାଇଲେ ଏବଂ 
ଟେଲିଫୋନରେ ପିଏକୁ ଜଣାଇଦେଲେ ଯେ ଅଧଘଣ୍ଟାଏ ସମୟ ତାକୁ ଯେପରି 
କେହି ବିରକ୍ତ ନ କରନ୍ତି। 

ଗଦାଧର ଏଥରକୁ ଆହୁରି ଟିକିଏ ଆରାମ କରି ଚଉକି ଉପରେ ବସିଲେ, 
ଯେତେବେଳେ ପିଏ କଣ ଗୋଟିଏ କାଗଜ ନେଇ ଭିତରକୁ ଆସିଲା, ତାକୁ 
ଅବଞଜ୍ଞାର ସହିତ ଅନାଇଲେ ଏବଂ ମୁଣି ଭିତରୁ ନିଜର ଗୋଟିଏ ବହି ବାହାର କରି 
ସେଥୁରେ ମନ୍ତ୍ରୀଙ୍କ ପାଇଁ ଗୋଟିଏ ଉସ୍ସର୍ଗପତ୍ର ଲେଖି ତାଙ୍କ ହାତକୁ ବଢ଼ାଇଦେଲେ । 
ମନ୍ତ୍ରୀ ତା ଉପରେ ଆଖି ବୁଲାଇ ନେଇ ' ବହିଟିକୁ ଆଡ଼େଇ ରଖିଦେଲେ ଏବଂ 
ଗଦାଧରଙ୍କ ମୁହଁକୁ ଅନାଇଲେ ଯେପରିକି ସେ ତାଙ୍କର ଅଧା ରହିଥ୍‌ବା କଥାକୁ 
ଆରମ୍ଭ କରିବେ । ଗଦାଧର କିନ୍ତୁ ସେ ବିଷୟରେ ନ କହି ନିଜ ବହିର ଗୋଟିଏ 
ପୃଷ୍ଠା ଖୋଲି ମନ୍ତ୍ରୀଙ୍କ ହାତକୁ ଦେଇ କହିଲେ, ସାର, ଟିକିଏ ଏଇଟାକୁ ପଢ଼ିନିଅନ୍ତୁ; 
ତା ହେଲେ ସବୁ କଥା ଜାଣିପାରିବେ । ବହିର ଏହି ଅଂଶଟିରେ ଗଦାଧରଙ୍କର 
ଲେଖକ ପରିଚିତି ଥୁଲା । ଏଇଟିକୁ ସେ ଅନେକ ଚିନ୍ତା ଓ ଶ୍ରମର ସହିତ 
ଲେଖିଥ୍‌ଲେ ଯେପରିକି ଏହାକୁ ପଢ଼ିଲେ ଜଣେ ଜାଣିପାରିବ ଗଦାଧର କିପରି ଥୁଲେ 
ଏକାଧାରରେ ଜଣେ କବି, ଲେଖକ, ବାଗୀ, ସମାଜସଂସ୍କାରକୟ ଗବେଷକ 

ଇତ୍ୟାଦି ଇତ୍ୟାଦି । ବାଧ୍ୟହୋଇ ମୋହନ ଦାସ ସେତକ ପଢ଼ିଲେ ଏବଂ ଗଦାଧର 
ତଥାପି ପୁରୁଣା ବିଷୟବସ୍ତୁକୁ ନ ଆସିବାରୁ କହିଲେ, ଆପଣ ମୋର ପିଲାଦିନ 
କଥା କହୁଥୁଲେ । 

ମନ୍ତ୍ରୀ ଥୋପ ଗିଳିଥୁ୍‌ବା ବିଷୟରେ ଏପରି ଭାବରେ ନିଃସନ୍ଦେହ ହୋଇ 
ଗଦାଧର ଏଥରକ ଚା ପିଉ ପିଉ ଯଥାସମ୍ଭବ ଉତ୍ସୁକତା ତିଆରି କରି କହିଲେ, 
ଗାନ୍ଧିଜୀ ଓଡ଼ିଶାକୁ ଆସିଥ୍‌ଲେ ୧୯୨୭ ମସିହା ଡିସେମ୍ବର ମାସରେ । ତାଙ୍କ 
ସାଙ୍ଗରେ ଏଥରକ ଆସିଥୁଲେ ମୀରାବେନ, କାକା ସାହେବ କାଲେକକାର, 
ମହାଦେବ ଦେଶାଇ । ଗାନ୍ଧିଜୀ ଅନେକ ଜାଗାରେ ସଭା କଲେ, ଯଥା ବ୍ରହ୍ମପୁର, 
ଛତ୍ରପୂର, ଆସ୍କା ରସୁଲକୋଣ୍ଡା, ବେଲଗୁଣ୍ଠା, ପୂରୁଷୋତ୍ତମପୁର, କୋଦଳା, 
ଖଲ୍ଲିକୋଟ, ରମ୍ଭା, ବାଣପୂର, ବୋଲଗଡ଼ ... । ମୋହନ ଦାସଙ୍କର ଧୈର୍ଯ୍ୟ ଭଙ୍ଗ 
ହେଲା । ସେ କହିଲେ, ତା ସହିତ ମୋର ନାଁର କଣ ସମ୍ଚନ୍ଧ ? ତାଙ୍କ କଥାକୁ 
ଅଶୁଣା କରିଦେଇ ଗଦାଧର କହି ଚାଲିଲେ, ଖୋର୍ଵ, ଜଟଣୀ, ସାକ୍ଷୀଗୋପାଳ, 
ପୂରୀ, ଜଳେଶ୍ବର, ବାଲେଶ୍ଵର, ବାଲିଆପାଳ ଓ ଚାରବାଟିଆ ହୋଇ ଗାନ୍ଧିଜୀ 
ଶେଷକୁ କଟକରେ ପହଞ୍ଚଲେ । ଆପଣଙ୍କର ବାପା ମା ଦି ଦିନ ଆଗରୁ ଆସି 
କଟକରେ ଜଗି ବସିଥୁଲେ ମହାମତ୍ମାଙ୍କୁ ଭେଟିବେ ବୋଲି । ଆପଣଙ୍କର ମା ଯେମିତି 
ଗାନ୍ଧିଜୀଙ୍କ ପାଦତଳେ ପଡ଼ିଛନ୍ତି, ସେ ତାଙ୍କୁ ଉଠାଇ ତାଙ୍କ ମୁଣ୍ଡ ଉପରେ ହାତ ରଖି 
କହିଲେ, ଖଦୀ ପିନ୍ଧିଲେ ତୁ ଯାହା ଚାହୁଛୁ, ସବ୍ଧ ମିଳିବ। ଆପଣଙ୍କ ବାପା ତ 
ଆଗରୁ କଂଗ୍ରେସ କର୍ମୀ ଭାବରେ ଖଦୀ ପିନ୍ଧୁଥୁଲେଃ ବାସ, ସେଇ ଦିନଠାରୁ 
ଆପଣଙ୍କ ମା ମଧ୍ଯ ଖଦୀ ପିନ୍ଧିବା ଆରମ୍ଭ କରିଦେଲେ । ଏ ଘଟଣାର ଦଶମାସ 
ପରେ ଆପଣଙ୍କର ଜନ୍ମ ହେଲା । 

ଏତିକି କହି ଗଦାଧର ଚୂପ ରହିଲେ । ମୋହନ ଦାସଙ୍କ ଭଳି ଅଳ୍ପ ବୁଦ୍ଧି 
ଲୋକ ମଧ୍ଯ ଏଥରକ ବୁଝିପାରିଲେ ତାଙ୍କ ନାଁ କାହିଁକି ଏପରି ହୋଇଛି ଏବଂ ଏ 
ବିଷୟରେ ଗଦାଧରଙ୍କୁ ଆଉ ପ୍ରଶ୍ନ ପଚାରିଲେ ନାହିଁ । ପ୍ରକୃତରେ ବିଦ୍ଧାନ ଲୋକ 
ପଣ୍ଡିତ ଗଦାଧର | ମୋହନ ଦାସ ପୁଣି ଥରେ ବହିଟି ଖୋଲି ଗଦାଧରଙ୍କ ଲେଖକ 
ପରିଚିତି ପଡ଼ିଲେ; କହିଲେ, ନା, ଆପଣ ମୋର ଜୀବନୀ ଲେଖିବେ ନାହିଁ। 
ଅସମଞ୍ଜସରେ ପଡ଼ିଗଲେ ଗଦାଧର; ବୋଧହୁଏ ତାଙ୍କର କୋଉଠି ଗୋଟାଏ କଣ 
ଭୁଲ ହୋଇଗଲା । ଯାହାହେଉ, ତାଙ୍କୁ ଶୋଚନାରୁ ମୁକ୍ତ କରି ମନ୍ତ୍ରୀ କହିଲେ, 
ଆପଣ ପ୍ରଥମେ ମୋର ବାପାଙ୍କ ଜୀବନୀ ଲେଖିବେ । 

ଗଦାଧର ଆଶ୍ଵସ୍ତିର ନିଶ୍ଵାସ ନେଲେ ଏବଂ ଜାଣିଲେ ଯେ ନିଜର ସମସ୍ୟାକୁ 
ଉପସ୍ଥାପିତ କରିବାର ଏଇଟି ପ୍ରକୃଷ୍ଟ ସମୟ । ସେ କହିଲେ, ମୁଁ ଏ ବିଷୟରେ 
କାଲିଠାରୁ କାମ ଆରମ୍ଭ କରିଦେଇଥାନ୍ତି । କିନ୍ତୁ ମୁଁ ଏଇ ମାସରେ ରିଟାୟାର କଲି 
ତ, ପରିବାରର ଅନେକ କାମ ଅଛି ମୁଣ୍ଡ ଉପରେ । ସେ ସବୁ ସରିଲେ ଯାଇ ମୁଁ 
ଆସି ଆପଣଙ୍କୁ ଦେଖା କରି ମୋର ଗବେଷଣା ଆରମ୍ଭ କରିଦେବି । ମୋହନ ଦାସ 
ଏ ଭିତରେ ମନେ ମନେ ଅନେକ କଥା ଭାବି ନେଇଥୁଲେ । ତାଙ୍କର ଏତେ ଦିନର 
ଏତେ ବଡ଼ ଗୋଟିଏ ଅନୁଶୋଚନାର ସମାଧାନ ହେବାକୁ ଯାଉଥୁୂଲା। ଏ କଥା 
ହାତରୁ ଛାଡ଼ିଦେବାର ନୁହେଁ । ପଶ୍ଡିତ ଗଦାଧର ଚାଲାକ ଚତୁର ଲୋକ । ଏତେ 
ଅଳ୍ପ ସମୟ ଭିତରେ ସେ ତାଙ୍କର ବଂଶ ସହିତ ଉଭୟ ଗାନ୍ଧିଜୀ ଓ ମଧୂବାବୁଙ୍କର 
ସମ୍ପର୍କ ସ୍ଥାପିତ କରିଦେଇଥ୍‌ଲେ । ତାଙ୍କ ଗବେଷଣାରୁ ଆହୁରି ଅନେକ ରତ୍ନ 
ବାହାରିବାର ସମ୍ଭାବନା ଥୁଲା ଏବଂ ଏହାର ଫଳ ନିଶ୍ଚୟ ତାଙ୍କର ରାଜନୀତିକ 
କାମରେ ଲାଗିବ । ସେ କହିଲେ, ଆପଣଙ୍କର ଯାହା ଯାହା ସମସ୍ଯା ଅଛି, ମୋର 
ପିଏକୁ ସବୁ ବୁଝାଇଦିଅନ୍ତୁ । ମୁଁ ଆପଣଙ୍କ ପାଇଁ ଏଠାରେ କିଛି ନା କିଛି ଗୋଟାଏ 
ବନ୍ଦୋବସ୍ତ କରିଦେବି ଯେପରିକି ସୁବିଧାରେ ଆପଣଙ୍କର ଗବେଷଣା କାମ 
ହୋଇପାରିବ । 

ପିଏ ଗଦାଧରଙ୍କୁ ଡାକିନେଇ ନିଜ କୋଠରୀରେ ବସାଇ ଚା ମଗାଇଲା । 
କହିଲା, ଦେଖିଲେ ସାର, କେମିତି ସୁବିଧାରେ ମନ୍ତ୍ରୀଙ୍କ ସାଙ୍ଗରେ ଦେଖା କରିବାର 
ବ୍ୟବସ୍ଥା କରିଦେଲି । ଏଥର କହନ୍ତୁ ଆପଣଙ୍କ ପାଇଁ ଏଠି କଣ କଣ ଦରକାର । 
ଗଦାଧର ତା କଥାକୁ ନ ଶୁଣିଲାଭଳି କରିଦେଇ କହିଲେ, ମୁଁ ଯୋଉଠି ରହୁଛି, ସେ 
ଭଦ୍ରବ୍ୟକ୍ତି ଆଜି ବାହାରକୁ ଚାଲିଯିବେଃ ମୋର ଆଉ କୋଉଠି ରହିବାର ଜାଗା 
ଦରକାର | ପିଏ ତତ୍କ୍ଷଣାତ ବିଭିନ୍ନ ଜାଗାକୁ ଟେଲିଫୋନ କରି ତାଙ୍କ ପାଇଁ ଗେଷ୍ଟ 
ହାଉସରେ ସାତଦିନ ରହିବାର ବ୍ୟବସ୍ଥା କରିଦେଲା । ତା ପରେ ଗଦାଧର କହିଲେ 
ଯେ ତାଙ୍କର ଏପରି ଗୋଟିଏ ଚାକିରି କରାଇଦେବାକୁ ହେବ ଯେଉଁଥ୍‌ରେ ସେ 
ଅବସର ହେବା ଆଗରୁ ଯେତିକି ଦରମା ଇତ୍ଯାଦି ପାଉଥୁଲେ ଅନ୍ତତଃ ସେତିକି 
ମିଳିବ । ପିଏ ଏ କଥାକୁ ମଧ୍ଯ ନୋଟ କରି ରଖିଲା । ଏଥରକ ଗଦାଧରଙ୍କ ପାଇଁ 
ଗାଡ଼ି ଠିକ କରାଗଲା ଯୋଉଥ୍‌ରେ ଯାଇ ସେ ବନ୍ଧୁଙ୍କ ଘରୁ ଜିନିଷପତ୍ର ନେଇ ଗେଷ୍ଟ 
ହାଉସକୁ ଯିବେ । ଗଲାବେଳେ ଗଦାଧର କହିଲେ, ବାକି ଗବେଷଣା ପାଇଁ ଯାହା 
ଖର୍ଚ୍ଚ ହେବ, ସେ କଥା ପରେ ଦେଖାଯିବ । ଆଉ ମନ୍ତ୍ରୀଙ୍କୁ କହିଦେବେ ଯେମିତି 
ଦିନେ ଦି ଦିନ ଭିତରେ ସବୁ ଠିକଠାକ ହୋଇଯାଏ । 

ଶେଷ ପର୍ଯ୍ୟନ୍ତ / ୮୦୭ 
ଦି ଦିନ ପରେ ଗଦାଧର ଯେତେବେଳେ ମନ୍ତ୍ରୀଙ୍କୁ ଭେଟିଲେ, ବିନା କୌଣସି 
ଦରଖାସ୍ତରେ ଏଥରକ ତାଙ୍କୁ ଗୋଟିଏ ଚାକିରି ମିଳିଥ୍ୁଲା ସଂସ୍କୃତି ବିଭାଗର 
ଉପଦେଷ୍ଟା ଭାବରେ । ହିସାବ କରି ଗଦାଧର ଦେଖିଲେ ଯେ ତାଙ୍କର ଯେଉଁ 
ପାରିତୋଷିକ ଠିକଣା ହୋଇଥ୍‌ଲା, ତା ତାଙ୍କର ଶେଷ ଦରମାରୁ ବେଶି ବରଂ 
ଥୁଲା, କମ ନୁହେଁ । ଏ ବ୍ୟବସ୍ଥାରେ ଖୁସି ହୋଇ ସେ ମନ୍ତ୍ରୀଙ୍କୁ କହିଲେ, ଏଥର 
ସାର ମୁଁ ଆପଣଙ୍କ କାମରେ ଲାଗିଯିବି; ମୁଁ ଏମିତି ଗୋଟିଏ ଜୀବନୀ ଲେଖିଦେବି 
ଆପଣଙ୍କ ବାପାଙ୍କର, ଯେ ପଢ଼ିବ ଜଳକା ହୋଇ ରହିଯିବ । ତେବେ ଏ କାମରେ 
ମୁଁ ଆପଣଙ୍କୁ ମଝିରେ ମଝିରେ ବିରକ୍ତ କରୁଥ୍ବି । କେତେବେଳେ କୋଉଠିକି 
ଯିବାକ୍ର କି କାହାକୁ ଟଙ୍କାପଇସା ଦେବାକୁ ଦରକାର ପଡ଼ିପାରେ । ସେ କଥା ପରେ 
ଦେଖାଯିବ । ମୋହନ ଦାସ କହିଲେ, ଆପଣ ସେଥ୍ପାଇଁ ବ୍ୟସ୍ତ ହୁଅନ୍ତୁ ନାହିଁ; ସବ 
ଜିନିଷ ଆପଣଙ୍କୁ ଯୋଗାଇ ଦିଆଯିବ । ଆଉ ମୁଁ ଭାବୁଥ୍ଲି ରାଜୂକୁ ଆପଣଙ୍କ 
ସାଙ୍ଗରେ ଲଗାଇଦେବି । ସେ ଆପଣଙ୍କୁ ଆମ ଘର ବିଷୟରେ ସବ ଖବର ଦେବ 
ଆଉ ଆପଣଙ୍କ ଗବେଷଣାରେ ସାହାଯ୍ୟ କରିବ । ପୂଅ ରାଜେନ୍ଦ୍ରକୁ ଡକାଇ ସେ 
ତାକୁ ଗଦାଧରଙ୍କ ସହିତ ପରିଚିତ କରାଇଦେଲେ । ଗୁଣ୍ଡା ଭଳି ଦେଖାଯାଉଥ୍‌ବା 
ଯୁବକଟିକୁ ଦେଖି ଗଦାଧର ହଠାତ ଭୟ ପାଇଗଲେ । ତାଙ୍କ ମନ ଭିତରେ ଆହୁରି 
ଆଶଙ୍କା ପଶିଗଲା ଯେତେବେଳେ ସେ ଭାବିଲେ ହୁଏତ ତାଙ୍କ କାମ ଉପରେ ନଜର 
ରଖିବା ପାଇଁ ମନ୍ତ୍ରୀ ଏ ବ୍ଯବସ୍ଥାଟି କରିଛନ୍ତି । 
ଅତି ଅଳ୍ପଦିନ ଭିତରେ ଗଦାଧର ନିଜର ପୂରୁଣା ଜାଗା ଛାଡ଼ି ରାଜଧାନୀକୁ 
ଚାଲିଆସିଲେ ଏବଂ ମନ୍ତ୍ରୀଙ୍କ କୃପାରୁ ତାଙ୍କୁ ସରକାରୀ ଘର ବି ମିଳିଗଲା ରହିବା 
ପାଇଁ । ତେବେ ସମସ୍ୟା ହେଉଥ୍ଲା ଗବେଷଣାକୁ ନେଇ । ମନ୍ତ୍ରୀ ଚାହୁଁଥ୍‌ଲେ ସାଙ୍ଗେ 
ସାଙ୍ଗେ ସେ ବାପାଙ୍କ ବିଷୟରେ କିଛି ନୂଆ କଥା ସଂଗ୍ରହ କରି ତାଙ୍କ କହନ୍ତୁ । 
ଏଥ୍ପାଇଁ ମଝିରେ ମଝିରେ ତାଙ୍କ ପାଖରୁ ଡକରା ଆସୁଥ୍ଲା ଏବଂ ଗଦାଧରଙ୍କୁ 
ଅନେକ ଗବେଷଣା କରିବାକୂ ପଡ଼ୁଥ୍ଲା । ଅନେକ ସମୟରେ ତାଙ୍କର କଷ୍ଟପ୍ରସୂତ 
ଗବେଷଣାମାନ କାମରେ ଆସୁ ନ ଥୁଲା। ସେଥର ଯେପରି ସେ ମନ୍ତ୍ରୀଙ୍କୁ 
ଜଣାଇଥ୍‌ଲେ ଗାନ୍ଧିଜୀ ୧୯୩୮ରେ ପୂରୀ ଆସିଥ୍‌ବାବେଳେ କିପରି ତାଙ୍କର ମା 
କସ୍ପୂରବାଙ୍କ ସହିତ ମନ୍ଦିର ଭିତରକୁ ଯାଇଥ୍‌ଲେ ଏବଂ ସେଥ୍‌ପାଇଁ ତାଙ୍କୁ ମହାମ୍ଭମାଙ୍କ 
ଆଗରେ କ୍ଷମାପ୍ରାର୍ଥନା କରିବାକୁ ପଡ଼ିଥୁଲା । ଗଦାଧର ଭାବିଥ୍‌ଲେ ଏ କଥା ଶୁଣି 
ମନ୍ତ୍ରୀ ଖୁସି ହୋଇଯିବେ, କିନ୍ଧୁ ସେ ହଠାତ ଅସ୍ଵାଭାବିକ ଭାବରେ ଗମ୍ଭୀର 
ହୋଇଗଲେ । ନୀଚ ଜାତିର ହୋଇଥ୍‌ବାରୁ ଚାଙ୍କୁ ମନ୍ଦିର ପ୍ରବେଶ ନିଷେଧ ଥୁଲା । 

୮୦୮ / କଥା ଯାତ୍ରା 
ପୁରୀ ମନ୍ଦିର ଭିତରକୁ ଯାଇ ଦେଖିବାକୁ ଇଚ୍ଛା ଥୁଲେ ବି ପଣ୍ଡାମାନେ ସମସ୍ୟା ସୃଷ୍ଟି 
କରିବା ଭୟରେ ସେ କେବେହେଲେ ସେ ଚେଷ୍ଟା କରି ନ ଥୁଲେ । ବର୍ଭମାନ ଯଦି 
ଏଭଳି ଗୋଟିଏ କଥା ବହିରେ ଲେଖାହୁଏ, ତା ହେଲେ ପଞ୍ଡାମାନେ ତାଙ୍କ 
ବିରୋଧରେ ସ୍ଵର ଉତ୍ତୋଳନ କରିପାରନ୍ତି। ତେବେ ଗଦାଧରଙ୍କୁ ଏତେ କଥା ନ 
କହି ମୋହନ ଦାସ କହିଲେ, ନା, ମୋର ସ୍ପଷ୍ଟ ମନେଅଛି ସେଥର ଏପରି କିଛି 
ଘଟଣା ଘଟି ନ ଥୁଲା ! ଗଦାଧର ତାଙ୍କର ଗବେଷଣାର ଦ୍ବାହି ଦେଇଥାନ୍ତେ, କିନୁ 
ମନ୍ତ୍ରୀଙ୍କର ମୁହଁ ଦେଖି ଚୂପ ରହିଲେ । 

ଅନ୍ୟ ପ୍ରକାରର ସମସ୍ଯା ଉପୂଜୂଥ୍ଲା ରାଜେନ୍ଦ୍ରକୁ ନେଇ । ଥରେ ଗଦାଧର 
ତାକୁ କହୁ କହୁ କହିଲେ ଯେ ସେ ଖବର ସଂଗ୍ରହ କରୁଛନ୍ତି ଭାରତଛାଡ଼ ବେଳେ 
ତାର ଜେଜେବାପା କିପରି ଜେଲ ଯାଇଥ୍‌ଲେ ସେ ବିଷୟରେ । ଏ ସମ୍ପର୍କିତ 
କଚେରିର କାଗଜପତ୍ର ତାଙ୍କୁ ଦେଖିବାକୁ ହେବ; ଅବଶ୍ଯ ଯଦି କାଗଜ ସବୁ 
ହଜିଯାଇଥାଏ ବା ଜଳିପୋଡ଼ି ଯାଇଥାଏ ତେବେ ତାଙ୍କୁ ଏ କଥା ନିଜ କଳ୍ଥନାରୁ 
ତିଆରି କରିବାକୁ ପଡ଼ିବ । ରାଜେନ୍ଦ୍ର ତାଙ୍କୁ କାଗଜପତ୍ର ଦେଖାଇବାର ବ୍ଯବସ୍ଥା 
କରିଦେବ ବୋଲି କହିଲା, କିନଧ ଏଇ କଥାବାର୍ରଭାର ମାତ୍ର କେତେଦିନ ଭିତରେ 
କଚେରିର ରେକର୍ଡ଼ ରୁମରେ ନିଆଁ ଲାଗି ପୂରୁଣା ନଥ୍‌ ସବୁ ଜଳିଗଲା । 
ସେଇଦିନଠାରୁ ଗଦାଧର ରାଜେନ୍ଦ୍ର ସହିତ କଥାବାର୍ଭା କଲାବେଳେ ସତର୍କ 
ରହିଲେ । 

ଗବେଷଣା କାମରେ ଥରେ ମୋହନ ଦାସଙ୍କ ଗାଁକୁ ଯାଇଥ୍‌ବାବେଳେ 
ଗଦାଧର ଆବିଷ୍କାର କଲେ ଯେ ସେ ମନ୍ତ୍ରୀଙ୍କର ବାପାଙ୍କ ଦେଶସେବାର ଯେଉଁସବୁ 
ତଥ୍ୟ ତିଆରି କରିଥଲେ, ଗାଁବାଲାମାନେ ସେ ସବୁକୁ ଅତି ଆନ୍ତରିକତାର ସହିତ 
ସମର୍ଥନ କରୁଥ୍‌ଲେ । ସେ ଗାଁର ସବୁଠାରୁ ବ୍ରଢ଼ାଲୋକଟିର ସାକ୍ଷାକ୍ରାର ଲିପିବଦ୍ଧ 
କରିବାକୁ ଯାଇ ତାକୁ ଭେଟିଲେ ଏବଂ ଖୁସି ହେଲେ ଯେ ବୁଢ଼ା ତାଙ୍କର ସବୁ 
କଥାରେ ହଁ ଭରିଲା । ସେ ଯେତେବେଳେ ସ୍ଵାଧୀନତା ସଂଗ୍ରାମ କଥା ଉଠାଇଲେ, 
ବ୍ରଢ଼ା ତାଙ୍କୁ କହିଲା ମୋହନ ଦାସଙ୍କ ବାପା କିପରି ସବୁ କଂଗ୍ରେସ କାମରେ 
ଆଗଭର ହୋଇ ବାହାରି ପଡ଼ୁଥ୍‌୍ଲେ। ଏ ସବୁ ଲେଖିସାରି ଗଦାଧର 
ଯେତେବେଳେ କାଗଜ ଉପରେ ତାର ଦସ୍ତଖତ ନେବାକୁ ଗଲେ, ବୁଢ଼ା ଓଲଟା 
ତାଙ୍କ ହାତକୁ ଗୋଟିଏ କାଗଜ ବଢ଼ାଇଦେଇ କହିଲା, ମୋର ଗୋଟିଏ ମାମଲା 
ତିନିବର୍ଷ ହେଲା ରାଜଧାନୀରେ ପଡ଼ିଛି; ସେଇଟିକୁ କରାଇଦିଅ, ମୁଁ ତମ 
କାଗଜରେ ଦସ୍ତଖତ କରିଦେବି । ଗାଁ ଲୋକଙ୍କର ମଧ୍ଯ ସେହିପରି ଗାଁ ସ୍କୁଲକୁ 

ଶେଷ ପର୍ଯ୍ୟନ୍ତ / ୮୦୯ 
କଲେଜ କରିବା ଭଳି ଅନେକ ସର୍ଭ ଥ୍ଲା ଗଦାଧରଙ୍କ ଗବେଷଣା ପଛରେ । ଏ 
ସବୁ ବିଶେଷ ପ୍ରୀତିକର ନ ଥୁଲା ଗଦାଧରଙ୍କ ପାଇଁ । 
ଗଦାଧରଙ୍କୁ ପ୍ରଥମ ଦଫାରେ ଦିଆଯାଇଥ୍‌ବା ଛ ମାସ ସମୟ ସରି 
ଆସୁଥ୍ଲା । ଏଣେ ବିଧାନସଭାର କାର୍ଯ୍ୟକାଳ ମଧ୍ୟ ଆଉ ବେଶି ଦିନ ନ ଥୁଲା ଏବଂ 
ମୋହନ ଦାସଙ୍କର ଭବିଷ୍ୟତ କଣ ହେବ, ତାର କୌଣସି ଠିକ ଠିକଣା ନ ଥୁଲା । 
ଗଦାଧର ଜାଣିଥ୍‌ଲେ ଯେ ସେ ଜୀବନ ଚରିତଟି ଲେଖିଦେଲେ ତାଙ୍କର 
ପ୍ରୟୋଜନୀୟତା ଶେଷ ହୋଇଯିବ; କିନ୍ତୁ କିଛି ଲେଖି ନ ଦେଲେ ମନ୍ତ୍ରୀଙ୍କର ତାଙ୍କ 
ଉପରେ ଆସ୍ଥା ବି ରହିବ ନାହିଁ । ଏଥୁପାଇଁ ସେ ଭାବିଚିନ୍ତି ଆଉ ଗୋଟିଏ ପନ୍୍ରୀ 
ବାହାର କଲେ | ମନ୍ତ୍ରୀଙ୍କୁ ଭେଟି ତାଙ୍କୁ ସେ ଗୋଟିଏ ନୂଆ ଯୋଜନା ଦେଲେ : 
ବ୍ରଦ୍ଦଦେବ ଜନ୍ମ ଶତବାର୍ଷିକୀର ଆୟୋଜନ । ମୋହନ ଦାସ ହଠାତ କଥାଟା 
ବରଝିପାରିଲେ ନାହିଁ । ବିନା ଆଫିଡେବିଟରେ ଗଦାଧର ଅନେକ ଦିନରୁ ତାଙ୍କର 
ବାପାଙ୍କ ନାଁକୁ ବଦଳାଇ ଦେଇଥ୍‌ଲେ, କିନ୍ତୁ କଥାଟା ମୋହନ ଦାସଙ୍କର ସବୁବେଳେ 
ମନେ ରହୁ ନ ଥୁଲା । ସେ ଗଦାଧରଙ୍କ ପ୍ରସ୍ତାବ ଶୁଣି ଖୁସି ହେଲେ । ଆଗକୁ 
ନିର୍ବାଚନ ଆସୁଛି; ଏପରି ଗୋଟାଏ କିଛି ଆୟୋଜନ ନିଶ୍ଚୟ ଭଲ । ତେବେ 
ଆହୁରି କିଛି ଯୋଜନା କରିବାକୁ ହେବ ନିର୍ବାଚନକୁ ଆଖି ଆଗରେ ରଖି, ଯଥା 
ସଂଗ୍ରାମୀ ବୃଦ୍ଧଦେବଙ୍କ ନାଁରେ ଗୋଟିଏ ଗ୍ରାମ ଉନ୍ନୟନ ଟ୍ରଷ୍ଟ । ତେବେ ଏ ବିଷୟରେ 
ଗଦାଧର ନୁହେଁ, ଅନ୍ୟ ଲୋକଙ୍କର ସାହାଯ୍ୟ ନେବାକୁ ହେବ । 
ନିର୍ବାଚନ ଯେତିକି ପାଖେଇ ଆସିଲା, ମନ୍ତ୍ରୀ ସେତିକି ସେତିକି ବ୍ଯସ୍ତ 
ହୋଇପଡ଼ିଲେ ଏବଂ ଗଦାଧର ଦେଖିଲେ ଯେ ଯେତେଶୀଘ୍ର ସେ ନିଜର ଚାକିରି 
ବିଷୟରେ ଆଦେଶ କରାଇଦେଇ ପାରିବେ, ଭଲ । ସେ ଭାବିଚିନ୍ତି ଯାଇ ମନ୍ତ୍ରୀଙ୍କୁ 
ଭେଟିଲେ | . ମୋହନ ଦାସ ସେଦିନ ବିଶେଷ ଚିନ୍ତିତ ଥୁଲେ କାରଣ ତାଙ୍କର 
ଗୋଟିଏ ରାଜନୀତିକ ସମସ୍ୟା ହୋଇଯାଇଥ୍‌ଲା । ତଥାପି ସେ ଗଦାଧରଙ୍କୁ 
ଭଲରେ ଭେଟିଲେ ଏବଂ ଜଣାଇଦେଲେ ଯେ ତାଙ୍କର ଚାକିରିକୁ ଆହୁରି ଛ ମାସ 
ବଢ଼ାଇଦେବା ପାଇଁ ସେ ସଚିବଙ୍କ ପାଖକୁ ନୋଟ ପଠାଇଦେଇଛନ୍ତି । ଗଦାଧର 
କହିଲେ ମୋର ଚାକିରି ଥାଉ କି ନଥାଉ, ଯେତେବେଳେ ଆପଣଙ୍କ ପରିବାରର 
ଇତିହାସ ଲେଖିବାର ଦାୟିତ୍ଵ ନେଇଛି, ସେ କାମଟା ତ ମୁଁ କରିବି ହିଁ କରିବି । 
ମନ୍ତ୍ରୀଙ୍କୁ ବିଡ଼ାଏ କାଗଜ ଦେଖାଇ କହିଲେ, ଆପଣଙ୍କ ବାପାଙ୍କ ଜୀବନୀ ତ ଲେଖା 
ସରିଗଲାଣି, ଏଥରକ ଆପଣଙ୍କ ଜୀବନୀ ଲେଖା ଆରମ୍ଭ କରିବି ବୋଲି ଭାବୁଛି । 
ମୋହନ ଦାସ ଅନ୍ୟ ଚିନ୍ତାରେ ମଗ୍ଧ ଥଲେ । ସେ ଭାବୂରଥ୍‌ଲେ ଯଦି ଜୀବନରେ 

୮୧୦ / କଥା ଯାତ୍ରା 
ଏତେ ପରିଶ୍ରମ କରିବାକୁ ପଡ଼ୁ ନ ଥାନ୍ତା ଏବଂ ଖାଲି ଆଫିଡେବିଟ କରି କିମ୍ବା 
ଇତିହାସକାର ଲଗାଇ ନିଜ ଜୀବନକୁ ଚଳାଇ ହେଉଥାନ୍ତା କି ! ମୋହନ ଦାସ କିଛି 
ନ କହି ଚୂପ ରହିଲେ । ଗଦାଧର କହିଲେ, ଅନେକ ଦିନରୁ ଆପଣଙ୍କୁ ଗୋଟିଏ 
କଥା କହିବି କହିବି ବୋଲି ଭାବୂଛି । ଆପଣ ଏ କଥା ଭାବି ଦେଖ୍‌ବେ । ଆପଣଙ୍କ 
ପୁଅଙ୍କ ନାଁ ବଦଳାଇ ଆପଣ ରାଜୀବ କରିଦିଅନ୍ତୁ । ମୋହନ ଦାସ କହିଲେ, 
କାହିଁକି ୨ ଗଦାଧର କହିଲେ, ଅନେକ ନେତା ଅଛନ୍ତି, ଯେଉଁମାନେ ପୁରୁଷ ପୂରୁଷ 
ଧରି ଦେଶସେବା ସହିତ ସମ୍ପୃକ୍ତ । କିନ୍ଧ ଏ ଦେଶରେ ଏମିତି କେତେ ଲୋକ 
ବାହାରିବେ ଯାହାଙ୍କର ବଂଶର ତିନି ପୁରୁଷଙ୍କ ନାଁ ଭାରତର ତିନି ଯୁଗଜନ୍ନା 
ମହାତ୍ମାଙ୍କ ନାଁରେ ? 

ମୋହନ ଦାସଙ୍କ ବିଷଣ୍ଡ ମୁହଁରେ ସାମାନ୍ୟ ହସ ଦେଖାଗଲା । ସେ ପିଏକ୍ର 
କହିଲେ ସଂସ୍କୃତି ବିଭାଗର ସଚିବଙ୍କୁ ଫୋନରେ ମିଳାଇବା ପାଇଁ ଏବଂ ଚା 
ମଗାଇଲେ । ଯେତେବେଳେ ଫୋନ ଆସିଲା, ସେ ସଚିବଙ୍କ କହିଲେ, ମୁଁ ଆପଣଙ୍କୁ 
କହିଥୁଲି ପଣ୍ଡିତ ଗଦାଧରଙ୍କର ଚାକିରି ଛ ମାସ ବଢ଼ାଇଦେବା ପାଇଁ; ତାକୁ ଛ 
ମାସ ନୁହେଁ, ପୂରା ବର୍ଷେ ବଢ଼ାଇଦେବେ । 

ଇଟ ।ସଚ୍ର 


ବହୁବାର ପଢ଼ିଥ୍ବା କାଗଜଟିକୁ ଓଲଟାଇ ମନୋରମା ପୂଣିଥରେ ତା 
ଉପରେ ଆଖ୍‌ ପକାଇଲେ । ଦଲିଲଟିର ପ୍ରତିଟି ଶବ୍ଦ ବର୍ରମାନ ତାଙ୍କର ପରିଚିତ 
ଥୁଲେ : ଆଜି ତାରିଖରେ ମୋର ପଞ୍ଚଭୂତ ଆତ୍ମା ସର୍ବକୂଶଳରେ ଥାଇ ଆପଣାର 
ସ୍ଵଇଚ୍ଛାକ୍ରମେ ବିନା କାହାରି ଶିକ୍ଷା ଅନୁରୋଧ ଉପରୋଧ ପ୍ରରୋଚନା ପ୍ରେରଣା 
ସୂଚନା ପ୍ରଲୋଭନ ବା କୁପରାମର୍ଶରେ ସରଳ ଭାବେ ସୂସ୍ଥ ଶରୀରରେ ସ୍ଥିର 
ମନରେ ସର୍ବସାଧାରଣଙ୍କ ଜ୍ଞାନାର୍ଥେ ମୁଁ ଶ୍ରୀମତୀ ମନୋରମା ଏତଦ୍ଵାରା ଘୋଷଣା 
କରୁଅଛି ଯେ ଏହା ମୋର ଶେଷ ଇଛ୍ଛାପତ୍ର ଏବଂ ଏହା ମୋର ମୃତ୍ୟୁ ପରେ 
କାର୍ଯ୍ୟକାରୀ ହେବ । ଯେହେତୁ ମୋର ନିମ୍ବ ତଫସିଲଭୁକ୍ତ ସଂପତ୍ତି ଅଛି ମୋର 
ଇଚ୍ଛା ଯେ ମୋର ମୃତ୍ଯୁ ପରେ ଶ୍ରୀ/ଶ୍ରୀମତୀ ... ମୋର ସେହି ସମସ୍ତ 
ସ୍ଥାବରାସ୍ଥାବର ସଂପରିର ନିମ୍ବମତେ ଅଧ୍‌କାରୀ ହେବେ ଏବଂ ତାହାକୁ ସଂପୂର୍ଣ୍ଣ 
ରୂପେ ଚିରକାଳ ପାଇଁ ଭୋଗ କରିବେ । ସେହେତୁ ମୁଁ ଶ୍ରୀ / ଶ୍ରୀମତୀ ... ଙ୍କୁ ମୋର 
ଇଚ୍ଛାପତ୍ରର ବୃତ୍ତିଭୋଗୀ ଓ ରିକ୍ଥଭାଗୀ ଘୋଷଣା କରୁଛି ... ଇତ୍ୟାଦି ଇତ୍ୟାଦି । 
ଅନେକ ଦିନ ତଳେ ଓକିଲ ଲଗାଇ ନିଜର . ଉଇଲ୍‌ର ଏଇ କାଗଜଟି ତିଆରି 
କରାଇବା ବେଳେ ମନୋରମା ଭାବିଥ୍‌ଲେ ଯେ ସଂସାରରେ ବଞ୍ଚ୍‌ ରହିନା ପାଇଁ 
ଏଇଟି ତାଙ୍କର ପ୍ରତିରକ୍ଷାର କବଚ ଭଳି ହେବ । ଏତେ ବର୍ଷ ପରେ, ସଂସାରକୁ 
ଆଉ ଟିକିଏ ଭଲ ଭାବରେ ଚିହ୍ନିବା ଜାଣିବା ପରେ, ତାଙ୍କର ବିଶ୍ଵାସ ହୋଇ 
ଯାଇଥ୍‌ଲା ଯେ ଏଇଟିକୁ ଆକ୍ରମଣର ଅସ୍ତ୍ର ଭଳି ମଧ୍ଯ ବ୍ଯବହାର 
କରାଯାଇପାରେ । ବର୍ଭମାନ ହାତରେ କାଗଜଟିକୁ ଧରି ଓଲଟାଉଥ୍‌ବାବେଳେ 
ମନୋରମା ସେଥୁୂରୁ ଯେପରି ଅକଳନୀୟ ସାହସ ଓ ସାମର୍ଥ୍ୟ ପାଉଥ୍‌ଲେ । 

ଆଗରୁ ନିଜର ସ୍ଵାମୀ ଶିବନାଥଙ୍କ କଥା ମନେ ପଡ଼ିଲେ ମନୋରମାଙ୍କ ମନ 
ଭିତରେ ଏକ ଅଦମ୍ଯ କ୍ରୋଧ କଜନ୍ଧୁ ଥୁଲା । ତାଙ୍କୁ କିଛି ବି ସାଂସାରିକ ସୁଖ ଦେବା 
ଆଗରୁ ଶିବନାଥ ତାଙ୍କୁ ଛୋଟ ଛୋଟ ପିଲା ଦୂଇଟିଙ୍କ ଦାୟିତ୍ଵ ଦେଇ 
ଚାଲିଯାଇଥୂଲେ । ସେତେବେଳେ ମନୋରମାଙ୍କର ମନେ ହୋଇଥଲା ଯେପରିକି 

୮୧୪ / କଥା ଯାତ୍ରା 
ତାଙ୍କ ଉପରେ କିଭଳି ଏକ ପ୍ରତିଶୋଧ ନେବା ପାଇଁ ଶିବନାଥ ସ୍ଵଇଚ୍ଛାରେ 
ମରିଯିବାର ଏପରି ଏକ ସମୟ ବାଛି ନେଇଥ୍‌ଲେ । ବାହା ହେବା ବେଳେ ଯେତେ 
ସବ ଆଶା ଆକାଂକ୍ଷା ଥୁଲା, କିଛି ବି ପୂରଣ ହୋଇ ନ ଥୁଲା ମନୋରମାଙ୍କ 
ଜୀବନରେ । ତାଙ୍କୁ ଗାଁରେ ବାପାମାଙ୍କ ପାଖରେ ଛାଡ଼ି ଦେଇ ଶିବନାଥ ସହରକୁ 
ଚାଲିଯାଇଥ୍‌ଲେ ଚାକିରି ପାଇଁ । ସେମାନଙ୍କର ଭେଟ ହେଉଥଲା ଛୁଟି ଦିନରେ 
ଶିବନାଥ ଗାଁକୁ ଆସିଲେ । ପିଲାଦିନରୁ ସହରରେ ବଢ଼ିଆସିଥ୍‌ବା ମନୋରମାଙ୍କ 
ପାଇଁ ଗାଁର ଜୀବନ ଥୁଲା ଶାସ୍ତି ସ୍ଵରୂପ । ତା ବ୍ୟତୀତ ସବୁବେଳେ ଶାଶୁଶଶୁରଙ୍କ 
ଅନୁଶାସନ ଓ ଦୌରାମତ୍ମ୍ୟ ଲାଗିରହିଥୁଲା ଏବଂ ଅଳ୍ପ ବୟସରେ ଦୂଇ ଦୁଇଟି ପିଲା 
ଜନ୍ମ କରି ସେମାନଙ୍କର ଦାୟିତ୍ଵ ଓ ଜଂଜାଳ ସମ୍ଭାଳିବା ଆଦୌ ସୁଖକର ନଥୁଲା । 
ଏଇଭଳି ଭାବରେ ଅଳ୍ପ ବୟସରୁ ହିଁ ଦୁଃଖ ଅଧ୍କାର କରିନେଇଥ୍‌ଲା ମନୋରମାଙ୍କ 
ଜୀବନକୁ । 

ପ୍ରଥମେ ପ୍ରଥମେ ମନୋରମା ଶିବନାଥଙ୍କ ପାଖରେ ଅଳି କରୁଥ୍‌ଲେ ତାଙ୍କୁ 
ନେଇ ସହରରେ ନିଜ ପାଖରେ ରଖ୍‌ବାକୁ । ଶିବନାଥଙ୍କର ଯୁକ୍ତି ଥଲା ଯେ ତାଙ୍କର 
ଆୟ ଯାହା ଏବଂ ତାଙ୍କ ଉପରେ ବାପ ମା ଛୋଟ ଭାଇଙ୍କର ଯେଉଁ ଦାୟିତ୍ବ ଅଛି, 
ସେଥ୍ପାଇଁ ମନୋରମା ଗାଁରେ ରହିବା ଦରକାର । ଶିବନାଥ ସହରରେ ଗୋଟିଏ 
ଭଡ଼ା ଘର ନେଇ କଷ୍ଟରେ ଚଳୁଥ୍‌ଲେ ଏବଂ ଦରମା ଟଙ୍କାରୁ ଅଧକାଂଶ ପଠାଇ 
ଦେଉଥ୍‌ଲେ ବାପାଙ୍କ ପାଖକୁ । ବାପା ହିସାବୀ ଲୋକ ଥ୍୍‌ଲେ ଏବଂ ସେ ଟଙ୍କାରୁ 
ସଞ୍ଚୟ କରି ଗାଁରେ ଶିବନାଥ ନାଁରେ କିଛି କିଛି ଜମି କିଣୁଥ୍‌ଲେ। ଶିବନାଥ 
ସବ୍ରବେଳେ ମନୋରମାଙ୍କୁ ପିଲାମାନଙ୍କର ଭବିଷ୍ୟତ କଥା କହୁଥ୍‌ଲେ, କିନ୍ତୁ 
ମନୋରମା କେବେହେଲେ ଆଶ୍ବସ୍ତ ହେଉ ନ ଥୁଲେ ସେ କଥାରେ । କଣ ଲାଭ ଏକ 
ସ୍ଵଚଥଳ ଭବିଷ୍ୟତର ସ୍ଵପ୍ନ ଦେଖ୍‌, ଯଦି ନିଜର ବର୍ଭମାନ ଏପରି ସଂପୂର୍ଣ୍ଣଭାବେ 
ନିଃଶେଷ ହୋଇଯାଏ ଅଭାବ ଅନଟନ ଦୂଃଖ କଷ୍ଟରେ ? 

ମନୋରମାଙ୍କର ଆଉ ଗୋଟିଏ ବିଶେଷ ମନୋବ୍ୟଥା ଥୁଲା ପୁଅଖଝିଅଙ୍କୁ 
ନେଇ । ଶିବନାଥଙ୍କ ବାପା ମା ପୂରାପୂରି ନିଜସ୍ଵ କରି ନେଇଥ୍‌ଲେ ପିଲା ଦୃହିଁଙ୍କ, 
ନଯପରିକି ମନୋରମା ଥୁଲେ ଜଣେ ବାହାରର ଲୋକ । ସେ ପିଲାଙ୍କୁ ଗାଳିମନ୍ଦ 
କଲେ ଶାଶୁଶଶୁର ତାଙ୍କୁ ଓଲଟା ଗାଳି ଦେଉଥ୍‌ଲେ । ସେମାନଙ୍କ ମୁହଁ ପାଇ ପିଲାଏ 
ମଧ୍ୟ ଅବାଧ୍ୟ ଓ ଅନିୟନ୍ତ୍ରିତ ହୋଇଯାଇଥ୍‌ଲେ । ମନୋରମାଙ୍କ ଅନୁଶାସନରୁ ମୁକ୍ତି 
ପାଇବା ପାଇଁ ପିଲା ଦୁହେଁ ଜେଜେବାପା ଜେଜେମାଙ୍କ ପକ୍ଷରେ ହୋଇ ନିଜ ମାକୁ 
ମାନୁ ନ ଥୁଲେ ଏବଂ ପଦେ ପଦେ ତାଙ୍କୁ ଉପେକ୍ଷା କରୁଥ୍‌ଲେ । ଏଇପରି ଭାବରେ 
ମନୋରମା ନିଜ ଶାଶୁଘରେ ଏକ ଅବାଞ୍ଚିତ ଅତିଥୁ ଭଳି ରହିଥୁଲେ । 

ଇଚ୍ଛାପତ୍ର / ୮୧୫ 

ଯେଉଁଦିନ ଶିବନାଥଙ୍କର ବେମାରି ଖବର ଆସି ଗାଁରେ ପହଞ୍ଚଲା, ସେଦିନ 
ସକାଳେ ମନୋରମାଙ୍କର ଶାଶୁଙ୍କ ସହିତ କଳି ହୋଇଥଲା । ସେଥ୍ପାଇଁ ସେ ସାଙ୍ଗେ 
ସାଙ୍ଗେ ଏକା ପିଲାଙ୍କୁ ଧରି ବାହାରି ଆସିଲେ କାହାରି ସହିତ ବିଚାରବିମର୍ଶ ନକରି । 
ସହରରେ ତାଙ୍କ ଭାଇ ଖବର ଦେଲା ଯେ ଶିବନାଥଙ୍କୁ ହସପିଟାଲକୁ ନିଆ 
ହୋଇଛି । ପିଲା ଦୂହିଙ୍କୁ ଭାଇଘରେ ଛାଡ଼ି ଦେଇ ମନୋରମା ସେଇ ଯେ 
ହସପିଟାଲକୁ ଯାଇଥ୍‌ଲେ, ଘରକୁ ଫେରିଲେ ଶିବନାଥ ସେଠାରେ ମରିଯିବା 
ପରେ । 

ଶିବନାଥଙ୍କର ଶେଷ ସମୟକୁ ତାଙ୍କର ବାପା ମା ଭାଇମାନେ ଗାଁରୁ ଆସି 
ପହଞ୍ଚ୍‌ ସାରିଥ୍‌ଲେ । ସେମାନେ ସମସ୍ତେ ଶିବନାଥଙ୍କ ଭଡ଼ା ଘରେ ରହୁଥ୍‌ଲେ ଏବଂ 
ପାଳିକରି ହସପିଟାଲକୁ ଯାଉଥୁଲେ । ଶିବନାଥଙ୍କୁ ହସପିଟାଲରେ ଦେଖାରଖା 
କରିବା ସହିତ ଗାଁରୁ ଆସିଥ୍‌ବା ଅତିଥୁମାନଙ୍କ ଦାୟିତ୍ଵ ମଧ୍ଯ ପଡ଼ିଲା ମନୋରମାଙ୍କ 
ଉପରେ । ତେବେ ମନୋରମା ଗୋଟିଏ ଦୃଷ୍ଟିରୁ ଖୁସି ଥୁଲେ ଯେ ସହରର ଏଇ 
ଛୋଟ ଘରଟିରେ ସେ ଥୁଲେ ସର୍ବେସର୍ବା ଏବଂ ଏଠାରେ ଶାଶୁ ଶଶୁରଙ୍କ କର୍ଚ୍ବତ୍ବ 
ଚଳୁ ନ ଥୁଲା । ନିଜର ଘର କହିଲେ କଣ ବୁଝାଯାଏ, ମନୋରମା ପ୍ରଥମ ଥର 
ପାଇଁ ସେ ବିଷୟରେ ସଚେତନ ହେଲେ ଏବଂ ଏଇ କେତେଦିନ ଶାଶୁ ଶଶୁର 
ଘରଟିକୁ ନିଜସ୍ଵ କରିବା ପାଇଁ ଯେତେ ଚେଷ୍ଟା କଲେ ବି ମନୋରମା ସେମାନଙ୍କୁ 
ଏଠାରେ ଅତିଥ୍‌ରୁ ଅଧ୍କ ଅଧ୍କାର ଦେଲେ ନାହିଁ । 

କନ୍ଦାକଟା କ୍ରିୟା କର୍ମ ପରେ ଯେତେବେଳେ ଗାଁକୁ ଫେରିବା କଥା ଉଠିଲା, 
ମନୋରମା ରୋକଠୋକ ଜଣାଇ ଦେଲେ ଯେ ସେ ଆଉ ଗାଁକୁ ଫେରିବେ ନାହିଁ । 
ଶାଶୁ ଶଶୁର ପିଲାଙ୍କ ଦେଖାରଖା ପାଠପଢ଼ା କଥା କହିଲେ; ମନୋରମା କହିଲେ 
ଯେ ସେ ଠିକ କରିଛନ୍ତି ସହର ସ୍କୁଲରେ ପିଲାଙ୍କ ନା ଲେଖାଇ ପାଖରେ ରଖୁ ତାଙ୍କୁ 
ପଢ଼ାଇବେ । ଜେଜେବାପାଙ୍କ ପ୍ରରୋଚନାରେ ପିଲା ଦୁହେଁ ଗୀକୁ ଯିବା ପାଇଁ ଜିଦ 
ଧରିଲେ । ଏକ ସମୟରେ ମନୋରମାଙ୍କର ଭୟ ହେଲା ଯେ ହୁଏତ ଶାଶୁ ଶଶୁର 
ଜବରଦସ୍ତି ପିଲାଙ୍କୁ ନେଇ ଗୀକୁ ଚାଲିଯିବେ; ସେଥୁପାଇଁ ସେ କିଛି ଦିନ ପାଇଁ 
ପିଲାଙ୍କୁ ନେଇ ନିଜ ଭାଇ ଘରେ ଛାଡ଼ି ଦେଇ ଆସିଲେ । ବ୍ରଖଝାବୁଝି କରିବାରେ 
ମନୋରମା ନ ମାନିବାରୁ ଶାଶୁ ଶଶୁର ତାଙ୍କୁ ଘାଳିମନ୍ଦ ବି କଲେ । କିନ୍ତୁ 
ମନୋରମା ରାଜି ହେଲେ ନାହିଁ ଗାଁକୁ ଫେରିବା ପାଇଁ । ବାଧ୍ୟ ହୋଇ ଶେଷକୁ 
ଶାଶୁ ଶଶୁର ଗାଁକୁ ଫେରିଲେ, କିନ୍ଧ ଗଲାବେଳେ ଧମକ ଦେଇ ଗଲେ ଯେ 
ମନୋରମା ଘରକୁ ନ ଫେରିଲେ ବି ସେମାନେ ନିଜ ନାତିନାତୂଣୀଙ୍କ ଯେମିତି 
ହେଲେ ନେଇଯିବେ । 

୮୧୬ / କଥା ଯାତ୍ରା 

ସେମାନେ ଚାଲିଯିବା ପରେ ମନୋରମା ଘର ବିଷୟରେ ମନ ଦେଲେ। 
ମନୋରମା ଆଗରୁ କେବେ ଏକା ରହି ନ ଥୁଲେ ଏବଂ ଘର ଚଳାଇବାରେ ଅଭ୍ୟସ୍ତ 
ନ ଥୁଲେ । ପିଲାମାନଙ୍କୁ ସ୍ବୁଲରେ ଭଉି କରିବାରେ ସମସ୍ଯା ହେଲା। ତେବେ 
ମନୋରମାଙ୍କର ଅନେକ ସୁବିଧା ହେଲା ପାଖରେ ତାଙ୍କର ଭାଇ ରହୁଥ୍‌ବାରୁ । ସେ 
ଭାଇଙ୍କ ଗାଁକୁ ପଠାଇଲେ ତାଙ୍କର ଜିନିଷପତ୍ର ଓ ପିଲାଙ୍କ ସାର୍ଟିଫିକେଟ ଇତ୍ୟାଦି 
ଆଣିବା ପାଇଁ । ଶାଶୁ ଶଶୁର ମନୋରମାଙ୍କର ଗହଣା ପତ୍ର ଦେବାକୁ ମନା 
କରିଦେଲେ, କିନ୍ତୁ ଭାଇ ଅନ୍ଯ ଜିନିଷପତ୍ର ନେଇ ଆସିଲେ ଏବଂ ପିଲାଙ୍କର 
ସ୍କୁଲରେ ନାଁ ଲେଖା ହୋଇଗଲା । ଯେଉଁଦିନ ପିଲାଏ ପ୍ରଥମ କରି ସ୍କୁଲ ଗଲେ, 
ଶାନ୍ତିର ନିଶ୍ଵାସ ନେଲେ ମନୋରମା । ଏତେଦିନ ପରେ ହଠାତ ଶିବନାଥ ମନେ 
ପଡ଼ିଲେ ଏବଂ ପିଲାମାନଙ୍କୁ ବଡ଼ କରିବାର ଦାୟିତ୍ଵ ବୋଝ ଭଳି ମନେ ହେଲା। 
ପିଲାମାନେ ଗାଁ କଥା ଝୁରି ହେଉଥ୍‌ଲେ ଏବଂ ଏଠାରେ ଆଦୌ ଖୁସି ନ ଥୂଲେ। 
ତେବେ ମନୋରମା ଭାବୁଥିଲେ ଯେ କିଛି ଦିନରେ ସେମାନେ ଆଦରି ଯିବେ । 
ପିଲାଙ୍କୁ ସଂପୂର୍ଣ୍ଣ ଭାବରେ ନିଜର କରି ପାଇବାରେ ମନୋରମାଙ୍କର ଯେତିକି 
ଆନନ୍ଦ ଥୁଲା, ତାଠାରୁ ବେଶି ଆନନ୍ଦ ଥୁଲା ଶାଶୁ ଶଶୁରଙ୍କ ପାଖରୁ ପିଲାଙ୍କୁ ଛଡ଼ାଇ 
ଆଣି ସେମାନଙ୍କ ଦୂଃଖ୍ତ କରି ଶାସ୍ତି ଦେଇଥୁ୍‌ବାରେ । 

ସହରରେ ପ୍ରଥମେ କିଛି ମାସ ଅନେକ ଅସୁବିଧା ଜଣାଯାଇଥୁଲା 
ମନୋରମାଙ୍କୁ, କିନ୍ତୁ କ୍ରମେ କ୍ରମେ ସବୁ କିଛି ଦେହସୁହା ହୋଇଗଲା । ଶିବନାଥଙ୍କ 
ଅଭାବ ବି ଆଉ ଜଣା ପଡ଼ିଲା ନାହିଁ । ଦେଖବାକୁ ଗଲେ ଶିବନାଥ ବି ତାଙ୍କର କିଛି 
ନିକଟ ନଥୁଲେ, କାରଣ ସ୍ଵାମୀ ସ୍ତ୍ରୀ ଖୁବ କମ ସମୟ ଏକାଠି କଟାଇଥୁଲେ 
. ପିଲାଦୁହେଁ ମଧ୍ୟ ବାପ ସାଙ୍ଗେ ଘନିଷ୍ଠ ନ ଥୁଲେ ଆଦୌ ଏବଂ ଶିବନାଥଙ୍କର 
ମରିଯିବା ସେମାନଙ୍କୁ ବିଶେଷ ବିଚଳିତ କରି ନ ଥଲା । ସେମାନେ ପ୍ରଥମେ 
ପ୍ରଥମେ ଗାଁ, ଜେଜେବାପା ଜେଜେମାଙ୍କୁ ଝୁରୁଥୁଲେ ଏବଂ ନୂଆ ସ୍କୁଲର ଅନାମ୍ବୀୟ 
ପରିବେଶରେ ଛଟପଟ ହେଉଥୁଲେ। କିଛି ଦିନରେ ସେମାନଙ୍କର ବି ନୂଆ 
ସାଙ୍ଗସାଥୀ ହୋଇଗଲେ ଏବଂ ସହର ସେମାନଙ୍କୁ ଆରେଇଗଲା । ଚାରି ଛ'ମାସ 
ଭିତରେ ପିଲାମାନଙ୍କ ଭଳି ମନୋରମାଙ୍କୁ ମଧ୍ୟ ମନେ ହେଲା ଯେପରିକି 
ଶିବନାଥ, ଗୀ, ଶାଶୁ ଶଶୁର ଏକ ଦୂଃସ୍ଵପ୍ନ ଭଳି ଥୁଲେ ଏବଂ ସେ ଯେପରି ତାଙ୍କର 
ଜୀବନର କ୍ରମସଂଗତିକୁ ପୁଣି ଫେରି ପାଇଛନ୍ତି । 

ମଝିରେ ମଝିରେ ମନୋରମାଙ୍କର ଏ କଥା ମଧ୍ୟ ମନେ ହେଉଥଲା ଯେ ଗାଁ 
ଛାଡ଼ି ସହରକୁ ଆସି ସେ ହଠାତ ମୁକ୍ତି ପାଇଗଲେ ଅନେକ କିଛି ବନ୍ଧନରୁ । 

ଇଚ୍ଛାପତ୍ର / ୮୧୭ 
ଶିବନାଥ ଯେପରି ମରିଯାଇ ତାଙ୍କୁ ନୂଆ ଜନ୍ମ ଦେଇ ଦେଲେ ଏବଂ ସେ ଯେଉଁ- 
ଭଳି ଜୀବନ ଚାହିଁଥ୍‌ଲେ ତାଙ୍କୁ ଫେରି ମିଳିଲା । ଏଭଳି ଚିନ୍ତା ମୁଣ୍ଡକୁ ଆସୁ ଥୁବାରୁ 
ସେ ନିଜକ୍ର ଧ୍କ୍କାର କରୁଥ୍‌ଲେ, କିନ୍ଧୁ ଯେଉଁ ହାଲୁକା ଭାବ ସ୍ଵତଃପ୍ରବତର ମନ 
ଭିତରକୁ ଆସି ତାଙ୍କୁ ଆଶ୍ବସ୍ତ କରି ଯାଉଥଲା, ସେ କଣ କରିପାରିଥାନ୍ତେ 
ସେଥ୍ପାଇଁ ? ସେ ନିଜ ମନକୁ ଏ ବିଷୟରେ ଯେତେ ନିୟନ୍ତ୍ରଣ କଲେ ବି ସ୍ଵାଧୀନ 
ରହିବାର ଆନନ୍ଦର କୌଣସି ବିକଳ୍ପ ନ ଥୁଲା । ତାଙ୍କୁ ଆଉ ଗାଁରେ ରହି ଶାଶୁ 
ଶଶୁରଙ୍କ ଦୌରାତ୍ମ୍ୟ ସହିବାକୁ ପଡ଼ୁ ନ ଥୁଲା। ପିଲାମାନେ ବର୍ଭମାନ ପୂରାପୂରି 
ତାଙ୍କର ଥୁଲେ ଏବଂ ସେମାନଙ୍କ ଉପରେ ନ ଥୁଲା ଆଉ କାହାରି ଅଧ୍‌କାର । 
ଏଇଟି ଥୁଲା ତାଙ୍କର ସବ୍ରଠାରୁ ବଡ଼ ପ୍ରାପ୍ତି । ଏଥର ସେ ପିଲାଙ୍କୁ ଠିକ ଭାବରେ 
ବଡ଼ କରିବେ, ଯେପରି ସେ ଚାହୁଁଥ୍ଲେ । 

ଏବଂ ଏଥ୍‌ପାଇଁ ମନୋରମାଙ୍କ ପାଖରେ ଆର୍ଥକ ସମ୍ବଳ ମଧ୍ୟ ଥୁଲା । ତାଙ୍କୁ 
ପେନ୍‌ସନ୍‌ ମିଳୁଥୁଲା; ତା ବ୍ଯତୀତ ଶିବନାଥ ନିଜର ଅଳ୍ପ ଦରମା ସତ୍ତ୍ଵେ ଏକ 
ମୋଟା ଟଙ୍କାର ଇନ୍‌ସ୍ୟୁରାନ୍ଧ ନେଇଥ୍‌ଲେ । ଯେତେବେଳେ ଏ ଟଙ୍କା ପାଇବା ପାଇଁ 
ଇନ୍‌ସ୍ୟୁରାନ୍ଧ କମ୍ପାନୀ ସହିତ ଲେଖାପଢ଼ା ହେଲା, ଶିବନାଥର ବାପା ଆସି 
ପହଞ୍ଚଲେ ଏବଂ ଯୁକ୍ତି କଲେ ଯେ ଶିବନାଥ ପଲିସିଟି ନେଇଥ୍‌ଲା ତାର ଭାଇମାନଙ୍କ 
କାମରେ ଲାଗିବ ବୋଲି । ମନୋରମା ତାଙ୍କ କଥାକୁ ଅଶୁଣା କରିଦେଲେ । ଶଶୁର 
ଯେତେବେଳେ ପୁଣି ଥରେ ଏ ବିଷୟରେ ଉଚ୍ଚବାଚ ଆରମ୍ଭ କଲେ, ମନୋରମା ନିଜ 
ଭାଇଙ୍କୁ ଡାକି ଆଣିଲେ ଏବଂ ଦୁହେଁ ମିଶି ତାଙ୍କୁ ଜଣାଇଦେଲେ ଯେ ଆଇନତଃ 
ଟଙ୍କା ପାଇବେ ମନୋରମା ହିଁ; ଶିବନାଥ ଯଦି ସେ ଟଙ୍କା ପାଇଁ କୌଣସି ଉଇଲ 
କରିଥାନ୍ତି ତେବେ ସେ କଥା ପରେ ଦେଖାଯିବ । ଏହାପରେ ଶଶୁର ନିଜର ଯୁଦ୍ଧ 
କୌଶଳ ବଦଳାଇ ନରମ ହୋଇଗଲେ ଏବଂ ନାତିନାତୁଣୀଙ୍କୁ ନିଜର କରିବାର 
ଚେଷ୍ଟା କଲେ । କହିଲେ, ମୁଁ ଭାବୁଚି ପିଲାଙ୍କୁ କିଛି ଦିନ ଗାଁରେ ବୁଲାଇ ଆଣିବି । 

ଶିବନାଥ ମରିଯିବା ପରେ ଶଶୁର କେତେଥର ଆସି ପିଲାଙ୍କୁ ନେବା ପାଇଁ 
କହିଥ୍‌ଲେ, କିନୁ ମନୋରମା ସ୍କୁଲ ଇତ୍ଯାଦି କୌଣସି ନା କୌଣସି ଆଳରେ ତାଙ୍କ 
କଥାକୁ ଟାଳି ଦେଉଥ୍‌ଲେ । ଶଶୂର ଦିନେ ଦି ଦିନ ରହିବା ଭିତରେ ପୁଣି ପିଲା 
ଦୁହିଁଙ୍କୁ ନିଜ ଆଡ଼କୁ ଟାଣିବାକୁ ଚେଷ୍ଟା କରୁଥ୍‌ଲେ । ପିଲାଏ ତାଙ୍କ ପାଖରେ ବେଶି 
ସମୟ କଟାଇଲେ ମନୋରମା ପିଲାଙ୍କ ଉପରେ ବିରକ୍ତ ହେଉଥୁଲେ । ପିଲାଏ ମା 
ଓ ଶଶୁରଙ୍କ ଟଣାଟଣିକୁ ଠିକ ଭାବେ ବୁଝିପାରୁଥୁଲେ ଏବଂ ଜେଜେ ଥ୍ବା କେତେ 
ଦିନ ଏହାକୁ ଏକ ଆମୋଦଦାୟକ ଖେଳ ବୋଲି ମନେ କରୁଥଲେ। ସେଇ 

୮୧୮ / କଥା ଯାତ୍ରା 

କେତେଦିନ ମାକୁ ଛାଡ଼ିଦେଇ ସେମାନେ ଜେଳେବାପାଙ୍କର ନିଜର ହୋଇ 
ଯାଉଥ୍‌ଲେ ଏବଂ ମନୋରମାଙ୍କୁ ଓଲଟା ଜବାବ ଦେଉଥୁଲେ। ମନୋରମା ଏ 
କଥାର ଏକ ନିଷ୍ପରି କରିବାକୁ ଚାହୁଁଥ୍‌ଲେ କିନ୍ଧ ଏହା ସମ୍ଭବ ହୋଇ ନ ଥୁଲା ଏ 
ପର୍ଯ୍ୟନ୍ତ । 

ଏଥରକ ଯେତେବେଳେ ଶଶୂର ପିଲାଙ୍କୁ ଗାଁକୁ ନେବା କଥା ଉଠାଇଲେ, 
ମନୋରମା ଜାଣିପାରିଲେ ଯେ ଶଶୂରଙ୍କର ଏ ଗୋଟିଏ ନୂଆ ଚାଲବାଜି । 
ସେଥୁପାଇଁ ଦିନେ ସ୍କୁଲ ଛୁଟି ପରେ ପିଲାଙ୍କୁ ନେଇ ସେ ଭାଇ ଘରେ ଛାଡ଼ି ଦେଇ 
ଆସିଲେ । ଶଶୁର ପଚାରିବାରୁ ମନୋରମା ତାଙ୍କୁ ମୁହେଁ ମୁହେଁ କହିଦେଲେ, 
ପିଲାଙ୍କ ଉପରେ ଆପଣଙ୍କର ଖରାପ ପ୍ରଭାବ ପଡ଼ିବ ବୋଲି ମୁଁ ତାଙ୍କୁ ପଠାଇ 
ଦେଲି । ଏ କଥା ପରେ ଶଶୁର ପୂଣି ନିଜର ଉଗ୍ରମୂର୍ଭିକୁ ଫେରି ଆସିଲେ ଏବଂ 
କହିଲେ, ମୁଁ ଯାଉଛି; କିଜୁ ମୋ ନାତିନାତୁଣୀଙ୍କୁ କେମିତି ତମେ ରଖିବ, ମୁଁ ଦେଖି 
ନେବି । ମୁଁ ଯେମିତି ହେଲେ ତାଙ୍କୁ ପାଖକୁ ନେଇଯିବି । ମନୋରମା କହିଲେ, ହଉ, 
ଆପଣ ଯାନ୍ତୁ । ଏଠିକି ଆପଣଙ୍କର ଆଉ କେବେ ଆସିବା ଦରକାର ନାହିଁ । ଶଶୁର 
ପୁଣି ଧମକ ଦେଇ ଚାଲିଗଲେ, କିନ୍ତୁ ଅନେକ ଦିନ ପର୍ଯ୍ୟନ୍ତ ମନୋରମାଙ୍କର ଭୟ 
ରହିଲା ଯେ ସେ ହୁଏତ କେବେ ଆସି ପିଲାଙ୍କୁ ଲୁଚାଇ ନେଇ ଚାଲିଯିବେ । ଭାଇର 
ଉପଦେଶରେ ମନୋରମା ଏ ବିଷୟରେ ପୁଲିସ ଥାନାରେ ଗୋଟିଏ ଅଭିଯୋଗ 
ମଧ୍ୟ ଲେଖାଇ ରଖୁଲେ । 

ଏ ଘଟଣାର କିଛି ଦିନ ପରେ ଶଶୁରଙ୍କ ପାଖରୁ ଓକିଲ ନୋଟିସ ଆସିଲା 
ଯେ ଶିବନାଥର ଇନ୍‌ସ୍ୟୁରାନ୍ଧ ଟଙ୍କାରେ ତାଙ୍କର ମଧ୍ୟ ଭାଗ ଅଛି ଏବଂ ଶିବନାଥର 
ଇଚ୍ଛା ଅନୁସାରେ ସେ ତାର ପିଲା ଦୁହିଙ୍କୁ ନେଇ ଗାଁରେ ନିଜ ପାଖରେ ରଖୁବେ ! 
ମନୋରମା ଭାଇଙ୍କୁ ନେଇ ଏ କାଗଜ ଦେଖାଇଲେ ଏବଂ ଓକିଲଙ୍କୁ ପଚାରି ସ୍ଥିର 
କରା ହେଲା ଯେ ଏ ବିଷୟରେ କିଛି ନ କରି ଚୂପଚାପ ରହିବା ଉଚିତ ହେବ । 

କିଛି ଦିନ ପରେ ଭାଇଙ୍କୁ ନେଇ ମନୋରମା ଶିବନାଥର ଗାଁକୁ ଗଲେ ଏବଂ 
ଶାଶୁ ଘରକୁ ନ ଯାଇ ସେଠାର ଅନ୍ୟମାନଙ୍କ ସାଙ୍ଗରେ ଶିବନାଥର ଜମିବାଡ଼ି ବିକ୍ରି 
କରିବାର କଥାବାର୍ଭା କଲେ । ଏ ଖବର ପାଇ ଶଶୁର ମଧ୍ଯ ନିଜର ଲୋକବାକ 
ନେଇ ସେଠାରେ ପହଞ୍ଚଲେ ଏବଂ ସମସ୍ତଙ୍କୁ ଜଣାଇ ଦେଲେ ଯେ ସେ ଶିବନାଥର 
ଜମିକୂ ବିକ୍ରି କରାଇ ଦେବେ ନାହିଁ। ତଥାପି ଜମି ପାଇଁ ଗ୍ରାହକ ମିଳିଗଲେ । ଏ 
କଥା ଦେଖ୍‌ ଶଶୁର ଆଉ ପାଟିତୁଣ୍ଡ ନ କରି ମନୋରମାଙ୍କ ପାଖରେ ଅନୁନୟ 
କଲେ ଯେ ଜମି ବିକ୍ରିର୍‌ କିଛି ଟଙ୍କା ସେ ଶିବନାଥର ଛୋଟ ଭାଇମାନଙ୍କୁ ଦେଇ 

ଇଚ୍ଛାପତ୍ର / ୮୧୯ 
ଦିଅନ୍ତୁ । ଏ କଥାର ଉତ୍ତର ନ ଦେଇ ମନୋରମା ତାଙ୍କୁ ନିଜର ଗହଣା କଥା ମନେ 
ପକାଇଦେଲେ | 

ଗାଁର ଜମି ବିକ୍ରି ହୋଇଗଲା ଏବଂ ସେଇ ଟଙ୍କାରେ ମନୋରମା ଯେଉଁ ଭଡ଼ା 
ଘରେ ରହୁଥ୍ଲେ ସେଇଟିକୁ କିଣିନେଲେ । ତାଙ୍କର ଜୀବନ ଯାପନ ଏଥରକ ସ୍ଵଚ୍ଛନ୍ଦ 
ଥୁଲା । ରହୁଥ୍ବା ଘରଟି ପାଇଁ ଆଉ ଭଡ଼ା ଦେବାକୁ ପଡ଼ୁ ନଥୁଲା; ବିଭିନ୍ନ ଭାବରେ 
ବିନିଯୋଗ ହୋଇଥ୍‌ବା ଇନ୍‌ସ୍ୟୁରାନ୍ଧ ଟଙ୍କାରୁ ମାସକୁ ମାସ ଭଲ ଆୟ ଆସୁଥୁଲା । 
ସବୁ ଖର୍ଚ୍ଚ ଯାଇ କିଛି ସଞ୍ଚୟ ବି କରିପାରୁଥ୍‌ଲେ ମନୋରମା । ଏତେ ବର୍ଷ ପରେ 
ମନୋରମା ଘରଟିକୁ ଯଥାମତେ ସଜାଇବାରେ ମନ ଦେଲେ ଏବଂ ଏତେଦିନ ଧରି 
ଅବହେଳା କରି ଆସୁଥ୍ବା ନିଜ ଚେହେରାର ଯତ୍ନ ନେଲେ । ସେ ପାଖ ପଡ଼ୋଶୀଙ୍କ 
ସଙ୍ଗେ ବନ୍ଧୁତ୍ଧ ଆରମ୍ଭ କଲେ ଏବଂ ତାଙ୍କର ଟଙ୍କା ପଇସା ଇତ୍ୟାଦି ଖବର ବୁଝିବାକୁ 
ଭାଇଙ୍କର ଯେଉଁ ଓକିଲ ସାଙ୍ଗ ତାଙ୍କ ଘରକୁ ଆସୁଥ୍‌ଲେ, ତାଙ୍କୁ ଭେଟିବା ବେଳେ 
ଏଥରକ ନିଜକୁ ଆଉ ଟିକିଏ ସଜାଇଲେ ମନୋରମା । 

ଏ ସବୁ ଭିତରେ ଯେ ଶିବନାଥ ତାଙ୍କର ମନେ ପଡ଼ୁ ନଥୁଲେ ତା ନୁହେଁ; 
ତେବେ ସେ ମନେ ପଡ଼ିବାରେ ନ ଥ୍ଲା କୌଣସି ଆବେଗ ଅଥବା କୋମଳତା । 
ବଞ୍ଚଥ୍ବା ବେଳେ ଶିବନାଥ ତାଙ୍କୁ ଦେଇ ନ ଥୁଲେ ପ୍ରେମ ଆମତ୍ମୀୟତା ସାହଚର୍ଯ୍ଯ; 
ମରିଯିବା ପରେ କିନ୍ତୁ ମନୋରମାଙ୍କୁ ଦେଇ ଗଲେ ଘର, ଆର୍ଥ୍କ ସମ୍ବଳ ଓ 
ଭବିଷ୍ୟତ ପାଇଁ ଦୁଇଟି ସନ୍ତାନ । କେବଳ ଏତିକି ପାଇଁ ତାଙ୍କୁ ମନେ ପକାଉଥ୍‌ଲେ 
ମନୋରମା, ଆଉ କିଛି ନୂହେଁ। ଏଥରକ ମନୋରମାଙ୍କର ଆଦର, ସ୍ବେହ ଓ 
ସମୟର ଏକମାତ୍ର କେନ୍ଦ୍ର ଥଲେ ପିଲା ଦୁହେଁ । ସେମାନଙ୍କୁ କିପରି ଭଲଭାବରେ 
ମଣିଷ କରିବେ, ତାହା ହିଁ ହୋଇଗଲା ମନୋରମାଙ୍କର ଜୀବନର ଲକ୍ଷ୍ୟ । 

ଜୀବନ ଏଇଭଳି ସହଜ ସ୍ଵଚୁନ୍ଦ ଭାବେ ଚାଲୁଥ୍ବା ବେଳେ ପୁଣି ହଠାତ ଏକ 
ଓକିଲ ନୋଟିସ ଆସିଲା ଶଶୁରଙ୍କ ପାଖରୁ । ଏଥ୍‌ରେ ସେ ନାତିନାତୁଣୀଙ୍କ 
ରକ୍ଷଣାବେକ୍ଷଣର ଦାବି କରିଥ୍‌ଲେ ମନୋରମାଙ୍କ ଚରିତ୍ର ବିକୃତି ଆଳରେ । 
କାଗଜଟିକୁ ପଢ଼ି ମୁଣ୍ଡ ଖରାପ ହୋଇଗଲା ମନୋରମାଙ୍କର । ଟଙ୍କା ଲୋଭରେ ଯେ 
ଜଣେ ଲୋକ, ସେ ପୂଣି ନିଜର ସଂପର୍କୀୟୟ ଏତେ ନୀଚ ସ୍ତରକୁ ଯାଇପାରେ ଏ 
କଥା କଛନା କରି ପାରି ନ ଥୁଲେ ମନୋରମା | ତାଙ୍କର ଚରିତ୍ର ଉପରେ ଆକ୍ଷେପ 
କରିବା ମନୋରମାଙ୍କୁ ଜଣାଗଲା ଯେପରି କିଏ ତାଙ୍କ ଜୀବନକୁ ହିଁ ମୂଳରୁ ଧ୍ଵଂସ 
କରି ଦେଉଛି । ଓକିଲ . ତାଙ୍କୁ ଯେତେ ବୁଝାଇଲା ଯେ ମାଲି ମକଦ୍ଦମାରେ ଏଭଳି 
ଡାହା ମିଛର ବ୍ଯବହାର ହୋଇଥାଏ, ମନୋରମା ବୁଝିଲେ ନାହିଁ। ଏତେ ବର୍ଷ 

୮୨୦ / କଥା ଯାତ୍ରା 
କ୍ଷରଧାର ଉପରେ ଚାଲିଆସିଥ୍‌ବା ସତ୍ତେ ଯେ କିଏ ଏଭଳି ହୀନ ଦୋଷାରୋପ 
କରିପାରେ ତା ମନୋରମାଙ୍କ କଳ୍ପନାର ବାହାରେ ଥୁଲା । ନୋଟିସ୍‌ର ଜବାବରେ 
ମନୋରମାଙ୍କ ଓକିଲ ଏକ କଡ଼ା ଉତ୍ତର ପଠାଇ ଦେଲେ ଏବଂ ଅଧ୍କନ୍ଧୁ ଶଶୁରଙ୍କୁ 
ଏକ ଅଲଗା ନୋଟିସ ଦେଲେ ତାଙ୍କ ସଂପଭିରେ ପିଲା ଦୃହିଙ୍କର ଭାଗ ଦାବି କରି । 
ଏହାପରେ ଆଉ ଶଶୁରଙ୍କ ଆଡ଼ୁ କୌଣସି ସମସ୍ୟା ଉପୁଜିଲା ନାହିଁ, କିନ୍ଧ ସେଇ 
ଚରିତ୍ର ସଂହାରର କାଗଜଟି ସଂପୂର୍ଣ୍ଣ ଅଲଗା ମଣିଷ କରିଦେଲା ମନୋରମାଙ୍କୁ । 

ଶଶୁରଙ୍କ ନୋଟିସରେ କୁହାଯାଇଥ୍‌ଲା ଯେ ମନୋରମା ସ୍ବୈରିଣୀ ପ୍ରକୃତିର 
ଥୁଲେ, ବହୁ ପୂରୁଷଙ୍କ ସହିତ ସଂପର୍କ ରଖ୍ଥ୍ଲେ ଏବଂ ଶିବନାଥର ପିଲାଙ୍କ ଉପରେ 
ଏହାର କ୍ରପ୍ରଭାବ ପଡ଼ୁଥୁଲା । ମନୋରମା ମନେ ପକାଇବାକୁ ଲାଗିଲେ ତାଙ୍କର 
କିଭଳି ବ୍ଯବହାର ଦେଖ୍‌ ଜଣେ ଏଭଳି କୂୁତ୍ସଥା କରିପାରେ । ସେ ତାଙ୍କ ସହିତ 
ଯୋଗାଯୋଗ କରୁଥ୍‌ବା ବହୂ ପୁରୁଷଙ୍କୁ ମନେ ପକାଇଲେ, କିନ୍ତୁ କାହାରି ସହିତ 
ତାଙ୍କର ଆକ୍ଷେପ କରାଯାଇଥ୍‌ବା ଭଳି କୌଣସି ସଂପର୍କ ରହିବାର ସମ୍ଭାବନା ନ 
ଥୁଲା । ତଥାପି ନିଜକୁ କିପରି ଦୋଷୀ ମନେ ହେଲା ମନୋରମାଙ୍କର | ହୁଏତ ତାଙ୍କୁ 
ଆହୁରି କଠୋର ଭାବରେ ରହିବା ଉଚିତ ଥୁଲା | ଏଥରକ ମନୋରମା ସ୍ଥିର କଲେ 
ଯେ ସେ ନିଜ ଜୀବନକୁ ଆହୁରି ନୀରସ ଓ ଶୁଷ୍ଟ କରିଦେବେ ଏବଂ ସମାଜ ତାଙ୍କ 
ଉପରେ ଲଦି ଦେଇଥ୍‌ବା ବିଧବାର ଭୂମିକାକୁ ସଂପୂର୍ଣ୍ଣ ଭାବେ ନିର୍ବାହ କରିବେ । 

ସେଥ୍ପାଇଁ ମନୋରମା ଏଥରକ ଧଳା ଶାଢ଼ି ପିନ୍ଧିବାକୁ ଆରମ୍ଭ କଲେ, 
ନିଜର ସାମାଜିକ ସଂପର୍କ ସବ୍ର କମାଇ ଦେଲେ, ଭାଇଙ୍କ ସାଙ୍ଗ ଓକିଲକୁ ଆଉ 
ଘରକୁ ଆସିବାକୁ ଦେଲେ ନାହିଁ ଏବଂ ପିଲାମାନଙ୍କ ପାଇଁ ହୋଇଗଲେ ରୁକ୍ଷ ଓ 
କଠୋର । କିନ୍ତୁ ଏସବୁ ସହିତ ସେ ମନ ଭିତରୁ କାଟି ଦେଲେ ଯେ ତାଙ୍କ 
ଜୀବନରେ ଶିବନାଥ ବୋଲି କିଏ ଲୋକ ଥୁଲା । ତାଙ୍କ ପାଇଁ ଯେଉଁ ଏକ ନୂଆ 
ଜୀବନର ଆରମ୍ଭ ହେଲା ସେଥ୍‌ରେ କେବଳ ସେ ଓ ତାଙ୍କର ପିଲା ଦୁହେଁ ଥୁଲେ; 
ସେ ଜୀବନରେ ଆଉ କୌଣସି ଲକ୍ଷ୍ୟ ବା ସମ୍ଭାବନା ନ ଥୁଲା ପିଲା ଦୁହିଁଙ୍କୁ ବଡ଼ 
କରି ମଣିଷ କରିବା ବ୍ଯତୀତ । ଏଥୁରେ ହିଁ ମନୋରମା ସମର୍ପଣ କରିଦେଲେ 
ତାଙ୍କର ସବ୍ର ସମୟ, ବୟସ, ଉଦ୍ୟମ ଓ ପ୍ରେରଣା । 

ଏହାର କିନ୍ଧୁ ଏକ ଅଦ୍ଭୁତ ମାରାତ୍ମକ ପ୍ରଭାବ ପଡ଼ିଲା ପିଲାଙ୍କ ଉପରେ । 
ତାଙ୍କ ପାଇଁ ମନୋରମା ଯେଉଁ ସବୁ ନୀତି ନିୟମ ଓ ନିୟନ୍ତ୍ରଣ ବାନ୍ଧିଦେଲେ, ଘରଟି 
ସେମାନଙ୍କ ପାଇଁ ବନ୍ଦିଶାଳା ପାଲଟିଗଲା । ମନୋରମା ତାଙ୍କ ପାଦେ ପାଦେ ଜଗି 
ରଖୁଥ୍‌ଲେ, ଚାହୁଁଥ୍‌ଲେ ଯେ ସ୍କୁଲ ବ୍ୟତୀତ ସେମାନେ ସବୁ ସମୟ ତାଙ୍କରି ପାଖେ 

ଇଚ୍ଛାପତ୍ର / ୮୨୧ 
ରହନ୍ତୁ ଏବଂ ସେ ଚାହୁଁଥ୍୍‌ବାମତେ ସେମାନେ ଭବିଷ୍ୟତକୁ ପାଦ ବଢ଼ାନ୍ତୁ । ତାଙ୍କର 
ଅନୂଶାସନର କିନ୍ତୁ ଅସମ୍ଭବ ଭାବେ ଭିନ୍ନ ପରିଣାମ ହେଲା ଦୂଇଟି ପିଲାଙ୍କ 
ଉପରେ । ପୁଅ ସୁମନ ମା”ର ଅତି ବାଧ୍ୟ ସନ୍ତାନ ହୋଇ ଘରମୁହାଁ ହୋଇଯିବା 
ବେଳେ ତାଠାରୁ ଦୂଇବର୍ଷ ଛୋଟ ଝିଅ ସୂନୀତା ହୋଇଗଲା ସ୍ଵାବଲମ୍ଭୀ ଓ ବିଦ୍ରୋହୀ 
ପ୍ରକୃତିର । ଉଭୟ ଦୁଃଖଦାୟକ ଥୁଲା ମନୋରମାଙ୍କ ପାଇଁ । ସେ ସୁମନକୁ ଯେତେ 
ବାହାରକୁ ଯିବା ପାଇଁ ପ୍ରୋତ୍ସାହିତ କରୁଥ୍‌ଲେ, ସୁମନ ସେତିକି ତାଙ୍କ କାନି ଭିତରେ 
ଆସି ପଶୁଥୁଲା, ଅନ୍ଯ ପକ୍ଷରେ ଝିଅକୁ ଯେତେ ଆକଟ କରିବାକୁ ଚେଷ୍ଟା 
କରୁଥ୍‌ଲେ ମନୋରମା, ସୁନୀତା ସେତିକି ବେଶି ଅବାଧ୍ୟ ହେଉଥଲା ଏବଂ 
ତାଙ୍କଠାରୁ ଦୁରେଇ ଯାଉଥଲା । 

କେବେ କେବେ ନିଃସଙ୍ଗ ମୁହୂର୍ଗରେ ମନୋରମା ଜଣେ ପୁରୁଷର ଅଭାବ 
ଅନୁଭବ କରୁଥ୍‌ଲେ; ସେ ପୂରୁଷଟି କିନ୍ତୁ ନିଶ୍ଚିତ ଭାବେ ଶିବନାଥ ନଥୁଲା । ଜୀବନ 
ଯଦିଓ ସହଜ ସାବଲୀଳ ଭାବେ ଚାଲୁଥୁଲା, ମଝିରେ ମଝିରେ କେତେ କାମ ପାଇଁ 
ମନୋରମାଙ୍କୁ ତାଙ୍କର ଭାଇଙ୍କର ସାହାଯ୍ୟ ନେବାକୁ ପଡ଼ୁଥୁଲା । ତା ବ୍ୟତୀତ 
ଚାଳିଶ ବର୍ଷ ନ ହେଉଣୁ ବି ମନୋରମା ଭାବୂଥ୍‌ଲେ ଯେପରିକି ଖୁବ ଶୀଘ୍ର ସେ 
ଜରାଗ୍ରସ୍ତ ହେବାକୁ ଯାଉଛନ୍ତି ଏବଂ ତାଙ୍କର ଦେହର ଭଲ ମନ୍ଦ ପାଇଁ ବ୍ୟବସ୍ଥା 
କରିବା ଦରକାର । ସେ ସୁସ୍ଥ ସବଳ ଥୁଲେ ମଧ୍ୟ ଭାବୀ ଦୂରବସ୍ଥାର ସମ୍ଭାବନା 
ତାଙ୍କୁ ସବ୍ରବେଳେ ଘାରି ରଖୁଥୁଲା । ସେଥୁପାଇଁ ସୁମନ ଯେତେବେଳେ ସ୍କୁଲ ପାସ 
କଲା, ସେ କଳା ବିଭାଗରେ ପଢିବାକୁ ଚାହୁଁଥଲେ ବି ତାକୁ ବିଜ୍ଞାନ ନେଇ ଡାକ୍ତରୀ 
ପଢ଼ିବାକୁ ବାଧ୍ଯ କଲେ ମନୋରମା । ଉପରେ ନ କହିଲେ ବି ମନୋରମା 
ଜାଣିପାରୁଥ୍ଲେ ଯେ ସୁମନ ଏ ନେଇ ମନ ଭିତରେ ତାଙ୍କ ପ୍ରତି କ୍ଷୁନ୍ଧ ଥୁଲା | ଅନ୍ୟ 
ଦିଗରେ ସୁନୀତା, ଯେ କି ଭଲ ପଢୁ ନଥୁଲା, ତାକୁ ମନୋରମା କଳା ପଢ଼ିବାକୁ 
କହିବାରୁ ସେ କେବଳ ମା କଥା ଅମାନ୍ୟ କରିବାକୁ ଜିଦ୍‌ କରି ବିଜ୍ଞାନ ପଢ଼ିଲା ଓ 
କ୍ଲାସରେ ଫେଲ ହେଲା । 

ପିଲାମାନଙ୍କ ସହିତ ଏଭଳି କାରଣ ଅକାରଣ ମାନସିକ ଟଣାଓଟରାରେ 
ସମୟ କଟିଲା ମନୋରମାଙ୍କର । ତାଙ୍କର ବାଳ ପାଚିବା ଆରମ୍ଭ କଲା, ସେ 
ମୋଟା ହେବାରେ ଲାଗିଲେ ଏବଂ ନିଜର ବେଶଭୂଷା ଚେହେରାର ଯତ୍ନ ନେବା 
ଭୁଲିଗଲେ । ଘରସଂସାର ବିଷୟରେ ସେ ଅଧକ ବ୍ୟବସାୟ ନିପୁଣ ହୋଇଗଲେ 
ଏବଂ ତାଙ୍କର ବଳକା ପଇସାପତ୍ରକୁ ଏକାଠି କରି ସହରରେ ଆହୁରି ଗୋଟିଏ ବଡ଼ 
ଜମି କିଣିଲେ । ମନୋରମାଙ୍କ ଘରଟି କିନ୍ତୁ ଆଦୌ ଗୋଟିଏ ହସଖୁସିର ପରିବାର 

୮୨୨ / କଥା ଯାତ୍ରା 
ଭଳି ଚଳୁ ନ ଥୁଲା । ତିନି ଜଣଙ୍କର ତିନି ପ୍ରକାରର ଜୀବନ ଥୁଲା ଏବଂ ପରସ୍ପର 
ଭିତରେ ଭାବପ୍ରବଣ ସଂପର୍କ ଥୁଲା ବହୂତ କମ । ଏପରିକି ସୁନୀତା ଯେତେବେଳେ 
ପାଠଶାଠ ନ ପଢ଼ି ଅଳ୍ପ ବୟସରେ ହିଁ ତାର କୋଉ ସାଙ୍ଗକୁ ବାହା ହେବ ବୋଲି 
ଜିଦ କଲା ଏବଂ ଏହାକୁ ନେଇ ମା ଝିଅଙ୍କର ଯେଉଁ କଳିତକରାଳ ହେଲା, ସୂମନ 
ସେଥ୍‌ରୁ ନିଜକୁ ଅଲଗା ରଖୁଥ୍‌ଲା । ଏପରି ଭାବରେ ଦିନେ ସୁନୀତା ଘରୁ 
ଚାଲିଗଲା ଏବଂ ପରେ ସେମାନେ ଖବର ପାଇଲେ ଯେ ସେ ସେଇ ପିଲାଟିକୁ 
ବାହା ହୋଇଯାଇ ପାଖ ସହରରେ ଅଛି । ମନୋରମା ଯେ ନିଜେ ସୁନୀତା ସହିତ 
ଆଉ କୌଣସି ସଂପର୍କ ରଖ୍ବାକୁ ମନା କରିଦେଲେ ତା ନୁହେଁ, ସେ ସୁମନକୁ ମଧ୍ୟ 
ତାଗିଦ କରିଦେଲେ ସେ ଯେପରି ତା ସହିତ କୌଣସି ଯୋଗାଯୋଗ ନ ରଖେ । 

ସୁମନ ଡାକ୍ତରୀ ପାସ କରୁ କରୁ ମନୋରମା ତାକୁ ବାହା କରାଇଦେଲେ 
କାରଣ ସେ ଚାହୁଁ ନ ଥୁଲେ ପୂଅ ନିଜେ ଝିଅ ପସନ୍ଦ କରି ବାହା ହେଉ ! ଅନେକ 
ଝିଅଙ୍କୁ ଦେଖ୍‌ ନାପସନ୍ଦ କରି ଶେଷରେ ସେ ଯାହାକୁ ଠିକ କଲେ ସେ ଝିଅଟି 
ଗାଉଁଲି, ଅଳ୍ପଛପଢ଼ା ଓ ଅତି ଶାନ୍ତଶିଷ୍ଠ ସ୍ଵଭାବର ଥୁଲା। ମନୋରମାଙ୍କର ବିଶ୍ଵାସ 
ଥୁଲା ଯେ ଏପରି ଝିଅଟିଏ ଘରକୁ ଆସିଲେ ତାଙ୍କର ନିଜର ପୁଅ ଉପରେ ଥୁବା 
ସମସ୍ତ କର୍ର୍ଵତ୍ଵ ଅବ୍ୟାହତ ରହିବ ଏବଂ ବୟସ ବଢ଼ିବା ସହିତ ସେ ସେମାନଙ୍କ 
ପାଖରୁ ସେବା ଶୁଶ୍ରଷା ପାଇପାରିବେ । 

ଏବେ ପଞ୍ଚାବନ ବୟସରେ ପହଞ୍ଚ୍‌ ସେଇ ପୂରୁଣା ଆଶା ବିଶ୍ବାସର କଥା 
ଭାବିଲା ବେଳେ ମନୋରମା ଜାଣୁଥ୍‌ଲେ କେତେ ଭ୍ରମାତ୍ମକ ଥୁଲା ତାଙ୍କର ଯୋଜନା 
ସବୁ । କାହିଁ ଗଲା ତାଙ୍କର ଶେଷ ବୟସ ପାଇଁ ପିଲା ଦୃହିଙ୍କୁ ନେଇ କରିଥୁବା 
ସୁନୀର ସଂସାର । ସୁମନ ବର୍ଭମାନ ସରକାରୀ ଡାକ୍ତର ହୋଇ ଭିନ୍ନ ସହରରେ 
ରହୁଥ୍ଲା । ବୋହୂ, ଯାହାକୁ ସେ ଅତି ଶାନ୍ତଶିଷ୍ଠ ବୋଲି ଭାବିଥ୍‌ଲେ, ପରେ ଜଣା 
ପଡ଼ିଲା ଯେ ତାର ବାହାରର ସବ ନରମ ମଧୁର ବ୍ଯବହାର ସତ୍ତ୍ବେ ଅତି କୁଟିଳ 
ପ୍ରକୃତିର ଥ୍ଲା । ସୁମନ ପୂରାପୂରି ତାର ହାତମୁଠାରେ ଥୁଲା ଏବଂ ପ୍ରତି କଥାରେ 
ସେ ସୂମନକୁ ନଚାଉ ଉଠାଉଥ୍‌ଲା । ପୂଅ ବୋହୁ ଯଦିଓ ଉପରେ ମନୋରମାଙ୍କ 
ପ୍ରତି ଆଦର ସମ୍ମାନରେ କୌଣସି ତୁଟି କରୁ ନ ଥୁଲେ, ସେ ଜାଣିଥ୍‌ଲେ ଯେ 
ଏଥୁରେ କୌଣସି ଆନ୍ତରିକତା ନ ଥୁଲା ସେମାନଙ୍କର । ଅନ୍ଯ ପକ୍ଷରେ ସୁନୀତା 
ସହିତ ବର୍ଭମାନ ତାଙ୍କର ସଂପର୍କ ଭଲ ହୋଇଯାଇଥ୍‌ଲା। ସୁନୀତାର ସ୍ଵାମୀ, 
ଯାହାକୁ ସେ ଅଯୋଗ୍ୟ ଅପଦାର୍ଥ ବୋଲି ଭାବିଥ୍‌ଲେ, ବର୍ଭମାନ ବ୍ଯବସାୟ କରି 
ଭଲରେ ଚଳୁଥ୍୍‌ଲା ଏବଂ ମନୋରମାଙ୍କର ପୂର୍ବର ବ୍ଯବହାର ସତ୍ତ୍ବେ ତାଙ୍କୁ ଶ୍ରଦ୍ଧା 
କରୁଥଲା | 

ଇଚ୍ଛାପତ୍ର / ୮୨୩ 
ପିଲା ଦୂହେଁ ପାଖରୁ ଚାଲିଯିବା ପରେ ମନୋରମା ଏକୁଟିଆ ରହୁଥୂଲେ 
ଏବଂ ମାନି ନେଇଥୁଲେ ଯେ ତାଙ୍କର ଭବିଷ୍ୟତ ଜୀବନ ଏପରି ନିଃସଙ୍ଗ ଭାବରେ 
ହିଁ କଟିବ। ଏ କଥାକୁ ମନ ଭିତରେ ସ୍ଵୀକାର କରି ନେବା ପରେ ସେ ନିଜର 
ଜୀବନକୁ ସ୍ଵୟଂସଂପୂର୍ଣ୍ଣ କରିବାରେ ମନ ଦେଲେ । ଘରଟି କିପରି ଠିକଠାକ ରହିବ, 
ନିଜର ଖାଇବା ପିଇବା କି ପ୍ରକାର ହେବ, ସ୍ଵାସ୍ଥ୍ୟ ବିଷୟରେ କଣ କରାଯିବ, 
ଅବସର ସମୟ କିପରି କଟିବ—ଏ ସବୂର ଏକ ସୁପରିକଳ୍ଜିତ ନିର୍ଘଣ୍ଟ ବାନ୍ଧିଦେଲେ 
ମନୋରମା । ସେ ଏକଥା ମଧ୍ଯ ମାନିନେଲେ ଯେ ପିଲାମାନେ ତାଙ୍କ ପାଖକୁ 
ଆସିବେ ନିଜ ନିଜର ସମୟ ଦେଖ୍‌ ଓ ପ୍ରୟୋଜନ ପାଇଁ । ମା'ର ସୁବିଧା ଅସୁବିଧା 
ପାଇଁ ନୁହେଁ । 
ସୁନୀତା ସହିତ କାଟି ଦେଇଥୁବା ସଂପର୍କ ପୁଣି ଯୋଡ଼ି ହେଲା ଯେତେବେଳେ 
ତାର ପିଲା ହେବାର ହେଲା । ଯଦିଓ ମନୋରମା ଓ ସୁନୀତା ସିଧାସଳଖ ଏ 
ବିଷୟରେ ସଂପର୍କ କରିବାକୁ ଚେଷ୍ଟା କରି ନ ଥୁଲେ, ଉଭୟଙ୍କ ଜଣାଶୁଣା ଲୋକଙ୍କ 
ମାଧ୍ୟମରେ ଠିକ ହୋଇଗଲା ଯେ ପିଲା ଜନ୍ମ ହେବା ପର୍ଯ୍ୟନ୍ତ ସୂନୀତା ଆସି ତାଙ୍କ 
ପାଖରେ ରହିବ । ଦିନେ ସକାଳୁ ସୁନୀତା ତାର ସ୍ବାମୀଙ୍କୁ ନେଇ ତାଙ୍କ ପାଖରେ 
ପହଞ୍ଚଲା | ଦୁହେଁ ଦୁହିଁଙ୍କୁ କୁଣ୍ଠାଇ ଧରି ଅନେକ ସମୟ କାନ୍ଦିଲେ ଏବଂ ସୁନୀତା ପୁଣି 
ତାଙ୍କ ଘରକୁ ଆଦରି ନେଲା ଯେପରିକି ଏତେ ଦିନ ସେମାନଙ୍କ ସଂପର୍କରେ 
କୌଣସି ଅନ୍ତରାଳ ନ ଥୁଲା । ମନୋରମା ଦେଖ୍‌ଲେ ଯେ ସୁନୀତା ଏଇ କେତେ 
ବର୍ଷ ଭିତରେ ଅନେକ ସନ୍ଧୂଳିତ ଓ ସ୍ଥିରମତି ହୋଇଯାଇଛି । ତାର ସ୍ବାମୀକୁ ମଧ୍ଯ 
ଭଲ ଲାଗିଲା ମନୋରମାଙ୍କୁ । ତାଙ୍କର ଦୂଃଖ ହେଲା ଯେ ସେ ଅଯଥାରେ 
ସେମାନଙ୍କ ସହିତ ସଂପର୍କକୁ କାଟି ଦେଇଥୂଲେ ଏତେ ବର୍ଷ । 
ସୁନୀତାର ପିଲା ହୋଇ “ସେ ଚାଲିଯିବାର ଅଳ୍ପ କିଛି ମାସ ପରେ ସୂମନର 
ସ୍ତ୍ରୀ ଗର୍ଭବତୀ ହୋଇ ତାଙ୍କ ପାଖକୁ ଆସିଲା । ସେ ଏଥରକ ମନୋରମାଙ୍କ ସହିତ 
ଆହୁରି ବେଶି ବିନୟ ନମ୍ରତା ଓ ସଂଭ୍ରମର ସହିତ ବ୍ଯବହାର କଲା, କିନ୍ତୁ 
ମନୋରମା ଜାଣୁଥଲେ ଏ ସବ୍ରରେ କେତେ ହାର୍ଦଦିକତା ଥୂଲା। ମନୋରମା 
ସେମାନଙ୍କ ପାଇଁ ପ୍ରୟୋଜନୀୟ ଥୁଲେ ବର୍ଭମାନ । ଏ କଥା ଜାଣିବା ସନ୍ତଲେ ବି ସେ 
ସେମାନଙ୍କର ଯତ୍ନ ନେଉଥୁଲେ ଏବଂ ସଦ୍ୟଜାତ ଶିଶୁଟିକୁ ଦେଖ୍‌ ଖୁସି ହେଉଥୁଲେ । 
ଏହିପରି ଭାବରେ ଦୁଇ ପିଲାଙ୍କ ପାଇଁ ଦୂଇ ଦୂଇ ଥର ଧାତ୍ରୀର ସେବା 
ଯୋଗାଇବା ପରେ ମନୋରମା ମନେ ମନେ କହିଲେ, ବାସ୍‌, ବହୁତ ହୋଇଗଲା । 
ତାଙ୍କର ନିଜର ବୟସ ବି କିଛି କମ ନ ଥୁଲା । ପିଲାଏ ତାଙ୍କ ପିଲାଙ୍କର ଯତ୍ନ 

୮୨୪ / କଥା ଯାତ୍ରା 
ନିଅନ୍ଧଃ ସେ ଏଥରକ ବିଶ୍ରାମ ନେବେ । ପୁଅଝିଅଙ୍କର ଆଉ ହଠାତ ପ୍ରୟୋଜନ ନ 
ଥୁବାରୁ ସେମାନେ ମଧ୍ୟ ତାଙ୍କୁ ବିରକ୍ତ କଲେ ନାହିଁ ଏବଂ ବୟସ ବଢ଼ିବା ସଙ୍ଗେ 
ସଙ୍ଗେ ନିଃସଙ୍ଗତାକୁ ବି ଆପଣାର କରିନେଲେ ମନୋରମା । 

ଏଇଭଳି ଭାବରେ ହୁଏତ ତାଙ୍କର ଜୀବନ ଚାଲିଥାନ୍ତା, କିଚୁ ସେ ଯେଉଁ 
ଜମିଟି କିଣିଥୁଲେ ସରକାର ତା ଆଖପାଖରେ ଏକ ବିରାଟ ବ୍ୟବସାୟ ଅଂଚଳର 
ଯୋଜନା କଲେ ଯାହା ଫଳରେ ଜମିର ଦାମ ଆଶାତୀତ ଭାବରେ ବଢ଼ିଗଲା । 
ମନୋରମା ଏ କଥା ଳାଣିଲେ ଯେତେବେଳେ ସୁନୀତାର ସ୍ଵାମୀ ଆସି ତାଙ୍କୁ 
ଯୋଜନାମାନ ଦେଲା କିପରି ସେ ଜାଗାଟିକୁ ବିଭିନ୍ନ ପ୍ରକାର ବ୍ୟାବସାୟିକ କାମରେ 
ଲଗାଇ ଟଙ୍କା କରାଯାଇପାରେ । କିଛି ଦିନ ପରେ ସୂମନ ତାଙ୍କ ପାଖେ ପହଞ୍ଚ୍‌ ସେ 
ଜାଗାରେ ଗୋଟିଏ ନର୍ସିଂ ହୋମ କରିବାର ପରାମର୍ଶ ଦେଲା । ଅତି ଶୀଘ୍ର ଜଣେ 
ଜଣାଶୂଣା ବିଲ୍ଡର୍‌ ତାଙ୍କୁ ଦେଖା କରି ପ୍ରସ୍ତାବ ଦେଲା ଯେ ସେ ଏକ ମୋଟା 
ଟଙ୍କାରେ ଜମିଟିକୁ କିଣିନେବ। ମନୋରମା ଜାଣିଲେ ଯେ ସେ ବର୍ରମାନ ପ୍ରକୃତ 
ପକ୍ଷେ ଏକ ବିରାଟ ସଂପତ୍ତିର ଅଧକାରିଣୀ । 

ଏହି ସମୟରେ ସେ ନିଜ ସଂପତ୍ତିର ଉଇଲ୍‌ ତିଆରି କରିବା ପାଇଁ ଠିକ 
କଲେ ଏବଂ ଓକିଲ ପାଖରୁ ଗୋଟିଏ ଇଛ୍ଥାପତ୍ରର ନମୁନା ଆଣିଲେ । ତା ପରେ 
ସେ ଦିନେ ସୁନୀତା ଓ ସୂମନଙ୍କୁ ପାଖକୁ ଡକାଇଲେ ଏ ବିଷୟରେ କଥାବାର୍ରା 
କରିବା ପାଇଁ । ପ୍ରଥମରୁ ଜଣା ପଡ଼ିଲା ଯେ ସୁନୀତାକୁ ଏଥ୍‌ରେ ଭାଗୀ କରିବା 
ବିଷୟରେ ସୁମନ ଆଦୌ ଖୂସି ନ ଥଲା । ସୂମନ ବୋଧହୁଏ ଭାବିଥ୍‌ଲା ଯେ 
ଏକମାତ୍ର ପୁଅ ଭାବରେ ମା”ର ସବୁ ସଂପତ୍ତିର ଉତ୍ତରାଧ୍କାରୀ ସେ ହିଁ; ଝିଅଙ୍କୁ 
ଭାଗ ଦେବାର କୌଣସି ପ୍ରଥା ନାହିଁ, ପୁଣି ସୂନୀତା ନିଜେ ଘର ଛାଡ଼ି ପଳାଇ 
ଯାଇଥ୍ଲା । ତେବେ ଆଲୋଚନା ବେଳେ ଏ କଥା ଉଠିଲା ନାହିଁ । ମନ ଭିତରେ 
ଯାହା ଇଚ୍ଛା ଥାଉ ନା କାହିଁକି, ଉଭୟ ମନୋରମାଙ୍କ କହିଲେ ଯେ ତାଙ୍କର 
ବର୍ଉମାନ ଏ ବିଷୟରେ ଚିନ୍ତା କରିବା ଦରକାର ନାହିଁ, କାରଣ ସେ ଆହୁରି ଅନେକ 
ଦିନ ବଞ୍ଚବେ । 

ମନୋରମାଙ୍କୁ ପଞ୍ଚାବନ ବର୍ଷ ପୂରିଯାଇଥୁଲା । ଦେଖ୍ବାକୁ ଗଲେ ଏପରି କିଛି 
ଖୁବ ବେଶି ବୟସ ନୁହେଁ, ତେବେ ବିଭିନ୍ନ ପ୍ରକାରର ବେମାରି ତାଙ୍କୁ ଆକ୍ରମଣ 
କରୁଥଲା ଆଜିକାଲି । ଆଗେ ନିଜର ଦେହ ଖରାପ ହେଲେ ସେ ପିଲାମାନଙ୍କୁ 
ଖବର ଦେଉ ନ ଥୁଲେ । କିନ୍ତୁ ବର୍ଉମାନ ସେ ଦେଖ୍‌ଲେ ଯେ ଉଭୟ ସୂମନ ଓ 
ସୁନୀତା ତାଙ୍କର ବେଶି ବେଶି ଖବର ନେବାକୁ ଆରମ୍ଭ କଲେ ଏବଂ ତାଙ୍କର 

ଇଚ୍ଛାପତ୍ର / ୮୨୫ 
ସାମାନ୍ଯ ଦେହ ଖରାପ ହେଲା ମାତ୍ରେ ଚେଷ୍ଟା କଲେ ତାଙ୍କୁ ନେଇ ନିଜ ଘରେ 
ରଖ୍ବାକୁ । ଅକାଳେ ସକାଳେ ସେମାନେ ସପରିବାର ଆସି ତାଙ୍କ ପାଖରେ ପହଞ୍ଚ୍‌ 
ଯାଉଥୁଲେ ଏବଂ ଚେଷ୍ଟା କରୁଥ୍‌ଲେ ନିଜର ପିଲାମାନଙ୍କୁ ମନୋରମାଙ୍କର ନିକଟ 
କରିବା ପାଇଁ । ଏତେଦିନ ଏକା ରହି ଆସୁଥ୍୍‌ବା ମନୋରମାଙ୍କୁ ଆଜିକାଲି ଆଉ 
ଘରେ ଗହଳ ଚହଳ ଭଲ ଲାଗୁ ନ ଥୁଲା ଏବଂ ପିଲାଙ୍କର ତାଙ୍କ ଉପରେ ଲଦି 
ହେବାକୁ ସେ ଭାବୁଥ୍‌ଲେ ଅନାବଶ୍ୟକ ଆତିଶଯ୍ଯ । 

ମଝିରେ ମଝିରେ ତାଙ୍କ ଜମିଟିର ଭବିଷ୍ଯତ କଥା ଉଠୁଥୁଲା, କିନ୍ତୁ କେହି 
ସିଧାସଳଖ କିଛି କହିବାକୁ ଚାହୁଁ ନ ଥୁଲେ । ସେମାନେ ମନୋରମାଙ୍କୁ ବିଭିନ୍ନ 
ପ୍ରକାରର ପରାମର୍ଶ ଦେଉଥ୍‌ଲେ କିପରି ଜାଗାଟିକୁ ବ୍ୟାବସାୟିକ ଭାବରେ ଲଗାଇ 
ସେଥ୍‌ରୁ ଭଲ ଆୟ କରାଯାଇପାରେ ! ମନୋରମା କିନ୍ତୁ ସେ ବିଷୟରେ କୌଣସି 
ନିଷ୍ପରି ନେବାକୁ ରାଜି ନ ଥୁଲେ। ସବୁବେଳେ କହୁଥ୍‌ଲେ, ମୁଁ ଏ କଥା ଭାବି 
ଦେଖ୍୍‌ବି । 

ଥରେ ତାଙ୍କର ଦେହ ଖରାପ ହେବାରୁ ସୁମନ ଜିଦ କରି ତାଙ୍କ ନିଜ ପାଖକୁ 
ନେଇଗଲା । ସେଠାରେ ତାଙ୍କର ସେବା ଶୁଶ୍ରଷା ଟିକିତ୍ସାରେ କୌଣସି ଅଭାବ ନ 
ଥୁଲା, କିନୁ ମନୋରମାଙ୍କୁ ଜଣା ଯାଉଥଲା ଯେପରିକି କେଉଁଠି ଏ ସବୁରେ 
ଆନ୍ତରିକତାର ଅଭାବ ରହିଛି । ଅନେକ ଦିନ ତଳେ ସୁମନକୁ ଡାକ୍ତରୀ ପଢାଇବା 
ବେଳେ ମନୋରମା ଭାବିଥ୍‌ଲେ ଯେ ତାଙ୍କର ପରିଣତ ବୟସରେ ଦେହ ଦୁଃଖରେ 
ପୁଅ ତାଙ୍କର ସହାୟକ ହେବ । ବର୍ଭମାନ ସେ ଭାବୃଥ୍‌ଲେ ଯେ ସେ ନିଜେ ଏକା 
ରହି ନିଜର ବେମାରି କଥା ବୁଝିବେ ବରଂ, ପୁଅ ବୋହୁଙ୍କର ସାହାଯ୍ୟ ନେବେ 
ନାହିଁ । 

ସୁମନ ପାଖରୁ ଘରକୁ ଫେରିବାର କିଛି ଦିନ ପରେ ସୂନୀତା ତାଙ୍କୁ ନିଜ 
ଘରକୁ ନେଇଗଲା | ସୁନୀତା ଓ ତାର ସ୍ଵାମୀ ମନୋରମାଙ୍କର ଦେଖାରଖା କଲେ । 
ସେମାନଙ୍କ ବ୍ୟବହାରରେ କୃତ୍ତିମତା ଖୋଜି ମନୋରମା ନିରାଶ ହେଲେ, କାରଣ 
ଉଭୟ ପ୍ରକୃତରେ ସ୍ବେହୀ ଥୁଲେ । ତଥାପି ମନୋରମାଙ୍କୁ ସେଠାରେ ରହିବାକୁ ଭଲ 
ଲାଗିଲା ନାହିଁ ଓ ଖୁବ ଶୀଘ୍ର ସେ ନିଜ ଘରକୁ ଫେରିଆସିଲେ । 

କିଛି ବର୍ଷ ଭିତରେ ତାଙ୍କର ଜମି ଥୁବା ଅଞ୍ଚଳଟି ଏକ ବିରାଟ ଦୋକାନ 
ବଜାର ଅଫିସ ଇଲାକାରେ ପରିଣତ ହୋଇଗଲା ଏବଂ ମନୋରମାଙ୍କ ପାଖକୁ 
ବାରମ୍ବାର ଆସି ବ୍ଯସ୍ତ କଲେ ବିଲ୍ଡର୍‌ ଦଲାଲମାନେ । ସେମାନେ କହୁଥ୍‌ଲେ ଯେ 
ମନୋରମା ସୁନାଗଦା ଉପରେ ବସିଛନ୍ତି ଏବଂ ଜମିଟିକୁ ନ ବିକି ପ୍ରତିଦିନ କ୍ଷତି 

୮୨୬ / କଥା ଯାତ୍ରା 
ସହୂଛନ୍ତି। ମନୋରମା କହୁଥ୍‌ଲେ ଯେ ସେ ମାସକୁ ମାସ ଯେତିକି ପଇସା 
ପାଉଛନ୍ତି, ସେତିକି ତାଙ୍କର ଚଳିବା ପାଇଁ ଯଥେଷ୍ଟ । ଜମିର ଦାମ ବଢ଼ିବାର 
ବଢୁଥାଉ । ଶେଷରେ ଦିନେ ଯେତେବେଳେ ସୂମନ ଆସି ଜମିକୁ କୌଣସି 
ଲାଭଜନକ କାମରେ ଲଗାଇବା ପାଇଁ କହିଲା, ମନୋରମା ତାଙ୍କର ଅନେକ ଦିନରୁ 
ଭାବି ରଖ୍ଥ୍ବା ଅସ୍ତ୍ରଟି ପ୍ରୟୋଗ କଲେ । କହିଲେ, ମୁଁ ବି ଭାବ୍ରଛି କେମିତି ଶୀଘ୍ର ଏ 
ଜଂଜାଳ ସବୁ ଛିଶ୍ତିବ। ତୂ ତ ଚାକିରି କରି ଭଲରେ ଅଛୁ। ସୂୁନୀତାଙ୍କର 
ବ୍ୟବସାୟରେ କେତେବେଳେ ଭଲ ତ କେତେବେଳେ ମାନ୍ଦା । ତା ଛଡ଼ା ତୁ ତୋ 
ଚାକିରିରେ ବ୍ୟସ୍ତ ତୋର ସମୟ କାହିଁ ଜମିବାଡ଼ିରେ ଘର କରି ବୁଝିବା ପାଇଁ ? 
ସୂନୀତାର ସ୍ବାମୀ ସେ କଥା ଭଲ ବୁଝାବ୍ରଝି କରିପାରିବ । ମୁଁ ତା ସାଙ୍ଗରେ 
କଥାବାର୍ଭା କରିବି । ସୁମନ ଅବଶ୍ଯ କହିଲା ଯେ ତାହା ହିଁ ଭଲ ହେବ, କିନୁ 
ମନୋରମା ଜାଣିଲେ ଯେ କଥାଟି ତାକୁ ନିରାଶ କରି ଦେଇଛି । 

ସୁନୀତା ତାଙ୍କ ପାଖକୁ ଆସିଥୂ୍‌ବା ବେଳେ ଯେତେବେଳେ ଜମି କଥା ଉଠିଲା, 
ସୂନୀତାର ସ୍ଵାମୀ ସିଧାସଳଖ କହିଦେଲା ଯେ ତାର ଟିକିଏ ବି ଆଗ୍ରହ ନାହିଁ 
ଶାଶୁଙ୍କର ଟଙ୍କା ପଇସା ଜମିବାଡ଼ିରେ । ଏକଥା ଶୁଣି ସୁନୀତା କହିଲା, ତମେ ପର 
ବୋଲି ତମର ଆଗ୍ରହ ନ ଥ୍‌ବ, କିନ୍ଧୁ ଘରର ଝିଅ ଭାବରେ ମୋର ତ ମା ଉପରେ 
କିଛି ଅଧ୍କାର ଅଛି । ମୁଁ କାହିଁକି ମୋ ଘରକୁ ଛାଡ଼ି ଦେବି ? ମନୋରମା କହିଲେ, 
ତୁ ଠିକ କହୁଚୁ । ମୋର ବି ଇଚ୍ଛା ଯେ ତମେମାନେ ଏସବୁ କଥା ବୂଝ୍‌ । ତେବେ 
ମତେ ସମସ୍ତେ କହୁଛନ୍ତି ଯେ ଆଇନରେ ଯାହା ଥାଉ ପଛେ, କେହି ଝିଅ ନାଁରେ 
ସଂପତ୍ତି କରନ୍ତି ନାହିଁ । କଥାକୁ ବୁଲାଇ ଦେଇ ସୁନୀତା କହିଲା, ମୁଁ କଣ ସଂପତି 
କଥା କହୁଥ୍‌ଲି ? ମୁଁ ଖାଲି କହୁଥ୍ଲି ଯେ ମା ପାଖରେ ପୂଅ ଯେମିତି ଝିଅ ବି 
ସେମିତି । ମନୋରମା ଉଇଲ କଥା ସେତିକିରେ ରଖୁ ଅନ୍ଯ କଥା ଉଠାଉଥ୍‌ଲେ ! 

ଏଇଭଳି ଭାବରେ ଦିନ ପରେ ଦିନ ଚାଲି ଯାଉଥ୍‌ଲା। ସୂମନ ଆଜିକାଲି 
ଆଉ ନିଜଆଡ଼ୁ ଜମି କଥା ଉଠାଉ ନ ଥୁଲା, ତେବେ ମନୋରମା ତାକୁ କହୁଥ୍ଲେ, 
ତୁ କଣ ସରକାରୀ ଚାକିରି ଛାଡ଼ି ନର୍ସିଂହୋମ ନା କଣ କରିବୁ ବୋଲି କହୁଥୁଲୁ, 
ସତରେ କଣ କରିବୁ ? ଆଶାନ୍ଵିତ ହୋଇ ସୁମନ ତାଙ୍କୁ ତାର ଯୋଜନା କଥା 
କହୁଥ୍‌ଲା କିପରି ବ୍ଯାଙ୍କରୁ ରଣ ନେଇ ଗୋଟିଏ ବିରାଟ ନର୍ସିଂହୋମ ତିଆରି 
ହୋଇପାରିବ ଏବଂ ସେଥ୍‌ରୁ କିପରି ପ୍ରଚୂର ଲାଭ ହେବ ଇତ୍ଯାଦି । ମନୋରମା 
କିନ୍ତୁ କଥାଟିକୁ ଆଉ ଆଗକୁ ବଢ଼ାଉଂନ ଥୁଲେ † 

ଇଚ୍ଛାପତ୍ରଟିରେ ସେ କେତେବେଳେ ସୁମନ ସୁନୀତା ଦି ଜଣଙ୍କ ନାଁ 
ଲେଖୁଥ୍‌ଲେ ତ ପୂଣି ତାକୁ କାଟିଦେଇ ଜଣକର ନାଁ । ତାକୁ ବି ସେ କାଟି 
ଦେଉଥୁଲେ କେତେବେଳେ। ସୁମନ କି ସୂନୀତା ଆସିଲେ ତାଙ୍କୁ କହୁଥ୍‌ଲେ 
ଇଚ୍ଛାପତ୍ରଟିକୁ ଆଉଥରେ ନୂଆକରି ଟାଇପ୍‌ କରାଇ ଆଣି ତାଙ୍କୁ ଦେବାକୁ । ପୁଅଝିଅ 
ବର୍ଭମାନ ଜାଣୂଥ୍‌ଲେ ଯେ ମାଂଙ୍କ ପାଇଁ ଏ କାଗଜଟି ଗୋଟିଏ ଖେଳଘର ଭଳି 
ଥୁଲା; କିନ୍ଧୁ ଯାହା ଖେଳ ନ ଥୁଲା ଥୁଲା ଏକ ସୁନ୍ଦର ବାସ୍ତବ, ସେଇଟି 
ମନୋରମାଙ୍କର ବହୁମୂଲ୍ଯ ସଂପତି । ସେମାନେ ସେଥ୍‌ପାଇଁ ହାରି ନ ଯାଇ ମା 
ସାଙ୍ଗରେ ଏଇ ଖେଳରେ ମନପ୍ରାଣ ଦେଇ ସହଯୋଗ କରୁଥ୍‌ଲେ । 

ମନୋରମାଙ୍କର ପିଲା ଓ ତାଙ୍କ ପିଲା ଆହୁରି ବଡ଼ ହୋଇଯାଇଥୁଲେ । ତାଙ୍କ 
ଜମିର ଦାମ ଆକାଶ ଛୁଇଁଥ୍ଲା | ମନୋରମା ଦର୍ପଣରେ ନିଜକୂ ଦେଖ୍‌ ନିଜର ଆଶୁ 
ବାର୍ଵକ୍ୟ ଓ ସ୍ଵାସ୍ଥ୍ୟହାନିକୁ କଳନା କରୁଥୁଲେ । ତାଙ୍କ ହାତରେ ଇଚ୍ଛାପତ୍ରର କାଗଜଟି 
ଥୁଲା । ତା ଉପରେ ଆଖ୍‌ ବ୍ରଲାଇଲେ ସେ । ଆଜି ତାରିଖରେ ମୋର ପଞ୍ଚଭୂତ 
ଆତ୍ମା ଇତ୍ଯାଦି ଇତ୍ଯାଦି ମୁଁ ଶ୍ରୀମତୀ ମନୋରମା ଏତଦ୍ଵାରା ଘୋଷଣା କରୁଅଛି । 
ନାଁ ପାଇଁ ଥ୍ବା ଖାଲି ଜାଗାରେ ଅନେକଥର ଲେଖା ହୋଇ କଟା ହୋଇଥଲା | 
ମନୋରମା ଜାଣିଥ୍‌ଲେ ଯେ ସେ ମରିଯିବା ପୂର୍ବରୁ ବି ନିଶ୍ଚିତ ଭାବେ ଏଥୁରେ 
କାହାରି ନାଁ ଲେଖ୍ପାରିବେ ନାହିଁ । ଅଥବା ଲେଖ୍‌ବେ ନାହିଁ । 


ପପ 

ଏବ ଏଚବା 


ସ୍ବାମୀ ଓ ପିଲାମାନଙ୍କୁ ବିଦାୟ ଦେବା ପରେ କବାଟ ବନ୍ଦ କରି ଭିତରକୁ 
ପଶିବା ମାତ୍ରେ ହିଁ କିପରି ଏକ ଅଭୁତ ଭାବବେଶରେ ରଂଜନାର ମନ ଭରିଗଲା । 
ଏତେ ବଡ଼ ଘର ଭିତରେ ସେ ଏକାକୀ ଥୁଲା; ସ୍ଵାମୀ ପିଲା ଚାକରଙ୍କ ଗହଳିରେ 
ସବୁବେଳେ ଉଠୁଥ୍ବା ପଡ଼ୁଥ୍ବା ଘରଟି ବର୍ଭମାନ ହୋଇଯାଇଥ୍‌ଲା ସଂପୂର୍ଣ୍ଣ ଶୂନଶାନ 
ଓ ନିସ୍ତସ୍ତ । ଆଗରୁ କେବେ ଘର ଭିତରେ ଏପରି ଏକା ରହିଥ୍‌ବାର ମନେ ପଡ଼ିଲା 
ନାହିଁ ରଂଜନାର । ପିଲାଦିନୁ ସେ ଗୋଟିଏ ବଡ଼ ପରିବାରରେ ବଢ଼ି ଆସିଥୁଲା ଭାଇ 
ଭଉଣୀ ଦାଦା ମାଉସୀଙ୍କ ଗହଣରେ । ବାହା ହେବା ପରେ ସେ ସ୍ଵାମୀଙ୍କ ପରିବାର 
ଓ ପରେ ତାର ନିଜର ପରିବାରରୁ ଦୂରରେ ରହି ନ ଥୁଲା କେବେହେଲେ । କେବେ 
କୃଚିତ ଆଶୁତୋଷ ବାହାରକୁ ଗଲେ ଅନ୍ତତଃ ପିଲା ଦୁହେଁ ତା ପାଖରେ ରହୁଥ୍‌ଲେ । 
ପିଲାଏ ବଢ଼ିବା ସହିତ ଘରେ ସବ୍ରବେଳେ ଗହଳ ଚହଳ ଲାଗି ରହୁଥ୍‌ଲା ସକାଳରୁ 
ବେଶ ରାତି ପର୍ଯ୍ୟନ୍ତ । ଏପରିକି ଆଜି ସଂଧ୍ୟାରେ ଘର ଛାଡ଼ିବା ପର୍ଯ୍ୟନ୍ତ କୁକୁର ଓ 
ପିଲାଙ୍କ ପାଟିଗୋଳରେ ସାରା ଘର କମ୍ପମାନ ଥୁଲା । ଗାଁରେ ବାପା ବେମାର ଥୁବା 
ଖବର ପାଇ ଯେତେବେଳେ ଆଶୁତୋଷ ଯିବ ବୋଲି ଠିକ କଲା, ପୂଜା ଛୁଟି 
ଥ୍ବାରୁ ପିଲାଏ ତା ସହିତ ଯିବାକୁ ଜିଦ କଲେ । ରଂଜନାକୁ କଲେଜରେ କାମ 
ଦିଆଯାଇଥ୍‌ବା ଯୋଗୁ ତାର ଯିବା ସମ୍ଭବ ନ ଥୁଲା ! ଚାକର ପିଲା ଦି ଦିନ ଆଗରୁ 
ଘରକୁ ଯାଇଥୂଲା। ଏଇଭଳି ସଂଯୋଗରେ ଏକା ପଡ଼ି ଯାଇଥୂଲା ସେ । 

ଆଉ ସବୂ କୋଠରୀ ବନ୍ଦ କରି ଶୋଇବା ଘର ଭିତରକୁ ପଶିଲା ରଂଜନା । 
ସଂଧ୍ୟାବେଳେ ଖାଇବା ପିଇବା ସରି ଯାଇଥୁଲା; ବଉଁମାନ ଆଉ କିଛି କାମ ନ 
ଥୁଲା ତା ହାତରେ । ଖଟ ଉପରେ ବସି ଚାରିଆଡ଼କୁ ଅନାଇଲା ବେଳେ ମନରେ 
କିପରି ଭୟ ଓ ଆଶଙ୍କା ଉପୁଜିଲା; କିଛି ଉତ୍ତେଜନା ବି । ବିଛଣାରେ ଶୋଇଯାଇ 
ଆଖ୍‌ ବନ୍ଦ କଲା ରଂଜନା । ବର୍ଉଁମାନ ନିଦ ଆସିବାର ସମ୍ଭାବନା ନ ଥୁଲା । କଣ 
କରିବ ସେ ଏଇ ସମୟରେ ? ସେ ମନେ ପକାଇବାକୁ ଚେଷ୍ଟା କଲା ତାର କଣ 
ଏପରି କିଛି ନିଜସ୍ଵ କାମ କରିବାର ଥୁଲା ଯାହା କେବଳ କରାଯାଇପାରେ ଏଇଭଳି 

ଇଚ୍ଛାପତ୍ର / ୮୨୯ 
ନିଃସଙ୍ଗ ଥୁଲା ବେଳେ ? ନା ତାର ସଂପୂର୍ଣ୍ଣ ବ୍ୟକ୍ତିଗତ ବୋଲି କିଛି ବି ନ ଥୁଲା 
ଆଜିକାଲି । ଯାହାକିଛି ସୁଖ ଦୁଃଖ ଅଭାବ ଅନୁଭୁତି ଉତ୍ସାହ ଉଦ୍ଦୀପନା ସବୁ ଥୁଲା 
ପରିବାର ଭିତରେ ବାଣ୍ଟିକୁଣ୍ଟି ସମସ୍ତଙ୍କର । ସ୍ଵାମୀ ପିଲା ଘର ବ୍ଯତୀତ ତାର ନିଜର 
ବୋଲି କୌଣସି ବ୍ୟକ୍ତିସତ୍ତା ନ ଥୁଲା; ସେ ଥୁଲା ସ୍ତ, ମା, ନ ହେଲେ ଗୃହକର୍୍ୀ । 
ତାର ଚାକିରି ତାର ଜୀବନର ନିତାନ୍ତ ଗୌଣ ଅଂଶ ଥୁଲା! 

ଏଭଳି ଜୀବନ ତା ଉପରେ କେହି ଲଦି ଦେଇ ନ ଥୁଲା; ସେ ନିଜେ ହିଁ ତାକୁ 
ବାଛି ନେଇଥ୍‌ୁଲା । ପିଲାଦିନୁ କେବେହେଲେ ଉଚ୍ଚାକଂାକ୍ଷୀ ନ ଥୁଲା ରଂଜନା । ପାଠ 
ପଢି ସାରିବା ପରେ ସେ ବାହା ହୋଇ ଯାଇଥଲା ତାର ବାପା ମା ଠିକ କରିଥୁବା 
ବରକୁ । ଆଶୁତୋଷ ସେତେବେଳେ ଡାକ୍ତରୀ ପାସ କରି ନୂଆ ନୂଆ ସରକାରୀ 
ଚାକିରି ଆରମ୍ଭ କରିଥଲା । ଅନ୍ଧ ଦରମାର ପ୍ରଥମ ଚାକିରି ଜୀବନରେ ଆଶୁତୋଷର 
ଘର ଚଳାଇବାର ସମସ୍ତ ଦାୟିତ୍ଵ ନିଜ ଉପରକୁ ନେଇ ନେଇଥ୍‌ଲା ରଂଜନା ଏବଂ 
ଏଇ କାମରେ ତାର ସବୁ ସମୟ କଟି ଯାଉଥୁଲା। ମଫସଲ ଡାକ୍ତରଖାନାରୁ 
ଡାକ୍ତରଖାନାକୁ ବଦଳି ଭିତରେ ରଂଜନାର ଦୁଇଟି ପିଲା ହେଲେ ଏବଂ ଶେଷରେ 
ଆଶୁତୋଷ ଛୋଟ ସହରରେ ଚାକିରି ପାଇଲା। ଏଠାକୁ ଆସିବା ପରେ କିଛି 
ଆର୍ଥକ ସ୍ଵଚ୍ଛଳତା ଆସିଲା, କାରଣ ଏଠାରେ ଆଶୁତୋଷକ୍ର ବେଶ ପଇସା ମିଳିଲା 
ଘରୋଇ ଚିକିତ୍ସା କରି । ଏଇଭଳି ତାର ବ୍ଯବସାୟ ଜମି ଆସୁଥ୍‌ବା ବେଳେ 
ଯେତେବେଳେ ତାର ବଦଳି ଆଦେଶ ଆସିଲା, ଆଶୁତୋଷ ସରକାରୀ ଚାକିରି ଛାଡ଼ି 
ଦେଇ ନିଜର କ୍ଲିନିକ ଖୋଲିଲା । ଏ ସବୁ ନିର୍ଣ୍ଣୟରେ ରଂଜନାର କୌଣସି ମତାମତ 
ନ ଥୁଲା, କାରଣ ଘର ଓ ପିଲାଙ୍କୁ ସମ୍ଭାଳିବା ବ୍ୟତୀତ ତାର ଆଉ କିଛି ବି ଆଗ୍ରହ 
ନ ଥୁଲା ଜୀବନରେ । 

ସହରରେ ଯେତେବେଳେ ଝିଅଙ୍କ ପାଇଁ ଗୋଟିଏ ଘରୋଇ କଲେଜ 
ଖୋଲିଲା, ଆଶୁତୋଷ ହିଁ ତା ପଛରେ ଲାଗିଲା ସେଠାରେ ଲେକ୍ଚରର୍‌ ହେବା 
ପାଇଁ । ପ୍ରଥମେ ରଂଜନା ଆଦୌ ରାଜି ହେଉ ନ ଥୁଲା । ତାର ପାଠଶାଠ କିଛି 
ମନେ ନ ଥୁଲା । ସେ କିପରି ପଢ଼ାଇବ ପିଲାଙ୍କୁ ? ଆଶୁତୋଷ ତା ପାଇଁ ବହି କିଣି 
ଆଣି ଦେଲା । ସେ ଯଦି ସାରାଦିନ କଲେଜରେ ରହେ, ପିଲାଙ୍କ କଥା ବ୍ରଝିବ 
କିଏ ? ଆଶୁତୋଷ ଆଉ ଗୋଟିଏ ଚାକରର ବ୍ଯବସ୍ଥା କଲା । କଲେଜର କରା, 
ଯେ କି ଆଶୁତୋଷର ଚିକିସ୍ଥାରେ ଥୁଲେ, ଦିନେ ନିଜେ ଆସି ରଂଜନାକୁ 
ବ୍ରଝାଇଲେ । ତା ପରଦିନଠାରୂୁ ଚାକିରି କରିବାକୁ ପଡ଼ିବ ଏଇ ଭୟରେ ରଂଜନା 
କିଛିଦିନ ଶଯ୍ୟାଶାୟୀ ହୋଇଗଲା । ତାକୁ ଥିଷଧ, ଟନିକ ଦେଇ ଠିକ କରାଇଲା 

୮୩୦ / କଥା ଯାତ୍ରା 
ଆଶୁତୋଷ । ଏତେ କଥା ପରେ ଯାଇ କଲେଜରେ ଯୋଗ ଦେବାକୁ ଚାବି ହେଲା 
ରଂଜନା । 

ଚାକିରିରେ ଯୋଗ ଦେବାର କିଛିଦିନ ଆଗରୁ ରଂଜନା ଆବିଷ୍କାର କଲା ଯେ 
କଲେଜକୁ ପିନ୍ଧି ଯିବା ପାଇଁ ତା ପାଖରେ ଭଲ ଶାଢ଼ି ନାହିଁ। ଏଇ କେତେ ବର୍ଷ 
ଭିତରେ ସେ ନିଜର ଦେହ ଓ ପରିଧାନ ବିଷୟରେ ସଂପୂର୍ଣ୍ଣ ବୀତସ୍ତୃହ 
ହୋଇଯାଇଥ୍‌ଲା । ପ୍ରଥମ ସନ୍ତାନଟି ଜନ୍ମ ହେବା ପରେ ଯୌନ ଜୀବନରେ ତାର 
କୌଣସି ବି ଆଗ୍ରହ ନ ଥୁଲା ଏବଂ ଆଶୁତୋଷ ସହିତ ତାର ସଂପର୍କକୁ ସେ କେବଳ 
ଏକ ଅପରିହାର୍ଯ୍ୟ କର୍ଉବ୍ୟ ଭାବରେ ଦେଖୁଥୁଲା। ନିଜର ସୌନ୍ଦର୍ଯ୍ୟର ଯତ୍ନ ନେବା 
ତ ଦୂରର କଥା, ସେ ଦେହର ମଧ୍ଯ ଯତ୍ନ ନେଉ ନ ଥୁଲା । ପିଲାମାନଙ୍କ କାମ 
ସାରି କେଉଁଦିନ ଡେରି ହୋଇ ସେ ଯଦି ଗାଧୋଇ ପାରୁ ନ ଥୁଲା, ବ୍ଯସ୍ତ ହେଉ 
ନ ଥୁଲା; ମୁହଁ ହାତ ଧୋଇବା, ବାଳ ବାନ୍ଧିବା ତା ପାଇଁ ଜରୂରୀ ନ ଥୁଲା। ସେ 
ନିଜେ ଗାର ଓ କୁକୁରର ମଧ୍ଯ ଦେଖାରଖା କରୁଥ୍୍‌ଲା ଏବଂ ଅପରିଛ୍ଥନ୍ନତାକୁ 
ସ୍ଵାଭାବିକ ଭାବରେ ମାନିନେଇଥ୍‌ଲା। ତାର ପୂରା ଘରଟି ଏଥ୍‌ପାଇଁ ଥୁଲା 
ଅବ୍ୟବସ୍ଥିତ ଓ ବିଶ୍ୃଙ୍ଖଳ । 

କଲେଜକୁ ଯିବା ପାଇଁ ଶାଢି ବ୍ଲାଉଜ ତିଆରି କରାଇବା ସହିତ ନିଜକୁ ବି 
ସଫାସୁତୁରା କରିବାକୁ ପଡ଼ିଲା ରଂଜନାକୁ । ଏଇଟି ତାକୁ ଏକ ଅତି ଅନାବଶ୍ୟକ 
ଭାର ମନେ ହୋଇଥ୍‌ଲା ସେତେବେଳେ । ଘରକୁ କିଏ ବନ୍ଧୁବାନ୍ଧବ ଅତିଥ୍‌ ଆସିଲେ 
ସେ ଅବିନ୍ୟସ୍ତ ଆଲୁଲାୟିତ ବାହାରି ଆସୁଥୁଲା ଏବଂ ଆଶୁତୋଷ କେବେକେବେ 
ଅପ୍ରସ୍ତତ ଜଣା ପଡ଼ୁଥ୍‌୍ଲେ ବି ରଂକନା କେବେହେଲେ ସଂକୁଚିତ ହେଉ ନ ଥୁଲା 
ଏଥ୍ପାଇଁ। ସେ ନିଜର ଏକ ନିରୂଭ୍ତେଜ ନିସ୍ତରଙ୍ଗ ସହଜ ଜୀବନ ବାଛି ନେଇଥ୍‌ୁଲା, 
ଅନ୍ୟମାନେ ସେ ବିଷୟରେ ଯାହା ଭାବନ୍ତୁ ପଛେ । ଘରୁ ବାହାରି କଲେଜରେ 
ଯୋଗଦେବା ତା ପାଇଁ ଅନ୍ୟ ପୃଥ୍ବୀରେ ପାଦ ଦେବା ଭଳି ଥୂଲା। ସେଠାରେ 
କେବଳ ଯେ ପୋଷାକପତ୍ରରେ ଅନ୍ୟପ୍ରକାରର ନିୟମ ମାନିବାକୁ ପଡ଼ିଲା ସେତିକି 
ନୁହେଁ, ରଂଜନାକୁ ମିଶିବାକୁ ହେଲା ତାର ନିଜ ଘରସଂସାର ବାହାରେ ଅନ୍ୟମାନଙ୍କ 
ସହତ । ପ୍ରଥମେ ପ୍ରଥମେ ତାକୁ ଅନେକ କଷ୍ଟ ହେଉଥ୍ଲା ଏଇ ନୂଆ ପରିବେଶ ଓ 
ଅଜଣା ଲୋକମାନଙ୍କ ସହିତ ମିଳିମିଶି ଚଳିବାରେ । ସେ ଏ ସମସ୍ଯାର ମଧ୍ଯ 
ସମାଧାନ କରିଦେଲା । ସେମାନଙ୍କ ସହିତ ଯେତିକି କମ ସଂପର୍କ ରଖ୍‌ ଚଳି ହେବ 
ସେ ସେତିକି ରଖ୍ଲା ଏବଂ କଲେଜରେ ନିଜର କ୍ଲାସ ନେବାର ନ୍ୟୁନତମ କାମ 
ବ୍ୟତୀତ ଅନୁଷ୍ଠାନଟି ସହିତ ଆଉ କୌଣସି ସଂପର୍କ ରଖୁଲା ନାହିଁ । କ୍ରମେ କ୍ରମେ 

ଇଚ୍ଛାପତ୍ର / ୮୩୧ 
ସେ କଲେଜ ଯିବାବେଳର ସାମାନ୍ଯ ପରିପାଟୀ କରିବା ମଧ୍ଯ ଛାଡ଼ିଦେଲା ଏବଂ 
ନିଜର ବିଶ୍ୃଙ୍ଖଳ ବେଶବିନ୍ଯାସରେ କଲେଜ ଯିବାକୁ କୁଣ୍ଠିତ ହେଲା ନାହିଁ। ଏ 
ବିଷୟରେ କିଏ କଣ ଭାବୃଥ୍ବ, ସେଥ୍ପାଇଁ ସେ ଚିନ୍ିତ ନ ଥଲା, କାରଣ କଲେଜ 
ତା ପାଇଁ ଥୁଲା ତାର ସ୍ଵାଭାବିକ ଜୀବନର ବ୍ୟତିକ୍ରମ ମାତ୍ର ଏବଂ ଘରକୁ ଫେରିଲେ 
ସେ କଲେଜ କଥା ପୂରାପୂରି ଭୁଲିଯାଉଥ୍ଲା ! 

ତାର ଅନୁସ୍ସାହ ଓ ନିରୂତ୍ତାପ ବ୍ୟବହାର ସତ୍ତ୍ଵେ ତାର ସହକର୍ମୀମାନେ 
ରଂଜନାକୁ ଏକା ରହିବାକୁ ଦେଉ ନ ଥୁଲେ । କ୍ଲାସ ମଝିରେ ସମୟ ମିଳିଲେ 
ସେମାନେ ତା ଆଡ଼କୁ ବନ୍ଧୁତାର ହାତ ବଢ଼ାଇ ତାର ଅନ୍ତରଙ୍ଗ ହେବାକୁ ଚେଷ୍ଟା 
କରୁଥ୍ଲେ । ତାର ସ୍ଵାମୀ ଡାକ୍ତର ଥ୍ବାରୁ ସେ ସୁଯୋଗ ନେବା ପାଇଁ ରଂଜନାର 
ଘରେ ଆସି ପହଞ୍ଚ୍‌ ଯାଉଥ୍‌ଲେ ଏଇ ବାନ୍ଧବୀମାନେ । ତାକୁ ଆପଣାର କରି ନିଜର 
ଗୋପନୀୟତମ କଥାମାନ କହିବାରେ ସେମାନଙ୍କର କୌଣସି ଦ୍ବିଧା ନ ଥୁଲା, 
ଯଦିଓ ରଂଜନା ସେମାନଙ୍କୁ ନିଜ ବିଷୟରେ କିଛି ବି କହୁ ନ ଥୁଲା ! ବିନା କୌଣସି 
କୌତୁହଳରେ ରଂଜନା ସେମାନଙ୍କ କଥା ଶୁଣୁଥ୍‌ଲା, କିନ୍ଧ କେବେ ବି କାହାକୁ 
ଅଧ୍କା କିଛି ପଚାରୁ ନ ଥୂଲା, କାରଣ ସେମାନେ ଯାହା ସବୁ କହୁଥ୍ଲେ ସେଥ୍ରେ 
ସାମାନ୍ୟ ବି ସ୍ୃୃହା ନ ଥଲା ରଂଜନାର । ପରିବାର, ବେଶଭୁଷା ଓ ଘରକରଣା 
ବ୍ୟତୀତ ଆଉ ଯେଉଁ ବିଷୟଟି ସବ୍ରବେଳେ ସେମାନଙ୍କ କଥାବାର୍ରାର କେନ୍ଦ୍ରବିନ୍ଦୁ 
ଥ୍ଲା, ସେଇଟି ଥୁଲା ପ୍ରେମ ଓ ଯୌନ ଜୀବନ ସମ୍ପନ୍ଧିତ । ସହରର ସବୁ କଳଙ୍କ ଓ 
ବ୍ୟଭିଚାରର କାହାଣୀ ଥୁଲା ସେମାନଙ୍କ ପାଖରେ ଏବଂ ତାର ସବିଶେଷ ଓ ବହୁବର୍ଣ୍ 
ବର୍ଣ୍ଣନା କରିବାରେ ସେମାନେ ଥୁଲେ ଅତ୍ୟନ୍ତ ନିପୁଣ । ସେମାନଙ୍କର ଆଲୋଚନାର 
ବିଶେଷ ପାତ୍ର ଥୁଲେ ତାଙ୍କର ପୂରୁଷ ସହକର୍ମୀ । ଏଇ ଝିଅଙ୍କ କଲେଜରେ ସବୁ 
ଲେକଚରର ବି ଝିଅ ଥଲେ, କେବଳ ଅବସର ପରେ ପୂନର୍ନିଯୁକ୍ତ ପ୍ରିନ୍ଧପାଲ ଓ ଆଉ 
ଦୁଇଜଣ ଲେକଚର୍‌ରଙ୍କୁ ଛାଡ଼ି ଦେଲେ । ଏ ଦ୍ହିଁଙ୍କ ଭିତରୁ ଜଣେ ପ୍ରୌଢ଼ ଓ ମାନ୍ଦା 
ପ୍ରକୃତିର ଥ୍‌ଲେ, ତେଣୁ ସେମାନଙ୍କର ରୋଚକ କଥନିକାମାନଙ୍କର ମୁଖ୍ଯ ଶରବ୍ଯ 
ହେଉଥ୍ଲା ସୌମ୍ୟଦର୍ଶନ ଯୁବକ ଲେକଚର୍‌ର ଶ୍ରୀମନ୍ତ । ରଂଜନା ତାକୁ କଲେଜର 
ସାମାନ୍ୟ ସଂପର୍କରୁ ଯେତିକି ଜାଣିଥୁଲା, ଶ୍ରୀମନ୍ତ ତାକୁ ଭଦ୍ର ଓ ଶିଷ୍ଟ ସ୍ଵଭାବର 
ମନେ ହୋଇଥଲା । ସେ ତା ବିଷୟରେ ଏତେ ସବୁ ଖରାପ ଖରାପ କଥା ବିଶ୍ଵାସ 
କରି ପାରୁ ନ ଥୁଲା; କିନ୍ତୁ ଏ ବିଷୟରେ ବାନ୍ଧବୀମାନଙ୍କ ସହିତ କଥା କଟାକଟି ନ 
କରି ସେ ସବୁ କଥା ଚୁପଚାପ ଶୁଣି ନେଉଥୁଲା । 

୮୩୨ / କଥା ଯତ୍ରା 

ବର୍ରମାନ ବିଛଣା ଉପରେ ଶୋଇ ଏଇ ସଙ୍ଗିନୀମାନଙ୍କ କଥା ମନେ କଲା 
ରଂଜନା । ତା ଭଳି ଯଦି ଏକା ପଡ଼ିଯାଇଥାନ୍ତେ ସେମାନଙ୍କ ଭିତରୁ କେହି, କଣ 
କରୁଥାନ୍ତେ ଏତେବେଳେ ? ପ୍ରବୀଣା କଣ କରୁଥାନ୍ତା ୨ ସେ ଥରେ ତାକୁ କହିଥୁଲା 
ଯେ ବାହାଘର ଆଗରୁ ସେ କୋଉ ପିଲାକୁ ପ୍ରେମ କରୁଥଲା ଏବଂ ତାର ସବ୍ର ଚିଠି 
ସାଇତି ରଖ୍ଛି ଏ ପର୍ଯ୍ୟନ୍ତ । ଯଦି ସେ ଘର ଭିତରେ ଏକା ରହିବାର ସୁଯୋଗ 
ପାଆନ୍ତା, ତା ହେଲେ କଣ ସେଇ ପୂରୁଣା ଚିଠି ସବ୍ଧ ଖୋଲି ତାକୁ ଆଉ ଥରେ 
ପଢିବା ପାଇଁ ବସିଯାନ୍ତା ୨ କଣ କରୁଥାନ୍ତା ନୀହାରିକା ? ସେ କହୁଥୂଲା ଯେ 
ଶ୍ରୀମନ୍ତ କୁଆଡ଼େ ତା ପଛରେ ପଡ଼ିଛି, ଯଦିଓ ସେ ଆଦୌ ଆଗ୍ରହୀ ନୁହେଁ । ସମସ୍ତେ 
ଅବଶ୍ୟ ଏ କଥାକୁ ତାର ଦିବାସ୍ଵପ୍ନ କହ ଉଡ଼ାଇ ଦେଇଥ୍‌ଲେ । ନୀହାରିକା କଣ ଏ 
ଭଳି ପରିସ୍ଥିତିରେ ଶ୍ରୀମନ୍ତକୁ ଭେଟିବାର ବ୍ଯବସ୍ଥା କରନ୍ତା ? ଜ୍ୟୋତି, ସୁଷମା, 
ଅନୁରାଧା କେବେହେଲେ ନିଜ ବିଷୟରେ କୌଣସି ରୋମାଞ୍ଚକର କାହାଣୀ ଶୁଣାଇ 
ନ ଥୁଲେ । ସେମାନେ କଣ କେବଳ ତାଙ୍କର ଉତ୍ତେଜନାହୀନ ନୀରସ ଅତୀତର 
ରୋମନଛ୍ଚଥନ କରି ସାରା ରାତି କଟାଇ ଦେଇଥାନ୍ତେ ? 

ଏଇପରି ଭାବିବାବେଳେ ରଂଜନା ମନ ସ୍ଥିର କରିନେଲା ସେ କଣ କରିବ 
ଏଇ ନିଃସଙ୍ଗ ରାତିଟିରେ । ଏ ଘରସାରା ତାର ସଂପୂର୍ଣ୍ଣ ଆପଣାର ବୋଲି କିଛି ବି 
ନ ଥୁଲା ଯାହାକୁ ଖୋଲି ବାହାର କରି ତା ସହିତ ଅନ୍ତରଙ୍ଗ ହେବ । କେହି ଏପରି 
ସହୃଦୟ ସଙ୍ଗୀ ନ ଥୂଲେ ତାର ଯାହାକୁ ସେ ଡାକି ଆଣି ନିଜର କିଛି ଗୋପନୀୟ 
କଥା ଶୁଣାଇପାରିବ । ରଂଜନା ଭଳି ମଣିଷ ଜୀବନରେ ଗୋପନୀୟ କିଛି ଘଟିବା 
ସମ୍ଭବ ନୁହେଁ, ବିଜୁ ଏଇପରି ଗୋଟିଏ ମାତ୍ର ଅନୁଭୂତି ତା ପାଇଁ ଆସିଥ୍ଲା ତାର 
ଘରସଂସାର ବାହାରେ । ସେଇ ଅଭିଜ୍ଞତାଟି କଥା ସେ ଭାବିବ ଆଜି ରାତିରେ । 
ଦଶବର୍ଷ ତଳର ଏଇ ଘଟଣାଟିକୁ ସେ ଅନେକ ସମୟରେ ମନେ ପକାଇବାକୁ 
ଚେଷ୍ଟା କରି ଅସଫଳ ହୋଇଥଲା, କାରଣ ବିଭିନ୍ନ ଜଂଜାଳ ଓ ପରିସ୍ଥିତିରେ ଥାଇ 
ଏ କଥା ଭାବିବାବେଳେ ପ୍ରତିଥର ତାର ମନେ ହୋଇଥଲା ଯେ ଏ ଘଟଣାଟି ତା 
ଜୀବନରେ ବାସ୍ତବରେ ଘଟି ନ ଥଲା; ସେ ଏ ବିଷୟରେ କଳ୍ପନା କରୁଥଲା ମାତ୍ର । 
ଆଜି ତାର ଖାଲି ଘରେ, ପାଖରେ କେହି ନ ଥ୍ବାବେଳେ, ରାତିର ନିର୍ଜନରେ ସେ 
ନିଜକୁ ସମର୍ପଣ କରିଦେବ ସେଇ ବ୍ୟତୀତ ଦିନ କେତୋଟିର ସଲ୍‌ ତିଚାରଣରେ । 

ରଂଜନା ବିଛଣା ଉପରେ ଉଠି ବସିଲା । ନା, କଥାଟିକୁ ସେ ଏତେ ସାଧାରଣ 
ଗତାନୁଗତିକ ଭାବରେ ମନେ ପକାଇବ ନାହିଁ; ତା ପାଇଁ ନିଜକୁ ପ୍ରସ୍ତୁତ କରିବ । 
ଅତୀତର ମୁହାଁମୁହିଁ ହେବାପାଇଁ ସେ ନିଜକୁ ଯଥାରୂପେ ସଜାଇବ। ଅଚଞ୍ଚଳ 

ଇଚ୍ଛାପତ୍ର / ୮୩୩ 
ହାତରେ ସେ ଧୀରେ ଧୀରେ ଦେହରୁ ଶାଢିକୁ ଖୋଲିଲା ! କିଛି ବି ବ୍ୟସ୍ତତା ନ ଥୁଲା 
ରଂଜନାର ବରଇ୍ଉଁମାନ; ତା ଆଗରେ ଥୁଲା ଗୋଟିଏ ସଂପୂର୍ଣ୍ଣ ରହସ୍ୟମୟ ରାତିର 
ଚାରିଟିଯାକ ପ୍ରହର । ପରିଧାନ ସବ୍ର ଖୋଲିଦେବା ପରେ ସେ ଯେତେବେଳେ 
ନିଜକୁ ଛୁଇଁଲା, ଏକ ଅପୂର୍ବ ଶିରହଣ ତାର ଦେହସାରା ଖେଳିଗଲା । ଅଳସ ଭାଙ୍ଗି 
ସେ ଖଟ ଉପରୁ ଉଠିଲା ଓ ଧୀର ପାଦରେ ଯାଇ ଦର୍ପଣ ଆଗରେ ଠିଆ ହେଲା । 
ସେ ପ୍ରଥମଥର ପାଇଁ ନିଜକୁ ସଂପୂର୍ଣ୍ଣ ଭାବରେ ଦେଖୁଥ୍‌ଲା । ତା ପାଇଁ ସେ ନିଜେ 
ଥୁଲା ଏକ ଆଶ୍ଚର୍ଯ୍ୟଜନକ ଆବିଷ୍କାର । ଅବାକ ହୋଇ ସେ ତଳୁ ଉପରକୁ 
ଅନାଇଲା । ସେ ଜାଣି ନ ଥୁଲା ଏତେ ଦେହ ଥୁଲା ତା ପାଖରେ । ବୟସ ତାର 
ମେଦ ମାଂସରେ ଯେଉଁ ପରିପୁଷ୍ଟ ବର୍ର୍ଳତା ଆଣି ଦେଇଥ୍‌ଲା, ତାକୁ ଛୁଇଁ ସେ ନିଜ 
ସହିତ ପରିଚିତ ହେଲା । ନିଜକୁ ବିଭିନ୍ନ ଦୃଷ୍ଟିକୋଣରୁ ଦେଖ୍‌ ଆପଣାର 
ଅଙ୍ଗପ୍ରତ୍ୟଙ୍ଗଙ୍କ ସହିତ ଅନ୍ତରଙ୍ଗ ହେବାକୁ ଚେଷ୍ଟା କଲା ରଂଜନା । 

ଖାଲି ପାଦ ଖାଲି ଦେହରେ ଘର ଭିତରେ ମୁହଁ ଉଠାଇ ଠିଆ ହୋଇଥ୍‌ବା 
ଏକ ନୂଆ ଅଭିଜ୍ଞତା ଥ୍ଲା । ଶୋଇବା ଘରୁ ବାହାରି ସେ ଅନ୍ୟ କୋଠରୀମାନ 
ଖୋଲି ଆଲୁଅ ଜାଳିଲା ଓ ଘରସାରା ପଦଚାରଣା କଲା ଯେପରିକି ସେ ତାର ଏଇ 
ପରିବର୍ଭିତ ସ୍ଵୟଂକୁ ସମସ୍ତଙ୍କ ଆଗରେ ବିଜ୍ଞପିତ କରିବାକୁ ଚାହୁଁଥ୍‌ଲା । 
କୋଠରୀମାନଙ୍କରେ ଛପି ରହିଥ୍‌ବା ଅନ୍ଧାରକୁ ସେ କହୁଥ୍ଲା, ମତେ ଭଲଭାବେ 
ଦେଖ, ମତେ ହାତ ବଢ଼ାଇ ଛୁଅଁ, ମତେ ତମର ଆତ୍ମୀୟ କରି ନିଅ । ସେ ପାଖ 
ଘରେ ଚଉକିରେ ଯାଇ ବସିଲା, ବାରଣ୍ଡାର କାନ୍୍ରରେ ଭରା ଦେଇ ଠିଆ ହେଲା, 
ରୋଷାଇ ଘରେ ଯାଇ ପାଣି ପିଇଲା । ଏଥରକ ସେ ଗାଧୁଆ ଘରେ ପଶି 
ଅଭ୍ୟାସବଶତଃ କବାଟ ବନ୍ଦ କରି ପୁଣି ତାକୁ ଖୋଲିଦେଲା ଏବଂ ନିଜକୁ ପାଣି 
ତଳେ ସମର୍ପିତ କରିଦେଲା । 

ଅଳ୍ଛଦିନ ଭିତରେ କଲେଜ ଜୀବନ ବି ଅଭ୍ୟାସରେ ପଡ଼ିଗଲା ଏବଂ ଘର ଓ 
ବାହାରର ଜୀବନ ଭିତରେ ସହଜ ସମନ୍ନୟ କରିନେଲା ରଂଜନା । କଲେଜ 
ଜୀବନରେ ସବ୍ର କିଛି ଚିରାଚରିତ ଥୁଲା ତା ପାଇଁ । ସେଇ ପୁରୁଣା ପାଠ, ଏବଂ 
ବର୍ଷକୁ ବର୍ଷ ନୂଆ ମୁହଁକୁ ଛାଡ଼ି ଦେଲେ ଗୋଟିଏ କ୍ଲାସରୁ ପୁଣି ଅନ୍ୟ କ୍ଲାସ ନେବା । 
ରଂଜନା ଭାବିଥ୍ଲା ଏଇଭଳି ଘର ଚଳାଇବା ସହିତ କଲେଜ ଚାକିରିର ଅତିରିକ୍ତ 
ଦାୟିତୃକୁ ସେ କୌଣସିମତେ ଚଳାଇନେବ ଆହୁରି କିଛି ବର୍ଷ, ଅବସର ନେବା 
ପର୍ଯ୍ୟନ୍ତ । କିନ୍ଧ କିଛି ବର୍ଷ ପରେ ଚାକିରି ପାଇଁ ତା ଉପରେ ଆଉ ଗୋଟିଏ ଭାର 
ଆସି ପଡ଼ିଲ।; ତାକୁ ପିଏଚ୍‌.ଡି. କରିବାକୁ ହେବ । ରଂଜନା ଭାବିଲା ପଛେ 

୮୩୪ / କଥା ଯାତ୍ରା 
ପ୍ରମୋଶନ ନ ହେଉ, ସେ ଆଉ ପାଠ ପଢ଼ି ଗବେଷଣା କରିପାରିବ ନାହିଁ । କିନ୍ତୁ 
ପୁଣି ଆଶୁତୋଷ ତାକୁ ଏ ବିଷୟରେ ବାଧ୍ୟ କଲା। ତା ପାଇଁ ଗାଇଡ୍‌ ଠିକ 
କରିବାରୁ ଆରମ୍ଭ କରି ବିଭିନ୍ନ ସୂତ୍ରରୁ ବହିମାନ ଆଣି ତାକୁ ଯୋଗାଇଲା 
ଆଶୁତୋଷ । ଓଡ଼ିଶା ଇତିହାସର ଏକ ଅଜ୍ଞାତ ସମୟ ବିଷୟରେ ପଢ଼ାପଢ଼ି ଆରମ୍ଭ 
କରିବା ପରେ ରଂଜନାର ମଧ୍ୟ ମନ ଲାଗିଗଲା କାମରେ । ସେ ଯେତେବେଳେ 
ତାର ଲେଖା ଆରମ୍ଭ କଲା, ତା ମନରେ ଆମ୍ମପ୍ରତ୍ୟୟ ଆସିଲା ଏବଂ ଠିକ ସମୟ 
ଭିତରେ ଥେସିସ ଲେଖ୍‌ ସେ ବିଶ୍ବବିଦ୍ୟାଳୟକୁ ପଠାଇଦେଲା । 

ରଂଜନା ଭୁଲିଯାଇଥ୍ଲା ସେ କେତେ ସମୟ ଧରି ପାଣି ତଳେ ବସିଥୁଲା। 
ତାକୁ ବର୍ମାନ ଶୀତ ଶୀତ ଲାଗୁଥ୍‌ଲା । ପାଣି ବନ୍ଦ କରି ସେ ଭଲଭାବେ ଦେହକୁ 
ପୋଛିଲା ଏବଂ ଶୋଇବା ଘରେ ଆସି ଦର୍ପଣ ସାମନାରେ ବସିଲା । ଡ୍ରେସିଂ 
ଟେବ୍ରଲର ଡ୍ରୟର ଭିତରେ ଅନେକ ପ୍ରକାରର ପ୍ରସାଧନ ସାମଗ୍ରୀ ରହିଥୁଲା, ଯାହାକୁ 
ସେ କେବେହେଲେ ବ୍ଯବହାର କରୁ ନ ଥୁଲା । ଆଜି ଅତି ମନୋଯୋଗିତା ସହ 
ଦେହରେ ସେ ସବୃୂକୁ ଲଗାଇଲା, ଆଖ୍ରେ କଳା ଦେଲା ଏବଂ ବାଳକୁ ଯତ୍ନ କରି 
ବାନ୍ଧିଲା । ଦର୍ପଣ ଆଗରେ ଛିଡ଼ା ହୋଇ ନିଜକୁ ଦେଖ୍‌ ସେ ସନ୍ତୁଷ୍ଟ ହେଲା । 

ଦୁଇଜଣ ପରୀକ୍ଷକ ତାର ଥେସିସକୁ ପ୍ରଶଂସା କଲେ, କିନ୍ତୁ ଲଣ୍ଡନର ଜଣେ 
ପ୍ରଫେସର ତାର ମୂଲ୍ୟାଙ୍କନ କରି ଲେଖ୍ଲେ ଯେ ଯଦିଓ ଲେଖାଟି ଉଚ୍ଚମାନର, ସେ 
ସଂପର୍କିତ ଅନେକ ତଥ୍ୟ ଇଣ୍ଡିଆ ଅଫିସ ଲାଇବ୍ରେରୀରେ ଅଛି ଏବଂ ଯଦି ସେ 
ସବୁକୁ ବ୍ୟବହାର କରା ନ ଯାଏ ତେବେ ଗବେଷଣାକୁ ଅସଂପୂର୍ଣ୍ଣ ବୋଲି ମନେ 
କରିବାକୁ ହେବ । ସେ ଏକଥା ମଧ୍ୟ ଜଣାଇଦେଲେ ଯେ ଗବେଷିକା ଯଦି ଏହି ସୂତ୍ର 
ସବୁ ଅନୁଧ୍ୟାନ କରିବା ପାଇଁ ଲଣ୍ଡନ ଆସନ୍ତି, ତେବେ ସେ ନିଜେ ସବୁ ପ୍ରକାରର 
ସାହାଯ୍ୟ କରିବେ । ଏ ଖବର ପାଇ ରଂଜନା ସାମାନ୍ୟ ହତୋସ୍କାହ ହେଲା, କିନ୍ତୁ ତା 
ମନରେ ଆଗ୍ରହ ବି ହେଲା ଆଉ କଣ ସବ୍ର ତଥ୍ଯ ଅଛି ସେ ବିଷୟରେ ଜାଣିବା 
ପାଇଁ । ତେବେ ଗବେଷଣା ପାଇଁ ଲଣ୍ଡନ ଯିବା କଥା ତାର ଚିନ୍ତାର ବାହାରେ ଥୁଲା 
ଏବଂ ସେ ମନେ ମନେ ଠିକ କଲା, ଯାଉ, ପିଏଚ.ଡି. ନ ହେଲେ ନ ହେଲା । 

ଆଶୁତୋଷ କିନ୍ଧ ଏତେ ସହଜରେ ଛାଡ଼ି ଦେବାର ନ ଥୁଲା । ସେ ରଂଜନାକୁ 
କହି ବିଲାତର ପ୍ରଫେସରଙ୍କ ପାଖକୁ ଚିଠି ଲେଖାଇଲା । ତାଙ୍କ ପାଖରୁ ଯେଉଁ ଦୀର୍ଘ 
ଉତ୍ତର ଆସିଲା ସେଇଟି ଅତ୍ଯନ୍ତ ଉତ୍ସାହଜନକ ଥୁଲା । ଲେଖାଲେଖ୍‌ କରି 
ବିଶ୍ଵବିଦ୍ୟାଳୟରୁ ପ୍ରତିଶ୍ରୁତି ମିଳିଲା ଯେ ସେମାନେ ଯାତ୍ରା ଖର୍ଚ୍ଚ ଦେବେ । ଲଣ୍ଡନରେ 
ଶସ୍ତାରେ ରହିବାର ବ୍ୟବସ୍ଥା ହୋଇଗଲା । ରଂଜନାର ଭୟ ଓ କୁଣ୍ଠା ସତ୍ତ୍ଵେ ଏପରି 

ଇଚ୍ଛାପତ୍ର / ୮୩୫ 
ଭାବେ ତାର ଲଣ୍ଡନ ଯିବାର ଆୟୋଜନମାନ ଧୀରେ ଧୀରେ ହେବାରେ ଲାଗିଲା । 
ଶେଷକୁ ଯେତେବେଳେ ଟିକେଟ ଓ ଭିସା ବି ହୋଇଗଲା, ରଂଜନା ଜରରେ ପଡ଼ିଲା 
ଏବଂ ଭାବିଲା ଯେ ଏଇ ବାହାନାରେ ତାର ଯିବା ବନ୍ଦ ହୋଇଯିବ । ଆଶୁତୋଷ 
ତାର ଚିକିତ୍ସା କରିବା ସହିତ ଯାଇ ଟକେଟର ତାରିଖ ଘୁଞ୍ଚାଇ ଦେଲା ଏବଂ ସମସ୍ତଙ୍କୁ 
ଜଣାଇଦେଲା ତାର ଯିବାରେ ଡେରି ହେବ ବୋଲି । ବିଲାତରେ କଣ କଣ ଦରକାର 
ହେବ ତାର ଏକ ତାଲିକା କରି ଆଶୁତୋଷ ସେ ସବ କିଣି ଆଣିଲା ! 

ଏଥର କଣ ପିନ୍ଧିବ ବୋଲି ରଂଜନା ଆଲମାରି ଖୋଲିଲା । ଶାଢ଼ିର ଥାକ 
ତଳେ ବୃ ଜିନ୍‌ସ୍‌ ତା ଆଖ୍‌ରେ ପଡ଼ିଲା । ଏଇଟିକୁ ସେ କୋଉକାଳୁ ପିନ୍ଧି ନ ଥୁଲା 
ଏବଂ ତାର ଯେ ଏଭଳି ଗୋଟିଏ ପୋଷାକ ଅଛି ଭୂଲିଯାଇଥ୍‌ଲା। ଖଟ ଉପରେ 
ବସି ତାକୁ ପିନ୍ଧିବା ବେଳେ ପ୍ଯାଣ୍ଟଟ ତା ଦେହକୁ କଷି ହେଲା। ସେ ମୋଟା 
ହୋଇଯାଇଛି ଏ ଭିତରେ । ତଥାପି ଟାଣିଓଟାରି ସେ ଅଣ୍ଟାର ବୋତାମ ଲଗାଇଲା 
ଓ ଜିପର୍‌କୁ ଟାଣିଦେଲା। ଚିପା ପୋଷାକର ଅସ୍ଵସ୍ତି ଭାଙ୍ଗିବା ପାଇଁ ସେ ଖଟ 
ଉପରେ ବସିଲା ଉଠିଲା ଓ ଘର ଭିତରେ ଚାଲବ୍ରଲ କଲା । ଏଥରକ ପୁଣି 
ଆଲମାରି ପାଖକୁ ଯାଇ ଉପରେ କଣ ପିନ୍ଧିବ ବୋଲି ଖୋଜିଲା । ତା ହାତରେ 
ମୋଟା ସ୍ବେଟରଟି ପଡ଼ିଲା ଏବଂ ସେ ସେଇଟିକୁ ପିନ୍ଧନେଲା । ତଳେ ପଡ଼ିଯାଇଥ୍‌ବା 
ମୋଜାଟିକୁ ଉଠାଇ ସେ ତାକୁ ପାଦରେ ଲଗାଇଲା । ଏବଂ ଯାଇ ଦର୍ପଣ ଆଗରେ 
ଠିଆ ହେଲା । 

ହିଦ୍‌ରୋ ଏୟାରପୋର୍ଟରେ ଓହ୍ଲାଇ ଇମିଗ୍ରେସନର ଲମ୍ବା କିଉରେ ଠିଆ 
ହୋଇ ନିଜର ପାଳିକୁ ଅପେକ୍ଷା କରିବା ବେଳେ କାନ୍ଦ ଲାଗିଲା ରଂଜନାକୁ । ସେ 
କେବେ ଘରୁ ଅଲଗା ହୋଇ ନ ଥୁଲା, ଏକା ବିଦେଶକୁ ଆସିବା ତ ଦୂରର କଥା । 
ଏଠାରେ ଯେ କେବଳ ତାର କେହି ପରିଚିତ ନ ଥୁଲେ ତା ନୂହେଁ, ତାର 
ଆଖପାଖର ସମସ୍ତେ ତାକୁ ଅନାତ୍ମୀୟ ଓ ନିରୂୁଭାପ ଜଣାପଡ଼ୁଥ୍‌ଲେ । ସେ ସାମାନ୍ୟ 
ଆଶ୍ବସ୍ତ ହେଲା ଯେତେବେଳେ ସେ ନିଜର ଘଡ଼ି ଦେଖ୍‌ ଏଠାକାର ସମୟ ବିଷୟରେ 
ଜାଣିବାକୁ ଚେଷ୍ଟା କରୁଥ୍ବାବେଳେ ପାଖରେ ଠିଆ ହୋଇଥ୍‌ବା ଗୋରା ଭଦ୍ରବ୍ୟକ୍ତି 
ତାର ଘଡ଼ିଟି ନେଇ ସମୟ ଠିକ କରିଦେଲେ । ଧାଡ଼ିରେ ଅନେକ ସମୟ ଛିଡା 
ହେବା ପରେ ଦିନ ଦୂଇଟା ବେଳେ ଏୟାରପୋର୍ଟ ବାହାରକୁ ଆସି ଅଣ୍ଡା ଓ 
କୋହଲା ପାଗରେ ତାର ମନ ଆହୁରି ଖରାପ ହୋଇଗଲା । କିଛି ଦରକାର ନ 
ଥୁଲା ତାର ଏତେ କଷ୍ଟ କରି ଲଣ୍ଡନ ଆସିବା । ତଥାପି ଯେତେବେଳେ ତାର ଟ୍ୟାକ୍ତି 
ସହର ଭିତରେ ପଶିଲା, ବାହାରକୁ ଅନାଇ ରଂଜନାର ମନ ଭିତରେ ସାମାନ୍ଯ 

୮୩୬ / କଥା ଯାତ୍ରା 
ଉତ୍ତେଜନା ବି ଆସିଲା ଗୋଟିଏ ନୂଆ ଦେଶକୁ ଦେଖୂଥ୍୍‌ବାର । ଏତେ ଦୂରକୁ ଆସିଛି 
ଯେତେବେଳେ, ସେ ଯେମିତି ହେଉ ତାର କାମଟିକୁ ଭଲ ଭାବରେ କରିବ । ଏଇ 
ଅନାତ୍ମୀୟ ସହରରେ ତିନି ସପ୍ତାହ ରହିବାକୁ ପଡ଼ ପଛେ । ଘଣ୍ଟାକ ପରେ ଟ୍ୟାକ୍ି 
ତାକୁ ନେଇ ତାର ଠିକଣା ଜାଗାରେ ପହଞ୍ଚାଇ ଦେଲା ଏବଂ ଟ୍ୟାକ୍ସିବାଲା ଯାଇ 
ଘରର ବେଲ୍‌ ଦେଲା । କବାଟ ଖୋଲିବାରେ ଜଣେ ଭାରତୀୟ ଭଦ୍ରମହିଳାଙ୍କୁ ଦେଖ୍‌ 
ରଂଜନା ଖୁସି ହେଲା, କିନ୍ତ ତାକୁ ଟ୍ଯାକ୍ସି ଭଡ଼ା ବାବଦରେ ଯେଉଁ ଭାରୀ ପଇସା 
ଦେବାକୁ ପଡ଼ିଲା, ସେଇଟି ତାର ମନକୁ ଖରାପ କରିଦେଲା । 

ମିସେସ ପଟେଲ ରଂଜନାର ସୁଟକେସକୁ ନେଇ ତାକୁ ଉପର ମହଲାରେ 
ତାର କୋଠରୀ ଦେଖାଇଦେଲେ । ତିନୋଟି କୋଠରୀରୁ ମଝି କୋଠରୀଟି ତାର 
ଥୁଲା । କେନିଆରୁ ପଳାଇ ଆସିଥ୍ବା ଏଇ ପଟେଲ ପରିବାରର କଉ ମରିଯିବା 
ପରେ ଭଦ୍ରମହିଳା ତାଙ୍କ ଘରର ପାଞ୍ଚଟିଯାକ କୋଠରୀରେ ପେଇଙ୍ଗ୍‌ ଗେଷ୍ଟ 
ରଖୁଥ୍ଲେ; ଏଠାରେ ପ୍ରାୟ ଛାତ୍ର ଅଧ୍ୟାପକ ଓ ଗବେଷକ ଆସି ରହୁଥ୍ଲେ । ସେ 
ରଂଜନାକୁ ତାଙ୍କ ଘରର ନାତି ନିୟମ ବୃଝାଇଦେଲେ : ସଂଧ୍ୟା ଛ”'ଟାରେ ସେ 
ଖାଇବାକୁ ଦେବେ; ସକାଳର ବ୍ରେକଫାଷ୍ଟ ଗେଷ୍ଟମାନଙ୍କୁ ନିଜେ ନିଜେ ତିଆରି 
କରିବାକ୍ର ହେବ ତାଙ୍କ ଫ୍ରିଜ୍‌ରୁ ଜିନିଷ ନେଇ; ଖରାବେଳର ଖାଇବା ବାହାରେ । 
କାହାର ଟେଲି ଫୋନ ଆସିଲେ ସେ ତାକୁ ଡାକିଦେବେ, କିନ୍ତ ତାଙ୍କ ଟେଲିଫୋନରୁ 
ସେ ଫୋନ କରିବାକୁ ଦେବେ ନାହିଁ; ଏଥ୍ପାଇଁ ବାହାରକୁ ଯିବାକୁ ହେବ । ଇତ୍ୟାଦି, 
ଇତ୍ୟାଦି । ମିସେସ ପଟେଲ ତା ପାଖରୁ ସପ୍ତାହକର ଭଡ଼ା ଆଗତୂରା ନେଇନେଲେ 
ଏବଂ ଫ୍ରିଜରେ କେଉଁଠି କଣ ଅଛି ଏବଂ ରୋଷେଇ ଘରେ କିପରି ଚୂଲି ଜଳାଇବାକୁ 
ହେବ ଏ ସବୂ ତାକୁ ଦେଖାଇ ଦେଲେ । ଉପରବେଳା ଆଉ କେହି ଘରେ ନ ଥୁଲେ 
ବୋଲି ରଂଜନାକୁ କିଛି ଅସୁବିଧା ଲାଗୁ ନ ଥୁଲା, ତେବେ ମିସେସ ପଟେଲ 
ଯେତେବେଳେ ତାକୁ କହିଲେ ଯେ ତିନୋଟି କୋଠରୀ ପାଇଁ କେବଳ ଗୋଟିଏ 
ବାଥରୁମ ଏବଂ ଏଇ ସମୟରେ ଉପରେ ଆଉ ଦୁଇଜଣ ଭଦ୍ରବ୍ୟକ୍ତି ଗେଷ୍ଟ ଥଲେ, 
ରଂଜନା ସାମାନ୍ୟ ଆଂଶକିତ ହୋଇଗଲା । ତେବେ ସେ ସାରା ରାସ୍ତା ପ୍ରାୟ ଅନିଦ୍ରା 
ରହି ଏତେ କ୍ଲାନ୍ତ ହୋଇ ଯାଇଥ୍‌ଲା ଯେ ମିସେସ ପଟେଲ ତାକୁ ତା କୋଠରୀରେ 
ଛାଡ଼ି ଚାଲିଯିବା ପରେ ସେ ଯୋଉ ଶାଢି ପିନ୍ଧି ଆସିଥୁଲା, ସେଇଥୁ୍‌ରେ 
ଶୋଇପଡ଼ିଲା । 

ଦର୍ପଣ ଆଗରେ ଚିପା ଜିନ୍‌ସ୍‌ ଓ ସ୍ବେଟର ପିନ୍ଧା ନିଜକୁ ଦେଖ୍‌ ଭଲ ଲାଗିଲା 
ରଂଜନାକୁ । ସେ ଶାଢି ଛଡ଼ା ଆଉ କିଛି ପିନ୍ଧୁ ନଥୁଲା । ଏଇ ଜିନ୍‌ସ୍‌କୁ ଆଶୁତୋଷ 

ଇଚ୍ଛାପତ୍ର / ୮୩୭ 
ତା ପାଇଁ ମଗାଇ ଆଣିଥ୍‌ଲା ସେ ବିଲାତ ଯିବା ଆଗରୁ; ସ୍ଵେଟରଟି ସେ ଲଣ୍ଡନରେ 
କିଣିଥୂଲା । ଶାଢ଼ି ଭିତରେ ସୂଳ ଭାବରେ ଗୁଡ଼େଇ ହୋଇ ରହୁଥ୍ବା ତାର ଦେହ ଏ 
ଭଳି ପୋଷାକରେ ଭିନ୍ନ ଦିଶୁଥ୍୍‌ଲା । ତାର ବୟସ ଯେପରି ବେଶ କମି ଯାଇଥଲା 
ଏବଂ ସେ ତାର ସ୍ଵାଭାବିକ ସ୍ଵରୂପରୁ ଅଧ୍‌୍କ ସତେଜ ଓ ସରସ ଦିଶୁଥୁଲା । ଦର୍ପଣ 
ଆଗରେ ବସି ସେ ଗୋଟଏ ଶିଶି ଖୋଲି ନଖରେ ନେଲ୍‌ପଲିସ ଲଗାଇଲା । 
କେବେହେଲେ ବ୍ୟବହାର ନ ହେଉଥ୍‌ବା ଡବାଟିରୁ ସେ ଗୋଟିଏ ଅତି ଉଜ୍ଜଳ 
ରଂଗର ଲିପ୍ଷ୍ଠିକ ବାଛିଲା ଓ ଦର୍ପଣ ପାଖକୁ ମୁହଁ ନେଇ ତାକୁ ଓଠରେ ଲଗାଇଲା । 
ଏଥରକ ସେ ଦର୍ପଣ ଆଗରେ ଅଣ୍ଟାରେ ହାତ ଦେଇ ଛିଡ଼ା ହେଲା, ବାଁ ଡାହାଣ 
ସାମନାକୁ ଢଳି ନିଜକୁ ଦେଖ୍ଲା, ଆଖ୍ମିଟିକା ମାରିଲା ଏବଂ ଦର୍ପଣର ଆହୁରି 
ପାଖକୁ ଯାଇ ତାକୁ ଦି ହାତରେ ଧରି ଚୂମା ଦେଲା । 

ଠିକ ଛ'ଟା ବେଳେ ମିସେସ ପଟେଲ ତାକୁ ଉଠାଇ ତଳକୁ ନେଇ ଖାଇବାକୁ 
ଦେଲେ । ଭାଗ୍ୟକୃ ତାଙ୍କର ଅନ୍ୟ ଅତିଥ୍୍‌ମାନେ ଫେରି ନ ଥୁଲେ । ମେଘ ଚାଲିଯାଇ 
ବାହାରେ ବରଉଁମାନ ଖରା ପଡ଼ିଥ୍ଲା । ଏଠି କୁଆଡ଼େ ରାତି ଆଠଟା ଯାଏ ଏମିତି 
ଆଲୁଅ ରହିଥ୍‌ବ। ଖରା ଥ୍ବାବେଳେ ରାତ୍ରିଭୋଜନ କରିବା ରଂଜନାକୁ ଅଉୁତ 
ଲାଗିଲା । ତେବେ ସେ ଖାଇନେଇ ସାଙ୍ଗେ ସାଙ୍ଗେ ଯାଇ ଶୋଇପଡ଼ିଲା, କିନ୍ତୁ 
ରାତିରେ ନିଦ ଭାଙ୍ଗି ଆଉ ନିଦ ହେଲା ନାହିଁ। ତାକୁ ଘର କଥା ମନେ ପଡ଼ିଲା । 
ଏତେଦିନ ସେ କେମିତି ସମସ୍ତଙ୍କୁ ଛାଡ଼ି ରହିବ ? କାଲି ସକାଳୁ ପ୍ରଥମେ ସେ 
କୋଉଠିକି ଯାଇ ଆଶୁତୋଷକୁ ଫୋନ କରିବ । ଏକଥା ଭାବିବାବେଳକୁ ତାକୁ କାନ୍ଦ 
ଲାଗିଲା କାରଣ ସେ ଜାଣି ନ ଥୁଲା ଏକୂଟିଆ କୋଉଠିକି ଯାଇ କେମିତି ଫୋନ 
ଖୋଜିବ । ପ୍ରଫେସରଙ୍କ ସହିତ ସେ ଯୋଗାଯୋଗ କରିବ କିପରି ? ପ୍ରଫେସର 
ତାର ଇଂରେଜୀ ବୂଝିପାରିବେ କି ନାହିଁ। ବସ ଟ୍ର୍ଯବ ଧରି ପ୍ରତିଦିନ ସେ 
ଲାଇବ୍ରେରୀକୁ ଯିବ କେମିତି । ପୁଣି କେତେବେଳେ ତାକୁ ନିଦ ଆସିଗଲା ଏବଂ ସେ 
ଯେତେବେଳେ ଉଠିଲା ସକାଳ ସାତଟା ବାଜିଥୁଲା । ସେ ବାଥରୁୂମରୂ ଆସି ତାର 
ନୂଆ ତିଆରି କରାଇଥ୍‌ବା ସଲୱାର କୁଉ୍ଁାଁ ପିଛି ତଳକୁ ଓହ୍ଲାଇଲା । 
ଚା ପିଇବା ପାଇଁ ସେ କେଟଲିରେ ପାଣି ଭର୍ରିକରି ଚୂଲି ଜଳାଇବାକୁ ଗଲା, 
ତା ହାତରେ ଜଳିଲା ନାହିଁ। ତାର ଚା ପିଇବାକୁ ଖୁବ ଇଚ୍ଛା ହେଉଥଲା ଏବଂ 
ଧଣିଅରେ ତାକୁ ଜଳାଇବାରେ ଅସମର୍ଥ ହୋଇ ସେ ଆସି ଖାଇବା ଟେବ୍ରଲ 
ପାଖରେ ବସିଲା । ବାହାରେ ଝିପିଝିପି ବର୍ଷାକୁ ଦେଖ୍‌ ତାର ମନ ଉଦାସ 
ହୋଇଗଲା । ସେ ଭାବିଲା, ସେ ଯଦି କିଛି ନ କରି ଏଇ ଘରଟି ଭିତରେ ବସି 


କିନ୍ତୁ 
ପ୍ରଣି 

୮୩୮ / କଥା ଯାତ୍ରା 
ରହନ୍ତା ଏବଂ ତାକୁ ବାହାରକୁ ଯିବାକୁ ନ ହୁଅନ୍ତା କି ! ଏଇ ସମୟରେ କୋଠରୀ 
ଭିତରକୁ ଜଣେ ଭାରତୀୟକୁ ଆସିବାର ଦେଖୁ ଖୁସି ହେଲା । ଯୁବକଟି ତାକୁ 
ଅଭିବାଦନ ଜଣାଇଲା ଓ ସେ ଚା ପିଇବ କି ବୋଲି ପଚାରିଲା । ରଂଜନା ମୁହଁ 
ହଲାଇ ହଁ କଲା । ଚା ତିଆରି କରି ଆଣି ଟେବୃଲ ଉପରେ ରଖୁ ସେ ତା ସାମନା 
ଚଉକିରେ ବସିଲା ଏବଂ ନିଜର ପରିଚୟ ଦେଲା, ଜଭେଦ ଅଖତାର, ପାକିସ୍ତାନରୁ 
ଆସିଛି ତିନିମାସର କୋର୍ସ କରିବା ପାଇଁ । ରଂଜନା ନିଜର ନାଁ କହିଲା, କିନ୍ଧ ସେ 
ଯେ ପ୍ରଥମେ ତାକୁ ଦେଖୁ ଖୁସି ହୋଇଥୁଲା ଯାହା ହେଉ ଦେଶର ଜଣେ ସାଙ୍ଗ 
ମିଳିଲା ବୋଲି, ତା ମିଳାଇଗଲା । ମୁସଲମାନ, ସେଥୁରେ ପୂଣି ପାକିସ୍ତାନର; 
ଆଦୌ ବିଶ୍ବାସଯୋଗ୍ଯ ହୋଇ ନ ଥୁବ ଲୋକଟି । ଚା ପିଇ ସାରି ବିଦାୟ ନେଇ 
ସେ ନିଜ କୋଠରୀକୁ ଫେରିଗଲା; ପରେ ଆସି ମିସେସ ପଟେଲଙ୍କର ସାହାଯ୍ଯ 
ନେବ ନିଜର କାମ ପାଇଁ । 

ଘଣ୍ଟାଏ ପରେ ସେ ଯେତେବେଳେ ପୁଣି ତଳକୁ ଆସିଲା, ମିସେସ ପଟେଲ 
ବସି ଚା ପିଉଥୁଲେ ଓ ତାଙ୍କ ପାଖରେ ଜଣେ ଗୋରା ଯୁବକ ବସିଥୁ୍‌ଲା। ମିସେସ 
ପଟେଲ ପରିଚୟ କରାଇଦେଲେ, ଡେଭିଡ, ତାଙ୍କ ଝିଅର ବାଗ୍ଦତ୍ତ ଥୁଲା। ଝିଅ 
ଅନ୍ୟ ସହରରେ କାମ କରୁଥଲା ଯେଉଁଠି ଡେଭିଡର ବି ଘର । ସେ କିଛିଦିନ ପାଇଁ 
କାମରେ ଲଣ୍ଡନକୁ ଆସି ତାଙ୍କ ପାଖରେ ରହୁଥ୍‌ଲା । ରଂଜନା ଘରକୁ ଫୋନ କରିବା 
ପାଇଁ ଓ ପ୍ରଫେସରଙ୍କ ସହିତ ଯୋଗାଯୋଗ କରିବା ପାଇଁ ତାଙ୍କର ସାହାଯ୍ଯ 
ମାଗିବାରୁ ମିସେସ ପଟେଲ କହିଲେ ଯେ ଡେଭିଡ ନିଜ କାମକୁ ବାହାରିବା ବେଳେ 
ରଂଜନାକୁ ନେଇ ସବ୍ର ଦେଖାଇ ଦେବ। ଡେଭିଡ ସାଙ୍ଗେ ସାଙ୍ଗେ ରଂଜନାକୁ 
ବାହାରିବାକୁ କହିଲା । ମିସେସ ପଟେଲ ଧାରରେ ତାକୁ ଗୋଟିଏ ଛତା ଦେଲେ 
ଏବଂ ରଂଜନା ଡେଭିଡ ସହିତ ବାହାରକୁ ବାହାରିଲା । 

ଘର ବାହାରେ ମୋଡ଼ ପାଖରେ ଟେଲିଫୋନ ବୂଥ ଥୁଲା । ରଂଜନା ପାଖରୁ 
ପଇସା ନେଇ ଡେଭିଡ ଟେଲିଫୋନ ବ୍ୟବହାର କରିବାର କାର୍ଡ କିଣି ଆଣିଲା ଏବଂ 
ରଂଜନା ଦେଇଥୁ୍‌ବା ନମ୍ବର ମିଳାଇଲା। ଆଶୁତୋଷ ସହିତ କଥା କହି ରଂଜନା 
ଯେପରି ପୁଣି ନିଜର ଆମ୍ଭପ୍ରତ୍ୟୟ ଫେରିପାଇଲା । ଘରେ ସମସ୍ତେ ଭଲରେ ଥଲେ; 
ଆଶୁତୋଷ ଯେତେବେଳେ : ତା ବିଷୟରେ ଚିନ୍ତିତ ଥ୍ବାର କହିଲା, ରଂଜନା 
ଜଣାଇଲା ଯେ ତାର କୌଣସି ଅସୁବିଧା ନାହିଁ; ଚିଠିରେ ସେ ସବୁକଥା ଲେଖ୍‌ 
ଜଣାଇବ । ତା ପରେ ରଂଜନାର ଅନୁରୋଧରେ ଡେଭିଡ ଟେଲିଫୋନରେ 
ପ୍ରଫେସରଙ୍କ ସହିତ କଥାବାଉଁ। କରି ଦେଢ ଘଣ୍ଟା ପରେ ସାକ୍ଷାତ କରିବାର ସମୟ 

ଇଚ୍ଛାପତ୍ର / ୮୩୯ 
ଠିକ କଲା ଏବଂ ତାଙ୍କ ଘରକୁ କିପରି ଯିବାକୁ ହେବ ନିର୍ଦେଶ ଦେଲା। ସେ 
ରଂଜନାକୁ କହିଲା ଯେ ସେ ତାକୁ ନେଇ ଅଣ୍ଡରଗ୍ରାଉଣ୍ଡ ଷ୍ଟେସନରେ ଛାଡ଼ିଦେବ 
ଏବଂ ସେଠାରୁ କିପରି ପ୍ରଫେସରଙ୍କ ଘରକୁ ଯିବାକୁ ହେବ ବୁଝାଇଦେବ । କିନ୍ତୁ 
ରଂଜନା ବାଧ୍ୟ କଲା ଯେ ଡେଭିଡ ତା ସାଙ୍ଗରେ ଆସୁ ଏବଂ ସେ ମାନିଲା । 

ଷ୍ଟେସନରେ ଡେଭିଡ ତା ପାଇଁ ଗୋଟିଏ ସପ୍ତାହକର ଟିକେଟ କରିଦେଲା 
ଏବଂ ଚିତ୍ର ଦେଖାଇ ତାକୁ ବୁଝାଇ ଦେଲା କିପରି କେଉଁ ଲାଇନରେ ଯାଇ କୋଉ 
ଷ୍ଟେସନରେ ଟ୍ରେନ ବଦଳାଇ ସେଠାକୁ ଯିବାକୁ ହେବ । ଲଣ୍ଡନର ମାନଚିତ୍ରରେ ସେ 
ତାକୁ ପ୍ରଫେସରଙ୍କ ଘର ଓ ଇଣ୍ଡିଆ ଅଫିସ ଲାଇବ୍ରେରୀର ସ୍ଥିତି ବି ଦେଖାଇଦେଲା । 
ତେବେ ଟ୍ରେନ ଧରିବାକୁ ଯାଇ ଯେତେବେଳେ ଏସ୍‌କେଲେଟର୍‌ରେ ତଳକୁ ଯିବାକୁ 
ହେଲା, ରଂଜନା ପାଇଁ ସମସ୍ୟା ଉପୁଜିଲା; ଏଇ ଚଳନ୍ତା ସିଡ଼ି ଉପରକୁ ସେ ଓହ୍ଲାଇ 
ପାରିବ ନାହିଁ । ସମସ୍ତେ ଆରାମରେ ଯିବାଆସିବା କରୂଥ୍‌ଲେ, କିନ୍ତୁ ରଂଜନା ସିଧା 
କହିଲା ଯେ ସେ ଏଥୁରେ ଯାଇପାରିବ ନାହିଁ । ଶେଷକୁ ବିରକ୍ତ ହୋଇ ଡେଭିଡ ତାକୁ 
ଜବରଦସ୍ତି ଧରି ଟାଣିନେଇ ତା ଉପରେ ଠିଆ କରିଦେଲା । ସିଡ଼ି ଉପରେ ଠିଆ 
ହୋଇ ରଂଜନା ନିଶ୍ଵାସ ନେଲା ଏବଂ ଦେଖୁଲା ଯେ ଡେଭିଡ ଏ ପର୍ଯ୍ୟନ୍ତ ତାକୁ ଧରି 
ଠିଆ ହୋଇଥଲା । ସେ ନିଜକୁ ମୁକ୍ତ କଲା, କିନ୍ଧ ମିନିଟକରେ ଯେତେବେଳେ ସିଡ଼ି 
ଶେଷରେ ଓହ୍ଲାଇବାକୁ ହେଲା, ସେ ପୁଣି ନିଜକୁ ଡେଭିଡ ପାଖରେ ସମର୍ପଣ 
କରିଦେଲା । ଡେଭିଡ ଏଥରକ ତାକୁ ଆବଶ୍ଯକତାରୁ ଆହୁରି ଜୋରରେ ଜଡ଼ି 
ଧରିଲା ଏବଂ ଏହି ଆତିଶଯ୍ଯକୁ ମାନିନେବା ବ୍ଯତୀତ ରଂଜନା ପାଖରେ ଅନ୍ୟ 
ଉପାୟ ନ ଥୁଲା । 

ପ୍ରଫେସର ଜଣେ ଅତି ଉତ୍ତମ ଲୋକ ଥୁଲେ ଏବଂ ଧୈର୍ଯ୍ୟର ସହିତ ବସି 
ରଂଜନାକୁ ତାର କାମ ସଂପର୍କରେ ଅନେକ ପ୍ରକାରର ଉପଦେଶ ଦେଲେ ଓ ତାର 
କୋଉ କୋଉ ଜିନିଷ ପଢ଼ିବା ଉଚିତ ସେ ବିଷୟରେ କହିଲେ । ଲାଇବ୍ରେରୀରେ 
ତାଙ୍କର ଜଣାଶୁଣା ଲୋକକୁ ଫୋନ କରି ସେ ରଂଜନାକୁ ସାହାଯ୍ଯ କରିବାକୁ 
ଅନୁରୋଧ କଲେ । ସେମାନେ କଥାବାର୍ରା। କରୂୁଥ୍ବା ବେଳେ ଡେଭିଡ ବିରକ୍ତ ହୋଇ 
ବାରମ୍ବାର ଘଡ଼ି ଦେଖୂଥୁଲା ଏବଂ ପ୍ରଫେସରଙ୍କ ଘରୁ ବାହାରିବା ବେଳେ କହିଲା ଯେ 
ତାର ଅନେକ କାମ ଅଛି; ସେ ରଂଜନାକୁ ପାଖ ଷ୍ଟେସନରେ ପହଞ୍ଚାଇ ଦେଇ 
ଚାଲିଯିବ । ଅନେକ ଅନୁନୟ କରି ତାକୁ ପୂଣି ଘରେ ଛାଡ଼ିଦେବା ପାଇଁ ରାଜି 
କରାଇଲ। ରଂଜନା । ଡେଭିଡ କହିଲା, ଠିକ ଅଛି; ଆମେ କୋଉଠି ଯାଇ କିଛି 
ଖାଇବା । 

୮୪୦ / କଥା ଯାତ୍ରା 

ପାଖରେ ଥ୍ବା ଗୋଟିଏ ପବ୍ରେ ପଶି ଡେଭିଡ ରଂଜନାକୁ ପଚାରିଲା ସେ 
କଣ ପିଇବ । ରଂଜନା ଯେତେବେଳେ ପିଇବାକୁ ମନା କଳା, ସେ ଯାଇ ନିଜ ପାଇଁ 
ଗୋଟିଏ ବଡ଼ ଜାଗାରେ ବିଅର ଆଣି ଜମିକରି ବସିଗଲା ଏବଂ ପିଇବାରେ 
ମନୋନିବେଶ କଲା । ଅଧଘଣ୍ଟାଏ ପରେ ତାର ବୋଧହୁଏ ମନେ ପଡ଼ିଲା ଯେ 
ସେମାନେ ଖାଇବାକୁ ଆସିଥ୍‌ଲେ ଏବଂ ରଂଜନା ପାଖରୁ ପଇସା ନେଇ ସେ ତା 
ପାଇଁ ଖାଇବା ଜିନିଷ ଆଣିଦେଲା । ଖାଇବାଟି ରଂଜନାକୁ ଆଦୌ ଭଲ ଲାଗିଲା 
ନାହିଁ ଏବଂ ବିରକ୍ରିର ସହ ସେ ଟିକିଏ ଟିକିଏ ଖାଉଥ୍‌ବା ବେଳେ ଦେଖ୍୍‌ଲା ଯେ 
ଡେଭିଡ ନିର୍ବିକାର ଭାବେ ପିଇ ଚାଲିଛି, ଉଠିବାର ନାଁ ନାହିଁ। ଏଥରକ ରଂଜନା 
ନିଜର ଘଡ଼ିକୁ ଦେଖ୍ଲା । ବେଶ କିଛି ସମୟ ପରେ ଡେଭିଡ ଉଠିଲା ଓ ସେମାନେ 
ଘରକୁ ଫେରିବାର ରାସ୍ତା ଧରିଲେ । 

ଘର ଖୋଲି ରଂଜନା ଦେଖୁଲା ଯେ ମିସେସ ପଟେଲ ନାହାନ୍ତି । ସେଠାରେ 
ସେତେବେଳେ ଆଉ କେହି ଥ୍ବାର ବି ଜଣା ପଡ଼ୁ ନ ଥୁଲା । ରଂଜନାକୁ ଭୟ 
ଲାଗିଲା ଏପରି ଭାବରେ ଡେଭିଡ ଓ ସେ ଏକା ଏଇ ଘର ଭିତରେ ଥୁ୍‌ବା। ସେ 
ଡେଭିଡ ପାଖରୁ ବିଦାୟ ନେଇ ଉପରକୁ ଗଲା ଓ ନିଜ କୋଠରୀରେ ପଶି ଭିତରୁ 
କବାଟ ବନ୍ଦ କରିଦେଲା । କିଛି ସମୟ ପରେ କବାଟ ଖଟଖଟ ହେବାରେ ରଂଜନା 
ପ୍ରଥମେ ଭାବିଲା ଯେ ସେ ଖୋଲିବ ନାହିଁ, କିନ୍ଧ କଣ କାହାର ଦରକାର ଥାଇପାରେ 
ଭାବି ଶେଷକୁ କବାଟ ଖୋଲିଲା । ବାହାରେ ଡେଭିଡ ଠିଆ ହୋଇଥଲା । ତାକୁ କିଛି 
କହିବାର ସୁଯୋଗ ନ ଦେଇ ଭିତରକୁ ପଶି ଡେଭିଡ କହିଲା ଯେ ସେ ତା ପାଇଁ 
ଗୋଟିଏ ବହି ଆଣିଛି ଯେଉଁଥ୍‌ରେ ସହରର ବିଭିନ୍ନ ଅଂଚଳର ମ୍ୟାପକୁ ଆହୁରି 
ବିସ୍ତୃତ ଭାବରେ ଦେଖାଇ ଦିଆଯାଇଛି । ଟେବୁଲ ପାଖରେ ବସି ସେ ପୁଣି ଥରେ 
ରଂଜନାକୁ ରାସ୍ତା ସବୁ ବ୍ରଝାଇଲା ଏବଂ ତା ପାଖରୁ ଯେତେଦୂର ସମ୍ଭବ ଦୂରରେ 
ଠିଆ ହୋଇ ରଂଜନା ଚେଷ୍ଟା କଲା ସେ ସବୁ ମନେ ରଖ୍ବାକୁ । ଡେଭିଡ ଏଥରକ 
ବହିଟି ବନ୍ଦ କରି ତା ସହିତ ଆଳାପ ଜମାଇବାକୁ ଚେଷ୍ଟା କଲା ଭାରତ ବିଷୟରେ 
ପଚାରି । ରଂଜନା ଜାଣିଲା ଯେ ଏ ଲୋକର ମତିଗତି ଭଲ ନୃହେଁ । ସେଥ୍ପାଇଁ ସେ 
ତାକୁ ପଦେ ଦି' ପଦରେ ଉତ୍ତର ଦେଇ ଶେଷକୁ କହିଲା ଯେ ତାର ଦେହ ଭଲ 
ଲାଗୁନାହିଁ, ସେ ବିଶ୍ରାମ ନେବ । ଡେଭିଡ ଯିବାକୁ ଉଠିଲା, ତେବେ ଯିବା ଆଗରୁ 
ବିଦାୟ ନେବା ଆଳରେ କବାଟ ପାଖରେ ତାକୁ ଆହୁରି ଥରେ ଜାବୂଡ଼ି ଧରିଲା । 

ବିଛଣା ଉପରେ ପଡ଼ି ରଂଜନା ଏଇ କଥା ଭାବିଲା । ଡେଭିଡର ବ୍ୟବହାର 
ଅତ୍ୟନ୍ତ ଖରାପ ଥୁଲା, କିନ୍ଧ ଜଣେ ପରପୂରୁଷର ଛୁଇଁବାରେ ଯେତେ ଘୃଣା ତା ମନ 

ଇଳ୍ଛାପତ୍ର / ୮୪୧ 
ଭିତରେ ଉପୁଜିବା କଥା ସେ ଆଗରୁ ଭାବୂଥ୍ଲା, ସେପରି କିଛି ହୋଇ ନ ଥୁଲା ତା 
ମନ ଭିତରେ । ଗଲା ଅନେକ ବର୍ଷ ଧରି ତାର ମନେ ହୋଇଥ୍‌ଲା ଯେ ତାର 
ନାରୀସୂଲଭ କୌଣସି ମୋହିନୀ ନାହିଁ, ଯାହା କୌଣସି ପୂରୁଷକୁ ଆକର୍ଷଣ କରିବ । 
ଡେଭିଡର କ୍ରିୟାକଳାପ ତାକୁ ଭଲ ନ ଲାଗିଥୁଲେ ବି ତା ଯେପରି ରଂଜନାର ନିଜ 
ପ୍ରତି ଆତ୍ମବିଶ୍ଵାସ ଆଣି ଦେଇଥ୍‌ଲା । ସେ ଯାହା ହେଉ ରଂଜନା ଠିକ କଲା ଯେ 
ସେ ଆଉ ଡେଭିଡ ଉପରେ ନିର୍ଭର କରିବ ନାହିଁ । ବିଛଣାରୁ ଉଠି ବସି ସେ ପରଦିନ 
କିପରି ନିଜେ ଏକା ଲାଇବ୍ରେରୀକୁ ଯିବ ତାର ଯୋଜନା କରିବାରେ ମନ ଦେଲା । 

ସେଦିନ ସଂଧ୍ୟାବେଳେ ଖାଇବା ଟେବୁଲରେ ଜଭେଦ ସହିତ ପୂଣି ସାକ୍ଷାତ 
ହେଲା। ଏଇ ବନ୍ଧୁହୀନ ସହରରେ ଏଇ ଲୋକଟି ସହିତ ସୌହାର୍ଦ୍ୟ 
କରାଯାଇପାରେ କି ନା ପରଖ୍ବା ଉଦେଶ୍ୟରେ ସେ ନିଜ ଆଡ଼ୁ ତା ସହିତ ଆଳାପ 
କଲା । ଜଭେଦ କେବଳ ସୁପୂରୁଷ ନ ଥୁଲା, ତାର କଥାବାଇଁ। ଚାଲିଚଳନ ମଧ୍ୟ 
ବିଶେଷ ଭଦ୍ର ଓ ପ୍ରୀତିକର ଥୁଲା । ସେ ବିଶ୍ବବିଦ୍ୟାଳୟରେ ଇଂରେଜୀ ସାହିତ୍ଯ 
ପଢାଉଥ୍‌ଲା ଏବଂ ଲଣ୍ଡନ ସହିତ ଆଗରୁ ପରିଚିତ ଥୁଲା | ଖାଇସାରି ବିଦାୟ ନେବା 
ପୂର୍ବରୁ ସେ ରଂଜନାକୁ ସବୁମତେ ସାହାଯ୍ୟ କରିବ ବୋଲି ଆଶ୍ଵାସନା ଦେଲା ଏବଂ 
କହିଲା ଯେ ରଂଜନା କିଛି ବି ଦରକାର ପଡ଼ିଲେ ତାକୁ ଜଣାଇପାରେ । 

ପରଦିନ ସକାଳେ ଦ୍ରହେଁ ଏକା ସାଙ୍ଗେ ବାହାରିଲେ ଏବଂ ଚାଲି ଚାଲି 
ଅଣ୍ଡରଗ୍ରାଉଣ୍ଡ ଷ୍ଟେସନ ପର୍ଯ୍ୟନ୍ତ ଗଲେ । ସେଠାରେ ଜଭେଦ ତାକୁ ଗୋଟିଏ 
କାଗଜରେ ଚିତ୍ର କରି ଲେଖ୍ଦେଲା କେଉଁଠାରେ କେଉଁ ଲାଇନ୍‌ର ଟ୍ରେନ ନେଇ 
କେଉଁଠି ବାହାରି ସେଠାରୁ ପୁଣି କୋଉ ରାସ୍ତା ଦେଇ ଲାଇବ୍ରେରୀରେ 
ପହଞ୍ପାରିବ । ଏତେ ପ୍ରକାରର ନିଦୈଶ ଭିତରେ ରଂଜନାର ମନ ପୂରାପୂରି 
ଅସ୍ତବ୍ୟସ୍ତ ହୋଇଗଲା ଏବଂ ସେ ଜଭେଦ ଲେଖ୍‌ ଦେଇଥ୍‌ବା କାଗଜଟିକୁ ତା ହାତରୁ 
ନେଇ ଟ୍ରେନ ଅପ୍ରେକ୍ଷାରେ ଛିଡ଼ା ହୋଇ ରହିଲା । ଜଭେଦ କହିଲା, ମୋ ଟ୍ରେନ ଏଇ 
ପ୍ଲାଟଫର୍ମରୁ ଯିବ, କିନ୍ଧୁ ତମର ଲାଇନ ପାଇଁ ଅନ୍ଯପଟକୁ ଯିବାକୁ ହେବ । ତା 
ଆଡ଼କୁ ନିର୍ବୋଧ ଭଳି ଅନାଇ ରହିଥ୍ବାର ଦେଖ୍‌ ଜଭେଦ ନିଜର ଘଡ଼ିକୁ ଦେଖୁଲା 
ଏବଂ ରଂଜନାକୁ କହିଲା, ଚାଲ, ଆଜି ମୁଁ ତମକୁ ପହଞ୍ଚାଇ ଦେବି । 

ରଂଜନାର ମନେ ପଡ଼ିଲା ଯେ ସବ୍ର ଘରେ ଆଲୁଅ ଜଳୁଥ୍‌ଲା । ଡ଼େସିଂ 
ଟେବୁଲ ପାଖରୁ ଉଠି ସେ ପାଖ କୋଠରୀକୁ ଗଲା । ବତି ବନ୍ଦ କରିବା ବେଳେ ତା 
ଆଖରେ କାନ୍ଧରେ ଲାଗିଥ୍‌ବା ଦର୍ପଣ ପଡ଼ିଲା ଏବଂ ସେ ଯାଇ ତା ଆଗରେ କିଛି 
ସମୟ ଠିଆ ହେଲା । ଆଲୁଅ ବନ୍ଦ କରି ସେ ପାଖ କୋଠରୀକୁ ଗଲା ଏବଂ ହଠାତ 


Digitized by srujanika@gmail.com 


୮୪୨ / କଥା ଯାତ୍ରା 
ତା ଆଖରେ ପଡ଼ିଲା ସେ ଘରର ଖୋଲା ଝରକାଟି। ସେ କଣ ଆଗଥର ଏ 
କୋଠରୀରେ ପଶିବା ବେଳକୁ ଝରକା ଖୋଲା ଥୁଲା ? ଝରକା ଆରପାଖେ ଅବଶ୍ୟ 
ତାଙ୍କର ବଗିଚା ଥୁଲା; କେହି ତାକୁ ସେ ଝରକା ଦେଇ ଦେଖ୍‌ବାର ସମ୍ଭାବନା ନ 
ଥୁଲା । ତଥାପି ସେ ଲାଜରେ ବୃଡ଼ିଗଲା । ପୁଣି ତା ମନକୁ ଆସିଲା ତାକୁ କିଏ ଏ 
ଭଳି ବେଶଭୂଷା ହୋଇଥ୍‌ବାବେଳେ ଦେଖନ୍ତା କି ! ବତି ଲିଭାଇ ସେ ଆଉ ଗୋଟିଏ 
କୋଠରୀକୁ ଗଲା ଏବଂ ବନ୍ଦ ଝ୍‌ରକାକୁ ଖୋଲି ବାହାରକୁ ଅନାଇଲା । ଏଠାରୁ 
ରାସ୍ତା ଦେଖାଯାଉଥୁଲା କିନ୍ଧୁ ସେଠାରେ କେହି ଯିବାଆସିବା କରୁ ନ ଥୁଲେ । ସବୁ 
କୋଠରୀରୁ ଆଲୁଅ ଲିଭାଇ ସେ ଅଗଣା ଆରପାଖ ଗାଇ ରହୁଥ୍ବା ଜାଗାକୁ ଗଲା । 
ଗରମ ଲାଗୁଥ୍ବାରୁ ସେ ସ୍ବେଟରଟି ଖୋଲି ତାକୁ ହାତରେ ଧରିଲା | ଆଲୁଅ ଜଳାଇ 
ଦେଖ୍ଲା ଯେ ଦୁଆର ମୁହଁରେ ତା ଆଡ଼କୁ ବଡ଼ ବଡ଼ ଆଖ୍ରେ ଅନାଇ ଗାଇଟି ଠିଆ 
ହୋଇଥଲା । ତା ଆଗରେ ଠିଆ ହୋଇ ରଂଜନା ମନେ ମନେ କହିଲା, ବଉଳା, ତୁ 
ହି ମତେ ଭଲକରି ଦେଖୁ ନେ। 

ଲଣ୍ଡନରେ ସପ୍ତାହେ ରହିବା ପରେ ସବୂ ଅଭ୍ୟାସରେ ପଡ଼ିଗଲା ରଂଜନାର । 
ସେ ବର୍ଁମାନ ଜିନ୍‌ସ୍‌ ପିନ୍ଧୃଥୁଲା, ଏକା ବିଭିନ୍ନ ଜାଗାକୁ ଯାଇ ପାରୂଥୁଲା, 
ସମସ୍ତଙ୍କର ଇଂରେଜୀ ଉଚ୍ଚାରଣ ବ୍ରଝି ତାଙ୍କ ସହିତ ସ୍ଵାଭାବିକ ଭାବେ କଥାବାର୍ର୍ରା 
କରୁଥ୍ଲା ଏବଂ ପଟେଲ ପରିବାରରେ ନିଜକୁ ପୂରାପୂରି ସାମିଲ କରି ନେଇଥୁଲା | 
ସେଇ ପ୍ରଥମ ଦିନଟି ପରେ ତାର ଆଉ ଡେଭିଡ ସହିତ ଦେଖା ହୋଇ ନ ଥୁଲା; 
ସେ ବୋଧହୁଏ ତା ପରେ ପରେ ଚାଲିଯାଇଥ୍‌ଲା । ତା ପାଖ କୋଠରୀରେ ରହୁଥ୍‌ବା 
ନିଗ୍ରୋ ଭଦ୍ରବ୍ୟକ୍ତିଙ୍କ ସହିତ ତାର ଆଳାପ ହୋଇଥଲା । ସେ ଖୁସିମିଜାଜର ଲୋକ 
ଥୁଲେ ଏବଂ ରଂଜନାର ସୌନ୍ଦର୍ଯ୍ୟକୁ ପ୍ରଶଂସା କରୁଥ୍‌ଲେ; ଥଟା କରି କହୁଥ୍ଲେ, ମୁଁ 
ଯଦି ବାହା ହୋଇ ନ ଆନ୍ତି, ତମ ଭଳି ଜଣେ ଭାରତୀୟ ନାରୀଙ୍କୁ ପ୍ରପୋଜ୍‌ 
କରିଥାନ୍ତି ! ଲାଇବ୍ରେରୀରେ ତାର କାମ ଠିକ ଚାଲିଥ୍‌ଲା ଏବଂ ରବିବାର ଦିନ 
ଜଭେଦ ସାଙ୍ଗରେ ଯାଇ ଲଣ୍ଡନରେ ଅନେକ ଦର୍ଶନୀୟ ସ୍ଥାନ ଦେଖ୍‌ ଆସିଥୁଲା । 
ସେଠାକାର ଚାଲିଚଳଣକୁ ସେ ମାନି ନେଇଥ୍‌ଲା ଏବଂ ରାସ୍ତାଘାଟରେ ପୂୁଅଖଝିଅଙ୍କର 
ଧରାଧରି ହେବା ବା ତାଙ୍କ ପ୍ରେମର ଶାରୀରିକ ପରିପ୍ରକାଶ ଆଉ ତାକ୍ର ବିସଦୃଶ 
ଜଣାଯାଉ ନ ଥୁଲା । 

ଜଭେଦ ତାକୁ ଖୁବ ଭଲ ଲାଗୁଥ୍ଲା ଏବଂ ରଂଜନା ତା ସହିତ ଅନେକ 
ସମୟ କଟାଉଥ୍‌ଲା ! ସେ ଅତି ଭଦ୍ରତା 3 ସମ୍ଭମର ସହିତ ବ୍ୟବହାର କରୁଥୁଲେ ବି 
ରଂଜନାର ମନେ ହେଉଥ୍‌ଲା ଜଭେଦ ଯେପରି ତା ପ୍ରତି ସଂପୂର୍ଣ୍ଣ ଶୀତଳ ଓ 

ମପାଚୂପା ଥଲା । ରଂଜନା ତାକୁ ନିଜ ବିଷୟରେ ସବୁକିଛି କହୁଥ୍‌ଲା କିନ୍ତୁ ନ 
ପଚାରିଲେ ସେ ତାର ବ୍ୟକ୍ତିଗତ କୌଣସି କଥା କହୁ ନ ଥୁଲା | ରଂଜନା ଚାହୁଁଥ୍ଲା 
ଅନ୍ୟମାନଙ୍କ ଭଳି ସେ ବି ତା ସହିତ ହାସ ପରିହାସ କରୁ, ରସିକତାର ସହିତ କଥା 
କହୁ, କିନ୍ଧଛୁ ଜଭେଦ ଯଦିଓ ଅନ୍ୟମାନଙ୍କ ସହିତ ହାଲୁକା କଥାବାଉଁ। କରୁଥଲା, 
ରଂଜନା ବେଳକୁ ଗମ୍ଭୀର ହୋଇ ଯାଉଥ୍‌ଲା। ଦିନେ ରଂଜନା ବାଥରୁମରେ 
ଗାଧୋଉଛି, ସେ କବାଟଟି ଠିକ ବନ୍ଦ କରି ନ ଥୁଲା କି କଣ, ହଠାତ ତା ଭିତରକୁ 
ଜଭେଦ ପଶି ଆସିଲା । ସେ କ୍ଷମା ମାଗି ବାହାରିଗଲା ଏବଂ ଏଥ୍‌ରେ ଯଦିଓ ତାର 
କୌଣସି ଦୋଷ ନ ଥୁଲା, ରଂଜନା ପାଖରେ ସେ ଆହୁରି ସମ୍ଭମଶୀଳ ହୋଇଗଲା । 
ତାର ଭୂଲ ଯୋଗୁ ଜଭେଦ ନିଜକୁ ଦୋଷୀ ମନେ କରୁଥ୍‌ବା ରଂଜନାକୁ ନିଜର ଲଡଜ଼ା 
ଓ ଅପ୍ରତିଭତାଠାରୁ ବେଶି ବିବ୍ରତ କରିଥଲା ଏବଂ ସେ ଚେଷ୍ଟା କଲା ଜଭେଦର 
ସଂକୋଚକୁ ଦୂର କରିବା ପାଇଁ । 
ଦିନେ ଜଭେଦକୁ ବିଚଳିତ କରିଦେଇ ସେ ତାର କୋଠରୀ ଭିତରକୁ ଗଲା । 
ଜଭେଦ ଚାକୁ ଦେଖ୍‌ ବିବ୍ରତ ହେଇଗଲା, କିନ୍ଧୁ ପୁଣି ନିଜକୁ ସଂବରଣ କରି ବସି 
ରଂଜନା ସହିତ କଥାବାର୍ଭା କଲା । ସେ ରଂଜନାକୁ ଆଗରୁ କହିଥ୍୍‌ଲା ଯେ ସେ 
ଅବିବାହିତ । ରଂଜନା ତାକୁ ପଚାରିଲା, ତମେ କଣ କୋଉ ଝିଅକୁ ଭଲପାଅ ? 
ପ୍ରଶ୍ନଟି କରିବା ପରେ ନିଜେ ରଂଜନା ଆଶ୍ଚର୍ଯ୍ୟ ହେଲା ସେ କିପରି ସାହସ କଲା 
ନିଜ ଆଡ଼ୁ ଜଣେ ସ୍ଵଳ୍ପ ପରିଚିତ ଲୋକର କୋଠରୀକୁ ଆସି ତାର ବ୍ୟକ୍ତିଗତ ଜୀବନ 
ବିଷୟରେ ପ୍ରଶ୍ଵ କରିବାକୁ । ଜଭେଦ ସାମାନ୍ୟ ଅପ୍ରତିଭ ହୋଇ ହଁ କଲା ଏବଂ 
ଝିଅଟିର ଫଟୋ ଆଣି ତାକୁ ଦେଖାଇଲା । ରଂଜନା ଫଟୋଟି ଧରି ଅନେକ ସମୟ 
ବସି ରହିଲା, କିନ୍ଧ ସେ ବିଷୟରେ ଆଉ କିଛି ପଚାରିଲା ନାହିଁ । ଏଥରକ ସେ ତାକୁ 
ତାର ପାଠ, ବିଶ୍ଵବିଦ୍ୟାଳୟ, ବାପା ମାଙ୍କ କଥା ପଚାରିଲା । କିଛି ସମୟ ପରେ 
ଜଭେଦ ପଚାରିଲା ତଳକୁ ଯାଇ ସେ ତା ପାଇଁ ଚା କରି ଆଣି ଦେବ କି ? ରଂଜନା 
ତାକୁ ଓଲଟା ପଚାରିଲା ସେ ମଦ ପିଏ କି ନାହିଁ ଏବଂ ଜଭେଦ ଯେତେବେଳେ ହଁ 
କଲା, ରଂଜନା କହିଲା ଯେ ସେ ତା ସହିତ କୋଉ ପବ୍‌କୁ ଯାଇ ମଦ କି ପ୍ରକାର 
ଜିନିଷ ଚାଖୁବାକୁ ଚାହେଁ । ଏକପ୍ରକାର ବାଧ୍ୟ କରି ସେ ଜଭେଦକୁ ରାଜି କରାଇଲା 
ଏବଂ ସେଇଦିନ ସଂଧ୍ୟାରେ ସେମାନେ ପାଖରେ ଗୋଟିଏ ପବ୍‌କୁ ଗଲେ । 
ପବ୍‌ରେ ରଂଜନା ଜିଦ କଲା ଯେ ଜଭେଦ ଯାହା ପିଇବ, ସେ ମଧ୍ୟ ତାହା 
ହିଁ ପିଇବ । ଜଭେଦ ତାକୁ ମିଠା ୱାଇନ ପିଇବାକୁ ଉପଦେଶ ଦେଲା କିନ୍ଧ ରଂଜନା 
ତା ସହିତ ଗୋଟିଏ ମଗ୍‌ ବିଅର୍‌ ନେଇ ଆସି ଅତି କଟୁ ଲାଗୁଥ୍‌ବା ସତ୍ତ୍ଵେ ତାକୁ ବସି 

ପିଇଲା । ସେଇଟି ଶେଷ ହୋଇଯିବା ପରେ ରଂଜନା କହିଲା, ଏଥରର ବିଅ୍‌ର 
ପାଇଁ ମୁଁ ପଇସା ଦେବି । ବାଧ୍ଯ ହୋଇ ଜଭେଦ ଦିଜଣଙ୍କ ପାଇଁ ଆହୁରି ବିଅର 
ଆଣିଲା । ତାକୁ ପିଇସାରି ବେଶ ଡେରିରେ ସେମାନେ ଯେତେବେଳେ ସେଠାରୁ 
ବାହାରିଲେ, ରଂଜନାକୁ ସବ୍ର କିଛି ହାଲୁକା ଲାଗୁଥ୍‌ଲା । ଘରେ ପହଞ୍ଚୁବା ବେଳକୁ 
ସମସ୍ତେ ଶୋଇଯାଇଥ୍‌ଲେ । ଛଂଟା ସୁଦ୍ଧା ଯେଉଁମାନେ ଫେରୁ ନ ଥୁଲେ, ମିସେସ 
ପଟେଲ ତାଙ୍କ ପାଇଁ ଖାଇବା ଅଲଗା ରଖ୍‌ ଦେଉଥ୍‌ଲେ ମାଇକ୍ରୋଓଭନରେ ଗରମ 
କରି ଖାଇବା ପାଇଁ । ଜଭେଦ ଖାଇବା ଗରମ କଲା ଏବଂ ଦୂହେଁ ଖାଇ ବସିଲେ । 
ରଂଜନାର ମୁଣ୍ଡ ଠିକ କାମ କରୁ ନ ଥୁଲା ଏବଂ ସେ ଚୂପଚାପ ରହିଥ୍‌ଲା । ଖାଇବା 
ପରେ ଜଭେଦ ତାର ହାତ ଧରି ଉପରକୁ ନେଇଗଲା ଏବଂ ତା କୋଠରୀ ପାଖରେ 
ଛାଡ଼ିଦେଲା। ପୋଷାକ ନ ବଦଳାଇ ରଂଜନା ସେମିତି ବିଛଣାରେ ପଡ଼ିଗଲା ଏବଂ 
ଭୀଷଣ ମୁଣ୍ଡବଥା ଅନୁଭବ କଲା | ଘର ଛାଡ଼ିବା ବେଳେ ଆଶୁତୋଷ ତାକୁ ବିଭିନ୍ନ 
ପ୍ରକାରର ଓଷଧ ଦେଇଥୁଲା, କିନ୍ତୁ ବର୍ରମାନ ସୁଟକେସ ଖୋଲି ତାକୁ ଖୋଜିବାରେ 
ଧୈର୍ଯ୍ୟ ନ ଥୁଲା ରଂଜନାର । ସେ ବାହାରକୁ ଆସି ଜଭେଦର କବାଟରେ ଧୀରେ 
ଆଘାତ କଲା ଏବଂ ଜଭେଦ ଟିକିଏ ଖୋଲିବାରୁ ତାକୁ ମୁଣ୍ଡବଥାର ଓଷଧ 
ମାଗିଲା । ଜଭେଦ ସେଇ ଅଧାଖୋଲା କବାଟ ଭିତରୁ ତା ଆଡ଼କୁ ଓିଷଧ 
ବଢ଼ାଇଦେଲା । ତାକୁ ନେଇ ରଂଜନା ନିଜ ବିଛଣାକୁ ଫେରିଲା କିନ୍ତୁ ଓିଷଧ 
ଖାଇବାକୁ ତାର ଯେପରି ଆଉ ଧୈର୍ଯ୍ୟ ନ ଥୁଲା । ସେ ସେମିତି ଶୋଇଗଲା । 

କିଛି ଦିନରେ ରଂଜନାର ଲାଇବ୍ରେରୀ କାମ ସରିଗଲା ଓ ତାର ଫେରିବାର 
ସମୟ ବି ଆସିଗଲା । ସେ ପ୍ରଫେସରଙ୍କ ପାଖରୁ ବିଦାୟ ନେଇ ସାରିଥ୍‌ଲା ଏବଂ 
ଜଭେଦ ସାଙ୍ଗରେ ଛୁଟି ଦିନରେ ଯାଇ ଲଣ୍ଡନର ବାକି ଦର୍ଶନୀୟ ଜାଗା ସବ୍ୂ ଦେଖ୍‌ 
ଆସିଥ୍ଲା। ସେ ତାର ଫେରିବାର ଟିକେଟକୁ କନ୍‌ଫର୍ମ କରିଥ୍୍‌ଲା ଏବଂ 
ଟେଲିଫୋନରେ ଆଶୁତୋଷକୁ ଖବର କରି ଦେଇଥୁଲା । ମିସେସ ପଟେଲ ହିସାବ 
କରି ତାଙ୍କର ସବୁ ପ୍ରାପ୍ୟ ନେଇ ସାରିଥ୍‌ଲେ | ଯାହା କିଛି ଜିନିଷ ନେବାର ଥୁଲା, 
ତାନୁ କିଣି ରଂଜନା ଗୋଟିଏ ନୂଆ ସୁଟକେସରେ ସଜାଇ ରଖ୍‌ ସାରିଥୁଲା । ଦୃଇଟା 
ସୂଟକେସ ନେଇ ଏୟାରପୋର୍ଟକୁ ଯିବା ବିଷୟରେ ସେ ସାମାନ୍ଯ ଚିନ୍ତିତ 
ଥ୍ବାବେଳେ ଜଭେଦ କଥା ଦେଇଥ୍ଲା ଯେ ସେ ତାକୁ ସେଠାରେ ପହଞ୍ଚାଇ ଦେଇ 
ଆସିବ । 

ଯେଉଁଦିନ ଭୋର ସକାଳେ ଲଭ୍ଡନ ଛାଡ଼ିବା କଥା, ତା ପୂର୍ବଦିନ ସଂଜରେ 
ଖାଇବା ଟେବୁଲରେ ଅନେକ ଥର ଭଳି ଏକା ରଂଜନା ଓ ଜଭେଦ ବସିଥୁଲେ । 

ସେମାନେ ଖାଇ ସାରିଥ୍‌ଲେ । ଜଭେଦ ତାକୁ ତାର ଟିକେଟ, ପ୍ୟାକିଂ ଇତ୍ଯାଦି 
ବିଷୟରେ ପଚାରୁଥ୍‌ଲା, କିନ୍ଧ ରଂଜନା କିଛି କହୁ ନ ଥୁଲା । ଜଭେଦ ଦି ଜଣଙ୍କ 
ପାଇଁ କଫି କରି ଆଣିଦେଲା । ତାକୁ ବି ଚୂପଚାପ ପିଇଲା ରଂଜନା । ଏମିତି କେତେ 
ସମୟର ନୀରବତା: ପରେ ଜଭେଦ କହିଲା, ତମକୁ କାଲି ସକାଳେ ଶୀଘ୍ର ଉଠିବାକୁ 
ହେବ; ଯାଇ ଶୋଇଯାଅ । ରଂଜନା କହିଲା, ମତେ ରାତି ତିନିଟା ବେଳେ ଉଠିବାକୁ 
ହେବ, କାରଣ ତିଆରି ହେବାକୁ ମତେ ସମୟ ଲାଗିବ । ଏତେ ସକାଳେ ମୁଁ 
କେମିତି ଉଠିବି କେଜାଣି ! ଜଭେଦ କହିଲା, ମୋ ପାଖରେ ଆଲାର୍ମ ଘଣ୍ଟା ଅଛି; 

ମୁଁ ତମକୁ ସେଇଟି ଦେବି । ଖାଇବା ଟେବୁଲ ସଫା କରି ଦୁହେଁ ସିଡ଼ି ଦେଇ ଉପରକୁ 
ଚଢ଼ିଲେ । ରଂଜନା କହିଲା, ଘଣ୍ଟା ମୋର କାମରେ ଆସିବ ନାହିଁ । ଯଦି ତମକୁ କଷ୍ଟ 

ନ ହୁଏ, ତମେ ବରଂ ଆସି ମତେ ଉଠାଇ ଦେବ । ଜଭେଦ ହଁ କଲା । ସିଡ଼ି 
ଉପରେ ପହଞ୍ଚ୍‌ ନିଜ କୋଠରୀ ଆଡ଼କୁ ଯିବା ବେଳକୁ ରଂଜନା କହିଲା, ମୁଁ 
ରାତିରେ ମୋର କବାଟ ଖୋଲା ରଖ୍୍‌ଥୁବି । 

ଦେହରୁ ସବୁ ପୋଷାକ ଖୋଲି ଦେଇ ରଂଜନା ଯାଇ ବିଛଣା ଉପରେ 
ଶୋଇଗଲା ଓ ଜଳୁଥ୍ବା ଦେହ ମନକୁ ପ୍ରଶମନ କରିବା ପାଇଁ ନିଜକୁ ନିଜ ହାତରେ 
ସମର୍ପଣ କରିଦେଲା । ସେ ଆଉ କାଲି ସକାଳ କଥା ଭାବୁ ନ ଥୁଲା ! ବର୍ରମାନ ସେ 
ଥଲା ନିଜର ଅତୀତ ବର୍ଭମାନ ଭବିଷ୍ଯତର ବାହାରେ; ତାର ପରିପାର୍ଶ୍ବର 
ପୂୃଥ୍ବୀଠାରୁ ବିଛୁନ୍ନ ହୋଇ ସେ ଶୂନ୍ୟରେ ଭାସି ବୁଲୁଥ୍ଲା । ସେ କେବଳ ଶୁଣି 
ପାରୂଥ୍ଲା ନିଜର ଖର ନିଶ୍ଵାସର ଉତ୍ଥାନ ପତନକୁ; ସେ ଉପଲବ୍ଧ କରିପାରୁଥୂଲା 
କେବଳ ନିଜ ଦେହର ସ୍ପର୍ଶ ଗନ୍ଧ ସ୍ଵାଦକୁ । ତାର ସମସ୍ତ ଇନ୍ଦିୟାନୁଭବ ଯାଇ- 
ଏକନିଷ୍ଠ ହୋଇ ଯାଇଥ୍‌ଲେ ଶରୀରର ଗୋଟିଏ ସ୍ସନ୍ଦମାନ ବିନ୍ଦୁରେ । ତଲ୍ଲୀନ ହୋଇ 
ରଂଜନା ଜଭେଦର ମୁହଁକୁ ମନେ ପକାଇବାକୁ ଚେଷ୍ଟା କଲା, କିନ୍ଧ ତାକୁ ମୂର୍ଭିମନ୍ତ 
କରିପାରିଲା ନାହିଁ। ଏଥରକ ସେ ନିଜର ସମସ୍ତ ଚେତନା ଦେଇ ଶ୍ରୀମନ୍ତକୁ 
ଆବାହନ କଲା । 

ଙକୃଶୀଲବଂ 


ଥାନାର ଅପ୍ରୀତିକର ଚଉକି ଉପରେ ବସି ବଳଭଦ୍ର ଟୋକା ଅଫିସରକୁ 
ସଂପୂର୍ଣ୍ଣ ଅବଜ୍ଞା ଓ ସାମାନ୍ୟ ଦୟାର ସହିତ ଅନାଇଲା । ନିଜେ ଜଣେ ଜଣାଶୁଣା 
ଲେଖକ ହୋଇଥ୍‌ବାର ଅଭିମାନ ନେଇ ସେ ଦେଖୁଥୁଲା ପୋଲିସ ଚାକିରିରେ ଏ 
ପର୍ଯ୍ୟନ୍ତ ବର୍ବର ହୋଇଯାଇ ନଥ୍‌ବା ଦାରୋଗାକୁ । ଦାରୋଗା ମଧ୍ଯ ତା ସହିତ 
ସଂଭ୍ରମର ସହିତ ବ୍ଯବହାର କରୂଥଲା ଏବଂ ତାକୁ ବସିବାକୁ କହି ଫାଇଲ 
ପଢୂଥ୍ଲା । ଫାଇଲ ବନ୍ଦ କରି ସେ ବଳଭଦ୍ରକୁ କହଲା, ଆପଣଙ୍କୁ ଅସମୟରେ 
ଏଠାକୁ ଡାକି ଆଣିଥ୍‌ବାରୁ ମୁଁ ଦୁଃଖ୍ତଃ ତେବେ ଗୋଟିଏ କେସ୍‌ରେ ଆମେ 
ଆପଣଙ୍କର ସାହାଯ୍ୟ ଚାହୁଁଥ୍ବାରୁ ଆପଣଙ୍କୁ କଷ୍ଠ ଦେଲୁ । ଦାରୋଗା ଯଦିଓ ଭଦ୍ର 
ଓ ନରମ ଭାବରେ ଏକଥା କହିଲା, ବଳଭଦ୍ର ସାମାନ୍ୟ ବିରକ୍ତିର ସହିତ ରୁକ୍ଷ 
ସ୍ଵରରେ କହିଲା, କଣ ପଚାରିବାର ଅଛି, ପଚାରନ୍ତୁ । 

ଫାଇଲ ଖୋଲି ଦାରୋଗା କାଗଜରୂ କଣ ଦେଖ୍‌ ତାକୁ ପ୍ରଶ୍ନ କଲା, ଆପଣ 
ଜନକ ରାଜ ହରଣଚାଳ ବିଷୟରେ କିଛି ଜାଣନ୍ତି ? ପ୍ରାୟ ଚାରିମାସ ତଳେ 
ରାଉରକେଲାରେ ହୋଇଥ୍‌ବା ଏଇ ହରଣଚାଳ ବିଷୟରେ କିଛିଦିନ ଧରି 
ଖବରକାଗଜରେ କ୍ରମାଗତ ବାହାରୂଥ୍ଲା ଏବଂ ଅନ୍ୟମାନଙ୍କ ଭଳି ବଳଭଦ୍ର ମଧ୍ଯ 
ସାଧାରଣ ଆଗ୍ରହର ସହିତ ତା ପଢ଼ିଥୁଲା। ତେବେ ଏଭଳି ଶସ୍ତା ସନସନୀ 
ଖବରରେ ରୂଚି ରଖୁବା ଜଣେ ଗମ୍ଭୀର ଲେଖକୋଚିତ ହେବ ନାହିଁ ଭାବି ସେ 
ରୋକଠୋକ କହିଲା, ନା। ଦାରୋଗା କହିଲା, ଖବରକାଗଜରେ ଏ ବିଷୟରେ 
ବାହାରିଥ୍ଲା; ହଏତ ଆପଣଙ୍କ ଆଖୁରେ ପଡ଼ିଥାଇପାରେ । ବଳଭଦ୍ର କହିଲା, ମୁଁ 
ଖବରକାଗଜରେ ଏଭଳି ଖବର ସବ୍ର ଅଦେଖା କରିଦିଏ । ଯଦିଓ ସେ ଏ ପର୍ଯ୍ଯନ୍ତ 
ବୁଝି ପାରୁ ନ ଥୁଲା ତାକୁ କାହିଁକି ଏ ହରଣଚାଳ ବିଷୟରେ ପ୍ରଶ୍ନ କରା ହେଉଛି, 
ସେ ଭାବଭଙ୍ଗୀ କଲା ଯେପରିକି ସେ ଏ ବିଷୟରେ କିଛି ଜାଣି ନ ଥ୍‌ବାରୁ ଥାନାରେ 
ତାର କାମ ସରିଯାଇଛି ଏବଂ ତାକୁ ଏଥରକ ଉଠିବାର ଅନୁମତି ଦିଆଯାଉ । 

ବଳଭଦ୍ରର ହାବଭାବକୁ ସଂପୂର୍ଣ୍ଣ ଅବଜ୍ଞା କରି ଦାରୋଗା ପୁଣି ଫାଇଲରେ 
ମନ ଦେଲା ଏବଂ କିଛି ସମୟ ପରେ ମୁହଁ ଉଠାଇ କହିଲା, ଆପଣଙ୍କ ପାଇଁ ଚା 

ଇଚ୍ଛାପତ୍ର / ୮୪୭ 
ମଗାଇବି ? ବଳଭଦ୍ର ନା କରିବାରୁ ଦାରୋଗା ଫାଇଲରୁ ଗୋଟିଏ କାଗଜ ବାହାର 
କରି ତା ଆଡ଼କୁ ବଢାଇଦେଲା । ଏଇଟି ଗୋଟିଏ ଖବରକାଗଜର ଅଂଶ ଥୁଲା 
ଯେଉଁଥୁରେ “ଅଭିନବ ଉପାୟରେ ବ୍ୟବସାୟୀ ହରଣଚାଳ”ଂ ଶୀର୍ଷକର ସମ୍ବାଦଟି 
ଥୁଲା । ବଳଭଦ୍ର କିଛି କହିବାକୁ ଯାଉଛି, ଦାରୋଗା କହିଲା, ଏଇଟିକୁ ପ୍ରଥମେ 
ଟିକିଏ ଭଲ ଭାବେ ଦେଖୁ ନିଅନ୍ତୁ ଏ ସଂପର୍କରେ ଆପଣଙ୍କୁ କିଛି ପ୍ରଶ୍ନ କରିବାର 
ଅଛି । 

ବଳଭଦ୍ର ବୁଝିଲା ଯେ ଏ ସବ୍ରରେ କିଛି ଗୋଟିଏ ରହସ୍ଯ ଅଛି ଯାହା ତାର 
ବୁଝିବାର ବାହାରେ । ତେଣୁ ସେ ସାମାନ୍ୟ ସତର୍କ ହେଲା ଏବଂ ଆଗରୁ ପଢ଼ିଥ୍‌ବା 
ଖବରଟିକୁ ଆହ୍ନରି ଥରେ ପଢ଼ିଲା । ଦିନ ଦିପହରେ କିପରି ଦୁଇଜଣ ଭଦ୍ରବ୍ୟକ୍ତି 
ଜଣେ ସ୍ତ୍ରୀ ଲୋକ ସହିତ ବ୍ଯବସାୟୀର ଅଫିସକୁ ଆସି ସବ୍ର ଲୋକଙ୍କ ଆଗରେ 
ତାକୁ ସାଙ୍ଗରେ ନେଇ ନିଜର ଧଳା ମାରୁତି ଭ୍ୟାନରେ ଉଭାନ ହୋଇଗଲେ, ତାର 
ବିସ୍ତୃତ ବର୍ଣ୍ଣନା ଥ୍ଲା ଖବରକାଗଜର ବିବରଣୀରେ । ସେଥୁରେ ଯଦିଓ ନୂଆ କିଛି 
ଜାଣିବାର ନ ଥୁଲା, ବଳଭଦ୍ର ତାକୁ ସାବଧାନତାର ସହିତ ପଢ଼ିଲା ହୁଏତ ସେଥୂରେ 
କୌଣସି ନିହିତ ତାପ୍ରର୍ଯ୍ୟ ଥାଇପାରେ । ତେବେ ତାକୁ ଆଦୌ ଜଣାଗଲା ନାହିଁ କଣ 
ଥାଇପାରେ ଏଇ ସମ୍ବାଦ ସହିତ ତାର ସଂପର୍କ । 

ଯାଦୂକର ଖେଳ ଦେଖାଇବା ଭଙ୍ଗୀରେ ଦାରୋଗା ତା ହାତରୁ ଖବର- 
କାଗଜଟି ନେଇ ଯତ୍ନରେ ଫାଇଲରେ ରଖୁଲା ଏବଂ ଫାଇଲରୁ ଗୋଟିଏ ବହି 
ବାହାର କରି ବଳଭଦ୍ର ହାତକୁ ବଢାଇ ଦେଲା । ଏଇଟି ବଳଭଦ୍ରର ସଦ୍ଯ ପ୍ରକାଶିତ 
ଗଳ୍ପ ସଂକଳନ ଥୁଲା । ଏଇଟିକୁ ଦେଖ୍‌ ବଳଭଦ୍ର ହଠାତ ବୁଝିପାରିଲା କାହିଁକି 
ରାଉରକେଲାର ଜନକରାଜ ହରଣଚାଳ ଘଟଣା ପାଇଁ ତାକୁ ଥାନାକୁ ଡକାଯାଇଛି । 

ଦାରୋଗା ତାକୁ ପଚାରିଲା, କୀରଉିମୁଖର ଅର୍ଥ କଣ ? ସାହିତ୍ୟିକ ଜୀବନରେ 
ବଳଭଦ୍ର ଗୋଟିଏ ଛଦ୍ଧ ନାମ ମଧ୍ୟ ରଖ୍‌ ଥୁଲା । ନିଜର ଅସଲ ନାଁରେ ସେ ଗମ୍ଭୀର 
ଅଭିଜାତ ବୌଦ୍ଧିକ ଗଳ୍ପ ଉପନ୍ୟାସ ଲେଖୁଥ୍‌ଲା, ଯେଉଁଥ୍ରୁ ସେ ଆଦୌ ପଇସା 
ପାଉ ନ ଥୁଲା । ଭଲ ବିକ୍ରି ହେବା ବହି ଯଥା ଡିଟେକ୍‌ଟିଭ ଗଳ୍ପ, ହାଲୁକା ଅଶ୍ଲୀଳ 
ଉପନ୍ୟାସ, ଶସ୍ତା, ରାଜନୈତିକ କାହାଣୀ ଓ ରୋମାଞ୍ଚକାରୀ ଥ୍ରିଲର ସେ ଲେଖୁଥୁଲା 
କୀର୍ଭିମୂୁଖ ନାଁରେ । ଦାରୋଗାକୁ ପ୍ରଭାବିତ କରିବା ପାଇଁ ସେ କହିଲା, ଓଡ଼ିଶାର 
ଶିଳ୍ପଶାସ୍ତ୍ର ଅନୁସାରେ କୀରଉିଁମୁଖ ହେଉଛି ବଜ୍ରମସ୍ତକର କେନ୍ଦ୍ର ବଵଭରେ ଥୁବା ମନୁଷ୍ୟ 
ମୁଖାକୃତି। ଏହି ସଂଜ୍ଞାଟିକୁ ସେ ଅନେକ ଦିନ ତଳେ ମୁଖସ୍ଥ କରି ରଖ୍‌ଥୁଲା 
କେତେବେଳେ . ଦରକାରରେ ଆସିବ ବୋଲି; ତେବେ ତାକୁ ଯଦି କେହି ବଜ୍ରମସ୍ତକ 

୮୪୮ / କଥା ଯତ୍ରା 
କଣ ବୋଲି ପଚାରିଥାନ୍ତା, ତା ପାଖରେ ସେ କଥାର ଉତ୍ତର ନ ଥୁଲା । ଦାରୋଗା 
କିନ୍ଧ ତା କଥାକୁ ଏଡ଼ାଇ ଦେଲା ଏବଂ କହିଲା, ଆପଣ କୀର୍ଭିମୁଖ ନାଁରେ ବି 
ଲେଖନ୍ତି ? 

ମୁହୂର୍ଭେ ପାଇଁ ବଳଭଦ୍ର ଭାବିଲା କହିବ ନା, କିନୁ ସେ ବର୍ଭମାନ ଦେଖୁଥୁଲା 
ଯେ ଜିନିଷଟିକୁ ସେ ଯେତେ ସହଜ ବୋଲି ଭାବିଥୁଲା ତା ନୁହେଁ । ସେ କୌଣସି 
ଗୋଟିଏ ବୃହତ୍ତର ରହସ୍ୟ ଜାଲରେ ଜଡ଼ିତ ଯାହା ଏ ପର୍ଯ୍ୟନ୍ତ ତାର ଅଜଣା । ତାକୁ 
ସେଥ୍ପାଇଁ ସତର୍କ ହେବାକୁ ହେବ । ତେଣୁ ସେ ମୁହଁ ନୂଆଁଇ ହଁ ଭରିଲା । 

ଦାରୋଗା କିଛି ସମୟ ତା ମୁହଁକୁ ଅନାଇ ରହିଲା ଏବଂ ଫାଇଲରୁ ଦେଖ୍‌ 
ତାକୁ ପଚାରିଲା, ଏ ସବୂ ଗନ୍ଥ ଆପଣ କେବେ ଲେଖ୍‌ଥ୍‌ଲେ ? ବଳଭଦ୍ର 
ବ୍ରଝିପାରିଲା ସମସ୍ୟାଟି କଣ । ଏଇ ସଂକଳନରେ ଗୋଟିଏ ଗପ ଥୁଲା ହରଣଜାଳ 
ବିଷୟରେ । ସେଥୁରେ ମଧ୍ୟ ଜଣେ ବ୍ୟବସାୟୀ ହରଣଚାଳ ହୋଇଯାଇଥ୍‌ଲେ ଏକ 
ଅଭିନବ ଉପାୟରେ ଏବଂ ବଳଭଦ୍ର ଯେତେଦୂର ମନେ ପଡ଼ୁଥ୍ଲା, ରାଉରକେଲା 
ଘଟଣା ସହିତ ତା ଗପର ଅନେକ ସାମଂଜସ୍ୟ ଥୁଲା। ସେ ବୂଝୁଥ୍ଲା ଯେ ସେ 
ବର୍ରମାନ ଏକ ଗୋହତ୍ଯା ବ୍ରହ୍ମହତ୍ଯା ପରିସ୍ଥିତିରେ ଅଛି । ଯଦି ସେ ଗପଟିକୁ 
ରାଉରକେଲା ଘଟଣା ପୂର୍ବରୁ ଲେଖ୍‌ଥୁଲା, ଏ କଥା କୁହାଯାଇ ପାରିବ ଯେ 
ଅପହରଣକାରୀମାନେ ସେଥୁରୁ ପ୍ରେରଣା ପାଇଥ୍‌ଲେ । ଯଦି ସେ ଘଟଣା ପରେ 
ଗପଟି ଲେଖୁଛି, ତେବେ ସେ ଅପହରଣକାରୀଙ୍କ ବିଷୟରେ ଜାଣିଥୁବାର ନିର୍ଣ୍ଣୟ 
କରାଯାଇ ପାରିବ । ବିଷମ ସମସ୍ୟାରେ ପଡ଼ିଲା ବଳଭଦ୍ର । ବହିଟିକୁ ଓଲଟପାଲଟ 
କରି ସେ ବିବାଦାସ୍ତଦ ଗଳ୍ପଟିର କିଛି ଅଂଶ ପୁଣି ଥରେ ପଡ଼ିଲା । ତା ଗପରେ ମଧ୍ୟ 
ଦୁଇଜଣ ପୂରୁଷ ଓ ଜଣେ ସୁନ୍ଦରୀ ନାରୀ ବ୍ଯବସାୟୀଙ୍କ ଅଫିସକୁ ଯାଇଥୁ୍‌ବାର 
ବର୍ଣ୍ଣନା ଥୁଲା । ବାସ୍ତବ ଯେ କଳ୍ପନାର ଏତେ ନିକଟରେ ପହଞ୍ଚପାରେ ତାର ଧାରଣା 
ନ ଥୁଲା । ଏଇ ସଦ୍ଯ ପଢ଼ିଥ୍ବା ଖବରକାଗଜ ରିପୋର୍ଟ ପରେ ତାର ନିଜ ଗପର 
ଅନୁଚ୍ଛେଦ ତା ପାଇଁ ରୋମାଞ୍ଚ ଆଣିଦେଲା । ବହିଟିକୁ ବନ୍ଦ କରି ସେ ଦାରୋଗାକୁ 
ଫେରାଇଦେଲା ଏବଂ କହିଲା, ନା, ମୋର ମନେ ନାହିଁ ଏ ଗପ ମୁଁ କେବେ 
ଲେଖ୍‌୍ଥ୍ଲି । ଦାରୋଗା ଯତ୍ନରେ ନେଇ ବହିଟିକୁ ଫାଇଲ ଭିତରେ ରଖୁଲା, ଉଠି 
ଠିଆ ହୋଇ ତା ହାତରେ ହାତ ମିଳାଇ କହିଲା, ମୁଁ ଦୂୁଃଖ୍ତ ଯେ ଆମେ ଆପଣଙ୍କୁ 
କଷ୍ଟ ଦେଲୁ । ଆପଣ ଘରକୁ ଯାଇ ମନେ ପକାଇବାକୁ ଚେଷ୍ଟା କରିବେ ଗଳ୍ପଟି 
କେବେ ଲେଖ୍‌ଥ୍୍‌ଲେ । ଆମର ଅନୁସନ୍ଧାନ ଜାରି ରହିଛି । ଆମେ ପୂଣି ଆପଣଙ୍କ 
ସହିତ ଯୋଗାଯୋଗ କରିବୁ । 

ଇଳାପତ୍ର / ୮୪୯ 
ଘରକୁ ଫେରିବା ବେଳେ ବଳଭଦ୍ର ମନେ ପକାଇବାକୁ ଚେଷ୍ଟା କଲା ସେ 
କେବେ ଲେଖ୍‌୍ଥ୍ଲା ଗପଟି । କଦାପି ନୁହେଁ ରାଉରକେଲା ଘଟଣା ପରେ । ଏଇଟି 
ତାର ଅନେକ ଦିନ ତଳର ଲେଖା । ଟେଲିଭିଜନରେ ସେ କୋଉ ଆମେରିକାନ 
ଫିଲ୍ମ ଦେଖ୍‌ ଉଦ୍‌ବୃଦ୍ଧ ହୋଇଥ୍‌ଲା ଗପଟି ଲେଖୁବା ପାଇଁ । ଦିନେ ସଂଧ୍ୟାବେଳେ 
ଟିଭି ଖୋଲୁ ଖୋଲୁ ସେ ଅଧାରୁ ଦେଖୁଥୁଲା ଫିଲ୍ମଟିକୁ । ସେ ଫିଲ୍ମର ନାଁ ବି କଣ 
ତାକୁ ଜଣା ନ ଥୁଲା । ତେବେ କାହାଣୀ ଚିତ୍ତାକର୍ଷକ ଥ୍ଲା ଏବଂ ଚିତ୍ରଟି ଦେଖୁଦେଖୁ 
ବଳଭଦ୍ର ଠିକ କରି ନେଇଥ୍‌ଲା ଯେ ଏହାକୁ ଆଧାର କରି ସେ ଗୋଟିଏ 
ଲୋମହର୍ଷକ କାହାଣୀ ଲେଖ୍ବ। ଏଇ ବିଦେଶୀ ଫିଲ୍ମଟ ହିଁ ଥୁଲା ତାର ଗପର 
ଉତ୍ସ । ତେବେ ସେ ଏତେ କଥା କହିବାକୁ ଚାହୁଁ ନ ଥ୍ଲା ପୋଲିସକୁ । କଣ ତାଙ୍କର 
ଜାଣିବା ଦରକାର ସେ କେବେ ଲେଖ୍‌ଥ୍ଲା ଗପଟିକୁ ଏବଂ କାହାର ପ୍ରେରଣାରେ ? 
ବିଶେଷରେ, ଜଣେ ଲେଖକ ଭାବରେ ସେ ଜଣାଇବାକୁ ଚାହୁଁ ନ ଥ୍ଲା ଯେ ତାର 
ଗପଟି କେଉଁ ବିଦେଶୀ ଚଳଚ୍ଚିତ୍ରର ଅନୁକୃତି ମାତ୍ର 
ଏଭଳି ଏକ ଛାୟାରେ ଲେଖା ଗପ ଯେ ତାକୁ କେବେ ବିପଦରେ 
ପକାଇପାରେ ତା ବଳଭଦ୍ରର କଳ୍ପନାର ବାହାରେ ଥୁଲା । ଏ କଥାରୁ ତାର ମନକୁ 
ଆସିଲା ଗପର ଚରିତ୍ର ଓ ବାସ୍ତବ ଚରିତ୍ର ଭିତରେ ଥ୍‌ବା ସାଦୃଶ୍ୟ କଥା । ତାର 
ଗପରେ ଥୁବା କାଳ୍ପନିକ ଚରିତ୍ର ସହିତ ଯଦି ବାସ୍ତବ ଜଗତର କୌଣସି ଚରିତ୍ର 
ମିଶିଗଲା, ଲେଖକ ସେଥ୍‌ରେ କଣ କରିବ ? ତା ଗପର ଘଟଣାବଳୀ ଯଦି 
କେଉଁଠାରେ ସତକୁ ସତ ପୁନରାବୃତ୍ତ ହେଲା, ସେଥ୍ପାଇଁ ଲେଖକ ବିଚରା କାହିଁକି 
ଦାୟୀ ହେବ ? 
ସେଦିନ ହଠାତ ତା ଘରକୁ ଆସି ମିତା ତାକୁ ପଚାରିଲା, ମାମୁ, ତମେ 
କୁଆଡ଼େ ମୋ ନାଁରେ ଗୋଟେ ଗପ ଲେଖ୍‌୍ଥ୍ଲ ? ଏଭଳି ପ୍ରଶ୍ନରେ ଆଶ୍ଚର୍ଯ୍ୟ ହେଲା 
ବଳଭଦ୍ର । ଏବଂ ବିବ୍ରତ ବି । ସେ କଣ ଏମିତି କିଛି କୋଉ ଝିଅ ନାଁରେ ଖରାପ 
କରି ଲେଖ୍‌ ଦେଇଛି ଯାହାର ଜବାବ ମାଗୁଛି ମିତା ? ସେ କହିଲା, କି ଗପ ? ମୁଁ 
କାହିଁକି ତୋ ନାଁରେ ଗପ ଲେଖୁ୍‌ବି ? ମିତା କହିଲା, ମୁଁ ସବୁବେଳେ ଚାକରଙ୍କ 
ସହିତ ଝକଝକ କରେ ବୋଲି ମତେ ମା ଖୁଣୁଥାଏ; ସେଇ କହୁଥ୍ଲା ତମେ 
କୁଆଡ଼େ ଏଇ କଥା ନେଇ ଗପ ଲେଖ୍‌ଚ । ବଳଭଦ୍ରର ମନେପଡ଼ିଲା ଯେ ସେ 
ଏଭଳି ଏକ ଗପ ଲେଖ୍‌ଥୁଲା; ତେବେ ଏ ଗପ ଲେଖ୍୍‌ବାବେଳେ ସେ ମିତା କଥା 
ସ୍ବପ୍ନରେ ବି ଭାବି ନ ଥୂଲା। ସେ ଖୋଜାଖୋଜି କରି ତାର ଗୋଟିଏ ପୁରୁଣା ବହ 


CC 


ବାହାର କଲା ଏବଂ ସେଥ୍‌ରୁ ଗପଟିକୁ ଖୋଲି ମିତା ହାତରେ ଦେଲା । କହିଲା, ମୁଁ 


oo 

୮୫୦ / କଥା ଯାତ୍ରା 
ଜଣେ ମାଲିକାଣୀ ଆଉ ତାଙ୍କ ଚାକରଙ୍କ କଥା ଲେଖ୍‌ଥୁଲି, କିନୁ ତା ତୋର କଥା 
ହେବ କାହିଁକି ? ତୂ ନିଜେ ପଢ଼ି ଦେଖ । ସେ ଭାବିଥ୍‌ଲା ମିତା ଏତିକିରେ ସନ୍ଧୁଷ୍ଟ 
ହୋଇଯିବ, କିନ୍ଧ ମିତା ସତକୁ ସତ ତା ହାତରୁ ବହିଟି ନେଇ ଚଉକିରେ ବସି ତାକୁ 
ପଢ଼ିବାରେ ଲାଗିଲା । ଏବଂ ବଳଭଦ୍ର ଖୁସି ହେଲା ଯେ ଅନ୍ତତଃ ଜଣେ କେହି ତାର 
ପୂରୁଣା ଗପକୁ ଆଗ୍ରହର ସହିତ ପଢୁଛି । 

କିନ୍ଧ ଗପଟିକୁ ପଢ଼ି ସାରି ମିତା ରାଗିମାଗି ତା ଆଗରେ ଠିଆ ହେଲା; 
କହିଲା, ଏଇଟା ତ ମୋରି ନାଁରେ ଲେଖାହୋଇଛି । ବଳଭଦ୍ର ତା ହାତରୁ ବହିଟି 
ନେଇ ଗପ ଉପରେ ଆଖ୍‌ ବ୍ରଲାଇ କହିଲା, ଏ ତ ସବୁ ମଧ୍ୟବିତ୍ତ ଘରଣୀଙ୍କ କଥା । 
କୋଉ ଘରେ ମାଲିକାଣୀ ଚାକର ସାଙ୍ଗରେ ଲାଗି ନ ଥାନ୍ତି ? ମିତା କହିଲା, ଆଉ 
ତମେ ଯୋଉ ଆଦିବାସୀ ଚାକର କଥା ଲେଖୁଚ ? ବଳଭଦ୍ର କହିଲା, ଅଧା ଘରେ 
ଖୋଜିଲେ ଆଦିବାସୀ ଚାକର ମିଳିବେ । ଏଇ ଆମ ପଡ଼େଶୀଙ୍କୁ ଦେଖୁନୁ ? ତାଙ୍କର 
ଆଦିବାସୀ ଚାକର ଅଛି କି ନାଇଁ ? ମିତା ତଥାପି ସନ୍ଧଷ୍ଟ ହେଲା ନାହିଁ; କହିଲା, 
କେତେ ଜଣଙ୍କ ଘରେ ବଲା ବୋଲି ଚାକର ଅଛନ୍ତି ୨? ବଳଭଦ୍ର ଜବାବ ଦବାକୁ 
ଯାଉଥ୍ଲା ଯେ ଚରିତ୍ରର ନାଁ ଦେଲାବେଳକୁ ଉପଯୁକ୍ତ ନାଟିଏ ଖୋଜିବାକୁ ପଡ଼େ; 
ଚାକର ନାଁ ପାଇଁ ସେ ଯଦି ବୁଲା ନ ଲେଖ୍ଥାନ୍ତା, ତେବେ ହୁଏତ ନଟ ଲେଖ୍‌ଥାନ୍ତା । 
ଏ କଥା କହିବାକୁ ଗଲାବେଳେ ତାର ହଠାତ ମନେ ପଡ଼ିଲା ଯେ ମିତା ପାଖରେ 
ସତକୁ ସତ ନଟ ବୋଲି ଚାକର ପିଲାଟିଏ ବି ଥୂଲା। ସେ ଏକଥା ନ କହି ବହିର 
ପ୍ରକାଶନ ସମୟ ଦେଖ୍‌୍ଲା ଏବଂ ଖୁସି ହୋଇ ମିତାକୁ କହିଲା, ପ୍ରମାଣ ମିଳିଗଲା । 
ଏ ଗପ ସେ ବିଷୟରେ ହୋଇ ନ ପାରେ କାରଣ ଏ ଗପ ଲେଖା ହେଲା ବେଳକୁ 
ତୁ ବାହା ବି ହୋଇ ନ ଥଲ, ଘରଣୀ ହେବା ତ ଦୂରର କଥା । 

ତା ହାତରୁ ବହିଟି ନେଇ ମିତା ଏ ପାଖ ସେ ପାଖ ଦେଖୁଲା । କହିଲା, 
ତମେ କଣ ସର୍ବଜ୍ଞ ଯେ ଆଗରୁ ଜାଣି ଦେଲ ମୁଁ ବାହା ହୋଇ ଘର ସଂସାର କଲେ 
ଚାକରଙ୍କ ସାଙ୍ଗେ ଝକଝକ କରିବି, ମୋର ଗୋଟେ ଆଦିବାସୀ ଚାକର ଥ୍ବ, ଆଉ 
ଗୋଟେ ଚାକରର ନାଁ ଥ୍ବ ବୁଲା ? ବଳଭଦ୍ର ତାକୁ ଦେଖାଇଲା ଯେ ବହିର ପ୍ରଥମ 
ସଂସ୍କରଣଟି ଛପା ହୋଇଥ୍‌ଲା ତା ବାହା ହେବା ପୂର୍ବରୁ । ମିତା କହିଲା, ବହିରେ 
ତାରିଖ ଭୂଲ ଛପା ହୋଇଯାଇଥ୍‌ବ । ନ ହେଲେ ବହିର ଦ୍ଵିତୀୟ ସଂସ୍କରଣରେ ତମେ 
ଏଇ ଗପଟା ମିଶାଇ ଦେଇଥ୍‌ବ। ସେଦିନ ଖବର ବାହାରିଥ୍‌ଲା ଯେ ଗୋଟିଏ 
ଗପକୁ ଦିଟା ବହିରେ ଛପାଇ ଥୁବାରୁ କିଏ ଜଣେ ପାଠକ ଲେଖକ ନାଁରେ କେସ୍‌ 
କରିଥଲା । 

ଇଚ୍ଛାପତ୍ର / ୮୫୧ 

ଯାହା ହେଉ, ଭାଣିଜୀ ମିତାକୁ ବୁଝାଇ ପାରି ନ ଥୁଲା ବଳଭଦ୍ର । ତା ହେଲେ 
ସେ ପୋଲିସ ଅଫିସରକୁ କିଭଳି ବ୍ରଝାଇବ ଯେ ତାର ହରଣଚାଳ ଗପଟି ଅନେକ 
ଦିନ ତଳେ ଲେଖା ହୋଇଥଲା ? ରାତିରେ ଶୋଇଲାବେଳେ ବି ଏ ଚିନ୍ତା ତାର ମନ 
ଭିତରୁ ଗଲା ନାହିଁ । ଲୋକେ ଭାବନ୍ତି ଯେ ଲେଖକ ଯାହା ସବୁ ଲେଖୁଛି ନିଶ୍ଚୟ 
କୌଣସି ସତ ଚରିତ୍ଵ ବା ସତ ଘଟଣା ଉପରେ ଆଧାରିତ । ସେମାନେ ଜାଣନ୍ତି 
ନାହିଁ ଯେ ତାର ଗୋଟିଏ କ୍ଷୟହୀନ ସମ୍ବଳ ଅଛି ଯାହା ହେଉଛି ତାର କଳ୍ପନା । 

ମିତା ଭଳି ଆହୁରି ଅନେକ ଲୋକ ବିଭିନ୍ନ ସମୟରେ ଆସି ତାର ସାମନା 
କରିଛନ୍ତି । ତାର ଗପରେ ଭଲ ଚରିତ୍ର ଅଛନ୍ତି, ଖରାପ ଚରିତ୍ର ବି ଅଛନ୍ତି । କେବେ 
କିନ୍ଧ କେହି ତାକୁ ଆସି କହି ନାହିଁ, ଆପଣ ଯେଉଁ ପରୋପକାରୀ ଆଦର୍ଶ ଚରିତ୍ର 
କଥା ଲେଖ୍‌୍ଛନ୍ତି, ସେଇଟି ଆପଣ ନିଶ୍ଚେ ମତେ ଆଖ୍‌ ଆଗରେ ରଖ୍‌ ଲେଖ୍‌ଛନ୍ତି; ମୁଁ 
ସେଥ୍ପାଇଁ ଆପଣଙ୍କ ପାଖରେ କୃତଜ୍ଞ । କିନ୍ଧ ସେ କୌଣସି ଲାଞ୍ଚଖୋର 
ଇଂଜିନିୟରଙ୍କ ବିଷୟରେ ଲେଖ୍‌୍ଲା ମାଦବ୍ରେ ତାର ଅଧା ଡଜନ ଇଂଜିନିଅର ବଂଧୁ 
ତାର ଶତୁ ହୋଇଯାନ୍ତି, ଯେପରିକି ସେ ସେଇ ବନ୍ଧୁ ବିଶେଷଙ୍କ ବିଷୟରେ ହିଁ ଗପଟି 
ଲେଖ୍ଚି । ବିକାଶ ତାର ପିଲାଦିନ ସ୍କୁଲର ସାଙ୍ଗ । ସେ ବି ଶେଷରେ ତାକୁ ଭୁଲ 
ବ୍ରଝିଲା । କୋଉ ପତ୍ରିକାରେ ତାର ଗପ ପଢ଼ି ଆସି ତାକୁ କହିଲା, ମୁଁ ତୋ ପାଖରୁ 
ଏ କଥା ଆଶା କରି ନ ଥୁଲି । ବଳଭଦ୍ର କହିଲା, ଭାଇ, ସରି | ତୁ ଯୋଉ ତମ 
ଡି ପାର୍ଟମେଣ୍ଟଗ ଭ୍ରଷ୍ଟାଚାର କଥା କହୁଥ୍ଲୁ, ସେ ବିଷୟରେ ଲେଖ୍‌ବା ପୂର୍ବରୁ ତତେ 
ଟିକିଏ ପଚାରି ନେଇଥ୍‌ଲେ ଭଲ ହୋଇଥାନ୍ତା । ବିକାଶ ବିରକ୍ତ ହୋଇ କହିଲା, କଣ 
ଭଲ ହୋଇଥାନ୍ତା ? ମୁଁ ତ ତୋ ଯୋଗୁ ସର୍ବସାଧାରଣରେ ବଦନାମ ହୋଇଗଲି । 

ବଦନାମ ତ ସେଇମାନେ ହେବେ ଯେଉଁମାନେ ଭ୍ରଷ୍ଟାଚାର କରୁଛନ୍ତି । ତୂ ବି 
ତ କହୁଥ୍ଲୁ କେମିତି ଖୋଲାଖୋଲି ଚୋରି ଚାଲିଛି ତମ ବିଭାଗରେ । 

ହେଲା ଯେ, ତୁ ଯେମିତି ଲେଖ୍ଚୁ, ଲୋକେ ତ ମତେ ହିଁ ବୁଝିବେ । ଆକାଶ 
କଣ କାହାର ନାଁ ହେଲାଣି ନା କଣ ? ସମସ୍ତେ ଭାବିବେ ସେ ଲୋକ ହଉଚି 
ଇଂଜିନିଅର ବିକାଶ । 

ବଳଭଦ୍ର ତାକୁ କହିବାକୁ ଯାଇଥ୍‌ଲା ଯେ ସେ ଅନ୍ତତଃ ତିନିଜଣ ଆକାଶକୁ 
ଜାଣେ, କିନୁ ସେଥୁରୁ ନିବୃତ୍ତ ରହିଲା । ବିକାଶକୁ ଖୁସି କରିବାକୁ ସେ ମିଛର ଆଶ୍ରୟ 
ନେଇ କହିଲା, ମୁଁ ଯେତେବେଳେ ଭ୍ରଷ୍ଟ ଇଂଜିନିଅର ବିଷୟରେ ଲେଖ୍ଲି, ଆଖ୍‌ 
ଆଗରେ ରଖ୍ଥ୍ଲି ତୃ ଯୋଉ ସୁପରିନ୍‌ଟେଶ୍ଡିଂ ଇଂଜିନିଅର ବିନୟ କଥା କହୁଥ୍‌ଲୁ, 
ତାକୁ । 

୮୫୨ / କଥା ଯାତ୍ରା 

ତା ହେଲେ ତୁ ସେ ଲୋକର ନାଁ ବିଜୟ ନ ରଖ୍‌ ଆକାଶ ରଖ୍ଲୁ କାହିଁକି ? 
ପୂଣି ତୂ ଯୋଉ ବ୍ୟାରେଜ ବିଷୟରେ ଲେଖ୍‌ଚୁ, ସେଇଟା ତ ମୋର ସିଧାସଳଖ 
ଦାୟିତ୍ସ । 

ଏପରି ଭାବରେ ଅସନ୍ଧଷ୍ଟ ହୋଇ ସେଦିନ ବିକାଶ ତା ପାଖରୁ ବିଦାୟ ନେଲା 
ଏବଂ ସେମାନଙ୍କର ଚାଳିଶ ବର୍ଷର ବନ୍ଧୁତ୍ଧ ଆସ୍ତେ ଆସ୍ତେ ଭାଙ୍ଗିଗଲା, ତାର ସେଇ 
ଗୋଟିଏ ଗପ ଯୋଗୁ । 

ଥାନାରୁ ଯଦିଓ ତା ପାଖକୁ ଆଉ ଫୋନ ଆସିଲା ନାହିଁ, ସେ ମନ ଭିତରେ 
ବିଚଳିତ ରହିଲା। ତାର ଆଗ୍ରହ ହେଲା ଜାଣିବା ପାଇଁ ହରଣଚାଳର ଏତାବତ୍‌ 
ପରିସ୍ଥିତି କଣ, କିନ୍ତୁ ଆଜିକାଲି ଆଉ ଖବରକାଗଜରେ ସେଇ ପୂରୁଣା ଘଟଣା 
ବିଷୟରେ କିଛି ବାହାରୁ ନ ଥୁଲା, ଯଦିଓ ଜନକରାଜଙ୍କର ଏପର୍ଯ୍ୟନ୍ତ କୌଣସି 
ସନ୍ଧାନ ମିଳି ନ ଥୁଲା । ସେ ଯେଉଁ ଜଣେ ଦ୍ରଇଜଣଙ୍କୁ ପଚାରିଲା, ସେମାନେ ଏ 
ବିଷୟରେ କିଛି ଜାଣି ନ ଥୁଲେ ତଥା ଆଗ୍ରହୀ ନ ଥୁଲେ । ଶେଷକୁ ଅସ୍ଥିର ହୋଇ 
ବଳଭଦ୍ର ନିଜେ ଥାନାବାବ୍ରଙ୍କୁ ଫୋନ କଲା । 

ସେଇ ଦାରୋଗାଙ୍କୁ ପାଇବା ପରେ ବଳଭଦ୍ର କହିଲା, ଆପଣ ମତେ 
କହିଥ୍‌ଲେ ସେ ଗପଟି କେବେ ଲେଖ୍ଛି ମନେ ପଡ଼ିଲେ ... | ତାକୁ ଆଉ କହିବାକୁ 
ନ ଦେଇ ଦାରୋଗା କହିଲା, ମୁଁ ବି ଆପଣଙ୍କୁ ଫୋନ କରିବାକୁ ଯାଉଥ୍‌ଲି । ଯଦି 
ଅସୁବିଧା ନ ହୁଏ ଆପଣଙ୍କୁ ପୁଣି ଟିକିଏ ଥାନାକୁ ଆସିବାକୁ ହେବ । ବଳଭଦ୍ର 
ପଚାରିଲା, କେତେବେଳେ ? ଦାରୋଗା କହିଲା, ବରଁମାନ ଚାଲିଆସନ୍ତୁ । ବଳଭଦ୍ର 
ଭାବିଲା କହିବ ବର୍ଁମାନ ତାକୁ ସୁବିଧା ହେବ ନାହିଁ ପରେ ସୁବିଧା ଦେଖ୍‌ ଆସିବ, 
କିନ୍ତୁ ପୁଣି ଭାବି କହିଲା, ଆଛା ହଉ । 

ସେ ବଉଁମାନ ସେଇ ପୂର୍ବର ଚଉକି ଉପରେ ବସିଥ୍ଲା ଏବଂ ଦାରୋଗା 
ପୂର୍ବପରି ସାମନାରେ ଫାଇଲକୁ ରଖ୍‌ ତା ଭିତରୁ ଗୋଟାଏ କାଗଜ ପଢ଼ୁଥୁଲା । 
ବଳଭଦ୍ର ସାମାନ୍ୟ ଭାଙ୍ଗିଯାଇଥ୍ଲା ଏବଂ ଏଥରକ ଆଉ ପ୍ରତ୍ୟୟର ସହିତ ନିଜର 
ପରିସ୍ଥିତିକୁ ଦେଖୁ ନ ଥୁଲା । ଦାରୋଗା ଯେତେବେଳେ ତାକୁ ଚା କଥା ପଚାରିଲା, 
ବଳଭଦ୍ର ହଁ ଭରି ତାକୁ ଧନ୍ଯବାଦ ଦେଲା । 

ଦାରୋଗା ଫାଇଲର ବହିଟି ବାହାର କରି ସେଥ୍‌ରୁ ନିଦ୍ଦିଷ୍ଟ ଗପଟି ଥୁବା ପୃଷ୍ଠା 
ଖୋଲିଲା ଓ ପଚାରିଲା, ଏ ଗପଟି ଆପଣ କେବେ ଲେଖୁଥ୍‌ଲେ ବୋଲି 
କହୁଥ୍‌ଲେ ? ବଳଭଦ୍ର କହିଲା, ମୋର ଠିକ ମନେ ନାହିଁ, ତେବେ ନିଶ୍ଚୟ ଏଇଟି 
ଲେଖ୍ଥ୍ଲି କିଛି ବର୍ଷ ତଳେ । ଏଇ ସମୟରେ ଚା ଆସିଲା । ଦାରୋଗା କହିଲା, 

ଇଚ୍ଛାପତ୍ର / ୮୫୩ 
ନିଅନ୍ତୁ ଚା ପିଅନ୍ତୁ ଏବଂ ଟିକିଏ କଷ୍ଟ କରି ଭାବିବାକୁ ଚେଷ୍ଟା କରନ୍ତୁ । ବହିଟି 
ଏଇମାତ୍ର ପ୍ରକାଶ ପାଇଥ୍‌ବାରୁ ଯେ କେହି ଭାବିବ ଯେ ଗଳ୍ପଟି ଏବେର ଲେଖା । ଏ 
କଥାର ସିଧାସଳଖ ଜବାବ ନ ଦେଇ ବଳଭଦ୍ବ ଚା ପିଇଲା ଓ ଭାବିବାର ଛଳନା 
କଲା । ଚା ପିଇସାରି କପକୁ ଆଡ଼େଇ ରଖ୍‌ ସେ କହବାକୁ ଯାଉଛି ଦାରୋଗା 
କହିଲା, ଆପଣ ସମାଜର ଜଣେ ସମ୍ମାନିତ ଲୋକ । ଆପଣଙ୍କୁ ମୁଁ ଆମର ସନ୍ଦେହ 
କଥାଟା କହିଦିଏ । ଆପଣଙ୍କ ଗଳ୍ପରେ ଏପରି ଅନେକ ବିସ୍ତାରିତ ବିବରଣୀ ଅଛି 
ଯାହା ଅପରାଧୀ ଓ ପୋଲିସ ବ୍ଯତୀତ ଆଉ ସମସ୍ତଙ୍କୁ ଅଜଣା । ଏ ବିବରଣୀ 
ସର୍ବସାଧାରଣରେ ପ୍ରକାଶ କରାଯାଇ ନାହିଁ, ଅନୁସଂଧାନରେ ବ୍ଯାଘାତ ହେବ 
ବୋଲି । ଆପଣଙ୍କ ଗପରେ ଅପରାଧୀମାନେ ଧଳା ମାରୂତି ଭ୍ଯାନ ବ୍ଯବହାର 
କରିଥ୍ବା କଥା ଅଛି ଏବଂ ରାଉରକେଲାରେ ସେମାନେ ସତକୁ ସତ ଏଭଳି ଗାଡ଼ି 
ବ୍ୟବହାର କରିଥ୍୍‌ଲେ । ଏ କଥା କିପରି ହେଲା ? 

ବଳଭଦ୍ବ କହିଲା, ଏହାର ଉତ୍ତର ଅତି ସହଜ । ଖବରକାଗଜରେ ଅପରାଧ 
ବିବରଣ ପଢ଼ିଲେ ଜଣାଯିବ ଯେ ଅଧ୍କାଂଶ ଅପରାଧରେ ଗୋଟିଏ ଧଳା ମାରୁତି 
ଭ୍ୟାନର ଉପସ୍ଥିତି ଥାଏ । ଦାରୋଗା କହିଲା, ଆପଣଙ୍କ କଥା ବି ଠିକ । ଏଥରକ 
ଆପଣଙ୍କ ଗପର ଆଉ ଗୋଟିଏ ବିବରଣକୁ ଆସନ୍ତୁ । ହରଣଚାଳ ପରେ 
ଜନକରାଜଙ୍କ ଟେବୁଲ ଉପରୂ ଗୋଟିଏ ବନ୍ଦ ଲଫାପା ମିଳିଥ୍‌ଲା ଯାହା ଭିତରେ 
କେବଳ ଗୋଟିଏ ସାଦା କାଗଜ ଥୁଲା । ଏ ବିଷୟଟି ପୋଲିସ ଓ ଆପଣଙ୍କ 
ବ୍ୟତୀତ ଆଉ କାହାରିକି ଜଣା ନାହିଁ । ଆମର ପ୍ରଶ୍ନ ହେଉଛି, ଆପଣ ଏ କଥାଟି 
ଜାଣିଲେ କିପରି ? 

ବଳଭଦ୍ର ଏ କଥାର ହଠାତ ଜବାବ ଦେଇପାରିଲା ନାହିଁ । ଟିକିଏ ସମୟ 
ପରେ କହିଲା, ମତେ ଜଣା ନ ଥୁଲା ଯେ ରାଉରକେଲା କେସରେ ଏଭଳି ଏକ 
ଲଫାପା ମିଳିଥ୍୍‌ଲା ବୋଲି । ମୁଁ ଏ କଥା ମନରୁ କଳ୍ପନା କରି ଲେଖ୍‌ଥୁଲି। ତା 
ବ୍ୟତୀତ, ମୁଁ ଆପଣଙ୍କୁ ଆଗରୁ କହିଛି ଯେ ମୋର ଗପଟି ଲେଖା ହୋଇଥଲା 
ରାଉରକେଲା ଘଟଣାର ଅନେକ ପୂର୍ବରୁ 

ତାହେଲେ କଣ ଏ କଥା ସମ୍ଭବ ଯେ, ଦାରୋଗା ପଚାରିଲା, ଏଇ ଗପଟି 
ଦ୍ଵାରା ଅନୁପ୍ରାଣିତ ହୋଇ ରାଉରକେଲା ହରଣଚାଳ ହେଲା ? ବଳଭଦ୍ର ଏଇ ପ୍ରଶ୍ବଟି 
ପାଇଁ ପ୍ରସ୍ତ ଥୁଲା । ସେ କହିଲା, ଅନେକ ସମୟରେ କୌଣସି କାହାଣୀର 
କାଳନିକ ବିବରଣୀ ଭବିଷ୍ୟତରେ ଠିକ ସେହିପରି ଭାବରେ ଘଟିଥାଏ। ତେବେ 
ସଂପୂର୍ଣ୍ଣ ଆକସ୍ତିକତା ବ୍ୟତୀତ ତାର ଆଉ କୌଣସି ବ୍ୟାଖ୍ୟା ନାହିଁ । ଟାଇଟାନିକ 

୮୫୪ / କଥା ଯାତ୍ରା 
ଜାହାଜ ବୂଡ଼ିବାର କିଛି ବର୍ଷ ପୂର୍ବରୁ ଗୋଟିଏ ବହି ପ୍ରକାଶିତ ହୋଇଥଲା 
ଯେଉଁଥ୍‌ରେ ଏପରି ଗୋଟିଏ ବଡ଼ ଜାହାଜ ତାର ପ୍ରଥମ ଯାତ୍ରାରେ ହିଁ ବ୍ରଡ଼ିଯିବାର 
ବର୍ଣ୍ଣନା ଥୁଲା । ଏପରିକି ଜାହାଜର ଆକାର, ଯାତ୍ରୀ ସଂଖ୍ୟା ଓ ଆହୁରି ଅନେକ 
ଛୋଟ ଛୋଟ ଘଟଣା ବହିରେ ଲେଖାଥ୍‌ବା ଭଳି ଘଟିଥୁଲା ଟାଇଟାନିକ ବ୍ରଡ଼ିଯିବା 
ବେଳେ | 

ଦାରୋଗା କହିଲା, ହଁ ମୁଁ ଏ ବିଷୟରେ କୋଉଠି ପଢ଼ିଥ୍ଲି । ଲୋକେ କହନ୍ତି 
ନସ୍‌ଟ୍ରାଡାମସଙ୍କ ଲେଖା ବା ଅଚ୍ର୍ୁତାନନ୍ଦ ମାଳିକାର ଭବିଷ୍ଯଦ୍‌ ବାଣୀ ଏବେ ବି 
ଘଟୁଛ । ତେବେ ମୁଁ ସେ କଥା ବା ଟାଇଟାନିକ ଘଟିବା ପୂର୍ବର ଉପନ୍ୟାସ କଥା କହୁ 
ନ ଥ୍ଲି । ମୁଁ କହୁଥ୍ଲି ଏଭଳି ଲେଖା କଥା ଯାହା କାହାରିକୁ ଅପରାଧ କରିବା ପାଇଁ 
ପ୍ରବର୍ଭାଏ । ଆମ ପୋଲିସ ରେକର୍ଡରେ ଏଭଳି ଅନେକ ଦୃଷ୍ଟାନ୍ତ ଅଛି ଯେଉଁଥ୍‌ରେ 
ଅପରାଧୀ ଗୋଟିଏ ବହି ପଢ଼ି ବା ଫିଲ୍ମ ଦେଖ୍‌ ଠିକ ସେଇ ଧରଣର ଅପରାଧ 
କରିଛି । 

ବଳଭଦ୍ର କହିଲା, କିନ୍ଧୁ ବିହାରର ଗୁଣ୍ଡାଦଳ ମୋର ଗପ ପଢ଼ିବାକୁ ଯିବେ 
କାହିଁକି ? ତା କଥା ଶୁଣି ଦାରୋଗା ହଠାତ ସତର୍କ ହୋଇଗଲା ।! ସେ ସିଧା ହୋଇ 
ବସିଲା ଏବଂ ବଳଭଦ୍ରକୁ ପଚାରିଲା, ଆପଣ କିପରି ଜାଣିଲେ ଯେ ରାଉରକେଲା 
ହରଣଚାଳ ବିହାରର ଗୁଣ୍ଡା କରିଥ୍‌ଲେ ବୋଲି ? ବଳଭଦ୍ର କହିଲ।, ସେଦିନ ଆପଣ 
ମତେ ଯେଉଁ ଖବରକାଗଜ ଦେଇଥିଲେ, ମୁଁ ସେଇଥ୍‌ରେ ପଢ଼ିଥୁଲି । 

ଦାରୋଗା ତାର ଫାଇଲ ଭିତରୁ ସେଇ ପୂରୁଣା କାଗଜଟି ବାହାର କରି 
ବଳଭଦ୍ର ହାତକୁ ଦେଲା । କହିଲା, ଏଇଟିକୁ ଆହୁରି ଥରେ ପଢ଼ି ଦେଖନ୍ତୁ । ଏଥୁରେ 
କୌଣସି ସୂଚନା ନାହିଁ ଅପରାଧୀମାନେ କେଉଁଠାର । ଖବରକାଗଜର ରିପୋର୍ଟକୁ 
ତନ୍ନତନ୍ନ କରି ପଢ଼ିଲା ବଳଭଦ୍ର । ପ୍ରକୃତରେ ସେଥୁରେ ବିହାରୀ ଗୁଣ୍ଡାଙ୍କର କୌଣସି 
ଉଲ୍ଲେଖ ନ ଥୁଲା । ତା ମୁଣ୍ଡକୁ କାହିକି ଏ କଥା ଆସିଲା କେଜାଣି ? ଯଦିଓ 
ପୂର୍ବଥର ସେ କହିଥ୍ଲା ଯେ ସେ ରାଉରକେଲା ହରଣଚାଳ ବିଷୟରେ କିଛି ଜାଣି 
ନ ଥୁଲା, ବଉଁମାନ ନିଜର ଭୁଲକ୍ୁ ସୁଧାରିବାକୁ କହିଲା, ତା ହେଲେ ମୁଁ ଅନ୍ଯ 
କେଉଁ ଖବରକାଗଜରେ ପଡଢ଼ିଥ୍ବି। ଦାରୋଗା କହିଲା, ଆମ ପାଖରେ ସବୁ 
ଖବରକାଗଜର ଫାଇଲ ଅଛି; ସେଥ୍‌ରୁ କୌଣସିଟିରେ ବି କେହି ଲେଖ୍‌ନାହାନ୍ତି 
ଅପହରଣକାରୀ ବିହାରରୁ ଆସିଥ୍‌ଲେ ବୋଲି । ତେବେ ଆପଣ ଯଦି ଏପରି 
କୌଣସି କାଗଜ ଆମକୁ ଦେଖାଇପାରନ୍ତିୟ ଆମ କାମରେ ଆସିବ । 

ଏଥରକ ଠିଆ ହୋଇ ଦାରୋଗା ବଳଭଦ୍ରକୁ ବିଦାୟ ଦେଲା । ଗଲା ବେଳେ 
କହିଲା, ଆମ ଅନୁସନ୍ଧାନ ଜାରି ରହିଛି । ଯଦି ସେଥ୍‌ରୁ ଜଣାପଡ଼େ ଯେ 

ଇଚ୍ଛାପତ୍ର / ୮୫୫ 
ଅପହରଣକାରୀ ପ୍ରକୃତରେ ବିହାରର, ଆମର ପୂର୍ବ ସନ୍ଦେହ ନିଶ୍ଚୟ ଦୃଢ଼ତର 
ହେବ । 

ପ୍ରଥମ ଥର ପାଇଁ ଏ ଘଟଣାରେ ବଳଭଦ୍ର ମନରେ ଭୟ ପସିଲା। ତା 
ଲେଖକ ଜୀବନରେ ସେ ସବ୍ରଠାରୁ ବେଶି ଅସୁବିଧାରେ ପଡ଼ିଥୁଲା ଜଣେ ନେତାଙ୍କ 
ବିଷୟରେ ଗପ ଲେଖ୍‌ । ତାର ଗପର ଚରିତ୍ରଟି ଛୋଟା ଥୁଲା ଏବଂ ଥୁଲା ଅତି 
ଖଳ, ଦୃଶ୍ଚରିତ୍ର ଓ ଭ୍ରଷ୍ଟାଚାରୀ । ଯଦିଓ ସେ ଚରିତ୍ରଟିର କୌଣସି ନାଁ ଦେଇ ନ ଥୁଲା 
ଏବଂ ତାକୁ କେବଳ ଛୋଟା ବୋଲି କହିଥୁଲା, ତାର ଦ୍ରର୍ଭାଗ୍ୟକୁ ସେତେବେଳର 
ସରକାରରେ ଜଣେ ଛୋଟା ମନ୍ତ୍ରୀ ଥୁଲେ ଏବଂ ତାଙ୍କର ଦୁୂର୍ନାମ ଥଲା ଅତି 
ଲାଞ୍ଚଖୋର ହୋଇଥୁ୍‌ବାର । ବଳଭଦ୍ରର ଗପଟି ଗୋଟିଏ ପତ୍ରିକାରେ ବାହାରିବା 
ପରେ ସମସ୍ତେ ଠିକ କରି ନେଲେ ଯେ ଏଇଟି ସେଇ ମନ୍ତ୍ରୀଙ୍କ ବିଷୟରେ ଲେଖା 
ଏବଂ ଅନେକ ଦିନ ଧରି ଏ କଥା ସର୍ବସାଧାରଣରେ ଆମୋଦର କାରଣ ହେଲା । 
ସାହିତ୍ୟରେ କୌଣସି ଆଗ୍ରହ ରଖୁ ନ ଥଲେ ବି ଶେଷକ୍ର ଛୋଟା ଏ ଖବର ପାଇଲା 
ଏବଂ ତାର ଗୁଣ୍ଡା ଆସି ବଳଭଦ୍ର ଘରେ ପହଞ୍ଚଲେ। ସେ ସେମାନଙ୍କୁ ଯେତେ 
ବ୍ରଝାଇଲା ଯେ ଏଇଟି ଗୋଟିଏ ସଂଯୋଗ ମାତ୍ର, ସେମାନେ ମାନିବାକୁ ପ୍ରସ୍ତୁତ ନ 
ଥୁଲେ । ବଳଭଦ୍ର ଖବରକାଗଜରେ କ୍ଷମାପତ୍ର ଲେଖ୍ବାକୁ ରାଜି ହେଲା ଏବଂ ବହି 
ଛପା ହେବା ବେଳେ ଏ ଗପଟିକୁ ସେଥ୍‌ରୁ ବାଦ ଦେଇଦେବ ବୋଲି କହିଲା, କିନ୍ତୁ 
ସେମାନେ ମାନିଲେ ନାହିଁ ଏବଂ ତାକୁ ଧମକାଇଲେ ଯେ ସେମାନେ ବଳଭଦ୍ବର 
ଗୋଡ଼ ଭାଙ୍ଗି ତାକୁ ମଧ୍ଯ ଛୋଟା କରିଦେବେ । ବଳଭଦ୍ରର ଭାଗ୍ଯକୁ ଏଇ 
ସମୟରେ ଛୋଟାର ଦଳରେ କଣ ସମସ୍ଯା ହେଲା ଏବଂ ତାର ଗୁଣ୍ଡାମାନେ 
ବଳଭଦ୍ରକୁ ଛାଡ଼ି ଦେଇ ଛୋଟାର ବିପକ୍ଷ ଲୋକଙ୍କ ଗୋଡ଼ ଭାଙ୍ଗବାକୁ ଚାଲିଗଲେ । 

ଏଇ ସମୟରେ ତାର ସାଙ୍ଗମାନେ ତାକୁ ପଚାରୂୁଥ୍‌ୁଲେ ସେ କଣ ମନ୍ତ୍ରୀକୁ 
ଆଖ୍‌ ଆଗରେ ରଖୁ ଏଇ ଛୋଟା ଚରିତ୍ରଟ ତଆରି କରିଥଲା ନା ତାର କଳ୍ପନାର 
ଚରିତ୍ରଟି ଦୈବକ୍ରମେ ଏକ ବାସ୍ତବ ଚରିତ୍ର ସାଙ୍ଗରେ ମେଳ ଖାଉଥୁ୍‌ଲା । ବଳଭଦ୍ର ଏ 
କଥାର ଠିକ ଜବାବ ଦେଇପାରୂ ନ ଥୁଲା କାରଣ ସେ ନିଶ୍ଚିତ ଏଇ ନେତାଟି 
ବିଷୟରେ ଜାଣିଥୁଲା ଶୁଣିଥୁଲା, ତେବେ ଲେଖ୍ଲା ବେଳେ ଏ ଲୋକଟିକୁ ନମୁନା 
ରଖ୍ଥ୍ଲା କି ନା ସେ ବିଷୟରେ ସେ ନିଜେ ମଧ୍ୟ ନିଃସନ୍ଦେହ ନ ଥୁଲା | 

ଏ କଥା ନୁହେଁ ଯେ ସେ କାହାରିକୁ ଆଖ୍‌ଆଗରେ ରଖ୍‌ ତା ବିଷୟରେ ଲେଖୁ 
ନ ଥ୍ଲା। ତେବେ ଧରା ପଡ଼ିବା ଭୟରେ ସେ ଚରିତ୍ରର ନାଁକୁ ବଦଳାଇ, ଦଇ 
ତିନୋଟି ଲୋକଙ୍କର ଚାଲିଚଳଣ ଭାବଭଙ୍ଗୀ ସ୍ଵଭାବ ଚରିତ୍ରକୁ ଏକାଠି କରି, 
ଘଟଣାକୁ ଭାଙ୍ଗିମୋଡ଼ି ଅତିରଂଜିତ କରି ଲେଖୁଥ୍‌ଲା । କେବଳ ଗୋଟିଏ ଗପରେ 

୮୫୬ / କଥା ଯାତ୍ରା 

ସ୍ଵାମୀ ସ୍ତ୍ରୀଙ୍କ ସଂପର୍କକୁ ସେ ସିଧାସଳଖ ରୋକଠୋକ ଓ ସଚ୍ୋଟ ଭାବେ 
ଲେଖ୍ଥ୍ଲା; ଏ କଥା ସମ୍ଭବ ହୋଇଥୁଲା କାରଣ ସେ ଗପଟିକୁ ଲେଖ୍ଥ୍ଲା ସରସୀ 
ମରିଯିବା ପରେ । ଅବଶ୍ୟ ଅନେକ ସମୟରେ ତାର ମନେ ହୋଇଥଲା ଯେ ଗପଟି 
ଏକପାକ୍ଷିକ ଥୁଲା, କାରଣ ଏଥୁରେ ତାର ସ୍ତ୍ରୀର ଦୃଷ୍ଟିବିନ୍ଦୁ ନ ଥୁଲା । ଯଦି ତାକୁ 
ସୁଯୋଗ ଦିଆ ହୋଇଥାନ୍ତା, ସରସୀ ହୁଏତ ଗପଟିରେ ତା ପ୍ରତି କରାଯାଉଥୁ୍‌ବା 
କେତେକ ଆକ୍ଷେପର ଯୁକ୍ତିସଂଗତ ଜବାବ ଦେଇପାରିଥାନ୍ତା । 

ଏ ତ ଗଲା ଜଣେ ସତ ଚରିତ୍ର କଥା । ତାର ଅନେକ କାଳ୍ପନିକ ଚରିତ୍ରଙ୍କର 
ଯେ ତା ପ୍ରତି ଆପତ୍ତି ଅଭିଯୋଗ ନ ଥୁବ ତା ନୁହେଁ । ତାର ଗୋଟିଏ ଗପରେ 
ଯୌତୁକ ସମସ୍ୟାରେ ପଡ଼ିଥ୍‌ବା ସ୍ତ୍ରୀ ଲୋକଟିର ସେ ଯେଉଁ ଚିତ୍ର ଦେଇଥୁଲା, 
ସେଥ୍ରେ କେହି ବି ଟିକିଏ ହେଲେ ସହାନୁଭୂତିଶୀଳ ନ ଥୁଲେ ତା ପାଇଁ : ତାର 
ପୂର୍ବ ପ୍ରେମିକ, ତାର ସ୍ଵାମୀ, ତାର ବାପ ମା, ତାର ଶାଶୁ ଶଶୁର ନଣନ୍ଦ, ତାର 
ସାଇର ଲୋକ, ଏପରିକି ସେ ଯେଉଁ ରିକ୍‌ସାରେ ବସିଥ୍‌ଲା ତାର ଚାଳକ ବି। 
ବଳଭଦ୍ର ଶେଷରେ ଏଇ ସ୍ତ୍ରୀ ଲୋକଟିକୁ ନିଆଁରେ ପୋଡ଼ି ମାରି ଦେଇଥ୍‌ଲା। ସେ 
କଣ ନ୍ୟାୟ କରିଥଲା ଏଇ କାଳ୍ପନିକ ସ୍ତ୍ରୀଟି ପାଇଁ ? ସେ ଯଦି ଆସି ତା ଆଗରେ 
ଠିଆ ହୋଇ ତାକୁ ପ୍ରଶ୍ନ କରିବ, କଣ ଜବାବ ଦେବ ସେ ? 

ଏପରି ସବୁ ଅପ୍ରୀତିକର ଚିନ୍ତାରୁ ନିଜର ମନକୁ ଫେରାଇ ଆଣିବାକୁ ଚେଷ୍ଟା 
କଲା ବଳଭଦ୍ର । ତାର ବର୍ଉମାନର ସମସ୍ଯା ହେଉଛି ରାଉରକେଲାର ହରଣଚାଳ । 
ତା ପାଖରେ କୌଣସି ପ୍ରମାଣ ନାହିଁ ଯେ ସେ ଏଇ ଗପଟିକୁ ସତ ଘଟଣା ପୂର୍ବରୁ 
ଲେଖ୍ଥ୍ଲା, ପରେ ନୁହେଁ । ସେ ଠିକ କଲା ଯେ ପ୍ରକାଶକଙ୍କୁ ଏ ବିଷୟରେ ନିଜର 
ଦଳଭୁକ୍ତ କରିବ । ତେବେ ପ୍ରକାଶକଙ୍କ ସହିତ ତାର ଏତେ ବେଶି ଭଲ ସଂପର୍କ ନ 
ଥୁଲା ଏବଂ ସେ ଯେ ଏଇ ପୋଲିସ ମାମଲାରେ ହାତ ପୂରାଇବେ ତାର ସେ 
ବିଶ୍ଵାସ ନ ଥୁଲା । ତଥାପି ସେ ଘରକୁ ଫେରି ତାଙ୍କୁ ଫୋନ କଲା; ତାଙ୍କ ଅଫିସରୁ 
ଜବାବ ମିଳିଲା ଯେ ସେ ଦି ଦିନ ତଳେ ରାଉରକେଲା ବାହାରି ଯାଇଛନ୍ତି । 

ତା ମୁଣ୍ଡରେ ବହିର ପାଣ୍ଡୁଲିପି କଥା ପଶିବାରୁ ସେ ଭାବିଲା ଯେ ସେ 
ପ୍ରକାଶକଙ୍କ ଜରିଆରେ ପ୍ରମାଣ କରିପାରିବ ଯେ ତାର ଗପଟି ଯଦିଓ ବହିରେ 
ଏଇମାତ୍ର ବାହାରିଛି, ଏଇଟି ହାତଲେଖାରେ ପ୍ରେସକୁ ଯାଇଥଲା ଅନେକ ଆଗରୁ । 
ଏବଂ ସେ ସିଧାସଳଖ ପ୍ରକାଶକଙ୍କୁ ଏ ବିଷୟରେ ଅନୁରୋଧ ନ କରି ପାରିଲେ ବି 
ପୋଲିସ ନିଶ୍ଚୟ ତାଙ୍କ ପାଖରୁ ଏ କଥାର ସତ୍ୟାସତ୍ୟ ବାହାର କରିପାରିବେ । ଏଇ 
ଆଶାରେ ସେ ଥାନାବାବ୍ରଙ୍କୁ ଫୋନ କଲା । ଦାରୋଗା ଲାଇନକୁ ଆସିବାରୁ ତାଙ୍କୁ 
କହିଲା, ମୋର ମନେ ପଡିଲା ଯେ ମୋ ବହିର ପାଣ୍ଡଲିପି ରାଉରକେଲା ଘଟଣା 

ଇଚ୍ଛାପତ୍ର / ୮୫୭ 
ପୂର୍ବରୁ ପ୍ରେସକୁ ଯାଇଥଲା । ସେଥୁ୍‌ରୁ ପ୍ରମାଣିତ ହୋଇପାରିବ ଯେ ଗପଟି ପୂର୍ବେ 
ଲେଖା, ପରେ ନୁହେଁ । ଏ ବିଷୟରେ ଆପଣ ପ୍ରକାଶକଙ୍କୁ ବି ପଚାରି ପାରିବେ । ତା 
କଥା ଶୁଣି ଦାରୋଗା କହଲା, ଆପଣଙ୍କ ପ୍ରକାଶକ କିଏ କହନ୍ଧ ତ। ସେ 
ସୁରସେନର ନାଁ କହିବା ପରେ ଅନେକ ସମୟ ଚୂପ ରହି ଦାରୋଗା କହିଲା, 
ଦ୍ୟାଟ୍‌ସ୍‌ ଇଣ୍ଟରେଷ୍ଠିଂ, ଏବଂ ଫୋନ ରଖ୍୍‌ଦେଲା । 

ତା ପରେ କିଛିଦିନ ପୋଲିସ ପାଖରୁ କୌଣସି ଖବର ଆସିଲା ନାହିଁ, କିନ୍ଧୁ 
ବଳଭଦ୍ର ଏ ଚିନ୍ତାରୁ ନିଜକୁ ମୁକୁଳାଇ ପାରିଲା ନାହିଁ। ସେ ଭାବିବାକୁ ଲାଗିଲା 
ଗପରେ କିଭଳି ଚରିତ୍ର ତିଆରି କଲେ ତାକୁ ଆଉ ବିପଦରେ ପଡ଼ିବାକୁ ହେବ 
ନାହିଁ । ପାଠକ ଆଶା କରନ୍ତି ଚରିତ୍ରଟି ବାସ୍ତବଧର୍ମୀ ହେଉ, କିନ୍ତ ତାହା ହିଁ 
ହୋଇଯାଏ ସଂକଟର କାରଣ । ଥରେ ସେ ଗୋଟିଏ ଗପରେ ଲେଖ୍‌ଥ୍ଲା ଜଣେ 
ବିବାହିତା ମହିଳାଙ୍କର ପରକୀୟା ପ୍ରେମ କଥା । ଗପଟି ସାଧାରଣରେ ଆଦୃତ 
ହୋଇଥଲା, କିନ୍ତ ଏତିକିରେ ସନ୍ଧଷ୍ଟ ନ ହୋଇ ସମସ୍ତେ ଚାହିଁଲେ ଖୋଜି ବାହାର 
କରିବାକୁ ଏଇ ଚରିତ୍ରର ମୂଳ ଉପାଦାନ କିଏ । ଏଥ୍‌ରେ ସହରର ଅନେକ 
ସ୍ଵାଧୀନଚେତା ସ୍ତ୍ରୀଙ୍କ ନାଁ ଉଠିଲା, କ୍ଲବରେ ସ୍ତ୍ରୀଲୋକମାନେ ଏ ବିଷୟରେ ଚୃପଚୁପ 
କଥା ହେଲେ ଏବଂ କିଏ କିଏ ପରସ୍ପର ଆଡ଼କୁ ଆଙ୍ଗୁଠି ଦେଖାଇଲେ । ଶେଷରେ 
ବଳଭଦ୍ବ ଦୋଷୀ ହେଲା ଭଦ୍ରଘରର ଝିଅବୋହୂଙ୍କୁ ଆଣି ରାସ୍ତାରେ ଠିଆ 
କରାଇଥ୍‌ବାରୂ । ଦିନେ ଜଣେ ବନ୍ଧୁ ଫୋନ କରି ତାକୁ କହିଲା, ଆମ ଭିତରେ ବାଢି 
ଲାଗିଛି ରାଧା ପ୍ରକୃତରେ କିଏ ବୋଲି । ମୁଁ କହୁଚି ସୀମା ଶର୍ମା କିନ୍ଧ ମୋ ସାଙ୍ଗ 
କହୁଛ ସୋନାଲୀ ଦାସ ! ସତରେ କିଏ ରାଧା ? ତାକୁ ଗାଳି ଦେଇ ବଳଭଦ୍ର ଫୋନ 
ରଖ୍ଦେଲା, କିନ୍ୁ କିଛିଦିନ ପରେ ଦେଖ୍ଲା ଯେ ମିଷ୍ଟର ଶର୍ମା ଆଉ ତା ସହିତ କଥା 
କହୁ ନାହାନ୍ତି । 

ସେ ଦୃଷ୍ଟିରୁ ଦେଖ୍ବାକୁ ଗଲେ ତାର କୀର୍ରିମୁଖ ନାଁରେ ଲେଖା ବହିର 
ଚରିତ୍ରମାନେ ସମସ୍ଯାରହିତ । ହୁଏତ ସେ ତାର ବାସ୍ତବଧର୍ମୀ ଚରିତ୍ରମାନଙ୍କର 
ଅଦଉତିରୁ ରକ୍ଷା ପାଇବା ପାଇଁ ଏଇ କାଗଜପଟାର ପାତ୍ରପାତ୍ରୀ ତିଆରି କରିଥଲା । 
ସେମାନେ ସମସ୍ତେ ଥୁଲେ ଦୁଇ ବିସ୍ତାରର ନିର୍ଜୀବ ଖେଳନା, ଯାହାଙ୍କୁ ସେ ନିଜର 
ସାହିତ୍ୟିକ ସୃଷ୍ଟିରେ ମର୍ଯ୍ୟାଦା ଦେବାକୁ ଚାହୁଁ ନ ଥୁଲା । ଏଇ ଫିଲ୍ମି ଗୁଣ୍ଡା ବଦମାସ 
ପୋଲିସ, ଶସ୍ତା ପ୍ରେମିକମାନେ ଥ୍‌ଲେ ତାର ଧୂସର ସୃଜନଶୀଳ ପୃଥ୍ବୀର 
ଅଧୋଲୋକର ବାସିନ୍ଦା; ଏମାନଙ୍କୁ କେହି ବି କେବେ ଭେଟିବ ନାହିଁ ନିଜର 
ସାଧାରଣ ଚଳପ୍ରଚଳ କରୁଥୁବା ରାସ୍ତାଘାଟ ବଜାରରେ । ସେମାନେ ବାସ୍ତବରୁ ଏତେ 
ଦୂରରେ ଥଲେ ଯେ ଏ ପର୍ଯ୍ୟନ୍ତ କେହି ନିଜକୁ ତାର କୀଉିମୁଖ ବହିର ଚରିତ୍ର ସହିତ 

୮୫୮ / କଥା ଯାତ୍ରା 
ତୁଳନା କରି ନ ଥୁଲା ଅଥବା ତାକୁ ପଚାରି ନ ଥୁଲା ସେଇଟି କାହା ଉପରେ 
ଆଧାରିତ । କିନ୍ଧୁ ଅନେକ ସମୟରେ ବାସ୍ତବ ବି କଳ୍ନାକୁ ଅନୁସରଣ କରେ। 
ସେଇଥ୍‌ପାଇଁ ହୁଏତ ରାଉରକେଲା ହରଣଚାଳ ଘଟଣା ତା ପାଇଁ ବିଭ୍ରାଟ ସୃଷ୍ଟି 
କରିଥଲା । ସତେ ଯେପରି ତାର ଅନାଦରର କାଗଜ ଚରିତ୍ରମାନେ ପ୍ରତିଶୋଧ 
ନେବାକୁ ଚାହୁଁଥ୍‌ଲେ ତା ଉପରେ । 

ଏଭଳି ସମୟରେ ପୂଣି ଥାନାରୁ ଫୋନ ଆସିଲା ତା ପାଇଁ । ବଳଭଦ୍ର 
ସାମାନ୍ୟ ଖୁସି ହେଲା ଏ ଡାକରା ପାଇ କାରଣ ସେ ଜାଣିବାକୁ ଚାହୁଁଥ୍‌ଲା 
ଅନୁସନ୍ଧାନର ପ୍ରଗତି କେତେଦୂର ଏବଂ ସେଥ୍‌ରେ ତାର ନିଜର ସ୍ଥିତି କଣ । 
ପୂର୍ବଘଟିତ କୌଣସି ପ୍ରସଙ୍ଗ ପୁଣି ଥରେ ଅଭିନୀତ ହେଉଥ୍‌ବା ଭଳି ବର୍ଭମାନ 
ବଳଭଦ୍ର ସାମନାରେ ଦାରୋଗା ତାର ଫାଇଲ ଖୋଲି ସେଥ୍‌ରୁ କଣ ପଢୁଥୁଲା । ତା 
ପାଇଁ ଚା ମଗାଇବା ପରେ ଫାଇଲ ଉପରୂ ଆଖ୍‌ ଉଠାଇ ଦାରୋଗା ତା ଆଡ଼କୁ 
ଅନାଇଲା, କହିଲା, ଅନୁସନ୍ଧାନ ସରିବା ଯାଏ ଆମେ ଆପଣଙ୍କୁ ଏମିତି 
କେତେବେଳେ କେତେବେଳେ କଷ୍ଠ ଦେଉଥୁବ୍ର । ବନ୍ଧୁତାର ହାତ ବଢାଇ ବଳଭଦ୍ର 
କହିଲା, ମୁଁ ଆପଣଙ୍କୁ ସବୂମତେ ସାହାଯ୍ୟ କରିବାକୁ ପ୍ରସ୍ତୁତ । 

ବଉଁମାନ ଆମେ ଜାଣିପାରିଛୁ ଯେ, ଦାରୋଗା କହିଲା, ବିହାରର ଗୋଟିଏ 
ଦଳର ହାତ ଅଛି ଏଇ ହରଣଚାଳରେ । ଆପଣ ମନେ ପକାଇ ପାରିଲେ କି ଆପଣ 
ବିହାରୀ ଗୁଣ୍ଡାଙ୍କ ବିଷୟ କୋଉ କାଗଜରେ ପଢ଼ିଥ୍‌ଲେ ? ଏ ବିଷୟରେ କୌଣସି 
ଦୀର୍ଘ କୈଫିୟିତ ଦେବାର ସାହସ ହେଲା ନାହିଁ ବଳଭଦ୍ରର; ସେ ଖାଲି ନା ବୋଲି 
କହିଲା । 

ଆପଣ ବିଭାସ ଦାସ ବିଷୟରେ ଜାଣିଲେ କେମିତି ? 

ବିଭାସ ଦାସ ? ଏ ଭଳି କୌଣସି ଲୋକକ୍ର ଜାଣିବାର ମୋର ମନେ ନାହିଁ। 

ଆପଣଙ୍କ ଗପରେ ଅପରାଧୀଙ୍କ ଭିତରୁ ବିଭାସ ଦାସ ଜଣେ । ଆପଣଙ୍କୁ 
ବହିଟା ଦେବି, ଦେଖୂବେ ? 

ନା, ମୋର ମନେ ପଡ଼ିଲା । ମୁଁ ଏଇ ନାଁଟା ବ୍ୟବହାର କରିଛି ସେ ଗପରେ । 
ଆମେ ଲେଖକମାନେ ମନରୁ ଭାବି ଚରିତ୍ରମାନଙ୍କର ନାଁ ଦେଇଥାଉ । ଗପର 
ଘଟଣାମାନ ଯେପରି କଳ୍ଛାନିକ, ଚରିତ୍ରଙ୍କର ନାଁ ବି। 

ଦାରୋଗା କହଲା, ଏପରି ବି ହୁଏ ଯେ ସତ ଘଟଣାକୁ ଆଧାର କରି ଗପ 
ଲେଖାଯାଇଥାଏ । ଯଦି ଆପଣ ଗୋଟିଏ ସତ ଘଟଣା ଉପରେ ଗପ ଲେଖ୍‌ଥାନ୍ତେ, 
ତେବେ ଚରିତ୍ରର ନିଜ ନାଁ ରଖ୍ଥାନ୍ତେ ଗପରେ ନା ଆଉ କିଛି ? 

ଇଚ୍ଛାପତ୍ର / ୮୫୯ 

ବଳଭଦ୍ର ଜାଣିଲା ଯେ ସେ ଯାହା ବି ଜବାବ ଦେବ, ଅସୁବିଧୀରେ ପଡ଼ିଯିବ । 
ତାର ମନେପଡ଼ିଲା ଆକାଶ ବିକାଶ, ବିଜୟ ବିନୟଙ୍କ କଥା । କିନ୍ଧ ପୋଲିସକୁ 
ଏତେ କଥା କହି କୌଣସି ଲାଭ ନାହିଁ । ସିଧାସଳଖ ତାର ଉତ୍ତର ନ ଦେଇ କହିଲା, 
ଲେଖକମାନେ ପ୍ରାୟଶଃ କାଳ୍ପନିକ ନାଁ ବ୍ଯବହାର କରିଥାନ୍ତି । ଦାରୋଗା ସେଦିନର 
ଜବାବସୁଆଲ ଏତିକିରେ ବନ୍ଦ ରଖ୍‌ କହଲା, ଯଦି ବିଭାସ ଦାସ ବିଷୟରେ କିଛି 
ମନେପଡ଼େ ମତେ ଜଣାଇବେ । 

ବଳଭଦ୍ର ବରଝିପାରିଲା ନାହିଁ ଦାରୋଗା ବିଭାସ ଦାସ ବିଷୟରେ ଜାଣିବାକୁ 
ଏତେ ବ୍ୟସ୍ତ କାହିଁକି । ସେ ତ ତା ଗପରେ ଅନ୍ୟ କେତେକଙ୍କ ନାଁ ବି ଲେଖ୍‌ଥୁଲା । 
ସେ ସତକୁ ସତ ମନେ ପକାଇବାକୁ ଚେଷ୍ଟା କଲା କୋଉ ବିଭାସ ଦାସକୁ ସେ 
ଜାଣେ କି ବୋଲି, କିନ୍ଧ ଏପରି କେହି ତାର ମନେ ପଡ଼ିଲେ ନାହିଁ। କିଛି ଦିନ 
ପର୍ଯ୍ୟନ୍ତ ଏଇ ବିଭାସ ଦାସର ଚିନ୍ତା ତାକୁ ଘାରି ରହିଲା । 

ସେ ତାର ପୋଲିସ ସମସ୍ଯା ବିଷୟରେ ଏ ପର୍ଯ୍ୟନ୍ତ କାହାରିକି କହି ନ 
ଥୁଲା । ଭାବିଲା, ସୁରସେନକୁ ସବ୍ରକଥା କହି ତାର ପରାମର୍ଶ ନେବ । କିନ୍ଧ ଫୋନ 
କରି ସେ କେବେ ଫେରିବ ପଚାରିବାରେ ତା ଅଫିସବାଲା କହିଲେ ଯେ ସେ 
ରାଉରକେଲା କି ଆଉ କୁଆଡ଼େ ଯାଇଛନ୍ତି ସେ କଥା ସେମାନେ କହିପାରିବେ ନାହିଁ 
ଏବଂ ସେ କେବେ ଫେରିବେ ସେ କଥା ମଧ୍ୟ ତାଙ୍କର ଅଜଣା । 

ପରଦିନ ତାକୁ ବିଭାସ ଦାସ ରହସ୍ୟର ଉତ୍ତର ମିଳିଗଲା । ସେଦିନର ସକାଳ 
କାଗଜରେ ହରଣଚାଳ ସଂପର୍କରେ ଛୋଟ ଖବରଟିଏ ବାହାରିଥ୍‌ଲା | ଯଦିଓ 
ଏପର୍ଯ୍ୟନ୍ତ ଜନକରାଜର ସନ୍ଧାନ ମିଳି ନ ଥୁଲା, ସନ୍ଦେହରେ ପୋଲିସ ବିହାରର 
ଗୋଟିଏ ଡକାୟତ ଦଳକୁ ଧରିଥ୍‌ଲେ । ଏଇ ଦଳର ଜଣେ ଲୋକର ନାଁ ଥୁଲା 
ପ୍ରଭାସ ଦାସ । 

ହଠାତ ବଳଭଦ୍ର ମନକୁ ଭୟ ଆସିଲା ଏବଂ ସେ ନିଜକୁ ଜେଲ ଭିତରେ 
ଦେଖ୍ବାକୁ ପାଇଲା । ଯଦିଓ କେବେହେଲେ ଜେଲ ଭିତର ଦେଖ୍ବାର ସୌଭାଗ୍ୟ 
ତାର ହୋଇ ନ ଥୁଲା, ସେ ଗୋଟିଏ ଗପରେ କଳ୍ପନା କରି ଜେଲ କଥା 
ଲେଖ୍ଥ୍ଲା । ଏ ଗପରୁ ତାର ମନେ ପଡ଼ିଲା ଜେଲର୍‌ ଫୁଣନିଧ୍‌ ଓ ତାର ହାତବାରିସି 
ଭିକାରୀ ନାୟକ କଥା । ତା ଗପରେ ଗୁଣନିଧ୍‌ ଗୋଟିଏ ପାଜି ଥୁଲା ଏବଂ 
କଇଦୀମାନଙ୍କୁ କିପରି ହଇରାଣ କରି ନୟାନ୍ତ କରାଯାଇପାରେ ସେ ବିଷୟରେ 
ବିଶେଷଜ୍ଞ ଥୁଲା । ବଳଭଦ୍ର ଆଶଙ୍କା ହେଲା ଯେ ସେ ଏଇ ଜେଲର୍‌ ହାବୁଡ଼ରେ 
ପଡ଼ିବ ଏବଂ ତା ଆଗରେ ଠିଆ ହୋଇ ଗୁଣନିଧ୍‌ ତାକୁ କହିବ, ମୋ ନାଁରେ 


Kd 


ସତମିଛ ଯୋଡ଼ି ଗପ ଲେଖ୍‌୍ଥ୍ଲୁ ପରା ? ଦେଖ, ମୁଁ କେମିତି ତତେ ଜେଲ୍‌ର ମଜା 

୮୬୦ / କଥା ଯାତ୍ରା 
ଚଖାଉଛି । ଏହାପରେ ସେ ଭିକାରୀକୁ ଲଗାଇ ଦେବ ତା ପଛରେ ତାକୁ ହଇରାଣ 
କରିବା ପାଇଁ । ଗପରେ ଭିକାରୀ ପାଇଁ ସେ ଯେତେ ଦହଗଂଜ କରିବାର ପଦ୍ଧତି 
ବ୍ୟବହାର କରିଥୂଲା ସବ୍ର ତାର ମନେ ପଡ଼ିଲା ଏବଂ ଭିକାରୀ ତା ଉପରେ ଏ 
ସବ୍ରର ପ୍ରୟୋଗ କରୁଥ୍‌ବାର କଳ୍ପନା କଲା ବଳଭଦ୍ର । ଏହା ଅତି ଭୟପ୍ରଦ ଥୁଲା । 

ଖବରକାଗଜର ସଂକ୍ଷିପ୍ତ ସମ୍ବାଦ କୌଣସି ଅନିର୍ଦିଷ୍ଟ ସ୍ଥାନକୁ ଯାଇଥୁ୍‌ବାରୁ 
ସୂରସେନର ଅନୁପସ୍ଥିତ, ହରଣଚାଳ କେସରେ ବିଭାସ ବନାମ ପ୍ରଭାସ ଦାସ ଧରା 
ପଡ଼ିବା, ଥାନାରୁ ଆଉ ଡକରା ନ ଆସିବା ସବୁ ମିଶି ବଳଭଦ୍ରକୁ ବ୍ଯତିବ୍ଯସ୍ତ 
କରିଦେଲେ ! ଏଇ କେସ ବ୍ୟତୀତ ତାର ଆଉ କୌଣସି କାମରେ ମନ ଲାଗିଲା 
ନାହିଁ । ସେ ଗପ ସହିତ ପ୍ରକୃତ ଘଟଣାର ସାମଞ୍ଜସ୍ୟ ଯେଉଁ କାରଣରୁ ହୋଇଥାଉ 
ନା କାହିଁକି, ସେ ନିଶ୍ଚିନ୍ତ ହେବ ଯେତେବେଳେ ଜନକରାଜର ସନ୍ଧାନ ମିଳିବ ଓ 
ଅପରାଧୀମାନେ ଧରା ହେବେ । ତା ହେଲେ ହିଁ ପ୍ରମାଣିତ ହେବ ଯେ ତାର ଲେଖା 
ସହିତ ବାସ୍ତବ ବ୍ୟାପାରର କୌଣସି ସଂପର୍କ ନ ଥୁଲା ଏବଂ ଏଇଟି ଥୁଲା ନିଚ୍ଛକ 
ଆକସ୍ଟିକ ମାତ୍ର । ସେ ଟେଲିଫୋନକୁ ଅନାଇ ବସି ରହିଲା । 

ଏଇଭଳି ଭାବେ ତାର ଧୈର୍ଯ୍ୟଚ୍ୟୁତି ହେବା ବେଳକୁ ଥାନାରୁ ଖବର ଆସିଲା 
ଯେ ସେ ଯାଇ ଦାରୋଗାକୁ ଦେଖା କରୁ । ଏତେ ଦିନରେ ଉକ୍ସଣ୍ଡାର ଉପଶମରେ 
ସେ ଶାନ୍ତିର ନିଶ୍ବାସ ନେଲା, ଯଦିଓ ସେ ଜାଣିଥ୍୍‌ଲା ଯେ ବାରମ୍ବାର ଥାନାକୁ 
ଯିବାରେ ସେ ଅପରାଧମଣ୍ଡଳ ଭିତରେ ଆହୁରି ଆହ୍ନରି ଜଡ଼ିତ ହୋଇଯାଉଛି । 
ଥାନା ଚଉକିରେ ବସି ଦାରୋଗାକୁ ଅନାଇବା ବେଳେ ତାର ମନେ ପଡ଼ିଲା 
କାଫ୍‌କାଙ୍କ ପୃଥ୍ବୀ, ଯାହାର ଚିତ୍ର ତା ପାଇଁ ବର୍ଭମାନ ଯେତିକି ହାସ୍ଯକର ଥୁଲା, 
ଥୁଲା ସେତିକି ଭୟଙ୍କର । ଏଥରକ ଦାରୋଗାର କଥାବା ସଂପୂର୍ଣ୍ଣ ବ୍ୟାବହାରିକ 
ଥୁଲା ଏବଂ ସେ ତାକୁ ହରଣଚାଳ ବିଷୟରେ ପ୍ରଶ୍ନ ନ କରି ପ୍ରଶ୍ନ କରୁଥ୍‌ଲା 
ସୂରସେନ ବିଷୟରେ । ବଳଭଦ୍ର ତାକୁ ଜଣାଇଲା ଯେ ସେ ସୂରସେନକୁ ଅନେକ 
ବର୍ଷ ଧରି ଜାଣେ ଏବଂ ସେମାନଙ୍କର ସଂପର୍କ ବ୍ୟବସାୟ ବାହାରେ ମଧ୍ଯ 
ସୌହାଦ୍୍ୟପୂର୍ଣ । ସେ ସୁରସେନର ଅଫିସରୁ ଜାଣିଥ୍‌ଲା ଯେ ସେ ରାଉରକେଲା 
ଯାଇଛି, କିନଧ କି କାମରେ ସେ ସେଠାକୁ ଯାଇଥଲା ବଳଭଦ୍ର ଜାଣେ ନାହିଁ । ନା, 
ତାର ଲେଖାରେ ସୂରସେନର କୌଣସି ହାତ ନାହିଁ ଏବଂ ଗପ ଲେଖୁବା ପୂର୍ବରୁ ସେ 
ସୁରସେନ ସହିତ ସେ ବିଷୟରେ ଆଲୋଚନା କରି ନ ଥାଏ । କେଉଁ ପ୍ରକାର ଗପର 
ଭଲ କାଟତି ସେ ବିଷୟରେ ସେମାନଙ୍କ ଭିତରେ କେବେ କେବେ ଚର୍ଚା ହୋଇଛି, 
କିନ୍ଧୁ ତାର ହରଣଚାଳ ଗପରେ ସୂରସେନର କୌଣସି ସହଯୋଗ ନାହିଁ । ବିଭିନ୍ନ 

ଇଚ୍ଛାପତ୍ର / ୮ ୬୧ 
ଲୋକଙ୍କ ପାଖରୁ ଶୁଣିଥ୍‌ବା କଥା ସେ ଗପରେ ଉପଯୋଗ କରିଥାଏ, କିନ୍ତୁ 
ସୁରସେନ ତାକୁ କହିଥ୍୍‌ବା କୌଣସି ଘଟଣା ଉପରେ ଭିତ୍ତି କରି ସେ ହରଣଚାଳ 
ଗପ ଅଥବା ଅନ୍ୟ କେଉଁ ଗପ ଲେଖ୍ଥ୍ବାର ତାର ମନେ ନାହିଁ । ସୁରସେନର 
ପ୍ରକାଶନ ବ୍ୟବସାୟରେ ତାର କୌଣସି ଭାଗ ବା ସଂପର୍କ ନାହିଁ ଏବଂ ସୁରସେନର 
ଆର୍ଥକ ଅବସ୍ଥା ବିଷୟରେ ତାର କୌଣସି ଧାରଣା ନାହିଁ । ସୁରସେନ ପ୍ରକୃତରେ 
ରାଉରକେଲା ଯାଇଛି କି ନା ଏବଂ କେବେ ଫେରିବ ତାକୁ ଜଣା ନାହିଁ। ତାକୁ 
ଯେତେଦୂର ମନେ ପଡ଼ୁଛି ସୁରସେନ କେବେହେଲେ ଏତେଦିନ ଧରି ସହର ଛାଡ଼ି 
ବାହାରେ ରହି ନ ଥୁଲା ! 

ତା ପାଖରୁ ଏତେ ଖବର ବାହାର କରି ସାରିବା ପରେ ଦାରୋଗା କହିଲା, 
ଅନୁସନ୍ଧାନରେ ସାହାଯ୍ୟ କରିବାକୁ ଆପଣଙ୍କୁ ରାଉରକେଲା ଯିବାକୁ ହେବ। ଏ 
କଥାରେ ବଳଭଦ୍ର ଆଶ୍ଚର୍ଯ୍ୟ ହେଲା ନାହିଁ କାରଣ ସେ ମାନି ନେଇଥ୍‌ଲା ଯେ ଯେଉଁ 
କାରଣରୁ ହେଉ ପଛକେ ସେ ବର୍ଉମାନ ଏଇ ଅନୁସନ୍ଧାନର ଏକ ବିଶେଷ ଅଂଶ 
ଏବଂ ତାକୁ ଏଥ୍‌ରେ ସକ୍ରିୟ ଭାଗ ନେବାକୁ ପଡ଼ିବ । 

ଚଳନ୍ତା ଟ୍ରେନରେ କନଷ୍ଟେବଲ ପାଖରେ ବସି ନିଜ ଆଖପାଖକୁ ଅନାଇଲା 
ବଳଭଦ୍ର । ତା ସାମନାରେ ବସିଥ୍‌ବା ବୟସ୍କ ଭଦ୍ରବ୍ୟକ୍ତି ଓ ଯୁବକ ପତିପତ୍ନୀ ଯୋଡ଼ି 
ତାକୁ ପରିଚିତ ମନେ ହେଲେ । ନିଜର ସମସ୍ୟାକୁ ପାସୋରି ସେ ତାଙ୍କର 
ଗତିବିଧ୍୍‌ରେ ମନ ଦେଲା। ଭଦ୍ରବ୍ୟକ୍ତି ପାଖରେ ବସିଥ୍‌ବା ଯୁବକ ଆଡ଼କୁ 
ଟାଇମଟେବ୍ରଲ ବଢାଇ ଦେଇ କହିଲେ, ମୁଁ ଚଷମାଟା ଖୋଜି ପାଉ ନାହିଁ; ଟିକିଏ 
ଏଥ୍‌ରୁ ଦେଖ୍‌ବେ ଟ୍ରେନ କେତେବେଳେ ଜଙ୍କସନରେ ପହଞ୍ଚୁବ। ଯୁବକ ପୃଷ୍ଠା 
ଓଲଟାଇଲା । ଭଦ୍ରବ୍ୟକ୍ତି କହିଲେ, ଦଶ ନ ହେଲେ ଏଗାର ନମ୍ବର ଟେବୁଲରେ 
ଥୁବ । ଯୁବକ ତାଙ୍କୁ ସମୟ କହିଲା ଏବଂ ଭଦ୍ରବ୍ୟକ୍ତି ହାତଘଡ଼ି ଦେଖ୍‌ କହିଲେ, 
ଟ୍ରେନ ତିନି ଘଣ୍ଟା ଲେଟ ଚାଲୁଛି । ଏଥରକ ବଳଭଦ୍ରକୁ ଯୁବକର ନାଁ ମନେ ପଡିଲା, 
ମଧୁବନ; ତାର ସ୍ତ୍ରୀର ନାଁ ସୂରମା । ଏମାନଙ୍କୁ ନେଇ ସେ ଅନେକ ଦିନ ତଳେ 
ଗୋଟିଏ ଗପ ଲେଖଙଥ୍ଲା । 

ରାଉରକେଲାର ଦାରୋଗା ପ୍ରୌଢ଼, ପୃଥୁଳ ଓ ହିଂସ୍ର ପ୍ରକୃତିର ଥୁଲା । 
ଥାନାର କୋଠରୀଟି ଥୁଲା ଅନୁଜ୍ଵଳ, ଉଦାସ ଓ ଭୟୋପ୍ବାଦକ | ବଳଭଦ୍ର ଚଉକିରେ 
ବସିବା ମାତ୍ରେ ଦାରୋଗା ତାକୁ କହିଲା, ଆପଣ ଜାଣି ଖୁସି ହେବେ ଯେ ଆମର 
ଅନୁସନ୍ଧାନ ସରିଗଲାଣି । ଆପଣ ନିଶ୍ଚୟ ସୁରସେନ ଓ ଜନକରାଜଙ୍କ ବ୍ୟବସାୟ 
ସଂପର୍କ ବିଷୟରେ ଜାଣିଥ୍‌ବେ। ଏବଂ ଜାଣିଥ୍‌ବେ ଯେ ସୁରସେନ ଉପରେ 

୮୬୨ / କଥା ଯାତ୍ରା 
ଜନକରାଜଙ୍କର ଅନେକ ଟଙ୍କା ବାକି ଥୁଲା । ସୁରସେନଙ୍କୁ ଗିରଫ କରି ଆମେ 
ହାଜତରେ ରଖ୍ଛୁ। ଆମର ସନ୍ଦେହ ଏଇ କେସରେ ଆପଣ ସୁରସେନର 
ସହଯୋଗୀ ଏବଂ ସେଥୁପାଇଁ ଆମେ ଆପଣଙ୍କୁ ମଧ୍ୟ ଗିରଫ କରିବ୍ଧ । ଏହାପରେ 
ଦାରୋଗା ଚଉକିରୂ ଉଠି ଠିଆ ହେଲା ଏବଂ ତା ଆଡ଼କୁ ଆଙ୍ଗୁଠି ଦେଖାଇ 
ନାଟକୀୟ ଭଙ୍ଗୀରେ ବଡ଼ ପାଟିରେ କହିଲା, ୟୁ ଆର ଅଣ୍ଡର ଆରେଷ୍ଟ ! 

ବଳଭଦ୍ର ଏଥ୍‌ରେ ଆଦୌ ହତଚକିତ ହେଲା ନାହିଁ ଯେପରିକି ଏ କଥା 
ସଂପୂର୍ଣ୍ଣ ପ୍ରତ୍ୟାଶିତ ଥଲା । ସେ ନିଜର ଚାରିଆଡ଼କୁ ଆଖ୍‌ ପକାଇଲା । ହାଜତ 
ଘରଟି ଥୁଲା ଆନାବାବ୍ରଙ୍କ ବାଁ ପାଖରେ । ହାଜତର ଦରଜା ପାଖରେ ଗୁଣନିଧ୍‌ 
ଜେଲର୍‌ ଇଉନିଫର୍ମ ପିନ୍ଧି ଠିଆ ହୋଇଥଲା ଓ ତା ଆଡ଼କୁ ଆଙ୍ଗୁଠି ଦେଖାଇ 
ପାଗରେ ଅର୍ଘଳି ପୋଷାକରେ ଥୁବା ଭିକାରୀକୁ କଣ ନିର୍ଘେଶ ଦେଉଥୂଲା | ହାଜତର 
ଲୁହା ଛଡ଼ ଦେଇ ସେ ଭିତରେ ଠିଆ ହୋଇଥ୍‌ବା ସବ୍ର ଲୋକଙ୍କୁ ଦେଖ୍‌ ପାରୂଥୁଲା । 
ଗୋଟିଏ ଫାଙ୍କରେ ମୁହଁ ଦେଇ ସୁରସେନ ତା ଆଡ଼କୁ କଟମଟ କରି ଅନାଇଥ୍‌ୁଲା, 
ଯେପରି କହୁଥ୍ଲା, ତୋ ଯୋଗୁ ମୁଁ ଏମିତି ଅବସ୍ଥାରେ ପଡ଼ିଲି । ତା ପାଖକୁ ଲାଗି 
ସୀମା ଶର୍ମା ଓ ସୋନାଲୀ ଦାସ ଛିଡ଼ା ହୋଇଥୁଲେ ଏବଂ ଦ୍ରହେଁ ଏକା ଭଳି ମୁଚୁକି 
ମୁଚୁକି ହସୂଥ୍‌ଲେ । ତାଙ୍କ ପାଖକୁ ଲାଗି ଯେଉଁ ସ୍ତ୍ରୀ ଲୋକଟି ଛିଡ଼ା ହୋଇଥଲା, 
ତାର ମୁହଁଟି ସଂପୂର୍ଣ୍ଣ ଜଳି ଭୟଙ୍କର ହୋଇଯାଇଥ୍‌ଲା, କିନ୍ଧ ସେ ତାର ଅନ୍ଧ 
ଆଖରେ ବଳଭଦ୍ର ଆଡ଼କୁ ନିଷ୍ଠଲକ ଅନାଇଥୁଲା। ମିତା ତାର ଛୁଆକୁ କାଖେଇ 
ତାକୁ ଗେଲ କରୁଥ୍‌ଲା କିନ୍ଧ ବଳଭଦ୍ରକୁ ଅନାଉ ନ ଥୁଲା । ବିକାଶ ଓ ବିନୟ ନିଜ 
ଭିତରେ କଥାବାରାରେ ବ୍ୟସ୍ତ ଥ୍‌୍ଲେ ଏବଂ କୌଣସି କଥାରେ ହସୁଥୂଲେ । ସରସୀ 
ନିବିଷ୍ଟ ଚିତ୍ତରେ ପାନ ଖାଉଥୁଲା ଏବଂ ବଳଭଦ୍ର ଆଖ୍‌ରେ ଆଖ୍‌ ପଡ଼ିବାରୁ ତା 
ଆଡ଼କୁ ପାନପିକ ପକାଇଲା । ଛୋଟା ଆଶାବାଡ଼ିରେ ତା ଆଡ଼କୁ ଦେଖାଉଥୁଲା 
ଏବଂ ତାର ଗୁଣ୍ଡା ନିଶରେ ତାଉ ଦେଉଥ୍‌ୁଲା । ସୂରମା ମଧୁବନର କାନ୍ଧ ଉପରେ 
ମୁଣ୍ଡ ରଖ୍‌ ଶୋଇଯାଇଥ୍‌ୁଲା । 

ଏମାନଙ୍କ ପଛରେ ଧାଡ଼ି ଧାଡ଼ି ହୋଇ ବିଭାସ ଦାସ ସମେତ କୀର୍ଭିମୁଖମାନେ 
ହାଜତ କୋଠରୀରେ ଭିଡ଼ ଜମାଇଥ୍‌ଲେ । କ୍ଲାନ୍ତ ଓ ବିରକ୍ତ ହୋଇ ବଳଭଦ୍ର 
ଏମାନଙ୍କ ଆଡ଼ୁ ନିଜର ମୁହଁ ଫେରାଇ ନେଲା । 


Quu 

ଉାବମୂରି 


ଉଦୟ ପ୍ରକାଶ ଯେତେବେଳେ ହସପିଟାଲ ଛାଡ଼ିଲା, ତାକୁ ଥିଷଧର 
ବ୍ୟବସ୍ଥାପତ୍ର ଓ ଖାଇବା ପିଇବା ଚଳିବାର ବିଧ୍ନିର୍ଦେଶ ଦେଇସାରି ଡାକ୍ତର କହିଲା, 
ମନେ ରଖ୍ବେ, ଏଇଟି ଥ୍ଲା ଆପଣଙ୍କ ପାଇଁ ଯମର ପ୍ରଥମ ଭିଜିଟିଂ କାର୍ଡ । ନା, 
ମୁଁ ଏ କଥା ଆପଣଙ୍କୁ ଭୟ ଦେଖାଇବା ପାଇଁ କହୁ ନାହିଁ କିମ୍ବା ଏଥୁରେ ବିଚଳିତ 
ହେବାର ବି କିଛି ନାହିଁ। ଆପଣ ଯଦି ଜଗି ରଖ୍‌ ଚଳିବେ, ଖାଇବା ପିଇବାରେ 
ନିୟନ୍ତ୍ରଣ ରଖ୍ବେ ଏବଂ ଦିନକୁ ଅଧା ମାଇଲ ଚାଲିବେ, ଆଉ କୌଣସି ସମସ୍ୟା 
ହେବାର ଆଶଂକା ନାହିଁ । ଆପଣଙ୍କ ଜୀବନ ପୁଣି ଆଗଭଳି ହୋଇଯିବ । ଡାକ୍ତର 
ଉଠି ଛିଡ଼ା ହେଲା, ତାକୁ ବିଦାୟ ଦେବା ପାଇଁ ତା ସହିତ ହାତ ମିଳାଇ କହିଲା, 
ବେଷ୍ଟ ଲକ୍‌ ! 

ମାସକ ପରେ ଘରକୁ ଫେରି ଉଦୟ ପ୍ରକାଶ ପ୍ରଥମେ ଯାଇ ନିଜ ବିଛଣା 
ଉପରେ ଶୋଇଲା । ଏଥୁରେ ଯେପରି ଏକ ସ୍ଵତନ୍ତ୍ର ପୁଲକ ଥୁଲା । ଆରୋଗ୍ୟ 
ହୋଇଥ୍‌ବା ଅପେକ୍ଷା ଘର ଫେରିବାର ଆନନ୍ଦକୁ ସେ ବେଶି ଉପଭୋଗ କରୁଥଲା 
ବର୍ଭମାନ । ସେ ଯେପରି ତାର ଆମତ୍ମବିଶ୍ଧାସ ଫେରି ପାଇଥ୍‌ଲା। ଏଥରକ ଗାଧୁଆ 
ଘରକୁ ଯାଇ ସେ ଦର୍ପଣରେ ନିଜକ୍ର ଦେଖ୍ଲା। ଏବଂ ମାନିନେଲା ଯେ ସେ ଆଉ 
ପୂର୍ବଭଳି ନାହିଁ। ଏଇ ମାସକ ଭିତରେ ତାର ଚେହେରାରେ ଅନେକ ପରିବଉ୍ଁନ 
ହୋଇଯାଇଥ୍‌ଲା । ସେ ଜାଣିଥ୍ଲା ଯେ ତାର ଓଜନ ଅନେକ କମିଯାଇଛି, କିନୃ ମୁହଁ 
ଉପରେ ଯେ ତାର ଏତେ ପ୍ରଭାବ ପଡ଼ିବ, ଭାବି ପାରି ନ ଥୁଲା । ତାର ଆଖ୍‌ 
ଭିତରକୁ ପଶିଯାଇଥୁଲା, ଗାଲର ହାଡ଼ ଦେଖାଯାଉଥ୍‌ଲା ଏବଂ ତାର ବୟସ 
ଯେପରି ହଠାତ ବଢ଼ିଯାଇଥ୍ଲା ଅନେକ । ସେ ନିଜକୁ ଆଶ୍ଵାସନା ଦେଲା ଯେ 
ଡାକ୍ତରର କଥା ମାନି ଚଳିଲେ ପୁଣି କିଛି ଦିନରେ ସବୂ ପୂର୍ବଭଳି ହୋଇଯିବ । 

କିନ୍ଧ ସତରେ ହୋଇଯିବ କି ? ନିଜକୁ ପ୍ରଶ୍ନ କଲା ଉଦୟ ପ୍ରକାଶ । ସେ 
ଆଗରୁ କେବେହେଲେ ଏପରି ମୃତ୍ଯୁ କଥା ଭାବି ନ ଥୁଲା । ଅବଶ୍ଯ ସେ ମୃତ୍ୟୁ 
ବିଷୟରେ ଅନେକ କବିତା ଲେଖ୍‌ଥୁଲା, କିନ୍ତୁ କବିତାର ମୃତ୍ୟୁ ଏବଂ ଡାକ୍ତର 

୮୬୪ / କଥା ଯାତ୍ରା 
କହିଥ୍ବା ମୃତ୍ୟୁ ଭିତରେ ଅନେକ ପ୍ରଭେଦ ଥୁଲା । କବିତାର ମୃତ୍ୟୁ ଆସୁଥ୍ଲା ଏକ 
କୋମଳ ଶୀତଳ ଘନିଷ୍ଠ ଦାର୍ଶନିକ ଆଧ୍ୟାତ୍ବିକ ପରିବେଶରେ, ଦୁଃଖାନ୍ତ ସଂଗୀତର 
ଲହରୀରେ ଭାସି, କିନ୍ତୁ ଅନ୍ଯ ମୃତ୍ଯୁଟି ଡାକ୍ତରଖାନାର ନିର୍ବୈକ୍ତିକ କୀଟାଣୁରହିତ 
ରୋକଠୋକ କୋଠରୀକୁ ଧସି ପଶି ଆସୁଥ୍ଲା ହାତରେ ପରୁଆନା ଧରି । ଝଲକାଏ 
ଥଣ୍ଡା ପବନ ଆସି ତା ଛାତିକୁ ଧକ୍କା ଦେଲା । ଗାଧୁଆ ଘରୁ ବାହାରି ସେ ପୁଣି 
ବିଛଣାରେ ଶୋଇଗଲା । 

ନା, ଏଥରକ ତାର ଜୀବନର ଦୈନନ୍ଦିନୀକୁ ବଦଳାଇବାକୁ ପଡ଼ିବ। ଆଉ 
ନୁହେଁ ତା ପାଇଁ ସମୟକୁ ଫାଙ୍କି ଦେଇ ଅଦରକାରୀ କାମରେ ନିଜକୁ ବ୍ଯସ୍ତ 
ରଖ୍ବା । ଆଗେ ସେ କବିତା ଲେଖ୍‌ବାକୁ ବସିଛି, ତାର ହଠାତ ମନେପଡ଼ି 
ଯାଉଥ୍ଲା ଯେ ତାର ବିଜୁଳିର ବିଲ୍‌ ଦିଆ ହୋଇନାହିଁ । ବା, ମୁନିସିପାଲିଟିରୁ ଯେଉଁ 
ଚିଠି ଆସିଥୁଲା, ତାର ଜବାବ ଦେବାକୁ ହେବ । କବିତାର ଖାତାକୁ ଆଡ଼େଇ ଦେଇ 
ସେ ସାଙ୍ଗେ ସାଙ୍ଗେ ବସି ଯାଉଥ୍‌ଲା ଚେକ୍‌ ବହି ଧରି, ମୁନିସିପାଲିଟି କାଗଜର 
ଫାଇଲ ଖୋଲି । କବିତା ଲେଖ୍ବା ଦୂରୁହ କାମ ନିଶ୍ଚୟ ଏବଂ ତା ସହିତ 
ପ୍ରତିଯୋଗିତା କରିବା ପାଇଁ ସବୃବେଳେ ଥୁଲେ ନାନା ଅକିଞ୍ଚୁତକର ଘରୋଇ କାମ 
ଯାହାକୁ ସେ ବାଛି ନେଉଥ୍‌ଲା। ମନେ ମନେ ଯୁକ୍ତି କରୂଥ୍ଲା, କବିତା ତ କାଲି 
ଲେଖ୍‌ ହେବ, କିନ୍ଧ ଆଜି ବିଲ୍‌ ନ ଦେଲେ ବିଜୂଳି କଟିଯିବ । ଏଇଭଳି ଭାବରେ 
ତାକୁ ନ ଲେଖ୍ବାର ଅନେକ ବାହାନା ମିଳିଯାଉଥୁଲା । ବିଲ୍‌ ଦେବାକୁ ନ ଥୁଲେ 
ତାର ମନେ ପଡ଼ୁଥ୍ଲା ଯେ ତାକୁ ବେମାର ପଡ଼ିଥ୍‌ବା ବନ୍ଧୁଙ୍କୁ ଦେଖ୍‌ବାକୁ ଯିବାକୁ 
ହେବ, ଯଦିଓ ସେ ବେମାର ପଡ଼ିଥ୍ବା ବେଳେ ବଂଧୁ ତାକୁ ଦେଖ୍ବାକୁ ଆସି ନ 
ଥୁଲେ । ଉଦୟ ପ୍ରକାଶ ମନକୁ ବୁଝାଉଥ୍‌ଲା ଯେ ସେ ନିଶ୍ଚୟ ତାର ବନ୍ଧୁଙ୍କଠାରୁ 
ବେଶି ଉଦାର ଏବଂ କବିତା କଦାପି ବଂଧୁତ୍ଧ ଠାରୁ ମହତ୍ତ୍ ପୂର୍ଣ୍ଣ ହୋଇ ନ ପାରେ । 
ତେବେ ସେ ଜାଣିଥ୍ଲା ଯେ ଯଦି ତା ଉପରେ କବିତା ଲେଖ୍ବାର ଭାର ନ ଥାନ୍ତା, 
ସେ କିଛି ନ କରି ଘରେ ବସି ରହିଥାନ୍ତା କିନ୍ଧ ବେମାର ବନ୍ଧୁଙ୍କୁ ଦେଖ୍ବାକୁ ଯାଇ ନ 
ଥାନ୍ତା । 

ତାର ଜଣେ ସାଙ୍ଗ ଅନେକ ବର୍ଷ ଧରି ଗବେଷଣା କରୁଥଲା, କିନ୍ତୁ ତାର 
ବହିଟି ଲେଖୁ ନ ଥୁଲା । ପଚାରିଲେ କହୁଥ୍‌ଲା, ମୁଁ ଯେ ପର୍ଯ୍ୟନ୍ତ ଜାଣି ନାହିଁ ମୋର 
ମୃତ୍ୟୁ କେବେ ହେବ, ବର୍ମାନ କାହିଁକି ବହିଟି ଲେଖ୍‌ବି ? ଉଦୟ ପ୍ରକାଶ କଥାଟିର 
ତାପୂର୍ଯ୍ୟ ଠିକ ବ୍ରଝିପାରୁ ନ ଥୁଲେ ବି ଜାଣୁଥ୍ଲା ଯେ ସେଥ୍‌ରେ ଗୋଟିଏ ନିଛକ 

ଇଚ୍ଛାପତ୍ର / ୮୬୫ 

ସତ୍ୟ କେଉଁଠି କିପରି ନିହିତ ଅଛି । ତା ପାଖରେ ବର୍ଭମାନ ଏଭଳି ବାହାନା ନ 
ଥଲା । ଡାକ୍ତର ତାକୁ ମୃତ୍ୟୁର ଦିନ ଲେଖ୍‌ ଦେଇ ନ ଥୁଲେ ମଧ୍ଯ ତାକୁ ମୃତ୍ୟୁ 
ବିଷୟରେ ସଚେତନ କରି ଦେଇଥ୍‌ୁଲା । ଭିଜିଟିଂ କାର୍ଡ ପଠାଇବା ଏବଂ ଆଗନ୍ତୁକ 
ସ୍ଵୟଂ ସଶରୀର ଉପସ୍ଥିତ ହେବା ଭିତରେ ସମୟର ବ୍ଯବଧାନ ଅସୀମିତ ନୁହେଁ, 
ଗଣିହେବା ଭଳି ମୁହୁର୍ର ମାତ୍ର । ତାର ବାପା ଯେ ଅଳ୍ପ ବୟସରେ ହୃଦ୍‌ରୋଗରେ 
ମରିଯାଇଥ୍୍‌ଲେ, ସେ ତଥ୍ୟଟି ମଧ୍ୟ ବାରମ୍ବାର ତା ମନକ୍ର ଆସୁଥୁଲା । 

କିଛି ଗୋଟିଏ ବିଶେଷ ମାନସିକ ବା ଶାରୀରିକ ବିପରି ପଡ଼ିବା ପର୍ଯ୍ଯନ୍ତ 
ସମସ୍ତେ ଧରି ନିଅନ୍ତି ଜୀବନ ଯେପରି ଏକ ଅସରନ୍ତି ଯାତ୍ରା, ଯେଉଁଥ୍‌ରେ ମନ୍ଦଫଳର 
ଆଶଂକା ଥାଇ ମଧ୍ଯ ନିର୍ଣ୍ଣୟ ନିଆଯାଇପାରେ, କାରଣ ସବ୍ରବେଳେ ଭୁଲକ୍ୁ 
ସୁଧାରିବାର ସମ୍ଭାବନା ଥାଏ । କିନ୍ତୁ ଏଭଳି ଦ୍ରର୍ଗତି ଆସିବା ମାତ୍ରେ ଜୀବନ ପ୍ରତି 
ମଣିଷର ଦୃଷ୍ଟିକୋଣ ହଠାତ୍‌ ବଦଳିଯାଏ; ସମୟ ସୀମିତ ହୋଇଯାଏ ଓ ସମାପ୍ତି 
ରେଖା ଦୃଷ୍ଟିର ଅବଧ୍‌ ଭିତରକୁ ଆସିଯାଏ । ଉଦୟ ପ୍ରକାଶ ଆଉ ଭାବୁ ନ ଥୁଲା 
ନୂଆ କଣ ହାତକୁ ନେବ; ସେ ବର୍ଭମାନ ଭାବୁଥ୍ଲା ଅଧା ରହିଯାଇଥ୍‌ବା କାମ 
ସବ୍ରକୁ ସେ ଶେଷ କରିବ କିପରି । 

ସୁବ୍ୟବସ୍ଥିତ ପ୍ରକୃତିର ହୋଇଥ୍‌ବାରୁ ଅନେକ ଦିନ ହିଁ ନିଜର ଜୀବନକୁ 
ସଂଗଠିତ କରି ନେଇଥୁଲା ଉଦୟ ପ୍ରକାଶ । ବର୍ଭମାନ ବାସ୍ତରି ବର୍ଷ ବୟସରେ 
ପଛକୁ ଅନାଇବା ବେଳେ କିନ୍ଧ ତାର ମନେ ହେଲା ସେ କେଉଁଠି ଯେପରି ପୂର୍ଣ୍ଣତା 
ଦେଖ୍‌ ପାରୁ ନ ଥୁଲା । କାହିଁକି ଏଭଳି ମନେ ହେଉଥଲା ? ଅନେକ ଦିନ ଆଗରୁ 
ପ୍ରଥମ ପ୍ରଥମ ଇନସ୍ୟୁରାନ୍ଧ କାମ ଆରମ୍ଭ କଲାବେଳୁ ସେ ଠିକ କରିନେଇଥ୍‌ଲା ଯେ 
ସେ କବି ହିଁ ହେବ । କିଛି ବର୍ଷ ଧରି ତାକୁ କେହି କବିର ମାନ୍ୟତା ଦେବାକୁ ପ୍ରସ୍ତୁତ 
ହେଲେ ନାହିଁ; ତାର କାରଣ ତାର କବିତାର ଦୋଷ ଦୁର୍ବଳତା ନ ଥୁଲା, ଥ୍ଲା ତାର 
ପେଶା । କୌଣସି ଅଲିଖ୍ତ ନିୟମ ଅନୁସାରେ କବିତା ଲେଖ୍ବାର ସ୍ଵତ୍ଧ ଓ 
ଅଧ୍କାରକୁ ହାତ କରି ନେଇଥ୍‌ଲେ ଅମଲା ଓ ଶିକ୍ଷକମାନେ ଏବଂ ସେମାନେ 
ତାଙ୍କର ମୋହିନୀ ବୃତ୍ତ ଭିତରକୁ ଇନସ୍ୁରାନ୍ଧ ଏଜେଣ୍ଟ ଭଳି ଇତର ଲୋକଙ୍କର 
ଅନୁପ୍ରବେଶ ଚାହୁଁ ନ ଥୁଲେ । ଶେଷରେ କିନ୍ଧ ଅଧ୍ୟବସାୟର ଜୟ ହେଲା ଏବଂ 
କବି ଭାବରେ ସ୍ବୀକୃତି ମିଳିଲା ଉଦୟ ପ୍ରକାଶକୁ । 

ନିଜର ଘରସଂସାରକୁ ଗୋଛଗାଛ ଓ ପିଲାମାନଙ୍କର ଥଇଥାନ କରିସାରିବା 
ପରେ ସେ ତାର କାମ ବି ଛାଡ଼ିଦେଲା ଏବଂ ହୋଇଗଲା ପୂରାମାତ୍ରାରେ କବି । 

୮୬୬ / କଥା ଯାତ୍ରା 
ପିଲାମାନେ ବର୍ଭମାନ ବାହାରେ ଥୁଲେ ଏବଂ ସ୍ତ୍ରୀ ସହିତ ସଂପର୍କକୁ ସେ ଅନେକ 
ଦିନରୁ ସଜାଡ଼ି ସଂପୂର୍ଣ୍ଣ ତିପଚାରିକ କରିଦେଇଥ୍‌ଲା। ନିଜର ଆୟବ୍ୟୟ ତାର 
ନିୟନ୍ତ୍ରଣରେ ଥୁଲା, ସଂସାରର ଆଉ କୌଣସି ଭାର ନ ଥୁଲା ତା ଉପରେ ଏବଂ 
ସେ ନିଜକୁ କବି ବିନା ଆଉ କୌଣସି ଭାବେ ଦେଖୁ ନ ଥୁଲା । ଏବଂ ଏହା ହି ଥୁଲା 
ତାର ଜୀବନର ସବ୍ରଠାରୁ ବଡ଼ ସମସ୍ଯା । 

ଉପନ୍ୟାସ ଲେଖକ ନିଜ ପାଇଁ ନିୟମ କରିଦେଇପାରେ ଯେ ସେ ପ୍ରତିଦିନ 
ପଚାଶ ପୃଷ୍ଠା ଲେଖ୍‌ବ ହିଁ ଲେଖ୍ବ । ନାଟକକାର ଗୋଟିଏ ଦୃଶ୍ୟ ଲେଖୁଥ୍‌ବା ସହିତ 
ଅଭିନେତା ଅଭିନେତ୍ରୀ ନିଦଦୈଶକଙ୍କ ସହିତ ସମୟ କଟାଇପାରେ । କିନ୍ତୁ କବି ବସି 
ବସି ସାରାଦିନ କବିତା ଲେଖ୍ବା ତ ସମ୍ଭବ ନୁହେଁ ! କବିତା ଲେଖ୍ବାର ଅନୁଷଙ୍ଗ 
ଯଥା ବହି ପଢ଼ିବା, କବିତା ବିଷୟରେ ଆଲୋଚନା ଇତ୍ଯାଦି କରିବା ପାଇଁ ସୁବିଧା 
ନ ଥୁଲା ତା ସହରରେ । ସାହିତ୍ୟିକ ବନ୍ଧୁମାନଙ୍କ ମେଳରେ ବସିଲେ ତାକୁ ବିଭିନ୍ନ 
ଲେଖକ ଲେଖ୍‌୍କାଙ୍କର ବ୍ୟକ୍ତିଗତ ଜୀବନ, ଚରିତ୍ର ଓ ଅପକୀର୍ରଭି ବିଷୟରେ ଅନେକ 
ରୋଚକ ଖବର ମିଳୁଥୁଲା, କିନ୍ତୁ ଏଗୁଡ଼ିକର କୌଣସି ବି ସାହିତ୍ୟିକ ମହତ୍ତ୍ବ ନ 
ଥ୍ଲା। ସେ ନିଜେ ଏକ ଶୁଷ୍କ ଓ ଅସାମାଜିକ ଜୀବନଯାପନ କରୁଥ୍‌ବାରୁ ଆସ୍ତେ 
ଆସ୍ତେ ଏଭଳି ବଂଧୁମାନଙ୍କ ପାଖରୁ ଦୂରରେ ରହିବାରେ ଲାଗିଲା ଓ ଜଣେ 
ସଂଗବିମୂଖ ସ୍ଵାଭିମୁଖୀ ଲୋକରେ ଗଣା ହେଲା । 

ସେ ସାହିତ୍ୟ ସମାଜକୁ ଛାଡ଼ି ଦେଇଥ୍‌ଲେ ବି ସେମାନେ ତାକୁ ଛାଡ଼ ନ 
ଥୁଲେ । ମଝିରେ ମଝିରେ ସଭାସମିତିରୁ ତାକ୍ର ଡାକରା ଆସୂଥୁଲା ଏବଂ କେବେ 
କେବେ ତାର ସାକ୍ଷାତ୍‌କାର ନେବାପାଇଁ କେହି ପହଞ୍ଚଯାଉଥୁଲେ । ସାକ୍ଷାତ୍‌କାରର 
ପର୍ବମାନ ସେଇ ଏକା ପ୍ରକାରର ଥୁଲା : ତାର କୌଣସି ବି ଲେଖା ପଢ଼ି ନ ଥବା 
ଯୂବକ ପତ୍ରକାର ଏବଂ ଧରାବନ୍ଧା ପ୍ରଶ୍ନମାନଙ୍କର ନିଦଦିଷ୍ଟ କ୍ରମ । ଆପଣଙ୍କର ଜନ୍ମ 
ତାରିଖ କଣ ? ଆପଣ କେତୋଟି ବହି ଲେଖ୍‌ଛନ୍ତି ୨ ଆପଣଙ୍କ ପ୍ରଥମ କବିତା 
କେଉଁଠାରେ ପ୍ରକାଶିତ ହୋଇଥ୍‌ଲା ? ଆପଣ କି କି ପୁରସ୍କାର ପାଇଛନ୍ତି ? 
ଇତ୍ୟାଦି । ସାହସୀ ପତ୍ରକାର ହେଲେ ତାକୁ ପ୍ରେମ ସଂପର୍କରେ ପ୍ରଶ୍ନ ପଚରା 
ହେଉଥଲା : ଆପଣଙ୍କ ପ୍ରେମ କବିତାର ପ୍ରେରଣା କିଏ ? ସେ ବିବାହିତା ନା 
ଅବିବାହିତା ? ଏ କଥା ଅବଶ୍ୟ ମାନିବାକୁ ପଡ଼ିବ ଯେ ଏ ପର୍ଯ୍ୟନ୍ତ କେହି ତାକୁ 
ତାର ପ୍ରେରଣାର ନାଁ, ଠିକଣା ବା ଟେଲିଫୋନ ନମ୍ବର ଇତ୍ୟାଦି ପଚାରି ନ ଥୁଲା । 
ଆଉ ଗୋଟିଏ ଅବଶ୍ୟ ପ୍ରଶ୍ନ ଥୁଲା, ଆପଣ ଲେଖନ୍ତି କାହିଁକି ? ଉଦୟ ପ୍ରକାଶ ଏ 

ଇଚ୍ଛାପତ୍ର / ୮୬୭ 
ପ୍ରଶ୍ଧର ସଂଗତି ଆଦୌ ବୂଝି ପାରୁ ନ ଥୁଲା କାରଣ ନାଟକ କରୁଥୁବା, ଚିତ୍ର 
ଆଙ୍କୁଥ୍ବା ବା ନାଚୂଥ୍ବା କଳାକାରମାନଙ୍କୁ କେହ କେବେ ପ୍ରଶ୍ନ କରେ ନାହିଁ ଆପଣ 
କାହିଁକି ଅଭିନୟ କରନ୍ତି, ଆଙ୍କନ୍ତି ବା ନାଚନ୍ତି । ସେଇପରି ତାକୁ ପ୍ରଶ୍ନ ହେଉଥଲା, 
ଆପଣଙ୍କ ପେଶା ସହିତ ଆପଣଙ୍କର ଲେଖାର ସଂପର୍କ କଣ, ଯାହା ଉଦୟ ପ୍ରକାଶ 
ମତରେ ସଂପୂର୍ଣ୍ଣ ନିରର୍ଥକ ଥୂଲା । ଅମଲାତନ୍ତ୍ରୀ କବିଙ୍କ ଲେଖା ପଢ଼ିବା ବେଳେ କଣ 
ଜାଣିବା ଦରକାର କବିତାଟି ଲେଖ୍ବା ବେଳେ ସେ କୃଷି ବିଭାଗରେ ଥୁଲେ ନା 
ପଶୁପାଳନ ବିଭାଗରେ ? 

ସାକ୍ଷାତ୍କାରର ଏଭଳି ଅପ୍ରାସଙ୍ଗିକ ପ୍ରଶ୍ନ ବେଳେ ସେ ପ୍ରଥମେ ପ୍ରଥମେ 
ବିରଲ୍ପ ହେଉଥ୍‌ଲା। ତା ପରେ ସେ ଏ ସବ୍ଧ ପ୍ରଶ୍ନକୁ ଯଥାସମ୍ଭବ ଏଡ଼ାଇ ଅସ୍ପଷ୍ଟ 
ଉତ୍ତର ଦେବାକୁ ଶିଖ୍ଲା । ଯେତେବେଳେ ପତ୍ରକାରମାନେ ଏଥୁରେ ଅସନ୍ଧଷ୍ଠ ହେଲେ 
ଏବଂ ସେ ସେମାନଙ୍କ ସହିତ ସହଯୋଗ କରୁନାହିଁ ବୋଲି ଅଭିଯୋଗ କଲେ, ସେ 
ସାକ୍ଷାତ୍‌କାର ଦେବା ପୂରାପୂରି ବନ୍ଦ କରିଦେଲା । 

ଏଇଭଳି ଅପ୍ରୀତିକର ଅଭିଜ୍ଞତା ଥୁଲା ସାହିତ୍ଯ ସଭାର । ତାକୁ କେହି କିଛି 
କହିବା ପାଇଁ ନିମନ୍ତ୍ରଣ କଲେ ସେ ସମୟ ଦେଇ ପଢାପଢି କରି ଗୋଟିଏ ଲେଖା 
ତିଆରି କରୁଥୁଲା, କିନ୍ଧ ତାର ଏତେ ସବୁ ପରିଶ୍ରମ ବୃଥା ଯାଉଥଲା ସାହିତ୍ଯ 
ସଭାର ଅଭୁତ ସଂଚାଳନରେ । ନିୟମାନୁବର୍ଭୀ ହୋଇଥ୍‌୍ବାରୁ ସେ ଠିକ ସମୟରେ 
ପହଞ୍ାଉଥ୍ଲା କିନଧ ସେତେବେଳେ ସଭାରେ ଗୋଟିଏ ବି ଲୋକ ନ ଆନ୍ତି । ତାର 
ଜୀବନ କାଳରେ ସେ କୌଣସି ସଭାକୁ ଠିକ ସମୟରେ ଆରମ୍ଭ ହେବାର ଦେଖ୍‌ ନ 
ଥ୍ଲା । ସଭାର ପ୍ରସ୍ତୁତି ପର୍ବ ଯଥା ସଂଗୀତ, ସ୍ବାଗତ ଭାଷଣ, ବଢ୍ତାଙ୍କର ପରିଚୟ 
ଇତ୍ୟାଦିରେ ଏତେ ସମୟ ଚାଲିଯାଉଥ୍‌ଲା ଯେ ମୂଳ ସାହିତ୍ୟ ଚଟ୍ଗା ବେଳକୁ ଆଉ 
କାହାରି ଆଗ୍ରହ ରହୁ ନ ଥୁଲା । କିମ୍ବା ବକ୍ତାଙ୍କୁ ଯଦି ଶେଷ ବେଳକୁ ଡକରା 
ମିଳୁଥ୍ଲା, ସେତେବେଳେ ସଭା ଘରେ ଆଉ ଶ୍ରୋତା ରହୁ ନ ଥୁଲୋ । ଅନେକ 
ସମୟରେ ଶ୍ରୋତାମାନଙ୍କ ଆଡ଼କୁ ଅନାଇ ସେମାନଙ୍କର ଅନାଗ୍ରହ ଦେଖ୍‌ ଉଦୟ 
ପ୍ରକାଶ ନିଜର ସଂକ୍ଷିପ୍ତ ଭାଷଣକୁ ଆହୁରି ସଂକ୍ଷେପ କରି ଦେଉଥ୍‌ଲା। ଏଭଳି 
ବାରମ୍ବାର ବିରୂପ ଅନୁଭବ ପରେ ସେ କ୍ରମେ କ୍ରମେ ନିଜକୁ ସଭା ସମିତିରୁ ମଧ୍ଯ 
ଅଲଗା ରଖ୍ଲା । 

ଏତେବେଳକୁ ସେ ଜଣେ ପ୍ରତିଷ୍ଠିତ କବି ଭାବରେ ସ୍ଵୀକୃତି ପାଇ ସାରିଥୂଲା 
ଏବଂ ସଚେତନ ଥୁଲା ଯେ ସେ ପାଠକ ଓ ସର୍ବସାଧାରଣଙ୍କ ପାଇଁ ନିଜର ଏକ 

୮୬୮ / କଥା ଯାତ୍ରା 
ନିର୍ଦ୍ଦିଷ୍ଟ ବ୍ୟକ୍ତତ୍ଵ ତିଆରି କରିବ । ସେ ଚାହୁଁଥ୍ଲା ତାର ଭାବମୂର୍ଭି ହେବ କବି, କବି 
ଏବଂ କବି ହିଁ। ତେବେ ଲୋକଙ୍କର ଏ ବିଷୟରେ ଭିନ୍ନ ପ୍ରକାରର ପ୍ରତ୍ୟାଶା ଥାଏ; 
କବି କହିଲେ ସେମାନେ ବୁଝନ୍ତି ଏକ ପୂରାପୂରି ଅସଂସାରୀ, ଅନିୟନ୍ତିତ, 
ସ୍ବୈରାଚାରୀ, ମଦ୍ୟପ ଓ ଲମ୍ପଟ ଜୀବ, ଯାହାକୁ ସହ୍ଯ କରାଯାଇପାରେ କେବଳ 
ତାର କବିତା ପାଇଁ । ନିଜେ ଏଭଳି ଜୀବନ ଚର୍ଯ୍ୟାରୁ ଦୂରରେ ଥ୍ବାରୁ ଉଦୟ 
ପ୍ରକାଶକୁ ଏକ ବିକଳ୍ପ ଭାବମୂର୍ଭ ତିଆରି କରି ତାକୁ ପହଞ୍ଚାଇବାର ଥୁଲା ସମସ୍ତଙ୍କ 
ପାଖରେ, ଏବଂ ଏ କାମଟି ଅତ୍ଯନ୍ତ ଦୁରୁହ ଥୁଲା । ସାହିତ୍ୟିକ ଗୋଷ୍ଠୀ ଓ ବନ୍ଧୁ 
ମିଳନରେ ସେ ଯେତେବେଳେ ପାନୀୟ ନେବାକୁ ମନା କରୂଥୁଲା, କେହି ବି ବିଶ୍ଵାସ 
କରୁ ନ ଥୁଲେ ଯେ ସେ ପ୍ରକୃତରେ ପିଏ ନାହିଁ । ବରଂ ଏପରି ଏକ ଧାରଣା ସୃଷ୍ଟି 
ହେଉଥଲା ଯେ ସେ କପଟୀ ଏବଂ ଘରେ ପ୍ରତିଦିନ ମଦ ପିଉଥ୍‌ବା ବେଳେ ବାହାରେ 
ଦେଖାଇବାକୁ ଚାହେଁ ଯେ ସେ ଜଣେ ସାଧୁ ସନ୍ଥ ପୂରୂଷ ! ତାର ପୋଷାକପତ୍ର 
ମଧ୍ଯ ଆଦୌ କବିସୂଲଭ ନଥୁଲା । ଭାରତ ବୋଧହୁଏ ଏକମାତ୍ର ଦେଶ 
ଯେଉଁଠାରେ ବିଭିନ୍ନ ବୃତ୍ତିର ଲୋକଙ୍କ ପାଇଁ ବିଭିନ୍ନ ପୋଷାକର ଲୋକାଚାର ଅଛି, 
ଯେପରିକି ଗାନ୍ଧୀ ଟୋପି ଦେଖ୍ଲେ ଜାଣି ହେବ ଲୋକଟି ରାଜନୈତିକ ନେତା, 
ବାବ୍ରରି ବାଳରୁ ନଇଉଁକ ଓ ଅଯତ୍ଵ ପୋଷାକ ଓ ଖଝେୋଲାରୁ ବ୍ରଦିଜୀବୀ ବୋଲି । କବି 
ପାଇଁ କୌଣସି ନିର୍ବାରିତ ପୋଷାକ ନ ଥୁଲେ ମଧ୍ୟ ଦାଢ଼ି ଏକ ସହାୟକ ଭୂଷଣ 
ଭାବେ ଗଣା ହୋଇଥାଏ । ଦୁର୍ଭାଗ୍ୟକୁ ଉଦୟ ପ୍ରକାଶ ନିଶ ମଧ୍ୟ ରଖ୍‌ ନ ଥୁଲା। 
ଚରିତ୍ର ଦୃଷ୍ଟିରୁ ସେ ରକ୍ଷଣଶୀଳ ଏକପତ୍ନୀବ୍ରତୀ ଥୁଲା ଏବଂ ନିଜ ବିଷୟରେ କୌଣସି 
ନାରୀ-ଜନିତ ଅପବାଦ ସୃଷ୍ଟି ହେବାକୁ ଦେଇ ନ ଥୂଲା। ଲୋକେ ତା ବିଷୟରେ 
ଯାହା ଭୁଲ ଧାରଣା ରଖ୍ଥାନ୍ତୁ ପଛକେ, ସେ ସ୍ଥିର କରିଥ୍ଲା ଯେ ତାର ସାହିତ୍ୟିକ 
ପରିଚୟ ହେବ ତାର ଚରିତ୍ର ଦେଇ ନୁହେଁ, ବେଶ ପୋଷାକ ଦେଇ ନୁହେଁ, କେବଳ 
ତାର କବିତା, କବିତା ଏବଂ କବିତାର ହିଁ ମାଧ୍ୟମରେ । 

ଭାବମୂ୍ି ତିଆରି କରିବାର ଆଉ ଗୋଟିଏ ବଡ଼ ସମସ୍ଯା ଥୁଲା କବିତାର 
ବ୍ୟାଖ୍ୟା ନେଇ । କବିତାରେ ସେ କଣ କହିବାକୁ ଚାହେଁ ? କାହାରି କାହାରିକୁ 
ପ୍ରେମିକ କବି, ବିଦ୍ରୋହୀ କବି ବା ମୃତ୍ଯୁର କବି ଆଖ୍ଯା ଦିଆଯାଇଥ୍‌ବା ବେଳେ ତା 
ପ୍ରତି କେହି ଏପରି କୌଣସି ବିଶେଷଣ ପ୍ରୟୋଗ କରି ନ ଥୁଲେ । ସେ ବିଭିନ୍ନ 
ବିଷୟ ନେଇ କବିତା ଲେଖୁଥ୍ଲା ଏବଂ ମନେ କରୁଥଲା ତାହା ହିଁ ତାର ବିଶେଷତ୍ଵ । 
ତେବେ ସମାଲୋଚକମାନେ ସହଜରେ ଛାଡ଼ିବାର ଲୋକ ନ ଥୁଲେ; ସେମାନେ 

ଇଚ୍ଛାପତ୍ର / ୮୬୯ 
ଟାଣିଓଟାରି ତାକୁ ଗୋଟିଏ ଛାଞ୍ଚରେ ପକାଇବାକୁ ଚେଷ୍ଟା କରୁଥ୍‌ଲେ। ଥରେ 
କୌଣସି ଆଲୋଚକ ତାର ଗୋଟିଏ କବିତାର ସମୀକ୍ଷା କରିବାକୁ ଯାଇ ଏକ 
ବିକୃତ ଅର୍ଥ ବାହାର କରିଥ୍‌ଲେ ଯାହା କେବେ ବି କହିବାକୁ ଚାହିଁ ନଥୁଲା ଉଦୟ 
ପ୍ରକାଶ । ଏଇ ପ୍ରବନ୍ଧଟି ପ୍ରକାଶ ପାଇବା ପରେ ଉଦୟ ପ୍ରକାଶ ସଂପାଦକଙ୍କ ପତ୍ର 
ଲେଖ୍‌ ଏକ ଦୀର୍ଘ ସ୍ପଷ୍ଟୀକରଣ ଦେଲା ସେ କାହିଁକି ଏ କବିତା ଲେଖ୍‌ଥୁଲା, ସେ 
ଏଥ୍‌ରେ କଣ ସଂପ୍ରେଷଣ କରିବାକୁ ଚାହେଁ, ଇତ୍ଯାଦି। ସେ ଜାଣି ନ ଥୁଲା ଯେ 
ସାହିତ୍ୟ ଯୁଦ୍ଧରେ ସମାଲୋଚକମାନେ ସବ୍ରବେଳେ ଭୟଙ୍କର ତଥା ଅଜେୟ ଓ 
ଅମର । ତାର ଚିଠିଟି ପ୍ରକାଶ ପାଇବା ପରେ ସମାଲୋଚକ ଆହୁରି ଏକ ଦୀର୍ଘ 
ପତ୍ର ଲେଖ୍‌ ଯେଉଁ ସତ୍ୟ ସବ୍ର ପ୍ରତିପାଦିତ କଲେ ତା ଏପରି : କବି କାହିଁକି ତାର 
କବିତାଟି ଲେଖ୍ଥ୍ଲା, ଲେଖାର ମୂଲ୍ୟାୟନ କଲାବେଳେ ସେ ତଥ୍ଯଟି ସଂପୂର୍ଣ୍ଣ 
ଅପ୍ରାସଂଗିକ; କବିତାଟି ହିଁ ସମାଲୋଚକ ପାଇଁ ସବୁ କିଛି । ଲେଖା ଛପା ହୋଇ 
ସାରିବା ପରେ ସେଇଟି ସର୍ବସାଧାରଣଙ୍କ ସଂପରି, ତା ଉପରେ ଲେଖକର 
କୌଣସି ଏକଚାଟିଆ ସ୍ଵତ୍ଵାଧ୍କାର ନାହିଁ । ଶେଷରେ ସମାଲୋଚକ ଶ୍ଲେଷ କରି 
ଲେଖ୍ଥ୍ଲେ, କବି ଆମକୁ ଗୋଟିଏ ସୁନ୍ଦର କବିତା ଦେଇଛନ୍ତି ସତ, କିନ୍ତୁ ସେ 
ନିଜେ ଆଦୌ ଜାଣନ୍ତି ନାହିଁ ସେ କଣ ଲେଖ୍‌ଛନ୍ତି ! 

ଏ ଘଟଣାଟି ପରେ ସେ ସମାଲୋଚକମାନଙ୍କ ସହିତ ବାକ୍ଯବିନିମୟ ବନ୍ଦ 
କରିଦେଲା ଏବଂ ଠିକ କଲା ଯେ ସେ ପ୍ରତିଟି କବିତା ପାଇଁ ଗୋଟିଏ ପ୍ରାକ୍ଭାଷ 
ତିଆରି କରିବ ଯେଉଁଥ୍‌ରେ ସେ ଜଣାଇବ ସେ କାହିଁକି କବିତାଟି ଲେଖ୍ଥ୍ଲା ଏବଂ 
ସେ କବିତାଟିରେ କଣ କହିବାକୁ ଚାହେଁ । ଏ କାମ ଆରମ୍ଭ କରି ସେ ଦେଖ୍‌ଲା ଯେ 
ଏଥ୍‌ରେ ଅନେକ ସମସ୍ୟା । କେତେବେଳେ ତାର ଯଦି ମନେ ପଡ଼ୁ ନଥୁଲା ସେ 
କାହିଁକୁ ଏଇଟି ଲେଖ୍ଥ୍ଲା ତ କେତେବେଳେ ସମାଲୋଚକ କହିଥ୍‌ବା ଭଳି ସେ 
ନିଜେ ଜାଣି ପାରୁନଥ୍ଲା କବିତାରେ ସେ କଣ କହିବାକୁ ଚାହେଁ । ତଥାପି ସେ ଏ 
କାମଟି ଜାରି ରଖ୍ଲା ଯଦିଓ ସେ ଜାଣିଥଲା ଯେ ସେ ଯାହା କରୁଛି ତା 
ସର୍ବତୋଭାବେ ନ୍ୟାୟସଙ୍ଗତ ଓ ସତ୍ଯାଶ୍ରୟୀ ନୁହେଁ । 

ଏଇଭଳି ଭାବରେ ତାର ପରିପକ୍ସ ସାହିତ୍ୟିକ ଜୀବନରେ ଯେଉଁ ସଂକଟମାନ 
ଉପୁଜୁଥୁଲା ତାକୁ ସମାଧାନ କରୁଥ୍ବାବେଳେ ସେ ବେମାର ପଡି ହସପିଟାଲରେ 
ଭରି ହେଲା । ବର୍ଭମାନ ହସପିଟାଲରୁ ବାହାରି ଡାକ୍ତର ମିଆଦ ଟାଣି ଦେଇଥ୍‌ବା 
ବଳକା ସମୟ ଆଡ଼କୁ ଅନାଇ ଉଦୟ ପ୍ରକାଶ ଉପଲବ୍‌ଧ୍‌ କଲା ଯେ ତାର 

୮୭୦ / କଥା ଯାତ୍ରା 
ଜୀବନର ଅଭିମୂଖସବୂ ବଦଳି ଯାଇଛ । ସେ ନିଜ ବିଷୟରେ, ସାହିତ୍ଯ ବିଷୟରେ 
ଏବଂ ଭବିଷ୍ଯତ ବିଷୟରେ ଯାହା ସବୁ ନୀତିନିୟମ ସ୍ଥିର କରିଥୁଲା, ତାର ମନେ 
ହେଲା ସେ ସବୂ ଶେଷ କଥା ନ ଥୁଲେ ଏବଂ ସଂଶୋଧନର ଅପେକ୍ଷା ରଖୁଥ୍‌ଲେ । 
ତେଣୁ ସେ ଏକ ଭିନ୍ନ ପ୍ରକାରର ଜୀବନ ପ୍ରଣାଳୀରେ ନିଜକୁ ସମର୍ପଣ କରିଦେଲା । 

ଆଗରୁ କେବେହେଲେ ସଭାସମିତି ନ ଯାଉଥ୍ବା ବେଳେ ବର୍ଭମାନ ସେ ଯେ 
କେବଳ ସବ ନିମନ୍ତ୍ରଣକୁ ସ୍ଵୀକାର କଲା ତା ନୁହେଁ, ସେ ଖୋଜି ବୁଲିଲା ଆଉ କେଉଁ 
ଅନୁଷ୍ଠାନ ତାକୁ ଭାଷଣ ଦେବାକୁ ଡାକିବେ । ଅଳ୍ପଦିନ ଭିତରେ ତାକୁ ରାଜ୍ଯର 
ବିଭିନ୍ନ ସ୍ଥାନରେ ଆଲୋଚନା ସଭା, ସାହିତ୍ୟିକ ଗୋଷ୍ଠୀ, ପୂୃସ୍ତକ ଉନ୍‌ମୋଚନ, 
ପୁରସ୍କାର ବିତରଣୀ, ବାର୍ଷିକ ଉତ୍ସବ ଇତ୍ୟାଦି କାର୍ଯ୍ୟକ୍ରମରେ ଦେଖ୍ବାକୁ ମିଳିଲା । 
ଅଭ୍ୟାସ ଯୋଗେ ସେ ବକ୍ତତା ଦେବାରେ ଦକ୍ଷ ମଧ୍ୟ ହୋଇଗଲା ଏବଂ ତାର ନିଜ 
କାନକୁ ତାର ସ୍ଵର ପ୍ରୀତିକର ଜଣାଗଲା । ଏହା ବ୍ଯତୀତ ସେ ନିଜର ଅଧ୍ୟାପକ 
ବନ୍ଧୁମାନଙ୍କୁ ଅନୁରୋଧ କରି ତାର ଲେଖା ଉପରେ କିପରି ଗବେଷଣା ହେବ ଓ 
ତାର କବିତା ପାଠ୍ୟପୁସ୍ତକରେ ଭରି ହେବ ତାର ବ୍ଯବସ୍ଥା କଲା । ଏପରିକି ଅନେକ 
ଚେଷ୍ଟା କରି ନିଜର କବିତାଭିଭିକ ଏକ କାର୍ଯ୍ୟକ୍ରମ ଦୂରଦର୍ଶନରେ ମଧ୍ଯ 
ଦେଖାଇବାରେ ସମର୍ଥ ହେଲା ଉଦୟ ପ୍ରକାଶ । 

ଏହାର ଗୋଟିଏ ପରିଣାମ ଥୁଲା ଖବରକାଗଜରୈ ନାଁ ଓ ଫଟୋ 
ବାହାରିବା । ଏଇ ସୂତ୍ରରେ ଉଦୟ ପ୍ରକାଶ ବିଭିନ୍ନ ପ୍ରକାରର ସାକ୍ଷାତ୍‌କାର ଦେବାକୁ 
ମଧ୍ୟ ଆରମ୍ଭ କଲା | ଆଗରୁ ସାକ୍ଷାତ୍କାରଝ ନେବାକୁ ଆସିଥ୍‌ବା ଯୁବକଙ୍କ ହୀନିମାନ 
କରୁଥ୍ବା ବେଳେ ସେ ବର୍ତ୍ତମାନ ସେମାନଙ୍କ ସମ୍ମାନର ସହିତ ଭେଟି ସେମାନଙ୍କର 
ଯଥାବିଧ୍‌ ଆପ୍ଯାୟନ କରୁଥଲା, ସେମାନେ କାଗଜକୁ ପଠାଇବା ପୂର୍ବରୁ ସେମାନଙ୍କ 
ଲେଖାରେ ସଂଶୋଧନ କରି ତାକୁ ମାର୍ଜିତ କରିବାର ପରାମର୍ଶ ଦେଉଥୁଲା ଏବଂ 
ବିଷୟବସ୍ତୁ ଉପରେ ନିର୍ଭର କରି ଖାପଖାଇବା ଭଳି ନିଜର ଫଟୋ ଯୋଗାଇ 
ଦେଉଥ୍‌ୁଲା । କ୍ରମେ ସାକ୍ଷାତ୍କାରରେ କେବଳ ସାହିତ୍ୟ ବିଷୟ ନ ରହି ଅନ୍ୟାନ୍ୟ 
ବିଷୟରେ ତାର ମତାମତ ନିଆହେଲା । ଏପରିକି ଥରେ ଜଣେ ସାମ୍ବାଦିକ ତାର 
ଖାଇବାର ରୁଚି ବିଷୟରେ . ଲେଖା ଲେଖ୍‌ ତା ସହିତ ଉଦୟ ପ୍ରକାଶ ତିଆରି 
କରିଥ୍ବା ଗୋଟିଏ ଖାଦ୍ୟର ପ୍ରସ୍ତୃତ ପ୍ରଣାଳୀ ଓ ରୋଷାଇ କରୁଥ୍ବା ବେଳେ ତାର 
ଫଟୋ ମଧ୍ଯ ପ୍ରକାଶ କଲେ । ସଭାରେ ନିଜର ସ୍ଵର ଭଳି ଖବରକାଗଜ ପୃଷ୍ଠାରେ 
ନିଜର ପ୍ରତିକୃତି ମଧ୍ୟ ଉଦୟ ପ୍ରକାଶକୁ ଆନନ୍ଦ ଦେଲା। 

ଇଚ୍ଛାପତ୍ର / ୮୭୧ 
ଏ ସବୁ କରିବା ସହିତ ନିଜର କବିତା ଲେଖା ମଧ୍ଯ ଅବ୍ଯାହତ ରଖୁଲା 
ଉଦୟ ପ୍ରକାଶ । ଅଳ୍ପ ସମୟ ଭିତରେ ସେ କେତେ ବେଶି ଲେଖ୍ପାରିବ, ଏ କଥା 
ତା ପାଇଁ ଗୋଟିଏ ଅଗ୍ରିପରୀକ୍ଷାଭଳି ହୋଇଗଲା ଏବଂ ଏ ପର୍ଯ୍ୟନ୍ତ ଅତି ସତର୍କ ଓ 
ସୁଚିନ୍ତିତ ଭାବରେ ଲେଖ୍ଥ୍ବା କବି ହୋଇଗଲା ବହୁପ୍ରସୂ ଲେଖକ । କହିବା 
ବାହୁଲ୍ୟ, ଲେଖାର ମାନ ଉପରେ ଏହାର ପ୍ରଭାବ ପଡ଼ିଲା ଏବଂ କେହି ଆଉ ତାର 
କବିତାକୁ ମହତ୍ତ୍ର ଦେଲେ ନାହିଁ । ତେବେ ଜଣେ ପ୍ରତିଷ୍ଠିତ କବି ହୋଇଥ୍‌ବାରୁ ତାର 
କବିତା ପତ୍ରପତ୍ରିକା ପୃଷ୍ଠାକୁ ଅଳଙ୍କତ କରିବାରେ ଲାଗିଲେ ଯଦିଓ ତାର କେହି 
ପାଠକ ରହିଲେ ନାହିଁ । 
ଏପରି ପ୍ରଚଣ୍ଡ ଗତିରେ ଲେଖ୍ବା ସହିତ ସେ ତାର ପ୍ରତିଟି ପୂରୁଣା କବିତାର 
ଆମୁଖ ମଧ୍ୟ ଲେଖ୍‌ ଚାଲିଲା ଯେପରିକି ଭବିଷ୍ୟତରେ ତାର ଲେଖାର ଉପଯୁକ୍ତ 
ମୂଲ୍ୟାୟନ ହେବ ଏବଂ କୌଣସି ବ୍ଯାଖ୍ୟାକାର ତାର କବିତାରୁ ଟାଣି ଓଟାରି ଭୁଲ 
ଅର୍ଥ ବାହାର କରିବେ ନାହିଁ । ତାର ଦୁଃଖ ଥୂଲା ଯେ ତାର କବିତାର ଗୁଣକ୍ର ନେଇ 
ଏପର୍ଯ୍ୟନ୍ତ ତାକୁ କୌଣସି ଉପନାମ ଦିଆଯାଇ ନ ଥୁଲା । ନିଜର ପୂରୁଣା କବିତାକୁ 
ପଢ଼ିବାବେଳେ ତାର ମନେ ହେଲା ଯେ ତାକୁ ଅସ୍ତିତ୍ଵବାଦୀ କବି କୁହାଯାଇପାରେ । 
ସେଥ୍ପାଇଁ ସେ ନିଜର କବିତାମାନଂକର ଭୂମିକା ଲେଖ୍ବା ବେଳେ ତାକୁ 
ଅସ୍ତିତ୍ଵବାଦର ଛାଞ୍ଚରେ ପକାଇବାକୁ ଯତ୍ନ କଲା ଏବଂ ସାକ୍ଷାତ୍କାରରେ ପ୍ରଚ୍ଛନ୍ନ 
ଭାବରେ ଏ କଥାର ଇଂଗିତ ଦେଲା । ଏ କଥା ସହିତ ସେ ଜଣାଇବାକୁ ଚାହୁଁଥୁଲା 
ଯେ ସେ ନିଜେ ନାସ୍ତିକ ଥ୍ବାରୁ ତାର କବିତାମାନ ବସ୍ତୁବାଦୀ ଥୁଲେ ଏବଂ 
ସେଥ୍‌ରେ କୌଣସି ଆଧ୍ୟଯାମ୍ବିକ ବା ଧାର୍ମିକ ଭାବ ନ ଥୁଲା। ସେ କବିତାର 
ଭୂମିକାରେ ଏ କଥାର ମଧ୍ଯ ଇଂଗିତ ଦେଲା । 
ସାହିତ୍ୟିକ କ୍ରିୟାକଳାପ ସହିତ ସେ ନିଜର ସ୍ଵାସ୍ଥ୍ୟର ମଧ୍ଯ ତତ୍ତ୍ବାବଧାନ 
କରୁଥୂଲା, କିନ୍ଧ ସେ କାମରେ ସେ ଅପାରଗ ଓ ସଂପୂର୍ଣ୍ଣ ନିସ୍ଵଟହ ଥୂଲା। ସେ 
ଦୈନିକ ପ୍ରାତଃଭ୍ରମଣ କରିବାରେ ହେଳା କରୁଥ୍‌ଲା, ଖାଇବା ପିଇବାରେ ସଂଯମୀ 
ନ ଥୁଲା ଏବଂ ଞିଷଧର ନିୟମିତତା ରଖୁ ନ ଥୁଲା । ପ୍ରତିଅର ଡାକ୍ତରଙ୍କୁ ଭେଟିବା 
ବେଳେ ସେ ଏଥୁପାଇଁ ତା ଉପରେ ଅପ୍ରସନ୍ନ ହେଉଥ୍‌ଲେ ଏବଂ ତାର ଜୀବନର 
ମିଆଦକୁ ଆଉ କିଛି କମାଇ ଦେଉଥ୍‌ଲେ । ଶେଷରେ ଡାକ୍ତରଙ୍କ ଉପରେ ବିରକ୍ତ 
ହୋଇ ସ୍ଥିର କରିନେଲା ଯେ ସେ ଆଉ ଅଳ୍ପଦିନ ମାତ୍ର ବଞ୍ଚୁବ ଏବଂ ଏ କଥା 
ସ୍ଵୀକାର କରିନେବା ପରେ ଖାଇବା ପିଇବା, ଓିଷଧ ଓ ବ୍ୟାୟାମର ସବ୍ର ନିୟନ୍ତ୍ରଣକୁ 
ସେ ବେଖାତିର କରିଦେଲା । ଏଥରକ ସେ ନିଜର ସମସ୍ତ ସମୟ ଓ ଶ୍ରମ ବ୍ୟୟ 
କଲା ନିଜର ମୃତ୍ଯୁ ପାଇଁ ପ୍ରସ୍ତୁତି କରିବାରେ । 

୮୭୨ / କଥା ଯାତ୍ରୀ I 

ପ୍ରଥମେ ସେ ତାର ସ୍ଥାବରାତସ୍ଥାବର ସଂପତ୍ତିର କାଗଜପତ୍ର ଠିକ କରି ସ୍ତ୍ରୀକୁ 
ବୁଝାଇଲା । ଏ ସବୂ ହଳଦିଆ ପଡ଼ିଯାଇଥ୍‌ବା କାଗଜରେ ସ୍ତ୍ୀର କୌଣସି ଆଗ୍ରହ ନ 
ଥୁଲା ଏବଂ ପ୍ରତିଟି କାଗଜର ମହତ୍ତ୍ବ ଓ ଆବଶ୍ଯକତା ବିଷୟରେ ତାର ବକ୍ତୃତା 
ସତ୍ତ୍ଵେ ଶେଷକୁ କେବଳ ହଉ ବୋଲି କହିଲା । କାଗଜ ସବୁକୁ ଏକାଠି କରି 
ଆଲମାରି ଆକରେ ରଖ୍‌ ଉଦୟ ପ୍ରକାଶ ତା ଉପରେ ଜମି ଓ ଟଙ୍କା ପଇସାର 
ଜରୁରୀ କାଗଜ ବୋଲି ଗୋଟିଏ ଚିଠା ଲଗାଇଦେଲା । 

କିନ୍ତୁ ସଂପତଭ୍ତି ଭଳି ତାର କବିତାର ହିସାବନିକାଶ କରି କାହାକୁ 
ବୂଝାଇବାଦେବା ସହଜ ନ ଥୁଲା । ଆଲମାରିର ଆଉ ଥାକମାନ ଖାଲି କରି 
ସେଥ୍‌ରେ ତାର ସମସ୍ତ ସାହିତ୍ୟିକ କୃତିକୁ ସୁବ୍ଯବସ୍ଥିତ ଭାବରେ ରଖ୍ବାରେ ମନ 
ଦେଲା ଉଦୟ ପ୍ରକାଶ । ସେ ଆଉ ନୂଆ କବିତା ଲେଖ୍ବା ବନ୍ଦ କରିଦେଲା, 
ଏପରିକି ସଭାସମିତିକୁ ଯିବା ମଧ୍ୟ କମାଇ ଦେଲା ଏବଂ ଲାଗିଗଲା କିପରି 
ଭାବରେ ଚାର ସମଗ୍ର ସାହିତ୍ୟକୁ ସେ ଭବିଷ୍ୟତରେ ପାଠକଙ୍କ ପାଇଁ ଉପସ୍ଥାପିତ 
କରିବ | 

ଏଥୁପାଇଁ ନିଜର ଏକ ଜୀବନପଂଜୀ ତିଆରି କରିବା ବେଳେ ତାର ମନେ 
ପଡ଼ିଲା ଯେ ସେ ଅନେକ ସମ୍ମାନ ପାଇଥ୍‌ବା ବେଳେ ଦେଶର ସର୍ବୋଟ୍ଟ ସାହିତ୍ୟ 
ପୂରସ୍କାରଟି ତାକୁ ଏ ପର୍ଯ୍ୟନ୍ତ ମିଳି ନ ଥୁଲା । ଥରେ ଏ କଥା ମୁଣ୍ଡକୁ ଆସିବା 
ପରେ ଏହି ପୂରସ୍କାର ତାର ଚିନ୍ତାର କେନ୍ଦ୍ରସଳ ହୋଇଗଲା । ତାର ମନେ ହେଲା 
ଯେ କୌଣସି ଏକ ଗଭୀର ଚକ୍ରାନ୍ତ ବଳରେ ତାକୁ ଏହି ସାରସ୍ଵତ ମର୍ଯ୍ୟାଦାରୁ 
ବଞ୍ଚତ କରାଯାଇଛି ଏବଂ ସେଇ ମୁହୂର୍ରୁ ସେ ଲାଗିପଡ଼ିଲା କିପରି ମରିବା ଆଗରୁ 
ପୂରସ୍କାରଟି ହସ୍ତଗତ କରିବ । 

ଏହାର ପ୍ରଣାଳୀଟି ସୁବିଧାଜନକ ନ ଥୁଲା। ଅନେକ ସ୍ତରରେ ବିଭିନ୍ନ 
ଲେଖକଙ୍କ ସୁପାରିଶ ସବ୍ର ଉପରୁ ଉପରକୂ ଯାଇ ଶେଷରେ ଏକ ଶୀର୍ଷ ବିଚାରକ 
ମଣ୍ଡଳୀରେ ଏହାର ନିଷ୍ପରି ହେଉଥଲା! ଉଦୟ ପ୍ରକାଶ ଚେଷ୍ଟା କଲା କିପରି ପ୍ରତି 
ସ୍ତରରେ ତାର ନାଁ ସୂପାରିଶ ହେବ । ସେଥୁପାଇଁ ଜଣାଅଜଣା ଅନେକ ଲେଖକଙ୍କୁ 
ଭେଟି ଖୋସାମତ କରିବାର ଥୁଲା । ଉଦୟ ପ୍ରକାଶ ଏ କାମରେ ତାର ମନପ୍ରାଣ 
ଲଗାଇ ଦେଲା । ଲେଖକମାନଙ୍କୁ ସନ୍ତୁଷ୍ଟ କରିବାର ସବ୍ର ଉପାୟ ବ୍ଯବହାର କଲା 
ସେ, ଯଥା, ଯୁବକ ଲେଖକଙ୍କ ବହିର ଅତିରଂଜିତ ଓ ଅତିଶୟୋକ୍ତିପୂର୍ଣ୍ଣ ସମୀକ୍ଷା 
ଲେଖ୍‌୍ବା, ପୁସ୍ତକ ଉନ୍ମୋଚନ କରିବା ଓ ସେଠାରେ ଲେଖକର ପ୍ରଶଂସା କରିବା, 

ଇଚ୍ଛାପତ୍ର / ୮୭୩ 
ଲେଖକମାନଙ୍କର ଜନ୍ନତାରିଖ ଖୋଜି ସେମାନଙ୍କୁ ଶୁଭକାମନା ପଠାଇବା, ବୟସ୍କ 
ଲୋକମାନଙ୍କ ଘରକୁ ଯାଇ ସେମାନଙ୍କର ସତି କରିବା, ନିଜ ବିଷୟରେ 
ଯେଉଁଠାରେ ଯାହା ପ୍ରଶଂସନୀୟ ଲେଖା ବାହାରିଥ୍‌୍ଲା ତାର ନକଲ ସମସ୍ତଙ୍କ 
ପାଖକ୍ର ପଠାଇବା, ନିଜର ସଦ୍ୟ ପ୍ରକାଶିତ ବହିରେ ଚାଟୁକାରୀ ଉତ୍ସର୍ଗପତ୍ର ଲେଖ୍‌ 
ତାକୁ ଉଦାରତାର ସହିତ ବାଣ୍ଟିବା, ଇତ୍ଯାଦି ଇତ୍ଯାଦି । 

ସମସ୍ତ ଉଦ୍ୟମ ସତ୍ତ୍ଵେ ସେ ବର୍ଷ ଯେତେବେଳେ ପୂରସ୍କାରଟି ତାକୁ ଏଡ଼ାଇ 
ଗଲା, ଉଦୟ ପ୍ରକାଶ କିଛି ଦିନ ଉଦାସ ରହିଲା । ତାର ଏତେ ଦିନର ପରିଶ୍ରମ 
ଯେ କେବଳ ନିରର୍ଥକ ଗଲା ତା ନୂରହେଁ, ସେ ଜାଣିପାରୁଥ୍ଲା ଯେ ସେ ବର୍ଭମାନ 
ସମସ୍ତଙ୍କ ଆଗରେ ନିଜକୁ ଶସ୍ତା ଓ ଉପହାସର ପାତ୍ର କରି ଦେଇଥ୍‌ଲା । ତୀର 
ଏତେ ଦିନର କଷ୍ଟରେ ଉପାର୍ଜିତ ଭାବମୂ୍ଭି ଆଉ ନ ଥୁଲା। ଦେହ ଖରାପ ହେବା 
ଆଗରୁ ତାର ଯେଉଁ ନାଁ ଥ୍ଲା ତାକୁ ସେ ନିଜେ ଅନେକାଂଶରେ ଭାଙ୍ଗି ନିଜର ଅନ୍ୟ 
ଏକ ପରିଚୟ ତିଆରି କରିଦେଇଥ୍‌ଲା ହସପିଟାଲରୁ ଫେରିବା ପରେ। ସେ 
ଜାଣୁଥ୍‌ଲା ଯେ ପୁରସ୍କାର ପଛରେ ଧାଇଁବା ପରେ ତାର ଖ୍ୟାତି ବର୍ଭମାନ ସର୍ବନିମ୍ନ 
ଥୁଲା । ବିରକ୍ତ ହୋଇ ସେ ପୂରସ୍କାର ଦେଉଥ୍‌ବା ବିଚାରକ ମଣ୍ଡଳୀକୁ ଗାଳି ଦେଲା 
ଏବଂ ସ୍ଥିର କଲା ଯେ ଆଉ ଏଥ୍‌ରେ ମନ ଦେବ ନାହିଁ । 

କିନ୍ତୁ ପରବର୍ଷ ଯେତେବେଳେ ପୂରସ୍କାରର ପ୍ରକ୍ରିୟା ଆରମ୍ଭ ହେଲା, ଉଦୟ 
ପ୍ରକାଶ ପଛ କଥା ଭୁଲିଯାଇ ପୁଣି ଥରେ ନିଜକୁ ମନପ୍ରାଣ ଦେଇ ଲଗାଇଦେଲା 
ତାକୁ ଯେଉଁମାନେ ସହାୟକ ହେବେ ସେମାନଙ୍କ ସେବାରେ । ଛ ମାସ କାଳ 
ଏଥ୍‌ରେ ତାର ପୂରା ସମୟ ବିନିଯୋଗ କରି ଉଦୟ ପ୍ରକାଶ ପ୍ରାୟ ନିଶ୍ଚିନ୍ତ 
ହୋଇଗଲା ଯେ ଏ ବର୍ଷ ପୂରସ୍କାରଟି ତାକୁ ମିଳିବ ହିଁ ମିଳିବ । ଏପରିକି ପୁରସ୍କାର 
ଗ୍ରହଣ କଲାବେଳେ ସେ କି ଭାଷଣ ଦେବ ତାର ଗୋଟିଏ ଚିଠା ମଧ୍ୟ ସେ ପ୍ରସ୍ତୁତ 
କରିନେଲା ମୋଟାମୋଟି ଭାବରେ । 

ଏହିପରି ମନେ ମନେ ପୂରସ୍କାରଟି ପାଇସାରିବା ପରେ ସେ ମୃତ୍ୟୁ ପରବର୍ର୍ୀ 
ନିଜର ସ୍ଟୁ ତିରକ୍ଷା ବିଷୟରେ ମନ ଦେଲା । ତାର ପିଲାମାନେ ବାହାରେ ଥୁଲେ 
ତଥା ସାହିତ୍ୟର ଧାର ଧାରୁ ନ ଥୁଲେ । ତାର ସ୍ତ୍ରୀର କୌଣସି ରୁଚି ବା ଆଗ୍ରହ ନ 
ଥୁଲା ତାଠାରେ ବା ତାର କବିତା ଲେଖାରେ । ସେମାନଙ୍କ ଉପରେ ନିର୍ଭର କରିବା 
ବୃଥା । ତାର ମନେ ପଡ଼ିଲା ଯେ କେହି ଲେଖକ କାଳେ ଭବିଷ୍ଯତରେ ତାଙ୍କୁ 
ଲୋକେ ଭୁଲିଯିବେ ସେଥ୍‌ପାଇଁ ମରିବା ଆଗରୁ ନିଜର ଆବକ୍ଷ ପ୍ରତିମୃର୍ରି ତିଆରି 

୮୭୪ / କଥା ଯାତ୍ରା 
କରାଇ ରଖ୍ଯାଇଥ୍‌ଲେ । ଅନେକ ଭାବିଚିନ୍ତି ସେ ଠିକ କଲା ଯେ ସେ ଗୋଟିଏ 
ବେନାମୀ ସଂସ୍ଥା ତିଆରି କରିବ ଯାହା ତା ପରେ ତାର ସାହିତ୍ୟ ଓ ସୁ ତିରକ୍ଷାର 
ବ୍ୟବସ୍ଥା କରିବ । ଅନେକ ଭାବିଚିନ୍ତି ଶେଷକୁ ଏ କାମ ପାଇଁ ସେ ଶୁଭାଶିଷ ବୋଲି 
ଜଣେ ଶାନ୍ତଶିଷ୍ଟର ଭୟାଳୁ ଓ ଧର୍ମଭୀରୁ ଯୁବକକୁ ବାଛିଲା ଏବଂ ତାକୁ ନିମିତ୍ତ କରି 
ଗୋଟିଏ ପ୍ରତିଭା ପୂଜା ପରିଷଦ ଟ୍ରଷ୍ଠ ତିଆରି କଲା ଯାହାର ପ୍ରଧାନ ଓ ଏକମାତ୍ର 
କାମ ହେବ ଉଦଯପ୍ରକାଶର ମୃତ୍ଯୁ ପରେ ତାର କବିତାର ପ୍ରକାଶ, ପ୍ରଚାର ଓ 
ପ୍ରସାର କରିବା ଏବଂ ତାର ବାର୍ଷିକୀ ପାଳିବା । 

ଏପରି ଭାବରେ ନିଜର ଜୀବନକୁ ସବୂମତେ ସୁବ୍ଯବସ୍ଥିତ କରି ଓ ଭବିଷ୍ଯତ 
ପାଇଁ କାର୍ଯ୍ୟପନ୍ଷା ଓ ଆନୁଷ୍ଠାନିକ ଆୟୋଜନ କରି ଉଦୟ ପ୍ରକାଶ ଶାନ୍ତିର ନିଶ୍ନାସ 
ନେଲା ଏବଂ ଜାଣିଲା ଯେ ସେ ଗୋଟିଏ ସଫଳ ଜୀବନ ଜୀଇଁବା ସାଙ୍ଗେ ସାଙ୍ଗେ 
ଭବିଷ୍ୟତରେ ଲୋକମାନେ ତାକୁ କିଭଳି ଭାବେ ଦେଖୁବେ ଓ ଜାଣିବେ ତାର ମଧ୍ୟ 
ବ୍ୟବସ୍ଥା କରିଯାଉଛି । ଏଥର କେବଳ ଅପେକ୍ଷା ଥୁଲା ସେଇ ସର୍ବୋଜ୍ ପୂରସ୍କାରଟି 
ହାସଲ କରିବାର । କିନ୍ଧୁ ଉଦୟ ପ୍ରକାଶର ଜୀବନରେ ସେଇ ଗୋଟିଏ ଖେଦ 
ରହିଗଲା । ପୁରସ୍କାରଟି ଘୋଷଣା ହେବା ପୂର୍ବରୁ ହିଁ ଦିନେ ଖରାଦିନ ଦିପହରେ 
ବିଛଣାରେ ଶୋଇଥ୍‌ବା ବେଳେ ଉଦୟ ପ୍ରକାଶର ଦେହାନ୍ତ ହେଲା । 


ଉଦୟ ପ୍ରକାଶକୁ ସବୁ କିଛି ହାଲୁକା ଲାଗୁଥୁଲା । ଛାତ ଉପରେ ଭାସୁଥବା 
ଅବସ୍ଥାରେ ତଳକୁ ଅନାଇ ସେ ବିଛଣାରେ ଶୋଇଥୁବା ନିଜର ଶବକୁ ଦେଖୁଥୁଲା, 
କିନ୍ତୁ ଆଦୌ ଭାରାକ୍ରାନ୍ତ ଅନୁଭବ କରୁ ନ ଥୂଲା। ସେ ଦେଖ୍‌ ପାରୁଥୁଲା, ଶୁଣି 
ପାରୁଥୂଲା, ମନ ଇଚ୍ା। ବିଚରଣ କରି ପାରୁଥ୍ଲା ଏବଂ ତାର ସବୁ କଥା ଅନୁଭବ 
ଓ ବିଚାର କରିବାର ଶର୍ତି ଥୁଲା । କିନ୍ଧ ନିଜ ଆଡ଼କ୍ୂର ଅନାଇ ସେ ହୃଦୟଙ୍ଗମ କଲା 
ଯେ ତାର କୌଣସି ଆକାର ନାହିଁ ଏବଂ ସେ ସଂପୂର୍ଣ୍ଣ ଅଦୃଶ୍ୟ । ଏଇଟି ମଧ୍ୟ ଏକ 
ସୁଖପ୍ରଦ ଅନୁଭୂତି ଥୁଲା । 

ଶବର ମୁହଁକୁ ଅନାଇ ସେ କଳନା କଲା; ମୁହଁଟି ଶାନ୍ତ, ଭାବାବିଷ୍ଟ ଏବଂ 
ସଂପୂର୍ଣ୍ଣ କବିସୁଲଭ ଥୂଲା । ଏ କଥା ଉଦୟ ପ୍ରୟକାଶକୁ ସନ୍ତୋଷ ଆଣିଦେଲା । 
ଏଥରକ ତା ଆଖ୍ରେ ପଡିଲା ମୁହଁ ଉପରେ ଉଡ଼ି ବୁଲୁଥ୍‌ବା ମାଛିଟି । ସେ ତଳକୁ 
ଓହ୍ଲାଇ ଆସି ତାକୁ ଘଉଡାଇ ଦେବାକୁ ଚେଷ୍ଟା କଲା, କିନ୍ତୁ ମାଛି ତା ଭିତର ଦେଇ 
ଉଡ଼ିଯାଉଥ୍ଲା ଏବଂ ତାର କିଛି ବି ପ୍ରଭାବ ପଡିଲା ନାହିଁ ମାଛିଟି ଉପରେ ! ବିରକ୍ତ 
ହୋଇ ସେ ଉପରକୁ ଫେରିଗଲା ଏବଂ ଅନ୍ୟମାନଙ୍କ ଆଡ଼କୁ ଅନାଇଲା । 

ଇଚ୍ଛାପତ୍ର / ୮୭୫ 
ସେ ଭାବିଥୂଲା ଯେ ସମସ୍ତେ ଉଚ୍ଟସ୍ଵରରେ କାନ୍ଦୁଥୁବେ, କିନ୍ତୁ ଏପରି କିଛି 
ହେଉ ନ ଥୁଲା । ମୃତ୍ୟୁ ଖବର ପାଇ ଆଖପାଖର ଯେଉଁମାନେ ଆସି ଘର ଭିତରେ 
ଭିଡ଼ କରୁଥିଲେ, ସେମାନଙ୍କ ମୁହଁରେ ଦୁଃଖ ନୁହେଁ, ଏପରି ଅବେଳାରେ ଗୋଟିଏ 
ଶବର ଦାୟିତ୍ଵ ନେବାକୁ ପଡ଼ୁଥ୍ବାରୁ ବିରକ୍ତି ଦେଖାଯାଉଥୁଲା । ତାର ସ୍ତ୍ରୀ ଶବକୁ 
ଛାଡ଼ି ଦେଇ ରୋଷାଇଘରକୁ ଚାଲିଯାଇଥୁଲା ଅତିଥୁମାନଙ୍କ ପାଇଁ ଚା'ର ବ୍ଯବସ୍ଥା 
କରିବାକୁ । ମୋଟ ଉପରେ ଜଣେ ପ୍ରସିଦ୍ଧ ଲୋକର ମୃତ୍ୟୁରେ ଯାହା ସବୁ ହେବା 
କଥା, କିଛି ବି ଆରମ୍ଭ ହୋଇ ନ ଥୁଲା ଏ ପର୍ଯ୍ୟନ୍ତ । ତାର କଳ୍ପନା କରିଥ୍ବା ଫୁଲର 
ସ୍ତୁପ ଓ ଟେଲିଭିଜନ କ୍ଯାମେରାର ଦେଖାଦର୍ଶନ ନ ଥୁଲା । ଉଦୟ ପ୍ରକାଶ 
ଉଦ୍‌ଗ୍ରୀବ ହୋଇ ଅପେକ୍ଷା କଲା କେତେବେଳେ ଭିଡ଼ ଆରମ୍ଭ ହେବ । 
କିନ୍ତୁ ସମୟକ୍ରମେ ଯାହା ସବ୍ର ହେଲା ସେଭଳି ଆଦୌ କଳ୍ପନା କରି ନ ଥୁଲା 
ଉଦୟ ପ୍ରକାଶ । ସେ ଭାବିଥ୍‌ଲା ଯେ ପିଲାମାନଙ୍କ ପାଖକୁ ତାର ଯିବ ଏବଂ 
ସେମାନେ ଆସିବା ପର୍ଯ୍ୟନ୍ତ ବରଫ ଉପରେ ତାର ଶବ ଫୁଲରେ ସଜା ହୋଇ 
ରହିବ ଯେପରିକି ଦୂରଦୂରାନ୍ତରୁ ତାର ପ୍ରଶଂସକ ଭକ୍ତ ସ୍ତାବକମାନେ ଆସି ତାର 
ଶେଷଦର୍ଶନ କରିବାର ସୂଯୋଗ ପାଇବେ । ସେ ଗୋଟିଏ କାଗଜରେ ତାର 
ଶବସଜ୍କାରର ବିସ୍ତୃତ ନିର୍ଦ୍ଦେଶ ଲେଖ୍‌ ରଖ୍‌ଥୁଲା; ନାସ୍ତିକ ଥ୍ବାରୁ ସେ ଚାହୁଁଥ୍ଲା ଯେ 
ତାର ଶବକୁ ବୈଦ୍ୟୁତିକ ଦାହଗୃହରେ ଜଳାଇ ଦିଆଯିବ କୌଣସି ଧାର୍ମିକ କୃତ୍ଯ ଓ 
କର୍ମକାଣ୍ଡ ବିନା । ତାର ସ୍ତ୍ରୀ କିନ୍ତୁ ପୂଜାପାଠରେ ବିଶ୍ଵାସ ରଖୁଥଲା ଏବଂ କେହି 
ଜଣେ ଉଦୟ ପ୍ରକାଶର ଶେଷ ଇଛ୍ଥା ବିଷୟରେ କହିବାରୁ କହିଲା, ତା କେମିତି 
ହେବ ? ସେ ଆସ୍ତିକ ଥୁଲେ କି ନାସ୍ତିକ ଥଲେ ଅଲଗା କଥା; ହିନ୍ଦୁ ତ ଥୂଲେ ! 
ସେଥ୍ପାଇଁ ସବୃକଥା ବିଧୂମତେ ହେବ, ସେ ଯାହା ଲେଖ୍‌ ଯାଇଥାନ୍ତୁ ପଛେ । ଏ 
କଥା କହିସାରି ସ୍ତ୍ରୀ ଗୋଟିଏ ଟେପରେକର୍ଡର ଆଣି ସେଥ୍‌ରେ ଗୀତାର ଆବ୍‌ରିଟିଏ 
ଲଗାଇଦେଲା । 
ଶୁଭାଶିଷ ତାର ଦଳବଳ ନେଇ ପହଞ୍ଚୁବାରେ ଆଶ୍ବସ୍ତ ହେଲା ଉଦୟ 
ପ୍ରକାଶ । ସେମାନଙ୍କ ସହିତ ଫଟୋଗ୍ରାଫପର ଥୁଲେ ଏବଂ ଖବରକାଗଜର ପ୍ରତିନିଧ୍‌ 
ଥ୍ଲେ । ସେମାନେ ଟେଲିଭିଜନର ପ୍ରତିନିଧ୍‌ଙ୍କୁ ଅପେକ୍ଷା କରୁଥ୍ବା ବେଳେ ସ୍ତ୍ରୀ ଆସି 
ଜଣାଇ ଦେଲା ଯେ ଯେତେ ଶୀଘ୍ର ସମ୍ଭବ ଶବକୂ ଘରୁ ବାହାର କରିବାକୁ ହେବ । 
ଉଦୟ ପ୍ରକାଶ ଚାହିଁଲା ଚିକ୍ରାର କରି କହିବ ଏ କଥା ତାର ଇଚ୍ଛାର ବିରୋଧୀ, କିନୁ 
ଯେତେ ଚେଷ୍ଟା କଲେ ବି ତାର ବାର୍ଭା କାହାରି ପାଖରେ ପହଞ୍ଚ୍‌ ପାରିଲା ନାହିଁ ଏବଂ 
ଅତି ଶୀଘ୍ର ତାର ସ୍ତ୍ରୀ ପଡ଼ୋଶୀମାନଙ୍କ ସାହାଯ୍ୟରେ ଶବକୁ ନେଇ ହିନ୍ଦୁ ଶୃଶାନରେ 

୮୭୬ / କଥା ଯାତ୍ରା 
ଯଆବିଧ୍‌ କ୍ରିୟାକର୍ମାଣି ସହିତ ଦାହ କରି ଦେଇ ଆସିଲା । ଏ ସବୁ ଦେଖ୍‌ ଉଦୟ 
ପ୍ରକାଶର ପୂରାପୂରି ମନ ଭାଙ୍ଗିଗଲା ଏବଂ ଝଖ ସ୍ତ୍ରୀ ପାଖରୁ ଯାଇ ଶୁଭାଶିଷର 
କାର୍ଯ୍ୟକଳାପରେ ମନ ଦେଲା । 

ସେ ଖୁସି ଥୁଲା ଯେ ତାର ମୃତ୍ୟୁ ଖବର ରେଡିଓ ଓ ଟେଲିଭିଜନରେ 
ପ୍ରସାରିତ ହେଲା ଏବଂ ପରଦିନ ସକାଳର ଖବରକାଗଜରେ ମଧ୍ଯ ଫଟୋ ସହିତ 
ତାର ମୃତ୍ୟୁ ସମ୍ବାଦ ପ୍ରକାଶ ପାଇଲା । ଶୁଭାଶିଷ ସାରା ଦିନ ଏକ ଶୋକସଭା 
ଆୟୋଜନରେ ବ୍ୟସ୍ତ ରହିଲା ଏବଂ ସଂଧ୍ୟାବେଳେ ସଭାକୁ ଦୂରରୁ ଦେଖ୍‌ ଉଦୟ 
ପ୍ରକାଶ ସାନ୍ଧତନା ଲାଭ କଲା ଯେ ଯାହାହେଉ ସେଠାକୁ ଅନେକ ଗଣ୍ଯମାନ୍ୟ ଲୋକ 
ଆସିଥ୍‌ଲେ ଏବଂ ଅନେକେ ଶୋକବାର୍ଭା ପଠାଇଥ୍‌ଲେ । ସଭାରେ ସମସ୍ତେ ତାର 
ଗୁଣଗାନ କଲେ; ଯେଉଁ କେତେକ ଲେଖକଙ୍କ ସହିତ ତାର ଅପଡ଼ ଥୁଲା, ଏପରିକି 
ସେମାନେ ମଧ୍ୟ କିଛି ବିରୋଧୀ କଥା କହିଲେ ନାହିଁ । ସେମାନେ ତାର ସାହିତ୍ଯ 
ବିଷୟରେ ଯାହା ସବୁ ମତାମତ ଦେଲେ ତା ଉଦୟ ପ୍ରକାଶର ମନଃପୂତ ନ ଥୁଲା, 
ତେବେ ସମସ୍ତ ବ୍ଯବସ୍ଥାଟି ସନ୍ତୋଷଜନକ ଥୁଲା। ଯଦିଓ ଶୁଭାଶିଷ 
ମୁଖ୍ୟମନ୍ତ୍ରୀଙ୍କଠାରୁ ଗୋଟିଏ ବାର୍ରା ଆଣିବାକୁ ସଫଳ ହୋଇ ନ ଥୁଲା, ଉଦୟ 
ପ୍ରକାଶ ମନେ କଲା ଯେ ଯାହାହେଉ ନିଜର ସ୍ଲଟତିରକ୍ଷା ପାଇଁ ସେ ଗୋଟିଏ ଠିକ 
ଲୋକକୁ ବାଛିଛି । 

ପରଦିନ ଓକିଲ ତା ଘରକୁ ଆସିଲା ସ୍ତ୍ରୀକୁ ଉଦୟ ପ୍ରକାଶର ଇଚ୍ଛାପତ୍ରଟି 
ଦେଇ ସେ ବିଷୟରେ ଆଲୋଚନା କରିବାକ୍ର । ଉଦୟ ପ୍ରକାଶ ଭାବିଥ୍‌ଲା ଯେ 
ପିଲାମାନେ ମଧ୍ୟ ଖବର ପାଇ ଆସି ଯାଇଥ୍‌ବେ, କିନ୍ତୁ ସ୍ତ୍ରୀଠାରୁ ଜଣା ପଡ଼ିଲା ଯେ 
ସେ ସେମାନଙ୍କୁ ଆସିବାକ୍ର ମନା କରିଦେଇ ଥୁଲା ସେମାନେ ସକ୍କାର ଆଗରୁ ଆସି 
ପହଞ୍ଚ୍‌ ପାରି ନ ଥାନ୍ତେ ବୋଲି । ଇଚ୍ଛାପତ୍ର ପଢ଼ି ସ୍ତ୍ରୀ ଯେତେବେଳେ ଜାଣିଲା ଯେ 
କିଛି ଟଙ୍କା ପଇସା ଗୋଟିଏ ଟ୍ରଷ୍ଟକୁ ଦିଆଯାଇଛି, ସେ ଓକିଲ ସହିତ ଭଲରେ 
କଥାବାର୍ଭା କଲା ନାହିଁ ଏବଂ ତା ପାଇଁ ମଗାଇଥ୍‌ବା ଚା ପହଞ୍ଚୁବା ଆଗରୁ ହିଁ 
ଓକିଲକ୍ର ବିଦାୟ ଦେଇଦେଲା । ଘର କଣରେ ରହି ଉଦୟ ପ୍ରକାଶ ଏ ଦୃଶ୍ଯଟି 
ମଧ୍ୟ ଦେଖୁଲା, ତେବେ ଆଶ୍ଚର୍ଯ୍ୟ ହେଲା ନାହିଁ, କାରଣ ତାକୁ ଭଲଭାବେ ଜଣା 
ଥୁଲା ସ୍ତ୍ରୀର ସ୍ଵଭାବ ଚରିତ୍ର କିପରି । 

ଯେଉଁଦିନ ଶୁଭାଶିଷ ତା ଘରକୁ ଗଲା, ସ୍ତୀର ମିଜାଜ ପଞ୍ଚମରେ ଥୂଲା। ସେ 
କିଛି କହିବା ଆଗରୁ ସ୍ତ୍ରୀ ଅଭିଯୋଗ କଲା ଯେ ଉଦୟ ପ୍ରକାଶର ଶାରୀରିକ 
ମାନସିକ ଅସୁସ୍ଥତା ଓ ଦ୍ରର୍ବଳତାର ସୁଯୋଗ ନେଇ ସେମାନେ ତାର ସଂପରିରୁ 

ଇଚ୍ଛାପତ୍ର / ୮୭୭ 
ଭାଗ ନେଇ ଯାଇଛନ୍ତି । ଶୁଭାଶିଷ ଯେତେ ବୂଝାଇଲା ଯେ ଏଥୁରେ ସେମାନଙ୍କର 
କିଛି ବି ସ୍ଵାର୍ଥ ନାହିଁ ଏବଂ ସମସ୍ତ ପଇସା ଉଦଯପ୍ରକାଶଙ୍କ ସତି ପାଇଁ ହିଁ ଖର୍ଚ୍ଚ 
ହେବ, ସ୍ତ୍ରୀ ସନଧଷ୍ଠ ହେଲା ନାହିଁ । ଶୁଭାଶିଷ ଯେତେବେଳେ ପ୍ରୟାତ କବିଙ୍କ 
ଗୁଣଗାନ କରିବାକୁ ଆରମ୍ଭ କଲା, ଉଦୟ ପ୍ରକାଶ ଖୁସି ହେଲା କିନ୍ଧ ତାର ସ୍ତ୍ରୀ 
ବିରକ୍ତ ହୋଇ କହିଲା, ଥାଉ ଥାଉ; ଏତେ ଭଲେଇ ହବା ଦରକାର ନାହିଁ। ତମ 
ପାଇଁ ସେ ବଡ଼ କବି ହୋଇଥ୍‌ବେ, ତାଙ୍କରି ଟଙ୍କାରେ ତାଙ୍କର ପୂଜା କରୁଥାଅ । ମୁଁ 
ତାଙ୍କର ସବୂ କାଗଜପତ୍ର ତମକୁ ଦେଇଦଉଛି; ୟା ପରେ ଆଉ ଏ ଘରର ହତା 
ମାଡ଼ିବା ଦରକାର ନାହିଁ । ଏତିକି କହି ଆଲମାରିରେ ଉଦଯପ୍ରକାଶ .ଅତି ସଯତ୍ନରେ 
ସଜାଇଥୁୂବା ତାର ସାହିତ୍ୟିକ ସଂପତ୍ତିକୁ ସ୍ତ୍ରୀ ବିରକ୍ତିର ସହିତ ଓଟାରି ଆଣି ତଳକୁ 
ଫିଙ୍ଗି ଦେଲା। 

ଉଦୟ ପ୍ରକାଶ ଠିକ କଲା ଯେ ତାର ସାହିତ୍ୟ ପ୍ରତି ଏଭଳି ସଂପୂର୍ଣ୍ଣ ବିମୁଖ 
ଓ ଉଦାସୀନ ସ୍ତ୍ରୀ ସହିତ ଆଉ କୌଣସି ସଂପର୍କ ରଖୁବ ନାହିଁ। ତେବେ ତିନି ଦିନ 
ପରେ ଯେତେବେଳେ ଟେଲିଭିଜନବାଲା ତାର ସ୍ତ୍ରୀର ସାକ୍ଷାତକାର ନେବା ପାଇଁ 
ଆସି ପହଞ୍ଚଲେ, ଉଦୟ ପ୍ରକାଶ ସେଠାରେ ଉପସ୍ଥିତ ରହିବାର ଲୋଭକୁ ସମ୍ବରଣ 
କରିପାରିଲା ନାହିଁ । ଏଇ ଅବସର ପାଇଁ ସ୍ତ୍ରୀ ତାର ସବୁଠାରୁ ଭଲ ପୋଷାକ ପିଛି 
ନିଜକୁ ସଜାଇଥ୍‌ଲା ଓ ଅତିଥୁମାନଙ୍କ ପାଇଁ ଆପ୍ଯାୟନର ବ୍ଯବସ୍ଥା କରିଥୁଲା । 
ବସିବା ଘରର ସବୁଠାରୁ ଆରାମଦାୟକ ସୋଫା ଉପରେ ବସି ତାର ସ୍ତ୍ରୀ ବର୍ଭମାନ 
ମୁହଁ ଉପରେ ପଡୁଥ୍ବା ତୀବ୍ର ଆଲୁଅ ଆଡ଼କୁ ଅନାଇ ସଂପୂର୍ଣ୍ଣ ଆତ୍ମବିଶ୍ଵାସର ସହିତ 
ପ୍ରଶ୍ନକର୍ରାଙ୍କୁ ଉଦୟ ପ୍ରକାଶ ବିଷୟରେ କହୁଥୁଲା । ପ୍ରତିଟି କବିତା ଲେଖ୍‌ବା ପରେ, 
ସ୍ତ୍ରୀ କ୍ୟାମେରାକୁ କହିଲା, ସେ ମତେ ସେଇଟି ପଢ଼ିବାକୁ ଦେଉଥ୍‌ଲେ ଏବଂ ଯେ 
ପର୍ଯ୍ୟନ୍ତ ମୁଁ ସେଇଟିକୁ ଅନୁମୋଦନ କରୁ ନ ଥ୍ଲି, କବିତାଟି ଛପା ହେବାକୁ ଯାଉ 
ନ ଥୁଲା । ମୁଁ ଥୁଲି ତାଙ୍କର କବିତାମାନଙ୍କର ପ୍ରଥମ ପାଠକ ଓ ସମାଲୋଚକ । ଏ 
କଥା ଶୁଣି ଉଦୟ ପ୍ରକାଶ ଆଶ୍ଚର୍ଯ୍ୟ ଚକିତ ହେଲା, କିନ୍ତୁ ସ୍ତ୍ରୀ ପରବର୍ର 
ପ୍ରଶ୍ରମାନଙ୍କର ଯେଉଁ ଉତ୍ତର ହେଲା ତା ଆହୁରି ବିସୃଙ୍ଚକର ଥୁଲା। ସେ ଯେତେ 
ସବୁ ପ୍ରେମ କବିତା ଲେଖ୍ଥ୍‌ଲେ ସବୁ ମୋ ପାଇଁ ଉଦ୍ଦିଷ୍ଟ ଥୁଲା, ତାର ସ୍ତ୍ରୀ କହିଲା, 
ଏବଂ ସେ ସବୁବେଳେ ଏକପତ୍ନୀବ୍ରତୀ ଥୁଲେ । କେବଳ କିଛି ବର୍ଷ କେଉଁ 
ମାୟାବିନୀର ଜାଲରେ ପଡ଼ି ସେ ମୋ ପାଖରୁ ଦୂରେଇ ଯାଇଥୁଲେ କିନ୍ଧୁ ପରେ 
ନିଜର ଭୁଲ ବୂଝିପାରି ଫେରି ଆସିଥ୍‌ଲେ ମୋ ପାଖକୁ । ତେବେ ଉଦୟ ପ୍ରକାଶ 
ସେ ନାରୀଟି ପାଇଁ କୌଣସି କବିତା ଲେଖ୍‌ ନ ଥୁଲେ । ଅତି ସହଜ ଭାବେ ତାର 

୮୭୮ / କଥା ଯାତ୍ରା 
ସ୍ତ୍ରୀ ଏଭଳି ଅମୂଳକ ଓ ସଂପୂର୍ଣ୍ଣ ମନଗଢ଼ା କଥା କହି ଚାଲିଥ୍୍‌ଲା ଏବଂ ଉଦୟ 
ପ୍ରକାଶ ଛଟପଟ ହେଉଥଲା ଯେ ସେ ଏହାର ପ୍ରତିବାଦ କରିପାରୁ ନାହିଁ। 
ଯେତେବେଳେ ତାର ଧର୍ମବିଶ୍ଵାସ ଉପରେ ପ୍ରଶ୍ନ ହେଲା, ସ୍ତ୍ରୀ ନିର୍ବିକାର ଭାବେ 
କହିଲା, ସେ ବାହାରକୁ ଦେଖାଇବାକୁ ଚାହୁଥ୍‌ଲେ ଯେ ସେ ଜଣେ ନାସ୍ତିକ, କିନ୍ତୁ 
ପ୍ରକୃତରେ ଥୂଲେ ଜଣେ ସଂପୂର୍ଣ୍ଣ ଧାର୍ମିକ ଲୋକ । ସକାଳେ ପୂଜାପାଠ ନ କଲେ 
ସେ କୌଣସି କାମ ଆରମ୍ଭ କରୁ ନ ଥୁଲେ । 

ଏଭଳି ଅନର୍ଗଳ ମିଛ କଥା ଶୁଣି ଉଦୟ ପ୍ରକାଶର ମନ ଭାଙ୍ଗିଗଲା ଏବଂ ସେ 
ସେଠାରୁ ଉଠି ଗଲା ଶୁଭାଶିଷ କଣ କରୁଛି ଦେଖ୍ବାକୂ । ସେଇଦିନ ସକାଳେ 
ଶୁଭାଶିଷ ଟ୍ରଷ୍ଠ ହିସାବରୁ କିଛି ଟଙ୍କା ବାହାର କରିଥ୍୍‌ଲା ଏବଂ ତାର ପ୍ରଥମ 
ଉପଯୋଗ କରିଥୂଲା ମଦ କିଣିବାରେ । ଶୁଭାଶିଷ ସମେତ ପାଞ୍ଚଜଣ ଯୁବଲେଖକ 
ବର୍ଭମାନ ମଦ ବୋତଲଟିକ୍ ଘେରି ବସିଥୁଲେ । ଉଦଯପ୍ରକାଶ ଘରୁ ସେ ଯେଉଁ 
କାଗଜପତ୍ର ଆଣିଥୁଲା ତା ବିଡ଼ା ବନ୍ଧା ହୋଇ ଘରର ଗୋଟାଏ କଣରେ ପଡ଼ିଥୁଲା । 
ଉଦୟ ପ୍ରକାଶକୁ ସଂପୂର୍ଣ୍ଣ ଅଶିଷ୍ଟ ଓ ଅଶୋଭନ ଲାଗିଲା ପରିବେଶଟି। ସେ 
ସ୍ବପ୍ନରେ ସୁଦ୍ଧା ଭାବି ନ ଥୁଲା ଶୁଭାଶିଷ ମଦ ପିଉଥ୍‌ବ ବୋଲି । ଯେତେବେଳେ 
ଗିଲାସରେ ମଦ ଢାଳି ସମସ୍ତେ ପ୍ରଥମ ଢୋକ ପିଇବାବେଳେ ତାର ନାଁ ନେଲେ, 
ସାମାନ୍ୟ ଆଶ୍ବସ୍ତ ହେଲା ଉଦୟ ପ୍ରକାଶ ! 

ମଦ ପିଇବା ସହିତ ହାଲୁକା ନିଶାରେ ଉଦୟ ପ୍ରକାଶ ପାଇଁ ଅନେକ 
ପ୍ରଶଂସାଜନକ କଥା କହିଲେ ଯୁବକମାନେ । କିନ୍ଧ ଯେତେବେଳେ ବୋତଲଟି 
ସରିଗଲା, ସେମାନଙ୍କ ଉତ୍ସାହରେ ଯେପରି ଭଟ୍ଟା ପଡ଼ିଗଲା । ଜଣେ କହିଲା, 
ଶୁଭାଶିଷ ଭାବ୍ରଛି ଏ ଯେମିତି ତାର ଝାଳବୃହା ଧନ । ଯାହାର ପଇସା ସେ ଶଳା 
ତ ମଲାଣି ଗଲାଣି। ତା ପଇସାର ଅନ୍ତତଃ ସଦ୍‌ବ୍ୟବହାର ହେଉ । ଶୁଭାଶିଷ 
କହିଲା, ପ୍ରଥମେ ମୋର ଦାୟିତ୍ଵ ସଂପୂର୍ଣ୍ଣ କବିତା ବହି ବାହାର କରିବା; ତା ପରେ 
ଯୋଉ କଥା । ସାଙ୍ଗ କହିଲା, ବହି ପାଇଁ ତ କାମ କରିବାକୁ ପଡିବ ! ସେଥ୍ପାଇଁ 
ଆମକୁ ରୋଜ ଭେଟିବାକୁ ହେବ, କିନ୍ଧ ମଦ ବିନା ପୂଣି କି ଭେଟ ? ତୁ ଏମିତି 
କର, ଡଜନେ ବୋତଲ ଏକା ସାଙ୍ଗେ କିଣି ଆଣି ରଖ୍‌ ଦେ । ପାଖରେ ବୋତଲ 
ବି ଥୁବ, ବହି କାମ ବି ଚାଲିଥୁବ । 

ଶୁଭାଶିଷ ପାଖରୁ ଟଙ୍କା ନେଇ ଜଣେ ସ୍ୁଟରରେ ଗଲା ମଦ ଓ ଢାବାରୁ 
ଖାଇବା ଜିନିଷ ଆଣିବା ପାଇଁ । ଏଥରକ ସେମାନେ ବହି ଛପା କଥାରେ ମନ 
ଦେଲେ | ଉଦୟ ପ୍ରକାଶ ଯେ ପ୍ରତିଟି କବିତା ପାଇଁ କେତେ ଧାଡ଼ି ଆମୁଖ ଲେଖ୍‌ 

ଇଚ୍ଛାପତ୍ର / ୮୭୯ 
ରଖ୍ଛି ସେ ବିଷୟରେ ଚର୍ଚ୍ଚା ହେଲା । ଅନେକ ତର୍କବିତର୍କ ପରେ ସ୍ଥିର ହେଲା ଯେ 
ବହିରେ ସେମାନେ ଏ ଆମୁଖକୁ ବ୍ଯବହାର କରିବେ ନାହିଁ, କାରଣ କବିତା ବହିରେ 
ଏଭଳି କୌଣସି ପ୍ରଥା ନାହିଁ। ତାର ଏତେ ପରିଶ୍ରମର ଫଳକୁ ସେମାନେ ଏତେ 
ସହଜରେ ନାକଚ କରିଦେବା ଦୁଃଖୀ କରିଦେଲା ଉଦୟ ପ୍ରକାଶକୁ । 

ତାକୁ ଆହୁରି ଧକ୍କା ଲାଗିଲା ଯେତେବେଳେ ଦ୍ଵିତୀୟ ବୋତଲରୁ ମଦ ପିଉ 
ପିଉ ସମସ୍ତଙ୍କର ହାବଭାବ ବଦଳିଗଲା ଓ କଥାବାର୍ଭା ଭିନ୍ନ ରୂପ ନେଲା । ଶାନ୍ତଶିଷ୍ଟ 
ଭୀରୁ ପ୍ରକୃତିର ଶୁଭାଶିଷ ବର୍ଭମାନ ସବୁଠାରୁ ବେଶି ଉଗ୍ର ଜଣାପଡୁଥୁଲା ଏବଂ 
ତାର କଥାବାର୍ଭାରେ ସଂଯମ ନ ଥୁଲା । ସେ ଉଚ୍ଚସ୍ଵରରେ କହୁଥୂଲା, ମୋର କଣ 
ଏ ସବୁ କାମ ପାଇଁ ସମୟ ଥୁଲା ? ଖାଲି ବୁଢ଼ା ମତେ ନେହୁରା ହୋଇ କହିବାରୁ 
ମୁଁ ମାନିଗଲି । ତାଠୁ କେତେ ଭଲ ଭଲ କବି ଅଛନ୍ତି। କଣ ଆଉ କରାଯିବ ? 
ଦାୟିତ୍ଵ ଯେତେବେଳେ ନେଇଛି ତୁଲାଇବାକୁ ହେବ । ଏହାପରେ ସମସ୍ତେ ତାର 
କବିତା ସମାଲୋଚନା କରିବାରେ ଲାଗିଗଲେ । ମାତ୍ର କିଛି ସମୟ ପୂର୍ବେ 
ଯେଉଁମାନେ ତାର ଲେଖାର ପ୍ରଶଂସା କରୁଥ୍‌ଲେ, ସେଇମାନେ ତାର କବିତାର 
ଦୁର୍ବଳତା ବାହାର କରି ତାକୁ ନ୍ୟୁନ କରିବାରେ ଲାଗିଲେ । ଉଦୟ ପ୍ରକାଶକୁ ଦୂଃଖ 
ଲାଗିଲା ଯେ ଏଇ ଆଲୋଚନାରେ ତାର ସବୁଠାରୁ ଉତ୍କଟ ସମାଲୋଚକ ଥୁଲା 
ଶୁଭାଶିଷ ନିଜେ ! ବିରକ୍ତ ହୋଇ ସେ ସେଠାରୁ ଉଠିଗଲା । 

ପରଦିନ ସକାଳେ ଶୁଭାଶିଷର ଘରକୁ ଯାଇ ସେ ଦେଖ୍‌ ଖୁସି ହେଲା ଯେ 
ଶୁଭାଶିଷ ପୁଣି ପୂର୍ବଭଳି ଶାନ୍ତ ଓ ପ୍ରକୃତିସ୍ଥ ଥଲା ଏବଂ ଉଦୟ ପ୍ରକାଶର କବିତା 
ପ୍ରେସକୂ ପଠାଇବା ପାଇଁ ପ୍ରସ୍ତୁତ କରୁଥ୍ଲା । ଉଦୟ ପ୍ରକାଶ ତା ପଛରେ ଠିଆ 
ହୋଇ ବହିର ଖୋଲାପୃଷ୍ଠାକୁ ଅନାଇଲା । ଏଇଟି ଗୋଟିଏ ପୂରୁଣା କବିତା ଥୁଲା 
ଯାହାର ଗୋଟିଏ ଧାଡ଼ି ଥୁଲା, ହେ ଇଶ୍ଵର, ସେମାନଙ୍କୁ କ୍ଷମା କର । ଏ କବିତାର 
ଆମୁଖରେ ସେ ଲେଖ୍‌୍ଥୁଲା ଯେ ଏ ଧାଡ଼ିଟି କେବଳ କଥାର କଥା ମାତ୍ର ଏଦଂ 
ଏହାଦ୍ଵାରା ସେ ଇଶ୍ଵରଙ୍କ ଅସ୍ତିତ୍କୁ ଆଦୌ ମାନି ନେଉନାହିଁ। ଶୂଭାଶିଷର 
ପେନସିଲ ଏଇ ଧାଡ଼ିଟି ଉପରେ ଅଟକି ଯାଇଥଲା । ଉଦୟ ପ୍ରକାଶ ତାକୁ ଧାର୍ମିକ 
ପ୍ରକୃତିର ବୋଲି ଜାଣିଥ୍‌ଲା, କିଜୂ ଜାଣି ନ ଥଲା ଯେ ସେ ଜଗନ୍ନାଥଙ୍କର ଜଣେ 
ପରମ ଭକ୍ତ | ଶୁଭାଶିଷ ଧାଡ଼ିଟିକୁ ପେନସିଲରେ କାଟିଲା ଏବଂ ଉଦୟ ପ୍ରକାଶ 
ତାକୁ ଯେତେ ନାସ୍ତିସୂଚକ ବାର୍ରା ପଠାଇବାକୁ ଚେଷ୍ଟା କଲା, ସେ ତା ଜାଗାରେ 
ଲେଖ୍ଲା, କାଳିଆରେ ଦେ ତୋର ଶରଧା ବାଲିରୁ ଟିକେ । 

୮୮୦ / କଥା ଯାତ୍ରା 

ଉଦୟ ପ୍ରକାଶ ଠିକ କଲା ଯେ ସେ ଆଉ ଭବିଷ୍ୟତ ପାଇଁ ଚିନ୍ତା ନ କରି 
ଏଇ ଖଳଲୋକମାନଙ୍କୁ ଛାଡ଼ି ଦେଇ ଚାଲିଯିବ ସ୍ଵର୍ଗ ବା ନର୍କରେ ନିଜର ଆମ୍ମା 
ପାଇଁ ଜାଗା ଖୋଜିବାକୁ । କିନ୍ତୁ ତାର ଲୋଭ ହେଲା ସେଇ ପୂରସ୍କତାରଟିର କଣ 
ହେଲା ଜାଣିବାକୁ । ଏ ବିଷୟରେ ଠାବ କରି ଠିକଦିନ ଚୟନ ପରିଷଦର ସଭାରେ 
ପହଞ୍ଚୁଲା ବେଳକୁ ଆଲୋଚନା ସରଗରମ ପର୍ଯ୍ୟାୟରେ ଥୁଲା । ପ୍ରସଙ୍ଗ କିନ୍ଧୁ ଦୂଇ 
ପ୍ରତିଦ୍ଧନ୍ଦ୍ରୀ ଲେଖକଙ୍କ ଲେଖା ସଂପର୍କରେ ନ ଥୁଲା; ତର୍କବିତର୍କର ବିଷୟ ଥୁଲା ଜଣେ 
ମଲାଲୋକକୁ ପୁରସ୍କାର ଦିଆଯିବ କି ନାହିଁ। ଜଣେ ସଭ୍ଯ ଅନେକ ମରଣୋତତର 
ପୂରସ୍କାରର ନଜିର ଦେଖାଇଲେ, କିନ୍ତୁ ଅନ୍ଯ ଜଣକର ମତ ଥୁଲା ଯେ 
ମଲାଲୋକକୁ ପୁରସ୍କାର ଦେଲେ ତାର କୌଣସି ଲାଭ ହୁଏ ନାହିଁ, କିନୁ ବଞ୍ଚୁଥ୍ବା 
ଲୋକର କ୍ଷତି ହୁଏ । ଏପରି ଭାବରେ ଅନେକ ସମୟ ଧରି ଆଲୋଚନା ଲାଗି 
ରହିଲା । ଯେଉଁ ଶିଳ୍ପପତି ଏହି ପୂରସ୍କାରଟି ଦେଉଥ୍‌ଲେ ଏବଂ ବର୍ଭମାନ 
ଆଲୋଚନାରେ ସଭାପତିତ୍ସ କରୁଥୁଲେ, ସେ ତାଙ୍କର ପରବର୍ଭୀ ସଭାକୁ ଯିବା 
ପାଇଁ ବ୍ୟସ୍ତ ଥୁଲେ | ସାହିତି୍ଯିକମାନେ କୌଣସି ସିବ୍ଧାନ୍ତରେ ପହଞ୍ଚ୍‌ ପାରୁ ନ ଥୁ୍‌ବାରୁ 
ସେ ଆଲୋଚନାରେ ଉପସଂହାର ଟାଣି ନିର୍ଣ୍ଣୟ କଲେ ଯେ ପୂରସ୍ତାରଟିକୁ 
ଭାଗବାଣ୍ଟି ଉଭୟଙ୍କୁ ଦିଆଯିବ । ଅଧା ପୂରସ୍କାରର ଅଧା ଆନନ୍ଦ ନେଇ ଉଦୟ 
ପ୍ରକାଶ ସେଠାରୁ ଫେରିଲା । 

ଇହ ସଂସାରକୁ ଶେଷଥର ପାଇଁ ଛାଡ଼ି ଚାଲିଯିବା ଆଗରୁ ଉଦୟ ପ୍ରକାଶ 
ଚାହୁଁଥୁଲା ତାର ସଂପୂର୍ଣ୍ଣ କବିତା ବହିଟିକୁ ଛପା ଆକାରରେ ଦେଖ୍‌ବ ଏବଂ ତାର 
ପ୍ରଥମ ଶ୍ରାଦ୍ଧବାର୍ଷିକୀରେ ଲୋକମାନେ ତାର କିଭଳି ପରିଚୟ ମନେ ରଖ୍ଛନ୍ତି ସେ 
କଥା ଜାଣିବ । ଶୁଭାଶିଷ ଘରେ ମଦ୍ୟପାନର ଆସରରେ ସେ ଯେଉଁ ବହିଟିକୁ 
ଦେଖ୍ଲା ତାର ଆକାର, କାଗଜ, ପ୍ରଚ୍ଛଦ, ଅକ୍ଷର, ବନ୍ଧାଇ କୌଣସିଟି ତାର 
ମନମୁତାବକ ନ ଥୁଲା । ସେମାନେ ବହିଟି ଖୋଲି ପଢ଼ିବା ବେଳେ ଉଦୟ ପ୍ରକାଶ 
ଦେଖ୍ଲା ଯେ ଶୁଭାଶିଷ ସେଥ୍‌ରେ ଅନେକ ଜାଗାରେ ଯଥେଚ୍ଛା କାଟଛାଣ୍ଟ 
କରିଥ୍ଲା । ସେ ଆଶା କଲା ଯେ ଅନ୍ତତଃ ଭବିଷ୍ୟତରେ କେହି ହୁଏତ ତାର 
ପୂରୁଣା କାଗଜରୁ ତାର ମୂଳ କବିତା ଓ ଆମୁଖମାନଙ୍କୁ ଯୋଡ଼ି ତାର ଲେଖାର ଏକ 
ଶୁଦ୍ଧ ସଂସ୍କରଣ ବାହାର କରିବ । କାନ୍ଦ୍ର ପାଖରେ ଯେଉଁ ଜାଗାରେ ତାର 
କାଗଜପତ୍ର ରଖାଯାଇଥ୍ଲା ସେଠାକୁ ଅନାଇ ଉଦୟ ପ୍ରକାଶ ଦେଖୁଲା ଯେ ଜାଗାଟି 
ଖାଲି ଥୁଲା । ଶୁଭାଶିଷର କଥାବାର୍ଭାରୁ ଜଣାଗଲା ଯେ ବହିଟି ଛପା ହେବାକୁ 
ଯିବାରୁ ତାର କାଗଜ ସବୁକୁ କବାଡ଼ିବାଲାକୁ ରଦଦି ଦରରେ ବିକ୍ରି କରି ଦିଆଯାଇଛି । 

ଇଚ୍ଛାପତ୍ର / ୮୮୧ 

ବର୍ରମାନ କେବଳ ରହିଲା ଶ୍ରାଦ୍ଧ ସଭା କଥା । ଅତି ନିସ୍ଵହ ଭାବରେ ମଞ୍ଚ 
ଉପରକୁ ଅନାଇଲା ଉଦୟ ପ୍ରକାଶ । ସଂସ୍କୃତି ବିଭାଗର ମନ୍ତ୍ରୀଙ୍କ ସହିତ ତା ଉପରେ 
ବିରାଜମାନ ଥୁଲେ ତାର ସ୍ତ୍ରୀ, ଶୁଭାଶିଷ ଓ ସେଦିନ ସଭାରେ ଗୀତ ଗାଇବାକୁ 
ଆସିଥ୍‌ବା ସଂଗୀତଜ୍ଞ । ସଭାଘରେ ବେଶ ଭିଡ଼ ଥୁଲା, ତେବେ ଜଣାଗଲା ଯେ 
ଅଧ୍କାଂଶ ଗୀତ ଶୁଣିବା ପାଇଁ ଆସିଥୂ୍‌ଲେ, କାରଣ ସେ ପର୍ବଟି ପରେ ସଭାଘର 
ପ୍ରାୟ ଖାଲି ହୋଇଗଲା। ତା ପରେ ଯେଉଁ ବକ୍ତୃତାମାନ ହେଲା ସେଥ୍‌ରେ 
ଉଦଯପ୍ରକାଶର ମନ ଲାଗିଲା ନାହିଁ କାରଣ ତାକୁ ଜଣାଗଲା ସେମାନେ ଯେପରି 
ଅନ୍ୟ କେଉଁ ଲୋକ ବିଷୟରେ କହୁଥ୍‌ଲେ । ତାର ବ୍ଯକ୍ତିଗତ ସ୍ଵଭାବ ଚଚିତ୍ର 
ବିଷୟରେ ଯାହା ବର୍ଣ୍ଣନା ହେଲା ତା ସହିତ ଉଦୟ ପ୍ରକାଶର କୌଣସି ସାମଂଜସ୍ଯ 
ନ ଥୁଲା ଏବଂ ତାର ଲେଖାର ଯେଉଁ ବିଶ୍ଲେଷଣ ହେଲା ତା ଆଦୌ ସେପରି ନ 
ଥୁଲା । ଯେଉଁ ଦୂଇଜଣଙ୍କ ଉପରେ ସେ ସବୂଠାରୁ ବେଶି ଅସନ୍ତୁଷ୍ଟ ଥୁଲା ତାର 
ସ୍ତ୍ରୀ ଓ ଶୁଭାଶିଷ—ସେ ଦୁହେଁ ଏ ସଭାର ମୁଖ୍ଯ ଆକର୍ଷଣ ଥ୍‌ଲେ ଏବଂ 
ବକ୍ତାମାନଙ୍କର ଭାଷଣକୁ ଆନନ୍ଦରେ ଗ୍ରହଣ କରୁଥ୍‌ଲେ । ବିରକ୍ତ ହୋଇ ମଂଚର 
ଡାହାଣ ପାଖରେ ଚଉକି ଉପରେ ଫୁଲମାଳ ସଜା ହୋଇ ରହିଥ୍‌ବା ନିଜର ତୈଳ 
ଚିତ୍ର ଆଡ଼କୁ ଅନାଇଲା ଉଦୟ ପ୍ରକାଶ । ଏଇଟିକୁ ଶସ୍ତାରେ କୌଣସି ଅର୍ବାଚୀନ 
ଚିତ୍ରକାର ହାତରେ ତିଆରି କରା ହୋଇଥଲା । ଉଦୟ ପ୍ରକାଶ ଉପଲବ୍‌ଧ୍‌ କଲା 
ଯେ ଏଇ ତଥାକଥ୍ତ ପ୍ରତିକୃତିଟି ମଧ୍ୟ ଆଦୌ ତା ଭଳି ଦେଖା ଯାଉ ନ ଥିଲା । 

କଙ୍କବଦାଚା 


ତାଙ୍କୁ ତାଙ୍କର ଲେଖକୀୟ ଜୀବନରେ କେହି କେବେ ଏତେ ଗୁରୁତ୍ଧ 
ଦେଇଥ୍‌ବାର ମନେ ପକାଇ ପାରୁ ନ ଥୁଲେ ଉମାଶଙ୍କର । ଅବଶ୍ୟ ସେ ଦେଶର 
ସର୍ବୋଙଜ୍ର ସାହିତ୍ୟିକ ପୂରସ୍କାରଟି ପାଇଥ୍‌ଲେ, ତେବେ ଏହାର ଗୌରବ 
ଅଢେଇଦିନିଆ ମାତ୍ର ଥଲା ଏବଂ ସେଥୁପାଇଁ ତାଙ୍କର ଯେଉଁ ସଂବର୍ବନା ହୋଇଥଲା, 
ତାର ମୁଖ୍ୟ ଆକର୍ଷଣ ଥୁଲେ, ଉମାଶଙ୍କର ନୁହେଁ, ପୂରସ୍କାର ପାଇଁ ଟଙ୍କା 
ଲଗାଇଥ୍‌ବା ଶିଳ୍ପପତି । ପୂରସ୍କାରର ଟଙ୍କା ଅଳ୍ପଦିନ ଭିତରେ ଖର୍ଚ୍ଚ ହୋଇଯାଇଥ୍‌ୁଲା 
ଝିଅର ବାହାଘରେ । -ପୂରସ୍କାରଜନିତ କ୍ଷଣସ୍ଥାୟୀ ଅଭିନନ୍ଦନ ଓ ଆନନ୍ଦ ଯାଇ 
ଅବଶିଷ୍ଟ ରହିଯାଇଥଲା ରର୍ଷା ଓ ଅସୂୟା ଏବଂ ସମାଲୋଚକମାନଙ୍କର କ୍ଷୁରଧାର 
ଟୀକା ଟିପ୍ପଣୀ ଓ ଛିଦ୍ରାନ୍ସେଷଣ । 

ବର୍ଭମାନ ତାଙ୍କର ହଠାତ ମାନ୍ଯତାର କାରଣ ସାହିତ୍ୟିକ ନ ଥୁଲା ଯଦିଓ 
ତାର ମୂଳ ଥୁଲା ତାଙ୍କର ପୂରସ୍କାରପ୍ରାପ୍ତ ଉପନ୍ୟାସଟି । ସେ ଯେତେବେଳେ ବହିଟି 
ଲେଖ୍ଥ୍‌ଲେ, ସେତେବେଳେ ଟେଲିଭିଜନ ସର୍ବବ୍ୟାପୀ ନ ଥଲା ଏବଂ 
ଧାରାବାହିକୀର ଯୁଗ ଆରମ୍ଭ ହୋଇ ନ ଥୂଲା। ଯେତେବେଳେ ସଂଚାର ଓ 
ଯୋଗାଯୋଗର ବିସ୍ଫୋରଣ ହୋଇ ମିଡିଆ ସାର୍ବଭୌମ ହୋଇଗଲା, 
ସେତେବେଳେ ସାହିତ୍ୟ ଉପରେ ଦାବି ହେଲା ଟେଲିଭିଜନ ଧାରାବାହିକୀ ପାଇଁ 
ଉପାଦାନ ଯୋଗାଇବାର । ସେହି ସୂତ୍ରରେ ପୂରସ୍କାରପ୍ରାପ୍ତ ଉପନ୍ଯାସମାନଙ୍କର ଦର 
ହଠାତ୍‌ ଚଢ଼ିଗଲା, କାରଣ ଟେଲିଭିଜନ କର୍ତ୍ତୃପକ୍ଷଙ୍କୁ ଏହି ଜିନିଷଟି ବିକ୍ରି କରିବା 
ଅପେକ୍ଷାକୃତ ସହଜ ଥୁୂଲା। ଦିନେ ହଠାତ ଉମାଶଙ୍କରଙ୍କ ପାଖକୁ ବମ୍ବେରୁ 
ଟେଲିଫୋନ ଆସିଲା ତାଙ୍କ ବହିର ଫିଲ୍ମ କରିବା ପାଇଁ । ଫୋନ କରିଥ୍‌ଲେ ଜଣେ 
ପ୍ରସିଦ୍ଧ ଫିଲ୍ ନିର୍ମାତା, ଯାହାଙ୍କ ନାଁ ଫିଲ୍ମ ତିଆରି କରିବା ଅପେକ୍ଷା ବେଶି ଜଣା 
ଥୁଲା ତାଙ୍କ ବିଷୟରେ ପ୍ରକାଶିତ ହେଉଥୁବା ଅପବାଦମାନଙ୍କରୁ । 

ତାଙ୍କ କାହାଣୀ ଉପରେ ଫିଲ୍ଲ କରିବାର ପ୍ରସ୍ତାବ ନେଇ ଉମାଶଙ୍କରଙ୍କ ପାଖକୁ 
ଲୋକ ଆସିବା ଅବଶ୍ୟ ନୂଆ କଥା ନ ଥୁଲା । ମଝିରେ ମଝିରେ ଆଖପାଖର ଫିଲ୍ମ 
କରିବାବାଲା ଆସି ତାଙ୍କଠାରୁ ଅନୁମତିପତ୍ର ଦସ୍ତଖତ କରାଇ ନେଉଥୁ୍‌ଲେ ଏବଂ 

Cres 2 
କେହି କେହି ଉତ୍ସାହୀ ନିର୍ମାତା ନିର୍ଦ୍ଦେଶକ ଘଣ୍ଟା ଘଣ୍ଟା ଧରି ଉମାଶଂକରଙ୍କ ସହିତ 
ତାଙ୍କ ଉପନ୍ୟଯାସକୁ ଫିଲ୍ମ ରୂପାୟନ ଦେବାର ସୃକ୍ଷ୍ଟାତିସୂକ୍ଷ ବିଷୟରେ ଆଲୋଚନା 
କରୁଥୁଲେ । କିନ୍ଧୁ ଏତେ ବର୍ଷ ଭିତରେ ଏତେ ଦସ୍ତଖତ, ଆଳାପ ଆଲୋଚନା 
ସତ୍ତ୍ବେ ଉମାଶଙ୍କର ଏଥ୍‌ରୁ ଗୋଟିଏ ବି ପଇସା ପାଇ ନ ଥୁଲେ ଏବଂ ତାଙ୍କର 
କୌଣସି କାହାଣୀ ରୁପେଲି ପର୍ଦା ଉପରକୁ ଯିବାର ସୌଭାଗ୍ଯ ପାଇ ନ ଥୁଲା । 
ଉମାଶଙ୍କର ସେଥ୍‌ପାଇଁ ଠିକ କରିଥୁଲେ ଯେ ସେ ଆଉ ଏ ବିଷୟରେ ମନ ଦେବେ 
ନାହିଁ ବା ସମୟ ନଷ୍ଟ କରିବେ ନାହିଁ। ତେବେ ସେ ବମ୍ଭେରୁ ଯେଉଁ ଫୋନଟି 
ପାଇଲେ ସେଇଟି ଜଣେ ସର୍ବଭାରତୀୟ ସ୍ତରର ଅତି ଜଣାଶୁଣା ନିର୍ମାତାଙ୍କ ପାଖରୁ 
ଥୁଲା ଏବଂ ସେ ଯେଭଳି କଥାବାର୍ଭା କଲେ ତା ସଂପୂର୍ଣ୍ଣ ଅପ୍ରତ୍ୟାଶିତ ଥୁଲା । ସେ 
ଉମାଶଙ୍କରଙ୍କୁ କହିଲେ ଯେ ସେ ତାଙ୍କର ପୂରସ୍କାରପ୍ରାପ୍ତ ବହିଟିକୁ ମୂଳରୁ ଶେଷ 
ପର୍ଯ୍ୟନ୍ତ ଦୂଇଥର ପଢ଼ିଛନ୍ତି ଏବଂ ଏଇ କାହାଣୀଟି ଦ୍ଵାରା ସେ ଏତେ ସମ୍ମୋହିତ ଯେ 
ସେ ଏହାକୁ ପର୍ଦା ଉପରକୁ ଆଣିବାକୁ ବଦ୍ଧପରିକର । ଏ ବିଷୟରେ ସେ 
ଉମାଶଙ୍କରଙ୍କ ସହିତ ବିସ୍ତାରରେ ଆଲୋଚନା କରିବାକୁ ଚାହାନ୍ତି । ଏଥ୍ପାଇଁ ସେ 
ତାଙ୍କ ପାଖକୁ ବମ୍ବେ ଯିବା ପାଇଁ ଉଡ଼ାଜାହାଜ ଟିକେଟ ପଠାଇଦେବେ ଏବଂ 
ସେଠାରେ ପଞ୍ଚତାରକା ହୋଟେଲରେ ରହିବାର ବ୍ଯବସ୍ଥା କରିବେ । ପୂର୍ବରୁ ଯଦି 
ଫିଲ୍ମବାଲାଙ୍କ ସହିତ ଏପରି ଅପ୍ରୀତିକର ଅଭିଜ୍ଞତା ନ ଥାନ୍ତା, ଉମାଶଙ୍କର ସାଙ୍ଗେ 
ସାଙ୍ଗେ ହଁ ଭରି ଦେଇଥାନ୍ତେ । କିନ୍ତୁ ଏଭଳି ଏକ ସୁବର୍ଣ୍ଣ ବ୍ଯବସ୍ଥା ବିଷୟରେ ତାଙ୍କର 
ମନରେ କିଛି ସନ୍ଦେହ ଉପୁଜିଲା ଏବଂ ସେ କହିଲେ, ମୁଁ ଭାବିଚିନ୍ତି ଆପଣଙ୍କୁ 
କହିବି । ଫିଲ୍ମ ନିର୍ମାତା କହିଲେ, ଠିକ ଅଛି; କାଲି ମୁଁ ଆପଣଙ୍କୁ ଠିକ ଏଇ 
ସମୟରେ ଫୋନ କରିବି । 

ତା ପରଦିନ ହିଁ ଉମାଶଙ୍କର ବମ୍ଭେରୁ ଦ୍ଵିତୀୟ ଟେଲିଫୋନ ପାଇଲେ ଆଉ 
ଜଣେ ଏକା ଭଳି ପ୍ରସିଦ୍ଧ ଫିଲ୍ଲ ନିର୍ମାତାଙ୍କ ପାଖରୁ, ଯାହାଙ୍କ ନୀରେ ଆହୁରି ବେଶି 
ଅପବାଦର ଖବର ବାହାରୁଥ୍ଲା ପତ୍ରପତ୍ରିକାରେ । ଏ ଫିଲ୍ମ ନିର୍ମାତା ଉମାଶଙ୍କରଙ୍କ 
ବହିଟିକୁ ତିନିଥର ପଢିଥ୍‌ବାର କହିଲେ ଏବଂ ତାଙ୍କୁ ବମ୍ବେକୁ ଯିବାକୁ ନ ଡାକି 
କହିଲେ, ମୁଁ ଯେଉଁଦିନ ବହିଟି ଶେଷ କଲି, ସେଇଦିନ ଟିକେଟ କଲି ଆପଣଙ୍କ 
ପାଖକୁ ଯିବାକୁ । ମୁଁ ସୋମବାର ଦିନ ଆପଣଙ୍କ ସହରରେ ପହଞ୍ଚୁଛି । ଆପଣ ଦୟା 
କରି ସେଦିନ ମୋ ପାଇଁ ସମୟ ରଖ୍‌ବେ। ଏହା ପରେ ଜମାଶଙ୍କରଙ୍କର 
ଖସିଯିବାର ଆଉ କୌଣସି ଉପାୟ ନ ଥୁଲା ଏବଂ ସେ ମଧ୍ଯ ଖୁସି ହେଉଥ୍‌ଲେ 
ତାଙ୍କ ଉପରେ ଏଭଳି ଦାବି ହେଉଥୁବାରୁ ! 

୮୮୪ / କଥା ଯାତ୍ରା 

ସୋମବାର ଦିନ ପହଞ୍୍ବା ମାତ୍ରେ ହିଁ ନିର୍ମାତା ହୋଟେଲରୁ ତାଙ୍କ ପାଖକୁ 
ଫୋନ କଲେ ଏବଂ ସେଇଦିନ ସଂଧ୍ୟାରେ ଭେଟିବାର ସ୍ଥିର ହେଲା। ଠିକ 
ସମୟରେ ତାଙ୍କ ଘରେ ଗାଡ଼ି ପହଞ୍ଚଲା ଏବଂ ହୋଟେଲରେ ନିର୍ମାତାଙ୍କ ସୁଇଟ୍‌ 
ଭିତରକୁ ପଶି ଉମାଶଙ୍କର ଆଶ୍ବସ୍ତ ହେଲେ ଯେ ନିର୍ମାତା ଠିକ ତାଙ୍କ କଳ୍ରନାର 
ଅନୁରୂପ ଥୁଲେ । ସଂପୂର୍ଣ୍ଣ ଧଳାପୋଷାକ ଓ ଧଳା ଜୋତା ପିନ୍ଧିଥ୍ବା ଅତି ପରିଚ୍ଛନ୍ନ 
ଭଦ୍ରବ୍ୟକ୍ତି ଅମାୟିକତାର ସହିତ ତାଙ୍କୁ ଭିତରକୁ ପାଛୋଟି ନେଲେ ଏବଂ 
କୋଠରୀର ସବୁଠାରୁ ଭଲ ଆସନରେ ତାଙ୍କୁ ବସାଇଲେ । କହିଲେ, ପ୍ରଥମେ 
କହନ୍ତୁ ଆପଣ କଣ ନେବେ, ତା ପରେ ଯାଇ କଥାବାର୍ରା । 

ରୁମ ସର୍ଭିସକୁ ସୋଡ଼ା ଓ ବରଫ ଆଣିବାକୁ କହି ନିର୍ମାତା ଉମାଶଙ୍କରଙ୍କ 
ସାମନାରେ ବସିଲେ; କହିଲେ, ମୁଁ ଆପଣଙ୍କ ସହରକୁ ଆଗରୁ କେବେହେଲେ ଆସି 
ନ ଥୁଲି, ଆଉ ଆପଣ ଯଦି ଏଠାରେ ରହୁ ନ ଥାନ୍ତେ, ଏଠାକୁ କେବେ ବି 
ଆସିବାର ସୌଭାଗ୍ୟ ହୋଇ ନ ଥାନ୍ତା । ମୁଁ ଶୁଣିଛି ଏଠାରେ ଅନେକ ଦେଖ୍ବାର 
ଜିନିଷ ଅଛି । ତା ଛଡ଼ା ମୋର ପୂରୀ ଯାଇ ଜଗନ୍ନାଥ ଦର୍ଶନ କରିବାର ବି ଇଚ୍ଛା । 
କାଲି ପ୍ଲେନ ଧରିବା ପୂର୍ବରୁ ଆପଣ ଯଦି ମତେ କିଛି ସମୟ ଦେଇପାରନ୍ତେ 
ଆପଣଙ୍କ ସାଙ୍ଗରେ ଯାଇ ମୁଁ ସେ ସବୁ ଦେଖ୍‌ପାରନ୍ତି । ଏତିକି କହି ସେ 
ଉମାଶଙ୍କରଙ୍କ ମୁହଁକୁ ଅନାଇ ଯୋଗ କଲେ, ଆପଣଙ୍କର ଅବଶ୍ଯ ଯଦି ସୁବିଧା, 
ସମୟ ଓ ଇଚ୍ଛା ଥାଏ ! 

ଉମାଶଙ୍କର ତାଙ୍କୁ ପରଦିନ ବୁଲାଇ ନେଇଯିବାର ପ୍ରତିଶୃତି ଦେଲେ ଏବଂ 
କେଉଁ କେଉଁ ଜାଗାକୁ ନେଇଯିବେ ତାର ବିବରଣୀ ଦେଲେ। ଏଇ ସମୟରେ 
ସୋଡ଼ା ବରଫ ପହଞ୍ଚୁଲା । ନିର୍ମାତା ତାଙ୍କ ସୂଟକେସରୁ ଗୋଟିଏ ଦାମିକା ସ୍କଚ 
ବୋତଲ ବାହାର କଲେ ଏବଂ ଉମାଶଙ୍କରଙ୍କୁ ପଚାରି ସେଥ୍‌ରେ ସୋଡ଼ା ପାଣି ଓ 
ବରଫ ମିଶାଇ ତାଙ୍କ ଆଡ଼କ୍ର ଗିଲାସ ବଢ଼ାଇ ଦେଲେ ଏବଂ ନିଜର ଗିଲାସ ଉଠାଇ 
କହିଲେ, ଚିୟର୍ସ। ଗିଲାସରୁ ପ୍ରଥମ ଢୋକ ନେଇ ଉମାଶଙ୍କର ବାହାରକୁ 
ଅନାଇଲେ | କିଛିଦିନ ହେଲା ପାଗ ବହୁତ ଖରାପ ଥୁଲା ଏବଂ ଘର ଭିତରେ ଏତେ 
ଗରମ ହେଉଥଲା ଯେ କିଛି ବି କାମ କରି ହେଉ ନ ଥୁଲା। ବର୍ଉମାନ କିନ୍ତୁ 
ବାତାନୂକୂଳିତ କୋଠରୀର କାଚ ଦେଇ ବାହାରର ରୁକ୍ଷତା ବ୍ରଝା ଯାଜ୍‌ ନ ଥୁଲା । 
ପାନୀୟର ସ୍ଵାଦ ଅତ୍ଯନ୍ତ ରୁଚିକର ଥୂଲା ଏବଂ ସାମନାରେ ବସିଥୁବା ଭଦ୍ରବ୍ଯକ୍ରି 
ଥୂଲେ ଅତି ଅମାୟିକ ଓ ଭଦ୍ର । ଏ ସବୂ ସଂପୂର୍ଣ୍ଣ ଭାବେ ଅଲଗା ଥଲା 
ଉମାଶଙ୍କରଙ୍କର ପ୍ରତିଦିନର ଜୀବନଚର୍ଯ୍ୟାଠାରୁ । 

ଏଥରକ ନିର୍ମାତା କାମର କଥା ପକାଇଲେ । ସେ ଚାହାନ୍ତି ଉମାଶଙ୍କରଙ୍କ 
ଉପନ୍ୟାସକୁ ଆଧୀର କରି ଟେଲିଭିଜନ୍‌ ପାଇଁ ପଚାଶ ଏପିସୋଡର ଏକ 
ଧାରାବାହିକୀ କରିବେ । ଉପନ୍ଯାସଟି ଭାରତୀୟ ସ୍ଵାଧୀନତାର ପୃଷ୍ଠଭୂମିରେ 
ଲେଖାଯାଇ ଥ୍ବାରୁ ସ୍ଵାଧୀନତାର ଅର୍ଵଶତାବଦ୍ଦୀ ବର୍ଷରେ ତାର ଏକ ବିଶେଷ ମୂଲ୍ଯ 
ରହିବ । ନିର୍ମାତାଙ୍କ କଥାବାର୍ଭାରୁ ଜଣାଗଲା ଯେ ସେ ଉପନ୍ଯାସଟିକୁ ତିନିଥର ନ 
ହେଲେ ମଧ୍ଯ ସତରେ ପଢ଼ିଛନ୍ତି ଏବଂ ତାର ବିଷୟବସ୍ତୁ ତାଙ୍କୁ ମୋଟାମୋଟି 
ଜଣା | 

ଉମାଶଙ୍କର କହିଲେ, ମତେ କିଛିଦିନ ତଳେ ଆଉ ଜଶେ ନିର୍ମାତା ଦେଖା 
କରିଥ୍‌ଲେ ଏଇ ଉପନ୍ୟାସ ପାଇଁ, କିନୁ ସେ ଏହା ଉପରେ ଗୋଟିଏ ଫିଚର୍‌ ଫିଲ୍ଟ 
କରିବା ପାଇଁ ଚାହୁଁଥ୍‌ଲେ, ଅଢେଇ ଘଣ୍ଟାର । ଆପଣ କଣ ଭାବୁଛନ୍ତି ବହିକ୍ର ଟାଣି 
ଓଟାରି ତା ଦେହରୁ ଅଧା ଅଧା ଘଣ୍ଟାର ପଚାଶଟି ଉପାଖ୍ଯାନ ବାହାରି ପାରିବ ? 

ନିର୍ମାତା କହିଲେ, ଆପଣଙ୍କ ଉପନ୍ଯାସର କାନଭାସ ଏତେ ବିସ୍ତୃତ ଓ 
ବ୍ୟାପକ ଏବଂ ଏହା ଚରିତ୍ରମାନଙ୍କରେ ଏତେ ଭରପୂର ଯେ ତାକୁ ଗୋଟିଏ ଫିଲ୍ଲ 
ଭିତରେ ରଖ୍‌ବାକୁ ଗଲେ ସେଥ୍‌ରୁ ଅନେକ ଚରିତ୍ର ଓ ଘଟନାକୁ ବାଦ ଦେବାକୁ 
ପଡ଼ିବ । ମୁଁ କିନ୍ଧ ଚାହୁଁଛି ଯେ ଆପଣଙ୍କର ଉପନ୍ୟଯାସଟି ସଂପୂର୍ଣ୍ଣ ରୂପେ ପର୍ଦା 
ଉପରକୁ ଆସ; ସେଥୁରୁ ଯେପରି କୌଣସି ଅଂଶ କଟାକଟି ନ ହେଉ । 

ମୁଁ କିନ୍ତୁ ଅନ୍ଯ ଦିଗରୁ ଭାବୁଥୁଲି, ଉମାଶଙ୍କର କହିଲେ, ଉପନ୍ୟାସରେ ଏତେ 
କଥା ନାହିଁ ଯେ ତାକୁ ନେଇ ପଚିଶ ଘଣ୍ଟାର ଫିଲ୍ଲ କରିହେବ । 

ନିର୍ମାତା କହିଲେ, ସେଥ୍‌ପାଇଁ ଆମେ ସେଥୁରେ ଆହୁରି ମାଲମସଲା 
ମିଶାଇବ । ଆପଣ ଯେତେବେଳେ ବହିଟି ଲେଖ୍ଲେ, ଆପଣ ଭାବି ନ ଥଲେ ଯେ 
ସେଇଟି କେବେ ଦିନେ ଫିଲ୍ମରେ ରୂପାନ୍ତରିତ ହେବ । ସେଥ୍‌ପାଇଁ ଆପଣ 
କାହାଣୀକୁ ଗୋଟିଏ ସାହିତ୍ୟିକ କୃତି ଭାବରେ ଲେଖ୍‌ଲେ। ଆମେ କିନ୍ଧ ସ୍ତ୍ିପ୍ପ 
କଲାବେଳେ ତାକୁ ଫିଲ୍ମ ଦୃଷ୍ଟିରୁ ଦେଖ୍‌ବୁ । ବହିଟି ଉପରେ ଗୋଟିଏ ଫିଲ୍ମ କରିବା 
ତ ଅତି ସହଜ; କିନ୍ତୁ ତାକୁ ଧାରାବାହିକୀ କରିବା ବେଳେ ଆମକୁ ଦେଖ୍ବାକୁ ହେବ 
ଯେପରି ତାର ପ୍ରତିଟି ଏପିସୋଡରେ ଏକ ସ୍ଵୟଂସଂପୂର୍ଣ୍ଣ କଥାନକ ରହିବ ଏବଂ 
ସେଥୁରେ କିଛି ନାଟକୀୟତା ଓ ଚରମ ବିନ୍ଦୁ ମଧ୍ଯ ଥୁବ । 

ସତର୍କ ହୋଇ ଉମାଶଙ୍କର କହିଲେ, ତା ହେଲେ ତ ଆପଣଙ୍କୁ ମୋର 
ଉପନ୍ୟାସରେ ଅନେକ ପରିବର୍ଭନ କରିବାକୁ ପଡ଼ିବ । 

ନା, ଆପଣଙ୍କର ସେ ବିଷୟରେ ଚିନ୍ତା କରିବାର କାରଣ ନାହିଁ । କାହାଣୀର 
ଯାହା କିଛି ପରିବର୍ଭନ ହେବ, ଆପଣଙ୍କ ଅନୁମତି ନେଇ । ଆମର ଫିଲ୍ମ ଜଗତରେ 
ଯଦି କିଏ ଲେଖ୍‌ବାକୁ ବେଶି ସମ୍ମାନ ଓ ପଇସା ଦେଉଥାଏ, ସେ ହେଉଛି ମୁଁ । 
ଆମେ ଯେତେବେଳେ ଅଭିନେତା, ଅଭିନେତ୍ରୀ, କ୍ୟାମେରାମ୍ୟାନଙ୍କ ଉପରେ ଏତେ 
ଟଙ୍କା ଖର୍ଚ୍ଚ କରୁଛୁ, ଲେଖକ ବେଳକୁ କାହିଁକି କୃପଣତା କରିବା ? ମୋର 
ସାଙ୍ଗମାନେ କିନ୍ତୁ ଏଭଳି ଭାବନ୍ତି ନାହିଁ। ସେମାନେ କହନ୍ତି, ଲେଖକ ତ ତାର 
ଚାରିପୃଷ୍ଠାର ଗପ ଲେଖଦେଲା; ଫିଲ୍ମ କରିବା ବେଳକୁ କିନ୍ତୁ ପ୍ରଥମ ଓ ପ୍ରଧାନ କାମ 
ହେଲା ସ୍ଟ୍ରିପ୍ଧ ଲେଖୁବା । ତେଣୁ ସ୍ତରିପ୍ପ ଲେଖକ ହିଁ ଟଙ୍କା ପାଇବା କଥା, କାହାଣୀ 
ଲେଖକ ନୂହେଁ। ମୁଁ କିନ୍ଧ ଏଭଳି ଭାବେ ନାହିଁ। 

ଉଭୟଙ୍କ ଖାଲି ଗିଲାସରେ ଆଉ ଥରେ ପାନୀୟ ଢାଳି ନିର୍ମାତା କହିଲେ, ମୁଁ 
କାହିଁକି ଲେଖକଙ୍କ ଏତେ ସମ୍ମାନ ଦିଏ, ଜାଣନ୍ତି ୨ ଏ କଥା କହିବା ପରେ ସେ 
ଅନେକ ସମୟ ଧରି ଚୂପ ରହିଲେ, ଯେମିତି କୌଣସି ପଛ କଥା ଭାବୁଛନ୍ତି । ତା 
ପରେ ସେ ପୂରା ଗିଲାସଟି ଏକା ନିଶ୍ଵାସରେ ପିଇ ଦେଇ ଆଖ୍‌ ବୁଜି ସୋଫାରେ 
ଆଉଜି ବସିଲେ; କହିଲେ, ମୋର ବାପା ଜଣେ ଲେଖକ ଥୁଲେ । 

ହଠାତ ଯେପରି ଏଇ ଅପରିଚିତ ଲୋକଟି ପ୍ରତି ଉମାଶଙ୍କରଙ୍କ ମନ 
ଭିତରେ ଆତ୍ମୀୟତା ବଢିଗଲା । ସେ ମନେ ମନେ ଗୋଟିଏ ତର୍କସଙ୍ଗତିହୀନ ନିଷ୍ପି 
ନେଇନେଲେ ଯେ ଯଦି ସେ ଉପନ୍ୟଯାସଟି କାହାରିକୁ ଫିଲ୍ମ କରିବାକୁ ଦିଅନ୍ତି, 
ତେବେ ଏଇ ଲୋକକୁ ହିଁ ଦେବେ । 

ଗ୍ଲାସରେ ଆଉଥରେ ପାନୀୟ ଢାଳି ପିଉ ପିଉ ନିର୍ମାତା ଯେତେବେଳେ ମୁହଁ 
ଖୋଲିଲେ, ତାଙ୍କର ଆବେଗ ଓ ସ୍ଵର ସଂପୂର୍ଣ୍ଣ ଭିନ୍ନ ଥୁଲା । ସେ କହିଲେ, ଦେଶ 
ବିଭାଜନ ବେଳେ ପଳାଇ ଆସିବା ଆଗରୁ ଆମେ ଲାହୋରରେ ଥୁଲୁ । ସେଠାରେ 
ମୋର ବାପା ସରକାରୀ ଅଫିସରେ ଛୋଟ କାମ କରୁଥ୍‌ଲେ, କିନ୍ଧୁ ତାଙ୍କର ମନ 
ଥୁଲା ସାହିତ୍ୟରେ। ସେ ସବୁ ସମୟ କଟାଉଥ୍‌ଲେ ପଢ଼ାପଢ଼ିରେ, 
ଲେଖାଲେଖ୍ରେ । ଲେଖକ ଭାବରେ ସେ ସେମିତି କିଛି ନାଁ କରିପାରି ନ ଥୁଲେ 
ଏବଂ ଆମେ ଭାରତକୁ ପଳାଇ ଆସିବା ପରେ ଜୀବନ ଜଂଜାଳରେ ସେ ଆଉ 
ବିଶେଷ ଲେଖାଲେଖ୍‌ କରି ପାରୁ ନ ଥୁଲେ, କିନ୍ତୁ ତାଙ୍କର ସମଗ୍ର ଜୀବନ 
ଉତ୍ସର୍ଗୀକୃତ ଥୁଲା ସାହିତ୍ୟକୁ । ସେଇଥ୍‌ପାଇଁ ମୋର ଲେଖକମାନଙ୍କ ପ୍ରତି ଦୁର୍ବଳତା, 
ଆଦର ଓ ସମ୍ମାନ । 

ପୁଣି କିଛି ସମୟ ଚୂପଚାପରେ କଟିଲା ¦ ଉମାଶଙ୍କର ଯେତେବେଳେ ତାଙ୍କ 
ବାପାଙ୍କ ବିଷୟରେ ଆଉ କଣ ପଚାରିଲେ, ନିର୍ମାତା କହିଲେ, ଦେଖନ୍ତୁ ମୁଁ କହୁ କହୁ 

ମୋ ନିଜ କଥା ଏତେ କହି ପକାଇଲି । ମତେ ସେଥ୍ପାଇଁ କ୍ଷମା କରିବେ । ଆମର 
ଫିଲ୍ମ ବିଷୟରେ ବି ଆଉ କଥା ହୋଇପାରିଲା ନାହିଁ। ସେ ତାଙ୍କର ବ୍ରିଫକେସରୁ 
ଗୋଟିଏ ଲଫାପା ବାହାର କରି ଜମାଶଙ୍କରଙ୍କୁ ଦେଲେ; କହିଲେ, ଏଥ୍‌ରେ 
ରାଜିନାମାର କାଗଜ ଅଛି; ଆପଣ ପଢ଼ି ଦେଖନ୍ତୁ । ଯଦି ଆପଣ ସବୁ ସର୍ଭରେ 
ରାଜି, ତେବେ କାଲି ସକାଳେ ଆମେ ଦସ୍ତଖତ କରିବା । ବର୍ଭମାନ କିନ୍ତୁ ମୁଁ 
ଆପଣଙ୍କୁ ଅଗ୍ରିମ ଟଙ୍କା ଦେଇଦେବି । 

ଏତିକି କହି ସେ ଉମାଶଙ୍କରଙ୍କ ହାତକୁ ଯେଉଁ ଚେକ୍‌ଟି ବଢାଇ ଦେଲେ ତା 
ପଚାଶ ହଜାର ଟଙ୍କାର ଥୂଲା। ସେଇ ପୂରସ୍କାରଟି ବ୍ୟତୀତ ଉମାଶଙ୍କରଙ୍କ 
ଜୀବନରେ ତାଙ୍କର ଲେଖା ପାଇଁ କେବେହେଲେ କେହି ଏତେ ଟଙ୍କା ଦେଇ ନ 
ଥୁଲା । ସେ କୃତକ୍ତ୍ୟ ହୋଇ ଚେକ୍ଟି ଦେଖୁଥ୍ବା ବେଳେ ନିର୍ମାତା କହିଲେ, ଏଇଟି 
କେବଳ ଆଗତୁରା ଟଙ୍କା । ଆପଣଙ୍କ ପୂରା ବହିଟି ପାଇଁ କେତେ ଟଙ୍କା ଦିଆଯିବ 
ଏବଂ ଆପଣ ଯଦି ସ୍ତିପ୍ପ ଲେଖନ୍ତି ବା ସେଥୁରେ ସାହାଯ୍ଯ କରନ୍ତି ସେଥୁପାଇଁ 
କେତେ କେତେ ଟଙ୍କା ଦିଆଯିବ, ସେ ସବୁ କଥା ରାଜିନାମା କାଗଜରେ ଅଛି। 
ଆପଣ ପଡଢ଼ିସାରିଲେ କାଲି ସେ ବିଷୟରେ କଥାବାର୍ଭା କରିବା । 

ପୁଣି କିଛି ସମୟ ଥିପଚାରିକ କଥାବାର୍ଭା କରି ଉମାଶଙ୍କର ଯେତେବେଳେ 
ଉଠିଲେ, ନିର୍ମାତା ତାଙ୍କୁ ବିଦାୟ ଦେବାକୁ କବାଟ ପର୍ଯ୍ୟନ୍ତ ଆସିଲେ । ପୁଣି ତାଙ୍କର 
କଣ ମନ ହେବାରୁ ଉମାଶଙ୍କରଙ୍କୁ କହିଲେ, ମୁଁ ଆପଣଙ୍କୁ ପଚାରିବାକୁ ଭୁଲିଗଲି 
ଆପଣ ଚେକ୍‌ ନେବାକୁ ପସନ୍ଦ କରିବେ ନା କ୍ୟାସ୍‌ । ତେବେ ମୁଁ ଆପଣଙ୍କୁ 
ପରାମର୍ଶ ଦେବି ଆପଣ କ୍ୟାସ ନିଅନ୍ତୁ । ଏତିକି କହି ସେ ପୂଣି ଯାଇ ବିଫକେସରୁ 
ଗୋଟିଏ ଟଙ୍କା ବିଡ଼ା ଆଣି ଉମାଶଙ୍କରଙ୍କୁ ଦେଲେ । ତାଙ୍କୁ ଚେକ ଫେରାଇ ଦେଇ 
ଉମାଶଙ୍କର ଯେତେବେଳେ ରସିଦ ଲେଖ୍ଦେବେ କି ବୋଲି ପଚାରିଲେ, ନିର୍ମାତା 
କହିଲେ, ତାର କୌଣସି ଦରକାର ନାହିଁ । ଲେଖକମାନଙ୍କ ସାଙ୍ଗରେ ମୋର 
କେବେହେଲେ କୌଣସି ସମସ୍ୟା ହୋଇ ନାହିଁ । 

ରାତିରେ ଘରକୁ ଫେରି ଖାଇସାରି ଶୋଇବା ଆଗରୁ ଉମାଶଙ୍କର 
ରାଜିନାମା କାଗଜକୁ ଭଲ ଭାବରେ ପଢ଼ିଲେ । ଦଲିଲଟି କିନ୍ତୁ ଏତେ କୋର୍ଟକଚେରି 
ମାଲିମକଦ୍ଦମାର ଶବ୍ଦାବଳୀରେ ପରିପୂର୍ଣ୍ଣ ଥୁଲା ଯେ ଉମାଶଙ୍କରଙ୍କୁ ସେଇଟି 
ଦୁର୍ବୋଧ୍ୟ ଜଣାଗଲା । ତେବେ ତାଙ୍କୁ ଯେଉଁ ଟଂକା ମିଳିବାର ପରିମାଣ ଲେଖା 
ଥୁଲା ତା ତାଙ୍କର କଳ୍ପନା ବହିର୍ଭୃତ ଥୁଲା ଏବଂ ଏହା ସେଦିନ ରାତିରେ ତାଙ୍କର 
ସୁଖ ନିଦ୍ରାର କାରଣ ହେଲା । 

୮୮୮ / କଥା ଯାତ୍ରା 

ପରଦିନ ସକାଳେ କାଗଜଟିକୁ ପୁଣି ଥରେ ମନ ଦେଇ ପଢ଼ିବା ବେଳେ 
ଉମାଶଙ୍କର ଭାବିଲେ ଯେ କାଗଜରେ ଦସ୍ତଖତ କରିବା ପୂର୍ବରୁ ସେଇ ଅନ୍ୟ 
ନିର୍ମାତାଙ୍କ ସାଙ୍ଗରେ କଥାବାର୍ଭା କରିବା ବୋଧହୁଏ ସଂଗତ ହେବ । ଏତେ 
ପରିମାଣ ଟଂକାର ଅଂକ ଦେଖ୍‌ ତାଙ୍କର ନିଜର ପୁରୁଣା ଉପନ୍ୟାସ ଉପରେ ନୂଆ 
ଆସ୍ଥା ଆସିଲା ଏବଂ ଲୋଭ ହେଲା ହୁଏତ ଏଥ୍‌ରୁ ଆହୁରି ଅଧ୍‌କା ପଇସା 
ମିଳିପାରିବ । ଅନ୍ୟ ନିର୍ମାତା କିନ୍ତୁ କହିବା ମୁତାବକ ଏ ପର୍ଯ୍ୟନ୍ତ ଆଉ ଥରେ ଫୋନ 
କରି ନ ଥୁଲେ ଏବଂ ସେ ଏଇ ଭଦ୍ରବ୍ଯକ୍ରିଙ୍କ ପାଖରୁ ଅଗ୍ରିମ ଟଂକା ନେଇ 
ସାରିଥୂଲେ । ଅଗ୍ରିମ ଟଙ୍କା ସେ ଫେରାଇ ଦେଇପାରିବେ, କିନ୍ଧୁ ହାତରେ ଥବା 
ପକ୍ଷୀଟିକୁ ବୁଦାମୂଳର ଦୁଇଟି ପକ୍ଷୀ ପାଇଁ ଛାଡ଼ିଦେବା ନିଶ୍ଚୟ ବୋକାମି ହେବ। 
ଏଇଭଳି ସବୁ ଚିନ୍ତା ନେଇ ସେ ହୋଟେଲ ଯାଇ ନିର୍ମାତାଙ୍କୁ ଭେଟିଲେ । 

ନିର୍ମାତା କହିଲେ, ବର୍ଭମାନ କିଛି ସମୟ ବସି ଆମର କାମ ବିଷୟରେ 
ଆଲୋଚନା କରିବା । ତା ପରେ ମୁଁ ମୋର ଜିନିଷପତ୍ର ନେଇ ହୋଟେଲ ଛାଡ଼ିବି 
ଆଉ ଆପଣଙ୍କ ସହର ବ୍ରଲି ଦେଖ୍‌ ତା ପରେ ପୂରୀ ଯିବା । ସେଠାରୁ ଫେରି ସିଧା 
ଏୟାରପୋର୍ଟ ଚାଲିଯିବି । ହୋଟେଲ ଛାଡ଼ିବା ପରେ ଆଉ ମୁଁ କୌଣସି କାମର 
କଥା କହିବି ନାହିଁ। ଜଣେ ଅଯାଚିତ ବନ୍ଧୁ ଭାବରେ ଆସି ଅଜଣା ସହରରେ 
ଆପଣଙ୍କର ସମୟ ନେଉଥ୍‌ବାରୁ ମତେ କ୍ଷମା କରିବେ । 

ଏହା ପରେ ନିର୍ମାତା ତାଙ୍କୁ ଧାରଣା ଦେଲେ କିପରି ଉପନ୍ୟଯାସକୁ 
ଧାରାବାହିକୀ କରାଯିବ । ତାଙ୍କର ପ୍ରସ୍ତାବ ଟେଲିଭିଜନରେ ମଂଜୂର ହୋଇଗଲେ 
ସେ ଏ କାମ ଆରମ୍ଭ କରିଦେବେ । ତା ପରେ କାମ ଚାଲିବ ମେସିନ ଭଳି । ପ୍ରତିଟି 
ଉପାଖ୍ୟାନ ପାଇଁ ସ୍ତ୍ରିପ୍ପ ଲେଖ୍‌, ତାକୁ ଫିଲ୍ମ କରି ପ୍ରତି ସପ୍ତାହରେ ଟେଲିଭିଜନକୁ 
ଗୋଟିଏ ଗୋଟିଏ ଏପିସୋଡ ଯୋଗାଇବା ସହଜ କଥା ନ ଥୁଲା । ଏଥୁପାଇଁ ସେ 
ତାଙ୍କର ଗୋଟିଏ କର୍ମୀଙ୍କର ଦଳ ତିଆରି କରିବେ। ଯଦି ଉମାଶଂକର ସ୍ତ୍ିପ 
ଲେଖ୍ବାର ଦାୟିତ୍ଵ ନିଅନ୍ତି ସେଥ୍ପାଇଁ ସେ ଅଧ୍କା ଟଙ୍କା ପାଇବେ, କିନଧ ଏଥ୍ପାଇଁ 
ପୂରା ସମୟ ଦେବାକୁ ପଡ଼ିବ, ଏବଂ ତାଙ୍କ କିଛି ଶିଖ୍ବାକୁ ବି ପଡ଼ିବ । 
ଧାରାବାହିକୀ ସ୍ଟରିପ୍ପର କାଇଦାକାନନ ଗଳ୍ପ ଉପନ୍ଯାସ ଲେଖ୍‌ବାରୁ ଭିନ୍ନ । ଯଦି 
ଉମାଶଙ୍କର ସ୍ତ୍ରିପ୍ଧ ନ ଲେଖନ୍ତି, ତେବେ ମଧ୍ୟ ମଝିରେ ମଝିରେ ତାଙ୍କର ପରାମର୍ଶ 
ନିଆଯିବ ଏବଂ ସେଥ୍‌ପାଇଁ ମଧ୍ଯ ତାଙ୍କୁ ଟଙ୍କା ଦିଆଯିବ । ଉମାଶଙ୍କର ସ୍ତ୍ରିପ 
ଲେଖ୍ବା କଥା ଭାବିବେ ବୋଲି କହିବାରୁ ନିର୍ମାତା କହିଲେ, ମୁଁ ବମ୍ବେ ଯାଇ 
ଆପଣଙ୍କ ପାଖକୁ ସ୍ତ୍ରିପ୍ପ କିପରି ଲେଖାଯାଏ ସେ ବିଷୟରେ କିଛି ବହି ପଠାଇବି । 
ଆପଣ ତାକୁ ଦେଖ୍‌ ସାରିଲେ ମତେ ଜଣାଇବେ । 

ଇଚ୍ଛାପତ୍ର / ୮୮୯ 
ଆଉ ଦ୍ବିଧା ନ କରି ଉମାଶଙ୍କର କାଗଜରେ ଦସ୍ତଖତ କରି ସେଇଟିକୁ 
ନିର୍ମାତାଙ୍କୁ ବଢ଼ାଇଦେଲେ । ନିର୍ମାତା କହିଲେ, ଏଇଟା କେବଳ ଗୋଟିଏ କାଗଜ । 
ଆମର ସଂପର୍କ ବର୍ଭମାନ ବଂଧୂତାର । 
ତା ପରେ ନିର୍ମାତା ହୋଟେଲ ଛାଡିଲେ ଏବଂ ତାଙ୍କୁ ନେଇ ଉମାଶଙ୍କର 
ଭୁବନେଶ୍ବର ମନ୍ଦିର ଓ ଗୁ୍ପା ଦେଖାଇଲେ । ଏ ସବୁରେ ନିର୍ମାତା ବିଶେଷ ଆଗ୍ରହୀ 
ଥ୍ବାର ଜଣାଗଲେ ନାହିଁ । ତେବେ ସେମାନେ ଯେତେବେଳେ ପୂରୀ ମନ୍ଦିର ଭିତରେ 
ପଶିଲେ, ନିର୍ମାତାଙ୍କ ଭାବଭଂଗୀ ପୂରା ବଦଳିଗଲା । ସେ ଜୟ ବିଜୟ ଦ୍ଵାର 
ପାଖରେ ଚକା ପକାଇ ଆଖ୍‌ ବନ୍ଦ କରି ବସିଲେ ଅନେକ ସମୟ ଏବଂ ମନ୍ଦିରରୁ 
ବାହାରିବା ଆଗରୁ ଦାନପାତ୍ରରେ ବେଶ ଟଂକା ପକାଇଲେ ଏବଂ ତାଙ୍କ ସାଙ୍ଗରେ 
ଥୁବା ପଣ୍ଡାକୁ ମୋଟା ବକସିସ ଦେଲେ । ବାହାରକୁ ଆସି ଗାଡ଼ିରେ ବସି କହିଲେ, 
ବହୁତ ଶାନ୍ତି ମିଳିଲା ମନ୍ଦିରକୁ ଆସି । ଆମ ଧାରାବାହିକୀ ଜଗନ୍ନାଥଙ୍କୁ ସମର୍ପିତ 
ହେଲା । ସେ ଯେଭଳି ଯାହା କରିବେ । 
ପୁରୀରୁ ଫେରିବା ରାସ୍ତାରେ ଆଉ କାମ ବିଷୟରେ କଥାବାର୍ଭା ନ କରି 
ନିର୍ମାତା ନିକ ବିଷୟରେ ଅନେକ କିଛି କହିଲେ । ଉମାଶଙ୍କର ବର୍ଭମାନ ତାଙ୍କୁ ଭଲ 
ଆଖରେ ଦେଖୁଥୁଲେ, ବିଶେଷରେ ମନ୍ଦିର ଭିତରେ ତାଙ୍କର ଆଚରଣ ଦେଖ୍‌ବା 
ପରେ । ଏଭଳି ଭଲରେ ଭଲରେ ରାସ୍ତା କଟିଲା ଏବଂ ସେ ତାଙ୍କୁ 
ଏୟାରପୋର୍ଟରେ ଛାଡ଼ି ଦେଇ ଆସିଲେ । ଘରକୁ ଫେରିବା ବେଳେ ଉମାଶଙ୍କରଙ୍କ 
ମନ ଭିତରେ ତଥାପି ସାମାନ୍ୟ ସଂଶୟ ଉପୁଜିଲା ଏତେ ଅଳ୍ପ ସମୟରେ ନିଜ 
ଉପନ୍ୟାସକୁ ସମର୍ପି ଦେଇଥ୍‌ବାରୁ । କିନ୍ତୁ ନିର୍ମାତା ଦେଇଥ୍‌ବା ପଚାଶ ହଜାର ଟଙ୍କା, 
ଯାହା ପାଇଁ ସେ ତାଙ୍କୁ ରସିଦ ମଧ୍ୟ ଦେଇ ନ ଥୁଲେ, ତାଙ୍କ ଆଲମାରିରେ 
ସୁରକ୍ଷିତ ଥୁଲା ଏବଂ ବମ୍ବେର ଅନ୍ୟ ନିର୍ମାତା ତାଙ୍କୁ ଆଉ ଫୋନ କରି ନ ଥୁଲେ । 
ଉମାଶଂକର ସ୍ଥିର କଲେ ଯେ ସେ ଯାହା କରିଛନ୍ତି, ଠିକ କରିଛନ୍ତି । 
ଅଳ୍ପଦିନ ଭିତରେ ନିର୍ମାତାଙ୍କ ପାଖରୁ ଗୋଟିଏ ସୁନ୍ଦର ଚିଠି ଆସି ପହଞ୍ଚଲା 
ଯେଉଁଥ୍‌ରେ ସେ ଲେଖ୍ଥ୍‌ଲେ ଯେ ସେ ଓଡ଼ିଶାକୁ ଦେଖ୍‌ ଯେତିକି ମୁଗ୍ଛଧ ସେତିକି 
ଆନନ୍ଦିତ ଉମାଶଂକରଙ୍କ ସହିତ ସୌହାର୍ଦ୍ଯ କରି । ଶୀଘ୍ର ସେ ଆସି ପୁଣି ଥରେ 
ପୂରୀ ମନ୍ଦିର ଯିବାକୁ ଉତ୍ସକ । ପୃଥକ ଭାବରେ ସେ ତାଙ୍କ ପାଖକୁ କିଛି ବହି 
ପଠାଇଛନ୍ତି ସୋପ୍‌ ଅପେରା ବିଷୟରେ । ସେ ତାଙ୍କର ପ୍ରସ୍ତାବ ଟେଲିଭିଜନବାଲାଙ୍କ 
ପାଖକୁ ପଠାଇ ଦେଇଛନ୍ତି; ସେଠାରୁ ଅନୁମୋଦନ ଆସିଲେ ସେ ଉମାଶଙ୍କରଙ୍କୁ 
ଜଣାଇବେ ଓ କାମ ଆରମ୍ଭ କରିବେ । 

୮୯୦ / କଥା ଯାତ୍ରା 

ଶୀଘ୍ର ଗୋଟିଏ ପ୍ୟାକେଟ ବି ଆସି ଉମାଶଙ୍କରଙ୍କ ପାଖରେ ପହଞ୍ଚଲା । 
ଏଥୁରେ ଅନେକଗୁଡ଼ିଏ ବହି ଥୁଲା । ଟେଲିଭିଜନ ପାଇଁ ଧାରାବାହିକୀ କିପରି 
ଲେଖ୍ବ ସେ ବିଷୟରେ କେତେକ ନିର୍ଦ୍ଦେଶ ପୁସ୍ତକ ସହିତ ଥୁଲା ଅନେକ ସଫଳ 
ଧାରାବାହିକୀର ଛପା ବହି । ଅନ୍ଯ କାମ ଛାଡ଼ି ଉମାଶଙ୍କର ଏ ବହିଗୁଡ଼ିକ 
ପଢ଼ିବାରେ ମନ ଦେଲେ । ଧାରାବାହିକୀ ଲେଖ୍ବାର କାରିଗରୀ ଗଛ ଉପନ୍ୟାସ 
ଲେଖ୍ବାର କାରିଗରୀଠାରୁ ସଂପୂର୍ଣ୍ଣ ଭିନ୍ନ ଥୁଲା ! ଦର୍ଶକମାନଙ୍କର ମନୋଯୋଗକୁ 
ବାଛି ରଖ୍ବା ପାଇଁ ଲେଖାରେ ଅନେକ କଳାକୌଶଳର ଦରକାର ପଡ଼େ; ପ୍ରତିଟି 
ଅଧାଘଣ୍ଟାର କଥାନକରେ ଆରମ୍ଭ ଉତ୍ତରଣ ଦୃନ୍ଦଧ ଓ ସମାଧୀନ ଆଣିବାକୁ ହୁଏ । 
ସଫଳ ଧାରାବାହିକୀର ଯେଉଁ କେତୋଟି ଆଲେଖ ଆସିଥୁଲା, ସେଥୁରେ ଏହି ସବ 
ନିୟମ ଅତି ବିଧ୍ବଦ୍ଧ ଭାବରେ ପାଳିତ ହୋଇଥଲା । ବହିଗୁଡ଼ିକ ପଢ଼ିବା ପରେ 
ଉମାଶଙ୍କର ଜାଣିଲେ ଯେ ଧାରାବାହିକୀର ସ୍ତରିପ୍ଧ ଲେଖ୍ବା ତାଙ୍କ ସାଧ୍ଯର 
ବାହାରେ | ସେ ଚିଠି ଲେଖ୍‌ ନିର୍ମାତାଙ୍କୁ ଜଣାଇ ଦେଲେ ଯେ ସେ ଏ କାମ ପାଇଁ 
ସମୟ ଦେଇ ପାରିବେ ନାହିଁ; ତେଣୁ ଏ କାମ ଅନ୍ୟ କାହାକୁ ଦିଆଯାଉ । 

ତାର ଦି ଦିନ ପରେ ନିର୍ମାତାଙ୍କ ପାଖରୁ ଟେଲିଗ୍ରାମ ଆସିଲା : ଚିଠି ପାଇଁ 
ଧନ୍ୟବାଦ । ଆପଣଙ୍କର ମହାନ ଉପନ୍ୟାସ ପାଇଁ ମୁଁ ଜଣେ ଶ୍ରେଷ୍ଠ ସ୍ତ୍ରିପ୍ପ ଲେଖକଙ୍କ 
ଲଗାଇବି । ତଥାପି ଆପଣଙ୍କର ସହଯୋଗ ଦରକାର । ଆପଣଙ୍କର ଫାକ୍ସ ନମ୍ବର 
ଓ ଇ-ମେଲ୍‌ ଠିକଣା ଥଲେ ଜଣାଇବେ ! ଉମାଶଙ୍କରଙ୍କ ପାଖରେ ଏ ସବ ଆଧୁନିକ 
ଯୋଗାଯୋଗର ଯନ୍ତ୍ରପାତି ନ ଥୁଲା; ଏପରିକି ତାଙ୍କ ପାଖରେ ଟାଇପରାଇଟରଟିଏ 
ମଧ୍ୟ ନ ଥୂଲା। ସେ ହାତରେ ଚିଠି ଲେଖ୍‌ ଜଣାଇଦେଲେ ଯେ ସେ ସ୍ତରିପ୍ପ 
ଲେଖାରେ ଯଥାମତେ ସାହାଯ୍ଯ କରିବେ । 

ଏହା ପରର ଘଟଣାସବୂ ଅତି ଶୀଘ୍ର ଶୀଘ୍ର ଘଟିବାରେ ଲାଗିଲା । ଦିନେ 
ରାତି ଦଶଟାରେ ଉଜମାଶଙ୍କରଙ୍କୁ ଟେଲିଫୋନ କରି ନିର୍ମାତା ବଧାଇ ଦେଲେ ଯେ 
ଟେଲିକନବାଲା ତାଙ୍କ ଉପନ୍ୟାସର ଧାରାବାହିକୀ କରିବା ପାଇଁ ରାଜି ହୋଇଛନ୍ତି । 
ଖବରଟି ପାଇ ଉମାଶଙ୍କର ଖୁସି ହେଲେ କାରଣ ରାଜିନାମା ଅନୁସାରେ 
ଟେଲିଭିଜନର ସ୍ଵୀକୃତି ପରେ ସେ ଆଉ କିଛି ଟଙ୍କା ପାଇବେ । ତା ପରେ ସେ 
ପ୍ରତି ସପ୍ତାହରେ ଟଙ୍କା ପାଇବେ ଯେତେବେଳେ ଉପାଖ୍ଯାନମାନ ଟେଲିଭିଜନରେ 
ଦେଖା ହେବ। 

ରାତି ଅଧରେ ଡାକବାଲା ତାଙ୍କୁ ଆଣି ଗୋଟିଏ ଟେଲିଗ୍ରାମ ଦେଲା । କଣ 
ଖରାପ ଖବର ଥାଇପାରେ ବୋଲି ଉମାଶଙ୍କର ଭୟରେ ସେଇଟିକୁ ଖୋଲିଲେ । 

ଇଚ୍ଛାପତ୍ର / ୮୯୧ 
ଏଇଟି ଥୁଲା ନିର୍ମାତାଙ୍କ ପାଖରୁ । ଟେଲିଗ୍ରାମଟିରେ ସେ ଜଣାଇଥ୍‌ଲେ ଯେ ଯଦିଓ 
ଟେଲିଭିଜନବାଲା ଉପନ୍ୟାସକୁ ଅନୁମୋଦନ କରିଛନ୍ତିୟ ଉତ୍ତରାୟଣ ନାଁ ତାଙ୍କର 
ଗ୍ରାହ୍ୟ ନୁହେଁ, କାରଣ ଏଇ ନାଁରେ ଆଗରୁ ଗୋଟିଏ ଧାରାବାହିକୀ ହୋଇ ଯାଇଛି । 
ସେଥ୍ପାଇଁ ନିର୍ମାତା ଅନୁରୋଧ କରିଥ୍‌ଲେ ଯେ ଉମାଶଙ୍କର ଆଉ ଗୋଟିଏ ନାଁ 
ଠିକ କରନ୍ତୁ । ଶେଷରେ ପଚାରିଥୁଲେ, ଦକ୍ଷିଣାୟନ କିପରି ରହିବ ? 

ଉପନ୍ୟାସର ନାଁଟି ଅତି ଚିନ୍ତା ଓ ମନନର ସହିତ ଠିକ କରିଥୁଲେ 
ଉମାଶଙ୍କର | ଉତ୍ତରାୟଣ କେବଳ ଡିସେମ୍ବର ୨୨ ତାରିଖଠାରୁ ଜୁନ ୨୧ ତାରିଖ 
ପର୍ଯ୍ୟନ୍ତ ମାଘରୁ ଆଷାଢ଼ ସୂର୍ଯ୍ୟର କ୍ରମଶଃ ଉତ୍ତର ଦିଗକୁ ଯିବାକୁ ହିଁ ବୂଝାଉ ନ 
ଥୁଲା, ଏହା ଆହୁରି ଅର୍ଥଦ୍ଯୋତକ ଥୁଲା। ଉପନ୍ଯାସଟି ଥୁଲା ନାୟକ 
ରଜନୀକାନ୍ତର କାହାଣୀ ଯାହାର ବ୍ୟକ୍ତିଗତ ଜୀବନ ମିଳିମିଶି ଯାଇଥ୍‌ଲା ଭାରତର 
ସ୍ବାଧୀନତା ସଂଗ୍ରାମ ସହିତ । କୋଡ଼ିଏ ବର୍ଷର କଲେଜରେ ପଢୁଥ୍ବା ଏହି ଯୁବକର 
ସ୍ଵାଧୀନତା ପର୍ଯ୍ୟନ୍ତ ପନ୍ଦର ବର୍ଷର ଇତିବ୍‌ତ୍ତ ଥୁଲା ଏଥୁରେ । ଏଇ ଯାତ୍ରାର ଉତ୍ତର 
କେବଳ ଗୋଟିଏ ଦିଗମାତ୍ର ନ ଥୁଲା, ଥୁଲା ଜୀବନର ପ୍ରେମ ଆବେଗ ସାଧନା 
ସଂଗ୍ରାମର ଉତ୍ତରଣ; ଉତ୍ତର ଯାହା ଶେଷ ଶ୍ରେଷ୍ଠ ଅଧ୍‌୍କ ଓ ଉର୍ଦ୍ସ୍ଥ ମଧ୍ୟ | 

ଏତେ ବର୍ଷ ପରେ ଗୋଟିଏ ନୂଆ ନାଁ ଠିକ କରିବାକୁ ଯାଇ ଅସମଂଜସରେ 
ପଡ଼ିଲେ ଉମାଶଙ୍କର । ଆଉ କୌଣସି ଉପଯୁକ୍ତ ନାଁ ମନକୁ ଆସିଲା ନାହିଁ ତାଙ୍କର । 
ଦିନକ ପରେ ତାଙ୍କ ପାଖକୁ ନିର୍ମାତାଙ୍କ ବମ୍ବେ ଅଫିସରୁ ଟେଲିଫୋନ ଆସିଲା ଯେ 
ଶୀଘ୍ର ଟେଲିଭିଜନକୁ ନୂଆ ନାଁ ପଠାଇବାକୁ ହେବ; ସେ ଯଦି କୌଣସି ନାଁ ଠିକଣା 
କରି ନ ପାରନ୍ତି, ସେମାନେ ଦକ୍ଷିଣାୟନ ନାଁ ପଠାଇଦେବେ । ଏତେ ତନାଘନାରେ 
ବିନ୍ତତ ହୋଇ ଉମାଶଙ୍କର ଏଇ ନୂଆ ନାଁରେ ହଁ ଭରିଲେ । 

ଏହା ପରେ ଧାରାବାହିକୀ ପ୍ରସ୍ତୁତିର କାର୍ଯ୍ୟକ୍ରମମାନ ଅତି ଦ୍ରୁତ ଗତିରେ 
ଅଗ୍ରସର ହେଲା ! ନିର୍ମାତା ଉମାଶଙ୍କରଙ୍କୁ ବାରମ୍ବାର ଫୋନ କଲେ । ସେ ଠିକ 
କରିଥୂ୍‌ଲେ ଯେ ସେ ଭୁବନେଶ୍ବରରେ ଗୋଟିଏ ଅଫିସ ଖୋଲିବେ ଏବଂ ସେଠାରେ 
ଉମାଶଙ୍କରଙ୍କ ତତ୍ତ୍ରାବଧାନରେ ସ୍ତ୍ରିପ୍ପ ଲେଖା କାମ ଚାଲିବ । ଏଭଳି ଗୋଟିଏ ଅଫିସ 
ଖୋଲିବାରେ ତାଙ୍କର ଅନ୍ୟ ଉଦ୍ଦେଶ୍ୟ ଥୁଲା ଯେ ସେ ମଝିରେ ମଝିରେ ଆସି ପୂରୀ 
ଯାଇଁ ଜଗନ୍ନାଥଙ୍କୁ ଦର୍ଶନ କରିପାରିବେ । ଯଦିଓ ଧାରାବାହିକୀଟି ହିନ୍ଦୀରେ 
ହେଉଥଲା, ତାର କଥାବସ୍ତୁ ଓଡ଼ିଶାର ହୋଇଥ୍‌ବାରୁ ସେ ଏହାର ଅନେକ କିଛି 
ଅଂଶ ଓଡ଼ିଶାରେ ଶୁଟ୍‌ କରିବେ । ଉମାଶଙ୍କର ଆଶ୍ବସ୍ତ ହେଲେ ଯେ ତାଙ୍କ 
ଉପନ୍ୟାସର ନାଁ ବଦଳିବା ସତ୍ତ୍ଵେ ସେ ବର୍ଭମାନ ତାଙ୍କ କାହାଣୀର ଫିଲ୍ମ୍‌ ରୂପାୟନକୁ 
ଦେଖାରଖା କରିପାରିବେ । 

୮୯୨ / କଥା ଯାତ୍ରା 

ଖୁବ ଶୀଘ୍ର ନିର୍ମାତାଙ୍କ ଲୋକ ଆସି ଗୋଟିଏ ଘର ଭଡ଼ାରେ ନେଇନେଲା 
ଏବଂ ସେଠାରେ ଟେବୁଲ ଚଉକି ଓ ଅଫିସ ଉପକରଣ ସହିତ ଟେଲିଫୋନ 
କଂପ୍ୟୁଟର ବି ଲାଗିଗଲା । ଏଇ ସମୟରେ ଉମାଶଙ୍କର ନିର୍ମାତାଙ୍କ ପାଖରୁ 
ଗୋଟିଏ ଚିଠି ପାଇଲେ । ସେ ଲେଖ୍‌ଥଲେ, ମୁଁ ଅନେକ ଦିନରୁ ବଡ଼ ବଡ଼ 
ତାରକାଙ୍କୁ ନେଇ ଯେଉଁ ମେଗା ଫିଲ୍ଲଟି କରିବାର ଯୋଜନା କରିଥ୍‌ଲି, ସବ୍ରଆଡ଼ୁ 
ସୁବିଧା ହୋଇଯିବାରୁ ମୁଁ ବର୍ଭମାନ ସେଇଟିକୁ ହାତକୁ ନେବା ପାଇଁ ସ୍ଥିର କରିଛି । 
ଏଥ୍‌ରେ ମୋର ସବୁ ସମୟ ଲାଗିଯିବ; ତେଣୁ ଧାରାବାହିକୀର କାମ ମୋର ପୁଅକୁ 
ଦେଇ ଦେଇଛି । ସେ ଅତିଶୀଘ୍ର ଆପଣଙ୍କ ସାକ୍ଷାତ କରିବ । ଏଇଟି ତାର ପ୍ରଥମ 
କାମ ଏବଂ ସେଥୁପାଇଁ ମୋର ଅନୁରୋଧ ଆପଣ ତାକୁ ସବ୍ରମତେ ସାହାଯ୍ଯ 
କରିବେ ଓ ଉପଦେଶ ଦେବେ । ଆପଣଙ୍କ ସହିତ କିନ୍ତୁ ମୋର ବନ୍ଧୁତ୍ ଅକ୍ଷୁଣ୍ଡ ରହିବ 
ଏବଂ ଯେହେତୁ ଜଗନ୍ନାଥ ପ୍ରଭୁ ବର୍ଭମାନ ମୋର ଭାଗ୍ଯବିଧାତା, ମତେ ତ ଓଡ଼ିଶା 
ଆସିବାକୁ ହିଁ ପଡ଼ିବ । ମୁଁ ଭାବୂଚି ଏକା ସାଙ୍ଗରେ ମୋର ଧାରାବାହିକୀ ଓ ଫିଲ୍ମଟିର 
ସୁବିଧା ହୋଇଯିବ ସେଇ ଜଗନ୍ନାଥଙ୍କ ଦୟାରୁ । 

କିଛିଦିନ ଭିତରେ ନିର୍ମାତାଙ୍କର ପୁଅ ଆସି ଉମାଶଙ୍କରଙ୍କ ଘରେ ପହଞ୍ଚଲା 
ବାପାଙ୍କର ଚିଠି ଓ ଗୋଟିଏ ସ୍କଚ ବୋତଲ ଉପହାର ନେଇ । ନିଜର ପରିଚୟ 
ଦେଇ କହିଲା, ମୋ ନାଁ ଅରୂପ କୁମାର; ମତେ କିନ୍ତୁ ସମସ୍ତେ ଏକେ ବୋଲି 
ଡାକନ୍ତି । ଆପଣ ମଧ୍ୟ ମତେ ଏଇ ନାଁରେ ଡାକିପାରନ୍ତି। ଏକେ ସୌମ୍ୟଦର୍ଶନ 
ଯୁବକ ଥୁଲା, ଏବଂ ବର୍ଷକ ତଳେ ହାର୍ଭାର୍ଡରୁ ପାଠ ପଢ଼ି ଫେରିଥୁଲା। ତାର 
ବ୍ୟବହାର ଭଦ୍ର ଓ ତୁଟିହୀନ ଥୁଲା, କିନୁୁ ଉମାଶଙ୍କର କାହିଁକି କେଜାଣି ତାକୁ ତାର 
ବାପା ସହିତ ଯୋଡ଼ି ପାରିଲେ ନାହିଁ ଏବଂ ତା ସହିତ ଆମତ୍ମୀୟତା ଅନୁଭବ କଲେ 
ନାହିଁ । ଠିକ ହେଲା ଯେ ସେଦିନ ଉପରବେଳା ଅଫିସ ଘରେ ବସି ସେମାନେ ସ୍ତ୍ିପନ 
ବିଷୟରେ ଆଲୋଚନା କରିବେ । 

ଉମାଶଙ୍କର ଆଗରୁ ଥରେ ସେ ଅଫିସକୁ ଆସିଥୁଲେ, କିନ୍ତୁ ବର୍ଉମାନ ଘରଟି 
ସଜାସଜି ହୋଇ ମନୋରମ ଦେଖାଯାଉଥ୍‌ଲା। ଏକେ ତାଙ୍କୁ ସମସ୍ତଙ୍କ ସହିତ 
ପରିଚୟ କରାଇଦେଲା । ପ୍ରତିଦିନ ତିଆରି ହେଉଥ୍‌ବା ସ୍ତ୍ରିପ୍ପକୁ ଟାଇପ କରି 
କଂପ୍ୟୁଟରରେ ବାହାର କରିବା ଓ ଅଫିସ ଚଳାଇବା ପାଇଁ ଲୋକ ନିଯୁକ୍ତ ହୋଇ 
ସାରିଥ୍ଲେ। ଏକେ ପାଖରେ ବସିଥ୍‌ବା ଫିଲ୍ମଷ୍ଟାର ଭଳି ଦିଶୁଥ୍‌ବା ଝିଅଟି ଥୁଲା 
ତାର ସେକ୍ରେଟେରୀ ରୋଜି ଏବଂ ଦାଢ଼ି ରଖ୍ଥ୍ବା ଓ ଅଯତ୍ଵ ପୋଷାକ ପିଛ୍ଧିଥ୍‌ବା 
ଯୁବକଟି ଥଲା ସ୍ତ୍ରପ୍ପ ରାଇଟର ଉଦଭ୍ରାନ୍ତ । ଏକେ କହିଲା, ଉଦ୍‌ଭ୍ରାନ୍ତର ଚେହେରା 
ଦେଖ୍‌ ତାକୁ ଉଣା ଭାବିବେ ନାହିଁ । ସେ ହେଉଛି ବମ୍ବେର ସବୁଠାରୁ ଭଲ ସ୍ତ୍ିପ୍ଣ 

ଇଚ୍ଛାପତ୍ର / ୮୯୩ 
ରାଇଟର ! ଗଲା ବର୍ଷ ଯେଉଁ ଦୁଇଟି ଫିଲ୍ମ ହିଟ୍‌ ହୋଇଥ୍‌ଲା, ଉଭୟର ସ୍ଟରିପନ 
ଲେଖ୍ଛି ଉଦ୍ଭ୍ରାନ୍ତ ଯଦିଓ କ୍ରେଡିଟ୍‌ରେ ନାଁ ଅଛି ଅନ୍ଯ କାହାର । ସେ ଆପଣଙ୍କ 
ପରାମର୍ଶ ନେଇ ଦକ୍ଷିଣାୟନର ସ୍ଟିପ୍ପ ଲେଖ୍‌ବ | ମୁଁ ଯଦି ତାକୁ କିଡନାପ୍‌ କରି ମୋ 
ସାଙ୍ଗରେ ନେଇ ଆସି ନ ଥାନ୍ତି ଆଉ ଦଶଜଣ ନିର୍ମାତା ତା ପଛରେ 
ପଡ଼ିଯାଇଥାନ୍ତେ । 

ଏକେ ଉମାଶଙ୍କରଙ୍କର ଉପନ୍ଯାସ ପଢ଼ି ନ ଥୁଲା କିନ୍ଧୁ ତାର ଗୋଟିଏ 
ସଂକ୍ଷିପ୍ତ ସିନପ୍‌ସିସ ପଢିଥ୍ଲା ଏବଂ ମୋଟାମୋଟି କାହାଣୀଟି ଜାଣିଥୁଲା । ସେ 
କହିଲା, ଏଇଟି ଗୋଟିଏ ଅତ୍ଯନ୍ତ ଶକ୍ତିଶାଳୀ କାହାଣୀ; ମୁଁ ଏଥ୍‌ରୁ ଗୋଟିଏ ପ୍ରଥମ 
ଶ୍ରେଣୀର ସିରିଆଲ୍‌ କରିବି । ଉମାଶଙ୍କର ଶୁଣି ଖୁସି ହେଲେ କିନ୍ଧ ଉଦ୍‌ଭ୍ରାନ୍ତ ଆଡ଼କୁ 
ଅନାଇ ତାଙ୍କର ଏ କଥା ଉପରେ ବିଶ୍ବାସ ଆସିଲା ନାହିଁ। ଏକେ ବୋଧହୁଏ ତାଙ୍କ 
ମନ କଥା ବୁଝିପାରିଲା; କହିଲା, ଆପଣ ଉଦଭ୍ରାନ୍ତ ସାଙ୍ଗରେ ପନ୍ଦର ମିନିଟ 
କଥାବାର୍ଭା କଲେ ଜାଣିପାରିବେ ସେ କିଭଳି ବିସ୍ଫୋରକ ଜିନିଷ ! ଧାରାବାହିକୀ 
ଆମର ହିଟ୍‌ ହେବ ହିଁ ହେବ । 

ତା ପରେ କଥା ଉଠିଲା ଧାରାବାହିକୀ ଓ ତାର ଚରିତ୍ରମାନଙ୍କ ନାଁକୁ ନେଇ | - 
ଏକେ କହିଲା, ଦକ୍ଷିଣାୟନ ନାଁ ଖୁବ ଓଜନିଆ ହୋଇଯାଉଛି । ମୁଁ ମନିଏର 


C 


ଇଉଲିଆମ୍ସ୍‌ ଅଭିଧାନ ଦେଖ୍ଥ୍ଲି । ମତେ ଲାଗୁଛି ଅୟନ ବି ମନ୍ଦ ହେବ ନାହିଁ । 
କିନ୍ତୁ ପ୍ରଧାନ ଚରିତ୍ରର ନାଁ ଆମକ୍ୂର ବଦଳାଇବାକୁ ହିଁ ପଡ଼ିବ । ରଜନୀକାନ୍ତ କହିଲେ 
ଦର୍ଶକମାନେ ହଠାତ ଦକ୍ଷିଣ ଭାରତର ଚିତ୍ରତାରକାଙ୍କୁ ମନେ ପକାଇବେ । 
ଉମାଶଙ୍କର କହିଲେ, ପାଠକମାନେ କିନ୍ଧ ଏଇ ନାଁ ସହିତ ପରିଚିତ । ଏକେ 
କହିଲା, ବହିର ପାଠକ ଅଲଗା, ଟେଲିଭିଜନର ଦର୍ଶକ ଅଲଗା । ଧାରାବାହିକ 
ଯେଉଁମାନେ ଦେଖ୍ବେ ସେଥ୍ରୁ ହାତରେ ଗଣି ହେଉଥ୍‌ବା ଭଳି ଲୋକ ବହି 
ପଢିଥ୍ବେ । ଆମକୁ କିନୁୁ ଦେଖ୍ବାକୁ ହେବ ଦର୍ଶକମାନେ କିଭଳି ନାଁକୂ ଗ୍ରହଣ 
କରିବେ । ମୁଁ ଆସିବା ଆଗରୁ ବମ୍ବେର ଗୋଟିଏ ଓପିନିଅନ ପୋଲ୍‌ କଂପାନୀକୁ 
ଅନେକଗୁଡ଼ିଏ ନାଁ ଦେଇଛି । ସେମାନେ ଲୋକମତ ନେଇ ଜଣାଇବେ କେଉଁ ଭଳି 
ନାଁ ହେଲେ ସେଇଟି ଦର୍ଶକମାନଙ୍କର ଗ୍ରାହ୍ୟ ଓ ପ୍ରିୟ ହେବ । ଏତିକି କହି ଏକେ 
ଉଠି ଠିଆ ହେଲା; କହିଲା, ରୋଜି ଆଉ ମୁଁ ଆଜି ପୁରୀ ଚାଲିଯାଉଛୁ । ଉଦ୍ରାନ୍ତ 
ଆପଣଙ୍କ ପାଖରେ ବସି ଆପଣଙ୍କୁ ତାର ପରିକଳ୍ପନା ବିଷୟରେ ଧାରଣା ଦେବ । 

ଏକେ ଚାଲିଯିବା ପରେ ଉଦ୍‌ତ୍ରାନ୍ତ ଆସି ଉମାଶଙ୍କରଙ୍କ ପାଖ ଚଉକିରେ 
ବସିଲା; କହିଲା, ଗୋଟିଏ ମହାନ ଉପନ୍ଯାସ ଲେଖୁଛନ୍ତି ଆପଣ । ଏ ବହି କଣ 

୮୯୪ / କଥା ଯାତ୍ରା 
ଇଂରେଜୀରେ ଅନୁବାଦ ହେଲାଣି ? ଉମାଶଙ୍କର ନାହିଁ କରିବାରୁ ଉଦ୍‌୍ରାନ୍ତ କହିଲା, 
ମୋର ଏଇଟିକୁ ଅନୁବାଦ କରିବାକୁ ଇଚ୍ଛା । ଆପଣ ଯେମିତି ଆଉ କାହାକୁ 
ଅନୁମତି ନ ଦିଅନ୍ତି । ମୁଁ ଏହାର ପ୍ରଥମ ପୃଷ୍ଠାଟି ଅନୁବାଦ କରି ସାରିଛି; ଆପଣଙ୍କୁ 
ଦେଖାଇବି। ଉମାଶଙ୍କର କହିଲେ, ହଉ, ସେ ବିଷୟରେ ପରେ କଥାବାର୍ଭା 
କରିବା । 

ଉଦ୍‌ଭ୍ରାନ୍ତ ତାର ଝୋଲା ଭିତରୁ ବିଡ଼ାଏ କାଗଜ ବାହାର କରି ଟେବୁଲ 
ଉପରେ ରଖ୍‌୍ଲା। କହିଲା, ମୁଁ ଆପଣଙ୍କ ଉପନ୍ଯାସ ଉପରେ ଅନେକ କାମ 
କରିସାରିଛି । ଏଥ୍‌ରେ ଆପଣଙ୍କ ଉପନ୍ଯାସ ଗୋଟିଏ ଏକକ ଉପନ୍ଯାସ ହୋଇ 
ରହିନାହିଁ; ଏଇଟି ବର୍ଉମାନ ପଚାଶଟି କଥାନକର ସମଷ୍ଟି। ସାମନାରେ ଜମା 
ହୋଇଥ୍‌ବା କାଗଜ ଆଡ଼କୁ ଅନାଇ ଉମାଶଙ୍କରଙ୍କର କୌତୃହଳ ହେଲା ଜାଣିବେ 
ଏଥୁରେ ତାଙ୍କର ଉପନ୍ୟାସକୂ କିପରି ଭାଗ ଭାଗ କରାଯାଇଛି । ଉଦ୍ରାନ୍ତ କିନ୍ଧ 
କାଗଜ ସବୁ ନେଇ ପୂଣି ଝୋଲାରେ ରଖ୍ଲା; କହିଲା, ସଂଜବେଳେ ଆରାମରେ 
ବସି ଆପଣଙ୍କ ସହିତ ଆଲୋଚନା କରିବି । 

ତା ଆଡ଼କୁ ଭଲ ଭାବେ ଅନାଇଲେ ଉମାଶଙ୍କର । ଠିକ ନିଜର ନାଁ ଭଳି 
ଦେଖାଯାଉଥ୍୍‌ଲା ଲୋକଟି । ନିଜକ୍ର ସାନ୍ଧନା ଦେଲେ ଯେ ନିର୍ମାତା ପକ୍କା 
ବ୍ୟବସାୟୀ; ଲୋକ ବାଚିବାରେ ନିଶ୍ଚୟ ଭୁଲ କରି ନ ଥ୍‌ବେ । 

ଉଦ୍ଭ୍ରାନ୍ତ କହିଲା, ମୁଁ ଏଠିକି ଆସିବା ଆଗରୁ କହି ଦେଇଥ୍‌ୁଲି ଯେ ମୁଁ 
ହୋଟେଲରେ ରହିବି ନାହିଁ, ଅଲଗା ଘରେ ରହିବି । ମୋ ପାଇଁ ଗୋଟିଏ କୋଠରୀ 
ହିଁ ଯଥେଷ୍ଟ ତେବେ ପାଖରେ ଚା ଦୋକାନ ଓ ଢାବା ଥ୍ବା ଦରକାର। ମୁଁ 
ସକାଳେ ଯାଇ ଘର ଦେଖ୍‌ ଆସିଲି । ମୁଁ ଯେମିତି ଚାହିଁଥୁଲି, ଠିକ ସେମିତି । ଏବଂ 
ଠିକ ଜାଗାରେ । ଭାଗ୍ୟକ୍ର ଖାଇବା ଦୋକାନ ଛଡ଼ା ଗୋଟିଏ ମଦ ଦୋକାନ ବି ଅଛି 
ପାଖରେ | କଣ ଆଜି ସଂଜବେଳ ଆପଣ ମୋ ସହିତ କଟାଇବେ ତ ? 

ଉମାଶଙ୍କର ଜାଣିବାକ୍ର ବ୍ଯାକୂଳ ହେଉଥ୍‌ଲେ ଉଦଭ୍ରାନ୍ତ ତାଙ୍କ ଉପନ୍ଯାସକୁ 
ନେଇ କଣ କରିଛି । ସେଥ୍‌ପାଇଁ ସାଙ୍ଗେ ସାଙ୍ଗେ ତା କଥାରେ ରାଜି ହୋଇଗଲେ । 
କହିଲେ, ଚାଲ ¦ 

ଗାଡ଼ିରୁ ଓହ୍ଲାଇ ଚାବି ଖୋଲି ଉଦ୍‌ଭ୍ରାନ୍ତ ଉମାଶଙ୍କରଙ୍କୁ ଯେଉଁ ଘରକୁ 
ନେଇଗଲା ସେଇଟିକୁ ଗୋଟିଏ କୋଠରୀ ମାତ୍ର କହିବା ହିଁ ଉପଯୁକ୍ତ ହେବ । 
ସେଠାରେ ଗୋଟିଏ ଖଟ, ଟେବୃଲ ଓ ଦୂଇଟି ଚଉକି ଥୁଲା । ଗୋଟାଏ କଣରେ 
ଉଦ୍ଭ୍ରାନ୍ତର ସୁଟକେସ ଖୋଲା ହୋଇ ପଡ଼ିଥୂଲା । ଟେବୁଲ ଉପରେ ପାଣି ଜଗ୍‌ ଓ 

ଇଚ୍ଛାପତ୍ର / ୮୯୫ 
ଦୂଇଟି ଗିଲାସ ବ୍ଯତୀତ ଆଉ କିଛି ନ ଥୁଲା କୋଠରୀରେ । ଉମାଶଂକରଙ୍କୁ 
ବସିବାକୁ କହି ଉଦ୍‌ଭ୍ରାନ୍ତ କହିଲା, ମୁଁ ଗୋଟାଏ ମିନିଟରେ ଯାଇ ଆସୁଛି । 

ଖାଲି କୋଠଚୀରେ ଏକୁଟିଆ ବସି ଉମାଶଙ୍କର ନିଜ କଥା ଭାବିଲେ । ପଫିଲ୍ଲ 
ଦିଗରେ ଯେଉଁ ଜୀବନ ସହିତ ସେ ଏବେ ଜଡ଼ି ହେଉଛନ୍ତି, ସେଇଟି ଏକ ନୂଆ 
ଅଭିଜ୍ଞତା । ନିର୍ମାତା, ଏକେ, ରୋଜି, ଉଦ୍‌ଭ୍ରାନ୍ତ ସମସ୍ତେ ଥୁଲେ ତାଙ୍କ ପୃଥ୍ବୀର 
ବାହାରର ଲୋକ । ସେ କିନ୍ଧୁ ବର୍ଉମାନ ସେଇମାନଙ୍କର ପରିଧ୍‌ ଭିତରେ । ଆଜି 
ପର୍ଯ୍ୟନ୍ତ ତାଙ୍କର ସାହିତ୍ୟର ସୀମା ସରହଦ ଥୁଲା ତାଙ୍କ ପଢ଼ା ଟେବୁଲ, ହାତ 
ଲେଖା ପାଣ୍ଡଲିପି, ଛପା ବହିର ନୂଆ କାଗଜର ଗନ୍ଧ ଓ ଭଙ୍ଗା ଚଉକିର ସଭା 
ଘରେ ବହିକୁ ଆଲୋଚନା କରୁଥ୍‌ବା ଅନୁରାଗୀ ପାଠକ ସମାଲୋଚକଙ୍କ ଗୋଷ୍ଠୀ । 
ଏ ଯେଉଁ ଗ୍ରହରେ ସେ ପାଦ ଦେଇଥ୍‌ଲେ ତା ଥୁଲା ପଞ୍ଚତାରକା ହୋଟେଲ, ସ୍କଚ 
ହ୍ଵିସ୍କିୟ ସୁନ୍ଦର ଲୋକ, କଂପ୍ୟୁଟର, ଇ-ମେଲ ଓ ପ୍ରତି ସେକେଣ୍ଡରେ ଚବିଶଟି ଚିତ୍ର । 
ଉମାଶଙ୍କରଙ୍କୁ ମନେ ହେଲା ସେ ଯେପରି ଥୁଲେ ଏହି ଅସାମାନ୍ଯ ଭବଲୋକରେ 
ଜଣେ ଅନାହୂତ ଆଗନ୍ତୁକ । 

ଏହି ସମୟରେ ହାତରେ ଅନେକ ଜିନିଷ ଧରି ଉଦ୍ଭ୍ରାନ୍ତ କୋଠରୀକୁ 
ଫେରିଲା । ତାକୁ ଦେଖୁ ଉମାଶଙ୍କରଙ୍କର ମନେ ହେଲା, ସେ ନିଜେ ଯଦି ଏହି 
ଅପର ସଂସାରରେ ଜଣେ ବିଜାତୀୟ ଅନୁପ୍ରବେଶକାରୀ, ଉଦତ୍ରାନ୍ତ ନିଶ୍ଚୟ ଥୁଲା 
ସେ ଇଲାକାରେ ଜଣେ ଦୁର୍ଦମ ସଂତ୍ରାସବାଦୀ । ତାର ଉପସ୍ଥିତିରେ ନିଜକୁ ଅତ୍ଯନ୍ତ 
ସୁରକ୍ଷିତ ଓ ନିରାପଦ ମନେ କଲେ ଉମାଶଙ୍କର । 
ଜିନିଷ ସବୁକୁ ବାହାର କରି ଟେବୁଲ ଉପରେ ରଖୁଲା ଉଦ୍‌ଦ୍ରାନ୍ତ । ଖାଇବା 
ଜିନିଷକ୍ର ଦୁଇଟି କାଗଜ ପ୍ଲେଟରେ ରଖ୍‌ ସେ ରମ୍‌ ବୋତଲ ଖୋଲି ସେଥ୍‌ରୁ ଦୁଇ 
ଗ୍ଲାସରେ ବେଶ ପାନୀୟ ଢାଳିଲା । ଉମାଶଙ୍କର କହିଲେ, ମୋ ପାଇଁ ଏକେ ଯେଉଁ 
ଭଲ ହ୍ବିସଟି ଆଣି ଦେଇଥ୍‌ଲା ଆମେ ସେଇଟିର ସଦ୍‌ବ୍ଯବହାର କରିପାରିଥାନ୍ତେ । 
ଉଦ୍‌ଭ୍ରାନ୍ତ କହିଲା, ମୁଁ ବହୁତ ପ୍ରକାରର ପରୀକ୍ଷା ନିରୀକ୍ଷା ପରେ ରମ୍‌କୁ ହିଁ ବାଛି 
ନେଇଛି । ଯଦି ପିଇବାର ଲକ୍ଷ୍ୟ ହେଲା ଖୁସି ହେବା, ତେବେ ସେଥ୍ପାଇଁ ଅଧ୍କା 
ଖର୍ଚ୍ଚ କରି କି ଲାଭ ? ପାଣି ଢାଳି ସେ ଗୋଟିଏ ଗ୍ଲାସ ଉମାଶଙ୍କରଙ୍କୁ ବଢାଇ 
ଦେଲା ଓ ଆଉ ଗୋଟିଏ ଗ୍ଲାସ ନିଜ ପାଇଁ ତିଆରି କରି ତାକୁ ଓଠ ପାଖକୁ ନେଉ 
ନେଉ କହିଲା, ଉତ୍ତରାୟଣର ସଫଳତା ପାଇଁ । 

ଗ୍ଲାସକୁ ଓଠରେ ଛୁଆଁଇ ଉମାଶଙ୍କର କହିଲେ, ଉତ୍ତରାୟଣ ନୁହେଁ 
ଦକ୍ଷିଣାୟନ; ଏବଂ ଯଦି ଏକେ ଚାହେଁ, କେବଳ ଅୟନ । ଉଦଭ୍ରାନ୍ତ କହିଲା, ନାଁରେ 


Digitized by srujanika@gmail.com 


୮୯୬ / କଥା ଯାତ୍ରା 
କଣ ଅଛି ? ଯେ ପର୍ଯ୍ୟନ୍ତ ଉପନ୍ୟାସର ମୂଳ କଥାନକର ଆତ୍ମାକୁ ବଦଳାଇ 
ଦିଆଯାଇନାହି୪ କଣ ଯାଏଆସେ ଶିରୋନାମାକୁ ଟିକିଏ ଅଦଳବଦଳ 
କରିଦେଲେ ? ଅନୁବାଦରେ ତ ଏତିକି ମାନିବାକୁ ହିଁ ପଡ଼ିବ, ସେ ଗୋଟିଏ ଭାଷାରୁ 
ଅନ୍ୟ ଭାଷାକୁ ହେଉ, ଅଥବା ସାହିତ୍ୟରୁ ସିନେମାକ୍ର ଅନୁବାଦ । ମନେ କରନ୍ତୁ 
ଆପଣଙ୍କ ଉପନ୍ଯାସକୂ ଯେଉଁ ଭାଷାକୁ ଅନୁବାଦ କରାହେଉଛି, ସେ ଭାଷାରେ 
ସେଇ ନାଁର ଗୋଟିଏ ପ୍ରସିଦ୍ଧ ଉପନ୍ୟାସ ଅଛି ଏବଂ କୌଣସି ପ୍ରକାଶକ ରାଜି ନୂହନ୍ତି 
ସେ ନାଁଟିର ବହି ଛାପିବାକୂ । କଣ କରିବେ ଆପଣ ସେତେବେଳେ ? 

ଉଦ୍‌ତ୍ରନ୍ତର ଗ୍ଲାସ ଖାଲି ହୋଇଯାଇଥୂଲା । ସେ ଗ୍ଲାସ ଭର୍ରଭି କରି 
ଉମାଶଙ୍କରଙ୍କୁ ଅନାଇଲା, କିନୁ ଏ ପର୍ଯ୍ୟନ୍ତ ସେ ମାତ୍ର ଦୂଇ ଢୋକ ପିଇଥ୍‌ଲେ । 
ନିଜ ଗ୍ଲାସରୁ ପିଉ ପିଉ ଉଦଭ୍ରାନ୍ତ କହିଲା, ମୋ ଭଳି ଗୋଟିଏ ଲୋକକୁ ଦେଖ୍‌ 
ଆପଣ ଆଶ୍ଚର୍ଯ୍ୟ ହେଉଛନ୍ତି ବୋଧହୁଏ । କିନ୍ତୁ ବମ୍ବେରେ ସବ୍ର ଚଳେ । ଯେ ପର୍ଯ୍ୟନ୍ତ 
ମୁଁ ସଫଳ ସ୍ତ୍ରିପ୍ଧ ଲେଖ୍‌ ପାରିବି, ବଲିଉଡ୍‌ରେ ମୋର ସମ୍ମାନ ରହିବ; ମୋର 
ପାଗଳାମିକୁ ଲୋକେ ମାନିନେବେ । ଦୁଇଟି ହିଟ୍‌ ପରେ ମୋ ପଛରେ ସମସ୍ତେ 
ଗୋଡ଼ାଇବେ, କିନୁ ଗୋଟିଏ ଫୃପ ପରେ କେହି ମୋ ମୁହଁକୁ ଅନାଇବେ ନାହିଁ। 
ଏହି ହେଲା ସେଠାକାର ସରଳ ଗଣିତ । 

ଉଦଭ୍ରାନ୍ତ ନିଜ ପାଇଁ ତୃତୀୟ ଗ୍ଲାସ ଢାଳିଲା । କହିଲା, ଆପଣ ମୋ ନାଁକୁ 
ବି ଅଭୁତ ବୋଲି ଭାବୂଥ୍‌ବେ । କିନ୍ଧୁ ମତେ ଏଇ ନାଁଟି ନେବାକୁ ପଡ଼ିଲା କାରଣ 
ବିଜୟ ଶ୍ରୀବାସ୍ତବ ଭଳି ନାଁ ଦେଇ ମଣିଷ କଣ କରିପାରିବ ? ଅବଶ୍ଯ ସଫଳ 
ହୋଇସାରିବା ପରେ ଯେ କୌଣସି ନାଁ ଚଳିବ, କିନ୍ଧୁ ତା ପୂର୍ବରୁ ଦରକାର 
ଗୋଟିଏ ଭଲ ନାଁ ଓ ଭଲ ଠିକଣା । ତେବେ ଉଦ୍ରାନ୍ତ ବି ମୋର ନିଜର ନାଁ; 
କଲେଜରେ ପଢ଼ିବା ବେଳେ ମୁଁ ଏଇ ନାଁରେ କବିତା ଲେଖୁଥ୍‌ୁଲି । 

ଲୋକଟି ଠିକ କଥା କହୁଥୁଲା, ମନେ ମନେ ଭାବିଲେ ଉମାଶଙ୍କର । ସେ 
ଭାବିଲେ ଏଥରକ ତାକୁ ସ୍ତ୍ରିପ୍ଧ କଥା ପଚାରିବେ । ସେ ମୁହଁ ଖୋଲିବା ଆଗରୁ 
ଯେପରିକି ତାଙ୍କର ମନ କଥା ବୂଝି ଉଦଭ୍ରାନ୍ତ ତାର ଝୋଲାରୁ କାଗଜ ବାହାର 
କଲା, କହିଲା, ମୁଁ ଆପଣଙ୍କ ପ୍ରଥମ ଦୁଇଟି ଏପିସୋଡର ସ୍ତ୍ରିପ୍ପ ପଡ଼ି ଶୁଣାଇବି । ତା 
ପରେ ଉଦ୍‌୍ଭ୍ରାନ୍ତ ଗମ୍ଭୀର ହୋଇଗଲା ଏବଂ ପଢିବାକୁ ଆରମ୍ଭ କଲା। ଏଇଟି 
ସଂଳାପ ସମେତ ସ୍ଵୟଂସଂପୂର୍ଣ୍ଣ ଆଲେଖ ଥୁଲା ଏବଂ ଉଦ୍ଭ୍ରାନ୍ତ ତାକୁ ପଢୁଥୂଲା 
ନିବିଷ୍ଠ ଚିତ୍ତରେ, ତନ୍ମୟ ହୋଇ । ତାର ପଠନଭଂଗୀ ଏତେ ନାଟକୀୟ ଓ 
ପ୍ରଭାବଶାଳୀ ଥୁଲା ଯେ ଉମାଶଙ୍କର ସେଥୁରେ ନିମଜିତ ହୋଇଗଲେ ଏବଂ 
ଅତୀତରେ ନିଜେ ଲେଖ୍‌ଥ୍ବା ଏଇ କାହାଣୀଟି ତାଙ୍କୁ ରୋମାଞ୍ଚ ଆଣିଦେଲା । 

ଇଚ୍ଛାପତ୍ର / ୮୯୭ 

ପଢ଼ା ସରିବା ପରେ କିଛି ସମୟ ଉଭୟ ଚୂପ ରହିଲେ । ଉଦ୍ରାନ୍ତ ପୁଣି 
ଦୃହିଙ୍କର ଗ୍ଲାସ ଭରି କଲା । ଏଥରକ ଯାଇ ଉମାଶଙ୍କର ପ୍ରକୃତିସ୍ଥ ହେଲେ । ନିଜର 
ଆବେଗକୁ କାଟି କହିଲେ, ମୋ ଉପନ୍ୟାସରେ କିନ୍ତୁ କାହାଣୀଟି ଏଭଳି ଗତି କରି 
ନ ଥୁଲା । ରଜନୀକାନ୍ତର ତା ବାପାଙ୍କ ସହିତ ସମସ୍ୟା ଥୁଲା, କିନ୍ତୁ ତମେ ଯେଭଳି 
ବର୍ଣ୍ଣନା କରିଛ, ସେଭଳି ଘଟି ନ ଥ୍ଲା ମୋର ଉପନ୍ୟାସରେ । 

ଉଦ୍‌୍ଭ୍ରାନ୍ତ ଓଲଟା ତାଙ୍କୁ ପ୍ରଶ୍ନ କଲା, ରଜନୀକାନ୍ତର ସ୍ରଷ୍ଟା ଭାବରେ ଆପଣ 
କଣ ଭାବୁନାହାନ୍ତି ଯେ ତା ଜୀବନରେ ଏପରି ମଧ୍ଯ ଘଟି ପାରିଥାନ୍ତା ? କିମ୍ବା 
ହୁଏତ ଘଟିଥୁଲା, କିନୁ ଆପଣ ସେ ବିଷୟ ନ ଲେଖ୍‌ ତା ଜୀବନର ଅନ୍ଯ ବିଷୟ 
ଲେଖ୍ଲେ ? 

ଉମାଶଙ୍କର ମାନିଲେ ଯେ ଉଦ୍‌୍ଭ୍ରାନ୍ତ ଠିକ କହୁଥୁଲା । ସେ ରଜନୀକାନ୍ତର 
ଚରିତ୍ରକୁ ଯେଉଁପରି ଭାବରେ କଳ୍ପଚଛନା କରିଥ୍‌ଲେ, ଉଦ୍‌ଭ୍ରାନ୍ତର ଆଲେଖରେ ଠିକ 
ସେହି ଚରିତ୍ରଟି ହିଁ ଥଲା । ବରଂ ତାର ବର୍ଣ୍ଣନାରେ ଚରିତ୍ରଟି ଆହୁରି ସ୍ପଷ୍ଟ ଓ ଶାଣିତ 
ହୋଇଯାଇଥୁ୍‌ଲା । ଉଦଭ୍ରାନ୍ତ କହିଲା, ଉପନ୍ୟାସଟି ହେଲା ଆପଣଙ୍କର ପିଲା ଭଳି, 
ଆମ୍ମଜ । ମୁଁ ଏ ବିଷୟରେ ସ୍ପଷ୍ଟ ଯେ ମୁଁ ତାକୁ ପାଳିବି ମାତ୍ରୟ ତାକୁ ବଦଳାଇବାର 
କୌଣସି ଅଧ୍‌କାର ମୋର ନାହିଁ । ତେଣୁ ଆପଣଙ୍କ ଉପନ୍ଯାସର ଚରିତ୍ର ଓ 
କାହାଣୀର ମୂଳ ଆତ୍ମାରେ ମୁଁ କୌଣସି ପରିବର୍ଭନ କରିବି ନାହିଁ । 

ତା ଘରେ ଉଦ୍ରାନ୍ତ ତାଙ୍କୁ ବୃଝାଇଲା ସେ କାହିଁକି ଏକ ଭିନ୍ନ ପ୍ରକାରର 
ପରିସ୍ଥିତି ତିଆରି କରିଥୁୂଲା । ତାର କଥା ବର୍ଭମାନ ସେହି ଧାରାବାହିକୀ ଲେଖ୍‌ବାର 
ବହିଗୁଡ଼ିକର ସିଦ୍ଧାନ୍ତ ଓ ନିୟମ ଭଳି ଥୁଲା । ବାପାଙ୍କ ସହିତ ରଜନୀକାନ୍ତର 
ଉଚ୍ଚବାଚ୍ୟ ନାଟକୀୟତା ସୃଷ୍ଟି କରୁଥ୍ୁଲା ଏବଂ ତାର ଟ୍ରେନରେ ବସି ଗାଁ ଛାଡ଼ିବା 
ଏକ ଗୌଣ ଉପସଂହାର ଥୁଲା । ଏଇ ସୂତ୍ରରେ ସେ ଜଣାଇଲା ଯେ ଟ୍ରେନ ଏଇ 
ଧୀରାବାହିକୀରେ ଗୋଟିଏ ରୂପକ ଭଳି ରହିବ, ଉତ୍ତରାୟଣ ବା ଅଗ୍ରଗତିର 
ପ୍ରତୀକ । 

ତାଙ୍କର ମନ ମାନୁ ନ ଥୁଲେ ବି ଉମାଶଙ୍କର ଉଦ୍‌୍ଭ୍ରାନ୍ତର ନାଟକୀୟତାରେ 
ସହମତ ହେଲେ । ଏହା ହିଁ ଫିଲ୍ମ ଓ ଧାରାବାହିକୀର ନୀତି ନିୟମ, ତାଙ୍କର ମୂଳ 
ସାହିତ୍ୟିକ କୃତିରେ ଯାହା ଥାଉ ନା କାହିଁକି । ତାଙ୍କର ଆଗ୍ରହ ହେଲା ଜାଣିବେ 
ଉଦ୍ଭ୍ରାନ୍ତ ହାତରେ ତାଙ୍କର କାହାଣୀ କିପରି ଅଗ୍ରସର ହେଉଛି । ତେବେ ରାତି 
ବଢ଼ୁଥ୍ଲା ଏବଂ ତାଙ୍କର ଆଉ ବସିବାର ଧୈର୍ଯ୍ୟ ନ ଥୁଲା । ସେ ପୂରା ସ୍ଟରିପ୍ଟି ନ 
ଶୁଣି କେବଳ ତାର ବିଷୟବସ୍ତୁ ଜାଣିବା ପାଇଁ ପଚାରିଲେ, ଦ୍ଵିତୀୟ ଉପାଖ୍ଯାନରେ 

୮୯୮ / କଥା ଯାତ୍ରା 
କଣ ହେଉଛି ? ଉଦ୍‌ଭ୍ରାନ୍ତ କହିଲା, ଏଥ୍‌ରେ ସହରର କଲେଜରେ ରଜନୀକାନ୍ତ ଓ 
ତାର ପ୍ରିନ୍ଧପାଲ ମୁହାଁମୁହିଁ ହେଉଛନ୍ତି । 

ଏଭଳି କୌଣସି ଘଟଣାର ବର୍ଣ୍ଣନା ମଧ୍ଯ ନ ଥଲା ଉମାଶଙ୍କରଙ୍କର 
ବହିରେ | ତାଙ୍କର ମନ ଖରାପ ହୋଇଗଲା ଏ କଥା ଶୁଣି । ତାଙ୍କ ମୁହଁରୁ ଯେପରି 
ତାଙ୍କ ମନର ଆଭାସ ପାଇଲା ଉଦ୍‌ଭ୍ରାନ୍ତ । କହିଲା, ଆପଣ ନିଶ୍ଚିନ୍ତ ରହନ୍ତୁ, 
ଆପଣଙ୍କ ଉପନ୍ୟାସ ମୋ ହାତରେ ସୁରକ୍ଷିତ ରହିବ । ମୁଁ ଏଭଳି କିଛି କରିବି ନାହିଁ 
ଯାହାଦ୍ଵାରା ଆପଣଙ୍କର ଉପନ୍ୟାସର ଚରିତ୍ର ବା କଥାନକରେ କୌଣସି ମୌଳିକ 
ପରିବର୍ଭନ ଆସିବ । ମୋର ଦାଯୟିତ୍ଵୀ କେବଳ ଆପଣଙ୍କର ମୂଳ ବହିକୁ 
ଟେଲିଭିଜନ ଗ୍ରାହ୍ୟ କରିବା । ମୁଁ ଏମିତି ଏକ ସ୍ତଟ୍ରିପ୍ପ ଲେଖ୍ବି ଯାହା ପାଇଁ ଆପଣ 
ମଧ୍ୟ ଗର୍ବ ଅନୁଭବ କରିବେ । 

ବିରକ୍ତ ହୋଇ ସେଦିନ ଘରକୁ ଫେରିଲେ ଉମାଶଂକର ଏବଂ ନିଷ୍ଠରି ନେଲେ 
ଯେ ଆଉ କୌଣସି ସଂପର୍କ ନାହିଁ ତାଙ୍କର ନିଜ ଉପନ୍ୟାସ ସହିତ । ସେ ବହିଟି ବିକ୍ରି 
କରିଦେଇଛନ୍ତି, ସେମାନେ ତାକୁ ନେଇ ଯାହା କରିବାର କରନ୍ଧୁ। ସେ ଆଉ ସଂଶ୍ିଷ୍ଟ 
ହେବେ ନାହିଁ ପ୍ରତିଦିନ ଉପନ୍ଯାସକୂ କଟାକଟି ଟଣାଓଟରା କରିବାରେ । କିନ୍ତୁ 
ରାଜିନାମା ଅନୁସାରେ ସେ ସ୍ତଟ୍ରିପ୍ପ ଲେଖାର ଉପଦେଷ୍ଟା ଭାବରେ ଟଙ୍କା ପାଇବାର 
ଥୁଲା । ସେଥ୍ପାଇଁ ତାଙ୍କୁ ଉଦ୍ରାନ୍ତ ସହିତ ଯୋଗାଯୋଗ ରଖ୍‌ବାକୁ ହେବ । ତେବେ 
ସେ ତାକୁ ପୂରାପୂରି ଛାଡ଼ିଦେବେ ସେ ଯାହା କରିବ କରୁ । ତାଙ୍କର ଆଉ ଧୈର୍ଯ୍ୟ 
ନ ଥୁଲା ଉଦତ୍ରାନ୍ତ ସାଙ୍ଗରେ ଯୁକ୍ତିତର୍କ କରିବେ, କାରଣ ଜଣେ ସଫଳ ସ୍ତିପନ 
ଲେଖକ ଭାବରେ ତାର କହିବାର ଅଧ୍‌କାର ଥୁଲା, ମୁଁ ଜାଣେ ଟେଲିଭିଜନ ପାଇଁ 
କଣ ଭଲ କଣ ଖରାପ ! 

ପରଦିନ ସକାଳେ ସେ ଯେତେବେଳେ ନିର୍ମାତାଙ୍କ ଅଫିସକୁ ଗଲେ, 
ସେଠାରେ ଉଦ୍‌୍ଭ୍ରାନ୍ତ ଆଗରୁ ପହଞ୍ଚଯାଇଥୁଲା ! ରାତିସାରା ବସି ସେ ପ୍ରଥମ ଦୂଇଟି 
ଉପାଖ୍ୟାନର ଲେଖାକୁ ସଂଶୋଧନ କରି ଆଣିଥୁଲା; ବର୍ଭମାନ ତାକ୍ର ଅଫିସବାଲା 
ଟାଇପ କରି କଂପ୍ୟୁଟରରେ ଚଢାଇବେ । ତାର ପ୍ରିଣ୍ଟଆାଉଟ ବାହାର କରି ବମ୍ବେ 
ପଠାଇଲେ ସେମାନେ ସେଠାରେ ଫିଲ୍ଳ କରିବାର ବ୍ଯବସ୍ଥା କରିବେ । ଉମାଶଙ୍କର 
ଲକ୍ଷ୍ୟ କଲେ ଯେ ସବୂ କାମ ଯୁଦ୍ଧର ଗୁରୁତ୍ଵ ନେଇ କରାହେଉଥ୍‌ଲା । କାମର ଲୋକ 
ଥୁଲେ ଏମାନେ । ହୁଏତ ତାଙ୍କ ଉପନ୍ଯାସରେ ବିଭିନ୍ନ ପ୍ରକାରର ପରବର୍ଭନ ସଦତ୍ତେେ 
ଶେଷକୁ ଗୋଟିଏ ଭଲ କଳାତ୍ମକ ଛବି ତିଆରି ହେବ । 

ସେଇ ଦିନ ସଂଜବେଳକୁ ସେ ଟାଇପ ହୋଇଥ୍‌ବା ସ୍ତରିପୃଟି ପାଇଲେ । 
ଉଦଭ୍ରାନ୍ତ ତାଙ୍କୁ ଯାହା ପଢି ଶୁଣାଇଥୁଲା, ସେଥ୍‌ରେ ମଧ୍ଯ ବର୍ଉଁମାନ ଅନେକ 

ଇଚ୍ଛାପତ୍ର / ୮୯୯ 
ପରିବର୍ଭନ ହୋଇଥଲା |! ଯଦି ମୂଳ କାହାଣୀ ତାଙ୍କର ହୋଇ ନ ଥାନ୍ତା, ତେବେ ସେ 
ଏଇଟିକୁ ଗୋଟିଏ ଉତ୍ତମ ଲେଖା ବୋଲି କହିଥାନ୍ତେ । ତେବେ ଏଥ୍‌ରେ ଯେଉଁ 
ଘଟଣା ସବୂର ବର୍ଣ୍ଣନା ଥୁଲା, ସେଥ୍ରୁ କିଛି ଅଂଶ ତାଙ୍କ ଉପନ୍ୟାସରେ ନ ଥୁଲା 
ଏବଂ ଆଉ କିଛି ଅତିରଂଜିତ ଥୁଲା । ଉଦ୍‌ଭ୍ରାନ୍ତ ତାଙ୍କୁ ବୂଝାଇଲା ଯେ ସାହିତ୍ଯିକ 
କୃତିକୁ ଫିଲ୍ମ କରିବା ବେଳେ ଏହା ହେବା ଅପରିହାର୍ଯ୍ୟୟ ଏପରିକି କ୍ଲାସିକ 
ଉପନ୍ୟାସ କ୍ଷେତ୍ରରେ ମଧ୍ୟ ଫିଲ୍ଲ ନିର୍ଦ୍ଦେଶକ ଏଭଳି ସ୍ଵାଧୀନତା ନେଇଥାନ୍ତି। ସେ 
ତାଙ୍କୁ ରବୀନ୍ଦ୍ରନାଥ ଓ ସତ୍ଯଜିତ ରାୟଙ୍କ କାହାଣୀ ଓ ଫିଲ୍ମର ଉଦାହରଣ ମଧ୍ଯ 
ଦେଲା । ଉମାଶଙ୍କର ମାନିଲେ ଯେ ସେ ଠିକ କହୁଥ୍‌ଲା, ତଥାପି ତାଙ୍କର ମନ 
ଭାର୍ଗିଗଲା | 

ଅଳ୍ପଦିନରେ ଏକେ ମଧ୍ଯ ଆସି ପହଞ୍ଚଲା । ତାକୁ, ଏବଂ ବିଶେଷରେ 
ରୋଜିକୁ, ପୁରୀ ଭଲ ଲାଗୁଥ୍‌ଲା । ତାର ବାପାଙ୍କ ପାଇଁ ପୁରୀ ଥୁଲା ଜଗନ୍ନାଥ 
ମନ୍ଦିର କିନ୍ତୁ ସେମାନଙ୍କ ପାଇଁ ପୂରୀ ଥଲା ସମୁଦ୍ରକୂଳ । ସେ ତାଙ୍କ ଅଫିସରେ ଯେଉଁ 
ସଭା କଲା ସେଥୁରେ ଉମାଶଙ୍କର ମଧ୍ଯ ଥୁଲେ । ଏକେ ଜଣାଇଲା ଯେ ବମ୍ବେର 
ଜନମତ ସଂଗ୍ରହକାରୀ ସଂସ୍ଥା ଦକ୍ଷିଣାୟନ ନାଁକୁ ପସନ୍ଦ କରିଛନ୍ତି, କିନ୍ତୁ ପ୍ରଧାନ 
ଚରିତ୍ରର ନାଁ ସେମାନେ ପ୍ରସ୍ତାବ ଦେଇଛନ୍ତି ମୟଂକ ! ଉମାଶଙ୍କରଙ୍କ ଯେପରି କିଏ 
ହଠାତ ଧକ୍କା ଦେଲା। ଉପନ୍ଯାସଟି ଲେଖ୍ବା ବେଳେ ସେ ଦୁଇବର୍ଷ କାଳ 
ରଜନୀକାନ୍ତ ସହିତ ବସଉଠ କରିଛନ୍ତି ତା ସହିତ ଜେଲ ଯାଇଛନ୍ତି, ତାର 
ସୁଖଦରଃଖରେ ହସିଛନ୍ତି କାନ୍ଦିଛନ୍ତି । ହଠାତ ଏ କିଏ ମୟଂକ ଆସି ତାର ଜାଗାକୁ 
ମାଡ଼ି ବସିବ ? 

ଉମାଶଙ୍କର କିନ୍ତୁ ଏ କଥା ନ କହି କହିଲେ, ଓଡିଆରେ କିନୁ ଏଭଳି ନାଁର 
ପ୍ରଚଳନ ନାହିଁ । ଏକେ କହିଲା, ମୁଁ ଦୁଃଖ୍ତ ଯେ ମୁଁ ଆପଣଙ୍କୁ କହିବାକୁ ଭୁଲିଯାଇଛି 
ଆମେ ଏ କାହାଣୀକୁ ଓଡ଼ିଶାର ବୋଲି ଦେଖାଇବୁ ନାହିଁ । ଆମେ ତାକୁ ସାର୍ବଜନୀନ 
କରିବାକୁ ଯାଉଛୁଃ ସେ ଭାରତର ଯେକୌଣସି ଅଂଚଳର ହୋଇପାରେ । 
ଉମାଶଙ୍କର କହିଲେ, ଗୋଟିଏ ଚରିତ୍ରକୁ ତାର ନିଦ୍ଦିଷ୍ଠ ସୀମିତ ପୃଷ୍ଠଭୂମିରେ 
ଦେଖାଇ ମଧ୍ୟ ସାର୍ବଜନୀନ କରାଯାଇପାରେ । ଏକେ କହିଲା, ଆମକୁ ଭାରତୀୟ 
ଦର୍ଶକଙ୍କ କଥା ଭାବିବାକ୍ର ହେବ। ଆମର ଲକ୍ଷ୍ୟ ହେଲା ଆମର ଚରିତ୍ରମାନେ 
ସର୍ବଭାରତୀୟ ସ୍ଵୀକୃତି ପାଇବେ । ଆପଣ ହିନ୍ଦୀ ଫିଲ୍ମରେ ଦେଖ୍ଥ୍‌ବେ ନାୟକର ନାଁ 
ଖାଲି ରାଜ ବା ବିଜୟ ! ସେ ଭାରତର ଯେ କୌଣସି ସ୍ଥାନର ହୋଇପାରେ । ପୂଣି 
ଆମର ଧାରାବାହିକୀ ହିନ୍ଦୀରେ ହେଉଛି, ଓଡ଼ିଆରେ ନୂହେଁ; ସେଥୁପାଇଁ ତାର 
ଓଡ଼ିଶା ସହିତ କୌଣସି ସଂପର୍କ ନାହିଁ। 

୯୦୦ / କଥା ଯତ୍ରା 

ଏକେ ତାର କାଗଜକୁ ଓଲଟାଇ ଦେଖ୍ଲା; କହିଲା, ଜନମତ ସଂଗ୍ରହକାରୀଙ୍କ 
ରିପୋର୍ଟ ଅନୁସାରେ ତେସ୍ତରି ପ୍ରତିଶତ ଲୋକ ମୟଂକ ନାଁକୁ ପସନ୍ଦ କରନ୍ତି । ତା 
ପରେ ସେମାନେ ଗୋଟିଏ ଛୋଟ ଟିସ୍ତଣୀ ଦେଇଛନ୍ତି : ଏ ଅବଶ୍ଯ ଗୋଟିଏ 
ଆନନ୍ଦଦାୟକ ସଂଯୋଗ ଯେ ରଜନୀକାନ୍ତ ଓ ମୟଂକ ଉଭୟ ଶବ୍ଦର ଅର୍ଥ ଏକା । 
ଉମାଶଙ୍କର କହିବାକ୍ୂ ଯାଉଥ୍‌ଲେ ଯେ ଲେଖକ ଶହର ଅର୍ଥ ଦେଖ୍‌ ନାଁ ଦେଇ ନ 
ଥାଏ, କିନ୍ତୁ ଚୂପ ରହିଲେ । ଏକେ ଜଣାଇଲା ଯେ ସବୂ କାମ ଆଶାଜନକଭାବେ 
ଚାଲିଛି ଏବଂ ସେମାନେ ଦୂଇଟି ଉପାଖ୍ୟଯାନକୁ ଫିଲ୍ମ କରି ଟେଲିଭିଜନକୁ ଦେଇ 
ସେମାନଙ୍କର ଅନୁମୋଦନ ପାଇଲେ କାମ ଆହୁରି ଜୋରସୋରରେ ଚାଲିବ । 
ଏହାପରେ ସଭା ଶେଷ କରି ଏକେ ପୂରୀ ସମୂଦ୍ରବେଳାକୁ ଚାଲିଗଲା । 

ଉମାଶଙ୍କର ଭାବିଥ୍‌ଲେ ଯେ ସେ ଆଉ ସ୍ତରିପ୍ପ ଲେଖାରେ ମୁଣ୍ଡ ଖେଳାଇବେ 
ନାହିଁ, କିନ୍ଧୁ ଉଦ୍‌ଭ୍ରାନ୍ତ ଆସି ମଝିରେ ମଝିରେ ତାଙ୍କ ବିରକ୍ତ କରୁଥ୍ଲା । ଅଭୁତ 
କାମ କରିବାର କ୍ଷମତା ଥୁଲା ଲୋକଟିର । ଅଧାରାତିଯାଏ ପିଇବା ପରେ ଆଉ ନ 
ଶୋଇ ସେ ସକାଳ ପର୍ଯ୍ୟନ୍ତ ଲେଖୁଥୁଲା ଏବଂ ଅଫିସ ଖୋଲିଲେ ତାକୁ ନେଇ 
ଟାଇପ କରିବାକୁ ଦେଉଥ୍‌ଲା । ସଂଧ୍ୟାବେଳେ କଂପ୍ୟୁଟରରୁ ବାହାରିଥ୍‌ବା କାଗଜ 
ନେଇ ସେ ଉମାଶଙ୍କରଙ୍କ ପାଖକୁ ଆସୁଥୁଲା ଆଲୋଚନା କରିବାକୁ । ଯଦିଓ 
ଉମାଶଙ୍କର ଆଦୌ ପସନ୍ଦ କରୁ ନ ଥୁଲେ ଉଦ୍‌ଭ୍ରାନ୍ତର ଉପନ୍ଯାସର ଘଟଣା ଓ 
ଚରିତ୍ରମାନଙ୍କ ସହିତ ସାମାନ୍ୟ ବି ସ୍ଵାଧୀନତା ନେବା, ସେ ଖୁସି ହେଉଥ୍‌ଲେ ଯେ 
ଉଦ୍‌ଭ୍ରାନ୍ତ ଉପନ୍ୟାସରେ ପୂର୍ଣ୍ଣମାତ୍ରାରେ ମଜିତ ଥୁଲା ଏବଂ ତାର ହସ୍ତକ୍ଷେପ ସତ୍ତ୍ବେ 
ଚରିତ୍ର ଓ ଘଟଣାମାନ ଉମାଶଙ୍କରଙ୍କର ଭାବିଥ୍ବା ପରିଧ୍‌ ଭିତରୁ ବାହାରି ଯାଇ ନ 
ଥ୍ଲେ। ପ୍ରଥମେ ପ୍ରଥମେ ସେ ଉଦ୍ଭ୍ରାନ୍ତ ସହିତ ଏ ବିଷୟରେ ଆଳାପ ଆଲୋଚନା 
କରୁଥ୍‌ଲେ, କିନ୍ତୁ ପରେ ବିରକ୍ତ ହୋଇ ତା କଥା ଶୁଣୁଥ୍‌ଲେ ମାତ୍ର, ତାକୁ କୌଣସି 
ଉପଦେଶ ଦେଉ ନ ଥୁଲେ ବା ତା କାମ ଉପରେ କୌଣସି ମନ୍ତବ୍ୟ କରୁ ନ 
ଥୁଲେ । 

ଉଦ୍‌୍ଭ୍ରାନ୍ତ ମଧ୍ୟ ତାଙ୍କର ମତିଗତି ଦେଖ୍‌ ତାଙ୍କ ପାଖକୁ ଆଉ ପ୍ରତିଦିନ 
ଆସିଲା ନାହିଁ; କେବେ କେମିତି ଆସି ଦେଖା କରିଦେଇ ଗଲା। ତେବେ 
ଉମାଶଙ୍କର ମଝିରେ ମଝିରେ ଅଫିସ ଯାଇ ମୁହଁ ମାରି ଦେଇ ଆସୂୁଥ୍‌ଲେ, 
ଯେପରିକି ସ୍ତ ପ୍ର ପରାମର୍ଶଦାତା ଭାବରେ ତାଙ୍କର ଦାବିରେ କୌଣସି ସଂଶୟ ନ 
ହୁଏ । ନିର୍ମାତା ମଧ୍ଯ ଠିକ ସମୟରେ ତାଙ୍କର ଟଙ୍କା ଦେଇ ଦେଉଥଲେ । 

ଇଚ୍ଛାପତ୍ର / ୯୦୧ 
ଉମାଶଙ୍କର ମାନିନେଲେ ଯେ ଉପନ୍ୟାସଟି ଆଉ ତାଙ୍କର ହୋଇ ନାହିଁ; ବିକ୍ରି ପରେ 
କିଣିଥ୍ବା ଲୋକ ତା ଉପରେ ଯାହା ଅତ୍ୟାଚାର ଅନାଚାର କରୁ ସେ ବିଷୟରେ 
ତାଙ୍କର ଆଉ କିଛି କହିବାର ନାହିଁ। 

ଅଳ୍ପଦିନ ଭିତରେ ଉଦ୍‌ଭ୍ରାନ୍ତ ପଚାଶଟିଯାକ ଉପାଖ୍ୟାନ ଲେଖ୍ଦେଲା ଏବଂ 
ସବୁ କଂପ୍ୟୁଟରକୂୁ ଚାଲିଗଲା । ଦିନେ ସକାଳେ ଏକ ବିରାଟ ବନ୍ଧେଇ ବହି ଧରି 
ଉଦ୍ଭ୍ରାନ୍ତ ଉମାଶଙ୍କର ପାଖରେ ପହଞ୍ଚଲା । କହିଲା, ଏଇଟି ଆପଣଙ୍କ ଉପନ୍ୟାସର 
ପଚାଶ ଉପାଖ୍ୟାନର ସଂପୂର୍ଣ୍ଣ ରୂପ । ଆପଣ ଏଇଟିକୁ ପଢ଼ି ଦେଖନ୍ତୁ । ଯଦି କିଛି 
ମନ୍ତବ୍ୟ ଥାଏ ମତେ କହିବେ; କଂପ୍ୟୁଟରରେ ଅତି ସହଜରେ ସଂଶୋଧନ ହୋଇ 
ପାରିବ । ଉମାଶଂକର ବହିଟିର ଶେଷ ପୃଷ୍ଠା ଦେଖୁଲେ । ଉଦ୍‌ତ୍ରନ୍ତ ଠିକ 
ଉମାଶଙ୍କର ଲେଖୁଥ୍‌ବାମତେ ତାର ଉପସଂହାର କରିଥୁଲା। ଯଦିଓ ଉପନ୍ଯାସରେ 
ଷ୍ଟେସନର ଦୃଶ୍ଯ ନ ଥୁଲା, ସ୍ତିପୂର ଶେଷରେ ଅଗଷ୍ଠ ୪୭ରେ ରଜନୀକାନ୍ତ 
ଟ୍ରେନରେ ବସି ଚାଲିଯାଉଥ୍‌ଲା ସମସ୍ତଙ୍କୁ ଛାଡ଼ି ଦେଇ । ତାର ଶେଷ ସଂଳାପଟି କିନ୍ତୁ 
ଉପନ୍ୟାସମତେ ଥୁଲା : କାଲି ଭାରତ ସ୍ଵାଧୀନ ହେବ। ମୋର କାମ ଶେଷ 
ହୋଇଯାଇଛି । ମୁଁ ଆଉ ପଛକୁ ଫେରି ଚାହିଁବି ନାହିଁ । 

ଏ ସବୁ ବିଷୟରେ ମନ୍ତବ୍ୟ ନ କରି ଉମାଶଙ୍କର କହିଲେ, ଯେତେବେଳେ 
ନିଷ୍ପତ୍ତି ହେଲାଣି ଯେ ନାୟକର ନାଁ ମୟଂକ ରହିବ, ତମେ ଏ ପର୍ଯ୍ୟନ୍ତ ରଜନୀକାନ୍ତ 
ବୋଲି ଲେଖୁଛ କାହିଁକି ? ଉଦ୍‌ଭ୍ରାନ୍ତ କହିଲା, ସେମାନେ ଯାହା କରନ୍ତୁ ମୋ ପାଇଁ 
ନାୟକ ରଜନୀକାନ୍ତ ହିଁ। ମୁଁ ସେଥ୍‌ପାଇଁ ମୋ ଲେଖାରେ ସେଇ ନାଁଟି ରଖୁଛି । 
କଂପ୍ୟୁଟରକୁ ନିର୍ଦ୍ଦେଶ ଦେଲେ ମୁହୁର୍ଭକରେ ସବୂ ଜାଗାରେ ରଜନୀକାନ୍ତ ବଦଳି 
ମୟଂକ ହୋଇଯିବ । ସେଇଟା ତେଣୁ ମୋର ସମସ୍ଯା ନୁହେଁ । 

ଉମାଶଙ୍କର ମାନିଲେ ଯେ ଏଇ ଲୋକଟି ପ୍ରକୃତରେ ତାଙ୍କ ଉପନ୍ୟାସର 
ଭକ୍ତ । ତାକୁ ଚା ପିଇବାକୁ ଦେଇ ସେ ଠିକ କଲେ ଆଉ କିଛି ସମୟ ତା ସହିତ 
କଥାବାର୍ଭା କରିବେ । ତାର ନିର୍ମାତାଙ୍କ ସହିତ ଛ ମାସର ରାଜିନାମା ଥୁଲା, କିନ୍ତୁ 
ସେ ଦୃଇମାସ ଭିତରେ ଚାର କାମ ସାରି ଦେଇଥୁଲା। ସେ ଚାହୁଁଥୁଲା ଯଦି 
ନିର୍ମାତା ମାନି ନିଅନ୍ତି ସେ ବମ୍ବେ ଫେରିଯାଇ ସେଠାରେ ଅନ୍ଯ କାମ ଆରମ୍ଭ 
କରିବ । ତେବେ ଏଭଳି କାମରେ ଅନେକ ସମୟରେ ଅନେକ କାରଣରୁ ବାରମ୍ବାର 
ସ୍ରିପ୍ୃଏକୁ ବଦଳାଇବାକୁ ପଡ଼ିଥାଏ । ସେଥୁପାଇଁ ତାକୁ ହୁଏତ ବସି ରହିବାକୁ ହିଁ 
ପଡ଼ିବ । ଏଇ ସମୟଟି ସେ ବିନିଯୋଗ କରିବ ଉପନ୍ଯାସର ଇଂରେଜୀ ଅନୁବାଦ 
କରିବାରେ । 

୯୦୨ / କଥା ଯାତ୍ରା 

ଏକେ ଯେତେବେଳେ ପୁଣି ଆସିଲା, ତା ସହିତ ଯେଉଁ ନୂଆ ସେକ୍ରେଟେରୀ 
ଥୁଲା, ତାର ନାଁ ଥଲା ଶବନମ । ସେମାନେ ପୁରୀ ଯିବା ପାଇଁ ବ୍ୟସ୍ତ ହେଉଥୂଲେ, 
ତେଣୁ ସେଦିନ ଗୋଟିଏ ତରବରିଆ ସଭା ହେଲା। ଏକେ ଜଣାଇଲା ଯେ 
ସେମାନେ ଦୂଇଟି ଉପାଖ୍ଯାନର ଯେଉଁ ପାଇଲଟ୍‌ ତିଆରି କରିଥୁଲେ, 
ଟେଲିଭିଜନବାଲା ତାକୁ ପସନ୍ଦ କରିଛନ୍ତି ଏବଂ ଆଶା ଅଛି ଯେ ସେମାନେ ଏଇ 
ଧାରାବାହିକୀ ପାଇଁ ପଚାଶଟି ନୂହେଁ ଶହେଟି ଏପିସୋଡ୍‌ ପାଇଁ ମଂଜୁରୀ ଦେବେ । 
ସେଥ୍ପାଇଁ ସବୂ ଜିନିଷକୁ ପୁଣି ଥରେ ଭାବିବାକୁ ପଡ଼ିବ ଏବଂ ସ୍ତ୍ରିପ୍ପକୁ ପୁଣି ମୂଳରୁ 
ଲେଖ୍ବାକୁ ହେବ । ଉମାଶଙ୍କରଙ୍କୁ ଏ କଥା ଅତି ଅସଂଗତ ବୋଧ ହେଲା; ତଥାପି 
ସେ ଚୂପ ରହିଲେ । କିନ୍ତୁ ଉଦଭ୍ରାନ୍ତ କହିଲା, ଉପନ୍ୟାସଟିକୁ ପଚାଶଟି ଉପାଖ୍ଯାନରୁ 
ଆଉ ବେଶି ବଢ଼ାଇ ହେବ ନାହିଁ। ଏକେ କହିଲା, ଉପନ୍ଯାସଟିକୁ ପଢି ନ ଥୁଲେ 
ମଧ୍ୟ ତାର ସିନପ୍‌ସିସ ପଢିଛି । ଏଇଟି ଶେଷ ହେଉଛି ସ୍ଵାଧୀନତା ସମୟରେ । 
ଲୋକମତ ଅନୁସାରେ ଏଇଟିକୁ ଏକ ରାଜନୀତିକ କାହାଣୀ ଭାବରେ ନେଲେ ତା 
ସଫଳ ହେବ । ଉପନ୍ୟାସରେ ଯାହା ସବୁ ଘଟିଛି, ତାହା ଗାନ୍ଧୀ ସମୟର କାହାଣୀ | 
ଆମକୁ ଯଦି ଶହେଟି ଉପାଖ୍ୟାନ ମିଳେ, ତେବେ ଆମେ କାହାଣୀକୁ ନେହରୁ ଓ 
ଇନ୍ଦିରା ଯୁଗ ପର୍ଯ୍ୟନ୍ତ ଟାଣି ନେଇ ପାରିବା । ଯଦିଓ ଏକଥା କିଏ ତାଙ୍କୁ କଠୋର 
ଆଘାତ କଲା ଭଳି ମନେ ହେଲା ଉମାଶଙ୍କର ପାଟି ଖୋଲିଲେ ନାହିଁ। ଉଦ୍ରାନ୍ତ 
କହିଲା, ମୁଁ କିନୁ ଏଭଳି ଏକ ଯୋଜନା ସହିତ ସଂପୃକ୍ତ ହେବାକୁ ଚାହେଁ ନାହିଁ । ମୁଁ 
ଯେତିକି ଲେଖ୍‌ ଦେଇଛି, ବାସ ସେତିକି । ସେଥ୍‌ରେ ଯଦି କିଛି ପରିବର୍ଭନ ଦରକାର 
ହୁଏତ ମୁଁ ରାଜି ଅଛି, କିନଧୁ ଆପଣଙ୍କର ଶହେ ଏପିସୋଡ ପ୍ରସ୍ତାବରେ ମୁଁ ଆଦୌ 
ଏକମତ ନୂହେଁ। ଏକେ କହଲା, ଠିକ ଅଛି; ଦି ଦିନ ପରେ ମୁଁ ପୁରୀରୁ ଫେରିଲେ 
ଏ ବିଷୟରେ କଥାବାର୍ଭା କରିବା । 

ଉମାଶଙ୍କରଙ୍କ ସହିତ ସେଠାରୁ ଫେରିବା ବେଳେ ଉଦଭ୍ରାନ୍ତ କହିଲା, ଆପଣ 
ଆଦୌ ରାଜି ହେବେ ନାହିଁ ଏ ପ୍ରସ୍ତାବରେ । ସେମାନେ ଚାହୁଁଛନ୍ତି ଆପଣଙ୍କ ନାଁ ଓ 
ବହିର ବ୍ଯବହାର କରି ଗୋଟାଏ ନକଲି ଜିନିଷ ଟେଲିଭିଜନକୁ ଯୋଗାଇବେ । 
ଆପଣ ଏମାନଙ୍କ ସହିତ ଏଇ କାରଣରୁ ଏଗ୍ରିମେଣ୍ଟ ବାତିଲ କରି ଦିଅନ୍ତୁ। ମୁଁ 
ଆପଣଙ୍କୁ ବମ୍ବେର ଆହୁରି ଭଲ ନିର୍ମାତା ଆଣିଦେବି। ଉମାଶଙ୍କର କହିଲେ, ଏ 
କଥା ସମ୍ଭବ ନୃହେଁ। 

ସେଦିନ ରାତିରେ ଘରକୁ ଫେରି ଉମାଶଙ୍କର ରାଜିନାମା କାଗଜକୁ ତନ୍ନତନ୍ନ 
କରି ପଢିଲେ । ସେଥୁରେ ସ୍ତଷ୍ଟ ଲେଖା ଥୁଲା ଯେ ନିର୍ମାତା ଟେଲିଭିଜନରେ ପ୍ରସାର 

ଇଚ୍ଛାପତ୍ର / ୯୦୩ 

ପାଇଁ ବ୍ୟବସାୟିକ ଦୃଷ୍ଟିରୁ ତାଙ୍କର କାହାଣୀ ସଂକ୍ଷିପ୍ତ ମାର୍ଚିତ ପରିବର୍ିତ ଓ 
ପରିବର୍ଦତ କରିପାରନ୍ତି, ସେଥ୍‌ରୁ ଚରିତ୍ର କାଟି ଦେଇପାରନ୍ତି, ନୂଆ ଚରିତ୍ର ଯୋଡ଼ି 
ପାରନ୍ତି, କାହାଣୀର ଉପସଂହାର ବଦଳାଇ ପାରନ୍ତି, ଇତ୍ଯାଦି । ରାଜିନାମାରେ 
ଦସ୍ତଖତ କରିବା ପରେ ଉପନ୍ଯାସର ଟେଲିଭିଜନ ସଂକ୍ରାନ୍ତୀୟ ସମସ୍ତ ସ୍ଵତ୍ଵ ଥୁଲା 
ନିର୍ମାତାଙ୍କ ପାଖରେ ! ଉମାଶଙ୍କରଙ୍କର ଯେତେ ମନ ଦୂୃଃଖ ହେଲେ ବି ସେ ଠିକ 
କଲେ ଯେ ଆଉ ଏତେ ଗୋଳମାଳରେ ପଶି ପାରିବେ ନାହିଁ। ସେ ତାଙ୍କର ପୂରା 
ଟଙ୍କା ପାଇଲେ ହେଲା, ତା ପରେ ନିର୍ମାତା ଉପନ୍ୟାସକୁ ଯାହା କରିବାର କରୁ । 

ପରଦିନ ସକାଳୁ ସକାଳୁ ଉଦଭ୍ରାନ୍ତ ତାଙ୍କ ଘରେ ପହଞ୍ଚ୍‌ ପୁଣି ସେଇ କଥା 
ଉଠାଇଲା । ପଚାରିଲା, କଣ ଠିକ କଲେ ଆପଣ ? ଉମାଶଙ୍କର ତାକୁ ଏଗ୍ରିମେଣ୍ଟର 
ସର୍ଉ ଇତ୍ୟାଦି କଥା ନ କହି କହିଲେ, ମୁଁ ହେଲି ଲେଖକ; ସିନେମା ଟେଲିଭିଜନ 
ମୋର କଳାର ମାଧ୍ଯମ ନୁହନ୍ତି । ଉପନ୍ଯାସଟି ଲେଖ୍‌ ଛପାଇ ସାରିବା ପରେ 
ମୋର କାମ ସରିଗଲା, ତା ସହିତ ମୋର ଆଉ କୌଣସି ସଂପର୍କ ନାହିଁ। ତା 
ପରେ ତାକୁ ନେଇ କିଏ ଅନୁବାଦ କରୁ ନକରୁ, ତାକୁ ନେଇ କିଏ କି ପ୍ରକାରର 
ନାଟକ, ଫିଲ୍ଟ ଧାରାବାହିକୀ କରୁ ମୋର ସେଥୁରେ କିଛି ଯାଏଆସେ ନାହିଁ । 

ତାଙ୍କ କଥା ଶୁଣି ଉଦ୍ଭ୍ରାନ୍ତ ଉତ୍ତେଜିତ ହୋଇଗଲା; କହିଲା, କଣ କହୁଛନ୍ତି 
ଆପଣ ? ଆପଣ ସ୍ରଷ୍ଟା । ଆପଣଙ୍କ ଲେଖା ଆପଣଙ୍କ ସନ୍ତାନ ଭଳି । ଆପଣ କଣ 
ଚାହିଁବେ ଆପଣଙ୍କ ସନ୍ତାନକୁ କେହି ହାଣକାଟ କରେ, ତା ପ୍ରତି ବ୍ଯଭିଚାର 
କରେ ? ଗୋଟିଏ ପିଲାକୁ ଜନ୍ମ ଦେବାରେ ବାପାମାଙ୍କର କର୍ଭବ୍ଯ ସରିଯାଏ ନାହିଁ; 
ପିଲାଟିକୁ ଲାଳନପାଳନ କରି ରକ୍ଷା କରିବାକୁ ହୁଏ । ଆପଣ ଲେଖକ ହୋଇ 
କିପରି ଏ କଥା ବୁଝି ପାରୁ ନାହାନ୍ତି ? 

ଉମାଶଙ୍କରଙ୍କ ତା କଥା ଭଲ ଲାଗିଲା ନାହିଁ । ସେ ବିରକ୍ତ ହୋଇ କହିଲେ, 
ସେ ପିଲାଟି କଣ ଆଉ ମୋର ପୁଅ ହୋଇ ଅଛି ? ତା ଉପରେ ପ୍ରଥମ ବ୍ୟଭିଚାର 
କରିଚ ତମେ । ଉପନ୍ୟାସରୁ କିଛି ଚରିତ୍ର କାଟି, କିଛି ନୂଆ ଚରିତ୍ର ମିଶାଇ, କିଛି 
ଘଟଣା ବାଦ ଦେଇ, କିଛି ନୂଆ ଘଟଣା ଆଣି ତ୍ରମେ ଯେଉଁ ଜାରଜ ସନ୍ତାନଟି 
ତିଆରି କରିଛ, ମୁଁ ତାର କୌଣସି ଦାୟିତ୍ଵ ନେବାକୁ ପ୍ରସ୍ତୁତ ନୂହେଁ । ତମର ସ୍ତ୍ରିପ୍ପ 
ମୋର ସନ୍ତାନ ନୁହେଁ, ତମର ! ତମେ ତା କଥା ବୂଝ । 

ଉଦ୍ଭ୍ରାନ୍ତ ହଠାତ ଶାନ୍ତ ହୋଇଗଲା । କହିଲା, ପିଲାଟି ଜାରଜ ହେଲେ ମଧ୍ୟ 
ତାର କେହି ବାପ ଥାଏ । ହେଲା, ମୁଁ ଆପଣଙ୍କ କଥା ମାନି ନେଉଛି । ଆପଣଙ୍କ 
ଉପନ୍ୟାସକୁ ଆପଣ ରକ୍ଷା ନ କଲେ ବି ମୁଁ ତାର ସ୍ତ୍ରିପ୍କକୁ ଆଶ୍ରୟ ଦେବି । କିନ୍ତୁ 

୯୦୪ / କଥା ଯାତ୍ରା 
ମନେ ରଖ୍୍‌ବେ, ଲେଖ୍‌ ସାରିଲେ ବା ଜନ୍ମ ଦେଇ ସାରିଲେ ଲେଖକ ବା 
ବାପମାଙ୍କର ଦାୟିତ୍ଵ ସରିଯାଏ ନାହିଁ। 

ପୂରୀରୁ ଫେରି ଏକେ ଯେତେବେଳେ ପୂଣି ସେମାନଙ୍କୁ ଭେଟିଲା, ତା 
ମଝିରେ ଗୋଟିଏ ବଡ଼ ଘଟଣା ଘଟିଯାଇଥୂଲା : ଉଦ୍ଭ୍ରାନ୍ତ ସ୍ତ୍ରିପ୍ଧ ଲେଖ୍ଥ୍ବା ଦୂଇଟି 
ଯାକ ଫିଲ୍ମ୍‌ ଅସଫଳ ହୋଇ ସପ୍ତାହକରୁ ବେଶି ଚାଲି ନ ଥୂଲା; ତେଣୁ ଯେଉ ଅନ୍ଯ 
ନିର୍ମାତାମାନେ ଉଦ୍‌ଭ୍ରାନ୍ତକୁ ନେବାପାଇଁ କଥାବାର୍ଭା କରିଥୁଲେ, ସେମାନେ ତାକୁ 
ଜଣାଇ ଦେଇଥ୍‌ଲେ ଯେ ତା ପାଇଁ ସେମାନଙ୍କର କାମ ନାହିଁ। ଏକେ ମଧ୍ଯ 
ସମସ୍ତଙ୍କ ଆଗରେ ତାକୁ କହିଲା, ଆମେ ବମ୍ଭେର ଆଉ ଦୂଇଜଣ ସ୍ତିପ୍ପ ଲେଖକ 
ଆଣୁଛୁ । ଯେହେତୁ ତମ ସାଙ୍ଗରେ ଆମର ଛମାସର କଣ୍ଟାକୁ ଥୁଲା, ତମେ 
ସେମାନଙ୍କୁ ସାହାଯ୍ୟ କରିପାର, କିମ୍ଭା ତମେ କିଛି କାମ ନ କରି ପୂରା ପଇସା 
ନେଇ ଚାଲିଯାଇପାର ! 

ଉଦ୍‌ଭ୍ରାନ୍ତ କହିଲା, ମୋ ସ୍ତିପ୍ପ ଉପରେ ଯଦି ଆଉ କିଏ କାମ କରେ, ମୁଁ ତା 
ସହିତ ରହିବାକୁ ଚାହିଁବି । ମୁଁ ଏଠାରେ ଛ ମାସ ପୂରା କରି ଯିବି । ଏକେ କହିଲା, 
ସେଇଟା ତମର ଇଛ୍ଥା। 

ଏହାପରେ ଉମାଶଙ୍କରଙ୍କୁ ଅନାଇ ଏକେ କହିଲା, ସ୍ଵାଧୀନତା ପରବର୍ରୀ 
ଏପିସୋଡ୍‌ମାନଙ୍କ ବିଷୟରେ ମଧ୍ଯ ମୁଁ ଭାବି ଦେଖୁଛି । ଯଦି ଆପଣଙ୍କର ଏ 
ବିଷୟରେ କିଛି ଆପରି ଥାଏ, ତେବେ ପ୍ରଥମ ପଚାଶଟି ଦକ୍ଷିଣାୟନ ୧ ନାଁରେ 
ଯିବ; ତା ପରବର୍ଭୀ ଅଂଶଟି ହେବ ଦକ୍ଷିଣାୟନ ୨। ଆପଣ ଯଦି ଚାହାନ୍ତି, ଏଇ 
ଦ୍ଵିତୀୟ ଭାଗରେ ନିଜକୁ ସଂପୃକ୍ତ ନ କରି ପାରନ୍ତି । ଏଗ୍ରିମେଣ୍ଟରେ ଏ ସବୁ 
ବିଷୟରେ ବିସ୍ତାରରେ ଲେଖା ଅଛି । ଆପଣ ଯଦି ଦକ୍ଷିଣାୟନ ୨ ରେ ଆମର 
ଉପଦେଷ୍ଟା ହୁଅନ୍ତି ତେବେ ଆପଣଙ୍କୁ ସେଇ ପୂର୍ବ ହାରରେ ପଇସା ଦେବାର 
ବ୍ୟବସ୍ଥା ଅଛି। ଆପଣ ଏ ବିଷୟରେ କଣ ଭାବ୍ରଛନ୍ତି ୨ ଉଦ୍‌ଭ୍ରାନ୍ତ ଆଡ଼କୁ ନ 
ଅନାଇ ଉମାଶଂକର କହିଲେ, ମୁଁ ଦ୍ଵିତୀୟ ଭାଗରେ ମଧ୍ଯ ସହଯୋଗ କରିବି । 

ଏକେ କହିଲା, ମୁଁ ଆଉ ଏଠାକୁ ବେଶି ଆସି ପାରିବି ନାହିଁ, କାରଣ ମତେ 
ବର୍ଉମାନ ପ୍ରଡକସନ କାମ ଦେଖ୍ବାକୁ ପଡ଼ିବ । ତେବେ ମୁଁ ଯେଉଁ ସ୍ତ୍ରିପ୍ପ ରାଇଟର 
ପଠାଉଛି, ସେମାନେ ଅଭିଜ୍ଞ ଲୋକ | ମୁଁ ନିଶ୍ଚିତ ଯେ ଆମେ ଗୋଟିଏ ଅତି ସଫଳ 
ଧାରାବାହିକୀ କରିପାରିବା । ବାପା ହୁଏତ କେବେ ପୂରୀ ଆସି ପାରନ୍ତି । ଶବନମର 
କିନଧୂ ପୂରୀ ପସନ୍ଦ ନୁହେଁ ! 
- ଏକେ ଚାଲିଯିବା ପରେ ଉମାଶଙ୍କର ଆଉ ଏ ବିଷୟରେ ମନ ଦେଲେ ନାହିଁ 
ଯଦିଓ ଠିକ ସମୟରେ ତାଙ୍କୁ ତାଙ୍କର ପ୍ରାପ୍ୟ ମିଳିଯାଉଥୂଲା । ବମ୍ଭେରୁ ନୂଆ ସ୍ତିପ୍ପ 

ଇଚ୍ଛାପତ୍ର / ୯୦୫ 
ଲେଖକ ଆସି ତାଙ୍କ କାମରେ ଲାଗିଥ୍‌ଲେ । ଉଦଭ୍ରାନ୍ତ ଆସି ମଝିରେ ମଝିରେ ତାଙ୍କୁ 
କହୁଥୁଲା ଯେ ସେ ଆଉ ସେମାନଙ୍କ ସହିତ ସହଯୋଗ କରୁ ନାହିଁ, କିନ୍ତୁ ସଂପର୍କ 
କାଟିଦେଇ' ନାହିଁ କାରଣ ସେ ଜାଣିବାକୁ ଚାହୁଁଛି ସେମାନେ କଣ ସବୁ ପରିବର୍ୟନ 
କରୁଛନ୍ତି। ସେମାନେ ମନଇଚ୍ଛା ସ୍ତିପୃକୁ ବଦଳାଇବାରେ ଲାଗିଥ୍‌ଲେ ଏବଂ 
ଉଦ୍ଭ୍ରାନ୍ତର ଭୟ ହେଉଥ୍‌ଲା ଯେ ଶେଷକୁ ଏପରି ଏକ ଧାରାବାହିକୀ ହେବ ଯାହାର 
ମୂଳ ଉପନ୍ୟାସ ସହିତ କୌଣସି ସଂପର୍କ ନ ଥ୍‌ବ । 

ଉମାଶଙ୍କର ସ୍ତଟରିପ୍ପ ବିଷୟରେ କୌଣସି ମନ୍ତବ୍ୟ କରୁ ନ ଥ୍‌ବାରୁ ଉଦଭ୍ରାନ୍ତ 
କହିଲା, ସେମାନେ କି ପ୍ରକାରର ପରିବର୍ଭନ କରୁଛନ୍ତି ଶୁଣିବେ ? ପ୍ରଥମ 
ଏପିସୋଡ୍‌ରେ ରଜନୀକାନ୍ତ ବା ମୟଂକ ଘର ଛାଡ଼ିବା ପୂର୍ବରୁ ତାର ବାପାଙ୍କର 
ରିଭଲଭର ଚୋରି କରି ନେଇଯାଉଛି । କଲେଜରେ ସେ ଓ ତାର ବଂଧୁମାନେ 
ବୋମା ତିଆରି କରିବା କଥା ଶିଖୁଛନ୍ତି । ଆପଣଙ୍କର ଅହିଂସ ନାୟକ କୁଆଡ଼େ 
ଫିକା ଚରିତ୍ର ଥ୍ଲା ବୋଲି ତାକୁ ଏଭଳି ରୂପ ଦିଆଯାଉଛି । ଆଉ ଶୁଣିବେ ? 
ପଞ୍ଚମ ଏପିସୋଡ୍‌ରେ ତାର - ସାଙ୍ଗ ହରିଶ୍‌ର ମୃତ୍ୟୁ ହେଉଛି । ପ୍ରତିଟି କଥା 
ଉମାଶଙ୍କରଙ୍କୁ ଚାବୃକ ଖାଇବା ଭଳି ଲାଗୁଥୁଲା। ସେ କହିଲେ, ମୋର 
ଉପନ୍ୟାସରେ ତ ହରିଶ ଶେଷ ପର୍ଯ୍ୟନ୍ତ ଥୁଲା; ତାର ମୃତ୍ୟୁ ହେବ କାହିଁକି ? 
ଉଦ୍‌ଭ୍ରାନ୍ତ କହିଲା, ମତେ କାହିଁକି ପଚାରୁଛନ୍ତି ୨ ଯାଇ ସେଇମାନଙ୍କୁ ପଚାରନ୍ତୁ । 
କଣ ଏସବୁ ସତ୍ତ୍ଵେ ବି ଆପଣ ଚୁପ ରହିବେ ? ଉମାଶଙ୍କରଙ୍କ ମନ ପୂରାପୂରି 
ଭାଙ୍ଗିଯାଇଥୁଲା । ସେ କହିଲେ, ହଁ । 

କିଛି ମାସ ପରେ ଦିନେ ଡେରି ରାତିରେ ସଂପୂର୍ଣ୍ଣ ନିଶାସକ୍ତ ଅବସ୍ଥାରେ 
ଉଦ୍‌ଭ୍ରାନ୍ତ ଆସି ଉମାଶଙ୍କରଙ୍କ ଘରେ ପହଞ୍ଚଲା । ଝୋଲାରୁ ବିଡ଼ାଏ କାଗଜ ବାହାର 
କରି ତାଙ୍କ ଆଗରେ ରଖ୍ଲା; କହିଲା, ଏଇଟି ସଂପୂର୍ଣ୍ଣ ପରିବର୍ଭିତ ସ୍ତରିପ୍ପ। ମତେ 
ଦେଇଛନ୍ତି ପଢ଼ି ମନ୍ତବ୍ୟ ଦେବାକୁ । ସବୁ କଂପ୍ୟୁଟରରେ ଚଢିସାରିଛି। ମୁଁ ଯଦି କିଛି 
ବଦଳାଇବାର ପ୍ରସ୍ତାବ ଦିଏ ସେମାନେ ତାକୁ ଭାବି ଦେଖ୍ବେ ଏବଂ ଯଦି ସେମାନେ 
ଠିକ ମନେ କରନ୍ତି ତାକୁ ସଂଶୋଧନ କରିବେ। ନ ହେଲେ ଏଇଟି ବମ୍ବେକୁ 
ଚାଲିଯିବ ଫିଲ୍ମ ହେବା ପାଇଁ । ମୋ ସ୍ତିପ୍ପ ଉପରେ ଯେଉଁ ଦୁଇଟି ପାଇଲଟ 
ହୋଇଥ୍‌ଲା ତାକୁ ରଦ୍ଦ କରି ଏଇ ନୂଆ ଲେଖା ଅନୁସାରେ ନୂଆ ଫିଲ୍ଲ ହେବ । 

ଉମାଶଙ୍କରଙ୍କ ଆଗରେ ବସି ଉଦଢ୍ରାନ୍ତ କାଗଜ ଓଲଟାଇଲା । କହିଲା, 
ଏଥ୍‌ରୁ ସବୁ ଟ୍ରେନ ଦୃଶ୍ଯ କାଟି ଦିଆଯାଇଛି । ମୟଂକର ଏକ ବାନ୍ଧବୀ ଚରିତ୍ର 
ତିଆରି କରାଯାଇଛି ଯାହା ଆପଣଙ୍କ ଉପନ୍ୟାସରେ ନ ଥୁଲା । ସେମାନଙ୍କ ମତରେ 

CR el re 
ବିନା ଗୋଟିଏ ଶକ୍ତିଶାଳୀ ନାରୀ ଚରିତ୍ର ବିନୀ ଦର୍ଶକମାନଙ୍କର ଆଗ୍ରହ ରହିବ 
ନାହିଁ। ସେ ଏଇ ଧାରାବାହିକୀର ଏକ ମୁଖ୍ୟ ଚରିତ୍ର ହେବ । ଆଉ ଶେଷ ଦୃଶ୍ୟରେ 
କଣ ହେଉଛି ଜାଣନ୍ତି ୨ ମୟଂକ ଓ ତାର ବଂଧୂମାନେ ଅଗଷ୍ଟ ମାସର ଗୋଟିଏ 
କ୍ୟାଲେଣ୍ଡାର ତଳେ ବସିଛନ୍ତି । ମୟଂକ କହୁଛି, ସ୍ଵାଧୀନତା ଆସୁଚି, କିନୁ ଆମର 
ଅନେକ କାମ ବାକି ଅଛି । 

ଉମାଶଙ୍କର ତଥାପି ଚୂପ ରହିଲେ । କାଗଜକୁ ଏକାଠି କରି ଉଦଭ୍ରାନ୍ତ 
କହିଲା, ଏହି ଦୃଶ୍ୟଟି ହେବ ଦକ୍ଷିଣାୟନ ୨ ର ବିଜ୍ଞାପନ । କେମିତି ଜଣା ପଡୁଛି 
ଏସବୁ କଥା ଆପଣଙ୍କୁ ? 

ଉମାଶଙ୍କର ମନେ ମନେ ଉତ୍ତେଜିତ ହେଉଥ୍‌ଲେ ମଧ୍ୟ କିଛି କହିଲେ ନାହିଁ। 
ଉଦ୍‌ଭ୍ରାନ୍ତ କହିଲା, ଆପଣ କିଛି କରନ୍ତୁ ନକରନ୍ତୁ ମୁଁ ଏ ସ୍ଟ୍ରିପ୍ଟକୁ ଫିଲ୍ମ ହେବାକୁ 
ଦେବି ନାହିଁ। ମୁଁ ଅଫିସରୁ ବ୍ରଝିଥୁଲି ମୋ ପାଖରେ ଥବା ସ୍ତ୍ରିପ୍ପ ଏକମାତ୍ର କାଗଜ 
ଉପରକୁ ଆସିଥ୍‌ବା ସ୍ତ୍ରିପ୍ପଧ। ଏହାର ନକଲ କାଗଜରେ ନାହିଁ, ଅଛି କଂପ୍ୟୁଟର 
ଡିସ୍କରେ । ମୁଁ ଯଦି ଏଇ କାଗଜବିଡାକୁ ଜାଳିଦିଏ ଏବଂ କଂପ୍ୟୁଟର ଡିସ୍କକୂ ନଷ୍ଟ 
କରିଦିଏ, ତେବେ ଆଉ ଏ ପଫିଲ୍ଲ ହୋଇପାରିବ ନାହିଁ । ଉଦ୍‌ଭ୍ରାନ୍ତ ତାଙ୍କ ଆଡ଼କୁ 
ଅନାଇଲା, କିନ୍ତୁ ଉମାଶଙ୍କର ଚୂପ ରହିଲେ କାରଣ ଉଦ୍‌ଭ୍ରାନ୍ତ ବର୍ଭମାନ ପ୍ରକୃତିସ୍ଥ 
ଅବସ୍ଥାରେ ନ ଥୁଲା । 

ଉଦ୍‌ଭ୍ରାନ୍ତ ପଚାରିଲା, ବର୍ଉମାନ କୋଉ ପେଟ୍ରୋଲ ପମ୍ପ ଖୋଲାଥ୍‌ବ ବୋଲି 
ଭାବୁଛନ୍ତି ? ଉମାଶଙ୍କର ତାର ପ୍ରଶ୍ନର ଉଦ୍ଦେଶ୍ଯ ବୂଝିପାରିଲେ ନାହିଁ, ତେବେ ଏଇ 
ମାତାଲ ଲୋକଟିକୁ ଘରୁ ବାହାର କରିବା ପାଇଁ କହିଲେ, ବଜାର ପାଖ ପମ୍ପ 
ଖୋଲା ଥାଇପାରେ । କାଜପତ୍ରକୁ ଝୋଲାରେ ପୂରାଇ ଉଦଭ୍ରାନ୍ତ ନିଜକୁ ସମ୍ଭାଳି 
ଉଠି ଠିଆହେଲା । ତାର ପାଦ ଠିକ ପଡ଼ୁ ନ ଥୁଲା । ସେ କହିଲା, ଆପଣଙ୍କ ଘରେ 
ଖାଲି ବୋତଲ ଥୁଲେ ମତେ ଦିଅନ୍ତୁ । ମୁଁ ଭାବୂଚି ଅଫିସ ବାଟ ଦେଇ ଘରକୁ 
ଫେରିବି । 


QUU 

